

DUE DATE SLIP

GOVT. COLLEGE, LIBRARY

KOTA (Raj.)

Students can retain library books only for two weeks at the most.

BORROWER'S No.	DUE DTATE	SIGNATURE

PATAÑJALI'S
VYĀKARANA MAHĀBHĀṢYA

WITH

KAIYAṬA'S PRADĪPA

AND

NĀGEŚA'S UDDYOTA

VOL. IV

Edited with foot-notes etc.,

BY

Pt. BHĀRGAVAS'ĀSTRĪ JOSHI S'ĀSTRĀCĀRYA

PANDIT, WILSON COLLEGE, BOMBAY.

PUBLISHED

BY

SATYABHAMABAI PANDURANG,

FOR THE 'NIRNAYA-SAGAR' PRESS,

BOMBAY.

1942.

Price  Rupees.

[All rights reserved by the Publisher.]

Publisher:-Satyabhamabai Pandurang,
Printer:-Ramchandra Yesu Shedge, }

'Nirnaya-sagar' Press,
26-28, Kolbhat Street, Bombay.



श्रीमद्भगवत्पतञ्जलिमुनिविरचितं

पाणिनीयव्याकरणमहाभाष्यम् ।



एतद्व्याख्यानभूत उपाध्यायकैयटप्रणीतो भाष्यप्रदीपस्तद्व्याख्यानभूतो
नागेशभट्टविरचितो भाष्यप्रदीपोद्घोतः ।

तत्र

चतुर्थपञ्चमाध्यायव्याख्यानभूतं

चतुर्थखण्डम् ।



परशुरामक्षेत्राभिजनजोशुपाभिधश्रीभिकाजीपन्तात्मजेन भार्गवशास्त्रिणा

शास्त्राचार्येण विषमस्थलटिप्पणीभिः पाठभेदादिसंदर्शनेन च

संभूष्य संस्कृतम् ।


प्रथमं संस्करणम् ।

मुम्बय्यां

सत्यभामाबाई पाण्डुरङ्ग इत्येताभिः,

निर्णयसागरमुद्रणालयार्थं तत्रैव मुद्रयित्वा प्राकाश्यं नीतम् ।

शकाब्दाः १८६४, ख्रिस्ताब्दाः १९४२.





विदिततरमेवैतत्तत्रभवतां प्रथित्यशासां यन्निर्णयसागराधिपतिभिः प्रदीपोद्घोतसहितं व्याकरणमहाभाष्य-
मभिनवपरिपाठ्या प्रकाशयितुमारब्धमिति । अद्ययावन्महता प्रयासेन तृतीयाध्यायान्तं भागत्रयमेव विद्वत्करकमल-
योरुपनिवेशयितुं प्रभविष्णवस्ते । सुप्रभातमिवाद्य चतुर्थपञ्चमाध्यायद्वयस्य चतुर्थोऽयं भागो विद्वज्जनकरकमलेषु
विनिवेशयितुं न चिरादवतीर्ण इति । म. म. शिवदत्तपण्डितैरुपक्रान्तोऽयं मार्गः शनैः शनैराक्रम्यमाणोऽपि
बुद्धिलाघवात् ग्रन्थस्यास्यातीवदुरुहत्वात् आलस्यादिदोषबाहुल्याद्वा वर्षद्वयाभ्यन्तरे कष्टभरेणैवायं भागोऽस्माभिः
पूर्णतां नीत इति गुणैकपक्षपातिनो विद्वांसः शिवेन चक्षुषाऽवलोकयिष्यन्ति ।

इदानीं विरलप्रचारे महाभाष्याध्ययने दौर्भाग्यमिव यत् भाष्यवार्तिकयोर्भेदो नोपलभ्यते । तेन कियान्
वार्तिकोऽशः कियांश्च भाष्यांश्च इत्येतन्निर्णये महान् प्रयूह इति—एतद्विषये यदस्माभिः प्रयतितं तत् पदमञ्जरीकौस्तुभ-
मञ्जूपादिग्रन्थग्रन्थसाहाय्येन । प्राचीनग्रन्थकारैश्च वार्तिकत्वोपलब्धिचिह्नं भाष्यकुण्डलनारूपं प्रामुख्येनाध्यवसितम् ।
अतश्च प्रामाणिकः शुद्धः पुरातनश्च भाष्यपाठो महताऽपि प्रयत्नेन प्रकाशकैः संरक्षणीयः । अद्ययावत् गीर्वाणवाणी-
पीठरूपेऽस्मिन् भारते वर्षे महाभाष्यप्रकाशनपरिश्रमः सव्येतरकराङ्गुलिपरिमितैरेव महाभागैः कष्टभरेणासादितः । तत्र
काश्यां बहुतिथकालात्प्राक् स्थानत्रये ह्येतन्मुद्रितमपि नातीव मनोरमं सङ्कीर्णं च भाष्यवार्तिकयोर्विभागत्रिधौ नातीवोप-
युक्तमिति तन्न विचार्यते । मुम्बापुर्यां द्वीपान्तरीयमहाभागेन पण्डितमण्डलीसाहाय्यमुपसम्पाद्य मुद्रितं मूलमात्रमसंदिग्धं
प्रायः प्रमादरहितमस्माभिः पाठभेददर्शनावसरे (छ)संज्ञकत्वेन गृहीतं भाष्यवार्तिकयोर्भेदविधौ विचारकक्षामा-
पतति । तस्मिंश्च पुस्तके वार्तिकानि स्थूलाक्षरेण मुद्रितानीति भेदः सुस्पष्टं व्यज्यते । तस्मिन् पुस्तके सुस्पष्टं भेदे प्रती-
यमानेऽपि नास्माभिरन्धानुकरणं तस्य कृतम् । यतस्तत्र प्रमादपतितानि बहूनि स्थलानि दूरीदृश्यन्ते । तानि च स्थलानि
कतिपयान्युदाहियन्ते—

‘यज्ञश्च’ (४।१।१६) इति सूत्रे ‘आपत्यग्रहणं द्वीपाद्यजः प्रतिपेधार्थम्’ इत्येतद्वार्तिकमेतद्भिन्नेषु सर्वेष्वपि
पुस्तकेषु दृश्यते । अत्र च ‘आपत्यग्रहणं कर्तव्यं द्वीपाद्यजः प्रतिपेधार्थम्’ इत्येव वार्तिकरहितं भाष्यं संदृश्यते ।
सर्वेषु मुद्रितामुद्रितपुस्तकेषु ऐकमत्येन वार्तिकपाठदर्शनादस्माभिरपि तस्य वार्तिकस्योल्लेखः कृतः । एतद्वार्तिकमिति तु
प्राचीनपुस्तकेषु तथा पाठदर्शनादेवावगतमिति न । कौस्तुभकृद्भिरपि तस्य वार्तिकत्वेनोल्लेखः सुस्पष्टं कृतः । मनोरमायां च
‘यद्यपि ‘आपत्यग्रहणं कर्तव्यम्’ इति वार्तिकं तथापि अपत्याधिकारविहितपरं तत्’ इत्युक्तम् । एवं च वैय्याकरणप्रष्टै-
दींक्षितैर्यद्द्वार्तिकत्वेन परिगृहीतं तद्वार्तिकमेवेति धियाऽस्माभिस्तदुपन्यस्तम् ।

‘गोत्रोक्षोष्टोरभ्रराजराजन्य-’ (४।२।३९) इति सूत्रे ‘वृद्धाच्च’ इति वार्तिकमस्माभिरुपन्यस्तम् । कीलहॉर्न-
पुस्तके तु ‘वृद्धाच्चेति वक्तव्यम्’ इत्येवं भाष्यपाठः, नतु तत्र तस्य वार्तिकस्योल्लेखः । बहुषु पुस्तकेषु वार्तिकपाठदर्शना-
त्तथोपन्यस्तम् ।

‘केदारराजश्च’ (४।२।४०) इति सूत्रे ‘गणिकायाश्च’ इति वार्तिकमेतत्पुस्तके उद्धृतम् । (छ)संज्ञककीलहॉर्नपुस्तके
तु नैतद्दृश्यते ।

‘ग्रामजनवन्धुभ्यस्तल्’ (४।२।४३) इति सूत्रे ‘गजसहायाभ्याञ्च’ इति वार्तिकमत्रोपन्यस्तम् । (छ)पुस्तके तु
नास्योपन्यासः । अस्माभिरुपन्यस्तानि वार्तिकानि प्राचीनपुस्तकेषु दृश्यन्त इति प्रामाणिकानीति वयं विद्वाः । अन्यच्च
ग्रामजनेति सूत्रव्याख्यानावसरे तत्त्वबोधिनीकारेण ‘वृत्तिकृता तु वार्तिकस्थसहायशब्दोऽपि सूत्रे प्रक्षिप्तः’ इत्युक्तम् ।
तेन च ‘गजसहायाभ्यां च’ इति वार्तिकमित्येव निर्णयते ।

‘ऋतून्थादिसूत्रान्ताट्टक्’ (४।२।६०) इति सूत्रे ‘तस्येदं प्रत्ययाल्लुक्’ इत्येतद्वार्तिकमस्तत्पुस्तके निर्दिश्यते ।
कीलहॉर्नपुस्तके तु नास्य वार्तिकेषु परिगणनम् । अत्र नागेशभट्टचरणैः ‘तस्येदं प्रत्ययादिति’ इति प्रतीकमुपगृह्य
‘वार्तिके षष्ठ्यर्थे पञ्चमी’ इत्युक्तम् । तेन चास्य वार्तिकेष्वपरिगणयतामयं प्रमाद एव ।

‘वयसि प्रथमे’ (४।१।२०) इति सूत्रे ‘वयस्य चरमे’ इति वार्तिकमस्सदुपनिर्दिष्टम् । द्वीपान्तरीयपण्डितेन नैतद्वातिकेषु परिगणितम् । बहुषु पुस्तकेषु वार्तिकेष्वस्य पाठ इत्यस्माभिरुपन्यस्त इति तु सत्यमेव । भाष्ये कृतभूरिपरि-
श्रमभ्रंष्टाचार्यैश्च ‘ये त्रीणीति’ इति प्रतीकमुपादाय ‘वार्तिकसंमतत्वादिदमेव युक्तम्’ इत्युक्तम् । एतेनास्य वार्तिकेष्व-
परिगणनं भ्रम एव ।

वार्तिकविषये संदिग्धस्मिन्साभिर्वहूनि पुस्तकानि ‘वार्तिकपाठ’संज्ञकानि प्राचीनानि उपसंगृहीतानि । तानि च कतिपयवार्तिकसंग्रहेणैव कृतकृत्यतां गतानि अकिञ्चित्कराणीति न तद्दर्शनेन संतोषः ।

पुत्रं वार्तिकविषये प्रामाण्यमुपसंगृह्यैव प्रायशः सर्वाणि तानि संगृहीतानि न तु तत्र गतानुगतिकसरणिः । अत एव कतिपयान्युदाहरणमात्राणि कीलहॉर्नपुस्तकस्थानि वाचकवृन्दकरकमलयोः समर्प्यन्ते, न तु दोषैकदर्शनजिज्ञासा-
समुत्थेन प्रौढिवादमात्रेणेत्यतिक्रान्तमपि क्षन्तव्यं सुधीभिः ॥

एकत्र च वास्तविकवार्तिकान्यपि अपरिगणितानि, अन्यत्र तु अवार्तिकान्यपि स्वकपोलकल्पितपाठानुसारेण वार्तिकत्वेन स्वीकृतानीति विपर्ययदर्शनेनानुपेक्षणीयोऽयं विषय इत्येवं विज्ञाप्यन्ते वैय्याकरणाः ।

काश्यामचिरोद्गतमहाभाष्यपुस्तके बहुषु स्थलेषु नूलाः पाठाः प्रकल्पिताः । भाष्यवाक्यान्थेव वार्तिकत्वेन परि-
गणितानि इत्येवं चमत्कृतिर्दुनोत्वेव संशोधनव्यापृतचेतः । तत्रैकमुदाहरणमुपन्यस्यते विद्वज्जनसेवायाम्—

‘तदस्मिन्नधिकमिति दशन्ताडुः’ (५।२।४५) इति सूत्रे—

अधिके समानजातौ, इष्टं शतसहस्रयोः । यस्य संख्या तदाधिक्ये ङः कर्तव्यो मतो मम ॥

इत्येवं भाष्येऽपिर्दिश्यते । इयं च भाष्येऽपिर्दिष्टवार्तिकत्वेन परिगणिता तैर्महाभागैः, तदर्थं च ‘यस्य संख्या तदा-
धिक्ये ङः कर्तव्यो मतो मम’ इत्यस्याग्रे ‘यस्य संख्या तदाधिक्ये ङः कर्तव्यो मतो मम’ इत्येवं कुण्डलनारूपम्पाठं
परिकल्प्य टिप्पण्या सूच्यते च ‘अयं पाठो नेदानीमुपलभ्यते कापि, औचित्यादस्माभिरत्र स्थापितः’ इति । भाष्यका-
रणामियं शैली समुपलभ्यते यत् वार्तिकव्याख्याने ‘इष्टम्’ ‘इत्यते’ इत्यादि पदं प्रायो न कापि संप्रयुज्यते । वार्तिक-
विषये व्यामोहश्च प्राचीनविदुषामपि चक्षुर्गोचरो भवति । यतो भैरवमिश्रैरेतद्वातिकमित्युद्धोषितम् ।

तदनुसारेण वार्तिकमेतदिति स्वीकारेऽपि ‘अव्ययान्त्यम्’ (४।२।१०४) इति सूत्रे ‘निशब्दादपि वाच्योऽयं
ध्रुवार्थं नियते तथा’ इत्येतद्वातिकेषु परिगणय्य ‘इदमुत्तरार्धं लुप्तं गौडैरुद्धृतम्’ इत्येतत् टिप्पण्या सूचितम् । ‘निशब्दा-
दपि—’ इत्येतद्वातिकमेवाप्रामाणिकम् । ‘अस्माभिः कल्पितोऽयं पाठः’ इत्येतदुल्लिख्यापि ‘निनिर्भ्यामपि वाच्योऽयं
ध्रुवार्थं गमने तथा इति पाठान्तरम्’ इति सूचितम् । स्वकपोलकल्पितपाठस्यापि पाठान्तरमवलोक्य विस्मयेत वाचक-
वृन्दानां चेतः । अन्यच्च ‘त्यञ्जेर्ध्रुवे’ इत्येतस्मिन् वार्तिके जाग्रति सति कपोलकल्पितवार्तिकस्य क उपयोग इत्येतस्सु-
धीभिर्विमर्शनीयम् । एतच्चोदाहरणमात्रम्, अन्यान्यप्यसंख्येयानि तादृश्युदाहरणानि इतस्ततः संदृश्यमानानि विस्मय-
यिष्यन्तीति नात्रारोपितानि ।

पुत्रं च सहृदयैः सूरिभिरस्मिन् विषये दत्तदृष्टिभिर्भवितव्यमिति विज्ञाप्य प्रकृतमनुसरामः ।

सूत्रग्रन्थस्य वैदिकपठनपाठनशैलीसिद्धत्वेन तत्र भ्रमस्तु विरलप्रचारः कचिद्दृश्यते—वैदिकपाठे ‘रैवतिक्रदि-
भ्यश्छः’ ‘कौपिञ्जलहास्तिपदादण्’ ‘आथर्वणिकस्येकलोपश्च’ इत्येतानि सूत्राणि पठ्यन्ते । तत्र ‘कौपिञ्जलहास्तिपदादण्’
इत्येतद्वातिकमपि पाठकप्रमादात्सूत्रेषु संवद्धम् । कीलहॉर्नभाष्यपुस्तके च कौपिञ्जलेति साहचर्यात् आथर्वणिकस्येत-
दपि वार्तिकेष्वेवोपनिबद्धम् । केवलभाष्यदर्शनेन च संदिग्धमप्येतत्कैयटादिदर्शनादसंदिग्धमेव । कैयटश्च ‘अण्वक्तव्य
इति’ इति प्रतीकमुपादाय ‘कौपिञ्जलहास्तिपदादण् इत्यस्यापाणिनीयत्वात्’ इत्याह । तेन कौपिञ्जलहास्तिपदेत्यस्य
वार्तिकत्वेन वार्तिकत्वेऽसूत्रेऽनुवृत्त्यसम्भवात् ‘आथर्वणिकस्येकलोपश्च’ इत्यत्राण् वक्तव्य इत्यर्थं उक्तः । भाष्यैकप्रमाणेन
शेखरकृताऽपि ‘नन्वाथर्वणिकेत्यत्राणुवृत्त्यैव सिद्धेऽण्वक्तव्य इति न्यर्थमत आह—कौपिञ्जलेति । वार्तिकस्थस्य
सूत्रेऽनुवृत्तिर्दुर्लभेत्यर्थः’ इति कैयटव्याख्यानावसर उक्तम् । तेनेदं सूत्रमिति सुस्पष्टमेव । पदमञ्जयादावस्य वार्तिकेषु
परिगणनं प्रामादिकमेव । सूत्रेषु मतभेदस्य काचित्कत्वेऽपि अन्यान्यप्येतादृशान्युदाहरणानि विस्तरभयात्संक्षिप्यन्ते ।

वार्तिकपदानि सूत्रेऽनुवर्तन्ते न वेत्येतद्विषये ‘काभ्ये रोरेवेति वाच्यम्’ इत्यस्य निदर्शनमेवाकम् ॥

ननु इन्द्रचन्द्रापिशलिकाशकृत्स्नभारद्वाजादीनामनेकेषां व्याकरणप्रणेतृणामुपलब्धौ मुनित्रयस्यैवास्य प्रामाण्य-
साध्यणीयमिति दुराग्रह एव । पाणिनीयव्याकरणे च पाणिनिकात्यायनपतञ्जलीनामेव प्रामाण्यमाश्रीयते न त्वितरेषाम्,
तदेतदसंगतमिति चेत् । ‘शताच्च ठन्यत्तावशते’ इत्येतस्मिन् सूत्रे कैयटेन ‘आपिशलिकाशकृत्स्नयोस्त्वग्रन्थे—इति

वचनादन्यत्र प्रतिपेधाभावो नियतकालाश्च स्मृतयो व्यवस्था हेतव इति मुनित्रयमतेनाद्यत्वे साध्वसाधुप्रविभागः' इति सुस्पष्टं प्रतिपादितम् । सर्वतन्त्रस्वतन्त्रैर्नागेशभट्टैरपि 'नियतकालाश्चेति' इति प्रतीकमुपादाय 'कलौ पाराशरी स्मृतिरिति वदिति भावः' इति व्याख्यातम् ।

एवं च व्याकरणविषये मुनित्रयमेवैतत्सर्वतन्त्रस्वतन्त्रमिति नात्र संशयलेशः ॥

प्रस्तुतेऽस्मिन् खण्डे चतुर्थपञ्चमाध्यायौ च सुपखीप्रत्ययतद्धितसमासान्तविषयकौ, तत्र चतुर्थाध्यायप्रथमे पादे द्वितीयं सूत्रं सुविधायकम् । ततश्च चतुःसप्ततिसूत्राणि स्त्रीप्रत्ययविषयकाणि । तत आरभ्य पञ्चमाध्यायचतुर्थपादस्थ-सप्तसप्ततमान्तसूत्राणि च तद्धितप्रत्ययविधायकानि । ततश्चापञ्चमाध्यायं समासान्तविधायकानि सूत्राणि—इत्येवं विषयविभागः ॥

ननु अस्मिन् शास्त्रे शब्दादिगतं लिङ्गमाश्रीयते । तत्र शब्दस्य गुणत्वे शब्दे लिङ्गस्यानुपपत्तिः स्यात्, पञ्चकं प्रातिपदिकार्थं इति पक्षे च संख्यारूपगुणस्यापि शब्देऽसम्भवापत्तिः, गुणे गुणानङ्गीकारात् । एवं चास्य शास्त्रस्य शब्दसाधुत्वमात्रप्रतिपादकत्वपरत्वेऽपि शास्त्रीयव्यवहाराय यदनुरोधेन पदार्थाः स्वीकरणीयास्तस्मिन्प्यास्थेयम्, येन निष्कृष्टार्थकरणे न कोऽपि व्याघातः संभाव्येत । तच्च भाष्यादितोऽवगन्तव्यम् । भाष्यकृद्भिश्च 'स्त्रियाम्' इति सूत्रे—'अवश्यञ्च कश्चित् स्वकृतान्त आस्थेयः । कोऽसौ स्वकृतान्तः? संस्त्यानप्रसवौ लिङ्गमास्थेयौ स्वकृतान्ततः' इत्युक्तम् ।

व्याख्याकृद्भिर्बुद्धयोत्कारैश्च—'साङ्ख्यमतावग्रन्थेनाह—स्वकृतान्त इति । एतेन सांख्यशास्त्रानुसारित्वं व्याकरणस्येति सूचयति' इत्युक्तम् ।

'स्वकृतान्त आस्थेयः' इत्येतद्भाष्यं सांख्यशास्त्रानुसारित्वमस्य शास्त्रस्योपपादयितुं नालमतो भगवान् स्वयमेवाग्रे आह—'कस्य पुनः संस्त्यानं स्त्री, प्रवृत्तिर्वा पुमान्? गुणानाम् । केषां? शब्दस्पर्शरूपरसगन्धानाम् । सर्वाश्च पुनर्मृतय एवमात्मिकाः संस्त्यानप्रसवगुणाः शब्दस्पर्शरूपरसगन्धवत्यः । यत्राल्पीयांस्तो गुणास्तत्रावतरतस्त्रयः शब्दः स्पर्शो रूपमिति । रसगन्धौ न सर्वत्र' ।

अनेन च सुस्पष्टं प्रतिपादितं साङ्ख्यशास्त्रानुसारित्वमस्य । कथमन्यथा 'सर्वाश्च पुनर्मृतय एवमात्मिकाः' इत्येवं वदेद्भगवान् पतञ्जलिः ।

कैयट्योऽपि—'सत्त्वरजस्तमांसि गुणास्तत्परिणामरूपाश्च तदात्मका एव शब्दादयः पञ्च गुणाः, तत्संघातरूपं च घटादि, ननु तद्व्यतिरिक्तमवयविद्रव्यमस्तीति सांख्यानां सिद्धान्तः' इत्याद्याह ।

साङ्ख्यसिद्धान्तश्च श्रीनागेशभट्टचरणैरेवमुपपादितः—'सर्वस्य जगतः सुखदुःखमोहान्वयात्कारणत्वेन सत्त्वरजस्तमांसि परिकल्प्यन्ते । त्रिगुणात्मिका च प्रकृतिर्महच्छब्दवाच्यबुद्धिरूपेण परिणमते । महदहङ्कारात्मना । अहङ्कारस्य—गन्धरूपरसस्पर्शशब्दात्मकपञ्चतन्मात्राः, दशेन्द्रियाणि, मनश्च परिणामः । अत एव सत्त्वाद्यात्मकाः शब्दादयश्च पृथिव्याद्यात्मना परिणमन्ते । तत्र गन्धादीनां पञ्चानां पृथिवी, चतुर्णां गन्धादीनामापः, रूपरसस्पर्शानां त्रयाणां तेजः, रसस्पर्शयोर्द्वयोर्वायुः, शब्दस्यैकस्य गगनम् । एवं प्रकृतिः सर्वरूपा पुरुषभोगार्था । पुरुषश्च न प्रकृतिर्नापि विकृतिः, केवलचेतन्यरूपोऽपरिणामी शुद्ध इति साङ्ख्यसिद्धान्तः । प्रकृतिरचेतनाऽपि चेतनस्य पुरुषस्य भोगाः पवर्गलक्षणमर्थं साधयितुं तत्र दृष्टादिसहकारेणेश्वरेण प्रवर्त्यते इति च शेष्वरसाङ्ख्यसिद्धान्तः'—इति ।

भगवान् पतञ्जलिः—'गुणसमूहो द्रव्यम्' इति योगशास्त्रे आह । एवं च शेष्वरसाङ्ख्यसिद्धान्तानुयायिभिरेभिर्वैय्याकरणैरपि गुणसमुदायो द्रव्यं न त्वतिरिक्तं किञ्चिदित्येवावगन्तव्यम् । तथा च शब्दादिगुणसमुदायरूपस्य घटादिशब्दरूपद्रव्यस्य लिङ्गयोगित्वेऽपि न क्षतिरिति वैय्याकरणसिद्धान्तसमुच्चयः ॥

वैय्याकरणाश्च लिङ्गबोधकप्रत्ययान्तैः शब्दैः स्त्रीलिङ्गबोधमाहुः । तदर्थं च तैः—टाप्, डाप्, चाप्, डीप्, डीन्, डीष्—इत्याद्याः प्रत्यया आश्रिताः ।

ननु किमिदं लिङ्गं लौकिकमलौकिकं वा? किञ्चैतच्छब्दगतमुतार्थगतम्? इत्यादिविचार्यमाणे यदि च लौकिकमाश्रीयेतैतदलिङ्गम् तदा लोके यथा—इयं स्त्री, अयं पुमान्, इदं नपुंसकम्, इत्याद्यालोच्यैतदध्यवसीयते तद्वत् खद्वादिष्वभावात् खद्वाशब्दात्स्त्रीत्वबोधो न स्यात् । स्याच्च भ्रुकुंसशब्दादपि स्त्रीप्रत्ययः, यतो लोके विज्ञायमानस्य स्त्रीत्वस्य स्तनवस्त्रवैशिष्ट्यस्य च सत्त्वेन लौकिकलिङ्गसत्त्वात् ।

लौकिकस्यैवाश्रयणे च खरकुटीः पश्येत्यादौ लौकिकस्य पुंस्त्वस्य सत्त्वेन पुंस्त्वप्रयुक्तकार्यप्रसक्तिः स्यात् ।

एवं च लौकिकलिङ्गस्य ग्रहणे खद्वावृक्षादिशब्दानां लिङ्गं न सिध्येत् खरकुट्यादीनां विरुद्धलिङ्गतापत्तिश्चेति वैय्याकरणैः शब्दादिगतमन्यदेव लिङ्गमाश्रितम्, तच्च लोकानुसारादिति—लिङ्गमशिष्यं लोकाश्रयत्वालिङ्गस्य—इत्यादिना भगवानाह ॥

हरिरपि—सन्निधाने निमित्तानां किञ्चिदेव प्रवर्तकम् । यथा तक्षादिशब्दानां लिङ्गेषु नियमस्तथा ।
भावतत्त्वविदः शिष्टाः शब्दार्थेषु व्यवस्थिताः । यद्यद्भर्मेऽङ्गतामेति लिङ्गं तत्तत्प्रचक्षते ॥
इत्याह ।

“तत्क्षणच्छेदनाद्यनेकनिमित्तानां सन्निधानेऽपि तत्क्षणमेव तक्षाशब्दस्य प्रवर्तकम् । तथा लिङ्गेषु नियमः । भाव-
तत्त्वविदः शिष्टाः शब्दार्थेषु प्रमाणत्वेन व्यवस्थिताः । तेषां प्रयोगे यद्यलिङ्गं धर्मेऽङ्गतामेति तत्तदलिङ्गं प्रचक्षते”-इत्यादि-
व्याख्यानेन नागेशोऽप्येतदनुसंधत्ते । एवं च लोकाश्रयं लिङ्गं शब्दनियतमित्यतो दाराशब्दादौ पुंस्त्वस्योपपत्तिः,
खट्वाघटाद्यचेतनादिषु स्त्रीत्वपुंस्त्वस्यान्वयः, तदादिशब्दादिषु चानेकलिङ्गसमवायोऽप्युपपद्यते ॥

तदेतत्स्त्रीत्वं किं प्रत्ययार्थं उत प्रकृत्यर्थं इत्यादिविचारश्च भगवता ‘सिद्धं तु स्त्रियाः प्रातिपदिकविशेषणत्वात्स्वार्थं
प्रत्ययः’ इत्यादिना सुस्पष्टं प्रतिपादित इति तत एवावधार्यताम् ॥

चतुर्थाध्याये पूर्वं प्रतिपादिताः सुप्प्रत्ययाः संख्यादीनां वाचका अपि तदनन्तरं प्रतिपादिताः स्त्रीप्रत्यया द्योतका
एव न तु वाचकाः । स्त्रीप्रत्ययानां वाचकत्वे बहवो दोषा भाष्यादावुक्तास्तटीकादौ च स्पष्टीकृता इति नात्र
विविच्यन्ते । पञ्चकं प्रातिपदिकार्थं इति पक्षे संख्यायाः कारकस्य च प्रातिपदिकार्थत्वेन सुवर्थत्वाभावात्सुपामपि
द्योतकत्वमेवेति न प्रसरभङ्गः ।

सुपां द्योतकत्वमेवेति ‘क्रीतात्करणपूर्वात्’ इति सूत्रस्थभाष्याज्ज्ञायते । तत्र हि—‘करणपूर्वादिति किमर्थम् ?
गवा क्रीता, अश्वेन क्रीता । करणपूर्वादित्युच्यमानेऽप्यत्र प्राप्नोति, एषोऽपि क्रीतशब्दः करणपूर्वः । विभक्त्या व्यवहि-
तत्वान्न भविष्यति’ इत्युक्तम् । करणवृत्तीयायाः करणवाचकत्वे ‘विभक्त्या व्यवहितत्वान्न भविष्यति’ इति कथनमयुक्तं
स्यात्, अतश्च सुपां द्योतकत्वमेवेति राद्धान्तः ॥

प्रत्ययाश्च तावद्विविधाः—धातूत्तरं जायमानाः, प्रातिपदिकत्वव्याप्यधर्मावच्छिन्नोद्देश्यकाश्च । तत्र धातूत्तरं जाय-
मानाः प्रत्ययास्तृतीयेऽध्याये एव व्यवस्थिताः, ततश्च प्रातिपदिकत्वव्याप्यधर्मावच्छिन्नोद्देश्यकाः प्रत्यया अनयोरध्या-
ययोरुक्ताः । धातुत्वव्याप्यधर्मावच्छिन्नोद्देश्यकप्रत्ययानां प्रागुपन्यासस्तु प्रातिपदिकेष्वपि धातूनामेव निगूहनात्तेषामभ्य-
हितत्वात् प्रातिपदिकत्वसंपादकत्वाच्च भगवता क्रियत इति नासमञ्जसं किञ्चित् ।

ननु संख्याकारकबोधकाः स्त्रीप्रत्ययान्तेभ्यो विधीयमानाश्च सुप्प्रत्ययाः स्त्रीप्रत्ययानन्तरमेव वक्तव्या न तु ततः
पूर्वं, स्वार्थदीनां क्रमेणैवोपस्थितेः—इति कथमत्र सुपां प्रागुपन्यासः संगच्छेतेति चेन्न । स्त्रीप्रत्ययप्रकरणानन्तरं सुपां कथने
तेषां तद्वितसंज्ञा स्यात्, तद्विताधिकारस्य ‘यूनस्तिः’ इति सूत्रप्रतिपादितप्रत्ययात् प्रागेवोपलब्धेः । तद्विताधिकारा-
प्राक्कथने तु तेषां स्त्रीत्वमापद्येतेति पूर्वमुक्ताः सुप्प्रत्ययाः ।

अपि च स्रौजसमौडिति सामान्यसूत्रेण विधीयमानाः प्रातिपदिकमात्रोद्देश्यकाः प्रत्ययाः ‘ड्याप्प्रातिपदिकात्’
इत्यधिकारप्रणयनानन्तरं द्राक् स्मृतिपथमारूढाः—इति अन्तरङ्गत्वादेव पूर्वमुक्ताः । स्त्रीप्रत्ययानां तद्वितानां च प्रातिपदिक-
रूपार्थापेक्षयाऽधिकार्थापेक्षासत्त्वेन सुपामन्तरङ्गत्वमिति नानिष्टं किञ्चित् ।

ननु अष्टाङ्गयोगवदष्टाध्यायात्मिकेयमष्टाध्यायी द्वान्त्रिंशत्पादैः प्रक्रमतीति न न्यूनाऽस्या गतिः । तथापि अध्या-
यानां पादानां च येयं मर्यादा समुद्भासते सा किं अशोकवनिकान्यायेन, कारणनियन्त्रिता वा—इत्याद्यनेकविधविचारश्च
अङ्गाधिकारप्रस्तावनायां विस्तरशः प्रस्तूयेतेति विस्तरभिया नात्र विचारयामः किन्तु प्रस्तुते चतुर्थपञ्चमाध्यायद्वये तादृशीं
सङ्गतिं ब्रूमो येन पादाध्यायसमाप्तिर्न स्वेच्छया भगवता क्रियते किन्तु कारणनियन्त्रितैव सेति ।

धातुप्रत्ययप्रकरणस्यावसितत्वेन तृतीयाध्यायः कथं समाप्त इति नात्र सुधीनां कारणजिज्ञासा स्यात् । तृतीया-
ध्यायस्थप्रकरणोपेक्षया प्रातिपदिकाधिकारप्रकरणस्य भिन्नत्वेन पृथगाध्यायोऽयमारब्ध इति नैतच्चिन्नम्, परं च यथा
धातुप्रत्यया एकस्मिन्नेवाध्याये उक्तास्तथेमे प्रातिपदिकप्रत्यया अपि चतुर्थाध्याये एव निरूपणीयाः किमर्थमयमध्यायभेद
आरब्ध इत्यादिचिन्तानर्जरश्चेतसामत्र भवतामिदमुत्तरम्—यत् स्त्रीप्रत्ययान्त एव प्रथमः पादः समापनीयो यदि तद्विता-
धिकारः स्त्रीप्रत्ययेषु न स्यात् । स च स्त्रीप्रत्ययेष्वप्यनुवर्तत इति न पादभेदः कृतः । ततश्चापत्याधिकारान्तः प्रथमः
पादः । ‘वृद्धाच्छः’ इति छप्रत्ययान्तो द्वितीयः पादः । प्राग्दीव्यतीयान्तस्तृतीयः पादः । प्राग्वितीयान्तश्चतुर्थः पादः ।
इत्थं चतुर्थोऽध्यायस्य चत्वारः पादाः प्रकल्पिताः । तत्र प्रायः प्रकरणभेदे पादसमाप्तिर्दृश्यते । अध्यायस्य च धर्मार्थकाम-
मोक्षवच्चत्वारः पादाः प्रकल्पिताः, तादृक्संकेतभेदो मा भूदिति पादवाहुल्यं न स्त्रीकृतं भगवतेत्यपि वक्तुं शक्यम् ।

अपि च अर्थमवधीकृत्य विधीयमानः प्रत्ययो द्वितीयतृतीयचतुर्थपादादौ न दृश्यते तादृशश्च यत्र पादादौ दृश्यते—
‘प्राक् क्रीताच्छः’ इत्यत्र, तत्राध्यायभेदः कृत इत्यपि न विरुद्धम् ।

अन्यच्च मुख्यं तद्धितप्रकरणं चतुर्थाध्याये प्रथममुक्त्वा तस्य शेषभूतं स्वार्थिकसमासान्तादिप्रत्ययबहुलीभूतमध्यायं पृथगेवाचार्यः कृतवानित्यध्यायभेदेऽप्येतत्सामञ्जस्यं स्यादित्यलमतिविचारेण ।

अस्मिन् भागे केषुचित् कठिनस्थलेषु कतिपयाष्टिप्पण्यो दत्तास्ता नास्त्यापिण्डप्रदर्शनार्थं विरचिताः । अभ्यासकाले संपादिताः केवलं जिज्ञासूनां ग्रन्थतत्त्वावगाहने साहाय्यभूता भविष्यन्तीत्येतद्धियैवात्रारोपिता इति क्वचित्स्खलनमपिविदुषांवरैः क्षन्तव्यमित्यभ्यर्थयामः । चतुर्थाध्याये सूत्रवार्तिकयोः क्रमाङ्कलेखनव्यत्यासोऽनवधानतया क्वचिद्दृश्यते ॥

सोद्ध्योतप्रदीपभाष्यप्रकाशनं च बहुतरवित्तकष्टादिसाध्यमपि निर्णयसागराधिपतिभिः प्रारब्धमिति ते न किमिव धन्यवादाहार्हाः । मन्यामहे तावत् निर्णयसागराधिपतये सपरिवाराय समन्त्रिणे च स्वस्ति-इति निखिलोऽपि पण्डितसमाजः सुभृशमविरतं चाशास्ते-इति । यैर्मुद्रणालयाधिपतिभिः सुश्लिष्टाक्षरविन्याससुशोभीनि विद्वदधिगतत्वादशुद्धिरहितानि दुर्लभतराणि पुस्तकान्यल्पेनैव मूल्येन प्रत्यहं प्रदीयन्ते तैर्महाभाष्यस्यायं चतुर्थो भागो निद्वक्करकमलेष्विदानीं समर्प्यत इति नैतच्चित्रम् ॥

उद्ध्योतप्रदीपसमुद्भासितमहाभाष्यप्रकाशनस्यायं समुद्योगः प्रथमोऽपि नाद्वितीयतां सांप्रतमुपादत्ते । यतः काश्यां पण्डितवरश्रीगुरुप्रसादशास्त्रिभिरचिरेणैव कालेन सोद्ध्योतं सप्रदीपं सम्पूर्णमपि महाभाष्यं मुद्रितं नितरां विराजते । अभिनन्दामो वयं द्रौपदीस्वयंवरं ब्राह्मणसमाजादुत्तिष्ठन्तमर्जुनमिव राजस्थानसंस्कृतमहाविद्यालयाध्यक्षमपि । नात्र संशयलेशोऽपि यच्चमत्कृतिरिवैतत्प्रकाशनम्-इति । नूनं समयातिलाघवाद्द्विद्विचर्यत्र तत्र दृश्यमाना दोषा अप्यसंधेया एव । अयं चात्रयो दोषोऽनुपेक्षणीय इवावभासते-‘तद्युक्तात्कर्मणोऽणु’ इति सूत्रस्य ‘अणु प्रकरणे कुलाल-’ इति वार्तिके ‘लुप्तोऽयं पाठः सम्प्रति गौडैरुद्धृतः’ इत्येतादृशवचनं प्रमाणमनुपन्यसद्भिर्गौडैर्यत्र तत्र जोद्युष्यमाणं नातीव रमणीयमिति सुधीभिर्विचारणीयम् । ‘गौडैरुद्धृतम्’ इत्यर्थकानि वचनान्यपरिमितानीति सुभृशं सन्दूयते चेतः । लेखकप्रमादात्पाठभेदाः समुपजायन्ते, तत्र यदि प्रकाशकैरपि पाठभेदः कृतः क्षते क्षारमिवासह्यमिति प्रकाशनविदां न्युत्पत्तिरित्यलं परदोषाविष्करणेन ॥

अथात्रास्मिन् समुद्योगे क-संज्ञकं राजापुरपाठशालातो लब्धं भाष्यकैथ्यटपुस्तकम् । पुस्तकमेतत्प्राचीनमपि सुश्लिष्टाक्षरमपि नातीवशुद्धम् । ख-संज्ञकं अस्मन्मित्रवरैर्भट्टकुलावतसैर्विद्वदग्रेसरैः श्रीगोपालभट्टचरणैर्दत्तसुद्ध्योतपुस्तकम् । विद्वत्कुलक्रमागतमेतत्प्रामाणिकमित्यत्र न सन्देहः । अस्मद्भूमिगव्यशास्त्रभवन्तो भट्टचरणा निद्वन्मण्डलीदर्शनार्थमिव कैलासं गता नेदानीमिमं प्रयत्नमवलोकयन्ति । ग-संज्ञकं उद्ध्योतपुस्तकमसम्पूर्णमपि अतीवशुद्धम्, क्लिष्टाक्षरमपि विद्वद्भिः कृतपरिचयं श्रेष्ठिमहोदयैर्गुर्जरसुद्रणयन्त्रालयाधिपतिभिर्दत्तम् । घ-संज्ञकं उद्ध्योतपुस्तकं राजापुरपाठशालातो लब्धमशुद्धिबहुलम् । ङ-संज्ञकं भाष्यकैथ्यटोद्ध्योतसहितं गुर्जरदेशतोऽत्रलैर्विद्वदग्रेसरैः श्रीमोतीरामशास्त्रिभिरानीतम् । पुस्तकमेतत्सुश्लिष्टाक्षरमशुद्धिरहितं च दृश्यते, नैतत् सम्पूर्णं । च-संज्ञकं काश्यां मुद्रितं चौखम्भायन्त्रालयस्थं भाष्यकैथ्यटपुस्तकम् । छ-संज्ञकं कीलहॉर्नमुद्रितं महाभाष्यम् । ज-संज्ञकं नागपुरग्रान्ते निवसद्भिर्विदुषांवरैः श्रीकृष्णशास्त्रिण्युले सुगृहीतनामधेयैः स्वकुलभूषणमिव प्रयत्नत उपहितम् । पुस्तकं चैतन्निःसन्दिग्धं सुश्लिष्टाक्षरं आन्तरहितं च प्रकाशनविधौ तरणिरिवातितरां विराजते । झ-संज्ञकं पं. गुरुप्रसादशास्त्रिभिर्मुद्रितम् । ञ-संज्ञकं काश्यां सुद्रणयन्त्रालये मुद्रितं प्राचीनं पुस्तकम् । एतानि च पुस्तकानि पाठभेदादौ संज्ञापितानि । अन्यानि च त्रुटितानि कतिपयपत्रमात्राणि बहुविधाणि पुस्तकानि संनिहितान्यपि न निर्दिष्टानि । यैर्महाभागैः पुस्तकानि ददद्भिस्त्वकृता वयं तेषां धन्यवाददानमपि नैतत्किञ्चित् । यैश्च विद्वद्भिर्निर्णयसागरास्थानपण्डितैः सुगृहीतनामधेयैः साधलेकुलावतसैः श्रीवालकृष्णशास्त्रिभिः, सोमणमहोदयैः, आचार्योपाधिधश्रीनारायणशास्त्रिभिः प्रधानपण्डितैश्च प्रतिपदमनुसन्धानमाचरद्भिर्दुपकृता वयं तत्तैरेव कर्तुं शक्यमित्येव निर्दिश्यते ।

महाभाष्यसंशोधनाख्ये दुरुहेऽपरिचिते चास्मिन् कर्मणि प्रवर्तयितारो विल्सनमहाविद्यालये प्रधानाध्यापकपदमलङ्कर्वन्तो वेलणकरोपाह्वहरिशर्माणः । तैश्च पुस्तकसंपादनाद्यनेकविधसाहाय्यदानेन उपकृता वयमत्र पराक्रान्ता इति कथं न ते धन्यवादाहार्हाः ।

दङ्कसंयोजकहिराजीप्रभृतीनां कौशलं शीघ्रकारित्वं च नास्मिन्नवसरेऽनुपेक्षणीयम् । पुस्तके चास्मिन्नष्टविधाष्टज्ञ व्यवहियन्ते । तेषां संकरप्रसङ्गश्च तदीयहस्तलाघवेनैव विनिवारित इत्येतन्निर्विवादम् ॥

भागेऽस्मिन्नन्ते अभ्याससौलभ्यायाध्यायद्वयगतसूत्रवार्तिकपाठः प्रतिनिवेशितस्तथा चादौ सूत्रसूचिरपि सन्नि-
वेशिता । अनल्पमतिभिरुपक्रमणीयेऽस्मिन् कर्मणि यद्वाष्ट्यादस्माभिरुपक्रान्तं तदुदाराशयाः सफल्यन्तु तत्रभवन्तो
विद्वच्चरणाः ।

यदत्र सौष्टवं किञ्चित्त्तुरोरेव मे नहि । यदत्रासौष्टवं किञ्चित्तन्ममैव गुरोर्नहि ॥ इति

श्रीमधुसूदनसरस्वतीनिष्यन्दैरन्नत्यसत्यतत्त्वप्रथनेन विद्वदनुग्रहं संप्रार्थयामो वयं

नागपञ्चमी
शाके १८६४

काशीविश्वविद्यालयविनेयाः
म. म. श्रीजयदेवमिश्रचरणान्तेवासिनः
श्रीभार्गवशास्त्रिणः



चतुर्थपञ्चमाध्यायभाष्यव्याख्यातसूत्रसूचिः ।

क्रमाङ्कः	पृष्ठाङ्कः ।	क्रमाङ्कः	पृष्ठाङ्कः
१ अक्षणोऽदर्शनात् ।	४१८	३८ अल्पे ।	४०१
२ अचतुरविचतुरसुचतुरजीपुंस० ।	४१८	३९ अवक्षेपणे कन् ।	४०३
३ अजादी गुणवचनादेव ।	३८५	४० अवयवे च प्राण्योषधिवृक्षेभ्यः ।	२२३
४ अजाद्यतष्टाप् ।	३१	४१ अवयसि ठञ्च ।	२८०
५ अञ्नासिकायाः संज्ञायां नसं चास्थूलात् ।	४२०	४२ अव्यक्तानुकरणाद्ध्यजवराधार्धानितौ डाच् ।	४१५
६ अणिलोरनार्थयोगुरुभोत्तमयोः ष्यङ् गोत्रे ।	८६	४३ अव्ययसर्वनाम्नामकचप्राक् टेः ।	३९५
७ अपच	३५२	४४ अव्ययात्त्यप् ।	१८६
८ अत इञ् ।	१३३	४५ अव्ययीभावाच्च ।	२०८
९ अत इनिठनौ ।	३५४	४६ अपषडक्षाशितद्ग्वलंकर्मलं० ।	४०७
१० अतश्च ।	१५८	४७ असमासे निष्कादिभ्यः ।	२५७
११ अतिशायने तमविष्टनौ ।	३७३	४८ अस्तिनास्तिदिष्टं मतिः ।	२३५
१२ अदूरभवश्च ।	१७९	४९ अहःसर्वैकदेशसंख्यातपुण्याच्च रात्रेः ।	४१८
१३ अधिकम् ।	३३६	५० अहोऽह एतेभ्यः ।	४१९
१४ अधिकृत्य कृते प्रन्थे ।	२१२	५१ आकर्षात् छल् ।	२३१
१५ अधुना ।	३६४	५२ आकालिकजाद्यन्तघचने ।	२८५
१६ अध्यर्धपूर्वद्विगोर्लुगसंज्ञायाम् ।	२६२	५३ आगवीनः ।	३१३
१७ अध्यायानुवाकयोर्लुक् ।	३३५	५४ आ च त्वात् ।	३०४
१८ अनत्यन्तगतौ क्तात् ।	४०६	५५ आत्मन्विश्वजनभोगोत्तरपदात् खः ।	२४६
१९ अनसन्तात्रपुंसकाच्छन्दसि ।	४१९	५६ आथर्वणिकत्येकलोपश्च ।	२१९
२० अनुदात्तादेश्च ।	२२३	५७ आरगुदीचाम् ।	१४२
२१ अनुपदसर्वाच्चायानयं वद्धाभक्षयतिनेयेषु ।	३११	५८ आर्हादगोपुच्छसंख्यापरिमाणद्वक् ।	२५३
२२ अनुपसर्जनात् ।	४१	५९ आलजाटजौ बहुभाषिणि ।	३५६
२३ अनुप्रवचनादिभ्यश्छः ।	२८४	६० आवध्याच्च ।	८५
२४ अनुब्राह्मणादिनिः ।	१७६	६१ इतराभ्योऽपि दृश्यन्ते ।	३६४
२५ अन्वेष्यानन्तर्ये विदादिभ्योऽञ् ।	१३६	६२ इतो मनुष्यजातेः ।	८२
२६ अन्तःपूर्वपदाद्दञ् ।	२०८	६३ इत्तच्छिपटच्चिकचि च ।	३१८
२७ अन्तर्वैतपतिवतोर्लुक् ।	५७	६४ इनित्रकव्यचश्च ।	१७२
२८ अपत्यं पौत्रप्रभृति गोत्रम् ।	१५१	६५ इन्द्रवरुणभवशर्वरुद्रमुडहिमारण्य० ।	७२
२९ अपरिमाणविस्तारितकम्बल्येभ्यो न तद्धितलुकि ।	५४	६६ इयसश्च ।	४२२
३० अपोनप्त्रपांनमृभ्यां घः ।	१६६	६७ ईषदसमाप्तौ कल्पन्देइयदेशीयरः ।	३९०
३१ अप्पूरीप्रमाण्योः ।	४२०	६८ उगवादिभ्यो यत् ।	२४२
३२ अभिजनश्च ।	२१३	६९ उगितश्च ।	३३
३३ अभिजिद्विदमृच्छालावच्छिखावच्छमी- वदूर्णावच्छ्रुमदणो यञ् ।	४०४	७० उत्तरपथेनाहृतं च ।	२७९
३४ अभिनिष्कामति द्वारम् ।	२१२	७१ उत्सादिभ्योऽञ् ।	१०२
३५ अयःशूलदण्डाजिनाभ्यां ठक्ठञौ ।	३३७	७२ उदीचामिञ् ।	१४७
३६ अरण्यान्मनुष्ये ।	१९४	७३ उपर्युपरिष्ठात् ।	३६९
३७ अर्धाद्यत् ।	१९८	७४ उपसर्गाच्च ।	४२०
		७५ उपसर्गाच्छन्दसि धात्वर्थे ।	२९२

क्रमाङ्कः	पृष्ठाङ्कः ।	क्रमाङ्कः	पृष्ठाङ्कः ।
७६ उभाद्ददातो नित्यम् ।	३२३	११९ केदारायञ्च ।	१६९
७७ ऊहुतः ।	८३	१२० केवलमामकभागधेयपापापरसमानार्थ- कृतसुमङ्गलभेषजाञ्च ।	५७
७८ ऊघसोऽनङ् ।	४२१	१२१ केशाद्दोऽन्वतरसाम् ।	३५३
७९ ऊपसुषिसुष्कमधो रः ।	३५३	१२२ कौशाह्वञ् ।	२०७
८० ऋक्पूर्वधूःपथामानक्षे ।	४१७	१२३ कौमारापूर्ववचने ।	१६४
८१ ऋतोऽञ् ।	२३४	१२४ कौरव्यमाण्डूकाभ्यां च ।	५२
८२ ऋष्यन्धकवृष्णिङ्कुम्भ्यश्च ।	१३९	१२५ कौसल्यकार्थार्थ्याभ्यां च ।	१४८
८३ एकगोपूर्वाट्टञ् नित्यम् ।	३५५	१२६ कतुयज्ञेभ्यश्च ।	२११
८४ एकस्य सकृच्च ।	४०९	१२७ कतृक्थादिसूत्रान्ताट्टक् ।	१७४
८५ एकाच्च प्राचाम् ।	४०३	१२८ क्रीतवत्परिमाणत् ।	२२७
८६ एकादाकिनिच्चासहाये ।	३७२	१२९ क्रीत्तात्करणपूर्वात् ।	७३
८७ एकादो ध्यसुञ्जन्वतरस्याम् ।	३७१	१३० क्षुद्राभ्यो वा ।	१४३
८८ एको गोत्रे ।	१२१	१३१ क्षेत्रियचपरक्षेत्रे चिकित्स्यः ।	३३९
८९ एतदोऽन् ।	३६१	१३२ खण्डिकादिभ्यश्च ।	१७०
९० एनवन्यतरस्यामदूरेऽपञ्चम्याः ।	३६९	१३३ खलगोरथात् ।	१७२
९१ ऐकागारिकद् चौरैः ।	२८४	१३४ खलयवमापतिलवृषपन्नहाणश्च ।	२४५
९२ ओरञ् ।	१८०	१३५ स्वार्या ईकन् ।	२६५
९३ कच्छादिभ्यश्च ।	१९४	१३६ गन्धस्येदुत्पृतिस्सुरभिभ्यः ।	४२१
९४ कञ्यादिभ्यो ढकञ् ।	१८५	१३७ गम्भीराञ्ज्यः ।	२०८
९५ कद्दुकमण्डल्वोश्छन्दसि ।	८४	१३८ गर्तोत्तरपदाच्छः ।	१९५
९६ कन्यायाः कनीन च ।	१४०	१३९ गहादिभ्यश्च ।	१९५
९७ कम्बलाच्च संज्ञायाम् ।	२४५	१४० गुणवचनब्राह्मणादिभ्यः कर्मणि च ।	३०८
९८ कम्बोजालुक् ।	१५८	१४१ गृहपतिना संयुक्ते व्यः ।	२३७
९९ कलापिवैशम्पायनान्तेवासिभ्यश्च ।	२१५	१४२ गोत्रत्रियाः कुत्सने ण च ।	१४४
१०० कलाप्यश्चत्थयवसुसाहुन् ।	२०७	१४३ गोत्रावयवात् ।	९३
१०१ कंसाट्टिठच् ।	२६२	१४४ गोत्रेऽलुगचि ।	१०६
१०२ कस्य च दः ।	३९५	१४५ गोत्रे कुञ्जादिभ्यश्चफञ् ।	१३५
१०३ कस्येत् ।	१६५	१४६ गोत्रोक्षोद्गोरभ्रराजराजन्म० ।	१६९
१०४ कापिश्थाः षफक् ।	१८५	१४७ गोच्छचोऽसंख्यापरिमाणाश्चादिर्येत् ।	२६६
१०५ कालेभ्यो भववत् ।	१६६	१४८ ग्रामजनवन्धुभ्यस्तल् ।	१७०
१०६ किमः क्षेपे ।	४१७	१४९ ड्याप्रातिपदिकात् ।	१
१०७ किमः संख्यापरिमाणे ङिति च ।	३२१	१५० चटकाया ऐरक् ।	१४२
१०८ किमिदंभ्यां वो घः ।	३२१	१५१ चूर्णादिनिः ।	२३२
१०९ कियत्तदो निर्धारणे द्वयोरेकस्य डतरच् ।	४०२	१५२ छ च ।	१६६
११० किसर्वनामवहुभ्योऽध्यादिभ्यः ।	३६०	१५३ छत्रादिभ्यो णः ।	२३५
१११ कुटीशमीशुण्डाभ्यो रः ।	४०१	१५४ छदिरुपधिवलेर्ढञ् ।	२५०
११२ कुत्सिते ।	३९६	१५५ छन्दोब्राह्मणानि च तद्विषयाणि ।	१७६
११३ कुसुदनडचेतसेभ्यो ङातुप् ।	१८१	१५६ छेदादिभ्यो नित्यम् ।	२७७
११४ कुर्वादिभ्यो ण्यः ।	१४७	१५७ जनपदतद्वध्वोश्च ।	१९३
११५ कुलकुक्षिग्रीवाभ्यः श्वाऽस्यलंकारेषु ।	१८५	१५८ जनपदशब्दात्क्षत्रियादञ् ।	१५७
११६ कुलिजाह्लुक्खौ च ।	२६८	१५९ जनपदिनां जनपदवत्सर्वं जनपदेन समान० ।	२१३
११७ कृते ग्रन्थे ।	२१६	१६० जातेरङ्गीविषयादयोपधात् ।	७९
११८ कृभ्वस्तियोगे संपद्यकर्तारि च्विः ।	४१४		

क्रमाङ्कः	पृष्ठाङ्कः ।	क्रमाङ्कः	पृष्ठाङ्कः ।
१६१	जानपदकुण्डगोणस्थलभाजनागकालनील० ।	६२	२०४ तेन क्रीतम् ।
१६२	जीवति तु वंश्ये युवा ।	१५२	२०५ तेन तुल्यं क्रिया चेद्वतिः ।
१६३	जीविकार्थं चापण्ये ।	४०३	२०६ तेन निर्वृत्तम् ।
१६४	जितश्च तत्प्रत्ययात् ।	२२५	२०७ तेन प्रोक्तम् ।
१६५	टिड्ढाणञ्द्वयसज्दभ्रञ्मात्रचतयष्ठकठञ्कञ्करपः ।	४८	२०८ तेन रक्तं रागात् ।
१६६	ठाजादाबूर्ध्व द्वितीयादचः ।	३९९	२०९ त्रेमन्वित्यम् ।
१६७	ढावुभाभ्यामन्यतरस्याम् ।	३९	२१० दक्षिणादाच् ।
१६८	ढकि लोपः ।	१४३	२११ दक्षिणोत्तराभ्यामतसुच् ।
१६९	णचः स्त्रियामञ् ।	४०९	२१२ दानीं च ।
१७०	तत्र च दीयते कार्यं भववत् ।	२८३	२१३ दामहायनान्ताच्च ।
१७१	तत्र जातः ।	२०४	२१४ दिक्पूर्वपदान्डीप् ।
१७२	तत्र तस्येव ।	२९०	२१५ दिक्शब्देभ्यः सप्तमीपञ्चमीप्रथमाभ्यो० ।
१७३	तत्र भवः ।	२०७	२१६ दित्यदित्यादित्यपत्त्युत्तरपदाण्यः ।
१७४	तदधीते तद्वेद ।	१७४	२१७ दृष्टं साम ।
१७५	तदर्थं विकृतेः प्रकृतौ ।	२४९	२१८ देवतान्तात्तादर्थ्ये यत् ।
१७६	तदर्हम् ।	२९२	२१९ देवात्तल् ।
१७७	तदस्मिन्नधिकमिति दशान्ताङ्कः ।	३२३	२२० द्वन्द्वान्द्वान् वैरमैथुनिकयोः ।
१७८	तदस्मिन्नञं प्राये संज्ञायाम् ।	३३८	२२१ द्विगोर्लृगनपत्ये ।
१७९	तदस्मिन्नस्तीति देशे तन्नाम्नि ।	१७९	२२२ द्वित्रिपूर्वाञ्जिष्कात् ।
१८०	तदस्मिन् वृद्ध्यायलाभशुक्लोपदा दीयते ।	२६७	२२३ द्वित्रिभ्यां प मूर्ध्नेः ।
१८१	तदस्य तदस्मिन्त्स्यादिति ।	२५१	२२४ द्वित्र्योश्च धमुच् ।
१८२	तदस्य परिमाणम् ।	२६८	२२५ द्विवचनविभज्योपपदे तरवीयसुनौ ।
१८३	तदस्य ब्रह्मचर्यम् ।	२८१	२२६ व्यजृङ्गाह्यणकप्रथमाध्वरपुरश्वरणनामाख्यातादृक् ।
१८४	तदस्यास्त्यस्मिन्निति मतुप् ।	३४०	२२७ व्यञ्मगधकलिङ्गसूरमसादण् ।
१८५	तदो दा च ।	३६५	२२८ धनहिरण्यात्कामे ।
१८६	तद्युक्तात्कर्मणोऽण् ।	४१३	२२९ धर्मं चरति ।
१८७	तद्वहति रथयुगप्रासङ्गम् ।	२३६	२३० नक्षत्रेण युक्तः कालः ।
१८८	तपःसहस्राभ्यां विनीनी ।	३५२	२३१ नडादीनां कुक्च ।
१८९	तमधीष्टो मृतो भूतो भावी ।	२८०	२३२ नद्यां मतुप् ।
१९०	तयोर्दाहिलौ च च्छन्दसि ।	३६५	२३३ न नञ्पूर्वात्तत्पुरुषादचतुरसंगतलवणवट- युधकतरसलसेभ्यः ।
१९१	तवकममकावेकवचने ।	१९८	२३४ न पूजनात् ।
१९२	तसेश्च ।	३६३	२३५ न षट्स्वस्वादिभ्यः ।
१९३	तस्मिन्नणि च युष्माकास्माकौ ।	१९७	२३६ न सामिवचने ।
१९४	तस्य दक्षिणा यज्ञाख्येभ्यः ।	२८२	२३७ नान्तादसंख्यदिर्भेदम् ।
१९५	तस्य निमित्तं संयोगोत्पातौ ।	२६६	२३८ नासिकोदरौष्ठजङ्घान्तकर्णशृङ्गाच्च ।
१९६	तस्य निवासः ।	१७९	२३९ पक्षात्तिः ।
१९७	तस्य पूरणे ङट् ।	३२७	२४० पङ्क्तिविंशतित्रिंशच्चत्वारिंशत्पञ्चाशत्षष्टिसप्तत्यशीति- नवतिशतम् ।
१९८	तस्य भावस्त्वतलौ ।	२९३	२४१ पञ्चम्यास्तसिल् ।
१९९	तस्य विकारः ।	२२०	२४२ पत्युनौ यज्ञसंयोगे ।
२००	तस्य व्याख्यान इति च व्याख्यातव्यनान्नः ।	२०९	२४३ पन्थो ण नित्यम् ।
२०१	तस्यापत्यम् ।	११७	२४४ परिश्रुतो रथः ।
२०२	तस्येदम् ।	२१६	
२०३	तावतिथं ग्रहणमिति लुग्वा ।	३३७	

क्रमाङ्कः	पृष्ठाङ्कः ।	क्रमाङ्कः	पृष्ठाङ्कः ।
२४५ परोवरपरम्परपुत्रपौत्रमनुभवति ।	३१२	२८८ ब्रह्महस्तिभ्यां वर्चसः ।	४१८
२४६ पर्याभिभ्यां च ।	३६४	२८९ ब्राह्मणमाणववाडवाद्यन् ।	१६९
२४७ पश्चात् ।	३६९	२९० भिक्षादिभ्योऽण् ।	१६८
२४८ पाककर्णपर्णपुष्पफलमूलवालोत्तरपदान्च ।	८२	२९१ मतौश्च बहुजज्ञात् ।	१८१
२४९ पाण्डुकम्बलादिनिः ।	१६४	२९२ मतौ छः सूक्तसात्रोः ।	३३३
२५० पादशतस्य संख्यादेवींप्सायां० ।	४०६	२९३ मत्वर्थे मासतन्वोः ।	२३८
२५१ पारायणतुरायणचान्द्रायणं वर्तयति ।	२७८	२९४ मद्रात् परिवापणे ।	४१५
२५२ पार्श्वेनान्विच्छति ।	३३६	२९५ मनोर्जातावज्यतौ युक् च ।	१५०
२५३ पाशादिभ्यो यः ।	१७२	२९६ मयद्वैतयोर्भाषायामभक्षाच्छादनयोः ।	२२४
२५४ पितृव्यमातुलमातामहपितामहाः ।	१६७	२९७ महाराजप्रोष्ठपदाट्टञ् ।	१६७
२५५ पुंयोगादाख्यायाम् ।	६४	२९८ मालुस्तसंख्यासम्भद्रपूर्वायाः ।	१४०
२५६ पुराणप्रोक्तेषु ब्राह्मणकल्पेषु ।	२१६	२९९ मातृत्वसुश्च ।	१४३
२५७ पुष्करादिभ्यो देशे ।	३५७	३०० यदश्वाप् ।	८५
२५८ पूतकतोरै च ।	५९	३०१ यज्ञात्विग्भ्यां छखञौ ।	२७८
२५९ पूरणाद्भागे तीयादच् ।	३७२	३०२ यजश्च ।	५०
२६० पूरणार्धाट्टन् ।	२६७	३०३ यत्तदेतेभ्यः परिमाणे वतुप् ।	३२०
२६१ पृथ्वादिभ्य इमनिञ्च ।	३०८	३०४ यथामुखसम्मुखस्य दर्शनः खः ।	३११
२६२ प्रज्ञाश्रद्धार्चाभ्यो णः ।	३५२	३०५ याप्ये पाशप् ।	३७२
२६३ प्रतियोगे पञ्चम्यास्तसिः ।	४१४	३०६ युष्मदस्मदोरन्यतरस्यां खञ्च ।	१९७
२६४ प्रमाणे द्वयसज्दघ्नञ्मात्रचः ।	३१८	३०७ यूनि लुक् ।	१११
२६५ प्रयच्छति गर्हाम् ।	२३३	३०८ योजनं गच्छति ।	२७९
२६६ प्रशंसायां रूपप् ।	३८७	३०९ रङ्कोरमनुष्येऽण्च ।	१८६
२६७ प्रशस्यस्य श्रः ।	३८६	३१० रजःकृप्यासृतिपरिपदो वलच् ।	३५४
२६८ प्राक्कीताच्छः ।	२४०	३११ रसादिभ्यश्च ।	३५०
२६९ प्राग्दिशो विभक्तिः ।	३६०	२१२ राजश्चशुरायत् ।	१४३
२७० प्राग्दीव्यतोऽण् ।	९७	३१३ रात्रेश्चाजसौ ।	५७
२७१ प्राग्बहतेष्ठक् ।	२३१	३१४ राष्ट्रवारपाराद्धखौ ।	१८५
२७२ प्राचां ष्फ तद्धितः ।	५०	३१५ रूपादाहृतप्रशंसयोर्यप् ।	३५५
२७३ प्राणिस्थादातो लजन्यतरस्याम् ।	३५०	३१६ रैवतिकादिभ्यश्छः ।	२१९
२७४ प्रायभवः ।	२०६	३१७ लवणालुक् ।	२३३
२७५ प्रोक्तालुक् ।	१७६	३१८ लाक्षारोचनाट्टक् ।	१६०
२७६ फले लुक् ।	२२९	३१९ लुप् च ।	२३०
२७७ फाण्टाहृतिमिमताभ्यां णफिञौ ।	१४६	३२० लुवविशेषे ।	१६२
२७८ बहुपूगगणसङ्घस्य तिथुक् ।	३३१	३२१ लुन्मनुष्ये ।	४०३
२७९ बहुलं छन्दसि ।	३५५	३२२ लोमादिपामादिपिच्छादिभ्यः शनेलचः ।	३५१
२८० बहुनीहेरूधसो ङीप् ।	५४	३२३ लोहितान्मणौ ।	४१२
२८१ बहुनीहेश्वान्तोदात्तात् ।	७४	३२४ वतण्डाच्च ।	१३७
२८२ बहुनीहौ सक्थ्यक्ष्णोः स्वाङ्गात्षच् ।	४१९	३२५ वतोरिङ्गा ।	२६०
२८३ बहुनीहौ संख्येये उचवहुगणात् ।	४१७	३२६ वत्सोक्षाश्वर्षभेभ्यश्च तनुत्वे ।	४०२
२८४ बहुल्पार्थाच्छस्कारकादन्यतरस्याम् ।	४१४	३२७ वनो र च ।	३५
२८५ बाहादिभ्यश्च ।	१३३	३२८ वयसि प्रथमे ।	५२
२८६ विल्वादिभ्योऽण् ।	२२३	३२९ वर्णादिनुदात्तात्तोपधात्तो नः ।	६१
२८७ विस्ताच्च ।	२६४	३३० वसन्तादिभ्यश्छक् ।	१७६

क्रमाङ्कः	पृष्ठाङ्कः ।	क्रमाङ्कः	पृष्ठाङ्कः ।
३३१ वसोः समूहे च ।	२३८	३७० शृङ्खलमस्य बन्धनं करभे ।	३३७
३३२ वाऽन्यस्मिन् सपिण्डे स्थविरतरं जीवति ।	१५३	३७१ शैवलसुपरिविशालवरुणार्थमादीनां तृतीयात् ।	४००
३३३ वाकिनादीनां कुक् च ।	१४९	३७२ शेषाद्विभाषा ।	४२१
३३४ वातातीसाराभ्यां कुक् च ।	३५७	३७३ शेषे ।	१८२
३३५ वा बहुनां जातिपरिग्रहे उतमच् ।	४०२	३७४ श्रविष्ठाफलगुन्यनुराधास्वातिविध्यपुनर्वसुहस्त० ।	२०५
३३६ वामदेवाङ्घ्र्यङ्घ्र्यौ ।	१६३	३७५ श्राद्धमनेन भुक्तमिनिठनौ ।	३३९
३३७ वासुदेवाङ्घ्र्याभ्यां वुच् ।	२१३	३७६ श्रोत्रियंश्चन्दोऽधीते ।	३३८
३३८ विदूराञ्ज्यः ।	२११	३७७ श्वसस्तुट् च ।	१९९
३३९ विध्यत्यधनुषा ।	२३७	३७८ षट्कतिकतिपयचतुरां थुक् ।	३३१
३४० विनञ्भ्यां नानाचौ न सह ।	३१५	३७९ षष्टिकाः षष्टिरात्रेण पच्यन्ते ।	२८०
३४१ विभाषाऽञ्चैरिदिक् द्वियाम् ।	४०८	३८० षष्ठ्यादेश्वासंख्यादेश्च ।	३३२
३४२ विभाषा कार्षापणसहस्राभ्याम् ।	२६४	३८१ संख्याया अतिशदन्तायाः कच् ।	२६०
३४३ विभाषा कुरुयुगन्धराभ्याम् ।	१९४	३८२ संख्याया अवयवे तयप् ।	३२२
३४४ विभाषा तिलमाषोमाभङ्गाण्यभ्यः ।	३१०	३८३ संख्याया गुणस्य निमाने मयट् ।	३२५
३४५ विभाषा पूर्वाह्णापराह्णाभ्याम् ।	२०२	३८४ संख्याया विधार्थे धा ।	३७०
३४६ विभाषा विवधात् ।	२३१	३८५ संख्यायाः संज्ञासंघसूत्राध्ययनेषु ।	२६८
३४७ विभाषा सपूर्वस्य ।	५९	३८६ सङ्घाङ्कलक्षणेष्वाभ्यामण् ।	२१८
३४८ विभाषा सुपो बहुचपुरस्तात् ।	३९३	३८७ संज्ञायां जन्याः ।	२३७
३४९ विभाषा हविरपूर्वादिभ्यः ।	२४५	३८८ संज्ञायां श्रवणाश्वत्थाभ्याम् ।	१६२
३५० विंशतित्रिंशद्भ्यां डनसंज्ञायाम् ।	२६१	३८९ सद्यः परस्परार्थेषु परैद्यव्यद्य०	३६५
३५१ विषयो देशे ।	१७२	३९० सप्तम्याल्लल् ।	३६२
३५२ वृद्धाट्क सौवीरेषु बहुलम् ।	१४६	३९१ संप्रोदश्च कटच् ।	३१३
३५३ वृद्धादकेकान्तखोपधात् ।	१९५	३९२ समर्थानां प्रथमाद्वा ।	९५
३५४ वेः शालच्छट्कटचौ ।	३१५	३९३ समां समां विजयते ।	३१२
३५५ वीतो गुणवचनात् ।	६२	३९४ समासाच्च तद्विषयात् ।	४०४
३५६ व्यन्सपले ।	१४४	३९५ समासान्ताः ।	४१५
३५७ व्युष्टादिभ्योऽण् ।	२८३	३९६ सम्भवत्यवहरति पचति ।	२६७
३५८ व्रातेन जीवति ।	३१४	३९७ सर्वत्र लोहितादिकतन्तेभ्यः ।	५१
३५९ व्रीह्यादिभ्यश्च ।	३५५	३९८ सर्वत्राण्च तलोपश्च ।	१९९
३६० शक्तियष्टयोरीकक् ।	२३४	३९९ सर्वपुरुषाभ्यां ण्डञौ ।	३४९
३६१ शताच्च ठन्यतावशते ।	२५९	४०० संहितशफलक्षणवामादेश्च ।	८४
३६२ शदन्तविंशतेश्च ।	३२५	४०१ साक्षाद्दृष्टि संज्ञायाम् ।	३३९
३६३ शरीरावयवाद्यत् ।	२४५	४०२ सायंचिरं प्राह्णप्रगोऽव्ययेभ्यश्चुत्सुलौ तुट् च ।	३००
३६४ शाणाद्वा ।	२६५	४०३ साऽस्मिन् पौर्णमासीति ।	१६५
३६५ शालीनकौपीने अधृष्टाकार्ययोः ।	३१३	४०४ सिध्मादिभ्यश्च ।	३५०
३६६ शिल्पम् ।	२३४	४०५ सुधातुरकच् च ।	१३४
३६७ शिवादिभ्योऽण् ।	१३८	४०६ सूत्राच्च कोपधात् ।	१७६
३६८ शिशुकन्दयमसभद्वन्द्वेन्द्रजननादिभ्यश्च ।	२१३	४०७ सोऽस्य निवासः ।	२१३
३६९ शीतोष्णाभ्यां कारिणि ।	३३५	४०८ सोऽस्यादिरितिच्छन्दसः प्रगाथेषु ।	१७४
		४०९ स्तेनाद्यनलोपश्च ।	३०८

क्रमाङ्कः	पृष्ठाङ्कः ।	क्रमाङ्कः	पृष्ठाङ्कः ।
४१० ख्रियाम् ।	१६	४१५ स्वामिञ्चैश्वर्ये ।	३५७
४११ स्त्रीपुंसाभ्यां नडस्त्वौ भवनात् ।	१०२	४१६ हायनान्तयुवादिभ्योऽण् ।	३०९
४१२ स्त्रीभ्यो ढक् ।	१४१	४१७ हितं भक्षाः ।	२३६
४१३ स्थूलादिभ्यः प्रकारवचने कन् ।	४०६	४१९ हैयंगवीर्यं संज्ञायाम् ।	३१४
४१४ स्वाज्ञाचोपसर्जनादसंयोगोपधात् ।	७५	४२० ह्रस्वे ।	४०१

भाष्यव्याख्यातसूत्रसूचिः समाप्ता ।



॥ श्रीः ॥

श्रीमद्भगवत्पतञ्जलिमुनिविरचितं महाभाष्यम् ।

तद्याख्यानभूतः कैयटविरचितः प्रदीपः,

तद्याख्यानभूतो नागेशभट्टविरचित उद्घोतश्च प्रारभ्यते ।

चतुर्थाध्यायस्य प्रथमपादस्य प्रथममाहिकम् ।

[विधिप्रकरणम्]

(६१८ अधिकारसूत्रम् ॥ ४ । १ । १ आ. १ सूत्रम् ॥)

१२७५ ड्याप्प्रातिपदिकात् ॥ ४।१।१ ॥

(अधिकारप्रयोजनाधिकरणम्)

(आक्षेपभाष्यम्)

ड्याप्प्रातिपदिकग्रहणं किमर्थम् ।

(प्रदीपः) श्रीगणेशाय नमः ॥ ड्याप्प्रातिपदिकात् ॥ १ ॥ ड्याप्प्रातिपदिकग्रहणं किमर्थमिति । परश्चेति वैचानात्परे भवन्तो वक्ष्यमाणाः प्रत्ययाः प्रत्ययार्थसंबन्धयोग्यार्थाभिधायिनीं ड्याप्प्रातिपदिकलक्षणामेव प्रकृतिमाक्षेप्यन्ति । सति च पञ्चमीनिर्देशे परश्चेति प्रत्याख्यातम्, असति त्विह पञ्चमीनिर्देशे वक्ष्यमाणप्रत्ययपरत्वप्रतिर्पादनपरत्वान्नास्ति प्रत्याख्यानम् । सति वा प्रत्याख्याने प्रत्ययद्योत्यवाच्यार्थसंबन्धार्थाभिधायिप्रकृत्याक्षेपः सिद्ध इति प्रश्नः ॥

(उद्घोतः) श्रीगणेशाय नमः । ड्याप्रा । नन्वेतदभावे केवलानामेव स्वादीनां प्रयोगः स्यादत आह—परश्चेतीति ॥ नन्वेवं धात्वादेरपि स्युरत आह—प्रत्ययार्थेति । स च कर्मादिरपत्यादिश्च, तत्संबन्धयोग्यार्थाभिधायिनीमित्यर्थः ॥ ननु प्रत्याख्यातसूत्रमादायैतदाक्षेपो न युक्तोऽत आह—सति चेति । एतदादि पंचमीनिर्देशोस्तस्मादिति परिभाषया परत्वलाभेन हि तत्प्रत्याख्यातमिति भावः ॥

१ प्रत्ययः, परश्चेत्यधिकारादित्यर्थः ॥

२ संबन्धयोग्यार्थाभिधायिनीमिति क. पु. ।

३ ड्याप्प्रातिपदिकादित्यत्याभावे परश्चेत्यनेन प्रत्ययः परे भवन्तीति नियमेपि धात्वादिभ्योऽनर्थकाद्वा भविष्यन्तीत्याशङ्क्यायां प्रत्ययार्थेन सह सम्बन्धुं योग्यमर्थमभिदधती प्रकृतिरपेक्ष्येत, अन्यथा प्रत्ययार्थान्वयो न स्यादित्यर्थः ॥

४ परश्चेति सूत्रस्य सार्थक्येन न तस्य प्रत्याख्यानमित्यर्थः ॥

५ परश्चेत्यस्य प्रत्याख्यानेऽपि प्रत्ययानां द्योत्यो वाच्यो वा योऽर्थस्तत्संबन्धार्थाभिधायिनी प्रकृतिमाक्षेप्यन्ति प्रत्ययाः । एवं च तत्प्रत्याख्यानेपि ड्याप्प-

प्रतिपादनपरत्वादिति । परश्चेति सूत्रस्येति शेषः ॥ ननु वचनान्तराश्रयेण वचनान्तराक्षेपो न युक्तः, अत आह—सति वेति । द्योत्यवाच्यार्थयोः संबन्धी योऽर्थ इत्यर्थः ॥ प्रकृत्याक्षेप इति । निर्त्याकांक्षत्वादित्यर्थः । प्रत्याययति प्रकृत्या सह स्वार्थमिति प्रत्यय इति भावः ॥

(समाधानभाष्यम्)

ड्याप्प्रातिपदिकात्स्वादयो यथा स्युः । धातोर्मा भूवन्निति ॥

(प्रदीपः) धातोर्मा भूवन्निति । असतीह प्रकृतिनिर्देशे धात्वधिकाराद्धातोरेव स्युः । वासरूपविधिश्च स्यात् ॥ अथ वा प्रत्ययपरत्वेन प्रकृतिमात्राक्षेपे धातोरपि स्युः । तत्र यथा कर्तृकर्मणोर्लकार उत्पद्यते, साधनाश्रयसंख्यायां च तिङामुत्पत्तिः, कर्त्रादिषु तृचतव्यादीनां च, तथा स्वादयोपि स्युरिति भावः ॥

(उद्घोतः) असतीहेति । सजातीयाधिकारान्तरादर्शनेन पूर्वाधिकारनिवृत्तिरयुक्तैत्यर्थः ॥ नन्वेवं विशेषविहिततव्यादयो व्यर्थास्युरत आह—वासरूपेति ॥ ननु व्याख्यानादेव पूर्वाधिकारनिवृत्तिः सिद्धेत्यत आह—अथचेति ॥ ननु पदान्तरवाच्यक्रियापेक्षकारकबोधकता स्वादीनां दृष्टेति धातोर्नोत्पत्तिः । ततो विधीर्यमानानां तथात्वासंभवादत आह—तत्र यथेति । प्रकृतिमात्राक्षेपे यथा प्रकृत्यार्थापेक्षकर्तृकर्मादावभिधेये लादय उत्पद्यन्ते, तथा स्वादयो-

प्रातिपदिकादित्यपि न कार्यमित्यर्थः ॥

६ द्योत्यानां स्त्रीप्रत्ययटावादीनां वाचयानामपलाघर्षकाणादीनाम्प्रकृत्यंशे नित्यसाकाक्षतया प्रत्ययार्थानुकूलार्थवत्प्रकृत्याक्षेप इति भावः ॥

७ प्रत्ययानां नित्यसाकाह्वत्वमेव दर्शयति—प्रत्याययतीति ॥

८ धातृत्तरविहितप्रत्ययानां कारकबोधकत्वं नास्तीत्यन्वयव्यतिरेकव्याप्त्या सिद्धे कारकबोधने भसिष्ठानां स्वादीनामेपा न धातृत्तरस्मात्तिरिति भावः ॥

९ ग. घ. पुस्तकयोः 'यथा कृत्यार्थापेक्ष' इति पाठः । प्रत्ययानाम्प्रकृतिमात्राक्षेपे धात्वर्थकृतिरूपार्थापेक्षकर्तृकर्मादावभिधेय इत्यर्थः ॥

ऽपि स्युरिति योजना । प्रातिपदिकाद्विधौ तु प्रकृत्यर्थापेक्षकर्माचसंभवाद्गत्या तथा स्वीकार इति भावः ॥ नन्वेवमपि धात्वर्थस्य संख्या-ऽभावात्कथमुत्पत्तिरत आह—साधनाश्रयेति । यथा तैदाश्रयेण लब्धसंख्यया तिङः, तथा स्वादयोऽपि स्युरिति भावः ॥ ननु स्वादीनां तुजादीनां च वाध्यवाचकभावोऽयुक्तोऽत आह—कर्त्रादिष्विति । यथा ण्वुल्लुचोः कर्तृतिङा, यथा वा तव्यादीनां कर्मतिङा पर्याय-स्तथा स्वादीनामपि तैः स्यादिति भावः । धातोरित्यननुवृत्तावपि वासरूप इति संबध्यत एवेलमिमानः ॥

(प्रयोजननिरासभाष्यम्)

नैतदस्ति प्रयोजनम् । धातोस्तव्यदादयो विधीयन्ते, तेऽपवादात्त्वाद्वाहका भविष्यन्ति ॥

(प्रदीपः) धातोरिति । धातुग्रहणं निवृत्तम् । तत्र प्रैकृतिमात्राद्विधीयमानाः स्वादय उत्सर्गाः, तव्यदादयस्तु प्रकृतिविशेषाश्रयेण विधानादपवादा इति भावः ॥

(उद्द्योतः) सिद्धान्ताशयमाह—निवृत्तमिति । अत एव तदधिकारसंबद्धवासरूपविधिरपि नेति भावः ॥

(प्रयोजनपरभाष्यम्)

तिङन्तात्तर्हि मा भूवन्निति ॥

(प्रदीपः) तिङन्तादिति । कर्मादयः स्वादीनामर्थाः । तत्र यथा पुत्रीयशब्दादन्तर्भूतकर्मक्रियावाचिनः कर्तरि लकार उत्पद्यते, तथा पचतिशब्दात्कर्तृविशिष्टक्रियावाचिनः कर्मादिषु द्वितीयादयः स्युः । यद्वैकृत्वादिष्वपि विभक्त्यर्थेषु यथैको द्वौ च-ह्व इति प्रकृत्यभिहितेष्वपि भवत्येवं तिङाऽभिहितेष्वपि स्युरिति भावः ॥

(उद्द्योतः) ननु कर्मादौ विधीयमानाः स्वादयः कर्माद्यभिधायिनस्तिङन्तात् कर्मादेरुक्तत्वेन न भविष्यन्तीत्यत आह—कर्मादय इति । अन्तर्भूतकर्मैति बहुव्रीहिः । ततः क्रियापदेन कर्मधारयः ॥

१ ड्याप्प्रातिपदिकादिति सत्त्वे तु प्रकृतीना निश्चितत्वेन तासां कर्माद्यपेक्षामावाच्य स्वादीना कारकाद्यर्थबोधकमिति भावः ॥

२ साधनाश्रयाद्द्वयसंख्यायां यथा तिङो भवन्ति तथा साधनाश्रयलब्धसंख्याया सुवादयोऽपीति भावः ॥

३ यथा ण्वुल्लुचोः कर्मतिङा पर्यायो भवति तथा स्वादीनामपि तिङादिप्रत्ययैः पर्यायः स्यादिति भावः ॥

४ व्याख्यानादिना धातोरित्यस्य स्वादिप्रत्ययविधायकेष्वननुवृत्तावपि वास-पर्वविशेषाद्येन सुवादीना तिङादिभिः पर्यायो भवेदित्यभिमान इति भावः ॥

५ ड्याप्प्रातिपदिकादित्यस्याभावे प्रत्यय इति महासंज्ञया प्रकृतिमाशाक्षे-पेण प्रकृतिमात्राद्विधीयमानाः प्रत्यया उत्सर्गालेपे च प्रकृतिविशेषाद्विधीयमानै-साध्यदादिभिर्बोध इति भावः ॥

६ एवं चान् वासरूपविधेरभावेन धातुभ्यः सुपां प्रातिरिव नेति न दोष इत्याशयः ॥

७ ननु पुत्रीयशब्दादन्तर्भूतकर्मक्रियावाचिनः कर्तृप्रत्ययस्योत्पत्तिः साधयितुं शक्या, यतः शब्दबोधे प्रत्ययार्थस्य व्ययर्थस्येच्छाऽनुकूलन्यापाररूपस्य विशेष्य-त्वेन तत्र पुत्रकर्मत्वस्यान्वयो भवितुमर्हति, इच्छाऽनुकूलन्यापारे च तिङर्थस्य कर्तृ-रूपाधिस्यान्य इति न कोऽपि वाधः । पचतिपदात्कर्माधिकाप्रत्यये तु विभक्त्यर्थक-र्मादावभेदेन सम्बन्धेन प्रकृत्यर्थस्यान्वयानुरोधेनात्कर्तृवृत्तिकृत्यनुकूलन्यापारा-भिन्नकर्मत्वार्थः स्वीकार्यः स्यात्, तथाप्यपत्रमिल्यत आह—यद्वैकृत्वादिष्विति ॥

नन्वेवमेकत्वादिषु विभक्त्यर्थेषु संख्याया उक्तत्वान्न स्युरत आह—यद्वेति । अत्र पक्षे प्रथमाऽऽपत्तिर्बोध्या ॥

(प्रयोजनपरिहारभाष्यम्)

एकत्वादिष्वर्थेषु स्वादयो विधीयन्ते । ते चात्र तिङोक्ता एकत्वादय इति कृत्वा, उक्तार्थत्वान्न भविष्यन्ति ॥

(प्रदीपः) एकत्वादिष्विति । संख्या विभक्त्यर्थः, सा च तिङैवाभिहितेत्युक्तार्थत्वात् स्वादयो न भवन्ति, एकादिभ्यस्तु वचनग्रहणाद्यलात्संख्यावाचिभ्योऽपि प्रथमा भवति । न च पचतिशब्दात्कर्त्रभिधायिनः कर्मादिषु द्वितीयादीनामुत्पत्तिर्युक्ता । न ह्येकक्रियापेक्षामिन्नसाधनाभिधायिनोरेकस्मिन् पदेऽनुसहाय-भावो युक्तः । पुत्रीयशब्दस्तु जीवत्यादिधातुवद्विशिष्टक्रियावाचीति ततः कर्तरि लकारोत्पत्तिरविरुद्धा । अनभिहिताधिकाराच्च तिङ-भिहिते साधने स्वाद्यनुत्पत्तिः ॥

(उद्द्योतः) वचनग्रहणादिति । प्रवृत्तिनिमित्तभूता हि संख्या वचनशब्देनोच्यत इति नायं यत्नः प्रकृत इति भावः ॥ प्रकारान्तरेणाप्यप्राप्तिमुपपादयति—न चेति । एकप्रकृत्यर्थक्रियाया एकपदे प्रत्ययद्वयवाच्येन मित्रेण साधनद्वयेन संबधो न युक्तः । शाब्दे व्यवहारे तथा कचिददर्शनादिति भावः ॥ भिन्नसाधना-भिधायिनोरिति । प्रत्यययोरिति शेषः । एकक्रियापेक्षः—एक-क्रियायामनेकसाधनान्वयबोधजननायापेक्षणीयं सहायत्वं तयोर्न युक्तमित्यन्वयः ॥ ननु पुत्रीयतीत्यादावेकस्या इच्छायाः शब्दद्वय-वाच्येन कर्मणा कर्त्रा च संबधो दृष्ट इत्यत आह—पुत्रीयेति ॥ नन्वेवं तिङ्वाच्य एव साधने स्वादयः स्युरत आह—अनभिहि-तेति । अत्रेदं चिन्त्यम्—पचति पश्येत्यादौ क्रियाया अपि कर्मत्वा-द्भाष्योक्त एव समाधिर्युक्त इति । न चैतसामिकमेकवचनं युक्तम् । न केवला प्रकृतिरिति निषेधेन यत्र केवलप्रकृतिप्रयोगो न प्राप्तस्तत्र

८ ननु तिङन्तपदैरेकत्वादीनामुक्तत्वेन तेभ्य एकत्वादिवाचकानां सुवा-दीनामुत्पत्तिः । द्वित्ववाचकादेकत्ववाचकस्य प्रातिस्वन्त्वन्वयात्र स्यादत आह—नन्वेवमिति ॥

९ तिङन्तासुविति पक्षे न तेभ्यः सर्वेषां सुपासुत्पत्तिः, किन्तु कर्माद्यर्थान-भिधायिनी प्रथमैवेति भावः । एवं च प्रथमाया अपि तिङन्ताहुत्पत्तिर्मा भूदित्ये-तदर्थस्मात्पदिकप्रत्ययमावश्यकमेव ॥

१० ननु वचनग्रहणाद्यलादेकादिशब्देभ्यो यथा प्रथमा भवति तथैकत्वादि वाचिभ्यः पचत्यादिशब्देभ्योपि स्यादित्यत आह—प्रवृत्तिनिमित्तेति । यत्र प्रवृत्तिनिमित्तभूता संख्या वाच्या स्यात्तेभ्यो वचनग्रहणेन स्वादयो विधीयन्ते, पच-त्यादौ तु न तथेति न प्रातिरिति भावः ॥

११ एकादिशब्देभ्यो यथोक्तेऽप्येकत्वे स्वादयो भवन्ति तथा तिङ्वाच्यसाधने कर्तृकर्मादौ तत्तदर्थकाः स्वादयो भविष्यन्तीति भावः ॥

१२ ननु पदय नृगो धावतीत्यादौ दर्शनक्रियायाः कर्मत्वं भवतिक्रियायाः पचनिक्रियायाः कर्त्तव्यं भवन्तीति भाष्यादविरुद्धमिति ततः कर्मादिबोधकानां स्वादीनामुत्पत्ति- सुकरोत्यत आह—पचतीति । एवं च कर्मत्वादिबोधकानां स्वादीनामनन्वयात्र तत उत्पत्तिरिति समाधिर्न युक्त इति भावः ॥

१३ नन्वेकवचनमुत्सर्गः करिष्यत इति न्यायादुक्तोऽप्येकत्वे स्वादयो भवि-ष्यन्तीत्यत आह—न चैतसामिकमिति ॥

तत्रैवृत्तावपि, अन्यत्र तत्प्रवृत्तौ मानाभावात् । प्रकृतित्वं च प्रत्ययविधावुद्देश्यतावच्छेदकावच्छिन्नत्वम् । एतदधिकाराभावे हि प्रत्ययान्तरानभिहितसंख्याकारकत्वमुद्देश्यतावच्छेदकम्, न चेदं तदवच्छिन्नमिति नैतद्विषये तन्निषेधप्रवृत्तिः । अन्येष्वभ्यस्तव्ययादाप्सुप इति ज्ञापकात्कस्यचिदुत्पावावश्रियकायामौत्सर्गिकं तदेव भवति । पचन्तिरूपमित्यादावपि पूर्वोत्तरतद्धितानां सुप्रकृतित्वनिर्णयेनास्यापि प्रकृतित्वान्न केवलेत्यादिनिषेधप्रवृत्तिः सूपपादा । तृतीयाधिकवचनं त्वत्रानभिधानात्नेति भावः । अत एव सुर्तिर्दन्तमिति सूत्रे तिङ्ग्रहणं चरितार्थम् ॥

(प्रयोजनपरभाष्यम्)

टावादयस्ताहिं तिङन्तान्मा भूवन्निति ॥

(प्रदीपः) टावादय इति । यथा साधनाश्रयसंख्याभिधायित्वं तिङां तथा तद्गतलिङ्गाभिधायित्वमपि स्यादिति भावः ॥

(उद्घोतः) ननु क्रियाया लिङ्गाभावोऽत आह—यथेति ॥

(प्रयोजननिरासभाष्यम्)

स्त्रियां टावादयो विधीयन्ते । न च तिङन्तस्य स्त्रीत्वेन योगोऽस्ति ॥

(प्रदीपः) न च तिङन्तस्येति । क्रियाप्रधानत्वादाख्यातस्य क्रियायाश्चासत्त्वभूतत्वात्सत्त्वधर्मेण लिङ्गेनायोगः । न च द्रव्यधर्मलिङ्गग्रहणयोग्यत्वनियतत्वाच्छब्दशक्तीनामिति भावः । तदुक्तं हरिणा—

एकत्वेऽपि क्रियाख्याते साधनाश्रयसंख्यया ।

भिद्यते न तु लिङ्गाख्यो भेदस्तत्र तदाश्रयः ॥ १ ॥

तस्मादुपस्थितेऽप्यर्थे कस्यचित्प्रतिवध्यते ।

शब्दस्य शक्तिर्न त्वेष शास्त्रेऽन्वाख्यायते विधिः ॥२॥ इति ॥

शोभनं पचतीत्यादावुक्तक्रियाविशेषणस्य नपुंसकत्वम्, न तु क्रियायाः । पचतिरूपमित्यादौ तु रूपवाच्यन्तार्थस्य क्रियायाः

१ न केवला प्रकृतिः प्रयोक्तव्येति निषेधात्केवलप्रकृतिप्रयोगः प्राप्तोऽपि कर्तुं न शक्यते । तत्प्रवृत्तावपि नैतैकवचनस्य प्रवृत्तावपीति तात्पर्यम् ॥

२ पचतीत्यादिविषये न केवलाप्रकृतिरिति निषेधो न प्रवर्तत इत्यर्थः । पचतीत्यादीनां सुक्विन्मुद्देश्यतावच्छेदकावच्छिन्नत्वाभावात् ॥

३ 'विभाषा सुपो बहुच पुरस्ताच्च' इत्यादिना विहितान्तद्धितविशिष्टाना सुप्रकृतित्वमिवास्यापि सुप्रकृतित्वमिति भावः ॥

४ यदि सर्वत्रापि तिङन्तेभ्य ओत्सर्गिकमेकवचनं स्यात्तदा सुवर्तस्यैव पदसंज्ञायामिष्टसिद्धौ तिङ्ग्रहणं व्यर्थं स्यादिति भावः ॥

५ यदि च पचतीत्यादितिङन्तेषु विकृत्युक्तुल्लव्यापाराश्रय इति बोधः स्यात्तदा सपचधर्मेण लिङ्गे न योगः स्यात् । परंतु भावप्रधानमाख्यातमिति सिद्धान्तेन क्रियाप्राधान्यम्, तस्याश्च सपचधर्मेणयोग इत्यर्थः ॥

६ क्रियावाचकस्याख्यातस्यैव्येषि कारकाश्रयसंख्यायाः क्रियायामारोपो भवति । कारकाश्रितलिङ्गस्य चारोपस्तस्या न भवतीत्यर्थः ॥

७ एवं च शब्दस्य कस्य इति च न शक्तिः कस्यैतद्धर्मे निरुह्यतत्त्वामानिकौयं शब्दस्य महिमिति विज्ञेयमात्राशोद्धिष्यते शास्त्र इत्यर्थः ॥

८ ननु क्रियाया नपुंसकत्वेनैव तद्विशेषणस्यापि नपुंसकत्वमभवतीति पचति-

शब्दशक्तिस्वाभाव्यादेवं नपुंसकत्वम् । नानारूपा हि शब्दानां शक्तयो न सामान्यतो दृष्टेनानुमानेन व्यवस्थापयितुं शक्यन्ते । अनेनैव न्यायेन धातोष्टावाद्यनुत्पत्तिर्व्याख्याय्या ॥

(उद्घोतः) ननु कारकद्वारा संख्याकार्यवत्तद्वारैव लिङ्गकार्यमस्त्वत आह—न चेति ॥ तिङन्तोपस्थाप्यक्रियाया द्रव्यधर्मसंख्यया परंपरायोगेऽपि न तथा लिङ्गेन योगः, विचित्रत्वाच्छब्दशक्तीनामिति भावः ॥ भिद्यते=आरोपितसंख्यावती भवति । तदाश्रयः=तत्संबन्धो लिङ्गाख्योभेदः, तत्र नारोप्यत इति शेषः ॥१॥ कस्यचिच्छब्दस्य शक्तिः कसिश्चिदुपस्थितेऽप्यर्थे प्रतिवध्यत इत्यन्वयः । एष प्रकारः स्वाभाविकत्वाच्छास्त्रे नान्वाख्यायत इत्यर्थः ॥ २ ॥ अत्रैतत्स्वरसात्साधनगतसंख्यायाः क्रियायामारोपेण तिङ्धर्मसंख्यायाः प्रकृत्यर्थ एवान्वयः । आरोपमूलतया च कर्तुरप्येकत्वप्रतीतिः, शब्दशक्तिस्वभावाच्च स्वप्रकृतिकप्रत्ययवाच्यसाधनगताया एव तस्यास्तत्रारोपः । तेन^२ भावेन द्विवचनाद्यापाद्यम् । यदा तु तत्र प्रकारान्तरेण संख्यावगमस्तदा भावेऽपि बहुवचनं भवत्येव—हतशायिकाः शक्यन्त इति यथा । तत्र हि उपमानबहुत्वाद्वात्वं बहुत्वावगतिः । अन्यथा तत्र बहुत्वोपादानं व्यर्थं स्यात् । एतेन क्रिया संख्यायामयोग्यैवेति परास्ति ॥ न चैव पूर्वैतः-कल्पमित्यादौ द्विवचनाद्यापत्तिः, संख्यायास्तिङोक्तत्वात् । एकवचनं तु साधुत्वार्थमिति न दोषः । तदपि प्रथमाया एव नान्यासामनभिधानात् इत्यादि पञ्चमे वक्ष्यते । अत एव^३ सुवाद्युत्तिरेकत्वादीनामुक्तत्वाद्धारिता, न तु संख्याभावादित्युक्तम् । यदि संख्यायाः स्वप्रकृत्यर्थकार्त्वावन्वयस्तदा स्त्रीत्वस्यापि तत्रैव स्यादिति वैपर्ययं बुरूपपादम् । किं च पचति पश्येत्यादौ द्वितीयावारणाय संख्याभावादित्येव वक्तुं युक्तं न तूर्कत्वादिति । त्वद्रीत्या पचतीति तिङा कर्तुगताया उक्तत्वेपि क्रियागताया अनुक्तेः । अत एव कर्माद्यभावादिति नोक्तमित्यधिकं मंजूपायां द्रष्टव्यम् ॥ न तु क्रियाया इति । शब्दशक्तिस्वभावेनाख्यातोपात्तक्रियायास्तदयोगादिति भावः ॥ नपुंसकत्वमिति । नपुंसकत्वमेव, नान्यलिङ्गयोग इत्यर्थः ॥ सामान्यतो दृष्टेनेति । विमतं, न लिङ्गयोगि, क्रियात्वात्, यथा पचतीति । पूर्वरूपेणानुमानेनेत्यर्थः ॥ अनेनैवेति । लिङ्गाभावेनैवेत्यर्थः ॥

शब्दादपि सपचधर्मलिङ्गकार्यं स्यादित्यत आह—शोभनं पचतीति । शब्दशक्तिस्वाभाव्यादेव तथेति भावः ॥

९ ननु पचतीत्यादौ यथा संख्यासंबन्धो भवति, तथा लिङ्गयोगोऽपि स्यादित्याह—ननु कारकद्वारेति ॥

१० तिङ्धर्मसंख्यया न साधनगता संख्याऽभिधीयते, प्रत्युत साधनगता संख्या क्रियायामारोप्यते तस्यां च तिङ्धर्मसंख्याया अन्वय इति प्रत्ययानां प्रकृत्यर्थान्वितस्वार्थबोधकत्वव्युत्पत्तेर्न भङ्ग इति भावः ॥

११ नन्वेवं तिवर्थसंख्यया कर्तुरेकत्वादिर्न न प्रतीयतेत्यत आह—आरोपमूलतयेति ॥

१२ साधनगतसंख्याया आरोपेण क्रियारूपात् भावादपि द्विवचनाद्युत्पत्तिर्भवतीति भावः ॥

१३ पचत कल्पमित्यस्माद्धिवचनापत्तिरित्यर्थः । तत्प्रत्ययेनोक्तत्वात् भवति ॥

१४ क्रियायाः संख्यायोगेऽप्युक्तार्थानामयोगादेव ॥

१५ यैः कर्तुगतासंख्याया आरोपेणैव क्रियायां संख्याप्रतीतिर्भवतीति न मन्येतेति पचत्यादौ संख्यामात्रान् स्वादिरित्येव वक्तव्यं स्यादित्यर्थः ॥ साधनगतसंख्यातिरिक्ता संख्या यदि क्रियायामाभीयेत तदा तद्बोधनार्थमन्यथावश्यकत्वमित्यर्थः ॥

(प्रयोजनपरभाष्यम्)

अणादयस्तर्हि तिङन्तान्मा भूवन्निति ॥

(प्रदीपः) अणादय इति । यथैव गर्गस्यापत्यामित्यपत्या-
पत्यवत्संबन्धादिसंभवः, एवं पचति यस्तस्यापत्यमिति सर्वनाम-
प्रत्ययमृष्टतिङन्तार्थाधारसंबन्धसंभव इति भावः ॥ ननु पछ-
न्तादपत्ये प्रत्ययो विधीयते, सर्वनामत्रात्र पछन्तत्वं न तिङ-
न्तस्य । नैष दोषः । गर्गस्यामित्यत्रापि वाक्यगोचरैव पृष्ठी
संबन्धस्य प्रदर्शनायोपादीयते । प्रत्ययस्तु प्रातिपदिकादेवोत्प-
द्यते । लुग्विधानद्वारेण ह्याचार्यः स्वाभाविकीं प्रत्ययस्यानुत्पत्ति-
माचष्टे । तस्येति तु पृष्ठीनिर्देशः सति संबन्धे प्रत्ययविधानार्थो
न तु पछन्तात्प्रत्ययोत्पत्त्यर्थः ॥

(उद्घोतः) ननु तिङन्तार्थस्थापत्यादिना कथं योगोऽत आह—
यथैवेति । सर्वनामप्रत्ययमृष्टो यस्तिङन्तार्थक्रियाधारस्तेन संबन्धसंभव
इति भावः ॥ ननु प्रातिपदिकादेवोत्पत्तौ लुग्विधानं व्यर्थमत
आह—लुग्विधानेति । न तु सतो निवृत्तिराख्यायते, असु-
क्तत्वादिति भावः । तद्वैन्वाख्यानफलं च प्रत्ययलक्षणसिद्धिरिति
बोध्यम् । स्तोत्रान्मुक्तं आसुष्यायण इत्यादौ त्वलुग्विधानादेव पृष्ठी
बोध्येत्यभिमानः ॥ नन्वेवं तस्यापत्यमित्यादौ किमर्थं समर्थविभक्ति-
निर्देशोऽत आह—तस्येति त्विति ॥

(प्रयोजननिरासभाष्यम्)

अपत्यादिष्वर्थेष्वणादयो विधीयन्ते । न च तिङ-
न्तस्यापत्यादिभिर्योगोऽस्ति ॥

(प्रदीपः) न चेति । क्रियाप्रधानत्वादाख्यातस्य,
तस्याश्वासत्त्वभूतत्वादपत्यादिभिर्योगाभावः । साधनस्यापि
क्रियां प्रति गुणभावादपत्यादिभिर्योगो नास्ति । शब्दान्तरपरा-
मृष्टस्य साधनस्यापत्यादियोगसंभवेऽपि तिङन्तप्रतिपाद्यस्य साध-
नस्यापत्यादिभिर्योगाभावः । न हि यथा पाचकस्यापत्यमिति
संबन्धप्रतिपत्तिरेवं पचत्यपत्यमिति ॥

(उद्घोतः) असत्त्वभूतत्वादिति । तस्य हि सत्त्वभूतमर्थं
प्रति विशेषणत्वं न दृष्टमिति भावः ॥ शब्दान्तरेति । यच्छब्दपरा-
मृष्टस्यापत्यादियोगस्तच्छब्दादेव प्रत्यय इति भावः ॥

(अभ्युपगमभाष्यम्)

अथापि कथंचिद्योगः स्यात् । एवमपि न दोषः ।

१ ननु तिङन्तस्य स्त्रीत्वेनायोगाद्यादीनामनुत्पत्तावपि अपत्याद्यर्थबोध-
काणादीनान्तत उत्पत्तिः स्यात् । पचतीत्यस्य विकृत्यनुकूलव्यापाराश्रय इत्यर्थः ।
तस्य चापत्येनार्थेन योग इति भावः ॥

२ ननु तिङन्तात्सुवादीनामनुत्पत्तौ तस्य सुवन्तत्वाभावेनापत्याद्यर्थकप्रत्ययानां
सुवन्तेभ्यो विधानाच्च नायं दोष इत्याशङ्क्यायामाह—ननु पचयन्तादिति ॥

३ सुपो सुगन्वाख्यानप्रत्ययलक्षणेन पदत्वादिसम्पादनायेत्यर्थः ॥

४ ननु प्रत्ययस्य न सुवन्तादुत्पत्तिं किन्तु प्रातिपदिकादेवेति कैयटमत-
स्वीकारे आसुष्यायण इत्यादीनां विभक्तिश्रवणं स्यादत आह—स्तोकान्मुक्तेति ॥

५ क्रियाप्रधानमाख्यातं सर्वप्रधानानि नामानि इति स्वीकारादिति भावः ॥

आचार्यप्रवृत्तिर्नापयति—न तिङन्तादणादयो भव-
न्तीति यदयं क्वचित्द्वितविधौ तिङ्ग्रहणं क-
रोति—अतिशयने तमविष्टनौ, तिङ्श्चेति ॥

(प्रदीपः) अथापीति । सर्वनामप्रत्ययमृष्टस्यार्थस्थापत्या-
दियोगसंभवादिति भावः । धातोरप्यणाद्युत्पत्तिर्धात्वर्थस्थापत्या-
दियोगाभावादेव प्रतिक्षिप्ता, वाक्यार्थस्याप्यसत्त्वभूतत्वाच्छक्ति-
लिङ्गापत्यादियोगाभावाद्दृश्यमाणप्रत्ययानुत्पत्तिरभिधानीया । भा-
ष्यकारेण तु न्यायस्योक्तत्वात् पृथगुपन्यासो न कृतः ॥

(उद्घोतः) अथापि कथंचिदिति । भाष्यमभ्युपगमवाद-
मात्रम् । केचित्तु तिङ्श्चेति शापकं न तिङन्तात्स्वादयो भवन्तीत्येवं
सामान्यापेक्षम् ॥ भाष्ये—अणादय इति । आदिशब्दः प्रकीरवाची-
त्याहः ॥ वाक्यार्थस्येति । कारकान्वितक्रियैवात्मन्मते वाक्यार्थ इति
भावः ॥ शक्तिः=कारकम् ॥ न्यायस्योक्तत्वादिति । न च तिङ-
न्तस्य स्त्रीत्वेन योगोऽस्तीत्यनेनेत्यर्थः । तदेवं स्वादिविधौ प्रकृत्यन्तरा-
सम्भवात्पारिषोष्येण ड्यापूप्प्रातिपदिकलक्षणैव प्रकृतिरिति स्थितम् ॥

(वार्तिकवतरणभाष्यम्)

अत उत्तरं पठति—

(५०९४ प्रयोजनवार्तिकम् ॥ १ ॥)

॥*॥ ड्याप्प्रातिपदिकग्रहणमङ्गभपद-
संज्ञार्थम् ॥ * ॥

(भाष्यम्) ड्याप्प्रातिपदिकग्रहणं क्रियते, अ-
ङ्गभपदसंज्ञार्थम् । अङ्गभपदसंज्ञा ड्याप्प्रातिपदि-
कस्य यथा स्युरिति ॥

(प्रदीपः) अङ्गभपदसंज्ञार्थमिति । यस्मात्प्रत्ययवि-
धिरित्यत्र विधिरग्रहाद्यस्य प्रत्ययविधौ शब्देनाश्रयणं तस्य
तस्याङ्गसंज्ञा । भपदसंज्ञे अप्युत्तरत्र यस्मात्प्रत्ययविधिरित्यस्या-
नुवर्तनात्तस्यैवेति भावः ॥

(उद्घोतः) ननु तेषामेवौक्षेपे तत एव स्वादय इति—अंग-
त्वादिकमपि तेषां सिद्धमत आह—शब्देनेति ॥

(वार्तिकोक्तप्रयोजननिराकरणभाष्यम्)

क पुनरिहाङ्गभपदसंज्ञार्थेन ड्याप्प्रातिपदिकग्र-
हणेनार्थः ? ।

६ अणादय इत्यनेन स्वादीनामपि संग्रहो यथा स्यादित्येतदर्थमाह—प्रकार-
वाचीति ॥

७ वाक्यार्थस्यापि क्रियाप्राधान्येन तस्याश्चापत्यादिसंबन्धाभावेन न वाक्या-
दणादिप्रत्ययसम्भवं ॥

८ ड्याप्प्रातिपदिकादित्यधिकाराभावेपि सुवादीनामनुत्पत्तरासम्भवात्प्रतिष्ठा-
पत्तिरिति ड्याप्प्रातिपदिकादिति स्वर्थभवेति नेदं प्रयोजनमधिकारस्येति भावः ॥

९ ननु ड्याप्प्रातिपदिकादित्यधिकाराभावे सुवत्पत्तावुद्देश्यत्वेन येषामन्व-
यस्तेषामङ्गसंज्ञापि स्यादिति तदर्थतपोक्षाधिकारस्येत्याह—ननु तेषामिति ॥
भवामीत्यादावङ्गसंज्ञार्थमावदयकेन विधिशब्देनायमर्थो लभ्यत इति भावः ॥

१० विशेषजिह्वासायामाह—क सुनरिति ॥

टावादिषु ।

नैतदस्ति प्रयोजनम् ।

ग्रहणवद्भ्यग्रावादयो विधीयन्ते ।

उगितो ङीभ्ववति ।

अतग्राभवतीति यत्तच्छब्दरूपं गृह्यते, तस्मादुत्पत्तिस्तस्यैताः संज्ञा भविष्यन्ति ॥

(प्रदीपः) भाष्यकार एतत्प्रयोजनं निराकर्तुमाह—क पुनरिति ॥ ग्रहणवद्ग्रह इति । ग्रहणमुपादानं तच्च क्वचित्साक्षात्, यथाऽजायतग्राविल्याजारीनाम् । क्वचित् संज्ञाद्वारेण, यथाऽत्रैवाकारेणादन्तानाम् । क्वचिदनुबन्धनिर्देशोपलक्षितसंज्ञानिर्देशेन, यथोगितश्चेति । अत्र ह्यर्थभिर्धायािशब्द आक्षिप्तोऽकारेणोगिता च विशेष्यते ॥

(उद्घोतः) भाष्यकार इति । ननु वार्तिककृत्, तेनोत्तरवार्तिके चकारकरणत्, इति भावः । वस्तुत उत्तरवार्तिके चशब्दो वार्तिककृताऽपि तैर्लक्ष्य एव प्रयुक्तः । हृदि स्थितयाऽरुच्या च वार्तिके फलान्तरकल्पनम्, तामरुचि भाष्यकारः स्फुटयति, इत्येवं व्याख्या-नमुचितमेवमन्यत्रापि बोध्यम् ॥ उपादानमिति । न तु साक्षादुच्चारणमिति भावः ॥ संज्ञेति । येन विधिरित्यनेनेति भावः । नन्वेतदधिकाराभावेपि विशेष्यासंनिधानात्कथं तदंतविधिरत आह—अत्रेति । रुच्यधिकारेणेत्यर्थः ॥

(अभ्युपगमवादभाष्यम्)

अथापि कश्चिद्ग्रहणः ।

एवमपि न दोषः ।

स्त्रियां टावादयो विधीयन्ते । यत्तच्छब्दरूपं स्त्रियां वर्तते, तस्मादुत्पत्तिस्तस्यैताः संज्ञा भविष्यन्ति ॥

(प्रदीपः) अथापीति । सामर्थ्याक्षिप्तस्याप्युपादानम-स्येव । अभ्युपगम्यवादेन तु दर्शयति । वयसि प्रथम इत्यादौ सामर्थ्याक्षिप्ता प्रकृतिः । अथ त्वत्राप्यत इत्यनुवर्तनाद्वर्णग्रहणे च सर्वत्र तदन्तविधिसंभवादकारान्तस्य ग्रहणं तदा नास्ति कश्चिद्-ग्रहणग्रावादिः ॥

(उद्घोतः) दर्शयतीति । यः सामर्थ्याक्षिप्तस्योपादानं नाभ्युपगच्छति तं प्रति क्वचित् तदभ्युपगमावश्यकत्वमेकादेशी दर्शयति—इत्यर्थः ॥ परमार्थतस्तत्रापि ग्रहणमस्तीत्याह—अथ त्विति ॥

१ ननु ह्यर्थभिर्धायािशब्दादाक्षिप्तात्पत्येऽपि स प्रातिपदिकादेव भवतिविति तद्ग्रहणमपेक्ष्यत इति चेदत्र पूर्वोक्त एव समाधिरवगन्तव्यम् । पारिशेष्यात्सुबादि-प्रत्ययविधुद्देश्यमप्रातिपदिकमेव स्यादिति भावः ॥

२ उत्तरवार्तिकद्वये चकारकरणेन वार्तिककारस्य दोषसमुच्चय एवेत् । भाष्यकारस्तु तत्त्वण्डयति ॥

३ 'पूर्वोक्तदोषो न चैतर्हि' इत्यर्थः । एवं च भाष्यकारवद्वार्तिककारोऽपि दोषान्तरमेवाहिति भावः ॥

४ अदन्तस्य संज्ञात्वमुपादयति—येन विधिरित्यादिना ॥

(आशंकानिराकरणभाष्यम्)

अणादिषु तर्हि ।

अणादयोऽपि ग्रहणवद्भ्यो विधीयन्ते—गर्गादिभ्यो यञ्, नडादिभ्यः फगिति । यत्तच्छब्दरूपं गृह्यते, तस्मादुत्पत्तिस्तस्यैताः संज्ञा भविष्यन्ति ॥

(अभ्युपगमवादभाष्यम्)

अथापि कश्चिद्ग्रहणः ।

एवमपि न दोषः । अपत्यादिष्वर्थेष्वणादयो विधीयन्ते । यत्तच्छब्दरूपमपत्यादिष्वर्थेषु वर्तते तस्मादुत्पत्तिस्तस्यैताः संज्ञा भविष्यन्ति ॥

(प्रदीपः) यत्तच्छब्दरूपमपत्यादिष्विति । परार्थाभिधानं वृत्तिरिति प्रकृतिरप्यपत्यादिषु वर्तते ॥

(उद्घोतः) नन्वपत्येण न तु प्रकृतिरिति यत्तच्छब्दरूपमित्यादिभाष्यमनुपपन्नमत आह—परार्थेति । तद्विद्वत्तौ परस्य प्रत्ययस्यार्थं प्रकृतिरभिधत्ते—तदन्वितस्वार्थं प्रतिपादयति, इत्याशयेनैतदित्यर्थः । यच्छब्दरूपमपत्यादिष्वर्थेषु वर्तते तदन्वयार्थप्रतिपादकमित्यन्ये ॥

(आशंकानिराकरणभाष्यम्)

स्वार्थिकेषु तर्हि ।

स्वार्थिका अपि ग्रहणवद्भ्यो विधीयन्ते—यावादिभ्यः कन्, प्रज्ञादिभ्योऽणिति । यत्तच्छब्दरूपं गृह्यते तस्मादुत्पत्तिस्तस्यैताः संज्ञा भविष्यन्ति ॥

(अभ्युपगमवादभाष्यम्)

यस्तर्ह्यग्रहणः । शुक्लतमः शुक्लतरः कृष्णतमः कृष्णतर इति ।

अत्रापि न यावच्छुक्लः=तावच्छुक्लतरः, प्रकृष्टः शुक्लः=शुक्लतरः । यत्तच्छब्दरूपं प्रकृष्टे वर्तते तस्मादुत्पत्तिस्तस्यैताः संज्ञा भविष्यन्ति ।

(प्रदीपः) शुक्लतर इति । न ह्यत्र शब्देन प्रकृतिरुपात्तेति भावः ॥ न यावदिति । यावत्तावच्छब्दौ निपातौ पर्यायतां द्योतयतः ॥

(उद्घोतः) ननु यावदिति ननुसकस्य शुक्ल इत्यनेन सामानाधिकरण्यमयुक्तमत आह—यावत्तावदिति । न तु तद्विद्वान्ता-वित्यर्थः ॥

५ 'भावे विशेषे' इति ल. पाठ । अपिशब्दपाठे स शब्दस्यैतर्हि इति भावः ॥

६ स्त्रियमित्यधिकारबलात्स्त्रीत्वयोग्यर्थक शब्दो विशेष्यत्वेनान्वेतीत्यर्थः ॥

७ यस्य स्त्रीत्वेन योग्यतात्प्रत्यय इष्ट एवेति न दोष इत्याशयः ॥

८ अपत्याधर्थान्वययोग्यशब्दादुत्पत्तिरित्यर्थः ॥

९ वृत्तौ संक्षिप्तार्थकत्वेनापत्यरूपोप्यर्थः प्रकृतिरिति भावः ॥

१० स्वार्थिकप्रत्ययानामप्रकृतिसामान्यापेक्षणादनिष्टापत्ति स्यादित्याशयः ॥

११ प्रकृतेरेवातिशयोक्त्ये ये प्रत्ययाः प्रकृतिविशेषानामश्रयणेन संगृहीतासौध-निष्टापत्तिरित्यर्थः ॥

(आशंकारनिराकरणभाष्यम्)

स्वादिषु तर्हि ।

एकत्वादिष्वर्थेषु स्वाद्यो विधीयन्ते । यत्तच्छब्द-
रूपमेकत्वादिष्वर्थेषु वर्तते तस्मादुत्पत्तिस्तस्यैताः
संज्ञा भविष्यन्ति ॥

(प्रदीपः) स्वादिषु तर्हीति । प्रकरोत्कर्पाद्बहुषु बहु-
ध्वननमित्यादेः स्वादिविधवाक्यस्य च भिन्नवाक्यतां मन्यते ॥
एकत्वादिष्विति । औकाह्यायोभयतावशाद्भिन्नप्रकरणपठिता-
नामप्येकवाक्यत्वमिति भावः । तत्र त्रिके प्रातिपदिकार्थे, चतु-
ष्केपि पक्षे स्वाद्य एकत्वादीनां वाचकाः । पञ्चके तु पक्षे, चतुष्के
च द्योतकाः । तत्रैकत्वादिषु द्योतका वाचका वा विधीयन्त
इत्यर्थः ॥ यत्तदिति । द्योतकपक्षेऽयमर्थः—एकत्वादिषु यद्-
तंते तस्मात् स्वाद्य एकत्वादीनां द्योतका उत्पद्यन्ते ॥ वाचकपक्षे
त्वयमर्थः—एकत्वादिषु स्वादिवाच्येष्वेवाधेयेषु यच्छब्दरूपं तदा-
धारार्थवाचि, तस्मात् स्वाद्य एकत्वादीनां वाचका उत्पद्यन्ते ॥

(उद्घोतः) ननु संख्यावाक्यैः स्वादिविधीनामेकवाक्यत्वा-
द्द्वयमाणरीत्या न दोषोऽत आह—प्रकरणेति ॥ त्रिके=स्वार्थद्रव्य-
लिङ्गरूपे ॥ चतुष्केपीति । स्वार्थद्रव्यलिङ्गकारकरूपेऽर्थः ॥ चतुष्के
चेति । स्वार्थद्रव्यलिङ्गसंख्यारूपोऽत्र चतुष्कशब्दार्थः ॥ ननु वाच-
कत्वपक्षे यत्तच्छब्दरूपमेकत्वादिषु वर्तते इति भाष्यममुपपन्नमत
आह—वाचकपक्षे त्विति । द्योतकत्वपक्ष एव तु भाष्यस्वरतः ।
अत एव तस्या विशेषणत्वमेवेति बोध्यम् ॥

(आक्षेपभाष्यम्)

कथं पुनरिहोच्यमानाः स्वाद्य एकत्वादिष्वर्थेषु
शक्या विज्ञातुम् ॥

(समाधानभाष्यम्)

एकवाक्यत्वात् । एकं वाक्यंतच्चेदं च ।

यद्येकं वाक्यं तच्चेदं च किमर्थं नानादेशस्थं
क्रियते ? कौशलमात्रमेतदाचार्यो दर्शयति—यदेकं
वाक्यं सन्नानादेशस्थं करोति, अन्यदपि किञ्चित्सं-
ग्रहीष्यामीति ॥

(प्रदीपः) अन्यदपीति । त्रिविधवाक्येनापि सहैकवा-
क्यत्वं यथा स्यादित्येवमर्थमित्यर्थः । अङ्गानां हि प्रधानसंनिधा-

१ विधिशास्त्रेण पूर्वप्रवृत्तिस्ततो नियमशास्त्रेण निवृत्तिरित्यभिप्रायेणेदम् ।
विधिनियमयोरेकवाक्यताभिप्रायेण च 'एकत्वादिष्वर्थेषु' इत्युत्तरम् ॥ एवं च
विधिशास्त्रस्य नियमशास्त्रेणैकवाक्यतयैव लघवाप्रवृत्तिरिति सिद्धान्तः ॥

२ धृतिलिङ्गवाक्यप्रकरणेति प्रकरणप्रमाणेन विधिशास्त्रस्य नियमाऽनपेक्षयैव
शब्दबोध इत्याशयेनेदम् ॥

३ वाक्यरूपप्रमाणस्य भावत्येनाकांक्षायोग्यतादीनामपि शब्दबोधे कारण-
त्वमिति सिद्धान्ताशयेनेदम् ॥

४ संख्यातिरिक्तार्थक इत्यर्थः ॥

५ संख्यासहित प्रय इत्यर्थः ॥

६ तस्या=संख्यायाः ॥ यदि संख्यारूपोर्धो वाच्यः स्यात्त्वादीनाम्, तर्हि तस्यैव

व्युपदेशार्हाणां प्रकरणोत्कर्षेणोपदेशः सर्वप्रधानसंबन्धार्थः ॥

(उद्घोतः) अङ्गानां हीति । एकसन्निधौ पाठे हि तदन्वय
एव स्यादिति भावः ॥

(५०९५ द्वितीयप्रयोजनवार्तिकम् ॥ २ ॥)

॥ * ॥ यच्छयोश्च लुगर्थम् ॥ * ॥

(भाष्यम्) यच्छयोस्तर्हि लुगर्थं उद्याप्रातिपदि-
कग्रहणं क्रियते । "कंसीयपरशब्दयोर्यजौ लुक्च"
इति उद्याप्रातिपदिकात्परस्य लुग्यथा स्यात् । अ-
क्रियमाणे हि उद्याप्रातिपदिकग्रहणे प्रकृतेरपि लुक्
प्रसज्येत ॥

(प्रदीपः) यच्छयोश्चेति । वार्तिककारस्य समुच्चयार्थश्च-
शब्दः, भाष्यकारेण तु पूर्वप्रयोजनस्य दूषितत्वात्तर्ह्येवं च शब्दो
व्याख्यातः ॥ प्रकृतेरपीति । यच्छयोर्या प्रकृतिः कंसशब्दः
परशुशब्दश्च तदवयवस्यापि प्रत्ययस्येत्यर्थः ॥

(उद्घोतः) एवं च यस्मात्प्रत्ययविधिरित्यत्र विधिग्रहणाद्यस्य
प्रत्ययविधौ शब्देनार्थतो वाऽवधितयाऽश्रयणन्तस्याङ्गादिसंज्ञा सिध्य-
तीत्यङ्गादिसंज्ञार्थं सूत्रं न कार्यमिति स्थिते फलान्तरमाशङ्कते—यच्छ-
ब्दयोश्चेति ॥ ननु प्रत्ययस्य लुगिति वचनात् कथं प्रकृतेर्लुगापादन-
मत आह—यच्छयोरिति ॥

(प्रयोजननिराकरणभाष्यम्)

एतदपि नास्ति प्रयोजनम् । यथापरिभाषितं
प्रत्ययस्य लुक्शुल्लुपो भवन्तीति—प्रत्ययस्य भवि-
ष्यति ॥

(प्रदीपः) इतरश्च प्रकृतेरिति स्थानषष्ठीं मत्वाऽऽह—एत-
दपीति ॥

(अनिष्टाप्युक्तावकभाष्यम्)

एवमप्युकारसकारयोः प्रसज्येत । कमेः सः
कंसः । परान् शृणातीति परशुरिति ॥

(प्रदीपः) इतरः पूर्वमेवार्थं स्पष्टीकरोति—एवमपीति ॥

(समाधानभाष्यम्)

उणादयोऽव्युत्पन्नानि प्रातिपदिकानि ॥

प्राधान्यं स्यात् । अन्यथा प्रकृतिप्रत्ययार्थयोः प्रत्ययार्थस्यैव प्राधान्यमिति
व्युत्पत्तिभङ्गः स्यादित्यर्थः ॥

७ ननु विधिनियमयोरेकवाक्यत्वे तयोर्ज्ञानगौरववारणवैकप्रकरण एव पाठ
भावश्यक इत्याशङ्कानिवारयितुं ज्ञानगौरवफलमाह—अन्यदपीति ॥

८ यदि द्वयेकयोर्द्विवचनेत्यादिसूत्राणां सौजन्यमौडित्यत्र पाठ क्रियेत तर्हि
द्वयेकयोरित्यादीनामन्वयाकांक्षया अभावेन न त्रिविधवाक्यैः सह तेषामन्वयः
स्यात् ॥ तथा च तदर्थमन्वयवचनापेक्षेन गौरवमिति भावः ॥

९ कंसीयेति लुक् कमुधातोः क्रियमाणस्य प्रत्ययस्यापि स्यादिति भावः ॥

१० लुक्पदेन प्रत्ययस्य लोप एव गृह्यत इति न प्रकृतेर्लोपं शङ्केति भावः ॥

११ 'इतर म' इति (क)

१२ 'पूर्वमर्थ' इति (क)

(प्रदीपः) उणादय इति । अतः कृकमिकंसेति कमि-
ग्रहणेनैव कंसग्रहणे सिद्धे कंसशब्दोपादानं ज्ञापकं क्वचिदेषां
व्युत्पत्तिकार्यं न भवतीति । यञ्जोस्तु विधानसामर्थ्याद्भुद् न
भवतीति यच्छयोरेव भविष्यतीत्यर्थः ।

(उद्घोतः) ननु कमेः स इति व्युत्पादनादव्युत्पन्नानीत्य-
शुक्तमत आह—अत इति । कंसेस्तु न कंसोऽनभिधानादिति भावः ॥
ननु यञ्जोरेव लुक् स्यादत आह—यञ्जोस्त्विति । औत्सर्गि-
काण एव लुका सिद्धे तद्विधानं व्यर्थं स्यादिति भावः । विकल्पस्त्वष्टदोष-
दुष्ट इति ध्येयम् ॥

(५०९६ सिद्धान्तवार्तिकम् ॥ ३ ॥)

॥ * ॥ वृद्धावृद्धावर्णस्वरद्वयज्जलक्षणे च
प्रत्ययविधौ तत्सम्प्रत्ययार्थम् ॥ * ॥

(भाष्यम्) वृद्धावृद्धावर्णस्वरद्वयज्जलक्षणे तर्हि
प्रत्ययविधौ तत्सम्प्रत्ययार्थं ड्याप्रातिपदिकग्रहणं
क्रियते । वृद्धात्, अवृद्धात्, अवर्णान्तात्, अनुदा-
त्तादेः, झचः, इत्येतानि ड्याप्रातिपदिकविशेष-
णानि यथा स्युरिति ॥

(प्रदीपः) वृद्धावृद्धेति । अत्रापि वार्तिककारस्य चश-
ब्दः समुच्ये, भाष्यकारस्य तु तर्ह्यर्थः । वृद्धादयो लक्षणं नि-
मित्तं यस्य प्रत्ययविधेस्तस्मिन् वृद्धादीनि ड्याप्रातिपदिकविशेष-
णानि यथा स्युरित्यर्थः ॥

(उद्घोतः) अथ मुख्यफलमाह—वृद्धेत्यादि ॥ नन्वसाधा-
रणधर्मो लक्षणम्, न च वृद्धादिः प्रत्ययसाप्ताधारणो धर्मोऽत आह—
वृद्धादय इति ॥ वृद्धादीनीति । तस्य ड्याप्रातिपदिकस्य वृद्धादि-
विशेष्यत्वेन संप्रत्ययो यथा स्यादिति वार्तिकार्थं इति भावः ॥

१ उणादयो व्युत्पन्नानीत्यत्र ज्ञापकमाह—अतः कृकेति ॥
२ कंसीयपरशब्दशब्दाभ्यां विहितयोर्व्यञ्जोरित्यर्थः ॥
३ ननु यञ्जोर्लुकि कृतेपि तदर्थस्य लभेन न यञ्जोर्विधानमनर्थकमत
आह—औत्सर्गिकाण इति ॥
४ अत्र विकल्पसम्भावना चेत्थम्—कंसीयपरशब्दयोर्व्यञ्जौ लुक् चेत्यनेन
यञ्जौ विधीयते लुक् च, स च लुक् यञ्जोर्व्यञ्जयोर्वा पर्यायेण भवति इति
स्वीकारो यञ्जोर्विधानसामर्थ्यात्त्वर्था लुक् न, किन्तु पर्यायेणैति सामर्थ्यकल्पना-
रूपं गौरवम् ॥ यदा च यच्छयोर्लुक् तदा यच्छयोर्लुग्वतो लक्ष्यस्य साधुत्वम्,
यञ्जोर्लुग्वतो लक्ष्यस्य चासाधुत्वम् । यच्छयोर्लुकि तदितरलुको बाधः, तेन
चास्य बाध इति विकल्पस्य गौरवजनकत्वमिति भावः ॥ ननु वैश्याकरणेऽत्र
तत्र विकल्पः स्वीक्रियत एवेति न दोष इति चेत् यथा अग्निहोत्रं जुहोतीत्यस्यो-
त्पत्तिविधित्वस्वीकारे द्रव्याकाङ्क्षायां 'दक्षा जुहोति, 'पयसा जुहोति' इति वाक्य-
जातेन खले कपोतन्यायेन गुणा विधीयन्ते ततो नानेकादृष्टकल्पनागौरवम् ।
तथाऽप्रातिपदिकस्थले विधानसहचरितस्यैव विकल्पस्य विधानेन न बोधादि-
दोषाः ॥ प्रातिपदिकस्थले विकल्पस्य केवलनिषेधोपकत्वादेव न दोषः ॥
माहात्म्यस्थले दोषसम्भावनासत्त्वादेव न वैति विभाषेत्कारणम्भवता, येन
प्रथमतः सर्वोचितिष्योत्तिसहचरित एव वेत्यनेन विकल्पः क्रियत इति सर्वं
निरवधम् ॥

५ तस्मिन्—नादो प्रत्ययविधिसूत्रे ॥

(एकदेश्याक्षेपभाष्यम्)

अथाक्रियमाणे ड्याप्रातिपदिकग्रहणे कस्यैतानि
विशेषणानि स्युः ॥

(प्रदीपः) अथेति । प्रत्ययार्थसंबन्धयोग्यार्थाभिधायि-
त्वान् ड्याप्रातिपदिकस्यैव विशेषणानि भविष्यन्तीति प्रश्नः ॥

(उद्घोतः) प्रत्ययार्थेति । भाष्ये कस्यैतानीति किं शब्दः
क्षेपे । नान्यस्य कस्यापि, किं तर्हि ?—ड्याप्रातिपदिकस्यैवेत्यर्थं इति
भावः ॥

(एकदेशिसमाधानभाष्यम्)

समर्थविशेषणानि ॥

(प्रदीपः) समर्थविशेषणानीति । समर्थानां प्रथमा-
दित्यधिकारादिभक्तिमन्तरेण सामर्थ्यानवगमाद्भिभक्तयन्तस्यैव
विशेषणानि स्युरित्यर्थः । ड्याप्रातिपदिकग्रहणे तु सति तदुपा-
दानसामर्थ्यात्तद्विशेषणानि वृद्धादीनि भवन्ति ॥

(उद्घोतः) अधिकारादिति । समर्थः पदविधिरित्येतदधि-
कारादिति वक्तुं युक्तम् । श्रुतविशेष्यसंभवेन कल्पनावर्कश इति भावः ॥
नन्वेतदधिकारेपि संहितित्वाविशेषात्समर्थविशेषणान्येव स्युरत आह—
तदुपादानसामर्थ्यादिति । प्रागुक्तप्रयोजनानि तु भगवता खण्डि-
तायेवेति भावः ॥ वृद्धादीनीति । आदीनां समर्थानां प्रथमादि-
त्यपि । अन्यथा कृतवर्णानुपूर्वीकत्वसामर्थ्यस्य सुबन्तविशेषणत्वे भानो-
रपत्वं भानव इत्यत्र—ओकारसहितस्य—लुका निवृत्तौ तद्रूपसिद्धिः
स्यादिति बोध्यम् ॥

(दोषनिरूपकभाष्यम्)

तत्र को दोषः ॥

उदीचां वृद्धादगोत्रात् । इह च प्रसज्येत । ज्ञानां
ब्राह्मणानामपत्यमिति । एतद्धि समर्थं वृद्धम् ॥

६ वार्तिकस्थलक्षणपदस्यासाधारणधर्मवत्परत्वं मत्वाऽऽशङ्कते—नन्वसाधा-
रणेति ॥

७ यथा खौजसमौडित्यादौ ड्याप्रातिपदिकग्रहणाभावेपि सुवर्धसंख्याऽन्व-
ययोग्यस्यान्यस्य कस्यचनालभेन प्रातिपदिकसंख्याग्रहणसहचर्यापि तस्यैव विशेष्य-
त्वेनान्यत्र स्यादित्याशयेनाशङ्कत इत्यर्थः ॥

८ तद्विशेषणानि—प्रातिपदिकविशेषणानि । प्रातिपदिकस्य विशेषणानीत्यर्थः ॥

९ समर्थानामग्रथमादिति सूत्रघटकसमर्थपदस्य श्रुतसन्धिकार्यपरत्वेन न तस्य
विशेषणानीति भाष्याभिप्रायः । समर्थं पदविधिरित्यधिकारादित्येवं वक्तुं युक्तम् ।
समर्थानामिति पदस्य तदर्थकत्वाभावे समर्थं पदविधिरित्यनेन तस्य वैयर्थ्यमेव
स्यात् । पदविधित्वत्वस्य घकालतनेष्वित्यादिना सिद्धमेव । समर्थानामिति पदस्य
श्रुतसन्धिकार्यपरकत्वानावे च सोऽस्मिन्निति न स्यादित्यपि ॥

१० समर्थपदसान्निध्येन तद्विशेष्यत्वकल्पनाया अवकाश इति भावः ॥

११ ननु प्रातिपदिकाधिकारसत्त्वेऽपि संहितित्वरूपविशेषोपात्तसमर्थस्यैतानि
विशेषणानि भविष्यन्ति । प्रातिपदिकादित्यस्य वैयर्थ्यमपि न, प्रत्ययस्तु प्रातिपदि-
कादेव वृद्धादिविशेषणानि समर्थस्यैवार्थादित्याक्षेपं निराकरोति—प्रागुक्तप्रयो-
जनानीत्यादिना । वृद्धादिविशेष्यत्वमेव प्रातिपदिकाधिकारस्य फलमित्यर्थः ॥

१२ समर्थानामित्यपि प्रातिपदिकस्यैव विशेषणम्, तेन श्रुतसन्धिकार्यत्वमपि
प्रातिपदिकस्यैवेत्येते न तु समर्थस्येति भावः ॥

इह च न स्यात् । ज्ञयोर्ब्राह्मण्योरपत्यमिति । एतद्धि समर्थमवृद्धम् । वृद्धम् ॥

(प्रदीपः) ज्ञानामिति । ननु वृत्तावभेदैकत्वसंख्योपजननाच्चास्ति द्विवचनबहुवचनान्तात्प्रत्ययः । नैप दोषः । क्वचिदादेशादिवगात्संख्याविशेषोऽपि प्रतीयते—यथा तावको मामक इति । एवमिहापि फिञ् विधीयमानो बहुवचनमन्तरेण वृद्धत्वाभावाद्वृद्धत्वं गमयेत् । प्रकरणादिवशाद्वा । तदुक्तम्—

भेदः संख्याविशेषो वा व्याख्यातो वृत्तिवाक्ययोः । सर्वत्रैव विशेषस्तु नावश्यं तादृशो भवेत् ॥ इति ॥

(उद्द्योतः) ननु आम्रैशुभ्यानिरित्यादौ चरितार्थः फिञ् कथं बहुत्वं गमयेदत आह—प्रकरणादिवशाद्देति । भेदः—पृथगुपस्थितिः । संख्याविशेषः—द्वित्वादिः । व्याख्यातः—वृत्तावसत्त्वेन वाक्ये सत्त्वेनेत्यर्थः ॥ विशेषस्त्विति । संख्याविशेषस्त्वित्यर्थः । तादृशः—असत्त्वविशिष्टः । शौरिकमासजाततावकीनादौ व्यभिचारदिति भावः । वस्तुतो वृत्तौ द्वित्वादीनामभानमेव । प्रकृत्यर्थताऽवच्छेदकरूपेणानेकव्यक्तिमानम् । तत्र तद्वोधनायेदं वाक्यं प्रदर्श्यते न त्वेष विग्रह इति बोध्यम् ॥

(दोषप्रदर्शकभाष्यम्)

अवृद्ध, प्राचामवृद्धात्फिन्वहुलम् । इह च प्रसज्येत—ज्ञयोर्ब्राह्मण्योरपत्यमिति । एतद्धि समर्थमवृद्धम् । इह च न स्यात्—ज्ञानां ब्राह्मणानामपत्यमिति । एतद्धि समर्थं वृद्धम् । अवृद्धम् ॥

अवर्ण, अत इज्भवतीति—इहैव स्यात्—दक्षस्यापत्यं दाक्षिरिति । एतद्धि समर्थमकारान्तम् । इह च न स्यात्—दक्षयोरपत्यं दक्षाणामपत्यमिति । एतद्धि समर्थमनवर्णान्तम् । अवर्णम् ॥

स्वर, अनुदात्तादेरज्भवति । इह च प्रसज्येत—वाचो विकारस्त्वचो विकार इति । एतद्धि समर्थमनुदात्तादि । इह च न स्यात्—सर्वेषां विकार इति । एतद्धि समर्थमुदात्तादि । स्वर ॥

झञ्जक्षण, झञ्जप्रति । इह च प्रसज्येत—वाचा तरति त्वचा तरतीति । एतद्धि समर्थं झञ्च । इह च न स्यात्—घटेन तरतीति । एतद्धि समर्थमझञ्च ॥

(प्रदीपः) वाचो विकार इति । सावेकाच इति विभक्तेश्चदात्त्वात्पदमेतदनुदात्तादि । एतच्चोदाहरणदिकप्रदर्शनार्थम् । एतस्य हि वृद्धत्वान्मयटा भाष्यम् । इदं तूदाहरणं—

१ तवममादेशावेकत्व एवोपपद्यत इति भावः ॥

२ ज्ञय्यदस्य बहुवचनपरकत्व एव वृद्धत्वमुपपद्यत इति भावः ॥

३ ज्ञादिशब्देषु कथंचित्संख्याऽवगमेपि आम्रगुताथनिरित्यादौ तदनवगतिरित्यर्थः ॥

४ वृद्धत्वादेनैवतावको मयडेव स्यादिति भावः ॥

पञ्चानां विकार इति । पद्मत्रिचतुर्भ्यो ह्लादिरिति विभक्तेश्चदात्त्वादननुदात्तादिसमर्थमेतत् । प्रातिपदिकं तु ऋः संख्याया इत्याद्युदात्तम् ॥ सर्वेषामिति । सर्वस्य सुपीत्याद्युदात्तं पदम् । प्रातिपदिकं तु सर्वशब्दोऽन्तोदात्तो निपातित इत्यनुदात्तादि ॥

(उद्द्योतः) मयडेति । नित्यं वृद्धत्वनेन । केचित्तु नित्यं वृद्धत्वत्र भाषायामित्यनुवृत्तेर्भाष्यं छन्दोभिप्रायमित्याहुः ॥ सर्वस्य सुपीति । सौवरसप्तमीनां तदन्तसप्तमीत्वेन प्रत्यये परतः पूर्वकार्यत्वाभावेन न लुमतेत्यस्याप्राप्तौ प्रत्ययलक्षणेन सुवन्तत्वं बोध्यम् । अन्तरङ्गानपीति न्यायोऽप्यन्तरङ्गनिमित्तिनाशकस्यैव लुको बलवत्त्वबोधकः । अकृतव्यूहपरिभाषाया भाष्यकृताऽस्वीकाराच्च । सुपग्रहणफलमप्येतदेव, तदभावे हि सर्वत्रानेनाद्युदात्तत्वेऽनुदात्तादित्वाभावादननापत्तिरिति बोध्यम् ॥ ननु शिद्दस्वरेण सर्वशब्दआद्युदात्त एवेति किं सर्वस्य सुपीत्यनेनेत्यत आह—सर्वशब्द इति । अत एव सिद्धान्ते सार्वं इत्यन्तप्रयोगसिद्धिः ॥

(समर्थाधिकारफलप्रदर्शकभाष्यम्)

अस्ति पुनः समर्थविशेषणे सति किञ्चिदिष्टं संगृहीतं भवति । आहोस्विहोपान्तमेव । अस्तीत्याह । किम्? साम्ना तरति वेम्ना तरतीति । एतद्धि समर्थमपि झञ्च उद्घ्याप्रातिपदिकमपि ॥

(आक्षेपभाष्यम्)

अथ उद्घ्याग्रहणं किमर्थम् । न प्रातिपदिकादित्येव सिद्धम् ॥

(प्रदीपः) अथेति । लिङ्गविशिष्टपरिभाषया सिद्धं मन्यते ॥

(समाधानभाष्यम्)

न सिध्यति ।

अप्रत्यय इति प्रातिपदिकसंज्ञायाः प्रतिषेधः प्राप्नोति ॥

(प्रदीपः) इतरोऽगृहीताभिप्राय आह—न सिध्यतीति ॥

(प्रत्याक्षेपभाष्यम्)

यद्येष उद्घ्याग्रहणे हेतुः । त्व्यूङ्ग्रहणमपि कर्तव्यम् । तावपि हि प्रत्ययौ ॥

(प्रत्याक्षेपनिरासभाष्यम्)

तिग्रहणे तावद्दार्तम् । तद्धितः प्रातिपदिकमिति प्रातिपदिकसंज्ञा भविष्यति ॥

ऊङ्ग्रहणे चापि वार्तम् । उवर्णान्तादूङ्घीयते

५ प्रातिपदिकग्रहणे लिङ्गविशिष्टस्याग्रहणमिति परिभाषया प्रातिपदिकग्रहणेनैव सिद्धमिति प्रश्नाशयः । अन्याभिप्रायेणैव 'न सिध्यति' इत्युत्तरम् ॥

६ उद्घ्यावन्तस्य प्रत्ययान्तभिन्नत्वाभावेन प्रातिपदिकसंज्ञा न स्यादिति भावः ॥

७ त्व्यूङ्ग्रहणमपि प्रत्ययान्तत्वेन प्रातिपदिकसंज्ञा न स्यादिति भावः ॥

८ त्यन्तस्य प्रत्ययान्तत्वेपि कृतसिद्धेति प्रातिपदिकसंज्ञा युक्तैवेति भावः ।

९ यथा त्यन्ते प्रातिपदिकसंज्ञायाः सिद्धत्वेन तिग्रहणं निर्बलमिति भावः ॥

तत्रैकादेशः । एकादेशे कृतेऽन्तादिवद्भावात्प्राति-
पदिकसंज्ञा भविष्यति ॥

(प्रदीपः) तिग्रहण इति । वार्तं=युक्तं प्रातिपदिकत्व-
मित्यर्थः ॥

(उद्घोतः) वार्तं युक्तमिति । वार्तशब्दो युक्तपर्यायोऽसार-
पर्यायश्च ॥ भाष्ये—ऊङ्ग्रहणे चेति । श्वश्रुशब्दः “श्वश्रुः श्वश्रवा”
इति निर्देशादनूढन्त एवायमव्युत्पन्न इति भावः ॥

(आक्षेपसमर्थकभाष्यम्)

यद्येष ऊङ्गोऽग्रहणे हेतुः । आवग्रहणमपि न
कर्तव्यम् । आपि ह्यकारान्ताद्विधीयते । तत्रैका-
देशः । एकादेशे कृतेऽन्तादिवद्भावात्प्रातिपदिक-
संज्ञा भविष्यति ॥

यस्तर्ह्यनकारान्तात्—कुञ्जा, उष्णिहा, देववि-
शेति । अत्राप्यकारान्ताद् वृत्तिर्लक्ष्यते—कुञ्जानाल-
भेत, उष्णिहककुभौ, देवविशं च मनुष्यविशं चेति ॥

(प्रदीपः) कुञ्जानिति । अजादिषु तु पाठो जातिलक्ष-
णदीप्त्वाधनार्थः ॥

(उद्घोतः) अदन्तत्वेऽजादि पाठो व्यर्थ इत्यत आह—अजा-
दिष्विति ॥

(आवग्रहणवादिभाष्यम्)

इह तावदुष्णिहककुभाविति ।

आप एवैतदौत्तरपदिकं ह्रस्वत्वम् ॥

इह खत्वपि देवविशं च मनुष्यविशं चेति ।

नास्ति विशेषः । अकारान्तादम उत्पत्तौ सत्यां
व्यञ्जनान्ताद्वेति ॥

(प्रदीपः) आवग्रहणवाद्याह—इह तावदिति ॥ आप
इति । ङ्यापोरिति ह्रस्वत्वं ह्रन्तादेव विहितस्याप इत्यर्थः ॥
इहेति । ततश्च देवविदशब्दादेवामिति भावः ॥

(उद्घोतः) ह्रन्तादेवेति । ष्वकारो भिन्नक्रमः । ह्रन्ता-
द्विहितस्याप एवेत्यर्थः ॥ नन्वविशेषे ‘अकारान्तादम्’ इति सोऽप्यस्तीति
तत आपि, अन्तवद्भावेन सिद्धमत आह—देवविद शब्दादेवा-

मिति । एवं चाव्यवहृतादंतसत्त्वे मानाभावेन नाकारान्तादाप वक्तुं
शक्य इति भावः । देवविद शब्दादेवामिति पाठेऽप्युक्त एवार्थः ॥

(प्रत्याख्यानवादिभाष्यम्)

यत्तावदुच्यते—

इह तावदुष्णिहककुभावित्याप एवैतदौत्तरपदिकं
ह्रस्वत्वमिति ॥

संज्ञाछन्दसौरित्येवं तत् ॥

नैपा संज्ञा, नापीदं छन्दः ॥

यदप्युच्यते इह खत्वपि देवविशं च मनुष्य-
विशं चेति ॥

नास्ति विशेषः—अकारान्तादम उत्पत्तौ सत्यां
व्यञ्जनान्ताद्वेति ॥

खरे विशेषः—यद्यत्र व्यञ्जनान्तादुत्पत्तिः स्याद्
देवविशमित्येवं खरः प्रसज्येत । देवविशमिति
चेष्यते । तस्मात्क एष एवं विषयः ॥

(प्रदीपः) आवग्रहणप्रत्याख्यानवाद्याह—यत्तावदिति ।
खरे विशेष इति । क्विबन्तस्य कृदुत्तरपदप्रकृतिखरेणान्तो-
दात्तत्वाद्भिक्तेः सुप्त्वादनुदात्तत्वं भवति । यदा तु मूलविभुजा-
दित्वाद् ‘देवविश’ शब्दः कप्रत्ययान्तस्तदा थाथादिखरेणा-
न्तोदात्तत्वाद्भिक्त्या च सहैकादेश उदात्तो भवति ॥

(उद्घोतः) भाष्ये—तस्मात्क एष इति । कप्रत्ययान्तोऽ-
दन्त एव एवं विषयः—देवविशं देवविशेत्यादिप्रयोगविषयो न हलन्त
इत्यर्थः । अनेनातिप्रसङ्गो वारितः । एतेन हलन्तेभ्योऽपि टाविति
भागुरिमत् चिन्त्यमिति सूचितम् ॥

(आवग्रहणवादिभाष्यम्)

इदं तर्हि—“पादोऽन्यतरस्याम्” “टावृचि” इति ॥
ऋचीत्युच्यते ॥

तत्र च्छान्दसत्त्वाद्भविष्यति ॥

ऋचीति नेदं छन्दो विवक्षितम्—काठकं काला-
पकं मौदकं पैप्पलादकं वा । किं तर्हि—प्रत्ययार्थ-
विशेषणमेतत् । ऋचीत्येत्ययार्थो भवतीति ॥

एतदपि नास्ति प्रयोजनम् । पदशब्दः पादशब्द-
समानार्थोऽकारान्तश्छन्दसि दृश्यते—तस्याः सप्ता-

१ ननु श्वश्रुस्य स्त्रीव्यथिवन्नाया श्वश्रुस्योकाराकारलोपश्चेत्यनेन श्वश्रु-
शब्दादुष्णिहकाराकार लोपे च श्वश्रुरिति सिध्यति । तत्रैकादेशाभावेनान्तादि-
वद्भावात्प्रातिपदिकसंज्ञोऽन्तस्य न स्यादित्यसङ्गतमित्यत आह—श्वश्रुशब्द
इति ॥

२ समानप्रतिपत्त्याऽऽशङ्कते—यद्येष इति ॥

३ नन्वदन्तादेव कुञ्जादिभ्यष्टापि सिद्धेऽजादि पाठो व्यर्थः स्यादत आह—
अजादिष्विति । सपाठो वाधकवाधनार्थ इति भावः ॥

४ ककुम् शब्दाष्टापि ङ्यापोरित्यनेन ह्रस्वः । एवं चानकारान्तात्सत्त्वाष्टापि
प्रातिपदिकसंज्ञार्थमावश्यकमाप्ग्रहणमिति भावः ॥

५ देवविशं च मनुष्यविशं चेति प्रयोगादकारान्त एव देवविशशब्द इति
ज्ञातुमावश्यकमित्यर्थः ॥

६ ननु ‘आप एवैतत्’ इति भाष्यस्य व्याख्यानं कैव्यटेन ‘ङ्यापोरिति
२ पा० च०

ह्रस्वत्वं ह्रन्तादेव’ इत्यादिना कृतमनुपपन्नं यतो भाष्ये ‘एवकारस्यापपदो
त्तरमेवाल्पादत आह—एवकारो भिन्नेति ॥

७ ह्रन्तात्कृत्स्वरेणात्तोदात्तादम अनुदात्तत्वे ‘उदात्तादनुदात्तस्य स्वरितः’
इत्यनेन शकाराकारस्य स्वरितत्वमिति भावः ॥

८ देवविशशब्दस्याकारान्तत्वे शकाराकारस्योदात्तत्वमिति भावः ॥

९ ननु ‘टावृचि’ इत्यनेन ह्रन्तात्पादशब्दाष्टावृ विधीयते, तत्र प्रातिपदिक-
संज्ञार्थेनावग्रहणं स्यादित्यत आह—ऋचीत्युच्यते इति ॥

१० स्त्रीप्रत्ययस्य घोटकत्वे ऋक् चेत्यङ्कृतिप्रत्ययसमुदायस्यार्थ इति भावः ॥

११ अत्र टावृचीत्यस्य प्रत्याख्यानं सूचयति भाष्यकारः । सूत्रसत्त्वे ‘एकपदा’
इति प्रयोगो भवति, स च पादशब्दसमानार्थपदशब्दमाश्रित्य तदन्ताष्टापि
सिध्यतीति सूत्रं न कार्यमिति भावः ॥

क्षरमेकं पदम्, एकः पाद इत्यर्थः । तस्मादुत्पत्तिर्भविष्यति ॥

इदं तर्हि—“डावुंभाभ्यामन्यतरस्याम्” इति । बहुराजा बहुराजे बहुराजा इति ॥

(प्रदीपः) तत्र च्छान्दसत्त्वादिति । अप्रातिपदिकत्वेऽपि प्रत्ययोत्पत्तिरिति शेषः ॥

(उद्द्योतः) भविष्यति—इत्यस्य किमित्याकाङ्क्षायामाह—अप्रातिपदिकत्वेऽपीति ॥ भाष्ये—पदशब्द इति । छन्दसि दृष्टस्य लोकेऽपि क्वचित्प्रयोगाद्वाकारे वाधकामावेनाकारान्तादेव प्रत्ययः । एवं च दावृचीति सूत्रं न कार्यमिति भावः । एवं च ऋचि वाच्यायामपि एकपदी एकपादित्यस्य भाष्यरीत्या सन्त्वेन दावृचीति सूत्रारम्भेऽपि तत्रान्यतरस्यां ग्रहणानुवृत्त्या तत्साध्यमिति सूचितम् ॥ भाष्ये—बहुराजेतीति । वाचा निशा दिशादेरप्युपलक्षणमिदम् ॥

(५०९७ सिद्धान्तवार्तिकम् ॥ ४ ॥)

॥ * ॥ उद्यावृग्रहणमनर्थकं प्रातिपदिकग्रहणे लिङ्गविशिष्टस्यापि ग्रहणात् ॥ * ॥

(भाष्यम्) उद्यावृग्रहणमनर्थकम् ॥

किं कारणम् ?

‘प्रातिपदिकग्रहणे लिङ्गविशिष्टस्यापि ग्रहणात्’ ॥ प्रातिपदिकग्रहणे लिङ्गविशिष्टस्यापि ग्रहणं भवतीत्येषा परिभाषा कर्तव्या ।

कः पुनरत्र विशेषः ?

एषा वा परिभाषा क्रियेत, उद्यावृग्रहणं वा ?

अवश्यमेषा परिभाषा कर्तव्या । बहून्येतस्याः परिभाषायाः प्रयोजनानि ॥

(प्रदीपः) लिङ्गविशिष्टस्येति । यथा कथञ्चित् प्रातिपदिकग्रहण एषा परिभाषोपतिष्ठते न तु प्रातिपदिकस्य स्वरूपेण ग्रहण एवेति भावः ॥ कः पुनरिति । उद्यावृग्रहणं लघु, न तु परिभाषेति भावः ॥

(उद्द्योतः) स्वरूपग्रहण एवेति । विशिष्यग्रहण एवेत्यर्थः । अत एव भाष्ये—‘प्रमाणे द्वयसच्’ इति फलेषु ‘ञ्जित्यादिः’ इति च दोषेषु, उक्तं संगच्छते । ‘कः पुनः’ इति प्रश्ने विशेषाभावमात्रं न विवक्षितमित्याह—लघ्विति ॥

(जिज्ञासाभाष्यम्)

कानि ?

१ अकारान्ताङ्गामि कृतेऽपि डित्वाङ्गलोपे जाते हलन्तात्पर एवाभिति तत्र प्रातिपदिकसंज्ञार्थमात्रग्रहणमिति भावः ॥

२ प्रातिपदिकत्वतद्भाष्यधर्मग्रहण एषैषा परिभाषोपतिष्ठते न तु प्रातिपदिकप्रातिपदिकग्रहण इति भावः ॥

३ प्रातिपदिकत्वव्याप्यधर्मपुनरुक्तादेरप्येवेत्यर्थः ॥

४ अश्लेषस्यापि प्रातिपदिकसामान्यग्रहणमेवेति भावः ॥

(५०९८ प्रयोजनवार्तिकम् ॥ ५ ॥)

॥ * ॥ सर्वनामस्वरसमासतद्धितविधि-
लुगलुगर्थम् ॥ * ॥

(भाष्यम्) सर्वनामविधिः प्रयोजनम् । सर्वनामः सुडिहैव स्यात्—येषाम्, तेषाम् ॥

यासाम्, तासामित्यत्र न स्यात् ॥

(प्रयोजनखण्डनभाष्यम्)

नैतदस्ति प्रयोजनम् ।

अवर्णान्ताङ्गान्विधीयते । तत्रैकादेशे कृतेऽन्तादि-
वद्भावात्सुड भविष्यति ॥

(प्रयोजनभाष्यम्)

इदं तर्हि प्रयोजनम्—“सर्वनामस्तृतीया च”
इहैव स्यात्—भवता हेतुना, भवतो हेतोरिति ।
भवत्या हेतुना, भवत्या हेतोरित्यत्र न स्यात् ।
सर्वनाम ॥

(व्याख्यानभाष्यम्)

स्वर, “कुसूलकूपकुम्भशालं विले” इहैव स्यात्—
कुसूलविलम् ।

कुसूलीविलमित्यत्र च न स्यात् । स्वर ॥

(व्याख्यानभाष्यम्)

समास द्वितीया श्रितादिभिः सह समस्यते ।
इहैव स्यात्—कष्टं श्रितः=कष्टश्रितः ।

कष्टं श्रिता=कष्टश्रितेत्यत्र न स्यात् ॥

(वार्तिकोक्तप्रयोजनखण्डनभाष्यम्)

एतदपि नास्ति प्रयोजनम् । श्रितशब्दोऽकारा-
न्तस्तत्रैकादेशे कृतेऽन्तादिवद्भावाद्भवति ॥

(प्रयोजनभाष्यम्)

इदं तर्हि—पूर्वसदृशेति । इहैव स्यात्—पित्रा
सदृशः=पितृसदृशः ॥

पित्रा सदृशी=पितृसदृशीत्यत्र न स्यात् । समास ॥

(व्याख्यानभाष्यम्)

तद्धितविधि, “अचित्तहस्तिधेनोष्ठक्” इहैव
स्यात्—हस्तिनां समूहो हास्तिकम् ॥

हस्तिनीनां समूहो हास्तिकमित्यत्र न स्यात् ॥

(प्रयोजननिरासभाष्यम्)

एतदपि नास्ति प्रयोजनम् । पुंवङ्गावेनैतत्सिद्धम् ॥

५ ‘कुसूलादीन्यन्तोदात्तानि विलेपे’ एतदर्थमेव कुसूलीशब्दस्य कुसूलशब्द-
त्वाभावेनायं स्वरो न स्यादिति भावः ॥

६ श्रिताशब्दस्य श्रितशब्दत्वाभावेनास्य मचुत्तिर्न स्यादित्यर्थः ॥

७ हस्तिनीशब्दस्य पुंवङ्गावे प्रत्ययोत्पत्तेः पूर्वं कृते हस्तिशब्दत्वेन तत्राचि-
तहस्तौत्यस्य सुलभमवशेनेष्टसिद्धेः ॥

(उद्घोतः) भाष्ये—पुंवद्वावेनैतत्सिद्धमिति । भस्यादे तद्धिते सिद्धश्च प्रत्ययविधावित्युक्तेरिति भावः ॥

(प्रयोजनभाष्यम्)

इदं तर्हि—प्रमाणे द्वयसच् । यथेह भवति— हस्तिद्वयसम्, हस्तिमात्रम् । एवं हस्तिनीद्वयसम्, हस्तिनीमात्रमित्यपि यथा स्यात् । तद्धितविधि ॥

(व्याख्यानभाष्यम्)

लुक्, “नेन्सिद्धवधातिषु च” इहैव स्यात्—स्थण्डिलशायी ॥

स्थण्डिलशायिनीत्यत्र न स्यात् । लुक् ॥

(प्रदीपः) स्थण्डिलशायिनीति । गतिकारकोपपदानां कृद्धिः सह समासवचनं प्राक् सुवुत्पत्तेरिति वचनादानुत्पन्न एव ङीपि समासे सति, इन्नन्तमेवोत्तरपदमित्यप्रयोजनमेतत् । एवं ग्रामेवासिनी, दर्शनीयमानिनी, दीर्घमुखमानिनीत्यपि द्रष्टव्यम् ॥

(उद्घोतः) अप्रयोजनमिति । तदनित्यत्वाश्रयेण भाष्यम् । किं चास्याः परिभाषायाः प्रातिपदिकत्वतद्याप्यधर्माणां लिङ्गविशिष्टेऽतिदेश इत्यर्थे इति बहुव्रीहेरूपस इति सूत्रभाष्ये व्यक्तीभविष्यति । एवं च समासोत्तरमप्यन्तरङ्गत्वाल्लुक्ः पूर्वं ङीपि तेन न्यायेनोत्तरपदैत्वस्य तद्विशिष्ट एव सत्त्वेन लुगलुगादि न स्यादिति सा तदर्थमावश्यकीत्याशयः । एतदपि भाष्यं तत्र मानमित्यन्ये ॥

(व्याख्यानभाष्यम्)

अलुक् “शयवासवासिष्वकालात्” इहैव स्यात्—ग्रामेवासी ॥

ग्रामेवासिनीत्यत्र न स्यात् ॥

(५०९१ परिभाषाप्रयोजनवार्तिकम् ॥ ६ ॥)

॥*॥ मानिनि च विधिप्रतिषेधार्थम् ॥*॥

(भाष्यम्) मानिनि च विधिप्रतिषेधार्थं प्रयोजनम्—विध्यर्थं तावत् “क्यङ्मानिनोश्च” इहैव स्यात् । दर्शनीयमानिनी ॥

दर्शनीयमानिनीत्यत्र न स्यात् ॥

प्रतिषेधार्थमपि । वक्ष्यति “स्वाङ्गाच्चेतोऽमानिनि” तस्मिन् क्रियमाणे इहैव स्यात्—दीर्घमुखमानिनी ॥ दीर्घमुखमानिनीत्यत्र न स्यात् ॥

१ बहुप्रागणसंभवेति सूत्रे प्रातिपदिकग्रहणे लिङ्गविशिष्टस्यापीति परिभाषया बहुशब्दात्प्रत्यये कृते ‘पुंवद्घचनं च’ इति वार्तिकखण्डनावसरे ‘न भस्यादे तद्धिते पुंवद्घवतीति सिद्धम् । भस्येदुच्यते यजादौ च भं भवति । नात्र यजादिस्पृश्यामः । इदमिह सम्प्रसार्यं तियुक् क्रियता पुंवद्घाव इति । परत्वापुंवद्घावो नित्यसिद्धम् । पुंवद्घावो कृते पुनः मघद्घविज्ञानात्तियुक् सिद्धः’ इति भगवतोक्तम् । तेन माक् मलयोत्वत्ते पुंवद्घाव इत्यर्थे इति कैस्येतेन प्यारयात् । तथा च प्रत्ययविधौ पूर्वमुंवद्घाव सिद्ध इति भाष्याशय इति भावः ॥

२ प्रमाणेद्वयसजित्यस्य समर्थतामितिऽदिकात्प्रमाणेद्वयसजादयो भवन्तीत्यर्थात् इत्यावधिकाराभावे हस्तिनीशब्दस्य प्रातिपदिकत्वाभावेन स न स्यादित्यर्थः ॥

(५१०० परिभाषाप्रयोजनवार्तिकम् ॥ ७ ॥)

॥ * ॥ प्रत्ययग्रहणोपचारेषु च ॥ * ॥

(भाष्यम्) प्रत्ययग्रहणोपचारेषु च प्रयोजनम् । “तृजकाभ्यां कर्तरि” इहैव स्यात्—अपां स्रष्टा ॥

अपां स्रष्टीत्यत्र न स्यात् । प्रत्यय ॥

उपचार—“अतः कृकमिकंसकुम्भ” इहैव स्यात्—अयस्कुम्भः ॥

अयस्कुम्भीत्यत्र न स्यात् ॥

(परिभाषाफलोपसंहारभाष्यम्)

एतान्येतस्याः परिभाषायाः प्रयोजनानि । यदर्थमेषा परिभाषा कर्तव्या ॥

एतस्यां च सत्यां नार्थो ङ्वावग्रहणेन ॥

(५१०१ परिभाषाक्षेपवार्तिकम् ॥ ८ ॥)

॥ * ॥ अतिप्रसङ्ग उपपदविधौ ॥ * ॥

(भाष्यम्) उपपदविधावतिप्रसङ्गो भवति “द्विषत्परयोस्तापेः” यथेह भवति—द्विषन्तप इति ॥

एवं द्विषतीताप इत्यत्रापि स्यात् ॥

(उद्घोतः) परः परिभाषास्वीकारे दोषानुक्तावयति—अतिप्रसङ्ग इत्यादि ॥

(५१०२ परिभाषाक्षेपे द्वितीयवार्तिकम् ॥ ९ ॥)

॥ * ॥ यज्ञिजोः फक्कि ॥ * ॥

(भाष्यम्) यज्ञिजोः फक्यतिप्रसङ्गो भवति । यथेह भवति—गार्ग्यायणः, दाक्षायणः ॥

एवं गार्गेयो दाक्षेय इत्यत्रापि स्यात् ॥

नैष दोषः ॥

ढगत्र वाधको भविष्यति ॥

(प्रदीपः) ढगत्रेति । परत्वादिति भावः ॥

(उद्घोतः) अपवादत्वाद्यसम्भवादाह—परत्वादिति । ढकोवकाशो दात्तेय इति ॥

(५१०३ परिभाषाक्षेपे तृतीयवार्तिकम् ॥ १० ॥)

॥ * ॥ समासान्तेषु च ॥ * ॥

(भाष्यम्) समासान्तेषु चातिप्रसङ्गो भवति

३ प्रातिपदिकग्रहणेति परिभाषया प्रातिपदिकवृत्त्युत्तरपदत्वस्य ङीव्विशिष्टेऽतिदेशेन तद्विशिष्ट एवोत्तरपदत्वमिति भावः ॥

४ प्रातिपदिकत्वतद्याप्यधर्माणां लिङ्गप्रत्ययरहिते दृष्टानान्तद्विशिष्टेष्वतिदेशे इति लिङ्गविशिष्टपरिभाषाया अर्थ इत्यत्र मानमिति भावः ॥

५ अत्रापि गतिकारकोपपदानां कृद्धिः सहेति वचनात् ङीव्वत्त्वेः माक् समासेऽलुकि च ङीव्वपीठसिद्धिः ॥ ङीव्वत्त्वावपि वासियव्दपरत्वमपि सुसाधम् ॥

६ द्विपच्छब्दत्वद्विपरिशील्येऽनयापरिभाषयाऽतिदिश्येत । तथा च उम्, स्यादिति भावः ॥

“राजाहःसखिभ्यष्ट्च” यथेह भवति—मद्रराजः,
कश्मीरराजः ॥

एवं मद्रराज्ञी कश्मीरराज्ञीत्यत्रापि स्यात् ॥
(भाष्यम्)

न वा भवति मद्रराजीति ॥
(उपपादकभाष्यम्)

भवति, यदा समासान्तादीकारः । लिङ्गविशिष्ट-
ग्रहणे तु ईकारान्तात्समासान्तः प्रसज्येत ॥

तत्र को दोषः? पुंनङ्गावष्टिलोपश्च । तत्र मद्र-
राजीत्येवं रूपं स्यात् । मद्रराज्ञीति चेप्यते ॥

(प्रदीपः) समासान्तादीकार इति । मद्रराजस्य भार्या
मद्रराजीति पुंयोगादाख्यायामिति ङीप् ॥ तत्र को दोष इति ।
टचि कृते यथेति चेतीकारे लुप्ते टित्वाद् ङीपि कृते मद्रराजीति
सिध्यतीति प्रश्नः ॥

(उद्द्योतः) ईकारे लुप्त इति । तस्याभीयत्वेनासिद्धत्वान्
‘नस्त’ इति टिलोपाभावे ‘अहोपो नः’ इत्यकार लोपे यथेति लोपे
च सतीत्यर्थः ॥ भाष्ये—पुंनङ्गावष्टिलोपश्चेति । भस्याह इति
पुंनत्वम्, नस्तद्धित इति टिलोप इत्यर्थः ॥

(५१०४ परिभाषाक्षेपे चतुर्थवार्तिकम् ॥ ११ ॥)

॥ * ॥ महदात्वे प्रियादिषु ॥ * ॥

(भाष्यम्) महदात्वे प्रियादिष्वितिप्रसङ्गो
भवति । “आन्महतः समानाधिकरणजातीययोः”
इति यथेह भवति महान् प्रियोऽस्य महाप्रियः ॥

एवं महती प्रियाऽस्य महतीप्रिय इत्यत्रापि स्यात् ॥
किमुच्यते प्रियादिष्विति? यत्र पुंनङ्गावः प्रति
षिध्यते ॥

यत्र तु न प्रतिषिध्यते भवितव्यमेव तत्रात्वेनेति ॥

(प्रदीपः) यत्र पुंनङ्गाव इति । तत्रापूर्णीप्रियादि-
ध्वितिवचनात् ॥ यत्र त्विति । महाजङ्घ इत्यादौ ॥

(उद्द्योतः) महाजङ्घ इति । महती जङ्घा यथेति समासे
‘स्त्रियाः’ इति पुंनत्वे आत्वं भवत्येवेत्यर्थः ॥

(५१०५ परिभाषाक्षेपे पञ्चमवार्तिकम् ॥ १२ ॥)

॥ * ॥ जिनत्स्वरे ॥ * ॥

(भाष्यम्) जिनत्स्वरेऽतिप्रसङ्गो भवति “जिन-

१ प्रियादिभिन्नेषु परेष्वपि स्त्रीलिङ्गमहच्छब्दस्यात्वापत्तिरूपदोषसत्त्वेन
महदात्वे प्रियादिष्वित्यत्र प्रियादिष्विति किमर्थमिति प्रश्नाशयः । प्रियादिभिन्नेषु
परेषु पुंनङ्गावेन स्त्रीलिङ्गमहच्छब्दस्य सम्भव एव नास्तीति प्रियादिपदपुंनङ्गाव-
प्रतिषेधपरमित्युत्तराशयः ॥

२ बहुगोमतीत्यत्र ङीवन्तविशिष्टस्य समासस्वरः स्यात् । न च बहोर्नञिति
सूत्रे प्रातिपदिकपदान्वायेन नात्रास्या परिभाषायाः प्रातिरिति वाच्यम् । लिङ्ग-
विशिष्टपरिभाषा हि प्रातिपदिकत्वतश्चाप्यधर्मग्रहणे प्रवर्तत इति सिद्धान्तात् ।

त्यादिः” उदात्तो भवतीति । यथेह भवति—दाक्षिः,
अहिचुम्बकायनिः ॥

एवं दाक्षी, अहिचुम्बकायनीत्यत्रापि स्यात् ॥

(प्रदीपः) दाक्षीति । इतो मनुष्यजातेरिति ङीप् प्रत्यय-
स्वरेणान्तोदात्त इष्यते ॥

(५१०६ परिभाषाक्षेपे षष्ठवार्तिकम् ॥ १३ ॥)

॥ * ॥ राज्ञः स्वरे ब्राह्मणकुमारयोः ॥ * ॥

(भाष्यम्) राज्ञः स्वरे ब्राह्मणकुमारयोरिति-
प्रसङ्गो भवति “राजा च” ब्राह्मणकुमारयोरिति ।
यथेह भवति—राजब्राह्मणः, राजकुमारः ॥

एवं राजब्राह्मणी, राजकुमारीत्यत्रापि स्यात् ॥

(उद्द्योतः) इष्यत इति । आद्युदात्तं तु पदं प्राप्तोतीत्यर्थः ॥

(५१०७ परिभाषाक्षेपे सप्तमवार्तिकम् ॥ १४ ॥)

॥ * ॥ समाससंघातग्रहणेषु च ॥ * ॥

(भाष्यम्) समाससंघातग्रहणेषु चातिप्रसङ्गो
भवति “बहोर्नञ्वदुत्तरपदभूम्नि” यथेह भवति—
बहुगोमान् बहुयवमान् ॥

एवं बहुगोमती बहुयवमतीत्यत्रापि स्यात् ।

(प्रदीपः) बहोर्नञ्वदिति । बहुशब्दादुत्तरपदबहुत्वे
वर्तमानाद्यत्परं पदं तदन्तस्य समासस्य नञ इव स्वरो भवती-
त्यतिदेशार्थः । तेन बहवो गोमन्तोऽस्य बहुगोमानित्यत्र ‘नञ्सु-
भ्याम्’ इति समासान्तोदात्तत्वं भवति ॥ बहुगोमतीति ।
बहवो गोमन्तोऽस्या इति बहुमीहिः, उगितश्चेति ङीप् । समा-
सोऽत्र संघातरूपः कार्याति लिङ्गविशिष्टसमासाग्रहणात्समासा-
न्तोदात्तत्वाभावादीकारः पित्वाद्नुदात्तो भवति, ईकारात्तु पूर्व
उदात्तो भवति ॥

(उद्द्योतः) अत्र यथा पूर्वोत्तरपदरूपसमाससंघातग्रहणं तथा
सूत्रार्थव्याजेन दर्शयति—बह्विति ॥ बहवो गोमन्तो यस्या इति विश्रद्धे
एतत्प्रवृत्तेरिष्टत्वादाह—बहवो गोमन्तोऽस्या इति ॥ ईकारात्पूर्वं
इति । ततः पूर्वो मशब्दाकारो बहोरिति सूत्रेणोदात्त इत्यर्थः ॥

(संघातपदाक्षेपभाष्यम्)

किमुच्यते समाससंघातग्रहणेष्विति? ॥

(संघातपदप्रयोजनभाष्यम्)

यदवयवग्रहणं प्रयोजनमेवैतस्याः परिभाषायाः

अत्र हि प्रातिपदिकत्वव्याप्यधर्मः समासपदेन गृहीत इति दोषापादनम् ॥

३ वस्तुतस्तु ङीवन्तस्य समासत्वरूपप्रातिपदिकत्वव्याप्यधर्मत्वेऽपि बहु-
शब्दाद्यत्परं पदं तदन्तत्वाभावेन नात्र ङीवन्तविशिष्टस्य स्वरापत्तिः ॥

४ उत्तरपदचरमावयवकस्युदात्तस्यैव बहोर्नञिति सूत्रेण स्वरविधानादुत्तर-
पदत्वं च ङीवन्तविशिष्टसम्भावत्यरिभाषास्त्रीकारेऽपि नायन्तोप इति माद्यः ॥

५ अत्र हि ङीवन्तविशिष्टस्यैवोत्तरपदत्वेन नानया किञ्चिदनिष्टापादनम् ॥

“कुसूलकूपकुम्भशालं विले” कुसूलीविलमिति यथा ॥

(प्रदीपः) कुसूलीविलमिति । पूर्वपदस्यात्र कार्यत्वम्, न तु संघातस्येति पूर्वपदान्तोदात्तत्वं भवत्येव ॥

(५१०८ परिभाषाक्षेपेऽर्मेष्टवार्तिकम् ॥ १५ ॥)

॥ * ॥ विभक्तौ चोक्तम् ॥ * ॥

(भाष्यम्) किमुक्तम् ? न वा विभक्तौ लिङ्गविशिष्टग्रहणादिति ॥

(प्रदीपः) विभक्तौ चोक्तमिति । उगिदचामिल्यत्रोक्तम्—यथा गोमानिल्यत्र नुम्भवति, एवं गोमतीत्यत्रापि प्राप्नोति । तत्र परिहार उक्तः—‘न वा विभक्तौ लिङ्गविशिष्टग्रहणात्’ इति । विभक्त्याश्रयकार्यं क्रियमाणे लिङ्गविशिष्टपरिभाषा नेष्यत इत्यर्थः ॥

(उद्घोतः) उगिदचामिल्यत्रेति । युनोरनार्काविति सूत्रे तत्सूत्रमपि गृहीत्वाऽस्वार्थस्योक्तत्वादिति बोध्यम् ॥

(परिभाषोपसंहारभाष्यम्)

एतेऽस्याः परिभाषाया दोषाः, एतानि च प्रयोजनानि स्युः ॥

एते दोषाः समा भूयांसो वा ?

तस्मान्नार्थोऽनया परिभाषया ॥

न हि दोषाः सन्तीति परिभाषा न कर्तव्या । लक्षणं वा न परिणयम् ॥

न हि भिक्षुकाः सन्तीति स्थाल्यो नाधिश्चीयन्ते । न च मृगाः सन्तीति यवा नोप्यन्ते ॥

दोषाः खल्वपि साकल्येन परिगणिताः । प्रयोजनानामुदाहरणमात्रम् । कुत एतत् । न हि दोषाणां लक्षणमस्तीति ॥

तस्मान्नान्येतस्याः परिभाषायाः प्रयोजनानि तदर्थमेषा परिभाषा कर्तव्या, प्रतिविधेयं च दोषेषु ॥

(प्रदीपः) प्रतिविधेयमिति । अन्तप्रकरणे शक्तिलाङ्गुलाङ्कुशेत्यत्र वार्तिके घटग्रहणेनैव घटीग्रहणे सिद्धे घटीग्रहणमस्याः परिभाषाया अनित्यत्वज्ञापनार्थम्, तेनानिष्टविषये नोपतिष्ठते ॥

(उद्घोतः) दोषोद्भावयिता आह—एते दोषा इति । भट्टोक्ता इत्यर्थः ॥ एतानि च=त्वदुक्तानि ॥ समा भूयांसो वेति ।

अन्येषामपि दोषाणां सत्त्वादित्यभिमानः । परिभाषावावाह—नहि दोषा इत्यादि ॥ आरभे युक्त्यन्तरमाह—दोषाः खल्वपीति । अन्यत्र दोषाभावादिति भावः ॥

(५१०९ डयाप्रयोजनवार्तिकम् ॥ १६ ॥)

॥ * ॥ तद्धितविधानार्थं तु ॥ * ॥

(भाष्यम्) तद्धितविधानार्थं तु डयाव्यग्रहणं कर्तव्यं डयावन्तात्तद्धितोत्पत्तिर्यथा स्यात्—कालितरा, हरणितरा, खड्गतारा, मालातरा ॥

(प्रदीपः) तद्धितविधानार्थं त्विति । सति डयाव्यग्रहणे तद्धितविधौ प्रकृतित्रयाधिकारसामर्थ्यात् पूर्व डयापौ भवतः, तदन्तात्तद्धित इत्यर्थः ॥

(उद्घोतः) ननु डयाव्यग्रहणे कृतेऽपि प्रातिपदिकत्वमाश्रित्यपरत्वात्तद्धितः स्यादत आह—सतीति । प्रकृतित्रयाधिकारसामर्थ्यादिति पाठः ॥

(आक्षेपभाष्यम्)

किं पुनः कारणं न सिध्यति ?

(५११० आक्षेपसाधकवार्तिकम् ॥ १७ ॥)

॥ * ॥ विप्रतिषेधाद्धि तद्धितबलीयस्त्वम् ॥ * ॥

(भाष्यम्) विप्रतिषेधाद्धि तद्धितोत्पत्तिः प्राप्नोति ॥

(प्रदीपः) विप्रतिषेधाद्धीति । स्त्रीप्रत्ययैस्वावकाशो यत्र प्रकर्षो न विवक्ष्यते—कालीति । प्रकर्षप्रत्ययस्वावकाशो यत्र स्त्रीत्वाविवक्षा—कालतर इति । स्त्रीत्वप्रकर्षयोस्तु युगपद्विवक्षायां परत्वात्प्रकर्षप्रत्ययः स्यादित्यर्थः ॥ ननु स्त्रीत्वस्यान्तरङ्गत्वात्तन्निमित्तः प्रत्ययान्तरङ्गः, प्रकर्षस्तु बाह्यप्रतियोग्यपेक्षत्वाद्बहिरङ्गः । ततस्तन्निमित्तस्य प्रत्ययस्यापि बहिरङ्गत्वम् । अन्तरङ्गबहिरङ्गयोश्चायुक्तो विप्रतिषेधः । तथा च वक्ष्यते—‘स्वार्थमभिधायै शब्दो निरपेक्षो द्रव्यमाह । समैवेतं समवेतस्य च वर्चने लिङ्गं संख्यां विभक्तिं चाभिधाय तान्विशेषानपेक्षमाणश्च कृत्स्नमात्मानं प्रियकुत्सनादिषु ततः प्रवर्ततेऽसौ विभक्त्यन्त इति’ । एवं तर्ह्येतत्कमानाश्रयेण लौकिके प्रयोगे पदादुच्चरिताद्युगपदर्थः प्रतीयन्त इति लौकिकार्थव्यवस्थाङ्गीकरणेन प्रातिपदिकार्थगतस्त्रीत्वप्रकर्षविवक्षाश्रयेण विप्रतिषेध उक्तः ॥

१ तत्सूत्रे ‘विमितिषेधादृपो बलीयस्त्वम्, इति वार्तिकव्याख्यानावसरे ‘उगित्थं’ इति सूत्रव्याख्यायामयमर्थः प्रकाशित इति भावः ॥

२ पूर्वपक्षिण इति शेषः । दोषाः खल्वपि साकल्येन परिगणिता इति भाष्योक्तः । अस्याः परिभाषाया अनित्यत्वादेतावत्सेवाप्रवृत्तिरित्यर्थः ॥

३ तुल्यबलविरोधप्रदर्शयति—स्त्रीप्रत्ययेति ॥

४ तदर्थप्रतियोगि च स्वार्थं समाप्तम्पदमिति स्त्रीप्रत्ययस्य पूर्वप्रवृत्तत्वेनाङ्गतरत्वमिति भावः ॥

५ स्वार्थे परिपूर्णः शब्द इत्यर्थः ॥

६ स्वार्थोपेक्षारहितः ॥

७ स्वार्थं समवेतम् ॥

८ वचने=शोधने ॥

९ तान्विशेषान=लिङ्गसंख्याविभक्तिनिमित्तान् प्रत्ययादीनित्यर्थः ॥

१० ननु स्त्रीप्रत्ययस्यान्तरङ्गत्वेन पूर्वप्रवृत्तौ विप्रतिषेधादित्युक्तमत आह—एवमिति ॥

(उद्द्योतः) बाह्यप्रतियोग्यपेक्षत्वादिति । तदपेक्षप्रकार्थान्वयश्च स्वार्थे समाप्तस्यैवेति तरवादिर्वहिरङ्ग इति भावः ॥ स्वार्थमिति । स्वार्थेऽत्र प्रवृत्तिनिमित्तं समवेतम् । तेन स्वार्थेनाश्रितमित्यर्थः । विभक्तिः=कारकम्, यतः कृत्स्नमात्मानमपेक्षमाणः पूर्वं तत्तद्विषयकाकाङ्क्षावानतः—ततः प्रियादिषु प्रवर्तत इत्यन्वयः ॥ युगपद्रथो इति । शब्देद्विक्रमेणां विरम्य व्यापारायोगादिति भावः । न तु शास्त्रे कल्पितां कल्पितन्यायवशादारोपितक्रमवतीमर्थवत्तामाश्रित्येति तात्पर्यम् । तदाश्रयणे तु सत्यंतरङ्गत्वादेव पूर्वं स्त्रीप्रत्यये व्यर्थमेव ङ्याप्ग्रहणमिति भावः ॥

(५१११ ङ्याव्ग्रहणे दोषवार्तिकम् ॥ १८ ॥)

॥ * ॥ तत्र समासान्तेषु दोषः ॥ * ॥

(भाष्यम्) तत्र समासान्तेषु दोषो भवति—बहुगोमत्का, बहुयवमत्का ॥

समासान्ता अपि ङ्यावन्तात्स्युः ॥

(प्रदीपः) समासान्ता अपीति । तत्र बहवो गोमन्तोऽस्या इति बहुव्रीहौ कृते ङीप् च कबुत्पत्तौ बहुगोमतीकेति प्राप्नोति ॥

(उद्द्योतः) भाष्ये—तत्र समासान्तेषु दोष इत्यतः प्राक् 'तत्र को दोषः' इति कान्चित्कोऽपपाठः । प्रश्नस्थानन्वयात्, बहुयवमत्केत्युत्तर वा स ग्रन्थः । तत्र ङ्याव्ग्रहणे कृते समासान्तेषु दोष इति तदर्थः ॥

(५११२ न्यूनतापूर्वकवार्तिकम् ॥ १९ ॥)

॥ * ॥ त्यूङोश्च ग्रहणम् ॥ * ॥

(भाष्यम्) त्यूङोश्चापि ग्रहणं कर्तव्यं भवति । युवतिका, ब्रह्मवन्धुकेति ॥

(प्रदीपः) ब्रह्मवन्धुकेति । अज्ञातार्थविवक्षायामूढन्तात्कप्रत्यय ईष्यते ॥

(वार्तिकाक्षेपभाष्यम्)

ऊङ्ग्रहणेन तावन्नार्थः । नास्त्यत्र विशेषः । उकारान्तादुत्पत्तौ सत्यामूङ्गन्ताद्वा ॥

(प्रदीपः) नास्त्यत्रेति । केण इति ह्रस्वविधानादिति भावः ॥

(उद्द्योतः) ननु ह्रस्वदीर्घयोर्विशेषान्नास्त्यत्रेत्यनुपपन्नमत आह—केण इतीति ॥

(प्रयोजनभाष्यम्)

इदं तर्हि—युवतितरा, ब्रह्मवन्धुतरा, इति ॥

(प्रदीपः) युवतितरेति । जातेश्चेति पुंवद्भावप्रतिषेधं मैन्यते । यौवनस्य जातिरूपत्वात् ॥ ब्रह्मवन्धुतरेति । अत्र नद्याः शेषस्यान्यतरस्यामिति विकल्पेन ह्रस्वः ॥

(उद्द्योतः) ननु युवतितरेत्यत्र तसिलादिष्विति पुंवरवं दुर्वारमत आह—जातेश्चेतीति । एषां जातिकार्यस्य वैकल्पिकताया अत्रे वक्ष्यमाणत्वात् 'अन्वः परस्मिन्' इति सूत्रस्य युवजानिरिति भाष्यप्रयोगासङ्गतिः ॥ विकल्पेनेति । एवं च तदभावे दीर्घश्रवणार्थमूङ्गन्तात्तद्धितोऽवश्यमङ्गीकार्य इति भावः ॥

(५११३ दोषपरिहारवार्तिकम् ॥ २० ॥)

॥ * ॥ तदन्तस्य च प्रत्ययार्थेनायोगात्तद्वितानुत्पत्तिः ॥ * ॥

(भाष्यम्) तदन्तस्य च ङ्यावन्तस्य प्रत्ययार्थेनायोगात्तद्वितोत्पत्तिर्न प्राप्नोति । कालितरा, हरिणितरा, खट्वातरा, मालातरेति ॥

किं कारणम् ?

ङ्यावन्तमेतत् स्त्रीप्रधानम् । न च स्त्रीत्वस्य प्रकर्षाप्रकर्षौ स्तः ।

नैप दोषः ।

न हि किञ्चिदुच्यते—एवंजातीयकादुत्पत्तव्यमेवंजातीयकाच्चेति ।

एतावदुच्यते—“अतिशयने तमविष्टनौ” “तिङ्श्च” इति । यस्य च प्रकर्षोऽस्ति तस्य प्रकर्षे प्रत्ययो भविष्यति । अस्ति चाप्रधानस्य गुणस्य प्रकर्षः ।

इह खल्वपि शुक्लतरः कृष्णतर इति ।

द्रव्यं प्रधानम् । गुणस्य च प्रकर्षे प्रत्यय उत्पद्यते ॥

(प्रदीपः) न च स्त्रीत्वस्येति । तस्य सर्वत्रैकरूपत्वात् प्रकर्षाप्रकर्षाभाव इत्यर्थः ॥ इह खल्वपीति । सर्वत्र प्रधानस्य प्रकर्षाभावः । तदुक्तं हरिणा—

सर्वस्यैव प्रधानस्य न विना भेदहेतुना ।

प्रकर्षो विद्यते नापि शब्दस्योपैति वाच्यताम् ॥ इति ॥

ततश्च कालितुरेत्यापि कालगुणप्रकर्षाश्रयस्तरप्रत्ययः ॥

१ तदपेक्ष=प्रतियोग्यपेक्षेति भावः ॥

२ शब्दोच्चारणसमकालमेव तज्ज्ञानसमवतीति स्वार्थं परिपूर्णमित्यादिक्रमो नपेक्ष्यत इति भावः ॥

३ ङ्याव्ग्रहणे दोषमाह—तत्र समासान्तेष्विति ॥

४ ङ्याव्ग्रहणाधिकारसामर्थ्यात्समासान्ता अपि स्त्रीप्रत्ययात्पूर्वं न स्युरित्यर्थः ॥

५ त्यूङ्ग्रहणभावे च तद्धितः पूर्वं स्थादिति दोषः ॥

६ रूपे न विशेष इत्याशयः ॥

७ जातेरङ्गीति सूत्रोक्तं जातिलक्षणद्वयमपि भाष्यकृतामभिप्रेतम् । पूर्व-

लक्षणेन युवत्यादीना जातित्वमुत्तरेण च नेति वैकल्पिकमेया जातिकार्यमिति भावः ॥

८ ननु युवत्यादिशब्दानां जातिवाचकत्वे युवजातिरिति साध्यमयोगोऽसङ्गतः स्यादत आह—एषां जातीति ॥

९ तरप्रत्ययेन प्रकृत्यर्थमुत्पत्तिविशेष्यताश्रयस्यैव प्रकर्षो बोध्यत इत्यभिप्रायेणेदम् ॥

१० प्रकृत्यर्थमुत्पत्तिविशेष्यताश्रये गुणीभूतस्यापि प्रकृत्यर्थस्य प्रकर्षोऽनेन बोध्यत इत्याह—एतावदिति ॥

११ अत्र दृष्टान्तमाह—इह खल्वपीति ॥

(उद्घोतः) भाष्ये दोषान्तरमाह—तदन्तस्य चेति ॥ तस्य सर्वत्रेति । प्रत्ययार्थत्वात् शास्त्रीयं स्त्रीत्वं प्रधानम् ॥ सर्वस्यैवेति । भेदहेतुगुणादिकं विना न द्रव्यस्य स्वतः प्रकर्षः । नापि भेदहेतुं विना स द्रव्यरूपः प्रधानोऽर्थः शब्दाभिधेय इत्यर्थः । एवं च निरुपाधेर्व्यपदेशाभावाद्यदुपाधिकृतो व्यपदेशस्तन्निमित्त एव प्रकर्षः । उपाधिरपि यत्र प्रकर्षादिहीनस्तत्र तत्सहचरितगुणप्रकर्षो बोध्यः—यथा गोतर इत्यादौ । एवं गुणादिवेव यत्र प्रधानं तत्र तस्य द्रव्यायमाणत्वात्तत्संसर्गधर्मान्तरनिमित्त एव प्रकर्षः, यथा शुद्धतर रूपम्=अतिशयेन शुद्धमित्यर्थ इत्यादि बोध्यम् ॥

(५११४ सिद्धान्तवार्तिकम् ॥ २१ ॥)

॥ * ॥ उक्तं वा ॥ * ॥

(भाष्यम्) किमुक्तम् ? 'सिद्धं तु स्त्रियाः प्रातिपदिकविशेषणत्वात्स्वार्थं टावादयः' इति । प्रातिपदिकविशेषणं स्त्रीग्रहम्, स्वार्थिकाष्टावादयः ॥

नैवं विज्ञायते—स्त्रियामभिधेयायामिति ॥

नापि स्त्रीसमानाधिकरणात्प्रातिपदिकादिति ॥

कथं तर्हि—यत्प्रातिपदिकं स्त्रियां वर्तते तस्माद्टावादयो भवन्ति ॥

कस्मिन्नर्थे ?

स्वार्थे इति ॥

(प्रदीपः) उक्तं वेति । नात्र स्त्रीत्वं प्राधान्येन प्रत्ययाभिधेयम् । किं तर्हि, स्त्रीत्ववति द्रव्ये वर्तमानात् प्रातिपदिकात् स्वार्थं टावादयः । ततश्च द्रव्यमेव प्राधान्येनाभिधीयते तस्य च व्यपदेशहेतुगुणप्रकर्षाश्रयातिशयविवक्षायां प्रकर्षप्रत्यय इत्यर्थः ॥

(उद्घोतः) स्त्रीत्ववति द्रव्ये इति । प्रातिपदिकविशेषणत्वादित्यस्य तदर्थविशेषणत्वादित्यर्थ इति भावः । स्वार्थं टाप्यपि प्रकृते किमायातमत आह—तत्तश्चेति ॥ गुणप्रकर्षाश्रयेति । गुणप्रकर्षकृतेत्यर्थः । गुणगर्तप्रकर्षस्य द्रव्ये आरोप इति भावः ॥

(वार्तिकोक्तदोषपरिहारभाष्यम्)

ननु चोक्तं तत्र समासान्तेषु दोष इति ॥

समासान्ता अपि स्वार्थिकाः ॥

१ द्रव्यस्य प्रकर्षो भेदहेतुगुणादिप्रकर्षेणैव बोद्धुं शक्यः । गुणादिव्यतिरेकेण केवलद्रव्यस्य प्रकर्षो न भवतीत्याशयः ॥

२ भेदहेतुपाधिव्यतिरिक्त वस्तु शब्दाव्यं न भवतीत्यर्थः ॥

३ निरुपाधेर्वस्तुनो व्यपदेशाभावेन=व्यवहाराभावेन तत्तदुपाधिकृत एव प्रकर्षः ॥ यथा मालातर इत्यादौ । मालाशब्दः पुष्परचनाविशेषोपाधिना व्यवहृतो भवति । तत्र पुष्परचनायाः प्रकर्षे तरपुष्पस्य इत्यर्थः ॥

४ ननु गवादिशब्देषु गोत्वमुपाधिः स च प्रकर्षाप्रकर्षाभ्या रहित इति गोशब्दात्तरफलस्यो न स्यादत आह—उपाधिरपीति । एवं च गवादिशब्दात्तरफलस्ये गवादिगत जाड्यादिगुणानामेव प्रकर्षो बोध्य इति भावः ॥

५ यत्र शुद्धतरं रूपमित्यादौ शुद्धशब्दस्य शुद्धरूपपरत्वेन भेदहेतु गुणादिकं विना शुष्यस्वार्थस्य प्रकर्षाभावाच्छुद्धरूपे तरफलस्येन न प्रकर्षः किन्तु रूपसंसर्गधर्मान्तरशुद्धनिमित्त एव प्रकर्ष इति तत्त्वर्थम् ॥

उभयोः स्वार्थिकयोः परत्वात्समासान्ता भविष्यन्ति ॥

(प्रदीपः) समासान्ता अपीति । इयाग्रहणप्रत्याख्यानेन समासान्तेषु परिहारः । स्त्रियामन्यपदार्थं बहुव्रीहिविधानात् स्त्रीप्रत्ययस्य च समासान्तस्य च विप्रतिषेधोपपत्तिः । कालितरेत्यादौ तु पूर्वोक्तेन न्यायेनान्तरङ्गत्वात् स्त्रीप्रत्यये कृते प्रकर्षप्रत्यय उत्पद्यते ॥

(उद्घोतः) अन्वैदोष उद्धृतेऽप्याद्यो दोषोऽरत्येवेत्याह—ननु चोक्तमिति—भाष्ये ॥ स्वार्थं कथं कालिकेत्यग्रिमभाष्यानुत्थानापत्तेराह—प्रत्याख्यानेनेति ॥ विप्रतिषेधोपपत्तिरिति । अर्थकृतवहिरङ्गत्वानाश्रयणात् स्त्रीप्रत्ययानां न बहिरङ्गत्वमिति भावः ॥ ननु पूर्वोक्तकालितरेत्यादि त्यक्त्वा 'कथं कालिका' इत्युदाहरणांतरदाने बीजमाह—कालितरेत्यादौ त्विति । पूर्वोक्तेन=स्वार्थमभिधेयत्वादिना । अत्यंतस्वार्थिकतरपोऽभावादिति भावः ॥

(वार्तिकोक्तदोषपरिहारभाष्यम्)

कथं कालिकेति ? ॥

प्रत्ययस्थात्कात्पूर्वस्येतीत्वं भविष्यति ॥

(प्रदीपः) कथं कालिकेति । 'वर्णे चानित्ये' 'रक्ते' इति वर्तमाने 'कालाच्च' इति स्वार्थं कन्प्रत्ययस्तदपेक्षं च स्त्रीप्रत्ययस्यान्तरङ्गत्वं नास्तीति परत्वात्कन् स्यादिति प्रश्नः ॥

(उद्घोतः) ननु कालिकेत्यादावपि तेनैव न्यायेनान्तरङ्गत्वात्स्त्रीप्रत्ययः स्यादत आह—वर्णे चेति ॥ स्वार्थं=केवलस्वार्थं । अत्यन्तस्वार्थिकत्वात्तेषाम्, तत्र च न तन्न्यायावसर इति भावः ॥

(वार्तिकोक्तदोषपरिहारभाष्यम्)

कथं हरिणिकेति ? ॥

हरिणशब्दः प्रकृत्यन्तरमस्ति ।

(प्रदीपः) कथं हरिणिकेति । स्वार्थं हरितशब्दात् परत्वात्कन् स्यादिति प्रश्नः । अज्ञातादिकनस्तु बहिरङ्गत्वात् प्रागेव स्त्रीप्रत्ययः सिध्यति ॥ हरिणशब्द इति । हरितशब्दसमानार्थ इति भावः । तत्र हरितशब्दस्य हरितिकेति भवति । हरिणशब्दस्य तु हरिणिकेति भावः ॥

(उद्घोतः) हरितशब्दात्परत्वात्कनिति । ततश्च वर्णादनु-

६ एवं च भेदहेतुगुणादिकं विना न द्रव्यस्येवमत्र द्रव्यपदं मुख्यार्थपरमेव । तेन द्रव्यायमाणत्वात्=द्रव्यसदृशमुख्यार्थत्वादित्यर्थः ॥

७ स्त्रीप्रत्ययानान्द्योतकत्वमभिधायोक्तदोषाग्निरस्यति भगवान्—सिद्धन्विति ॥

८ स्त्रीप्रत्ययानां वाचकत्वग्निरस्यति—नैवमिति, नापीति च ॥

९ एवं च स्त्रिया विद्यमानं यत्प्रातिपदिकमित्यर्थः ॥

१० नन्वेवं गोतरेत्यादौ गवादिगतजाड्यादिगतप्रकर्षविवक्षायान्तरफलस्ये प्रत्ययार्थः प्रकृत्यर्थेऽन्वेतीति सिद्धान्तव्याक्रोपः । जाड्यादिगुणाना गोशब्दाव्यत्वाभावादन आह—गुणगतप्रकर्षेति ॥

११ अन्यदोषे=तदन्तस्य च प्रत्ययार्थनायोगात्तद्विनानुत्पत्तिः' इति दोषवारणेऽप्याद्यो दोष=तत्र समासान्तेषु दोष इति दोष इत्यर्थः ॥

१२ अन्तरङ्गन्यायावसर ॥

दात्तादिति डीप् नकारौ न स्यातामिति भावः । अज्ञातादिकस्य त्विति पाठः । कन इति पाठे संशयां कनिति बोध्यम् ॥

(वार्तिकोक्तदोषपरिहारभाष्यम्)

कथं लोहिनिकेति ?

वक्ष्यत्येतल्लोहिताल्लिङ्गवाधनं वेति ॥ १ ॥

(प्रदीपः) लोहिनिकेति । न हि लोहिनशब्दः प्रातिपदिकमस्तीति प्रश्नः ॥ वक्ष्यत्येतदिति । अवश्यवक्तव्यतां दर्शयति । क्रियमाणेऽपि ङयाग्रहणे 'लोहितान्मणौ' 'वर्णे चानिले' 'रक्ते' इति प्रतिपदविधानाद् बलीयस्त्वात् स्त्रीप्रत्ययं वाधित्वा कञ्चैव स्यात् ॥ १ ॥

(उद्द्योतः) ननु वचनान्तरस्वीकारेण वचनप्रत्याख्यानमयुक्तमत आह—अवश्येति । लोहिताल्कना परत्वेन प्राप्तं लिङ्गबोधकप्रत्ययवाधनं चेति तदर्थः ॥ प्रतिपदेति । अनवकाशत्वे सत्येव तस्य वाधकत्वप्रयोजकत्वाच्चिन्त्यमिदम्, परत्वादिति वक्तुमुचितम् । एतिका एनिकेत्यादि तु अत्यंतस्वार्थिके कनि न भवत्येव । वचनाभावात्, एनशब्दस्य प्रकृत्यंतरस्याभावाच्च कित्वेतिकेत्येव । सूत्रमतेपि ङयाग्रहणमत्यन्तस्वार्थिकानारभ्य निवृत्तमेव । अत्र चाथं 'लोहितात्' इति वचनमेव शापकं । सूत्रे ङयाग्रहण तु कालितरेत्यादाद्युक्तन्यायसिद्धार्थकथनमेवेति न सूत्रभाष्ययोर्विरोधः । न च हरिणिकेत्यादौ कनिकृतेऽपि पूर्वभागे वर्णादनुदात्तादिति दुर्वारम् । एकाज्द्विवचनन्यायेन समुदायात्स्त्रीप्रत्यये—नैवोक्ततया मध्ये तदनुत्पत्तेरित्याहुः ॥

(६१९ अधिकारसूत्रम् ॥ ४ । १ । १ भा. २)

१२७७ स्त्रियाम् ॥ ४ । १ । ३ ॥

(लिङ्गाधिकरणम्)

(आक्षेपभाष्यम्)

स्त्रियामित्युच्यते ।

का स्त्री नाम ॥

१ तस्य=प्रतिपदविधानस्य ॥ शेपाडिनापेति सूत्रस्य 'शेषग्रहणमनर्थकं ये प्रतिपदं विधीयन्ते ते वाधका भविष्यन्ति' इत्याशङ्क्य 'अनवकाशा हि विधयो वाधका भवन्ति' इति भाष्यात्म्यतिपदोक्तत्वस्य निरवकाशत्वे सत्येव वाधकत्वमिति सिद्धम् ॥

२ वर्णादनुदात्तादित्यस्य वैकल्पिकत्वेन 'एतिका, एनिका' इति द्वे रूपे भवत । तत्र परत्वात्कनि 'एतिका' इत्येव रूपं स्यादिति ॥

३ कन पूर्वभागे हरितशब्दे तस्य वर्णवाचित्वेन प्राप्तिरिति शङ्कितुराशयः । समुदायात्स्त्रीप्रत्ययेऽनेन न्यायेन समुदायस्यैव वर्णवाचित्वन्नतु कनः पूर्वभागेऽत्युत्तरम् ॥

४ स्त्रीत्वस्य शास्त्रे काप्यव्याख्यानात् प्रश्नः ॥

५ यथा वृद्धिरेचीत्यादौ वृद्धिरादैजित्यत्र प्रसिद्धस्य वृद्धिपदस्योपादानं तथा नाप्रेत्याह—प्रसिद्धार्थसेति ॥

६ खट्वादिषु शब्देषु स्त्रीलिङ्गव्यवहारसत्त्वेपि 'इयं खट्वा स्त्री' इति व्यवहारो नास्तीति भावः ॥

७ यथाऽवयवसंस्थानन्यद्वयं गोत्वं सर्वास्वपि गोव्यक्त्युप वर्तते, न तथा

(प्रदीपः) का स्त्री नामेति । प्रसिद्धस्यार्थस्य कार्यान्तरविधानानायानुवादसम्भवात्, इह च शास्त्रे स्त्रिया अपरिभाषितत्वात् । लोके च खट्वादिषु स्त्रीव्यवहारभावाद्भौतिकस्त्रीग्रहणेऽव्याप्त्यतिव्याप्तिदर्शनात्प्रश्नः । न च गोत्वैदिवत्संस्थानविशेषव्यङ्ग्यत्वं स्त्रीत्वस्य, यतः सामान्यविशेषरूपत्वं तस्य स्यात् । खट्वादिशेषानगर्यादिषु भिन्नत्वात्संस्थानस्य । न च सङ्घदाख्यातं स्त्रीत्वं गोत्वादिवत् सर्वेषु स्त्रीलिङ्गेषु व्यक्त्यन्तरेषु ग्रहीतुं शक्यते ॥ यत्र वस्तुस्वरूपजिज्ञासा तत्र प्रथमान्तेन प्रश्नो युक्त इति का स्त्री नामेत्युक्तम् । कस्यां स्त्रियामिति तूच्यमाने विशेषविषयः प्रश्नः स्यात् ॥

(उद्द्योतः) शास्त्रप्रसिद्धेरभावेऽपि लोकप्रसिद्धार्थानुवादे भविष्यतीत्यत आह—लोके चेति । खट्वादिर्व्यव्याप्तिः, भ्रूकुंसादिष्वतिव्याप्तिरित्यर्थः ॥ ननु यद्यपि लौकिकस्त्रीव्यक्तिग्रहणे दोषस्तथापि जातिरूपस्य खट्वादिसाधारणस्य भ्रूकुंसादिव्यावृत्तस्य ग्रहणमस्त्वित्यत आह—न चेति ॥ सामान्यविशेषरूपत्वम्=जातिविशेषरूपत्वमित्यर्थः ॥ भिन्नत्वादिति । एतेनाकृतिग्रहणेत्येतल्लक्षित्वं न स्त्रीत्वस्येत्युक्तम् ॥ लक्षणान्तरमपि नास्तीत्याह—न चेति ॥ सौत्रविभक्त्यनुसारेणैव प्रश्ने कर्तव्ये किमित्यन्यथा प्रश्नोऽत आह—यत्र वस्त्विति ॥ विशेषविषय इति=स्त्रीविशेषविषय इत्यर्थः ॥

(समाधानभाष्यम्)

लोकत एते शब्दाः प्रसिद्धाः । स्त्री पुमान्पुंसकमिति ।

यल्लोके दृष्ट्वा एतदवसीयते—

इयं स्त्री, अयं पुमान्, इदं नपुंसकमिति ।

सा स्त्री, स पुमान्, तन्नपुंसकमिति ॥

(प्रदीपः) लोकत इति । पञ्चम्यन्तात्सप्तम्यन्ताद्वा तसिः ॥ शब्दाः प्रसिद्धा इति । विशिष्टार्थाभिधायित्वेनेति भावः । पुंनपुंसकयोरुपादानं प्रसङ्गेन तद्विषयस्याप्यज्ञानस्य निराकरणार्थम् ॥ यल्लोक इति । यन्निमित्तमुपलभ्य निमित्तत्वस्यै प्रत्यय उपजायते तत्स्थयादिशब्दवाच्यमित्यर्थः । तद्योगाच्च निमित्तत्वानप्यर्थः क्वादिशब्दवाच्यो भवति ॥

स्त्रीत्वं सकलस्त्रीव्यक्तिष्ववयवसंस्थानव्यवहारमस्ति, अतो न तस्य स्त्रीत्वस्य जातिरूपत्वमित्यर्थः ॥

८ अवयवसंस्थानविशेषव्यवहारव्यभिचारं दर्शयति—खट्वेति ॥

९ नन्वाकृतिग्रहणा जातिरिति लक्षणलक्षितजातिरूपत्वं स्त्रीत्वस्य खट्वादिषु व्यञ्जितारान्नास्तु सङ्घदाख्यातनिर्वाणैति लक्षितजातिरूपत्वे स्त्रीत्वस्य को वाध इत्याह—न चेति ॥

१० लोकप्रसिद्धस्य 'सानकेशवती' इति स्त्रीत्वस्य ग्रहणे खट्वादिषु तदभावादव्याप्तिः । भ्रूकुंसादिषु स्तनकेससम्बन्धसत्त्वेनातिव्याप्तिरित्यर्थः ॥

११ इत्येतद्भ्रूकुणलक्षितजातिरूपत्वमित्यर्थः ॥

१२ स्त्रीत्वव्याप्यधर्मविषयक इति भावः ॥

१३ लोक एते शब्दा विशिष्टार्थाभिधायित्वेनेति कथनेन का स्त्रीनामेति भाष्यतः स्त्रीत्वरूपार्थविषयकप्रश्नस्योत्तरमपि स्त्रीत्वरूपार्थविषयकमेव सम्भवति ॥ अन्यथा प्रश्नोत्तरयोर्वैयर्थिकरण्यापातः ॥

१४ तद्योगात्=निमित्तद्योगात् ॥ निमित्तस्य वाचकः स्त्रीशब्दो यत्र तन्निमित्तं गवादिशब्देषु वर्तते तस्यापि वाचको भवतीति गौः स्त्रीति व्यवहारः सप्रज्ञः ॥

(उद्घोतः) पञ्चम्यन्तादिति । आद्ये लोकशब्देन व्यवहारः । अन्ये व्यवहारे इति भेदः ।

लोक्यते येन शब्दार्थो लोकस्तेन स उच्यते ।

व्यवहारोऽथवा वृद्धव्यवहर्तृपरंपरा ॥ इत्युक्तेः ॥

नन्वर्थे ष्टे शब्दप्रसिद्धयभिधानं व्यधिकरणमत आह—विशिष्टेति ॥ प्रसंगेनेति । न तु तत्प्रकृतमिति भावः ॥ दर्शनावसाययोरैकत्वादाह—यन्निमित्तमिति । यन्निमित्तमुपलभ्य एतन्निमित्तवदर्थरूपं ख्यादिशब्देनावसीयते=प्रत्याख्यत इत्यक्षरार्थः ॥ भाष्येऽवसायाकारमाह—इयं स्त्रीत्यादि ॥ ननु स्त्रीत्वावसायस्यं स्त्रीत्याकारोऽनुपपन्नोऽत आह—तद्योगाच्चेति । शुक्लादिशब्दवदिति भावः ॥ सौ स्त्रीत्यादौ तदादीनां विधेयलिङ्गग्राहितया नानुपपत्तिः, अन्यथा तत्स्त्रीत्यादि वक्तव्यं स्यात् ॥

(स्त्रीत्वनिमित्तजिज्ञासाभाष्यम्)

किं पुनर्लोके दृष्ट्वा एतदवसीयते—

इयं स्त्री, अयं पुमान्, इदं नपुंसकमिति ॥

(प्रदीपः) किं पुनरिति । द्रव्ये सत्तादेरनेकार्थस्य सम्भवात्प्रश्नः ॥

(उद्घोतः) सत्तादेरिति । आदिना संख्याकर्मत्वादि ॥

(निमित्तकथनभाष्यम्)

लिङ्गम् ॥

(प्रदीपः) लिङ्गमिति । स्तनकेशादिकमिति भावः ॥

(उद्घोतः) लिङ्गमित्यस्यानुमितजनकत्वमिति नार्थ इत्याह—स्तनेति ॥

(जिज्ञासाभाष्यम्)

किं पुनस्तत् ?

(लिङ्गलक्षणभाष्यम्)

स्तनकेशवती स्त्री स्याल्लो-

मशः पुरुषः स्मृतः ।

उभयोरन्तरं यच्च तद-

भावे नपुंसकम् ॥

(प्रदीपः) स्तनकेशवतीति । भूमादौ मनुष्ये । तथैव

लोमश इति—शः । लिङ्गे ष्टे लिङ्गिकथनं लिङ्गप्रतिपत्तिपरमिति प्रश्नप्रतिवचनयोर्नास्त्यसंगतिः । स्तनकेशं च प्रसिद्धत्वादन्य-

स्यापि स्त्रीप्रतिपत्तिनिमित्तस्य कुमार्यादिगतस्योपलक्षणम् । तदनेन स्त्रीत्वादीनां स्तनाद्युपव्यञ्जनानां गोत्वादिवत्सामान्यविशेषत्वं दर्शितम् । यथोक्तं हरिणा—

हस्तिन्यां वडवायां च स्त्रीति बुद्धेः समन्वयः ।

अतस्तां जातिमिच्छन्ति द्रव्यादिसमवायिनीम् ॥

इति ॥

उभयोरन्तरमिति । लिङ्गवत्त्वेन सदृशमित्यर्थः । तेनाव्याख्यातार्थस्य नपुंसकत्वाभावः । तदभाव इत्यनेन मयूरी-कुङ्कुटादीनां स्त्रीपुंससमुदायानां नपुंसकत्वं निराकृतम् । भवति हि समुदायः समुदायिनोः सदृश इति स्याच्चपुंसकत्वम् । अथ तु परवल्लिङ्गमित्यनेन समुदायस्य परवल्लिङ्गतातिदेशादप्रसङ्गो नपुंसकत्वस्य । ततो वस्तुस्वरूपनिरूपणपरमेतदित्यवगन्तव्यम् ॥

(उद्घोतः) ननु स्तनादिसंबन्धस्यान्यत्रापि दर्शनादाह—भू-

मादाविति । आदिना—अतिशयः ॥ लिङ्गप्रतिपत्तिपूर्वकमिति ।

पूर्वकमिति स्वाधे कस्ततः षष्ठीसमासः, तज्जनकमित्यर्थः । लिङ्ग-

प्रतिपत्तिपरमिति पाठे तत्प्रतिपत्तितात्पर्यकमित्यर्थः ॥ ननु कुमार्या-

मतिशयितस्तनाद्यभावात्कथं स्त्रीत्वमत आह—अन्यस्यापीति ।

योन्यादेरित्यर्थः ॥ ननु स्तनादीनामनुगतत्वात्तन्निमित्तानुगतप्रत्यय-

प्रयोगयोरयोगोऽत आह—अनेनेति । जातिविशेषरूपं स्त्रीत्वादिकम् ॥

तत्राकृतिग्रहणत्वं दर्शयति—स्तनाद्युपव्यञ्जनानामिति—बहु-

त्रीहिः ॥ समन्वयः=अनुगमः ॥ द्रव्यादीति । आदिना गुणक्रिया-

जातीनां संग्रहः । स्तनादीत्यादिपदेन शब्दगतवाच्यपि, शब्दार्थ-

योरभेदाच्च तदर्थगतस्त्रीत्वादि व्यञ्जकं बोध्यम् । स्तनादीनां व्यञ्ज-

कत्वादेव भाष्ये यद्दृष्ट्वा एतदवसीयत इत्युक्तम् । तत्र हि स्वर-

सतो यच्छब्दैतच्छब्दार्थयोर्भेदः प्रतीयते ॥ अन्तरशब्दः सदृशवाची-

त्याह—लिङ्गेति । अनेन सादृश्यहेतुरुक्तः ॥ तेनेति । लिङ्गवत्तया

सादृश्यग्रहणेनेत्यर्थः । अव्ययार्थानामसत्त्वभूतत्वात् लिङ्गयोग इति

भावः । तदभाव इत्युच्यमानेऽव्ययानामपि नपुंसकत्वं स्यादिति

तात्पर्यम् ॥ तदभावे इति । स्त्रीपुंस्त्वाभावे इत्यर्थः ॥

(लिङ्गलक्षणदूषणभाष्यम्)

लिङ्गात्स्त्रीपुंसयोर्ज्ञाने भ्रूकुंसे टाप्प्रसज्यते ।

लिङ्गात्स्त्रीपुंसयोर्ज्ञाने सति भ्रूकुंसे टाप्प्राप्नोति ।

यद्धि लोके दृष्ट्वैतदवसीयते—इयं स्त्री ।

५ तदभावे नपुंसकमित्यनेन मयूरीकुङ्कुटादिवसुदाये स्त्रीपुंसव्यञ्जनस्य सत्त्वात् नपुंसकत्वमिति भावः ॥

६ स्तनकेशवतीत्यत्र 'अतिशयार्थे' मनुवित्यर्थः ॥

७ स्वार्थे कमलस्य इत्यनेन बहुव्रीहिनैति शोभते । लिङ्गप्रतिपत्तिपूर्वकमिति पाठ इदानीन्तनेषु पुस्तकेषु नोपलभ्यत इति स नात्र स्थापितः । लिङ्गिकथनं लिङ्गज्ञानजनकमित्यर्थः ॥

८ यद्दोके दृष्ट्वैतदवसीयत इति भाष्ये यत्पदेन व्यञ्जकं स्तनकेशादि, एतत्पदेन च व्यञ्जं स्त्रीत्वमिति तयोर्भेद इत्यर्थः ॥

९ उभयोरन्तरमित्युच्यमान इति शेषः । एवं चांगद्वयस्यापि नपुंसकलक्षणे सार्थपयमित्याशयः ॥

१ पञ्चम्यन्तान्तसिमलये लोकादेते शब्दाः प्रसिद्धा इत्यस्य लोकव्यवहारप्रसिद्धा इत्यर्थः । सप्तम्यन्ताच्च प्रत्यये लोके=व्यवहर्तृषु प्रसिद्धा इत्यर्थः । व्यवहरणक्रियाया शब्दाधारत्वासम्भवादियमुक्तिः ॥

२ शुक्लनीलादिसमुदायवाचकस्य रूपशब्दस्य व्यापकस्य रूपत्वव्याप्येन शुक्लेन सहाभेदान्वयत्वाया स्त्रीत्वगोत्वाद्यवच्छिन्नादिसमुदायस्य 'इयं' शब्दार्थस्य स्त्रीत्वगोत्वाद्यवच्छिन्नव्याप्येन स्त्रीशब्दार्थेनाभेद इति तात्पर्यम् ॥

३ ननु 'सा स्त्री' इत्यादिभाष्ये तत्पदेन स्त्रीत्वनिमित्तमुद्दिश्य स्त्रीपदेन स्त्रीत्वं विधीयते तत्र तत्पदस्य स्त्रीत्वनिमित्तवाचकत्वेन नपुंसकनिर्देश भाववश्यक मत आह—सा स्त्रीत्यादि ॥

४ ननु किम्पुनर्लिङ्गमिति प्रश्नस्य स्तनकेशवती स्त्री स्यादिति लिङ्गाश्रयक-उत्तरमनुक्तमत आह—लिङ्गे ष्टे इति ॥

अस्ति तद् भ्रूकुंसे ॥

(प्रदीपः) इदानीमेतद् दूषयितुमाह—लिङ्गादिति । भ्रूकुंसः स्त्रीवेषधारी नटस्तस्य स्तनकेशसंबन्धात् स्त्रीत्वे सति टाप्यात् ॥ ननु निलययोगे स्तनकेशवतीति मनुष्विज्ञानाद् भ्रूकुंसशब्दस्य स्त्रीत्वाभावः । नैतदस्ति । प्रतिपत्तृणां निलयलिङ्गदर्शनात्तत्रापि स्त्रीत्वप्रसङ्गात् । केशवपने च स्त्रियाः स्त्रीत्वञ्च स्यात्, तदानीं केशसंबन्धाभावात् । स्तनातिशयसम्बन्धस्य चोत्तरकालभावित्वादतिशयेऽपि मनुषि विज्ञायमाने प्राक् स्त्रीत्वं न स्यात् । अव्याप्तिसद्भावाद्देयत्वादस्य दर्शनस्य न सुष्ठु निर्वन्धोत्र कर्तव्यः ॥

(उद्द्योतः) प्रतिपत्तृणामिति । सामाजिकानां स्त्रीवेषधारिण एव तस्य दर्शनादिति भावः ॥ निलययोगे मनुषि दोषांतरमाह—केशवपने चेति ॥ ननु स्तनातिशययोगादेव तत्र स्त्रीत्वमत आह—स्तनेति । बालीयाः केशवपने तत्संबन्धोऽपि नास्तीत्यर्थः ॥ ननु स्तनकेशग्रहणमन्यस्य योन्यादेरुपलक्षणमित्युक्तमतो न दोष इत्यत आह—अव्याप्तीति । खट्वादावित्यर्थः । दारादिष्वतिर्व्यापकत्वमपि बोध्यम् ॥

(द्वितीयदूषणभाष्यम्)

नत्वं खरकुटीः पश्य ॥

इह चञ्चाः पश्य, वधिकाः पश्य, खरकुटीः पश्येति तस्माच्छसो नः पुंसीति नत्वं प्राप्नोति ॥

यद्धि लोके हट्टैतदवसीयते—अयं पुमानिति । अस्ति तद्वधिकादिपु ॥

(प्रदीपः) नत्वमिति । खरकुटी नापितगृहसुच्यत इति केचिदाहुः । तत्रेवार्थे 'संज्ञायाम्' इति कचप्रत्ययः, तस्य 'लुम्मनुष्ये' इति छप् । तत्र मनुष्यस्य वाच्यत्वात्तस्य च लोमशत्वात् पुंस्त्वात् खरकुटीः पश्येत्यादौ नत्वप्रसङ्गः ॥

(उद्द्योतः) इति केचिदाहुरिति । तस्य लोमशत्वेन पुंस्त्वान्नत्वापत्तिरिति तदाशयः । चञ्चेल्यादिसाधारण्येन प्रकारान्तरमाह—तत्रेवार्थ इति ॥ लुम्मनुष्य इति । यद्यपि मनुष्यशब्दः स्त्रीपुंससाधारणस्तथापि पुरुषसंज्ञायामयं प्रसंगो बोध्यः ॥

१ एतत्—लिङ्गलक्षणमित्यर्थः ॥

२ ननु पूर्वोक्तरीत्याऽतिशयेऽर्थे मनुषि भ्रूकुंसे स्तनकेशातिशयसत्त्वेन स्त्रीत्वं दुर्वारमत आह—ननु निलययोग इति ॥ भ्रूकुंसादौ तद्वारणाय निलययोगे मनुष्याश्रीयत इत्यर्थः ॥

३ भ्रूकुंसे स्तनकेशानां निलययोगाभावेऽपि सामाजिका स्तनकेशरहितास्तात्र पश्यन्तीति सामाजिकव्यवहारे स्तनकेशानां निलयसम्बन्ध इति भावः । तस्य=भ्रूकुंसस्य ॥

४ तत्र=कृतकेशवपनस्त्रीव्यक्तौ ॥

५ बालीयाः स्तनसम्बन्धाभावेन केशवपने च कृते स्तनकेशवतीति लक्षणस्य सुतरामप्राप्तिरिति भावः ॥

६ एवं च स्तनकेशवतीति लक्षणमव्याप्त्यतिव्याप्तिदोषदुष्टत्वाद्देयमिति भाष्याशयः ॥

७ केवलखरकुटीशब्दस्य नापितगृहवाचकत्वेन तस्य च लोमनसादिसंकीर्णत्वेन लोमश-पुरुष इति लक्षणान्वयप्राप्तिरित्यर्थः । तत्रेवार्थेकनिवृत्ते पुरुष-इदयस्यापि सम्भवेन पुंस्त्वान्वयप्राप्तिश्च ॥

(तृतीयदूषणभाष्यम्)

खट्वावृक्षौ न सिध्यतः ॥

खट्वावृक्षयोश्च लिङ्गं न सिध्यति । यद्धि लोके हट्टैतदवसीयते—इयं स्त्री, अयं पुमानिति । न तत्खट्वावृक्षयोरस्ति ॥

किं तर्हि तयोर्लिङ्गं न्याय्यम् ?

(दूषणसाधकभाष्यम्)

नापुंसकं भवेत्तस्मिन् ॥

नापुंसकं खट्वावृक्षयोर्लिङ्गं न्याय्यम् । किमिदं नापुंसकमिति ? नपुंसके भवं नापुंसकम् ॥

(प्रदीपः) नापुंसकमिति । नपुंसके वस्तुनि भवं लिङ्गं नापुंसकम्, नापुंसकत्वं तत् प्राप्तं स्त्रीत्वपुंस्त्वयोरभावात्, स्त्रीपुंससदृशत्वाच्च लिङ्गवत्त्वेन, सत्त्वरूपत्वाच्च—लिङ्गसंख्यारहितस्यासत्त्वभूतस्यार्थस्याभावादिति भावः ॥

(उद्द्योतः) नपुंसकशब्दाद्भावेऽणो दुर्लभत्वादाह—नपुंसक इति । लिङ्गवत्त्वेन स्त्रीपुंससदृशत्वादित्यन्वयः ॥ लिङ्गवत्त्वे हेतुमाह—सत्त्वेति । सत्त्वरूपत्वं कथं लिङ्गवत्त्वे साधकमत आह—लिङ्गेत्यादि ॥

(दूषणसाधकभाष्यम्)

तदभावे नपुंसकम् ॥

तदभावे स्त्रीपुंसलिङ्गाभावे नपुंसकं लिङ्गं न्याय्यम् (लिङ्गसाधकभाष्यम्)

असत्तु मृगतृष्णावत् ॥

असत्तु खट्वावृक्षयोर्लिङ्गं द्रष्टव्यम् । कथं पुनरसन्नाम लिङ्गं शक्यं द्रष्टुम् ? मृगतृष्णावत् । तद्यथा—मृगास्तृप्तिता अपां धाराः पश्यन्ति । न च ताः सन्ति ॥

(प्रदीपः) असत्त्विति । मृगतृष्णाविषया मरुमरीचिका

८ चञ्चादिषु लिङ्गलक्षणस्यातिव्याप्तिमदर्थ्याव्याप्तिमपि दर्शयति—खट्वावृक्षावित्यादि ॥

९ नपुंसकत्वलक्षणस्य खट्वावृक्षादावतिव्याप्तिमपि प्रदर्शयति—नापुंसकमिति ॥

१० नापुंसकमभवेत्तस्मिन्नित्यस्य नपुंसकत्वमनुक्तत्वात् खट्वावृक्षादौ भवेदित्यर्थः । तत्र च नपुंसके भवमिति भवार्थे प्रत्ययस्य नपुंसकलिङ्गे कस्यचन कार्यस्यासम्भवादसङ्गति स्यादित्यत आह—नपुंसके वस्तुनीति ॥

११ सुद्विप्तपुंसकेषु 'नपुंसके वस्तुनि भवं लिङ्गं' नापुंसकत्वं तदप्राप्तं स्त्रीत्व इत्यादि पाठो दृश्यते । तदपेक्षया लिखितपाठः श्रेयानिति स एव स्थापितः । स्त्रीत्वपुंस्त्वयोरभावात्लिङ्गं नापुंसकत्वम्, लिङ्गवत्त्वेन सादृश्याच्चेत्यर्थः ॥

१२ ननु खट्वावृक्षादौ स्त्रीपुंसलक्षणप्रवेशेन स्त्रीत्वपुंस्त्वयोरभाव इत्येव न । किन्तु असत्त्वभूतत्वेन सर्वलिङ्गस्याप्यभाव इत्याशङ्क्य निरस्यति—सत्त्वरूपत्वादित्यादिना ॥

१३ यथा मृगतृष्णारूपा मरुमरीचिकाऽसत्त्वलक्षणरूपा भासते तथा खट्वावृक्षौ असत्त्वेन स्त्रीपुंसत्वेन प्रतिभासते इति भावः ॥

यथाऽसत्त्वेन जलरूपेण प्रतिभासते, तथा खट्वावृक्षावसता स्त्री-
पुंसत्त्वेनेत्यर्थः ॥

(उद्घोतः) वृक्षादावव्यासिवारणायाह भाष्ये—असत्त्विति ।
तत्राविद्यमानमित्यर्थः । बुद्धौ तु सदिति भावः । तदुक्तं—

विप्रपृथ्व्यादि चित्तस्थं न वहिष्ठं कदा च न ।

स्वमभ्रममदाद्येषु सर्वैरेवानुभूयते ॥ इति ।

अत्र न कदा च नेत्युक्त्या सर्वः प्रपंचो बहिरसन्नेवेति सूचयति ।
प्रपंचितं चैतदसाभिः परमार्थसारोद्योते । तत्र ह्येवमुक्तं भगवता
शेषेण—

मृगतृष्णायामुदकं, शुक्तौ रजतं, भुजंगमो रज्ज्वां ।

तैमिरिकचंद्रयुगवत् भ्रान्तमखिलं जगद्रूपम् ॥ इति ।

भ्रमे च बहिरसत एव भानमित्यत्रोक्तम् ॥ ननु मृगतृष्णा न
स्वरूपेणासती, नाप्यन्यरूपेण तत्प्रतिभासः, यतः प्रतिभासमानान्य-
रूपेणासत्त्वं स्यादत आह—मृगेति । पिपासापर्यायतृष्णाशब्देन
तत्कृतभावनावशादुदकत्वेन प्रतिभासमाना मरुमरीचिकोच्यत इति
भावः । मरुमरीचिकशब्देन रविकिरणा ऊर्ध्वधारभावेन नभ आका-
मन्तस्तरगाकारप्रतीतिजनका उच्यन्ते । तद्यथा—मृगास्तृषिता
इति भाष्ये मृगा इत्युपलक्षणम् ॥

(लिङ्गसाधकभाष्यम्)

गन्धर्वनगरं यथा ॥

यथा गन्धर्वनगराणि दूरतो दृश्यन्ते, उपसृत्य च
नोपलभ्यन्ते । तद्वत्खट्वावृक्षयोरसल्लिङ्गं द्रष्टव्यम् ॥

(प्रदीपः) अथोच्यते—मरीचिदर्शनात्सादृश्याजलं पूर्वा-
नुभूतं स्मर्यते न तु तत्रासजलं चकास्तीति तत्राह—गन्धर्व-
नगरं यथेति । न हि गन्धर्वनगरमन्तरिक्षे कदाचिदुपलब्धम् ।
न च तत्र तत्सदृशवत्स्वन्तरग्रहणं येन गन्धर्वनगरं स्मर्येत ।
तस्मादसतामपि भावानामचिन्त्यान्निमित्तसामर्थ्याद्यथोपलम्भः,
तथा खट्वादावपि स्त्रीत्वादेरित्यर्थः । तदुक्तं हरिणा—

यथा सलिलनिर्भासो मृगतृष्णासु जायते ।

जलोपलब्धयुगुणाद् वीजाद् बुद्धिर्जलेऽसति ॥

तथैवाव्यपदेश्येभ्यो हेतुभ्यस्तारकादिषु ।

मुख्येभ्य इव लिङ्गेभ्यो भेदो लोके व्यवस्थितः ॥ इति ॥

१ असत्त्वं मृगतृष्णावदित्यनेन बाह्यपदार्थानामसत्त्वेन प्रतिपादयति भग-
वान् । तत्र प्रमाणमाह—विप्रेति । यतः स्वमभ्रमादिष्वसत्त्वोपि पदार्था बाह्य-
पदार्थवदनुभूयन्ते, अतः पृथ्व्यादिवस्तुजातम्बौद्धमेवावगन्तव्यम्, न वहिष्ठ-
मित्यर्थः ॥

२ नन्वसत्त्वं मृगतृष्णावदित्युक्तिरयुक्ता । यतो मरुमरीचिकायां जलसाद-
ृश्येन तत्सारणम्भवति नत्वजलन्तत्रानुभूयते । खट्वावृक्षादौ तु लिङ्गसदृशस्य
द्रव्यचन दर्शनाभावेन लिङ्गसारणमशक्यमेव । एवं च मृगतृष्णेत्यादिदृष्टान्तोक्ति-
रयुक्त्याशयेनाह—गन्धर्वनगरमिति ॥

३ ख. ग. पुस्तकयोः 'अनुभवः सदृशवत्स्वन्तरग्रहणादिसंस्कारोद्बोधेनानादौ
संसारे तेषामपि दर्शनेन च तत्रापि सारणसम्भवाच्चिन्त्यमेतत्' इति पाठः ॥

(उद्घोतः) स्मर्यत इति । प्रमोषाच्च न ततोद्देश इति
भावः । इदं च वैशेषिकादिमतानुसारेण ॥ अत्र स्मरणाभावं दर्शयति—
न हीति । अनुभवः सदृशवत्स्वन्तरग्रहणादिसंस्कारोद्बोधश्च स्मृतिहेतु-
रिति भावः । अदुष्टवशादपि संस्कारोद्बोधेनानादौ संसारे तेषामपि
दर्शनेन च तत्रापि सारणसंभवाच्चिन्त्यमेतत् । पातंजलैः पूर्वानुभूत-
तारुपतत्तायाः प्रमोषानंगीकारात् जलमात्रस्मरणसंभवः । किं च जलस्य
स्मरणेपि तस्य तद्देशस्थत्वमसदेव भासत इति भाष्याशयः ॥ अचि-
त्येति । अनाद्यविधारूपमिथ्यावासनावशादित्यर्थः । अदुष्टविशेषवशा-
दित्यर्थ इत्युच्यते ॥ मृगतृष्णासु तद्विषयमरुमरीचिकासु सलिलनिर्भासं
स्वयमेव विवृणोति—बुद्धिरित्यादि । असति जले तद्बुद्धिरित्यर्थः ।
वीजम्=मिथ्यावासनादि, अव्यपदेश्येभ्यः=अचिन्त्येभ्यो हेतुभ्यः=
मिथ्यावासनाऽदृष्टरूपेभ्यः कारणेभ्य इत्यर्थः ॥ तारकादिषु । तारका=
पुष्यः=नक्षत्रमित्यादिष्वचेतनेषु । मुख्येभ्यः=कुमारीत्यादिषु वहिर्वि-
द्यमानेभ्यः स्तनकेशादिभ्यो हेतुभ्यस्तदुक्ततत्त्वव्यवहार इवासल्लिङ्गहेतु-
कोऽपि भेदाभेदव्यवहार इत्यर्थः । शब्देन सम्यक्ज्ञानमिथ्याज्ञानाभ्या-
मावेदितस्यार्थसाविशेषेणाभिधानाच्चेतनेषु देवदत्तादिष्विवाचेतनेषु
तारकापुष्यनक्षत्रादिषु लिङ्गप्रतीतिरविरुद्धेति भावः । प्रतीतिमात्रेणैव
च शास्त्रीयकार्यनिर्वाह इति तात्पर्यम् ॥

(लिङ्गसाधकभाष्यम्)

आदित्यगतिवत्सन्न ॥

अथ वा यथा—आदित्यगतिः सती नोपलभ्यते ।
तद्वत्खट्वावृक्षयोः सल्लिङ्गं नोपलभ्यते ॥

(प्रदीपः) इदानीमसत्त्वं निराकरोति—आदित्यगति-
वत्सन्नेति । यथाऽऽदित्यगतिः सती प्रत्यक्षेण नोपलभ्यते
देशान्तरप्राप्त्याऽनुमीयते तथा खट्वावृक्षयोः सदपि लिङ्गं सूक्ष्म-
त्वात्प्रत्यक्षेणाशक्यं प्रहीतुं तत्कृतकार्यदर्शनादनुमीयते । कि-
ञ्चिद्धि स्थूलमुपलभ्य व्यञ्जनम्, किञ्चित्सूक्ष्मत्वाद् दुरवधारण-
मिति भावः ॥

(उद्घोतः) निराकरोतीति । मृगतृष्णादिदृष्टान्तेनासतो
लिङ्गस्य खट्वादौ मिथ्याज्ञानात्मकप्रत्यक्षविषयतामुक्त्वा तस्यैव शब्दबो-
ध्यतोक्ता । तत्रासत् उपलभ्ये शशविषाणादेरप्युपलब्ध्यापत्तिरित्या-
शयेनासत्त्वं निराकारिष्वन् प्रकारान्तरमाहेत्यर्थः । तत्र तन्निराकरणम्
'तयोस्तु तत्कृतं दृष्ट्वा' इत्यादिना वक्ष्यति । क्रियाप्रत्यक्षत्ववादिमत-

४ ननु मृगतृष्णायां पूर्वानुभूतजलस्मरणस्वीकारेऽपि मरुमरीचिकाया-
पूर्वानुभूतत्वस्य च ज्ञानं स्यादेवेति त्रुपोपशान्त्यर्थं मृगाणामनुधावनमसत्त्वं तमेव
स्यादित्यभिप्रेत्याह—प्रमोषाचेति । जलस्मरणेन मरुमरीचिकाज्ञानस्य प्रमोष
इत्यर्थः ॥

५ गन्धर्वनगराणि दूरतो दृश्यमानानि वस्तुतो नोपलभ्यन्त इत्येतन्न युक्तम् ।
अनादौ संसारे तादृशस्य पूर्वानुभूतगन्धर्वनगरस्यापि सम्भवसत्त्वेन पूर्वानुभूतस्य
गन्धर्वनगरस्य स्मरणमेव तत्रेति वक्तुं शक्यम् ॥

६ न-पुस्तके 'पूर्वानुभूततायाः प्रमोष' इति पाठः ॥

७ इदानीमसत्त्वं निराकरोतीति प्रदीपस्यार्थमाह—असत्त्वं निराकारिष्वन्
मन्तारान्तरमाहेत्यर्थ इति ॥

साधारण्यायादित्यगतिर्दृष्टान्तत्वेनोक्ता भाष्ये । तत्कृतं कार्यं=उनादि ॥ किञ्चिद्धीति । उद्भूतानुद्भूतगंधादिवदित्यर्थः ॥ व्यंजनम्=स्त्रीत्वादिद्वयं स्तनकेशादि । अनिर्वचनीयवादेनापि न निर्वाहः । अनिर्वचनीयस्याप्युपलब्धिदर्शनात् । किं च 'नानिर्वचनीयस्य ख्यातिस्तद्भावात्' इति सांख्यसूत्रेण तन्निरासात्, तस्य लोके क्वाप्यदर्शनादिति तदर्थः । अत एवात्र भाष्येऽसत्तु मृगतृष्णावदित्येवोक्तम् । न तु 'अनिर्वचनीयं तु' इत्युक्तम् । किं च सद्भेदे—असत्त्वम्, असद्भेदे च सत्त्वमित्युभयरूपापत्तिः, नत्वतिरिक्तत्वम् । तत्र सत्त्वमधिष्ठानगतमारोपितं यावद्विशेषदर्शनम् । असत्त्वं वास्तवम् । अत एव परमार्थसारे भगवता—

सत्यमिव जगदसत्त्वं मूलप्रकृतेरिदं कृतं येन ।

इत्यादिनोक्तम् । तत्र सत्त्वमधिष्ठानब्रह्मनिष्ठमारोपितमिति सत्यमिवेत्यनेन स्पष्टमेवोक्तम् । एतच्च परव्याख्यानं प्रपञ्चितमिति बोध्यम् ॥

(लिङ्गसाधकभाष्यम्)

वस्त्रान्तर्हितवच्च तत् ॥

यथा वस्त्रान्तर्हितानि द्रव्याणि नोपलभ्यन्ते । तद्वत्खट्वावृक्षयोः सल्लिङ्गं नोपलभ्यते ॥

(आक्षेपभाष्यम्)

विषम उपन्यासः । वस्त्रान्तर्हितानि द्रव्याणि वस्त्रापाय उपलभ्यन्ते । खट्वावृक्षयोः पुनर्येऽप्येते रथकारा वाशीवृक्षादनहस्ता मूलात्प्रभृति—आऽग्राद् वृक्षांस्तक्ष्णुवन्ति तेऽपि तयोर्लिङ्गं नोपलभन्ते ॥

(प्रदीपः) विषम इति । यस्य कदाचिदुपलब्धिर्भवति तस्यानुपलब्धिकारणं व्यवधानादिकमभिधीयताम् । अत्यन्तानुपलब्धस्य तु शशविषाणादिवत् खट्वादौ लिङ्गस्यासत्त्वमेवेत्यर्थः ॥ येऽप्येते इति । अनेन दृश्यानुपलब्धिकमभावसंव्यवहारहेतुमुपन्यस्यति ॥ रथकाराः=तक्षणाः । वृक्षादनम्=शस्त्रकम् ॥

(उद्द्योतः) शशविषाणादिवदिति । अन्यथा तेषामपि सत्त्वं स्यादिति भावः । दृश्यानुपलब्धिम्=दर्शनयोग्यानुपलब्धिम् । शस्त्रकमित्यल्पे कः, अशं इति लोके प्रसिद्धमित्याहुः ॥

१ खट्वाशब्दे टा, वृक्षे नकारश्च ॥

२ 'उद्भूतगंधादिवत्' इति ग पाठः ॥ यथोद्भूतगन्धवत्त्वे पृथिवीलक्षणं संन्युपपद्यते । अनुद्भूतगन्धवत्त्वेऽपि गन्धवत्त्वं स्वीक्रियत एव, तथा रथूलं स्तनकेशादि क्वचिद्भवति तत्र स्त्रीत्वमस्त्वेव यत्र च रथूलं किञ्चिनोपलभ्यते तथापि स्त्रीत्वमस्त्वेति तात्पर्यम् ॥

३ लिङ्गस्यानिर्वचनीयत्ववर्णनेनापि न निर्वाहः । अनिर्वचनीयस्यापि वस्तुनः प्रतीतिरावश्यकत्वात्, लिङ्गस्य च क्वचिदप्रत्यक्षं क्वचिच्च प्रतीतिरप्यभाव इति न लिङ्गमनिर्वचनीयमित्यर्थः ॥

४ ननु लिङ्गमनिर्वचनीयमित्यांश्रयणेऽपि जगतो ह्यनिर्वचनीयत्वेन सदसद्रूपत्वमाश्रीयते तथा लिङ्गस्यापि सदसद्रूपत्वमसद्गः । तस्य सदसद्रूपत्वं त्वाश्रीयत एव, असद्रूपत्वमु आश्रयितुमशक्यमिति लिङ्गस्यानिर्वचनीयत्वं कल्पयितुमशक्यमिति प्रपद्यति—किं च सद्भेदे इति ॥

(आक्षेपसाधकभाष्यम्)

केनैतदवसीयते खट्वावृक्षयोः सल्लिङ्गं नोपलभ्यते इति ?

पद्भिः प्रकारैः सतां भावानामनुपलब्धिर्भवति— अतिसन्निकर्षात्, अतिविप्रकर्षात्, मूर्त्यन्तरव्यवधानात्, तमसावृत्तत्वाद्, इन्द्रियदौर्वल्यात्, अतिप्रमादादिति ॥

अतोऽत्र कश्चिद्धेतुर्द्रष्टव्यो येन खट्वावृक्षयोः सल्लिङ्गं नोपलभ्यते ॥

(प्रदीपः) इतरो विद्यमानस्यापि लिङ्गस्य सौक्ष्म्यमनुपलब्धिकारणं दर्शयितुमाह—पद्भिरिति ॥ अतिसन्निकर्षादिति । यथा खच्चक्षुर्गतस्याङ्गनादेः ॥ अतिविप्रकर्षादिति । यथोद्गीनस्य शकुनेः ॥ मूर्त्यन्तरव्यवधानादिति । कुब्जादिव्यवहितस्य सुवर्णादेः ॥ तमसावृत्तत्वादिति । अन्धकारान्तस्य श्वभ्रादेः ॥ इन्द्रियदौर्वल्यादिति । तिमिराधावृत्तस्य नयनादेः ॥ अतिप्रमादादिति । विषयान्तरव्यासक्तचित्तत्वादित्यर्थः । सौक्ष्म्यस्येन्द्रियदौर्वल्येऽन्तर्भावान्न पृथगुपन्यासः । दिव्यचक्षुःश्रोत्रा हि सूक्ष्ममप्यर्थमुपलभन्ते न तु दुर्बलेन्द्रियाः ॥ अतोऽत्रेति । इन्द्रियदौर्वल्यमिति भावः ॥

(उद्द्योतः) भाष्ये—केनैतदिति । यतो नोपलभ्यतेऽत इदं केन मानेन निर्णीतम् ॥ सदिति । एवं च सत्त्वं मानाभावादसत् एवोपलभ इत्यवश्यमंगीकार्यम् । किं च यदि सत्त्वाऽनुपलभ्ये किं कारणमिति भावः ॥ अन्धकारेति । आलोकस्य सहकारित्वादिति भावः ॥ श्वभ्रः=गर्तः । ईत्रियाणां दौर्बल्यं=ग्राहकशक्तिहीनता, सा च स्वगततिमिरादिदोषेण, वस्तुगतसौक्ष्म्यदोषेण, तदाधारकालगतसौक्ष्म्यदोषेण च ॥ विषयांतरेति । मनःसमाधेरपि तत्सहकारित्वादिति भावः ॥ ननु प्रकृतेऽनुपलब्धिकारणसौक्ष्म्यस्यानुल्लेखन्यन्तेत्यत आह—सौक्ष्म्यस्येति ॥ तदुपपादयति—दिव्यचक्षुरिति । योगसामर्थ्येनेति भावः । एवं चासदादीनार्मिन्द्रियशक्त्यभावेन सूक्ष्मार्थसूक्ष्मकालावच्छिन्नार्थग्रहणायोग्यत्वमिति भावः । यद्यपि सर्वदर्शनशक्तिमत्सर्वमिन्द्रियं तथाऽप्यसदादीनार्मिन्द्रियस्य बहवः शक्तयस्तमसावृता इति न देशकालस्वभावविप्रकृतानां प्रत्यक्षम्, योगाभ्यासेन च

५ क. पुस्तके—कृतं येनेत्यादिना सत्त्वब्रह्मनिष्ठमारोपितमिति पाठः । ग. पुस्तके च—येनेत्यादिना सत्त्वब्रह्मनिष्ठमारोपितं सत्यमिवेति पाठः ॥

६ खट्वावृक्षादिषु लिङ्गमस्त्वेव, व्यवधानात् न दृश्यते । यथा वस्त्रान्तर्हितानि द्रव्याणि न दृश्यन्ते तद्वत् ॥

७ दर्शनयोग्यानुपलब्धिमिति । प्रत्यक्षयोग्यस्य वस्तुनः प्रयत्नविशेषेणाप्यदर्शनमभाव एव तस्य वस्तुनः प्रतिपादयति ॥

८ आलोकस्येति । वस्तुनः प्रत्यक्ष इत्यादिः ॥

९ मनः समाधेरिति । वस्तुनः प्रत्यक्ष इत्यादिः ॥

१० ननु यत्र सौक्ष्म्यादप्रत्यक्षत्वमित्युच्यते तत्र तस्य वस्तुनः कदाप्युपलम्भमावोनासत्त्वमेवेति किं नोच्यत इत्यत आह—तदुपपादयतीति । एवञ्च योगिना योगसामर्थ्येनेन्द्रियवृत्तितनोनाशात्सूक्ष्मवस्तुनः प्रत्यक्षमिन्द्रियैरेव भवतीति अनुपलम्भाद्धेतोस्तस्य वस्तुनोऽभावो न कल्पनीय इत्यर्थः ॥

तदपनये क्लृप्तेः संनिकर्षैः संयोगादिभिरेव सर्वं प्रत्यक्षम्, योर्जघर्मस्य पृथक्प्रत्यासत्तित्वकल्पनस्य गुरुत्वादिति तात्पर्यम् ॥ भाष्ये—अतो-त्रेति । अतः—उक्तपदकादित्यर्थः ॥

(लिङ्गसाधकभाष्यम्)

केनैतद्वसीयते खट्वावृक्षयोः सल्लिङ्गं नोपलभ्यत इति ?

तयोस्तु तत्कृतं दृष्ट्वा

स्त्रीकृतं शब्दं दृष्ट्वा स्त्रीत्ववसीयते । पुंस्कृतं शब्दं दृष्ट्वा पुमानिति ॥

(प्रदीपः) केनैतदिति । सतामसतां चानुपलम्भात् खट्वादिषु सर्वदा लिङ्गानुपलम्भात् सदसत्त्वविषयः संदेह इति प्रश्नः ॥ इतरस्तसद्भावेऽनुमानमाह—तयोस्त्विति । स्त्रीपुंसकार्यं टाम्रत्वादिकं दृष्ट्वा कारणभूतलिङ्गानुमानं क्रियत इत्यर्थः ॥

(उद्ध्योतः) सतामसतां चेति । सतां विप्रकर्षादिना, असतामसत्त्वेन । अनुपलम्भोऽत्राप्यप्रत्यक्षम् । एवं च खट्वादिषु लिङ्गसदसत्त्वसंदेह एव, न सत्त्वनिश्चय इत्यर्थः ॥ लिङ्गानुमानमिति । स्त्रीत्वसत्ताऽनुमानमेव जायते, न तु तद्वाधशानमपि कदाचिद्ब्रह्महारपर्यन्तम्, मृगतृष्णाजलादेस्तूत्तरकालं वाधनिश्चयोऽतो न तद्दारापेणासतो भानमत्रेत्यर्थः ॥

(लिङ्गसाधने दृष्टान्तभाष्यम्)

यथाऽऽकाशेन ज्योतिषः ।

तद्यथा—आकाशं दृष्ट्वा ज्योतिरत्रेति गम्यते । ज्योतिर्निसिद्धं ह्याकाशम् ॥

(प्रदीपः) आकाशेनेति । आकाशत इत्याकाशम्=प्रकाश=आलोकः, तेन यथा मेघान्तरितं ज्योतिरनुमीयते तथा लिङ्गमित्यर्थः ॥

(उद्ध्योतः) नन्वव्याप्यत्वात्कथं गगनेन ज्योतिरनुमानमत आह—आकाशत इति ॥

१ ननु योगिना प्रत्यक्षमवतीति तद्योगेनैव नस्विन्द्रियैरित्याद्यङ्गामपनयति—योगजघर्मस्येति ॥

२ स्त्रीपुंल्लिङ्गहेतूनां खानकेशादीनां सतां, तदभावे नपुंसकमिति नपुंसकलिङ्गहेतूनामसताधामप्रत्यक्षत्वादित्यर्थः । ननु खट्वादी तदभावे नपुंसकमिति लक्षणसत्त्वेनासतामित्यनुपपन्नमिति चेत् साभ्यावस्थारूपहेतूनामप्रत्यक्षत्वादित्यर्थो बोध्यः ॥

३ लौकिकलिङ्गाश्रयणे शब्दे लिङ्गं दृष्ट्वा प्रत्ययः प्रवर्तते, प्रत्ययसन्निधाने च शब्दे लिङ्गं दृश्यत इत्येतदितरेतराश्रयम् ॥

४ दृष्टविषये एव प्रवर्तमानं यदनुमानं तस्यानुमानस्य सर्वथाऽप्रत्यक्षत्वा-लिङ्गसाधनं न प्रवृत्तिरित्यर्थः ॥

५ ननु संसारस्यानादित्वेन प्रथमे वर्तमानाच्छब्दादलिङ्गावगतिः स्यात्तद्वत् स्वकीयः प्रयोगोऽप्युपपद्येतैत्यन्योन्याश्रयस्य न प्रतिबन्धकत्वमित्याद्यङ्गायां शब्दस्य साधुत्वज्ञानं लिङ्गसत्तानन्तरभावि, लिङ्गमेवेत्येतदात्मिका लिङ्गसत्ता च साधु-

(आक्षेपभाष्यम्)

अन्योन्यसंश्रयं त्वेतत्

अन्योन्यसंश्रयं त्वेतद्भवति । स्त्रीकृतः शब्दः, शब्दकृतं च स्त्रीत्वम् । एतदितरेतराश्रयं भवति । इतरेतराश्रयाणि च न प्रकल्पन्ते ॥

(प्रदीपः) अन्योन्यसंश्रयमिति । ज्योतिःप्रकाशयोः प्रत्यक्षेण कार्यकारणभाववगमात् भवतु कार्येण कारणानुमानम् । खट्वादिषु तु लिङ्गस्य कदाचिदप्यग्रहणाच्च तेन कस्यचित्कार्यकारणभावग्रहणम् । तत्र हि लिङ्गावगमात् शब्दप्रयोगः, शब्दप्रयोगालिङ्गावगतिरितीतरैतराश्रयमेतदित्यर्थः ॥

(उद्ध्योतः) न तेन कस्यचित्कार्यकारणेति । अनेन दृष्टे-विषयानुमानायोगोऽत्र दर्शितः ॥ अथ स्त्रियां याविति शब्दतस्तयोः कार्यकारणभावग्रहात् कार्यं कारणपूर्वमिति सामान्यव्याप्त्या च यावादिना कार्येण तत्कारणलिङ्गानुमानं स्यात्, तत्रैतरेतराश्रयमाह—तत्र हीति ॥ एतदिति । लिङ्गकार्यदर्शनेन लिङ्गानुमानमित्यर्थः । साधुलिङ्गकार्येण लिङ्गसत्ताऽनुमानं लिङ्गसत्ताज्ञानेन च तत्साधुत्वज्ञानमित्यन्योन्याश्रय इति भावः ॥

(दूषणभाष्यम्)

प्रत्यक्षेण विरुध्यते ॥

प्रत्यक्षेण खल्वपि स विरुध्यते—य आह खट्वावृक्षयोः सल्लिङ्गं नोपलभ्यत इति । तत्र खेन्द्रियविरोधः कृतो भवति ।

न च नाम खेन्द्रियविरोधिना भवितव्यम् ॥

(प्रदीपः) यदुक्तमादित्यगतिवत्सन्नेति तदुच्यते—प्रत्यक्षेणेति । लिङ्गस्वरूपविनिष्कखट्वादिवस्तुविषयेण प्रत्यक्षेण लिङ्गाभावनिश्चयकारिणा विरुध्यत एतदित्यर्थः । ईन्द्रियदौर्बल्यमनुपलब्धिकारणं प्रमाणान्तरावासितवस्तुविषयमेवाभिधातुं शक्यते ॥

(उद्ध्योतः) लिङ्गस्वरूपविचिकेतिति । लिङ्गस्वरूपेण विविक्तं रहितं यत् खट्वादि तत्प्रत्यक्षेणेत्यर्थः । एवं च प्रत्यक्षवाधितमनुमानमिति भावः ॥ ननु इन्द्रियदौर्बल्यादनुपलब्धिकारित्युक्तं तत्राह—इन्द्रियेति । अन्यथा शशविषाणादावप्येवं स्यादिति भावः ॥

स्वज्ञानानन्तरमात्रीत्येतदात्मकमन्योन्याश्रयमाह—साधुलिङ्गेत्यादिना ॥ अस्य ध्यान्योन्याश्रयस्य पूर्वं साधुत्वाभावादेव प्रतिबन्धकत्वमिति सुरपटनेन ॥

६ लौकिकलिङ्गरहितखट्वादिवस्तुदर्शनेन खट्वादिषु वस्तुनि लिङ्गं नास्तीति प्रत्यक्षम्, खट्वादिषु चोपलब्धत्वादिदर्शनेन लिङ्गस्यानुमानं स्यात् तत्र प्रत्यक्षविरुद्धमिति अप्रमाणमिति भावः ॥

७ ननु खट्वादिषु विद्यमानमपि लिङ्गमतिदूरादतिप्रसन्निकर्षादिन्द्रियदौर्बल्याच्च नोपलभ्यत इत्येतत्प्रतिपादयति—नन्वेति ॥

८ प्रथमप्रमाणान्तरसिद्धवस्तुविषयकमेवानुपलब्धिसाधकमिन्द्रियदौर्बल्यादि, अन्यथा शशविषाणं सदपि इन्द्रियदौर्बल्यादिप्रतिबन्धकवशात्नोपलभ्यत इत्येतदप्यादरणीयं स्यात्तदाह—शशेति ॥

९ इन्द्रियदौर्बल्यस्यानुपलब्धिकारणत्वन्तप्राश्रयितुं शक्यते च न प्रथमप्रमाणान्तरं निश्चितसत्ताकमपि वस्तु कचिदनुपलब्धं स्यात्, न तु सर्वम् ॥

प्रमाणांतरावसितेति । प्रबलमानांतरेत्यर्थः ॥ भाष्ये—स्वेन्द्रिय-
विरोधः—स्वेन्द्रियजन्यप्रत्यक्षविरोधः । अनुमानेन च स्वेन्द्रियज-
प्रत्यक्षविरोधिना न भवितव्यमित्यर्थः । अनयोः प्रत्यक्षानुमान-
धोरनुमानस्यानन्यथासिद्धत्वरूपवत्त्वाभावेन प्रत्यक्षेण वाध एवो-
चित इति तात्पर्यम् ॥

(दूषणान्तरभाष्यम्)

तटे च सर्वलिङ्गानि दृष्ट्वा
कोऽध्यवसास्यति ॥

तटे च खल्वपि सर्वाणि लिङ्गानि दृष्ट्वा—तटः,
तटी, तटमिति, कस्तदध्यवसातुमर्हति—इयं स्त्री,
अयं पुमान्, इदं नपुंसकमिति ॥

(प्रदीपः) तटे चेति । लिङ्गशब्देन तत्कार्याण्यभिधी-
यन्ते । एकस्मिन् द्रव्ये विरोधात्सर्वलिङ्गासम्भवः । स्त्रीपुंससद्भावे
च नपुंसकत्वं न स्यात् 'तदभावे नपुंसकम्' इति वचनात् ॥

(उद्द्योतः) कथंण लिंगानुमानेन दोषान्तरमाह भाष्ये—
तटे चेति ॥ ननु तटे स्तनादिलिंगानि नोपलभ्यन्तेऽत आह—
लिंगशब्देनेति । भाष्ये—अध्यवसास्यति=निश्चेत्यति ॥ ननु तत्र
सर्वं लिंगानुमानमस्त्वत आह—एकस्मिन्निति ॥ सर्वलिङ्गासम्भव
इति । लौकिकसर्वलिङ्गासम्भव इत्यर्थः । तेषां परस्पर विरोधेन
विविक्तविषयावस्थानादिति भावः ॥

(पूर्वपक्षोपसंहारभाष्यम्)

तस्मान्न वैयाकरणैः शक्यं लौकिकं लिङ्गमास्था-
तुम् । अथ इयं च कश्चित्स्वकृतान्त आस्थेयः ।

कोऽसौ स्वकृतान्तः ?

(प्रदीपः) स्वकृतान्त इति । स्वसिद्धान्तः । स्त्रीपुमा-
निति रूढिपरिहारेण क्रियाशब्दत्वमाश्रयणीयमित्यर्थः ॥

(उद्द्योतः) भाष्ये—तस्मादिति । सन् लिङ्गं नोपलभ्यत
इति वक्तुमशक्यं प्रत्यक्षविरोधात्, तटादिषु विरोधाच्च । नाप्यसदुप-
लभ्यत इत्यपि सत्त्वेन प्रतीतिविरोधात्, कदाचिदपि बाधाननुभ-
वाच्च, अनुमानेन सत्त्वनिश्चयाच्च । तथा चाचेतनेऽव्याप्तिर्दारिद्र्य-
तिव्याप्तिश्च यतस्मादित्यर्थः ॥ सांख्यमतावष्टम्भेनाह—स्वकृ-
तान्त इति । एतेन सांख्यशास्त्रानुसारित्वं व्याकरणस्येति सूचि-
तम् ॥ रूढिपरिहारेणेति । लोके, अन्यत्र च कथादिशब्दाः

स्तनकेशादिमत्सुरूढा अपि, अस्च्छास्त्रे योगेन तैः संस्थानप्रस-
वावुच्येत इत्यर्थः ।

(सिद्धान्तभाष्यम्)

संस्थानप्रसवौ लिङ्गमास्थेयौ

स्वकृतान्ततः ।

संस्थानप्रसवौ लिङ्गमास्थेयौ ॥

(भाष्येपभाष्यम्)

किमिदं संस्थानप्रसवाविति ?

(व्युत्पत्तिदर्शकभाष्यम्)

संस्थाने स्त्यायतेर्दृष्ट्वा स्त्री, सूतेः सप्
प्रसवे पुमान् ॥ इति ।

(आक्षेपभाष्यम्)

ननु च लोकेऽपि स्त्यायतेरेव स्त्री, सूतेश्च पुमा-
निति ॥

(प्रदीपः) संस्थान इति । भावसाधनत्वं दर्शयति ॥
सूतेरिति । 'सू'इत्येतस्य धातोः सप् भवति=सित्यस्य
पकारो भवतीत्यर्थः । औणादिको मसुन्प्रत्ययः, ह्रस्वश्च बाहु-
लकात् ॥

(उद्द्योतः) सपः प्रत्ययत्वभ्रमं निराकरोति—सित्यस्येति ।
सकारस्येति पाठान्तरम् । बाहुलकादिति सर्वान्वयि, पातेर्दुम्सुत्रि-
त्यादि तु व्याकरणान्तरेऽप्यनार्थम् ॥

(समाधानभाष्यम्)

अधिकरणसाधना लोके स्त्री—स्त्यायत्यस्याङ्गर्भ
इति । कर्तृसाधनश्च पुमान्—सूते पुमानिति ।

इह पुनरुभयं भावसाधनम् । संस्थानं स्त्री,
प्रवृत्तिश्च पुमान् ॥

(प्रदीपः) स्त्यायत्यस्यामिति । संघातरूपं प्राप्नोती-
त्यर्थः ॥ कर्तृसाधन इति । सूतेऽपत्यं जनयतीति पुमानि-
त्यर्थः ॥ संस्थानमिति । तिरोभावः, प्रवृत्तिराविर्भावः, सा-
म्यावस्था स्थितिः, एताश्चावस्थाः शब्दगोचरा एवेत्यवसेयम् ॥

१ सू द्वाशब्दादौ स्त्रीमत्वयादिदशैनेन लिङ्गस्यानुमानं भवतीत्यामहेऽपि एकस्मिन्
द्रव्ये लौकिकलिङ्गद्रव्यासम्भवेनानुमानस्यासम्भवनाह—तटे चेत्यादिना ॥

२ ननु विरोधादेकस्मिन् द्रव्ये सर्वलिङ्गानामसम्भवेऽपि एकस्मिन् शब्दे
सर्वलिङ्गकार्याणि भविष्यन्ति तेन तेषामनुमानं स्यादित्यस्यासम्भवनाह—स्त्री-
पुंसेति ॥

३ वैयाकरणैर्लौकिकलिङ्गस्वीकारे तटाद्यचेतनेषु शब्देष्वव्याप्तिरूपं कस्यापि
लिङ्गस्याभावात् । दारादिशब्देष्वतिव्याप्तिस्तत्र लौकिकस्य स्त्रीत्वस्य विध-
मानत्वेन पुरुषमनुपपन्नं यतस्मादित्यर्थः ॥

४ स्त्रीपुमानित्याद्यवर्धसद्भाऽऽश्रयेण स्त्यायतीति—स्त्री, सूते—पुमान् सू
धातोर्दृष्ट्वा स्त्रीमत्वये च स्त्री, सू धातोर्गोणादिके मसुन् प्रत्यये सू इत्यस्य सका-

रस्य पकारो बाहुलकाद्भवे च पुमानित्याद्याह—संस्थानेत्यादिना ॥

५ इदानीन्तनेषु कैयटपुस्तकेषु सकारस्येतेषु पाठ उपलभ्यन्ते तथाऽपि
उद्द्योतानुरोधेन स पाठ स्थापितः ॥

६ सप्प्रसवेन सकारस्य स्थाने पकार आदेशो विधीयतेऽतः 'सू इत्येतस्य,'
'धातोः' इत्यनयोः पठयन्तत्वमुपपन्नम् ॥

७ क. छ. पुस्तकयोः 'इति' शब्दो न दृश्यते ॥

८ बाहुलकादेव सप्, मसुन् प्रत्यय, ह्रस्वोऽपि ॥

९ गुणानां सत्त्वरजस्तमसा तिरोभावः स्त्री, तेषां गुणानामाविर्भावश्च पुमान् ।
एवं च गुणानामाधिक्ये पुमान्, गुणानां न्यूनताया स्त्री, सान्ये च नपुंसक-
मिति फलति ॥

(उद्घोतः) संघातरूपमिति । गर्भपदेन तत्कारणं शुक्र-
शोणितमुच्यते ॥ संस्थानपदार्थमाह—तिरोभाव इति ॥ संस्थान-
प्रसवाम्यां तृतीयमपि लक्ष्यत इत्याह—साम्यावस्थेति ॥ नन्वेता-
सामवस्थानां सर्वत्र सत्त्वे प्रत्यक्षेण कुतो नोपलंभोऽत आह—पुता
इति । शब्दगोचरा एव—शब्दजन्यप्रतीतिविषया एवेत्यर्थः ।
यद्यपि वक्ष्यमाणन्यायेन सर्वेषु पदार्थेष्वेता व्याप्तास्तथाऽपि केनचि-
च्छब्देन कस्यचिदेव प्रत्यायनमित्यपि शब्दगोचरा इत्यनेनोच्यते ॥

(आक्षेपभाष्यम्)

कस्य पुनः संस्थानं स्त्री, प्रवृत्तिर्वा पुमान् ?
गुणानाम् ।

केषाम् ?

(प्रदीपः) गुणानामिति । सत्त्वरजस्तमांसि गुणाः, त-
त्परिणामरूपाश्च तदात्मका एव शब्दादयः पञ्च गुणाः । तत्सं-
घातरूपं च घटादि, न तु तद्व्यतिरिक्तमवयविद्रव्यमस्तीति सां-
ख्यानां सिद्धान्तः ॥ केषामिति । सत्त्वादीनामनारब्धकार-
्याणां सूक्ष्मावस्थायिनामप्रत्यक्षत्वाच्छब्दव्यवहारगोचरत्वात्प्र-
श्नः । तथा चोक्तम्—

गुणानां परमं रूपं न दृष्टिपथमृच्छति ॥ इति ।

(उद्घोतः) भाष्ये—कस्य पुनरिति । जातावेकवचनम् ॥
सत्त्वेत्यादि । सर्वस्य जगतः सुखदुःखमोहान्वयात्तत्कारणत्वेन
सत्त्वादीनि परिकल्प्यन्ते । प्रकृतिस्त्रिगुणात्मिका महच्छब्दाद्यवुद्धि-
रूपेण परिणमते । महदहंकारात्मना, अहंकारस्य गंधरूपरसस्पर्श-
शब्दात्मकपञ्चतन्मात्रा दर्शेन्द्रियाणि मनश्च परिणामः । अत एव
सत्त्वाद्यात्मकाः शब्दादयश्च पृथिव्यात्मना परिणमते । तत्र पञ्चानां
पृथ्वी, चतुर्णामापः, त्रयाणां तेजः, द्वयोर्वायुः, एकस्य गगनं ।
एवं प्रकृतिः सर्वरूपा पुरुषभोगार्था, पुरुषश्च न प्रकृतिर्नापि वि-
कृतिः । केवलचैतन्यरूपोऽपरिणामी हर्द इति सांख्यसिद्धान्तः ॥
प्रकृतिरचेतनाऽपि चेतनस्य पुरुषस्य भोगापवर्गलक्षणमर्थ साधयितुं
तत्तददृष्टादिसहकारेण ईश्वरेण प्रवर्त्येत इति च सेश्वरसांख्य-
सिद्धान्तः ॥ तत्संघातरूपं चेति । शब्दादिसंघातरूपमित्यर्थः ॥
ननु तद्व्यतिरिक्तमिति । अत एवाग्रे सर्वाश्च मूर्तय एवमात्मिका
इति भाष्यकारो वक्ष्यति ॥ सांख्यानामिति । सेश्वरसांख्यानामा-
चार्यस्य पतञ्जलिरित्यर्थः । 'गुणसमूहो द्रव्यमिति पतञ्जलिः' इति योग-

भाष्ये स्पष्टम्, तद्वक्ष्यति—सर्वाश्च मूर्तय एवमात्मिका इति ॥ सूक्ष्मा-
वस्थायिनामिति । प्रकृतिरूपाणामित्यर्थः । अप्रत्यक्षत्वादित्यस्यैव
व्याख्यानं शब्दव्यवहारेति । प्रकृतिर्व्यतिरिक्तशब्दावाच्यत्वादि-
त्यर्थः । तदवस्थानामाविर्भावतिरोभावयोरभावाखिंश्रयव्यवहारानु-
पपत्तेरित्यपि बोध्यम् । यद्वा शब्दकृतव्यवहारस्य प्रवृत्तिनिवृत्ति-
रूपस्याविषयत्वादित्यर्थः, तत्राप्रत्यक्षत्वं हेतुः । परमम्—शब्दादि-
रूपेणापरिणतम्, दृष्टिपथमित्यस्य ज्ञानविषयत्वमित्यर्थः ॥

(समाधानभाष्यम्)

शब्दस्पर्शरूपरसगन्धानाम् ॥

(प्रदीपः) इतरस्तत्परिणामरूपान् लोकप्रसिद्धानाह—श-
ब्दस्पर्शेति ॥

(उद्घोतः) शब्दादिग्रहणं तत्परिणामसामान्योपलक्षणम् ॥

(सामान्यप्रतिपत्तिभाष्यम्)

सर्वाश्च पुनर्मूर्तय एवमात्मिकाः—संस्थान-
प्रसवगुणाः, शब्दस्पर्शरूपरसगन्धवत्यः ॥

यत्रालपीयांसो गुणास्तत्रावरतस्त्रयः—शब्दः,
स्पर्शः, रूपमिति ॥

रसगन्धौ न सर्वत्र ॥

(प्रदीपः) अवरत इति । अन्तत इत्यर्थः । ननु आ-
काशं शब्दात्मेकमव, स्पर्शात्मकश्च वायुः । नैप दोषः । संपि-
ण्डितस्वभावाश्चक्षुर्गोचरा मूर्तिशब्देनात्र विवक्षिताः ॥ रसग-
न्धाविति । वाय्वाकाशयोरभावात् ॥

(उद्घोतः) भाष्ये संस्थानप्रसवगुणत्वे हेतुकथनम्—शब्द-
स्पर्शेत्यादि । शब्दादिपदेन शब्दादितन्मात्राणि, तेषां तिरोभावादि-
संभवादिति भावः । समूहसमूहिनोः कात्पनिको भेदोऽपीति सूच-
यितुमत्र मत्वर्थीयः ॥ स्पर्शात्मकश्चेति । चात् शब्दात्मक इति
बोध्यम् ॥ भाष्ये—शब्दस्पर्शेत्याद्युपलक्षणं सत्त्वरजस्तमःकार्यमा-
त्रस्य । अत एव रसो गंधः पाक इत्यादौ लिंगव्यवहारनिर्वाहः ।
पद्मावत्यादौ रूपादीनां सुखदुःखमोहजनकतया तेषां सत्त्वरजस्त-
मोमयतायाः स्पष्टतया तत्कथनद्वारा सर्वं तत्कार्यमुपलक्षितमिति बो-
ध्यम् । एतेन शब्दनिष्ठमेव लिङ्गमिति नव्योक्तं परास्तम् । स्पर्शादि-
कथनस्य भाष्ये वैयर्थ्यापत्तेः ॥ चक्षुर्गोचरा इति । वाय्वाकाशयो-

१ स्थायत्वस्यां गर्भ इति विग्रह इति भावः । यस्यां शुक्रशोणिते संघात-
रूपं प्राप्नुत इत्यर्थः ॥

२ छ. पुस्तके 'स्थानम्' इति पाठः ॥

३ गुणपदेन सत्त्वरजस्तमसामेव ग्रहणं स्यात्तथाऽपि तेषामतीव सूक्ष्मत्वात्ति-
रोभावाविर्भावौ न दृश्येत इत्येतदसंगतमिव भातित्युपपादयति प्रश्नमुत्वेन भाष्य-
कारः—केषामिति ॥

४ सांख्यमते समवायस्थानभ्युपगमेनावयवातिरिक्तमवयवि द्रव्यं न स्वी-
कर्तुं शक्यम्, अवयवसमुदायरूपत्वादेवावयविनः ॥

५ इन्द्रियजन्यप्रत्यक्षविषयस्यैव पदार्थस्य शब्दव्यवहारगोचरत्वम् ।
ननारब्धकार्याणां सत्त्वरजस्तमसाभिन्द्रियजन्यप्रत्यक्षविषयत्वाभावेन शब्दव्यव-
हारगोचरत्वाभाव इति भावः ॥

६ छ. ग. पुस्तकयो 'शुद्ध.' इति पाठः ॥

७ सत्त्वरजस्तमपरिणामरूपशब्दस्पर्शरूपरसगन्धगुणानामित्यर्थः ॥

८ मूर्तयः=अवयविनः, द्रव्यरूपाः ॥

९ 'प्रकृतिशब्दातिरिक्तशब्दावाच्यत्वात्' इति छ. ग. पाठः ॥

१० ननु गुणानामहंकारोत्पन्नानां परिणमनसमये शब्दस्पर्शेत्यादिकथनस्य
न्यूनतेलत आह—शब्दादिग्रहणमिति ॥

११ शब्दादिपदेन=शब्दस्पर्शरूपरसगन्धपदैः शब्दादितन्मात्राणि गृह्यन्ते,
तेष्वेवाविर्भावतिरोभावसंभवादित्यर्थः ॥

१२ सर्वाश्च पुनर्मूर्तयः—सर्वाणि द्रव्याणीत्यर्थः । सांख्यमतेनावयवातिरिक्ता-
वयविनोऽभावेन गुणसमुदायो द्रव्यं न तु तदतिरिक्तं किञ्चित् ॥

रेवरूपत्वाभावेन ताविह न विवक्षितावित्यर्थः ॥ वाचकाशयो-
रिति । इदमुपलक्षणं तेजसोऽपि, तत्रापि रसमंधयोरभावात् ॥

(सर्वपदार्थेषु लिङ्गबोधकभाष्यम्)

प्रवृत्तिः खल्वपि नित्या । न हीह कश्चिदपि स्व-
स्मिन्नात्मनि मुहूर्तमप्यवतिष्ठते, वर्द्धते वा यावदनेन
वर्द्धितव्यम्, अपायेन वा युज्यते ॥

तच्चोभयं सर्वत्र ॥

(प्रदीपः) सर्वपदार्थव्यापित्वं पुंस्त्वादीनामाह—प्रवृत्ति-
रिति ॥ न हीति ॥ सत्त्वादीनामाविर्भावोदिरूपः प्रवृत्तिश-
ब्दवाच्यो नित्यः परिणाम इत्यर्थः । पुरुषो यद्यप्यपरिणामी
तथाऽपि भोक्तृत्वात्तद्वर्मापन्न इव भवति । तदुक्तं हरिणा—

प्रवृत्तिरिति सामान्यं लक्षणं तस्य कथ्यते ।

आविर्भावस्तिरोभावः स्थितिश्चेत्यथ भिद्यते ॥ १ ॥

प्रवृत्तिमन्तः सर्वेऽर्थास्तिसृभिश्च प्रवृत्तिभिः ।

सततं न वियुज्यन्ते वाचश्चैवात्र सम्भवः ॥ २ ॥

यश्चाप्रवृत्तिधर्मार्थश्चितिरूपेण गृह्यते ।

अनुयातीव सोऽन्येषां प्रवृत्तीर्विष्वगाश्रयः ॥ ३ ॥

तेनास्य चितिरूपं च चित्तिकालश्च भिद्यते ।

तस्य स्वरूपभेदस्तु न कश्चिदपि विद्यते ॥ ४ ॥

अचेतनेषु संक्रान्तं चैतन्यमिव दृश्यते ।

प्रतिविम्बकधर्मेण यत्तद्वाचो निबन्धनम् ॥ ५ ॥ इति

सामान्यमपि गोत्वादिकं व्यक्तेरव्यतिरिक्तत्वात्प्रवृत्तिधर्मः ।
शशविषाणादावपि उत्तरपदार्थस्य सद्भावात्तद्द्वारको लिङ्गयोग
इति सर्वपदार्थव्यापिनीत्वं प्रवृत्तेः । आविर्भावतिरोभावान्तरा-
लावस्था स्थितिरुच्यते । सा च नपुंसकत्वेन व्यवस्थाप्यते ।
स्त्रीत्वं स्त्रीता पुंस्त्वमित्यादौ संस्त्यानादेरपि प्रवृत्तिलक्षण-
लिङ्गयोगः ॥

(उद्घोतः) नन्वेवमपि संस्त्यानप्रसवगुणत्वं सर्वत्र कथमत
आह भाष्ये—प्रवृत्तिः खल्वपीति । प्रवृत्तिरिति लिंगसामान्य-
क्षणम् । नित्या सार्वदिकत्वात्सार्वत्रिकत्वाच्च, तदाह—सर्वपदार्थ-
व्यापित्वमिति । रूपरसादिसर्वपदार्थैत्यर्थः । इदमुपलक्षणं सर्व-
कालव्यापित्वस्य । प्रवृत्तिः खल्वपि नित्येत्यनेनार्थम् । तच्चोभयं
सर्वत्रैत्यनेनैतत्वं दर्शितमिति बोध्यम् ॥ भाष्ये—नहीहेति । रूपादी-
नामपि काचिदवस्था प्रलीयते काचिद्वर्धत इति आविर्भावतिरोभावौ

सर्वत्रैत्यर्थः ॥ आविर्भावादीति । आदिना तिरोभावस्थिती ॥ नित्य
इति । नित्यत्वं च सर्वदा सर्वत्र च भावात्, तच्च नहीत्यादिना
भाष्ये दर्शितम् ॥ ननु पुरुषे परिणामानभ्युपगमात् कथं पुरुषस्थितिश्चैत-
न्यमिति लिङ्गत्रययोग इति शंक्ते—पुरुषो यद्यपीति ॥ तद्वर्मापन्न
इवेति ॥ भोग्यत्रिगुणात्मकसकलवस्तुधर्मापन्नेत्यर्थः । अयं भावः—
भोक्तृत्वावस्थार्यां भोग्यवस्तुशवलितमेव चैतन्यं प्रतीयते, तदेव च
शब्दगोचरं; एवं च गच्छति पुरुष इतिवत्तस्य लिङ्गत्रयोपपत्ति-
रिति ॥ प्रवृत्तिरिति । अजस्रपरिणामिनां गुणानां परिणामविशेषा-
नादरेण प्रवृत्तिः=परिणाम इति सामान्यलक्षणमित्यर्थः ॥ अथ

तत्सामान्यमाविर्भावादिरूपेण त्रिधा भिद्यते, तत्राविर्भावः पुंस्त्वम्,
तिरोभावः स्त्रीत्वम्, स्थितिरन्तरालावस्था नपुंसकत्वम्, अर्त एव
स्थितेः संस्त्यानप्रसवव्यापित्वेन लिङ्गसर्वनामनपुंसकम् ॥ १ ॥
प्रवृत्तेः सार्वत्रिकत्वं दर्शयति—प्रवृत्तिमन्त इति । यतस्ति-
सृभिः प्रवृत्तिभिः सततं सर्वदा न वियुज्यन्तेऽतः सर्वेऽर्थाः प्रवृत्ति-
मन्त इत्यन्वयः, नित्ययोगे मनुप् । नित्यं प्रवृत्तिमन्त इत्यर्थः । सत-
तमित्यनेन सार्वदिकत्वमुक्तम् ॥ वाचश्चैवेति । एवंभूतेषु पदार्थ-
ेष्वेव वाचःशब्दस्य संभवः, न हि शुद्ध परिणामरहितं वस्तु शब्द-
विषयः, आकारावग्रहेणैव शब्दवाच्यत्वादिति भावः ॥ २ ॥

अपरिणामधर्मिणि पुरुषे लिङ्गमुपपादयति—यश्चेति । चित्तिरूपेण=
केवलचैतन्यरूपेण । गृह्यते योमिभिरिति शेषः । अन्येषां=भो-
ग्यानां, विष्वगाश्रयः=सर्वपदार्थानुगतः । 'विष्वगाश्रयः', इति
पाठोऽसंगतः । अन्येषां प्रवृत्तिरित्यनेन पौनरुक्त्यादित्याहुः ॥ अनु-
यातीव=अनुगच्छतीव । वस्तुतः परिणामाभावेऽपि व्यवहारे भोग्य
शवलितत्वेनैव ग्रहणात् भोग्यनिष्ठप्रवृत्त्यादिना सोऽपि लिङ्गादिमा-
निति भावः । तत्तदवस्थतत्तद्वस्त्वाकारवृत्तीनां चैतन्ये प्रतिविवा-
दिति तत्त्वम् ॥ ३ ॥ तत्र मानं दर्शयति—तेनेति । तेन बुद्धिदर्पण-
संक्रान्तेन भोग्यजातेन भोक्तृशक्तिरूपं भिद्यते । विषयाकारेण हि
ज्ञानं भेदेन गृह्यत इत्यर्थः । यथा घटज्ञानं पटज्ञानमिति ॥ काल-
श्चेति—शास्यति ज्ञातेत्यादौ । तस्य=चैतन्यमात्ररूपस्य पुरुषस्य ॥

स्वरूपभेद इति । स्वरूपतो देशतः कालतो वा न कश्चित्स्वरूप-
भेदस्तस्य विद्यत इत्यर्थः ॥ ४ ॥ ननु शुद्धस्य पुरुषस्य भोग्येनासं-
वन्धात्कथं तद्वृत्तिधर्मेण व्यवहारोऽत आह—अचेतनेष्विति ।
चैतन्यमचेतनेषु संक्रान्तमिव दृश्यत इत्यन्वयः ॥ प्रतिविम्बकधर्मे-
णेति । विम्बप्रतिविम्बन्यायेनेत्यर्थः । यथा दर्पणे मुखादि गृह्यते न च
तद्गुणतस्तत्रास्ति, तद्वच्चैतन्यमपि दर्पणस्थानीयेषु सत्त्वादिगुणमयेषु
जडेष्वन्तःकरणेऽपि सत्त्वधर्मस्वच्छत्वातिशयवशेन तत्राविद्यमानमपि
संक्रान्तमिव दृश्यते । अतस्तत्संक्रमविशिष्टान्तःकरणवृत्तौ सर्वा-

प्रवृत्तिरिति सामान्यं लक्षणं तस्य कथ्यते ।
आविर्भावस्तिरोभावः स्थितिश्चेत्यथ भिद्यते ॥ १ ॥
प्रवृत्तिमन्तः सर्वेऽर्थास्तिसृभिश्च प्रवृत्तिभिः ।
सततं न वियुज्यन्ते वाचश्चैवात्र सम्भवः ॥ २ ॥
यश्चाप्रवृत्तिधर्मार्थश्चितिरूपेण गृह्यते ।
अनुयातीव सोऽन्येषां प्रवृत्तीर्विष्वगाश्रयः ॥ ३ ॥
तेनास्य चितिरूपं च चित्तिकालश्च भिद्यते ।
तस्य स्वरूपभेदस्तु न कश्चिदपि विद्यते ॥ ४ ॥
अचेतनेषु संक्रान्तं चैतन्यमिव दृश्यते ।
प्रतिविम्बकधर्मेण यत्तद्वाचो निबन्धनम् ॥ ५ ॥ इति

सामान्यमपि गोत्वादिकं व्यक्तेरव्यतिरिक्तत्वात्प्रवृत्तिधर्मः ।
शशविषाणादावपि उत्तरपदार्थस्य सद्भावात्तद्द्वारको लिङ्गयोग
इति सर्वपदार्थव्यापिनीत्वं प्रवृत्तेः । आविर्भावतिरोभावान्तरा-
लावस्था स्थितिरुच्यते । सा च नपुंसकत्वेन व्यवस्थाप्यते ।
स्त्रीत्वं स्त्रीता पुंस्त्वमित्यादौ संस्त्यानादेरपि प्रवृत्तिलक्षण-
लिङ्गयोगः ॥

(उद्घोतः) नन्वेवमपि संस्त्यानप्रसवगुणत्वं सर्वत्र कथमत
आह भाष्ये—प्रवृत्तिः खल्वपीति । प्रवृत्तिरिति लिंगसामान्य-
क्षणम् । नित्या सार्वदिकत्वात्सार्वत्रिकत्वाच्च, तदाह—सर्वपदार्थ-
व्यापित्वमिति । रूपरसादिसर्वपदार्थैत्यर्थः । इदमुपलक्षणं सर्व-
कालव्यापित्वस्य । प्रवृत्तिः खल्वपि नित्येत्यनेनार्थम् । तच्चोभयं
सर्वत्रैत्यनेनैतत्वं दर्शितमिति बोध्यम् ॥ भाष्ये—नहीहेति । रूपादी-
नामपि काचिदवस्था प्रलीयते काचिद्वर्धत इति आविर्भावतिरोभावौ

१ तिरोभावाविर्भावौ सर्वत्र नित्यावेवेति कथयितुं—नहीह कश्चिदित्यादि ॥

२ तिरोभावाविर्भावौ ॥

३ भोग्यसम्बन्धि आविर्भावतिरोभावस्थितिरूपान् परिणामानुगच्छतीव
विष्वगाश्रय इत्यर्थः ॥

४ यद्यपि पुरुषः परिणामरहितोऽपि स्वीयकारेण्वनुगतत्वात्तत्तद्विज्ञान-
मभवति, तथाऽपि सामान्यादिषु पदार्थेषु प्रकृतिविकृतिभावाभावेन कथं लिङ्ग-
योगः संभवतीत्याह—सामान्यमपीति ॥

५ सर्वदाशब्दकालावृत्ति सार्वदिक इति । सार्वकालिक इत्यर्थः ॥

६ प्रवृत्तिः खल्वपीति भाष्येण सर्वकालव्यापित्वरूपमन्वन्वोध्यत इत्यर्थः ॥

७ तच्चोभयं सर्वत्रैत्यनेन भाष्येण सर्वपदार्थव्यापित्वरूपमाद्यन्वोध्यत इत्यर्थः ॥

८ ननु स्थितिपदेन कथं नपुंसकालिङ्गग्रहणम् ? तदभावे नपुंसकमित्यादिना
अभावरूपत्वमेव नपुंसकालिङ्गत्वेति स्थितिपदेन तद्ग्रहणमपुक्तमित्याशङ्कं वार-
यितुमाह—अत एव स्थितेरिति ॥

९ निराकारं वस्तु शब्दवाच्यं न भवतीति शब्दबोधव्यत्वमाकारग्रहेणेत्यर्थः ॥

र्थाकारसमर्पणात् तादृशवृत्तेश्च पुनश्चेतने प्रतिविम्बादन्येषां प्रवृत्ति-
मनुविदधदनुभवति लिङ्गे योगमिति ॥ तदेव वाचो निबन्धनमिति
भावः ॥ ५ ॥ ननु जातेनित्यतया प्रवृत्तिधर्मायोगात्कथं जातिः
सामान्यमित्यादि लिङ्गयोगोऽत आह—सामान्यमपीति । तत्तद्य-
त्तयनुगता वैस्तुसचैव गोत्वादिजातिरिति पक्षे इदम्, जातिव्यक्तयोस्ता-
दात्म्यबोधकस्य समवायस्यैव संबन्धत्वात्तद्धर्मारोपस्तत्रैत्यर्थः । वस्तु-
तस्तदपि प्रकृतेः परिणामविशेष एव, चिरस्थायिता मानेण तु परेषां
नित्यत्वव्यवहारः ॥ अत्यन्तासच्छशविपाणादौ लिङ्गयोगमुपपाद-
यति—शशेति । एवं चोत्तरपैदार्थधर्मस्य बौद्धे समुदाये आरोप
इति भावः ॥ केचित्तु यथा बुद्धिर्विषयार्थवत्वेन प्रातिपदिकत्वं तथा
लिङ्गयोगोऽपीत्याहुः ॥ प्रवृत्तेरिति । परिणामस्येत्यर्थः ॥ ननु स्त्री-
त्वादेः स्त्रीत्वांतराद्ययोगात् कथं स्त्रीतेत्यादीति तत्राह—संस्त्याना-
देरिति । परिणामस्वरूपस्थायिसंस्त्यानादेः परिणामांतरसङ्गावेन
सैलिंगतोपपन्नेति भावः ॥

(आक्षेपभाष्यम्)

यद्युभयं सर्वत्र,
कुतो व्यवस्था ?

(समाधानभाष्यम्)

विवक्षातः ।

संस्त्यानविवक्षायां स्त्री, प्रसविवक्षायां पुमान्,
उभयविवक्षायां नपुंसकम् ॥

(प्रदीपः) विवक्षात इति । लोकव्यवहारानुवादिनी
विवक्षाऽऽश्रीयते न तु प्रायोजनी । तदुक्तं हरिणा—
संनिधाने निमित्तानां किञ्चिदेव प्रवर्तकम् ।
यथा तक्षादिशब्दानां लिङ्गेषु नियमस्तथा ॥ १ ॥
भावतत्त्वविदः शिष्टाः शब्दार्थेषु व्यवस्थिताः ।
अद्यद्धर्मेऽङ्गतामेति लिङ्गं तत्तत्प्रचक्षते ॥ २ ॥ इति ॥

(उद्घोतः) लोकव्यवहारेति । प्रपोदरादिसञ्ज्ञोक्तशिष्टलो-
केत्यर्थः ॥ किञ्चिदेवेति । लिंगविशेषरूपं निमित्तमित्यर्थः । शब्द-
शक्तिवैचित्र्यादिति भावः । प्रवर्तकम्—तत्तदर्थं तत्तच्छब्दप्रयोग-
नियामकम् । यथा तक्षणच्छेदनाद्यनेकाक्रियासंनिधानेऽपि तक्षण-

माश्रित्य तक्षाऽयमिति व्यवहियते ॥ १ ॥ भावतत्त्वविदः—ब्रह्मत-
त्त्वसाक्षात्कारवन्तः, निरुपपदभावपदस्य ब्रह्मणि रूढेः । ते=शिष्टाः ।
शब्दार्थेषु व्यवस्थिताः । प्रमाणत्वेनेति शेषः । तेषां प्रयोगे यद्यङ्गि-
धर्मेऽङ्गतामेति तत्तच्छब्दस्य लिङ्गमित्यन्वयः । एवं च येषां शब्दानां
यलिङ्गमुपादाय शिष्टाः साधुत्वावगमपूर्वकं धर्मजनकत्वबुद्ध्या प्रयोगं
कुर्वन्ति तेषां तदेव लिङ्गमिति नियमः सिद्ध इति भावः ॥

(दोषपरिहारभाष्यम्)

तस्योक्तौ लोकतो नाम

तस्योक्तौ वचने^{१०} लोकतो नामैतद्भवति—स्त्री,
पुमान्, नपुंसकमिति ॥

(प्रदीपः) तस्योक्ताविति । लोकतः=शिष्टलोकात्तस्य
लिङ्गस्य प्रतिपादने व्यवस्थाऽनुगन्तव्येत्यर्थः ॥

(उद्घोतः) तनेवार्थ भगवानाह—तस्योक्ताविति ॥ तस्योक्ता-
वित्यत्र वचिः प्रतिपादन इत्याह—लोकत इति । प्रतिपादने=श-
ब्देन बोधने । तेनास्य लिंगस्य शब्दजन्यबोधविषयतोक्ता ॥ किमेत-
दित्येवाह—स्त्रीपुमानित्यादि ॥

(ईदृशलिङ्गाश्रयणे लाघवबोधकभाष्यम्)

गुणो वा लुपि युक्तवत् ॥

वर्धिकादिषु भूयान् परिहारः ।

लुपि युक्तवद्भक्तिवचने (१२।५१) इत्येवमत्र-
गुणो भवति ॥

(प्रदीपः) भूयानिति । भुञ्जसादिषु स्तनकेशादिमत्त्व-
लक्षणलिङ्गाभ्युपगमत्यागः परिहारः । चञ्चादिषु तु तदपरिहा-
नेऽपि शास्त्रालिङ्गसिद्धिरिति भावः ॥

(उद्घोतः) भाष्ये—गुणो वेति । गुणशब्देन लिंगमुच्यते ।
एवंचातिदिश्यमानविरुद्धस्वकार्याभाव इति भावः ॥

(प्रमाणप्रदर्शकभाष्यम्)

न चैतन्मन्तव्यं स्वमनीषिकयोच्यत इति ।

पठिष्यति ह्याचार्यः—लिङ्गमशिष्यं लोकाश्रय-
त्वाल्लिङ्गस्येति ।

१ ब्रह्मसचैवेति पाठः ख. पु. ॥

२ शशविपाणादौ—उत्तरपदार्थस्य विपाणपदस्य सत्त्वेन तत्सहोच्चारित-
शशविपाणपदस्यापि बौद्धोऽर्थः कश्चन आश्रीयते तदुक्तं हरिणा—

व्यपदेशे पदार्थानां बाह्यसत्तौपचारिकी ।

सर्वावस्थासु सर्वेषामात्मरूपस्य दर्शिका ॥

अत्रत्य बाह्यसत्तौपचारिकीति पदस्य 'बाह्यविलक्षणसत्ता बुद्धिसमाविष्टा
औपचारिकी=आरोपप्रयोजनवती' इत्यर्थमाह मञ्जूपाटीकाकारः ॥

३ यथा शशविपाणादिपदस्य बौद्धार्थमाश्रित्य प्रातिपदिकत्वादिव्यवहार-
स्तथा बौद्धार्थे वर्तमानस्य लिङ्गस्यापि शशविपाणपदे समाश्रयणादित्यर्थः ॥

४ ननु गुणानामाविर्भावः पुंस्त्वमित्यादिप्रकारेण लिङ्गव्यवस्था क्रियते
चेत् आविर्भूतगुणवाचके पुंस्त्वपदे कथं लिङ्गयोगः स्यात्, तत्र गुणानामाविर्भावे
न तेषां पुनरप्याविर्भावः सम्भवति, 'न च गुणाविर्भावे तिरोभावोऽपि वक्तुं

शक्यः । एवं च लिङ्गमात्रबोधकपुंस्त्वादिपदेपु स्त्रीत्वादीनामुपपत्तये परिणामेऽपि
परिणामान्तरसत्ता समाश्रयणोपेति लिङ्गवक्तोपपत्तिरित्यर्थः ॥

५ ननु आविर्भावतिरोभावविधित्वात् विवक्षाऽनुरोधेन लिङ्गवत्त्वाश्रयणे सर्वे-
षामपि पदानां सर्वलिङ्गबोधकत्वापत्तिः स्यात्तदाह—विवक्षात इति=लौकि-
कविवक्षयेत्यर्थः । एवं च यत्राविर्भाव एवाश्रीयते तत्र पुंस्त्वमेवेत्यादिना समाधे-
यमिति यावः ॥

६ 'निरूपपदस्य' इति ग. पाठः ॥

७ ते=ब्रह्मतत्त्वसाक्षात्कारवन्तः ॥

८ ख. ध. पुंसकयोः 'सिद्धमिति' इति पाठः ॥

९ 'तस्योक्तौ च व' इति छ. पाठ ॥

१० लिङ्गस्य प्रतिपादनं लोकतो भवतीत्यर्थः ॥

११ तस्योक्तौ वचने लोकतो नामैतद्भवतीत्येतद्भाष्यगत 'एतत्' पदार्थमाह
भगवान्—स्त्री पुमानित्यादिना ॥

पुनः पठिष्यति—एकार्थं शब्दान्यत्वात् दृष्टं लिङ्गान्यत्वम्, अवयवान्यत्वाच्च, इति ॥

संस्थाने स्थायतेर्द्ध् स्त्री

सूतेः सप् प्रसवे पुमान् ।

तस्योक्तौ लोकतो नाम

गुणो वा लुपि युक्तवत् ॥

(प्रदीपः) लिङ्गमशिष्यमिति । लिङ्गव्यवस्थायां लोकः प्रमाणमित्यर्थः ॥ एकार्थं इति । अनेन लिङ्गस्वरूपमपि लोकादेव ज्ञायत इत्युक्तं भवति । तत्रैकस्मिन्नेवार्थे संस्थानादिसद्भावत्पुष्यस्तरका नक्षत्रमिति शब्दान्यत्वाल्लिङ्गान्यत्वम् । स्तनकेशादिसम्बन्धे तु लिङ्गेऽभ्युपगम्यमान एतन्न युक्तम् ॥ अवयवान्यत्वाच्चेति । कुटी कुटीर इति रेफस्यावयवस्योपजने लिङ्गमेदो दृष्ट इत्यर्थः । यद्यप्यविचारितरमणीयं लिङ्गमाश्रित्य वक्तारः शब्दानुचारयन्ति श्रोतारश्च प्रतिपद्यन्ते तथाऽपि वस्तुतत्त्वनिर्णयो भाष्यकारेण कृत इति यदन्यैरभ्यध्यायि—संस्थानादिलक्षणमलौकिकं लिङ्गमिति, तर्दपाकृतं भवति ॥

(उद्द्योतः) भाष्ये—न चैतदिति । एतत्=आविर्भावादिरूपं लिंगम्, तस्योक्तौ लोकतो नामेत्येतच्च स्वमनीषिकयोच्यत इति न मन्तव्यमित्यर्थः ॥ आचार्यं इति । वार्तिककृदित्यर्थः ॥ पुनः पठिष्यतीति । तस्यापत्यमिति सूत्र इति बोध्यम् ॥ तत्राद्यवार्तिकार्थमाह—लिंगव्यवस्थायामिति । लिंगस्वरूपम्=संस्थानप्रसवावित्येतत् ॥ तत्रेति । गुणानामवस्था लिंगमित्यभ्युपगमे सतीत्यर्थः ॥ भाष्ये शब्दान्यत्वमेव प्रकारान्तरेणाह—अवयवान्यत्वाच्चेति । एवमपि शब्दान्यत्वमिति भावः ॥ नास्य प्रयोगप्रतिपत्तिः फलं विचारस्य, किं तर्हि परमतनिरास इत्याह—यद्यपीति । अविचारितमपि=आविर्भावत्वादिनाऽज्ञातमपि रमणीयं=शब्दवलात्प्रतीतं लिङ्गमाश्रित्य शब्दव्यवहारदर्शनात्तास्य विचारस्य प्रयोगप्रतिपत्तिः फलमित्यर्थः । तस्मात्स्त्रीत्वादिना प्रतीयमानं संस्थानादिकं लौकिकम् । तस्यालौकिकत्वे तु खट्वा स्त्री, वृक्षः पुमान्, इत्यादिव्यवहारोऽनुपपन्न इति तस्यापि लौकिकत्वप्रसाधनेनालौकिकत्वं निराकृतमिति भावः ॥

('खियाम्' पदान्वयाधिकरणम्)

(आक्षेपभाष्यम्)

कथं पुनरिदं विज्ञायते—खियामभिधेयायां टावादयो भवन्तीति । आहोस्वित् स्त्रीसमानाधिकरणात्प्रातिपदिकादिति ॥

कश्चात्र विशेषः ?

(प्रदीपः) कथमिति । स्त्रीशब्दः शुक्लादिशब्दवद् गुणमात्रे गुणिनि च वर्तते । तत्र यैदा गुणमात्रमिह स्त्रीत्वं स्त्रीशब्देनोच्यते तदा द्रव्यवाचिनः प्रातिपदिकात् स्त्रीत्वे वाच्ये टावादय इति स्त्रीत्वं प्रत्ययार्थं इति पक्षः संपद्यते । यदा तु स्त्रीत्वं युक्तं द्रव्यं स्त्रीशब्देनोच्यते तदा परं पक्षद्वयं संभवति स्त्रीत्वोपलक्षितद्रव्यवाचिनः प्रातिपदिकाट्टावादय इति—स्त्रीसमानाधिकरणपक्षसंभवः । अथ स्त्रीत्वयुक्तद्रव्यवाचिनोऽङ्गीकृतस्त्रीत्वात्प्रातिपदिकादिति—प्रकृत्यर्थविशेषणपक्षसंभवः ॥

(उद्द्योतः) स्त्रीत्वोपलक्षितेति । वस्तुतः स्त्रीत्वयुक्तं यद्द्रव्यं तन्मात्रवाचिनः, न तु स्त्रीत्वविशिष्टवाचिन इत्यर्थः ॥ अङ्गीकृतस्त्रीत्वात्प्रातिपदिकादिति । अस्य पक्षस्तदेति शेषः ॥

(५११५ आक्षेपवार्तिकम् ॥ १ ॥)

॥ * ॥ खियामिति ख्यर्थाभिधाने चेद्वावादयो द्विवचनबहुवचनानेकप्रत्ययानुपपत्तिः ॥ * ॥

(भाष्यम्) खियामिति ख्यर्थाभिधाने चेद्वावादयो भवन्ति, द्विवचनबहुवचनयोरनुपपत्तिः—कुमार्यौ, कुमार्यः, किशोर्यौ, किशोर्यः ॥

किं कारणम् ?

एकत्वात् स्त्रीत्वस्य । एकोऽयमर्थः स्त्रीत्वं नाम । तस्यैकत्वादेकवचनमेव प्राप्नोति ॥

(प्रदीपः) एकोऽयमर्थ इति । प्रकृत्यर्थोपसर्जनस्य स्त्रीत्वस्य प्रत्ययेनाभिधानादिति भावः । यद्यपि शब्दादीनामवस्थाविशेषो लिङ्गम्, अवस्थाश्चावस्थातुरभिन्नाः, तथाऽपि यथा शब्दादीनां संनिवेशमात्रे घटे शब्दादीनां बहुत्वेऽपि संनिवेशस्यामेदविवक्षायां घट इत्येकवचनं भवति । एवमवस्थाविशेषस्य लिङ्गस्याप्येकत्वमेव संस्थानादेरिति मन्यते ॥

(उद्द्योतः) प्रकृत्यर्थोपसर्जनेति । यद्यपि स्त्रीत्वाश्रयद्रव्यस्य द्वित्वादिसंभवस्तथाऽपि प्रधानार्थस्य संख्यायां वचनेन भाष्यम्, तस्य च द्वित्वाद्यभाव इति भावः । वेदाः प्रमाणमित्याद्यपि प्रमाणत्वगतसंख्याया धर्मिण्यारोपात्साध्यमित्याशयः ॥ शब्दादीनाम्=शब्दरूपादिगुणानामित्यर्थः ॥ अवस्थाश्चेति । एवं च कुमार्य इत्यत्रावस्थाभूतानां गुणानां बहुत्वात् सर्वदा बहुवचनमेव स्यादिति चोदनीयमित्यर्थः ॥ संनिवेशस्येति । रूपादिसंघातरूपस्य संस्थानविशेष-

१ अलौकिकस्य लिंगस्यादर्शनेऽपि दोषादर्शनात् ॥

२ भगवताऽत्र पक्षत्रयमुपन्यस्तम् । एकश्च प्रत्ययार्थपक्षः सुस्पष्ट एव । स्त्रीसमानाधिकरणादित्यनेन च स्त्रीसमानाधिकरणपक्षः, प्रकृत्यर्थविशेषणपक्षश्च तत्र द्रव्यमात्रवाचिनः प्रातिपदिकस्य स्त्रीत्वार्थः किन्तु द्रव्यसमानाधिकरणपक्षात्तदवगतिः । प्रकृत्यर्थविशेषणपक्षे च स्त्रीत्वयुक्तद्रव्यवाचित्वेन स्त्रीत्वस्यापि तत्त्वमिति भावः ॥

३ फ. पुस्तके 'यदा' शब्दो न दृश्यते ॥

४ अङ्गीकृतस्त्रीत्वात्प्रातिपदिकादिति यदा पक्षस्तदा प्रकृत्यर्थविशेषणसम्भव इत्यर्थः ॥

५ प्रकृत्यर्थविशेषणपक्षप्रत्ययार्थस्त्रीत्वस्यैकत्वेन तत्रैकवचनमेव स्यात् द्विपुत्रवचने । एवं च स्त्रीवाचकत्ववैधैकवचनमेव स्यादिति दोषः ॥

६ फ. पुस्तके 'यथा' शब्दो न दृश्यते ॥

पसेत्यर्थः ॥ अभेदेति । एकत्वस्येत्यर्थः ॥ अवस्थाविशेषस्येति ।
अवस्थानभेदस्यापि सत्वात्स्वगतैकत्वमेवेत्यर्थः ॥

(द्वितीयदोषप्रदर्शकभाष्यम्)

अनेकप्रत्ययानुपपत्तिश्च ।

अनेकश्च प्रत्ययो नोपपद्यते—गार्ग्यायणी, कारी-
पगन्ध्या, कालितरा, इति ।

किं कारणम् ?

एकत्वात् स्त्रीत्वस्य । एकोऽयमर्थः स्त्रीत्वं नाम
तस्यैकेनोक्तत्वाद् द्वितीयस्य प्रयोगेण न भवितव्यम् ।

किं कारणम् ?

उक्तार्थानामप्रयोग इति ॥

(प्रदीपः) अनेकश्चेति । पक्षद्वयेऽपि द्योतकः प्रत्ययः,
अनेकस्यापि च प्रदीपादेर्दृष्टं द्योतकत्वमित्यनेकप्रत्ययोत्पत्तिर-
विरुद्धा । वाचके तु प्रत्ययेऽर्थप्रयुक्तत्वाच्छब्दस्यैकेनैवाभिहितेऽर्थे
द्वितीयस्यानुत्पत्तिप्रसङ्गः ॥ गार्ग्यायणीति । गर्गस्यापत्यं गोत्रं
स्त्री । गर्गादिभ्यो यञ् । तदन्तात्प्राचां ष्फ तद्धित इति ष्फः,
तदन्तान् ङीष् ॥ करीषगन्धेरपत्यं स्त्रील्यण् । तस्याणिञोरिति
ष्यङ् । ततो यङश्चाविति चाप् ॥ कालशब्दाज्जानपदादिसूत्रेण
ङीष् । ततस्तरप् । ततश्चाञ्चन प्राप्नोति । ङीषा स्त्रीत्वस्योक्तत्वात् ॥

(उद्घोतः) नन्वितरयोरपि पक्षयोरनेकप्रत्ययानुपपत्तिस्तुत्या
तत्राह—पक्षद्वये त्विति । समानाधिकरणपक्षे, प्रकृत्यर्थविशे-
षणपक्षे चेत्यर्थः ॥ अनेकस्यापीति । यथाऽन्धकारवाहुस्य एक-
प्रदीपेन प्रकाशाभावे प्रदीपान्तरोपादानम्, तद्वदेकेन स्त्रीत्वाद्योतने
प्रत्ययान्तरोपादानमित्यर्थः ॥ तदन्तान् ङीषिति । द्योतकत्वे तु
प्रातिपदिकेनोक्तेऽपि स्त्रीत्वे ङीषुत्पत्तिरविरुद्धेति भावः । स्त्रीसमा-
नाधिकरणादिति पक्षेऽपि द्योतकत्वैवेति बोध्यम् ॥

(५११६ आक्षेपवार्तिकम् ॥ २ ॥)

॥ * ॥ ह्यर्थस्य च प्रातिपदिकार्थत्वात्
स्त्रियामिति लिङ्गानुपपत्तिः ॥ * ॥

(भाष्यम्) ह्यर्थस्य च प्रातिपदिकार्थत्वात्
स्त्रियामिति—ईकारो न प्राप्नोति ॥

(प्रदीपः) ह्यर्थस्येति । संस्थानवाचिद्द्रष्टृप्रत्ययान्तेन
ऋशब्देन स्त्रीत्वस्याभिधानान् ङीञ्चन प्राप्नोति ॥

(पक्षान्तरोपपादकभाष्यम्)

अस्तु तर्हि स्त्रीसमानाधिकरणात्प्रातिपदिका-
दिति ॥

१ ख. घ. पुस्तकयोः ‘अवस्थात्रभेदेपि भेदस्यापि सत्वात्’ इति पाठः ।
अस्मिन् पाठेऽत्रथातुरभेदेपि स्वगतभेदस्यापि सत्वेनावस्थागतैकत्वमानम् ।
अवस्थात्रभेदस्यापीति पाठे तु—अवस्थातुरभेदेनैक्यात्तद्वैकत्वमानम् ॥

२ प्रातिपदिकेनोक्ते स्त्रीत्वे तदर्थकप्रत्ययस्य पुनरनुत्पत्तिरित्यर्थः । स्त्रीत्वस्य
प्रत्ययार्थत्वपक्षे दोषोऽयम् ॥

३ प्रत्ययार्थपक्षातिरिक्तपक्षद्वयेऽयं दोषः ॥

(५११७ आक्षेपवार्तिकम् ॥ ३ ॥)

॥ * ॥ स्त्रीसमानाधिकरणादिति चेद्
भूतादिष्वतिप्रसङ्गः ॥ * ॥

(भाष्यम्) स्त्रीसमानाधिकरणादिति चेद् भूता-
दिष्वतिप्रसङ्गो भवति—भूतमियं ब्राह्मणी, कारण-
मियं ब्राह्मणी, आवपनमियमुष्ट्रिकेति ॥

(प्रदीपः) भूतमियमिति । स्त्रीत्वोपलक्षितब्राह्मणीवृत्ति-
त्वाद्भूतशब्दस्य तत्सामानाधिकरण्यात् स्त्रीप्रत्ययप्रसङ्गः ॥

(उद्घोतः) स्त्रीत्वोपलक्षितेति । अत्र पक्षे स्त्रीत्वं द्रव्योप-
लक्षणमिति तदुपलक्षितब्राह्मण्यां भूतशब्दस्य वृत्तेः । पदांतरोप-
लक्षितवहिरगस्यैवार्थस्य स्त्रीप्रत्ययान्वाख्यानं निमित्तत्वात् स्यादिति
भावः । ननु भूतमियमित्यत्र द्यप्यपि हस्तो नपुंसक इति हस्तो दुर्वार
इति चेन्न । पर्जन्यवह्निलक्षणप्रवृत्त्याऽन्तरगत्वाद् हस्तो ततश्चापि लक्ष्ये
लक्षणस्येति न्यायेन पुनरप्रवृत्तेः । आवपननादौ ङीपः, भूतत्वस्य
जातित्वे तत्रापि ङीपः प्रसंगाच्च ॥

(प्रथमपक्षसमर्थकभाष्यम्)

ह्यर्थभिधाने पुनर्प्रावादिषु सत्सु,
इह तावद्—भूतमियं ब्राह्मणीति, नात्र स्त्रीत्वं
विवक्षितम् । किं तर्हि ? पौतन्यम् ॥

कारणमियं ब्राह्मणीति, नात्र स्त्रीत्वं विवक्षितम् ।
किं तर्हि ? प्राधान्यम् ॥

आवपनमियमुष्ट्रिकेति, नात्र स्त्रीत्वं विवक्षितम् ।
किं तर्हि ? संभवनम् ॥

(उद्घोतः) भाष्ये—ह्यर्थभिधान इति । ह्यर्थस्याभि-
धाने—प्रतिपादने तन्निमित्तं प्रयोगे दवादिषु सत्सु—जायमानेषु न दोष
इति शेषः । दोषाभावमेवोपपादयति भाष्ये—इहेति ॥ पौतन्यम्=
पूतनात्वम्, पिशाचता । तद्वाचिभूतशब्दो नित्यनपुंसकः । ष्व-
मावपनम्—भोजनविशेषः । पौतन्यादि—प्रवृत्तिनिमित्तम् ॥

(५११८ आक्षेपवार्तिकम् ॥ ४ ॥)

॥ * ॥ षट्संज्ञकेभ्यश्च प्रतिषेधः ॥ * ॥

(भाष्यम्) षट्संज्ञकेभ्यश्च प्रतिषेधो वक्तव्यः ।
पञ्च ब्राह्मण्यः, दश ब्राह्मण्यः ॥

(उद्घोतः) भाष्ये—षट्संज्ञकेभ्य इति । षट्संज्ञकानां लि-
गाभावात्पक्षद्वये तत्र कर्तव्यमित्याशयः । भेदनियतत्वात्संख्या—भेदः ॥

४ स्त्रीसमानाधिकरणात्स्त्रीप्रत्यय इति पक्षे भूतादीनामपि ब्राह्मण्यादिसामा-
नाधिकरण्यात् तेभ्यः स्त्रीप्रत्ययप्रसङ्ग इत्यर्थः ॥

५ परिच्छेदकभाष्यरूपम् ॥

६ भूतादिशब्दानामिति शेषः ॥

७ स्त्रीसमानाधिकरणात्स्त्रीप्रत्यय इत्यर्थस्त्रीकारे ब्राह्मणीसामानाधिकरणात्
त्वच्चादिशब्देभ्योऽपि स्त्रीप्रत्ययस्यापत्तिः स्यादित्याशयः ॥

(प्रथमपक्षसमर्थकभाष्यम्)

रुच्यर्थाभिधाने पुनःप्रावादिषु सत्सु; नात्र स्त्रीत्वं विवक्षितम् । किं तर्हि ? भेदो विवक्षितः संख्या ॥

(प्रदीपः) रुच्यर्थाभिधान इति । प्रत्ययार्थपक्षे दोषोऽयं नावतरतीत्यर्थः । भूतादयः पौतन्याद्यर्थवृत्तय इति तदर्थस्य स्त्रीत्वेन संबन्धाभावात् प्रत्ययोत्पत्तिप्रसङ्गाभावः ॥

(दोषप्रतिपादकभाष्यम्)

इहं च 'स्त्री' ईकारो न प्राप्नोति । न हि तेनैवं तस्य सामानाधिकरण्यमस्ति ॥

(प्रदीपः) न हि तेनैवेति । स्त्रीशब्दसामानाधिकरण्याद् ब्राह्मण्यादिषु स्त्रीप्रत्ययः सिध्यति । स्त्रीशब्दे तु पदान्तरप्रयोगाभावाद्, ब्राह्मण्यादिपदापेक्षाभावाच्च प्रत्ययो न प्राप्नोतीत्यर्थः । अथ ब्राह्मण्याद्यपेक्षया स्त्रीशब्दात्प्रत्ययः कियते तदेतैरेतराश्रयदोषापत्तिः । प्रत्ययोत्पत्तौ परस्परापेक्षणात् ॥

(उद्द्योतः) स्त्रीप्रत्यय इति । स्त्रीशब्दप्रयोगाभावेऽपि प्रविश पिण्डीमिल्यादौ क्रियाकारकादेरिव तत्प्रतीत्या तत्सामानाधिकरण्यमिति भावः । नन्वत्र पक्षे यथा ब्राह्मण्यादिषु स्त्रीप्रत्ययस्तथा स्त्रीशब्देऽपि स्यादत आह—स्त्रीशब्दे र्विति ॥ पदापेक्षाभावादिति । तदार्थापेक्षाभावादित्यपि बोध्यम्, सामान्यविवक्षया शब्दप्रयोगादिति भावः ॥ अथेति । सामान्ये सर्वविशेषान्तर्भावात् ब्राह्मण्यादिप्रतीतेरिति भावः ॥ परस्परापेक्षणादिति । स्त्रीशब्दान्डीपि सति तत्सामानाधिकरण्यात् तदधिकारस्थस्त्रीप्रत्यये ब्राह्मण्यादिसिद्धिः, तत्सामानाधिकरण्याच्च स्वशब्दात्प्रत्यय इत्यर्थः । साधुत्वज्ञानानुपपत्तिरेतदितरेतराश्रयस्य दूषकतावीजम् ॥

(५११९ सिद्धान्तवार्तिकम् ॥ ५ ॥)

॥ * ॥ सिद्धं तु स्त्रियाः प्रातिपदिकविशेषणत्वात् स्वार्थं दावादयः ॥ * ॥

(भाष्यम्) सिद्धमेतत् ।

कथम् ?

स्त्रियाः प्रातिपदिकविशेषणत्वात् । प्रातिपदिकविशेषणं स्त्रीग्रहणम्, स्वार्थिकाप्रावादयः ।

नैवं विज्ञायते स्त्रियामभिधेयामिति ।

नापि स्त्रीसामानाधिकरणादिति ।

कथं तर्हि ?

स्त्रियां यत् प्रातिपदिकं वर्तते तस्माद्दावादयो भवन्ति । कस्मिन्नर्थे ? स्वार्थ इति ॥

(प्रदीपः) इदानीं तृतीयं पक्षमाश्रित्याह—सिद्धं त्विति । स्त्रीत्वयुक्तेऽर्थेऽङ्गीकृतसंस्थाने वर्तमानात् स्वार्थं दावादय इत्यर्थः ॥

(उद्द्योतः) अङ्गीकृतसंस्थान इति । तद्विशिष्टस्त्रीवाचकमित्यर्थः । अनेनात्र पक्षे स्त्रीत्वस्य विशेषणत्वमेवेति सूचितम् ॥

(पूर्वपक्षोपपादकभाष्यम्)

अथ वा पुनरस्तु स्त्रियामभिधेयामिति ।

ननु चोक्तं स्त्रियामिति रुच्यर्थाभिधाने चेद्दावादयो द्विवचनवहुवचनानेकप्रत्ययानुपपत्तिः, रुच्यर्थस्य च प्रातिपदिकार्थत्वात् स्त्रियामिति लिङ्गानुपपत्तिरिति ॥

(प्रथमपक्षोक्तदोषपरिहारभाष्यम्)

नैप दोषः ॥

यत्तावदुच्यते द्विवचनवहुवचनयोरनुपपत्तिरिति ॥

(५१२० पूर्वपक्षोक्तदोषोद्धारकवार्तिकम् ॥ ६ ॥)

॥ * ॥ गुणवचनस्य चाश्रयतो लिङ्गवचनभावात् ॥ * ॥

(भाष्यम्) गुणवचनानां हि शब्दानामाश्रयेतो लिङ्गवचनानि भवन्ति । तद्यथा—शुक्लं वस्त्रम्, शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बला इति ।

यदसौ द्रव्यं श्रितो भवति गुणस्तस्य यल्लिङ्गवचनं च तद् गुणस्यापि भवति । एवमिहापि यदसौ द्रव्यं श्रितं भवति स्त्रीत्वं गुणः, तस्य यल्लिङ्गवचनं च तत् स्त्रीत्वस्यापि भविष्यति ॥

(प्रदीपः) एवमिहापीति । यद्यपि गुणमात्रे प्रत्ययः कियते तथाऽपि गुणगुणिनोरभेदविवक्षायां स्वभाविकत्वाद्वा गुणप्रधानभावव्यवस्थायाः कुमारीशब्देन द्रव्यस्वैवाभिधानात्तद्गतसंख्यानिमित्ता वचनोत्पत्तिः, द्रव्यवाचिना च नित्यं सामानाधिकरण्यमिति भावः । तदुक्तं हरिणा—

सोऽयमित्यभिसंबन्धादाश्रयं प्रतिपद्यते ।

स्त्रीत्वं स्वभावसिद्धो वा गुणभावविपर्ययः ॥ इति ॥

(उद्द्योतः) ननु शुक्लादीनां द्रव्यविशेषणत्वादाश्रयगतलिगादियुक्तम्, तस्याप्राधान्यात् । इह तु स्त्रीत्वं प्रधानम्, प्रत्ययवाच्यत्वात् । द्रव्यं गुणभूतं प्रकृत्यर्थत्वादिति कथं गुणधर्माणां प्रधाने

५ प्रकृत्यर्थः स्त्रीत्वमित्यपि नेति भावः ॥

६ छ. पुस्तके 'स्त्रीत्वं तस्य' इति पाठः ॥

७ गुणप्रधानभावव्यवस्थायाः स्वभाविकत्वाद्द्रव्यस्वैवाभिधानादित्यर्थः । प्रकृत्यतिप्रत्ययार्थयोः प्रत्ययार्थस्यैव प्राधान्यमिति न नियमः किन्तुसर्ग इति भावः ॥

१ सामानाधिकरण्यपक्षे स्त्रीशब्दात्तदतिरिक्तस्त्रीलिङ्गशब्दसामानाधिकरण्यभावेन ङीप्प्रत्ययानुपपत्तिः ॥ च पुस्तके 'स्त्रीति ई' इति पाठः ॥

२ स्त्रीशब्देनैव स्त्रीशब्दस्य सामानाधिकरण्यं नास्तीत्यर्थः ॥

३ क. पुस्तके 'तदेतराश्रयदोषापत्तिः' इति पाठः ॥

४ प्रत्ययार्थः स्त्रीत्वमिति नाश्रयत इत्यर्थः ॥

प्रतिपत्तिरिति शंक्ते—यद्यपीति । अमेदविषयक्षयामित्यस्य द्रव्यस्यै-
वाभिधानादित्यनेनान्वयः ॥ स्वाभाविकत्वाद्देति । प्रत्ययार्थप्राधान्यं
तूत्सर्ग इति भावः ॥ द्रव्यस्यैवेति । न कदाचिदपि प्राधान्येन
स्त्रीत्वस्य गुणस्येति भावः ॥ नित्यं सामानाधिकरण्यमिति । इयं
स्त्रीत्वेव सर्वदा, न त्वस्याः स्त्रीति कदाचिदिति भावः । एवं तु ‘अजा-
दीनां या स्त्री’ इति ‘अजाद्यतः’ इति सूत्रे भाष्यम्, अजाद्यर्थगते
स्त्रीत्व इत्यर्थ इति कैयटश्च कथं संगत इति चिन्त्यम् ॥ सोऽयमि-
तीति । गुणमात्रस्य प्रत्ययार्थत्वेऽपि द्रव्येणोपचरिताभेदं गुण प्रत्ययो-
ऽभिपन्न इति स्त्रीत्वं कर्तुं—आश्रयभेदेन प्रतिपद्यत इति तद्वत्संख्या-
दिलाभ इत्यर्थः । अत्रैव पक्षे भाष्यस्वारस्यम्, गुणवचनदृष्टान्तेन
साधनात् । नहि गुणप्रधानभावविपर्ययेऽस्योपयोगः, संभवो वा ।
वाचकत्वे प्रत्ययार्थस्य प्राधान्यमेवेत्येव भाष्याशय इति दिक् ॥

(पूर्वपक्षोक्तदोषाक्षेपरभाष्यम्)

यदप्युच्यते अनेकप्रत्ययानुपपत्तिरिति ॥

(५१२१ पूर्वपक्षोक्तदोषोद्धारकवार्तिकम् ॥ ७ ॥)

॥ * ॥ भावस्य च भावयुक्तत्वात् ॥ * ॥

(भाष्यम्) भावो भावेन युज्यते । तद्यथा—इषि-
रिषिणा, निमन्त्रिश्च निमन्त्रिणा ॥

(प्रदीपः) भावस्येति । स्त्रीत्वस्य स्त्रीत्वेन योग इत्यर्थः ॥
इषिरिति । इषितुमिच्छतीत्यत्रेत्यर्थः ॥ निमन्त्रिश्चेति ।
‘निमन्त्रयेत्’ इत्यत्र निमन्त्रणे लिङ्विधावित्यर्थः ॥

(उद्घोतः) भावशब्देन धर्ममात्रमुच्यत इत्याह—स्त्रीत्व-
स्येति ॥ निमन्त्रय इत्यत्रेति । निमन्त्रणार्थकलिङ्विधिविपर्यये निमन्त्रय
इत्यत्रेत्यन्वयः ॥

(दृष्टान्तविघटकभाष्यम्)

विपम उपन्यासः । युक्तं तत्रान्यत्वं सार्धनभेदात्,
कालभेदाच्च ।

युक्तं तत्रैकस्य बाह्यं साधनम्, सर्वकालश्च
प्रत्ययः ।

अपरस्याभ्यन्तरं साधनम्, वर्तमानकालश्च प्र-
त्यय इति ।

इह पुनरेकं स्त्रीत्वम् ॥

(प्रदीपः) एकस्येति । एषितुमित्यस्येतिरित्यर्थः ॥ बाह्य-
मिति । भोजनादिकमित्यर्थः ॥ सर्वकाल इति । तुमुजि-
त्यर्थः । स हि समानकर्तृकेषु तुमुजिति कालमात्रे विधीयते ॥

१ एषितुमिच्छतीत्यत्र द्वयोरपि ‘इष्’ धात्वो कारके भिन्ने । प्रथमस्य ‘इषे-
वहिर्भूतं भोजनादिकं साधनं स्वीकरणीयम् । द्वितीयस्य च प्रथम इषिरेव कर्मेति
साधनभेदेः स्पष्ट एव ॥

२ इह पुनरेकं स्त्रीत्वमिति श्रुतता वादिना लिङ्गस्य स्वीकारः श्रुतः । स्त्रीकृते
च तस्मिन्भेदेऽपि सुसाध एवेति मत्वा—अथैकमिति भाष्यम् । यदि स्त्रीत्वमस्ति
तर्हि तस्य प्रत्ययमप्यवश्यं भविष्यति । यदि च तल्लिङ्गं प्रत्यक्षं न भवति
किंत्वनुमानाद्गम्यं तर्हि द्वितीयमप्यनुमानाद्गम्येत एवेति भावः ॥

३ क-पुस्तके ‘वद्यदुपलभ्यते’ इति पाठः । सच युक्तः ॥

अपरस्येति । इच्छतीत्यस्य ॥ आभ्यन्तरमिति । इषिरेव
कर्मेत्यर्थः । स चैषिपतीत्यत्र प्रकृत्यर्थत्वादाभ्यन्तरः ॥ इह
पुनरिति । भेदहेत्वभावादेकमेव स्त्रीत्वम् । इच्छायास्त्वभिन्न-
रूपाया अपि कालसाधनभेदाद् भवतु भेदग्रहणमित्यर्थः ॥

(उद्घोतः) कथं पुनरिषिरूपस्य कर्मण आभ्यन्तरत्वमत
आह—चेति । इषिश्चेत्यर्थः ॥ एकमेवेति । ष्फडीपादिवाच्यमेक-
मेव स्त्रीत्वमिति स्वस्य स्वेन योगासंभव इत्यर्थः ॥ अभिन्नरूपाया
इति । धातुतो भेदानवगतेरिति भावः ॥

(समानप्रतिपत्तिभाष्यम्)

अथैकमप्युपलभ्यते ।

किं चातः ?

यद्येकमुपलभ्यते द्वितीयमप्युपलभ्यताम् ।

अथैकमप्यनुमानगम्यं द्वितीयमप्यनुमानाद्गम्य-
ताम् ॥

(प्रदीपः) इतर इह पुनरेकमिति श्रुतता स्त्रीत्वमनेन प्रति-
पन्नं भेदस्तु सुसाध इति मत्वाऽऽह—अथैकमपीति ॥ यद्ये-
कमुपलभ्यत इति ।

खड्गादिष्वसदपि मृगतृष्णावद्युपलभ्यते लिङ्गम् ।
अविचारितरमणीयेन च तेन प्रसिद्धो व्यवहारः ॥

तदा स्त्रीतेत्यादौ द्वितीयस्याप्युपलम्भोऽस्त्विति भावः ॥
अथैकमिति । सुखेदुःखमोहान्वयात्सर्वव्यक्तीनां तत्परिणाम
एवेदं विश्वम्, गुणानां च प्रवृत्तिलिङ्गम् । तत्र प्रवृत्तेरपि प्रवृ-
त्तिसद्भावाल्लिङ्गयोगोऽस्तिवेतीत्यर्थः ॥

(उद्घोतः) भेदसाधनाय यद्येकमिति भाष्यम्, तद्वाच्ये—
खट्वादिष्विति ॥ लिंगस्यानुमानगम्यत्वमुपपादयति—सुखेति ॥
तत्परिणाम इति । सुखाद्यात्मकसत्त्वादिपरिणाम इत्यर्थः । एवं च
गुणानां प्रवृत्त्यनुमेयत्वेन तत्परिणामात्मकलिंगस्यापि तत्त्वम् ॥ तत्र
प्रवृत्तेरपीति । गुणानां प्रवृत्तिः—आविर्भावोदि लिङ्गं तत्पदवाच्यम् ।
एवं च प्रवृत्तेरपि गुणपरिणामत्वात्तत्रापि गुणा विभावादिसत्त्वाङ्गि-
योग इत्यर्थः ॥

(समाधानान्तरप्रतिपादकभाष्यम्)

कस्य तावद्भवानेकं गुणं न्याय्यं मन्यते स्त्रीत्वं
नाम ?

द्रव्यस्य ॥

द्रव्ये च भवतः कः संप्रत्ययः ?

४ तत्र—गुणव्यपरीणामरूपे विश्वे गुणानां सत्त्वादीनामप्यवृत्तिसद्भावात्
प्रवृत्तेरपि लिंगमुपपद्यत इति भावः । च पुस्तके ‘तत्र प्रवृत्तिसद्भावात्’
इत्येव पाठः ॥

५ ‘भियत्वे तत्परी’ इति ग पाठः ॥

६ ‘लिङ्गं तस्य तत्पद’ इति घ. पाठः ॥

७ ननु स्त्रीत्वस्याश्रये निर्वाते तस्य प्रत्यक्षं भवति न वेति विचारो न्युज्येतेति
स्त्रीत्वस्याश्रयपरिज्ञानार्थं भगवानाह—कस्य तावदिति ॥

८ छ. पुस्तके ‘एतं गुणं’ इति पाठः ॥

(प्रदीपः) कस्य तावदिति । आश्रये निर्जाते सुवचः-
समाधिरिति भावः ॥

(उद्द्योतः) सुवचःसमाधिरिति । समाध्यंतरमनेनोच्यत
इति भावः ॥ भाष्ये—संप्रत्यय इति । किमात्मकं द्रव्यं भवान्
मन्यत इत्यर्थः ॥

(द्रव्यलक्षणभाष्यम्)

यदि तावद् गुणसमुदायो द्रव्यम् ॥

(प्रदीपः) गुणसमुदाय इति । रूपादिसंनिवेशमात्र-
मित्यर्थः ॥

(द्रव्यलक्षणखण्डनभाष्यम्)

का गतिर्य एते भावाः कृदभिहितास्तद्धिताभिहि-
ताश्च—चिकीर्षा, गोतेति ॥

(प्रदीपः) गोतेति । भावे तल् ॥

(उद्द्योतः) भाष्ये—य एते भावा इति । तेषां गुण-
समुदायत्वाभावात् स्वीत्वं न स्यादिति गुणसमुदायो द्रव्यमिति लक्षणं
न युक्तमिति भावः ॥

(द्रव्यलक्षणसाधकभाष्यम्)

अथ मैतमेतत् 'कृदभिहितो भावो द्रव्यवद्भवति'
इति स्वीत्वमपि स्वीत्वेनाभिहितं द्रव्यवद्भविष्यति ॥

(प्रदीपः) अथ मतमिति । इदम्, तत्, इति सर्व-
भार्यप्रत्ययवर्शयोग्यं वस्तु द्रव्यमित्यर्थः । ततश्च स्वीत्वस्यापि
द्रव्यरूपत्वादपरेण स्वीत्वेनाविरुद्धो योगः ॥

(उद्द्योतः) इदं तदिति । न तु गुणसमूहो द्रव्यमिति
लक्षणमित्यर्थः । इदं चैतच्छास्त्रमात्रोपयोगि द्रव्यलक्षणमिति
बोध्यम् ॥ स्वीत्वस्यापीति । चिकीर्षादेरिवेत्यर्थः । भाष्ये—स्वीत्वे-
नाभिहितमिति । स्वीत्वेन=स्वीत्वगुणैरिच्छेन ॥

(आक्षेपभाष्यम्)

क्व च तावद् दोषः स्यात् ?

दृष्टस्य हि दोषस्य सुसुखः परिहारः—गौर्या-
यणी, कारीषगन्ध्या, कालितरेति ॥

१ गुणसमुदायो द्रव्यमिति स्वीकारे कृदाद्यभिहितभावानां गुणसमुदाय-
रूपत्वभावेन द्रव्यत्वानापत्तिः । ततश्च स्वीत्वरूपगुणस्याप्यसंभवः स्यादिति
चिकीर्षादीनामनुपपत्तिरित्यत आह—का गतिरिति ॥

२ चिकीर्षादौ अनुपपत्तिं मनसि निषाय द्रव्यलक्षणान्तरमाह—अथेति ॥

३ कृदभिहितभावस्यापि द्रव्यत्वस्वीकारेण गुणसमुदायो द्रव्यमित्युक्त-
मित्येव सूचयति भाष्यकारः । तदाशयं लक्षणान्तरप्रदर्शनेन व्याचष्टे—
इदं तदिति ॥

४ इदं तच्छब्दाभ्यां प्रत्ययवर्शयोग्यं वस्तु द्रव्यमिति स्वीकारे गार्ग्यायणी-
स्यादयो दोषाः सम्भवन्ति । तत्र हि एकमेव स्वीत्वं समुदायवाच्यम् । तदर्थं
त्रैक एव प्रत्ययः स्यान्नस्वपर इति फलप्रत्ययान्दीप न स्यात्, न्यञ् प्रत्ययाच्चापि
न स्यात्, कालीशब्दस्थेन स्त्रीप्रत्ययेन कालितरशब्दगतस्त्रीप्रत्ययस्यापि बोधने
तत्र टाप् न स्यात्, कालीरूपाथस्य तरप्रत्ययेनाधिक्यमेव गम्यते न त्वर्थान्तर-

(उद्द्योतः) भाष्ये—क्व च तावदित्यादिना लिंगस्य लिंगा-
न्तरानङ्गीकारेऽपि, अनेकप्रत्ययानुपपत्तौ समाध्यन्तरम् ॥ दृष्टयेति ।
त्वया दृष्टस्य गार्ग्यायणीत्यादावनेकप्रत्ययानुपपत्तिरूपस्योक्तस्येत्यर्थः ॥

(दोषोद्धारकभाष्यम्)

इह तावद्—गार्ग्यायणीति । पित्करणसामर्थ्या-
न्ङीप् भविष्यति ॥

कारीषगन्धेति । वचनाच्चाभविष्यति ॥

कालितरेति । न यावत्काली तावत्कालितरेति ।
किं तर्हि ?

प्रकृष्टा काली कालितरा । यत्तच्छब्दरूपं प्रकर्षे
वर्तते तस्यानुक्तं स्वीत्वमिति कृत्वा टाभविष्यति ॥

(प्रदीपः) पित्करणसामर्थ्यादिति । एकमपि स्वीत्वं
प्रत्ययद्वयेनाभिधीयत इत्यर्थः ॥ वचनादिति । यदश्चावित्य-
स्मात् । तथाहि—अत्र सामान्यग्रहणाय तदविघाताय च
ष्यडोऽनुबन्धद्वयं कृतमिति भावः ॥ यावत्कालीति ।
अन्योऽत्र प्रकर्षयुक्तोऽर्थोऽन्यश्चाप्रकर्षयुक्तः, अथैवस्थाभेदाद्वाचक-
शब्दभेदाच्चैक एवार्थो भिद्यत इति भावः ॥

(उद्द्योतः) नैन्विदं न्यडि सावकाशमत आह—तथा ह्य-
त्रेति । एवं च ष्यडोऽपि चावनुमीयत इत्यर्थः ॥ अवस्थाभेदादिति ।
प्रकर्षयुक्तत्वाद्युक्तत्वरूप एवावस्थाभेदः ॥ नन्वेवमपि लोहिनिकेत्यल-
न्तस्वार्थिके कनि टाप् न स्यादत आह—वाचकशब्दभेदाच्चेति ।
शब्दस्यापि शाब्दबोधे विशेषणत्वादिति भावः ॥

(आक्षेपभाष्यम्)

यदप्युच्यते—इह च 'स्त्री' इतीकारो न प्राप्नो-
तीति ॥

निपातनादेतत् सिद्धम् ।

किं निपातनम् ?

त्रियामवन्तिकुन्तिकुरुभ्यश्च (४।१।१७६) इति ॥

(उद्द्योतः) भाष्ये—निपातनादिति । उणादयोऽव्युत्पन्ना
इति पक्षे इदम् । व्युत्पत्तिपक्षे ङटित्वादापि ङीप् सिद्धिर्बोध्यम् ॥

मिति स्वीत्वस्थान्यस्यासम्भवेन टाप् न स्यादित्यर्थः ॥

५ न यावत्कालीत्वनेन प्रकर्षरूपोऽर्थो यत्र न भासत एवं रूपः कालितरे-
त्यस्यार्थो न, किन्तु प्रकर्षविशिष्ट इत्यर्थः ॥

६ ष्यडि पकारावृत्तेऽकृते यदश्चावित्यत्रास्यैव ग्रहणं भवेत्तदनुबन्धक-
ग्रहणे नातदनुबन्धकस्येति परिभाषया, पकारे कृतेऽपि ङकारावृत्तस्यमात्रे
यदश्चावित्यत्रास्य ग्रहणमेव न स्यादित्यर्थः ॥

७ अवस्थाभेदात्=प्रकर्षाप्रकर्षरूपावस्थाभेदादित्यर्थः ॥ लोहिनिकेत्यादौ
स्वार्थे कप्रत्ययविधानेनावस्थाभेदाभावात्को न स्यादत आह—वाचनिकेति ।

८ कालीशब्दस्य कालीशब्दविशिष्टोऽर्थो वाच्यः । कालितरेत्यत्र च कालि-
तरशब्दविशिष्टोऽर्थ इति शब्दविशिष्टवाच्ययोर्भेद इत्यर्थः ॥

९ ननु कारीषगन्धेत्यत्र टावमावपि यद्व्येति न व्यर्थमत आह—
नन्विति ॥

(५१२२ आक्षेपवार्तिकम् ॥ ८ ॥)

॥ * ॥ स्त्रीविषये ङ्यापोरप्रसिद्धि-
कारान्तादर्शनात् ॥ * ॥

(भाष्यम्) स्त्रीविषये ङ्यापोरप्रसिद्धिः । खड्गा,
माला ।

किं कारणम् ?

अकारान्तादर्शनात् । न ह्यकारान्ता दृश्यते ।
ननु चेयं दृश्यते—अतिखड्गः, अतिमाल इति ।
नैषाऽकारान्ता । आप एवैतद् ह्रस्वत्वम् ॥

(प्रदीपः) स्त्रीविषय इति । ये नित्यमेव स्त्रियां
वर्तन्ते खड्गमालादयस्तेषामकारान्तप्रकृतित्वं भवधारयितुं न
शक्यते । अकारान्तस्य प्रयोगाभावात् । अनेकलिङ्गेषु तु कुङ्कु-
टादिषु शक्यतेऽकारान्तत्वं निश्चेतुमिति भावः ॥

(उद्घोतः) विषयशब्दस्य प्रयोजनपूर्वमर्थं दर्शयति—ये
नित्यमेवेति । अनन्यभावे हि विषयशब्दः ॥

(५१२३ समाधानवार्तिकम् ॥ ९ ॥)

॥ * ॥ सर्वेषां तु खरवर्णानुपूर्वीज्ञानार्थ
उपदेशः ॥ * ॥

(भाष्यम्) सर्वेषामेव तु प्रातिपदिकानां खर-
वर्णानुपूर्वीज्ञानार्थं उपदेशः कर्तव्यः—

शशः, पप इति मा भूत् ।

पलाशः, पलाष इति मा भूत् ।

मञ्जकः, मञ्जक इति मा भूत् ॥

(प्रदीपः) सर्वेषामिति । शाकटायनदर्शनेन सर्वश-
ब्दानां व्युत्पाद्यत्वात्काल्पद्वारेणाऽकारान्ता निश्चीयत इत्यर्थः ॥

(उद्घोतः) शाकटायनेति । सर्वं नाम धातुजमाह ।
निरुक्ते, व्याकरणे, शकैटस्य च तोकमित्युक्तेरिति भावः ॥ भाष्ये—
उपदेशशब्देनैव व्युत्पादनम् ॥

(५१२४ सिद्धान्तवार्तिकम् ॥ १० ॥)

॥ * ॥ तस्मात्सिद्धम् ॥ * ॥

(भाष्यम्) तस्मात्सिद्धमेतद्भवति ॥

अथ वा इयमकारान्ता दृश्यते—पञ्चभिः खड्गा-
भिः क्रीतः पटः पञ्चखड्गः, दशखड्गः ॥

(प्रदीपः) पञ्चभिरिति । तद्वितार्थं द्विगुः । आर्हादिति

ठक् । तस्याद्भ्रार्थपूर्वेति लुक् । लुक्तद्धितलुकीति स्त्रीप्रत्ययस्य
लुकिङ्कृते प्रयोग एवाकारान्ता दृश्यत एवेत्यर्थः ॥ ३ ॥

(६२० प्रत्ययविधिसूत्रम् ॥ ४ । १ । ३ ॥)

(प्रत्ययाधिकरणम्)

१२७८ अजाद्यतष्टाप् ॥ ४ । १ । ४ ॥

(५१२५ विधिवार्तिकम् ॥ १ ॥)

॥ * ॥ शूद्रा चामहत्पूर्वा ॥ * ॥

(भाष्यम्) शूद्रा चामहत्पूर्वेति वक्तव्यम्—शूद्रा ॥
अमहत्पूर्वेति किमर्थम् ?
महाशूद्री ॥

(प्रदीपः) शूद्रा चेति । जातिलक्षणो ङीप् अनेन टापा
वाध्यते न तु पुंयोगलक्षणः, गौणमुख्ययोर्मुख्ये संप्रत्यय इति
न्यायान्मुख्यार्थवृत्तेरिह शूद्रशब्दस्य ग्रहणात् । तेन शूद्रस्य
भार्या शूद्रीत्येव भवति । अमहत्पूर्वेत्यत्र महच्छब्दस्यानुकरण-
शब्दत्वात्कौकिकार्थाभिधायित्वाभावादात्वाभावः ॥ अमहत्पू-
र्वेति किमर्थमिति । अन्तरङ्गत्वात् पूर्वं टापि कृते सुप्यु-
त्पन्ने समासेन भाव्यम्—महती शूद्रा महाशूद्रेति, ततश्च निर्वृ-
त्तत्वाद्वापः प्रतिषेधोऽनर्थक इति प्रश्नः ॥ महाशूद्रीति । महा-
शूद्रशब्दः समुदाय एवाभीरजातिवचनो न त्वत्रावयवार्थोऽस्ति,
यथा गौरखर इति । तत्र समुदायव्युत्पादनेऽवयवार्थस्य स्त्रीत्वा-
भावात्तदविवक्षितत्वेन समासः क्रियते । ततश्चापि प्रतिषिद्धे
जातिलक्षणो ङीप् भवति ॥

(उद्घोतः) भाष्ये—शूद्रा चेति । गणपठितशूद्रेत्यत्रा-
महत्पूर्वेति वक्तव्यमित्यर्थः । गणे अजा, एडका, मृषिका, शूद्रेति
स्त्रीप्रत्ययान्ताः पठ्यन्त इति बोध्यम् । अत एवाग्रे शूद्राशब्दोऽजा-
दिषु पठ्यत इति भाष्यं संगच्छते ॥ वाध्यत इति । अकारान्त-
त्वेन सिद्धे पुनः पाठादिति भावः ॥ गौणमुख्ययोरिति । यद्यपि
पदकार्येष्वयं न्याय इत्योत्पन्न उक्तम्, तथाऽपि यत्र प्रातिपदिकावस्था-
यामेव गौणत्वप्रतीतिस्तत्र तदाश्रयणं युक्तमेव । तत्र पदग्रहणस्य
गौणवृत्त्याऽऽश्रयोपलक्षणत्वात् । अत्र हि पुंयोगात्स्त्रियां वृत्तौ स्त्रीत्व-
प्रतीतिसमये एव गौणार्थेति भावः । अत्राहुः—लाक्षणिकत्वं न
गौणत्वं किन्तु सदृशलाक्षणिकत्वमिति कथमत्रास्य न्यायस्य
विषयः । शूद्रस्य स्त्रीत्यर्थे तु न टापि । जातिवाचि महत्पूर्वमिन्नस्य
स्त्रीत्वविशिष्टजातिबोधकत्वेन शूद्रशब्दस्य ग्रहणात् । किं च येषां
शब्दानामर्थस्य स्वत एव स्त्रीत्वं न तत्र पुंयोगाद्दृष्टिरित्यश्वस्य
स्त्रीत्यर्थे ङीप् स्यादिति न वाच्यम् । यदा त्वन्यजातिः शूद्रभार्येति
विवक्षिता तदा शूद्रीत्येवेति दिक् ॥ अंतरंगत्वादिति । एवं चार-
व्येऽप्यशक्यक्रियः प्रतिषेध इति प्रश्न इति भावः । निर्वृत्तस्य

१ स्त्रीविषये—नित्यस्त्रीलिङ्ग इत्यर्थः ॥

२ 'प्रकृतिसमवा' इति क. पाठ ॥

३ सर्वेषामपि शब्दानां शाकटायनेन व्युत्पत्ति प्रदर्शयति इति भावः ॥

४ उपदेशशब्दस्य व्युत्पत्तिरेवागोऽभिधीयत इत्यर्थः ॥

५ ननु गौणमुख्ययोर्मुख्ये कार्यसंप्रत्यय इत्यत्रगौणपदेन सदृशलाक्षणिक
एव गृह्यते न लाक्षणिक इति शूद्रस्य स्त्रीत्वविवक्षया शूद्रशब्दस्य सदृशलाक्ष-
णिकत्वाभावेन तस्माद्वाप कसान् स्यादित्यत आह—जातिवाचीति ॥

वचनशतेनापि, दूरीकर्तुमशक्यत्वादिति तात्पर्यम् ॥ आभीरिति । क्षत्रियाच्छूद्रकन्यायामुत्पन्नोप्रकन्या, तस्यां ज्ञासणादुत्पन्न आभीरः ॥ तदविवक्षित्वैवेति । अविवक्षायां हेतुः स्त्रीत्वाभावः ॥

(५१२६ विध्यंशपूरकवार्तिकम् ॥ २ ॥)

॥ * ॥ जातिः ॥ * ॥

(भाष्यम्) जातिरिति वक्तव्यम् । या हि महती शूद्रा महाशूद्रा सा भवति ॥

(प्रदीपः) जातिरिति । महाशूद्रशब्दसमुदायो यदा जातिवाची तदा टापः प्रतिषेधः, यदा तु महत्त्वविशिष्टा शूद्रा प्रतिपिपादयिषिता तदा महाशूद्रेत्येव भवति । असति तु जातिग्रहणे, अमहत्पूर्वेति प्रतिषेधसामर्थ्यादन्तरङ्गोऽपि टाव्याध्येत । ततश्चात्रापि ङीप् प्रसज्यते ॥

(उद्घोतः) ननु जातेरन्यत्रांतरणे टापि ततः सुपि समासे च जातस्य टापो निवृत्त्ययोगान्निषेधो जातावेव पर्यवस्यतीति नार्थो जातिवचनेनेत्यत आह—असतीति । एतःसर्वं चिन्त्यम्—आभीर-जातिवाचिमहाशूद्रशब्दे प्रतिषेधावकाशात् । नचानर्थकस्तत्र शूद्राशब्द इति तदते प्राप्त्यभावादनर्थकः प्रतिषेधः, महाशूद्रावयव-शूद्रशब्दस्यानर्थक्ये तदन्ताष्टापः प्राप्तिरेव नेति निषेधवैयर्थ्यानु-द्धारात्, जातिरित्यस्य सुतरां वैयर्थ्यानुद्धाराच्च । वस्तुतो या हि महती शूद्रा तद्विवक्षायां जातिमात्रविवक्षया कुक्कुटाण्डादाविव शूद्रा-शब्देन समासे ततः स्त्रीत्वविवक्षाया निषेधेऽसति जातिलक्षणो ङीप् म् भूत् इत्यर्थं तत् । महाशूद्रशब्दे शूद्रशब्दश्चाध्वानेवेति भाष्या-शयः ॥ भाष्ये—ग्रहणवतेति । प्रत्ययविधौ प्रतिषेधोपलक्षणमिदम् ।

(वार्तिकप्रत्याख्यानभाष्यम्)

शूद्रशब्दोऽजादिषु पठ्यते । तत्र कः प्रसङ्गो यन्महत्पूर्वात्स्यात् ?

नैव प्राप्नोति नार्थः प्रतिषेधेन ॥

तदन्तविधिना प्राप्नोति ॥

ग्रहणवता प्रातिपदिकेन तदन्तविधिः प्रति-
षिध्यते ॥

१ अमहत्पूर्वत्वसति जातिरिति कस्य विशेषणं स्यात् ? एवं च तद्वक्तृमशक्य-
मिति भावः ॥

२ यदि बृहन्महच्छब्दाभ्यां ङीप्पठ्येत तदा तस्योदात्तत्वेन नद्यजाद्युदात्तत्वे
इति भाष्योपसंख्यानस्य वैयर्थ्यं स्यात् ॥

३ शत्रुरनुमोचजादीति सूत्रे भाष्ये बृहन्महत्तोरित्यस्य महती, महता,
बृहती, बृहता, इत्युदाहरणान्युदाहृतानि । महतेत्यादौ विभक्त्युदात्तार्थं नद्य-
जाद्युदात्तत्वे बृहन्महत्तोरुपसंख्यानमित्यावश्यकमेव । गौरादिगणे पठितयोर्बृह-
न्महत्तोरुपसंख्यानं नद्यजाद्युदात्तत्वे इति वचनस्य वा प्रत्याख्यानमित्याद्युदात्तया
महतेत्यादौ विभक्त्युदात्तार्थं तद्वचनमावश्यकमिति गौरादिगणे एव तौ च पठ-
नीयौवित्यर्थः ॥

४ इदानीन्तनोपलक्षणेपु पुस्तकेषु 'उगिदन्तादपि' इत्येव पाठ उपलभ्यते ॥

(समाधानभाष्यम्)

एवं तर्हि ज्ञापयत्याचार्यः—भवतीह तदन्तविधि-
रिति ।

किमेतस्य ज्ञापने प्रयोजनम् ?

भवती, अतिभवती, महती, अतिमहती, अत्र
तदन्तविधिः सिद्धो भवति ॥

जातिरिति च वक्ष्यामीति ॥

(प्रदीपः) अतिभवतीति । भवन्तमतिक्रान्ता महान्त-
मतिक्रान्तेति प्रादिसमासः । तत उगितश्चेत्यनेनोगिदन्तादपि
ङीप् सिद्धो भवति । गौरादिषु बृहन्महच्छब्दौ न पठितव्यौ ।
तथा च शत्रुरनुम इत्यत्र नद्यजाद्युदात्तत्वे बृहन्महतोरु-
पसंख्यानमित्युक्तम् । अन्यथा ङीप् एवोदात्तत्वेन सिद्धत्वात्
किं ङीप् उदात्तविधानेन ? विभक्त्युदात्तार्थं तद्वचनमिति चेत्
किं गौरादिषु पाठेन प्रयोजनम् ? अनुपसर्जनाधिकाराच्चाति-
महतीत्यत्र गौरादिङीपभावादुगिदक्षणे ङीप् कर्तव्यस्तस्य चो-
दात्तत्वमुपसंख्यानं कर्तव्यम् ॥ जातिरिति च वक्ष्या-
मीति । अन्यथाऽमहत्पूर्वत्वसति प्रतिषेधे महाशूद्रीमहाशूद्रा-
शब्दयोर्विषयविभागेन कथं साधुत्वं प्रतीयेतेति भावः ॥

(उद्घोतः) उगिदन्तान्तादपीति । भवच्छब्दः शान्त
इत्यभिप्रायेणेदम् । उगिदन्तादपीति तु युक्तः पाठः ॥ ननु गौरादि-
पाठान्महच्छब्दे ङीपा भाष्यम्, न तु ङीपेति भाष्ये महतीत्येतत्कथन-
मयुक्तमित्यत आह—गौरादिष्विति ॥ ननु गौरादिपाठेन तद्वचन-
मेव प्रत्याख्यायतामिति चेत् । अन्यार्थमावश्यकत्वादित्याह—विभ-
क्तीति ॥ फलान्तरमप्युपसंख्यानस्याह—अनुपसर्जनेति ॥ भाष्ये-
जातिरिति चेति । तदन्तविधौ हि सति 'अमहत्पूर्वो' इत्यस्य कारणे
तद्विशेषणं जातिरिति वक्तुं शक्यमिति भावः ॥ जातिरित्यपि मास्त्विति
शङ्कमानं प्रत्याह—अन्यथेति । अमहत्पूर्वेति प्रतिषेधाभावे जाति-
रित्यस्याभावात् अनयोर्विषयविभागो न स्यादिति भावः ॥ साधुत्व-
मिति । स्पर्शप्रतीतिर्न स्यादिति भावः ॥

(समाधानाक्षेपभाष्यम्)

यद्येतज्ज्ञाप्यते—पञ्चाजी, दशाजी, अत्रापि प्रा-
प्नोति ॥

भवच्छब्दस्य शशन्त्वस्तीकारादुगिदन्तान्तादिति पठितं कैयटेन । वस्तुतस्तु
प्रातिपदिकाधिकारादुगिदन्तादिति तत्प्रतिषेधः, शूद्राचामहदिति ज्ञापितश्च द्वितीय
इति 'उगिदन्तान्तात्' इति न्यायमेव ॥ प्रातिपदिकविशेषणेन प्राप्तस्य तदन्त-
विधेः 'ग्रहणवता प्रातिपदिकेन' इत्यादिपरिभाषया वारणं तु न युक्तम् । तस्यास्तत्तद्व-
पेण गृहीतप्रातिपदिकेष्वेव प्रवृत्तेः । एवं च 'उगिदन्तादपि' इति पाठस्य युक्तत्वं
चिन्त्यम् ।

५ ख-ग-पुस्तकयोः 'महत्पूर्वेति' पाठः ॥

६ जातिरित्यस्याभावेपि पुंयोगविवक्षया महाशूद्रीति, इतरत्र महाशूद्रेति
रूपद्वयं स्यादेव । तथाऽपि 'अमहत्' इत्यस्याभावे इत्यस्य विषयविभागस्य स्पष्ट-
प्रतीतिर्न स्यादित्यर्थः ॥

७ अमहत्पूर्वग्रहणेन यदि स्त्रीप्रत्ययेषु तदन्तविधिर्ज्ञाप्यते तदा पञ्चाजीत्यादौ
टापा बाधितो ङीप् न स्यादित्यर्थः ॥

(प्रदीपः) पञ्चाजीति । पञ्चानामजानां समाहार इति द्विगुः । ततो 'द्विगोः' इति ङीष् प्राप्नोति । टापा वाध्यमानत्वात् ॥

(आक्षेपखण्डनभाष्यम्)

नैष दोषः ॥


अजादिभिर्नत्र खियं विशेषयिष्यामः—अजादीनां या स्त्रीति ॥

(प्रदीपः) अजादीनामिति । अजाद्यत इति षष्ठी । तेनाजादिप्रातिपदिकाभिधेयसमवेतं स्त्रीत्वमिह गृह्यते । पञ्चाजीत्यत्र तु समासाभिधेयसमाहारगतं स्त्रीत्वं न त्वजादिशब्दगतमिति टापोऽप्रसङ्गः । प्रत्यासत्त्या च स्त्रीत्वविशेषणोपक्षीणानामप्यजादीनामेव ऋकृतित्वं विज्ञायते, सामर्थ्याद्वा । एवं तु सत्यमहत्पूर्वेति न प्रतिषेधो वक्तव्यः । न हि महाशुद्धीत्यत्र शूद्रार्थगतं स्त्रीत्वमिति टापः प्रसङ्गाभावः ॥ ४ ॥

(उद्घोतः) नन्वजाद्यतं इति पञ्चम्या कथं स्त्री विशेष्येत्यत्राह—अजाद्यत इतीति ॥ नन्वेवं टाप् कस्मादिति न ज्ञायतेत्यत आह—प्रत्यासत्त्येति ॥ सामर्थ्याद्देति । अजाद्यन्तप्रातिपदिकवदर्थगतस्त्रीत्वप्रतिपादनं तदुपपन्नैव प्रत्ययेन शक्यते कर्तुमिति भावः ॥ नहीति । समुदायस्य जातिविशेषवाचित्वेन शूद्रशब्दस्य नैरर्थक्येन स्त्रीत्ववृत्तित्वाभावादिति भावः । तदन्तविधौ तु शापकान्तरमनुसर्तव्यम् । अत्र केचित्—अनुलोमसंकराणामपि मातृजातिवृत्तेः स्मृतिपूक्तत्वेन मातृजातीयत्वात्तत्रापि शूद्रत्वमस्ति । अत एव शंखस्मृतौ ब्राह्मण-क्षत्रिय-वैश्यैः क्षत्रिया-वैश्या-शूद्रास्तपन्नाः क्षत्रिय-वैश्य-शूद्रा एवेत्युक्तम् ।

शूद्राणां तु सधर्माणः सर्वेऽपध्वंसजाः स्मृताः ॥

इति स्मृतिरपि तेषां शूद्रत्वैरोपमूलिकैव, अन्यथाऽस्य मूलांतरकल्पने गौरवं स्यात् । स्मृतावपध्वंसः शूद्राधिवाह उच्यते । अतः शूद्रशब्दार्थसमवेतस्त्रीत्वस्य सत्त्वादस्यैव टापः प्रसंग इत्यमहत्पूर्वेत्यावश्यम् । जातिप्रत्ययश्च शूद्रशब्देन समास एव, न तु शूद्रशब्देन समासे, इति न प्रायुक्तदोषः । उक्तरीत्या जातिरिति चावश्यकमेवेति भाष्यतात्पर्यम्, अत एव भाष्यकृता नेदं प्रत्याख्यातमित्याहुः ॥



१ अनुपसर्जनादित्यधिकारसामर्थ्यात्तद्विषये खियामिति विशेषणं विशिष्टस्यैवेति ज्ञायते, तदत्र नास्तीति खियामिति विशेषणं गृह्यमाणस्यैवेति भावः ॥

२ ननु पञ्चाजीत्यादावप्यपदार्थबोधकबहुनीहेरभावेनाजशब्दवाच्यमेव तस्त्रीत्वमिति भ्रमवारणायाह—पञ्चाजीत्यत्रेति ॥

३ अन्यस्याः प्रकृतेस्तत्र प्रत्यासन्नत्वाभावादिति भावः ॥

४ शूद्रशब्दार्थगतस्त्रीत्वे टावित्यर्थकरणेन महाशूद्रशब्दस्य यत्र जातिवाचकत्वं तत्रावयवार्थभावेन शूद्रशब्दस्यानर्थकत्वात् ततश्चात्र महती चापौ शूद्रेत्यर्थकरणे तु टाप् स्यादिति विषयविभागः सुस्पष्ट एवेति भावः ॥

५ अजाद्यत इति पञ्चमीभ्रमवारणायाह—नन्वजाद्यत इति ॥

६ तत्रापि—जातिवाचकमहाशूद्रशब्दवदकशूद्रशब्देऽपि ॥

७ अपध्वंसजेषु शूद्रसधर्मत्वबोधिकाया स्मृत्या तेषु शूद्रत्वस्यारोप एव बोध्यते ॥

८ एवं च जातिवाचकस्यापि महाशूद्रशब्दस्यारोपितशूद्रत्ववदपध्वंसजबोधकत्वेन तददकशूद्रशब्दस्यापि तदर्थबोधकत्वेन स्त्रीत्वसमवेतत्वात्ततश्चापः मतम् एवेति शूद्रा चामहदित्यावश्यकमेवेति भावः ॥

५ पा० च०

(६२१ प्रत्ययविधायकसूत्रम् ॥ ४ । १ । ४)

१२८० उगितश्च ॥ ४ । १ । ६ ॥

(तदन्तविध्यभावे दोषप्रतिपादकं भाष्यम्)

कथमिदं विज्ञायते—

उगितः प्रातिपदिकादिति,

आहो खिदुगिदन्तात्प्रातिपदिकादिति ?

किं चातः ?

यदि विज्ञायते उगितः प्रातिपदिकादिति,

सिद्धम्—भवती, महतीति ।

अतिभवती, अतिमहतीति न सिध्यति ॥

तदन्तविधिना भविष्यति ।

ग्रहणवता प्रातिपदिकेन तदन्तविधिः प्रतिषिध्यते ॥

(प्रदीपः) कथमिति । प्रातिपदिकादिति वर्तते । तत्र विशेषणविशेष्यभावे कामचाराद्यदि प्रातिपदिकेनोगिद्विशेष्यते तदोगितः प्राधान्यात्तेन तदन्तविधिर्नास्ति । न च प्रातिपदिकान्तमुगित्संभवतीति प्रातिपदिकादुगित इति पक्षसम्भवः । यदा तूगिता प्रातिपदिकं विशेष्यते तदा तदन्तविधौ सत्युगिदन्तात्प्रातिपदिकादित्येष पक्षो भवति । पक्षद्वयेऽप्यव्याप्तिरिति मत्वा प्रश्नः ॥ भवतीति । सर्वादिषु भवतुशब्द उगित्पठ्यते, महच्छब्दोऽपि शतृवद्भावादुगिद्वयपदेशैः ॥ तदन्तविधिनेति । उगिता प्रातिपदिकस्य विशेषणादिति भावः ॥ ग्रहणवतेति । ग्रहणमुपादानम्, न तु प्रातिपदिकस्य स्वरूपेणोच्चारणम् ॥

(उद्घोतः) ननु भातेर्भवतौ निष्पन्नस्य भवतो नोगित्वम्, किन्तु गिदन्तत्वमेवेत्यत आह—सर्वादिष्विति । तस्त्वनापिमित्याहुः ॥ शतृवद्भावेनेति । 'वर्तमाने षुषन्महद्बहुज्जगच्छतृवच्च' इत्यनेन । उगिद्वयदेश इति पाठे—उगिदिति व्यपदेशो यस्येत्यर्थः । भाष्ये—अतिभवतीत्यादि पञ्चतीत्यादेरप्युपलक्षणं बोध्यम् ॥ ननु प्रातिपदिकस्य स्वरू-

९ ननु महाशूद्रशब्दे शूद्रस्यारोपितशूद्रत्ववदर्थम्, महच्छब्देन च आरोपविषयस्यैव सहर्षं बोध्यत इति स्त्रीकारे शूद्राशब्देन सह महच्छब्दस्य समासे जातिवाचकत्वेऽपि महाशूद्रेति प्रयोगापत्तिः स्यादित्यत आह—जातिप्रत्ययश्चेति । शब्दशक्तिसामर्थ्यादिति भावः ॥

१० ननु प्रातिपदिकरूपविशेष्यत्वे शूद्रा चामहदित्यनेन ज्ञापिते च तदन्तविधौ 'उगितः प्रातिपदिकात्' इति न सम्भवत्यत आह—तत्र विशेषणविशेष्यभाव इति ॥

११ ननु प्रातिपदिकपदस्य विशेषणत्वे तत्रैव ज्ञापितस्तदन्तविधिः स्यादत आह—न च प्रातिपदीति ॥

१२ उगितो व्यपदेश इति षष्ठीतत्पुरुषादर्थतीत्यर्थे 'दण्डादिभ्यो यत्' (५।१।६) इति यत् । क. पुस्तके 'व्यपदेशः' इत्येव पाठः ।

१३ तत्—भातेर्भवतौ प्रत्ययनिष्पन्नो भवच्छब्दः, अप्रामाणिक इत्यर्थः ॥

१४ प्रातिपदिकस्य स्वरूपेणोच्चारणाभावेऽपि प्रातिपदिकपदभागे तदन्तविधिः स्यादिति पूर्वपक्षप्रतिपाद्येत्यर्थः ॥

पेणोच्चारणाभावात् कथमत्र न्यायप्राप्तिरत आह—ग्रहणमुपादान-
मात्रमिति ॥

(तदन्तविधौ दोषाधायकभाष्यम्)

अथ विज्ञायते उगिदन्तात्प्रातिपदिकादिति,
सिद्धम्—अतिभवती, अतिमहतीति ॥

भवती, महतीति न सिध्यति ।

व्यपदेशिवद्भावेनेह भविष्यति ।

व्यपदेशिवद्भावोऽप्रातिपदिकेन ॥

(प्रदीपः) अथेति । अमहत्पूर्वेति प्रतिषेधेनेह प्रकरणे
तदन्तविधेर्ज्ञापितत्वादिति भावः ॥

(पक्षद्वये दोषप्रतिपादकभाष्यम्)

उभयथा च निर्गोमती, निर्यवमतीति न सिध्यति ॥

किं कारणम् ?

प्रत्ययग्रहणे यस्मात्स विहितस्तदादेर्ग्रहणं भव-
तीति ॥

(प्रदीपः) निर्गोमतीति । आद्ये पक्षे गोमतीत्यत्रापि
न सिध्यति । उगित्वं मनुषो गोमानित्यादौ नुमर्थं स्यात् ।
द्वितीये तु गोमतीति सिध्यति, मनुष उगित्वात्तदन्तत्वाच्च
गोमच्छब्दस्य । गोमतो निष्कान्तेति समासे तु कृते निरादेः
समुदायात् मनुषो विधानाभावात् ङीञ्च स्यादित्यर्थः ॥

(उद्द्योतः) ननु मनुवादीनां उगित्वसामर्थ्यात्तदन्तविधिः
स्यादत आह—उगित्वं त्विति । नुम्बिधेरान्तेन तत्र तदन्त-
विधिरिति भावः ॥ समुदायादिति । प्रत्ययग्रहणपरिभाषयेति
भावः ॥

(प्रथमपक्षे दोषाभावोपपादकभाष्यम्)

यथेच्छसि तथास्तु ॥

अस्तु तावदुगितः प्रातिपदिकादिति ॥

कथम्—अतिभवती, अतिमहतीति ? तदन्तवि-
धिना भविष्यति ॥

ननु चोक्तं ग्रहणवता प्रातिपदिकेन तदन्तविधिः
प्रतिषिध्यत इति ।

नैतत्प्रातिपदिकग्रहणम् । प्रातिपदिकाप्रातिपदि-
कयोरेतद् ग्रहणम् ॥

(प्रदीपः) तदन्तविधिनेति । ननु च प्रातिपदिकेनो-
गितो विशेषणाद्विशेष्येण कथं तदन्तविधिः ? एवं तर्हि तन्त्रेण
योगद्वयमुच्चार्यते, तत्रैकस्मिन् योगे प्रातिपदिकेनोगिद्विशेष्यते ।
द्वितीये तूगिता प्रातिपदिकमिति दोषाभावः ॥ नैतदिति ।
उगिद्यस्य तदुगिदिति शब्दरूपमात्रमन्यपदार्थं आश्रीयते न तु
प्रातिपदिकमेवेत्यर्थः ॥

(उद्द्योतः) नन्वाद्यपक्ष उगितो विशेष्यत्वात्तदन्तविध्यभाव
इत्युक्तमिति शंकते—ननु चेति ॥ ननूगिच्छब्दस्य संनिधानात्
प्रातिपदिकमेवान्यपदार्थं इति प्रातिपदिकग्रहणमेवेदमत आह—उगि-
द्यस्येति ॥ शब्दरूपमात्रमिति । प्रत्ययोऽपीत्यर्थः ॥ नन्वनुवर्त्य
व्यपदेशिवद्भावानारम्भ एव ज्यायानिति शंकायामाह—तेनेति ।
व्यपदेशिवद्भावस्त्वप्रातिपदिकेनेति भावः । वर्तुत इदं चिन्त्यम्,
तस्याप्रत्ययविधिविषयत्वात् । गोक्षीरमित्यस्य यथा वारणं तथा
गोखियोरित्यत्रैव निरूपितम् ॥

(द्वितीयपक्षे दोषाभावोपपादकभाष्यम्)

अथ वा पुनरस्तु—उगिदन्तात्प्रातिपदिकादिति ॥

कथं—भवती, महतीति ?

व्यपदेशिवद्भावेन भविष्यति ॥

ननु चोक्तं व्यपदेशिवद्भावोऽप्रातिपदिकेनेति ।

नैतत्प्रातिपदिकग्रहणम् । प्रातिपदिकाप्रातिपदि-
कयोरेतद् ग्रहणम् ॥

(प्रदीपः) व्यपदेशिवद्भावेनेति । प्रयोगभेदेन भवान्
भवतीति यच्छब्दरूपं प्रयुज्यते तस्यायं भवच्छब्दोऽन्त इति
कल्पनयेत्यर्थः । एतेन येन विधिस्तदन्तस्येत्तत्र खं रूपमिति

१ निर्गोमतीत्यादौ प्रातिपदिकस्योगिद्रूपत्वाभावात्तदन्तविध्यभावे दोषः ।
अमहत्पूर्वत्वेन ज्ञापनात्तदन्तविधावपि निर्गोमतीत्यादौ उगिद्रूपस्यात्र प्रत्यय-
परत्वेन प्रत्ययग्रहणे यस्मादिति परिभाषयोगिद्यसाद्द्विहितस्तदादितदन्तत्वाभावात्
प्राप्तिरित्यर्थः ॥ प्रत्ययग्रहणपरिभाषा प्रत्ययप्रत्ययविषयेऽपि प्रवर्तत इत्यभिप्राये-
णेदम् ॥

२ गोमतीत्यत्र मनुष उगित्वेन प्रातिपदिकस्य चोगिद्रूपत्वाभावेनोगितः
प्रातिपदिकादिति तदन्तविध्यभावपक्षेऽपि दोष इत्यर्थः ॥

३ गोशब्दस्य निर्यवत्वेन समासे गोशब्दस्य ह्रस्वः स्यादिति निर्यवतीति
रूपं स्यात् । गोमतीशब्देन समासेऽत्र 'निर्गोमती' इति धीर्धो न स्यादत आह—
गोमतो निष्कान्तेति ॥

४ 'नुम्बिधेरान्तेन' इति ग. पाठः । तदा समासप्रत्ययविधौ प्रतिषेध इति
तदन्तविधेः प्रतिषेधो नुम आगमत्वेन प्रत्ययविधित्वाभावात् प्रवर्तत इत्यर्थः ॥

नुम्बिधेरान्तेन पाठे 'पदाङ्गधिकारे' इति परिभाषया तदन्तविधिरिति
भावः ॥

५ प्रत्ययग्रहणपरिभाषया समुदायस्योगिदन्तत्वाभावादित्यर्थः ॥

६ ग्रहणवतेति परिभाषा यत्र तत्तद्रूपेण प्रातिपदिकग्रहणं तत्रैव, न तु

प्रातिपदिकाप्रातिपदिकग्रहण इत्याशयेनाह—नैतदिति ॥

७ अनुवर्त्य=येन विधिरिति सूत्रे खं रूपमित्यनुवर्त्यं ॥

८ गोक्षीरमित्यादौ व्यपदेशिवद्भावमवर्तनेनैव ह्रस्वकारणम्, येन विधिरिति
सूत्रे खं रूपमित्यस्यानुवर्तनेन व्यपदेशिवद्भावस्य प्रत्याख्यानं तु गोशब्दस्य
ह्रस्वः स्यात् । अत एवानुवर्तनापेक्षया व्यपदेशिवद्भावो भाष्यकृता स्वीकृतः ।
अत्र गोक्षीरमित्यत्रैव व्यपदेशिवद्भावप्रत्याख्यानं दोषः, भवती-महतीत्यादिषु
येन विधिरित्यनेनापि सिद्धमिति ध्वननं चिन्त्यमित्यर्थः । चिन्त्यत्वे हेतुमाह—
तस्याप्रत्ययेति । येन विधिरिति सूत्रस्य प्रत्ययविधितिरिक्तविषयत्वेन व्यप-
देशिवद्भावस्वीकारे भवतीत्यादीन्धेय न स्युः ॥

९ तत्र हि—'परे तु प्रथमानिर्दिष्टमिति सूत्रोक्तरीत्या येन शब्देन समास-
विधौ यत्रथमानिर्दिष्टं तस्य तं प्रत्ययप्रधानत्वेनोपसर्जनत्वात् प्रत्याख्यानं तत्समा-
सप्रातिपदिकान्यस्यैव ह्रस्व इति भाष्यार्थः' इत्यादिग्रन्थेन गोखियोरिति ह्रस्वा-
भावः साधितः ॥

१० ननु येन विधिस्तदन्तस्येति सूत्रे खं रूपमित्यस्यानुवर्तनेन तदन्तविधा-
वपि केवलस्य कार्यं भवेदेवेत्याह—एतेनेति । व्यपदेशिवद्भावमाश्रित्यानु-
वृत्तिर्न क्रियत इत्यर्थः ॥

निवृत्तमिति दर्शितं भवति । तेन गोक्षीरमित्यादौ गोस्त्रियोरिति ह्रस्वो न भवति ॥

(पक्षद्वये दोषाभावोपपादकभाष्यम्)

यदप्युच्यते—उभयथा निर्गोमती, निर्यवमतीति न सिध्यतीति ।

किं कारणम् ?

प्रत्ययग्रहणे यस्मात्स विहितस्तदादेर्ग्रहणं भवतीति ॥

नैतत्प्रत्ययग्रहणम् । प्रत्ययाप्रत्यययोरेतद् ग्रहणम् ॥

कथम् ?

वर्णोऽप्युगित्, प्रत्ययोऽप्युगित्, प्रातिपदिकमप्युगित् ॥

(प्रदीपः) वर्णोऽप्युगिति । 'अवर्णञ्चैसावनजः' इत्यवर्णशब्दस्य वृशब्द आदेशः, तत्रावर्ततीति ङीप् भवति, अश्वपर्यायोऽवर्च शब्दः । नन्वङ्गस्य वृशब्द आदेशो विधीयते तत्र ऋन्नेभ्य इति ङीपि कृते त्रिदेशेन भाष्यम् । एवं तर्हि सम्भवमात्रेणैतदुक्तमित्यदोषः ॥

(उद्घोतः) अवर्णशब्दस्य स्त्रियां वृत्तित्वं दर्शयति—अश्वपर्याय इति ॥ भाष्यमिति । ङीपं निमित्तीकृत्यैवेति भावः ॥ संभवमात्रेणेति । 'वर्णोऽप्युगित्संभवति' इत्येतदेव भाष्येऽभिसंहितम्, न तु प्रकृतोपयोगोऽपीत्यर्थः । वस्तुतस्तु क्रीष्टीत्यादावांगोऽपि 'स्त्रियां च' इति वृज्वद्भावो यथा ङीवृत्पत्तेः प्राक्, तथा 'वृ' आदेशोऽपि ततः प्रागेवेति भाष्याशयः ॥

(५१२७ पूर्वपक्षवार्तिकम् ॥ १ ॥)

॥ * ॥ धातोरुगितः प्रतिषेधः ॥ * ॥

(भाष्यम्) धातोरुगितः प्रतिषेधो वक्तव्यः । उखास्वद् ब्राह्मणी, पर्णध्वद् ब्राह्मणी ॥

(५१२८ पूर्वपक्षवार्तिकम् ॥ २ ॥)

॥ * ॥ अञ्चतेश्चोपसंख्यानम् ॥ * ॥

(भाष्यम्) अञ्चतेश्चोपसंख्यानं कर्तव्यम् । प्राची, प्रतीची ॥

(उद्घोतः) भाष्ये—अञ्चतेश्चेति । वार्तिके 'नलोपिनः' इति शेषः । एवं हि प्रत्याख्यानानेन समफलता भवति ॥

१ क पुस्तके 'स्वरूपमिति प्रवृत्तमिति' इति पाठः । अस्मिन् पाठेऽग्रिमग्रन्थः कथं संगच्छेतेति सुधीर्निर्विभावनीयम् ॥

२ गोस्त्रियोरिति सूत्रे प्रथमानिर्दिष्टयोपसर्जनस्य ग्रहणेन गोक्षीरमित्यत्र गोशब्दस्य गोशब्दान्तेत्यर्थकरणेऽपि येन विधिरिति सूत्रे स्वं रूपमित्यस्यानुवर्तनात् ह्रस्वप्राप्तिः स्यादिति स्वं रूपमित्यनुवर्त्तय्यप्येवमिदं भाष्यम् । इत्यर्थः । व्यपदेशिवद्भावस्य चाप्रातिपदिकविषयत्वात् न प्राप्तिः ॥ तेन केवलमोशब्दस्य न ह्रस्व इति भावः ॥

३ वर्णस्योक्तित्वं प्रदर्शयति—अवर्णस्त्रसाविति ॥

(५१२९ सिद्धान्तवार्तिकम् ॥ ३ ॥)

॥ * ॥ उगित्यञ्चतिग्रहणात्सिद्धमधातोः ॥ * ॥

(भाष्यम्) "उगिति" अञ्चतिग्रहणाद्घातोः सिद्धम् ॥

अञ्चतिग्रहणं नियमार्थं भविष्यति । अञ्चतेरेवो-गितो धातोर्नान्यस्योगितो धातोरिति ॥

(प्रदीपः) उगित्यञ्चतिग्रहणादिति । उगिदचामित्यत्रोगिद्ग्रहणादञ्चतेरेपि ग्रहणे सिद्धेऽञ्चतिग्रहणं नियमार्थम्—इह शास्त्रे यत्कार्यमुगितो विधीयते तदञ्चतेरेव धातोर्भवति नान्यस्य धातोरिति कार्यमात्रं नियम्यते न तु नुमागम एव । अधातुग्रहणं तु तत्राधातुभूतपूर्वस्यापि नुमागमार्थम् । तेन गोमन्तमिच्छतीति क्यञ्चि किपि च कृते गोमानित्यत्रापि नुम्भवति । अन्यथा धातुत्वादञ्चतिग्रहणात् नियमार्थान्न स्यात् । अन्ये त्वाहुः—उगितश्चेति यश्चशब्दः सोश्चतेर्लुक्कारनकारस्यानुकरणम् । विभक्तेश्च सुपां सुलुगिति लुक् । भाविनं चाकारलोपमाश्रित्य चेति निर्देशः कृतः । ततश्चाञ्चतिग्रहणमिहैव नियमार्थम् । अकारनकारलोपयोश्चातत्रत्वात्—नाञ्चेः पूजायामिति यदा नलोपः प्रतिषिध्यते तदापि ङीप् भवति ॥ ६ ॥

(उद्घोतः) नन्वेवमधातोरिति व्यर्थमत आह—अधात्विति । वाक्यभेदेनेति भावः ॥ च शब्द इति । अकाररस्तुच्चारणार्थ इति भावः ॥ भाविनं चेति । ङीपि कृते भाविनमित्यर्थः । न लोपस्तु न्याय्य एवेति भावः ॥ तदापि ङीप् भवतीति । ईदं चित्यम्—आद्यव्याख्याने 'उगिदचाम्' इत्यत्र न लोपस्य विवक्षितत्वात्पूजायामप्राप्तेः । अत एवोपदेशिकं प्राचीत्याद्यपि प्राचीत्याद्युदाहरणं भाष्ये दत्तम् । उगित्यञ्चतिग्रहणादिति चोक्तम्, अन्यथोगित्यस्य नोपयोगः स्यात् । एवं च पूजायां प्राचीत्याद्यप्येवत्यन्ये ॥

(६२२ प्रत्ययविधिसूत्रम् ॥ ४ । १ । ५)

१२८१ वनो र च ॥ ४ । १ । ७ ॥

(अतिव्याप्तिपरिहारभाष्यम्)

इह कस्मान्न भवति—निःशुनी, अतियूनीति ? अर्थवद्ग्रहणे नानर्थकस्येति ।

४ ननु विभक्तिनिमित्ताकाङ्क्षापेक्षत्वेन प्रादेशस्य बहिरङ्गत्वाङ्गीपः पूर्वमुत्पत्तिः स्यादित्याह—नन्वङ्गस्येति ॥

५ तदापि=पूजायामपि ॥

६ उगितश्चेत्यत्र चकाराकार इत्यर्थः ॥

७ आद्यव्याख्यानापुरोपेन द्वितीयव्याख्यानेऽपि नलोपस्य विवक्षितत्वेमेवोः चित्त्वं । अत्र द्वितीयपक्षे नकारलोपस्यातत्रत्वमेव चित्तमित्यर्थः । पूजायामपि ङीपिऽश्चेद्भाष्ये प्राथमिकं प्राचीत्येव देयं स्यादित्याशयः ॥

८ स्त्रीप्रत्ययेषु तदन्तर्भाष्येन वनन्तात्तदादित्यर्थः स्यात्, तथा च निःशुनीत्यादौ दोष इत्याशयेन शङ्कते—इह कस्मादिति ॥

एवमपि मघोनी—अत्र प्राप्नोति ।

मघवन्शब्दोऽव्युत्पन्नं प्रातिपदिकम् ॥

(प्रदीपः) निःशुनीति । शुनो निष्कान्ता, युवानमति-
कान्तेति प्रादिसमासस्ततो ङीप् । श्वन्शब्दस्य गौरादिपाठेऽप्युप-
सर्जनत्वाद्ग्न ङीप् न भवति ॥ मघोनीति । मघमस्यास्तीति
'छन्दसीवनिषौ वक्तव्यौ' इति वनिप् । स चार्थवानिति प्रश्नः ॥
अव्युत्पन्नमिति । 'श्वन्शुक्ल' इत्यौणादिको मघवच्छब्दः । उ-
णादिषु च नावश्यं व्युत्पत्तिनिमित्तं कार्यं भवतीति प्रागेवोक्तम् ॥

(उद्द्योतः) वनोरच । ननु वनिपा व्युत्पन्नस्य कथमव्युत्प-
न्नत्वमुक्तमत आह—श्वन्शुक्लिति । ननु तेन कनिप्रत्ययस्य, मह-
र्षस्य, अदुगागमस्य च निपातनाव्युत्पत्तिपक्षेऽपि नैरर्थक्यात्त दोषोऽत
आह—नावश्यमिति । श्लोकाशयेनाव्युत्पन्नत्वमेवोक्तमिति भावः ॥

(५१३० सिद्धान्तपूरकवार्तिकम् ॥ १ ॥)

॥ * ॥ वनो न हशः ॥ * ॥

(भाष्यम्) वनो र चेत्यत्र हशन्तान्न भवतीति
वक्तव्यम् । इह मा भूत्—सहयुध्वा ब्राह्मणीति ॥

यदि न हश इत्युच्यते—शर्वरीति न सिध्यति ।
विहितविशेषणं हशग्रहणम्—हशन्ताद्यो विहित
इति ।

एवमपि प्रेर्वरीति न सिध्यति ।

कथं चात्र तुगागमः ? छान्दसत्वात् । ङीत्राचपि
तर्हि छान्दसत्वादेव भविष्यतः ॥

वहुलं छन्दसि ङीत्रौ वक्तव्यौ—यज्वरीरिषः ।
यज्वनीरिषः ॥

(प्रदीपः) वनो न हश इति । द्वयोरपि ङीचरेफयोर्नि-
षेधः ॥ सहयुध्वेति । 'सहे च' इति कनिप् ॥ शर्वरीति ।

शू हिंसायामित्येतस्मात् 'अन्येभ्योऽपि दृश्यन्ते' इति वनिप् ।
तत्र गुणे रपरत्वे च कृते हशन्तो भवतीति पूर्वः पक्षः ॥
प्रेर्वरीति । ईरगतावित्यस्मात्पूर्वादन्त्येभ्योऽपि दृश्यन्त
इति कनिष्वनिपोरन्यतरः, स च हशन्ताद्विहित इति ङीत्रौ न
स्यातामिति प्रश्नः ॥ छान्दसत्वादिति । 'प्रैरिशदोस्तुद् च'
इत्यादिप्राप्तमनपेक्ष्यैतदुक्तम् ॥ यज्वरीति । 'सुयजोर्ङ्निप्'
'वा छन्दसि' इति पूर्वसवर्णदीर्घः ॥

(उद्द्योतः) अनपेक्षेति । अनपेक्षा च तेषामाधुनिकत्वा-
दिति बोध्यम् ॥ यज्वरीरिति । जसन्तम् । भो यजनशीलाः
प्रजाभ्य इषोऽन्नानि देयत्वेन चनस्यत—प्रार्थयतेति मंत्रार्थः । तत्र
दीर्घाञ्जतीति निषेधादीर्घो दुर्लभोऽत आह—वा छन्दसीति ॥

(५१३१ पूर्वपक्षवार्तिकम् ॥ २ ॥)

॥ * ॥ रविधाने बहुव्रीहेरुपसंख्यानं
प्रतिषिद्धत्वात् ॥ * ॥

(भाष्यम्) रविधाने बहुव्रीहेरुपसंख्यानं कर्त-
व्यम्—बहुधीवरी, बहुपीवरी ॥

किं पुनः कारणं न सिध्यति ?

प्रतिषिद्धत्वात् । 'अनो बहुव्रीहेः' (४।१।१२) इति
प्रतिषेधः प्राप्नोति ॥

(प्रदीपः) बहुधीवरीति । बहवो धीवानोऽस्यामिति
बहुव्रीहिसूत्र 'अनो बहुव्रीहेः' इति ङीपः प्रतिषेधः प्राप्नोति ।
रेफस्य ङीप्सन्नियोगेन विधानात्तदभावदेवाभावप्रसङ्गः । १३
वा द्वियां यदुक्तं तस्य सर्वस्यानो बहुव्रीहेरिति प्रतिषेधविधाना-
दत्र ङीत्रौ न प्राप्नुतः । तस्मात् 'वनो र च' 'बहुव्रीहेश्च' इति व-
क्तव्यमित्यर्थः । तत्र बहुव्रीहेश्चेल्यनेन लक्षणान्तरेणान उपधा-
लोपिन इत्यनेन विहिते ङीपि रेफमात्रं विधेयम् । यदि तु द्वा-

बहुलं छन्दसीति । अत्रैतद्वचनं कर्तव्यमित्याशयः । तेनैव च मेर्वरीति
सिध्यतीति भावः ॥

१० क. पुस्तके 'पूर्वपक्षः' इति पाठः ।

११ 'प्रैरिशदोस्तुद् च' इति साम्प्रतस्पाठ उपलभ्यते, पदमञ्जरीमिदानी-
मपि मूलरथ एव पाठः ॥

१२ ननु ङीपोऽनो बहुव्रीहेरिति निषेधेऽपि रं कथं नेत्याशङ्कामाहाह—
रेफस्येति । सन्नियोगशिष्टानामन्यतरापाय उभयोरप्यपय इति परिभाषणादिति
भावः ॥

१३ ननु वनोरचेत्यत्र ऋत्रेभ्यो ङीधिलस्य सम्बन्धः, अनो बहुव्रीहेरिति तु
अन उपधालोपिन इत्यस्य प्रकरणान्तरपठितस्यास्य च निषेधकम् । यदा वनो
रचेत्यनेन केवलरमात्रस्यैव विधानम्, ङीप् तु तत्तत्स्थेण भविष्यतीत्याश्रीयते
तदा ङीत्रयोः सन्नियोगशिष्टत्वाभावेन ङीपो निषेधेऽपि रः स्यादेवेत्यत आह—
यदि वेति । न पदस्यसादिभ्य इतिवदनो बहुव्रीहेरित्येतदपि द्विया यत्ना-
मिति तत्रोत्पत्त्यर्थबोधकमित्यर्थः ॥

१४ ननु वनोरचेत्यस्यान्तरं बहुव्रीहेश्चेति वचनं क्रियते, तस्य च—वन्नन्ता-
द्बहुव्रीहेऽङीत्रौ भवत इत्यर्थस्तीकारे उपवेत्यादौ कस्यान्तेत्याशङ्कामाहाह—तत्र
बहुव्रीहेरिति ॥ एवं च बहुव्रीहेश्चेति वचनेन केवलरमात्रस्यैव विधानम्, ङीप्
तु तत्तत्सूत्रैवेति भावः ॥

१ व्युत्पत्तिपक्षाभिप्रायेण प्रश्नः । उणादयोऽव्युत्पन्नानीत्याश्रित्योत्तरम् ॥

२ श्वन्शब्दान्ङीपि तेन प्रादिसमासे निःशुनिरिति ऋत्वः स्यादित्याशङ्कं
वारयितुमाह—शुनो निष्कान्तेति ॥

३ निःशुनीत्यत्र श्वशब्देन बहुव्रीहिसमासे च निःशुनित्वेन रूपं स्यादिति
प्रादिसमास उक्तः । तस्य चान्यपदार्थे एव विद्यमानत्वेनोपसर्जनत्वात्त गौरादि-
पाठमाप्तोऽपि ङीप् इत्यर्थः ॥

४ ननु अव्युत्पत्तिपक्षे दोषाभावेऽपि व्युत्पत्तिपक्षे कथं श्वदास इत्याशङ्का-
यामाह—ननु तेनेति । श्वन्शुक्लित्यनेन कनिप्रत्ययस्य, महर्षस्य स्थाने षस्य,
प्रकृतेरुगागमस्य च निपातनेन व्युत्पत्तिपक्षेऽपि कनिप्रत्यय एव क्रियतामिति
वनोऽनर्थकत्वेन नास्यमाहिरित्यर्थः ॥

५ व्युत्पत्तिपक्षेऽपि दोषामात्रादित्यर्थः ॥

६ हशन्तात्परस्य वनो नस्य रेफो न भवतीत्यभिप्रायेण दोषमाह—शर्वरीति ॥

७ शर्वरीत्यादि दोषवारणायामाह—विहितेति ॥

८ विहितविशेषणस्य दोषमाह—प्रेर्वरीतीति ॥ मपूर्वादीर गताविति
धातोर्वनिपि रूपमिदम् । तत्र यथा तुगागमश्छान्दसत्वाद्भवति तथा ङीत्रावपीति
भावः ॥

९ ननु अस्मिन् प्रकरणे बहुलं छन्दसीत्यस्याभावेन हशन्ताद्विहितस्य वनिप-
श्छन्दस्य रो न स्यादिति यज्वरीरिप इत्यादीनामस्मिन्नपसङ्गः स्यादत आह—

वपि ङीर्षौ विधीयेयाताम्, तदा सुपर्वादेरनुपधालोपिनोऽपि स्याताम् ॥

(उद्घोतः) ननु बहवो धीवर्यो यस्येति बहुव्रीहौ अंतरंगत्वा-
ज्जातयोर्डीप्रयोः प्रतिषेधस्य वचनेनाशक्यत्वात् उपसंख्यानं व्यर्थ-
मत आह—बहव इति ॥ यदि वेति । इदं चावश्यकमिति नप-
दित्यत्र वक्ष्यामः ॥

(५२३२ पूर्वपक्षीयसमाधानवार्तिकम् ॥ ३ ॥)

॥ * ॥ अनो बहुव्रीहिप्रतिषेधे वोपधा-
लोपिनो वावचनम् ॥ * ॥

(भाष्यम्) अनो बहुव्रीहिप्रतिषेधे वोपधालो-
पिनो वेति वक्तव्यम् ॥

(प्रदीपः) अन इति । 'अनो बहुव्रीहेः' इत्यस्यानन्तरम्
'उपधालोपिनो वा' इति वक्तव्यम् । तेन 'अन उपधालोपिनोऽन्य-
तरस्याम्' इत्येतन्न वक्तव्यं भवति । तत्रानुपधालोपिनो नित्यो
ङीप्रतिषेधो भवति ॥ सुपूर्वेति । उपधालोपिनस्तु ङीञ्विक-
ल्पस्तेन—बहुराजी, बहुराजानौ, बहुराजेति रूपत्रयं सिध्यति ।
एवं बहुधीवरी, बहुधीवानौ, बहुधीवेति वचनन्तस्याप्युपधालो-
पिनो रूपत्रयं भवति ॥

(उद्घोतः) इत्यस्यानन्तरमिति । यथैन्यातेष्वनुपसर्जनादि-
तीह न संबध्यते, बहुव्रीहावन्नतस्यानुपसर्जनस्यासम्भवात् इति भावः ॥
ननु वचनेन वचनप्रत्याख्यानमयुक्तमत आह—तेनान उपधेति ॥
ङीपविकल्प इति । निषेधविकल्पे विधिविकल्पः फलतीति भावः ॥
बहुराजानाविति । एकवचने—प्रतिषेधे, ङापि च रूपभेदाभावा-
द्विवचनमुदाहृतम् ॥

(समाधानक्षेपभाष्यम्)

अन्यथा कृत्वा चोदितमन्यथा कृत्वा परिहारः ।

१ ननु बहुशब्दस्य धीवरीशब्देन समासे रूपस्य सिद्धत्वाद्वाार्तिकमनर्थकमत
आह—ननु बहवो धीवर्यो यस्येतीति । एवं च धीवरीशब्देन समासे
वार्तिकभावोऽपि रूपं सिद्ध्यत्येव । बहवो धीवानो यस्यामिति विभ्रहे रूपसिद्ध्यर्थं
वार्तिकमपेक्ष्यत इति भावः ॥

२ क. पुस्तके 'अथवा—अनो बहुव्रीहिप्रतिषेधे 'उपधा लोपिनो वे'ति
वक्तव्यम्—इति पाठः । मूलपाठे प्रथमो वाशब्दः 'अथवा' पदार्थकः ॥

३ अनो बहुव्रीहिप्रतिषेध इत्यादिभाष्यस्यार्थमाह—अनो बहुव्रीहे-
रित्यस्येति ॥

४ अनउपधालोपिन इति सूत्रं प्रत्याख्यायानो बहुव्रीहेरित्येतदनन्तरमुप-
धालोपिनो वेत्यासाधारणं फलमाह—एवं बहुधीवरीत्यादि । यथान्यासे तु
बहुधीवत् शब्दात्मकरणान्तररथेनानउपधेति सूत्रेण ङीपि कृतेऽपि रो न स्यादिति
तत्र सिद्ध्येतित्यर्थः ॥

५ ननु अनउपधालोपिन इत्यत्रानुपसर्जनादित्यस्य सन्निव्यादो बहुव्री-
हेरित्यस्यानन्तरमुपधालोपिनो वेति सूत्रकरणेऽनुपसर्जनादित्यस्यासम्बन्ध इति
दोषः स्यादेवेत्यत आह—यथा न्यासेऽपीति । अनुपसर्जनादित्येतद्विशेषणं
गुणमाणस्यैवेति नियमादन्नन्तस्य तद्विशेषणेऽपि बहुव्रीहावनुपसर्जनस्य तस्या-
सम्भवात्फलमात्रं इति भावः ॥

६ वचनेनेति । फलविशेषाभावे इत्यादिः । एवञ्च फलविशेषाभावे 'उप-
धालोपिनो वा' इति वचनेन 'बहुव्रीहेः' इति वचनप्रत्याख्यानमयुक्तमित्यर्थः ।

यथोपसंख्यानं चोदितं तथा नित्याभ्यां ङीर्षाभ्यां
भवितव्यम् ।

यथा परिहारः, तथा विभाषया भवितव्यम् ॥

(प्रदीपः) इतरः पूर्वोक्तमभिप्रायमप्रतिपद्याह—अन्यथा
कृत्वेति ॥

(उद्घोतः) पूर्वोक्तमिति । अनउपधेत्यनेन विहिते ङीपि
रमात्रमनेन विधीयत इत्येतमित्यर्थः ॥ यथोपसंख्यानमिति—बहु-
व्रीहेरित्येतत् । परिहारः—उपधालोपिनो वेत्येवः ॥

(सिद्धान्तभाष्यम्)

यथोपसंख्यानं चोदितमेवमपि विभाषया भवि-
तव्यम्, न ह्यत्र ङीव् दुर्लभः । सिद्धोऽत्र ङीप्—अन
उपधालोपिनोन्यतरस्याम् (४११२८) इति । ङी-
प्संनियोगेन र उच्यमानोऽन्येन सति न स्यादित्ये-
वमर्थमुपसंख्यानं चोद्यते ॥

(प्रदीपः) अन्येन सतीति । प्रकरणान्तरविहितत्वा-
त्तस्य ङीप इति भावः । बहुव्रीहेश्चेति तु वचनेन प्रकरणान्तर-
विहिते पाक्षिके ङीपि रेफो विधीयत इति तदेव रूपत्रयं भव-
तीत्यर्थः ॥

(उद्घोतः) नन्वन उपधेति ङीपि तत्सन्नियोगेन वनोरच-
त्यनेन रादेशस्यापि सिद्धेर्बहुव्रीहेश्चेत्युपसंख्यानं व्यर्थमतो भाष्ये—
ङीप्सन्नियोगेनेति । ऋत्रेभ्य इति ङीप्सन्नियोगेनेत्यर्थः ॥ ननु
ऋत्रेभ्य इति ङीप्सन्नियोगेनेवैतन्ङीप्सन्नियोगेनापि रत्वं दुर्वारमत-
आह—प्रकरणान्तरेति ॥ वचनेनेति । वचनसामर्थ्येनेत्यर्थः ॥

(सिद्धान्ताक्षेपभाष्यम्)

किं पुनः कारणं ङीप्संनियोगेन र उच्यते ?

इह मा भूत्—सुपर्वा, चारुपूर्वेति ।

तत्तर्ह्युपसंख्यानं कर्तव्यम् ?

अत्र तु 'उपधालोपिनो वा' इति वचनकरणे बहुव्रीहेश्च, अनउपधालोपिनो-
न्यतरस्यामिति वचनद्वयं न कार्यमिति महद्भावमिति भावः ॥

७ अक्षन्तानुपधालोपिनो बहुव्रीहेर्वा ङीप् नेत्यर्थकोपंधालोपिनो वेति
वचनस्वीकारे निषेधाभावपक्षे ऋत्रेभ्य इति ङीप् स्यादेवेत्याह—निषेधेति ॥
'प्रतिषेधविकल्पे' इति ग. पाठः ॥

८ ननु बहुराजी, बहुराजा, इति प्रथमान्तरूपद्वयमध्ये तृतीयस्यापि प्रथ-
मान्तरत्वमेव युक्तमिति बहुराजानावित्यस्यायुक्तत्वमित्याशङ्क्यामाह—एकवचन-
इति ॥

९ यनो र चेत्यनन्तरं 'बहुव्रीहेश्च' इति करणे नित्यं ङीर्षौ भविष्यतः । अनो-
बहुव्रीहेरित्येतदनन्तरमुपधालोपिनो वेति पाठे विकल्पः स्यादिति फलभेद इत्यर्थः ॥

१० ननु वनोरचेत्यस्यानन्तरं बहुव्रीहेश्चेति पाठेऽपि न तेन ङीर्षोर्विधान-
मपि तु केवलरस्यैव । तथा च प्रकरणान्तरपठितेनान उपधेत्यनेन ङीपि बहु-
व्रीहेश्चेत्यनेन रो न स्यादिति 'अन्येन सति न स्यात्' इत्येतद्भाष्यमनुपपन्नमत
आह—बहुव्रीहेश्चेति स्थितिः । तुनोपधालोपिनो वेति पक्षो ध्यावर्त्यते । बहु-
व्रीहेश्चेतिकरणपक्षेऽनुपधालोपिनो बहुव्रीहेर्डीवभावेन, उपधालोपिनो बहुव्रीहेः
प्रकरणान्तररथस्यैव ङीपः सम्भवेन च बहुव्रीहेरिति वचनं व्यर्थमेव स्यादिति
तत्त्वामर्थ्यात्मकरणान्तररथेऽपि ङीपि तत्सम्भवतीति रूपत्रयं सुसाधमित्यर्थः ॥

११ वनोरचेत्यस्यानन्तरं बहुव्रीहेश्चेति पक्षे लघवमप्याह भगवत्—तत्त-
र्ह्येति । अन्यतरस्यां ग्रहणसामर्थ्यादिदृष्टिरिति भावः ॥

न कर्तव्यम् ॥

(प्रदीपः) किं पुनरिति । ङीप्संनियोगमनपेक्ष्य रेफमात्रं वृन्नन्तस्य स्त्रियां विधीयताम् । ततश्च बहुधीवरीत्यत्रापि रेफो भविष्यति, 'अन उपधालोपिनः' इत्यनेन च ङीविति प्रश्नः ॥

(उद्घोतः) भाष्ये—किं पुनः कारणं ङीविति । सूत्रेणोपसंख्यानैव च किमिति मानान्तरसिद्धीपसंनियोगेन रो विधीयते, अपूर्वावेव ङीवौ किं न विधीयते इत्यर्थः । अपूर्वविधाने च नित्यतैव स्यादिति भावः ॥ तत्तर्ह्युपसंख्यानमिति । वनोरचेल्यन्तरं बहुव्रीहेश्चेतीत्यर्थः । 'उपधालोपिनो वेतिन्यासाभावे' इति शेषः ॥

(सिद्धान्तभाष्यम्)

वक्ष्यति—डाबुभाभ्यामन्यतरस्यामित्यत्रान्यतरस्यां ग्रहणस्य प्रयोजनं डाप्रतिषेधाभ्यां मुक्ते ङीवावपि यथा स्यातामिति ॥

(प्रदीपः) डाविति । एतत्तत्रैव व्याख्यास्यते । कैचिच्चोदयन्ति—वन्निति प्रत्ययग्रहणम्, कृद्ग्रहणं वा । ततश्च 'प्रत्ययग्रहणे यस्मात्स विहितः' इति 'कृद्ग्रहणे गतिकारकपूर्वस्यापि ग्रहणम्' इति वा बहुधीवरी, अतिधीवरीति रेफो न प्राप्नोति । नैष दोषः । अमहत्पूर्वेति प्रतिषेधेन तदन्तविधेर्ज्ञापितत्वात् ॥ ७ ॥

(उद्घोतः) प्रत्ययग्रहणमिति । तद्धितवनिषो ग्रहणे प्रत्ययग्रहणम्, फलाभावात् तदग्रहणे तु कृद्ग्रहणमिति विवेकः ॥ तदंतविधेरिति । प्रत्ययग्रहणपरिभाषया वृन्नंतग्रहणे, तेन च प्रातिपदिकविशेषणे तदंतविधेर्ज्ञापनादिति भावः ॥

(६२३ स्त्रीप्रत्ययनिषेधसूत्रम् ॥ ४ । १ । १ आ० ६ ॥)

१२८४ न षट्खस्तादिभ्यः ॥ ४।१।१० ॥

(निषेधाधिकरणम्)

(विषयोपन्यासभाष्यम्)

कस्यायं प्रतिषेधः ?

ङीवनन्तरस्य प्रतिषेधः ॥

१ अपूर्वविधाने चेति । ङीप्संनियोगेन विधानाभावे=केवलस्य विधाने 'अन उपधालोपिनः' इत्यस्यानपेक्षत्वेनान्यस्य विकल्पस्यात्र प्राप्त्यभावाच्च नित्यपूर्वाय रः स्यादिति भावः ॥

२ डाबुभाभ्यामित्यत्र डापत्तदभावघटितरूपद्वयार्थमन्यतरस्यामित्येतदनावश्यकम्, योगविभागसामर्थ्येनैव तत्सिद्धेः । तदेतदन्यतरस्यां ग्रहणं व्यर्थं सद् ङीवरीवपि विधानं ज्ञापयति । तथा चाप्रन्ताद्बहुव्रीहेऽपि सिद्धे 'अन उपधेति' सूत्रं व्यर्थं सत्स्यैव विकल्पविधायकमिति न तत्प्रकरणान्तरस्य ङीविविधायकमिति बहुधीवरीति सिद्धिरिति भाष्याशयः ॥

३ ननु वन्निति प्रत्ययग्रहणमेव न, किन्तु प्रत्ययत्वव्याप्यकृद्ग्रहणमेव । तथा च प्रत्ययत्वव्याप्यधर्मस्य तत्र ग्रहणेन तदादिनियमोऽत्र दुर्निवार एवेति बहुधीवरीत्यादि लक्ष्येषु सुतरां वनो र चेत्यस्याप्रातिरित्याशयेन शङ्कते—कैचिच्चोदयन्तीति ॥

(प्रदीपः) कस्यायमिति । यदि ङीपः प्रतिषेधस्तदा 'पञ्च ब्राह्मण्यः' इत्यत्र नलोपे सति, अदन्तत्वाद्वाप् प्राप्नोतीति मत्वा प्रश्नः ॥ आचार्यः शिष्यवृद्धिपरीक्षार्थं परिहाराभासमाह—ङीवनन्तर इति । यस्तु 'टाबुचि' इति पादन्ताद्वाविविहितस्तस्यात्र प्रसङ्गाभावात् 'ङीवनन्तरः' इत्युक्तम् ॥

(उद्घोतः) आचार्य इति । आचार्यदेशीयोक्तिरित्यपि वक्तुं शक्यम् । नोभावेति—पूर्वपक्षयुक्तिः, वार्तिककार एवात्र पूर्वपक्षी । आचार्य आह—तत्तर्हीतीत्यन्ये । ननु टाबुचीत्यनन्तरमत आह—यस्त्विति ॥

(टावापत्तिवारकभाष्यम्)

अथेदानीं ङीपि प्रतिषिद्धे—

षट्संज्ञानामन्ते लुसे टाबुत्पत्तिः
कस्मान्न स्यात् ?

अत इति प्राप्नोति ।

असिद्धो नलोपस्तस्यासिद्धत्वाच्च भविष्यति ।

परिगणितेषु कार्येषु नलोपोऽसिद्धः । न चेदं तत्र परिगण्यते ।

इदमपि तत्र परिगण्यते ।

कथं ?

प्रत्याहाराच्चापा सिद्धम्

सुविति नेदं प्रत्ययग्रहणम् ।

किं तर्हि ?

प्रत्याहारग्रहणम् ।

क संनिविष्टानां प्रत्याहारः ? प्रथमैकवचनात्प्रभृत्या चापः पकारात् ।

(प्रदीपः) परिगणितेष्विति । 'नलोपः सुप्स्वर' इति सूत्रं नियमार्थम्—'सुवादिविधिष्वेव नलोपोऽसिद्धो नान्यत्र' इत्यर्थः ॥ आ चाप इति । 'यदश्वाप्' इत्यस्य । तत्र प्रत्याहारे टापोऽन्तर्भावाद्वाविविधिः=सुविविधिः, तत्र नलोपस्यासिद्धत्वमस्यैवेत्यर्थः ॥

४ ननु वनिष्पत्यस्य तद्धितस्यापि सत्वेन नेतद् कृद्ग्रहणमेवेत्याशङ्कया होद्योते—तद्धितेति । तद्धितवनिवन्ताफलाभावेन ङीपोऽप्राप्तेर्न तस्य ग्रहणमिति मते कृद्ग्रहणमेवेतत् ॥

५ ख. घ. पुस्तकयोः 'तदन्तविधेर्ज्ञाप' इति पाठः ॥

६ नेतदाचार्याणां साध्यकारणा- मतम्, किन्तु वार्तिककाराणामेव, अत आचार्यः शिष्यैस्त्युक्तं— स्यादत आह—आचार्यदेशीयेति । आचार्यैः पूर्वपक्षयुक्तिरियमुद्धतेत्याचार्यदेशीयं मतमित्यर्थः । आचार्यमतं तु तत्तर्हि वक्तव्यमित्येवेति भावः ॥

७ टाबुचीत्यनन्तरत्वेन ङीवनन्तर इति भाष्यमनुक्तमिति दोषवारणाम—'यस्त्विति' कैर्यदनेोक्तं तत्समर्थयति—ननु डाविति ॥

८ नलोपासिद्धत्वस्य परिगणितत्वे साधयति—नलोप इति ॥

(आपद्युद्भावकभाष्यम्)

यदि प्रत्याहारग्रहणम्—

दोषस्त्वत्वे

इत्त्वे दोषो भवति—यहुचर्मिका, बहुचर्मिका ।
प्रत्ययस्थात्कात्पूर्वस्यात् (७।३।४४) इति—इत्वं न
प्राप्नोति ॥

(प्रदीपः) दोषस्त्वच्च इति । तत्र हि सुन्विधिरिति
सर्वविभक्त्यन्तावयवः समास आश्रीयते । ततश्च टापि सुपि
विधिः 'इत्वम्' सुन्विधिर्भवतीति—इत्वे कर्तव्ये नलोपस्यासि-
द्धत्वात्कात्पूर्वोऽकारो न भवतीतीत्वं न स्यादित्यर्थः ॥

(उद्घोतः) नन्वित्वं टापि न विधीयत इति कथं सुप्विधिरत
आह—तत्र हीति ।

(सिद्धान्तभाष्यम्)

तस्मान्नोभौ ॥

तस्मात् षड्संज्ञकेभ्य उभौ न भवत इति वक्त-
व्यम् ।

तत्तर्हि वक्तव्यम् ?

न वक्तव्यम् ।

स्त्रियाम् (४।१।३) इति वर्तते, स्त्रियां यत्प्राप्नोति
तस्य प्रतिषेधः ॥

षट्संज्ञानामन्ते लुप्ते

टावुत्पत्तिः कस्मान्न स्यात् ।

प्रत्याहाराच्चापा सिद्धं

दोषस्त्वत्वे तस्मान्नोभौ ॥

(प्रदीपः) स्त्रियां यत्प्राप्नोतीति । अर्थाश्रयप्राप्तिमा-
त्रापेक्षोऽयं प्रतिषेध इत्यर्थः ॥ १० ॥

(उद्घोतः) ननु स्त्रियामित्यनुवृत्तावपि स्त्रियां विहितं नेत्य-
र्थेऽन्तरखेल्यादि दुर्वारमत आह—अर्थाश्रयेति । प्रियपञ्चा द्रौपदी,
अतिपञ्चा कुलटेल्यादौ गौणेषुऽप्ययं निषेधः, तदतविधिसत्त्वात् । बहु-
वचनस्य व्यक्तित्वदुत्वाभिप्रायेणैव सत्त्वेनार्थप्राधान्य एवैतत्प्रवृत्तौ

मानाभावाच्च । एतेन चापः प्रकारेण प्रत्याहारे इत्त्वे दोषवत्, अति-
पञ्चा कुलटेल्यादौ टाप्यादिति दोषानुपन्यासे वीजाभाव इत्यपास्तम् ।
एवं चैतद्भाष्यप्रामाण्याद्बहुव्रीचभ्यामित्यत्र नलोपे टावभावनिर्णयादनो-
बहुव्रीहेरित्यनेनाप्युभयोर्निषेधः । एतदभिप्रायेणैव पूर्वत्र—'यदि वा
स्त्रियां यदुक्तम्' इत्यादि कैयटेनोक्तमिति बोध्यम् ॥ १० ॥

—><—

(६२४ डाप्विधिसूत्रम् ॥ ४ । १ । १ आ. ७ ॥)

१२८७ डाबुभाभ्यामन्यतरस्याम्

॥ ४ । १ । १३ ॥

(विकल्पाधिकरणम्)

(सूत्रैकदेशाक्षेपभाष्यम्)

किमर्थमुभाभ्यामित्युच्यते ?

(समाधानभाष्यम्)

उभाभ्यां योगाभ्यां डान्यथा स्यात् । मन्त्रन्तादन्न-
न्ताच्च बहुव्रीहेः ॥

(प्रदीपः) योगाभ्यामिति । योगस्था प्रकृतियोगश-
ब्देनोच्यते ॥

(उद्घोतः) योर्गोभ्यां प्रत्ययविधेरसंभवादाह—योगस्थेति ।

(सिद्धान्तभाष्यम्)

नैतदस्ति प्रयोजनम् । प्रकृतमुभयैरनुवर्तते ॥

(प्रदीपः) प्रकृतमिति । द्वयोरपि स्वरितत्वप्रतिज्ञा-
नात्, अपेक्षणाद्वेति भावः । एवमुभाभ्यामिति प्रत्याख्यातम् ॥

(उद्घोतः) नन्वन्तरस्यैव सा स्यादत आह—द्वयोरपीति ॥
'स्वरितेनाधिकारः' इत्यस्य प्रत्याख्यानपक्षेऽप्याह—अपेक्षणाद्वेति ।

(आक्षेपभाष्यम्)

अर्थान्यतरस्यां ग्रहणं किमर्थम् ?

(समाधानभाष्यम्)

अन्यतरस्यां डान्यथा स्यात् । डापामुक्ते प्रतिषे-
धोऽपि यथा स्यादिति ॥

इति सूत्रद्वयं परामुच्यते । सूत्रद्वयाच्च डावु नैव भविष्यति, तयोः मातिपदि-
कत्वाभावात्तथा च 'उभाभ्यां योगाभ्यां' इति भाष्यमनर्थकं स्यादत आहोद्घोते—
योगाभ्यामिति । सूत्रद्वयात्मल्यत्वोत्पत्तेरसम्भव इत्यर्थः ॥

५ उभाभ्यामिति पदं न करणीयम्, 'मनः' 'अनो बहुव्रीहेः' इति सूत्रयोः
रेवावृत्तिः करणीयेत्यर्थः ॥

६ द्वयोरपीति । 'मनः' 'अनो बहुव्रीहेः' इत्यनयोः स्वरितत्वप्रतिज्ञाना-
दत्रावृत्तिः स्यादित्यर्थः ॥

७ स्वरितेनाधिकार इत्यस्य प्रत्याख्यानपक्षे स्वरितत्वप्रतिज्ञायाऽनुवर्तनासम्भ-
वेऽपि सूत्रद्वयत्वान्त्वित्येन विवक्षणात्तयोरप्यान्वयः स्यादित्यर्थः ॥

८ डाबुभाभ्यामिति सूत्रेण डापो विधानात्, पूर्वसूत्राभ्यां निषेधविधानात्
रूपद्वयं सिध्यतीति विकल्पे विकल्पमहंगमित्यादिभ्येन 'यद्भवे'—अपान्यतरति ॥

१ 'विभक्त्यन्तावयव इति समास' इति क पाठः । अत्र—इतिशब्दः
प्रकारार्थः, सुन्विधिरिति पदं सर्वविभक्त्यन्तावयवकमेवप्रकारः समास आश्री-
यत इत्यर्थः । इतिशब्दयुत एव पाठः श्रेयान् ॥ 'टापि सुपि' इत्यस्य—टावुपे
सुपि, विधिरित्त्वमित्यस्य इत्याख्यो विधिरित्यर्थः ॥

२ इत्यस्य सुपि विधिः सुन्विधिरिति सप्तमीतत्पुरुषमाश्रित्य सुन्विधित्वं
साधयति—तत्रश्चेति । बहुचर्मिकशब्दादपि सुपि विधिरिति समासे इत्वं
सुन्विधिर्भवति, इति इत्वे कर्तव्य इत्याद्यर्थः ॥

३ नन्वर्थाश्रयप्राप्तिमात्रेत्यादिकैरप्येतेन पदसंज्ञकानामर्थप्राधान्य एवार्थं
निषेध इति भ्रमो मा भूदित्यत आह—ननु स्त्रियामित्यादि । अत एव प्रिय-
पक्षेत्यादि गौणखेलेऽपि निषेध इति ॥

४ ननु डाबुभाभ्यामिति सूत्रस्य 'उभाभ्याम्' पदेन 'मनः' 'अनो बहुव्रीहेः'

(समाधानाक्षेपभाष्यम्)

नैतदस्ति प्रयोजनम् । इह डाबुच्यते, प्रतिषेधोऽपि । ताबुभावपि वचनान्नाङ्गविष्यतः ॥

(प्रदीपः) ताबुभाविति । यदि यत्रैव ङीप्प्रतिषेधस्तत्रैव डाप् स्यात्तदा प्रतिषेधमविधायैव 'मनो डाप्' इत्युच्येत, ततः 'अनो बहुव्रीहेः' इत्यनेनापि डावेव विधीयेत, स एव हि ङीप् वाधिष्यते किं प्रतिषेधेन ? तस्मादुभयविधानसामर्थ्यादुभयं भविष्यतीत्यर्थः ॥

(उद्घोतः) ननु सम्भवत्येकविषयत्वे विषयभेदेन प्रवृत्तिर्न स्यादत आह—यदि यत्रैवेति ।

(समाधानभाष्यम्)

इदं तर्हि प्रयोजनम्—

डाप्प्रतिषेधाभ्यां मुक्ते ङीवपि यथा स्यात् ॥

(उद्घोतः) भाष्ये—डाप्प्रतिषेधाभ्यां मुक्ते इति । अन्यतरस्यां ग्रहणं वाक्यभेदेनानन्तरस्य 'अनो बहुव्रीहेः' इत्येतस्य विषये ङीवनुज्ञानार्थमिति भावः ॥

(प्रत्याक्षेपभाष्यम्)

सिद्धोऽत्र ङीप्—अन उपधालोपिनोऽन्यतरस्याम् (४।१।२८) इति ॥

(प्रदीपः) सिद्धोऽस्ति । ननु यत्र तेन न सिध्यति सुपर्वेत्यादौ, तदर्थमन्यतरस्यां ग्रहणं स्यात् । नैतदस्ति । यदाऽनेनान्यतरस्यां ग्रहणेन पक्षे ङीवनुज्ञायते तदाऽन उपधालोपिन इति नियमार्थं भवति—उपधालोपिन एवात्रन्ताद् ङीव् भवति नान्यस्मादिति । ततश्च सुपर्वेत्यादेरनुपधालोपिनो ङीपा न भाव्यमेव ॥

(उद्घोतः) तदर्थमिति । तत्र ङीवनुज्ञानार्थमित्यर्थः । न भाव्यमेवेति । सैत्यसति वाऽन्यतरस्यां ग्रहण इत्यर्थः ॥

(सूत्रान्तरेकदेशाक्षेपभाष्यम्)

अथ तदन्यतरस्यां ग्रहणं शक्यमकर्तुम् ?

घाटं शक्यम् ॥

कथम् ?

इह डाबुच्यते, प्रतिषेधोऽपि, ङीवपि । तत्सर्वं वचनाङ्गविष्यति ॥

(प्रदीपः) अथ तदिति । अन्तराले विचारः क्रियते—इदमेवान्यतरस्यां ग्रहणं भवतु, तत्रत्यं न कर्तव्यं भवतीति मन्यते ॥ इतरोऽकरणं संमन्यते—वाढमिति ॥ ङीवपीति । अन्यतरस्याद्ग्रहणेनात्रत्येन प्रापित इति भावः ॥

(उद्घोतः) विचार इति । प्रकृतविचारोपयोगि विचारान्तरमित्यर्थः ॥ ननु द्वयोरपि तयोः प्रत्याख्याने सुपर्वेत्यादौ सावकाशयोर्डाप्प्रतिषेधयोः 'अन उपधालोपिनः' इति ङीप् बहुराजेश्यादौ बाधकः स्यादत आह—इदमेवेति । इदं च निषिद्धोऽङीपोऽनुमतये, अस्यैव चानुपधालोपिन इत्येतन्नियमायेति बहुराजेश्यादौ ङीप्—डाप्—प्रतिषेधाः सिद्धाः, सुपर्वेत्यादौ च ङीवभावः ॥ ननु प्रतिषिद्धो ङीप् कथम् 'उच्यते इत्युच्यते' अत आह—अन्यतरस्यां ग्रहणे नात्रत्येनेति ॥

(आक्षेपनिरासभाष्यम्)

नैवं शक्यं विज्ञातुम् । अक्रियमाणे हि तत्रान्यतरस्यां ग्रहणेऽनवकाशो ङीव् डाप्प्रतिषेधौ वाधेत ॥

(उद्घोतः) भाष्ये—अनवकाश इति । निलोऽन उपधेति विधित्तद्वाधनार्थः, विधिनियमसंभवे विधेरेव ज्यायस्त्वादिति भावः ।

(प्रत्याक्षेपभाष्यम्)

डाप्प्रतिषेधावप्यनवकाशौ तौ वचनाङ्गविष्यतः ॥

(समाधानभाष्यम्)

सावकाशौ डाप्प्रतिषेधौ । कोऽवकाशः ?

सुपूर्वा, चारुपूर्वेति ।

तस्मादन्यतरस्यां ग्रहणं कर्तव्यम् ॥

(उद्घोतः) तस्मादिति । अन उपधेत्यस्य नियमत्वार्थमित्यर्थः । अन्यथा एतदन्यतरस्यां ग्रहणवोधितविकल्पः सुपर्वेत्यादावपि स्यादिति भावः ॥

(आक्षेपभाष्यम्)

इदं तु खल्वन्यतरस्यां ग्रहणं शक्यमकर्तुम् ॥

(प्रदीपः) इदं त्विति । अस्मिन्नन्यतरस्यां ग्रहणे क्रियमाणेऽन उपधालोपिनोऽन्यतरस्यामिति नियमार्थं कर्तव्यम् । तदेवेहाकृतेऽन्यतरस्यां ग्रहणे विध्यर्थं भविष्यतीति भावः ॥

१ वचनाङ्ग=वचनसामर्थ्यादित्यर्थः ॥

२ वचनसामर्थ्यमेवोपादयति—यदि यत्रैवेति । 'मनः' इति सूत्रेणैव डाबुच्यते, स च 'अनो बहुव्रीहेः' इत्यत्राप्यनुवर्तते । तथा च डाबुभाष्यामिति सूत्रं नैव कार्यमिति तत्कारणसामर्थ्याद्विकल्पः सिध्यतीति भावः ॥

३ ननु पृथक् 'डाप्/विधानसामर्थ्यादेव विकल्पे सिद्धेऽन्यतरस्यां ग्रहणं व्यर्थे सत् डाप्प्रतिषेधाभ्यां मुक्ते ङीवपि विद्यते । स च ङीप् भ्रन्तादप्यापतति, तद्वारणयाह—अन्यतरस्यामिति ॥ 'अनन्तरस्य विधिर्वा भवति प्रतिषेधो वा' इति परिभाषणादिति भावः ॥

४ उपधालोपित्वाभावादिति भावः ॥

५ डाबुभाष्यामित्यत्रत्याग्यतरस्यामिति पदेन ससुधीयमानो ङीप् भ्रन्तबहुव्रीहिमात्रात्स्यादिति अनुपधालोपिनः सुपर्वेशब्दादपि प्राप्येतेति भावः ॥

६ 'न भाव्यमेव' इति प्रदीपपरं 'पवः' शब्दाभिप्रायमाविष्कर्तुमाह—सत्य-

सतीति । सुपर्वेत्यादेः पक्षद्वयेऽपि ङीपो नावकाश इति भावः । अन्यतरस्यांपदसत्त्वे 'अन उपधालोपिनोऽन्यतरस्याम्' इत्यस्य नियमार्थतया न अनुपधालोपिनो ङीप्, तत्पदाभावे च विधानामावादेव सुपर्वेत्यादेरनुपधालोपिनो न ङीवित्यर्थः ॥

७ ननु 'इह डाबुच्यते, प्रतिषेधोऽपि, ङीवपि' इत्यस्मिन् भाष्ये ङीवप्युच्यते इत्येतदनुपपन्नम्, तत्र ङीपो विधानामावादिद्येतदाह—ननु प्रतिषिद्धो ङीवित्यादि । यः प्रतिषिद्धो ङीप् स उच्यत इति पदेन कथमुच्यत इत्यर्थः ॥

८ अन उपधेत्यन्यतरस्यां ग्रहणभावे निलोयं विधिः पूर्वस्य डाबुभाष्यामित्यस्य नियामको न स्यात् । तथा च 'अनुपधालोपिनि डाप् ङीप् प्रतिषेधा' उपधालोपिनि च निलोयं 'अन उपधा' इत्यनेन ङीवित्येतदभिप्रेतमापेक्षित्यर्थः ॥

९ पतत्=डाबुभाष्यामिति सूत्रस्य 'अन्यतरस्यां' ग्रहणम् ॥

(उद्घोतः) विध्यर्थं भविष्यतीति । फले न कश्चिद्विशेष इति भावः ॥

(समाधानभाष्यम्)

इदमप्यवश्यं कर्तव्यम् ॥

किं प्रयोजनम् ?

डाप्रतिपेधाभ्यां मुक्ते ङीव्रावपि यथा स्यातामिति । रविधाने बहुव्रीहेरुपसंख्यानं चोदितं तत्र वक्तव्यं भवति ॥

(प्रदीपः) इदमपीति । असतीहान्यतरस्याग्रहणे 'अन उपधालोपिनोन्यतरस्याम्' इति सूत्रं विध्यर्थं स्यात्ततश्च प्रकरणान्तरेण ङीपो विधानात् 'वनो र च' इत्यनेन 'ऋन्नेभ्यो ङीप्' इत्येतत्सूत्रविधीयमानङीप्सन्नियोगेन विधीयमानो रेफो बहुधीवरीत्यत्र न स्याद्, बहुधीवनीति स्यात् । सति त्विहान्यतरस्याग्रहणेऽन उपधालोपिन इति सूत्रं नियमार्थं भवति न तु विध्यर्थमिति बहुधीवरीत्यत्र ऋन्नेभ्यो ङीवित्यनेनैव ङीप् भवति । ततश्च वनो र चेति रेफादेशः सिध्यति । यदि तर्ह्यान्यतरस्याग्रहणेन पक्षे ङीवनुज्ञायते तदा मन्त्रन्तादपि प्राप्नोति, व्यवस्थितविभाषाविज्ञानान्न भविष्यति । अथवा डावुभाभ्यामित्येको योगः क्रियते, ततोऽन्यतरस्यामिति द्वितीयः, तत्रानो बहुव्रीहेरिति वर्तते न तु मन इति ॥

(उद्घोतः) इत्येतत्सूत्रेति । अनन्तरत्वादिति भावः ॥ ऋन्नेभ्यो ङीवित्यनेनैवेति । नियमार्थस्य तदनुवादरूपत्वादिति भावः ॥ मन्त्रन्तादपीति । अत्र बहुव्रीहौ 'पामे, पामानो' इत्यादौ डाविधान्यतरस्यामित्यनेन वाक्यभेदेनानुज्ञायमानो ङीवप्युभाभ्यां स्यादिति भावः ॥ एकवाक्येन तदनुशासंभवाद्वाक्यभेद आवश्यक इत्याशयेनाह—अथवेति । व्यवस्थितविभाषया तु नैतत्साधयितुं शक्यम्, 'मनः' इत्यस्य संबन्धे तद्वैध्यर्थ्यापत्तेः ॥

(जिज्ञासाभाष्यम्)

अथेह कथं भवितव्यं—

वहवः श्वानोऽस्यां रथ्यायाम्, वहवो युवानोऽस्यां शालायामिति ?

(प्रदीपः) अथेहेति । यदि 'नद्युतश्च' इत्यनेन नद्यन्तानां वर्तिपदानां यो बहुव्रीहिस्ततः कविति, तदा तत्र कपा न भाव्यमिति संशय्य पृच्छति ॥

(उद्घोतः) तदाऽत्रापि । डाप्-टिलोप-सम्प्रसारणपूर्वत्व-दीर्घत्वेषु कृतेषु नद्यन्तत्वादिति भावः ॥ नद्यन्तानां वर्तिपदानामिति । नद्यन्तोत्तरपदक इत्यर्थं इति भावः । बहुवचनं प्रयोगबाहुल्याभिप्रायेण ॥

(रूपाक्षेपभाष्यम्)

'बहुशूका, बहुयूका' इति भवितव्यम् ॥

का रूपसिद्धिः—डाप्, टिलोपः, प्रसारणम्, प्रसारणपरपूर्वत्वम्, नद्युतश्चेति कप् ॥

(प्रदीपः) आचार्यदेशीय आह—बहुशूकेति ॥ प्रसारणपरपूर्वत्वमिति । सम्प्रसारणस्य डापश्चेत्यर्थः । ततो 'हलः' इति सम्प्रसारणान्तस्य दीर्घत्वम्, अङ्गप्रत्यययोरेकादेशस्य पूर्वप्रत्यन्तबद्धावात्ततो नदीसंज्ञायामुपजातायां नद्युतश्चेति कप् ॥

(उद्घोतः) ननु टिलोपे पराभावात्कथं सम्प्रसारणपूर्वत्वमत आह—डापश्चेति ॥ दीर्घप्रवृत्तिनिमित्तं सम्प्रसारणत्वम्, तदन्तांगत्वं चोपपादयति—अंतवदिति । हल इति सूत्रारंभसामर्थ्येनास्विधावप्यतिदेशप्रवृत्तिरिति भावः । अंतवत्त्वादेव च सम्प्रसारणान्तस्याङ्गत्वं बोध्यम् । एवं कपो निमित्तं बहुव्रीहित्वमप्यन्तवत्त्वेन बोध्यम् ॥ तत इति । दीर्घान्तरमित्यर्थः ॥

(सिद्धान्तभाष्यम्)

कपा तावन्न भवितव्यम् ॥

किं कारणम् ?

नद्यन्तानां यो बहुव्रीहिरित्येवं तद्विज्ञायते, न चैष नद्यन्तानां बहुव्रीहिः ॥

प्रसारणेनापि न भवितव्यम् ।

वक्ष्यत्येतत्—श्वानीनां प्रसारणे नकारान्तग्रहणमनकारान्तप्रतिपेधार्थमिति ॥

परपूर्वत्वेन चापि न भवितव्यम् ।

वक्ष्यत्येतत्—संप्रसारणपूर्वत्वे समानाङ्गग्रहणमसमानाङ्गप्रतिपेधार्थमिति ॥

तस्माद्बहुश्वानां, बहुयुवेति भवितव्यमिति ॥

(प्रदीपः) इदानीमाचार्य आह—कपा तावदिति ॥ वक्ष्यतीति । डापि परतः पूर्वमङ्गम्, डावन्तन्तु प्रत्ययान्तरे इति संप्रसारणस्य डापश्च समानाङ्गत्वं नास्तीत्युकाराकारयोरेकादेशाभावः, यथा शकहाविति ॥

(उद्घोतः) भाष्ये—श्वानीनां सम्प्रसारण इति । ननु टिलोपस्याभीयासिद्धत्वेन कथं न नान्तत्वमिति चेन्न । तस्यानित्यत्वात् । ईदृशविषये व्याघ्रयत्वादसिद्धत्वाप्रवृत्तिरित्यर्थस्यासिद्धवत्त्वे उपपादयिष्यमाणत्वाच्च ॥ प्रत्ययान्तरे इति । स च नाद्याप्युत्पन्न इति भावः ॥

(६२५ अधिकारसूत्रम् ॥ ४ । १ । १ आ० ८)

१२८८ अनुपसर्जनात् ॥ ४।१।१४ ॥

(तदन्तविधिज्ञापनाधिकरणम्)

(आक्षेपभाष्यम्)

अनुपसर्जनादिति किमर्थम् ?

१ डावुभाभ्यामित्यत्र वाक्यभेदाभावे एकेनैव वाक्येन डापो ङीपश्च विधानमनुमत्तव्यम् । तत्र व्यवस्थितविभाषाऽऽश्रयणेऽपि यदि मन्त्रन्ताङ्गीप नैव भवति चेत् तर्हि मन इत्यस्य ङीवद्देश्यतावच्छेदककोटौ सम्बन्धो विफल एव स्यादिति वाक्यभेद एवात्र शरणम् ॥

२ उपसर्जनपदेन नामधानं गृह्यते, किन्तु 'एकविभक्ति चापूर्वनिपाते' इति सूत्रेण विधीयमाना संज्ञा यस्य स्यात्तदेवैराश्रीयत इति तस्मादुपसर्जनात् ङीपस्य भावतिरेव नेति—अनुपसर्जनादिति किमर्थमिति प्रश्नः ॥

(प्रदीपः) उपसर्जनमिह शास्त्रीयं गृह्यते—समासावयव-भूतम् । तत्रावयवाश्रयं कार्यं समुदायस्य न प्राप्नोति । यदवयवे कार्यमकृतार्थं तत्समुदायस्य भवति, यथा—‘जुगुप्सते’ इत्यात्मने-पदम् । न तु यदवयवे कृतार्थम्, यथा—‘पणायति’ इति न भवति-आत्मनेपदम् । तदन्तविधिश्च ‘ग्रहणवता’ इति प्रतिपिद्धः । तत्रानर्थकोऽयं प्रतिषेध इति मत्वाऽऽह—अनुपसर्जना-दिति किमर्थमिति ॥

(उद्द्योतः) शास्त्रीयमित्युक्तम्, तत्र किं तच्छास्त्रीयमित्यत्राह—समासावयव भूतमिति । कृत्रिमत्वात् प्रथमानिर्दिष्ट-मित्यादीर्ल्यधः ॥ निषेधवैयर्थ्योपपादिकां विधेरप्राप्तिमुपपादयति—तत्रावयवेति । कुरुचरशब्दो हि टित्, तदाश्रयो ङीप् समुदाये न प्राप्नोतीति निषेधो व्यर्थ इति भावः ॥ नन्ववयवानुदात्तत्वमाश्रित्य सन्नान्जुगुप्सत इत्यादावात्मनेपदं दृष्टम्, तद्वदिहापि स्यादत आह—यदवयव इति ॥ कार्यम्=प्रयोजकं निमित्तम् ॥ यथा पणायतीति । आर्थादातुके ‘आयस्य’ वैकल्पिकत्वेन केवले तच्चरि-तार्थमिति भावः ॥ नन्वेवं तदन्तविधिना स्यादत आह—तदन्तेति ॥

(प्रयोजनभाष्यम्)

बहुकुरुचरा मथुरा, प्रियकुरुचरा मथुरा ।

(प्रदीपः) इतरोऽमहत्पूर्वेति प्रतिषेधेन तदन्तविधिर्ज्ञापित इति मत्वाऽऽह—बहुकुरुचरेति । बहवः कुरुचरा अस्या-मिति बहुव्रीहिः । कुरुचरशब्द उपसर्जनमिति ङीष् भवति ॥

(उद्द्योतः) इतरोऽमहत्पूर्वेतीति । असादेव ज्ञापकात्तदन्त-विधिरिति वक्ष्यमाण आशय इत्यन्ये ॥ ननु बहूनां कुरुणा समाहारो बहुकुरु, तत्र चरतीत्यर्थं भाष्यमेव ङीपेत्यत आह—बहव इति ॥

(प्रत्याक्षेपभाष्यम्)

नैतदस्ति प्रयोजनम् । कुरुचरशब्दात्प्रत्ययो वि-धीयते । तत्र कः प्रसङ्गो यद्बहुकुरुचरशब्दात्स्यात् ? नैव प्राप्नोति-नार्थः प्रतिषेधेन ॥

(प्रदीपः) कुरुचरशब्दादिति । टिड्ढाणित्यत्र टि-ट्प्रातिपदिकं गृह्यते । तच्च किञ्चित्साक्षाद्विद्भवति, यथा—नदद्, चोरडिति । किञ्चित्त्वयवटित्त्वद्वारेण, अवयवे हि यत्र टि-त्वमकिञ्चित्करं तत्र समुदायार्थं तद्विज्ञायते, स चावयवः

१ क. पुस्तके ‘यदवयवकार्यं’ इति पाठ ।

२ उप गोपन इत्यस्माद्धातो सन्प्रत्ययस्य नित्यत्वेन केवलस्य धातोरनुदात्ते-त्वमचरितार्थं सत् सन्नान्तादप्यात्मनेपदं विधत्ते ॥

३ पण व्यवहारे, रतुतौ चेत्यस्मादायप्रत्ययस्यार्थादातुके विषये वैकल्पिकत्वेन तत्र चरितार्थमनुदात्तेत्वमायप्रत्ययान्तादात्मनेपदत्र विधत्ते ॥

४ ननु पारिभाषिकोपसर्जनस्याप्यणन्तादेस्तदन्तविधिना—अप्यणन्ता-स्त्रीमित्यय सुलभस्तद्वारणार्थमनुपसर्जनादित्यावयवकमित्याशङ्का वारयितुमाह—तदन्तविधिश्चेति ॥

५ प्रथमानिर्दिष्टं समाप्त, एकविकिञ्चि चोर्पूर्वं इति सूत्राभ्यामुपसर्जनसंज्ञा विधीयते, तत्र प्रथमानिर्दिष्टमित्यनेन संज्ञितस्योपसर्जनस्य पूर्वनिपातो भवतीति तस्मात्स्त्रीप्रत्ययाप्राप्तिरित्येतदभिप्रायेणाह—किन्तदिति ॥

कञ्चिद्धातुष्टिद्भवति, यथा—स्तनन्धीयति । कचित्कित्तः—द्व्युद्यु-त्तादिः । कञ्चित् कृद्-ल्युडादिः । तत्र यं समुदायं योऽवयवो न व्यभिचरति तदर्थमवयवस्य टित्वमित्यनेनाभिप्रायेणोक्तम्—कुरुचरशब्दादिति । न तु कृद्ग्रहणपरिभाषाऽऽश्रयेण, न हि टिदिति कृत एव ग्रहणम् ॥

(उद्द्योतः) ननु टस्य टित्वाद्धितो विधीयमानो ङीप् तत एव प्राप्नोति, तदन्तविधीवपि चरशब्दात्, सर्वथापि कुरुचरशब्दा-दित्युक्तमत आह—टिड्ढेति । प्रातिपदिकाधिकारादिति भावः ॥ नदडिति । पचादौ साक्षात्तथा पाठादिति भावः ॥ स्तनन्धीयति । स्तनपा तु स्तन्धीयत्वमरः ॥ नन्ववयवटित्वद्वारेण समुदायस्य टित्वे बहुकुरुचरेत्यत्रापि स्यादत आह—तत्र यमिति ॥ न हीति । ‘कृद्ग्रहणे’ एव सा परिभाषा, न तु कृदकृद्ग्रहण इति भावः ॥

(समाधानभाष्यम्)

तदन्तविधिना प्राप्नोति ॥

अत उत्तरं पठति—

(५१३३ पूर्वपक्षवार्तिकम् ॥ १ ॥)

॥ * ॥ अनुपसर्जनग्रहणमनर्थकं प्राति-पदिकेन तदन्तविधिप्रतिषेधात् ॥ * ॥

(भाष्यम्) अनुपसर्जनग्रहणमनर्थकम् ॥

किं कारणम् ?

प्रातिपदिकेन तदन्तविधिप्रतिषेधात् । ग्रहणवता प्रातिपदिकेन तदन्तविधिः प्रतिपिध्यते ॥

(उद्द्योतः) भाष्ये—तदन्तविधिप्रतिषेधादिति ॥ ‘समा-सप्रत्ययविधौ प्रतिषेध’ इत्यनेनेति भावः । ‘ग्रहणवता’ इत्यपि ‘वर्ण-ग्रहणवर्जम्’ इत्येतदर्थानुवाद एवेति बोध्यम् ॥

(५१३४ सिद्धान्तवार्तिकम् ॥ २ ॥)

॥ * ॥ ज्ञापकं तु पूर्वत्र तदन्ता-प्रतिषेधस्य ॥ * ॥

(भाष्यम्) एवं तर्हि ज्ञापयत्याचार्यः—पूर्वत्र त-दन्तविधिप्रतिषेधो न भवतीति ॥

६ प्रथमानिर्दिष्टमित्यनेन विहितस्योपसर्जनसङ्गकस्यानुपयोगित्वादाह—आदीति । एकविकिञ्चिचापूर्वनिपात इत्यनेनेत्यर्थः ॥

७ ननु कार्यस्य ङीवादिरूपस्य चारितार्थ्यन्तत्तद्वक्ष्येपूर्वपक्षत एवेत्यनुपपन्न-मेतदित्याशयेनाह—कार्यं प्रयोजकमिति । कार्यशब्देन कार्यमयोजकं निमित्त-मेव आहम् । तच्च ‘अनुदात्तेत्वादि’ अचरितार्थमित्यर्थः ॥

८ बहुकुरुचरशब्देकदेशकुरुचरशब्दस्योपसर्जनत्वेन अमहत्पूर्वेति ज्ञापित-दन्तविधिवलात्प्रातिपदिकेन स्त्रीप्रत्ययस्य वारणार्थमावयवकमनुपसर्जनादित्येतदित्यर्थः ॥

९ ‘चरेट’ इति टप्रत्ययस्य ॥

१० तदन्तविधावपि=प्रत्ययग्रहणे यस्मात् इति परिभाषया तदन्तविधाव-पीत्यर्थः ॥

(उद्घोतः) भाष्ये—ज्ञापकं विवति । 'अनुपसर्जनात्' इति तदन्तविध्यभावसिद्धार्थानुवादः, तेन पूर्वत्र तदन्तविधिलाभ इत्याशयः, अत एव 'पूर्वत्र' इत्युक्तम् ॥

(ज्ञापनप्रयोजनभाष्यम्)

किमेतस्य ज्ञापने प्रयोजनम् ?

भवती, अतिभवती, महती, अतिमहतीत्यत्र तदन्तविधिः सिद्धो भवति ॥

नैतदस्ति प्रयोजनम् । उक्तमेतत्—वर्णोप्युगित्, प्रत्ययोऽप्युगित्, प्रातिपदिकमप्युगिति ॥

(ज्ञापनप्रयोजनभाष्यम्)

इदं तर्हि—बहुधीवरी, बहुपीवरीतिः ॥

एतदपि नास्ति प्रयोजनम् । अत्राप्युक्तम्—'रविधाने बहुव्रीहेरुपसंख्यानं प्रतिषिद्धत्वात्' इति ॥

(प्रदीपः) बहुधीवरीति । 'वनो र च' इत्यत्र वन्नन्तस्य प्रातिपदिकस्य ग्रहणादेव तदन्तविधिर्न स्यादिति भावः ॥ उपसंख्यानानादत्र सिद्धि मत्वाऽऽह—एतदपीति ॥

(उद्घोतः) ननु वनोरचेल्यत्र वनिति प्रत्ययग्रहणात् कथं ग्रहणवता प्रातिपदिकेनेति निषेधोऽत आह—वनो र चेल्यत्रेति । प्रत्ययग्रहणपरिभाषयेति भावः । तथा च सामर्थ्यगृहीतेन वन्नन्त-प्रातिपदिकेन प्रातिपदिकाधिकारे विशेष्ये सम्भवन्नपि तदन्तविधिः प्रतिषेधान्न स्यात्, अस्मात्तु ज्ञापकाद्भवतीति तात्पर्यम् । एतत्प्रकरणस्य-शब्दानामस्त्रीलिङ्गप्रकृतिकाचारकिवन्तप्रकृतिककर्तृकिवन्तानां स्त्रीलिङ्गानामभाव एवेति बोध्यम् ॥

(ज्ञापनप्रयोजनभाष्यम्)

इदं तर्हि—अतिधीवरी, अतिपीवरी ॥

(प्रदीपः) अतिधीवरीति । धीवानमतिक्रान्तेति तत्-पुरुषः ॥

(उद्घोतः) तत्पुरुष इति । बहुव्रीहौ तूपसंख्यानानेन सिद्ध-मिति भावः ॥

१ 'उगिद्ग्रहणवर्जम्' इति समासप्रत्ययविधौ तदन्तविधिमतिपेक्षस्य निषेधक-मिति तदन्तविधिरत्रज्ञापकं विनाऽपि सिद्ध इत्याशयः ॥

२ वनोरचेल्यत्र प्रत्ययग्रहणेन तदन्तविधिसत्त्वेऽपि वन्नन्तस्य धीवन्शब्दस्य ग्रहणं स्यान्नतु तदन्तस्तेति पुनस्तदन्तविधिरावश्यक इत्यर्थः ॥

३ बहुधीवरीत्यादिसिद्धये 'रविधाने बहुव्रीहेरुपसंख्यानमतिषिद्धत्वात्' इति चार्तिककृतोक्तम् ॥

४ अस्य तत्पुरुषत्वेन रविधाने बहुव्रीहेरित्यनेनासिद्धिरिति भावः ॥

५ पूर्वपक्षिणा 'अनुपसर्जन' पदार्थः आक्षेप्य एकविभक्तिचार्त्त इत्यनेन संक्षितो गृहीत । इदानीमप्रधानपदार्थमनुपसर्जनमितिपदमित्येतत्प्रतिपादयति—पूर्वसूत्रेति ॥

६ अतिधीवरीत्यादिलक्ष्यममहत्पूर्वेति ज्ञापिततदन्तविधिना सिद्धमिति नैत-दनुपसर्जनाधिकारस्य फलमत आह—ननु अमहदिति । अतिधीवरीत्यादि लक्ष्यविषये पारिभाषिकोपसर्जनत्वबन्धीयमित्यादीनामस्त्येव ॥

७ अमहत्पूर्वग्रहणेन तदन्तविधौ ज्ञापितेऽपि बहुकुरुचेरत्यादौ मातस्य ङीपो धारणार्थमनुपसर्जनादित्यावश्यकमिति प्रयोजनसमुच्चयमाह—अथवेति ॥

(५१३५ उपसर्जनपदार्थबोधकवार्तिकम् ॥ ३ ॥)

॥ * ॥ पूर्वसूत्रनिर्देशो वाऽऽपिशलमधीत इति ॥ * ॥

(भाष्यम्) पूर्वसूत्रनिर्देशो वा पुनरयं द्रष्टव्यः । पूर्वसूत्रेऽप्रधानस्योपसर्जनमिति संज्ञा क्रियते । यावद् ब्रूयात्प्रधानाद्दुत्पत्तव्यमप्रधानान्नेति, तावदनु-पसर्जनादिति ॥

किं प्रयोजनम् ?

आपिशलमधीते ब्राह्मणी—आपिशला ब्राह्मणी । अणन्तादितीकारो मा भूदिति ॥

(प्रदीपः) ननु अमहत्पूर्व इत्यनेनैव ज्ञापितस्तदन्तविधिः । ततश्च नार्थोऽनेन ज्ञापकेनेत्याह—पूर्वसूत्रनिर्देशं इति । वाशब्दस्तर्ह्यर्थः ॥ अर्थं वा पूर्व तदन्तविधेर्ज्ञापितत्वाद्दुपसर्जनेनापि तदन्तविधिः स्यादिति प्रयोजनसमुच्चयार्थो वाशब्दः । पूर्वसूत्र-शब्देन पूर्वाचार्यकृतं व्याकरणमुच्यते । आपिशलिना प्रोक्तमिति 'इञश्च' इत्यण् । ततोऽध्येत्र्यां 'तदधीते' इत्यण्, तस्य 'प्रोक्ताल्लु-क्' इति लुक् । प्रोक्तप्रत्ययस्याणोऽनुपसर्जनत्वाद् ङीच्न भवति ॥

(उद्घोतः) ननु पारिभाषिकोपसर्जनग्रहणे तदन्तविधिज्ञाप-नस्य प्रयोजनस्योक्तत्वेन कथं लौकिकोपसर्जनग्रहणं पक्षान्तरत्वे-नोपन्यस्ताम् ? कुत्रिमाकुत्रिमन्यायवाधस्यानुचितत्वादत आह—ननु अमहदिति ॥ तर्ह्यर्थ इति । यदि ज्ञापकस्य नोपयोगस्तर्ह्यर्थः ॥ ननु तेन तदन्तविधिज्ञापने बहुकुरुचेरत्यादि व्याच्युत्यर्थं अधिकार आवश्यक इति 'तर्ह्यर्थे' इत्युक्तमत आह—अथ वेति ॥ पूर्वमिति । अमहत्पूर्वत्वेनेत्यर्थः । अत्र पक्षे 'इदं तर्हि प्रयोजनम्' इत्यत्रिमभा-ष्यास्वारस्यम्, तस्मादमहदिति ज्ञापकं लक्ष्यानुसाराज्ज्ञापकसिद्धस्य का-चित्कत्वेन पूर्वविषयमेव । अत एव पूर्ववार्तिके पूर्वसूत्रोक्तम् । एत-दप्युक्ति तदन्तविधेः फलं तु अयं न पश्यति श्लेषरे ॥ भाष्ये—पूर्वसू-त्रेति । सामर्थ्याल्लक्ष्यानुसारिव्याख्यानाच्चात्र कुत्रिमन्यायाप्रवृत्ति-

c 'आपिशला' इत्यत्र प्रोक्तार्थकप्रत्ययस्याण उपसर्जनत्वान ङीप् । अध्ये-त्रणोऽनुपसर्जनत्वेऽपि तस्य लोपान्ततो ङीवित्यर्थः ॥

९ कुत्रिमाकुत्रिमन्यायवाधे ङीच्न—'आपिशला' इत्यादि लक्ष्याणामसिद्धिरेव । पारिभाषिकोपसर्जनस्य ग्रहणे आपिशलेत्यस्य पारिभाषिकोपसर्जनत्वान्नावादात् प्राप्तिः ॥

१० अत्र पक्षे—प्रदीपाश्रित पक्षे, स्त्रीप्रत्ययेषु तदन्तविधिरमहत्पूर्वत्वेनेनैव ज्ञाप्यते, तथा चोपसर्जनेनापि तदन्तविधिः प्राप्नोति, तद्वारणार्थमनुपसर्जनादि-त्येतावत्रयकमिति पक्ष इत्यर्थः ॥

११ भाष्यकृता हि इदं तर्हि प्रयोजनम्—प्रधानेन तदन्तविधिर्विधा स्यात् इत्यादिना अनुपसर्जनादित्यनेनैव तदन्तविधिर्भवतीति खरसतः प्रतीयते । प्रदीपमताश्रयेण हि अस्यानुपसर्जनादित्यधिकारस्य तदन्तविधिज्ञापकत्वाभावेन नैतद्वाच्यं खरसतः संगच्छेतेत्यर्थः ॥

१२ पूर्वविषयमेव—अनुपसर्जनाधिकारात्माक् तदन्तविधिबोधकमित्यर्थः । अत्रार्थं प्रमाणं 'ज्ञापकं तु पूर्वम तदन्तामतिपेक्षस्य' इति वार्तिकश्रमपूर्वत्र ग्रहणमेव ॥

रिति भावः ॥ ननु डाबुभाभ्यामिति पूर्वसूत्रे नाप्रधानस्योपसर्जन-
संज्ञोक्त्यत आह—पूर्वाचार्येति ॥ नन्वापिशलिशब्दात्प्रोक्तार्थे छेन
भाष्यमत आह—इजश्चेतीति ॥

(अन्वयबोधकभाष्यम्)

अथानुपसर्जनादित्युच्यमाने कस्मादेवात्र न भ-
वति ?

अणन्तं ह्येतदनुपसर्जनम् । नानुपसर्जग्रहणे-
नाणन्तं विशेष्यते—अणन्तादनुपसर्जनादिति ॥

किं तर्हि ? अणोव विशेष्यते । अप्योऽनुपसर्जन-
मिति ॥

(प्रदीपः) अणन्तमिति । प्रत्यये छुप्ते प्रकृतेरेव तदर्था-
भिधानादिति भावः ॥ अणोवेति । अत्र च प्रोक्तार्थस्योपसर्ज-
नत्वादर्थद्वारेणाणप्रत्यय उपसर्जनमिति भावः । यस्त्वध्येत्र्यां
प्रत्यय उत्पन्नस्तस्य छुप्तत्वात्तदाश्रयो ङीबन् भवति । प्रत्यय-
लक्षणेनापि न भवति—‘अण्योऽकार’ इति विज्ञानात् ॥

(उद्घोतः) साक्षाच्छब्दस्योपसर्जनत्वासम्भवादाह—अत्र
चेति ॥ अण्योऽकार इति । एव च प्राधान्येन वर्णाश्रयत्वात्प्रत्य-
यलक्षणाभाव इति भावः ॥

(५१३६ अनुपसर्जनस्य गृह्यमाणविशेषणत्वे दोष-
वार्तिकम् ॥ ४ ॥)

॥ * ॥ जातिशब्देभ्यस्त्वितिप्रसङ्गः ॥ * ॥

(भाष्यम्) जातिशब्देभ्यस्त्वितिप्रसङ्गो भवति—
अवन्ती, कुन्ती, गान्धारी ॥

(प्रदीपः) अतिप्रसङ्ग इति । तेभ्योऽपि प्रतिषेधः
प्राप्नोतीत्यर्थः ॥ अवन्तीति । अवन्तेरपत्यं स्त्री, ‘वृद्धेत्कोस-
लांजादाब्ज्यद्’ तस्य ‘स्त्रियामवन्तिकुन्तिकुरुभ्यश्च’ इति लृक् ॥
गान्धारीति । गान्धारेरपत्यं स्त्री, ‘साल्वेयगान्धारीभ्याञ्च’
इत्यञ्, तस्य ‘अतश्च’ इति लृक् । अत्र प्रत्ययार्थं प्रति प्रकृत्य-
र्थस्योपसर्जनत्वात् ‘इतो मनुष्यजातेः’ इति ङीप् न प्राप्नोति ।
तस्य तु दाक्षीत्यादिरवकाशः ॥

१ पूर्वसूत्रपदेन डाबुभाभ्यामित्येतदुपरिष्ठितम्भवति, तत्र च नोपसर्जन-
ग्रहणमित्यनुपसर्जनमेतत्स्यादत आह—ननु डाबुभाभ्यामिति ॥

२ क. पुस्तके ‘तथाऽनुप’ इति पाठो दृश्यते । अनुपसर्जनादणन्तादि-
त्यर्थकरणे ‘आपिशला’ इत्यादौ य दिष्यते स लुप्यमानार्थोभिधायीति न्यायेन
प्रोक्तार्थान्तस्यैवाध्येयार्थकत्वात्स्य चानुपसर्जनत्वाद्दोष एवेत्याशयेनाह—अथा-
नुपसर्जनादिति ॥

३ अनुपसर्जनं योऽणित्युच्यमाने प्रोक्तार्थक अण उपसर्जनत्वात् दोष
इत्यर्थः ॥

४ ननु प्रत्यस्योपसर्जनत्वं न संभवति किन्तु अर्थस्य, तथा च ‘अण्यो-
नुपसर्जनम्’ इत्यसद्गतं स्यादित्यत आह—अत्र चेति ॥

५ ननु प्रत्ययलक्षणेनाव्यग्रणत्वं स्यादिति छुप्तेऽपि तस्मिन् प्रत्यये
तस्यानुपसर्जनत्वात्तो ङीबन्प्रत्ययेवेत्याशङ्क्य निवारयति—प्रत्ययलक्षणे-
नापीति ॥ वर्णाश्रये नास्ति प्रत्ययलक्षणमिति परिभाषणादिति भावः ॥

(उद्घोतः) भाष्ये—जातिशब्देभ्यस्त्विति । उपसर्ज-
नार्थप्रतिपादकत्वादवन्त्यादिशब्दानामिति पूर्वपक्षः । उपसर्जनीभूत-
जात्यर्थप्रतिपादकादित्यर्थ इत्युत्तरम् । अनन्तरापत्येऽपि गोत्रत्वरो-
पेणात्र जातित्वम् ।

(५१३७ दोषाभावोपपादकवार्तिकम् ॥ ५ ॥)

॥*॥ सिद्धं तु जातेरनुपसर्जनत्वात् ॥*॥

(भाष्यम्) सिद्धमेतत् ।

कथम् ? अनुपसर्जनादित्युच्यते । न च जाति-
रुपसर्जनम् ॥

(प्रदीपः) सिद्धं त्विति । प्रत्यये छुप्ते प्रकृतिरेवापत्य-
लक्षणां जातिमाह, सा चानुपसर्जनमित्यर्थः ॥

(वार्तिकान्यथासिद्धिभाष्यम्)

एतदपि नास्ति प्रयोजनम् । स्त्रियामिति वर्तते ।
तेनाणं विशेषयिष्यामः—स्त्रियां योऽणिविहित इति ॥

(प्रदीपः) एतदपीति । यदुक्तं पूर्वसूत्रनिर्देशो वेति
तद्भाष्यकारः प्रत्याचष्टे ॥ स्त्रियां योऽणिति । आपिशलि-
शब्दानु यः प्रोक्तार्थेऽणप्रत्ययः स स्त्रियां न विहितः ॥

(अभ्युपेत्यवादेन दोषभाष्यम्)

एवमपि काशकृत्स्नना प्रोक्ता मीमांसा—काश-
कृत्स्नी, काशकृत्स्नीमधीते—काशकृत्स्ना ब्राह्मणी,
अत्र प्राप्नोति ॥

(उद्घोतः) भाष्ये—एवमपीति । अत्र प्रोक्ताया अपि
स्त्रीत्वात्स्त्रियामणस्तीति पूर्वपक्षाशयः ॥

(दोषाभावोपपादकभाष्यम्)

नैप दोषः । अध्येत्र्यामभिधेययामण ईकारेण
भवितव्यम् । यश्चात्राध्येत्र्यामभिधेययामणुक्तः,
लुप्तः सः ।

यश्च श्रूयते, उत्पन्नस्तस्मादीकार इति कृत्वा पुनर्न
भविष्यति ॥

(प्रदीपः) उत्पन्न इति । सोऽपि लुक्तद्वितलुकीति लुप्तः ॥

६ शब्दस्य साक्षादुपसर्जनत्वं न सम्भवति किन्तु अर्थद्वारेणेत्यर्थः ॥

७ ननु अण्योकार इत्यर्थानाश्रयणेऽपि अत इत्यनुवर्तनाददन्तादणन्ता-
दित्यर्थाश्रयणेन वर्णाश्रयत्वमारत्येवेति किमर्थमण्योकार इत्यर्थाश्रयणमित्याशङ्क्या-
यामाह—एवं च प्राधान्येनेति । यत्र प्राधान्येन वर्णाग्रहणन्तैवेवमवर्तते
इति भावः ॥

८ अवन्तिशब्दस्यापत्यप्रत्ययान्तत्वाद्दोषं च चरणैः ब्रूहेति जातित्वम् ।
अत्र चानन्तरापत्येऽपि गोत्रत्वरोप इति भावः ॥

९ मुद्रितपुस्तकेषु ‘तिन तेभ्योऽपि’ इति पाठः ॥

१० इतो मनुष्यजातेरित्यस्य—इकारान्तादयोपधान्मनुष्यजातिवाचिनोऽनु-
पसर्जनाध्यातिपदिकादित्यर्थकरणेऽवन्त्यादिमातिपदिकार्थस्यानुपसर्जनत्वेन दोष
इत्यर्थः ॥

११ उपसर्जनीभूतम्—उपसर्जनार्थप्रतिपादकमेव जात्यर्थं प्रतिपादकस्तसा-
दित्यर्थः ॥

पुनर्नेति । संकृतप्रवृत्तौ शास्त्रस्य चरितार्थत्वात् पुनः प्रवृत्त्य-
भावः । अकारान्तस्य चाध्येत्यां स्त्रियां वृत्त्या टाव् भवति ॥

(उद्घोतः) भाष्ये—उत्तरयति—नैष इति ॥ किमध्येत्रीगतस्त्रीत्वे
प्रोक्तांगतादापादयसि, उत प्रोक्तागतस्त्रीत्वे ? नाद्य इत्याह—अध्ये-
श्यामभिधेयायामिति । एवं चात्र 'शिष्यमाणं लुप्यमानार्थाभिधायि'
इति न्यायेनाणन्तस्य तद्गतस्त्रीत्वार्थकत्वेऽपि विद्यमानो योऽण् स न
तद्गतस्त्रीत्वार्थक इति भावः ॥ नात्य इत्याह—उत्पन्न इति । एते-
नार्थभेदेन लक्ष्यभेदात्प्रोक्तागतस्त्रीत्वे उत्पन्नत्वेऽपि, अध्येत्रीगतस्त्रीत्वे
स्यादेव । अतएव चित्रायां जाता चित्रेत्यादौ पुनर्भावित्यपास्तम् ।
प्रोक्तागतस्त्रीत्वे पुनरापादितस्य ङीपः 'उत्पन्न' इत्यादिना वारणात् ॥
यद्युत्पन्नः कथं न श्रूयतेऽत आह—सोऽपीति । अध्येत्रणो लुक्
'भस्याडे' इति पुंवत्त्वे प्रोक्तार्थकात्परत्वेन सुलभः । लिङ्गविशिष्टपरि-
भाषयाऽध्येत्रणो लुगित्यन्ये ॥

(सूत्रप्रयोजनभाष्यम्)

इदं तर्हि प्रयोजनम्—

प्रधानेन तदन्तविधिर्यथा स्यात्—कुम्भकारी,
नगरकारी ।

अत्र हि प्रत्ययग्रहणे यस्मात्स्य तदादेर्ग्रहणं भव-
तीति—अवयवादुत्पत्तिः प्राप्नोति ।

(प्रदीपः) इदं तर्हीति । प्रधानेन तदन्तविधिज्ञापना-
र्थमिदमित्यर्थः । नन्वमहत्पूर्वेति ज्ञापितोऽसौ । एवं तर्हि ज्ञाप-

काद्यथा प्रधानेन भवति, एवमुपसर्जनेनापि स्यादिति सर्वथाऽयं
योगः कर्तव्यः । भाष्यकारेण तु सूत्रमेवेदं ज्ञापनायाश्रितम्,
गणपठितप्रतिषेधानपेक्षया । सर्वादिर्वातिके तु भाष्यम्—अनुप-
सर्जनादित्ययं योगः प्रत्याख्यायते' इत्यादि तदपेक्षया ॥

(उद्घोतः) प्रधानेनेति । उत्तरत्रामीति भावः । एवं चास्य
नानुवादतामात्रम्, किंतु व्यावर्तकताऽपीति भावः ॥ गणपठि-
तेति । वस्तुतो वार्तिकं तत् । अतएवैव वक्तव्यमिति भाष्ये उक्तम् ।
गणस्य तु सूत्रकृत्कत्वात्तैपदप्रयोगासंगतिः । एवं च वार्तिकेन
सूत्रप्रत्याख्यानं न युक्तमिति भाष्याशय उचितः ॥ प्रतिषेधान-
पेक्षयेति । सूत्रस्यैवश्रयकर्तव्यत्वादिति भावः ॥ प्रत्याख्यायत
इति । तद्गणपठितप्रतिषेधस्य ज्ञापकत्वापेक्षया, स्त्रियामित्यस्य गृह्यमा-
णविशेषणत्वापेक्षया चेतिशेषः ॥ केचित्तु तत्रैत्या 'प्रत्याख्यायते' इत्या-
द्युक्तिराद्यवार्तिकामिप्रायेण, 'अत उत्तरं पठति' इति भाष्यकृदवतरणि-
काया तस्य वार्तिककृतसिद्धान्तत्वोक्तेः । उत्तरवैक्यद्वयं तु आचार्यदे-
शीयस्य । पूर्वत्र तदंताप्रतिषेधेऽप्युत्तरत्र तदंतविध्यभावेन बहुकुरुच-
रादावप्राप्त्याऽस्य सार्धक्यानुपपादनात् । 'पूर्वत्र' इत्युत्तयसंगतेराद्यस्य
तदुक्तित्वम्, अंत्यं तु भाष्य एव दूषितम् । तेनाद्यवार्तिकस्यैव वार्तिककृ-
त्सिद्धान्तत्वम् । वार्तिककारीयसंज्ञोपसर्जनप्रतिषेधप्रत्याख्यानाय हि तत्र
तदुक्तम्, स्वत्प्रत्याख्यातसूत्रेणैवैवोपसर्जनप्रतिषेधव्याख्यानसंभवात्
अत्र तदर्थमिति तदाशयः । इदं तर्हि प्रयोजनं प्रधानेनेत्यादि तु
भाष्यकृतः सूत्रप्रयोजनमदर्शनेनैव वार्तिकप्रत्याख्यानमित्याहुः ॥

१ लक्ष्ये लक्षणन्यायेनेत्यर्थः ॥

२ ननु काशकृत्स्नेन प्रोक्ता मीमासा इत्यर्थे तेन प्रोक्तमित्यनेनापि तस्मा-
न्ङीपि च काशकृत्स्नीशब्दात्तदधीते तद्वेद इत्यनेनाध्ययर्थेऽपि च प्रोक्ताहृक्
इत्यनेन प्रोक्तार्थकमलयात्परस्याध्येत्रणो लोपविधानादत्र च ङीपाध्यवधाना-
ल्लुकोऽप्राप्तिः स्यादत आह—अध्येत्रणो लुगिति ॥ मस्याडे इति पुंवत्त्वे
ङीपोऽपहारेण प्रोक्तार्थकमलयात्परत्वमिति भावः ॥

३ ननु पुंवद्भावेन ङीपोऽपहारेऽपि यस्येति चेत्यनेनाकारस्य लुप्तत्वाद्गण-
परत्वं न सम्भवति, निमित्तापाये नैमित्तिकस्येति तु नारत्वेवेत्याशयेनाह—लिङ्ग-
चिह्नितेति । अध्येत्रणो लुकि च लुक् तद्धित लुकीत्यनेन ङीपो लुगित्यर्थः ॥

४ अमहत्पूर्वत्वेन ज्ञापितेऽपि तदन्तविधौ स तदन्तविधिः प्रधानेन यथा
स्यादुपसर्जनेन मा भूदित्येतत्फलमनुपसर्जनाधिकारस्य । तेन कुम्भकारीत्यन
योऽण् स अनुपसर्जन इति भवति तत्र तदन्तविधिः ॥

५ अणन्तान्ङीपो विधाने प्रत्ययग्रहणपरिभाषया तदादिजियमे कारशब्दा-
देव ङीप् प्रत्यय स्यात्, तथा च कुम्भकारेय इत्याद्यापद्येत, अतस्तदन्तविधि-
ज्ञापनार्थमावश्यकमेतत्सूत्रम् ॥

६ 'तदन्तविधेर्ज्ञापनार्थमित्यर्थः' इति सुद्विंते पाठः ॥

७ गणपठितप्रतिषेध-शूद्राचामहत्पूर्व जातिरित्येव, तदनेपेक्षया=अमहत्पूर्व-
त्यनेन तदन्तविधिज्ञापयितुं शक्योऽपि तदनेपेक्षयैवानेन सूत्रेण तदन्तविधि-
ज्ञाप्यत इत्यर्थः । वस्तुतस्तु शूद्राचामहदित्येतन्न गणसूत्रं किन्तु वार्तिकमेतत् ॥

८ सर्वादि वार्तिके=सर्वादिस्त्रयवार्तिके इत्यर्थः ॥

९ नैतदानुपूर्वीकमाध्यम्, किन्तु 'नैव प्राप्नोति नार्थः प्रतिषेधेन' इत्ये-
तदनुपसर्जनाधिकारप्रत्याख्यानपरम्भाष्यमित्यर्थः ॥

१० तदपेक्षया=शूद्राचामहदित्येतदपेक्षया ॥

११ अनुपसर्जनादित्यधिकारादुत्तरत्रामीति तात्पर्यम् । तदधिकारात्प्राक्
तदन्तविधिरित्यु 'अमहत्पूर्व' त्यनेनापि सिद्ध्येत, तदुत्तरत्रयधानेन तदज्ञापनन्त्वस्यैव
फलमित्यर्थः ॥

१२ यद्येतद्गणसूत्रं स्यात्तदा 'शूद्राचामहदित्युक्तम्' इत्युक्तं स्यात् । यत
एतद्वार्तिकमतो वक्तव्यमित्युक्तम् ॥

१३ तस्यदप्रयोगासङ्गतिः=वक्तव्यमिति पदप्रयोगासङ्गतिः ॥

१४ शूद्राचामहदित्यस्य तदन्तविधिज्ञापकत्वेऽपि प्रधानेन तदन्तविधिर्यथा-
स्यादित्याद्यनुपसर्जनाधिकारस्य फलमरत्वेव, अनेनैव तदन्तविधिज्ञापनमपि
स्यादित्यर्थः ॥

१५ तद्गणपठितप्रतिषेधस्य=शूद्राचामहत्पूर्वस्य ॥

१६ तत्रत्या=सर्वादीनि सर्वनामानि इति सूत्रस्या, भाष्यकृद्भिर्ननुपसर्जनाधि-
कारस्य 'अनुपसर्जनादित्येव योगः प्रत्याख्यायते' इत्यादिभिः प्रत्याख्यानं कृत-
न्तत् 'अनुपसर्जनं ग्रहणमनर्थकम्' इत्यादि वार्तिकामिप्रायेण, न तु शूद्राचामह-
दित्याद्यपेक्षयेति भावः ॥

१७ उत्तरवाक्यद्वयं तु=ज्ञापकं तु पूर्वन, रविधाने बहुव्रीहेरुपसंख्यानमि-
त्यादिवार्तिकद्वयमित्यर्थः ॥

१८ आचार्यदेशीयस्य=पूर्वपक्षिण इत्यर्थः । अनुपसर्जनादित्यधिकारात्प्राक्
तदन्तविधेरनेन ज्ञापनेऽपि एतदुत्तरं तदन्तविधेरभावेन बहुकुरुचेत्यादौ
ङीपोऽप्राप्त्या तन्निवारणार्थमस्याधिकारस्यानुपयोगान्नैतज्ज्ञापकं युक्तमिति पूर्व-
पक्षयुक्तित्वमस्येति भावः ॥

१९ संज्ञोपसर्जनेत्यादिवार्तिकप्रत्याख्यानाय भाष्यकृता 'अनुपसर्जनादित्येव-
योगः प्रत्याख्यायते' इत्यादि सर्वादिः सूत्रे उक्तम् ॥

२० त्वमत्याख्यातसूत्रेणैव=त्वया वार्तिककारेण प्रत्याख्यातं यदनुपसर्जना-
दिति सूत्रन्तेनैवात्र=सर्वादिः सूत्रे उपसर्जनप्रतिषेधस्य व्याख्यानसम्भवाद्यत्र=सर्वा-
दिः सूत्रे तत्=संज्ञोपसर्जनीभूतेत्यादिव्यर्थमित्याशय इति भावः ॥

२१ 'सूत्रप्रयोजनमदर्शनवार्तिकं' इति घ. पाठः ॥ भाष्यकृतः=सिद्धान्तिनः
सूत्रप्रयोजनमदर्शनवार्तिकस्य 'ज्ञापकं तु पूर्वन' इत्यादि-प्रत्याख्यानार्थमिति भावः ॥
मूलरथपाठे हि प्रधानेन तदन्तविधिरित्यादिसूत्रप्रयोजनमदर्शनेन वार्तिकस्य
ज्ञापकं तु पूर्वैवत्यस्य प्रत्याख्यानमिति भावः ॥

(प्रयोजनाक्षेपभाष्यम्)

कृद्ग्रहणे गतिकारकपूर्वस्यापि ग्रहणं भवतीति—संघातादुत्पत्तिर्भविष्यति ।

(प्रत्याक्षेपभाष्यम्)

कृद्ग्रहण इत्युच्यते, न चैतत्कृद्ग्रहणम् ।

कृदकृद्ग्रहणमेतत्—कृदप्ययमण, तद्धितोऽपि ॥

(सूत्रानुपयोगप्रदर्शकभाष्यम्)

एवं तर्हि—ईकारान्तेन समासो भविष्यति ।

(प्रदीपः) एवं तर्हीति । कुम्भस्य कारीशब्देनोपपदलक्षणः समासः करिष्यते । 'स्त्रीभ्यो ढक्' इत्यत्र च ड्याप्प्रातिपदिकादिति त्रितयाधिकारात् स्त्रीप्रत्ययान्तात्समासप्रातिपदिकाद्धनिवधास्यते । समासमन्तरेण स्त्रीप्रत्ययान्तस्य प्रातिपदिकस्यासंभवात्समासः स्त्रीप्रत्ययान्तो गृह्यते । ड्यावन्तेभ्यश्च सुपर्णादिभ्यो ड्यावग्रहणानुवृत्त्या भविष्यतीति भावः ॥

(उद्द्योतः) ननु स्त्रीप्रत्ययान्तेन समासेऽपि समासस्य प्रत्ययग्रहणपरिभाषया स्त्रीप्रत्ययान्तत्वाभावात्कथं ततो ढगत आह—स्त्रीभ्यो ढगिति । एवं च स्त्रीप्रत्ययान्तप्रातिपदिकात् ढको विधानसामर्थ्येन प्रत्ययग्रहणपरिभाषा बाध्यत इति भावः ॥

नन्वेवं सुपर्णादिभ्यो ड्यन्तेभ्यो ढक् न स्यात्, उभयत आश्रयणेऽन्तादिवत्त्वाभावाच्च विनतादिभ्योऽपि न स्यादत आह—ड्यावन्तेभ्य इति । अनुपसर्जनस्त्रीप्रत्यये तदादिनियमाभावादिसं सर्वं चिन्त्यम् । तस्मात्स्त्रीभ्य इति सूत्रे प्रातिपदिकादिति न सवध्यत इत्येव तत्वम् । अन्यथा ड्यावग्रहणस्यैतदर्थमावश्यकत्वेन ड्याप्सूत्रस्य भाष्यविरोध इति दिक् ॥

(सूत्रोपयोगप्रदर्शकभाष्यम्)

यद्येवं लभ्येत, कृतं स्यात् । तच्च न लभ्यते ।

किं कारणम् ? अत्र हि गतिकारकोपपदानां कृद्धिः सह समासो भवतीति समास एव तावद्भवति । समासे च कृते, अवयवादुत्पत्तिः प्राप्नोति ॥

अवयवादुत्पत्तौ सत्यां को दोषः ?

कौम्भकारेयो न सिद्ध्यति—अवयवस्य वृद्धिस्वरौ स्याताम् ।

१ 'भ्यस्तु सुपः' इति च पाठः ॥

२ 'तत्तु न लभ्यम्' इति क. पाठः ॥

३ 'तु कुम्भकारशब्दान्डीविधीयते तदा कुम्भकारीशब्द एव स्त्रीप्रत्ययान्तो भवति न तु कारीशब्द इति ततः प्रत्ययो न भवति' इति च पाठः ॥

४ केवलदपि कारीशब्दात्प्रत्ययोत्पत्तिं साधयति—केचिच्चिति ॥

५ यत्र कुम्भकर्मकोत्पत्यनुकूलक्रियाऽऽश्रयसम्बन्धित्वमस्ति तत्र सामान्योत्पत्यनुकूलक्रियाश्रयत्वसम्बन्धित्वमप्यस्त्विति भवेदेव ततोऽपि स्त्रीभ्यो ढगिति ढक् प्रत्ययः ॥

६ ननु सामान्योत्पत्यनुकूलक्रियाश्रयसम्बन्धित्वस्य विद्यमानत्वेऽपि कुम्भकर्मकोत्पत्यनुकूलक्रियाश्रयसम्बन्धित्वस्य तत्र चरेत् कुम्भकारीशब्दादेव ढक्

तस्मादनुपसर्जनाधिकारः ॥

(प्रदीपः) अवयवादिति । अत्र चोदयन्ति—'कृत्तद्धितसमासाश्च' इत्यत्र कृद्ग्रहणपरिभाषया कुम्भकारशब्दस्य प्रातिपदिकत्वात्त एव ढीव् भविष्यतीति—तदयुक्तम् । अत्रास्याः परिभाषया अनुपस्थानस्य पुंयोगसूत्रे प्रतिपादनात् ॥ नन्वेमपि कारशब्दाद् ढीपि विहिते कुम्भकारीशब्दादेव ढक् भविष्यति, स्त्रीप्रत्ययग्रहणे तदादिनियमाभावात् । तथा च परमकारीषगन्धीपुत्र इत्यत्र संप्रसारणं भवति । एवं तर्हि तदादिनियमाभावादनियमः प्रसज्येत । तथा च कदाचित्कारीशब्दात्प्रत्ययः स्यात्, कदाचित् कुम्भकारीशब्दात् । यदा तु कुम्भकारीशब्द एव स्त्रीप्रत्ययान्तो भवति, न तु कारीशब्द इति ततः प्रत्ययो भवति ॥ ननु कदाचिन्नियमाभावात्कारीशब्दोऽपि स्त्रीप्रत्ययान्तो भवतीति ततोऽपि ढक्प्रसङ्गः । नैष दोषः । नियमप्रतिषेधेनाधिकस्य तदन्तस्य कार्यं विधीयते, न तु न्यूनस्य । अथ वा स्त्रीप्रत्यये तदादिनियमाभावमनाश्रित्य कुम्भकारीति प्रयोजनमुक्तम् ॥

(उद्द्योतः) तत् एवेति । वस्तुतोऽवयवस्याप्रातिपदिकत्वात्समुदायस्य चाण्णन्तत्वाभावात् ढीपोऽप्राप्तिरेवेति शंक्तिमुञ्चितम् ॥ प्रधानेन तदतविधिज्ञापने तु नानियमप्रसंगदोष इत्याह—यदाद्विति । 'विधीयते' इत्यनन्तर 'तदा' इति शेषः ॥ तत् इति । कुम्भकारीशब्दादित्यर्थः । नल्पाठे तु कारीशब्दादित्यर्थः ॥ सत्यपि प्रधानेन तदतविधौ शंक्ते—ननु कदाचिदिति ॥ नियमप्रतिषेधेनेति । अयं भावः—नियमेनाधिकस्यैव व्यावृत्तिर्न तु न्यूनस्य, अत एव 'अस्यापत्यं युवा' इत्यर्थे—अशब्दादिचि यस्येति लोपे, इअन्तत्वात्फक्सिद्धिः । 'इयदेवेयन्मात्रम्' इत्यादौ वत्वंतात्स्यार्थे मात्रजादिसिद्धिः । एवं च तन्निषेधे तद्व्यावर्त्यस्यैव संप्रहो न्याय्यो न तु अतद्व्यावर्त्यस्येति ॥

नन्वसत्यपि प्रधानेन तदतविधौ स्त्रीप्रत्यये तदादिनियमाभावात्कुम्भेनैकार्थीभूतस्य निष्कृष्यापत्येनानन्वयाच्च तदतर्गतकारीशब्दस्य सुवन्तत्वाभावाच्च समुदायादेव ढगादि भविष्यतीत्यत आह—अथ वेति । तदाश्रयणे तु व्यर्थमेवेदमिति ध्वनितम् ॥ केचिर्त्तु—कुम्भकर्मकोत्पत्यनुकूलक्रियाश्रयसंबन्धित्वे विवक्षिते सामान्योत्पत्यनुकूलक्रियाश्रयसंबन्धित्वविवक्षाया अप्यनपायेन तस्यापि प्रथमोच्चरितत्वाच्च भवेदेवावयवादुत्पत्तिरेकार्थीभावेऽपि । समुदायार्थेनैकार्थीभावे प्रधानावयवार्थेनापि तस्य दुर्वारत्वात् । ध्वनितं चेदं येन विधिरिति सूत्रे भाष्येऽपीति तत्रैव

प्रत्ययः स्यात्, न केवलकारीशब्दात् । एकार्थीभावस्य विशिष्ट एव सत्त्वादित्यत आह—तस्यापीति । तस्यैवेत्यर्थः ॥

७ ननु कुम्भकारीशब्दार्थेनैकार्थीभावो न तु अवयवार्थेन, इत्यसङ्गतमिदमित्यत आह—समुदायार्थेनैकेति । यत्र समुदायार्थेनैकार्थीभावस्तत्रावयवार्थेनास्त्येवेत्यर्थः ॥

८ समासप्रत्ययविधौ प्रतिषेध इति वार्तिकव्याख्यानानुसर इत्यर्थः । तत्र हि एतन्निषेधाभावे कष्टं परमश्रित इत्यादावपि द्वितीयाश्रितेति समासः स्यादित्यपत्तिः प्रदर्शिता । समुदायार्थेनैकार्थीभावे प्रधानावयवार्थेनैकार्थीभावो नेति स्वीकारे कष्टं परमश्रित इत्यादौ श्रितशब्दार्थस्य द्वितीयान्तात्थेनैकार्थीभावो नेति कष्टं परमश्रित इत्यादौ समासपत्तिप्रदर्शकम्भाष्यमसङ्गतं स्यात् । तथा च तद्भाष्यप्रामाण्येन यत्र समुदायार्थेनैकार्थीभावस्तत्रावयवार्थेनाप्यस्त्येवेत्याश्रयणीयमेवेति तात्पर्यम् ॥

निरूपितम् । सुबन्तत्वं तु न वचनेन निमित्तकोटौ प्रविष्टम्, किन्तु न्यायप्राप्तमिति भाष्याशयः । तत्रै वृद्धिदोषः प्रकृतोदाहरणस्यैव । स्वरदोषस्तु यदा कुंभकरणे नियुक्ता कुंभं करोति तदा 'अणि नियुक्ते' इत्यनेन पूर्वपदाद्युदात्तत्वमिति । न च स्त्रियामित्यस्य गृह्यमाणविशेषणतायाः प्रायुक्तत्वेन, अनुपसर्जनादित्येतद्भाववर्त्यासंभवेन शापितेऽपि कथं चारितार्थम्? अनेनैव स्त्रियामित्यस्य तदंतविशेषणताया अपि शापनात्, तस्य ङीप्प्रकृतिविशेषणताया न्याय्यत्वाच्च । स्वप्रकृत्यर्थे एव तदर्थान्वयात् । एवं च बहुकुरचरेति व्यावर्त्यं प्रसिद्धम् । किञ्चैवं सति 'आपिशला' इत्यप्येतद्भाववर्त्यमेव । अनुपसर्जनादिति तु गृह्यमाणविशेषणमेवेत्याहुः ॥

(५१३८ पूर्वपक्षवार्तिकम् ॥ ६ ॥)

॥ * ॥ अनुपसर्जनाधिकारे जातेर्ङी-

ष्विधाने सुपर्ण्या उपसंख्यात् ॥*॥

(भाष्यम्) अनुपसर्जनाधिकारे जातेर्ङीष्विधाने सुपर्ण्या उपसंख्यात् कर्तव्यम्—सुपर्णा ॥

(प्रदीपः) सुपर्णाति । शोभनानि पर्णान्यस्या इति बहुव्रीहिः । तत्र पर्णशब्दस्योपसर्जनत्वाद् ङीप् न प्राप्नोति ॥

(उद्घोतः) भाष्ये—जातेर्ङीषिति । जातेरित्यनुवर्तमाने पाककर्णेति ङीष्विधाने इत्यर्थः । भाष्ये 'तस्य च शब्दस्य जातिवाचकत्वाद्' इत्यन्वयः ॥

(५१३९ सिद्धान्तवार्तिकम् ॥ ७ ॥)

॥ * ॥ न वा समासस्यानुपसर्जनत्वा-

जातिवाचकत्वाच्च शब्दस्य सामा-

न्येन ङीष्विधानम् ॥ * ॥

(भाष्यम्) न वा एष दोषः ।

किं कारणम्? समासस्यानुपसर्जनत्वात् । समासोऽत्रानुपसर्जनम् । स च जातिवाचकः । समास-

१ ननु 'स्त्रीप्रत्ययान्तप्रकृतिकसुबन्ताङ्कु' इति स्त्रीभ्योऽङ्गित्यस्यार्थः । तथा च केवलकारीशब्दस्य सुबन्तत्वाभावादेव न ततः प्रत्यय इत्याशङ्क्यामाह—सुबन्तत्वमिति । अत्र सुप्पदं नातुवर्तत इत्यर्थः ॥

२ कुम्भकारेय इत्यादावयवस्य वृद्धौ सत्यामपि न काश्चिदोप इत्यर्थः ॥

३ ननु विशिष्टाङ्कु प्रत्यये 'कित' इत्यनेनात्तोदात्तत्वम्, निष्कृष्यैकार्थीभावे केवलकारीशब्दादपि ढकि अन्तोदात्तत्वमेवेति कथं 'अवयवस्य वृद्धिस्वरौ स्याता' इत्याद्यापत्तिः प्रदर्शितेतत् आह—स्वरदोषरिचति । कुम्भकार इत्यत्र प्रत्ययस्वरैणात्तोदात्तत्वम्, तत्र विशिष्टात्केवलङ्गा ढकि अन्तोदात्तत्वमेव स्यादिति न स्वरदोषः । यत्र कुम्भकरणक्रियाया नियुज्यते काचन तत्र 'अणन्ते परे नियुक्ताचिनि समासे पूर्वमाद्युदात्तम्' इत्यर्थेन 'अणिनियुक्ते' इति सूत्रेण कुम्भकारीशब्दे कुम्भशब्द एव आद्युदात्तः स्यात् । ततश्चावयववात्कारीशब्दा ढुकि मत्स्यस्वरैणात्तोदात्तत्वे आद्युदात्तस्यात्तोदात्तस्य चेति स्वरद्वयस्य श्रवणस्यादिति भावः ॥ अनुदात्तपदमेकवर्जमिति परिभाषया सति शिष्टस्वर वली-

स्यानुपसर्जनत्वात्तस्य च जातिवाचकत्वाच्छब्दस्य सामान्येन ङीप् भविष्यति—'जातेरस्त्रीविषयाद्योपधात्' (४११६३) इति ॥

(प्रदीपः) न वेति । सुपर्णशब्दो जातिवाचि प्रातिपदिकं तच्चानुपसर्जनम् । बहुकुक्कुटा नगरीत्यत्र तु जातिवाचिनः कुक्कुटशब्दस्योपसर्जनत्वात्समासस्याजातिवाचित्वाद् ङीपोऽभावः ॥ जातेरिति । जातेरित्यनुवर्तमाने 'पाककर्णपर्ण' इत्यनेनेत्यर्थः ॥

(उद्घोतः) जातिवाचीति । औषधिजातिवाचीत्यर्थः ॥ नन्वेवं जातेरस्त्रीत्यस्यानुपसर्जनाधिकारे पाठो व्यर्थोऽत आह—बहुकुक्कुटेति ॥

(वार्तिकोपसंहारभाष्यम्)

कथं कृत्वा चोदितम्? कथं कृत्वा परिहारः ?

बहुव्रीहिरिति कृत्वा चोदितम् ।

तत्पुरुष इति कृत्वा परिहारः ॥

इति श्रीभगवत्पतञ्जलिविरचिते व्याकरण-

महाभाष्ये चतुर्थाध्यायस्य प्रथमे

पादे प्रथममाहिकम् ॥

(प्रदीपः) बहुव्रीहिरिति । नास्त्युपसर्जनमस्मिन्नित्यनुपसर्जनमित्याश्रीयमाणे पर्णशब्दस्योपसर्जनत्वाद् 'ङीप्' न स्यात् । तत्पुरुषे तु दोषाभावः । समासस्योपसर्जनत्वाभावात् ॥

इत्युपाध्यायजैग्यटपुत्रकैग्यटकृते महाभाष्यप्रदीपे चतुर्थाध्यायस्य प्रथमपादे प्रथममाहिकम् ॥

(उद्घोतः) 'कथंकृत्वा' इति भाष्यस्य उदाहरणविषयत्वभ्रमं निराकरोति—नास्त्युपेति ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-

द्घोते चतुर्थाध्यायस्य प्रथमे प्रथममाहिकम् ॥

—><—

यत्त्वेन चान्तोदात्तत्वमेव स्यादिति तु न वक्तुं शक्यम् । अवयवात्कारीशब्दाङ्कुकि तस्यैव तद्धितान्तत्वेन प्रातिपदिकत्वात्सुबन्तत्वमपि कारेय इत्यस्यैवेति परिभाषया न कोऽपि दोष इत्याहुः ॥

४ ननु द्वियामिति विशेषणं गृह्यमाणस्यैवेति स्त्रीक्रियमाणे बहुकुरचरेत्यादौ दोषाभावेनानुपसर्जनादित्येतदेव मास्तु, कथं स्वारे चारितार्थ्याभावात्स्त्रियामिति तदन्तस्यैव विशेषणमिति ज्ञाप्यत इत्यत आह—तस्य ङीचिति । ङीचर्थस्य स्त्रीत्वस्य प्रकृत्यर्थ एवावयवस्य न्याय्यत्वेन स्त्रियामित्येतदपि तदन्तस्यैव विशेषणं न्याय्यमिति भावः ॥

५ अनुपसर्जनादित्येतद्विशेषणं गृह्यमाणस्यैवेति सिद्धान्तित्वेन पाककर्णेत्यादौ अनुपसर्जनं यत् पाकादि जातिवाचकं तदन्तात्स्वीवाचकात्मस्य इत्यर्थस्यावयवत्वेन सुपर्णात्यादौ पर्णस्योपसर्जनत्वादमातिरिति भावः ॥

६ ननु सुपर्णाशब्दस्य नित्यस्त्रीत्वेन जातेरस्त्रीत्वस्य मात्स्यसम्भवादात्—जातेरित्यनुवर्तमान इति ॥

(६२६ डीपविधायकसूत्रम् ॥ ४ । १ । २ आ. ९ ॥)

१२८९ टिड्ढाणञ्द्वयसज्द्वयमात्र-

त्तयपठकठज्जकरपः ॥ ४ । १ । १५ ॥

(डीवधिकरणम्)

(५१४० पूर्वपक्षवार्तिकम् ॥ १ ॥)

॥ * ॥ ढग्रहणे सानुबन्धकस्योप-
संख्यानम् ॥ * ॥

(भाष्यम्) ढग्रहणे सानुबन्धकस्योपसंख्यानं
कर्तव्यम्—कारिकेयी, हारिकेयी ॥

किं पुनः कारणं न सिद्ध्यति ?

(५१४१ पूर्वपक्षसाधकवार्तिकम् ॥ २ ॥)

॥ * ॥ अननुबन्धकग्रहणे हि न सानु-
बन्धकस्य ॥ * ॥

(भाष्यम्) 'अननुबन्धकग्रहणे हि न सानुबन्ध-
कस्य ग्रहणं भवति' इत्येता परिभाषा कर्तव्या ।

कान्येतस्याः परिभाषायाः प्रयोजनानि ?

तव्यग्रहणे तव्यद्ग्रहणं मा भूत् ।

दिव्यग्रहणे दिव्यग्रहणं मा भूत् ॥

(प्रदीपः) तव्यग्रहण इति । 'पूरणगुण' इति तव्येन
समासप्रतिषेध उच्यमानस्तव्यता न भवतीति ब्राह्मणकर्तव्यमिति
समासो भवत्येव, तत्र कृतस्वरेणान्तस्वरितं भवति । तव्येन तु
समासे कृतस्वरेण तशब्दाकार उदात्तः स्यात् ॥ दिव्यग्रहणे
इति । तेनाक्षद्यूरिति 'दिव औत्' इति न भवति । अक्षद्यूर्या-
मिति 'दिव उत्' इति न भवति । अन्यथा 'ऊठि' कृते, एक-
देशविकृतस्यानन्यत्वादौत्वोत्वे स्याताम् । परिभाषायां तु सत्यां
प्रातिपदिकस्य स्वर्गान्तरिक्षवाचिनो दिव्शब्दस्य ग्रहणम् ॥

(उद्द्योतः) अंतःस्वरितमिति । तव्यतस्त्वित्त्वेन स्वरितात्-
त्वात् ॥ तशब्दाकार इति । प्रत्ययस्वरेण कर्तव्यस्य मध्योदात्त-
त्वात् ॥ अक्षद्यूरिति । धातोः सानुबन्धकत्वात् ॥ ऊठि कृत इति ।
वहिरुत्तविभक्तयपेक्षत्वापेक्षया किंवपेक्षत्वादूर्द्धतरगः ॥ दिव्शब्द-
स्येति । द्विविप्रत्ययात्तस्य, अणुत्पन्नस्य वेत्यर्थः ॥

(परिभाषाक्षेपभाष्यम्)

ननु चैयमपि कर्तव्या—'तदनुबन्धकग्रहणेऽतद्-
नुबन्धकग्रहणं न' इति ।

कान्येतस्याः परिभाषायाः प्रयोजनानि ?

'यत्'ग्रहणे 'ण्यत्' ग्रहणं मा भूत् ।

'अड्' ग्रहणे 'चड्' ग्रहणं मा भूत्

'अच्' ग्रहणे 'णच्' ग्रहणं मा भूत् ॥

(प्रदीपः) प्रसङ्गेन परिभाषाऽन्तरप्रतिपादनायाह—ननु
चैयमिति । स एवानुबन्धो यस्येत्यर्थः । उपात्तानुबन्धव्य-
तिरिक्तानुबन्धयुक्तस्त्वतदनुबन्धकः ॥ यत् ग्रहण इति । 'य-
तोऽनावः' इत्यादावित्यर्थः ॥ अड्ग्रहण इति । 'ऋदशोऽदि-
गुणः' इत्यत्र चढो ग्रहणाभावादिति विधीयमानं 'श्वयतेरः' इत्यत्वं
चडि न भवति—अशिथियदिति ॥

(उद्द्योतः) प्रसंगेनेति । न तु प्रकृते ढको ग्रहणानुपपत्तिप्र-
योजिका सेत्यर्थः ॥ स एवेति । सप्तपर्णादौ वीप्सावदत्र वृत्ताववधा-
रणस्यान्तर्भाव इत्यर्थः ॥ अतदित्यस्य तत्तद्भिन्नेत्यर्थ इत्याह—उपा-
त्तेति ॥ ऋदशोऽडीति । अनुवृत्तिप्रदर्शनार्थमेतत् ॥ चडि नेति ।
'विभाषापेदश्वयोः' इति चड्, 'जुस्तम्भु' इति पक्षेऽह् ॥

(परिभाषाज्ञापकभाष्यम्)

ते द्वे एते परिभाषे कर्तव्ये ?

न कर्तव्ये ।

आचार्यप्रवृत्तिर्ज्ञापयति भवत एते परिभाषे इति
यदयं 'वामदेवाद् ज्यङ्ज्यौ' (४।२।९) इति ययतौ
डितौ करोति ॥

(प्रदीपः) ज्यङ्ज्याविति । यस्येति लोपेन वामदेव्य-
मिति रूपे सिद्धे डित्करणं 'ययतोश्चातदर्धे' इत्यत्र ज्यङ्ज्यतोर्ग्रहण-
निवारणार्थम् । एवं चैतद् डित्वस्य प्रयोजनं भवति, यद्येते परि-
भाषे भवतः । तेनावामदेव्यमित्यत्रान्तोदात्तत्वं न भवति, अपि
त्वव्ययपूर्वपदप्रकृतिस्वरेणाधुंदात्तत्वम् ॥

(उद्द्योतः) ननु लोपार्थं डित्वमत आह—यस्येतीति ॥
'एव च' इतिशब्दस्यार्थमाह—यद्येते इत्यादि ॥ अन्तोदात्तत्वं नेति ।
'ययतोश्चातदर्धे' इत्यनेन, नञ उत्तरयोर्वयदतयोरुत्तरपदयोस्समा-
सस्यान्त उदात्त इति तदर्धः ॥

(प्रथमवार्तिकप्रत्याख्यानभाष्यम्)

तत्तद्भुपसंख्यानं कर्तव्यम् ?

न कर्तव्यम् ।

अननुबन्धको ढशब्दः स्त्रियां नास्तीति कृत्वा
सानुबन्धकस्य ग्रहणं विज्ञास्यते ।

ननु चायमस्ति 'शिलाया ढः' (५।३।१०२) इति । नैप
स्त्रियां वर्तते ।

अयं तर्हि 'सभाया यः' (४।४।१०५) 'ढश्छन्दसि'
(४।४।१०६) इति । एषोऽपि न स्त्रियां वर्तते ॥

१ 'स्वरितत्वम्' इति क. पाठः ॥

२ प्रत्ययस्याधुदात्तत्वेन तकाराकार उदात्त इति कर्त्तव्य शब्दो मध्योदात्तः ॥

३ ऋदशोऽदि गुण इत्यस्याशेषादानं श्रयते र इत्यत्र तस्माद्व्यपदेशानु-
वृत्तिरित्येतद्वोधनार्थमित्यर्थः ॥

४ यद्येते परिभाषे भवतस्तदा ज्यङ्ज्यतोर्ग्रहणनिवारणरूपं प्रयोजनं डित्वस्य
भवतीति भावः ॥

५ तत्पुरुषे तु त्वार्थवृत्तीयासप्तम्बुपमानानाव्ययद्वितीयाकृत्याः ६।२।९ इत्यने-
नेत्यर्थः ॥

किं कारणम् ? तत्र साधुरिति वर्तते । कथं च स्त्री नाम सभायां साध्वी स्यात् ?

(प्रदीपः) नैप स्त्रियामिति । शिलेव शिलेयमिति नपुंसकलिङ्ग एव शिलेयशब्दः, स्वभावात् ॥ कथं स्त्री नामेति । यज्ञसभायां विदुषामेव पुरुषाणां साधुत्वाधिकारादिति भावः ॥ ननु सभायां साधुरियं ब्राह्मणपङ्क्तिः, परिषद्वेति संभवति स्त्रियाः सभायां साधुत्वम् । एवं तर्हि च्छन्दसि सभेयशब्दस्यैवं विधायां स्त्रियां प्रयोगाभावः ॥

(उद्घोतः) यज्ञसभायामिति । यज्ञेति प्रायश्चित्तादेरप्युपलक्षणम् । प्रायश्चित्तादिविमर्शं, याजनादौ वा विदुषामेव साधुत्वेन योग्यतयाऽधिकारादिति भावः ॥ वैदुष्यं च—उपनयनादिमतां पुंसामेवेति तात्पर्यम् ॥

(५१४२ पूर्वपक्षवार्तिकम् ॥ ३ ॥)

॥ * ॥ अजग्रहणमनर्थकं तदन्ताद्धि
डीन्विधानम् ॥ * ॥

(भाष्यम्) अजग्रहणमनर्थकम् । किं कारणम् ? तदन्ताद्धि डीन्विधानम्—तदन्ताद्धिअजन्ताद् डीन् विधीयते—‘शार्ङ्गखाद्यजो डीन्’(४।१।७३) इति ॥

न चास्ति विशेषः—अजन्ताद् डीपो वा डीनो वा, तदेव रूपं स एव स्वरः ॥

(प्रदीपः) अजग्रहणमिति । ‘शार्ङ्गखाद्यजो डीन्’ इत्यनेनाजन्तान्डीन्विधानादजन्तान् डीन्विधानमनर्थकम् । स्वरे विशेषाभावाद्—अजन्तस्याद्युदात्तत्वान् डीपि डीति चाद्युदात्तस्यैवावस्थानात् ॥

(उद्घोतः) डीन्विधानादिति । भाष्ये हिहेतावित्यर्थः ।

(५१४३ समाधानवार्तिकम् ॥ ४ ॥)

॥ * ॥ न वा जात्यधिकारात् ॥ * ॥

(भाष्यम्) न वाऽनर्थकम् । किं कारणम् ?

जात्यधिकारात् । जातेरिति तत्रानुवर्तते । अजात्यर्थोऽयमारम्भः—औदपानी, औत्सी ॥

तच्चावश्यं जातिग्रहणमनुवर्त्यम् ॥

(प्रदीपः) औत्सीति । उत्से भवेति भर्वादावर्थे ‘उत्सादिभ्योऽन्’ इत्यञ्विधाने जातिवाचित्वाभावः ॥

१ छन्दसि सभेयशब्दस्य ‘सभाया साधुः’ इत्यर्थे स्त्रियाम्प्रयोगो नास्तीति उपस्यः स्त्रिया नास्तीति सम्भवेन ॥ छन्दसि दृष्टानुविधित्वात् ॥

२ च. पुस्तके ‘धानादन्नाऽजन्तात्’ इति पाठः ॥

३ ‘डीनि वाऽऽद्युदात्तस्यै’ इति च. पाठः ॥

४ अपत्यार्थे, गोत्रं च चरणेः सहैति जातित्वम् । नवार्थे जातित्वाभावेन तत्सिष्यवर्धमेतदित्यर्थः ॥

५ च. छ. पुस्तकयोः ‘पुंयोगादाख्यायाम्’ इति पाठः । वार्तिके पुंयोगादा-

(उद्घोतः) ननु औत्स्या अपत्यार्थत्वे जातित्वमस्त्येवेत्यत आह—भवेति ॥

(५१४४ सिद्धान्तसाधकवार्तिकम् ॥ ५ ॥)

॥ * ॥ अनधिकारे हि पुंयोगादाख्यायां
डीन्प्रसङ्गः ॥ * ॥

(भाष्यम्) अननुवर्तमाने हि जातिग्रहणे पुंयोगादाख्यायां डीन्प्रसज्येत—वैदस्य स्त्री वैदीति ॥

(अजग्रहणद्वयस्य साफल्यबोधकभाष्यम्)

यदि तर्ह्यस्य निवन्धनमस्ति, इदमेव वक्तव्यम् । तन्न वक्तव्यम् ।

तदप्यवश्यं वक्तव्यम् । अक्रियमाणे हि तस्मिन् वैदस्य भगिनी—वैदी, परत्वाज्जातिलक्षणो डीप् डीपं वाधेत । डीनि पुनः सति परत्वाद् डीन् डीपं वाधते ॥

(प्रदीपः) वैदस्य भगिनीति । अनेन जातिवाचित्वं दर्शयति । या हि वैदस्य भगिनी सा विदस्यापत्यमिति तस्यां जातिनिमित्त एव वैदशब्दः प्रवर्तते, न पुंयोगनिमित्तः ॥ परत्वादिति । परत्वग्रहणेन वाधकत्वं लक्ष्यत इत्यपवादत्वादित्युक्तमभवति ॥

(उद्घोतः) ननु भगिन्यामपि पुंयोगादेव वैदशब्दस्य वर्तनात्कथं जातित्वमत आह—अनेनेत्यादि ॥ ननु शार्ङ्गखादिसूत्रे जातिग्रहणानुवृत्तौ निरवकाशत्वात् डीनः कथं परत्वोक्तिरत आह—परत्वेति ॥

(५१४५ सूत्रांशपूरकवार्तिकम् ॥ ६ ॥)

॥ * ॥ ख्युन उपसंख्यानम् ॥ * ॥

(भाष्यम्) ख्युन उपसंख्यानं कर्तव्यम्—आख्यङ्करणी, सुभगङ्करणी ।

(सूत्रांशपूरकभाष्यम्)

अल्पमिदमुच्यते ‘ख्युनः’ इति—

नञ्स्त्रीककख्युंस्तरुण-

तलुनानामुपसंख्यानम् ।

नञ्स्त्रीककख्युंस्तरुणतलुनानामुपसंख्यानं कर्तव्यम् । नञ्—स्त्रीणी । खञ्—पौंस्त्री । ईकक—शा-

ख्यायामिति सूत्रेण डीन्प्रसज्येतेत्यर्थः । भाष्ये तु पुंयोगाख्यायां सत्या हीत् इति तात्पर्यम् ॥

६ ‘अनुच्यमाने’ इति च. पुस्तके ॥

७ भगिनी वैदीत्यपर’ इति च. पुस्तके ॥

८ भगिन्यामर्थे प्रयुज्यमानस्य वैदशब्दस्य जातिवाचकत्वमुपपादयति—या हीति ॥

९ ‘अत्यल्प’ इति च. छ. पाठः ॥

१० ‘नञ्, खञ्—स्त्रीणी, पौंस्त्री’ इति क. पाठः ॥

कीकी, याष्टीकी । ख्युन्—आड्यङ्करणी, सुभग-
ङ्करणी । तरुण, तलुन—तरुणी, तलुनी ॥

(प्रदीपः) ख्युन इति । सूत्रे ख्युनः पाठोऽनार्थः ॥
नञ्स्वामीति । तरुणतलुनशब्दयोरवयोऽर्थ ग्रहणम्—तरुणी
सुरेति । प्राणिधर्मो हि वयः । गौरादिषु तरुणतलुनशब्दयोः
पाठान् ङीपपि भवति । खैरे विशेषः । अथ वा वयोवाचि-
भ्यामपि गौरादिपाठत्परत्वान् ङीपेव स्यादिति वयोवचनावपि
तरुणतलुनशब्दाद्युपसंख्यानं प्रयोजयतः, तत्र सामर्थ्यात्
ङीव्ङीपोर्विकल्पः ॥

(उद्द्योतः) ननु तरुणतलुनयोः 'वयस्यचरमइति' ङीपः सि-
द्धेरुपसंख्यानं व्यर्थमत आह—तरुणेत्यादि ॥ स्वरे विशेष इति ।
उननन्तावाद्युदात्ताविमौ । तत्र ङीप्याद्युदात्तत्वम्, ङीपि त्वतोदात्त-
त्वमिति विवेकः ॥ तरुणी सुरेत्याद्यपि वयस आरोपात्प्रयोगः स्यादत
आह—अथवेति ॥

—००००—

(६२७ ङीपविधायकसूत्रम् ॥ ४ । १ । २ आ. १० ॥)

१२९० यञश्च ॥ ४ । १ । १६ ॥

(ङीवधिकरणम्)

(५१४६ आक्षेपवार्तिकम् ॥ १ ॥)

॥ * ॥ आपत्यग्रहणं द्वीपाद्यञः प्रति-
षेधार्थम् ॥ * ॥

(भाष्यम्) आपत्यग्रहणं कर्तव्यम्, द्वीपाद्यञः
प्रतिषेधार्थम् ।

इह मा भूत्—द्वैष्येति ।

तत्तर्हि वक्तव्यम् ॥

(प्रदीपः) आपत्यग्रहणमिति । अपत्ये भव आर्षत्यः ॥
द्वैष्येति । द्वीपे भवेति भवादावर्थे 'द्वीपादनुसमुद्रं यञ्' इति
यञ् ॥

(उद्द्योतः) अपत्ये भव इति । स च प्रतिपदोक्तपरिभाषया-

१ वैदिकपाठे ख्युनित्यस्य सूत्रे ग्रहणम्, तत्त्वनापमित्यर्थः ॥

२ तरुणी सुरेत्यत्र न वयो गम्यते किन्तु सुरागुणस्य मद्स्याधिवयं बोध्यते ॥

३ ङीपि अन्ताद्युदात्तत्वम्, ङीपि चान्तोदात्तत्वमिति विशेषः ॥

४ तरुण तलुन शब्दयोः प्रथमवयोवाचकत्वाभावेन वयसि प्रथम इत्यस्या-
प्राप्त्या वयोवाचकाभ्यामभ्यामि सिद्धिर्न स्यादत आह—तरुणतलुनयोर्वयस्य
चरम इति ॥

५ 'आपत्यग्रहणं द्वीपाद्यञः प्रतिषेधार्थम्' इत्यदिवार्तिकत्वेन च, पुस्तके पाठो
न दृश्यते ॥ परंतु बहुषु पुस्तकेषु तथा पाठोपलम्बेनात्र गृहीतम् ॥

६ अपत्येऽर्थे विद्यमानाद्यञ इत्यर्थः । तेन भवादावर्थे विद्यमानाद्यञन्तान्
यञश्चेति विधानमित्यर्थः ॥

७ ननु 'द्वैष्या' इत्यादावप्यपत्यार्थक एव यजिति कथं न ङीप्—इत्यत
आह—स चेति ॥

८ अत एव—आपत्यग्रहणेनापत्याधिकारस्यैव ग्रहणादेव । वार्तिकस्य

ऽपत्याधिकारस्य एव गृह्यते । अत एव देवाद्यञजाविति यञि दैव्ये-
त्यादौ न ङीप् इति बोध्यम् । अत एव प्रत्याख्यानेन समफलता ॥

(समाधानभाष्यम्)

न वक्तव्यम् । नैवं विज्ञायते—कञ्करपो यञ-
श्चेति ।

कथं तर्हि ?

कञ्करपोऽयञश्चेति ॥

(प्रदीपः) कञ्करपोऽयञश्चेति । अयं संहितापाठ
आर्षः । तत्र 'गर्गादिभ्यो यञ्' इत्यत्राकारप्रश्लेषादयञ्विधीयते,
स एव चेहानुक्रियते । तत्राकारोऽनुनासिक इत्संज्ञकः, इह
विशेषणार्थं इति यत्रो ग्रहणाभावाद् द्वैष्येति टावेव भवति ।
'यस्कादिभ्यो गोत्रे, यञञोश्च' इत्यत्राप्यकारप्रश्लेषः ॥

अथर्वा गोत्रग्रहणानुवृत्त्या 'गर्गादिभ्यो यञ्' इत्यस्यैव लुक्ता-
कारस्य निर्देशः ॥

(उद्द्योतः) ननु विच्छिद्य पाठे दोष एवेत्यत आह—आर्षं
इति । स^१ तु व्याख्यातुकल्पित इति भावः ॥ ननु अयञोऽभावात्कथं
तदन्तान्ङीप्विधित आह—तत्रेति ॥ नन्वेवं गार्ग्यो न सिध्यती-
त्यत आह—तत्राकार इति ॥ लुक्विधेयकेऽकारप्रश्लेषं विनाऽपि सिद्धिं
दर्शयति—अथ वेति । एते^२ संधांकलक्षणोति व्याख्यातम्, गोत्रचर-
णादित्यतो गोत्रग्रहणानुवृत्तेः । तदनुबंधकपरिभाषा त्वनित्यत्वेन भा-
ष्यप्रामाण्यात् प्रवर्तते । गोत्रग्रहणस्य तत्रानुवृत्त्या गोत्रे तदनुबंधकय-
ञोऽभावाच्चेति दिक् । 'अभिजित्' इति यञ्स्तु अस्त्रियां विधानान्न
तद्विषये दोषः ॥

—००००—

(६२८ ष्फविधायकसूत्रम् ॥ ४ । १ । २ आ. ११ ॥)

१२९१ प्राचां ष्फ तद्धितः ॥ ४।१।१७ ॥

(तद्धितष्फाधिकरणम्)

(आक्षेपभाष्यम्)

तद्धितवचनं किमर्थम् ?

प्रत्याख्यानेन कञ्करपोऽयञश्चेति कारणेन न फलभेदः । अन्यथाऽपत्यार्थमात्रस्य
यञो ग्रहणे आरम्भप्रत्याख्यानयोः समफलता न स्यादित्यर्थः ॥

९ पाणिनिमहोपनिभिः संहितवैद्य सूत्राणि पठितानि, अतः स पाठ आर्षं
इत्यर्थः ॥

१० यञञोश्चेत्यादौ गोत्रग्रहणानुवृत्तिं विधाय गोत्रे यो यञ इत्यर्थकरणेन
भवावर्थं विहितस्य यञो न ग्रहणमिति भावः ॥

११ विच्छिद्य पाठस्य व्याख्यातुभिः कल्पितो नत्वार्प इत्यर्थः ॥

१२ लुक्विधायके यञञोश्चेत्यादौ ॥

१३ एतेन—गोत्रग्रहणानुवृत्त्या गोत्रार्थक यञ इत्यर्थकरणेन ॥

१४ ननु यञश्चेत्यनेन आभिजित्यादिभ्यो ङीप् प्रसज्येतेत्यत आह—अभि-
जिदितीति ॥ आभिजित्यादयः शब्दाः स्त्रियां न वर्तन्त इति ङीपोऽमातिरेवेति
बोध्यम् ॥

(५१४६ प्रयोजनवार्तिकम् ॥ १ ॥)

॥ * ॥ तद्धितवचनं पितः प्रातिपदि-
कादीकारार्थम् ॥ * ॥

(भाष्यम्) तद्धितवचनं क्रियते, पितः प्राति-
पदिकादितीकारो यथा स्यात् ॥

नैतदस्ति प्रयोजनम् ।

षित्करणसामर्थ्यादेवात्र-ईकारो भविष्यति ।

यथैव तर्हि षित्करणसामर्थ्यादप्रातिपदिकादी-
कारो भवति । एवं प्रातिपदिकादित्यस्यानुवर्तन-
सामर्थ्यादेषितोऽपि प्रातिपदिकादीकारः स्यात् ॥


अस्त्यन्यत् प्रातिपदिकादित्यनुवृत्तौ प्रयोजनम् ।
किम् ?

उत्तरार्थम् । अत इञ्-दाक्षिः, प्राक्षिः ॥

(प्रदीपः) षित्करणसामर्थ्यादिति । धातोः-त्रैपादेः
षित्वमद्धिभौ चरितार्थमिति त्रपा क्षमेत्यादौ ङीप् भवति ॥ य-
थैव तर्हि । यदि 'षिद्गौरादिभ्यश्च' इत्यत्र षित्-प्रातिप-
दिकशब्दयोर्विशेषणविशेष्यभावो नास्ति, तदा समुच्चयेन भा-
व्यमिति भावः ॥ उत्तरार्थमिति । अत्र त्वैनुवर्तनं नान्त-
रीयकम् । एतच्च गौरादिग्रहणाद्विज्ञायते ॥ समुच्चये गौरादिभ्यो
ङीपः सिद्धत्वात् ॥ अत इञ्मिति । अन्यथाऽत इति समर्थ-
विशेषणं स्यादिति भावः ॥

(उद्घोतः) ननु षित्वसामर्थ्यादप्रातिपदिकान्डीभि धातोरपि
स्यादत आह-धातोरिति । धात्वर्थस्य स्त्रीत्वेनायोगः । कृदन्ते तु
अवयवे चारितार्थेन समुदायोपकारकत्वे मानाभाव इति भावः ॥

एतच्च-अत्रानुवृत्तेर्नान्तर्रीयकत्वं च । यद्यपि गौरादिग्रहणमित-
रप्रातिपदिकव्याहृत्यैव तथाऽपि व्याख्यानात्तदसंबन्धेनैवोपपत्तौ तद्धि-
तग्रहणं न कार्यमिति भाष्याशयः ॥ अन्यथा-प्रातिपदिकाधिकारा-
भावे ॥ समर्थेति । तत्तर्क्षे दैक्षयोरपत्यमित्यत्र न स्यादिति भावः ॥



१ 'प्रातिपदिकादीकारो' इति क. च. पाठः । षिद्गौरादिभ्यश्चेत्यत्र प्राति-
पदिकादित्यनुवृत्तेः पितः प्रातिपदिकादित्यर्थः स्यात्तदक्ष ष्फमत्ययान्तस्य
तद्धितान्तत्वात्प्रातिपदिकसंज्ञाऽप्यवश्यकी ॥

२ त्रपादेः-त्रपू लज्जायामित्यदेः षित्वं 'षिद्गौरादिभ्योऽङ्' इत्यङ्
विधानेन चरितार्थमिति कृदन्ता त्रपशब्दान् ङीपित्यर्थः । केवलान्तातोः स्त्रीत्वा-
योगात् प्रलयः ॥

३ अत्र स्वनुवर्तनम्-षिद्गौरादिभ्यश्चेत्यत्र प्रातिपदिकादित्यस्यानुवृत्तिर्ना-
त्रैवोपपद्यते किन्तूत्तरार्थमनुवर्तमाना नान्तर्रीयकत्वात्संज्ञयत इत्यर्थः । यद्यत्र
प्रातिपदिकादित्यस्य न विशेषणत्वं किन्तु समुच्चयत्वात् गौरादीनां ग्रहणं व्यर्थ-
मेव स्यात्साम्प्रतिपदिकादित्येतद्विशेषणमेवेति ॥

४ अत इत्येतद्विशेषणं यदि समर्थस्य स्यात्तदाऽकारान्तात्समर्थदित्यर्थः

(६२९ प्रत्ययविधायसूत्रम् ॥ ४ । १ । २ आ. १२ ॥)

१२९२ सर्वत्र लोहितादिकतन्तेभ्यः

॥ ४ । १ । १८ ॥

('सर्वत्र' पदकृत्यभाष्यम्)

सर्वत्रग्रहणं किमर्थम् ?

प्राचामेव हि स्यात् ।

नैतदस्ति प्रयोजनम्, सिद्धं प्राचां पूर्वेण ॥

इदं तर्हि प्रयोजनम् । सर्वेषामेव यथा स्यात्-
आवध्यायनी, चापं वाधित्वा ष्फो यथा स्यात् ।

(प्रदीपः) सिद्धमिति । आरम्भसामर्थ्यात् 'प्राचाम्' इति
न संबन्धस्य इति भावः ॥ सर्वेषामिति । अपवादविषया-
णामपीत्यर्थः । इहानुपयोगात् पूर्वसूत्रेण सर्वत्रग्रहणं संबध्यते ।
तेनावध्यायनीति प्राचां ष्फः सिद्धो भवति । अन्यथा ह्यावध्या-
ञ्चेति चाप्-उदीचां सावकाशः परत्वात्प्राचां ष्फं वाधेत ॥

(उद्घोतः) अपवादेति । वार्धकेत्यर्थः । परत्वाद्धि चाप्
प्राप्नोति, वाधकविषयेऽपि प्राचां मते ष्फो यथा स्यादित्यर्थः ॥
अत्रत्यसर्वत्रग्रहणेन कथं तल्लभोऽत आह-इहेति । सर्वत्रेत्यस्य
वाधकविषयेऽपीति तर्थार्थः । ननु चाप्यपि लिङ्गविशिष्टपरिभाषया ष्फस्य
सिद्धेः सर्वत्रग्रहणं व्यर्थमेवेति चेत् । अत इत्यधिकारादिति दिक् ॥

(५१४७ सूत्रांशपरिवर्तिकम् ॥ १ ॥)

॥ * ॥ लोहितादिषु शाकल्यस्योप-
संख्यानम् ॥ * ॥

(भाष्यम्) लोहितादिषु शाकल्यस्योपसंख्यानं
कर्तव्यम्-शाकल्यायनी ।

यदि पुनरयं शकलशब्दो लोहितादिषु पठ्येत ।

नैवं शक्यम् ।

इह हि शाकल्यस्य च्छात्राः शाकलाः 'कण्वादि-
भ्योगोत्रे' (४।२।११) इत्यणत् स्यात् ।

स्यात् । दक्षयोरित्यस्याकारान्तत्वाभावेन न ततः प्रत्ययः स्यादिति भावः ॥

५ सर्वत्रेति सूत्रारम्भ सामर्थ्यादत्र प्राचामिति न सम्बध्यत इति भावः ।
अन्यथा तेनैव सिद्धे सूत्रमिदं व्यर्थं स्यात् ॥

६ सर्वत्र लोहितेति सूत्रे सर्वत्र ग्रहणाभावेऽपि लक्ष्यदोषाऽसम्भवात्तदपूर्वसूत्रे
प्राचां ष्फ तद्धित इत्यत्र सम्बध्यते । तथा च यजुन्तादाव्यशब्दात्परत्वात्प्राचा-
मपि चापं वाधित्वा ष्फ एव भवति । सर्वत्रपदसम्बन्धनाभावे हि चापा ष्फो वाधेत ॥

७ तदप्राप्तियोग्येऽचरितार्थत्वरूपापवादकत्वस्यरूपाभावादाह-वाधकेत्यर्थ
इति ॥

८ तर्थार्थ-पूर्वसूत्रे सम्बद्धस्य सर्वत्रपदस्येत्यर्थः ॥

९ ननु सर्वेषामपि स्त्रीप्रत्ययानान्द्योक्तत्वेनानेकप्रत्ययोल्लेखेरेपि द्वीपाभावा-
त्सर्वेनेति व्यर्थमेत आह-ननु चाप्यपीति ॥

(गणपाठनिश्चायकभाष्यम्)

एवं तर्हि—

कण्वात्तु शकलः पूर्वः

कण्वशब्दात् शकलशब्दः पूर्वः पठितव्यः ॥

कतादुत्तर इष्यते ।

कतशब्दात् शकलशब्द उत्तरः पठितव्यः ॥

पूर्वोत्तरौ तदन्तादी

पूर्वोत्तरौ गणौ तदन्तादी द्रष्टव्यौ । ये कण्वादयस्ते शकलादयः । ये कतपर्यन्तास्ते शकलपर्यन्ताः ॥

किं प्रयोजनम् ?

ष्फाणौ तत्र प्रयोजनम् ।

तत्रैवं सति ष्फाणौ सिद्धौ भवतः ॥

कण्वात्तु शकलः पूर्वः

कतादुत्तर इष्यते ।

पूर्वोत्तरौ तदन्तादी

ष्फाणौ तत्र प्रयोजनम् ॥

(प्रदीपः) कण्वात्त्विति । गर्गादिषु कपिकत, कुरुकत, अनडुह, कण्व, शकल, इत्येवं गणसन्निवेशः । तत्रानडुह-कुरुकतशब्दावतः स्थानादपकृष्यान्यत्र पठितव्यौ । शकलशब्दस्तु कतकण्वशब्दयोर्मध्ये पठितव्यः । कत-शकल-कण्वेति । तत्र कतस्यान्तः कतन्त इति तत्पुरुषेण शकलशब्द उच्यते । शकन्-श्वादिवाङ्निपातनाद्वा पररूपत्वम् । तथा कतोऽन्तो येषां तानि कतन्तानि । तत्र बहुव्रीहितत्पुरुषयोर्वहुव्रीहिः शिष्यते, स्वरभिन्नानां यस्योत्तरस्वरविधिः स शिष्यत इति वचनात् । एवं कण्वादिभ्यो गोत्रे इत्यत्राप्येकशेषः ॥ ष्फाणाविति । श्वाकल्यायनीति स्त्रियामनेन ष्फः । शाकल्यस्य छात्रा इति छापवादः 'कण्वादिभ्यो गोत्रे' इति शैपिकोऽण् भवति ॥

(उद्घोतः) भाष्ये—पूर्वोत्तरौ तदन्तादीति । पूर्वो लोहितदिः शकलान्तः । उत्तरः कण्वादिः शकलादिरित्यर्थः ॥ नन्वेवमप्युपसंख्यानमावश्यकं, कतकण्वयोर्मध्ये पठितस्य शकलस्य गणद्वयादपि प्रच्युतत्वादत आह—तत्र कतस्येति ॥ अंतशब्दः समीपवानी, पदान्तत्वादतोऽणुण इत्यस्याप्राप्तिराह—शकंध्वादीति ॥ स्वरभिन्नानामिति । यद्यपीदं नपुंसकमनपुंसकेनेत्यनेनापि सिध्यति, तथाऽपि कण्वादिभ्य इत्येतत्साधारण्येनेदमेवोपन्यस्तम् ॥ अत्राप्येकशेष इति । पठितपुरुषवहुव्रीहोरितिभावः ॥

—०००००—

१ तद्धितग्रहणं उत्तरसिन्नु सूत्रे सम्बन्धार्थमावश्यकमसिन्नु सूत्रे नान्तरिय-कत्वादेवान्वेति, न तु तस्यानोपयोग इति भावः ॥

२ नान्तरियकत्वात्सम्बन्धमानं तद्धितग्रहणमासुरिशब्दात्कणं ज्ञापयतीत्यर्थः । इकारलोपार्थं तद्धितग्रहणमावश्यकमिति भावः ॥

३ एतदर्थस्य=आसुरिशब्दात्कणस्य ॥

४ द्विरासुरिग्रहणमिति । वृद्धाच्छ इत्यत्रा नैत्यर्थः ॥

(६३० ष्फविधिसूत्रम् ॥ ४ । १ । २ आ. १३ ॥)

१२९३ कौरव्यमाण्डूकाभ्यां च

॥ ४ । १ । १९ ॥

(५१४८ सूत्रांशपूरकवार्तिकम् ॥ १ ॥)

॥ * ॥ कौरव्यमाण्डूकयोरासुरेरुपसंख्यानम् ॥ * ॥

(भाष्यम्) कौरव्यमाण्डूकयोरासुरेरुपसंख्यानं कर्तव्यम्—आसुरायणी ।

(प्रदीपः) आसुरायणीति । 'प्राचां ष्फ तद्धितः' इत्यत्र सूत्रपाठापेक्षया तद्धितग्रहणं प्रत्याख्यातम् । आसुरिशब्दात् ष्फस्य तद्धितसंज्ञाप्रयोजनमिकारलोपः, अकारान्तात्तु ष्फे सवर्णदीर्घत्वेनापि रूपं सिध्यति ॥

(उद्घोतः) ननु पूर्वत्र तद्धितग्रहणप्रत्याख्यानात्कथमासुरायणीत्यत्र यस्येतिलोपोऽत आह—सूत्रपाठेति । एवं च तद्धितग्रहणमेवैतदर्थस्य ज्ञापकमित्यर्थः ।

(५१४९ सूत्रांशपूरकवार्तिकम् ॥ २ ॥)

॥ * ॥ छश्च ॥ * ॥

(भाष्यम्) छश्चेति वक्तव्यम्—आसुरीयः कल्पः ॥

(प्रदीपः) आसुरीय इति । आसुरिणा प्रोक्त इति शेषेऽर्थे छापवादे 'इञश्च' इत्याणि प्राप्ते छस्य प्रतिप्रसव इहैव लाघवार्थं क्रियते । अन्यथा द्विरासुरिग्रहणं कर्तव्यं स्यात् ॥

(उद्घोतः) शेषेऽर्थ इति । इदं च भाष्योदाहरणस्य 'कल्प' पदाज्जायते ॥ ननु छप्रतिप्रसवस्येह का संगतिरत आह—इहैवेति ॥ लाघवमेव दर्शयति—अन्यथेति ।

(६३१ ङीप् विधिसूत्रम् ॥ ४ । १ । २ आ. १४ ॥)

१२९४ वयसि प्रथमे ॥ ४ । १ । २० ॥

(५१५० सूत्रार्थसाधकवार्तिकम् ॥ १ ॥)

॥ * ॥ वयस्य चरमे ॥ * ॥

(भाष्यम्) वयस्यचरम इति वक्तव्यम् । इहापि यथा स्यात्—वधूटी, चिरण्डीति ।

(प्रदीपः) वयस्यचरम इति । ये त्रीणि वयांसीच्छन्ति—कौमारयौवनस्थाविराणि, तन्मतेनेदं वक्तव्यम् । वधूटचिरण्डीशब्दयोर्द्वितीयवयवोचनत्वात् । यदा तु द्वे एव वयसी

५ ननु 'छश्च' इति वार्तिकस्य आसुरिशब्दात्त्रिया छ इत्येवार्थः स्यात् तु शेषेथे छ इति कथमेतत्तदाह—इदं चेति ॥

६ ननु 'छश्च' इति वार्तिकं वृद्धाच्छ इत्यत्रैव वक्तव्यं त्रीप्रत्ययप्रकरणेऽस्यानुपयोगादत आह—ननु छेति ॥

७ इदानीतन पाठे 'वयस्य चरमे' इत्यस्य वार्तिकत्वेन पाठो नोपलभ्यते । परंतु उद्योतकारस्य वार्तिकसम्मतत्वादिवादिवाक्येन वार्तिकमेतदिति ज्ञायते ॥

उपचर्यापचयलक्षणे इति दर्शनम्, तदैतन्न वक्तव्यम् । यौवन-
स्यापि प्रथमवयोरुपत्वात् ॥

(उद्घोतः) ये त्रीणीति । वार्तिकसंमतत्वादिदमेव युक्तम् ॥
(अतिव्याप्तिनिरासभाष्यम्)

इह कस्मान्न भवति—उत्तानशया, लोहितपा-
दिका, द्विवर्षा, त्रिवर्षेति ।

नैतानि वयोवाचीनि ॥
कथं तर्हि वयो गम्यते ?
संवन्धाद् ॥

(प्रदीपः) उत्तानशयेति । एते हि शब्दाः प्रथमव-
योविषयाः प्रयुज्यन्त इति भावः ॥ नैतानीति । नैर्षा वयः
प्रवृत्तिनिमित्तमित्यर्थः ॥ संवन्धादिति । विशेषणविशेष्यभा-
वलक्षणादित्यर्थः । ततश्च वहरिर्ज्ञत्वाद्द्वयःप्रतीतेर्द्वयं भवति ॥

(उद्घोतः) ननु वयोविषयत्वेन वयोबोधकतया नैतानि
वयोवाचीनि—इत्ययुक्तमत आह—नैषामिति । वाल्ययौवनस्था-
विरूपं वयो नैषां प्रवृत्तिनिमित्तमिति भावः ॥ एतच्छब्दप्रतिपाद्य-
क्रियाकारकादिसम्बन्धाद्द्वयोऽप्रतीतेराह—विशेषणेति । प्रकारणा-
दिसापेक्षावधारणादिगर्भविशेषणविशेष्यभावादित्यर्थः । सर्वाऽपि कदा-
चिदुत्ताना शेत इति सामर्थ्यात् उत्तानैव शेत इत्यवधारणमाश्रीयते ।
तत्र प्रकरणाद्धि वृद्धत्वाभावे निश्चिते बालेति गम्यते इति तात्पर्यम् ॥
मन्वेवं वयोऽवगतौ ङीप् स्यादेवेत्यत आह—ततश्चेति ॥

(अव्याप्तिनिरासभाष्यम्)

यदि तर्हि यत्र सम्बन्धाद्द्वयो गम्यते तत्र न
भवति—इति—इहापि न प्राप्नोति—कुमारीति ॥

अत्रापि हि सम्बन्धाद्द्वयो गम्यते ।

कोऽसौ सम्बन्धः ?

योऽसौ पुंसां सहासंप्रयोगः ॥

(प्रदीपः) कुमारीति । पुंसां सहासंप्रयोगोऽस्य प्रवृत्ति-
निमित्तम्, न तु प्रथमं वयः । तथा च वृद्धकुमारीति प्रयोगः ।
पाणिग्रहीती तु प्रथमवया अपि कुमारीशब्देन नोच्यते इति
भावः ॥

(उद्घोतः) भाष्ये—अत्रापि हि संबन्धादिति । पुंसां
संप्रयोगसंबन्धादिति भावः ॥

(विवरणभाष्यम्)

सम्बन्धादेवात्रं वयो गम्यते ॥

इह पुनः सम्बन्धसम्बन्धात् ।

इह तावत्—उत्तानशयेति—

यदा कर्तृत्वं विशेषितं भवति तत उत्तरकालं
वयो गम्यते ॥

लोहितपादिकेति—

यदा बहुव्रीह्यर्थो विशेषितः तत, उत्तरकालं
वयो गम्यते ॥

द्विवर्षा त्रिवर्षेति—

यदा द्विवर्षर्थो विशेषितः, तत उत्तरकालं वयो
गम्यते ॥

(प्रदीपः) सम्बन्धादेवेति । औत्पत्तिकाद्वाच्यवाचक-
भाववलक्षणात्संबन्धादित्यर्थः । कुमारशब्दस्य हि प्रथमं वयः
प्रवृत्तिनिमित्तम्, साहचर्यात् पुंसां सहासंप्रयोगमुपादाय वृद्धायां
गौणः कुमारीशब्दः प्रयुज्यते ॥ सम्बन्धादिति । कर्तृमा-
त्रादेरभिधेयस्य शब्दसंबन्धस्य प्रमाणान्तरावगतेर्न विशेषणेन
संबन्धादित्यर्थः ॥ कर्तृत्वमिति । उत्तानशया—इति शैतिक्रि-
यायाः कर्त्री शब्दार्थः । यदा तु प्रकरणादिवशात्प्रथमवयो-

१ यावदुपचयस्तादेकं वयः, यतश्चापचयस्ततोऽपरमिति व्याख्यायां बहु-
चिरण्टयोरपि यौवनवाचकत्वेनोपचयरूपत्वात्प्रथमवयोवाचकत्वमेवेति तदिस-
धर्थमचरमेति न वक्तव्यमिति भावः ॥

२ 'वयस्य चरम इति वक्तव्यम्' इति वार्तिकसंमतत्वादिदिति भावः ॥

३ उत्तानशयादिशब्दैर्वस्थाविशेषो बोध्यते, ततश्च वयसः प्रतीतिर्वक्तृता-
स्पर्यावुरोधात् । तेन च कदाचिदत्यन्तं वृद्धाया अपि बोधः स्यात्, कदाचिच्च
बालाया अपीति प्रथमवयो वाचकत्वस्यापि सम्भवेन सूत्रस्य प्राप्तिमाशङ्कते ॥

४ 'नैतेषां' इति र. घ. ङ. पाठः । उत्तानशयादिशब्दैर्वयो बोध्यते,
उत्तानशयद्वयस्य वाल्यविषयत्वात्, न तु वयस्तेषाम्प्रवृत्तिनिमित्तमिति भावः ॥

५ उत्तानशय दिशब्दैर्वदि 'उत्तानशया बाला' इत्यादि विशेष्यविशेषण-
वाचकपदप्रयोगः क्रियते, अथवा विशेष्यविशेषणभाव प्रकरणादिवशाद्दिज्ञायते;
तदा वयसः प्रतीति—इति विशेष्यविशेषणभावरूपात्सम्बन्धात्तन्हायत इत्यर्थः ॥

६ उत्तानशयादिशब्दैः पूर्वं वयसोऽप्रतीतिरिति वयसि प्रथम इत्यस्याप्राप्ता-
वन्तरङ्गत्वात्पूर्वोपरिथितकत्वरूपापि न बहिरङ्गो ङीवित्यर्थः ॥

७ 'उत्ताना शेत, लोहितौ पादौ यस्याः सन्ति' इत्यादि शब्दैः प्रतिपादिता-
क्रियाकारकादिसम्बन्धाद्द्वयोऽप्रतीतिरित्यर्थः ॥

८ 'भवतीहापि न' इति छ. पुस्तके ॥

९ 'पुंसांसंप्रयोगः' इति छ. पाठः ॥

१० अत्र=कुमारीशब्दे साक्षात्सम्बन्धाद्वाच्यवाचकभावरूपाद्द्वयो गम्यते
इत्यर्थः ॥

११ इह=उत्तानशयेत्यादौ क्रियाकारकमात्र सम्बन्धज्ञानानन्तरप्रकरणा-
दिना वयसः प्रतीतिरित्येषां शब्दानां साक्षाद्वाच्यं वयो नास्तीत्यर्थः ॥

१२ प्रतीयमानवयोरुपास्यस्य विशेष्यं कर्तृत्वसम्भवतीत्यर्थः ॥

१३ प्रकरणादिना प्रतीयमानोऽर्थो यो वयोरुपसस्य विशेष्यम्बहुव्रीहिणां
वाच्योऽर्थोऽन्यपदार्थो भवति तदेत्यर्थः ॥

१४ द्विवर्षो वर्षद्वयभूतारूपः प्रकरणादिना प्रतीयमानवयोरुपास्यस्यविशेष्य
मित्यर्थः ॥

१५ ननु वृद्धायामपि वृद्धकुमारीति शब्दः प्रयुज्यते इति कुमारशब्दस्य न
वयोवाचकत्वमित्यत आह—साहचर्यात्त्विति । कुमारीशब्दो वयोवाचक एव,
वृद्धाया कुमारीशब्दस्य प्रयोगस्तु सिंहो माणवकेत्यादौ यथा कौपीनिरुपसम्बन्धा-
त्सिंहत्वमारोप्यते माणवके तद्वदत्रापि पुंसांसंप्रयोगरूपसम्बन्धात्कुमारत्वं
वृद्धायामारोप्यते इति भावः ॥

१६ उत्तानशयेत्यादौ उत्तानशयनक्रियाकर्त्रीत्वमप्रथमतो मासते, ततश्च सां-
कर्ती बालेति प्रकरणादिना गम्यते इति 'प्रथमवयोविशिष्टा शयनकर्त्री' इत्येव
स्मकारको बोधः प्रथमवयोरुपास्यविशेषणक इत्यर्थः ॥

विशिष्टा कर्त्री प्रतीयते तदा प्रथमवयोविपयत्वं वैहिरङ्गमि-
त्यर्थः ॥ लोहितपादकेति । अत्राप्यन्यपदार्थमात्रं शब्दार्थः ।
विशेषप्रतिपत्तिः प्रकरणात्ता ॥ द्विवर्षेति । द्वे वर्षे भूतेति ठञो
'वर्षाद्भुक्' चित्तवति नित्यम्' इति लृक् । अत्रापि परिमाणमात्रं
शब्दार्थः, शालादावपि प्रयोगाद् । वयःप्रतिपत्तिस्तु प्रमाणान्त-
रनिबन्धना ॥

(उद्ध्योतः) औत्पत्तिकेति । स्वाभाविकादित्यर्थः । स
हि साक्षात्सम्बन्धः ॥ प्रथमं वय इति । पुंसि^१ तस्यैव प्रवृत्तिनिमित्त-
त्वेन स्त्रियामपि तदेवेति भावः ॥ साहचर्यादिति । यस्याः प्रथम
वयस्तस्याः पुंसासंश्रयण इति सम्बन्धादित्यर्थः ॥ शब्दसंब-
न्धस्येति । शब्देन संबन्धो यस्येति बहुव्रीहिः ॥ प्रमाणान्तरं=
प्रकरणादि ॥ विशेषणेनेति । प्रकरणादिना प्रथमवयोविशिष्टायाः
कर्त्रीत्वप्रतीतिरिति प्रकरणादिप्राप्तप्रथमवयोरूपेण विशेषणेन सम्ब-
न्धादित्यर्थः ॥ विशेषेति । स्वभावत एवास्याः पादौ रक्तौ नालक्त-
कादिनेत्येवं गृहीतौ तौ, बालेति गम्यत इत्यर्थः ॥ भाष्ये—यदा कर्तृत्व-
मित्यादि । प्रत्ययार्थो यदोपपदार्थधत्वाभ्यां विशेषितस्तादा तद्वि-
शेषणकप्रत्ययार्थस्य सामान्यतो बोधोत्तर प्रकरणादितो वयः प्रतीतिरि-
त्यर्थः ॥ उत्तानशननिरूपितकर्तृत्ववतीति बोधादिति भावः । एवं
बहुव्रीहार्थोऽन्यपदार्थो वर्तिपदार्थविशेषणकः प्रथमं बुध्यते, ततोऽनन्तरं
प्रकरणादितः स्वाभाविकरक्तपादत्ववती बालेति विशेषप्रतीतिरिति ॥
द्विवर्षे इत्यस्य द्विगुनिमित्तप्रत्ययार्थ इत्यर्थः ॥ प्रमाणान्तरं=प्रक-
रणादि ॥

(अतिव्याप्तिनिरासभाष्यम्)

यदि तर्हि यत्र सम्बन्धादेव वयो गम्यते तत्र
भवेति-इति-इहापि प्राप्नोति-कन्येति ।

निपातनादेतत्सिद्धम् ॥

किं निपातनम् ?

'कन्यायाः कनीन च' (४।१।१६) इति ॥

(६३२ ङीपनिषेधसूत्रम् ॥ ४ । १ । २ आ. १५)

१२९४ अपरिमाणविस्ताचितकम्ब-
ल्येभ्यो न तद्धितलुकि ॥ ४।१।२२ ॥

(निषेधाधिकरणम्)

(योगविभागेन सूत्रांशप्रत्याख्यानभाष्यम्)

ईमौ द्वौ प्रतिषेधाबुच्येते, तत्रैकः शक्योऽवकुम् ॥

१ उत्तानशननिरूपणः प्रथमत उत्तानश्यादिशब्दाद्बोधे तत्र लोत्वस्यापि
सचेनान्तरङ्गत्वाद्वापि पश्चात्प्रतीयमानात्प्रथमवयोविशिष्टरूपात्तत् 'वयसि मध्ये'
इत्यस्य प्राप्तिस्सम्भावनायामपि अकारान्तरत्वाभावात् ङीप्, शीघ्रोपरिथितकत्व-
रूपादन्तरङ्गत्वाद्वापि जायमानत्वात् ॥

२ शब्दार्थः=शब्दशक्यः ॥

३ ननु भाष्यकृता कुमारीशब्दाद्वयसः प्रतिपत्तिरित्युक्तम्, प्रदीपे तु
'कुमार शब्दस्य' इत्यादिना पुंलिंगविपयकतुत्तरमपुक्तप्रतिभासत इत्यत आह—
पुंसि^१ति ॥

४ शब्दसंबन्ध इत्यन तत्पुरुषभ्रमधारणायाह—शब्देनेति । तत्पुरुष-
समासं आश्रीयमाणे हि कर्तृरूपार्थस्य सम्बन्धत्वप्रतीतिः स्यात्, तत्र नोपपद्यत
इत्यतो बहुव्रीहिर्माहेत्यर्थः ॥

५ 'प्रकरणात्प्राप्त' इति ख, घ. पुस्तकयोः पाठः ॥

६ विशेषेत्यादि गम्यत इत्यर्थ इत्यन्तो ग्रन्थो घ. पुस्तक एव दृश्यते ॥

कथम् ?

एवं वक्ष्यामि—परिमाणान्तात्तद्धितलुकि ङीष्म-
वतीति ।

तन्नियमार्थं भविष्यति—परिमाणान्तादेव तद्धि-
तलुकि ङीष् भवति, नान्यत इति ॥

ततो विस्ताचितकम्बल्येभ्यो नेति । तद्धितलुकी-
त्येव ॥

(प्रदीपः) परिमाणान्तादेवेति । तद्धितलुक्येवेत्येव तु
विपरीतनियमो न भवति, लक्ष्यानुसारित्वाद्भक्षणस्य । तेन तद्धि-
तलुकि समाहारे च द्वयाढकीति ङीष् भवति, पञ्चभिरश्वैः क्रीता
पञ्चाश्वेत्यादौ न भवति । विस्तादीनां परिमाणवाचित्वात्प्रतिषेधो
विधेयः ॥

(उद्ध्योतः) तद्धितलुक्येवेति । एवं हि समाहारे न स्या-
दिति भावः । 'आगन्तूनामन्ते निवेशः' इति न्यायेन स एवोचित
इति तात्पर्यम् ॥ द्याढकीति । द्वाभ्यामाढकाभ्यां क्रीतेति, द्वयोर-
ढकयोः संसाहार इति चार्थः ॥ परिमाणवाचित्वादिति । विस्ता-
दीना पृथग्ग्रहणादेवात्र परिमाणशब्देनोन्मानमपि गृह्यत इति भावः ।
विस्तादयः परिमाणविशेषा अपीत्याशय इत्यन्ये ॥

(६३३ प्रत्ययविधिसूत्रम् ॥ ४ । १ । २ आ. १६)

१२९५ बहुव्रीहेरुधसो ङीष्

॥ ४ । १ । २५ ॥

(ङीपधिकरणम्)

(५१५१ पूर्वपक्षवार्तिकम् ॥ १ ॥)

॥ * ॥ ऊधसो नकारो लिङ्गाधिकारे ॥ * ॥

(भाष्यम्) ऊधसो नकारो लिङ्गाधिकारे वक्त-
व्यः । इह मा भूत्—महोधाः पर्जन्य इति ॥

(प्रदीपः) ऊधस इति । 'ऊधसोऽनङ्' इति समासा-
न्तप्रकरणे सूत्रमकृत्वा 'बहुव्रीहेरुधसो ङीष् नश्च' इति वक्त-

७ च. पुस्तके 'तत्र भवितव्यम् । इहा' इति पाठः ॥

८ अस्मिन् सूत्रे ननु लृङ्गं दृश्यते, तत्रैको नञ् शक्योऽवकुमित्यर्थः ॥

९ परिमाणान्ताङ्गीष् भवति चेत्तद्धितलुकेवेति नियमे आश्रिते द्याढकी-
त्यादौ समाहारेऽपीष्टो ङीष् न स्यात्, पञ्चाश्वेत्यादौ च स्यादित्यनिष्ठापत्ति-
निवरणार्थं लक्ष्यानुरोधारपरिमाणान्तादेव तद्धितलुकीति नियम आश्रयणीय-
इति भावः ॥

१० अ.गन्तुत्वेन प्रातस्यैवकारस्याने निवेश इति 'परिमाणान्तात्तद्धित
लुकेव' इति नियमो न्यायतः प्राप्तः परंतु लक्ष्यानुरोधात्तथा नाश्रीयत इत्यर्थः ॥

११ विपरीतनियमश्रयणे द्वयोरढकयोः समाहार इत्यर्थे द्याढकीति न
स्यात्तद्धर्ममपि नियमोऽयमाश्रयणीय इत्यर्थः ॥

१२ ननु विस्तादिशब्दानां ग्रहणं व्यर्थं, तेषाम्परिमाणवाचकत्वाभावेन
दोषाभावादित्यत आह—विस्तादीनामिति ॥

व्यम् । तत्र 'अलोन्यस्य' इत्यन्यस्य नकारो ङीष्प्रत्ययश्च स्त्रियां भवतीत्यर्थो भवति । 'धनुषोऽनङ्' इति समासान्तेषु पठितव्यम् एवं च महोधाः पर्जन्यः, कुण्डो धैनुकमित्यनङ् न भवति ॥

(उद्घोतः) ननु लिङ्गाधिकारे नकारे क्रियमाणे 'महोधाः' इत्यादावूधसोऽनङ् दुर्वारोऽत आह—ऊधसोऽनङिति ॥ नश्चेति वक्तव्यमिति । न चैवमनो लाक्षणिकत्वादहोपानापत्तिः । अर्थ-वत्परिभाषावत्-अनङ्ग्रहणे लक्षणप्रतिपदोक्तपरिभाषाया अप्यप्रवृत्तेः; एतद्भाष्यप्रामाण्यादेव । अनङ्गोदेर्लित्वं हलन्तेभ्य आचारकिवभाषाना-चारकिवन्ते आत्मनेपदप्रयोजकमिति बोध्यम् ॥ ननु अत्र पाठे 'धनुषश्च' इत्यनङ् न लभ्येत्येत्यत आह—धनुष इति ॥

(५१५२ सिद्धान्तवार्तिकम् ॥ २ ॥)

॥ * ॥ न वा समासान्ताधिकारे स्त्रीग्रहणात् ॥ * ॥

(भाष्यम्) न वा लिङ्गाधिकारे नकारः कर्तव्यः । किं कारणम् ?

समासान्ताधिकारे स्त्रीग्रहणात्—समासान्ताधि-कार एव स्त्रीग्रहणं कर्तव्यम् ॥

(प्रदीपः) न वेति । समासान्तप्रकरण एव 'ऊधसोऽनङ् स्त्रियाम्' इति वक्तव्यम् । तत्रैवावश्यं कर्तव्यम्—कप्स-मासान्तनिवृत्त्यर्थमित्यर्थः ॥

(उद्घोतः) कप्समासान्तेति । कप्समासान्तेत्यर्थः ॥

(५१५३ सिद्धान्तसाधकवार्तिकम् ॥ ३ ॥)

॥ * ॥ इतरथा हि क्विविधिप्रसङ्गः ॥ * ॥

(भाष्यम्) इतरथा हि क्विविधिः प्रसज्येत ॥ कस्यां पुनरवस्थायां कप्प्राप्नोति ? प्राक् ङीपुत्पत्तेः ॥

१ स्त्रियामित्यधिकारे 'वहुव्रीहेरूधसो ङीप् नश्च' इति क्रियमाणे 'ऊध-सोऽनङ्' इत्यन 'स्त्रियाम्' इति न वक्तव्यम्, तथा च महोधा इत्यादौ दोष इति भावः ॥

२ अनङः प्रत्ययाधिकारपठितत्वेन प्रत्ययत्वं माभूदिति डित् करणं कृतम्, ततश्च डित्त्वसामर्थ्यादयमादेश इति सिद्धम् ॥ अत्र केचित् 'एतद्भाष्यप्रामाण्या-देव' इति हेतुं हलन्तेभ्य आचारकिवृत्तेत्यत्रोपयोऽन्यन्ते । तच्चुञ्जम् । हलन्तेभ्य आचारकिवभावानाश्रयणोऽपि अस्य भाष्यस्य वैयर्थ्यं नापद्येतेति न तद्भाष्यमयमर्थं प्रमाणं भवितुमर्हतीति भावः । अत्र ख ग. घ. पुस्तकेषु 'नटादेः' इत्ययमेव पाठ उपलभ्यते, तथापि 'नङ्' रूपस्य क्वाप्यनुक्तत्वेन 'अनङ्' अस्माभिराश्रित इति सुधियोऽन विभावयन्तु ॥

३ अत्रैव 'वहुव्रीहेरूधसो ङीप्' इत्यत्रैव नकारस्य पाठे 'ऊधसोऽनङ्' इत्यस्य निष्फलत्वेन त्यागे चेति शेषः । एवञ्चात्र नकारपाठेन 'ऊधसोऽनङ्' 'स्त्रिया च' इत्येतन्न वक्तव्यं भवतीति लाघवमिति भावः ॥

४ 'ऊधसोऽनङ्' इति श्रुतवृत्तकरणेनापि नकारादेशप्रत्याख्यानं चीज-माह—तत्रैवेति । रूपसिद्धावपि समासान्तप्रत्ययेन क्पाऽनित्पत्तिः स्यात् । समासान्तप्रकरणे क्रियमाणस्य चानङ् कप्प्रत्ययवाधकत्वेनेष्टसिद्धिरिति भावः ॥

५ 'समासान्त इत्यर्थः' इति घ. पाठः ॥

प्राक्तावन्न प्राप्नोति ।

किं कारणम् ?

न हि ङीष्विभाषा ॥

उत्पन्ने तर्हि ङीषि प्राप्नोति ॥

उत्पन्ने चापि न प्राप्नोति ।

किं कारणम् ?

नद्यन्तानां यो बहुव्रीहिरित्येवं तत् । न चैष नद्य-न्तानां बहुव्रीहिः ॥

प्रागेव तर्हि प्राप्नोति ।

ननु चोक्तं न हि ङीष्विभाषेति ।

यद्यपि न ङीष्विभाषा, कप् तु विभाषा ॥

क्पोऽवकाशः—अन्यो बहुव्रीहिः—अयवकः, अत्रीहिकः ।

ङीपोऽवकाशः—विभाषा क्व, यदा न कप् सो-ऽवकाशः—कुण्डोष्ठी, घटोष्ठी ।

कप्प्रसङ्ग उभयं प्राप्नोति, परत्वात्कप्स्यात् ।

(प्रदीपः) कस्यां पुनरिति । द्वावर्थेभ्यत्र कपो—नदी-लक्षणो नित्यः, शेषलक्षणो विकल्पितश्च; तत्र कस्य प्रसङ्ग इति प्रश्नः ॥ प्राप्तिः । शेषलक्षण इत्यर्थः ॥ न हि ङीपिति । यद्यत्र कप्स्याद्, ङीष्विधानमनवकाशं स्यादिति भावः । द्वयोस्तु विकल्पे सति परस्परपरिहारेण प्रवर्तनाशक्ति ङीपोऽनवकाश त्वम् उत्पन्न इति । नदीलक्षण इत्यर्थः ॥

(उद्घोतः) द्वावन्नेति । अवस्थाप्रशङ्कारेण कप्विशेषविषयः प्रश्न इति भावः ॥ अनवकाशं स्यादिति । वाक्यावस्थायां कपः प्र-वृत्त्या तदन्तस्यैव बहुव्रीहेत्वाद्दोन्तवहुव्रीहेरभाव इति भावः ॥ ननु न हि सावकाशो ङीपिति वक्तव्ये न हि ङीष्विभाषेति कुत उक्तमत आ-ह—द्वयोस्त्विति ॥ नदीलक्षण इति । ननु ङीपि कृते तदन्तस्य

६ ननु उद्योन्ताद्बहुव्रीहेरनङ्देशामवेऽपि नकारादेशवन्नियोगेन ङीप् भवति, ततश्च समासान्तप्रत्ययस्यानुपपत्तिरेव, समासान्तप्रत्ययस्य समाससंज्ञात् प्राक् जायमानत्वात् । यदि च नकारादेशात्प्रागेव समासान्त इति मन्यते तदो-धशब्दान्तात्त्वाभावादेव तस्याप्राप्तेः स वाधको भवितुमर्हतीत्येद्विदुषोति—कस्यां पुनरिति ॥

७ 'न भवितव्यम्' इति च. पाठः ॥

८ 'नद्यन्त' इत्यस्य नद्यन्तोत्तरपदाद्बहुव्रीहेः क्वित्यर्थः । तथा चाप बहु-व्रीहेर्ङीपुत्पत्तेर्नद्यन्तोत्तरपदकत्वम्बहुव्रीहेः न सम्भवतीति नद्यन्तश्चेत्यस्याप्राप्ति-रिति भावः ॥

९ 'त्येवं सः' इति च. पाठः ॥

१० 'द्वावन्न' इति क. पाठः ॥

११ ङीपुत्पत्तेः प्राक् नद्यन्तश्चेत्यस्य प्राप्तिस्तन्भावनाऽपि नैति शेषाद्दिभाषेत्यस्यैव ङीप् प्राप्तिरित्यर्थः ॥

१२ ननु 'उत्पन्ने तर्हि ङीपि प्राप्नोति' इति भाष्यस्य—ऊद्योन्ताद्बहुव्रीहेर्ङीपि प्राप्तिपद्वग्रहणपरिभ्रमण्या ङीपन्ते बहुव्रीहेत्त्वनाश्रित्य समासान्तप्रत्ययः स्यादि-त्याशयः । स च नोपपद्यते । समासान्त विधावत्सां परिभाषाया अमृतिकध-नात् । एवञ्चात्रुपपन्नेतदित्याशयेनाह—ननु ङीपि कृते इत्यादि ॥

बहुव्रीहत्वाभावात् बहुव्रीहार्थकवाक्यत्वाभावाच्च नैधंतबहुव्रीहेः कवि-
त्यर्थेऽपि कथं तत्प्राप्तिः ? न च लिङ्गविशिष्टपरिभाषया तत्प्राप्तिः, तथा
च परिभाषया स्त्रीप्रत्ययसमभिव्याहारे प्रातिपदिकत्व-तद्व्याप्यधर्माणां
लिङ्गप्रत्ययविशिष्टेऽतिदेशो बोध्यत इति वाच्यम् । समासान्तविधौ
लिङ्गविशिष्टपरिभाषा नेति 'द्वयाप्रातिपदिकत्वात्' इति सूत्रे भाष्य उ-
क्तत्वेनात्र तदप्राप्तेरिति चेन्न । तदनभ्युपगमेनैव पूर्वपक्षिणा प्राप्त्युद्गा-
वनात् । समासान्तविधावयवग्रहण एव दोष इत्यत्रैव तद्व्याप्यताप-
र्थाच्च । समाससमुदायग्रहणे तत्प्रवृत्त्यप्रवृत्त्योः फले विशेषाभावाच्च ॥
भाष्ये—नद्यन्तानामिति । नद्यन्तप्रकृतिकसुबन्तोत्तरपद इति
भावः । अत एव करभोरुत्तरत्र न नित्यः कप् ॥ भाष्ये—परत्वा-
दिति । उक्तैष्टत्वादन्तरङ्गत्वादित्यर्थः ॥

(सिद्धान्तभाष्यम्)

तस्मात्सुपूच्यते—न वा समासान्ताधिकारे स्त्री-
ग्रहणादितरथा हि कव्विधिप्रसङ्ग इति ॥

—>◀—

(६३४ ङीपविधिसूत्रम् ॥ ४ । १ । २ आ. १७ ॥)

१२९६ दामहायनान्ताच्च ॥ ४।१।२७ ॥

(ङीवधिकरणम्)

(५१५४ पूर्वपक्षवार्तिकम् ॥ १ ॥)

॥ * ॥ दामहायनान्तात्संख्याऽऽदेः ॥ * ॥

(भाष्यम्) दामहायनान्तात्संख्याऽऽदेरिति वक्त-
व्यम् ।

इह मा भूत्—उद्दामा वडवेति ॥

(प्रदीपः) संख्याऽऽदेरिति । संख्याऽऽव्यययोर्द्वन्द्व-
निर्देशादेकदेशानुवृत्तिरलभ्येति भावः ॥

(५१५५ एकदेशिसमाधानवार्तिकम् ॥ २ ॥)

॥ * ॥ तत्पुरुषविज्ञानाद्वा सिद्धम् ॥ * ॥

(भाष्यम्) बहुव्रीहेरिति वर्तते । तत्पुरुषश्चा-
यम्—उत्क्रान्ता दास्य उद्दामेति ॥

भवेत्सिद्धम्—यदा तत्पुरुषः ॥

१ ननु समासान्तः प्रत्यय- समासार्थवाक्य एव क्रियत इति ङीपन्तस्य बहु-
व्रीहत्वाभावेऽपि न दोष इत्यत आह—बहुव्रीहार्थक इति ॥

२ नद्यन्तश्वेतस्य नद्यन्ताद्बहुव्रीहेः कवित्वर्थकरणेऽपि । सिद्धान्ते नद्यन्तोत्तर-
पदाद्बहुव्रीहेरित्यर्थ आश्रीयत इत्यर्थः ॥

३ प्रातिपदिकत्वव्याप्यो धर्मो बहुव्रीहत्वात्, तस्य च ङीपन्तेऽतिदेशः कर्तुं
शक्य इति भावः ॥

४ समासान्तविधौ प्रातिपदिकग्रहणपरिभाषा नोपतिष्ठत इत्येतदनभ्युपगमे-
नैव ॥

५ ङीपन्तात्समासान्तप्रत्ययोद्गावकभाष्येण समासान्तविधावयवग्रहण एवेयं
परिभाषा न प्रवर्तते, संधानग्रहणे तु प्रवर्तते एवेत्येतदाश्रयणमेव वरम् ॥

६ ननु ङीपो नित्यत्वेन परत्वादित्यसङ्गतं स्यादत आह—उक्तैष्टत्वादिति ॥

यदा तु खलु बहुव्रीहिस्तदा न सिध्यति—उत्क्रान्तं
दाम अस्या इति ।

(एकदेश्याक्षेपसमाधानभाष्यम्)

ननु चेतनावत एतद्भवति—उत्क्रमणं वाऽपक्रमणं
वा, दाम चाचेतनम् ॥

अचेतनेष्वपि चेतनवदुपचारो दृश्यते । तद्यथा—
स्वस्तान्यस्या वन्धनानि, स्वस्यन्तेऽस्या वन्धनानीति ॥

(प्रदीपः) चेतनावत इति । लोकव्यवहारे—उत्क्रम-
णादौ चेतनस्यैव कर्तृत्वेन प्रसिद्धत्वाच्च हि घट उत्क्रामतीति
प्रसिद्धिरिति भावः ॥ अचेतनेष्वपीति । देशान्तरप्राप्तिर-
चेतननामपि दृश्यत इत्यर्थः ॥

(उद्द्योतः) न हि घट इति । फलानुकूलत्वेन कृतेरपि
सर्वधात्वर्थत्वादिति भावः ॥ भाष्ये—अचेतनेष्वपीति । कृत्या-
चारोपेण प्रयोग इति भावः । एवमेव रथो गच्छतीत्याद्युपपत्तिः ॥

(सिद्धान्तभाष्यम्)

तत्तर्हि संख्यादेरिति वक्तव्यम् ?

न वक्तव्यम्, प्रकृतमनुवर्तते ॥

क प्रकृतम् ?

'संख्याऽऽव्ययादेर्ङीप्' (४।१।२६) इति ॥

यदि तदनुवर्तते, अव्ययादेरपि प्राप्नोति ।

नैप दोषः ।

संख्यादेरित्यनुवर्तते, अव्ययादेरिति निवृत्तम् ॥

(परिभाषामुखेन सिद्धान्तभाष्यम्)

कथं पुनरेकयोगनिर्दिष्टयोरेकदेशोऽनुवर्तते, एक-
देशो न ?

एकयोगनिर्दिष्टानामप्येकदेशानुवृत्तिर्भवति ।

तद्यथा—'तस्य पाकमूले पीलवादिकर्णादिभ्यः
कुणब्जाहचौ' (५।२।२४) 'पक्षात्तिः' (२५) इत्यत्र
मूल इत्यनुवर्तते, पाक इति निवृत्तम् ॥

(प्रदीपः) एकयोगेति । शब्दानुर्मानपक्षे यस्यैव श-
ब्दस्य स्वरितत्वं प्रतिज्ञायते, स एवानुवर्तते । अर्थानुमानपक्षे
तु द्वन्द्वार्थस्यैकत्वादानुवृत्तिः स्यात् ॥

७ एकयोगनिर्दिष्टाना सह वा मवृत्तिः सह वा निवृत्तिरिति परिभाषयेति
भावः ॥

८ रथो गच्छतीत्यादौ रथस्याचेतनत्वेन कृत्याश्रयत्वाभावात् इति कृतिर्न-
धात्वर्थ इत्युक्तिरयुक्तैवेति भावः ॥

९ क्वचिदेकदेशोऽप्यनुवर्तत इति परिभाषयेति भावः ॥

१० यदा पूर्वसूत्राच्छब्दस्यैवानुवृत्तिः क्रियते तदा यस्मिन् शब्दे स्वरितत्व-
प्रतिज्ञा तस्यैवानुवृत्तिः स्यादिति क्वचिदेकदेशोऽप्यनुवर्तत इति परिभाषा सिद्धा ।
यदा चार्थस्यैवान्वय उत्तरत्र क्रियते न तु शब्दानुवृत्तिस्तदा संख्याव्ययादेरिति
पदवाच्यस्यैकस्यैवार्थस्य सत्त्वेन स सम्पूर्णाऽप्यर्थोऽनुवर्ततेति एकयोगनिर्दिष्टानां
सहेति परिभाषासिद्धिरिति भावः ॥

(उद्घोतः) एकयोगनिर्दिष्टानामेकदेशानिवृत्तौ वीजमाह—
शब्दानुमानेति ॥

(सिद्धान्तांशकथनभाष्यम्)

अथेह कथं भवितव्यम् द्वौ हायनावस्याः शा-
लायाः ?

द्विहायना, त्रिहायनेति ?

हायनो वयसि स्मृतः ॥

वयोवाचिनो हायनशब्दस्य ग्रहणम् । न चैव
वयोवाची ।

अथ णत्वं कस्माच्च भवति ?

णत्वमपि वयोवाचिन एव ॥

(प्रदीपः) हायन इति । वक्तव्यमेतदिति भावः ॥ णत्व-
मपीति । 'त्रिचतुर्भ्यां हायनस्य' इति विहितम् ॥

(उद्घोतः) भाष्ये—शालाया इत्यंतः प्रश्नः । ईदृशेऽर्थे कथं
प्रयोगेण भाष्यमिति प्रश्नः, द्विहायनेत्याद्युत्तरम् ॥ वक्तव्यमिति ।
हायनान्तो यो बहुव्रीहिः स वयसि गम्य एव डीपः प्रकृतिः शिष्टैः
स्मृतेत्यर्थं भाष्यस्य ॥

(६३४ डीपविधिसूत्रम् ॥ ४ । १ । २ आ. १८ ॥)

१२९७ केवलमामकभागधेयपापापर-

समानार्यकृतसुमङ्गलभेषजाच्च

॥ ४ । १ । ३० ॥

(डीवधिकरणम्)

(आक्षेपभाष्यम्)

मामकग्रहणं किमर्थम्, नार्णन्तादित्येव सिद्धम् ?

(समाधानभाष्यम्)

नियमार्थोऽयमारम्भः—मामकशब्दात्संज्ञाछन्द-
सोरेव ॥

(प्रत्युदाहरणभाष्यम्)

क मा भूत् ?

मामिका बुद्धिरिति ॥

(प्रदीपः) मामिकेति । ममेयमिति—'युष्मद्सदोर-
न्यतरस्यां खच्च' इत्यण् । 'तवकममकावेकवचने' इति ममका-
देशः । टाप् । 'मामकनरकयो रूपसंख्यानम्' इतीत्वम् ॥

(६३५ डीपविधिसूत्रम् ॥ ४ । १ । २ आ. १९)

१२९८ रात्रेश्राजसौ ॥ ४ । १ । ३१ ॥

(डीवधिकरणम्)

(सिद्धान्तभाष्यम्)

अजसादिष्विति वक्तव्यम् । इहापि यथा स्यात्—

रात्रिं रात्रिं स्मरिष्यन्तः ।

रात्रिं रात्रिमजानतः ।

सर्वा रात्रिं सहोषित्वा ।

वृत्त्यामेकान्तरात्रिम् ॥

(उद्घोतः) भाष्ये—'सर्वा रात्रिं सहोषित्वा पत्या एक
त्रिरात्रिकाम्' इति पाठः ॥

(६३६ विधिसूत्रम् ॥ ४ । १ । २ आ. २०)

१२९९ अन्तर्वत्पतिवतोर्नुक् ॥ ४ । १ । ३२ ॥

(नुगधिकरणम्)

(५१५६ पूर्वपक्षवार्तिकम् ॥ १ ॥)

॥ * ॥ अन्तर्वत्पतिवदिति गर्भभर्तृ-
संयोगे ॥ * ॥

(भाष्यम्) अन्तर्वत्पतिवदिति गर्भभर्तृसंयोग
इति वक्तव्यम् ।

इह मा भूत्—

'प्रथते त्वया पतिमती पृथिवी' इति ॥

(प्रदीपः) अन्तर्वदिति । अन्तर्वली=गर्भिणी । पति-
वली=जीवद्भर्तृकेत्यर्थः ॥

(उद्घोतः) जीवदिति । लोकव्यवहारादीदृशस्य संयोगस्य
ग्रहणम् । अत एवाग्रे 'जीवपत्यां च' इति भाष्ये उक्तम् । तत्रै डिति
इत्यथेति पाक्षिकनदीत्वम् ॥

(आक्षेपभाष्यम्)

अथान्तःशब्दस्यागर्भसंयोगे किं प्रत्युदाह्रियते ?
अन्तरस्यां शालायामस्तीति ॥

किं पुनः कारणं वाक्यमेवोदाह्रियते, न पुनर्सं-
नुत् ?

अस्तिसामानाधिकरण्ये मतुच् विधीयते । न
चार्त्तास्तिसामानाधिकरण्यम् ॥

(प्रदीपः) किं पुनरिति । अन्तर्वतीति नुगभाव एव
प्रत्युदाहार्य इति मन्यते ॥ न चात्रेति । अन्तःशब्दस्याधिक-
रणप्रधानत्वादिति भावः ॥

१ मामकशब्दस्याणप्रत्ययात्त्वादिति भावः ॥

२ मामिकाशब्दस्य सिद्धिमाह—युष्मदेति ॥

३ 'स्मरिष्यते' इति क. पुस्तके ॥

४ 'पत्या चैकान्तरात्रिकम्' इति क. पुस्तके ॥

५ जीवपत्यामिति रूपं साधयति—तत्र डिति ॥

६ 'न चात्रास्तिसा सामा' इति ड पाठः, 'न चास्तिना सामा' इति
क. पाठः, 'न चास्तिन् विपयेऽस्तिना सामा' इति च. पाठः ॥

(उद्द्योतः) ननु मनुष्यगिहक्षणडीपो दुर्वारत्वेन कथं प्रत्यु-
दाहरणत्वमत आह—नुगभाव एवेति ॥

(प्रत्याक्षेपभाष्यम्)

इहापि तर्हि न प्राप्नोति । अन्तर्वत्नीति ॥

(सिद्धान्तभाष्यम्)

एवं तर्हि—

अन्तर्वत्पतिवतोस्तु

मनुव्वत्वे निपातनात् ।

अन्तर्वदिति मनुव् निपात्यते, वत्वं सिद्धम् ।
पतिवदिति वत्वं निपात्यते, मनुप् सिद्धः ॥

किमविशेषेण ? नेत्याह—

गर्भिण्यां जीवपत्यां च

एतस्मिन् विषये ॥

वा च छन्दसि नुगभवेत् ॥

वा च छन्दसि नुगवक्तव्यः—

साऽन्तर्वती देवानुपैत्, साऽन्तर्वत्नी देवानुपैत्,
पतिवती तरुणवत्सा, पतिवत्नी तरुणवत्सा ॥

(प्रदीपः) वा चेति । मनुव्वत्वे तु नित्यं भवतः ॥

(उद्द्योतः) भाष्ये—उक्तमेव सामान्येनोपसंहरति—एत-
स्मिन्विषये इति । एतस्मिन् विषयविशेषे इत्यर्थः ॥ नुक्पदो-
च्चारणकालमाह—मनुव्वत्त्व इति ॥

अन्तर्वत्पतिवतोस्तु

मनुव्वत्वे निपातनात् ।

गर्भिण्यां जीवपत्यां च

वा च छन्दसि नुगभवेत् ॥

(६३७ विधिसूत्रम् ॥ ४ । १ । २ आ. २१)

१३०० पत्युर्नो यज्ञसंयोगे ॥४१३३॥

(नादेशाधिकरणम्)

(आक्षेपभाष्यम्)

यज्ञसंयोग इत्युच्यते, तत्रेदं न सिद्ध्यति—इय-
मस्य पत्नी ॥

१ अन्तर्वदित्यनाधिकरणप्रधानत्वेनास्मिसामानाधिकरण्याभावेऽपि मनु-
वित्यर्थः ॥

२ एतस्मिन् विषयविशेषेऽपि तुको विवाह्य व्याश्रयणीय इति भावः ॥

३ अत्र यज्ञसंयोगाभावादिति भावः ॥

४ यज्ञसंयोगनिरूपितं यदैश्वर्यं तत्र वर्तमानादित्यर्थः ॥

५ भार्याया यज्ञसंयोगमुपपादयति—नदभिलषितेति ॥

६ शद्रस्य नामितत् ॥

७ 'पत्नीति' इति छ. पाठः ॥

क तर्हि स्यात् ?

'पत्नीसंयाजाः' इति यत्र यज्ञसंयोगः ॥

(प्रदीपः) इयमस्य पत्नीति । यज्ञसंयोग इति पति-
शब्दस्य विशेषणं मन्यते । तेन यत्र यज्ञवाचिसमवधाने पति-
शब्दः प्रयुज्यते—पत्नीसंयाजा इत्यादौ—तत्रैव नत्वेन भाव्य-
मिति भावः ॥

(उद्द्योतः) पतिशब्दस्येति । नार्थस्येत्यर्थः, पत्नीसंयाज-
शब्दो यागविशेषस्य संज्ञा ॥

(समाधानभाष्यम्)

नैप दोषः । पतिशब्दोऽयमैश्वर्यवाची । सर्वेण च
गृहस्थेन पञ्च महायज्ञा निर्वर्त्याः, यच्चादः सायंप्रात-
होमचरुपुरोडाशान्निर्वपति तस्यासावीष्टे ॥

(प्रदीपः) पतिशब्दोऽयमिति । पतिशब्दार्थस्य यज्ञ-
संयोग इति विशेषणम् । पत्न्याश्च दम्पत्योः सहाधिकाराद्
यज्ञे कर्तृत्वात्तत्फलसंबन्धाद् यज्ञसंयोगः ॥

(उद्द्योतः) पतिशब्दार्थस्येति । तत्प्रवृत्तिनिमित्तस्यैश्वर्य-
स्येत्यर्थः । सूत्रे 'यस्य च भावेन' इति सप्तमी यज्ञसंयोगे सति यदै-
श्वर्यम्, प्रत्यासन्त्या तत्रैव निमित्तं तत्र वर्तमानापतिशब्दादित्यर्थ इति
भावः । यज्ञफलस्वर्गादिभोक्तृत्वाच्च यज्ञस्वामित्वं भार्याया बोध्यम् ॥
सहाधिकारमिति । मंदभिलषितसाधनत्वात् 'मदर्थं कर्म'—इत्येवं
लक्षणोऽधिकारो भार्याया अभ्यस्तीति भीमांसायां स्पष्टम् ॥ कर्तृत्वा-
दिति । यस्याधिकारस्तस्य कर्तृत्वादित्यर्थः ॥

(अभ्यासिवारकभाष्यम्)

एवमपि तुपर्जकस्य पत्नी न सिद्ध्यति ।

उपमानात्सिद्धम्—पत्नीव पत्नीति ॥

(प्रदीपः) तुपर्जकस्येति । त्रैवर्णिकानामेव सभार्याणां
यज्ञेऽधिकारो न तु शर्द्दस्य ॥ उपमानादिति । अंशिसाक्षि-
पूर्वकपाणिग्रहणाश्रयादिति भावः ॥

(उद्द्योतः) न तु शर्द्दस्येति । विधीया अभावात्तस्यैवान-
धिकारे तद्गर्ह्यायाः सुतरामिति भावः । ननु पर्जकमहायज्ञेषु शर्द्दाणा-
मप्यधिकारोऽस्तीति चेन्न । शर्द्दस्येत्यस्यासच्छर्द्दस्येत्यर्थात् । सच्छर्द्दा-
णामेव तेष्वधिकार इति प्रसिद्धं स्थूत्यादिषु ॥ अग्नीति । अंशिसाक्षि-
कपाणिग्रहणनिमित्तसाहाय्यादित्यर्थः । इदंमुपलक्षणम्—येषां तदपि
नास्ति तेषां साहृद्वैयान्तर बोध्यम् ॥

८ दम्पत्योः सहाधिकारित्वेऽपि शर्द्दस्याधिकाराभावेन तद्गर्ह्यायाः सुतराम-
मातिरिति भावः ॥

९ उपमाने सामान्यधर्ममुपमानोपमेयगतमाह—अग्नीति ॥

१० शर्द्दस्य यज्ञाधिकारभावे वीजमाह—विद्याया इति ॥

११ पञ्चमहायज्ञेषु सातविधिवित्यर्थः ॥

१२ नन्वसच्छर्द्देषु विवाहादावंशिसाक्षिकत्वं न भवतीति कथं तत्र तस्य
पत्नीति व्यवहारः स्यादित्यत आह—इदमुपेति ॥

१३ पतिसम्बन्धिद्रव्याधिकारित्वादिकमिति भावः ॥

(६३८ विधिविकल्पसूत्रम् ॥ ४ । १ । २ आ. २२)

१३०१ विभाषा सपूर्वस्य ॥ ४।१।३४ ॥

(विकल्पाधिकरणम्)

(५१५७ पूर्वपक्षवार्तिकम् ॥ १ ॥)

॥ * ॥ पत्युः सपूर्वादुपसर्जनसमास
उपसंख्यानम् ॥ * ॥

(भाष्यम्) पत्युः सपूर्वादुपसर्जनसमास उप-
संख्यानं कर्तव्यम्—वृद्धपतिः, वृद्धपत्नी, स्थूल-
पतिः, स्थूलपत्नी ।

वचनाद्भवति ॥

अस्ति वचने प्रयोजनम् ।

किम् ?

आशापतिः, आशापत्नी ॥

(प्रदीपः) सहैशब्दोऽत्र विद्यमानवचनो—विद्यमानपूर्वं
सपूर्वम्, न तु सपुत्र आगत इत्यादिवस्तुल्ययोगे सहैशब्दः ।
न हि पूर्वस्य नकारादेश इष्यते । तत्र पतिशब्दविशेषणं सपूर्व-
ग्रहणमिति मत्वाऽऽह—पत्युरिति ॥ उपसर्जनसमास
इति । सर्वोपसर्जने बहुव्रीहावित्यर्थः ॥ आशापतिरिति ।
आशायाः पतिरिति षष्ठीसमासः ॥ प्रातिपदिकविशेषण-
त्वादिति । प्रातिपदिकं पतिशब्देन विशेष्यते, तदेवानुप-
सर्जनग्रहणेन सपूर्वग्रहणेन च । पूर्वशब्दश्चावयववाची गृह्यते
न तु व्यवस्थावाची । शब्देऽवयवस्य प्रत्यासन्नत्वात् । सामर्थ्याच्च
पतिशब्देन तदन्तविधिर्भवति । ग्रहणवतोति तदन्तविधिप्रति-
षेधवाधनात् ॥

(उद्घोतः) विद्यमानेति । 'सहैवं पुत्रैर्दशभिः' इतिवत् ॥
नस्विति । तथा सति पूर्वस्यापि नकारः स्यादिति भावः ॥ तदाह—
नहीति ॥ तत्र पतिशब्देति । प्रत्ययविधौ तदंतविधिप्रतिषेधात्
गुह्यमाणविशेषणताया एव सर्वत्र दर्शनात् 'अनुपसर्जनात्' इत्यपि
तस्यैव विशेषणमिति भावः ॥ ननु वृद्धपत्नीत्यादावपि समास उपसर्जनं
न भवतीत्यत आह—सर्वोपसर्जनेति । वस्तुतस्तु उपसर्जनपत्यवयवके
समासे इत्यर्थः । अत एवातिपत्नीत्यपि सिध्यति । संकोचे माना-
भावाच्च । अत एव प्रत्याख्यानारभयोः समफलता ॥ आशायाः

पतिरिति । आशापतित्वं च तत्पूरकत्वेन ॥ तदेव=पत्यंतप्रातिपदि-
कमेव ॥ सपूर्वग्रहणेन चेति । विशेष्यत इत्यनुपपन्नः ॥ ननु वृद्ध-
पत्नीत्यादौ समासप्रातिपदिकात्पूर्वस्य कस्यचिदभावात्सपूर्वत्वाभावेन-
प्रत्ययो न स्यादत आह—पूर्वशब्दश्चेति । अत एव वाक्ये नाति-
प्रसंगः ॥ प्रत्ययविधौ तदंतविधिप्रतिषेधादाह—सामर्थ्याच्चेति ।
सपूर्वस्येति विशेषणसामर्थ्यादित्यर्थः । विद्यमानपूर्वावयवकत्वस्य
केवलपतिशब्देऽभावात् । पकाररूपावयवस्तु अव्यभिचारीति तात्प-
र्यम् । लक्ष्यानुसारिव्याख्यानाच्चानुपसर्जनादित्यपि तदंतविशेषणम्—
पत्यंतपदनुपसर्जनादिति ॥

(५१५८ सिद्धान्तवार्तिकम् ॥ २ ॥)

॥ * ॥ सिद्धं तु पत्युः प्रातिपदिक-
विशेषणत्वात् ॥ * ॥

(भाष्यम्) सिद्धमेतत् ॥

कथम् ?

पत्युः प्रातिपदिकविशेषणत्वात् । नैवं विश्रायते ।
अस्यस्मात्पतिशब्दात्पूर्वःसोऽयं सपूर्वः, सपूर्वा-
त्पतिशब्दादनुपसर्जनादिति ॥

कथं तर्हि ?

अस्यस्मिन् प्रातिपदिके पूर्वं तदिदं सपूर्वम्,
सपूर्वात्प्रातिपदिकात्पत्यन्तादनुपसर्जनादिति ॥

(६३९ विधिसूत्रम् ॥ ४ । १ । २ आ. २३)

१३०२ पूतक्रतोरै च ॥ ४ । १ । ३६ ॥

(ऐकारादेशाधिकरणम्)

(५१५९ विधिवार्तिकम् ॥ १ ॥)

॥ * ॥ पूतक्रत्वादीनां पुंयोगप्रकरणे
वचनम् ॥ * ॥

(भाष्यम्) पूतक्रत्वादयः पुंयोगप्रकरणे वक्त-
व्याः—पूतक्रतोः स्त्री पूतक्रतायी ॥

यया हि पूताः क्रतवः पूतक्रतुः सा भवति ॥

(प्रदीपः) पूतक्रत्वादीनामिति । त्रय एते योगा

५ सपूर्वमिति विशेषणभेदसम्बन्धेन प्रातिपदिकविशेषणमिति भावः ॥

६ सपूर्वपदग्रहणसामर्थ्यादित्यर्थः ॥

७ ननु येनविधिरित्यनेन विशेषणमात्रस्य तदन्तवोधनमिति सामर्थ्यकथन-
मनुपयुक्तं स्यादित्यत आह—ग्रहणवन्तीतीति ॥

८ अत्र सहशब्दस्य विद्यमानानवाचकत्वम्, अत एव पुत्राणा नारक्रिया-
यानन्वयामावेऽपि सहैवं पुत्रैरित्याद्युपपद्यत इति भावः ॥

९ तथा सति=तुल्ययोगवचनकत्वे इत्यर्थे ॥

१० उपसर्जनसमासे इत्युच्यमाने तस्य सर्वोपसर्जनइत्यर्थाश्रयणे च बहु-
व्रीहविव स्यात्, अतिपत्नीत्यादौ न स्यात् । तस्य प्रत्याख्यानपक्षे च पतिशब्दान्त
प्रातिपदिकत्वमतिपत्नीत्यादावपि सम्भवतीति तत्र प्रातिरिति फलभेदः स्पष्टः ।
तथा च उपसर्जनपत्यवयवकत्वमास इत्यर्थाश्रयणेनैव युक्तमिति भावः ॥

१ अनस्यसहशब्दस्य तुल्ययोगपरकत्वे यथा सपुत्र आगत इत्यादौ पुत्र-
स्यान्वयस्य चागमनक्रियायामन्वयो भवति, तथा नकारादेशरथानिकत्वं पति-
शब्दस्यैव तत्पूर्वशब्दस्यापि स्यात्तन्ना मृदित्याह—सह शब्दोऽत्रेति ॥

२ प्रातिपदिकाधिकारात्प्रातिपदिकस्य पतिशब्दस्य वा विशेषणं सम्भाव्यते ।
तत्र पतिशब्दविशेषणं मत्वैतदिति भावः ॥

३ ननुपसर्जनसमासे इत्युच्यमाने बहुव्रीहिसमासत्वाद्युपसर्जनत्वाभावेन
कथं लक्ष्यसिद्धिः स्यादित्याशयेनाह—सर्वोपेति । समासावयवानां सर्वेषां
यत्रोपसर्जनत्वं तादृशे बहुव्रीहाविति भावः ॥

४ तदेव=पतिशब्दान्तप्रातिपदिकमेव । नन्वेवमनुपसर्जनस्येति विशेषणं
गुह्यमाणस्यैवेति सिद्धान्तो व्याकुल्येतेति चेत् । सपूर्वपदस्य गुह्यमाणस्यैव विशेष-
णमिति न दोषः ॥

डीप्सहिताः पुंयोगादाख्यायामित्यत्रानुवर्तयितव्या इत्युक्तं भवति । तेन यदा पुंयोगात् स्त्रियां पूतकत्वादयो वर्तन्ते, तदाऽयं विधिर्नान्यदा ॥

(उद्द्योतः) अविशेषेण सर्वेषामुत्तरयोगानां ग्रहणमिति भ्रमं निराकरोति—त्रय इति । लक्ष्यानुसारिव्याख्यानेनेति भावः ॥

(५१६० पूर्वपक्षवार्तिकम् ॥ २ ॥)

॥ * ॥ लिङ्गसंनियोगेन सर्वत्रागमादेशानां वचने लिङ्गलुकि तत्कृतप्रसङ्गः ॥ * ॥

(भाष्यम्) लिङ्गसंनियोगेन सर्वत्रागमादेशानां वचने लिङ्गलुकि तत्कृतं प्राप्नोति—पञ्चेन्द्राण्यो देवता अस्य पञ्चेन्द्रः, पञ्चाग्निः, दशाग्निः ॥

(मदीपः) लिङ्गसंनियोगेनेति । लिङ्गार्थविहितः प्रत्ययो लिङ्गशब्देनोच्यते । यद्यपि स्त्रीप्रत्ययेन सहागमादेशानां विधानं तथाऽपि विधानोत्तरकालं स्त्रीप्रत्यये लुक्तेऽपि तेषां श्रवणं प्रसज्येत, तन्निवृत्तौ प्रमाणाभावात् । यथा यमलकयोरेकयोरेकविनाशेऽपि नापरस्य विनाश इति भावः ॥ पञ्चेन्द्राण्य इति । तद्धितार्थे द्विगुः । 'सास्य देवता' इत्यण्, तस्य 'द्विगोर्लुगनपत्ये' इति लुक् । 'लुक्त्तद्धितलुकि' इति ङीषो लुक् । अत्राऽऽनुको निवृत्तिर्न प्राप्नोति ॥ पञ्चाग्निरिति । पञ्चाम्नाय्यो देवता अस्येति पूर्ववत्सर्वम् । अत्रैकारस्य निवृत्तिर्न प्राप्नोति ॥

(उद्द्योतः) नन्वर्थधर्मस्य लिंगस्य लुकोऽसम्भवः, आगमादेशैः संनियोगस्य चासम्भवोऽत आह—'लिङ्गार्थे' इति ॥ यद्यपीति । सन्नियोगशिष्टानामन्यतरापाये उभयोरप्यपायादिति भावः ॥ अस्य न्यायस्य व्यभिचरितत्वं दर्शयति—यथेति ॥ अत्रानुक्त इति । इन्द्रवरुणेति विहितस्येत्यर्थः । ऐकारस्य=वृषाकप्यशीति विहितस्य ॥

(पूर्वपक्षसाधकभाष्यम्)

किमुच्यते सर्वत्रेति ? अन्यत्रापि, नार्वाच्यमिहैव ॥ कान्यत्र ?

१ इदानीन्तनेपूपलक्ष्येपु मदीपपुस्तकेपु 'लिङ्गार्थविहितः' इत्येव पाठो दृश्यते । परंतु ख. ग. घ पुस्तकेपु 'लिङ्गार्थे' इति उद्द्योते मतीकस्य सत्त्वेन 'लिङ्गार्थे विहितः' इत्यपि पाठोऽनुमीयते ॥

२ 'यमलकयोरेक' इति च. पाठः ॥

३ अन्यत्रापि=पूतकतोरै चेतिसूत्रलक्ष्यादन्यत्रापि । पतरसूत्रलक्ष्येवैवास्त्योपयोग इति न, किन्त्वन्त्येषु लक्ष्येष्वपीत्यर्थः ॥

४ लिङ्गसंनियोगेन सर्वत्रागमादेशानामिति वार्तिके लिङ्गसंनियोगेनेत्येतदपि न वक्तव्यमित्यर्थः ॥

५ क. पुस्तके 'तत्कृते प्रसङ्गः' इति पाठः ।

६ छ. पुस्तके 'प्राहिष्यते' इति पाठः ।

७ 'लुक् तद्धित लुकि' इत्यनेन ङीषो लुक् । एतद्वार्तिकभावे पक्षधीवेल्यत्र रेफस्य निवृत्तिर्न स्यादिति भावः ॥

८ तावतिथेन गृह्णातीति कत्र वक्तव्यो लुक् चेत्पुसंख्यानात्कत्र प्रत्ययः, लुक् च भवतीत्यर्थः ॥

९ टडो ग्रहणेन मद् प्रत्ययस्यापि ग्रहणात्तत्रैव सिद्धे नैतदन्वत्फलमित्यर्थः ॥

पञ्चभिर्धीवरीभिः क्रीतः—पञ्चधीवा, दशधीवेति ॥

लिङ्गग्रहणेन नार्थः, सर्वत्रागमादेशानां वचने लुकि तत्कृतप्रसङ्ग इत्येव ॥

इदमपि सिद्धं भवति—पञ्चमेन गृह्णाति पञ्चकः । नैतदस्ति । मयडयं परादिः स डटो ग्रहणेन र्हीष्यते ॥

इदं तर्हि प्रयोजनं—पठेन गृह्णाति पट्क इति ॥

(मदीपः) पञ्चभिरिति । आर्हायष्टक् । तस्याध्यर्द्धपूर्वेति लुक् । ततो ङीषो लुक्, अत्र रेफस्य निवृत्तेरप्रसङ्गः ॥ पञ्चमेनेति । तावतिथस्य ग्रहणमिति लुक्चेत्यत्र तावतिथेन गृह्णातीति लुक्चेत्युपसंख्यानात्कत्र प्रत्ययो डटश्च लुक् ॥ स डट इति । एतेन मद्सहितस्य लुमित्यर्थः ॥ पट्क इति । डटि परतः पूर्वभक्तस्थुगागमो डटि निवृत्तेऽपि न निवर्तते, प्रत्ययलक्षणेन र्ही प्रसज्येत । ननु कनि पूर्वस्य पदंत्वात्संयोगान्तस्य लोप इति शुको लोपो भवति । एवं तर्हि चतुर्थेन गृह्णाति चतुष्क इत्युदाहरणम् । अत्र हि रात्सस्येति नियमात् शुकः संयोगान्तस्य लोप इति नास्ति ॥

(उद्द्योतः) धुगागमः=पट्कतिकातिपथेति विहितः । नन्वन्तरगानपीति न्यायेन लुग्विषये पूर्वमेवाप्रवृत्तिरत आह—प्रत्ययलक्षणेनेति । स न्यायस्त्वन्तरगानिमित्तिविनाशकविधिविषयः । न च प्रकृते तत्राशः, प्रत्ययलक्षणेन सत्त्वादिति भावः । पडिति सूत्रे डडित्यनुवृत्तस्य डट्चेदस्तीत्येवार्थः । सप्तम्या विपरिणामे फलाभावादित्याशयः । डटि परत इत्यपि वस्तुतस्तस्य परत्वाद्दुक्तमिति बोध्यम् ॥ ननु कनीति । डटं प्रत्ययलक्षणेनाश्रित्य भवं तु न, न लुमता तसिन्निति प्रत्ययलक्षणविषेधात् । डडित्वासां पूर्वजातभसंज्ञाया डटि निवृत्तेऽपि निवृत्तौ मानाभावेन पराया भसंज्ञाया विद्यमानत्वेन पदत्वाभावात्तदप्राप्तिः । शुको निवृत्तौ तु सुवन्तत्वनिमित्तकपदत्वेनान्तरङ्गेण जस्त्वादीति भाष्याशयमन्ये ॥

१० च. पुस्तके 'प्रत्ययलक्षणेनापि प्र' इति पाठः ।

११ पठशब्दात्कत्रप्रत्यये जाते डटश्च लुका विनाशे कत्रप्रत्ययनिमित्तिका पूर्वस्य पदसंज्ञेति संयोगान्तलोपेनैव निर्वाह इति भावः ॥

१२ ननु न लुमताङ्गस्येत्यस्य जागरूकत्वेन प्रत्ययलक्षणेन सत्त्वादित्येतदनुपपन्नमत आह—पडिति सूत्रे इति । 'पट्कतिकातिपथचतुरां शुक्' इति सूत्र इत्यर्थः । पट्कतीति सूत्रेऽनुवृत्तस्य डटपदस्य फलाभावात् सप्तम्या विपरिणाम इति न तत्रिमित्तकत्वं धुगागमस्येति प्रत्ययलोपेऽपि तल्लक्षणेन धुगागमसुशक इति न लुमताङ्गस्येत्यस्यानवतारः ॥

१३ ननु पट्कतीत्यनुवृत्तस्य डटपदस्य सप्तम्या विपरिणामाभावे 'डटि परतः पूर्वभक्तस्थुगागम' इत्यादि कैत्यटोक्तमनुपपन्नतादाह—डटि परत इत्यादि ॥

१४ कैत्यटे—ननु कनीत्यादिग्रन्थेनान्यथासाधितन्माध्यर्थे पठेन गृह्णाति पट्क इत्येतदनुपादयति—डडरथायामिति ॥

१५ ननु डटि निवृत्तेऽपि पूर्वभक्तभसंज्ञानिवृत्तौ मानाभाव इति स्वीकारे शुकः संयोगान्तलोपो न स्यादित्यत आह—शुको निवृत्ताविति ॥

(५१६१ सिद्धान्तवार्तिकम् ॥ ३ ॥)

॥ * ॥ सिद्धं त्वागमादेशानामङ्गतः
स्त्रीप्रकरणे वचनात् ॥ * ॥

(भाष्यम्) सिद्धमेतत् । कथम् ?

आगमादेशा य इह स्त्रीप्रकरण उच्यन्ते तेऽङ्गाधिकारे वक्तव्याः ॥

स्त्रीप्रकरणग्रहणेन नार्थः । सिद्धं त्वागमादेशानामङ्गतो वचनादित्येव ।

इदमपि सिद्धं भवति—पष्ठेन गृह्णाति पटूक इति ॥

(प्रदीपः) सिद्धं त्विति । स्त्रीप्रकरणे य आगमादेशास्ते—अङ्गतः=अङ्गाधिकाधिकारे वक्तव्या इत्यर्थः । तत्र स्त्रीप्रत्यये परतोऽङ्गस्य विशीयमाना आगमादेशास्तत्र लुप्ते 'न लुभताङ्गस्य' इति प्रत्ययलक्षणप्रतिषेधाच्च भविष्यन्तीति भावः ॥

(उद्घोतः) अङ्गाधिकारे इति । अङ्गत इति—आद्यादि-त्वात्तिसिरिति भावः । अङ्गस्येति तत्र तत्र सूत्रे वक्तव्यमिति तात्पर्यम् ॥

(५१६२ प्रकारान्तरेण सिद्धान्तवार्तिकम् ॥ ४ ॥)

॥ * ॥ लिङ्गलुकि वा प्रकृतिप्रत्यापत्ति-
वचनम् ॥ * ॥

(भाष्यम्) अथ वा लिङ्गलुक्त्वेव प्रकृतिप्रत्यापत्तिर्वक्तव्या ॥

लिङ्गग्रहणेन नार्थः । लुकि वा प्रकृतिप्रत्यापत्ति-वचनमित्येव ॥

इदमपि सिद्धं भवति—पष्ठेन गृह्णाति पटूक इति ॥

(सिद्धान्तभाष्यम्)

किं पुनरत्र ज्यायः ?

लुकि प्रकृतिप्रत्यापत्तिवचनमित्येव ज्यायः । इदमपि सिद्धं भवति—पञ्चभिः पटूवीभिः क्रीतः—पञ्चपटुः, दशपटुरिति ॥

(प्रदीपः) पञ्चपटुरिति । यणादेशस्यानाङ्गत्वात्प्रत्ययलक्षणप्रतिषेधाभावः । यद्यपि यणादेशः प्रत्ययलक्षणो न भवति, तथापि स्त्रीप्रत्ययलुको वहिरङ्गत्वादसिद्धत्वाद्यणादेशोऽन्तरङ्गो न निवर्ततेति प्रत्यापत्तौ त्विष्टं सिध्यतीत्यर्थः ॥

(उद्घोतः) प्रत्ययलक्षणो न भवतीति । वार्णत्वादिति भावः ॥ वहिरङ्गत्वादिति । तद्धितलुगपेक्षत्वात्, यण तु वार्णत्वादंतरङ्ग इति भावः ॥

१ क. पुल्लके 'देशा. स्त्रीप्र' इत्येव पाठः ।

२ ननु स्त्रीप्रत्ययानामङ्गाधिकारे पाठे 'प्रत्ययः' 'परश्च' इत्येतावधिकारावपि तत्र पठनीयौ स्याताम्, 'आद्युदात्तश्च' इत्ययमपि तत्रानुवर्त्य, इत्यादि गौरवं स्यात्तद्वारणयाह—अङ्गस्येति तत्रेति ॥

३ छ. पुल्लके 'रप्यभावः' इति पाठः ।

(परिभाषामुखेन सिद्धान्तभाष्यम्)

तत्तर्हि वक्तव्यम् ?

न वक्तव्यम् ।

संनियोगशिष्टानामन्यतरापाय उभयोरप्यपौयः ।

तद्यथा—देवदत्तयज्ञदत्ताभ्यामिदं कर्म कर्तव्यम् । देवदत्तापाये यज्ञदत्तोऽपि न करोति ॥

(प्रदीपः) संनियोगशिष्टानामिति । लौकिकोऽयं न्यायः । ऐकस्मिन् प्रयोजने येषां सहाधिकारस्तत्रान्यतरनिवृत्तावितरनिवृत्तिः । लिङ्गमपि शास्त्रेऽस्ति—'विल्वकादिभ्यश्चस्य लुक्' इत्यत्र छस्येति स्थानिनिर्देशः । तस्य हि प्रयोजनं छमात्रस्य लुग्यथा स्यात्, लुको निवृत्तिर्मा भूदिति । यदि चैषा परिभाषा नाभविष्यत् तदा कुङ् न न्यवर्त्येदिति किं तन्निर्देशेन ? कथं पञ्चपटुरिति ? न हि यणादेशः संनियोगशिष्टः । एवं तर्ह्यन्तरङ्गानपि विधीन् वहिरङ्गो लुग् वाधत इत्यकृत एव यणादेशो लुकि सति निमित्ताभावाद्यण न भवति । न च लुको वहिरङ्गत्वादसिद्धत्वम् । नाजानन्तर्य इत्यसिद्धत्वेनिषेधात् । 'इको यणचि' इत्यत्र हि अचोरानन्तर्यमाश्रितम् ॥

(उद्घोतः) लोके क्वचिद्बिचारदर्शनादाह—लिङ्गमपीति । एवं च शापकाच्छास्त्रेऽङ्गीक्रियते । किं च सहाधिकारविषयोऽयं न्याय इति न व्यभिचार इति तात्पर्यम् ॥ न च लुक् इति । अन्तरङ्गानपीति न्यायस्य वहिरङ्गपरिभाषाऽपवादत्वेन लुग्विषये वहिरङ्गासिद्धत्वाप्रवृत्तेर्ध्वलैषा शङ्का ॥ निषेधादिति । अनित्यत्वादपि तदप्रवृत्तिर्वक्तुं शक्या ॥

(६३९ विधिसूत्रम् ॥ ४ । १ । २ आ० २४)

१३०३ वर्णादनुदात्तात्तोपधात्तो
नः ॥ ४ । १ । ३९ ॥

(स्त्रीप्रत्ययानामङ्गाधिकारप्रकरणम्)

(५१६३ अतिव्याप्तिवारकवार्तिकम् ॥ १ ॥)

॥ * ॥ असितपलितयोः प्रतिषेधः ॥ * ॥

(भाष्यम्) असितपलितयोः प्रतिषेधो वक्तव्यः । असिता, पलिता ॥

(५१६४ विधिवार्तिकम् ॥ २ ॥)

॥ * ॥ छन्दसि क्रमेके ॥ * ॥

(भाष्यम्) छन्दसि क्रमेके इच्छन्ति । असिक्लथ-स्योपधे, पलिक्लीरिद्युवतयो भवन्ति ।

४ च. पुल्लके 'एकैकस्मिन्' इति पाठः ॥

५ इदानींतनोपलब्धप्रदीपपुस्तकेषु 'सिद्धत्वप्रतिषेधात्' इत्येव पाठः, तथापि—उद्घोतपुस्तकेषु सर्वत्र 'सिद्धत्वनिषेधात्' इत्यस्य स्वीकारेण सोऽस्माभिः स्थापितः ॥

६ क. पुल्लके 'पलीता' इति दीर्घः पाठः ।

(प्रदीपः) छन्दसि क्लमिति । तस्य स्थान इति बोद्धव्यम् ॥ अत्र केचित्—छन्दोग्रहणं प्रयोगदर्शनार्थमिच्छन्ति । तेन भाषायामपि क्लादेशो भवति—‘गतो गणस्तूर्णमसिक्रिकानाम्’ इति । भाष्यकारेण त्वेतन्नोपन्यस्तमित्युक्तमित्याहुः ॥

(उद्द्योतः) तस्येति । तशब्दस्यैत्यर्थः । नत्वापवादत्वादिति भावः ॥

(५१६५ अव्याप्तिवारकवार्तिकम् ॥ ३ ॥)

॥ * ॥ वर्णान्डीवविधाने पिशङ्गादुपसंख्यानम् ॥ * ॥

(भाष्यम्) वर्णान्डीवविधाने पिशङ्गादुपसंख्यानं फर्तव्यम्—पिशङ्गी ॥

(प्रदीपः) पिशङ्गादिति । उत्तरसूत्रेण ङीषि प्राप्ते ङीवविधिः । स्वरे विशेषः—पिशङ्गशब्दो ‘लघावन्ते द्वयोश्च बहूपो गुरुः’ इति मध्योदात्तत्वादनुदात्तान्तः ॥

(उद्द्योतः) उत्तरसूत्रेणेति । तोपधापेक्षैमेव तत्रान्यत्वम्, वर्णानुदात्तादिति तत्र वर्तते । तत्रानुदात्तात्त्वमुपपादयति—लघावन्ते इति ॥ बहूपः=बहचः ॥

(६४० विधिसूत्रम् ॥ ४ । १ । २ आ. २५ ॥)

१३०४ जानपदकुण्डगोणस्थलभाजनागकालनीलकुशकामुककबराद्

वृत्त्यमत्रावपनाकृत्रिमाश्राणास्थौल्यवर्णानाच्छादनायोवि-

कारमैथुनेच्छाकेशवेशु

॥ ४ । १ । ४२ ॥

(५१६६ नियमवार्तिकम् ॥ १ ॥)

॥ * ॥ नीलादोषधौ ॥ * ॥

(भाष्यम्) नीलादोषधाविति वक्तव्यम् । नीली ओषधिः ॥

(प्रदीपः) नीलादिति । सर्वस्मिन्ननाच्छादने प्राप्नोतीति वचनम् ॥

(उद्द्योतः) ननु नीलादनाच्छादने ङीषो विधानाद्यर्थमेतदत आह—सर्वस्मिन्निति । नियमार्थमिति भावः ॥

(५१६७ विधिवार्तिकम् ॥ २ ॥)

॥ * ॥ प्राणिनि च ॥ * ॥

(भाष्यम्) प्राणिनि चेति वक्तव्यम् । नीली गौः, नीली वडवा ॥

(५१६८ विकल्पवार्तिकम् ॥ ३ ॥)

॥ * ॥ वा संज्ञायाम् ॥ * ॥

(भाष्यम्) वा संज्ञायामिति वक्तव्यम् । नीली, नीला ॥

(६४१ विकल्पविधिसूत्रम् ॥ ४ । १ । २ आ. २६)

१३०५ वोतो गुणवचनात् ॥ ४११४४ ॥

(विकल्पाधिकरणम्)

(जिज्ञासाभाष्यम्)

गुणवचनादित्युच्यते, को गुणो नाम ?

(प्रदीपः) उत इति वचनाद्वचनग्रहणाच्च अदेडोर्न ग्रहणम् । विशेषणस्यापि तु गुणस्य ग्रहणं प्राप्नोति । यथा ‘यस्य गुणस्य हि भावात्’ इत्यत्र । तर्तश्च जात्यादिवचनादपि ङीप् प्राप्नोति—आखुरित्यादाविति पृच्छति—को गुण इति ॥

(उद्द्योतः) अदेडुगुण इति परिभाषणात्किम्प्रश्नेनेत्यत आह—उत इतीति ॥ वचनग्रहणाच्चेति । गुणवति द्रव्ये वर्तमानप्रातिपदिकलाभाय हि तत् । न चादेडामेवं प्रकारः सम्भवतीति भावः ॥ नन्वेवं ‘संसर्गिभेदकं यद्यत्’ इति लक्षितगुणग्रहणमस्त्वित्यत आह—विशेषणस्यापि इति । अपि तु विशेषणस्य संसर्गिभेदकमितिलक्षितगुणस्य ग्रहणं प्राप्नोतीत्यन्वयः ॥

(गुणलक्षणभाष्यम्)

सत्त्वे निविशतेऽपैति पृथग् जातिषु दृश्यते । आधेयश्चाक्रियाजश्च सोऽसत्त्वप्रकृतिर्गुणः ॥

(प्रदीपः) सत्त्व इति । द्रव्यमाश्रयते, तत एव च द्रव्यान्निवर्तते, भिन्नजातीयेषु दृश्यते यः स गुणः । एतेन जातेर्गुणत्वं

१ प्रायशश्छन्दोविषयकप्रयोगदर्शनाच्छन्दसीत्युच्यते । छन्दोग्रहणं न नियमकमित्याशयः ॥

२ ‘ङीषि प्राप्ते विधिः’ इति च. पाठः ।

३ ननु ‘अन्यतो ङीप्’ इति सूत्रस्थान्यतःपदेन वर्णवाचकभिन्नादित्याद्यर्थः स्यात्तदाशंकावारणाय—तोपधापेक्षमेवेति ॥

४ आच्छादनभिन्नार्थानीलशब्दादोपधिवाचकादपि ङीप् सूत्रेणैव मास इति धर्ममेवैतद्वातिर्नित्याशङ्कवारणाय—सर्वस्मिन्नित्यादि ॥

५ नियमार्थकनीलादोपधाविति वार्तिकेन निषेधादाह—प्राणिनि चेति ॥

६ पूर्वैर्ग मासस्यैवायं विकल्पः ॥

७ वोतो गुणवचनादिति सूत्रे गुणपदेन ‘अदेडा’ ग्रहणं किञ्चेश्याशङ्कायांमाह—उत इति वचनादित्यादि । अदेडानुदन्तत्वं न सम्भवतीति तस्मान्पर्याप्तं ‘अदेडा’ ग्रहणमिति भावः ॥

८ ननु गुणपदेन गुणविशिष्टस्य लक्षणं स्यादिति—अदेडविशिष्टादुकारान्तादित्याद्यर्थोऽपि संभाव्येतेति—उत इति वचनसामर्थ्यमयुक्तं स्यादत आह—वचनग्रहणाच्चेति ॥

९ गुणपदेन विशेषणस्य ग्रहणादाखुरशब्दादपि वोतोऽगुणवचनादित्यनेन ङीप् प्राप्नुयादतो भाष्यकार आह—को गुणो नामेति ॥ आखुरशब्देन हि आखुरत्वरूपा जातिविशेषणीभूतोच्यत इति गुणवचनोऽयमाखुरशब्द इति भावः ॥

निवारितम् । सा हि द्रव्ये निविशमाना द्रव्यं न कदाचिज्जाति, न च भिन्नजातीयानि द्रव्याण्यभिनिविशते । यद्यपि गवाश्वादिषु प्राणित्वमस्ति तथापि प्राणित्वेन तेषामेकजातीयत्वमेव ॥

क्रियायास्तु पूर्वोक्तलक्षणयोगाद् गुणत्वं प्राप्नोति । साऽपि हि द्रव्ये निविशते कदाचिद् द्रव्यान्निवर्तते । निष्क्रियं हि द्रव्यं कदाचिद् भवति कदाचित्सक्रियम्, भिन्नजातीयानि च द्रव्याण्यश्रयतीत्याह—**आधेय इति=उत्पाद्यः—**यथा घटादेः पाकजो रूपादिः ॥ **अक्रियाजः=अनुत्पाद्यः—**यथाऽऽकाशादेर्महत्त्वादिः । क्रिया तूत्पाद्यैव न नित्येति तस्या द्वैविध्याभावात् गुणत्वाभावः ॥

एवं तु द्रव्यस्यापि गुणत्वं प्राप्नोति । अवयविद्रव्यमवयवद्रव्येषु निविशते, असमवायिकारणसंयोगनिवृत्तौ च विनाशात्ततोऽपैति, भिन्नजातीयेषु च हस्तपादादिषु दृश्यते । द्विविधञ्च तन्नित्यानित्यभेदेन । निरवयवस्य द्रव्यस्यात्मपरम्पावादेर्नित्यत्वादवयविद्रव्यस्यानित्यत्वादित्याह—**असत्त्वप्रकृतिरिति** । अद्रव्यस्वभाव इत्यर्थः । अत्र पृथग्जातिष्वित्यसमासः । समासे हि 'जात्यन्ताच्छबन्धुनि' इति छः प्रसज्येत । तत्र व्यक्तियु—जात्याधारेणुं दृश्यमानः—जातिषु दृश्यते—इत्युच्यते ॥

(उद्घोतः) द्रव्यमिति । सीदन्त्यस्मिन् जातिगुणक्रिया इति व्युत्पत्तेः सदरेतौणादिको वप्रत्ययः । ततः पाकादिकारणान्तरवशाद्गुणान्तरोत्पत्तौ स गुणस्ततो द्रव्यान्निवर्तत इत्यर्थः ॥ भिन्नजातीयेष्विति । घटपटादिष्वित्यर्थः ॥ एतेन जातेरिति । इदमुपलक्षणम्, अनेन संज्ञाया अपि तत्वनिरासात् ॥ न कदाचिदिति । नित्यत्वात्तस्या इति भावः ॥ प्राणित्वमिति । यद्यपि प्राणित्वं प्राणसंवन्यरूपं न जातिर्नाप्यखण्डोपाधिस्तथापि तस्य जातित्वाङ्गीकारेणेदम् ॥ इत्याहेति । इत्यत आहेत्यर्थः ॥ आधेय इत्यस्यार्थः—उत्पाद्य इति । एतेन नित्यानित्यवृत्तिजातिमत्त्वं लब्धम् ॥ नैवं क्रियेत्याह—**क्रियात्त्विति ॥ अद्रव्यस्वभाव इति** । द्रव्यभिन्न इत्यर्थः, द्रव्यादन्य इति उत्तरलक्षणे उक्तेः । द्रव्यपदेनात्र गुणाश्रय उच्यते । अत्रैवं व्याख्याने 'पृथग् जातिषु दृश्यत' इत्यनेन, 'सत्त्वे निविशते' इत्यादिना वा जातेर्वारणे सिद्धेऽन्यतरवैयर्थ्यापत्तिः । किं च क्रियावारकेणैव जातिवारणे सिद्धे उभयोरपि वैयर्थ्यम् । किं च पूर्वैकजाति-

ष्वित्यनेन जातिवारणमशक्यं भिन्नजातीयेषु घटपटादिषु द्रव्यत्वाददर्शनात् ॥

(लक्षणान्तरभाष्यम्)

अपर आह ॥

उपैत्यन्यजहात्यन्यद् दृष्टो द्रव्यान्तरेष्वपि ।

वाचकः सर्वलिङ्गानां द्रव्यादन्यो गुणः स्मृतः ॥

(प्रदीपः) अयमेवार्थः श्लोकान्तरेणोच्यते—**उपैत्यन्यदिति** । अन्यद्—द्रव्यं शुक्लादिको गुण आगच्छति, अन्यतु परित्यजति, भिन्नजातीयेषु च द्रव्येषु दृष्टः । सर्वलिङ्गाश्रयगतलिङ्गप्राहित्वात्—**वाचकः सर्वलिङ्गानाम्** । शब्दधर्मस्य वाचकत्वस्यार्थं आरोपाद् **वाचक इत्युच्यते ॥ द्रव्यादन्य इति** । यथोक्तलक्षणयुक्तत्वेऽपि यस्य द्रव्यत्वं नास्ति स गुण इत्यर्थः ॥

(उद्घोतः) अन्यद्रव्यमिति । यथा कुसुम्भादिरूपं वल्मायाति कुसुम्भञ्च परित्यजतीत्यर्थः । पटुत्वाद्यपि क्वचिदायाति क्वचिन्नश्यति, कस्यचित्पटोरपटुत्वस्यापटोश्च पटुत्वस्य दर्शनात् । पूर्वोक्तलक्षणेऽप्येवमेव व्याख्यानुसूचितम् ॥ द्रव्येषु दृष्ट इति । पूर्वोक्तसंज्ञाया जातेश्च तत्वनिरासः ॥ ननु गुणस्य वाचकत्वमुपपन्नमत आह—**शब्दधर्मस्येति** । अनेनालिङ्गक्रियाया गुणत्वनिरासः । अत्रापि पूर्वलक्षणवदर्थविशेषणताऽऽपत्तिः । द्रव्योऽन्यत्वेन भावत्वोपलक्षणादभावनिरासः ॥

अत्र वदन्ति—गुणो नामेति प्रश्ने नामैकदेशग्रहणम्, गुणवचनः क इति प्रश्नः । अत एवोत्तरे वाचकः सर्वलिङ्गानामिति यथाश्रुततयैव संगच्छते । येषां च शब्दानामाकडारसूत्रे गुणवचनसंज्ञोक्ता तेषामेवात्र कथनम् । एवं हि द्वयोर्भाष्ययोरैकवाक्यता भवति । तत्र हि समस्तकृदन्ततद्धितान्तसर्वनामजातिसंख्यासंज्ञाशब्दातिरिक्तशब्दस्य गुणवचनसंज्ञा कृता । तस्मादत्रापि विशेषणैस्तद्वाच्यत्वेन युक्ता ॥

तथाहि—तत्रार्थपदेन संज्ञानिरासः । न हि संज्ञाजातिशब्दाद्रव्ये विद्यमान एव रक्तादिशब्दवरकदाचिद्वाचकत्वेन प्रवर्तन्ते कदा-

१ ननु प्राणित्वरूपा जातिर्भिन्नजातीयानि गवाश्वादीनि द्रव्याण्यभिनिविशत एवेति जातावपि गुणलक्षणं मासमित्याशङ्क्यामाह—यद्यपीति ॥

२ सत्त्वे निविशत इत्यादिकारिकायोरुक्तलक्षणयोगात् ॥

३ 'जातीयानि द्रव्याण्य' इति च. पाठः ।

४ 'धारेषु दृश्यत इत्युच्यते' इति क. पाठः ।

५ गुणस्य द्रव्याश्रितत्वं दर्शयति—सीदन्त्यस्मिन्निति ॥

६ गुणस्य द्रव्यान्निवृत्ते दर्शयति—ततः पाकादीति ॥

७ परिनिष्ठितं गुणलक्षणमाह—नित्यानित्येत्यादि ॥

८ द्रव्यपदेन=तोऽसत्त्वप्रकृतिरित्यत्र सत्त्वपदेनेत्यर्थः ॥

९ 'उच्यते' इत्युच्यत इति । जातिशब्दो लक्षणया व्यक्तवचन इति भावः । अत्रे' इत्यधिकः पाठो दृश्यते ज. पुस्तके ॥

१० एवं वैयर्थ्योक्तव्याख्यानेऽन्यात्त्वित्यादिर्वैयर्थ्यरूपा दोषाः सम्भवन्तीत्यर्थः । सागुक्तं व्याख्यानम् 'अत्र वदन्ति' इत्यादिनाऽत्रै कथयति ॥

११ ननु जातिपदेन व्यक्तेर्महणे 'पृथक् जातिषु' इत्यनेन न जातेर्वारणम्, तथा च नान्यतरवैयर्थ्यापत्तिरित्यत आह—किं च क्रियेति ॥

१२ नन्वाधेयपदेन न—उत्पाद्यरूपार्थस्य ग्रहणम्, कित्वाधारे रित्यत इत्यर्थस्य ग्रहणम्, तथा 'अक्रियाज.' इति क्रियावारकपदेन जातेर्वारणं न सम्भवति, तस्या अप्यक्रियाजत्वादित्यरूप्याऽऽह—किं च पृथगिति ॥

१३ कुसुम्भादिना यत्र वल्लं रक्षयति रङ्गकारत्वात् कुसुम्भरूपं वल्ले समायाति कुसुम्भश्च तद्रूपं परित्यजनीत्यर्थः ॥

१४ अत्रत्यं तत्त्वं सुधीभिर्योहनीयम् ॥

१५ द्रव्यादन्यपदेन द्रव्यभेदो विवक्ष्यते—द्रव्यभिन्नो द्रव्यसदृश इति । सादृश्यध भावत्वेन, तेनाभावनिरास इत्यर्थः ॥

१६ आद्यपदेन=सत्त्वे निविशतेऽप्येत्यनेन । घटो रक्त इत्यादिष्ववहारस्तु घटस्य विद्यमानत्वदशायामेव भवति, नत्वविद्यमानत्वदशायात् । संज्ञादिशब्दानां न तथा व्यवहार इति भावः ॥

चिन्नेति भवन्ति । 'जातिपु पृथक् दृश्यते' इत्यनेन सर्वनामनिरासः । यथा शुक्लदयः शब्दाः समाने शुक्ले गवि शुक्लशब्दः, अश्वे कर्कशब्दः, नैवं सर्वनामशब्दा नियतविषयाः । चार्वाकयोऽपि क्वचिच्चारुरिति क्वचिच्चारुतर इति, नैवं क्वचिदपि सर्वतर इति । 'आधेयः' इत्यनेन संख्याशब्दनिरासः । न हि स रक्तादिगुणशब्दवद्भव्ये विद्यमाने यत्नाधेयः—यत्नाधेयार्थकं इत्यर्थः । अनेनैव जातिशब्दानामपि निरासः । अक्रियाज इत्यस्य क्रियाप्रतिपादकभावत्वजन्य इत्यर्थः । तेन ह्यदन्तनिरासः । असत्वप्रकृतिरित्यनेन सत्ववाचकप्रकृतिकाभिन्नार्थकेन समस्ततद्धितान्तयोर्निरासः । अत एव प्रकृतिग्रहणं चरितार्थम् ॥

उत्तरश्लोकेऽप्याद्यपादेन संज्ञाशब्दनिरासः, दृष्ट इत्यस्य पृथगिति शेषः । तेन सर्वनामनिरासः । तृतीयपादेन जातिनिरासः, न चाद्यपादेन जातिनिरासः । नीचतत्तद्गणवृत्त्या सप्तमादौ ब्राह्मणत्वादिनिरासात्, विश्वामित्रादौ तत्सम्बन्धाच्च । आविष्टलिङ्गा जातिर्यलिङ्गमुपादाय प्रवर्तते—उत्पत्तिप्रभृत्याविनाशात्तद्धिं न जहातीति विशेषणानां चेति सूत्रे भाष्योक्तेस्तद्वाचकानां न सर्वलिङ्गवाचकत्वम् । अनेन संख्यानिरासोऽपि, विश्वयादीनां सर्वलिङ्गत्वाभावात् । द्रव्यादन्य इत्यस्य द्रव्यवाचकप्रातिपदिकप्रकृतिकादन्य इत्यर्थः । द्रव्यवाचकान्यप्रकृतिक इत्यर्थो वा । तेन समस्ततद्धितान्तयोर्निरासः । द्वितीयपादस्यापिना—अधातुजत्वस्य, तेन ह्यदन्तनिरासः । अत एवोत्तरसूत्रे बहुग्रहणं चरितार्थम् । संख्याशब्दस्यागुणवचनत्वादिति कैयटव्याख्यानेऽप्याधेयश्लेषादिना संख्यावारणसम्भवात् । वस्तुतोऽत्रत्यमिदम्भाष्यमेकदेश्युक्तिः, व्याख्यालेशस्याप्यभावात्, उक्तीत्यासिकताकूपवद्विशीर्णत्वाच्च, आकडारसूत्रे स्वयमुक्तत्वाच्च भगवताऽत्र नोत्तरितमिति भाति ॥

(५१६९ सिद्धान्तसाधकवार्तिकम् ॥ १ ॥)

॥*॥ गुणवचनान्डीवाद्युदात्तार्थम् ॥*॥

(भाष्यम्) गुणवचनाद् ङीव्वक्तव्यः ।

किं प्रयोजनम्? आद्युदात्तार्थः । आद्युदात्ताः प्रयोजयन्ति—वस्वी, पट्नी ॥

(प्रदीपः) वस्वीति । 'धान्ये नित' इत्यतो निदिति वर्तमाने 'शृष्टृस्त्रिहि' इति वसुशब्द आद्युदात्तो व्युत्पादितः । तस्मान् ङीपि सति ईकारोऽनुदात्तो भवति । ङीपि तूदात्तः स्यात् । अन्तोदात्तासु ङीम्ढीपोर्विशेषाभावः—'उदात्तयोपो हल्पूर्वात्' इति ङीप उदात्तत्वविधानात् ॥

१ सर्वनामशब्दानां नियतविषयत्वं नास्ति यथा कर्कादिशब्दानाम् । जातिवाचकेषु पार्थक्येन नियतविषया गुणशब्दा दृश्यन्ते, न तथा सर्वनामशब्दाः, ते हि सर्वानिर्वन्धप्रचरन्ति ॥

२ नामैकदेशग्रहणम्, गुणवचनः क इति प्रश्न इत्यभिप्रायेण 'यत्नाधेयार्थकः शब्दः' इत्ययं ग्रन्थः ॥

३ समासतद्धितयोः प्रायेण सत्त्ववाचकं सुवन्तमेव प्रकृतिरिति असत्त्वप्रकृतिरित्यनेन तयोर्व्युदासः ॥

४ अत एव—सत्त्ववाचकप्रकृतिरित्योः समासतद्धितयोर्निरासस्येष्टत्वादेव ॥

५ ह. पुलके 'तेन सर्वसर्वनाम' इति पाठः ॥

६ उपैत्यन्यज्जहात्यन्यदित्याद्यपादेन जातिशब्दानां निरासः, ब्राह्मणा-

(उद्द्योतः) ननु ङीम्ढीपोः को विशेषोऽत आह—धान्ये निदितीति । वसुशब्दः प्राशस्त्यगुणवाची, खरुः=पाणिग्रहणोत्कण्ठावती ॥

(५१७० अतिव्याप्तिवारकवार्तिकम् ॥ २ ॥)

॥ * ॥ खरुसंयोगपधप्रतिषेधश्च ॥ * ॥

(भाष्यम्) खरुसंयोगोपधानां च प्रतिषेधो वक्तव्यः—खरुरियं ब्राह्मणी, पाण्डुरियं ब्राह्मणी ॥

(६४२ विधिसूत्रम् ॥ ४ । १ । २ आ. २७)

१३०६ पुंयोगादाख्यायाम् ॥ ४।१।४८ ॥

(ङीपधिकरणम्)

(५१७१ अतिव्याप्तिवारकवार्तिकम् ॥ १ ॥)

॥ * ॥ गोपालिकादीनां प्रतिषेधः ॥ * ॥

(भाष्यम्) गोपालिकादीनां प्रतिषेधो वक्तव्यः—गोपालिका, पशुपालिका ॥

किं पुनरिहोदाहरणम्?

प्रष्टी, प्रचरी ॥

(आक्षेपभाष्यम्)

कथं पुनरयं प्रष्टशब्दोऽकारान्तः स्त्रियां वर्तते? ।

(प्रदीपः) पुंसा योगः पुंयोगः, तस्माद्धेतोर्यत्प्रातिपदिकं स्त्रियां वर्तते ततो ङीष् भवति । आख्याग्रहणं गुणभूतेनापि पुंसा संवध्यते, अन्येन संबन्धासंभवात् । गणकादयो हि शब्दाः पुंयोगात् स्त्रियां वर्तमाना न पुंयोगस्याख्या भवन्ति । स्त्रियां च पुंयोगमन्तरेण न प्रवर्तन्ते इति स्त्रिया अपि नाख्याः । पुंयोगात् स्त्रियां वर्तमानानां स्त्री प्रत्याख्यात्वमव्यभिचाराच्च विशेषणम् । पुंविशेषणस्य तु प्रयोजनं प्रजाता प्रसूतेत्यादौ ङीष्निवृत्तिः । प्रसूतादयो हि पुंयोगात् स्त्रियां प्रवर्तन्ते पुमांसं तु नाचक्षते ॥ गोपालिकादीनामिति । 'सिद्धये' इति वाक्यशेषः ॥ किं पुनरिति । यदि प्रष्टादिशब्दः पुंसि व्युत्पाद्यते ततः स्त्रीवृत्तिर्न स्यात् । अथ तत्समर्थाचरणात् प्रस्थानादिक्रियां प्रति कर्तृत्वमाश्रित्य स्त्रियां व्युत्पाद्यते तदाऽन्तरङ्गत्वाद्यापि कृते सुवृत्तौ सखां समासे कृते—अकारान्तत्वाभावात् ङीष् न स्यादिति प्रश्नः ॥

(उद्द्योतः) छिष्टत्वात्स्त्रार्थं दर्शयति—पुंसा योग इति ।

शुक्तमवर्णेन स्वापेक्षयाऽपकृष्टवर्णवृत्त्या जीवने सप्तमपुरुषादौ ब्राह्मणादेर्निरासो भवति, उत्तमाचरणेन च विश्वामित्रादौ ब्राह्मणत्वदर्शनाच्च जातिरप्युपैत्यन्यज्जहात्यन्यदितिरूपेण वर्तते इति न तेन जातिशब्ददेर्निरास इति भावः ॥

७ जातिशब्दानां सर्वलिङ्गवाचकत्वाभावादेव 'वाचकः सर्वलिङ्गानाम्' इत्युक्त्या तेषां गुणवचननिरासः ॥

८ अस्य संग्रह इति शेषः ।

९ ह्यदन्तनिरासो यदि न स्यात्तर्हि बहुशब्दस्यापि गुणवचनत्वं स्यादित्यनेनैव बहुशब्दात्तद्विपर्ययसिद्धौ बह्नादिभ्यश्चेति सूत्रे बहुग्रहणं व्यर्थं स्यादिति भावः ॥

१० छ. पुस्तकेऽस्य न वार्तिकत्वेन ग्रहणम् ।

कर्तृकरण इति समासः ॥ हेतोरिति । हेतौ पञ्चमीति भावः ॥ ननु प्रधानेन योगेन, स्त्रिया वा सम्बन्धः स्यादत आह—अन्येनेति ॥ तत्र नाथं इत्याह—गणकादय इति ॥ अन्ये स्त्रिया आख्यायामित्यत्र किंपुंयोगाप्ताक् तदाख्यायामित्यर्थः ? उत उत्तरकालमिति ? नाथ इत्याह—स्त्रियाञ्चेति ॥ नान्त्य इत्याह—पुंयोगादिति ॥ प्रसूतादयो हीति । पुंयोगहेतुकगर्भाधानोत्तरकालं तत्रिःसरणरूपप्रसवप्रवृत्तिनिमित्तत्वादिति भावः ॥ नाचक्षते इति । ततो गर्भनिःसरणोभावादिति भावः । गर्भार्धाननिमित्तकः प्रसूतशब्दः पुंस्यपि, तथाऽप्युक्तप्रवृत्तिनिमित्तको न पुंस आख्या । नापि गर्भाधाननिमित्तेन प्रसूतशब्दवाच्यपुंयोगमात्रेणास्य स्त्रियां वृत्तिरिति भावः ॥ गोपालिकादीनां प्रतिषेधप्रतियोगित्वासम्भवादाह—वाक्यशेष इति । नन्वत्रै लजकाभ्यामिति निषेधात् समासो दुर्लभः, शेषषष्ठया समासेऽपि आपः सुपः परत्वादित्वं दुर्लभमिति चेन्न । शेषषष्ठया अपि तत्प्रकृत्यर्थस्य क्रियाजनकत्वात् कारकत्वमेवेति तथाऽपि सुवृत्तेः पूर्वं समास इति नापः सुपः परत्वमित्यदोषात् । यथाकथञ्चित्कारकोपादानेऽपि कथञ्चित्कारकत्वमादाय सा प्रवर्तते इति अत्रत्यभाष्यात्, उपपदमिति सूत्रस्यभाष्याच्च ज्ञायते ॥ पुंसीति । प्रस्थानादिक्रियायाः पुंभर्मत्वादिति भावः । उदाहरणयोः सुपिस्वः, चरेष्टः—इति कटौ ॥

(समाधानभाष्यम्)

तस्येदमित्यनेनाभिसंबन्धेन । यथैव ह्यसौ तत्कृतान् खानोद्धर्तनपरिषेकान् लभते, एवं प्रष्टशब्दमपि लभते ॥

(प्रदीपः) तस्येदमित्यनेनेति । यथा राजामालो राजकार्याणि, राजव्यपदेशं च लभते; तथा प्रष्टभार्याऽपीत्यर्थः । 'खान' शब्दःकरणसाधन इत्यपुनरुक्तः 'परिषेक' शब्दः ॥

(उद्घोतः) भाष्ये—तस्येदमिति । सामान्ये नपुंसकम् ॥ तत्कृतानिति । तस्येदमित्यभिसम्बन्धकृतानित्यर्थः ॥ करणसाधन इति । तथा च खानशब्दो गन्थतैलादिवचन इत्यर्थः ॥

(समाधानाक्षेपभाष्यम्)

यद्येवं,

- १ योगेनेति । सूत्रस्थयोगशब्देनेत्यर्थः ॥
- २ योगशब्देनाख्याया न सम्बन्धः, गणकादयो हि शब्दा गणकरूपा पुमाख्या स्त्रिया वर्ततेऽतः स्त्रियाप्रवर्तन्ते, न तु पुंयोगस्याख्या वर्तते इति प्रवर्तन्ते ॥
- ३ पुंयोगादिति सूत्रे पुस्पदाभावे योगादाख्यायामिति सूत्रं स्यात्तत्र य यो गराख्या स्त्रियां वर्तते ततो डीमित्यर्थः सम्पद्येत, प्रसूतादयो हि शब्दाः पुंयोगाख्या ज्ञापयन्ति, प्रसूतेः पुंयोगहेतुकगर्भाधानोत्तरभावित्वात् । न तु पुमाख्या ज्ञापयन्ति—अतः पुस्पदमिति भावः ॥
- ४ पुंसाभ्यसूतियोम्यत्वाभावादिति भावः ॥
- ५ ननु, देवो देव्यान्पुत्रन्माप्सत, प्रसूतो देवदत्तः पुत्रमित्यादिलोकप्रसिद्धेः प्रसूतशब्दः पुंस्यपि—इति सूत्रे पुस्पदग्रहणेऽपि ततो डीप् प्रामुयादेवेत्यत आह—गर्भाधानेनेति । क्रियामधानोऽयं शब्दो न पुंस आख्येति भावः ॥
- ६ प्रतिषेधः—अभावः । तस्य च प्रतिषेधो गित्त्वोपा न सम्भवतीति 'सिद्धये' इति शेषः । एवञ्च तेषां रूपाणां सिद्धये डीप् प्रतिषेध इत्यर्थः ॥

(५१७२ आक्षेपसाधकवार्तिकम् ॥ २ ॥)

॥ * ॥ पुंयोगादाख्यायां तद्धित-
लुग्वचनम् ॥ * ॥

(भाष्यम्) पुंयोगादाख्यायां तद्धितस्य लुग् वक्तव्यः । 'तस्येदम्' (४।३।१२) इति प्राप्नोति ॥

न तर्हीदानीमिदं भवति—प्राष्टय इमाः, प्राचर्य इमा इति ।

भवति च । विभाषा लुग् वक्तव्यः ।

यदा लुक् तदा प्रष्टी, यदा न लुक् तदा प्राष्टी ॥

(प्रदीपः) तद्धितलुग्वचनमिति । तस्येदमिति संबन्धस्य भेदनिवन्धत्वाद् भेदाश्रयतद्धितोत्पत्तौ सत्यां तस्य लुग्वक्तव्यः । लुकि च सति प्रकृतिरेव प्रष्टशब्दस्तद्धितार्थं स्त्रियमभिधत्त इति प्रष्टीति डीप् सिद्ध्यति ॥

(वार्तिकान्यथासिद्धिप्रभाष्यम्)

यद्येवं नार्थो लुका, विभाषा तद्धितोत्पत्तिः ।

यदा तद्धितोत्पत्तिः—तदा—प्राष्टी ।

यदा न तद्धितोत्पत्तिः—तदा—प्राष्टी ॥

(वार्तिकप्रयोजनबोधकभाष्यम्)

एवमपि लुग् वक्तव्यः । न ह्यन्तरेण तद्धितस्य लुकं परार्थे शब्दो वर्तते ॥

(प्रदीपः) न ह्यन्तरेणेति । तद्धितस्य विकल्पेनोत्पत्तावपि पक्षे वाक्यमेव भवति—प्रष्टस्येयमिति । तत्र च प्रष्टशब्दः पुंस्येव वर्तते न तु स्त्रियाम् । तस्मात् स्त्रीवृत्तित्वमस्येच्छता तद्धितलुग्विधेय इत्यर्थः ॥

(उद्घोतः) ननु तद्धितस्य विकल्पे प्रष्टशब्द एव सम्बन्धमाचष्ट इति किं लुकेत्यत आह—तद्धितस्येति । महाविभाषया वाक्यस्यैवाभ्यनुष्ठानादिति भावः । लक्षणया चेदृशेयंऽसाधुत्वम्, तत्सम्बन्धीत्यर्थेऽनुष्ठानेन प्रत्ययात्स्येव, तत्सम्बन्धीत्यादिसर्मासस्यैव वा साधुत्वनियमनादिति तात्पर्यम् ॥

७ वार्तिकोक्तगोपालिकेति रूपं साधयति—नन्वत्रेत्यादिना ॥

८ तत्प्रकृत्यर्थस्य—पठिप्रकृत्यर्थस्य गोशब्दार्थस्य पालनरूपक्रियाजनकत्वात्कारकत्वमित्यर्थः ॥

९ उपपदनतिडिति सूत्रे—कुम्भकार इत्यत्र पठिसमासोऽपि प्राप्तः, उपपदसमासोऽपि । तत्र भाष्यकार आह—न वाऽर्थो विप्रतिषेधेन, किं कारणम् । पठि-समासस्याभावाद्दुपपदसमासो भविष्यति—गतिशारकोपपदाना कृद्धिरिति समासवचनात् । एवञ्च कुम्भस्य कार इत्यादौ कारशब्दात्समयव्यत्येः प्राक् उपपदमिति प्राप्तः । सुवृत्तेः पूर्वं पठि समासो न प्राप्नोतीति तस्याभावो भाष्यकारेणोक्तः । तथा च शेषषष्ठ्यन्तस्य कुम्भशब्दस्य कारकत्वमाप्यकृतोक्तमिति सुस्पष्टमेव ॥

१० यः शिष्यते स लुप्यनानार्थाभिवाचीति न्यायादिति भावः ॥

११ तत्सम्बन्धीत्यादि समासस्येति । प्रष्टमार्थेत्यादि समासस्येत्यर्थः ॥

(प्रत्याक्षेपभाष्यम्)

यदि पुनस्तस्यामेव प्रष्टशब्दो वर्तते ।

कथं पुनस्तस्यामेवाप्रतिष्ठमानायां प्रष्टशब्दो वर्तते ?

यथैव ह्यसावकुर्वती किञ्चित्पापं भर्तृकृतान् वध-
वन्धनादिक्लेशान् लभते, एवं प्रष्टशब्दमपि लभते ॥

(प्रदीपः) यदि पुनरिति । यथा पञ्चभिर्हलैः कृपतीति प्रतिविधानात् कर्तृत्वम्, एवं स्त्रिया अपि प्रस्थानादौ कर्तृत्वं स्यादेवेति भावः ॥ कथमिति । साक्षात्तस्याः क्रियाया अकरणात्कर्तृत्वं मन्यते ॥ यथैवेति । साक्षात्पापमकुर्वत्यपि संविधात्रीत्वात्कर्तृत्वमापद्यत एव । यथा स्वामिदासौ पचत इति स्वामिनः संविधातृत्वात् पकृत्वम्, दासस्य तु साक्षात्, तथा स्त्रीपुंसयोः प्रस्थातृत्वमित्यर्थः ॥

(उद्द्योतः) प्रतिविधानात्=तत्समर्थाच्चरणात्, पञ्चभिर्हलैर्भृकर्षणस्यैकेनासम्भवादिति भावः ॥ भाष्ये—भर्तृकृतानिति । भर्तृकृतौपापकृतानित्यर्थः । तत्कृतानिति पाठेऽप्ययमेवार्थः ॥ “तर्था च दाम्पत्यलक्षण एव पुंयोगो भगवतोऽभिमतः । कैकयी, देवकी, रेवतीत्यादौ गौरादित्वान्डीपिति तदाकृतम्” ॥ तथेति । स्वामिदासयोः पापकर्तृत्ववत्स्त्रीपुंसयोः पापकर्तृत्ववच्च तयोः प्रस्थातृत्वमपीत्यर्थः ॥ कथम्पुनरन्यार्थेनान्यार्थाभिधानमत आह—सम्बन्धादिति ॥

(५१७३ पूर्वपक्षवार्तिकम् ॥ ३ ॥)

॥ * ॥ सुवन्तसमासवचनाच्चाकारान्तानुपपत्तिः ॥ * ॥

(भाष्यम्) सुवन्तसमासवचनाच्चाकारान्तता नोपपद्यते । सुवन्तानां समासस्तत्रान्तरङ्गत्वाद्वापि । टांशुत्यन्ते समासः । स्थाशब्दः समस्येत । तत्र पुंयोगादाख्यायामकारान्तादितीकारो न प्राप्नोति ॥

(प्रदीपः) तत्रान्तरङ्गत्वादिति । प्रातिपदिकं पूर्वं लिङ्गमभिदधाति, पश्चात्संख्यामिति तन्निमित्तस्य सुपो वहिरङ्गत्वमिति भावः ॥

(५१७४ समाधानवार्तिकम् ॥ ४ ॥)

॥ * ॥ सिद्धं तु स्त्रियाः पुंशब्देनाभिधानात् ॥ * ॥

(भाष्यम्) सिद्धमेतत् ।

१ देवदत्तः पञ्चभिर्हलैः कृपतीत्यत्र यथा पञ्चभिर्हलैः कर्षणमितरेषा साहाय्येन सम्पाद्यते कर्षणकर्तृत्वमाकं च भवति तथा पतिसाहाय्यके प्रस्थानेऽपि कर्तृत्वं स्त्रिया इत्यर्थः ॥

२ ‘आपद्यते यथा’ इति च. पाठः ।

३ न तु भर्ता वधः क्रियते वधनं वा । किन्तु भर्तृपापकृतानि वधवन्धनातीति भावः ॥

४ “ एतच्चिन्हांकितो ग्रन्थ अस्तत्सविधे प्रमाणत्वेनाश्रितेषु पुस्तकेषु नोपलभ्यते । तथाप्यस्याध्यायस्य कानिचन पत्राण्युद्धृत्वाप्याणि दृष्ट्वा द्वादशसंख्याकानि संगृहीतानि तेषूपलम्भात्स पाठस्य, चिह्नसहितोऽन निवेशः ॥

कथम् ?

स्त्रियाः पुंशब्देनाभिधानात् । स्त्री पुंशब्देनाकारान्तेनाभिधीयते ॥

(प्रदीपः) सिद्धं त्विति । तस्येदमिति संबन्धात् तच्छब्दलाभं मन्यते ॥

(प्रथमवार्तिकोक्ताक्षेपनिरासभाष्यम्)

ननु चोक्तं पुंयोगादाख्यायां तद्धितलुग् वचनमिति ॥

नैप दोषः ।

आचार्यप्रवृत्तिर्ज्ञापयति—नातस्तद्धितोत्पत्तिर्भवतीति, यदयं पुंयोगादाख्यायामिति ‘ईकारं’ शास्ति ॥

(प्रदीपः) यदयमिति । अणि हि ङीप् सिद्धः, न चाणन्तात् ङीपि ङीपि वा विशेषः, उदात्तनिवृत्तिस्वरेण ङीप उदात्तत्वात् ॥

(उद्द्योतः) नन्वणि ङीपविधानार्थमिदमित्यशापकमत आह—अणिहीति ॥

(ज्ञापकाक्षेपभाष्यम्)

नैतदस्ति ज्ञापकम् । अस्ति ह्यन्यदेतस्य वचने प्रयोजनम् । येऽनीकारास्तद्धितास्तदर्थमेतत्स्यात् ॥

(प्रदीपः) येऽनीकारा इति । यथा भानोरियमिति वृद्धाच्छः—भानवीया । अत्र टाब्धाधनार्थमिदं वचनं स्यात् ॥

(उद्द्योतः) भाष्ये—अनीकारा इति । ईकारप्राप्तियोग्या इत्यर्थः ॥

(ज्ञापकसाधकभाष्यम्)

यत्तर्ह्याख्याग्रहणं करोति । न हि तद्धितान्तमाख्या भवति ॥

(प्रदीपः) न हि तद्धितान्तमिति । तद्धितान्तस्य शब्दस्य प्रकृत्यर्थे पुंसवर्तनादिति भावः । तदेवमाख्याग्रहणं तस्येदमिति भेदविवक्षायामपि तद्धितोत्पत्तिमन्तरेण प्रष्टशब्दस्य स्त्रियां वृत्तित्वं साधुत्वञ्च ज्ञापयति । ‘तेन न केवला प्रकृतिः प्रयोक्तव्या’ इति नियमो न प्रवर्तत इत्युक्तम् ॥

(उद्द्योतः) प्रकृत्यर्थे पुंसीति । एवं च पुमाख्यायाः स्त्रियामवृत्तेः सूत्रवैयर्थ्यमेवेति भावः । ननु प्रसूतादौ ङीपव्यावृत्तये तस्य

५ ‘लिङ्गमुपदधाति’ इति क. पाठः ।

६ प्रातिपदिकार्थानां स्वार्थं, द्रव्यं, लिङ्गं, संख्या, फारफाणां क्रमेणैव बोधस्याभियुक्तैः स्त्रीकारात् ॥

७ ननु ङीपि सत्यन्तोदात्तत्वम्, ङीपि चान्तानुदात्तत्वमिति विशेषेण पवेत्यत आह—उदात्तैति । अणन्तान्डीप्यपि अण उदात्तत्वेनोदात्तनिवृत्तिस्वरेण ङीप इकारस्याप्युदात्तत्वमिति भावः ॥

८ छ. पुस्तके ‘फाराः स्त्रीप्रत्ययास्तदर्थं’ इति पाठः ।

९ अनीकारा इत्यत्र ईकारान्तमिच्छा इत्याशङ्कारणार्थमाह—ईकारा प्राप्तीति ॥

चारिताध्यात्कथं ज्ञापकत्वमिति चेन्न । व्याख्यानात् पुंयोगादित्यस्य पुंशब्दः स्वार्थयोगात्त्रियां वर्तते इत्यर्थकरणेन तद्वारणात् ॥

(तृतीयपक्षोपस्थापकं भाष्यम्)

अथ वा पुनरस्तु—तस्येदमित्यनेनाभिसंवन्धेन ।

ननु चोक्तम्—पुंयोगादाख्यायां तद्धितलुग्वचनमिति ।

नैप दोषः ।

नावश्यमयमेवाभिसंवन्धो भवति—तस्येदमिति । अयमप्यभिसंवन्धो भवति—सोऽयमिति ।

कथं पुनरतस्मिन् 'सः' इत्येतद्भवति ?

चतुर्भिः प्रकारैरतस्मिन् 'सः' इत्येतद्भवति—तात्स्थ्यात्, ताद्धर्म्यात्, तत्सामीप्यात्, तत्साहचर्यादिति ।

तात्स्थ्यात्तावत्—मञ्चा हसन्ति, गिरिर्दृश्यते ॥

ताद्धर्म्यात्—जटिनं यान्तं ब्रह्मदत्त इत्याह । ब्रह्मदत्ते यानि कार्याणि जटिन्यपि तानि क्रियन्त इत्यतो जटी ब्रह्मदत्त इत्युच्यते ॥

तत्सामीप्याद्—गङ्गायां घोषः, कूपे गर्गकुलम् ॥

तत्साहचर्यात्—कुन्तान् प्रवेशय, यष्टीः प्रवेशयेति ॥

(प्रदीपः) अस्मिन्तु व्याख्याने तद्धितस्य नित्यो बाधः प्राप्नोतीति 'सिद्धं तु त्रियाः' इत्येतत्त्वैक्षान्तराश्रयेण व्याचष्टे—अथ वेति ॥ अनेनाभिसंवन्धेनेति । एतत्पूर्वकेण सोऽयमिति संवन्धेनेति भावः ॥ इतरो भेदसंवन्ध एवानुक्त इति मत्वाऽऽह—ननु चेति ॥ अयमपीति । अनेनाच्च भेदेस्य

१ प्रसूतशब्दो हि पुंसि गर्भाधाननिमित्तक एव, त्रियाश्च गर्भाधानोत्तरकालं तस्मिन्परुणरूपप्रसवनिमित्तकः । यश्च पुंवाचकः प्रसूतशब्दस्तस्य त्रिया वृत्तिर्नास्ति, गर्भाधानकर्तृत्वस्य तास्यसम्भवात् ॥

२ अन कथमपुनरयमप्रशब्दोऽकारान्तः त्रियां वर्तते इत्याद्याक्षिप्य तस्येदमित्यनेनाभिसंवन्धेनेति प्रथमपक्षोपस्थापनं कृतम् । तस्मिन् पक्षे तद्धितलुक् वक्तव्य इति दोषमुद्रात्वं तस्यानेवमप्रशब्दो वर्तते यथा मर्तुकृतान् छेशान् लभत एवमप्रशब्दमपीति द्वितीयपक्षव्याहृतिः । अयं च पक्षः—अन्तरङ्गत्वाद्वापि समासे ततो विशिष्टयाकारान्तत्वं नेति दूष्यते । अतश्चार्याग्रहणसामर्थ्यात्स्येदमित्यभिसम्बन्धे श्रुतेऽपि स्त्रीप्रत्ययविषये न तद्धितोत्पत्तिरिति ज्ञापयित्वा प्रथमः पक्षः समर्थते । 'अथवा पुनरस्तु' इत्यनेन च पक्षद्वयाभ्यामभ्याभ्यां तृतीयः पक्षः समर्थतो भवति । स च सोऽयमित्यभिसम्बन्धरूपः । तस्येदमित्यभिसम्बन्धे स्त्रीकृते तद्धितलुक् वक्तव्यो भवति । स च दोषः सोऽयमित्यभिसम्बन्धे स्त्रीकृते नैवापततीत्यस्य पक्षस्य समाश्रयः ॥

३ इत्यस्माद्भिन्नपक्षान्तराश्रयेणेत्यर्थः । 'सिद्धं तु त्रियाः' इत्यादि वार्तिकोद्भावितपक्षे मातस्य तद्धितस्य ज्ञापकादिना वारणं कृतम् । स दोषो नान । सोऽयमित्यभिसम्बन्धे तद्धितप्राप्तेरभावादिति भावः ॥

४ अथवा पुनरस्तु तस्येदमित्यादिभाष्येण भेदसम्बन्धस्तस्येदमित्यनेव व्याख्यातो नाप्य इत्याशयकावात्—ननु चोक्तमित्यादिना पृच्छति ॥

५ सोऽयमित्यभिसम्बन्धरूपाद्भेदात्, भेदस्य तस्येदमिति पक्षस्य निवृत्तत्वात्तद्धितो न प्राप्नोतीति भावः ॥

निवृत्तत्वात्तद्धितानुत्पत्तिः । भेदेस्य तु विवक्षायां तद्धितो न निवार्यते ॥

कथं पुनरिति । भिन्नानामभेदाभावादिति प्रश्नः ॥ चतुर्भिरिति । आरोप्यते ताद्रूप्यम्, न तु मुख्यमित्यर्थः ॥ मञ्चा हसन्तीति । अत्र बालेषु मञ्चत्वारोपान्मञ्चशब्दप्रवृत्तिहेसन्तीति पदान्तरप्रयोगाद्दिशयते ॥ जटिनमिति । ब्रह्मदत्तधर्मलाभात्ताद्रूपारोपः । 'सिंहो माणवकः' 'गोर्वाहीकः' इत्यादावपि ताद्धर्म्यात्ताद्रूप्यारोपात्तच्छब्दप्रवृत्तिः । तदुक्तं हरिणा—
गोत्वानुपङ्गो वाहीके निमिच्चात्कैश्चिदिष्यते ।
अर्थमात्रं विपर्यस्तं शब्दः स्वार्थे व्यवस्थितः ॥ इति ॥

इह तु साहचर्यात् त्रियां प्रष्ट्वारोपः ॥

(उद्घोतः) नित्यो बाध इति । तथा च प्राग्य इमा इत्यसाधु स्यादिति भावः ।

इदं चिन्त्यम्—सर्वथा बाधकल्पनाऽपेक्षया इदंशे विषये तस्य वैकल्पिकत्वज्ञापनस्यैवौचित्यात् । तच्चेदं ज्ञापकं स्त्रीप्रत्ययडीष्विषयमेवेति नान्यत्रानया रीत्या प्रवृत्तिमात्रस्य साधुत्वमिति न पक्षयोः फलभेदः । परन्तु-आख्यायामित्यस्योक्तार्थतात्पर्यग्राहकतया चारिताथ्येन ज्ञापकत्वासम्भव इत्यरुचिर्वक्तुमुचिता ॥ ननु पूर्वव्याख्यानेऽपि तस्येदमिति सम्बन्धस्यैवोक्तेः पक्षभेदोऽनुपपन्न इत्यत आह—एतदपूर्वकेणेति ॥ प्राणीत्यस्य तर्हि कथं साधुत्वमत आह—भेदस्य त्विति ॥ आरोप्यत इति । आरोपे च हेतवस्तात्स्थ्यादयः । शर्वैर्येतावच्छेदकप्रकारक एव लक्ष्यार्थवोध इति भावः । तत्प्रकारकप्रतीति विशेष्यप्रसिद्धार्थत्वम्—मुख्यत्वम्, तादृशाप्रसिद्धार्थत्वं च गौणत्वम् ॥ अत्र बालेष्विति । मुख्यमन्वपदार्थस्याचेतनत्वेन हसनकर्तृत्वासम्भवादित्यर्थः ॥ ताद्धर्म्यादिति । शौर्यादियोगात् माणवकवाहीकयोः सिंहत्वगोत्वारोप इति भावः ॥ गोत्वानुपङ्ग इति ।

६ तस्येदमित्यभिसम्बन्धस्य स्त्रीकारे ज्ञापकादिनाऽपि तद्धितो निवारयितुमशक्यः । यत्तत्रोख्याग्रहणं करोतीत्यादि भाष्यमप्येतदभिप्रायकमेव । अत एव च भगवता पक्षान्तरमुपवेशकम्—अथ वा पुनरित्यादिना ॥

७ ननु पुंवाचकः प्रशब्दः कथं त्रियां तदाह—इह तु साहचर्यादिति ॥

८ प्रशब्दात्तद्धितप्रत्ययानुत्पत्तेः 'प्राणी' इति रूपं नैव भवति 'प्रष्टी' इति प्राप्नोति—इत्यस्यासाधुत्वं स्यादिति भावः ॥

९ अत्रेयं चिन्ता—आख्याग्रहणस्य प्रसूतादौ डीप्यावृत्तये—यः पुंशब्दः स्वार्थयोगात्त्रियां वर्तते तस्मात्पुंयोगे डीप्—एतत्तात्पर्यपरत्वेन ज्ञापकत्वं न सम्भवति ॥

१० पक्षभेदः स्फुटमितिपादयति—ननु पूर्वव्याख्यानेऽपीति ॥

११ एवञ्च सोऽयमिति सम्बन्धे डीपि प्रष्टी, तस्येदमिति भेदसम्बन्धस्त्रीकारे प्राणी—इत्युभयोरपि भिन्नविषयत्वेन नोभयोरनुपपत्तिरिति ज्ञापयितुमवतारयति—प्राणीत्यस्येति ॥

१२ सिंहो माणवक इत्यादौ सिंहपदेन सिंहत्वावच्छिन्नमाणवकस्य बोधः, न तु माणवकत्वावच्छिन्नस्येत्यर्थः ॥

१३ सिंहत्वप्रकारकप्रतीतिविशेष्यो यः प्रसिद्धार्थः सिंहरूपस्वरत्वं सुरदार्यत्वम् । सिंहत्वप्रकारकप्रतीतिविशेष्यो योऽप्रसिद्धार्थो माणवकरूपस्वरत्वं गौणत्वमिति समन्वयः ॥

१४ आदिपदेन जाञ्वादीनां संग्रहः । माणवके शौर्यगुणस्य सत्त्वेन माणवके सिंहत्वारोपः । जाञ्वागुणयोगाच्च वाहीके गोत्वारोप इति भावः ॥

गोत्वसम्बन्ध इत्यर्थः ॥ नन्वन्यधर्मस्यान्यत्र कथं सम्बन्धोऽत आह—
निमित्तादिति । शौर्यादिरूपादित्यर्थः ॥ विपर्यस्तमिति । अन्यत्र
विद्यमानमर्थरूपम्, अन्यत्रारोपितमित्यर्थः ॥ स्वार्थे—गोत्वे । कैश्चि-
दित्यस्य पातञ्जलैरित्यर्थः । सामीप्यात् गंगायां घोषः, अत्र तीरे
सामीप्यात् गंगात्वारोपः, गंगासम्बन्धितीरे लक्षणयां तु तस्येदमित्य-
णन्तस्यैव तत्रार्थे साधुत्वेनासाधुत्वम् । एवं मत्वर्थोदिलक्षणायामपि
प्रकृतेरसाधुत्वम् । साहचर्यं च सम्बन्धमात्रोपलक्षणम् ॥

(द्वितीयवार्तिकखण्डनभाष्यम्)

अथ वा पुनरस्तु तस्यामेव प्रष्टव्यः ।

ननु चोक्तम्—‘सुवन्तसमासवचनाच्चाकारान्ता-
नुपपत्तिः’ इति ।

नैष दोषः ॥

(प्रदीपः) अथ वेति । संविधानीत्वात् प्रस्थाने कर्तृत्वं
त्रियाः, पुरुषगताया वा प्रस्थानक्रियायास्तस्यामारोपादिति भावः ॥

(उद्घोतः) अत्र पक्षे पुंयोगहेतुकलीङ्गित्वाभावादाह—
पुरुषगताया वेति । आरोपे निमित्तं च तसाहचर्यम् ॥

(५१७५ परिभाषावार्तिकम् ॥ ५ ॥)

॥ * ॥ गतिकारकोपपदानां कृद्धिः सह
समासवचनम् ॥ * ॥

(भाष्यम्) गतिकारकोपपदानां कृद्धिः सह
समासो भवतीत्येपा परिभाषा कर्तव्या ॥

(परिभाषाप्रयोजनभाष्यम्)

कानि पुनरस्याः परिभाषायाः प्रयोजनानि ?

(५१७६ प्रयोजनवार्तिकम् ॥ ६ ॥)

॥ * ॥ प्रयोजनं क्तादल्पाख्यायाम् ॥ * ॥

(भाष्यम्) अभ्रविलिप्ती, सूपविलिप्ती ।

सुवन्तानां समासः । तत्रान्तरङ्गत्वाद्वाप् । टाप्यु-
त्पन्ने समासः । विलिप्ताशब्दः समस्येत । तत्र ‘क्ताद-
ल्पाख्यायाम्, (४।१।५१) अकारान्तादिति ङीप्
न प्राप्नोति ॥

(प्रदीपः) अभ्रविलिप्तीति । अभ्रशब्दस्य तृतीया-
न्तस्य विलिप्ताशब्देन ‘कर्तृकरणे कृता’ इति समासः । ततः
करणपूर्वादिति वर्तमाने ‘क्तादल्पाख्यायाम्’ इति ङीप् न

प्राप्नोति । वचनसामर्थ्याद्वावन्तादपि भविष्यतीति चेदत इत्य-
धिकारो वाध्येत, परिभाषा चान्यार्थाऽवश्यं कर्तव्या । अथ वा
वचनात् प्रातिपदिकाधिकारो वाध्येत, ततश्च वाक्ये ङीप् प्रस-
ज्येत—अभ्रैर्विलिप्ता वौरिति ॥

(उद्घोतः) वाध्येतेति । अवाधेनोपपत्तौ बाधो न न्याय्य
इति भावः ॥ ननु तदवाधाय परिभाषाकरणे गौरवमत आह—परि-
भाषा चेति ॥

(५१७७ द्वितीयं प्रयोजनवार्तिकम् ॥ ७ ॥)

॥ * ॥ जातेर्ङीष्विधाने ॥ * ॥

(भाष्यम्) जातेर्ङीष्विधाने प्रयोजनम्—व्याघ्री,
कच्छपी ।

सुवन्तानां समासः । तत्रान्तरङ्गत्वाद्वाप्युत्पन्ने
समासः । द्वाशब्दः समस्येत । तत्र ‘जातेरङ्गीष्वि-
यादयोपधात्’ (४।१।६३) अकारान्तादिति ङीप्
न प्राप्नोति ॥

(प्रदीपः) व्याघ्रीति । व्याङ्पूर्वाङ्गिप्रतेः ‘प्रः संज्ञायां
प्रतिषेधः’ इति शस्य प्रतिषेधात् ‘आतश्चोपसर्गे’ इति कप्रत्ययः ।
तत्र प्रशब्दमात्रं जातौ न वर्तत इति टावेव स्यात् । ङीर्षस्तु
सूकर्यादिरवकाशः ।

(उद्घोतः) शस्य=प्राप्तेत्यादिना विहितस्य । वैस्तुतो जिघ्रा-
देशस्य तेन प्रतिषेध इति शप्रत्ययात् एव व्याघ्रशब्द इति बोध्यम् ॥
प्रशब्दमात्रमिति । किन्तु व्याघ्रशब्द इति भावः ॥ सूकर्यादि-
रिति । सूतेः करणिति मत इदम् । प्रोष्ठीत्यादिरिति पाठान्तरम् ।
प्रोष्ठी=सूकरीत्याहुः ॥

(५१७८ तृतीयं प्रयोजनवार्तिकम् ॥ ८ ॥)

॥ * ॥ समासान्तस्य णत्वे ॥ * ॥

(भाष्यम्) समासान्तस्य णत्वे प्रयोजनम् । वक्ष्य-
ति—प्रातिपदिकान्तस्य णत्वे समासान्तग्रहणम-
समासान्तप्रतिषेधार्थमिति । तस्मिन् क्रियमाणे—
माषवापिणी, व्रीहिवापिणी । सुवन्तानां समासः ।
तत्रान्तरङ्गत्वाच्चकारान्तत्वाङ्गीप् । ङीप्युत्पन्ने स-
मासः । वापिनीशब्दः समस्येत । तत्र समासा-
न्तस्येति णत्वं न प्राप्नोति ॥

(प्रदीपः) समासान्तग्रहणमिति । समासस्य प्राति-
पदिकस्य योऽन्तो नकारस्तस्य णत्वमिति^{१०} तत्र माषान् वपल-

१ सिंहे विद्यमानमर्थरूपं नाणवके आरोपितमित्यर्थः ॥

२ गनैव तीरमिति सोऽयमित्यभिसम्बन्धेन गंगात्वस्य तीरे आरोपणेन च
गंगापदेन तीरमुच्यते । गंगासम्बन्धितीरे इत्यर्थस्त्रीकारे ‘तस्येदं’ इत्यनेन
तद्धितप्रत्ययः स्यात्, तथाच तीरे गंगाशब्दप्रयोगस्यासाधुत्वम् ॥

३ तदवाधाय=अत इत्यधिकारस्य बाधामावाय परिभाषाकरणे गौरवमिति
सा न कर्तव्या । तेनात इत्यधिकारस्य बाधो न भवेदत आह—ननु तद-
वाधयेति ॥

४ ‘परिभाषायाः करणे’ इति घ. पाठः ।

५ ‘निषेधात्’ इति क. ।

६ ननु प्रशब्दमात्रं जातौ नास्तीति ङीप्प्राप्तिः । एवं चैतत्परिभाषा-
ऽभावे जोतेरङ्गीत्वस्य चारितार्थमेव न स्यादिति तस्मान्मर्थ्याद्वाप्रादिभ्यो ङीप्
स्यादित्याशङ्क्यामाह—ङीपस्त्विति ॥

७ प्रः संज्ञायाम्प्रतिषेध इति वार्तिकेन जिघ्रादेशस्यैव तेन निषेधः क्रियते,
शप्रत्ययस्तु भवत्येवेति भावः ॥

८ वार्तिकमेतत्प्रातिपदिकान्त (८।१।११) इति सूत्रे ।

९ एवञ्च माषवापिणीत्यादिसिद्धयर्थं गतिकारकोपपदानामित्यावश्यकमिति
भावः ॥

१० ‘मित्यर्थः । तत्र’ इति छ. ।

भीक्षणमिति 'बहुलमाभीक्ष्ण्ये' इति णिनौ कृते 'ऋन्नेभ्यः' इति डीपि कृते सुबन्ततेन यदि समासः स्यात्तदा समासस्यान्त इकारो न तु नकार इति णत्वं न स्यात् । मापवापिण इत्यादौ चैव तु स्यात् ॥

(उद्धृतः) अभीक्षणमिति । तच्छीलस्याप्युपलक्षणम् ॥

(५१७९ चतुर्थं प्रयोजनवार्तिकम् ॥ ९ ॥)

॥ * ॥ कृदन्तात्तद्धिते वृद्धिस्वरौ च ॥ * ॥

(भाष्यम्) कृदन्तात्तद्धिते वृद्धिस्वरौ च प्रयो-
जनम् । सांकूटिनम्, व्यावक्रोशी । अत्रावयवा-
दुत्पत्तिः प्रसज्येत ।

गतिकारकोपपदानां कृद्धिः सह समासो भव-
तीति न दोषो भवति ॥

(प्रदीपः) सांकूटिनमिति । 'अभिविधौ भाव इनुण्'
इतीनुण्प्रत्ययः । तत्र कूटिन्नित्येतस्माच्छब्दात्समासार्था विभक्तिश्च
प्राप्नोति, 'अणिनुणः' इत्यण्प्रत्ययश्च । तत्र स्वार्थिकत्वात्-अन्त-
रङ्गत्वादण्प्रत्ययः स्यात् । ततश्च कूटिन्नित्यस्यैवाङ्गत्वादादिकृद्धिः
स्यात् । प्राक् सुबुत्पत्तेः समासेऽन्तरङ्गत्वात् पूर्वं समासः । अण्-
प्रत्ययो हि प्रातिपदिकविशेषापेक्षत्वाद् वहिरङ्गः । तत्र संकूटि-
न्नित्यस्मात्समासप्रातिपदिकादण्प्रत्यये सतीष्टं सिध्यति ॥
व्यावक्रोशीति । 'कर्मव्यतिहारे णच् स्त्रियाम्' इति णच् ।
'णचः स्त्रियाम्' इत्यञ् ।

(उद्धृतः) स्वार्थिकत्वादिति । एवं चाल्यन्तस्वार्थिकानां
सुबुत्पत्तेः पूर्वमेव प्रवृत्तिरिति भावः । अन्यथा तस्यापि सुबन्तादुत्पत्तौ
पूर्वं सुपि, इनुणन्तत्वरूपाधिकपदार्थासापेक्षतया वहिरङ्गाण्प्रत्ययाद-
न्तरङ्गत्वात्पूर्वं समासे ततो विशिष्टादणि रूपसिद्धौ भाष्यमसङ्गतमेव
स्यात् । भाष्योक्तः स्वरदोषस्तु व्यावक्रोशीत्यत्र-प्रथमं तद्धिते तद-
न्तेन समासे-अन्तोदात्तं स्यात् । समासोत्तरमणि तु-आद्युदात्तमिति
धोध्यम् ॥ विशेषापेक्षत्वादिति । इनुणन्तत्वरूपाधिकपदार्थापेक्षत्वा-
दित्यर्थः ॥

(परिभाषाऽऽक्षेपभाष्यम्)

सत्यामप्येतस्यां परिभाषायामवयवादुत्पत्तिः प्रा-
प्नोति ।

किं कारणम् ?

प्रत्ययग्रहणे यस्मात्स तदादेर्ग्रहणं भवतीति ॥

(प्रदीपः) सत्यामपीति । 'णचः' 'इनुणः' इति
प्रत्ययग्रहणात्-प्रत्ययग्रहणपरिभाषोपस्थानात् कूटिन्नित्यादेरे-
वावयवात्तद्धितोत्पत्तिप्रसङ्ग इत्यर्थः ॥

१ घनन्तस्य चारितार्थ्येऽन्तर्दशयति-मापवापिण इति ॥

२ 'इत्यादेरेव तु' इति छ. ।

३ णिनिप्रत्ययविधायके 'सुप्यन्तौ णिनित्ताच्छील्ये' इति सूत्रे जातिभिन्ने
सुप्युपपद इत्यर्थेन मापवापीत्यत्र मापपदस्य जातिवाचकत्वेन ताच्छील्ये णिनिर्न
प्राप्नोतीति 'बहुलमाभीक्ष्ण्ये' इति णिनिः कृतः प्रदीपकृता । एवञ्च तच्छील्यसा-
प्युपलक्षणमित्युद्धृतोक्तस्तु चिन्त्या ॥

४ समाससूत्रेणान्तोदात्तं स्यादिति भावः । समासोत्तरमणि तु 'जिन्नित्यादि-

(परिभाषान्तरेण समाधानभाष्यम्)

कृद्ग्रहणे गतिकारकपूर्वस्यापि ग्रहणं भवतीति
संघातादुत्पत्तिर्भविष्यति ॥

(प्रदीपः) कृद्ग्रहण इति । अनया परिभाषया
प्रत्ययग्रहणपरिभाषा बाध्यत इत्यर्थः ॥

(उद्धृतः) बाध्यते इति । नन्विथं तर्दप्राप्तविषयसंग्राहिका,
अतएवापिना तदर्थस्यापि संग्रहः परिभाषायामिति चेत् । गत्यादि-
समवधाने वाधिकैव तस्या इत्याशयात् । अपिस्तु गत्याद्यभावे ताव-
न्मात्रस्यापि ग्रहणार्थं इति भावः ॥

(परिभाषान्तरेण परिभाषाखण्डनभाष्यम्)

यदि तर्ह्येषा परिभाषास्ति, नैतदस्याः परिभा-
षायाः प्रयोजनं भवति, एतयैव सिद्धम् ॥

(प्रदीपः) नैतदस्या इति । गतिकारकोपपदाना-
मित्यस्याः सांकूटिनमित्यादि न प्रयोजनम् । अकृत एव समासे
कृद्ग्रहणपरिभाषया संघातात्तद्धितोत्पत्तिर्भविष्यतीति भावः ॥

(परिभाषोपपादकभाष्यम्)

न सिध्यति ।

किं कारणम् ?

अप्रातिपदिकत्वात् ।

कृत्वात् प्रातिपदिकसंज्ञा भविष्यति ॥

ननु चेदानीं प्रातिपदिकसंज्ञायामप्येतया परि-
भाषया इह शक्यमुपस्थातुम् ।

नेत्याह ।

इह हि मूलकेनोपदंशं भुङ्क्ते इति वाक्येऽपि लुक्
प्रसज्येत ॥

खरे च दोषः स्यात्-प्रकारकः, प्रकरणम् ।
गतिकारकोपपदात् कृदन्तमुत्तरपदं प्रकृतिस्वरं
भवतीत्येव खरो न स्यात् ॥

नैष दोषः ।

द्वे अत्र प्रातिपदिकसंज्ञे, अवयवस्यापि समुदाय-
स्यापि । तत्रावयवस्य या प्रातिपदिकसंज्ञा तदाश्रयः
खरो भविष्यति ॥

(प्रदीपः) अप्रातिपदिकत्वादिति । 'णचः स्त्रियाम्'
'अणिनुणः' इत्यत्र प्रातिपदिकाधिकाराद्-णजन्तादिनुणन्ताच्च
प्रातिपदिकात्तद्धितो विधीयते । तत्र कृद्ग्रहणपरिभाषया णजि-
नुणन्तत्वं सिध्यति, न तु प्रातिपदिकत्वम् । तत्र समासग्रहणेन

नित्यम्' इत्याद्युदात्तमिति भावः ॥

५ तल्यैव-इनुणन्तदादित्वादिति भावः । अवयवात्-संकूटिन्-इत्यसा-
वयवात् ॥

६ कृद्ग्रहण इति परिभाषाप्रत्ययग्रहणे यस्मादित्यस्या अविषयस्यापि संग्र-
हिका । अत एवापिष्येन प्रत्ययग्रहण इत्येतदर्थस्यापि संग्रह इत्यर्थः ॥

७ कृद्ग्रहणपरिभाषास्तीकारेऽपि गतिकारकोपपदानामित्यस्या न सर्वानि
प्रयोजनानि सिध्यन्ति, किन्तु सांकूटिनमित्यादीन्येवेति भावः ॥

नियमाथेन संघातस्य प्रातिपदिकसंज्ञानिषेधात्संघातात्तद्धितो न स्यादित्यर्थः ॥

ननु चेति । 'कृतद्धितसमासाश्च' इत्यत्रापि कृद्ग्रहणे कृद्ग्रहणपरिभाषया संकृटिन्नित्यस्य विनाऽपि प्राक् सुबुत्पत्तेः समासेन प्रातिपदिकसंज्ञा भविष्यति, तन्नैवन्धनश्च तद्धित इति भावः ॥ **मूलकेनोपदंशमिति ।** 'उपदंशस्तृतीयायाम्' इति णमुल् । अत्र यदि संगतिकारकस्य कृदन्तस्य प्रातिपदिकसंज्ञा स्यात्, तदा प्रातिपदिकान्तर्वीतितात्सुबुल्लुक् प्रसज्येत । यथेवं 'तृतीयाप्रभृतीन्यन्तरस्याम्' इति विकल्पेन समासविधानस्य किं प्रयोजनम्? इति चेत्—दधि उपदंशं भुङ्क्ते इत्यत्र पक्षे प्रकृतिभावः । अन्यथाऽसत्यस्मिन् विकल्पविधाने 'अमैवाव्ययेन' इति नित्यसमासः स्यात् । ततश्च सिन्नित्यसमासयोः शाकलप्रतिषेधो वक्तव्य इति प्रकृतिभावः प्रतिपिष्येत ॥

प्रकारक इति । अत्र समुदायस्य प्रातिपदिकसंज्ञायां सत्यां सुबुत्पत्तौ पदव्यपदेशोऽस्ति, न तूत्तरपदव्यपदेशः; तत्र समुदायस्य कृदन्तव्यपदेशे तदन्तर्भावाद् गतेः तस्मात् कृदन्तमुत्तरपदं न भवतीति कारकशब्दस्य प्रकृतिस्वरो न स्यात् । वचनं किमर्थमिति चेत्, उपपदार्थं स्याद्—अमावास्यात्यादौ । गतिकारकग्रहणं तूत्तरार्थं स्यात् । अथवा वचनस्याप्रातिपादकत्व-लक्षणमप्रामाण्यं स्यात् ॥

द्वे इति । गतिकारकपूर्वस्यापीत्यत्रापिशब्दात्कारकशब्दस्यापि प्रत्ययान्तस्य प्रातिपदिकसंज्ञा, प्रकारकशब्दस्यापि समुदायस्येत्यर्थः ॥ **तदाश्रय इति ।** कारकशब्दस्यापि प्रातिपदिकसंज्ञायां सत्यां गतिकारकोपपदानामित्येतदनाश्रयणे सुप्युत्पत्तेः समासे कृते, अपिग्रहणात्कारकशब्दस्यापि कृदन्तत्वात् गतेरुत्तरत्वात् स्वरो भविष्यतीत्यर्थः ॥

(उद्धोतः) न तु प्रातिपदिकत्वमिति । प्रत्ययैर्ग्रहणपरिभाषया कृदन्तत्वाभावादिति भावः ॥ अर्थवत्सूत्रेणापि नेत्याह—तत्र समासेति ॥ भाष्ये—इतर आह—कृत्वादिति ॥ तदेव विवृणोति—**ननु चेदानीमिति ।** एतया परिभाषया इहेति । कृद्ग्रहणपरिभाषयेत्यर्थः ॥ **सुबुल्लुक् प्रसज्येतेति ।** तद्भाववृत्तये समासग्रहण-

१ अत्र सुबुत्पत्तेः प्राक् समासेन विनाऽपि प्रातिपदिकसंज्ञाऽसमस्तस्य संकृटिन्नित्यस्य स्यादित्यन्वयः ॥

२ इतुणन्तत्वनिवन्धनप्रातिपदिकत्वनिवन्धन इत्यर्थः ॥

३ 'गते स्वस्यात्' इति क. ।

४ छ. पुस्तके 'कारकशब्दस्य प्राति' इति पाठः ॥

५ एवं च कृतद्धितेत्यत्र कृद्ग्रहणपरिभाषया न प्रवर्तत इत्येतत्प्रतिभाति । सां च यत्र कृद्ग्रहणग्रहणन्तर्धैवेति स्वीकारेऽन नोपस्थिति । तत्र न । कृत्स्नान्यग्रहणे परिभाषोपस्थानाभावे 'नखनिर्भिन्न' इत्यत्र समासे न स्यात् । अतः समासग्रहणकृतनियमैर्नैव विशिष्टस्य प्राप्ता संज्ञा वारणीयेति भावः ॥

६ ननु इकोऽसवर्णेति सूत्रे भाष्ये—नित्यग्रहणेन नार्थः, सित्समासयोः शाकलं न भवतीत्येव । इदमपि सिद्धमिति—वाप्यामशो वाप्यश इत्युक्तम् । एवञ्च तत्र नित्यग्रहणाभावे नार्थं दोष इत्याशङ्कावारणयाह—नित्यग्रहणाभावेऽपीति ॥

७ एवञ्च तृतीयाप्रभृतीन्यन्तरस्यामिति समासविधेयविधानस्य न वैर्य-

कृतनियमेन परत्वात्कृदन्तत्वप्रयुक्तसंज्ञाया अपि वाधोऽवश्यं वाच्यः । एवं च फलाभावात् नैतत्परिभाषोपस्थितिसूत्रेति भावः ॥ **सिन्नित्यसमासयोरिति ।** नित्यग्रहणाभावेऽपि समासे प्रतिषेधः प्राप्नोतीत्यपि बोध्यम् ॥ **प्रतिपिष्येतेति ।** स्वरेऽपि विशेषो बोध्यः समासासमासयोः । एवं च प्रकृतिभावः समासप्रयोजनम्, तथा विशेषेणानन्वय-संख्या-भानाभार्यावित्यपि बोध्यम् ॥ **पदव्यपदेशोऽस्तीति ।** समुदायस्येति शेषः ॥ **नतूत्तरपदेति ।** उत्तरखण्डस्येति शेषः, समासाभावादिति भावः ॥ **तस्मादिति ।** यत् कृदन्तं तदुत्तरपदं न, यच्च गतेरुत्तर तत् न कृदन्तम्, नापि पदम्, समुदायस्यैव पदत्वात्, समासाप्राप्तिरपि तत एवेति भावः । अयं भावः—गतिसमवधाने विशिष्टस्यैव कृदन्तत्वमिति ॥ ननुत्तरार्थत्वे तत्रैव कार्यमत आह—अथवेति ॥ एकदेश्याह भाष्ये—नैष दोष इत्यादि ॥ ननु कृद्ग्रहणपरिभाषायां सत्यां कथमवयवस्य प्रातिपदिकत्वमत आह—गतिकारकेति । गतिसमवधानेऽपि—**अपिशब्दात्केवलस्यैत्यर्थ इत्यभिमानः ॥**

(दोषापादकभाष्यम्)

इहापि तर्हि—सांकूटिनं, व्यावक्रोशीति द्वे अत्रापि प्रातिपदिकसंज्ञे, अवयवस्यापि समुदायस्यापि । तत्रावयवस्य या प्रातिपदिकसंज्ञा तदाश्रया अवयवाद्दुत्पत्तिः प्रसज्येत ॥

(उद्धोतः) तदूपयति—इहापीति । कृदन्तत्वादवयवस्य प्रातिपदिकत्वम्, ततः सुपि समासे विशिष्टस्यापि प्रातिपदिकत्वमिति द्वे इत्यर्थः । एवं चावयवाद्दुत्पत्तौ सांकूटिन-कौम्भकारेयाद्यसिद्धया नैवं परिभाषार्थः, किन्तु प्रायुक्त एव ॥ एवं च समुदायस्याप्रातिपदिकत्वात्सांकूटिनासिद्ध्या तत्सिद्धये एपाऽपि तदर्थमावश्यकीत्याह भाष्ये—**तस्मादिति ॥**

(आक्षेपभाष्यम्)

अवयवाद्दुत्पत्तौ सत्यां को दोषः?

कौम्भकारेयो न सिध्यति, अवयवस्य वृद्धिस्वरो स्याताम् ।

(प्रदीपः) कौम्भकारेय इति । एतच्चोपलक्षणम् ।

र्थम्, समासे विशेषणानन्वयो भवति, विशेषणगतसंख्यामानामावक्षेति; यदा न समाससदा नैत इति विकल्पस्य फलमित्यर्थः ॥

८ 'भानाभावे इत्यपि' इति ग. ज. पाठः ।

९ उत्तरपदशब्दो हि समासचरभावयवे रूढ, अतो न यावत्समासस्तावुत्तरं खण्डस्योत्तरपदत्वव्यवहारोऽपि नेति भावः ॥

१० कृदन्तं प्रकारक इति, तत्रोत्तरपदम्, तस्मात्पूर्वपदस्याभावाद्, यच्च गतेरुत्तरं कारक इति, तत् कृद्ग्रहणइति परिभाषया न कृदन्तम् । नापि पदम्, कृदन्तस्यैव प्रातिपदिकत्वेन तस्मादेव सुबुत्पत्तेर्विशिष्टस्यैव पदत्वम्, समासाप्राप्तिरपि कारकस्य पदत्वाभावादेवेत्यर्थः ॥

११ गतिसमवधाने विशिष्टस्यैव कृदन्तत्वमिति द्वे अत्र प्रातिपदिकसंज्ञे इत्येव तद्भाष्यमनुपपन्नम् । विशिष्टस्यैव कृदन्तत्वमिति तु सिद्धान्तसदाह—एकदेश्याहैति । अत एवास्यैकदेशित्वम् ॥

१२ अपि शब्दात्—कृद्ग्रहणे गतीत्यादिपरिभाषात्प्रातिपदिकत्वात् इत्यर्थः ॥

१३ नातिदूरे सिद्धान्तभाष्यम्—तस्मात्प्रयोजनमेतदस्या इत्यादि ॥

सांकूटिनं व्यावकोशीत्यपि न सिध्यति । समुदायावयवसन्निधाने द्विर्वचनवत्समुदाय एव प्रकृतित्वेनाश्रयिष्यत इति चेत्प्रकारके दोषः स्यात् । समुदायस्य कृदन्तत्वे तदन्तर्भावाद्गतेः—तदाश्रयः स्वरो न स्यात् ॥

किञ्च समुदाये द्विरुक्ते अवयवा अपि द्विरुक्ता भवन्तीति पृथग्द्विर्वचनं न प्रयुज्यते । इह तु समुदायादुत्पत्तौ तस्यैवाङ्गसंज्ञायां तन्निवन्धनानि कार्याणि प्रवर्तन्ते, नावयवानामित्यवयवादपि प्रत्ययोत्पत्तिप्रसङ्गः । तत्र कुम्भकारशब्दे यदि कारशब्दस्यापि प्रातिपदिकसंज्ञा समुदायस्यापि, गतिकारकोपपदानामित्येतच्च नाश्रीयते तदा कारशब्दात्प्रातिपदिकान् ङीपि कृते कारीशब्दस्य स्त्रीप्रत्ययान्तत्वात्त एव ङकि सति तस्यैवादि-वृद्धिः स्यात् ॥

ननु चानुपसर्जनादिति सूत्रं प्रधानेन तदन्तविध्यर्थमित्युक्तम् । तत्र कारशब्दान्तात् ङीव भविष्यति, तत्कथमुक्तं कौम्भकारेयो न सिध्यतीति ? नैष दोषः । गतिकारकोपपदानामित्येतद्वचनमत्र प्रदेशे आक्षिप्तम् । अस्मिन्नासति-उपपदस्य सुवन्तेन सह समासेन भाव्यम् । तत्रान्तरङ्गत्वात्कारशब्दादेव ङीपि सति सुबु-त्पत्तौ सत्यां समासः प्रसज्येत । ततश्च कारीशब्दादेव ङक् स्यात् । यद्यपि स्त्रीप्रत्यये तदादिनियमो नास्ति, तथापि 'स्त्रीभ्यो ङक्' इति समुदायाङ्गकं वाधित्वा 'द्व्यचः' इति परत्वाद्दन्तरङ्गात्वाद्वाड्यवाङ्गकं प्रसज्येत । तस्मात् स्थितमेतत् 'कृत्तद्धितसमासाश्च' इत्यत्र कृद्ग्रहणपरिभाषा नोपतिष्ठते । यस्मात्—अप्रत्यय इत्यस्य प्रतिषेधस्य वाधनार्थं तत् कृद्ग्रहणम् । परिभाषोपस्थाने तु सति मूलकेनोपदर्शं भुङ्क्ते इति वाक्यस्यापि स्यात् । तथा च समासग्रहणाद्यो नियमः स वाध्येत । मध्येऽपवादा इति न्यायाच्च 'अप्रत्ययः' इत्ययं निषेधः कृद्ग्रहणेन वाध्यते, न तु समासग्रहण-कृतो नियमः । तत्र परत्वात्समासग्रहणेन गतिकारकपूर्वस्यापि कृदन्तस्य वाक्यस्य प्रातिपदिकसंज्ञाया निवर्तनात् यस्मात् कृद्विहितस्तदादेरेव कृदन्तस्य प्रातिपदिकसंज्ञाऽवतिष्ठते ॥

(उद्घोतः) न्यायासम्भवमपि दर्शयति—किञ्चेति ॥ इत्ये-तच्च नाश्रीयत इति । तदाश्रयणे ह्यन्तरङ्गत्वात्कारशब्देनैव पूर्व समासे ततः प्रधानेन तदन्तविधिसत्त्वात्समुदायादेव ङीपि समुदाया-देव तद्धितः स्यादिति भावः ॥ कारीशब्दादेवेति । न तूपपदसहि-तात् ॥ तथापीति । तदादिनियमाभावात्कदाचित्कारीशब्दादपि

'स्त्रीभ्यः' इत्यनेनैव स्यादित्यपि बोध्यम् । यथोक्तं कैयटेनैव 'अनुप-सर्जनात्' इत्यत्र अन्तरङ्गत्वादिति । स्त्रीभ्य इत्यत्र स्त्रीप्रत्ययान्त-त्वस्याधिकस्यापेक्षणादस्यान्तरङ्गत्वमिति भावः ॥ अनुपसितौ प्रमाणा-न्तरं दर्शयति—यस्मादित्यादिना ॥ अप्रत्यय इत्यस्येति । अभावु-रित्यस्यापीति बोध्यम् ॥ ननु तद्वाधेऽपीष्टापत्तिरत आह—मध्येऽप-वादा इति ॥

(सिद्धान्तभाष्यम्)

तस्मात्प्रयोजनमेवैतदस्याः परिभाषायाः, उभा-भ्यां तु खलु सिध्यति ॥

(प्रदीपः) तस्मादिति । गतिकारकोपपदानामित्यस्याः सांकूटिनमित्यादि प्रयोजनमित्यर्थः ॥ उभाभ्यामिति । सांकू-टिनादि परिभाषाद्वयेन सिध्यति, न केवलया कृद्ग्रहणपरिभाष-येत्यर्थः ॥

ननु च गतिकारकपूर्वस्यापीत्यपिग्रहणात् कृदिन्नित्यस्यापि इनुणन्तत्वाद्गुणं प्राप्नोति । नैष दोषः । उभयोरपीनुणन्तत्वे प्रातिपदिकत्वे चार्थविच्छेदाभावादवयवविच्छेदे प्रमाणाभावा-त्समुदायादेवोत्पत्तिर्भवति । असत्यां त्वेकतरस्यां परिभाषायाम-वयवस्यैवेनुणन्तत्वात्प्रातिपदिकत्वात्त एव तद्धितोत्पत्तिः प्रस-ज्येत । 'गतिकारकोपपदात् कृत्' इत्यत्र तु गतिकारकयोर्भेदे-नोपादानात् निमित्तभावाद्यथासंभवं क्वचित् केवलस्य कृदन्तस्य, क्वचित् गतिकारकपूर्वस्य गत्यादिभ्य उत्तरस्य स्वरो भवति । तदेवम्—गतिकारकोपपदानामिति वचनात् प्राक् सुबुत्पत्तेः समासे प्रष्टशब्दोऽकारान्तः पुंयोगात् प्रस्थानासङ्गात्, पुंस्कर्तृक-प्रस्थानक्रियायां संविधात्रीत्वाद्वा कर्तृत्वात् स्त्रियां वर्तते पुंसो वाचकश्च-इति प्रष्टीत्युदाहरणं भवतीति ॥

(उद्घोतः) परिभाषाद्वयेन—गतिकारकोपपदानामिति, कृद्ग्रहण इति च । समासे कृते विशिष्टस्यैवेनुणन्तत्वात्, प्रातिपदिक-त्वाच्च ॥ अर्थविच्छेदाभावादिति । वृत्तावेकार्थीभावेनावयवार्थस्य पृथक् निष्कर्षाभावात्, तन्मात्रगतस्वार्थस्य प्रत्ययेन प्रतिपिपाद-यिषायाः कर्तृमशक्यत्वात्तत्र प्रत्ययाभाव इति भावः ॥

परे तु शङ्कैवेयमसङ्गता, गतिकारकसमवधाने तत्पूर्वस्यैव ग्रहण-न्तदसमवधाने केवलस्यापीत्येव तत्परिभाषार्थात् । उक्तीरिया भाष्या-त्तथैव ल्याभात् । अनया प्रत्ययग्रहणपरिभाषा वाध्यत इति स्वोक्तेर-सङ्गत्यापत्तेश्च । किञ्च सिद्धान्तोऽप्यसद्गतः, अनुपसर्जनादिति सूत्रस्य-

१ समुदायावयवसन्निधाने समुदाय एव प्रकृतित्वेनाश्रयिष्यत इत्याश्रीय-माणे कौम्भकारेयादौ न दोषः, तत्रावयवादुत्पत्तिरेव न स्यात् । एवं च प्रकार-कादौ दोषः । तमेव दोषमभिव्यक्तं—समुदायस्येत्यादिना ॥

२ छ. पुस्तके 'प्रयुज्यते' इति पाठः ।

३ समुदायद्विर्वचनन्यायस्यात्र न प्रसरः, यतः समुदायस्य द्विर्वचनेऽवयवा अपि द्विरुक्ता भवन्तीति नावयवानाम्पुनर्द्विर्वचनम् । इह कौम्भकारेयादिरथले समुदायप्रयुक्तकार्येषु सत्स्वल्पवयवमयुक्तानि न भवन्तीति—अवयवानामपि पुनः कार्यप्रसङ्ग इति नास्य न्यायस्य विषय इति प्रतिपादयति—इह त्वित्यादिना ॥

४ अवयवानामङ्गसंज्ञानिवन्धानि कार्याणि न कियन्तेऽतोऽवयव दनि प्रत्ययो-त्पत्तिप्रसङ्ग इत्यर्थः ॥

५ प्रातिपदिकसंज्ञेति शेषः ॥

६ समासापेक्षया पदान्तसापेक्षत्वरूपवहिरङ्गत्वाभावात्—अत एवान्तरङ्ग-त्वात्प्रातिपदिकाङ्गीपीत्यर्थः ॥

७ प्रधानेन—अणन्तेन तदन्तविधावण्णान्तादित्येवमर्थः संप्रथेत । ततश्च केवलत्कारशब्दान्दोषं न स्यादेव । किन्तु कुम्भकारशब्दादेवेत्यनिर्दिष्टाऽपि नास्तीति शङ्कितुराशयः ॥

८ यान्युद्घोतपुस्तकान्युपलब्धानि तेषु सर्वेष्वपि 'अन्तरङ्गत्वमिति' इति प्रतीकं दृश्यते, तथापि—अन्तरङ्गत्वमित्यस्य कैयटे दर्शनाभावेनेदं 'अन्तरङ्ग-त्वादिति' प्रतीकत्वेन गृहीतम् ॥

९ सिद्धान्तः—अर्थविच्छेदाभावादवयवविच्छेदे प्रमाणाभावादित्यादिः । यद्ये-तत्सिद्धान्तत्वेन स्वीक्रियेत तदा—अत्र हि प्रत्ययग्रहणे यस्मात्स तदादेर्ग्रहणम्भजती लवयवानुत्पत्तिः प्राप्नोतीति भाष्यानुपपन्नमित्यर्थः ॥

स्वायव्यादुत्पत्तिः प्राप्नोतीति भाष्यस्य निर्दलत्वापत्तेः । किञ्च येन-
विभित्तदन्तस्येति सूत्रस्य समर्थः पदविधिरिति सूत्रशेषस्य च
भाष्यस्यासङ्गतेरित्याहुः ॥ तत एवेति । सामर्थ्यादिति भावः ॥
नन्वेवं गतिकारक्योपपदादिति स्वरविधायकं कृद्ग्रहण इत्युपस्थितौ
अकारके स्वरो न स्यात्, अनुपस्थितौ इधमप्रब्रश्चने प्रब्रश्चनस्य कृद-
न्तत्वाभावात्स्वरो न स्यादत आह—गतिकारकेति । एवञ्च तत्पदे
गतिकारकयोर्भेदेनोपादानसामर्थ्यात्, तयोरपि निमित्तत्वेन कृद्ग्रहणे
गतीत्यस्याः प्रत्ययग्रहणे यस्मादित्यस्याश्चोपस्थितिरिति भावः ॥ पुंयो-
गात्स्त्रियां वर्तत इत्यन्वयः कथमित्याह—प्रस्थानासङ्गदिति ।
साहचर्येण स्त्रियां प्रस्थानारोपादित्यर्थः ॥ संविधानीत्वाद्धेति ।
तदनुकूलसंविधानमपि धात्वर्थ इति भावः ॥

(५१८० प्रासङ्गिकपूर्वपक्षवार्तिकम् ॥ १० ॥)

॥ * ॥ अवदातायां तु ङीप्प्रसङ्गः ॥ * ॥

(भाष्यम्) अवदातायां ङीप् प्राप्नोति । अव-
दाता ब्राह्मणी । 'वर्णादनुदात्तात्तोपधात्तो नः'
(४।१।३९) इति ॥

(प्रदीपः) अवदातायामिति । प्राक् सुवुत्पत्तेः समास
इत्येतत्प्रसङ्गेनात्रेदमुक्तम्, वर्णादनुदात्तादित्यत्र तु वक्तव्यम् ।
अवदातशब्दो गौरवाचीति मन्यते ॥

(उद्घोतः) अवदातायामित्यस्य प्रकृतसङ्घेऽसंगतेः प्रसङ्ग-
संगतिं दर्शयति—प्राक् सुविति । अवदातशब्दः 'वर्णानां तणति'
इत्याद्युदात्तः, गतिकारकेति सुवुत्पत्तेः पूर्वं समासादकारान्तश्चेति
ङीम्प्रकारयोः प्राप्तिः ॥

(समाधानभाष्यम्)

नैप वर्णवाची ।

किं तर्हि ?

विशुद्धवाची । आतश्च विशुद्धवाची ॥

एवं ह्याह—

त्रीणि यस्यावदातानि

विद्या योनिश्च कर्म च ।

एतच्छिवं विजानीहि

ब्राह्मणाग्र्यस्य लक्षणम् ॥ इति ।

(प्रदीपः) विशुद्धवाचीति । वर्णान्तरव्यतिकीर्णोऽपि
विशुद्धिसुपादाय प्रयुज्यते ॥

(उद्घोतः) वर्णान्तरेति । वर्णान्तरं गौरातिरिक्तम्, तद्यु-

क्तोऽपि प्रयोगाद्गौरवाचीत्युक्तमिति भावः । एवञ्च गौरोऽपि विशुद्धि-
मादायैव प्रयोग इति तात्पर्यम् ॥

(अतिव्याप्तिपरिहारभाष्यम्)

सूर्यादेवतायां चाव वक्तव्यः—सूर्यस्य स्त्री—सूर्या ।
देवतायामिति किमर्थम् ?

सूरी ॥

(प्रदीपः) सूरीति । सूर्यतिथ्येति यलोपः ॥

(६४३ विधिसूत्रम् ॥ ४ । १ । २ आ. २७)

१३०४ इन्द्रवरुणभवशर्वरुद्रमृडहि-
मारण्ययवयवनमातुलाचार्या-
णामानुक् ॥ ४ । १ । ४९ ॥

(आनुगाधिकरणम्)

(५१८१ अर्थनियामकवार्तिकम् ॥ १ ॥)

॥ * ॥ हिमारण्ययोर्महत्त्वे ॥ * ॥

(भाष्यम्) हिमारण्ययोर्महत्त्वं इति वक्तव्यम् ।
महद्धिमं हिमानी, महदरण्यमरण्यानी ॥

(प्रदीपः) महद्धिममिति । महत्त्वयोगे हिमारण्ययोः
स्त्रीत्वम् ॥

(उद्घोतः) महत्त्वयोग इति । तेन महत्त्वोपाध्यभावेऽप्यत्र
दाविति भ्रमो न कार्य इति भावः ॥

(५१८२ अर्थनियामकवार्तिकम् ॥ २ ॥)

॥ * ॥ यवाद्दोषे ॥ * ॥

(भाष्यम्) यवाद्दोष इति वक्तव्यम् । दुष्टो यवो
यवानी ॥

(प्रदीपः) यवानीति । जात्यन्तरमेवाभिधीयते । दोषस्तु
यवत्वजातेरभावे तदाकारानुसृतिमात्रमित्याहुः ॥

(उद्घोतः) जात्यन्तरमेवेति । न तु यवानामेव केनचि-
त्कारणेन दुष्टत्व एतत्प्रवृत्तिरिति भावः । तर्हि दोष इत्युक्तमत
आह—दोषस्त्विति ॥

(५१८३ अर्थनियामकवार्तिकम् ॥ ३ ॥)

॥ * ॥ यवनाह्लिष्याम् ॥ * ॥

(भाष्यम्) यवनाह्लिष्यामिति वक्तव्यम् । यव-
नानी लिपिः ॥

(प्रदीपः) यवनानीति । 'तस्येदम्' इत्यणो वाधको ङीष् ॥

(उद्घोतः) वाधक इति । हिमादिसाहचर्यादसादपि सु-

१ ननु अवदातस्य स्त्रीत्यर्थस्यासम्भवेन नैतदुदाहरणमेतत्सूत्रे षष्ठं युक्तं
मित्याशङ्क्यामाह—प्राक् सुवुत्पत्तेरित्यादि ॥

२ ननु अवदातशब्दस्य वर्णवाचकत्वं न प्रसिद्धम्, किन्तु विशुद्धवाचकत्व-
मेवेति वर्णादनुदात्तादित्यस्याप्युदाहरणमेतन्न सम्भवतीत्याशङ्क्यामाह—अव-
दातशब्दो गौरैति ॥

३ अवदातशब्दस्यानुदात्तान्तत्वं प्रसाधयति—अवदात शब्द इति ॥

४ च. पुस्तके एतच्छिवे वि' इति पाठः । स च क्वाचित्कः ।

५ यदा तु सूर्यस्य स्त्री देवता काचन तदा—सूर्या, यदा च तस्य स्त्री मातुषी
तदा—सूरी, कुन्तीत्यर्थः ॥

ख्याथां देव प्रत्यय इति भावः । “तथा च ‘यावनी’ इति प्रयोगो लिपा-
वसाधुः । बोधकृतं वैलक्षण्यन्तु भगवतो नाभिमतमिति ‘तस्येदमित्य-
पत्येऽपि’ इत्यादिना माध्य एव स्पष्टम् । भाषायान्तु साधुरेव” ॥

(५१८४ प्राप्ताप्राप्तविकल्पवार्तिकम् ॥ ४ ॥)

॥ * ॥ उपाध्यायमातुलाभ्यां वा ॥ * ॥

(भाष्यम्) उपाध्यायमातुलाभ्यां वेति वक्तव्यम् ।

उपाध्यायी, उपाध्यायानी, मातुली, मातुलानी ॥

(प्रदीपः) उपाध्यायेति । उपाध्यायस्याप्राप्ते, मातुलस्य
तु निस्त्रं प्राप्ते, आनुग्विकल्पते ॥

(उद्घोतः) आनुग्विकल्पते इति । डीष् तु पुंयोगादिति
नित्यमेवेति भावः । इदं च भाष्ये—उपाध्यायीत्युदाहरणाञ्जायते ।
‘इडश्च’ इति सूत्रे या स्वयमध्यापिका तस्यामुपाध्यायी, उपाध्याया,
इत्युक्तेरिदं पुंयोग एवेति ज्ञायते ॥

(५१८५ विधिवार्तिकम् ॥ ५ ॥)

॥ * ॥ मुद्गलाच्छन्दसि लिच्च ॥ * ॥

(भाष्यम्) मुद्गलाच्छन्दसि लिच्चेति वक्तव्यम् ।
रथीरमून्मुद्गलानी ॥

(प्रदीपः) मुद्गलानीति । डीषो लित्वादीनुगाकारस्य
लित्स्वरः ॥

(५१८६ विधिवार्तिकम् ॥ ६ ॥)

॥ * ॥ आचार्यार्दणत्वं च ॥ * ॥

(भाष्यम्) आचार्यार्दणत्वं चेति वक्तव्यम् ।
आचार्यानी ॥

(५१८७ विकल्पविधायकवार्तिकम् ॥ ७ ॥)

॥ * ॥ अर्यक्षत्रियाभ्यां वा ॥ * ॥

(भाष्यम्) अर्यक्षत्रियाभ्यां वेति वक्तव्यम् ।
अर्या, अर्याणी, क्षत्रिया, क्षत्रियाणी ॥

(प्रदीपः) अर्येति । “केचित्पुंयोग एवेच्छन्ति । अन्ये
तु स्वार्थ एवेच्छन्ति । पुंयोगे तु—अर्या, क्षत्रियास्वेव भवि-
तव्यम् ॥

(उद्घोतः) स्वार्थ एवेति । इदमेव युक्तम्, अन्यथोपा-
ध्यायीतिवत्—अर्याति पक्षे डीषमेवोदाहरेत् ॥

—०:०:०—

१ “....” एतच्चिन्हाकितो भागः प्रायशो न दृश्यते । उदितपुस्तक-
पत्रेण दृष्ट इत्युद्धृतः ॥

२ ‘विकल्पयत इति’ इति प्रतीकपाठः ग. ज. पुस्तकयोः ।

३ तत्र हि सूत्रे—अपादाने स्त्रियामुपसङ्गधानन्तदन्ताच्च वा डीषिति वार्तिक-
व्याख्यानावसरे ‘उपेलाधीयते तस्या उपाध्यायी, उपाध्या’ इति भाष्यकृतोक्तम् ।
अत्र टाप्पत्ययान्तरप्रदर्शनेन इदं सूत्रं पुंयोग एवेति ज्ञायत इत्यर्थः ॥

४ मुद्गलाच्छन्दसि लिच्चेत्यनेन मुद्गलादीप् स च लिङ्गवति । तत्र ‘लिति’

(६४४ विधिसूत्रम् ॥ ४ । १ । २ आ. २८ ॥)

१३०५ क्रीतात् करणपूर्वात् ॥ ४।१।५०॥

(डीषधिकरणम्)

(आक्षेपभाष्यम्)

करणपूर्वादिति किमर्थम् ?

गवा क्रीता, अश्वेन क्रीता ।

करणपूर्वादित्युच्यमानेऽप्यत्र प्राप्नोति । एषोऽपि
क्रीतशब्दः करणपूर्वः ॥

(प्रदीपः) करणपूर्वादिति किमर्थमिति । क्रिय-
माणेऽपि करणपूर्वग्रहणे पूर्वशब्दस्य व्यवस्थावाचित्वादिनिष्ठ-
प्रसङ्ग इति पृच्छति ॥

(एकदेशिसमाधानभाष्यम्)

विभक्त्या व्यवहितत्वान्न भविष्यति ॥

(प्रदीपः) विभक्त्येति । कर्मादीनां द्योतिका विभक्तय
इति दर्शने इदमुच्यते । अन्यथा विभक्तेः कर्णाभिधाने व्यव-
धानाभावः ॥

(उद्घोतः) कर्मादीनामिति । शक्तीनामित्यर्थः ॥ विभक्ते-
रिति । पञ्चमीयम्, ततः करणबोधे इत्यर्थः । अस्माद्गाप्याघोतकत्वपक्ष
एव सिद्धान्त इति ज्ञायते ॥

(प्रत्याक्षेपभाष्यम्)

यदि तर्हि विभक्तिरपि व्यवधायिका भविष्यति ।
‘मनसा क्रीती’ इति न सिध्यति ॥

(प्रदीपः) मनसा क्रीतीति । ‘मनसः संज्ञायाम्’ इति
तृतीयाया अलुक् ॥

(सिद्धान्तभाष्यम्)

एवं तर्हि नैवं विज्ञायते करणं पूर्वमस्मात् क्रीत-
शब्दात् सोऽयं करणपूर्वस्तस्मात्करणपूर्वात् क्रीत-
शब्दादनुपसर्जनादिति ।

कथं तर्हि ?

करणमस्मिन् प्रातिपदिके पूर्वं तदिदं करणपूर्वम्,
तस्मात्करणपूर्वात्प्रातिपदिकात्क्रीतान्तादनुपसर्ज-
नादिति ॥

(प्रदीपः) करणमस्मिन्निति । पूर्वशब्दोऽन्यवचनः,
समासप्रातिपदिकं चान्यपदार्थस्तेन वाक्ये डीष् भविष्यतीत्यर्थः ॥

(उद्घोतः) करणपूर्वादित्यस्य करणत्ववान् योऽर्थस्तद्वाचकपूर्वादि-

इत्यनेन प्रत्ययात्पूर्वस्योदात्तत्वं विधीयतेऽत आनुगाकारस्य लित्स्वर इति भावः ॥

५ क. पुस्तके ‘दणत्वं वा’ इति ।

६ क. पुस्तके ‘दणत्वं वा वक्तव्यम्’ इति पाठः ।

७ छ. पुस्तके ‘केचित् पुं’ इति पाठः ।

८ विभक्तेर्वाचकत्वपक्षे क्रीतशब्दस्य करणवाचकतृतीयापूर्वकत्वात् व्यवधान-
मित्यर्थः ॥

९ कर्मत्वादिशक्तीनामिति भावः ॥

ल्यर्थः ॥ समासप्रातिपदिकञ्चेति । अवयवेनावयविन आक्षेपादिति भावः । तत्सामर्थ्यादेव क्रीतान्तादिति तदन्तविधिरिति तात्पर्यम् ॥

(६४५ विधिसूत्रम् ॥ ४ । १ । २ आ. २९ ॥)

१३०६ बहुव्रीहेश्चान्तोदात्तात्

॥ ४ । १ । ५२ ॥

(डीपधिकरणम्)

(५१८८ अतिव्याप्तिवारकवार्तिकम् ॥ १ ॥)

॥ * ॥ अन्तोदात्ते जातप्रतिषेधः ॥ * ॥

(भाष्यम्) अन्तोदात्ते जातस्य प्रतिषेधो वक्तव्यः । दन्तजाता, स्तनजाता ॥

(प्रदीपः) दन्तजातेति । 'वा जाते' इत्यन्तोदात्तत्वं वा भवति ॥

(उद्द्योतः) ननु दन्तजातेति बहुव्रीहौ पूर्वपदप्रकृतिस्वर-प्राप्त्याऽन्तोदात्तत्वाभावादाह—वा जात इति ॥

(५१८९ नियमवार्तिकम् ॥ २ ॥)

॥ * ॥ पाणिगृहीत्यादीनां विशेषे ॥ * ॥

(भाष्यम्) पाणिगृहीत्यादीनां विशेष इति वक्तव्यम् । पाणिगृहीती भार्या चेत ।

यस्या हि यथाकथंचित्पाणिगृह्यते पाणिगृहीता सा भवति ॥

(प्रदीपः) पाणिगृहीतीति । यस्या अग्निसाक्षिपूर्वकं पाणिग्रहणं कृतं साऽभिधीयते ॥

(उद्द्योतः) विशेषं दर्शयति—यस्या इति । भाष्ये—आदि-पदार्थो हस्तगृहीतीत्यादिः ॥

(५१९० अनियमवार्तिकम् ॥ ३ ॥)

॥ * ॥ बहुलं तणी ॥ * ॥

(भाष्यम्) बहुलं तणीति वक्तव्यम् ।

किमिदं तणीति ?

संज्ञाच्छन्दसोर्ग्रहणम् ।

किं प्रयोजनम् ?

(५१९१ प्रयोजनवार्तिकम् ॥ ४ ॥)

॥ * ॥ प्रवद्धविलून्याद्यर्थम् ॥ * ॥

(भाष्यम्) प्रवद्धविलूनी, प्रवद्धविलूना ॥

(प्रदीपः) प्रवद्धविलूनीति । प्रवद्धं विलूनं यस्यामिति बहुव्रीहिः । अपरे तु कर्मधारयं कुर्वन्ति ॥

(उद्द्योतः) कर्मधारयमिति । स च बहुलग्रहणात्प्रकृते सुवृत्पत्तेः पूर्वमेवेति—अन्तरङ्गत्वादापि, अदन्तत्वाभावान् डीपोऽप्राप्तिरिति न शक्यम् ॥

(५१९२ अतिव्याप्तिवारकवार्तिकम् ॥ ५ ॥)

॥ * ॥ अन्तोदात्तादबहुनञ्सुकाल-सुखादिपूर्वात् ॥ * ॥

(भाष्यम्) अन्तोदात्तादबहुनञ्सुकालसुखादि-पूर्वादिति वक्तव्यम् ॥

बहु—बहुकृता ।

नञ्—अकृता ।

सु—सुकृता ।

काल—मासजाता, संवत्सरजाता ।

सुखादि—सुखजाता, दुःखजाता, क्षिप्रजाता ॥

(प्रदीपः) बहुकृतेति । बहुनि कृतान्यनयेति बहुव्रीहिः । 'बहोर्नञ्वदुत्तरपदभूम्नि' इत्यन्तोदात्तत्वम् । अकृता सुकृतेत्यत्र 'नञ्सुभ्याम्' इति । मासजातेत्यादौ 'जातिकाल-सुखादिभ्यः' इति । सुखादयः 'सुखादिभ्यः कर्तृवेदनायाम्' इति क्यङर्थे गणे पठिता इह गृह्यन्ते ॥

(उद्द्योतः) बहुकृतादौ 'अस्वांगपूर्वपदाद्वा' इत्युत्तरसूत्र-प्राप्त्यापि निषेधः ॥

(५१९३ अन्तोदात्तेतिवार्तिकप्रत्याख्यानवार्तिकम् ॥ ६ ॥)

॥ * ॥ जातिपूर्वाद्वा ॥ * ॥

(भाष्यम्) अथ वा जातिपूर्वादिति वक्तव्यम् ॥

(प्रदीपः) अथ वेति । बहुव्रीहावन्तोदात्तनिमित्तेष्वन्येषु निषिद्धेषु जातिरेवान्तोदात्तनिमित्तं चान्तस्यावशिष्यत इति जातिग्रहणमेवात्र कर्तव्यमित्यर्थः ॥

१ भार्यास्त्वेष्वेतेषु पाणिगृहीत्यादीनामप्रयोगदर्शनमित्यर्थः ॥

२ 'यस्या हि' सा भवति' इत्याद्यन्तो मन्थो न दृश्यते क. पुस्तके ॥

३ उद्द्योते—आदिपदार्थः करगृहीतीत्यादिः ॥

४ प्रवद्धविलून्यादिप्रयोगसिष्यर्थं संज्ञाच्छन्दसोर्बहुलमिति वक्तव्यमित्यर्थः ।

अत्र हि बहुव्रीहौ पूर्वपदप्रकृतिस्वरत्वेनान्तोदात्तत्वाभावादाह—वा जात कर्मधारयः स्त्रीक्रियते तदा बहुव्रीहिसम्भवेऽपि बाहुलकात्प्राप्तिः ॥

५ ननु कर्मधारयसुवृत्पत्तेः प्रागिव टापि अदन्तत्वानावाङ्डीपः प्राप्तिरेव नेत्यत आह—स च बहुलेति ॥

६ नैतदुदाहरणं क. छ. पुस्तकयोर्दृश्यते ।

७ बहुलं तणीति बाहुलकफलमाह—बहुकृतेति । बहुकृतेत्यत्र 'बहोर्नञ्वदुत्तरपदभूम्नि' इत्यनेन नञ्सुवृत्तपदस्य स्वरविधानं क्रियतेऽत आन्तोदात्तत्वेन बहुव्रीहेश्चान्तोदात्त इति प्राप्तौ डीप् बाहुलकाद्गर्ह्यत इत्यर्थः ॥

८ अन्तोदात्तादबहुनञ्सुकालसुखादिपूर्वादिति वार्तिकेन बहुव्रीहावन्तोदात्तनिमित्तकानां सर्वेषां निषेधकरणेन जातिरेवावशिष्यत इति जातिपूर्वादन्तोदात्ताद्बहुव्रीहेर्डीपिलेख वक्तव्यम्, तेन बहुकृतेत्यादौ डीपः प्राप्तिरेव नेति न दोष इति भावः ॥

(६४६ विधिसूत्रम् ॥ ४ । १ । २ आ. ३० ॥)

१३०७ स्वाङ्गाच्चोपसर्जनादसंयो-

गोपधात् ॥ ४ । १ । ५४ ॥

(स्वाङ्गलक्षणाधिकरणम्)

(जिज्ञासाभाष्यम्)

स्वाङ्गाच्चोपसर्जनादित्युच्यते,

किं स्वाङ्गं नाम ? ॥

(प्रदीपः) किं स्वाङ्गमिति । किं स्वमङ्गं स्वाङ्गमाहो-
स्विल्लक्षणान्तरप्रयुक्तमिति प्रश्नः ॥

(उद्द्योतः) ननु लोकेत एव स्वाङ्गशब्दः प्रसिद्धोऽतः प्रश्ना-
नुपपत्तिरत आह—किं स्वमिति । तदाश्रयणे 'दीर्घनासिक्यर्चा'
इत्यादावव्याप्तिः । अङ्गशब्दस्य चेतनशरीरावयवे रूढत्वात् ॥

(स्वाङ्गलक्षणम्)

अद्रवं मूर्तिमत्स्वाङ्गं

प्राणिस्थमविकारजम् ।

अतत्स्थं तत्र दृष्टं च

तस्य चेत्तत्तथायुतम् ॥

अप्राणिनोऽपि स्वाङ्गम् ॥

(प्रदीपः) अद्रवमिति । द्रवतीति द्रवम् । ततोऽन्यद्-
द्रवम् ॥ मूर्तिः—काठिन्यम् । अथ वा—असर्वगतद्रव्यपरि-
माणम्, सा यस्यास्ति तत्—मूर्तिमत् ॥ अविकारजमिति ।
विकारो व्रातादिवैषम्यम्, तस्माद्यत्र जातमित्यर्थः । तथा—
अप्राणिस्थमपि संप्रति, यत् पूर्वं प्राणिनि दृष्टं तदपि स्वाङ्गम् ।
यथा रथ्यापतिताः केशाः ॥ तस्य चेदिति । अप्राणिनोऽपि
मुखं स्वाङ्गं भवति, यदि यथा प्राणिना तत्संबद्धं तथैवाप्राणि-
नापि ॥ अप्राणिनोऽपीति । तस्य चेत्तत्तथायुतमित्यस्य साम-
र्थ्यलभ्योऽयमध्याहारः ॥

(उद्द्योतः) अद्रवमित्यनेन रुधिरादिव्यावृत्तिः ॥ नन्वेव-
मद्रवमिति व्यर्थं स्यादत आह—अथचेति ॥ आकाशादेर्मूर्तित्ववार-
णाय—असर्वेति । अविमुद्रव्यपरिमाणमित्यर्थः ॥ 'अविकारजम्'
इत्यनेन शोफादिव्यावृत्तिः ॥ ननु प्राणिनि दृष्टस्य कथमप्राणिस्थत्वमत
आह—सम्प्रतीति ॥ अप्राणिनोऽपीति । तस्येति शोफत्वविवक्षायां
प्रष्टी, तेन—अप्राणिना तथायुत चेदप्राणिनोऽपि स्वाङ्गमित्यर्थः ।

१ स्वमङ्गं स्वाङ्गमित्यादिप्रश्नोपपत्तिमाह—नन्वित्यादिना ॥

२ दीर्घनासिक्यर्चैत्यादौ नासिकायाः स्वाङ्गत्वाभावे बीजमाह—अद्र-
वशब्दस्येति ॥

३ मूर्तेः काठिन्यरूपार्थस्मरित्वस्य, असर्वगतद्रव्यपरिमाणमित्यर्थमाह ।
सर्वगतद्रव्यम्—विमुद्रव्यम्, तद्वत्तं यत्परिमाणं न भवति तत् । अन एव
'अविमुद्रव्यपरिमाणम्' इत्यर्थमाहोद्द्योते ॥

४ अतत्स्थं तत्र दृष्टं चेत्तत्तथायुतम्—तथा—अप्राणिस्थेत्यादिना ॥

तदाह—अप्राणिनोऽपि स्वाङ्गमिति ॥ अध्याहार इति । अन्य-
लक्षणद्वयप्रदर्शनमाद्यलक्षणे प्राणिस्थपदोपलक्षितार्थविवेचनायेति
बोध्यम् ॥

(लक्षणपदकृत्यभाष्यम्)

अद्रवमिति किमर्थम् ?

बहुलोहिता ।

नैतदस्ति । बह्वचो नेति प्रतिषेधो भविष्यति ।

इदं तर्हि—बहुकफा ॥

मूर्तिमदिति किमर्थम् ?

बहुबुद्धिः, बहुभनाः ।

नैतदस्ति । अत इति वर्तते ।

इदं तर्हि—बहुज्ञाना ॥

प्राणिस्थमिति किमर्थम् ?

श्लक्ष्णमुखा शाला ॥

अविकारजमिति किमर्थम् ?

बहुगडुः, बहुपिटका ।

नैतदस्ति । इह तावद्बहुगडुरिति, अत इत्यनु-
वर्तते, बहुपिटकेति, बह्वचो नेति प्रतिषेधो भवि-
ष्यति ।

इदं तर्हि—बहुरोफा ॥

(प्रदीपः) बहुलोहितेति । लोहितं रुधिरमुच्यते ॥
नैतदस्तीति । दीपभावार्थं लोहितस्यास्वाङ्गत्वप्रतिपादनं नोप-
युज्यते, 'स्वाङ्गे ध्रुवे' 'उपसर्गात् स्वाङ्गं ध्रुवमपर्यु' इत्यादिकार्या-
भावार्थं तूपयुज्यत एव ॥

(उद्द्योतः) रुधिरमिति । न तु रक्तवर्णमात्रमिति भावः ॥
उपयुज्यत एवेति । एवमुत्तरत्रापि द्रष्टव्यम् ॥

(द्वितीयं स्वाङ्गलक्षणम्)

अतत्स्थं तत्र दृष्टं च

अप्राणिस्थं प्राणिनि दृष्टं च स्वाङ्गसंज्ञं भवति ।
दीर्घकेशी रथ्या-इति ॥

(तृतीयं स्वाङ्गलक्षणम्)

तस्य चेत्तत्तथायुतम् ॥

अप्राणिनोऽपि स्वाङ्गसंज्ञं भवतीति । दीर्घना-
सिकी—अर्चा, तुङ्गनासिकी—अर्चेति ॥

५ 'न क्रोडादि बह्वच' इति प्रतिषेध इत्यर्थः ॥

६ दीपभावस्तु न क्रोडादिवह्वच इत्यनेन सिद्ध एव । लोहितस्य स्वाङ्गत्वा-
भावफलमाह—स्वाङ्गे ध्रुवे—इत्यादिना ॥

७ लोहितपदस्य रुधिररूपार्थकरणे प्रयोजनमाह—ननु रक्तेत्यादिना ॥

८ उत्तरत्रापि—बहुबुद्धिः, बहुभनाः, बहुगडुरित्यत्रापि । तुङ्गनादीनां
स्वाङ्गत्वनिराकरणस्य फलं न दीपभावः, किन्तु स्वाङ्गे ध्रुव इत्यादिकार्याभाव-
रूपमेव ॥

(उपसर्जनपदकृत्यभाष्यम्)

अथोपसर्जनग्रहणं किमर्थम् ?

इह मा भूत्—अशिखा ॥

(उद्द्योतः) भाष्ये—अशिखेति । नन्वत्र बहुव्रीहौ उपसर्जनग्रहणे कृतेऽपि दोषः, अन्तरङ्गत्वादापि अदन्तत्वाभावेनोपसर्जनग्रहणाभावेऽप्यप्रतिषेधे, अत एव तत्पुरुषोऽपि न, नञ्पूर्वकत्वेन 'सहनञ्' विद्यमान' इति निषेधेनाप्रतिषेधेति चेन्न । शिखेत्यव्ययस्यैव प्रत्युदाहरणत्वे तात्पर्यात् । क्वचित्तु शिखेत्येव पाठः ॥

(५१९४ पूर्वपक्षवार्तिकम् ॥ १ ॥)

॥ * ॥ उपसर्जनग्रहणमनर्थकं बहुव्रीह्याधिकारात् ॥ * ॥

(भाष्यम्) उपसर्जनग्रहणमनर्थकम् ।

किं कारणम् ?

बहुव्रीह्याधिकारात् । बहुव्रीहेरिति प्रकृतमनुवर्तते ।

क प्रकृतम् ?

'बहुव्रीहेश्चान्तोदात्तात्' (४।१।५२) इति ॥

(एकदेशिसमाधानभाष्यम्)

बह्वजर्थं तर्हि उपसर्जनग्रहणं कर्तव्यम् । बह्वचो नेति प्रतिषेधं वक्ष्यति तद्बह्वज्रहणमुपसर्जनविशेषणं यथा विज्ञायेत—बह्वच उपसर्जनाच्चेति ॥

(एकदेश्याक्षेपभाष्यम्)

अथाक्रियमाणे उपसर्जनग्रहणे कस्य बह्वज्रहणं विशेषणं स्यात् ?

बहुव्रीहेरिति वर्तते । बहुव्रीहिविशेषणं विज्ञायेत । अस्ति चेदानीं कश्चिद्बह्वञ् बहुव्रीहिः, यदर्थो विधिः स्यात्—अस्तीत्याह । खडा, खडीति ॥

(प्रदीपः) अस्ति चेदानीमिति । अनेकपदावयवत्वाद्बह्वचत्वं बहुव्रीहेर्न संभवति, तत्र विधिसामर्थ्याद्बह्वज्रहणमुत्तरपदविशेषणं भविष्यतीति मत्वा प्रश्नः ॥ खडेति । अडो वृश्चिकावयवविशेषः ॥

(उद्द्योतः) भाष्ये—अथाक्रियमाण इति । बह्वञ्ग्रहणस्य बहुव्रीहिविशेषणत्वे सुमुखीत्यादावपि निषेधापत्तिः । उपसर्जनविशेषणत्वे उपसर्जनीभूतबह्वज्रहणत्वात्पदिक्कार्त्तं ङीभित्यर्थ इति भावः ॥

१ भाष्ये(सर्वेषूपलब्धपुस्तकेषु) 'शिखा' इत्येव पाठ उपलभ्यते । परंतु उद्द्योतपुस्तकेषु 'भाष्ये—अशिखेति' इति मतीकमुपलभ्यते, तदुत्तरोधादिमस्याठमनुमीयास्मानिः स्थापितः ॥ उद्द्योते च क्वचित् 'शिखा' इत्येव पाठ इत्युक्तम्, तदप्यस्यार्थस्यैवोपोद्धलकम् । शेखरकृता चासिन् सूत्रे 'यद्यपि भाष्ये 'अशिखा' इति प्रत्युदाहृतम्' इत्युक्तम्, तदप्येतदेवावगमयति ॥

२ चो हेतौ, यत अन्तरङ्गत्वादापि अदन्तत्वाभावेनोपसर्जनग्रहणाभावेऽप्यप्रतिषेधेन उपसर्जनग्रहणे कृतेऽपि दोष इत्यर्थः ॥

(५१९५ एकदेशिसमाधानवार्तिकम् ॥ २ ॥)

॥ * ॥ बह्वजर्थमिति चेत्स्वाङ्गग्रहणात्सिद्धम् ॥ * ॥

(भाष्यम्) स्वाङ्गग्रहणं क्रियते, तद्बह्वज्रहणेन विशेषयिष्यामः—स्वाङ्गाद् बह्वचो नेति ॥

एवं तर्हि अनन्तोदात्तादिति वर्तते । अनन्तोदात्तार्थोऽयमारम्भः ॥

(प्रदीपः) अनन्तोदात्तार्थ इति । बहुव्रीह्याधिकारात् स्वाङ्गस्योपसर्जनत्वे लब्धे पुनरुपसर्जनग्रहणमुपसर्जनमात्रपरिग्रहार्थमित्यनन्तोदात्तादपि ङीष् भविष्यतीति भावः ॥

(उद्द्योतः) कथम्पुनरुपसर्जनग्रहणे सत्यनन्तोदात्तान्डीषित्तिद्विरत आह—बहुव्रीहीति ॥

(५१९६ उपसर्जनग्रहणस्य निष्फलत्वबोधकं वार्तिकम् ॥ ३ ॥)

॥ * ॥ अनन्तोदात्तार्थमिति चेत्

सहादिकृतत्वात्सिद्धम् ॥ * ॥

(भाष्यम्) यद्यम् 'सहनञ्विद्यमानपूर्वाच्च' (४।१।५७) इति प्रतिषेधं शास्ति तज्ज्ञापयत्याचार्यः—अनन्तोदात्तादपि भवतीति ॥

(प्रदीपः) सहादिकृतत्वादिति । सहावीनां कृतः सहादिकृतः—प्रतिषेधः, तद्भावः सहादिकृतत्वम्, तस्मादित्यर्थः । सहादिपूर्वस्य हि बहुव्रीहेः पूर्वपदप्रकृतिस्वरे शेषनिघाते च नास्त्यनन्तोदात्तत्वमिति प्रतिषेधं न विदध्यादिति भावः ॥

(उद्द्योतः) तस्मादिति । भौवप्रलयान्तेन पुनर्धर्मी लक्ष्यते । प्रियतद्धिता दाक्षिणात्या इति तदुच्चारणमिति भावः ॥ प्रतिषेधं न विदध्यादिति । तेन 'अन्तोदात्तात्' इत्यस्य निवृत्तिर्ज्ञाप्यत इति भावः ॥

(५१९७ पूर्वपक्षवार्तिकम् ॥ ४ ॥)

॥ * ॥ स्वाङ्गसमुदायप्रतिषेधार्थं तु ॥ * ॥

(भाष्यम्) स्वाङ्गसमुदायप्रतिषेधार्थं तर्ह्युपसर्जनग्रहणं कर्तव्यम् ।

स्वाङ्गाद्यथा स्यात्,

स्वाङ्गसमुदायान्मा भूत्—कल्याणपाणिपादा ॥

३ सूत्रे उपसर्जनग्रहणाभावे शिखेत्यत्रापि ङीष् प्रागुयात्तदर्थमुपसर्जनग्रहणमिति भावः ॥

४ उपसर्जनीभूतबह्वज्रहणत्वात्पदिक्कार्त्तदित्यर्थकरणेन सुमुखीत्यादौ न दोष इति भावः ॥

५ ननु सहादिकृतत्वादिति वार्तिके उक्तम्, तत्र भावप्रत्ययस्यार्थविशेषो न ज्ञायते । सहादिकृतात्प्रतिषेधादित्यस्यार्थस्यैव प्रकृत उपयुज्यमानत्वात्तदेतदाह—भावप्रत्ययान्तेनेति । त्वप्रत्ययोच्चारणानु वार्तिककृतसिद्धित्प्रियत्वमवगमयति ॥

अथ क्रियमाणेऽप्युपसर्जनग्रहणे कस्मादेवात्र न भवति ? स्वाङ्गं ह्येतदुपसर्जनम् ।

न स्वाङ्गसमुदायः स्वाङ्गग्रहणेन गृह्यते । यथा जनपदसमुदायो जनपदग्रहणेन न गृह्यते—काशिकोशलीया इति, जनपदतद्वध्योरिति बुञ् न भवति ॥

एतदपि नास्ति प्रयोजनम् ।

अस्वाङ्गपूर्वादिति वर्तते, तेन स्वाङ्गं विशेषयिष्यामः—अस्वाङ्गपूर्वपदात्परं यत्स्वाङ्गं तदन्ताद् बहुव्रीहेरिति ।

यच्चात्रास्वाङ्गपूर्वपदात्परं स्वाङ्गम्, न तदन्तो बहुव्रीहिः ।

यदन्तश्च बहुव्रीहिः, न तदस्वाङ्गपूर्वपदात्परं स्वाङ्गम् ॥

(प्रदीपः) कल्याणपाणिपादेति । पाणी च पादौ च पाणिपादन्तत्—कल्याणं यस्या इति बहुव्रीहिः । अत्र पाणिपादशब्द उपसर्जनम्, स च स्वाङ्गसमुदायवाची न तु स्वाङ्गवाची । यस्तु स्वाङ्गवाची पादशब्दः स उपसर्जनं न भवतीति षीष् न भवति । असति तूपसर्जनग्रहणे पादशब्देन स्वाङ्गवाचिना स्वाङ्गान्तो बहुव्रीहिर्भवतीति षीष् स्यात् ॥ काशिकोशलीया इति । काशयश्च कोशलाश्चेति द्वन्द्वः । तत्र भवा इति 'अद्-द्धादपि' इति बुञ् न भवति, वृद्धलक्षणश्छ एव भवति ॥

(उद्घोतः) ननु स्वाङ्गसमुदायस्यास्वाङ्गत्वादेव ङीषभावः सिद्धः, किमुपसर्जनपदेनेत्यत आह—असति त्विति । सति तु तस्मिन् समासशब्दे प्रथमानिर्दिष्टत्वं समुदायस्येति न पादशब्द-उपसर्जनम्, अन्यपदार्थविशेषणं च समुदाय एव; न केवलः पादशब्द इति तात्पर्यम् ॥ 'जनपदतद्वध्योश्च' इति प्रकरणोपलक्षण-मित्याह—अवृद्धादपीति । जनपदत्वादेः प्रत्येकपर्याप्ततया समुदाये स्वाङ्गत्वजनपदत्वयोरभाव इति दिक् ॥ भाष्ये—अस्वाङ्गपूर्वपदात्परं स्वाङ्गमिति । पादशब्दस्य व्यवहितत्वम्, पाणिपादेति समुदायस्य तु स्वाङ्गसमुदायत्वात् स्वाङ्गत्वमिति भावः ॥

(आक्षेपभाष्यम्)

ननु च तत् पूर्वस्मिन् योगे बहुव्रीहिविशेषणम् । नेत्याह ।

पूर्वपदविशेषणं तत् । न स्वाङ्गमस्वाङ्गम्, पूर्वं पदं पूर्वपदम्, अस्वाङ्गं पूर्वपदमस्वाङ्गपूर्वपदम्, अस्वाङ्ग-पूर्वपदादिति ।

यद्येवं पूर्वस्मिन् योगे बहुव्रीहिरविशेषितो भवति । बहुव्रीहिश्च विशेषितः ।

कथम् ?

कादिति वर्तते तेन बहुव्रीहिं विशेषयिष्यामः ।

अस्वाङ्गात् पूर्वपदात्परं यत् कान्तं तदन्ताद् बहुव्रीहेरिति ॥

(प्रदीपः) न स्वाङ्गमिति । पर्युदासाश्रयेण तत्सदृशं शब्दान्तरमर्थान्तरवाचि गृह्यत इत्यर्थः ॥

(उद्घोतः) बहुव्रीहिविशेषणमिति । अस्वाङ्गपूर्वपदादिति बहुव्रीहेरिति भावः ॥ पूर्वपदविशेषणमिति । कर्मधारय इति भावः ॥ ननु पर्युदासेन स्वाङ्गमित्यस्य प्राणिस्यवाचकस्यैव ग्रहणं स्यादत आह—शब्दान्तरमिति । शब्दत्वेनैव सादृश्यं गृह्यत इत्यर्थः ॥


(सिद्धान्तभाष्यम्)

इदं तर्हि प्रयोजनम्—

बहुव्रीहेरिति वर्तमान उपसर्जनग्रहणमुपसर्जनमात्राद्यथा स्यात्—निष्केशी यूका, अतिकेशी मालेति ॥

(प्रदीपः) निष्केशीति । केशेभ्यो निष्कान्तेति प्रादि-समासस्तत्पुरुषः ॥

(उद्घोतः) भाष्ये—उपसर्जनमात्रादिति । निष्केशीत्यादौ 'एकविभक्ति' इत्युपसर्जनत्वम्, अप्रधानत्वरूपमुपसर्जनत्वञ्चेति भावः ॥ न चैवं कल्याणपाणिपादेत्यत्र दोषः, तत्र स्वाङ्गरूपपादार्थस्य समाहारप्रति—अप्रधानत्वेऽपि न तस्य स्त्रीत्वम्, बहुव्रीह्यर्थेऽपि तु समाहारस्योपसर्जनत्वेऽपि न पादस्य तत्त्वमिति वाच्यम् । यदन्तस्य स्त्रीत्वं तदर्थं प्रत्युपसर्जनस्वाङ्गात्तस्यैव तस्य प्रत्यासत्त्या ग्रहणात् । अस्वाङ्गपूर्वपदात्परं यत्स्वाङ्गमित्यर्थेनैव वारणसंभवाच्चेति बोध्यम् ॥



१ 'बहुव्रीहिर्नदोऽस्वाङ्ग' इति क. पाठः ।

२ कल्याणपाणिपादमित्यत्र ङीषभावमुपपादयति—पाणी चेत्यादिना ।

३ 'पादशब्देन स्वाङ्गान्तो' इति क. पाठः । अस्मिन् पुलके 'स्वाङ्गवाचिणा' इत्यस्य न पाठः ॥

४ अवृद्धादपि बहुवचनविषयादित्यनेन काशिकोशलीया इत्यस्य जनपद-वाचित्वाभावेन तस्माद्बुञ् न भवतीत्यर्थः । प्रत्येकस्य जनपदवाचित्वेऽपि समुदायस्य तद्वाचित्वाभावात् ॥

५ ननु स्वाङ्गसमुदायस्य यदि स्वाङ्गवाचित्वं न स्यात्तदा ततो ङीषभावार्थ-उपसर्जनग्रहणमपि नावश्यकमित्येतदप्रतिपादयति—ननु स्वाङ्गत्यादिना ॥

६ पादशब्दस्य श्राद्धीयमश्राद्धीयधोपसर्जनत्वशिराकरोति—सति तु त-स्मिन्नित्यादिना ॥

७ ननु काशिकोशलीया इत्यत्र जनपदतद्वध्योश्चेति सामान्यसूत्रस्यापवाद-वर्धितत्वात्मान्त्रेव नास्तीति 'जनपदतद्वध्योरिति बुञ् न भवति' इति आशयस्तदुपसर्जनं न भवति—जनपदतद्वध्योश्चेतीति ॥

८ अस्वाङ्गवाचककल्याणपादादव्यवहितपरत्वमिदं शब्दस्य नास्ति, यस्य च पाणिपादसमुदायस्याव्यवहितत्वं न तस्य स्वाङ्गत्वमिति भावः ॥

९ तत्—अस्वाङ्गपूर्वपदादित्येतत् ॥

१० तत्—अस्वाङ्गमित्येतत् ॥

११ अस्वाङ्गपूर्वपदादित्येतद्विद्येतेषु बहुव्रीहिविशेषणं स्यात्तदा अस्वाङ्गपूर्वपदादि-त्यमपि बहुव्रीहिरवकल्पनीयः, तदेतदाह—अस्वाङ्गपूर्वपदादिति ॥

१२ 'वर्तते उपसर्जनमात्राद्यथा' इति छ. ।

१३ निष्केशीत्यादौ बहुव्रीहिशब्दा वारयति—केशेभ्य इति ॥

१४ एवम्—उपसर्जनमात्राद्यथा स्यादित्यर्थं स्त्रीतरे ॥

१५ यथाऋषिधितुपसर्जनस्य ग्रहणे कल्याणपाणिपादेति समुदायार्थं प्रत्येक-उपसर्जनस्यापि पादरूपस्वाङ्गस्य समाहारप्रत्युपसर्जनत्वेन ग्रहणमात्राद्युपादित्वेन रूपो दोष इत्यर्थः । तदेव विवृणोति—तत्र स्वाङ्गत्यादिना ॥ परिहरति—यदन्तस्येति । अथ च पादान्तसमुदायार्थं प्रति पादस्यानुपसर्जनत्वेन प्रतिरेव-नेति न दोषः ॥ यदन्तस्येतेरेतदुपसर्जनस्य यदर्थयति—अस्वाङ्गपूर्वपदादिति ॥

(६४७ विधिसूत्रम् ॥ ४ । १ । २ आ. ३१ ॥)

१३०८ नासिकोदरौष्ठजङ्घादन्तकर्ण-

शृङ्गाच्च ॥ ४ । १ । ५५ ॥

(डीण्विकल्पाधिकरणम्)

(५१९८ विधिवार्तिकम् ॥ १ ॥)

॥ * ॥ नासिकादीनां विभाषायां
पुच्छाच्च ॥ * ॥

(भाष्यम्) नासिकादीनां विभाषायां पुच्छाच्चेति
वक्तव्यम् । कल्याणपुच्छी, कल्याणपुच्छा ।

(५१९९ विधिवार्तिकम् ॥ २ ॥)

॥*॥ कवरमणिविषशरेभ्यो नित्यम् ॥*॥

(भाष्यम्) कवरमणिविषशरेभ्यो नित्यमिति
वक्तव्यम् । कवरपुच्छी, मणिपुच्छी, विषपुच्छी,
शरपुच्छी ॥

(प्रदीपः) कवरपुच्छीति । कवरशब्देन वर्णविशेषो-
ऽभिधीयते ॥

(उद्घोतः) अस्वाङ्गपूर्वपदात्परत्वं व्युत्पादयितुमाह—कवर-
शब्देनेति । न तु केशपाश इति भावः ॥

(५२०० विधिवार्तिकम् ॥ ३ ॥)

॥ * ॥ उपमानात्पक्षाच्च पुच्छाच्च ॥ * ॥

(भाष्यम्) उपमानात्पक्षात्, पुच्छाच्चेति वक्त-
व्यम् । उलूकपक्षी शाला, उलूकपुच्छी सेनेति ।

(५२०१ विधिलिपेधयोर्विप्रतिपेधबोधकवार्तिकम् ॥ ४ ॥)

॥ * ॥ नासिकादिभ्यो विभाषायाः
सहनञ्चिद्यमानपूर्वभ्यः प्रतिषेधो
विप्रतिषेधेन ॥ * ॥

(भाष्यम्) नासिकादिभ्यो विभाषायाः सहनञ्-
चिद्यमानपूर्वभ्यः प्रतिषेधो भवति विप्रतिषेधेन ।

नासिकादिभ्यो विभाषाया अवकाशः—कल्याण
नासिकी, कल्याणनासिका ।

सहनञ्चिद्यमानपूर्वैलक्षणस्य प्रतिषेधस्यावका-
शः—समुखा, अमुखा, चिद्यमानमुखेति ।

इहोभयं प्राप्नोति—सनासिका, अनासिका, चिद्य-
माननासिकेति ।

सहनञ्चिद्यमानपूर्वभ्यः प्रतिषेधो भवति विप्र-
तिषेधेन ।

नैव युक्तो विप्रतिषेधः ।

अयं विधिः ।

स प्रतिषेधः । विधिप्रतिषेधयोश्चायुक्तो विप्रति-
षेधः ।

अयमपि विधिः—न मृदूनामिव कार्पासानां कृतः,
प्रतिषेधविषय आरभ्यते । स यथैव वह्जलक्षणं
संयोगोपधलक्षणं च प्रतिषेधं वाधते, एवं हि सह-
नञ्चिद्यमानलक्षणमपि वाधेत ।

का तर्हि गतिः ? ॥

(प्रदीपः) विधिप्रतिषेधयोरिति । विधिरुत्सर्गः,
प्रतिषेधस्त्वपवाद इति तुल्यवत्त्वाभावादस्या अप्राप्तेः
सहादिलक्षणेनैव प्रतिषेधेन भाव्यमित्यर्थः ॥ न मृदूनामिति ।
मृदुभिः कार्पासैः कृतः पटो मृदुरेव भवति । अयं तु विधिः
प्रतिषेधापवादत्वाद्वलवानित्यर्थः ॥ का तर्हि गतिः । विधेरपि
वलवत्त्वे विप्रतिषेधाभाव इति मन्यते ॥

(उद्घोतः) अपवाद इति । विध्युन्मूलकत्वादिति भावः ॥
अस्या अप्राप्तेरिति । विप्रतिषेधपरिभाषाया इत्यर्थः ॥ सहादिल-
क्षणेनैवेति । तल्लक्षणेन प्रतिषेधेनैव भाव्यम्, प्रतिषेधत्वात्, न तु
विप्रतिषेधस्यायं विषय इति भावः । 'अस्या अपि प्राप्तेः' इति पाठे
'नासिकोदरौष्ठ' इति प्राप्तेरपि विप्रतिषेधं विनैव तेन प्रतिषेधः सिद्ध
इति भावः ॥ मृदुभिरिति । भाष्ये करणस्य शेषत्वविवक्षायां
पठति भावः ॥ प्रतिषेधापवादत्वादिति । वह्जलक्षणे संयोगो-
पधलक्षणे च प्रतिषेधे प्राप्तेऽस्यारम्भादिति भावः ॥ विधेरपि वलवत्त्वे
विप्रतिषेधोपपत्तौ तदुपपत्त्याक्षेपो न युक्तोऽत आह—विधेरपीति ।
सर्वप्रतिषेधकत्वाद्दिप्रतिषेधानुपपत्तिरित्यर्थः ॥

(विप्रतिषेधसमर्थकभाष्यम्)

इह तावन्नासिकोदर इति—

वह्जलक्षणश्च प्रतिषेधः प्राप्नोति, सहनञ्चिद्य-
मानपूर्वैलक्षणश्च ।

'पुरस्तादपवादा अन्तरान् विधीन् वाधन्ते' इत्ये-
वमियं विभाषा वह्जलक्षणं प्रतिषेधं वाधिष्यते,
सहनञ्चिद्यमानलक्षणं न वाधिष्यते ।

ओष्ठजङ्घादन्तकर्णशृङ्गाच्चेति—

संयोगोपधलक्षणश्च प्रतिषेधः प्राप्नोति, सहनञ्-
चिद्यमानपूर्वैलक्षणश्च ।

१ 'पक्षाच्च पुच्छा' इति छ. पाठः ॥

२ अपवादवीजे मदर्शयति—विध्युन्मूलकत्वादिति ॥

३ 'सहादिलक्षणैव प्रतिषेधेन' इत्यस्य कैश्चिदस्यार्थमदर्शयति—तल्ल-
क्षणेनेति ॥

४ वह्जलक्षणे—न जोडादिवह्ज इत्येतस्मिन्, संयोगोपधलक्षणे—स्वाङ्गा-
चोपसर्जनादित्येतस्मिन् प्रतिषेध इत्यर्थः ॥

५ तदुपपत्त्याक्षेप इति । विप्रतिषेधोपपत्तिविषयक आक्षेप इत्यर्थः ॥

‘मध्येऽपवादाः पूर्वान् विधीन् वाधन्ते’ इत्येव-
स्मियं विभाषा संयोगोपधलक्षणं प्रतिषेधं वाधि-
ष्यते, सहनञ्चिद्यमानपूर्वलक्षणं न वाधिष्यते ॥

(प्रदीपः) इदानीं यथा विप्रतिषेधोपपत्तिस्तथा दर्श-
यति—इह तावदिति ॥

(६४८ आदेशविधिसूत्रम् ॥ ४ । १ । २ आ. ३२)

१३१३ दिक्पूर्वपदान्डीप् ॥ ४।१।६० ॥

(ङीवादेशाधिकरणम्)

(५२०२ आक्षेपवार्तिकम् ॥ १ ॥)

॥*॥ दिक्पूर्वपदान्डीषोऽनुदात्तत्वम् ॥*॥

(भाष्यम्) दिक्पूर्वपदान्डीषोऽनुदात्तत्वं वक्त-
व्यम् । प्राङ्मुखी, प्रत्यङ्मुखी ।

(५२०३ द्वितीयाक्षेपवार्तिकम् ॥ २ ॥)

॥ * ॥ ङीव्विधाने ह्यन्यत्रापि ङीष्वि-
षयान्डीप्प्रसङ्गः ॥ * ॥

(भाष्यम्) ङीव्विधाने हि सति अन्यत्रापि
ङीष्विषयान्डीप् प्राप्नोति । प्राग्गुल्फा, प्रत्यग्ल-
लाटा ।

ननु चैते विशेषा अनुवर्तन्ते—‘असंयोगोपधात्’
‘वहचो न’ इति । यद्यप्येते विशेषा अनुवर्तेरन्—
संयोगोपधाद्बहचो नेति । एवमपि दिक्पूर्वपदात्
ङीपा मुक्ते ङीप् प्रसज्येत ।

नैप दोषः ।

उक्तमेतत्—यत्रोत्सर्गापवादं विभाषा तत्राप-
वादेन मुक्ते उत्सर्गो न भवतीति ॥

(प्रदीपः) अन्यत्रापिती । यत्रापि प्रतिषिद्धो ङीपि-
त्यर्थः । ‘असंयोगोपधात्’ इत्यादिकस्तु प्रतिषेधोऽनन्तरस्य
विधिर्वा भवति प्रतिषेधो वेति ङीप एव भवति, नानेन विधीय-
मानस्य ङीपो लभ्यत इति भावः ॥ एवमपीति । वेत्यनु-
वर्तनाद्विकल्पेन ङीव् विधीयते, पक्षे प्राङ्मुखेत्यपि यथा स्यात् ।
तत्र ङीपा मुक्ते पक्षे ङीप् प्राप्नोतीत्यर्थः ॥ उक्तमिति ।
‘पारेमध्ये पञ्चा वा’ इत्यादौ । ततश्च ङीपा मुक्ते टावेव
भविष्यतीति नार्थः सूत्रभङ्गेनेत्यर्थः ॥

(उद्घोतः) ङीप एवेति । ‘स्वाङ्गाच्चोपसर्जनात्’ इति
विहित ङीप एवेत्यर्थः ॥ वेत्यनुवर्तनादिति । ‘अस्वाङ्गपूर्वपदादा’
इत्यतो मण्डूककृत्येति भावः ॥ तथाऽनुवृत्तौ मानमाह—प्राङ्मुखेत्य-
पीति । अत एवादेशपक्षेण न फलभेदः ॥ भाष्ये—यत्रोत्सर्गाप-
वाद्मिति । सर्वविशेषानुवृत्तौ हि—अयं तस्यापवादः, तत्रैतदभावे
तत्प्रसक्तानुवृत्तवत्त्वमेव भज्येतेति भावः ॥ सूत्रभङ्गेनेति । दिक्पूर्व-
पदान्डीपोऽनुदात्तत्वमित्येवंरूपेणेत्यर्थः ॥

(सिद्धान्तभाष्यम्)

अथ वा ङीप आदेशो ङीप् करिष्यते ॥

तत्तर्हि ङीषोऽत्र ग्रहणं कर्तव्यम् ?

न कर्तव्यम् ।

प्रकृतमनुवर्तते ।

क प्रकृतम् ?

अन्यतो ङीषिति ।

तद्वै प्रथमानिर्दिष्टं पृष्ठीनिर्दिष्टेन चेहार्थः ।

दिक्पूर्वपदादित्येषा पञ्चमी ङीपिति प्रथमायाः
पृष्ठीमिह प्रकल्पयिष्यति तस्मादित्युत्तरस्य (१।१।
६७) इति ॥

प्रत्ययविधिरयम्, न च प्रत्ययविधौ पञ्चम्यः
प्रकल्पिका भवन्ति ।

नायं प्रत्ययविधिः, विहितः प्रत्ययः प्रकृतश्चानु-
वर्तते ॥

(६४९ विधिसूत्रम् ॥ ४ । १ । २ आ. ३३)

१३१४ जातेरस्त्रीविषयाद्योपधात्

॥ ४ । १ । ६३ ॥

(जातिलक्षणाधिकरणम्)

(लक्षणभाष्यम्)

जातेरित्युच्यते, का जातिर्नाम ?

आकृतिग्रहणा जाति-

लिङ्गानां च न सर्वभाक् ।

सकृदाख्यातनिर्ग्राह्या

गोत्रं च चरणैः सह ॥

इत्यर्थः । तत्र यदि विकल्पवशात् दिक्पूर्वपदादिति ङीपोऽभावे यदि ङीप्
भवेत्तदा तस्य ङीपोऽपवादत्वमेव नट्श्यतीति भावः ॥

६ ङीपोऽनुदात्तत्वमिति । ङीपोऽप्रातिविषये ङीपः प्रकृतिर्मा भूदित्ये-
तदर्थं ङीप एवानुदात्तत्वं विधीयते, न तु स्तत्रो ङीपस्य इत्येवंरूपेणेत्यर्थः ॥

७ ‘विहितश्च प्रत्ययः’ इति च. पाठः ॥

१ ‘अनुवर्तेरन् संयोगो’ इति छ. ‘अनुवर्तेरन् असंयोगो’ इति च. पाठः ॥

२ यत्रापिती । ङीष्विधिविषयेऽपि ङीपामुवादित्यर्थः ॥

३ ननु प्रकरणान्तररथङीपोऽसंयोगोपधादित्यादयो निषेधा न भवन्तीति
सामान्यतो ङीप एवेति कथनमयुक्तं स्यादत आह—स्वाङ्गाच्चोपेति ॥

४ मध्ये विकल्पानुवृत्तेरसम्भवादाह—मण्डूक्येति ॥

५ सर्वविशेषानुवृत्तौ हि अयम्=दिक्पूर्वपदादिति ङीप, तस्य=ङीपोऽपवाद

अपर आह—

**प्रादुर्भावविनाशाभ्यां
सत्त्वस्य युगपद् गुणैः ।
असर्वलिङ्गां बह्वर्थां
तां जातिं कवयो विदुः ॥**

गोत्रं च चरणानि च ॥

(प्रदीपः) का जातिरिति । लक्षणविप्रतिपत्त्या प्रश्नः ॥
आकृतिग्रहणेति । गृह्यतेऽनेनेति ग्रहणमिति करणसामान्ये
पदं संस्क्रियते । तत्राकृतिशब्दसंनिधाने स्त्रीत्वप्रतिपत्तेः—वहिरङ्ग-
त्वात् स्त्रीप्रत्ययनिमित्तं न भवति । आकृतिर्ग्रहणं यस्याः सा—
आकृतिग्रहणा, अवयवसंनिवेशविशेषव्यङ्ग्येत्यर्थः ॥

एतेन गोत्वादिजातिलक्षिता । ब्राह्मणत्वादिस्तु न संगृहीता,
ब्राह्मणक्षत्रियादीनां संस्थानस्य सहसत्त्वादिति तत्संग्रहायाह—
लिङ्गानामिति । लिङ्गानि सर्वाणि भजतीति सर्वशब्दस्य
लिङ्गापेक्षत्वेऽपि गमकत्वात् 'भजो णिवः' इति णिवप्रत्ययः ।
लिङ्गानामिति कर्मणि षष्ठी । अप्राप्तप्रापणार्थं चेदं वचनमिति
तददेः सर्वलिङ्गत्वेऽप्याकृतिग्रहणत्वाज्जातिरूपोपपत्तिः । उप-
देशापेक्षं च 'लिङ्गानाम्' इति जातिलक्षणमिति ब्राह्मणत्वादिरेव
लक्ष्यते । तेन देवदत्तेत्यसर्वलिङ्गत्वेऽपि जातिलक्षणबीषभावः ॥
सकृदिति । 'अयं गौः' इति सकृदुपदिष्टा जातिर्निग्रहीतुम्—
निश्चेतुं पिण्डान्तरे शक्येत्यर्थः ॥

गोत्रमिति । अपत्यमित्यर्थः । चरणशब्देन शाखाऽध्या-
यिनो गृह्यन्ते । गोत्रस्य सर्वलिङ्गत्वात् पृथगुपादानम्, 'नाडा-
यनं नपुंसकम्' इति दर्शनात् ॥

प्रादुर्भावेति । सत्त्वस्य=द्रव्यस्य प्रादुर्भावविनाशाभ्यां
या—आविर्भावतिरोभावौ प्राप्नोति । यावद्द्रव्यभाविनीत्यर्थः ।
गुणैर्गुणपद् द्रव्येण संबध्यते, यथा निर्गुणस्य द्रव्यस्योपलम्भो न
भवति, एवं जातिरहितस्यापीत्यर्थः ॥ बह्वर्थामिति । सर्व-
व्यक्तिव्यापिनीमित्यर्थः । अर्थशब्दोऽत्र विषयवाची ॥ चरणा-
नीति । चरणशब्दोऽध्ययनवचनः, इह तूपचारादध्येतृषु
वर्तते ॥

(उद्घोतः) ननु जातेल्लोके तत्रे च प्रसिद्धत्वात्प्रशानुप-
पत्तेराह—लक्षणेति । जर्नेनेन प्राप्यत इति लक्षणमेके । जायेते

१ ननु वार्तिकस्थम् 'आकृतिग्रहणा' इति रूपमशुद्धम् । तत्राकृतिसामाना-
धिकरण्यात् ग्रहणशब्दस्य स्त्रीत्वं समासात्प्रागेवावगतमिति ङीपः प्रसङ्गो
दुरुद्धर एवेत्यत आह—गृह्यतेऽनेनेत्यादिना । पदान्तरसंनिधाने हि ज्ञाय-
मानं स्त्रीत्वं वहिरङ्गमिति न तन्दीपो निमित्तमभवतीति भावः ॥

२ गृह्यतेति । प्रथमलक्षणेनेत्यर्थः ॥

३ ननु तदादिशब्दानां सर्वलिङ्गत्वेन जातित्वात्प्रपत्तिः । आकृतिग्रहणे-
त्यादिपूर्वलक्षणेन स्यादिति चेत् लिङ्गानाम्च न सर्वभागित्यनेन सर्वं लङ्गवत्ता
जातित्वं निविध्यत इति न तत्पूर्वलक्षणेन स्यादत आह—अप्राप्तप्रापणार्थ-
मिति । पूर्वलक्षणेनाप्राप्तस्य विधानमेवानेन क्रियते न तु निविध्यत इत्यर्थः ॥

४ विप्रतिपत्तिदर्शनाय कातिपयजातिलक्षणान्याह—जननेनेत्यादिना ॥

अनया भिन्नेष्वाभिन्नाभिधानप्रत्ययावितीत्यन्ये । नित्यमेकमनेकानुगतं
सामान्यमित्यन्ये, इत्येवं विप्रतिपत्त्येत्यर्थः ॥ ननु करणसाधनग्रहण-
शब्दस्याकृतिसामानाधिकरणतया स्त्रीत्वेन 'आकृतिग्रहणीका' इति
प्राप्नोतीत्यत आह—सामान्य इति ॥ स्त्रीप्रत्ययनिमित्तं न भव-
तीति । स्त्रीत्वमिति शेषः ॥ नन्वाकृतिरपि जातिरेवेति जातिव्यङ्ग्या
जातिरित्युक्तमत आह—अवयवेति ॥

ननु 'भजो णिवः' इत्यस्य मुप्युपपदे विधानात् पदविधितयाऽसा-
मर्थ्यं कथं प्राप्तिरत आह—गमकत्वादिति । बोधकत्वादित्यर्थः,
अबोधकत्वमेव ह्यसामर्थ्यं वृत्त्यप्राप्तौ बीजम् ॥ नन्वेवं तदादेः सर्व-
लिङ्गत्वाज्जातित्वं न स्यादत आह—अप्राप्तेति । पूर्वेण यत्राप्राप्तं
जातित्वं तदर्थमिदमित्यर्थः । एतदभावेऽपि पूर्वलक्षणेन सिद्धिरिति
भावः ॥ सर्वलिङ्गत्वेऽपीति । न च जाल्याश्रयो द्रव्यं सैलिङ्गं न
जातिरिति कथमेतत्तद्विशेषणमिति वाच्यम्, जातिद्रव्ययोरभेदात् ।
यद्वा—आकृतिग्रहणार्थकः शब्दः, सकृदाख्यातनिर्ग्राह्यासर्वलिङ्गाथैकः
शब्दो जातिशब्द इति शब्दलक्षणमेतत् । ध्वनितं चेदमाकङ्कारसूत्रे
भाष्ये ॥ नन्वेवमपि देवदत्तादेरसर्वलिङ्गत्वाज्जातित्वापत्तिरत
आह—उपदेशेति । उपदेशसहायप्रत्ययेण एकत्र गृहीतब्राह्मणत्वस्य
तद्व्याप्यत्वादेरुपपिण्डान्तरे ग्रहणवन्न देवदत्तत्वं क्वचित्पिण्डान्तरे
प्रतीयते । यद्यपि पिण्डान्तरस्यापि 'देवदत्त' इति संज्ञा, तथापि
वाचकसादृश्यमेव न त्वर्थसादृश्यं तत्र प्रतीयत इति ॥ 'सकृदाख्यात'
इत्युभयशेष इत्याह—अयं गौरिति । अनेन चानेकवृत्तित्वमेकत्वं
चोपलक्ष्यत इति भावः । 'लिङ्गानां च न सर्वभाक्' इत्यनेन शुक्लादि-
व्यावृत्तिः, तेषां त्रिलिङ्गत्वात् । ग्राह्यादिशब्दास्तु न त्रिलिङ्गा इति
बोध्यम् ॥

अपत्यमित्यर्थ इति । अपत्याधिकारादन्यत्र लौकिकगोत्रग्रहणा-
दिति भावः । प्रवराध्यायप्रसिद्धगोत्रप्रत्ययान्तमपत्यमित्यस्यार्थः 'एको
गोत्रे' 'अणिञोः' इति सूत्रस्यभाष्यस्वरसात् । 'अवन्ति' इत्यादौ
तादृशगोत्रत्वारोपाज्जातिकार्थनिर्वाह इत्यन्ये । शाखाध्यायिन
इति—इन्द्रः । तेन कठी शाखेत्यपि सिद्धमिति केचित् । कठ-
शाखेत्येव तत्र प्रयोग इत्यपरे ॥ शेषं पूरयति—आविर्भावेत्यादि ।
नित्यत्वात्प्रपत्तिविनाशासंभवादेवमुक्तम् ॥ नन्वेवमात्मनः प्रादुर्भाव-
विनाशाभावेनात्मत्वादेर्जातित्वं न स्यादत आह—यावत् द्रव्ये-
त्यादि । एतदर्थोपलक्षणं तदित्याशयः ॥ गुणैरिति । इदमत्र लक्षणे
स्वरूपकथनपरमेव । तेन द्रव्यगतजातिरेवात्र लक्ष्येति सूचितम् ।
यावद्द्रव्यभाविन्त्वेन युवत्वादीनां न जातित्वम् ॥ बह्वर्थामित्यनेन

जननेन—उत्पत्त्या मनुष्यत्व—पशुत्व—पक्षित्वादीत्यर्थ इति प्रथमलक्षणस्याभि-
प्रायः । अनया जाल्या भिन्नावपि वृषभौ वृषभरूपमेकमभिधानं लभेते, एकस्य
च वृषभस्य ज्ञानात्सर्वेषामपि वृषभाणां ज्ञानमभवतीति द्वितीयास्याभिप्रायः ।
तृतीयस्तु प्रसिद्ध एवेत्यादिलक्षणानां विप्रतिपत्तिदर्शनात्मविषयं जाति-
रित्यर्थः ॥

५ द्रव्यं सलिङ्गमिति । जातिलिङ्गसहितं नास्ति किन्तु द्रव्यमेव सलिङ्ग-
मित्यर्थः ॥

६ यावद्द्रव्यभाविपदार्थस्यैव जातिसंज्ञाकारेण युवत्वादीनां न जातित्वम्,
युवत्वादयो हि न यावद्द्रव्यगताः पदार्था इत्यर्थः ॥

‘देवदत्त’ इति संज्ञाशब्दे न दोषः ॥ विषयवाचीति । न प्रयो-
जनादिवाची । जाल्याश्रयत्वाद्यक्तीनां विषयत्वोक्तिः । समानकालिक-
बहुव्यक्तित्वत्तिनीमित्यर्थः । तेन परिमाणभेदेन द्रव्यभेदेऽपि देवदत्त-
त्वादीनां न जातित्वम् ॥ ‘चरणानि’ इति नपुंसकत्वोपपत्तये आह—
चरणशब्द इति ॥ उपचारात्—अध्ययनत्वारोपादित्यर्थः ॥

(जातिलक्षणविशेषदर्शकभाष्यम्)

कः पुनरेतयोर्जातिलक्षणयोर्विशेषः ?

यथा पूर्वं जातिलक्षणं तथा—‘कुमारीभार्यः’
इति भवितव्यम् ।

यथोत्तरं तथा—‘कुमारभार्यः’ इति भवितव्यम् ॥

(प्रदीपः) कुमारभार्य इति । कौमारम्-अयावद्भव्य-
भावि-अपि-आकृतिग्रहणत्वाज्जातिरिति ‘जातेश्च’ इति पुंवद्भाव-
प्रतिषेधः । उत्तरे तु लक्षणे कौमारं जातिर्न भवति, अयाव-
द्भव्यभावित्वात् । पूर्वोक्तमेव लक्षणं भाष्यकारस्याभिमतम्,
‘अपर आह’ इत्यभिधानादियाहुः । तथा च ‘युवतितरा’ इति
व्यापसूत्र उदाहरणं ददौ, ‘तसिलादिषु’ इति प्राप्तस्य पुंवद्भा-
वस्य ‘जातेश्च’ इति निषेधात् ॥

(उद्घोतः) आकृतिग्रहणत्वादिति । वात्यगतसूक्ष्मावयव-
संनिवेशस्य सर्वत्रैकजातीयत्वादिति भावः ॥ नन्वेवं संदेहे कथं
साधुत्वव्यवस्थेत्यत आह—पूर्वोक्तमेवेति । वस्तुतस्तु लक्षणद्वयप्रणे-
तृभूमिद्वयप्रामाण्याज्जातिकार्यस्य युवशब्दादौ विकल्पः । अत एव
‘युवजानिः’ ‘युवतितरा’ इत्यादौ द्विविधमप्यनुष्ठानं भगवतः । ‘वृद्धा’
‘स्थविरा’ इत्यादौ त्वजादिपाठाट्टाप-इति तत्त्वम् ॥

परे तु ‘आकृतिग्रहणा’ इत्येव लक्षणम् । आकृतिर्वेदेनोपदेश्यमुप-
लक्ष्यते । तेन ‘आकृत्युपदेशद्वारा साक्षाद्गोपदेशेन गम्या जातिः’
इत्येव लक्षणमुभयसाधारणम् । ‘लिङ्गानां च न सर्वं भाक्’ इत्यनेन
‘विशेषणानां च’ इति सूत्रस्यमाविष्टलिङ्गत्वं जातेरुक्तमनूदितम् ।
उत्तरलक्षणेऽसर्वलिङ्गमित्यस्य तावन्मात्रफलकत्वात् । ‘सकृत्’ इत्यने-
नैकत्वमनेकवृत्तित्वं चोक्तम् । उत्तरलक्षणे बहुधामित्यनेन तदेवोक्तम् ।
तत्र-असर्वलिङ्गत्वं प्रायिकम्, भाष्यप्रामाण्याज्जातिशब्दानां त्रिलि-
ङ्गत्वमप्रामाणिकं वा । अत एव भाष्ये—‘यथापूर्वं जातिलक्षणम्’ इत्ये-
कवचनं प्रयुक्तम् । वस्तुतो भिन्नेष्वभिन्नं छिन्नेष्वच्छिन्नमिति परस्पर-
शास्यभाष्यबोधितम् ‘नित्यत्वे एकत्वे च सति अनेकानुगतत्वम्’ एव

जातिलक्षणं भाष्यसंमतं ब्राह्मणत्वषट्त्वादिसाधारणम् । शुद्धादीनां
नित्यत्वैकत्वमतेष्यौपाधिकभेदेनानेकत्वव्यवहारादेकत्वव्यवहाराभावाच्च
न जातित्वम् । अत एव ‘जाल्याख्यायाम्’ इति सूत्रे ‘यत्तद्ग्रीहौ ग्रीहित्वं
गार्ग्यं गार्ग्यत्वं तस्यैकत्वादेकवचनम्’ इति भाष्ये । अनेन तत्र
जातित्वारोपो दर्शितः, ‘गोत्रं च चरणैः सह’ इत्यत्रत्यमपि तयो-
स्तत्त्वारोपबोधकमेव । छित्त्वाद्दौ तु न तत्वारोपः, जातिकार्यादर्श-
नात् । वयस्यपि जातित्वारोपः कार्यानुसारेण व्यवस्थित इति तद्विषय-
रूपद्वयसिद्धिः ‘अवन्ती’ इत्यादौ तव गोत्रत्वारोपवत् । अत एवैतयो-
र्लक्षणयोर्व्याख्यानलेशोऽपि भगवता नाकारीति सांप्रदायिकाः ॥

(सूत्रार्थबोधकभाष्यम्)

अथास्त्रीविषयादिति कथमिदं विज्ञायते—समा-
नायामाकृतौ यदस्त्रीविषयमिति ?

आहो खित् कचिदस्त्रीविषयमिति ?

किं चातः ?

यदि विज्ञायते समानायामाकृतौ यदस्त्रीविषय-
मिति—द्रोणी, कुटी, पात्रीति न सिध्यति ॥

अथ विज्ञायते क चिदस्त्रीविषयमिति—माला,
बलाका, अत्रापि प्राप्नोति ।

अस्तु क चिदस्त्रीविषयमिति ।

कथं—माला, बलाकेति ?

अजादिपु पाठः करिष्यते ॥

(प्रदीपः) अथेति । यंदा—अस्त्रीविषयोऽस्मिन्नर्थे प्रवृत्ति-
निमित्त इत्यन्यपदार्थः प्रवृत्तिनिमित्तमाश्रीयते, तदा—समा-
नायामाकृतावस्त्रीविषयात्—इत्येष पक्षो भवति । यदा
तु प्रातिपदिकमन्यपदार्थत्वेनाश्रीयते, तदा—यत्र क चिद-
स्त्रीविषयात्—इत्येष पक्षः संपद्यते ॥ द्रोणीति । द्रोण-
शब्दः परिमाणविशेषे पुल्लिङ्गः, गवादन्यां तु स्त्रीलिङ्गः ॥
मालेति । मलनं माल इति पुल्लिङ्गम्, क्षेत्रविशेषे नपुंसकम् ।
सज्जि स्त्रीलिङ्गम् । बलमाकायतीति बलाकशब्दो यौगिकः
पुंसि दृश्यते ॥ अस्त्विति । अन्य एव क्रियावाची, जाति-
शब्दस्त्वन्य एवेति परिहारान्तरमप्यत्र संभवति ॥

(उद्घोतः) गवादन्यां त्विति । एवं च जातौ नित्यस्त्री-
त्वात् ङीपनापत्तिरिति भावः । एवं कुटशब्दो गेहे स्त्रीलिङ्गः, षटे

१ ‘चरणादीनि’ इति ख. ग ज. पुरुकेषु पाठो दृश्यते, तेन भाष्ये
चरणादीनि-इति पाठेन भाष्यमित्यनुमीयते । इदानीं तत्र साधापाठो नैति
नाशानुसृतः ॥

२ ‘यथोत्तरं कुमारभार्यः’ इति क. पाठः ।

३ ननु ‘आकृतिपदमुपदेशोपलक्षणम्’ इति एतत्स्यव्याख्यानावसरे जेख-
रादायुक्तम् । अत्र च ‘आकृतिपदेनोपदेश्यमुपलक्ष्यते’ इत्युच्यते । अत्रत्यं तत्त्वं
सुधीभिरालोडनीयम् ॥

४ एतन्मतेनैतद्द्वयमपि भाष्यकृतां नाभिमतम्, अत एवैतयोर्लक्षणयो-
र्व्याख्या भगवता न कृता । परस्परशास्यम् ‘नित्यत्वे एकत्वे च सति अनेकानुगत-
त्वम्’ इत्येव लक्षणं सिद्धान्तसम्मतम् । तदेतदाह—वस्तुत इत्यादिना ॥

५ अत एवेति । गोत्वब्राह्मणत्वयोरेकलक्षणेन संमहादेवैत्यर्थः ॥

६ रूपद्वयसिद्धिरिति । नाप्यकृदुक्तकुमारीभार्यः, कुमारभार्य इति रूप-
द्वयसिद्धिरित्यर्थः ॥

७ भाष्योक्तपक्षद्वयमुपपादयति—यदेत्यादिना । यस्य प्रवृत्तिनिमित्तम-
स्त्रीविषयमित्यर्थः स्त्रीक्रियते तदा समानायामाकृतानविलेप पक्ष उपपद्यते, येन
मातिपदिकेनास्त्रीविषय उच्यते इत्यस्य मातिपदिकान्यपदार्थस्य स्त्रीकारनत्वात्
कचिदस्त्रीविषयादिलेतदुपपद्यते इत्यर्थः ॥

८ स्त्रीलिङ्ग इति । तथा च समानायामाकृतावस्त्रीविषयत्वस्य द्रोणशब्दे-
ऽभावो न ततो ङीपित्यर्थः ॥

पुमान् । पात्रशब्दो भाजनसामान्येऽर्धर्चादित्वाद्भवयलिङ्गः, भाजन-
विशेषे स्त्री ॥ बलमाकायतीति । अर्धप्रदर्शनमेतत् । व्युत्पत्तिस्त्व-
वम्—आकायतीति—आकः, बलस्याक इति । अन्यथा बलाकाय—इति
स्यात् ॥ परिहारान्तरमपीति । द्रोणीत्यादावपि तुल्यन्यायाद्दोषापत्ते-
रिदं चिन्त्यम् । केचित्तु—‘समानायामाकृतौ अस्वीविषय’ इत्यर्थं
एवोचितः, अतएव पाककर्णेति चरितार्थम्, तद्धि स्त्रीविषयार्थम्,
अन्यथा तेषामपि यौगिकार्थे लिङ्गान्तरसंभवेनास्त्रीविषयत्वात्पूर्वैर्गैव
सिद्धे किं तेन ? द्रोणीत्यादयो गौरादिषु पाठ्या इत्याहुः ॥ वस्तुतः—
क्वचिद्वादित्येवाश्रित्य पाककर्णेत्यपि न कार्यमिति भाष्यतात्पर्यम् ॥

(पदकृत्यभाष्यम्)

अयोपधादिति किमर्थम् ? इभ्या, क्षत्रिया ।
अत्यल्पसिद्धमुच्ये—अयोपधादिति, अकोपधा-
दित्यपि वक्तव्यम् । इहापि यथा स्यात्—चटका,
मूषिकेति ।

यद्यकोपधादित्युच्यते—काकी, कोकी, पिकी,
शुकी, उलूकीति न सिध्यति ।

अस्तु तर्ह्ययोपधादित्येव ।

कथं—चटका, मूषिकेति ?

अजादिषु पाठः कर्तव्यः ॥

(५२०४ विध्यंशपूरकवार्तिकम् ॥ १ ॥)

॥ * ॥ योपधप्रतिषेधे ह्यगवयमुकय-
मनुष्यमत्स्यानामप्रतिषेधः ॥ * ॥

(भाष्यम्) योपधप्रतिषेधे गवयह्यमुकयमनु-
ष्यमत्स्यानामप्रतिषेधो भवतीति वक्तव्यम् । ग-
वय—गवयी । ह्य—हयी । मुकय—मुकयी ।
मनुष्य—मनुषी । मत्स्य—मत्सी ॥

(प्रदीपः) गवयीति । गौरादिष्विदानां तनैर्गवयादयः
प्रक्षिप्ता इति वार्तिकारम्भाद्भिज्ञायते ॥

(६५० विधिसूत्रम् ॥ ४ । १ । २ आ. ३४)

३३१५ पाककर्णपर्णपुष्पफलमूलवालो-
त्तरपदाच्च ॥ ४ । १ । ६४ ॥

(ङीषधिकरणम्)

(५२०५ अतिव्यासिवारकवार्तिकम् ॥ १ ॥)

॥ * ॥ सदक्काण्डप्रान्तशतैकेभ्यः

पुष्पात् प्रतिषेधः ॥ * ॥

(भाष्यम्) सदक्काण्डप्रान्तशतैकेभ्यः पुष्पात्प्रति-

षेधो वक्तव्यः—सत्पुष्पा, प्राक्पुष्पा, प्रत्यक्पुष्पा,
काण्डपुष्पा, प्रान्तपुष्पा, शतपुष्पा, एकपुष्पा ॥

(प्रदीपः) सदक्काण्डेति । अत्राच्चतिः क्विबन्तो
गृह्यते । अयमप्यजादिषु पाठ इदानींतनः ॥

(उद्ध्योतः) अत्राच्चतिरिति । ‘सत्प्राक्काण्ड’ इति पाठस्त्व-
युक्त इति भावः ॥ भस्त्रा फलेति । जातिशब्दोऽयम्, न संज्ञा—
इति हस्तो न कृतः ॥

(५२०६ अतिव्यासिवारकवार्तिकम् ॥ २ ॥)

॥ * ॥ सम्भस्त्राजिनशणपिण्डेभ्यः
फलात् प्रतिषेधः ॥ * ॥

(भाष्यम्) सम्भस्त्राजिनशणपिण्डेभ्यः फला-
त्प्रतिषेधो वक्तव्यः—सम्—सम्फला—सम् । भ-
स्त्रा—भस्त्राफला—भस्त्रा । अजिन—अजिनफ-
ला—अजिन । शण—शणफला—शण । पिण्ड—
पिण्डफला ॥

श्वेताच्चेति वक्तव्यम् । श्वेतफला ॥

(५२०८ अतिव्यासिवारकवार्तिकम् ॥ ३ ॥)

॥ * ॥ त्रेश्च ॥ * ॥

(भाष्यम्) त्रेश्च प्रतिषेधो वक्तव्यः । त्रिफला ॥

(प्रदीपः) त्रिफलेति । त्रयाणां फलानां समाहार इति
द्विगुः । ततो द्विगुलक्षणात् ङीष्ः परत्वात् ङीष् प्राप्तो निषिध्यते ।
तन्निषेधसामर्थ्यात् ङीवपि न भवति । तयोरत्र विशेषाभावात् ॥

(उद्ध्योतः) निषेधसामर्थ्यं दर्शयति—तयोरत्रेति । द्विगु-
समासस्यान्तोदात्तत्वेन ङीष्पुदात्तनिवृत्तिस्वरप्राप्तेः, ङीषि प्रत्ययस्वर-
प्राप्तिश्चेति भावः ॥

(५२०९ अतिव्यासिवारकवार्तिकम् ॥ ४ ॥)

॥ * ॥ मूलान्नजः ॥ * ॥

(भाष्यम्) मूलान्नजः प्रतिषेधो वक्तव्यः ।
अमूला ॥

(६५७ विधिसूत्रम् ॥ ४ । १ । २ आ. ३५)

३३१५ इतो मनुष्यजातेः ॥ ४।१।६५ ॥

(ङीषोऽधिकरणम्)

(जिज्ञासाभाष्यम्)

जातेरिति वर्तमाने पुनर्जातिग्रहणं किमर्थम् ?

१ कैयटे—बलमाकायतीति बलाकशब्द इति कथनेन बलाकशब्दस्य बल-
माकायतीति व्युत्पत्तिरिति अर्थं वारयितुमाह—अर्धप्रदर्शनमेतदिति ॥
समानायामाकृतावस्त्रीविषय इत्यस्य मवृत्तिनिमित्तक्ये लिङ्गान्तररहितमिन्न
इत्यर्थः ॥

२ अतएव—समानायामाकृतावित्यर्थाश्रयणात्—योगार्थग्रहणेन रूढ्योक्त-

रीत्या ओदनपाकीत्यादीना स्त्रीविषयत्ववदेव ॥

३ अन्यथा—समानायामाकृतावित्याद्युक्तरीत्या स्त्रीविषयत्वानङ्गीकारे ॥

४ ‘अकोपधादिति वक्तव्यम्’ इति क. पाठः ।

५ ‘सामर्थ्याच्च’ इति च. ॥

६ ङीषि ङीषि वा फले (अन्तोदात्तत्वरूपे) विशेषाभावादित्यर्थः ॥

अयोपधादिति वर्तते, योपधादपि यथा स्यात् ।
औदमेयी ॥

(प्रदीपः) औदमेयीति । उदमेयस्यापत्यम्, 'अत इच्' ॥

(उद्घोतः) औदमेयिश्चब्दस्य मनुष्यजातिवान्निवृत्तं दर्शयति—
उदमेयस्येति ॥

(५२१० विध्यंशपूरकवार्तिकम् ॥ १ ॥)

॥ * ॥ इतो मनुष्यजातेरिञ् उप-
संख्यानम् ॥ * ॥

(भाष्यम्) इतो मनुष्यजातेरिञ् उपसंख्यानं
कर्तव्यम् । सौतङ्गमी, मौनचित्ती ॥

(प्रदीपः) सौतङ्गमीति । सुतङ्गमेन निर्वृतेति बुब्-
छणादिसूत्रेण इच् ॥

(उद्घोतः) सुतङ्गमेनेति । एवं चोपसंख्यानमजात्यर्थमिति
भावः ॥

(६५८ विधिसूत्रम् ॥ ४ । १ । २ आ. ३६)

१३१६ ऊङुतः ॥ ४ । १ । ६६ ॥

(ऊङोऽधिकरणम्)

(पदकृत्यभाष्यम्)

किमर्थो ङकारः ?

विशेषणार्थः ।

क्व विशेषणार्थेनार्थः ?

'नोङ्धात्वोः' (६।१।१७५) इति । नोङ्धात्वोरित्यु-
च्यमाने—यवाग्वा, यवाग्वै, इत्यत्रापि प्रसज्येत ॥

(प्रदीपः) यवाग्वेति । वर्णग्रहणेऽर्थवद्ग्रहणपरिभाषा
नोपतिष्ठत इति भावः ॥

(उद्घोतः) वर्णग्रहणे इति । प्रत्ययग्रहणपरिभाषाऽप्येव-
मिति बोध्यम् ॥

१ औदमेयिश्चब्दस्य 'नोत्रश्च चरणैः सह' इति जातित्वम् ॥
२ बुब्छणादिसूत्रेणान्तस्य सौतङ्गमिश्चब्दस्य जातिवाचित्वाभावाद्भाषे-
रिदं वचनमित्येतदाह—एवञ्चोपेति ॥
३ ऊङि द्वित्वमयुक्तकार्यविशेषादर्शनादाशङ्कते—किमर्थं इति ॥
४ ननु नोङ्धात्वोरित्यत्र विशेषणार्थमूङि ङकारकरणपिक्षया तस्मिन्नेव
सूत्रे ङकारो मास्तिवत्याशङ्क्यामाह—नोधात्वोरित्यादि ॥
५ ननु नोधात्वोरित्यत्रार्थवत्परिभाषोपर्याने—अर्थवद्काराद्धातोश्च परा
शसादिर्विभक्तिर्नोदा-इत्येवं नोधात्वोरित्यस्यार्थः स्यात्, ततश्च यवाग्वेत्यादा-
वृकारस्यार्थवत्त्वाभावादेवं न दोष इत्याशङ्क्यामाह—वर्णग्रहण इत्यादि ।
अस्याः परिभाषाया विशिष्टरूपोपादानविषयत्वेन वर्णग्रहणेऽस्या अमवृत्तिरिति
भावः । विशिष्टरूपोपादानत्वञ्च—आनुपूर्व्यवच्छिन्नविषयतामयोजकत्वेनोपादान-
त्वम् ॥

६ ननु—अर्थवत्परिभाषाया अनुपरिधतावपि प्रत्ययग्रहणपरिभाषोपरिधाना-
दृकाररूपप्रत्ययान्तदादेः परा शसादिर्विभक्तिर्नोदात्ता-इत्येवमर्थो नोधात्वो-

(पदकृत्यभाष्यम्)

अथ दीर्घोच्चारणं किमर्थम्, न 'ऊङुतः, इत्ये-
वोच्येत ?

का रूपसिद्धिः—ब्रह्मवन्धूः, वीरवन्धूरिति ?
सवर्णदीर्घत्वेन सिद्धम् ।

न सिध्यति । 'गोखियोरुपसर्जनस्य' (१।२।४८)
इति ह्रस्वत्वं प्रसज्येत ॥

इह च ब्रह्मवन्धूच्छत्रम्, ब्रह्मवन्धूच्छत्रम्, 'पत्व-
तुकोरसिद्धः' (६।१।८६) इत्येकादेशस्यासिद्धत्वान्नित्य-
स्तुकु प्रसज्येत ॥

इह च ब्रह्मवन्धूः, वीरवन्धूः 'नर्द्युतश्च' (५।४।१५३)
इति कप् प्रसज्येत ॥

नैप दोषः ।

यत्तावदुच्यते—ब्रह्मवन्धूः, वीरवन्धूरिति गोखि-
योरुपसर्जनस्येति ह्रस्वत्वं प्रसज्येतेति,

उभयत आश्रयणे नान्तादिवत् ॥

यदप्युच्यते—ब्रह्मवन्धूच्छत्रम्, ब्रह्मवन्धूच्छत्रम्,
पत्वतुकोरसिद्ध इत्येकादेशस्यासिद्धत्वान्नित्यस्तुकु
प्रसज्येतेति,

पदान्तपदाद्योरेकादेशोऽसिद्धः । न चैष पदान्त-
पदाद्योरेकादेशः ॥

यदप्युच्यते—इह च ब्रह्मवन्धूः, वीरवन्धूरिति
नर्द्युतश्चेति कप्प्रसज्येतेति,

नद्यन्तानां यो बहुव्रीहिरित्येवं तत्, न चैष नद्य-
न्तानां बहुव्रीहिः ॥

शेषलक्षणस्तर्हि कप् प्राप्नोति । तस्माद्दीर्घोच्चारणं
कर्तव्यम् ॥

(प्रदीपः) गोखियोरिति । एकादेशस्यान्तैवद्भावादुप-
सर्जनान्तं प्रातिपदिकं स्त्रीप्रत्ययान्तं भवतीति भावः ॥ नद्युत
इति । नर्द्युतो बहुव्रीहिर्भवतीति भावः । ^१दीर्घोच्चारणे तु

रित्यस्य स्यात्, तथा च यवाग्वेत्यादावदोष एवेत्याशङ्क्यामाह—प्रत्यय-
ग्रहणेत्यादि । प्रत्ययग्रहणपरिभाषा च प्रत्ययमात्रग्रहणे एव प्रवर्तते ननु
प्रत्ययप्रत्ययग्रहणे । तच्च नियममतीत्यत्र प्रत्ययग्रहणपरिभाषया 'उगितश्च'
इत्यत्र प्रत्ययसंबन्धोः गितो ग्रहणेन वीप न स्यादित्याशङ्क्य, उगित्यदस्य प्रत्ययमात्र-
बोधकत्वाभावेन नात्रास्या उपरिधतिरित्यादिना दोषस्परिहृता भाष्यकारेण
ज्ञापितम् । एवञ्च प्रत्ययग्रहणपरिभाषाऽपि—अर्थवत्परिभाषावन्नोपतिष्ठत इति
तात्पर्यम् ॥

७ 'धीनवन्धूः' इति क. छ. पाठः ॥

८ 'नद्युतः कथिति कप् प्रसज्येत' इति छ. पाठः ॥

९ धीनवन्धूः—'नद्युतः कथिति कप् प्रसज्येत' इति छ. पाठः ॥

१० 'अन्तादिवद्वा' इति क. ॥

११ एकादेशस्य परादिवद्भावेन नद्यन्तत्वमिति भावः ॥

१२ ननु ऊङि दीर्घं कृतेऽपि परादिवद्भावेन नद्यन्तत्वात्कृद्द्वयौ प्राप्नुत
एवेत्यत आह—दीर्घोच्चारण इति ॥

तत्सामर्थ्यात्कवहस्वी न प्रवर्तते ॥ उभयत इति । एकादेशस्या-
न्तवत्त्वेन प्रातिपदिकसंज्ञा संपाद्या, अन्यथाऽप्रत्यय इति प्रतिषेध-
प्रसङ्गः । आदिवत्त्वेन च स्त्रीप्रत्ययत्वं साध्यमित्येकोऽवयवो
युगपद् द्वयोरित्येषा बुद्धिर्विरोधाच्च प्रवर्तते । स्त्रीप्रत्ययविशेषणं
चोपसर्जनम् । न चात्र स्त्रीप्रत्ययस्योपसर्जनत्वमिति ह्रस्वाऽप्र-
सङ्गः ॥ पदान्तेति । अधीत्येत्यादावेवैत्यर्थः ॥ तस्मादिति ।
उकारद्वयं धीषेण निर्दिष्टम्, तत्र द्वितीय उकारः परत्वाद्वाधकस्य
शेषलक्षणस्य कपो वाधनार्थ इति भावः ॥

(उद्द्योतः) ननूपसर्जनस्त्रीप्रत्ययांतांप्रातिपदिकाभावात्कथं हस्व-
त्वमत आह—एकादेशस्येति । उपसर्जनेन स्त्रीप्रत्ययेन च प्राति-
पदिकं विशेष्यत इति भावः । तत्रैकादेशस्यांतवद्भावेनोपसर्जनान्तं
प्रातिपदिकम्, आदिवद्भावाच्च स्त्रीप्रत्ययान्तमिति बोध्यम् ॥ नद्युत्तर-
पदादित्यर्थेऽप्राप्तेराह—नद्यन्त इति ॥ तत्सामर्थ्यादिति । प्रथमेषु
उकारद्वयविधानात् कर्त्तृत्वित्तिरिति भावः ॥ स्वयं परिहारान्तरमाह—
स्त्रीप्रत्ययविशेषणं चेति । स्त्रीप्रत्ययान्तविशेषणमित्यर्थः ॥ भाष्ये—
शेषलक्षणस्तर्हीति । ऊढः प्रागेवेति शेषः ॥ ननु दीर्घाञ्चरणेऽपि
परत्वात्कप् प्राप्नोति, कवभावे ऊढ् सावकाशोऽत आह—उकार-
द्वयमिति ॥ परत्वादिति । अन्तरङ्गत्वादित्यर्थः । अश्रुशब्दस्तु
'अश्रुरःश्रुश्वा' इति निर्देशसिद्धोऽव्युत्पन्नं प्रातिपदिकमिति भावः ।
ध्वनितं चेदं उपाप्येते भाष्ये ॥

(५२११ विधिवार्तिकम् ॥ १ ॥)

॥ * ॥ ऊङ्प्रकरणेऽप्राणिजातेश्च-
रज्जवादीनाम् ॥ * ॥

(भाष्यम्) ऊङ्प्रकरणेऽप्राणिजातेश्चरज्जवादी-
नामिति वक्तव्यम् । अलावूः, कर्कन्धूः ।
अप्राणिजातेरिति किमर्थम् ?
कुकवाङ्गुः ॥
अरज्जवादीनामिति किमर्थम् ?
रज्जुः, हनुः ॥

(प्रदीपः) अलावूरिति । ऊङि सति 'नोद्धात्वोः' इति
विभक्तेरुदात्तत्वनिषेधो भवति—अलौञ्चेति ॥

(उद्द्योतः) नन्वलावूशब्दस्य स्वत उकारान्तत्वात्किमूङ्घि-
धानेनेत्यत आह—ऊङि सतीति । अत्र वार्तिके उत इत्यस्यासवन्ध
इति भावः ॥

१ ननु शेषलक्षणस्य कपो वैकल्पिकत्वेन तदभावे सावकाशस्योढो दीर्घ-
करणं नावश्यकमित्याशङ्क्यामाह—उकारद्वयमित्यादि ॥

२ ननु ऋजस्य उढः करणे अश्रुशब्दसिद्धिर्न स्यात्तत्र सवर्णदीर्घाभावेनेत
आह—अश्रुशब्दस्त्विति ॥

३ 'अलाव्वा' इत्यत्र एतौक्यवचनस्याभ्यत्यस्य नोद्धात्वोरित्यनेनोदात्त-
निषेधो भवतीत्यर्थः ॥

(६५२ विधिसूत्रम् ॥ ४ । १ । २ आ. ३७)

१३२० संहितशफलक्षणवामादेश्च

॥ ४ । १ । ७० ॥

(ऊङोऽधिकरणम्)

(पूरकभाष्यम्)

सहितसहाभ्यां चेति वक्तव्यम् । सहितोरुः,
सहोरुः ॥

(प्रदीपः) सहितोरुरिति । नन्वेकदेशविकृतस्यानन्य-
त्वात्संहितशब्दग्रहणेन सहितशब्दस्य सिद्धं ग्रहणम् । एवं तर्हि
विद्यमानं हितमस्य सहित इति यदा व्युत्पत्तिस्तदर्थं वार्तिकम् ॥
सहोरुरिति । सहेते इति सहौ ऊरु इति व्युत्पत्तिः । अथवा
विद्यमानावूरु यस्याः सा सहोरुरित्यूर्वेति शयप्रतिपादनार्थः
प्रयोगः ॥

(उद्द्योतः) नन्वेकदेशेति । 'समो वा हिततयोः' इति
व्युत्पन्नत्वादिति भावः ॥ ननु सर्वस्या अप्यूरुमत्त्वेनैतत्प्रयोगानर्थव्य-
भत आह—सहेते इति । रतिश्रममिति शेषः ॥

(६५३ विधिसूत्रम् ॥ ४ । १ । २ आ० ३८)

१३२१ कद्रुकमण्डल्वोऽछन्दसि

॥ ४ । १ । ७१ ॥

(छन्दस्यूढोऽधिकरणम्)

(सूत्रांशपूरकभाष्यम्)

अत्यल्पसिदमुच्यते—कद्रुकमण्डल्वोरिति,
कद्रुकमण्डलुगुगुलुमधुजतुपतयाल्वनामिति व-
क्तव्यम् । कद्रूः, कमण्डलूः, गुगुलूः, मधूः, जतूः,
पतयालूः ॥

(प्रदीपः) गुगुलुमधुजतूनां छन्दसि लिङ्गव्यत्ययेन
स्त्रीत्वम् । पतयाल्वशब्दः 'स्पृहिरुहि' इत्यालुजन्तः ॥

(उद्द्योतः) ननु गुगुलुमधुजतूनामस्त्रीत्वात्कथं स्त्रियामूङ्घि-
धानमत आह—गुगुल्विति ॥

४ ननु 'ऊङुतः' इत्यस्मिन् सूत्रे—अप्राणिजातेश्चरज्जवादीनामुपसर्ज्यानेऽपि
अलावूशब्दावूरुप्रत्ययस्यासम्भवः, तस्य दीर्घाकारान्तेत्वेन 'ऊङुतः' इत्यस्याप्राप्ते-
रित्याशङ्क्यामाह—अत्र वार्तिक इति ॥

५ समो वा हिततयोरित्यनेन व्युत्पन्नस्य संहितार्थकसहितशब्दस्यैकदेशविकृत-
न्यायेनेव ग्रहणे सिद्धे सहितसहाभ्यां चेत्यादि व्यर्थमत आह—एवं तर्हीति ॥

(६५४ विधिसूत्रम् ॥ ४ । १ । २ आ. ३९ ॥)

१३२४ यङश्चाप् ॥ ४ । १ । ७४ ॥

(चापोऽधिकरणम्)

(५२१२ विध्यंशपूरकवार्तिकम् ॥ १ ॥)

॥ * ॥ षाच्च यञश्चाप् ॥ * ॥

(भाष्यम्) षाच्च यञश्चावक्तव्यः । शार्कराक्ष्या, पौतिमाष्या ।

तत्रायमप्यर्थः—गौकक्ष्यशब्दः क्रौड्यादिषु पठ्यते, स न पठितव्यो भवति ।

यदि न पठ्यते, 'गौकक्षीपुत्रः' इति संप्रसारणं न प्राप्नोति ।

इष्टमेवैतत्संगृहीतम्—'गौकक्ष्यापुत्रः' इत्येव भवितव्यम् ।

एवं हि सौनागाः पठन्ति—

व्यङः संप्रसारणे

गौकक्ष्यायाः प्रतिषेधः । इति ॥

(प्रदीपः) शार्कराक्ष्येति । गर्गादियजन्ता एते ॥

(६५५ विधिसूत्रम् ॥ ४ । १ । २ आ. ४०)

१३२५ आवट्याच्च ॥ ४ । १ । ७५ ॥

(चापोऽधिकरणम्)

(५२१३ पूर्वविप्रतिषेधवार्तिकम् ॥ १ ॥)

॥ * ॥ अन उपधालोपिन ऊधसो

डीष् पूर्वविप्रतिषिद्धम् ॥ * ॥

(भाष्यम्) 'अन उपधालोपिनोऽन्यतरस्याम्' (४।१।२८) इत्येतस्माद्दूधसो डीष्भवति पूर्वविप्रतिषेधेन ।

अन उपधालोपिनोऽन्यतरस्यामित्यस्यावकाशः—वहुराक्षी, बहुतक्षणी ।

ऊधसो डीष्भवतीत्यस्यावकाशः—विभाषा डीष्, यदा न डीष् सोऽवकाशः ।

डीप्सङ्गे उभयं प्राप्नोति, ऊधसो डीष्भवति पूर्वविप्रतिषेधेन ॥

स तर्हि पूर्वविप्रतिषेधो वक्तव्यः ।

न वक्तव्यः ।

अन उपधालोपिनोऽन्यतरस्यामित्यत्र 'ऊधसो डीष्भवति' इत्येतदनुवर्तिष्यते ॥

(प्रदीपः) अन इति । यद्यपीदमन्यत्र वक्तव्यम्, तथाप्यन्यार्थपूर्वविप्रतिषेधप्रतिपादनप्रसङ्गे नात्रोक्तम् ॥

(५२१४ पूर्वविप्रतिषेधे द्वितीयं वार्तिकम् ॥ २ ॥)

॥ * ॥ आवट्याद्यञः ष्फश्चापः ॥ * ॥

(भाष्यम्) आवट्याद्यञः ष्फश्चापो भवति पूर्वविप्रतिषेधेन ।

आवट्याद्यञश्चापोऽवकाशः—उदीचाम्—आवट्यां ।

ष्फस्यावकाशः—अन्यानि यजन्तानि—गार्ग्यायणी, वात्स्यायनी ।

आवट्यशब्दात्प्राचामुभयं प्राप्नोति—आवट्यांयनी, ष्फो भवति पूर्वविप्रतिषेधेन ॥

(सूत्रन्यासेन सिद्धान्तभाष्यम्)

आवट्यग्रहणेन नार्थः । 'यञः ष्फश्चापः' इत्येवं । इदमपि सिद्धं भवति—शार्कराक्ष्यायणी, पौतिमाष्यायणी ॥

यञग्रहणेनैतानि नार्थः । 'ष्फश्चापः' इत्येव । गौकक्ष्यशब्दः क्रौड्यादिषु पठ्यते, इदमपि सिद्धं भवति—गौकक्ष्यायणी ।

तत्तर्हि वक्तव्यम् ?

न वक्तव्यम् । एवं वक्ष्यामि—'प्राचां ष्फ तद्धितः सर्वत्र' ।

क सर्वत्र ?

यत्र ष्फश्चान्यत्र प्राप्नोति, ष्फ एव तत्र भवतीति ॥ ततो लोहितादिकतन्तेभ्यः सर्वत्र ।

क सर्वत्र ?

प्राचां चोदीचां च ॥

(प्रदीपः) गौकक्ष्यायणीति । गौकक्ष्यस्यापत्यं गौत्रं स्त्री । गर्गादित्वाद्यञ्, ततः ष्यङ् । प्रातिपदिकग्रहणे लिङ्गविशिष्टस्यापि ग्रहणाद्यजन्तात् ष्फो विधीयमानः व्यर्द्धन्तादपि भवतीति प्रक्रियाऽऽश्रयेणोदमुक्तम् ॥

(उद्घोतः) प्रक्रियाश्रयेणेति । वस्तुतः स्त्रीप्रत्ययविधौ

१ क्रौड्यादिग्रहे 'क्रौड्यादिभ्यश्च' इत्यनेन लिखा व्यङ प्रत्ययार्थस्याः क्रियते । असिन् वार्तिके क्रियमाणे गर्गादियजन्तादपि चाप् सिद्धयतीति न प्यङ् प्रयोजनमिति भावः ॥

२ अन उपधालोपिन ऊधसो डीष् पूर्वविप्रतिषिद्धमित्यादिवार्तिकोक्तपूर्व-

विप्रतिषेधः 'आवट्य द्यञः ष्फ क्षापः' इति पूर्वविप्रतिषेधप्रसङ्गेन सारित इति असिन् सूत्र उक्त इति भावः ॥

३ 'ग्रहणेन नार्थः' इति छ. पाठः ।

४ प्रातिपदिकग्रहणपरिभाषया गर्गादियजन्तत्स्य स्त्रीप्रत्ययप्यङ्गेन कति-दशे इति भावः ॥

नास्याः प्रवृत्तिः फलाभावात्, इति—अनेन ध्वनितम् । ष्फविधावपि भाष्ये ध्वनितमेतत् । भाष्याशयस्तु—‘क्रौड्यादिभ्यः’ इति तादर्थ्ये चतुर्थां, क्रौड्यादिसिद्धये प्रत्ययस्य ष्यङादेश इत्यर्थः । एवं च स्थानिवत्त्वेन यन्तत्वात्फो भवतीति ॥ यद्वा ‘भस्याडे तद्धिते’ ‘सिद्धश्च प्रत्ययविधौ’ इति पुंवद्रूपान्तिदेशेन यन्तत्वात्फ इति ॥

(६५६ आदेशसूत्रम् ॥ ४ । १ । २ आ. ४० ॥)

१३२८ अणिविधौः सूत्रेणोत्तमयोः

ष्यङ् गोत्रे ॥ ४ । १ । ७८ ॥

(तद्धितष्यङधिकरणम्)

(भाष्येपभाष्यम्)

इह कसान्न भवति—दाक्षी, ग्राक्षीति ॥

(प्रदीपः) दाक्षीति । दक्षस्यापत्यं गोत्रं स्त्रीति ‘अत इजू’ । उत्तमशब्दमव्युत्पन्नमन्यमात्रवचनमाश्रित्य प्रश्नः ॥

(उद्ध्योतः) अन्यमात्रेति । तेनात्रोपान्तस्य गुरुत्वात्ष्यङः प्रसंग इति भावः ॥

(समाधानभाष्यम्)

आतिशायिकेनायन्तमशब्देन निर्देशः क्रियते, स च त्रिप्रभृतिषु वर्तते, त्रिप्रभृतीनामभावात् ॥

(प्रदीपः) स चेति । यत्रैकोऽनुद्गतः प्रथमोच्चारितत्वात्, त्रयस्तुद्गता ऊर्ध्वोच्चारितास्तत्रोत्तमशब्दः प्रयुज्यते । एवं च चतुष्प्रभृतिषु प्रयुज्यते । उद्गतापेक्षया च त्रिप्रभृतिष्वित्युक्तम् ॥

(उद्ध्योतः) ननु त्रिप्रभृतिष्वित्युक्तेर्वारिहिशब्देऽत्रयसद्भावात् वाराह्यायां ष्यङ् न सिध्यतीति वक्ष्यमाणं चोद्यमनुपपन्नमत आह— यत्रेति ॥ उच्चैश्च उद्गतायं वर्तते । ऊर्ध्वमुच्चारितम्—उद्गतम् । ऊर्ध्वं च प्रथमसापेक्षम्, तदाह—प्रथम इति । उद्गतत्वस्यानुद्गतापेक्षात्वाद्गुणानामेकस्य प्रकर्षे तमपो विधानाच्च बहुपूर्वत्तेषु, अन्ये उत्तमशब्दो वर्तत इति भावः ॥

(प्रत्याक्षेपे श्लोकभाष्यम्)

यद्येवम्—

१ माचां ष्फ तद्धित इति सूत्रे—तद्धितवचनं क्रियते पितं । प्रातिपदिकादीकारो यथा स्यात्—इत्युक्तं भगवता । यदि स्त्रीप्रत्ययविधौ लिङ्गविशिष्टपरिभाषा प्रवर्तते तर्हि, प्राचा ष्फेति सूत्रे तद्धितग्रहणाभावेऽपि यन्तत्वे विद्यमानस्य प्रातिपदिकत्वस्य ष्फप्रत्ययान्तेऽतिदेशात् पितं प्रातिपदिकादीकारो यथा स्यादित्यादि सिद्ध्यत्येवेति तद्धितप्रयोगजनकथनपरमाप्यालिङ्गविशिष्टपरिभाषा स्त्रीप्रत्ययविधौ न प्रवर्तते इति ध्वन्यते । अत्र च ‘यन्तत्वेनानपि नार्थः । ष्फश्चाप इत्येव, इदमपि सिद्धम्भवति गौकक्ष्यायणी’ इत्युक्तमभाष्यश्रुता । यन्तत्वेन ष्फश्चाप इत्येव यन्तत्वेनानपि गौकक्ष्यायणीति सिध्यति, यन्तत्वेनानपि तु न तस्मिन्नेतित्याशयो भगवतः । स्त्रीप्रत्ययविधौ यदि लिङ्गविशिष्टपरिभाषा प्रवर्तते तदा यन्तत्वेनानपि यन्तत्वेनानपि गौकक्ष्यायणीति सिद्ध्येत् । तथा च ‘इदमपि सिद्धम्भवति’ इत्यत्रत्यापिपदस्वारस्यम्भवेत्येव ध्वनितोऽयमर्थो भगवता यत्स्त्रीप्रत्ययविधौ लिङ्गविशिष्ट परिभाषा न प्रवर्तते इति ।

२, ‘पेक्षया तु त्रि’ इति छ. ।

३ उत्तमशब्दघटकउच्चैश्चार्थमाह—उच्चैश्च इति ॥

प्रकर्षं चेत्तमं कृत्वा

दाक्ष्या नोपोत्तमं गुरु ।

आम्बिधिः केन ते न

स्यात् ? प्रकर्षं यद्ययं तमः ॥

प्रकर्षं चेत्तमं कृत्वा दाक्ष्या नोपोत्तमं गुर्वित्युच्यते, आम्बिधिः केन तव न स्यात् ? ‘अव्ययघात्’ इति प्राप्नोति । ‘प्रकर्षं यद्ययं तमः’=यद्ययं तमः प्रकर्षं वर्तते ॥

(प्रदीपः) प्रकर्षं चेति । ईण् चेदर्थे वर्तते । क्वचित्तु प्रकर्षं चेदिति पाठः । यदि प्रकर्षप्रत्ययं कृत्वा दाक्ष्या गुरुपोत्तमं न भवतीत्युच्यते, तत उच्चैश्चोत्तममपि सति ‘किमेतिङव्ययघात्’ इत्याम्प्रत्ययप्रसङ्गादुत्तमामिति प्राप्नोति ॥

(उद्ध्योतः) यदि प्रकर्षेति । एतेनाव्युत्पन्नोत्तमशब्दाश्रयणे नायं दोष इति ध्वनितम् ॥

(प्रत्याक्षेपतिरासे श्लोकभाष्यम्)

उद्गतस्य प्रकर्षोऽयं

गतशब्दोऽत्र लुप्यते ।

उद्गतस्यायं प्रकर्षः । गतशब्दस्यात्र लोपो भवति ।

नाव्ययार्थप्रकर्षोऽस्ति

धात्वर्थोऽत्र प्रकृष्यते ।

नायमव्ययार्थस्य प्रकर्षः ।

कस्य तर्हि ?

धात्वर्थस्य ॥

(प्रदीपः) उद्गतस्येति । उच्चैश्चोत्तमस्यः ससाधनक्रियावचनः । तत्र क्रियाप्रकर्षद्वाराको द्रव्यप्रकर्ष इति ‘अद्रव्यप्रकर्षे’ इति वचनादाम् न भवतीत्यर्थः ॥ गतशब्दोऽत्रेति । उच्चैश्चोत्तमस्यः गतार्थस्याभिधानादप्रयोग एव गतशब्दस्यात्र लोपः ॥ धात्वर्थोऽत्रेति । धातुशब्देन धात्वर्थोऽत्र क्रियाऽभिधीयते,

४ उद्गतार्थमाह—ऊर्ध्वमिति । अनन्तरमुच्चारितमित्यर्थः । तत्र च कसादनन्तरमित्यपेक्षा भवतीति प्रथमसापेक्षत्वं वर्तते इति भावः ॥

५ यत्र चत्वारो वर्णो अधिका वा वर्तन्ते तत्रैवोत्तमशब्दप्रयोगः । चतुर्षु वर्णेषु हि प्रथमस्यानुद्गतत्व एव तदितरेषामनुद्गतत्वम्भवति, ननुनामिकस्य प्रकर्षं च तमपो विधानमिति—उद्गताश्रयः प्रथमस्यानुद्गत इति चतुर्षु वर्णेष्वेव सम्भवतीति भावः ॥

६ ‘चण् चेदर्थे वर्तते’ इति कैयटप्रश्नेन ‘प्रकर्षं च तमङ्कृत्वा’ इति भाष्यपाठोऽनुमीयते । अत्र ‘च’ इत्येतदव्ययणकारानुबन्धविशिष्टचेदर्थे वर्तते इति कैयटाशयः । णकारानुबन्धफलानु निपातैर्यद्यदिहन्तुविवेकेचेच्चण् कश्चिद्यत्र युक्तमित्येव । एतेन ‘चोत्तमम्’ इति कैयटाभिमतः पाठ इति कैश्चिद्यदुक्तत्वादिदिक्मेव ॥

७ ननु उत्तमशब्दादाम् ‘अद्रव्यप्रकर्षे’ इति निषेधात् भवतीत्युच्यमाने उच्चैश्चोत्तमस्य द्रव्यवाचित्वमापेक्षते, तथा च तस्य निपातसंज्ञा न स्यादत आह— तत्र क्रियाप्रकर्ष इति । क्रियाप्रकर्षेण द्रव्यप्रकर्षो ज्ञायते न तु वास्तविको द्रव्यप्रकर्षः ॥

सोऽर्थः प्रयोजनं विषयो वा यस्य स धात्वर्थः—साधनाधारः पदार्थः, स प्रकृत्यते क्रियाप्रकर्षद्वारेणेत्यर्थः ॥

(उद्घोतः) ससाधनेति । क्रियाविशिष्टसाधनवचन इत्यर्थः ॥ क्रियाप्रकर्षद्वारक इति । एवं चाद्रव्यप्रकर्ष इति निषेध इति भावः ॥ ननु धात्वर्थप्रकर्षेऽपि 'अद्रव्यप्रकर्षे' इत्याम् पञ्चितरामित्यत्रेव स्यादत आह—धातुशब्देनेति ॥ भाष्ये—नाव्ययार्थेत्यस्य—नार्सत्त्व-भूतार्थेत्येत्यर्थः ॥ प्रयोजनमिति । क्रियार्थं साधनोपादानाक्रिया तत्प्रयोजनम् ॥ विषय इति । उद्देश्य इत्यर्थः । साधननिर्वर्त्यत्वा-क्रियायाः साधनानां सा—उद्देश्यतया विषय इति उच्यते ॥ साधना-धार इति । शक्याधारो द्रव्यमित्यर्थः ॥

(व्युत्पत्त्या तमपस्वीकारे दोषश्लोकभाष्यम्)

उद्गतोऽपेक्षते किं चित्
त्रयाणां द्वौ किलोद्गतौ ॥

अनुद्गततमपेक्ष्योद्गतमित्येतद्भवति । 'त्रयाणां द्वौ किलोद्गतौ' त्रयाणां किल द्वावुद्गतौ भवतः ।

चतुष्प्रभृतिकर्तव्यो
वाराह्यायां न सिध्यति ।

चतुष्प्रभृतिषु ष्यङ् वक्तव्यः । 'वाराह्यायां न सिध्यति' वाराह्यायां न प्राप्नोति ।

किं कारणम् ?

चतुष्प्रभृतीनामभावात् ॥

(प्रदीपः) त्रयाणामिति । यत्र त्रयो वर्णास्तत्रैकोऽनु-द्गतो द्वावुद्गतौ, द्वयोश्चैकस्य प्रकर्षे तरपा तमपो वाधनाद्दुत्तमशब्दो नास्तीति वाराह्येति ष्यङ् प्राप्नोति । यत्र तु चतुष्प्रभृतयो वर्णा-स्तत्रैव ष्यङ् स्यादित्यर्थः ॥

(उद्घोतः) तमपस्वल्पपक्षे आम्रूपदोषोद्वारेऽपि लक्ष्यासिद्धि-माह—भाष्ये—उद्गतोऽपेक्षते इति । 'त्रयाणां द्वौ किलोद्गतौ' इत्ये-तत् 'चतुःप्रभृतिकर्तव्यः' इत्येतच्च शेषपूरणेन योजयति—यत्रेति ॥

(व्युत्पत्तिपक्षे दूषणान्तरबोधकं श्लोकभाष्यम्)

भिद्यतेऽस्य स्वरस्तेन
विधिश्चामो न लक्ष्यते ।

भिद्यते खल्वस्य स्वरः, तेनातिशायनिकेन तमश-ब्देन उक्तमस्य 'विधिश्चामो न लक्ष्यते' विधिश्चामो न क्वचिदपि लक्ष्यते ॥

(प्रदीपः) भिद्यत इति । तमपः पित्त्वादनुदात्तत्वाद्-तमशब्द आद्युदात्तः प्राप्नोति, अन्तोदात्तश्चेत्यते । एतच्चोच्छ्रा-दिषु—'उत्तमशब्दतमौ सर्वत्र' इति पाठानपेक्षयोक्तम् ॥

(उद्घोतः) भाष्ये—व्युत्पत्तिपक्षे दूषणान्तरमप्याह—भिद्य-तेऽस्येति ॥ दूषणान्तरमाह—विधिश्चामो इति ॥

(सिद्धान्ते श्लोकभाष्यम्)

शब्दान्तरमिदं विद्याद्
दृष्टमभ्यन्तरं त्रिषु ।

एवं तर्हि—अन्योऽयमातिशायनिकेन समानार्थः 'तमः' त्रिप्रभृतिषु वर्तते ॥

(प्रदीपः) न च क्रियाप्रकर्षेऽपि आमन्तस्य क्वचित्प्रयोगो दृश्यते—इत्यनभिधानादुच्छब्दात्तमवेव नास्ति । अव्युत्पन्न एवोत्तमशब्दः स्वभावात् त्रिप्रभृतीनामन्यमाहेत्याह—शब्दा-न्तरमिति ॥ दृष्टमिति । त्रिग्रहणं बहुत्वोपलक्षणार्थम् । तेन त्रिप्रभृतिषु यत्—अभ्यन्तरम्—अन्तर्भूतं तत्र दृष्टमित्यर्थः ॥ आतिशायनिकेनेति । आतिशायनिकश्चतुःप्रभृतीनामन्य-माह । अव्युत्पन्नस्तु त्रिप्रभृतीनाम्, इति-अन्यत्वमात्रेण सदृशार्थ-त्वमिति भावः ॥ तम इति । तमान्तोऽव्युत्पन्नशब्द इत्यर्थः ॥

(उद्घोतः) तच्चाचष्टे—न च क्रियेति । यद्यं तमप् स्यात्तदा क्रियाप्रकर्षविवक्षायामाम स्यात् । न च तत्रापि स दृश्यतेऽतः—तमवेवात्र नास्तीति भावः । क्रियाप्रकर्षेऽप्यामन्तस्य न क्वचित्प्रयोगो दृश्यत इत्यन्वयः ॥ अभ्यन्तरमित्यन्यमेव विवक्षितमित्याह—अन्य-भूतमिति । अन्तर्भूतमिति पाठेऽन्यमिति शेषः ॥ नन्वव्युत्पन्नत्वे तमस्यानर्थक्यात्तन्निप्रभृतिषु वर्तत इत्युक्तमत आह—तमान्त इति । त्रिप्रभृतिषु वर्तत इति भाष्यस्य तेषु मध्ये यदन्यं तत्र वर्तते इत्यर्थः । एते श्लोका भाष्यकृत एव, न वार्तिककृतः, संपुटीकरण-भावात् ॥

(आक्षेपभाष्यम्)

किं पुनरयमणिजोरादेशः, आहोस्विदणिञ्भ्यां परः ?

कश्चात्र विशेषः ?

(प्रदीपः) किं पुनरिति । प्रत्ययविधावपि 'गापोष्ठक्' 'त्रीहिशाल्योर्ढक्' इत्यादौ षष्ठी दृश्यत इति संदेहात्प्रश्नः ॥

(उद्घोतः) ननु षष्ठीनिर्देशेनादेशत्वनिश्चयात्प्रश्नानुपपत्तिरत आह—प्रत्ययविधावपीति ॥

१ ननुत्तमशब्दघटक उच्छब्दार्थप्रकर्षेऽव्ययार्थप्रकर्षोऽस्त्येवेति 'ना व्यया-र्थप्रकर्षोऽस्ति' इति भाष्यमनुपपन्नमत आह—नास्त्येवेति ॥

२ क्रियायाः साधनप्रयोजनत्वं साधयति—क्रियार्थमिति ॥

३ क्रियाया विषयत्वं साधयति—साधनेति ॥

४ 'तेन त्रिप्रभृतिषु यत्—अभ्यन्तरम्—अन्यभूतम्' इति कैश्यटपाठापेक्षया

प्रतीकमिदम् । तादृशः पाठस्त्विदानीन्वहृषु पुल्लेषु नोपलभ्यते ॥

५ एतेन 'काल्यायनश्लोकावानिकान्येतानि' इति वदन्त आधुनिकगौडाः परास्ता ॥

६ प्रत्ययविधावपि तत्त्वात्प्रत्ययविधायकत्वज्ञानेऽपि प्रत्ययविधिप्रदेशे मायः पञ्चमीदर्शनम्, अत्र च षष्ठी—इति सन्देहात्प्रश्नः ॥

(५२१५ अनादेशे दोषवार्तिकम् ॥ १ ॥)

॥ * ॥ ष्यङ्यनादेशे यलोपवचनम् ॥ * ॥

(भाष्यम्) ष्यङि अनादेशे यलोपो वक्तव्यः । औदमेघ्यायाश्छात्रा औदमेघाः ॥

(प्रदीपः) औदमेघ्याया इति । उदमेघस्यापत्यं गोत्रं । स्त्री, 'अत इत्' । यद्यत्र इजन्तात्परः स्त्रियां ष्यङ् विधीयते तदाऽपत्यकारो न भवतीति यलोपो न प्राप्नोति । आदेशपक्षे तु स्थानिवद्भावात् ष्यङ आपत्यत्वमिति यलोपः सिध्यति ॥

(उद्द्योतः) स्थानिवद्भावादिति । अपत्ये विधानेनापत्यार्थ-कत्वमपि शास्त्रीयमेवेति भावः । वैस्तुतः स्थानिवद्भावादित्यस्य स्थानिसदृशत्वादित्यर्थः । स्थान्यर्थाभिधानसमर्थस्यैवादेशत्वात्, आदेशत्वेऽपत्यार्थकत्वरूपमापत्यत्वमिति भावः ॥

(५२१६ अनादेशे दोषवार्तिकम् ॥ २ ॥)

॥ * ॥ द्विरण्वधिः ॥ * ॥

(भाष्यम्) द्विश्चाण्वधेयः । औदमेघ्यायाश्छात्रा औदमेघाः । औदमेघ्यानां संघ औदमेघः । 'इजः' इत्यण् न प्राप्नोति ॥

(प्रदीपः) द्विरिति । इजश्चेत्यस्यानन्तरं ष्यङ्श्चेति वक्तव्यम् । तेनेजः परो यः ष्यङ् तदन्तादण् भवतीत्ययमर्थो भवति । 'संघाङ्' इत्यत्रापि तथैव वक्तव्यम् । आदेशपक्षे तु स्थानिवद्भावात्सिध्यति ॥

(उद्द्योतः) द्विरणो विधेयतामुपपादयति—इजश्चेतीति ॥ तथैवेति । इजः ष्यङ्श्चेतीत्यर्थः ॥ ननु 'संघाङ्' इति सूत्रे ऋषिप्रजनस्यैव गोत्रस्य ग्रहणमिति 'स्त्रीपुंसाभ्याम्' इति सूत्रे भाष्यादिषु प्रसिद्धम्, तदस्यानृषित्वात्कथं तदप्राप्तिः, ऋषित्वे तु कथं ष्यङ् प्राप्तिरिति चेन्न । संघाङ्केति सूत्रे ऋषिप्रजनस्यैव ग्रहणमिति नियमोऽत्र प्रत्ययमात्रविषय इति न दोषः । ऋषिप्रजनत्वेऽप्यनृषित्वे वाधकाभावाच्च ॥ स्थानिवद्भावादिति । अण्वमिच्छन् चातिदेशादिति भावः ॥

(आदेशपक्षे भाष्यम्)

अस्तु तर्हि आदेशः ॥

(५२१७ आदेशे दोषवार्तिकम् ॥ ३ ॥)

॥ * ॥ आदेशेऽन्लोपवचनम् ॥ * ॥

(भाष्यम्) यद्यादेशः, अनो लोपो वक्तव्यः । औडुलोभ्या, शारलोभ्येति । 'ये चाभावकर्मणोः' (६।४।१६८) इति प्रकृतिभावः प्रसज्येत ॥

(प्रदीपः) औडुलोभ्येति । उडुलोभोऽपत्यं गोत्रं स्त्री । बाह्यादिषु लोमनशब्दस्य पाठात् केवलस्यापत्येन योगाभावात् सामर्थ्यात्तदन्तग्रहणादिप्रत्ययः । तत्र यदि तदादेशः ष्यङ् क्रियेत तदा 'ये चाभावकर्मणोः' इति प्रकृतिभावाद्दिलोपो न प्राप्नोति । प्रत्ययपक्षे त्विवा व्यवधानात् प्रकृतिभावाभावः ॥

(उद्द्योतः) सामर्थ्यादिति । अन्यथा प्रत्ययविधौ निषेधात्तदन्तान्न स्यादिति भावः ॥ टिलोपः—'नस्तद्धिते' इति विहितः ॥ इवा व्यवधानादिति । र्थस्येति लोपेऽपि स्थानिवत्त्वाद्ब्यवधानमेवेति भावः ॥

(५२१८ आदेशे दोषवारकं वार्तिकम् ॥ ४ ॥)

॥ * ॥ न वा ष्यङो लोपनिमित्तत्वात् ॥ * ॥

(भाष्यम्) न वा एष दोषः ।

किं कारणम् ?

ष्यङो लोपनिमित्तत्वात् । लोपनिमित्तः ष्यङ्, न चाकृते लोपे ष्यङ् प्राप्नोति ।

किं कारणम् ?

गुरुपोत्तमयोरित्युच्यते, न चाकृते लोपे गुरुपोत्तमता भवति ॥

(प्रदीपः) न वेति । आनुपूर्व्याश्रयेण दोषं परिहरति ॥

(उद्द्योतः) भाष्ये—लोपनिमित्त इति—बहुव्रीहिः । इजाघन्तस्य हि गुरुपोत्तमत्वमपेक्षितम्, तच्च न लोपं विनेति भावः ॥

(परत्वपक्षे दोषवारकं भाष्यम्)

अथ वा पुनरस्तु परः । ननु चोक्तं ष्यङ्यनादेशे यलोपवचनम्, द्विरण्विधिरिति ।

नैष दोषः ।

यत्तावदुच्यते—यलोपवचनमिति, अदोष एषः ।

किं कारणम् ?

१ आपत्यस्य च तद्धितेनाति—इत्यनेन यलोपो न प्राप्नोतीत्यर्थः ॥

२ 'अत इत्' इत्यनेन विधीयमानस्य इज प्रत्ययस्य अपत्याधिकारपठित्वात्तदपत्यार्थकत्वम्, तथा च—अपत्यार्थकत्वरूपो धर्मः सूत्रमनिपादित इति शास्त्रीय एवेत्यर्थः ॥

३ ननु एकपदमनिपाद्यो धर्म एव शास्त्रीयः, अपत्यार्थकत्वमिति तु न शास्त्रीयम् । अनेकपदमनिपादितत्वादित्यन आह—चम्बुत इति ॥

४ 'संघाङ्' इत्यत्रापि ष्यङ्श्चेति वक्तव्यम् । तथा च—इजः परोऽण् भवति, इजः परो यः ष्यङ् तदन्तादण् भवतीत्यर्थः ॥ आदेशपक्षे ॥ स्थानिवत्त्वेनेत्येव सुसाधमेव ॥

५ अनार्षे विधीयमानात्पठन्तात्त्वात्तदपत्यत्वम् । एवम—औदमेघ्यानां संघ

इत्यर्थे संघाङ्कस्य प्राप्तिरेव नेति भावः ॥

६ क्षत्रियप्रजनत्वेऽपि यथा विदुदादौ न क्षत्रियत्वम्, तद्वदिति भावः ॥

७ 'आदेशे न लोप' इति छ ।

८ औडुलोभ्येति रूप साधयनि—उडुलोभोऽपत्यमिति ॥

९ आदेशत्वे दोषमुपपादयति—तत्र यदीति ॥

१० येन विं सत्तदन्तस्यस्य समासप्रत्ययविधौ प्रतिषेधेन लोमन्-शब्दान्तात्प्रातिपदिकादित्यर्थे न स्यादिति 'उडुलोमन्' शब्दात्प्रत्ययो न स्यादित्यर्थः ॥

११ यस्यति लोपेनापराश्रयवधानमुपपादयति—यस्येतीति ॥

१२ लोपस्य निमित्तेति पृष्टी तस्युत्पे विशेषामावाद्दिशेषमुपपादयति—बहुव्रीहिरिति ॥

पुंवद्भावाद्यजादौ तद्धिते । यजादौ तद्धिते पुंव-
द्भावो भविष्यति, भस्याढे तद्धिते पुंवद्भवतीति ॥

अयं तर्हि दोषः—द्विरण्विधिरिति ।

नैष दोषः ।

सिद्धश्च प्रत्ययविधौ, स च सिद्धः प्रत्ययविधौ ॥

(प्रदीपः) सिद्धश्चेति । यद्यपि लिङ्गविशिष्टपरिभाषा-
ऽऽश्रयेण इवन्तात्प्रातिपदिकादण् विधीयमानः व्यञ्जन्तादपि
सिध्यति, तथाऽपि पुंवद्भावस्य न्याय्यत्वात्स एवोक्तः ॥

(उद्घोतः) न्याय्यत्वादिति । पुंवत्त्वेन ष्यङो निवृत्तौ
लिङ्गविशिष्टपरिभाषाया अनुपस्थानादिति भावः ॥

(सिद्धान्तभाष्यम्)

उभयमिदमुक्तम्—आदेशः, पर इति च ।

किमत्र न्याय्यम् ?

आदेश इत्येतद् न्याय्यम् ।

कुत एतत् ?

एवं चैव हि कृत्वाऽऽचार्येण सूत्रं पठितम्,
पष्ठ्या च निर्देशः कृतः ।

अत एष पक्षो निर्दोषः ॥

(प्रदीपः) पष्ठ्या चेति । चैशब्दो हेतौ । 'अणिनोर-
नाषेयोः' इति पष्ठीनिर्देश आदेशार्थ एव । प्रत्ययपक्षस्याभिमतत्वे
ह्यसंदेहाय पञ्चम्येवोच्चार्येत ॥

(उद्घोतः) हेत्वेन्तरानभिधानाच्चोऽनुपपन्न इत्यत आह—चो
हेताविति ॥ असंदेहायेति । किमौनन्तर्यं षष्ठी ? उत स्थानरूपे
संबन्धे ? इति संदेहनिवृत्तय इत्यर्थः ॥ भाष्ये—अत एष पक्षो निर्दो-
षेति । नन्वादेशपक्षे हस्तिशिरसोऽपत्यं हास्तिशीर्षिः । बाह्यादित्वा-
दिञ्, अचि शीर्षः, तत इञः ष्यङ्—हास्तिशीर्ष्या । अत्र स्थानि-
वत्त्वेन शीर्षस्य शिरःशब्दत्वात् 'ये च तद्धिते' इति शीर्षिन्नादेशः
प्राप्नोति, 'ये चाभावकर्मणोः' इति प्रकृतिभावात् टिलोपो दुर्लभः ।
प्रत्ययत्वपक्षे त्विकारलोपस्य स्थानिवत्त्वेन व्यवधानात् दोषः । स्पष्टं

चेदं 'ये च तद्धिते' इति सूत्रे भाष्य इति चेन्न । उपजीव्यविरोधेन
शीर्षिन्नादेशाप्रवृत्तेः, प्रकृतिभावविधायकेऽभावेत्यादिपर्युदासेन प्रत्यया-
स्थानिकयादेरेव ग्रहणेनादोषाच्च । अत्र चेदं भाष्यं मानमित्याहुः ॥

(प्रत्ययपक्षे दोषप्रदर्शकभाष्यम्)

ननु च परस्मिन्नपि सति ये दोषास्ते परिहृताः,
पुंवद्भावेन यलोपः परिहृतः ।

स च पुंवद्भावोऽढे भवति, तत्र ते औदमेधेयो
न सिध्यति ॥

(प्रदीपः) औदमेधेय इति । व्यञ्जन्तात् 'स्त्रीभ्यो ङक्' ॥

(आदेशपक्षे दोषोद्भावंकं श्लोकभाष्यम्)

अनुबन्धौ त्वया कार्यौ

यस्यादेशः, अनुबन्धौ तेन कर्तव्यौ । एकः सा-
मान्यग्रहणार्थः, अपरः सामान्यग्रहणाविघातार्थः ॥

क सामान्यग्रहणार्थेनार्थः ?

यङश्चाप् (४१।७४) इति ॥

अथ क सामान्यग्रहणाविघातार्थेनार्थः ?

अत्रैव ॥

किं प्रयोजनम् ?

चावर्थम्

चान्वयथा स्यात् ॥

(प्रदीपः) इदानीं प्रत्ययवाचादेशवादिनो दोषमुद्भाव-
यति—अनुबन्धाविति ॥

(उद्घोतः) दोषमुद्भावयतीति । असत्पक्षे लक्ष्यासिद्धि-
दोषः, त्वन्मते गौरवमिति समतेत्यभिमानः । एवं चानुबन्धावित्या-
दिभाष्ये एकदेशिनोरुक्तिः ॥ भाष्ये—एकः सामान्येति । एको
ङकारोऽस्य 'यङश्चाप्' इत्यत्र ग्रहणार्थ इत्यर्थः । एकाऽनुबन्धकत्वा-
दस्यैव ग्रहणं स्यात् न तु 'वृद्धेत्' इति व्यङ् इति द्वितीयोऽपि कार्य
इत्यर्थः ॥ अत्रैवेति । यङ्श्चावित्यत्रैवेत्यर्थः ॥ चावर्थं । अत्र,
व्यङि च चापत्तिश्चार्थमित्यर्थः ॥



शिरिति रूपाद्विरुच्येत । तथा चोपजीव्यविरोधाच्छीर्षिन्नादेशो न भवतीति
तात्पर्यम् ॥

८ ननुपजीव्यविरोधेऽपि प्यङ्विधायकस्य सन्निपातलक्षणविधित्वं नास्ति, हेर्य
इत्यादीनामकारान्ताङ्गं हे प्रत्ययश्च निमित्तमिति सन्निपातलक्षणविधित्वं सुरप-
ष्टम् । अणिनोरनार्थोरित्यस्य च गोत्रे यावणितौ विहितानवार्थौ तदन्त्यो-
रुत्सोत्तमयोः स्त्रिया प्यङ्देश इत्यर्थान् तत्सम्भवतीति न सन्निपातलक्षण-
परिभाषायाः प्रवृत्तिरित्यवचोवधनायाह—प्रकृतिभावेति । ये चाभाव-
कर्मणोरित्यत्र भावकर्मार्थकप्रत्ययभिन्ने यादौ प्रत्यये प्रकृतिभाव इत्यर्थस्य सद्भा-
वात्, भावकर्मार्थकप्रत्ययश्च प्रत्ययारम्भानिक एव लभ्यत इति तत्संदेहो यादि-
प्रत्ययोऽपि प्रत्ययारम्भानिक एव गृह्यत इति न दोष इति भावः ॥

९ ये चाभावकर्मणोरित्यस्य एवंरूपार्थकरण इदमेव भाष्यम्मानामित्यर्थः ॥

१० सामान्यग्रहणाविघातार्थकत्वमदर्शयति—एकानुबन्धेति ॥

११ 'यङश्चाप्' इत्यत्र प्यङ्व्यङोर्ग्रहणार्थमित्यर्थः । तेन राक्षिशीर्ष्या,
कौसल्या—इति चाभ्यवयान्तरूपद्वयसिद्धिः ॥

१२ स्पञ्जन्तात्, व्यञ्जन्ताच्च चार्षिद्वयमित्यर्थः ॥

१ स्त्रीमल्यविधौ लिङ्गविशिष्टपरिभाषा न प्रवर्तत इति प्राचां षफ तद्धित
इति सूत्ररथमाप्याङ्गायत इत्यरुच्याऽऽह—तथापीति ॥

२ पुंवत्त्वेन ष्यङो निवृत्तौ लिङ्गविशिष्टपरिभाषाया अत्र विषय एव
नास्तीत्यनुपस्थानमिति भावः ॥

३ यतः पष्ठ्या निर्देशः कृतोऽत आचार्येण एवचैव हि सूत्रमडितमित्य-
न्वयः । पष्ठीनिर्देशादादेशविधायकमेतत्सूत्रमित्यर्थः ॥

४ आदेशविधायकमेतत्सूत्रमित्यनुमाने नान्यो हेतुः सम्भवतीति नाम सञ्-
चयार्थश्चकार इत्यत आह—हेत्वेनेति ॥

५ प्रत्ययाधिकारपठितत्वात्स्य प्रत्ययविधायकत्वम्, उत पष्ठीनिर्देशादादेश-
विधायकत्वमित्येवंरूपतु संदेहो न सम्भवति । 'गापोष्टक्' इत्यादौ पष्ठी-
निर्देशरथलेऽपि प्रत्ययविधायकत्वस्य दृष्टत्वेन पष्ठीनिर्देशादादेशविधायक-
त्वानुमाने हेतुत्वासम्भवात् । अतः सन्देहमदर्शयति—किमेति ॥

६ आदेशपक्षेऽपि भाष्यानुक्तदोषमुपपादयति—नन्वादेशपक्ष इत्या-
दिना ॥

७ इत्यन्तस्य गुरुपुत्रमत्वं ष्यङ् उपजीव्यम्, तत्र शिरसादेशो हास्तिशिर-

(आदेशवादिन आक्षेपभाष्यम्)

तव कथं चाप् ?

(उद्घोतः) तव कथं चाविति । आदेशवादिनः प्रश्नः ॥

(प्रत्ययवादिनः समाधानश्लोकभाष्यम्)

टाव्विधर्मम् ।

टापा मम सिद्धम् ॥

(प्रदीपः) टापा ममेति । प्रत्ययवादी प्रत्यये कृते टाप् करोतीत्यर्थः ॥

(उद्घोतः) टाविति । प्रत्ययवादिन उत्तरम् ॥

(आदेशवादिनः प्रतिबन्दिभाष्यम्)

ननु च ममापि टापा सिद्धं स्यात् ॥

(प्रदीपः) आदेशवाद्याह—ममापीति ॥

(प्रत्ययवादिनः परिहारभाष्यम्)

न सिध्यति । अण इति, ईज इति चकारः प्राप्नोति ॥

(आदेशवादिनः परिहारभाष्यम्)

नैष दोषः ।

नैवं विज्ञायते—अणन्तादकारान्ताद्, इजन्तादिकारान्तादिति ।

कथं तर्हि ?

अण्योऽकारः, इज्य इकार इति ॥

(प्रदीपः) अण्य इति । अकारः प्रधानम्, तद्विशेषण-मुण् । तत्रानल्विधाविति प्रतिषेधात् स्थानिवद्भावभावः । अणन्तादकारान्तादिति तु विज्ञायमाने स्वाश्रयमकारान्तत्वं स्थानिवद्भावात्प्रणन्तत्वं चेति स्यादेव ङीप्प्रत्ययः । इवादेशस्य तु ष्यञ्चो न स्वाश्रयमिकारान्तत्वम्, नापि स्थानिवद्भावप्रापितम्, अनल्विधाविति प्रतिषेधादिति ततः सिद्ध एव टाप् । यदा चेज उपसंख्यानमित्यत्रेत इत्यपेक्षयते, तदा ष्यञ्चि कृतेऽनिकारान्तत्वात् ङीपोऽप्रसङ्गः ॥

(उद्घोतः) इतो मनुष्येयस्य प्राप्तिस्तु नैत्याह—इवादेशस्य त्विति ॥ ननु सूत्रप्राप्तावपि 'इज उपसंख्यानम्' इति प्राप्नोति, तत्र च 'इतः' इत्यस्याभावोऽत आह—यदा चेति । अत्रैव वारणाधर्मित इत्यस्यानुवृत्तिरिति भावः ॥

(प्रत्ययवादिनो दोषभाष्यम्)

स्वार्थस्तर्हि त्वया चाव्वक्तव्यः । जिनतीत्याद्युदा-

त्तत्वं मा भूत्, चितोऽन्त उदात्तो भवतीत्यन्तोदात्तत्वं यथा स्यादिति ॥

(प्रदीपः) प्रत्ययवाद्याह—स्वार्थ इति । इवादेशो यदि ष्यञ्च कियते, तदन्तान्च टाप्, तदा वाराख्येत्याद्युदात्तं पदं स्यात्; तस्मादन्तोदात्तार्थस्त्वया चाप् विधेयः ॥

(उद्घोतः) चाप् विधेय इति । प्रत्ययवादिमते तु प्रत्यय-स्वरेणान्तोदात्तं पदं सिध्यति—इत्याशयः ॥

(आदेशवादिनः प्रत्याक्षेपभाष्यम्)

तवापि तर्हि ष्यञ्चा उक्तत्वात् स्त्रीत्वस्य टान्न प्राप्नोति ॥

(प्रदीपः) आदेशवाद्याह—तवापीति । मम तु 'यञ्-श्चाप्' इति वचनाच्चाप् भवतीति मन्यते ॥

(उद्घोतः) नन्वादेशपक्षेऽप्युक्तार्थत्वं तुल्यमत आह—मम त्विति ॥

(प्रत्ययवादिनः श्लोकभाष्येण समाधानम्)

नैष दोषः ।

उक्तेऽपि हि भवन्त्येते ।

उक्तेऽपि तु स्त्रीत्वे भवन्त्येते टावाद्य इति । उक्त-मेतत्—स्वार्थिकाप्रावाद्य इति ॥

(प्रदीपः) प्रत्ययवाद्याह—नैष दोष इति ॥ उक्त इति । द्योति इत्यर्थः । एकस्य स्त्रीत्वद्योतने सामर्थ्याभावात् द्वयोर्द्योतकत्वम् । तच्च प्रयोगदर्शनादवसीयते ॥

(उद्घोतः) वाचकत्वपक्षात् द्योतकत्वपक्षे विशेषमाह—एक-स्येति । अन्धकाराधिक्ये एकस्य प्रदीपस्येत्यर्थः । गार्ग्य इत्यादावपि यस्य सत्त्वेन तन्मात्रस्य द्योतने सामर्थ्याभावादिति भावः ॥ तच्च प्रयोगेति । अतिप्रसंगो नाशक्य इति भावः ॥

(आदेशवादिनो दोषवारकं भाष्यम्)

सानुबन्धकस्यादेशो मम ।

ममापि तर्हि सानुबन्धकस्यादेश इत्कार्यं नेति, तेन जिन्न भविष्यति ॥

(प्रदीपः) आदेशवाद्याह—सानुबन्धकस्येति । इज एवाकृतञ्कारेत्संज्ञकस्य यादेशः करिष्यते, तेन अित्स्वराभावात्प्रत्ययस्वरे टापि कृते 'एकादेश उदात्तेनोदात्तः' इति वाराह्या-शब्दोऽन्तोदात्तो भविष्यतीत्यर्थः ॥

(उद्घोतः) सानुबन्धकस्यादेशे अित्कार्याभावमुपपादयति—इज एवेति ॥

१ टिड्डाणश्रद्धयसजित्यनेन ॥

२ इतो मनुष्यजातेः, इतो मनुष्यजातेरिज उपसंख्यानमिति सूत्रवार्ति-काभ्याम् ॥

३ अकारस्याप्राधान्ये दोषमाह—अणन्तादिति ॥

४ इतो मनुष्यजातेरित्यस्याप्राप्तावपि तत्सूत्रस्य 'इज उपसंख्यानम्' इति वार्तिकस्य प्राप्तिरित्यर्थः ॥

५ इज उपसंख्यानमिति वार्तिके इत इत्यस्यानुवृत्तिरिति भावः ॥

६ प्रत्ययवादिनस्तु ष्यञ्चः प्रत्ययस्वरेणोदात्तत्वम्, ततश्च टापि उदात्त-निवृत्तिस्वरेणकारेत्संज्ञकत्वमिति चावभावेऽपि न दोष इति भावः ॥

७ आदेशवादिमते 'यञ्श्चाप्' इति वचनादुक्तेऽपि स्त्रीत्वे चाप् भविष्यति । तत्र तु ष्यञ्चा स्त्रीत्वस्योक्तत्वेन उक्तार्थानामप्रयोग इति टाप् न स्यादिति भावः ॥

(प्रत्ययवादिनो दोषदर्शकं श्लोकभाष्यम्)

**अस्थानिवत्त्वे दोषस्ते
वृद्धिरत्र न सिध्यति ।**

अस्थानिवत्त्वे दोषः—वृद्धिस्ते न प्राप्नोति । औडु-
लोम्या, शारलोम्येति । न चेदानीमर्द्धजरतीयं
लभ्यम्—वृद्धिर्मम भविष्यति, स्वरो नेति ।

तद्यथा—अर्धं जरत्याः कामयन्ते, अर्धं नेति ॥

(प्रदीपः) प्रत्ययवाद्याह—अस्थानिवत्त्व इति ॥
अर्धजरतीयमिति । 'समासाच्च तद्विषयात्' इति छप्रत्ययः ।
मुखं न कामयन्ते, अहान्तरं तु जरत्याः कामयन्ते ॥

(उद्घोतः) भाष्ये—अस्थानिवत्त्व इति । स्थानिवत्त्वेन
नित्वाभावे इत्यर्थः ॥ समासाच्चेति । इवार्थे समौसः, इवार्थे प्रत्यय
इति इवार्थद्वयनिर्वाहाय जरतीशब्दोऽर्द्धान्तरे वर्तते, अर्द्धशब्दश्च प्रत्या-
सत्या जरत्या एवार्द्धान्तरे, तौ च कामनाऽकामनालाक्षणिकौ । एवं
च तादृशकामनाऽकामनादिसदृशवृद्ध्यादिकामनाऽकामनाप्रयोज्या
तज्जन्यप्रवृत्तिसदृशी तव प्रवृत्तिरित्यर्थः । व्यतिरेके च दृष्टान्तः ।
यथा तत्र विषयभेदात्तादृशकामनादि, तथा प्रवृत्त्यादि वक्तुं शक्यम् ;
नैवं प्रकृते । एकनिमित्तकत्वात्कार्यद्वयत्वेति तात्पर्यम् ॥

(आदेशवादिनः प्रतिबन्दिश्लोकभाष्यम्)

**त्वयाऽप्यत्र विशेषार्थं
कर्तव्यं स्याद् विशेषणम् ।**

त्वयाऽप्यत्र विशेषणार्थोऽनुबन्धः कर्तव्यः ॥
क विशेषणार्थेनार्थः ?
ष्यङः सम्प्रसारणमिति ॥

(प्रदीपः) आदेशवाद्याह—त्वयाऽप्यत्रेति ॥

(प्रत्ययवादिनो दोषनिवारकं श्लोकभाष्यम्)

**अक्रियैव विशेषोऽत्र
सानुबन्धो विशेषवान् ।**

अक्रियैव मम विशेषः, सानुबन्धस्तु विशेषवान् ॥

(प्रदीपः) प्रत्ययवाद्याह—अक्रियैवेति । 'यस्य सम्प्रसा-
रणम्' इति वक्ष्यते । निरनुबन्धकत्वाच्चायमेव ग्रहीष्यते ।
आम्ब्रह्मापुत्र इत्यादौ तु ष्यङः सानुबन्धकत्वात्सम्प्रसारणं न
भविष्यतीत्यर्थः ॥

(उद्घोतः) ष्यङः—'वृद्धेत्कोशला' इतिविहितस्य ॥

(आदेशवादिनो दोषभाष्यम्)

पाश्यायां ते कथं न स्यात् ?

पाश्यापुत्र इत्यत्र कस्मान्न भवति ?

(प्रदीपः) आदेशवाद्याह—पाश्यायामिति । यवीह
यप्रत्ययं विधाय 'यस्य सम्प्रसारणम्' इत्युच्यते तदा पाशानां
समूहः 'पाशादिभ्यो यः' इति यप्रत्ययस्य पाश्यापतिरित्यादौ
सम्प्रसारणप्रसङ्गः ॥

(प्रत्ययवादिन उत्तरभाष्यम्)

एको मे स्याद्विशेषणम्

एको मम विशेषणार्थः । त्वया पुनर्द्धौ कर्तव्यौ ॥

(प्रदीपः) प्रत्ययवाद्याह—एक इति ॥

(आदेशवादिन आक्षेपकं श्लोकभाष्यम्)

अथैकस्मिन्नपि सति कः करिष्यते ?

किं चातः ?

अन्यस्मिन् सूत्रभेदः स्यात्

यद्येताभ्यामन्यः क्रियते, सूत्रभेदः कृतो भवति ।

षिति लिङ्गं प्रसज्यते ।

अथ षित् क्रियते, षित इतीकारः प्राप्नोति ।

ङिति चेक्रीयिते दोषः

अथ ङित् क्रियते, चेक्रीयिते दोषो भवति ।
लोलूयापुत्रः, लोलूयापतिरिति ॥

(प्रदीपः) आदेशवाद्याह—अथेति ॥ चेक्रीयित
इति । 'धातोरेकाचो' इत्यनेन विहिते यवीत्यर्थः । यङः
पूर्वाचार्यसंज्ञा चेक्रीयितमिति ॥

(प्रत्ययवादिन उत्तरं श्लोकभाष्यम्)

व्यवधानान्न दुष्यति ॥

अकारेण व्यवहितत्वान्न दोषो भवति ॥

(प्रदीपः) प्रत्ययवाद्याह—व्यवधानादिति । लो-
केत्यत्र यदन्तात् 'अप्रत्ययात्' इत्यकारप्रत्यये सति अकारेण
व्यवधानादित्यर्थः । 'पुत्रपत्योः' इति सप्तमीनिर्देशादनन्तरस्य
यङः सम्प्रसारणेन भाव्यम् । तत्र वाराह्याशब्दे टापा सहैका-
देशस्य पूर्वं प्रत्यन्तवद्भावात् पुत्रपत्योरनन्तरो यद् भवति ।

१ 'वृद्धिस्तत्र न' इति क. ॥

२ अथ केचित् 'न वार्धजरतीयत्वं स्वरो मे न भविष्यति' इति श्लोकवाति-
करूपमधिकं ग्रन्थमनुनाय 'इदं पद्यश्रव्यापि षर्णा लुप्तमावीत्तदस्मिन्नरुद्धतम्'
इति वदन्ति । तत्र सुमीचीनम् । कैरयटेन अर्धजरतीयरूपसाधनार्थम् 'अर्ध-
जरतीयमिति' इति प्रतीकमुद्धृतम् । यदि ततः पूर्वं 'न वार्धजरतीयत्वम्' इति
वातिकमभविष्यत्तदा 'अर्धजरतीयत्वमिति' इति प्रतीकमप्यभ्यादग्रहीष्यत् ॥
रूपावपत्तेस्तथापि सत्वात् । अपि च नैतानि श्लोकवातिकानि, भाष्यकाराणामे-
वैते श्लोका इत्येतदपि उद्घोतनञ्जत्र तत्र प्रतीयत इति बुभिय् एवात्र प्रमाणम् ॥

३ अस्य प्रवृत्तस्यायमर्थः—अर्धजरतीयमित्यत्र समासोऽपि इवार्थः, प्रत्य-
योऽपि तदर्थएव । इवार्थद्वयनिर्वाहाय अर्धशब्द अर्धान्तरे वर्तते तद्वजरती-
शब्दोऽपि अर्धान्तरे एव स्वीकरणीयः । उभयत्रापि जरत्या एवार्थं प्राप्तम् ।
तथा च एकमर्धं कामनाविषयम् । अपरं च अकामनाविषयम् । दार्ष्टान्तिकेऽपि
वृत्त्यर्थं स्थानिवद्भावेन नित्ये समाश्रिते वृद्धिः स्यात्स्वरो नेत्येतादृशमर्धजरतीयं
न लभ्यमिति भावः ॥ जरत्या अह्नमेदेन कामनाऽकामने सम्भवनः । अत्र
वृद्धिस्वरयोस्तु नित्यमेकमेव निमित्तमिति न तथेति घोटयति—व्यतिरेके
इत्यादिना ॥

लोल्लयेत्यत्र तु यच्चन्तात् 'अप्रत्ययात्' इत्यकारप्रत्यये कृते 'अतो लोपः', इति यद्योऽकारो लुप्यते । तत्र टापि कृते एकादेशे च पुत्रपत्नोरनन्तरो यद् न भवति, आकारेण व्यवधानादिति संप्रसारणं न भविष्यतीत्यर्थः ॥

(उद्घोतः) ननु यदि लोल्लयापुत्रेऽकारेण व्यवधानं तर्हि वाराहीपुत्रेऽपि टापा व्यवधानान्न प्राप्नोतीत्यत आह—तत्र वाराहोति । न च 'अचः परस्मिन्' इत्येतत् 'कृदतिद्' इति यत्र सभाभ्यरीत्या सुलभम्, एवं च व्यवधानमेवेति वाच्यम् । 'येन नाव्यवधानम्' इति न्यायेन तद्व्यवधानेऽपि प्रवृत्तेरित्याशयात् ॥

(आदेशवादिनः श्लोकभाष्यम्)

योऽनन्तरो न धातुः सः ।

धातोरिति वर्तते, यश्चात्रानन्तरो नासौ धातुः ।

यो धातुः सोऽनन्तरः

यश्च धातुर्नासावनन्तरः ।

न चेद्भयतः साम्य-
मुभयत्र प्रसज्यते ।

न चेद्भयतः साम्यम्, उभयत्र प्राप्नोति ।

(प्रदीपः) आदेशवाद्याह—योऽनन्तर इति । यदा 'यद्ः संप्रसारणम्' इति भवता सूत्रं क्रियते तदा 'लिटि धातोः' इत्यतो धातुग्रहणानुवृत्तौ सत्यां धातुना यद् विशेष्यते । तत्र पुत्रपत्नोरनन्तरो यच्चन्तो धातुर्न संभवतीति सामर्थ्याद्यथाऽधातोरनन्तस्य वाराहीपुत्र इति संप्रसारणं भवति, एवं लोल्लयापुत्र इत्यत्र व्यवहितस्यापि धातोः स्यादित्यर्थः । धातुत्वमानन्तर्यं च विशेषणमाश्रितम् । तत्रैकस्योभयासंभवात्सामर्थ्यादेकतर-विशेषणाश्रयणादुभयोरपि संप्रसारणप्रसङ्ग इत्यर्थः ॥ न चेदिति । एकस्य यदा धर्मद्वयं न संभवति तदाऽन्यतररूपाश्रयणादुभयोः साम्यात्कार्यप्राप्तिः ॥

(उद्घोतः) आदेशवाद्याहेति । प्रत्ययवादिना 'यद्ः संप्रसारणम्' इति सूत्रन्यासेऽतिप्रसंगे परिहृते तं परिहारमादेशवाद्याक्षिपतीत्यर्थः ॥ धातुग्रहणानुवृत्ताविति । उत्तरत्र संबन्धावश्यकत्वेन मध्येऽपि संबन्ध इति भावः ॥ न संभवतीति । धातुना ताभ्यां समासाभावात् । न च क्विन्ते संभवः, अलोपयलोपयोः कृतयोः स्थानिन ष्वाभावादिति भावः ॥

(प्रत्ययवादिनः-समर्थकं भाष्यम्)

यदि पुनर्यद्वा धातुर्विशेष्येत ?

(प्रदीपः) प्रत्ययवाद्याह—यदीति । तदा किं दोषः स्यान्न वेति पृच्छति ॥

(उद्घोतः) उभयोरपीति । अधातोरनन्तरस्य, धातोर्व्यवहितस्य चेत्यर्थः ॥ अंगस्येका चेत्यत्र विशेषण इत्यनुकर्षः ॥

(आदेशवादिभाष्यम्)

यद्वा विशेष्येत यदीह धातु-

र्यद्वा धातुना वा यदि तुल्यमेतत् ।

यद्येव यद्वा धातुर्विशेष्यते, अथापि धातुना यद्वा, तुल्यमेतद्भवति ।

(प्रदीपः) आदेशवाद्याह—यडेति । 'जुसि च' इत्यादावङ्गेनेको विशेषणे, अङ्गस्येका वा विशेषोऽस्त्येव । यद्वा तु धातौ विशेष्यमाणे, धातुना वा यद्वा विशेषो नास्तीत्यर्थः ॥

(उद्घोतः) अन्यत्र विशेषणविशेष्यभावव्यत्यासेऽर्थभेदेऽपि प्रकृते नेत्याह—जुसि चेति । अङ्गेनेको विशेषणेऽनन्त्यस्यापि गुणः, अन्यथा त्वन्त्यस्येति विशेषः ॥ यद्वा त्विति । उभयथाऽपि प्रत्ययग्रहणपरिभाषया तदन्तविधिसङ्गावादात्तुरूपयद्वाऽसम्भवादिति भावः । धातुना वा यदीत्यत्र विशेषणे इत्यनुकर्षः ॥

(प्रत्ययवादिभाष्यम्)

उभौ प्रधानं यदि नात्र दोषः ।

अथोभौ प्रधानं भवतः, नात्र दोषो भवति ॥

(प्रदीपः) प्रत्ययवाद्याह—उभाविति । यद्धात्वोः परस्परं विशेषणविशेष्यभावो नास्ति । समुच्चयेन तु कार्यं विधीयते पुत्रपत्नोरनन्तरस्य यद्वा धातोश्चेति । तत्र वाराहीपुत्र इत्यादौ भविष्यति न तु लोल्लयापतिरित्यादौ, धातोर्व्यवधानात् । ततश्च सामर्थ्याद्वातुग्रहणस्योत्तरार्थवानुवृत्तिः ॥

(उद्घोतः) ननु धातोः कार्याभावे किं तदनुवृत्त्येत्यत आह—ततश्चेति ॥

(आदेशवादिभाष्यम्)

तथा प्रसार्येत तु वाक्पतिस्ते ।

तथा सति वाक्पतिः, वाक्पुत्र इत्यत्र सम्प्रसारणं प्राप्नोति ।

(प्रदीपः) आदेशवाद्याह—तथेति । यदि यद्वा धातोः समुच्चयः, न तु विशेषणविशेष्यभावः, तदा वाक्पतिशब्दे पत्नुरनन्तरस्य यद्वा धातोश्चेति वचेर्धातोः संप्रसारणप्रसङ्गः ॥

(प्रत्ययवादिभाष्यम्)

एवं तर्हि ?

धातुप्रकरणस्येह

न स्थानमिति निश्चयः ।

१ 'जुसि च' इत्यत्र विशेषणव्यत्यासे-इगन्ताङ्गस्य गुणो जुसि, अङ्गस्येको गुणो जुसि इति द्विप्रकारकोऽर्थः सम्भवतीति भावः ॥

२ अन्यत्र-जुसि चेत्यादौ ॥

३ अन्यथा-अङ्गस्य विशेषणत्वाभावे तस्य विशेष्यत्वे चेत्यर्थः ॥

४ 'विशेष्यमाणे' इति श. पाठः ।

५ 'यद्धात्वो' इति च. पाठः ।

६ 'एवं तर्हि' इति पाठः क. पुलके एव समुपलभ्यते । स च विद्वद्भिर्दर्शनाभिमन्यारोपितः ॥

धातुप्रकरणस्येह स्थानं नास्तीति कृत्वा एष निश्चयः क्रियते ॥

(प्रदीपः) प्रत्ययवाद्याह—धातुप्रकरणस्येति । धातु-ग्रहणं नासुवर्तत इति नास्त्यतिप्रसङ्गः ॥

(उद्घोतः) माथ्ये—‘धातुप्रकरणस्य’ इति प्रकरणपदेना-नुवृत्तिरुच्यते ॥ नास्त्यतिप्रसंग इति । वाक्पतावित्यर्थः ।

(आदेशवादिभाष्यम्)

अवश्यमात्वार्थं धातुग्रहणं कर्तव्यम् । इह मा भूत्—गोभ्याम्, गोभिः, नौभ्याम्, नौभिरिति ॥

(प्रदीपः) आदेशवाद्याह—अवश्यमिति । ‘आदे-उपदेशेऽशिति’ इत्येतदर्थमवश्यमनुवर्त्त धातुग्रहणमित्यर्थः ॥

(प्रत्ययवादिभाष्यम्)

आत्वार्थं यदि कर्तव्यं

तत्रैवैतत्करिष्यते ॥

उपदेशे यदेजन्तं

तस्य चेदात्वमिष्यते ।

उद्देशो रूढिशब्दानां

तेन गोर्न भविष्यति ॥

एवं तर्हि उपदेशे इत्युच्यते । उद्देशश्च प्राति-पदिकानां नोपदेशः ॥

(प्रदीपः) प्रत्ययवाद्याह—आत्वार्थमिति ॥ एत-दिति । एतत्प्रयोजनार्थं व्याख्यानमित्यर्थः । उपदेशशब्देन शास्त्रमुच्यते । तेन शास्त्रे ये पठिता एजन्तास्तेषामात्वं विधी-यते । प्रातिपदिकानि तु न प्रतिपदं शास्त्रे पठितानि, किं तर्हि ? प्रकृत्यादिविभागकल्पनाद्वारेण साधुत्वेन प्रतिपादितानि । ननु ‘नौद्व्यचष्टन्’ ‘गोद्व्यचः’ इत्यादौ उपदेशे यानि प्रातिपदिकानि पठितानि तेषामात्वप्रसङ्गः । एवं तर्हि ‘गोतो णित्’ इति णित्त्वा-तिदेशजज्ञापकात्तेषामात्वाभावः । न ह्यात्वे गोशब्दस्य कृते णित्वस्यास्ति प्रयोजनम् । एवं प्रत्ययपक्षोऽपि निर्दोषः । अत एव ‘क्रौञ्च्यादिभ्यश्च’ इति पञ्चमीनिर्देशः । औदमेघेय इत्यादौ तु सिद्धः प्रत्ययपक्षोऽपि यलोपः । प्यड आपत्याद्विहितत्वात् स्वार्थिकत्वादापत्यत्वादित्याहुः ॥

(उद्घोतः) ननु येनाननुवृत्तिरुक्ता तेनैव कथं तत्करण-मुच्यतेऽतो नानेनानुवृत्तिकर्तव्यतोच्यते, किं तर्हि तत्फलसंपत्त्यर्थं व्याख्यानमेवेत्याह—एतत्प्रयोजनार्थमिति ॥ शास्त्रमिति । करण-च्युत्पत्त्येति भावः ॥ एवं तर्हि । वस्तुत उपदेशपदेनाज्ञातज्ञापक-मुच्चारणमुच्यते, एजन्तमित्यर्थश्च शब्दरूपं विशेष्यमादाय । शब्दश्च

प्रत्यासत्त्वोपदेशविषय एवेति—दौकितेत्यादौ न दोषः । नैवं ‘नौ-द्व्यचः’ इत्यादौ, अनुवादत्वादिति तत्त्वम् । अत एवाग्ने—‘प्रातिपदि-कानां नोपदेशः’ इति भाष्यं संगच्छते ॥ स्वयं प्रौढ्याऽऽह—एवं प्रत्ययेति ॥ अपत्याद्विहितत्वादिति । अपत्यप्रत्ययान्ताद्विहित-त्वादित्यर्थः । यलोपसूत्रे आपत्यशब्दस्य तन्नेणार्थद्वयम्—अपत्ये भवस्येति, अपत्यार्थकप्रत्ययोद्देशेन विहितस्येति चेति भावः । द्वितीये ‘ज्ञेये’ इत्यण् ॥ अस्यार्थस्यापत्यशब्देन स्वरसतोऽलाभादाह—स्वार्थिकत्वाद्देति । इजन्तस्य स्वार्थश्चापत्यमेवेति भावः । अधिक-स्त्रीत्वद्योतकतासत्त्वेऽपि तच्चाक्षतेरिति तात्पर्यम् । वस्तुतस्तु स्वार्थि-कत्वेऽपि स्त्रियामिति विशिष्योक्तः स्त्रीत्वार्थकत्वमेवास्य न तु अपत्यार्थ-कत्वम्, अभिजिच्छब्दाद्गोत्राणान्तादल्यन्तस्वार्थिके यच्चि कस्याप्यर्थस्य विशिष्य द्योत्यताऽनुक्तेरविशेषात्सर्वोऽपि तद्द्वयोत्थ इति यत्रोऽपत्यार्थ-कत्वेन ततो ‘गोत्रचरणात्’ इति बुद्धि ‘आपत्यस्य’ इति यलोपसिद्धि-रिति भाष्याशयः ॥

(६५५ प्यडदेशविधायकसूत्रम् ॥ ४ । १ । २ आ. ३९)

१३२७ गोत्रावयवात् ॥ ४।१।७९ ॥

(प्यडादेशाधिकरणम्)

(सूत्राक्षेपभाष्यम्)

किमर्थमिदमुच्यते ?

(प्रदीपः) अवयवशब्दस्यानेकार्थत्वात् सन्देहात्प्रश्नः—किमर्थमिति ॥

(उद्घोतः) गोत्रावयवाद्विहितयोरणिजोः प्यङितिसूत्रार्थः ॥ अनेकार्थत्वादिति । पृथग्भूताप्रधानैकदेशार्थत्वादिति भावः ॥

(एकदेशिसमाधानभाष्यम्)

गोत्रावयवादगोत्रार्थम् । गोत्रावयवादित्युच्यते, अगोत्रार्थोऽयमारम्भः ॥

(प्रदीपः) पृथग्भाववाचिनमवयवशब्दमाश्रित्याऽऽह—गोत्रावयवादिति । गोत्रावयवो गोत्रात् पृथग्भूतो गोत्रं न भवतीत्यर्थः । सप्तम्यर्थे चेत्तं पञ्चमी । तेन गोत्रेऽणिजोः प्यङ् भवतीत्यर्थः ॥

(उद्घोतः) नन्वेवमर्थेन पौर्वापर्यासंभवात्पञ्चम्यनुपपन्नेत्यत आह—सप्तम्यर्थे चेति ॥

(५२२० एकदेश्याक्षेपवार्तिकम् ॥ १ ॥)

॥ * ॥ गोत्रावयवादगोत्रार्थमिति

चेत्तदनिष्टम् ॥ * ॥

(भाष्यम्) गोत्रावयवादगोत्रार्थमिति चेत्तद-निष्टं प्राप्नोति ।

इहापि प्राप्नोति—आहिच्छत्री, कान्यकुक्षीति ॥

(प्रदीपः) इहापीति । पूर्वसूत्रे गोत्रग्रहणानर्थक्यप्रस-
ङ्गादेपोऽर्थे इह नाश्रीयत इति भावः ॥

(उद्द्योतः) तदनाश्रयणे वीजमप्याह—पूर्वसूत्रे इति ॥

(एकदेशिसमाधानभाष्यम्)

एवं तर्हि गोत्रादेव गोत्रावयवात् ॥

(प्रदीपः) इदानीमेकदेशवाच्याश्रयेणाह—एवं तर्हीति ।
यथा घृतावयवो घृतम्, एवं गोत्रावयवोऽपि गोत्रमित्यर्थः ॥

(उद्द्योतः) ननु देवदत्तावयवस्य देवदत्तत्वाभावेन गोत्रादेव
गोत्रावयवादित्युक्तमत आह—यथा घृतेति ॥

(५१२१ सूत्राक्षेपवार्तिकम् ॥ २ ॥)

॥*॥ गोत्रादिति चेद्बचनानर्थक्यम् ॥*॥

(भाष्यम्) गोत्रादिति चेद्बचनमनर्थकं भवति ।
सिद्धं गोत्रे पूर्वेणैव ॥

(प्रदीपः) गोत्रादिति चेदिति । पौत्रप्रसृत्यपत्यसमु-
दायस्य गोत्रत्वे तदवयवस्यापि गोत्रत्वात् पूर्वेणैव प्यद् सिद्ध
इत्यर्थः ॥

(उद्द्योतः) सूत्रे—‘गोत्रावयवात्’ इति—गोत्रं चासावयव-
वश्वेति कर्मधारयः । तत्र गोत्रशब्देन यदि पारिभाषिकं गोत्रं तदा दोष-
माह—भाष्ये—वचनमनर्थकमिति ॥ ननु पूर्वेण गोत्रे विधान-
मनेन तदवयव इति कथं वचनानर्थक्यमत आह—पौत्रप्रभृतीति ॥

(सिद्धान्त्येकदेशिभाष्यम्)

इदं तर्हि प्रयोजनम्—गुरूपोत्तमयोरित्युच्यते,
अगुरूपोत्तमार्थोऽयमारम्भः ॥

(उद्द्योतः) भाष्ये—अगुरूपोत्तमार्थे इति । कस्मि-
श्चिन्महागोत्रे यान्यवान्तरगोत्राणि, यथा—भार्गवस्य च्यवनादीनि,
तेष्वगुरूपोत्तमार्थः ॥

(५२२२ सूत्रप्रत्याख्याने वार्तिकम् ॥ ३ ॥)

॥ * ॥ अगुरूपोत्तमार्थमिति चेत्
सर्वेषामवयवत्वात्सर्वप्रसङ्गः ॥ * ॥

(भाष्यम्) अगुरूपोत्तमार्थमिति चेत् सर्वेषाम-
वयवत्वात्सर्वत्र प्राप्नोति । अष्टाशीतिसहस्राण्यूर्ध्व-
रेतसामृपीणां बभूवुस्तत्रागस्त्याष्टमैकैषिभिः प्रज-
नोऽभ्युपगतः । तत्रभवतां यदपत्यं तानि गोत्राणि,
अतोऽन्ये गोत्रावयवाः, तत उत्पत्तिः प्राप्नोति ।
तच्चानिष्टम् । तस्मान्नार्थोऽनेन योगेन ॥

(प्रदीपः) सर्वप्रसङ्ग इति । यथा भार्गवगोत्रस्य साधा-
रणस्यावान्तरगोत्राणि च्यवनादीनि, तेषु ऋषिशब्देभ्यः पूर्व-

सूत्रेऽनापयोरिति ध्यङ्प्रतिषेधाद्ऋषिशब्देभ्यो गुरूपोत्तमेभ्य
एव व्यङ्ग्यते, न त्वगुरूपोत्तमेभ्य इति भावः ॥ तत्रभव-
तामिति । अगस्त्याष्टमानामित्यर्थः ॥

(उद्द्योतः) (भाष्ये)—तत्रभवतां यदपत्यमिति ।
साक्षादपत्यमित्यर्थः ॥ तानि गोत्राणीति । गोत्रत्वेन लोके प्रसि-
द्धानित्यर्थः । एतदेव च तत्र तत्र लौकिकगोत्रपदेनोच्यते ॥ अतोऽन्ये
इति । तदपत्यसंतानरूपा अवांतरगोत्रपदार्था इत्यर्थः ॥ तत इति ।
अवान्तरगोत्रेभ्योऽगुरूपोत्तमेभ्य इत्यर्थः ॥ तत्रान्नष्टे—यथा भार्गवे-
त्यादि । प्रवराध्यायप्रसिद्धा द्विविधाः—ऋषयोऽनृपयश्च । ऋषिशब्दे-
नान्न मन्त्रद्रष्टारः । तत्रापि न प्राप्तिरित्याह—पूर्वसूत्रे इति ॥ अंशे
आह—अनृपीति ॥ न त्विति । एवं चागुरूपोत्तमार्थत्वं दुष्टमिति
बोध्यम् । ‘ये क्रौड्यादयः’ इत्यन्तेन ग्रन्थेन सूत्रं प्रत्याख्यातम् ॥

(प्रत्याख्यानसाधकभाष्यम्)

कथं येभ्योऽगुरूपोत्तमेभ्य इष्यते ?

(प्रदीपः) कथं येभ्य इति । पुणिकमुखरादिभ्यः ॥

(५२२३ प्रत्याख्यानसाधकवार्तिकम् ॥ ४ ॥)

॥*॥ सिद्धं तु रौड्यादिषूपसंख्यानात् ॥*॥

(भाष्यम्) सिद्धमेतत् ।

कथम् ?

रौड्यादिषूपसंख्यानात् । रौड्यादिषूपसंख्यानं
कर्तव्यम् ।

के पुना रौड्यादयः ?

ये क्रौड्यादयः ॥

(प्रदीपः) ये क्रौड्यादय इति । पूर्वाचार्यसंज्ञयैवम-
भिहितमित्यर्थः ॥

(भारद्वाजीयमतेन फलप्रदर्शकभाष्यम्)

भारद्वाजीयाः पठन्ति—सिद्धं तु कुलाख्याभ्यो
लोके गोत्राभिमतभ्य इति ।

सिद्धमेतत् ।

कथम् ?

कुलाख्या लोके गोत्रावयवा इत्युच्यन्ते ॥

अथ वा गोत्रावयवः को भवितुमर्हति ?

यो गोत्रादवयुतः ।

कश्च गोत्रादवयुतः ?

योऽनन्तरः—दैवदत्या, याज्ञदत्येति ॥

इति श्रीभगवत्पतञ्जलिविरचिते व्याकरण-

महाभाष्ये चतुर्थस्याध्यायस्य प्रथमे

पादे द्वितीयमाह्निकम् ॥

(प्रदीपः) कुलाख्याभ्य इति । अप्रधानवचनोऽव-

१ देवदत्तावयवस्य देवदत्तत्वाभावेऽपि घृतावयवस्य घृतत्व इव गोत्रावयव-
स्यापि गोत्रत्वं स्यादित्यर्थः ॥

२ ‘रौड्यादि’ इति च. पाठः ।

३ ‘लोके गोत्राभिमतं गोत्राव’ इति च. श. पाठः ।

यवशब्द इह गृह्यते । तत्र प्रवराध्यायपठितानां मुख्यं गोत्र-
त्वम् । ये त्वादिपुरुषाः श्रुतशीलसंपन्ना अपत्यसन्तानप्रसिद्धि-
हेतवस्तेषामप्रधानं गोत्रत्वम्, तेभ्योऽनेन घ्यङ्विधानम् । पुणि-
कस्यापत्यं गोत्रं स्त्री—पौणिक्या, भौणिक्या, मौख्येति ॥
योऽनन्तर इति । पृथग्वाच्यवयवशब्दोऽपत्यत्वेन गोत्र-
सादृश्ये सति पृथग्भावोऽन्तरङ्गत्वादाश्रीयत इति जातादौ घ्यङ्
न भवति—आहिच्छत्रीति । तदेवमर्थद्वयमस्य सूत्रस्य भाष्य-
कारेण व्याख्यातम् । अभिधानलक्षणंश्च कृतद्धितसमासा इति
सर्वत्रानन्तरापत्ये घ्यङ् न भवति ॥

इत्युपाध्यायजैष्यटपुत्रकैष्यटकृते महाभाष्यप्रदीपे चतुर्थ-
स्याध्यायस्य प्रथमे पादे द्वितीयमाहिकम् ॥

(उद्घोतः) अथ भारद्वाजीयोक्तं सूत्रप्रयोजनमाह—भार-
द्वाजीया इति ॥ अप्रधानवचन इति । अप्रधानानि गोत्राणि
गोत्रावयवशब्देनोच्यन्ते । तत्र प्राधान्याप्राधान्ये कथमत आह—
प्रवराध्यायेति ॥ तेषामप्रधानमिति । अपत्यसंतानप्रसिद्धिहेतुत्वे
न तेषां गौणं गोत्रत्वम् । 'अपत्यं पौत्रप्रभृति' इति गोत्रत्वं चोभय-
साधारणमिति भावः । सूत्रे कर्मधारयः, सौत्रः परनिपातः ॥ एवं
चात्र 'गुरुपोत्तमयोः' इति नानुवर्तत इत्याह—पुणिकस्येति ।
एवं चागुरुपोत्तमार्थमिदमिति भावः ॥ क्रौड्यादिपाठात्सिद्धेः सूत्र-
वैध्यर्थं मनसि निधाय—भारद्वाजीयः—अथवेति । अयं
भावः—एतत्सूत्रारम्भसामर्थ्यात् अपत्याधिकारादन्यत्वेऽपि पूर्वसूत्रे
गोत्रशब्देन शालीयं गृहीत्वा तद्धितेऽनन्तरापत्यप्रत्ययान्ते विध्यर्थमिद-
मिति ॥ तद्धनयन्नुदाहरति—दैवदत्त्येत्यादि । गोत्रावयवशब्देन कथ-
मनन्तरापत्यग्रहणमत आह—पृथग्भावेति । यथा न्राह्मणात्पृथग्-
भूतोऽयमित्युक्ते तत्सदृशे क्षत्रियादौ प्रथमं प्रतीतिरिति भावः । नन्वेवं
सत्यतिप्रसंगः स्यादत आह—अभिधानलक्षण इति । अत एव
युवापत्ये न दोषः । एवञ्चानन्तरापत्ये तत्पठितमुदाहरणद्वयमेव
साधित्वेति भावः । एवं च भेभ्योऽनन्तरापत्यप्रत्ययान्तेभ्य इष्यते, तानपि
क्रौड्यादिषु पठित्वा इदं सूत्रं लाज्यमेवेति भाष्यमतमिति भाति ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्घोते चतुर्थस्य प्रथमे पादे द्वितीयमाहिकम् ॥

(६५६ अधिकारसूत्रम् ॥ ४ । २ । ३ आ. ४० ॥)

१३२८ समर्थानां प्रथमाद्वा ॥ ४।१।८२ ॥

(अधिकाराधिकरणम्)

(पदकृत्यभाष्यम्)

समर्थवचनं किमर्थम् ?

१ 'असमर्थानां भूत्' इत्येव इतिरहितः पाठः क. च. पुस्तकयोः ॥
२ श्रूयमाणो योऽपत्यादिरूपोऽर्थस्तनिरूपितसम्बन्धविधिप्रतिषेधामित्यर्थः ॥
३ समर्थानामित्यस्याभावेऽपि तस्यापत्यमित्यादिसूत्रेरेवासमर्थत्वप्रत्ययोल्लि-
वारणं प्रदर्शयति—तत्सम्बन्धयत्यमिति ॥
४ मलयविधायकसूत्राधानां तस्येत्यादिपदानां पठ्यन्तात्प्रत्ययविद्यस्य-
मावश्यकत्वम् समर्थानामित्यधिकाराभावे तस्यापत्यमित्यादीनां अपत्यार्थ-

समर्थादुत्पत्तिर्यथा स्यात्—उपगोरपत्यम् ।

असमर्थान्मा भूदिति—कम्बल उपगोरपत्यं देव
दत्तस्येति ॥

(प्रदीपः) समर्थवचनमिति । 'तस्यापत्यम्' इत्यादौ
श्रूयमाणसम्बन्धपेक्षायां विभक्तौ विज्ञायमानायामसामर्थ्यं
प्रत्ययप्रसङ्ग एव नास्तीति मत्वा प्रश्नः ॥ समर्थादिति ।
समर्थादेवेत्यवधारणं द्रष्टव्यम् । न 'तस्यापत्यम्' इत्यादौ लक्षण-
वाक्ये सम्बन्धप्रतिपादनाय विभक्त्युच्चारणम्, इह तस्य प्रयो-
जनाभावात् । किं तर्हि—पृथग्भावात्प्रत्ययविध्यर्थं 'तस्य' इति
निर्दिष्टम्, अपत्यमिति प्रत्ययार्थत्वेन निर्दिष्टमिति—परस्पर-
सम्बन्धस्याप्रतिपादनादसमर्थोदपि प्रत्ययः स्यादिति भावः ।
ऋद्धस्योपगोरपत्यमित्यादावपि प्रत्ययो न भवति, सापेक्षत्वाद्-
सामर्थ्यात् ॥

(उद्घोतः) संबन्धपेक्षायामिति । अपत्याद्यर्थनिरूपित-
संबन्धाधिकार्यामित्यर्थः । तैत्संबन्धपत्यमित्यर्थं प्रथमोच्चारितात्मन्यप्य
इत्यर्थात् 'वल्मुपगोरपत्यं चैत्रस्य' इत्यादिव्यावृत्तिसिद्धेरिति भावः ॥
ननु न समर्थादुत्पत्यर्थं वचनम्, किं त्वसमर्थादनुत्पत्त्यर्थमत आह—
समर्थादेवेति ॥ इह—लक्षणे ॥ तस्य—संबन्धप्रतिपादनस्य ॥
तस्येतीति । सर्वविशेषसंग्रहाय च तच्छब्देन सामान्येनोपादानम् ।
पूर्वोक्ताधिकत्वेऽपि सूत्राणां 'समर्थात्' इत्यावश्यकमित्याह—ऋद्ध-
स्येति ॥

(५२२४ पूर्वपक्षवार्तिकम् ॥ १ ॥)

॥ * ॥ समर्थवचनमनर्थकम्, न ह्यसम-
र्थानार्थाभिधानम् ॥ * ॥

(भाष्यम्) समर्थवचनमनर्थकम् ।

किं कारणम् ?

नह्यसमर्थानार्थाभिधानम् । नह्यसमर्थादुत्पद्यमा-
नेन प्रत्ययेनार्थाभिधानं स्यात् । अनभिधानात्तत
उत्पत्तिर्न भविष्यति ॥

(प्रदीपः) समर्थवचनमिति । प्रयुक्तानामिदमन्वा-
ख्यानं प्रवृत्तम् । तत्र 'कम्बल उपगोरपत्यं देवदत्तस्य' इति
योऽर्थः प्रतीयते नासौ 'कम्बल औपगवो देवदत्तस्य' इति प्रत्यये
कृते, इति प्रत्ययो न भविष्यतीत्यर्थः । प्रकृतिप्रत्ययौ च प्रत्ययार्थं
सह भूतो न चानन्वितयोः सहाभिधानसम्भवः । असमर्थ-
शब्देनासमर्थादुत्पन्नः प्रत्यय उपचारादभिहितः ॥

(उद्घोतः) अनभिधानादित्यस्य—प्रत्ययान्तेन वाक्यप्रती-

निरूपितसम्बन्धोपेक्षाप्रत्यय इत्यर्थः स्यात् । तदाश्रयणेऽपि ऋद्धस्योपगोर-
पत्यमित्यादावपि प्रत्ययप्रसङ्ग उदेतत्प्रदर्शयति—पूर्वोक्ताधिकत्वेऽपीति ॥
५ इति—प्रत्ययान्तेनार्थाभिधानाभावाद्धेतोरुपगुणव्याप्त्ययो नेत्यर्थः ॥
६ वाक्येन प्रतीयमानो योऽर्थस्तस्य प्रत्ययान्तेन समुदायिन प्रतीतिरभावादि-
त्यर्थः । कम्बल उपगोरपत्यं चैत्रस्येति वाक्येन प्रतीयमानोऽर्थः, उपगुणव्याप्त्ययो
कृतेऽपि न ततः प्रतीतो भवतीति न तत्सात्प्रत्ययप्रसङ्ग इति भावः ॥

यमानार्थप्रतीत्यभावादित्यर्थमुक्त्वा प्रकृतिप्रत्यययोः सहाभिधानयोगा-
दित्यर्थान्तरं दर्शयति—प्रकृतिप्रत्ययौ चेति ॥ प्रत्ययार्थमिति ।
प्रतीयमानमित्यर्थः । क्वचित्तु 'प्रत्येयार्थम्' इति पाठः । ऋद्धस्यौपगव
इत्यादिवारणाय पूर्वोक्ताथ एवावश्यक इति बोध्यम् ॥ नन्वसमर्थ-
नापि प्रकृत्यादिना स्वार्थाभिधानमस्त्येवेत्यत आह—असमर्थशब्दे-
नेति । तुल्यन्यायात् 'समर्थः पदविधिः' इत्यपि प्रत्याख्यातमिति
बोध्यम् ॥

(पदकृत्यभाष्यम्)

अथ प्रथमवचनं किमर्थम् ?

प्रथमवचनं प्रकृतिविशेषणार्थम् । प्रथमात्प्रत्य-
योत्पत्तिर्यथा स्यात्, अप्रथमान्मा भूत्—उपगोर-
पत्यमिति अपत्यशब्दात् ॥

(प्रदीपः) अपत्यशब्दादिति । अपत्यविशेषवाचिनो
देवदत्तादिशब्दादित्यर्थः । तथाहि—यथा-इन्द्रो देवता यस्य तदैन्द्रं
हविरिति प्रथमान्तात्प्रत्ययो भवति, एवं देवदत्तोऽपत्यमस्योप-
गोरिति प्रत्ययप्रसङ्गः । लक्षणवाक्यापेक्षञ्च प्राथम्यं नियतत्वा-
दाश्रीयते न तु विग्रहवाक्यापेक्षमनियतम्, अन्यथा पर्यायेण
सर्वस्य प्राथम्यात् प्रथमादित्यनर्थकं स्यात् ॥

(उद्द्योतः) नन्वपत्यमित्यर्थनिर्देशात् ततः शब्दात्प्रत्यय-
प्रसंगः 'स्त्रीभ्यो ङक्' इत्यादेश्चासंगतिः स्यादत आह—अपत्य-
विशेषेति ॥ अपत्यशब्दादिति भाष्यस्यापत्यबोधकशब्दादित्यर्थः ॥
न त्विति । उपगोरपत्यम्, अपत्यमुपगोः—इति द्विविधप्रयोगस्यापि
लोके दर्शनादिति भावः ॥

(५२२५ पूर्वपक्षवार्तिकम् ॥ २ ॥)

॥ * ॥ प्रथमवचनमनर्थकं न ह्यप्रथमे-
नार्थाभिधानम् ॥ * ॥

(भाष्यम्) प्रथमवचनमनर्थकम् ।

किं कारणम् ?

न ह्यप्रथमेनार्थाभिधानम् । न ह्यप्रथमादुत्पद्य-
मानेन प्रत्ययेनार्थाभिधानं स्यात्, अनभिधाना-
त्तत् उत्पत्तिर्न भविष्यति ॥

(प्रदीपः) प्रथमवचनमिति । दैवदत्तिरित्युक्तेऽपत्यं
प्रतीयते, न त्वपत्यवानित्यर्थः ॥

(पदकृत्यभाष्यम्)

अथ वावचनं किमर्थम् ?

वाक्यमपि यथा स्यात्—उपगोरपत्यमिति ॥

(५२२६ पूर्वपक्षवार्तिकम् ॥ ३ ॥)

॥ * ॥ वावचने चोक्तम् ॥ * ॥

(भाष्यम्) किमुक्तम् ?

तत्र तावदुक्तं वावचनानर्थक्यं च, तत्र नित्य-
त्वात् सन इति ।

इहापि वावचनमनर्थकम् ।

किं कारणम् ?

तत्र नित्यत्वात्प्रत्ययस्य ॥

(वावचनप्रत्याख्यानसमर्थकभाष्यम्)

इह द्वौ पक्षौ वृत्तिपक्षश्चावृत्तिपक्षश्च । स्वभाव-
तश्चैतद्भवति—वाक्यं च वृत्तिश्च ।

तत्र स्वाभाविके वृत्तिविषये नित्ये प्रत्यये प्राप्ते
वावचनेन किमन्यच्छक्यमभिसम्बन्धुमन्यदतः सं-
ज्ञायाः, न च संज्ञाया भावाभावाविष्येते ।

तस्मान्नार्थो वावचनेन ॥

(प्रदीपः) इहेति । व्यपेक्षैकार्थीभावयोरत्यन्तभेदा-
द्धिन्नार्थस्य वाक्यस्य वृत्त्या बाधनं न भविष्यतीत्यर्थः ॥

(उद्द्योतः) भाष्ये—अन्यदतः संज्ञाया इति । प्रत्यय-
तद्धितादिसंज्ञाया इत्यर्थः ॥

(सिद्धान्तभाष्यम्)

अथैतत्समर्थग्रहणं नैव कर्तव्यम् ।

कर्तव्यं च ।

किं प्रयोजनम् ?

समर्थादुत्पत्तिर्यथा स्यादसमर्थान्मा भूदिति ।

किं पुनः समर्थम् ?

अर्थाभिधाने यत्समर्थम् ।

किं पुनस्तत् ? कृतवर्णानुपूर्वीकं पदम्—सौत्थि-
तिः, वैक्षमाणिरिति ।

(प्रदीपः) कृतवर्णानुपूर्वीकमिति । तस्यैव लोकेऽर्थ-
प्रतिपादनाय प्रयोगात्समर्थत्वमिति भावः ॥ सौत्थितिरिति ।
विभज्यान्वाख्याने सु उत्थित इत्यस्मादपि प्रत्ययः स्यात्, ततश्च
साउत्थितिरित्यनिष्टप्रसङ्गः, वार्णादाङ्गं बलीय इति वृद्धिप्रसङ्गात् ।
नन्वन्तरङ्गत्वाद्वाणेषु कार्येषु कृतेषु प्रत्ययो भविष्यति । एवं
तद्धेतदनेन समर्थवचनेन ज्ञाप्यते—अस्तीयं परिभाषा 'अकृत-
व्यूहाः पाणिनीयाः' इति । तेन पपुषः, तस्थुष इत्यादि सिद्धं
भवति । अन्तरङ्गत्वात्पूर्वं कृतोऽपीडागम एतत्परिभाषावशाच्चि-
रन्ते । तत्र पपा वस् अस् इति स्थिते इद् च प्राप्नोति, सम्प्र-
सारणं च । तत्र सम्प्रसारणं बलीयः प्रतिपदविधानादिति ।
तत्र कृते वलादित्वाभावादिद् नास्तीति सिद्धं—पपुष इति ॥

(उद्द्योतः) भाष्ये—अथैतत्समर्थेति । 'समर्थः पदविधिः'

१ ततः शब्दादिति । तस्मात्प्रत्ययशब्दादित्यर्थः ॥

२ देवदत्तशब्दात्प्रत्यये कृतेऽपत्यरूपोऽर्थः प्रतीतो भवति, न तथा अपत्य-
शब्दात्प्रत्यये कृतेऽपि अपत्यरूपार्थस्य प्रतीतिः स्यादिति भावः ॥

३ तत्रन्धातोः कर्मणः समान (३११७) इति सूत्र इत्यर्थः ॥

४ व्यपेक्षायाम्प्रत्ययाभावस्य, एकार्थीभावविवक्षणे च वाक्याभावस्य सिद्ध-
त्वेन वावचनमनर्थकमित्यर्थः ॥

५ 'अभान्तरङ्गत्वात्' इति इ. पाठः ।

इत्येव सिद्धेरिति भावः । परिपूर्णस्यैव पदार्थान्तरेण संबन्धात् सुवन्तात्-
द्वितोत्पत्त्या पदविधित्वं स्पष्टमेव ॥ भाष्ये—अर्थाभिधाने यत्सम-
र्थमिति । अर्थबोधने यच्छक्तमित्यर्थः ॥ कृतवर्णानुपूर्वीकं पद-
मिति । अनेनार्थबोधनसामर्थ्यं विशिष्टपदे एव, न तु सत्यापि
शास्त्रात्प्रकृतिप्रत्ययशक्तिज्ञाने तस्य लोके बोधकत्वमिति । एवं च
घर्णरफोटः शास्त्रव्यवहारमानोपयोगीति सूचितम् । एवं च
समर्थपदेनापि सुवन्तादुत्पत्तिः सूचिता । तदेव 'कुत्सिते' इति सूत्रे
षक्ष्यति ॥ नन्वन्तरङ्गत्वात्सवर्णदीर्घः स्यादत आह—वार्णादिति ॥
क्रमेणान्वाख्याने सिध्यतीदमिति शङ्कते—नन्वन्तरङ्गत्वादिति ।
वार्णादाङ्गमिति तु समानकालप्राप्तिविषयमिति भावः । न कृतो विशिष्ट
ऊहस्तर्को निमित्तविनाशेऽपि कार्यस्थितिरूपो यथा दण्डनाशेऽपि घट-
स्थितिः, स यैस्ते इत्यर्थः । तदाह—पूर्वं कृतोऽपीत्यादि ॥ प्रकारान्तरेण
पपुष इत्यस्य सिद्धिमाह—तत्रेत्यादि ॥ प्रतिपदत्रिधानादिति ।
अनवकाशत्वाभावाद्वाधकत्वाभावेऽपि पूर्वप्रवृत्तौ शत्रोपस्थितिकत्वेनेद-
मपि नियामकमिति भावः । अनेन पदस्य विभज्यान्वाख्यानेऽकृतव्यू-
हपरिभाषां विनाऽप्येतत्सिद्ध्या तस्या अनावश्यकत्वं सूचितम् । विपुण
इत्यादावकृतसंघेः प्रत्ययदर्शनेन सर्वत्र तद्धिते तथेति भ्रमवारणाय सूत्रे
न्यायसिद्धार्थानुवाद एव समर्थग्रहणमिति भाष्याशयः । अत एव सौ-
रिथितौ पदस्य विभज्यान्वाख्यानेऽकृतसंघेरपि प्रत्ययः स्यादिति केयटे-
नोक्तम् । अत एव विप्रतिपेधसूत्रेऽन्तरङ्गं वलीय इत्यस्य सौरिथितिः,
वैक्षमाणिरिति प्रयोजनत्वेनोक्तम् । वार्णपरिभाषात्वमित्यत्वात् प्रवर्तते
इति तदाशयः ॥

(वावचने सिद्धान्तभाष्यम्)

अथ तद्वावचनं नैव कर्तव्यम् ।

कर्तव्यं च ।

किं प्रयोजनम् ?

नित्याः शब्दाः, नित्येषु शब्देषु वाक्यस्य साधु-
त्वमनेनान्वाख्यायते ॥

(प्रदीपः) वाक्यस्येति । वृत्तिवाक्ययोरान्तरार्थभे-
देऽपि प्रधानार्थभेदादैकार्थ्याद्वाक्यस्य वृत्त्या बाधः स्यात् ।
तथा ह्यौपगवमानयेत्युक्ते योऽर्थ आनीयते स एवोपगोरपत्यमान-
येत्युक्ते । तत्र तथा गोशब्देन गावीशब्दो निवर्त्यते सत्यामपि
गावीशब्दादधिकस्य स्त्रीत्वस्य प्रतिपत्तौ जातिलक्षणार्थाभेदात्,
एवं वाक्यस्यापि वृत्त्या निवृत्तिः स्यादिति तदभ्यनुज्ञानाय वा-
वचनम् ॥

(उद्घोतः) नन्वर्थभेदादेव वृत्त्या वाक्यस्य न वापोऽत आह
—वृत्तीति । अवान्तरार्थभेदः—पदजन्योपस्थितिकालिकः ।
वाक्येऽपत्यशब्देनापत्यत्वप्रकारिकोपस्थितिः, वृत्तौ त्वणा-उपगुसवन्ध-
विशिष्टस्येति भावः ॥ उभयविधाार्थाभेद एव बाधकत्वं मन्यमानं
प्रत्याह—तत्र यथेति । वाक्यस्य निवृत्तिरित्यस्य तस्य साधुत्व-
निवृत्तिः स्यादित्यर्थः । अनेन समासीयमहाविभाषाऽपि कर्तव्ये-

त्युक्तम्, तुल्यन्यायात् ॥ अधिकस्य स्त्रीत्वस्येति । प्रवृत्तिनिमि-
त्तादधिकस्य स्त्रीत्वस्यैवत्यर्थः । गोशब्दस्तु पुंसत्वसमानाधिकरणमपि
गोत्वमाहेति भावः ॥

(६५७ अधिकारसूत्रम् ॥ ४ । १ । २ आ. ४१)

१३२९ प्राग्दीव्यतोऽण् ॥ ४।१।२३ ॥

(अणधिकाराधिकरणम्)

(आक्षेपभाष्यम्)

अयुक्तोऽयं निर्देशः, न हि तत्र कश्चिद् दीव्य-
च्छब्दः पठ्यते ।

कस्तर्हि ?

दीव्यतिशब्दः ।

कथं तर्हि निर्देशः कर्तव्यः ?

प्राग्दीव्यतेरिति ।

स तर्हि तथा निर्देशः कर्तव्यः—प्राग्दीव्यतेरिति ?

(प्रदीपः) अयुक्त इति । प्रसिद्धैर्न्यायकरणो युजिः ।
प्रसिद्धस्य च कदाचिद्विषयप्रतिपत्त्यर्थः प्रयोगो दृश्यते—न्याये-
नायुक्तमिति ॥ नहीति । दीव्यतिशब्दवाच्यस्यार्थस्यैवावधिभावो
विवक्षितः । अर्थानामेवावधिमत्त्वस्येष्टत्वात् । समानजातीयाना-
मवध्यवधिमद्भावस्य सुप्रसिद्धत्वात् । समुदाये चैकदेशस्य गुण-
भावादवधित्वानुपपत्तिरिति भावः ॥

(उद्घोतः) केनायुक्त इत्याकाङ्क्षायामाह—प्रसिद्धेति । न
तु जीवत्वादौ प्राणादिवद्भावत्वेऽन्तर्भूतः ॥ तदेव ध्वनयन्नाह—प्रसि-
द्धस्य चेति । ननु तदेकदेशदीव्यच्छब्दमनुकूल्य निर्देशोऽत आह—
दीव्यति शब्देति ॥ समानजातीयेति । अवधिमत्त्वमर्थाना-
मेवेष्टमित्यवधिरप्यर्थ एवेति भावः ॥ नन्वेकदेशदीव्यदर्थस्यैवावधि-
त्वमस्तत् आह—समुदाये चेति । एकदेशस्य समुदायस्वरूप-
निष्पादकतया कथमपि नार्थप्रतिपादकत्वमित्यर्थः ॥

(समाधानभाष्यम्)

न कर्तव्यः ।

दीव्यतिशब्दे दीव्यच्छब्दोऽस्ति तस्मादेवा पञ्चमी ॥

(प्रदीपः) दीव्यच्छब्द इति । एकदेशेन समुदायो
निर्दिश्यते । स चार्थप्रधान इत्यर्थस्यावधित्वं सम्पद्यते ॥

(उद्घोतः) निर्दिश्यत इति । समुदायार्थो बोध्यत इत्यर्थः,
एकदेशविकृतस्यान्यत्वाभावादिति भावः । स च—समुदायश्च ।
अर्थप्रधान इत्यनेकदेशोऽपि अर्थप्रधान इति तात्पर्यम् ॥

(परिभाषाज्ञापकपरभाष्यम्)

किं पुनः कारणं विकृतनिर्देशः क्रियते ?

१ समर्थ. पदविधिरित्यस्याः परिभाषाया अत्र मास्तिप्रदर्शयति—परिपूर्ण-
स्यैवेति ॥

२ वृत्तिवाक्यार्थयोर्भेदप्रपञ्चयति—अवान्तरार्थभेद इति ॥

३ यथा जीवघातु प्राणेऽर्थे, तत्र प्राण रूपोऽर्थस्तदन्तर्भूत एव । न तथा
युजघातवर्धे न्यायकरणकत्वस्य प्रवेशः । घातवर्धे प्रवेशमावादेव 'न्यायेना-
युक्तम्' इत्येवमकारकः प्रयोगो दृश्यते, न तथा प्राणेन जीवस्यैवं रूपः ॥

एतज्ज्ञापयत्याचार्यो भवत्येषा परिभाषा—एक-
देशविकृतमनन्यवद्भवतीति ।

किमेतस्य ज्ञापने प्रयोजनम् ?

एकदेशविकृतेषूपसंख्यानं चोदितं तत्र कर्तव्यं
भवति ।

अथ वा प्राक्शब्दोऽयं दिक्शब्दः, दिक्शब्दैश्च
योगे पञ्चमी भवति । तत्र 'अप्रथमासमानाधिकरणे'
इति शता भविष्यति ॥

(प्रदीपः) तत्रेति । तेन पंचत्वित्यादौ पदसंज्ञा सिद्धा
भवति ॥ अथवेति । नैवेदमनुकरणम्, किं तर्हि ? अर्थ
एवावधित्वेन निर्दिश्यते । तत्र दिवेर्लटि कृतेऽर्थादित्यनेन
गम्यमानार्थत्वाद्प्रयुक्तानाप्रथमान्तेन सामानाधिकरण्यात्,
प्रथमासमानाधिकरणे निषेधाद्वा लटः शत्रादेशः कृत इत्यर्थः ॥

(उद्द्योतः) तदाह भाष्ये—विकृतिनिर्देश इत्यादिना ।
इकाराभावरूपविकारेण निर्देश इत्यर्थः ॥ भवत्येति । एवं चैकदे-
शविकृतोऽप्यर्थबोधक इति भावः । अनन्यवदित्यस्यान्यवनेत्यर्थः । तत्रा-
न्यसादृश्यनिषेधेऽन्यत्वनिषेधः सुतराम् । एतेनैकदेशविकृतन्यायोऽपि
स्थानपृष्ठीनिर्दिष्ट एवेत्यपास्तम् ॥ भाष्ये—अथवा प्राक्शब्दोऽय-
मिति । यद्येष्याद्यपक्षेऽपि दिक्शब्द एवायम्, तथापि प्रथमासमाना-
धिकरण्याभावबोधनायेदम् । अयं हि सूत्रे प्रथमान्तः संभाव्यते ।
तेन तु न सामानाधिकरण्यमिति भावः । एवं च प्रसज्यप्रतिषेधे
शत्रुसंभवः । पर्युदासस्य न्याय्यत्वादयं पक्ष एकदेशिनः ॥ नैवेदम-
नुकरणमिति । नैकदेशोच्चारणमित्यर्थः । अनुच्चारितस्य=नान्तरीयक-
तयोच्चारितस्य करणम्=उच्चारणमित्यक्षरार्थः । शब्दमात्रतात्पर्यकत्वा-
भावेन मुख्यानुकरणत्वाभावात् ॥ अर्थ एवेति । अविकृतस्वबोधकपद-
बोधोऽर्थ एवेत्यर्थः ॥ नन्वप्रथमान्तेन सामानाधिकरण्याभावात्कथं
शतैत्यत आह—तत्रेति ॥ निषेधाद्वेति । प्रसज्यप्रतिषेध इति भावः ।
प्रयुक्तैव सामानाधिकरण्यं भवतीत्याद्योऽयुक्त इति बोध्यम् ॥

(पदकृत्यभाष्यम्)

अथ प्राग्वचनं किमर्थम् ?

(प्रदीपः) अथेति । एकदेशाक्षेपद्वारेण प्राग्दीव्यत

इति समुदाय आक्षिप्तः । अणित्येव वक्तव्यमधिकारार्थमिति
मत्वा प्रश्नः ॥

(उद्द्योतः) नन्वेवं प्रतियोगमणित्यस्य कर्तव्यतया गौरवमते
आह—अणित्येवेति ॥

(५२२७ सिद्धान्तवार्तिकम् ॥ १ ॥)

॥ * ॥ प्राग्वचनं सकृद्विधानार्थम् ॥ * ॥

(भाष्यम्) प्राग्वचनं क्रियते, सकृद्विधानार्थम् ।
सकृद्विहितः प्रत्ययो विहितो यथा स्यात् । योगे
योगे तस्य ग्रहणं मा कार्षमिति ॥

(प्रदीपः) सकृद्विधानार्थमिति । प्राग्दीव्यतो येऽर्था-
स्तान् सर्वानपेक्ष्यानेनाणप्रत्ययः सकृद्विधीयत इत्यर्थः ॥
विहितो यथा स्यादिति । सर्वेष्वर्थेषु विहितो यथा स्यादि-
त्यर्थः ॥

(उद्द्योतः) अण् प्रत्ययः सकृद्विधीयते इति । सर्वेष्वर्थ-
बोधकवाक्येषु अण्प्रत्ययसंबन्धः सकृद्विधीयत इत्यर्थः ॥ विहितशब्द-
पौनरुक्त्यं वारयति—सर्वेष्वर्थेष्विवति । सकृदुच्चारितः सर्वेष्वर्थ-
वाक्येषु विहितो यथा स्यादिति भाष्याक्षरार्थः । अन्यथा सर्वत्रार्थबो-
धकवाक्ये अणित्युच्चार्यं स्यादित्याह—योगे योगे इति ॥

(आक्षेपभाष्यम्)

नैतदस्ति प्रयोजनम् ।

अधिकारादप्येतत् सिद्धम्—अधिकारः प्रतियोगं
तस्यानिर्देशार्थं इति योगे योग उपतिष्ठते ॥

(५२२८ समाधानवार्तिकम् ॥ २ ॥)

॥ * ॥ अधिकारात्सिद्धमिति चेदपवाद-
विषयेऽणप्रसङ्गः ॥ * ॥

(भाष्यम्) अधिकारात् सिद्धमिति चेदपवाद-
विषयेऽण् प्राप्नोति—'अत इव' (४।१।९५) अण्चे-
त्यणपि प्राप्नोति ॥

(प्रदीपः) अण् चेति । प्रतियोगमुपस्थाने द्वयोरैकविष-
यत्वाद्दिकल्पः स्यान्न तु बाध्यबाधकभाव इति भावः ॥

१ एकदेशविकृतस्याधोदाहरणमाह—तेन पंचत्विति ॥

२ 'अथवा प्राक् शब्दोयम्' इत्यादिना भाष्यकृता पक्षान्तरमुपपत्तम् ।
तस्य हि अयमाशयः—प्राक्शब्दस्य दिक्शब्दत्वेन तदुक्तापञ्चमी स्यात् ।
ततश्च पञ्चम्यन्तेन सामानाधिकरण्यात् लटः शत्रु स्यादिति नैकदेशानुकरणमेत-
दिति । लटः शत्रिति सूत्रे अप्रथमासमानाधिकरण इति पदे च प्रसज्यप्रतिषेध
आश्रीयते तेन पञ्चम्यन्तेन सामानाधिकरण्याच्छत्रादेश इति । वाक्यमेदादि-
गौरवप्रसक्तया पर्युदासस्य न्याय्यत्वेन प्रसज्यप्रतिषेधाश्रयणमेकदेशिन इति
तात्पर्यम् ॥

३ एकदेशाक्षेपद्वारेण सम्पूर्णस्य सूत्रस्याक्षेपे सूत्रप्रथमपदमप्याधिसमेव
स्यादित्याशङ्कामाह—अणित्येवेति ॥

४ अत्राण्शब्दमात्रस्यैवाधिकारत्वेन सिद्धौ प्राग्दीव्यत इत्यस्योपादान-

प्राग्दीव्यतो येऽर्थाक्षेपविधानार्थम् । तेन 'अथपत्यादिभ्यश्च' इत्यादिसूत्रेऽप्यु
प्राग्दीव्यतीयेष्वर्थेष्वित्यस्य कामः ॥

५ भाष्ये 'सकृद्विहितः प्रत्ययो विहितो यथा' इत्यत्र पौनरुक्त्याशङ्का
वारयतीत्यर्थः ॥

६ भाष्यप्रथममस्य विहितशब्दस्य उच्चारणरूपोऽर्थ इति भावः ॥

७ 'अधिकारादप्येतत्' इति क. पाठः ॥

८ अण्चेति प्रतीकमेव भाष्यतो गृहीतमित्यसिन् विषये विवादः ॥ च.
पुस्तके 'अण् चेति' प्रतीकं निर्दिश्यते । झ. पुस्तके च नास्य प्रतीकत्वेनो
पादानम् । क. पुस्तके च संदेहः । अस्माकन्तु प्रतीकमेवैतदिति भाति ॥

९ 'बाध्यबाधकभावः' इत्येव पाठः च. झ. पुस्तकयोः ॥

(५२२९ सिद्धान्तवार्तिकम् ॥ ३ ॥)

॥ * ॥ तस्मात् प्राग्वचनम् ॥ * ॥

(भाष्यम्) तस्मात्प्राग्वचनं कर्तव्यम् ॥

(सूत्रार्थविषये पक्षद्वयबोधकं भाष्यम्)

अथ क्रियमाणेऽपि प्राग्वचने कथमिदं विज्ञायते—प्राग्दीव्यतो याः प्रकृतय इति, आहो स्वित्प्राग्दीव्यतो येऽर्था इति ।

किं चातः ?

यदि विज्ञायते प्राग्दीव्यतो याः प्रकृतय इति, स एव दोषः, अपवादविषयेऽणप्रसङ्ग इति ॥

अथ विज्ञायते प्राग्दीव्यतो येऽर्था इति,

न दोषो भवति । समानेऽर्थे प्रकृतिविशेषादुत्पद्यमान इज्जणं बाधते ।

यथा न दोषस्तथाऽस्तु ॥

(प्रदीपः) स एव दोष इति । सर्वाश्चेत्प्रकृतय इहापेक्षन्ते तदैकविषयत्वादर्ण इजादीनां च वाच्येवाधकभावो न स्यात् ॥ समानेऽर्थे इति । अर्थापेक्षणे सत्यर्थेद्विदमण्विधानमिति प्रकृत्यन्तरे सावकाशोऽणप्रत्यय एकस्मिन्नर्थे प्रकृतिविशेषादुत्पद्यमानेनेजादिना तत्ककौष्ठिडन्यायेन बाध्यत इत्यर्थः ॥

(उद्घोतः) सर्वाश्चेदिति । प्राग्दीव्यतः प्रकृतिष्वणिलेतत्संबध्यत इत्यर्थे इति भावः ॥ भाष्ये—समानेऽर्थे इति । समानशब्द एकपर्यायः ॥

(अन्यतरपक्षेऽभिनिवेशभाष्यम्)

प्राग्दीव्यतो येऽर्था इति विज्ञायते ।

कुत एतत्—

तथा ह्ययं प्राधान्येनार्थं प्रतिनिर्दिशति । इतरथा हि बहुवचस्तत्र प्रकृतयः पठ्यन्ते, ततो यां कां चिदेव निमित्तत्वेनोपाददीत ॥

अथ वा पुनरस्तु प्राग्दीव्यतो याः प्रकृतय इति । ननु चोक्तमपवादविषयेऽणप्रसङ्ग इति ॥

(प्रदीपः) तथा हीति । यजातीयोऽवधिस्तजातीयोऽवधिमिति भावः ॥ प्राधान्येनेति । तात्पर्येणेत्यर्थः ॥ यां कांचिदिति । 'प्राक्कुलत्वादर्ण' इति वक्तव्यं स्यादित्यर्थः ॥

(उद्घोतः) ननु 'अर्थं प्रतिनिर्दिशति' इत्येव सिद्धे 'प्राधान्येन' इत्यधिकमत आह—तात्पर्येणेति । तद्ग्राहकमाह—भाष्ये—

यां कांचिदिति । स्पष्टप्रतिपत्तये इत्याशयः । एवं चावधिजातीय एवावधिमालुचित इति अर्था एवावधिमन्त इति तात्पर्यम् ॥

(५२३० एकदेशिसमाधानवार्तिकम् ॥ ४ ॥)

॥ * ॥ न वा क चिद्वावचनात् ॥ * ॥

(भाष्यम्) न वा एष दोषः ।

किं कारणम् ?

क चिद्वावचनात् । यदयं क चिद्वावचनं करोति—पीलाया वा (४।१।११८), उदश्वितोऽन्यतरस्याम् (४।२।१९) इति, तज्ज्ञापयत्याचार्यो नापवादविषयेऽणभवतीति ॥

(प्रदीपः) पीलाया वेति । सूत्रमप्येतदनारम्भणीयं स्यात्, 'बचः' इत्यनेनैव ढकः सिद्धत्वात्, अनेनाप्यणः ॥ उदश्वित इति । 'उदश्वितः' इत्येव ठग्विधानाय कर्तव्यं स्यात्, अनेनाणः सिद्धत्वादित्यर्थः ॥

(उद्घोतः) सूत्रमपीति । न केवलं वा वचनमेवेत्यर्थः ॥

(एकदेशिसिद्धान्तभाष्यम्)

यद्येतज्ज्ञाप्यते नार्थः प्राग्वचनेन । अधिकारात्सिद्धम् ।

ननु चोक्तमधिकारात्सिद्धमिति चेदपवादविषयेऽणप्रसङ्ग इति ।

नैष दोषः ।

परिहृतमेतत्—न वा क चिद्वावचनादिति ॥

किं पुनः कारणमियानवधिर्गृह्यते, न 'प्राक् ठकः' इत्येवोच्येत ?

एतज्ज्ञापयत्यर्थेष्वयंभवतीति ।

किमेतस्य ज्ञापने प्रयोजनम् ?

प्रकृतिविशेषादुत्पद्यमान इज्ज-अणं बाधते ॥

(प्रदीपः) न प्राक् ठक इति । र्यद्यपीहानेकं ठग्रहणमस्ति तथाऽपि व्याख्यानात् 'प्राग्वहतेष्टक' इत्ययमेवावधित्वेन प्रहीष्यते ॥ एतदिति । एवं हि स्पष्टो वाच्यवाधकभावो भवति, ज्ञापकाश्रयणमन्तरेणैवेत्यर्थः ॥

(उद्घोतः) मात्रागौरवेऽपि प्रतिपत्तिलाघवाय तथा निर्देश इति भाष्यार्थ इत्याह—एवं हीति ॥

—><—

१ 'अणिवादीनां वाच्य' इति च. न. पुस्तकयोः ॥

२ अणपदस्य प्रतियोगमुपरस्थान इत्यर्थः ॥

३ 'चिदेवावधित्वेनो' इति च. झ. पाठः ।

४ तद्ग्राहकमिति—तात्पर्यमाहकमित्यर्थः ॥

५ पीलायावेति सूत्रमप्येतदनारम्भणीयं स्यात्—सूत्रमप्येतदनारम्भणीयं स्यात्—

दिना ॥

६ अन्यतरस्यामित्यस्य वैश्यर्थ्यन्वोधयति—उदश्वित इत्येवेति ॥

७ 'त्यर्थेष्वेतद्भूय' इति च. पाठः ॥

८ ननु प्राग्वहतेष्टकित्यतः प्राक् बहुषु सूत्रेषु ठग्रहणमस्ति, तथा चावधित्वेन कथमप्राग्वहतेष्टकित्यस्यैव ग्रहणं स्यात्तदाह—यद्यपीहानेकमिति ॥

हात् । विशेषलक्षणत्वं च विशेषशब्देन बोधितार्थकप्रत्ययत्वमिति भावः ॥ इत्येति । दितिर्वैनस्पतिभ्यामपत्यसंमूहयोर्ण्य एवेष्टः, न तु प्रत्ययान्तरमिति औष्यार्थ इति भावः । दितिशब्देन भाष्येऽदितिरभ्युपलक्षणीयः । एतेन दैतेयादितेयौ भगवतो नेष्टाविति प्रतीयते, ङीपन्ताभ्यामपि लिङ्गविशिष्टपरिभाषया ण्य एवेति भाति ॥

(६५८ विधिसूत्रम् ॥ ४ । १ । २ आ. ४३)

१३३१ उत्सादिभ्योऽञ् ॥ ४ । १ । ८६ ॥

(अञ्प्रत्ययाधिकरणम्)

(५२४१ सिद्धान्तवार्तिकम् ॥ १ ॥)

॥*॥ अञ्प्रकरणे ग्रीष्मादच्छन्दसि ॥*॥

(भाष्यम्) अञ्प्रकरणे ग्रीष्मादच्छन्दसीति वक्तव्यम् । ग्रीष्मम् ।

अच्छन्दसीति किम् ?

त्रिष्टुप् ग्रीष्मी ॥

(प्रदीपः) ग्रीष्मादिति । छन्दःशब्देनेह वृत्तमुच्यते । तस्मिन्नभिधेयेऽञ्ः प्रतिषेधादण्व भवति ॥ त्रिष्टुविति । ग्रीष्मो देवता अस्या इत्यण् । यदा तु ग्रीष्मे भवेति शेषार्थविवक्षा तदा तु शैषिक ऋत्वण् सिद्ध एव । न चात्र शैषिकस्य बाधप्रसङ्गः, अर्थविशेषलक्षणानां तुल्यकक्ष्याणामेव प्रत्ययानां ष्यादिभिर्बाधनात् । ऋत्वण् तु कक्ष्यान्तरबार्धकत्वादजो बाधकः । तथा हि—कालाट्टञ्—अणोपवादः, ठञोऽपि ऋत्वण् ॥

(उद्योतः) वृत्तमिति । यस्य गायत्र्यादयो विशेषाः ॥ ननु 'ण्यादयोऽर्धविशेषे' इति पूर्वविप्रतिषेधेन ऋत्वणोऽप्यञ् वाधकः स्यादत आह—न चात्रेति । अर्धविशेषलक्षणत्वं तुल्यकक्षत्वं च बाधे निमित्तम्, तत्र ऋत्वणः शेषमात्रे विधानादाद्यं नास्ति ॥ द्वितीयमपि नेत्याह—ऋत्वणिति ॥

(छन्दःपदार्थविवरणभाष्यम्)

यद्यच्छन्दसीत्युच्यते, ग्रीष्मावेतौ मासौ—अत्र न प्राप्नोति ।

अच्छन्दसीत्युच्यते, नैदं छन्दो विवक्षितम्—काठकं कालापकं मौदकं पैप्पलादकमिति ।

किं तर्हि ?

प्रत्ययार्थविशेषणमेतद् । न चेच्छन्दः प्रत्ययार्थो भवतीति ॥

(प्रदीपः) ग्रीष्मावेताविति । शेषलक्षणादर्थादन्यत्र बोद्धव्यम् । शेषे-तु ऋत्वणा भाव्यमित्युक्तम् ॥

(६५९ विधिसूत्रम् ॥ ४ । १ । २ आ० ४४)

१३३२ स्त्रीपुंसाभ्यां नञ्ज्ञजौ भवनात् ॥ ४ । १ । ८७ ॥

(नञ्ज्ञजाधिकरणम्)

(प्रत्ययभेदाक्षेपभाष्यम्)

किमर्थं नञ्ज्ञजाबुच्येते, न नञेवोच्येत ?

का रूपसिद्धिः ?

पौंसम् । पुंस् इति सकारान्तः, नञ्शब्दश्च प्रत्ययः ।

न सिध्यति । संयोगान्तस्य लोपः (८१२२३) इति लोपः प्राप्नोति ।

एवं तर्हि नैवार्थो नञ्ज्ञा, नापि ज्ञजा । अञ् प्रकृतः सोऽनुवर्तिष्यते, नकारश्चागमो वक्तव्यः ।

अथ नकारागमे सति किं पूर्वान्तः करिष्यते, आहोस्वित्परादिः ?

किं चातः ?

यदि पूर्वान्तः—

स्त्रैणाः, बहुषु लोपः प्राप्नोति ।

स्त्रैणानां सङ्घः, सङ्घाङ्गलक्षणेऽत्रज्यभिजामण् (४१३१२७) इत्यण् प्राप्नोति ॥

अथ परादिः—पौंसम् । स एव दोषः—संयोगान्तलोपः प्राप्नोति ॥

अस्तु पूर्वान्तः ।

कथं स्त्रैणाः, स्त्रैणानां सङ्घ इति ?

उभयत्र लौकिकस्य गोत्रस्य ग्रहणम् । न चेदं लौकिकं गोत्रम् ॥

१ पत्रार्थपुंपरिपदश्लेलेनेन—इदमर्थ एव प्रत्ययस्य विधानमिति न सोऽर्धविशेषलक्षणः । यस्य च प्रत्ययस्यापत्यरूपविशेषशब्देन तदर्थे विधानं सोऽर्धविशेषलक्षण इति ष्यप्रत्ययस्तथेति भावः ॥

२ ननु यद्यर्धविशेषलक्षणापवादस्य ष्यप्रत्ययः पूर्वविप्रतिषेधेन बाधकः, तर्हि दितिशब्दादपत्येऽर्थे वनस्पतिशब्दाच्च समूहरूपे अचित्तहस्तिधेनोरिति ठञोऽपि बाधः स्यादिति चेदिति नेत्याह—दिति वनस्पतिभ्यामिति ॥

३ पूर्वविप्रतिषेधनिरूपणभाष्यस्यायमर्थ इति भावः ॥

४ ये हि दैतेयादितेयाविति रूपे स्त्रीकुर्वन्ति ते लिङ्गविशिष्टपरिभाषया अनित्यत्वाद्देवतौ ङीपन्तदिति शब्दात्—दित्वादित्यादित्येस्वसामाप्ति मूत्वा स्त्रीभ्यो ङमिति ङकं कल्पयन्ति त एवं मूत्वाः—दार्थपुं सूत्रे लिङ्गविशिष्टपरि-

भाषा दोषेषु अस्यानुक्तैर्भगवतो नैतदिष्टम्, दोषाः खल्वपि साकल्येन परिगणिता इति भाष्योच्ययाऽन्यथानित्यत्वे मानामावाचेति ॥

५ 'वृत्तमित्युच्यते' इति क. । छन्दसीत्यस्य न वेदे इत्यर्थः, विशेषाः—गायत्र्यादयो ये वृत्तविशेषास्त इहोच्यन्ते ॥

६ 'कक्ष्यान्तरप्रास्तत्वादजो' इति च. झ. पाठः ॥

७ 'तथाहि' इत्यस्य स्थाने 'यथाहि' इति च. झ. पाठः ॥

८ 'नैतच्छन्दः समीक्षितं काठ' इति छ. पाठः, 'नैदं छन्दः समीक्षितं' इति च. फठः ॥

९ 'पैप्पलादकं वा' इति छ. पाठः ॥

ईकारस्तर्हि प्राप्नोति ।

इष्टमेवैतत्संगृहीतम्—खैणी, पौंस्त्रीत्येव भवि-
तव्यम् ।

एवं हि सौनागाः पठन्ति—‘नञ्प्रत्ययिकव्यु-
स्तरुणतलुनानामुपसंख्यानम्’ इति ॥

(प्रदीपः) लोपः प्राप्नोतीति । तत्र कर्तव्ये ‘पूर्वत्रा-
सिद्धम्’ इत्यनुस्वारस्यासिद्धत्वादनुस्वारस्यापि वा अयोगवाहस्य
प्रत्याहारे द्रष्टव्यत्वात्संयोगान्तत्वादिति भावः ॥ अञ् प्रकृत
इति । तत्र भत्वात्पदत्वाभावात् संयोगान्तलोपाप्रसङ्गः ॥

बहुषु लोप इति । ‘यञञोश्च’ इत्यनेन ॥

अथ परादिरिति । परादौ नशब्दः संपद्यत इत्यञ्-
कार्याभावः ॥ ननु च तद्भक्तस्य तद्ग्रहणेन ग्रहणात्परादावपि
नकारेऽऽकृतं प्राप्नोति । एवं तर्हि अश्वासावजित्याश्रयणाददोष
इति मन्यते । पररूपं च शकन्ध्वादित्वात्सौत्रत्वाद्वा निर्देशस्य
भवति ॥

उभयत्रेति । ‘यञञोश्च’ इत्यत्र ‘यस्कादिभ्यो गोत्रे’
इत्यनुवर्तते । ‘सद्वाङ्’ इत्यत्रापि ‘गोत्रचरणाहुञ्’ इत्यतः ।
ऋषिप्रजनश्च लोके गोत्रमित्युच्यते । स्त्री च नर्षिर्नापि पुंशब्द-
वाच्यं सामान्यमिति भावः ॥

(उद्घोतः) नन्वनुस्वारस्यात्त्वात्स्य संयोगान्तत्वाभावोऽत
आह—तत्र कर्तव्य इति ॥ प्रत्याहारे=शर्पत्याहारे ॥ ‘स एव
दोषः’ इत्येवकारासंगतिं शङ्कते—ननु चेति ॥ अञ्कृतम्=लोपादि ॥
नन्वेवं सवर्णदीर्घः स्यादत आह—पररूपं चेति ॥ ऋषिप्रजन
इति । प्रवराध्यायप्रसिद्ध इत्यर्थः ॥ तस्यैव लोके गोत्रत्वेन व्यव-
हारात् । ‘गोत्रावयवात्’ इति सूत्रे भाष्ये स्फुटमेतत् । नापि पुंश-
ब्दवाच्यं सामान्यमिति । ऋषिरिति शेषः ॥ भाष्ये—इष्टमेवै-
तदिति । न च गोत्रापत्यस्त्रियामन्तत्वे शार्ङ्गरवादि ङीन्, नञाद्यं-
तत्वे जातिलक्षणङीप्, ङीपः परत्वात्—इति स्वरे विशेष इति वाच्यम्,
जातिलक्षणेऽपि ऋषिप्रजनस्यैव गोत्रस्य ग्रहणात् । भवन्तीत्यादौ तु
तदारोपेण जातिकार्यमित्यदोषात् । न च द्वयोः स्त्रियोर्भेवो द्वैस्त्रीण
इत्यादौ द्विगोर्लुगापत्तिः । प्रत्ययविधौ तदन्तविध्यभावेन तादृशप्रयो-
गस्यैव दुर्लभत्वात् ॥

(प्रयोजनमुखेन समाधानभाष्यम्)

टिलोपस्तर्हि प्राप्नोति ।

नुग्वचनान्न भविष्यति ।

भवेदिह नुग्वचनान्न स्यात्खैणमिति ।

इह तु खलु पौंस्त्रमिति, नुग्वचनादेव प्राप्नोति ।

तस्मान्नञ्प्रत्ययौ वक्तव्यौ ॥

(प्रदीपः) टिलोपस्तर्हिाति । ‘प्रकृत्यैकाञ्’ इत्यत्र ‘इष्टे-
मेयःसु’ इत्यनुवर्तनात् प्रकृतिभावो नास्ति ॥ इह तु खल्विति ।
‘यं विधिं प्रति’ इति ‘यस्य तु विधेः’ इति च न्यायाभ्या-
मित्यर्थः । ननु च स्त्रीशब्दस्यापि नुगेव लोपनिमित्तम् । अन्यथा
श्रीर्देवता अत्येति श्रायमित्यादाविव यस्येति लोपात्परत्वाद्
वृद्धिः स्यादिति चिन्त्यमेतत् । पौंस्त्रे दोषप्रसङ्गाद्वा खैणे नाकारि
सूक्ष्मेक्षा ॥

(उद्घोतः) भाष्ये—नुग्वचनादिति । यस्येति लोपेनैव
सिद्धे नुग्विधानसामर्थ्यादित्यर्थः ॥

सूक्ष्मेक्षेति । परे तु पदद्वाष्यप्रामाण्याद्बुद्धेः पूर्वविप्रतिषेधेन
लोपो बलीयान् । श्रायमिति यदि प्रामाणिकं तदा वर्णव्यत्ययेन साधु,
लोके तु ‘श्रम्’ इत्येव साधु, ‘नाग्लोपि’ इति सूत्रे गिति प्रत्याहार-
ग्रहणेन सामान्यत एव बृद्धेलोपस्य बलवत्त्वशापनाच्च-। ‘कसोमादृश्यन्’
इति सिद्धे ‘कस्येत्’ इतीत्वविधानाच्चैत्याहुः । नन्वकारसहितनगागस्य
एवास्तु, तत्र यस्येति लोपे तस्य स्थानिवत्त्वाट्टिलोपाप्राप्तेरिति चेन्न;
असन्देहाय प्रतिपत्तिलाघवाय च तथोक्ते; तादृशागमस्यादृष्टत्वा-
च्चैत्याहुः ॥

(जिज्ञासाभाष्यम्)

अथेमौ नञ्प्रत्ययौ प्राग्भवनादिति, आहो स्वित्प्रा-
ग्वतेः ?

कश्चात्र विशेषः ?

(५२४२ पूर्वपक्षवार्तिकम् ॥ १ ॥)

॥ * ॥ नञ्प्रत्ययौ भवनादिति चेद्द्वयर्थे
प्रतिषेधः ॥ * ॥

(भाष्यम्) नञ्प्रत्ययौ भवनादिति चेद्द्वयर्थे प्रति-
षेधो वक्तव्यः—स्त्रीवत्, पुंवदिति ।

किं पुनः कारणं न सिद्ध्यति ?

इमौ नञ्प्रत्ययौ प्राग्भवनादित्युच्येते, तौ विशेष-
विहितौ सामान्यविहितं वर्ति बाधेयाताम् ॥

तत्तर्हि वक्तव्यम् ।

न वक्तव्यम् ।

वतेः प्रागिति वक्ष्यामि ॥

(प्रदीपः) घट्यर्थ इति । प्राक् भवनात्सर्वेष्वर्थेषु नञ्-
प्रत्ययौ प्रकृतिविशेषाद्विधीयमानौ प्रकृत्यन्तरेषु सावकाशस्य वते-
र्वाधकौ प्राप्तौ इति भावः ॥

(५२४३ पूर्वपक्षवार्तिकम् ॥ २ ॥)

॥ * ॥ वतेः प्रागिति चेद् भाव उप-
संख्यानम् ॥ * ॥

(भाष्यम्) वतेः प्रागिति चेद् भाव उपसंख्यानं

१ ‘सौत्रत्वान्निर्दे’ इति क. पाठः ॥

२ ‘च न्यायादित्य’ इति क. पाठः ॥

३ ‘भवनात्’ इति इतिरहितः पाठः—छ. पुस्तके ॥

४ स बाधो माभूदित्येतदर्थं वत्यर्थे प्रतिषेधो वक्तव्य इति तात्पर्यम् ॥

कर्तव्यम्—स्त्रीभावः स्त्रैणम्, पुंभावः पौंस्त्वमिति ।
सूत्रं च भिद्यते ॥

(समाधानभाष्यम्)

यथान्यासमेवास्तु ॥

ननु चोक्तं नञ्ज्ञौ भवनादिति चेद्व्यर्थं प्रति-
षेध इति ।

नैष दोषः ।

आचार्यप्रवृत्तिर्ज्ञापयति—न वत्यर्थं नञ्ज्ञौ
भवत इति, यदयं स्त्रियाः पुंवदिति निर्देशं करोति ।
एवमपि स्त्रीवदिति न सिध्यति ।

योगापेक्षं ज्ञापकम् ॥

(प्रदीपः) योगापेक्षमिति । अयं योगो वैत्यर्थं न
प्रवर्तत इति पुंवदिति निर्देशेन ज्ञाप्यत इत्यर्थः । त्वतलोस्तु
नञ्ज्ञभ्यां समावेशाय 'आ च त्वात्' इत्यत्र यैः करिष्यते ।
तेन स्त्रीत्वं, स्त्रीता, पुंस्त्वं, पुंस्त्वमपि भवति ॥

(उद्द्योतः) ननु प्राग्भवनादित्युक्तेर्भावे नञ्ज्ञौ सिद्धौ,
परंतु ताभ्यां त्वतलोर्वाघातौ न स्यातामत आह—त्वतलोस्त्विति ॥

(६६० विधिसूत्रम् ॥ ४।१।२ आ. ४५)

१३३३ द्विगोर्लुगनपत्ये ॥ ४।१।८८ ॥

(लुगाधिकरणम्)

(सूत्रार्थोपपादकभाष्यम्)

इह कस्मान्न भवति—त्रैविद्यः, पाञ्चनदः, पाट्-
कुल इति ?

इह तावत्—त्रैविद्य इति—

नैवं विज्ञायते—तिस्रो विद्या अधीते त्रैविद्य इति ।

कथं तर्हि ?

व्यवया विद्या त्रिविद्या, त्रिविद्यामधीते त्रैविद्य
इति ।

इहापि पाञ्चनद इति—

१ पुंवदिति निर्देशेन पुंशब्दाद्व्यर्थं लञ् नेति विशेषापेक्षं न ज्ञाप्यते किन्तु
वत्यर्थं योगो न प्रवर्तत इति तीत्यर्थम् ॥

२ आ च त्वादिति चकाराकरणमपवादसमावेशार्थमित्यादिरूपो यत्नः ।
तथा च तस्य फलमप्युक्तम्—स्त्रीपुंसाभ्यां त्वतलोस्वरूपसंख्यानं चोदितं तत्र वक्तव्यं
भवतीति ॥

३ तिस्रो विद्या अधीत इत्यर्थे द्विगोरण प्रत्यय इति शङ्कको मन्यत इत्यर्थः ।
सिद्धान्तस्तु व्यवया विद्येत्यादिना द्विगोः परत्वप्रत्ययस्य नास्तीत्यादिना मूल
एव स्फुटः ॥

४ ननु त्रैविद्यपदात्तु विद्यात्रयमधीत इत्यर्थं प्रतिपद्यते, न तु व्यवया
विद्येति, समानार्थविशेषकस्यैव विग्रहत्वमिति व्यवयाविद्येत्याद्यनुपपन्नं स्यादत
आह—विद्यात्रय रूपस्येति ॥

नैवं विज्ञायते—पञ्चसु नदीषु भवः पाञ्चनद
इति ।

कथं तर्हि ?

पञ्चानां नदीनां समाहारः पञ्चनदम्, पञ्चनदे
भवः पाञ्चनद इति ।

पाट्कुल इति—

नैवं विज्ञायते—पट्सु कुलेषु भवः पाट्कुल इति,
कथं तर्हि ?

पण्णां कुलं पट्कुलम्, पट्कुले भवः पाट्कुल
इति ॥

(प्रदीपः) त्रैविद्य इति । द्विगोरत्राण् प्रत्यय इति
मैत्र्येते ॥ व्यवयवेति । विद्यात्रयरूपस्य समुदायस्य विद्यार्त्वं
विवक्षितमित्यर्थभेदो नास्ति । अव्यविकन्यायाच्च द्विभवाभावः ॥
पञ्चनदमिति । 'नदीभिश्च' इति समाहारेऽव्ययीभावः ।
'कृष्णोदकपाण्डुसंख्यापूर्वायाः' इत्यच् समासान्तः ॥ पण्णा-
मिति । आदिपुरुषाणाम् ॥ कुलमिति । कुलसामान्यस्य
विवक्षितत्वाच्च एवार्थः पट्सु कुलेषु भव इति, स एव पण्णां कुले
भव इतीति भावः ॥

(उद्द्योतः) द्विगोरत्रेति । तिस्रो विद्या अधीत इति विग्रहं
इति भावः ॥ ननु व्यवयवेति विग्रहे 'विद्यात्रयमधीते' इत्यर्थासंप्र-
त्ययादर्थभेदोऽत आह—विद्यात्रयरूपस्येति ॥ नन्वेवमपि यदा
तद्धितार्थं द्विगुस्तदा त्रिविद्य इति स्यादत आह—अव्यविकेति ॥
ननु पञ्चनदात्समाहारद्विगोर्त्सद्धित इति लुक्स्यादत आह—नदी-
भिश्चेति ॥ संख्यापूर्वाया इतीति । तत्र 'भूमेः' श्लेषवयुल्याऽनु-
वादः, 'अच् प्रत्यन्व' इति योगविभागसिद्धत्वादिति भावः । योग-
विभागाभावे तु पृषोदरादित्वाद्दुत्तरपदान्तास्याकारादेशः, पञ्चानामव-
दित्यन्ये ॥

कुलपदस्य समूहपरत्वप्रवचनवारणाय पण्णामित्यस्य व्याख्या—
आदिपुरुषाणामिति । कुलम्—संतानसमूहः ॥ नन्वेवमादिपुरुष-
भेदेन कुलभेदात्कुलानीति युक्तमत आह—कुलसामान्यस्येति ।
एवं च विग्रहद्वयेऽपि नार्थभेद इत्याह—य एवेति ॥

५ अवेर्मांसमिति विग्रहे अविकशब्दादेव प्रत्यय उत्पद्यते न त्वविशब्दा-
दिति—आविकमित्येव रूपं भवति । द्वयोः शब्दयोः समानार्थयोरेकैवविग्रहः,
अपरसासुत्पत्तिर्भवति । तथाऽत्रापि व्यवया विद्या त्रिविद्या त्रिविद्यामधीते
त्रैविद्य इत्येव भवति न त्वत्र द्विगुरिति भावः ॥

६ 'द्विगोर्लुगनपत्ये' इत्यनेन तद्धितलुगित्यर्थः ॥

७ कृष्णोदकपाण्डुसंख्या पूर्वाया भूमेरजिष्यत इति वचने भूमिशब्दस्य
पाठेन पञ्चनदमित्यत्राच् दुर्लभः पठेत्याशङ्क्यामाह—तत्र भूमेरिति ।
अवयुल्याऽनुवाद इति कथनेन अन्येभ्योऽपि अच्प्रत्ययो भवतीति तात्पर्यम् ।
तत्र प्रमाणमाह—अजिति । कृष्णोदमिति वचनं नापूर्वम्, किन्तु 'अच्' इति
योगविभागादेव सिद्धमिति भावः ॥

(सूत्रार्थसंग्राहकभाष्यम्)

अजादिग्रहणं च कर्तव्यम् । इह मा भूत्—पञ्च-
गर्गरूप्यम्, पञ्चगर्गमयम् ॥

(प्रदीपः) पञ्चगर्गरूप्यमिति । पञ्चभ्यो गर्गेभ्यो
हेतुभ्य आगतमिति द्विगुः । ततो रूप्यमयदौ ॥

(उद्घोतः) ततो रूप्येति । 'हेतुमनुष्येभ्योऽन्यतरस्यां
रूप्यः' 'मयद् च' इति विहितौ । नन्वैजादिग्रहणे 'द्विरथः' इत्यत्र
'तस्येदम्' इत्यधिकारविहितयतोऽपि लुक्—'येन विधिः' 'तद्वहति'
इति सूत्रस्याभाष्यसमतो न सिद्धयेदिति चेन्न; 'अजादिग्रहणं कर्तव्यम्'
इति भाष्यस्य—उत्तरसूत्रादचीत्यपकृत्य वाक्यभेदेन व्याख्येयम्, तेन
हलादेरपि कस्य चिद्भुगिति—तात्पर्येणादोपात् ॥

(५२४४ पूरकवार्तिकम् ॥ १ ॥)

॥*॥ द्विगोर्लुकि तन्निमित्तग्रहणम् ॥*॥

(भाष्यम्) द्विगोर्लुकि तन्निमित्तग्रहणं कर्त-
व्यम्, द्विगुनिमित्तं यस्तद्धितः—तस्य लुग्भवतीति
वक्तव्यम् ।

इह मा भूत्—पञ्चकपालस्येदं खण्डं पाञ्चकपाल-
मिति ॥

(प्रदीपः) द्विगुनिमित्तमिति । द्विगोर्निमित्तमिति
पृष्ठीसमासः । क्वचिद् 'द्विगुनिमित्तः' इति पाठः । तत्र द्विगो-
र्निमित्तं यसिस्तद्धिते तदीयो योऽर्थः स द्विगुनिमित्त इति
व्याख्येयम् ॥ पञ्चकपालस्येति । पञ्चसु कपालेषु संस्कृत
इति तद्धितार्थे द्विगुः, ततोऽण् । तस्यानेन लुक्, पुनः 'तस्ये-
दम्' इत्यण् । तस्य द्विगुं प्रत्यनिमित्तत्वाद्भुगभावः ॥

(उद्घोतः) भाष्ये—द्विगुनिमित्तं य इति । यद्यप्युत्तर-
वार्तिके 'अतन्निमित्तात्' इति पञ्चमीदर्शनेन तन्निमित्तग्रहणमपि
पञ्चम्यन्तम्, अत एवाग्ने तन्निमित्तपदे समासविकल्पशङ्कापरभाष्ये
पञ्चम्यन्तत्वं दृश्यते; तथाऽपि तत्र बहुव्रीहिं सिद्धान्तमभिप्रेत्य फलि-
तार्थकथनमिदम् । तदाह—पृष्ठीसमास इति । बहुव्रीहौ सर्वस्यापि
द्विगोर्विहितस्य द्विगुनिमित्तत्वेन पाञ्चकपालादावपि लुगापत्तेस्तन्निमित्त-
ग्रहणवैयर्थ्यापत्तिर्नपुंसकत्वानापत्तिश्चेति भावः ॥ निमित्तपदार्थ-
माह—तदीयो य इति ॥ स इति । तद्धित इत्यर्थः ॥

(५२४५ पूरकवार्तिकम् ॥ २ ॥)

॥ * ॥ अर्थविशेषासंप्रत्ययेऽतन्नि-
मित्तादपि ॥ * ॥

(भाष्यम्) अर्थविशेषासंप्रत्ययेऽतन्निमित्ताद्-
पीति वक्तव्यम् ।

किं प्रयोजनम् ?

पञ्चसु कपालेषु संस्कृतः पञ्चकपालः, पञ्च-
कपाल्यां संस्कृत इत्यपि विगृह्य पञ्चकपाल इत्येव
यथा स्यात् ॥

(प्रदीपः) अर्थविशेषासंप्रत्यय इति । तद्धितहेतु-
कात् द्विगोर्लुकि योऽर्थः प्रतीयते स एवातद्धितहेतुकादपि यदी-
त्यर्थः । समाहारद्विगुश्च तद्धितार्थ इति द्विगुना समानार्थ इति
तत इदं लुग्विधानम् ॥

(उद्घोतः) सर्वस्याप्यर्थवत्त्वादर्थविशेषासंप्रत्यय इत्यनुपपन्नमत
आह—तद्धितहेतुकादिति ॥ अतद्धितेति । समाहारद्विगोरि-
त्यर्थः । 'समाहारद्विगुश्च तद्धितार्थद्विगुना' इति पाठः । समाहार-
द्विगुप्रकृतिकतद्धितान्तन्न तद्धितार्थद्विगुप्रकृतिकतद्धितान्तेन समानार्थ-
मित्यर्थः ॥

(जिज्ञासाभाष्यम्)

अथ क्रियमाणेऽपि तन्निमित्तग्रहणे कथमिदं
विज्ञायते—

तस्य निमित्तं तन्निमित्तं तन्निमित्तादिति,
आहो खित् स निमित्तमस्य सोऽयं तन्निमित्त-
स्तन्निमित्तादिति ।

किं चातः ?

यदि विज्ञायते—तस्य निमित्तं तन्निमित्तं तन्नि-
मित्तादिति,

क्रियमाणेऽपि तन्निमित्तग्रहणेऽत्र प्राप्नोति—
पञ्चकपालस्येदं खण्डमिति ॥

अथ विज्ञायते स निमित्तमस्य सोऽयं तन्निमित्त-
स्तन्निमित्तादिति,

न दोषो भवति ।

यथा न दोषस्तथाऽस्तु ॥

स निमित्तमस्य सोऽयं तन्निमित्तः, तन्निमित्ता-
दिति विज्ञायते ।

कुत एतत् ।

यद्यमाह—अर्थविशेषाऽसंप्रत्ययेऽतन्निमित्ताद्-
पीति ॥

(प्रदीपः) तस्येति । तद्धितस्य ॥ स निमित्तमिति ।
स तद्धितोऽर्थद्वारेण निमित्तं यस्येत्यर्थः ॥ यद्यमिति । पञ्च-
कपाल्यां संस्कृत इत्यत्रापि तद्धितस्य निमित्तं द्विगुरिति कि
द्वितीयवार्तिकारम्भेण । किं च तन्निमित्तग्रहणमपि व्यावर्त्याभावा-
दनर्थकं स्यात् ॥ निमित्तमिति । निमित्तनिमित्तिभावलक्षणस्य
संबन्धस्यान्तरङ्गत्वात् एवाश्रीयते न तु पौर्वापर्यलक्षणः । पौर्वा-
पर्यस्य च पञ्चम्या लाभात् पछ्याश्रयणमनर्थकं स्यात् ॥

इति हलादावपि लुगिति भावः ॥

१ अजादिग्रहणं कर्तव्यमित्यस्याश्रयणेन यतोऽजादित्वाभावात् लुक् प्राप्नो-
तीति शङ्काशयः । उत्तरसूत्रादचीत्यपकृत्य व्याख्यानेन तस्य क्वचित्कत्वमन्यत

(उद्घोतः) तस्येति तच्छब्देन यदि द्विगुः परामृश्यते, तदा द्विगुनिमित्ताद्विगोरित्यर्थः स्यात्स चायुक्त इत्यत आह—तद्वि-
तस्येति । तस्माद्विधीयमानत्वेन द्विगोस्तद्धितनिमित्तत्वमिति भावः ॥
नन्वानन्तर्यादिनिरूपितस्यापि संबन्धस्य सत्त्वात्कथं तद्भाष्योऽत
आह—निमित्तेति ॥ हेत्वन्तरमप्याह—पौर्वापर्यस्य चेति ।
अयमभ्युच्चयः ॥

(प्रथमवार्तिकान्यथासिद्धिकरणभाष्यम्)

तत्तर्हि निमित्तग्रहणं कर्तव्यम् ?

न कर्तव्यम् ।

द्विगोरिति नैषा पञ्चमी,

का तर्हि ?

संबन्धे षष्ठी—द्विगोस्तद्धितस्य लुग्भवति ।

किञ्च द्विगोस्तद्धितः ?

निमित्तम् । यस्मिन् द्विगुरित्येतद्भवति ।

कास्मिंश्चैतद्भवति ?

प्रत्यये ॥

(द्वितीयवार्तिकान्यथासिद्धिभाष्यम्)

इदं तर्हि वक्तव्यम्—अर्थविशेषासंप्रत्ययेऽतन्नि-
मित्तादपीति ।

एतच्च न वक्तव्यम् ।

इहास्माभिश्चैश्वर्यं साध्यं—पञ्चसु कपालेषु सं-
स्कृतः, पञ्चकपाल्यां संस्कृतः, पञ्चकपालः । दश-
कपाल इति ।

तत्र द्वयोः शब्दयोः समानार्थयोरेकेन विग्रहः,
अपरस्मादुत्पत्तिर्भविष्यत्यव्यविकन्यायेन ।

तद्यथा—अवेर्मांसमिति विगृह्याविकशब्दादुत्प-
त्तिर्भवति—आविकमिति ।

एवं पञ्चसु कपालेषु संस्कृत इति विगृह्य पञ्च-
कपाल इति भविष्यति ।

पञ्चकपाल्यां संस्कृत इति विगृह्य वाक्यमेव
भविष्यति ।

त्रैश्वर्यं चेह साध्यम्, तच्चैवं सति सिद्धं भवति ॥

(प्रदीपः) अव्यविकन्यायेनेति । अव्यविकशब्दयोर्यो
न्यायस्तेनेत्यर्थः । क्वचित्—अविरविकन्यायेन—इति पाठः,
तत्रै च दृष्टान्तत्वेनोपन्यासः । अविः—अविकन्यायेन—तद्द्वारेण
यथा प्रत्ययमुत्पादयति न स्वयम्, तथाऽयमपीत्यर्थः ।

अथवाऽविरित्यस्य विभवत्यन्तस्यानुकरणमविरिति ।
ततोऽनुकार्येणार्थेनार्थवत्त्वाद्या विभक्तिरुपपद्यते तस्या द्वन्द्वान्त-
र्भावाद्गोपः, न तु पूर्वेत्याः, अनुकरणत्वात् सुप्भावात् ।
यथाऽस्यवामीयमिति पठ्या लुगभावः ।

अथवा भाष्यकारवचनप्रामाण्यादस्य साधुत्वम् ॥ एवमिति ।
पञ्चकपालीशब्दात्त्वनभिधानात्तद्धितानुत्पत्तिरिति भावः ॥

(उद्घोतः) यो न्याय इति । अविशब्देन विग्रह एव ।
अविकशब्दात्प्रत्ययः, तेन विग्रहश्चेति तयोर्न्यायः ॥ तद्द्वारेण=अविक-
द्वारेण । अयमेव न्यायशब्दार्थ इति भावः ॥

अत्र पक्षे यथातथैल्ल्याहारगौरवमतः पक्षान्तरमाह—अथ-
वेति । अत्रायमर्थः—अविरित्येतत्पदम्, अविक इति च, तयोर्मध्ये
विकारादिप्रत्ययः कनन्तादेव, न तु केवलादिति न्यायः—तेनेति ।
भाष्ये—विगृह्याविकशब्दादुत्पत्तिरिति 'परावरयोगे च' इति क्त्वा ॥

न्यायस्य प्रथमान्ते पदे न विषय इत्यन्तेराह—भाष्यकारेति ।
अयं हि भाष्यकारस्यैव प्रयोगः, तद्वचनप्रामाण्यान्मयूरव्यसकादित्वा-
त्पूर्वपदस्य रेफे आगम इत्याशयः ॥

—०००००—

(६६१ अलुग्विधिसूत्रम् ॥ ४ । १ । २ आ. ४६ ॥)

१३३४ गोत्रेऽलुगचि ॥ ४ । १ । ८९ ॥

(अलुगाधिकरणम्)

(प्रदीपः) 'यस्कादिभ्यो गोत्रे' इति प्रकरणेन प्राप्तस्य लुको
विषयविशेषेऽयमपवादः ॥

(उद्घोतः) अत्र गोत्रशब्देन पारिभाषिकं शास्त्रीयमेव,
उत्तरसूत्रस्येन कृत्रिमेण यूना सीहचर्यात् । पूर्वसूत्रेण गोत्रप्रत्ययलुकोऽ-
प्राप्तेः प्रीतिं दर्शयति—यस्कादिभ्य इति । अनेन 'तद्राज' इत्यस्यापि
संग्रहः । तैर्ते एवैषु 'वहुषु' इत्यनुवृत्तेस्तस्याप्येतत्प्रकरणत्वात् ।
'ण्यक्ष्यत्रिय' इति तु न गृह्यते, यूना गोत्रसंज्ञाया अभावात्, 'भूत्रि

८ तेन=अविविशब्देन, तयोः=अव्यविकशब्दयोः ॥

९ 'अविरविकन्यायेन' इति पाठे कैर्यदोक्तं द्वितीयपक्षमुपपादयति—
अत्रायमर्थ इति ॥

१० रेफ आगम इति । न तु 'अविर' पदस्य प्रथमान्तत्वमिति भावः ॥

११ पारिभाषिकम्=शास्त्रकारीयसङ्घे तद्विषयमिति पादकम् ॥

१२ यून लुगिति सूत्रे सुवशब्दे यथा शास्त्रीयार्थस्य मकाशका, तथा
तत्सूत्रपूर्ववृत्तिसूत्रवचको गोत्रशब्देऽपि तादृशार्थस्य प्रकाशक इति भावः ॥

१३ प्राप्तिमिति । 'लुक्' इत्यादिः ॥

१४ अनेन=प्रकरणेन प्राप्तस्य लुक्' इति कैर्यदन्तयेन तत्प्रकरणस्य तद्रा-
जस्य बहुषु तेनैवास्त्रियमित्यस्य यस्कादिभ्यो गोत्र इत्यतः प्राक्तनस्यापि संग्रहः ॥

१५ तद्राजस्येत्यस्य यस्कादिभ्यो गोत्र इत्यस्य च एकप्रकरणगोचरत्वं कथ-
यति—तत इति । तत एव=तद्राजस्येति सूत्रदेव ॥

१ 'सन्धपष्ठी' इति छ. पाठ ॥

२ त्रैश्वर्यमिति । पञ्चसु कपालेषु संस्कृत इत्येकं, पञ्चकपाल्या संस्कृत
इति द्वितीयं, पञ्चकपाल इति तृतीयं इति त्रैश्वर्यमित्यर्थः ॥

३ 'अविरविकन्या' इति छ. पाठः ॥

४ 'तत्रैश्वर्यम्' इति श. पाठः । अयथात्तार्थिक पाठ इति तत्राप्युक्तम् ॥

५ तत्र च=अविरविकन्यायेनेति पाठे च, अत्र असेति शेषः । दृष्टान्तत्वमेव
प्रदर्शयति—अविः—अविकन्यायेनेति ॥

६ अनुकार्येणार्थेनेति । अनुकार्यानुकरणयोर्भेदत्रिविधयेति भावः ॥

७ न तु पूर्वस्या इति । प्रथमान्ताविविशब्दस्य 'अविस' इत्यस्यानुकरणद्विक-
यते, तद्वदकीभूतायाः प्रथमाया न लोपः किन्तु तत् परसुप्पञायाः प्रथमाया
लोपः । पूर्वस्या लोपामावे हेतुमाह—अनुकरणत्वात्सुप्पञाभावादिति ।
लोपामावे हेतुः सुप्पञाभावः, तदभावे चानुकरणत्वरूपः ॥

प्राप्तस्य' इति भाष्याच्च ॥ विशेषे=प्राग्दीव्यतीयाजादिप्रत्यये । प्राग्दी-
व्यतीयत्वोपजीवनार्थं च प्रकरणोत्कर्ष इति बोध्यम् ॥

(५२४६ पूर्वपक्षवार्तिकम् ॥ १ ॥)

॥ * ॥ गोत्रेऽलुगचीति चेदितरेतरा-
श्रयत्वाद्प्रसिद्धिः ॥ * ॥

(भाष्यम्) गोत्रेऽलुगचीति चेदितरेतराश्रय-
त्वाद्प्रसिद्धिः ।

का इतरेतराश्रयता ?

अलुङ्गिमित्तोऽजादिः, अजादिनिमित्तश्चालुक्;
तदेतदितरेतराश्रयं भवति ।

इतरेतराश्रयाणि च न प्रकल्पन्ते ॥

(प्रदीपः) गोत्रेऽलुगचीति चेदिति । अस्मिन् सूत्र-
न्यासे दोषः । यदि तु 'गोत्रेऽलुक्' इत्युक्त्वा 'हलि न' इत्युच्येत
तदा न स्याद्दोष इत्यर्थः ॥ अलुङ्गिमित्त इति । गर्गाणां छात्रा
इति प्राग्दीव्यतीयार्थविवक्षायां सत्यलुकि वृद्धत्वाच्छेन भाव्यं
नान्यथा, छे च कृते ईयादेशे परतोऽलुगितीतरेतराश्रयत्वम् ।
व्यक्तिपक्षेऽचीति परसप्तम्याश्रयणेऽयं दोषः । आकृतिपक्षे तु
विषयसप्तम्याश्रयणेऽस्य दोषस्यानवतारः ॥

(उद्घोतः) 'अलुगिधाने' इति वक्तव्ये 'गोत्रेऽलुगचीति चेत्'
इत्युक्तमत आह—अस्मिन्सूत्रेति ॥ यदि त्विति । प्राग्दीव्यतीयेऽर्थे
विवक्षिते गोत्रस्यालुक्, हलादौ तु नेति सूत्रार्थः ॥ यद्यप्यजादिप्रत्ययमा-
त्रस्य नालुगिमित्तकता, तथाऽपि तद्विशेषच्छास्तीत्याह—गर्गाणा-
मिति ॥ परत इति । ईयादेशे कृते तस्मिन्परत इत्यर्थः । एतेन विषय-
सप्तम्यां न दोष इति ध्वनितम् ॥ तदाह—व्यक्तीपक्षे इति । तत्पक्षे
साक्षात्पूर्वापर्यसंभवात् ॥ आकृतीति । अत्र हि जातेः पूर्वोपर्या-
संभवात् विषयसप्तम्येवेत्याशयः । इदम् 'आर्धातुके' इति सूत्रे द्वितीये
स्पष्टम् ॥

(५२४७ पूर्वपक्षवार्तिकम् ॥ २ ॥)

॥*॥ विप्रतिषेधात् लुक्छविधानम् ॥*॥

(भाष्यम्) विप्रतिषेधात् लुक् छो भविष्यति ।
लुकोऽवकाशः—गर्गाः, वत्साः, विदाः, उर्वाः ।
छस्यावकाशः—शालीयः, मालीयः, गर्गीयः,
वात्सीयः ।

इहोभयं प्राप्नोति—गर्गाणां छात्राः गर्गीयाः,
वात्सीयाः ।

छो भवति विप्रतिषेधेन ।

नैष युक्तो विप्रतिषेधः ॥

(प्रदीपः) गर्गीया इति । गर्गीयायं छात्र इति यदा
एकवचनान्ता प्रकृतिस्तदेदं छस्यावकाशप्रदर्शनम् ॥

(उद्घोतः) ननु गर्गीयस्य विवादस्यानत्वाच्छावकाशत्वमनुप-
पन्नमत आह—यदेति ॥

(समाधानश्लोकभाष्यम्)

भूमीति च लुक् प्राप्नो

बाह्ये चार्थे विधीयतेऽजादिः ।

वहिरङ्गमन्तरङ्गाद्

विप्रतिषेधाद्युक्तं स्यात् ॥

भूम्नि प्राप्तस्य लुको

यद्जादौ तद्धितेऽलुकं शास्ति ।

एतद् ब्रवीति कुर्वन्

समानकालावलुगलुक् च ॥

यदयं भूम्नि प्राप्तस्य लुकोऽजादौ तद्धितेऽलुकं
शास्ति, तज्ज्ञापयत्याचार्यः समानकालावेतावलु-
ग्लुकाविति ॥

(प्रदीपः) भूमीति चेति । प्रत्ययार्थवहुत्वमात्रापेक्षे लुग-
न्तरङ्गः, बाह्यप्राग्दीव्यतीयार्थापेक्षत्वात् वहिरङ्गोऽजादिप्रत्ययः ।
अन्तरङ्गवहिरङ्गयोश्चातुल्यकालत्वाद्युक्तो विप्रतिषेधः ॥ तुल्य-
कालत्वप्रतिपादनायाह—भूमीति ॥ समानकालाविति ।
यदि पूर्वं लुक् प्रवर्तते तदाऽभिनिर्घृतस्य निवर्तयितुमशक्यत्वा-
दनर्थकमलुगिधानं स्यात् । तस्मादलुगिधानात् तावत्पूर्वं लुक्
प्रवर्तते इति लुकोऽपि सापेक्षत्वादनन्तरङ्गत्वाभावादुपपन्नएव
विप्रतिषेध इत्यर्थः ॥

(उद्घोतः) अन्तरङ्गः—पूर्वकालप्राप्तिक इत्यर्थः ॥ लुकोऽपि
सापेक्षत्वात्—बाह्यार्थसापेक्षाऽलुक्शास्त्रकृतलक्ष्यसंस्कारापेक्षत्वात्,
न केवलं छैस्यैव किंतु लुकोऽपीत्येपरर्थः ॥

(अजादिप्रत्ययस्य बलवत्त्वोपपादकभाष्यम्)

यदि वा लुकः प्रसङ्गे भवत्य-

लुक् छस्तथा प्रसिद्धोऽस्य ।

यदि वा लुकः प्रसङ्गेऽलुग्भवति तथाऽस्य छः
प्रसिद्धो भवति ।

१ ननु यदि तद्वाजस्येति प्रकरणविहितलुक् एवायमलुगिधाधकसदा द्वितीया-
ध्याय एव तस्मिन् लुक्प्रकरणे सूत्रमिदं कर्तव्यमत आह—प्राग्दीव्यतीयत्वो-
पेति । प्राग्दीव्यतीति विषयलभार्थं द्वितीयाध्याये न कृतमेतदित्यर्थः ॥

२ भाष्यकृता—अलुगिधाने—अलुगिधौ इतरेतराश्रयत्वाद्प्रसिद्धिरिति वक्त-
व्यम्, न तु गोत्रेऽलुगित्वादि । तस्मात् 'गोत्रेऽलुगचीति' भाष्यकृत उक्तिर्यावे
दोषप्रदर्शनार्थमुक्तेत्यर्थः ॥

३ ननु अर्थनिमित्तकस्य वहिरङ्गत्वं नाश्रीयते, अत एव स्त्रीत्वत्पार्थ-
निमित्तकतिप्रपेक्षयाऽन्तरङ्गत्वात्प्रादेशे 'न तिष्ठचनश्च' इति नियमो न व्यर्थः ।
एवञ्च प्रत्ययार्थवहुत्वमात्रापेक्ष इत्यादि प्रदीपप्रन्वोऽप्युक्तः स्यात्, तदनुसृत-
वारणाय—पूर्वकाल प्राप्तिक इति ॥

४ वहिरङ्गत्वमिति भावः ॥

ऋष्यण्, तस्माद्यूनि 'अणो द्व्यचः' इति फिजा भाष्यम्, न त्विचेति युवविवक्षा न क्रियते । कुशिकाद्विदाद्यञ् । यूनीञो लुक् । अञोऽपि लुक् । युञ् ॥

(उद्योतः) अनन्वयादाह—यथैवेति । विधिपूर्वकाभिप्रायेणेदम् । वर्णाश्रय इति तु वर्णप्राधान्यविषयकमिति भावः । विषयसमीपक्षेऽपि प्रत्ययलक्षणेन तद्विषयताप्रयुक्तस्यातिदेशो भवत्येव । 'न लुमता' इति निषेधस्तु न, अङ्गसंज्ञकोद्देश्यकत्वाभावादिति भावः ॥

नन्वविशेषेणालुग्वचने गर्गा इत्यादावप्यापत्तिः, प्राग्दीव्यतीये परे इत्यर्थे प्रत्ययलक्षणशास्त्रस्य नियमार्थतया वैद इत्यादावप्यनापत्तिरत आह—प्राग्दीव्यतीये इति । प्राग्दीव्यतीयेषु विवक्षिते इत्यर्थे इति भावः ॥ हलादावलुग्रेति । अपर्वादविषयपरिहारेणोत्सर्गप्रवृत्तेरिति भावः ॥ भाष्ये—यद्यविशेषेणेति । प्रत्ययलक्षणसूत्रे विधिपक्षस्याप्युपलक्षणमिदम् ॥ अस्त्विति । युवार्थविवक्षायां गोत्रबहुत्वार्थकस्यालुक्पि युवबहुत्वे वर्तमानस्य लुगिति भावः ॥ पुनरलुगिति । गोत्रातिरिक्तप्राग्दीव्यतीयेषुविषयस्य सत्त्वादिति भावः । लुक्विधौ बहुत्वं गोत्रार्थगतम्, अन्यार्थगतं वेति नाग्रह इति तात्पर्यम् ॥

ननु गोत्रबहुत्वे विधीयमानो 'यञञोश्च' इति लुक् कथं युवबहुत्वे ? अत आह—लुक्विधाविति ॥ गोत्रप्रत्ययमात्रमिति । गोत्र इत्यस्य लुगाक्षिप्तप्रत्ययेनैवान्वयाद्गोत्रेऽञो लुग्भवति, तदन्तं चेद्बहुत्वे इत्यर्थे इति भावः । अन्यथा 'शिष्यमाणम्' इति न्यायेनाजन्तस्य युवबहुत्वे वृत्तिर्नाञ् इति न लुक् प्राप्तिः स्यादिति बोध्यम् ॥

प्रथमार्थेति । न तु प्रथमोत्पन्नत्वात्, तेन यत्रार्थे प्रत्यय उत्पन्नस्तत्रार्थे वर्तमानस्यैवालुगिति भावः ॥

लुगिष्यत इति । स तु प्रथमस्येत्युच्यमानेऽलुका वाधान्नाप्रमोति, प्रथमस्येत्युक्तौ तु नालुकः प्राप्तिः ॥ तदाह—अनेनेति । एतत्प्रयोगसिद्ध्यर्थमेव लुक् द्वितीयमर्थमुपसंक्रान्तस्यापि । तत्र प्रथमस्येत्यस्याभावात् ॥ पूर्व्वबहुमिति । वसिष्ठकश्यपानां मैथुनिकेति 'द्वन्द्वान्वैरमैथुनिकयोः' इति लुगिति भावः ॥

(५२५० सिद्धान्तवार्तिकम् ॥ ४ ॥)

॥ * ॥ गर्गभार्गविकाग्रहणं वा नियमार्थम् ॥ * ॥

(भाष्यम्) अथ वा गर्गभार्गविकाग्रहणं नियमार्थं भविष्यति ।

एतस्यैव गोत्रप्रत्ययान्तस्य द्वितीयमर्थमुपसंक्रान्तस्यालुग्भवति, नान्यस्येति ॥

(सिद्धान्तभाष्यम्)

यदप्युच्यते—एकवचनद्विवचनान्तस्य च प्रवृत्तौ बहुषु लोपो यूनि वक्तव्यः, अञ्यो बहुषु यञ्यो बहुष्वित्युच्यमानो लुङ् न प्राप्नोतीति ।

मा भूदेवम्—अञ्यो बहुषु यञ्यो बहुष्विति, अजन्तं यद्बहुषु यजन्तं यद्बहुष्वित्येवं भविष्यति ।

ननु चोक्तं नैवं शक्यमिह हि दोषः स्यात्—काश्यपप्रतिकृतयः काश्यपा इति ।

नैष दोषः ।

लौकिकस्य तत्र गोत्रस्य ग्रहणम्, न चैतल्लौकिकं गोत्रम् ॥

यद्यजन्तं यद्बहुषु यजन्तं यद्बहुष्वित्येवमुच्यते, विदानामपत्यं माणवको वैदः, वैदौ—अत्रापि प्राप्नोति ॥

अलुगत्र लुकं वाधिष्यते । अलुकि च कृते पुनर्लुको निमित्तं नास्तीति कृत्वा पुनर्लुगं भविष्यति ॥

(प्रदीपः) गर्गात्—यञो लुक् । भृगोः—ऋष्यण् ।

यूनीञो लुक् । अणः 'अत्रिभृगु' इति लुक् प्राप्तिः 'न गोपवनादिभ्यः' इति प्रतिषिध्यते । स एष प्रतिषेधो नियमार्थ इति विदा इत्यत्र युवलक्षणेऽर्थेऽलुङ् भवतीत्यर्थः ॥ लोपो यूनीति । लोपग्रहणेन लुग् लक्ष्यते । लोपे हि प्रत्ययलक्षणेन वृद्धिस्वरप्रसङ्गः ॥

१ पूर्वोक्ते यदि वा लुकाः प्रसङ्गेऽलुग्भवतीत्यत्र यदि वा शब्दस्य 'अथ-दा' अर्थकत्वन्तथाऽत्र न, अथर्वाऽर्थस्यानन्वयात्, तदाह—अनन्ययादिति ॥

२ ननु वार्तिककृता प्रत्ययलक्षणसूत्रस्य विद्वयर्थत्वमेवोक्तम्, न तु नियामकत्वम् । तथा च वर्णाश्रयेऽपि प्रत्ययलक्षणं स्यादिति 'गोत्रस्य बहुषुलोपिनः' इत्येतद्वर्णमेवेत्याशयमाह—विधिपक्षाभिप्रायेणेति ॥

३ वर्णप्राधान्यञ्च वर्णस्येतराविशेषणत्वम्, प्रत्ययनिरूपितविशेष्यतारूपञ्चेति स्पष्टपरिभाषेन्दुशेखरे । वर्णस्येतराविशेषणत्वञ्च—वर्णावयविप्रत्ययनिष्ठविशेष्यतानिरूपितप्रकारतानाश्रयत्वम् । यथा गोहितमित्यादाववादेशाभावः । अत्र -हि—एचोऽयवायाव इत्यनेनाज्यवहितपूर्वत्वविशिष्टस्यैव आदेशविधानेनाचो वर्णावयविप्रत्ययनिष्ठविशेष्यतानिरूपितप्रकारतानाश्रयत्वस्य सत्त्वेन वर्णप्राधान्यमिति नात्रावादेशः ॥ प्रत्ययनिरूपितविशेष्यतारूपत्वञ्च—वर्णावयविनिष्ठप्रकारतानिरूपितविशेष्यतानाश्रयत्वम्, तथा च 'चित्रा' इत्यादौ ङीप् न । टिड्ढाणञित्यस्याणो योऽकार इत्यर्थस्य सत्त्वात् ॥

४ गोत्रेऽलुगचीत्यत्र विषयसमीपमिति भावः ॥

५ प्रत्ययलक्षणशास्त्रस्य नियमार्थत्वपक्षः सिद्धान्त इत्यनेन द्योतितम् ॥

६ यत्र प्रत्ययस्यासाधारणं रूपमाश्रीयते तत्रैव प्रत्ययलक्षणमिति नियमात्

प्राग्दीव्यतीये पर इत्युक्तौ प्रत्ययासाधारणरूपानाश्रयणात्म्यलक्षणभावेन वैद इत्यादावप्यनापत्तिरिति भावः ॥

७ न त्वत्र प्रत्ययो निमित्तमिति नैतत्प्रत्ययलक्षणं कार्यमिति नात्र प्रत्ययलक्षणमिति भावः ॥

८ 'गोत्रेऽलुक्, हलि न' इति न्यासे हलि नेत्यस्य पूर्व्वसूत्राववादात्त्वेन तद्विषयपरिहारेण पूर्व्वसूत्रस्य मवृत्तिरिति भावः । निषेधशास्त्रस्य वाक्यार्थात्प्राक् विधिशास्त्रस्य वाक्यार्थ एव नैति तदतिरिक्तत्वंपूर्व्वशास्त्रस्येति न—इति बोधधित्त्वमाह—अपवादिति ॥

९ ङ. पुस्तके 'बहुत्वे इति भावः' इति पाठः ॥

१० 'हृणं कर्तव्यम्, तत्रिय' इत्येवम्पाठः—च. पुस्तके । झ. पुस्तके च काचित्कमेतदिति निर्दिष्टम् ॥

११ 'गोत्रप्रत्ययान्तस्य' इति पदं छ. पुस्तके न दृश्यते ॥

१२ एकवचनद्विवचनान्तस्येति वार्तिकेन लोपे विधीयमाने विदशब्दादञो लोपे प्रत्ययलक्षणेन जित्वादादिदृष्टिः 'जित्वादिः' इति सूत्रेणाद्युदात्तत्वञ्च प्रसङ्ग्येतेत्यर्थः ॥

लौकिकस्येति । अपत्यस्येत्यर्थः । काश्यपाः—इत्यञन्तं तु प्रतिष्ठितवहुत्वे वर्तते नापत्यस्य बहुत्वे ॥ **निमित्तं नास्तीति ।** बहुत्वं नास्ति, द्वित्वैकत्वविषयत्वादित्यर्थः ॥

(उद्घोतः) नियमार्थत्वमुपपादयति—गर्गादिति । अन्यथाऽनेनैवालुकि सिद्धे गर्गाभागाविकाशब्दस्य गोपवनादिपु पाठो व्यर्थः स्यादिति भावः ॥ भाष्ये—अञन्तमिति । एवञ्च 'यञञोश्च' इत्यनेनैव सिद्धिरिति भावः ॥ तत्र शङ्कते—ननु चेत्यादि काश्यपा इत्यन्तेन ॥

अपत्यस्येति । प्रवराध्यायप्रसिद्धापत्यस्येत्यर्थः 'स्त्रीपुंसाभ्याम्' इति सूत्रे स्वयमेव तथोक्तेः ॥ भाष्ये—वैदाः, वैदावत्रापि प्राप्नोतीति । अञन्तस्य गोत्रयुवसमुदायगतवहुत्वे वर्तनात् । अञ्यो बहुष्वित्यर्थे तु न दोषः, तत्समुदायगतवहुत्वेऽञोऽवर्तनादित्यभिमानः ॥ उत्तरं तु—गोत्रबहुत्वे प्राप्तस्यालुका वाधः, यूनरतु बहुत्वमेव न । उभयसमुदायस्तु न समकक्षतया शब्दवाच्य इति ॥ बहुत्वं नास्तीति । युवबहुत्वं नास्तीत्यर्थः ॥

(५२५१ सिद्धान्तवार्तिकम् ॥ ५ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

'आपत्यं वा गोत्रम्', 'परमप्रकृतेश्चापत्यः', 'आपत्याजीवद्वंश्यात्स्वार्थे द्वितीयो युवसंज्ञः', 'स चास्त्रियाम्' 'एको गोत्रग्रहणार्थक्यं' च, 'बहुवचनलोपिपु च सिद्धम्' इति ।

तत्र विदानामपत्यं माणवक इति विगृह्य विदशब्दाद्द्व्येकयोरुपत्तिर्भविष्यति—वैदः, वैदौ ।

वैदस्यापत्यं बहवो माणवक इति विगृह्य विदशब्दाद्बहुषूपत्तिर्भविष्यति—विदा इति, अविरविकन्यायेन ॥

(प्रदीपः) आपत्यं वेति । अपत्यस्येदमापत्यम्, पौत्रप्रभृत्यपत्यमित्यर्थः, तद् गोत्रसंज्ञं भवति ॥ परमप्रकृतेरिति । गर्गादिरेवापत्यप्रत्ययः कार्यो न त्वनन्तरगोत्रयुवभ्य इत्यर्थः ॥ आपत्यादिति । गर्गादिरेवा पौत्रप्रभृतेरपत्ये चतुर्थादौ जीवद्वंशये प्रत्ययः क्रियते तदा स्वार्थे द्वितीयः 'यञिञोश्च' इत्यादिना फगादिः क्रियते, गार्ग्यायण इति ॥ स चेति । स्त्रियां द्वितीयप्रत्ययाभावाद् गार्ग्यायण भवति ॥ एक इति । 'परमप्रकृतेश्चापत्यः' इत्यनेन तदर्थस्य लाभात् ॥ बहुवचनलोपिष्विति । युवबहुत्वे विदा इत्यादि सिद्धम् । द्वित्वैकत्वयोस्तु वैदः, वैदानित्यादीत्यर्थः ॥ तत्र विदानामिति । 'गोत्रस्य बहुषु लोपिनः' इति वार्तिकप्रयोजनमन्यथा साधयति । परमप्रकृतेरेव

यूनि प्रत्ययः । आपत्याजीवद्वंश्यादित्यनेन स्वार्थिको द्वितीयः 'प्यक्षत्रियार्षभितः' इति लुप्यते ॥

अविरविकन्यायेनेति । केचिदाहुरग्रन्थोऽयमिति, 'परमप्रकृतेश्चापत्यः' इति वाचनिकत्वादित्यर्थस्य । अन्ये तु वचनस्यैवाव्यविकन्यायमूलत्वप्रतिपादनयैतदुक्तमित्याहुः ॥

(उद्घोतः) अन्यत्र स्वयम्पठितवार्तिकैरत्रले वार्तिके प्रत्याचष्टे तेषामावश्यकत्वाभिप्रायेण—उक्तं वेति ॥ अपत्यस्येदमिति । 'तस्येदम्' इत्यादिवार्तिकविरुद्धमेतत् । शिवादिपाठादिति युक्तम् ॥ आपत्याजीवद्वंश्यादिति । जीवद्वंशयचतुर्थादिवोधकाद्गोत्रप्रत्ययान्तात्स्वार्थे द्वितीयः फगादिर्भवति स युवसंज्ञक इत्यर्थः ।

परे तु आपत्यापत्यार्थकस्य आपत्यशब्दस्य तदर्थकप्रत्ययपरता, 'परमप्रकृतेश्च' इति वार्तिके 'आपत्यात्' इत्यत्र च तस्य तत्परत्वावश्यकत्वात् । एवं च—प्रत्ययस्यैव गोत्रसंज्ञा, युवसंज्ञावत् । कैयटोक्तन्यायाने वार्तिकस्य सूत्रसमानार्थकतया 'आपत्यं वा' इति वाशब्दासंगतिः, उद्देश्यानन्तरेण 'वा' शब्देन तद्विकल्पबोधनात् । न्यासविकल्पे तु—'आपत्यं गोत्रमिति वा' इति वदेत् । स चापत्यापत्यवोधकः प्रत्ययः परमप्रकृतेरेव भवति । एवं च—गोत्रत्वयुवत्वादिनां बोधविषयताशङ्काऽपि न । 'आपत्यो वा गोत्रम्' इति वार्तिकपाठः 'जीवति' इति सूत्रे भाष्ये कचित्तुस्तके दृश्यते, स युक्ततरः; अपत्यान्तानां स्त्रीपुंसयोरेव घृतेः, 'गोत्रे' लुगञि' इत्यादौ 'यूनि लुक्' इत्यादौ च षष्ठ्यर्थे सप्तमीत्याहुः ॥ वार्तिकप्रयोजनमिति । वार्तिकद्वयप्रयोजनमित्यर्थः ॥ अन्यथेति । वार्तिककारो वचनं विनैव प्रकारान्तरेण साधयतीत्यर्थः ॥ यूनि=युवबहुत्वे, तद्द्वित्वैकत्वयोश्चेत्यर्थः ॥ वाचनिकत्वादिति । तत्त्वे न्यायैसिद्धत्वकथनमयुक्तमित्यर्थः ॥

(६६२ लुगविधिसूत्रम् ॥ ४ । १ । २ आ. ४७ ॥)

१३३६ यूनि लुक् ॥ ४ । १ । ९० ॥

(लुगधिकरणम्)

(५२५२ आक्षेपवार्तिकम् ॥ १ ॥)

॥ * ॥ यूनि लुगचीति चेत् प्रत्ययस्यायथेष्टप्रसङ्गः ॥ * ॥

(भाष्यम्) यूनि लुगचीति चेत् प्रत्ययस्यायथेष्टं प्राप्नोति । अनिष्टे प्रत्ययेऽवस्थिते लुक् । अनिष्टस्य प्रत्ययस्य श्रवणं प्रसज्येत ॥

(प्रदीपः) यूनि लुगचीति चेदिति । अस्मिन् सूत्रन्यासे दोषः, न तु न्यासान्तर इत्यर्थः ॥

(उद्घोतः) न्यासान्तरे इति । 'यूनि लुक्, न हलि' इति न्यासे इत्यर्थः ॥

१ एभिरन्यत्रोक्तैर्वातिकैरत्रोक्तयोर्वातिकयोः प्रत्याख्यानमित्याशयः ॥

२ सर्वेषां वार्तिकानाद्भक्तमेणार्थमाह—अपत्यस्येदमित्यादिना ॥

३ अपत्यस्यापत्यमित्यर्थे शिवादिपाठादण युक्तं, न तु तत्र तस्येदमित्यनेनाण् । तस्यापत्यमित्यस्य तद्वाधकत्वात् ॥

४ नवापत्यं वा गोत्रमित्यथपत्यशब्दस्यापत्यार्थकप्रत्ययपरकत्वे गोत्र-

शब्देनापत्यप्रत्यय एव गृह्यते, ततश्च गोत्रेऽलुगचीत्यादौ सप्तम्या अनुपपत्तिदाह—गोत्रेऽलुगचीत्यादाविति ॥

५ पूर्वोक्तार्थस्य वाचनिकत्वे, अविरविकन्यायेनेति न्यायशब्दकथनमयुक्तं स्यात्, वाचनिकत्वे न्यायासम्भवादित्याशयः ॥

(५२५३. समाधानवार्तिकम् ॥ २ ॥)

॥ * ॥ सिद्धं त्वविशेषेण लुग्वचनं
हलि च प्रतिषेधः ॥ * ॥

(भाष्यम्) सिद्धमेतत् ।

कथम् ?

अविशेषेण लुकमुक्त्वा हलि नेति वक्ष्यामि ।
सिध्यति ।

सूत्रं तर्हि भिद्यते ॥

(वार्तिकान्यथासिद्धिकरणभाष्यम्)

यथान्यासमेवास्तु ।

ननु चोक्तम्—'यूनि लुगचीति चेत् प्रत्ययस्या-
यथेष्टप्रसङ्गः' इति ।

नैष दोषः ।

अचीति नैष परसप्तमी ।

का तर्हि ?

विपयसप्तमी—अजादौ विपय इति । तत्राच्चि
विपये लुकि कृते यो यतः प्रत्ययः प्राप्नोति स ततो
भविष्यति ॥

(प्रयोजनावतरणभाष्यम्)

कानि पुनरस्य योगस्य प्रयोजनानि ?

(५२५४ प्रयोजनवार्तिकम् ॥ ३ ॥)

॥ * ॥ प्रयोजनं सौवीरगोत्रेभ्यो
णठक्छाः ॥ * ॥

(भाष्यम्) ण, फाण्टाहृतेरपत्यं माणवकः—
फाण्टाहृतः, फाण्टाहृतस्य यूनश्छात्राः—फाण्टा-
हृताः । ण ॥

ठक्, भागवित्तेरपत्यं माणवको भागवित्तिकः ।
भागवित्तिकस्य यूनश्छात्राः—भागवित्ताः । ठक् ॥

छ, तैकायनेरपत्यं माणवकस्तैकायनीयः । तैका-
यनीयस्य यूनश्छात्राः—तैकायनीयाः ॥

(प्रदीपः) फाण्टाहृतस्यापत्यमिति 'अत इच्' । तस्या-
पत्यं युवा 'फाण्टाहृतिमिमताभ्याम्' इति णः । तस्य छात्रा इति
प्राग्दीव्यतीयार्थविवक्षायाम् 'इञश्च' इत्यणिष्यते । स च न
प्राप्नोति, णान्तत्वात् । ततश्च वृद्धलक्षण एव छे परतो णस्य
लुक् स्यादिति छस्य श्रवणप्रसङ्ग इत्यर्थः ॥

भागवित्तेरिति । भागवित्तस्यापत्यमिति 'अत इच्' ।
ततो यूनि 'वृद्धाहृक् सौवीरेषु बहुलम्' इति ठक् । तस्य छात्रा
इत्यर्थे ठको लुकि 'इञश्च' इत्यण् ॥

तैकायनेरिति । तिकस्यापत्यमिति 'तिकादिभ्यः फिञ्' ।
ततो यूनि 'फेदृश्च च' इति छः ।

यमुन्दश्च सुषामा च वाण्यायणिः फिञः स्मृताः ।

इति परिगणनं भाष्यकारेण 'फेदृश्च च' इत्यत्र नाश्रितमिति
तैकायनेश्छो भवति । परिगणनाश्रये तु प्राप्नोति । तस्य छात्रा
इति छे लुप्ते वृद्धलक्षणश्छः ॥

(उद्द्योतः) अनिष्टप्रत्ययश्रवणमुदाहरणे दर्शयति—फाण्टा-
हृतेति ॥ अविशेषेणेति—भाष्ये । 'अचि' इत्ययं विशेषो नापे-
क्ष्यत इत्यर्थः ॥

फेदृश्च चेति । तैकायनिः सौवीरगोत्र इति भावः । असौवीर-
गोत्रोऽप्ययम् । अतएव 'फेदृश्च च' इति सूत्रे—सौवीरेति किम् ?
तैकायनिः—इति वृत्त्यादिग्रन्थाः संगच्छन्ते ॥ परिगणनाश्रये
त्विति । एवं च परिगणनं चिन्त्यमिति भावः ॥ छे लुप्ते इति ।
यद्यपि तदलुक्नयपि छः प्राप्नोति तथापि तैकायनीयीय इति प्राप्नोतीति
भावः ॥

(५२५५ प्रयोजनवार्तिकम् ॥ ४ ॥)

॥ * ॥ इञ्णयौ सर्वत्र ॥ * ॥

(भाष्यम्) इञ्णयौ सर्वत्र प्रयोजनम् । औपगवे
यूनश्छात्राः—औपगवीयाः । वृद्धवदतिदेशे सति
इञो गोत्र इत्यण् प्राप्नोति ॥

नैष दोषः ।

प्रत्याख्यायतेऽसावतिदेशः ।

कथं यानि प्रयोजनानि ?

तानि ज्ञापकेन सिद्धानि ॥

(प्रदीपः) औपगवेरिति । उपगोरपत्यमिर्लण्, ततो
यूनीञ्, तस्मिन् लुप्ते छः ॥ किं पुनरिञो लुकः प्रयोजनम् ? यदा
तस्मिन्लुप्तेऽपि सिद्धश्छो वृद्धलक्षण इत्याह—वृद्धवदिति ।
वृद्धशब्दः पूर्वाचार्यसंज्ञा गोत्रस्य । तत्र यूनो वृद्धवदतिदेशाद्विज्ञो
लुक्यसत्यण् स्यात् ॥ कथं पुनर्यानीति । गार्ग्यायणानां
समूह इत्यादौ गोत्रलक्षणो बुजिष्यते, स न प्राप्नोति ॥ ज्ञापके-
नेति । 'राजान्याहुन् मनुष्याच्च' इति वक्ष्यमाणेन । तदेवमिञो
लुका विनाऽप्यौपगवीया इति च्छस्य सिद्धत्वाद्मुदाहरणमेतत् ॥

१ 'हलि नेति प्रतिषेधः' इति क. च. झ. अ. पाठ ॥

२ तैकायनिशब्दो द्विविधः—सौवीरगोत्र, असौवीरगोत्रश्चेति भावः ॥

३ प्राग्दीव्यतोऽधिकारे यूनो वृद्धवदतिदेशः कर्तव्य इत्यनेनाग्रिमेण वार्ति-
केन वृद्धवदतिदेशे 'इञश्च' (४१२११२) इति सूत्रेण इत्यन्ताग्रोत्रार्थे अण्-
प्रत्ययः प्राप्नोतीत्यर्थः ॥

४ 'उपगोरपत्येऽण्' इति क. पाठः । अपत्यार्थे 'प्राग्दीव्यतोऽण्' (४११)

८३) इत्यधिकृत अण् । ततः 'अत इच्' (४१११९४) इत्यनेन यूनीञ् ।
तस्यैवप्रत्ययस्य 'यूनि लुक्' (४१११९०) इत्यनेन लुकि सति 'वृद्धाच्छः'
(४१२११४) इत्यनेन छः प्रत्ययः ॥

५ प्राग्दीव्यतोऽधिकारे यूनो वृद्धवदतिदेशस्य यानि प्रयोजनानि भाष्यो-
क्तानि गार्ग्यायणानां समूहः, किञ्चित्, भक्तिरित्यादीनि, तानि तदतिदेशस्य
प्रत्याख्याने कथं सिद्ध्यन्तीत्यर्थः ॥

(उद्घोतः) भाष्ये—सर्वत्रेति । सौवीरगोत्रेभ्योऽसौवीर-
गोत्रेभ्यश्चेत्यर्थः ॥ सिद्ध इति । 'ईजश्च' इत्यण् तु न प्राप्नोति, यून
इज उत्पन्नत्वेनागोत्रार्थत्वादिति भावः ॥ इत्याहेति । इत्यत आह-
त्यर्थः ॥ वक्ष्यमाणेनेति । तेन ह्यपत्याधिकारादन्यत्र लौकिकगोत्र-
ग्रहणं ज्ञाप्यत इति भावः ॥ लुका विनाऽपीति । 'ईजश्च' इत्यस्य
तु न तेन ज्ञापकेन प्राप्तिः, तत्र शालीयगोत्रस्यैव ग्रहणादिति वक्ष्यत
इति भावः ॥

(प्रयोजनान्तरभाष्यम्)

यत्खच्छान्तात्तर्हि—इजः प्रयोजनम् ।

यत्—श्वशुरस्यापत्यं श्वशुर्यः, श्वशुर्यस्यापत्यं
श्वशुरिः । श्वशुरेयूनश्छात्राः श्वशुराः—यत् ॥

ख—कुलस्यापत्यं कुलीनः, कुलीनस्यापत्यं कौ-
लीनिः, कौलीनेयूनश्छात्राः कौलीनाः—ख ॥

छ—स्वसुरपत्यं स्वस्त्रीयः, स्वस्त्रीयस्यापत्यं स्वा-
स्त्रीयिः, स्वस्त्रीयेयूनः छात्राः स्वस्त्रीयाः ॥

(प्रदीपः) इदानीमिज उदाहरणान्तरं दर्शयितुमाह—
यत्खच्छान्तादिति ॥ श्वशुरिरिति । 'आपत्यस्य च तद्धिते
नाति' इति यलोपः । उणादीनामव्युत्पन्नत्वाद् 'न स्वाभ्याम्'
इति वृद्धिनिषेध ऐजागमश्च न प्रवर्तते ॥ कुलीन इति ।
'कुलात्खः' ॥ स्वस्त्रीय इति । 'स्वसुरश्चः' ॥

(उद्घोतः) ननु आश्वर्धके शावुपपदे उरनि श्वशुरस्य सिद्धेः
'न स्वाभ्याम्' इत्यैचप्राप्नोतीत्यत आह—उणादीनामिति ॥

(प्रयोजनाक्षेपभाष्यम्)

एतान्यपि हि न सन्ति प्रयोजनानि । अत्रापि
यूनि—श्वशुर्यः, कुलीनः, स्वस्त्रीय इत्येव भवितव्यम् ।
उक्तमेतत्—'अणिञोर्लुकि-अब्राह्मणगोत्रमात्राद्युव-
प्रत्ययस्योपसंख्यानम्' इति ।

अब्राह्मणगोत्रमात्रादित्युच्यते, न चैतदब्राह्मण-
गोत्रमात्रम् ।

अब्राह्मणगोत्रमात्रादिति नायं पर्युदासः—यद-
न्यद् ब्राह्मणगोत्रमात्रादिति ।

किं तर्हि—

प्रसज्य प्रतिषेधोऽर्थम्—ब्राह्मणगोत्रमात्रात्नेति ।

अवश्यं चैतदेवं विज्ञेयम् । मायूरिः, कापोतिः,
कांपिञ्जलिरित्येवमर्थम् ॥

(प्रदीपः) एतान्यपीति । लक्षणान्तरेण युवप्रत्ययस्य
लुक्ः सिद्धत्वादित्यर्थः ॥ न चैतदिति । अब्राह्मणशब्देन
ब्राह्मणसदृशक्षत्रियादिग्रहणात्, श्वशुरादिशब्दैश्च क्षत्रियादेरन-
भिधानादित्यर्थः ॥ प्रसज्य प्रतिषेध इति । युवप्रत्ययमात्रस्य
लुकं विधाय ब्राह्मणगोत्रात्परस्य स निषिध्यत इत्यर्थः ॥ मायू-
रिरिति । मायूरस्य पक्षिविशेषस्य गोत्र इज् । तदन्ताद्यूनि
'यञिञोश्च' इति फक् । तस्य लुक् ॥

(उद्घोतः) क्षत्रियादेरिति । क्षत्रियादेरेवेत्यर्थः । अब्रा-
ह्मणगोत्रमात्रादित्यत्र मात्रपदमवधारणार्थकमिति भावः ॥ ब्राह्मणगो-
त्रमात्रादन्यदिति—भाष्ये—अन्यच्छब्देन क्षत्रियादिगोत्रमात्रग्रहणं
बोध्यम् । ब्राह्मणगोत्रमात्रे निषेधे तु क्षत्रियादिमात्रगोत्रे, साधारणे
च विधिरिति बोध्यम् ॥

(प्रयोजनभाष्यम्)

एवं तर्हि—अण्यौ सर्वत्र प्रयोजनम् ।

अण्-ग्लुचुकायनेरपत्यं माणवको ग्लौचुकायनः,
ग्लौचुकायनस्य यूनश्छात्रा ग्लौचुकायनाः ।

ण्यश्च कापिञ्जलाद्यर्थम् । कापिञ्जलादेरपत्यं
माणवकः कापिञ्जलाद्यः, कापिञ्जलाद्यस्य यून-
श्छात्राः कापिञ्जलादाः ॥

(प्रदीपः) ग्लुचुकायनेरिति । ग्लुचुकस्यापत्यं गोत्र-
मिति 'प्राचामवृद्धात् फिन् बहुलम्' इति फिन्, ततो यून्यण् ।
तस्य लुक्प्रणवो भवति । अन्यथा वृद्धत्वाच्छः स्यात् ॥ कापि-
ञ्जलादेरिति । कापिञ्जलादस्यापत्यम् 'अत इज्' । ततो यूनि
'कुर्वादिभ्यो ण्यः' इति ण्यः । तस्य लुकि 'ईजश्च' इत्यण् भवति ।
अन्यथा छः स्यात् ॥

(५२५६ पूर्वपक्षवार्तिकम् ॥ ५ ॥)

॥ * ॥ प्राग्दीव्यतोऽधिकारे यूनो
वृद्धवदतिदेशः ॥ * ॥

(भाष्यम्) प्राग्दीव्यतोऽधिकारे यूनो वृद्धवद-
तिदेशः कर्तव्यः । युवा वृद्धवद्भवतीति वक्तव्यम् ।
किं प्रयोजनम् ?

१ ननु इजन्ताच्छो न स्यात् 'ईजश्च' इति सूत्रेण विहितस्याणः प्रतिपदो-
क्तत्वेन बाधकत्वादत आह—इजश्चेत्यण् तु नेति ॥

२ तेन=राजान्याहुञ् मनुष्याचेति वार्तिकेन ॥

३ ननु राजान्याहुञ्जिति वार्तिकेन लौकिकगोत्रग्रहणं ज्ञाप्यते, तथा च
औपगवीया इत्यत्र छस्य बाधक इजश्चेत्यण् स्यादत आह—इजश्चेत्येति ॥

४ श्वशुरस्यापत्यमित्यर्थे 'राजश्वशुराद्यत्' (४१११३०) इति यत्प्रत्यये
ततोऽपत्यार्थे 'अत इज्' इत्यनेनेति तस्य 'यूनि लुक्' इत्यनेन लुकि 'प्राग्दी-
व्यतोऽण्' इत्यणि च 'श्वशुराः' इति सिद्धयति ॥

५ कुलस्यापत्यमित्यर्थे 'कुलात्खः' (४१११३९) इत्यनेन खप्रत्यये तद-

न्तात् 'अत इज्' इतीम्, ततः 'यूनि लुक्' इत्यनेन लुकि च 'प्राग्दीव्यतोऽण्'
इत्यणि 'कौलीनाः' इति ॥

६ 'स्वसुरश्चः' इति छप्रत्ययान्तादिनि ततो यून्यणि लुकि च 'स्वस्त्रीयाः'
इति पूर्ववत् ॥

७ 'ण्यक्षत्रियार्पणितो यूनि लुगणिञो' इति सूत्रे वार्तिकमेतत् ॥

८ छ. पुस्तके 'प्रसज्यायम्प्रतिषेधः' इति पाठः, च. श. पुस्तके च 'प्रसज्य
प्रतिषेधः' इत्येव पाठः ॥

९ एतानि त्रीण्यपि रूपाणि—इजन्तात्फक्तो लुकि भवन्ति । प्रदीपे च स्पष्टी-
कृतानि ॥

गार्ग्यायणानां समूहो गार्ग्यायणकम्, गार्ग्याय-
णानां किञ्चिद् गार्ग्यायणकम्, गार्ग्यायणो भक्ति-
रस्य गार्ग्यायणकः । गोत्राश्रयो वुञ् यथा स्यात् ।

यदि वृद्धवदतिदेशः क्रियते—औपगवेर्यून-
च्छात्रा औपगवीया इतीजो गोत्र इत्यण् प्राप्नोति ॥

(प्रदीपः) प्राग्दीव्यत इति । प्राग्दीव्यतो वेऽर्थात्तेषु
विवक्षितेष्वित्यर्थः ॥ वृद्धवदिति । गोत्रवदित्यर्थः । अन्यथा
गोत्रसंज्ञाया युवसंज्ञया वाधितत्वाद् गोत्राश्रयकार्याप्रसङ्गः ॥
गार्ग्यायणानामिति । गर्गस्यापत्यं गोत्रम् 'गर्गादिभ्यो
यञ्' । तदन्ताद्युनि 'यञिञोश्च' इति फक् । तदन्तात्समूहे 'गोत्रो-
क्षोष्टोरभ्र' इति वुञ् । इदमर्थे 'गोत्रचरणाद्बुञ्' इति वुञ् ।
सोऽस्य भक्तिरित्यत्रार्थे 'गोत्रक्षत्रियाख्येभ्यो बहुलं वुञ्' इति
वुञ् ॥ औपगवेरिति । सत्यतिदेशे 'यूनि लुक्' इत्यस्य प्रत्या-
ख्यानादिजो लुगभावाद्बुद्धवदतिदेशात् 'इञश्च' इत्यण्प्रसङ्गः ॥

(उद्घोतः) बाधितत्वादिति । 'जीवैति तु' इति तुग्रह-
णादवधारणार्थादिति भावः ॥ नन्वत्रातिदेशेऽपि स्वाश्रयशुवत्वमा-
दायीपगवेरिजोलुकि 'इञश्च' इत्यत्र शकन्वादिपररूपेणैकारप्रक्षेपादि-
कारेणेजो विशेषणादपोऽप्राप्तेराह—सत्यतिदेश इति ॥ प्रत्या-
ख्यानादिति । इदं चिन्त्यम् । कार्यातिदेशे तत्प्रत्याख्यानात्सम्भवः,
कापिञ्जलासिद्धेः । अर्थातिदेशानुत्पत्त्यतिदेशयोर्वक्ष्यमाणत्वेनेदानीं
तदभावात् । तस्मान्नुपपत्तिप्रत्ययलक्षणेनेजन्तत्वाद्गुणसंग इति भाष्या-
शयः । इकारप्रक्षेपे तु न मानमिति तत्त्वम् ॥

(एकदेशिसमाधानभाष्यम्)

यदि पुनर्युवा वृद्धवदित्यनेनानुत्पत्तिरितिदि-
श्येत ।

कथं पुनर्युवा वृद्धवदित्यनेनानुत्पत्तिः शक्या
निर्देशुम् ?

वतिनिर्देशोऽयम्, कामचारश्च वतिनिर्देशे
वाक्यशेषं समर्थयितुम् । तद्यथा—उशीनरवन्मद्रेषु
यवाः,

सन्ति—न सन्तीति,

मातृवदस्याः कलाः,
सन्ति—न सन्तीति ।

एवमिहापि युवा वृद्धवद्ववति, वृद्धवन्न भव-
तीति—एवं वाक्यशेषं समर्थयिष्यामहे । यथा—
गोत्रे युवप्रत्ययो न भवति, एवं प्राग्दीव्यतोऽधिकारे
यून्यपि न भवतीति ॥

(प्रदीपः) एतदोषपरिहारायाह—यदि पुनरिति ।
यथा गोत्रे युवप्रत्ययो नोत्पद्यते तथा यून्यपि प्राग्दीव्यतीत्यर्थ-
विवक्षायां युवप्रत्ययस्यानुत्पादात् 'इञश्च' इत्यण् न भविष्यती-
त्यर्थः ॥ अतिदिश्येतेति । अतोऽयं दोषो न स्यादिति
वाक्यशेषः ॥

एवं वाक्यशेषमिति । उभयसंभवे 'न भवति' इत्य-
ध्याहरिष्यत इत्यर्थः । एवम्—इत्यनेनानन्तरम्प्रक्रान्तः 'न
भवति' इति वाक्यशेषः परामृश्यते ॥

(उद्घोतः) उभयथाऽतिदेशस्यानिष्टत्वादाह—उभयसंभव
इति ॥

(समाधानाक्षेपभाष्यम्)

तद्वक्तव्यम् ? यद्यप्येतदुच्यते ॥

(प्रदीपः) तद्वक्तव्यमिति । तर्तश्च गौरवं स्यादिति
भावः ॥

(एकदेशिसमाधानान्तरभाष्यम्)

अथ चैतर्हि 'यूनि लुक्' इत्येतन्न क्रियते ।

कथं तर्हि—फक्फिजोरन्यतरस्याम् (४।१।११)
इति ?

फक्फिज्वर्ती युवा वा वृद्धवद्ववतीति वक्ष्यामि ॥

(प्रदीपः) अथ चै तर्हीति । एवं सैतीत्यर्थः । एतेन
गौरवं परिहृतम् ॥ कथमिति । 'यूनि लुक्' इत्यस्मिन्नकृते
'फक्फिजोरन्यतरस्याम्' इत्येतदपि न कर्तव्यम्, विधेयकार्या-
निर्देशात् । ततश्च गार्ग्यायणस्य च्छात्राः—गार्गीयाः, गार्ग्या-
यणीया इति रूपद्वयं न सिध्यतीति भावः ॥ फक्फिज्व-
र्तीति । वर्तनं वर्तः, फक्फिजोर्वर्तः—फक्फिज्वर्तः, स विद्यते

१ प्राग्दीव्यतीयाधिकारे वृद्धवदतिदेशस्योपयोगमात्रेण लक्ष्ये च तस्या-
वदयकत्वेन वार्तिकमसङ्गतं स्यात्तत्तदर्थमाह—प्राग्दीव्यत इति ॥

२ गार्ग्यायणो भक्तिरित्यसिद्धर्थे इत्यर्थः ॥

३ नन्वासा गोत्रादिसंज्ञानामिकसंज्ञाऽधिकारे पाठाभावेन न तयोः परस्पर-
स्वाध्यवार्थकभावः स्यादित्यत आह—जीवतीति ॥

४ इन्धेयत्वेकारप्रक्षेपेण—इकारान्तादिजन्तादित्यर्थः स्यात्, स्वाश्रय-
शुवत्वमादायेजो लोपे प्रत्ययलक्षणेनेजन्तत्वेऽपि—इकारान्तत्वाभावेनाणः प्राप्ति-
नेत्यर्थः ॥

५ कार्यातिदेशे वृद्धवदतिदेशेन वृद्धवत्कार्यस्यातिदेशः, तत्र यदि स्वाश्रय-
शुवत्वप्रयुक्तकार्यस्य प्राप्तिः स्यात्तदपि भविष्यतीति स्वाश्रयशुवत्वमयुक्तं यूनि
लुगित्येतन्नवतीति, स्वाश्रयप्रयुक्तकार्यस्य प्रवृत्तिरतिदेशस्य स्वभावात् । कापिञ्जला-
दशब्दादिभिः ततो यूनि ष्यप्रत्यये तस्य लुगीत्वश्चेति सूत्रेणापि च कापिञ्जला-
दस्य सिद्धिः । यदि यूनि लुगित्येतत्प्रत्याख्यायते तदा ष्यप्रत्ययस्यापहाराभावेने-

जश्वेत्यण् नेति न तस्य सिद्धिः । अतो न यूनि लुगित्येतत्प्रत्याख्यायते ॥

६ 'स्यानुत्पादादिभ्रभावादिञश्च' इति झ. पाठः ॥

७ युवा वृद्धवदित्यनेन—यथा गोत्रे युवप्रत्ययो न भवति, एवम्प्राग्दीव्यतो-
ऽधिकारे यून्यपि न भवति, यथा गोत्रे प्रत्ययो भवति तथा प्राग्दीव्यतोऽधिकारे
यून्यपि प्रत्ययो भवति । इत्येवमुभयथाऽतिदेशः ॥

८ यूनि लुगित्यस्य स्थाने युवा वृद्धवदिति न्यायेऽपि पदगौरवाभावाच्च
दुष्यते । तत्र न भवतीति वाक्यशेषकरणे च गौरवमिति भावः ॥

९ 'न भवति' इति वाक्यशेषाश्रयणस्य गौरववराहत्त्वादाह—अथ चै त-
र्हीति ॥

१० वृद्धवदतिदेशश्रयणे न भवतीति वाक्यशेषाश्रयणरूपगौरवे क्षतीति
भावः ॥

११ यूनि लुगित्यस्याकारणे फक्फिजोरन्यतरस्यामितिनेत्येतदपि न कर्तव्यं स्यात्,
ततश्च प्राप्तामनुत्पत्तिरप्रदर्शयति—यूनि लुगित्यसिद्धिर्निति ॥

यस्मिन् यूनिस वा वृद्धवत् । ततः पक्षे फक्फिजोरुत्पत्तिः, पक्षेऽनुत्पत्तिरिति द्वैरूप्यसिद्धिः ॥

(उद्घोतः) ननु स्वसाध्यफलसिद्धये 'फक्फिजोः' इत्येतत्समवायकमत आह—यूनि लुगिति ॥ वतैः=प्रवृत्तिः ॥

(समाधानाक्षेपभाष्यम्)

यदा तर्हि न वृद्धवत्, तदा—
गार्ग्यायणानां समूहो गार्ग्यायणकम्,
गार्ग्यायणानां किञ्चिद् गार्ग्यायणकम्,
गार्ग्यायणो भक्तिरस्य गार्ग्यायणकः,
गोत्राश्रयो वुञ् न प्राप्नोति ॥

(प्रदीपः) यदा तर्हीति । गार्ग्यायणानां समूह इति विवक्षायां यदा वृद्धवदिदेशात् फकोऽनुत्पत्तिस्तदा गार्ग्यकमिति सिध्यति । यस्मिन्स्तु पक्षे वृद्धवदिदेशाभावात् फक्श्रवणं तत्र गोत्रलक्षणो वुञ् न प्राप्नोति ॥

(उद्घोतः) भाष्ये—यदा तर्हीति । यदेवातिदेशस्तदैव फकोऽनुत्पत्तिरिति भावः ॥

(प्रकारान्तरेणैकदेशिसमाधानभाष्यम्)

यदि पुनर्युवा वृद्धवदित्यनेनार्थोऽतिदिश्येत । प्राग्दीव्यतोऽधिकारे यूनो वृद्धवदर्थो भवतीति ॥

(प्रदीपः) इदानीमर्थातिदेशनिदर्शनायाह—यदि पुनरिति ॥

(समाधानाक्षेपभाष्यम्)

तद्वक्तव्यम् । यद्यप्येतदुच्यते ॥

(एकदेशिसमाधानभाष्यम्)

अथ वैतर्हि 'यूनि लुक्' इत्येतन्न करिष्यते ।

कथं फक्फिजोरन्यतरस्यामिति ?

फक्फिज्वर्तो युवार्थो वा वृद्धवद्भवतीति वक्ष्यामि । यदा तर्हि न वृद्धवत्, तदा—

गार्ग्यायणानां समूहो गार्ग्यायणकम्,
गार्ग्यायणानां किञ्चिद् गार्ग्यायणकम्,
गार्ग्यायणो भक्तिरस्य गार्ग्यायणकः,
गोत्राश्रयो वुञ् न प्राप्नोति ॥

१ यस्मिन् यून्यर्थे फक्फिजोः प्रवर्तते स युवाऽर्थो वा वृद्धवद्भवतीत्यर्थः ॥

२ एवञ्च गार्ग्यायणकमिति रूपं न सिद्धेदिति भावः । तत्र युवप्रत्ययान्तस्य गोत्रार्थकत्वाभावेन गोत्रवाचकत्वाभावात् गोत्रचरणाहुभिलादि वुञ् न प्राप्नोतीति भावः ॥

३ नन्वतिदेशेन वृद्धत्वमुक्तकार्यस्य प्राप्तावपि स्वाश्रययुक्तप्रत्ययमुक्तप्रत्ययोऽपि स्यादित्याशङ्क्यामाह—अतिदिश्यमानेति ॥

४ भाष्योक्तम् 'गोत्रोक्षोद्गोरत्रराजराजन्वराजपुत्रवत्समुष्याजाडुक्' इति सूत्रस्थराजन्वमनुष्यशब्दोद्गोर्भाष्यकत्वमुपपादयति—प्राग्गोत्रसंज्ञायामिति । एवञ्च 'राजश्वशुराघट' 'मनोजातावन्यतौ पुक् च' इत्यत्र गोत्रग्रहणावुत्तेराभ्यामनन्तरापत्ये प्रत्यय एव नेति राजन्वमनुष्यशब्दयोगोत्रग्रहणेनैव सिद्धेः पृथग्रहणं ज्ञापकमिति भावः ॥

५ गोत्रग्रहणम्=गोत्रोक्षोद्गोरत्रेति सूत्रस्थद्वोगोत्रग्रहणं लौकिकगोत्रस्यैव

(प्रदीपः) यूनि लुगित्येतदिति । यूनो गोत्रत्वातिदेशाद् युवप्रत्ययस्याभावाल्लुङ् विधेय इत्यर्थः ॥

(उद्घोतः) गोत्रत्वातिदेशादिति । तत्त्वातिदेशे च गोत्रे एक एवेति नियमेन युवप्रत्ययानुत्पत्तेर्लुङ् विधेयः, अतिदिश्यमानधर्मैरुद्धस्वाश्रयाभावश्चातिदेशस्वभावसिद्ध इति भावः ॥

(सिद्धान्तभाष्यम्)

एवं तर्हि—

राजन्याद् वुञ् मनुष्याच्च
ज्ञापकं लौकिकं परम् ॥

यदयं वुञ्विधौ राजन्वमनुष्ययोर्ग्रहणं करोति तज्ज्ञापयत्याचार्यः—लौकिकं परं गोत्रग्रहणमिति । युवा च लोके गोत्रमित्युपचर्यते ।

किं गोत्रोऽसि माणवक ?

गार्ग्यायणः ।

किं गोत्रोऽसि माणवक ?

वात्स्यायनः ॥

(प्रदीपः) यद्यमिति । प्राग्गोत्रसंज्ञायाः 'गोत्रे कुञ्जादिभ्यः' इत्यतो गोत्रग्रहणानुवर्तनाच्छास्त्रीयगोत्राभिधायिनौ राजन्वमनुष्यशब्दौ, ततश्च गोत्रग्रहणेनैव ताभ्यां वुञः सिद्धत्वात् किं तयोर्ग्रहणेन । गृहीतौ तु ज्ञापयतः—गोत्रग्रहणं लौकिकं गोत्रपरमिति । राजन्वमनुष्यशब्दौ च लौकिके प्रयोगे जातिविशेषवाचित्वाल्लौकिकगोत्राभिधायिनौ न भवत इति कर्तव्यं तयोर्ग्रहणम् । लौकिकं च गोत्रमपत्यमात्रम् ॥ परमिति । अपत्याधिकारादुत्तरमित्यर्थः ॥ उपचर्यत इति । व्यवहियत इत्यर्थः ॥

(उद्घोतः) ननु 'राजश्वशुराघट' 'मनोजातावन्यतौ' इत्याभ्यामनन्तरापत्येऽपि प्रत्ययेन तस्य गोत्रत्वाभावाच्च वुञोऽप्राप्तो तत्प्रापकत्वेन तस्य चारितार्थार्थकं ज्ञापकत्वमत आह—प्राग्गोत्रेति । न चात्र पक्षेऽनन्तरापत्ये 'गाङ्ग्यः' 'श्वशुर्यः' ईलसिद्धिः । द्रौणायनिवदुपचारेण सिद्धेः । न च गार्गीप्रभृतिभ्यो यूनि ढञ् स्यात्, गोत्रत्वारोपे 'दुको गोत्रे' इति नियमात्, तदनारोपे तु गोत्रत्वाभावा-

वाचकत्वं तु शास्त्रीयगोत्रस्य वाचकमिति ॥

६ गोत्रत्वाभावादिति । शास्त्रीयगोत्रत्वाभावादित्यर्थः ॥

७ अत्र पक्ष इति । गोत्रे कुञ्जादिभ्य इत्यतो गोत्रग्रहणानुवर्तनपक्ष इत्यर्थः ॥

८ सर्वत्र 'अपत्यमैत्रप्रभृति' इति पारिभाषिकगोत्रग्रहणे गङ्गाशब्दाच्छ्वशुरशब्दान्तरापत्ये प्रत्ययो नेति गाङ्ग्यश्वशुर्यशब्दयोरनुत्पत्तिरिति ॥

९ गोत्रत्वारोप इति । ज्ञापकाद्गोत्रशब्देन लौकिकगोत्रग्रहणे यूनोऽपि गोत्रत्वमेवेत्यमारोपे ॥

१० गार्गीत्यत्रैकस्य गोत्रप्रत्ययस्य यत्र उपपन्नत्वेन पुनरपि यूनोऽपि गोत्रत्वारोपेण एको गोत्र इति नियमाद्युपार्थे प्रत्ययो न । ज्ञापकानाश्रयणे यूनि गोत्रत्वारोपो न । गोत्रे कुञ्जादिभ्य इत्यतः स्त्रीभ्यो ढगित्यत्र गोत्रपदानुवृत्तेर्देकप्रत्ययो नेति भावः ॥

तत्पूर्वपक्षस्यापि गलनात्, तस्मात्तृतीयस्योभयानुपपत्त्युद्भाविका शङ्का । अत एव 'उत्सर्गः शेष एवास्तौ' इति समाधिः । बाधकत्वाभावमात्र-
शङ्कायां त्वप्राप्तिरेव बाध इत्येवोत्तर दद्यात् । तस्मात्पूर्वपक्षोपपादनपूर्वकं
बाधकत्वाभावशङ्काया अपीदमुत्तरम् । व्याख्यातं च तथैवोपा-
ध्यायैः ॥ अपत्यार्थ उत्सर्ग इति । उत्सर्गभूतसामान्यशब्देनो-
पादानादिति भावः ॥

(सूत्रफलजिज्ञासाभाष्यम्)

अथैतस्मिन् बाधकवाधनार्थं सति किं प्रयोजनम् ?

(प्रयोजने श्लोकवार्तिकम्)

वृद्धान्यस्य प्रयोजनम् ॥

(भाष्यम्) वृद्धानि प्रयोजयन्ति—भानोरपत्यं
भानवः, श्यामगोरपत्यं श्यामगव इति ॥

(आक्षेपभाष्यम्)

कथं पुनरिच्छताऽपि—अपवादः प्राप्नुवन् शक्यो
बाधितुम् ?

(प्रदीपः) कथं पुनरिति । प्रकृतिसामान्याद्विधानाद-
णोत्सर्गः । प्रकृतिविशेषात्तु विधानाच्छोऽपवाद इति मत्वा
प्रश्नः ॥

(उद्द्योतः) ननु योगविभागेऽपत्ये छस्याप्राप्त्या बाधाया उक्तेः
'कथं पुनर्' इति प्रश्नोऽनुपपन्नोऽत आह—प्रकृतिसामान्यादिति ॥

(समाधानभाष्यम्)

तस्य ग्रहणसामर्थ्यात् ॥

(प्रदीपः) तस्य ग्रहणसामर्थ्यादिति । एकदेशेन
सूत्रं लक्ष्यते । तेन पृथक्सूत्रारम्भादित्यर्थः । पृथसूत्रे हि—
अपत्यार्थस्य शेषत्वाभावाच्छस्याभावः ॥

(उद्द्योतः) ननु 'तस्य' ग्रहणमपि 'अत इन्' इत्याद्यर्थमत
आह—एकदेशेनेति ॥

(प्रत्याक्षेपभाष्यम्)

किमिदं भवानध्यारुह्य तस्य ग्रहणस्य प्रयोजन-
माह, न पुनः सर्वस्यैव योगस्य ।

अवश्यमुत्तरार्थमर्थनिर्देशः कर्तव्यः ।

समर्थविभक्तिरपि तर्हि अवश्यमुत्तरार्था प्रति-
निर्देष्टव्या ॥

(प्रदीपः) इतरोऽज्ञाताभिप्राय आह—किमिदमिति ॥
अध्यारुह्येति । तत्रैव तात्पर्यं कृत्वेत्यर्थः ॥

(उद्द्योतः) गतिविशेषरूपस्याध्यारोहणस्य कथं शब्दविषय-
त्वमत आह—तत्रैवेति ॥

(समाधानभाष्यम्)

एवं तर्हि योगविभागकरणसामर्थ्यात् ।

इतरथा हि तस्यापत्यमत इन् भवतीत्येव ब्रूयात् ॥

(प्रदीपः) सिद्धान्तवादी स्वाभिप्रायं दर्शयितुमाह—
एवं तर्हीति ॥

(आक्षेपभाष्यम्)

पुँल्लिङ्गेनायं निर्देशः क्रियते, एकवचनान्तेन च ।
तेन पुँल्लिङ्गादेवोत्पत्तिः स्यात्, एकवचनान्ताच्च ।

स्त्रीनपुंसकलिङ्गाद्, द्विवचनबहुवचनान्ताच्चेदं न
स्यात् ॥

(प्रदीपः) पुँल्लिङ्गेनेति । यद्यपि नपुंसकेऽपि तस्येति-
रूपं भवेति, तथाऽपि पुंनपुंसकयोर्युगपन्निर्देशस्य कर्तुमशक्य-
त्वात् कामाचारदेवमुक्तम् ॥ स्त्रीनपुंसकलिङ्गादिति ।
सुमातुरपत्यं सौमात्रः, क्षत्रस्यापत्यं क्षात्रिरित्यादावित्यर्थः ॥

(उद्द्योतः) कामचारादिति । एवं स्त्रीनिर्देशे स्त्रीपुंसयोर्न
स्यादिति बोध्यम् । यद्यपि 'नपुंसकमनपुंसके' इति—एकशेषेणाप्येत-
त्सिध्यति, तथाऽपि वास्तवमेव समाधिं वक्तुं तन्नादृशं ॥ क्षत्र-
स्येति । एतेन नपुंसकस्यार्थस्यापत्येर्न योगासंभव इत्यपस्तम् ॥

(५२५७ समाधानवार्तिकम् ॥ १ ॥)

॥ * ॥ तद्वितार्थनिर्देशे लिङ्गवचनमप्रमाणं
तस्याविवक्षितत्वात् ॥ * ॥

(भाष्यम्) तद्वितार्थनिर्देशे लिङ्गवचनमप्रमा-
णम् ।

किं कारणम् ?

तस्याविवक्षितत्वाद् । नात्र निर्देशस्तन्नम् ।

पेति ॥

७ 'तस्येति रूपम्' इत्येव च. श. पाठः ॥

८ एकेनेय तस्येतिपदेन पुंनपुंसकयोः निर्देशस्याशक्यत्वेन नपुंसकलिङ्गेना-
यन्निर्देश इत्युक्तेरपि शक्यत्वात्पुँल्लिङ्गेनायमित्युक्तिः कामचार इत्यर्थः ॥

९ नन्वेकशेषेणोभयनिर्देशः कर्तुं शक्यस्तदाह—यद्यपीति ॥

१० पुंनपुंसकलिङ्गेनायन्निर्देशः क्रियत इत्युच्यमानेऽपि स्त्रीलिङ्गात्प्रत्यादि-
त्याक्षेपस्य सत्त्वात्तस्योत्तरगमेवेत्येकशेषोपेक्षणमिति भावः ॥

११ जननासामर्थ्यादिति भावः ॥

१२ 'तार्थवचने लिङ्ग' इति च. पाठः ॥

१ अथ वेत्यादि व्याख्यानद्वुर्वद्विरूपाध्यायैरिति भावः ॥

२ 'बाधने सति' इति छ. पाठः ॥

३ तस्यापत्यमिति योगविभागेऽपत्यरूपेऽर्थे छो न प्राप्नोति । एवञ्चाप्राप्ति-
रूपा छस्य बाधा—उक्तैवेति कथं पुनरिति प्रश्नोऽनुपपन्न इति भावः ॥

४ ननु तस्य पदोपादानं पद्यन्तारमथत्योत्पत्त्यर्थमावदयकमिति न तस्येति
पदं व्यर्थमत आह—एकदेशेनेति । तस्यापत्यमिति सूत्रकरणसामर्थ्यादिति
हि तस्य ग्रहणसामर्थ्यात्—इत्यस्यार्थ इति भावः ॥

५ केवलतस्यैवोपादाने पृथक् सूत्रकरणमुक्तम्, तत्र विधेयाभावात् ।
किन्तु तदुत्तरार्थमेवाधिकाररूपार्थं स्यादित्यर्थः ॥

६ अत्रारोहणाधिकरणन्तस्येति पदत्र भविष्यतीत्याशयेनाह—गतिविशे-

कथं पुनस्तेनैव च नामनिर्देशः क्रियते, तच्चा-
तन्नं स्यात् । तत्कारी च भवांस्तद्द्वेषी च ।

नान्तरीयकत्वाद्त्र पुँल्लिङ्गेन निर्देशः क्रियते,
एकवचनान्तेन च । अवश्यं कयाचिद्विभक्त्या केन-
चिद्वचनेन निर्देशः कर्तव्यः ।

तद्यथा—कश्चिदन्नार्थी शालिकलापं सतुपं सप-
लालमाहरति, नान्तरीयकत्वात् । स यावदादेयं
तावदादाय तुपपलालान्युत्सृजति ।

तथा—कश्चिन्मांसार्थी मत्स्यान् सशकलान् स-
कण्टकानाहरति, नान्तरीयकत्वात् । स यावदादेयं
तावदादाय शकलकण्टकान्युत्सृजति ।

एवमिहापि नान्तरीयकत्वात्पुँल्लिङ्गेन निर्देशः
क्रियते, एकवचनान्तेन च । न ह्यत्र निर्देशस्तन्नम् ॥

(प्रदीपः) तद्धितार्थनिर्देश इति । तद्धितप्रकरणादेव-
मुक्तम् । सर्वत्रैव हि शास्त्रेऽस्मिन्नान्तरीयकत्वाद्दुपात्तं लिङ्गसंख्यं
न विवक्ष्यते । क्वचित्संख्या तु विवक्ष्यते । यथा—सुप्सु-
पेति ॥ अप्रमाणमिति । तद्वशात्कार्यस्य विधिनिषेधौ न
भवत इत्यर्थः । भावसूत्रे (३।३।१८) विस्तरेण भाष्यमेतद्
व्याख्यातमिति तत एवावधार्यम् ॥

(उद्द्योतः) तद्धितार्थेति—भाष्ये । तत्संबन्धपलमिलयं
प्रत्यय इति सूत्रार्थादेवमुक्तम् । यद्वा तद्धितप्रयोजनकनिर्देशे इत्यर्थः ॥
सर्वत्रैवेति । 'भावे' इत्यादावपि ॥ क्वचित्संख्येति । लिङ्गं तु सर्व-
त्राविवक्षितमेव, संख्या तु लक्ष्यानुसारात् क्वचिविवक्ष्यते, क्वचिन्ने-
त्यर्थः । विधेयविषये संख्याविवक्षोदाहर्तुमुचिता ॥ तद्वशादिति ।
अप्रमाणमित्यस्य विधिनिषेधप्रमाँऽजनकमित्यर्थ इति भावः ॥

(५२५८ भाष्येपवार्तिकम् ॥ २ ॥)

॥ * ॥ सर्वनामनिर्देशे विशेषाऽसंप्रत्ययः
सामान्यनिर्देशात् ॥ * ॥

(भाष्यम्) सर्वनामनिर्देशे विशेषासंप्रत्ययः ।
किं कारणम् ?

सामान्यनिर्देशात् । सर्वनाम्नाऽयं निर्देशः क्रियते ।
सर्वनाम च सामान्यवाचि । तेन सामान्यवाचिन
एवोत्पत्तिः स्याद्, विशेषवाचिनो न स्यात् ॥

(प्रदीपः) सामान्यनिर्देशादिति । 'तस्य' इति निर्दे-
शात्तच्छब्दादेव सामान्यवाचिनः प्रत्ययः स्यान्नोपवादिभ्य
इत्यर्थः ॥

(उद्द्योतः) सामान्यवाचिनस्तच्छब्दादेवेत्यन्वयः, उपस्थि-
तत्वादिति भावः । सामान्यवाचित्वं च परोक्षत्वेन सकलपरोक्षव्यक्ति-
बोधकत्वम् ॥

(५२५९ समाधानवार्तिकम् ॥ ३ ॥)

॥ * ॥ सामान्यचोदनास्तु विशेषेषु ॥ * ॥

(भाष्यम्) सामान्यचोदनास्तु विशेषेष्वव-
तिष्ठन्ते ।

तद्यथा—गौरनुवन्ध्योऽजोऽग्नीपोमीय इति । आ-
कृतौ चोदितायां द्रव्ये आरम्भणालम्भनप्रोक्षण-
विशसनादीनि क्रियन्ते ।

विषम उपन्यासः ।

अस्ति कारणं येनैतदेवं भवति ।

किं कारणम् ?

असंभवात् । आकृतावारम्भणादीनां संभवो
नास्तीति कृत्वा—आकृतिः सहचरिते द्रव्ये आरम्भ-
णालम्भनविशसनादीनि क्रियन्ते ।

इदमप्येवंजातीयक्रमेव ।

असंभवात् सामान्यवाचिन उत्पत्तौ विशेष-
वाचिन उत्पत्तिर्भविष्यति ॥

(प्रदीपः) सामान्यचोदना इति । विशेषीणामेव
कार्यसिद्ध्यर्थं सामान्यमुपादीयते न तु स्वार्थमित्यर्थः ॥

इदमपीति । 'अपत्यम्' इत्यनेनैव सम्बन्धिः शब्दत्वाद्-
पत्यवन्मात्रस्याक्षेपात्सामान्येनापत्यस्य विशेषणविशेष्यभावायो-

८ 'तच्छब्दादेव सामान्यवाचिनः' इत्युच्यमाने तच्छब्दस्य विशेष-
वाचित्वमथक्ति, ततश्च विशेषवाचिनः स्यादेव प्रत्यय इत्याशङ्कां वारयितु-
माह—सामान्यवाचिन इति ॥

९ ननु सामान्यवाचिन्य इदमादिशब्देष्वपि प्रत्ययः स्यादिति तच्छ-
ब्दादेवेति निर्धारणद्वयं सद्गच्छेतेत्यत आह—उपस्थितत्वादिति ॥

१० तद्व्यक्तिवृत्तिव्यापकधर्मावच्छेदेनेति 'परोक्षत्वेन' इत्यस्यार्थः । यथा
घटस्यव्यक्त्येवत्वेन न बोध- किन्तु तत्त्वेन तच्छब्दादिति भावः । तच्छब्दस्यैव
सामान्यवाचित्वस्य लक्षणमुक्तम् । अत एवेदमादिशब्दानाम्प्रत्ययव्यक्त्येव-
क्त्वेऽपि न सामान्यवाचित्वस्य हानिः ॥ वस्तुतस्तु परोक्षत्वेन सकल्प्यक्ति-
बोधकत्वमेव लक्षणमुचितम् ॥

११ यत्कस्मिन्निति निर्दिष्टे पूर्वत्वेत्यतस्तच्छब्देन अचीत्यादिघतमीनिर्देश-
विशेषा एव गृह्यन्तेऽतो विशेषीणामेव कार्यार्थं सामान्यमुपादीयते न तु तच्छ-
ब्दात्प्रत्ययोपसर्गमित्यर्थः ॥

१ 'नान्तरीयकत्वात्' इति वार्तिकमेतदिति गोडाः । तादृशपाठस्य
साम्प्रतमनुपलम्भात्त्रैतन्निर्धारयितुं शक्यते । न चानेन किञ्चिद्विधीयत इति वार्ति-
कसत्त्वे प्रमाणाभाव एवेति प्रतिभाति ॥

२ 'कश्चिदन्नार्थी' इति च. पाठः ॥

३ 'तुपपलालानुत्सृजति' इति च. पाठः ॥

४ 'कण्टकानुत्सृजति' इति च. पाठः ॥

५ ननु हेतुयगनसङ्ख्याया आविवक्षणेऽपि विधेयगतसङ्ख्यायाः सर्वत्र विवक्ष-
णात्सर्वत्रैव हि शास्त्र इत्यादि प्रदीपोक्तिर्नोपपद्येत्यत आह—तत्सम्ब-
न्धपत्यमिति । अत्रोद्देश्यगतसङ्ख्याया एवाविवक्षणमुक्तमिति भावः ।
तदेव स्पष्टयति—यद्वेति ॥

६ ननु 'अप्रमाणम्' इति भाष्यस्य प्रदीपोक्त 'तद्वशात्कार्यस्य' इत्याद्यर्थोऽनु-
पपत्तः, तादृशार्थस्य शब्दमर्यादायाऽऽभादित्यत आह—अप्रमाणमित्यस्येति ॥

७ 'विधिनिषेधे प्रमाँऽजन' इति घ. झ. पाठः ॥

गादिहापि सामान्येन विशेषा एव गृह्यन्ते । यदा तु प्रकरण-
वशाद्विशेषे सर्वनाम वर्तते तदा तस्मादपि प्रत्ययो भवति—
तादायनिरिति ॥

(उद्द्योतः) विशेषाणामेवेति । यथा 'तस्मिन्निति निर्दिष्टे'
'तस्मादित्युत्तरस्य' इत्यादौ ॥ ननु 'गौरनुबन्धयः' इत्यादावाकृताव-
संभवात् द्रव्योपलक्षणत्वेऽपीहोपलक्षणत्वे प्रमाणाभावोऽत आह—
अपत्यमित्यनेनेति ॥

विशेषणविशेष्यभावायोगादिति । फलभावाद्येत्यपि बोध्यम् ॥
नन्वेवं सामान्यवाचिनः प्रत्ययो न स्यादेवेत्यत आह—यदा त्विति ।
यदा तच्छब्दः परोक्षत्वेन व्यक्तिविशेषं वक्तुं बुद्धिसं प्रकरणाद्बोधयति
तदेत्यर्थः । तादायनौ 'त्यदादीनि' इति वृद्धत्वात् 'उदीचां वृद्धात्'
इति फिञ् । एवमेव 'सौगाः, पाँसा इत्यत्राप्ये प्रत्ययो बोध्यः ॥

(५२६० आक्षेपवार्तिकम् ॥ ४ ॥)

॥ * ॥ अपत्याभिधाने स्त्रीपुँल्लिङ्गस्या-
प्रसिद्धिर्नपुंसकत्वात् ॥ * ॥

(भाष्यम्) अपत्याभिधाने स्त्रीपुँल्लिङ्गस्याप्रसिद्धिः ।
किं कारणम् ?

नपुंसकलिङ्गत्वात् । अपत्यं नपुंसकलिङ्गम् । तेन
नपुंसकलिङ्गस्यैवाभिधानं स्यात्, स्त्रीपुँल्लिङ्गस्य न
स्यात् ।

ननु चेदं पुरस्तादेव चोदितं परिहृतं च ।

उत्पत्तिस्तत्र चोद्यते ।

इह पुनरुत्पन्नेनाभिधानं चोद्यते ॥

(प्रदीपः) नपुंसकलिङ्गस्येति । औपगवमित्यनेनैवापत्य-
स्याभिधानं स्यात् । औपगवः, औपगवीत्येवं न स्यादित्यर्थः ॥

(उद्द्योतः) उत्पत्तिस्तत्रेति—भाष्ये । तत्र यथा पुलिङ्गादे-
वोत्पत्तिश्चोदिता तथा प्रकृते नपुंसके वाच्य एवोत्पत्तिः स्यादिति न
चोद्यते, किंतु नपुंसकत्ववैशिष्ट्येनैव सर्वापत्याभिधानं स्यात् तत्र पुंस्त्वा-
दिवैशिष्ट्येनापीति चोद्यत इत्यर्थः ॥

(५२६१ समाधानवार्तिकम् ॥ ५ ॥)

॥ * ॥ सिद्धं तु प्रजनस्य विवक्षितत्वात् ॥ * ॥

(भाष्यम्) सिद्धमेतत् ।

कथम् ?

प्रजनस्य विवक्षितत्वात् । प्रजनोऽत्र विवक्षितः ।
स च सर्वलिङ्गः ।

(प्रदीपः) प्रजन इति । प्रसवमात्रं विवक्षितं न तु

लिङ्गसंख्ये अपीत्यर्थः ॥ स चेति । सन्ततिः, अपत्यम्, प्रसव
इति सर्वलिङ्गस्य शब्दैरभिधीयमानस्य दर्शनादित्यर्थः ॥

(प्रजनशब्दस्य सर्वलिङ्गकाक्षेपेभाष्यम्)

किं पुनः कारणं समानायाम्प्रवृत्तौ—अपत्यं नपुं-
सकलिङ्गम्, प्रजनः सर्वलिङ्गः ॥

(प्रदीपः) समानायामिति । एकस्मिन्नर्थे इत्यर्थः ॥
अपत्यमिति । अपत्यशब्दप्रत्याग्यमानमित्यर्थः ॥ प्रजन
इति । सर्वलिङ्गैः प्रत्याग्यमानत्वात्सर्वलिङ्ग इत्युच्यते ॥

(उद्द्योतः) 'अपत्यं नपुंसकम्' इत्युक्तम्, तस्यैव शब्दा-
न्तरेणाभिधाने लिङ्गान्तरयोगादत आह—अपत्यशब्देति ॥ प्रजन-
शब्दप्रत्याग्यस्य पुँल्लिङ्गत्वात् प्रजनः सर्वलिङ्ग इत्युक्तमत आह—
सर्वलिङ्गैरिति । प्रजन इत्यर्थे एव विवक्षितः, सूत्रे तच्छब्दाभावा-
दिति भावः ॥

(५२६२ समाधानसाधकवार्तिकम् ॥ ६ ॥)

॥ * ॥ एकार्थे शब्दान्यत्वाद् दृष्टं
लिङ्गान्यत्वम् ॥ * ॥

(भाष्यम्) एकार्थे शब्दान्यत्वाल्लिङ्गान्यत्वं दृश्यते ।
तद्यथा—पुण्यः, तारका, नक्षत्रम्; गेहम्,
कुटी, मठ इति ।

(प्रदीपः) एकार्थ इति । एकैकोऽर्थः सर्वलिङ्गः, स च
केन चिच्छब्देन प्रत्याग्यमानः केन चिदेव लिङ्गेन युक्तः प्रतीयते ॥

(उद्द्योतः) नन्वेकस्यार्थस्य तत्तच्छब्दप्रतिपाद्यस्यैकमेव लिङ्गं
लोके दृष्टं प्रायः, इति कथं सर्वलिङ्गत्वमत आह—भाष्ये—एकार्थे
इति । एकस्मिन्नर्थेऽपीत्यर्थः ॥ तद्वाच्ये—एक इति । 'त्रियाम्'
इति सूत्रे निरूपितमेतत् ॥

(५२६३ समाधानसाधकद्वितीयवार्तिकम् ॥ ७ ॥)

॥ * ॥ अवयवान्यत्वाच्च ॥ * ॥

(भाष्यम्) अवयवान्यत्वाच्च लिङ्गान्यत्वं दृश्यते ।
तद्यथा—कुटी—कुटीरः, शमी—शमीरः, शु-
ण्डा—शुण्डारः ।

अवयवान्यत्वात्किल लिङ्गान्यत्वं स्यात्, किं पुन-
र्यत्र शब्दान्यत्वमपि ?

(प्रदीपः) अवयवान्यत्वादिति । स्वार्थिकस्यापि प्रत्य-
यस्योत्पत्तौ मित्रावयवत्वात्—मित्रशब्दप्रत्याग्यमानत्वादेकस्यै-
वार्थस्य लिङ्गभेदोऽवगम्यते । किं पुनरत्यन्तमित्रशब्दप्रत्याग्य-
मानस्य लिङ्गभेदावगतिर्न स्यात् ? इत्यर्थः ॥

(उद्द्योतः) कैमुतिकन्यायप्रदर्शनाय भाष्ये—अवयवान्य-
त्वाच्चेति ॥ तद्वाच्ये—स्वार्थिकस्येति । 'मित्रावयवत्वेऽपि मित्र-

१ 'नपुंसकलिङ्गत्वात्' इति च श. पाठः ॥

२ 'लिङ्गस्यैवापत्याभिधानं' इति श., 'स्यैवापत्याभि' इति च. पाठः ॥

३ क. पुस्तके 'स्त्रीपुँल्लिङ्गस्य न स्यात्' इति पाठो न दृश्यते ॥

४ 'एकार्थत्वेऽपि' इति च. श. पाठः ॥

५ नन्वेकस्यापि शब्दस्यैकार्थस्यनेकलिङ्गत्वदृश्यत इति 'तत्तच्छब्दप्रति-
पाद्यस्यैकमेव लिङ्गम्' इत्युक्तिरसङ्गता स्यादत आह—प्राय इति ॥

६ तद्वाच्ये—भाष्यस्य कैमुतिकत्वं व्याचष्ट इत्यर्थः ॥

शब्दत्वमेवेति 'कि पुनर्यत्र' इति न युक्तमत आह—अत्यन्तेति ।
यत्किञ्चिदवयववानामपि साम्याभावे इत्यर्थः ॥

(६६४ नियमसूत्रम् ॥ ४ । १ । २ आ. ४९)

१३३९ एको गोत्रे ॥ ४ । १ । ९३ ॥

(प्रत्ययनियमाधिकरणम्)

(प्रदीपः) एकशब्दोऽयमन्यप्रधानासहायसंख्याप्रथमसमा-
नवाची, इह तु संख्यावाची प्रथमवाची वा गृह्यत इत्येव निर्णयः,
अर्थान्तरासम्भवात् ॥

(उद्घोतः) एकशब्दोऽयमिति । 'हेके मन्यन्ते' 'एकः
पार्थो धनुष्मताम्' 'आद्यन्तवदेकस्मिन्' 'द्येकयोः' 'एकेऽल्पप्राणाः'
'तेनैकदिक्' इतिक्रमेणोदाहरणानि ॥ असंभवादिति । इष्टानुगुणा-
संभवादित्यर्थः ॥

(आक्षेपभाष्यम्)

किमर्थमिदमुच्यते ?

(प्रदीपः) किमर्थमिति । क्रियमाणेऽपि सूत्रद्वये सर्व-
मिष्टं न सिध्यतीति प्रश्नः । इह पौत्रप्रभृतावपत्ये विवक्षिते मूल-
प्रकृतेरेव गर्गादेः प्रत्यय इष्यते । न त्वनन्तरापत्यवाचिनो
गार्गिप्रभृतेः, नापि गोत्रप्रत्ययान्ताद् गार्ग्यप्रभृतेः । यूनं तु
गोत्रप्रत्ययान्तादेवेष्यते, न तु मूलप्रकृत्यनन्तरयुवभ्यः । स्त्रियां
तु युवकार्यं नेष्यते, अपि तु गोत्रकार्यमेव । एतत्सर्वमेतस्मा-
त्सूत्रद्वयाद्यथा न सिध्यति तथा क्रमेण वक्ष्यते ॥

(उद्घोतः) सूत्रद्वये—'गोत्राद्युनि' 'एको गोत्रे' इति च ॥

(५२६४ प्रयोजनवार्तिकम् ॥ १ ॥)

॥*॥ उत्पादयितारं प्रत्यपत्ययोगात् तस्य
च विवक्षितत्वादेकवचनं गोत्रे ॥ * ॥

(भाष्यम्) उत्पादयितोत्पादयिताऽपत्येन युज्य-
ते । तस्य च विवक्षितत्वात् । उत्पादयितुः स चाभि-
सम्बन्धो विवक्षितः । उत्पादयितारं प्रत्यपत्ययोगा-
त्तस्य चाभिसम्बन्धस्य विवक्षितत्वात् उत्पादयितु-
रुत्पादयितुरपत्याभिधानेऽनेकः प्रत्ययः प्राप्नोति ।
इष्यते चैक एव स्यादिति, तच्चान्तरेण यत्नं न
सिध्यतीत्येकवचनं गोत्रे ।

एवमर्थमिदमुच्यते ॥

(प्रदीपः) वार्तिककारः प्रयोजनं तावदाद्यस्य सूत्रस्य
कथयितुमाह—उत्पादयितारमिति । प्रतिशब्दो लक्षणे
वाक्यकारेण प्रयुक्तः । उत्पादयितुसामान्यविवक्षायां च द्विवचनं
नाकारि । भाष्यकारेण तु भेदविवक्षायां वीप्सामाश्रित्य द्विव-
चनं कृतम् ॥ अपत्ययोगादिति । अपत्यस्य योग इति कर्तु-
षष्ठीसमासः । उत्पादयिता चात्र कर्मत्वेन न विवक्षितः, कि
तर्हि ? प्रतिशब्दयोगविवक्षायां 'कर्मप्रवचनीययुक्ते द्वितीया' इति
द्वितीयया निर्दिष्टः । अन्यथा 'उपपदविभक्तेः कारकविभक्ति-
र्वलीयसी' इति कर्मणि कृद्योगंलक्षणा षष्ठी स्यात् ॥ तस्य
चेति । सन्नप्यर्थो यदा लोके न विवक्ष्यते तदा नासौ शब्द-
संस्कारनिमित्तं भवति । अपत्येन योगस्तु लोके उत्पादयितु-
रेव विवक्षित इति तन्निमित्तानेकप्रत्ययप्रसङ्ग इत्यर्थः ॥ एक-
वचनमिति । एकस्य प्रत्ययस्य प्रतिपादनमित्यर्थः । यावन्त्य-
पत्यानि तावतां प्रत्ययानां प्रसङ्गे सति—एक एव प्रत्ययो यथा
स्यादित्येवमर्थमित्यर्थः । गोत्र इति च जाल्यपेक्षयैकवचनम्,
तेन गोत्रसमुदाये प्रत्ययसमुदायो निवार्यते ॥

(उद्घोतः) प्रयोजनं तावदिति । प्रयोजनज्ञानोत्तरं दोषो-
क्तेरवसर इति प्रथमं तत्प्रतिपादयतीत्यर्थः ॥ ननु भाष्ये—उत्पादयि-
तोत्पादयितेत्युक्तेर्वीप्सायां प्रतिशब्द इत्यवगमात् द्विवचनं दुर्वार-
मत आह—प्रतिशब्द इति । उत्पादयितार लक्ष्यकृत्यापत्ययोगव्य-
वहारादित्यर्थः ॥ भाष्यकारेण त्विति । वार्तिकं सामान्यविवक्षयेति
दर्शयितुमेव तथोक्तमिति भावः ॥ कर्मत्वेन नेति । किंतु शेषत्वेने-
त्यर्थः । तथा सति 'उभयप्राप्तौ' इति नियमात्कर्तारि षष्ठी न स्यादिति
भावः ॥ प्रतिशब्दयोगविवक्षायामिति । प्रतिशब्दयोग्यलक्ष्यलक्ष-
णभावसंबन्धविवक्षायामित्यर्थः ॥ अन्यथा—कर्मत्वेन विवक्षायाम् ॥
ननु 'तस्य च विवक्षितत्वात्' इति हेतुकथनमयुक्तम्, सतो विव-
क्षाया एव युक्तत्वाद्वात् आह—सन्नपीति । यथा मातुः सरतीत्यादौ
कर्मत्वम् ॥ द्वितीयायाः पारिभाषिकैकवचनस्यानन्वयादाह—एक-
स्येति ॥ नन्वेकत्र गोत्रे एकस्यैव प्रत्ययस्य प्रसगात् नियमानुपपत्ति-
रत आह—जाल्यपेक्षयेति । गोत्रपदं गोत्रसमुदायपरमिति वक्तुं
युक्तम् ॥

(वार्तिकार्थसमर्थकभाष्यम्)

कथं पुनर्ज्ञायते—उत्पादयितोत्पादयिताऽपत्येन
युज्यते इति ।

एवं हि दृश्यते लोके—पितामहस्योत्सङ्गे दारक-

१ कुटी-कुटीरशब्दयोः माथोऽवयवसाम्यम्, पुष्य-तारकाशब्दयोश्चात्-
साम्यम् ॥

२ एकशब्दस्य प्रधानाधर्मत्वमुदाहरणैः साधयति—एके इत्यादिना ॥

३ ननु नियमार्थस्य सूत्रस्यावश्यकत्वेन 'किमर्थम्' इति भाष्यकारीय-
प्रश्नोऽनुपपन्नः स्यादिति तदाशयं विवृणोति—क्रियमाणेऽपीति ॥

४ मूलप्रकृत्यनन्तरयुवभ्य इति । मूलप्रकृतेः—गर्गशब्दात्, अनन्तरात्—
अनन्तरापत्यप्रत्ययान्ताद्गार्गिशब्दात्, युवप्रत्ययान्तात्—गार्ग्यायणशब्दाद्युवम-
स्यो न भवतीत्यर्थः ॥

५ 'तस्य चाभिसम्बन्धस्य विव' इति झ. पाठः ॥

६ ननुत्पादयितुस्त्वं मातापिशोरिति वार्तिके द्विवचनमावश्यकमित्यत
आह—उत्पादयित्रिति ॥

७ 'सामान्यविवक्षया च' इति च. झ. पाठः ।

८ 'भेदविवक्षया च' इति च. झ. पाठः ॥

९ 'कृद्योगषष्ठी' इति झ. पाठः ॥

१० तथा सति—कर्मत्वेन विवक्षायाम् । अपत्यस्येति कर्तारि षष्ठी न स्या-
दित्यर्थः ॥

११ ननु लक्षणेऽपि स्येन न केवलमप्रतिशब्दयोगे द्वितीयोच्यते, किंतु
तद्दोषे लक्ष्यलक्षणयोगे; तदाह—प्रतिशब्देति ॥

मासीनं कश्चित्पृच्छति कस्यायं दारक इति । स आह—देवदत्तस्य यज्ञदत्तस्य वेति ।

उत्पादयितारं व्यपदिशति नात्मानम् ॥

(प्रदीपः) कथमिति । एकमप्यपलं पितृपितामहादीनां सर्वेषां सम्बन्धि भवति । तथा च 'अपलं पौत्रप्रभृति गोत्रम्' इति सूत्रकारेण सामानाधिकरण्येन निर्देशः कृत इति प्रश्नः ॥ एवं हि दृश्यते इति । शब्दार्थसम्बन्धे लोकव्यवहार एव प्रमाणं नान्यत् । तत्र च प्रष्टृप्रतिवक्तोत्पादयितृविषये एव प्रश्न-प्रतिवचने इति तत् एतद्वधार्यते इत्यर्थः । 'अपलं पौत्रप्रभृति' इति सामानाधिकरण्यं तु गौणमाश्रयिष्यते ॥

(उद्ध्योतः) ननुत्पादयितुरपलेन संबन्धस्य प्रसिद्धतया किं प्रश्नेनेत्यत आह—एकमपीति ॥ गौणमिति । अपतनहेतुत्वरूपगुणयोगादित्यर्थः ॥

(प्रयोजनान्तरप्रस्तावकभाष्यम्)

अस्ति प्रयोजनमेतत् ।

किं तर्हीति ?

(५२६५ सूत्राक्षेपवार्तिकम् ॥ २ ॥)

॥ * ॥ तत्र प्रत्ययान्ताद्गोत्रे प्रतिषेधो गोत्रे नियतत्वात् ॥ * ॥

(भाष्यम्) तत्र प्रत्ययान्ताद्गोत्रे प्रतिषेधो वक्तव्यः । औपगवस्यापत्यमिति ।

किं कारणम् ?

गोत्रे नियतत्वात् । गोत्रे ह्ययं नियमः क्रियते । तेन यश्चासौ यथाजातीयकश्च गोत्रे प्रत्ययः प्राप्नोति स एकः स्यात् ।

कश्च प्राप्नोति ?

यः प्रत्ययान्तात् ॥

(प्रदीपः) तत्रेति । अनन्तरोक्ते प्रयोजनेऽभिमतं सूत्रस्यासामर्थ्यात् 'नापत्यात्' इति वक्तव्यम्, अपत्यप्रत्ययान्तादपत्ये प्रत्ययाभावार्थम् ॥ गोत्र इति । यदा 'एको गोत्रे' इति गोत्रशब्दोपादानेन नियमः कृतः, तदाऽयं प्रतिषेधो वक्तव्यः । यदि तु 'एकोऽपत्ये' इति उच्यते तदाऽपत्यप्रत्ययान्तादपत्ये नैवापरः प्रत्ययः स्यादपत्यजातावेकस्यैव विधानात् । 'एको गोत्रे' इति नूच्यामाने अनन्तरापत्यप्रत्ययान्ताद् गोत्रे प्रत्ययः स्यादेव ।

तुल्यजातीयपक्षो हि नियमः, तेन गोत्रप्रत्यय एवापरो निवार्यते । ततश्च गोत्रप्रत्ययान्तादपरो गोत्रप्रत्ययो मा भूत् । अनन्तरापत्यप्रत्ययान्तात्तु गोत्रे प्रत्ययः स्यादेवेति भावः ॥

अथवा यदोत्पादयितैवापत्येन युज्यते न तु पितामहादिः, 'एको गोत्रे' इत्येतच्च नियमार्थम्, तदा यतोऽनेकप्रत्ययप्रसङ्गो गोत्राकृतौ विवक्षितार्थां तस्मादेक एवेति नियम्यते । अपत्यप्रत्ययान्तादेवं च क्रमेणापत्यपरम्पराविवक्षायामनेकप्रत्ययप्रसङ्गात्त एवैकाभ्यनुज्ञानद्वारेणानेकनिवारणं स्यादिति भावः ॥

यश्चासौ यथाजातीयकश्चेति । यत्प्रकृतिरित्यर्थः । उभयोपादानं सर्वविशेषयोगप्रतिपत्त्यर्थम् ॥

(उद्ध्योतः) तत्रैतस्यार्थमाह—अनन्तरोक्त इति । अनन्तरोक्तेऽभिमतं प्रयोजने तत्प्रयोजनसिद्धौ सूत्रस्यासामर्थ्यादित्यन्वयः ॥ 'प्रत्ययान्तात्प्रतिषेधः' इति व्याचष्टे—नापत्यादिति । अपत्यभवप्रत्ययान्तात्प्रतिषेधः ॥ तेन गोत्रप्रत्यय एवेति । गोत्रसामान्ये एक एव प्रत्यय इत्युक्ते तत्रैव नानेक इति वचनव्यतिरिक्ति भावः ॥

ननु गोत्रे यदपत्यलक्षणं सामान्यं तदपक्षे नियमे नार्यं दोष इत्यरुचेराह—अथवेति ॥ नियमार्थमिति । न तु परमप्रकृतेरुत्तीयादावपत्ये विध्यर्थमिति भावः ॥ ननु विध्यर्थत्वे संभवति कथं नियमार्थत्वमिति चेत्सत्यम्, पराम्भुपगमेनैवमुक्तेः ॥ यतः—यसाच्छब्दात् ॥ अपत्यप्रत्ययान्तादेव चेति । न ह्युपगोरुत्तीयेन संबन्धः, किं त्वौपगवस्यैवेति भावः ॥ युगपदसंभवादाह—क्रमेणेति ॥ तत् एव—प्रत्ययान्तादौपगवादेरेव । एवं च तृतीये औपगविरिति स्यादेवेति भावः ॥

'यथाजातीयक'शब्दार्थमाह—यत्प्रकृतिरिति ॥ सर्वविशेषेति । 'गर्गादिभ्यो यज्' इत्यादिविशेषसूत्रविषयप्रतिपत्त्यर्थमित्यर्थः ॥

(५२६६ सूत्राक्षेपवार्तिकम् ॥ ३ ॥)

॥ * ॥ परमप्रकृतेश्चोत्पत्तिः ॥ * ॥

(भाष्यम्) परमप्रकृतेश्चोत्पत्तिर्वक्तव्या । अयोगाद्धि न प्राप्नोति ॥

(प्रदीपः) परमप्रकृतेरिति । गर्गादेरित्यर्थः ॥ अयोगादिति । उत्पादयितृपत्ययुक्ते गर्गस्य पौत्रादिनाऽपत्यापत्यवत्संबन्धाभावात्प्रत्ययो न प्राप्नोति । यद्यपि 'गर्गादिभ्यो यज्' इति विधानसामर्थ्याद् गर्गादिभ्यो गोत्रप्रत्ययाः सिध्यन्ति तथाऽपि येऽणादयोऽनन्तरापत्ये सावकाशास्ते परमप्रकृतेरुपगवादेर्गोत्रे न प्राप्नुवन्तीति विवक्षितम् ।

अथोच्यते—'एको गोत्रे' इत्येतत्परमप्रकृतेर्विध्यर्थं भवि-

१ 'कश्चित्कंचित्पृच्छति' इति क. च. क्ष. ज. पाठः ॥

२ 'तत्र प्रष्टृ' इत्येव पाठः क. पुस्तके ॥

३ 'तत् एवावधार्यते' इति क. पाठः ॥

४ अपतनहेतुत्वरूपगुणयोगात्पौत्रादावपि अपत्यशब्दव्यवहारो लक्षणयेति भावः ॥ पङ्क्तिर्विशतीति सूत्रे भाष्ये 'अपतनादपत्यम्' इत्युक्तम् । अपत्यशब्दस्य पौत्रादौ व्यवहारस्वीकारादेव 'अपत्यस्यैवमभृति गोत्रम्' इति सूत्रं खरसतः सङ्गच्छते ॥

५ 'गोत्रेष्वयं' इति क. पाठः ॥

६ 'गोत्रप्रत्ययः' इति छ. पाठः ॥

७ अनन्तरोक्ते प्रयोजने—अनेकः प्रत्ययः प्राप्नोति, इत्येते चैक एव स्यादित्येतत्प्रयोजनम् ॥

८ 'विवक्षायाम्' इति क. ॥

९ 'देव क्रमे' इति क. ॥

१० 'गर्गादिरित्यर्थः' इति क. ॥

११ 'इति सामर्थ्यात्' इति क. ॥

प्यति—इति, नियमस्तर्हि न प्रकल्प्येत । ततश्चापत्यमालायां प्रत्ययमालाप्रसङ्गः ॥

ननु परमप्रकृतेः प्रत्ययोत्पत्ताद्युच्यमानायामपि प्रकृतिप्रत्ययार्थयोः परम्परारयोगस्तदवस्थ एवेति प्रयोगो नैव स्यात् । नैष दोषः । पारम्पर्येण संबन्धसद्भावात्प्रयोगो भविष्यति । साक्षात्संबन्धे तु प्रत्ययस्य चरितार्थत्वाद् गौणसंबन्धाश्रयेणोत्पत्तिर्न स्यादिति वक्तव्या ॥

(उद्घोतः) परमप्रकृतिशब्देनापत्यप्रत्ययरहित उच्यते ॥ विध्यर्थमिति । एकशब्दः प्रथमवाची, प्रथमः=प्रकृतिभूतः शब्दो गोत्रे प्रत्ययमुत्पादयतीत्यर्थ इति भावः ॥ नन्वेवमेव प्रत्ययोऽपि वचनं चिना भविष्यतीत्यत आह—साक्षात्संबन्धे त्विति ॥

(द्वितीयतृतीयपञ्चमवार्तिकक्षेपभाष्यम्)

एतयोश्चैव परिहारः, 'पठिष्यति ह्याचार्यः—यूनि चान्तर्हितेऽप्राप्तिरिति' तस्य च—

यथा तत्प्रत्ययान्तम् ।

यथा तदेव विकारावयवप्रत्ययान्तं द्वितीयं च तृतीयं च विकारं संक्रामति, एवमिहापि तदेवापत्यप्रत्ययान्तं द्वितीयं च तृतीयं चापत्यं संक्रमिष्यति ॥

(प्रदीपः) इदानीमेतद्दोषद्वयं वक्ष्यमाणेन दोषेण सह परिहर्तुमाह—एतयोश्चेति । चशब्दो वक्ष्यमाणपेक्षया समुच्चयार्थः ॥ तत्प्रत्ययान्तमिति । 'जितश्च तत्प्रत्ययात्' इत्येतत्सूत्रं प्रत्याख्यायते । यो हि कपोतस्य तदवयवस्य तद्विकारस्य वाऽवयवो विकारो वा सोऽभेदोपचारात् कापोतस्यावयवो विकारश्च भवतीति कापोत एव भविष्यतीति नार्थो मयइवाधनार्थेन, 'जितश्च तत्प्रत्ययात्' इत्यनेन सूत्रेण । तत्र यथा कपोतस्य, विकारावयवाभ्यामभेदोपचारात् कापोतस्य वेत्युभयथेष्टं सिध्यति, तथेहाप्युपगवयोरौपगवतदपत्ययोर्वाऽभेदोपचारात्पौत्रप्रभृतिरौपगवशब्देनाभिधास्यते । गार्ग्यायणापत्यं च गार्ग्यायणशब्देनेति दोषत्रयमपि परिहृतम् ॥

(उद्घोतः) वक्ष्यमाणेति । 'यूनि चान्तर्हितेऽप्राप्तिः' इति । एतयोः पूर्वपक्षयोः, यच्च पठिष्यत्याचार्यो यूनि चान्तर्हितेऽप्राप्तिरिति तस्य च परिहारो यथा तत्प्रत्ययान्तमिति भाष्येऽन्वयः ॥ ननु 'जितश्च' इत्यनेन प्रत्ययान्तरविधानेऽपि रूपभेदाभावात् युक्तं यत्—तदेव द्वितीयाद्युपसंक्रामतीति, इह तु रूपाभेदसाधकप्रत्ययान्तरा-

भावाकत्वं तदुपपद्यत इति तत्प्रत्याख्यानाभिप्रायेणाह—जितश्चेति ॥ तृतीयदोषपरिहारप्रकारमाह—गार्ग्यायणापत्यं चेति । तयोर्भेदविषया त्वनभिधानाच्चेति नानिष्टम् ॥

(प्रत्याक्षेपभाष्यम्)

भवेत्सिद्धम्—औपगवस्यापत्यमौपगवः, यत्र स एवानन्तर इष्यते स एव गोत्रे ॥

इदं तु खलु न सिध्यति—गर्गस्यापत्यं गार्ग्य इति । अत्र ह्यन्योऽनन्तर इष्यते, अन्यो गोत्रे ॥

(प्रदीपः) अस्य परिहारस्याव्याप्तिं दर्शयितुमाह—भवेदिति ॥ अत्र ह्यन्य इति । यदि गार्गो गर्गत्वमारोप्यते तदा गार्गिरेव भेदसंबन्धस्य निवृत्तत्वाद्गर्गशब्दवाच्य इति गार्गैरपत्यं गार्गिरेव स्यात्, गार्ग्यश्चेष्यते । अथ गार्गितदपत्ययोरभेदाध्यवसायः, तथाऽपि गार्गैरपत्यं गार्गिः प्राप्नोति । यद्यपि 'गर्गादिभ्यो यञ्' इति वचनसामर्थ्याद् गार्ग्यः स्यात्, तथाऽपि गार्गिरपि स्यात् । तस्मादपत्यविषये दोषवानभेदोपचार इति भेद एवाश्रयणीयः । तथा च प्रत्ययान्तात्प्रतिषेधः, परमप्रकृते-श्र्योत्पत्तिर्वक्तव्येति स्थितमेतत् ॥

(उद्घोतः) गार्गिरपि स्यादिति । भेदविषयाया यथेष्टे सिद्धेऽप्यभेदोपचारादनिष्टमपि प्राप्नोतीत्यर्थः ॥

(५२६७ सूत्राक्षेपवार्तिकम् ॥ ४ ॥)

॥ * ॥ स्त्रियां चानियमः ॥ * ॥

(भाष्यम्) स्त्रियां च युवत्यां नियमो न प्राप्नोति—औपगवी माणविका ।

नियमाद्धि स्त्री पशुदस्यते, 'एको गोत्रे' 'गोत्राच्चून्स्त्रियाम्' इति ॥

(प्रदीपः) स्त्रियां चेति । चशब्दो दोषसमुच्चयार्थः । तत्रानन्तरापत्यस्त्रियां गोत्रस्त्रियां चानियमप्रसङ्गाभावात्सामर्थ्यात्पौत्रप्रभृतेरपत्यं स्त्री शूह्यते । युवसंज्ञया गोत्रसंज्ञाया एकसंज्ञाधिकारे 'वृद्धं युवा' इति वर्जनात्तु शब्दाद्वा नियमार्थाद्वाधितत्वात् स्त्रियाः पौत्रप्रभृतेरपत्यस्य गोत्रसंज्ञा नास्तीति 'एको गोत्रे' इत्येव नियमो नास्ति । अस्त्रियामिति निषेधाद् 'गोत्राच्चूनि'

अणवमाप्नोति । गर्गशब्दात् गर्गादिभ्यो यजित्यस्य गोत्रे विहितत्वेनानन्तरापत्ये इत्, गोत्रे च यञ्—इति रूपभेद इत्याशयः ॥

७ 'औपगीयं माणविका' इति क. पाठः ॥

८ नियमाभावउपपादयति—तत्रेति । गोत्रस्त्रिया नियमसत्त्वेन युवत्यानेचानियमप्राप्तिरिति भावः ॥

९ युवसंज्ञावदपत्यं स्त्रीरूपं गृह्यत इति शेषः ॥

१० एकसंज्ञाधिकारे—आकडारसूत्रे अपत्यं वृद्धं युवसंज्ञा यापते इत्यर्थकाद् 'अपत्यं वृद्धं युवा' इति वार्तिकवचनादित्यर्थः ॥

११ ननु सिद्धान्ते गोत्रयुवसंज्ञयोरैकसंज्ञाधिकारे पाठाभावेन नायन्वाधकत्वे हेतुर्भूयते—इत्यत आह—तु शब्दाद्देति ॥

१२ युवसंज्ञास्यापत्यत्वेति शेषः ॥

१३ पौत्रप्रभृतेः स्त्रीत्वापत्यस्य युवसंज्ञावतः गोत्रसंज्ञाभावेन एको गोत्र इत्यस्य च गोत्र एव नियमकरणात्स्त्रिया युवत्या नियमो न प्राप्नोतीति भावः ॥

१ 'परम्परारयोगः' इति च. अ. पाठः । स च स्पष्टार्थः ॥ परम्परारयोग इत्यस्य च प्रकृतिप्रत्ययार्थयोः साक्षाद्योग एव नास्ति किन्तु परम्परयैव योग इति प्रत्यय एव न स्यादित्यर्थः । वस्तुतस्तु पूर्वोत्तरग्रन्थविमर्शे तु 'परम्परारयोगः' इत्येव पाठो ग्रन्थकृतमिति प्रतीयते । अत एव साक्षात्संबन्धमात्रेऽपि पारम्पर्येण संबन्धसद्भावात्प्रत्ययः स्यादित्युत्तरितम् ॥

२ 'न स्यात्' इत्येव झ. पाठः ॥

३ 'एको गोत्रे' इति सूत्रस्य विद्ध्यर्थत्वे तस्यार्थमाह—एकशब्दः प्रथमवाचीति ॥

४ 'यचनेन चिना' इति ख. घ. ग. झ. पुत्रकेषु पाठः ॥

५ 'क्षेप प' इति क. झ. पाठः ॥

६ अत्र हि औपगवस्यापत्यमित्यर्थे औपगवशब्दात् प्रत्ययः किन्तु अभेदोपचारादुपगोरनन्तरापत्ये गोत्रे वा सनाननेव रूपम् । यत् उपगोरर्थेऽपि

इत्यपि नास्ति नियमः, तथा च स्त्रियां विवक्षितायामनेकप्रत्यय-
प्रसङ्गः । औपगवस्यापत्यं स्त्रीति 'अत इज्' इतीञ् प्राप्नोति ।
'इतो मनुष्यजातेः' इति ङीप्-अत इजन्ताञ् प्राप्नोति । 'गोत्रं
च चरणैः सह' इत्यत्र शास्त्रीयस्य गोत्रस्य ग्रहणात्, स्त्रियां-
श्चास्या गोत्रसंज्ञाया अभावात् । एतच्च 'इज उपसंख्यानम-
जात्यर्थम्' इत्येतदनपेक्षैवोदाहृतम् । गोत्रलक्षणश्च यथादिः
पौत्र्यामेव स्यात् । अजीवद्वंश्यायां च स्त्रियां पौत्रप्रभृतेरपत्ये ।
जीवद्वंश्यायां तु न स्यात् । अपत्यसामान्यलक्षण एव तु स्यात् ॥
नियमादिति । सामान्यापेक्षमेकवचनम्, नियमद्वयादि-
त्यर्थः ॥

(उद्ध्योतः) चशब्द इति । पूर्वोक्तस्य दोषद्वयस्य स्थितत्वा-
दिति भावः ॥ ननु वार्तिके 'स्त्रियां च' इति सामान्योक्तेर्भाष्ये 'स्त्रियां
युवत्याम्' इति विशेषकथनं निर्वाजमत आह—तत्रानन्तरेति ।
अनन्तरापत्यस्यैकवात्तत्रानियमप्रसंगोभावः, गोत्रस्त्रियां तु 'एको
गोत्रे' इति नियमात्तदभाव इत्यर्थः ॥ ननु 'अनन्तरस्य' इति न्यायेन
'अस्त्रियाम्' इति 'गोत्राद्युनि' इत्यस्यैव निषेधे इति भाष्ये 'एको
गोत्रे' इत्यभिधानमयुक्तमत आह—युवसंज्ञयेति ॥ तुशब्दाद्वेति ।
'जीवति तु' इत्यत्र तुरवधारणार्थः । युवैव, न गोत्रमित्यर्थ इति
भावः ॥ नन्विष्यपि 'इतो मनुष्य' इति ङीप्-औपगवी माणविकेति
सिध्यति, स्वरे च नास्ति विशेषः—अणन्तान्डीपि, इजन्तान्डीपि
वेत्यत आह—इतो मनुष्येति ॥ अत इजन्तादिति । युवापत्य-
वाचकादसादिजन्तादित्यर्थः ॥ नन्वजात्यर्थमुपसंख्यानमस्त्वेल्यत
आह—एतच्चेति ॥ दोषान्तरमाह—गोत्रलक्षण इति । एवञ्च
तदपेक्षायामपि न दोष इत्यर्थः ॥ पौत्र्यामेवेति । वचनसामर्थ्या-
द्गोत्रे गर्गादिभ्यो भवन्यजादिः स्त्रीत्वे पौत्र्यामेव स्यात् । एवं च
तत्र सावकाशोऽयमित्यर्थः ॥ अवकाशान्तरमप्याह—अजीवद्वंश्या-
याञ्चेति । पौत्रप्रभृत्यपत्यभूतायामजीवद्वंश्यायाम्—अत एव गोत्र-
भूतायां स्त्रियामित्यर्थः ॥ जीवद्वंश्यायां त्विति । युवसंज्ञया गोत्र-
संज्ञाया वाधादिति भावः । सिद्धान्ते तु स्त्रियां युवसंज्ञाया अभावात्स
एवेभ्यत इति तात्पर्यम् ॥ सामान्यलक्षणः—इजादिः ॥

(पक्षविशेषेण दोषोपपादकं भाष्यम्)

कतरस्मिन् पक्षेऽयं दोषः ?

उत्पादयितर्यपत्ययुक्ते ॥

१ गोत्रश्च चरणैः सहैत्यत्र शास्त्रीयगोत्रस्यैव ग्रहणेन औपगवस्यापत्यं
स्त्रीति विवक्षायामिति प्रत्यये तस्य युवसंज्ञकस्यापेक्षितत्वेन गोत्रसंज्ञाभावाच्च-
स्त्रीयगोत्रत्वभावेन जातिस्वाभावादिजन्तान् ङीपित्यर्थः ॥

२ स्त्रियांश्चास्या' इति क. पाठः ॥

३ 'च शब्दो दोषसमुच्चयार्थः' इत्यत्र कैः सह समुच्चय इत्यपेक्षायामाह—पूर्वोक्तस्येति ॥

४ एकस्मिन्नपत्यरूपेऽर्थेऽनेकप्रत्ययस्याविधानादनियमप्रसङ्गोभाव इति
भावः ॥

५ गोत्राद्युनीति सूत्रे—अस्त्रियामिति योगविभागेन स्त्रियां युवसंज्ञाया निषेधः
क्रियते । स च निषेधोऽनन्तरस्येति न्यायेन गोत्रादित्यस्येवेति भावः ॥

६ 'अत इजन्तात्' इति कैष्यट्स्थानशब्दार्थमाह—युवेति ॥

७ 'स्त्रियां युव' इति झ, ख, पाठः ॥

उत्पादयितरि तावत् अपत्ययुक्ते न दोषः । उत्पा-
दयितरि ह्यपत्ययुक्ते न सर्वत उत्पत्त्या भवितव्यम् ।
तत्र नियमो नोपपद्यते । असति नियमे नैव दोषः ॥
सर्वेषु तर्ह्यपत्ययुक्तेष्वयं दोषः ।

सर्वेषु तर्ह्यपत्ययुक्तेषु सर्वत उत्पत्त्या भवितव्यम् ।
तत्र नियम उपपन्नो भवति । सति च नियम एव
दोषः ॥

(प्रदीपः) कतरस्मिन्निति । येनोद्भावितो दोषस्तदी-
योऽयं न प्रश्नः, विरोधात् । किन्तर्हि ? पक्षविभागदर्शनेन
भाष्यकारोऽनन्तरोक्तमेवार्थं प्रश्नपूर्वकं विवृणोति—उत्पाद-
यितरि तावदिति ॥ 'अनियमः' इति यदुक्तं तत्र वाक्छल-
मुद्भावयति । यदोत्पादयितुरेवापत्येनं योगो नान्यस्य, तस्मिंश्च
विवक्षिते एकस्या एव प्रकृतेरेक एव प्रत्ययः प्राप्नोति न त्वनेक-
स्ताद सूत्रद्वयं नैव नियमार्थम्, किं तर्हि ? विध्यर्थमिति—किमु-
च्यते स्त्रियां चानियम इति । प्रत्ययमालाप्रसङ्गदोषस्तु गोत्र-
लक्षणप्रत्ययाप्रसङ्गदोषश्च स्थित एव ॥ सर्वेष्विति । वक्ष्य-
माणेन न्यायेन सर्वेऽपत्येन युज्यन्त इति पक्षोपपत्तिः ॥

(उद्ध्योतः) विरोधादिति । 'पितुरेवापत्यम्' इति पक्षमुप-
क्षिप्य तत्रैव दोषमभिधाय तस्यैव प्रश्नो व्याहृत इत्यर्थः ॥ अनन्त-
रोक्तमेवेति । स्त्रियां नियमद्वयाप्रवृत्तेरनेकप्रत्ययप्रसंगरूपानियमः,
गोत्रलक्षणश्च यथादिरिति चोक्तम्—अर्थमित्यर्थः ॥ वाक्छलमिति ।
सामान्योक्तेऽर्थे वक्तृभिरेतादार्थादर्थान्तरकल्पनया वाधोक्तिः—वाक्-
छलम् । प्रकृते च नियमेन स्त्रियां गोत्रप्रत्ययेनाभिधानं न प्राप्नो-
तीत्येवंरूपस्य वक्तृविवक्षिताऽनियमशब्दार्थस्य 'एको गोत्रे' 'गोत्राद्युनि'
इति नियमशास्त्राप्रतिरित्यन्यथाकरणेन दोषोद्भावनं क्रियत इत्यर्थः ॥
विध्यर्थमिति । उपगुशब्दात्तृतीयादावपत्ये प्रत्ययाप्राप्तेः 'एको गोत्रे'
इति विध्यर्थम् । एवं गोत्रान्तात्पञ्चमादौ युनि विध्यर्थं 'परं सूत्रम् ॥
किमुच्यत इति । नियमस्यैवाभावात् 'स्त्रियां नियमो न प्राप्नोति'
इति किमुच्यत इति भावः ॥ ननु तर्हि विधिपक्ष एवाश्रीयतामत
आह—प्रत्ययमालेति । अयं दोषस्तु स्थित एव, गोत्रलक्षणेत्यादि-
दोषश्च स्थित एवेत्यन्यतः ॥

८ 'उत्पादयितर्यपत्ययुक्ते तावन्न दोषः' इत्येवं शब्दवैपरीत्येन पाठः
क-पुस्तके ॥

९ 'पक्षप्रविभाग' इति च. झ. ज. पाठः ॥

१० 'पत्येन गोत्रयोग' इति क. पाठः ॥

११ विरोधमुपपादयति—पितुरेवेति । पितुरेवापत्यमिति पक्षमुद्भावयितु-
र्नायम्प्रश्नः सम्भवति, तेनैव तत्पक्षस्य दोषदानेन पराहृतत्वादिति भावः ॥

१२ प्रदीपकृताऽनन्तरमेवोक्तमर्थमित्यर्थः ॥

१३ वाक्छलस्य स्वरूपमाह—सामान्येनेति ॥

१४ परं—गोत्राद्युनीति द्वितीयं सूत्रमित्यर्थः ॥

१५ 'प्रत्ययमालाप्रसङ्गदोषस्तु गोत्रलक्षणप्रत्ययाप्रसङ्गदोषश्च' इत्येवं
कैष्यट्प्रत्यय उपलभ्यते । एतादृशे पाठे तुशब्दस्यानुपपत्तिसद्धारणाय ग्रन्थ-
सङ्गतिमाह—अयन्दोषरित्यति ॥

(उत्पादयितर्यपत्ययुक्ते दोषान्तरबोधकभाष्यम्)
उत्पादयितरि चापत्ययुक्ते स्त्रिया युवत्या अभि-
धानं न प्राप्नोति ।

किं कारणम् ?

गोत्रसंज्ञा युवसंज्ञा बाधते । गोत्राद् यूनि चा-
स्त्रियां प्रत्ययो विधीयते ॥

(प्रदीपः) इदानीं वाक्छलं परिहरति—उत्पादयितरि
चेति । चशब्दो न केवलं पक्षान्तरे, यावदस्मिन्नपीत्यस्यार्थस्य
द्योतनार्थः ॥ अभिधानं न प्राप्नोतीति । गोत्रविषयेण
यच्चादिप्रत्ययेनेत्यर्थः । अयमेवात्रानियमो विवक्षितः । 'एको
गोत्रे' इत्येतन्नियमपूर्वकं स्त्रिया गोत्रप्रत्ययेनाभिधानं न प्राप्नो-
तीत्येषोऽर्थोऽत्र विवक्षित इत्यर्थः ॥

(उद्घोतः) इदानीं वाक्छलमिति । स्वाभिप्रायप्रकाशनद्वारे-
त्यर्थः ॥ ननु रुयादिशब्दैर्युक्त्या अभिधानसंभवादाह—गोत्रविषये-
णेति ॥ अयमेवात्रेति । न तु नियमशास्त्राप्रारिह्य इति भावः ॥
नियमपूर्वकमिति । नियमोऽपि न सिध्यति, अभिधानं चेत्यर्थः ॥
भाष्ये—अभिधानं न प्राप्नोति—इत्यस्य तयोः शास्त्रयोर्नियम-
त्वपूर्वकं गोत्रविहितयच्चाऽभिधानं न प्राप्नोतीत्यर्थः । अनयोर्विधि-
त्वेऽपि गोत्रसंज्ञार्था बाधादभिधानाप्रारिह्य इति भावः । तथा गार्ग्य-
प्रकृतिकफकाऽपि स्त्रिया युवत्या अभिधानं न प्राप्नोति । तदाह—
भाष्ये—गोत्राद्यूनि चास्त्रियां प्रत्ययो विधीयते—इति ॥

(५२६८ सूत्राक्षेपवार्तिकम् ॥ ५ ॥)

॥ * ॥ यूनि चान्तर्हितेऽप्राप्तिः ॥ * ॥

(भाष्यम्) यूनि चान्तर्हिते नियमस्याप्राप्तिः ।
गार्ग्यायणस्यापत्यमिति ॥

(प्रदीपः) यूनि चेति । चतुर्थादिना व्यवहिते पञ्चमा-
दावित्यर्थः ॥

(उद्घोतः) नियमस्याप्राप्तिरिति । नियमपूर्वकं गोत्रप्रकृ-
तिकयुवप्रत्ययेनाभिधानाप्रारिह्य इत्यर्थः ॥

(पक्षविशेषाश्रयेण दोषोपपादकं भाष्यम्)

कतरस्मिन् पक्षेऽयं दोषः ?

सर्वेष्वपत्ययुक्तेषु ।

सर्वेषु अपत्ययुक्तेषु तावन्न दोषः । सर्वेषु ह्यपत्य-
युक्तेषु सर्वत उत्पत्त्या भवितव्यम् । तत्र नियम उप-
पन्नो भवति । सति नियमे नैष दोषः ॥

उत्पादयितरि तर्ह्यपत्ययुक्तेऽयं दोषः । उत्पाद-
यितरि तर्ह्यपत्ययुक्ते परमप्रकृतेरनन्तराद् गोत्राच्चा-
योगान्न प्राप्नोति ॥

(प्रदीपः) अत्रापि पूर्ववत्प्रश्नपूर्वकं पक्षविभागेन विव-
रणं कर्तुमाह—कतरस्मिन्निति ॥ तत्र नियम इति ।
गोत्रादेव यूनीति भावः ॥ परमप्रकृतेरिति । पञ्चमस्य त्रि-
भिरपत्यापत्यवत्सम्बन्धाभावादित्यर्थः ॥

(उद्घोतः) पक्षविभागेनेति । पितुरेवापत्यमिति पक्षे
वार्तिकप्रवृत्तिं वक्तुमित्यर्थः ॥ भाष्ये—सर्वत इति । मूलप्रकृत्यन-
न्तरापत्यप्रत्ययगोत्रप्रत्यययुवप्रत्ययान्तादित्यर्थः ॥ तत्र 'एको गोत्रे'
इति नियम उपपन्न इति भ्रान्ति व्युदस्यति—गोत्रादेवेति ॥ ननु
पञ्चमस्य गर्गादिनैकदेशावस्थानादिरूपसंबन्धसङ्गावादाह—पञ्चमस्य
त्रिभिरिति । यूनि चान्तर्हितेऽप्राप्तिरित्यस्य नियमाप्राप्तिरिति
नार्थः, किंतु प्रत्ययाप्राप्तिरित्यर्थ इति तात्पर्यम् ॥

(दोषसमुच्चायकभाष्यम्)

यूनश्च न प्राप्नोति ।

किं कारणम् ?

गोत्रादिति नियमात् ॥

(प्रदीपः) यूनश्चेति । चतुर्थादित्यर्थः ॥ गोत्रा-
दिति । चतुर्थस्य युवत्वाद्गोत्रसंज्ञाया अर्भावः ।

ननुत्पादयितर्यपत्ययुक्ते नियन्तव्यस्याभावाद् 'गोत्राद्यूनि'
इति विध्यर्थं भविष्यति । तत्रानन्तरे यूनि गोत्रात्सिद्ध एव प्रत्यय
इति व्यवहिते यूनि गोत्रेण तस्यायोगाद्प्राप्तः प्रत्ययो विधास्यते ।
तत्किमुच्यते—'यूनि चान्तर्हितेऽप्राप्तिः प्रत्ययस्य' इति ?

उच्यते—उत्पादयितर्यपत्ययुक्ते गोत्रसमुदाये प्रत्ययमाला-
प्रसङ्गनिवृत्त्यर्थम् 'एको गोत्रे' इति सूत्रं यथा नियमार्थम्, एवं
युवसमुदाये युवसामान्ये वा युवशब्देनोच्यमाने गोत्राद्गोत्राच्च
प्रत्ययप्रसङ्गे—गोत्रादेव यूनि—इति नियमे क्रियमाणे विध्यर्थत्वा-
भावाद्युक्तमुक्तम्—'यूनि चान्तर्हिते' इति ॥

(उद्घोतः) नियन्तव्यस्येति । नियमेन व्युदस्येत्यर्थः ।
एकस्मादेकस्यैव प्रत्ययस्य प्रसङ्गाद्गोत्रात्परमप्रकृत्यनन्तरापत्यरूपाद्यूनि

भावः ॥

९ एकस्यैव प्रत्ययस्य प्राप्तेर्नियमेन व्युदस्यः कोऽप्यन्यो नास्तीत्यर्थः ॥

१० एकसादिति । उत्पादयितर्यपत्ययुक्ते इति भावः । गोत्राद्यूनीति सूत्रस्य
नियन्तव्यमाक्षिप्य परिहरति—एकसादित्यादिना । अस्मिन् पक्षे उत्पादयि-
तुरेवापत्यप्रत्ययेन योगात्सर्वनादेकस्यैव प्रत्ययस्य प्रसङ्गः । अतो गोत्रप्रत्यया-
न्तभिन्नाद्युवप्रत्ययस्याप्रकृतिभूतादनन्तरापत्यप्रत्ययान्तात्तृतीयस्य युवसंज्ञामावेन
तस्माद्यूनि प्रत्ययो न प्राप्नोति तथाऽपि अनन्तरापत्यप्रत्ययान्ताद्गोत्रप्रत्ययभिन्ने-
ऽपत्यप्रत्यये कृते तस्माच्चतुर्थे वाच्येऽगोत्राद्युवप्रत्ययः स्यात् । स च गोत्राद्यूनीति
सूत्रेण नियन्तव्य इत्यपि न । उत्पादयितर्यपत्ययुक्ते पक्षे गोत्रागोत्राभ्यामपत्य-
प्रत्ययो न प्राप्नोति किंतु अगोत्रप्रत्ययान्तादेव प्राप्नोतीति न नियमार्थकत्वात्,
'गोत्राद्यूनि' इति सूत्रत्वेत्याशयः ॥

१ 'गोत्रसंज्ञाया युवसंज्ञाया बाधा' इति ज. ग. घ. ङ. पाठः ॥

२ 'उत्पादयितरि ह्यपत्ययुक्ते' इति छ. ॥

३ 'पक्षप्रविभाग' इति च. झ. ज. पाठः ॥

४ पञ्चमस्य चतुर्थेनापत्यापत्यवत्सम्बन्धो न तु प्रथमैस्त्रिभिरिति भावः ॥

५ 'तत्र नियम उपपन्नो भवति' इति भाष्ये नियमपदेन 'एको गोत्रे'
इत्यस्य न ग्रहणम्, किंतु 'गोत्राद्यून्यस्त्रियाम्' इत्यस्य ग्रहणम् । सर्वत
उत्पत्त्या 'एको गोत्रे' इति नियम उपपद्येतापि, यूनि चान्तर्हितेऽप्राप्तिरिति
दोषोऽपि तदवस्थः स्वीयेतात आह—तत्रेति ॥

६ 'अभावात्' इति क. पाठः ॥

७ गोत्रप्रत्ययान्तादनन्तरे यूनीति शेषः ॥

८ गोत्रप्रत्ययान्तादनन्तरापत्यप्रत्यये कृते तस्माद्यूनि प्रत्ययो व्यवहित इति

प्रत्ययाप्रतिषेधमि युक्ताऽपत्यप्रत्ययान्तात्प्रामोति, तथाऽपि तस्यां व्यक्तौ गोत्रागोत्राभ्यामप्रत्या न्यमानुपपत्तिरिति भावः ॥ यथा नियमार्थ-
मिति । परेण स्वीकृतमित्यर्थः । तदनुपगमानुसारेण दूषणदानमिति
तात्पर्यम् । प्रत्ययविधिरैव तु युवप्रत्ययान्तादपि युवप्रत्ययप्रसंगो दोष
इति बोध्यम् ॥ युवसमुदाय इति । तदभिप्रायमेव सूत्रे एकवचन-
मिति भावः ॥ युवसामान्ये वेति । जातावेकवचनमिति भावः ॥
अगोत्रादिति । युवप्रत्ययान्तरूपादित्यर्थः ॥

(द्वितीयपक्षोपपादकभाष्यम्)

सन्तु तर्हि सर्वेऽपत्ययुक्ता इति ।

कथं पुनर्ज्ञायते सर्वेऽपत्ययुक्ता इति ?

एवं हि याज्ञिकाः पठन्ति—दशपुरुषानूकं यस्य
गृहे शूद्रा न विद्येरन् स सोमं पिबेदिति ।

यदि च सर्वेऽपत्ययुक्ता भवन्ति, तत एतदुपपन्नं
भवति ॥

(प्रदीपः) सन्तु तर्हीति । तेन व्यवहितेऽपि यूनि
गोत्रादेवेति वचनाद् गोत्रप्रत्ययो भविष्यतीति नास्त्ययं दोषः—
'यूनि चान्तर्हिते' इति ॥ दशपुरुषानूकमिति । अनुपूर्वा-
त्कायतेः—अनूकानमनुक इति 'घञर्थे कविधानम्' इति कः ।
'अन्येषामपि' इति दीर्घत्वम् । दशपुरुषा अस्मिन्नूके इति
बहुव्रीहिः । दशपुरुषोऽनूकोऽस्मिन्निति पुनर्वहुव्रीहिः । दशपुरु-
षानुसंशब्दनम्, दशसु पुरुषेष्विति यावत् ॥ शूद्रा इति ।
विवाहिताः ।

शूद्रा वेदी पत्यधः ।

इति वचनात्पातहेतुः शूद्रा । एकस्मिंश्च पतिते सर्वेषां पैत
इत्येतद्दशपुरुषानूकशब्देनोक्तं भवति । ततश्चार्थादेकस्यैव सर्वान्
प्रत्यपातहेतुत्वादपत्यत्वमित्युक्तं भवति ॥

नन्वेकस्यैवापत्योत्पत्तौ व्यापारात्कथं तेनान्येषां सम्बन्धः ?
क्रियागर्भो हि सर्वत्र सम्बन्धो नान्यथेति—उद्वृष्यते ।

नैष दोषः । पुत्रोत्पादनमेव पौत्राद्युत्पत्तौ व्यापारः, तद-
न्तरेण तस्यासम्भवात् । 'अपत्यं पौत्रप्रभृति' इति मुख्यं
सामानाधिकरण्यमस्मिन् पक्षे उपपद्यते । पूर्वत्र तु पक्षे गौणं
सामानाधिकरण्यं स्यात्, अपत्यापत्यस्यापत्यत्वोपचारात् ॥

(उद्द्योतः) सर्वेष्वपत्ययुक्तेषु यथाऽनन्तरोक्तदोषाभावस्तथा-
ऽऽह—तेनेति । परमप्रकृतेऽथोत्पत्तिर्वक्तव्येत्ययमपि दोषो नास्तीत्यपि
बोध्यम् ॥ अनूकानं=शब्दः ॥ अनूकेऽस्मिन्निति । शब्दोऽन्य-
पदार्थः ॥ अनूकोऽस्मिन्निति । वाचकत्वेनेत्यर्थः । दशपुरुषसमु-
दायोऽन्यपदार्थः ॥ तत्फलितमाह—दशपुरुषानुसंशब्दनमिति ॥
भाष्ये—दशपुरुषानूकमिति—यावद्योगे द्वितीया, ननु दासीत्वेन
शूद्रायां सत्यामपि सोमपानदर्शनादाह—विवाहिता इति ॥ ननु

चातुर्वर्ण्यविवाहसरणान्न दोषोऽत आह—शूद्रावेदीति । शूद्रा-
प्रथमवोदित्यर्थः । 'पत्यत्र', इति पाठे 'अत्र' इत्यस्य नरकविशेष
इत्यर्थः ॥ भाष्ये—यस्य गृह इति । कुले इत्यर्थः । तत्र पद्यर्थो-
ऽपत्यापत्यवत्संबन्धः । अनेन सर्वान्प्रत्ययत्वत्वं बोधितम् । दशपुरु-
षाणां मध्ये कस्य चित् पातेन चास्य पात उक्तः । स च दशपुरु-
षाणामस्य संबन्धे सत्येव, संबन्धश्चापत्यापत्यवद्भाव एव, नान्यः;
असंभवादित्यपि बोध्यम् ॥ नन्वेवमपि सर्वेऽपत्ययुक्ता इत्यर्थस्य कथं
सिद्धिरत आह—एकस्मिंश्चेति ॥ क्रियागर्भेति । जन्यजनकभावा-
द्युपयोगिक्रियाकृत इत्यर्थः ॥

(पूर्वपक्षोक्तदोषनिरासभाष्यम्)

कथम्—यदुक्तम्—'पितामहस्योत्सङ्गे दारकमा-
सीनं कश्चित्पृच्छति कस्यायमिति, स आह देवद-
त्तस्य यज्ञदत्तस्य वेति, उत्पादयितारं व्यपदिशति
नात्मानम्' इति ।

उत्पत्तिस्तस्य विवक्षिता ।

सर्वेषां न इदमपत्यम्, देवदत्तस्त्वस्योत्पादयि-
तेति ॥

(प्रदीपः) उत्पत्तिस्तस्येति । सामान्यशब्दस्यापि
कश्चिद्विशेषे वृत्तिदर्शनात् । यथा गोमण्डले व्यवस्थितं गोपालकं
कश्चित्पृच्छति गां पश्यसीति ॥ सर्वेषामिति । यदा गर्गस्य
पौत्रप्रभृति सर्वेषां गर्गगार्गिगार्ग्याणामपत्यं भवति तदा गार्गि-
गार्ग्याभ्यां प्रत्ययो मा भूद् गर्गशब्दादेव यथा स्यादिति—
एवमर्थम् 'एको गोत्रे' इत्येतदित्यर्थः ॥

(उद्द्योतः) ननु सामान्यशब्देन प्रश्नात्कथमुत्पत्तिर्विवक्षिता ?
तत्राह—सामान्येति । सर्वेषामपत्ययोगे इष्टसिद्धेराह—यदा
गर्गस्येति ॥

(द्वितीयपक्षे सूत्रप्रयोजनावतरणभाष्यम्)

अथ सर्वेष्वपत्ययुक्तेषु किमनेन क्रियते एको गोत्र
इति ?

(५२६९ प्रयोजनवार्तिकम् ॥ ६ ॥)

॥ * ॥ सर्वेषामपत्ययोगात् प्रत्ययान्ताद्
गोत्रे प्रतिषेधार्थमेको गोत्रे ॥ * ॥

(भाष्यम्) सर्वेषामपत्ययोगात् प्रत्ययान्ता-
द्गोत्रे प्रतिषेधार्थमेको गोत्र इत्युच्यते ॥

(सूत्रप्रयोजनाभावोपपादकभाष्यम्)

अस्ति प्रयोजनमेतत् ।

किं तर्हीति ?

तत्र न ज्ञायते क एको भवेति, यो वा परमप्रकृ-
तेर्यो वाऽनन्तरादिति ॥

१ गोत्रसमुदाये प्रत्ययमालाप्रसङ्गनिवृत्त्यर्थमेको गोत्र इत्यस्य नियमार्थ-
त्वमिदमेतदनुपगम्य वार्तिककर्तुर्भूति चान्तर्हिते इति दूषणदानमिति भावः ॥

२ एको गोत्र इत्यादेर्विधायकत्वपक्षे इत्यर्थः ॥

३ 'सर्वेषामपत्यं पातः' इति च. झ. ज. पाठः ॥

४ 'तर्हीति न तु ज्ञायते' इति च. छ. पाठः ॥

५ 'भवतीति । यो वा' इति क. पाठः ॥

(प्रदीपः) न तु ज्ञायत इति । 'एकः' इति सामान्येनोपादानाद्विशेषस्यानवगम 'इत्यप्रतिपादकत्वात्सन्देशलक्षणमप्रामाण्यं प्रसक्तमित्यर्थः । उत्पादयितरि त्वपत्ययुक्ते क्रमेण सम्बन्धविवक्षायां गोत्रसमुदाये प्रत्ययमालाप्रसङ्गे एक एव भवतीत्युच्यमाने य एव परमप्रकृतेः प्राप्नोति स एव भवतीति नास्ति तत्रैकविशेषज्ञानलक्षणो दोषः ॥

(उद्घोतः) ननु पक्षान्तरसाधारणेऽसिन्दोपे न तद्वादिनाऽयम्पर्यनुयोक्तव्योऽत आह—उत्पादयितरि इति ॥

(५२७० नियामकत्वाभावबोधकवार्तिकम् ॥ ७ ॥)

॥ * ॥ नियमानुपपत्तिश्च ॥ * ॥

(भाष्यम्) नियमश्च नोपपद्यते ।

किं कारणम् ?

(५२७१ नियामकत्वाभावसाधकवार्तिकम् ॥ ८ ॥)

॥ * ॥ न ह्येकस्मिन्नपत्येऽनेकप्रत्यय-
प्राप्तिः ॥ * ॥

(भाष्यम्) न ह्येकस्मिन्नपत्येऽनेकः प्रत्ययः प्राप्नोति ।

किं तर्हि ?

(प्रदीपः) न ह्येकस्मिन्निति । एकेनैव तस्यार्थस्योक्तत्वाद्यस्मिन्नपत्ये एकः प्रत्ययः क्रियते तस्मिन्नेव नास्त्यपरस्य प्रत्ययस्य प्रसङ्ग इति तन्निवारणमनर्थकमेवेत्यर्थः ॥

(उद्घोतः) एकेनैवेति । 'एको गोत्रे' इत्यत्र गोत्रपदेन गोत्रत्वविशिष्टस्यैवोपस्थितेरिति भावः ॥

(५२७२ नियामकत्वाभावे दोषसाधकवार्तिकम् ॥ ९ ॥)

॥ * ॥ अपत्यान्तरे शब्दान्तरात्प्रत्यया-
न्तरप्राप्तिः ॥ * ॥

(भाष्यम्) अपत्यान्तरेऽपत्यान्तरे शब्दान्तराच्छब्दान्तरात् प्रत्ययान्तरम्प्रत्ययान्तरं प्राप्नोति । फगन्तादिञ्, इजन्तात्फगिति फगिञोर्दाशतयी प्रत्ययमाला प्राप्नोति ॥

(प्रदीपः) अपत्यान्तर इति । सामान्यापेक्षं वार्तिक एकवचनम् ॥ भाष्यकारस्तु भेदं वीप्सां च साकल्यप्रतिपादनायाश्रित्य विवृणोति ॥ दाशतयीति । दशावयवा यस्य संधैस्य स दशतयः संधः, तत्र भवा दाशतयी । अनेकप्रत्ययप्रसङ्गप्रतिपादनपरं चैतत् । नत्वत्र दशार्थो विवक्षितः । अतोऽनन्तरमेव क्वचित्पुस्तके 'अपत्यं समुदायश्चेत्' इति पठ्यते ।

अन्यत्र तु प्रत्ययमालाप्रसङ्गग्रन्थानन्तरम् 'कतरस्मिन्' इत्यादि सर्वं पूर्वोक्तं पठ्यते । तत्पुनरुक्तत्वादग्रन्थत्वान्यैरुपेक्षितम् ॥

(उद्घोतः) ननु दाशतयीत्युक्तोर्विशल्यपत्येष्वपि किं तावत्सेव प्रत्ययमाला ? नेत्याह—अनेकेति ॥

(पक्षविशेषाश्रयेण दोषोपपादकभाष्यम्)

कतरस्मिन् पक्षेऽयं दोषः ?

सर्वेष्वपत्ययुक्तेषु ।

सर्वेष्वपत्ययुक्तेषु तावन्न दोषः । सर्वेषु ह्यपत्ययुक्तेषु सर्वत उत्पत्त्या भवितव्यम् । तत्र नियम उपपन्नो भवति । सति नियमे नैष दोषः ॥

उत्पादयितरि तर्ह्यपत्ययुक्तेऽयं दोषः । उत्पादयितरि तर्ह्यपत्ययुक्ते न सर्वत उत्पत्त्या भवितव्यम् । तत्र नियमो नोपपद्यते । असति नियमे एष दोषः ॥

(प्रदीपः) अन्ये त्वेवं पठन्ति—'कतरस्मिन् पक्ष एष दोषः ? सर्वेष्वपत्ययुक्तेषु । सर्वेष्वपत्ययुक्तेषु तावन्न दोषः । सर्वेषु ह्यपत्ययुक्तेषु सर्वत उत्पत्त्या भवितव्यम्, तत्र नियम उपपन्नो भवति । सति नियमे नैष दोषः । उत्पादयितरि तर्ह्यपत्ययुक्तेऽयं दोषः । उत्पादयितरि ह्यपत्ययुक्ते न सर्वत उत्पत्त्या भवितव्यम् । तत्र नियमो नोपपद्यते । असति नियमे एष दोषः । उत्पादयितरि चापत्ययुक्ते न दोषः । कथम् । अपत्यं समुदायश्चेत्' इति । अयं ग्रन्थ एव, पक्षपरिहारेण दोषपरिहारात् ।

अस्यायमर्थः—यदा सर्वेऽपत्येन युज्यन्ते तदैकस्मिन्नेव गोत्रापत्ये गर्गगार्गिगार्थेभ्यः पर्यायेणापत्यापत्यवत्सम्बन्धविवक्षायां प्रत्ययप्रसङ्गः । तत्र यदा गर्गदाब्दात् प्रत्यय उत्पद्यते तदैक एव गोत्रापत्ये प्रत्ययो भवति । यदि तु गार्गिगार्थशब्दाभ्यामुत्पद्यते तदा पूर्वस्मिन् स्थिते परस्योत्पादनादनेकः प्रत्ययः कृतः स्यात् । तस्मादनेकप्रत्ययनिवारणाय 'एको गोत्रे' इति नियमः क्रियते । तेन गर्गशब्दादेवोत्पत्तिनुरज्ञाता भवति । यदा तूत्पादयितैवापत्येन युज्यते इति पक्षः, गोत्रशब्देन चैकमेवापत्यमुच्यते तदोत्पादयितुरेक एव प्रत्ययः प्राप्नोतीति नियन्तव्याभावाच्चियमो नोपपद्यत इत्यपत्यपरम्पराविवक्षायां प्रत्ययमालाप्रसङ्गदोष आपतत्येव ॥

(दोषनिरासभाष्यम्)

उत्पादयितरि चापत्ययुक्ते नायं दोषः ।

कथम् ?

(उद्घोतः) तेन गर्गशब्दादेवेति । अनेन न ज्ञायते क एक इति, नियमानुपपत्तिश्चेत्युक्तदोषद्वयनिरासो दाशतः ॥ भाष्ये—

स्यापि तावन्तः प्रत्ययाः प्राप्नुवन्ति—इति दाशतयीत्युक्तिरसङ्गता स्यादत आह—अनेकेति ॥

५ 'पक्ष प्रविभागेन' इति च. झ. ज. पाठः ॥

६ पक्षान्तरे दोषाभावमाह—यदा तूत्पादयति ॥

१ 'अपत्यान्तरे' इत्यनेकवचनमित्यर्थः ॥

२ ननु वार्तिकस्याख्यानावसरे 'अपत्यान्तरे-अपत्यान्तरे' इति द्विवचनमनुपपन्नमत आह—भाष्यकाररित्येति ॥

३ 'संधातस्य' इति च. झ. ज. पाठः ॥

४ ननु अपत्यान्तरेऽपत्यान्तरे प्रत्ययान्तरं प्राप्नोतीत्युच्यमाने यावन्ति अप-

उत्पादयितरि चेति । चेन 'सर्वेष्वपत्ययुक्तेषु' इति पक्षे तु नैव दोषः, अत्रापि पक्षे न दोष इत्यर्थः ॥

(दोपनिरासे श्लोकभाष्यम्)

अपत्यं समुदायश्चे-
न्नियमोऽत्र समीक्षितः ।
तस्मिन्सुवहवः प्राप्ता
नियमोऽस्य भविष्यति ॥

अपत्यमित्यनेन सर्वमुपगवादिपितृकमपत्यं समी-
क्षितम् । तस्मिन्सुवहवः प्रत्ययाः प्राप्ताः । निय-
मोऽस्य भविष्यति—एको गोत्र इति ।

(प्रदीपः) अत्रापि पक्षे परिहारोऽभिधीयते—अपत्यं
समुदायश्चेदिति । अपत्यशब्देनापत्यसामान्यवाचिनाऽपि
प्रकरणवशाद् गोत्रापत्यमेवोच्यते, तेनायमर्थः । गोत्रशब्देन
गोत्रसमुदायोऽभिधीयते, अवयवधर्मेण समुदायस्य गोत्रव्यप-
देशात् ।

अन्ये त्वाहुः—'अपत्यं पौत्रप्रभृति गोत्रम्' इत्यत्रापत्यशब्देन
क्रियाशब्देन समुदायोऽभिधीयते इति तस्यैव गोत्रसंज्ञा क्रियते ।
केचित्तु अवयवमात्रेऽपि गोत्रशब्दो वर्तते । समुदायेषु प्रवृत्ताः
शब्दा अवयवेष्वपि वर्तन्ते इति न्यायात् । ततश्च 'एको गोत्रे'
इत्यस्यायमर्थः—'पौत्रप्रभृत्यपत्यपरम्पराविवक्षायां प्रत्ययमाला-
प्रसङ्गे एक एव कर्तव्यो नानेकः' इति । तेन परमप्रकृतेरेव
सम्बन्धाश्रयेणापत्यापत्यवत्सम्बन्धविवक्षायां प्रत्ययः कर्तव्य
इत्युक्तं भवति ॥ तस्मिन्निति । समुदाय इत्यर्थः ॥

(उद्घोतः) ननु सूत्रे गोत्रपदोपादानात् 'अपत्यं समुदायश्चेत्'
इत्यनुपपन्नमत आह—अपत्यशब्देनेति ॥

ननु मुख्ये संभवति गौणगोत्रस्य समुदायस्य ग्रहणं न युक्तमत
आह—अन्ये त्विति । वार्तिकस्थापत्यशब्देन गोत्रसंज्ञासूत्रस्थम-
पत्यमिति गृह्यते इति भावः ॥ क्रियाशब्देनेति । उत्पादनक्रिया-
ऽधीनं पतनाजनकत्वं ह्यपत्यत्वम् ॥ तस्यैव—अपत्यसमुदायस्यैव ॥
क्वचित्—गोत्रेऽलुगचीत्यादौ ॥

अत्राहुः—व्याख्याद्वयेऽपि गोत्रशब्देनाऽपत्यगोत्रसमुदायो लक्ष्यते

१ भाष्ये 'उत्पादयितरि च' इति चकारिणास्मिन्नेव पक्षे दोषाभावः पूर्व-
स्मिन्पक्षे च दोषोऽस्त्येवेति भ्रमनिवारणायाह—चेन सर्वेष्विति ॥

२ अपत्यं समुदायश्चेदित्यत्रापत्यशब्दस्य गोत्रापत्यत्वे व्यवस्थापयति—
अपत्यशब्देनेति । प्रकरणवशात् सामान्यवाचिनाऽपत्यशब्देनापि गोत्रापत्यमे-
वोच्यते इति भावः ॥

३ 'रेव सन्वन्निघ्नसम्ब' इति श्र. ज. च. पाठः ॥

४ एको गोत्र इत्यस्य द्वितीयार्थकरणे हेतुमाह—ननु मुख्ये इति ॥

५ पूर्वस्मिन् पक्षे अपत्यशब्देन गोत्रापत्यमित्युच्यते, अस्मिन् पक्षे च
अपत्यशब्देन अपत्यं पौत्रप्रभृतीति सूत्रस्थमपत्यं गृह्यते इत्यर्थः ॥

६ अपत्यशब्दस्य क्रियाशब्दत्वं स्पष्टयति—उत्पादनेति ॥

७ 'विभागेऽपि कृते यदि' इति च. श्र. ज. पाठः ॥

८ यदि नाम अस्त्रियामिति योगविभागेऽपि कृते (योगविभागसामर्थ्यात्)

इति युक्तम् । इदमेव ध्वनयितुं भाष्ये—अपत्यपदं प्रयुक्तम्, 'सर्व-
मुपगवादिपितृकमपत्यं समीक्षितम्' इति चोक्तम् । अत एव कैयटोऽपि
वक्ष्यति—परमप्रकृतेरेवेति । किं चैवं सति गोत्रसमुदायेऽनेक-
प्रत्ययवारणेषु तृतीये वाच्ये प्रत्ययद्वयं न निवारितं स्यादिति
बोध्यम् । ननु मूलप्रकृतेरप्राप्तान्विध्यर्थमेव स्यादत्र पक्षे, न तु
नियमार्थमिति चेन्न । विधित्वे एकग्रहणवैयर्थ्यापत्तेः । 'गोत्रे' इत्युक्त्यैव
'प्रथमात्' इत्यनुवृत्त्योपनवादिभ्योऽणादिविधानेन त्वदिष्टसिद्धेः । एक-
ग्रहणसामर्थ्यान्नियमेनैकाभ्यनुज्ञाद्वारा परमप्रकृतेर्विधिरपि परम्परा-
पत्यापत्यवत्सम्बन्धे प्रवर्तते इत्यनुमीयते इति न दोष इति दिक् ॥

(चतुर्थवार्तिकोक्तदोपनिरासभाष्यम्)

यदप्युच्यते 'स्त्रियां चानियमः' इति ।

एवं वक्ष्यामि—गोत्राद्युनि प्रत्ययो भवति, स्त्रियां
नेति ॥

(प्रत्याक्षेपभाष्यम्)

एवमपि स्त्रिया युवत्या अभिधानं न प्राप्नोति ॥

(प्रदीपः) एवमपीति । अस्त्रियामिति योगविभागे
कृतेऽपि यदि नाम गोत्रादेव यूनीत्यस्य नियमस्य निषेधो न
भवति तर्थाऽपि प्राधान्याद्युवप्रत्ययस्यैव निषेधः प्राप्नोति, न तु
युवसंज्ञायाः । ततश्च गोत्रलक्षणः प्रत्ययो न प्राप्नोति, अपत्य-
सामान्यलक्षण एव तु प्रत्ययः स्यादित्यर्थः । ततश्च गार्ग्यस्यापत्यं
स्त्रीति गार्ग्यशब्दाद्यन्न स्यात् । तदभावात् 'यजश्च' 'प्रात्वां ष्फ
तद्धितः' इति ङीष्फौ न स्याताम्—गार्गां गार्ग्यायणीति ॥

(उद्घोतः) ननु योगविभागेन स्त्रियां युवत्वनिषेधात् गोत्र-
प्रत्ययान्तगार्ग्यशब्देन युवत्याः स्त्रिया अभिधानं भविष्यति, इत्यत
आह—यदि नामेत्यादि । यद्यपीत्यर्थः ॥ निषेधो न भवतीति ।
योगविभागसामर्थ्यात् 'अस्त्रियाम्' इत्येष इति भावः ॥ न प्राप्नो-
तीति । युवसंज्ञया गोत्रसंज्ञया वार्थादिति भावः ॥ यन्न स्यादिति ।
किन्तु इत्येव स्यादित्यर्थः ॥

(प्रत्याक्षेपसमाधानभाष्यम्)

एवं तर्हि—एवं वक्ष्यामि—गोत्राद्युनि प्रत्ययो
भवति, ततः—स्त्रियां लुक् ॥

(प्रदीपः) स्त्रियां लुगिति । गार्ग्यशब्दात् फको लुकि
कृते यजश्चर्यं रूपद्वयं सिध्यति ॥

गोत्रादेव सूनीति नियमस्य निषेधो न भवतीत्यन्वयः । योगविभागभावे गोत्रा-
द्युवस्त्रियामिति सूत्रस्य स्त्रीलिङ्गमित्रे यूयपत्ये गोत्रप्रत्ययान्तोदेव प्रत्ययः स्या-
दित्यर्थः कर्तुं शक्यं, योगविभागे तु तत्सामर्थ्यान्नियमर्थ इति नियमस्य निषेधो
न भवतीत्यर्थः ॥

९ ननु अस्त्रियामित्यनेन नियमस्य निषेधभावे सञ्ज्ञाया एव निषेधोऽस्तु,
ततश्चेष्टमेव सम्पद्येत्यत आह—तथापीति ।

१० स्त्रिया युवसंज्ञाया निषेधभावेन गोत्रसंज्ञायाः परत्वाद्युवसंज्ञया
बाध इत्याशयः ॥

११ 'भवति, स्त्रियां लुक्' इति छ. पाठः ॥

१२ अस्त्रियामित्यस्य स्थाने स्त्रिया लुगिति न्यासे गार्गां गार्ग्यायणीति रूपे
साध्यति—गार्ग्यशब्दात्फक इति ।

(पक्षद्वयोपसंकलनभाष्यम्)

इहोत्पादयितर्यपत्युक्ते प्रत्ययान्तात्प्रतिषेधो वक्तव्यः, परमप्रकृतेऽथोत्पत्तिर्वक्तव्या ।

सर्वेष्वपत्युक्तेषु प्रत्ययान्तात्प्रतिषेधो वक्तव्यः ॥

(प्रदीपः) इदानीं पक्षद्वयोक्तदोषपरिहाराय तत्संकीर्तनं करोति—इहेति ॥ सर्वेष्विति । ननु न्यायं दोषः पूर्वमुक्तः । नैतदस्ति । न ज्ञायते क एको भवतीत्यभिधानादर्थत उक्त एवायं दोषः ॥

(उद्घोतः) पक्षद्वयोक्तेति । सूत्रन्यासे तु—उत्पादयितर्य-पत्युक्ते नैतयोः परिहारः, विधित्वसम्भवेन नियमानुपपत्तेः । 'प्रथमात्' इत्यनुवृत्तैव विधौ सिद्धे 'एकग्रहणसामर्थ्यान्नियमः' इत्यपि न युक्तम्, तस्य सूत्रे प्रथमोच्चारितादित्यर्थकत्वात् । किञ्च नियमत्वे परम्परासंबन्धे प्रत्ययविध्यनुपपत्तिः । न च सोऽपि तेनैवानुमीयते, एवंविधस्य वचनव्यापारस्यान्यत्र काव्यदृष्टत्वादिति । अन्येऽपि नियमासंभवः, एकस्मिन्नपत्येऽनेकप्रत्ययाप्राप्तेः । अर्थस्यसमुदायलक्षणायाञ्च न मानमिति शब्दमर्यादया सर्वेष्टासिद्धिरिति भावः ॥ अत्र दोषे उक्तत्वाभावमाशङ्कते—नन्विति ॥ अर्थत इति । क एको भवति यो वा परमप्रकृतेर्यो वाऽनन्तरादित्यनेनानियम उक्ततात्परि-हाराय प्रत्ययान्तात्प्रतिषेधो वक्तव्य इत्युक्त एवायमर्थ इति भावः ॥

(५२७३ दोषवारणवार्तिकम् ॥ १० ॥)

॥ * ॥ तस्मात्प्रतिषेधः ॥ * ॥

(भाष्यम्) तस्मात्प्रतिषेधो वक्तव्यः ॥

(प्रदीपः) तस्मादिति । नैपत्यादित्येव वक्तव्यम् । तेनापत्यप्रत्ययान्तादर्थे प्रत्ययो न भवतीत्ययमर्थः संपद्यते ॥

(उद्घोतः) नापत्यादिति । अपत्यसम्बन्धिप्रत्यय आपत्यः, तदन्तादित्यर्थः ॥

१ 'न तु ज्ञायते' इति श. पाठः ॥

२ इत्यभिधानात्—इत्युक्तत्वात् ॥

३ मगवता सिद्धान्ते 'एको गोत्रे' इति सूत्रार्थं गोत्रपदप्रत्याहयात्, दोषाथ निराकृता—तदाह—सूत्रन्यासे तु इति । तु नाऽर्थः सूचिता, एवंविधन्यासाश्रयणेऽपि दोषाः सन्त्येवेति ॥

४ उत्पादयितर्यपत्येति । भाष्योक्तप्रथमपक्षे इत्यर्थः ॥

५ पितुरेवापत्यमिति पक्षे उपगोत्रुतीये विवक्षिते तस्यापत्यत्वामावेन प्रत्यया-प्राप्तेरस्य सूत्रस्याणप्रत्ययविधायकत्वसम्भवेन नियमानुपपत्तिरिति भावः ॥

६ तस्य—प्रथमादिति पदस्य ॥

७ 'नियमपरत्वे' इति ख. श. पाठः ॥

८ एवंविधस्य वचनव्यापारस्यान्यत्र दर्शनाभावेन दृष्टान्ताभावादनुमानन-शक्यमिति भावः । अत्र हि गोत्रशब्दस्य गोत्रागोत्रसमुदाये लक्षणायाऽप्युपे-यकाः, गोत्रे परः, प्रपौत्रे चापर इति गोत्रे एक इति कथनेऽपि अनेकेषामपत्यया-नाम्परम्परा प्राप्तेरिति व्यर्थं सत्सूत्रं नियमार्थमित्येकाभ्यनुज्ञानद्वारा परमप्रकृते-र्विधिरपि परम्परापत्यापत्यत्वसम्भवेन प्रवर्तते इत्यनुमानसम्भवः । दृष्टान्ता-

(५२७४ प्रकारान्तरेण दोषवारणे द्वितीयवार्तिकम् ॥ ११ ॥)

॥ * ॥ संज्ञाकारिभ्यो वा प्रत्ययोत्पत्तिः ॥ * ॥

(भाष्यम्) अथवा संज्ञाकारिभ्यः प्रत्ययोत्पत्ति-र्वक्तव्या ॥

(प्रदीपः) संज्ञाकारिभ्य इति । कुलव्यपदेशहेतव आदिपुरुषाः संज्ञाकारिण उच्यन्ते ॥

(उद्घोतः) कुलव्यपदेशहेतवः—स्वघटितशब्देन स्वाप-त्यानां व्यवहारहेतवः ॥ आदिपुरुषाः—गर्गादय इत्यर्थः ॥

(प्रत्याक्षेपसमाधाने दोषभाष्यम्)

एवमप्यौपगवी माणविका, अनुपसर्जनादिती-कारो न प्राप्नोति । मा भूदेवम्—अण्योऽनुपसर्जन-मिति ।

अणन्तादनुपसर्जनादित्येवं भविष्यति ।

नैवं शक्यम् ।

इह हि दोषः स्यात्—काशकृत्स्निना प्रोक्ता मी-मांसा काशकृत्स्नी, तामधीते काशकृत्स्ना ब्राह्मणी । अणन्तादितीकारः प्रसज्येत ।

नैष दोषः ।

अभ्येऽयामभिधेयायामण ईकारेण भवितव्यम् । यश्चात्राभ्येऽयामभिधेयायामण, लुप्तः सः । यश्च श्रूयते, उत्पन्नस्तस्मादीकार इति कृत्वा पुनर्न भवि-ष्यति ॥

इह तर्हि—औपगवी माणविका भार्याऽस्य औप-गवीभार्यः, जातिलक्षणः पुंवद्भावप्रतिषेधो न प्राप्नोति ।

मा भूदेवम्, 'वृद्धिनिमित्तस्य' इत्येवं भविष्यति । यस्तर्हि न वृद्धिनिमित्तम्—ग्लुचुकायनी माणविका भार्याऽस्य ग्लुचुकायनीभार्यः ॥

भावात्रानुमानम्, गोत्रशब्दस्य तादृशलक्षणायाध न मानमित्यनुमानासम्भव इत्यर्थः ॥

९ अन्येऽपीति । सर्वेष्वपत्युक्तेष्विति द्वितीयपक्षे इत्यर्थः ॥

१० ननु पक्षद्वयेऽपि गोत्रपदस्य गोत्रागोत्रसमुदाये लक्षणाभावात्प्रत्यय-मत्वसम्भव इत्याशङ्क्यामाह—अपत्यसमुदायेति ॥

११ दोषस्यार्थत उक्तत्वमकारमाह—क एको भवतीति ॥

१२ तस्यात्प्रतिषेध इति वार्तिकार्थमाह—नापत्यादित्येवेति । एको गोत्रे इत्यस्य स्थाने नापत्यादित्येव सूत्रमाश्रयणीयम्, अपत्यसम्बन्धिप्रत्ययान्तात्प्रत्ययो न—इत्येतदर्थकमिति भावः ॥

१३ 'अपत्यप्रत्यय' इति क. पाठः ॥

१४ ननु कुलवाचकगर्गादिशब्दस्य व्यवहारहेतवः सर्वेऽपि तदपत्यादय इति आदिपुरुषा इत्येतदनुपपन्नं स्यादत आह—स्वघटितशब्देनेति ॥

१५ 'कृत्स्नी काशकृत्स्नीमधी' इति च. श. न. पाठः ॥

१६ 'ब्राह्मणीति' इति च. श. न. पाठः ॥

१७ 'वृद्धिनिमित्त' इति च. छ. श. न. पाठः ॥

(प्रदीपः) एवमपीति । औपगवस्यापत्यं स्त्रीर्यत इजो लुकि कृतेऽनुपसर्जनाधिकारादणश्चाध्वारेणोपसर्जनत्वात्तदर्थस्य प्रत्ययार्थप्रतिविशेषणत्वाद्दणक्षणे ईकारो न प्राप्नोतीत्यर्थः ॥ अणन्तादिति । प्रत्यये लुक्ते प्रकृतिरेव प्रत्ययार्थमाहेत्यणन्तस्यानुपसर्जनत्वमिति भावः ॥ काशकृत्स्निनेति । 'इञश्च' इत्यण्, तदन्तादध्वेऽयामण्, तस्य 'प्रोक्ताल्लुक्' इति लुक् । 'लुक्त्वद्धितलुकि' इति स्त्रीप्रत्ययस्य लुक् । अत्राणन्तस्याध्वेऽय्यां संक्रान्तत्वादानुपसर्जनत्वादीकारस्य प्रसङ्गः ॥ पुनर्न भविष्यतीति । शास्त्रस्य सकृत्प्रवृत्त्या चरितार्थत्वादिदिति भावः । टाप् तु पूर्वमनुपपन्न इति उत्पद्यते । अपवादस्याप्रवृत्तात्तुत्सर्गस्यानिवारणात् ।

नन्वेवमापिशलिना प्रोक्तमापिशलम्, तदधीते—आपिशला ब्राह्मणीति 'डीप् प्राप्नोति । तस्मादण एवानुपसर्जनग्रहणं विशेषणमित्यौपगवी माणविकेति न सिध्यति । एवं तर्हि वक्ष्यमाणान्दोषादिश्लिषिद्धभावादेतद्भाष्यकारेण सुष्ठु न निरूपितम् ॥

जातिलक्षण इति । गोत्रसंज्ञाया अभावे जातिरूपाभावात् । यदा तु 'गोत्रं च चरणैः सह' इत्यत्र गोत्रशब्देनापत्यमात्रं गृह्यते तदौपगवीभार्य इत्यत्र जातिलक्षणवीष्पुंवद्भावप्रतिषेधौ सिध्यत एव ॥ ग्लुञ्जुकायनीति । ग्लुञ्जुकस्यापत्यमिति 'प्राचामवृद्धात्' इति फिन्प्रत्ययः, तदन्तादणो लुकि क्रियमाणे जातित्वाभावात् 'इतो मनुष्यजातेः' इति वीष् न प्राप्नोति । अंथापि 'सर्वतोऽक्तिन्नार्थात्' इति वीष् क्रियते । तथाऽपि पुंवद्भावप्रतिषेधो न प्राप्नोति, लुक्चाधिको विधेयः ॥

(उद्द्योतः) उपसर्जनत्वे हेतुः—तदर्थस्येति ॥ प्रत्ययार्थम्=इञर्थम् ॥ नन्वणर्थद्वाराऽणन्तमप्युपसर्जनमत आह—प्रत्यय इति । इञर्थ एव प्राधान्येनोच्यत इति नोपसर्जनत्वमित्यर्थः ॥ ननु स्त्रीप्रत्ययत्वसाम्याद्वापि न स्यादत आह—टास्त्विति ॥ ननु वीष्पा बाधितट्टाप् कथं स्यादत आह—अपवादस्येति ॥

तस्मादण एवेति । किञ्च तदन्तविशेषणत्वे तदन्तान्तस्यापि विशेषणपत्तावनुपसर्जनाधिकारवैयर्थ्यापत्तिः, 'स्त्रियाम्' इत्यस्याण्विशेषणत्वेनाप्यत्र परिहारः सुकर इति चेत्तदपि 'औपगवी' इत्यत्र तुल्यम् ॥ वक्ष्यमाणान्दोषान्=पुंवत्वप्रतिषेधाप्राप्तिरूपात् ॥ सुष्ठु न निरूपितमिति । काशकृत्स्निनेत्यादिसिद्धान्त्युक्तिः 'आपिशलेः' अप्युपलक्षणम् । तदाशयानभिज्ञपूर्वपक्षिणः 'नैष दोषः' इत्युक्तिः । सिद्धान्ती स्वाशयमप्रकाशयैव दोषान्तरेण तं निरस्यतीति भावः ॥

१ 'स्यत इञ्, तस्य लुकि' इति च. झ. अ. पाठः ॥

२ 'कारप्रसङ्गः' इति क. पाठः ॥

३ लक्ष्ये लक्षणन्यायेनेति तात्पर्यम् ॥

४ 'नन्वेवमप्यपिश' इति झ. पाठः । नन्वेवम=अनुपसर्जनपदं विशिष्टस्य विशेषणमिति स्त्रीकारे ।

५ 'ब्राह्मणीति स्त्रीप्राप्नोति' इति झ. पाठः, तत्र 'वीष्' अनुपपन्न, वीष्नेव प्राप्नोतीति वीष्पाठश्चिन्त्यः ॥

६ यदि स्त्रीत्वरूपार्थकस्य प्रत्ययस्य वीष्पोऽनुत्पत्तौ 'उक्तार्थानामप्रयोगः' इति हेतुस्तदा तुल्यन्यायाद्वैवपि न स्यादित्यर्थः ॥

जातिरूपाभावादिति । जातित्वाभावादित्यर्थः । युवसंज्ञया गोत्रसंज्ञाया बाधादिति भावः ॥ यदात्विति । अत एव कुन्तीत्यनन्तरापत्ये जातिलक्षणो वीष्पिति—'अनुपसर्जनात्' इति सूत्रस्य भाष्यं संगच्छते । यदा त्विति तुनाऽरुचिर्वोधिता—एतद्भाष्यविरोधरूपा । तस्मात् एतद्भाष्यात्, फांटाहताभार्य इति भाष्याच्च जातिलक्षणे गोत्रं शास्त्रीयमेव । अत एवापत्यमिति नोक्तम् । कुन्तीत्यादौ द्रौणायनिवद्गोत्रवारोपो भाष्यप्रामाण्यात्, यूनितु न गोत्रत्वारोपस्तत्र तत्संज्ञानिषेधात्, ग्लुञ्जुकायनीत्यत्र वीष् तु सिद्धान्ते जातित्वात् 'इतो मनुष्य' इत्येवेत्याहुः ॥ अणो लुकीति । यून्युपपन्नस्य 'स्त्रियां लुक्' इत्यनेनेति भावः ॥ पुंवद्भावप्रतिषेध इति । गोत्रस्य यूनश्चापत्यत्वेनैव बोधात्समानायामाकृतौ भाषितपुंस्त्वनिर्वाहो बोध्यः ॥

(सिद्धान्तभाष्यम्)

तस्मात्स्त्रिया युवत्या युवसंज्ञैव पर्युदसित्त्या । तस्याञ्च पर्युदस्तायां गोत्रप्रत्ययान्तमेतद्वृत्ति वर्तते ॥

(प्रदीपः) तस्मादिति । 'अस्त्रियाम्' इति योगविभागे सति यूनीति वर्तते । परिभाषा चेत्यम् । तेन युवसंज्ञायाम् 'अस्त्रियाम्' इत्युपतिष्ठते । तदुपस्थानेन स्त्रियां युवसंज्ञा निवार्यत इति गोत्रसंज्ञा प्रवर्तते ॥ यूनित् वर्तत इति । युवसंज्ञाया अभावेऽपि युवत्वेन पौत्रप्रभृतेरपत्यमुपलक्ष्यत इति यूनीत्युक्तम् ॥

(उद्द्योतः) ननु 'अस्त्रियाम्' इति निषेधः प्रत्ययस्यैव स्यात् न तु युवत्वस्य, अप्राधान्यादत आह—अस्त्रियामिति ॥ परिभाषेति । यत्र युवशब्दस्तत्रास्त्रियामित्युपतिष्ठत इत्यर्थः । व्यवहितेनापि संबन्धाय परिभाषात्वमुक्तम् ॥ ननु स्त्रियां युवत्वाभावाच्चूनीत्युक्तमत आह—युवसंज्ञाया इति ॥

(भाक्षेपभाष्यम्)

यदि संज्ञाकारिभ्यः प्रत्ययोत्पत्तिरुच्यते, कथं गार्ग्यायणः, वात्स्यायन इति ?

(५२७५ समाधानवार्तिकम् ॥ १२ ॥)

॥ * ॥ गोत्राच्चूनीति च ॥ * ॥

(भाष्यम्) गोत्राच्चूनीत्येतद्वक्तव्यम् ॥

(५२७६ दोषवारणद्वितीयवार्तिकोपपत्त्युक्तम् ॥ १३ ॥)

॥ * ॥ तच्च जाल्यादिनिवृत्त्यर्थम् ॥ * ॥

(भाष्यम्) तच्च आवश्यं संज्ञाकारिग्रहणं कर्तव्यम् ।

७ स्त्रियां लुगित्यर्थेन 'अस्त्रियाम्' इति विभक्तसूत्रेणेत्यर्थः ॥

८ 'गोत्रस्य यूनोश्च' इति ख. ज. पाठः ॥

९ 'तस्याञ्च' इत्यस्य स्थाने 'युवसंज्ञायां' इति च. अ. पाठः ॥

१० अस्त्रियामिति योगविभागेऽपि गोत्राच्चूनीति पूर्वसूत्रेण प्रत्ययस्यैव विधानादस्त्रियामित्यनेनापि प्रत्ययस्यैव निषेधः स्यात्संज्ञापद्युदावो न स्यात्, अतः संज्ञापद्युदासमुपपादयति—परिभाषेति ॥

११ संज्ञाकारिभ्यः प्रत्ययोत्पत्तिर्गोत्रादावर्थं भवतीति वक्तव्यम्, अन्यथा जातिशब्देभ्यः संख्याशब्देभ्यः सर्वनामशब्देभ्यश्च प्रत्ययोत्पत्तिः स्यादित्यर्थः ॥

किं प्रयोजनम् ?

जात्यादिनिवृत्त्यर्थम् । जात्यादिभ्य उत्पत्तिर्मा भूदिति ॥

(उपष्टम्भसाधकभाष्यम्)

जातिर्न वर्तते, संख्या न वर्तते, सर्वनाम न वर्तते ।

जातिर्न वर्तते—काकस्यापत्यम्, कुररस्यापत्य-
मिति ।

संख्या न वर्तते—नवानामपत्यम्, दशानाम-
पत्यमिति ।

सर्वनाम न वर्तते—सर्वेषामपत्यम्, विश्वेषाम-
पत्यमिति ॥

(प्रदीपः) जातिर्निति । प्रत्ययं नोत्पादयतीत्यर्थः ।
परार्थाभिधानं हि वृत्तिः । सति च प्रत्यये प्रकृतिः प्रत्ययार्थे
वर्तते, तत्र जात्यादिवृत्तिः संज्ञाकारिग्रहणेन निवार्यते ॥

(उद्घोतः) सत्तानिषेधभ्रमं वारयति—प्रत्ययमिति ॥ 'न
वर्तते' इत्यनेन प्रत्ययानुत्पत्तिः कथं लभ्येत्यत आह—परार्थेति ।
संज्ञाकारिग्रहणं कर्तव्यमित्यस्योपपादनाय 'जातिर्न वर्तते' इत्यादि-
ग्रन्थ इति बोध्यम् ॥

(संज्ञाकारिग्रहणप्रत्याख्यानभाष्यम्)

यत्तावदुच्यते—

जातिर्न वर्तते—काकस्यापत्यम्, कुररस्यापत्य-
मिति ।

येनैव हेतुना एकः काकस्तेनैव हेतुना द्वितीयश्च
तृतीयश्च काको भविष्यति ॥

यदप्युच्यते—

संख्या न वर्तते—नवानामपत्यम्, दशानाम-
पत्यमिति ।

संख्येयमपेक्ष्य संख्या प्रवर्तते । तत् सापेक्षम् ।
सापेक्षं चासमर्थं भवतीति—असामर्थ्यान्न
भविष्यति ॥

यदप्युच्यते—

सर्वनाम न वर्तते—सर्वेषामपत्यम्, विश्वेषाम-
पत्यमिति ।

निर्देश्यमपेक्ष्य निर्देशः प्रवर्तते । तत्सापेक्षम् ।
सापेक्षमसमर्थं भवतीति—असमर्थत्वान्न भवि-
ष्यति ॥

(प्रदीपः) येनैवेति । अपत्यविशेषप्रतिपत्तये प्रकृत्यर्थो
विशेषणमुपादीयते । स च विशेषो जातिसंबन्धावगमेनैवा-
गम्यत इत्यपत्यापत्यवत्संबन्धाविवक्षाया एवात्राभाव इत्यर्थः ॥
संख्येयमिति । ब्राह्मणादिकमवश्यमपेक्षणीयम्, निराधारस्य
गुणस्याभावादित्यर्थः ॥ निर्देश्यमिति । पूर्वप्रकृतमित्यर्थः ॥

(उद्घोतः) संज्ञाकारिग्रहणं प्रत्याचष्टे—भाष्ये—यत्ताव-
दिति ॥ ननु जन्यजनकयोर्जातिसाम्येऽप्यपत्यविशेषप्रतिपत्त्यर्थं प्रत्ययः
स्यादत आह—अपत्यविशेषेति ॥ निराधारस्येति । नवादीनां
शब्दानां संख्येयपरत्वेऽपि संख्येयविशेषापेक्षयाऽसामर्थ्यम् ॥ भाष्ये
संख्येयमित्यस्य—संख्येयविशेषमित्यर्थं इति तत्त्वम् ॥ पूर्वप्रकृतमिति ।
सर्वनाम्नां प्रकृतपरामर्शकत्वादिति भावः ॥ सर्वेषामित्यादेः—केषा-
मिति नियताकाङ्क्षोदयात् निर्देश्यं विशेषमपेक्ष्य सर्वनाम्नां निर्देशः
प्रवर्तत इति भाष्याक्षरार्थः । निर्देश्यञ्च कचिदपिद्वयम्, कचित्प्रकृ-
तम्, कचिदनुभूतमित्यन्यत् ॥

(निराकरणप्रतीकारभाष्यम्)

यत्तावदुच्यते—

येनैव हेतुना एकः काकस्तेनैव हेतुना द्वितीयश्च
तृतीयश्च काको भविष्यतीति ।

नैतद्विदामहे—काको न काक इति ।

किं तर्हि ?

येनैव हेतुना एतद्वाक्यं भवति काकस्यापत्यम्,
कुररस्यापत्यमिति, तेनैव हेतुना वृत्तिरपि प्राप्नोति ॥

यदप्युच्यते—

संख्येयमपेक्ष्य संख्या प्रवर्तते तत्सापेक्षम्,
सापेक्षं चासमर्थं भवतीति ।

भवति वै कस्य चिदर्थान्तं प्रकरणाद्वा अपेक्ष्यं
निर्जातम्; यदा निर्जातम्, तदा वृत्तिः प्राप्नोति ।

यदप्युच्यते—

सर्वेषामपत्यम्, विश्वेषामपत्यमिति निर्देश्यम-
पेक्ष्य निर्देशः प्रवर्तते, तत्सापेक्षम्, सापेक्षं चास-
मर्थं भवतीति ।

भवति वै कस्य चिदर्थान्तं प्रकरणाद्वा अपेक्ष्यं
निर्जातम्, यदा निर्जातम्, तदा वृत्तिः प्राप्नोति ॥

(प्रदीपः) वृत्तिरपीति । यदा जात्युपव्यञ्जनानि नाभि-
व्यक्तानि तदा पितृसंबन्ध एव विशेषावगमायोपादीयते तत्र
वाक्यवृत्तिप्रसङ्ग इत्यर्थः ॥ भवतीति । ततश्च संख्याशब्द
एव विशिष्टसंख्येयवाचीति सापेक्षत्वाभावाद्द्वैतैवेत्यर्थः ॥

(उद्घोतः) जालैव विशेषप्रतीतिमुक्तां निरसति—यदेति ।
अलण्डाववस्यायामित्यर्थः ॥ ततश्चेति । संख्यामात्रवृत्तित्वे सापेक्ष-

१ जातिर्न वर्तते इति भाष्यस्यार्थमाह—प्रत्ययमिति ॥

२ प्रकृतेः प्रत्ययार्थे वर्तमानत्वाज्जात्यादिवृत्तिः प्रकृतिः संज्ञाकारिग्रहणेन
पर्युदस्यत इत्यर्थः ॥

३ संख्याश्रयत्वमेति भावः, संख्याया गुणत्वात् ॥

४ 'द्वैतत ए' इति झ. पु. ।

त्वम्, प्रकारान्तरेण संख्येयवृत्तित्वनिश्चये संख्येयविशेषपरत्वनिश्चये वा न तत्त्वमित्यर्थः ॥

(प्रतीकारपरिहारभाष्यम्)

एवं तर्हि—अनभिधानाज्जात्यादिभ्य उत्पत्तिर्न भविष्यति ।

तच्चावश्यमनभिधानमाश्रयितव्यम् ।

क्रियमाणेऽपि हि संज्ञाकारिग्रहणे यत्र जात्यादिभ्य उत्पद्यमानेन प्रत्ययेनार्थस्वाभिधानं भवति, भवति तत्र उत्पत्तिः । तद्यथा—

कुतश्चरति मायूरः
केन कापिञ्जलिः कृशः ।
आहेयेन च दृष्टस्य
पाञ्चिः सुतसमो मतः ॥

तादायनिः, यादायनिः, कैमायनिरिति ॥

(प्रदीपः) आहेयेनेति । अहेरपत्यम्, 'इतश्चानिजः' इति ङक् ॥ पाञ्चिरिति । बाह्यादित्वादिन् ॥ तादायनिरिति । 'उदीचां ऋद्धात्' इति फिन् ॥

(सिद्धान्तभाष्यम्)

तदेतदनन्यार्थं संज्ञाकारिग्रहणं कर्तव्यम्, प्रत्ययान्ताद्वा प्रतिषेधो वक्तव्यः ।

उभयं न कर्तव्यम् ।

गोत्रग्रहणं न करिष्यते । एकोऽपत्ये प्रत्ययो भवतीत्येव ॥

यदि चेदानीं प्रत्ययान्तादपि प्रत्ययः स्यान्नैकोऽपत्ये प्रत्ययः कृतः स्यात् ॥

यदि गोत्रग्रहणं न क्रियते, कथं गार्ग्यायणः, वात्स्यायन इति ?

वक्तव्यमेवैतत्—गोत्राद्युन्यस्त्रियामिति ॥

अथापि गोत्रग्रहणं क्रियते ।

एवमपि न दोषः । नैकग्रहणेन प्रत्ययोऽभिसम्बध्यते—एको गोत्रे प्रत्ययो भवतीति ।

किं तर्हि ?

प्रकृतिरभिसम्बध्यते । एका प्रकृतिर्गोत्रप्रत्ययमुत्पादयतीति ।

यदि चेदानीं प्रत्ययान्तादपि प्रत्ययः स्याद्, नैका प्रकृतिर्गोत्रे प्रत्ययमुत्पादयेत् ।

अथ वा अस्थानेऽयं यत्नः क्रियते । न हीदं लोकाद्भिद्यते । लोके हि संख्यां प्रवर्तमानामुपाचरन्ति एक इति वा प्रथम इति वा ।

यावद् ब्रूयात् प्रथमो गोत्रे प्रत्ययमुत्पादयतीति तावदेको गोत्रे इति ॥

इति श्रीमद्भगवत्पतञ्जलिविरचिते व्याकरण-
महाभाष्ये चतुर्थस्याध्यायस्य प्रथमे
पादे तृतीयमाहिकम् ॥

(प्रदीपः) एका प्रकृतिरिति । एकशब्दः संख्यावाचीति केचिदाहुः । प्रथमातिक्रमे च कारणाभावात् परमप्रकृतिरेवैकशब्देन गृह्यते । शब्दापेक्षया नैक इति पुंलिङ्गेन निर्देशः । अन्ये तु साधारणे—एक इत्याहुः । परमप्रकृतिश्च सर्वप्रत्ययसाधारणीति तत् एवोत्पत्तिर्भवति । 'सर्वेऽपत्येन युज्यन्ते' इत्यर्थं च पक्षः प्रमाणोपपन्नत्वात् स्थितः ॥ न हीदमिति । लोके योऽर्थ एकशब्दस्य दृश्यते स एवेहाश्रीयते । लोके च प्रथमशब्दसमानार्थ एकशब्दो दृश्यते इतीहापि प्रथमार्थ एवाश्रीयते । शास्त्रेऽपि प्रथमार्थ एकशब्दो दृश्यते—एकेऽल्पप्राणा इत्यत्र प्रथमेऽल्पप्राणा इति गम्यते ॥ उपाचरन्तीति । व्यवहरन्तीत्यर्थः । अस्यां पङ्कावेकमानयेत्यादौ त्वनियतस्यैकस्यावगमात्संख्यावाच्येकशब्दो न प्रथमवाची ॥

इत्युपाध्यायजैध्यटपुत्रकैयटकृते महाभाष्यप्रदीपे चतुर्थ-
स्याध्यायस्य प्रथमे पादे तृतीयमाहिकम् ॥

(उद्घोतः) भाष्ये—एकोऽपत्ये प्रत्ययो भवतीति । प्रातिपदिकादेकोऽपत्ये प्रत्यय इत्यर्थः । प्रातिपदिकादपत्ये प्रत्ययश्चेदिक एव, अर्थादपत्यसमुदायविवक्षायामिति यावत् ॥ तदेवाह—यदि चेदानीमिति । गोत्रग्रहणे कृते तु अनुपपत्तिरुक्तैव ॥ ननु गार्ग्यायणसिद्धये 'गोत्राद्युनि' इति विध्यर्थमेव स्यात्, एवञ्चोपगोर्बुवापत्यमित्यर्थे—औपगव इत्यस्य दुर्वारत्वात्पत्तिरत आह—भाष्ये—अथापि गोत्रग्रहणमिति । एवं च गार्ग्यायणस्य सिद्ध्या 'गोत्राद्युनि' इति नियमार्थमेव वाच्यम्, तथा च नोक्तदोष इति भावः । तत्र 'पितुरेवापत्यम्, इति पक्षेऽस्य नियमत्वं तु 'एको गोत्रे' इति साहचर्याद्बोध्यम् । युवपदञ्च युवसमुदायपरम् । विध्यभ्यनुज्ञानश्च प्राग्वदेव । 'सर्वेऽपत्येन युज्यन्ते' इति पक्षे तु स्पष्टमेव नियमत्वम् । अयमेव पक्षः सूत्रभाष्यसंमत इत्युक्तमेव । 'एको गोत्रे' इत्यत्र गोत्रपदेन युवापत्यं न गृह्यते, एतदर्थमेव गोत्रग्रहणमिति बोध्यम् ॥ नन्वेका प्रकृतिरित्युक्ते द्वितीया तृतीया वैकाऽस्तु, प्रथमा कथं लभ्यतेऽत

१ 'पि च संज्ञा' इति च. । 'पि संज्ञा' इति क. ॥

२ 'कर्तव्यमेवैतत्' इति क. ।

३ 'प्रथमोऽपत्ये प्रत्यय' इति छ. ।

४ इदं धिन्त्वम्—यूनीत्यस्य गोत्राद्युनीत्यत्र योगविभागेन विधायकत्वेन गार्ग्यायणसिद्धौ गोत्रादित्यनेन योगेन गोत्रादेव यूनीत्यर्थकेन उपगोर्बुवाऽपत्यमित्यर्थे औपगव इत्यस्य वारणमित्याश्रयात् । न च यूनीति सूत्रपरमप्रकृते-

रेव यूनि विधायकमिति गार्ग्यायण इत्यस्यासिद्धिरिति वाच्यम् । परमप्रकृतेर्बुवस्तुत्तैर्णैव प्रत्ययस्य सिद्धेः सामर्थ्याद्गोत्रादेव प्रवृत्तेः । न चानन्तरापत्यप्रत्ययान्तादेव विध्यर्थमस्तिविति वाच्यम् । विनिगमनाविरेहेणानन्तरापत्यप्रत्ययान्ताद्गोत्रप्रत्ययान्ताच्च प्रवृत्तेर्वक्तुं शक्यत्वात् । इदमेव युक्तम्, इतरथा व्याख्याने 'अथापि' 'एवमपि' इति भाष्यस्वारस्यमङ्गपत्तेरिति केचित् । योगविभागे गौरवादिदमेव धिन्त्वमित्यन्ये ॥

आह—प्रथमातिक्रम इति । इदं चिन्त्यम्—‘निजां त्रयाणां’ इत्यत्र त्रयाणामित्युक्तेरस्य न्यायस्यात्र शास्त्रेऽनाश्रयणात् । तस्मादयमर्थः—गोत्रे प्रत्ययस्य सिद्धत्वादिदं नियमार्थम् । गोत्रे बोधनीये प्रत्ययप्रकृतिरेकैव, नानेका ॥ तदाह—भाष्ये—यदि चेदानीमित्यादिना ॥ प्रकृतिपरत्वे पुंलिङ्गाण्युपपत्तेराह—शब्दापेक्षयेति ॥ प्रमाणोपपन्नत्वादिति । दशपुराणानूकम्—अपत्यं पौत्रप्रभृति । जरत्कार्वाण्युपाख्यानाच्च तत्र प्रमाणम् । पक्षान्तरे त्वौपचारिकसंबन्धाश्रयेण प्रत्ययोत्पत्तिर्वाच्या भवति, विधित्वसंभवेन नियमालाभश्चेति बोध्यम् ॥ भाष्ये—अर्थं यत्नः—संज्ञाकारिग्रहणमित्यादिः, किं तर्हि प्रकृतिरित्याद्यन्तः ॥ भाष्ये—संख्याप्रवर्तमानामिति । प्रवर्तमानां सङ्ख्याम्—आरम्भविपर्यां सङ्ख्याम्—एकशब्देन प्रथमशब्देन च व्यवहरन्तीत्यर्थः । एको द्ववित्यादिवत्प्रथमद्वितीयेत्याद्यपि गणनादर्शनादेकशब्दो लक्षणया प्रथमवाच्यपीति भावः । ‘उपाचरन्ति’ इत्यन्तेन लक्षणावीजसंबन्धप्रदर्शनम् । एकशब्दार्थे प्रथमशब्ददर्शनादन्यत्रापि प्रथमार्थे एकत्वमारोच्यैकपदप्रयोग इति तात्पर्यम् ॥ तद्धितयन्नाह—अस्यां पङ्काविति । क्वचिदेवैकशब्दस्य विवक्षाप्रकरणादिवशाद्दक्षण्या प्रथमपरत्वम्, न सर्वत्रेत्यर्थः । प्रकृतसूत्रे च लक्ष्यानुरोधात्प्रथमपरत्वमिति भावः । ‘पितुरेवापत्यम्’ इति पक्षे, एकशब्दस्य संख्यावाचित्वपक्षे च गुरुभूतानेकलिङ्गकल्पनाभिवा ‘सर्वेषामपत्यम्’ इति पक्षः, प्रथमवाची एकशब्द इति च न्यायमित्याशयः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्घोते चतुर्थस्याधेः पादे तृतीयमाहिकम् ॥

(६६५ विधिसूत्रम् ॥ ४ । १ । २ आ. ५०)

१३४१ अत इञ् ॥ ४ । १ । ९५ ॥

(इन्द्रप्रत्ययाधिकरणम्)

(५२७७ सिद्धान्तसाधकवार्तिकम् ॥ १ ॥)

॥ * ॥ इजो वृद्धावृद्धाभ्यां फिञ्फिनौ
विप्रतिषेधेन ॥ * ॥

(भाष्यम्) इजो वृद्धावृद्धाभ्यां फिञ्फिनौ भवतो
विप्रतिषेधेन ।

इजोऽवकाशः—दाक्षिः, ग्राक्षिः ।

फिञोऽवकाशः—तादायनिः, यादायनिः ।

इहोभयं प्राप्नोति—तापसायनिः, सांमितिका-
यनिः ।

फिनोऽवकाशः—त्वचायनिः, स्रुचायनिः ।

इञः स एव ।

इहोभयं प्राप्नोति—ग्लुचुकायनिः, म्लुचुकायनिः ।

फिञ्फिनौ भवतो विप्रतिषेधेन ॥

१ ‘म्लुचुकायनिः’ इत्यस्य क. पुलके पाठो नास्ति ॥

(प्रदीपः) दाक्षिरिति । ‘वा नामधेयस्य’ इति यदा वृद्धसंज्ञा नास्ति तदाऽयमिजोऽवकाशः ॥ इञः स एवेति । ‘प्राचामवृद्धात् फिञ् बहुलम्’ इति प्राचां मतेन फिनो विधानात्, उदीचां मतेन तदभावादिजोऽवकाश इति भावः ॥

(उद्घोतः) ननु दक्षस्य घृक्षस्य च नामधेयत्वाद्बहुत्वेन ‘उदीचां वृद्धात्’ इति फिञ्प्राप्तेः कथमिजोऽवकाशोऽत आह—यदा वृद्धसंज्ञा नास्तीति । वैकल्पिकत्वादिति भावः ॥ तदाऽयमिञ् इति । उदीचाम्मतेनेति भावः । ननु च वृद्धत्वाभावेऽपि अवृद्धत्वात्फि न्प्राप्तेः कथमिजः स एवेत्युच्यतेऽत आह—प्राचामिति ॥

(आक्षेपभाष्यम्)

इह कस्मान्न भवति—दाक्षिः, ग्राक्षिः ॥

(प्रदीपः) इह कस्मादिति । प्राचां मतेनावृद्धात् फिञ् प्राप्नोतीति भावः ॥

(समाधानभाष्यम्)

वैहुलवचनात् ॥

(उद्घोतः) भाष्ये—बहुलवचनादिति । ‘प्राचामवृद्धात्’ इत्यत्र पठितादित्यर्थः ॥

(५२७८ द्वितीयं सिद्धान्तसाधकवार्तिकम् ॥ २ ॥)

॥ * ॥ तद्राजश्च ॥ * ॥

(भाष्यम्) तद्राजश्चेजो भवति विप्रतिषेधेन ।

तद्राजस्यावकाशः—ऐक्ष्वाकः ।

इञः स एव ।

इहोभयं प्राप्नोति—पाञ्चालः, वैदेहः, वैदर्भः,

तद्राजो भवति विप्रतिषेधेन ॥

(प्रदीपः) ऐक्ष्वाक इति । ऐक्ष्वाकोरपत्यमिति ‘जनपदशब्दात् क्षत्रियादञ्’ इत्यञ् । दाण्डिनायनादिसूत्रेणोकारलोपो निपात्यते ॥ पाञ्चाल इति । पाञ्चालविदेहविदर्भेभ्योऽञ् ॥

(६६६ विधिसूत्रम् ॥ ४ । १ । २ आ. ५१ ॥)

१३४२ बाह्वादिभ्यश्च ॥ ४ । १ । ९६ ॥

(इन्द्रप्रत्ययाधिकरणम्)

(५२७९ सिद्धान्तबोधकवार्तिकम् ॥ १ ॥)

॥ * ॥ बाह्वादिप्रभृतिषु येषां दर्शनं

गोत्रभावे लौकिके ततोऽन्यत्र

तेषां प्रतिषेधः ॥ * ॥

(भाष्यम्) बाह्वादिप्रभृतिषु येषां दर्शनं गोत्र-
भावे लौकिके ततोऽन्यत्र तेषां प्रतिषेधो वक्तव्यः ।

२ प्राचामवृद्धात्फिञ् बहुलमिति बहुलवचनादिति मानः ॥

वाहोरपत्यं वाहविः । यो हि वाहुर्नाम बाहव-
स्तस्य भवति ॥

नडस्यापत्यं नाडायनः । यो हि नडो नाम नाडि-
स्तस्य भवति ॥

(प्रदीपः) बाह्यादिप्रभृतिष्विति । प्रभृतिग्रहणेन
वक्ष्यमाणानां कुञ्जादिनडादीनां ग्रहणम् ॥ लौकिक इति ।
लोके विदित इत्यर्थः ॥ गोत्रभाव इति । संज्ञाकारित्वे-
आदिपुरुषत्व इत्यर्थः । एतच्च स्मृतिशास्त्रस्यार्थतोऽनादित्वाद्-
नाद्यर्थाभिधायिग्रहणस्य न्याय्यत्वाद्भाष्यते । यत्तु कार्यं विशिष्ट-
शब्दस्वरूपोपादानेन न विधीयते, किन्तु प्रकारान्तरेण, यथा-
'अत इव' इति, तत्-इदानीन्तनार्थाभिधायिनोऽपि भवति—
दैवदत्तिरिति ॥

(उद्घोतः) ननु बाह्यादीत्यनेनैव गणसंग्रहे 'प्रभृति'ग्रहणं
मुष्येत आह—प्रभृतीति ॥ लोके इति । लोके विदिते आदिपुरु-
षत्ववति येषां दर्शनमिति भाष्यार्थः । गोत्रभावे—इति प्रकृताभि-
प्रायम् ॥ अर्थत इति । शब्दतस्तु सादीत्यर्थः । 'अनाद्यर्थाभिधा-
यित्वं बाह्यादिग्रहणस्य न्याय्यत्वाद्भाष्यते' इति पाठः ॥ नन्वेवं नाडि-
रित्यादाविद्यमि न स्यादत आह—यत्तिवति । यत्र शब्दादर्थोप-
स्थितिसात्रैव प्रसिद्धार्थानां ग्रहणं न त्वन्यत्रापिती भावः ॥ बाहुर्नाम
ऋषिः, 'जानन्ति वाहवि' इत्याश्वलायनसूत्रात् ॥

(५२८० सिद्धान्तबोधकवार्तिकम् ॥ २ ॥)

॥ * ॥ सम्बन्धिशब्दप्रत्ययानां च
तत्सहशात्प्रतिषेधः ॥ * ॥

(भाष्यम्) सम्बन्धिशब्दप्रत्ययानां च तत्सहशा-
त्प्रतिषेधो वक्तव्यः । श्वशुरस्यापत्यं श्वशुर्यः । यो
हि श्वशुरो नाम श्वाशुरिस्तस्य भवति ॥

(प्रदीपः) सम्बन्धिशब्देति । अयमपि न्यायानुवादः ।
आदिमत्त्वात् संज्ञायाः, श्वशुरस्य संबन्धोपाधिकस्य त्वनादित्वा-
त्तद्ग्रहणस्यैव न्याय्यत्वात् ॥

(उद्घोतः) श्वशुरादीनां गोत्रभावे दर्शनाभावात्पूर्वोणासिद्धे-
र्वचनान्तरम् ॥ सम्बन्धिशब्देति । अनेन चार्थैयुत्याऽनुवादेन
पूर्ववार्तिके 'गोत्रभावः' इत्यस्योपलक्षणत्वं सूच्यते ॥

१ वार्तिककृता येषाम्बाह्यादिगणपठितशब्दानाङ्गोत्रभावे लौकिके दर्शन-
न्तोऽन्यत्र प्रतिषेधकरणाद्यो हि बाहुर्नामा कश्चन (गोत्रभावे लौकिकेऽप्र-
सिद्धः) तस्मादिज न स्यात्, किन्त्वैतस्मिन्कोऽण् तदाह—बाहुर्नामेत्यादि ॥

२ वार्तिकोक्तप्रभृतिग्रहणस्य फलमाह—नडस्यापत्यमिति ॥

३ यद्धि कार्यमानुपूर्व्यवच्छिन्नोद्देश्यताकत्र, किन्तु 'अत इव' इत्यादि-
वद्वर्णत्वव्याप्यधर्मावच्छिन्नोद्देश्यताकम्, तत्-कार्यमिदानीन्तनार्थाभिधायिनो
दैवदत्तशब्दादपि भवतीत्यर्थः ॥

४ 'लोकविदितेष्वादि पुरुषत्ववत्सु येषां' इति श. पाठः ॥

५ एवञ्च यत्र विशिष्टरूपोपादानत्वेन प्रसिद्धार्थानां ग्रहणमित्यर्थः ॥

(वार्तिकांशप्रत्याख्यानसाधकभाष्यम्)

प्रत्ययग्रहणेन नार्थः । सम्बन्धिशब्दानां तत्स-
हशात्प्रतिषेध इत्येव ।

इदमपि सिद्धं भवति—'मातृपितृभ्यां स्वसा'
(८।३।८४) मातृष्वसा, पितृष्वसा । अन्या मातृस्व-
सेति ॥

(प्रदीपः) मातृस्वसेति । मातृशब्दोऽत्र क्रियावाची, न
जननीवाचीति 'मातृपितृभ्यां स्वसा' इति षत्वं न भवति ।
यद्यपि क्रियाशब्दार्थोऽपि नित्यस्तथापि प्रसिद्धतरः संबन्धि-
लक्षणोऽर्थ इति तस्यैव ग्रहणं युक्तम् । उक्तं च हरिणा—

अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥ इति ॥

(उद्घोतः) क्रियावाचीति । क्रियाप्रवृत्तिनिमित्तक इत्यर्थः ॥
क्रियाशब्दार्थ इति । क्रियाप्रवृत्तिनिमित्तकशब्दस्यार्थ इत्यर्थः ॥
अभिव्यक्तत्वेनेनानाद्यर्थाभिधायित्वमुक्तम्, तेनाधुनानिकसंज्ञा-
निरासः । तत्र तत्रासंज्ञायामित्युक्तेः, अत्रैव भाष्ये उक्तत्वाच्च पदकार्य-
विषयोऽयम् । तत्रापि विशिष्टरूपोपादान एव ॥ स्वतन्त्रा इत्यनेन
गौणनिरासः । सँ हि संबन्धात्प्रवर्तते ॥ लोकविश्रुता इत्यनेना-
प्रयुक्तत्वं निरस्तम् ॥ तदुक्तिषु इति । तस्मिँदृशेष्वित्यर्थः ॥

(६६७ विधिसूत्रम् ॥ ४।१।२ आ. ५२ ॥)

१३४३ सुधातुरकड्च ॥ ४।१।९७ ॥

(५२८१ एकदेशिवार्तिकम् ॥ १ ॥)

॥ * ॥ सुधातृव्यासयोः ॥ * ॥

(भाष्यम्) सुधातृव्यासयोरिति वक्तव्यम् । सौ-
धातकिः, वैयासकिः शुकः ।

अत्यल्पमिदमुच्यते ।

सुधातृव्यासवरुडनिषादचण्डालविम्बानामिति
वक्तव्यम् । सौधातकिः, वैयासकिः शुकः, वारुड-
किः, नैषादकिः, चाण्डालकिः, वैम्बकिः ॥

(सिद्धान्तभाष्यम्)

तत्तर्हि वक्तव्यम् ?

६ श्वशुरादिशब्दानां सामान्यवाचित्वेन संज्ञाकारित्वं न सम्भवतीति तात्प-
र्यम् ॥

७ अनेन पृथग्वार्तिककरणेन पूर्वसिद्धं वार्तिके गोत्रभाव इत्येतदर्थमित्यर्थः ।
अन्यथा श्वशुरादीनां गोत्रभावत्वमेव नास्तीति व्यर्थमेतस्यात् ॥

८ च. पुस्तके 'अन्या तु मातृ' इति पाठः । श. पुस्तके 'अन्या हि
मातृ' इति पाठः ॥

९ क्रियाशब्दस्यार्थ इति अत्रं वारयितुमाह—क्रिया प्रवृत्तीति ॥

१० गौणो हि सम्बन्धात्प्रवर्तते इति न स्वतन्त्र इति भावः ॥

११ स्वतन्त्रशब्दसहशब्देष्वित्यर्थः ॥

न वक्तव्यम् ।

प्रकृत्यन्तराण्येवैतानि ॥

(प्रदीपः) प्रकृत्यन्तराणीति । स्वार्थिककन्प्रत्यया-
न्तत्वादिति भावः । अव्यविकन्यायेन च कन्प्रहितैर्वाक्यमेव
भवति । व्यासकशब्दाच्च कन्नन्तादृषिवाचिनोऽपि बाह्यदेराकृति-
गणत्वादिच्च भवति, न तु ऋष्यणिति भावः ॥

(उद्घोतः) स्वार्थिकेति । व्यासादिविषयमिदम् । अत एव
वैयासकी संहितेत्यस्य सिद्धिः । अत एव वैयासक्यां संहितायामिति
पुराणेषु पठ्यते । वैयासिक्यामिति त्वपपाठः ॥ ननु व्यासादिभ्यः
प्रत्ययेऽनिष्टरूपापत्तिरत आह—अव्यविकेति ॥

(६६८ विधिसूत्रम् ॥ ४ । १ । २ आ० ५३)

१३४४ गोत्रे कुआदिभ्यश्चफञ्

॥ ४ । १ । ९८ ॥

(चफजोऽधिकरणम्)

(प्रत्ययानुबन्धानाम्फलदर्शकभाष्यम्)

किमर्थश्चकारः ?

स्वार्थः । चितोऽन्त उदात्तो भवतीत्यन्तोदात्तत्वं
यथा स्यात् ॥

अथ जकारः किमर्थः ?

जकारो वृद्ध्यर्थः । जिणतीति वृद्धिर्यथा स्यात् ॥

एकेन ककारेणोभयं सिद्धम् ।

अवश्यमत्र विशेषणार्थोऽन्योऽनुबन्धः कर्तव्यः ।

क्व विशेषणार्थेनार्थः ? 'वातच्छफजोरखियाम्'
(१३३११३) इति । फक इति ह्युच्यमाने नाडायनः,
अत्रापि प्रसज्येत ।

अथापि फज इत्युच्यते । एवमप्याश्रायनः,
अत्रापि प्रसज्येत ।

तस्माच्चकार एव कर्तव्यः, अन्तोदात्तत्वमपि
यथा स्यात् । चकारे चेदानीं विशेषणार्थं क्रियमाणे-
ऽवश्यं वृद्ध्यर्थोऽन्योऽनुबन्धः कर्तव्यः । स च जकार
एव कर्तव्यः, सूत्रभेदो मां भूदिति ॥

(प्रदीपः) अथापि फज इति । सर्वथा सामान्यग्रहणं
प्राप्नोतीत्येवम्परमेतत् । फजिति क्रियमाणे कौजायना इति चित्त-
स्वरप्रसङ्गः ॥ सूत्रभेद इति । चफक्यपि सिध्यति । सूत्रभे-
दस्तु स्यादिति भावः ॥

(उद्घोतः) भाष्ये—फक इत्युच्यमाने इति । कफप्रत्यये
कस्येत्संज्ञा दुर्लभेति भावः ॥ फजिति क्रियमाण इति । 'अत्र

सूत्रे' इत्यादिः ॥ कानुबन्धेनापि वृद्धिः सिध्यतीत्याह—चफक्यपि
सिद्ध्यतीति ॥

(स्वरार्थानुबन्धाक्षेपभाष्यम्)

अथ क्रियमाणेऽपि वै चकारे—अन्तोदात्तत्वं न
प्राप्नोति ।

किं कारणम् ?

परत्वात् 'जिति' इत्याद्युदात्तत्वं प्राप्नोति ।

चित्करणसामर्थ्यादन्तोदात्तत्वम्प्राप्नोति ।

जित्करणसामर्थ्यादाद्युदात्तत्वम्प्राप्नोति ।

अस्त्यन्यजित्करणे प्रयोजनम् ।

किम् ?

वृद्ध्यर्थो जकारः ।

चित्करणेऽपि तर्हि अन्यत्प्रयोजनम् ।

किम् ?

विशेषणार्थश्चकारः ।

शक्योऽत्र विशेषणार्थोऽन्योऽनुबन्ध आसङ्गम्,
तत्र चकारानुरोधादन्तोदात्तत्वम्भवति ।

वृद्ध्यर्थोऽपि तर्हि अन्यः शक्योऽनुबन्ध आस-
ङ्गम् । तत्र अकारानुरोधादाद्युदात्तत्वम्प्राप्नोति ॥

(समाधानभाष्यम्)

एवं तर्हि स्वरे योगविभागः करिष्यते । इद-
मस्ति—'चितः' (६।१।१६३)—चितोऽन्त उदात्तो
भवतीति । ततः—तद्धितस्य—तद्धितस्य च चितो-
ऽन्त उदात्तो भवतीति ।

किमर्थमिदम् ?

परत्वात् 'जिति' इत्याद्युदात्तत्वं प्राप्नोति, तद्वा-
धनार्थम् ।

ततः—कितः—कितस्तद्धितस्यान्त उदात्तो भव-
तीति ॥

(प्रदीपः) एवं तर्हीति । चकारस्य विशेषणे चरितार्-
थत्वात्, वृद्धौ च जकारस्य परत्वाच्चित्स्वरप्राप्त्यावित्यर्थः ॥

(प्रत्याक्षेपभाष्यम्)

किं पुनरत्र स्वार्थेन चकारेणानुबन्धेन ? यावत्ता
चफजन्ताञ्ज्यो विधीयते, तत्र जिणतीत्याद्युदात्तत्वेन
भवितव्यम् ॥

(प्रदीपः) तत्र जिणतीति । सति शिष्टस्वरस्य वकीय-
त्त्वादिति भावः ॥

(समाधानभाष्यम्)

नैतदस्ति ।

१ प्रकृत्यन्तराणीत्यनेन व्यासशब्दादन्योऽयं व्यासकशब्द इति अनवारा-
णयाह—व्यासादीति ॥

२ अत एव—व्यासकशब्दस्य व्यासशब्दात्कन्प्रत्ययान्तत्वेन सिद्धत्वादेव ॥

३ भजिनर्थे आर्षम्रमाणमप्याह—भत एवेति ॥

बहुषु लोपे कृते अन्तोदात्तत्वं यथा स्यात्—
कौञ्जायना इति ॥

(प्राचीनवैयाकरणमतखण्डनभाष्यम्)

इह केचित्—द्वेकयोः फयजं विदधति; बहुषु च
फकम्, केचित्—चफजन्ताञ्ज्यम् ।

किमत्र न्याय्यम् ?

ज्यवचनमेव न्याय्यम् । द्वेकयोर्हि फयजि सति
बहुषु च फकि कौञ्जायनानामपत्यं माणवकः—
कौञ्जायन्यः, कौञ्जायन्यौ, केन यशब्दः श्रूयेत ?
द्वेकयोरित्युच्यमानो न प्राप्नोति ।

इह कौञ्जायन्यस्यापत्यं बहवो माणवकाः कौञ्जा-
यनाः । केन यशब्दो न श्रूयेत । द्वेकयोरित्युच्य-
मानः प्राप्नोति ॥

(प्रदीपः) इहेति । पूर्वं वैयाकरणाः । केन यशब्द
इति । यशब्दस्य बहुत्वे प्रागभावात् । यदा तु ज्यः कियते
तदा 'गोत्रेऽलुगचि' इति लुकि प्रतिषिद्धे यशब्दः श्रूयते ।
कौञ्जायन्यस्यापत्यानि बहुनील्यत इजः 'ण्यक्षत्रियार्ष' इति लुकि
तद्राजान्तस्य बहुषु वर्तमानाञ्ज्यस्य लुक् सिध्यति ॥

(उद्घोतः) यशब्दस्य बहुत्वे प्रागभावादिति । बहुत्वे
युवप्रत्ययोत्पत्तेः प्राक् यशब्दस्याभावादित्यर्थः । क्वचित्तु—'प्रयो-
गाभावात्' इति पाठः ॥ लुकि प्रतिषिद्धे इति । युवप्रत्ययस्य तु
'ण्यक्षत्रिय' इति लुगिति बोध्यम् । न च लुका विषयापहारे कथमत्रा-
लुक् ? प्रत्ययलक्षणेन सत्त्वात् । 'न लुमत' इति निषेधस्तु न, अस्य
प्रत्ययोद्देश्यकत्वेऽप्यद्भेदकत्वाभावादित्याहुः । फगन्ताद्युवप्रत्ययस्य
लुक् तु पैलादित्वात्, ऋषित्वाद्वा । 'आर्ष' इत्यत्र लक्षणप्रतिपदोक्त-
परिभाषा तु न प्रवर्तते, अत एव 'आत्रेय'शब्दाद्युनि इवो लुगु-
क्तोऽनेन भाष्य इत्याहुः ॥ तद्राजान्तस्य बहुष्विति । तत अजादि-
प्राग्दीव्यतीयविवक्षाभावान्नात्रालुक्ः प्राप्तिरिति भावः ॥

(पाणिनिमतपुरस्करणभाष्यम्)

तदेतत्कथं कृत्वा ज्यवचनं ज्यायो भवति ?

यदि तन्नास्ति—आपत्यं वा गोत्रम्, परमप्रकृते-
श्चापत्यः, आपत्याज्जीवद्वन्द्व्यात्स्वार्थे द्वितीयो युव-
संज्ञः, स चाखियाम्, एको गोत्रग्रहणानर्थक्यं च,
बहुवचनलोपिषु च सिद्धमिति ॥

(प्रदीपः) आपत्यञ्चेति । 'गोत्रेऽलुगचि' इत्यत्रैतद्व्या-
ख्यातम् । कुञ्जशब्दादेव यूनि फयजि फकि च कृते स्वार्थि-
कस्य चेषो लुकि कृते सर्वेष्टसिद्धिः ॥

(उद्घोतः) यूनि फयजि फकि चेति । युवद्वेकयोः फयन्,
तद्बहुत्वे फगिति भावः ॥

(प्राचीनवैयाकरणमतखण्डननिराकरणभाष्यम्)

सति हि तस्मिन्—द्वेकयोरपि फयजि सति
बहुषु च फकि सति न दोषो भवति ॥

तत्र कौञ्जायनानामपत्यं माणवक इति विगृह्य
कुञ्जशब्दाद् द्वेकयोस्तपत्तिर्भविष्यति—कौञ्जायन्यः,
कौञ्जायन्यौ ।

कौञ्जायन्यस्यापत्यं माणवका इति विगृह्य कुञ्ज-
शब्दाद्बहुषुपत्तिर्भविष्यति—कौञ्जायना इति ॥

(६७४ विधिसूत्रम् ॥ ४ । १ । २ आ. ५९)

१३५० अनृष्यानन्तर्ये विदादिभ्योऽञ्

॥ ४ । १ । १०४ ॥

(अजोऽधिकरणम्)

(भाक्षेपभाष्यम्)

अनृष्यानन्तर्य इत्युच्यते तत्रेदं न सिध्यति—
कौशिको विश्वामित्र इति ।

किं कारणम् ?

विश्वामित्रस्तपस्तेपे नानृषिः स्यामिति ।

तत्रभवानृषिः संपन्नः ।

स पुनस्तपस्तेपे नानृषेः पुत्रः स्यामिति ।

तत्रभवान् गाधिरपि ऋषिः संपन्नः ।

स पुनस्तपस्तेपे नानृषेः पौत्रः स्यामिति ।

तत्रभवान् कुशिकोऽपि ऋषिः संपन्नः ।

तदेतदृष्यानन्तर्यं भवति । तत्रानृष्यानन्तर्य इति
प्रतिषेधः प्राप्नोति ॥

(प्रदीपः) अनृष्यानन्तर्य इत्यस्यार्थद्वयं सम्भवति—
ऋषीणामानन्तर्ये—अव्यवधाने न भवति । यद्वा—अनन्तरमेवा-
नन्तर्यम्, तेन ऋषिभ्योऽनन्तरापत्ये प्रत्ययो न भवतीति ।
उभयत्राप्यसमर्थसमासः, भवतिना नञः सम्बन्धात् । तत्राद्य-
पक्षाश्रयेण पूर्वं पक्षः, द्वितीयपक्षाश्रयेणोत्तरम् ॥

(उद्घोतः) तेन ऋषिभ्योऽनन्तरेति । भाष्ये—'कथं
तर्हि—ऋषावनन्तरे न' इत्यत्र 'ऋषौ' इत्यवधेरेवाधिकरणत्वविवक्षायां
सप्तमीति भावः । अत्र 'विश्वामित्रस्तपस्तेपे' इति गाथया—अन्यत्र
ऋष्यानन्तर्याभावं सूचयति । अनृषिपुत्राणामपि ऋषित्वात्, ऋषि-
पुत्राणामप्यनृषित्वाच्चेति बोध्यम् ॥

(एकदेशिसमाधानभाष्यम्)

नैष दोषः ।

नैवं विज्ञायते—ऋष्यानन्तर्यं न भवतीति ।

कथं तर्हि ?

ऋषावनन्तरे नेति ॥

(प्रत्याक्षेपभाष्यम्)

यद्येवम्—

(५२८२ प्रत्याक्षेपवार्तिकम् ॥ १ ॥)

॥ * ॥ अनृष्यानन्तर्यवचनमनर्थकं
संज्ञागोत्राधिकारात् ॥ * ॥

(भाष्यम्) अनृष्यानन्तर्यवचनमनर्थकम् ।

किं कारणम् ?

संज्ञागोत्राधिकारात् । संज्ञागोत्र इति वर्तते, कः
प्रसङ्गो यदनन्तरे स्यात् ।

नैव प्राप्नोति, नार्थः प्रतिषेधेन ॥

(प्रदीपः) संज्ञागोत्राधिकारादिति । संज्ञया यद्
गोत्रं पौत्रप्रभृति तदेवाधिकृतम्, न त्वपत्यमात्रमित्यर्थः ॥

(उद्घोतः) ननु गोत्रग्रहणमेव प्रकृतम्, न संज्ञागोत्रं नाम
किञ्चिदत आह—संज्ञयेति । संज्ञया प्रतिपाद्यं यत् गोत्रम्, पौत्र-
प्रभृतीत्यर्थः । गोत्रसंज्ञया प्रत्याख्यं यत्पौत्रप्रभृति तस्यैवाधिकारोऽनेति
फलितम् ॥

(सिद्धान्तभाष्यम्)

एवं तर्हि सिद्धे सति यदनृष्यानन्तर्य इति प्रति-
षेधं शास्त्रि तज्ज्ञापयत्याचार्यो विदादिषु येऽनृषयः
पठ्यन्ते तेषामनन्तरेऽपि वृत्तिर्भवतीति ।

किमेतस्य ज्ञापने प्रयोजनम् ?

नानान्द्रः, पौत्रः, दौहित्र इत्येतत् सिद्धमभवति ॥

(प्रदीपः) तेषामनन्तर इति । अन्यथा—आनन्तर्य-
प्रतिषेधोऽनर्थकः स्यात् । तत्र ऋषिभ्यो गोत्र एव प्रत्ययः ।
अनृषिभ्यस्त्वनन्तरापत्य एवेत्येष विषयविभागः ॥ नन्वस्मा-
च्छापकादृषिभ्योऽपत्यमात्रे प्रत्ययः प्राप्नोति । नैष दोषः ।
विशेषविषयस्यानुमानस्याश्रयणात् ॥

(उद्घोतः) अन्यथेति । प्राप्तिपूर्वकत्वात्प्रतिषेधस्येति भावः ॥
गोत्र एवेति । अनन्तरे निषेधादिति भावः ॥ विशेषविषयस्येति ।
'ऋषिभ्योऽनन्तरे न भवति' इति प्रतिषेधेन 'अनृषिभ्योऽनन्तरे
भवति' इति शेषोऽनुमीयते । स च तत्क्रौण्डिन्यायाद्गोत्रेऽन्वो
वाचक इति भावः । भाष्ये—तेषामनन्तरेऽपि वृत्तिरित्यपिशब्द
एवकारार्थः, अपिरहित एव पाठ इति वाऽऽशयः । अत्र मानं
चिन्त्यम् । किं च ऋषिभ्योऽनन्तरे नेति प्रसज्यप्रतिषेधेन व्याख्यायं
विफलम्, अनृषिभ्योऽनन्तर इत्येव युक्तत्वात् । न च 'गोत्रे' इत्य-
धिकारादनन्तरेऽप्राप्त्या निषेधो व्यर्थः । तत्सामर्थ्येनात्र सूत्रे 'गोत्रे'
इत्यस्यासंबन्धात् । युवापत्ये तु न; 'गोत्राधूनि' इति नियमात्, तस्मा-
दृषिभ्योऽनन्तरे गोत्रे च प्रत्यय इत्येव भाष्याद्यभ्यते इति दिङ् ॥

(६७८ विधिसूत्रम् ॥ ४ । १ । २ आ. ६३)

१३५४ वतण्डाच्च ॥ ४ । १ । १०८ ॥

(यजोऽधिकरणम्)

(सूत्रफलप्रदर्शकभाष्यम्)

किमर्थमिदमुच्यते ?

न गर्गादिभ्यो यञ् (४।१।१०५) इत्येव सिद्धम् ।
'लुक् स्त्रियाम्' (१०९) इति वक्ष्यामीति ॥

(प्रदीपः) लुक् स्त्रियामिति वक्ष्यामीति । तत्र च
वतण्डशब्दानुवृत्त्यर्थमेतदित्यर्थः ॥

(उद्घोतः) भाष्ये—न गर्गादिभ्यो यञित्येव सिद्ध-
मिति । न च शिवादिष्वप्यस्य पाठादाङ्गिरसेऽण्वाधनार्थमिदमिति
वाच्यम् । गणद्वयपाठसामर्थ्येनाभिधानस्वाभाव्यादाङ्गिरसे यञ्,
अन्यत्राणिति व्यवसासंभवादित्यभिमानः ॥

(आक्षेपभाष्यम्)

यदि पुनस्तत्रैवोच्येत ॥

(प्रदीपः) यदीति । गर्गादिगण एव वतण्डशब्दानन्तरं
'लुक् स्त्रियाम्' इति पठितव्यमिति भावः ॥

(उद्घोतः) 'तत्र'शब्दार्थमाह—गण एवेति ॥ नन्वेव-
मन्येभ्योऽपि गर्गादिभ्यो यञः स्त्रियां लुक्स्यादत आह—वतण्ड-
शब्दानन्तरमिति । तथा च तत्र वतण्डग्रहणमनुवर्तत इति भावः ॥

(समाधानभाष्यम्)

नैवं शक्यम्, आङ्गिरसग्रहणं हि विच्छिद्येत ॥

(प्रदीपः) आङ्गिरसग्रहणमिति । तथा च सर्वत्र
लुक् स्यात् । योगविभागस्तर्हि किमर्थः, न 'वतण्डालुक् स्त्रियाम्'
इत्येकयोग एवोच्येत ? आङ्गिरसे शिवाद्यण्वाधनार्थो योगवि-
भागः । वतण्डो नाम ऋषिः, तैत ऋषित्वादेवाणि सिद्धे
शिवादिषु तस्य पाठो गोत्रे गर्गादियञ्चा समावेशार्थः । अनेन
तु योगेनाङ्गिरसेऽण्प्रसङ्गे यच्चिधानादण् वाध्यते । अन्यत्र तु
गोत्रे यञ्णौ द्वावपि भवतः । ऋषित्वादेव च वातण्डीत्यत्र
ष्यङ् न भवति ॥

(उद्घोतः) सर्वत्र—आङ्गिरसे, तद्धिते च । एवं चाङ्गिरसे
वतण्डी, अन्यत्र वातण्ड्यायनीति भावः ॥ अण्वाधनार्थ इति ।
गणद्वयपाठसामर्थ्येन त्विष्टा व्यवसाय न लभ्यत इति भावः । परे तु
विध्यर्थ इत्येवोचितम्, 'न गर्गादिभ्यः' इति प्रश्नस्य गर्गादिष्वेव
पठनीयः, किमनेन पृथक्सूत्रेण ? कप्यादिष्विव विशेषानुक्तेः । कपि-
वोधाभ्यां योगविभागेन 'आङ्गिरसे' इत्यस्यासंबन्ध इत्याशयः ॥
उत्तरयति—लुगिति । 'यदि पुनस्तत्रैवोच्येत' इत्यस्य कैयटोक्त
प्रवार्थः ॥ नैवमित्यादि । तद्विच्छेदे हि सर्वत्र यञ् स्यादित्यर्थः ।
तस्मादाङ्गिरस एव गोत्रेऽस्माद्यञ् इति भावः । गर्गादिपाठञ्च
नास्त्येव । अत एव भगवता योगविभागफलं न विचारितम् । एवञ्च
योगविभागेन कपिवोध्योरिव वतण्डस्यापि गर्गादिगणे पाठाभाव
एवानुमीयते । एवञ्चानाङ्गिरसे 'वातण्ड्यायनी' इत्यसाध्वेवेति
भाष्यार्थमाहुः ॥

१ अपत्यं पौत्रप्रभृति गोत्रमित्यनेन संज्ञापितपौत्रप्रभृतिरूपं गोत्रमित्यर्थः ॥

२ 'तत्र ऋषि' इति क. पाठः ॥

(६८२ विधिसूत्रम् ॥ ४ । १ । २ आ. ६७ ॥)

१३५८ शिवादिभ्योऽण् ॥ ४ । १ । ११२ ॥

(अणोऽधिकरणम्)

(अणप्रयोजनभाष्यम्)

किमर्थं शिवादिभ्योऽण् विधीयते, न यथाविहितमित्येवोच्येत ?

शिवादिभ्यो यथा विहितमितीयत्युच्यमाने—इञ् प्रसज्येत । इञ्—अतो यथाविहितः ।

पुनर्वचनमिदानीं किमर्थं स्यात् ?

ये तस्य वाधकास्तद्वाधनार्थम् ॥

(प्रदीपः) गोत्र इति निवृत्तम्, अपत्यमित्येवानुवर्तते ॥

(उद्घोतः) भाष्ये—न यथाविहितमिति । फणस्तु व्याख्यानादेव नानुवृत्तिरिति भावः ॥

(अणप्रयोजनखण्डनभाष्यम्)

स वै नास्ति यस्तं वाधेत, तत्रारम्भसामर्थ्यात्—यो विहितः, न च प्राप्नोति, स भविष्यति ।

कश्चासौ ?

अणोव ॥

(उद्घोतः) स वै नास्तीति । न चैभ्यः 'प्राचामवृद्धात्' इत्यस्य प्राप्तत्वेन कथं तदभावः ? बहुलग्रहणात्स्येदृशे विषयेऽप्रवृत्तिरित्याशयात् ॥ कश्चासावणोवेति । नन्विदमसंगतम्, शिवादिभ्यो गोत्र एवेच् नान्यत्रेति नियमेन चारितार्थात्कथमग्रहणं विनाऽण्विधिरत आह—गोत्रे इति निवृत्तमिति । अन्ये तु विध्यर्थत्वस्य युक्तत्वाद्विधित्वायाण एव विधिस्तेनेति भाष्याशयः । अत एव 'श्रुति लुक्' सूत्रादिसमाष्येणाविरोध इत्याहुः ॥

(अणप्रयोजनभाष्यम्)

उत्तरार्थमेव तर्हि । 'अवृद्धाभ्यो नदीमानुपीभ्यस्तन्नामिकाभ्यः' (४।१।११३) इति । अत्र यथाविहितमितीयत्युच्यमाने—ढक् प्रसज्येत, ढक्—अतो यथाविहितः ।

पुनर्वचनमिदानीं किमर्थं स्यात् ?

ये तस्य वाधकास्तद्वाधनार्थम् ॥

(प्रदीपः) ढगत इति । ननु मातृशब्दस्यास्त्रीप्रत्ययान्तत्वात्कथं ढग्विहितः ? एवं तर्हि परिहारान्तराभिधानाच्च विचारितमेतद्भाष्यकारेण ॥

(उद्घोतः) परिहारान्तरेति । 'स्त्रीभ्यः' इत्यर्थग्रहणं भत्वा पूर्वपक्षिणोभयसाधारण्येन ढगित्युक्ते उभयसाधारण्येन परिहारान्तरमेवोक्तम्, न तु वस्तुतत्वं निरूपितम् । तच्च 'स्त्रीभ्यः' इति सूत्रे निरूपयिष्यते इति भावः ॥

- १ नन्विदमित्यादि 'कश्चासावणोव' इति भाष्यस्य व्याख्यानम्, न तु 'गोत्रे इति निवृत्तम्' इति प्रदीपस्य व्याख्यानम् ॥

(अणप्रयोजनखण्डनभाष्यम्)

स वै नास्ति यस्तं वाधेत, तत्रारम्भसामर्थ्याद्यो विहितः, न च प्राप्नोति, स भविष्यति ।

कः पुनरसौ ?

अणोव ॥

(अणप्रयोजनभाष्यम्)

उत्तरार्थमेव हि तर्हि । 'ऋष्यन्धकवृष्णिङ्कुरुभ्यश्च (११४)' इति । अत्र यथाविहितमितीयत्युच्यमाने—इञ् प्रसज्येत । इञ्—अतो यथाविहितः ।

पुनर्वचनमिदानीं किमर्थं स्यात् ?

ये तस्य वाधकास्तद्वाधनार्थम् ॥

(खण्डनभाष्यम्)

स वै नास्ति यस्तं वाधेत, तत्रारम्भसामर्थ्याद्यो विहितः, न प्राप्नोति, स भविष्यति ।

कश्चासौ ?

अणोव ॥

(अणप्रयोजनभाष्यम्)

उत्तरार्थमेव तर्हि । 'मातुरुस्तंख्यासंभद्रपूर्वायाः, कन्यायाः कनीन च' (११५, ११६) इति । अत्र यथाविहितमितीयत्युच्यमाने—ढक् प्रसज्येत । ढक्—अतो यथाविहितः ।

पुनर्वचनमिदानीं किमर्थं स्यात् ?

मातुरुकारं वक्ष्यामि, कन्यायाः कनीनभावमिति ॥

(आक्षेपभाष्यम्)

यद्येतावत्प्रयोजनं स्यात्—तत्रैवायम्ब्रूयात्—'स्त्रीभ्यो ढक्' (१२०) मातुरुकारः, कन्यायाश्च कनीन इति ॥

(सिद्धान्तभाष्यम्)

इदं तर्हि प्रयोजनम्—अयमृष्टिषेणशब्दः शिवादिषु पठ्यते । अत्र यथाविहितमितीयत्युच्यमाने—इञ् प्रसज्येत । तं परत्वात्सेनान्ताण्यो वाधेत । तत्रारम्भसामर्थ्यात्—इञ् प्रसज्येत । पुनरग्रहणादणोव भवति ॥

(प्रदीपः) तम्परत्वादिति । परत्वग्रहणेन वाधकत्वं लक्ष्यते, तेनापवादत्वादित्यर्थः ॥

(उद्घोतः) ननु ण्यस्यानवकाशत्वात्परत्वादित्युक्तमत आह—परत्वग्रहणेनेति । न च प्राग्दीव्यतीयाधिकारेणैवाण्ग्रहणे सिद्धेऽणिति व्यर्थमेव, अर्थस्यावधित्वाश्रयणेनार्थवोधकत्वाक्ये एव तदुपस्थितेः ॥

- २ 'परग्रहणेन' इति क. पाठः ॥ -

(६५६ विधिसूत्रम् ॥ ४ । १ । २ आ. ६९ ॥)

१३६० ऋष्यन्धकवृष्णिकुरुभ्यश्च

॥ ४ । १ । ११४ ॥

(अणोऽधिकरणम्)

(५२८३ पूर्वपक्षवार्तिकम् ॥ १ ॥)

॥ * ॥ ऋषिरुयणो ढग्ढकौ विप्रति-
पेधेन ॥ * ॥

(भाष्यम्) ऋष्यणरुयणश्च ढग्ढकौ भवतो
विप्रतिपेधेन ।

ऋष्यणोऽवकाशः—वासिष्ठः, वैश्वामित्रः । ढको-
ऽवकाशः—दुलि—दौलेयः । वलि—वालेयः ।

इहोभयं प्राप्नोति—अत्रि—आत्रेयः ।

रुयणोऽवकाशः—मकन्दिका—माकन्दिकः । ढ-
कोऽवकाशः—काणिकेरः ।

इहोभयं प्राप्नोति—पौणिकेरः, मौद्गलिकेरः ।

ढग्ढकौ भवतो विप्रतिपेधेन ॥

(प्रदीपः) ऋषिरुयण इति । 'अवृद्धाभ्यो नदीमानु-
पीभ्यः' इति मानुपीलक्षणोऽण् रुयणशब्देनोक्तः । अत्र च
यथासङ्घं सम्बन्धः ॥ दौलेय इति । दुलेरवृष्टित्वाङ्कोऽय-
मवकाशः ॥ काणिकेर इति । काणैव—काणिका ॥ पौणि-
केर इति । पुणिका तन्नामिका क्षुद्रा च ॥

(उद्घोतः) ननु रुयणप्रसिद्धोऽत आह—अवृद्धाभ्य इति ॥
अनुवृष्टित्वादिति । मन्त्रद्रष्टृत्वाभावादिति भावः ॥ काणैवेति ।
वृद्धत्वात् तन्नामकत्वाभावाच्च ढकोऽयमवकाश इति भावः ॥

(५२८४ पूर्वपक्षवार्तिकम् ॥ २ ॥)

॥ * ॥ द्व्यचो ढको ढग्ढजौ ॥ * ॥

(भाष्यम्) द्व्यचो ढग्भवतीत्येतस्माद्ढग्ढजौ भ-
वतो विप्रतिपेधेन । द्व्यचो ढग्भवतीत्यस्याव-
काशः—दात्तेयः, गौसैयः । ढकः स एव । इहोभयं
प्राप्नोति—नटी—नाटेरः, दासी—दासेरः ।

ढजोऽवकाशः—कामण्डलेयः, हैरण्यवाहेयः ।
माद्रवाहेयः । ढकः स एव । इहोभयं प्राप्नोति—
जम्बू—जाम्बेयः । ढग्ढजौ भवतो विप्रतिपेधेन ॥

(प्रदीपः) जाम्बेय इति । चतुष्पाङ्गक्षणे ढञ्, ढे
लोपोऽकङ्गाः' इत्युकारलोपः । जम्बूशब्दस्याञ्जीप्रत्ययान्तत्वात्
ढक्प्राप्तिश्चिन्त्या ॥

(उद्घोतः) जम्बूशब्दस्येति । अस्य दीर्घकारान्तत्वाद्ढ-
भावः । 'द्व्यचः' इत्यत्रापि 'स्त्रीभ्यः' इति वर्तते । तच्च स्वर्तते । तेन
तदधिकारविहितप्रत्ययग्रहणम् । तत्र 'अप्राणिजातेश्च' इति वार्तिके

'उतः' इत्यस्यासंबन्धेऽपि प्राणिजातित्वात्तदभाव इति भावः । अन्ये
तु—

तस्या जम्बोः फलरसो नदीभूय प्रवर्तते ।

इति प्रयोगाज्जम्बुह्रस्वान्तोऽपि । स च वृक्षशृगालोभयवचनः ।
एतद्भाष्यप्रामाण्यात्तस्माद्ढि दीर्घान्तोऽपि उभयवचनः । यद्वा 'स्त्री-
भ्यः' इत्यत्रार्थग्रहणमेव, इद्विवादेयः शिवादिषु पाठ्याः, शिवा-
दिराकृतिगण इति गणरत्ने स्पष्टम् । अनभिधानाद्वा तेभ्यो ढगभावं
इति भाष्याशय इत्याहुः ॥

(५२८५ पूर्वपक्षवार्तिकम् ॥ ३ ॥)

॥ * ॥ न वड्यणः पुनर्वचनमन्य-
निवृत्त्यर्थम् ॥ * ॥

(भाष्यम्) न वा एष युक्तो विप्रतिपेधः, योऽय-
मृष्यणो ढकश्च ।

किं कारणम् ?

ऋष्यणः पुनर्वचनमन्यनिवृत्त्यर्थम् । सिद्धोऽत्रा-
णुत्सर्गणैव, तस्य पुनर्वचने एतत्प्रयोजनं येऽन्ये
तदपवादाः प्राप्नुवन्ति तद्वाधनार्थम् । स यथैव तद-
पवादमिजं वाधते, एवं ढकमपि वाधते ॥

(प्रदीपः) न वेति । प्राप्तिसामानं बाध्यं मन्यते ॥

(उद्घोतः) ननु ऋष्यण् मध्येऽपवादन्यायेन इज एव वाधको
न तु ढकोऽत आह—प्राप्ति ॥

(५२८६ एकदेशिसमाधानवार्तिकम् ॥ ४ ॥)

॥ * ॥ तस्माद्द्विभ्योऽण्विधानेऽन्यादि-
प्रतिपेधः ॥ * ॥

(भाष्यम्) तस्माद्द्विभ्योऽण्विधानेऽन्यादिभ्यः
प्रतिपेधो वक्तव्यः ॥

(समाधानान्यथासिद्धिभाष्यम्)

न वक्तव्यः ।

'मध्येऽपवादाः पूर्वान् विधीन् वाधन्ते' इत्येव-
मृष्यण्—इजं तदपवादं वाधिष्यते, ढकं न वाधि-
ष्यते ॥

(पूर्वपक्षक्षेपभाष्यम्)

अयं चाप्ययुक्तो विप्रतिपेधो योऽयं ढकः—ढग्ढ-
जोश्च ।

किं कारणम् ? ॥

(५२८७ आक्षेपवार्तिकम् ॥ ५ ॥)

॥*॥ ढकः पुनर्वचनमन्यनिवृत्त्यर्थम् ॥*॥

(भाष्यम्) सिद्धोऽत्र ढक् 'स्त्रीभ्यो ढक्' (४।
१२०) इत्येव । तस्य पुनर्वचन एतत्प्रयोजनं येऽन्ये
तदपवादाः प्राप्नुवन्ति तद्वाधनार्थम् । स यथैव तद-
वादन्तन्नामिकाणं वाधते, एवं ढग्ढजात्रपि वाधते ॥

रित्याहुः । अत्र प्रातिपदिकादिति न संबध्यते, विरोधादिति बोध्यम् ।
सम्बन्धेऽपि लिङ्गविशिष्टपरिभाषया न दोष इत्यन्ये ॥

(अर्थविशेषे प्रत्ययबोधकभाष्यवार्तिकम्)

वडवाया वृषे वाच्ये ।

वडवाया वृषे वाच्ये ढग् वक्तव्यः—वडवाया
वृषो वाडवेयः ॥

(प्रदीपः) वडवाया इति । वृषः—बीजाश्वः । तेन
विशेषविहितेनापत्यलक्षणोऽर्थो ढको वाध्यते । तेनापत्ये वाडव
इति भवति ॥

(उद्घोतः) वाडव इतीति । न च चतुष्पाद्वाचित्वाद्बुधः
प्राप्तिः, स्वरे च विशेष इति वाच्यम् । देवताविशेषस्य सूर्यस्त्रीरूपस्य
गृहीताश्वरूपस्य वाचकवडवाशब्दस्यैवान्न ग्रहणात् । बीजाश्वशब्देनापि
गृहीताश्वकारस्तत्पुमान्द्वयं एव । एवञ्च तस्य चतुष्पाज्जातिवाचित्वा-
भावान्न दोषः । अत एव 'वाडवो वडवानलः' इत्यमरः । न चार्थ-
स्यानुवाद्यत्वेन विशेषविहितेनार्थेनापत्यार्थो न वाध्यत इति वाच्यम् ।
अर्थस्यापि विधेयतायाः कार्यशब्दवादे सत्त्वेनादोषादिति केचित्,
तन्न; 'चतुष्पादो गर्भिण्या' इत्यत्र 'जातिरिति वक्तव्यम्' इति वदता
वार्तिककृताऽत्र चतुष्पाद्वाचिमात्रग्रहणस्य बोधनात् । ब्राह्मणीवाचि-
वडवाशब्दात् ढकोऽपवादे 'अवृद्धाभ्यः' इत्यणि ब्राह्मणवाची वाडवः
साधुः । अश्ववाचिनस्तु ढञि वाडवेय इत्येव । वाडव इत्यस्यापीदृत्वे
'दाशरथाय' इतिवत्साधुरिति बोध्यम् ॥

(ढक्वाधकप्रत्ययबोधकभाष्यवार्तिकम्)

अण् कुञ्चाकोकिलात्स्मृतः ।

क्रौञ्चः, कौकिल इति ॥

(प्रदीपः) क्रौञ्च इति । अपत्य एवायं ढगपवाद्दः ॥

(उद्घोतः) वार्तिके—कुञ्चाकोकिलादिति—समाहारद्व-
न्द्वनिर्देशः । एवं च शिवादिगणे कुञ्चाकोकिलपाठोऽनार्थ इति
बोध्यम् ॥

(ढक्वाधकप्रत्ययबोधकभाष्यवार्तिकम्)

आरक् पुंसि ततोऽन्यत्र ।

ततोऽन्यत्र आरक्पुंसि वक्तव्यः । मूषिकाया
अपत्यं पुमान् मौषिकारः, मृग्याः पुमान्मार्गारः ॥

(उद्घोतः) ततोऽन्यत्रेति । गोधातोऽन्यत्रेत्यर्थः । गोधाया
द्वग्विधावपि पुंसीत्यर्थः स्मृतः । वाधस्तु न युक्तः, नित्यशब्दवा-
देऽर्थस्याविधेयत्वात् । अत एव 'मूषिकाया अपत्यं पुमान्' इति विग्रह-
प्रदर्शनम् भाष्ये । वाडवेयेऽपि वडवाया अपत्यं वृष इत्येव विग्रह
इत्युचितम् । एवं गोधाया अपत्यं पुमान् गौधेरः । अत एव 'त्रयो
गौधारगौधेरगौधेया गोधिकात्मजे' इति कोशः ॥

१ ननु स्त्रीलिङ्गार्थबोधकशब्दानां स्त्रीप्रत्ययान्तत्वेन प्रातिपदिकात्वाभावाद्-
धिकृतस्य प्रातिपदिकादित्यस्य कथमनान्वय इत्याकाङ्क्षायामाह—अत्र प्राति-
पदिकादिति ॥

२ 'तेन चार्थेन विशेष' इति चं. झ. पाठः ॥

(ढक्कि पुमर्थविधायकभाष्यवार्तिकम्)

गोधाया ढक्विधौ स्मृतः ॥

गोधायाः पुमान् गौधेरः ॥

(६७० विधिसूत्रम् ॥ ४ । १ । २ आ. ८३ ॥)

१३७४ चटकाया ऐरक् ॥ ४।१।२८ ॥

(ऐरगधिकरणम्)

(५२९० सूत्रे स्त्रीलिङ्गनिर्देशस्याविवक्षितत्वबोधक-
वार्तिकम् ॥ १ ॥)

॥ * ॥ चटकायाः पुँल्लिङ्गनिर्देशः ॥ * ॥

(भाष्यम्) चटकायाः पुँल्लिङ्गेन निर्देशः कर्तव्यः ।

इहापि यथा स्यात्—चटकस्यापत्यं चाटकैरः ।

यदि पुँल्लिङ्गेन निर्देशः क्रियते, चटकाया अपत्यं
चाटकैर इति न सिध्यति ।

प्रातिपदिकग्रहणे लिङ्गविशिष्टस्यापि ग्रहणं भव-
तीत्येवं भविष्यति ॥

(प्रदीपः) पुँल्लिङ्गेनेति । अन्यथा पुँल्लिङ्गादिञ् प्रसज्येत ॥

(५२९१ वार्तिकम् ॥ २ ॥)

॥ * ॥ स्त्रियामपत्ये लृग्वक्तव्यः ॥ * ॥

(भाष्यम्) चटकाया अपत्यं चटका ॥

(उद्घोतः) स्त्रियामपत्य इति । स्त्रीरूपेऽपत्य इत्यर्थः ।
चटकाया अपत्यं स्त्री चटकेत्यत्र 'लुक्तद्धित' इत्यनेन दापो लुक्त्यर्थ-
भेदेन लक्ष्यभेदात्पुनष्टाप् । अजादिषु चटकशब्दपाठान्न न चाति-
लक्षणो ङीप् ॥

(६७२ विधिसूत्रम् ॥ ४ । १ । २ आ. ८५)

१३७६ आरगुदीचाम् ॥ ४।१।३० ॥

(५२९२ आक्षेपवार्तिकम् ॥ १ ॥)

॥ * ॥ आरग्वचनमनर्थकं रका
सिद्धत्वात् ॥ * ॥

(भाष्यम्) आरग्वचनमनर्थकम् ।

किं कारणम् ?

रका सिद्धत्वात् । गोधा—आकारान्ता रक् च
प्रत्ययः ॥

३ ननु वडवाया अपत्यमित्यर्थे ढकोऽपवादे 'चतुष्पाद्बुधो ढव्' इत्यनेन
ढञि वाडवेय इति स्यात् तु वाडव इत्येतत्समाधत्ते—न च चतुष्पादिति ॥
४ अपत्यस्य इदमर्थत्वेन तस्येदमित्यणि 'दाशरथाय' इति साधुः ॥

(उद्घोतः) भाष्ये—गोधा आकारान्तेति । गोधाशब्द आकारान्त इत्यर्थः । अर्धमस्य स्त्रीत्वस्य शब्दे आरोपः ॥

(समाधानभाष्यम्)

एवं तर्हि सिद्धे सति यदारकं शास्ति तज्ज्ञाप-
यत्याचार्योऽन्येभ्योऽप्ययं भवतीति ।

किमेतस्य ज्ञापने प्रयोजनम् ?

मौण्डारः, जाण्डारः, पाण्डार—इत्येतत्सिद्धं
भवति ॥

(उद्घोतः) अन्येभ्योऽपीति । न चाख्यानप्यन्तात्किपि
गोधाशब्दस्यैवानाकारान्तत्वसंभवेनान्यतः प्रवृत्तौ न मानम्, भाष्य-
प्रामाण्येनाख्यानप्यन्तात्किपोऽनुत्पत्तेः । 'अभिव्यक्त' इतिन्यायेन
तस्यात्राग्रहणाच्चेति दिक् ॥

(६७३ विधिसूत्रम् ॥ ४ । १ । २ आ. ८६ ॥)

१३७७ क्षुद्राभ्यो वा ॥ ४ । १ । १३१ ॥

(क्षुद्राशब्दार्थबोधकभाष्यम्)

क्षुद्राभ्य इत्युच्यते,

का क्षुद्रा नाम ?

अनियतपुंस्का, अङ्गहीना वा ॥

(प्रदीपः) अङ्गहीना वेति । वाशब्दश्चार्थे ॥

(६७५ विधिसूत्रम् ॥ ४ । १ । २ आ. ८८ ॥)

१३७९ ढकि लोपः ॥ ४ । १ । १३३ ॥

(ढकसमर्थकभाष्यम्)

केन विहिते पितृष्वसुः-ढकि लोप इत्युच्यते ?
एतदेव ज्ञापयति पितृष्वसुर्दगिति, यदयं ढकि
लोपं शास्ति ॥

(उद्घोतः) भाष्ये—एतदेवेति । शुभ्रादिषु तत्पाठः
कल्पनीय इति भावः । 'ऋष्यन्धक' इति सत्रोक्तमतीन्तररीत्या
'स्त्रीभ्यः' इति वा । अनेन ज्ञापकेन 'स्त्रीभ्य इत्यर्थग्रहणम्' इत्येव
ज्ञाप्यत इति बोध्यम् ॥

(६७६ विधिसूत्रम् ॥ ४ । १ । २ आ० ८९)

१३८० मातृष्वसुश्च ॥ ४ । १ । १३४ ॥

(छण्साधकभाष्यम्)

ढकि लोप इत्युच्यते तत्रेदं न सिध्यति—मातृ-
ष्वसीयः ।

नैष दोषः ।

एवं वक्ष्यामि—पितृष्वसुश्छण्, ढकि लोपः ।
ततो मातृष्वसुश्च ।

पितृष्वसुर्यदुक्तं तन्मातृष्वसुर्भवतीति ।

किं पुनस्तत् ?

छण् ढकि लोपश्च ॥

(प्रदीपः) तत्रेदमिति । अनन्तरस्य विधिं मन्यते ॥
एवं वक्ष्यामीति । व्याख्यास्यामीत्यर्थः । चकारेण पितृ-
ष्वसुरित्यनुकृत्य इति कार्यद्वयलाभः ॥

(उद्घोतः) नन्वेवमेव पाठाद्वक्ष्यामीत्यसंगतमत आह—
एवं व्याख्यास्यामीति । वस्तुतः 'च'रहितः सत्रपाठ इति वक्ष्या-
मीति यथाश्रुतमेवेत्यन्ये ॥

(६७९ विधिसूत्रम् ॥ ४ । १ । २ आ. ९१)

१३८३ राजश्चशुराद्यत् ॥ ४ । १ । १३७ ॥

(यतोऽधिकरणम्)

(प्रदीपः) राजशब्दः क्षत्रियशब्दपर्यायः ॥

(उद्घोतः) ननु राजशब्द ऐश्वर्यविशेषयोगानिमित्तक इति
कथं ततः प्रत्ययेन जातिप्रतीतिरित आह—राजशब्द इति ॥

(५२९३ अर्थविशेषे प्रत्ययनियामकवार्तिकम् ॥ १ ॥)

॥ * ॥ राज्ञोऽपत्ये जातिग्रहणम् ॥ * ॥

(भाष्यम्) राज्ञोऽपत्ये जातिग्रहणं कर्तव्यम् ।
राजन्यो नाम जातिः ।

क मा भूत् ?

राजन इति ॥

(प्रदीपः) जातिग्रहणमिति । यदा प्रकृतिप्रत्ययसमु-
दायेन जातिर्गम्यते तदा प्रत्ययो नान्यदा । तेन क्षत्रियजातौ
प्रतिपिपादयिषितायां राजन्यशब्दस्य प्रयोगः, वैदये शूद्रे वा
राजापत्ये राजनशब्दप्रयोगः ॥

(उद्घोतः) भाष्ये—राज्ञोऽपत्य इति ॥ अर्पत्य इति प्रकृते
इत्यर्थः । जातिश्चेद्वाच्या तदाऽपत्ये यत्, अत एव राजन्यमनु-
ष्यग्रहणस्यापत्याधिकांशान्तरान्तर लौकिकगोत्रग्रहणशार्पकता प्रायुक्ता
संगच्छते ॥

१ च. झ. न. पुस्तकेषु 'जाडारः' इति पाठो दृश्यते ॥

२ स्त्रीभ्यो ढगित्यत्र स्त्रीभ्यः पदेन ढ्यर्थग्रहणरूपमतान्तररीत्येत्यर्थः ॥

३ 'एतदेव ज्ञापयति-पितृष्वसुर्दग' इति भाष्यस्य 'स्त्रीभ्यः' इति
पदं ढ्यर्थग्रहणपरमित्येव तात्पर्यमिति भावः ॥

४ ननु सूत्रे चकारात्पत्ते तैर्नैवैवाख्यातमिति 'वक्ष्यामि' इति भाष्योक्त-

मनुपपन्नं स्यात्तद्योजयति—व्याख्यास्यामीत्यर्थ इति ॥ चकारार्थमेवङ्करोमी-
त्यर्थः ॥

५ सूत्रे चकारामवे वक्ष्यामीति भाष्यं चर्थाक्षिप्तमित्यर्थः । एतद्भाष्येण च सूत्रे
चकारो नालीत्यनुमीयते ॥

६ तस्यापत्यमित्येतदुक्तमित्यर्थः ॥

(६८० विधिसूत्रम् ॥ ४ । १ । २ आ. १२ ॥)

१३८४ व्यन्सपत्ने ॥ ४ । १ । १४५ ॥

(व्यन्प्रत्ययाधिकरणम्)

(५२९४ आक्षेपवार्तिकम् ॥ १ ॥)

॥ * ॥ व्यन्वचनमनर्थकं प्रत्ययार्था-
भावात् ॥ * ॥

(भाष्यम्) व्यन्वचनमनर्थकम् ।

किं कारणम् ?

प्रत्ययार्थाभावात् ।

किमिदं प्रत्ययार्थाभावादिति ?

अपत्यार्थाभावात् । अपत्यमिति वर्तते, अनपत्ये चापि सपत्ने भ्रातृव्यशब्दो वर्तते—पाप्मना भ्रातृ-
व्येणेति ॥

(प्रदीपः) प्रत्ययार्थाभावादिति । भ्रातृव्यशब्दः सर्व-
स्मिन् सपत्ने इष्यते । न हि सर्वः सपत्नो भ्रातुरपत्यमित्यपत्य-
लक्षणस्य प्रत्ययार्थस्याभाव इत्यर्थः ॥

(उद्द्योतः) ननु शश्वरूपप्रत्ययार्थप्रतीतेस्तदभावादित्युक्त-
मत आह—भ्रातृव्येति ॥

(समाधानभाष्यम्)

अस्तु तावद्यदपत्यं सपत्नश्च तत्र—भ्रातृव्य इति ।
कथं पाप्मना भ्रातृव्येणेति ?

उपमानात्सिद्धम्, भ्रातृव्य इव भ्रातृव्य इति ॥

(प्रदीपः) अस्तु तावदिति । विरोधाभावात्सपत्नेना-
पत्यार्थो न बाध्यते । न समुदायार्थः सपत्नः, प्रकृतिप्रत्यया-
र्थयोस्त्यागप्रसङ्गात् । न च गत्यन्तरसम्भवे तत्त्यागो युक्त
इति भावः ॥

(उद्द्योतः) भाष्ये—अस्तु तावद्यदपत्यमिति । अनुवर्तता-
मपत्यमित्यर्थः ॥ ननु विशेषविहितेन सामान्यविहितस्य बाध
उचितोऽत आह—विरोधाभावादिति । वस्तुतो बाधप्रसंग एवात्र
नेत्युक्तम् ॥ न च समुदायार्थ इति । शुद्धरूढ एव, अपत्यार्थस्तु
नास्त्येवेति, शंकाशयः ॥

(६८९ विधिसूत्रम् ॥ ४ । १ । २ आ. १०१ ॥)

१३९३ गोत्रस्त्रियाः कुत्सने ण च

॥ ४ । १ । १४७ ॥

(ण ठक् प्रत्ययाधिकरणम्)

(णित्वाक्षेपे भाष्यम्)

किमर्थो णकारः ?

१ प्रत्ययार्थाभावमुपपादयति—भ्रातृव्येति ॥

२ 'न समु' इति छ. पाठः ॥

वृद्ध्यर्थः, ङिणीति वृद्धिर्यथा स्यात्, गार्गो
जाल्मः ॥

(५२९५ णित्वाक्षेपवार्तिकम् ॥ १ ॥)

॥ * ॥ गोत्रस्त्रियाः प्रत्ययस्य णित्करणा-
नर्थक्यं वृद्धत्वात्प्रातिपदिकस्य ॥ * ॥

(भाष्यम्) गोत्रस्त्रियाः प्रत्ययस्य णित्करणमन-
र्थकम् ।

किं कारणम् ?

वृद्धत्वात्प्रातिपदिकस्य । वृद्धमेवेदं प्रातिपदि-
कम् ॥

(प्रदीपः) बहूनां गोत्रप्रत्ययानां वृद्धिमत्त्वदर्शनाद्वि-
चारः—गोत्रस्त्रिया इति ॥

(उद्द्योतः) किन्नन्तस्यावृद्धस्यापि सत्त्वादाह—बहूनामिति ॥

(णित्त्वफलप्रदर्शकभाष्यम्)

लुगर्थं तर्हि णकारः कर्तव्यः । यल्लुगन्तमवृद्धं
तत्र वृद्धिर्यथा स्यात्—वातण्डो जाल्मः ॥

(प्रदीपः) वातण्ड इति । वतण्डस्यापत्यं गोत्रं स्त्री ।
'वतण्डाच्च' इति यच्, तस्य 'लुक् स्त्रियाम्' इति लुक्, शार्ङ्ग-
वादित्वान् ङीन् । वतण्ड्या अपत्यमिति णः ॥

(५२९६ फले आक्षेपवार्तिकम् ॥ २ ॥)

॥ * ॥ लुगर्थमिति चेन्न लुक्प्रति-
षेधात् ॥ * ॥

(भाष्यम्) लुगर्थमिति चेत्तत्र ।

किं कारणम् ?

लुक्प्रतिषेधात्, प्रतिषिध्यते तत्र लुक्—गोत्रे-
ऽलुगन्ति (४।१।८९) इति ॥

(उद्द्योतः) भाष्ये—गोत्रेऽलुगिति । यद्यपि भूम्नि प्राप्तस्य
लुकोऽलुगिति तत्सूत्रभाष्योक्तेरालुकोऽप्राप्तिः, तथापि पुंवद्भावेन
सिद्धेः फलाभावादेव तदप्रवृत्तेर्वक्ष्यमाणतया नात्र सुष्ठु आदरः
कृतः । 'व्यवहितत्वात्' इति वा भूम्नप्राप्तत्वस्याप्युपलक्षणम् ॥

(प्रत्याक्षेपे भाष्यम्)

व्यवहितत्वादप्रतिषेधः । ईकारेण व्यवहितत्वा-
त्प्रतिषेधो न प्राप्नोति ॥

(प्रदीपः) व्यवहितत्वादिति । 'अवि' इति परसप्तमीं
मन्यते । विषयसप्तम्यां तु न दोषः । अथ वा यतो गोत्रप्रत्य-
यादव्यवहितोऽजादिरुत्पद्यते तस्यालुगिति विज्ञानाद्विषयसप्तम्या-
मपि दोषाय व्यवधानम् ॥

३ 'व्यवहितत्वादि वा' इति ग. पाठः ॥

४ 'विज्ञापनात्' इति क. पाठः ॥

(५२९७ प्रत्याक्षेपनिरासवार्तिकम् ॥ ३ ॥)

॥ * ॥ व्यवहितत्वादप्रतिषेध इति
चेन्न पुंवद्भावात् ॥ * ॥

(भाष्यम्) व्यवहितत्वादप्रतिषेध इति चेत्तत्र ।
किं कारणम् ?

पुंवद्भावात्, पुंवद्भावोऽत्र भवति—भस्याहे
तद्धिते पुंवद्भावो भवतीति ॥

(प्रदीपः) पुंवद्भावादिति । पुंवद्भावेन रूपातिदेशा-
द्वातण्ड्यशब्दात् स्त्रीवृत्तेर्णप्रत्यय इति भावः ॥

(उद्घोतः) तद्धनयन्नाह—वातण्ड्यशब्दात् इति । पुंव-
द्भावेन डीन इव लुकोऽपि निवृत्तिरिति अलुको नोपयोग इति
भाष्यार्थ इति भावः ॥ स्त्रीवृत्तेरिति । भूतपूर्वस्त्रीवृत्तेरित्यर्थः ।
पुंवद्भावेनार्थस्य निवृत्तेः । अत एव 'वातण्ड्ययुवतिः' इत्यादौ यजो
लुक् न ॥ भाष्ये—पुंवद्भावोऽत्र भवतीति । पुंवद्भावेनैव लुकः
प्रतिषेधसिद्धिरिति भावः ॥

(५२९८ णित्वफलप्रदर्शकवार्तिकम् ॥ ४ ॥)

॥ * ॥ फिनर्थं तु ॥ * ॥

(भाष्यम्) फिनर्थं तु णकारः कर्तव्यः । यत्फि-
नन्तमवृद्धं तत्र वृद्धिर्यथा स्यात्—ग्लौचुकायनो
जात्म इति ॥

(प्रदीपः) ग्लौचुकायन इति । ग्लुचुकस्यापत्यं स्त्री,
'प्राचाम्' इति फिन्प्रत्ययः । 'इतो मनुष्यजातेः' इति ङीष्,
पुंवद्भावे कृते णः ॥

(उद्घोतः) न्याय्यत्वादाह—पुंवद्भावे कृत इति ॥

(५२९९ णित्वफलसंग्राहकवार्तिकम् ॥ ५ ॥)

॥ * ॥ पुंवद्भावप्रतिषेधार्थं च ॥ * ॥

(भाष्यम्) पुंवद्भावप्रतिषेधार्थं च णकारः
कर्तव्यः । गार्गा भार्या अस्य गार्गाभार्यः । वृद्धि-
निमित्तस्येति पुंवद्भावप्रतिषेधो यथा स्यात् ॥

(५३०० पुंवद्भावप्रतिषेधार्थरूपफलखण्डनवार्तिकम् ॥ ६ ॥)

॥ * ॥ गोत्राद्यन्यस्त्रियामिति

वचनादप्रयोजनम् ॥ * ॥

(भाष्यम्) गोत्राद्यन्यस्त्रियाम् (४११९४) इति
वचनादप्रयोजनमेतद्भवति । नास्ति गार्गा ॥

(प्रदीपः) नास्ति गार्गेति । गार्ग्या अपत्यं स्त्रीत्यत्रार्थे
नास्ति प्रत्ययः । 'अस्त्रियाम्' इति युवसंज्ञानिषेधाद् गोत्रसं-

ज्ञाऽवस्थानात् 'एको गोत्रे' इति नियमाद् गोत्रप्रत्ययान्तादपर-
गोत्रप्रत्ययानुत्पादात् ॥

(उद्घोतः) ननु, 'नास्ति गार्गा' इत्यस्य 'गार्ग्या अपत्यं
स्त्री नास्ति' इति नार्थः, मानाभावादत आह—गार्ग्या इति ।
गार्गाशब्दो नास्तीति भाष्यार्थ इति भावः ॥

(५३०१ मतान्तरप्रदर्शकवार्तिकम् ॥ ७ ॥)

॥*॥ अवंश्यत्वाद्वा स्त्रियाः प्रयोजनम् ॥*॥

(भाष्यम्) अवंश्यत्वाद्वा स्त्रियाः प्रयोजनमेत-
द्भवति । न च स्त्री वंश्या । अस्ति गार्गा स्त्री ॥

(प्रदीपः) अवंश्यत्वाद्देति । गार्ग्या अपत्यं या स्त्री
तस्या न युवसंज्ञा नापि गोत्रसंज्ञा, न हि सा गर्गस्यापत्यम् ।
पौत्रप्रभृतेश्चापत्यस्य गोत्रसंज्ञा विधीयते, तदभावात् 'एको
गोत्रे' इति नियमाभावाणस्य भावादस्ति गार्गैत्यर्थः ॥ न च
स्त्री वंश्येति । पितृपितामहादिर्वंशः, न मातृमातामहादि-
त्यर्थः । तस्मात् पुंवद्भावप्रतिषेधार्थो णकारः । न च 'जातेश्च'
इति प्रतिषेधः सिध्यति । गोत्रत्वाभावे जातित्वाभावात् । यदा
च गोत्रं च चरणैः सहैत्यत्रापत्यमात्रं गोत्रं गृह्यते तदा
जातित्वमस्त्येव । फिनर्थस्तु कर्तव्य एव णकारो वृद्धये ॥

(उद्घोतः) भाष्ये—अवंश्यत्वादिति । गोत्रभूतख्यपत्य-
स्त्रिया मूलपुरुषायतनहेतुत्वाभावेन तद्वंश्यत्वाभावात् तदनपत्यत्वेन
न गोत्रत्वम्, नापि युवत्वमित्यर्थः ॥ तदाह—गार्ग्या अपत्यमिति ।
यत्तु 'सामान्यत एव न स्त्रीवंश्येत्यर्थः' इति तत्र । 'गोत्रस्त्रियाः'
'यत्तश्च' इत्यादीनामसंगत्यापत्तेः ॥

यदपि गोत्रस्यापत्यभूतस्त्रिया न वंश्यत्वमिति, तदपि न, 'स्त्रियां
न युवसंज्ञा' इति निषेधवैयर्थ्यापत्तेः ।

मम तु गोत्रभूतपुरुषापत्यभूतस्त्रियास्तत्त्वनिषेधेन चारितार्थं
स्पष्टमेव ॥ णस्य भावादिति । 'एको गोत्रे' इति नियमेन गोत्र-
स्त्रिया गोत्रे विधानासंभवात् 'गोत्रे' इत्यस्यासंबन्धेनापत्यसामान्ये
स्तद्विधानादिति भावः ॥ यदा चेति । वस्तुत इदमयुक्तम्, 'गार्गा'
इत्यत्र भाष्ये ङीपोऽकरणादित्याहुः ॥

(मतान्तरप्रदर्शकभाष्यम्)

अपर आह—

द्वावेव वंशौ । मातृवंशः, पितृवंशश्च । यावता
मातृवंशोऽप्यस्ति, नास्ति गार्गा ॥

(प्रदीपः) मातृवंश इति । गार्ग्या अपत्यं या स्त्री सा
मातृवंशेन गर्गकुल भवत्येवेति गर्गापेक्षया तस्य गोत्रत्वात्
'एको गोत्रे' इति नियमात्प्रत्ययान्तराभावात्नास्ति गार्गा । पौत्र-
प्रभृतिप्रहणं तु व्यवहितापत्योपलक्षणम् । तस्मात् फिनर्थ एव
णकारः ॥

१ 'वातण्ड्य श' इति फ. पाठः स च लेखकप्रमादादिति प्रतीयते ॥

२ पुंवद्भावेन पुंवद्रूपातिदेश इव पुनर्थोऽपि लभ्यते, न तु क्यर्थः ॥

३ अत एव—अर्थस्य स्त्रीत्वरूपस्य निवर्तनादेव वातण्ड्ययुवतिरित्यत्र
'लुक् स्त्रियाम्' इति लुक् न ॥

४ पुंवद्भावेन स्त्रीत्वाभावात् लुकः प्रतिषेध इति भावः ॥

५ छ. पुस्तके 'इति' शब्दो नात्र ॥

६ छ. पुस्तके 'च' शब्दो न ॥

७ अवंश्यत्वात्स्त्रिया न गोत्रसंज्ञेत्यर्थः ॥

८ 'फिनर्थो णकारः' इति एवरहितः पाठ -च-श्च, पुस्तकयोः ॥

(उद्घोतः) भाष्ये—द्वाधेवेति । द्वावपीत्यर्थः ॥ ननु पौत्र-
प्रभृतीत्यत्र पुंस्त्वस्य विवक्षितत्वात् न गोत्रत्वमत आह—पौत्र-
प्रभृतीति ॥

(६९० विधिसूत्रम् ॥ ४ । १ । ४ आ. १०२)

१३९४ वृद्धटुक सौवीरेषु बहुलम्

॥ ४ । १ । १४८ ॥

(विषयविभागप्रदर्शकभाष्यम्)

गोत्रस्त्रियाः, वृद्धाटुक, फेदलश्च, फाण्टाहति
(१४७-१५०) इमे चत्वारो योगाः ।

तत्र त्रयः कुत्सने, त्रयः सौवीरगोत्रे ।

आद्यो योगः कुत्सन एव, अन्यः सौवीरगोत्र
एव ॥

(प्रदीपः) गोत्रस्त्रिया इति । विषयविभागकथनाथोऽ-
त्रोपक्षेपः । कुत्सनग्रहणस्य सौवीरग्रहणस्य च सूत्रद्वय एवाद्यु-
वर्तनाद्यथोक्तविषयविभागलाभः ॥

(उद्घोतः) भाष्ये—अन्यः सौवीरगोत्र एवेति । इदं
च फाण्टाहत्याभिप्रायकम्, न तु मिमताभिप्रायम्, असंभवात् ॥
कथमयं विषयविभागो लभ्यतेऽत आह—कुत्सनग्रहणस्येति ॥

(६९२ विधिसूत्रम् ॥ ४ । १ । ४ आ. १०३)

१३९६ फाण्टाहतिमिमताभ्यां णफिञौ

॥ ४ । १ । १५० ॥

(णित्वाक्षेपे भाष्यम्)

किमर्थो णकारः ?

वृद्ध्यर्थः । ङिणीति वृद्धिर्यथा स्यात्—फाण्टा-
हतिः ॥

(५३०२ आक्षेपवार्तिकम् ॥ १ ॥)

॥ * ॥ फाण्टाहतेः प्रत्ययस्य णित्करणा-
नर्थक्यं वृद्धत्वात्प्रातिपदिकस्य ॥ * ॥

(भाष्यम्) फाण्टाहतेः प्रत्ययस्य णित्करणमन-
र्थकम् ।

किं कारणम् ?

वृद्धत्वात् प्रातिपदिकस्य । वृद्धमेवैतत्प्रातिपदि-
कम् ॥

(प्रदीपः) फाण्टाहतेरिति । यथासंख्यसंबन्धस्येष्ट-
त्वान्न मिमतशब्दार्थं णित्वम् । पूर्वनिपातव्यवस्था तु शास्त्रे
नावश्यकं सर्वत्राश्रीयत इति तदनाश्रयणमपि न यथासंख्याभावं
सूचयितुमलम् । शिष्टं भाष्यं पूर्ववद्वाख्येयम् ॥

(उद्घोतः) नन्वत्याचरत्वात्निमित्तस्य पूर्वनिपाते कर्तव्ये
तदकरणं यथासंख्यप्रवृत्त्यभावबोधनद्वारा मिमतात् पार्थम्यमिति वृद्ध्यर्थं
णकारोऽत आह—यथासंख्येति ॥

(५३०३ णित्वफलवार्तिकम् ॥ २ ॥)

॥ * ॥ पुंवद्भावप्रतिषेधार्थं तु ॥ * ॥

(भाष्यम्) पुंवद्भावस्य प्रतिषेधार्थो णकारः
कर्तव्यः । फाण्टाहता भार्या अस्य फाण्टाहता-
भार्यः । 'वृद्धिनिमित्तस्य' इति पुंवद्भावप्रतिषेधो
यथा स्यात्—इति ॥

(उद्घोतः) भाष्ये—फाण्टाहता भार्येति । नन्वत्र जाति-
त्वाग्नीपुच्छितः, किं च स्त्रियां युवसंज्ञानिषेधेन 'एको गोत्रे' इति
नियमेन णोऽपि दुर्लभ इति चेत् । अन्यदोपस्ये वक्ष्यमाणत्वेना-
दोपत्वात् । आद्योऽपि न, शास्त्रीयगोत्रस्यैव जातिलक्षणे ग्रहणात् ।
एतेन 'जातेश्च' इति पुंवत्त्वनिषेधसिद्धेरिदमप्रयोजनमित्यपास्तम् ॥

(५३०४ णित्वप्रयोजनाप्रयोजनवार्तिकम् ॥ ३ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

गोत्रौद्यून्यस्त्रियामिति वचनादप्रयोजनम्,
अवंश्यत्वाद्वा स्त्रियाः प्रयोजनमिति ॥

(उद्घोतः) अवंश्यत्वाद्देति । इदमपि पूर्वोक्तापर आहत्यादि-
रीत्या प्रत्याख्येयमिति तात्पर्यम् ॥

१ मिमतस्य गोत्रत्वाभावात् 'अन्यः सौवीर गोत्र एव' इत्येतन्निमित्तेन
घट्ट न सम्बन्धते, असम्भवादित्यर्थः ॥

२ फाण्टाहतेर्णः, मिमताच्च फिञ् इत्येवं यथासंख्यसंबन्धादित्यर्थः ॥

३ गोत्रस्त्रियाः कुत्सने ण चेति सूत्रस्य भाष्यवद्वाख्येयमित्यर्थः । तत्र हि
पुंवद्भावप्रतिषेधार्थं, गोत्राद्यून्यस्त्रियामिति वचनादप्रयोजनम्, अवंश्यत्वाद्वा
स्त्रियाः प्रयोजनम्—इति वार्तिकनयव्याख्यानावसरेऽयमेवार्थस्तत्र भाष्यकृतोक्तः ॥

४ 'वृद्धचथोऽत्र णकारो' इति झ. पाठः ॥

५ गोत्रस्त्रिया इति सूत्रे वार्तिके एते उक्ते, फाण्टाहताभार्येत्यत्र पुंवद्भाव-
प्रतिषेधार्थं प्रत्ययस्य णित्करणं नैवावश्यकम्, अस्त्रियामिति स्त्रिया युवसंज्ञानिषे-
धेन फाण्टाहतेरप्यं स्त्रीत्यर्थं फाण्टाहतिशब्दाण्णप्रत्यय एव दुर्लभः, गोत्र-

प्रत्ययान्तादपरो गोत्रप्रत्ययो नेति एको गोत्रे इत्यनेन प्रतिषेधात् । फाण्टाहत्या-
पत्यं फाण्टाहतिरिति जन्तादपरो गोत्रप्रत्ययः स्त्रिया न स्यात् । युवप्रत्ययस्य
स्यादेव च च स्त्रिया न सवति—इति णित्करणं फाण्टाहताभार्य इत्येतदप्रयोजन-
व्यक्तमिति भावः ॥

६ पितृपितामहादिवंशो न तु मातृमातामहादिः । फाण्टाहतेः ऋषयस्य न
पुंवसंज्ञा, न गोत्रवञ्चेति 'एको गोत्रे' इति नियमाभावाद्भवति फाण्टाहताभार्य
इति तत्र पुंवद्भावप्रतिषेधार्थमावश्यकं णित्करणमिति भावः ॥

७ गोत्रस्त्रियाः कुत्सन इति भाष्ये मातृमातामहादिरपि वंशस्तथा च
फाण्टाहतेः ऋषयस्य गोत्रत्वेन नियमाण्णप्रत्ययमाप्तिर्नेति नैतणित्त्वप्रयोजन-
मित्याद्यपर आहृत्यनेनोक्तम् ॥

(६९३ विधिसूत्रम् ॥ ४ । १ । ४ आ. १०४)
१३९७ कुर्वादिभ्यो ण्यः ॥ ४।१।१५१ ॥

(ण्यप्रत्ययाधिकरणम्)

(५३०५ अतिदेशविधिवार्तिकम् ॥ १ ॥)

**॥ * ॥ वामरथस्य कण्वादिवत्स्वर-
वर्जम् ॥ * ॥**

(भाष्यम्) वामरथस्य कण्वादिबद्धावो वक्तव्यः ।
किमविशेषेण ?

नेत्याह—

स्वरवर्जम्, स्वरं वर्जयित्वा ।

किं प्रयोक्तव्यम् ?

वामरथस्य छात्रा वामरथाः । 'कण्वादिभ्यो
गोत्रे' (४।१।११) इत्यण्यथा स्यात् ॥

(प्रदीपः) वामरथस्येति । प्रकरणाण्यप्रत्ययान्तस्येति
विज्ञेयम् । कण्वादीनां यजन्तानां यत्कार्यं तदतिदेशः । केवलानां
तेषां कार्यस्य कस्य चिदविधानात् ॥ वामरथा इति । छे
प्राप्तेऽण्विधिः । 'आपत्यस्य' इति यलोपः ॥

(उद्घोतः) ननु 'वामरथस्य कण्वादिबद्ध' इत्युक्त्वा वामर-
थस्य छात्रा इत्युदाहरणमनुक्तमत आह—प्रकरणादिति ॥ ननु
'कण्वादिबद्ध' इति वक्तव्ये 'कण्वादिबद्ध' इत्युक्तमत आह—
कण्वादीनामिति ॥

(पक्षद्वयेऽप्याक्षेपकभाष्यम्)

यदि कण्वादिबद्धित्युच्यते, प्रत्ययाश्रयमनति-
दिष्टं भवति ।

तत्र को दोषः ?

वामरथाः, बहुषु लोपो न प्राप्नोति । वामरथानां
संघः—वामरथः—'संघाद्बहुलक्षणेऽप्यज्यञिजामण्'
(४।१।२७) इत्यण् न प्राप्नोति ।

यदि पुनर्यञ्वादित्युच्यते । एवमपि प्रकृत्याश्रित-
मनतिदिष्टं भवति ।

तत्र को दोषः ?

वामरथस्य छात्रा वामरथाः । 'कण्वादिभ्यो
गोत्रे' इत्यण् न प्राप्नोति ॥

(प्रदीपः) यदीति । कण्वादिबद्धिति वचनात्कण्वादीना-
माहस्य यत्कार्यं विहितं 'कण्वादिभ्यो गोत्रे' इति तस्यैवातिदेशः
प्राप्नोति, न तु यजन्तमात्रनिवन्धनस्येति भावः ॥ एवम-
पीति । सामान्यातिदेशे विशेषानतिदेशात् ॥

(उद्घोतः) ननु कण्वादिशब्दस्य तत्प्रकृतिकयजन्तलक्षणि-
कत्वात्कुतः प्रत्ययाश्रयाप्राप्तिरत आह—कण्वादिबद्धिति ॥ ननु

यजन्तित्यस्य यजन्तवदित्यर्थात् कथं प्रकृत्याश्रया प्राप्तिरत आह—
सामान्येति ॥

(समाधानभाष्यम्)

अस्तु तर्हि कण्वादिबद्धित्वेव ।

कथं वामरथाः, वामरथानां संघ इति च ?

यदयं स्वरवर्जमित्याह तज्ज्ञापयत्याचार्यः प्रत्य-
याश्रयमप्यतिदिष्टं भवतीति ॥

(प्रदीपः) यदयमिति । लिङ्गादाहत्यानाहस्य च कण्वा-
दीनां यजन्तानां यत्कार्यं विधीयते तदतिदिश्यते ॥

(उद्घोतः) स्वरस्याहस्य विधानाभावादाह—लिङ्गादिति ॥

(६९५ विधिसूत्रम् ॥ ४ । १ । ४ आ. १०५)

१३९९ उदीचामिञ् ॥ ४।१।१५३ ॥

(इजोऽधिकरणम्)

(५३०६ वार्तिकम् ॥ १ ॥)

**॥ * ॥ उदीचामिञ्विधौ तक्ष्णो-
ऽण्वचनम् ॥ * ॥**

(भाष्यम्) उदीचामिञ्विधौ तक्ष्णोऽण्व वक्त-
व्यः—ताक्ष्णः ॥

(प्रदीपः) उदीचामिति । इज्वाधनायाण्विधेयर्थं वच-
नम् ॥ ताक्ष्ण इति । 'पूर्वहन्धृतराज्ञामणि' इत्यल्लोपः ॥

(उद्घोतः) इज्वाधनायेति । 'उदीचां मते' इत्यादिः । 'अन्'
इति प्रकृतिभावप्राप्तेराह—पूर्वेति । इदञ्च प्रकृतिभावापवादक-
मिति भावः ॥

(लाघवप्रदर्शकभाष्यम्)

यदि पुनरयं तक्ष्णशब्दः शिवादिषु पठ्येत ॥

(प्रदीपः) यदीति । विशेषविहितेनाणा वाधितत्वादिञ्
न भविष्यतीति भावः ॥

(उद्घोतः) ननु शिवादिपाठः प्राचां मते चरितार्थोऽत
आह—विशेषेति । तत्रापि ण्यप्राप्तेर्वाध्यसामान्यचिन्तयेति भावः ॥

(५३०७ लाघवाभावबोधकवार्तिकम् ॥ २ ॥)

॥ * ॥ शिवादिरिति चेण्यविधिः ॥ * ॥

(भाष्यम्) शिवादिरिति चेद् ण्यो विधेयः ।
ताक्ष्ण्य इति ॥

(प्रदीपः) ण्यविधिरिति । यद्यथा कार्यमात्रं वाच्यते
तदा द्वयोरपि ण्येजोर्बाधः स्यात् । अथ विशेषचिन्ता, तदा पुर-
स्तादपवादा इति न्यायाद् ण्यस्यैव बाधः प्राप्नोति नेचः ॥

१ छ. पुस्तके 'प्रत्ययाश्रितम्' इति पाठ ॥

२ स्वरवर्जमिति ज्ञापकात्प्राप्तिकनप्राप्तिकनपि यत्कार्यं विधीयते, तस्य-
तिदेश इत्यर्थः ॥

३ तत्रापि—प्राचा मतेऽपि सेनान्तलक्षणकारिभ्य इत्यनेन ण्यप्राप्तेर्वाध्य-
चामान्यचिन्तया तयोहमयोरपि बाधः स्यादित्यर्थः ॥

४ एवमप्यो विधेय इति भावः ॥

(५३०८ सिद्धान्तवार्तिकम् ॥ ३ ॥)

॥*॥ सिद्धं तूदीचां वा ष्यवचनात् ॥*॥

(भाष्यम्) सिद्धमेतत् ।

कथम् ?

उदीचां वा ष्यवचनात् । उदीचां वा ष्यो भवतीति वक्तव्यम् । ष्येन मुक्ते यो यतः प्राप्नोति स ततो भविष्यति ॥

(प्रदीपः) सिद्धं त्विति । विकल्पितष्यमुक्ते पक्षे तक्षन्-शब्दात् 'प्राग्दीव्यतोऽण् इत्यण् भवति । ननु जातसेनोऽसेन-विष्वक्सेनभीमसेनेभ्यो ष्येन मुक्ते, पक्षेऽण् ऋष्यादिलक्षणः प्राप्नोति । यथान्यासे तु तेभ्यो ष्येनौ भवतः । एवं तर्हि बाह्य-देराकृतिगणत्वादेतेभ्यो ष्येन मुक्ते इच्च भविष्यतीत्यदोषः ॥

(उद्घोतः) भाष्ये—उदीचां वा ष्येति । पूर्वसूत्रे उदीचां ग्रहणमपकृष्य विकल्पार्थतया व्याख्येयम्, इदं च सूत्रं न कार्यमिति भावः । स्वमतप्रच्युतिमङ्गीकृत्येदम् ॥

(६९७ फिज्जविधिसूत्रम् ॥ ४ । १ । ४ आ. १०६)

१४०१ कौसल्यकार्मार्याभ्यां च

॥ ४ । १ । १५५ ॥

(फिज्जोऽधिकरणम्)

(विकृतनिर्देशस्य विवक्षितत्वबोधकभाष्यम्)

किमिदं कौसल्यकार्मार्ययोर्विकृतयोर्ग्रहणं क्रियते ?

एवं विकृताभ्यां यथा स्यात् ।

अत्यल्पमिदमुच्यते—कौसल्यकार्मार्याभ्यां चेति ॥

(प्रदीपः) किमिदमिति । कोसलस्यापत्यम्, 'वृद्धेत्को-सलाजादाब्ज्यङ्' इति व्यङ् । कर्मारस्यापत्यम्, कारिलक्षणो ष्य इत्येवं यौ कौसल्यकार्मार्यशब्दौ तयोर्ग्रहणं नेष्यत इति प्रश्नः । उत्तरं तु—प्रत्ययसंनियोगेनैवंभूतप्रकृत्यादेशविधानार्थं एव निर्देशः ॥

.. (उद्घोतः) नैनु व्यण्यान्तयोः प्रकृतित्वायैवं निर्देशोऽत आह—कोसलस्येति ॥ उत्तरं त्विति । कौसल्यायन्यादिप्रयोगे श्रूयमाणप्रकृतिभागस्येदमनुकरणमित्यर्थः ॥

(५३०९ सूत्रांशपूरकवार्तिकम् ॥ १ ॥)

॥ * ॥ फिज्जप्रकरणे दगुकोसलकर्मार-
च्छागवृषाणां युट् च ॥ * ॥

(भाष्यम्) फिज्जप्रकरणे दगुकोसलकर्मारच्छा-
गवृषाणां युट् चेति वक्तव्यम् । दगु—दागव्यायनिः ।
कोसल—कौसल्यायनिः । कर्मार—कार्मार्यायणिः ।
छाग—छाग्यायनिः । वृष—वार्ष्यायणिः ।

(भाष्येपभाष्यम्)

यदि युट् क्रियते युटि कृतेऽनादित्वादादेशो न प्राप्नोति ।

इदस्मिह संप्रधार्यम्—आदेशः क्रियतां युडिति किमत्र कर्तव्यम् ?

परत्वादादेशः ।

नित्यो युट्—कृतेऽप्यादेशे प्राप्नोति, अकृतेऽपि ।

युडप्यनित्यः—अन्यस्य कृत आदेशे प्राप्नोति, अन्यस्याकृते । शब्दान्तरस्य प्राप्नुवन् विधिरनित्यो भवति ।

अन्तरङ्गस्तर्हि युट् ।

काऽन्तरङ्गता ?

उत्पत्तिसंनियोगेन युडुच्यते, उत्पन्ने प्रत्यये प्रकृतिप्रत्ययावाश्रित्याङ्गस्यादेश उच्यते ।

आदेशोऽप्यन्तरङ्गः ।

कथम् ?

वक्ष्यत्येतत्—आयर्नादिषूपदेशिवद्वचनं स्वरसि-
द्ध्यर्थमिति ।

अनवकाशस्तर्हि युट् ॥

एवं तर्हि पूर्वान्तः करिष्यते ।

यदि पूर्वान्तः क्रियते—दागव्यायनिः, ओर्गुणो न प्राप्नोति ॥

(प्रदीपः) अङ्गस्यादेश इति । अङ्गनिमित्तप्रत्ययाव-
यवस्येत्यर्थः ॥ चेनेति ॥ तेन युगपदागमादेशौ भवतः ॥

(उद्घोतः) ननु प्रत्ययावयवस्यैते आदेशा इति 'अंगस्यादेशाः'
इत्युक्तमत आह—अंगनिमित्तेति ॥ भाष्ये—ओर्गुणो न प्रा-
प्नोतीति । कोशलादावतो कोपानापत्तिरित्यपि बोध्यम् ॥

१ एतत्सूत्रामावे उदीचा ग्रहणं सेनान्तलक्षणेस्यैव कार्यं नत्वपकर्ष इत्या-
शयः ॥

२ यथान्यासे जातसेनादिशब्देभ्यः प्राचां मते ष्य एव न त्विञ्, उदीचा
मते इत्येव । एतत्सूत्रामावे तु प्राचासुदीचानित्यादिभेदो न स्यादियं स्वमत-
प्रच्युतिः ॥

३ व्यण्यान्ताभ्यां कौसल्यकार्मार्याभ्यामेवायं फिज्ज भवत्वित्येतदर्थमयं निर्देश
इत्यर्थः ॥

४ व्यण्यान्ताभ्यां नायस्फिञ्, किन्तु कोसलकर्मारशब्दाभ्यास्फिञ् भवति,
तत्सन्नियोगेन च प्रकृतेः कौसल्यकार्मार्यं शब्दावादेशौ भवत इत्येवाश्रयणीयम् ।
व्यण्यान्ताभ्यां फिज्ज स्त्रीकारे गोत्रप्रत्ययान्ताद्युवाचै एवायस्फिञ् स्यात्, इष्यते
च गोत्रे ॥

५ 'युट् क्रियतामादेश इति' इति छ. पाठः ॥

६ 'आयर्नादिषु' इति च. श. पाठः ॥

(समाधानभाष्यम्)

अस्तु तर्हि परादिरेव ।

ननु चोक्तम्—युटि कृतेऽनादित्वादादेशो न प्राप्नोतीति ।

नैष दोषः ।

सिद्धं त्वादिष्टस्य युङ्गचनात्, सिद्धमेतत् ।

कथम् ?

आदिष्टस्य युङ्गचनात् । युङ्गादिष्टस्येति वक्तव्यम् ।

तत्तर्हि वक्तव्यम् ?

न वक्तव्यम् । चेन संनियोगः करिष्यते—युट् च । किं च ?

यच्चान्यत्प्राप्नोति ।

किं चान्यत् प्राप्नोति ?

आदेश इति ॥

(७०० विधिसूत्रम् ॥ ४ । १ । ४ भा. १०७)

१४०४ वाकिनादीनां कुक् च

॥ ४ । १ । १५८ ॥

(लाघवमूलं भाष्यम्)

यदि पुनरयं कुट् परादिः क्रियते ॥

(प्रदीपः) क्रियत इति । गणसूत्रमेवैवं पठ्यत इत्यर्थः । यद्यपि 'वाकिनादीनां कुट्' इति सूत्रपाठे लाघवं भवति, 'नलोपश्च' इति गणसूत्रैकदेशस्याकरणात्, तथापि गणपाठस्य पश्चात् सूत्रप्रणयनाद् गणपाठदर्शनात् कुक्चेत्युक्तमिति भावः । लिङ्गविशिष्टपरिभाषया चर्मिणीवर्मिणीभ्यां प्रत्ययविधानाद्भ्रष्टाड इति पुंवद्भावः सिद्ध्यति । कुटि तु भत्वाभावात् पुंवद्भावो न स्यात् ॥

(उद्घोतः) नन्वष्टाध्यायामस्यादर्शनात् 'क्रियते—न्यास एव' इत्युक्तमत आह—गणोति ॥ स्वयं फलान्तरमाह—लिङ्गविशिष्टेति । स्त्रीप्रत्ययान्ताभ्यामभ्यां प्रत्ययेनार्थाभिधाने वृढं मानं विन्यमिति कश्चित् ॥

(५३१० कुडागमाक्षेपवार्तिकम् ॥ १ ॥)

॥ * ॥ कुटि प्रत्ययादेरादेशानुपपत्ति-
रनादित्वात् ॥ * ॥

(भाष्यम्) कुटि सति प्रत्ययादेरादेशो नोपपद्यते ।

किं कारणम् ?

अनादित्वात्, कुटि कृतेऽनादित्वादादेशो न प्राप्नोति ॥

एवं तर्हि पूर्वान्तः करिष्यते ॥

(५३११ कुगागमेऽप्याक्षेपवार्तिकम् ॥ २ ॥)

॥ * ॥ पूर्वान्ते नलोपवचनम् ॥ * ॥

(भाष्यम्) यदि पूर्वान्तः क्रियते, नलोपो वक्तव्यः—चार्मिकायणिः, चार्मिकायणिः । 'नलोपः प्रातिपदिकान्तस्य' इति नलोपो न प्राप्नोति । परादौ तु पुनः सति 'नलोपः प्रातिपदिकान्तस्य' इति नलोपः सिध्यति ॥

अस्तु तर्हि परादिरेव ।

ननु चोक्तम्—कुटि कृतेऽनादित्वादादेशो न प्राप्नोतीति ॥

(५३१२ कुडागमसमर्थकवार्तिकम् ॥ ३ ॥)

॥ * ॥ सिद्धं त्वादिष्टस्य कुङ्गचनात् ॥ * ॥

(भाष्यम्) सिद्धमेतत् ।

कथम् ?

कुङ्गादिष्टस्येति वक्तव्यम् ।

तत्तर्हि वक्तव्यम् ।

न वक्तव्यम्, चेन संनियोगः करिष्यते—कुङ्ग, किं च ? यच्चान्यत् प्राप्नोति ।

किं चान्यत्प्राप्नोति ?

आदेशः ।

सिध्यति, सूत्रं तर्हि भिद्यते ॥

(कुगागमसमर्थकभाष्यम्)

यथान्यासमेवास्तु ।

ननु चोक्तं पूर्वान्ते नलोपवचनमिति ।

नैष दोषः ।

क्रियते एतद्व्यास एव 'चार्मिणीवर्मिणीलोपश्च' इति ॥

(५३१३ विप्रतिषेधबोधकवार्तिकम् ॥ ४ ॥)

॥ * ॥ कारिभ्य इजोऽगोत्रात्फिञ्
विप्रतिषेधेन ॥ * ॥

(भाष्यम्) कारिभ्य इञ् भवतीत्येतत्सादगोत्रात् फिञ् भवति विप्रतिषेधेन । कारिभ्य इञ् भवतीत्यस्यावकाशः—अयस्कारिः, लौहकारिः । फिजोऽवकाशः—तापसायनिः, साम्भितिकायनिः ।

१ सूत्रप्रणयनात्पश्चाद्गणपाठस्य सत्त्वेन गणपाठदर्शनात्कुक्चेत्यन्वयः ॥

२ च. पुस्तके 'करिष्यते' इति पाठ उपलभ्यते ॥

३ चर्मिण्य—चर्मिण्युच्चारणानुसारेण चिञ्, कुगागमश्च । कुगागमे कृते चार्मिणीवर्मिणीलोपश्चेति गणसूत्रं न कार्यमिति भावः ॥

४ सूत्रे चकारकारणात्कुडागमकाल एव फकारादेश व्यापनेतीति सूत्रेण क्रियत इत्यर्थः ॥

५ वाकिनादिगणसूत्रमेतत् (४१११५८)

इहोभयं प्राप्नोति—नापितायनिः । किञ्भवति
विप्रतिषेधेन ॥

(७०३ विधिसूत्रम् ॥ ४ । १ । ४ आ. १०८)

१४०७ मनोर्जातावज्यतौ पुक् च

॥ ४ । १ । १६१ ॥

(अन्यतोरधिकरणम्)

(माणवशब्दसिद्ध्यर्थं भाष्यवार्तिकम्)

अपत्ये कुत्सिते मूढे

मनोरौत्सर्गिकः स्मृतः ।

नकारस्य च मूर्धन्य-

स्तेन सिद्ध्यति माणवः ॥

(प्रदीपः) अपत्य इति । णत्वविधानार्थमिदम्, अणः
सिद्धत्वात् । न च 'न, दण्डमाणवान्तेवासिषु' इति निपातनाण-
त्वस्य सिद्धत्वाद्बचनमनारम्भणीयम् । निपातनादर्थविशेषस्यानि-
श्रयात् । अनधीतविद्यत्वान्मूढत्वं, विहिताकरणाक्षिपिद्धाचर-
णाच्च कुत्सितत्वम् ॥

(उद्द्योतः) अनिश्रयादिति । निपातनसिद्ध्यर्थं एव स्फुट-
त्वाय कथित इति तत्त्वम् ॥

(पुक्ः पूर्वान्तत्वे आक्षेपभाष्यम्)

यदि पुक् पूर्वान्तः क्रियते—मानुषाः, बहुषु
लोपः प्राप्नोति । मानुषाणां संघः "संघाङ्कलक्षणेष्वा-
ज्यभिजांमण्" (४।२।१२७) इत्यण् प्राप्नोति ॥

(प्रदीपः) मानुषा इति । अपत्याधिकारादपत्ये प्रत्ययो
विधीयते । जातिग्रहणं तु प्रकृतिप्रत्ययविशेषणं न तु जातिः
प्रत्ययार्थं इति 'यजोश्च' इति लुक्प्रसङ्गः । परादाँ तु पञ् भवति
नत्वानिति लुगभावः । ननु तद्भक्तस्तद्ग्रहणेन गृह्यत इति
परादावप्यञ् कृतप्रसङ्गः । एवं तर्हि अकारप्रश्लेषादकारमात्र-
स्याञोऽत्र ग्रहणात्परादावञ्कार्याभावः ॥

(उद्द्योतः) प्रकृतिप्रत्ययविशेषणमिति । समुदायार्थविशे-
षणमित्यर्थः । समुदायगम्येति यावत् । एवं 'राजन्य' इत्यत्रापि
बोधम् ॥ अकारप्रश्लेषादिति । शकन्धादित्वात्—'यजोश्च'
'संघाङ्क' इत्यत्रेति भावः ॥

(परादित्वे आक्षेपभाष्यम्)

अस्तु तर्हि परादिः ।

यदि परादिः क्रियते—मानुषी, अजन्तादिती-
कारो न प्राप्नोति ॥

(प्रदीपः) ईकार इति । 'शार्ङ्गरवाद्यञो ङीञ्' इत्यने-
नेति भावः ॥

(उद्द्योतः) शार्ङ्गरवादीति । 'अंतः' इत्यधिकारादकार-
रूपस्यैवाञस्तत्र ग्रहणमिति भावः ॥

(पूर्वान्तत्वस्थापकभाष्यम्)

अस्तु तर्हि पूर्वान्त एव ।

कथं मानुषाः, मानुषाणां संघ इति ?

उभयत्र लौकिकस्य गोत्रस्य ग्रहणम्, न चैत-
ल्लौकिकं गोत्रम् ।

किं तर्हि ?

जातिः ॥

इह तर्हि मानुष्यकमिति 'हलस्तद्धितस्य' इति
यलोपः प्राप्नोति ।

परादावप्येष दोषः ।

यद्धि तद्धलस्तद्धितस्येति हलग्रहणं न तद्भङ्गविशे-
षणं शक्यं विज्ञातुम् ।

इह हि दोषः स्यात्—“वृकाट्टेण्यण्” (५।३।११५)
वार्केणीति ।

तस्मादुभाभ्यामेव तद्वक्तव्यम्—प्रकृत्याऽके राज-
न्यमनुष्ययुवान इति ॥

(प्रदीपः) न चैतदिति । अपत्ये व्युत्पादितस्यापि
मानुषशब्दस्य ब्राह्मणशब्दस्यैव जातिवाचित्वादपत्यवाचित्वा-
भावादित्यर्थः ॥ इह तर्हीति । हलन्तादङ्गात्परस्य' तद्धितय-
कारस्य लोप इति मन्यते, 'हलस्तद्धितस्य' इति वर्तमाने 'आप-
त्यस्य च तद्धितेनाति' इति लोपोऽत्र प्राप्नोति । 'हलस्तद्धितस्य'
इत्यत्र तु—इतीति वर्तते ॥ वार्केणीति । वृकशब्दादायुध-
जीविसंघविशेषवचनात् स्वार्थे टेष्यप्रत्ययः ॥

(उद्द्योतः) अपत्यवाचित्वाभावादिति । शास्त्रेण विधा-
नेऽपि लोकेऽपत्यबोधकत्वाभावादिति भावः । अपत्यत्वेन बोधकं प्रव-
राध्यायप्रसिद्धं हि गोत्रम् । तत्रसिद्धत्वाभावाच्चैत्यपि बोध्यम् ॥

१ उदीचा वृद्धादगोत्रादित्यनेन ॥

२ कुत्सिते मूढे चार्थे माणवशब्दसाधनमपत्ये कुत्सित इत्यादिभाष्येण
क्रियते । दण्डमाणवत्यादिनिपातनाञ्च अविशेषेण माणवशब्दसिद्धिः स्यात्तदर्थमेत-
द्भाष्यमित्यर्थः ॥

३ ननु न दण्डमाणवान्तेवासिष्विति सूत्रादण्डप्रधाना माणवा दण्डयोग्या एव

ग्रहीतुं शक्यास्ते च मूढाः कुत्सिता एवेति अपत्ये कुत्सिते मूढेत्यादिभाष्यम्भुन-
रुक्तमेव, तदाह—निपातनसिद्ध्यर्थं इति ॥

४ ननु तद्भक्तस्तद्ग्रहणेन गृह्यत इति न्यायात्परादावपि अङ्गत्वं सुकरमित्यत
आह—अत इत्यधिकारादिति ॥

५ 'किं तर्हि ? जातिः' अयम्भाठः छ. पुस्तके नास्ति ॥

(७०४ संज्ञासूत्रम् ॥ ४ । १ । ४ आ. १०९)

१४०८ अपत्यं पौत्रप्रभृति गोत्रम्

॥ ४ । १ । १६२ ॥

(गोत्रसंज्ञाधिकरणम्)

(५३१४ सूत्रस्य न्यूनताक्षेपे वार्तिकम् ॥ १ ॥)

॥ * ॥ पौत्रप्रभृतेर्गोत्रसंज्ञायां यस्यापत्यं तस्य पौत्रप्रभृतिसंज्ञाकरणम् ॥ * ॥

(भाष्यम्) पौत्रप्रभृतेर्गोत्रसंज्ञायां यस्यापत्यविक्षा तस्य पौत्रप्रभृतेर्गोत्रसंज्ञा भवतीति वक्तव्यम् । गर्गोऽपि हि कंचित्प्रति पौत्रः, कुशिकोऽपि, तत्र मा भूदिति ॥

(प्रदीपः) पौत्रप्रभृतेरिति । नन्वपत्यमात्रस्य लोके गोत्रत्वात्पत्यविशेषे गोत्रशब्दस्य नियमात्परिभाषेयं न्याय्या न तु संज्ञा । नैष दोषः । लिङ्गवती परिभाषा भवति, विध्यन्तरशेषभूता वा । न चेयं तथा । यथा च वृद्ध्यादयः सर्वाथप्रत्यायनयोग्या अपि संज्ञिविशेषे शक्यवच्छेदकरणात् संज्ञा उच्यन्ते तथेयमपि । उक्तं च हरिणा—

व्यवहाराय नियमः संज्ञानां संज्ञिनि क्वचित् ।

नित्य एव तु संबन्धो ङित्यादिषु गवादिवत् ॥

वृद्ध्यादीनां च शास्त्रेऽस्मिच्छक्यवच्छेदलक्षणः ।

अकृत्रिमो हि संबन्धो विशेषणविशेष्यवदिवत् ॥ इति ।

गर्गोऽपीति । वस्तुस्थित्या तस्यापि पौत्रत्वमवश्यं भावि । सत्यां च गोत्रसंज्ञायां गोत्राद्यूनीति वचनाद्यूनि प्रत्ययप्रसङ्गः, गार्ग्यदेव च यूनीष्यते ॥

(उद्घोतः) अपत्यमात्रस्येति । ननु प्रवराध्याय-प्रसिद्धापत्यस्यैव लोके गोत्रत्वेन तदतिरिक्तपौत्रप्रभृतेरपि संज्ञार्थमिदं चरितार्थमिति चेत्—चिन्त्येमेवेदम् ॥ नियमादिति । अनियमे नियमकारिणी परिभाषेति भावः ॥ लिङ्गवतीति । यथा 'इको गुणवृद्धी' इति ॥ विध्यन्तरेति । यथा 'विप्रतिषेधे परम्' इति । विध्यन्तरशेष भूतत्वं च विध्यन्तरनियामकत्वरूपं विवक्षितम्, अतः संज्ञानां कार्यार्थत्वेऽपि न क्षतिः ॥ युक्त्यन्तरमप्याह—यथा चेति । उर्ध्वस्याप्यस्योपस्थापकेन वृत्त्या बोधनादिति भावः ॥ करणादिति । स्थापनादित्यर्थः ॥ व्यवहारायेति । कचित्ससिनि संज्ञानां नियमो व्यवहारायेत्यन्वयः ॥ ननु विधेरेव किं न स्यादत आह—नित्य

एव त्विति । ङित्यादिषु ङित्यादिपदानां नित्य एव संबन्धः, यथा गवादिपदानां गवाद्यर्थे इत्यर्थः ॥ अस्मिन्शास्त्रे—व्याकरणे वृद्ध्यादीनां शब्दानां शक्तिसंकोचलक्षणो नियमो व्यवहारायेत्यन्वयः ॥ तत्र हेतुः—अकृत्रिम इति । कृत्रिमत्वम्—आधुनिकत्वमिति भावः । यथा गुणद्रव्ययोरुभे विशेपणत्वम्, द्रव्ये विशेष्यत्वमकृत्रिममनादिसिद्धमेव, न त्वाधुनिकम्, तद्वत्संज्ञासम्बन्धोऽकृत्रिम एवेत्यर्थः ॥

परे तु—कारिकायां नियमः—शक्तिबोधनम्, शक्तिस्तु नित्येत्याह—नित्य एवेति । एवञ्च गोत्रशब्दस्याप्यनेकेष्वर्थेषु शक्तिरस्येव, तद्बोधनफलकं शास्त्रम्, अशातशक्तिबोधकत्वात् । कैयटोक्तनियमत्वानुपपत्तेः—वृद्ध्यादिष्वप्येवमेवेत्याह—वृद्ध्यादीनां चेतीत्यर्थमाहुः । अत्र यद्वक्तव्यं तद्दृष्टिसूत्रे शब्देन्दुशेखरे, शक्तिवादे मंजूपायां च विस्तरेण निरूपितम् ॥

भाष्ये—पौत्रप्रभृतेरिति । तद्रूपापत्यस्येत्यर्थः ॥ यस्यापत्येति । यत्संबन्धपत्यविवक्षा तत्संबन्धिपौत्रप्रभृतीत्यर्थः ॥ गर्गस्य गोत्रत्वे दोषमाह—सत्याद्धेति ॥

(वार्तिकान्यथासिद्धिपरं भाष्यम्)

तत्तर्हि वक्तव्यम् ।

न वक्तव्यम् । "समर्थानां प्रथमाद्वा" (४।१।८२) इति वर्तते । समर्थानां प्रथमस्य यदपत्यं पौत्रप्रभृतीति विज्ञायते ॥

(प्रदीपः) समर्थानामिति । यद्यप्यपत्यशब्दस्य संबन्धिशब्दत्वेन चोद्यमेतत्परि हयते । न हि गर्गशब्दस्यापत्यत्वं सदपि वस्तुस्थित्याऽर्थं इति । तथापि परिहारान्तरसद्भावाद्भाष्यकारेणैतन्नोक्तम् ॥

(उद्घोतः) न हि गर्गशब्दस्येति । वस्तुस्थित्या सदप्यपत्यत्वं न गर्गशब्दस्यार्थं इत्यन्वयः । सूत्रे—अपत्यशब्देनापत्यत्वेन बोधविषय उच्यत इत्याशयः ॥

परे तु—संबन्धिशब्दत्वेऽपि 'यस्यापत्यं तं प्रति गोत्रम्' इत्यर्थलोभेऽपि गर्गस्य गोत्रसंज्ञा दुष्परिहरा । 'अपत्यत्वप्रकारकबोधविषयम्' इत्यर्थेन वारणे तु 'संबन्धिशब्दत्वेन' इति निष्फलम् । किञ्च यदाऽपत्यशब्दः प्रकरणादिना पौत्रादिपरस्तदा ततो यूनि प्रत्ययप्रसंगः, तस्माद्भाष्योक्तमेव युक्तम् । 'समर्थानां प्रथमात्' इत्यनुवृत्त्यर्थमेवात्र पठितम्, न तु प्रथमे । तेन ह्यपत्यप्रत्ययान्तवाच्यस्य गोत्रसंज्ञेति फलति । किञ्च यस्यापत्यं विवक्षितम्—यस्यापत्यमित्यर्थे प्रत्ययो विवक्षितः—यतः प्रत्ययो विवक्षित इति यावत्, तस्य पौत्रप्रभृति

१ सर्वे सर्वाथवाचका इत्यभ्युपगमेन वृद्ध्यादयः शब्दाः सर्वाथप्रत्यायनयोग्या इत्यर्थः ॥

२ गर्गस्य कंचित्प्रति पौत्रत्वेन पौत्रमात्रस्य गोत्रत्वेऽस्यापि गोत्रसंज्ञाया तलाद्यूनि प्रत्ययः स्यात्, इष्यते च गार्ग्योदित्यर्थः ॥

३ 'गोत्राद्यूनि वचनाद्यूनि' इत्येव पाठः क. पुस्तके ॥

४ एवञ्चास्य सूत्रस्यानियमे नियमकारित्वाभावात् परिभाषात्वमिति कैट्यटोक्तशब्दासमाधानं निर्मूलमिति भावः ॥

५ ननु विध्यन्तरशेषभूतत्वं=विध्यन्तरविशेषणत्वम्, तत्र वृद्ध्यादीनामपीत्यत आह—विध्यन्तर शेषभूतत्वञ्चेति ॥

६ उपरथाप्यस्य=आदिच् रूपार्थस्य उपरधापकेन वृद्ध्यादिपदेन वृत्त्या=शक्त्या बोधनादित्यर्थः ॥

७ 'यद्यप्यपत्यशब्दस्य' इति क. ॥

८ 'न हि गर्गस्यापत्यत्वं' इति क. ॥

गोत्रमित्यर्थः । न हेतावानर्थः संवन्धिशब्देनापि वाच्यवृत्त्या लभ्यत इत्याहुः ॥

(५३१५ सिद्धान्तवार्तिकम् ॥ २ ॥)

॥ * ॥ जीवद्दंश्यञ्च कुत्सितम् ॥ * ॥

(भाष्यम्) जीवद्दंश्यं च कुत्सितं गोत्रसंज्ञं भवतीति वक्तव्यम् । गार्ग्यस्त्वमसि जाल्म, वात्स्यस्त्वमसि जाल्म इति ।


का पुनरिह कुत्सा ?

पितृतो लोके व्यपदेशवताऽस्वतन्त्रेण भवितव्यम् ।

य इदानीं पितृमान् स्वतन्त्रो भवति स उच्यते गार्ग्यस्त्वमसि जाल्म, वात्स्यस्त्वमसि जाल्म । न त्वं पितृतो व्यपदेशमर्हसीति ॥

(प्रदीपः) जीवद्दंश्यमिति । 'यूनश्च कुत्सायाम्' इति सूत्रमनार्थमिति वचनम् ॥ न त्वं पितृत इति । पितृतो व्यपदेशे हि गार्ग्यायण इति भाष्यम् ॥

(उद्द्योतः) पितृत इति । वृत्तौ त्वीदृशे विषये 'वा गोत्रसंज्ञा' इत्युक्तम्, तच्चिन्त्यमिति भावः । केचित्तु—अनेन युवैवेति नियमादप्राप्तं गोत्रत्वं विधीयते, तेन पर्यायेण साऽपि, अयमेव वृत्त्याशय इत्याहुः । परं त्विदं 'न त्वं पितृतः' इति भाष्यविरुद्धम् । पितृतो लोके व्यपदेशवतेत्यस्य पितृमतेत्यर्थः, पितृमतेति शेषो वा ॥



(७०५ संज्ञासूत्रम् ॥ ४ । १ । ४ आ. ११०)

१४०९ जीवति तु वंश्ये युवा

॥ ४ । १ । १६३ ॥

(युवसंज्ञाधिकरणम्)

(५३१६ अनुवृत्तिसूचकवार्तिकम् ॥ १ ॥)

॥ * ॥ जीवति तु वंश्ये युवेति पौत्रप्रभृत्यपेक्षं च ॥ * ॥

(भाष्यम्) जीवति तु वंश्ये युवेति पौत्रप्रभृत्यपेक्षं चेति वक्तव्यम् ॥

१ जीवद्दंश्यञ्च कुत्सितमिति वचनदर्शनात् यूनश्च कुत्सायामिति वचनमनार्थमिति ज्ञायते ॥

२ पितृव्यस्य मातुलस्य वा उत्पादकपरम्परागतत्वाभावात् । देवदत्तस्य पितृव्यो मातुलो वा न देवदत्तोत्पादकानां या परम्परा तत्पतित इति न तयोर्व्यवृत्तमिति भावः ॥

३ पौत्रप्रभृतेरपेक्षा अस्तीति बहुव्रीह्यावयवपदार्थमाह—इदं संज्ञाधिधानमितीत्यर्थः ॥

तत्तर्हि वक्तव्यम् ।

न वक्तव्यम्, पौत्रप्रभृतीति वर्तते ।

एवं तर्हि अन्वाचष्टे पौत्रप्रभृतीति वर्तत इति ।

किमेतस्यान्वाख्यानं प्रयोजनम् ?

(प्रदीपः) अभिजनप्रबन्धो वंशः, तत्र भवो वंश्यः पित्रादिः, तस्मिन् जीवति यस्य संज्ञेयते न स निर्दिष्ट इत्यपत्यमात्रस्य युवसंज्ञा प्राप्नोतीति मत्वाऽऽह—पौत्रप्रभृत्यपेक्षं चेति । 'इदं संज्ञाविधानम्' इति शेषः । पौत्रप्रभृतीति व्यधिकरणं विशेषणमपत्यस्यापेक्ष्य युवसंज्ञा विधीयते । पौत्रप्रभृतेर्यदपत्यं तद्युवसंज्ञमित्यर्थः ॥

(उद्द्योतः) अभिजनः—उत्पादकः ॥ तत्प्रबन्धः—तत्परम्परा ॥ तत्र भव इति । दिगादित्वाद्यत् । तेन पितृव्यमातुलादीनां न वंश्यत्वम् ॥ पौत्रप्रभृत्यपेक्षपदस्य बहुव्रीहित्वेनान्यपदार्थमाह—इदं संज्ञेति ॥ नन्वेवं पौत्रस्यापि युवसंज्ञा स्यादत आह—व्यधिकरणमिति ॥

(५३१७ अनुवृत्तिफलप्रदर्शकवार्तिकम् ॥ २ ॥)

॥ * ॥ तच्च देवदत्तस्य ॥ * ॥

(भाष्यम्) देवदत्तस्यापत्यं देवदत्तिरिति, अनन्तरं यदपत्यं तत्र युवसंज्ञा मा भूदिति ।

(प्रदीपः) अनन्तरमिति । अनन्तरस्य च युवसंज्ञायां 'प्यक्षत्रियाधि' इति लुक्प्रसङ्गः ॥

(उद्द्योतः) अनन्तरस्य युवत्वे दोषमाह—अनन्तरस्य चेति । 'गोत्राद्युनि' इति नियमादेवदत्तशब्दात्प्रत्ययो न स्यादित्यपि बोध्यम् ॥

(अनुवृत्तौ दोषनिरासभाग्यम्)

देवदत्तस्य तर्हि पौत्रे युवसंज्ञा प्राप्नोति, एतदपि पौत्रप्रभृति भवति ।

न पौत्रप्रभृतीत्यनेनापत्यमभिसंबन्ध्यते—पौत्रप्रभृति यदपत्यमिति ।

किं तर्हि ?

वंश्योऽभिसंबन्ध्यते—पौत्रप्रभृति वंश्ये जीवति यदपत्यमिति ।

एवमपि देवदत्तस्य द्वौ पुत्रौ, तयोः कनीयसि युवसंज्ञा प्राप्नोति—'भ्रातरि च ज्यायसि' (४।१।१६४) इति ।

४ पौत्रप्रभृतिरपेक्षं यस्मेति सामानाधिकरण्ये विवक्षिते पीशादेरपि युवसंज्ञा स्यात्, व्यधिकरणविवक्षया पौत्रप्रभृतेरपत्यस्यापेक्षं यत्तस्य युवसंज्ञा भवति न तु पौत्रप्रभृतेरिति भावः ॥

५ 'देवदत्तस्य पौत्रस्य तर्हि' इति उद्द्योतदृष्टः कश्चित्पाठः । साम्प्रतमयं नोपलभ्यते । तत्र देवदत्ताभिन्नस्य पौत्रस्येति नार्थः किन्तु देवदत्तस्य यः पौत्रस्येत्यर्थः ॥

एवं तर्ह्यपत्यमेवाभिसंबध्यते न तु पौत्रप्रभृति-
समानाधिकरणमपत्यम् ।

नैवं विज्ञायते—पौत्रप्रभृति यदपत्यमिति ।

कथं तर्हि ?

पौत्रप्रभृतेर्यदपत्यमिति ॥

(प्रदीपः) इतरः पौत्रप्रभृति यदपत्यमिति सामानाधिक-
रण्येन संबन्धं मत्वाऽऽह—देवदत्तस्येति ॥ आचार्यदेशीय
आह—न पौत्रप्रभृतीति ॥ चोदक आह—एवमपीति ।
भ्रातरौत्यनेन वंश्यस्य निवर्तितत्वात्तद्विशेषणस्यापि पौत्रप्रभृति-
ग्रहणस्य निवृत्तौ ज्यायसि भ्रातरि जीवत्यनन्तरापत्यस्यापि कनी-
यसो युवसंज्ञाप्रसङ्ग इत्यर्थः ॥ कथं तर्हीति । एतच्चेहार्था-
दपत्यग्रहणाद्भवत्येति । अन्यथा पौत्रप्रभृतेरपत्यत्वाव्यभिचारादन-
र्थकमेवापत्यग्रहणं स्यात् ॥

(उद्घोतः) भाष्ये—देवदत्तस्य पौत्रस्येति पाठे व्यधि-
करणे षष्ठ्यौ ॥ पौत्रप्रभृतिवंश्ये इति । एवञ्चापत्यमपि यस्य पौत्र-
प्रभृतिवंश्यस्तच्चतुर्थाधिवेति भावः ॥ ननु तस्य पौत्रप्रभृतिवंश्यकत्वा-
भावान्कथं संज्ञाऽऽपादनमत आह—भ्रातरौत्यनेनेति । 'भ्रातरि
च ज्यायसि' इति सूत्र इति भावः ॥ वंश्यस्य—वंश्यपदस्य ॥ अन्य-
थेति । तृतीयपरगर्गापत्यादिशब्दाद्युनिप्रत्ययवारणाय कृतया 'प्रथ-
मात्' इत्यनुवृत्त्यैव समर्थानां प्रथमस्य यत्पौत्रप्रभृतीत्यनेनैव गर्गादि-
वारणेनास्य फलाभाव इति भावः । न चापत्यग्रहणानुवृत्त्यैवासाधेयस्य
सिद्धौ पुनरपत्यग्रहणं व्यर्थमेवेति वाच्यम् । तस्य समर्थविभक्तिसं-
बद्धत्वेनेहासम्बन्धात् । न चात्र करणम् 'ते तद्राजाः' इत्यत्राजादी-
नामेव परामर्शाधेम् । 'तद्राजाः' इति महासंज्ञया तेषामेव संबन्धात् ॥

(५३१८ युवसंज्ञाविधिवार्तिकम् ॥ ३ ॥)

॥ * ॥ वृद्धस्य च पूजायाम् ॥ * ॥

(भाष्यम्) वृद्धस्य च पूजायां युवसंज्ञा वक्तव्या ।
तत्र भवन्तो गार्ग्यायणाः, तत्र भवन्तो वात्स्यायनाः ।

का पुनरिह पूजा ?

युवत्वं लोके ईप्सितं पूजेत्युपचर्यते । तत्र भव-
न्तश्च युवत्वेनोपचर्यमाणाः पूजिता भवन्ति ॥

(प्रदीपः) वृद्धस्येति । सूत्रेषु तु 'वृद्धस्य च पूजायाम्'
इति कैश्चिद् वार्तिकदर्शनात्प्रक्षिप्तम् ॥ गार्ग्यायणा इति ।
युवसंज्ञाविधानसामर्थ्यात् स्वार्थे युवप्रत्ययः ॥ युवत्वमिति ।
ननु युवशब्दोऽनपेक्षितप्रवृत्तिनिमित्त एव संज्ञेति कथमेतदु-
च्यते ? प्रायेणाल्पवयसो जीवद्वंद्वयत्वं संभवतीति तदध्यारोपः
पूजेत्यदोषः ॥

(उद्घोतः) युवसंज्ञेति । अत्रापि वृत्त्युक्तो विकल्पश्चिन्त्यः ॥
तदध्यारोप इति । तदध्यारोपमूलतत्सहचरितवयसोऽध्यारोप
ईप्सितत्वेन पूजेत्यर्थः ॥

(५३१९ पूर्ववार्तिकप्रत्याख्याने वार्तिकम् ॥ ४ ॥)

॥ * ॥ आपत्यो वा गोत्रम् ॥ * ॥

(भाष्यम्) अथवा—आपत्यो गोत्रसंज्ञो भव-
तीति वक्तव्यम् ॥

(प्रदीपः) आपत्यो वेति । 'गोत्रेऽल्लुगचि' इत्यत्र
व्याख्यातम् ॥

(५३२० प्रत्याख्यानोपयोगिवार्तिकम् ॥ ५ ॥)

॥ * ॥ परमप्रकृतेश्चापत्यः ॥ * ॥

(भाष्यम्) परमप्रकृतेश्चापत्यो भवतीति वक्त-
व्यम् ।

(५३२१ प्रत्याख्यानोपयोगिवार्तिकम् ॥ ६ ॥)

॥ * ॥ आपत्याज्जीवद्वंद्वं श्यात्स्वार्थे
द्वितीयो युवसंज्ञः ॥ * ॥

(भाष्यम्) आपत्याज्जीवद्वंद्वं श्यात्स्वार्थे द्वितीयः
प्रत्ययः स च युवसंज्ञो भवतीति वक्तव्यम् ॥

(५३२२ प्रत्याख्यानोपयोगिवार्तिकम् ॥ ६ ॥)

॥ * ॥ स चास्त्रियाम् ॥ * ॥

(भाष्यम्) स चास्त्रियां भवतीति वक्तव्यम् ॥

(५३२३ लाघववोधकवार्तिकम् ॥ ७ ॥)

॥ * ॥ एको गोत्रग्रहणानर्थक्यं च ॥ * ॥

(भाष्यम्) एवं च कृत्वा एको गोत्रग्रहणमनर्थकं
भवति ॥

(५३२४ प्रत्याख्यानेनेष्टसाधकं वार्तिकम् ॥ ८ ॥)

॥ * ॥ बहुवचनलोपिषु च सिद्धम् ॥ * ॥

(भाष्यम्) बहुवचनलोपिषु च सिद्धं भवति ।

तत्र विदानामपत्यं माणवक इति विगृह्य विदशब्दाद्
द्वेकयोस्तपत्तिर्भविष्यति—वैदः, वैदौ ॥

वैदस्यापत्यानि बहवो माणवका इति विगृह्य
विदशब्दाद्बहुपत्तिर्भविष्यति—विदा इति ॥

(७०७ संज्ञासूत्रम् ॥ ४ । १ । २ आ. १८२)

१४११ वाऽन्यस्मिन् सपिण्डे स्थविरतरे
जीवति ॥ ४ । १ । १६५ ॥

(पदकृत्यभाष्यम्)

अन्यग्रहणं किमर्थम् ?

भ्रातरीति वर्तते, सपिण्डमात्रे यथा स्यात् ।

अथ स्थविरतरग्रहणं किमर्थम् ?

उभयतो विशिष्टे यथा स्यात्, स्थानतो वयस्तश्च ।

१ 'प्रत्ययो वक्तव्यो युवसंज्ञश्च भव' इति छ. श. पाठः ॥

अथ जीवतीति वर्तमाने पुनर्जीवतिग्रहणं किमर्थम् ?

जीवतो जीवति यथा स्यात्, मृते मा भूत् । मृते हि 'गार्ग्यो मृतः' इत्येव भवितव्यम् ॥

(प्रदीपः) सपिण्डमात्र इति । अन्यथा पूर्वेण नित्यायां युवसंज्ञायां प्राप्तायामियं विभाषा स्यात् ॥ उभयत इति । ज्यायसीत्यनुवृत्त्या वयःप्रकर्षे लब्धे स्थविरतर इति वचनसामर्थ्यादुभयनिमित्तः प्रकर्ष आश्रीयते ॥ जीवत इति । जीवतीत्याख्यातपदं संज्ञिविशेषणार्थमिहोपात्तमित्यर्थः ॥ मृते हीति । संज्ञिनि सपिण्डे चेति भावः ॥

(उद्द्योतः) भाष्ये—अन्यग्रहणं किमर्थमिति । अन्यस्मिन् सपिण्ड इति किमर्थमिति प्रश्नः । वर्तते इति भाष्यस्य—संनिहितं वर्तत इत्यर्थः । तथा च तदनुवृत्तिः स्यादिति भावः । स्थविरतरग्रहणं विद्यादिकृतोत्कर्षलभार्थं स्यादित्याशयः । अत्र 'आतुरन्यस्मिन्' इति पर्युदासान्नातृसापिण्ड्यं न गृह्यते इति वृत्तिस्वरसः । अविशेषात्तदपि गृह्यत इत्यन्ये ॥ पूर्वेणेति । आतुरीत्यनेनेत्यर्थः । पूर्वसूत्रं त्वस्थविरार्थम्, मृतस्य संज्ञार्थञ्च स्यादिति भावः ॥

केचित्तु—अन्यग्रहणं किमर्थमिति । सपिण्डग्रहणसामर्थ्यात् आतुरीत्यस्य निवृत्तिर्भविष्यति । न च तन्निवृत्तावपि आतुरूपसपिण्डे जीवति जीवतः परत्वादिकल्प एव स्यात्, पूर्वसूत्रं तु मृतस्य संज्ञार्थमिति तद्वावृत्तयेऽन्यग्रहणमिति वाच्यम्, स्थानवयोभ्यामुत्कृष्ट इत्यर्थकस्थविरतरपदेनैव वारणात् । न हि आता स्थानत उत्कृष्टः, किं तु वयसैवेति प्रश्नाशयः । उत्तरस्य तु—केवलस्थविरतरसपिण्डमात्रे यथा स्यात्, न तु आतुरसहितान्यसपिण्डेऽपि जीवतीत्यर्थ इत्याशयः । तेन तत्र पूर्वेण नित्यमेव ॥ आतुरीति वर्तत इत्यस्य 'आतरि च ज्यायसि' इति सूत्रं वर्तत इत्यर्थः; तद्विषये मा भूत् इति शेषः ॥ सपिण्डमात्र इत्यस्य तद्रहितसपिण्डमात्रे इत्यर्थ इत्याहुः ॥

यत्तु वृत्तौ—पितृव्ये, पितामहे, आतरि वा वयसाऽधिके जीवति गार्ग्यायणः, गार्ग्यो वेत्युक्तम् । तच्चिन्त्यम् । आतरि केवलेऽन्यसहिते वा जीवति जीवतोऽपि नित्यसंज्ञाया एव स्वीकारात् । तत्र आतृपदेन पितामहप्रातेत्यर्थः इत्यन्ये ॥ सामर्थ्यमुपपादयति—ज्यायसीत्यनुवृत्त्येति ॥ स्थानम्—पितृव्यत्वादि । पितृव्यादयो हि कनिष्ठा अपि स्थानतो ज्येष्ठाः ॥ नन्वेवमपि स्थविरग्रहणसामर्थ्यादेवोभयतो विशिष्टलभे तरनिर्देशो व्यर्थ इति चेन्न, 'ज्यायसि' इतिवत् स्वार्थे तरवित्याशयात् ॥ ननु सप्तम्यन्तजीवतिपदेन संज्ञिनो विशेषणासंभवात् कथं मृतस्य संज्ञानिवृत्तिरत आह—आख्यातेति ॥ संज्ञिनीति । संज्ञिनि मृतेऽवश्ये पितृव्यमातुलादौ

१ 'मृते हि मा भूत्' इति क इ. पाठः ॥

२ ननु सूत्रेऽन्यग्रहणमावेऽपि सोऽर्थोऽप्युपपद्यत एव, यतो जीवति वंश्ये नित्या संज्ञा, सपिण्डे स्थविरतरे जीवति च विकल्पेनेति विषयभेदो न स्यादित्यन्यग्रहणं किमर्थमिति भाष्यमनुपपन्नमत आह—अन्यस्मिन्सपिण्ड इति । अन्यस्मिन् सपिण्डे इति ग्रहणं किमर्थमिति भाष्याशयः ॥

३ अन्यस्मिन् सपिण्ड इत्यस्याभावे सन्निहितं आतुरीति ग्रहणमत्रावृत्तं ।

जीवतीत्यर्थः । वंश्ये जीवति मृतस्यापि नित्ययुवसंज्ञाया इष्टत्वात् इति बोध्यम् ॥ सपिण्डे चेति । 'मृते हि गार्ग्यो मृत इत्येव' इति भाष्ये पाठ इति भावः ॥

(गोत्रयुवसंज्ञयोः समावेशे दोषापादकभाष्यम्)

अथ गोत्रयूनोः समावेशो भवति, उताहो न ।

किं च प्राप्नोति ?

वाढं प्राप्नोति, न ह्ययमेकसंज्ञाधिकारः ।

किं चातः ?

(प्रदीपः) अथेति । एकसंज्ञाधिकारादन्यत्र समावेशस्य दर्शनादर्शनाभ्यां प्रश्नः ॥

(उद्द्योतः) समावेशेति । कृतकृत्यप्रत्ययसंज्ञानां समावेशदर्शनम् । सार्वधातुकार्थधातुकयोश्च समावेशादर्शनमित्यर्थः ॥ भाष्ये—किंच प्राप्नोतीत्यस्य—समावेशः किं प्राप्नोतीत्यर्थः ॥

(दोषे श्लोकवार्तिकम्)

गोत्रयूनोः समावेशे

को दोषस्तत्कृतं भवेत् ॥

(भाष्यम्) गोत्रयूनोः समावेशे को दोषः ?

तत्कृतं प्राप्नोति, गोत्राश्रया विधयो यून्यपि प्राप्नुवन्ति—यास्कायनयः, लाह्यायनयः । "यस्कादिभ्यो गोत्रे" (२।४।६३) इति लुक् प्राप्नोति ॥

(प्रदीपः) यास्कायनय इति । यस्कायनयं गोत्रमिति शिवाद्यण् । तदन्ताद्युनि "अणो ह्यच" इति फिञ्, एकदेशविकृतस्थानन्यत्वाद्ब्रह्मो "यस्य" इति लोपे च यास्केतिशब्दो यस्काशब्द एवेति लुक् प्राप्नोति ॥

(उद्द्योतः) ननु यास्कादयं परो न तु यस्कादत आह—एकदेशेति ॥

(एकदेशे दोषवारकं श्लोकवार्तिकम्)

यस्कादिषु न दोषोऽस्ति

न यूनीत्यनुवर्तनात् ।

(भाष्यम्) यस्कादिषु न दोषः ।

किं कारणम् ?

न यूनीत्यनुवर्तनात्, न यूनीति तत्रानुवर्तते ।

क्व प्रकृतम् ? "न तौत्वलिभ्यः" (२।४।६१) इति ॥

(प्रदीपः) न यूनीति । तत्र वाक्यभेदेन संबन्धो यस्कादिभ्यः परस्य गोत्रप्रत्ययस्य बहुषु लुक् भवति, यूनि तु न भवतीति ॥

ततश्च आतरि स्थविरतरे जीवति वा संज्ञेत्यर्थः स्यात् । ननु 'आतरि च ज्यायसि' इति नित्या संज्ञा स्थविरतरे आतरि विकल्प इति पूर्ववद्विरोधो दुष्परिहरः स्यादित्यत आह—स्थविरतरग्रहणमिति । ज्यायसि आतरि नित्या, विद्यादिगुणसम्पन्ने कनिष्ठे आतरि विकल्पेनेति विषयविभागः कर्तुं शक्य इति भावः ॥

(दोषापादकं श्लोकवार्तिकम्)
दोषोऽत्रिविदपञ्चाला
न यूनीत्यनुवर्तनात् ॥

(भाष्यम्) यदि न यूनीत्यनुवर्तते—अत्रयः,
विदाः, पञ्चाला, माणवका इति न सिध्यति ।
नैष दोषः ।

संवन्धमनुवर्तिष्यते । 'न तौल्वलिभ्यः' 'तद्राजस्य
वहुषु तेनैवास्त्रियां' लुग् भवति, तौल्वलिभ्यो यूनि
न । 'यस्कादिभ्यो गोत्रे' लुग् भवति, यूनि न ।
तौल्वलिभ्य इति निवृत्तम् ।

'यजजोश्च' 'अत्रिभृगुकुत्सवसिष्ठगोतमाङ्गिरो-
भ्यश्च' लुग् भवति । यूनि नेत्यपि निवृत्तम् ।

इह तर्हि—काण्व्यायनस्य छात्राः काण्व्यायनीयाः ।
'कण्वादिभ्यो गोत्रे' (४।२।१११) इत्यण् प्राप्नोति ॥

(प्रदीपः) अत्रय इति । अत्रेगोत्रे 'इतश्चानिचः' इति
दक् । विदादञ् । पञ्चालात् 'जनपदशब्दात्' इत्यञ् । ततो
वहुषु युवसु—अत इच् । तस्य 'ण्यक्षत्रियार्थ' इति लुकि कृते
दगजोर्लुगिष्यते, स 'न' यूनि' इत्यनुवर्तनाच्च प्राप्नोति ॥ संव-
न्धमिति । तेन 'यस्कादिभ्यो गोत्रे' इत्यत्रैव 'न यूनि' इति
संवध्यते नान्यत्रेत्यर्थः ॥ इह तर्हि—व्यवहितेऽपि पर-
शब्दस्य वृत्तिदर्शनात्कण्वशब्दात्परः फग् भवतीति गोत्रसंज्ञाया
मण्प्रसङ्गः ॥

(उद्घोतः) न प्राप्नोतीति । 'शिष्यमाणं लुप्यमानार्थोमि-
धायि' इति न्यायेन दगाघन्तानां यूनि वृत्तेरिति भावः । 'अत्रि
भृगु' इति 'यजजोश्च' इति च दगजोर्लुक् ॥ ननु कण्वादिभ्यः परो
यो गोत्रप्रत्यय इति तदर्थः, अयं च न कण्वादिभ्यः परः, किं तु
काण्व्यादत् आह—व्यवहितेऽपीति । प्रत्ययानां परेपामेव विधानात्
क्षटिति परशब्दस्यैवाक्षेप इति भावः ॥

(दोषोद्धारकं श्लोकवार्तिकम्)
कण्वादिषु न दोषोऽस्ति
न यून्यस्ति ततः परम् ॥

(भाष्यम्) कण्वादिषु दोषो नास्ति ।

किं कारणम् ?

न यून्यस्ति ततः परम् । कण्वादिभ्यो यो विहित-

स्तदन्तात्प्रातिपदिकादित्युच्यते । यश्चात्र कण्वा-
दिभ्यो विहितः, न तदन्तं प्रातिपदिकम् । यदन्तं च
प्रातिपदिकम्, नासौ कण्वादिभ्यः ॥

(प्रदीपः) विहितविशेषणपक्षाश्रयेण परिहारमाह—कण्वा-
दिष्विति । कण्वादिभ्यो गोत्रे यः प्रत्ययो विहितस्तदन्तात्प्रा-
तिपदिकाच्छेषेऽर्थेऽण्प्रत्यय इति सूत्रार्थाश्रयणैतद्दोषाभावः ॥

(उद्घोतः) विहितेति । 'तस्मात्' इति परिभाषया अन्यव-
हितपरत्वलाभेन दोषवारणसंभवेऽपि लाघवादिदमेवादृत्तम् । विहित-
विशेषणस्यापि तत्रैव तात्पर्यमिति परे । 'न यून्यस्ति ततः परम्' इति
भाष्यपाठे—यत् युवरूपे गोत्रेऽस्ति फग्रूपं न तत् कण्वादिभ्यो विहितं
परमित्यर्थः ॥ विहिताद्धि ततः परमिति । ततः, कण्वादिभ्यो
विहितात्—विहितप्रत्ययान्तात्—परं—परदेशेऽण्विधानमित्यर्थः ॥
भाष्ये—न तदन्तप्रातिपदिकमिति । 'शैषिकप्रकृतिभूतम्' इति
शेषः ॥ भाष्ये—तदन्तादिति । अणन्तादित्यर्थः ॥

(दोषापादकभाष्यम्)

इह तर्ह्यौपगवस्यापत्यमौपगविरिति "एको गोत्रे"
(४।१।९३) इत्येतस्मान्नि यमात्प्रत्ययो न प्राप्नोति ॥

(दोषोद्धारकं श्लोकवार्तिकम्)

एको गोत्रे प्रतिपदम् ।

(भाष्यम्) प्रतिपदमत्र प्रत्यया विधीयन्ते ।
"गोत्राद्यून्यस्त्रियाम्" (४।१।९४) इति ॥

(प्रदीपः) प्रतिपदमिति । 'एको गोत्रे' इति नियमा-
दप्राप्तो यून्यपरः प्रत्ययो विधीयत इत्यर्थः ॥

(दोषापादकं भाष्यम्)

तदन्तात्तर्ह्यनेकः प्रत्ययः प्राप्नोति ॥

(प्रदीपः) तदन्तात्तर्ह्यिति । यदि 'एको गोत्रे' इति
नियमो बाध्यते तदौपगवैर्यूनोऽपत्यमित्यत्रापि यूनो गोत्रत्वे
सति 'यजजोश्च' इति फक्प्रसङ्गः ॥

(दोषोद्धारकं श्लोकवार्तिकम्)

गोत्राद्यूनि च तत्स्मरेत् ।

(भाष्यम्) "गोत्राद्यून्यस्त्रियाम्" इति तत्
स्मरेत् ।

किम् ?

एक इत्येव ॥

१ 'न यून्यस्ति' इत्यस्य स्थाने 'विहिताद्धि ततः परम्' इति पाठ
उद्घोतसम्मत इत्यवगम्यते । एतावत्पाठे न इदानीन्तनभाष्यपुस्तकेऽप्य-
स्मृतम् ॥

२ 'कण्वादिभ्यः परः' इति च. झ. पाठः ॥

३ 'श्रयणाद्दोषाभावः' इति क. ॥

४ गेययुवसंज्ञयोः समावेशे युवसंज्ञकस्यापि गोत्रसंज्ञकत्वेन 'एको गोत्रे'
इति नियमाद्दौपगवैल्लग्नान्तादिभ्यः प्रत्ययो न स्यादित्यर्थः ॥

५ गोत्रयुवसंज्ञयोः समावेशे, एको गोत्र इत्यस्य नियमार्थत्वे च गोत्राद्यूनि-

त्यस्य नियमार्थत्वं न सम्भवति किन्तु गोत्रप्रत्ययान्ताद्युवार्थेऽस्मात्प्रत्ययस्य
विधायकत्वमेवेति गोत्रे यूनि च प्रत्ययो मविध्यत इत्यर्थः ॥

६ गोत्राद्यून्यिति सूत्रेण गोत्रप्रत्ययान्तादपरो गोत्रप्रत्ययो न, युवप्रत्ययस्य
नवत्येवेति युवप्रत्ययविषये नियमागानाद्युवप्रत्ययान्ताद्दौपगविसंज्ञाद्युवार्थे गोत्र-
प्रत्ययः फक् स्यात्, गोत्रयूनोः समावेशादिति भावः ॥

७ एको गोत्र इत्यत्र यो नियमो गोत्रप्रत्यय एक एवेति गोत्राद्यून्यस्त्रियाम्
युवप्रत्यय एक एवेति नियमं स्मरेदित्यर्थः ॥

(प्रदीपः) गोत्रादिति । 'गोत्राद्युनि' इत्यत्रैकग्रहणमनुवर्तते, तेनैकस्यैव युवप्रत्ययस्यानुज्ञानादानेकः प्रत्ययो न भविष्यतीत्यर्थः । यद्यप्याद्यस्य युवप्रत्ययस्य 'यूनि लुक्' इति लुकि कृत इष्टं सिध्यति, तथापि परिहारान्तरसंभवादेतन्नाश्रितम् ॥

(उद्धोतः) यद्यपीति । प्राग्दीन्यतीयाजादिप्रत्यये विपयभूते लुग्विधानादिज एव प्राग्द्येष्टसिद्धिरिति भावः । अत्रेदं चिन्त्यम्—लुक्वापि प्रत्ययलक्षणेनेजन्तत्वात्फक् प्राप्नोत्येवेति भाष्योक्त एव समाधिरिति ॥

(संज्ञयोः समावेशे दोषापादनभाष्यम्)

गोत्रे तर्ह्यलुगुक्तः स यून्यपि प्राप्नोति ।

अस्तु ।

पुनर्यूनि लुग् भविष्यति ।

नैवं शक्यम् ।

फक्फिजोर्दोषः स्यात्—शालङ्केर्यूनश्छात्राः शालङ्काः, पैलस्य पैलीयाः । "फक्फिजोरन्यतरस्याम्" (४।१।९१) इत्यन्यतरस्यां श्रवणं प्रसज्येत ॥

(प्रदीपः) स यून्यपीति । अत्रीणां यूनां छात्रा इत्यादावित्यर्थः ॥ पुनरिति । परत्वादल्लुक् बाधित्वा लुग् भविष्यतीत्यर्थः ॥ शालङ्केरिति । शालङ्कोरपत्यं गोत्रमिति वह्नादेराकृतिगणत्वादिच् । पैलादिषु शालङ्किशब्दापठान्निपातनाद्वेच्प्रत्ययः शालङ्कदेशश्च । ततः शालङ्केरपत्यं युवेति 'यजिञोश्च' इति फक् । तस्य 'पैलादिभ्यश्च' इति लुक् । ततः शालङ्केर्यूनश्छात्रा इति प्राग्दीन्यतीयार्थविवक्षायां यूनो गोत्रसंज्ञायां सत्यां पैलादिषु लुको 'गोत्रेऽलुगचि' इत्यलुग् बाधकः स्यात् । तस्यापि 'यूनि लुक्' इति परत्वाल्लुग् बाधकः, तस्यापि 'फक्फिजोरन्यतरस्याम्' इति विकल्प इति पक्षे तु फकः श्रवणप्रसङ्गः । यदा तु यूनो गोत्रसंज्ञा नास्ति तदा 'गोत्रेऽलुगचि' इत्यस्याप्रवृत्तौ 'पैलादिभ्यश्च' इति लुग् भवत्येव, ततः कणादिभ्यो गोत्रे 'इञश्च' इत्यणि सति शालङ्का इति भवति । 'फक्फिजोरन्यतरस्याम्' इत्ययं च विकल्पोऽनन्तरस्य 'यूनि लुक्' इत्यस्यैव बाधको न तु पैलादिलुको व्यवहितस्यान्तरङ्गस्य च ॥ पैलीया इति । पीलाया अपत्यं गोत्रं 'पीलाया वा' इत्यण्, ततो यूनि 'अणो ब्यच्' इति फिच्, तस्य 'पैलादिभ्यश्च' इति लुक्, ततो वृद्धाच्छः ॥

(उद्धोतः) अत्रीणांमिति । अत्रिशब्दात् 'ब्यच्ः' इति ङकि

तदन्तालुवबहुत्वेऽत इञितस्य 'ण्य क्षत्रिय' इति लुकि 'एकवचनद्विवचनान्तस्य प्रवृत्तौ बहुषु लोपो यूनि' इति 'अत्रि भृशु' इति सूत्रेण ङको लुकि अत्रीणांमिति भवति । अत्र प्राग्दीन्यतीयाजादिविवक्षाया-मलुगिजः प्रसज्येत, एवं च ङगन्तस्य बहुत्वेऽवर्तनाद्धको लुगभावे 'इञश्च' इत्यणि 'आत्रेयाः' इति स्यात् । इजो लुकि तु ङकोऽपि लुकि प्रत्ययलक्षणेनेजन्तत्वादिणि 'आत्राः' इति रूपमिति भावः ॥ परत्वादिति । अस्त्विति भाष्यस्य प्राप्नोत्वित्यर्थ इति भावः ॥ नन्व-नन्तरत्वात् 'फक्फिजोः' इति लुकः पैलादिलुगपवादत्वाभावेऽपि परत्वेन बाधकत्वं स्यादत आह—अन्तरङ्गस्य चेति । प्राग्दीन्यतीयाजादिप्रत्ययनिरपेक्षत्वात्पैलादिलुकोऽन्तरङ्गत्वम् । 'गोत्रेऽलुगचि' इत्यत्र भूञ्चि प्राप्तस्य लुकोऽलुगिति कथनमेतन्मूलकमेवेति न तद्विरोधः । 'गोत्रेऽलुगचि' इत्यत्र हि शास्त्रीयगोत्रग्रहणमित्युक्तम् । शेषमार्थं तु 'यूनि लुक्' इत्यत्र व्याख्यातं तत एवावधार्यम् ॥

(प्रकारान्तरेण दोषनिवारकभाष्यम्)

तस्माद्युवसंज्ञायां गोत्रसंज्ञायाः प्रतिषेधो वक्तव्यः ॥ न वक्तव्यः ।

तुर्नियामकः, तुः क्रियते स नियामको भविष्यति-जीवति वंश्ये अपत्यं युवसंज्ञमेव भवतीति ॥

(प्रदीपः) तुर्नियामक इति । अनेकार्थत्वाग्निपातानामवधारणार्थत्वात्तु शब्दस्य ॥

(पूर्वोक्तदोषनिवारणेऽप्यन्यदोषापादकं भाष्यम्)

यदि तर्हि युवसंज्ञायां गोत्रसंज्ञा न भवति, य इष्यन्ते यूनि गोत्राश्रया विधयस्ते न सिध्यन्ति—गार्ग्यायणानां समूहो गार्ग्यायणकम्, गार्ग्यायणानां किञ्चिद् गार्ग्यायणकम्, गार्ग्यायणो भक्तिरस्य गार्ग्यायणकः । गोत्राश्रयो वुञ्च प्राप्नोति ॥

एवं तर्हि—

(दोषोद्धारकं श्लोकवार्तिकम्)

राजन्याद्बुञ् मनुष्याच्च

ज्ञापकं लौकिकं परम् ।

(भाष्यम्) यदयं वुञ्चिधौ राजन्यमनुष्ययोर्ग्रहणं करोति, तज् ज्ञापयत्याचार्यः—लौकिकं परं गोत्रग्रहणमिति ।

युवा च लोके गोत्रमित्युपचर्यते—किं गोत्रोऽसि माणवक ? गार्ग्यायणः । किं गोत्रोऽसि माणवक ? वात्स्यायनः ॥

१ एको गोत्र इत्यत एकपदात्तुत्तेर्गोत्रप्रत्ययान्तालुवप्रत्ययोऽप्येक एव भवतीति भावः ॥

२ 'इष्टं सिद्धयति' इति प्रदीप उक्तन्तकथं तदाह—प्राग्दीन्यतीयेति । अजादौ प्राग्दीन्यतीये विवक्षिते यूनि लुगित्यनेन लुग्विधानादौपगविशब्दात्प्रत्यये विवक्षिते इजो लुकि-ङगन्तत्वाभावात्पञ्चिञोश्चेति फजोऽप्राप्त्याऽदन्तत्वेनेच् एवस्यादिसीष्टसिद्धिरित्याशयः । फकि ल्येष्टसिद्धिर्न स्यादिति तु सुपष्टमेव । परन्वचन न लुमताङ्गस्येत्यनेन अङ्गकार्याभावात्प्रत्ययलक्षणनिषेधामाहया फगेव स्यादिति दोष एवेति चिन्त्यमित्यर्थः ॥

३ 'यूनि लुगित्येवं लुक्' इति च. झ. पाठः ॥

४ 'फिजोस्तार्हि दो' इति क. पाठः ॥

५ अत्र यूनि लुक् (४।१।९०) फक्फिजोरन्यतरस्याम् (४।१।९१) पैलादिभ्यश्च (२।४।५९) एवं सूत्रक्रमः । फक्फिजोरिति लुगनन्तरस्य विधिर्वा भवति प्रतिषेधो वेतिन्यायाद्युनि लुगित्यस्यैव बाधको न तु पैलादिभ्यश्चेत्यस्य । एवञ्च परत्वालौकादिभ्यश्चेत्यस्य फक्फिजोरित्यनेन बाधे को दोषः इति भावः । अत्र 'नन्वन्तरङ्गत्वात्फक्फिजोः' इति कैचित्पठनि स तेपान्मनाद एव ॥

६ 'जीवति तु वंश्ये' इति क. झ. पाठः ॥

(सूत्रार्थोपसंहारभाष्यम्)

यद्येतज्ज्ञाप्यते-औपगवेर्यूनश्छात्रा औपगवीयाः ।
इजो गोत्र इत्यण् प्राप्नोति ।

सामूहिकेषु ज्ञापकम् ।

यदि सामूहिकेषु ज्ञापकम्—गार्ग्यायणानां किं-
चिद् गार्ग्यायणकम्, गार्ग्यायणो भक्तिरस्य गार्ग्या-
यणकः, गोत्राश्रयो बुज्ज प्राप्नोति ।

बुज्जिधौ ज्ञापकम् ।

बुज्जविधावेतज्ज्ञापकम् ।

यदि बुज्जविधौ ज्ञापकम्—शालङ्केर्यूनश्छात्राः
शालङ्काः ।

इजो गोत्र इत्यण् प्राप्नोति ।

अस्तु तर्ह्यविशेषेण ।

कथमौपगवेर्यूनश्छात्रा औपगवीयाः, इजो गोत्र
इत्यण् प्राप्नोति ?नैष दोषः । गोत्रेणात्रेजं विशेषयिष्यामः—गोत्रे
य इज्विहित इति ॥

(७१० निधिसूत्रम् ॥ ४ । १ । ४ आ० ११२)

१४१४ जनपदशब्दात् क्षत्रियादञ्

॥ ४ । १ । १६८ ॥

(अज्ञोऽधिकरणम्)

(५३२५ पूर्वपक्षवार्तिकम् ॥ १ ॥)

॥ * ॥ क्षत्रियादेकराजात्सङ्घ-
प्रतिषेधार्थम् ॥ * ॥

(भाष्यम्) क्षत्रियादेकराजादिति वक्तव्यम् ।

किं प्रयोजनम् ?

सङ्घप्रतिषेधार्थम् । सङ्घान्मा भूत्—पञ्चालानाम-
पत्यम्, विदेहानामपत्यमिति ।

तत्तर्हि वक्तव्यम् ॥

(प्रदीपः) एकराजादिति । एकश्चासौ राजा=क्षत्रिय
एकराजः । तेनैकक्षत्रियवाचिन एव प्रत्ययो भवति, न तु बहु-
त्वसंख्यायुक्तक्षत्रियवाचिन इत्यर्थः । यथैकैकः क्षत्रियः पञ्चाल-
स्तथैव बहवः क्षत्रियाः पञ्चाला इति प्रत्ययप्रसङ्गे वचनमिदम् ॥(उद्घोतः) ननु पञ्चालशब्दादत्रि बहुषु 'यञञोश्च' इति
'तद्राजस्य' इति वा लुकि पञ्चाल इति भवति, ततोऽपत्यविवक्षायाम्
'एको गोत्रे' इति नियमात्त्र गोत्रे प्रत्ययप्राप्तिः, यून तु अजादि
प्राग्दीव्यतीयविषये गोत्रप्रत्ययस्यालुकि पाञ्चालशब्दे संपन्ने जनपदस-
मानशब्दत्वाभावात्नैव प्राप्तिरत आह—यथैवेति । न बहुषु पाञ्चाल-शब्दो यौगिकः, किन्तु एकसिद्धिव रूढ एवेति भावः । उत्तरस्य
तु-एकसिद्धेव रुढिः, न बहुषु, मानाभावादिति भावः ॥

(समाधानभाष्यम्)

न वक्तव्यम् । न ह्यन्तरेण बहुषु लुकं पञ्चाला
इत्येतद्भवति ।यस्तस्मादुत्पद्यते युवप्रत्ययः स स्यात् । युवप्रत्यय-
श्चेत्तस्य लुकं, तस्मिंश्चालुग् भविष्यति ॥इदं तर्हि—क्षौद्रकाणामपत्यम्, मालवानामपत्य-
मिति ।अत्रापि क्षौद्रक्यो मालव्य इति नैतत्तेषां दासै
वा भवति कर्मकरे वा ।

किं तर्हि ?

तेषामेव कस्मिंश्चित् । यावता तेषामेव कस्मिं-
श्चित्, यस्तस्मादुत्पद्यते स युवप्रत्ययः स्यात् । युव-
प्रत्ययश्चेत्तस्य लुकं, तस्मिंश्चालुग् भविष्यति ॥(प्रदीपः) न ह्यन्तरेणेति । पञ्चालापत्येषु यौगिकः
पञ्चालशब्दः, तद्राजस्याजो बहुषु लुक्त्वात् ॥ तस्य लुगिति ।
'ण्यक्षत्रियार्षेणितः' इत्यनेन ॥ तस्मिंश्चेति । 'गोत्रेऽलुगचि'
इत्यनेन । यथैवं पाञ्चाल इति सर्वथा भवितव्यमिति किं वार्ति-
कारम्भेण ? ॥तत्र वार्तिककारस्याभिप्रायमाहुः—असति वार्तिकारम्भे
बहुवचनान्तादेव प्रत्ययः स्यात्, नैकवचनान्तात् । जनपदे हि
बहुवचनान्तः पञ्चालशब्दो वर्तते इति तस्यैव जनपदसमान-
शब्दत्वम्, क्षत्रियवृत्तित्वं च ॥भाष्यकारस्तु मन्यते प्रातिपदिकस्य जनपदसमानशब्दत्वं
प्राह्यं न सुवन्तस्येलेकवचनान्तात् प्रत्ययः केन निवार्यत इति ॥इदं तर्हि—क्षौद्रकस्य राज्ञो मृत्या अपि क्षत्रियाः
क्षौद्रका उच्यन्ते । ततश्चापत्यापत्यत्वस्त्वन्धाभावाद् गोत्रयु-
वाश्रयकार्याभावादनिप्यमाणोऽपि तद्राजो ज्यङ् प्राप्नोतीत्यर्थः ॥
नैतदिति । मुख्यया वृत्त्या दासेषु वृत्त्यभावादुपचरितार्था-
प्रत्ययादर्शनात् तदेवोत्तरमित्यर्थः ॥(उद्घोतः) ण्यक्षत्रियेति । अजादिप्राग्दीव्यतीयविषये
'गोत्रेऽलुक्' इत्यलुकि पाञ्चालशब्दत्वाज्जातस्येजो 'ण्यक्षत्रिय' इति
लुगिति भावः ॥ यद्येवमिति । बहुवचनान्तप्रकृतिके पाञ्चालस्य
दुर्बलत्वात् वार्तिकस्योक्तिसंभवो नास्तीत्यर्थः ॥ केन वार्यत इति ।
एवञ्च पाञ्चालानामपत्यं पाञ्चाल इति सा भूदित्येवमर्थं वार्तिकमिति
वाच्यम् । तच्च दुर्निवारमिदं चेति व्यावर्तयितुमशक्यमित्याशयेन
प्रत्याख्यातं वार्तिकमिति भावः ॥ नन्विदमपि पूर्वोदाहृतेन सममत
आह—क्षौद्रकस्येति ॥ भाष्ये—तस्मिंश्चालुगिति । अत्र 'तद्रा-
जस्य बहुषु' इति लुकः प्राप्तिः ॥

(क्षत्रियपदाक्षेपभाष्यम्)

अथ क्षत्रियग्रहणं किमर्थम् ?

इह मा भूत्—विदेहो नाम ब्राह्मणस्तस्यापत्यं
वैदेहिः ॥

(५३२६ क्षत्रियपदप्रयोजनवार्तिकम् ॥ २ ॥)

॥ * ॥ क्षत्रियग्रहणानर्थक्ये चोक्तम् ॥ * ॥

(भाष्यम्) किमुक्तम् ?

एकं तावदुक्तम्—वाह्यादिप्रभृतिषु येषां दर्शनं
गोत्रभावे लौकिके ततोऽन्यत्र तेषां प्रतिषेध इति ।

अपरमुक्तम्—अनभिधानादिति ॥

(५३२७ अतिदेशवार्तिकम् ॥ ३ ॥)

॥ * ॥ क्षत्रियसमानशब्दाज्जनपदान्तस्य
राजन्यपत्यवत् ॥ * ॥

(भाष्यम्) क्षत्रियसमानशब्दाज्जनपदान्तस्य रा-
जन्यपत्यवत्प्रत्यया भवन्तीति वक्तव्यम् । पञ्चालानां
राजा पाञ्चालः ॥

पूरोरणं वक्तव्यः—पौरवः ॥

पाण्डोर्ध्वं वक्तव्यः—पाण्ड्यः ॥

(प्रदीपः) पूरोरिति । सिद्धे प्राग्दीव्यतीयेऽणि तद्राज-
संशार्थमिदं वचनम् । पुरुशब्दो न जनपदवाची । अन्यथा
'ध्वन्मगध' इत्यणः सिद्धत्वाद्द्वचनमनर्थकं स्यात् ॥ पाण्डो-
रिति । वाह्यादिप्रभृतिषु येषां दर्शनं लौकिके गोत्रभाव इति
वचनाद् युधिष्ठिरादिपितुः पाण्डोरग्रहणात्तद्वाचिनः पाण्डव इत्येव
भवति ॥

(उद्द्योतः) युधिष्ठिरादिपितुरिति । संशाशब्दत्वेन जन-
पदस्वामित्वेन तत्समानशब्दक्षत्रियजातिविशेषवाचिपाण्डुशब्दापेक्ष-
याऽस्य पाण्डुत्वगुणयोगनिमित्तकत्वेनाप्रसिद्धत्वादिति भावः ॥

(७१२ विधिसूत्रम् ॥ ४ । १ । ४ आ. ११३)

१४१६ द्व्यञ्मगधकलिङ्गसूरमसादण्

॥ ४ । १ । १७० ॥

(अणोऽधिकरणम्)

(५३२८ विप्रतिषेधवार्तिकम् ॥ १ ॥)

॥ * ॥ अणो ज्यङ्घ्येजो विप्रतिषेधेन ॥ * ॥

(भाष्यम्) अणो ज्यङ्घ्ये—ण्य—इञ्—इत्येते

भवन्ति विप्रतिषेधेन ।

अणोऽवकाशः—आङ्गः, वाङ्गः ।

ज्यङ्घोऽवकाशः—आम्बघ्यः, सौवीर्यः ।

इहोभयं प्राप्नोति—दार्ढ्यः ॥

प्यस्यावकाशः—निचक—नैचक्यः ।

अणः स एव ।

इहोभयं प्राप्नोति—नीप—नैप्यः ॥

इजोऽवकाशः—आजमीढिः, आजकन्दिः ।

अणः स एव ।

इहोभयं प्राप्नोति—बुध—बौधिः ।

ज्यङ्घ्येजो भवन्ति विप्रतिषेधेन ॥

(प्रदीपः) दार्ढ्यं इति । दार्ढ्यस्यापत्यमिति ज्यङ्घ्

वौधिरिति । सात्वावयवलक्षण इञ् ॥

(उद्द्योतः) सात्वावयवेति । वृत्त्यनुक्ता अपि बुधाजमीढा-
जकन्दा भाष्यप्रामाण्यात्सात्वावयवा बोध्याः ॥

(५३२९ विप्रतिषेधे द्वितीयवार्तिकम् ॥ २ ॥)

॥ * ॥ ज्यङ्घः कुरुनादिभ्यो ण्यः ॥ * ॥

(भाष्यम्) ज्यङ्घः कुरुनादिभ्यो ण्यो भवति
विप्रतिषेधेन । ज्यङ्घोऽवकाशः—आवन्त्यः, कौन्त्यः ।
ण्यस्य स एव ।

नैशो नाम जनपदस्तस्मादुभयं प्राप्नोति ।

ण्यो भवति विप्रतिषेधेन—नैश्यः ॥

(७१७ लुग्विधिसूत्रम् ॥ ४ । १ । ४ आ. ११४ ॥)

१४२१ कम्बोजालुक् ॥ ४ । १ । १७५ ॥

(लुगधिकरणम्)

(५३३० सूत्रपूरकवार्तिकम् ॥ १ ॥)

॥ * ॥ कम्बोजादिभ्यो लुग्वचनं
चोडाद्यर्थम् ॥ * ॥

(भाष्यम्) कम्बोजादिभ्यो लुग्वक्तव्यः ।

किं प्रयोजनम् ?

चोडाद्यर्थम्—चोडः, कडेरः, केरलः ॥

(७१९ लुग्विधिसूत्रम् ॥ ४ । १ । ४ आ. ११५)

१४२३ अतश्च ॥ ४ । १ । १७७ ॥

(उद्द्योतः) स्त्रियां तद्राजस्याकारप्रत्ययस्य लुगिलर्थः ॥

(अलक्ष्यवारणपरभाष्यम्)

इह कस्मान्न भवति—आम्बघ्या, सौवीर्या ?

अत इत्युच्यते, नैपोऽकारः ।

तदन्तविधिना प्राप्नोति ।

अत उत्तरं पठति—

१ युधिष्ठिरादेः पितुः पाण्डोः पाण्डुशब्दस्य गुणादागतत्वेन गौणत्वात्तद-
मुख्ययोरिति न्यायेन नास्ति पाण्डोर्ध्वणित्यस्य प्रवृत्तिः, किन्तु क्षत्रियजाति-
विशेषवाचिनः पाण्डुशब्दे एव प्रवृत्तिः ॥

१ 'चोडः शकः, केरलः यवनः' इति च झ. पाठः ॥

२ द्वियामवन्तिकुन्तिकुरुष्वेति सूत्रात्स्त्रियामित्यनुवृत्तिप्रदर्शनपूर्वकं सूत्र-
ार्थमाह—स्त्रियां तद्राजेति ॥

(उद्घोतः) तत्रादन्तस्येत्यर्थं मत्वा पृच्छति—इह कस्मादिति ॥

(५३३१ तदन्ताग्रहणवार्तिकम् ॥ १ ॥)

॥ * ॥ अत इति तदन्ताग्रहणमवन्त्यादिभ्यो लुग्वचनात् ॥ * ॥

(भाष्यम्) अत इति तदन्तस्याग्रहणम् ।

किं कारणम् ?

अवन्त्यादिभ्यो लुग्वचनात् । यद्यमवन्त्यादिभ्यो लुकं शास्ति, तज्ज्ञापयत्याचार्यः—नात्र तदन्तविधिर्भवतीति ॥

(उद्घोतः) अवन्तीति । तेन हि व्यङ्ग्ययोर्लुक् ॥

(सूत्रांशपूरकभाष्यम्)

पश्वादिभ्यो लुग्वक्तव्यः । पशूः, रक्षाः, असुरी ॥

(प्रदीपः) पशूरिति । पशोरपत्यं स्त्री 'द्व्यञ्जमगध' इत्यण्, तस्य 'अतश्च' इति लुक् । 'पश्वादियौधेयादिभ्योऽणञौ' इति स्वार्थेऽण् । तस्य भिन्नप्रकरणत्वाल्लुगप्राप्तौ वचनेन विधीयते । ततः 'ऊङुतः' इत्यूट् ॥ रक्षा इति । रक्षसः क्षत्रियविशेषस्यापत्यं स्त्रीति पूर्ववदस्य लुकि कृते स्त्रिया अभिधायकात्सुलोपे दीर्घत्वे च रक्षा इति भवति । रक्ष इत्ययुक्तः पाठः ॥ असुरीति । असुरशब्दात् स्त्रियामपत्येऽञो लुक्, ततोऽण्, तस्यापि लुक्, जातिलक्षणो ङीप् ॥

(उद्घोतः) रक्षस इति । अस्मात् 'द्व्यञ्जमगध' इत्यणः 'अतश्च' इति लुकि ततः पश्वाद्यणः 'पश्वादिभ्यः' इति लुक् ॥

३ 'पूर्ववदप्यस्य' इति श. पाठः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते चतुर्थाध्यायस्य प्रथमे पादे चतुर्थमाहिकम् ॥

पादश्च समाप्तः ॥

(५३३२ अन्यथासिद्धिसाधकवार्तिकम् ॥ २ ॥)

॥ * ॥ यौधेयादिप्रतिषेधो ज्ञापकः

पश्वादिः लुकः ॥ * ॥

(भाष्यम्) यदयं "न प्राच्यभर्गादियौधेयादिभ्यः" (४।१।१७८) इति प्रतिषेधं शास्ति, तज्ज्ञापयत्याचार्यः—भवति पश्वादिभ्यो लुगिति ॥

इति श्रीमद्भगवत्पतञ्जलिविरचिते व्याकरणमहाभाष्ये चतुर्थस्याध्यायस्य प्रथमे

पादे चतुर्थमाहिकम् ॥

पादश्च समाप्तः ॥

(प्रदीपः) यौधेयादिप्रतिषेध इति ॥ यदि पाञ्चनिकस्यापि तद्राजस्य 'अतश्च' इति लुङ् स्यात्तदा यौधेयादिभ्यो विहितस्याञो लुक्प्रतिषेधविधानमनर्थकमेव स्यादित्यर्थः । युधायामपत्यं स्त्री 'द्व्यञ्जः' इति ङक् । ततः स्वार्थेऽञ् । तस्य लुकि प्रतिषेधेऽनन्तलक्षणे ङीनि कृते यौधेयीति भवति । यदि त्वञो लुक् स्यात्तदा ढलक्षणे ङीपि सति उदात्तनिवृत्तिस्वरः स्यात् ॥

इत्युपाध्यायजैय्यटपुत्रकैय्यटकृते भाष्यप्रदीपे चतुर्थस्याध्यायस्य प्रथमे पादे चतुर्थमाहिकम् ॥

पादश्चायं समाप्तः ॥

	सूत्रवार्तिकसंख्या						सर्वयोगः
	प्राक्तनयोगः	आहिके १	आहिके २	आहिके ३	आहिके ४	आहिकमंडलयोगः	
व्याख्यातसूत्राणि	६१७	८	३५	१०	३३	८६	७०३
अव्याख्यातसूत्राणि	६६१	६	३२	३	४९	९०	७५१
समुदितसूत्राणि	१२७८	१४	६७	१३	८२	१७६	१४५४
वार्तिकानि	५०९३	४६	७९	५३	५६	२३४	५३२७

चतुर्थाध्यायस्य द्वितीयपादे

प्रथममाह्निकम् ॥

(७०४ अर्थविधायकसूत्रम् ॥ ४ । २ । १ आ. १ ॥)

१४२४ तेन रक्तं रागात् ॥ ४ । २ । १ ॥

(रक्तार्थाधिकरणम्)

(पदकृत्यभाष्यम्)

रागादिति किमर्थम् ?

देवदत्तेन रक्तं वल्लम् ॥

(५३२८ 'रागात्'पदानर्थक्यबोधकं वार्तिकम् ॥ १ ॥)

॥ * ॥ रक्तादीनामर्थान्भिधाने प्रत्यय-

विधानाद्दुपाध्यानर्थक्यम् ॥ * ॥

(भाष्यम्) रक्तादीनामर्थान्भिधाने प्रत्ययविधा-

नाद्दुपाधिग्रहणमनर्थकम् । न ह्यरागादुत्पद्यमानेन प्रत्ययेनार्थान्भिधानं स्यात् ।

अनभिधानात्तत् उत्पत्तिर्न भविष्यति ॥

(प्रदीपः) रक्तादीनामिति । रक्तादीनां शब्दानां योऽर्थः स एव यदि लौकिके प्रयोगे प्रत्ययेनाभिधीयते तदा प्रत्ययो भवति नान्यथा । प्रयुक्तानां शब्दानां साध्वसाधुविवेकाय शास्त्रारम्भादेवदत्तेन रक्तं वल्लमिति वाक्याद्योऽर्थोऽवगम्यते नासौ-दैवदत्तं वल्लमित्यतोऽवगम्यते, स्वस्वामिसम्बन्धस्यैवातः सम्प्रत्ययात् । अत एवानभिधानात्-कोपेन रक्तं मुखं, रूपेण कान्तायां रक्तं इत्यादौ वर्णाभिप्वङ्गयोर्न भविष्यति प्रत्ययः ॥

(उद्द्योतः) ननु रक्तादीनामर्थानामभिधान इत्यर्थे समाप्तोऽनुपपन्नः, सविशेषणत्वेनासामर्थ्यादत आह—रक्तादीनां शब्दानामिति । शब्दपरत्वे च 'देवदत्तस्य गुरुकुलम्' इतिवत्समास इति भावः ॥ रागादित्युक्तेऽप्यनभिधानमावश्यकमित्याह—अत एवेति । अभिप्वङ्गः—प्रीतिः ॥

(७०५ विधिसूत्रम् ॥ ४ । २ । १ आ. २)

१४२५ लाक्षारोचनाट्टकम् ॥ ४ । २ । २ ॥

(ट्टाधिकरणम्)

(५३२९ सूत्रांशपूरकवार्तिकम् ॥ १ ॥)

॥ * ॥ ठक्प्रकरणे शकलकर्दमाभ्या-

मुपसंख्यानम् ॥ * ॥

(भाष्यम्) ठक्प्रकरणे शकलकर्दमाभ्यामुपसं-

ख्यानं कर्तव्यम् । शाकलिकम्, कार्दमिकम् ॥

(प्रदीपः) ठक्प्रकरण इति । शकलकर्दमयोः सूत्रे पाठोऽनार्थः ॥

(५३३० बाधकप्रत्ययोपपादकवार्तिकम् ॥ २ ॥)

॥ * ॥ नील्या अन् ॥ * ॥

(भाष्यम्) नील्या अन् वक्तव्यः । नील्या रक्तं नीलम् ॥

(प्रदीपः) नील्या इति । ओषधिविशेषो नीली । अण्वाधनार्थं वचनम् । नीलशब्दस्तु गुणगुणिनोरभेदोपचरान्मनुज्जोपाद्वा नील्या रक्ते वल्ले सिध्यति ॥

(उद्द्योतः) प्राण्यादिरूपनील्या रागकरणत्वासंभवादाह—औषधीति ॥ अण्वाधनेति । न तु नीलमिति रूपसिद्धय इत्यर्थः । तैदुपपादयति—नीलशब्दस्त्विति ॥

(५३३१ बाधकप्रत्ययोपपादकवार्तिकम् ॥ ३ ॥)

॥ * ॥ पीतात्कन् ॥ * ॥

(भाष्यम्) पीतात्कन्वक्तव्यः । पीतेन रक्तं पीतकम् ।

पीतकशब्दो वा प्रकृत्यन्तरम्, तस्मात्प्रवक्तव्यः ॥

(प्रदीपः) पीतादिति । रागविशेषवाची पीतशब्दः ॥ प्रकृत्यन्तरमिति । स्वार्थिकककनप्रत्ययान्तमित्यर्थः ॥

(उद्द्योतः) स्वार्थिकेति । पूर्वमते तु असादनभिधानान्न-प्रत्यय इति बोध्यम् । अत्र मते पीतशब्दादनभिधानं बोध्यम् ॥

(५३३२ बाधकप्रत्ययोपपादकवार्तिकम् ॥ ४ ॥)

॥ * ॥ हरिद्रामहारजनाभ्यामञ् ॥ * ॥

(भाष्यम्) हरिद्रामहारजनाभ्यामञ् वक्तव्यः ।

हारिद्रम्, माहारजनम् ।

(प्रयोगसाधकभाष्यम्)

रागादित्युच्यते, तत्रेदं न सिध्यति—हारिद्रौ कुकुटस्य पादौ, काषायौ गर्दभस्य कर्णाविति ।

उपमानात्सिद्धम् । हारिद्राविव हारिद्रौ, काषा-याविव काषायौ ॥

(प्रदीपः) उपमानादिति । रूपसादृश्यनिमित्तादित्यर्थः ॥

—

१ केचिन्लाक्षारोचनाशकलकर्दमाह्निकमिति सूत्रम्पठन्ति, स पाठोऽनार्थ इति भावः ॥

२ अण्प्रत्ययेन नीलमितिरूपवाधनार्थमिति भावः ॥

३ तत्=नीलरूपसिद्धिम् ॥

४ 'रक्तं वल्ल पीतकम्' इति च. अ. पाठः ॥

५ पीतकशब्दस्योभयथा सिद्धिः—पीतात्कनिति, पीतकशब्दः प्रकृत्यन्तरं तस्मात्प्रविति । तत्र पूर्वमते—पीतात्कनितिमते पीतकशब्दादनभिधानात्प्रत्ययो न । पीतकशब्दः प्रकृत्यन्तरमितिमते पीतशब्दात्प्रत्ययान्तमभिधानं बोध्यमिति भावः ॥

(७०६ अर्थविधायकसूत्रम् ॥ ४ । २ । १ आ. ३)

१४२६ नक्षत्रेण युक्तः कालः ॥४।२।३॥

(युक्तार्थाधिकरणम्)

(आक्षेपभाष्यम्)

अयुक्तोऽयं निर्देशः । योगो हि नाम स भवति ययोः संनिकर्षविप्रकर्षौ स्तः । न च कालनक्षत्रयोः संनिकर्षविप्रकर्षौ स्तः, नित्ये हि कालनक्षत्रे ।

कथं तर्हि निर्देशः कर्तव्यः ?

(प्रदीपः) योगो हीति । अप्राप्तिपूर्विका प्राप्तियोगः, स कालनक्षत्रयोर्नास्ति द्वयोरपि नित्यत्वात् । न च चन्द्रमसैव योगः पुष्यादीनां नक्षत्रता । सर्वदा तेषां लोके नक्षत्रव्यवहारदर्शनात् । अथापि सम्बन्धमात्रं योगः, स च नित्यानामपि प्रधानपुरुषवदविरुद्धः । तथापि कालविशेषावगमार्थः पौषादिशब्दप्रयोगः । एवं सति-असत्यां कालविशेषावगतौ न स्यात् ॥

(उद्ध्योतः) ननु प्रधानपुरुषयोरिव नित्यः कालक्षययोगः स्यादत आह—अप्राप्तीति ॥ तदुक्तं भाष्ये—ययोः संनिकर्षविप्रकर्षाविति ॥ न चेति । चन्द्रमो योग एव तेषां नक्षत्रत्वम्, न तु तदभावे इत्यर्थः ॥ एवं सतीति । सर्वस्य कालस्य पुष्यसंबद्धतया कालविशेषावगतावसत्यां तदवगमार्थः प्रयोगो न स्यादिति भावः । यद्यपि क्षणरूपः कालोऽनित्यस्तथाऽपि तद्वारारूपः कालपदव्यवहार्यः, स व्यवहारनित्य इति बोध्यम् ॥

(५३३३ आक्षेपवार्तिकम् ॥ १ ॥)

॥ * ॥ नक्षत्रेण चन्द्रमसो योगान्त-
द्युक्तात्काले प्रत्ययविधानम् ॥ * ॥

(भाष्यम्) नक्षत्रेण चन्द्रमसो योगान्तद्युक्तात्काले प्रत्ययविधानं भवतीति वक्तव्यम् । पुष्येण युक्तः पुष्ययुक्तः, पुष्ययुक्तश्चन्द्रमा अस्मिन् काले पौषमहः, पौषी रात्रिः ॥

(प्रदीपः) तद्युक्तादिति । नक्षत्रयुक्तचन्द्रवाचिनः कालेऽभिधेये प्रत्ययो विधेय इत्यर्थः । चन्द्रनक्षत्रयोश्चाविभुत्वादस्ति कादाचित्को योगः । कालस्तु नित्यो व्यापी चेति योगाभावः ॥

(उद्ध्योतः) ननु नक्षत्रयुक्तचन्द्रलक्षणार्थान्न प्रत्ययो विधातुं शक्यः, नापि तद्वाचिनः काले वृत्तिरत आह—नक्षत्रयुक्तेति । तद्युक्तादित्यस्य—तद्युक्तचन्द्रवाचिनः पुष्ययुक्तादिशब्दादित्यर्थः । पुष्ययुक्तादिशब्दस्य चन्द्रवाचकत्वे हेतुकथनम्—नक्षत्रेण चन्द्रमसो योगादिति ॥ काले=तद्युक्तकाले ॥ नन्वेवमपि तयोः सार्वदिकत्वात्कथमप्रायुक्तो योगोऽत आह—चन्द्रेति ॥

(५३३४ आक्षेपसाधकवार्तिकम् ॥ २ ॥)

॥ * ॥ तत्रोत्तरपदलोपः ॥ * ॥

(भाष्यम्) तत्रैवं सति उत्तरपदलोपो वक्तव्यः । पुष्ययुक्तशब्दाद्धि प्रत्ययो विधीयते ॥

(५३३५ आक्षेपसाधकवार्तिकम् ॥ ३ ॥)

॥ * ॥ लिङ्गवचनानुपपत्तिश्च ॥ * ॥

(भाष्यम्) लिङ्गवचनयोश्चानुपपत्तिः । चन्द्रमसो यल्लिङ्गं वचनं च तद्युक्तवद्भावेन प्राप्नोति ॥

(प्रदीपः) लिङ्गेति । मघायुक्तशब्दात्प्रत्यये क्रियमाणे तस्य च छुपि सति मघा इति स्त्रीत्वबहुत्वे न सिध्यत इत्यर्थः ॥

(उद्ध्योतः) 'अथ पुष्यः' इत्यादौ युक्तवद्भावेऽपि न दोषोऽत आह—मघायुक्तेति । 'मघा'शब्दो नित्यबहुवचनान्तो नित्यस्त्रीलिङ्गश्च ॥

(५३३६ समाधानवार्तिकम् ॥ ४ ॥)

॥ * ॥ कालयोगात्सिद्धम् ॥ * ॥

(भाष्यम्) कालयोगात्सिद्धमेतत् ॥

अस्तु नक्षत्रेण युक्तः काल इत्येव ॥

(प्रदीपः) कालयोगादिति । कालस्यैव पुष्यादिसमीपस्थेन चन्द्रमसा योग आश्रीयत इत्यर्थः ॥

(उद्ध्योतः) कालस्यैवेति । चन्द्रगौणनक्षत्रवाचकेनैव कालयोगात्सिद्धमिति वार्तिकार्थ इति भावः ॥ कैयटे—पुष्यादिसमीपस्थेनेत्यस्य पुष्यादिपदबोध्येनेत्यादिः ॥

(समाधानाक्षेपभाष्यम्)

ननु चोक्तम्—अयुक्तोऽयं निर्देशः, योगो हि नाम स भवति ययोः संनिकर्षविप्रकर्षौ स्तः, न च कालनक्षत्रयोः संनिकर्षविप्रकर्षौ स्तः, नित्ये हि कालनक्षत्रे इति ।

नैप दोषः ।

पुष्यसमीपगते चन्द्रमसि पुष्यशब्दो वर्तते, तेन तत्संज्ञकेन कालो विशेष्यते ॥

(प्रदीपः) पुष्यसमीपगत इति । मुख्यार्थासम्भवे गौणस्याश्रयणादिति भावः । मघादयः शब्दा अपरित्यक्तत्वात्लिङ्गसङ्ख्या एव चन्द्रमसि वर्तन्ते । यथा मघादयः—मघान् स्त्रियः पश्येति । तेन युक्तवद्भावेऽपि दोषाभावः ॥

(उद्ध्योतः) नन्वेवमपि युक्तवद्भावविषये दोषोऽत आह—मघादय इति । लक्षणास्थले स्वलिङ्गत्वाभावादिति भावः ॥

१ 'नाम भवति' इति छ. झ. पाठः ॥

२ 'कालयोगात्सिद्धमेतत्' अथराम्यापाठः क. छ. पुस्तकयोर्न दृश्यते, तयोः पुस्तकयोः कुण्डलनारहितमेव वार्तिकम् ॥

३ यथा गङ्गाया घोष इत्यादौ गङ्गाशब्दस्य तीरे कङ्कणावामपि न स्वलिङ्गस्य स्वागच्छीरलिङ्गग्रहणम्, तद्वदिति भावः ॥

(५३३७ सिद्धान्तवार्तिकम् ॥ ५ ॥)

॥ * ॥ तथा च संप्रत्ययः ॥ * ॥

(भाष्यम्) एवं च कृत्वा लोके संप्रत्ययो भवति । पुष्यसमीपगते चन्द्रमसि वक्तारो भवन्ति—पुष्येणाद्य, मघाभिरद्येति ॥

(उद्घोतः) 'पुष्येणाद्य' इत्यादिभाष्यस्य 'भाष्यम्' इति शेषः ॥

(७०७ लुब्धिसूत्रम् ॥ ४ । २ । १ आ. ४)

१४२७ लुब्धिविशेषे ॥ ४।२।४ ॥

(लुब्धिकरणम्)

(पूर्वसूत्राननुवृत्तौ दोषदर्शकभाष्यम्)

इह कस्मान्न भवति—पौषी रात्रिः, पौषमहः ? अविशेष इत्युच्यते, विशेषश्चात्र गम्यते—रात्रिरित्युक्तेऽहर्नेति गम्यते, अहरित्युक्ते रात्रिर्नेति गम्यते ।

इहापि तर्हि न प्राप्नोति—अद्य पुष्य इति । अत्रापि हि विशेषो गम्यते—अद्येत्युक्ते न ह्यो न श्व इति गम्यते ।

यद्यप्यत्र विशेषो गम्यते, अविशेषोऽपि तु गम्यते ॥ अद्येत्युक्ते न ज्ञायते रात्रौ दिवा वेति । यतोऽविशेषस्तदाश्रयो लुब्धिविष्यति ॥

इहापि तर्हि—यद्यपि विशेषो गम्यते, अविशेषोऽपि तु गम्यते । रात्रिरित्युक्ते न ज्ञायते कदेति । दिवेत्युक्ते न ज्ञायते कदेति । यतोऽविशेषस्तदाश्रयो लुप्प्राप्नोति ।

(प्रदीपः) अविशेषस्वरूपदर्शनाय प्रश्नप्रतिवचने—इहेति । पौषमहरित्यहर्विशेषानवगमादस्त्यविशेष इति लुप्प्रसङ्गः ॥

(उद्घोतः) दर्शनाय=ज्ञापनाय । ईदं प्रश्नसंबन्धे प्रतिवचनसम्बन्धे ज्ञापनायेत्यर्थः ॥ अहोरोरूपविशेषावगतेः कथमत्र लुप् ? अत आह—अहर्विशेषेति । षष्ठीसमासः । 'अविशेष इत्युच्यते' इति भाष्यं प्रसज्यप्रतिषेधमाश्रित्य । 'यद्यप्यत्र' इत्यादि तु पर्युदासं समाश्रित्येति बोध्यम् ॥ अद्य पुष्य इति । यद्यपि 'अद्य वस्त्रं देयम्' इत्यादावधेयधिकरणशक्तिप्रधानम्, तथाऽप्यत्र भाष्यप्रामाण्याच्छक्तिमत्त्व-

१ 'पि गम्यते' इति छ. झ।, पाठः ॥

२ 'अविशेषस्वरूपदर्शनाय प्रश्नप्रतिवचने' इत्यस्यन्वयमाह—इह प्रश्नसम्बन्ध इत्यादिना ॥

३ अर्धो रूपस्य विशेषावगतेरित्यर्थः ॥

४ पौषी रात्रिरित्यादौ 'लुब्धिविशेषे' इति सूत्रस्य विशेषे गम्यमाने लुब्धेत्यर्थश्रवणेन दोषभाव उक्तः, अद्य पुष्य इत्यादौ पर्युदासं अविशेषे गम्यमाने

धानं बोध्यम् । 'राहोः शिरः' इतिवत्कल्पितमेदनिबन्धन आधा-राधेयभावः । अत एव 'अद्यतनमहोरात्रम्' इत्यादेरुपपत्तिरित्यन्ये ॥

(सिद्धान्तभाष्यम्)

एवं तर्हि—'नक्षत्रेण युक्तः कालः' इत्यनुवर्तते, नक्षत्रेण युक्तस्य कालस्याविशेषे ।

कः पुनः कालो नक्षत्रेण युज्यते ?

अहोरात्रः ॥

(प्रदीपः) अहोरात्र इति । तेनाहोरात्रस्य यदाऽवा-न्तरात्र्याद्यवयवविशेषाविवक्षा तदा लुप् । विशेषविचक्षायां तु श्रवणम् । पौषोऽहोरात्र इत्यत्रापि विशेषस्य शब्देनाश्रितत्वाल्लु-चभावः ॥

(उद्घोतः) श्रवणमिति । पौषी रात्रिरित्यादौ प्रत्ययस्य ॥ विशेषस्य शब्देनेति । समुदायप्रतीतावप्यवयवद्वयरूपविशेषेत्यर्थः ॥ अविशेष इति प्रसज्यप्रतिषेध इति भावः ॥

(७०८ लुब्धिसूत्रम् ॥ ४ । २ । १ आ. ५)

१४२८ संज्ञायां श्रवणाश्रवणाश्रवणाम्

॥ ४ । २ । ५ ॥

(श्रवणाशब्दसाधकं भाष्यम्)

इह कस्मान्न युक्तवद्भावो भवति—श्रवणा रात्रिः ? निपातनादेतत्सिद्धम् ।

किं निपातनम् ?

"विभाषा फाल्गुनीश्रवणाकार्तिकीचैत्रीभ्यः" (४।२।३) इति ॥

(उद्घोतः) भाष्ये—निपातनादिति । निर्देशेन श्रवणशब्दात्प्रत्ययलुपि युक्तवद्भावो ज्ञाप्यत इति भावः । यद्यपि तत्रैव फाल्गुनीत्यादिनिर्देशात् पूर्णिमायां न लुप्प्राप्ततायां श्रवणेत्यनिर्देशेन पूर्णिमालुब्धिविशेषेऽनित्यत्वस्य बोधनात्त दोषः ॥

(७०९ विधिसूत्रम् ॥ ४ । २ । १ आ. ६)

१४३० दृष्टं साम ॥ ४ । २ । ७ ॥

(अर्थाधिकरणम्)

(५३३८ कलिशब्दविषयं वार्तिकम् ॥ १ ॥)

॥ * ॥ दृष्टं साम कलेर्दक् ॥ * ॥

(भाष्यम्) दृष्टं सामेत्यत्र कलेर्दक्त्वयः । कलिना दृष्टं साम कालेयं साम गीयते ॥

लुब्धिविषयमाश्रित्य दोषवारणमिति भाष्यकृता पर्युदासप्रसज्यप्रतिषेधावाश्रितौ ॥

५ सूत्रेऽविशेषपदघटको नन् प्रसज्यप्रतिषेधार्थक इति भावः ॥

६ विभाषा फाल्गुनीति सूत्रे 'श्रवणा' इति निर्देशेन श्रवणशब्दालुक्ता पौर्ण-भासीत्यर्थे प्रत्यये तस्य च लुपि लुपि युक्तवदित्यनेन प्राप्तो युक्तवद्भावो न भवतीति ज्ञाप्यत इत्यर्थः ॥

अपर आह—

(प्रदीपः) कलिना दृष्टमिति । यस्य साम्नो विशिष्ट-
कार्यविषयो विनियोगो ज्ञानातिशयसम्पत्त्या कलिनाऽज्ञायि
तत्तेन दृष्टमित्युच्यते ॥

(उद्द्योतः) ननु ऋग्विषयसाम्नो नित्यत्वात्कलिना दृष्टमित्य-
नुपपन्नमत आह—यस्य साम्न इति । ज्ञापित इत्यस्य 'प्रथ-
मतः' इत्यादिः । अज्ञायीति क्वन्तिपाठः ॥

(५३३९ व्यापकवार्तिकम् ॥ २ ॥)

॥ * ॥ सर्वत्राग्निकलिभ्यां ढक् ॥ * ॥

(भाष्यम्) सर्वत्राग्निकलिभ्यां ढक्त्वव्यः ।
अग्निना दृष्टं सामाग्नेयम्, अग्नौ भवमाग्नेयम्, अग्ने-
रागतमाग्नेयम्, अग्नेः स्वमाग्नेयम्, अग्निर्देवताऽस्या-
ग्नेयः । कलिना दृष्टं कालेयम्, कलौ भवं कालेयम्,
कलेरागतं कालेयम्, कलेः स्वं कालेयम्, कलि-
र्देवताऽस्य कालेयश्चरुः ॥

(प्रदीपः) सर्वत्रेति । सर्वेषु प्राग्दीव्यतीयेष्वर्थेष्वित्यर्थः ॥

(विधायकं श्लोकवार्तिकम् ॥)

दृष्टे सामनि जाते

चाप्यण् डिद्धिर्वा विधीयते ॥

(भाष्यम्) दृष्टे सामनि जाते चाप्यण् डिद्धिर्वा
वक्तव्यः । उशनसा दृष्टं साम औशनम्, औशन-
सम् । शतभिषजि जातः शतभिषजः, शतभिषः ॥

(प्रदीपः) जाते चेति । जातेऽर्थे यो द्विरण् विधीयते
पूर्वं विहितो बाधकेन निवर्तितः पुनर्विधीयत इत्यर्थः, स वा
डिद्धवति ॥ शतभिषजीति । शतभिषजयुक्तः काल इत्यण् ।
तस्य लुक् । ततो जातेऽर्थे 'प्राग्दीव्यतोऽण्' इत्यण् विहितः
'कालाट्टञ्' इति ठञ्वा बाधितः पुनः 'सन्धिबेला' इत्यादिसूत्रेण
विधीयते ॥

(उद्द्योतः) द्विरणिल्यनेन योग्यतया 'जाते च' इत्येवान्वेती-
त्याशयेनाह—जातेऽर्थ इति । 'दृष्टे सामनि' इत्येतच्च अणैव
सम्बन्धत इति भावः ॥

(विधायकं श्लोकवार्तिकम् ॥)

तीयादीकक् ॥

(भाष्यम्) तीयादीकक् वक्तव्यः । द्वैतीयीकः,
तार्त्तीयकः ॥

(प्रदीपः) तीयादीकगिति । अर्थाभिर्देशात् स्वार्थ एवेति
ज्ञेयम् ॥ न विद्याया इति । विद्यावाचिनो न भवतीत्यर्थः ॥

(उद्द्योतः) विद्याशब्दादीककोऽप्रातेराह—विद्यावाचिन
इति ॥

(निषेधे श्लोकवार्तिकम् ॥)

न विद्यायाः ॥

(भाष्यम्) विद्याया न भवतीति वक्तव्यम् ।
द्वितीया विद्या, तृतीया विद्येत्येव ॥

(अतिदेशे श्लोकवार्तिकम् ॥)

गोत्रादङ्कवदिष्यते ॥

(भाष्यम्) औपगवकम्, कापटवकम् ॥

दृष्टे सामनि जाते

चाप्यण् डिद्धिर्वा विधीयते ।

तीयादीकग्र विद्याया

गोत्रादङ्कवदिष्यते ॥

(प्रदीपः) गोत्रादिति । यथाङ्के गोत्रप्रत्ययान्तात्प्र-
त्ययः, एवं दृष्टे सामनीत्यर्थः ॥ औपगवकमिति ॥ 'गोत्र-
चरणाद्गुञ्' इति जुञ् ॥

(उद्द्योतः) वुञिति । अङ्के यो दृष्टस्तस्य सर्वस्यैवातिदेशः,
न त्वङ्के आहल्यैव निहितस्येति भावः ॥



(७१० विधिसूत्रम् ॥ ४ । २ । १ आ. ७)

१४३२ वामदेवाद्द्व्यङ्घ्यौ ॥ ४।२।९ ॥

(द्व्यङ्घयोरधिकरणम्)

(उद्द्योतः) अत्रत्यन्भाष्यं 'टिह्वा' इति सूत्रे व्याख्यातम् ॥

(डिक्त्वफलबोधकभाष्यम्)

किमर्थो उकारः ?

डितीति लोपो यथा स्यात् ।

नैतदस्ति प्रयोजनम् । यस्येति लोपेनाप्येतत्सि-
द्धम् ।

एवं तर्हि सिद्धे सति यद्ययतौ डितौ करोति तज्
ज्ञापयत्याचार्यः—भवत एते परिभाषे—अनुवन्ध-
कग्रहणे न सानुवन्धकस्य ग्रहणम्, तदनुवन्धक-
ग्रहणे नातदनुवन्धकस्य ग्रहणमिति ॥

(ज्ञापनफलबोधकभाष्यम्)

किमेतस्य ज्ञापने प्रयोजनम् ?

अवामदेव्यमित्येतत्सिद्धं भवति ।

सिद्धे यस्येति लोपेन

किमर्थं ययतौ डितौ ।

ग्रहणं माऽतदर्थं भू-

द्वामदेव्यस्य नञ्स्वरे ॥

१ 'कलिना ज्ञापितस्वत्तेन' इत्युद्द्योतदर्शनात्पाठोऽनुमीयते । इदानीतन-
मदीपयुक्तेषु न तादृशः पाठ उपलभ्यते ॥

२ 'सन्धिबेलादिसूत्रेण' इति क. पाठः ॥

(प्रदीपः) अचामदेव्यमिति । अव्ययपूर्वपदप्रकृति-
स्वरेणाद्युदात्तत्वमित्यर्थः । अन्यथा 'ययतोश्वातदर्थे' इत्यनेनान्तो
दात्तत्वं स्यात् ॥ ग्रहणमिति । अतदर्थग्रहणेन सूत्रं लक्ष्यते ॥
नञ्स्वर इति । नञाश्रयेऽन्तोदात्तत्वे विधीयमान इत्यर्थः ॥

(७११ विधिप्रार्थे प्रत्ययविधिसूत्रम् ॥ ४।२।१ आ. ८ ॥)

१४३३ परिवृतो रथः ॥ ४।२।१० ॥

(अर्थाधिकरणम्)

(५३४० परिवृतपदार्थबोधकवार्तिकम् ॥ १ ॥)

॥ * ॥ परिवृतो रथ इति तदेकान्त-
ग्रहणम् ॥ * ॥

(भाष्यम्) परिवृतो रथ इत्यत्र तदेकान्तग्रहणं
कर्तव्यम् । येन परिवृतो रथो रथैकान्तश्चेत् स भव-
तीति वक्तव्यम् ।

इह मा भूत्-पुत्रैः परिवृतो रथः, छात्रैः परिवृतो
रथ इति ।

तत्तर्हि वक्तव्यम् ?

न वक्तव्यम् ।

कस्मान्न भवति-पुत्रैः परिवृतो रथः, छात्रैः परि-
वृतो रथ इति ।

अनभिधानात् ॥

(प्रदीपः) तदेकान्तग्रहणमिति । रथस्य चर्मवस्त्रा-
दयोऽवयवा इति तद्वाचिभ्य एव प्रत्ययो भवतीत्यर्थः ॥ अन-
भिधानादिति । पौत्रो रथे इत्यादावभिधानस्याभावादित्यर्थः ॥

(उद्द्योतः) अवयवा इति । अवयवा इत्येवमर्थः । संयुक्त-
क्रादिबदत्राप्यवयवत्वबुद्धिरिति भावः ॥

(७१२ विधिसूत्रम् ॥ ४।२।१ आ. ९)

१४३४ पाण्डुकम्बलादिनिः ॥ ४।२।११ ॥

(इतिप्रत्ययाधिकरणम्)

(फलाभावबोधकभाष्यम्)

अयं योगः शस्त्रयोऽवक्तुम् ।

कथम्—पाण्डुकम्बली, पाण्डुकम्बलिनौ, पाण्डु-
कम्बलिन इति ।

इनिनैतन्मत्वर्थीयेन सिद्धम् । पाण्डुकम्बलोऽस्या-
स्तीति—पाण्डुकम्बली ॥

(प्रदीपः) इनिनैतदिति । अण्वनभिधानाच्च भवतीति
तद्विधानार्थमपीदं न वाच्यमिति भावः ॥

(उद्द्योतः) नन्वसति सूत्रे पाण्डुकम्बलेन परिवृत इत्यर्थे पूर्वं-
णाण् स्यादत आह—अण्विति ॥

(७१३ निपातनसूत्रम् ॥ ४।२।१ आ. १० ॥)

१४३६ कौमारापूर्ववचने ॥ ४।२।१३ ॥

(निपातनाधिकरणम्)

(५३४१ अपूर्ववचनार्थबोधकवार्तिकम् ॥ १ ॥)

॥ * ॥ कौमारापूर्ववचन इत्युभयतः
स्त्रिया अपूर्वत्वे ॥ * ॥

(भाष्यम्) कौमारापूर्ववचन इत्यत्रोभयतः स्त्रिया
अपूर्वत्वे इति वक्तव्यम् । अपूर्वपतिं कुमारीमुपपन्नः
कौमारो भर्ता । कुमारी—अपूर्वपतिः—पतिमुपपन्ना
कौमारी भार्या ॥

(भाष्यवार्तिकम्)

कौमारापूर्ववचने

कुमार्या अपिवधीयते ।

अपूर्वत्वं यदा तस्याः

कुमार्या भवतीति वा ॥

(भाष्यम्) अथ वा कुमार्या भवः कौमारः ॥
यद्येवं कौमारीभार्येति न सिध्यति ॥

(प्रदीपः) उभयत इति । उभयस्मिन्नुभयैतः । यदि
कौमारीति स्त्रियां प्रयोगः, अथ कौमारः पतिरिति पुंसि, उभय-
त्रापि स्त्रियाः पाणिग्रहणस्यापूर्वत्वे प्रयोगः कार्य इत्यर्थः ।
एतच्च निपातनसामर्थ्याल्लभ्यमेव वार्तिककृता प्रकाशितम् ॥
अपूर्वपतिमिति । अविद्यमानः पूर्वं पतिर्यस्यास्तां प्राप्त
इत्यर्थः । द्वितीयासमर्थात्कुमारीशब्दादुपयन्तरि—अण्प्रत्ययः ।
स्त्रियां तु स्वार्थे प्रत्ययः ॥ कुमार्या भव इति । रोगादिषु
तु यद्यभिधानं नास्ति तदाऽनभिधानात्प्रत्ययाभावः ॥

(उद्द्योतः) उभयत इत्यस्य—स्त्रियाः पुंसश्चेति नार्थः,
स्त्रिया इति वाक्यशेषात्, उदाहरणविरोधाच्चात आह—उभयस्मि-
न्निति ॥ तद्विवृणोति—यदीत्यादि ॥ पाणिग्रहणस्येति । निपा-
तनवल्लब्धमेतत् ॥ तद्धनयन्क्षयति—एतच्चेति ॥ सौत्रापूर्वशब्दो
भावप्रधान इत्याह—अपूर्वत्व इति ॥ उपयन्तरि—विबोद्धि ।
स्वार्थे—उपयमनविशिष्टे स्वार्थे इत्यर्थः ॥ 'कुमार्या भवतीति वा' इति
वार्तिकन्याख्यानम्—कुमार्याम्भव इति । तस्यां प्राप्त इत्यर्थः ।
तस्यां संबद्ध इति यावत् ॥ यद्यभिधानमिति । इदं च सूत्रारभेऽ-
प्यावश्यकम्, अन्यथा तवापि स दुर्वारः ॥

१ चर्मवस्त्रादिभिः परिवृतस्य रथस्य चर्मवस्त्रादयोऽवयवा इवेति भावः ॥

२ पौत्रो रथ इत्यस्मात्पुत्रैः परिवृतोरथ इत्यर्थस्यानभिधानादिति भावः ॥

३ रथसंयुक्तक्रादौ यथाऽनवयवत्वबुद्धिस्तद्वदित्यर्थः ॥

४ उभयस्मिन्—कौमारीशब्दे, कौमारशब्दे च स्त्रिया अपूर्वत्वे तयोः प्रयोग
इति भावः ॥

५ कुमार्याम्भवो रोग इत्यर्थे कौमारशब्दस्याभिधायात्कत्वं नास्तीति भावः ॥

(५३४२ अन्यथासिद्धिसाधकवार्तिकम् ॥ २ ॥)

॥ * ॥ पुंयोगात् ह्यभिधानम् ॥ * ॥

(भाष्यम्) पुंयोगात् ह्यभिधानं भविष्यति ।
कौमारस्य भार्या कौमारीति ॥

(प्रदीपः) कौमारस्य भार्येति । प्रत्यासत्त्या यैव तस्य
कौमारव्यपदेशनिबन्धनं सैवाभिधीयते, नाच्या ॥

(उद्घोतः) नन्वेवमन्यस्या अप्यभिधानं स्यादत आह—
प्रत्यासत्त्येति । (प्रकृत्येकदेशवाच्यत्वादिति भावः) । इदं च सूत्रारम्भे-
ऽप्यावश्यकम्, अन्यथा भवार्थमादायातिप्रसंगो दुर्वार इति बोध्यम् ॥

—→—→—→—

(७१४ विशिष्टार्थे प्रत्ययविधिसूत्रम् ॥ ४।२।१ आ० ११)

१४४४ सास्मिन् पौर्णमासीति

॥ ४ । २ । २१ ॥

(अर्थबोधनाधिकरणम्)

(५३४३ उपसङ्ख्यानवार्तिकम् ॥ १ ॥)

॥ * ॥ सास्मिन् पौर्णमासीति संज्ञा-
ग्रहणम् ॥ * ॥

(भाष्यम्) सास्मिन् पौर्णमासीत्यत्र संज्ञाग्रहणं
कर्तव्यम् ॥

(प्रदीपः) संज्ञाग्रहणं सूत्रेऽनार्थमिति वार्तिकमारब्धम् ॥

(५३४४ उपसङ्ख्यानभावे गौरवबोधकवार्तिकम् ॥ २ ॥)

॥ * ॥ असंज्ञायां हि^१ गरीयानुप-
संयोगः ॥ * ॥

(भाष्यम्) अक्रियमाणे हि संज्ञाग्रहणे गरीया-
नुपसंयोगः कर्तव्यः स्यात्—मासार्धमासयोरिति
वक्तव्यं स्यात् ।

इह मा भूत्—पौपी पौर्णमास्यास्मिन्—पञ्चदश-
रात्रे, दशरात्र इति ।

संवत्सरपर्वणीति च वक्तव्यं स्यात् । भृतकमासे
मा भूदिति ॥

(प्रदीपः) उपसंयोग इति । उपसंयुज्यत इत्युप-
संयोगः—उपाधिरुच्यते । अनेक उपाधिनिर्देष्टव्यः स्यादित्यर्थः ॥
संवत्सरपर्वणीति । संवत्सरस्य द्वादश पर्वणि मासान्ता-
स्तत्र पर्वविशिष्टे मासे यथा स्यात् । भृतकमासे—पौष्या पौर्ण-
मास्याऽतद्वति मासादिव्यपदेशभाजि पौषशब्दो मा भूदित्येव-
मर्थमित्यर्थः ॥

(उद्घोतः) भाष्ये—पञ्चरात्रे दशरात्रे इति पाठः । मासा-
र्धमासयोरिति च वार्तिकपाठः ॥ संवत्सरस्येति । पूर्णिमान्तमा-
नेन द्वादशमासात्मकस्य द्वादशपर्वणि मासान्ता इत्यर्थः ॥ पर्ववि-
शिष्टे—पर्वपरिच्छिन्न इत्यर्थः ॥ साघाद्यव्यपदेशभाजीति पाठः,
पौषमाषादिव्यवहाररहिते इत्यर्थः । कचिचु—मासादिव्यपदेश-
भाजीति पाठः, आदिनाऽर्धमासः ॥

(उपसङ्ख्यानान्यथासिद्धिभाष्यम्)

तत्तर्हि वक्तव्यम् ।

न वक्तव्यम् । इतिकरणः क्रियते, ततश्चेद्विवक्षा ॥

(उद्घोतः) भाष्ये—ततश्चेद्विवक्षेति । ततः—प्रत्यया-
न्तादीदृशार्धविवक्षा चेत्तदा प्रत्यय इत्यर्थः ॥

—→—→—→—

(७१५ प्रत्ययसन्नियोगेनादेशविधिसूत्रम् ॥ ४।२।१ आ० १२)

१४४८ कस्येत् ॥ ४ । २ । २५ ॥

(आदेशाधिकरणम्)

(भाष्यम्)

यस्येति लोपः कस्मान्न भवति ?

इकारोच्चारणसामर्थ्यात् ।

अथ यत्कार्यं हविः, कथं तस्य संग्रहः कर्तव्यः ?

यदि तावत्किमः कादेशः, कस्मा अनुवृहीति
भवितव्यम् ।

अथ न किमः, कायानुवृहीति भवितव्यम् ।

यद्यपि किमः, अथापि न किमः, उभयथा कस्मा
अनुवृहीति भवितव्यम् । सर्वस्य हि सर्वनामसंज्ञा
क्रियते, सर्वश्च प्रजापतिः, प्रजापतिश्च कः ॥

अपर आह—

१ 'कौमारी' इति-इतिशब्दरहितः पाठः क. पुस्तके ॥

२ () एतच्चिह्नस्थो भागो घ. पुस्तके दृश्यते, नान्यत्र ॥

३ 'ज्ञायां गरी' इति हि शब्दरहितः पाठः छ. पुस्तके ॥

४ 'पञ्चदशरात्र इति' इत्येव पाठः क. पुस्तके । च. झ. पुस्तकयोस्तु
'रात्रे दशरात्रे चेति' इति पाठः ॥

५ प्रदीपे—'पर्वविशिष्टे मासे' इत्यत्र 'पर्वविशिष्टे साघाद्यव्यपदेश-
भाजि मासे' इति, 'पर्वविशिष्टे मासादिव्यपदेशभाजि मासे' इत्येवं वा
पाठो भट्टाचार्येण ॥

६ भृतकमासः—पूर्णिमासीरहितो मासः, सावन इत्यर्थः । पौष्या पौर्णमा-
स्याऽतद्वति—पौर्णमासीरहिते मासादिव्यवहारभाजि—इत्यर्थः । इदानीन्तनोप-

लब्धपुस्तकेषु 'पौर्णमास्या तद्वति' इत्येवमप्युपलभ्यते, एकार्णिकञ्च लिखित-
पुस्तके 'पौर्णमास्यातद्वति' इत्येवं चन्दिग्धमिव, चन्द्रपठे चापम्यात् इत्यत्र
तथा स्थापितः, अत्रत्यं तत्रं सुषियो विदाह्वन्तु ॥

७ असादुद्घोताद्भाष्ये 'पञ्चदशरात्रे' इत्यस्य स्थाने पप्रारात्र इति पाठः,
'असंज्ञायां हि गरीयानुपसंयोगो मासाद्धमासयोः' इत्येवं च वार्तिकपाठो
भट्टाचार्येण ॥

८ 'अयम्याठोऽयं यावद्युप्त आसीद्व्यन्तमावश्यकश्चेति गौर्देरुद्धः'
इति कैश्विद्याहृतः, तदीयवोधे १९०६ मुद्रापितपुस्तकानवलोकात्मकमूलनि-
वृत्तेष्वणीयम् ॥

यद्येव किमः,

अथापि न किमः,

उभयथा कायानुब्रूहीति भवितव्यम् । संज्ञोप-
सर्जनयोर्हि सर्वनामसंज्ञा प्रतिषिध्यते, संज्ञा चैषा
तत्र भवतः ॥

(प्रदीपः) इकारोच्चारणसामर्थ्यादिति । यदा
कशब्दस्येकारादेशस्तदाऽयं परिहारः । यदा तु किमो मकारस्ये-
कारस्तदा लोपेऽपि कायमिति सिध्यति । यद्यपि कशब्दस्येत्वे
कृते परत्वाद्ब्रह्मा लोपो वाध्यते, यथा श्रीदेवताऽस्य श्रायमिति ।
तथापि परिहारान्तरसंज्ञावादेतद्भाष्यकृता नोक्तम् ॥ अथेति-
कल्पकारविप्रतिपत्त्या संशयः । अध्वर्युणा होतुः संप्रैषः क्रियते ॥
यदि तावदिति । किमो विभक्तौ कादेशं कृत्वा कस्य-इति ।
यदि निर्देशः कृत इत्यर्थः । किंशब्दश्च प्रश्नाक्षेपयोरिव प्रजा-
पतौ वर्तते ॥ अथ नेति । यदा कशब्दस्यैव कस्य-इति निर्देश
इत्यर्थः ॥ सर्वस्येति । सर्वार्थवाचिन इत्यर्थः ॥ सर्वश्चेति ।
कार्यकारणयोरभेदादिति भावः ॥ प्रजापतिश्च क इति ।
सर्वादिषु कशब्दस्यापाठेऽपि अन्वर्थसंज्ञाविज्ञानात्सर्वनामसंज्ञा
भवति । गणपाठस्तु प्रपञ्चार्थः । येषां तु सकलं कृत्स्नमित्यादीनां
सर्वनामसंज्ञा नेष्यते तेषां 'न बहुव्रीहौ' इत्यत्र नेति योगविभा-
गात्तदभावः । यागसंप्रदानं देवता । मन्त्रस्तुत्यस्वार्थः ॥ संज्ञा
चैषेति । यद्येवं कादेशाभावात्कायेति किमो न सिध्यति ।
एवं तर्हि कस्य-इत्यत एव निपातनात्कादेशो भविष्यतीत्यदोषः ॥

(उद्घोतः) तदा लोपेऽपीति । 'वाणोदाङ्गम्' इति न्यायेन
दीर्घोत्पूर्वं लोप इति भावः । पुनर्यस्येति लोपस्तु न, पूर्वलोपस्यासि-
द्धत्वात्, स्थानिवत्त्वाद्वा ॥ वृद्ध्या लोप इति । वृद्धयुत्तर तु तस्य
प्राप्तिरेव नेति भावः । वृद्धेलोपस्य बलवत्त्वाश्रयेण भाष्यम्, अत एव
किमः कायमिति सिध्यति-इत्यन्ये ॥ कल्पकारेति । श्रुतिविप्रति-
पत्त्या संशय इत्यन्ये ॥ ननु विभक्तौ विहितस्य कादेशस्य तद्धिते
कथं प्राप्तिः ? अत आह-किमो विभक्ताविति ॥ ननु किंशब्देन
कथं प्रजापतिरुच्यते ? अत आह-किंशब्दश्चेति ॥ यदा कशब्द-
स्यैवेति । अत्र 'न किमः' इत्युक्त्या पूर्वपक्षिणा किमोऽपि निर्देशे
दोषाभावस्य सूचितत्वेन सिद्धान्तितानोक्तमेतत् । एतदुत्तरभाष्यं द्वयो-
रेकदेशिनोः प्रौढोक्तिपरम् । अत एव 'सर्वादि'सूत्रस्य भाष्यविरोधो
न, 'विशेषां देवानाम्' इति प्रयोगविरोधश्च नेति बोध्यम् ॥ ननु
सर्वशब्दस्य संज्ञायामपि कथं 'क' शब्दस्येत्यत आह-सर्वार्थेति ॥
भाष्ये-सर्वश्च प्रजापतिः, प्रजापतिश्च क इति । अत एव-
'सर्वं समाप्नोषि ततोऽसि सर्वः' इति गीतायामुक्तम् ॥ ननु ब्रह्मणः
पूजायामविनियोगात्कथं देवतात्वमत आह-यागसंप्रति ॥ का-
देशाभावादिति । 'किमः कः' इत्यत्र त्यदादीनामित्यनुवृत्तेरिति
भावः ॥ एवं तर्हि । एवं च 'अपर आह' इत्यस्य प्रौढित्वं
सूचितम् ॥

(७१६ विधिसूत्रम् ॥ ४ । २ । १ आ. १३)

१४५० अपोनप्त्रपांनप्तृभ्यां घः

॥ ४ । २ । २७ ॥

(वप्रत्ययाधिकरणम्)

(प्रैषविचारकभाष्यम्)

अथ यदपोनप्त्रियम्, अपांनप्त्रियं हेविः, कथं
तस्य संप्रैषैः कर्तव्यः ?

अपोनपातेऽनुब्रूहि, अपांनपातेऽनुब्रूहि ।

अपोनप्त्रपांनप्तृभावः कस्मान्न भवति ?

प्रत्ययसन्नियोगेन ऋकारान्तत्वमुच्यते, तेना-
सति प्रत्यये न भवितव्यम् ॥

(प्रदीपः) अथेति । वेदे क्वचित्-अपोनप्त्रे स्वाहेति
ऋकारान्तः प्रयोगो दृश्यते । क्वचिदपोनपादपांनपादिति तका-
रान्तः प्रयोग इति प्रश्नः ॥ प्रत्ययसन्नियोगेनेति । वेदे तु
च्छान्दसत्वात् क्वचिदकारान्तप्रयोगः ॥

(७१७ विधिसूत्रम् ॥ ४ । २ । १ आ. १४)

१४५१ छ च ॥ ४ । २ । २८ ॥

(छाधिकरणम्)

(५३४५ सिद्धान्तवार्तिकम् ॥ १ ॥)

॥ * ॥ छप्रकरणे पैङ्गाक्षीपुत्रादिभ्य
उपसंख्यानम् ॥ * ॥

(भाष्यम्) छप्रकरणे पैङ्गाक्षीपुत्रादिभ्य उप-
संख्यानं कर्तव्यम् । पैङ्गाक्षीपुत्रीयम्, तार्णविन्द-
वीयम् ॥

(५३४६ सिद्धान्तवार्तिकम् ॥ २ ॥)

॥ * ॥ शतरुद्राद् घ च ॥ * ॥

(भाष्यम्) शतरुद्राद् घप्रत्ययो वक्तव्यः, छश्च
वक्तव्यः । शतरुद्रियम्, शतरुद्रीयम् ॥

(उद्घोतः) शतरुद्रिये शतरुद्रोऽनन्तवाची ॥

(७१८ अतिदेशसूत्रम् ॥ ४ । २ । १ आ. १५)

१४५७ कालेभ्यो भववत् ॥ ४।२।३४ ॥

(अतिदेशाधिकरणम्)

(सूत्रार्थबोधकभाष्यम्)

कथमिदं विज्ञायते-

१ सर्वशब्दस्य सर्वनामसंज्ञायामपि कशब्दस्य कथं सर्वनामतेति भावः ॥

२ 'नप्त्रियं च हेवि' इति क., 'नप्त्रियं वा हवि' इति च. पाठः ॥

३ 'तस्य प्रैषः' इति क. पाठः ॥

भवे ये प्रत्यया विहितास्ते भवन्ति कालेभ्यः साऽस्य देवतेत्यस्मिन्नर्थे इति,

आहोस्वित्कालेभ्यो भवे ये प्रत्यया विहितास्ते भवन्ति साऽस्य देवतेत्यस्मिन्नर्थे इति ।

कश्चात्र विशेषः ?

(प्रदीपः) कथमिति । कालेभ्य इति सकृच्छ्रवणात् 'भवेन' वाऽभिसंबन्धः स्यात् 'साऽस्य देवता' इत्यनेन वेति प्रश्नः ॥

(उद्घोतः) सकृदिति । आवृत्त्योभयान्वयेऽपि ऋत्वादिभ्यो विहितोऽपि मुहूर्तादिभ्योऽपि स्यादित्यपि बोध्यम् ॥

(५३४७ प्रथमपक्षे दोषोद्भावकवार्तिकम् ॥ १ ॥)

॥ * ॥ कालेभ्यो भवे प्रत्ययमात्र-
प्रसङ्गः ॥ * ॥

(भाष्यम्) यदि विज्ञायते भवे ये प्रत्यया विहितास्ते भवन्ति कालेभ्यः साऽस्य देवतेत्यस्मिन्नर्थे इति, प्रत्ययमात्रं प्राप्नोति ॥

(प्रदीपः) प्रत्ययमात्रमिति । 'दिगादिभ्यो यत्' इति यत्प्रत्ययो भवे विहितः स कालवाचिभ्यः प्राप्नोतीत्यर्थः ।

(५३४८ द्वितीयपक्षे दोषोद्भावकवार्तिकम् ॥ २ ॥)

॥ * ॥ यः कालेभ्यो भवे तस्य विधाने
प्रातिपदिकमात्रात्प्रसङ्गः ॥ * ॥

(भाष्यम्) अथ विज्ञायते कालेभ्यो भवे ये प्रत्यया विहितास्ते भवन्ति साऽस्य देवतेत्यस्मिन्नर्थे इति, प्रातिपदिकमात्रात् प्राप्नुवन्ति ॥

(प्रदीपः) प्रातिपदिकमात्रादिति । 'कालादृञ्' इति ठञिन्द्रादेरपि प्राप्नोति ॥

(५३४९ सिद्धान्तवार्तिकम् ॥ ३ ॥)

॥ * ॥ सिद्धं तूभयनिर्देशात् ॥ * ॥

(भाष्यम्) सिद्धमेतत् ।

कथम् ?

उभयनिर्देशात् । उभयनिर्देशः कर्तव्यः । कालेभ्यो भववत् कालेभ्य इति ॥

स तर्हुभयनिर्देशः कर्तव्यः ।

न कर्तव्यः ।

भववदिति वैतिना निर्देशोऽयम् ॥

(प्रदीपः) सिद्धं त्विति । वतिरतिदेशमात्रे चरितार्थे इति न सर्वसादृश्यं लभ्यत इति वार्तिककारो मन्यते ॥ वति-

निर्देशोऽयमिति । 'कालेभ्यो भवे' इत्येव भवार्थे विहिताः प्रत्ययाः सिद्ध्यन्तीति वतिनिर्देशः सर्वसादृश्यपरिग्रहार्थः कृतः ॥

(उद्घोतः) इत्येवेति । 'भवे' इति सप्तम्यन्तम् । भवे ये प्रत्यया विहितास्ते कालवाचकस्य इत्यर्थः ॥

(वतिनिर्देशलक्षणार्थवोधकभाष्यम्)

यदि च याभ्यः प्रकृतिभ्यो येन विशेषणेन भवे प्रत्यया विहितास्ताभ्यः प्रकृतिभ्यस्तेन विशेषणेन साऽस्य देवतेत्यस्मिन्नर्थे भवन्ति, ततोऽमी भववत्कृताः स्युः ।

अथ हि प्रकृतिमात्राद्वा स्युः, प्रत्ययमात्रं वा स्यात्, नामी भववत्कृताः स्युः ॥

(७१९ विधिसूत्रम् ॥ ४ । २ । १ आ. १६ ॥)

१४५८ महाराजप्रोष्ठपदादृञ्

॥ ४ । २ । ३५ ॥

(ठञोऽधिकरणम्)

(५३५० सिद्धान्तवार्तिकम् ॥ १ ॥)

॥ * ॥ ठञ्प्रकरणे तदस्मिन् वर्तत इति
नवयज्ञादिभ्य उपसंख्यानम् ॥ * ॥

(भाष्यम्) ठञ्प्रकरणे तदस्मिन् वर्तत इति नवयज्ञादिभ्य उपसंख्यानं कर्तव्यम् । नवयज्ञो वर्ततेऽस्मिन् काले—नावयज्ञिकः, पाकयज्ञिकः ॥

(५३५१ सिद्धान्तवार्तिकम् ॥ २ ॥)

॥ * ॥ पूर्णमासादण् ॥ * ॥

(भाष्यम्) पूर्णमासादण्वक्तव्यः । पूर्णमासो वर्ततेऽस्मिन् काले—पौर्णमासी तिथिः ॥

(७२० निपातनबोधकं सूत्रम् ॥ ४ । २ । १ आ. १७)

१४५९ पितृव्यमातुलमातामह-

पितामहाः ॥ ४ । २ । ३६ ॥

(निपातनाधिकरणम्)

(निपातनव्युत्पादकं भाष्यम्)

पितृव्यमातुलेति किं निपात्यते ?

१ 'भवे चेत्प्रत्यय' इति क. झ. पाठः ॥

२ 'तूभयनिर्देशात् कालेभ्यो भववत्कालेभ्य इति' एतादृशं वार्तिकं

नित्यव्युत्पादकं फेक्षित्वं बोधितम् ॥

३ 'वतिनिर्देशोऽयम्' इति क. च. झ. पाठः ॥

(५३५२ व्युत्पादकवार्तिकम् ॥ १ ॥)

॥ * ॥ पितृमातृभ्यां भ्रातरि
व्यङ्गुलचौ ॥ * ॥

(भाष्यम्) पितृमातृभ्यां भ्रातरि व्यङ्गुलचौ प्रत्ययौ निपात्येते । पितुर्भ्राता—पितृव्यः, मातुर्भ्राता—मातुलः ।

मातामहपितामहेति किं निपात्यते ?

(उद्द्योतः) भाष्ये—व्यनिति निच, निरनुबन्धकः, तिद्वेति बहुदर्शिभिर्विचार्यम् ॥

(५३५३ व्युत्पादकवार्तिकम् ॥ २ ॥)

॥ * ॥ मातृपितृभ्यां पितरि डामहच् ॥ * ॥

(भाष्यम्) मातृपितृभ्यां पितरि डामहच्प्रत्ययो निपात्यते । मातुः पिता—मातामहः, पितुः पिता—पितामहः ॥

(५३५४ सिद्धान्तवार्तिकम् ॥ ३ ॥)

॥ * ॥ मातरि षिच्च ॥ * ॥

(भाष्यम्) षिच्च वक्तव्यः । पितामही, मातामही ॥

(उद्द्योतः) षिच्चेति । गौरादिगणे मातामहीशब्दपाठोऽनार्थ इति भावः ।

(५३५५ अवग्रहे रूपसाधकं वार्तिकम् ॥ ४ ॥)

॥ * ॥ महो वा छन्दस्यानङोऽव-
ग्रहदर्शनात् ॥ * ॥

(भाष्यम्) महो वा पुनरेष भविष्यति, छन्दस्यानङोऽवग्रहदर्शनात् । छन्दस्यानङोऽवग्रहो दृश्यते—पिता—मह इति ॥

(प्रदीपः) महो वेति । पितृशब्दस्यानङोदेशो निपात्यते महच् प्रत्ययः । तेन पदसंज्ञायां सत्यां पितेत्यवग्रहो भवति । डामहचि तु न स्यात् ॥

(उद्द्योतः) डामहचि त्विति । तत्र भत्वादिति भावः ॥

(५३५६ सिद्धान्तवार्तिकम् ॥ ५ ॥)

॥ * ॥ अवेर्दुग्धे सोढदूसमरीसचः ॥ * ॥

(भाष्यम्) अवेर्दुग्धे सोढदूसमरीसच इत्येते प्रत्यया वक्तव्याः । अविसोढम्, अविदूसम्, अविमरीसम् ॥

(प्रदीपः) अविसोढमिति । षत्वं सकारोच्चारणसामर्थ्यान्न भवति । अन्यथा षोढप्रत्ययं प्रक्रियालाघवार्थं कुर्यात् । एवं दूसमरीसयोरपि षत्वाभावः सकारस्य ॥

(उद्द्योतः) एवं दूसेति । न च ण्यन्तात्किपि 'अविदूर' इत्यादौ सकारस्य चारितार्थम् । तेषामभिधाने दृढतरमानाभावादिति भावः ॥

(५३५७ सिद्धान्तवार्तिकम् ॥ ६ ॥)

॥ * ॥ तिलान्निष्फलात्पिञ्जपेजौ ॥ * ॥

(भाष्यम्) तिलान्निष्फलात्पिञ्जपेजौ वक्तव्यौ । तिलपिञ्जः, तिलपेजः ॥

(प्रदीपः) तिलपिञ्ज इति । तिलो धान्यविशेषः । फलरहित इत्यर्थः ॥

(उद्द्योतः) फलरहित इति । फलकाले फलरहित इत्यर्थः ॥

(५३५८ सिद्धान्तवार्तिकम् ॥ ७ ॥)

॥ * ॥ पिञ्जश्छन्दसि डिच्च ॥ * ॥

(भाष्यम्) पिञ्जश्छन्दसि डिच्च वक्तव्यः । ति-
ल्पिञ्जं दण्डानतम् ॥

(७२१ विधिसूत्रम् ॥ ४ । २ । १ आ. १८)

१४६१ भिक्षादिभ्योऽण् ॥ ४ । २ । ३८ ॥

(भणोऽधिकरणम्)

(युवतिशब्दपाठफलबोधकं भाष्यम्)

किमर्थं भिक्षादिषु युवतिशब्दः पठ्यते, न "तस्य समूहः" (४।२।३७) इत्येव सिद्धम् । न सिद्ध्यति ।

अनुदात्तादिलक्ष्णोऽङ्ग्राप्तः, तद्वाधनार्थम् ।

अत उत्तरं पठति—

(५३५९ युवतिपाठानर्थक्यबोधकं वार्तिकम् ॥ १ ॥)

॥ * ॥ भिक्षादिषु युवतिग्रहणानर्थक्यं
पुंवद्भावस्य सिद्धत्वात् ॥ * ॥

(भाष्यम्) भिक्षादिषु युवतिग्रहणमनर्थकम् । किं कारणम् ?

पुंवद्भावस्य सिद्धत्वात् । प्रत्ययविधौ पुंवद्भावोऽत्र भविष्यति । 'भस्याढे तद्धिते' पुंवद्भवतीति ॥

१ 'व्यङ्गुलचौ' इति क. च. पाठः ॥

२ 'अथ मातामह' इति क. च. झ. पाठः ॥

३ अत्र 'दृश्यते—मातामहः, पितामहः' इत्येवपाठो दृश्यते, मातामह-
शब्देऽप्यवग्रहो दृश्येत तर्हि तथा पाठः कल्पनीयः ॥

४ 'मरीसयोः षत्वा' इति क. पाठः ॥

५ यदा हि तिलः फलकाले फलरहितः स्यात्तदा तसिन्वाष्ये पिञ्जपेजौ प्रत्ययवित्यर्थः ॥

६ 'लक्ष्णोऽङ्ग्राप्नोति तद्वा' इति च. झ. पाठः ॥

सिद्धश्च प्रत्ययविधौ । स च सिद्धः प्रत्ययविधौ ॥
(प्रदीपः) पुंवद्भावेऽत्रेति । पुंवद्भावे सत्याद्युदात्त-
त्वाद्गण सिद्ध इत्यर्थः ॥ सिद्धश्चेति । पूर्वं पुंवद्भावः, पश्चा-
त्प्रत्यय इत्यर्थः ॥

(उद्घोतः) पुंवद्भावे सतीति । कैनिन्प्रत्ययान्तत्वादिति
भावः ॥ ननु प्रत्यये सति तन्निमित्तं भवमिति कथमप्रत्ययलोऽत
आह—भाष्ये—सिद्धश्चेति ॥

(७२२ विधिसूत्रम् ॥ ४ । २ । १ आ. १९)

१४६२ गोत्रोक्षोष्टोरभ्रराजराजन्यराज-
पुत्रवत्समनुष्याजाहुञ् ॥ ४।२।३९ ॥

(बुजोऽधिकरणम्)

(५३६० पूरकवार्तिकम् ॥ १ ॥)

॥ * ॥ वृद्धाच्च ॥ * ॥

(भाष्यम्) वृद्धाच्चेति वक्तव्यम् । वृद्धानां समूहो
वार्द्धकम् ॥

(५३६१ एकदेशिवार्तिकम् ॥ २ ॥)

॥ * ॥ अजो बुज्पूर्वविप्रतिषिद्धम् ॥ * ॥

(भाष्यम्) अजो बुज्भवति पूर्वविप्रतिषेधेन ।
अजोऽवकाशः—कपोत—कापोतम् । बुजोऽव-
काशः—ग्लुचकायनि—ग्लौचुकायनकम् ।

इहोभयं प्राप्नोति—औपगवकम्, कापटवकम् ।

बुज्भवति पूर्वविप्रतिषेधेन ॥

स तर्हि पूर्वविप्रतिषेधो वक्तव्यः ।

न वक्तव्यः ।

वक्ष्यत्येतत्—पूर्वोऽपि बुज् परमजं वाधत इति ॥

अथ वा—इष्टवाची परशब्दः, विप्रतिषेधे परं
यदिष्टं तद्भवतीति ॥

(प्रदीपः) कापोतमिति । 'लघावन्ते द्वयोश्च बहुषो
गुरुः' इति मध्योदात्तत्वाद्नुदात्तादिः कपोतशब्दः ॥

(५३६२ विप्रतिषेधबोधकवार्तिकम् ॥ ३ ॥)

॥ * ॥ ठक् विप्रतिषेधात् ॥ * ॥

(भाष्यम्) ठक् भवति विप्रतिषेधेन ।

ठकोऽवकाशः—सकु—साकुकम् ।

अजः स एव ।

इहोभयं प्राप्नोति—आपूर्पिकम्, शाष्कुलिकम्,
मौदकिकम् । ठग्भवति विप्रतिषेधेन ॥

(प्रदीपः) सकुशब्दस्तुन्प्रत्ययान्तत्वादाद्युदात्तः ।
शाष्कुलीशब्दो ळीपन्तोऽन्तोदात्तत्वाद्नुदात्तादिः ॥

(उद्घोतः) आद्युदात्त इति । अत एव 'अचित्त' इति ठकोऽ-
यमवकाश इति भावः ॥

(७२३ विधिसूत्रम् ॥ ४ । २ । १ आ. २० ॥)

१४६३ केदाराद्यश्च ॥ ४ । २ । ४० ॥

(५३६३ पूरकवार्तिकम् ॥ १ ॥)

॥ * ॥ गणिकायाश्च ॥ * ॥

(भाष्यम्) गणिकायाश्चेति वक्तव्यम् । गणिकानां
समूहो गाणिक्यम् ॥

(७२४ विधिसूत्रम् ॥ ४ । २ । १ आ. २१)

१४६५ ब्राह्मणमाणववाडवाद्यन्

॥ ४ । २ । ४२ ॥

(यन्प्रत्ययाधिकरणम्)

(नित्वफलबोधकं भाष्यम्)

किमेतर्था ब्राह्मणादिभ्यो यन्विधीयते, न यज्प्रकृत-
स्सोऽनुवर्तिष्यते ?

न ह्यस्ति विशेषो ब्राह्मणादिभ्यो यनो वा यजो
वा, तदेव रूपं स एव स्वरः ।

एवं तर्हि सिद्धे सति यद् ब्राह्मणादिभ्यो यन्
शास्ति तज्ज्ञापयत्याचार्यः—अन्येभ्योऽप्ययं भव-
तीति ॥

किमेतस्य ज्ञापने प्रयोजनम् ?

यन्प्रकरणे पृष्ठादुपसंख्यानमिति चोदयिष्यति
तत्र कर्तव्यं भवति ॥

(उद्घोतः) भाष्ये—तदेव रूपमिति । नपुंसकत्वात्,
'यजश्च' इत्यत्रापत्यग्रहणाच्च न स्त्रियां विशेषः, वृद्धत्वाच्च न वृद्धिकृतो
विशेषः । योगविभागसामर्थ्याच्च ठजो न संबन्धः, चानुकृष्टत्वाच्च न
वृज इति भावः ॥

भाष्या भभावादित्याद्येन शङ्कते—ननु प्रत्यय इति ॥ अकृतव्यूहपरिभाषा-
नाश्रयणे इदमपि भाष्यन्मानमिति भावः ॥

४ अस्य वार्तिकस्य छ. पुच्छके न पाठः ॥

५ 'ग्लौचुकायनकम्' इत्यधिकः पाठश्छ. पुच्छके ॥

६ अस्यापि वार्तिकत्वेनेद्वेजः क. च. छ. पुच्छकेऽपि । छ. पुच्छके नैत-
द्वार्तिकम् ॥

७ 'न बुज् इति' ज. पाठः ॥

१ 'सिद्धश्च प्रत्ययविधौ' वार्तिकमेतदिति कैश्चिदुच्यते, तत् 'आह-
भाष्ये—सिद्धश्चेति' इत्येवमुद्घोतमतीकदर्शनान्निर्मुक्तम् ॥

२ युवतिशब्दे तिम्रत्ययस्योदात्तत्वेनादिरनुदात्त इति—अनुदात्तादिलक्षणोऽज्
प्रात इत्यभिप्रायेणाद्यद्भ्य पुंवद्भावेन समारितम्भाष्ये । पुंवद्भावे हि तिम्रत्यय-
स्यापगमात्कनिन्प्रत्ययस्य निरवादाद्युदात्तो युवत्यशब्द इति—अनुदात्तादिलख-
णोऽज् न प्राप्नोतीति भावः ॥

३ ननु युवतिशब्दस्यानुदात्तादित्वाद्नुदात्तलक्षणोऽज् कृते भवतापुंव-
द्भावेनानुदात्तत्वेऽपि जातस्याजो निवृत्त्यभावात्स एष भ्रूयेत, अकृतव्यूहपरि-

(५३६४ सिद्धान्तकथनपरं वार्तिकम् ॥ १ ॥)

॥*॥ यन्प्रकरणे पृष्ठादुपसंख्यानम् ॥*॥

(भाष्यम्) यन्प्रकरणे पृष्ठादुपसंख्यानं कर्तव्यम् ।
पृष्ठानां समूहः—पृष्ठयः—पडहः ॥

(७२५ विधिसूत्रम् ॥ ४ । २ । १ आ. २२ ॥)

१४६६ ग्रामजनबन्धुभ्यस्तल्

॥ ४ । २ । ४३ ॥

(तत्प्रत्ययाधिकरणम्)

(५३६५ सिद्धान्तवार्तिकम् ॥ १ ॥)

॥ * ॥ गजसहायाभ्यां च ॥ * ॥

(भाष्यम्) गजसहायाभ्यां चेति वक्तव्यम् ।
गजता, सहायता ॥

(५३६६ सिद्धान्तवार्तिकम् ॥ २ ॥)

॥ * ॥ अहः खः ॥ * ॥

(भाष्यम्) खो वक्तव्यः । अहां समूहोऽहीनः ॥

(५३६७ सिद्धान्तवार्तिकम् ॥ ३ ॥)

॥ * ॥ क्रतौ ॥ * ॥

(भाष्यम्) क्रताविति वक्तव्यम् ।

इह मा भूत्—

आहाय धूतपाप्मानो भास्कराजितमृत्यवः ॥

(प्रदीपः) आहायेति । खण्डिकादिषु दर्शनादहः-
शब्दादहः, तदन्ताच्चतुर्थी ॥

(उद्घोतः) क्रताविति । ऋतुवृत्तेरहन्शब्दादित्यर्थः ।
एवञ्च झुत्यासमूहे रूढोऽहीनशब्द इति भावः ॥

(५३६८ सिद्धान्तवार्तिकम् ॥ ४ ॥)

॥ * ॥ पश्वाः सण् ॥ * ॥

(भाष्यम्) पश्वाः सण् वक्तव्यः । पशूनां समूहः
पार्श्वम् ।

यदि सण् क्रियते, इत्संज्ञा न प्राप्नोति ॥

एवं तर्हि णस्वक्तव्यः ।

(६२६ विधिसूत्रम् ॥ ४ । २ । १ आ. २३ ॥)

१४६८ खण्डिकादिभ्यश्च ॥ ४।२।४५ ॥

(अनोऽधिकरणम्)

(गणे उल्लङ्घनशब्दपाठप्रयोजनभाष्यम्)

खण्डिकशुकोलूक । किमर्थं खण्डिकादिपूलूक-
शब्दः पठ्यते, न 'अनुदात्तादेः' इत्येव सिद्धम् ?

न सिध्यति ।

चाषोलूकयोश्छन्दस्याद्युदात्तः प्रयोगो दृश्यते—
चाषेण किकिदीविनां, यदुलूको वदति ।

नैतयोश्छन्दसि सामूहिको दृश्यते । यत्र च
दृश्यते, तत्रैतावनुदात्तादी ॥

इदं तर्हि प्रयोजनम्—अयमौलूकयो गोत्रम्, तत्र
गोत्राश्रयो बुञ्ज्राप्तस्तद्वाधनार्थम् ।

एतदपि नास्ति प्रयोजनम् ।

बहुवचनान्तानां हि सामूहिकः, बहुषु च लुक् ।
तत्र लुकि कृते 'अनुदात्तादेः' इत्येव सिद्धम् ।

न सिध्यति ।

“गोत्रेऽलुगचि” (४।१।८९) इत्यलुक् प्राप्नोति ॥

(प्रदीपः) तत्रैताविति । चाषशब्दः—चषेर्णन्तादच्य-
न्तोदात्तः । उलूकशब्दः—'लघावन्ते द्वयोश्च' इति मध्योदात्तः ।
औलूक्यशब्दो गर्गादियञन्तः ॥ बहुवचनान्तानामिति ।
द्वयोस्तु समूहव्यवहारो लोके प्रायो नास्तीति भावः ॥ बहुषु
चेति । 'यञोश्च' इत्यनेन ॥ लुकि कृत इति । नह
लुक्यपि कृते प्रत्ययलक्षणेन गोत्रलक्षणो बुञ् पूर्वविप्रतिषेधेन
प्राप्नोत्येव । एवं तर्हि परीहारान्तराभिधानाच्चोक्तम् । सामर्थ्या-
चौलूक्यशब्दार्थं उलूकशब्दस्य यञ्जुगन्तस्य पाठः । कृतय-
ञ्जुक उलूकशब्दस्यानुकरणे गणे निर्दिष्टः ॥

(उद्घोतः) प्रत्ययलक्षणेनेति । इदमुपलक्षणम्, गोत्रार्थका-
दित्यर्थं लुक्यपि गोत्रार्थकत्वमक्षतमेनेत्यपि बोध्यम् ॥ पूर्वविप्रतिषेधे-
नेति । वक्ष्यमाणेनेत्यर्थः । अद्यापि पूर्वविप्रतिषेधाज्ञानात्परिहारान्त-
रमुक्तमिति भावः ॥ भाष्ये—अलुगिति ॥ तत्रौलूक्यशब्दादणि
'आपत्यस्य' इति यलोपः ॥ नन्वत्रौलूकप्रहणम्, तत्कथमौलूक्यशब्दा-
दस्य प्राप्तिरत आह—सामर्थ्यादिति ॥ औलूक्यशब्दार्थं इति ।
प्रयोजनवाचि—अर्थान्तं प्रथमान्तम् ॥ उक्तमेव विवृणोति—कृतेति ॥
अनुकरण इति । अनुकरणभूतः शब्द इत्यर्थः ॥

(क्षुद्रकमालवपाठप्रयोजने भाष्यवार्तिकम्)

अञ्जसिद्धिरनुदात्तादेः

कोऽर्थः क्षुद्रकमालवात् ।

(भाष्यम्) 'अनुदात्तादेः' इत्येवाञ्जसिद्धः, कि-
मर्थं क्षुद्रकमालवशब्दः खण्डिकादिषु पठ्यते ।

गोत्राश्रयो बुञ्ज्राप्तस्तद्वाधनार्थम् ॥

(प्रदीपः) अञ्जसिद्धिरिति । क्षुद्रकस्यापत्यानीति 'जन-
पदशब्दात्' इति विहितस्य तद्राजस्य लुक् । मालवान्तु वृद्ध-
लक्षणस्य ञ्यडः । ततो द्वन्द्वः, ततः समासान्तोदात्तत्वेनानु-

१ 'गजसहायाभ्याञ्च' इत्यस्य वार्तिकत्वेन छ. पुस्तकादौ पाठो न दृश्यते,
तथापि तत्त्वबोधिनिकारेण ग्रामजनेति सूत्रे 'वृत्तिकृता तु वार्तिकरथ-सहाय-
शब्दोऽपि सूत्रे प्रक्षिप्तः' इत्युक्तम् । तेन वार्तिकमेतदिति ज्ञायते ॥

भाष्यमेवैतत्, न वार्तिकमिति क. छ. पुस्तकयोः । न. झ. पुस्तकयोश्च
वार्तिकमेतदिति दृश्यते ॥

३ 'अहः खो' इति छ. झ. पाठः ॥

दात्तादित्वमिति भावः । अत्र च 'गोत्रेऽल्लुगचि' इति व्यङ्गो लुक्प्रतिषेधात् 'आपत्यस्य' इति यलोपः ॥

(उद्घोतः) व्यङ्गो लुक्प्रतिषेधादिति । क्षुद्रकादिहिता-
ञस्तु नाल्लुक्, अजादौ प्राग्दीन्यतीये विवक्षिते तदव्यवहितस्यैवाल्लुग्वि-
धानादिति भावः ॥

(पाठप्रयोजनखण्डने भाष्यवार्तिकम्)

गोत्राद्बुञ् न च तद्गोत्रम् ॥

(भाष्यम्) गोत्राद् बुञ् भवतीत्युच्यते, न च
क्षुद्रकमालवशब्दो गोत्रम्—न च गोत्रसमुदायो
गोत्रग्रहणेन गृह्यते । तथा—जनपदसमुदायो
जनपदशब्देन न गृह्यते, काशिकोसलीया इति
बुञ् भवति ॥

(प्रदीपः) न चेति । चशब्दो ह्यर्थे । न हीत्यर्थः ॥
बुञ् भवतीति । 'अब्रुद्वादपि' इत्यनेन ॥

(उद्घोतः) समुच्चयार्थस्यासंभवादाह—ह्यर्थे इति ।
यद्यपि क्षुद्रकमालवो न लौकिकं गोत्रम्, तथाऽपि तत्वारोपो बोध्यः ॥

(प्रयोजनसमर्थकं भाष्यम्)

तदन्तविधिना प्राप्नोति ॥

(तदन्तविधिखण्डने भाष्यवार्तिकम्)

तदन्तान्न स सर्वतः ॥

(भाष्यम्) परिगणितेषु कार्येषु तदन्तविधिः ।
न चेदं तत्र परिगण्यते ॥

(प्रदीपः) तदन्तादिति । तदन्ताद्बुञ् प्राप्नोतीति उच्यते, तत्र; यस्मात्स तदन्तविधिः सर्वत्र न भवति—उगि-
द्वर्णग्रहण एव प्रत्ययविधौ तदन्तविधेरिष्टत्वात् ॥

(उद्घोतः) तदन्तादिति । गोत्रान्तादित्यर्थः ॥ उगिद्वर्ण-
ग्रहण एवेति । इदं तत्सूत्रस्य 'रोगी' इत्यादिवार्तिकानामु-
पलक्षणम् ॥

(तदन्तविधिसाधनेन फलसमर्थने भाष्यवार्तिकम्)

ज्ञापकं स्यात्तदन्तत्वे

(भाष्यम्) एवं तर्हि ज्ञापयत्याचार्यो भवतीह
तदन्तविधिरिति ॥

(प्रदीपः) भवतीहेति । समूहप्रकरण इत्यर्थः ॥

(तदन्तविधिज्ञापनेन इष्टबोधकभाष्यवार्तिकम्)

तथा चापिशलेर्विधिः ।

(भाष्यम्) एवञ्च कृत्वाऽऽपिशलेराचार्यस्य
विधिरुपपन्नो भवति—धेनुरनजि कमुत्पादयति—
धेनूनां समूहो धेनुकम् ॥

अनज्जीति किमर्थम् ?

अधेनूनां समूहः—आधेनवम् ॥

(प्रदीपः) एवं चेति । तदन्तविध्यभावे ह्यनञिति
प्रतिषेधोऽनर्थकः स्यादित्यर्थः ॥ आधेनवमिति । 'तत्पुरुषे
तुल्यार्थः' इति पूर्वपदप्रकृतिस्वरेणाद्युदात्तत्वाद् । अन्ये
त्वाहुः—उत्सादित्वाद् । तत्र हि 'वक्ष्यासे' इति समास-
निषेधात्तदन्तविधिरस्ति । 'जङ्गलधेनु' इत्युत्तरपदस्य वा वृद्धिः ॥

(उद्घोतः) वक्ष्यासे इति । वक्ष्यशब्दोऽसमासेऽन-
मुत्पादयतीत्यर्थः । न चानञिति निषेधो न कार्यः, तदन्तविधिश्च
मास्ति चेति वाच्यम् । गौधेनुकमित्याद्यसिद्धेः ॥

(सिद्धान्तख्यापकं भाष्यवार्तिकम्)

सेनायां नियमार्थं वा

(भाष्यम्) अथवा नियमार्थोऽयमारम्भः—क्षुद्र-
कमालवशब्दात्सेनायामेव ।

क मा भूत् ?

क्षौद्रकमालवकमन्यदिति ॥

(प्रदीपः) नियमार्थं वेति । वाशब्दः समुच्चये । एव-
मथवेत्ययमपि । यदा सेनारूपः समूहः, तदाऽञ् प्रत्ययः,
अन्यदा तु बुजेवेत्यर्थः ॥

(उद्घोतः) ननु नियमार्थत्वे तदन्तविधेरज्ञापितत्वात् 'क्षौद्र-
कमालवकमन्यत्' इति बुञ् कथमत आह—वा शब्द इति । योग-
विभागोभयं सिध्यतीत्यर्थः ॥

(मतान्तरेण सिद्धान्तभाष्यवार्तिकम्)

यथा बाध्येत वाऽञ् बुञ्वा ॥

(भाष्यम्) अथवा ज्ञापयत्याचार्यः पूर्वोऽपि
बुञ् परमञ् वाधत इति ॥

(अनुपपत्तिपरिहारभाष्यम्)

ननु चोक्तं गोत्राद् बुञ् न च तद्गोत्रमिति ।

तदन्तविधिना प्राप्नोति ।

ननु चोक्तम्—

'तदन्तान्न स सर्वतः' इति ।

'ज्ञापकं स्यात्तदन्तत्वे' ।

एवं तर्हि ज्ञापयत्याचार्यो भवतीह तदन्तविधि-
रिति ॥

कथं पुनरेतदुभयं शक्यं ज्ञापयितुम्—भवति च
तदन्तविधिः, पूर्वञ्च बुञ् परमञ् वाधत इति ।

उभयं ज्ञाप्यते ॥

(प्रदीपः) ननु चेति । 'ज्ञापकं स्यात्' इत्युक्तमपि
चोद्यपरिहारयानूदितम् ॥ उभयमिति । अन्यथाऽनुपपत्त्या
ज्ञापकत्वं भवति, उभयेन च विना क्षुद्रकमालवाद्बुञ्विधानं
नोपपद्यत इत्युभयस्यापि ज्ञापकत्वमित्यर्थः ॥

(उद्घोतः) चोद्यपरिहारायेति—पठीतमासः । अन्यतर-

ज्ञापनेनैव चारितार्थमिति चोद्यम् ॥ उभयस्यापि ज्ञापकत्वमिति ।
उभयनिरूपितं ज्ञापकत्वमन्विधानस्येत्यर्थः, 'त्व'रहितपाठस्तु युक्त
एव ॥

(५३६९ सिद्धार्थकं वार्तिकम् ॥ १ ॥)

॥ * ॥ अञ्जप्रकरणे क्षुद्रकमालवा-
त्सेनासंज्ञायाम् ॥ * ॥

(भाष्यम्) अञ्जप्रकरणे क्षुद्रकमालवात्सेनासं-
ज्ञायामिति वक्तव्यम् । क्षौद्रकमालवी सेना चेत् ।
क मा भूत् ?

क्षौद्रकमालवकमन्यदिति ॥

(प्रदीपः) अञ्जप्रकरण इति । यद्यपि गण एवैतत्प-
ठ्यते तथापि क्षुद्रकमालवादिति योगविभागेनार्थद्वयं ज्ञाप्यम्,
ततः सेनासंज्ञायामिति नियमः कर्तव्य इति दर्शयितुं वार्ति-
कारम्भः ॥

(उद्द्योतः) यद्यपि गणे एवेति । गणे क्षुद्रकमालवेत्येव
पाठो वार्तिकबलादिति सांप्रदायिकाः ॥

(७२७ विधिसूत्रम् ॥ ४ । २ । १ आ. २४)

१४७२ पाशादिभ्यो यः ॥ ४।२।१९ ॥

(यप्रत्ययाधिकरणम्)

(गणपठितशब्देभ्यः समूहार्थं प्रत्ययोपपादकभाष्यम्)
पाशात्पठ्यमवात् ।

(५३७० गणे वातशब्दपाठाक्षेपे वार्तिकम् ॥ १ ॥)

॥ * ॥ पृथग्वातादर्शनादसमूहः ॥ * ॥

(भाष्यम्) पृथग्वातादर्शनादयुक्तोऽयं वातशब्दस्य
सामूहिके पाठः । न हि पृथग्वाता दृश्यन्ते ।

न तर्हीदानीमिदं भवति—वात्येति ?

भवति ॥

(प्रदीपः) पृथगिति । वातपरमाणूनामनेकत्वेऽपि वात-
संज्ञकस्यावयविन एकत्वादनेकत्वाश्रयरूपसमूहानुपपत्तिरित्यर्थः ॥

(उद्द्योतः) ननु वायुत्वस्यावयवावयविसाधारण्यादनेकत्वमं-
स्त्वेवेत्यत आह—वातेति ॥

१ अस्य वार्तिकत्वे सन्देहः । क. पुस्तकेऽस्य वार्तिकत्वेन नोद्देशः । कैर्यट-
दर्शनादपि अस्य वार्तिकत्वे सन्दिग्धते चेत् । तत्रविद्विस्तत्रमूहम् ॥

२ वातशब्दस्य पाशादिगणे पाठेऽपि तस्मात्समूहार्थं प्रत्ययासम्भवात्
'वात्या' इति रूपसिद्धयर्थं गणे वातशब्दस्थाने 'वाताच्छैष्ट्ये' इति गणमूर्धं
वक्तव्यमित्यर्थः ॥

३ वस्तुतस्त्वेकमेव सूत्रम् । यप्रत्ययानुवृत्तिबोधनार्थम्, इनित्रकव्यचमल्य-
यानां यथासंख्यबोधनार्थं योगविभागः । योगविभागाभावेऽत्र प्रत्ययोपादानेन
पूर्वसूत्रस्थस्य यप्रत्ययस्य निवृत्तिरपि कल्प्येत । ननु इनित्रेति सूत्रे चकारकरण
रूपाद्वास्यानाद्यप्रत्ययानुवृत्तिः कल्पयितुं शक्येति चेत् । इनित्रकव्यचमल्ययानां

(५३७१ गणे वातशब्दपाठोपपादकं वार्तिकम् ॥ २ ॥)

॥ * ॥ शीघ्रत्वे तु ॥ * ॥

(भाष्यम्) शीघ्रो वातो वात्या ।

अथ वा पृथग्वाता अपि दृश्यन्ते ।

तद्यथा—पूर्वो वातः, उत्तरो वातः, सर्वतो वातः,
वाता वान्तु दिशो दश ॥

(प्रदीपः) शीघ्रत्वे त्विति । तैतश्च 'वाताच्छैष्ट्ये' इति
पृथग्वक्तव्यमित्यर्थः ॥ अथ वेति । एकस्यापि वातस्य दिग्मे-
दनिमित्तमेदप्रतिभासादनेकाश्रयसमूहोपपत्तिः । यथैकाऽपि दिक्
सूर्योदयास्तमयाद्युपाधिभेदादनेका व्यपदिश्यते, तथा दश दिश
इति लोके व्यवहारः । यद्वा भिन्ना एव वाताः, अवयविनः
पृथगुपलम्भात् ॥

(उद्द्योतः) अनेकेति । पूर्वपश्चिमोत्तरदक्षिणभेदेनेत्यर्थः ॥
तथेति । औपाधिक एव 'दश' इत्यपि व्यवहार इत्यर्थः ॥ भिन्ना
एवेति । पूर्वादिवाताः स्वत एव भिन्ना इत्यर्थः ॥ पृथगुपलम्भा-
दिति । 'वात्यासमये' इति शेषः ॥

(७२८ विधिसूत्रम् ॥ ४ । २ । १ आ. २५)

१४७३ खलगोरथात् ॥ ४।२।५० ॥

(७२९ विधिसूत्रम् ॥ ४ । २ । १ आ. २६)

१४७४ इनित्रकव्यचश्च ॥ ४।२।५१ ॥

(५३७२ यथासङ्ख्यबोधकं वार्तिकम् ॥ १ ॥)

॥ * ॥ खलादिभ्य इनिः ॥ * ॥

(भाष्यम्) खलादिभ्य इनिर्वक्तव्यः । खलिनी,
डाकिनी, कुन्दुमिनी, कुट्टम्बिनीति ॥

(७३० विधिसूत्रम् ॥ ४ । २ । १ आ. २७)

१४७५ विषयो देशे ॥ ४।२।५२ ॥

(अर्थाधिकरणम्)

(५३७३ एकदेशिवार्तिकम् ॥ १ ॥)

॥ * ॥ विषयाभिधाने जनपदे लुब्

बहुवचनविषयात् ॥ * ॥

(भाष्यम्) विषयाभिधाने जनपदे लुब् बहु-

समुच्चयबोधनेनापि चकारकरणस्य सार्धवयात्, इष्टार्थस्यासम्भवाच्च । योगविभागे
तु खलगोरथादित्यत्र यप्रत्ययमनुवर्त्य सर्वेभ्योऽपि तस्य विधानम्, इनित्रकव्यच-
प्रत्ययानाञ्च यथासंख्यबोधनम् । ननु सूत्रे चकारकरणत्समुच्चय एवैतैपाम्प्रत्य-
यानां स्यादिति चेत्, समुच्चये योगविभागवैर्यथ्यापत्तेः । एकयोगे चकार-
करणेन व्याख्यानेन च समुच्चयस्य सिद्धेः । तस्मात्—इनित्रकव्यचप्रत्ययानां
यथासङ्ख्यम्, यप्रत्ययश्च सर्वेभ्य इति तात्पर्यम् ।

४ अस्मिन् गणे डाकिनी—डूकिनी, कुन्दुमिनी—कुट्टम्बिनी—कुन्दुमिनी,
इत्येवं पाठभेदः—छ. च. झ. पुस्तकेषु दृश्यते ॥

वचनविषयाद्भक्तव्यः । अङ्गानां विषयो देशः—अङ्गाः, वङ्गाः, सुह्राः, पुण्ड्राः ॥

(प्रदीपः) विषयाभिधान इति । अङ्गानां निवासो जनपद इत्यतः स्वस्वामिभावो न प्रतीयते । अङ्गानां विषय इत्यत्र तु स्वस्वामिभावः प्रतीयते, न तु निर्वासार्थं इति 'जनपदे लुप्' इति चातुरार्थिकस्य लुच् विधीयमानो विषये न प्राप्नोतीति वचनम् ॥ बहुवचनविषयादिति । बहुवचनान्ताच्छब्दात्परस्य प्रत्ययस्यैवार्थः ॥

(उद्घोतः) ननु चातुरार्थिकलुपासि 'अंगाः' इत्यादि—विषये सेत्स्यति, अर्थाभिदादत आह—अङ्गानामिति । ईत्तो ल्वङ्गत्वेनैवानेकव्यक्तिमानं बोध्यम् ॥

(५३७४ एकदेशिवार्तिकम् ॥ २ ॥)

॥ * ॥ गान्धार्यादिभ्यो वा ॥ * ॥

(भाष्यम्) गान्धार्यादिभ्यो वेति वक्तव्यम् । गान्धारः, गान्धारयः । वासातः, वसातयः । शैवः, शिवयः ॥

(प्रदीपः) गान्धार इति । गान्धारस्यापत्वं गान्धारिः । तस्यापत्यानि 'सार्वेयगान्धारिभ्यां च' इत्यञ् । लुक् । ततो गान्धारीणां विषय इत्यण् । ततस्तस्य वा लुप् । 'लुपि युक्तवत्' इति लिङ्गसंख्यातिदेशः ॥

(उद्घोतः) 'गांधारिभ्यांचेलञ्' इत्येतदुत्तर 'लुक्' ततो गान्धारीणाम्—इत्येव कैयटे पाठः । मध्ये—'तद्राजत्वादञो लुक्, तस्य 'गोत्रेऽलुगचि' इत्यलुक्' इत्यपपाठः । एवम् 'ततस्तस्य वा लुप्' इत्युत्तरम् 'लुपि युक्तवत्' इत्येव पाठः । मध्ये—'ततस्त्राजान्तत्वादञो लुक्' इत्यपपाठः । एतेन 'एको गोत्रे' इति नियमाद्यमञ्-यूनि वाच्यः, एवञ्च ततोऽपि परत्वात् 'यूनि लुक्' प्राप्नोति, अवश्यञ्च स एवेष्टव्यः । अन्यथा वैषयिकाणो लुप्यपि प्रत्ययरूपेण 'गोत्रेऽलुक्' इत्यस्य दुर्वारतया 'गान्धारयः' इत्यस्यासिद्धिरेव स्यादिति परास्तम्, लुक्शब्देन तस्यैव ग्रहणात् । कच्चित्तु 'चेल्यञ्' ततः 'गान्धारीणाम्' इत्येव पाठः । 'वा लुप्' 'लुपि युक्तवत्' इत्येव च पाठः ॥

(५३७५ एकदेशिवार्तिकम् ॥ ३ ॥)

॥ * ॥ राजन्यादिभ्यो वा वुञ् ॥ * ॥

(भाष्यम्) राजन्यादिभ्यो वा वुञ् वक्तव्यः । राजन्यकः, राजन्याः । दैवयातवकः, दैवयातवाः ॥

(प्रदीपः) राजन्या इति । औत्सर्गिकस्याणो विषयाभिधान इति लुप् । वुञ्पक्षे तु तद्विधानसामर्थ्याल्लुवभावः ॥

(५३७६ एकदेशिवार्तिकम् ॥ ४ ॥)

॥ * ॥ वैत्ववनादिभ्यो नित्यम् ॥ * ॥

(भाष्यम्) वैत्ववनादिभ्यो वुञ् नित्यमिति वक्तव्यम् । वैत्ववनकः, आम्बरीषपुत्रकः, आत्मकामेयकः ।

तत्तर्हीदं बहु वक्तव्यम् ॥

(५३७७ सिद्धान्तवार्तिकम् ॥ ५ ॥)

॥ * ॥ न वाऽभिधेयस्य निवासविषयत्वाद्

निवासविवक्षायां लुव्विषयविव-

क्षायां प्रत्ययः ॥ * ॥

(भाष्यम्) न वा वक्तव्यम् ।

किं कारणम्? अभिधेयस्य निवासविषयत्वात् । यदभिधेयं स निवासश्च विषयश्च । अभिधेयस्य निवासविषयत्वान्निवासविवक्षायां लुप्, विषयविवक्षायां प्रत्ययो भविष्यति ॥

इदं तर्हि प्रयोजनम्—एतज्ज्ञास्यामि—इह नित्यो विधिः, इह विभाषेति ।

एतदपि नास्ति प्रयोजनम् ।

यावता यदभिधेयं स निवासश्च विषयश्च । अभिधेयस्य निवासविषयत्वात्—निवासविवक्षायां लुप्, विषयविवक्षायां प्रत्यय इत्येव ॥

(प्रदीपः) न वेति । जनपदलक्षणस्याभिधेयस्याङ्गादिस्वन्धिनो निवासरूपत्वं विषयरूपत्वं चास्ति । यद्यपि विषयनिवासयोः परस्परव्यभिचारस्तथाप्यङ्गादीनां य एव खो विषयः स एव तेषां निवास इति स्मर्यते । तत्रैकस्योभयरूपत्वात्प्रयोगदर्शनवशाद्दङ्गादी निवासविवक्षैव, गान्धार्यादिषु राजन्यादिषु तु पर्यायेणोभयविवक्षा, वैत्ववनादिषु विषयविवक्षाश्रीयत इति नार्थो लुव्विधिनौ, न तद्विकल्पेन, न वुव्विकल्पेन वा, नापि विकल्पवाधनार्थेन नित्यवचनेनेत्यर्थः ॥

(उद्घोतः) भाष्ये—अभिधेयस्य निवासविषयत्वादिति । निवासत्वाद्विषयत्वाच्चैत्यर्थः ॥ नन्वत्र विषयसैवाभिधेयत्वाद्भिधेयस्योभयरूपत्वमसङ्गत आह—जनपदेति ॥ नन्वेवम् 'आङ्गाः' इत्यपि

१ निवासार्थं इति । मतीयत इति शेषः ॥

२ अङ्गाना निवासो जनपदः—अङ्गाः, स च देवदत्तस्य विषय इति विषये अङ्गा इति सेत्स्यत्येव, विषयार्थकत्वेऽपि जनपदरूपार्थाभिदाभावात् । तथापि जनपदे लुवित्यनेन 'तस्य निवासः' इति सूत्रेण विहितप्रत्ययस्य लुप् विधीयते न तु 'विषयो देशे' इत्यनेन विहितस्यैति लुचन प्राप्नोतीति भावः ॥

३ वृत्तौ संरयाविशेषानवगमानिवासार्थस्य विषयार्थस्य च व्यक्तेरङ्गत्वेनैव मानमिति भावः ॥

४ तस्यैव—यूनि लुगित्येव ॥

५ 'इत्येव' इत्यपपाठः छ. पुस्तके न दृश्यते ॥

६ राजन्यादिषु च पर्यायेण' इति च. श. पुस्तकयोः ॥

७ लुव्विधिनैति—विषयाभिधाने जनपदे लुवित्यादि—वार्तिकेन नार्थ इति भावः ॥

८ तद्विकल्पेनेत्यादि । गान्धार्यादिभ्यो वेत्यादिवार्तिकेनैव नार्थ इति भावः ॥

९ 'आङ्गाः' इत्येतदपि अङ्गानां विषय इत्यर्थे स्यादित्यर्थः ॥

कदाचित्स्यादत आह—तत्रैकस्येति । भाष्येऽपि—‘निवासविवक्षायाम्’ इत्यादिना विवक्षानैयत्वमेव प्रतिपाद्यत इति बोध्यम् ॥

(७३१ विधिसूत्रम् ॥ ४ । २ । १ आ. २८)

१४७८ सोऽस्यादिरिति च्छन्दसः

प्रगाथेषु ॥ ४ । २ । ५५ ॥

(अर्थाधिकरणम्)

(५३७८ सिद्धान्तसाधकवार्तिकम् ॥ १ ॥)

॥ * ॥ छन्दसः प्रत्ययविधाने नपुंसकात्स्वार्थ उपसंख्यानम् ॥ * ॥

(भाष्यम्) छन्दसः प्रत्ययविधाने नपुंसकात्स्वार्थ उपसंख्यानं कर्तव्यम् । त्रिष्टुभेव त्रैष्टुभम्, अनुष्टुभेवानुष्टुभम्, जगत्येव जागतम् ॥

(प्रदीपः) छन्दस इति । छन्दःशब्देनाक्षरेयत्ताविशेषवाचिनो गायत्र्यादिः शब्दस्य ग्रहणम् ॥ नपुंसकादिति । नपुंसकार्थाभिधायिन इत्यर्थः । नपुंसकार्थाभिधायित्वं च त्रिष्टुवादीनां स्वार्थिकाप्रत्ययान्तानामेवेति नपुंसके स्वार्थ इत्युक्तं भवति ॥

(उद्घोतः) ननु त्रिष्टुवादीनां नपुंसकत्वाभावात्, नपुंसकात् इत्यसंगतमत आह—नपुंसकार्थेति ॥ ननु केवलं त्रिष्टुवादीनां तत्त्वमपि नास्तीत्यत आह—नपुंसकेति ॥ फलितमाह—नपुंसके स्वार्थ इति । कुटी—कुटीर इतिवत्त्वभावाद्भिन्नलिङ्गत्वम् ॥

(७३२ विधिसूत्रम् ॥ ४ । २ । १ आ. २९)

१४८२ तदधीते तद्देद ॥ ४ । २ । ५९ ॥

(अर्थाधिकरणम्)

(अर्थद्वयकथनप्रयोजनभाग्यम्)

किमर्थमिमावुभावप्यर्थौ निर्दिश्येते, न योऽधीते वेत्त्यप्यसौ, यस्तु वेत्त्यधीतेऽप्यसौ ।

नैतयोरवश्यकः समावेशः ।

भवति हि कश्चित्संपाठं पठति, न च वेत्ति; कश्चिच्च वेत्ति, न च संपाठं पठति ॥

(प्रदीपः) न य इति । यो हि यं ग्रन्थमधीते स तं स्वरूपतोऽवश्यं वेत्ति । यश्च स्वरूपतो वेत्ति सोऽवश्यमधीत इति भावः ॥ नैतयोरिति । अर्थावबोधो वेदनमभिप्रेतम्, न तु स्वरूपमात्रवेदनम् । तत्र परस्परव्यभिचारदर्शनादुभयोपादाने इत्यर्थः ॥ संपाठमिति । अर्थनिरपेक्षं स्वाध्यायं पठतीत्यर्थः ॥

(उद्घोतः) यो हीति । वेदनम्—अधीयमानग्रन्थविषयमेव—इति चोधाभिप्राय इति भावः ॥ भाष्ये—न य इत्यत्र नञि

१ नपुंसकात्स्वार्थ इति भाष्यस्य ‘नपुंसके स्वार्थे’ इत्यर्थ इति भावः ॥

२ ननु नपुंसकार्थाभिधायिनां त्रिष्टुवादिशब्दानां कुतो न नपुंसकत्वमत

काकुः ॥ यश्चेति । अध्ययनं विना स्वरूपतो वेदनासंभवादिति भावः ॥ सम्पाठशब्दः कर्मणि घञन्त इत्याशयेनाह—स्वाध्यायमिति । स्वाध्यायः—वेदः ॥

(७३३ विधिसूत्रम् ॥ ४ । २ । १ आ. ३०)

१४८३ ऋतूकथादिसूत्रान्ताटुक

॥ ४ । २ । ६० ॥

(ठकोऽधिकरणम्)

(सूत्रार्थबोधकभाग्यम्)

उक्थादीत्युच्यते, कानि पुनरुक्थानि ?

सामानि । यद्येवं सामगमात्रे औक्थिक इति प्राप्नोति ।

नैव दोषः ।

तादर्थ्यात्ताच्छब्दं भविष्यति । उक्थार्थमुक्थम् । इह—उक्थान्यधीते—औक्थिकः, यज्ञमधीते—याज्ञिकः ।

य इदानीमौक्थिक्यं याज्ञिक्यं चाधीते, कथं तत्र भवितव्यम् ?

औक्थिकः, याज्ञिक इत्येव भवितव्यम् ।

कथम् ?

(५३७९ एकदेशिवार्तिकम् ॥ १ ॥)

॥ * ॥ तस्येदम्प्रत्ययाल्लुक् ॥ * ॥

(भाष्यम्) तस्येदम्प्रत्ययाल्लुक्वक्तव्यः, तस्येदं प्रत्ययस्य च ॥

स तर्हि वक्तव्यः ।

न वक्तव्यः ।

इहास्माभिस्रैशब्दं साध्यम्—उक्थान्यधीते, औक्थिक्यमधीते, औक्थिक इति । तत्र द्वयोः शब्दयोः समानार्थयोरेकेन विग्रहः, अपरस्मादुत्पत्तिर्भविष्यति—अविरविकन्यायेन ।

तद्यथा—अवेर्मांसमिति विगृह्याविकशब्दादुत्पत्तिर्भवति—आविकमिति । एवमुक्थान्यधीत इति विगृह्य औक्थिक इति भविष्यति, औक्थिक्यमिति विगृह्य वाक्यमेव ॥

(प्रदीपः) कानीति । उक्थशब्दो येषु सामसु रूढस्तान्यधीयाने प्रत्ययो नेष्यते । यदधीयाने प्रत्यय इष्यते, तत्रोक्थशब्दो न रूढ इति प्रश्नः ॥ उक्थार्थमिति । सामलक्षणं प्रातिशाख्यं शास्त्रमित्यर्थः । मुख्यार्थाभिधायिनस्तूकथशब्दात्प्रत्ययो नेष्यते । तत्र वाक्यमेव भवति—उक्थान्यधीते वेद वेति ॥ इहेति । उक्थशब्देन गौण्या वृत्त्या सामलक्षणमौक्थिक्य-

आह—कुटी कुटीर इति ॥

३ पठयर्थे पञ्चमी बोध्या ॥

मुच्यते ॥ य इदानीमिति । औक्थिकानामान्नाय इतीदमर्थे 'छन्दोगौक्थिक' इति व्यः ॥ तस्येदंप्रत्ययादिति । अध्ये-
तृवेदित्रोरुत्पन्नस्याणो लुक्, आन्नाये विहितस्य व्यस्य चेत्यर्थः ॥

(उद्घोतः) नेष्यत इति । अनभिधानादिति भावः ॥
भाष्ये—सामगमात्रे—इत्यस्य प्रातिशाख्यानमध्येतरि सामगे इत्यर्थः ॥
यदधीयान इति । प्रातिशाख्यमधीयाने इत्यर्थः । असामगेऽपीति
शेषः ॥ सामलक्षणमिति—षष्ठीतत्पुरुषः ॥ भाष्ये—य इदानी-
मिति । औक्थिकमधीते इति विग्रहं करोति ॥ तत्र—तादृशविग्रहे,
कथं भवितव्यमित्यर्थः ॥ औक्थिकानामिति । औक्थिकाः—प्राति-
शाख्यविदः, तेषामान्नायः—प्रातिशाख्यमेव ॥ भाष्ये—तस्येदं-
प्रत्ययादिति । वार्तिके षष्ठ्यर्थे पञ्चमी ॥ तस्येत्यस्याध्येत्राद्यर्थकप्रत्य-
यस्येत्यर्थः, तदाह—अध्येत्रित्यादि ॥ एकेन विग्रह इति ।
विग्रह प्रत्येयर्थः ॥ अपरस्मादुत्पत्तिरिति । उत्पत्तिरपीत्यर्थः ॥ अवि-
कशब्दादिति । तस्मादेवेत्यर्थः ॥ औक्थिक इति । इत्यपि भवि-
ष्यति, वाक्यत्रेत्यर्थः ॥ तदाह—वाक्यमेवेति । 'उक्थान्यधीत इति
विगृह्य औक्थिक इत्यपि भविष्यति' इति पाठः ॥

(इकविधायकं भाष्यम्)

विद्यालक्षणकल्पसूत्रा-

न्तादकल्पादेरिकक् स्मृतः ॥

विद्या—वायसविधिकः, सार्पविधिकः । विद्या ।
लक्षणः—गौलक्षणिकः, आश्वलक्षणिकः । लक्षण ।
कल्पः—पाराशरकल्पिकः । पारकल्पिकः । कल्प ।
सूत्रः—वार्तिकसूत्रिकः, सांग्रहसूत्रिकः ॥

(प्रदीपः) विद्येति । इकगिति—ठगित्यर्थः । अकल्पा-
देरित्येतत्—आनन्तर्यात् सूत्रान्तस्यैव कल्पादेनिषेधं करोति । तथा
च भाष्ये काल्पसूत्र इति प्रत्युदाहृतम् । अन्ये तु—सर्वेषामेव
निषेधमिच्छन्तः काल्पविद्य इत्यादि भान्यमित्याहुः । तनु प्रथ-
मातिक्रमे कारणादर्शनाद्भाष्यविरुद्धमिति लक्ष्यते ॥

(उद्घोतः) अत्र शाले इककोऽभावात्, स्त्रियां ङीवभावात्तेः,
'आनुसुकः' इत्यसिद्धेश्चाह—ठगितीति ॥ ननु 'अकल्पादेः' इत्यस्य
प्रथमोपस्थितविद्यान्ताद्यपहाय सूत्रान्तोदाहरणदाने वीजाभावोऽत
आह—अकल्पादेरित्येतदिति ॥ प्रथमातिक्रमे इति ।—'विद्या
चानङ्ग' इत्यत्र 'त्रिपूर्वापि' इत्यनुत्तया विद्यायामकल्पादेरित्यस्या-
सम्बन्धबोधनादिति वक्तुं युक्तम् ॥

(पदकृत्यभाष्यम्)

अकल्पादेरिति किमर्थम् ?

काल्पसूत्रः ।

(ईककसंकोचकभाष्यम्)

विद्याचानङ्गक्षत्रधर्मत्रिपूर्वा ।

विद्याचानङ्गक्षत्रधर्मत्रिपूर्वेति वक्तव्यम् । आङ्ग-
विद्यः, क्षात्रविद्यः, धर्मविद्यः, त्रैविद्यः ।

(प्रदीपः) त्रैविद्य इति । त्र्यवयवा विद्या त्रिविद्या,
तामधीत इति प्रत्ययः कार्यः । तिस्रो विद्या अधीत इति क्रिय-
माणे 'द्विगोर्लुक्' इति लुक्प्रसङ्गः ॥

(ठग्विधायकं भाष्यम्)

आख्यानाख्याधिकेति-

हासपुराणेभ्यश्च ठग्वक्तव्यः ।

यावक्रीतिकः, प्रैयङ्गविकः, यायातिकः,
आख्यान ॥

आख्यायिका—वासवदत्तिकः, सौमनोत्तरिकः ॥

ऐतिहासिकः ॥ पौराणिकः ॥

(प्रदीपः) आख्यानेति । द्वयोरर्थग्रहणम्, द्वयोः स्वरूपग्रह-
णम् ॥ यावक्रीतिक इति । यावक्रीताधिकारेण कृतमाख्यान-
सुपचाराद् यावक्रीतशब्देनोच्यते । तदधीते वेद वा यावक्री-
तिकः । एवं प्रैयङ्गवाधिकारकृताख्यानाध्यायी प्रैयङ्गविकः ॥
वासवदत्तिक इति । वासवदत्तामधिकृत्य कृताऽऽख्यायिका
अधिकृत्य कृते ग्रन्थ इत्यत्रार्थे वृद्धाच्छः । तस्य 'लुवाख्यायि-
काभ्यो बहुलम्' इति लुप् । ततोऽनेन ठक् । एवं सौमनोत्तरिक
इति ॥ ऐतिहासिक इति । इतिहशब्द उपदेशपारम्पर्ये
वर्तते । इति हास्यतेऽस्मिन्निति-इतिहासः 'हलश्च' इति घञ् ।
मयूरव्यंसकादित्वात्समासस्ततश्च ॥

(उद्घोतः) द्वयोरर्थेति । व्याख्यानात्, तथैव भाष्ये उदा-
हरणाच्चेति भावः ॥ ननु यावक्रीताद्यो नाख्याननामानीत्यत आह—
यावक्रीतेति ॥ उपचारादिति । यवक्रीतापत्यत्वरोपादित्यर्थः ।
तदधिकारकृतत्वेन बोधे तु 'अधिकृत्य कृते' इत्यनेन छः स्यादिति
बोध्यम् ॥ लुविति । वासवदत्ताधिकारकृतत्वेन बोधादिति भावः ॥
आख्यायिकाभ्य इति । आख्यायिका अभिधान्तु कृतस्य प्रत्ययस्य
लुवित्यर्थः । बहुलग्रहणादाख्यानेऽपि लुवित्यन्ये ॥ इति हास्यत इति ।
उपदेशपारम्पर्येणास्यते—निश्चयबुद्ध्या स्वीयतेऽस्मिन्नित्यर्थः । उपदे-
शपरम्परया आख्यानादीन्यस्यन्ते स्याप्यन्तेऽनेत्यर्थं कश्चित् ॥

(लुविविधिभाष्यम्)

सर्वसादेर्द्विगोश्च लः ।

सर्वसादेर्द्विगोश्च लो वक्तव्यः । सर्ववेदः, सर्व-
तन्त्रः । सवार्तिकः, ससंग्रहः । पञ्चकल्पः, द्वितन्त्रः,
द्विवेदः ॥

(प्रदीपः) सर्वसादेरिति । शब्दोऽर्थवान् गृह्यत इति
सर्वशब्दः पृथङ्निर्दिष्टः । द्विगोश्चेत्यनेन 'द्विगोर्लुक्' इति स्मारितम् ॥
सर्ववेद इति । सर्ववेदानधीत इत्यणो लुक् ॥ सवार्तिक
इति । वृत्तौ साधु वार्तिकम् । 'कथादिभ्यष्टक्' इति ठक् । वार्ति-
कान्तमधीत इति—अन्तवचने सहस्राव्ययीभावः । 'अव्ययीभावे
चाकाले' इति समावः । ततोऽणो लुक् ॥ पञ्चकल्प इति ।
पञ्चकल्पानधीत इति द्विगुः । ततः 'विद्यालक्षण' इति ठक् ।
तस्य लुक् ॥

(उद्द्योतः) ननु 'सादेः' इत्येव सिद्धे सर्वग्रहणं व्यर्थमत आह—सशब्द इति ॥ ततोऽणो लुगिति । तत्र सत्यव्ययीभावा-
र्धस्योपसर्जनत्वान्नाव्ययत्वमिति बोध्यम् ॥

(संग्रहभाष्यम्)

अनुसूर्लक्ष्यलक्षणो
सर्वसादेर्द्रिगोश्च लः ।
इकन्पदोत्तरपदात्
शतषष्टेः षिकन्पथः ॥

(प्रदीपः) अनुसूरिति । अनुसूरशब्दो ग्रन्थविशेषवाची, स ठकमुत्पादयति । लक्ष्यलक्षणशब्दौ चेत्यर्थः । अनुसूमधीत इति ठक् । 'इसुसुचान्तात्' इति कादेशः, 'केऽणः' इति हस्यो वृद्धिश्च । तत आनुसुक इति भवति । लक्ष्यमधीते-लाक्ष्यिकः । लक्षणमधीते लाक्षणिकः ॥ इकन्निति । पूर्वपदमधीते-पूर्व-पदिकः । शतपथमधीते-शतपथिकः, शतपथिकी । षष्टिपथिकः, षष्टिपथिकी ॥

(उद्द्योतः) परस्परमनन्वयादाह—अनुसूरशब्द इत्यादि ॥ अनुसूमिति । 'अनुसुः' इत्यव्युत्पन्नमिति यणभावः । क्वचित्तु 'अनुस्वम्' इति पाठः । तदाऽनुपूर्वात्सूतेः क्विविति बोध्यम् ॥ लाक्ष्यिक इति—यकारसहितपाठः ॥ षिकनः पित्वं ङीर्षधम्, तदाह—षष्टिपथिकीति ॥

(७३४ विधिसूत्रम् ॥ ४ । २ । १ आ. ३१)

१४८५ अनुब्राह्मणादिनिः

॥ ४ । २ । ६२ ॥

(इनिप्रत्ययाधिकरणम्)

(प्रत्याख्यानभाष्यम्)

अयं योगः शक्योऽवकुम् ।
कथमनुब्राह्मणी, अनुब्राह्मणिनौ, अनुब्राह्मणिन
इति ?

इनिनैतन्मत्वर्थीयेन सिद्धम् ॥

(प्रदीपः) अयमिति । अध्येतृवेदित्रोरनभिधानादण्ण भविष्यतीति तद्वाधनार्थमपि सूत्रं न कर्तव्यम् ॥

(७३५ विधिसूत्रम् ॥ ४ । २ । १ आ. ३२)

१४८६ वसन्तादिभ्यष्टक् ॥ ४।२।६३ ॥

(सूत्रालेखभाष्यम्)

अयुक्तोऽयं निर्देशः । अधीते-वेदेति वर्तते, न च वसन्तो नामाध्ययनमस्ति ॥

(समाधानभाष्यम्)

नैप दोषः ।

साहचर्यात्ताच्छब्दं भविष्यति । वसन्तसहचरि-
तमध्ययनम्—वसन्तोऽध्ययनमिति ॥

(प्रदीपः) वसन्तसहचरितमिति । यत्र वसन्तो वर्ण्यते, यद्वा वसन्तेऽधीयते तत्साहचर्यात्ताच्छब्दं लभते ॥

(७३६ विधिसूत्रम् ॥ ४ । २ । १ आ. ३३)

१४८५ प्रोक्तालुक् ॥ ४ । २ । ६४ ॥

(लुकोऽधिकरणम्)

(सूत्रस्वरूपसाधकं भाष्यम्)

अयुक्तोऽयं निर्देशः । प्रोक्तादिति भवितव्यम् ।

सौत्रो निर्देशः ॥

(प्रदीपः) अयुक्त इति । अर्थस्य प्रोक्तत्वादर्थेन च प्रत्ययस्य पौर्वापर्यासंभवादिति भावः ॥ सौत्र इति । प्रोक्त-
शब्दस्येह स्वरितत्वं प्रतिज्ञातम्, तेन तदधिकारविहितप्रत्यय-
ग्रहणमित्यर्थः ॥

(उद्द्योतः) किमत्रायुक्तमत आह—अर्थस्येति ॥ प्रोक्तेऽर्थे विहितादित्यर्थेऽपि—इदमसाधिव्याह—भाष्ये—प्रोक्तादिति ॥ भाष्ये—सौत्र इति । सौत्रत्वात्प्रत्ययानुत्पत्तिरित्यर्थः । सौत्रत्वाद्बन्ध-
भाव इत्यन्ये ॥ स्वरितत्वमिति । अस्य क उपयोगः, अधिकारवि-
हितेत्येतत्पर्यन्तं व्याख्यानस्य च क उपयोग इति चिन्त्यम् ॥

(७३७ विधिसूत्रम् ॥ ४ । २ । १ आ. ३४)

१४८६ सूत्राच्च कोपधात् ॥ ४।२।६५ ॥

(सूत्रपूरकभाष्यम्)

संख्याप्रकृतेरिति वक्तव्यम् । इह मा भूत्—मा-
हावार्तिकः, चान्दनगन्धिकः, कालापकः ॥

(प्रदीपः) संख्याप्रकृतेरिति । अष्ट अध्यायाः परि-
माणमस्य । 'संख्याया अतिशदन्तायाः कन्' इति कन्प्रत्ययः,
ततोऽष्टकमधीयत इति अणो लुकि कृतेऽष्टकाः पणिनीया इत्यु-
दाहरणम् ॥

(उद्द्योतः) भाष्ये—कालापक इति । कलापिना प्रोक्त-
मधीयते कालापस्तेषामान्नायः कालापकम् । बुञ् । अत्राणो लुकि
बुञ्निबन्धनमाद्युदात्तत्वं स्यात्, स्त्रियां ङीप् च न स्यादिति भावः ॥
उदाहरणं भाष्ये नोक्तमिति स्वयमाह—अष्टेति ॥

(७३८ विधिसूत्रम् ॥ ४ । २ । १ आ. ३५)

१४८७ छन्दोब्राह्मणानि च तद्विषयाणि

॥ ४ । २ । ६६ ॥

(छन्दोब्राह्मणानां तद्विषयाधिकरणम्)

(इष्टसिद्धिविषयकजिज्ञासाभाष्यम्)

किमर्थमिदमुच्यते ?

(प्रदीपः) इह प्रोक्तप्रत्ययान्तस्यानेकः प्रकारो दृश्यते स्वातन्त्र्यम्, उपाध्यन्तरयोगः, वाक्यम्, अध्येतृवेदित्रोः प्रत्ययश्च । स्वातन्त्र्यं तावद् यथा—पाणिनिना प्रोक्तं व्याकरणं पाणिनीयमिति । उपाध्यन्तरयोगः—महत्पाणिनीयमिति । वाक्यम्—पाणिनीयमधीयत इति । अध्येतृवेदित्रोः प्रत्ययः—पाणिनीया इति । छन्दोब्राह्मणवाचिनां तु प्रोक्तप्रत्ययान्तानामध्येतृवेदित्-प्रत्ययविषयतैवेष्यते, न तु स्वातन्त्र्यादि—इति तद्विषयार्थमिदं सूत्रम् । क्रियमाणेऽपि चैतस्मिन् 'अधीते' 'वेद' इत्याधिकाराद-ध्येतृवेदित्प्रत्ययस्य वाक्यस्यैव निवृत्तिः सिध्यति, न तु स्वात-न्त्र्यादेरिति मत्वा पृच्छति—किमर्थमिति ॥

(उद्घोतः) इदं सूत्रं नियमार्थमित्याह—इह प्रोक्तेति ॥ तद्विषयार्थमिति । अध्येतृवेदित्प्रत्ययविषयत्वाथमित्यर्थः ॥ नन्वेवं 'किमर्थम्' इति प्रश्नोऽनुपपन्नोऽत आह—क्रियमाणेऽपीति । एवं यावदिष्टासिद्ध्या प्रश्न इति भावः ॥

(५३८० सूत्रविषयप्रदर्शकं वार्तिकम् ॥ १ ॥)

॥ * ॥ अन्यत्राभिधेयस्यानित्यत्वात्
छन्दोब्राह्मणानां तद्विषयवचनम् ॥ * ॥

(भाष्यम्) अन्यत्राभिधेयमित्यं भवति । पाणिनीयमिति वा भवति, पाणिनीया इति वा । अन्यत्राभिधेयस्यानित्यत्वाच्छन्दोब्राह्मणानामप्य-नित्यता प्राप्नोति । इष्यते च तद्विषयतैव स्यादिति । तच्चान्तरेण यत्नं न सिध्यतीति छन्दोब्राह्मणानां तद्विषयवचनम् ॥

(प्रदीपः) अन्यत्रेति । पाणिनीयादौ ॥ अभिधेय-स्येति । प्रोक्तलक्षणस्यार्थस्य ॥ अनित्यत्वादिति । नाना-विषयत्वादध्येतृवेदित्रोर्नित्यं विशेषणत्वेनाप्रयोगात्—अनियत-त्वादित्यर्थः ॥

(उद्घोतः) ननु प्रोक्ते प्रागभावाप्रतियोगित्वे सति ध्वंसा-प्रतियोगित्वरूपं नित्यत्वं नास्त्येवेत्यत आह—नानेति ॥ नित्य-मिति । नित्यमध्येदित्रार्थनिरूपितविशेषणत्वेन प्रोक्तार्थस्याप्रयोगा-दित्यर्थः ॥ भाष्ये—पाणिनीया इति चेति । वा शब्दश्चार्थं ॥

(प्रयोजनान्तरावतारकं भाष्यम्)

एवमर्थमिदमुच्यते ?
अस्ति प्रयोजनमेतत् ।
किं तर्हीति ?

(५३८१ पूर्वोक्तविषयसंग्रहाभावप्रदर्शकं वार्तिकम् ॥ २ ॥)

॥ * ॥ तत्र यथाधिकारं तद्विषय-
प्रसङ्गः ॥ * ॥

(भाष्यम्) तत्र यथाऽधिकारं तद्विषयता प्राप्नोति ।

२३ पा० च०

अधीते—वेदेति वर्तते, तेनाध्येतृवेदित्रोरेव तद्वि-
षयता स्यात्; येऽन्य उपचारास्तत्र न स्यात् ।

यथेह भवति—पाणिनीयं महत्सुविहितमिति,
एवमिहापि स्यात्—कठं महत्सुविहितमिति ॥

(प्रदीपः) तत्र यथाऽधिकारमिति । अधिकारमनति-
कम्येत्यर्थः । अधीते—वेदेत्याधिकारादध्येतृवेदित्रोरेव विवक्षित-
योस्तद्विषयता विधीयमाना तद्विषयमेव वाक्यं निवर्तयेत्, न
तु क्रियान्तरविषयमित्यर्थः ॥ येऽन्य उपचारा इति ।
व्यवहारा इत्यर्थः ॥

(उद्घोतः) नन्मध्येतृवेदित्प्रत्ययताया एव स्वीकारादध्येतृ-
वेदित्रोरेव तद्विषयता स्यादिति कथम्? अत आह—तद्विषयमेव
वाक्यमिति ॥ क्रियान्तरमिति । श्रवणादीत्यर्थः ॥ भाष्ये—
येऽन्ये उपचारास्तत्र न स्यादिति । अन्यथा व्यवहारे प्रोक्त-
प्रत्ययान्तप्रयोगनिवृत्तिर्न स्यादित्यर्थः । तद्विषयता हि तन्निवृत्त्यर्थापीति
भावः ॥

(५३८२ सिद्धान्तवार्तिकम् ॥ ३ ॥)

॥ * ॥ सिद्धं तु प्रोक्ताधिकारे तद्विषय-
वचनात् ॥ * ॥

(भाष्यम्) सिद्धमेतत् ।
कथम् ?

प्रोक्ताधिकार एव तद्विषयता वक्तव्या । “तेन
प्रोक्तम्” (४।३।१०१) “छन्दोब्राह्मणान्यध्येतृवे-
दित्रोः” इति ॥

तत्तर्ह्यध्येतृवेदित्प्रहणं कर्तव्यम् ।

ननु चेहापि क्रियते ।

परार्थमेतद्भवति—तदधीते—तद्वेदेति ।

एवं तर्हि—यावदिह—छन्दोब्राह्मणग्रहणम्, ता-
वत्तत्राध्येतृवेदित्प्रहणम् ।

ननु च तत्रापि क्रियते ।

परार्थं तद्भविष्यति—“पुराणप्रोक्तेषु ब्राह्मणक-
ल्पेषु” (४।३।१०५) “शौनकादिभ्यश्छन्दसि”
(१०६) इति ।

इह वा छन्दोब्राह्मणग्रहणं क्रियते, तत्र वाऽध्येतृ-
वेदित्प्रहणम्, को न्वत्र विशेषः ॥

(प्रदीपः) सिद्धं त्विति । अध्येतृवेदित्रोरेव विवक्षितयो-
श्छन्दोब्राह्मणेषु प्रोक्तप्रत्यय उत्पद्यते, नान्यत्र; इत्येवं वक्तव्य-
मित्यर्थः ॥ परार्थं तदिति । “छन्दोब्राह्मणान्यध्येतृवेदित्रोः”
इति परिभाषां कृत्वा ‘पुराणप्रोक्ते कल्पे च’ इति करिष्यते ।
चकारेण ब्राह्मणग्रहणमनुकृत्यते । ततः ‘शौनकादिभ्यः’ इति ।
ततश्छन्दोग्रहणमनुवर्तिष्यत इति भावः ॥

१ ननु चेहापीति । छन्दोब्राह्मणानीति सूत्रे ‘तद्विषयाणि’ इत्येतदध्येतृ-
वेदित्रार्थोपपत्तित्यर्थः ॥

(उद्द्योतः) छन्दोब्राह्मणेऽपि च । अभिषेयेष्वित्यर्थः ।
अध्येत्राद्यर्थे विवक्षित एव छन्दोब्राह्मणार्थकप्रोक्तप्रत्ययान्तानि प्रयो-
क्तव्यानीति भाष्यस्यैव चनाक्षरार्थः ॥ भाष्ये—ननु चेहापीति ।
तदर्थकं 'तद्विषयाणि' इत्येतदित्यर्थः ॥ परार्थमिति । यत्परार्थं
कृतम् 'तदधीते तद्वेद' इति, तदनुवृत्तैव सामान्येन नियमार्थतायाः
'अध्येतृवेदित्रोः' इत्यनेन विनाऽपि सिद्धत्वादिति भावः ॥ एष्यन्त-
र्हति । न्यासद्वयेऽपि समता—इत्यर्थः ॥ ननु चेति । छन्दोब्राह्म-
णग्रहणप्रयुक्तं गौरवं तुल्यमित्यर्थः ॥ परार्थमिति । 'पुराण' इत्या-
दिसूत्रद्वये तदकरणाह्लाववमित्यर्थः । इष्टानुवृत्तिज्ञानं व्याख्यानात्सुल-
भमिति भावः ॥ को न्वत्रेति । अत्रापि कारणे लक्ष्यानुरोधेन
सामान्यापेक्षनियमस्य व्याख्यातुं शक्यत्वादिति भावः । एवं सूत्र-
न्यासः स्थापितः, तद्विषयताबलादेव च सुवृत्तेः पूर्वमीदृशे विषये
प्रत्यय इति 'शैलालिनो नटाः' इत्यादौ न नलोपः ॥

(५३८३ अनिष्टनिरासे चार्तिकम् ॥ ४ ॥)

॥*॥ याज्ञवल्क्यादिभ्यः प्रतिषेधः ॥*॥

(भाष्यम्) याज्ञवल्क्यादिभ्यः प्रतिषेधो वक्त-
व्यः । याज्ञवल्कानि ब्राह्मणानि, सौलभानि ।

किं प्रोक्ताधिकारे तद्विषयता क्रियत इत्यतो याज्ञ-
वल्क्यादिभ्यः प्रतिषेधो वक्तव्यः ?

नेत्याह ।

सर्वथा याज्ञवल्क्यादिभ्यः प्रतिषेधो वक्तव्यः ॥

(प्रदीपः) याज्ञवल्कानीति । याज्ञवल्कस्यापत्यमिति
गर्गादित्वाद्यञ् । तदन्तात्प्रोक्तार्थे 'कण्वादिभ्यो गोत्रे' इत्यण् ।
अत्र तद्विषयता न भवति ॥ सौलभानीति । सौलभेन प्रोक्ता-
नीति 'तेन प्रोक्तम्' इत्यण् 'सिद्धं तु' इत्यस्यानन्तरं प्रतिषेध-
वचनात् ॥ तन्निमित्तत्वं प्रतिषेधवचनस्याशङ्क्यं पृच्छति—किं
प्रोक्ताधिकार इति ॥

(५३८४ पूर्वचार्तिकप्रत्याख्याने चार्तिकम् ॥ ५ ॥)

॥*॥ इनिर्वा प्रोक्ते तद्विषयः ॥*॥

(भाष्यम्) अथवा इनिः प्रोक्ते तद्विषयो भव-
तीति वक्तव्यम् ॥

(प्रदीपः) इनिर्वेति । इनिशब्देन णिनिरपि गृह्यते,
'कर्मन्दकृशाश्वादिनिः' इत्ययमिनिरपि । तेनेनेरेव प्रोक्तार्थविहि-
तस्य तद्विषयता भविष्यति, न त्वण् इत्यर्थः ॥

(उद्द्योतः) ननु 'इनिर्वा' इत्युक्ते 'काश्यपिनः' इत्यादौ
णिनिविषये तद्विषयता न स्यादत आह—इनिशब्देनेति ॥ न त्वण्
इति । एवञ्च याज्ञवल्क्यादिभ्यः प्रतिषेधो न वक्तव्य इति भावः ॥

(चार्तिकाक्षेपभाष्यम्)

यदि—इनिः प्रोक्ते तद्विषयो भवतीत्युच्यते, एवै-
मपि पैङ्गी कल्पः, अत्रापि प्राप्नोति ॥

(प्रदीपः) पैङ्गीति । पिङ्गेन प्रोक्तः कल्प इति णिनिः ।
अत्रापि छन्दोब्राह्मणग्रहणेऽक्रियमाणे तद्विषयताप्रसङ्गः ॥

(उद्द्योतः) ननु छन्दस्त्वाद्यभावात्कथम् 'पैङ्गी कल्पः' इत्यत्र
तद्विषयताप्राप्तिः ? अत आह—छन्दोब्राह्मणेति । तदभावादिय-
मापत्तिरिति भावः ॥

(५३८५ समाधानचार्तिकम् ॥ ६ ॥)

॥*॥ काश्यपकौशिकग्रहणं च
कल्पे नियमार्थम् ॥*॥

(भाष्यम्) काश्यपकौशिकग्रहणं कल्पे नियमार्थं
द्रष्टव्यम् ।

काश्यपकौशिकाभ्यामेवेतिः कल्पे तद्विषयो भव-
ति, नान्येभ्य इति ॥

(प्रदीपः) काश्यपकौशिकग्रहणं चेति । 'इनिरध्ये-
तृवेदित्रोः' इति परिभाषां कृत्वा 'काश्यपकौशिकाभ्यामृषिभ्यां
कल्पे' इति सूत्रं नियमार्थं कर्तव्यमित्यर्थः ॥

(उद्द्योतः) ननु तत् 'णिनि' विधायकम्, न तु तत्र 'कल्पे'
इत्यस्ति; तत्कथं नियमः ? अत आह—इनिरध्येत्रिति ॥ परि-
भाषामिति । नियमकारित्वात्तत्त्वम् ॥ अण्नेत्यत इति । इदं चात्र
भाष्ये, 'तिन्तिरिवर' इति सूत्रे च भाष्ये प्रत्ययान्तानुपन्यासात्तद्विषयते ॥

(आक्षेपभाष्यम्)

एवमपि छणादीनां तद्विषयता न प्राप्नोति—तै-
त्तिरीयाः, वारतन्तवीयाः ॥

(प्रदीपः) एवमपीति । इनेरेकस्योपादानात्तिरिर्थादि-
सूत्रविहितानां छणादीनां तद्विषयता न स्यात् ॥

(समाधानभाष्यम्)

यदि पुनश्छणादयः प्रोक्ते तद्विषया भवन्तीत्यु-
च्येत ॥

(प्रत्याक्षेपभाष्यम्)

एवमपि पैङ्गीकल्पः, अत्रापि प्राप्नोति ॥

(प्रत्याक्षेपे समाधानभाष्यम्)

काश्यपकौशिकग्रहणं च कल्पे नियमार्थमित्येव ॥

(पुनः प्रत्याक्षेपभाष्यम्)

एवमप्यौत्सर्गिकाणां तद्विषयता न प्राप्नोति—
क्रौडाः, काङ्कताः, मौदाः, पैप्पलादाः ॥

१ विद्वन्नु प्रोक्ताधिकारे तद्विषयवचनादिति चार्तिकस्थवचनाक्षरार्थ इति
भावः ॥

२ ननु चेहापीतिभाष्यं संवाकरोति—तदर्थकमिति । अध्येतृवेदित्र-

र्थकं तद्विषयाणि—इत्येतदिहापि क्रियत इत्यर्थः ॥

३ छ. पुस्तके 'एवमपि' इत्यस्य पाठो नास्ति ।

४ 'प्रोक्त इति' इत्येवं कल्पशब्दरहितः पाठः क. पुस्तके ॥

(प्रदीपः) क्रौडा इति । क्रौडेन प्रोक्तं छन्दोऽधीयते । कङ्कतेन, मुदेन, पिप्पलादेन चेति 'तेन प्रोक्तम्' इत्यण्, तस्य छणादिष्वन्तर्भावत्तद्विप्रयता न प्राप्नोति ॥

(दोषान्तरदर्शनेन प्रत्याक्षेपनिरासभाष्यम्)

छणाद्यश्चाप्यौत्सर्गिकान् ध्येतृवेदित्रोरेव वाधेरन्, येऽन्ये उपचारास्तत्र न वाधेरन्—तित्तिरिणा प्रोक्ताः श्लोका इति ॥

(प्रदीपः) दोषान्तरमुद्भावयति—छणाद्य इति । अध्येतृवेदितृविवक्षायामेव प्रोक्तार्थं उत्पद्यमानादछणाद्यस्तत्रैव स्वयं भवन्त औत्सर्गिकान् वाधेरन् । अन्यत्र तु स्वयमभवन्तो न वाधेरन्—इत्यर्थः ॥ तित्तिरिणा प्रोक्ता इति ॥ 'तित्तिरिवरतन्तु—' इत्यत्र छन्दोग्रहणं कर्तव्यमिति वक्ष्यते, तेनात्र छण् न भवति । तदभावेऽप्यण् नेष्यते । यद्येवमपवादाभाव उत्सर्गस्य प्रवृत्तिः केन निवार्यते ? अथानभिधानादिकमुत्सर्गानुत्पत्तौ हेतुरभिधीयते, तर्हि छणाद्यश्चापि, इति दोषो नोपन्यसनीय इति चिन्त्यमेतत् ॥

(उद्घोतः) तर्हि छणाद्यश्चापीत्यस्य 'अनभिधानान्नोत्पत्स्यन्ते' इति शेषः ॥ चिन्त्यमिति । केचित्तु तित्तिर्यादिभ्यः प्रोक्ते छन्दसेव प्रत्ययः, स च छणेवेति द्विविधनियमेन श्लोकेष्वणभाव इति भाष्याशयः । नियमद्वयस्याप्यध्येत्रार्थादिविवक्षायामेव प्रवृत्तावयं दोष इत्याहुः ॥

(वार्तिकान्यथासिद्धिकरणेनोपसंहारभाष्यम्)

अस्तु तर्ह्यविशेषेण ।

ननु प्रोक्तं याज्ञवल्क्यादिभ्यः प्रतिषेध इति ।

वक्ष्यत्येतत्—याज्ञवल्क्यादिभ्यः प्रतिषेधस्तुल्यकालत्वादिति, तत्रैव वक्तव्यम्—तद्विप्रयता च न भवतीति ॥

कथं काश्यपिनः, कौशिकिन इति ?

इनिः प्रोक्ते तद्विषयो भवतीत्युच्यमाने—अवश्यमत्र काश्यपकौशिकग्रहणं कल्पे नियमार्थं द्रष्टव्यम् । तदेवेदानीं विध्यर्थं भविष्यति ॥


कथं पाराशरिणो भिक्षवः, शैलालिनो नटाः ?

अत्रापि तद्विप्रयता चेत्यनुवर्तिष्यते ॥

(प्रदीपः) अस्तु तर्ह्यिति । इह वा—'छन्दोग्रहणानि च तद्विप्रयाणि' इति क्रियेत, प्रोक्ताधिकारे वा 'छन्दोग्रहणान्यध्येतृवेदित्रोः' इत्युच्येत—नास्ति विशेषः । इहापि च प्रकरणे प्रोक्तग्रहणानुवृत्त्या प्रोक्तप्रत्ययान्तानां छन्दोग्रहणवाचिर्नानां तद्विप्रयता विधीयमाना सर्वं स्वातन्त्र्यादि निवर्तयितुं क्षमा—इति 'यथाऽधिकारम्' इत्ययं दोषो नावतरति । 'सिद्धं तु प्रोक्ताधिकारे' इत्येतदपि वार्तिकमत्रैव सूत्रे 'प्रोक्ताल्लुक्' इत्यतः प्रोक्तशब्दस्याधिकार इत्येवं केचिद्याचक्षते ॥ वक्ष्यत्येतदिति । 'पुराणप्रोक्तेषु' इत्यत्र ॥ कथमिति । कल्पे तद्विप्रयता न प्राप्नोतीति

प्रश्नः । अत्रापि तद्विप्रयता चेति । अर्थमात्रमत्र निर्दिष्टम् । तथा हि—यद्यत्र प्रकरणे सूत्रमिदं क्रियते, तदा व्यवहितत्वात्कथं तत्र तद्विषयग्रहणस्यानुवृत्तिः स्यात् । अथ प्रोक्तप्रकरणे 'छन्दो ग्राहणान्यध्येतृवेदित्रोः' इत्युच्यते तदा तद्विषयग्रहणं नास्ति । तस्मात्प्रोक्तप्रकरणेऽध्येतृवेदितृग्रहणं 'पाराशर्यशिलालिभ्याम्' इत्यादावनुवर्त्यमिति भाष्यकारो मन्यते । यद्वा—'याज्ञवल्क्याद्यर्थं तद्विप्रयता च न' इति यदुक्तं तदेव तद्विप्रयताग्रहणमुत्तरत्रानुवर्त्यमित्यर्थः ॥

(उद्घोतः) भाष्ये—अस्तु तर्ह्यविशेषेणेति । इतिरूपविशेषमनुपादायेत्यर्थः ॥ तादृशवचनं चात्र वा कर्तव्यम्, प्रोक्ताधिकारे वा, न विशेष इत्याह—इह वेति । अत एव 'सर्वथा याज्ञवल्क्यादिभ्यः' इति भाष्ये 'सर्वथा' इत्यादात्तम् ॥ प्रोक्तग्रहणानुवृत्त्येति । इदं स्वरूपकथनम् ॥ सर्वं स्वातन्त्र्यादीति । लक्ष्यानुसारिव्याख्यानादिति भावः । यद्यपि तदनुवृत्तिसामर्थ्यात्सर्वनिवृत्तिरिति कैयटस्वरसः, तथाऽपि सामर्थ्यं कथमिति चिन्त्यम् । छन्दोग्रहणशब्दानां तद्विप्रयतावारणाय तदनुवृत्तेरावश्यकत्वादित्याहुः ॥ केचिद्याचक्षत इति । अत्रास्तिस्तु भाष्याननुगुणत्वम् ॥ भाष्ये—तुल्यकालत्वादिति । यत्र 'शाब्द्यायनिनः' इत्यादाविष्यते तैस्तुल्यकालत्वेनास्यापि पुराणप्रोक्तत्वावर्णित्वात्प्रतिरत्यर्थः ॥ भाष्ये—अत्रापि तद्विप्रयता चेति । अपिना 'काश्यप' इत्यादिसूत्रे च ॥ तस्मात्प्रोक्तप्रकरणे इति । प्रोक्तप्रकरणे यदा वचनं तदा तत्रत्यमध्येत्रादिग्रहणमित्यर्थः ॥ उत्तरत्रानुवर्त्यमिति । केचित्तु—'छन्दोग्रहणानि च' इति सूत्रस्य चानुक्तसमुच्चयार्थत्वेन, इधानुरोध्याख्यानाच्च 'पुराणप्रोक्तेषु' इति सूत्रविषयभिन्ने कल्पे सूत्रे च तद्विप्रयता । 'अत्रापि' इत्यादिभाष्यस्यायमर्थः—काश्यपकौशिकप्रोक्ते कल्पे भिक्षुनटसूत्रयोश्च अनु—छन्दोग्रहणयोः पश्चात् तद्विप्रयता वार्तिष्यते—कारिष्यते, कुतस्तत्राह—चेतीति । सूत्रे 'च' इत्युक्तेरितीति वदन्ति । ग्राहणानामच्छन्दस्त्वात्सूत्रे पृथग् ग्रहणं ॥



(७३९ विधिसूत्रम् ॥ ४ । २ । १ आ. ३६)

१४८८ तदस्मिन्नस्तीति देशे तत्राग्नि ॥ ४ । २ । ६७ ॥

(७४० विधिसूत्रम् ॥ ४ । २ । १ आ० ३७)

१४८९ तेन निर्वृत्तम् ॥ ४ । २ । ६८ ॥

(७४१ विधिसूत्रम् ॥ ४ । २ । १ आ. ३८)

१४९० तस्य निवासः ॥ ४ । २ । ६९ ॥

(७४२ विधिसूत्रम् ॥ ४ । २ । १ आ. ३९)

१४९१ अदूरभवश्च ॥ ४ । २ । ७० ॥

(चातुरार्थिकाधिकरणम्)

(एकानेकवाक्यतोपक्षेपे भाष्यम्)

किं पुनरयमेको योग आहोस्विन्नाना योगाः ।

किं चातः ?

(प्रदीपः) चतुर्णां योगानां किमेकवाक्यता, अथ नानावाक्यतेति विचारः—किं पुनरिति । ननु समर्थविभक्तयः प्रत्ययार्थाश्च भिन्ना इति कथमेकयोगत्वसंभावना ? उच्यते, अणादयः 'प्राग्दीव्यतोऽण्' इत्यारभ्य पञ्च एतैर्योगैर्विधीयन्ते इति तद्विधानापेक्षमेकयोगत्वं संभवति । यदा युगपदेतेष्वर्थेष्वणादयो विधीयन्ते ग्रहणकवाक्येनैकेन तदैकयोगत्वम्, तदा चैतन्निबन्धानि प्रक्रियावाक्यान्मुपप्लवन्ते । यदा तु क्रमेण भिन्नेष्वर्थेषु प्रत्ययविधानं तदा नानावाक्यता ॥

(उद्ध्योतः) अणादय इति । अण्प्राञ्चलजः ॥ एकयोगत्वमिति । विधेयमेदप्रयुक्तयोगमेदनिरासपरमेतत् ॥

(एकवाक्यतायां दोषदर्शकं भाष्यम्)

यथेको योगः,

उत्तरेष्वर्थादेशनेषु 'देशे तन्नास्ति' 'देशे तन्नास्ति' इत्यनुवृत्तिः कर्तव्या, न ह्येकयोगेऽनुवृत्तिर्भवति ।

कथं ज्ञायते ?

यदयं "तदधीते तद्वेद" (४।२।५९) इति द्विस्तद्ग्रहणं करोति ॥

(प्रदीपः) देशे तन्नास्तीति । चतुर्ष्वपि योगेषु प्रत्ययान्तोपाधित्वेनैतदुपयुज्यते । एकयोगे च प्रथमेनैवार्थेनानन्तर्यात्संबध्येत, नान्यैः । नानायोगत्वे तु स्वरितत्वादधिकारे सति सर्वैरर्थैरस्योपाधेः संबन्ध उपपद्यते ॥

(भिन्नवाक्यतायां दोषदर्शकं भाष्यम्)

अथ नाना योगाः,

"ओरञ्" (४।२।७१) इत्येवमाद्यनुक्रमणं यदेव सर्वान्त्यमर्थादेशनं तस्यैव विषये स्यात् ।

यथेच्छसि तथास्तु ॥

(एकवाक्यतायां दोषाभावबोधकं भाष्यम्)

अस्तु तावदेको योगः ।

ननु चोक्तमुत्तरेष्वर्थादेशनेषु 'देशे तन्नास्ति' 'देशे तन्नास्ति' इत्यस्यानुवृत्तिः कर्तव्या, न ह्येकयोगेऽनुवृत्तिर्भवतीति ।

एकयोगेऽप्यनुवृत्तिर्भवति ।

कथं ज्ञायते ?

यदयं "तदस्यास्त्यस्मिन्निति मनुप्" (५।२।९४) इति द्विस्तद्ग्रहणं न करोति ॥

कथं 'तदधीते तद्वेद' इति ?

प्रमादकृतमाचार्यस्य, शक्यमकर्तुम् ।

(प्रदीपः) प्रमादकृतमिति । शिष्याणां सुखावबोधाय लाघवं प्रत्यनवधानलक्षणेन प्रमादेन कृतमित्यर्थः । लौकिको

ह्यधिकारोऽपेक्षालक्षण एकस्मिन्नपि योगे न विरुध्यते । अर्थसमुदायं चापेक्ष्य समर्थविभक्तिरुपाधिर्वा निर्दिश्यमानः प्रत्येकमभिसंबध्यते । यत्त्वन्यत्रोक्तम्—न चैकयोगेऽनुवृत्तिर्भवतीति । तच्छास्त्रीयमधिकारमन्तरेणैव संबन्धस्य न्याय्यत्वमनाश्रित्येव विरोधः ॥

(उद्ध्योतः) नन्वाचार्यस्य प्रमादोऽनुपपन्नोऽत आह—शिष्याणामिति ॥ ननु स्वरितत्वगुणजन्यानुवृत्तिरेकस्यै कथम् ? स्वविषयवाक्यबोधनान्तर निराकाङ्क्षतयाऽन्यत्रान्वयाप्राप्तौ हि तत्प्राप्तये स्वरितासङ्गः, न चैतदेकयोगे; अत आह—लौकिक इति ॥ अपेक्षामेव व्युत्पादयति—अर्थसमुदायञ्चेति ॥ अन्यत्रेति । 'इको गुणवृद्धी' इत्यत्र ॥ अधिकारमन्तरेणैवेति । एवशब्दोऽप्यर्थे । अनाश्रित्येति च पाठः । अधिकारमन्तरेणैवेति पाठस्तु चिन्त्यः । केचित्तु—तन्नाप्यमेतद्विरोधादेकदेश्युक्तिरिति तवाप्यावश्यकम् । एवञ्च 'लौकिको हि' इत्यादिच्छेदो व्यर्थ एव, स्वरितत्वेनाप्येकयोगेऽनुवृत्तौ वाधकाभावात् । नैराकाङ्क्षेण संबन्धाप्राप्तौ संबन्धायेव व्यवहितत्वादिना संबन्धाप्राप्तौ संबन्धायापि स्वरितत्वासङ्गे वाधकाभावादित्याहुः ॥

(भिन्नवाक्यतायां दोषाभावबोधकं भाष्यम्)

अथ वा सन्तु पुनर्नाना योगाः ।

ननु चोक्तम्—ओरजित्येवमाद्यनुक्रमणं यदेव सर्वान्त्यमर्थादेशनं तस्यैव विषये स्यादिति ।

नैष दोषः ।

गोयूथवदधिकाराः ।

तद्यथा—गोयूथमेकदण्डप्रघट्टितं सर्वं समं घोषं गच्छति, तद्वदधिकाराः ॥

(प्रदीपः) गोयूथवदिति । स्वरितलिङ्गासङ्गदण्डप्रेर्यमाणा अधिकारगवाः—आनन्तर्यव्यवधाननिरपेक्षाः सममेव कार्यदेशमनुसरन्तीत्यर्थः ॥

(७४३ विधिसूत्रम् ॥ ४ । २ । १ आ. ४०)

१४९२ ओरञ् ॥ ४ । २ । ७१ ॥

(अजोऽधिकरणम्)

(५३८६ तिप्रतिषेधवार्तिकम् ॥ १ ॥)

॥ * ॥ ओरञ्विधेर्नद्यां मतुव्विप्रतिषिद्धम् ॥ * ॥

(भाष्यम्) ओरञ्विधेर्नद्यां मतुव्वभवति विप्रतिषेधेन ।

ओरञ्विधेरवकाशः—कक्षतु—काक्षतवम्, काकपेलवम् ।

मतुपोऽवकाशः—उदुम्बरावती, मशकावती ।

१ 'कार्कपेलवम्, कार्कटेलवम्, कार्कटेलवम्' इत्येवं पाठा दृश्यन्ते ॥

इहोभयं प्राप्नोति—इक्षुमती, द्रुमती ।

मतुष्मवति विप्रतिपेधेन ॥

(प्रदीपः) उदुम्बरावतीति । 'मतौ वहचोऽनजिरा-
वीनाम्' इति दीर्घः ॥

(७४४ विधिसूत्रम् ॥ ४ । २ । १ आ. ४१)

१४९३ मतोश्च वहजङ्गात् ॥ ४।२।७२ ॥

(पदकृत्यभाष्यम्)

अङ्गग्रहणं किमर्थम् ?

यथा वहजङ्गमङ्गविशेषणं विज्ञायेत । वहचो-
ङ्गादिति ॥

(प्रदीपः) अङ्गग्रहणमिति । 'मतोश्च वहचः' इत्ये-
वास्तु, व्यधिकरणे पञ्चम्यौ व्याख्यास्येते, वहचो यो विहितो
मतुष् तदन्ताद्भवतीति स एवार्थः सम्पद्यत इति प्रश्नः ॥
यथेति । सामानाधिकरण्ये सम्भवति वैय्यधिकरण्याश्रयणस्या
युक्तत्वादित्यर्थः ॥

(उद्घोतः) सामानाधिकरण्ये इति । तथा च वैयधिक-
रण्यान्वये तात्पर्यग्राहकं 'अङ्ग'ग्रहणमिति भावः ॥

(अङ्गग्रहणस्य फलबोधकं भाष्यम्)

अथाक्रियमाणेऽङ्गग्रहणे वहजङ्गमङ्गं कस्य विशे-
षणं स्यात् ?

मत्वन्तविशेषणम् ।

तत्र को दोषः ?

इहापि प्रसज्येत—मालावतामयं निवासो माला-
वतम् ।

अस्ति चेदानीं कश्चिद्वहजङ्गमत्वन्तो यदर्थो विधिः
स्यात् ।

अस्तीत्याह । श्ववान्, स्ववान् ॥

(उद्घोतः) भाष्ये—यदर्थो विधिरिति । यद्यावृत्त्यर्थं
वहचूपदस्य करणं स्यादित्यर्थः ॥ श्ववान्, स्ववानिति । एषां
निवास इत्यर्थे 'अञ्' नेत्यर्थः ॥

(७४५ विधिसूत्रम् ॥ ४ । २ । १ आ. ४२)

१५०६ नद्यां मतुष् ॥ ४ । २ । ८५ ॥

(मतुष्प्रधिकरणम्)

(आक्षेपभाष्यम्)

किमर्थं नद्यां मतुष्प्रविधीयते, "न तदस्यास्त्यस्मि-
न्निति मतुष्" (५।२।९४) इत्येव सिद्धम् ॥

(५३८७ समाधाने वार्तिकम् ॥ १ ॥)

॥ * ॥ नद्यां मतुष्प्रवचनं मत्वर्थे-

ऽपि विधानात् ॥ * ॥

(भाष्यम्) नद्यां मतुष्प्रवचनं क्रियते मत्वर्थेऽपि-
विधानात् ।

अयं मत्वर्थेऽपि विधीयते, स विशेषविहितः
सामान्यविहितं मतुष्पं वाधेत ॥

(प्रदीपः) अयमिति । 'तदस्मिन्नस्तीति देशे तच्चान्नि'
इत्येतत्सूत्रविहितः, नद्या अपि देशत्वात् । 'विशिष्टलिङ्गो नदी-
देशो ग्रामाः' इत्यत्र तु पृथङ् नदीग्रहणं सर्वे नदीवाच्यवयवद्वन्द्व-
परिग्रहार्थम् ॥ स विशेषविहित इति । देशे तच्चान्नि
विधानात् ॥

(उद्घोतः) ननु नदी न देशः, अत एव 'विशिष्टलिङ्ग' इति
देशात्पृथक् नदीग्रहणमत आह—नद्या अपीति ॥ पृथङ् नदीग्रह-
णमिति । वस्तुतस्तत्र 'अग्रामाः' इति पर्युदासात् देशपदेन मनु-
ष्यवासयोग्यजनपदनगराणामेव ग्रहणम् । अत एव पर्वतानां न—
कैलासगन्धमादने । एवञ्च नदीग्रहणसार्धक्यं स्पष्टमेव । नद्यादि
सर्वावयवग्रहणं तु विशिष्टलिङ्गादिसाहचर्याव्याख्यानाच्चेति बोध्यम् ॥

(५३८८ समाधानान्तरबोधकं वार्तिकम् ॥ २ ॥)

॥ * ॥ निर्वृत्ताद्यर्थं च ॥ * ॥

(भाष्यम्) निर्वृत्ताद्यर्थं च नद्यां मतुष्प्रवचनं
क्रियते ।

निर्वृत्ताद्यर्थेषु मतुष्प्रवचनं स्यात् ॥

(प्रदीपः) निर्वृत्ताद्यर्थं चेति । निर्वृत्तादिषु त्रिष्व-
र्थेषु अप्राप्त एव मतुष् विधीयते । तदस्मिन्नस्तीत्यत्र त्वर्थं प्रति-
प्रसूयत इत्यर्थः ॥

(७४६ विधिसूत्रम् ॥ ४ । २ । १ आ. ४३)

१५०८ कुमुदनडवेतसेभ्यो ङ्रतुष्

॥ ४ । २ । ८७ ॥

(विधायकं भाष्यम्)

महिषाच्चेति वक्तव्यम् । महिष्मान् ॥

(७४७ विधिसूत्रम् ॥ ४ । २ । १ आ. ४४)

१५१२ नडादीनां कुक्च ॥ ४ । २ । ९१ ॥

(छाधिकरणम्)

(कुगाक्षेपभाष्यम्)

यदि पुनरयं कुक्च परादिः क्रियेत ॥

(प्रदीपः) सूत्रकारेण कुक्च पूर्वान्तः कृतः, तत्र कुक्चा
अस्मिन् सन्तीति कुक्चकीयमिति ह्रस्वो न सिध्यति । तक्षकीय-
मित्यत्र च नलोपो न प्राप्नोति । परादौ तु—'केऽण' इति
ह्रस्वः, नान्तस्य च पदत्वाबलोपः सिध्यतीति मन्वान आह—
यदि पुनरिति ॥

(उद्घोतः) ननु कुक्चः सूत्रोपात्तत्वात्परादित्वत्तन्भावना-
भावोऽत आह—सूत्रेति ॥ केऽण इति । कादावित्यर्थं मन्यते ॥

(५३८९ कुडागमे दोषवार्तिकम् ॥ १ ॥)

॥ * ॥ कुटि प्रत्ययादेरादेशानुप-
पत्तिरनादित्वात् ॥ * ॥

(भाष्यम्) कुटि सति प्रत्ययादेरित्यादेशस्या-
नुपपत्तिः ।

कुटि कृते अनादित्वादादेशो न प्राप्नोति ॥

एवं तर्हि पूर्वान्तः करिष्यते ।

(५३९० कुडागमे दोषवार्तिकम् ॥ २ ॥)

॥ * ॥ पूर्वान्ते ह्रस्वत्वम् ॥ * ॥

(भाष्यम्) यदि पूर्वान्तः,
ह्रस्वत्वं वक्तव्यम्—कुञ्चकीयाः ।

परादौ पुनः सति “केऽणः” (७।४।१३) इति
ह्रस्वत्वं सिद्धं भवति ।

अस्तु तर्हि परादिः । ननु चोक्तं कुटि कृतेऽना-
दित्वादादेशो न प्राप्नोतीति ॥

(५३९१ कुडागमे दोषाभाववार्तिकम् ॥ ३ ॥)

॥*॥ सिद्धं त्वादिष्टस्य कुङ्कचनात् ॥*॥

(भाष्यम्) सिद्धमेतत् ।

कथम् ?

आदिष्टस्य कुङ्कचनात्, कुङ्कादिष्टस्येति वक्तव्यम् ।
तत्तर्हि वक्तव्यम् ?

न वक्तव्यम् ॥

(५३९२ आदिष्टस्येति न्यासाभावेऽपि दोषाभावबोधकं
वार्तिकम् ॥ ४ ॥)

॥ * ॥ संनियोगात्सिद्धम् ॥ * ॥

(भाष्यम्) संनियोगः करिष्यते ।

क एष यत्तश्चोद्यते—संनियोगो नाम ?

चकारः कर्तव्यः, कुङ्क ।

किं च ?

यच्चान्यत्प्राप्नोति ।

किं चान्यत् प्राप्नोति ?

आदेशः ।

सिध्यति ।

सूत्रं तर्हि भिद्यते ॥

(प्रदीपः) क एष इति । आगमादेशौ सह भवत
इत्युच्यमाने गौरवप्रसङ्ग इति मन्यते ॥

(सिद्धान्तभाष्यम्)

यथान्यासमेवास्तु ।

ननु चोक्तं पूर्वान्ते ह्रस्वत्वमिति ।

निपातनादेतत्सिद्धम् ।

किं निपातनम् ?

कुञ्चा ह्रस्वत्वं चेति ।

तत्तर्हि पूर्वान्ते सति निपातनं कर्तव्यम् ।

परादावप्येप दोषः—यद्धि तत्केऽण इति ह्रस्वत्वम्,
न तत्कादिमात्रे शक्यं विज्ञातुम् ।

इहापि प्रसज्येत—नदीकल्पः परीवाहः, कुमारी-
काम्यतीति ।

तस्मादुभाभ्यामेतद्वक्तव्यम्—कुञ्चा ह्रस्वत्वञ्चेति ॥

इति श्रीमद्भगवत्पतञ्जलिविरचिते व्याकरण-

महाभाष्ये चतुर्थस्याध्यायस्य द्वितीये

पादे प्रथममाह्निकम् ॥

(प्रदीपः) निपातनादिति । गण एव ‘कुञ्चा ह्रस्वत्वं च’
‘तक्षत्रलोपश्च’ इत्युच्चारणादित्यर्थः ॥ यद्धि तदिति । केऽण
इत्यत्र कप्रत्ययस्य ग्रहणम्, न तु वर्णमात्रस्य, यतस्तदादिविधिः
स्यादित्यर्थः ॥

इत्युपाध्यायजैय्यटपुत्रकैर्यटकृते भाष्यप्रदीपे चतुर्थ-
स्याध्यायस्य द्वितीये पादे प्रथममाह्निकम् ॥

(उद्घोतः) ननु गणे विधायकवचनस्यैव पाठान्निपातनादि-
त्यसंगतमत आह—गण एवेति ॥ निपातनम्—उच्चारणम् ॥
स्वोक्तदोषस्यापि परिहारायाह—तक्षन्निति । भाष्यमुपलक्षणमिति
भावः ॥ न त्विति । अत एवाकारोच्चारणम्, अन्यथा ‘कि’ इति
वदेदिति भावः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्घोते चतुर्थाध्यायस्य द्वितीये पादे प्रथममाह्निकम् ॥

(७४७ विधिसूत्रम् ॥ ४ । २ । २ आ. ४४)

१५१३ शेषे ॥ ४ । २ । १२ ॥

(शेषार्थाधिकरणम्)

(शेषार्थविवक्षाभाष्यम्)

शेष इत्युच्यते, कः शेषो नाम ?

अपत्यादिभ्यश्चातुरर्थपर्यन्तेभ्यो येऽन्येऽर्थाः स
शेषः ॥

(प्रदीपः) शेषग्रहणमन्तरेणापत्यादीनां चातुरर्थपर्य-
न्तानां निवृत्तत्वाद्भक्ष्यमाणेषु जातादिषु घादयः सिध्यन्तीति
मत्वा पृच्छति—कः शेष इति ॥ इतरः शिष्यवृद्धिपरिष्कार्थं
शेषं दर्शयति—अपत्यादिभ्य इति ॥

(उद्घोतः) ‘कः शेषः—’ इत्यस्य किप्रयोजनकं शेषपदमि-
त्यर्थः । अतस्तदभावेऽपि तदर्थसिद्धिं दर्शयति—शेषग्रहणमिति ॥
भाष्ये—चातुरर्थेति । चतुर्णामर्थानां समाहारश्चातुरर्थी, चतुरर्थेव
चातुरर्थम्, प्रज्ञादित्वाद्गण । असादेवाध्यात्मादित्वाद्गणि ‘चातुर-
र्थिकः’ इति बोध्यम् ॥

(शेषपदाक्षेपभाष्यम्)

किमर्थं पुनः शेषग्रहणं क्रियते ?

शेषे घादयो यथा स्युः स्वार्थं मा भूवन्निति ।

नैतदस्ति प्रयोजनम् ।

इदं तावदयं प्रष्टव्यः—अणादयः स्वार्थं कस्मान् भवन्तीति ?

अपत्यादिष्वर्थेष्वणादयो विधीयन्ते, तेन स्वार्थं न भविष्यन्ति ।

इमेऽपि तर्हि जातादिष्वर्थेषु विधीयन्ते, तेन स्वार्थं न भविष्यन्ति ॥

(प्रदीपः) येनाभिप्रायेण पृष्टवांस्तैर्नैव पुनः पृच्छति— किमर्थमिति ॥ स्वार्थं मा भूवन्निति । अर्था निर्देशो हि स्वार्थं घादिप्रसङ्गः, विप्रकर्षात्तु जातादिभिर्घादीनां सम्बन्धो न स्यादिति भावः ॥ अपत्यादिष्विति ॥ 'प्राग्दीव्यतः' इति विशिष्टावधिपरिच्छिन्नार्थाश्रयेणाणादीनां विधानादिति भावः ॥ इमेऽपीति । घादिविधानवाक्येष्वर्थनिर्देशाभावात् । 'तत्र जातः' इत्यादिष्वर्थनिर्देशवाक्येषु प्रत्ययानुपादानात् परस्पराकाङ्क्षावशादेकवाक्यतायां सत्यां जातादिष्वेव घादयो भविष्यन्ति, न तु स्वार्थं इत्यर्थः ॥

(उद्द्योतः) ननु जाताद्यर्थनिर्देशात्कथं स्वार्थं विधानमत आह—विप्रकर्षादिति ॥ ननु 'प्राग्दीव्यतोऽण्' इत्यत्रापत्याधिकाराभावात्कथमेतदत आह—प्राग्दीव्यत इति ॥ ननु विप्रकर्षोऽस्त आह—घादीति । पाठविप्रकर्षोऽप्याकाङ्क्षावशात्संनिधानमिति भावः ॥

(प्रत्याक्षेपभाष्यम्)

कथं पुनरिहोच्यमाना घादयो जातादिषु शक्या विज्ञातुम् ?

(प्रत्याक्षेपसमाधानभाष्यम्)

अनुवर्तिष्यन्ते तत्र घादयः ।

यद्यनुवर्तन्ते घादयः, या या परा प्रकृतिस्तस्यास्तस्याः पूर्वं पूर्वं प्रत्ययाः प्राप्नुवन्ति ।

एवं तर्हि जातादिष्वर्थेषु घादीनपेक्षिष्यामहे ।

अयुक्तैवं बहुनोऽपेक्षा । अपेक्षमाणोऽयमनन्तरं योगमपेक्षेत ।

बहुनोऽप्यपेक्षा भवति ।

“तद्यथा—कषादिपु यथाविध्यनुप्रयोगः” (३।४।४६) इति ससामान्यकं सविशेषकं सर्वमपेक्ष्यते ।

अथ वा पुनरस्त्वनुवृत्तिः ।

ननु चोक्तं या या परा प्रकृतिस्तस्यास्तस्याः पूर्वं पूर्वं प्रत्ययाः प्राप्नुवन्तीति ।

नैष दोषः ।

संबन्धमनुवर्तिष्यते । राष्ट्रवारपाराद्धखौ (४।२ । १३) । ग्रामाद्यखञौ (९४)

राष्ट्रवारपाराद्धखौ । कञ्यादिभ्यो ढकञ् (९५)

राष्ट्रवारपाराद्धखौ ग्रामाद्यखञाविति ।

(प्रदीपः) एवं तर्हीति । 'तत्र जात' इत्यादिषु प्रत्ययानिर्देशादवश्याकाङ्क्षितव्या घादय इति भावः ॥ अयुक्तेति । बहुनो वस्तुनोऽपेक्षा न युक्ता, अनन्तरेणैव प्रत्ययेनाकाङ्क्षाविच्छेदसम्भवादिति भावः ॥ अनन्तरमिति । 'विभाषा पूर्वाह्नापराह्नाभ्याम्' इत्येतदित्यर्थः ॥ कषादिष्विति । यथाऽत्र कषादिष्विति वचनेनापेक्षा प्रतिपाद्यते तथेहापि योगविभागसामर्थ्यात्प्रत्ययसमुदायापेक्षा भविष्यतीति मन्यते ॥ ससामान्यकमिति । 'उपमाने कर्मणि च' इत्यत्र धातुसामान्यं प्रकृतित्वेनोपादीयते, अन्यत्र तु विशेषः । ततश्च सर्वस्यैवापेक्षा भविष्यतीत्यर्थः ॥ अथ वेति । स्वरितत्वादिति भावः ॥

(उद्द्योतः) बहुनो वस्तुन इति । वैपुल्यवाचिवहुशब्दस्य नपुंसकैकवचनप्रयोग इति बोध्यम् ॥ ननु तत्र 'कषादिपु' इत्युक्तत्वात्सर्वापेक्षा, न चैवमत्रेत्यत आह—यथाऽत्रेति ॥ योगविभागेति । 'विभाषा पूर्वं' इत्यनेनैव योगविभागेत्यर्थः ॥ नन्वधिकारपक्ष एव प्रकृते, 'अथवा' इत्युक्तमत आह—स्वरितत्वादिति । लौकिकाधिकारपरित्यागेन शास्त्रीयाधिकारद्योतनाय 'अथवा' इत्युक्तिरिति भावः ॥

(शेषपदाक्षेपसमाधानभाष्यम्)

अत उत्तरं पठति ।

(५३९३ शेषपदाक्षेपसमाधाने वार्तिकम् ॥ १ ॥)

॥ * ॥ शेषवचनं घादीनामपत्यादिष्वप्रसङ्गार्थम् ॥ * ॥

(भाष्यम्) शेषवचनं क्रियते शेषे घादयो यथा स्युः, अपत्यादिषु मा भूवन्निति ।

कथं च प्राप्नुवन्ति ?

(उद्द्योतः) एवञ्च शेषग्रहणे व्यर्थतां प्राप्ते वार्तिककृत उत्तरं भाष्ये—शेषवचनमिति ॥

(५३९४ समाधानसमर्थकं वार्तिकम् ॥ २ ॥)

॥ * ॥ तस्येदं वचनात्प्रसङ्गः ॥ * ॥

(भाष्यम्) तस्येदं विशेषा ह्येते—अपत्यम्, समूहः, निवासः, विकार इति ॥

(उद्द्योतः) तस्येदं विशेषा हीति । सर्वे च विशेषा लघवा-

१ 'जातादिष्वर्थेषु शक्या' इति च. झ. पाठः ॥

२ यदि 'तत्र जात' इत्यस्य 'विभाषा पूर्वाह्ना' इत्यस्यैवापेक्षा तर्हि

एवयोग एव कृतः स्यात् । योगविभागसामर्थ्याच्च बहुनोऽपेक्षेति भावः ॥

दिदंप्रदेनोक्ताः 'तस्येदम्' इति सूत्रे । इदम्पदार्थस्य 'इदंत्वस्याश्रय-
भूता व्यक्तिविशेषा इति' अक्षरार्थः । यद्यपीदमिति प्रत्यक्षविषयत्वेन
बोधकम्, तथाऽपि तेन रूपेण सर्वविशेषसंग्राहकमेतत् । प्रत्ययत्रय-
प्रकरणादितस्तत्तद्रूपेण बोधः । शेषग्रहणे तु शेषे इदमर्थे प्रत्यय इत्यर्थे-
नापत्यादीनामुक्तानामिदंत्वेन 'इदं'शब्देनाग्रहणमिति तेषु एतद्या-
वृत्तिः । न चेदंपदेनापत्यादीनामग्रहणे 'आपत्यं गोत्रम्' इति
वार्तिकप्रयोगानुपपत्तिः, अपत्यस्येदमापत्यमित्यर्थो हि तत्रेति वाच्यम्,
तत्र शिवादिपाठेनागिसिद्धेः । 'दाशरथः' इत्याद्यपि दशरथशब्दस्य
शिवादिवाहाद्योः पाठेन सिद्धमिति भावः ॥

(५३९५ समाधानाक्षेपवार्तिकम् ॥ ३ ॥)

॥ * ॥ विप्रतिषेधात्सिद्धम् ॥ * ॥

(भाष्यम्) अणादयः क्रियन्तां घादय इति,
किमत्र कर्तव्यम् ?

अणादयो भवन्ति विप्रतिषेधेन ॥

(प्रदीपः) विप्रतिषेधादिति । पूर्वविप्रतिषेधादिति
भावः ॥

(५३९६ आक्षेपनिरासवार्तिकम् ॥ ४ ॥)

॥ * ॥ न वा परत्वाद्धादीनाम् ॥ * ॥

(भाष्यम्) न वा एष युक्तो विप्रतिषेधः ।

किं कारणम् ?

परत्वाद् घादीनाम् । विप्रतिषेधे परमित्युच्यते,
पूर्वे चाणादयः परे घादयः ॥

परेऽणादयः करिष्यन्ते ।

सूत्रविपर्यासश्चैवं कृतो भवति ॥

(प्रदीपः) न वेति । अनिष्टप्रसङ्गाद्विप्रतिषेध आश्र-
यितुं न युक्तः, परशब्दस्य व्यवस्थाविषयस्य तत्र ग्रहणात् ।
इष्टवाची संगृह्यत इति चेत्, इष्टानिष्टत्वस्य वचनाद्विना दुर्ज्ञान-
त्वात्तद्ग्रहणस्यायुक्तत्वात् ॥

(५३९७ शेषपदप्रयोजने वार्तिकम् ॥ ५ ॥)

॥ * ॥ अणपवाद्त्वाच्चापिषये घादि-
प्रसङ्गः ॥ * ॥

(भाष्यम्) अणपवाद्त्वाच्चा घादीनामपिषये
घादयः प्राप्नुवन्ति ॥

(प्रदीपः) अणपवाद्त्वादिति । नाप्राप्तेऽपि विधी-
यमाना घादयोऽपत्यादिष्वप्यणं बाधेरन्निति शेषाधिकारः
कर्तव्य इत्यर्थः ॥

(उद्द्योतः) पूर्वविप्रतिषेधोऽप्ययुक्तः, अणपवाद्त्वादित्याह—
भाष्ये—अणपवाद्त्वाच्चेति । अपिषये—अपत्यादिरूपेऽप्य-
पिषयेऽणं बाधित्वा घादयः प्राप्नुवन्तीत्यक्षरार्थः ॥

(सूत्रप्रत्याख्यानभाग्यम्)

नैप दोषः ।

आचार्यप्रवृत्तिर्ज्ञापयति—नापिषये घादयो भव-
न्तीति, यदयं "फेइछ च" (४११४९) इति
फिजन्ताच्छं शास्ति ।

नैतदस्ति ज्ञापकम् ।

फिनर्थमेतत् स्यात् ।

सौवीरगोत्रेष्विति वर्तते, न च फिनन्तं सौवीर-
गोत्रमस्ति ॥

गोत्रग्रहणं सामूहिकेषु ज्ञापकम्, दैवयातवग्रहणं
वैपयिकेषु, भास्त्रायणग्रहणं नैवासिकेषु ॥

(प्रदीपः) इदानीं भाष्यकारोऽसत्यपि शेषाधिकारे ज्ञापकेना-
पत्यादिषु शेषाधिकारप्रत्याख्यानाय घादीन् व्यावर्तयति—
नैप दोष इति ॥ फेइछचेति । 'फेर्वा' इत्येवं ठग्विधानार्थं
कर्तव्यम् । तत्र ठका मुक्ते पक्षे 'वृद्धाच्छः' इति छो भविष्यति,
नार्थइछविधानेन । तत्तु ज्ञापकार्यं सम्पद्यते—'घादयोऽपत्यादिषु
न भवन्ति' इत्यस्यार्थस्य ॥ अपत्य एव ज्ञापकं स्यादित्याशङ्क्य
ज्ञापकान्तराण्याह—गोत्रग्रहणमिति । 'गोत्रोक्षोद्गोरत्र'
इत्येतदिति भावः । 'गोत्रचरणाद्दुच्च' इति समूह इदमर्थान्त-
र्भूते चुञ्चि सिद्धे पुनर्चुञ्चिधानं यथोक्तार्थज्ञापकम् ॥ दैवयातव-
ग्रहणमिति । राजन्यादिगणपठितमिति भावः । देवयातूना-
मपत्यानि दैवयातवा इति, गोत्रप्रत्ययान्तमेतत् ॥ भास्त्रायण-
ग्रहणमिति । अरीहणादिगणपठितं चुञ्चिधानार्थमिति भावः ।

यद्यपि न्यायेनापत्यादिषु घाद्यभावः सिध्यति, तथापि
विस्पष्टप्रतिपत्तये भाष्यकारो ज्ञापकान्युपन्यास्यत् । तथाहि—
विशेषशब्दसन्निधाने सामान्यशब्द उपवादीयमानस्तत्रैव वा
विशेषेऽवतिष्ठते, यथा—वृक्षः शिशपेति । विशेषान्तरेषु वा, यथा—
'दधि ब्राह्मणेभ्यो दीयतां तं कं कौण्डिन्याय' इति । तस्येदमिति
सामान्यमपत्यादिशब्दसन्निधानुपादीयमानं यद्यपत्यादिष्वेव वर्तते
तदा सामान्योपादानमनर्थकमेव स्यात् । तस्मादपत्यादिविशेष-
परिहारेण विशेषान्तराणि 'तस्येदम्' इत्यनेन ग्राह्यन्ते ॥

यदि तर्हि शेषग्रहणं प्रत्याख्यायते तदा तस्य लक्षणतया
यानि शब्दरूपाणि साध्यानि तानि कथं सिध्यन्ति—चक्षुषा गृह्यते
चाक्षुषं रूपम् । श्रावणः शब्दः । चतुर्भिरुच्यते चातुरं
शकटम् । आश्रवो रथः । दृषदि पिष्टा दार्पदाः सक्तवः ।
उल्लखले धुण्ण औल्लखलो यावकः । चतुर्दयां दृश्यते
चातुर्दशं रक्ष इति । 'तस्येदम्' इति 'संस्कृतं भक्षाः' इति
च सिद्धत्वाच्चाथस्तदर्थेन शेषवचनेन । 'तत्र जातः' इत्यत्र तु
सूत्रेऽस्य लक्षणत्वमाश्रित्यैतेषां सिद्धिमभिधास्यति नागनाथः ॥

(उद्द्योतः) इदानीं भाष्यकारोऽसत्यपीति । शेषाधि-
कारप्रत्याख्यानाय ज्ञापकेनापत्यादिषु घादीनिति संबधः । भाष्य-
कार इत्यस्य—तस्यैकदेशीत्यर्थः । 'फेइछच' इत्यनेन सौवीरगोत्रा-
फिजन्तादपत्ये ठकछौ विधीयते ॥ इदमर्थान्तर्भूते इति । न

१ ननु तस्येदमिति सूत्रे इदंत्वेन सर्वविशेषसंग्राहकत्वेऽपि प्रत्ययेभ्यस्त-
त्तद्विशेषार्थस्य बोधः कथं स्यात्तदाह—प्रत्ययतक्षेति ॥

चेदमर्थवृत्तं त्रिलिङ्गं स्यात्, समूहे तु छीवमिति वाच्यम्, लोका-
श्रयत्वालिङ्गस्येत्युक्तेः ॥ यथा दधीति । अत्र ब्राह्मणशब्दः कौण्डिन्य-
संनिधौ तदतिरिक्तविशेषे वर्तते । 'वृक्षः शिशपा' इत्यत्र तु फलग्र-
हणनिवृत्तये, लौकिके प्रयोगे लषवं प्रत्यनादराच्च सामान्यशब्दोपा-
दानमिति बोध्यम् ॥ 'यद्यपत्यादि' इत्यनेनार्थः प्रकारो दूषितः,
अतो द्वितीयै पव प्रकार इत्याह—तस्मादिति । केचित्तु सामान्यो-
पादानं व्यवहितान्यवहितसर्वसंग्रहाय स्यात्, अतो विशेषान्तरस्यैवान्न
ग्रहणबोधनार्थं शेषग्रहणम्, ज्ञापकोपन्यासो वाऽऽवश्यकः । तत्र ज्ञाप-
केनानुमानिकवचनकल्पनाऽपेक्षया सूत्रमेव ज्याय इति—इयमेकदेश्यु-
क्तिरित्याहुः ॥ एतेषां सिद्धिमिति । आख्यातवाच्यार्थस्येदमा परा-
मशीयोगादनेनैव साधनं युक्तमिति भगवतो नागनाथस्याभिप्रायः ।
ज्ञापकेन वार्तिकोक्तार्थप्रत्याख्यानन्वेकदेशिन इत्युक्तमेव । 'शैपिकी-
न्मत्वर्थीयात्' इत्यस्य विषयलाभायाप्यधिकारसूत्रमावश्यकमिति
बोध्यम् ॥

(७४८ विधिसूत्रम् ॥ ४ । २ । २ आ. ४५)

१५१४ राष्ट्रवारपाराद्धखौ ॥ ४।२।१३ ॥

(घखाधिकरणम्)

(५३९८ सिद्धान्तवार्तिकम् ॥ १ ॥)

॥ * ॥ अवारपाराद्विगृहीतादपि ॥ * ॥

(भाष्यम्) अवारपाराद्विगृहीतादपीति वक्त-

व्यम् । अवारीणः, पारीणः, अवारपारीणः ॥

(५३९९ सिद्धान्तवार्तिकम् ॥ २ ॥)

॥ * ॥ विपरीताच्च ॥ * ॥

(भाष्यम्) विपरीताच्चेति वक्तव्यं । पारा-

वारीणः ॥

(७४९ विधिसूत्रम् ॥ ४ । २ । २ आ. ४६)

१५१६ कत्र्यादिभ्यो ढकञ्

॥ ४ । २ । १५ ॥

(ढकप्रत्ययाधिकरणम्)

(ग्रामपदविषयकशङ्कासमाधानभाष्यम्)

ग्रामाच्चेति वक्तव्यम् । ग्रामेयकः ।

तत्तर्हि वक्तव्यम् ?

१ आद्यः प्रकार इति । 'विशेषशब्दसन्निधाने सामान्यशब्द उपादीय-
मानस्यैव वा विशेषेऽवतिष्ठते' इत्ययम् ॥

२ द्वितीय इति । 'विशेषान्तरेण वा' इत्ययम् ॥

३ इयम्—'शेषे' इतिसूनप्रत्याख्यानपरा ॥

४ आख्यातवाच्यार्थस्य क्रियास्पस्य जातरूपार्थस्य इदंशब्देन निर्देशा-
संभवत्सूत्रमावश्यकमिति भगवतोऽभिप्रायः ॥

५ 'शेषवचने घादिनामप्रत्यादिष्वप्रसङ्गार्थम्' इतिवार्तिकोक्तशेषपद-
प्रयोजनप्रत्याख्यानमेकदेशिन इति भावः ॥

न वक्तव्यम् । कत्र्यादिभ्यो ढकञित्यत्र ग्रामादि-
त्येतदनुवर्तिष्यते ॥

(७५० विधिसूत्रम् ॥ ४ । २ । २ आ० ४७)

१५१७ कुलकुक्षिग्रीवाभ्यः श्वाऽस्य-
लङ्कारेषु ॥ ४ । २ । १६ ॥

(सूत्रप्रत्याख्याने भाष्यम्)

अयं योगः शक्योऽवकुम् ।

कथं कौलेयकः ?

कुलस्यापत्यम् ।

कुक्षिग्रीवात्तु कन् ढञः ।

कुलस्यापत्यं कौलेयक इति भविष्यति ।

कुक्षिग्रीवादपि ढञन्तात्कन्भविष्यति ॥

(प्रदीपः) कुलस्यापत्यमिति । शुनः प्रत्ययार्थत्वे
शकुलं प्रकृत्यर्थः संपद्यते ॥ कञ्चित् । स्वार्थिक इति भावः ॥

(उद्घोतः) शुन इति ॥ कुलशब्दात् 'अपूर्वपदादन्यतर-
स्याम्' इति ढकञ् । शब्दशक्तिसवभावात्तद्धितस्याभिधानलक्षणत्वाच्च
शुन्येवापत्ये इति भावः । ननु कुलस्यापत्येन कथं योग इति चेन्न,
कुलशब्दस्य तत्प्रभवपरत्वात् । शुनि शैपिकोऽण्त्तु न, अनभिधाना-
दिति बोध्यम् ॥ स्वार्थिक इतीति । 'वृत्तिकुक्षिकलशिवरत्यस्यहेर्दन्'
'ग्रीवाभ्योण्व' इत्यभिधानस्वाभाव्यादस्यलङ्कारयोरेवेति बोध्यम् ॥

'संज्ञायां कन्' इति कन् ॥

(७५१ विधिसूत्रम् ॥ ४ । २ । २ आ. ४८)

१५२० कापिश्याः षफक् ॥ ४।२।१९ ॥

(षफक्प्रत्ययाधिकरणम्)

(संग्रहभाष्यम्)

वाह्युर्दिपादिभ्यश्चेति वक्तव्यम् । वाहायनी,
और्दायनी, पांदायनी ॥

(प्रदीपः) वाह्युर्दीति । 'अवृद्धादपि' इति बुद्धि प्राप्ते
षफगारम्भे इत्याहुः ॥

(उद्घोतः) अवृद्धादपीति । 'वाहायनी' इत्यत्रापि ना-
वृद्धादित्यर्थेन प्राप्तिः । कञ्चित् 'वल्ह्युर्दी' इत्येव पाठः ॥

६ अधिकारसूत्रस्य फलान्तरमथाह—शैपिकादिति ॥

७ 'कौलेयकः, कौक्षेयकः, प्रैपेयकः' कुलस्यापत्यम्' इति पाठः श्र.
पुस्तके ॥

८ शुनः प्रत्ययार्थत्व इति । अपत्यत्वेन शुन एव विचक्षायां प्रत्ययार्थः
श्या स्यादित्यर्थः ॥

९ कौलेयकपदस्य श्वाकत्वनिमित्ते प्रमाणमाह—शब्दशक्तीति ॥

१० 'षफगारभ्यते' इति च. झ. पाठः ॥

(७५२ विधिसूत्रम् ॥ ४ । २ । २ आ. ४९)

१५२१ रङ्गोरमनुष्येऽण्च ॥ ४।२।१००॥

(अमनुष्यग्रहणाक्षेपभाष्यम्)

अमनुष्य इति किमर्थम् ?

राङ्गवको मनुष्यः ॥

(५४०० प्रत्याख्यानवार्तिकम् ॥ १ ॥)

॥ * ॥ रङ्गोरमनुष्यग्रहणानर्थक्यं मनुष्य-
तत्स्थयोर्बुज्विधानात् ॥ * ॥

(भाष्यम्) रङ्गोरमनुष्यग्रहणमनर्थकम् ।

किं कारणम् ?

मनुष्यतत्स्थयोर्बुज्विधानात् । अयं मनुष्ये मनु-
ष्यस्थे च बुज्विधीयते स बाधको भविष्यति ॥

(प्रदीपः) रङ्गो जनपदस्ततः 'प्राग्दीव्यतोऽण्' इत्यण्
प्राप्तः, ततः 'अवृद्धादपि' इति बुञ् प्राप्तः, ततः 'ओर्देशे ठञ्'
प्राप्तः, ततः 'कोपधादण्', ततः 'कच्छादिभ्यश्च' इत्यण् प्राप्तः,
ततः ष्फगणौ विधीयते । कच्छादिषु कोपधत्वादेवाणि सिद्धे
रङ्गशब्दस्य पाठो मनुष्यतत्स्थयोर्बुज्विधानार्थः ॥ स बाधक
इति । विशेषविहितत्वादिति भावः ॥

(उद्द्योतः) ननु रङ्गोः कच्छादित्वादेवाणि सिद्धेऽण्विधानं
व्यर्थमत आह—रङ्गव इति । तत्र ष्फका बाधा मा भूदिति अण्
विधीयत इति भावः ॥ नन्वेवं कच्छादिषु रङ्गशब्दपाठो व्यर्थः, कोप-
धत्वादेव सिद्धेरत आह—कच्छादिष्विति ॥ विशेषेति । रङ्गश-
ब्दविषयस्य तस्याचरितार्थत्वादिति भावः । न च रङ्गोर्मनुष्यबुञ्
वैकल्पिक इत्यर्थज्ञापनार्थं तत्र रङ्गशब्दपाठः, अमनुष्येत्यस्याभावे हि
पक्षे ष्फगपि स्यात् । एवञ्च मनुष्ये राङ्गवो राङ्गवक इति रूपद्वय-
मिति वाच्यम् । एतत्सूत्रविहितयोर्द्वयोरप्यभावस्यामनुष्यग्रहणेन बोध-
मात्, ज्ञापितेऽप्यणोऽलाभात् । न च तेन ष्फगभाव एव बोध्यते,
विनिगमनाविरहात् सूत्रोपात्तत्वेन तत्रामनुष्ये श्लयस्थान्वयौचित्यात् ॥

(एकदेशिभाष्यम्)

एवं तर्हि ज्ञापयत्याचार्यः—अमनुष्ये मनुष्यस्थे
ष्फगणौ भवत इति ॥

(प्रदीपः) अनुमप्ये मनुष्यस्थ इति । चूडादावि-
लम्बः । यदि हि मनुष्यस्थे बुञ् ष्फगणौ न बाधेयाताम्,
मनुष्यप्रतिषेधोऽनर्थकः स्यात् ॥

(उद्द्योतः) यदि हीति । एवञ्च बुञ्ः ष्फगणौ बाधकाविति
ज्ञाप्यत इत्यर्थः ॥

(५४०१ प्रत्याख्यानसमर्थकं वार्तिकम् ॥ २ ॥)

॥ * ॥ अमनुष्ये मनुष्यस्थे ष्फगणो-
र्ज्ञापकमिति चेन्नानिष्टत्वात् ॥ * ॥

(भाष्यम्) अमनुष्ये मनुष्यस्थे ष्फगणोर्ज्ञापक-
मिति चेत्तत्र ।

किं कारणम् ?

अनिष्टत्वात् । न ह्यमनुष्ये मनुष्यस्थे ष्फगणा-
विष्येते ।

किं तर्हि ?

बुजेवेष्यते ॥

(५४०२ अण्ग्रहणप्रत्याख्यानवार्तिकम् ॥ ३ ॥)

॥ * ॥ अण्ग्रहणं च कच्छादिभ्यो-
ऽण्वचनात् ॥ * ॥

(भाष्यम्) अण्ग्रहणं चानर्थकम् ।

किं कारणम् ?

कच्छादिभ्योऽण्वचनात् । कच्छादिपाठादत्रा-
ण्भवविष्यति ॥

(प्रदीपः) कच्छादिभ्योऽण्वचनादिति । तत्तत्रैक-
विषयत्वात्पर्यायेण ष्फगणौ भविष्यत इति नार्थोऽण्वचनेनेत्यर्थः ।
तदेवं 'रङ्गोश्च' इत्येव वक्तव्यम् । यत्तु कैश्चिद्भ्यधायि—अ-
मनुष्यग्रहणेन पर्युदासाश्रयेण मनुष्यसदृशे प्राणिनि ष्फग्विधीयते,
नाप्राणिनि । अत एव विशेषविहितत्वादणो बाधकः स्यादित्यण्-
ग्रहणमपि कृतमिति । तदयुक्तम् । न हि भाष्यकारवार्तिकका-
राभ्यामभियुक्ततरः शब्दविषये कश्चिदस्ति ॥

(उद्द्योतः) ततश्चेति । न च मनुष्यतत्स्थयोर्बुज्विध्यर्थः
स पाठश्चरितार्थः, विनिगमनाविरहेण तत्पाठस्योभयार्थत्वादिति
भावः ॥ न हि भाष्येति । एवञ्च भाष्यसंमतमेव लक्ष्यम्, सूत्रे तु
स्पष्टप्रतिपत्त्यर्थं ग्रहणमिति भावः ॥

(७५३ विधिसूत्रम् ॥ ४ । २ । २ आ. ५०)

१५२५ अव्ययात्त्यप् ॥ ४ । २ । १०४ ॥

(ल्यप्त्वयाधिकरणम्)

(अव्ययपरिगणनभाष्यम्)

परिगणनं कर्तव्यम् ।

अमेहकतसित्रेभ्यस्त्य-

न्विधिर्योऽव्ययात्स्मृतः ॥

अमा—अमात्यः । अमा ।

इह—इहत्यः । इह ।

क—कत्यः । क ।

तसि—ततस्त्यः, यतस्त्यः । तसि ।

त्र । तत्रत्यः, यत्रत्यः ।

इतरथा ह्यौत्तराहौपरिष्टपारतानां प्रतिषेधो
वक्तव्यः स्यात् । औत्तराहः, औपरिष्टः, पारतः ॥

त्यन्नेर्ध्रुवे । त्यन्नेर्ध्रुवे वक्तव्यः । नित्यः ॥
 निसो गते । त्यन्वक्तव्य इति । निष्ठ्यः ॥
 अरण्याणः । अरण्याणो वक्तव्यः । आरण्याः
 सुमनसः ॥
 दूरादेत्यः । दूरादेत्यो वक्तव्यः । दूरेत्यः ॥
 उत्तरादाहञ् । उत्तरादाहञ् वक्तव्यः । औत्त-
 राहः ॥

(प्रदीपः) अमेहेति । योऽव्ययात्त्यन्विधिः सोऽमादिभ्य
 एव स्मृत इत्यर्थः । अमाशब्दः सहार्थे सामीप्ये च वर्तते ।
 तेन समीपे भवतीत्यमालः ॥ औत्तराह इति । 'आहि च
 दूरे' 'उत्तराच्च' इत्याहिप्रत्ययः । उत्तराहि भवः—उपरिष्ठाद्भवः—
 परतो भव इत्यण् । 'अव्ययानां भमात्रे' इति टिलोपः । परतः—
 शब्दः 'विभाषा परावराभ्याम्' इत्यतस्युजन्तः ॥ त्यन्नेर्ध्रुवे
 इति । ध्रुवं नियतमुच्यते ॥ निसो गत इति । निर्गतो
 वर्णाश्रमेभ्य इति निष्ठ्यः—चण्डालादिः । 'ह्रस्वात्तादौ तद्धिते इति
 सकारस्य मूर्धन्यस्तकारस्य ह्रत्वम् ॥ अरण्याण इति ।
 अणि सति ङीप् स्यादिति णो विधीयते ॥

(उद्द्योतः) अमादिभ्यो यस्यत्विविधिः सोऽव्ययादित्यन्वयेऽप्र-
 सिद्धिः, वैयर्थ्यं चेत्यत आह—योऽव्ययादिति ॥ ध्रुवं नियतमिति ॥
 एवंसाप्रतियोगित्वादिकमित्यर्थः ॥ 'निर्गतः' इत्यस्य कस्मादित्याका-
 ह्यायाः सत्त्वादाह—वर्णाश्रमेभ्य इति ॥ नन्वरण्यात्सामान्यसूत्रे-
 णाण् सिद्ध एवेत्यत आह—अणीति । एतदर्थमेव भाष्ये खिया-
 मुदाहृतम् ॥

(५४०३ संग्रहवार्तिकम् ॥ १ ॥)

॥ * ॥ अव्ययात्त्यप्याविष्ट्यस्योप-
 संख्यानं छन्दसि ॥ * ॥

(भाष्यम्) अव्ययात्त्यवित्यत्राविष्ट्यस्य छन्दस्यु-
 पसंख्यानं कर्तव्यम् । आविष्ट्यो वर्द्धते चारुंरासु ॥

(प्रदीपः) आविष्ट्य इति । आविष्टशब्दाद्बृद्धाच्छे
 प्राप्ते ल्यन्विधिः । आविर्भूत आविष्ट्यः ॥

(उद्द्योतः) परिगणनमभिप्रेत्याह—बृद्धाच्छे इति ॥

(५४०४ विप्रतिषेधेन छविधिवोधकवार्तिकम् ॥ २ ॥)

॥*॥ अव्ययतीररूप्योत्तरपदोदीच्यग्राम-
 कोपधविधेर्बृद्धाच्छो विप्रतिषेधेन ॥ * ॥

(भाष्यम्) अव्ययतीररूप्योत्तरपदोदीच्यग्राम-
 कोपधविधेर्बृद्धाच्छो भवति विप्रतिषेधेन ।

अव्ययात्त्यन्भवतीत्यस्यावकाशः—अमाल्यः ।

बृद्धाच्छस्यावकाशः—शालीयः, मालीयः ।

आरादुभयं प्राप्नोति, आरातीयः ।

तीरोत्तरपदाद्बु भवतीत्यस्यावकाशः—कर्वे-
 तीर—काखतीरी ।

छस्य स एव ।

वायसतीरादुभयं प्राप्नोति, वायसतीरीयः ॥

रूप्योत्तरपदाञ्चो भवतीत्यस्यावकाशः—चण-
 ररूप्य—चाणाररूप्या ।

छस्य स एव ।

माणिरूप्यादुभयं प्राप्नोति । तं चापि छं पर-
 त्वाद्योपधलक्षणो बुञ्वाधते । माणिरूप्यकः ॥

उदीच्यग्रामाच्च बह्वचोऽन्तोदात्ताद्भवतीत्य-
 स्यावकाशः—शिवपुर—शैवपुरः ।

छस्य स एव ।

वाडवकर्पादुभयं प्राप्नोति, वाडवकर्पीयः ।

कोपधादण् भवतीत्यस्यावकाशः—निलीनक—
 नैलीनकः ।

छस्य स एव ।

औलूकादुभयं प्राप्नोति, औलूकीयः ॥

(प्रदीपः) आरातीय इति । असति परिगणनेऽत्र
 प्राप्नोति ॥ योपधलक्षण इति । 'धन्वयोपधाद्बुञ्' इति
 बुञ् । परत्वग्रहणेन वाधकत्वं लक्ष्यते । अपवादत्वादि छस्य
 बुञ् वाधकः । वार्तिककारेण तु प्राप्तिमात्राश्रयेण छस्य रूप्यो-

त्तरपदलक्षणस्य च ज्यस्य विप्रतिषेध उक्तः ॥ शिवपुरमिति ।

शिवस्य पुरमिति षष्ठीसमासः, समासस्वरेणान्तोदात्तत्वम् ।

'प्रस्थपुरवहान्ताच्च' इत्यत्र 'बृद्धात् प्राचाम्' इत्यतो बृद्धाधिकारा-
 दत्र बुञ् न भवति ॥ कोपधादिति । 'प्रस्थोत्तरपदपलद्यादि-

कोपधादण्' इत्ययमपि वक्षितः । एतस्माद्दि परश्छः । यस्तु
 'कोपधादण्' इत्यण्, स जनपदबुञोऽपवादः । तस्यापि 'बृद्धाद-

केकान्तखोपधात्' इत्यत्र खोपधग्रहणात् छो वाधकः, परत्वात् ॥
 औलूकादिति । उलूका अस्मिन् सन्तीति 'तदस्मिन्नस्ति'
 इत्यण् । औलूको नाम ग्रामः ॥

(उद्द्योतः) ननु परिगणनादत्र ल्यः प्राप्तिरेव नेत्यत आह—
 असतीति । परिगणनं भाष्यकृतः, अन्यवार्तिककारस्य वा—इति

विप्रतिषेधवार्तिककारस्तत्र जानातीति भावः ॥ ननु 'धन्वयोपधात्'
 इत्यत्र 'बृद्धात्' इत्यनुबृत्तेरनवकाशत्वात्परस्वोक्तिरसंगतैत्यत आह—

परत्वेति ॥ नन्वेवं 'रूप्योत्तरपदादन्प्रत्ययात् बृद्धाच्छः परत्वात्'
 इति वार्तिकसंगतिरित आह—वार्तिकेति ॥ 'पुरे प्राचाम्' इत्यनेन

पुरान्तसमासे पूर्वपदस्यान्तोदात्तत्वविधानान्नायमन्तोदात्तोऽत आह—
 शिवस्येति । तत्तु अधिकाराद्बुञोदिविपयमिति भावः ॥ ननु कथ-

मयमञोऽवकाशः, परत्वेन पुरान्तलक्षणबुञापत्तेरत आह—प्रस्येति ॥
 बुञोऽपवाद इति । स तु 'बृद्धाच्छः' इत्यतः पर इति भावः ॥

कोपधाग्रहणादिति । अकेकान्तस्यानेन कोपधग्रहणं कर्तव्यमिति
 वार्तिकेदिति भावः । एवञ्च तत्रापि फले न विशेषो यद्यपि, तथाऽपि

१ छ. पुस्तके 'वर्धते चारु' इत्येव पाठः ॥

२ 'करवतीर' इति च. झ. न. पाठः ॥

३ 'चणाररूप्य, चणाररूप्य' इति च. झ. न. पाठः ॥

‘वृद्धाच्छः’ इति वार्तिकमसंगतं स्यादिति तात्पर्यम् ॥ केचित्तु-
वृद्धाच्छपदेनोभयोरपि संग्रहं मन्वते । ‘वृद्धादके’ इति स्वस्य-
कोपधादित्यस्य जनपदतदवधिविषयस्यात्र प्राप्तिरपि नेत्याह—
औलुको नाम ग्राम इति ॥

(५४०५ ठञ्जिठोर्विप्रतिषेधबोधकवार्तिकम् ॥ ३ ॥)

॥ * ॥ तेभ्यष्टञ्जिठौ ॥ * ॥

(भाष्यम्) तेभ्यस्त्यवादिभ्यष्टञ्जिठौ भवतो वि-
प्रतिषेधेन ।

अव्ययात्त्यभवतीत्यस्यावकाशः—अमात्यः ।

ठञ्जिठयोरवकाशः—कारतन्तविकी, कारतन्त-
विका ।

आरात्नाम वाहीकग्रामस्तस्मादुभयं प्राप्नोति—
आरात्की, आरात्का ॥

तीरोत्तरपदाद्भवतीत्यस्यावकाशः—कैरवतीर-
कारवतीरी ।

ठञ्जिठयोः स एव ।

कास्तीरो नाम वाहीकग्रामस्तस्मादुभयं प्राप्नोति—
कास्तीरिक्की, कास्तीरिका ॥

रूप्योत्तरपदाद्भो भवतीत्यस्यावकाशः—चणा-
रूप्य—चाणारूप्या ।

ठञ्जिठयोः स एव ।

दासरूप्यं नाम वाहीकग्रामस्तस्मादुभयं प्राप्नोति ।
तौ चापि ठञ्जिठौ परत्वाद्योपधलक्षणो बुच्च वाधते ।
दासरूप्यकः ॥

उदीच्यग्रामाच्च बह्वचोऽन्तोदात्ताद्भवतीत्य-
स्यावकाशः—शिवपुर—शैवपुरः ।

ठञ्जिठयोः स एव ।

शाकलं नाम वाहीकग्रामस्तस्मादुभयं प्राप्नोति ।
शाकलिक्की, शाकलिका ।

कोपधाद्भवतीत्यस्यावकाशः—निलीनक—नै-
लीनकः ।

ठञ्जिठयोः स एव ।

सौसुकं नाम वाहीकग्रामस्तस्मादुभयं प्राप्नोति ।
तौ चापि ठञ्जिठौ परत्वात्कोपधलक्षणश्छो वाधते ।
सौसुकीयः ॥

(प्रदीपः) तेभ्य इति । ये छस्य वाध्या अव्ययादि-
लक्षणाः प्रत्यास्तेभ्य इत्यर्थः ॥ आरात्कीति । परिगणना-
नपेक्षयाऽयं विप्रतिषेध उक्तः ॥ शाकलमिति । शाकलानि
सन्त्यस्मिन्निति पूर्ववदण् ॥ कोपधलक्षण इति । ‘वृद्धादके-
कान्त’ इत्यत्राकेकान्तग्रहणे कोपधग्रहणं कर्तव्यमिति विहितः ॥

(उद्द्योतः) तच्छब्दपरामर्शमनुगतं रूपं दर्शयति—ये
इति ॥ परिगणनानपेक्षयेति । ग्रामवाचिनोऽप्यव्ययत्वमित्याश्रि-
त्येदम् ॥ पूर्ववदिति । ‘तदस्मिन्नस्ति’ इत्यनेन । अत्र सर्वत्र ‘वाही-
कग्रामेभ्यश्च’ इति ठञ्जिठौ ॥

(५४०६ विप्रतिषेधवैफल्यबोधकवार्तिकम् ॥ ४ ॥)

॥ * ॥ न वा ठजादीनां छापवादत्वात्त-
द्विषये चाभावादितरेषाम् ॥ * ॥

(भाष्यम्) न वाऽर्थो विप्रतिषेधेन ।

किं कारणम् ?

ठजादीनां छापवादत्वात् । ठजादयश्छापवादाः,
तद्विषये चाभावादितरेषाम् । तद्विषये-छविषये
त्यवादीनामभावः ॥

(प्रदीपः) न वेति । यदुक्तं ‘तेभ्यष्टञ्जिठौ’ इति तन्नि-
राकरोति । अव्ययादिलक्षणानां प्रत्यायानां परत्वाच्छेन वाधितानां
छापवादैष्ट्यादिभिरुक्तैः सह संप्रधारणा नास्तीत्यर्थः ॥

(उद्द्योतः) छापवादैरिति । ‘वाहिकग्रामेभ्यश्च’ इत्यत्र
वृद्धादित्यनुवृत्तेरिति भावः ॥ ठजादिभिरिति । आदिना जिठः ।
बहुवचनं प्रयोगवहुत्वाभिप्रायम् ॥

(५४०७ विप्रतिषेधवैफल्यबोधकवार्तिकम् ॥ ५ ॥)

॥ * ॥ कोपधादणः पुनर्वचनमन्य-
निवृत्त्यर्थम् ॥ * ॥

(भाष्यम्) अयं चाप्ययुक्तो विप्रतिषेधः—योऽयं
कोपधादणः, छस्य च ॥

किं कारणम् ?

कोपधादणः पुनर्वचनमन्यनिवृत्त्यर्थम् । सिद्धो-
ऽत्राण् उत्सर्गेणैव, तस्य पुनर्वचन एतत्प्रयोजनं
येऽन्ये तदपवादाः प्राप्नुवन्ति तद्वाधनार्थम् । स
यथैव तदपवादमजं वाधते, एवं छमपि वाधते ॥

(प्रदीपः) अजं वाधत इति । उदीच्यग्रामलक्षण-
मित्यर्थः ॥

(उद्द्योतः) भाष्ये—कोपधादणः पुनरिति । पूर्ववार्ति-
कोक्तो यः कोपधाण्छयोर्विप्रतिषेधः ‘औलुकीयः’ इत्येतद्विषयस्त-
त्खण्डकमिदम् । तदाह—अयञ्चापीति ॥ तदपवादम्—अणप-
वादम् ॥ उदीच्यग्रामलक्षणमिति । ‘प्रत्योत्तरपद’ इति कोपध-
लक्षणाणिति शेषः । अपवादत्वाच्च सोऽजो वाधकः, तत्र उदीच्य-
ग्रामाच्च’ इति संपूर्णपदानुवृत्तेरिति भावः ॥

(५४०८ विप्रतिषेधाभावसमर्थकं वार्तिकम् ॥ ६ ॥)

॥ * ॥ तस्मादन्तोदात्ते कोपधप्रतिषेधः ॥ * ॥

(भाष्यम्) तस्मादन्तोदात्ते कोपधादजः प्रति-
षेधो वक्तव्यः ॥

१ ‘कारतन्तविकी’ इति छ. पाठः ॥

२ ‘कखतीर’ इति छ. पाठः ॥

३ ‘दाशरूप्यं’ इति च. ज. पाठः ॥

(प्रदीपः) तस्मादिति । 'उदीच्यग्रामाच्च वहचोऽन्तोदात्तादकोपधात्' इति वक्तव्यमित्यर्थः ॥

(उद्घोतः) वक्तव्यमित्यर्थे इति । एवं हि अञि प्रतिपिद्धे यो यतः प्राप्नोति स ततो भविष्यतीति छः सिद्ध इत्यर्थः ॥

(विप्रतिषेधसमर्थकं भाष्यम्)

न वक्तव्यः ।

मध्येऽपवादाः पूर्वान् विधीन् वाधन्त इत्येवं कोपधादण् अञं वाधिष्यते, छं न वाधिष्यते ॥

(प्रदीपः) भाष्यकारो विप्रतिषेधं समर्थयितुमाह—न वक्तव्य इति ॥

(५४०९ विप्रतिषेधबोधकवार्तिकम् ॥ ७ ॥)

॥ * ॥ छादोर्देशे कालाट्टञ् ॥ * ॥

(भाष्यम्) छात् "ओर्देशे ठञ्" (४१११९)

"कालाट्टञ्" (४११११) इत्येतद्भवति विप्रतिषेधेन ।

छस्यावकाशः—शालीयः, मालीयः ।

ओर्देशे ठञ्भवतीत्यस्यावकाशः—निपाहकर्षूर्नाम

देशः—नैपाहकर्षुकः ।

इहोभयं प्राप्नोति—दाक्षिकर्षुकः ॥

कालाट्टञ्भवतीत्यस्यावकाशः—आर्द्धमासिकम्, सांवत्सरिकम् ।

छस्य स एव ।

मासादुभयं प्राप्नोति, मासिकम् ॥

(प्रदीपः) दाक्षिकर्षुक इति । दाक्षिकर्षूर्नाम वाहीकग्रामः, 'तत्र भवः' इति ठञ् । 'इसुसुफान्तात्कः' 'केऽणः' इति ह्रस्वः ॥

(उद्घोतः) छृद्धत्वं दर्शयितुमाह—दाक्षिकर्षुरिति । अत्रास्य ठञोऽवकाशप्रदर्शनभाष्ये 'निपादकर्षूः' इति पाठः । एतदुत्तरभाष्ये 'नक्षत्राण्युत्तरत्वात्' 'द्युद्युलौ च छात्परत्वात्' इति विप्रतिषेधद्वयमुक्तम्, तदेकदेश्युक्तिः, परत्वेन छात्पठवत्पवादतयोत्कृष्टवत्वानामणादीनां दुर्बलेन छेन सम्प्रधारणाया अयोगात् । तद्विधावपि कालादिति वर्तत इति वृत्त्यनुसारिणः । वस्तुतस्तु ठञ्पवादत्वेऽपि परस्परपरिहारेण चारितार्थस्यैव सम्प्रधारणावीजत्वेन भाष्यासङ्गल्यभाव इति दिक् ॥

(५४१० विप्रतिषेधबोधकवार्तिकम् ॥ ८ ॥)

॥ * ॥ नक्षत्रादण् ॥ * ॥

(भाष्यम्) नक्षत्रादण् छाद्भवति विप्रतिषेधेन ।

अणोऽवकाशः—तैपः, पौपः ।

छस्य स एव ।

स्वातेरुभयं प्राप्नोति, सौवातः ॥

(प्रदीपः) सौवात इति । अतेः सुपूर्वात् 'अञ्जतिभ्याम्' इतीणप्रत्ययः । स्वातिना युक्तः काल इत्यण् । 'छ्व-

विशेषे' इति छर् । स्वातौ भव इति सन्धिबेलादिसूत्रेणाण् । जातेऽर्थे तु लुका भाष्यम् 'श्रविष्ठाफल्गुनी' इत्यादिना ॥

(उद्घोतः) श्रविष्ठेति । तत्र ख्ने 'स्वातिपि' इति छ्वान्तः पाठ इति भावः ॥

(५४११ विप्रतिषेधबोधकवार्तिकम् ॥ ९ ॥)

॥ * ॥ अव्ययाद्द्युद्युलौ ॥ * ॥

(भाष्यम्) अव्ययाद्द्युद्युलौ छाद्भवतो विप्रतिषेधेन ।

द्युद्युलोरवकाशः—दोपातनम्, दिवातनम् । छस्य स एव ।

प्रातःशब्दादुभयं प्राप्नोति, प्रातस्तनम् ॥

(५४१२ विप्रतिषेधबोधकवार्तिकम् ॥ १० ॥)

॥ * ॥ शरीरावयवाद्यत् ॥ * ॥

(भाष्यम्) शरीरावयवाद्यच्छाद्भवति विप्रतिषेधेन ।

यतोऽवकाशः—दन्त्यम्, ओष्ठयम् ।

छस्य स एव ।

पादशब्दादुभयं प्राप्नोति, पद्यम् ॥

(प्रदीपः) पद्यमिति । 'पद्यस्यतदर्थे' इति पद्भावः ॥

(५४१३ विप्रतिषेधबोधकवार्तिकम् ॥ ११ ॥)

॥ * ॥ वर्गान्ताच्चाशब्दे यत्खौ ॥ * ॥

(भाष्यम्) वर्गान्ताच्चाशब्दे यत्खौ छाद्भवतो विप्रतिषेधेन ।

यत्खयोरवकाशः—अक्रूरवर्ग्यः, अक्रूरवर्गीणः ।

छस्य स एव ।

वासुदेववर्गीदुभयं प्राप्नोति, वासुदेववर्ग्यः, वासुदेववर्गीणः ॥

(प्रदीपः) अक्रूरवर्ग्य इति । अक्रूरो नाम क्षत्रियः, भगवान् वासुदेवो वा ॥

(उद्घोतः) वासुदेवो वेति । 'अक्रूरः पेश्लो दक्ष' इति सहस्रनामसु पाठादिति भावः ॥

(५४१४ विप्रतिषेधबोधकवार्तिकम् ॥ १२ ॥)

॥ * ॥ वहचोऽन्तोदात्तादण् ॥ * ॥

(भाष्यम्) "वहचोऽन्तोदात्तादण्" (४११६७) छाद्भवति विप्रतिषेधेन । ठञोऽवकाशः—नतानत—नातानतिकः ।

छस्य स एव ।

सामस्तशब्दादुभयं प्राप्नोति, सामस्तिकः ॥

(प्रदीपः) नातानतिक इति । नतः—अनुदात्तः । अनतः—उदात्तः । ततो द्वन्द्वः, समासस्वरेणान्तोदात्तः ।

सामस्तं नाम शास्त्रम् ॥

(उद्ध्योतः) उद्दात्त इति । तत्तत्प्रतिपादकशार्खं च नतानतशब्दाभ्यामुच्यते, 'तस्य व्याख्यान' इत्यधिकारे 'बह्वचोऽन्तो-दात्तात्' इत्यस्य पाठात् ॥

(५४१५ विप्रतिषेधबोधकवार्तिकम् ॥ १३ ॥)

॥ * ॥ आयस्थानेभ्यष्टक् ॥ * ॥

(भाष्यम्) आयस्थानेभ्यष्टक् छाद्भवति विप्रतिषेधेन ।

ठकोऽवकाशः—शौलिककम्, गौलिककम् ।

छस्य स एव ।

आपणादुभयं प्राप्नोति, आपणिकम् ॥

(प्रदीपः) आपणिकमिति । आपणादागतमिति ठक् ॥

(५४१६ विप्रतिषेधबोधकवार्तिकम् ॥ १४ ॥)

॥ * ॥ विद्यायोनिबंधेभ्यो बुञ् ॥ * ॥

(भाष्यम्) "विद्यायोनिबंधेभ्यो बुञ्"

(४१३७७) छाद्भवति विप्रतिषेधेन ।

बुञोऽवकाशः—औपाध्यायकम्, पैतामहकम् ।

छस्य स एव ।

इहोभयं प्राप्नोति, आचार्यकम्, मातुलकम् ॥

(५४१७ विप्रतिषेधोपपादकवार्तिकम् ॥ १५ ॥)

॥ * ॥ ऋतष्टञ् ॥ * ॥

(भाष्यम्) ऋतष्टञ् (४१३७८) छाद्भवति विप्रतिषेधेन ।

ठकोऽवकाशः—हौटकम्, स्वास्तकम् ।

छस्य स एव ।

इहोभयं प्राप्नोति, शास्तकम्, भ्रातृकम् ॥

(प्रदीपः) स्वास्तकमिति । उणादीनां क्वचिद् व्युत्पत्तिनिमित्तकार्याभावात् 'नग्वाभ्याम्' इति न प्रवर्तते ॥

शास्तकमिति । शासेस्तृप्तुचौ । 'शंसिक्षदादिभ्यः संज्ञायां चानिटौ' इति तृप्तुप्रत्ययः ॥

(५४१८ विप्रतिषेधवार्तिकम् ॥ १६ ॥)

॥ * ॥ रूप्यमयटौ ॥ * ॥

(भाष्यम्) रूप्यमयटौ छाद्भवति विप्रतिषेधेन ।

रूप्यमयटोरवकाशः—देवदत्तरूप्यम्, देवदत्तमयम् ।

छस्य स एव ।

वायुदत्तादुभयं प्राप्नोति, वायुदत्तरूप्यम्, वायुदत्तमयम् ॥

(५४१९ विप्रतिषेधवार्तिकम् ॥ १७ ॥)

॥ * ॥ अचित्ताट्टक् ॥ * ॥

(भाष्यम्) अचित्ताट्टक् छाद्भवति विप्रतिषेधेन ।

ठकोऽवकाशः—आपूपिकः, शाष्कुलिकः, मौदिकः ।

छस्य स एव ।

पायसादुभयं प्राप्नोति, पायसिकः ॥

(प्रदीपः) पायसिक इति । पयसि संस्कृतमित्यण्, ततष्टक् ॥

(उद्ध्योतः) ततष्टमिति । 'भक्तिः' इत्यधिकारे 'अन्वितादेशकालाट्टक्' इत्यनेनेति भावः ॥

(५४२० विप्रतिषेधवार्तिकम् ॥ १८ ॥)

॥*॥ गोत्रक्षत्रियाख्येभ्यो बहुलं बुञ् ॥*॥

(भाष्यम्) "गोत्रक्षत्रियाख्येभ्यो बहुलं बुञ्"

(४१३९९) छाद् भवति विप्रतिषेधेन ।

बुञोऽवकाशः—ग्लौचुकायनकः, त्रैगर्तकः ।

छस्य स एव ।

इहोभयं प्राप्नोति, गार्गकः, वात्सकः, मालवकः ॥

(प्रदीपः) गार्गक इति । गार्ग्यो भक्तिरस्येति बुञ् ।

'आपत्यस्य' इति यलोपः ॥ मालवक इति । मालवस्यापत्यम् । 'बृद्धेत्कोसल' इति व्यङ् । पूर्ववहुन्यलोपौ ॥

(उद्ध्योतः) मालवः—क्षत्रियः ॥

(५४२१ विप्रतिषेधवार्तिकम् ॥ १९ ॥)

॥ * ॥ णिनिरन्तेवासिब्राह्मणेभ्यः ॥ * ॥

(भाष्यम्) णिनिरन्तेवासिब्राह्मणेभ्यश्छाद्भवति

विप्रतिषेधेन ।

णिनिरवकाशः—हारिद्रविणः, तौम्बुरविणः, भाल्लविणः ।

छस्य स एव ।

इहोभयं प्राप्नोति, आरुणिनः, शाट्यायनिनः ॥

(प्रदीपः) भाल्लविण इति । भल्लुना प्रोक्तमधीयत इति

'पुराणप्रोक्तेषु' इति णिनिः । तदन्तादध्येत्यण् । तस्य 'प्रोक्ता-ल्लुक्' इति लृक् ॥ आरुणिन इति । आरुणिर्वैशंपायनान्ते-वासी । तेन प्रोक्तं छन्दोऽधीयत इति णिनिः ॥ शाट्यायनिन इति । शटस्यापत्यं शाट्यः । तस्यापत्यं युवा 'यञ्चिञोश्च' इति

फक् । शाट्यायनेन प्रोक्तं ब्राह्मणमधीयत इत्यर्थविवक्षायां यूनि लृक् । 'फक्फिञोरन्यतरस्याम्' इति पक्षे लृगभावः । 'पुराण-प्रोक्तेषु' इति णिनिः ॥

(उद्ध्योतः) हरिद्रुम्बुवैशंपायनान्तेवास्तिवेषि - भल्लो-स्तत्त्वाभावादाह—भल्लुनेति । णिनिद्वयस्यापि विप्रतिषेधो भाव्ये उक्तः, 'अन्तेवासिब्राह्मणेभ्यः' इत्युक्तेः । ब्राह्मणेभ्य इत्यस्य ब्राह्म-णबोधकप्रत्ययप्रकृतिभ्य इत्यर्थः ॥

(५४२२ विप्रतिषेधवार्तिकम् ॥ २० ॥)

॥ * ॥ पत्रपूर्वादञ् ॥ * ॥

(भाष्यम्) “पत्रपूर्वादञ्” (४।३।१२२) छाद्भवति विप्रतिषेधेन ।

अञोऽवकाशः—उट्—औट्, औट्प्रथम् ।
छस्य स एव ।

इहोभयं प्राप्नोति, वामी—वामम्, वामीरथम् ॥

(प्रदीपः) औट्प्रथमिति । ‘रथाद्यत्’ ‘पत्रपूर्वात्’ इत्यञ् ॥
वामीति । वामी वडवा तस्या वाह्यमिति ‘पत्राच्चर्यु’ इत्यञ् ॥

(उद्घोतः) भाष्ये—पत्रपूर्वादञ्जित्यनेन—‘पत्रपूर्वादञ्’
‘पत्राच्चर्युपरिपदश्च’ इत्युभयोरपि ग्रहणम्, द्वयोरप्युदाहरणात् ॥

(५४२३ विप्रतिषेधवार्तिकम् ॥ २१ ॥)

॥ * ॥ द्वन्द्वद् वुन् वैरमैथुनिकयोः ॥ * ॥

(भाष्यम्) “द्वन्द्वद् वुन् वैरमैथुनिकयोः” (४।३।१२५)
छाद्भवति विप्रतिषेधेन ।

वुनोऽवकाशः—अहिनकुलिका ।
छस्य स एव ।

इहोभयं प्राप्नोति, काकोलूकिका, श्वावराहिका ॥

(प्रदीपः) श्वावराहिकेति । श्वा च वराहश्चेति द्वन्द्वः,
‘येषां च विरोधः’ इत्येकवद्भावः । ‘शुनो दन्तदंष्ट्रा’ इति दीर्घः ।
ततो वैरे वुन् ॥

(उद्घोतः) श्वावराहस्य वृद्धत्वमुपपादयति—श्वा चेति ॥
शुनो दन्तेति । ‘अन्येषामपि दृश्यते’ इत्येतत्प्रपञ्चभूताभियुक्तोक्ति-
रियम् ॥

(५४२४ विप्रतिषेधवार्तिकम् ॥ २२ ॥)

॥ * ॥ गोत्रचरणाद् वुञ् ॥ * ॥

(भाष्यम्) “गोत्रचरणाद् वुञ्” (४।३।१२६)
छाद्भवति विप्रतिषेधेन ।

वुञोऽवकाशः—ग्लौचुकायनकम्, म्लौचुकाय-
नकम् । काठकम्, कालापकम् ।

छस्य स एव ।

इहोभयं प्राप्नोति, गार्गकम्, वात्सकम् । मौद-
कम्, पैप्पलादकम् ॥

(उद्घोतः) भाष्ये—मौदकमिति । मौदपैप्पलादौ शाखाऽ-
ध्येतृवाचिनौ ॥

(५४२५ विप्रतिषेधवार्तिकम् ॥ २३ ॥)

॥ * ॥ कण्वादीञोऽणिवधेः ॥ * ॥

(भाष्यम्) ‘कण्वादिभ्योऽण् भवति’ ‘इञोऽण्

भवति’ इत्येतस्माद् वुञ् भवति विप्रतिषेधेन । कण्वा-
दिभ्योऽण् भवति इञोऽण् भवतीत्यस्यावकाशः—
काण्वाः—दण्डमाणवाः, दाक्षाः—दण्डमाणवाः ।
वुञः स एव ।

इहोभयं प्राप्नोति, काण्वकम्, दाक्षकम् ॥

(प्रदीपः) काण्वा इति । काण्व्यो गर्गादियन्तः ।
तस्य ‘दण्डमाणवा’ इत्यण् । वुञ् ‘न दण्डमाणवान्तेवासियु’
इति निषिद्धः । ‘पुरस्तादपवादाः’ इति न्यायेनाण् छं वाधते
न वुञमिति विप्रतिषेध उक्तः ॥

(उद्घोतः) ननु कण्वाद्यणश्छस्येव वुञोऽप्यपवादत्वात्कथं
विप्रतिषेधोऽत आह—पुरस्तादिति ॥

(५४२६ विप्रतिषेधवार्तिकम् ॥ २४ ॥)

॥ * ॥ ठञ्जिठाभ्यामोर्देशे ठञ् ॥ * ॥

(भाष्यम्) ठञ्जिठाभ्याम् “ओर्देशे ठञ्”
(४।२।११९) इत्येतद्भवति विप्रतिषेधेन ।

ठञ्जिठयोरवकाशः—कारतन्तविकी, कारतन्त-
विका ।

ओर्देशे ठञ् भवतीत्यस्यावकाशः—निपाद-
कर्षुः—नैपादकर्षुकः ।

इहोभयं प्राप्नोति, नापितवास्तुकः । ठञ् भवति
विप्रतिषेधेन ॥

(उद्घोतः) भाष्ये—ठञ्जिठाभ्यामिति । ‘काश्यादिभ्यश्च-
ञ्जिठौ’ ‘वाहीकग्रामेभ्यश्च’ इति विहितावित्यर्थः ॥ कारतन्तव
नापितवास्तु वाहिकग्रामौ ॥

(५४२७ विप्रतिषेधाभावोपपादकं वार्तिकम् ॥ २५ ॥)

॥ * ॥ न वा ठञोऽनवकाशत्वात् ॥ * ॥

(भाष्यम्) न वाऽर्थो विप्रतिषेधेन ।

किं कारणम् ?

ठञोऽनवकाशत्वात् । अनवकाशप्रञ्ठञ्जिठौ
वाधिष्यते ।

ननु चेदानीमवकाशः प्रकृतः—यद्दृष्टमनुवर्णान्तं
वाहीकग्रामः स ठञ्जिठयोरवकाशः ।

यद्दृष्टमनुवर्णान्तमवाहीकग्रामः स ठञोऽव-
काशः ।

यद्दृष्टमनुवर्णान्तं वाहीकग्रामश्च तस्माद्दुभयं
प्राप्नोति ॥

एवं तर्हि नायमस्य विप्रतिषेधस्योपालम्भः ।

कस्य तर्हि ?

‘छादोर्देशे कालाद् वुञ्’ इत्येतस्य ।

ननु च तत्राप्यवकाशः प्रकृतः ।

यद्बद्धमनुवर्णान्तं स छस्यावकाशः ।

यद्वृद्धमुवर्णान्तं स ठञोऽवकाशः ।

यद्बद्धमुवर्णान्तं देशश्च तस्मादुभयं प्राप्नोति ॥

एवं तर्हि “वृद्धात् प्राचाम्” (४।२।१२०) इत्यनेन वृद्धग्रहणेन किं क्रियते ?

यावद् ब्रूयात्पूर्वस्मिन् योगे वृद्धाच्चावृद्धाच्चेति ।

यदेतस्मिन् योगे वृद्धग्रहणं तदनवकाशं तस्या-
नवकाशत्वादयुक्तो विप्रतिषेधः ॥

(प्रदीपः) एवं तर्हीति । छठञोरपि विप्रतिषेधो नास्तीति दर्शयति, ‘वृद्धात्प्राचाम्’ इति ठञो विशेषविहित-
त्वादित्यर्थः ॥ यावद् ब्रूयादिति । यदि ‘वृद्धाच्छः’ इत्यतो वृद्धग्रहणम् ‘ओदेशे’ इत्यत्रानुवर्तते तदा ‘वृद्धात्प्राचाम्’ इति सूत्रं न कुर्यात् । एतद्धि नियमार्थं कृतं—प्रादेशवाचिनो वृद्धादेव यथा स्याद्, अवृद्धान्मा भूद्—मालवास्तव इति । न च वृद्धग्रह-
णानुवृत्ताववृद्धात्प्राप्तिष्ठञोऽस्तीति किं नियमार्थेन सूत्रेणेत्यर्थः ॥

(उद्द्योतः) छठञोरपीति । ‘ओदेशे’ इति ठञ् ॥ भाष्ये—कालाट्टन्तु वार्तिकोच्चारणप्रसंगेनोक्तः ॥ ननु ‘ओदेशे’ इत्यत्र ‘वृद्धात्’ इत्यस्य निवृत्तावपि वृद्धाच्चावृद्धाच्च तेनैव तस्मिन् ‘वृद्धात्प्राचाम्’ इति व्यर्थमत आह—तद्धीति ॥ वृद्धात्प्राचामिति ठञ इति । इत्येतत्सामर्थ्येन ‘ओदेशे ठञ्’ इत्यनेन वृद्धाट्टञो विशेष-
पविहितत्वानुमानादित्यर्थः ॥ मालवास्तव इति । मलवास्तुः—
प्रकृतिः ॥ न चेति । एवञ्चैतत्सामर्थ्यात्पूर्वसूत्रेण वृद्धेष्वपि विधानानु-
मानान्तस्यानवकाशत्वेनैव बाधकत्वोपपत्तौविप्रतिषेधोऽयुक्त इत्यर्थः ॥

(५४२८ विप्रतिषेधवार्तिकम् ॥ २६ ॥)

॥ * ॥ योपधप्रस्थादीनां वुञ् ॥ * ॥

(भाष्यम्) योपधप्रस्थादीनां वुञ् ठञ्जिठाभ्यां भवति विप्रतिषेधेन ।

योपधाद्बुञ् भवतीत्यस्यावकाशः—साङ्गाश्य—
साङ्गाश्यकः, कापित्यकः ।

ठञ्जिठयोः स एव ।

दासरूप्यं नाम वाहीकग्रामः, तस्मादुभयं प्राप्नो-
ति, दासरूप्यकः ॥

प्रस्थान्ताद्बुञ् भवतीत्यस्यावकाशः—मालाप्रस्थ-
कः ।

ठञ्जिठयोः स एव ।

पातानप्रस्थं नाम वाहीकग्रामस्तस्मादुभयं प्राप्नो-
ति, पातानप्रस्थकः ॥

पुरान्ताद् बुञ् भवतीत्यस्यावकाशः—काञ्चीपुर-
काञ्चीपुरकः ।

ठञ्जिठयोः स एव ।

नान्दीपुरं नाम वाहीकग्रामस्तस्मादुभयं प्राप्नोति,
नान्दीपुरकः ॥

वहान्ताद्बुञ्भवतीत्यस्यावकाशः—वातवह—
वातवहकः ।

ठञ्जिठयोः स एव ।

कौकुडीवहं नाम वाहीकग्रामस्तस्मादुभयं प्राप्नोति,
कौकुडीवहकः ॥

(५४२९ विप्रतिषेधवार्तिकम् ॥ २७ ॥)

॥ * ॥ ओश्च ठञः ॥ * ॥

(भाष्यम्) ओश्च ठञो वुञ् भवति विप्रतिषेधेन ।
ओष्ठञोऽवकाशः—नैषादकर्षुकः ।

वुञः स एव ।

आप्रीतमायोरुभयं प्राप्नोति, आप्रीतमायवकः ॥

(५४३० विप्रतिषेधवार्तिकम् ॥ २८ ॥)

॥ * ॥ जनपदानामकाणौ ॥ * ॥

(भाष्यम्) जनपदानामकाणावोष्ठञो भवतो
विप्रतिषेधेन ।

अकस्यावकाशः—अङ्गाः—आङ्गकः ।

ओष्ठञः स एव ।

जिह्वो नाम जनपदस्तस्मादुभयं प्राप्नोति, जैह-
वकः ।

अणोऽवकाशः—ऋषिक—आर्षिकः ।

ओष्ठञः स एव ।

इक्ष्वाकवो नाम जनपदस्तस्मादुभयं प्राप्नोति,
ऐक्ष्वाकः ॥

(उद्द्योतः) भाष्ये—अकाणाविति । ‘अवृद्धादपि बहुवच-
नविषयात्’ इत्यकः । ‘कोपधादण्’ इत्यण् ॥

(५४३१ विप्रतिषेधाभाववार्तिकम् ॥ २९ ॥)

॥ * ॥ न वा वुञ्पवादत्वादणः ॥ * ॥

(भाष्यम्) न वाऽर्थो विप्रतिषेधेन ।

किं कारणम् ?

वुञ्पवादत्वादणः । वुञ्पवादोऽण्, वुञ्च-ओष्ठञ
वाधिष्यते ॥

(प्रदीपः) वुञ्चेति । परत्वादिति भावः ॥

(उद्द्योतः) न वाऽर्थो विप्रतिषेधेनेति । ओष्ठवणोरिति शेषः ॥

१ छ. पुलके नास्य पाठः ॥

२ ‘दास्ररूप्यं—दास्ररूप्यकः’ इति च. झ. पाठः ॥

३ ‘पातानप्रस्थं—पातालप्रस्थः’ इति च. झ. पाठः ॥

४ ‘कौकुडीवहं—कौकुडीवहः’ इति च. झ. पाठः ॥

५ ‘नैषादकर्षुकः’ इति छ. पाठः ॥

(५४३२ विप्रतिषेधवार्तिकम् ॥ ३० ॥)

॥ * ॥ कोपधादणोऽकेकान्ताच्छः ॥ * ॥

(भाष्यम्) कोपधादण् भवतीत्येतस्मादकान्ताच्छो भवति विप्रतिषेधेन ।

कोपधादण् भवतीत्यस्यावकाशः—निलीनक-नै-लीनकः ।

अकेकान्ताच्छो भवतीत्यस्यावकाशः—आरीहणकम्—आरीहणकीयः ।

ब्राह्मणको नाम जनपदस्तस्मादुभयं प्राप्नोति, ब्राह्मणकीयः ॥

(प्रदीपः) कोपधादण इति । जनपदवाचिनः कोपधादोऽण्विधीयते तस्मादित्यर्थः ॥ आरीहणकमिति । अरीहणेन निर्वृत्तमिति 'बुञ्छणकठ' इति बुञ् । अयश्च जनपदवाचीति कोपधादणो न विषयः ॥ ब्राह्मणक इति । 'ब्राह्मण-कोष्णिके संज्ञायाम्' इत्यत्र ब्राह्मणा आयुधजीविनो यत्र देशे तस्मिन्नर्थे ब्राह्मणकशब्दो निपातितः ॥

(उद्घोतः) 'कोपधादणोऽकान्ताच्छः' इति भाष्ये पाठः ॥ ननु 'प्रस्योत्तर' इति विहितकोपधादणः 'बृद्धाच्छः' परः, तस्यापि जनपदबुञ् वाचकः, ततोऽपि परः 'बृद्धादके', इति सिद्धमेव तद्वाचकत्वमिति किमनेन वार्तिकेन ? इत्यत आह—जनपदवाचिन इति । 'कोपधादण्' इति स्वतन्त्रसूत्रेणेति भावः । ब्राह्मणकीये 'बृद्धादकेकान्त' इति छः ॥

(५४३३ विप्रतिषेधवार्तिकम् ॥ ३१ ॥)

॥ * ॥ धन्वबुजश्च ॥ * ॥

(भाष्यम्) धन्वबुजश्च छो भवति विप्रतिषेधेन ।

धन्वनो बुञ् भवतीत्यस्यावकाशः—पारेधन्व-पारेधन्वकः ।

छस्य स एव ।

आष्टकं नाम धन्व तस्मादुभयं प्राप्नोति, आष्टकीयः ॥

(प्रदीपः) धन्वबुज इति । धन्वशब्दो मरुदेशवाची ॥ पारे धन्वेति । धन्वनः पारमिति 'पारे मध्ये षष्ठा वा' इत्यव्ययीभावः । 'अनश्च' 'नपुंसकादन्यतरस्याम्' इति पक्षे टच्समासान्तः ॥ आष्टकीय इति । 'बृद्धादकेकान्त' इति छः ॥

(उद्घोतः) 'पारेधन्व'शब्दो मरुदेशविशेषवाची । अत्र भाष्ये पारेधन्वमिति पाठः । क्वचित्पारेधन्वेति, तदुभयसिद्धये आह—पक्षे टजिति । 'अनश्च' इति त्वनुवृत्तिप्रदर्शनार्थम् ॥

(५४३४ विप्रतिषेधाभावोपपादकवार्तिकम् ॥ ३२ ॥)

॥ * ॥ न वा छस्य पुनर्वचनं छापवाद-निवृत्त्यर्थम् ॥ * ॥

(भाष्यम्) न वाऽर्थो विप्रतिषेधेन ।

किं कारणम् ?

छस्य पुनर्वचनं छापवादनिवृत्त्यर्थम् । सिद्धोऽत्र छः "बृद्धाच्छः" (४।२।११४) इत्येव ।

तस्य पुनर्वचन एतत्प्रयोजनम्—येऽन्ये तदप-वादाः प्राप्नुवन्ति तद्वाधनार्थम् ।

स यथैवान्यास्तदपवादान् वाधत एवमिममपि वाधिष्यते ॥

(प्रदीपः) येऽन्य इति । बुजादयः ॥ स यथैवेति । ततश्चापवादत्वादेव छो वाधको न तु परत्वादित्यर्थः ॥

(७५४ विधिसूत्रम् ॥ ४ । २ । २ आ. ५१)

१५४५ जनपदतद्वध्योश्च

॥ ४ । २ । ११४ ॥

(बुजोऽधिकरणम्)

(५४३५ सूत्रातिव्याप्तिप्रदर्शकवार्तिकम् ॥ १ ॥)

॥ * ॥ जनपदतद्वध्योर्बुञ् विधानेऽव-यवमात्रात्प्रसङ्गः ॥ * ॥

(भाष्यम्) जनपदतद्वध्योर्बुञ् विधानेऽवयव-मात्रात्प्राप्नोति । मौञ्जो नाम वाहीकेषु ग्रामस्तस्मिन् भवो मौञ्जीयः ॥

एवं तर्हि जनपदादेव जनपदावधेः ॥

(प्रदीपः) तस्यावधिस्तद्वधिरिति षष्ठीसमासाश्रयेण चोद-यति—जनपदेति ॥ अवयवमात्रादिति । यो जनपदस्या-वधिः—सीमा—अजनपदोऽपि, तस्मादपि प्राप्नोति, विशेषानुपादा-नादित्यर्थः ॥ मौञ्जो नाम वाहीकेष्विति । सामीपिकमिद-मधिकरणम् । तेन 'वाहीकग्रामेभ्यः' इति ठञ्ठौ न भवतः ॥ एवं तर्हीति । स चासाववधिस्तद्वधिरिति कर्मधारय आश्रीयते इत्यर्थः । कस्यासावधिरिति चेत्, प्रत्यासत्त्या जन-पदस्येति विज्ञायते ॥

(उद्घोतः) ननु 'तद्वधिः' इति लाववात्कर्मधारयः, तत्कय-मिदं नोधम् ? अत आह—तस्यावधिरिति ॥ ननु जनपदावयव-वस्याजनपदत्वात्कथमवयवमात्रात्प्राप्तिरत आह—यो जनपदस्येति । तद्वधिपदांश एव पूर्वपक्ष इति भावः ॥ ननु वाहीकग्रामः कथं तस्य जनपदस्यावधिः ? तत्त्वेऽपि वा ठञ्ठौ युक्तौ इति मौञ्जीय इत्ययुक्तमत आह—सामीपिकमिति । एवं च वाहीकसमीपः

दृश्यते ॥

१ 'आष्टकं-आष्टकीयः' इति च. न. पाठः ॥

२ 'अवयवमात्रादिति । यो' इति पाठः क. पुस्तके नास्ति ॥

१ इवानीन्त्रेषु सुद्विगुलकेषु 'कोपधादणोऽकान्ता च्छः' इत्येव पाठ उपलभ्यते । क. पुस्तके 'कोपधादणोऽकेकान्ताच्छः' इति पाठ उपलभ्यते ॥

२ क. पुस्तके 'अकेकान्ता' इति पाठेऽपि सुद्विगुलकेषु 'अकान्ता' इति पाठो च ० २५

स ग्रामः, बाहीकरूपजनपदस्यावधिश्चेति भावः ॥ भाष्ये—अव-
यवमात्रादित्यस्यावधिभूतजनपदावयवमात्रास्तीमायामादेरपीत्यर्थः ॥

(५४३६ सूत्रांशवैयर्थ्यप्रदर्शकवार्तिकम् ॥ २ ॥)

॥*॥ जनपदादिति चेद्वचनानर्थक्यम् ॥*॥

(भाष्यम्) जनपदादिति चेद्वचनानर्थक्यमनर्थ-
कम् । सिद्धं जनपदादित्येव ।

(प्रदीपः) बुजेवेति । त्रिगतेषु भवत्त्रैगतेक इत्यत्रेत्यर्थः ॥

(सिद्धान्तभाष्यम्)

इदं तर्हि प्रयोजनम्—जनपदावधेर्बुजेव यथा
स्यात्, यदन्यत्प्राप्नोति तन्मा भूदिति ।

किं चान्यत्प्राप्नोति ?

छः ।

गतोत्तरपदाच्छविधेर्जनपदाहुञ् पूर्वविप्रतिषिद्ध-
मिति वक्ष्यति स पूर्वविप्रतिषेधो न पठितव्यो
भवति ॥

(७५५ विधिसूत्रम् ॥ ४ । २ । २ आ. ५२)

१५५० अरण्यान्मनुष्ये ॥ ४।२।२९ ॥

(संग्राहकभाष्यम्)

अत्यल्पमिदमुच्यते—मनुष्य इति, पथ्यध्याय-
न्यायविहारमनुष्यहस्तिष्विति वक्तव्यम् । आरण्यकः
पन्थाः, आरण्यकोऽध्यायः, आरण्यको न्यायः,
आरण्यको विहारः, आरण्यको मनुष्यः, आरण्यको
हस्ती ।

वा गोमयेष्विति वक्तव्यम् । आरण्यका गोमयाः ।
आरण्या गोमयाः ॥

(७५६ विधिसूत्रम् ॥ ४ । २ । २ आ. ५३)

१५५१ विभाषा कुरुयुगन्धराभ्याम्

॥ ४ । २ । १३० ॥

(५४३७ विप्रतिषेधवार्तिकम् ॥ १ ॥)

॥ * ॥ कुरुयुगन्धरेभ्यो वावचनान्मनुष्य-
तत्स्थयोर्बुज्विधानम् ॥ * ॥

(भाष्यम्) कुरुयुगन्धरेभ्यो वावचनात् “मनुष्य-
तत्स्थयोर्बुञ्” (४।२।१३४) इत्येतद्भवति विप्रति-
षेधेन ।

कुरुयुगन्धरेभ्यो वा वचनस्यावकाशः—कौरवः,
कौरवकः; यौगन्धरः, यौगन्धरकः ।

मनुष्यतत्स्थयोर्बुञ् भवतीत्यस्यावकाशः—अन्ये
कच्छादयः—काच्छको मनुष्यः, काच्छकमस्येक्षि-
तम्, हसितम्, जल्पितम्, स्मितम् ।

इहोभयं प्राप्नोति, कौरवको मनुष्यः, कौरवक-
मस्येक्षितम्, हसितम्, जल्पितम्, स्मितम् । बुञ्
भवति विप्रतिषेधेन ॥

(प्रदीपः) अन्ये कच्छादय इति । समुदाये कार्यं
विधीयमानं केषु चिदप्यवयवेषु प्रवर्तमानं सावकाशमेवेति
मन्यते ॥

(उद्द्योतः) औभ्यां बुज्वित्यर्थः । ‘मनुष्यतत्स्थयोः’ इति नित्यो
बुञ् ॥ ननु कुरोस्तत्र पाठो व्यर्थोऽत आह—समुदाये इति ॥

(कुरुशब्दस्य विप्रतिषेधानर्थक्ये भाष्यम्)

नैष युक्तो विप्रतिषेधः ।

न हि कुरुशब्दस्यान्ये कच्छादयोऽवकाशः ।
कुरुशब्दस्य यः कच्छादिषु पाठः सोऽनवकाशः ॥

न खल्वपि कुरुशब्दो विभाषां प्रयोजयति ।
अनेन बुञ्, कच्छादिपाठादणभविष्यति ।

सैषा युगन्धरार्था विभाषा ॥

(प्रदीपः) न हीति । सर्वे एवावयवास्तत्र कार्यित्वेन
निर्दिष्टा इति भावः ॥ सैषेति । ननु युगन्धरशब्दादपि ‘अवृ-
द्धादपि’ इति नित्ये बुञ् सिद्धेऽन्तरेणापि विभाषाग्रहणं विकल्पो
विज्ञास्यते । नैतदस्ति । युगन्धरान्नित्यो बुञ्, ‘अवृद्धात्’
इत्यनेन तु विभाषेत्येवमपि विज्ञायते । तस्माद्विभाषाग्रहणं
कर्तव्यमेव ॥

(उद्द्योतः) भाष्ये—न खल्वपीति । विकल्पस्य कुरुग्रहण-
मात्रेण सिद्धेरिति भावः । एवञ्चामनुष्यतत्स्थयोरनेन बुञ्, कच्छादि-
पाठादण, तयोस्तु कच्छादणं बाधित्वा बुजेवेति विप्रतिषेधोऽनर्थक
इति भावः ॥

(७५७ विधिसूत्रम् ॥ ४ । २ । २ आ. ५४)

१५५४ कच्छादिभ्यश्च ॥ ४।२।१३३ ॥

(अणोऽधिकरणम्)

(जिज्ञासाभाष्यम्)

किमर्थं साल्वानां कच्छादिषु पाठः क्रियते ?

(५४३८ पाठप्रयोजनवार्तिकम् ॥ १ ॥)

॥ * ॥ साल्वानां कच्छादिषु पाठोऽण-
विधानार्थः ॥ * ॥

(भाष्यम्) साल्वानां कच्छादिषु पाठोऽणविधा-
नार्थः क्रियते । अप्यथा स्याद्, बुञ् मा भूदिति ॥

१ ‘मस्येक्षितम्’ इति च. झ. पाठः ॥

२ सूत्रार्थमाह—आभ्यामिति ॥

३ ‘कच्छादिषु पाठः’ इति च. झ. पाठः ॥

(५४३९ पाठप्रयोजनाभावबोधकं वार्तिकम् ॥ २ ॥)

॥ * ॥ न वाऽपदातिगोयवागूयहण-
मवधारणार्थम् ॥ * ॥

(भाष्यम्) न वैतत्प्रयोजनमस्ति ।

किं कारणम् ?

अपदातिगोयवागूयहणमवधारणार्थं भविष्यति ।
अपदातावेव साल्वात् । गोयवाग्वोरेव च साल्वा-
दिति ॥

(प्रदीपः) साल्वशब्दो गणे पठ्यते तस्य प्रत्याख्याना-
याह-न वेति । 'जनपदतदवधयोः' इति वृजि सिद्धे 'अपदातौ
साल्वात्' 'गोयवाग्वोश्च' इति वृजो नियमादन्यत्राण् भविष्यती-
त्यर्थः । ननु वृजभावे छः प्राप्नोति न त्वणिति चिन्त्यमेतत् ॥

(उद्घोतः) साल्वशब्द इति । 'साल्वानाम्' इति भाष्ये
बहुवचनं तु अर्धगतबहुत्वस्य शब्दवारोपाद्बोधम् । साल्वानां
वाचकस्य किमर्थः पाठ इति बोध्यः ॥ वृजभावे छ इति । वृ-
त्वादिति भावः । 'अपदानौ' इति सूत्रेऽणमनुवर्त्य वाक्यभेदेन तद्व्यति-
रिक्तेऽर्थेऽणविधानमिति भाष्यतात्पर्यमाहः ॥

(७५८ विधिसूत्रम् ॥ ४ । २ । २ आ. ५५)

१५५८ गर्तोत्तरपदाच्छः ॥ ४।२।३७ ॥

(छाधिकरणम्)

(५४४० पूर्वविप्रतिषेधे वार्तिकम् ॥ १ ॥)

॥ * ॥ गर्तोत्तरपदाच्छविधेर्जनपदाद्
वुञ् विप्रतिषिद्धम् ॥ * ॥

(भाष्यम्) गर्तोत्तरपदाच्छविधेर्जनपदाद् वुञ्
भवति पूर्वविप्रतिषेधेन ।

गर्तोत्तरपदाच्छो भवतीत्यस्यावकाशः—श्रावि-
द्वर्त—श्राविद्वर्तीयः ।

वुञोऽवकाशः—अङ्गाः—आङ्गकः ।

इहोभयं प्राप्नोति, त्रैगर्तकः ।

वुञ् भवति पूर्वविप्रतिषेधेन ॥

(प्रदीपः) श्राविद्वर्तीय इति । श्वानं विध्यतीति
क्विप् । 'नहिद्वृति' इति वीर्थः । श्राविधां गर्त इति समासः ॥

(वार्तिकप्रत्याख्याने भाष्यम्)

स तर्हि पूर्वविप्रतिषेधो वक्तव्यः ?

न वक्तव्यः ।

उक्तमेवावधिग्रहणस्य प्रयोजनम्—जनपदाजन-
पदावधेर्बुञ्जेव यथा स्यात्, यदन्यत् प्राप्नोति तन्मा
भूदिति ॥

(७५९ विधिसूत्रम् ॥ ४ । २ । २ आ. ५६)

१५५९ गहादिभ्यश्च ॥ ४ । २ । ३३८ ॥

(५४४१ मध्यमशब्दस्य आदेशिनिश्चायकं वार्तिकम् ॥ १ ॥)

॥ * ॥ गहादिषु पृथिवीमध्यस्य
मध्यमभावः ॥ * ॥

(भाष्यम्) गहादिषु पृथिवीमध्यस्य मध्यमभावो
वक्तव्यः । पृथिवीमध्ये भवो मध्यमीयः ॥

(प्रदीपः) 'मध्यो मध्यमं चाण् चरणे' इति गणपाठः, तं
विशेषेऽवस्थापयितुमाह—गहादिष्विति । पृथिवीमध्यवा-
च्येव मध्यशब्दो ग्राह्यः, न तु मध्यान्तरवाचीत्यर्थः ॥

(उद्घोतः) ननु पृथिवीमध्यस्य प्रकृतित्वे तद्व्यक्तमध्यश-
ब्दस्य मध्यमादेशेऽपि 'मध्यमीयः' इत्यसंगतमत आह—वाच्ये-
वेति । गहादिषु पृथिवीमध्यवाची 'मध्य'शब्दो ग्राह्यः, तस्य
च मध्यमादेश इति वार्तिकार्थः ।

अन्ये तु—गणसूत्रमनार्थम्, पृथिवीमध्यशब्दस्यैव मध्यमादेश
श्लालुः ॥

(५४४२ अर्थनिर्णयविषये वार्तिकम् ॥ २ ॥)

॥ * ॥ चरणसम्बन्धेन निवासलक्ष-
णोऽण् ॥ * ॥

(भाष्यम्) चरणसम्बन्धेन निवासलक्षणोऽण्-
वक्तव्यः । त्रयः प्राच्याः । त्रय उदीच्याः । त्रयो
माध्यमाः । सर्वे निवासलक्षणाः ॥

(प्रदीपः) चरणसम्बन्धेनेति । पृथिवीमध्यं निवास
एषां चरणानामित्यत्रार्थे माध्यमाश्चरणा इति भवतीत्यर्थः ।
चरणाः कठादयः ॥ निवासलक्षण इति । सोऽस्य निवास
इत्यत्रार्थ इत्यर्थः ॥

(उद्घोतः) प्राक् निवासो येषाम्, उदक् निवासो येषा-
न्ते—प्राच्याः—उदीच्याः । 'द्युप्राक्' इति यत् ॥ माध्यमा
इति । प्रकृतवार्तिकेनाण्, तदाह—भाष्ये—सर्वे इति । अनेन
भाष्येण प्रागुदग्न्यां निवासे एव इति सूत्रयतीति केचित् ॥

इति श्रीशिवभट्टवृत्तसतीगर्भजनागोजीभट्टवृत्ते माध्यप्रदीपो-
द्घोते चतुर्थोऽध्यायस्य द्वितीये पादे द्वितीयमाह्निकम् ॥

पादश्च समाप्तः ॥

(७६० विधिसूत्रम् ॥ ४ । २ । २ आ. ५७)

१५६२ वृद्धादकेकान्तखोपधात्

॥ ४ । २ । १४१ ॥

(सूत्रोपसंख्याने भाष्यम्)

ईकान्तादपीति वक्तव्यम् ।

इहापि यथा स्यात्—ऐणीकीयः ॥

तत्तर्हि वक्तव्यम् ?

न वक्तव्यम् ॥

(५४४३ लघूपसङ्ख्यानबोधकं वार्तिकम् ॥ १ ॥)

॥ * ॥ अकेकान्तग्रहणे कोपधग्रहणं
सौसुकाद्यर्थम् ॥ * ॥

(भाष्यम्) अकेकान्तग्रहणे कोपधग्रहणं कर्त-
व्यम् ।

किं प्रयोजनम् ?

सौसुकाद्यर्थम्, सौसुकीयः ॥

इति श्रीमद्भगवत्पतञ्जलिविरचिते व्याकरण-

महाभाष्ये चतुर्थाध्यायस्य द्वितीये पादे

द्वितीयमाहिकम् ॥

पादश्च समाप्तः ॥

(प्रदीपः) अकेकान्तग्रहण इति । अकेकान्तग्रहणम-
पनीय कोपधग्रहणं व्यापकं कर्तव्यमित्यर्थः ॥

इत्युपाध्यायजैय्यटपुत्रकैय्यटकृते भाष्यप्रदीपे चतुर्थ-
साध्यायस्य द्वितीये पादे द्वितीयमाहिकम् ॥

पादश्च समाप्तः ॥

अस्मिन् पादे सूत्रवार्तिकसंख्या ।					
	प्राक्तनयोगः	आहिके १	आहिके २	आहिकमंडल- योगः	सर्वयोगः
व्याख्यातसूत्राणि	७०३	४३	१४	५७	७६०
अव्याख्यातसूत्राणि	७२२	४८	४०	८८	८१०
समुदितसूत्राणि	१४२५	९१	५४	१४५	१५७०
वार्तिकानि	५३२७	६५	५१	११६	५४४३

(७६१ विधिसूत्रम् ॥ ४ । ३ । १ आ. १)

१५७१ युष्मदस्मदोरन्यतरस्यां खञ्च

॥ ४ । ३ । १ ॥

(खनोऽधिकरणम्)

(५४४४ योगविभागबोधकवार्तिकम् ॥ १ ॥)

॥ * ॥ युष्मदस्मद्भ्यां प्रत्ययविधाने
योगविभागः ॥ * ॥(भाष्यम्) युष्मदस्मद्भ्यां प्रत्ययविधाने योग-
विभागः कर्तव्यः ।युष्मदस्मदोरन्यतरस्याम् । छो भवति । युष्म-
दीयः, अस्मदीयः ।

ततः-खञ्च ।

खञ्च भवति युष्मदस्मदोरन्यतरस्याम् । यौष्मा-
कीणः, आस्माकीनः ॥

किमर्थो योगविभागः ?

(प्रदीपः) ल्यदादित्वाद्बद्धत्वाद् छे प्राप्ते खञ् विधीयते ।
ततश्छस्य वाधे प्राप्ते चकारेण छोऽनुकृष्यते । एवं च खञ्छान-
न्यतरस्यां युष्मदस्मदोर्विधीयते । तेन पक्षे यथाप्राप्तमण् भवति ।
तत्र खञ्छयोर्युष्मदस्मदोश्च संख्यासाम्याद्यथासंख्यं प्राप्नोति,
तन्निराकरणायाह—युष्मदस्मद्भ्यामिति ॥ केचित्त्व-
त्राहुः—एक एवानेन खञ् विधीयते, चकारेण तु तस्य सहायता
द्योत्यते । तत्र प्रकरणछेन—इति विज्ञायते । अन्यतरस्यां ग्रहणेन
चाणः प्रतिप्रसवः क्रियते । तत्र यथेक एवापूर्वः खञ् विधी-
यते, यदि वा त्रयः खञ्छाणः, सर्वथा नास्ति संख्यासाम्यमिति
यथासंख्यनिरासाय न कर्तव्यो योगविभाग इति ।अत्राहुः—चकारेण छस्यानुकर्षणं क्रियते, तेन यावदुक्तं
खञ्छाविति तावत् खञ्चेति । ततश्च सिद्धोऽपि छप्रत्ययोऽने-
नैवावाधाय चकारेण समुच्चयार्थेनानुकृष्य विधीयत इति स्यादेव
यथासंख्यम्, अन्यतरस्यां ग्रहणेन तु खञ्छयोः पक्षेऽनुत्पत्तिः
प्रतिपाद्यते । तदनुपत्तौ चापवादाभावात्खशास्त्रेणाण् भवतीति
कृतः प्रत्ययत्रयस्यानेन विधानम् ॥(उद्घोतः) ननु खञ् एवानेन विधानान्नयाणां वा खञ्छाणां
विधानाद् क्व यथासङ्ख्यप्राप्तिः ? किमर्थो वा योगविभागः ? अत
आह—ल्यदादित्वादिति ॥कृतः प्रत्ययत्रयस्येति । ननु यदि प्रत्ययत्रयाविधानं तर्हि द्वयो-
रपि न विधानम्, चेन सहायतामात्रद्योतनात् । यदि तात्पर्यत-
स्तस्यापि विधानाद्भयोर्विधानं तर्हि त्रयाणामपि, इति चेन्न; अन्य-
तरस्यां ग्रहणस्य हि पक्षेऽभावमात्रमर्थः, न त्वन्यभावोऽपि, नानार्थ-तापत्तेः । एवञ्च वाक्यस्य महाविभाषया सिद्धत्वादन्यतरस्यां ग्रहण-
वोधिततदभावे—अपेनेति लक्ष्यसंस्कारवेलायां निर्णायते । यथासङ्ख्य-
सूत्रे च 'विध्यर्थप्रमितिकालिकं सङ्ख्यासाम्यं' गृह्यत, इति 'अम-
लण' इति सूत्रभाष्ये स्पष्टमित्याशयात् । सहायत्वस्य प्रतियोगि-
सापेक्षत्वाद्वाक्यार्थवेलायामेव तदुपस्थितिरित्यदोषः ॥ युष्मदस्मदो-
रिति—पष्ठी 'गापोः' इतिवदानन्तर्ये । पष्ठ्युच्चारणमुत्तरार्थम् ॥

(५४४५ योगविभागफलबोधकवार्तिकम् ॥ २ ॥)

॥ * ॥ समसंख्याप्रतिषेधार्थः ॥ * ॥

(भाष्यम्) संख्यातानुदेशो मा भूदिति ॥

(७६२ विधिसूत्रम् ॥ ४ । ३ । १ आ. २)

१५७२ तस्मिन्नणि च युष्माकासाकौ

॥ ४ । ३ । २ ॥

(आदेशाधिकरणम्)

(५४४६ योगविभागे वार्तिकम् ॥ १ ॥)

॥ * ॥ आदेशवचने च ॥ * ॥

(भाष्यम्) किम् ?

योगविभागः कर्तव्यः । 'तस्मिन्नणि युष्माका-
साकौ' भवतः । यौष्माकः, आस्माकः ।

ततः—'खञि' । खञि च युष्माकासाकौ भवतः ।

यौष्माकीणः, आस्माकीनः ।

किमर्थो योगविभागः ?

समसंख्याप्रतिषेधार्थ इत्येव ॥

(५४४७ योगविभागसाधने वार्तिकम् ॥ २ ॥)

॥ * ॥ तत्र पुनः खञ्ग्रहणम् ॥ * ॥

(भाष्यम्) तत्र पुनः खञ्ग्रहणं कर्तव्यम् । न
ह्यन्तरेण खञ्ग्रहणं योगान्नुपजायते ॥(प्रदीपः) तत्र पुनरिति । खञि—अणि चेति वक्तव्य-
मित्यर्थः । अन्यथा पूर्वसूत्रे खञ्चेति चकारेण छोऽनुकृष्ट इति
स एवानन्तर्यात्तस्मिन्नित्यनेन परामुद्देश्येत् ॥(उद्घोतः) ननु तच्छब्देन खञः परामर्शसिद्धिरसङ्गतमेव
तत्, अत आह—अन्यथेति ॥

(योगविभागसाधनप्रत्याख्याने भाष्यम्)

तत्तर्हि वक्तव्यम् ।

न वक्तव्यम् ।

एवं वक्ष्यामि—तस्मिन् खञि युष्माकासाकौ
भवतः ।

१ 'प्रकरणाच्छेन—इति' इति श्र. पाठः ॥

२ यथासङ्ख्यप्राप्तिसुपादयति—ननु खञ् एवानेनेति ॥

३ ननु युष्मदस्मदोरिति सूत्रे पष्ठमपेक्षया पष्ठ्युच्चारणमेव कर्म न कृत-

नमगवन्त्याह—पष्ठ्युच्चारणमिति ॥

४ 'संख्यातानुदेशप्रतिषेधार्थः' इति श्र. न. पाठः ॥

ततः—अणि च । अणि च युष्माकास्माकौ भवत इति ॥

(प्रदीपः) एवं वक्ष्यामीति । एवं व्याख्यास्यामीत्यर्थः । तस्मिन्नित्यनेन पूर्वेण साक्षाद्विहितः खञ् परामृश्यते, न तु चकारानुकृष्टश्छः । चशब्दो हि समुच्चयस्य द्योतकः प्रकृतमनु-
कृषति । तत्र किं प्रकृतं स्यादिति विचारप्रवृत्तौ विलम्बिता छस्य प्रतीतिः, अव्यवहिता तु खञ् इति तस्यैव सर्वनाम्ना परामर्शो युक्त इति भावः । अथवा पूर्वसूत्रे योगविभागस्य व्याख्यातत्वा-
न्नैव चकारेण छस्यानुकर्मणमिति कुतस्तस्यानन्तर्यम्, यतस्तस्य परामर्शः स्यात् ॥

(उद्द्योतः) अव्यवहिता त्विति । साक्षादुच्चारणादिति भावः । तच्छब्दस्याव्यवहितबुद्धिस्यपरामर्शकत्वादिति तात्पर्यम् । तदेतत्पठन्ति—‘चानुकृष्टोत्तरत्र’ इति । इदमेव युक्तम् । ‘अथवा’ इत्यादि तु प्राब्ध्या व्याख्यानम् ॥

(७६३ विधिसूत्रम् ॥ ४ । ३ । १ आ. ३)

१५७३ तवकममकावेकवचने

॥ ४ । ३ । ३ ॥

(५४४८ उपसंख्यानवार्तिकम् ॥ १ ॥)

॥ * ॥ एकार्थग्रहणं च ॥ * ॥

(भाष्यम्) एकार्थग्रहणं च कर्तव्यम् । एकार्थ-
योर्युष्मदस्मदोरिति वक्तव्यम् ।

किमर्थम् ?

न एकवचन इत्येव सिद्धम् ?

न सिध्यति ।

किं कारणम् ?

एकवचनाभावात् । एकवचन इत्युच्यते, न
चानैकवचनं पश्यामः ॥

(प्रदीपः) कृत्रिमाऽकृत्रिमयोः कृत्रिमे कार्यसंप्रत्यायादिति न्यायात् प्रत्ययस्यैकवचनस्य ग्रहणं स्यात्, तस्य च नित्यत्वाल्लुक्-
प्रवर्तनात् प्रत्ययलक्षणप्रतिषेधाच्च एकवचनपरता युष्मदस्मदोर्न
संभवतीति मत्वाऽऽह—एकार्थग्रहणं चेति ॥

(उद्द्योतः) ननु ‘एकं वक्ति’ इति व्युत्पत्त्या एकवचनशब्द-
स्यैव तदर्थत्वसम्भवादाह—कृत्रिमेति ॥ नित्यत्वादिति । ‘अन्त-
रङ्गानपि’ इति न्यायाच्चेत्यपि बोध्यम् ॥

(वार्तिकान्यान्यासिद्धिवोधकं भाष्यम्)

यदि पुनरेकवचनपरत्वेनाणखञौ विशेष्येया-
ताम् ।

नैवं शक्यम्, इह हि प्रसज्येयाताम्—युष्माकं
छात्रो यौष्माकीणः । आस्माकीणः ।

इह च न स्याताम् । तव छात्रास्तावकीनाः ।
मामकीनाः ।

तस्मान्नैवं शक्यम् ।

न चेदेवमेकार्थग्रहणं कर्तव्यम् ॥

न कर्तव्यम् ।

नेदं पारिभाषिकस्यैकवचनस्य ग्रहणम् ।

किं तर्हि ?

अन्वर्थग्रहणम् । उच्यते वचनम्, एकस्यार्थस्य
वचनमेकवचनमिति ॥

(प्रदीपः) यदि पुनरिति । तवायं—तावक इत्यादि
सिध्यतीति मन्यते ॥ नैवं शक्यमिति । अव्याप्त्यतिव्याप्ति-
दोषदुष्टत्वादिति भावः ॥ अन्वर्थग्रहणमिति । उभयगति-
रिह शास्त्रे संभवति । तत्र विषयभेदेन क्वचित् कृत्रिमस्य ग्रह-
णम्, क्वचिदकृत्रिमस्य, क्वचिदुभयोः ।

अथ वचनात् प्रत्ययलक्षणं भवतीति कस्मान्नाश्रितम् ।
उच्यते । अन्वर्थग्रहणे सत्यव्यवहिता प्रतिपत्तिर्भवतीति तदेवा-
श्रितम् । ‘एकवचने’ इति च प्रथमाद्विवचनान्तं—युष्मदस्मदोः
समानाधिकरणं विशेषणम् ॥ एकस्येति । वाच्यवाचक-
संबन्धे पृष्ठी । एकार्थाभिधानाय ये उच्येते युष्मदस्मदी तयो-
रादेशावित्यर्थः ॥

(उद्द्योतः) ननुभयोर्ग्रहणं वा स्यात्, कृत्रिमस्यैव वा,
अकृत्रिमस्यैव ग्रहणं तु कथं लभ्यम् ? अत आह—तत्र विषय-
भेदेनेति । व्याख्यानादिति भावः ॥ अव्यवहितेति । प्रत्यय-
लक्षणस्य तु निषेधप्रतिबन्धद्वारा व्यवहितेत्यर्थः । किञ्च शास्त्रवाधा-
पेक्षया लौकिकन्यायबाधो युक्तः । किञ्च ‘त्वमावेकवचने’ ‘प्रत्ययो-
त्तरपदयोश्च’ इत्यत्रास्या एव सरणोरावश्यकत्वेनात्रापीयमेवादृवा
भगवता ॥ नन्वेवम् ‘एकवचने’ इति सप्तम्येकवचनान्तं गतिरत आह—
एकवचने इति चेति ॥ प्रथमाद्विवचनान्तमिति । एवञ्च
एकार्थवाचके ये युष्मदस्मदी तयोरिति शेषोऽत्र बोध्यः । षष्ठ्यर्थे प्रथमा-
द्विवचनमित्यन्ये ॥ नन्वेकस्यार्थस्य वचनम्—कथनम्, न हि ते
युष्मदस्मदी, अत आह—वाच्येति । वचनशब्दः करणव्युत्पत्त्या
प्रतिपादकपर इति भावः ॥

(७६४ विधिसूत्रम् ॥ ४ । ३ । १ आ. ४)

१५७४ अर्धाद्यत् ॥ ४ । ३ । ४ ॥

(यतोऽधिकरणम्)

(५४४९ विधिवाार्तिकम् ॥ १ ॥)

॥ * ॥ अर्धाद्यद्विधाने सपूर्वाद्दृञ् ॥ * ॥

(भाष्यम्) अर्धाद्यद्विधाने सपूर्वाद्दृञ् वक्तव्यः ।
वालेयार्धिकः । गौतमार्धिकः ॥

(५४५० विधिवार्तिकम् ॥ २ ॥)

॥ * ॥ दिक्पूर्वपदाद्यच्च ॥ * ॥

(भाष्यम्) दिक्पूर्वपदाद्यच्च ठञ्च वक्तव्यः ।
पूर्वार्ध्यः, पौर्वार्धिकः, दक्षिणार्ध्यः, दाक्षिणार्धिकः,
उत्तरार्ध्यः, औत्तरार्धिकः ॥

(वार्तिकाक्षेपभाष्यम्)

किमर्थमिदमुच्यते, यथान्यास एव दिक्पूर्व-
पदादर्धादुभयमुच्यते ।

इदमद्यापूर्वं क्रियते—अर्धाद्यद्विधाने सपूर्वा-
द्वृत्तिः ॥

(समाधानभाष्यम्)

तद् द्वेष्यं विजानीयात्—सर्वमेव विकल्पत इति ।

तदाचार्यः सुहृद्भूत्वाऽन्वाचष्टे दिक्पूर्वपदाद-
र्धाद्यथान्यासमेव भवतीति ॥

(उद्घोतः) भाष्ये—तद्वेष्यमिति । 'दिक्पूर्वपदात्'
इत्यस्य स्थाने सूत्रकृच्छिक्षणायेदं कृतमिति यो आम्येत्तम्प्रतीदमाख्या-
यत इत्यर्थः ॥

(७६५ विधिसूत्रम् ॥ ४ । ३ । १ आ. ५)

१५८५ श्वसस्तुट् च ॥ ४ । ३ । १५ ॥

(ठञोऽधिकरणम्)

(५४५१ आगमस्य टित्वकरणे आक्षेपवार्तिकम् ॥ १ ॥)

॥ * ॥ श्वसस्तुट्वादेशानुपपत्तिर-
नादित्वात् ॥ * ॥

(भाष्यम्) श्वसस्तुटि कृते आदेशानुपपत्तिः ।
किं कारणम् ?

अनादित्वात् । तुटि कृतेऽनादित्वादादेशो न
प्राप्नोति ॥

(प्रदीपः) अनादित्वादिति । यद्यपि 'ठस्येक' इत्यत्रादि-
ग्रहणं नास्ति तथाऽप्यङ्गस्य निमित्तं यष्टस्तस्येक इति सूत्रार्थाश्रय-
णाद् यथा 'कर्मणि घटोऽठच्' इत्यठजङ्गस्य निमित्तं न ठ इति
कर्मठ इत्यत्रेकादेशो न भवति, एव तुटि कृते समुदायोऽङ्ग-
संज्ञानिमित्तम्, न ठमात्रमिति कादेशो न प्राप्नोतीति भावः ॥

(उद्घोतः) समुदायोऽङ्गसंज्ञानिमित्तमिति । चिन्त्यमि-
दम्, 'ठस्येकः' इत्यत्र वर्णग्रहणपक्षे वर्णमात्रस्य प्रत्ययत्वेन,
समुदायग्रहणपक्षे च तस्य प्रत्ययत्वेन 'यदागमाः' इति न्यायेन
तुड्विशिष्टस्यापि प्रत्ययत्वेन ठग्रहणेन च ग्रहणात् । तस्याप्यङ्गसमा-
नामेतत्त्वेऽपि निर्दिश्यमानपरिभाषया ठस्येकादेशेन च दोषाभावात् ।
तस्माद्वात्परस्येति व्याख्यानमभिप्रेत्य—अनादित्वात्—इति भा-
ष्यम् । तत्र योऽङ्गात्परो न स निर्दिश्यमानः, यश्च निर्दिश्यमानो

नासावङ्गात्पर इत्यादेशानुपपत्तिरिति भावः ॥ अनादित्वात् इत्यने-
नाद्वात्परत्वाभावो बोध्यते । आदित्वे हि निर्दिश्यमानस्य तस्याङ्गा-
त्परत्वं भवतीति बोध्यम् । समाधानान्तरमेव वक्तुम्—अङ्गनिमि-
त्तस्येति नाश्रितं भगवतेत्येव सारम् ॥

(तुडागमस्य पूर्वान्तत्वबोधकं भाष्यम्)

एवं तर्हि पूर्वान्तः करिष्यते ॥

(५४५२ पूर्वान्तत्वे दोषवार्तिकम् ॥ २ ॥)

॥ * ॥ पूर्वान्ते कप्रतिषेधः ॥ * ॥

(भाष्यम्) यदि पूर्वान्तः, कादेशस्य प्रतिषेधो
वक्तव्यः । शौवस्तिकम् ।

तान्तादिति कादेशः प्राप्नोति ।

(प्रदीपः) शौवस्तिकमिति । 'द्वारादीनां च' इति
वृद्धिप्रतिषेधः, ऐजागमश्च ॥

(परादित्वाभ्युपगमाभाष्यम्)

अस्तु तर्हि परादिः ।

ननु चोक्तं श्वसस्तुट्वादेशानुपपत्तिरनादित्वा-
दिति ॥

(५४५३ परादित्वाभ्युपगतदोषनिराकरणवार्तिकम् ॥ ३ ॥)

॥ * ॥ सिद्धं त्वादिष्टस्य तुड्चनान्तात् ॥ * ॥

(भाष्यम्) सिद्धमेतत् ।

कथम् ?

तुडादिष्टस्येति वक्तव्यम् ॥

(५४५४ सिद्धान्तवार्तिकम् ॥ ४ ॥)

॥ * ॥ संनियोगाद्वा ॥ * ॥

(भाष्यम्) अथ वा चेन्न संनियोगः करिष्यते ।
तुट् च ।

किं च ?

यच्चान्यत्प्राप्नोति ।

किं चान्यत्प्राप्नोति ?

आदेशः ॥

(प्रदीपः) संनियोग इति । तेनागमादेशौ सह भवतः ॥

(७६६ विधिसूत्रम् ॥ ४ । ३ । १ आ. ६)

१५९२ सर्वत्राण्च तलोपश्च ॥ ४।३।२२ ॥

(अणोऽधिकरणम्)

(५४५५ सूत्रैकदेशप्रत्याख्यानवार्तिकम् ॥ १ ॥)

॥ * ॥ हेमन्तस्याणि तलोपवचनानर्थक्यं
हेमन्तः प्रकृत्यन्तरत्वात् ॥ * ॥

(भाष्यम्) हेमन्तस्याणि तलोपवचनमनर्थकम् ।
किं कारणम् ?

हेमन्ः प्रकृत्यन्तरत्वात् । प्रकृत्यन्तरं हेमन्शब्दः ।
आतश्च प्रकृत्यन्तरम्, एवं ह्याह—हेमन् हेमन्नागनी-
गन्ति कर्णौ तस्मादेतौ हेमन्त्रशुष्यत इति ॥

(प्रदीपः) हेमन् इति । हेमन्तपर्यायो हेमन्शब्दोऽप्यस्ति,
तस्माद्दृत्वणि कृते हैमनमिति भविष्यति, नार्थस्तलोपविधानेन;
'सर्वत्राण' इत्येव वक्तव्यम् । भाषायां च—एतद्वृत्तिविषय एव
हेमन्शब्द ऋतुवाचीत्यस्वपदेन विग्रहः कर्तव्यः—हेमन्ते साधु
हैमनमिति । 'अन्' इति प्रकृतिभावाट्टिलोपाभावः ॥ हेमन्
हेमन्ति । सप्तम्येकवचनस्य छन्दसि 'सुपां सुलुक्' इति
लुक् । 'नडिसंबुद्धयोः' इति नलोपप्रतिषेधः ॥

(उद्घोतः) अनेन सूत्रेणाप्तलोपौ विधीयते । ननु हेमन्-
शब्दस्य स्वर्णशक्तत्वात् अर्थभेदोऽत आह—हेमन्तेति ॥ सर्वत्राणि-
त्येव वक्तव्यमिति । वेदे ठञ्वा वाधा मा भूदितिदं वक्तव्यम् । छन्द-
स्येवाणिविधाने लोके तदभाव आशङ्क्येतेति 'सर्वत्र' इति वक्तव्यम् ।
ननु 'हेमन्हेमन्नागनीगन्तिकर्णौ तस्मादेतौ हेमन्त्रशुष्यतः' इति वेदे
प्रयोगाच्छन्दसि तत्सत्त्वेऽपि भाषायां तदभावेन तत्र 'हैमन्म्' इति
प्रयोगसिद्धयर्थं तलोप आवश्यकः, भाषायामपि तत्स्वीकारेऽन्यत्रापि
तत्प्रयोगापत्तिरत आह—एतद्वृत्तिविषय इति ॥ प्रकृतिभावा-
दिति । इदञ्च सूत्रे तलोपग्रहणेऽपि 'त' इति समुदायलोप इति
पक्षे आवश्यकम् । अनेन व्यञ्जनस्यैव लोपः । 'यस्येति च' इत्यल्लोप
इति पक्षे अल्लोपस्य स्थानिवत्त्वादिसिद्धत्वाच्च न टिलोप इत्यपि
बोध्यम् ॥

(५४५६ प्रत्याख्यानोपष्टम्भकवार्तिकम् ॥ १ ॥)

॥ * ॥ अलोपदर्शनाच्च ॥ * ॥

(भाष्यम्) अलोपः खल्वपि दृश्यते । पङ्क्तिहैमन्-
न्तीति ।

(उद्घोतः) भाष्ये—अलोपः खल्वपीति । न च 'अण्व'
इति चकारेण यथाप्राप्तऋत्वणोऽपि बोधनेन तत्र च तलोपाभावात्
हैमन्तीति सिद्ध्यतीति वाच्यम् । भाष्यविरोधेन चस्य तत्तात्पर्यक-
त्वाभावात् । तदपेक्षया तलोपाकरणस्यैवोचितत्वाच्चेति भावः ॥

(सूत्रप्रत्याख्यानभाष्यम्)

॥ अपर आह—हेमन्तस्याण्वचनम्, अणि च तलो-
पवचनमनर्थकम् ।

किं कारणम् ?

हेमन्ः प्रकृत्यन्तरत्वात् अलोपदर्शनाच्चेत्येव ।

तत्र ऋतुभ्य इत्येव सिद्धम् ॥

(प्रदीपः) अपर आह—इति । सूत्रस्यैव प्रत्याख्यानम् ।
तथा हि—छन्दस्येव रूपत्रयमिष्टम्—हैमन्म्, हैमन्तिकम्, हैम-
न्तमिति । तत्र हेमन्शब्दस्य ऋत्वणि हैमनमिति भवति ।
'हेमन्ताच्च' इत्यनेन ठञ्जि हैमन्तिकमिति । 'सर्वे विधयः छन्दसि

विकल्प्यन्ते' इति हेमन्तशब्दाद्दृत्वणि हैमन्तमिति भवति ।
भाषायां तु हेमन्हेमन्तशब्दयोर्ऋत्वणि हैमन् हैमन्तमिति
रूपद्वयमिष्टं सिध्यतीति नार्थः सूत्रेणेत्यर्थः ॥

(उद्घोतः) ननु 'सर्वत्र'ग्रहणसामर्थ्यात्पूर्वसूत्रेऽप्यस्यानुक-
षेणेन भाषायां ठञ्वा ऋत्वणो वाधा मा भूदिति 'सर्वत्राण' इत्यावश्य-
कमत आह—छन्दस्येवेति । 'सर्वत्र' ग्रहणं तु 'सर्वत्र विभाषा गोः'
इतिवत्सप्यार्थमेवेति भावः ॥ नन्वेवमपि ठञ्वा वाधाद्भेदे 'हैमन्तम्'
इत्यस्यासिद्धिरत आह—सर्वे विधय इति ॥

(७६७ विधिसूत्रम् ॥ ४ । ३ । १ आ. ७)

१५९३ सायंचिरंप्राह्लेप्रगेऽव्ययेभ्यश्च्यु-

व्युलौ तुद् च ॥ ४ । ३ । २३ ॥

(द्व्युल्लोरधिकरणम्)

(विष्णुपष्टम्भकभाष्यम्)

चिरपरुपरारिभ्यस्तो वक्तव्यः ।

चिरत्तम्, परुत्तम्, परारित्तम् ।

प्रगस्यच्छन्दसि गलो-

पश्च लश्च वक्तव्यः ।

प्रत्तमात्मानम् ।

अग्रादिपश्चाद्धिमच्च स्मृतः ।

अग्रिमम्, आदिमम्, पश्चिमम् ।

अन्ताच्चेति वक्तव्यम् ।

अन्तिमम् ॥

(प्रदीपः) चिरपरुदिति । व्युल्लभ्यां लस्य समावेश
इष्यते, न तु व्युल्लोर्बोध इत्याहुः ॥

(उद्घोतः) समावेश इति । चिरशब्दे तद्दर्शनादिति
भावः ॥ इत्याहुरिति । अत्रारुचिबीजं तु परुत्परारिभ्यां समावेशे
मानाभाव इति ॥

(वार्तिकावतरणभाष्यम्)

अथ सायंचिरयोः किं निपात्यते ?

(५४५७ निपातनबोधकं वार्तिकम् ॥ १ ॥)

॥ * ॥ सायंचिरयोर्मकारान्तत्वं

प्रत्ययसंनियुक्तम् ॥ * ॥

(भाष्यम्) सायंचिरयोर्मकारान्तत्वं प्रत्यय-
संनियोगेन निपात्यते । सायन्तनम्, चिरन्तनम् ॥

(प्रदीपः) सायंचिरयोरिति । स्यतेर्धञ्जि सायशब्दस्य
चिरशब्दस्य च मान्तत्वं निपात्यत इत्यर्थः ॥

(वार्तिकाक्षेपभाष्यम्)

नैतदस्ति प्रयोजनम्, मकारान्तः सायंशब्दः ।

(प्रदीपः) मकारान्त इति । अनेन सायंशब्दः प्रत्याख्यायते, अव्ययत्वादेव द्व्युत्थुलोः सिद्धत्वात् । चिरशब्दस्यैव तु मान्तत्वं निपात्यते । सायशब्दस्तु घञन्तोऽवसानमात्रवाची, न तु कालविशेषवाची—इति तस्येह ग्रहणमयुक्तमिति भावः ॥

(उद्घोतः) ननु मान्तसायंशब्दस्याव्ययत्वादेव सिद्धे सूत्रे तदुपादानं व्यर्थमत आह—अनेनेति ॥ नन्वेवमपि घञन्तस्य सायंशब्दस्य 'सायिकः' इत्येतद्व्यावृत्तये तदुपादानमत आह—सायशब्दस्त्विति ॥ तस्येह ग्रहणमिति । एतत्प्रकरणस्यप्रत्यये प्रकृति-त्वेन ग्रहणमित्यर्थः । अत्रापि 'कालत्' इत्यनुवर्तत इति भावः ॥ न च सायशब्दस्यापि लक्षणया कालविशेषपरत्वे कालाट्टञ्जनिवारणाय सूत्रे तद्ग्रहणम्, अनभिधानेन तत्र तदभावकल्पनादित्याशयः ॥ केचित्तु—'अकारान्तसायशब्दस्य घञन्तस्यानभिधानमेव' इति भाष्याशयः । अत एवाग्रे प्रश्नः—'कथं सायाहः?' इत्यादिः, अन्यथाऽवसानवचनस्य तत्सकाललक्षणया 'सायाहः' इत्येकदेशिसमासोपपत्तौ प्रश्नासंगतिः स्पष्टैवेत्याहुः ॥

(प्रत्याक्षेपभाष्यम्)

यदि मकारान्तः,
कथं सायाहः ?

(प्रत्याक्षेपसमाधानभाष्यम्)

सायमोऽह्ने मलोपः ।

सायमोऽह्ने मलोपो वक्तव्यः ।

कथं सायतरे ?

तरे चेति वक्तव्यम् ।

कथं सायम् साये ?

वा सप्तम्यामिति वक्तव्यम् ॥

(प्रदीपः) सायमोऽह्ने इति । 'अहोऽह एतेभ्यः' इत्यादेशश्चञन्तो निर्दिष्टः । 'संख्याविसायपूर्वस्याहस्य' इति ज्ञापकादेकदेशिसमासः ॥ सायतर इति । तरपि रूपमेतत् ॥ अत्रासप्तम्यामिति । मलोपे च कृते 'साये' इति, भाष्यकारवचनप्रामाण्यादव्ययसंज्ञाऽभावः ॥

(उद्घोतः) ननु पूर्वोदित्वाभावात्कथमनेनैकदेशिसमासः ? अन्यसमासे तु पूर्वनिपातवैपरीत्यापत्तिरत आह—संख्यावीति ॥ नन्वेवमप्यव्ययत्वाद्भिभक्तिश्रवणमसगतमत आह—भाष्यकारेति । 'सायमण्डनमभित्वरयन्त्यः' इत्यादि तु चिन्त्यमेवेत्याहुः ॥ चिरमित्यव्ययेनैव सिद्धे चिरशब्दाच्च लेनेव ठलो वाधे सिद्धे तदुपादानाच्चिरमित्यव्ययमप्रामाणिकमित्याहुः ॥

(वार्तिकावतरणभाष्यम्)

अथ प्राहप्रगयोः किं निपात्यते ?

(५४५८ निपातनबोधकं वार्तिकम् ॥ २ ॥)

॥ * ॥ प्राहप्रगयोरेदन्तत्वम् ॥ * ॥

(भाष्यम्) प्राहप्रगयोरेकारान्तत्वं निपात्यते । प्राह्वेतनम्, प्रगेतनम् ॥

(वार्तिकाक्षेपभाष्यम्)

नैतदस्ति प्रयोजनम्, सप्तम्या अलुकाऽपि सिद्धम् ॥

(प्रदीपः) अलुकेति । 'घकालतनेषु कालनाम्नः' इत्यनेन ॥

(उद्घोतः) घकालेति । स च नित्य इति भावः ॥

(आक्षेपसमाधानभाष्यम्)

भवेत्सिद्धम्, यदा सप्तमी । यदा त्वन्या विभक्तयः, तदा न सिध्यति ॥

(प्रदीपः) यदा त्वन्या इति । प्राहः सोढोऽस्य—प्राह्वेतन इत्यादौ ॥

(५४५९ टिट्ठकरणाक्षेपवार्तिकम् ॥ ३ ॥)

॥ * ॥ तुट्युक्तम् ॥ * ॥

(भाष्यम्) किमुक्तम् ?

तुट्यादेशानुपपत्तिरनादित्वादिति । तुटि कृतेऽनादित्वादादेशो न प्राप्नोति ॥

(प्रदीपः) अनादित्वादिति । अङ्गसंज्ञानिमित्तस्य योः—अनादेश उच्यमानो नृशुशब्द इव तुटि कृते तुशब्दोऽङ्गनित्तम्, न तु शुशब्द इति न स्यादित्यर्थः ॥

(उद्घोतः) तत्रादिग्रहणाभावादाह—अङ्गसञ्ज्ञेति । अत्रत्यमपि भाष्यम्—'श्वसस्तुद् च' इतिसूत्रस्यभाष्यव्याख्यानरीत्यैवं व्याख्येयम् । कैयटस्तु चिन्त्य एव ॥

(पूर्वान्तत्वबोधकं भाष्यम्)

—एवं तर्हि पूर्वान्तः करिष्यते ॥

(५४६० पूर्वान्तत्वे दोषवार्तिकम् ॥ ४ ॥)

॥ * ॥ पूर्वान्ते विसर्जनीयः ॥ * ॥

(भाष्यम्) यदि पूर्वान्तः, विसर्जनीयो वक्तव्यः । प्रातस्तनम्, पुनस्तनम् ।

परादौ पुनः सति "खरवसानयोर्विसर्जनीयः" (८।३।१५) इति विसर्जनीयः सिद्धो भवति ॥

(प्रदीपः) यदीति । पदान्तस्य रेफस्य विधीयमानस्तुकि कृते अपदान्तत्वाच्च प्राप्नोतीत्यर्थः ॥

(सिद्धान्तोपक्रमभाष्यम्)

अस्तु तर्हि परादिः ।

१ यदि चिरमित्येतदव्ययं स्यात्तदाऽव्ययमप्येनैव द्व्युत्थुप्रत्ययौ सिद्धाविति सूत्रे तदुपादानाच्चिरशब्दग्रहणाच्चिरमित्येतदव्ययमप्रामाणिकमिति भावः ॥

२ 'रेदन्तत्वम्' इति च. न. पाठः ॥

३ योरिति । युवारनाकावित्यनेन युस्थाने विधीयमानस्यानादेशस्येत्यर्थः ॥

४ विधीयमान इति । विसर्जनीय इति शेषः ॥

ननु चोक्तं तुटि कृतेऽनादित्वादादेशो न प्राप्नो-
तीति ॥

(५४६१ एकदेशिवार्तिकम् ॥ ५ ॥)

॥ * ॥ सिद्धं त्वादिष्टस्य तुङ्गचनात् ॥ * ॥

(भाष्यम्) सिद्धमेतत् ।

कथम् ?

आदिष्टस्य तुङ्गचनात् । तुडादिष्टस्येति वक्त-
व्यम् ।

तत्तर्हि वक्तव्यम् ?

(सिद्धान्तभाष्यम्)

न वक्तव्यम् ॥

(५४६२ सिद्धान्तवार्तिकम् ॥ ६ ॥)

॥ * ॥ संनियोगाद्वा ॥ * ॥

(भाष्यम्) अथ वा चेन संनियोगः करिष्यते ।
तुङ्ग च ।

किं च ?

यच्चान्यत्प्राप्नोति ।

किं चान्यत् प्राप्नोति ?

आदेशः ॥

(७६८ विधिसूत्रम् ॥ ४ । ३ । १ आ. ८)

१५९४ विभाषा पूर्वाह्नापराह्नाभ्याम्

॥ ४ । ३ । २४ ॥

(५४६३ एदन्तत्वसाधकवार्तिकम् ॥ १ ॥)

॥ * ॥ पूर्वाह्नापराह्नाभ्यां सुबन्तवचनं
सप्तमीश्रवणार्थम् ॥ * ॥

(भाष्यम्) पूर्वाह्नापराह्नाभ्यां सुबन्तत्वं वक्त-
व्यम् ।

किं प्रयोजनम् ?

सप्तमीश्रवणार्थम् । सप्तम्याः श्रवणं यथा स्यात् ।
पूर्वाह्नेतनम्, अपराह्नेतनम् ।

तत्तर्हि वक्तव्यम् ?

(प्रदीपः) सुबन्तवचनमिति । ङयाप्रातिपदिका-
धिकारात् प्रातिपदिकस्यैव तद्धितोत्पत्तौ प्रकृतित्वेन भाष्यम्,
न तु सुबन्तस्येति भावः ॥

(उद्द्योतः) ननु समर्थोत्तद्धितोत्पत्तिः, सामर्थ्यं च सुबन्तेनेति
सुबन्तादेव तद्धित इति किं वचनेन ? इत्यत आह—ङयाविति ।
यथाकथञ्चित्काल्पनिकसामर्थ्यमादायैव शास्त्रप्रवृत्तिरिति भावः ॥

(पूर्ववार्तिकस्यान्यथासिद्धत्वबोधकं भाष्यम्)

न वक्तव्यम् ।

आचार्यप्रवृत्तिर्ज्ञापयति—भवत्यत्र सप्तमीति,
यदयं “कालतनेषु कालनाम्नः” (६।३।१७) इति
सप्तम्या अलुक् शास्ति ॥

(उद्द्योतः) भाष्ये—भवत्यत्रेति । अत्र=कालवाचक-
शब्दे ॥

(५४६४ आक्षेपवार्तिकम् ॥ २ ॥)

॥ * ॥ अलुक्वचनं ज्ञापकमिति चेद-
व्ययात्सप्तमीप्रसङ्गः ॥ * ॥

(भाष्यम्) अलुक्वचनं ज्ञापकमिति चेदव्यया-
त्सप्तमी प्राप्नोति । दोषातनम्, दिवातनम् ॥

(प्रदीपः) दोषातनमिति । दोषाशब्दस्यापि काल-
वाचित्वादलुगनुमितायाः सप्तम्याः श्रवणप्रसङ्गः ॥

(उद्द्योतः) तदाह—कालवाचित्वादिति ॥

(प्रत्याक्षेपपरं भाष्यम्)

अस्तु । ‘अव्ययात्’ इति लुग्भविष्यति ।

इहापि लुक्प्राप्नोति—पूर्वाह्नेतनम्, अपराह्ने-
तनम् ।

अलुगत्र लुक् वाधिष्यते ।

इहापि तर्हि वाधेत—दोषातनम्, दिवातनम् ।

समानाश्रयो लुगलुका वाध्यते ।

कश्च समानाश्रयः ?

यैः प्रत्ययाश्रयः, अत्र च प्रागेव प्रत्ययोत्पत्ते-
र्लुग्भवति ॥

न सिध्यति । इह हि सति प्रत्यये लुका भवित-
व्यम्, सति लुक्वलुका भवितव्यम् । तत्र च प्रत्यय
एव नास्ति कुतो लुग्भविष्यति ॥

सैषा ज्ञापकेनासती विभक्तिराकृष्यते । सा यथै-
वेह वाधिका भवति—पूर्वाह्नेतनम्, अपराह्नेतन-
मिति, एवमिहापि स्यात्—दोषातनम्, दिवातनम् ॥

(प्रदीपः) समानाश्रय इति । ‘सुपो धातुप्रातिपदि-
कयोः’ इत्ययं लुक् तद्धितोत्पत्तिनिमित्तप्रातिपदिकसंज्ञकसमु-
दायान्तवर्तिसुप्थानिकः—अलुक्स्तद्धितविशेषनिमित्तस्य समाना-
श्रयः ॥ अत्र चेति । ‘अव्ययादासुपः’ इत्ययं लुग् अव्यय-
मात्रापेक्षत्वादन्तरङ्गत्वाद्भवतीत्यर्थः ॥ न सिध्यतीति ।
प्रातिपदिकात् प्रत्ययोत्पत्तिः, अलुक्विधानानु ज्ञापकाद्विभक्तिरिति

१ ‘इहापि तर्हि वा’ इति च. ज. पाठः ॥

२ ‘यश्च प्रत्ययाश्रयः’ इति च. ज. पाठः ॥

३ ‘दिवातनमिति’ इति च. ज. न. पाठः ॥

पक्षः प्रकान्तः । तत्र प्रत्यय उत्पन्ने विभक्त्या भाव्यम्, न तु पूर्वम्; ततश्च 'अव्ययादाप्सुप' इत्ययमपि लुक्द्वितोत्पत्त्युत्तरकालभाविषुस्थानिकत्वादल्लुकः समानाश्रयत्वात् वाध्यत इत्यर्थः । एतच्च हलदन्तादित्यस्यानुवृत्तिमनपेक्षोच्यते ॥ तत्र च प्रत्यय इति । प्राक्तद्धितोत्पत्तेः सुपसंज्ञकः प्रत्ययो नास्तीत्यर्थः ॥

(उद्ध्योतः) ननु लुकोऽनैमित्तकत्वात्किमादाय समानाश्रयत्वम्? अत आह—सुपो धात्विति । समानकालप्राप्तिकत्वमेव समानाश्रयत्वमिति भावः ॥ अन्तरङ्गत्वादिति । 'अन्तरज्ञानमि' इति न्याये तु लुगतिरिक्ता एवान्तरङ्गविधयो गृह्यन्त इति भावः ॥ ननु 'अव्ययात्' इति लुकः कथं तद्धितप्रत्ययापेक्षत्वम्? अत आह—प्रातिपदिकादिति ॥ एतच्चेति । एवञ्च तत्र तत्र तदनुवृत्तिर्दृष्टिक्रतामेतद्भाष्यविरुद्धेति भावः ॥ सुपः प्रत्ययस्य सत्त्वादित्यनुक्तमत आह—प्राक्त्वद्वितेति ॥ भाष्ये—आकृष्यत इति । उत्पाद्यत इत्यर्थः ॥ सा यथैवेह वाधिकेति । तदनुमापकाऽल्लुकप्रवृत्त्येत्यर्थः ॥

(एदन्तत्वे साधकान्तरबोधकं भाष्यम्)

एवं तर्हि न ब्रूमः—'अलुग्वचनं ज्ञापकम्-भवत्यत्र सप्तमी' इति ।

किं तर्हि?

भवति सुवन्तादुत्पत्तिरिति ।

किं पुनर्ज्ञाप्यमेतद्, यावता समर्थानां प्रथमादिति वर्तते सामर्थ्यं च सुवन्तेन?

ज्ञाप्यमित्याह ।

कथम्?

उद्याप्रातिपदिकादित्यपि वर्तते, तत्र कुत एतत्-सुवन्तादुत्पत्तिर्भविष्यति, न पुनर्ज्ञाप्यातिपदिकादिति ॥

(उद्ध्योतः) भाष्ये—सुवन्तादुत्पत्तिरिति । 'स्वार्थद्रव्यलिङ्गसङ्ख्याकारकैः परिपूर्णार्थस्य पदस्य पदान्तरेण सम्बन्धः' इत्यर्थो ज्ञाप्यत इत्यर्थः ॥ यावता समर्थानां प्रथमादिति । 'किं पुनः समर्थम्? अर्थाभिधाने यच्छंक्तं कृतवर्णानुपूर्वीकं पदम्' इति तत्पञ्च-भाष्योक्तेरिति भावः । कृतवर्णानुपूर्वीकत्वं परं—उद्याप्रातिपदिकांशे एवेत्यन्वयः ॥ न पुनर्ज्ञाप्येति । यत्सुपि सत्यर्थबोधे शक्यम्, ततः प्रथमात्प्रातिपदिकादित्यर्थो भविष्यतीति भावः ॥

(साधकान्तराक्षेपभाष्यम्)

कथं यत्तदुक्तम्—'वृद्धावृद्धावर्णस्वरञ्जलक्षणे च प्रत्ययविधौ तत्संप्रत्ययार्थम्' इति?

(प्रदीपः) कथं यदिति । यद्यलुग्विधानेन समर्थस्य प्रकृतित्वमनुमीयते तदा उद्याप्रातिपदिकाधिकारस्य वृद्धादिवि-

शेषणत्वेन उद्याप्रातिपदिकस्य प्रकृतित्वप्रतिपादनं प्रयोजनं यदुक्तं तत्कथं न विरुध्यत इति प्रश्नः ॥

(उद्ध्योतः) ननु ज्ञापकात्सुवन्तस्य प्रकृतित्वेऽपि 'प्रातिपदिका-क्षरः सुवन्तात्परः' इत्यर्थः । तत्र सुवन्तात्परत्वमव्यवहितम्, प्रातिपदिकासु व्यवहितम्, सामर्थ्यात्, इति—प्रातिपदिकास्यापि संनिहितत्वात्तद्विशेषणं 'वृद्धात्' इत्यादि भविष्यतीति को विरोधः? अत आह—यदीति ॥ वृद्धादिविशेषणत्वेनेति बहुव्रीहिः । अयं भावः—'वृद्धाच्छः' इत्यादौ 'वृद्धात्' इत्यादि प्रकृतिबोधकम्, तस्य प्रातिपदिकविशेषणत्वे तस्यैव प्रकृतित्वं लभ्यते इति प्रकृतित्वप्रतिपादनरूपं यत्प्रयोजनं तदधिकारस्योक्तं तद्विरुध्यते इति । किञ्च विनिगमनाविरहादुभयोर्विशेषणं स्यात्, ततश्च 'ज्ञानैमयं ज्ञीयः' इत्यत्रैव स्यात्, 'ज्ञीयोरयम्' इत्यत्र न स्यात् । 'ज्ञी'शब्दोऽत्रावन्त इति भावः ॥

(आक्षेपनिरासभाष्यम्)

समर्थस्य यद् वृद्धं उद्याप्रातिपदिकमित्येवमेतद्विज्ञायते ॥

(प्रदीपः) परिहारमाह—समर्थस्येति । समर्थस्य विभक्त्यन्तस्य प्रत्ययप्रकृतित्वेनाश्रितस्यावयवभूतं उद्याप्रातिपदिकं वृद्धादि चेद्भवति ततः समर्थदेव प्रत्ययो भवतीति नास्ति विरोध इत्यर्थः ॥

(उद्ध्योतः) समर्थस्येति । लक्ष्यानुरोधात्प्रातिपदिकादित्ये-तत्सामर्थ्याच्च तस्यैव विशेषणं भविष्यतीति भावः ॥

(प्रत्याक्षेपभाष्यम्)

यद्येतज्ज्ञाप्यते, कथं द्विपद आगतं द्विपादूप्यम्, प्रष्टौह आगतं प्रष्टवाङ् रूप्यम्, कीलालप आगतं कीलालपारूप्यम्, पपुप आगतं पपिवद्रूप्यम्?

पङ्गावः, ऊट्, आकारलोपः, प्रसारणमित्येते विधयः प्राप्नुवन्ति ॥

(प्रदीपः) कथं द्विपद इति । विभक्त्यन्तात्प्रत्ययोत्पत्तावाश्रीयमाणायां विभक्तिनिमित्तानि कार्याण्यन्तरत्वात् प्राप्नुवन्तीति प्रश्नः । सर्वत्र 'हेतुमनुष्येभ्योऽन्यतरस्यां रूप्यः' इति रूप्यप्रत्ययः ॥

(उद्ध्योतः) भाष्ये—प्रष्टौह इति । 'वहश्च' इति ष्विः । एतद्भाष्यप्रामाण्यात् तत्र 'छन्दसि' इति नानुवर्तते, न हि विग्रहवाक्यं छन्दः । ष्वन्ताद्विच्चि तु णिलोपस्य सान्वित्वाद्दूर् दुर्लभः, 'कौ लुप्तम्' इत्यत्र कियग्रहं विचोऽप्युपलक्षणं वा ॥ कीलालप इति । एतद्भाष्यप्रामाण्यात् 'आतो मनिन्' इत्यादिच्छेदे 'छन्दसि' इत्यस्यासम्बन्धः, तेनैवान्व विच् । किपि तु अत्रेत्वं स्यात्, आदन्तात्किपोऽनभिधानाच्च ॥ पपुप इति । एतद्भाष्यप्रामाण्यादेव कञ्जलो-

१ उद्याप्रातिपदिकादितिस्वरभं वृत्तियं वार्तिकमेतत् ॥

२ ज्ञानामयमिति । वृद्धादित्यल्लोमयविशेषणत्वे वृद्धात्प्रातिपदिकात् वृद्धान् सुवन्तादित्यर्थः स्यात् । ज्ञीयोरित्यस्य सुवन्तस्य वृद्धत्वात्मावाच्य छप्रत्ययो न स्यादित्यर्थः ॥

३ ननु वृद्धादित्येत्त्वात्प्रातिपदिकाविशेषणमपि । एवञ्च इत्य वृद्धप्रातिपदिकत्वा-

भावादेव न तदत्रल्लोमयंकाऽपीत्यत आह—ज्ञानोऽत्रावन्त इति ॥

४ एतत्—अलुग्वचनान्तुवन्तादुत्पत्तिरित्येतत् ॥

५ ज. पुच्छे 'कीलालप इति...अनभिधानाच्च' इत्यन्तो मन्मो नादि ॥

६ 'नभिधानाच्चेलाहुः' इत्येवं पाठो ड. पुच्छे ॥

केऽपि क्वचिद्भवति, 'भाषायां सदवस' इत्यत्र सदादिग्रहणं तूदा-
हरणमात्रमित्याहुः ॥

(प्रत्याक्षेपनिरासभाष्यम्)

लुकि कृते न भविष्यन्ति ॥

(प्रदीपः) लुकि कृत इति । कृताकृतप्रसङ्गित्वाच्चित्य-
त्वादिति भावः । वर्णाश्रयत्वाद् भसंज्ञायाः प्रत्ययलक्षणत्वा-
भावात्पद्भावादिकमनित्यम् ॥

(उद्घोतः) नित्यत्वादिति । पदस्य विभज्यान्वाख्याने
इदम् ॥

(पुनः प्रत्याक्षेपभाष्यम्)

इह तर्हि सामसु साधु सामन्यः, वेमन्यः ।
"न लोपः प्रातिपदिकान्तस्य" (८।२।७) इति नलोपः
प्राप्नोति ॥

(प्रदीपः) इह तर्हीति । नलोपस्य प्रत्ययलक्षणेन प्राप्त्या
नित्यत्वं मन्यते ॥

(उद्घोतः) नलोपस्येति । लुक्पि प्रत्ययलक्षणेन पदत्वा-
दिति भावः ॥

(प्रत्याक्षेपनिरासभाष्यम्)

लुकि कृते भत्वान्न भविष्यति ।

इदमिह संप्रधार्यम्—लुक् क्रियतां नलोप इति,
किमत्र कर्तव्यम् ?

परत्वान्नलोपः ।

एवं तर्हीदमिह संप्रधार्यम्—नलोपः क्रियतां
तद्धितोत्पत्तिरिति, किमत्र कर्तव्यम् ?

परत्वान्नलोपः ।

असिद्धो नलोपः, तस्यासिद्धत्वात्तद्धितोत्पत्ति-
र्भविष्यति ।

परिगणितेषु कार्येषु नलोपोऽसिद्धः, न चेदं तत्र
परिगण्यते ।

इदमपि तत्र परिगण्यते ।

कथम् ?

सुव्विधिरिति सर्वविभक्त्यन्तः समासः—सुपो
विधिः सुव्विधिः, सुवन्ताद्विधिः सुव्विधिरिति ॥

(प्रदीपः) परत्वादिति । द्वावपि लुङ् नलोपो नित्यौ ।
'यस्य लक्षणान्तरेण निमित्तं विहन्यते न तदनित्यम्' इति
नलोपोऽपि नित्य इति भावः । एतच्च 'अन्तरङ्गानपि विधीन्
वहिरङ्गो लुङ् वाधते' इत्येतदनाश्रित्योक्तम् । एतदेव त्वाश्रयणी-
यम्, अन्यथाऽन्तरङ्गत्वात्पद्भावादयो नित्यमपि लुङ् वाधेरन् ।
तदुक्तम्—परनित्यान्तरङ्गप्रतिपदविधयो विरोधिसंनिपाते तेषां
मिथः प्रसङ्गे परबलीयस्त्वमिति । सुवन्ताद्विधिरिति । ततश्च

तद्धितोऽपि सुव्विधिरिति तत्र कर्तव्ये नलोपस्यासिद्धत्वादप्रवृत्तिः ।
तद्धिते तु कृते लुकोऽपि सुव्विधित्वात्तत्र नलोपस्यासिद्धत्वाद्लुक्
प्रवर्तते, ततो भत्वान्नलोपाभावः ॥

(उद्घोतः) ननु लुकि सति भत्वे पदत्वाभावात्तलोपाप्राप्तेः
कथं तस्य नित्यत्वम् ? अत आह—यस्येति ॥ परनित्येति । एते
विधयो विरोधिभिः पूर्वादिभिः संनिपाते भवन्तीति शेषः ॥ तेषां
मिथः प्रसङ्गे=परनित्याद्योरेकत्र प्रसङ्गे परनित्यान्तरङ्गेति पाठरीत्या
यथैत्परन्तद्वलीय इति परिभाषार्थः ॥

अन्ये तु—पद्भावादिविषये 'लुकि कृते' इति भाष्यस्यान्तरङ्गा-
नपीति न्यायेनेति शेषः । लुकि कृतेऽपि प्रत्ययलक्षणेन पदत्वसत्त्वा-
न्नलोपः प्राप्नोतीत्याह—इह तर्हीति ॥ उत्तरयति—लुकि कृते
भत्वादिति । समानावधिकसर्वपदत्ववाधो भत्वेनेति भावः ।
'इदमिह' इत्यादि भाष्यं तु 'अन्तरङ्गानपि' इति परिभाषाऽन-
भिद्योरेकदेशिनोरुक्तिप्रत्युक्तिपरमित्याहुः ॥

(७६९ विधिसूत्रम् ॥ ४ । ३ । १ आ. ९)

१५९५ तत्र जातः ॥ ४ । ३ । २५ ॥

(जातार्थाधिकरणम्)

(सूत्राक्षेपभाष्यम्)

किमर्थं जातादयोऽर्था निर्दिश्यन्ते ?

(प्रदीपः) जातादिषु घादीनामपेक्षामाश्रित्य शेषग्रहणं
प्रत्याख्यातम् । इह तु शेष इत्यस्य लक्षणत्वमधिकारत्वं चाश्रित्य
जाताद्यर्थाक्षेपः—किमर्थमिति । प्रत्ययार्थवशेनाभिधान-
सामर्थ्येन न समर्थविभक्तिर्लप्यत इति तन्निर्देशोऽपि न कर्तव्य
इति भावः ॥

(उद्घोतः) ननु 'शेषे' इत्यधिकारेऽपि समर्थविभक्तिनिर्दे-
शाद्यैतान्वावश्यकानीत्यत आह—प्रत्ययार्थेति ॥ ननु जातरूपप्रत्य-
यार्थे सप्तम्या इव वृत्तीयाया अपि योग्यत्वादाह—अभिधानेति ॥

(सूत्रप्रयोजनभाष्यम्)

जातादिष्वर्थेषु घादयो यथा स्युः, स्वार्थे मा
भूवन्निति ॥

(प्रयोजनाक्षेपभाष्यम्)

नैतदस्ति प्रयोजनम् ।

"शेषे" (४।२।९२) इत्यनुवर्तते, तेन स्वार्थे न
भविष्यन्ति ॥

(प्रदीपः) तेन स्वार्थे इति । ननु स्वार्थोऽपि प्रत्ययवि-
धावनुपयोगान्छेषः, इति कुतस्तत्र न स्युः ? उच्यते—अन्त-
रेणापि शेषाधिकारं चातुरर्थपर्यन्तापत्याद्यर्थनिवृत्त्या स्वार्थे
घादिषु प्राप्तेषु शेषाधिकारः स्वार्थव्यतिरिक्तार्थपरिग्रहार्थः ॥

(उद्घोतः) स्वार्थव्यतिरिक्तेति । उपयुक्तादन्यस्योपयुक्त-
संजातीयस्यैव ग्रहणादिति भावः ॥

(वार्तिकावतरणभाष्यम्)

अत उत्तरं पठति—

(५४६५ सूत्रप्रयोजनवार्तिकम् ॥ १ ॥)

॥*॥ तत्र जातादिषु वचनं नियमार्थम् ॥*॥

(भाष्यम्) नियमार्थोऽयमारम्भः । जातादिष्वेव घादयो यथा स्युरिह मा भूवन्—तत्रास्ते, तत्र शेत इति ॥

(प्रदीपः) तत्र आस्ते इति । सुप्त आस्त इत्यादावपि शेष इत्यस्य लक्षणत्वात्प्रत्ययप्रसङ्गः ॥

(उद्घोतः) भाष्ये—अयमारम्भ इति । 'तत्र जातः' इत्यादि सूत्रसमूहारम्भ इत्यर्थः ॥ नियमाभावे प्रत्ययप्रसंगमुपपादयति—सुप्त इत्यादि ॥

(नियमानर्थक्यबोधकभाष्यम्)

यदि नियमः क्रियते, दार्पदाः सक्तवः, औलूखलो यावक इति न सिध्यति ।

संस्कृतमित्येवं भविष्यति ।

भवेत् सिद्धम्—दार्पदाः सक्तव इति ।

इदं तु न सिध्यति—औलूखलो यावक इति ।

संस्कृतं नाम तद्भवति यत्त एवापकृष्याभ्यवहियते, न च यावक उलूखलादेवापकृष्याभ्यवहियते । अवश्यं रन्धनादीनि प्रतीक्ष्याणि ।

तस्मान्नार्थोऽनेन नियमेन ॥

(प्रदीपः) संस्कृतमिति । उपयोगफला हि क्रिया संस्कार इति मन्यते ॥

(उद्घोतः) उपयोगः—साक्षाद्भोजनादौ विनियोगः ॥

(नियमफलसाधकभाष्यम्)

कस्मान्न भवति—तत्रास्ते, तत्र शेत इति ।

अनभिधानात् ॥

तच्चावश्यमनभिधानमाश्रयितव्यम् । क्रियमाणेष्वपि ह्यर्थनिर्देशेषु यत्र जातादिपूतपद्यमानेन प्रत्ययेनार्थस्याभिधानं न भवति, न भवति तत्र प्रत्ययोत्पत्तिः । तद्यथा—अङ्गुल्या खनति, वृक्षमूलादागत इति ॥

(प्रदीपः) तच्चावश्यमिति । अर्थनिर्देशकरणवादिनाऽप्यनिष्टनिवृत्तयेऽवश्यमाश्रयितव्यमनभिधानमित्यर्थः ॥

(सूत्रफलबोधकभाष्यम्)

न तर्हीदानीं जातादयोऽर्था निर्देष्टव्याः ।

निर्देष्टव्याश्च ।

किं प्रयोजनम् ?

अपवादविधानार्थम् । "प्रावृषष्टम्" (४३२६)

प्रावृषि जातः प्रावृषिकः ।


क मा भूत् ?

प्रावृषि भवाः प्रावृषेण्या बलाहकाः ।

यानि त्वेतानि निरपवादान्यर्थादेशनानि तानि शक्यान्यकर्तुम् । "कृतलब्धक्रीतकुशलाः" (४३२८) सौमो देवदत्त इति ॥

(प्रदीपः) अपवादविधानार्थमिति । असंकरेण विशिष्ट एवार्थोऽपवादा यथा स्युरित्येवमर्था अर्थनिर्देशा इत्यर्थः ॥

(उद्घोतः) नन्वर्थनिर्देशं विनाऽप्यपवादविधाने को दोषोऽत आह—असंकरेणेति । अन्यथा प्रावृष ण्यठपोः सर्वेष्वर्थेषु पर्यायप्रसंगः स्यादिति भावः ॥



(७७० विधिसूत्रम् ॥ ४ । ३ । १ आ. १०)

१६०४ श्रविष्ठाफल्गुन्यनुराधास्वाति-

तिष्यपुनर्वसुहस्तविशाखाषाढा-

बहुलालुक् ॥ ४ । ३ । ३४ ॥

(लुकोऽधिकरणम्)

(५४६६ उपसंख्यानवार्तिकम् ॥ १ ॥)

॥*॥ लुक्प्रकरणे चित्रारेवतीरोहिणीभ्यः स्त्रियामुपसंख्यानम् ॥ * ॥

(भाष्यम्) लुक्प्रकरणे चित्रारेवतीरोहिणीभ्यः स्त्रियामुपसंख्यानं कर्तव्यम् । चित्रायां जाता-चित्रा स्त्री । चित्रा ॥

रेवती । रेवती स्त्री । रेवती ॥

रोहिणी । रोहिणी स्त्री ॥

(प्रदीपः) रेवतीरोहिणीति । नक्षत्राणो लुकि कृते 'लुक्तद्धितलुकि' इति सूत्रप्रत्ययस्य लुक् । ततो गौरादिषु 'पिप्पल्यादयश्च' इति पाठादादिशब्दस्य प्रकारार्थत्वान्धीप् प्रत्ययः ॥

(उद्घोतः) ननु गौरादौ 'रेवतीरोहिणी नक्षत्रे' इत्युक्तेः कर्त्तव्य-ः-ः-ः ? अत आह—पिप्पल्यादयश्चेति ॥ ङीप्प्रत्यय इति । कौशकृत्लेतिवत् 'लक्ष्ये लक्षणस्य' इति न्यायस्तु न, कृत-लुकां पिप्पल्यादिषु पाठादित्वाद् ॥

१ प्रावृष ण्यः (४३२१७) इत्यनेन प्रावृषि साधुरित्यर्थे ण्यप्रत्ययो विशेषते । प्रावृषष्टम् (४३२२६) इत्यनेन तु प्रावृषि जात इत्यर्थे ष्टप्रत्यय इति तयोर्जाताद्यर्थनिर्देशमात्रे पर्यायः स्यादित्यर्थः ॥

२ पूर्वोक्तेषु चित्रा रेवति रोहिणीत्युदाहरणेषु तेषां शब्दानां विनादिनक्षत्र-जातप्रीबोधकत्वात् नक्षत्रवाचकत्वमिति भावः ॥

३ काशकृत्लेतिवदिति । काशकृत्लेजना प्रोक्ता मीमांसैत्यर्थेऽपि ङीप् च काशकृत्क्री, तानमीने इत्यर्थेऽपि लुकि कृते उपसंख्यानप्रत्ययस्य ङीपोऽपि लुकि, अप्यन्तत्वात्प्रातो ङीप् लक्ष्ये लक्षणन्यायात् भवति । अत्र तु कृतलुकां नये पाठेन लक्ष्ये लक्षणन्यायानवशात् इति भावः ॥

(५४६७ विधिवार्तिकम् ॥ २ ॥)

॥ * ॥ फल्गुन्यषाढाभ्यां टानौ ॥ * ॥

(भाष्यम्) फल्गुन्यषाढाभ्यां टानौ वक्तव्यौ ।

फल्गुनी, अषाढा उपदधाति ॥

(५४६८ विधिवार्तिकम् ॥ ३ ॥)

॥ * ॥ श्रविष्ठाषाढाभ्यां छण् ॥ * ॥

(भाष्यम्) श्रविष्ठाषाढाभ्यां छण्वक्तव्यः । श्रविष्ठीयाः, आषाढीयाः ।

स तर्हि वक्तव्यः ?

(५४६९ प्रथमवार्तिकखण्डनवार्तिकम् ॥ ४ ॥)

॥ * ॥ न वा नक्षत्रेभ्यो बहुलं

लुग्वचनात् ॥ * ॥

(भाष्यम्) न वा वक्तव्यः ।

किं कारणम् ?

नक्षत्रेभ्यो बहुलं लुग्वचनात् । नक्षत्रेभ्यो बहुलं लुगित्येवमत्र लुग्भविष्यति ॥

(प्रदीपः) न वेति । लुक एव प्रत्याख्यानम्, प्रत्याख्यानमत आह—लुक एवेति ॥

(उद्द्योतः) ननु लुग्विधानेन कथं टाऽनादिविधायकप्रत्याख्यानमत आह—लुक एवेति ॥

(७७१ विधिसूत्रम् ॥ ४ । ३ । १ आ. ११)

१६०९ प्रायभवः ॥ ४ । ३ । ३९ ॥

(प्रायभवार्थाधिकरणम्)

(५४७० सूत्रप्रत्याख्याने वार्तिकम् ॥ १ ॥)

॥ * ॥ प्रायभवग्रहणमनर्थकं तत्र भवेन कृतत्वात् ॥ * ॥

(भाष्यम्) प्रायभवग्रहणमनर्थकम् ।

किं कारणम् ?

तत्र भवेन कृतत्वात् । यो हि राष्ट्रे प्रायेण भवति तत्र भवोऽसौ भवति । तत्र “तत्र भवः” (४।३।५३) इत्येव सिद्धम् ।

न सिध्यति ।

अनित्यभवः प्रायभवः । नित्यभवंस्तत्र भवः ॥

(प्रदीपः) तत्र भवेनेति । भवे सामान्ये प्रायभवस्यापि विशेषस्यान्तर्भावोदिति भावः ॥

(उद्द्योतः) ननु भवेन प्रायभवस्य कथं गतार्थता? अर्थभेदात् आह—भवे इति ॥

(५४७१ प्रत्याख्यानोपष्टम्भकं वार्तिकम् ॥ २ ॥)

॥ * ॥ अनित्यभवः प्रायभव इति

चेन्मुक्तसंशयेन तुल्यम् ॥ * ॥

(भाष्यम्) यद्भवान् मुक्तसंशयं तत्र भव उदाहरणं न्याय्यं मन्यते—सौम्यौ देवदत्त इति, तेनैतत्तुल्यम् । सोऽपि ह्यवश्यमुदकदेशादीन्यभिनिक्रामति ।

अथैतद्भवान् प्रायभवे उदाहरणं न्याय्यं मन्यते, तत्र भवे किमुदाहरणम् ?

यत्तत्र नित्यं भवति—सौम्याः प्रासादाः, सौम्याः प्राकारा इति ।

एवं तर्हि तत्र भव इति प्रकृत्य जिह्वामूलाङ्गुलेच्छो विधीयते । स यथा तस्मिन् दृष्टापचारे—अङ्गुलीयम्—इति भवति, एवं प्रायभवेऽपि भविष्यति ॥

(प्रदीपः) अनित्यभव इति । अर्थभेदमनेनाचष्टे । यत्तत्र कदाचिद्भवति कदाचिन्न भवति सः—प्रायभवः । यस्य तु नियत आधाराधेयभावः सः—तत्र भव इति भावः ॥ एतन्निराकरोति—मुक्तसंशयेनेति ॥

(उद्द्योतः) मुक्तसंशयेनेतीति । एवञ्च ‘तत्र भवः’ इत्यत्र सर्वं गृह्यते, अभिधानस्वाभाव्याच्च व्यवस्थेति भावः ॥ भाष्ये—देवदत्तस्यानित्यभवत्वमुपपादयति—सोऽपि ह्यवश्यमुदकदेशादीनीति । जलाहरणाद्यर्थमिति भावः । ‘उदग्देशादीनि’ इति कचित्पाठः, अयमेव युक्तः पाठः, जलादेः लुग्भदेशेऽपि सुलभत्वान्दिति बोध्यम् ॥ भाष्ये—यत्तत्र नित्यमिति । एवञ्च तदेवोदाहरणं स्यात् न तु ‘सौम्यो देवदत्तः’ इति । एवञ्च संग्रहादिषु तदुदाहरणानमसंगतं स्यादिति भावः ॥ नित्यभवस्यैव ‘तत्र भवः’ इत्यत्र ग्रहणे दोषान्तरमाह—भाष्ये—एवं तर्हीति । किञ्चैत्यर्थः । अभ्युपेत्य वा दोषान्तरमाह—एवं तर्हीति ॥ दृष्टापचारे इति । ईष्टव्यभिचारे, अङ्गुलीसम्बन्धाभावेऽपीति यावत् । तस्मिन् अङ्गुलीभवेऽङ्गुलीयमिति भवतीत्यर्थः ॥

(सूत्रप्रयोजनभाष्यम्)

इदं तर्हि प्रयोजनम्—प्रायभव इति प्रकृत्य उपजानूपकर्णोपनीवेष्टकं वक्ष्यति स प्रायभव एव यथा स्यात्, तत्र भवे मा भूत् । उपजानुभवं गङ्गिति ॥

(सूत्रप्रयोजननान्यथासिद्धिप्रदर्शकं भाष्यम्)

अथेदानीं तत्र भव इति प्रकृत्य शरीरावयवाद्यद्विधीयते सोऽत्र कस्मान्न भवति ?

१ ‘नित्यभवस्तत्र भवः’ इत्यस्य पाठदृष्ट, पुस्तके नास्ति ॥

२ अपचारेपदस्य नाशरूपार्थमाशङ्क्याह—दृष्टव्यभिचार इति ॥

३ अङ्गुलीसम्बन्धेति । अङ्गुलीयस्य खर्णालङ्कारस्य मञ्जूपादौ स्थितस्यापि

‘अङ्गुलीयम्’ इत्यङ्गुलीभवत्वव्यवहारः । तत्राङ्गुलीसम्बन्धस्य व्यभिचारे दृष्ट इति भावः ॥

अनभिधानात् ।

यथैव तर्ह्यनभिधानाद्यन्न भवति, एवं ठगपि न भविष्यति ॥

(प्रदीपः) अथेति । जानुसमीपस्थशरीरावयववाची-उपजानुशब्द इति भावः ॥ एवं ठगपीति । तत्रभवार्थाधिकारे ठविधीयमानः प्रायभव एव भविष्यतीत्यर्थः ॥

(उद्घोतः) ननु उपजानुशब्दस्य कथं शरीरावयववाचकत्व-मत आह—जानुसमीपेति ॥ प्रायभव एवेति । अभिधानस्वा-मान्यात्तत्र भवविशेष एव तदुत्पत्तिर्भविष्यतीति नार्थः । 'प्रायभवः' इत्यधिकारेणेति भावः ॥



(७७२ विधिसूत्रम् ॥ ४ । ३ । १ आ. १२)

१६१२ कोशाङ्गु ॥ ४ । ३ । ४२ ॥

(सम्भूताधिकरणे ढञ्प्रत्ययः)

(५४७२ प्रत्ययस्यार्थबोधकवार्तिकम् ॥ १ ॥)

॥ * ॥ विकारे कोशाङ्गु ॥ * ॥

(भाष्यम्) विकारे कोशाङ्गुञ्ज्वक्तव्यः । कोशस्य विकारः कौशेयम् ॥

(प्रदीपः) विकारे इति । 'तस्य विकारः' इत्यत्र प्रक-रणे सूत्रमिदं कर्तव्यम् । 'एण्या ढञ्' इति कृत्वा कोशादिति कर्तव्यम् ॥

(उद्घोतः) विकारे—इति नापूर्वमित्याह—तस्य विकार इति ॥ तत्र लाघवमप्याह—एण्या इति ॥

(५४७३ उत्तरसूत्रानुपपत्तिदर्शकवार्तिकम् ॥ २ ॥)

॥ * ॥ संभूते ह्यर्थानुपपत्तिः ॥ * ॥

(भाष्यम्) संभूत इति ह्युच्यमानेऽर्थस्यानुप-पत्तिः स्यात् । न ह्यदः कोशे संभवति ।

किं तर्हि ?

कोशस्यादो विकारः ॥

(प्रदीपः) अर्थानुपपत्तिरिति । कौशेयशब्दस्य लौकिको योऽर्थः सूत्रवन्नलक्षणः स एवं नोपपद्यते, लौकिकोऽर्थो न संगृहीतः स्यादित्यर्थः ॥ न ह्यद इति । कौशेयशब्दाभिधेयं वन्नसूत्रलक्षणं कोशेन सम्भवतीत्यर्थः । ननु कोशस्य वन्नकार-णत्वात् कारणे च कार्यस्य सम्भवात् कथमर्थानुपपत्तिः ? नैप दोषः । लोकप्रसिद्धार्थबाध एवं कृतः स्यात्, न हि कार्यावस्थार्यां लोकः कार्यकारणयोः सम्भवक्रियापेक्षमाधाराधेयभावमधि-गच्छति, किन्तर्हि ? प्रकृतिविकारभावम् ॥

(उद्घोतः) लौकिक इति । एवञ्चेदार्थानुपपत्तिरिति 'अर्था-नुपपत्तिः' इत्यस्यार्थे इति भावः ॥ स एवमिति । सम्भूताधिकारे क्रियमाणे इत्यर्थः ॥ सम्भवः—उत्पत्तिः, सम्भावना—आधेयस्या-धारपरिमाणानतिरेकश्च ॥ अद इत्यस्य च लोके बुध्यमानमित्यर्थस्त-दाह—कौशेयेति । सम्भवक्रिया—उत्पत्तिक्रिया ॥ किं तर्हि प्रकृ-

तीति । तन्तुपु पट इति तु न सम्भवक्रियापेक्ष आधाराधेयभावः, किन्त्ववयवेषु आधारत्वोपचारः, न हि तथा कोश इति भावः ॥

(प्रथमवार्तिकानिब्याप्तिदर्शकं भाष्यम्)

यदि विकार इत्युच्यते, भस्मन्यपि प्राप्नोति । भस्मापि कोशस्य विकारः ॥

(अतिन्यासिनिवारकभाष्यम्)

अथ सम्भूत इत्युच्यमाने किमौ कस्मान्न भवति ? किमिरपि कोशे सम्भवति ।

अनभिधानात् ।

यथैव तर्ह्यनभिधानात्किमौ न भवत्येवं भस्मन्यपि न भविष्यति । अर्थश्रोपपन्नो भवति ॥

(प्रदीपः) अर्थश्चेति । लौकिकोऽर्थो विकारे प्रत्ययविधा-नेन शास्त्रेणानुसृतत्वाद्युक्तियुक्तो भवतीत्यर्थः ॥

(उद्घोतः) युक्तियुक्तो भवतीति । स्वस्मिन् शब्दस्य साधुत्वनियामको भवतीत्यर्थः ॥



(७७३ विधिसूत्रम् ॥ ४ । ३ । १ आ. १३)

१६१८ कलाप्यश्वत्थयवनुसाद्

वुन् ॥ ४ । ३ । ४८ ॥

(देयमृणाधिकरणे वुन्प्रत्ययः)

(सूत्रार्थोपपादकभाष्यम्)


अयुक्तोऽयं निर्देशः । कालादिति वर्तते, न च कलापी नाम कालोऽस्ति ॥

नैप दोषः ।

साहचर्यान्ताच्छब्दं भविष्यति । कलापिसह-चरितः कालः कलापी काल इति ॥

(प्रदीपः) कलापिसहचरित इति । यस्मिन् काले मयूराः कलापिनो भवन्ति स कलापीत्यर्थः ॥

(उद्घोतः) भाष्ये—कालादिति वर्तते इति । 'काला-त्साधुपुप्यत्' इत्यतः ॥ साहचर्येणुपपादयति—यस्मिन्निति ॥



(७७४ विधिसूत्रम् ॥ ४ । ३ । १ आ. १४)

१६२३ तत्र भवः ॥ ४ । ३ । ५३ ॥

(तत्र भवार्थाधिकरणम्)

(पदकृत्यभाष्यम्)

तत्रेति वर्तमाने पुनस्तत्रग्रहणं किमर्थम् ?

(५४७४ तत्रग्रहणप्रयोजनवार्तिकम् ॥ १ ॥)

॥ * ॥ तत्रप्रकरणे पुनस्तत्रवचनं

कालनिवृत्त्यर्थम् ॥ * ॥

(भाष्यम्) तत्रप्रकरणे तत्रेति पुनर्वचनं क्रियते कालनिवृत्त्यर्थम् । कालाधिकारो निवर्त्यते ॥

(उद्घोतः) भाष्ये—कालाधिकार इति । 'कालात्साधु' इत्ययम् ॥ निवर्त्यते इति । 'तत्रशब्देनेति शेषः । न च 'तदस्य सोढम्' इत्यनेन विच्छेदात्तत्रग्रहणासंबन्धः, तस्यान्यत्रापि पठितुं शक्यत्वादिति भावः ॥

(वार्तिकार्थोपष्टम्भकभाष्यम्)

न हि काको वाश्यत इत्येवाधिकारा निवर्तन्ते, को वाऽभिसम्बन्धो यत्तत्रग्रहणं कालाधिकारं निवर्तयेत् ।

एषोऽभिसम्बन्धः—

कालाभिसम्बन्धं तत्रग्रहणमनुवर्तते, तत्रग्रहणं च तत्रग्रहणस्य निवर्तकं भवति, तस्मिन्निवृत्ते कालाधिकारोऽपि निवर्तते ॥

(प्रदीपः) न हि काक इति । यथा काकवाशितस्य कालाधिकारनिवृत्तिर्नाभिधेया तथा तत्रशब्दस्यापीत्यर्थः ॥ तत्र ग्रहणं चेति । सप्तम्यर्थमात्रप्रतिपत्तिप्रयोजनं तत्रग्रहणं कालसम्बन्धस्य विशेषफलस्य तत्रग्रहणस्य निवृत्तिं विरोधान् करोतीत्यर्थः ॥

(उद्घोतः) विशेषफलस्येति । कालनिष्ठसप्तम्यर्थप्रतिपत्ति-फलस्येत्यर्थः ॥

(७७५ विधिसूत्रम् ॥ ४ । ३ । १ आ. १५)

१६२८ गम्भीराञ्जयः ॥ ४ । ३ । ५८ ॥

(तत्रभवाधिकरणे न्यप्रत्ययः)

(७७६ विधिसूत्रम् ॥ ४ । ३ । १ आ. १६)

१६२९ अव्ययीभावाच्च ॥ ४ । ३ । ५९ ॥

(५४७५ उपसङ्ख्यानवार्तिकम् ॥ १ ॥)

॥ * ॥ ज्यप्रकरणे परिमुखादिभ्य

उपसंख्यानम् ॥ * ॥

(भाष्यम्) ज्यप्रकरणे परिमुखादिभ्य उपसंख्यानं कर्तव्यम् । पारिमुख्यम्, पौर्योष्ठ्यम्, पारिहनव्यम् ॥

(प्रदीपः) ज्यप्रकरण इति । 'अव्ययीभावाच्च' इत्येतदतिव्यापकत्वाद्कृत्वा परिमुखादिभ्य एव जो विधेयः, गणे चाव्ययीभावकार्ययुक्तानि परिमुखादीनि पठितव्यानि न तु प्रातिपदिकान्येव । तेन तेषां बहुव्रीहितत्पुरुषाणां ग्रहणं न भविष्यतीति भावः ॥

(उद्घोतः) ननु परिमुखादिभ्योऽव्ययीभावेभ्य एवेध्यते, अत एव सप्तम्यर्थे 'उपकूलादिभ्यः प्रतिषेधः' इत्युक्तम्, तत्र 'अव्ययीभावाच्च' इत्येव सिद्धमत आह—अव्ययीभावाच्चेत्येतदिति ॥

(५४७६ उत्तरसूत्रातिव्याप्तिनिवारकं वार्तिकम् ॥ २ ॥)

॥ * ॥ अव्ययीभावाद्विधाने उपकूला-
दिभ्यः प्रतिषेधः ॥ * ॥

(भाष्यम्) अव्ययीभावाद्विधाने उपकूलादिभ्यः प्रतिषेधो वक्तव्यः । औपकूलः, औपमूलः, औपशालः ॥

(प्रदीपः) अथ सूत्रं क्रियते तदाऽतिव्याप्तिपरिहारायेदं वक्तव्यमित्याह—अव्ययीभावादिति ॥

(उद्घोतः) इदं वक्तव्यमिति । वक्ष्यमाणम्—उपकूला-दिभ्यः प्रतिषेधः' इत्येतदित्यर्थः । एवञ्च 'परिमुखादिभ्यः' इत्येवोचवा 'अव्ययीभावाच्च' इति न वक्तव्यमिति भावः । बहुव्रीहितत्पुरुषाणा-मनभिधानान्न ग्रहणमित्यन्ये ॥

(७७७ विधिसूत्रम् ॥ ४ । ३ । १ आ. १७)

१६३० अन्तःपूर्वपदाटुञ् ॥ ४ । ३ । ६० ॥

(तत्रभवाधिकरणे ठञ्)

(वार्तिकावतरणभाष्यम्)

अत्यल्पमिदमुच्यते ।

(५४७७ संग्राहकवार्तिकम् ॥ १ ॥)

॥ * ॥ समानस्य तदादेश्च अध्यात्मा-
दिषु चेष्यते ॥ * ॥

(भाष्यम्) समानस्य—सामानिकः ।

तदादेः—सामानग्रामिकः, सामानदेशिकः ।

अध्यात्मादिषु चेष्यते—आध्यात्मिकः, आधि-
दैविकः, आधिभौतिकः ॥

(५४७८ वार्तिकम् ॥ २ ॥)

॥ * ॥ ऊर्ध्वदमाच्च देहाच्च ॥ * ॥

(भाष्यम्) ठञ् वक्तव्यः—और्ध्वन्दमिकम्, और्ध्व-
देहिकम् ॥

(प्रदीपः) ऊर्ध्वदमाच्चेति । दम उत्तरपदे ठञ्संनि-
योगेनोर्ध्वशब्दस्य मकारान्तत्वं निपात्यते ॥

(उद्घोतः) उदाहरणे 'और्ध्व' इत्यनुस्वारश्रवणं कथम्? अत आह—दमे इति । न तु देहे, और्ध्वदेहिकमिति भाष्ये तदनुच्चा-
रणादिति भावः ॥

(५४७९ वार्तिकम् ॥ ३ ॥)

॥ * ॥ लोकोत्तरपदस्य च ॥ * ॥

(भाष्यम्) ठञ् वक्तव्यः । ऐहलौकिकम्, पार-
लौकिकम् ॥

१ यथा काकवाशितस्य कालाधिकारनिवृत्तिरूपोऽर्थो न वाच्यः, एवं तत्र-
शब्दस्यापि नैव वाच्यमेतदिति भावः ॥

२ छ. पुस्तके नास्योदाहरणस्य पाठः ॥

(प्रदीपः) ऐहलौकिकमिति । अनुशतिकादित्वाद्भय-
पदवृद्धिः ॥

(५४८० वार्तिकम् ॥ ४ ॥)

॥ * ॥ मुखपार्श्वतसोरीयः ॥ * ॥

(भाष्यम्) मुख पार्श्व इत्येताभ्यां तसन्ताभ्या-
मीयप्रत्ययो वक्तव्यः । मुखंतीयम्, पार्श्वतीयम् ॥

(प्रदीपः) मुखतीयमिति । अव्ययानां भमात्रे टिलोपः ॥

(उद्घोतः) भाष्ये—तसन्ताभ्यामिति । वार्तिके आर्षत्वा-
त्समासः ॥ अव्ययानां भेति । 'मुखपार्श्वतसोलोपश्च' इत्यनार्थ-
मिति भावः ॥

(५४८१ वार्तिकम् ॥ ५ ॥)

॥ * ॥ कुग्जनस्य परस्य च ॥ * ॥

(भाष्यम्) ईयो वक्तव्यः, कुक्चागमः । जनकी-
यम्, परकीयम् ॥

(५४८२ वार्तिकम् ॥ ६ ॥)

॥ * ॥ ईयः कार्योऽथ मध्यस्य ॥ * ॥

(भाष्यम्) मध्यीयः ॥

(५४८३ वार्तिकम् ॥ ७ ॥)

॥ * ॥ मण्मीयौ चापि प्रत्ययौ ॥ * ॥

(भाष्यम्) मण्मीयौ चापि प्रत्ययौ वक्तव्यौ ।
माध्यमः, मध्यमीयः ॥

(५४८४ वार्तिकम् ॥ ८ ॥)

॥ * ॥ मध्यो मध्यं दिनं चास्मात् ॥ * ॥

(भाष्यम्) मध्यशब्दो मध्यंशब्दमापद्यते, दिनं
चास्मात्प्रत्ययो वक्तव्यः । माध्यन्दिन उद्गायति ॥

(प्रदीपः) मध्यमीय इति । गहादिषु 'मध्यो मध्यं
चाण् चरणे' इति यत्पठितं तत्र पृथिवीमध्यमवाची मध्यशब्दो
शृङ्खत इत्युक्तम् । ततोऽन्यत्रापि भवार्थे मध्यमीय इति यथा
स्यादिति मीयप्रत्ययविधिः । जातादिषु पृथिवीमध्यवाचिन एव
मध्यमीय इति यथा स्यात्, मध्यान्तरवाचिनो मा भूदित्येवमर्थं
गहादिषु पृथिवीमध्यस्य मध्यमभाव इत्युक्तम् ॥

(उद्घोतः) गहादिपाठादेव सिद्धे इदं किमर्थम्? अत आह—
गहादिष्विति ॥ प्रकृतवार्तिकप्रयोजनमाह—ततोऽन्यत्रापीति ॥
ननु गहादिषु सर्वमध्यशब्दस्य ग्रहणमस्तु, इदञ्च न कार्यमत आह—
जातादिष्विति ॥

(५४८५ वार्तिकम् ॥ ९ ॥)

॥ * ॥ स्थान्नो लुगजिनात्तथा ॥ * ॥

(भाष्यम्) स्थान्नो लुगवक्तव्यः । अश्वत्थामा ।

अजिनात्तथा । अजिनान्ताच्च लुगवक्तव्यः । कृष्णा-
जिनः, उल्लौजिनः, सिंहाजिनः, व्याघ्राजिनः ॥

(प्रदीपः) स्थान्नो लुगजिनात्तथेति । उभाभ्यामपि
तदन्तविधिरिष्यते ॥

(उद्घोतः) स्थान्नो लुगित्यादि । भवार्थप्रत्ययस्य लुगित्यर्थः ॥
तदन्तविधिरिष्यत इति । भाष्ये तदन्तोदाहरणादिति भावः ॥

(५४८६ वार्तिकम् ॥ १० ॥)

॥ * ॥ बाह्यो दैव्यः पाञ्चजन्यो गाम्भीर्यं
च व्य इष्यते ॥ * ॥

(प्रदीपः) बाह्य इति । 'गम्भीराञ्ज्यः' इत्यत्रेदं वक्तव्य-
मित्यर्थः ॥

(उद्घोतः) इदं वक्तव्यमिति । यो गम्भीराञ्ज्य उक्तः,
स एषिष्यत इति भाष्याक्षरार्थः । यद्यपि बाह्यदैव्यौ 'बहिषष्टिलोपो
यश्च' 'देवाषज्जौ' इति सिद्धौ, तथाऽपि तयोरपि भवार्थे एव प्रवृत्ति
सूत्रयित्तुमिदम्—अन्यत्रानभिधानमिति भावः । अत एव तद्वा-
तिके—'बहिर्भवो बाह्यः' इत्येव विग्रहो भाष्ये दर्शितः ॥

समानस्य तदादेश्च अध्यात्मादिषु चेप्यते ।

ऊर्ध्वदमाच्च देहाच्च लौकोत्तरपदस्य च ॥ १ ॥

मुखपार्श्वतसोरीयः कुग्जनस्य परस्य च ।

ईयः कार्योऽथ मध्यस्य मण्मीयौ चापि प्रत्ययौ ॥ २ ॥

मध्यो मध्यं दिनं चास्मात्स्थान्नो लुगजिनात्तथा ।

बाह्यो दैव्यः पाञ्चजन्यो गाम्भीर्यं च व्य इष्यते ॥ ३ ॥

—ॐ—

(७७८ विधिसूत्रम् ॥ ४ । ३ । १ आ. १८)

१६३६ तस्य व्याख्यान इति च
व्याख्यातव्यनाम्नः ॥ ४।३।६६ ॥

(व्याख्यानार्थाधिकरणम्)

(वार्तिकावतरणभाष्यम्)

किमर्थं भवव्याख्यानयोर्युगपदधिकारः क्रियते ?

(प्रदीपः) अधिकारोऽयमिति वृत्तिकारैर्व्याख्यायि, तत्र
प्रयोजनं पृच्छति—किमर्थमिति । यथाविहितविधानार्थमेव
भवव्याख्यानयोरुपादानं कस्मान्न भवतीति भावः ॥

(उद्घोतः) अधिकारोऽयमिति । विधौ फलभाव इति
तेषां गूढोऽभिप्रायः । अधिकारफलप्रश्नो युगपत्तत्करणफलप्रश्नश्चात्र ।
अन्यफलम्—पृथगपवादसूत्रकरणाभाव इति बोध्यम् ॥ यथा
विहितेति । धादिविध्यर्थमित्यर्थः । विध्यर्थमेव किञ्चेति प्रश्नाशयः ॥

१ 'मुखतीयः, पार्श्वतीयः' इत्येवं पाठदृष्ट. क. पुस्तकयोः ॥

२ 'कुक्चागमः' इत्यस्य पाठदृष्ट. पुस्तके नास्ति ॥

१ 'उद्घाजिनः' इति च. झ. न. पाठः ॥

३ अस्मिन् सूत्रे धादि वार्तिकानि तेषां श्लोकसंग्रहोऽयम् ॥

(५४८७ सूत्रप्रयोजनवार्तिकम् ॥ १ ॥)

॥ * ॥ भवव्याख्यानयोर्युगपदधिकारो-
ऽपवादविधानार्थः ॥ * ॥(भाष्यम्) भवव्याख्यानयोर्युगपदधिकारः क्रि-
यते, अपवादविधानार्थः । युगपदपवादान् वक्ष्या-
मीति ।(प्रदीपः) अपवादविधानार्थ इति । वक्ष्यमाणाष्टजा-
दयोऽपवादा भवव्याख्यानयोर्यथा स्युरित्येवमर्थस्तयोरधिकार
इत्यर्थः ॥(उद्घोतः) विधौ फलाभाव इत्यभिप्रायेणैवाह—भाष्ये—अप-
वादविधानार्थ इति ॥

(वार्तिकाक्षेपभाष्यम्)

किमुच्यतेऽपवादविधानार्थ इति, न पुननिर्देशा-
र्थोऽपि स्यात् ?(प्रदीपः) निर्देशार्थोऽपीति । अणादीनां घादीना-
न्नाथनिर्देशार्थोऽपीत्यर्थः ॥(उद्घोतः) गूढाभिप्रायमजानान आह—भाष्ये—न पुननि-
र्देशार्थ इति ॥

(५४८८ आक्षेपनिरासवार्तिकम् ॥ २ ॥)

॥ * ॥ कृतनिर्देशौ हि तौ ॥ * ॥

(भाष्यम्) कृतनिर्देशौ हेतावर्थौ । एकः “तत्र
भवः” (४।३।५३) इति, अपरः “तस्येदम्” (१२०)
इति ॥

(पदकृत्यभाष्यम्)

अथ व्याख्यातव्यनाम्नो ग्रहणं किमर्थम् ?

(उद्घोतः) व्याख्यातव्यनाम्नो ग्रहणं किमर्थमिति ।
व्याख्यानेनैव योग्यतावशादस्य संबन्धः । तत्राक्षेपादेव सिद्धिरिति
मत्वा प्रश्नः ॥

(५४८९ पदप्रयोजनवार्तिकम् ॥ ३ ॥)

॥ * ॥ तत्र व्याख्यातव्यनाम्नो ग्रहणं
भवार्थम् ॥ * ॥(भाष्यम्) तत्र व्याख्यातव्यनाम्नो ग्रहणं क्रियते
भवार्थम् ।किमुच्यते भवार्थमिति न पुनर्व्याख्यानार्थमपि
स्यात् ?(प्रदीपः) भवार्थमिति । उत्तरैर्योगैर्भवे व्याख्यातव्य-
नाम्न एव यथा प्रत्यया स्युरित्येवमर्थमित्यर्थः ॥(उद्घोतः) ननु सामान्यतो विधानेनापि ततः सिध्यतीत्यत
आह—उत्तरैरिति ॥

(५४९० पदप्रयोजनसमर्थकवार्तिकम् ॥ ४ ॥)

॥ * ॥ व्याख्याने ह्यवचनात्सिद्धम् ॥ * ॥

(भाष्यम्) व्याख्याने हि सति अन्तरेण वचनं
सिद्धम् । यत्प्रति व्याख्यानमित्येतद्भवति, तस्मा-
दुत्पत्तिर्भविष्यति ।

किं प्रत्येतद्भवति ?

व्याख्यातव्य नाम ॥

(प्रदीपः) व्याख्याने हीति । व्याख्यानशब्दस्य संव-
न्धिशब्दत्वाद् व्याख्यातव्याक्षेपस्य सिद्धत्वादिति भावः ॥

(अन्यदपि प्रयोजनप्रदर्शनपरं भाष्यम्)

यदुच्यते भवार्थमिति, तन्न । व्याख्यानार्थमपि
व्याख्यातव्यनाम्नो ग्रहणं क्रियते । इह मा भूत्—
पाटलिपुत्रस्य व्याख्यानी सुकोसलेति ।अथ क्रियमाणेऽपि व्याख्यातव्यनाम्नो ग्रहणे
कस्मादेवात्र न भवति ? अवयवशो ह्याख्यानं व्या-
ख्यानम्, पाटलिपुत्रं चाप्यवयवश आचष्टे—ईदृशा
अस्य प्राकारः, ईदृशा अस्य प्रासादा इति ।

सत्यमेवमेतत् ।

क्वचित्तु काचित्प्रसृततरा गतिर्भवति । शब्द-
ग्रन्थेषु चैषा प्रसृततरा गतिर्भवति—निरुक्तं व्या-
ख्यायते, व्याकरणं व्याख्यायत इत्युच्यते, न कश्चि-
दाह—पाटलिपुत्रं व्याख्यायत इति ॥(प्रदीपः) पाटलिपुत्रस्येति । यादृशः सुकोसलायां
प्राकारादिसंनिवेशस्तादृशः पाटलिपुत्रे, इति पाटलिपुत्रं व्या-
ख्यातव्यं भवतीति स्यादेव प्रत्ययः । व्याख्यातव्यनामग्रहणात्तु
व्याख्यातव्यत्वेन प्रसिद्धतमस्य ग्रन्थस्य यन्नाम तस्य ग्रहणा-
दितिप्रसङ्गाभावः ॥(उद्घोतः) व्याख्यातव्यनामग्रहणादिति । भवार्थत्वस्य
व्याख्यातव्यग्रहणेनैव सिद्धेर्नामग्रहणमेतदर्थकमिति भावः ॥भाष्ये—क्वचित्तु काचिदिति । एवञ्च भवार्थमेव व्याख्यातव्यना-
मग्रहणमिति भावः ॥

(५४९१ पूर्वपक्षवार्तिकम् ॥ ५ ॥)

॥ * ॥ भवे मन्त्रेषु लुग्वचनम् ॥ * ॥

(भाष्यम्) भवे मन्त्रेषु लुग्वक्तव्यः । अग्निष्टोमे
भवो मन्त्रः—अग्निष्टोमः, राजसूयः, वाजपेयः ॥(प्रदीपः) अग्निष्टोमे भव इति । अग्निष्टोमशब्दोऽत्र
क्रतुवाच्येव, न तु व्याख्यातव्यवाची, इति ठञ्भावादणो लुक् ॥(उद्घोतः) नन्वग्निष्टोमादिभ्यो भवे लुग्विधाने ‘क्रतुयञ्चे-
भ्यश्च’ इति भवे ठञ्विधानं व्यर्थं स्यादत आह—अग्निष्टोमशब्द
इति । ठञ्विधानं तु तदर्थमत्रादिलौक्षणिकाभिष्टोमादिभ्यश्चरितार्थ-
मिति भावः ॥

(५४९२ पूर्वपक्षवार्तिकम् ॥ ६ ॥)

॥ * ॥ कल्पे च व्याख्याने ॥ * ॥

(भाष्यम्) कल्पे च व्याख्याने लुग्वक्तव्यः ।
अग्निष्टोमस्य व्याख्यानः कल्पः—अग्निष्टोमः, राज-
सूयः, वाजपेयः ।

स तर्हि वक्तव्यः ॥

(प्रदीपः) कल्पे चेति । अत्र ठञ एव लुक् ॥

(उद्घोतः) अत्र ठञ एवेति । व्याख्यातव्यनामत्वादिति
भावः ॥ भाष्ये—स तर्हि । भवे, मन्त्रे, व्याख्याने, कल्पे च
लुगित्यर्थः ॥

(५४९३ वार्तिकप्रत्याख्याने वार्तिकम् ॥ ७ ॥)

॥ * ॥ न वा तादर्थ्यात्ताच्छब्दम् ॥ * ॥

(भाष्यम्) न वा वक्तव्यः ।

किं कारणम् ?

तादर्थ्यात्ताच्छब्दम् ।

तादर्थ्यात्ताच्छब्दं भविष्यति । अग्निष्टोमार्थः—अ-
ग्निष्टोमः, राजसूयः, वाजपेयः ॥

(उद्घोतः) तादर्थ्यात्ताच्छब्दमिति । अग्निष्टोमार्थे मन्त्रे
तदर्थे कल्पे चाग्निष्टोमत्वारोपेण प्रयोग इति भावः ॥

(७७९ विधिसूत्रम् ॥ ४ । ३ । १ आ. १९)

१६३८ क्रतुयज्ञेभ्यश्च ॥ ४ । ३ । ६८ ॥

(ठञोऽधिकरणम्)

(पदकृत्यभाष्यम्)

क्रतुग्रहणं किमर्थम् ?

यज्ञेभ्य इतीयत्युच्यमाने य एव संज्ञीभूतका
यज्ञास्तत एवोत्पत्तिः स्याद् । अग्निष्टोमिकः, राज-
सूयिकः, वाजपेयिकः ।

यत्र वा यज्ञशब्दोऽस्ति—नावयज्ञिकः, पाक-
यज्ञिकः ।

इह न स्यात्—पाञ्चौदनिकः, दारौदनिकः, शातौ-
दनिकः, सातौदनिकः । क्रतुग्रहणे पुनः क्रियमाणे
न दोषो भवति ॥

अथ यज्ञग्रहणं किमर्थम् ?

क्रतुभ्य इतीयत्युच्यमाने य एव संज्ञीभूतकाः
क्रतवस्तत उत्पत्तिः स्याद् । अग्निष्टोमिकः, राज-
सूयिकः, वाजपेयिकः ।

इह न स्यात्—पाञ्चौदनिकः, शातौदनिकः,
सातौदनिक इति ।

यज्ञग्रहणे पुनः क्रियमाणे न दोषो भवति ॥

(प्रदीपः) क्रतुयज्ञशब्दयोः पर्यायत्वात् प्रश्नः—क्रतु-
ग्रहणमिति ॥ संज्ञीभूतका इति । मुख्या इत्यर्थः ॥ यत्र
वेति । बहुवचननिर्देशात् स्वरूपग्रहणे निरस्ते तदन्तविधिः
स्यादिति भावः ॥ पाञ्चौदनिक इति । सोमपानाभावादसु-
ख्यत्वमेवामिति भावः । तस्माद् गौणमुख्यपरिहारार्थमुभयोरु-
पादानम् ॥

(उद्घोतः) मुख्या इति । सोमसाध्येष्वेतौ मुख्याविति
बोध्यम् ॥ बहुवचननिर्देशादिति । तेन 'स्व रूपम्' इत्येतद्विधेन
विशेषग्रहणवत् 'ग्रहणवता' इत्येतद्विधेन तदन्तानामपि ग्रहणं
स्यादिति भावः ॥ भाष्ये—यत्र वेति—'वा'शब्दश्चार्थः ॥
अमुख्यत्वमिति । एवं नवयज्ञादीनामपि तत्त्वं बोध्यम् ॥

(७८० विधिसूत्रम् ॥ ४ । ३ । १ आ. २०)

१६४२ अजूद्राहणकप्रथमाध्वरपुर-
श्रणनामाख्याताटुक् ॥ ४ । ३ । ७२ ॥

(ठकोऽधिकरणम्)

(५४९४ नामग्रहणवैयर्थ्यनिवारकवार्तिकम् ॥ १ ॥)

॥ * ॥ नामाख्यातग्रहणं संघात-
विगृहीतार्थम् ॥ * ॥

(भाष्यम्) नामाख्यातग्रहणं संघातविगृहीतार्थं
द्रष्टव्यम् । नामिकः, आख्यातिकः, नामाख्यातिकः ॥

(७८१ विधिसूत्रम् ॥ ४ । ३ । १ आ. २१)

१६५४ विदूराज्यः ॥ ४ । ३ । ८४ ॥

(व्यप्रत्ययाधिकरणम्)

(सूत्रानुपपत्तिदर्शकभाष्यम्)

अयुक्तोऽयं निर्देशः, न ह्यसौ विदूरात्प्रभवति ।

किं तर्हि ?

वालवायात्प्रभवति, विदूरे संस्कियते ।

एवं तर्हि—

(सूत्रोपपत्तिप्रदर्शकं श्लोकभाष्यम्)

वालवायो विदूरं च

प्रकृत्यन्तरमेव वा ।

वालवायशब्दो विदूरशब्दमापद्यते जश्चास्मात्प्र-
त्ययो वक्तव्यः ॥

अथवा प्रकृत्यन्तरं विदूरशब्दोऽस्ति वालवा-
यस्य । न चै तत्र वालवायं विदूर इत्युपात्तरन्ति ॥

न वै तत्रेति चेद्भूया-
जित्वरीवदुपाचरेत् ।

तद्यथा—वणिजो वाराणसीं जित्वरीत्युपाच-
रन्ति ।

एवं वैयाकरणा वालवायं विदूर इत्युपाचरन्ति ॥

वालवायो विदूरं च
प्रकृत्यन्तरमेव वा ।
न वै तत्रेति चेयाद्भू-
जित्वरीवदुपाचरेत् ॥

(प्रदीपः) वालवाय इति । आदेश एव सूत्रे निर्दिष्टः ।
तेन त्वनुरूपः स्थानी वालवायशब्द आक्षिप्यते, यथा शिवा-
दिगणे विश्रवणरवणोलादेशौ पठ्येते ताभ्यां तु विश्रवःशब्दः
स्थानित्वेनाक्षिप्यते ॥

प्रकृत्यन्तरमिति । विदूरशब्दो नगरविशेषस्येव पर्वत-
विशेषस्यापि वाचकः, स एवात्र प्रकृतित्वेनाश्रीयत इत्यर्थः ।
पर्वते विदूरशब्दो न प्रसिद्ध इति चेत्, जित्वरीवद्व्यवहरेत् ।
प्रतिनियतपुरुषापेक्षाऽपि प्रसिद्धिर्भवति । वणिजश्च मङ्गलार्थां
वाराणसीं जित्वरीति व्यवहरन्ति ॥

(उद्द्योतः) 'वालवायो विदूरञ्च' इत्यस्य नापूर्वत्वमित्याह—
आदेश एवेति ॥ अनुरूपः—प्रभवतीत्यर्थानुरूपः । वालवाय-
स्येति—भाष्ये 'वाचकः' इति शेषः ॥ न वै तत्रेत्येतद्व्याचष्टे—
न वै लोके इति ॥ मङ्गलार्थां वाराणसीमिति । स्मरणमात्रेण
सर्वमङ्गलप्रयोजनां वाराणसीं तत्त्वादेव जित्वरीति व्यवहरन्तीत्यर्थः ।
स्मरणमात्रेण सर्वमङ्गलदत्वान्मरणमात्रेण मुक्तिदत्त्वात्सर्वोत्कर्षवत्त्वा-
जित्वरीति व्यवहार इति भावः । एवं व्याकरण एव वालवायस्य
विदूरशब्देन व्यवहार इति भावः ॥

(७८२ विधिसूत्रम् ॥ ४ । ३ । १ आ. २२)

१६५६ अभिनिष्क्रामति द्वारम्

॥ ४ । ३ । ८६ ॥

(अभिनिष्क्रामतिद्वारमित्यर्थाधिकरणम्)

(सूत्रानुपपत्तिदर्शकं भाष्यम्)

अयुक्तोऽयं निर्देशः, चेतनावत एतद्भवति—नि-
ष्क्रमणमपकर्तमणं वा, द्वारं चाचेतनम् ।

कथं तर्हि निर्देशः कर्तव्यः ?

अभिनिष्क्रमणं द्वारमिति । स तर्हि तथा निर्देशः
कर्तव्यः ।

न कर्तव्यः ॥

(प्रदीपः) चेतनावत इति । निष्क्रमणस्य पादविक्षेप-
रूपत्वादिति भावः । यद्यपि शकटादीनां निष्क्रमणादि भवति
तथापि चेतनाधिष्ठानात्, न तु स्वतन्त्राणामिति भावः ॥

(उद्द्योतः) यद्यपीति । तेनात्र न पादविक्षेपरूपं निष्क्रम-
णमिति भावः ॥ तथाऽपीति । अन्वादिपादविक्षेपस्य तत्रापि सत्व-
मिति भावः ॥

(सूत्रोपपत्तिप्रदर्शकं भाष्यम्)

अचेतनेष्वपि चेतनवदुपचारो दृश्यते ।

तद्यथा—अयमस्य कोणोऽभिनिस्तुतः, अयमभि-
प्रविष्ट इति ॥

(प्रदीपः) अचेतनेष्वपीति । देशान्तरप्राप्तिलक्षण-
कार्यदर्शनादचेतनेष्वपि क्रियाव्यवहारः । न च पादविक्षेप एव
निष्क्रमणम्, वायुर्निष्क्रामतीति दर्शनात् । ननु द्वारस्य देशा-
न्तरप्राप्तिफलं नैव निष्क्रमणं मस्ति । एवं तर्हि करणस्यापि
कर्तृसाध्यक्रियाऽऽरोपादभिनिष्क्रामति द्वारमिति निर्देशः ॥

(उद्द्योतः) क्रियारोपादिति । असिद्धिर्नतीतिवदिति
भावः ॥

(७८३ विधिसूत्रम् ॥ ४ । ३ । १ आ. २३)

१६५७ अधिकृत्य कृते ग्रन्थे ॥४१३८७॥

(अर्थाधिकरणम्)

(५४९५ लक्ष्यविशेषसाधकवार्तिकम् ॥ १ ॥)

॥ * ॥ अधिकृत्य कृते ग्रन्थे लुवाख्या-
यिकाभ्यो बहुलम् ॥ * ॥

(भाष्यम्) अधिकृत्य कृते ग्रन्थ इत्यत्राख्यायिका-
भ्यो बहुलं लुब्धक्तव्यः । वासवदत्ता, सुमनोत्तरा ॥

(प्रदीपः) आख्यायिकाभ्य इति—तादर्थ्यं चतुर्थी ।
आख्यायिकाऽभिधानायः प्रत्ययस्तस्य बहुलं लुप् भवती-
त्यर्थः ॥

(उद्द्योतः) आख्यायिकावाचकात्प्रत्ययानुत्पत्तेः पचम्यनु-
पपन्नेत्यत आह—तादर्थ्यं इति ॥

(बहुलफलबोधकं भाष्यम्)

न च भवति—भैरवश्री ॥

१ न वै लोके—इति प्रतीकं सर्वेष्वुद्द्योतपुस्तकेषु दृश्यते, भाष्ये कैच्यटे
वोपलब्धपुस्तकेषु नैतादृशो ग्रन्थ उपलभ्यते । असाद्द्योतात् 'न वै तत्रेति'
भाष्यग्रन्थेऽन्यः पाठोऽनुमीयते ॥

२ 'धिष्ठितानात्र' इति च. झ. पाठः ॥

३ सर्वेष्वुद्द्योतपुस्तकेषु 'असीद्धिर्नतीति भावः' इति पाठः । झ. पुस्तके
'इतिवदिति' इति पाठो दृश्यते ॥

(७८४ विधिसूत्रम् ॥ ४ । ३ । १ आ. २४)

१६५८ शिशुकन्दयमसभद्वन्द्वेन्द्रजन-
नादिभ्यश्छः ॥ ४ । ३ । ८८ ॥

(५४९६ द्वन्द्वे विशेषबोधकवार्तिकम् ॥ १ ॥)

॥*॥ द्वन्द्वे देवासुरादिभ्यः प्रतिषेधः ॥*॥

(भाष्यम्) द्वन्द्वे देवासुरादिभ्यः प्रतिषेधो व-
क्तव्यः । दैवासुरम्, राक्षोऽसुरम् । दैवासुरी,
राक्षोऽसुरी ॥

(उद्घोतः) भाष्ये—दैवासुरमित्यत्राख्यानं विशेष्यम् ।
दैवासुरीत्यत्राख्यायिका विशेष्येति बोध्यम् ॥

(७८५ विधिसूत्रम् ॥ ४ । ३ । १ आ. २५)

१६५९ सोऽस्य निवासः ॥ ४।३।८९ ॥

(७८६ विधिसूत्रम् ॥ ४ । ३ । १ आ. २६)

१६६० अभिजनश्च ॥ ४ । ३ । ९० ॥

(अर्थाधिकरणम्)

(निवासाभिजनविशेषे भाष्यम्)

निवासाभिजनयोः को विशेषः ?

निवासो नाम यत्र संप्रत्युष्यते ।

अभिजनो नाम यत्र पूर्वेरुपितम् ॥

(प्रदीपः) निवासाभिजनयोरिति । अभिजनशब्देन
पूर्वं बान्धवा उच्यन्ते । तत्संबन्धात् देशोऽभिजनो गृह्यते ।
निवासशब्देनाप्यधिकरणसाधनेन देश एवेत्यविशेषात्प्रश्नः ॥
निवासो नामेति । यत्र स्वर्गं वसति स तस्य निवासः ।
यत्र पूर्वबान्धवानामुपितं सोऽभिजन इत्यर्थः । निवाससाह-
चर्याच्चाभिजनो देशो गृह्यते न तु पूर्वं बान्धवाः ॥

(उद्घोतः) पूर्वबन्धवोऽभिजनाः, निवासो देश इति विशेषः
स्पष्ट एवेत्यत आह—अभिजनेति ॥ ननु मुख्यार्थस्यैव ग्रहणद्वारेण
नेत्यत आह—निवाससाहचर्याच्चेति ॥

(७८७ विधिसूत्रम् ॥ ४ । ३ । १ आ. २७)

१६६८ वासुदेवार्जुनाभ्यां वुन् ॥ ४।३।९८ ॥

(वुनोऽधिकरणम्)

(वुनि-आक्षेपभाष्यम्)

किमर्थं वासुदेवशब्दाद् वुन् विधीयते, न “गोत्रक्ष-
त्रियाख्येभ्यो बहुलं वुञ्” (४।३।९९) इत्येव सिद्धम् ?
न ह्यस्ति विशेषो वासुदेवशब्दाद् वुनो वा वुजो
वा । तदेव रूपं स एव स्वरः ॥

(प्रदीपः) वासुदेवस्यापत्यं वासुदेवः, ‘ऋष्यन्धक’ इत्य-
णन्तः । तत्र गोत्रत्वात् क्षत्रियत्वाच्च वुञ्चि रूपस्वरयोः सिद्ध-
त्वात्प्रश्नः—किमर्थमिति ॥

(उद्घोतः) वासुदेवस्य गोत्रत्वादि दर्शयति—वासुदेवस्येति ॥
गोत्रत्वादिति । चिन्त्यमिदम् । अपत्याधिकारादुत्तरत्र लौकिकं
गोत्रम्, तच्च प्रवराध्यायप्रसिद्धमेव, न चैतत्प्रसिद्धम् । अत एवाग्रे
‘नैपा क्षत्रियाख्या’ इत्येव भाष्ये वक्ष्यति ॥

(आक्षेपनिराकरणभाष्यम्)

इदं तर्हि प्रयोजनम्—वासुदेवशब्दस्य पूर्वनिपातं
वक्ष्यामीति ।

अथ वा नैपा क्षत्रियाख्या । संज्ञैपा तत्र भवतः ॥

(प्रदीपः) पूर्वनिपातमिति । अभ्यर्हितं पूर्वं निपातती-
त्यस्यार्थस्य ज्ञापनार्थमित्यर्थः ॥ संज्ञैपेति । नित्यः परमात्मा
देवताविशेष इह वासुदेवो गृह्यत इत्यर्थः । प्रसङ्गेन च निर्देशेन
पूर्वाक्तोऽप्यर्थो ज्ञाप्यते ॥

(उद्घोतः) ‘अभ्यर्हितं पूर्वम्’ इत्यर्थज्ञापनेऽपि चारितार्थ्या-
नुपादानादाह—भाष्ये—अथवा नैपा क्षत्रियाख्येति । देवता-
विशेष इति—बहुव्रीहिः । देवतापदं चोपलक्षणमित्याहुः ॥

(७८८ विधिसूत्रम् ॥ ४ । ३ । १ आ. २८)

१६७० जनपदिनां जनपदवत्सर्वं जन-
पदेन समानशब्दानां बहुवचने

॥ ४ । ३ । १०० ॥

(प्रत्ययातिदेशाधिकरणम्)

(सर्वशब्दाक्षेपे भाष्यम्)

सर्ववचनं किमर्थम् ?

(प्रदीपः) जनपदिनः=जनपदस्वामिनः क्षत्रियाः, तद्वा-
चिनां बहुवचने जनपदवाचिना शब्देन समानश्रुतीनां जनपद-
वत् सर्वं भवति, सोऽस्य भक्तिरित्येतस्मिन् विषये । यथा अज्ञा
जनपदो भक्तिरस्य आङ्गक इति ‘अष्टद्वादपि’ इति वुञ् भवति ।
एवमज्ञाः क्षत्रिया भक्तिरस्येत्यत्रापि भवति । एवं स्थिते प्रश्नः—
सर्ववचनमिति । अन्तरेणापि सर्ववचनं जनपदवदिति
सामान्येनातिदेशः क्रियमाणः सर्वस्य भविष्यतीति भावः ॥

(उद्घोतः) करिष्यमाणपूर्वपक्षस्य स्फुटप्रतिपत्तये सन्नार्थ-
माह—जनपदिन इति ॥

(५४९७ आक्षेपनिराकरणवार्तिकम् ॥ १ ॥)

॥ * ॥ सर्ववचनं प्रकृतिनिर्हासार्थम् ॥ * ॥

(भाष्यम्) सर्ववचनं क्रियते प्रकृतिनिर्हासा-
र्थम् । प्रकृतिनिर्हासो यथा स्यात् ॥

(प्रदीपः) प्रकृतिनिर्हासार्थमिति । असति सर्व-
ग्रहणे प्रत्ययस्यैव प्राधान्यादतिदेशः स्यान्न तु प्रकृतेरपि । सर्व-
ग्रहणात् भवति । निर्हासः=अपचयः, अल्पत्वमित्यर्थः ॥

(उद्द्योत) प्राधान्यादिति । विधेयत्वेन प्राधान्यम्, प्रक-
रणान्वित्यपि बोध्यम् ॥ ननु निर्हासो ह्रस्वः, एवं हि 'वृजिकः' इत्य-
सङ्गतमत आह—निर्हासोऽपचय इति । जनपदाधिकारविहित-
प्रत्ययप्रकृतिवृत्त्येतेति वाच्यार्थः । एवं हि तस्यापचयः फलति ॥

(५४९८ प्रयोजनवार्तिकम् ॥ २ ॥)

॥ * ॥ तच्च मद्रवृज्यर्थम् ॥ * ॥

(भाष्यम्) तच्च मद्रवृज्यर्थं द्रष्टव्यम् । माद्रो
भक्तिरस्य माद्रौ वा भक्तिरस्य—मद्रक इत्येव यथा
स्यात् । वाज्यौ भक्तिरस्य वाज्यौ वा भक्तिरस्य—
वृजिक इत्येव यथा स्यात् ॥

(प्रदीपः) वृद्धिनिमित्तेषु बुवादिषु विशेषाभावं मत्वाऽऽह—
तच्चेति । द्वित्वैकत्वयोः शब्दभेदादतिदेशः प्रकृतिनिर्हा-
सार्थः, न तु बहुत्वे, तत्र मद्रा इति शब्दभेदाभावात् ॥
मद्रक इति । मद्रस्यापत्यमिति 'ह्रस्वमगध' इत्यण् । माद्र-
शब्दस्य मद्रशब्दातिदेशः, तत्प्रत्ययातिदेशश्च ॥ वाज्यं इति ।
वृजेरपत्यमिति 'वृद्धेत्कोसल' इति व्यङ् ॥

(उद्द्योतः) वृद्धिनिमित्तेष्विति । 'आङ्गकः' इत्यादौ ॥ ननु
विग्रहे द्विवचनबहुवचनयोरैवोल्लेखो निर्वाजोऽत आह—द्वित्वेत्यादि ॥
तत्प्रत्ययातिदेश इति । 'मद्रवृज्योः कर्' इति प्रत्ययः ॥

(७८९ विधिसूत्रम् ॥ ४ । ३ । १ आ. २९)

१६७१ तेन प्रोक्तम् ॥ ४ । ३ । १०१ ॥

(प्रोक्तार्थाधिकरणम्)

(५४९९ प्रोक्तग्रहणाक्षेपे वार्तिकम् ॥ १ ॥)

॥ * ॥ प्रोक्तग्रहणमनर्थकं तत्रा-
दर्शनात् ॥ * ॥

(भाष्यम्) प्रोक्तग्रहणमनर्थकम् ।

किं कारणम् ?

तत्रादर्शनात् । ग्रामे ग्रामे कालापकं काठकं च
प्रोच्यते । तत्रादर्शनात्, न च तत्र प्रत्ययो दृश्यते ॥

(प्रदीपः) प्रपूर्वो वचिः प्रकाशने अध्यापनरूपे वा वर्तते
करणे वा । तत्राद्येऽर्थे प्रत्ययो न दृश्यते, द्वितीये तु सूत्रान्तरेण
सिद्धमिति मत्वाऽऽह—प्रोक्तग्रहणमिति ॥ ग्रामे ग्राम
इति । सुशर्मादीनां प्रतिग्रामं प्रवक्तृत्वेऽपि सुशर्मणां प्रोक्तं
काठकं सौशर्मणामिति प्रयोगो न दृश्यत इत्यर्थः ॥

(उद्द्योतः) कालापककाठकयोगेऽत्रचरणाद्बुद्धौ धर्माज्ञायोरिति
बोध्यम् ॥ प्रपूर्वो वचिरिति । अध्यापनरूपे प्रकाशने वा वर्तते.

करणे वेत्यन्वयः ॥ ननु 'काठकम्' इत्यादौ प्रत्ययदर्शनात्—न
प्रत्ययो दृश्यते—इत्यनुपपन्नमत आह—सुशर्मादीनामिति ॥

(५५०० आक्षेपसाधकवार्तिकम् ॥ २ ॥)

॥ * ॥ ग्रन्थे च दर्शनात् ॥ * ॥

(भाष्यम्) यत्र च दृश्यते ग्रन्थः सः, तत्र
'कृते ग्रन्थे' (४।३।११६) इत्येव सिद्धम् ॥

(उद्द्योतः) भाष्ये—ग्रन्थे चेति । तेन कृते ग्रन्थे इत्यर्थः ।
ग्रन्थः स इति । तेन कृतो ग्रन्थः स इत्यर्थः ॥

(आक्षेपनिवारकभाष्यम्)

छन्दोऽर्थं तर्हीदं वक्तव्यम् । न हि छन्दांसि क्रि-
यन्ते, नित्यानि छन्दांसि ॥

(प्रदीपः) नित्यानीति । कर्तुरस्मरणात्तेषामिति भावः ॥

(५५०१ प्रत्याक्षेपे वार्तिकम् ॥ ३ ॥)

॥ * ॥ छन्दोऽर्थमिति चेत्तुल्यम् ॥ * ॥

(भाष्यम्) छन्दोऽर्थमिति चेत्तुल्यमेतद्भवति ।
ग्रामे ग्रामे काठकं कालापकं च प्रोच्यते तत्रादर्श-
नात् । न च तत्र प्रत्ययो दृश्यते ।

ग्रन्थे च दर्शनात् । यत्र दृश्यते ग्रन्थः सः, तत्र
कृते ग्रन्थ इत्येव सिद्धम् ।

ननु चोक्तम्—न हि छन्दांसि क्रियन्ते नित्यानि
छन्दांसीति ।

यद्यप्यर्थो नित्यः, या त्वसौ वर्णानुपूर्वी साऽनि-
त्या । तद्भेदाच्चैतद्भवति—काठकम्, कालापकम्,
मौदकम्, पैण्पलादकमिति ॥

(प्रदीपः) या त्वसाविति । महाप्रलयादिषु वर्णानु-
पूर्वीविनाशे पुनरुत्पद्य ऋषयः संस्कारातिशयाद्भेदार्थं स्मृत्वा
शब्दरचनां विदधतीत्यर्थः । तद्भेदादिति । आनुपूर्वीभेदा-
दित्यर्थः । ततश्च काठकयो वेदानुपूर्व्याः कर्तार एव, न तु
स्थिताया एव सुशर्मादिवत्प्रवक्तारः । ततश्च छन्दस्यपि 'कृते
ग्रन्थे' इत्येव सिद्धः प्रत्यय इति भावः ॥

(उद्द्योतः) तुल्यमेतदिति । वेदानुपूर्व्येनित्येत्यर्थः ॥ अंशेन
वेदस्य नित्यत्वं स्वीकृत्यांशेनानित्यत्वमाह—यद्यप्यर्थ इति । अनेन
वेदत्वं शब्दार्थोभयवृत्तीति ध्वनितम् ॥ ननु 'धाता यथापूर्वमकल्पयत्'
इत्यादिश्रुतिवलेनानुपूर्व्येपि सैवेति नव्यपूर्वमीमासासिद्धान्तात्साऽनि-
त्येत्यनुक्तमत आह—महाप्रलयादिष्विति । आनुपूर्व्यास्तत्तत्क्षणघटि-
तत्वेनानित्यत्वमिति भाव इति केचिच्च, तत्र, 'यद्यप्यर्थो नित्यः' इत्यादि-
वाक्यशेषविरोधात्, अर्थस्यापि ज्योतिष्टोमादेरनित्यत्वात् । प्रवाहावि-
च्छेदेन नित्यत्वं तूभयोरपि, तस्मान्मन्वन्तरभेदेनानुपूर्वी भिन्नैव ।
'प्रतिमन्वन्तरत्रैषा श्रुतिरन्या विधीयते' इत्युक्तेः—इत्यन्ये ॥

ननु—'अर्थो नित्यः' इत्यत्र—कृतकत्वविरोधिनित्यत्वस्यैवा-

भ्युपगमः, पूर्वपक्षिणा तादृशनित्यत्वस्यैव छन्दःसक्तेः । एव-
ञ्चार्थशब्देनात्र ईश्वरः, मुख्यतया तस्यैव सर्ववेदतात्पर्यविषयत्वात्,
'वेदेषु सर्वैरहमेव वेद्यः' इति गीतोक्तेरित्याहुः ॥

वर्णानुपूर्व्या अनित्यत्वे मानमाह—तद्भेदाच्चेति । अनित्यत्वव्या-
प्यभेदेन तत्तद्धितः । भेदोऽत्र नानात्वम् । ईश्वरे तु न तत्त्वम् ॥
भेदे मानं व्यवहारमाह—काठकेत्यादि । अर्थक्येऽप्यानुपूर्वभिदादेव
काठककालापकादिव्यवहार इति भावः । अत्रानुपूर्व्या 'अनित्या'
इत्युक्तेः 'पदानि तान्येव' इति ध्वनितम्, तदाह—तत्तश्च
कठादय इति । अधिकं मञ्जूपायां द्रष्टव्यम् ॥

(सिद्धान्तभाष्यम्)

न तर्हीदानीमिदं वक्तव्यम् ।

वक्तव्यं च ।

किं प्रयोजनम् ?

यत्तेन प्रोक्तं न च तेन कृतम् । माधुरी वृत्तिः ।

यदि तर्हि अस्य निवन्धनमस्ति, इदमेव वक्तव्यम्,
तत्र वक्तव्यम् ।

तदप्यवश्यं वक्तव्यम् । यत्तेन कृतं न च तेन
प्रोक्तम्—वाररुचं काव्यम्, जालूकाः श्लोकाः ॥

(प्रदीपः) माधुरीति । माधुरेण प्रथमतः प्रकाशितेत्यर्थः ।
'कलापिनोऽण्' इत्यणग्रहणस्याधिकविधानार्थत्वाद्बुद्धादप्यत्राण्
भवति । द्विविधं चेह प्रोक्तं गृह्यते स्वकृतम्, परकृतम्—चा
यत् प्रकाशितम् । तेन प्रोक्ताधिकार एव कठादिभ्यो वक्ष्यमाण-
प्रत्ययविधानम् ॥

(उद्घोतः) ननु माधुराद्बुद्धाच्छेन भाष्यमत आह—कला-
पिनोऽणिति ॥ नन्वेवं कठादिभ्यः प्रोक्ताधिकारे प्रत्ययविधानं
व्यर्थम्, तत्र यत्प्रोक्तं न च तेन कृतम्—इत्यर्थवाधात् आह—
द्विविधं चेति ॥ प्रोक्ताधिकार एवेति । कृतग्रहणेन स्वाप्रकाशि-
तस्वकृतस्यैव ग्रहणादिति भावः ॥

(७९० विधिसूत्रम् ॥ ४ । ३ । १ आ. ३०)

१६७४ कलापिवैशम्पायनान्ते-
वासिभ्यश्च ॥ ४ । ३ । १०४ ॥

(गिनित्प्रत्ययाधिकरणम्)

(५५०२ पूर्वपक्षवार्तिकम् ॥ १ ॥)

॥ * ॥ प्रत्यक्षकारिग्रहणम् ॥ * ॥

(भाष्यम्) प्रत्यक्षकारिग्रहणं कर्तव्यम्, अन्ते-
वास्यन्तेवासिभ्यो मा भूदिति ।

तत्तर्हि वक्तव्यम् ?

न वक्तव्यम् ॥

(प्रदीपः) प्रत्यक्षकारिग्रहणमिति । करोतेः क्रिया-

सामान्यवाचित्वात् सामान्यस्य सर्वविशेषेषु समवायाद्ध्ययन-
मिह करणं गृह्यते । शिष्यशिष्याणामपि शिष्यव्यवहारदर्शनात्
वार्तिकारम्भः ॥

(उद्घोतः) नन्वन्तेवासिनः प्रत्यक्षार्थेतारो न तु तथा-
कारिणोऽत आह—करोतेरिति । प्रत्यक्षत्वेन साक्षात्त्वमुपलक्ष्यते ॥
ननु शिष्यशिष्या नान्तेवासिनोऽत आह—शिष्यशिष्याणामपीति ॥

(५५०३ पूर्वपक्षनिराकरणे वार्तिकम् ॥ २ ॥)

॥ * ॥ कलापिखाडायनग्रहणं ज्ञापकं
वैशम्पायनान्तेवासिषु प्रत्यक्षकारि-
ग्रहणस्य ॥ * ॥

(भाष्यम्) यद्यं कलापिखाडायनग्रहणं करोति
तज्ज्ञापयत्याचार्यो नान्तेवास्यन्तेवासिभ्यो भव-
तीति ।

कथं कृत्वा ज्ञापकम् ?

वैशम्पायनान्तेवासी कठः, कठान्तेवासी खाडा-
यनः । वैशम्पायनान्तेवासी कलापी ।

यदि चान्तेवास्यन्तेवासिभ्योऽपि स्यात्कलापि-
खाडायनग्रहणमनर्थकं स्यात् । पश्यति त्वाचार्यो
नान्तेवास्यन्तेवासिभ्यो भवतीति, ततः कलापि-
खाडायनग्रहणं करोति ॥

(प्रदीपः) कलापिखाडायनग्रहणमिति । वैशम्पा-
यनान्तेवासी कलापी, कलाप्यन्तेवासिनां वैशम्पायनान्तेवासि-
त्वाणिनौ सिद्धे पृथक् कलापिग्रहणं प्रत्यक्षकारिग्रहणे लिङ्गम् ।
तथा वैशम्पायनान्तेवासी कठः । कठान्तेवासी खाडायनो
वैशम्पायनान्तेवासी भवत्येवेति णिनौ सिद्धे शौनकादिषु णिन्यर्थं
खाडायनग्रहणं साक्षाच्छिष्यग्रहणे लिङ्गमित्यर्थः ॥

(उद्घोतः) 'कलापि' इति सूत्रस्य—कलाप्यन्तेवासिभ्यो
वैशम्पायनान्तेवासिभ्यश्च गिनित्प्रत्ययः ॥

(५५०४ सिद्धान्तवार्तिकम् ॥ ३ ॥)

॥ * ॥ छन्दोग्रहणं चैतरथा ह्यति-
प्रसङ्गः ॥ * ॥

(भाष्यम्) छन्दोग्रहणं च कर्तव्यम् । इतरथा
ह्यतिप्रसङ्गः । इतरथा ह्यतिप्रसङ्गः स्यात् ।

इहापि प्रसज्येत—तित्तिरिणा प्रोक्ताः श्लोका
इति ॥

(प्रदीपः) तित्तिरिणेति । छणोऽभावे यथाऽण् भवति
तथा 'छन्दोब्राह्मणानि' इत्यत्रोक्तम् ॥

(उद्घोतः) भाष्ये—छन्दोग्रहणञ्चेति । 'शौनकादि'स्ये
'छन्दसि' इति योगं विमज्ज्य 'तित्तिरि' इत्यादिसर्वसूत्रशेषत्वेन

व्याख्येयमिति भावः ॥ इत्यत्रोक्तमिति । 'अनभिधानाद्' इति हि तत्रोक्तम् । प्रकारान्तरमपि मया तत्रोक्तम् ॥

(७९१ विधिसूत्रम् ॥ ४ । ३ । १ आ. ३१)

१६७५ पुराणप्रोक्तेषु ब्राह्मणकल्पेषु

॥ ४ । ३ । १०५ ॥

(५५०५ प्रतिषेधवार्तिकम् ॥ १ ॥)

॥ * ॥ पुराणप्रोक्तेषु ब्राह्मणकल्पेषु

याज्ञवल्क्यादिभ्यः प्रतिषेध-

स्तुत्यकालत्वात् ॥ * ॥

(भाष्यम्) पुराणप्रोक्तेष्वित्यत्र याज्ञवल्क्यादिभ्यः प्रतिषेधो वक्तव्यः । याज्ञवल्क्यानि ब्राह्मणानि, सौलभानि इति ।

किं कारणम् ?

तुल्यकालत्वात् । एतान्यपि तुल्यकालानीति ॥

(प्रदीपः) तुल्यकालत्वादिति । शाब्द्यायनादिप्रोक्तैर्ब्राह्मणैरेककालत्वादित्यर्थः ॥

(उद्ध्योतः) शाब्द्यायनादीति । येषु ब्राह्मणेषु णिनिरिष्यते तैरेतानि तुल्यकालानि—इति—एतान्यपि पुराणप्रोक्तानीति भावः । एतेन शाब्द्यायनाद्यपेक्ष्यैतानि आधुनिकानीति वृत्त्याद्युक्तमपास्तम् । 'अत्रापि तद्विषयताया अपि प्रतिषेधः' इति 'छन्दोब्राह्मणानि' इत्यत्र भाष्ये उक्तम् ॥

(७९२ विधिसूत्रम् ॥ ४ । ३ । १ आ. ३२)

१६८६ कृते ग्रन्थे ॥ ४ । ३ । ११६ ॥

(अर्थाधिकरणम्)

(५५०६ ग्रन्थाभावेऽपि प्रत्ययविधिवार्तिकम् ॥ १ ॥)

॥ * ॥ कृते ग्रन्थे मक्षिकादिभ्योऽण् ॥ * ॥

(भाष्यम्) कृते ग्रन्थ इत्यत्र मक्षिकादिभ्योऽण्वक्तव्यः । मक्षिकाभिः कृतं माक्षिकम् ॥

(उद्ध्योतः) भाष्ये—मक्षिकादिभ्य इति । अग्रंथार्थमिदम् ॥

(५५०७ प्रत्ययविधिवार्तिकम् ॥ २ ॥)

॥ * ॥ तद्विशेषेभ्यश्च ॥ * ॥

(भाष्यम्) तद्विशेषेभ्यश्चाण्वक्तव्यः । सरघाभिः कृतं सारघम्, गार्मुतम्, पौत्तिकम् ।

स तर्हि वक्तव्यः ।

न वक्तव्यः ॥

(५५०८ वार्तिकद्वयान्यथासिद्धिवार्तिकम् ॥ ३ ॥)

॥ * ॥ योगविभागात्सिद्धम् ॥ * ॥

(भाष्यम्) योगविभागः करिष्यते । कृते ग्रन्थे । ततः—संज्ञायाम्, संज्ञायां च तेन कृत इत्येतस्मिन्नर्थे यथाविहितं प्रत्ययो भवति । सरघाभिः कृतं सारघम्, गार्मुतम्, पौत्तिकम् ।

ततः कुलालादिभ्यो वुञ् । संज्ञायामित्येव ॥

इति श्रीमद्भगवत्पतञ्जलिविरचिते व्याकरण-महाभाष्ये चतुर्थस्याध्यायस्य तृतीये

पादे प्रथममाह्निकम् ॥

(प्रदीपः) कृते योगविभाग इति । 'संज्ञायाम्' 'कुलालादिभ्यो वुञ्' इति सूत्रं विभक्तव्यमित्यर्थः ॥

इत्युपाध्यायजैयटपुत्रकैर्यटकृते भाष्यप्रदीपे चतुर्थ-स्याध्यायस्य तृतीये पादे प्रथममाह्निकम् ॥

(उद्ध्योतः) नन्विदं विभक्तमेव पठ्यते, तत्क योगविभागस्य कर्तव्यता नोद्यत इत्यत आह सञ्ज्ञायां कुलालेति ॥

इति श्रीशिवभट्टसुतसतीगर्भसम्भवनागोजीभट्टेन कृते भाष्य-प्रदीपोद्ध्योते चतुर्थस्य तृतीये प्रथममाह्निकं ॥

(७९३ विधिसूत्रम् ॥ ४ । ३ । २ आ. १)

१६९० तस्येदम् ॥ ४ । ३ । १२० ॥

(इदमर्थाधिकरणम्)

(५५०९ पूर्वपक्षवार्तिकम् ॥ १ ॥)

॥ * ॥ तस्येदमित्यसंनिहितेऽप्राप्तिरिदमः प्रत्यक्षवाचित्वात् ॥ * ॥

(भाष्यम्) तस्येदमित्यसंनिहितेऽप्राप्तिः ।

किं कारणम् ?

इदमः प्रत्यक्षवाचित्वात् । इदमित्येतत्प्रत्यक्षे वर्तते, तेनेहैव स्यात्—तस्येदमिति, तस्याद इति । तस्य तदित्यत्र न स्यात् ॥

(प्रदीपः) इदम इति । इदंशब्दाद्योऽर्थः प्रतीयते तस्मिन्नेव प्रत्ययप्रसङ्ग इत्यर्थः ॥

(उद्ध्योतः) ननु 'इदम्' इत्यनेन संवन्धिनि प्रत्ययविधानात्सर्वत्र सेत्स्यति—इत्यत आह—इदंशब्दादिति ॥ योऽर्थ इति । प्रत्यक्षविषयत्वावच्छिन्न इत्यर्थः ॥

(५५१० न्यासान्तरेण समाधानवार्तिकम् ॥ २ ॥)

॥ * ॥ सिद्धं तु यद्योगा षष्ठी तत्र ॥ * ॥

(भाष्यम्) सिद्धमेतत् ।

कथम् ?

यद्योगा पृष्ठी प्रवर्तते तत्रेति वक्तव्यम् ॥

(प्रदीपः) सिद्धं त्विति । येन सम्बन्धिना योगे पृष्ठी विधीयते तस्मिन् प्रत्यय इत्यर्थः ॥

(उद्घोतः) ननु 'पृष्ठी शेषे' इत्यस्यान्यसम्बन्धनिमित्तकत्वाभावादाह—येनेति । शेषे—विशेषणे पृष्ठी विधीयते, विशेषणं च विशेष्यनिरूपितमिति भावः । सूत्रन्यासेऽसाधारणम्, सूत्रवार्तिकन्यासयोः साधारणं च दोषं वार्तिकहस्तन्यासे परिहरति—सिद्धन्विति ॥

(५५११ पूर्वपक्षवार्तिकम् ॥ ३ ॥)

॥ * ॥ अनन्तरादिषु च प्रतिषेधः ॥ * ॥

(भाष्यम्) अनन्तरादिषु च प्रतिषेधो वक्तव्यः ।

तस्यानन्तरः, तस्य समीप इति ।

किं यद्योगा पृष्ठी प्रवर्तत इत्यतोऽनन्तरादिषु प्रतिषेधो वक्तव्यः ?

नेत्याह ।

सर्वथाऽनन्तरादिषु प्रतिषेधो वक्तव्यः ॥

(प्रदीपः) सर्वथेति । पाणिनीये कालायनीये च न्यास इत्यर्थः । पाणिनीयन्यासेऽपि देवदत्तसेदमनन्तरमिति प्रत्यय-प्रसङ्गः ॥

(५५१२ एकदेशिसमाधानवार्तिकम् ॥ ४ ॥)

॥ * ॥ सिद्धं तु परिगणनात् ॥ * ॥

(भाष्यम्) सिद्धमेतत् ।

कथम् ?

परिगणनं कर्तव्यम् ॥

(प्रदीपः) सिद्धं त्विति । असंनिहिते प्रत्ययविधान-मनन्तरादिषु चाप्राप्तिरित्यर्थः ॥

(उद्घोतः) तद्धनयन्याचष्टे—असन्निहिते प्रत्ययविधानमिति । तत्रायं दोष आद्येन 'सिद्धं तु' इत्यनेन, 'अनन्तरादिषु च' इति दोषो द्वितीयेन तेनोद्धृतं इति भावः । 'असन्निहिते प्रत्ययविधाने' इति पाठे परिगणनेनासन्निहिते प्रत्ययविधाने कृते सति 'अनन्तरादिषु' इति द्वितीयोऽपि दोष उद्धृत इत्यन्वय इत्येके ॥

(५५१३ परिगणनवार्तिकम् ॥ ५ ॥)

॥ * ॥ स्वे ग्रामजनपदमनुष्येभ्यः ॥ * ॥

(भाष्यम्) स्वे ग्रामजनपदमनुष्येभ्य इति वक्तव्यम् । स्त्रौघः, माथुरः । ग्राम ॥

जनपद । आङ्गकः, वाङ्गकः । जनपद ॥

मनुष्य । दैवदत्तः, याज्ञदत्तः ॥

(प्रदीपः) स्व इति । तेनात्मीयज्ञातिधनेष्वेव प्रत्यया भवन्ति न त्वनन्तरादिषु ॥

(उद्घोतः) आत्मीयज्ञातिधनेष्वेवेति । ग्रामादिभ्य एष्वेवत्यर्थः ॥

(५५१४ परिगणनवार्तिकम् ॥ ६ ॥)

॥ * ॥ पत्राद्वाह्ये ॥ * ॥

(भाष्यम्) पत्राद्वाह्य इति वक्तव्यम् । आश्वम्, औष्ट्रम्, गार्दभम् ॥

(प्रदीपः) पत्राद्वाह्य इति । 'पत्राध्वर्षुपरिपदश्च' इत्यत्रायमर्थनिर्देशः ॥

(उद्घोतः) पत्राध्वर्ष्विति । अत एव 'आश्वम्' इत्यादि तदुदाहरणं भाष्ये दत्तम् ॥

(५५१५ परिगणनवार्तिकम् ॥ ७ ॥)

॥ * ॥ रथाद्रथाङ्गे ॥ * ॥

(भाष्यम्) रथाद्रथाङ्ग इति वक्तव्यम् । आश्व-रथम्, औष्ट्ररथम्, गार्दभरथम् ॥

(प्रदीपः) रथादिति । 'रथाद्यत्' 'पत्रपूर्वाद्' इत्येतयोर्योगयोरर्थनिर्देशः ॥

(उद्घोतः) पत्रपूर्वादिति । अत एव 'आश्वरथम्' इत्याद्युदाहरणम् ॥

(५५१६ परिगणनवार्तिकम् ॥ ८ ॥)

॥ * ॥ वहेस्तुरणिट् च ॥ * ॥

(भाष्यम्) वहेस्त्रन्तादण्वक्तव्य इद्ध वक्तव्यः । संवोदुः खं सांवहित्रम् ॥

(प्रदीपः) सांवहित्रमिति । तत्र 'पूर्वत्रासिद्धम्' इति दत्त्वादीनामिति कर्तव्येऽसिद्धत्वात् नृचि इटि रूपम् ॥

(उद्घोतः) नृचि—वृजवस्यायाम् ॥

(५५१७ परिगणनवार्तिकम् ॥ ९ ॥)

॥ * ॥ अग्नीधः शरणे रज्वभं च ॥ * ॥

(भाष्यम्) अग्नीधः शरणे रज्वक्तव्यो भसंज्ञा च वक्तव्या । अग्नीधः शरणमाग्नीध्रम् ॥

(प्रदीपः) आग्नीध्रमिति । अग्निमिन्धे—इति क्लिप् । अन्तर्भावितप्यर्थत्वादिन्विः सकर्मकः । होता—अग्नीदुच्यते, तस्य शरणं—गृहमाग्नीध्रम् । भसंज्ञया पदसंज्ञाया वाधनाजस्ता-भावः ॥

१ 'प्रत्ययविधानेऽनन्तरादिषु' इति क. पाठः ॥

२ असंनिहिते प्रत्ययविधानमित्ययं दोषः प्रथमेन—सिद्धं तु यद्योगा पृष्ठी तत्रेति वार्तिकेन, द्वितीयदोषश्च सिद्धं तु परिगणनादिति वार्तिकेनोद्धृत इति भावः ॥

३ ननु दत्त्वादीनामसिद्धत्वेऽपि दत्त्वोच्चं नृच् नैव क्रियते च च प्रथम-नेवोत्पन्न इति 'असिद्धत्वात् नृचि इटि' इति कैव्यटमन्त्रोऽनुपपन्नः स्यादव-भाह—वृजवस्यायामिति । दत्त्वादीनामसिद्धत्वात् नृचि गवर्धित इत्यर्थः ॥

(उद्घोतः) होतेति । ऋत्विग्विशेष इत्यर्थः । अन्यथा होत्राख्यऋत्विजस्तस्य भिन्नत्वादसङ्गतिः स्पष्टैव ॥ भसंज्ञयेति । नन्वस्य भवत्स्याकडारस्यत्वाभावात् कथमनेन पदत्ववाधः ? तद्वाधे च कथं नाङ्गत्ववाधः ? इति चेत्, न, 'यच्चि भम्' इत्युत्तरम् 'रणि' इति कर्तव्यमित्याशयात् ॥

(५५१८ परिगणनवार्तिकम् ॥ १० ॥)

॥ * ॥ समिधामाधाने षेण्यण् ॥ * ॥

(भाष्यम्) समिधामाधाने षेण्यण् वक्तव्यः । समिधामाधानो मन्त्रः सामिधेन्यो मन्त्रः । सामिधेनी ऋक् ॥

(५५१९ परिगणनवार्तिकम् ॥ ११ ॥)

॥ * ॥ चरणाद्धर्माग्नाययोः ॥ * ॥

(भाष्यम्) चरणाद्धर्माग्नाययोरिति वक्तव्यम् । कठानां धर्म आग्नायो वा—काठकम् । कालापकम् । मौदकम् । पैपलादकम्—इति ॥

(प्रदीपः) चरणादिति । 'गोत्रचरणात्' इत्यत्रायमर्थनिर्देशः ॥

(सिद्धान्तभाष्यम्)

तत्तर्हीदं बहु वक्तव्यम्, सूत्रं च भिद्यते ।

यथान्यासमेवास्तु ।

ननु चोक्तं तस्येदमित्यसंनिहितेऽप्राप्तिरिति । किमिदं भवान् प्रत्ययार्थमेवोपालभते, न पुनः प्रकृत्यर्थमपि । यथैव हि—इदमित्येतत् प्रत्यक्षे वर्तते, एवं तदित्येतत्परोक्षे वर्तते । तेनेहैव स्यात्तस्येदमिति, अस्यामुष्य इत्यत्र न स्यात् ।

अस्त्यत्र विशेषः, एकशेषनिर्देशोऽत्र भविष्यति—तस्य चास्य च अमुष्य च तस्येति भवति । इहापि तर्हीकशेषनिर्देशो भविष्यति—तच्चादश्चेदं च—इदमित्येव ।

यदप्युच्यते—अनन्तरादिषु च प्रतिषेधो वक्तव्य इति ।

न वक्तव्यः ।

अनभिधानादनन्तरादिषूपत्तिर्न भविष्यति ॥

(प्रदीपः) एकशेषनिर्देश इति । 'त्यदादीनि सर्वैर्नित्यम्' इत्येकशेषः । त्यदादीनां यद्यत्परं तत्तच्छिष्यत इत्युक्तेः 'पूर्वशेषदर्शनाच्च' इत्युक्तमिति पूर्वस्यापि तदः शेषः । सौत्रत्वाच्च निर्देशस्यैकवचनम्, विभक्त्यन्तानां चैकशेषः । एकशेषद्वारेण चैतत्प्रतिपादयति—पृथगन्तमात्रं प्रकृतित्वेन विवक्षितम्, तत्प्रतियोगिमात्रं च प्रत्ययार्थत्वेन । यत्त्वपरं लिङ्गसंख्याप्रत्यक्षत्वपरोक्षत्वादिकं तदविवक्षितम् ॥

(उद्घोतः) इत्युक्तेरिति । अनन्तरमिति शेषः । इत्युक्तेरनन्तरमित्यर्थः । सप्तम्यन्तपाठे—इत्युक्ते सतीत्यर्थः ॥ निर्देशस्य सौत्रत्वमावश्यकमित्याह—विभक्त्यन्तानामिति । तेषामेकशेषस्य सूत्रानारूढत्वादेकशेषोऽत्र सौत्रः ॥ प्रत्यक्षत्वपरोक्षत्वादिकमिति । पृथगन्ताद्बुद्धिविषयत्वेन भासमाने बुद्धिविषयेऽर्थे प्रत्यय इत्यर्थे इति भावः ॥ भाष्ये—अनभिधानादिति । अत एव वृक्षादिभ्योऽप्यनन्तरादिषु नोत्पत्तिरिति भावः ॥

(७९४ विधिसूत्रम् ॥ ४ । ३ । २ आ. २)

१६९५ इन्द्राद्बुन् वैरमैथुनिकयोः

॥ ४ । ३ । १२५ ॥

(धुनोऽधिकरणम्)

(५५२० सूत्रार्थपर्युदासे वार्तिकम् ॥ १ ॥)

॥*॥ वैरे देवासुरादिभ्यः प्रतिषेधः ॥*॥

(भाष्यम्) वैरे देवासुरादिभ्यः प्रतिषेधो वक्तव्यः । देवासुरम्, राक्षोऽसुरम् ॥

(७९५ विधिसूत्रम् ॥ ४ । ३ । २ आ. ३)

१६९७ सङ्घाङ्गलक्षणेष्वाञ्जिजा-

मण् ॥ ४ । ३ । १२७ ॥

(अण्प्रत्ययाधिकरणम्)

(५५२१ सिद्धान्तवार्तिकम् ॥ १ ॥)

॥ * ॥ सङ्घादिषु घोषग्रहणम् ॥ * ॥

(भाष्यम्) सङ्घादिषु घोषग्रहणं कर्तव्यम् । गार्गो घोषः, वात्सो घोषः ।

(प्रदीपः) घोषग्रहणमिति । तेन घोषेऽपि प्रत्ययः सिध्यति । वैषम्याच्च यथासंख्यं न भवति ॥

(एकदेशिनो णकारप्रयोजनभाष्यम्)

किमर्थो णकारः ?

वृद्ध्यर्थः, 'ञिणिति' इति वृद्धिर्यथा स्यात् ॥

(५५२२ पूर्वपक्षवार्तिकम् ॥ २ ॥)

॥ * ॥ सङ्घादिषु प्रत्ययस्य णित्करणानर्थक्यं वृद्धत्वात्प्रातिपदिकस्य ॥ * ॥

(भाष्यम्) सङ्घादिषु प्रत्ययस्य णित्करणमनर्थकम् ।

किं कारणम् ?

वृद्धत्वात् प्रातिपदिकस्य । वृद्धमेवैतत् प्रातिपदिकम् ॥

(५५२३ समाधानवार्तिकम् ॥ ३ ॥)

॥ * ॥ लिङ्गपुंवद्भावप्रतिषेधार्थं तु ॥ * ॥

(भाष्यम्) लिङ्गपुंवद्भावप्रतिषेधार्थं तु णकारः कर्तव्यः ।

लिङ्गार्थम्—वैदी ।

पुंवद्भावप्रतिषेधार्थम्—वैदी स्थूणाऽस्य वैदी-स्थूणः । 'वृद्धिनिमित्तस्य' इति पुंवद्भावप्रतिषेधो यथा स्यात् ॥

(प्रदीपः) लिङ्गिति । लिङ्गविहितप्रत्ययो लिङ्गशब्दे-नोच्यते ॥

(उद्घोतः) लिङ्गरूपार्थं पुंवद्भावामावाङ्गिगार्थत्वस्यापि अभावाच्चाह—लिङ्गविहितेति ॥

(७९६ विधिसूत्रम् ॥ ४ । ३ । २ आ. ४)

१७०१ रैवतिकादिभ्यश्छः

॥ ४ । ३ । १३१ ॥

(छप्रत्ययाधिकरणम्)

(५५२४ अण्विधिवार्तिकम् ॥ १ ॥)

॥ * ॥ कौपिञ्जलहास्तिपदादण् ॥ * ॥

(भाष्यम्) कौपिञ्जलहास्तिपदादण् वक्तव्यः । कौपिञ्जलाः, हास्तिपदाः ॥

(प्रदीपः) अपाणिनीयः सूत्रेषु पाठ इत्याह—कौपि-ञ्जलेति । गोत्रे लुगि प्राप्तेऽण्विधिः । अस्मादेव निपातनाद-पत्यार्थं कुपिञ्जलहास्तिपादशब्दाभ्यामण्, पादस्य पद्भावात् । गोत्राधिकाराद् गोत्रप्रत्ययान्तादिदं विधानम् ॥

(उद्घोतः) नन्वनयोः कथं गोत्रे साधुत्वम्? अपत्याण इवा वा-धादत आह—अस्मादेवेति ॥ अलोपस्य स्थानिवत्त्वात्पादः पद्भावा-प्राप्तेराह—पद्भावाश्चेति । समासान्तलोपस्तु न, 'अहस्त्यादिभ्यः' इति प्रतिषेधात् ॥ नन्वनपत्याणंतमेवात्रोदाहरणमस्त्वित्यत आह—गो-त्राधिकारादिति । गोत्रचरणदिल्लतो गोत्रपदाधिकारः ॥

(७९७ विधिसूत्रम् ॥ ४ । ३ । २ आ. ५)

१७०२ आथर्वणिकस्येकलोपश्च

॥ ४ । ३ । १३२ ॥

(अणोऽधिकरणम्)

(चकारार्थवोधकभाष्यम्)

आथर्वणिकस्येकलोपश्चापच वक्तव्यः । आथ-र्वणः—धर्मः, आथर्वणः—आज्ञायः ।

(प्रदीपः) अपचक्तव्य इति । 'कौपिञ्जलहास्तिपदादण्' इत्यस्यापाणिनीयत्वात् ॥

(उद्घोतः) नन्वाथर्वणिकेत्यत्राणुवृत्तैव सिद्धेऽण्वक्तव्य इति व्यर्थमत आह—कौपिञ्जलेति । वार्तिकस्यस्य सूत्रेऽणुवृत्तिर्दुर्ल-भेत्यर्थः । इदमपि वार्तिकमिति तु हरदत्तः । 'काम्ये रोः' श्लादि-वार्तिकानां सूत्रेष्वणुवृत्तिदर्शनात्कैयटोक्तं चिन्त्यम् ॥

(अथर्वणशब्दव्यवस्थाभाष्यम्)

इदमाथर्वणार्थमाथर्वणिकार्थं च चतुर्ग्रहणं क्रि-यते । वसन्तादिपु-अथर्वणशब्द आथर्वणशब्दश्च पठ्यते । पण्ड्रेऽध्याये प्रकृतिभावार्थं ग्रहणं क्रियते । इदं चतुर्थमिकलोपार्थम् ।

द्विर्ग्रहणं शक्यमकर्तुम् ।

कथम् ?

"तेन प्रोक्तम्" (४।३।१०१) इति प्रकृत्य ऋषिभ्यो लुग्वक्तव्यः—वसिष्ठोऽनुवाकः, विश्वामित्रोऽनुवाक इत्येवमर्थम् ।

ततो वक्तव्यम्—अथर्वणो वेति । तेन सिद्धम-थर्वा-इति आथर्वण, इति च ।

अथ वसन्तादिष्वार्थर्वणशब्दः पठितव्यः, तत्र नैवार्थः प्रकृतिभावार्थेन, नापि—इकलोपार्थेन ॥

(प्रदीपः) ऋषिभ्यो लुगिति । वसिष्ठादिशब्दसिद्धये अवश्यवक्तव्यो लुक् ॥ नन्वसत्यस्मिन् सूत्रे आथर्वणिकानां धर्म आज्ञायो वेत्यत्रार्थे आथर्वणशब्दो न सिध्यतीत्याह—तत्रेति । यदेवाथर्वणा प्रोक्तमाथर्वणं शास्त्रं तदेवाथर्वणिकानामाज्ञायः, न तु तेषामाज्ञायान्तरमाथर्वणशब्दवाच्यम्, धर्मस्तु आथर्वण-सादृश्यादाथर्वणशब्देनाभिधास्यते ॥

(उद्घोतः) ननु ऋषिभ्यो लुगिति वाच्यम्, अथर्वग्रहणं वा, को विशेषोऽत आह—वसिष्ठादीति ॥ इत्याहेति । इतिहेतौ ॥

(अव्यविकन्यायेन प्रयोगव्यवस्थाभाष्यम्)

यदि वसन्तादिष्वार्थर्वणशब्दः पठ्यते—अथर्वा-णमधीते आथर्वणिक इति न सिध्यति ।

नैव दोषः ।

इहास्माभिर्लैशब्दं साध्यम्—अथर्वाणमधीते, आथर्वणमधीते, आथर्वणिक इति ।

तत्र द्वयोः शब्दयोः समानार्थयोरेकेन विग्रहो-ऽपरस्मादुत्पत्तिर्भविष्यति—अविरविकन्यायेन ।

तद्यथा—अवेर्मासमिति विगृह्याविकशब्दादुत्प-त्तिर्भवति—आविकमिति । एवमाथर्वणमधीत इति विगृह्य—आथर्वणिक इति भविष्यति । अथ-र्वाणमधीत इति विगृह्य—वाक्यमेव भविष्यति । तत्रा-भिसंबन्धमात्रं कर्तव्यम्—आथर्वणिकानामिदमिति ।

न चेदानीमन्यदाथर्वणिकानां स्वं भवितुमर्हति, अन्यदतो धर्माज्ञायाद्वा ॥

(प्रदीपः) न चेदानीमिति । 'चरणाद् धर्मान्नाययोः' इति वचनादर्धान्तरे प्रत्ययाभावादित्यर्थः ॥

(उद्द्योतः) भाष्ये—तत्राभिसंबन्धमात्रमिति । तत्र=आध-
वर्णिकसंबन्धमात्राय इत्यर्थे सम्बन्धबोधकपृष्ठीषट्ठितवाक्यमेवं प्रयोक्तव्यं
न तु ततः प्रत्यय इति भावः ॥ आधवर्णसादृश्यादिति । सादृश्यं
चाथर्वानुष्ठिततया तत्क्रियाविषयत्वेनेति बोध्यम् ॥ ननु पुत्रधनादिक-
मपि तेषां स्वमत आह—चरणादिति । 'तस्येदम्' इत्यस्य व्यवस्था-
पकमेतदित्यर्थः ॥

(७९८ विधिसूत्रम् ॥ ४ । ३ । २ आ. ६)

१७०३ तस्य विकारः ॥ ४ । ३ । १३३ ॥

(विकारार्थप्रत्ययाधिकरणम्)

(वार्तिकावतरणभाष्यम्)

तस्येति वर्तमाने पुनस्तस्यग्रहणं किमर्थम् ?

(५५२५ तस्यपदप्रयोजनवार्तिकम् ॥ १ ॥)

॥ * ॥ तस्यप्रकरणे तस्यपुनर्वचनं

शैषिकनिवृत्त्यर्थम् ॥ * ॥

(भाष्यम्) तस्यप्रकरणे तस्यपुनर्वचनं क्रियते
शैषिकनिवृत्त्यर्थम् । शैषिका निवर्त्यन्ते ॥

(प्रदीपः) शैषिकनिवृत्त्यर्थमिति । विकारावयवयो-
र्घादयो मा भूवन्निलेवमर्थं तस्य ग्रहणमित्यर्थः ॥

(उद्द्योतः) ननु वक्ष्यमाणप्रकृतिभ्यस्तत्प्रत्ययैर्वाधादेव शैषि-
कसामान्यप्रत्ययनिवृत्तिः सिद्धेत्यत आह—विकारेत्यादि । भाष्ये
शैषिकेत्यस्य तदधिकारविहितघादीत्यर्थे इति भावः ॥

(वार्तिकावतरणभाष्यम्)

कथं च प्राप्नुवन्ति ?

(प्रदीपः) कथं चेति । किमधिकारात् प्राप्नुवन्ति ?
अथ तस्येदमिति वचनात् ? यद्यधिकारात् प्राप्तानां तस्यग्रहणेन
निवृत्तिः क्रियते तदा पुनरपि 'तस्येदम्' इत्यनेन प्राप्नुवन्ति । अथ
'तस्येदम्' इत्यनेन प्राप्तानां तस्यग्रहणेन निवृत्तिः क्रियते, तदाऽसौ
नोपपद्यते, उत्तरार्थत्वादस्य योगस्य तत्रैव चरितार्थत्वादिति
प्रश्नः ॥

(उद्द्योतः) अधिकारादेव प्राप्तित्वात् कथं चेत्यनुपपन्नमत
आह—किमिति ॥ तत्रैवेति । अर्धनिर्देशवत्समर्थमधिकारिण
उत्तरत्र चरितार्थत्वभिमानः ॥

(५५२६ प्रयोजनसाधकवार्तिकम् ॥ २ ॥)

॥ * ॥ तस्येदं वचनात् प्रसङ्गः ॥ * ॥

(भाष्यम्) तस्येदं विशेषा ह्येते—अपत्यम्, समूहः,
निवासः, विकार इति ॥

(प्रदीपः) तस्येदं वचनादिति । तस्यग्रहणं घादि-
सम्बद्धस्य तस्यग्रहणस्य निवर्तकं घादीनपि निवर्तयति । तन्नि-
वर्तनसामर्थ्यात् 'तस्येदम्' इत्यनेनापि विकारावयवयोर्घादयो न
भवन्ति । अन्यथा तन्निवर्तनमनर्थकं स्यादित्यर्थः । प्राग्दीव्यत
इत्यवधिविशेषाश्रयेण तु अणादीनामधिकारादणादय इह सम्ब-
ध्यन्त इति विपर्ययोऽत्र न चोदनीयः—घादयोऽनुवर्तन्ताम्,
अणादयो मानुवृत्तिति ॥

(सूत्राक्षेपसमाधानभाष्यवार्तिकम्)

किमर्थमिदमुच्यते ?

वाधनार्थं कृतं भवेत् ।

ये तस्य वाधकास्तद्वाधनार्थम् ।

कथं पुनरशैषिकः शैषिकं वाधते ?

उत्सर्गः शेष एवासौ ॥

यो ह्युत्सर्गः सोऽपि शेष एव ॥

(प्रदीपः) किमर्थमिति—सर्वस्यैव सूत्रस्याक्षेपः ॥ वाध-
नार्थमिति । 'तस्येदम्' इत्यत्राणादयो घादयश्चाणाद्यपवादा
विहिताः । तत्र विकारावयवयोरणादय एव यथा स्युस्तदपवादा
घादयो मा भूवन्निलेवमर्थमिदमुच्यते ॥ ये तस्येति । अण
इत्यर्थः ॥

कथं पुनरिति । 'तस्येदम्' इत्यस्मात् 'तस्य विकारः'
इत्यस्य पृथङ्निर्देशादनेन विधीयमानोऽणप्रत्ययोऽशैषिकः
कथं विकारेऽप्राप्तान् घादीन् वाधत इति प्रश्नः ॥ उत्सर्ग
इति । असत्यस्मिन् पृथक् सूत्रे विकारोऽपि 'तस्येदम्' इत्य-
त्रान्तर्भावाच्छेषो भवतीति घादयः प्राप्नुवन्ति । उत्सर्गत्वं
विकारस्य प्रकृतिविशेषासंबन्धात् । असति हि योगविभागे 'वि-
ल्वादिभ्योऽण् विकारे' इति वक्तव्यम् । तत्र प्रकृतिविशेषसंबद्ध
एव विकार उपयुक्तत्वादशेषः स्यात् । प्रकृतिमात्रसंबद्धस्त्व-
नुपयोगाच्छेष एव स्यात् । सति तु योगविभागे विकारस्या-
ण्विधातुपयोगादशेषत्वाद् घादीनामप्राप्तिः । अप्राप्त्यनुमान-
मेव वाध इति भावः ॥

(उद्द्योतः) सर्वस्यैवेति । 'तस्येदम्' इत्यनेनैव सिद्धेयोंगवि-
ष्यः प्रश्न इत्यर्थः ॥ नन्वपत्यादिचतुरर्थीपर्यन्तादन्यत्वेन कथमशैषि-
कत्वमत आह—तस्येदमित्यस्मादिति । पृथग्योगकरणात् तस्यग्रह-
णाच्चास्याशैषिकत्वमित्यर्थः । अयं भावः—'तत्र जातः' इत्यादिषु
'शेषे' इति संबध्यते, यत्र यत्र च तस्य सम्बन्धस्ते शैषिकाः । अत्र च
पृथग्योगात्तस्यग्रहणाच्च, तदसम्बन्ध इत्ययमशैषिक इति ॥ विकारे-
ऽप्राप्तानिति । अस्य शेषत्वाभावात्तस्येदमित्यनेनापि न प्राप्तिरिति
भावः ॥ विकारोऽपीति । प्रकृतिविशेषासम्बद्ध इत्यादिः ॥ उत्स-
र्गत्वं चेति । योगविभागे इति शेषः ॥ उपयुक्तत्वादशेष इति ।
उपयुक्तश्च—उक्तो वक्ष्यमाणो वेत्यन्यत् ॥ नन्वप्राप्तौ कथं तद्वाधकत्वमत
आह—अप्राप्तीति ॥

१ तस्यापत्यमिति सूत्रे वार्तिकमेतत् । तस्यान केवलमनुवाद इति न वार्ति-

केषु परिगणनम् । वार्तिकत्वबोधनाय स्थूलाक्षरैर्विन्यासः ॥

(आक्षेपभाष्यम्)

के पुनः शैषिकाणां विकारावयवयोः प्राप्नुवन्ति, यावता सर्वमद्यापवादैर्व्याप्तम् ॥

(प्रदीपः) के पुनरिति । शैषिकाणामिति निर्धारणे पृष्ठी ॥ अपवादैरिति । वक्ष्यमाणैरणादिभिरित्यर्थः ॥

(उद्घोतः) वक्ष्यमाणैरिति । केपुच्छिकोपधाद्यण, केपु-
चिदोरञ्, केपुचिदनुदात्तादेरञिति भावः ॥

(समाधानभाष्यम्)

इह न किञ्चिदुच्यते—“हलसीरादृक्” (४३।१२४) इति ॥

कथं पुनरिच्छताऽप्यपवादः प्राप्नुवन् शक्यो वाधितुम् ।

तस्यग्रहणसामर्थ्यात् ॥

किमिदं भवानध्याह्य तस्यग्रहणस्यैव प्रयोजन-
माह, न पुनः सर्वस्यैव योगस्य ।

अवश्यमुत्तरार्थोऽर्थनिर्देशः कर्तव्यः ।

समर्थविभक्तिरपि तर्ह्यवश्यमुत्तरार्था निर्देष्टव्या ।
प्रकृता समर्था विभक्तिरनुवर्तते—‘तस्येदम्’ इति ॥

(प्रदीपः) हलसीरादिति । हलशब्दः ‘नन्विषयस्यानि-
सन्तस्य’ इत्याद्युदात्तः, सीरशब्दोऽपि कञन्तो नित्वात् । तत-
श्चैताभ्यां विकारे न कश्चिदणपवादोऽस्तीति ठकं बाधित्वाऽणोव
भवति—हालः, सैर इति ॥ कथं पुनरिति । ‘हलसीरादृक्’
इत्ययमण एवापवादः कथमणैव शक्यो वाधितुम्, योगस्त-
त्तरार्थ एव स्यादिति प्रश्नः ॥ तस्यग्रहणसामर्थ्यादिति ।
बाधकबाधनार्थादणः पुनर्विधानादित्यर्थः । तस्यग्रहणमे-
वानन्यार्थमिति तत्सामर्थ्यादित्युक्तम् । ईदमर्थाद्विकारस्योत्कर्षो
बाधकबाधनार्थ एवेत्यर्थः ॥

(उद्घोतः) ननु हलसीराभ्यामपि ‘अनुदात्तादेरञ्’ इत्यस्य
प्राप्तिरत आह—हलशब्द इति ॥ नन्वारभसामर्थ्यादेव बाधो
भविष्यतीत्यत आह—योगास्त्विति ॥ ननु संपूर्णसूत्रसामर्थ्यमेव
कुतो नोक्तमत आह—तस्यग्रहणमेवेति । तस्यैलनुवृत्त्यैव सिद्धेरिति
भावः । अर्थनिर्देशस्तूत्तरार्थ इति बोध्यम् । तत्फलितमाह—इद-
मर्थादिति ॥

(५५२७ सूत्रेणैसाधनत्वाभावबोधकं वार्तिकम् ॥ ३ ॥)

॥ * ॥ न वा संप्रत्ययः ॥ * ॥

(भाष्यम्) न वा संप्रत्यय इयता सूत्रेण, शैषिका-
णां निवृत्तेः ।

न हि काको वाश्यत इत्येवाधिकारा निवर्तन्ते ।

यदि खल्वपि विकारावयवयोः शैषिका नेष्यन्ते,
महता सूत्रेण निवृत्तिर्वक्यता ॥

(प्रदीपः) न वेति । घादीनां प्राधान्यात्तस्यग्रहणे गुणे
प्राक्तने निवर्तमानेऽपि निवृत्तिर्न शक्यते प्रतिपादयितुम् । न
हि गुणानुयायि प्रधानं भवति ॥

(उद्घोतः) प्राधान्यादिति । विधेयत्वेन तत्त्वम् ॥ भाष्ये-
महता सूत्रेणेति । घादयो विकारावयवयोर्नेत्येवं सूत्रं कार्यमित्यर्थः ॥

(५५२८ सूत्राक्षेपे वार्तिकम् ॥ ४ ॥)

॥ * ॥ अवयवे चाप्राण्योषधिवृक्षेभ्यो-
ऽनिवृत्तिः ॥ * ॥

(भाष्यम्) अवयवे चाप्राण्योषधिवृक्षेभ्योऽनि-
वृत्तिरिष्टा, तत्र च निवृत्तिः प्राप्नोति । पाटलि-
पुत्रकाः प्राकाराः, पाटलिपुत्रकाः प्रासादा इति ॥

(प्रदीपः) अवयवे चेति । अवयवेऽर्थे घादीनां निवृ-
त्तत्वादप्राण्योषधिवृक्षेभ्योऽप्रसङ्ग इत्यर्थः ॥ पाटलिपुत्रका
इति । पाटलिपुत्रस्यावयवा इति तस्येदमित्यत्रार्थे ‘रोपधेतोः
प्राचाम्’ इति वुञ् ॥

(उद्घोतः) ननु ‘अवयवे च प्राण्योषधिवृक्षेभ्यः’ इत्युक्तेः
कथं तद्वृक्षेभ्योऽवयवेऽनिवृत्तिरित्यत आह—अवयवेऽर्थे इति ।
तेषामवयवार्थेनासम्बन्ध इत्यभिमानः ॥ पाटलिपुत्रस्येमे इति—इदं-
त्वेनावयवबोधे वुञ्छिष्टः, तदाह—पाटलिपुत्रस्यावयवा इति । यदा
तत्सम्बन्धिनो येन केनापि रूपेण बोधे प्रलय इति भावः ॥

(५५२९ सूत्राक्षेपे वार्तिकम् ॥ ५ ॥)

॥ * ॥ अपमयटोश्च विप्रतिषेधानुपपत्ति-
र्मयडुत्सर्गात् ॥ * ॥

(भाष्यम्) अपमयटोश्च विप्रतिषेधो नोपपद्यते ।
पठिष्यति हि विप्रतिषेधम्—‘अणो वृद्धान्मयट्’
इति स विप्रतिषेधो नोपपद्यते ।

किं कारणम् ?

मयडुत्सर्गात् । निवर्तमानेषु शैषिकेषु वृद्धान्म-
यडुत्सर्गस्तस्याणपवादः, उत्सर्गापवादयोश्चायुक्तो
विप्रतिषेधः ॥

(प्रदीपः) मयडुत्सर्गादिति । मयडुत्सर्गः—शैषिकेषु
निवृत्तेषु सामान्येन विधानमित्यर्थः, अप्राप्त एव वृद्धाच्छे ‘निल्यं
वृद्ध’ इति मयडारम्भात् । ‘अनुदात्तादेः’ इत्ययमनवृद्धेषु
कृतार्थः, तत्राविशेषादप्यमयटोः ‘कोपधाच्च’ इत्ययमपवादोऽणिति
शाकमयमित्यत्र मयण लभ्यत इत्यर्थः ॥ -

(उद्घोतः) मयडुत्सर्गादिति—भाष्यस्य मयटः सामान्येन
विधानात्, न त्वन्यत्र प्राप्ते विधानादित्यर्थस्तदाह—मयडुत्सर्ग इति ।
पृष्ठीतरुपरुः ॥ ननु ‘निल्यं वृद्ध’ इति मयटश्चापवादत्वसंभवात्कथमुत्स-
र्गत्वमत आह—अप्राप्ते एवेति । शैषिकाणामेतयोरर्थेचोरप्राप्तेरिति

१ तस्यग्रहणसामर्थ्यादित्यस्यार्थमाह—इदमर्थादित्यादिना ॥

२ मयटः सामान्येन विधानात्, अन्यत्र प्राप्ते विधानाभावादिति मयडु-

त्सर्गः—इति भाष्यस्यान्वयः ॥

भावः ॥ अविशेषादिति । वाध्यतामान्यचिन्तयेत्यर्थः ॥ अपवा-
दोऽणिति । मयदत्वनपवाद इति समबलत्वाभाव इति भावः ॥

(५५३० तस्यग्रहणाभावे इष्टसिद्धिवोधकमेकदेशि-
वार्तिकम् ॥ ६ ॥)

॥ * ॥ अनुवृत्तौ हि छोट्सर्गापवाद-
विप्रतिषेधान्मयद् ॥ * ॥

(भाष्यम्) अनुवर्तमानेषु शैषिकेषु वृद्धाच्छ उ-
त्सर्गः । तस्याण्मयटावपवादौ । अपवादविप्रतिषे-
धान्मयद् भविष्यति ॥

(प्रदीपः) अपवादविप्रतिषेधादिति । शाकशब्दा-
च्छापवादयोरण्मयटोः परत्वान्मयद् सिध्यतीत्यर्थः ॥

(उद्घोतः) भाष्ये—छोट्सर्गापवादेति छसोत्सर्गसा-
पवादयोः विप्रतिषेधादित्यर्थः । आर्षत्वावृत्तिः, गमकत्वाद्वा ॥ छाप-
वादयोरिति । एवं चापवादत्वेन समत्वाद्द्विप्रतिषेधोपपत्तिरित्यर्थः ॥

(तृतीयवार्तिकोक्ताक्षेपपरिहारभाष्यम्)

यत्तावदुच्यते—‘न वा संप्रत्यय इयता सूत्रेण
शैषिकाणां निवृत्तेः’ इति,
संप्रत्यय एव ।

न ह्यत्राण् दुर्लभः । सिद्धोऽत्राण् तस्येदमित्येव ।
सोऽयं पुनस्तस्यग्रहणेन—तस्य सापवादस्याणः
प्रसङ्गे इमं निरपवादकमणं प्रतिपादयति ।

तत्र ये तावत् द्वितीयास्तानयमपवादत्वाद्वा-
धिष्यते ।

ये तृतीयास्तान् परत्वात् ।

ये चतुर्थास्तत्र केचित्पुरस्तादपवादा अनन्तरान्
विधीन् वाधन्ते इत्येवमिमं न वाधिष्यन्ते । केचि-
न्मध्येऽपवादाः पूर्वान् विधीन् वाधन्त इति ।

एतावन्तश्चैते स्युर्यदुत द्वितीयास्तृतीयाश्चतुर्था
‘वा । न पञ्चमाः सन्ति न षष्ठाः ॥

(प्रदीपः) इदानीं भाष्यकारः सूत्रेणैवैष्टसिद्धिं प्रतिपाद-
यितुमाह—यत्तावदिति ॥ इदमिति । घादीनामिह निवृ-
त्तत्वाद्यमण् निरपवादः, घाद्यनुवृत्तौ हि योगविभागोऽनर्थकः
स्यात्, ‘तस्येदम्’ इत्यनेनैव विकारेऽप्यणादीनां घादीनां च
सिद्धत्वात् ॥

तत्रेति । यथा ‘हलसीराट्ठक्’ इत्यणि प्राप्ते ठग्विधीयमानो
द्वितीयो भवति, तमपवादत्वाद्यमण् वाधते तृतीयकक्षां प्राप्तः ॥

ये तृतीया इति । तृतीयस्थाने प्राप्तत्वादस्याणस्तुल्य-
कक्ष्यत्वात्परत्वाद् वाध्याः । यथा वृजीनां विकार इति
‘तस्येदम्’ इत्यण् प्रथमः । ‘अष्टद्धादपि’ इति वुञ् द्वितीयः ।

‘मद्रवृज्योः कन्’ इति तृतीयोऽनेन वाध्यते—वार्ज इति ।
वृजिशब्दस्य फिट्सूत्रेषु विकल्पेनोदात्तत्वविधानात् पक्षे
आद्युदात्तत्वाद्वा ॥ पक्षे ‘अनुदात्तादेश्च’ इत्यञ् ॥

ये चतुर्था इति । यथा त्रिगर्तानां व्यवहारः—विकारः—
त्रैगर्त इति । त्रिगर्तशब्दो बहुव्रीहिपूर्वपदप्रकृतिस्वरेणा-
द्युदात्तः । अत्राण् प्रथमः । जनपदलक्षणो वुञ् द्वितीयः ।
गतोत्तरपदलक्षणश्छस्तृतीयः । तदवधिग्रहणविहितो वुञ्
चतुर्थः ॥ केचिन्मध्ये इति । यथा रङ्गुणां विकारो
राङ्गव इत्यत्राण् प्रथमः । तदपवादयोः ‘अष्टद्धादपि’ इति
‘ओर्देशे ठञ्’ इति वुञ्ठञोस्तुल्यबलयोरन्यतरो द्वितीयः ।
ततः ‘कोपधादण्’ इति वा कच्छादिपाठाद्वाऽण् तृतीयः ।
‘मनुष्यतत्स्थयोर्बुञ्’ इति चतुर्थः । पूर्वमेवाणं वाधते न तु
विकारणं वाधते । तेनैव तु परत्वाद्बुञ् वाध्यते । ततः ‘ओरबुञ्’
इत्यञि प्राप्ते ‘कोपधाच्च’ इत्यण् प्रतिसूयते ॥

न पञ्चमा इति । शैषिका इति शेषः । अन्यथा प्रावृषो
विकारः प्रावृष्णमयः इति मयडस्येव । अत्राण् प्रथमः । तद-
पवादः कालाट्टुचिति द्वितीयः । ऋत्वण् तृतीयः । प्रावृष्ण-
एण्य इति चतुर्थः । विकारण् पञ्चमः । निलं वृद्धेति मयद्र-
षष्ठो भवति ॥

(उद्घोतः) नन्वत्रे अस्याप्यपवादानां वक्ष्यमाणात्वात्कथमयं
निरपवादोऽत आह—घादीनामिति ॥ अपवादशब्दस्तद्विशेषपर
इति भावः ॥ तन्निवृत्ताहुक्तां शुक्तिं स्मारयति—घाद्यनुवृत्तौ हीति ॥

उत्सर्गस्य साक्षाद्वाधको द्वितीयः, तद्वाधकरस्तृतीय इत्याह—यथेति ॥
तमपवादत्वादिति । योगविभागात्तस्यग्रहणासामर्थ्याच्चेति भावः ॥

तुल्यकक्ष्यत्वादिति । साक्षादण्वाधकवाधेन चरितार्थत्वादिति
भावः ॥ ननु वार्ज इत्यत्र कथमण्, अनुदात्तादित्वेनात्र उचितत्वा-
दित्यत आह—वृजिशब्दस्येति ॥ फिट्सूत्रेणिविति । ‘हयादीनाम-
संबुक्तलतानामन्तःपूर्वं वा’ इत्यनुवर्तमाने ‘इगंतानां च षष्पाम्’
इत्यनेन ॥

अञ्प्राप्तिविधातायाह—पूर्वपदेति ॥ अत्राण् प्रथमः, जनप-
दलक्षणो वुञ् द्वितीय इति पाठः । अत्र चतुर्थस्य वुञ्चरुतीयकक्ष्या-
प्राप्तवाधकरत्वेन बलवत्त्वात् प्रति परत्वस्याप्रयोजकत्वात्सोऽस्याप्यणो
वाधकः स्यादत आह—भाष्ये—केचित्पुरस्तादिति ॥

तत ओरजीति । विकार इत्यर्थः ॥

(चतुर्थवार्तिकोक्ताक्षेपपरिहारभाष्यम्)

यदप्युच्यते—‘अवयवे च प्राण्योषधिवृक्षेभ्यो
निवृत्तिः’ इति, प्राण्योषधिवृक्षेभ्यो निवृत्तिरुच्यते ।
तत्र कः प्रसङ्गो यदप्राण्योषधिवृक्षेभ्यो निवृत्तिः
स्यात् ॥

(पञ्चमवार्तिकोक्ताक्षेपपरिहारभाष्यम्)

यदप्युच्यते—‘अण्मयटोश्च विप्रतिषेधानुपप-

१ ‘छसोत्सर्गापवाद’ इति च. अ. पाठः ॥

२ ‘तृतीयकक्षां प्राप्तः’ इति च. अ. पाठः ॥

३ ‘इति पाठ इति’ पताहश्च एव कैश्येते पाठ इदानीमुपलभ्यते ॥

त्तिर्मयडुत्सर्गात्' इति, मा भूद्धिप्रतिषेधः । पुरस्ता-
दपवादा अनन्तरान् विधीन् वाधन्ते इत्येवमणजं
वाधिष्यते, अयत् न वाधिष्यते ॥

(प्रदीपः) यदपीति । 'अवयवे च प्राण्योषधिवृक्षेभ्यः'
इति प्रकृतिविशेषाद्विधीयमानोऽण् तस्मादेव शैषिकाणां वाधकः ।
न तु प्रकृत्यन्तरात्, स्वयमेवाभावादित्यर्थः ॥ अत्रमिति ।
'ओरञ्' 'अनुदात्तादेश्च' इति सूत्रद्वयविहितं 'कोपधाच्च' इत्यण्
'वाधिष्यते' न तु मयटम् । मयटैव तु परत्वाद्ण् वाधिष्यत
इत्यर्थः ॥

(उद्ध्योतः) स्वयमेवाभावादिति । एवञ्चान् घादीनां निवृ-
त्तावपि तस्येदमित्यनेन पाठलिपुत्रका इत्यादौ बुन्तिद्धिरिति भावः ।
'परत्वाद्ण् वाधिष्यते' इति पाठः ॥

(७९९ विधिसूत्रम् ॥ ४ । ३ । २ आ. ७)

१७०४ अवयवे च प्राण्योषधिवृक्षेभ्यः

॥ ४ । ३ । १३४ ॥

(अवयवार्थाधिकरणम्)

(आक्षेपभाष्यम्)

किमर्थं विकारावयवयोर्युगपदधिकारः ?

(५५३१ समाधानवार्तिकम् ॥ १ ॥)

॥ * ॥ विकारावयवयोरुक्तम् ॥ * ॥

(भाष्यम्) किमुक्तम् ?

तत्र तावदुक्तम्—भवव्याख्यानयोर्युगपदधिका-
रोऽपवादविधानार्थः, कृतनिर्देशौ हि ताविति ।

इहापि—विकारावयवयोर्युगपदधिकारोऽपवा-
दविधानार्थः, कृतनिर्देशौ ह्येतावर्थौ—“तस्येदम्”
(४।३।१२०) इति ॥

(प्रदीपः) कृतनिर्देशौ ह्येताविति । यद्यपि शैषिक-
निवृत्त्यर्थत्वमुक्तम्, तथापि तदनपेक्ष्य 'क्वचित्तावदण्णादयस्सि-
द्धाः--भास्सनं मार्तिकमित्यादौ' इत्यभिसंबन्धाय—एतदुक्तम् ॥

(उद्ध्योतः) तदनपेक्ष्येति । यथा सामान्यविधानेऽपि 'स्वे
ग्राम' इत्यादिव्यवसायविधानमूलिका, तथाऽनभिधानादेव घादीनां
विकारावयवयोरभाव इति तदनपेक्ष्येति भावः । 'तथापि तदनपेक्ष्यै-
तदुक्तम्' इत्येव कैव्यटे साम्प्रदायिकः पाठः ॥

(८०० विधिसूत्रम् ॥ ४ । ३ । २ आ. ८)

१७०५ विल्वादिभ्योऽण् ॥ ४।३।३५ ॥

(अण्प्रत्ययाधिकरणम्)

(आक्षेपभाष्यम्)

किमर्थं विल्वादिषु गवीधुकाशब्दः पठ्यते, न
कोपधादणित्येव सिद्धम् ?

(५५३२ समाधानवार्तिकम् ॥ १ ॥)

॥ * ॥ विल्वादिषु गवीधुकाग्रहणं

मयट्प्रतिषेधार्थम् ॥ * ॥

(भाष्यम्) विल्वादिषु गवीधुकाग्रहणं क्रियते
मयट्प्रतिषेधार्थम् । मयडतो मा भूदिति ॥

(उद्ध्योतः) भाष्ये—मयडत इति । परत्वाद् 'मयडैतयोः'
इति प्राप्तः ॥

(८०१ विधिसूत्रम् ॥ ४ । ३ । २ आ. ९)

१७०६ अनुदात्तादेश्च ॥ ४।३।३६ ॥

(अजोऽधिकरणम्)

(५५३३ पूर्वपक्षवार्तिकम् ॥ १ ॥)

॥ * ॥ अनुदात्तादेरजो विधाने आद्यु-
दात्तान्डीष उपसंख्यानम् ॥ * ॥

(भाष्यम्) अनुदात्तादेरजो विधाने आद्युदात्ता-
न्डीष उपसंख्यानं कर्तव्यम् । कुवली-कौवलम्,
वदरी-वादरम् ।

तत्तर्हि वक्तव्यम् ।

न वक्तव्यम् । निघाते कृतेऽनुदात्तादेरित्येव
सिद्धम् ।

न सिध्यति ।

किं कारणम् ?

(प्रदीपः) कुवलीति । कुवलवदरशब्दौ 'ग्रामादीनां
च' इत्याद्युदात्तौ ताभ्यां गौरादित्वान्डीष ॥

(उद्ध्योतः) आद्युदात्तान्डीष इत्यस्य—आद्युदात्तप्रकृतिक-
न्डीषतादित्यर्थः ॥

(५५३४ एकदेशिसमाधानवार्तिकम् ॥ २ ॥)

॥ * ॥ पदस्य ह्यनुदात्तादित्वम् ॥ * ॥

(भाष्यम्) पदस्य हि निघातः, सुवन्तं च पदम्,
उद्याप्रातिपदिकाच्च प्रत्ययो विधीयते ॥

१ अवयवे च प्राण्योषधिवृक्षेभ्य इत्यनेन प्राण्योषधिवृक्षरूपत्वप्रकृतिसिद्धि-
पाद्विधीयमानोऽण् प्राण्योषधिवृक्षेभ्य एव शैषिकाणांवाधकः स्यात्, न तु
प्राण्योषधिवृक्षान्यप्रकृतिभ्यः, प्राण्योषधिवृक्षेभ्योऽण्यत्र अस्याण् प्रत्ययस्य माते-
रभावादित्यर्थ इति भावः ॥

२ तस्येदमिति सूत्रे देवदत्तस्यानन्तरमित्यर्थे मलयः कलात्रेलाग्रद्वयमर्थे

परिगणनात्सिद्धमित्युक्त्वा 'स्वे ग्रामजनपदमनुष्येभ्यः' इत्येवपरिगणन-
प्रकार उक्तः । सोऽपि अनभिधानादिवदत्तस्यानन्तरमित्यर्थे प्रत्ययो नेति समा-
धाय प्रत्याख्यात ॥ यथा तस्येदमित्यनेन सामान्यतो विधानेऽपि अनभिधानवला-
त्स्ये ग्रामेत्यादिपरिगणनस्य प्रत्याख्यानव्यवरोधोपलभ्यते तथाऽप्येति भावः ॥

(प्रदीपः) पदस्येति । 'अनुदात्तं पदमेकवर्जम्' इति वचनात् । इह चानुदात्तादिग्रहणस्य ङ्याप्रातिपदिकविशेषणत्वात् । यथोक्तम्—वृद्धाष्टवर्णस्वरङ्गलक्षणे च प्रत्ययविधौ तत्संप्रत्ययार्थमिति ॥

(उद्घोतः) ननु सुबन्तात्तद्धितोत्पत्तेस्तस्यैवानुदात्तादित्वं विशेषणम्, अतो न दोषोऽत आह—अनुदात्तादिग्रहणस्येति । एवञ्च ङ्यन्तादेरेव प्रकृतित्वम्, न च तदनुदात्तादीति भावः ॥

(५५३५ समाधानवार्तिकम् ॥ ३ ॥)

॥ * ॥ न वा समर्थस्यानुदात्तादि-
त्वात् ॥ * ॥

(भाष्यम्) न वा चक्तव्यम् ।

किं कारणम् ?

समर्थस्यानुदात्तादित्वात् । समर्थमनुदात्तादि-
त्वेन विशेषयिष्यामः ॥

नैवं शक्यम् । इह च प्रसज्येत-वाचो विकारः,
त्वचो विकार इति । एतद्धि समर्थमनुदात्तादि ।

इह च न स्यात्-सर्वेषां विकारः सर्व इति ।
तस्मान्नैवं शक्यम् ॥

न चेदेवमुपसंख्यानं कर्तव्यम् ।

न कर्तव्यम् । आचार्यप्रवृत्तिर्ज्ञापयति—यावत्येव
द्वितीयस्य स्वरस्य प्रादुर्भावस्तावत्येव पूर्वस्य निघात
इति, यद्यं भिक्षादिपु गर्भिणीशब्दस्य पाठं करोति ।

कथं कृत्वा ज्ञापकम् ?

भिक्षादिपु गर्भिणीशब्दस्य पाठे एतत्प्रयोजनम्-
अनुदात्तादिलक्षणोऽञ् मा भूदिति ।

यदि च पदस्य निघातः, गर्भशब्दोऽयमाद्युदात्त-
त्वादिनिः । इन्नन्ताद्यः प्रत्ययः प्राप्नोति स ताव-
त्स्यात् । तस्मिन्नवस्थिते निघातः । तत्र कोऽनुदा-
त्तादिलक्षणस्याजः प्रसङ्गः ?

पश्यति त्वाचार्यः—यावत्येव द्वितीयस्य स्वरस्य
प्रादुर्भावस्तावत्येव पूर्वस्य निघात इति । अतो
भिक्षादिपु गर्भिणीशब्दं पठति ॥

(प्रदीपः) न वेति । विभक्त्युत्पत्तौ सत्यां ङ्यन्तस्या-
नुदात्तादित्वं मन्यते । न च वृद्धाष्टवर्णस्वरङ्गलक्षणे च प्रत्ययविधौ
तत्संप्रत्ययार्थमिति ॥

एतद्धीति । 'सावेकाचः' इति विभक्तेरुदात्तत्वात्, प्राति-
पदिकयोस्तु धातुस्वरेणान्तोदात्तत्वम् । सर्वशब्दश्च 'सर्वस्य

सुपि' इति सुप्याद्युदात्तः । केवलस्त्वयमुणादिष्वन्तोदात्तो
निपातित इत्यनुदात्तादिः । तस्माद्भिभवत्युत्पत्तेः प्रागनुदात्तादि-
त्वमाश्रयणीयम् ॥

पूर्वस्य निघात इति । प्रागव्यवस्थितस्य निघात इत्यर्थः ॥

गर्भशब्द इति । 'आर्तिगृभ्यां मच्' इति प्रत्ययस्य नित्वात् ॥

(उद्घोतः) नन्वाद्युदात्तादिविषये परस्यापि निघातदर्शना-
त्पूर्वस्य निघात इत्यसङ्गतमत आह—प्रागिति । प्रागव्यवस्थितस्य
तु तत्समकालमेव निघातः, असंनिहितस्य तु पश्चादपि । अतः
'अनुदात्तौ सुप्पितौ' इति भाष्येण न विरोध इति बोध्यम् ॥

भाष्ये—तस्मादिनिरिति । स प्रत्ययस्वरेणोदात्तः ॥ इन्नन्ताद्यः
प्रत्यय इति । इन्नन्तान्डीपि यः पदत्वप्रयोजकः सुप् स तावत्प्रथमं
ततो निघात इति सुसुत्पत्तेः पूर्वं ङ्यन्तस्यानुदात्तादित्वाभावाद्-
जोऽप्राप्तिरित्यर्थः ॥ यावत्येवेति । यदैवेत्यर्थः ॥

(पदकृत्यभाष्यम्)

पदग्रहणं किमर्थम् ?

(५५३६ समाधानवार्तिकम् ॥ ४ ॥)

॥ * ॥ पदग्रहणं परिमाणार्थम् ॥ * ॥

(भाष्यम्) पदग्रहणं क्रियते, परिमाणार्थम् ।

पदावधेयथा स्यात्, वाक्यस्य मा भूत्—“अनुदात्तं
पदमेकवर्जम्” (६।१।१५४) इति ॥

(प्रदीपः) पदग्रहणमिति । यस्य पदत्वं भविष्यति
तस्यैकवर्जमनुदात्तं यथा स्यात् पदसमूहस्य मा भूदित्येवमर्थं
पदग्रहणमित्यर्थः ॥

(उद्घोतः) यस्य पदत्वमिति । इदमुपलक्षणम् । यावतः
पदत्वं तावति येऽचो भाविनस्तेषामनुदात्तादिप्रवृत्तिकालेऽसंनिहिता-
नामपि निघातार्थमित्यपि बोध्यम् ॥

(८०२ विधिसूत्रम् ॥ ४ । ३ । २ आ. १०)

१७१२ मयड्वैतयोर्भाषायामभक्षाच्छा-
दनयोः ॥ ४ । ३ । १४२ ॥

(मयटोऽधिकरणम्)

(आक्षेपभाष्यम्)

किमर्थं मयड्वैतयोरित्युच्यते ?

(प्रदीपः) किमर्थमिति । विकारावयवौ प्रकृतावेवेति
भावः ॥ मयड्विति । एतयोरित्येतस्मिन् सति पुनर्विधानं
मयटो भवति, तच्चापवादविषयेऽपि प्राप्त्यर्थं संपद्यते ॥

(उद्घोतः) नन्वेतयोरित्युक्तिमात्रेण कथमपवादवाधकत्वम् ?
अत आह—एतयोरित्येति । योगविभागेनावृत्त्या वा पुनर्विधान-
मित्यर्थः ॥

१ यथोक्तमिति । ङ्याप्रातिपदिकादिति सूत्रे वार्तिककृता स्वरविशिष्टा-
स्य स्यविधौ ङ्याप्रातिपदिकमित्येतद्विशेषणार्थमित्यर्थकमिदं वार्तिकमुक्तम् ॥

२ 'पदावधेयथा स्यात्' इत्यस्य छ. पुस्तके पाठो न ॥

३ 'किमेतयोरित्युच्यते' इति छ. पाठः ॥

(५५३७ समाधानवार्तिकम् ॥ १ ॥)

॥ * ॥ मयद्वैतयोर्वचनमपवाद-
विषयेऽनिवृत्त्यर्थम् ॥ * ॥

(भाष्यम्) मयद्वैतयोरित्युच्यते, अपवादविषये-
ऽनिवृत्तिर्यथा स्यादिति । विल्वमयम्, वैल्वम् ॥

(५५३८ सिद्धान्तवार्तिकम् ॥ २ ॥)

॥ * ॥ एतयोरित्यर्थनिर्देशः ॥ * ॥

(भाष्यम्) एतयोरित्यर्थनिर्देशो द्रष्टव्यः । द्वेष्यं
विजानीयात्—योगयोर्वा प्रत्यययोर्वेति ।

तदाचार्यः सुहृद्भूत्वाऽन्वाचष्टे—एतयोरित्यर्थ-
निर्देश इति ॥

(प्रदीपः) योगयोर्वेति । योगयोः प्रत्यययोर्वा विषये
मयद्वैत्यर्थः स्यादित्यर्थः ॥

(उद्द्योतः) योगयोरिति । 'पलाशादिभ्यो वा' 'शम्भाः
प्लब्' इत्येतयोरित्यर्थः ॥ प्रत्यययोः—अन्प्लब्जोरित्यर्थः ॥

(८०३ विधिसूत्रम् ॥ ४ । ३ । २ आ. ११)

१७२४ जितश्च तत्प्रत्ययात् ॥११३१५४॥

(अज्ञोऽधिकरणम्)

(प्रदीपः) तयोर्विकारावयवयोर्यो जितप्रत्ययस्तदन्ता-
द्विकारावयवयोरेवाञ् भवतीति सूत्रार्थः ॥

(उद्द्योतः) विकारावयवयोरेवेति । एवकारः स्वरूपकथ-
नपरः । क्वचित्द्रहित एव पाठः ॥

(आक्षेपभाष्यम्)

किमर्थमिदमुच्यते ?

(प्रदीपः) किमर्थमिति । अन्तरेणापि सूत्रं सिद्धिं
मत्वा प्रश्नः ॥

(उद्द्योतः) अन्तरेणापीति । वक्ष्यमाणप्रत्याख्यानरीत्येति
भावः ॥

(५५३९ समाधानवार्तिकम् ॥ १ ॥)

॥ * ॥ विकारावयवयोर्विकारावयव-
युक्तत्वान्मयद्वप्रतिषेधार्थं जितश्च
तत्प्रत्ययादज्ञो विधानम् ॥ * ॥

(भाष्यम्) विकारो विकारेण युज्यते, अवयव-
नावयवः । विकारावयवयोर्विकारावयवयुक्तत्वा-
न्मयद्व प्राप्नोति । इष्यते चात्रेव स्यादिति । तच्चा-
न्तरेण यत्नं न सिद्ध्यतीति मयद्वप्रतिषेधार्थं जितश्च
तत्प्रत्ययादज्ञो विधानम् । एवमर्थमिदमुच्यते ॥

(प्रदीपः) विकारावयवयोरिति । कपोतस्य विकारो
यत्—मांसं—कापोतम्, तस्यापि विकारो रसो भवति, कपोता-
वयवस्य सकथ्यादेः कापोतस्यावयवोऽन्यो भवतीति वृद्धत्वा-
न्मयद्वप्रसङ्गे तन्निवृत्त्यर्थमञ्चविधानमित्यर्थः ॥

(उद्द्योतः) सकथ्यादेः कापोतस्येति । ननु अस्य प्राण्यौ-
पधिवृद्धत्वाभावाच्चिन्त्यमिदं भाष्यमिति चेत्, न, प्राणित्वारोपेणा-
क्षतेरित्याशयात् ॥

(५५४० समाधानाक्षेपवार्तिकम् ॥ २ ॥)

॥ * ॥ न वा दृष्टो ह्यवयवे समुदाय-
शब्दो विकारे च प्रकृतिशब्द-
स्तस्मान्मयद्वभावः ॥ * ॥

(भाष्यम्) न चैतत्प्रयोजनमस्ति ।

किं कारणम् ?

दृष्टो ह्यवयवे समुदायशब्दः, तद्यथा—पूर्वं प-
ञ्चालाः । उत्तरे पञ्चालाः । तैलं भुक्तम् । घृतं
भुक्तम् । शुक्लः, नीलः, कृष्ण इति ।

विकारे च प्रकृतिशब्दः । विकारे च प्रकृतिशब्दो
दृश्यते । तद्यथा—शालीन् भुङ्क्ते मुद्गैः, शालि-
विकारं मुद्गविकारेणेति ।

तस्मान्मयद्वभावः । तस्मान्मयद्वतो न भविष्यति ॥

(प्रदीपः) न वेति । यदा कपोतावयवसकथ्यादेर-
वयवो विवक्ष्यते तदा कपोतशब्दादेव सकथ्यावयववृत्तेरञ्
भविष्यति । कपोतविकारमांसश्चेत् कपोतशब्दान्मांसविकारे
रसो इत्यर्थः ॥

(उद्द्योतः) यदा कपोतेति । अयं चारोपः सूत्रारम्भेऽप्या-
वश्यकः । अन्यथाऽवयवे प्राण्यादित्वाभावान्ततोऽवयवे प्रत्ययो दुरु-
पपाद एवेति बोध्यम् ॥

(प्रत्याक्षेपभाष्यम्)

नैतद्विद्वदामहे—अवयवे समुदायशब्दोऽस्ति
नास्तीति, विकारे वा प्रकृतिशब्द इति ।

किं तर्हि ?

विकारावयवशब्दोऽपि त्वस्ति, तत् उत्पत्तिः
प्राप्नोति ॥

(५५४१ प्रत्याक्षेपतिरारणवार्तिकम् ॥ ३ ॥)

॥ * ॥ विकारावयवशब्दात्प्रसङ्ग इति
चेन्न तेनानभिधानात् ॥ * ॥

(भाष्यम्) विकारावयवशब्दात् प्रसङ्ग इति
चेत्तन्न ।

किं कारणम् ?

१ 'मयद्वैतयोरिति च' इति च. झ. ज. पाठः ॥

२ 'तद्वेष्यं चि' इति च. झ. ज. पाठः ॥

३ 'योगयोर्वाऽप्रत्यययोर्वेति' इति च. झ. ज. पाठः । च च निर्दूः ॥

तेनानभिधानात् । न हि विकारावयवशब्दादु-
त्पद्यमानेन प्रत्ययेनार्थस्याभिधानं स्यात् । अनभि-
धानात्तत् उत्पत्तिर्न भविष्यति ॥

तच्चावश्यमनभिधानमाश्रयितव्यम् ॥

(प्रदीपः) तेनेति । मयटः 'कापोतमयम्' इति विकार-
रावयवयोः प्रयोगाभावादित्यर्थः ॥

(उद्धोतः) प्रयोगाभावादिति । मयटः प्रयोगेण तदर्था-
नवगमादित्यर्थः ॥

(५५४२ आक्षेपवार्तिकम् ॥ ४ ॥)

॥ * ॥ अभिधाने ह्यन्यतोऽपि
मयट्प्रसङ्गः ॥ * ॥

(भाष्यम्) अभिधाने सत्यन्यतोऽपि मयट् प्रस-
ज्येत । वैत्वस्य विकार इति ॥

(५५४३ सिद्धान्त्येकदेशिवार्तिकम् ॥ ५ ॥)

॥*॥ तस्मात्तत्प्रत्ययान्ताल्लुग्वचनम् ॥*॥

(भाष्यम्) तस्मात्तत्प्रत्ययान्ताल्लुग्वक्तव्यः ॥

(प्रदीपः) तस्मादिति । यद्यनभिधानं नाश्रीयते तदा
'जितश्च तत्प्रत्ययात्' इति सूत्रमपनीय वैत्वमयादिनिवृत्त्यर्थं
'तत्प्रत्ययाल्लुक्' इति वक्तव्यम् ॥

(सिद्धान्तभाष्यम्)

यदि लुगुच्यते, कथं गौमयं भस्म, द्रौवयं मान-
म्, काषित्थो रसः ? इति ।

अन्यत्र गोमयाद् द्रुवयात् फलाच्च लुग्वक्तव्यः ॥
इह तर्हि—औष्ट्रकी, अजन्तादितीकारो न
प्राप्नोति ।

इष्टमेवैतत्संगृहीतम्, औष्ट्रिकेत्येव भवितव्यम् ।
इह हि सौनागाः पठन्ति—वुजश्चाञ्जकृतप्रसङ्ग इति ॥

इह तर्हि—पालाशी समिदित्यनुपसर्जनलक्षण
ईकारो न प्राप्नोति ।

मा भूदेवम्—अञ् योऽनुपसर्जनमिति, अजन्ता-
दनुपसर्जनादित्येवं भविष्यति ।

नैवं शक्यम् । इह हि दोषः स्यात्—काशकृ-
त्स्विना प्रोक्ता मीमांसा काशकृत्स्वी तामधीते का-
शकृत्स्वा ब्राह्मणीति, अणन्तादितीकारः प्रसज्येत ।

तस्मादस्तु न तेनानभिधानादित्येव ॥

इह तर्हि कापोतो रस इति—प्राणिशब्दो नोपप-
द्यते ।

नैष दोषः । इदं तावदयं प्रष्टव्यः—योऽसावाद्यः
कपोतः सलोमकः सपक्षः, न संप्रति प्राणिति,
कथं तत्र प्राणिशब्दो वर्तते ? इति ।

अथ मतमेतत्—प्रकृत्यन्वया विकारा भवन्तीति ।

इहापि न दोषो भवति ॥

(प्रदीपः) अन्यत्रेति । 'गोश्च पुरीषे' इति विकारे प्रत्ययं
मन्यते । यदा तु पुरीषं नावयवो नापि विकारस्तदा गोर्मयद
तत्प्रत्यय एव न भवतीति लुक्ः प्रसङ्ग एव नास्ति । द्रुवय-
शब्दो द्रोर्विकार इति 'माने वयः' इति वयप्रत्ययान्तः । एताभ्या-
मनुदात्तादिलक्षणोऽञ् ॥

औष्ट्रकीति । वृद्धलक्षणस्य मयटो लुकिकृतेऽजन्तत्वाभा-
वादीकाराप्रसङ्गः ॥

वुजश्चेति । पाणिनीयलक्षणे दोषोद्भावनमेतत् ॥

पालाशीति । पलाशस्य विकारः । 'पलाशादिभ्यो वा'
इति पक्षेऽञ् । तदन्ताद्विकारे मयटो लुकि ईकाराप्रसङ्गः ।
पाणिनीयलक्षणे त्वजन्तादजि सतीकारः सिध्यति ॥

काशकृत्स्नेति । अणन्तस्य द्वियामध्येऽयामनुपसर्जनत्वादी-
काराप्रसङ्गः ॥

तस्मादिति । यस्माल्लुकि पालाशीति न सिध्यति तस्मादन-
भिधानान्मयटोऽनुत्पत्तिराश्रयितव्या ।

केषाञ्चित्तु ग्रन्थः—'नैष दोषः, अध्येऽयामभिधेयाया-
मण ईकारेण भवितव्यम् । यश्चाध्येऽयां वर्तते लुक् सः, यश्च
श्रूयते उत्पन्नस्तस्मादीकारः । अथ वा पुनरस्तु—न तेनान-
भिधानादिति' ।

अनेन यद्यपि काशकृत्स्ना परिहृता तथाप्यापिशला न
परिहृता भवति । पालाश्यापिशले न संवदेते । 'तस्मात् अस्तु
न तेनानभिधानात्' इत्येष पाठो युक्तः ॥

इह तर्हि—उद्धतप्राणे मांसे प्राणिवाचिनः कपोतश-
ब्दस्य वृत्तिः । सत्यां वृत्तौ प्राणिवाचित्वाभावाद्रसे मांसविकारे
कापोतशब्दो न सिध्यतीति चोच्यम् ॥

कथं तत्रेति । तत्रापि लोके कपोतशब्दो दृश्यत इति
प्रश्नः ॥

१ तत्प्रत्ययाल्लुगिति । 'जितश्च तत्प्रत्ययात्' इति सूत्रघटकजितश्चेत्यस्य

प्रत्याख्यानत्-तत्प्रत्ययादित्यस्य विकारावयवमत्ययान्ताल्लुगित्यर्थः । तथाच
वैत्वमयशब्दात् जिद्धिन्नप्रत्ययान्ताद्विकारार्थकमयडन्तात्प्रत्ययस्य लुकि 'वैत्व-
मयम्' इति न भवतीत्यर्थः ॥

२ केचित्—अन्यत्रेत्यादिवार्तिकमेतत्, ध्याख्याभाष्यन्तु अस्य लुत्तमिति तादृशं
व्याख्यामाध्यं च प्रकल्पयन्ति । तत्र समीचीनम् । ध्याख्याभाष्यस्य काप्यनुप-
लम्भेन भाष्यकृतैव दोषमाक्षिप्य समाहितमिति कल्पनमेव वरं स्यात् । अग्रेऽप्या-
क्षिप्तदोषा भाष्यकृतैव समाहिताः, न तु वार्तिककृतेत्ययमपि दोषो भाष्यकृतैव

वारित इति कल्पनया नास्माभिरस्य वार्तिकत्वेन निर्देशः कृत इति विचारणीय
मेतत्सुधीभिः ॥

३ तत्प्रत्यय एवेति । 'गोश्च पुरीषे' इत्यनेन विहितो मयट् पुरीषस्य
विकाराभावान्न विकारार्थ इति 'तत्प्रत्ययाल्लुक्' इति न्यासघटकतत्प्रत्ययपदार्थ
एव न भवतीत्यर्थः । तत्प्रत्ययपदस्य च तत्र विकारावयवमत्यय इत्यर्थात् ।
अस्य च मयटो न विकारार्थत्वमिति भावः ॥

४ पाणिनीयलक्षणे—जितश्च तत्प्रत्ययादिति सूत्रे ॥

प्रकृत्यन्वया इति । प्रकृतेरन्वयो येषु ते प्रकृत्यन्वयाः । प्रकृतिरेव विकाररूपतामापद्यमाना विकारावस्थायामपि क्वचि-
त्प्रकृतिशब्देनाभिधीयत इत्यर्थः ॥

(उद्घोतः) मन्यते इति । 'गोश्रं पुरीपे' इति तु पुरीपरूपे विकारे एवेति नियमार्थमिति भावः ॥ यदा त्विति । इदं चिन्त्यम्, भाष्यविरोधात् । शरीरसंबन्धाहारविकारत्वाच्च शरीरविकारत्वमपि तस्मिन्द्रष्टव्यम् ॥ कापित्यो रस इति—भाष्ये—कपित्थशब्दात्फले विकारे प्रत्ययेऽपि तस्य लुकि 'लघावन्ते' इति मध्योदात्ततया फल-
वाचिनः 'अनुदात्तादेः' इत्यत्र ॥

बुजश्चेति—चेन 'कंसीय' इति यञो ग्रहणम् । न चै शामी-
लशब्दात् प्लजन्तादञि ङीप् आद्युदात्तं पदम्, अभेदविवक्षायां पित्वाण्डीष्यन्तोदात्तं स्यादिति वाच्यम् । भाष्यप्रामाण्यात् घृञ-
ष्टित्वस्यैवांगीकारात्त दोष इत्याशयः ॥

भाष्ये—ईकारः प्रसज्येतेति । किं चानुपसर्जनादित्यस्य तदन्तविशेषणत्वेऽनुपसर्जनादित्यस्य वैयर्थ्यमपि, 'बहुकुरुचरा' इत्य-
त्रापि प्रसंगादिति बोध्यम् ॥

न परिहृतेति । स्त्रियामित्यस्य गृह्यमाणविशेषणत्वेनेदं परिहर्तुं शक्यमिति चेत्—तुल्यं पालाश्यामपि—इति बोध्यम् ॥

वृत्तिरिति । आरोपः—इत्यर्थः ॥ सत्यां वृत्ताविति । आरोपे इत्यर्थः ॥ न सिध्यतीति । प्राणित्वाभावात् 'प्राणिरजतादिभ्योऽञ्' इत्यस्याप्राप्तेरिति भावः ॥ चोद्यमिति । विकारलक्ष्यकप्रकृतेर्विकारे प्रत्यय इति प्रत्याख्यानपक्षे इदं चोद्यमित्यर्थः ॥

भाष्ये—न संप्रतीति । मरणोत्तरावस्थायामित्यर्थः ॥ तत्रापि लोके इति । तथा चारोपेणान्यत्र वृत्तावपि प्राणिवाचकत्वाक्ष-
तिरिति भावः । प्राणिवाचको यो दृष्टस्ततः प्रत्यय इत्यर्थात्—इति बोध्यम् ॥

प्रकृतेरिति । प्रकृतिवाचकशब्दस्येत्यर्थः ॥

(८०४ अतिदेशसूत्रम् ॥ ४ । ३ । २ आ. १२)

१७२५ क्रीतवत्परिमाणात् ॥ ४३१५५ ॥

(प्रत्ययातिदेशाधिकरणम्)

(जिज्ञासाभाष्यम्)

कथमिदं विज्ञायते—क्रीते ये प्रत्यया विहितास्ते भवन्ति परिमाणाद्विकारावयवयोरिति,

आहोस्वित्परिमाणात् क्रीते ये प्रत्यया विहि-
तास्ते भवन्ति विकारावयवयोरिति ?

किं चातः ?

यदि विज्ञायते—क्रीते ये प्रत्यया विहितास्ते भ-
वन्ति परिमाणाद्विकारावयवयोरिति,

प्रत्ययमात्रं प्राप्नोति ।

अथ विज्ञायते—परिमाणात् क्रीते ये प्रत्यया
विहितास्ते भवन्ति विकारावयवयोरिति,

प्रकृतिमात्रात् प्राप्नुवन्ति ।

तस्मात्—

(प्रदीपः) प्रत्ययमात्रमिति । मुद्रैः क्रीतं मौद्रिकमिति क्रीते ऋषिवहित इति श्रृष्यस्य विकार इत्यत्रापि प्राप्नोति ॥ प्रकृतिमात्रादिति । 'शर्पादञ्जन्यतरस्याम्' इत्यञ्ठञौ हलस्य विकार इत्यत्रापि प्राप्नुतः ॥

(उद्घोतः) श्रृष्येति । तत्र हि शर्पादञ्जिष्टः, पक्षे ठश्च ॥

(५५४४ सूत्रार्थसम्पादने एकदेशिवार्तिकम् ॥ १ ॥)

॥ * ॥ क्रीतवत्परिमाणादङ्गं च ॥ * ॥

(भाष्यम्) अङ्गं च क्रीतवदिति वक्तव्यम् ।

तच्चर्हि वक्तव्यम् ?

न वक्तव्यम् ॥

(प्रदीपः) अङ्गं चेति । 'कालेभ्यो भववत्' इत्यत्र यदुक्तं 'सिद्धं तूभयनिर्देशात्' इति तदेवानेन प्रतिपाद्यते । अङ्ग-
ग्रहणेन प्रत्यासत्त्या परिमाणमेव गृह्यते । तेनायमर्थो भवति—
क्रीताये यथा परिमाणमङ्गं यथा च परिमाणात् प्रत्ययस्तथा
विकारेऽपि परिमाणमङ्गं प्रत्ययश्च । तेन यस्मात्परिमाणात्
क्रीते यः प्रत्ययस्तस्मादेव स विकारेऽपि भवति ॥

न वक्तव्यमिति । क्रीते परिमाणादित्येवान्यतरविशेष-
णत्वे परिमाणस्य सिद्धे वृत्तिनिर्देशात्सर्वसादृश्यपरिग्रहार्थादुभय-
विशेषणं परिमाणग्रहणमर्थान्भवतीत्यर्थः ॥

(उद्घोतः) ननु क्रीतेऽङ्गस्याविधानात् 'क्रीतवदङ्गम्' इत्य-
युक्तमत आह—कालेभ्य इत्यादि ॥ अन्यतरिति । क्रीते ये परि-
माणाद्विहिता इति, ये क्रीते विहितास्ते परिमाणाद्भवति—इति वाऽर्थः ॥

(वार्तिकोक्तार्थसाधने भाष्यम्)

क्रीतवदिति वृत्तिनिर्देशोऽयम् । यदि च याभ्यः
प्रकृतिभ्यो येन विशेषणेन क्रीते प्रत्यया विहिता-
स्ताभ्यः प्रकृतिभ्यस्तेनैव विशेषणेन परिमाणाद्वि-
कारावयवयोर्भवन्ति, ततोऽमी क्रीतवत् कृताः
स्युः ।

१ गोश्रैत्यादिसूपप्रयोजनमाह—गोश्रं पुरीपे इति त्विति ॥

२ पूर्वमेव 'लघावन्ते' इति मध्योदात्ततयाऽनुदात्तादेरित्यञि प्राप्ते, अ-
पीति चिन्त्यम् ॥

३ विकारविकारोऽप्यभेदविवक्षायां विकार एवेत्याश्रित्य जितशेषस्य मत्या-
र्याने चारम्भप्रत्याख्यानयोः फलभेदरूपं दोषनाक्षिपति—न च शामीलेति ॥

४ वार्तिककारो जितश्च तत्प्रत्ययादित्यस्य रधाने तत्प्रत्ययालुगिषेव सूत्र-
माह । भाष्यकारस्तु विकारविकारोऽपि अभेदविवक्षया विकार एवेति सम्पूर्ण-

मेव जितशेषत्यादिसूत्रं मत्याचष्टे । तदेतदाह—अभेदविवक्षायामिति ॥

५ 'विकारलक्षक' इति च, झ. पाठः । विकारलक्षक इत्यस्य विकारो
लक्ष्यं यस्या इत्यर्थः ॥

६ प्रत्याख्यानपक्षे इति । जितश्च तत्प्रत्ययादित्यस्य विकारविकारोऽपि
विकार एवेत्याश्रित्य मत्याख्याने नास्तवाचिनः यपोतगुणस्य मानिवाचित्वा-
मावात्प्राणिरजतादिभ्योऽञिति न प्राप्नोतीति चोद्यमित्यर्थः ॥

अथ हि प्रकृतिमात्राद्वा स्युः प्रत्ययमात्रं वा
स्यात्, नामी क्रीतवत् कृताः स्युः ॥

(५५४५ विप्रतिषेधवार्तिकम् ॥ २ ॥)

॥ * ॥ अणो वृद्धान्मयट् ॥ * ॥

(भाष्यम्) अणो वृद्धान्मयडित्येतद्भवति विप्र-
तिषेधेन ।

अणोऽवकाशः—तित्तिडीक—तैत्तिडीकम् ।

मयटोऽवकाशः—काष्ठमयम् ।

इहोभयं प्राप्नोति—शाकमयम् ॥

(प्रदीपः) अण इति । 'कोपधाच्च' इति विहितात् ॥

(५५४६ विप्रतिषेधवार्तिकम् ॥ ३ ॥)

॥ * ॥ ओरजोऽनुदात्तादेरजश्च ॥ * ॥

(भाष्यम्) ओरजोऽनुदात्तादेरजश्च मयट् भ-
वति विप्रतिषेधेन ।

ओरजोऽवकाशः—अरडु—आरडवम् ।

मयटः स एव ।

इहोभयं प्राप्नोति—दारु—दारुमयम् ।

अनुदात्तादेरज्भवतीत्यस्यावकाशः—कौवलम् ।

जरदृक्ष—जारदृक्षम् ।

मयटः स एव ।

इहोभयं प्राप्नोति—आम्रमयम् ॥

(प्रदीपः) कौवलमिति । कुवल्या विकार इत्यर्थेऽञ् ॥

मयटः स एवेति । काष्ठमयमिति, काष्ठशब्दस्याद्युदात्त-
त्वात् ॥ आम्रमयमिति । आम्रशब्दः 'अमितभ्योर्दीर्घश्च'
इति रगन्तोऽनुदात्तादिः ॥

(उद्द्योतः) भाष्ये—कौवलमिति पाठः । कुवली—कौवल-
मित्यपपाठः । एवमथेऽपि—गृध्र—गार्ध्रमित्यपपाठः । गार्ध्रमित्येव ॥

(५५४७ विप्रतिषेधवार्तिकम् ॥ ४ ॥)

॥ * ॥ मयटः प्राण्यञ्चिप्रतिषेधेन ॥ * ॥

(भाष्यम्) मयटः प्राण्यञ्भवति विप्रतिषेधेन ।
प्राण्यजोऽवकाशः—गार्ध्रम् ।

मयटः स एव ।

इहोभयं प्राप्नोति—चापम् । भासम् ।

प्राण्यञ्भवति विप्रतिषेधेन ॥

(प्रदीपः) गार्ध्रमिति । गृध्रस्य विकार इत्यर्थः ॥

(५५४८ विप्रतिषेधखण्डनवार्तिकम् ॥ ५ ॥)

॥ * ॥ न वाऽनवकाशत्वादपवादो

मयट् ॥ * ॥

(भाष्यम्) न चैष युक्तो विप्रतिषेधः, योऽय-
मजो मयटश्च ।

किं कारणम् ?

अनवकाशत्वादपवादो मयट् ।

अनवकाशो मयट् सावकाशमजं वाधिष्यते ।

स कथमनवकाशः ?

यद्यनुवर्तन्ते शैपिकाः ।

अथ निवृत्ताः शैपिकाः,

वृद्धमाद्युदात्तं मयटोऽवकाशः ॥

(प्रदीपः) नवेति । 'ओरजोऽनुदात्तादेरजश्च' इति य उक्तो
विप्रतिषेधस्तन्निराकरोति ॥ यद्यनुवर्तन्त इति । 'तस्य
विकारः' इत्यत्र शैषिकाणामनुवृत्तौ छे प्राप्ते मयडारभ्यमा-
णोऽन्यपूर्वको भवतीति छेयेवाजोऽपि वाधक इत्यर्थः । एतच्च
वाध्यसामान्यचिन्तायां येन नाप्राप्त इति न्यायस्यानवतारा-
देतच्छ्यायानपेक्षयोच्यते ॥ अथेति । तन्निरवृत्तौ विध्यन्तर-
पूर्वको मयट् न भवतीति काष्ठमयादौ सावकाशः परत्वादेवाजं
वाधते, न त्वपवादत्वादित्यर्थः ॥

(उद्द्योतः) 'प्राण्यजश्च' इत्यस्य पौनरुक्त्यपरिहारायाह—
ओरज इति । इदं कोपधाणोऽप्युपलक्षणम् ॥ ननु छेनेवाजा येन
नाप्राप्त्यभावात् कथमजोऽपि वाधोऽत आह—एतच्चेति । न्यायान-
पेक्षायां हेतुन्यायानवतारः ॥ तन्निरवृत्ताविति । तन्निरवृत्तिबोधकतस्य-
ग्रहणसामर्थ्यात् 'तस्येदम्' इत्यनेनापि विकारे छाप्राप्तिरिति भावः ॥

(५५४९ विप्रतिषेधखण्डनवार्तिकम् ॥ ६ ॥)

॥ * ॥ प्राण्यजश्च ॥ * ॥

(भाष्यम्) अयं चाप्ययुक्तो विप्रतिषेधः—योऽयं
मयटः प्राण्यजश्च ।

किं कारणम् ?

अनवकाशत्वादपवादो मयडित्येव ।

अनवकाशो मयट्, स यथैव ओरजमनुदात्ता-
देरजं च वाधते, एवं प्राण्यजमपि वाधते ॥

(प्रदीपः) प्राण्यजश्चेति । पूर्वत्र विप्रतिषेधाभावेऽपी-
ष्टितिर्भवत्येव—दारुमयमाम्रमयमिति । प्राण्यञ्चि तु तदभावे
चापं भासमितीष्टं न सिध्यति, मयट्प्रसङ्गात् ॥

(उद्द्योतः) ननु पूर्ववार्तिकेनैव सिद्धाविदं व्यर्थम्, अतस्ततो
विशेषं दर्शयति—पूर्वत्रेति । अपवादत्वेनेति भावः ॥ मयट्प्रसं-
गादिति । अपवादत्वादिति भावः । यथेतदित्यादिना भाष्ये कोप-
धलक्षणानो मयटश्च विप्रतिषेधः स्थाप्यते । अत्राधिकारे शैषिकानुवृत्तौ
मयट् छापवादः । 'कोपधाच्च' इत्यत्र 'ओरज्' इत्याद्यजोऽपवादः ।
तत्रापवादविप्रतिषेधो न्याय्यः । अननुवृत्तौ तु कोपधाणोऽज
श्च मयडपवादत्वादियुक्तः, स स्यात् इति बोध्यम् । पुरस्तादिति
न्यायाङ्गीकारे तु मयटो नापवाद इति सर्वथा युक्तो विप्रतिषेध इति
तात्पर्यम् । तद्धनयन् वक्ष्यति—मयटा परत्वात्कोपधलक्षणोऽण्
वाध्यत इति ॥

(५५५० एकदेशिवार्तिकम् ॥ ७ ॥)

॥*॥तस्मान्मयद्धिधाने प्राणिप्रतिषेधः॥*॥

(भाष्यम्) तस्मान्मयद्धिधाने प्राणिभ्यः प्रतिषेधो वक्तव्यः ।

स तर्हि वक्तव्यः ।

न वक्तव्यः ॥

(प्रदीपः) तस्मादिति । 'नित्यं वृद्धशरादिभ्योऽप्राणिनः' इति वक्तव्यमित्यर्थः ॥

(सिद्धान्तभाष्यम्)

मध्येऽपवादाः पूर्वान् विधीन् वाधन्त इत्येवमयं मयद् ओरजमनुदात्तादेरजं च वाधिष्यते, प्राण्यजं न वाधिष्यते ॥

यद्येतदस्ति—'मध्येऽपवादाः' 'पुरस्तादपवादाः' इति, माऽनुवृत्तशैषिकाः ।

पुरस्तादपवादा अनन्तरान् विधीन् वाधन्त इत्येवमयमण् अजं वाधिष्यते, मयटं न वाधिष्यते ॥

(प्रदीपः) यद्येतदस्तीति । यद्येतदाश्रीयत इत्यर्थः ॥ माऽनुवृत्तन्निति । वृतेः 'द्युङ्ग्यो लुङि' इति वा परस्मैपदम् । 'पुषादिद्युतादि' इति च्छेरढादेशः । शैषिकाणां निवृत्त्यनुवृत्त्योरपि विप्रतिषेधोपपत्त्या मयटा परत्वात्कोपधलक्षणोऽण् वाध्यत इत्यर्थः ॥

(उद्ध्योतः) वृतेरनुदात्तत्वात्परस्मैपदं कथमत आह—वृतेरिति ॥

(५५५१ विप्रतिषेधवार्तिकम् ॥ ८ ॥)

॥ * ॥ अनुदात्तादेरजः प्राण्य-
ज्विप्रतिषेधेन ॥ * ॥

(भाष्यम्) अनुदात्तादेरजः प्राण्यज्भवति विप्रतिषेधेन ।

अनुदात्तादेरज्भवतीत्यस्यावकाशः—जरद्वृक्षः—जारद्वृक्षम् ।

प्राण्यजः स एव ।

इहोभयं प्राप्नोति—कपोत—कापोतम् ।

प्राण्यज्भवति विप्रतिषेधेन ॥

(प्रदीपः) जरद्वृक्ष इति । जरद्वृक्षशब्दः समास-स्वरेणान्तोदात्तत्वादनुदात्तादिः ॥ स एवेति ।—गार्ग्रीमिति । कपोतशब्दः 'लघावन्ते' इति मध्योदात्तत्वादनुदात्तादिः ॥

(उद्ध्योतः) कपोते उभयप्राप्त्युपपादनायाह—कपोत इति ॥

(विप्रतिषेधोपपादकं भाष्यम्)

कं पुनरत्र विशेषः, तेन वा सति, अनेन वा ? सापवादः स विधिः, अयं पुनर्निरपवादः ।

यदि तेन स्याद्, इह न स्यात्—श्वाविधो विकारः शौवाविधम् ॥

(प्रदीपः) सापवाद इति । मयटा परत्वाद् वाध्यमानत्वात् ॥ अयमिति । अनेन परत्वान्मयटो वाधनात् ॥ श्वाविध इति । श्वानं विध्यतीति क्विप् । 'नहिवृति' इति दीर्घः । कृत्स्नरेणोत्तरपदस्यान्तोदात्तत्वादनुदात्तादित्वम् । अत्र मयडभावात् प्राण्यञ् भवति—इति 'द्वारादीनां च' इति वृद्धि-प्रतिषेध एजागमश्च ॥

(उद्ध्योतः) परत्वादिति । अपवादशब्दो वाधकमात्रपर इति भावः ॥ मयडभावादिति । प्राण्यञ्चा परत्वाद्भावेन तदभावो बोध्यः ॥

(८०५ विधिसूत्रम् ॥ ४ । ३ । २ आ. १३)

१७३३ फले लुक् ॥ ४ । ३ । १६३ ॥

(लुगाधिकरणम्)

(५५५२ सूत्राक्षेपे वार्तिकम् ॥ १ ॥)

॥ * ॥ फले लुग्वचनानर्थक्यं

प्रकृत्यन्तरत्वात् ॥ * ॥

(भाष्यम्) फले लुग्वचनमनर्थकम् ।

किं कारणम् ?

प्रकृत्यन्तरत्वात्, प्रकृत्यन्तरमामलकशब्दः फले वर्तते ।

एकान्तदर्शनात् प्राप्नोति ॥

(प्रदीपः) प्रकृत्यन्तरत्वादिति । आमलकादिशब्दः फले न यौगिकः—आमलक्याः फलमिति । किं तर्हि ? जातिशब्द एवेत्यर्थः ॥

(उद्ध्योतः) ननु यौगिकत्वेऽपि अणप्रकृत्यपेक्षयाऽन्यत्वमरलेवेत्यत आह—आमलकादिशब्द इति । फलं हि वृक्षस्य नावयवः, अना-रभकत्वात् । नापि विकारः, स हि द्विविधः—प्रकृत्युपमर्दकः—यथा मसादिः, प्रकृतेर्व्यपदेशान्तरकारी वा—यथा खादिरः स्रुव इति । फलं तु नैवविधमिति तत्र प्रत्ययाप्राप्तेः प्रकृत्यन्तरत्वमावश्यकमिति भावः ॥

(५५५३ सूत्राक्षेपे वार्तिकम् ॥ २ ॥)

॥ * ॥ एकान्तदर्शनात्प्रसङ्ग इति

चेद्वृक्षे लुग्वचनम् ॥ * ॥

(भाष्यम्) एकान्तदर्शनात्प्रसङ्ग इति चेत्, वृक्षे लुग्वचनम् ।

वृक्षोऽपि हि फलैकान्तः ॥

(प्रदीपः) एकान्तदर्शनादिति । आमलक्या अवयवे आमलकं दृश्यते, ततश्च यौगिक एव फले आमलकशब्द इत्यर्थः ॥ फलैकान्त इति । फलमैकान्तो यस्येति बहुव्रीहिः ।

यदि संवन्धदर्शनाद्यौगिकत्वमामलकशब्दस्य फले व्यवस्थाप्यते तदा संवन्धाविशेषोपादामलकस्येयमामलकी वृक्ष इति वृक्षावयविनि प्रत्ययमुत्पाद्य लुग्विधेयः । तस्मादुभयत्राप्यामलकादयो जातिशब्दा एव स्वभावतो वर्तन्त इत्यभ्युपगन्तव्यमित्यर्थः ॥

(उद्द्योतः) भाष्ये—एकान्तदर्शनादिति । एकान्तोऽवयवः ॥ आमलक्या अवयव इति । अवयव्युत्पत्तेः प्रागसत्त्वादनारंभकेऽपि दन्तशृंगादौ गवाद्यवयवत्ववत् फलमप्यवयव इति भावः । एवं विकारत्वमपि बोध्यम्, प्रकृतेरवस्थान्तरस्यैव विकारत्वात् । भवति चाफलितावस्थायाः फलितावस्था—अवस्थान्तरमिति । एवं चामलकीमथमित्यादिनिवृत्त्यर्थं लुगावयव इति भावः ॥ भाष्ये—फलैकान्तशब्देन फलवृक्षयोः संवन्धो दर्शितस्तदाह—यदि संवन्धेति ॥ लुग्विधेय इति । आमलकीयो वृक्ष इत्यादि निवृत्त्यर्थमिति भावः ॥ स्वभावतो वर्तन्त इति । अतिप्रसंगस्त्वनभिधानाद्धारणीय इति भावः ॥

(८०६ विधिसूत्रम् ॥ ४ । ३ । २ आ. १४)

१७३६ लुप् च ॥ ४ । ३ । १६६ ॥

(लुपोऽधिकरणम्)

(५५५४ संग्रहवार्तिकम् ॥ १ ॥)

॥ * ॥ लुप्प्रकरणे फलपाकशुषामुप-
संख्यानम् ॥ * ॥

(भाष्यम्) लुप्प्रकरणे फलपाकशुषामुपसंख्यानं कर्तव्यम् । व्रीहयः, यवाः, मापाः, मुद्गाः, तिलाः ॥

(प्रदीपः) फलपाकशुषामिति । फलपाकेन ये शु-

ध्यन्ति व्रीह्यादयः, तद्वाचिनामित्यर्थः ॥ व्रीहय इति । विल्वाद्यण् ॥ यवा मापा इति । 'तृणधान्यानां च घ्यपाम्' इत्याद्युदात्तत्वादौत्सर्गिकोऽण् । मुद्गशब्दात्—विल्वाद्यण् ॥

(५५५५ संग्रहवार्तिकम् ॥ २ ॥)

॥ * ॥ पुष्पमूलेषु च बहुलम् ॥ * ॥

(भाष्यम्) पुष्पमूलेषु बहुलं लुग्वक्तव्यः । म-
ल्लिका, करवीरम्, विसम्, मृणालम् ।

न च भवति—पाटलानि मूलानि ॥

इति श्रीमद्भगवत्पतञ्जलिविरचिते व्याकरण-
महाभाष्ये चतुर्थस्याध्यायस्य तृतीये पादे

द्वितीयमाहिकम् ॥

पादश्च समाप्तः ॥

(प्रदीपः) पाटलानीति । पाटलिशब्दो विल्वादिसु ।

इत्युपाध्यायजैट्यटपुत्रकैयटकृते भाष्यप्रदीपे चतुर्थ-
स्याध्यायस्य तृतीये पादे द्वितीयमाहिकम् ॥

(उद्द्योतः) पाटलिशब्दस्य वृद्धत्वान्मथडुचितोऽत आह—
विल्वादिरिति ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्द्योते चतुर्थाध्यायस्य तृतीये पादे द्वितीयमाहिकम् ॥

पादश्च समाप्तः ॥

	अस्मिन् पादे सूत्रवार्तिकसंख्या ।				सर्वयोगः
	प्राक्तनयोगः	आहिके १	आहिके २	आहिकमंडल- योगः	
व्याख्यातसूत्राणि	७६०	३२	१४	४६	८०६
अव्याख्यातसूत्राणि	८१०	८७	३५	१२२	९३२
समुदितसूत्राणि	१५७०	११९	४९	१६८	१७३८
वार्तिकानि	५४४३	६५	४७	११२	५५५५

चतुर्थाध्यायस्य चतुर्थे पादे

प्रथममाहिकम् ।

(८०७ अधिकारसूत्रम् ॥ ४ । ४ । १ आ. १)

१७३९ प्राग्वहतेष्टक् ॥ ४ । ४ । १ ॥

(ठकोऽधिकरणम्)

(५५५६ संग्रहवार्तिकम् ॥ १ ॥)

॥ * ॥ ठक्प्रकरणे तदाहेति माशब्दा-
दिभ्य उपसंख्यानम् ॥ * ॥

(भाष्यम्) ठक्प्रकरणे तदाहेति माशब्दादिभ्य उपसंख्यानं कर्तव्यम् । माशब्दिकः, नैत्यशब्दिकः, कार्यशब्दिकः ॥

(प्रदीपः) तदाहेति । तदिति कर्ममात्रं निर्दिश्यते न तु द्वितीया समर्थविभक्तिः, 'आहौ प्रभूतादिभ्यः' इत्यतो भेदेन वचनात् । तेन पदसमुदायादयं प्रत्ययः । माशब्द इत्याह—
माशब्दिकः, नित्यः शब्द इत्याह—नैत्यशब्दिकः—इति । तत्र पदसमुदायार्थ इतिना प्रत्ययमृश्यमानो वचनक्रियासंबन्धा-
त्कर्म संपद्यते । अप्रातिपदिकत्वात्तु द्वितीयाऽनुत्पत्तिः ॥

(उद्घोतः) ननु तदाहेति द्वितीयासमर्थत्वप्रत्यय इति लभ्यते । न च तद्युक्तम्, वाक्यात्प्रत्ययविधानेन वाक्यस्य द्वितीयांतत्वांसंभवा-
दाह—तदिति कर्मैति ॥ भेदेन वचनादिति । तेन हि पदा-
देव द्वितीयान्तादिधीयते ॥ केवल 'मा'शब्दोच्चारयितरि प्रत्ययस्या-
निष्टेराह—मा शब्द इति । शब्दो मा कारीत्यर्थः । वृत्तौ
करोतिक्रियाऽन्तर्भूता बोध्या । भाष्ये माशब्दमाहेत्युक्तपाठः ॥

(५५५७ संग्रहवार्तिकम् ॥ २ ॥)

॥ * ॥ आहौ प्रभूतादिभ्यः ॥ * ॥

(भाष्यम्) आहौ प्रभूतादिभ्यष्ट्वक्तव्यः । प्रभू-
तमाह—प्राभूतिकः, पार्याप्तिकः ॥

(प्रदीपः) प्रभूतमाहेति । क्रियाविशेषणत्वात्कर्मत्वम् ॥

(५५५८ संग्रहवार्तिकम् ॥ ३ ॥)

॥ * ॥ पृच्छतौ सुस्नातादिभ्यः ॥ * ॥

(भाष्यम्) पृच्छतौ सुस्नातादिभ्यष्ट्वक्तव्यः ।
सौस्नातिकः, सौखरात्रिकः, सौखशायनिकः ॥

(प्रदीपः) पृच्छताविति । तिडन्तानुकरणमेतत् । तत्र
शब्दे कार्यासंभवात्तिडन्तार्थे ङगविधिः ॥

(उद्घोतः) आहौ पृच्छताविति । वैदुल्यहणाद्वात्वर्थ-
निर्देशे इक्षितपौ ॥ पृच्छतौ प्रकारान्तरमप्याह—तिडतेति ।
सौखशायनिके उभयपददृष्टिः, अनुशतिकादित्वात् ॥

(५५५९ संग्रहवार्तिकम् ॥ ४ ॥)

॥ * ॥ गच्छतौ परदारादिभ्यः ॥ * ॥

(भाष्यम्) गच्छतौ परदारादिभ्यष्ट्वक्तव्यः ।
पारदारिकः, गौस्तत्पिकः ॥

(८०८ विधिसूत्रम् ॥ ४ । ४ । १ आ. २)

१७४७ आकर्षात् ष्ट् ॥ ४ । ४ । १ ॥

(छलप्रत्ययाधिकरणम्)

(प्रत्ययानां पित्वनिर्द्धारणे भाष्यम्)

इह केपांचित्सांहितिकं पत्वम्, केपांचित्पि-
दर्थम् ।

तत्र न ज्ञायते केपां सांहितिकं पत्वम्, केपां
षिदर्थमिति ?

तत्र किं न्याय्यम् ?

परिगणनं कर्तव्यम् ॥

(५५६० परिगणनवार्तिकम् ॥ १ ॥)

॥ * ॥ आकर्षात्पर्पादेर्भञ्जा-
दिभ्यः कुसीदसूत्राच्च ।

आवसथात्किसरादेः

षितः षडेते ङगधिकारे ॥ * ॥

(प्रदीपः) इहेति । एकस्य वाऽनेकस्य वा पकारस्य व्यञ्ज-
नपरस्य श्रुत्या विशेषानवधारणात्सांहितिकेऽपि वा पकारे 'अनचि
च' इति द्विवचनविधानादनेकपकारत्वसंभवात्संशयः ॥ आक-
र्षेति । श्लोकः—वार्तिककारः संदिग्धानसंदिग्धांश्च भ्रान्तिनिरा-
साय पर्यजीगणत् ॥ पठेत इति । विधिवाक्यापेक्षं पदत्वम्,
प्रत्ययास्तु सप्तैते ॥

(उद्घोतः) एकस्य वेति । 'भञ्जादिभ्यन्' इत्यादावयं
संदेहः ॥ ननु कुसीदसूत्रे ङगच्छोर्द्वयोर्विधानात्पठित्युक्तमत आह—
विधिवाक्येति ॥

(८०९ विधिसूत्रम् ॥ ४ । ४ । १ आ. ३)

१७५५ विभाषा विवधात् ॥१११७॥

(छनो विभाषाधिकरणम्)

(५५६१ पूरकवार्तिकम् ॥ १ ॥)

॥ * ॥ वीवधाच्चेति वक्तव्यम् ॥ * ॥
वैवधिकः ॥

१ तेन=आहौ प्रभूतादिभ्य इत्यनेन ॥

२ वार्तिकद्वयार्थो 'आहौ-पृच्छतौ' शब्दो साधयति—चहुलेति । आहौ-
इत् । पृच्छतौ—दित् ॥

३ 'किमत्र' इति घ. अ. पाठः ।

४ 'वैवधिकः, वीवधिकः' इति झ. पाठः । तादृशः पाठोऽन्येषु पुनःकेषु
न दृश्यते । 'वीवधिक इत्यम्यापीष्टत्वात्' इत्युच्यते रूपप्रदर्शनादपि दृष्टे
न तन्निर्दिष्टम्वेदिति प्रतिभाति ॥

(प्रदीपः) वीवधाच्चेति वक्तव्यमिति । अत्र विवधशब्दवीवधशब्दौ पर्यायौ । तत्राविरविकन्यायो न संभवति, उभाभ्यां प्रत्ययस्येष्टत्वात् । ततो वीवधाच्चेति वक्तव्यमित्युक्तम् ॥

(उद्घोतः) उभाभ्यामप्रत्ययस्येति । एन इत्यर्थः । 'वीवधिकः' इत्यस्यापीष्टत्वादिति भावः । एकदेशविकृतन्यायेनैव वीवधग्रहणस्य सिद्धाविदं व्यर्थमित्यन्ये । विवधवीवधशब्दौ स्वतन्त्रावेव, न प्रकृति-विकारभावापन्नविति वार्तिकाशयः ॥

(८१० विधिसूत्रम् ॥ ४ । ४ । १ आ. ४)

१७५८ त्रेर्मन्वित्यम् ॥ ४ । ४ । २० ॥

(मप्रत्ययाधिकरणम्)

(पदकृत्यभाष्यम्)

नित्यग्रहणं किमर्थम् ?

विभाषा मा भूत् ।

नैतदस्ति प्रयोजनम्, पूर्वस्मिन्नेव योगे विभाषा-ग्रहणं निवृत्तम् ॥

इदं तर्हि प्रयोजनम्—

(प्रदीपः) विभाषा मा भूदिति । द्वे अत्र विभाषे संभवतः । एका महाविभाषा, अपरा—'विभाषा विवधात्' इति । तत्रान्तरेणापि नित्यग्रहणं पूर्वसूत्र एवानन्तरस्य विभाषाग्रहण-स्यास्वरितत्वादननुवृत्तत्वान्महाविभाषा नित्यग्रहणेन निवर्त्यते ॥ इतरः—'अनन्तरा विभाषा निवर्त्यते' इत्युक्तम्—इति मत्वाऽऽह—नैतदस्तीति ॥ इतरः स्वाभिप्रायं प्रकाशयति—इदं तर्हीति ॥

(उद्घोतः) ननु 'अण् कुटिलिकायाः' इत्यत्राननुवृत्त्या 'विभाषा विवधात्' इत्यस्यास्वरितत्वादेव निवृत्तिसिद्धेर्विभाषा मा भूदित्यसंगतमत आह—द्वे अत्रेति ॥ भाष्ये—इदं तर्हीति । महाविभाषानिष्ठस्य-र्थमित्यर्थः ॥

(५५६२ नित्यग्रहणप्रयोजनवार्तिकम् ॥ १ ॥)

॥ * ॥ त्रेर्मन्वित्यवचनं विषयार्थम् ॥ * ॥

(भाष्यम्) नित्यं व्यन्तं मन्विवषयमेव यथा स्यात्, केवलस्य प्रयोगो मा भूत् ।

अस्ति प्रयोजनमेतत् ।

किं तर्हीति ?

(उद्घोतः) तदाह—नित्यं व्यन्तं मन्विवषयमेवेति । नित्य-पदस्यैवार्थं एवकारेण दर्शितः ॥

(५५६३ एकदेशिप्रयोजनवार्तिकम् ॥ २ ॥)

॥ * ॥ तत्र यथाधिकारं तद्विषय-

प्रसङ्गः ॥ * ॥

(भाष्यम्) तत्र यथाधिकारं तद्विषयता प्रा-प्नोति । निवृत्त इति वर्तते, तेन निवृत्त एव व्यन्तं

मन्विवषयं स्यात्, येऽन्ये उपचारास्तत्र न स्यात् । कृत्रिमं महत्सु विहितमिति ॥

(प्रदीपः) निवृत्त एवेति । पक्वित्रणा निवृत्तमित्यस्यैव वाक्यस्य निवृत्तिः स्यात्, न तु पक्वित्रः क्रियत इत्यादेरपी-त्यर्थः ॥ कृत्रिमं महदिति । प्रत्ययप्रयोगमन्तरेणापि मह-त्वादीनि कृत्रिमशब्दार्थविशेषणानि स्युरित्यर्थः ॥

(उद्घोतः) ननु कृत्रिमं महदिति प्रयोग इष्ट एवेत्यत आह—प्रत्ययप्रयोगमिति । कृत्रिमं महदितिवत् महती कृत्रि-रित्याद्यपि प्रयुज्येतेति भाष्यार्थ इति भावः ॥

(सिद्धान्तसाधकभाष्यम्)

एवं तर्हि भाव इति प्रकृत्य इमन्वक्तव्यः । कु-ट्टिमा भूमिः, सेकिमोऽसरित्येवमर्थम् ।

ततो वक्तव्यम्—त्रेः,

—त्रेश्चेमर्पं भवति ।

ततः—नित्यम्,

—नित्यं व्यन्तादिमविति ।

किमर्थमिदम् ?

नित्यं व्यन्तमिमन्विवषय एव यथा स्यात्, केव-लस्य प्रयोगो मा भूदिति ॥

(प्रदीपः) भाव इति प्रकृत्येति । भाववाचिनः शब्दाङ्घ्रितेऽर्थे इमन् विषेय इत्यर्थः ॥ त्रेरिति । पूर्वेण सिद्धे नित्यार्थं वचनम् । तेन निवृत्ते तावद्वाक्यं निवर्त्यते । ततो नित्यमित्यनेनोपचारान्तरविषयस्यापि वाक्यस्य निवृत्तिः क्रियत इति तद्विषयता त्रिप्रत्ययस्य सिध्यति ॥

(उद्घोतः) ननु भावे इमन्विषयाने कुट्टिमा भूमिरित्युदा-हरणासंगतिरत आह—भाववाचिन इति । कुट्टनं कुट्टेन निवृ-त्तेत्यर्थः ॥ ततो नित्यमित्यनेनेति । शंखो नित्यं पांडुर इतिवत् नित्यशब्दोऽयोगव्यवच्छेदार्थः । तत्र हि न कदाप्यपाण्डुर इति प्रती-यते । एवं च योऽयं निवृत्ते इमन् प स व्यन्ताद्भवत्येवेत्यर्थ इति भावः । यद्यपि केवलसूत्रेऽपि योगविभागेन तत्सामर्थ्यादयमर्थः साधयितुं शक्यते, तथापि मप्यदाकरणबोधनाय भगवता वार्तिकपूर्वकं योगविभागे दर्शित इति बोध्यम् ॥

(८११ विधिसूत्रम् ॥ ४ । ४ । १ आ. ५)

१७६१ चूर्णादिनिः ॥ ४ । ४ । २३ ॥

(इतिप्रत्ययाधिकरणम्)

(सूत्रप्रत्याख्यायकभाष्यम्)

अर्थ योगः शक्योऽवकुम् ।

१ 'तद्विषयता' इति च. पाठः ।

२ 'त्रेश्चेमप्रत्ययो' इति च. अ. पाठः ।

३ तद्विषयतेति । मप्रत्ययविषयता त्रिप्रत्ययान्तस्य सिध्यतीत्यर्थः ।

कथं चूर्णी, चूर्णिनौ, चूर्णिन इति ?
इनितैतन्मत्वर्थीयेन सिद्धम् ॥

(प्रदीपः) इनितेति । ठकु 'संसृष्टे' इत्यनेनानभिधानात्
भविष्यतीति भावः ॥

(८१२ विधिसूत्रम् ॥ ४ । ४ । १ आ. ६)

१७६२ लवणालुक् ॥ ४ । ४ । २४ ॥

(लुकोऽधिकरणम्)

(५५६४ सूत्रप्रत्याख्याने वार्तिकम् ॥ १ ॥)

॥ * ॥ लवणालुग्वचनानर्थक्यं रस-
वाचित्वात् ॥ * ॥

(भाष्यम्) लवणालुग्वचनानर्थकम् ।

किं कारणम् ?

रसवाचित्वात् । रसवाच्येष लवणशब्दः, नैष
संसृष्टिनिमित्तः ।

आतश्च रसवाची ॥

(प्रदीपः) रसवाचित्वादिति । रसस्य गुणत्वाद् गुण-
वाचिनां शुक्लादीनां गुणगुणिनोरभेदोपचाराद् गुणिवृत्तिदर्शना-
न्वर्थो लुकेत्यर्थः ॥

(उद्घोतः) रसस्य गुणत्वादिति । द्रव्येण द्रव्यत्वेव च
संसृष्टव्यवहारदिति भावः ॥ ननु समवायादिसंसर्गस्य गुणेनापि
सत्त्वात् ततोऽपि प्रत्ययः स्यादित्यत आह—अभेदेति । भेदे एव
संसृष्टव्यवहारः, न हि गुणगुणिनोः स इति भावः । रूपादिव-
द्रसशब्दस्य गुणिसमानाधिकरणत्वाभावेऽपि शुक्लादिवलवणशब्दस्य
सत्त्वमिति तात्पर्यम् । लवणद्रव्यसंसृष्टे लवणिक इति त्वनभिधाना-
न्वर्णायमिति तत्त्वम् ॥

(५५६५ लवणशब्दस्य रसवाचकत्वबोधकवार्तिकम् ॥ २ ॥)

॥ * ॥ असंसृष्टे च दर्शनात् ॥ * ॥

(भाष्यम्) असंसृष्टेऽपि हि लवणशब्दो वर्तते ।
तद्यथा—लवणं क्षीरम्, लवणं पानीयमिति ॥

(प्रदीपः) असंसृष्टे चेति । लवणेन द्रव्येण यदसंसृष्टं
लवणरसयुक्तं तत्रापि लवणशब्दस्य दर्शनाद् गुणशब्दत्व-
मेवासेत्यर्थः ॥

(५५६६ रसवाचकत्वबोधकवार्तिकम् ॥ ३ ॥)

॥ * ॥ संसृष्टे चादर्शनात् ॥ * ॥

(भाष्यम्) संसृष्टेऽपि च यदा नोपलभ्यते,
तदाह—अलवणः सूपः, अलवणा यवागूः, अलवणं
शाकमिति ॥

(प्रदीपः) संसृष्टे चेति । लवणद्रव्यसंसृष्टमपि यल्लवण-
रसं न भवति, तत्र न दृश्यते लवणशब्द इत्यर्थः ॥

(८१३ विधिसूत्रम् ॥ ४ । ४ । १ आ. ७)

१७६८ प्रयच्छति गर्ह्यम् ॥ ४।४।३० ॥

(ठकोऽधिकरणम्)

(सूत्रनिर्देशाक्षेपभाष्यम्)

अयुक्तोऽयं निर्देशः, यदसावत्वं दत्त्वा बहु
गृह्णाति तद्गर्ह्यम् ।

कथं तर्हि निर्देशः कर्तव्यः ?

(प्रदीपः) अयुक्त इति । उत्तमर्णो यदत्वं ददाति
न तत् गर्ह्यम् । यत्त्वत्वं दत्त्वा बहु गृह्णाति तदेव गर्ह्यमित्यर्थः ॥

(उद्घोतः) उत्तमर्णं चायमिष्यते न च तत्र प्राप्नोति—इत्याह—
उत्तमर्ण इति । एवं च न तत्र प्रत्ययार्थः । यत्र चाधमर्णं प्रत्य-
यार्थः, न तत्रेप्यत इति भावः ॥

(५५६७ निर्देशसाधकवार्तिकम् ॥ १ ॥)

॥ * ॥ प्रयच्छति गर्ह्याय ॥ * ॥

(भाष्यम्) इति । स तर्हि तथा निर्देशः कर्तव्यः ।
न कर्तव्यः ।

तादर्थ्यात्ताच्छब्दं भविष्यति—गर्ह्यार्थं गर्ह्यम् ॥

(प्रदीपः) गर्ह्यायेति । द्विगुणाय प्रयच्छति द्वैगुणिक इति
चतुर्थ्यन्तात् प्रत्ययो विधेय इत्यर्थः ॥

(५५६८ निर्देशोपपादकवार्तिकम् ॥ २ ॥)

॥ * ॥ मेस्याल्लोपो वा ॥ * ॥

(भाष्यम्) मेस्याच्छब्दलोपो वा द्रष्टव्यः । द्वि-
गुणं मे स्यादिति प्रयच्छति—द्वैगुणिकः, त्रैगुणिकः ॥

(प्रदीपः) मेस्याल्लोपो वेति । उपचारापेक्षया विक-
ल्पार्थो वाशब्दः । द्विगुणं मे स्यादिति वाक्यात् प्रत्ययः, मे-
स्याच्छब्दलोपश्च ॥

(५५६९ लक्ष्यसाधकवार्तिकम् ॥ ३ ॥)

॥ * ॥ वृद्धेर्वृधुपिभावः ॥ * ॥

(भाष्यम्) वृद्धेर्वृधुपिभावो वक्तव्यः । वार्धुपिकः ॥

(प्रदीपः) वार्धुपिक इति । वृद्ध्यर्थं धनं प्रयच्छती-
त्यर्थः ॥

(उद्घोतः) वृद्ध्यर्थमिति । योऽल्पवृद्धिदानमर्गाकृत्य पर-
कीयं धनं गृहीत्वा बहुवृद्धयेऽन्यसौ यच्छति तत्रैवायमिष्यत इत्यन्ये ॥

(८१४ विधिसूत्रम् ॥ ४ । ४ । १ आ. ८)

१७७९ धर्मं चरति ॥ ४ । ४ । ४१ ॥

(ठकोऽधिकरणम्)

(५५७० पूरकवार्तिकम् ॥ १ ॥)

॥ * ॥ अधर्माच्च ॥ * ॥

(भाष्यम्) अधर्माच्चैति वक्तव्यम् । आधर्मिकः ॥

(प्रदीपः) अधर्माच्चैति । तदन्तविधेः 'ग्रहणवता प्राति-
पदिकेन' निषेधाद्वचनम् । 'येन विधिः' इत्यत्र 'धर्मान्नः' इति
वार्तिकमनपेक्ष्यैतदुक्तम् ॥

(८१५ विधिसूत्रम् ॥ ४ । ४ । १ आ. ९)

१७८७ ऋतोऽञ् ॥ ४ । ४ । ४९ ॥

(अजोऽधिकरणम्)

(५५७१ पूरकवार्तिकम् ॥ १ ॥)

॥ * ॥ नृनराभ्यामव्वचनम् ॥ * ॥

(भाष्यम्) नृनराभ्यामश्चेति वक्तव्यम् । नुर्ध-
र्या-नारी । नरस्यापि-नारी ॥(प्रदीपः) नृनराभ्यामिति । नृशब्दस्य सूत्रेणैव सिद्धे
प्रत्यये दृष्टान्तत्वेनोपादानम् । यथा नृशब्दादञ् भवति, एवं
नरशब्दादपीत्यर्थः ॥(उद्द्योतः) नरशब्दादपीति । ठशिवृत्त्यर्थं वचनम् । अनेनै-
वोभयोनोर्या सिद्धाया नृनरयोर्द्विधैति गणसूत्रमनार्थम् । सर्वथा
आद्युदात्तत्वात् नृनरस्य वा तज्जातीयैव धर्म्येति जातिप्रतीतिरपि
सिद्धा । नरीति तु नरस्येष्यत एव । नृशब्दात्तु ङीषोऽनभिधा-
नम्, तच्च तवाप्यावश्यकं पुंयोगेन ङीषो वारणायेत्याहुः ॥

(५५७२ पूरकवार्तिकम् ॥ २ ॥)

॥ * ॥ विशसितुरिङ्लोपश्च ॥ * ॥

(भाष्यम्) विशसितुरिङ्लोपश्चाञ्च वक्तव्यः ।
विशसितुर्धर्म्यं वैशख्यम् ॥

(५५७३ पूरकवार्तिकम् ॥ ३ ॥)

॥ * ॥ विभाजयितुर्णिलोपश्च ॥ * ॥

(भाष्यम्) विभाजयितुर्णिलोपश्चाञ्च वक्तव्यः ।
विभाजयितुर्धर्म्यं—वैभाजित्रम् ॥

(८१६ विधिसूत्रम् ॥ ४ । ४ । १ आ. १०)

१७९३ शिल्पम् ॥ ४ । ४ । ५५ ॥

(ठजोऽधिकरणम्)

(अनिष्टनिवारकं भाष्यम्)

किं यस्य मृदङ्गः शिल्पं स मार्दङ्गिकः ?

किं चातः ?

कुम्भकारे प्राप्नोति ।

एवं तर्ह्युत्तरपदलोपो द्रष्टव्यः । शिल्पमिव—
शिल्पम् । मृदङ्गवादनं शिल्पमस्य—मार्दङ्गिकः,
मौरजिकः, पाणविकः, पैठरिकः ॥(प्रदीपः) अभ्यासपूर्वकं क्रियासु कौशलं शिल्पम् ।
मृदङ्गादिषु द्विविधा क्रिया—अभ्याहननलक्षणा, निष्पादनलक्षणा
च । तत्र विशेषानुपादानात् पृच्छति—किं यस्येति ॥एवं तर्हीति । उपचरितवृत्तिः शिल्पशब्द आश्रीयत इत्यय-
मेवेवशब्दलोपः । कुम्भकारस्य हि मृदङ्गो मुख्यं शिल्पं वादकस्य
तूपचरितम् ॥ मृदङ्गवादनमिति । लोके तु मार्दङ्गिकशब्दस्य
मृदङ्गवादनशिल्पोऽभिधेयः । तत्र साहचर्यान्मृदङ्गवादाने मृदङ्ग-
शब्दस्य वृत्तिविषये वृत्त्या गतार्थत्वात्प्रयोगो वादनशब्दस्य ॥(उद्द्योतः) ननु लोके द्रव्यसौन्दर्यजनकक्रियाकौशले शिल्प-
शब्दप्रसिद्धे मृदङ्गवादनकौशलवति कथं प्रत्ययोऽत आह—अभ्यासे-
त्यादि । मुख्यगौणसाधारणमिदं लक्षणम् ॥ द्विविधेति । तत्रान्ये
मुख्यम्, आद्ये औपचारिकम् । स्पष्टं चेदं भाष्ये ॥ विशेषानुपादा-
नादिति । गौणस्यैव ग्रहणमित्यर्थवोधकविशेषानुपादानादित्यर्थः ॥उपचरितेति । मुख्येऽनभिधानेन सामर्थ्यादुपचरितस्य ग्रहण-
मिति भावः ॥ उपचरितमिति । मृदङ्गवादनमिति शेषः, क्वचित्तु
तथैव पाठः । तदुपचरितं शिल्पमित्यर्थः ॥ नन्वेवं मार्दङ्गवादनिक
इति स्यादत आह—तत्र साहचर्यादिति । वृत्तिविषये वृत्त्येति ।
तद्विद्वृत्तिविषये लक्षणयेत्यर्थः । मृदङ्गवादनशब्दात्स्वनभिधाना-
त्प्रत्ययाभाव इति भावः ॥

(८१७ विधिसूत्रम् ॥ ४ । ४ । १ आ. ११)

१७९७ शक्तियष्टयोरीकक ॥ ४ । ४ । ५९ ॥

(ईककोऽधिकरणम्)

(सूत्रन्याससमर्थकं भाष्यम्)

किमर्थमीकगुच्यते, न कगोवोच्येत ?

कारूपसिद्धिः—शाक्तीकः, याष्टीक इति ?
शक्तियष्टयोरीकारोऽन्ते, कशब्दश्च प्रत्ययः ॥
न सिध्यति ।विभाषा चैव हि शक्तियष्टयोरीकारः, अपि च
“केऽणः” (७।४।१३) इति ह्रस्वत्वम् प्रसज्येत ।
एवं तर्हि—इकगुच्यते ।

कारूपसिद्धिः—शाक्तीको याष्टीक इति ।

सवर्णदीर्घत्वेन सिद्धम् ।

न सिध्यति, यस्येति लोपः प्राप्नोति ॥

इकारोच्चारणसामर्थ्यान्न भविष्यति ॥

यदि तर्हि प्राप्नुवन् विधिरिकारोच्चारणसामर्थ्या-
द्वाध्यते, सवर्णदीर्घत्वमपि न प्राप्नोति ।यं विधिं प्रत्युपदेशोऽनर्थकः स विधिर्वाध्यते ।
यस्य तु विधेर्निमित्तमेव, नासौ वाध्यते ।

यस्येति लोपं च प्रतीकारोच्चारणमनर्थकम्,
सचर्णदीर्घस्य तु निमित्तमेव ॥

(प्रदीपः) ईकारोऽन्त इति । बह्वादिपाठात् । 'प्राति-
पदिकग्रहणे लिङ्गविशिष्टस्यापि ग्रहणम्' इति वचनात् शक्यीयघो-
शब्दाभ्यां कभभविष्यतीत्यर्थः ॥

इकारोच्चारणसामर्थ्यादिति । अन्यथा ककमेव विद-
ध्यात् । न चावग्रहनिवृत्तिरकारस्य प्रयोजनम् ; यतः—न लक्ष-
णेन पदकारा अनुवर्त्याः, पदकारैर्नाम लक्षणमनुवर्त्यम् ॥

यं विधिमिति । एवं च दीर्घोच्चारणं प्रत्याख्यातम्,
इकका सिद्धत्वात् ।

अन्ये त्वाहुः—'शक्तियष्टिभ्यां ठक्' इति ठग्विधानदेव
यस्येति लोपाभावः सिद्धः । 'प्रहरणम्' इत्यनेन हि ठकि सिद्धे
पुनश्चग्विधानं यस्येति लोपाभावार्थमेव । वाक्यनिवृत्तये नित्यार्थं
तृत्यादिति चेत्—तत्र, शक्तियष्टिभ्यामित्येवाधिकस्य ठकः पूर्वेण
सिद्धस्य पुनर्विधानेन वाक्यनिवृत्तेरपि सिद्धत्वात् ॥

(उद्घोतः) ननु सत्रे ह्रस्वपाठात् कथमीकारोऽन्ते, कथं वा तदं-
तात्पर्योऽत आह—बह्वादीति । तत्र हि शक्तियष्टिशब्दौ पठितौ ॥

भाष्ये—विभाषेति । तथा च ङीषभावे शाक्तिक इत्यापत्तिरिति
भावः ॥

ननु लोपाथैवेकारोच्चारणं स्यादत आह—अन्यथेति ॥ इक-
केति । न च नञ्जनीकगिति ङीषविधायकवातिकेऽस्य ग्रहणार्थं
दीर्घपाठः, तत्रापि ह्रस्वस्य सुपठत्वात् । 'कर्कलोहितादीकक्' 'तीया-
दीकक्' इत्यादेस्तु न तत्र ग्रहणम्, नञ्जन्साहचर्येणास्वाधिकस्यैव
तत्र ग्रहणादिति भावः ॥

वाक्यनिवृत्तेरपि सिद्धत्वादिति । एवं च ठगेव वक्तुं युक्त
इति भावः । वैस्तुतद्यको विकाराभावात्थवस्यापि संभावितत्वेनका-
देशदीर्घयोरभावापत्तिरिति चिन्त्यमिदम् ॥

(८१८ विधिसूत्रम् ॥ ४ । ४ । १ आ. १२)

१७९८ अस्तिनास्तिदिष्टं मतिः

॥ ४ । ४ । ६० ॥

(ठकोऽधिकरणम्)

(सूत्रार्थोपपादकभाष्यम्)

किं यस्यास्ति मतिः स आस्तिकः ?

किं चातः ?

चौरेऽपि प्राप्नोति ॥

एवं तर्हि—इतिलोपोऽत्र द्रष्टव्यः । अस्तीत्यस्य
मतिः—आस्तिकः । नास्तीत्यस्य मतिः—नास्तिकः ।
दिष्टमित्यस्य मतिः—दैष्टिकः ॥

(प्रदीपः) चौरेऽपीति । तस्यापि मतिःसद्भावात् ।
अचेतनश्च पदार्थो नास्तिकः स्यादिति वक्तव्यम् । न्यायस्य तु
प्रदर्शनाद्वाच्यकारेण प्रतिपदं नोक्तम् ॥ अस्तीत्यस्येति ।
परलोककर्तृका च सत्ता विज्ञेया । तत्रैव विषये लोके प्रयोग-
दर्शनात् । तेन परो लोकोऽस्तीति मतिर्यस्य स आस्तिकस्तद्विपरीतो
नास्तिकः । दिष्टशब्दो दैवपर्यायः । तेन दैवपरायणो दैष्टिकः ॥

(उद्घोतः) इति वक्तव्यमिति । इत्यपि वक्तुं योग्यमिति
भावः ॥ न्यायस्य त्विति । एवं चाथं तस्तदुक्तमेवेति विशिष्य नोक्त-
मित्यर्थः ॥ नन्वेवं घटादिकर्तृकस्तत्तमामित्यपि आस्तिक इति स्यादत
आह—परलोकेति ॥

(८१९ विधिसूत्रम् ॥ ४ । ४ । १ आ. १३)

१८०० छत्रादिभ्यो ङः ॥ ४ । ४ । ६२ ॥

(णप्रत्ययाधिकरणम्)

(सूत्रार्थोपपादकभाष्यम्)

किं यस्य छत्रधारणं शीलं सः छत्रः ?

किं चातः ?

राजपुरुषे प्राप्नोति ।

एवं तर्हि—उत्तरपदलोपोऽत्र द्रष्टव्यः—छत्र-
मिवच्छत्रम् । गुरुश्छत्रम् । गुरुणा शिष्यश्छत्रवत्
छाद्यः । शिष्येण गुरुश्छत्रमिव परिपाल्यः ॥

(प्रदीपः) राजपुरुष इति । यः पुरुषो राजश्छत्रं
धारयति स छात्रशब्दाभिधेयः स्यादित्यर्थः ॥ उत्तरपद-
लोप इति । उत्तरपदस्य—इवशब्दस्य लोपो द्रष्टव्य इत्यर्थः ।
गौणी वृत्तिश्छत्रशब्दस्याश्रयणीया । तत्रैव प्रत्ययस्य दर्शना-
दित्युक्तं भवति ॥ गुरुश्छत्रमिति । अज्ञानं शिष्यस्य छाद-
यति—निवर्तयति, यतस्त्रत्र छत्रं शीलमस्य, गुरुविषयं पालनं
शीलमस्येत्यर्थः ॥

(उद्घोतः) अज्ञानमिति । यथा छत्रमुष्णादि निवर्तयति,
एवमज्ञानं गुरुनिवर्तयति—इति तत्सदृशत्वाद्गुरुः—छत्रम् । ईँचौ
तदिष्यपालनादौ छत्रशब्दस्य वृत्तिः । तदुक्तं भाष्ये—शिष्येण
गुरुश्छत्रमिव परिपाल्य इति । सूत्रार्थान्तु प्रत्ययो नानभिधाना-
दिति बोध्यम् ॥

१ तत्र हीति । शक्तियष्टिशब्दयोर्बह्वादिगणपठितत्वाद्बह्वादिभ्यश्चेति
ङीषि दीर्घकारात्तौ तौ शब्दौ । लिङ्गविशिष्टपरिभाषया च शक्तियष्टयोरिति
सूत्रे तयोर्मेहणमिति भावः ॥

२ वस्तुत इति । 'शक्तियष्टयोरिकक्' इति सूत्रमपहाय 'शक्तियष्टयोष्टक्'
इति न्याये पूर्वेण टक् सिद्धत्वात्पुनश्चग्विधानसामर्थ्येनायं ठक् विकारो न
भवतीति ज्ञापनेनापि ठग्विधानस्य सार्धपरिषद्भौ ठग्विधानसामर्थ्यादिकादेश-
निमित्तको यस्येति लोपो न, दीर्घश्च भवतीति ज्ञापयितुमशक्यत्वमिति भावः ॥

३ न्यायस्येति । यस्य नतिरस्तीत्यास्तिक इति कथनेनैव भगवता—अचे-
तनश्च पदार्थो नास्तिक इति—अर्थत उक्तमेवेति प्रतिपदं नोक्तमिति भावः ॥

४ वृत्तापत्तिः । तद्धितादिवृत्तवत्कस्य छत्रशब्दस्य तद्विषयपालनादौ
लक्षणेति भावः ॥

५ सुप्यार्थादिति । अज्ञानं गुरुनिवर्तयतीति छत्रवदृशो गुरुश्छत्र इति
गुरुत्पार्थःछत्रशब्दस्य मुख्यः । तस्माद्गुरुत्पार्थाच्छत्रशब्दात्प्रत्ययोऽनभिधा-
नात् । शिष्यार्थे काश्चिक्राच्छत्रशब्दात्प्रत्यय इति भावः ॥

(८२० विधिसूत्रम् ॥ ४ । ४ । १ आ. १४)

१८०३ हितं भक्षाः ॥ ४ । ४ । ६५ ॥

(५५७४ आक्षेपवार्तिकम् ॥ १ ॥)

॥*॥ हितं भक्षा इति चतुर्थीनिर्देशः ॥*॥

(भाष्यम्) हितं भक्षा इति चतुर्थीनिर्देशः कर्तव्यः ॥

(५५७५ आक्षेपसमर्थकवार्तिकम् ॥ २ ॥)

॥ * ॥ इतरथा ह्यनिर्देशः ॥ * ॥

(भाष्यम्) इतरथा हि निर्देशो न भवति । हित-शब्देन च योगे चतुर्थी विधीयते, सा प्राप्नोति ।

स तर्हि चतुर्थीनिर्देशः कर्तव्यः ?

न कर्तव्यः ।

एवं वक्ष्यामि—हितं भक्षास्तदस्मै । ततः—दी-यते नियुक्तम् । तदस्मा इति ॥

(प्रदीपः) इतरथा हीति । यदि हि चतुर्थी न निर्दिश्यते तदा प्रकृताया अस्थेति षष्ठाः सम्बन्धायोग्यत्वादिहानुपस्थाना-त्प्रत्ययार्थो न निर्दिष्टः स्यादित्यर्थः ॥

(उद्घोतः) संबन्धायोग्यत्वादिति । हितयोगे चतुर्थीविधानादिति भावः ॥ भाष्ये—अनिर्देश इति । अर्थानिर्देश इत्यर्थः ॥ तदेवाह—सा प्राप्नोतीति । चतुर्थी प्राप्नोतीति—अस्थेति षष्ठ्यनुपपत्तिरित्यर्थः ॥

(८२१ विधिसूत्रम् ॥ ४ । ४ । १ आ. १५)

१८१४ तद्ग्रहति रथयुगप्रासङ्गम्

॥ ४ । ४ । ७६ ॥

(यतोऽधिकरणम्)

(५५७६ सूत्राक्षेपवार्तिकम् ॥ १ ॥)

॥*॥ वहत्यभिधाने रथशकटहलसी-

रेभ्यः प्रत्ययविधानानर्थक्यं

विहितत्वात् ॥ * ॥

(भाष्यम्) वहत्यभिधाने रथशकटहलसीरेभ्यः प्रत्ययविधानमनर्थकम् ॥

किं कारणम् ?

विहितत्वात् । विहितोऽत्र प्रत्ययः “तस्येदम्” (४।३।१२०) इति ॥

शब्दभेदादविधानम् । शब्दभेदादविधिः स भव-ति—अन्यो हि शब्दो रथं वहति, अन्यो हि रथस्य वोढेति ॥

(प्रदीपः) शब्दभेदादिति । षष्ठ्यन्तात्प्रत्ययो विधीय-मानो द्वितीयान्ताच्च प्राप्नोतीत्यर्थः ॥

(उद्घोतः) ननु सूत्रे वहनकर्तृरूपार्थस्यैव विवक्षितत्वाद्वहति वोढेति शब्दभेदकथनमसंगतमत आह—षष्ठ्यन्तादिति । षष्ठी-वाच्यकर्मत्वापेक्षया द्वितीयार्थाच्च कर्मत्वं विजातीयमित्यभिमानः ॥

(५५७७ आक्षेपसमर्थकं वार्तिकम् ॥ २ ॥)

॥ * ॥ शब्दभेदादविधानमिति चेदर्था-श्रयत्वात् प्रत्ययविधानस्यार्थ-सामान्यात्सिद्धम् ॥ * ॥

(भाष्यम्) शब्दभेदादविधानमिति चेदर्थाश्रयः प्रत्ययविधिः । य एवार्थो रथं वहति, स एव रथस्य वोढेति ।

तत्रार्थसामान्यात्सिद्धम् ॥

(प्रदीपः) अर्थसामान्यादिति । अर्थस्यैक्यात् षष्ठ्यन्तादेव प्रत्ययोत्पत्ताविष्टसिद्धिर्भवत्येत्यर्थः । ननु ‘रथैद्रथाङ्गे’ इति तत्रोक्तम् । वोढर्थपि प्रयोगदर्शनादिष्यतामित्यदोषः ॥

(उद्घोतः) अर्थस्यैक्यादिति । वहतीत्यस्य क्रियाप्रधान-त्वेऽपि विशेषणविशेष्यभावव्यत्यासेन कर्तृरूपार्थस्यैव सूत्रे प्रतीत्या तस्यैव तद्धितार्थत्वेन विवक्षितत्वादिति भावः । कर्मत्वयोर्वैजात्ये मानाभाव इति तत्त्वम् ॥ भाष्ये—य एवार्थ इति । तद्धितार्थोप-दर्शकविग्रहवाक्यस्यतिङन्तस्येत्यर्थः । तदुक्तम्—

आख्यातं तद्धितार्थस्य यत्किञ्चिदुपदर्शकम् ।

गुणप्रधानभावस्य तत्र दृष्टो विपर्ययः ॥ इति ।

तुल्यन्यायात्कृदर्थोपदर्शकविग्रहवाक्यस्यतिङन्तेऽप्येवमेव । अत एव वृत्तिविग्रहयोः समानार्थत्वनिर्वाहः । इदमपि वृत्त्यर्थोपदर्शक-वाक्यविषयमेव । तेन स्वातन्त्र्येण प्रयुज्यमाने धात्वर्थप्रधानत्वमेव । एवं च तुल्यन्यायाच्चित्रगुरित्यस्यार्थोपदर्शके चित्रा गावो यस्येति वाक्येऽपि तद्व्यत्यासेन चित्रगोसंबन्धीत्येव बोधः । अत एव तत्रापि वृत्तिविग्रहयोः समानार्थत्वनिर्वाहः । एतद्विधानायैव तत्र स इत्यस्य विग्रहवाक्ये प्रयोग इत्याहुः ॥ तत्रोक्तमिति । एवं च वोढेति कथं तेन सिद्धिरिति भावः ॥

१ द्वितीयावाच्यमित्यस्य स्थाने ‘द्वितीयावोध्यम्’ इति ख. पाठः ॥

२ ‘स एवार्थो’ इति ख. पाठः ॥

३ तस्येदम् ४।३।१२० इति सूत्रे तदुक्तम् ॥

४ तिङन्तस्य=वहतीत्यस्य ॥

५ एवमेवेति । रथस्य वोढेति कृदन्ते विग्रहवाक्येऽस्यादिक्रियाया अख्याहारेऽपि विशेषणविशेषणभावव्यत्यासेन कर्तृरूपार्थस्यैव तत्र प्रतीति-रिति भावः ॥

६ इदमपि—आख्यातं तद्धितार्थस्येति वचनमपि, क्रियाप्रधानत्वेऽपि कर्तृ-रूपार्थस्य प्रतीतिरित्यपि च ॥

७ इत्येव बोध इति । चित्रगुरित्यस्य चित्रगोसामीति बोधः । चित्रा गावो यस्य सन्तीति विवरणवाक्यस्य च—यत्सम्बन्धि चित्रगवाभिन्नकर्तृवृत्तिसत्ता इति बोधः । एवञ्च विवरणविग्रियमाणयोर्भेदेनात्र विवरणार्थत्वमस्येत्याक्षेपोऽपि परास्तः । आख्यातं तद्धितार्थस्यैव तद्धितार्थेत्युपलक्षणं समासस्यापि—इति समासार्थवाक्येऽपि कर्तृरूपार्थस्यैव प्रतीतिरिति भावः ॥

(सिद्धान्तभाष्यम्)

इदं तर्हि प्रयोजनम्—यो द्वौ रथौ वहति स द्विरथ्यः । यो द्वयो रथयोर्वोढा स द्विरथः । तेन सति लुग्भवति ॥

अनेन सति कस्मान्न भवति ?

प्राग्दीव्यत इत्युच्यते ॥

(प्रदीपः) द्विरथ्य इति । 'रथसीताहलेभ्यो यद्विधौ' इति तदन्तविधिः ॥

(उद्घोतः) भाष्ये—तेन सति लुगिति । अनजादित्वेऽपि यथाऽस्य लुक् तथा 'द्विगोलुक्' इत्यत्रोक्तम् ॥

(८२२ विधिसूत्रम् ॥ ४ । ४ । १ आ. १६)

१८२० संज्ञायां जन्याः ॥ ४ । ४ । ८२ ॥

(सूत्रार्थोपपादकभाष्यम्)

किं निपात्यते ?

जनन्या जनीभावो निपात्यते यच्च प्रत्ययः ॥

(उद्घोतः) भाष्ये—जनन्या जनीभाव इति । योग्यता-वशात्पुत्रजनन्यत्र जननीशब्देन गृह्यते ॥

(५५७८ सूत्राक्षेपवार्तिकम् ॥ १ ॥)

॥ * ॥ जन्या इति निपातनानर्थक्यं

पञ्चमीनिर्देशात् ॥ * ॥

(भाष्यम्) जन्या इति निपातनमनर्थकम् ।

किं कारणम् ?

पञ्चमीनिर्देशात् । जनीशब्दादेवा पञ्चमी ॥

(प्रदीपः) निपातनानर्थक्यमिति । वृत्तिकारैर्यत्रि-पातनमाश्रितं तदनर्थकं विधिनैवेष्टसिद्धिर्भवत्येवैत्यर्थः ॥ जनी-शब्दादिति । जायतेस्यां गर्भ इति जनी बधूरुच्यते । 'जनि-सहिभ्याम्' इतीणप्रत्ययः, 'जनिबन्धोश्च' इति वृद्धिप्रतिषेधः ॥

(सूत्रफलबोधकं भाष्यम्)

इदं तर्हि प्रयोजनम्—सर्वकालः प्रत्ययविधिर्यथा विज्ञायेत ।

जनीं वहन्ति जन्याः । जनीं वोढारो जन्याः । जनीमवाधुर्जन्वा इति ॥

(प्रदीपः) सर्वकाल इति । यद्यपि विध्यर्थत्वेऽपि संख्याकालयोरविवक्षयैतत्सिध्यति, तथापि न्यायानुसरणे प्रति-पत्तिगौरवं स्यादिति निपातनाश्रयणम् ॥

(उद्घोतः) जनीं वोढार इति । उटि रूपम् ॥

(८२३ विधिसूत्रम् ॥ ४ । ४ । १ आ. १७)

१८२१ विध्यत्यधनुषा ॥ ४ । ४ । ८३ ॥

(५५७९ आक्षेपवार्तिकम् ॥ १ ॥)

॥ * ॥ विध्यत्यकरणेन ॥ * ॥

(भाष्यम्) विध्यत्यकरणेनेति वक्तव्यम् ॥

(उद्घोतः) अकरणेनेत्यस्य करणयोगे नेत्यर्थः ॥

(५५८० आक्षेपसमर्थकं वार्तिकम् ॥ २ ॥)

॥ * ॥ इतरथा ह्यनिष्टप्रसङ्गः ॥ * ॥

(भाष्यम्) अधनुषेति हुच्यमानेऽतिप्रसङ्गो भवति ।

इहापि प्रसज्येत—शर्कराभिर्विध्यति, कण्टकै-र्विध्यतीति ।

तत्तर्हि वक्तव्यम् ?

न वक्तव्यम् ॥

(प्रदीपः) शर्कराभिरिति । प्रधानस्यात्र सापेक्षत्वात् । वृत्तिप्रसङ्गः ॥ अनभिधानादिति । शर्कराभिः पद्य इति प्रयोगाभावादित्यर्थः । एवं चाधनुषेत्यपि न वक्तव्यम् ॥

अन्ये त्वाहुः—धनुषा करणविशेषेण करणमात्रं लक्ष्यत इति सर्वत्र करणे प्रतिषेधः प्रवर्तते ॥

(उद्घोतः) प्रधानस्यात्रेति । न चाख्याते क्रियायाः प्राधान्येऽपि तद्धिते साधनप्राधान्यादिदमनुक्तम्, कारकांशे गुणभूत-क्रियाया अपि नित्यसापेक्षत्वेनादोषात् । अत एव कृतपूर्वी कटमित्यादि सिध्यति । प्रत्ययार्थत्वान्तु प्रधानस्येत्युक्तमुपाध्यायैः ।

इदं तु बोध्यम्—प्रत्ययान्तयोगे न रुतीया, तदर्थं प्रति कर-णत्वाभावस्य कारणसंज्ञाभावस्य च 'कर्तृकर्मणोः' इति सूत्रस्य भाष्य-संसतत्वात् । विग्रहकालिककरणत्वमादाय तु करणत्वव्यवहार इति ॥

(सिद्धान्तभाष्यम्)

कस्मान्न भवति—कण्टकैर्विध्यति, शर्कराभि-र्विध्यतीति ।

अनभिधानात् ॥

(८२४ विधिसूत्रम् ॥ ४ । ४ । १ आ. १८)

१८२८ गृहपतिना संयुक्ते ज्यः

॥ ४ । ४ । ९० ॥

(न्यप्रत्ययाधिकरणम्)

(आक्षेपभाष्यम्)

गृहपतिना संयुक्त इत्युच्यते, तत्र दक्षिणाशावपि प्राप्नोति । दक्षिणाशिरपि गृहपतिना संयुज्यते ॥

(प्रदीपः) गृहपतिः—यजमानः ॥

(उद्द्योतः) ननु गृहपतिः=अग्निविशेषः, तेन संयोगो गार्हपत्यस्यैति कथं दक्षिणाग्नौ प्राप्तिरत आह—यजमान इति । स च गार्हपत्य इव दक्षिणाग्नावपि कार्याणि करोतीति तेनापि स संयुक्त इति भावः ॥

(सिद्धान्तभाष्यम्)

एवं तर्हि—गृहपतिना संयुक्त इत्युच्यते, सर्वश्च गृहपतिना संयुक्तः ।

तत्र प्रकर्षगतिर्विज्ञास्यते—साधीयो यो गृहपति-
ना संयुक्त इति ।

कश्च साधीयः ?

यस्मिन् पत्नीसंयाजाः क्रियन्ते ॥

अथ वा गृहपतिर्नाम मन्त्रः स यस्मिन्नुच्यते ॥

अथ वा संज्ञायामिति वर्तते ॥

(प्रदीपः) यस्मिन्निति । यजमानेन पत्न्या च ये याग-
विशेषाः क्रियन्ते ते पत्नीसंयाजाः, ते च गार्हपत्य एव क्रियन्ते
न दक्षिणाग्नौ ॥ अथ वेति । स च मन्त्रो गार्हपत्यविषय
एव ॥

(उद्द्योतः) प्रकर्षगतेर्भ्रविशेषस्य वा ग्रहणे बीजाभावा-
दाह—भाष्ये—अथ वा संज्ञायामिति ॥

(८२५ विधिसूत्रम् ॥ ४ । ४ । १ आ. १९)

१८६६ मत्वर्थे मासतन्वोः

॥ ४ । ४ । १२८ ॥

(५५८१ पूरकवार्तिकम् ॥ १ ॥)

॥ * ॥ मासतन्वोरनन्तरार्थे वा ॥ * ॥

(भाष्यम्) मासतन्वोरनन्तरार्थे वेति वक्त-
व्यम् । मध्वस्मिन्नस्ति मध्वनन्तरमिति वा मध्व्यः ।
माधवः ॥

(प्रदीपः) अनन्तरार्थे वेति । वाशब्दः समुच्चये ।
मत्वर्थे मासतन्वर्थविशेषणेऽपि प्रत्ययोऽनन्तरार्थेऽपीत्यर्थः ॥

(उद्द्योतः) मासतन्वर्थविशेषणेऽपीति । सामान्यस्य
विशेषं प्रति विशेषणत्वादिति भावः ॥

(५५८२ पूरकवार्तिकम् ॥ २ ॥)

॥ * ॥ लुगकारेकाररेफाश्च ॥ * ॥

(भाष्यम्) लुगकारेकाररेफाश्च प्रत्यया वक्त-
व्याः । लुक्—मधुः, नभः, तपः ।

अकारः—इषः, ऊर्जः ।

इकारः—शुचिः ।

रेफश्च—शुकः ॥

(प्रदीपः) मधुरिति । मधु विद्यतेऽस्मिन्, नभांसि विद्यन्ते
यस्मिन्, तपो विद्यतेऽस्मिन्निति यतो लुक् । नभःशब्दोऽत्रा-
भ्रवाची । अत्र नभः, तप इति नपुंसकत्वम्, छान्दसत्वात् ॥

इष इति । एषणम्—इद्, साऽस्मिन्नस्ति, ऊर्गस्मिन्नस्ति,
शोचनं—शुक साऽस्मिन्नस्तीति प्रत्ययाः ।

शुक इत्यत्रायस्मयादित्वाज्जत्वाभावः ॥

(उद्द्योतः) ननु लुकि विशेष्यनिघ्नतया पुंस्त्वं स्यादत आह—
नपुंसकत्वमिति ॥ वार्तिके बाहुलकात् 'र' इति समुदायनिर्दे-
शेऽपि इफः कृतः । कचिच्चु 'रशब्दाश्च प्रत्ययाः' इति पाठः ॥

(८२६ विधिसूत्रम् ॥ ४ । ४ । १ आ. २०)

१८७८ वसोः समूहे च ॥ ४।४।१४० ॥

(५५८३ पूरकवार्तिकम् ॥ १ ॥)

॥ * ॥ अक्षरसमूहे छन्दस उप-
संख्यानम् ॥ * ॥

(भाष्यम्) अक्षरसमूहे छन्दस उपसंख्यानं क-
र्तव्यम् । ओ श्रावयेति चतुरक्षरम् । अस्तु श्रौष-
डिति चतुरक्षरम्, ये यजामह इति पञ्चाक्षरम्,
यजेति द्व्यक्षरम्, इत्यक्षरो वषट्कारः । एष वै सप्त-
दशाक्षरः—छन्दस्यः प्रजापतिर्यज्ञमनुविहितः ॥

(प्रदीपः) अक्षरसमूह इति । अक्षरसमूहवाचिनश्छन्दः-
शब्दाद्यत्प्रत्ययः ॥ ओ श्रावयेति—अक्षराणि गण्यन्ते ॥

(उद्द्योतः) ननु छन्दःशब्दस्याक्षरसमूहवाचकत्वात्तत्तत्र
प्रत्ययविधानानुपपत्तिरत आह—अक्षरसमूहवाचिन इति । अक्ष-
रसमूहे वर्तमानात्प्रातिपदिकादिति वार्तिकार्थः । प्रत्ययस्तु स्वार्थे
इति भावः ॥ भाष्ये—प्रजापतिः=प्रजापतिदृष्ट इत्यर्थः ॥

(५५८४ एकदेशिवार्तिकम् ॥ २ ॥)

॥ * ॥ छन्दसि बहुभिर्वसवैरुप-
संख्यानम् ॥ * ॥

(भाष्यम्) छन्दसि बहुभिर्वसवैरुपसंख्यानं
कर्तव्यम् । हस्तौ पृणस्व बहुभिर्वसवैः ॥

(उद्द्योतः) पृणस्वेति । पृणातिः पूरणकर्मा ॥

(५५८५ एकदेशिवार्तिकम् ॥ ३ ॥)

॥ * ॥ अग्निरीशे वसव्यस्य ॥ * ॥

(भाष्यम्) अग्निरीशे वसव्यस्येत्युपसंख्यानं क-
र्तव्यम् ।

१ ननु लुगकारेकाररेफाश्चेति वार्तिके अकारान्तस्य रप्रत्ययस्य विवक्षित
त्वेन रस्य केवळवर्णशोचकत्वाभावात् तस्मात् 'रादिकः' इत्यस्य मृत्तिरिति

'रेफाक्ष' इति निर्देशोऽयुक्तत्वात्साधयन्नाह—वार्तिके इति ।

तच्चर्हि उपसंख्यानं कर्तव्यम् ?
न कर्तव्यम् ॥

(५५८६ सिद्धान्तवार्तिकम् ॥ ४ ॥)

॥ * ॥ स्वार्थविज्ञानात्सिद्धम् ॥ * ॥

(भाष्यम्) स्वार्थविज्ञानात् सिद्धमेतत् । वसव
एव वसव्याः पान्तु ॥

इति श्रीमद्भगवत्पतञ्जलिविरचिते व्याकरण-
महाभाष्ये चतुर्थस्याध्यायस्य चतुर्थे
पादे प्रथममाहिकम् ॥
पादोऽध्यायश्च चतुर्थः समाप्तः ॥

(प्रदीपः) स्वार्थविज्ञानादिति । 'वसोः' इति
योगविभागः कर्तव्यः । तेन स्वार्थे भविष्यतीत्यर्थः ॥

इत्युपाध्यायजैष्यटपुत्रकैयटकृते भाष्यप्रदीपे चतुर्थ-
स्याध्यायस्य चतुर्थे पादे प्रथममाहिकम् ॥

पादोऽध्यायश्च चतुर्थः समाप्तः ॥

(उद्घोतः) स्वार्थं यतो विधानाभावादाह—योगविभाग
इति । वस्तुतः स्वार्थिकप्रकरणे एषामुपसंख्यानं कर्तव्यम्, यत्-
प्रत्यय उपसंख्येयो वेति भाष्यार्थं इति पंचमे वक्ष्यते ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्घोते चतुर्थाध्यायस्य चतुर्थे पादे प्रथममाहिकम् ॥

पादोऽध्यायश्च चतुर्थः समाप्तः ॥

अस्मिन् पादे सूत्रवार्तिकसंख्या ।			
	प्राक्तनयोगः	आहिके १	सर्वयोगः
व्याख्यातसूत्राणि	८०६	२०	८२६
अव्याख्यातसूत्राणि	९३२	१२४	१०५६
समुदितसूत्राणि	१७३८	१४४	१८८२
वार्तिकानि	५५५५	३१	५५८६

चतुर्थाध्यायस्यसूत्रवार्तिकसंख्या ।					
	प्रथमपादे	द्वितीयपादे	तृतीयपादे	चतुर्थपादे	समग्रेऽध्याये
आहिकानि	४	२	२	१	९
व्याख्यातसूत्राणि	८६	५७	४६	२०	२०९
अव्याख्यातसूत्राणि	९०	८८	१२२	१२४	४२४
समुदितसूत्राणि	१७६	१४५	१६८	१४४	६३३
वार्तिकानि	२३४	११६	११२	३१	४९३

जयदेवगुरुन्नत्वा तुर्यभाष्यं सुपूजितम् । प्रभाष्यैर्भार्गवेण प्रीयतां परमेश्वरः ॥

पञ्चमाध्यायस्य प्रथमपादे

प्रथममाहिकम् ॥

(८२७ अधिकारसूत्रम् ॥ ५ । १ । १ आ. १)

१८८३ प्राक् क्रीताच्छः ॥ ५ । १ । १ ॥

(छप्रत्ययाधिकरणम्)

(पदकृत्यभाष्यम्)

प्राग्वचनं किमर्थम् ?

(प्रदीपः) प्राग्वचनमिति । छ इत्येवाधिकारोऽस्त्विति प्रश्नः ॥

(उद्द्योतः) ननु प्राक्पदाऽभावे 'क्रीतात्' इत्यस्याऽपि व्यर्थत्वेन भाष्ये—'प्राग्वचनं किमर्थम्' इति तन्मात्रोच्छेदे न वीजमिति चेन्न; अवयवाक्षेपद्वाराऽवधिनिर्देशाक्षेपे एव तात्पर्यात्—इत्याह—इत्येवेति ॥

(५५८७ प्राक्पदप्रयोजनवार्तिकम् ॥ १ ॥)

॥ * ॥ प्राग्वचन उक्तम् ॥ * ॥

(भाष्यम्) किमुक्तम् ?

तत्र तावदुक्तम्—*प्राग्वचनं सकृद्विधानार्थम्, अधिकारात्सिद्धमिति चेदपवादविषयेऽणप्रसङ्गः* इति ।

इहापि प्राग्वचनं क्रियते सकृद्विधानार्थम् । सकृद्विहितः प्रत्ययो विहितो यथा स्यात्, योगे योगे तस्य ग्रहणं मा कार्षमिति ॥

(प्रदीपः) प्राग्वचन उक्तमिति । अस्मिन् प्राग्वचने यदुक्तव्यं तदन्यत्रोक्तम् । न्यायस्य तुल्यत्वात् 'प्राग्दीव्यतोऽण' इत्यत्र यदुक्तं तदेवेहापि द्रष्टव्यमित्यर्थः ॥ सकृद्विधानार्थमिति । प्राक्क्रीताद्येऽर्थास्तानपेक्ष्य सकृदेवानेन तेष्वर्थेषु छस्य विधानं यथा स्यादित्यर्थः ॥

विहितो यथा स्यादिति । पुनः श्रुत्या प्रकर्षप्रतिपत्तिः—सुष्ठु लाघवेन विहितो यथा स्यादित्यर्थः ॥ योगे योग इति । असति सकृद्विधाने 'तस्मै हितम्' 'छः' इत्येवं प्रत्ययनिर्देशसूत्रं छो वक्तव्यस्तथा च शास्त्रगौरवप्रसङ्गः ॥

(उद्द्योतः) ननु 'छः' इत्येव नानावाक्यत्वाऽभावात्सकृद्विधानं सिद्धमेवेत्यत आह—प्राक्क्रीतादिति ॥ ननु विहितो विहित

जयदेवगुरुत्वा पञ्चमाध्यायवार्तिनाम् ।

भाष्यप्रदीपोद्द्योतानाम्प्रभाष्युष्णाति भार्गवः ॥

१ तात्पर्यादिति । एवञ्च प्राग्वचनं किमर्थमिति भाष्यस्यावधिप्रदर्शनं किमर्थमित्येव तात्पर्यमिति भावः ॥

२ सकृदेवानेनेति । सूत्रे प्राक्क्रीतादित्यस्याभावे छप्रत्ययाऽनुवृत्त्या प्रतिमूर्त्तं छविधानं स्यादिति वाक्यभेदः । प्राक्क्रीतादिति पदसत्त्वे तु प्राक्क्रीताद्येऽर्थास्तेषु छप्रत्ययस्य विधानमनेनैवैकेन वाक्येन स्यादिति सकृद्विधानमिति भावः ॥

३ पुनः श्रुत्येति । भाष्ये 'विहितः प्रत्ययो विहितः' इति विहितप्रत्ययस्य पुनः श्रवणेन प्रकर्षप्रतिपत्तिर्भवतीत्यर्थः ॥

इति पुनरुक्तमत आह—पुनरिति ॥ प्रकर्षमेव दर्शयति—सुष्ठुति ॥ नन्वधिकारत्वेऽपि कियद्दूरमधिकार इत्येतज्ज्ञानायावधिनिर्देशावश्यकत्वे किं तत्र लाघवमत आह—छ इतीति ॥

(प्रयोजनाक्षेपभाष्यम्)

नैतदस्ति प्रयोजनम्, अधिकारादप्येतत्सिद्धम् । अधिकारः प्रतियोगं तस्यानिर्देशार्थ इति योगे योग उपतिष्ठते ॥

(प्रदीपः) अधिकारादिति । 'छः' इत्येतावदेव सूत्रमस्तु, नार्थः प्राक्क्रीतादित्यनेन । यथैव प्रत्ययादयोऽधिकारा अवधिविशेषोपादानमन्तरेणैषां सांध्यन्ति, एवमयमपि साध्यिष्यतीत्यर्थः । प्रतियोगमित्यनेन लाघवार्थत्वमधिकारस्य दर्शयति । 'योगे योग उपतिष्ठते' इत्यनेन त्वधिकारस्य व्यापारः प्रदर्श्यते ॥

(उद्द्योतः) ननु 'प्रतियोगमिति 'योगे योगे' इति च पुनरुक्तमत आह—प्रतियोगमिति ॥ व्यापार इति । उत्तरत्रोपस्थितिरूपः ॥

(समाधानवार्तिकसारकभाष्यम्)

अधिकारात्सिद्धमिति चेदपवादविषये छप्रसङ्गः अधिकारात् सिद्धमिति चेदपवादविषये छः प्राप्नोति । "उगवादिभ्यो यत्" [५।१।२] छश्च, इति छोऽपि प्राप्नोति ।

तस्मात् प्राग्वचनं कर्तव्यम् ॥

(प्रदीपः) उगवादिभ्यो यत् छश्चेतीति । नवीनोतो न्यायेन प्रतिसूत्रमधिकारस्योपस्थानात् उत्सर्गापवादयोः सन्निधानाविशेषात्तद्व्यतज्यानीयारामिव विकल्पः स्यादित्यर्थः ।

केचिदाहुः—'उगवादिभ्यो यत्' इत्ययमप्यधिकारस्ततो द्वयोरपि पारार्थ्यात्परस्परसम्बन्धादुपलक्षणमेतत् । इदं तु प्रदर्शनीयम्—'शरीरावयवाद्यच्छश्च' इति ॥

(उद्द्योतः) नन्वत्र यतैव निराकाङ्क्षत्वात् 'छः' इत्यस्याऽसम्बन्धोऽत आह—नदीति । एतेन 'श्रौतसम्बन्धेन निराकाङ्क्षत्वात्प्रकरणलब्धस्य कथं सम्बन्धः' इत्यपास्तम् । स्वरितत्वरूपयत्नेन तस्याऽपि सम्बन्धसम्भवादिति भावः ॥ केचिदाहुरिति । सज्ञापरिभाषयोः परार्थयोरपि परस्परसम्बन्धदर्शनादत्राऽपि स्यादित्यत्राऽरुचिः ॥

(प्राक्पदार्थनिरूपकभाष्यम्)

अथ क्रियमाणेऽपि प्राग्वचने कथमिदं विज्ञा-

१ सुष्ठु लाघवेनेति । एकेनैव वाक्येन क्रीतपर्यन्तार्थेषु छप्रत्ययो विहितः स्यादिति भावः ॥

५ व्यापारः प्रदर्श्यते इति । सूत्रे प्राक्क्रीतादित्यस्याभावे छ इत्यंशस्य प्रतिसूत्रमुपस्थानेन वाक्यभेदेन च गौरवपूर्वशुक्लम् । इदानीं तु 'छः' इत्येवमधिकारे कृते एकवाक्यतयैवोत्तरत्रापि सम्बन्ध इति प्राक्क्रीतादित्यस्याभावेऽपि न गौरवमिति प्रदर्शयति ॥

६ सन्निधानाविशेषादिति । अपवादस्वज्ञानं हि वाक्यार्थबोधोत्तरभेदेति न वाक्यार्थबोधकाले तज्ज्ञानमिति बाध्यवाक्यमावासात्सम्भवाद्विकल्पः स्यादित्यर्थः ॥

७ 'परार्थयोः परस्पर' इति घ. झ. पुस्तकयोरपिशब्दरहित. पाठः ॥

यते—प्राक् क्रीताद्याः प्रकृतयः, आहोस्वित्प्राक्-
क्रीताद्येऽर्था इति ।

किं चातः ?

यदि विज्ञायते—प्राक्क्रीताद्याः प्रकृतय इति,
स एव दोषः—अपवादविषये छप्रसङ्ग इति ।

अथ विज्ञायते प्राक् क्रीताद्येऽर्था इति

न दोषो भवति । समानेऽर्थे प्रकृतिविशेषादुत्प-
द्यमानो यत् छं वाधिष्यते ॥

यथा न दोषस्तथाऽस्तु ।

प्राक् क्रीताद्येऽर्था इति विज्ञायते ।

कुत एतत् ?

तथा ह्ययं प्राधान्येनार्थं प्रतिनिर्दिशति । इतरथा
हि बह्व्यस्तत्र प्रकृतयः पठ्यन्ते, ततो यां कांचिदेव
प्रकृतिमवधित्वेनोपाददीत ।

अथ वा पुनरस्तु—प्राक् क्रीताद्याः प्रकृतय इति ।
ननु चोक्तमपवादविषयेऽपि छप्रसङ्ग इति ॥

(प्रदीपः) स एव दोष इति । 'तस्मै हितम्' इत्या-
दिष्वर्थनिर्देशेषु ढयाप्रतिपदिकादिति सामान्यप्रकृतिरधिकारा-
त्सन्निहिता । 'शरीरावयवाद्यत्' इत्यादौ तु विशेषप्रकृतिः ।
तत्र प्राक्क्रीतात् प्रकृतिभ्यो विधीयमानश्चो विशेषप्रकृतेरपि
प्राप्नोतीत्यर्थः ॥

समानेऽर्थे इति । तस्मै हितमित्यस्मिन्नर्थे शरीरावयवा-
द्यद्विधीयमानः प्रकृत्यन्तरे सावकाशं छं वाधते, तत्रमिव
कौण्डिन्ये दधीत्यर्थः ॥ तथा हीति । यथाजातीयोऽवधिस्त-
थाजातीयेनावधिमता भाव्यम् । यथा मासात्पर इत्युक्ते कालः
प्रतीयते, ग्रामात् पूर्वं इत्युक्ते देशः, अलोऽन्त्यात्पूर्वं इत्यलेव ॥
यां कांचिदिति । 'आ परिखायाद्छः' इत्येवं वाच्यं स्यादि-
त्यर्थः ॥

अथवेति । अभ्युपगम्यवादोऽयम् । न त्वयं पक्षो युक्तः,
अवधिविजातीयत्वात् । नन्वस्मिन्पक्षे छस्यार्थो न निर्दिष्टः
स्यात् ततश्च स्वार्थे प्राप्नोति । नैष दोषः । 'तस्मै हितम्'
इत्यादीनामर्थनिर्देशानां प्रत्ययं प्रति साकाङ्क्षत्वात् सन्निहितेन
छेन निराकाङ्क्षीकरणादर्थस्य लाभात् स्वार्थे प्रत्ययाप्रसङ्गात् ॥

(उद्घोतः) ननु 'तस्मै हितम्' इत्यादौ सामान्यप्रकृतिविषये
चरितार्थद्वेषो विशेषप्रकृतिभ्यस्तैस्तैर्वाध्येतेत्यत आह—तस्मै इत्यादि ॥
ननु 'क्रीतात्' इत्यस्य प्राग्विशेषणत्वेन कथं प्राधान्यमत आह—य-
थेति । प्राधान्येनेत्यस्याऽवधित्वेनेत्यर्थ इति भावः । स ह्यवधिमद-

पेक्षया प्रधानम्, तत्प्रतिपादनतात्पर्येणाऽवधिनिर्देशादिति बोध्यम् ॥
नन्वस्मिन्पक्षे इति । प्रकृतियुक्ते स्येऽर्थानिर्देशादित्यभिमानः ॥

(आक्षेपनिवारकवार्तिकसारकभाष्यम्)

न वा क्वचिद्वावचनात्

न वा एष दोषः ।

किं कारणम् ?

क्वचिद्वावचनात् । यदयं क्वचिद्वावचनं करोति-
"विभाषा हविरपूपादिभ्यः" (५।१।४) इति, तज्ज्ञा-
पयति—नापवादविषये छो भवतीति ॥

(प्रदीपः) वावचनादिति । विकल्पवचनादित्यर्थः ॥

(उद्घोतः) ननु 'वावचनम्' इत्यस्य 'विभाषा हविः' इत्यु-
दाहरणमसङ्गतमत आह—विकल्पेति । वाशब्दोऽर्धपर इति भावः ॥

(आक्षेपभाष्यम्)

यद्येवम्, नार्थः प्राग्वचनेन, अधिकारात्सिद्धम् ।
ननु चोक्तमधिकारात्सिद्धमिति चेदपवादविषये
छप्रसङ्ग इति ।

परिहृतमेतत्—'न वा क्व चिद्वावचनात्' इति ।

(सिद्धान्तभाष्यम्)


अर्थं किमर्थमियानवधिर्गृह्यते, न प्राक् ठञ् इत्ये-
वोच्येत । एतज्ज्ञापयत्याचार्यः—अर्थेष्वयं भव-
तीति ।

किमेतस्य ज्ञापने प्रयोजनम् ?

समानेऽर्थे प्रकृतिविशेषादुत्पद्यमानो यत् छं
वाधते ॥

(प्रदीपः) अथेति । ठञः परोऽर्थः प्रकृतिर्वा प्राक्क्री-
ताच्चास्तीति लाघवार्थम् 'प्राक्ठञः' इति वक्तव्यम् । 'प्राग्वते-
ष्ठञ्' इति प्रत्यासन्नष्ठञ् ग्रहीष्यत इत्यर्थः ॥ अर्थेष्विति ।
तेन ज्ञापकाश्रयणमन्तरेण न्यायेनापवादविषये छस्याप्रवृत्तिः
सिद्ध्यति । 'प्राक् ठञः' इति तूच्यमाने तुल्यजातीयस्यावधि-
मतोऽभावादर्थः प्रकृतयो वाऽवधिमत्त्वेन संगृह्येरन् ॥

(उद्घोतः) नन्वेवं 'लोकसर्वलोक' इति ठञोऽप्यवधित्वं
सम्भान्येतेत्यत आह—प्राग्वतेरिति ॥ न्यायेनेति । न्यायश्च
यच्छयोः सामान्यविशेषभाव एव ॥ अवधिमतोऽभावादिति ।
सर्वत्राऽन्वयप्रयोजकस्येत्यर्थः ॥ प्रकृतयो वेति । वाशब्दश्चार्थः ।
प्रकृतीनाञ्चाऽवधिमत्त्वे यच्छयोः समावेशः स्यात् । तद्वारणायोक्तज्ञाप-
काश्रयणे गौरवं स्यादिति तत्परिहाराय सूत्रकृताऽर्थोऽवधित्वेनाश्रित
इति भावः । अनेन च भाष्येण 'अथवा पुनरस्तु' इत्यस्य प्रौढि-
वादत्वं सूचितम् ॥



१ 'सिन्धुस्तैर्बाधये' इति ख. ग. पाठः ॥

२ इति भाव इति । आष्यप्रप्राधान्येनेति पदस्यावधित्वेनेत्यर्थ इत्याशयः ॥

३ अथेति । अस्मिन् सूत्रे सिद्धान्तस्तु—'प्राक्क्रीताच्छः' इत्येव सूत्रमा-
वश्यकम् । क्रीतादित्यनेन तु अर्थं एवावधित्वेन निर्दिश्यते । प्रतिशून्यतस्योप-

स्थाने हि प्राक्क्रीतादित्येवोच्यं एव स्यात्, छ इत्यधिकारेण प्रतिशून्यतस्य-
स्थानस्य सिद्धत्वात् । एवञ्च प्राक्क्रीतादित्यनेनान्यार्थोऽर्थेष्वेवास्तोर्गौरवमिति
यत्प्रत्ययादीनामनेन न बाधः । न वा तस्य तस्यानोपसर्गत्वभाष्येऽपि—इति ॥

॥ (८२८ विधिसूत्रम् ॥ ५ । १ । १ आ. २)

१८८४ उगवादिभ्यो यत् ॥ ५।१।२ ॥

(यतोऽधिकरणम्)

(५५८८ पूर्वविप्रतिषेधबोधकमेकदेशिवार्तिकम् ॥ १ ॥)

॥ * ॥ यञ्ज्यावजः पूर्वविप्रतिषिद्धं

सनङ्गूपानहौ प्रयोजनम् ॥ * ॥

(भाष्यम्) यञ्ज्यौ भवतोऽजः पूर्वविप्रतिषेधेन ।

किं प्रयोजनम् ?

सनङ्गूपानहौ प्रयोजनम् ।

यतोऽवकाशः—शङ्ख्यं दारु, पिचव्यः कार्पासः ।

अत्रोऽवकाशः—चार्धम्, वारत्रम् ।

सनङ्गुर्नाम चर्मविकारः, तस्मादुभयं प्राप्नोति—
सनङ्गव्यं चर्म ॥

ज्यस्यावकाशः—औपानह्यं दारु ।

अजः स एव ।

उपानह्याम चर्मविकारस्तस्मादुभयं प्राप्नोति—
औपानह्यं चर्म ॥

(प्रदीपः) यञ्ज्याविति । छापवादानां परविप्रतिषे-
धवाधानयेदम् ॥

(उद्द्योतः) चार्धं—‘चर्मणोऽञ्’ । औपानह्ये—‘ऋषभोपान-
होर्न्यः’ । नन्वञ्ज्यावत्वाद्वाद्वाध्यसामान्यन्तिन्त्या यतोऽप्यप-
वादत्वादयुक्तो विप्रतिषेधोऽत आह—छापवादानामिति । येन
नाप्राप्तियन्येन छापवादः क्वमेव, न तु यदपवादत्वम् । ‘यत्’ अपि
छापवाद इति अपवादविप्रतिषेध इति भावः ॥

(५५८९ विप्रतिषेधबोधकवार्तिकम् ॥ २ ॥)

॥ * ॥ ढञ्च ॥ * ॥

(भाष्यम्) ढञ्च भवत्यजः पूर्वविप्रतिषेधेन ।

ढत्रोऽवकाशः—छादिषेयं तृणम् ।

अजः स एव ।

छदिर्नाम चर्मविकारस्तस्मादुभयं प्राप्नोति—
छादिषेयं चर्म ।

ढञ् भवति पूर्वविप्रतिषेधेन ॥

(प्रदीपः) छदिर्नामेति । छदनं छदिस्तच्च चर्मविका-
रोऽपि सम्भवति ।

अत्राहुः—छदिरूपानहोः प्रतिपदं प्रत्ययविधानादयुक्तो
विप्रतिषेधः । तथा चोक्तम्—‘परनित्यान्तरङ्गप्रतिपदविधयो
विरोधिसन्निपाते तेषां मिथः प्रसङ्गे परवलीयस्त्वम्’ इति
नार्थः पूर्वविप्रतिषेधेनेति चिन्त्यमेतत् ॥

(उद्द्योतः) छादनमिति—करणे, ल्युट् । छदिरित्यत्र
‘इसन्न’ इति हस्तः । तच्च तृणविकारः । क्वचिच्चर्मविकारोऽपि ॥

अत्राहुरिति । अत्राऽरुचिबीजं निरवकाशत्वे सत्येव प्रतिपद-
विधित्वं बाधकत्वे प्रयोजकम्, नान्यथा—इति ॥

(५५९० विप्रतिषेधबोधकवार्तिकम् ॥ ३ ॥)

॥ * ॥ हविरपूपादिभ्यो विभाषायाः
यत् ॥ * ॥

(भाष्यम्) हविरपूपादिभ्यो विभाषाया यद्-
वति पूर्वविप्रतिषेधेन ।

हविरपूपादिभ्यो विभाषाया अवकाशः—आसि-
क्ष्यम्—आमिशीयम् । पुरोडाश्यम्—पुरोडाशी-
यम् ।

यतः स एव ।

इहोभयं प्राप्नोति—चरव्यास्तण्डुलाः ।

यद्भवति पूर्वविप्रतिषेधेन ॥

(प्रदीपः) हविरपूपादिभ्य इति । सूत्रपाठानुपूर्वोप-
दर्शनार्थमपूपादिग्रहणम् । न ह्यपूपादिषु प्रतिपदं कश्चिदुक्ता-
रन्तः पठ्यते । पाठेऽपि वाऽपवादोऽसौ भवति, उत्सर्गापवा-
दयोश्चायुक्तो विप्रतिषेधस्तस्माद्द्विविधेषुवाचिषय एव विप्र-
तिषेधोऽभिमतः । गवादिगणे हविःशब्दस्य पाठान् स्वरूपप्र-
हणाच्च ‘विभाषा हविरु’ इत्यत्र हविर्विशेषवाचिग्रहणम् ॥
चरव्या इति । चर्वधिकरणं हविरुपचाराच्चरशब्देनोच्यते ॥

(उद्द्योतः) ननु हविर्विषयस्यैवोदाहरणादपूपादिग्रहणं व्यर्थ-
मत आह—सूत्रपाठेति ॥ असम्भवोऽपि तद्विषये विप्रतिषेधसे-
त्याह—न हीति । पाठेऽपि चेल्लभ्युपगमवादः ॥ ननु हवि-
शब्दस्य ग्रहणात्कथं तत्राऽपि विप्रतिषेधप्रसक्तिरत आह—गवा-
दीति ॥ स्वरूपेति ॥ असजातविरोधित्वन्यायेन तत्रैव स्वरूपग्रहण-
मिति भावः ॥ ननु चरशब्दस्य स्यात्या प्रसिद्धेः कथमत्रोभयप्राप्ति-
रत आह—चर्वधीति ॥

(५५९१ विप्रतिषेधबोधकवार्तिकम् ॥ ४ ॥)

॥ * ॥ अन्नविकारेभ्यश्च ॥ * ॥

(भाष्यम्) अन्नविकारेभ्यश्च विभाषाया यद्-
वति पूर्वविप्रतिषेधेन ।

अन्नविकारेभ्यश्च विभाषाया अवकाशः—सुर्याः,
सुरीयाः ।

यतः स एव ।

इहोभयं प्राप्नोति—सक्तव्या धाना इति ।

यद्भवति पूर्वविप्रतिषेधेन ॥

(प्रदीपः) अन्नविकारेभ्यश्चेति । अपूपादिषु ‘अन्न-
विकारेभ्यश्च’ इति पठ्यते, तद्विप्रयोऽपि विप्रतिषेध उच्यते ॥

प्रपञ्चार्थश्चायं पाठः, 'हविरपूपादिभ्यो विभाषाया यत्' इत्युक्तत्वात् । तत्र सामर्थ्यादपूपादिग्रहणेनानिर्धारितविशेषा अत्रविकारा एव ग्रहीष्यन्ते ॥

(उद्घोतः) ननु 'हविरपूपादिभ्य' इति वार्तिकेऽपूपादिग्रहणं व्यर्थम्, अत्रविकारातिरिक्तापूपादिषूवर्णान्ताभावादत् आह—तत्रेति विप्रतिषेधवार्तिके इत्यर्थः ॥ सामर्थ्यादिति । अपूपादिषु तद्धितो-वर्णान्तपाठाभावादिति भावः ॥ अनिर्धारितविशेषा इति । तत्स्वरूपा अत्रविकारवाचकाः शब्दा इत्यर्थः । तस्य च कचित्सुरादौ चारितार्थ्याद्विप्रतिषेधसङ्गतिरिति भावः । पूर्वं 'अत्रविकारेभ्यश्च' इत्यस्यापूर्वत्वं मत्वा अपूपादिग्रहणं सूत्रपाठानुपूर्वीप्रदर्शनार्थमुक्तम् । इह त्वस्य तत्प्रपञ्चार्थत्वमुच्यते ॥

(विप्रतिषेधानर्थक्यबोधकमेकदेशिभाष्यम्)

स तर्हि पूर्वविप्रतिषेधो वक्तव्यः ।

न वक्तव्यः । इष्टवाची परशब्दः—विप्रतिषेधे परं यदिष्टं तद्भवतीति ।

(वार्तिकावतरणभाष्यम्)

अयं नाभिशब्दो गवादिषु पठ्यते । तत्रैवोच्यते—नाभि नमं चेति । तत्र चोद्यते—

(५५९२ नाम्नेः प्रत्ययानुपपादकवार्तिकम् ॥ ५ ॥)

॥ * ॥ नाभेर्नभभावे प्रत्ययानुपपत्तिः

प्रकृत्यभावात् ॥ * ॥

(भाष्यम्) नाभेर्नभभावे प्रत्ययस्यानुपपत्तिः ।

किं कारणम् ?

प्रकृत्यभावात् ।

विहितेः प्रकृतावभिधेयायां प्रत्ययेन भवितव्यम्, न च नाभिसंज्ञिकाया विकृतेः प्रकृतिरस्ति । यदेव हि तन्मण्डलचक्राणां मण्डलचक्रं तन्नभ्यमित्युच्यते ॥

(प्रदीपः) प्रकृत्यभावादिति । यद्यपि हितार्थे नभ्यं तैलं नभ्यं लोहवन्धनमिति सिध्यति, तथापि नभ्यं चक्रमिति न सिध्यति । न हि चक्रस्य नाभिविकृतिरपि त्ववयवः । नापि

तादर्थ्यमस्ति, अवयविनोऽवयवार्थत्वाभावादिति पर्यनुयोगः । यस्तु शरीरावयवो नाभिस्ततः परत्वाद्वितार्थे 'शरीरावयवाद्यत्' इति यता भाष्यम्—नाभ्यम् तैलमिति । गवादियता सन्नियुक्तो नभभावोऽन्यत्र यति न भवति ॥

न चेति । यद्यपि दारुलक्षणा प्रकृतिर्नाभेरस्ति, तथापि नभ्यशब्दवाच्यं चक्रं नाम्नेः प्रकृतिर्नास्तीत्यर्थः । मण्डल-चक्राणामिति—नेयं निर्धारणे षष्ठी, सामान्यविशेषाभावात् । न हि भवति—गवां गौः सम्पन्नशरीरतमेति । तस्मादवयवावयव-विभावे षष्ठी । मण्डलाकारं चक्रं येषां तानि मण्डलचक्राणि-शकटानि, तेषां मण्डलाकारं यच्चक्रं तन्नभ्यमुच्यते । तच्च नाम्नेः प्रकृतिर्न भवतीति तत्र प्रत्ययो न प्राप्नोतीत्यर्थः ॥

(उद्घोतः) ननु हितार्थे प्रत्ययविधानोपपत्तेः किमुच्यते प्रत्ययाऽनुपपत्तिरित्यत् आह—यद्यपीत्यादि । तैलं लोहवन्त्वात्, लोह-वन्धनमशैथिल्यकारकत्वात्, नाम्नेः हितमिति बोध्यम् ॥ अवयव इति । छिद्रवत्प्रदेशरूप इत्यर्थः । यच्छिद्राऽनुपविष्टः काष्ठविशेषोऽक्ष इत्युच्यते ॥ अवयवार्थत्वाऽभावादिति । आरम्भकत्वेनावयवानामे-वावयवव्यर्थत्वादिति भावः ॥ नन्वेवं 'नाभ्यं तैलम्' इति न सिध्येदत् आह—यस्त्विति ॥ 'मण्डलचक्राणां मण्डलचक्रम्' इत्यत्रान्वयानुप-पत्तिं परिहरति—नेयमित्यादिना ॥ सामान्यविशेषाभावादिति । तैरवाभावादित्यर्थः । क्वचित्तु 'सामान्ये विशेषाभावात्' इति पाठः । तत्राऽयमर्थः—सामान्यबोधके विशेषबोधकत्वाऽभावादित्यर्थः । 'सामान्यविशेषाभावात्' इति क्वचित्पाठः ॥

(५५९३ रूपसाधकं वार्तिकम् ॥ ६ ॥)

॥ * ॥ सिद्धं तु शाखादिषु वचनात् ह्रस्वत्वं च ॥ * ॥

(भाष्यम्) सिद्धमेतत् । कथम् ?

शाखादिषु नाभिशब्दः पठितव्यः, ह्रस्वत्वं च वक्तव्यम् । नाभिरिव—नभ्यमिति ।

कः पुनरिहोपमार्थः ?

यत्तदक्षधारणं परिवर्तनं वा ॥

१ पाठ इति । हविरपूपादिभ्यो या विभाषा ततो यद्विप्रतिषेधेन इत्ये-तदर्थक्यवार्तिकेन पूर्वविप्रतिषेधस्योक्तत्वात्पूपादिगणपठितगणसूत्रस्य 'अत्र-विशेषादिभ्यश्च' इत्यस्य वार्तिके पूर्वविप्रतिषेधार्थमुनः पाठः प्रपञ्चार्थ इति भावः ॥

२ तस्य च—'अत्रविकारेभ्यश्च' इति गणसूत्रस्य च ॥

३ ननु सूत्रपाठानुपूर्वीप्रदर्शनार्थमपूपादिग्रहणं तु प्रयोजनमपूपादिग्रहण-स्यास्तीति 'हविरपूपादिभ्यो' इति वार्तिके उक्तम्, अत्र तु अपूपादिग्रहणस्य फलमुच्यते—इति विरोधत्वरिहारयागह—पूर्वमित्यादि ॥

४ अस्य—अत्रविकारेभ्यश्चेत्यस्य । तत्प्रपञ्चार्थत्वम्—अपूपादिप्रपञ्चार्थत्वम् । एवमस्य प्रपञ्चार्थमुक्तवतो मतेन अपूपादिग्रहणस्य फलवत्त्वमुपपादितम्भवतीति पूर्वोक्तेन विरोध इति भावः ॥

५ 'प्रत्ययविधानानुपपत्तिः' इति इ. पाठः ॥

६ प्रत्ययानुपपत्तौ हेतुनाह—विकृतेः प्रकृताविति । विकृतिवाचका-च्छब्दात्प्रकृतौ वाच्यता यत्प्रत्ययेन भाष्यम् । यत्प्रत्ययान्तस्य नन्पशब्दस्य

च चक्रं वाच्यत्वेन प्रसिद्धम् । न च तत् नाभिरूपाया विकृतेः प्रकृतिरिति प्रत्ययानुपपत्तिरिति भावः ॥

७ नभ्यं तैलम्, नभ्यं लोहवन्धनमित्यत्र तैललोहवन्धनयोर्नाभेरित्त्व-न्बोधयति—तैलमित्यादिना ॥

८ यच्छिद्राऽनुपविष्ट इति । चक्रस्य यस्मिन् छिद्रेऽनुपविष्टः काष्ठदण्डोऽक्ष इति संज्ञा लभते तादृशच्छिद्रवत्प्रदेशो नाभिसंज्ञकश्चक्रस्यावयव इत्यर्थः ॥

९ ननु मण्डलचक्राणां मण्डलचक्रमित्यत्र निर्धारणपद्यभावे सामान्य-विशेषाभावरूपहेतुकधनमनुक्तम् । 'यत्तत्र निर्धारणे' इत्यनेन हि यत् स-घटितसमुदायात्वेतरसमुदायघटव्यावृत्तधर्मकरणकं पृथक् रणन्तद्वाचकात् षष्ठी विधीयते, सामान्यविशेषेऽपि हि धर्मकरणपृथक्करणभावे षष्ठी न भवति—इति नायं हेतुर्निर्धारणपद्यभावे । अतः पद्यभावे हेतुमतिपादयति—तत्त्वाभावा-दित्यर्थ इति । विशेषत्वस्पर्धर्मकरणकप्रकृत्यन्तव्यवधिदित्यर्थः ॥

अपर आह—यत्तदञ्जनोपाञ्जनमिति ।

(प्रदीपः) कः पुनरिति । अवयवावयविनोः सादृश्याभावादिति प्रश्नः ॥ इतरः क्रियाद्वारकं सादृश्यं प्रतिपादयति—यत्तदिति । छिद्रवाचं रथाङ्गविशेषो नाभिशब्दवाच्यः, स यथाऽक्षाख्यं काष्ठविशेषं धारयति परिवर्तते च, एवं चक्रमपि, इति तत्सादृश्यान्नभ्यशब्देनाभिधास्यत इत्यर्थः ॥ अञ्जनोपाञ्जनमिति । अञ्जनम्—तैलाभ्यङ्गः । उपाञ्जनम्—समीपाभ्यङ्गः ॥

(उद्घोतः) भाष्ये—सिद्धं तु शाखादिष्विति । 'शाखादिभ्यो यः' इति पाठस्त्वसाभ्रदायिक इति भावः ॥ सादृश्याभावादिति । संज्ञानकृतसादृश्याभावादित्यर्थः ॥ रथाङ्गविशेष इति । रथाङ्गस्य—चक्रस्य विशेषः—अवयवविशेष इत्यर्थः ॥ एवं चक्रमिति । अवयविनो धारणाद्यभावेऽवयवस्यापि तदभावप्रसङ्ग इति भावः ॥ समीपेति । नाभिसमीपवर्तिदेशाभ्यङ्ग इत्यर्थः । यथा नामेरिदम्, तथा चक्रस्यापि—इति सादृश्यमिति भावः ॥

(गवादिगणपाठप्रयोजनभाष्यम्)

न तर्हीदानींसिद्धं वक्तव्यम्—नाभि नभं चेति ।

वक्तव्यं च ।

किं प्रयोजनम् ?

यान्येतान्यरवन्ति चक्राणि तदर्थम् । तत्र नाभिसंज्ञिकीया विकृतेः प्रकृतिरस्ति ।

यानि चाप्यनरवन्ति चक्राणि तदर्थमपीदं वक्तव्यम् । दृश्यते हि समुदायादवयवस्य पृथक्त्वम् ।

तद्यथा—वाक्षीं शाखेति ॥

गुणान्तरयोगाच्च विकारशब्दो दृश्यते ।

तद्यथा—वैभीतको यूपः, खादिरं चपालमिति ।

तत्रावयवात्समुदाये वृत्तिर्भविष्यति ॥

(प्रदीपः) यान्येतानीति । एतच्चोपलक्षणम्, 'नभ्यो लोहवन्धः' 'नभ्योऽक्षः' इत्याद्यर्थमपि पठितव्यमेव । अरवत्सु चक्रेषु पृथग्व्यवस्थितेभ्यः काष्ठेभ्यः पृथग्भूता एव नाभ्यादयोऽवयवा उत्पद्यन्ते । तत्र नामेः प्रकृतिः काष्ठं नभ्यं भवत्येव । अररहितं तु चक्रमेकस्मादेव काष्ठानुत्पद्यत इति पृथङ्नामेः प्रकृतिभूतकाष्ठाभावात् प्रत्ययाप्रसङ्गादित्यर्थः ॥

यानि चापीति । अनराणीति वक्तव्ये चक्रजातिविशेषप्रतिपत्त्यर्थो मनुबिन्देशः । अनराणीत्युक्ते भग्नाराण्यपि चक्राणि प्रतीयेरन्, तस्मादरवत्पर्युदासेनानुपजातारवचक्रप्रतीतिरनरवन्तीत्यनेन भवति ॥ ननु यथा वृक्षा एव बहवो वनं न तु

तद्व्यतिरिक्तम् । एवं नाभ्यादय एव चक्रम्, तत्र भेदनिबन्धनो नाभिचक्रयोः प्रकृतिविकारभावो न स्यादित्याशङ्क्य भेदं तावदवयवावयविनोः साधयति—दृश्यते इति । भेदेनापि व्यवहारोऽवयवावयविनोर्दृश्यते, न केवलमभेदेनैवेत्यर्थः ॥

ननु प्रकृत्युच्छेदे विकारस्य दर्शनम्, यथा—काष्ठोच्छेदे भस्मनः । न चेह चक्रोच्छेदे नाभिदर्शनमित्याशङ्क्याह—गुणान्तरयोगादिति । तत्रावयवो यश्चक्रस्य नाभिसंज्ञकः सोऽञ्जनादिगुणयुक्तनाभिसञ्ज्ञावयवप्रकृतिः, तद्वारेण चक्रमपि प्रकृतिः । दृश्यते ह्यवयवनिबन्धनो व्यपदेशः समुदाये, पेटो दग्ध इत्यादौ । तत्र बुद्धिपरिग्रहीतभाविविकारापेक्षालब्धप्रकृतिव्यपदेशनाभिलक्षणावयवद्वारकश्चक्रस्य नभ्यव्यपदेशः ॥

(उद्घोतः) अरवत्सु को विशेषोऽत आह—अरवत्स्विति ॥ पृथग्व्यवस्थितेभ्य इति । अरनिर्माणसौकर्यार्थमिति भावः ॥ तत्र नामेरिति । तत्प्रकृतिभूतकाष्ठस्य पृथग्भावादित्यर्थः । विकारद्वारा तद्योगाच्च चक्रमपि नभ्यमिति भावः ॥ ननु वृत्तिद्वयकल्पनागौरवेण बहुव्रीहिणा 'अनराणि' इत्येव युक्तमत आह—चक्रजातीति ॥ अनरवत्सु त्वसुपपादयति—भाष्ये—दृश्यते हीति ॥ समुदायादिति । अपृथगुत्पन्नादपीत्यर्थः ॥ ननु गुणान्तरयोगाद्विकृतित्वेऽपि चक्रस्य नाभिः कथं विकृतिरत आह—भाष्ये—तत्रावयवादिति ॥ तद्याचष्टे—तत्रेति ॥ सोऽञ्जनादीति । अञ्जनादिगुणयुक्तनाभिसंज्ञकस्य स्वात्मकाऽवयवस्य तद्रहितः स्वयं प्रकृतिरित्यर्थः ॥ नन्वेवमवयवस्य नामेर्नभ्यत्वेऽपि अवयविनि चक्रे कथं तद्व्यपदेशोऽत आह—दृश्यते हीति ॥ भाविविकारः—अञ्जनादिगुणयोगस्तदपेक्षया लब्धः प्रकृतिव्यपदेशो येनेदृशनाभिलक्षणावयवद्वारेणेत्यर्थः ॥

(वृक्षे नभ्यशब्दोपपादकवार्तिकवतरणभाष्यम्)

अथ यो नभ्यार्थो वृक्षः कथं तत्र भवितव्यम्—नभ्यो वृक्षः, नभ्या शिशपेति ?

(५५९४ एकदेशिसमाधानवार्तिकम् ॥ ७ ॥)

॥ * ॥ नभ्यात्सु लुग्वचनम् ॥ * ॥

(भाष्यम्) नभ्यात्सु लुग्वक्तव्यः ।

स तर्हि लुग्वक्तव्यः ।

(सिद्धान्तभाष्यम्)

न वक्तव्यः । तादर्थ्यात्ताच्छब्दं भविष्यति । नभ्यार्थो नभ्य इति ॥

(प्रदीपः) तादर्थ्यादिति । अनेनैव न्यायेन चरव्यतण्डुलार्था व्रीहयोऽपि चरव्याः । अन्नारीयकाष्ठार्थो वृक्षोऽप्यन्नारीय एवेति प्रकृतौ छे न भवतीति वेदितव्यम् ॥

१ ननु काष्ठविकारस्वरूपं सादृश्यं नाभिचक्रयोरख्येवेत्यत आह—संस्थानेति ॥

२ 'संज्ञाया' इति क. ज. पाठः ॥

३ 'तत्र नाभिसंज्ञकः काष्ठं' इति च. झ. क. पाठः ॥

४ 'प्रसङ्गः स्यादि' इति ज. झ. पाठः ॥

५ 'यथा-पेटो दग्ध' इति झ. पाठः ॥

६ 'अनरवन्ति' इत्यत्र समासवृत्तिस्तद्वृत्तिरिति वृत्तिद्वयम्, अनराणीत्यत्र चैक एव बहुव्रीहिः समास इति लघवमिति भावः ॥

(उद्घोतः) प्रकृताविति । प्रकृतेः प्रकृतावित्यर्थः । अन-
भिधानादिति भावः ॥

(८२९ विधिसूत्रम् ॥ ५ । १ । १ आ. ३)

१८८५ कम्बलाच्च संज्ञायाम्

॥ ५ । १ । ३ ॥

(सूत्रप्रत्याख्यातपरं भाष्यम्)

अयं योगः शक्योऽवकुम् ।
कथमशीतिशतं कम्बल्यमिति ?
निपातनादेतत्सिद्धम् ।
किं निपातनम् ?

“अपरिमाणविस्ताचितकम्बल्येभ्यो न तद्धित-
लुकि” (४१।२२) इति ।

इदं तर्हि प्रयोजनम्—संज्ञायामिति वक्ष्यामीति ।
इह मा भूत्—कम्बलीया ऊर्णाः ।

एतदपि नास्ति प्रयोजनम् । परिमाणपर्युदासेन
पर्युदासे प्राप्ते तत्र कम्बल्यग्रहणं क्रियते—परि-
माणार्थम्, परिमाणं च संज्ञैव ॥

(प्रदीपः) निपातनादिति । अन्तस्खरितपाठाच्च यद-
न्तत्वं विज्ञास्यते ॥

परिमाणपर्युदासेनेति । अपरिमाणान्ताद् द्विगो-
स्तद्धितलुकिं पञ्चाश्वेत्यादौ लीपि प्रतिषिद्धे कम्बल्यग्रहणं तत्र
परिमाणार्थमेवेत्यर्थः ॥ परिमाणं च सञ्ज्ञैवेति । सञ्ज्ञायत
इति संज्ञा ॥

(उद्घोतः) ननु तेन कम्बल्यशब्दसाधुत्वबोधनेऽपि स्वरार्थं
यद्विधिरत आह—अन्तेति । ‘लोके वेदे च’ इति शेषः ॥ ननु
परिमाणमर्थः, सञ्ज्ञा तु शब्दः—इति कथं तयोः सामानाधिकरण्यमत
आह—सञ्ज्ञायत इति । परिमाणं रूढ्या कम्बल्यशब्देन गम्यत
इत्यर्थः ॥

(८३० विधिसूत्रम् ॥ ५ । १ । १ आ. ४)

१८८६ विभाषा हविरपूपादिभ्यः

॥ ५ । १ । ४ ॥

(अप्राप्तविभाषानिश्चयकं भाष्यम्)

किमियं प्राप्ते विभाषा, आहोस्विदप्राप्ते ।

कथं च प्राप्ते ? कथं वाऽप्राप्ते ?

ऊर्णांत्वादिति वा नित्ये प्राप्ते, अन्यत्र चाऽप्राप्ते ॥

(प्रदीपः) किमियमिति । यद्यपि ‘हविरपूपादिभ्यो
विभाषाया यत्’ इति पूर्वविप्रतिषेधप्रदर्शनादप्राप्तविभाषात्व-
मिहावगतम्, तथापि शिष्याणां सुखावबोधनायोपन्यासः ॥

(५५९५ सिद्धान्तवार्तिकम् ॥ १ ॥)

॥ * ॥ हविरपूपादिभ्योऽप्राप्ते ॥ * ॥

(भाष्यम्) हविरपूपादिभ्योऽप्राप्ते विभाषा, प्राप्ते
नित्यो विधिः । चरव्यास्तण्डुलाः ॥

(८३१ विधिसूत्रम् ॥ ५ । १ । १ आ. ५)

१८८८ शरीरावयवाद्यत् ॥ ५ । १ । ६ ॥

(५५९६ संग्राहकवार्तिकम् ॥ १ ॥)

॥ * ॥ यत्प्रकरणे रथाच्च ॥ * ॥

(भाष्यम्) यत्प्रकरणे रथाच्चोपसंख्यानं कर्त-
व्यम् । रथाय हिता-रथ्या ॥

(प्रदीपः) रथायेति । हितार्थं एव रथात् यत् यथा
स्यादर्थान्तरे मा भूदित्येवमर्थम् ‘उगवादिभ्यो यत्’ इत्यत्रोप-
संख्यानं न कृतम् । केचित्—‘रथसीताहलेभ्यो यद्विधौ’
इति तदन्तविधिमिच्छन्ति । अन्ये तु—हलसीताशब्दयोः
साहचर्यात् चतुर्थाध्यायविहित एव यदि तदन्तविधिः, न
त्वस्मिन्नित्याहुः ॥

(उद्घोतः) इत्याहुरिति । अत्रारुचिस्तु—असमासग्रहण
झापकसिद्धतदन्तविधेः ‘कृष्णतिल्यम्’ ‘राजभाष्यम्’ इत्यादाविवेहापि
दुर्वारत्वमिति ॥

(८३२ विधिसूत्रम् ॥ ५ । १ । १ आ. ६)

१८८९ खलयवमाषतिलवृषत्रह्यणश्च

॥ ५ । १ । ७ ॥

(अनिष्टरूपनिवारकं भाष्यम्)

वृषशब्दोऽयमकारान्तो गृह्यते ।

१ न त्वस्मिन्नित्याहुरिति । रथसीताहलेभ्यो यद्विधावित्येतद्वेनविधिरिति
सूत्रस्यं वार्तिकम् । तद्वहतिरथयुगेत्यनेन रथशब्दाद्यत्, नौवयोधमेत्यनेन सीता-
शब्दाद्यत्, मतजनहलादित्यनेन च हलशब्दाद्यत् । परमरथ्यः, परमधीत्यम्,
परमहत्या—एतानि दन्तविधेः प्रयोजनानि । अत्र सीताहलशब्दाभ्यां विहितस्य
यत्तद्यतुर्थाध्यायस्यत्वेन तस्माहचर्याद्यतुर्थाध्यायस्ये यद्विधावेव तदन्तविधिरिति
अन्येषां मतम् । एवम् हितार्थे पत्यत्ययो रथान्ताश्च भवतीति तदभिप्रायः ॥

२ अत्रारुचिस्त्विति । सीताहलशब्दाद्यत् चर्यात्तदन्तविधिश्चतुर्थाध्यायस्ये
पद्विधावेत्याश्रयणे अस्मिन् पञ्चमाध्यायस्यप्रकरणे अनमासं निष्कादिभ्य
इत्यन्तसूत्रस्यासमासग्रहणेन द्वापित् परिमाणान्तस्यासंज्ञाशानयोरित्यत्र परि-
नागान्तग्रहणेन निर्दिष्टावधिकसिद्धतदन्तविधिरत्र दुर्निवार इति साहचर्यांशद्वय न
युक्तमिति भावः ॥

वृषन्शब्दोऽपि नकारान्तोऽस्ति तस्योपसंख्यानं कर्तव्यम्, वृषशब्दश्चादेशो वक्तव्यः । वृष्णे हितमिति विगृह्य-वृष्यमित्येव यथा स्यात् ।

तथा ब्रह्मन्शब्दो नकारान्तो गृह्यते ।

ब्राह्मणशब्दश्चाकारान्तोऽप्यस्ति तस्योपसंख्यानं कर्तव्यम्, ब्रह्मन्शब्दश्चादेशो वक्तव्यः । ब्राह्मणेभ्यो हितमिति विगृह्य-ब्रह्मण्यमित्येव यथा स्यात् ।

तत्तर्हि वक्तव्यम् ।

न वक्तव्यम् । समानार्थवितौ—वृषशब्दो वृषन्शब्दश्च, ब्रह्मन्शब्दो ब्राह्मणशब्दश्च । आतश्च समानार्थौ, एवं ह्याह—कुतो नु चरसि ब्रह्मन् कुतो नु चरसि ब्राह्मण—इति ।

तत्र द्वयोः शब्दयोः समानार्थयोरेकेन विग्रहः, अपरस्मादुत्पत्तिर्भविष्यति—अविरविकन्यायेन ।

तद्यथा—अवेर्मांसमिति विगृह्य अविकशब्दादुत्पत्तिर्भवति—आविकमिति ।

एवमिहापि वृषाय हितमिति विगृह्य-वृष्यमिति भविष्यति । वृष्णे हितमिति विगृह्य वाक्यमेव ।

तथा ब्रह्मणे हितमिति विगृह्य ब्रह्मण्यमिति भविष्यति, ब्राह्मणेभ्यो हितमिति—विगृह्य वाक्यमेव भविष्यति ।

त्रैशब्दं चेह साध्यम्, तच्चैवं सति सिद्धं भवति ॥

(प्रदीपः) वृषशब्दोऽयमिति । न तु कृतनलोपोऽकारान्तः, अन्यथाऽसंदेहायाकृतनलोपो निर्दिश्येतेति भावः ॥

वृषन्शब्द इति । उच्चारणादेव नान्तत्वे ज्ञाते नकारान्त इति वचनं स्वरूपनिरूपणार्थम् ॥ तस्येति । अन्यथा ततश्छः प्रसज्येत ॥ वृषशब्दश्चादेश इति । अन्यथा 'ये चाभावकर्मणोः' इति प्रकृतिभावाद्दृषण्यमिति स्यात् ॥

कुतो नु चरसीति—ब्रह्मन्शब्दस्यानेकार्थत्वाद् ब्राह्मणशब्दपर्यायत्वं नातिप्रसिद्धमिति व्युत्पादयति ॥ एकेन विग्रह

१ 'वृषशब्दश्चास्यादेशः । वृषशब्दोऽस्या' इत्येवं पाठः क पुस्तके । अत्र केचित् 'वृषन्शब्दस्योपसंख्यानं वृषशब्दादेशश्च' 'ब्राह्मणशब्दस्योपसंख्यानं ब्रह्मन्शब्दादेशश्च' इति द्वे वार्तिके इति वदन्ति, तत्र । तत्तर्हि वक्तव्यं न वक्तव्यमित्यादिशब्दैरेव भाष्यकृताऽस्याथस्य प्रत्याख्यानान्नैव वार्तिककारोक्तिरिति प्रतीयते । ईदृशशब्दैरेव प्रत्याख्यानं तत्र वार्तिककृतो वचनमिति भाष्यकारशैली प्रतीयते । तादृशपाठोऽपि (वार्तिकरूपेण) नोपलभ्यत इति वार्तिकानिमानिभिरिवोक्तम् । भाष्यकृच्च तत्तर्हि वक्तव्यं न वक्तव्यमित्यादिशब्दैरेव प्रत्याचष्टे इत्यभियुक्तैरपि तथैवोक्तत्वात् ॥

न ननु सूत्रे वृषशब्दो लुप्तनकारोऽपि सम्भवति तर्हि कथमुच्यते—वृषशब्दोऽयमकारान्त इत्यादि—इत्याशङ्कावारणाय—न तु कृतेति । सन्देहस्थलेऽसन्दिग्धोच्चारणमेवाचार्याणां व्यवहार इत्यस्माद्भाष्याप्रतीयते ॥

३ अन्यथा=अस्मिन्सूत्रे नान्तवृषशब्दाग्रहणे नान्तशब्दात्सामान्यविहितश्छः प्रसज्येतेति भावः ॥

४ अन्यथा=नान्तशब्दाद्यति वृषादेशकरणभावे ॥

इति । एकेन विग्रह एवेत्यर्थः । विग्रहस्तु द्वाभ्यामपि भवतीति नासौ नियम्यते ॥

विगृह्येति—भिन्नकर्तृकत्वात् क्त्वाऽनुपपत्तिः । नैष दोषः । उत्पत्तिशब्देनोत्पादनमुच्यते, अन्तर्भावित्पण्यर्थत्वात् पदेः । 'परावरयोगे च' इति वा क्त्वाप्रत्ययः । वृषन्ब्राह्मणशब्दाभ्यामनभिधानाच्छप्रत्ययो न भवतीत्यर्थः ॥

(उद्द्योतः) भाष्ये—अकारान्त इति । अत एव वृष्यमिति सिध्यति ॥ अन्यथेति । 'आत्मन्विश्वजन' इतिवत् । किञ्च नान्तग्रहणे तस्य वृषादेशवचनम्, वृषस्य वृषीयमिति स्यादिति ततो यद्बचनञ्चावश्यकमेव ॥ स्वरूपनिरूपणं—स्वरूपस्य साक्षाच्छब्देन बोधनम् ॥ ननु ब्रह्मन्शब्दस्य ब्राह्मणपर्यायत्वे इव वृषस्य वृषण्यपर्यायत्वे कुतो युक्तिर्न दांशितेत्यत आह—ब्रह्मन्शब्दस्येति । अनेकाऽर्थत्वञ्च—कमलासनादावपि वृत्तेः । वृषन्-वृषयोस्तु नान्यतरस्याप्यनेकार्थत्वमिति भावः ॥ नाऽसौ नियम्यत इति । एकेनैव विग्रह इत्येव मित्यर्थः । तथा च सति त्रैशब्दासिद्धिर्न स्यादिति भावः ॥ भिन्नेति । विग्रहे प्रयोक्ता कर्ता, भवने उत्पत्तिः, उत्पत्तौ च प्रत्ययः कर्त्तव्यः भावः ॥ पूर्वमपि 'वृष्णे हितमिति विगृह्य वाक्यमेव' इत्यनुपपन्नमेवात आह—परावरेति । कालकृतोऽत्र परावरयोगः, विग्रहज्ञानोत्तरकालिकत्वात्प्रत्ययतदभावज्ञानस्य । इदमपि—'अतिवाल्लोकदृष्टया' इति बोध्यम् ॥

(८३३ विधिसूत्रम् ॥ ५ । १ । १ आ. ७)

१८९१ आत्मन्विश्वजनभोगोत्तर-
पदात्खः ॥ ५ । १ । १ ॥

(खाधिकरणम्)

(५५९७ भोगोत्तरपदात्खविधाने पूर्वपक्षे आक्षेप-
वार्तिकम् ॥ १ ॥)

॥ * ॥ भोगोत्तरपदात्खविधानेऽनिर्देशः
पूर्वपदार्थहितत्वात् ॥ * ॥

(भाष्यम्) भोगोत्तरपदात्खविधानेऽनिर्देशः ।
अगमको निर्देशोऽनिर्देशः ।

५ एकेनेति । एकेन विग्रह एवेत्युक्ते एकेन विग्रहः, अत्रेन विग्रहः प्रत्ययश्चेति प्रतीयते, यत एवकारसत्तोऽन्यत्र नियम इति न्यायात् । अत्र विग्रहशब्दोत्तरमेवकारकरणेन एकस्य शब्दस्य नियमः । एकेनैव विग्रह इत्युच्यमाने विग्रहस्य नियमः, विग्रह एकेन शब्देन भवति, अन्येन च न विग्रह इति ॥

६ उत्पादनमुच्यत इति । केवलाया उत्पत्तेः प्रत्ययः कर्ता, अन्तर्भावित्पण्यर्थस्योत्पादनस्य च प्रयोक्ता कर्तेति समानकर्तृकत्वात्प्रत्ययप्रत्ययः सुलभ इति उत्पत्तिशब्दस्योत्पादनाभ्यर्थनतमनुधानम् ॥

७ उत्पत्तिरिति । कर्त्री—इति शेषः । अवेर्मांसमिति विगृह्याविकशब्दादुत्पत्तिर्भवतीति भाष्यवाक्ये उत्पत्तिः कर्त्री—इति भावः ॥

८ एवमपीति । अवेर्मांसमिति विगृह्येति वाक्ये अन्तर्भावित्पण्यर्थदियुचया क्त्वाप्रत्ययसाधनेऽपि वृष्णे हितमिति विगृह्य वाक्यमेवेत्यत्र पूर्वोक्तयुक्तत्वात्, योगाद्युक्त्यन्तरमाहेत्यर्थः ॥

किं कारणम् ?

पूर्वपदार्थहितत्वात् । उत्तरपदार्थप्रधानस्तत्पुरुषः
पूर्वपदार्थप्रधाने च प्रत्यय इष्यते । पितृभोगाय
हिते प्राप्नोति, पित्रे चैव हित इष्यते ।

“ एवं तर्हि भोगीनप्रत्ययो विधास्यते ॥

(प्रदीपः) अनिर्देश इति । योऽयं हितमिति प्रत्यया-
निर्देशः स भोगोत्तरपदात्खविधाने विवक्षितार्थप्रत्यायनासा-
मर्थ्यानिर्देशः, तत्कार्याकरणात् । तथाहि—लोके पितृभोगी-
नादिशब्दैः पित्रादिहितस्यार्थस्य प्रतिपत्तिः । पित्रादिभोगहि-
तस्य तु प्रतिपत्तिप्रसङ्गः ॥

(उद्घोतः) कस्य निर्देशस्याऽगमकत्वमत आह—योऽय-
मिति ॥ विवक्षितार्थेति । पितृभोगीनशब्दादिविवक्षितार्थत्वर्थः ॥
तत्कार्येति । निर्देशकार्यत्वर्थः । प्रत्ययार्थनिर्देशकार्यं च प्रयोगतस्त-
दर्थप्रतीतिः ॥ भाष्ये—पूर्वपदार्थप्रधाने इति । पूर्वपदार्थनिरू-
पितप्राधान्यवति हितरूपेऽर्थे प्रत्यय इष्यते । ‘लोके’ इति शेषः ॥
तदेव व्युत्पादयति—पितृभोगायेत्यादिना ॥

(५५९८ न्यासान्तरविधाने दोषवार्तिकम् ॥ २ ॥)

॥ * ॥ भोगीनरिति चेद्वाचचनम् ॥ * ॥

(भाष्यम्) भोगीनरिति यदि प्रत्ययो विधीयते
वाचचनं कर्तव्यम्, मात्रीयः पित्रीय इत्यपि यथा
स्यादिति ॥

(प्रदीपः) वाचचनमिति । अन्यथा भोगीनराच्छो
वाधेत । भोगोत्तरपदात् खविधाने केवलेभ्यः पित्रादिभ्यो
वाधकाभावाच्छः सिध्यति ॥

(५५९९ एकदेशिवार्तिकम् ॥ ३ ॥)

॥ * ॥ राजाचार्याभ्यां नित्यम् ॥ * ॥

(भाष्यम्) राजाचार्याभ्यां नित्यमिति वक्तव्यम् ।
राजभोगीनः ।

आचार्यादणत्वं च । आचार्यभोगीनः ॥

किं भोगीनप्रत्ययो विधीयत इत्यतः राजा-
चार्याभ्यां नित्यमिति वक्तव्यम् ?

नेत्याह । सर्वथा राजाचार्याभ्यां नित्यमिति
वक्तव्यम् ॥

इह च ग्रामणिभोगीनः, सेनानिभोगीन इति
‘उत्तरपदे’ इति ह्रस्वत्वं न प्राप्नोति ।

इह चाब्भोगीन इति “अपोभिः” (७।३।४८)
इति तत्वं प्राप्नोति । सूत्रं च भिद्यते ॥

(प्रदीपः) किं भोगीनरिति । प्रत्यासत्त्याश्रयेण प्रश्नः ॥
सर्वथेति । सामर्थ्यं बलवदित्युत्तरम् । ननु भोगोत्तरपदात्
खविधाने, क्रियमाणेऽपि नित्यग्रहणे केवलाभ्यां राजाचार्याभ्यां
छसं निवृत्तिर्न सिध्यति । एवं तर्हि तथा पाठः कर्तव्यः, यथेष्टं
सिध्यति—राजाचार्याभ्यां नित्यं भोगोत्तरपदाभ्यामेव हिते
प्रत्यय इति ॥ ग्रामणिभोगीन इति । ग्रामण्यो भोग इति
षष्ठी समासः । ‘इको ह्रस्वोऽब्भो गालवस्य’ इति ह्रस्वः ॥ तत्त्वं
प्राप्नोतीति । भकारादौ प्रत्ययेऽङ्गस्य विधीयमानमिति भावः ॥

(उद्घोतः) निवृत्तिर्न सिध्यतीति । ‘नित्यम्’ इत्यस्य
प्रत्ययेन सम्बन्धान्महाविभापानिवृत्तिरेव स्यादिति भावः ॥ राजेति ।
‘राजाचार्याभ्यां यदि हिते प्रत्ययस्ताहि भोगोत्तरपदाभ्यामेव’ इत्यर्था-
दिष्टसिद्धिरिति भावः । नित्यमित्यस्यैव विवरणं—भोगोत्तरपदा-
भ्यामेवेति ॥ भाष्ये—इह चेत्यादिना प्रत्ययान्तरविधाने, दोषा-
न्तरमाह—इह चेति । यथान्यासे यथा सिध्यति तदाह—ग्रामण्य
इत्यादि ॥

(सिद्धान्तभाष्यम्)

यथान्यासमेवास्तु ।

ननु चोक्तम्—भोगोत्तरपदात्खविधानेऽनिर्देशः
पूर्वपदार्थहितत्वात्—इति ।

नैप दोषः । अयं भोगशब्दोऽस्त्येव द्रव्यपदार्थकः ।
तद्यथा—भोगवानयं देश इत्युच्यते यस्मिन्नावः
सस्यानि च वर्तन्ते ।

अस्ति क्रियापदार्थकः । तद्यथा—भोगवानयं
ब्राह्मण इत्युच्यते । यः सम्यक् ज्ञानादीः क्रिया अनु-
भवति ।

तद्यः क्रियापदार्थकस्तस्येदं ग्रहणम् ।

यश्च पितृस्थाभ्यः क्रियाभ्यो हितः, संवन्धादसौ
पित्रेऽपि हितो भवति ॥

यदि संवन्धात्, अस्तु द्रव्यपदार्थकस्यापि ग्रह-
णम् । योऽपि हि पितृद्रव्याय हितः, संवन्धादसौ
पित्रे हितो भवति ॥

अथ वा भोगशब्दः शरीरवाच्यपि दृश्यते ।
तद्यथा—अहिरिव भोगैः पर्येति बाहुम् । अहिरिव
शरीरैरिति गम्यते ।

१ ‘पितृभोगीन श’ इति पाठः झ. पु. लोके ॥

२ ‘इको ह्रस्वोऽब्भो गालवस्य’ (६।३।६१) इत्यनेन ॥

३ सामर्थ्यमिति । एकार्थभावत्वरूपसामर्थ्यस्य बलवत्त्वेन राजभोगीन
इत्यादौ वृत्तिरेव, न तु विग्रह इति भावः ॥

४ नित्यमित्यस्येति । राजाचार्याभ्यां नित्यमित्युच्यमानेऽपि नित्यग्रहणेन
वाम्यस्य निवृत्तिः क्रियेत न तु केवलाभ्यां राजाचार्याभ्यां छप्रत्ययस्य ।
नित्यग्रहणेन हि भोगोत्तरपदाभ्यां राजाचार्याभ्यां नित्यग्रहणं इत्येव विधीयते ॥

गुणयन्तेन हि चायमेव निर्वर्तेति भावः ॥

५ इष्टसिद्धिरिति । केवलाभ्यां राजाचार्याभ्यां हितार्थे छप्रत्याभावस्येति
भावः ॥

६ ननु ‘राजाचार्याभ्यां नित्यं भोगोत्तरपदाभ्यामेव हिते प्रत्ययः’
इति प्रदीपे उक्तम् । तत्र हि नित्यग्रहणमात्रेऽपि इत्यर्थः सिद्ध्यत्येवेति नित्य-
ग्रहणं न्यर्थमित्याशङ्क्यावाप्याह—नित्यमित्यस्यैवेत्यादिना ॥

(एवं पितृशरीराय हितः—पितृभोगीण इति ॥

(प्रदीपः) द्रव्यपदार्थक इति । भोगो धनमुच्यते ॥ भोगवानयं ब्राह्मण इति । धनवानपि कृपणो निर्भोग उच्यते, तस्मादत्र क्रिया भोगशब्दवाच्या ॥ संवन्धादिति । यस्तु पितृधनाय हितो नासाववश्यं पितृहितो भवति, ममैतद्धनं भविष्यतीत्येवं बुद्ध्या पितृधनरक्षणमिति भावः ॥ योऽपि हीति । यस्तु 'ममैतद्धविष्यति' इति मन्यते नासौ 'पितुरेतद्धनम्' इति रक्षति, किं तर्हि 'ममैतत्' इत्यभिमानेन ॥ अहिरिवेति । समुदाये वृत्तो भोगशब्द एकदेशेषु फणेषु प्रयुज्यते । केचिदाहुः—भुजङ्गामेव भोगशब्देनोच्यते, न तु सर्वशरीरमिति । तदयुक्तम् । अनन्तत्वात् प्रयोगविषयस्यावधारणस्य कर्तुमशक्यत्वात् ॥

(उद्द्योतः) भोगो धनमिति । कर्मणि घञिति भावः ॥ नन्वत्रापि धनमेव भोगपदार्थोऽस्तुवत् आह—धनवानपीति ॥ ननु द्रव्यपदार्थोऽप्येतत्तुल्यमत आह—यस्त्विति ॥ मन्यते नासाविति । एवं हि पित्रादिना धनस्य विशेषणमुक्तं स्यादिति भावः ॥ ननु भोगशब्दस्य शरीरवाचकत्वे एकदेशे फणे प्रयोगो न स्यादत आह—समुदाये इति ॥ भुजङ्गाऽङ्गमेवेति । भुजङ्गशरीरमेवेत्यर्थः ॥ न तु सर्वमिति । अत एव 'अहेश्च फणकाययोः' इति कोशः सङ्गच्छत इति भावः ॥ अनन्तत्वादिति । भाष्यप्रामाण्यात्कोशः प्रसिद्धतरार्थविषय इति भावः ॥

(५६०० उपसङ्ख्यानवार्तिकम् ॥ ४ ॥)

॥ * ॥ खविधाने पञ्चजनादुपसंख्यानम् ॥ * ॥

(भाष्यम्) खविधाने पञ्चजनादुपसंख्यानं कर्तव्यम् । पञ्चजनाय हितः—पञ्चजनीनः ।

समानाधिकरण इति वक्तव्यम् । यो हि पञ्चानां जनाय हितः—पञ्चजनीयः स भवति ॥

(प्रदीपः) पञ्चजनादिति । मनुष्याः पञ्चजना उच्यन्ते—चत्वारो वर्णाः, रथकारपञ्चमाः ॥ पञ्चजनायेति । 'दिवसंख्ये संज्ञायाम्' इति समासः । समुदाये वृत्तस्यावयवेऽपि वृत्त्या एकवचनम्, यथा—सप्तर्षिरिति ॥ यो हि पञ्चानामिति ।

१ समानाधिकरण इति । वार्तिकमेतदिति केपाधिङ्गमः, असिन्नेव सूत्रे 'आचार्यादृणत्पञ्च' इत्यपि वार्तिकमिति च वदन्ति, तदपि नातीव समञ्जसम् । वररुचिकृतानां वार्तिकानां सर्वेषामपि कुण्डलना भाष्यकुङ्किः 'क्रियत इत्यभियुक्तानामभिप्रायः । अत्र चासदुपलब्धपुस्तकेषु माचीनेष्वपि कुण्डलनादेरदर्शनात्त्रैते वार्तिके इति निर्णयितमस्माभिः । शैश्व माचीनतन्नेषु पुस्तकेषु कुण्डलनादिनिमित्तं दृष्टम्, भवेत्तेषां गौडानां वार्तिकत्वेऽभिनिवेश इति सुधियो विचारयन्तु ॥

२ समुदाये इति । जनसमुदाये शक्तस्य पञ्चजनशब्दस्य अवयवे—समुदायषट्केऽपि शक्तिरिति एकवचनमित्यर्थः । यदा जातिबोधकत्वं तदा—एकवचनम्, व्यक्तिबोधकत्वे बहुवचनमिति भावः । तदाह—उद्द्योते—एवञ्चैकसिन्निति ॥ अथवा 'द्वयो हि भवयवे समुदायशब्दः । तद्यथा—पूर्वं पञ्चाला'

ननु सापेक्षत्वादत्र समासेन न भाव्यम् । संख्या हि संख्येय-विशेषमपेक्षते । संख्येयस्यैव जनापेक्षया व्यतिरेकस्तद्वारेण तु संख्यायाः—गुणस्येति साक्षात् संबन्धाभावात्समासाप्रसङ्गः । नैष दोषः । प्रकरणादिवशाद्यदा विशिष्टसंख्येयवृत्तित्वावसायः संख्याशब्दानां तदा जनादिना साक्षात्संबन्धाद्भवति वृत्तिः ॥

(उद्द्योतः) नन्वेवं बहुवचनं स्यादत आह—समुदाये वृत्तस्येति । एवञ्चैकसिन् यदा वृत्तस्तदैकवचनम् ॥ संख्या हीति । पञ्चादयः केवलसङ्ख्याबोधका इत्यभिमानः ॥ व्यतिरेकः—भेदपूर्वकः सम्बन्धः । साक्षात्सम्बन्धाभावात्—संख्येयमनपेक्ष्य सम्बन्धाभावात् । अनेन सापेक्षत्वादसामर्थ्यं दृढं कृतम् । वस्तुतः संख्येयवृत्तित्वेऽपि तद्विशेषापेक्षत्वेन सापेक्षत्वं बोध्यम् । ध्वनित-श्रेयं 'संख्येयविशेषमपेक्षते' इत्युत्तया, सिद्धान्ते 'विशिष्ट-संख्येयवृत्तित्वावसायः' इत्युक्त्या चेति बोध्यम् ॥

(५६०१ विधिवातिकम् ॥ ५ ॥)

॥ * ॥ सर्वजनादुश्च ॥ * ॥

(भाष्यम्) सर्वजनादुश्च वक्तव्यः, खश्च । सर्वजनाय—हितः सार्वजनिकः, सर्वजनीनः ।

समानाधिकरण इति च वक्तव्यम् । यो हि सर्वेषां जनाय हितः—सर्वजनीयः स भवति ॥

(प्रदीपः) सर्वजनायेति । सर्वो जन इति 'पूर्वकालैकसर्व' इति समासः ॥ सर्वेषां जनायेति । सर्वसाधारणाय वेत्यादिजनायेत्यर्थः ॥

(५६०२ नित्यत्वबोधकवार्तिकम् ॥ ६ ॥)

॥ * ॥ महाजनान्नित्यम् ॥ * ॥

(भाष्यम्) महाजनान्नित्यं ठञ्वक्तव्यः । महाजनाय हितो महाजनिकः ।

तत्पुरुष इति वक्तव्यम्, बहुव्रीहौ मा भूदिति । महान् जनोऽस्य—महाजनः, महाजनाय हितः—महाजनीयः ।

(प्रदीपः) महाजनादिति । नित्यग्रहणं सर्वजनादुक्तः खो मा भूदित्येवमर्थम् । महाजनशब्दश्च समानाधिकरणपद आत्वनिर्देशादेवावसीयते ॥

उत्तरे पञ्चाला, तैलमुक्तमिति' इति जितश्च तत्प्रत्ययादिति सूत्रभाष्ये उक्तत्वात्तदनुसारेणायमपञ्चजनशब्दो यदा एकस्या व्यक्तौ प्रवर्तते तदैकवचनमिति भावः । तदाह—यथा सप्तर्षिरिति । सप्तर्षिसमुदाये प्रवृत्तस्य शब्दस्यावयवेऽपि वृत्तिरित्येकवचनमिति भावः ॥

१ सापेक्षत्वादिति । पञ्चानां जनः पञ्चजन इत्यत्र सङ्ख्यायां जनेन न साक्षात्सम्बन्धः किन्तु सङ्ख्येयद्वारेति सङ्ख्येये सापेक्षस्य पञ्चशब्दस्य जनेन समासो न स्यादिति शङ्काऽऽशयः । सापेक्षत्वमेवोपपादयति—सङ्ख्या हीत्यादिना ॥

४ इत्यभिमान इति । 'संख्येये ह्यदश त्रिषु' इति कोशाद्दशान्तानां शब्दानां संख्येयवाचकत्वे प्रसिद्धेऽपि संख्यावाचित्वमदुस्यत्वात्प्रपत्तिप्रदर्शनमभिमान इति भावः ॥

(उद्घोतः) नेदं नित्यग्रहणं महाविभापानिवृत्त्यर्थमित्याह—
नित्यग्रहणमिति । अन्यथा खानुवृत्तिरप्यत्र सम्भाव्येतेति भावः ॥
अत्र 'समानाधिकरणे' इत्यनुक्तौ वीजमाह—महाजनशब्दश्चेति ॥

(समानाधिकरणाद्युपाधिप्रत्याख्यानं भाष्यम्)

यदि तर्ह्यतिप्रसङ्गाः सन्तीत्युपाधिः क्रियते,
आद्यन्यासेऽप्युपाधिः कर्तव्यः—'आत्मन्विश्वजन'
समानाधिकरण इति वक्तव्यम् । यो हि विश्वेषां
जनाय हितः—विश्वजनीयः स भवति ।

अथ मतमेतत्—अनभिधानादाद्यन्यासे न भवि-
ष्यतीति, इहापि नार्थं उपाधिग्रहणेन ।

इहाप्यनभिधानान्न भविष्यति ॥

(८३४ विधिसूत्रम् ॥ ५ । १ । १ आ. ८)

१८९२ सर्वपुरुषाभ्यां णटजौ ॥५१११०॥

(छप्रत्ययापवादणजोरधिकरणम्)

(५६०३ विकल्पवार्तिकम् ॥ १ ॥)

॥ * ॥ सर्वाणस्य वावचनम् ॥ * ॥

(भाष्यम्) सर्वाणस्य वेति वक्तव्यम् । सार्वः,
सर्वायः ॥

(प्रदीपः) सर्वादिति । अनुकरणत्वात्सर्वनामकार्या-
भावः, 'सर्वनामानि' इत्यन्वर्थसंज्ञाविज्ञानाद् । अनाश्रिता-
र्थस्य च शब्दरूपस्यानुकरणमिति प्रकृतिवद्भावादपि सर्वनामत्वं
न भवति ॥

(उद्घोतः) भाष्ये—सर्वाणस्य वेति वक्तव्यमिति ।
सर्वाणविधायकांशस्य वेति वक्तव्यम् । अधिकरणस्य शेषत्वविन-
क्षाया षष्ठी ॥ अनाश्रितार्थस्य शब्दरूपस्येति । शब्दस्वरूपपरस्ये-
त्यर्थः । एवञ्च—प्रकृतेरेव सर्वनामत्वाभावेन तदतिदेशोऽशक्य
इति भावः । तस्यानित्यत्वादिति तु तत्त्वम् ॥

(५६०४ अर्थविधायकवार्तिकम् ॥ २ ॥)

॥ * ॥ पुरुषाद्बधे ॥ * ॥

(भाष्यम्) पुरुषाद्बध इति वक्तव्यम् । पौरुषेयो
वधः ॥

अत्यल्पमिदमुच्यते—पुरुषाद्बध इति ।

पुरुषाद्बधविकारसमूहेनकृतेष्विति वक्तव्यम् ।
पौरुषेयो वधः । पौरुषेयो विकारः । पौरुषेयस्स-
मूहः । तेन कृतं पौरुषेयम् ॥

(प्रदीपः) पुरुषाद्बधेति । प्रत्ययार्थसामर्थ्येन षष्ठी
समर्थविभक्तिर्लभ्यते । कृते तु 'तेन' इति तृतीयोपात्तैव ।
पुरुषश्च लोकप्रसिद्धः पाण्यादियुक्त इह गृह्यते । न तु सांख्यादि-
शास्त्रप्रसिद्धः, तत्र प्रत्ययस्यादर्शनादित्याहुः ॥

(उद्घोतः) ननु समर्थविभक्तिर्न निर्दिष्टेत्यत आह—प्रत्य-
यार्थेति ॥ तेनेति तृतीयेति । सौत्रैवाद् द्वन्द्व इति भावः ॥
तत्र प्रत्ययस्येति । तस्य वधविकाराद्यसम्भवाच्चैत्यपि बोध्यम् ।
अनेकार्थत्वाच्च वधादिशब्दप्रयोगोऽपि ॥

(८३५ विधिसूत्रम् ॥ ५ । १ । १ आ. ९)

१८९४ तदर्थं विकृतेः प्रकृतौ ॥५१११२॥

(तदर्थं प्रत्ययविध्यधिकरणम्)

(५६०५ संग्रहवार्तिकम् ॥ १ ॥)

॥ * ॥ तदर्थमिति कृत्यनामभ्यष्टञ् ॥ * ॥

(भाष्यम्) तदर्थमिति कृत्यनामभ्यष्टञ्वक्तव्यः ।
इन्द्रमहार्थमैन्द्रमहिकम् । गाङ्गामहिकम् । काशेरु-
यज्ञिकम् ॥

(प्रदीपः) कृत्यनामभ्य इति । अवश्यकर्तव्यत्वात्
करणार्हत्वाद्वा कृत्याः—उत्सवाः, तन्नामभ्य इत्यर्थः ॥

(उद्घोतः) ननु प्रकृतिविकृतिभावस्यले कार्यत्वरूपकृत्यत्वा-
व्यभिचारादाह—अवश्येति ॥

(५६०६ प्रत्याख्यानवार्तिकम् ॥ २ ॥)

॥ * ॥ न वा प्रयोजनेन कृतत्वात् ॥ * ॥

(भाष्यम्) न वा वक्तव्यम् ।

किं कारणम् ?

प्रयोजनेन कृतत्वात् । यद्वीन्द्रमहार्थम्, इन्द्र-

१ ननु 'महाजनाश्रित्यम्' इति वार्तिके नित्यग्रहणात् 'महाजनाय
हितो महाजनिकः' इति विग्रहप्रदर्शनं भाष्यकृतानामनुपपन्नमत आह—नेदं
नित्येति ॥

२ उपाधिः—वमानाधिकरणानामिति वक्तव्यम्, तत्पुरुष इति वक्तव्य-
मिति ॥

३ ननु सर्वशब्दस्य सर्वनामत्वेन वार्तिके सर्वादित्यनुपपन्नमत आह—
अनुकरणत्वादिति ॥

४ प्रकृतिवद्भावादपि—प्रकृतिवदनुकरणमित्यतिदेशादपि ॥

५ तस्येति । प्रकृतिवदनुकरणमित्यतिदेशात्सत्यानित्यत्वाद् सर्वशब्दस्यानुकरण-
स्यात् न शक्येति भावः ॥

६ ननु 'पुरुषाद्बधविकारसमूहेनकृतेष्विति वक्तव्यम्' इति भाष्ये
३२ पा० च०

कृतमित्यर्थे प्रत्यये समर्था विभक्तिः 'तेन' इति निर्दिश्यते, अन्यार्थे तु नेति
पौरुषेयो वध इत्यत्र का समर्थविभक्तिरित्याकाङ्क्षायामाह—प्रत्ययार्थेति ॥

७ सौत्रत्वादिति । पुरुषाद्बधविकारसमूहेनकृतेष्विति वक्तव्यमित्यत्रेति
भावः ॥

८ तस्य—सार्थप्रसिद्धपुरुषस्य निर्दिष्टत्वेन वधादीनामसम्भयः ॥

९ अनेकार्थत्वाच्चेति । शास्त्रप्रसिद्धस्यास्य पुरुषस्य विदारूपस्य सर्वाणच-
कत्वेन पुरुष-वधः—इत्येवमयोगः स्यात् न तु पुरुषस्य वध इति भेदेन निर्देशः
सम्भाव्येतेति भावः ॥

१० कृत्यनामेति । यत्र प्रकृतिविकृतिभावो नास्ति प्रत्ययक्षेप्यते तदर्थ-
मिदं वार्तिकम् । इन्द्रमहार्थं यद्यद्यत्क्रियते न तदिन्द्रमहस्य प्रकृतिविकृतिवै-
मातावयमारम्भः ॥

महस्तस्य प्रयोजनं भवति; तत्र “प्रयोजनम्”
(५।१।१०९) इत्येव सिद्धम् ॥

(प्रदीपः) न वेति । प्रयुज्यतेऽनेनेति प्रयोजनम्-फल-
मप्यभिधीयते, कारणमपि-इति भावः ॥

(उद्द्योतः) ननु कार्यस्येन्द्रमहस्य कथं कारणत्वरूपं प्रयोज-
नत्वम्, तत्रै चैकागारिकानुरोधेन कारणपर्यायस्य ग्रहणमत आह—
प्रयुज्यतेऽनेनेति । ऐकागारिकानुप्रवचनीयाद्यनुरोधेनोभयमपि
तत्र गृह्यत इति भावः ॥

(८३६ विधिसूत्रम् ॥ ५।१।१ आ. १०)

१८९५ छदिरुपधिवलेर्दञ् ॥ ५।१।१३ ॥

(ढञोऽधिकरणम्)

(५६०७ आक्षेपवार्तिकम् ॥ १ ॥)

॥ * ॥ उपध्यर्थमिति प्रत्ययानुपपत्ति-
रुपध्यभावात् ॥ * ॥

(भाष्यम्) उपध्यर्थमिति प्रत्ययस्यानुपपत्तिः ।
किं कारणम् ?

उपध्यभावाद् । विकृतेः प्रकृतावभिधेयायां प्रत्य-
येन भवितव्यम्, न चोपधिसंज्ञिकाया विकृतेः
प्रकृतिरस्ति ।

यद्धि तद्रथाङ्गं तदौपधेयमित्युच्यते ॥

(प्रदीपः) उपध्यभावादिति । उपधिशब्दो विकृति-
वाची नास्ति, एकस्यैव रथाङ्गविशेषस्योपधौपधेयशब्दाभ्याम-
भिधानात् प्रकृतिप्रत्ययार्थयोश्च प्रकृतिविकारभावाभावादित्यर्थः ॥

(उद्द्योतः) भाष्ये—उपध्यर्थमिति । ‘उपध्यर्थमेवा
प्रकृतिः’ इत्यर्थे प्रत्ययानुपपत्तिरित्यर्थः ॥ ननुपध्यभावादित्यस्य—
‘उपधिशब्दाभावाद्’ इति नार्थः, तस्य किप्रत्ययान्तस्य शास्त्रसिद्धत्वा-
दत आह—उपधीत्यादि । औपधेयपदस्य योऽर्थस्तद्विकृतिवाची
नास्तीत्यर्थः । तदेवाह—एकस्यैवेति । एवञ्च तादर्थ्यस्याप्यभाव
इत्यपि ध्वनितम् ॥ भाष्ये—न चेति । औपधेयपदवाच्योऽर्थः
प्रकृतिर्नास्तीत्यर्थः । तदेवाह—यद्धि तद्रथाङ्गमिति । यद्रथाङ्ग-
मुपधिशब्दवाच्यन्तदेवौपधेयशब्देनोच्यत इत्यर्थः ॥

१ प्रयोजनमिति । प्रयोजनपदेन फलं कारणञ्च द्वयमपि गृह्यत इति
इन्द्रमहात् ‘प्रयोजनम्’ इत्यनेन प्रत्ययः सिद्ध इति भावः ॥

२ तत्र चैकागारिकेति । ‘ऐकागारिकद चौरै’ इत्यनेन हि एकागार-
शब्दात्प्रत्ययः प्रयोजनमित्यर्थे निपात्यते । तत्र एकमगारं हि चौरस्य चौर्य-
कर्मणि कारणं न तु कार्यम्-इति तत्साहचर्यात्कारणवाचकादेवप्रत्यय इति-
इन्द्रमहशब्दात्प्रत्ययो न स्यात् तस्य कार्यत्वादिति भावः ॥

३ ऐकागारिकेति । अनुप्रवचनादिभ्यश्च इत्यनेन अनुप्रवचनशब्दा-
त्प्रत्ययः । अनुप्रवचनं च कार्यमिति तत्साहचर्यात्कार्यवाचकात्, ऐकागारिक
साहचर्यात्कारणवाचकादपि प्रत्यय इति भावः ॥

४ विकृतिवाचकेभ्यश्च छदिरुपधिवलेर्दञ्देभ्यसादृश्यान्प्रकृतौ वाच्याया उल्-

(५६०८ एकदेशिसमाधानवार्तिकम् ॥ २ ॥)

॥ * ॥ सिद्धं तु कृदन्तस्य स्वार्थेऽञ्-
वचनात् ॥ * ॥

(भाष्यम्) सिद्धमेतत् ।

कथम् ?

कृदन्तस्य स्वार्थे अञ्वक्तव्यः । उपधीयते—उप-
धेयम्, उपधेयमेवौपधेयम् ।

सिद्ध्यति ।

सूत्रं तर्हि भिद्यते ॥

(प्रदीपः) सिद्धं त्विति । उपधेयशब्दात्कर्मसाधन-
यदन्तात् स्वार्थेऽञ् वक्तव्य इत्यर्थः ॥

(उद्द्योतः) ननुपधीयस्य कृदन्तत्वेऽपि ततोऽपि नेष्टसिद्धि-
रत आह—उपधेयेति । कृत्पदेन सामर्थ्यात्कृत्यो गृह्यत इत्यर्थः ।
एवञ्च स्वार्थिकप्रकरणे ‘आशीधस्ताधारादञ्’ इत्यत्रोपधेयशब्दः पाठ्य
इति भावः ॥

(सिद्धान्तभाष्यम्)

.यथान्यासमेवास्तु ।

ननु चोक्तम्—‘उपध्यर्थमिति प्रत्ययानुपपत्ति-
रुपध्यभावात्’ इति ।

नैतदस्ति । अयमुपधिशब्दोऽस्यैव कर्मसाधनः-
उपधीयते—उपधिरिति । अस्ति भावसाधनः—उप-
धानमुपधिरिति । तद्यो भावसाधनस्तस्येदं ग्रहणम् ।

एवमपि न सिद्ध्यति ।

किं कारणम् ?

विकृतेः प्रकृताविति वर्तते ।

प्रकृतिविकृतिग्रहणं निवर्तिष्यते । तच्चावश्यं
निवर्त्यम्, इहार्थसुत्तरार्थं च । इहार्थं तावत्—वा-
लेयास्तण्डुलाः । उत्तरार्थम्—“ऋपभोपानहोर्ज्यः”

(५।१।१४) आर्षभ्यो वत्स इति ॥

(प्रदीपः) तद्यो भावसाधन इति । तत्र हि तादर्थ्यं
संभवति, उपधानक्रियार्थत्वाद् रथाङ्गविशेषस्य ॥ एवमपीति ।
यद्यपि लोके क्रिया विकारत्वेन क्वचिन्निर्दिश्यते—‘बहुविकारोऽयं

प्रत्यय इति सूत्रार्थः । तत्र—उपधिशब्दस्य रथाङ्गवाचित्वम्, ढञ्प्रत्यया-
न्तस्योपधेशब्दस्यापि तद्वाचित्वमेवेति न विकृतिवाचित्वमुपधिशब्दस्य न वा
प्रकृतिवाचकत्वमौपधेयशब्दस्येति प्रत्ययामाप्तावाह—वार्तिककारः—उपध्यर्थ-
मिति ॥

५ नास्तीत्यर्थ इति । औपधेयपदार्थस्य विकृतिवाची उपधेशब्दो
नास्तीति भावः ॥

६ कर्मसाधन इति । कर्मसाधने उपधेशब्दो रथाङ्गवाचक इति रथाङ्गार्थं
रथाङ्गं न भवतीति तादर्थ्यासम्भवाद्भावसाधनस्यैवात्र ग्रहणम् । उपधानक्रिया-
र्थत्वं भवितुमर्हतीति न दोषः ॥

मनुष्यो हसति गायति नृत्यति' इति, तथापि प्रत्ययविधौ विशिष्ट एव प्रकृतिकारभावो गृह्यते—यत्र प्रकृत्युच्छेदः, यत्र वा प्रकृते रूपान्तरापत्तिः ॥ **वालेया इति** । अत्र तण्डुलानां तादर्थ्यमस्ति न तु प्रकृतिकारभावः, वल्यवस्थायामपि तण्डुलानां तदवस्थत्वादिति भावः ॥ **आर्षभ्य इति** । यथा पकमात्रफलमात्रफलविकारत्वेन न प्रसिद्धम्, अपि तु प्रत्यभिज्ञावशात्तत्वेन । एवमृषभोऽपि न वत्सविकारः ॥

(उद्द्योतः) विशिष्ट इति । उभयोपादानसामर्थ्यादिति भावः ॥ ननु वत्सर्षभयोरवस्थाभेदेन प्रकृतिकारभावः स्पष्ट एवेत्यत आह—यथेति ॥

(अनुवृत्तिनिश्चायकभाष्यम्)

अथ तदर्थमित्यनुवर्तते, उताहो न ।

किं चार्थोऽनुवृत्त्या ?

वाढमर्थः—“तदस्य तदस्मिन् स्यादिति” (५।१।१६) तदर्थं यथा स्यात्, इह मा भूत्-प्रासादो देवदत्तस्य स्यादिति, प्राकारो नगरस्य स्यादिति ।

यदि तदर्थमित्यनुवर्तते “ऋषभोपानहोर्ज्यः” ऋषभार्थो घासः, उपानदर्थस्तिलकल्क इत्यत्रापि प्राप्नोति ।

एवं तर्हि—अनुवर्तते प्रकृतिविकृतिग्रहणम् ।

ननु चोक्तं वल्युपभयोर्न सिध्यतीति ।

कं पुनर्भवान् विकारं मत्वाऽऽह—वल्युपभयोर्न सिध्यतीति ?

(प्रदीपः) अथेति । तदर्थग्रहणाननुवृत्तौ स्वार्थे प्रत्यय उपधिशब्दात्सिध्यतीति भावः । ऋषभोपानद्वरत्रादयश्च शब्दास्तादर्थ्याद्वत्सादिषु वर्तमानाः स्वार्थ एव प्रत्ययमुत्पादयिष्यन्ति ॥ **प्रासाद इति** । अत्र संभावनामात्रं गम्यते न तु तादर्थ्यमिति प्रत्ययो नेष्यते । इतिकरणापरामर्शेनैदमुच्यते । यदि तर्हि ‘तदस्य’ इत्यनेन तादर्थ्यं प्रत्ययः कियते तदा योग्यतामात्रविवक्षायां प्रत्ययाप्रसङ्गः—अरणीयं सूनाकाष्ठमिति । अत्रापि बुद्धिपरिकल्पितारोपिततादर्थ्याश्रयणे प्रत्ययो भविष्यतीत्याहुः ॥

(उद्द्योतः) ननु ऋषभाद्यनुरोधेनानुवृत्तिरेव न्याय्या, बहूनामनुग्रहात् । न त्वेकोपधयर्थमननुवृत्तिः, ‘त्यजेदेकम्’ इति न्यायादत आह—ऋषभेति । मुख्यार्थेभ्यस्त्वनभिधानान्न प्रत्यय इति भावः ॥ नन्वितिकरणेनैवानतिप्रसङ्गे ‘तदर्थम्’ इत्यनुवृत्तिर्व्यर्थेत्यत आह—इतिकरणेति ॥ अरणीयं सूनाकाष्ठमिति । अरणिः सूनाकाष्ठस्य स्यादित्यर्थ इत्यभिमानः ॥ अत्रापीति । अन्यथा

सूनाकाष्ठमेवारणिरिति भेदनिबन्धना षष्ठी न स्यात् । आरोपितभेदेन सूनाकाष्ठस्यारणिरिति षष्ठां तु तादर्थ्यमपि तथैवेति भावः ॥

(विकारपदार्थबोधकं भाष्यम्)

यदि तावद्यः प्रकृत्युपमर्देन भवति स विकारः, वैभीतिको यूपः, खादिरं चपालमिति न सिध्यति । अथ मतमेतत्तदेव गुणान्तरयुक्तं विकार इति, वल्युपभयोरपि सिद्धं भवति । गुणान्तरयुक्ता हि तण्डुला वालेयाः, गुणान्तरयुक्तश्च वत्स आर्षभ्यः । औपधेयं तु न सिध्यति ।

वचनात्स्वार्थिको भविष्यति ॥

(प्रदीपः) गुणान्तरयुक्ता हीति । वल्यवस्थायां यो गुणः सन्निवेशलक्षणः, लाक्षादिकृतलौहिल्यादिलक्षणे वा तदपेक्षया प्राक्तनगुणयुक्ता इत्यर्थः ॥ **गुणान्तरयुक्तश्च वत्स इति** । सुजातावयवः संहननवान् महाप्राण ऋषभावस्थाप्राप्तये यदा परिपोष्यते, न तु दानविक्रयार्थम्; तदा तादर्थ्यस्य सम्भवः । आम्रं तु पकं यद्यप्याम्रविकारः, गुणभेदात्; तथापि तत्त्वबुद्धयुत्पादाज्ञोके प्रकृतिकारभावस्याप्रसिद्धत्वात् तत्र प्रत्ययाभावः । आमपक्कावस्थयोराम्रशब्द एव वाचकत्वेन प्रवर्तते, न तु शब्दान्तरं वत्सर्षभशब्दवत् ॥ औपधेयं त्विति । सत्यपि क्रियापेक्षद्रव्यस्य तादर्थ्यं प्रकृतिकारभावात् ॥ **वचनादिति** । कर्मसाधनक्रियप्रत्ययान्तादुपधिशब्दात्स्वार्थे ढञ् प्रत्ययः, उपधौपधेशब्दयोर्लोके पर्यायत्वादेकस्यार्थस्यात्मापेक्षया तादर्थ्यम्, प्रकृतिकारभावाभावात् ॥

(उद्द्योतः) ननु प्राक्तनगुणापेक्षया भिन्नगुणयुक्ता हि बलिरूपा एव, न वालेया अत आह—वल्यवस्थायामिति । **गुणः**—कुङ्कुमादिकृतलौहिल्यादिरूपः, सन्निवेशलक्षणे वा ॥ ननु दानविक्रयाद्यर्थं वत्सपोषणे तादर्थ्याभावोऽत आह—**सुजातेति** ॥ **संहननम्**—अश्लिथिलबन्धता ॥ यत्राम्रफलदृष्टान्तेन प्रकृतिकारभावाभाव इत्युक्तम्, तत्राह—**आम्रन्त्विति** ॥ **तत्त्वबुद्धिः**—प्रत्यभिज्ञारूपा ॥ वैपम्यान्तरमप्याह—**आमपक्केति** । एवञ्च पक्कात्रे प्रत्याभेदाभावात्प्रकृतिकारभावाभाव इति भावः ॥

(८३७ अधिकारसूत्रम् ॥ ५ । १ । १ आ. ११)

१८९८ तदस्य तदस्मिन्त्स्यादिति

॥ ५ । १ । १६ ॥

(पदकृत्यभाष्यम्)

(षष्ठी सप्तम्यर्थे प्रत्ययाधिकरणम्)

स्याद्ग्रहणं किमर्थम् ?

१ इतिकरणेति । तदस्य तस्मिन्निति सूत्रे तदर्थमित्यननुवृत्तौ प्रासादो देवदत्तस्य स्यादित्यादौ सम्भावनां विषयेऽपि प्रत्ययः प्राप्नुयादित्यापत्तिर्न सम्भवति । तत्सूत्रे इतिकरणेनेष्टार्थत्वात् । इतिकरणाविचारेण वेदमुच्यत इति भावः ॥

२ ‘स्थूणाकाष्ठम्’ इति च. अ. पाठः । ‘सूनापो जिह्विकापि च’ इत्यमरः । ‘सूनादप्या पुष्पिते पुष्पे जिह्वातले चपाल्ये’ इत्यजयः ।

‘स्थूणा सप्तमेऽपि वेदमनः’ इत्यमरः । ‘स्थूणा स्यात् सूत्र्यां सप्तमेऽपि वेदमनः’ इति मेदिनी । ‘सूत्र्यां स्थूणाऽयःप्रतिमा’ इत्यमरः । ‘स्थूणा सूत्र्यां सप्तमे रुगन्तरे’ इति हेन—इत्यादिकोपदर्शनार्थं यथेतावित्यावयवगम्यते ॥

३ अन्यथा—बुद्धिपरिकल्पितारोपिततादर्थ्याश्रयणाभावे ॥

इह मा भूत्—प्रासादो देवदत्तस्य, प्राकारो नगरस्येति ।

(प्रदीपः) स्याद्ग्रहणमिति । क्रियमाणेऽपि स्याद्ग्रहणे नैवातिप्रसङ्गनिवृत्तिः, इति करणादेव च सर्वातिप्रसङ्गनिवृत्तिः सेत्स्यतीति प्रश्नः ॥ प्रासादो देवदत्तस्येति । अक्रियमाणे स्याद्ग्रहणे स्वस्वामिसंबन्धादावतिप्रसङ्ग उक्तः, अस्येति पश्चात् संबन्धमात्रस्य प्रतिपादनात् सामान्ये च सर्वविशेषान्तर्भावात् ।

ननु तदर्थग्रहणानुवृत्त्याऽत्र न भविष्यति । तथा च 'छदिरुपधिवर्लेब्' इत्यत्र भाष्यं—चाढमर्थः—इत्यादि । एवं तर्ह्यसति स्याद्ग्रहणे प्रासादार्थोऽयं देवदत्त उत्पन्नो योग्योऽयं प्रासादलाभ इति तादर्थ्यसंभवात्प्रत्ययप्रसङ्गः ॥

(उद्द्योतः) ननु स्याद्ग्रहणं सम्भावनार्थकत्वेन स्वस्वामिभावादिस्मन्बन्धव्यावृत्त्यर्थमत आह—क्रियमाणेऽपीति । 'प्रासादो नगरस्य स्यात्' इत्यादावतिप्रसङ्गसत्त्वादिति भावः ॥ सर्वेति । एवञ्च व्यापकत्वात्तदेव कार्यमिति भावः ॥ नन्वत्र स्वस्वामिभावोऽवयवावयवविभावश्च तत्त्वेन विवक्षितो न तु सम्बन्धसामान्यम्, अस्येति च सामान्यार्थकमतो न दोषोऽत आह—अस्येति पश्चेति ॥ तादर्थ्यसम्भवादिति । 'तदस्य' इत्यर्थे प्रत्ययो भवति, सम्बन्धी चेत्तदर्थो भवति—इति तदर्थः । प्रासादार्थस्य देवदत्तस्यायं प्रासाद इत्यर्थे 'प्रासादीयः' इति स्यादिति—इह माभूदित्यादेरर्थः ॥

(स्याद्ग्रहणाक्षेपभाष्यम्)

अथ क्रियमाणेऽपि स्याद्ग्रहण इह कस्मान्न भवति—प्रासादो देवदत्तस्य स्यात्, प्राकारो नगरस्य स्यादिति ।

शक्यार्थं लिङ्गिति वक्तव्यम् ।

नैवं शक्यम्, इदानीमेव ह्युक्तम्—न ह्युपाधेरुपाधिर्भवति विशेषणस्य वा विशेषणमिति ।

एवं तर्हि—इतिकरणः क्रियते । ततश्चेद्विवक्षा भवति । विवक्षा च द्वयी । अस्त्येव प्रायोक्त्री विवक्षा, अस्ति लौकिकी ।

प्रायोक्त्री विवक्षा—प्रयोक्ता हि मृद्या स्निग्धया श्लक्ष्णया जिह्वया मृदून् स्निग्धान् श्लक्ष्णान् शब्दान् प्रयुङ्क्ते ।

लौकिकी विवक्षा—यत्र प्रायस्य संप्रत्ययः, प्राय इति लोको व्यपदिश्यते । न च प्रासादो देवदत्तस्य स्यात् प्राकारो नगरस्य स्यादित्यत्रोत्पद्यमानेन प्रत्ययेन प्रायस्य संप्रत्ययः स्यात् ॥

(प्रदीपः) अथेति । यदा देवदत्तनामा केनचिदीश्वरो दृष्टस्ततः प्रासादं विस्तीर्णं दृष्ट्वाऽसौ संभावयति—नायं प्रासादोऽन्यस्य संभवति देवदत्तस्यायं प्रासादः स्यादिति, तदा प्रत्ययः प्राप्नोतीत्यर्थः । नन्वत्र तादर्थ्यं न प्रतीयत इति प्रत्ययो न भविष्यति । एवं तर्हि 'प्रासादलाभयोग्योऽसौ देवदत्तः प्रासादार्थः' इत्येवं विवक्षायामिदमुदाहरणम् । अथवा तदर्थग्रहणमत्र नानुवर्तते, इतिकरणेनानिष्टनिवृत्तेः साधयिष्यमाणत्वात् । पूर्वसूत्रे तु भाष्यकारेणेतिकरणापरामर्शेन प्रसङ्गान्तरेण तदर्थग्रहणस्यैवानुवृत्तिर्दर्शिता, न त्वसौ सिद्धान्तः । तथा चान्यार्थमपि दातु योग्यतामात्रेण प्रासादीयमुच्यते । न च तत्र तादर्थ्यकेशोऽप्यस्ति, न च प्रतीयते, येनासदपि तादर्थ्यं बुद्ध्या परिकल्प्य प्रयोगः क्रियेत ॥ शक्यार्थं इति । 'स्याच्छक्यार्थं' इति पठितव्यमित्यर्थः ॥ इदानीमेवेति । चिरवृत्तमपि वस्तु बुद्ध्या भावितत्वात्प्रत्यासन्नमिव प्रतीयते । 'उपदेशेऽजनुनासिक इत्' इत्यत्रेदमुक्तम्—'प्रायग्रहणादसंज्ञायामपि घञ् भवति, प्रायवचनात् संज्ञायामेव घञ् स्याद्वा न वा, न ह्युपाधेरुपाधिर्भवति विशेषणस्य वा विशेषणम्' इति । तत्र हि घञ् विधेयत्वात्प्रधानम्, तस्यैव प्रायग्रहणं संज्ञाग्रहणं च विशेषणं न्याय्यम् । न तु संज्ञायाः प्रायग्रहणं विशेषणम्, परार्थस्य स्वसंस्कारप्रतिपत्तावयोग्यत्वात्, शब्देन पारार्थ्यापन्नस्यैव प्रत्यायनात्, एकवाक्यत्वाच्च । उपाधिविशेषणशब्दयोश्च क्वचित्पर्यायत्वम्, क्रियाभावशब्दयोरिव । क्वचित्तु भेदेन व्यवहारः ।

तदुक्तम्—

अर्थविशेष उपाधिस्तदन्तवाच्यः समानशब्दो यः । अनुपाधिरतोऽन्यः स्याच्छ्रुत्यादिविशेषणं यद्गुत् ॥ इति ।

तत्र स्यादित्येतत्प्रकृत्यर्थविशेषणायोपात्तं परतन्त्रमयोग्यं शक्यार्थं इत्यनेन विशेषणेन संबन्धानुभवे । ननु विशेषणसंबन्धमनुभूय प्रकृत्यर्थं विशेषयिष्यति । नैतदस्ति । विशेषणसंबन्धानुभवे प्रधानत्वं तस्य स्यात्, न तूपाधित्वम्; प्रतीतिकाल एव तस्य पारार्थ्यमवगतमिति कुतो विशेषणसंबन्धः ? अथोपाधिद्वयेन प्रकृत्यर्थः संबध्येत, तदिहापि प्रसज्येत—'शक्यः प्रासादो देवदत्तस्य स्यात्' इति । तत्र ज्ञातुमुपभोक्तुं वा शक्य इति प्रकृत्यर्थस्य शक्यार्थविशेषणसंबन्धसंभवः ॥ मृदूनििति । अपभ्रंशानित्यर्थः । तस्मात् प्रयोक्त्विवक्षा नाश्रीयते, प्रयोक्तुः स्वातन्त्र्यान्नियमाभावात् ॥

(उद्द्योतः) ननु तत्स्वामिकत्वेन निर्णीते प्रासादे कथं सम्भावनाविषयत्वमत आह—यदेति । स्वस्वामिभावविषये सम्भावनासत्त्वेन न तेन तादृशसम्बन्धव्यावृत्तिरिति भावः ॥ भाष्योदाहरणाक्षरेभ्यः 'प्रासादार्थं' इत्यादेरलाभादाह—अथवेति ॥

१ उपाधिविशेषणयोर्भेदमाह—अर्थविशेष इत्यादि । इतिहरिः पशुरित्यत्र हरेतेर्दतिनाययोरित्यनेन दत्युपपदात् हञ् धातो इत् प्रत्ययः पशौ कर्त्तरि भवति । अत्र हि इतिहरिपदेन इत्प्रत्ययान्तेन पशुरेवोच्यते । पशुरूपाधिविशेषः प्रत्ययान्तेन पदेन वाच्यः समानाधिकरणशब्देन य उच्यते स उपाधिरित्यर्थः । इतिहरिः पशुरित्यत्र समानाधिकरणः पशुरूपाधौ इतिहरिशब्दे-

नोक्त उपाधिर्भवति । गार्गीकया श्लाघते इत्यत्र च 'गोत्रचरणाच्छ्लाघात्याकारत्तद्वेतेषु' इत्यनेन विधीयमानो बुञ् न श्लाघामृते, श्लाघादिषु विषयभूतेष्वस्य विधीयमानत्वात् । एवञ्च प्रत्ययान्तेन गार्गीकापदेन श्लाघाया अवचनान्नैवं श्लाघा-उपाधिः किन्तु विशेषणमेव ॥

२ 'भावविषयेऽपि सम्भावना' इति च. ज. पाठः ॥

भाष्यकारेणेति । तदेकदेशिनेत्यर्थः । न हि सिद्धान्तिनोऽज्ञान-
कल्पना युक्ता ॥ प्रसङ्गान्तरेणेति । औपधेये तदर्थग्रहणानुवृत्तावपि
प्रत्ययस्य स्वार्थिकत्वव्युत्पादनप्रसङ्गेनेत्यर्थः ॥ ननु शक्यार्थे लिङः
'शक्ति लिङ् च' इतिसूत्रेणैव सिद्धेर्क्तव्यत्वोक्तिरसङ्गतेत्यत आह—
स्याच्छक्यार्थ इति । यत्प्रथमासमर्थं तच्चेच्छक्यार्थकस्यात्पदबोध-
मित्यर्थः । तदस्य शक्यमित्यर्थे प्रत्ययो वक्तव्य इत्यर्थः । एवञ्चा-
विकारिकारण एवायं प्रत्यय इति नोक्तदोष इति भावः । तत्र सम्भा-
वनाविषयस्वस्वामिभावस्यैव प्रतीतिर्न तु कारणत्वस्येति तात्पर्यम् ॥
नन्विदं प्रथमे उक्तम्, तत्कथमिदानीमेवेत्युच्यते ? अत आह—
चिरेति ॥ परार्थस्येति । परविशेषणत्वेन प्रतीतस्येत्यर्थः । यथा
राजसेवकस्य राजसेवाकरणकाले स्वसेवककृतसेवया संस्काराभाव इति
भावः ॥ तदेवाह—शब्देन पारार्थ्येति । सप्तम्येत्यर्थः ॥ एकेति ।
वैश्विष्येकवाक्यतापन्नत्वादिति भावः । एतेन 'अवान्तरवाक्यार्थवत्
तदर्थः प्रागिति तत्र तस्य स्वातन्त्र्यमेव' इति परास्तम् ॥

तदन्तवाच्यः—प्रत्ययान्तशब्दवाच्यः । समानशब्दः—
समानाधिकरणशब्दः । यथा 'दृतिहरिः पशुः' इति, कर्तुः प्रत्य-
येनाभिधानात्पशोरुपाधित्वम् । अतोऽन्यः—प्रत्ययावाच्यः, व्यधि-
करणश्चेत्यर्थः । यथा 'गायिकया श्लाघते' इति श्लाघा ॥

तत्रेति । प्रथमासमर्थात् पञ्चाद्यर्थे प्रत्यय इत्येकं वाक्यम्,
यत्तत्प्रथमासमर्थं तच्चेत्स्यादिति द्वितीयम् । तत्र द्वितीये प्रकृत्यर्थः
प्रधानम्, विशेष्यत्वात् । 'स्यात्' इत्येतच्च विशेषणत्वेन प्रतीयमान-
त्वादप्रधानमिति न तस्य विशेषणान्तरेण सम्बन्ध इति भावः ॥
नन्विति । 'गुणैः कृतात्मसंस्कारः' इति न्यायादिति भावः ॥

नन्वन्यनिरूपितप्रधानत्वेऽप्यन्यनिरूपितं विशेषणत्वं स्यात्को वि-
रोधः ? अत आह—प्रतीतिकाल एवेति । अयं भावः—

आख्यातं तद्धितार्थस्य यत्किञ्चिदुपदर्शकम् ।

गुणप्रधानभावस्य तत्र दृष्टो विपर्ययः ॥

—इति 'तद्वहति—' इति सूत्रस्य भाष्यसमर्पणन्यायेन शक्योत्पत्ति-
कर्तृवाचकप्रथमान्तादस्येत्यर्थे प्रत्यय इत्यर्थो वाच्यः । तत्र च शक्य-
त्वमसंभारत्वार्थोत्पत्तिविशेषणम्, तस्याश्रयोपस्थितिकाले एव कर्तृविशेषण-
तयोपस्थितेर्न तत्र विशेषणान्वय इति ॥ ननु कथं प्रासादस्य
शक्यार्थरूपविशेषणसम्बन्धः, स्वरूपेणाशक्यत्वात्; अत आह—
तत्र ज्ञातुमिति ॥ शक्यार्थविशेषणसम्बन्धेति । शक्यार्थः—
शक्यत्वं, तद्रूपविशेषणेत्यर्थः ॥

(सिद्धान्तभाष्यम्)

यद्येवम्, नार्थः स्याद्ग्रहणेन । न हि प्रासादो देव-
दत्तस्य प्राकारो नगरस्येत्यत्रोत्पद्यमानेन प्रत्ययेन
प्रायस्य संप्रत्ययः स्यात् ॥

१ सप्तम्येत्यर्थ इति । पुंलि संज्ञायां घः प्रायेणेति सूत्रतोऽनुवृत्तसंज्ञापामिति
सप्तम्येत्यर्थः ॥

२ घञ्विष्येकेति । 'हलश्च' इति घञ्विष्येकवाक्यतापन्नत्वादित्यर्थः ॥

३ गुणः कृतात्मसंस्कारः प्रधानं प्रतिपद्यते ।

प्रधानस्योपकारे हि तथा भूयसि वर्तेते । इति न्यायस्वरूपम् ॥

(प्रदीपः) प्रायस्येति । समप्रकल्पस्येत्यर्थः । तस्माद्य-
त्रार्थे लोकाः शब्दान् प्रयुज्जते तदर्थाभिधायिन एव शाल्लेणानु-
विधीयन्ते, प्रयोगमूलत्वाद् व्याकरणस्मृतेः । अयमेव न्यायः
क्वचित्—इतिकरणेनोपसंयुह्यते । तत्र—इति—शब्दो हेत्वर्थः सन्
विवक्षामनुसारयति । योऽयमर्थः—'तदस्य तदस्मिन् स्यादिति'
तदर्थप्रत्यायनाय यदा विवक्षा भवति, अतो हेतोरयमर्थः प्रत्य-
योत्पत्तिनिमित्तत्वेनाश्रीयत इति । अथ वा एवमर्थवृत्तिः—इति—
शब्दो विवक्षामनुसारयति । एवं यदि लोकस्य विवक्षा भवति
तत्र प्रत्यय इत्यर्थः । न च लोकस्य प्रासादो देवदत्तस्य स्यादि-
त्यर्थस्य प्रतिपादनाय प्रासादीयो देवदत्त इति शब्दप्रयोगेच्छा
भवति, भवाद्यर्थप्रतिपादनायैवैतच्छब्दप्रयोगात् ॥

(उह्योतः) तस्मादिति । यतः प्रयोक्तारो मार्दवगुणादरेणा-
साधूनपि प्रयुज्यत इत्यर्थः ॥ लोकाः शब्दानिति । साधुप्रयोगादर-
शालिनः शिष्टलोका इत्यर्थः ॥ अनुसरणप्रकारमाह—योऽयमिति ॥
भवादीति । आदिना जातः ॥

—०००००—

(८३८ अधिकारसूत्रम् ॥ ५ । १ । १ आ. १२)

१९०१ आर्हाद्गोपुच्छसंख्यापरि-

माणाट्टक् ॥ ५ । १ । १९ ॥

(उगधिकरणम्)

(परिमाणतः संख्यायाः पृथग्रहणप्रयोजनभाष्यम्)

किमर्थं संख्यायाः पृथग्रहणं क्रियते ? न
संख्याऽपि परिमाणमेव, तत्र परिमाणपर्युदासेन
पर्युदासो भविष्यति ।

एवं तर्हि सिद्धे सति यत्संख्यायाः पृथग्रहणं
करोति तज्ज्ञापयत्याचार्य्यः—अन्या संख्या, अन्य-
त्परिमाणमिति ॥

किमेतस्य ज्ञापने प्रयोजनम् ?

“अपरिमाणविस्ताचितकम्बलेभ्यो न तद्धित-
लुकि” (४।१।२२) इति—द्वाभ्यां शताभ्यां क्रीता
द्विशता, त्रिशता । परिमाणपर्युदासेन पर्युदासो
न भवतीति ॥

(प्रदीपः) किमर्थमिति । परिमीयतेऽनेनेति परिमाण-
मिति क्रियाशब्दत्वात्परिमाणशब्दस्य संख्याया अपि परिच्छेद-
हेतुत्वात् पृथग्रहणं न कर्तव्यमिति मत्वा प्रश्नः ॥ एवं
तर्हीति—आचार्य्यदेशीयः परिहरति । यथा प्राच्यत्वाद्भारतानां

४ ननु मकृतिप्रत्ययार्थयोः प्रत्ययार्थस्य प्राधान्येऽपि मात्रप्रधानमाख्यात-
मिति सिद्धान्तादक्षणावृत्त्याद्योत्पत्तिः कथं कर्तृत्वे प्रत्ययार्थे विशेषणतयाऽन्वि-
तेत्यत आह—सूत्रस्य भाष्यतन्मत्तन्यायेनेति । भावप्रधानमाख्यातमिति
सिद्धान्तेऽपि तद्धितान्तस्य विवरणभूते आख्याते गुणप्रधानभावस्य विपर्ययो
दृष्ट इति—अत्रापि असंभारत्वार्थोत्पत्तिः प्रत्ययार्थे विशेषणतयाऽन्वेतीति भावः ॥

ग्रहणे सिद्धे 'बहुचः' इत्यत्र भेदेनोपादानमन्यत्र प्राच्यग्रहणे भरतग्रहणनिवारणार्थम्, तेन 'इजः प्राचाम्' इति भरतेभ्यो युवप्रत्ययस्य लुङ् भवति—औद्दालकः पिता, औद्दालकायनः पुत्र इति । एवमिहापि संख्याग्रहणमन्यत्र परिमाणग्रहणे संख्याया अग्रहणार्थम् । तेन द्वाभ्यां शताभ्यां क्रीता द्विशतेत्यत्र द्विगुलक्षणस्य ङीपोऽपरिमाणान्तत्वात् प्रतिषेधः सिध्यति यथा—पञ्चाश्वेति । 'पणपाद' इति नित्ये यति प्राप्ते 'शाणाद्वा' इत्यत्र 'शतशाणाभ्यां वा' इति वचनाद्यत्प्रत्ययाभावात्, पक्षे 'शताच्च ठन्यतावशते' इत्यत्रासमासग्रहणानुवृत्त्या संख्यालक्षणस्य कनः 'अध्यर्धपूर्व' इति लुकि कृते द्विशतेति भवति ॥

(उद्घोतः) ननु 'परिमाणन्तु सर्वतः' इत्युक्तेः सङ्ख्या कथं परिमाणमत आह—परिमीयतेऽनेनेति । रूढेरद्याप्यज्ञानादिति भावः ॥ ननु वास्तवे भेदे ज्ञापकं व्यर्थम्, असति तु तस्मिन् ज्ञापकेन कथं तत्त्वमत आह—यथेति ॥ द्विशतेत्येतदुपपादयति—पणपादेति नित्ये यतीति । तस्य च विधानसामर्थ्याल्लुगभाव इत्यर्थः ॥ ननु ठन्यतोरपि विधानसामर्थ्याल्लुगभाव इति, अत आह—असमासेति । एवञ्च समासे तदप्राप्तिरेवेति भावः ॥

(परिमाणतः संख्याभेदे दोषभाष्यम्)

यद्येतज्ज्ञाप्यते, "तदस्य परिमाणम्" "संख्यायाः संज्ञासङ्घसूत्राध्ययनेषु" (५११।५७-५८) इति विशेषणं न प्रकल्पते—परिमाणं या संख्येति । इह च "क्रीतवत्परिमाणात्" (४।३।१९६) इति संख्या-विहितस्य प्रत्ययस्यातिदेशो न प्रकल्पते । शतस्य विकारः—शत्यः, शतिकः, साहस्र इति ॥

(प्रदीपः) यद्येतदिति—शिष्य आचार्यदेशीयेनोक्ते दूषणमुद्भावयति ॥

(ज्ञापकासम्भवप्रदर्शनभाष्यम्)

यत्तौवदुच्यते—एतज्ज्ञापयत्याचार्यः—अन्या संख्या, अन्यत्परिमाणमिति ।

नैतज्ज्ञापकसाध्यम्—अन्या संख्या, अन्यत्परिमाणमिति ।

न्यायसिद्धमेवैतत् ।

भेदमात्रं संख्याऽऽह । यच्चेपीकान्तं यच्चापरिमाणं तस्य सर्वस्य संख्या भेदमात्रं ब्रवीति ।

परिमाणं तु सर्वतः । सर्वतो मानमिति चातः परिमाणमिति । प्रस्थस्य च समानाकृतेर्न कुतश्चिद्विशेषो गम्यते—न चोन्मानतः, न परिमाणतः, न प्रमाणतः ॥

(प्रदीपः) इदानीमाचार्य आह—यत्तावदिति । परिमाणशब्दः क्रियाशब्दत्वेऽपि विशिष्टपरिच्छेदहेतौ द्रोणादौ रूढो न संख्यामभिधेयत्वेन गृह्यति । यथा पङ्कजशब्दः पद्ममेवाभिदधाति न तु कुमुदादिकमपीत्यर्थः ॥ भेदमात्रमिति । भेदः—पदार्थानां वैलक्षण्यम्, तन्मात्रं संख्याशब्दः प्रतिपादयति, मूर्तामूर्तिगणनात्मकत्वात् संख्यायाः । एको घट इत्यत्रापि द्यादि-निरासाद्भेदावगतिरस्त्येव ॥ यच्चेपीकान्तमिति । अपचित-परिमाणोपलक्षणमिपीकान्तग्रहणम् । तेनायमर्थः—हिमवदादि महापरिमाणमपि संख्यया गण्यते—सप्त कुलाचला इति । अपचितपरिमाणमपि—त्रयः परमाणव इति ॥ यच्चापरिमाणमिति । अमूर्तमप्यात्मादि गण्यते इत्यर्थः । उन्मानप्रमाण-परिमाणानि तु मूर्तद्रव्यविषयाण्येव । क्वचित्पाठः—यच्च परिमाणमिति । तत्रायमर्थः—द्रोणादिपरिमाणमपि संख्यया परिच्छिद्यते—द्वौ द्रोणाविति । परिमाणग्रहणं चोपलक्षणम्, सर्वस्य संख्यापरिच्छेद्यत्वात् ।

तदुक्तम्—

दिष्टिप्रस्थसुवर्णादि मूर्तिभेदाय कल्पते ।

क्रियाभेदाय कालस्तु संख्या सर्वस्य भेदिका ॥ इति ॥

सर्वत इति । आरोहपरिणाहाभ्यां स्वगताभ्यां धान्यादि येन मीयते काष्ठादिमयेन, तत्—परिमाणं प्रस्थादिकमुच्यते ॥ प्रस्थस्य चेति । संख्ययैव विशेषो गण्यते—द्वौ प्रस्थौ, त्रयः प्रस्था इति, न त्वन्यत इत्यर्थः । भिन्नसन्निवेशस्य हस्तादिनाऽपि परिच्छेदो भवतीति समानाकृतिग्रहणं समानसन्निवेश-प्रतिपादनार्थम् ॥

(उद्घोतः) ननु परिमाणशब्दस्य यौगिकत्वात्कथमन्या सङ्ख्येत्यत आह—परिमाणशब्द इति । योगरूढोऽयमिति भावः ॥ द्रोणादौ—सर्वतो मानत्वविशिष्टे ॥ वैलक्षण्यम्—सङ्ख्यानैरप्रयोजकवस्तुसाहिल्याभावरूपम्, सङ्ख्यानन्तर्निर्वर्तकवस्तुसाहिल्यरूपं च । सङ्ख्याशब्दइत्यस्य सङ्ख्याशब्दवाच्यत्वेन प्रसिद्धः शब्द इत्यर्थः । तदाह—मूर्त्तैत्यादि । तत्रान्यभेदो द्यादिशब्दवाच्यः । आद्यस्त्वेकशब्दे इत्याह—एको घट इति ॥ भाष्ये—भेदमात्रमित्यस्य भेदसहचरितमितरसाहिल्यम्, तत्सहचरितेतरसाहिल्याभावश्चेत्यर्थः ॥ यच्चेपीकान्तमिति । चोऽध्यर्थे । तेन यदल्पपरिमाणम्, यच्च महापरिमाणम्, यच्चापरिमाणं रूपक्रियादि, तत्सर्वं सङ्ख्यया गण्यत इत्यर्थ इत्येके ॥ मूर्तिः—असर्वगतद्रव्यपरिमाणम् ॥ अमूर्तमप्यात्मादीति । नन्वात्मन्यपि परममहत्परिमाणसत्त्वात्कथं 'अपरिमाणम्' इति भाष्ये उक्तिः, द्रव्यस्य परिमाणवत्त्वनियमादिति चेन्न; नियमस्य मूर्तद्रव्यविषयत्वात्, सर्वपरिमाणाभाववत्त्वेनैव तत्र परममहदादिव्यवहारस्य गौणत्वादिति कैयटाशयः ॥ मूर्त्तद्रव्यविषयाण्येवेति । तदपि न सर्वमूर्त्तद्रव्यविषयमित्यपि बोध्यम् ॥ सर्वस्य—मूर्तामूर्तस्य ॥

१ यत्तावदिति । सिद्धान्तिन इत्युक्तिः । नैतज्ज्ञापकेन साध्यम् । संख्या-भिन्ने प्रस्थादिकादौ परिमाणशब्दस्य रूढेः सत्त्वेन न संख्यायाः परिमाणपदेन ग्रहणमिति लोकसिद्धोऽयमर्थः ॥

२ इपीका=सूचिः, सूच्यन्तपरिमाणमपकृष्टपरिमाणमित्यर्थः ॥

३ संख्यानन्तरप्रयोजकवस्तुसाहिल्याभावरूपम्, संख्यानन्तर्निर्वर्तकवस्तुसाहिल्यरूपेति द्विधाव्याख्यानस्योदाहरणे आह—तत्रान्यभेद इति ॥

आरोहः—उच्छ्रायः ॥ परिणाहः—विस्तारः ॥ एतौ च न मेयगत-
वित्याह—स्वगताभ्यामिति ॥ परिमाणशब्दस्य प्रस्थादिमात्रे
वृत्तियोगमाह—भाष्ये—सर्वतोमानमिति चात इति ॥ परिमाण-
भेदकत्वादिपि न सह्या परिमाणमित्याह—प्रस्थस्य चेति ॥
सङ्ख्ययैवेति । ‘न कुतश्चित्’ इति भाष्यस्य—सह्याया अन्त्यतः
कुतश्चिद्विशेषो न गम्यत इत्यर्थः ॥ भिन्नसन्निवेशस्येति । प्रस्था-
न्तराद्भिन्नसन्निवेशस्य प्रस्थस्येत्यर्थः ॥

(उन्मानादिलक्षणेः संख्यायाः परिमाणतो भेदबोधकं भाष्यम्)

किं पुनरुन्मानम् ? किं परिमाणम् ? किं प्रमाणम् ?

ऊर्ध्वमानं किलोन्मानम्

ऊर्ध्वं यन्मीयते तदुन्मानम् ॥

परिमाणं तु सर्वतः ।

सर्वतो मानमिति चातः परिमाणम् ।

कुत एतत् ?

परिः सर्वतोभावे वर्तते ।

आयामस्तु प्रमाणं स्यात्

आयामविवक्षायां प्रमाणमित्येतद्भवति ॥

संख्या बाह्या तु सर्वतः ॥

आतश्च सर्वतः संख्या बाह्या—

भेदमात्रं ब्रवीत्येषा

नैषा मानं कुतश्च न ॥

एवं च कृत्वा संख्यायाः पृथग्ग्रहणं क्रियते ॥

(प्रदीपः) प्रसङ्गेन उन्मानप्रमाणयोरपि स्वरूपप्रतिपादनं
प्रश्नपूर्वकं करोति—किं पुनरिति ॥ ऊर्ध्वमिति । ऊर्ध्वदि-
गवस्थितं परिच्छेदकमुन्मानमुच्यते । यथा हास्तिनमुदकमित्यत्र
हस्तीति केचिदाहुः । अन्ये तु—हस्त्यादेः प्रमाणे एवा-
न्तर्भावानुलादण्डादावारोप्य येन द्रव्यान्तरपरिच्छिन्नगुरुत्वेन
पलादिशब्दवाच्येन पापाणादिना सुवर्णादेशुर्गुत्वं मीयते तदु-
न्मानम्, तच्चोर्ध्वारोपणादूर्ध्वमुच्यत इत्याहुः ॥ आयाम
इति । विस्तारो येन मीयते दारुवत्त्रादीनां तत्प्रमाणं हस्तादि,
तच्चायामपरिच्छेदित्वाहुपचारादायामशब्देनोच्यते ॥ नैपेति ।
न कुतश्चित्—सन्निवेशादेः संख्या मानं—सन्निवेशादिनिर-
पेक्षं मानमित्यर्थः । तथाहि—द्वौ मेरुसर्वपावित्यपि भवति ॥

(उद्घोतः) पूर्वग्रन्थेनासङ्गतिमाशङ्क्याह—प्रसङ्गेनेति । ‘न
चोन्मानतः’ इत्याद्युक्तिरप्येवं प्रश्नपूर्वकं तत्स्वरूपनिरूपणायैवेति
बोध्यम् ॥ भाष्ये—यन्मीयते इति । मीडो देवादिकस्य रूपम्, परि-
च्छेदं करोतीत्यर्थः । तदाह—ऊर्ध्वदिगवस्थितमिति ॥ हस्त्या-

देरिति । द्विविधायामस्यापि प्रमाणत्वादिति भावः ॥ आहुरिति ।
अत्रारुचिवीजं त्वेवम्—पुरुषद्वयसम्, हस्तिनीद्वयसम्—इत्यादौ
‘प्रमाणे ल’ इति नित्यलुगापत्तिः । अयं नित्यो लुगिति तत्रैव भाष्य-
कैयटयोः स्पष्टमित्याहुः । तस्माद्विविधमपि तदुन्मानमेवेति बोध्यम् ।
तिर्यग्विस्तारपरिच्छेदकमेव च प्रमाणमिति । विस्तारः—दैर्घ्यम् ॥
नन्वायामपरिच्छेदके आयामशब्दः कथमत आह—तच्चायामिति ॥
कुतश्चित् इति । एषा सह्या कुतश्चित्सन्निवेशादेरुन् मानम्, अपि
तु तन्निरपेक्षं मानमित्यन्वयः । अनेन सन्निवेशनिरपेक्षत्वसापेक्षत्वाभ्यां
सह्यापरिमाणयोर्भेद उक्तः । किञ्चानेन ग्रन्थेन सह्यायाः सर्व-
बाह्यत्वोक्त्या तेषामवाह्यत्वमपि परस्परं सूचितम् । अत एव ‘अपरि-
माणविस्त-’ इति सूत्रे ‘परिमाणान्तस्य’ इति सूत्रे च परिमाणग्रहणे-
नोन्मानग्रहणमपि । अत एव डीप्निपेधे विस्तान्वितग्रहणम्, द्वितीये
शाणपथुदासश्च सङ्गच्छते ॥

(संख्याया भेदे पूर्वोक्तदोषनिरासभाष्यम्)

यदप्युच्यते—‘तदस्य परिमाणं संख्यायाः संज्ञा-
सङ्घसूत्राध्ययनेष्विति विशेषणं न प्रकल्पत इति’
आहायम्—परिमाणं या संख्येति, न चास्ति
संख्या परिमाणम्, तत्र वचनादियती विवक्षा
भविष्यति ।

यदप्युच्यते—‘क्रीतवत्परिमाणादिति च संख्या-
विहितस्य प्रत्ययस्यातिदेशो न प्रकल्पते इति’
संख्याया इति च तत्र वक्तव्यम् ॥

(प्रदीपः) इयती विवक्षेति । रूढिपरित्यागेन परि-
च्छेदकत्वमात्रमाश्रयिष्यते इत्यर्थः । नन्वेवमप्यभिचारात्
संख्याया विशेषणमनर्थकम् । नैप दोषः । प्रत्ययार्थस्य यदा
परिच्छेदिका संख्या तदा प्रत्ययो यथा स्यात्—पञ्चको गोसंघ
इति । यदा तु प्रकृत्यर्थस्यैव परिच्छेदिका संख्या—पञ्च गावोऽस्य
संघस्येति तदा मा भूदित्येवमर्थं संख्या परिमाणग्रहणेन विशे-
ष्यते ॥ संख्याया इति च तत्रेति । लक्ष्यसिद्धये संख्या-
ग्रहणं तत्राधिकं कर्तव्यमित्यर्थः ॥

(उद्घोतः) भाष्ये—इयतीति । यौगिकार्थमात्रविषयत्वर्थः ॥
तदाह—रूढिपरित्यागेनेति । योग्यतावशाच्च विशिष्टस्योपस्थितावपि
तार्क्यमात्रस्यैव शब्दबोधविषयतेत्याशयः । ईदृशे विषये लक्षणे-
त्यन्ये ॥ पञ्चको गोसङ्घ इत्यस्य पञ्चसह्यापरिच्छेदो गोसङ्घ
इत्यर्थः ॥ तत्राधिकमिति । लक्षणेकचक्षुषां योगार्थमात्रतात्पर्य-
ग्रहस्य वक्तुमशक्यत्वाद्दचनमेव कार्यमिति भावः ॥

(उगधिकारमर्यादासम्भवभाष्यम्)

किं पुनरिमे उगादयः प्रागर्हाद्भवन्ति, आहो
स्वित्सहार्हेण ।

कश्चात्र विशेषः ?

१ इत्याद्युक्तिरपीति । ‘कुतश्चिद्विशेषो न गम्यते । न चोन्मानतो न
परिमाणतो न प्रमाणतः’ इति भाष्योक्तिरपीति भावः ॥

२ तावन्मात्रस्यैवेति । यौगिकार्थमात्रव्यपेक्ष्यर्थः ॥

(प्रदीपः) किं पुनरिति । किं मर्यादायामाह, अथाभिधाविति प्रश्नः । अर्हतिशब्दैकदेशानुकरणञ्चार्हाशब्दः ॥

(उद्द्योतः) अर्हतिशब्देति । 'तदर्हम्' इति सूत्रस्याजन्तग्रहे तु आर्हादित्यस्य त्रैयर्थ्यापत्तिः, 'प्राग्वतेः' इत्येव सिद्धेः । न चाभिधायार्थतया वल्लेऽपि एतदधिकारार्थं तत् । वल्लेऽर्थमभिव्याप्त्याधिकारानिष्टेः । विशेषविहितकना वतेर्वाधापत्तौ 'एकवच्चास्यान्यतरस्याम्' इति प्रयोगविरोधापत्तेरिति भावः ॥

(५६०९ प्रथममर्यादाऽऽक्षेपवार्तिकम् ॥ १ ॥)

॥*॥ ठगादयः प्रागर्हाच्चेदहं तद्विधिः ॥*॥

(भाष्यम्) ठगादयः प्रागर्हाच्चेदहं तद्विधिः । अर्हे ठगादयो विधेयाः । शतमर्हति-शत्यः—शतिकः, साहस्र इति ।

वस्त्रे वचनात्सिद्धम् ।

इह यः शतमर्हति शतं तस्य वस्त्रो भवति । तत्र "सोऽस्यांशवस्त्रभृतयः" (५११५६) इत्येव सिद्धम् ॥

(प्रदीपः) वस्त्रे वचनादिति । पटादेरर्थस्य शत्यादिशब्दैरभिधानादिति भावः ॥

(उद्द्योतः) वस्त्रे इति । वस्त्रः—मूल्यम् ॥

(५६१० आक्षेपवार्तिकम् ॥ २ ॥)

॥ * ॥ वस्त्रे वचनात्सिद्धमिति चेन्मांसौदनिकादिष्वप्राप्तिः ॥ * ॥

(भाष्यम्) वस्त्रे वचनात्सिद्धमिति चेन्मांसौदनिकादिष्वप्राप्तिः । मांसौदनिकोऽतिथिः, श्वैतच्छत्रिकः, कालायसूपिकः ॥

तथा गुणानां परिप्रश्नो भवति—किमयं ब्राह्मणोऽर्हति ।

शतमर्हति-शत्यः, शतिकः, साहस्रः, नैष्किक इति न सिध्यति ॥

(प्रदीपः) मांसौदनिक इति । न हि मांसौदनोऽतिथेर्मूल्यमिति भावः ॥

(द्वितीयमर्यादाक्षेपवार्तिकवत्तरणभाष्यम्)

सन्तु तर्हि सहाहर्णेण ॥

(५६११ द्वितीयमर्यादाक्षेपवार्तिकम् ॥ ३ ॥)

॥*॥ आर्हाच्चेद्भोजनादिष्वतिप्रसङ्गः ॥*॥

(भाष्यम्) आर्हाच्चेद्भोजनादिष्वतिप्रसङ्गो भवति—भोजनमर्हति, पानमर्हतीति ।

किमुच्यते भोजनादिष्वतिप्रसङ्ग इति, यदा छेदादिभ्य इत्युच्यते । अवश्यं मांसौदनिकाद्यर्थं योगविभागः कर्तव्यः—तदर्हति, ततः—छेदादिभ्यो नित्यमिति । तस्मिन् क्रियमाणे भोजनादिष्वतिप्रसङ्गो भवति ॥

(५६१२ समाधानवार्तिकम् ॥ ४ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

अनभिधानादिति ।

अनभिधानान्भोजनादिष्वतिप्रसङ्गो न भवति ।

अथ वा योगविभागो न करिष्यते ।

कथं मांसौदनिकोऽतिथिः, श्वैतच्छत्रिकः, कालायसूपिकः ?

अस्मिन् दीयते, अस्मा इति च, एवमेतत्सिद्धम् ।

अथ वा पुनः सन्तु प्रागर्हात् ।

ननु चोक्तं ठगादयः प्रागर्हाच्चेदहं तद्विधिरिति ।

परिहृतमेतद्-वस्त्रे वचनात्सिद्धमिति ।

ननु चोक्तं वस्त्रे वचनात्सिद्धमिति चेन्मांसौदनिकादिष्वप्राप्तिरिति, तथा गुणानां परिप्रश्नो भवति—किमयं ब्राह्मणोर्हति, शतमर्हति शत्यः, शतिकः, साहस्रः, नैष्किक इति न सिध्यतीति ।

अस्मिन् दीयते, अस्मा इति च—एवमेतत्सिद्धम् ॥

(प्रदीपः) अस्मिन् दीयत इति । अधिकरणत्वं सम्प्रदानत्वं वा विवक्षित्वा प्रत्ययो विधास्यत इति विकल्पप्रदर्शनार्थमुभयोरुपादानम् । तत्र 'तदस्मिन् वृद्ध्यायलाभशुल्कोपदादीयते' इति योगविभागः क्रियते । 'तदस्मिन्' इत्येको योगः । 'वृद्ध्यायलाभशुल्कोपदा' इति द्वितीयः पूर्वयोगस्यासर्वविषयत्वज्ञापनार्थः । 'दीयते' इति तृतीयो योग उभयोर्योगयोः श्रेयः । ततो दीयते तदस्मिन्निति समन्वये ठगादयः प्रत्यया भवन्ति । 'तदस्मिन् दीयते तदस्मा इति चोपसंख्यानम्' इति वचनाच्चतुर्थ्यर्थेऽपि भवन्तीति सर्वेष्टसिद्धिः । यद्यप्यर्हतेऽपि न दीयते तथापि योग्यतया संभावितदानाश्रयप्रत्ययोत्पादनेन विशिष्टस्वरूपनित्यशब्दव्युत्पत्तिरविरुद्धेति मन्यते ॥

(उद्द्योतः) विकल्पेति । भाष्ये चशब्दो वाऽर्थ इति भावः ॥ ननु 'तदस्मिन्' इति सूत्रस्य 'वृद्ध्याय' इत्यादिवाक्यशेषात्कथमन्यत्र प्रत्ययोऽत आह—तत्रेति ॥ इति योगविभाग इति । इत्यत्र योगविभाग इत्यर्थः ॥ नन्वेवं चतुर्थे न स्यादत आह—तदस्मिन्दीयते तदस्मा इति । एवं च 'प्राक्'पदानुवृत्त्यैव सिद्धे आङ्गहणसामर्थ्यादभिधायार्थक एवायमत्रेति निष्कर्षः ॥

(८३९ विधिसूत्रम् ॥ ५ । १ । १ आ. १३)

१९०२ असमासे निष्कादिभ्यः

॥ ५ । १ । २० ॥

(पदकृत्यभाष्यम्)

असमास इति किमर्थम् ?

परमनिष्केण क्रीतम्-परमनैष्किकम् ।

नैतदस्ति । निष्कशब्दात्प्रत्ययो विधीयते, तत्र कः प्रसङ्गो यत्परमनिष्कशब्दात्स्यात् । नैव प्राप्नोति, नार्थः प्रतिषेधेन ।

तदन्तविधिना प्राप्नोति ।

ग्रहणवता प्रातिपदिकेन तदन्तविधिः प्रतिषि-
ध्यते ॥

अत उत्तरं पठति—

(प्रदीपः) असमास इति । वक्ष्यमाणः प्रष्टुरभि-
प्रायः ॥ परमनैष्किकमिति । ठजेवात्र भवति । निष्क-
शब्दस्य परिमाणवाचित्वात् पूर्वणाप्राप्तोऽनेन ठग्विधीयते ॥

(उद्ध्योतः) ठजेवात्रेति । 'असमासे' इति पर्युदासेना-
स्याप्राप्तेः ॥ ननु निष्कस्योन्मानत्वेनापरिमाणत्वात्पूर्वैर्णैव ठकि
सिद्धेऽस्य नियमार्थत्वेन निष्कशब्दात्प्रत्ययो विधीयत इत्यादिभाष्या-
सङ्गतिरत आह—परिमाणवाचित्वादिति । एतद्भाष्यप्रामाण्ये-
नात्र परिमाणविशेषवाचकानामेव निष्कादीनां ग्रहणमिति भावः ।
तेषां तद्वचित्वेऽपीदमेव भाष्यं मानम्, असमासग्रहणस्य तदन्त-
विधिज्ञापकतापर भाष्यञ्च मानम् । अन्यथा पणपादादिविषये पूर्वसूत्र-
प्राप्तको निवृत्त्या तच्चरितार्थाय स्पष्टमेव ॥ यद्वा पूर्वेण ठकि सिद्धे
इदं व्यर्थमत आह—परिमाणवाचित्वादिति । पूर्वसूत्रे उन्मान-
स्यापि परिमाणग्रहणेन ग्रहणादिति भावः । पणपादादयोऽप्युन्मान-
मेवेति बोध्यम् । 'परिमाणान्तस्यासंज्ञाशाणयोः' इत्युत्तरपदवृद्धिः ।
शाणपर्युदासाच्च तत्रोन्मानमपि गृह्यते । परिमाणविशेषा एव वा
निष्कादयः । यद्यपि 'उत्तरपदस्य' इति सूत्रभाष्येऽत्र सूत्रे 'संख्यायाः'
इत्यनुवृत्तिरुक्ता, तथाप्यत्रत्यप्रयोगरूपभाष्यविरोधेनोत्तरपदाधिकार-
प्रयोजनखण्डकपूर्वपक्षयुक्तिरूपतद्भाष्यं प्रौढिवाद् इति भावः । अत एव
'परिमाणान्तस्य' इत्यन्तग्रहणं चरितार्थम् । 'संख्यायाः' इत्यनुवृत्तौ
तु तद्वैयर्थ्यं स्पष्टमेव । यद्वा 'संख्यायाः' इत्यनुवृत्त्यं तत्र वाक्यभेदेन
व्याख्येयम् । तेन 'परिमाणान्तस्य' इत्यस्य-असंख्यापूर्वपदे क्वचित्क-
त्वम् । अत एवास्याप्युत्तरपदे एव प्रवृत्तिरिति न तत्राधिकारप्रयो-
जनमिति तदाशयः । एतेन 'संख्यायाः संवत्सरसंख्यस्य च' इत्यत्र

संवत्सरग्रहणमन्यत्र परिमाणग्रहणे कालाग्रहणज्ञापकमिति भाष्ये
उक्तम् । तत्प्रामाण्याच्च 'परिमाणान्तस्य' इत्यत्र 'संख्यायाः' इत्यनु-
वृत्तिरवश्यवाच्या । अन्यथा 'संवत्सरस्य चेतसंख्यायाः' इति नियमा-
र्थतासम्भवेनोक्तार्थज्ञापकता न स्यादित्यपास्तम् । 'परिमाणं तु सर्वतः'
इतिलक्षणलक्षितपरिमाणत्वस्य संख्यायामिव कालेऽभावात्, लक्ष्याऽनु-
रोधेनासञ्जातविरोधन्यायेन च विधित्वमङ्गीकृत्य तज्ज्ञापनमेव युक्त-
मित्यभिप्रायाच्चेत्याहुः । अत एव 'विभाषा कार्षापण' इति सूत्रे 'अध्यर्ध-
सौवर्णिकम्' इत्यादिर्व्वनेन वृद्धिर्वक्ष्यते कैयटेन । अन्यथा समास-
कन्विध्योरेव तस्य संख्यात्वेन तदसङ्गतिः स्पष्टैव ॥

(५६१३ असमासपदप्रयोजनवार्तिकम् ॥ १ ॥)

॥ * ॥ निष्कादिष्वसमासग्रहणं ज्ञापकं
पूर्वत्र तदन्ताप्रतिषेधस्य ॥ * ॥

(भाष्यम्) निष्कादिष्वसमासग्रहणं क्रियते
ज्ञापकार्थम् ।

किं ज्ञाप्यम् ?

एतज्ज्ञापयत्याचार्यः-पूर्वत्र तदन्तविधेः प्रति-
षेधो न भवतीति ।

किमेतस्य ज्ञापने प्रयोजनम् ?

"प्राग्वतेष्टम्" (५।१।१८) इत्यत्र तदन्तविधिः
सिद्धो भवति ॥

नैतदस्ति प्रयोजनम् ।

ग्रहणवता प्रातिपदिकेन तदन्तविधिः प्रतिषि-
ध्यते, न च-ठञ्जिवधौ क्वचित्प्रकृतिर्गृह्यते ।

इदं तर्हि प्रयोजनम्—"आर्हादगोपुच्छसंख्या-
परिमाणाद्भुक्" (५।१।१९)—परमगोपुच्छेन क्रीतं
पारमगोपुच्छिकम् । अत्र तदन्तविधिः सिद्धो भवति ॥

एतदपि नास्ति प्रयोजनम् ।

विधौ प्रतिषेधः, प्रतिषेधश्चायम् ।

एवं तर्हि ज्ञापयत्याचार्यः-इत उत्तरं तदन्तविधेः
प्रतिषेधो न भवतीति ।

किमेतस्य ज्ञापने प्रयोजनम् ?

"पारायणतुरायणचान्द्रायणं वर्तयति" (५।१।
७२) द्वैपारायणिकः, त्रैपारायणिकः । अत्र तदन्त-
विधिः सिद्धो भवति ॥

एतदपि नास्ति प्रयोजनम् । वक्ष्यत्येतत्-प्राग्वतेः
संख्यापूर्वपदानां तदन्तग्रहणमलुकीति ।

१ अत्र सूत्रे-परिमाणान्तस्येति सूत्रे । एवञ्च संख्यापूर्वपदस्य परिमाण-
ान्तस्योत्तरपदवृद्धिरित्यर्थः स्यात् । ततश्च परमनैष्किकमित्यत्र न स्यात् ॥

२ भाष्यविरोधेनेति । परमनैष्किकमिति प्रयोगविरोधेनेति भावः ॥

३ अत एव-संख्याया इत्यस्याननुवर्तनादेव ॥

४ परिमाणान्तस्येत्यत्र संख्याया इत्यस्याननुवृत्तौ संख्यायाः संवत्सरसंख्यस्य
चेति सूत्रं नियमार्थं स्यात्-संवत्सरस्य चेत संख्यापूर्वपदस्येति । कालाग्रहण-

ज्ञापनार्थं न स्यादत आह—यद्वेति ॥

५ अत एव-संख्याया इत्यस्याननुवर्तनादेव ॥

६ अनेन-परिमाणान्तस्यासंज्ञाशाणयोः इत्यनेन ॥

७ अन्यथा-संख्याया इत्यस्यानुवृत्तौ, समासे कन्विधौ च संख्यापूर्वपदत्वेन
परिमाणान्तस्यैत्वस्योपरिधौ, अत्र-अध्यर्धसौवर्णिकमित्यत्र परिमाणान्तस्ये-
त्योपरिधितरुद्धत्वेनेति भावः ॥

पूर्वत्रैव तर्हि प्रयोजनम् । “खलव्यवमाषतिलवृष-
ब्रह्मणश्च” (५।१।७) इति । कृष्णतिलेभ्यो हितः-
कृष्णतिल्यः, राजमाषेभ्यो हितं-राजमाष्यम् ॥

(प्रदीपः) निष्कादिष्विति । पूर्वग्रहणं वार्तिककारः
पठन् कृष्णतिल्यादि सिद्धमेव प्रयोजनं मेने । भाष्यकारस्तु न्याय-
व्युत्पादनाय पूर्वत्रग्रहणमविवक्षितार्थं मत्वा प्रयोजनानि प्रदर्श्य
दूषयित्वा च कृष्णतिल्यार्थत्वमेव ज्ञापकस्य स्थापयिष्यति ॥

प्राग्वतेष्ट्रित्यत्रेति । तेन परमनिष्कशब्दादृञ् सिद्धो
भवति । केवलात् प्रातिपदिकादृञ् विधीयमानः समासाञ्च
स्यादित्याभासमात्रेणोदसक्तम् ॥

न च ठञ्चिधाविति । यत्र विशिष्टा प्रकृतिरुपाधीयते
तत्र तदन्तविधेः प्रतिषेधः । ठञ्चिधौ तु ङ्याप्रातिपदिका-
धिकारात् प्रातिपदिकमात्रं प्रकृतिवत्त्वाश्रीयते । तत्र हि समास-
स्यापि प्रातिपदिकत्वात्तदन्तविधेर्न विधिः, न प्रतिषेध इति ठञ्
सिध्यतीति भावः ॥ पारमगोपुच्छिकमिति । ठक्प्रतिषेधा-
दृञ् भवति । यद्येवं केवलस्य प्रतिषेधो न प्राप्नोति-गोपुच्छिक
इति । नैष दोषः । यस्यां परिभाषायां प्रातिपदिकश्रुतिरस्ति
सैह नोपतिष्ठत इति सामान्यापेक्षं ज्ञापकमाश्रीयते । तेन ‘ग्रह-
णवता प्रातिपदिकेन तदन्तविधिर्नास्ति’ व्यपदेशिवद्भावोऽप्राति-
पदिकेन’ इति द्वयोरप्यत्रानुपस्थानात्तदन्तविधिना तदन्तस्य
कार्यम्, केवलस्यापि व्यपदेशिवद्भावेन ॥

विधौ प्रतिषेध इति । ‘पूर्वादिनिः’ ‘सपूर्वाच्च’ इति
प्रत्ययविधौ ‘ग्रहणवता’ इत्येतस्याः परिभाषाया ज्ञापितत्वाद्
यत्रैव प्रत्ययो विधीयते तत्रैवानया तदन्तविधिः प्रतिषिध्यते ।
अगोपुच्छसंख्यापरिमाणादित्यनेन तु ठक् प्रतिषिध्यत इति न
तदन्तविधिप्रतिषेधः, नापि व्यपदेशिवद्भावप्रतिषेधः । अन्ये
त्वाहुः-गोपुच्छात्परच्छ् साधुर्न भवतीत्येवं प्रतिषेधे विज्ञाय-
माने गोपुच्छश्रुतेः सर्वत्राविशेषात् केवलात्तदन्ताच्च ठकोऽसा-
धुत्वं सिध्यतीति नात्र तदन्तविधिना प्रयोजनमिति तदभावे
तत्प्रतिषेधस्याप्रसङ्ग इति ज्ञापनस्यापि न प्रयोजनम् ॥

वक्ष्यत्येतदिति । तच्चावश्यं वक्तव्यम्—असत्यस्मिन्
ज्ञापके विध्यर्थम्, सति तु नियमार्थम्-संख्यापूर्वपदानामेव यथा
स्यात् । इह मा भूत्-परमपारायणं वर्तयतीति । तथा लुग-
न्तायाः प्रकृतेर्मा भूत्-द्विशूर्पेण क्रीतं द्विशौर्यिकमिति ॥

राजमाष्यमिति । ननु राजमाषशब्दस्य जात्यन्तर-
वाचित्वान्माषशब्दस्यानर्थक्यादत्र प्रत्ययो न प्राप्नोति । नैष
दोषः । यथैकविंशतिर्नारासिंहो गौरखरो लोहितशालिरित्यादीनां
समुदायानामर्थान्तराभिधायित्वेऽपि नावयवानामानर्थक्यम्,
तथाऽस्यापि । शब्दसंस्काराय हि शास्त्रे सर्वत्र परिकल्पिताऽर्थ-

वत्ताऽऽश्रीयते । तात्त्विकी तु वाक्यस्यैव, तस्यैवार्थस्य प्रत्या-
यनाय प्रयोगात् ॥

(उद्घोतः) ननु वार्तिके ‘पूर्वत्र’ इत्युक्तेर्भाष्ये ‘पारायण’
इत्यादेरुदाहरणत्वं कथमत आह—पूर्वत्रेति ॥ प्रयोजनानीति ।
‘पारायण’ इति सूत्रविषयाण्यपीत्यर्थः ॥

आभासमात्रेणेति । तद्वीजन्तु ‘ग्रहणवता-’इति सिद्धान्त्युक्तिः ॥
ननु प्रातिपदिकरूपाप्रकृतिस्तत्रास्त्येवेत्यत आह—यत्र विशि-
ष्टेति । तत्रैव विशेष्यसन्निधानात्तदन्तविधिप्रसक्तेरिति भावः ॥ यद्ये-
वमिति । व्यपदेशिवद्भावस्तत्रप्रातिपदिकेनेति निषिद्ध इति भावः ॥
सामान्यापेक्षमिति । स निषेधः सूत्रोपात्तान्तादिशब्दविषयक
इत्यपि बोध्यम् । इदञ्च ‘येनविधिः’ इत्यत्र कैयटे स्पष्टम् ॥

विधावेव प्रतिषेध इत्यर्थे मानमाह—पूर्वादित्यादि । अन्यथा
‘पूर्वादिनिः’ इत्येव तदन्तविधिना सिद्धे ‘सपूर्वाच्च’ इतिवैयर्थ्यं स्पष्ट-
मेव । अत्रैव ‘पूर्वात्सपूर्वादिनिः’ इत्येकस्यै कर्तव्ये योगविभागः
‘व्यपदेशिवद्भावोऽप्रातिपदिकेन’ इत्यस्य ज्ञापको बोध्यः ॥ अन्ये
त्वाहुरिति । अत्रारुचिवीजन्तु विधावप्येवमेवार्थापत्तौ ‘ग्रहणवता’
इत्यस्य निर्विषयत्वापत्तिर्भाष्यविरोधश्च ॥

आनर्थक्यादिति । अनर्थकेन तदन्तविधेरभावादिति भावः ॥
नावयवानामानर्थक्यमिति । अत एव सुवन्तत्वसमानाधिकर-
णत्वप्रयुक्तसमाससिद्धिरिति भावः ॥ नन्वेतत्कल्पनिकम्, न वास्त-
वम्; तत्राह—शब्दसंस्काराय हीति ॥

(५६१४ उपसङ्ख्यानवार्तिकम् ॥ २ ॥)

॥ * ॥ प्राग्वतेः संख्यापूर्वपदानां

तदन्तग्रहणमलुकि ॥ * ॥

(भाष्यम्) प्राग्वतेः संख्यापूर्वपदानां तदन्त-
ग्रहणमलुकि कर्तव्यम् । पारायणतुरायणचान्द्रायणं
वर्तयति । द्वैपारायणिकः । त्रैपारायणिकः ।

अलुकीति किमर्थम् ?

द्वाभ्यां शूर्पाभ्यां क्रीतम्—द्विशूर्पम्, त्रिशूर्पम् ।
द्विशूर्पेण क्रीतम्—द्विशौर्यिकम्, त्रिशौर्यिकम् ॥

(प्रदीपः) द्वाभ्यामिति । ‘तद्धितार्थ’ इति समासे कृते
‘शूर्पादजन्यतरस्याम्’ इत्यञ्चोत्तरस्य ‘अध्यर्थ’ इति
लुक् । ततो द्विशूर्पेण क्रीतमित्यत्रभावे सामान्यविहितच्छ् भवति ।
तस्य द्विगुणितत्वाभावोलुगभावः । ‘परिमाणान्तस्य’ इत्युत्तर-
पदवृद्धिः ॥


(उद्घोतः) भाष्ये—प्राग्वतेरिति । इत् ऊर्ध्वमाहोऽना-
होऽये चेति शेषः । अलुकीत्युक्तेः फलं दर्शयति—समासे कृते

१ पारायण इत्यादेरिति । निष्कादिष्वसमासग्रहणं ज्ञापकमित्यादिवार्तिके
वार्तिककृता पूर्वत्र तदन्तविधेरप्रतिषेध उक्तः, तेन च पारायणतुरायणेति सूत्रे
तदन्तविधेः सत्त्वेन पारायणिक इत्याद्युदाहरणं भाष्यकृतां कथं संगच्छेत्त्याशयः ॥

२ इत् ऊर्ध्वमिति । असमासे निष्कादिभ्यः (५।१।२०) इत्यतः प्राक्-

तदन्तविधिरत्रसमासग्रहणेन ज्ञाप्यते । इतः परं च ‘प्राग्वतेः’ इति वार्तिकेन
तदन्तविधिर्बोध्यते । ‘तदहति’ (५।१।६३) इत्येतत्पर्यन्तमार्हयम्, ततः परं
‘तेन तुल्यं क्रिया चेद्व्रतिः’ (५।१।११५) इत्येतत्पर्यन्तमनाहोऽयम् । अतः
प्राक् तदन्तविधिर्भवति ॥

इति ॥ अत्रभावे इति । लुगन्तायाः प्रकृतेस्तदन्तविधिना ग्रहणाभावादिति भावः । अलुकीत्यस्य लुगन्ता या प्रकृतिस्तद्विषयस्तदन्तविधिर्नेति चाच्योऽर्थः ॥



(८४० विधिसूत्रम् ॥ ५ । १ । १. आ. १४.)

१९०३ शताच्च ठन्यतावशते

॥ ५ । १ । २१ ॥

(ठन्यतोरधिकरणम्)

(प्रदीपः) 'संख्यायाः' इति कनि प्राप्ते ठन्यतौ विधीयते । तत्र 'अशते' इति प्रत्ययार्थविशेषणं न प्रकृतेः, असंभवात् । न हि शतशब्दस्याशते वृत्तिः संभवति । तत्र प्रत्ययार्थस्य द्विविधं शतत्वम्—प्रकृत्यर्थव्यतिरिक्तसंख्येयान्तरविषयम्, प्रकृत्यर्थविषयं च । तत्र पूर्वं यथा—शतेन क्रीतं शल्यं श्वाटकशतमिति । अपरं तु—शतमध्यायाः परिमाणमस्य ग्रन्थस्य—शतक इति । अत्र हि केवलं प्रत्ययोत्पादनाय प्रकृतिप्रत्ययार्थयोर्भेदविषया, तार्विकस्त्वभेद इति प्रत्ययार्थस्यैकत्वेऽपि शतत्वमस्त्येव । यथा शतमित्येकत्वे विभक्तिवाच्ये सत्यपि शतत्वं न निवर्तते ॥

(उद्घोतः) वार्तिकोत्थानायाह—संख्याया इति ॥ प्रकृत्यर्थेति । तद्व्यतिरिक्तं यत्संख्येयान्तरम्=संख्येयविशेषः, तद्विषयम्=तदाश्रितमित्यर्थः ॥ यथा—शतेनेति । अत्र च प्रत्ययार्थस्य शतत्वं श्वाटकशतादिपदान्तरसमभिव्याहारगम्यमिति बोध्यम् ॥ अपरं त्विति । इदं च पदान्तरानपेक्षं प्रत्ययान्तशब्दश्रवणमात्रेणैव गम्यते—प्रत्ययार्थोऽपि शतमिति ॥ नन्वत्र प्रकृतिप्रत्ययार्थयोर्भेदाभावात् कथं 'तदस्य परिमाणम्' इति प्रत्ययः, अपि च प्रत्ययार्थस्यैकत्वात् कथं शतत्वम्? अत आह—अत्र हीति । आरोपितभेदमादायैव प्रत्ययोत्पत्तिरिति भावः ॥ अन्त्यं समाधत्ते—प्रत्ययार्थस्यैकत्वेऽपीति ॥

१ अत्रभावे हेतुमाह—लुगन्ताया इति ॥
 २ ननु भलुकीत्यस्य लुकि कर्तव्ये तदन्तविधिर्नेत्यर्थः स्यात् । तथा च द्विशेषेण श्रोतमित्यर्थे अत्रि कर्तव्ये तदन्तविधिः स्यादेवेत्यत आह—अलुकीत्यस्येति ॥
 ३ प्रकृतिविशेषणसम्भवं प्रकृत्यति—न हीति ॥
 ४ शल्यं श्वाटकशतमिति । अत्र हि प्रकृत्यर्थव्यतिरिक्तं श्वाटकशतत्वं संख्येयान्तरं तद्विषयं शतत्वमस्ति । एवञ्च प्रकृत्यर्थव्यतिरिक्तसंख्येयान्तरविषयं शतत्वं प्रत्ययवाच्यं यत्र तत्र श्वात्का ठन्यताविति प्रवर्तते । यत्र प्रकृत्यर्थविषयं शतत्वमप्रत्ययवाच्यं तत्र नैतत्प्रवर्तते । शल्यमित्यत्र श्वाटकगतं शतत्वं प्रत्ययवाच्यं न तु प्रकृत्यर्थविषयमिति तत्रास्य प्रवृत्तौ नाशकाभावः । शतको ग्रन्थ इत्यत्र तु प्रकृत्यर्थविषयमेव शतत्वं प्रत्ययेनोच्यते इति नाशस्य प्रवृत्तिः ॥
 ५ अत्र हि—शतमध्यायाः परिमाणमस्त्येव हि । 'शतक' इत्यत्र हि 'तदस्य परिमाणम्' इत्यनेन प्रत्ययो विधीयते । यदि चात्र प्रकृतिप्रत्ययार्थयोर्भेदः स्यात्तदा भेदसम्बन्धबोधकपठमन्वेन अस्तेति पदेन प्रत्ययो न प्राप्नुयादतो भेदविषया ॥

(५६१५ अर्थविशेषणोपधकवार्तिकम् ॥ १ ॥)

॥ * ॥ शतप्रतिषेधेऽन्यशतत्वे-

ऽप्रतिषेधः ॥ * ॥

(भाष्यम्) शतप्रतिषेधेऽन्यशतत्वे प्रतिषेधो न भवतीति वक्तव्यम् ।

इह मा भूत्—शतेन क्रीतं शल्यं श्वाटकशतमिति । अन्यशतत्व इति किम्? शतकं निदानमिति ॥

(प्रदीपः) तत्रार्थस्य निषेधो मा भूदित्याह—शतप्रतिषेध इति । तत्र केचिदाहुः—न्यार्थसिद्ध एवार्थो वार्तिककारेण प्रतिपादितः । प्रकृत्यर्थस्य शतस्य यत्र प्रत्ययार्थत्वं तत्रान्तरङ्गमहेयम्, संख्येयान्तरासाधारणं च शतत्वम् । अन्यत्र तु शल्यं श्वाटकशतमित्यादौ शब्दान्तरप्रयोगसमधिगम्यत्वाद्बहिरङ्गमिति तत्र प्रतिषेधाप्रसङ्गः ॥ अन्ये त्वाहुः—शतको ग्रन्थ इत्यत्र ग्रन्थस्यैकसंख्यत्वाच्छतत्वमनुमीयते । तत्र यथा 'वृक्षः' इत्यत्र मूलाद्यवयवसमेतबहुत्वसंख्याश्रयं बहुवचनं न भवति, एवम्—अशते इति प्रतिषेधो ग्रन्थे न प्राप्नोति, अन्यशतत्वे च प्राप्नोतीति वार्तिकारम्भः । ततः—अन्यशतत्वे प्रतिषेधाभावात्सामर्थ्यादनुमीयमानशतत्वविषयः प्रतिषेधः संपद्यते । एवं च सति शतं गावः परिमाणमस्य गोसङ्ख्य—शतको गोसंघ इत्यत्रापि प्रतिषेधो भवति । 'आपिशलकाशकृत्स्नयोस्त्वग्रन्थे' इति वचनादन्यत्र प्रतिषेधाभावः । नियतकालाश्च स्मृतयो व्यवस्थाहेतव इति मुनित्रयमतेनाद्यत्वे साध्वसाधुप्रविभागः ॥

(उद्घोतः) इत्याहेति । इतिहेतौ ॥ भाष्ये—अन्यशतत्वे इति । प्रकृत्यर्थव्यतिरिक्तगतशतत्वस्य प्रत्ययार्थत्वे इत्यर्थः ॥ तत्रान्तरङ्गमिति । पदान्तरसमभिव्याहारानपेक्षत्वादनन्तरङ्गत्वम् ॥ अहेयमिति । शल्यं श्वाटकशतमित्यादौ शल्यं श्वाटकद्वयमित्यस्यापि संभवात्स हेयत्वम् । अत एव तत्संख्यातरसाधारणमित्याहुः ॥ अन्ये

६ प्रत्ययार्थस्यैकत्वेऽपीति । 'शतकः' इत्यादौ प्रत्ययार्थस्य संवादिस्वैकत्वेऽपि शतत्वमस्त्येव । तत्र दृष्टान्तमाह—यथा शतमिति ।
 ७ अन्त्यं समाधत्ते इति । प्रत्ययार्थस्यैकत्वात्कथं शतत्वमित्याक्षेपं समाधत्ते इत्यर्थः । आद्यं—प्रकृतिप्रत्ययार्थयोर्भेदाभावादित्यादि समाधत्ते—आरोपितभेदमादायैवेति ॥
 ८ शतप्रतिषेध इति । शताच्च ठन्यतावित्यत्र 'अशते' इत्यनेन अन्यशतत्वे—प्रकृत्यर्थव्यतिरिक्तसंख्येयान्तरविषये प्रतिषेधो न भवतीति वार्तिकार्थः ॥
 ९ आद्यस्य—प्रकृत्यर्थव्यतिरिक्तसंख्येयान्तरविषयस्य ॥
 १० न्यायसिद्ध इति । शताच्च ठन्यतावित्यस्य हि—शतशब्दादठन्यतौ भवतः शतत्वमिति प्रत्ययार्थे—इत्यर्थः । तत्र प्रत्ययार्थस्य शतत्वं द्विधोपपद्यते—प्रकृत्यर्थगतशतत्वविषयकत्वेन, प्रकृत्यर्थव्यतिरिक्तगतशतत्वविषयकत्वेन च । तत्रान्तरङ्गत्वात् प्रकृत्यर्थगतशतत्वविषयकमहेयमिति तस्यैव निषेधो नान्यस्येति भावः ॥
 ११ अहेयत्वे हेतुमाह—संख्येयान्तरासाधारणमिति ॥
 १२ अनुमीयते इति । एवञ्च प्रत्ययार्थस्य शतत्वमाभावेन तत्र प्रतिषेधो न प्राप्नुयादित्येतदर्थं वार्तिकारम्भः ॥

त्वाहुरिति । शब्दमर्यादानुसारिण इत्यर्थः ॥ अनुमीयत इति । अवयवगतं तदारोप्य शब्दजबोधोत्तर प्रतीतिविषयीक्रियत इत्यर्थः ॥ बहुवचनं न भवतीति । तस्य बहुत्वस्य शब्दजप्रतीतिविषयत्वाभावादिति भावः ॥ एवमिति । अस्य शतत्वस्य प्रत्ययार्थवृत्तितया शब्देनाप्रतीतेरिति भावः ॥ अन्यशतत्वे इति । तत्र हि प्रत्ययार्थस्य शब्देनैव प्रतीयते शतत्वम्—इति तत्रैव स्यादिति भावः ॥ नियतकालाश्चेति । कलौ पाराशरी सृष्टिरिति वदिति भावः ॥

(८४१ विधिसूत्रम् ॥ ५ । १ । १ आ. १५)

१९०४ संख्याया अतिशदन्तायाः

कन् ॥ ५ । १ । २२ ॥

(कनोऽधिकरणम्)

(उपसंख्यानभाष्यम्)

डतेश्चेति वक्तव्यम् ।

इहापि यथा स्यात्—कतिभिः क्रीतं कतिकम् ।

किं पुनः कारणं न सिध्यति ?

त्यन्ताया नेति प्रतिषेधः प्राप्नोति ॥

(प्रदीपः) डतेश्चेति । विशतिशब्दात्तु 'विंशतिकाखः' इति ज्ञापकात्कन् भवति ॥

(उद्द्योतः) ननु डतेरुपसंख्यानेऽपि विशतेः कन्न स्यात्, तस्यापि ल्यन्तत्वादत् आह—विंशतीति ॥

(५६१६ उपसंख्यानार्थक्यबोधकं वार्तिकम् ॥ १ ॥)

॥ * ॥ तिप्रतिषेधाद्भुतिग्रहणमिति चेदर्थ-
वद्ग्रहणात्सिद्धम् ॥ * ॥

(भाष्यम्) अर्थवतस्तिशब्दस्य ग्रहणम्, न च डतेस्तिशब्दोऽर्थवान् ॥

(प्रदीपः) न च डतेरिति । समुदायस्यार्थवत्त्वात्तदव्यवस्तिशब्दोऽनर्थकः । अत एव विंशतिशब्दे शतिचः प्रत्ययत्वात्तिशब्दस्यानर्थक्याज्ज्ञापकमन्तरेणापि कन् सिद्धः ॥

(उद्द्योतः) ज्ञापकमन्तरेणापीति । यदा विंशतिशस्ति-
प्रत्ययश्च तदा तु ज्ञापकादेव सिद्धिर्बोद्ध्या ॥

(सिद्धान्तभाष्यम्)

नैषा परिभाषा इह शक्या विज्ञातुम्, न हि केव-
लेन प्रत्ययेनार्थो गम्यते ।

किं तर्हि ?

सप्रकृतिकेन ।

क तर्ह्येषा परिभाषा कर्तव्या भवति ?

यान्येतानि शब्दसंघातग्रहणानि ॥

तत्तर्हि वक्तव्यम् ?

न वक्तव्यम्, अर्थवद्ग्रहणात्सिद्धम् ।

ननु चोक्तम्—नैषा परिभाषेह शक्या विज्ञातुं न
हि केवलेन प्रत्ययेनार्थो गम्यते केन तर्हि सप्रकृति-
केन—इति ।

केवलेनापि प्रत्ययेनार्थो गम्यते ।

कथम् ।

उक्तम्—अन्वयव्यतिरेकाभ्याम् ॥

(प्रदीपः) नैषेति । लौकिकार्थवत्ता प्रकृतीनां प्रत्ययानां च नास्ति, केवलानां प्रयोगाभावादिति भावः ॥ यान्येता-
नीति । यद्यपि प्रत्यया अपि शब्दसंघातास्तथापि तेषामान-
र्थक्यादर्थवन्तः शब्दसंघाता इह विवक्षिताः । यथोक्तम्—संग्र-
हणे पायसं करोतीति भुण्ण भवति । उद्ग्रहणे गर्मुद्ग्रहणं न
भवति—गर्मुत् स्थास्यतीति । हन्ग्रहणे प्लीहन्ग्रहणं न भवति—
'प्लीहानौ' इति ॥ केवलेनापीति । शास्त्रव्यवस्थाहेतुरन्वय-
व्यतिरेकगम्याऽर्थवत्ताऽऽश्रीयत इत्यर्थः । अत एव शोऽर्थवद्ग्रहणा-
त्काशे कुशे इत्यादौ शोशब्दस्य ग्रहणाभावः । उपसर्गाणामपि
केवलानां प्रयोगाभावाद्लौकिक्या अर्थवत्ताया अभावाद्दन्वय-
व्यतिरेकव्यवस्थाप्यैवासावाश्रीयते ॥

(उद्द्योतः) ननु शास्त्रेणार्थवत्ताबोधनात् कथमेतत् ? अत
आह—लौकिकीति ॥ संग्रहणे इति । समादेर्लौकिकीमर्थवत्तां
ग्रन्थे ॥ अन्वयव्यतिरेकगम्येति । शास्त्रवासनाकल्पितान्वयव्यति-
रेकगम्येत्यर्थः ॥ उपसर्गाणामपीति । धातोरप्युपलक्षणम् । लौकि-
क्या अर्थवत्ताया ग्रहणे तु उपसर्गाणामपि तदभावात्तदसंगतिः स्पष्टै-
वेति दिक् ॥ अन्वयव्यतिरेकेति । ताभ्यां व्यवस्थापनीयैवेत्यर्थः ॥

(८४२ विधिसूत्रम् ॥ ५ । १ । १ आ. १६)

१९०५ वतोरिद्धा ॥ ५ । १ । २३ ॥

(इडागमाधिकरणम्)

(एकदेश्याक्षेपभाष्यम्)

कस्यायमिद्धिधीयते ?

कन इत्याह ।

तत्कनो ग्रहणं कर्तव्यम्, अक्रियमाणे हि प्रत्यया-
धिकारात् प्रत्ययोऽयं विज्ञार्यते ।

टिक्करणसामर्थ्यादादिर्भविष्यति ।

१ अर्थवद्ग्रहणपरिभाषा च लौकिकार्थवत्त्वेवोपतिष्ठते न शास्त्रीय इत्याश्रित्य-
नैषा परिभाषेत्यादि उक्त भगवता, सिद्धान्ते तु शास्त्रीयाऽप्यन्वयव्यतिरेक-
गम्याऽऽश्रीयत इत्याह—केवलेनापि प्रत्ययेनार्थं इत्यादि ॥

२ 'लौकिकार्थवत्ता' इति च. श. अ. पाठः ॥

३ भुण्णति । सम्परिभ्या करोतौ भूण्ण इत्यनेन । गर्मुत् स्थास्यतीत्यत्र

उदस्थात्सम्भोः पूर्वत्वेति पूर्वसवर्णः । ग्लोहानावित्यत्र इत्त्वमिति नियमो
नेत्यर्थः ॥

४ लौकिकार्थवत्ताया आश्रयेण न केवलं प्रकृतिप्रत्ययविषय एव दोषः
किन्त्वन्वयप्रीति दर्शयति—उपसर्गाणामपीति ॥

अस्त्यन्यद्वित्करणस्य प्रयोजनम्—टित इति ईकारो यथा स्यात् ।

अकारान्तप्रकरणे ईकारः, न चैषोऽकारान्तः । एवमपि कुत एतत्—टित्करणसामर्थ्यादादि-र्भविष्यति, न पुनरकारान्तप्रकरणे अनकारान्ता-दपि ईकारः स्यात् ?

तत्साकनो ग्रहणं कर्तव्यम् ॥

(प्रदीपः) कस्यायमिति । टित्वादस्यागमत्वं निश्चि- तम्, आगमी तु न निर्दिष्ट इति तद्विषयः प्रश्नः । वतोः— इति पञ्चमीनिर्देशाद्वत्त्वन्तस्यागमित्वमयुक्तम् ॥ कन् इति । वत्त्वन्तस्य संख्यात्वात् पूर्वेण विहितस्येति भावः । आनन्तर्याच्च कन्मागमिनं मन्यते ॥ तदिति । संख्यायास्तावदनेकस्य प्रत्ययस्य विधानादागमिविशेषो दुर्लभः । प्रत्ययाधिकाराच्च 'चरेष्टः' इत्यादिवदितः प्रत्ययत्वप्रसङ्गः ॥ अनकारान्ता-दिति । यथा डित्यभस्यापि टिलोपः ।

अर्थं प्रयोजनाभावाद्दकारस्येतसंज्ञा न भवतीति कस्मान्न कल्प्यते । नैतदस्ति । 'हलन्त्यम्' इति श्रुतेर्वलीयस्त्वादत इति प्रकरणदुर्वलस्य बाधोपपत्तौ प्रयोजनलाभात् ॥

(उद्घोतः) ननु वत्त्वन्तादिडित्यर्थात्, प्रत्ययविधेश्च कस्याय- मिद्—इत्यनुपपन्नमत आह—टित्वादिति ॥ पञ्चमीति । व्याख्या- नादिति भावः ॥ संख्यात्वाच्च—संख्यासंज्ञत्वात् ॥ ननु संख्या- वाचकेभ्यः पाश्चरित्यादौ इत्यादिरपि विहित इति कन् एवेति कुतः ? तत्राह—आनन्तर्याच्चेति ॥ संख्यायास्तावदिति । व्याप्तिन्या- याश्रयणादानन्तर्यानादरं मन्यते ॥ युक्त्यन्तरमाह—प्रत्ययाधि- काराच्चेति ॥

(समाधानभाष्यम्)

न कर्तव्यम् । प्रकृतमनुवर्तते ।

क प्रकृतम् ?

“संख्याया अतिशदन्तायाः कन्” (५।१।२२) इति ।

तद्वै प्रथमानिर्दिष्टम्, पष्ठीनिर्दिष्टेन चेहार्थः । वतोःरित्येषा पञ्चमी कन्निति प्रथमायाः पष्ठीं प्रकल्पयिष्यति—“तस्मादित्युत्तरस्य” इति ।

प्रत्ययविधिरयम्, न च प्रत्ययविधौ पञ्चम्यः प्रकल्पिका भवन्ति ।

नायं प्रत्ययविधिः, विहितः प्रत्ययः प्रकृतश्चानु- वर्तते ॥

१ ननु 'इद्' इत्यत्र टकारस्येतसंज्ञायामपि डीद्विधायके अत इत्यस्यानुवर्त- नात् न प्राप्नोति, 'प्रत्ययः' 'परश्च' इत्यधिकारात् 'आद्यन्तां टफितौ' इत्यपि न प्राप्नोति—इति टित्वं व्यर्थमतदृकारस्येतसंज्ञैव नेति वाच्यमिति चेन्न प्रकरणात्प्राप्तत्वात् इत्यस्य याधनमेव टित्करणस्य फलं मन्यते, हलन्त्यमिति श्रुतिबाधकल्पनं नोपपद्यत इत्येतदाह—अथ प्रयोजनाभावादिति ॥

२ असत् इति । स्वरूपेणासत्ः प्रत्ययस्य पञ्चम्या पष्ठीप्रकल्पनं न सन्म- वतीति भावः ॥

(प्रदीपः) न चेति । पञ्चमी हि प्रत्ययस्वरूपमुत्पाद- यति, यथा 'युक्तिज्किङ्कयः सन्' इति । न तु पष्ठीं प्रकल्पयति, असत्तः पष्ठीप्रकल्पनाभावादिति भावः ॥ प्रकृतश्चेति । स्वरितत्वप्रतिज्ञानादिति भावः ॥

ननु विधानार्थाऽपि कनोऽनुवृत्तिः संभवति, इटा मा वाधीति । तत्रेदकनौ वा भवतः पक्षे ठञ्—इति प्रत्ययत्रयं स्यात् । नैष दोषः । पूर्वसूत्रेण तावत् कन्विहित इति तस्येहा- नुवृत्तिर्विधानार्था न भवतीति प्रतीतिरुपजायते । 'तस्मादित्यु- त्तरस्य' इत्येषा च परिभाषाऽवतिष्ठते, तत्र किमनिष्टप्रकल्प- नयाऽनेकवाधोऽस्तु ? अथेष्टप्रकल्पनया सर्वानुग्रह इति । तत्र सर्वानुग्रहो न्याय्यः, लक्ष्यस्य तथाऽवस्थानाच्च ॥

(उद्घोतः) प्रत्ययविधौ पञ्चम्याः प्रकल्पकत्वाभावे वीज- माह—पञ्चमी हीति । प्रत्ययसंज्ञाविशिष्टस्य तैद्योगे विधानात्तस्याः प्रत्ययस्वरूपोत्पादकत्वं बोध्यम् । प्रकृतानुवृत्तौ तु पूर्वसूत्रविहित- त्वेन सत्त्वात् तत्र पष्ठीप्रकल्पनं युक्तमित्युत्तरम् ॥ अनेकेति । विधानार्थत्वाभावपूर्वकनियामकत्वप्रतीतेः, 'तस्मात्' इति परिभाषाया- श्वेत्यर्थः । तथावस्थानाच्चेति । तावतिकस्तावत्क इत्येवमेवावस्था- नादित्यर्थः । एवं च लक्ष्यानुसारिव्याख्यानमेवात्र शरणमिति भावः ॥

(८४३ विधिसूत्रम् ॥ ५ । १ । १ भा. १७)

१९०६ विंशतित्रिंशद्भ्यां डूनसंज्ञायाम्

॥ ५ । १ । २४ ॥

(कन्डूनोरधिकरणम्)

(पदकृत्यभाष्यम्)

असंज्ञायामिति किमर्थम् ? विंशत्कः, विंशतिकः । कथं चात्र कन् भवति ?

संख्यायाः कन् भवतीति ।

अतिशदन्ताया इति प्रतिषेधः प्राप्नोति ।

एवं तर्ह्याचार्य्यप्रवृत्तिर्ज्ञापयति—भवत्यत्र कन्निति, यदयं “विंशतिकात्कः” (५।१।२२) इति प्रत्य- यान्तनिपातनं करोति ।

विंशतेरेतज्ज्ञापकं स्यात् ।

नेत्याह, योगापेक्षं ज्ञापकम् ।

अथ वा योगविभागः करिष्यते—विंशतित्रिंश- द्भ्यां कन् भवतीति ।

ततः—डूनसंज्ञायामिति ॥

३ तद्योगे इति । पञ्चमीयोगे प्रत्ययसंज्ञाविशिष्टस्य विधानात्प्रत्यय- प्रत्ययस्वरूपोत्पादकत्वमित्यर्थः ॥

४ प्रकृतानुवृत्तायिति । प्रकृतस्य कन्प्रत्ययस्यापानुवृत्तौ तस्य कन्ः पूर्व- सूत्रेण विहितत्वात्कन्प्रत्ययः सिद्ध इति तस्य पष्ठीकल्पनं युक्तमिति भावः ॥

५ तावतिक ईति । कन्प्रत्ययान्तमेवोदाहरणम्, न तु टित्ययान्तं केवल्- इत्यन्त्यान्तं वा इत्यत इति लक्ष्यानुसारात्कन् इत्येव विधीयत इति भावः ॥

(प्रदीपः) प्रत्ययान्तनिपातनमिति । कन्प्रत्ययान्तोच्चारणमित्यर्थः ।

ननु विंशतिशब्दे शतित्तः प्रत्ययत्वात्तिशब्दस्यानर्थक्यात् प्रतिषेधप्रसङ्गाभावात्किं ज्ञापकाश्रयणेन ? उच्यते—द्विदशशब्दस्य विंशदशशक्तिप्रत्यय इत्येषा प्रक्रियाऽऽश्रीयते । एवं हि ज्ञापकाश्रयणेन त्रिंशत्कशब्दोऽपि सिध्यति । अन्यथा त्रिंशच्छब्दे शतोऽर्थवत्त्वाद्दशदन्ताया इति प्रतिषेधः स्यात् ॥

ननु विंशतिशब्दादज्ञाताद्यर्थविवक्षायां कन्प्रत्यये विंशतिकशब्दः स्यादिति कथं ज्ञापकम् ? नैतदस्ति । स्वार्थिके कन्प्रत्यये विंशतिकाया इति निर्देशः स्यात् । असंज्ञायां डुनो विधानात् संज्ञाविषयमेव ज्ञापकमाश्रयणीयम् ॥

योगापेक्षमिति । यथा 'पुंवत्' इति योगापेक्षत्वाज्ज्ञापकस्य वल्यर्थे नञ्प्रचोरप्रवृत्तौ स्त्रीवदित्यपि भवति, एवमेतद्योगापेक्षं 'विंशतिकात्' इति ज्ञापकमिति त्रिंशत्कशब्दोऽपि संज्ञायां भवतीत्यर्थः ॥

(उद्घोतः) ननु निपातनत्वे ज्ञापकत्वोक्तिरसंगतेत्यत आह—कन्प्रत्ययान्तेति ॥ एषा प्रक्रियेति । भाष्यानुगुण्यादेतत्प्रक्रियाश्रयणमेव युक्तमिति भावः ॥ तत्प्रक्रियाश्रयणे युक्त्यन्तरमाह—एवं हीति ॥ निर्देशः स्यादिति । विंशत्यादि—नवत्यन्तानां स्त्रीत्वात् स्वार्थिकानां प्रकृतिलिङ्गानतिवर्तनादिति भावः । सूत्रेऽस्य शब्दपरत्वादिदमयुक्तम् । व्याख्यानात्तस्याग्रहणमिति वक्तुं युक्तम् ॥ नन्वेवमसंज्ञायामप्येतसाज्ज्ञापकात् विंशतिक इति स्यादत आह—असंज्ञायामिति ॥ एतद्योगेति । 'विंशतित्रिंशद्भ्याम्' इति योगेत्यर्थः ॥

(८४४ विधिसूत्रम् ॥ ५ । १ । १ आ. १८)

१९०७ कंसाट्टिठन् ॥ ५ । १ । २५ ॥

(टिठन्प्रत्ययाधिकरणम्)

(उद्घोतः) 'कंसाट्टिठन्' इति पाठान्तरम् ॥

(५६१७ उपसंख्यानवार्तिकम् ॥ १ ॥)

॥ * ॥ टिठन्नर्धाच्च ॥ * ॥

(भाष्यम्) टिठन्नर्धाच्चेति वक्तव्यम् । अर्थिकः, अर्थिकी ॥

(प्रदीपः) अर्थिक इति । अर्धशब्दः कार्पापणस्याधे

१ असंज्ञायामिति । विंशतिकात् इत्यादिनिर्देशेन विंशतित्रिंशच्छब्दाभ्यां कन्प्रत्ययो भवतीति यदि ज्ञाप्येत तदा ज्ञापितः कन् डुनमपि बाधेत । तथा चासंज्ञायां 'विंशतिकः' इति डुनप्रत्ययापवादः कन् स्यात् स मा भूदतः संज्ञायामेव विंशतित्रिंशच्छब्दाभ्यां कन्प्रत्ययो भवतीति ज्ञाप्यत इति न दोषः ॥

२ अयुक्तमिति । विंशतिकादिति सूत्रे विंशतिशब्दस्य शब्दपरत्वेन स्त्रीत्वान्नात्वात् त्रिंशतिकाया इति निर्देशः स्यादित्युक्तिरसङ्गतेति भावः । वस्तुतस्तु 'स्त्र्यां ईकन्' इत्यादौ शब्दपरकस्यापि स्त्रीत्वदर्शनात्कैव्यदोक्तमपि युज्यत ॥

३ ननु स्वार्थिककन्प्रत्ययान्तस्यापि विंशतिशब्दस्य विंशतिकादिति निर्देशोप-

रूढ इति भागवदपेक्षायामसामर्थ्यं नाशङ्कनीयमिति कैवेदाहुः । अन्ये तु प्रकरणादिवशाद्यदा निर्ज्ञातो भागवद्विशेषो भवति तदा नास्त्यसामर्थ्यमिति सर्वस्यैवार्धस्य ग्रहणेन भावयमित्याहुः ॥

(उद्घोतः) भागवदपेक्षयेति । अर्धशब्दस्य भागवाचित्वादिति भावः ॥ इत्याहुरिति । वस्तुतो नित्यसापेक्षत्वेन गर्भकत्वात्सामर्थ्यमिति बोध्यम् । कंसशब्दोऽत्र पूर्वोत्तरसाहचर्यात् परिमाणवाच्येव गृह्यते, न लोहविशेषवाचीत्याहुः ॥

(५६१८ उपसंख्यानवार्तिकम् ॥ २ ॥)

॥ * ॥ कार्पापणाद्वा प्रतिष्ठा ॥ * ॥

(भाष्यम्) कार्पापणाद्वा टिठन्वक्तव्यः, वा च प्रतिरादेशो वक्तव्यः । कार्पापणिकः, कार्पापणिकी । प्रतिकः, प्रतिकी ॥

(८४५ विधिसूत्रम् ॥ ५ । १ । १ आ. १९)

१९१० अध्यर्धपूर्वद्विगोर्लुगसंज्ञायाम्

॥ ५ । १ । २८ ॥

(उद्घोतः) समहारे द्वन्द्वः, सौत्रं पुंस्त्वम् ॥

(५६१९ निमित्तग्रहणावश्यकत्वबोधकवार्तिकम् ॥ १ ॥)

॥ * ॥ द्विगोर्लुक्युक्तम् ॥ * ॥

(लुकोऽधिकरणम्)

(भाष्यम्) किमुक्तम् ?

तत्र तावदुक्तम्—द्विगोर्लुकि तन्निमित्तग्रहणम्* अर्थविशेषासंप्रत्ययेऽतन्निमित्तादपि* इति ।

इहापि द्विगोर्लुकि तन्निमित्तग्रहणं कर्तव्यम् ।

द्विगोर्निमित्तं यस्तद्धितस्तस्य लुग्भवतीति वक्तव्यम् ।

इह मा भूत्—द्वाभ्यां शूर्पाभ्यां क्रीतं द्विशूर्पम् ।

द्विशूर्पेण क्रीतं द्विशौर्पिकम् । त्रिशौर्पिकम् ।

अर्थविशेषासंप्रत्ययेऽतन्निमित्तादपि ।

अर्थविशेषस्यासंप्रत्ययेऽतन्निमित्तादपीति वक्तव्यम् ।

किं प्रयोजनम् ? द्वयोः शूर्पयोः समाहारः—द्विशूर्पा । द्विशूर्प्यां क्रीतमिति विगृह्य द्विशूर्पमित्येव यथा स्यात् ॥

पक्षे कथं तन्निर्देशस्य ज्ञापकत्वमत आह—व्याख्यानादिति । व्याख्यानादेव विंशतिकशब्दे स्वार्थिककन्प्रत्ययस्य न ग्रहणमिति भावः ॥

४ ननु अर्धशब्दस्य नित्यसापेक्षत्वेन 'अर्धेन क्रीतः' इत्यादेरसंभवात् 'टिठन्नर्धाच्च' इति वार्तिकस्य अर्धान्तादाहोर्धेऽर्थे टिठन्नित्यर्थो वाच्यः स्यात् । तथाच 'अर्थिकः' इति भाष्योदाहरण न युज्येतत्याशङ्क्यायामाह—अर्धशब्द इत्यादि ॥

५ सर्वस्यैव=कार्पापणस्याधे रूढशब्दस्य, भागवाचितोऽर्धशब्दस्य च ॥

६ अर्धशब्दस्य सापेक्षत्वमुपपादयति—भागवाचित्वादिति ॥

७ अर्धशब्दपूर्वेति न द्विगोर्विशेषणमित्याह—समाहारे इति ॥

(प्रदीपः) द्विगोर्लुक्क्युक्तमिति । 'द्विगोर्लुगनपत्ये'
इत्यत्र भाष्ये व्याख्यातमिति तत एव बोद्धव्यम् ॥

(उद्घोतः) भाष्ये—द्विशौरिकमिति । अत्र द्वितीयस्य
ठको लुक् भाभूदिति भावः ॥ अर्थविशेषेति । तद्धितार्धद्विगुना
सह यत्रार्थो न भिद्यते तत्रातन्निमित्तद्विगोरपि परस्य लुगित्यर्थः ॥
इति विगृह्य द्विशूर्पमिति । विग्रहो वृत्तिश्चेत्युभयमन्वेष्यते ॥

(तन्निमित्तपदार्थबोधकभाष्यम्)

अथ क्रियमाणेऽपि तन्निमित्तग्रहणे कथमिदं
विज्ञायते—तस्य निमित्तं—तन्निमित्तम्, तन्निमित्ता-
दिति, आहोस्वित्स निमित्तं यस्य सोऽयं तन्नि-
मित्तः, तन्निमित्तादिति ।

किं चातः ?

यदि विज्ञायते—तस्य निमित्तं तन्निमित्तम्,
तन्निमित्तादिति ।

क्रियमाणेऽपि हि तन्निमित्तग्रहणेऽत्र प्राप्नोति—
द्वाभ्यां शूर्पाभ्यां क्रीतं द्विशूर्पम्, द्विशूर्पेण क्रीतं
द्विशौरिकम् । त्रिशौरिकम् ।

अथ विज्ञायते—स निमित्तमस्य सोऽयं तन्निमित्त-
तः, तन्निमित्तादिति ।

न दोषो भवति ।

यथा न दोषस्तथाऽस्तु ।

स निमित्तमस्य सोऽयं तन्निमित्तः, तन्निमित्ता-
दिति विज्ञायते ।

कुत एतत् ?

यद्यमाह—अर्थविशेषासंप्रत्ययेऽतन्निमित्ताद-
पीति ।

(निमित्तग्रहणानावश्यकत्वबोधकभाष्यम्)

तत्तर्हि तन्निमित्तग्रहणं कर्तव्यम् ।

न कर्तव्यम् ।

द्विगोरिति नैषा पञ्चमी ।

का तर्हि ?

संबन्धपट्टी । द्विगोस्तद्धितस्य लुग्भवति । द्विगो-
र्यस्तद्धितः ।

किं च द्विगोस्तद्धितः ?

निमित्तम् । यस्मिन् द्विगुरित्येतद्भवति ।

कस्मिंश्चैतद्भवति ?

प्रत्यये ।

इदं तर्हि वक्तव्यम्—अर्थविशेषासंप्रत्ययेऽतन्नि-
मित्तादपीति ।

एतच्च न वक्तव्यम् । इहास्माभिस्त्रैशब्दं साध्य-
म्—द्वाभ्यां शूर्पाभ्यां क्रीतम्, द्विशूर्पा क्रीतम्,
द्विशूर्पम् । त्रिशूर्पमिति ।

तत्र द्वयोः शब्दयोः समानार्थयोरेकेन विग्रहः
करिष्यते, अपरस्मादुत्पत्तिर्भविष्यति—अविरविक-
न्यायेन ।

तद्यथा—अवेर्मांसमिति विगृह्य अविकशब्दा-
दुत्पत्तिर्भवति—आविकमिति ।

एवमिहापि—द्वाभ्यां शूर्पाभ्यां क्रीतमिति वि-
गृह्य—द्विशूर्पमिति भविष्यति ।

द्विशूर्पा क्रीतमिति विगृह्य—वाक्यमेव भवि-
ष्यति ॥

(उद्घोतः) भाष्ये—इति विगृह्य वाक्यमेवेति । न तु
वृत्तिः, अनभिधानादिति भावः ॥

(पदकृत्यभाष्यम्)

असंज्ञायामिति किमर्थम् ?

पाञ्चलोहितिकम्, पाञ्चकलापिकम् ॥

(५६२० असंज्ञाग्रहणानर्थक्यबोधकवार्तिकम् ॥ २ ॥)

॥ * ॥ संज्ञाप्रतिषेधानर्थक्यं च तन्नि-
मित्तत्वाल्लोपस्य ॥ * ॥

(भाष्यम्) संज्ञाप्रतिषेधश्चानर्थकः ।

किं कारणम् ?

तन्निमित्तत्वाल्लोपस्य । नान्तरेण तद्धितं तद्धितस्य
च लुक् द्विगुः संज्ञाऽस्ति, यस्तस्मादुत्पद्यते नासौ
तन्निमित्तं स्यात् । एवं तर्हि इदं स्यात्—पञ्चानां
लोहितानां समाहारः पञ्चलोहिती, पञ्चलोहित्या
क्रीतमिति ।

अत्रापि पञ्चलोहितमित्येव भवितव्यम् ।

कथम् ?

उक्तं ह्येतत्—अर्थविशेषासंप्रत्ययेऽतन्निमित्ताद-
पीति ॥

(प्रदीपः) संज्ञाप्रतिषेधानर्थक्यमिति । इह
वृत्तिकारा असंज्ञाग्रहणं प्रत्ययान्तविशेषणं व्याचक्षते—न
चेत् प्रत्ययान्तं संज्ञेति । पाञ्चलोहितिकपाञ्चकलापिकशब्दौ च
परिमाणविशेषस्य संज्ञे इति लुक् भवति ।

वार्तिककारस्तु—द्विगुविशेषणमसंज्ञाग्रहणं सन्निधानाद-
वगम्य प्रत्याचष्टे—तन्निमित्तत्वादिति । तस्याः संज्ञाया
लोप एव निमित्तमित्यर्थः । पञ्चलोहितपञ्चकलापशब्दौ द्विगू कृत-
तद्धितलुक्भवेव संज्ञे, ततो नार्थः प्रतिषेधेनेत्यर्थः ॥ पञ्चलोहि-
तीति । समाहारद्विगुं संज्ञां मन्यते । ततश्च नलोपनिमित्तैव
संज्ञा ॥ अत्रापि । अव्यविकन्यायेन वाक्यविषय एव
समाहारद्विगुरित्यर्थः ॥

(उद्घोतः) ननु द्विगोः संज्ञात्वाभावात्कथमेतत्प्रत्युदाहरण-
मत आह—इहेति ॥ प्रत्ययान्तविशेषणमिति । सप्तमीनिर्देशा-
दिदं द्विगोर्न विशेषणम्, किन्तु प्रत्ययान्तस्यासंज्ञात्वे लुगित्यर्थं इति

भावः । पञ्च लोहिन्यः पञ्च कलापाः परिमाणमस्येति 'तद्धितार्थ' इति समासः । 'तदस्य परिमाणम्' इति ठञि 'भस्याडे' इति पुंवत्वा-
लोहिनीशब्देकारनकारयोनिवृत्तिः ॥ परिमाणविशेषस्येति ।
तत्संख्याकागुञ्जाकलापादिपरिच्छिन्नस्येत्यर्थः । द्विगुविशेषणमिति ।
विषयत्वं सप्तम्यर्थः, संज्ञाविषयो द्विगुर्न चेदित्यर्थः ॥ तस्याः
संज्ञाया इति । सत्येव लुकि संज्ञाप्रतीतेरिति भावः ॥

(५६२१ अर्द्धग्रहणानर्थक्यबोधकवार्तिकम् ॥ ३ ॥)

॥ * ॥ उक्तं संख्यात्वे प्रयोजनं तस्मा-
दिहाध्यर्धग्रहणानर्थक्यम् ॥ * ॥

(भाष्यम्) उक्तं संख्यात्वेऽध्यर्धग्रहणस्य प्रयो-
जनम् ।

किमुक्तम् ?

अध्यर्धग्रहणं च समासकन्विध्यर्थं लुकि चाग्रह-
णमिति ।

तस्मादिहाध्यर्धग्रहणानर्थक्यम् ।

तस्मादिहाध्यर्धग्रहणमनर्थकम्, द्विगोरित्येव
लुक् सिद्धः ॥

(प्रदीपः) अध्यर्धग्रहणं चेति । 'बहुगण' आदिसूत्र
इदमुक्तम् । न च संख्याकार्याभावज्ञापनमध्यर्धग्रहणस्येह प्रयो-
जनम्, कन्समासाभावप्रसङ्गात् । तस्मात्तत्रत्यं वार्तिकमेव
कर्तव्यम्, तस्मिंश्च सति इहाध्यर्धग्रहणमनर्थकम्, द्विगुत्वाल्लुकः
सिद्धत्वात् ॥

(उद्द्योतः) न चेति । तेन कृत्वसुजभाव इति भावः ॥
तस्मादिति । वार्तिके च कृते समासकनोरेव संख्यात्वोपसंख्या-
नात् कृत्वसुजभावः सिद्ध एवेति भावः ॥

(७४६ विधिसूत्रम् ॥ ५ । १ । १ आ. २०)

११११ विभाषा कार्षापणसहस्राभ्याम्
॥ ५ । १ । २९ ॥

(५६२२ उपसंख्यानवार्तिकम् ॥ १ ॥)

॥ * ॥ कार्षापणसहस्राभ्यां सुवर्ण-
शतमानयोरुपसंख्यानम् ॥ * ॥

(भाष्यम्) कार्षापणसहस्राभ्यां सुवर्णशतमान-
योरुपसंख्यानं कर्तव्यम् । अध्यर्धसुवर्णम्, अध्यर्ध-
सौवर्णिकम् । अध्यर्धशतमानम्, अध्यर्धशतमान-
नम् । द्विशतमानम्, द्विशतमानम् ॥

(प्रदीपः) अध्यर्धसुवर्णमिति । अध्यर्धेन सुवर्णेन
क्रीतमिति द्विगौ कृते ठञो लुक् । अलक्ष्ये 'परिमाणान्तस्य'

इत्युत्तरपदवृद्धिः । उन्मानस्यापि वृद्धौ शाणप्रतिषेधात् ग्रह-
णात् ॥ द्विशतमानमिति । 'शतमान' आदिसूत्रेणाण् ॥

(उद्द्योतः) ठञो लुगिति । सहस्रादप्यस्यैव लुक् । कार्षा-
पणस्य परिमाणत्वे ततोऽप्यस्यैव लुक् । अन्यथा ततश्च लुगिति
बोध्यम् । शाणप्रतिषेधादेतोरुन्मानस्यापि वृद्धौ ग्रहणादित्यन्वयः ॥

(८४७ विधिसूत्रम् ॥ ५ । १ । १ आ. २१)

१११२ द्वित्रिपूर्वान्निष्कात् ॥ ५ । १ । ३० ॥

(८४८ विधिसूत्रम् ॥ ५ । १ । १ आ. २२)

१११३ विस्ताच्च ॥ ५ । १ । ३१ ॥

(उद्द्योतः) अत्राध्यर्धग्रहणं न संबध्यते, विरोधात्, चस्या-
भावाच्च । द्विगोरिति तु संबध्यते षष्ठीसमासव्यावृत्तये इति
बोध्यम् । उत्तरत्र त्वनुवर्तत एव ॥

(५६२३ सूत्रविषयनिर्धारकवार्तिकम् ॥ १ ॥)

॥ * ॥ द्वित्रिभ्यां द्वैयोग्यम् ॥ * ॥

(भाष्यम्) द्वित्रिभ्यामिति यदुच्यते द्वैयोग्य-
मेतद्द्रष्टव्यम् ।

किमिदं द्वैयोग्यमिति ?

द्वयोर्योग्योर्भवं—द्वियोगम्, द्वियोगस्य भावो
द्वैयोग्यमिति ॥

(प्रदीपः) द्वयोर्योग्योरिति । तद्धितार्थे द्विगौ कृते
'बह्वचोऽन्तोदात्ताद्गु', 'द्विगोर्लुगनपत्ये' इति लुक् । अथ
द्विगुर्न व्याख्यातव्यनाम तदा अण एव लुक् । द्वैयोग्यशब्देन
चाधाराधेयभाव उच्यते, 'समासकृतद्धितेषु संबन्धाभिधान-
नम्—'इति वचनात् ॥

(उद्द्योतः) भाष्ये—द्वित्रिभ्यामिति । अनेन सूत्रे पूर्व-
ग्रहणं चित्त्यप्रयोजनमिति ध्वनयति ॥ आधाराधेयभाव इति ।
तेन च स्वाश्रयो लक्ष्यते—इति 'एतद्वैयोग्यम्' इति सामानाधिकर-
ण्योपपत्तिः । तद्धितप्रयोगस्तु 'प्रियतद्धिता दाक्षिणात्याः' इति
न्यायेनेति दिक् ॥

(वार्तिकप्रत्याख्याने भाष्यम्)

द्वेष्यं विजानीयाद्विशेषेणेत उत्तरं द्वित्रिभ्या-
मिति ।

तदाचार्यः सुहृद् भूत्वाऽन्वाचष्टे द्वित्रिभ्यां द्वैयो-
ग्यमिति ॥

(५६२४ संग्रहवार्तिकम् ॥ २ ॥)

॥ * ॥ तत्र च बहुग्रहणम् ॥ * ॥

(भाष्यम्) तत्र च बहुग्रहणं कर्तव्यम् । बहु-

निष्कम्, बहुनैष्किकम् । बहुविस्तम्, बहुवैस्तिकम् ॥

(८४९ विधिसूत्रम् ॥ ५ । १ । १ आ. २३)

१९१५ खार्या ईकन् ॥ ५ । १ । ३३ ॥

(ईकन्प्रत्ययाधिकरणम्)

(५६२५ इष्टाख्याने वार्तिकम् ॥ १ ॥)

॥ * ॥ खार्या ईकन् केवलायाश्च ॥ * ॥

(भाष्यम्) खार्या ईकन् केवलायाश्चेति वक्तव्यम् । खारीकम् ॥

(५६२६ उपसंख्यानवार्तिकम् ॥ २ ॥)

॥ * ॥ काकिण्याश्चोपसंख्यानम् ॥ * ॥

(भाष्यम्) काकिण्याश्चोपसंख्यानं कर्तव्यम् । अध्यर्धकाकिणीकम्, द्विकाकिणीकम् ॥

(५६२७ इष्टाख्याने वार्तिकम् ॥ ३ ॥)

॥ * ॥ केवलायाश्च ॥ * ॥

(भाष्यम्) केवलायाश्चेति वक्तव्यम् । काकिणीकम् ॥

(प्रदीपः) केवलायाश्चेति । 'अध्यर्धपूर्वद्विगोः' इत्यधिकारात्केवलाया न प्राप्नोतीति वचनम् ॥

(उद्घोतः) अध्यर्धेति । तदसम्बन्धे तु केवले ईकनश्चरित्वाध्यर्धपूर्वद्विगुणित्वात् लुक् स्यादिति बोध्यम् ॥

(८५० विधिसूत्रम् ॥ ५ । १ । १ आ. २४)

१९१७ शाणाद्वा ॥ ५ । १ । ३५ ॥

(यतोऽधिकरणम्)

(५६२८ उपसंख्यानवार्तिकम् ॥ १ ॥)

॥ * ॥ शतशाणाभ्यां वा ॥ * ॥

(भाष्यम्) शतशाणाभ्यां वेति वक्तव्यम् । अध्यर्धशतम्, अध्यर्धशत्यम् । पञ्चशतम्, पञ्चशत्यम् । अध्यर्धशाणम्, अध्यर्धशाण्यम् । पञ्चशाणम्, पञ्चशाण्यम् ॥

(प्रदीपः) शतशाणाभ्यामिति । शतान्तात्पूर्वेण नित्ये यति प्राप्ते विकल्पार्थं वचनम् । यदभावपक्षे कनो लुक् ॥

(५६२९ उपसंख्यानवार्तिकम् ॥ २ ॥)

॥ * ॥ द्वित्रिपूर्वादणच ॥ * ॥

(भाष्यम्) द्वित्रिपूर्वादणचेति वक्तव्यम् । द्विशानम्, त्रिशानम् । द्वैशानम्, त्रैशानम् । द्विशान्यम्, त्रिशान्यम् ॥

(प्रदीपः) द्वित्रिपूर्वादणचेति—सूत्रेष्वनामैः पाठ इति धातुकारम्भः ॥

(८५१ विधिसूत्रम् ॥ ५ । १ । १ आ. २५)

१९१९ तेन क्रीतम् ॥ ५ । १ । ३७ ॥

(क्रीतार्थाधिकरणम्)

(५६३० एकदेश्युपसंख्यानवार्तिकम् ॥ ७ ॥)

॥ * ॥ तेन क्रीतमिति करणात् ॥ * ॥

(भाष्यम्) तेन क्रीतमित्यत्र करणादिति वक्तव्यम् । इह मा भूद्—देवदत्तेन क्रीतम्, यज्ञदत्तेन क्रीतमिति ॥

(उद्घोतः) करणादिति । करणत्वञ्च वाच्यत्वस्यायां बोध्यम् ॥

(५६३१ एकदेश्युपसंख्यानवार्तिकम् ॥ २ ॥)

॥ * ॥ अकर्त्रेकान्तात् ॥ * ॥

(भाष्यम्) अकर्त्रेकान्तादिति वक्तव्यम् । इह मा भूत्—देवदत्तेन पाणिना क्रीतमिति ॥

(उद्घोतः) अकर्त्रेकान्तादिति । कर्त्रेकत्ववाचित्यर्थः ॥

(५६३२ एकदेश्युपसंख्यानवार्तिकम् ॥ ३ ॥)

॥ * ॥ संख्यैकवचनाद् द्विगोश्चोपसंख्यानम् ॥ * ॥

(भाष्यम्) संख्याया इति वक्तव्यम् । इहापि यथा स्यात्—पञ्चभिः क्रीतं पञ्चकम् ।

किं पुनः कारणं न सिध्यति ?

एकवचनान्तादिति वक्ष्यति, तस्यायं परस्तादपकर्षः ।

एकवचनात् ।

एकवचनान्तादिति वक्तव्यम् । इह मा भूत्—शूर्पाभ्यां क्रीतम्, शूर्पैः क्रीतमिति ।

द्विगोश्चेति वक्तव्यम् । इहापि यथा स्यात्—द्वाभ्यां शूर्पाभ्यां क्रीतं—द्विशूर्पम्, त्रिशूर्पमिति ।

(प्रदीपः) संख्यैकवचनादिति । समाहारे द्वन्द्वः ॥

(उद्घोतः) द्वन्द्वे द्विवचनं स्यात्, समासान्तरं तु भाष्यविरुद्धमत आह—समाहारे इति ॥ भाष्ये—अपकर्षः—अपवाद इत्यर्थः ।

एकवचनान्तत्वाभावादप्राप्ते वचनम् । 'द्विगोश्च' इत्यपि एकवचनान्तादित्यस्यापकर्षः । तदध्वनयन्नाह—द्वाभ्यां शूर्पाभ्यामिति ॥

(आक्षेपभाष्यम्)

यद्येकवचनान्तादित्युच्यते, मुद्गैः क्रीतं मौद्गिकम्, मापैः क्रीतं मापिकमिति न सिध्यति ।

परिमाणस्य संख्याया यद्येकवचनं तदन्तादिति वक्तव्यम् ।

तत्तद्धैकवचनान्तादिति वक्तव्यम् । तस्मिंश्च क्रियमाणे बहु वक्तव्यं भवति ।

न वक्तव्यम् ।

कस्मान्न भवति शूर्पाभ्यां क्रीतं शूर्पैः क्रीतमिति ?

(प्रदीपः) परिमाणस्येति । परिमाणस्य या संख्या तस्या यत् वाचकं द्योतकं वैकवचनं तदन्तादिति वक्तव्यमिति वचनाद् मुद्गादीनां व्यादीनां चाप्रतिषेधः ॥

(५६३३ सिद्धान्तवार्तिकम् ॥ ४ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

अनभिधानादिति ॥

यद्येवम्, 'करणात्' 'अकर्त्रेकान्तात्' इत्यपि न वक्तव्यम् ॥

कर्तुः कर्त्रेकान्ताद्वा कस्मान्न भवति ?

अनभिधानात् ॥

(प्रदीपः) अनभिधानादिति । वृत्तौ संख्याविशेषा-
नवगमात् परिमाणशब्देभ्यो द्विवचनबहुवचनान्तेभ्यः प्रत्यया-
भावः । एकत्वसंख्यायुक्ते चार्थे तेषां स्वभावतो वृत्त्या-एक-
वचनान्तेभ्य एव प्रत्ययः । ह्यादयस्तु शब्दा लुप्तयामपि
विभक्तौ स्वप्रवृत्तिनिमित्तभूतां संख्यामवगमयन्तीति तेभ्यः
प्रत्ययो भवत्येव । एकया च मुद्गादिव्यक्त्या क्रयासंभवाद् बहु-
वचनान्तादेव प्रत्ययः । यदा तु जातिशब्दत्वं मुद्गादीनामभ्युपे-
यते तदैकवचनान्तेभ्योऽपि प्रत्ययः । ननु यत् निष्केण क्रीतं
तस्य निष्को वज्रो भवतीति 'सोऽस्यांशवस्त्रमृतयः' इत्यनेन
प्रत्ययः सिद्ध इति नार्थोऽनेन योगेन । अत्राहुः—यस्य शर्तं
मूल्यं न भवति अथ च तेन क्रीतं कार्यवशात्, तदर्थमिदम् ॥

(उद्घोतः) परिमाणशब्देभ्य इति । वस्तुतः 'अनभिधा-
नात्' इति भाष्योक्तमेव साधु ॥ नन्वेवं व्यादिभ्योऽपि न स्यादत
आह—व्यादयस्त्विति ॥

(८५२ विधिसूत्रम् ॥ ५ । १ । १ आ. २६)

१९२० तस्य निमित्तं संयोगोत्पातौ

॥ ५ । १ । ३८ ॥

(संयोगोत्पातयोरर्थनिश्चायकभाष्यम्)

संयोगोत्पातयोः को विशेषः ?

संयोगो नाम स भवति—इदं कृत्वेदमवाप्यत
इति ।

उत्पातो नाम स भवति—यादृच्छिको भेदो वा
छेदो वा पञ्च वा पर्णो वा ॥

१ ननु 'वृत्तौ संख्यानवगमाद्यदिप्रत्ययाभावस्तर्हि 'संख्यैकवचनाद्विगो'
इत्यादिवार्तिकेण शूर्पेण क्रीतमित्यत्रापि एकत्वसंख्यानवगमात्प्रत्ययो न स्याद-
त्यत आह—वस्तुतोऽनभिधानादिति । अनभिधानादिलेव प्रत्ययात्-

(प्रदीपः) संयोगोत्पातयोरिति । कोऽनयोः शब्द-
योरर्थ इति प्रश्नः । नत्वेकार्थत्वं मन्यमानस्य प्रश्नः । कोऽसौ
विशेषः, येन संयोगोत्पातौ प्रतिपद्यामहे ॥ इदं कृत्वेति ।
यथा—काम्यैर्यागैः पुत्रादयोऽवाप्यन्ते, तत्र संयुज्यते फलविशे-
षेण येन यागादिना करणेन स यागादिरर्थः संयोगः ॥ यादृ-
च्छिक इति । अतर्कितोपनतः ॥ भेद इति ।—वद्वादेः ॥
छेद इति ।—उपानदादेः । भाविनः शुभस्याशुभस्य वा सूच-
कोऽर्थ उत्पात इत्यर्थः । तस्य च निमित्तत्वं—फलविशेषविषय-
बुद्धयुत्पत्तिहेतुत्वात्, न तु फलं प्रतिकारणत्वात् ॥

(उद्घोतः) न त्वेकार्थत्वमिति । अर्थभेदस्य स्पष्टत्वादिति
भावः ॥ यदवाप्यते स संयोग इति अर्थं वारयति—यथेति ॥
भाष्ये—पञ्च वा पर्णो वेति । पात्रादावकसादुपगतं पञ्चादि तांद्-
व्यादिपर्णं वा शुभसूचक उत्पात इत्यर्थः ॥ ननु तस्य फलकारणत्वा-
भावात् कथं निमित्तत्वमत आह—तस्य चेति ॥

(५६३४ उपसंख्यानवार्तिकम् ॥ १ ॥)

॥ * ॥ तस्य निमित्तप्रकरणे वातपित्त-
श्लेष्मभ्यः शमनकोपनयो-
रूपसंख्यानम् ॥ * ॥

(भाष्यम्) तस्य निमित्तप्रकरणे वातपित्तश्ले-
ष्मभ्यः शमनकोपनयोरुपसंख्यानं कर्तव्यम् । वातस्य
शमनं कोपनं वा—वातिकम्, पैत्तिकम्, श्लैष्मि-
कम् ॥

(प्रदीपः) वार्तिकमिति । शमनकोपने एवात्र प्रत्य-
यार्थः, न तु निमित्तम् । ठगत्र प्रत्ययः । प्रकरणादिवशाच्च
क्वचिच्छमनं प्रतीयते क्वचित्कोपनम् ॥

(५६३५ उपसंख्यानवार्तिकम् ॥ २ ॥)

॥ * ॥ संनिपाताच्च ॥ * ॥

(भाष्यम्) सन्निपाताच्चेति वक्तव्यम् । सान्नि-
पातिकम् ॥

(८५३ विधिसूत्रम् ॥ ५ । १ । १ आ. २७)

१९२१ गोद्वयचोऽसंख्यापरिमाणा-
श्चादेर्यत् ॥ ५ । १ । ३९ ॥

(यतोऽधिकरणम्)

(५६३६ उपसंख्यानवार्तिकम् ॥ १ ॥)

॥ * ॥ यत्प्रकरणे ब्रह्मवर्चसाच्च ॥ * ॥

(भाष्यम्) यत्प्रकरणे ब्रह्मवर्चसाच्चोपसंख्यानं

वृत्तौ हेतुर्वक्तव्यं, न तु संख्याविशेषानवगमादित्यादीति यावः ॥

२ 'ताम्बूलादिपर्ण' इति ख. ग. पाठः ॥

कर्तव्यम् । ब्रह्मवर्चसस्य निमित्तं संयोगः—ब्रह्म-
वर्चसः, उत्पातो वा ॥

(प्रदीपः) ब्रह्मवर्चस्य इति । ब्रह्मणो वर्चो ब्रह्मवर्च-
सम् । वृत्तस्त्राध्यायसंपदुच्यते । 'ब्रह्महस्तिभ्यां वर्चसः' इत्यच्
समासान्तः ॥

(उद्घोतः) ब्रह्मणः=ब्राह्मणस्य । वृत्तम्=आचारः स्वा-
ध्यायः=वेदाध्ययनम् ॥

(८५४ विधिसूत्रम् ॥ ५ । १ । १ आ. २८)

१९२९ तदस्मिन् वृद्धयायलाभशुल्को-
पदा दीयते ॥ ५ । १ । ४७ ॥

(अर्थाधिकरणम्)

(५६३७ एकदेश्युपसंख्यानवार्तिकम् ॥ १ ॥)

॥ * ॥ तदस्मिन् दीयतेऽस्मा इति च ॥ * ॥

(भाष्यम्) तदस्मिन् दीयतेऽस्मा इति चेति
वक्तव्यम् । पञ्च वृद्धिर्वा आयो वा लाभो वा शुल्को
वा उपदा वा दीयते असौ—पञ्चकः, सप्तकः,
अष्टकः, नवकः, दशकः ॥

(प्रदीपः) यत्र नदीद्वारादौ शुल्कादि दीयते तत्र प्रत्ययो
विधीयमानः सम्प्रदाने न प्राप्नोतीत्याह—तदस्मिन्निति ॥

(सिद्धान्तभाष्यम्)

तत्तर्हि उपसंख्यानं कर्तव्यम् ।

न कर्तव्यम् ।

यद्धि यस्यै दीयते तस्मिन्नपि तद्दीयते, तत्र तद-
स्मिन् दीयते इत्येव सिद्धम् ॥

(प्रदीपः) तस्मिन्नपीति । सम्प्रदानमेव दानक्रिया-
पेक्षयाऽधिकरणत्वेन विवक्ष्यते । यथा 'सममब्राह्मणे दानम्'
इति ॥

(उद्घोतः) यथा सममिति । अब्राह्मणे दानमदानेन
समम्, निष्कलमित्यर्थः । कालान्तरीणब्राह्मणसंप्रदानकदानेन ग्रह-
णादि कालिकब्राह्मणब्रुवादिदानं सममित्यर्थो वा ॥

(८५५ विधिसूत्रम् ॥ ५ । १ । १ आ. २९)

१९३० पूरणार्थादुन् ॥ ५ । १ । ४८ ॥

(ठनोऽधिकरणम्)

(५६३८ एकदेशिवार्तिकम् ॥ १ ॥)

॥ * ॥ ठन्प्रकरणेऽनन्तादुपसंख्यानम् ॥ * ॥

(भाष्यम्) ठन्प्रकरणेऽनन्तादुपसंख्यानं कर्त-
व्यम् । द्वितीयिकः । तृतीयिकः ।

किं पुनः कारणं न सिध्यति ?

पूणादित्युच्यते । न चैतत्पूरणान्तम् । अनैत-
त्पर्यवपन्नम् ॥

(प्रदीपः) अन्नन्तादिति । यथा 'गोस्त्रियोः—' इत्यत्र
स्त्रीशब्देन ह्यधिकारविहितानां टावादीनां ग्रहणम्, एवमिहापि
पूणाधिकारविहिता एव उडादयो गृह्येरन्निति वचनम् ॥
द्वितीयिक इति । द्वयोः पूरणो भाग इति द्वैस्त्रीयस्तदन्तात्
'पूणाद्भागे तीयादन्' इति स्वार्थे अन्प्रत्ययः । ततो द्वितीयो
वृद्धादिरस्मिन् दीयत इति ठन् प्रत्ययः ॥ पर्यवपन्नमिति ।
व्यवहितमित्यर्थः ॥

(उद्घोतः) ननु स्वार्थिक-अन्-प्रत्ययान्तत्वेन तस्यापि
पूरणार्थत्वमत्पेक्षत आह—यथेति ॥

(सिद्धान्तभाष्यम्)

पूरणं नामार्थः, तमर्थमाह तीयशब्दः, पूरणं
सोऽसौ भवति ।

पूरणान्तात्स्वार्थे भागे अन्, सोऽपि पूरणं भव-
त्येव ॥

(प्रदीपः) पूरणं नामेति । अर्थग्रहणमिह, न तु
पूरणाधिकारविहितप्रत्ययग्रहणमिति भावः ॥ स्वार्थे इति ।
स्वस्याः प्रकृतेरर्थः । सा हि प्रत्ययस्यात्मीया । तदर्थे च-अन्-
विधीयमानः पूरणमिधायित्वात्पूरणव्यपदेशमासादयतीत्यर्थः ॥

(उद्घोतः) भाष्ये—तमर्थमिति । यतैस्तमर्थं तीयशब्द
आह, अतः सोऽसौ तीयशब्दः पूरणं भवति । यतश्च तदन्तात्स्वार्थे-
ऽन् अतः स अन्-अपि पूरणमित्यर्थः ॥ ननु सर्वोऽपि प्रत्ययः
स्वस्यैवार्थे, किञ्चानोऽर्थाभावात्स्वार्थे इत्यनुपपन्नमत आह—स्वस्या
इति ॥

(८५६ विधिसूत्रम् ॥ ५ । १ । १ आ. ३०)

१९३४ सम्भवत्यवहरति पचति

॥ ५ । १ । ५२ ॥

(अर्थाधिकरणम्)

(५६३९ उपसंख्यानवार्तिकम् ॥ १ ॥)

॥ * ॥ तत्पचतीति द्रोणादण् च ॥ * ॥

(भाष्यम्) तत्पचतीति द्रोणादण् चेति वक्त-
व्यम् । द्रोणं पचति द्रौणी, द्रौणिकी ॥

(प्रदीपः) द्रोणादिति । द्रोणपरिमिते ब्रीह्यादौ वर्त-
मानाद् द्रोणशब्दात्प्रत्ययः, तस्यैव पाकसम्भवात् ॥

१ 'अब्राह्मणे गोदानमदानेन' इति घ. पाठः ॥

२ नन्विति । पूणार्थात्तीयमत्ययान्तात्स्वार्थे विधीयमानः 'अन्' प्रत्ययो-
ऽपि पूणार्थे ध्येत्वर्थः ॥

३ पूरणं नामार्थे इत्यादिभाष्यान्वयं प्रदर्शयति—यतस्त्वर्थमिति ॥

४ ननु द्रोणन्-परिमाणम्, न च तस्य पाकः सम्भवति, अत आह—
द्रोणपरिमिते इति ॥

(८५७ विधिसूत्रम् ॥ ५ । १ । १ आ. ३१)

१९३७ कुलिजाह्वयौ च

॥ ५ । १ । ५५ ॥

(लुक्खाधिकरणम्)

(५६४० लुक्खग्रहणानर्थक्यबोधकवार्तिकम् ॥ १ ॥)

॥ * ॥ कुलिजाचेति सिद्धे लुक्खग्रहणा-
नर्थक्यं पूर्वस्मिन् त्रिकभावात् ॥ * ॥

(भाष्यम्) कुलिजाच्चेत्येव सिद्धं नार्थो लुक्ख-
ग्रहणेन ।

किं कारणम् ?

पूर्वस्मिन्निकभावात् । पूर्वस्मिन् योगे सर्व एष
त्रिको निर्दिश्यते—द्व्याढकी, द्व्याढकी, द्व्याढ-
कीना ॥

(प्रदीपः) कुलिजाच्चेति सिद्ध इति । 'कुलिजाच्च'
इत्येव सूत्रमस्तु, तत्र 'द्विगोष्ठं च' इत्यनुवर्तते, खोऽन्यतरस्या-
मिति च । तत्र छन्खाभ्यां युक्ते पक्षे ठञ्, तस्य 'अध्यर्धपूर्वे'
इति लुक् । एवं रूपत्रयं सिद्धम् । न च ठञः पक्षे लुगभावेन
चतुर्थं रूपमिष्यते, इति लुक्खग्रहणं वार्तिककृता प्रत्याख्यातम् ॥

(उद्द्योतः) भाष्ये—पूर्वस्मिन् योग इति । 'आढकाचित'
इति सूत्रे ॥ न च ठञ इति । अत्र सूत्रेऽन्यतरस्याग्रहणानुवृत्त्येति
भावः । वृत्तिस्तु भाष्यविरोधाच्चिन्त्यैव ॥

(८५८ विधिसूत्रम् ॥ ५ । १ । १ आ. ३२)

१९३९ तदस्य परिमाणम् ॥ ५।१।५७ ॥

(८५९ विधिसूत्रम् ॥ ५ । १ । १ आ. ३३)

१९४० संख्यायाः संज्ञासंघसूत्राध्य-
यनेषु ॥ ५ । १ । ५८ ॥

(अर्थाधिकरणम्)

(५६४१ संख्येयमात्रार्थकत्वेनाऽप्राप्तौ प्रत्ययबोधक-
वार्तिकम् ॥ १ ॥)

॥ * ॥ संज्ञायां स्वार्थे ॥ * ॥

(भाष्यम्) संज्ञायां स्वार्थे प्रत्यय उत्पाद्यः ।
पञ्चैव पञ्चकाः शकुनयः । त्रिकाः शालङ्कायनाः ।
सप्तका ब्रह्मवृक्षाः ॥

१ अत्र सूत्र इति । कुलिजाह्वयौ चेति सूत्रे लुक्खग्रहणे क्रियमाणेऽन्यत-
रस्यामित्यत्रानुवर्तते, तथा च लुकोऽपि विकल्पः सम्भाव्येतेति रूपचतुष्टयं
स्यात् । अतोऽत्र वार्तिककृता लुक्खग्रहणं प्रत्याख्यातम्, तेन च लुको विकल्पो
न भवतीति रूपनयमिष्टमुपपद्यते । वृत्तिकृता रूपचतुष्टयमदर्शनं कृतं तद्भाष्य-
विरोधादुपेक्ष्यमिति भावः ॥

(प्रदीपः) संज्ञायां स्वार्थे इति । इहादशभ्यः
संख्याः संख्येये वर्तन्ते, न तु संख्यानामान्ने । ततः परा तु
संख्या संख्याने संख्येये च । तत्र य एव शकुनयः पञ्चत्व-
संख्यायुक्ताः पञ्चशब्दस्य वाच्यास्त एव पञ्चकशब्दस्यापि । ततश्च
परिमाणपरिमाणभावाभावात् स्वार्थे एव प्रत्ययो वक्तव्यः ।

यदा वृत्तिविषये संख्यामात्रवृत्तित्वं पञ्चादीनामाश्रीयते,
तथा च 'द्येकयोः' इति सूत्रकारेण द्वित्वैकत्वे द्येकशब्दवाच्ये
आश्रित्य निर्देशः कृतः । संख्येयार्थत्वे हि द्येकेष्विति स्यात्,
तदा परिमाणपरिमाणभावाश्रयेणापि शक्यः प्रत्यय उत्पाद-
यितुम् ॥

(उद्द्योतः) ननु संख्यामात्रवृत्तेः पञ्चादिशब्दात्संख्येये
परिमाणिनि प्रत्ययसंभवात् किं वार्तिकेन ? इत्यत आह—इहेति ॥
संख्यानेति । करणे ल्युट् । तेनैकत्वद्वित्वादावित्यर्थः ॥ शक्य
उत्पादयितुमिति । एवं हि पञ्चसंख्यः संघ इत्यर्थे 'पञ्चकः' इत्यपि
स्यादिति संख्येयवृत्तेरेवानेनै प्रत्यय एष्टव्य इत्यपरे ॥

(५६४२ संघादिषु प्रत्ययबोधकवार्तिकम् ॥ २ ॥)

॥ * ॥ ततः परिमाणिनि ॥ * ॥

(भाष्यम्) ततः परः प्रत्ययः परिमाणिनीति
वक्तव्यम् । पञ्चकः संघः । दशकः संघः ॥

(उद्द्योतः) ततः परिमाणिनीत्यस्य भाष्यस्य तदूर्ध्वपञ्च-
मानसंघादिष्वित्यर्थः ॥

(५६४३ प्रथमवार्तिकाक्षेपयैकदेशिवार्तिकम् ॥ ३ ॥)

॥*॥ जीवितपरिमाणे चोपसंख्यानम् ॥*॥

(भाष्यम्) जीवितपरिमाणे चोपसंख्यानं कर्त-
व्यम् । षष्टिर्जीवितपरिमाणस्य—षाष्टिकः, साप्त-
तिकः ॥

(उद्द्योतः) जीवितपरिमाणे इत्यस्य—तत्र वर्तमानात्
प्रथमान्तादस्येत्यर्थे प्रत्यय इत्यर्थः ॥

(५६४४ एकदेशिनिरासवार्तिकम् ॥ ४ ॥)

॥ * ॥ जीवितपरिमाणे चेत्यनर्थकं
वचनं कालादिति सिद्धत्वात् ॥*॥

(भाष्यम्) जीवितपरिमाणे चेत्यनर्थकं वचनम् ॥
किं कारणम् ?

कालादिति सिद्धत्वात् । "कालात्" (५।१।७८)
इत्येव सिद्धम् । इह यस्य षष्टिर्जीवितपरिमाणं षष्टि-

२ तेनैकत्वेति । करणे ल्युट्पञ्चानादेकद्व्यादिशब्दानामेकत्वद्वित्वादौ वृत्ति-
नैत्यर्थः ॥

३ अनेनेति । यदा तु वृत्तिविषये पञ्चादिशब्दानां संख्यामानवृत्तित्वं
तदा तेभ्यः परिमाणिनि प्रत्ययः स्यादेवेति तस्मिन् पक्षे वार्तिकं व्यर्थमेव स्यात् ।
अतः संख्येयवृत्तेन तु संख्यावृत्तेरेव वार्तिकेण प्रत्यय एष्टव्य इत्यपरिमा-
नाशयः ॥

मसौ भूतो भवति । तत्र तमधीष्टो भूतो भूतो
भावीत्येव सिद्धम् ॥

अवश्यं चैतदेवं विज्ञेयम् ॥

(प्रदीपः) जीवितपरिमाणे चेति । पूर्वापेक्षः समु-
च्चयः । संघादिषु प्रत्ययो विधीयमानोऽन्यत्र न प्राप्नोतीति
वचनम् ॥

(उद्घोतः) पूर्वापेक्ष इति । 'संज्ञायां स्वार्थे' इत्येतदपेक्ष
इत्यर्थः ॥ एतद्वचनारम्भे वीजमाह-सङ्घादिष्विति । परिमाणिवि-
त्यर्थः । अत्र हि षष्टिसङ्ख्या सङ्ख्येयस्य परिमाणिवीजितद्वारा देव-
दत्तादिः, न तु सङ्घादिरित्यप्राप्तिरिति भावः ॥

(५६४५ एकदेशिवातिके दोषप्रदर्शकं वार्तिकम् ॥ ५ ॥)

॥ * ॥ इह वचने हि लुक्प्रसङ्गः ॥ * ॥

(भाष्यम्) इह हि क्रियमाणे लुक् प्रसज्येत—
द्विषाष्टिकः, त्रिषाष्टिकः ।

अनेन सति लुग्भवति ।

तेन सति कस्माच्च भवति ?

आर्हादित्युच्यते ।

न सिध्यति ।

किं कारणम् ?

न हीमे कालशब्दाः ।

किं तर्हि ?

संख्याशब्दा इमे ।

इमेऽपि कालशब्दाः ।

कथम् ?

संख्या संख्येये वर्तते ।

यदि तर्हि यो यः काले वर्तते स स कालशब्दः,
रमणीयादिष्वितिप्रसङ्गो भवति । रमणीयं कालं
भूतः, शोभनं कालं भूतः ।

अथ मतमेतत्—काले दृष्टः शब्दः कालशब्दः,
कालं यो न व्यभिचरति—इति । न रमणीयादि-
ष्वितिप्रसङ्गो भवति, जीवितपरिमाणे तूपसंख्यानं
कर्तव्यम् ।

इह चोपसंख्यानं कर्तव्यम्—वर्षशतिकाः, वर्ष-
सहस्रिका इति ।

किं पुनः कारणं न सिध्यति ?

न हि वर्षशतशब्दः संख्या ।

किं तर्हि ?

संख्येये वर्तते वर्षशतशब्दः ।

एवं तर्हि—

(प्रदीपः) द्विषाष्टिक इति । 'संख्यायाः संवत्सर-

संख्यस्य च' इत्युत्तरपदवृद्धिः ॥ आर्हादिति । 'अध्यर्धपूर्व'
इत्यत्रार्हादित्यनुवर्तनादार्हायस्य लुका भाव्यम् । 'तमधीष्ट'
इत्यनेन प्रत्ययोऽर्हात्पर इति तस्य लुगभावः ॥ न हीम इति ।
मासादय एव कालशब्दाः, न तु निमित्तान्तरेण काले प्रयोग-
मात्रेणेति भावः ॥ संख्या संख्येय इति । काले संख्येये
वर्तमानस्य संख्यायान्विनः कालाभिधायित्वमुपपन्नमिति भावः ॥
वर्षशतिका इति । संख्यायाः प्रत्ययो विधीयमानस्तदन्तान्न
प्राप्नोति । संख्या पूर्वपदानामेव प्राग्बतेस्तदन्तविधिरिष्यते ॥

(उद्घोतः) नन्वेतेऽपि कालबोधका विशेष्यतया—इत्यत आह—
मासादय एवेति । कालेतराऽवृत्तिकालव्यव्याप्यधर्मप्रवृत्तिनिमित्तका
इति भावः ॥ सङ्ख्येयवृत्तित्वेऽपि पञ्चादिवत्सङ्ख्यात्वमक्षतमत आह—
सङ्ख्याया इति ॥ ननु तदन्तविधिना भविष्यतीत्यतः—सङ्ख्या-
पूर्वति । परे तु 'उज्विधौ सङ्ख्यायाः' इति तदन्तविधिसूत्रभाष्योक्ते-
स्तादारम्भसामर्थ्येनान्यान्यपूर्वपदस्याऽपि तदन्तस्य ग्रहणाच्चिन्त्यमि-
दम् । तस्माद्दर्पशतशब्दादौ 'शतं वर्षाणि' इत्याद्यर्थे मयूरव्यंसकादि-
त्वात्पूर्वपदार्थप्रधानः समासः । सङ्ख्येये वर्तते इत्यस्य वर्षादिरूप-
सङ्ख्येये वर्तते, शतब्राह्मणशब्दवत् । सङ्ख्याशब्दत्वं च—सङ्ख्याप्रवृ-
त्तिनिमित्तकत्वम् । द्वे षष्ठी संवत्सरा जीवितपरिमाणस्येत्यर्थे द्विषष्टि-
शब्दस्य सङ्ख्याप्रवृत्तिनिमित्तकत्वमेव । प्रकरणादिवशाच्च संवत्सररूप-
सङ्ख्येयस्य तादृशसङ्ख्यावत्त्वेनैव शाब्दबोधे भानमित्यन्यत्—श्लाघुः ॥

(५६४६ योगविभागबोधकवार्तिकम् ॥ ६ ॥)

॥ * ॥ अन्येभ्योऽपि दृश्यते खार-
शताद्यर्थम् ॥ * ॥

(भाष्यम्) अन्येभ्योऽपि दृश्यत इति वक्तव्यम् ।
किं प्रयोजनम् ?
खारशताद्यर्थम् । खारशतिको राशिः । खार-
सहस्रिको राशिः ॥

(प्रदीपः) खारशताद्यर्थमिति । खारशब्दोऽका-
रान्तो वार्तिककारवचनात् साधुः । 'तदस्य परिमाणम्' इति
योगविभागः कर्तव्य इत्युक्तं भवति ॥

(उद्घोतः) खारशब्द इति । खारीशब्दपर्याय इत्यर्थः ।
'अन्येभ्योऽपि' इत्यस्य—सङ्ख्याभिन्नेभ्य इत्यर्थः । दृश्येः सर्वो-
पाधिव्यभिचारार्थत्वात् 'अन्येष्वपि' इत्यंशोऽपि द्रष्टव्यः ॥ योग-
विभाग इति । द्विषाष्टिकवर्षशतिकादिसिद्धये इति भावः ॥

(सिद्धान्तान्निप्रायकं भाष्यम्)

अयं तर्हि दोषः—इह वचने हि लुक्प्रसङ्ग इति ।

न ब्रूमो यत्र क्रियमाणे दोषस्तत्र कर्तव्यमिति ।

किं तर्हि ?

यत्र क्रियमाणे न दोषस्तत्र कर्तव्यम् ।

क च क्रियमाणे न दोषः ? परमार्हात् ।

तत्तर्हि उपसंख्यानं कर्तव्यम् ।

न कर्तव्यम् ।

कालादित्येव सिद्धम् ।

ननु चोक्तं नेमे कालशब्दाः, किं तर्हि, संख्या-
शब्दा इति ।

ननु चोक्तमिमेऽपि कालशब्दाः । कथं? संख्या
संख्येये वर्तते ।

ननु चोक्तं यदि तर्हि यो यः शब्दः काले वर्तते
स स कालशब्दः, रमणीयादिष्वतिप्रसङ्गो भव-
तीति ॥

(उद्द्योतः) भाष्ये—लुक्प्रसङ्ग इति । 'द्विपाठिकः'
इत्यत्रेति भावः ॥ परमार्हादिति । 'तदस्य परिमाणम्' इति तत्र
पठितव्यमित्यर्थः ॥ तत्तर्हीति । परमार्हात् 'तदस्य परिमाणम्' इत्ये-
तत् ॥ न कर्तव्यमिति । खारशतिकावर्षशतिकावर्षमत्र योषविभागः
कार्यः, द्विपाठिकादिश्च 'कालत्वं' इत्येव सिद्ध इति न तदर्थः स
आर्हात्परः कार्य इति भावः ॥

(५६४७ सिद्धान्तवार्तिकम् ॥ ७ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

अनभिधानादिति । अनभिधानाद्रमणीयादिषु-
त्पत्तिर्न भविष्यति ॥

(प्रदीपः) अनभिधानादिति । न हि रमणीयादयो
वृत्तिविषये काले वर्तन्ते, पश्चादयस्तु वृत्तौ संख्येयेषु संवत्सरेषु
स्वभावतो वर्तन्त इति युक्तं तेषां कालवाचित्वम् । लोके च
संवत्सरसंख्यया जीवितं प्रायेण परिच्छिद्यत इति संवत्सर-
वृत्तित्वं पश्चादीनामुच्यते ॥

(उद्द्योतः) इमेऽपि कालशब्दा इत्यनेन—कालग्रहणे
यथाकथञ्चित्कालवृत्तीनां ग्रहणमिति सूचयति, अतिप्रसङ्गाभावा-
स्त्वनभिधानात् । तदेवाह—न हीति ॥ ननु संवत्सरेष्विति कुतः ?
मासादीनामपि सङ्ख्येयत्वसम्भवात्—अत आह—लोके चेति ॥

(५६४८ उपसङ्ख्यानवार्तिकम् ॥ ८ ॥)

॥*॥ स्तोमे ङविधिः पञ्चदशाद्यर्थः ॥*॥

(भाष्यम्) स्तोमे ङो विधेयः ।

किं प्रयोजनम् ?

पञ्चदशाद्यर्थः । पञ्चदशः स्तोमः । सप्तदशः स्तोम
इति ॥

इति श्रीमद्भगवत्पतञ्जलिविरचिते व्याकरण-

महाभाष्ये पञ्चमस्याध्यायस्य प्रथमे पादे

प्रथममाह्निकम् ॥

(प्रदीपः) स्तोमे ङविधिरिति । ङित्करणं विंशः
स्तोम इत्यादौ टिलोपार्थम् । पञ्चदश इत्यत्र तु 'नस्तद्धिते'
इति टिलोपः सिध्यति । स्तोमो मन्त्रसमूहः ॥

इत्युपाध्यायजैष्यटपुत्रकैष्यटकृते भाष्यप्रदीपे पञ्चम-
स्याध्यायस्य प्रथमे पादे प्रथममाह्निकम् ॥

(उद्द्योतः) ङित्करणमिति । विंशे टिलोपार्थम्, त्रयास्त्रिं-
शदौ टिलोपार्थमित्यर्थः । 'तिटिलोपार्थम्' इति पाठः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्द्योते पञ्चमाध्यायस्य प्रथम पादे प्रथममाह्निकम् ॥

—><—

(८६० विधिसूत्रम् ॥ ५ । १ । २ आ. ३४)

१९४१ पङ्क्तिविंशतित्रिंशच्चत्वारिंश-
त्पञ्चाशत्षष्टिसप्तत्यशीतिनवति-

शतम् ॥ ५ । १ । ५९ ॥

(निपातनाधिकरणम्)

(वार्तिकावतरणभाष्यम्)

इमे विंशत्यादयः सप्रकृतिकाः सप्रत्ययकाश्च
निपात्यन्ते, तत्र न ज्ञायते—का प्रकृतिः, कः प्रत्ययः,
कः प्रत्ययार्थ इति ।

तत्र वक्तव्यम्—इयं प्रकृतिः, अयं प्रत्ययः, अयं
प्रत्ययार्थ इति ।

इमे ब्रूमः—द्विशब्दादयं दशद्वार्थाभिधायिनः
स्वार्थे शक्तिच प्रत्ययो निपात्यते, विन्भावश्च । द्वौ
दशतौ विंशतिः ॥

(प्रदीपः) इमे विंशत्यादय इति । सूत्रे पठितानां प्रत्यक्ष-
त्वादिदमा परामर्शः । पङ्क्तिशब्दसङ्ख्येयविशेषे संनिवेशविशेषे
च रूढो नैवावयवार्थानुसारेण प्रवर्तत इति तत्परित्यागेन विंश-
त्यादय एव विचार्यन्ते । वक्ष्यमाणवार्तिकावतरणार्थं चायं भाष्य
उपक्षेपः ॥ सप्रकृतिका इति । प्रकृतिप्रत्ययप्रकरणे उच्चार
णादिति भावः । सहशब्दोऽत्र विद्यमानार्थः, न तुल्ययोगार्थः ।
तेन विद्यमानप्रकृतिप्रत्यया इत्यर्थः ॥ निपात्यन्त इति ।
अथ प्रकृतित्वमेषां कस्मान्न विज्ञायते ? पञ्चम्याः प्रत्ययस्य चानु-
पादानात्, अनिष्पन्नस्य च प्रकृतिवाभावात् । प्रत्ययत्वं तर्हि
कस्मादेषां न भवति ? लोके केवलानां प्रयोगदर्शनात् । 'शताच्च
ठन्यतावशते' 'विंशत्यादिभ्यः' इति शास्त्रे च केवलानामुच्चार-
णात् । विधिनिपातनयोश्चायं भेदो यत्रावयवनिर्दिश्यन्ते,
समुदायोऽनुमीयते स विधिः । यत्र तु समुदायः श्रूयते,
अवयववाचानुमीयन्ते तन्निपातनम् ॥ का प्रकृतिरिति ।
प्रकृतिप्रत्ययविशेषविषयः प्रश्नः । प्रकृत्यर्थं तु न पृच्छति,
प्रकृतौ विज्ञातायां तदर्थस्यापि विज्ञानात् ॥ कः प्रत्ययार्थ
इति । लोके विंशत्यादीनां संख्यायां संख्येये च प्रयोगो
दृश्यते, तत्र लौकिकार्थानुगुणकं प्रत्ययार्थमाश्रित्य साधुत्वार्थेषा-
मन्वाख्यानं क्रियत इत्यर्थः ॥

इमे ब्रूम इति । वचनक्रियायामभिमुख्यं प्रतिपादयितुं
प्रत्ययार्थसर्वनामोपादानम् । वचनमात्रं चेह विवक्षितम्, न

तु कर्त्रभिप्रायं क्रियाफलमित्यात्मनेपदं न कृतम् ॥ द्विशब्दा-
दिति । दशद्वर्गलक्षणसंख्येयवाचिन इत्यर्थः । समुदाये च
निपात्यमाने नान्तरीयकमवयवानां निपातनमित्यभिप्रायेण
शक्तिप्रत्ययो निपात्यत इत्युच्यते ॥ स्वार्थ इति । प्रत्ययस्य
स्वात्मीया प्रकृतिः, तस्या अर्थ इत्यर्थः । अथ वा यः प्रकृते-
रर्थः स एव प्रत्ययानां स्वार्थः—पितृधनमिव पुत्रस्य, तत्रैवार्थे
प्रत्यासत्त्याऽनिर्दिष्टार्थप्रत्ययस्योत्पत्तेर्न्याय्यत्वात् ॥

(उद्घोतः) प्रथमोपस्थितपङ्क्तिखगे वीजमाह—पङ्क्ति-
शब्द इति ॥ वीजान्तरमप्याह—वक्ष्यमाणेति । तच्च विशल्या-
दिविषयमेवेति भावः ॥ ननु कथमेतदवगतं सप्रकृतिका इत्यादि ? अत
आह—प्रकृतीति ॥ ननु प्रकृतिप्रत्ययाऽतिरिक्तनिपात्याभावात्केन
साहित्यमत आह—सहशब्दोऽन्नेति ॥ अथेति । पङ्क्त्यादिभ्यो-
ऽधिकृतः प्रत्ययो भवति—इति हि—अर्थः स्यादिति भावः ॥ प्रत्यय-
स्याधिकारलब्धत्वात् 'गापोष्ठक्' इत्यादौ पञ्चम्या अभावाच्च युक्तयन्त-
रमाह—अतिष्पन्नस्य चेति । अन्यत एषामनिष्पत्तेः ॥ शताच्चेति ।
तत्र तदन्तविधिसम्भवाच्चिन्त्यमिदम् ॥ विधीयन्त इति त्यक्त्वा 'निपा-
त्यन्ते' इत्युक्तौ वीजमाह—विधीत्यादि ॥ विशेषविषय इति ।
प्रकृतिसामान्यस्य प्रकरणदेव शातत्वादिति भावः ॥ ननु प्रकृता-
उक्त्यां तदर्थेऽवगतेऽवशिष्टः प्रत्ययार्थ इति ज्ञातुं शक्यत इति किं
तत्प्रश्नः ? इत्यत आह—लोके इति ॥ सङ्ख्याने इति । सङ्ख्या-
यतेऽनेनेति सङ्ख्यानं—सङ्ख्या ॥ साधुत्वाय—तद्बोधनाय ॥

आभिमुख्यमिति । उत्तरदानोद्यतत्वमित्यर्थः ॥ प्रतिपादधि-
तुमिति । प्रतिवचनस्य सुशक्तत्वद्योतनायेति भावः ॥ (नैन्वाचार्यः
स्वोक्तदूषणपरिहारमाह—इति क्रियाफलस्य कर्तृगामित्वादात्मनेपदाप-
त्तिरत आह—) वचनमात्रञ्चेति । वस्तुतः कथनफलस्य—तन्निर्ण-
यस्य शिष्यगामित्वात्तत्त्वेनैव विवक्षणाच्च कथमत्रात्मनेपदप्राप्तिरिति
चिन्त्यम् ॥ दशद्वर्गेति । दश द्रव्याणि परिमाणमस्य वर्गस्य सः—
दशद्वर्गः । वर्गः—सङ्घ इत्युच्यते ॥

ननु समुदायस्यैव निपातनात्कथं प्रत्ययो निपात्यत इत्युक्तिः ? अत
आह—समुदाये चेति ॥ स्वार्थशब्दे पृथीतत्पुरुषः कर्मधारयो
वेत्याह—प्रत्ययस्येत्यादिना ॥

(५६४९ विशल्यादीनां दशदाद्यर्थे समासवचनानुपपत्ति-
रूपाक्षेपवार्तिकम् ॥ १ ॥)

॥ * ॥ विशल्यादयो दशदर्थे चेतसमास-
वचनानुपपत्तिः ॥ * ॥

(भाष्यम्) विशल्यादयो दशदर्थे चेतसमासो
नोपपद्यते—विंशतिगचमिति ।

किं कारणम् ?

द्रव्यमनभिहितम्, तस्यानभिहितत्वात् पृथी

प्राप्नोति, पृष्ठयन्तं च समासे पूर्वं निपतति । तत्र
गोविंशतिरिति प्राप्नोति ॥

न चैवं भवितव्यम्—गोविंशतिरिति ?

भवितव्यम् च, विंशतिगवं तु न सिध्यति ॥

इह च त्रिंशत्पूली चत्वारिंशत्पूली समानाधि-
करणलक्षणः समासो न प्राप्नोति ॥

वचनं च विधेयम् । विंशतिः ।

द्वित्वाद्दशतोर्द्वयोर्द्विवचनमिति द्विवचनं प्राप्नोति ॥

(प्रदीपः) समासवचनानुपपत्तिरिति । इष्टयोः
समासवचनयोरनुपपत्तिरित्ययमर्थोऽभिमतः । न हि समासमात्रं
वचनमात्रं वा न सिद्ध्यति ॥ विंशतिगचमिति । विंशति-
शब्देन द्वयोर्दशतोरभिधानं न तु दशसंवन्धिनां द्रव्याणाम् ।
ततश्च दशदपेक्षया गवां व्यतिरेकोपजननात् षड्या भाव्यम्—
गवां विंशतिरिति । ततः समानाधिकरणपदनिबन्धनद्विगुसमा-
साप्रसङ्गः ॥ पृष्ठयन्तं चेति । 'उपसर्जनं पूर्वम्' इति लक्ष-
णेन । 'गुणेन षष्ठी न समस्यते' इति प्रतिषेधः संख्यायां न
भवति, 'शतसहस्रान्ताच्च निष्कात्' इति प्रत्ययविधानाज्ज्ञाप-
कात्, 'क्रोशशतयोजनशतयोः' इति वार्तिकवचनाच्च ॥

द्विवचनं प्राप्नोतीति । स्वार्थिकाः प्राकृतं लिङ्गमेव
केचिदतिवर्तन्ते न तु संख्यामपि, संख्यान्तरयुक्तस्य संख्यान्त-
रविरोधात् । लिङ्गानां तु विरोधाभावः स्त्रीसूत्रे प्रतिपादितः ॥

एवं तर्हीति । 'तदस्य परिमाणम्' इत्यधिकारात्परिमाणो-
पाधेः संख्यायाः 'अस्य' इति परिमाणिनि प्रत्ययः । परिमाणी
च द्विविधः—द्रव्यसंघातः, भिन्नानि वा द्रव्याणि । तत्र संघस्यै-
कत्वाद् विंशतिरित्येकवचनं सिध्यति । द्रव्याणां तु परिमाणित्वै-
विंशतिगवं त्रिंशत्पूलीति समानाधिकरणसमाससिद्धिरिति भावः ॥

(उद्घोतः) ननु पृथीसमासादेः सिद्धेः कथं समासाऽनु-
पपत्तिः ? अत आह—इष्टयोरिति ॥ ननु विंशतिशब्दस्य सङ्घे-
यवाचित्वात्समानाधिकरणसमासोऽपि सेत्स्यतीत्यत आह—विंश-
तिशब्देनेति ॥ दशतोः—दशाऽवयवकसमूहयोः ॥ न त्विति ।
ताहशसमूहसम्बन्धिनां दशसङ्घयद्रव्याणामित्यर्थः ॥ गवां व्यतिरे-
कोपजननादिति । गवां द्वौ दशतावित्यर्थादिति भावः ॥

ननु गुणेन पृथीसमासनिषेधात्समास एव तावद्दुर्लभः, किं
पूर्वनिपातदूषणेन ? इत्यत आह—गुणेनेति ॥ अस्य प्रयोगसेष्ट-
त्वादाह—भाष्ये—न चैवमिति ॥ उत्तरयति—भवितव्यञ्चेति ॥
ननु 'स्वार्थिकाः प्रकृतितो लिङ्गवचनान्यतिवर्तन्ते' इत्यस्यापि सत्त्वा-
त्कथमिदं दूषणमत आह—स्वार्थिका इति ॥ न तु सङ्ख्याम-
पीति । सङ्ख्याबोधकप्रकृत्युपात्तसङ्ख्यामपीत्यर्थः ॥ स्त्रीसूत्रे इति ।
'इयं व्यक्तिरयं पदार्थ इदं वस्तु' इति त्रिविधव्यवहारस्य प्रतिवस्तु
सत्त्वानुपसंस्क इति व्यवहाराच्च तेषामविरोध इति भावः ॥ ननु किं

१ () एतच्चिह्नस्यो ग्रंथः 'श.' पुस्तक एवोपलभ्यते । ग्रामाणिक-
प्राचीनोद्योतपुस्तकेषु नास्य पाठः ॥

२ 'संख्यायां' इति ज. पाठः ॥

३ इ. पुस्तके 'सङ्ख्यामात्रपरत्वेऽस्य' इति पाठः । अन्येषु च स नोप-
लभ्यते ॥

‘परिमाणिनि’ इति वक्तव्यं, नेत्याह—तदस्येति ॥ द्विविध इति ।
द्वौ दशतौ परिमाणमस्य, प्रामिति वा विग्रहः ॥

(वार्तिकवतरणभाष्यम्)

एवं तर्हि—परिमाणिनि विंशत्यादयो भविष्यन्ति ॥

(५६५० परिमाण्यर्थस्त्रीकारे दोषोद्भावक-
वार्तिकम् ॥ २ ॥)

॥ * ॥ परिमाणिनि चेत् पुनः स्वार्थं
प्रत्ययविधानम् ॥ * ॥

(भाष्यम्) परिमाणिनि चेत् पुनः स्वार्थं प्रत्ययो
विधेयः । विंशकः संघः ॥

(प्रदीपः) परिमाणिनि चेदिति । द्वौ दशतौ परि-
माणं यस्य स संघो विंशतिरित्यभिधीयते । तत्र विंशतिः परि-
माणं यस्य संघस्येति संघान्तरस्य परिमाणिनोऽसंभवाविंशकः
संघ इति सिद्धये ‘विंशतित्रिंशद्भ्यां दुनसंज्ञायाम्’ इति दुन-
प्रत्ययः स्वार्थं वक्तव्यः । ननु यदा द्रव्याणि परिमाणीनि विंश-
तिशब्दाभिधेयानि तदा संघे परिमाणिनि प्रत्ययः सिध्यत्येव-
विंशतिर्गावः परिमाणमस्य विंशकः संघ इति । एवं तर्हि
विंशतिशब्देन संघस्याभिधानं प्राप्नोति । न चेप्यते—विंशतिर्गा-
संघ इति । तस्माद्यदा संघे परिमाणिनि विंशत्यादयो निपा-
त्यन्ते तदा तत्र तेषां केवलानां प्रयोगो मा भूदिति पुनः
स्वार्थं नित्यं प्रत्ययो विधेयः ॥

(उद्घोतः) ननु परिमाणिनि विहितस्य पुनः स्वार्थं विधान-
मनुपपन्नत आह—द्वौ दशताविति ॥ भाष्ये—पुनरित्यस्य—तद-
न्तादित्यर्थो बोध्यः ॥ स्वार्थं इति । अन्यथाऽधिकारादाहोप्येव
स्यादिति भावः ॥ न चेप्यते विंशतिरिति । किन्तु ‘विंशको
गोसङ्घः’ इत्येवेष्यत इति भावः ॥

(५६५१ परिमाण्यर्थं द्वितीयदोषोद्भावक-
वार्तिकम् ॥ ३ ॥)

॥ * ॥ षष्ठीवचनविधिश्च ॥ * ॥

(भाष्यम्) षष्ठी च विधेया । गवां विंशतिः ।
द्रव्यमभिहितं तस्याभिहितत्वात् षष्ठी न
प्राप्नोति ॥

एकवचनं च विधेयम् । विंशतिर्गावः ।

गोभिः सामानाधिकरण्यात् “बहुषु बहुवच-
नम्” (१४२१) इति बहुवचनं प्राप्नोति ॥

(प्रदीपः) षष्ठीवचनविधिश्चेति । संघे परिमाणिनि
विंशत्यादीनां केवलानां नित्यं प्रयोगो नेष्यते । भिन्नेषु तु द्रव्येषु
परिमाणेषु प्रत्ययोत्पत्तावाश्रीयमाणार्थां विंशतिशब्देन द्रव्या-
णामभिधानाद् व्यतिरेकाभावाद् गवां विंशतिरिति षष्ठी न
प्राप्नोति, द्रव्यसामानाधिकरण्याद् बहुवचनप्रसङ्गश्च ॥

(उद्घोतः) ननु सङ्घस्य विंशत्यर्थत्वेन ‘गवां सङ्घः’ इति-
व्यपदेशपत्रैवेत्यत आह—सङ्घे इति ॥ नित्यमिति । सर्वथेत्यर्थः ॥

(५६५२ दृष्टान्तनिदर्शनेनाक्षेपवारकवार्तिकम् ॥ ४ ॥)

॥ * ॥ अनारम्भो वा प्रातिपदिकविज्ञा-
नाद्यथा सहस्रादिषु ॥ * ॥

(भाष्यम्) अनारम्भो वा पुनर्विंशत्यादीनां
न्याय्यः ।

कथं सिध्यति ?

प्रातिपदिकविज्ञानात् ।

कथं प्रातिपदिकविज्ञानम् ?

विंशत्यादयोऽव्युत्पन्नानि प्रातिपदिकानि । यथा
सहस्रादिषु ।

तद्यथा—सहस्रम्—अयुतम्—अर्बुदम्—इति, न
चानुगमः क्रियते, भवति चाभिधानम् ॥

(प्रदीपः) तदेवं व्युत्पत्तिपक्षे दूषणान्यभिधायान्युत्पत्ति-
पक्षं निर्दोषमाश्रित्यारम्भं प्रत्याख्यातुमाह—अनारम्भो
वेति । वाशब्दस्तर्ह्यर्थः । सहस्रादिवदव्युत्पन्ना एव विंशत्या-
दयः ‘अर्थवदधातुः—’ इति लब्धप्रातिपदिकसंज्ञा अर्थवत्सूत्रे-
णानुज्ञातसाधिमानः संख्यायां संख्येये च प्रयोगभेदेनाक्षादिप-
दवदनेकार्थतया स्वभावतो वर्तमाना रुढिशब्दत्वाच्च नियतलि-
ङ्गसंख्याः, यथा आपोदारा इति भावः ॥

(उद्घोतः) व्युत्पत्तिपक्षस्य दुष्टत्वादिकल्पाथो वाशब्दो न
शुच्यतेऽत आह—तर्ह्यर्थः इति ॥ अर्थवत्सूत्रेणाऽनुज्ञातेति ।
अन्यथा सर्वत्र ‘कृतद्धित—’ इत्येव सिद्धेऽर्थवत्सूत्रं व्यर्थं स्यादिति
भावः । ‘बहुपटवः’ इत्याद्यर्थं तदावश्यकत्वाच्चिन्त्यमिदमिति केचित् ।
तत्र ‘बहुजकञ्वत्’ इति न्यासेनैव सिद्धेरित्याशयात् ॥ स्वभावत
इत्यस्यैव व्याख्या—रुढिशब्दत्वाच्चेति । चो हेतौ । अनेन
योगनिरपेक्षमेवानेकार्थवृत्तित्वमुक्तं, न त्विदं नियतलिङ्गत्वे हेतुः,
तादृशानामपि पञ्चादीनामनेकलिङ्गत्वदर्शनात् । नियतलिङ्गत्वं तु
स्वभावतो दृष्टान्तमात्रेणेति बोध्यम् ॥ भाष्ये—न चाऽनुगम
इति । प्रकृतिप्रत्यययोरित्यर्थः ॥ भवति चाभिधानमिति ।
अर्थस्येति भावः ॥

(सहस्रादिष्विक्षेपसमाधानभाष्यम्)

यथा सहस्रादिष्वित्युच्यते,

अथ सहस्रादिष्वपि कथं भवितव्यम्—सहस्रं
गवाम् । सहस्रं गावः । सहस्रगवम् । गोसह-
स्रमिति ।

यावताऽत्रापि संदेहः, नास्या कर्तव्या यत्रानु-
गमः क्रियते ॥

(प्रदीपः) इदानीं भाष्यकार आरम्भं समर्थयमान आह—
यथेति । अयमत्रार्थः—अक्षादयः परस्परानन्वितानेकार्था-
भिधायिनो भिन्नासु जातिषु रुढशब्दा एव न तु यौभिकाः ।
विंशत्यादयः सहस्रादयश्च शुक्लादिवद् गुणिनि यौभिका एव ।
न हि संख्यानिरपेक्षाः संख्येयविशेषमेते प्रत्याययन्ति येनैषां

रुद्धिशब्दत्वमुच्येत ॥ अत्रापि संदेह इति । क एषां मुख्योऽर्थः, को वा 'सोऽयम्' इति संबन्धादौपचारिक इति संदेहः ॥ नास्येति । अननुगमो हि दोषाय । अशक्यो वाऽऽनन्त्यात्सर्वशब्दानुगमः । न त्वनुगम एव स्वप्रज्ञापराधा-दशक्यार्थविशेषनिश्चयत्वाद्दोषत्वेनोद्भावनीय इत्यर्थः ॥

(उद्घोतः) ननु स्वभावत एवानेकार्थत्वात् 'कथं भवितव्यम्' इति प्रश्नाऽनुपपत्तिरत आह—अयमत्रेति ॥ शुक्लादिवदिति । 'गुणवचनेभ्यो मनुषो लुगिष्टः' इति वार्तिकरीत्येदम् ॥ न हि सङ्घेति । किन्तु सङ्घाप्रकारकसङ्घोपबोधजनका' एवेति भावः ॥ रुद्धिशब्दत्वमुच्येतेति । शुक्लादीनां यौगिकत्वं वदता वार्तिककृतेदं वक्तुमनुचितमिति भावः ॥ ननु स्वभावत उभयत्रापि वृत्तेः सन्देहानुपपत्तिरत आह—क एषामिति ॥ सोऽयमिति सम्बन्धादिति । सोऽयम्—अस्यास्तीति सम्बन्धेनोत्पन्नस्य मतोर्लोपा-द्विलम्बोपस्थितिक इत्यर्थः । यदा 'गुणवचनेभ्यः' इत्येतत्प्रत्याख्यानरी-त्येदम् ॥ दोषायेति । अनुगममन्तरेण मन्दबुद्धीनामनुग्रहासम्भ-वादिति भावः ॥ वस्तुतो न सोऽप्याचार्यस्य दोष इत्याह—अशक्यो वेति ॥ अनुगमस्तु सर्वथा नाचार्यस्य दोषायेत्याह—नत्विति । अनुगमविषयेषु विशत्यादिध्वर्थविशेषानिश्चयः स्वप्रज्ञाऽपराधजः, न तु तत्र सूत्रकृदपराध इति भावः ॥ अशक्यार्थविशेषनिश्चयत्वा-दिति । बहुव्रीहेस्त्वप्रत्ययः ॥ दोषत्वेनेति । अयमाचार्यदोषत्वेन सर्वथा नोद्भावनीय इत्यर्थः ॥

(विशत्यादीनां समुदायबोधकत्वस्वीकारेण

वार्तिकाक्षिप्तदोषवारणभाष्यम्)

ननु चोक्तम्—विंशत्यादयो दशदर्थे चेत्—समा-सवचनानुपपत्तिः, परिमाणानि चेत्—पुनः स्वार्थे प्रत्ययविधानम्, पट्टीवचनविधिश्चेति ।

नैष दोषः ।

समुदाये विंशत्यादयो भविष्यन्ति ।

किं चक्तव्यमेतत् ?

न हि ।

कथमनुच्यमानं गंस्यते ?

सङ्घ इति वर्तते, सङ्घः समूहः समुदाय इत्य-नर्थान्तरम् ॥

(प्रदीपः) समुदाय इति । 'अस्य' इति प्रत्ययार्थस्यानु-वर्तनात्समुदायः परिमाणी प्रत्ययार्थत्वेनाश्रीयते, न तु भिन्नानि द्रव्याणीत्यर्थः ॥ किं चक्तव्यमिति । अत्येत्यनुवर्तनात्परि-माणमात्रे प्रत्ययो लभ्यते, न तु तद्विशेष इति मत्वा प्रश्नः ॥ संघ इति वर्तत इति । पूर्वसूत्रे द्वन्द्वनिर्दिष्टस्यापि संघ-शब्दस्यैव स्वरितत्वादिहानुवृत्तिः । ननु प्राणिसमूहः संघः, ततश्च वृक्षाणां विंशतिरिति न प्राप्नोतीत्याह—संघः समूह इति । सामान्येन प्राणिनामप्राणिनां समुदायः सघ इत्यर्थः ॥

ननु चोक्तं 'परिमाणानि चेत् पुनः स्वार्थे प्रत्ययनिधानम्' इति । नैष दोषः । द्रव्यसंघयोर्दशतोः संघे प्रत्ययो निपात्यते, ३५ पा० च०

न तु द्रव्यसंघे । इह द्रव्याणां द्रव्यसंघस्य दशतां दशत्संघस्य च पारमार्थिको भेदो नास्ति, केवलं बुद्ध्या परिकल्प्यते । बुद्धि-व्यवस्थापितार्थनिबन्धनाश्च शब्दा बुद्धिमेवार्थाकारामुपजन-यन्तोऽसत्यपि वास्तवे भेदे भेदमवगमयन्ति ॥

(उद्घोतः) न तु भिन्नानीति । एवञ्च सङ्घस्यैकत्वादिकवचनं, सामानाधिकरण्यनिबन्धनद्विगुसमासश्लोपपन्न इति भावः ॥ सामा-न्येनेति । 'संधोद्धो—' इति निपातनवल्लभ्यमेतत् ॥ ननु चोक्त-मिति । अन्यथा 'विंशतिर्गोसङ्घः' इति प्राप्नोति, 'विंशकः' इति चेप्यत इति भावः ॥ द्रव्यसंघयोरिति । दशच्छब्दो दशसङ्घा-परिच्छिन्नद्रव्यसंघे इति भावः ॥ न तु द्रव्यसंघे इति । तत्र दशतोः संघस्य विंशतिशब्देनाभिधानात् गोसंघे विवक्षिते दश-त्संघद्रव्यात्मिका विंशतिः परिमाणमस्येत्यर्थे 'विंशको गोसंघः' इति भविष्यति, 'विंशतिर्गोसङ्घः' इति च न । गवां विंशतिर्गोविंशतिरिति च सिध्यतीति भावः ॥

नन्वेवमपि दशतोः सङ्घस्य दशतौ गुणिनौ, न गावः । तेन दशतो-विंशतिरिति प्राप्नोति, गवां विंशतिरिति च न सिध्यत्यत आह—इहेति । एवञ्च गवां दशतोश्च तारिकभेदाभावाद्दशत्सङ्घमपि प्रति गवां गुणत्वमुपपद्यते, व्यभिचाराभावात् न दशद्वयां विंशतिर्न विशेष-प्यते, तत एव च सामानाधिकरण्यमपि—विंशतिर्गाव इतीति भावः ॥

नन्वेवमपि भेदाभावात्पृथगुपपत्तेत्यत आह—केवलं बुद्धेति ॥ बुद्धिव्यवस्थापितेत्यादि । बुद्धिपरिकल्पितार्थाभिधायिन एव शब्दा न तु वाह्यार्थाभिधायिन इति मङ्गूपायां शक्तिवादे निरूपितम् ॥

(विंशत्यादीनां गुणवचनत्वबोधकभाष्यम्)

त एते विंशत्यादयः समुदाये सन्तो भाववचना भवन्ति, भाववचनाः सन्तो गुणवचना भवन्ति, गुणवचनाः सन्तोऽविशिष्टा भवन्त्यन्यैर्गुणवचनैः ॥

(प्रदीपः) त एत इति । निपातनसामर्थ्याद्विशिष्टे दाशते संघे वर्तमाना भाववचना भवन्ति । भावशब्देनात्र धर्ममात्र-मुच्यते । भाव इव भावः । यथा पाकादिभावः पराश्रयः, एव-मन्योऽपि धर्मः पराश्रयत्वाद् भावः ॥ गुणवचना इति । गुणमुक्तवन्तो गुणवचनाः, गुणमुक्त्वा द्रव्यमभिधत्तौत्यर्थः ॥ अन्यैरिति । शुक्लादिभिरुभयवचनैस्तुल्या इत्यर्थः ॥

(उद्घोतः) प्रकारान्तरेणाऽपि 'विंशतिर्गावः' इति समाना-धिकरणप्रयोगोपपादनायाह—भाष्ये—त एत इति ॥ विशिष्टे दाशते इति । दशद्वयात्मके इत्यर्थः ॥ नन्वेते न धात्वर्थ-रूपभाववचना अत आह—भावशब्देनेति । वस्तुत एते क्रियारूपा एव, एकबुद्धिसम्बद्धत्वरूपस्य, एकदेशसम्बद्धत्वरूपस्य वा समूहस्य बन्धनक्रियारूपत्वाद्, तादृशाश्च सन्तो गुणवचनास्तत्सदृशा भवन्ति । तत्साहचर्यमेवाह—तत्सदृशाः सन्तोऽन्यैर्गुणवचनैरविशिष्टा अविलक्षणा इति । अत एव 'शतसहस्रादौ पट्टीसमासः' इति परे ॥ गुणबोधकरूपादितुल्यत्वेऽपि नेष्टसिद्धिरत आह—शुक्लादिभिरिति ॥

(गुणानां गुणविशेषकत्वबोधकभाष्यम्)

अन्येषु च गुणवचनेषु कदाचिद्गुणो गुणि-

विशेषको भवति, तद्यथा—शुक्लः पट इति ॥

(प्रदीपः) गुणविशेषक इति । भाष्यकारवचनात् 'कर्त्तरि च' इति अनित्यः षष्ठीसमासनिषेधः, शेषषष्ठ्या वा समासः । अथ वा गुणिर्न विशिनष्टीति, कर्मण्यण् । ततः स्वार्थे कन्प्रत्ययः ॥ पटः शुक्ल इति । गुणगुणिनोरव्यतिरेकविक्षया मनुब्लोपाद्वा सामानाधिकरण्यम् । एवं विशत्यादीनामपि द्रव्येण सामानाधिकरण्यम् ॥

(उद्घोतः) नन्वत्र षष्ठीसमासनिषेधः प्राप्नोतीत्यत आह—भाष्येति ॥

(गुणिनां गुणव्यपदेशदर्शकभाष्यम्)

कदाचिद्गुणिना गुणो व्यपदिश्यते, तद्यथा—पटस्य शुक्ल इति ॥

(प्रदीपः) कदाचिदिति । आधरान्तरव्यवच्छेदायोपजातव्यतिरेकेण गुणिना गुणो विशेष्यते—पटस्य शुक्लः, न शङ्खादेरित्यर्थः ॥

(उद्घोतः) ननु भेदकल्पने किं वीजमत आह—आधरान्तरिति ॥

(आक्षेपपरिहारदर्शकभाष्यम्)

तद्यदा तावदुच्यते—विंशत्यादयो दशदर्थं चेत्समासवचनानुपपत्तिरिति, सामानाधिकरण्यं तदा गुणगुणिनोः ।

वचनपरिहारस्तिष्ठतु तावत् ।

परिमाणिनि चेत्युनः स्वार्थे प्रत्ययविधानमिति, संहनने वृत्तः संहनने वर्तिष्यते, संख्यासंहनने वृत्तो द्रव्यसंहनने वर्तिष्यते ॥

अथ षष्ठी तदा गुणिना गुणो विशेष्यते ॥

(प्रदीपः) दशदर्थं चेदिति । अस्मिन् पक्षे यो दोषः स पक्षान्तराश्रयेण परिह्रियत इत्यर्थः ॥ वचनपरिहार इति । समुदायाभिधाने वचनदोषो नावतरति । सामानाधिकरण्ये त्ववतरति, स च परतः परिहरिष्यते ॥ तिष्ठत्विति । परस्ताद्द्रव्यमाणत्वात् ॥ संहनन इति । संघः—संहननम्, तत्र दशतोः संघे वृत्तो विंशतिशब्दो गवादिद्रव्यसंघे परिमाणिनि प्रत्ययमुत्पादयिष्यतीत्यर्थः । विंशतिः परिमाणमस्य गोसंघस्य विशको गोसंघ इति ॥ वर्तिष्यत इति । परार्थाभिधानं वृत्तिर्विषयिता, न तु विंशतिशब्दः कदाचिदपि गोसंघे वर्तते ॥ गुणिनेति । गवादिनेत्यर्थः ॥ ननु दशतस्य संघस्य गवादिशुणौ न भवति, दशतौ हि तस्य गुणिनौ । नैष दोषः । गवां दशतोश्च तारिवकभेदाभावात् गवामपि गुणित्वात् । तत्राव्यभिचाराद् दशता विंशतिर्न विशेष्यते—दशतोर्विंशतिः—इति ।

गोभिस्त्वश्वादिव्यावृत्तये विशेष्यते—गवां विंशतिरिति । यथा 'पटस्य शौक्ल्यम्' इति पटेन शङ्खादिव्यावृत्तये शौक्ल्यं विशेष्यते, न तु शुक्लेन गुणेन स्वसमवेतं गुणसामान्यं—शुक्लस्य शौक्ल्यमिति, व्यभिचाराभावाद् ॥

(उद्घोतः) भाष्ये—तद्यदा तावदिति । दशदर्थाभिधानो 'द्विशब्दात्स्वार्थे प्रत्यय इति पक्षे यद्गुणमुच्यते 'दशदर्थं चेत्' इत्यादिना,—तस्मिन् पक्षे तद्गुणं न भवति, यतस्तदा गुणगुणिनोः सामानाधिकरण्यमिति भाष्याक्षरार्थः । तदाह—यो दोष इति । समासानुपपत्तिरूप इत्यर्थः ॥ पक्षान्तरेति । पूर्वं दशते सङ्घे वृत्तिं समुदायसमुदायिनोश्चाभेदमाश्रित्य परिहृतम्, इदानीं तु दशदर्थं एव वृत्तिं गुणगुणिनोरिव समूहसमूहिनोः सामानाधिकरण्यमाश्रित्य परिह्रियते इत्यर्थः ॥ तदेत्यनेन—यदा भेदविवक्षा तदा गवां विंशतिरिति वैयधिकरण्यमित्यपि सूचितम् ॥ दशतोः सङ्घे इति । दशसमुदाययोः सङ्घे इत्यर्थः ॥ भाष्ये—संहनने वर्तिष्यते इति । संहनने द्रव्यसङ्घे स्वप्रकृतिकप्रत्ययघटितं वृत्त्यन्तर प्राप्यत इत्यर्थः ॥ तदाह—परार्थेति । भाष्ये—सङ्ख्यासंहनने इति । सङ्ख्यारूपे समुदाये वृत्त इत्यर्थः ॥ कदाचिदपीति । अत एव 'विंशतिर्गोसङ्घः' इति न ॥

भाष्ये—गुणो विशेष्यते इति । भेदेनेत्यर्थः ॥ नन्विति । एवञ्च दशतोर्विंशतिरिति प्राप्नोतीति भावः ॥ गवां गोसमूहेन दशतश्च दशत्सङ्घेन न पारमार्थिको भेदः, किन्तु बुद्धिकल्पित इति न दोष इत्याशयेनाह—गवां दशतोश्चेति । गवामपि दशत्सङ्घं प्रति गुणित्वादित्यर्थः । न शुक्लेन गुणेनेति । स्वाश्रयद्वारेत्यर्थः ॥

(वचनदोषपरिहारभाष्यम्)

वचनपरिहार उभयोरेवम् ।

उभयोरपि पक्षयोरेवं कृत्वा वचनपरिहारः—

(प्रदीपः) वचनपरिहार उभयोरिति । समुदायाभिधाने गुण्यभिधाने चेत्यर्थः । तत्र समुदायाभिधाने तस्यैकत्वात्सिद्धमेकवचनमिति सामर्थ्यात् परिहृत एव वचनदोषः । सामानाधिकरण्ये तु परिहार उच्यते इति भावः ॥

(उद्घोतः) समुदायेति । वर्गद्वयसमुदायेत्यर्थः ॥ गुण्यभिधाने चेति । तादृशसङ्घगुणकद्रव्याभिधाने चेत्यर्थः । तादृशसङ्घ एव विंशतित्वमिति बोध्यम् । एवं ब्यादिसङ्घ एव द्वित्वादिकमित्याहुः ॥

(विंशत्यादीनां गुणवचनत्वसाधने आक्षेपभाष्यम्)

यदि तर्हि—इमे विंशत्यादयो गुणवचनाः स्युः, सधर्मभिरन्यैर्गुणवचनैर्भवितव्यम् ।

अन्ये च गुणवचना द्रव्यस्य लिङ्गसङ्घे अनुवर्तन्ते, तद्यथा—शुक्लं वस्त्रम्, शुक्ला शादी, शुक्लः कम्बलः, शुक्लौ कम्बलौ, शुक्लाः कम्बला इति ।

१ शुक्ल इति । उपलब्धभाष्ययुक्तकेषु 'शुक्लः पटः' इत्येवम्पाठो दृश्यते । प्रदीपे च 'पटः शुक्ल इति' इत्येतादृक् प्रतीकमुपलभ्यते ॥

यदसौ द्रव्यं श्रितो गुणस्तस्य यल्लिङ्गं वचनं च तद्गुणस्यापि भवति ॥

(विंशत्यादीनां गुणवचनानां लिङ्गसंख्याऽनुवर्तनेन दोषाभावबोधकभाष्यम्)

विंशत्यादयः पुनर्नानुवर्तन्ते ।

अन्येऽपि वै गुणवचना नावश्यं द्रव्यस्य लिङ्गसंख्ये अनुवर्तन्ते, तद्यथा—गावो धनम् । पुत्रा अपत्यम् । इन्द्राग्नी देवता । विश्वेदेवा देवता । यावन्तस्ते तां वाशितामनुयन्ति सर्वे ते दक्षिणा समृद्ध्या इति ॥

(प्रदीपः) तं वचनदोषं 'यदि तर्हि' इत्यनुभाष्य परिहरति—विंशत्यादयः पुनरिति । प्राक् शतात्तेषां स्त्रीलिङ्गत्वादेकवचनान्तत्वाच्च, शतस्य नपुंसकत्वादेकवचनान्तत्वाच्चेति भावः । विंशती-विंशतयः शते-शतानि-इति तु प्रचयविवक्षायामेकशेषो भवति ॥ गावो धनमिति । धनादीनां साकाङ्क्षत्वाद्भेदकत्वात् क्रियायां पारतन्त्र्याच्च गुणत्वम् । यथा शुक्लमित्युक्ते 'किं तत्' इति निलयं द्रव्यमाकाङ्क्षति । शुक्लं च वस्त्रमिति द्रव्यस्य भेदकम् । शुक्लमानयेति क्रियायां द्रव्यपरतन्त्रं, द्रव्यानयनमन्तरेण गुणानयनासंभवात्-इति शौक्यं गुणः । एवं धनमित्युक्ते 'किं तत्' इति गवाद्याकाङ्क्षति । गावो धनमिति गवां प्रीतिहेतुत्वावगमाद्भेदकम् । धनमानयेत्युक्ते गवादिद्रव्यानयनात् क्रियायां पारतन्त्र्यमिति धनं गुणः ॥

(उद्घोतः) यदि तर्हीत्यनुभाष्येति । 'यदि तर्हीत्यादि तद्गुणस्यापि भवति' इत्यन्तेन अन्येनानूश्लेषः ॥ विंशत्यादयो गुणवचना इत्यस्य—तत्सदृशा इत्यर्थः ॥ प्रचयविवक्षायामिति । समुदायभेदविवक्षायामित्यर्थः ॥ विंशत्यादिभिस्तदनुवृत्तिं दृष्टान्तसिद्धयुक्तयोपपादयितुमाह—माष्ये-अन्येऽपि वै गुणेत्यादि ॥ ननु धनादीनां द्रव्यवचनत्वात्कथं गुणवचनत्वमत आह—धनादीनामिति ॥ हेतुत्रयमपि दृष्टान्ते उपपादनपूर्वं प्रकृते उपपादयति—यथेत्यादि ॥ भेदकमिति । प्रीतिहेतुत्वेनेतरेभ्यो भेदकमित्यर्थः ॥

(लिङ्गसंख्याननुवर्तनहेतुबोधकभाष्यम्)

अथात्राननुवृत्तौ हेतुः शक्यो वक्तुम् ?

वाढं शक्यो वक्तुम् ।

कामं तर्ह्युच्यताम् । इह—कदाचिद्गुणः प्राधान्येन विवक्षितो भवति, तद्यथा—पञ्चोडुपशतानि तीर्णानि । पञ्चवध्रीशतानि तीर्णानि । अश्वैर्युद्धम् । असिभिर्युद्धमिति । न चासयो युध्यन्ते, असिगुणाः पुरुषा युध्यन्ते, गुणस्तु खलु प्राधान्येन विवक्षितो भवति ॥

इह तावद्गावो धनमिति, धिनोतेर्धनम्, एको गुणः स च प्राधान्येन विवक्षितः ॥

पुत्रा अपत्यमिति, अपतनादपत्यम्, एको गुणस्स प्राधान्येन विवक्षितः ॥

इन्द्राग्नी देवता—विश्वेदेवा देवता इति, दिवे-रैश्वर्यकर्मणो देवः, तस्मात्स्वार्थं तत्, एको गुणः स प्राधान्येन विवक्षितः ।

यावन्तस्ते तां वाशितामनुयन्ति सर्वे ते दक्षिणा समृद्ध्या इति, दैक्षतेर्दृष्टिकर्मणो दक्षिणा एको गुणः स प्राधान्येन विवक्षितः, तस्यैकत्वादेकवचनं भविष्यति ॥

विंशत्यादिषु चाप्येको गुणः स प्राधान्येन विवक्षितः, तस्यैकत्वादेकवचनं भविष्यति ॥

(प्रदीपः) उडुपशतानीति । अत्र संख्यालक्षणस्य गुणस्य तरणे प्राधान्यं विवक्षितम्, 'तीर्णानि' इति कर्तरि निष्ठा-प्रेधानात् । तत्त्वतस्तु संख्येयानामुडुपानां ऋचने कर्तृत्वम् । अथ वा—उडुपानां करणानामेव कर्तृत्वविवक्षायामिदमुदाहरणम् ॥ अश्वैरिति । अश्वो असयश्चाधिकरणत्वात्करणत्वाच्चोपकारित्वात् गुणा अपि सन्तः प्रहारे प्राधान्येन विवक्षिताः, कर्तरि तृतीयाविधानात् ।

धिनोतेर्धनमिति । समुदायस्य प्रीतिहेतुत्वाद्धनत्वम्, न त्वेकैकस्य गोपिण्डयेति धनमेकं गोभिर्विशेष्यते । आश्रित-संख्याविशेषाश्च गोपिण्डा धनं विशेषन्तः समुदायस्य प्रीतिहेतुत्वं प्रत्याययन्तीति गावोऽपि धनसंख्यां नानुवर्तन्ते, गौर्धनमित्युक्ते विवक्षितार्थानवगमात् ॥

अपतनादिति । वहूनां चापतनहेतुत्वम्, न त्वेकैकस्य । तथा चोच्यते—'वरमपुत्रत्वं न त्वेकपुत्रता' इति लोकाश्रयत्वाल्लिङ्गस्यापत्यशब्दो नपुंसकलिङ्ग एव प्रयुज्यते । प्रत्येकं त्वपतनहेतुत्वे विवक्षिते 'पुत्रा' 'अपत्यानि' इति बहुवचनं भवत्येव ।

इन्द्राग्नी देवतेति । संघस्य देवतात्वमेकं हविष्प्रति-इति द्विवचनाभावः । 'देवते' इत्युच्यमाने प्रत्येकं देवतात्वं प्रतीयते, ततश्च विकल्पेन देवताकार्यं स्यात् । यथा खादिरे वध्नाति पालाशे वध्नातीति वध्नातावेकार्थत्वादधिकरणविकल्पः ।

सर्वे ते दक्षिणेति । अत्रापि समुदायस्य दक्षिणात्वमित्येकवचनम् । 'दक्षिणाः' इति तु बहुवचने दाने विकल्पः स्यात् ।

विंशत्यादिष्विति । विंशतिसंख्या समुदितद्रव्यसमवायिनी, न तु प्रत्येकं शुक्लादिवपरिसमाप्तेति द्रव्यगते लिङ्गसंख्ये

नानुवर्तते । पञ्चादयस्तु नित्यं संख्येयवचना इति संख्ये-
यलिङ्गसंख्याऽनुविधायिनः ॥

(उद्द्योतः) भाष्ये—अथात्राननुवृत्ताविति । गुणि-
लिङ्गाधननुवृत्तावित्यर्थः ॥ उडुपशतानीत्यादि—पृथीतत्पुरुषः ॥
कर्त्तरि निष्ठेति । प्लवनाथस्य तरतेरकर्मकत्वादिति भावः । तरणे
च तेषां कर्त्तृत्वात्प्राधान्यमिति तात्पर्यम् ॥ ननु तेषां करणत्वेन कथं
कर्त्तृत्वमिति चेन्न, यदा स्वतः एव तानि जले प्लवन्ते तदोदाहरण-
त्वमित्याशयात् । इत एव वाऽस्वरसादाह—अथ वेति । एवञ्च
करणत्वेन गुणानामेवोडुपानां प्राधान्यविवक्षेति भावः ॥ कर्त्तरि तृती-
येति । कर्त्तृन्तरानुपादानात्क्रियाया नियमेन कर्त्ताकाङ्क्षत्वाच्च तेषा-
मेव कर्त्तृत्वप्रतीतिरिति तात्पर्यम् ॥

समुदायस्येति । अयम्भावः—यस्य धर्मस्य धर्मिणा सहाभेदः
प्रतिपाद्यते, स चेत्तेषु प्रत्येकं परिसमाप्तत्वादा तस्यापि धर्मिव-
देव भिन्नत्वात् द्विवचनादि । यथा—शुद्धौ शुद्धा इति । न
चैवं प्रकृते, धनाकारे भेदाभावाद्बहुवचनाप्रसङ्ग इति ॥ धम-
मेकमिति । प्रीतिहेतुत्वमेकं समुदाये पर्याप्तमित्यर्थः । एक-
रूपप्रीतिहेतुत्वस्य प्रतिपिपादयिषितत्वादिति भावः ॥ भाष्ये—स
च प्राधान्येन विवक्षित इति । एतदेव चास्य प्राधान्यं
यत्तद्गतसंख्यावत्त्वेनैव ततस्तदाश्रयद्रव्यप्रतीतिरिति बोध्यम् । केवल-
धर्मप्रतीतिस्तु नैतेभ्यः, अनभिधानादिति 'गवां धनम्' इत्यादि
नापाद्यम् । द्रव्यवचनानामप्येषां गुणवचनसादृश्याद्गुणवचनव्यव-
हारो भाष्ये । सादृश्यं चोपपादितमेव कैयटेन । यथा च लोके
यद्दनादिना यो धनकार्यादीनि लभते, स तदपेक्षया प्रधानत्वेन
व्यवहियते, तद्वदत्र प्राधान्येन विवक्षेति भाष्यतात्पर्यम् ॥ यत्तु
प्रकृत्यर्थेताऽवच्छेदकेऽत्र संख्याऽन्वयः, संख्याऽन्वयित्वमेव च
प्राधान्यमिति, तत्र, तस्याप्रकृत्यर्थत्वेन 'प्रकृत्यर्थान्वित' इति व्युत्प-
त्तिविरोधात् ॥ नन्वेवं गावो धनसंख्यां कुतो नानुवर्तन्त इत्यत
आह—आश्रितेति । प्रत्येकं त्विति । अनया रीत्या 'गावो
धनानि' इत्यपि भवतीति द्रष्टव्यम् ॥

दक्षिणात्वमिति । कर्मफलसमृद्धिहेतुत्वमित्यर्थः । तदुक्तम्—
'दक्षिणा दक्षतेः समृद्धिकर्मणो व्यृद्धं समर्द्धयति' इति ॥ विकल्पः
स्यादिति । 'कदाचिद्द्वी, कदाचित्सर्वे' इत्येवं विकल्पः स्यादित्यर्थः ॥
विंशतिसंख्येति । दशद्वयसङ्घरूपैव सेत्याहुः ॥

नानुवर्तते इति । 'विंशतिर्गावः' इत्यादाविति भावः ॥ नन्वेवं
'त्रयः' 'पञ्च' इत्यादावपि एकवचनापत्तिः, त्रित्वादीनामपि
प्रत्येकमपरिसमाप्तत्वादत् आह—पञ्चादयस्त्विति । अत्र वदन्ति—
विंशतिशब्दद्वयादिशब्दयोः को विशेषः ? समुदितद्रव्यसमा-
यित्वस्योभयत्रापि तुल्यत्वात्, 'द्वयेकयोः' इत्यादौ तेषामपि
संख्यामात्रवचनताया दृष्टत्वाच्च । तस्मादयमत्र भाष्यार्थः—
विंशत्यादयो द्वयादयश्च धर्मज्ञात्ता एव, धर्मधर्मिणोरभेदाच्च व्यक्तौ
कार्याणि, तयोश्च भेदाभेदौ । विंशत्यादयः कदाचिद्भेदेन संख्यां
वदन्ति—'गवां विंशतिः' इति । कदाचिद्भेदेन—'विंशतिर्गावः' इति ।

यदाऽप्यभेदेन तदापि धर्मगतसंख्यावैशिष्ट्येनैव ततो द्रव्यप्रतीतिः,
शब्दशक्तिसम्भवात् । यथा—'गावो धनम्' इत्यादौ प्रीतिहेतुत्वगुण-
गतसंख्यावैशिष्ट्येन द्रव्यप्रतीतिर्धनशब्दात् । श्यास्तु विशेषः—तत्र
कदाचित्स्वगतसंख्यावैशिष्ट्येनापि प्रतीतिः । अन्यगतसंख्यावैशिष्ट्य-
मन्वस्य कथमिति चेत्—आरोपेणेति गृहाण । द्वयादयस्तु स्वैवाच्य-
संख्याविशिष्टद्रव्याभेदेन तद्गतसंख्याविशिष्टमेव धर्म प्रतिपादयन्ति,
शब्दशक्तिसम्भवात्—इति न कदाचिदपि तत्रैकवचनम्, नापि विंश-
त्यादिभ्यो बहुवचनम् । विंशतिप्रचये तु बहुवचनमिष्टमेव । 'द्वेकयोः'
इत्यादौ तु विंशतिवदेव धर्मगतसंख्याविशिष्टद्रव्यस्यैव प्रतीतिरिति
द्विवचनम् । एवम्प्रतीतिरीदृशवृत्तिविषयैवेति नातिप्रसङ्गः । 'न
ब्राह्मणं हन्यात्' इत्यादौ 'जातावैकवचनम्' इत्यस्याप्ययमेवार्थः—
जातिगतसंख्याऽऽरोपवद्भ्यस्यैव प्रतीतिरिति । तद्गतसंख्यारोपश्च
विनिगमनाविरहात्सर्वव्यक्तिष्विति सकलव्यक्तिप्रतीतिः । 'जातिप्रा-
धान्यविवक्षा' इत्यस्याऽप्ययमेवार्थः । तद्धनयन् वक्ष्यति—अथ
वाऽव्यतिरेकादिति ॥

(विंशत्यादीनां गुणवचनत्वे आक्षेपभाष्यम्)

अयं तर्हि विंशत्यादिषु भाववचनेषु दोषः—गोविं-
शतिरानीयतामिति, भावानयने चोदिते द्रव्या-
नयनं न प्राप्नोति ॥

(प्रदीपः) भावानयन इति । न ह्यन्यसिंश्वोदितेऽन्य-
स्यानुष्ठानं युक्तम् । न हि दण्डं छिन्धीत्युक्ते कश्चिद्दण्डिनं
छिन्नतीति भावः ॥

(उद्द्योतः) भाष्ये—भाववचनेष्विति । वैयधिकरण्ये
इत्यर्थः ॥

(दृष्टान्तप्रदर्शनपूर्वकं समाधानभाष्यम्)

नैष दोषः ।

इदं तावदयं प्रष्टव्यः—अथेह—गौरनुवन्ध्योऽजो-
ऽश्रीपोमीय इति कथमाकृतौ चोदितायां द्रव्ये आ-
रम्भणालम्भनप्रोक्षणविशसनादीनि क्रियन्ते इति ।
असंभवात् ।

आकृतावारम्भणादीनां संभवो नास्तीति कृत्वा
आकृतिःसहचरिते द्रव्ये आरम्भणादीनि क्रियन्ते ।
इदमप्येवंजातीयकमेव । असंभवाद्भावानयनस्य
द्रव्यानयनं भविष्यति ॥

(प्रदीपः) इदं तावदिति । अन्यसिंश्वोदितेऽन्य-
त्रापि तदव्यभिचारिणि कार्यं दृश्यत इति मत्वा प्रश्नः ॥ असं-
भवादिति । आकृतौ साक्षात् कार्याणामसंभवाद् द्रव्येषु
कार्याणि क्रियन्त इत्यर्थः । येषां तावद्यतिरिक्ता जातिस्त्वोपमेत-
देव जातौ कार्यं चोद्यमानं द्रव्यविषयमेवोपतिष्ठते । यथा
च 'अग्निमानय' इति चोदिते नान्तरीयकत्वाद्चोदितमपि
पात्रमानीयते, तथा जातिचोदनायां द्रव्ये क्रियाप्रवृत्तिः ॥

१ 'इति संख्यानुविधायिनः' इत्येव पाठः क. पुस्तके ॥

२ 'स्वगतयाच्य' इति ख. घ. ज्ञ. पाठः ॥

३ 'जातिसंख्यारोपवत्' इत्येव पाठ ख. घ. ज्ञ. पुस्तकेषु ॥

(उद्घोतः) भाष्ये—आकृतौ चोदितायामिति । आकृतिरेव शक्या सैव तज्जन्यबोधविषयेति मत इदम् ॥ तद्व्यभिचारिणीति । अनेनातिप्रसङ्गनिरासः । अव्यभिचारश्च शक्तिग्रहे नियमेन विषयतया बोध्यः, तत्पक्षेऽपि 'गौगोपदशक्यः' इत्येव शक्तिग्रहात् । तदुक्तं भाष्ये—आकृतिरसहचरित इति ॥ व्यतिरिक्तेति । व्यतिरिक्तैत्यर्थः ॥ तेषामेतदेवेति । एतदेव समाधानमित्यर्थः ॥ तदेवाह—जातौ कार्यमित्यादिना । असम्भवादिति भावः ॥

(प्रकारान्तरेण समाधानभाष्यम्)

अथ यां अव्यतिरेकात् ॥

(प्रदीपः) अव्यतिरेकादिति । जातितद्वतोरुणगुणिनोश्च तात्विकभेदाभावाद् द्रव्यमेव तेन द्वारेण तासु तासु क्रियासु चोद्यत इत्यर्थः । सहस्राद्यस्तु पृषोदरादित्वाद्नुज्ञात्साधिमानः ॥

(उद्घोतः) भाष्ये—अव्यतिरेकादिति । एवञ्च सामानाधिकरण्यमपि मतुब्बोपं विनैवेत्यादि ध्वनितम् ॥ नन्वेवं सहस्रादीनामननुगमोऽत आह—पृषोदरादित्वादिति । केषाञ्चिद्ब्रह्मणं त्वाहरणमात्रमित्याहुः ॥

(८६१ विधिसूत्रम् ॥ ५ । १ । २ आ. ३५)

१९४६ छेदादिभ्यो नित्यम् ॥ ५ । १ । ६४ ॥

(८६२ विधिसूत्रम् ॥ ५ । १ । २ आ. ३६)

१९५८ पन्थो ण नित्यम् ॥ ५ । १ । ७६ ॥

(गणप्रत्ययाधिकरणम्)

(५६५३ सूत्रद्वयेऽपि नित्यग्रहणाक्षेपवार्तिकम् ॥ १ ॥)

॥ * ॥ छेदादिपथिभ्यो विग्रहदर्शना-
नित्यग्रहणानर्थक्यम् ॥ * ॥

(भाष्यम्) छेदादिपथिभ्यो नित्यग्रहणमनर्थकम् ।

किं कारणम् ?

विग्रहदर्शनात् । विग्रहो दृश्यते—छेदमर्हति, पन्थानं गच्छतीति ॥

(प्रदीपः) छेदादिपथिभ्य इति । नित्यग्रहणं प्रत्ययान्तरनिवृत्त्यर्थं तावदिह न भवति, तस्याप्राप्तत्वात् । यथा 'एकगोपूर्वाद्बन् नित्यम्' इत्यत्र नित्यग्रहणं मतुब्बिनित्यर्थम् । तथा हि—'छेदादिभ्यः' इति ठग्विधीयते, न चैतेभ्यः प्रत्ययान्तरप्रसङ्गः । पथिशब्दात् ष्कन्प्रत्ययो विधानसामर्थ्याद्भवत्येव, प्रत्ययान्तरस्य तु प्रसङ्गाभावः । नापि तद्विषयार्थं नित्यग्रहणम् । यथा 'त्रैमंथ्रियम्' इति मप्रत्ययादन्यत्र अन्तप्रयोगनिवारणफलं नित्यग्रहणम्, छेदादीनामन्यत्र प्रयोगस्येष्टत्वात् । नापि प्रत्ययार्थविशेषणम्, नित्यं छेदमर्हतीत्यसार्थस्यासम्भवात् । न हि कश्चित्पदार्थो नित्यं छेदमर्हति, योऽपि वेत्सादिरथंश्चिन्नः प्ररोहति सोऽपि न नित्यं छेदमर्हति, कालान्तरे तस्य छेदप्रवर्तनात् ।

नित्यं पन्थानं गच्छतीति यद्यप्यर्थः सम्भवति तथापि नात्रैवार्थं पान्थशब्दस्य प्रयोग इष्यते, कदाचिद्गच्छत्यपि प्रयोगात् । वाक्यनिवृत्त्यर्थं नित्यग्रहणं स्यात् । यथा—'नित्यं क्रीडाजीविकयोः' इति । एतदप्यप्रयोजनम्, शिष्टप्रयोगे वाक्यस्य दर्शनात् ॥

(उद्घोतः) अन्यार्थत्वमाशङ्क्य नित्यग्रहणस्य निराचष्टे—नित्यग्रहणमित्यादिना । यथा 'एकगोपूर्वात्—' इत्यत्र नित्यग्रहणं मतुब्बिनित्यर्थं, तथेह न भवति,—कुतः,—तस्याप्राप्तत्वादित्यन्वयः ॥ अप्राप्तिमेवोपपादयति—तथा हीति । विधानसामर्थ्यादिति । अन्यथा 'पथः फन्' इति व्यर्थं स्यादिति भावः ॥ प्रत्ययान्तरस्येति । कना वाधादिति भावः ॥ इष्टत्वादिति । अत एव छेदादिपठितसम्प्रश्नशब्दस्य विधिनित्यग्रहणादिसूत्रे स्वतन्त्रप्रयोगः ॥ वाक्यस्य दर्शनादिति । न च 'नित्यं कौटिल्ये गतौ' इत्यत्र यथाऽर्थान्तरनिवृत्त्यर्थं नित्यग्रहणं वृत्तिमते, तथेहापि स्यादिति वाच्यम् । अर्थान्तरेऽपि च्छेदादिभ्य आर्हाद्यप्रत्ययेऽपि बोध्यम् ॥ ननु 'नित्यं विकार उत्पद्यते' इत्येव लभ्यते न तु तेन वाक्यनिवृत्तिरत आह—नित्यं प्रत्ययेति । वाञ्छ्यभावदेव विकारस्य नित्यत्वे लब्धे नित्यश्रुतिरेतदर्थेति भावः ॥

(नित्यग्रहणप्रयोजनभाष्यम्)

विकारार्थं तर्हांदं नित्यग्रहणं क्रियते, विकारेण विग्रहो मा भूदिति ।

विराग विरङ्गं च । पन्थो ण नित्यमिति ॥

(प्रदीपः) विकारेणेति । नित्यग्रहणं विकारेण सम्बन्ध्यते । विरङ्गादेशः पन्थादेशश्च नित्यं प्रत्ययविषयौ भवतः, न तु ताभ्यां वाक्यं कर्तव्यमित्यर्थः । अन्यथा तयोः साधुत्वं सर्वविषयमित्याशङ्क्येत, प्रत्ययविधानं त्वन्वाचीयमानं विश्रायतेति भावः ॥

(उद्घोतः) ननु प्रत्ययसन्नियोगशिष्टत्वात्कथं सर्वविषयं साधुत्वमत आह—अन्वाचीयमानमिति ॥

(५६५४ नित्यग्रहणवैकल्यबोधकवार्तिकम् ॥ २ ॥)

॥ * ॥ विकारार्थमिति चेदकडादि-
भिस्तुल्यम् ॥ * ॥

(भाष्यम्) विकारार्थमिति चेदकडादिभिस्तुल्यमेतत् । यथाऽकडादिभिर्विकारैर्विग्रहो न भवति, एवमाभ्यामपि न भविष्यति ।

(प्रदीपः) अकडादिभिरिति । 'सुधातुरङ्च' 'कल्याणादीनामिन्द्र' 'परखी परङ् च' इति प्रत्ययसंनियोगेन विधीयमानानामादेशानां तदभावे प्रसङ्ग एव नास्तीति नार्थो विकारेण वाक्यनिषेधार्थेन नित्यग्रहणेन ॥

(उद्घोतः) विकारेण वाक्येति । विकारेण प्राप्तस्य वाक्यस्य निषेधार्थेनेत्यर्थः ॥

(सन्नियोगशिष्टन्यायेन नित्यग्रहणवैकल्यबोधकभाष्यम्)
किं पुनरिहाकर्तव्यं नित्यग्रहणं क्रियते, आहो-
स्विदन्यत्र कर्तव्यं न क्रियते ?

इहाकर्तव्यं क्रियते ।

एष एव न्यायो यदुत-संनियोगशिष्टानामन्य-
तरापाये उभयोरप्यभावः । तद्यथा—देवदत्तयज्ञ-
दत्ताभ्यामिदं कर्तव्यमिति देवदत्तापाये यज्ञदत्तो-
ऽपि न करोति ॥

(प्रदीपः) संनियोगशिष्टानामिति । विशिष्टप्रयोग-
सिद्धये ययोरेकस्मिन् विषये विधिस्तयोस्तद्विषयादन्यत्रैकस्या-
प्रयोगे परोऽपि न प्रयुज्यते । यथा 'श्रुवः श्रु च' इति श्रुस-
न्नियोगेन विधीयमानस्य श्रुभावस्य विषयान्तरे प्रयोगाभावः ।
अस्यैव न्यायसिद्धस्यार्थस्य 'वित्त्वकादिभ्यश्छस्य लुक्' इत्यत्र
लिङ्गं वक्ष्यते ॥ इदं कर्तव्यमिति । धर्मनिर्णयादिकं । तत्र
ह्येकस्य सन्देहसम्भवादनधिकारः ॥

(उद्घोतः) अकडादिभिस्तुल्यमित्यनेन किमकडादिषु
कर्तव्यताऽऽपाद्यते, किं वा तद्वदिहाकर्तव्यतोच्यते इति पृच्छति
भाष्ये—किं पुनरिति ॥ सन्नियोगशिष्टत्वं सह विधानमित्याह—
विशिष्टेति ॥ सन्नियोगपदार्थः—एकस्मिन् विषये इति ॥ ननु-
भाभ्यां कर्तव्यत्वेन नोदितस्याऽपि भारवहनादेरेकेनापि शक्तेन करणं
भवतीत्यत आह—धर्मेति । यत् 'नित्यग्रहणं पौनःपुन्यार्थकं छिन्न-
प्ररूढो वेतसादिश्वोदाहरणम्' इति वृत्तिकृतः, तद्भाष्यविरुद्धम् ।
एवं च 'छेदादिभ्यः—' इत्यपि व्यर्थमेवेति 'छेदादिभ्यो नित्यम्'
इति सूत्रस्यैव प्रत्याख्यानं बोध्यम् ॥

(८६३ विधिसूत्रम् ॥ ५ । १ । २ आ. ३७)

१९५३ यज्ञत्विग्भ्यां घखजौ ॥५११७१॥

(घंखञ्प्रत्ययाधिकरणम्)

(५६५५ उपसङ्ख्यानवार्तिकम् ॥ १ ॥)

॥ * ॥ यज्ञत्विग्भ्यां तत्कर्माहृतीत्युप-
संख्यानम् ॥ * ॥

(भाष्यम्) यज्ञत्विग्भ्यां तत्कर्माहृतीत्युपसंख्यानं
कर्तव्यम् ।

यज्ञकर्माहृतीति यज्ञियो देशः ।

ऋत्विक्कर्माहृतीत्यात्विजीनं ब्राह्मणकुलमिति ॥

(प्रदीपः) तत्कर्माहृतीति । ननु वृत्तिविषये यज्ञार्थ-
व्यापारे यज्ञशब्दस्य घृत्त्या सिद्धः सूत्रेणैव प्रत्ययः । यथा—मृदङ्ग-
वादनघृत्तेर्घृदङ्गशब्दात् ठग् भवति—मार्दङ्गिक इति । नैतदस्ति ।
तत्र हि गौणार्थवृत्तिभ्य एव प्रत्यय इष्यते, न तु मुखयार्थवृत्ति-
भ्यः । ततश्च गौणमुख्यपरिभाषा तत्र नाश्रीयते । इह तु यश्च यज्ञ-
महृति यश्च तत्कर्माहृति तयोरपि प्रत्यय इष्यते । तत्र मुखयार्थस-
म्भवे गौणपरिग्रहणस्यान्याप्यत्वात्सूत्रेण न सिध्यतीति वार्तिकां-
रम्भः ॥ ननु यो देशो यज्ञकर्माहृति स यज्ञमहृतीति नार्थो
वार्तिकारम्भेण । नैतदस्ति । अस्य यज्ञेऽधिकारः स यज्ञमहृति ।
अधिकारश्च कर्तुरर्थिनो विदुषः शास्त्रेणपर्युदस्तस्य, न तु
देशादेः । तस्य तु योग्यत्वाद्यज्ञार्थव्यापाराहृत्वमुच्यते ॥

(उद्घोतः) यज्ञार्थेति । यज्ञशब्देन प्रधानज्योतिष्टोमादि-
र्यांगरूपः ॥ गौणेति । अप्रसिद्धत्वमत्र गौणत्वम् ॥ वार्तिकारम्भ
इति । गौणादपि प्रत्ययसिध्यर्थं वार्तिकारम्भ इति भावः ॥ यज्ञे-
धिकार इति । शब्दशक्तिस्वभावात्तत्रैवाहं प्रत्यय इष्यते ॥

(८६४ विधिसूत्रम् ॥ ५ । १ । २ आ. ३८)

१९५४ पारायणतुरायणचान्द्रायणं
वर्तयति ॥ ५ । १ । ७२ ॥

(ठजोऽधिकरणम्)

(५६५६ वर्तयति निर्देशस्यानुपपत्तिबोधकवार्तिकम् ॥ १ ॥)

॥ * ॥ तद्वर्तयतीत्यनिर्देशस्तत्रा-
दर्शनात् ॥ * ॥

(भाष्यम्) तद्वर्तयतीत्यनिर्देशः । अगमको निर्दे-
शोऽनिर्देशः ।

पारायणं को वर्तयति ?

यः परस्य करोति ।

तुरायणं को वर्तयति ?

यश्चरुपुरोडाशान्निर्वर्तयति ।

तत्रादर्शनात् । न च तत्र प्रत्ययो दृश्यते ॥

(प्रदीपः) अनिर्देश इति । इष्टार्थसाधनत्वाभावाज्जि-
र्देशकार्याकर्णोदनिर्देशः ॥ परस्येति । शिष्यस्य ॥ करो-
तीति । उच्चारयति अध्यापक इत्यर्थः । शिष्यस्तु केवलं
प्रतिपद्यते न तु निष्पादयति, अध्यापकाधीनत्वाज्जिष्पत्तेरिति
भावः ॥ तुरायणमिति । यज्ञविशेषमृत्विगेव सव्यापारत्वाद्
निष्पादयति । यजमानस्तूष्णीमास्त इति भावः ॥

(उद्घोतः) ननु गुरुकृत्विग्विषये निर्देशस्य गमकत्वादिनि-
र्देश इत्युक्तमत आह—इष्टार्थेति । निर्देशकार्याकर्णेऽयं हेतुः ॥
शिष्यस्येति । 'अर्थबोधार्थम्' इति शेषः ॥ प्रतिपद्यते—तदुच्चा-
रितं वस्तु प्राप्नोति ॥ न तु निष्पादयति—'तद्वस्तुविषयमुच्चारणम्'
इति शेषः ॥ यज्ञविशेषमिति । संवत्सरसाध्यं यज्ञविशेषमित्यर्थः ॥

(५६५७ अन्यत्रप्रत्ययोत्पत्तिरूपदोषबोधकवार्तिकम् ॥ २ ॥)

॥ * ॥ इड्यज्योश्च दर्शनात् ॥ * ॥

(भाष्यम्) इड्यज्योश्च प्रत्ययो दृश्यते ।

यः पारायणमधीते स पारायणिक इत्युच्यते ।

यस्तुरायणेन यजते स तौरायणिक इत्युच्यते ॥

(वार्तिकाक्षिसदोपनिवारकं सिद्धान्तभाष्यम्)

यश्चैवाधीते यश्च परस्य करोति, उभौ तौ वर्त-
यतः ।

यश्च यजते यश्च पुरोडाशान्निर्वर्तयति, उभौ तौ
वर्तयतः ॥

उभयत्र कस्मान्न भवति ?

अनभिधानात् ॥

(प्रदीपः) उभौ ताविति । अन्यतरासन्निधौ क्रियाया अनुत्पादादुभयोः कर्तृत्वम् ॥ यश्चेति । यजमानो देवतोद्देशेन स्वं द्रव्यं त्यजतीति तस्यापि तुरायणनिर्वैतने कर्तृत्वम् । तदेवं भाष्यकारेण यथान्यासं सूत्रं समर्थितम् ॥ अनभिधानादिति । अध्यापके याजके च प्रयोगाभावात् ॥

(उद्घोतः) अन्यतरासन्निधाविति । आदित आरभ्य आऽन्तादविच्छेदेनाध्ययनं पारायणम् । तन्नोभाभ्यां निर्वैतत इति भावः ॥

(८६५ विधिसूत्रम् ॥ ५ । १ । २ आ. ३९)

१९५६ योजनं गच्छति ॥ ५।१।७४ ॥

(५६५८ उपसंख्यानवार्तिकम् ॥ १ ॥)

॥ * ॥ योजनं गच्छतीति क्रौशशत-
योजनशतरूपसंख्यानम् ॥ * ॥

(भाष्यम्) योजनं गच्छतीत्यत्र क्रौशशतयोजन-
शतरूपसंख्यानं कर्तव्यम् ।

क्रौशशतं गच्छति—इति—क्रौशशतिकः ।

योजनशतं गच्छति—इति—योजनशतिक इति ॥

(५६५९ अर्थोपसंख्यानवार्तिकम् ॥ २ ॥)

॥ * ॥ ततोऽभिगमनमर्हतीति च ॥ * ॥

(भाष्यम्) ततोऽभिगमनमर्हतीति च क्रौशशत-
योजनशतरूपसंख्यानं कर्तव्यम् ।

क्रौशशतादभिगमनमर्हति—क्रौशशतिको भि-
क्षुः । योजनशतादभिगमनमर्हति—योजनशतिको
गुरुः ॥

(८६६ विधिसूत्रम् ॥ ५ । १ । २ आ. ४०)

१९५९ उत्तरपथेनाहृतं च ॥ ५।१।७७ ॥

(प्रदीपः) चकारः प्रत्ययार्थसमीपे श्रूयमाणः प्रत्ययार्थ-
मेव 'गच्छति' इत्येतं समुच्चिनोति । समर्थविभक्तिस्तु तत्रापि
सूत्रोपात्ता वृत्तियैव । तेन वारिपथेन गच्छतीत्यादिः पाठो युक्तो
न द्वितीयान्तपाठः । द्वितीयोपक्षे आक्रान्ते अनाक्रान्ते च
प्रकृत्यर्थे प्रत्ययः स्यात्, आक्रान्ते एवेध्यते ॥

१ अनेन सूत्रेण गच्छतीत्यर्थं योजनशतत्वमयो विधीयते । प्रथमवार्तिके-
न हि क्रौशशतयोजनशतशब्दाभ्यामपि गच्छतीत्यर्थे प्रत्ययो विधीयते । द्वितीय-
वार्तिकेन च पूर्ववार्तिकोक्ताभ्यां क्रौशशतयोजनशतशब्दाभ्यां 'अभिगमन-
मर्हति' इत्यस्मिन् प्रत्ययो विधीयते ॥

२ एतत्सूत्रघटकक्षकारः 'आहृतं' इति प्रत्ययार्थस्य समीपे श्रूयमाणः
प्रत्ययार्थेन पूर्वसूत्रोपात्तेन 'गच्छति' इत्यनेन समुच्चयं करोति न तु समर्थ-

(उद्घोतः) ननु 'गच्छति' इत्यर्थे पूर्वत्र द्वितीयायाः समर्थ-
विभक्तित्वस्य क्लृप्तताया 'उत्तरपथेन गच्छति' इत्युक्तमित्यत आह—
चकार इति ॥ प्रत्ययार्थमेवेति । न तु समर्थविभक्तियुक्तं
वाक्यार्थमित्यर्थः । 'तस्य व्याख्यान—'इत्यत्रैव वाक्यार्थपरामर्श-
इति शब्दाभावादिति भावः । 'आक्रान्ते' इत्यादेः 'कर्त्रा' इत्यादिः ॥
आक्रान्त एवेष्यत इति । तादृशस्य करणताया युक्तत्वादिति
भावः । वार्योदिपूर्वपदकं च प्रकरणात्पथिशब्दान्तमेव गृह्यते ॥

(५६६० उपसंख्यानवार्तिकम् ॥ १ ॥)

॥ * ॥ आहृतप्रकरणे वारिजङ्गलस्थल-
कान्तारपूर्वपदादुपसंख्यानम् ॥ * ॥

(भाष्यम्) आहृतप्रकरणे वारिजङ्गलस्थलका-
न्तारपूर्वपदादुपसंख्यानं कर्तव्यम् ।

वारिपथेन गच्छति—वारिपथिकः । वारिपथेना-
हृतम्—वारिपथिकम्—वारि ॥

जङ्गल—जङ्गलपथेन गच्छति—जाङ्गलपथिकः ।
जङ्गलपथेनाहृतं—जाङ्गलपथिकम्—जङ्गल ॥

स्थल—स्थलपथेन गच्छति—स्थालपथिकः ।
स्थलपथेनाहृतं—स्थालपथिकम्—स्थल ।

कान्तार—कान्तारपथेन गच्छति—कान्तारप-
थिकः । कान्तारपथेनाहृतं—कान्तारपथिकम् ॥

(५६६१ उपसंख्यानवार्तिकम् ॥ २ ॥)

॥ * ॥ अजपथशङ्कुपथाभ्यां च ॥ * ॥

(भाष्यम्) अजपथशङ्कुपथाभ्यां चेति वक्तव्यम् ।
अजपथेन गच्छति—अजपथिकः । अजपथेना-
हृतम्—अजपथिकम् । शङ्कुपथेन गच्छति—शङ्कु-
पथिकः । शङ्कुपथेनाहृतं—शङ्कुपथिकम् ॥

(५६६२ उपसंख्यानवार्तिकम् ॥ ३ ॥)

॥ * ॥ मधुकमरिचयोरण् स्थलात् ॥ * ॥

(भाष्यम्) मधुकमरिचयोरण् स्थलाद्वक्तव्यः ।
स्थालपथं मधुकम् । स्थालपथं मरिचम् ॥

(प्रदीपः) मधुकमरिचयोरिति । अत्र मुख्यगमना-
सम्भवादाहृत एव च प्रत्ययमिच्छन्ति । अन्ये तु गौणगमना-
श्रयेण गच्छतीत्यत्राप्यर्थे प्रत्ययमाहुः । प्रत्ययार्थोपाधित्वाच्च
द्वयोरसन्देहायोऽन्वैतरप्रयोगः ॥

(उद्घोतः) (भाष्ये)—स्थलादिति । ततः परो यः पथिश-
ब्दस्तदन्तादित्यर्थः ॥ गौणगमनेति । अन्याधिष्ठितस्य रथादिवद्गौ-
णगमनसम्भवादित्यर्थः ॥

विमर्शः समुच्चय इति भावः ॥
३ द्वितीयापक्षे—द्वितीयासमर्थविभक्तिनेन 'आहृतं' इत्यनेन विधीयते
इति तत्पथे ॥
४ मधुकमरिचयोरिति चेतनत्वेन गमनासम्भवादाह—अत्र मुख्येति ॥
५ अन्यतरप्रयोग इति । भाष्ये स्थालपथं मधुकम्—स्थालपथं मरिच-
मित्युदाहरणद्वयं दत्तं तदन्वैतार्थमित्यर्थः ॥

(८६० विधिसूत्रम् ॥ ५ । १ । २ आ. ४१)

१९६२ तमधीष्टो भृतो भूतो भावी

॥ ५ । १ । ८० ॥

(५६६३ 'तम्' इति द्वितीयान्तनिर्देशाक्षेपवार्तिकम् ॥ १ ॥)

॥ * ॥ अधीष्टभृतयोर्द्वितीयानिर्देशो-
ऽनर्थकस्तत्रादर्शनात् ॥ * ॥

(भाष्यम्) अधीष्टभृतयोर्द्वितीयानिर्देशोऽनर्थकः ।
किं कारणम् ?

तत्रादर्शनात् । न ह्यसौ मासमधीष्यते ।

किं तर्हि ?

मुहूर्तमसावधीष्टो मासं तत्कर्म करोति ।

(प्रदीपः) अधीष्टभृतयोरिति । यावन्तं कालमध्येषणं
भरणं च क्रियते ततः प्रत्ययो नेष्यते । अध्येषणभरणफल-
व्यापारव्याप्यास्तु कालादिष्यते, ततो न प्राप्नोति । तस्या-
ध्येषणभरणाभ्यामव्याप्त्या द्वितीयाऽनुपपत्तिरिति निष्प्रयोजनो
द्वितीयानिर्देशः ॥

(उद्द्योतः) अधीष्टः—सत्कृत्य व्यापारितः । भृतः—
वेतनेन क्रीतः । भूतः—सत्तया व्याप्तकालः । भावी—तादृश
यवानागतः ॥ ननु कचिन्मासमध्येषणादि क्रियतेऽत आह—
यावन्तमिति ॥ फलव्यापारेति । अध्येषणादिफलभूतो यो
व्यापारः कर्मकारणरूपस्तद्व्याप्यात्—तेनात्यन्तसंयुक्तादित्यर्थः ॥

(५६६४ चतुर्थानिर्देशेनाक्षेपनिरासवार्तिकम् ॥ २ ॥)

॥ * ॥ सिद्धं तु चतुर्थानिर्देशात् ॥ * ॥

(भाष्यम्) सिद्धमेतत् ।

कथम् ?

चतुर्थानिर्देशः कर्तव्यः । तस्मा अधीष्ट इति ।

(प्रदीपः) सिद्धं त्विति । तेन मासायाधीष्टो भृतो
वेति तादर्थ्यचतुर्थ्यन्तात्प्रत्ययः । मासव्यापिव्यापारार्थमधीष्ट
इत्यर्थः ॥

(उद्द्योतः) ननु मासस्य सम्प्रदानत्वाऽभावात्कथं चतुर्थी-
त्यत आह—तादर्थ्येति ॥ ननु न मासस्वरूपार्थमध्येषणमतं
आह—मासव्यापीति ॥

(वार्तिकानुपयोगप्रदर्शनपूर्वकं सिद्धान्तभाष्यम्)

स तर्हि चतुर्थानिर्देशः कर्तव्यः ?

न कर्तव्यः । तादर्थ्यात्ताच्छब्दं भविष्यति ।
मासार्थो मुहूर्तः—मासः ॥

(प्रदीपः) तादर्थ्यादिति । मासादिशब्दा अध्येषणभरण-
व्याप्तमुहूर्तादिकालवाचिन एवाश्रीयन्ते । भूतभाविनोस्तु प्रत्यय-
विधौ मुख्यार्थवृत्तय इति विभागो लक्ष्यपरतन्त्रत्वाद्दृक्षणस्य ॥

(उद्द्योतः) अध्येषणेति । मासव्यापिव्यापारफलकाध्येष-
णेत्यर्थः ॥

(८६८ विधिसूत्रम् ॥ ५ । १ । २ आ. ४२)

१९६६ अवयसि ठंश्च ॥ ५ । १ । ८४ ॥

(ठनोऽधिकरणम्)

(५६६५ अनुकर्षणनिर्धारकवार्तिकम् ॥ १ ॥)

॥ * ॥ अवयसि ठंश्चेत्यनन्तरस्यानुकर्षः ॥ * ॥

(भाष्यम्) अवयसि ठंश्चेत्यनन्तरस्यानुकर्षो
द्रष्टव्यः । द्वेष्यं विजानीयात् यवप्यनुवर्तत इति ।
तदाचार्यः सुहृद् भूत्वाऽन्वाचष्टे—अवयसि ठंश्चे-
त्यनन्तरस्यानुकर्ष इति ॥

(प्रदीपः) अनन्तरस्येति । ष्यतः ॥ द्वेष्यमिति ।
विपरीतमित्यर्थः । व्यवहितस्यापि क्वचिदनुवृत्तिर्दृष्टा । यथा
—'द्वितीयाद्यौस्वेनः' इत्यत्रैतद इव इदम इति दर्शनादिहापि
कश्चिद् भ्राम्येदित्यर्थः ॥

(उद्द्योतः) इहाऽपि कश्चिदिति । 'अवयसि' 'ठन्-' इति
योगद्रयेनैव सिद्धौ चकारादिति तदाशयः ॥ भाष्ये—यवप्यनु-
वर्तत इति । 'पूर्वसूत्रे' इति शेषः । अन्यथा पूर्वसूत्रे उभयोरप्यु-
पस्थितत्वाविशेषात्तस्यापि समुच्चयः स्यात् । 'अनन्तरस्यानुकर्षः'
इत्युक्त्या तस्यानन्तरत्वं सूचितम् । तच्च पूर्वसूत्राननुवृत्तौ भवतीति
साऽन्वाख्यायत इति भावः । कैयटेनापि—'व्यवहितस्यापि' इत्यादि
व्याचक्षणोऽननुवृत्तितिरित्युक्तप्रायमेव । एवञ्च पूर्वसूत्रे 'चेनाधिकारप्राप्तक एव समुच्चयः' इति बोध्यम् ।
अनन्तरस्येति भाष्यस्य ष्यच्चेत्यस्येत्यर्थः । अत एव 'दत्तः षाण्मा-
सिकोऽवधिः' इत्यादिसिद्धमित्यन्वे ॥

(८६९ अधिकारसूत्रम् ॥ ५ । १ । २ आ. ४३)

१९७२ षष्टिकाः षष्टिरात्रेण पच्यन्ते

॥ ५ । १ । ९० ॥

(तिपातनाधिकरणम्)

(प्रदीपः) बहुवचनमतन्त्रम् । एकवचनान्तस्यापि षष्टि-
कशब्दस्य लोके प्रयोगात् ॥

(उद्द्योतः) ननु सूत्रे 'षष्टिकाः' इति बहुवचननिर्देशाद्बहु-

१ अवयसि ठंश्चेति । अवयसि ठंश्चेति सूत्रे अनन्तरात् 'पण्मासाप्यच' इति सूत्राण्यतोऽनुकर्ष इत्यर्थः ॥

२ चकारादिति । 'अवयसि' इति एको योगः । तत्र हि ष्यतोऽनुकर्षणा-
त्सिद्धिः । 'ठन्' इति द्वितीयो योगः । अत्र 'अवयसि' इत्यस्यानुकर्षः । एवं
च योगविभागेनैव सिद्धौ चकारकरणसामर्थ्यादनन्तरस्य ष्यतोऽनुकर्ष इति भावः ॥

३ पूर्वसूत्राननुवृत्ताविति । पूर्वसिन्—'अवयसि' इति विभक्तसूत्रे
यप्यत्यस्याननुवृत्तौ ठनपेक्षया ष्यतोऽनन्तरत्वं भवति । एकयोगे तु षण्मासा-
प्यचेति सूत्रे यपोऽनुवर्तनात्सोऽप्यनन्तर- स्यात् । अनन्तरस्यानुकर्ष इति कथ-
नात् ष्यत एवानन्तरत्यनाचार्याणामभिमतम् । तत्र योगविभागेनैव साधनीय-
मिति भावः ॥

वचन एवास्य साधुत्वमवगम्यते, तत्कथं 'षष्टिके' इति वार्तिके एकवचननिर्देशोऽत आह—बहुवचनमिति । सञ्जे तु प्रयोगवा-
हुत्याऽभिप्रायेण तदिति भावः ॥ 'षष्टिके' इति वार्तिकप्रयोगः
शब्दपरतयाऽपि साधुः स्यादत आह—लोक इति । अयमन्वेष्यो
बहुदर्शिमिः । सञ्जस्वरसात् तस्यासाधुत्वं-प्रतीयत इति केचित् ॥

(५६६६ षष्टिकशब्दमर्यादाकरणवार्तिकम् ॥ १ ॥)

॥ * ॥ षष्टिके संज्ञाग्रहणम् ॥ * ॥

(भाष्यम्) षष्टिके संज्ञाग्रहणं कर्तव्यम् । मुद्रा
अपि हि षष्टिरात्रेण पच्यन्ते तत्र मा भूदिति ॥

(प्रदीपः) संज्ञाग्रहणमिति । षष्टिरात्रेण पच्यन्ते
इत्यत्रार्थे निपात्यमानस्य धान्यविशेष एव प्रयोगार्थम् ॥

(उद्घोतः) निपात्यमानस्येति । रात्रशब्दलोपः कप्रत्ययश्च
निपात्यत इत्यर्थः । धान्यविशेषः—त्रीहयः ॥

(५६६७ सिद्धान्तवार्तिकम् ॥ २ ॥)


॥ * ॥ उक्तं वा ॥ * ॥

(भाष्यम्) किमुक्तम् ?

अनभिधानादिति ॥

(प्रदीपः) अनभिधानादिति । लोके स्वार्थे प्रयुज्य-
मानानां शब्दानां साधुत्वमात्रमनेन प्रतिपाद्यते, न त्वर्थे नियोगः
क्रियते ॥

(उद्घोतः) ननु तदर्थे शास्त्रेण विधानात्कथमनभिधानम् ?
अत आह—लोक इति । क्षिप्रलोकव्यवहारे इत्यर्थः । नियोगः—
अपूर्वविधानम् ॥



(८७० विधिसूत्रम् ॥ ५ । १ । २ आ. ४४)

१९७६ तदस्य ब्रह्मचर्यम् ॥ ५।१।९४ ॥

(ब्रह्मचर्यार्थाधिकरणम्)

(प्रदीपः) द्विधेदं सूत्रं व्याख्यायते—तदिति द्वितीया-
समर्थात् कालवाचिनोऽस्येति षष्ठ्यर्थे ठञ् भवति, ब्रह्मचर्यं चेद्
गम्यते । मासं ब्रह्मचर्यमस्य मासिको ब्रह्मचारी । तथा—तदिति
प्रथमासमर्थात्कालवाचिनोऽस्येति षष्ठ्यर्थे ठञ् भवति, यत्तदस्येति
षष्ठीनिर्दिष्टं ब्रह्मचर्यं चेत्तद्भवति । मासो ब्रह्मचर्यमस्य मासिकं
ब्रह्मचर्यमिति वाक्ये मासस्य प्राधान्यात् प्रथमैव न तु द्वितीया,
तस्याः षष्ठीविषये विधानात् ॥

(उद्घोतः) ननु 'तदस्य' स्वार्थे विधानान्महानास्त्रीनां ब्रह्म-
चर्यमिति विग्रहोऽसङ्गतोऽत आह—द्विधेति ॥ ननु द्वितीयपक्षेऽपि
'मासो ब्रह्मचर्यस्य' इत्यादावत्यन्तसंयोगप्रतीतिः 'अत्यन्तसंयोगे—' इति
द्वितीया स्यादत आह—तस्या इति । एवञ्च विशेषणादेव द्विती-
याविधिरिति भावः ॥

(५६६८ उपसंख्यानवार्तिकम् ॥ १ ॥)

॥ * ॥ तदस्य ब्रह्मचर्यमिति महानास्त्र्या-
दिभ्य उपसंख्यानम् ॥ * ॥

(भाष्यम्) तदस्य ब्रह्मचर्यमिति महानास्त्र्यादिभ्य
उपसंख्यानं कर्तव्यम् । महानास्त्रीनां ब्रह्मचर्यं माहा-
नास्त्रिकम् । आदित्यव्रतिकम् ॥

(प्रदीपः) महानास्त्र्यादिभ्य इति । ब्रह्मचर्यस्य
प्रत्ययार्थत्वात् सामर्थ्यलभ्या षष्ठी समर्थविभक्तिः ॥

(उद्घोतः) नन्वेवमपि 'महानास्त्र्योऽस्य ब्रह्मचर्यस्य' इत्येवं
विग्रह उचितोऽत आह—सामर्थ्यलभ्येति । अयं भावः—सुत्रेऽपि
द्वितीयपक्षे 'तदस्य' इति व्यर्थं, 'तस्य ब्रह्मचर्यम्' इत्येव सिद्धेः । यस्य
मासः सम्बन्धी, तन्मासस्यापि सम्बन्धि भवत्येवेति । एवञ्च तद-
स्येत्येतत्सामर्थ्यादावव्याख्यानेऽपि सूत्रतात्पर्यं, भाष्यप्रामाण्येन
द्वितीयेऽपीति । एवञ्च द्वितीयव्याख्याने 'तत्' इत्यस्यान्वयो नेति
तात्पर्यम् ॥

(५६६९ उपसंख्यानवार्तिकम् ॥ २ ॥)

॥ * ॥ तच्चरतीति च ॥ * ॥

(भाष्यम्) तच्चरतीति च महानास्त्र्यादिभ्य उप-
संख्यानं कर्तव्यम् । महानास्त्रीश्चरति माहानास्त्रि-
कः । आदित्यव्रतिकः ॥

(आक्षेपभाष्यम्)

नैष युक्तो निर्देशस्तच्चरतीति । महानास्त्र्यो ना-
मर्चः, न च ताश्चर्यन्ते, व्रतं तासां चर्यते ॥

(प्रदीपः) न च ता इति । चरणम्—अनुष्ठानं, तच्च
क्रियानिषयमिति भावः ॥

(समाधानभाष्यम्)

नैष दोषः ।

साहचर्यात्ताच्छब्दं भविष्यति । महानास्त्रीसह-
चरितं व्रतं महानास्त्र्यो व्रतमिति ॥

(प्रदीपः) महानास्त्र्यो व्रतमिति । लिङ्गसंख्ये अजह-
देव महानास्त्रीशब्दो व्रते वर्तते ॥

(उद्घोतः) ननु 'महानास्त्र्यो व्रतम्' इत्यतद्गतं, व्रतस्य नपुं-
सकत्वेन 'महानाम व्रतम्' इत्यस्यैवौचित्यादत आह—लिङ्गसङ्ख्ये
इति । अत एव महानास्त्रीशब्दस्यामापितपुंस्कत्वाद् 'भस्याडे'
इति पुंवरुवं न ॥

(५६७० उपसंख्यानवार्तिकम् ॥ ३ ॥)

॥ * ॥ अचान्तरदीक्षाभ्यो डिनिः ॥ * ॥

(भाष्यम्) अचान्तरदीक्षाभ्यो डिनिर्यक्तव्यः ।
अचान्तरदीक्षी, तिलव्रती ॥

(प्रदीपः) डिनेर्द्विक्करणमष्टाचत्वारिंशदर्थम् । अन्येषां
'यस्य—' इति लोपेन रूपस्य सिद्धत्वात् ॥

(५६७१ उपसंख्यानवार्तिकम् ॥ ४ ॥)

॥ * ॥ अष्टाचत्वारिंशतो ङुंश्च ॥ * ॥

(भाष्यम्) अष्टाचत्वारिंशतो ङुंश्च ङिनिश्च वक्तव्यः । अष्टाचत्वारिंशकः, अष्टाचत्वारिंशी ॥

(प्रदीपः) अष्टाचत्वारिंशक इति । वृत्तिविषये वर्षेष्वेव संख्येयेष्वष्टाचत्वारिंशच्छब्दो वर्तते । चतुर्षु वेदेष्वष्टाचत्वारिंशतं वर्षाणि व्रतं चरति । प्रतिवेदं द्वादशवर्षाणि व्रतचरणात् ॥

(उद्द्योतः) नन्वष्टाचत्वारिंशद्वर्षव्रतचारिण्येव प्रयोग इष्यते, अष्टचत्वारिंशत्सङ्ख्यव्रतचारिणि प्राप्नोतीत्यत आह—वृत्तिविषये इति ॥

(५६७२ उपसंख्यानवार्तिकम् ॥ ५ ॥)

॥ * ॥ चातुर्मास्यानां यलोपश्च ॥ * ॥

(भाष्यम्) चातुर्मास्यानां यलोपश्च ङुंश्च ङिनिश्च वक्तव्यः । चातुर्मासकः । चातुर्मासी ।

अथ किमिदं चातुर्मास्यानामिति ?

(प्रदीपः) चातुर्मासीति । 'तत्र भवः' इत्येवाण् सिद्धः । तस्य तु 'द्विगोर्लुङ्गनपत्ये' इति लुक् प्राप्नोतीति पुनरण्विधिः । 'कालाट्टुञ्' इत्यस्याप्राप्तिः, समुदायस्याकालवाचित्वात्तदन्तविध्यभावाच्च । केचित्तु—यथाकथंचित्कालवृत्तेष्वन इष्टत्वात् ठञ्येव प्राप्ते तस्य च लुकि इदमण्विधानमित्याहुः ॥

(उद्द्योतः) तस्य च लुकीति । अत्रापि 'प्राप्ते' इति बोध्यम् ॥

(५६७३ चातुर्मास्यसिद्धिसाधकं वार्तिकम् ॥ ६ ॥)

॥*॥ चतुर्मासाण्यो यज्ञे तत्र भवे ॥*॥

(भाष्यम्) चतुर्मासाण्यो वक्तव्यः, यज्ञे तत्र भव इत्येतस्मिन्नर्थे । चतुर्षु मासेषु भवानि चातुर्मास्यानि यज्ञाः ॥

(५६७४ त्रिधिवार्तिकम् ॥ ७ ॥)

॥ * ॥ संज्ञायामण् ॥ * ॥

(भाष्यम्) संज्ञायामण् वक्तव्यः । चतुर्षु मासेषु भवा चातुर्मासी पौर्णमासी ॥

(८७१ विधिसूत्रम् ॥ ५ । १ । २ आ. ४५)

१९७७ तस्य दक्षिणा यज्ञाख्येभ्यः

॥ ५ । १ । १५ ॥

(ठञोऽधिकरणम्)

(उद्द्योतः) यज्ञमाचक्षते यज्ञाख्याः । मूलविभुजादित्वात्कः, सोपसर्गत्वात्संज्ञेनाप्राप्तेः ।

(आख्यापदाक्षेपभाष्यम्)

आख्याग्रहणं किमर्थम् ?

(प्रदीपः) आख्याग्रहणमिति । 'यज्ञेभ्यः' इति बहुवचननिर्देशात् स्वरूपग्रहणाभावात्तदर्थभिधायिभ्यः प्रत्ययो लभ्यत इति प्रश्नः ॥

(उद्द्योतः) भाष्ये—आख्याग्रहणमिति । आर्द्धपूर्वख्याधातोर्ग्रहणं किमर्थमित्यर्थः । ह्रस्वपाठस्तु युक्तः ॥ पर्यायेभ्यो विशेषेभ्यश्च कथं सिद्धिरत आह—बहुवचनेति । अविशेषादुभयेभ्यः सिध्यतीति भावः । आर्द्ध्याग्रहणसामर्थ्यादेव चात्र 'कालात्' इत्यस्यासम्बन्ध इति बोध्यम् ॥

(आख्यापदप्रयोजनभाष्यम्)

'तस्य दक्षिणा यज्ञेभ्यः' इतीयत्युच्यमाने य एव संज्ञीभूतका यज्ञास्तत उत्पत्तिः स्यात्—आग्निष्टोमिक्यः, राजसूयिक्यः, वाजपेयिक्यः ।

यत्र वा यज्ञशब्दोऽस्ति—नावयज्ञिक्यः, पाकयज्ञिक्यः ।

इह न स्यात्—पाञ्चौदनिक्यः, दाशौदनिक्यः ।

आख्याग्रहणे पुनः क्रियमाणे न दोषो भवति । ये च संज्ञीभूतका यज्ञाः, ये च न संज्ञीभूतकाः, यत्र च यज्ञशब्दोऽस्ति, यत्र च नास्ति, तदाख्यामात्रात्सिद्धं भवति ॥

(प्रदीपः) संज्ञीभूतकाः—सर्वलोकप्रसिद्धाः । प्रसिद्धत्वादेव ते यज्ञा मुख्या इति भावः ॥ यत्र वेति । बहुवचननिर्देशाद्यज्ञशब्दान्ता एव गृह्येरन्, नान्ये । एवं यज्ञशब्दश्रुतिर्वहुवचनं चानुगृहीतं भवतीति भावः ॥ आख्याग्रहण इति । ये यज्ञं प्रसिद्धमप्रसिद्धं वाऽऽचक्षते सर्वेभ्यष्टुञ् भवति ॥

१ अत्र आह उपसर्गपूर्वकत्वात् 'आतोऽनुपसर्गे कः' इत्यनेनाप्राप्तत्वात् मूलविभुजादित्वात्कप्रत्ययो विधीयते ॥

२ अत्र यज्ञशब्देन स्वरूपग्रहणे बहुवचनमनुपपन्नम्, अतो यज्ञार्थभिधायिभ्यः प्रत्ययो लभ्यत इति 'आख्या'ग्रहणमनर्थकमिति प्रश्न इति भावः ॥

३ ननु 'आख्याग्रहणं किमर्थम्' इति भाष्यमनुपपन्नम् । सूत्रे आकारान्त 'आख्या' शब्दस्य ग्रहणमावात् । अतो भाष्यं योजयितुमाह—आर्द्धपूर्व-

ख्याधातोरिति । आख्याग्रहणं किमर्थमिति ह्रस्वान्त पाठ एवोचित इति भावः ॥

४ ननु 'तस्य दक्षिणा' इति सूत्रे आख्याग्रहणाभावेऽपि यज्ञेभ्य इत्युच्यमाने यज्ञवाचकशब्देभ्य एव स्यादिति कालाधिकारो निवर्तते इति यज्ञग्रहणदेव कालाधिकारनिवृत्तिरिति वक्तुं शक्यं तथापि अमसिद्धयज्ञवाचकानामपि ग्रहणार्थं यज्ञपदग्रहणमिति आख्याग्रहणेनैव कालाधिकारो निवर्तते ॥

(८७२ अतिदेशसूत्रम् ॥ ५ । १ । २ आ. ४६)

१९७८ तत्र च दीयते कार्यं भववत्

॥ ५ । १ । ९६ ॥

(अतिदेशाधिकरणम्)

(५६७५ कार्यग्रहणाक्षेपवार्तिकम् ॥ १ ॥)

॥ * ॥ कार्यग्रहणमनर्थकं तत्र भवेन
कृतत्वात् ॥ * ॥

(भाष्यम्) कार्यग्रहणमनर्थकम् ।

किं कारणम् ?

तत्र भवेन कृतत्वात् । यद्धि मासे कार्यं मासे
भवं तद्भवति, तत्र 'तत्र भवः' (४।३।५३) इत्येव
सिद्धम् ।(प्रदीपः) 'दीयते' 'कार्यम्' इत्येतयोरर्थयो कालवाचिभ्यो
भववत् प्रत्यया भवन्तीति सूत्रार्थः । तत्र कार्यस्य भवेऽन्तर्भा-
वादेवात्र प्रत्ययानां सिद्धिं मत्वाऽऽह—कार्यग्रहणमिति ॥(उद्घोतः) सूत्रार्थं इति । 'वृत्तिसंमतः' इति शेषः ॥
सिद्धिमिति । 'तत्र भवः' इत्यनेन—इत्यादिः ॥

('दीयते'ग्रहणाक्षेपभाष्यम्)

किमिदं भवान् कार्यग्रहणमेव प्रत्याचष्टे, न
पुनर्दीयतेग्रहणमपि ।यथैव हि यन्मासे कार्यं तन्मासे भवं भवति,
एवं यदपि मासे दीयते तदपि मासे भवं भवति ।
तत्र 'तत्र भवः' इत्येव सिद्धम् ।

न सिध्यति । न तन्मासे दीयते ।

किं तर्हि ?

मासे गते ।

एवं तर्हि—औपश्लेषिकमधिकरणं विज्ञास्यते ॥

(प्रदीपः) मासे गते इति । 'मासे दीयते' इति नैषा-
ऽधिकरणसप्तमी । किं तर्हि ? 'यस्य च भावेन' इति । 'तत्र
भवः' इत्यत्र चाधिकरणसप्तमी आश्रिता, 'उपपदविभक्तः कार-
कविभक्तिर्वलीयसी' इति न्यायात् । इह त्वतिदेशसामर्थ्याद्भाव-
लक्षणसप्तमीपरिग्रहः ॥ औपश्लेषिकमिति । मासेऽतिक्रान्ते
यदीयते तस्य मास औपश्लेषिकमधिकरणमिति 'तत्र भवः' इत्यने-
नैव सिद्धमित्यर्थः । कारकप्रकरणे च गौणस्यापि संज्ञा भवती-
त्युक्तम् ॥(उद्घोतः) नन्वेवमनेनापि सूत्रेण न सिध्यतीत्यत
आह—नैवेति ॥ यस्य च भावेनेति । मासगमनेन दानक्रिया-
कालो लक्ष्यत इति तस्यासिरिति भावः ॥ कारकविभक्तिरिति ।
कारकाधिकारपठितसंज्ञानिमित्तका हि विभक्तिः कारकविभक्तिपदे-
नोच्यत इति भावः ॥ औपश्लेषिकमिति । उप—सप्तमिपे श्लेषः—सम्बन्धः । तेन 'वटे गावः' इतिवत्सामीपिकमिदमधिकरणमित्यर्थः ॥
नन्वेवं गौण आधारस्तत्र कथं सप्तमीत्यत आह—कारकेति ॥

(समाधानभाष्यम्)

एवं तर्हि योगविभागेत्तरकालमिदं पठित-
व्यम्—

'तस्य दक्षिणां यज्ञाख्यैभ्यः' ।

'तत्र च दीयते' ।

ततः—'कार्यं भववत् कालात्' इति ॥

(प्रदीपः) एवं तर्हीति । प्रत्ययविध्यर्थ 'दीयते' इत्यु-
पात्तम्, न त्वतिदेशार्थम् । तेनाग्निष्टोमे दीयते—आग्निष्टोमिकं
भक्तमित्येवमादि सिद्धम् । केचिदाहुः—दीयमानस्य भवत्वात्
'कतुयज्ञैभ्यश्च' इति ठञ् सिद्ध इति । तदयुक्तम् । 'व्याख्यात-
व्यनाम्निः' इति तत्रानुवर्तनात् । तदेवं कार्यग्रहणमेव वार्तिककृता
प्रत्याख्यातम् ।'प्राग्वतेः संख्यापूर्वपदानाम्' इति वचनाद् द्वयोर्वाजपेय-
योर्दीयते—द्वैवाजपेयिकमित्यत्रापि योगविभागाद्ठञ् भवति ॥(उद्घोतः) प्रत्ययविध्यर्थमिति । चो 'दीयते' इत्यस्या-
नन्तरं योज्यः, वाक्यमेदश्च । तत्राद्ये 'यज्ञाख्यैभ्यः' इति वर्तत इति
भावः ॥ प्रत्याख्यातमिति । वस्तुतस्तु कर्तुं योग्यस्याकृतस्यापि
कार्यपदार्थत्वेन तत्र तत्रभवत्वाभावात्तदप्यावश्यकमेव । अत एवा-
न्यभाष्ये उपसंहारे तस्याप्युल्लेखः । 'तत्र भवः' इत्यत्र हि भूधातुः
सत्तार्थक एवेत्याहुः ॥योगविभागे फलान्तरमप्याह—प्राग्वतेरिति । एषं 'द्वयोर्मा-
सयोर्भवं द्वैमासिकम्' इत्येतत्सिद्धिः कार्यांशस्य फलम् । कालाद्वा
तु न सिध्यति, 'दिगोर्लुक्' इत्यस्य प्रसङ्गात् । अनेन प्रत्यये तु न
लुक्, अनार्हायत्वादप्राग्दीव्यतीयावाच्येत्याहुः ॥

(८७३ विधिसूत्रम् ॥ ५ । १ । २ आ. ४७)

१९७९ व्युष्टादिभ्योऽण् ॥ ५।१।९७ ॥

(अण्प्रत्ययाधिकरणम्)

(५६७६ उपसंख्यानवार्तिकम् ॥ १ ॥)

॥ * ॥ अण्प्रकरणेऽग्निपदादिभ्यः

उपसंख्यानम् ॥ * ॥

(भाष्यम्) अण्प्रकरणेऽग्निपदादिभ्य उपसंख्यानं
कर्तव्यम् ॥(प्रदीपः) अण्प्रकरण इति । प्रकरणं—प्रस्तावः ॥
अग्निपदादिभ्य इति । आदिशब्दः प्रकारे । तत्र क्वचि-
दर्थं कुतश्चिदण्प्रत्ययो भवति । तत्राण्दर्शनमात्रद्वयं सादृश्य-
माश्रीयते ॥

(उद्घोतः) नन्वेवं सर्वत्रार्थे सर्वेभ्यः प्रत्ययः प्राप्नोतीत्यत

१ तदेवमिति । दीयमानस्य भवत्वेऽपि व्याख्यातव्यनास इत्यस्य तत्रा-

नुवर्तनात्तुपश्लेषेभ्योऽनेन प्रत्ययविद्यते दीयते इत्यस्यावश्यकत्वे इत्यर्थः ॥

आह—आदिशब्द इति ॥ क्वचिदर्थे इति । तच्च भाष्य एव स्पष्टम् ॥

(अग्निपदादिभ्य उपसंख्यानस्य स्थलसम्भवबोधकं भाष्यम्)

श्रीणीमान्यणग्रहणानि—व्युष्टादिभ्योऽण्, सम-
यस्तदस्य प्राप्तम् ऋतोरण् (५।१।१०४,१०५) । प्रयो-
जनम् विशाखावाढादण् मन्थदण्डयोः (१०९,११०)
इति ।

तत्र न ज्ञायते कतरस्मिन्नणप्रकरणे अग्निपदादिभ्य
उपसंख्यानम् ॥

(उपसंख्यानस्थलनिश्चायकभाष्यम्)

अविशेषात्सर्वत्र ।

व्युष्टादिभ्योऽण् भवतीत्युक्त्वाऽग्निपदादिभ्य-
श्चेति वक्तव्यम् । अग्निपदे दीयते कार्यं वा—आग्नि-
पदम्, पैलुमूलम् ।

समयस्तदस्य प्राप्तमृतोरण्, अग्निपदादिभ्यश्चेति
वक्तव्यम् । उपवस्ता प्राप्तोऽस्यौपवल्गम्, प्राशिता
प्राप्तोऽस्य प्राशिन्नम् ।

प्रयोजनं विशाखावाढादण् मन्थदण्डयोः,
अग्निपदादिभ्यश्चेति वक्तव्यम् । चूडा प्रयोजन-
मस्य—चौडम्, श्रद्धा प्रयोजनमस्य—श्राद्धम् ॥

(८७४ विधिसूत्रम् ॥ ५ । १ । २ आ. ४८)

११९३ अनुप्रवचनादिभ्यश्छः

॥ ५ । १ । १११ ॥

(छप्रत्ययाधिकरणम्)

(५६७७ उपसंख्यानवार्तिकम् ॥ १ ॥)

॥ * ॥ छप्रकरणे विशिपूरिपदिरुहिप्रकृते-
रनात्सपूर्वपदादुपसंख्यानम् ॥ * ॥

(भाष्यम्) छप्रकरणे विशिपूरिपदिरुहिप्रकृते-
रनात्सपूर्वपदादुपसंख्यानं कर्तव्यम् । विशि-गोहानु-
प्रवेशनीयम् । पूरि-प्रपापूरणीयम् । पदि-गोप्रपद-
नीयम्, अश्वप्रदनीयम् । रुहि-प्रासादारोहणी-
यम् ॥

(प्रदीपः) अनदिति । अनस्य केवलस्य पूर्वपदेन
संबन्धाभावात्सामर्थ्यात्तदग्रहणम् ॥

(उद्द्योतः) विशिपूरिपादि-ठञ्वाधनार्थम् ॥ भाष्ये—
गोहानुप्रवेशनीयमिति । अनुप्रवेशनशब्दस्यानान्तत्वं 'कृद्ग्रहणे
गतिकारकपूर्वस्यापि' इति नान्न बोध्यम् । 'अस्य प्रयोजनम्'
इत्यर्थे प्रत्ययः ॥

(५६७८ विधिवार्तिकम् ॥ २ ॥)

॥ * ॥ स्वर्गादिभ्यो यत् ॥ * ॥

(भाष्यम्) स्वर्गादिभ्यो यत्प्रत्ययो भवति ।
स्वर्ग्यम् । धन्यम् । यशस्यम् । आयुष्यम् ।

(प्रदीपः) स्वर्ग्यमिति । स्वर्गः प्रयोजनमस्येति ठञि
प्राप्ते यद्विधिः ॥

(५६७८ लुग्विधिवार्तिकम् ॥ १ ॥)

॥ * ॥ पुण्याहवाचनादिभ्यो लुक् ॥ * ॥

(भाष्यम्) पुण्याहवाचनादिभ्यो लुग्वक्तव्यः ।
पुण्याहवाचनम् । शान्तिवाचनम् । स्वस्तिवाचनम् ॥

(प्रदीपः) पुण्याहवाचनादिभ्य इति । साहचर्याद-
भिधाने सिद्धे भेदविवक्षायां प्रत्ययश्रवणनिवृत्त्यर्थं लुग्विधानम् ॥

(८७५ विधिसूत्रम् ॥ ५ । १ । २ आ. ४९)

११९५ ऐकागारिकद् चौरै ॥५।१।११३॥

(५६७९ सूत्रप्रत्याख्यानवार्तिकम् ॥ १ ॥)

॥ * ॥ एकागाराग्निपातनानर्थक्यं

ठञ्प्रकरणात् ॥ * ॥

(भाष्यम्) एकागाराग्निपातनमनर्थकम् ।

किं कारणम् ?

ठञ्प्रकरणात् । ठञ् प्रकृतः सोऽनुवर्तिष्यते ।

इदं तर्हि प्रयोजनम्—चोर इति वक्ष्यामीति ।

इह मा भूत्—एकागारं प्रयोजनमस्य भिक्षो-
रिति ।

यद्येतावत्प्रयोजनं स्यात् 'एकागाराचोरे' इत्येव
ब्रूयात् ॥

(प्रदीपः) एकागारादिति । 'प्रयोजनम्' इत्यनेनैव ठञः
सिद्धत्वात्सूत्रं निपातनार्थं न कर्तव्यमित्यर्थः ॥ ठञ्प्रकरणा-
दिति । 'प्रयोजनम्' इत्यत्र ठञ्प्रकृतस्तेनैवैकागारिकशब्दः सिद्ध
इत्यर्थः । एकशब्दोऽसहायवाची, असहायं गृहमस्य मुमुषिषोः
प्रयोजनं स ऐकागारिकः । ससहायं तु गृहमनेकपुरुषाधिष्ठाना-
न्मोषितुमशक्यम् ॥ ठञ् प्रकृत इति । 'प्राग्वतेष्ठञ्' इत्यत्र ।
ठञ्प्रत्ययः 'प्रयोजनम्' इत्यत्रानुवर्तिष्यते ॥ इदं तर्हि ।
नियमार्थमेतदित्यर्थः ॥ भिक्षोरिति । एकामेव यो भिक्षां गृह्णीते
न द्वितीयां, तस्याभिधानं सा भूदित्यर्थः ॥ यद्येतावदिति ।
अनभिधानाद्भिक्षोर्न भविष्यतीति नियमार्थमप्येतन्नोपयुज्यते
इति भावः । न च जित्स्वरनिवृत्त्यर्थं निपातनम् । जित्स्वरस्ये-
ष्टत्वात् । एतच्च भाष्यवार्तिककाराभ्यां निराकरणात् ज्ञायते ॥

(उद्द्योतः) सूत्रप्रत्याख्यानपरमेव भाष्यं, न तु निपातन-
भाजप्रत्याख्यानपरमिलाह—प्रयोजनमित्यनेनैवेति ॥ ननु यत्-

त्सुज्ञामावे प्रकरणात्क ठ्वा सम्बन्धः स्यादत आह—प्रयोजन-
मित्यत्रेति ॥ ननु न चोरोऽप्येकमेव गुहं मुष्णातीत्यत आह—
एकशब्द इति ॥ एकामेवेति । 'एकागारे चरेद्भामे तत्पुराणं
मुनेत्रतम्' इत्युक्तेः ॥ यद्यन्तर्भावोक्तेरेवं सूत्रकरणे न तात्पर्य-
मित्याह—अनभिधानादिति ॥ अत्रत्यवृत्तिर्भाष्यविरुद्धेत्याह—न
चेत्यादिना । एवञ्च सूत्रारम्भेऽप्याद्युदात्तनिपातनं बोध्यम् ॥

(८७६ विधिसूत्रम् ॥ ५ । १ । २ भा. ५०)

१९९६ आकालिकडाद्यन्तवचने

॥ ५ । १ । ११४ ॥

(निपातनाधिकरणम्)

(५६८० निपातनानर्थक्यबोधकवार्तिकम् ॥ १ ॥)

॥ * ॥ आकालान्निपातनानर्थक्यं ठञ्
प्रकरणात् ॥ * ॥

(भाष्यम्) आकालान्निपातनमनर्थकम् ।

किं कारणम् ?

ठञ्प्रकरणात् । ठञ् प्रकृतः सोऽनुवर्तिष्यते ॥

(प्रदीपः) आकालादिति । आकालशब्दात् प्रत्ययनि-

पातनमनर्थकम्, प्रकृतिसुच्चार्य प्रकृतघञ् विधेय इत्यर्थः । तत्रा-
ऽऽवृत्तः कालो यस्यासावाकालः, न च कालस्यावृत्तिः संभवति-
इति—अयमर्थो भवति—उत्पत्तिकालेन समानो यस्य विनाशकालः ।
एवं हि तस्योत्पत्तिकालो विनाश आवृत्तो भवति—यदि य एवो-
त्पत्तिकालः स एव विनाशकालः । न चोत्पादविनाशयोरेक-
कालत्वं संभवति, निरन्तरविनाशकालप्रतीतिर्भवति । निरन्तरो
हि कालो भेदाग्रहणात् 'स एव कालः' इति लोके व्यवहियते ।
ततः स्वार्थे ठञ् विधेयः । आद्यन्तवचने विषय इति भावः ॥

(उद्घोतः) अत्रत्यभाष्यस्य सूत्रप्रत्याख्यानपरत्वेनाव्याख्यान-
वौजभूतां सूत्रान्तरेणासिद्धिं दर्शयति—तत्रावृत्त इति ॥ तत्र
कालस्य मुख्यावृत्तेरसम्भवाद्गौणी आवृत्तिरित्याह—अयमर्थ इति ।
समानशब्दोऽत्रैकपर्यायः । 'एवं हि' इत्यादि 'स एव विनाशकालः'
इत्यन्तमेकं वाक्यम् । निरन्तरत्वम्—अव्यवहितत्वम् ॥ नन्वेवं प्रत्य-
यार्थः कोऽत आह—ततः स्वार्थे इति ॥ आद्यन्तवचने विषय
इति । आद्यन्तयोत्पत्तिनाशयोरेककालत्ववचने विषये इत्यर्थः ।
यद्वाऽऽदिकालस्यान्तकालत्ववचने इत्यर्थः । एवं हि डीप् आद्युदात्त-
त्वञ्चेत्युभयमपि सिध्यतीति वार्तिकशयः ॥

(निपातनस्य फलान्तरबोधकं भाष्यम्)

इदं तर्हि प्रयोजनम्—एतस्मिन् विशेषे निपातनं
करिष्यामि समानकालस्याद्यन्तविवक्षायामिति ॥

१ अस्य हि—'आकालिकद' इति रूपं निपात्यते, आद्यन्तवचने=आद्य-
न्तवर्धवचने=विशेषणे विवक्षिते । समानकालशब्दस्य स्थानेऽप्यनादेशः समान-
कालशब्दार्थव्याघ्रवचनोर्विशेषणं चेदित्यर्थः ॥

(प्रदीपः) भाष्यकारो निपातनं समर्थयितुमाह—इदं
तर्हीति । निपातने हि समानकालशब्दः प्रकृतित्वेनाश्रीयते,
तस्य च 'आकालः' आदेशो निपात्यते । समानशब्द एकवाची,
एककालावाद्यन्तौ यस्यासावाकालिकः । आदिः—जन्म, अन्तः—
विनाशः । जन्मविनाशयोश्चाव्यवहितकालत्वादेककालत्वम् । विधौ
त्वयमर्थः क्लेशेन प्रतीयत इति निपातनाश्रयणम् । उक्तं च—
धातुसाधनकालानां प्राप्स्यर्थं नियमस्य च ।

अनुबन्धविकाराणां रूढ्यर्थं च निपातनम् ॥ इति ॥

अन्ये वर्षादिष्वप्याकालिकशब्दमिच्छन्ति । यस्मिन्नेव काले
मध्याह्नादाद्युत्पत्तिर्येषां तेषां तस्मिन्नेव द्वितीयादिदिवससंबन्धिनि
विनाशस्तानि—आकालिकानि ॥

(उद्घोतः) भाष्ये—समानकालस्येति । एककालस्याद्यन्त-
कालत्वविवक्षायामित्यक्षरार्थः ॥ निपातने हीति । समानकालावा-
द्यन्तौ यस्येति विग्रहः । यस्येत्यधिकारात्स प्रत्ययार्थः । अत्र पक्षे
आद्युदात्तत्वमपि निपात्यम्, अतः प्रत्याख्यानवार्तिकेन न विरोधः ॥
अन्ये इति । समानपदोपादानेन भाष्येऽप्ययमर्थः सूचितः ॥

(५६८१ विधिवातिकम् ॥ २ ॥)

॥ * ॥ आकालाट्टञ्च ॥ * ॥

(भाष्यम्) आकालाट्टञ्च वक्तव्यः । आकालिकी ।
आकालिका ॥

(प्रदीपः) आकालाट्टञ्चेति । आकालशब्दव्युत्पत्तिः
प्रदर्शिता, ततः स्वार्थे ठञ्प्रत्ययः, चकारात् ठञ् । अर्थस्तु
पूर्वं प्रदर्शितः ॥

(उद्घोतः) चकाराट्टञ्चेति । इदञ्च सूत्रप्रत्याख्यानवार्तिक-
रीत्या, भाष्यरीत्या तु चान्निपातनं बोध्यम् । निपातनपक्षेऽपि प्रक-
रणाद्बहुन्तनिपातनसम्भवाद्द्वित्वफलं चिन्त्यम् ॥

(अथ भावकर्मार्याः)

(८७७ विधिसूत्रम् ॥ ५ । १ । २ भा. ५१)

१९९७ तेन तुल्यं क्रिया चेद्वतिः

॥ ५ । १ । ११५ ॥

(वतिप्रत्ययाधिकरणम्)

(निर्देशाक्षेपभाष्यम्)

इदमयुक्तं वर्तते ।

किमत्रायुक्तम् ?

यत्तृतीयासमर्थं क्रिया चेत्सा भवति—इत्युच्यते,
कथं च तृतीयासमर्थं नाम क्रिया स्यात् ॥

(प्रदीपः) इदमयुक्तमिति । सूत्रोपात्तं वस्तु इदमा-
परामृश्यते ॥ यत्तृतीयासमर्थमिति । 'तेन तुल्यम्'

२ द्वित्वफलमिति । सूत्रे 'आकालिकद' इति निपात्यते तत्र टकार-
त्वार्थः । निपातनपक्षे ठञ्चत्वेतन्निपातनमिति कल्पनेन टिक्कार्यपादानात्
'द्वित्वनिपातनननर्थकमिति मानः ॥

इत्यनेन क्रमेण प्रकृतिप्रत्ययार्थौ निर्दिष्टौ, तत्र क्रियाग्रहणं प्रकृत्यर्थस्यैव प्राथम्यात् व्यतिक्रमहेत्वभावाद्द्विशेषणं न्याय्यम्, एतच्चासंभवादयुक्तमित्यर्थः ॥ ननु तेनेत्यस्य विविभक्तिकत्वेन क्रियाग्रहणेन कथं संबन्धः? सोपस्कारत्वात् सूत्राणां यत्त-
त्तृतीयासमर्थं क्रिया चेत्सा भवतीत्येवं संबन्धसंभवाददोषः ॥

कथं चेति । तृतीया सत्त्ववाचिनः प्रातिपादिकाद्द्विधीयते । क्रिया तु साध्यरूपत्वादसत्त्वभूता, ततो विशेषणविशेष्यभावोऽसं-
भवादयुक्तः । पाकादयो घञाद्यन्तवाच्याः सत्त्वधर्मसमन्वयात् क्रियाधर्मार्तीताः, तथा च तत्र कृतोऽर्थप्रत्ययाभावः । 'भोक्तुं पाकः' इत्यादौ धातुवाच्यक्रियापैश्वस्तुमुनप्रत्ययः, विभक्तिस्तु तृतीयादिः पाकादेः संत्वरूपाश्रया, न क्रियारूपताश्रया । पचत्या-
दीनां तु क्रियावाचिनामप्रातिपदिकत्वादसत्त्वभूतार्थाभिधानाच्च तृतीयाद्यभावः । 'कृत्वा हत्वा कर्तुं हर्तुम्' इत्यादीनामव्ययकृतां यद्यपि क्रियावाचित्वं, तथा च 'पञ्चकृत्वः कृत्वा' इति कृतोऽर्थो-
त्पत्तिर्भवति, तथाप्यसत्त्ववाचित्वात्तेभ्यस्तृतीयाद्यभावः । प्राति-
पदिकार्थमात्रे तु प्रथमाया एवोत्पत्तिः । शयितव्याद्यो यद्यपि क्रियावचनाः, पञ्चकृत्वः शयितव्यमिति कृतोऽर्थप्रत्ययदर्शनात्, तथापि तत्रोपमानोपमेयभावासंभवः । न हि भवति शयितव्येन तुल्यो देवदत्तः शयितव्येन तुल्यः शुक्ल इति । उपमानं हि प्रसिद्धगुणक्रियाहेतुकं भवति, यथा—अस्याश्चन्द्र इव मुखमिति । नापि शयितव्येन तुल्यः शायक इति क्रियावतः क्रियोपमानं संभवति, क्रियातद्गतोरत्यन्तभेदात् । क्रियाणामपि भिन्नजाती-
यानां नास्त्युपमानोपमेयभावः—शयितव्येन तुल्यमासितव्यमिति, अत्यन्तभेदात् । नास्त्येकजातीयानामपि—शयितव्येन तुल्यं शयितव्यमिति, यथा गौरिव गौरिति । येनैव हेतुनैको गौस्ते-
नैवाऽपरोऽपीति क उपमानोपमेयभावः ॥

नन्वाधारभेदादेकजातीयानामपि भेदाश्रय उपमानोपमेय-
भावो भवति, यथा—राज्ञः शयितव्येन तुल्यं देवदत्तस्य शयि-
तव्यमिति । सापेक्षत्वाद्त्रय प्रत्ययेन न भाव्यमित्यदोषः ॥

ननु यदा प्रकरणादिवशादपेक्ष्यं निर्ज्ञातं भवति तदा प्रत्यय-
प्रसङ्गः । तथा राजशयितव्येन तुल्यं देवदत्तशयितव्यमित्यत्र सापेक्षत्वाभावः, तथा स्थातव्येन तुल्यं गमनं, मन्दत्वात्; चृत्येन तुल्यं गमनं, बहुविकारत्वात्—इति, भोक्तुं पाक इत्यादौ च क्रियानिवन्धनकार्यदर्शनात्तैलपाकेन तुल्यो घृतपाक इत्यादावस्ति तृतीयासमर्थस्यापि क्रियावाचित्वम्, तत्किमुच्यते—कथं च तृतीयासमर्थं नाम क्रिया स्यादिति? अत्रोच्यते—उपमानोप-
मेयभावद्वितयसंनिधानायत्तः,—येनोपमीयते यच्चोपमीयते यश्च

तयोः साधारणोऽर्थः । एतत् त्रयमवश्यापेक्ष्यम् । तत्र यदा क्रिया उपमानत्वेन विवक्ष्यते तदाऽसाववश्यापेक्ष्यसाधारणधर्मा-
धारत्वात् क्रियारूपतां हित्वा सत्त्वरूपतां प्रतिपद्यत इति मत्वा भाष्यकृतैतदुक्तम् ॥

(उद्घोतः) सर्वेषां पदानां साधुत्वादर्थस्य च तत्त्वात् 'इद-
मयुक्तम्' इति न युक्तमत आह—सूत्रोपात्तमिति । सूत्रबोध्यवा-
क्यार्थस्वरूपमित्यर्थः ॥ ननु 'क्रिया चेत्' इत्येतत्सन्निहितत्वात्तुल्यस्यैव विशेषणं न्याय्यमिति नेदं सूत्रबोध्यमत आह—तेनेत्यादि ॥ प्राथ-
म्यादिति । तुल्यपदार्थान्वये 'चेत्' ग्रहणं व्यर्थं, तृतीयासमर्थान्तुल्यं क्रियेत्यर्थं प्रत्यय इत्यर्थेन सिद्धेः । तस्मान्निर्द्देशात्तृतीयासमर्थविशे-
षणमिति परे ॥ विविभक्तित्वेनेति । विरुद्धविभक्तित्वे कथं सामा-
नाधिकरण्येन सम्बन्ध इत्यर्थः । सोपस्कारत्वात्—अध्याहारादि-
सापेक्षत्वादित्यर्थः ॥ अध्याहियमाणं दर्शयति—यत्तत्तृतीयासम-
र्थमिति ॥

ननु रोर्दनेन तुल्यं गायतीत्यादौ सम्भवतीत्यत आह—तृती-
येति ॥ असम्भवादिति । एकस्यैव वस्तुनः सत्त्वभूतत्वासत्त्व-
भूतत्वयोर्विरोधादित्यर्थः ॥ ननु पाकादिषु कारकान्वयेन तदर्थस्य क्रियात्वमावश्यकं, लिङ्गसङ्ख्याऽन्वयात्सत्त्वभूतत्वञ्च—इति ते तत्र दृष्टे—अत आह—पाकादय इति । कारकान्वयस्तु धातुवाच्यार्था-
शमादाय । तमादाय कृत्वस्तुचु न, क्रियाग्रहणसामर्थ्यात्साध्यत्वे-
नैव भासमानक्रियायास्तत्र ग्रहणादिति भावः ॥ वस्तुत इदं चिन्त्यं,
'द्विवचनेऽञि' इत्यादिप्रयोगात् । वृत्तिस्तु यथा न प्राप्नोति तथाऽनु-
पदमेव वक्ष्यते ॥ नन्वेवं 'भोक्तुं पाकः' इति न स्यादत आह—
धातुवाच्येति । तत्र कृत्वस्तुसूत्रोक्तार्थग्रहणे मानाभावादिति भावः । कारकान्वयोऽप्येतदादायैवेत्युक्तमेव । किञ्च 'उपपदमतिङ्'
इति सूत्रभाष्यरीत्या पाकादियोगे कारकविभक्तिवत् कृत्वस्तुजादयो भवन्त्येवेति तत्रैव निरूपितम् । 'तुमुञ्ज' इत्यपि तत्रैव निरूपितमितीदं चिन्त्यम् ॥ नन्वेवं तद्देव वतिः स्यादत आह—विभक्तिस्त्विति । 'द्वयेकयोः' इत्यादिभिस्रस्यैकवाक्यत्वादित्यर्थः । साध्यत्वाख्यवैजात्येन पाकप्रकारकः, सिद्धत्वाख्यवैजात्येन तद्दिग्नेष्यको बोधो घञन्तात् । वस्तुत एकनिष्ठत्वाच्च प्रकारताविशेष्यतयोर्न स्फुटं ग्रहो बोधे । एवञ्च 'तेन' इत्यनेनोपस्थापितपाकादिविशेष्यांशे तदन्वयबाधः, प्रत्ययानां प्रकृत्यर्थविशेष्यान्वयित्वस्योत्सर्गिकत्वादिति भावः । एवञ्च तृतीयास-
मर्थत्वं नाम तृतीयार्थान्वितत्वम् । न च तत् क्रियारूपे, सङ्ख्याया अपि विभक्त्यर्थत्वेन तदन्वययोग्य एव विभक्त्यर्थान्वयाङ्गीकारादिति तत्त्वम् ॥ प्रथमाया इति । तदेकवचनस्येत्यर्थः ॥ प्रसिद्धेति । न हि देवदत्तशयितव्ययोः सादृश्यप्रयोजकं गुणाद्यस्तीति भावः ।

१ प्रकृतिप्रत्ययार्थचिति । 'तेन' इति तृतीयान्तात्, तुल्यमित्यर्थे इत्येवं निर्दिष्टमित्यर्थः ॥

२ विविभक्तिकत्वेनेति । एवं पाठे हेत्वर्थं तृतीयेयम् । तेनेत्यस्य विवि-
भक्तिकत्वात्क्रियाग्रहणेन सम्बन्धः कथमित्यर्थः । विविभक्तिकत्वेनेति पाठे क्रिया-
ग्रहणेनेत्यस्य विशेषणं बोध्यम् ॥

३ ननु का तर्हि विभक्तिसदाह—प्रातिपदिकार्थमात्रे त्विति ॥

४ नेत्पदग्रहणात् क्रिया तृतीयासमर्थस्य विशेषणमित्यर्थः ॥

५ अल्पाक्षरत्वात्सूत्राणामध्याहाराद्यपेक्षेति भावः ॥

६ तृतीयासमर्थस्यापि क्रियात्वम्प्रातिपादयति—रोर्दनेनेत्यादि ॥

७ क्रियात्वसत्त्वभूतत्वयोरेकत्र संभवं प्रदर्शयति—ननु पाकादिवित्यादि ॥

८ इदं चिन्त्यमिति । द्विवचने इत्यत्र कृत्वस्तुचो दर्शनेन साध्यत्वेन भास-
मानायाः क्रियायास्तत्रादर्शनेन च साध्यत्वेन प्रतीयमानां क्रियायर्थके एव कृत्वस्तु-
जित्यादि चिन्त्यमित्यर्थः ॥

क्रियातद्गतोरिति । उक्त एव भावः । अत्यन्तभेदे च सादृश्या-
भावः ॥ येनैव हेतुनेति । गोत्वादिनेत्यर्थः । एवञ्च तेन रूपेणा-
भेद एव, न केनाऽपि भेद इति नोपमानोपमेयभाव इति ॥

ननु व्यक्तिभेदेन तत्रेवात्राप्यस्तु-इति शङ्कते—नन्विति ॥
सापेक्षत्वादिति । नित्यसापेक्षत्वे गमकत्वे च भवत्येव-विष्णोः
पुत्रवच्छिवस्य पुत्र इति ॥ तैलपाकेनेति । घञन्ते सिद्धत्वसाध्य-
त्वोभयविशिष्टस्य पञ्चमस्य बोध इत्युभयरूपताऽस्ति । न च
विरोधः, भाष्यादिप्रामाण्येन वैजालद्वये विरोधाभावस्यैवाङ्गीकारा-
दिति भावः ॥ साधारणधर्माधारत्वादिति । साधारणधर्मान्वयि-
त्वादित्यर्थः । परे तु—‘अवश्यापेक्षसाधारणधर्माधारत्वात्’ इत्यादि-
व्याख्या न भाष्यानुगुणा, तृतीयासमर्थत्वस्यैव क्रियात्वाभावे हेतुताया
भाष्याह्यभात् । किञ्च साधारणधर्मान्वयेऽपि यथा तत्र कारकान्वय-
स्तथा वतिरपि स्यात् । तस्मादयमत्र भाष्यार्थः—उपमानोपमेयभाव-
विषयं प्रकृतं तृतीयासमर्थमुपमानं, क्रिया न—इति । तथा हि ‘न वै
तिङन्तेनोपमानमस्ति’ इति सन्सुत्रस्यभाष्ये तिङन्तग्रहणस्य क्रियोप-
लक्षणत्वादसत्त्वभूतशयितव्याचर्यानामुपमानत्वमेव न । एवञ्च तेषां
तुल्यादियोगाभावात्तेभ्यश्चतृतीयैव न, पाकादिपदार्थस्य तृतीयाध्या-
नित्यस्य सत्त्वमेव, न क्रियात्वं, ब्राह्मणादिपदार्थस्य चेति ॥

(समाधानभाष्यम्)

नैव दोषः । सर्व एते शब्दा गुणसमुदायेषु
वर्तन्ते—ब्राह्मणः क्षत्रियो वैश्यः शूद्र इति ।

आतश्च गुणसमुदाये,

एवं ह्याह—

तपः श्रुतं च योनिश्च एतद् ब्राह्मणकारकम् ।

तपःश्रुताभ्यां यो हीनो जातिब्राह्मण एव सः ॥१॥

तथा गौरः शुच्याचारः पिङ्गलः कपिलकेश
इत्येतानप्यभ्यन्तरान् ब्राह्मण्ये गुणान् कुर्वन्ति ।
समुदायेषु च शब्दा वृत्ता अवयवेष्वपि वर्तन्ते ।

तद्यथा—पूर्वं पञ्चालाः, उत्तरे पञ्चालाः । तैलं
भुक्तम्, घृतं भुक्तम् । शुक्लः, नीलः, कृष्ण इति ।

एवमयं ब्राह्मणशब्दः समुदाये वृत्तोऽवयवेष्वपि
वर्तते ॥

(प्रदीपः) सर्व एत इति । उपमानोपमेयभावविषयाः
शब्दा एतच्छब्देन परामृश्यन्ते ॥

तप इति । चान्द्रायणादि ॥ श्रुतमिति । वेदवेदाङ्गा-
दीनाम् ॥ योनिरिति । ब्राह्मणाद्ब्राह्मण्यां जन्म ॥ ब्राह्मण-
कारकमिति—शेषपृष्ठीसमासः । ‘तृजकाभ्यां कर्तरि’ ‘कर्तरि
च’ इत्येताभ्यां तु कर्तरि या षष्ठी या च तृजकनिमित्ता कर्मणि
तस्या एव समासनिषेधः, न तु शेषषष्ठ्याः । न हि सा तृजक-
संबन्धनिमित्ता । ब्राह्मणव्यपदेशस्य निमित्तमेतदित्यर्थः ॥
तपःश्रुताभ्यामिति । नासौ परिपूर्णो ब्राह्मणः । जाति-
लक्षणैकदेशाश्रयस्तु तत्र ब्राह्मणशब्दप्रयोगः । अत एव च
तस्य सर्वासु ब्राह्मणक्रियासु नास्त्यधिकारः ॥

शुच्याचारः—अनुपहृताचारः ॥ एतानपीति । गौर-
त्वादयो ब्राह्मण्यस्य पुराकल्पदर्शनेनाद्यत्वेऽपि क्वचित्तदन्वय-
दर्शनेन व्यञ्जका इति तानपि शब्दार्थान्तर्भूतत्वेनाश्रयन्तीत्यर्थः ॥

पूर्वं पञ्चाला इति । समुदायरूपारोपादवयवे समुदाय-
वृत्तिशब्दवृत्तिः, न तु उपात्तार्थव्यागेनार्थान्तराभिधानं शब्दा-
नामुपपद्यते, शब्दार्थसंबन्धस्यानित्यत्वप्रसङ्गात् । पूर्वादिशब्द-
सामानाधिकरण्याच्चावयववृत्तित्वावसायः, समुदायवृत्तित्वे हि
पञ्चालानां पूर्वं इति षष्ठ्या भाव्यम् ॥ तैलं भुक्तमिति । यदा
द्रव्यसंस्कृते विशिष्टमात्रागुक्तेऽर्थे तैलादयो वर्तन्ते तदेषां समु-
दायशब्दत्वम्, एकदेशोपयोगे च यदा तैलं भुक्तमिति प्रयोग-
स्तदावयववृत्तित्वमवसेयम् । यदा तु जातिशब्दास्तैलादयस्तदा
संस्थानप्रमाणनिरपेक्षा जातिसमाश्रयेण वर्तन्त इति—अनु-
दाहरणमेतत् ॥ शुक्ल इति । स्वयमशुक्लोऽप्यवयवः शुक्लसमु-
दायसंबन्धात्तद्रूपारोपात् शुक्लं इत्युच्यते ॥ एवमयमिति ।
यैव क्रियोपमेये श्रूयते तस्यामेव ब्राह्मणादिशब्दो वर्तत इत्यर्थः ।
ब्राह्मणेन तुल्यमधीते—ब्राह्मणवदधीते क्षत्रिय इति । अध्ययनक्रि-
याविशेषणत्वात् ‘तुल्यम्’ इति द्वितीया नपुंसकत्वं च । ब्राह्मणा-
ध्ययनेन च क्षत्रियाध्ययनस्य तुल्यत्वसंभवात्सामर्थ्यात् ब्राह्मण-
शब्दस्य वृत्तिः—इति—उपपद्यते तृतीयासमर्थस्य क्रियावाचित्वम् ॥
ननु भिन्नकर्तृकयोरध्ययनयोस्तुल्यत्वे आश्रीर्यमाणेऽन्यः सा-
धारणो धर्मोऽपेक्षणीयः । कर्त्रैरेव तूपमानोपमेयत्वेऽध्ययनमेव
साधारणो धर्म इति नास्ति धर्मान्तरापेक्षा । उच्यते । शब्दानु-
पात्ता अपि यथा चन्द्र इव मुखमस्या इत्यादौ कान्त्वादयः
प्रतीयन्ते तथाऽत्रापि सौष्ठवादयः प्रत्येच्यन्ते ।

ननु चोक्तं साधारणधर्माधारत्वात्सत्त्वरूपापत्त्या क्रियारूप-
हानिरिति । एवं तर्हि सामर्थ्याद् भूतपूर्वगत्याश्रयणम्—यस्यार्थस्य
क्रियारूपताऽभूत् स संप्रति क्रियारूपातीतोऽपि सत्त्वभावा-

१ ‘शुक्ल उच्यते’ इति क. पाठः ॥
२ उपमेये—क्षत्रियोऽधीते इत्यत्र या क्रिया श्रूयते ‘अधीते’ इति तस्या-
मेव क्रियाया ब्राह्मणशब्दो वर्तते, समुदायेष्वपि च वृत्ताः शब्दा अवयवेष्वपि
वर्तन्ते इति न्यायादित्यर्थः ॥
३ तुल्यमितीति । क्रियाविशेषणानां कर्मत्वं छीवता चेत्साश्रयणादिति
भावः ॥
४ क्रियावाचित्वमिति । ‘अधीते क्षत्रियः’ इत्यर्थे सामर्थ्यात्प्रवृत्तस्य
ब्राह्मणशब्दस्य तृतीयासमर्थस्य ‘समुदायेषु च वृत्ताः शब्दाः’ इति न्यायेन
क्रियावाचित्वमिति भावः ॥

५ आश्रीयमाणेऽन्य इति । ‘सादृश्यं सुन्दरमुपमा’ इति अमिश्रकर्तरे-
रुपमापदार्थस्य निर्णयात् ब्राह्मणाध्ययनक्षत्रियाध्ययनयोःउपमानोपमेयत्वे
अध्ययनयोः सुन्दरसादृश्यसम्बन्धादान्यान्यः साधारणधर्म आश्रयणीयः स्यात् ।
ब्राह्मण क्षत्रिययोरेवोपमानोपमेयत्वे साधारणधर्मोऽध्ययननरत्वेवेति कोऽन धर्म
आश्रयणीय इति प्रश्नः ॥
६ उक्तमपि । अस्मिन्नेव सूत्रे पूर्वं ‘कथं च तृतीया समर्थ क्रिया स्यात्’
इति भाष्येन्यायवत्त्वे सनाधानमकरणे ‘अत्रोच्यते’ इत्यन्तरं मदीपे उक्त-
मित्यर्थः ॥

पत्रस्तृतीयान्तशब्दवाच्यः परिग्रहीष्यते । अत एव ब्राह्म-
णादयः शयितव्यादयश्च भूतपूर्वक्रियारूपार्थवाचित्वेन तुल्या
इति संप्रति क्रियारूपार्थवाच्यसम्भवाद्भूतपूर्वगतिरभ्युपेयते ॥

(उद्द्योतः) उपमानोपमेयेत्यादि । एवं व्याख्याने वीजं
चिन्त्यम् ॥ एतत्—तपःश्रुतादि ॥ ब्राह्मणकारकम्—ब्राह्मणव्य-
वहारकारणम् ॥ ननु ब्राह्मणलक्षणाभावे कथं ब्राह्मणपदप्रयोगोऽत
आह—जातिलक्षणेति । अयमेव भाष्ये जातिब्राह्मणपदसार्थः ।
गौरादिपदार्था 'नञ्' २।२।६ सूत्रे व्याख्याताः ॥ ननु गौरत्वादि न
ब्राह्मणव्यञ्जकं, व्यभिचारादत आह—ब्राह्मण्यस्येति । पुराकल्पे ते
तस्य व्यञ्जकत्वेन दृष्टा इत्यर्थः ॥ भाष्ये—अभ्यन्तरान् ब्राह्मण्ये इति ।
एते सर्वे ब्राह्मणशब्दजबोधे प्रकारतया भासन्त इत्यर्थः ॥

नन्वयत्रान्शब्दस्य वृत्तौ शब्दार्थसम्बन्धनिवृत्तत्वहानिरत आह—
समुदायरूपेति ॥ 'पूर्वं पञ्चालाः' इत्यादावारोपगमकमाह—पूर्वा-
दिशब्देति ॥ ननु तैल्यदीनामवयवविषयाधारणजातिशब्दत्वात्कथ-
मिदम् ? अत आह—यदेति । मात्रा—परिमाणम् ॥ संस्थानप्रमाण-
निरपेक्षा इति । अवयवविषयाधारणा इत्यर्थः ॥ ननु देवदत्त-
वत्प्रतीति तदनभ्यन्तरक्रिययोरप्युपमादर्शनादाह—यैवेति । यथा
समुदायवृत्तस्य तदन्तर्गतयत्किञ्चिदवयवे वृत्तिः, एवमन्यक्रियायामपि
तद्वृत्तिः, तस्यामप्यभ्यन्तरत्वारोपेणेति भाष्याशयः ॥ सामर्थ्यादिति ।
द्रव्येण क्रियाया उपमाऽसम्भवदित्यर्थः ॥

कर्त्रोरिव त्विति । न च तयोः सादृश्येऽर्थं वत्यन्तस्याऽव्ययत्वं
न स्यात्, 'ब्राह्मणेन तुल्यः क्षत्रियः' इत्यादाविव द्रव्याभिधानादिति
वाच्यम् । अव्ययप्रकरणे पाठेन, शब्दशक्तिसम्भावेन च वत्युपात्तस्य
लिङ्गाद्यनन्वयित्वसम्भवात्, चादिवत्-इत्याशयः ॥

साधारणधर्माधारत्वात्सत्त्वरूपापरयेति । तृतीयार्थान्वितत्वेन
सत्त्वरूपताऽऽपत्तिरित्यपि बोध्यम् । सामर्थ्यादिति । मुख्यक्रिया-
यास्तित्तत्कृत्यप्रत्ययान्तादिवाच्यायाः सादृश्यान्वयाऽभावात् । अन्य-
स्याश्च लिङ्गाद्यन्यत्वेन सत्त्वरूपत्वादिति भावः ॥ अत एवेति ।
गौणमुख्यन्यायस्य तु नायं विषयः, सादृश्यसम्बन्धमूलगौणलाक्षणि-
कत्वरूपस्य गौणत्वस्य तत्राश्रयणात् ॥ न चैवं ब्राह्मणपदादि । लाक्ष-
णिकत्वमत्रेण तु न गौणता । ईदृशानामप्रसिद्धत्वमपि गौणत्वं नात्र,
अस्य लोकप्रसिद्धत्वादित्याशयः ॥ शयितव्यादयश्चेति । तैलपाका-
दयश्चेति वक्तुं युक्तम् । 'सम्प्रति क्रियारूपार्थवाच्यसम्भवात्' इति
पाठे—तद्वाचिनः शब्दस्याभावादित्यर्थः । 'वाच्यासम्भवात्' इति
पाठे बहुव्रीहिः । 'वाचकत्वासम्भवात्' इति पाठस्तु युक्त एव ॥

(तृतीयासमर्थविशेषणे दोषदर्शकभाष्यम्)

यदि तर्हि तृतीयासमर्थं विशेष्यते, प्रत्ययार्थो-
ऽविशेषितो भवति ।

तत्र को दोषः ?

तृतीयासमर्थात् क्रियावाचिनो गुणतुल्येऽपि
प्रत्ययः स्यात् । पुत्रेण तुल्यः स्थूलः । पुत्रेण तुल्यः
पिङ्गल इति ॥

(प्रदीपः) अविशेषित इति । एकेन विशेषणेन
द्वयोः सम्बन्धाभावादिति भावः ॥ गुणतुल्य इति । गुणै-
स्तुल्य इति तृतीयासमासः ॥ पुत्रेण तुल्यः स्थूल इति ।
पुत्रशब्दोऽत्र श्रुताध्ययननिदेशस्थानादिप्रसिद्धक्रियाऽन्तर्भावेण
स्वार्थमभिदधातीति सम्भवति क्रियावाची ॥

(उद्द्योतः) तृतीयासमास इति । 'पूर्वसदृश-' इत्यनेनेति
भावः ॥ श्रुताध्ययनं—श्रुतमात्रसाध्ययनं—ग्रहणम् ॥ निदेश-
स्थानं—पित्राद्याज्ञायां स्थितिः ॥ क्रियावाचीति । क्रियाघटितार्थ-
वाचकत्वादिति भावः ॥

(प्रत्ययार्थविशेषणे दोषभाष्यम्)

अस्तु तर्हि प्रत्ययार्थविशेषणम्—यत्तत्तुल्यं क्रिया
चेत्सा भवतीति ।

एवमपि तृतीयासमर्थमविशेषितं भवति ।

तत्र को दोषः ?

तृतीयासमर्थादक्रियावाचिनः क्रियातुल्येऽपि
प्रत्ययः प्राप्नोति ॥

(प्रदीपः) अस्तु तर्हि । समानविभक्तिवात् प्रधान-
त्वाच्च प्रत्ययार्थः क्रमवाधेन विशेष्यते इति भावः ॥ क्रिया-
तुल्येऽपीति । अत्रोदाहरणमूह्यम्—। क्वचित्तु पुस्तके
भाष्य एव पठ्यते—स्थूलेन तुल्यः पुत्रः स्थूलेन तुल्यो
यातीति । तत्र पुत्रादयो निदेशस्थानादिभिः क्रियान्तः
स्थौल्यगुणयुक्तेन पित्रादिना स्थौल्येनैव गुणेन तुल्या इति विवक्षा-
यामपि वतिप्रसङ्गः । क्रियाग्रहणं च क्रियावत् उपलक्षणं, निष्क्रि-
यनिवृत्तिफलत्वात्तस्य-इत्यभिप्रायेण पक्षद्वयेऽप्यतिप्रसङ्गचोदना ॥

(उद्द्योतः) प्रधानत्वाच्चेति । सन्निहितत्वाच्चेत्यपि बोध्यम् ।
'चेत्' शब्दस्तत्र पक्षेऽपि यथाकथञ्चिदोजयितुं शक्यते इति भावः ।
नन्वेवं क्रियावत्स्तुल्यत्वेऽपि न क्रियायास्तौल्यमत आह—क्रिया-
ग्रहणञ्चेति ॥ तदुपादाने तर्हि किं फलमत आह—निष्क्रियेति ॥

१ व्याख्याने इति । 'सर्व एते शब्दा गुणसमुदायेषु वर्तन्ते' इति
भाष्यव्याख्याया प्रदीपे 'सर्व एते इति' इति प्रतीकमुपादाय 'उपमानोपमेय-
भावविषयाः शब्दा एतच्छब्देन परामृश्यन्ते' इति कैर्यटेनोक्तम् तत्र
सर्व एते इत्यनेन उपमानोपमेयभावविषयाणां शब्दानामेवोपादानमिति उप-
मानोपमेय भावविषयो यो ब्राह्मणशब्दो न संभवति सोऽपि गुणसमुदाये वर्तते
एव—इत्येवं व्याख्याने वीजं चिन्त्यमिति भावः । तेन तुल्यमिति सूत्रोदाहरणो-
भूताना ब्राह्मणादिशब्दानुपमानोपमेयभावविषयत्वात्तथोक्तमिति केचित् ॥
२ ननु ब्राह्मणेति । 'तपः श्रुताभ्यां यो हीनो जातिब्राह्मण एव सः'

इति लक्षणे तपःश्रुताभ्या हीने कथं ब्राह्मणपदव्यवहार इत्यर्थः ॥

३ 'नञ्' सूत्रे हि 'गौरः शुच्याचारः' इत्यादिब्राह्मणलक्षणघटकगौर-
पदस्य—अष्टवर्षात् या दत्ता श्रुतशीलसमन्विते । सा गौरी तत्सुतो यस्तु स गौरः
परिकीर्तितः । एवमर्थ उक्तः, न तु गौरवर्णो गौरपदसार्थः ॥

४ अविशेषितो भवतीत्यत्र हेतुमाह—एकेन इति ॥

५ क्रियाघटितार्थवाचकः 'समुदाये वृत्तोऽवयवेत्यपि वर्तते' इति
न्यायेन क्रियावाचीति भावः ॥

पक्षद्वयेऽपीति ॥ पक्षद्वयेऽपि क्रियाग्रहणं, क्रियावदुपलक्षणमिति पुत्रेण तुल्यः स्थूलः स्थूलेन तुल्यः पुत्र इत्यत्रातिप्रसङ्गोद्भवानमिति भावः ॥

(प्रत्ययार्थविशेषणे दोषाभावबोधकभाष्यम्)

नैष दोषः ।

यत्तत्तुल्यं क्रिया चेत्सा भवतीत्युच्यते । तुलया च संमितं तुल्यम्, यदि च तृतीयासमर्थमपि क्रिया, प्रत्ययार्थोऽपि क्रिया, ततस्तुल्यं भवति ॥

(प्रदीपः) नैष दोष इति । एकस्मिन्नप्यर्थे विशेषिते सामर्थ्यादुभयोर्विशेषितत्वात् ॥ तुलया च संमितमिति । सदृशमित्यर्थः । यथा तुला परिच्छिनत्ति द्रव्यविशेषम्, एवं यत् सादृश्येन वस्त्वन्तरं परिच्छिनत्ति तत्तुल्यमुच्यते । ततः प्रत्ययार्थे विशेषिते सामर्थ्यात् प्रकृत्यर्थोऽपि विशेषितो भवति । न ह्यक्रियया क्रिया तुलया भवतीति सामर्थ्यात् क्रियावाचिन एव प्रत्ययो विज्ञायते । न च क्रियाशब्देन क्रियावान् गृह्यते, मुख्यार्थसंभवे गौणग्रहणस्यायुक्तत्वात् । न च स्थूलेन तुल्यः पुत्र इत्यादौ क्रियोस्तुल्यत्वप्रतीतिः, क्रियापदानुपादानात् । अत एव न पुत्रादिः क्रियावत्त्वप्रतीतिः । स्थूलेन तुल्यो यातीत्यत्रापि न क्रिया तुलया, स्थूलेन यस्तुल्यः—स्थौल्येन गुणेन स यातीत्यर्थावगातात् । यदा तु स्थूलेन तुल्यं यातीति क्रियातुल्यत्वविक्षा तदा वतिर्भवत्येव—स्थूलवद्यातीति ॥

(उद्घोतः) सामर्थ्यादुभयोरिति । अत्यन्तभेदे उपमाया अस्मभवादिति भावः ॥ नन्वध्ययनादि न तुलया संमितमत आह—यथेति ॥ क्रियावाचिन एवेति । क्रियोपमानत्वयोग्यार्थवाचिन एवेत्यर्थः । क्रियात्वलाभे दृढतरमानाभावात् ॥ एवं हि प्रायुक्तातिप्रसङ्गोऽपि नेत्याह—न च स्थूलेनेति ॥ क्रियावानित्यर्थोऽपि वस्तुतो वातिप्रसङ्ग इत्याह—अत एवेति । क्रियापदानुपादानादेवेत्यर्थः । निदेशस्यानादयो न पुत्रशब्दप्रवृत्तिनिमित्तमिति भावः ॥ ननु क्रियापदोपादाने तर्क्षतिप्रसङ्गः स्यादत आह—स्थूलेनेत्यादि । ‘स्थौल्येन गुणेन’ इति तुल्यपदान्वयि ॥

(तृतीयासमर्थस्य विशेषणे दोषाभावबोधकभाष्यम्)

अथ वा पुनरस्तु—यत्तत्तृतीयासमर्थं क्रिया चेत्सा भवति—इत्येव ।

ननु चोक्तं प्रत्ययार्थोऽविशेषित इति । तत्र को दोषः ?

१ न पुत्रादेरिति । पुत्रेण तुल्यः स्थूल इत्यादौ क्रियाया अनुपादानान क्रियावत्त्वप्रतीतिरिति भावः ॥

२ ननु क्रियावाचिनः प्रत्ययोत्वत्वापि ‘ब्राह्मणवत्’ इत्यादौ ब्राह्मणशब्दाद्भक्तिप्रत्ययो दुर्लभ इत्यत आह—क्रियोपमानत्वयोग्यार्थवाचिन इति ॥

३ ननु सर्व एते शब्दा गुणसमुदायेषु वर्तन्ते—ब्राह्मणादयः । तद्वत्पुत्रशब्दोऽपि गुणसमुदाये वृत्तश्चेत् निदेशरिष्यतावपि पुत्रशब्दस्य वृत्तिरिति क्रियावाचित्वं तस्य । तथा च ‘न क्रियावत्त्वप्रतीतिः’ इति कथं संगच्छेत् ? तदाह—निदेशस्यानादय इति ॥

तृतीयासमर्थात् क्रियावाचिनो गुणतुल्येऽपि प्रत्ययः प्राप्नोति—पुत्रेण तुल्यः स्थूलः, पुत्रेण तुल्यः पिङ्गल इति ।

नैष दोषः ।

यत्तत्तृतीयासमर्थं क्रिया चेत्सा भवतीत्युच्यते, तुलया च संमितं तुल्यम् । यदि च तृतीयासमर्थमपि क्रिया, प्रत्ययार्थोऽपि क्रिया, ततस्तुल्यं भवति ॥ (प्रदीपः) अथ वेति । पूर्वोक्तैर्नैव न्यायेन प्रकृत्यर्थे विशेषिते प्रत्ययार्थोऽपि विशेषित इत्यर्थः ॥

(सिद्धान्तभाष्यम्)

किं पुनरत्र ज्यायः ?

प्रत्ययार्थविशेषणमेव ज्यायः ।

कुत एतत् ?

एवं चैव हि कृत्वाऽऽचार्येण सूत्रं पठितम् । वतिना सामानाधिकरण्यं कृतम् ॥

(प्रदीपः) किं पुनरिति । उक्तदोषपरिहाराद्भयोरपि प्रशस्यत्वादन्वतरप्रकर्षविषयः प्रश्नः ॥ वतिनेति । वतिशब्देन वत्यर्थ उच्यते । तेनायमर्थः—प्रकृत्यर्थविशेषणपक्षे वाक्याध्याहारेण समर्थनीयम्, ‘तेन’ ‘क्रिया’ इत्यनयोः पदयोर्भिन्नविभक्तित्वात् । ‘तुल्यं’ ‘क्रिया’ इत्यनयोस्तु पदयोरेकविभक्तिकत्वात् श्रुत्यैव सामानाधिकरण्योपपत्तिः ॥ अन्ये तु—वतिप्रत्ययेनैव सामानाधिकरण्यं व्याचक्षते—वतिर्भवति स च क्रियावाची । एवं च क्रियायां तुलयायां वतिर्भवतीत्यर्थः संपद्यते ॥

(उद्घोतः) आतिशयानिकोपपत्तये आह—उक्तदोषेति ॥ ननु सूत्रे वतिर्भेदयतया स्वरूपपरत्वेन कथं क्रियापदेन सामानाधिकरण्यमत आह—वतिशब्देनेति । ‘तुल्यम्’ इति च सूत्रे प्रथमतः सामान्ये नपुंसकम् । ‘चेत्’ इत्युच्चारणान्तु पूर्वोक्तार्थानुरोधेनेति बोध्यम् ॥ अन्ये त्विति । अध्याहारसापेक्षत्वमत्रारुचिः ॥

(प्रत्ययार्थविशेषणे फलान्तरकथनभाष्यम्)

अपि च वतेरव्ययेषु पाठो न कर्तव्यो भवति । क्रियायामयं भवन् लिङ्गसंख्याभ्यां न योक्ष्यते ॥

(प्रदीपः) अपि चेति । प्रत्ययार्थविशेषणपक्षे मुख्या क्रिया साध्यमानस्वभावाऽस्वत्वभूता संभवति । तस्यां वतिर्विधीयमानो विनाऽपि गणपाठेनाव्यसंज्ञा प्रतिपद्यते । ‘यन्नव्येति लिङ्गसंख्यानुपादानात्’—तदव्ययमिति अव्ययलक्षणं, गणपाठस्तु प्रप-

४ क्रियायाः प्रकृत्यर्थविशेषणत्वप्रत्ययार्थविशेषणत्वरूपपक्षद्वयस्य प्रशस्यत्वेऽपि प्रत्ययार्थविशेषणत्वपक्षे भाष्यकृद्दार्शितपक्षपातं स्पष्टयति—तेनायमर्थ इत्यादिना ॥

५ प्रत्ययार्थविशेषणपक्षे लाघवमप्याह—भाष्यकृत्—अपि चेति ॥

६ वतेरव्ययेषु पाठो न कर्तव्यो भवतीत्येतदुपपादयति—प्रत्ययार्थविशेषणेति । क्रियायां वतिप्रत्ययस्य विधानेन प्रत्ययार्थस्य च शब्दबोधे मुख्यत्वेन क्रियावाचित्वमेव वतिप्रत्ययान्तस्य शब्दस्यैति लिङ्गसंख्याभ्यां योजनाभावात्तस्य अव्ययत्वं सुलभमिति न तदर्थं गणे वतिप्रत्ययस्य पाठ आवश्यक इति भावः ॥

ञ्चार्थ इति भाष्यकाराभिप्रायः । क्रियामात्रं चेह वतिनाऽभिधी-
यत इति तद्विशेषप्रतिपत्तये क्रियापदप्रयोगः । प्रकृत्यर्थविशेषण-
पक्षे तु—भूतपूर्वगतिर्वाऽऽश्रयणीया, क्रियाग्रहणेन वा क्रियावत
उपलक्षणे क्रियाद्वारकं क्रियावतः सादृश्यमाश्रयणीयम् । तत्र
गत्यन्तरसम्भवे भूतपूर्वाश्रयणमयुक्तम् । द्वितीये तु पक्षे-
क्रियावान् प्रत्ययार्थः स्यात्—ब्राह्मणेन तुल्योऽध्येतेति । तथा
च लिङ्गसंख्यावदर्थभिधायित्वाद्द्वय्यसंज्ञार्थो वतेः पाठः
कर्तव्यः स्यात् । पाठैसामर्थ्याच्च सत्त्ववाचित्वेऽव्ययसंज्ञा-
प्रवृत्तिः । तदेवं स्थितमेतत्—प्रत्ययार्थविशेषणं क्रिया ।
ब्राह्मणेन तुल्योऽध्येतेत्येवमादौ क्रियावतोः सादृश्यं विवक्षितं न तु
क्रियोरिति प्रत्ययाभावः । उत्तरसूत्रेणापि वतेर्विहितस्यास-
त्त्वभूतार्थाभिधायित्वम्, इवशब्दस्येव । 'तदर्हम्' इत्यनेनापि
क्रियायां वतिर्विधीयत इति तदर्थोऽप्यव्ययेषु वतेः पाठो न
कर्तव्यः ॥

(उद्द्योतः) मुख्या क्रियेति । उपमेयभूतेत्यर्थः ॥ नन्वेवं
वतेरेव क्रियार्थत्वे क्रियापदप्रयोगो न स्यादत आह—क्रिया-
मात्रञ्चेति ॥ ननु प्रकृत्यर्थविशेषणपक्षेऽप्यन्यथा रीत्याऽव्ययत्वस्य
सुलभत्वात्कथं प्रत्ययार्थविशेषणपक्षे साधकत्वेनास्योपन्यासोऽत आह—
प्रकृत्यर्थविशेषणपक्षे त्विति ॥ भूतपूर्वगतिरिति । प्रकृत्य-
र्थस्येव प्रत्ययार्थस्यापि संप्रत्यक्रियारूपस्य—भूतपूर्वक्रियारूपस्य ग्रहणं
स्यादिति नियमेनाव्ययत्वासिद्धिरिति भावः ॥ अत्र पक्षे दोषान्तर-
मप्याह—गत्यन्तरेति । परे तु—प्रत्ययार्थविशेषणेऽपि ब्राह्मण-
वदधीत इत्यत्रैव स्यात्, न तु नृत्यवद्गमनमित्यादौ, गमनपद-
वाच्यस्य सत्त्वरूपत्वात् । तस्मात्तत्रापि व्याख्यानेन, स्वरित-
पाठाश्रयेण वा भूतपूर्वस्यापि ग्रहणमावश्यकमिति वदन्ति । तत्र ।
अस्तिक्रियाऽध्याहारेण तत्रापि क्रियाया एव तुल्यत्वादित्याशयात् ॥
द्वितीये त्विति । क्रियावदुपलक्षणत्वमिति पक्षे इत्यर्थः ॥ क्रिया-
वान्प्रत्ययार्थः स्यादिति । क्रियावता क्रियावत एव सादृश्यसम्भ-
वादिति भावः ॥ पाठः कर्तव्यः स्यादिति । यद्यपि शब्दशक्ति-
स्वभावेनेदं परिहर्तुं शक्यं, तथाऽपि तद्द्योतनार्थमेव पाठः कर्तव्य
इत्याशयः ॥ न तु क्रियोरिति । अस्तिक्रियामादाय तु भव-

लेव वतिरिति बोध्यम् । अनेन च क्रियावदुपलक्षणत्वपक्षो दुष्ट इति-
बोधितम् । अत एव अध्येतृब्राह्मणतुल्योऽसौ क्षत्रियोऽध्येतेत्यादावपि
न वतिरिति बोध्यम् ॥ ननूत्तरसूत्रविहितवत्यन्तस्य संज्ञार्थं पाठ
आवश्यकोऽत आह—उत्तरसूत्रेणाऽपीति ॥

(८७८ विधिसूत्रम् ॥ ५ । १ । २ आ. ५२)

११९८ तत्र तस्येव ॥ ५ । १ । ११६ ॥

(प्रयोजनाक्षेपभाष्यम्)

किमर्थमिदमुच्यते? न 'तेन तुल्यं क्रिया चेद्वतिः'
(११९५) इत्येव सिद्धम् ?

(प्रदीपः) किमर्थमिति । 'तुल्यार्थैः'—इति या तृतीयया
तयैवेवयोगे सर्वविभक्त्यर्था व्याप्ताः । यथा—ब्राह्मण इवाधीते,
ब्राह्मणेन तुल्यमधीते । ब्राह्मणमिव पश्यति, ब्राह्मणेन तुल्यं पश्यति ।
ब्राह्मणेनेवाधीतं, ब्राह्मणेन तुल्यमधीतम् । ब्राह्मणायेव वैश्याय
ददाति, ब्राह्मणेन तुल्यं वैश्याय ददाति । ब्राह्मणादिव वैश्यादधीते,
ब्राह्मणेन तुल्यं वैश्यादधीते । ब्राह्मणस्येव क्षत्रियस्य स्वं, ब्राह्मणेन
तुल्यं क्षत्रियस्य स्वम् । ब्राह्मण इव क्षत्रिये वर्तते, ब्राह्मणेन
तुल्यं क्षत्रिये वर्तते इति । तत्र तृतीयया षष्ठीसप्तम्यर्थस्य व्याप्त-
त्वात् तृतीयान्तादेव पूर्वेण प्रत्ययो विधास्यते, क्रियाग्रहणं च
न करिष्यते, य एव चार्थो मधुरायामिव पाटलिपुत्रे प्राकारा
इति स एव मधुरया तुल्याः पाटलिपुत्रे प्राकारा इति । तथा
देवदत्तस्येव यज्ञदत्तस्य शुक्ला दन्ताः, देवदत्तेन तुल्या यज्ञदत्तस्य
शुक्ला दन्ता इति । मधुराशब्देन च तदवयवाः प्राकारा उच्यन्ते,
देवदत्तशब्देनापि दन्ता इति प्रश्नः ॥

(उद्द्योतः) ननु तृतीयासमर्थात्क्रियातुल्यत्वे तेन प्रत्ययः, अनेन
तु द्रव्यगुणादितुल्ये षष्ठ्याद्यन्तादिति कथं तेन सिद्धिः? अत आह—तु-
ल्यार्थैरिति । इवयोगे ये सर्वे विभक्त्यर्थास्तौ तुल्ययोगे 'तुल्यार्थैः'-
इति तृतीयया व्याप्ताः—सम्बद्धा इत्यन्वयः ॥ यथेति । ब्राह्मण इवा-
धीत इत्यादितोऽपि ब्राह्मणेन तुल्यमधीत इत्यादित इव ब्राह्मणकर्तृ-
काध्ययनतुल्यमध्ययनमित्यादिक्रमेणैव बोध ईत्यभिमानः ॥ पूर्वेण

पणपक्षे हि क्रियोरत्र सादृश्यं न विवक्षितमिति न मलय इति भावः ॥

५ अनया रीतेति । तत्पक्षेऽपि हि क्रियावाचकाद्ब्राह्मणादिशब्दात्स्वार्थे
प्रत्ययविधानाद्विधिष्टस्य क्रियावाचित्वाद्द्वयत्वमितिरित्येत्यर्थः ॥

६ इत्यत्रैव स्यादिति । लिङ्गसंख्याऽनव्यादासत्त्वरूपत्वाद्भवयत्वमिति
श्रेयः । गमनपदस्य सत्त्वरूपार्थवाचकत्वेन यथा लिङ्गसंख्याभ्यामन्वयः, अव्य-
यत्वाभावश्च, तथा नृत्यवदिति वतिप्रत्ययान्तस्यापि सत्त्वरूपत्वेनाव्ययत्वं न
स्यादिति तदर्थं प्रत्ययार्थविशेषणपक्षेऽपि गणपाठ आवश्यक इति भावः ॥

७ प्रत्ययार्थविशेषणपक्षेऽपि नृत्यवद्गमनमित्यादौ प्राप्तोपस्य परिहार-
माह—अस्तिक्रियाध्याहारेणेति । नृत्यशब्दस्य नृत्यकर्तृकसत्तायां लक्षणया
नृत्यकर्तृकसत्ताया उपमानत्वं, गमनकर्तृकसत्ताया उपमेयत्वमित्यर्थः ॥

८ संज्ञार्थमिति । अव्ययसंज्ञार्थं वतेर्गेणे पाठ इत्यर्थः ॥

९ इत्यभिमान इति । ब्राह्मण इवाधीते—ब्राह्मणेन तुल्यमधीत इत्यत्र
इवार्थसादृश्यस्य ब्राह्मणविशेषणतया तुल्यार्थस्य च विशेष्यतया बोधे वैकल्पिकेऽपि
'तृतीयार्थैव इव योगे सर्वविभक्त्यर्था व्याप्ताः' इत्युक्तिरभिमान इति भावः ॥

१ क्रियामात्रमिति । यथा एधामास इत्यादौ विशेषक्रियावाचिनः परः
सामान्यक्रियावचनस्य 'अस्त' धातोः प्रयोगः क्रियेते न तु क्रियाविशेषवचनस्य
प्रयोगः । तद्वदत्र वतेः क्रियावाचित्वेऽपि तस्य सामान्यक्रियावाचित्वमिति
तद्विशेषज्ञानाय क्रियापदप्रयोग आवश्यक इति भावः ॥

२ प्रकृत्यर्थविशेषणपक्षे त्विति । प्रकृत्यर्थविशेषणे हि 'यत्तत्तृतीया
समर्थं क्रिया चेत्ता' इत्यर्थकरणेऽपि तृतीयासमर्थस्य ब्राह्मणादिशब्दस्य
क्रियावाचित्वाभावात्तत्र भूतपूर्वगतिराश्रयणीया । तथा च संप्रति क्रियावाचि-
त्वाभावात्त्राव्ययत्वमिति तदर्थं वतेः पाठो गणे आवश्यक इति गौरवम् ।
क्रियाग्रहणेन क्रियावत उपलक्षणेऽपि क्रियावाचित्वाभाव एवेति गणपाठ आव-
श्यक इति भावः ॥

३ ननु प्रकृत्यर्थविशेषणपक्षे वतेर्गेणे पाठेऽपि क्रियावाचित्वाभावात्कथम-
व्ययत्वं तदाह—पाठसामर्थ्याच्चेति ॥

४ प्रकृत्यर्थविशेषणपक्षे दोषमप्याह—ब्राह्मणेन तुल्य इत्यादि । अस्तित्
हि पक्षे क्रियावतोः सादृश्यविवक्षणात्तस्य नाम सत्त्वात्साद्भातिः । मलयार्थविशेष-

प्रत्यय इति । अत एव 'पूर्ववत्सनः' इत्यादौ पञ्चम्यन्तार्थकाद्विधि-
धीयते ॥ न करिष्यत इति । अतिप्रसङ्गस्त्वनभिधानात्परिहरणीय
इत्यर्थः ॥ ननु प्राकारादीनां मधुरादिभिः कथं तुल्यत्वमत आह—
मधुराशब्देन चेति ॥

(सूत्रप्रयोजनबोधकभाष्यम्)

न सिध्यति ।

तृतीयासमर्थात्तत्र प्रत्ययः—यदाऽन्येन कर्तव्यां
क्रियामन्यः करोति तदा प्रत्यय उत्पाद्यते ।

न च काचिदिवशब्देन योगे तृतीया विधीयते ।

ननु च सप्तम्यपि न विधीयते ।

एवं तर्हि सिद्धे सति यदिवशब्देन योगे सप्तमी-
समर्थाद्वर्ति शास्ति तज्ज्ञापयत्याचार्यः—भवति—
इवशब्देन योगे सप्तमीति ।

किमेतस्य ज्ञापने प्रयोजनम् ?

'देवेष्विव नाम, ब्राह्मणेष्विव नाम' एष प्रयोग
उपपन्नो भवति ॥

(प्रदीपः) न सिध्यतीति । पूर्वसूत्रे अवश्यं कर्तव्यं
क्रियाग्रहणं 'गवा तुल्यो गवयः' इत्यादौ प्रत्ययनिवृत्त्यर्थं, तस्मिन्
क्रियमाणे गुणद्रव्ययोस्तुल्यत्वे प्रत्ययो न प्राप्नोतीति षष्ठीसप्त-
म्यन्तादिवाच्यं वतिविधीयत इत्यर्थः । इवशब्दश्च द्योतकत्वाच्च
व्यतिरेकहेतुः—गौरिव गवय इति । यथा चशब्दः—'धवश्च
खदिरश्च' इति । तुल्यशब्दस्तु वाचकत्वादुपमाने व्यतिरेक-
हेतुः—देवदत्तेन तुल्यो देवदत्तस्य तुल्यः इति वा । तत्र दन्त-
प्राकारादिसम्बन्धोपजनितषष्ठीसप्तम्यन्तादिवाच्येऽनेन प्रत्ययः ।

ननु 'इव' इत्येव सूत्रमस्तु, पूर्वसूत्राच्च 'तेन' इत्यनु-
वर्तिष्यते, तदनुवृत्त्या च शेषविषये सर्वा विभक्तय इव-
शब्दप्रयोगे उपमानाद्भवन्तीत्यनुमास्यते—इत्याशङ्क्याह—न च
काचिदिति । अयमर्थः—इवशब्दस्तावदसत्त्ववाचित्वाच्च
व्यतिरेकहेतुरिति तद्योगे लक्षणेन तृतीया नास्ति, नापि तद्योगे
शेषविषये ज्ञापयितुमिष्टेति हित्वा तृतीयां विभक्त्यन्तरमा-
श्रितम् ॥ ननु चेति । तत्र यथा शेषविषये ज्ञापकात्सप्तमी
भवति—एवं तृतीयाऽपि भविष्यतीति भावः ॥ एवं तर्हीति ।
तृतीयाऽनुवृत्त्येव इवयोगेऽस्मादेव ज्ञापकादनुमिततृतीयान्ता-
द्वतौ सिद्धे तत्रेति सप्तमीनिर्देशो ज्ञापयति—'शेषविषये भवति—
इवयोगे सप्तमी' इति । तृतीया तु नेष्यत इति नासौ ज्ञाप्यते ॥

देवेष्विवति । देवानामिवेत्यर्थः । नन्वसति प्रयोजने ज्ञापकं
भवति । अस्ति च सप्तम्युपादानस्य प्रयोजनं—मधुरायामिव
मधुरावत्पाटलिपुत्रे प्राकार इत्यादौ प्राकाराद्याधेयापेक्षाधिकरण-
विहितसप्तम्यन्तात्प्रत्ययविधानम् । किं च ज्ञापकात्सप्तम्यनु-
मानेऽधिकरणसप्तम्यन्ताद्वतेरनुत्पत्तिः स्यात् । एवं तर्हि तन्त्रेण

सूत्रद्वयमुच्चारितमिति भाष्यकाराभिप्रायः । तत्रैकेन सूत्रेण
स्वलक्षणविहितषष्ठीसप्तम्यन्ताद्वतिविधीयते, द्वितीयेन तु इवश-
ब्दयोगे 'तस्य' इत्यस्यार्थे 'तत्र' इति सप्तमी विधीयते । सप्तम्या
षष्ठी मा वाधि इति तस्येत्यनेन प्रतिप्रसूयते । महाविभाषाऽधि-
काराद्वा षष्ठी न वाच्यते ॥

(उच्यते :) भाष्ये—तृतीयासमर्थात्तत्र प्रत्यय इत्यस्य—
तृतीयासमर्थात्तत्र क्रियातुल्यत्वे प्रत्यय इत्यर्थः ॥ तदेवाह—यदाऽन्ये-
नेति ॥ क्रियाम्—तत्सदृशीमित्यर्थः ॥ तदाह—पूर्वसूत्रे इत्यादि ॥
नन्विवयोगेऽपि 'तुल्यार्थः—' इति तृतीया सुलभा, अतः 'तत्र तस्य'
इति व्यर्थं, 'तेन' इत्यनुवृत्त्यैव सिद्धेरत आह—द्योतकत्वादिति ।
समभिव्याहृतस्यैव तदर्थकतेति भेदाभाव इत्यर्थः ॥ व्यतिरेकहेतु-
रिति । भेदनिबन्धनपठ्यादिहेतुरित्यर्थः । अपरे तु—इवादिर्यदनन्तर-
मुपात्तस्तद्गतोपमानत्वस्य, तद्गतसाधारणधर्मसम्बन्धस्योपमानोपमेय-
भावसम्बन्धस्य च बोधकः । एवञ्च 'चन्द्र इव मुखम्' इत्यत उपमा-
नचन्द्राभिन्नमाहादकं मुखमिति धीः । एवञ्चेवार्थस्योपमानत्वस्य विशेष-
णतया चन्द्रादेश्च विशेष्यतया न तत्रोपपदविभक्तिरिति वाचकत्वेऽपि
न दोषः । तदुक्तं भाष्ये—न च काचिदिवशब्देन योग इति ।
तदर्थनिरूपितसम्बन्धे इत्यर्थः । एवञ्च बोधभेदायेदं सार्धकमिति भावः ।
एतच्च 'न च' इति चेन सूचितम् । तेन ह्यस्य प्रयोजनान्तरत्वं सूचि-
तम् । द्रव्यगुणादितुल्यार्थमिदमित्यपि 'यदाऽन्येन' इत्यादिनोक्तम् ।
इवार्थस्योपमानविशेषणतयोपमानस्योपमेयेऽभेदान्येनोपमेयसमाने
षष्ठीसप्तम्यौ स्त एवेति तात्पर्यम् ॥ एतदाशयानभिज्ञ एकदेशी
शङ्कते—ननु चेति ॥ सिद्धान्त्येकदेश्याह—एवं तर्हीति । अन्यथा
इवार्थनिरूपितसम्बन्धे पठ्या अपि दुर्लभत्वाच्छङ्कोत्तरयोरसङ्गतिः, न
हि भवति चन्द्रस्येव मुखमिति । 'देवेष्विव' इत्यस्योपमेयं नामेतीति
भाष्यार्थमाहुः । कैयटव्याख्या तु चिन्त्या ॥ अथ कैयटाक्षराणि
व्याख्यायन्ते—यथा चशब्द इति । शतरसमुच्चयवान्वस्तथा
खदिर इति बोधादिति भावः ॥ वाचकत्वादिति । सत्त्वभूता-
र्थवाचकत्वेन विशेष्यत्वादित्यर्थः ॥ नन्वेवं कथं पठ्याद्यन्तादिवाच्ये
प्रत्ययोऽत आह—तत्र दन्तेति । अयं भावः—वाच्ये प्राकारादि-
पदाध्याहारेणैव बोधः । प्राकारयोरेव च सादृश्यम् । वृत्तौ तु मधुरा-
दिपदानां तत्सम्बन्धिप्राकारादौ लक्षणेति ।

ननु 'तुल्यार्थः—' इति सूत्रमस्त्वैवेत्यत आह—इवशब्द इति ॥
असत्त्ववाचित्वादिति । द्योतकत्वादित्यर्थः । एवञ्च तद्योगे न तत्रा-
क्षिरिति भावः ॥ इष्टेतीति । किन्तु प्राकारादिजनितव्यतिरेके एव षष्ठी
इष्टेति भावः ॥ शेषविषये—प्राकारादिजनितसम्बन्धे क्रियासम्बन्धा-
भावात्सप्तम्यप्रोक्षिरिति भावः ॥ देवानामिति । देवानां नामेवेत्यर्थः ॥
नन्वसतीति । आधारस्याधेयद्वारैव क्रियाऽन्वय इति नासायमर्थम् ।
परे तु—अधिकरणसप्तम्यन्तात्प्रत्ययो नेष्ट एव भगवतः । उपमानमधुरा-
सत्त्वन्धिप्राकाराभिन्नः पाटलिपुत्रसम्बन्धी प्राकार इत्येव बोधः । 'भव-
तीवयोगे सप्तमी' इत्यस्योपमानविशेषणे उपमेयविशेषणे चेत्यर्थः ।
एवञ्च—आवृत्तिर्बोधः । देवेष्विवेत्यस्य—देवेष्विव मनुष्येषु नामे-

त्यर्थः । महाविभाषाऽधिकाराद्वैलपि चिन्त्यमेव, तस्यास्तद्धित-
प्रत्ययान्वयित्वादित्याहः ॥

(८७९ विधिसूत्रम् ॥ ५ । १ । २ आ. ५३)

११११ तदर्हम् ॥ ५ । १ । ११७ ॥

(सूत्राक्षेपभाष्यम्)

किमर्थमिदमुच्यते न 'तेन तुल्यं क्रिया चेद्वतिः'
(११५) इत्येव सिद्धम् ?

(प्रदीपः) किमर्थमिति । इह क्रियाग्रहणमनुवर्तते तेन
द्वितीयान्तादर्हणस्य कर्त्र्या क्रियायां वतिर्विधीयते-राजानमर्हति
वृत्तं, ब्राह्मणमर्हति वृत्तं, राजवद्वर्तते, ब्राह्मणवद्वर्तते इति । तत्र
'राज्ञा तुल्यं वर्तते' इति विग्रहाश्रयेण पूर्वेण वतिः सिद्धः ।
राजानमर्हति छत्रमित्यादौ क्रियाऽनुवर्तनात् प्रत्ययेन न भाष्यम् ।
राजवद्वृत्तमस्येत्यादावपि 'तत्र तस्येव' इति सिद्धो वतिः । 'तेन
तुल्यम्' इत्येतत्तु चोदकेनोपलक्षणयोपात्तम् । इह तर्हि 'राज-
वद्वर्तते राजा' इति भेदाभावाद्भेदनिबन्धनसादृश्याभावादप्राप्तौ
वतिरनेन विधीयते । अत्रापि राजत्वेन प्रसिद्धा ये पृथुभरत-
भगीरथादयस्त इदानींतनानां राज्ञासुपमानानि-इति सिद्धो वति-
रिति प्रश्नः ॥

(उद्द्योतः) ननु पूर्वसूत्रवदक्रियार्थमेतत्स्यादत आह-इ-
हेति । द्वितीयान्तादर्हमित्यर्थे प्रत्ययो भवति, यदर्हं सा क्रिया चेदि-
त्यर्थः । अर्हमिति पचाद्यजन्तम् । राजानमर्हतीत्यादेः-राजनिष्ठयो-
ग्यतानिरूपकत्वकर्त्रे तद्वृत्तमिति बोधः । एवं तर्हि अर्हणक्रियाकर्तृवृत्तं
भवति । एवञ्च राजवृत्ततुल्यमेतद्वृत्तमिति फलति । तदाह-राज्ञा
तुल्यमिति । राजवृत्तेन तुल्यं वर्तनमित्यर्थः ॥ क्रियाऽनुवृत्तेः
फलं दर्शयति-राजानमिति । राजवद्वृत्तमस्येत्यादौ तृतीयासमर्थ-
त्वाभावाद्द्वृत्तपदार्थस्याक्रियात्वाच्च 'तेन तुल्यम्' इत्यस्याप्राप्तेराह-
तत्र तस्येवेति ॥ शङ्कते-इहेति ॥ राजपदद्वयमप्येकस्यैव वाचकं,
तदाह-भेदाभावादिति ॥

(फलसमर्थकभाष्यम्)

न सिध्यति ।

तृतीयासमर्थान्तत्र यदाऽन्येन कर्तव्यां क्रिया-
मन्यः करोति तदा प्रत्यय उत्पाद्यते ।

इह पुनर्द्वितीयासमर्थान्तात्माहायां क्रियायाम-
र्हतिकर्तरि निश्चितवलाधाने प्रत्यय उत्पाद्यते-
ब्राह्मणवद्ववान् वर्तते । एतद्वृत्तं ब्राह्मणमर्हतीति ॥

(प्रदीपः) न सिध्यतीति । यदा राजशब्दः सामान्यव-
चनः, प्रसिद्धविशेषविषयो वा 'राजवद्वयं वर्तते पृथुः' इति तदा
सादृश्याभावाद्भेदेरप्राप्तिः । तथा 'चिच्छेद कृतहस्तवत्' इति-
कृतहस्तमर्हति च्छेदनमित्यर्हणं गम्यते न तु सादृश्यम् ॥ आ-
त्माहायामिति । द्वितीयान्तवाच्यस्यार्थस्यात्मनोऽर्हा या क्रिया
तस्यामित्यर्थः ॥ अर्हतिकर्तरीति । अर्हतेः कर्तरि क्रियारूपे

वृत्तादिक इत्यर्थः ॥ निश्चितवलाधान इति । निश्चितस्यार्थ-
स्यान्ययोगनिवृत्त्यर्थं वलाधानम्-पुनरुपादानेन निश्चयनमि-
त्यर्थः । यदा राज्ञः किञ्चन वृत्तं प्रसिद्धमेवान्यनिवृत्त्यर्थं पुनरुपादी-
यते-'राजानमेतदर्हति वृत्तं न त्वराजानम्' इति तदाऽर्थवदेतत्
सूत्रम् । यदा त्वेकमेव वस्तु अवस्थाभेदपरिकल्पितभेदसुपमानो-
पमेयत्वेन विवक्ष्यते तदा नार्थोऽनेन योगेन । तथा च इवशब्द-
स्यापि प्रयोगो दृश्यते-'राजेवायं राजा युध्यते' 'वैयाकरण
इवायं वैयाकरणो ब्रूते' 'त्वमिव त्वं बुध्यस्व' इति । तथा
'सदृशस्त्वं तवैव' इति ॥

(उद्द्योतः) सामान्यस्य विशेषानालिङ्गितस्याभावादाह-
प्रसिद्धविशेषेति ॥ राजवद्वयमिति । पृथुकर्तृकवर्तनं पृथुराजयो-
ग्यमित्यर्थः ॥ न तु सादृश्यमिति । तदुक्तं-

'युक्तमौपयिकं राज इत्यर्थस्य निदर्शनम् ।

उपमानाविवक्षायां तदर्हमिति पठ्यते ॥' इति ॥

चिच्छेद कृतहस्तवदित्यस्याऽपि-कृतहस्तयोग्यमेतदीयं छेदन-
मिति बोधः । एवञ्चाऽयमपि कुशल इति फलति ॥ नन्वात्माहायामि-
त्यनात्मपदेन क्रियाग्रहणेऽसङ्गतिं मत्वा आह-द्वितीयान्तेति ।
द्वितीयान्तवाच्यार्थस्यात्मपदेन ग्रहणमिति भावः ॥ अर्हतेरिति । अर्ह-
धातोश्च योग्यतानिरूपकत्वमर्थः । तत्र वृत्तस्य कर्तृत्वम्, ब्राह्मणस्य
योग्यताश्रयत्वात्कर्मत्वम् ॥ ननु सर्वेषामपि स्वयोन्यक्रियाकरणादीदृ-
शप्रयोगो निष्फलोऽत उक्तं-निश्चितवलाधान इति ॥ तत्राचष्टे-
निश्चितस्येति ॥ तदेवोपादायति-यदेति ॥ तदा नाऽर्थ इति ।
तदुक्तम्-

'तदर्हमिति नारब्धं सूत्रं व्याकरणान्तरे ।

सम्भवत्युपमाऽत्रापि भेदस्य परिकल्पनात् ॥' इति ।

इदं चिन्त्यम् । 'त्वमिव त्वम्' इत्यत्र द्वितीयसदृशव्यवच्छेदप्र-
तीतिरेव, न तु सादृश्यमिति सूत्रभाष्यकृतोरभिप्रायात् ॥

(८८० विधिसूत्रम् ॥ ५ । १ । २ आ. ५४)

२००० उपसर्गाच्छन्दसि धात्वर्थे

॥ ५ । १ । ११८ ॥

(अर्थग्रहणाक्षेपभाष्यम्)

अर्थग्रहणं किमर्थम् ?

न 'उपसर्गाच्छन्दसि धातौ' इत्येवोच्येत ॥

धातुवै शब्दः, शब्दे कार्यस्यासंभवादर्थे कार्यं वि-
ज्ञास्यते ।

कः पुनर्धात्वर्थः ?

क्रिया ॥

(प्रदीपः) अर्थग्रहणमिति । धातावित्येव धात्वर्थो
लभ्यत इति भावः ॥ धातुवै शब्द इति । तत्रार्थग्रहणम-
न्तरेणार्थस्य ग्रहणं न स्यादिति भावः ॥ येनाभिप्रायेण प्रश्नस्त-

मेवाविष्कर्तुमाह—शब्दे कार्यस्येति । न हि वतिप्रत्ययस्य धातुर्वाच्य उपपद्यत इति सामर्थ्याद्धातुसहचरितोऽर्थ आश्रयिष्यत इत्यर्थः । अथवा 'धातुर्वै' शब्दः शब्दे कार्यस्य' इत्येकग्रन्थ एवायम् ॥

(उद्घोतः) धाताविलेवेति । वक्ष्यमाणरीलेत्यर्थः ॥

(समाधानभाष्यम्)

इदं तर्हि प्रयोजनम्—उत्तरपदलोपो यया विज्ञा-
येत, धातुकृतोऽर्थो धात्वर्थे इति ।

कः पुनर्धातुकृतोऽर्थः ?

साधनम् ।

किं प्रयोजनम् ?

साधनेऽयं भवन् लिङ्गसंख्याभ्यां योक्ष्यते । उद्ग-
तानि उद्गतः, निगतानि निवत इति ॥

(प्रदीपः) उत्तरपदलोप इति । गम्यमानार्थत्वाद्-
प्रयोग एव शब्दस्य लोपः ॥ धातुकृत इति । धातुशब्दे-
नात्र धात्वर्थ उच्यते । क्रियाकृतोऽर्थ आश्रयिष्यत इत्यर्थः ।
क्रियाया कारकं कर्मादिव्यपदेशयुक्तं क्रियते, क्रियापेक्षत्वा-
त्कर्मादिव्यपदेशस्य । बहुव्रीह्याश्रयाच्चायमर्थो गृह्यते—धातुः
—धात्वर्थः क्रिया, सा अर्थः प्रयोजनं यस्य साधनस्य तस्मिन्
वर्तमानाद्दुपसर्गात् स्वार्थे वतिप्रत्ययः । वृत्तिविषये चोपसर्गः
क्रियाविशेषविशिष्टशक्त्याधारे च द्रव्ये वर्तत इति तस्यार्थे
त्रिधीयमानस्य वतेः सत्त्ववाचित्वादन्यर्थसंज्ञाविज्ञानादलिङ्गा-
संख्यस्य विधीयमानाऽव्ययसंज्ञा न प्रवर्तते । साधनशब्देनात्र
शक्त्याधारो द्रव्यं विवक्षितम् ॥ उद्गतान्युद्गत इति ।
पुंस्त्वमत्र नपुंसकप्रसङ्गे च्छान्दसम् ॥

(उद्घोतः) 'वाररुचं कान्यम्' इत्यादौ शब्देऽपि कार्यदर्शना-
दाह—न हीति ॥ एकग्रन्थ इति । एकवक्तृको ग्रन्थ इत्यर्थः ॥
लोपविधायकाभावादाह—गम्यमानेति । ननु धातुकृतोऽर्थः क्रियै-
वेति पूर्वसादविशेष इत्यत आह—धातुशब्देनेति ॥ ननु साधन-
कृता क्रिया, न तु क्रियाकृतं साधनमत आह—क्रिययेति ॥ धातु-
शब्दस्य धात्वर्थकृते लक्षणायां बीजाभावादाह—बहुव्रीह्याश्रया-
च्चेति ॥ क्रियाविशेषशक्तीति । क्रियाविशेषनिरूपितशक्त्याधार
इत्यर्थः । क्वचित्तु 'क्रियाविशेषे विशिष्टशक्त्याधारद्रव्ये च' इति पाठः ।
तत्र क्रियाविशेषे—उद्गमनरूपे, तन्निरूपितशक्त्याधारद्रव्ये चेत्यर्थः ॥
ननु साधनं शक्तिरिति पर्यायौ तत्कथं लिङ्गादियोगोऽत आह—
साधनशब्देनेति ॥

(५६८२ एकदेशिवार्तिकम् ॥ १ ॥)

॥*॥ स्त्रीपुंसाभ्यां वत्युपसंख्यानम् ॥*॥

(भाष्यम्) स्त्रीपुंसाभ्यां वत्युपसंख्यानं कर्तव्यम् ।
स्त्रीवत्, पुंवदिति ।

किं पुनः कारणं न सिध्यति ?

इमौ नञ्ज्ञजौ प्राग्भवनादित्युच्येते तौ विशेष-
विहितौ सामान्यविहितं वर्ति वाधेयाताम् ॥

(प्रदीपः) वत्युपसंख्यानमिति । वतिप्रत्यये विधीय-
मान इत्यर्थः ॥ इमौ नञ्ज्ञजाविति । प्राग्भवनाद्येऽर्थास्तान्
सर्वानपेक्ष्य प्रकृतिविशेषाद्विधीयमानौ प्रकृतिसामान्याद्विधीय-
मानस्य सर्वस्य प्रत्ययस्य सर्वेष्वर्थेषु नञ्ज्ञजौ वाधकौ, ततो
वत्यर्थे वतिरुपसंख्यायते । तेन चोपसंख्यानेन विशिष्टार्थ-
विषयेणार्थान्तरे सावकाशौ नञ्ज्ञजौ वाच्येते ॥

(उद्घोतः) ननु 'वतेरुपसंख्यानम्' इत्यनेन विहितो वतिः
सर्वार्थे स्वार्थे एव वा स्यादत आह—वतिप्रत्यये इति ॥ ननु
नञ्ज्ञजावप्यर्थमादाय सामान्यौ, वतिरपि प्रकृतिमादायेति कथं
वाध्यवाधकभावोऽत आह—प्राग्भवनादिति ॥ तान्सर्वानिति ।
तत्तद्रूपेणेत्यर्थः ॥

(सिद्धान्तभाष्यम्)

नैष दोषः ।

आचार्यप्रवृत्तिर्ज्ञापयति—न वत्यर्थे नञ्ज्ञजौ भवत
इति, यद्यं 'स्त्रियाः पुंवत्' इति निर्देशं करोति ॥

एवमपि 'स्त्रीवत्' इति न सिध्यति ।

योगापेक्षं ज्ञापकम् ॥

(प्रदीपः) योगापेक्षमिति । 'स्त्रीपुंसाभ्याम्' इति योगो
वत्यर्थे न प्रवर्तते इत्यस्यार्थस्य 'पुंवत्' इति ज्ञापकमित्यर्थः ॥

(८८१ विधिसूत्रम् ॥ ५ । १ । २ आ. ५५)

२००? तस्य भावस्त्वतलौ

॥ ५ । १ । ११९ ॥

(त्वत्प्रत्ययाधिकरणम्)

(५६८३ एकदेशिपूर्वपक्षवार्तिकम् ॥ १ ॥)

॥ * ॥ स्त्रीपुंसाभ्यां त्वत्लोरुप-

संख्यानम् ॥ * ॥

(भाष्यम्) स्त्रीपुंसाभ्यां त्वत्लोरुपसंख्यानं कर्त-
व्यम् । स्त्रीभावः—स्त्रीत्वम्, स्त्रीता । पुंभावः—
पुंस्त्वम्, पुंस्तेति ।

किं पुनः कारणं न सिध्यति ?

इमौ नञ्ज्ञजौ प्राग्भवनादित्युच्येते, तौ विशेष-
पविहितौ सामान्यविहितौ त्वत्तलौ वाधेयाताम् ॥

(५६८४ एकदेशिपूर्वपक्षवार्तिकम् ॥ २ ॥)

॥ * ॥ वावचनं च ॥ * ॥

(भाष्यम्) वावचनं च कर्तव्यम् ।

किं प्रयोजनम् ?

नञ्ज्ञजावपि यथा स्याताम् । स्त्रीभावः—स्त्रैणम्,
पुंभावः—पौंसमिति ॥

(प्रदीपः) वाचचनं चेति । अन्यथाऽर्थान्तरे सावकाश-
योर्नञ्जलोपरुपसंख्यानविहिताभ्यां विशिष्टार्थविषयाभ्यां त्वत-
ल्भ्यां बाधः स्यात् ॥

(उद्ध्योतः) ननुपसङ्ख्यानसूत्राभ्यामुभयोः सिद्धौ वाचचनं
व्यर्थमत आह—अन्यथेति ॥

(५६८५ एकदेशिसमाधानवार्तिकम् ॥ ३ ॥)

॥ * ॥ अपवादसमावेशाद्वा सिद्धम् ॥ * ॥

(भाष्यम्) अपवादसमावेशाद्वा सिद्धमेतत् ।
१ तद्यथा—इमनिचप्रभृतिभिरपवादैः समावेशो भ-
वति, एवमाभ्यामपि भविष्यति ॥

(प्रदीपः) अपवादसमावेशाद्वेति । वाशब्दः पूर्वोक्त-
वचनव्यावृत्त्यर्थः । वाचचनं न कर्तव्यम्, अपवादसमावेशात्सि-
द्धत्वादित्यर्थः । यथा प्रकृतिविशेषाद्धिधीयमानैरिमनिजादिभि-
स्त्वतलौ समाविशतः, एवं नञ्जलोभ्यामित्यर्थः ॥

(उद्ध्योतः) ननु सुक्तिवचनयोः समत्वाभावादिकल्पार्थो
वाशब्दोऽनुपपन्नोऽत आह—वाशब्द इति । निपातानामने-
कार्थत्वात्त्वर्थो, वाशब्द इति भावः । पूर्वोक्तवचनं—‘स्त्रीपुंसाभ्यां
त्वतलोः—’ इत्येतत् ॥

(वार्तिकोक्तार्थसाधकसिद्धान्तभाष्यम्)

नैश्वर आज्ञापयति नापि धर्मसूत्रकाराः पठ-
न्ति—इमनिचप्रभृतिभिरपवादैः समावेशो भवतीति ।
किं तर्हि ?

‘आ च त्वात्’ इत्यस्माद्यत्नादिमनिचप्रभृतिभिरप-
वादैः समावेशो भवति, न चैतावन्नाभ्यन्तरौ ।

एतावप्यन्नाभ्यन्तरौ ।

कथम् ?

१ विरुद्धमपीति । स्त्रीचविरुद्धमपीत्यर्थः ॥

२ तेषामपीति । धर्मशास्त्रकाराणां वचनमदृष्टार्थं प्रमाणमिति यदि अप-
वादसमावेशविषयकनीश्वरस्य धर्मशास्त्रकाराणां वा वचनं स्यात्तदा भयाद्वा
ऋद्धविशेषेच्छया वा अपवादसमावेशं करिष्यन्ति । तथा न वचनमिति यत्ना-
देव तत्साध्यमित्यर्थः ॥

३ चासौ यत्न इति । ‘पृश्वादिभ्य इमनिज्वा’ इत्यादिसूत्रविहितेम-
निजादिभिरनयोस्त्वतलोः समावेशो भवतीति ‘आ च त्वात्’ इत्यनेन यत्नेन
प्रतीयते । यदि ‘स्त्रीपुंसाभ्यां त्वतलोरुपसंख्यानम्’ ‘वाचचनं च’ इत्येते
वार्तिके न स्यातात्तदा ‘आ च त्वात्’ इत्यनैव यत्नेन नञ्जलोभ्यामपि अनयोः
समावेशो न स्यात् । तत्र हेतुमाह—‘आ च त्वात्’ इत्यस्मात्सूत्रादूर्ध्व-
मित्यादि । नञ्जलोभ्यामित्यस्या सह नानेन यत्नेन समावेश इत्यर्थः ॥

४ नञ्जलोः समानदेशत्वमुपपादयति—प्राग्भचनादित्यादिना । यदि
स्त्रीपुंसाभ्यां नञ्जलोभ्यामित्यर्थं विधिः स्यात्तदा पृश्वादिभ्य इमनिज्वात्सूत्र-
विहितैः इमनिजादिभिः सहास्य समानदेशत्वं न स्यात्, द्वयोरप्युद्देश्यताव-
च्छेदकमेदात् । स्त्रीपुंसाभ्यामित्यस्य विधित्वेऽपि तद्व्यकतनञ्जलोर्धोर्धोऽन्याना
भवन् इत्यतः प्राग्धकारात्समानदेशत्वमिति न दोषः ॥

५ ‘न जानीम’ इति भाष्योक्तौ हेतुमाह—विध्यधिकारेति ॥

अपवादसदेशा अपवादा भवन्तीति ।

एतच्चैव न जानीमोऽपवादसदेशा अपवादा भ-
वन्तीति ।

अपि च कुत एतद्—एतावप्यन्नाभ्यन्तराविति, न
पुनः पूर्वौ वा स्यातां परौ वा ।

एवं तर्हि वक्ष्यति—‘आ च त्वात्’ इत्यत्र चकारक-
रणस्य प्रयोजनं नञ्जलोभ्यामपि समावेशो भव-
तीति ॥

(प्रदीपः) नैश्वर इति । ईश्वरभयाद्विरुद्धमप्यनुष्ठी-
यते ॥ नापीति । तेषां हि वचनमदृष्टार्थं प्रमाणम् । एतेन
दृष्टादृष्टार्थाभाव उक्तः ॥ यत्नादिति । नञ्जलोभ्यासौ यत्नो न
व्याप्रियते, ‘आ च त्वात्’ इत्यस्मात्सूत्रादूर्ध्वमा त्वसंशब्दनात्
नञ्जलोभोरसंनिधानात् ॥ एतावप्यन्नेति । प्राग्भवेनात् प्रति-
सूत्रमुपस्थानात् त्वतलापवादैरिमनिजादिभिः समानदेशौ नञ्-
जलावित्यर्थः ॥ एतच्चैव न जानीम इति । विध्यधिकार-
परिभाषारूपसंभवादन्त्यतरूपनिश्चयाभावात् । तत्राधिकारपक्षे
कार्यकालपरिभाषापक्षे च प्रतिसूत्रं प्रत्यर्थं चोपस्थानात् स्याद-
नयोरभ्यन्तरत्वम् । यदा तु प्राग्भवनाद्येऽर्थास्तानपेक्ष्य नञ्जलो
विधीयते यथोद्देशं वा परिभाषाऽऽश्रीयते तदा नारस्यनयोर-
भ्यन्तरत्वम् । तथा च ‘प्यादयोऽर्थविशेषलक्षणपादणपवादा-
त्पूर्वं विप्रतिषिद्धम्’ इति पूर्वविप्रतिषेधो विधियथोद्देशपरिभाषा-
पक्षयोरेव संभवति, न तु प्रतिसूत्रमुपस्थाने ॥ न पुनरिति ।
कार्यकालपरिभाषापक्षेऽपि प्राग्भवनाद्येऽर्थास्तत्र नञ्जलोभ्यासु-
पस्थातव्यम् । तत्र यदि तावद्भाव इत्यर्थनिर्ज्ञानमात्र एव नञ्ज-
लावुपतिष्ठेते—‘तस्य भावस्त्वतलौ स्त्रीपुंसाभ्यां भावे नञ्जलो’
इति, तदाऽस्मिन् प्रदेशे संनिधानात् ‘आ च त्वात्’ इत्येतस्मात्
सूत्रात्पूर्वौ नञ्जलो भवतः, नाभ्यन्तरौ । अथ तदुत्सर्गापवाद-
विधानोपयोगविज्ञानानन्तरं नञ्जलोभोरुपस्थानं तदा ‘ब्रह्मणस्त्वः’

६ कार्यकालपरिभाषापक्षे चेति । स्त्रीपुंसाभ्यामित्यस्य परिभाषात्वपक्षे
परिभाषाविषयककार्यकालपक्षसमाश्रयणे चेत्यर्थः ॥

७ अभ्यन्तरत्वमिति । अधिकारपक्षे प्रतिसूत्रमुपस्थानेन ‘आ च त्वात्’
इत्यतः परमप्यस्योपस्थानेनास्य तदभ्यन्तरत्वम् । परिभाषापक्षेऽपि यदि कार्य-
कालपक्षाश्रयणत्वात् तत्पक्षेऽस्याः परिभाषाया विधिदेशे उपस्थानेन तदभ्यन्तर-
त्वमिति भावः ॥

८ नास्त्यनयोरभ्यन्तरत्वमिति । यथोद्देशपक्षे परिभाषादेशे एव तस्याः
सफलवाच्यार्थवोधेन तद्देशस्थत्वमेवेति नाभ्यन्तरत्वमिति भावः ॥

९ यदि तावद्भाव इति । यथोपस्थापकपक्षे यत्र भावरुपाधेत्य ज्ञानं
तत्रेयं परिभाषोपतिष्ठत इति ‘तस्य भावस्त्वतलौ’ इति सूत्रे एवास्या उप-
स्थानमिति ‘आ च त्वात्’ इत्यतः प्राग्भवेपरिस्थितिः स्यात् । इति तौ नाभ्य-
न्तराविति भावः ॥

१० ननु परिभाषापक्षेऽपि नास्याः शास्त्रत्वसम्पादकत्वमिति सूत्रार्थकरण-
वेलायां नास्या उपस्थानम् । अपि तु बाध्यवापकभावज्ञानवेलायामस्या उप-
स्थितिरिति तस्य भावस्त्वतलावित्यादि ब्रह्मणस्त्व इत्येतत्पर्यन्तं यदा वाक्यार्थ-
वोधस्तदा स्यादिति ब्रह्मणस्त्व इत्यस्मात्परनेवास्या उपस्थानमित्येतदाह—अथ
तदुत्सर्गापवादेत्यादि ॥

इत्येतस्मात्परौ नञ्ज्ञौ भवतः, तथापि नाभ्यन्तरौ । 'गुणवचन-
ब्राह्मणादिभ्यः कर्मणि च' इत्यत्र तु प्रकृतिविशेषसंबन्धस्य कर्मा-
र्थस्योपादानात् प्रकृत्यन्तरेण तस्यासंबन्धात्कर्मणि नञ्ज्ञोर-
नुपस्थानादभ्यन्तरत्वं नाशङ्कनीयम् ॥ एवं तर्हीति । चश-
ब्देन यत्नेन समावेशः सिध्यति । एतच्च तत्रैव व्याख्यास्यते ॥

(उद्घोतः) ईश्वरो-राजा । 'ब्रह्मणस्त्वः' इत्येतत्पर्यन्तं
त्वत्तोरधिकार इति 'आच त्वात्' इत्यस्याऽर्थः ॥

नन्वस्य विधित्वादिमनिजादिसमानदेशत्वमसिद्धमत आह—
प्राग्भवनादिति । अधिकारत्वादिति भावः । ननु नदीस्रोतोन्त्या-
येनाधिकारे निश्चिते 'यत्तच्चैव न जानीमः' इत्युक्तमत आह—
विध्यधिकारेति । यत्र च विधित्वस्यापि सम्भवात् जानीम
इत्युक्तिः—न निश्चिनुम इत्यर्थिकेति भावः । प्रतिस्मृत्प्रत्यर्थञ्चेति ।
भवनात्प्राक्तनोऽर्थो यत्र यत्र सन्निहितस्तत्र तत्र परिभाषापक्षेऽप्युपस्था-
नादित्यर्थः ॥ यथोद्देशं वेति । 'स्त्रीपुंसान्यां नञ्ज्ञौ' इत्यनेन तौ
विधाय 'प्राग्भवनात्' इत्यंशो नञ्ज्ञानुवृत्त्याऽर्थनियमाधृतया परिभाषा-
त्वेन व्याख्येय इति भावः ॥ प्यादय इति । 'दित्यादित्यादि-' आदि-
सूत्रविहिता प्यादयः । प्रतिस्मृत्तमनुवृत्तौ हि उपस्थितिसामर्थ्यादेव वाच-
सम्भव इति तस्याऽऽनर्थक्यमिति भावः ॥ यथोद्देशेति । इदं चिन्त्य-
मिति 'श्को गुणवृद्धी' इत्यत्र निरूपितम् । विधित्वमेव तूचितं, सर्वत-
स्तस्य लघुत्वात् ॥ अभ्युपेत्यापि परिभाषात्वं भाष्ये दूषणान्तरमाह—
अपि चेति ॥ तद्यथाचष्टे—कार्यकालपरिभाषापक्षेऽपीति । 'अर्थ-
निर्ज्ञानमात्र एव' इति पाठे निर्ज्ञानमपि ज्ञानमेव, सामान्यतो ज्ञानं
ना । अत एवाप्रे 'विज्ञान' इत्युक्तं,—विशिष्टज्ञानेत्यर्थकं । तत्तत्प्रकृत्याद्यप-
वाद्याकाङ्क्षानिवृत्त्यनन्तरं हि अन्यस्मरणवाकाशः । उपयोगो-लक्ष्यम् ।
ननु कर्मणि तयोरुपस्थित्याऽभ्यन्तरत्वमत आह—गुणवचनेति ॥

(५६८६ अतिव्याख्याशङ्ककार्तिकम् ॥ ४ ॥)

॥ * ॥ तस्य भाव इत्यभिप्रायादिष्वति-
प्रसङ्गः ॥ * ॥

(भाष्यम्) तस्य भाव इत्यभिप्रायादिष्वतिप्र-
सङ्गो भवति । इहापि प्राप्नोति-अभिप्रायो देवदं-
त्तस्य मोदकेषु भोजने । ये नो भावास्ते नो भावाः
पुत्राः पुत्रैश्चेष्टन्त इति ॥

(प्रदीपः) अभिप्रायादिष्विति । अनाश्रितप्रवृत्ति-
निमित्तविशेषो भावशब्दवाच्यो यावान् कश्चिदर्थस्तस्य सर्वस्य
विशेषानुपादानाद् ग्रहणस्य न्याय्यत्वात्प्रसङ्गः ॥ ये नो

१ तस्यानर्थक्यमिति । प्रतिसृष्टमुपरधाने हि अनुवृत्तित्वादेव अप-
वादवाचकत्वमिति प्यादयोऽर्थविशेषलक्षणदणवादात्पूर्वविमितिपिद्धमिति
वार्तिकस्यानर्थक्यमिति भावः ॥

२ निर्ज्ञानपदेन निष्कृष्टज्ञानस्य बोधो मा भूदित्यत आह—इति पाठे
निर्ज्ञानमपीति ॥

३ भावशब्दस्योपकारार्थत्वमुपरधायति—भावशब्दोऽस्तीति ॥

४ 'सिद्धं तु यस्य गुणस्य' इति वार्तिकस्य गुणशब्देन न लोकप्रसिद्ध-
गुणानां ग्रहणमित्येतदाह—गुणशब्देन यान्तिन्यादि ॥

५ 'यस्य गुणस्य भाषात्' इति वार्तिकस्य गुणशब्दप्रयोजनमाह—यस्य
भाषादित्येतावतीति ॥

भावा इति । अस्माकं येऽभिप्रायास्ते नित्यमेवास्माकं भव-
न्तीत्यर्थः । भवन्तीति भावाः । 'भवतेश्चेति वक्तव्यम्' इति
कर्तारिणः ॥

(उद्घोतः) भौवशब्दोऽस्त्यभिप्रायवाची, यथा 'अयमभावः'
इति । पदार्थमात्रेऽपि यथा—'विचित्रा भावशक्तयः' इति । अस्ति च
शृङ्गारादिस्थायिसञ्चारिणु—'स्थायीभावः',—'सञ्चारीभावः' इति ।
कर्तृवर्जितकारके च—'यस्य च भावेन—' इत्यादौ धात्वर्थवचनः, प्रवृ-
त्तिनिमित्तवाची चेत्यभिप्रायेणाह—भाष्ये—अभिप्रायादिवृत्ति ॥
तद्यथाचष्टे—अनाश्रितेति । 'ये नो भावाः' इति भाष्येण 'भाव'-
शब्दस्याभिप्रायवाचित्वे लौकिकः प्रयोगः प्रमाणत्वेन दर्शितः ।
अभिप्रायभवनमेव दर्शयति—भाष्ये—पुत्राः पुत्रैश्चेष्टन्त इति ॥

(५६८७ अतिव्याप्तिनिवारकवार्तिकम् ॥ ५ ॥)

॥ * ॥ सिद्धं तु यस्य गुणस्य
भावाद् द्रव्ये शब्दनिवेशस्तद्-
भिधाने त्वत्तलौ ॥ * ॥

(भाष्यम्) सिद्धमेतत् ।

कथम् ?

यस्य गुणस्य भावाद् द्रव्ये शब्दनिवेशस्तदभि-
धाने-तस्मिन् गुणे वक्तव्ये प्रत्ययेन भवितव्यम्, न
चाभिप्रायादीनां भावाद् द्रव्ये देवदत्तशब्दो वर्तते ॥

(प्रदीपः) यस्य गुणस्येति । गुणशब्देन यावान् कश्चित्प-
राश्रयो भेदको जात्यादिरर्थः स सर्व इह गृह्यते । 'यस्य भावात्'
इत्येतावत्युच्यमाने पुत्रस्य भावात् पितरि पितृशब्दप्रवर्तनात्पि-
तृत्वमिति पुत्रे भावप्रत्ययः स्यात्, पुत्रत्वमिति च पितरि-इति
गुणग्रहणम् । भावात्—विद्यमानत्वादित्यर्थः । द्रव्यशब्देन
विशेष्यभूतसत्त्वभाषापक्षोऽर्थ उच्यते । तस्मिन् द्रव्ये शब्दनि-
वेशः—शब्दस्य प्रवृत्तिर्यस्य गुणस्य शब्देन वाच्यस्यावाच्यस्य वा
भावात् स त्वत्तलाद्यभिधेय इत्यर्थः । तत्र ये रूपादयः शब्दा
गुणमात्रवृत्तयस्तेभ्यो गुणसमवायिनि सामान्ये भावप्रत्ययः—
रूपत्वमिति । ये तु शुक्लादयो गुणगुणिवृत्तयो गुणगुणिनोरभेदोप-
चारान्मनुबलोपाद्वा तेभ्यो गुणवृत्तिभ्यो गुणसमवायिनि सामान्ये
भावप्रत्ययः । गुणिवृत्तिभ्यस्तु गुणे । अशुभहृद्दीर्घादयो नित्यं
परिमाणानि वर्तन्ते न तु परिमाणमात्रे, तेन तेभ्यः परिमाणे
गुणे भावप्रत्ययः । 'वर्तन्ते' 'णत्वम्' इति भिन्नवर्णव्यक्तिसमवेते

६ शब्देन वाच्यस्यावाच्यस्य वा यस्य गुणस्य भावात्—त्वात् शब्दस्य
मृत्तिः सः—गुणस्त्वत्तलाद्यभिधेय इत्यन्वयः ॥

७ शुक्लादीनां गुणगुणिवृत्तित्वे हेतुमाह—गुणगुणिनोरभेदोपचारा-
दिति ॥

८ गुणवृत्तिभ्य इति । गुणवृत्तिभ्यो गुणसमवायिनि सामान्ये एव भाव-
प्रत्यय इति भावः । गुणिवृत्तिभ्यस्तु गुणे एव भावप्रत्यय इति भावः ॥

९ परवर्तनिति । इतरभ्यो भिन्ना या प्रकारवर्णव्यक्तिसत्त्वसमवेतसामान्ये-
इतरवर्णसमवेतसामान्यतो विशेषे भावप्रत्यय इत्यर्थः ॥

सामान्यविशेषे प्रत्ययः । गवाद्यो यदा जातिमात्रवाचिनः, तदा तेभ्यः शब्दस्वरूपे प्रत्ययः । तथा हि—अर्थे जातौ शब्दस्वरूपमध्यस्यते—यो गोशब्दः स एवार्थ इति, ततः शब्दस्वरूपमेव तत्र प्रवृत्तिनिमित्तं नान्यत् । द्रव्यवाचिभ्यस्तु गवादिभ्यो जातौ प्रत्ययः । समासकृत्तद्धितास्तु यद्यपि केवलं संबन्धं नाभिदधति तथापि संबन्धिनि वर्तमानाः संबन्धं प्रवृत्तिनिमित्तमपेक्षन्त इति तेभ्यः संबन्धे भावप्रत्ययः । तथा च 'राजपुरुषत्वम्' इति स्वस्वामिभावः प्रतीयते । 'पाचकत्वम्' इति क्रियाकारकसंबन्धः । 'औपगवत्वम्' इति अपत्यापत्यवत्संबन्धः ॥

केचिदौपगवत्वमित्यपत्यप्रत्ययान्ताद्भावप्रत्ययस्य जातिमभिधेयामिच्छन्ति तन्मतेऽर्थान्तरवृत्तिस्तद्धित उदाहार्यः । उक्तं च—'समासकृत्तद्धितेषु संबन्धाभिधानमन्यत्र रूढ्यभिन्नरूपाव्यभिचरितसंबन्धेभ्यः' इति । रूढिशब्दाः—गौरखरसप्तपर्णलोहितशाल्यादयो जातिविशेषावच्छिन्नद्रव्यवाचिन इति तेभ्यो जातावेव भावप्रत्ययः । एवं कुम्भकारत्वं हस्तित्वमिति । अभिन्नरूपाः—शुक्लादयो मनुष्यलुकि विज्ञायमाने यद्यपि तद्धितान्तास्तथापि तेभ्यो भावप्रत्ययो गुण एव भवति न तु संबन्धे । गुणगुणिनोर्जातितद्वतोरिव सोऽयमित्यभिसंबन्धेन लोकनिरुद्धेन भेदसंबन्धस्य न्यग्भावात् 'गुणवचनेभ्यो लुक्' इति लुग्विधानद्वारेणाभेदेनैव गुणिनोऽभिधानं न तु भेदं कृत्वा मत्वर्थोत्पत्तिरित्याख्यायते । अव्यभिचरितसंबन्धात्—सतो भावः सत्तेति जातावेव भावप्रत्ययः । न हि सद्वस्तु सत्तासंबन्धं व्यभिचरतीति सत्तासंबन्धानपेक्षणात् संबन्धे प्रत्ययः । राजपुरुषयोस्तु संबन्धस्य कादाचित्कत्वात्तदपेक्षो राजपुरुषशब्दः स्वार्थमभिधत्त इति ततः संबन्धे प्रत्ययो युक्तः । तस्मात् सत्सु सर्वेषु पदार्थेषु नित्यसमवायिनी शब्दप्रवृत्तिहेतुः सत्तैव भावप्रत्ययवाच्या न तु सत्सत्तयोः संबन्धः समवायाख्यः । 'धवखदिरत्वम्' इति जातिद्वन्द्वाजातिसमुदाये । 'कुत्वम्' इत्यादौ संज्ञास्वरूपे संज्ञिष्वध्यस्ते प्रत्ययः । अन्वये तु संज्ञासंज्ञिसंबन्ध इत्याहुः ॥

(उद्घोतः) ननु घटत्वमित्यादौ त्वानापत्तिः, नायं गुणप्रवृत्तिनिमित्तकोऽत आह—गुणशब्देनेति । न तु नैयायिकादिसम्मत एवेति भावः ॥ विद्यमानत्वादिति । बुद्ध्यावित्यादिः ॥ तात्रिकद्रव्यग्रहणे 'रूपत्वम्' इति भावप्रत्ययानुपपत्तिरत आह—द्रव्यशब्देनेति ॥ विशेष्यभूतत्वस्य क्रियायामपि सत्त्वात्तद्व्याचष्टे—सत्त्वभावापन्न इति । लिङ्गसङ्ख्यादिविशेष्यभूत इत्यर्थः ॥ प्रवृत्तिः । 'तद्बोधनार्थम्' इति शेषः ॥ वाच्यस्येति । इदञ्च 'विशिष्टे शक्तिः' इति मते, 'धर्मे एव शक्तिः' इति मते च ॥ व्यक्तिसामं

१ ननु घटत्वमिति । यस्य गुणस्य भावाच्छब्दनिवेगो द्रव्य इत्युच्यमाने घटत्वमित्यादौ त्वमप्रत्ययानापत्तिः, अस्य घटस्य गुणप्रवृत्तिनिमित्तकत्वाभावादित्यर्थः ॥

२ ननु पुत्रस्य भावात्—विद्यमानत्वात् द्रव्ये पितृशब्दस्य निवेशस्तदभिधाने त्वमप्रत्यय इत्युच्यमाने मृतस्य पुत्रस्य विद्यमानत्वाभावात्तदभिधापकत्वमप्रत्ययो न स्यादत आह—बुद्ध्यावित्यादिरिति ॥

३ ननु शब्दबोधो क्रियाया एव विशेष्यत्वमाभीयते वैयकारणैरिति सत्त्व-

पदार्थ इति मत आह—अवाच्यस्य वेति ॥ तत्र तत्र शब्दे प्रवृत्तिनिमित्तानि स्पष्टप्रतिपत्तये दर्शयति—तत्र ये इति । सामान्ये—रूपत्वादौ ॥ गुणित्वमुपपादयति—अभेदेति । सामान्ये—गुणगतशुक्लत्वादिजातौ ॥ नित्यं परिमाणिनीति । परिमाणं चतुर्धा—अणु, महत् ह्रस्वं, दीर्घं च इत्यादावण्वादायः शब्दा अण्वादिद्वृत्तौ लाक्षणिका बोध्याः ॥ भिन्नवर्णोति । उच्चारणभेदेन भेदं वर्णानां मन्यते, औपाधिकभेदेन वा ॥ जातिमात्रेति । 'जाल्याख्यायाम्' इति सूत्रवलात्तद्वाचिता बोध्या ॥ अध्यस्यत इति । अनादिलोकपरम्परयेत्यर्थः ॥ अध्यासमेव दर्शयति—यो गोशब्दः स एवार्थ इति । प्रवृत्तिनिमित्ततदाश्रययोश्च सर्वत्राध्यासिकं तादात्म्यमेव सम्बन्ध इति भावः ॥ केवलमिति । जातिगुणप्रवृत्तिनिमित्तकशब्देपु यथा केवले जातिगुणौ वाच्ये, आश्रयस्य त्वाक्षेपादिना लाभस्तथा नाऽत्र, सम्बन्धनाल्लिङ्गितसम्बन्धमानाभावादिति भावः ॥ सम्बन्धं प्रवृत्तिनिमित्तमिति । राजसम्बन्धज्ञानादेव पुरुषे राजपुरुषपदप्रवृत्तिरिति तस्य प्रवृत्तिनिमित्तत्वम् । एवं नामर्वाच्यक्रियया भेदस्यैव प्रतीतेस्तत्र सम्बन्धज्ञानादेव शब्दस्य प्रवृत्तिः । जातिगुणयोस्तु स्वरूपज्ञानादेवेति भावः ॥ क्रियाकारकसम्बन्धः—कर्तृत्वादिरूपः । 'पाचकपदं पाकसम्बद्धकर्तारि शक्तम्' इति—शक्तिमहात्कृत्वैकार्थीभावाद्गीकारात् । न चैषां क्रियाप्रवृत्तिनिमित्तकत्वव्यवहारानापत्तिः; क्रियासम्बन्धप्रवृत्तिनिमित्तक इत्येव तदर्थत् । क्रियापदञ्च सम्बन्धप्रवृत्तिनिमित्तक शब्दमात्रोपलक्षणं, तेन 'चतुष्टयी शब्दानां प्रवृत्तिः' इत्यस्य न हानिरिति बोध्यम् ॥

केचिदिति । 'गोत्रञ्च चरणैः सह' इत्यनेन तस्यापि जातित्वबोधनादिति तद्भावः । तथा च 'जाल्याख्यायाम्' इति सूत्रे औपगवादयोऽप्युदाहृता भाष्यकैयटयोः ॥ जातावेवेति । सम्बन्धस्याभावात् । जातेस्तु व्यवस्यभेदेनैव भानमिति न तत्सम्बन्धस्यापि प्रतीतिरिति भावः ॥ जातितद्वतोरिव—इति दृष्टान्तः ॥ भेदसम्बन्धस्य—तन्मूलकसम्बन्धस्येत्यर्थः ॥ न्यग्भावादिति । नीलोत्पलमित्यादावपि तन्न्यग्भावेन तदुत्तरत्वप्रत्ययेन नीलरूपमुत्पलत्वं चोच्यत इति बोध्यम् ॥ ननु 'पटस्य शुक्लः' इतिवद्भेदविवक्षायां मत्वर्थोऽपि तेभ्यः स्यादिति वार्तिकमते सम्बन्धाभिधानमेव स्यादत आह—लुग्विधानद्वारेणेति ॥ न हीति । 'सत्'पदं हि सत्ताऽभेदेनैव बोधकं, न तु सत्तासम्बन्धेन । शतप्रत्ययस्तु कर्तृत्वारोपेणोपपाद्य इति भावः ॥ तस्मात्सर्वेण्विति । सत्पदार्थेण्वित्यर्थः । क्वचित्तु 'सत्सु सर्वेषु'—इत्येव पाठः ॥ जातिसमुदाये इति । तस्यानुद्धृतावयवभेदत्वविवक्षयैकवचनम्, अनुद्धृतावयवभेदत्वे तु द्विवचनादिकमपि बोध्यम् ॥ संज्ञिष्वध्यस्ते इति । शब्दार्थयोर्भेदाध्यवसायाज्जातिवद्विशेषणतया भासमाने इत्यपि बोध्यम् । तदभेदज्ञानादेव हि तत्र 'कु'आदिशब्द-

भूतोऽर्थः कथं विशेष्यः स्यादत आह—लिङ्गसंख्यादीति ॥

४ विशिष्टे शक्तिरिति । जातिविशिष्टव्यक्तौ शक्तिरिति मत इत्यर्थः ॥

५ धर्मे एवेति । केवलजातावेव शक्तिरिति मते इत्यर्थः ॥

६ 'नामक्रियया' इति ख. ग. घ. पाठः ॥

७ ननु शब्दस्य जातिविशिष्टव्यक्तिबोधकत्वे जातिव्यस्योः सम्बन्धस्तच्छब्दवाच्यो वर्तत एवेति कथं सम्बन्धाभावः । तदुपपादयति—जातेस्त्वित्यादिना ॥

प्रवृत्तिरिति तस्य प्रवृत्तिनिमित्तेति भावः ॥ इत्याहुरिति । शब्दा-
र्थयोर्भेदवादिमत इदम् । वाचकत्वमेव सम्बन्धस्तज्ज्ञानाद्वाचकत्व-
ग्रहासम्भव इत्यत्रारुचिः । 'नानात्वं' 'सहत्वं' 'योगपथम्' इत्यादौ
'नाना'शब्दोऽसहभूते, 'सह'शब्दः सहभूते वृत्तौ वर्तते, अतोऽसह-
भावादौ प्रलय इति बोध्यम् । एवञ्च यज्ज्ञानार्थे शब्दस्य प्रवृत्तिः स
प्रत्ययार्थः । प्रकृतिरर्थपरैव । प्रवृत्तिनिमित्तत्वेन च तच्छक्यम् ।
बोधस्तु समभिव्याहाराद्विशिष्यैव, तथैवानुभवात्, वार्तिकस्वारस्याच्च ।
शक्ततावच्छेदकञ्च त्वत्त्वत्वादीत्यादि बोध्यम् ॥

(द्रव्यगुणनिर्वचनभाष्यम्)

किं पुनर्द्रव्यं? के पुनर्गुणाः?

शब्दस्पर्शरूपरसगन्धा गुणाः, ततोऽन्यद् द्र-
व्यम् ॥

(प्रदीपः) किं पुनरिति । प्रकृतिप्रत्ययार्थयोर्भेदप्रति-
पत्त्यर्थः प्रश्नः ॥ शब्दस्पर्शेति । एतन्नोपलक्षणम्, परा-
श्रयस्य सर्वस्य भेदकस्य जात्यादेरिह गुणत्वेनाभिमतत्वात्,
विशेष्यस्य सर्वनाम्ना प्रत्यवमृश्यस्य द्रव्यत्वेनाभिमतत्वात् ।
तत एतदुक्तं भवति—यथा शब्दादय आश्रिताः संसर्गिणो
गुणा एवमन्योऽपि जात्यादिधर्मो गुण इति ॥

(उद्ध्योतः) भेदप्रतिपत्त्यर्थ इति । 'क्षियाम्' इति सूत्र-
भाष्योक्ते 'गुणसमूहो द्रव्यम्' इति मते समूहसमूहिनोर्भेदाभावादिति
भावः ॥ भाष्ये—ततोऽन्यदिति । प्रत्येकातिरिक्तसमूहोरूपमित्यर्थः ॥
एतदुक्तमिति । 'शब्द' इत्यादिभाष्ये संसर्गिभेदकरमिति तात्पर्यम् ॥

(द्रव्यनिर्वचनोपक्रमभाष्यम्)

किं पुनरन्यच्छब्दादिभ्यो द्रव्यम्, आहोस्विदन-
न्यत् ?

गुणस्यायं भावाद् द्रव्ये शब्दनिवेशं कुर्वन् ख्या-
पयति—अन्यच्छब्दादिभ्यो द्रव्यमिति ।

अनन्यच्छब्दादिभ्यो द्रव्यम्, न ह्यन्यदुपलभ्यते ।
पशोः खल्वपि विशासितस्य पर्णशते न्यस्तस्य नान्य-
च्छब्दादिभ्य उपलभ्यते ॥

(प्रदीपः) किं पुनरन्यदिति—भेदावगतिहेतुप्रमाण-
प्रश्नः ॥ अयमिति । तात्त्विकभेदाभेदचिन्तापरिहारेण लोक-
प्रसिद्धं भेदमाश्रित्य प्रत्ययार्थं आचार्येण व्यवस्थापित इत्यर्थः ॥
न ह्यन्यदिति । असत्यपि भेदे लोके भेदव्यवहारदर्शनात्त्रासि

ततो भेदनिश्चयः । न च रूपादिव्यतिरेकेण द्रव्यं प्रत्यक्षे-
णोपलभ्यते, रूपादिसंनिवेशमात्रे घटादिव्यवहारात् ॥ पशोः
खल्वपीति । उपलब्धिलक्षणप्राप्तस्य द्रव्यस्यानुपलम्भादसत्त्व-
निश्चयो युक्त इति भावः ॥ पर्णशते न्यस्तस्येति । बहुधा
विभक्तस्येत्यर्थः । एतेन भागानां परस्पराव्यवधानेन व्यवधान-
स्यानुपलब्धिकारणस्याभावः प्रतिपादितः ॥ नन्ववयवविभागा-
त्संयोगनिमित्तावयविव्यव्यस्य विनाशादनुपलम्भः स्यात् । एवं
तर्ह्युपलब्धिलक्षणप्राप्तस्य सर्वदाऽनुपलम्भादसत्त्वनिश्चयोऽस्तु ॥

(उद्ध्योतः) 'ततोऽन्यद्द्रव्यम्' इत्युक्ते पुनरन्यत्वानन्यत्वविषये
प्रश्नोऽयुक्तोऽत आह—हेतुप्रमाणेति । तेभ्योऽन्यद्द्रव्यमिति प्रमाण-
सिद्धं वा, उत—अनन्यदिति प्रमाणसिद्धं वा ? इति प्रश्नभाष्यार्थे इति
भावः ॥ भाष्ये—गुणस्यायं भावादिति । अयम्—वार्तिककारः ।
कुर्वन्—वदन् ।

ननु तद्वाक्यावगतेऽर्थे प्रमाणं पृच्छन्तं प्रति तद्वाक्यस्यैव प्रमा-
णत्वेनोपन्यासोऽयुक्तोऽत आह—तात्त्विकेति । एवञ्च त्वदीयोऽयं
प्रश्नो निर्दिपय इति भावः ॥ लोकप्रसिद्धमिति । लोकव्यवहाराथं
शास्त्रे लोकप्रसिद्धपदार्थस्यैवाश्रयणं युक्तमिति भावः ॥ वास्तवभेदस्तु
नास्त्येवेति तात्पर्यम् ॥ असत्यपीति । यथा मृद्वयवोर्वास्तवभेदा-
भावेऽपि लोके 'मृदो घटः' इति भेदव्यवहार इत्यर्थः । एवञ्च भ्रान्त-
लोकव्यवहारेण कथं शास्त्रार्थनिर्णय इति भावः ॥ न च रूपादीति ।
एवञ्चानुपलब्धिप्रमाणेनान्यत्वाभावनिश्चय इत्यर्थः ॥

अनुपलब्धिप्रमाणमेव द्रव्यमिति भाष्ये—पशोरिति ॥ तद्या-
चष्टे—उपलब्धीति । एवञ्च विविक्ततया ग्रहणाभावादसत्त्वनि-
श्चय इत्यर्थः । उपलब्धिलक्षणं प्रमाणमेव सत्त्वनिश्चयकम्, उपल-
ब्धिलक्षणात्प्रमाणात्प्राप्तस्य प्राप्तसत्त्वनिश्चययोग्यस्यानुपलम्भादसत्त्व-
निश्चय इत्यर्थः ॥ एतेनेति । भागानां मेलने हि तत्कृतव्यवधानाद-
नुपलब्धिः सम्भाव्यत इति भावः ॥ एवं तर्हीति । अतिरिक्तद्रव्यस्य
तन्नाशस्य च कल्पनापेक्षयाऽनन्यत्व लब्धमिति भावः ॥

(द्रव्यनिर्वचनभाष्यम्)

अन्यच्छब्दादिभ्यो द्रव्यम्, तत्त्वनुमानगम्यम् ।
तद्यथा—ओपधिवचनस्पतीनां वृद्धिहासौ, ज्योतिषां
गतिरिति ।

कोऽसावनुमानः ?

इह समाने वर्ष्मणि परिणाहे च अन्यतुलाग्रं

१ 'यज्ज्ञानादर्थे' इति ख. ग. घ. पाठः ॥

२ प्रकृतिप्रत्ययार्थयोरिति । यस्य गुणस्य भावाद्द्रव्ये शब्दनिवेशसद-
मिधाने त्वत्त्वाविति वार्तिकेन द्रव्यवाचकाच्छब्दाहणे त्वत्त्वौ विधीयते । तयोः
प्रकृतिप्रत्ययार्थयोर्द्रव्यगुणयोः को भेद इति प्रश्नः ॥

३ भाष्यकृता—शब्दस्पर्शरूपरसगन्धा गुणास्ततोऽन्यद्द्रव्यम्—इत्युक्त्वा किं
पुनरन्यच्छब्दादिभ्यो द्रव्यमित्युक्तम् । नैतन्नन्दुद्धीना सानक्षयेन समञ्जसं
इति तत् 'भेदावगतिहेतुप्रमाण प्रश्नः' इति ग्रन्थेन कैश्चिदेन व्याख्यातम् ।
शब्दादिभ्यो द्रव्यस्य भेदे यो हेतुः स प्रामाणिको न वेति तदाशयः ॥

४ 'यस्य गुणस्य भावात्' इत्यादिवार्तिकवाच्यत्वात् अवगतेऽर्थे ममान-

विज्ञाताया वार्तिकवाच्येनेव सनाधानमयुक्तमिति भावः ॥

५ प्रश्न इति । एकदेशिना 'किं पुनरन्यत्' इत्यादिना कृतः ॥

६ चास्तवभेदस्त्विति । गुणसमुदायो द्रव्यमिति विद्वान्ताद्रव्यगुणयोर्भेदः
विद्वान्ते नैवाश्रीयत इत्यर्थः ॥

७ ननु द्रव्यगुणयोर्वास्तवभेदाभावे लोके कथं भेद इत्येतत् दृष्टान्तेन विद्-
दयति—यथा मृद्वयवोरिति ॥

८ एयमेति । द्रव्यं गुणेभ्योऽन्यत्वेन नोपलभ्यत इत्यत्रत्यं नास्तीत्यर्थः ॥

९ अतिरिक्तद्रव्यस्येति । भागानां संयोगेऽतिरिक्तं द्रव्यमुत्पद्यते, संयो-
गस्य न नाशाद्द्रव्यनाश इति उपस्तरकत्वात्संयोगस्याऽनन्वयनेव वरमिति भावः ॥

भवति लोहस्य, अन्यत्कार्पासानाम् । यत्कृतो विशेषस्तद् द्रव्यम् ॥

तथा कश्चित्स्पृशन्नेव च्छिनत्ति, कश्चिल्लम्बमानोऽपि न च्छिनत्ति, यत्कृतो विशेषस्तद् द्रव्यम् ॥

तथा कश्चिदेकेनैव प्रहारेण व्यपवर्गं करोति, कश्चिद् द्वाभ्यामपि न करोति, यत्कृतो विशेषस्तद् द्रव्यम् ॥

(प्रदीपः) अनुमानगम्यमिति । यद्यपि गुणव्यतिरिक्तद्रव्यवादिभिः प्रत्यक्षप्रमाणग्राह्यं द्रव्यमभ्युपगतं, रूपाद्यालम्बनप्रत्ययविलक्षणपदार्थालम्बनप्रत्ययोत्पादात्, तथापि प्रत्यक्षे विप्रतिपन्नं प्रति साक्षिस्थानीयानुमानोपन्यासः ॥ प्रत्यक्षपलापिनं प्रति प्रत्यक्षपूर्वकानुमानासंभवात् सामान्यतो दृष्टमनुमानमुपन्यस्यते—**ओषधिवनस्पतीनामिति** । भाष्यकारवचनात् 'जातिरप्राणिनाम्' इत्येकवद्भावो न भवति । कुड्यादीनामुपचयापचयपूर्वको देशविशेषसंबन्धो दृष्ट इति वनस्पत्यादीनामङ्कुराद्यवस्थासु दृष्टानां कालान्तरे देशविशेषसंबन्धदर्शनादुपचयापचयानुमानम् ॥ **ज्योतिषां गतिरिति** । गतिपूर्विकां देशान्तरप्राप्तिमश्वानीनामुपलभ्याऽऽदित्यादीनां देशान्तरप्राप्त्या गत्यनुमानम् ॥ **कोऽसावनुमान इति** । अनुमीयतेऽनेनेत्यनुमानशब्देन हेतुरुच्यते ॥ **समान इति** । वर्ष्म—उच्छ्रायः । **पारिमाणम्—पारिमाण्डल्यम्** । क्वचित्परिणाह इति पाठः । **परिणाहः—पारिमाण्डल्यमेव ॥ अन्यतुलाग्रमिति** । तुलाग्रस्यान्यथात्वं—नामोन्नामलक्षणं, गुरुत्वभेदात् । गुरुत्वस्य च समवायिकारणं द्रव्यमिति रूपादिव्यतिरिक्तद्रव्यसिद्धिः ॥ **विशेष इति** । तुलाग्रस्य नामोन्नामलक्षणो भेद इत्यर्थः ॥ **स्पृशन्नेवेति** । खड्गादिः ॥ **लम्बमानोऽपीति** । कार्पासादिः ॥ **व्यपवर्गमिति** । विभागम् ॥

(उद्घोतः) विलक्षणेति । 'रूपं' 'रसः' इत्यादितो विलक्षणरूपवद्द्रव्यवदित्यादिद्रव्यरूपपदार्थविषयप्रत्ययेत्यर्थः ॥ **विप्रतिपन्नमिति** । पुरुषप्रतीतेर्भ्रान्तत्वसंभवादिति भावः ॥

सामान्यतो दृष्टमिति । 'द्रव्यं—गुणैर्भ्योऽन्यत्, विशेषवत्त्वात्, यद्यतो विशेषवत् तत्ततोऽन्यत्, यथा लोहकार्पासे परस्परस्मात्' । यदि प्रत्येकं द्रव्यत्वं स्यात्, उच्छ्रायविस्तारयोः साम्यात्तयोरिकत्वापस्था तुलाग्रादिविशेषाऽनुपपत्तेः प्रत्येकातिरिक्तस्य तत्तद्गुणविशेषवधित-

गुणसमूहरूपस्य नानागुरुत्वादिभिरधिकगुरुत्वादिमत्त्वेन भाष्यप्रदर्शितविशेषसिद्धिरित्यतिरिक्तसमूहरूपद्रव्यसिद्धिरिति भाष्याभिप्रायः ॥ **भाष्यकारेति** । द्रव्यैर्प्राधान्यविवक्षयेत्याशयः । 'कुड्यादीनामुपचयापचयपूर्वकः' इति पाठः । 'ओषध्यादीनाम्' इत्युपपाठः, तेषामपि पक्षत्वेन भाष्ये उपन्यासात् । येऽश्वदिक्त्रियायाः प्रत्यक्षत्वं मन्यन्ते तन्मतेऽप्यनुमानविषयत्वम्, 'ज्योतिषां गतेः' इति तदुपन्यासः ॥ प्रमाणवाच्यनुमानशब्दस्य नपुंसकत्वात्पुंसवानुपपत्तेराह—**अनुमीयतेऽनेनेति** । प्रकृते को हेतुरिति भाष्याक्षरार्थः ॥ **पारिमाण्डल्यं—विस्तारः ॥ ननु तुलाग्रस्य भेदाभावादाह—नामोन्नामेति** । नमनोन्नमनेत्यर्थः ॥ **गुरुत्वभेदादिति** । तद्भेदश्च समवायिकारणभेदाधीन इति द्रव्यमतिरिक्तं सिध्यति ॥

भाष्ये—तद्द्रव्यमित्यस्य तदाश्रयो द्रव्यमिति भावः ।

अत्र वदन्ति—एवं हि रूपादिसमवायिकारणतयैव द्रव्यसिद्धावेत्यर्थं नैवावयवैकत्वापत्तिः । किञ्च अतिरिक्तस्यैकगुरुत्वाश्रयस्याभावेऽपि दर्शयुञ्जाभिरल्पगुणाभ्योऽधिकाभ्यश्च नामोन्नामोऽनेकगुरुत्वैरेव दृष्टः, तद्दृष्ट्वापि तैरेव द्रव्यानतिरिक्तैस्तदुपपत्तौ न तदतिरिक्तद्रव्यसिद्धाविदं मानम् । किञ्चैवं पदादौ सूत्रादिभ्योऽधिकगुरुत्वाद्युपलम्भापत्तिः । तस्मात् 'यत्कृतो विशेषः' इति भाष्यस्य कार्पासादधिकगुरुत्वसमूहकृतो विशेषः, तत्समूहो द्रव्यमित्यक्षरार्थः । एवञ्च तुल्यन्यायाद्रूपादिसमूह एव द्रव्यम् । प्रत्येकञ्च गुणात्वमिति द्रव्यगुणयोर्भेदसिद्धौ प्रकृतप्रत्ययार्थयोर्भेदोपपत्तिरिति भावः । किञ्च तेषामेव प्रत्येकं द्रव्यत्वेऽनेकद्रव्यप्रतीत्यापत्तिरिति । एवञ्चायुतसिद्धरूपादिपरमाणुरूपावयवानुगतः समूहो द्रव्यम्—अतो वनादेर्न द्रव्यत्वम् । स्पष्टं च 'स्त्रियाम्' इति सूत्रे भाष्ये उक्तं—द्रव्ये च भवतः कः संप्रत्ययः ? गुणसमुदायो द्रव्यम्' इति । तथा तपरसूत्रेऽपि भाष्ये—'कं च प्रत्ययवयो गुणः ?' समुदायम्' इतीति दिक् ॥

(द्रव्यपरिचायकलक्षणभाष्यम्)

अथ वा यस्य गुणान्तरेष्वपि प्रादुर्भवत्सु तत्त्वं न विहन्यते तद् द्रव्यम् ।

किं पुनस्तत्त्वम् ?

तद्भावस्तत्त्वम् । तद्यथा—आमलकादीनां फलानां रक्तादयः पीतादयश्च गुणाः प्रादुर्भवन्ति, आमलकं बदरमित्येव भवति ॥

(प्रदीपः) तत्त्वमिति । एकाकारबुद्धिनिमित्तत्वमित्यर्थः ।

१ सामान्यतो दृष्टमनुमानमाह—'द्रव्यं गुणैर्भ्योऽन्यत्' इति ॥

२ अनुमानसिद्धमर्थं विशदयति—यदि प्रत्येकमिति । यदि प्रत्येकस्य गुणस्य द्रव्यत्वमाश्रियत तदा कार्पासे औच्छ्रायविस्तारौ तावैव लोहे यस्मिन् भवतः, तयोरेवयात् कार्पासलोहयोस्तुलाग्रस्य नामोन्नमने विशेषानुपपत्तिः, तस्माद्धेतोः प्रत्येकगुणातिरिक्तस्य गुणसमूहरूपस्य द्रव्यस्य भिन्नव्यक्तिगतगुरुत्वभेदेन लोहकार्पासयोर्विशेषसिद्धिर्द्रव्यसिद्धिश्चेति भावः ॥

३ 'ओषधिवनस्पतीनाम्' इत्यादौ एकवद्भावमावयुदाहरता भाष्यकाराणामभिप्रायमाह—द्रव्यप्राधान्येति ॥

४ एतत्पर्यन्तेति । यदि गुणसमवायिकारणतयैव द्रव्यसिद्धिः स्यात्तदा भाष्यकृतमनुमानदर्शनपर्यन्तमनुभावनं व्यर्थं स्यादित्यर्थः ॥

५ ननु 'इह समाने वर्ष्मणि परिणाहे' इत्यादि भाष्यस्य रूपादिसमवायिकारणतयैव द्रव्यसिद्धौ तात्पर्यमित्युच्येराह—किञ्चेति । लोहस्य कार्पासानां च तुलाग्रभेदो गुणादिदृष्टान्तेनाप्युपपादयितुं शक्यत इत्यर्थः ॥

६ दशसंख्यातो न्यूनसंख्याकगुणाभ्यः अनेकगुरुत्वैर्दशगुणाभिरुन्नामो दृष्टः, दशसंख्यातोऽधिकसंख्याकगुणाभ्यश्च अनेकगुरुत्वैर्दशगुणाभिरैव दृष्ट इत्यादित्यर्थः ॥

७ तैरेवेति । द्रव्यानतिरिक्तैर्गुरुत्वैरेवेत्यर्थः ॥

८ ननु दशगुणादिदृष्टान्तेन लोहकार्पासयोर्नमनोन्नमनस्योपपत्तावपि न सर्वेषु सिद्धिरित्याह—किञ्चैवमिति ॥

यदि रूपावालम्बनैवामलकादिवृद्धिः स्यात्तदा पूर्वरूपादिविना-
शादपूर्वरूपादिप्रादुर्भावाच्च तदेवेदमामलकमिति प्रत्यभिज्ञा-
प्रत्ययो नोत्पद्येत । अस्ति च भिन्नाकारबुद्ध्युत्पत्तिः । तस्मादस्ति
रूपाश्रयो द्रव्यम् । एतच्च पाकजरूपाद्युत्पत्तौ ये द्रव्यविनाशं
नेच्छन्ति तन्मतेन द्रव्यं प्रत्यभिज्ञाश्रयेणोक्तम् ॥ ये तु पाकज-
रूपाद्युत्पत्तौ पूर्वद्रव्यविनाशमपूर्वद्रव्यारम्भं चाभ्युपगच्छन्ति
तन्मतेन द्रव्यभेदेऽपि जातेरेकत्वाजातिप्रत्यभिज्ञाश्रयेणोक्तम् ।
जातेश्चाधारो द्रव्यं, ततो जातिमन्तरेण प्रत्यभिज्ञाया अभावाद्
द्रव्यमन्तरेण जात्युपलम्भाभावाद् द्रव्यस्य सद्भावनिश्चयः ॥

(उद्घोतः) नन्वत्र पक्षे आमलकादौ पाकेन पूर्वरूपादि-
विनाशे तत्तद्विदितसमुदायस्यापि नाशात्तदेवेदमामलकमिति प्रतीत्य-
नापत्तिरिति चेन्न, केपाञ्चिद्गुणानां नाशेऽपि बहुगुणसमुदायस्य
सत्त्वेन प्रत्यभिज्ञोपपत्तेः । तदेवाह—अथ वा यस्येति । 'सद्भा-
वाद' इति शेषः । यस्यावयवसमूहस्य सद्भावादित्यर्थः । कैयटस्तु
वैशेषिकादिनयानुसारेण भाष्यं व्याचक्षणः कथं 'स्त्रियाम्' इति
सूत्रस्यभाष्येण न विरुध्यत इति चिन्त्यम् ; कथं च 'किं पुनर्द्रव्यम्,
के गुणाः' इति प्रश्नस्य न निर्दलेतेति च चिन्त्यम् ॥ तन्मतेनेति ।
ते हि व्यक्तिविषयानेव प्रत्यभिज्ञां मन्यन्ते ॥ ये द्विति । ते हि
परमाणुपर्यन्तद्रव्यनाशे परमाणुष्वेव पाकजरूपाद्युत्पत्तौ पुनः पूर्व-
वद्द्रव्यारम्भं वदन्ति ॥ जातेश्चाधारो द्रव्यमिति । यद्यपि गुणोऽपि
जाल्याधारस्तथापि प्रकृताभिप्रायेणोदम् ॥

(द्रव्यस्यान्वर्थलक्षणभाष्यम्)

अन्वर्थं खल्वपि निर्वचनं—गुणसंज्ञावो द्रव्य-
मिति ॥

(प्रदीपः) अन्वर्थमिति । अर्थान्विताद् द्रव्यव्यप-
देशादेव रूपादिव्यतिरिक्तं द्रव्यं सिद्धमित्यर्थः ॥ गुणसंज्ञाव
इति । संद्रव्यते—संगम्यते—आश्रीयते इति संज्ञावः । 'समि
युद्धदुवः' इति घञ् । गुणानामाश्रयो द्रव्यमित्यर्थः ॥

(उद्घोतः) गुणानामाश्रय इति । समूहस्य भेदकल्पनयैव
चाश्रयत्वव्यवहारोऽपीति भावः । एवञ्च 'गुणसमूहो द्रव्यमिति पत-
ञ्जलिः' इति योगभाष्येण न विरोध इति मञ्जूपायां निरूपितम् ॥

(सिद्धं तु यस्येत्यादिन्यासाक्षेपभाष्यम्)

यदि तर्हि षष्ठीसमर्थाद् गुणे प्रत्यया उत्पद्यन्ते,
किमियता सूत्रेण ?

१ अर्थान्वितादिति । गुणसंज्ञावरूपद्रव्यपदस्य व्यवहारादेव तदतिरिक्त-
मित्यर्थः ॥

२ द्रव्यगुणपदार्थयोः प्रसङ्गादापनयोर्विवेचनानन्तरं 'सिद्धं तु यस्य-'
इत्यादिवाक्योक्त्यात्ते पदप्रयोजनमाह—किमियतेति ॥

३ रज्जुशब्दात्त्विति । द्विगुणा रज्जुरित्यत्र न त्वतलौ प्राप्तुः किन्तु रज्जु-
शब्दादेव द्विगुण इत्येतन्निरर्थं मलयः प्राप्नोतीति भाष्याशयः ॥

४ टीकाकारान्तप्रमवनामसंनतोऽप्ययं पाठ इदानीन्तनेषु सर्वेष्वपि पुस्त-
केषूपलभ्यत इत्यस्माभिरपि स्थापितः । अत्रत्यं तत्रं च प्रदीपोद्योतदर्शनाद-
वगतं भवेदिति न तत्पाठेऽपि असंबद्धं भाष्यं इति ज्ञानो भविष्यति ॥

५ ननु ज्ञान्यां सनाभ्यानवयवाभ्यां निर्मितौ रज्जुर्द्विगुणा रज्जुरित्युच्यते ।

एतावद्द्रव्यम्—षष्ठीसमर्थाद् गुण इति ॥

(प्रदीपः) किमियतेति । 'यस्य गुणस्य भावात्'
इत्यादिना गुरुणा सूत्रेणेत्यर्थः ॥

(उद्घोतः) भाष्ये—षष्ठीसमर्थाद्गुणे इति । 'तस्य गुणे'
इति वक्तव्यमिति भावः ॥

(एतादृशान्यासे दोषभाष्यम्)

षष्ठीसमर्थाद् गुण इतीयत्युच्यमाने द्विगुणा रज्जु-
स्त्रिगुणा रज्जुः, अत्रापि प्राप्नोति ॥

(प्रदीपः) द्विगुणा रज्जुरिति । विषयप्रदर्शनमात्र-
मेतत् । रज्जुशब्दान्तु षष्ठ्यन्तादवयवव्यवस्थेः गुणे त्वत्प्रसङ्गः ॥

(उद्घोतः) ननु 'द्विगुणा रज्जुः' इत्यत्र गुणशब्देनैवाभिधा-
नात् 'उक्तार्थानाम्' इति न्यायेन षष्ठीसमर्थाभावेन च प्रत्ययानुत्प-
त्तिरत आह—विषयेति ॥

(अवयवानामपि गुणत्वबोधकभाष्यम्)

नैपं दोषः ।

गुणशब्दोऽयं बह्वर्थः । अस्यैव समेष्ववयवेषु
वर्तते । तद्यथा—द्विगुणा रज्जुः, त्रिगुणा रज्जुरिति ।

अस्ति द्रव्यपदार्थकः । तद्यथा—गुणवानयं देश
इत्युच्यते, यस्मिन् गावः सस्यानि च वर्तन्ते ।

अस्त्यप्राधान्ये वर्तते । तद्यथा—यो यत्राप्रधानं
भवति स आह—गुणभूता वयमत्रेति ।

अस्त्याचारे वर्तते । तद्यथा—गुणवानयं ब्राह्मण
इत्युच्यते, यः सम्यगाचारं करोति ।

अस्ति संस्कारे वर्तते । तद्यथा—संस्कृतमन्नं
गुणवदित्युच्यते ॥

(प्रदीपः) कथं प्रसङ्ग इत्याह—गुणशब्दोऽयमिति ।
कचित्तु पाठः—नैपं दोषः । गुणशब्दोऽयमिति ।
तत्रार्थमर्थः—यतोऽयं गुणशब्दो बह्वर्थः, ततः 'यस्य गुणस्य
भावात्' इत्यस्मिन् न्यासेऽतिप्रसङ्गो न भवति, शब्देन विशिष्टस्य
गुणस्य शब्दप्रवृत्तिनिमित्तरूपस्योपादानात् ॥

(उद्घोतः) कथं प्रसङ्ग इति । पराश्रयस्य भेदकस्य
गुणपदार्थत्वादिति भावः ॥ क्वचित्त्विति । तद्वर्तितपाठ एव युक्तः,
अत्र पाठोऽर्थसामञ्जसाभावादित्याहुः ॥

अवयवानाथं गुणत्वं नास्तीति रज्जुशब्दात्प्रत्यय एव न प्राप्नोतीत्याशयेनाह—
कथं प्रसङ्ग इति ॥

६ 'नैपं दोषः' इति पाठे तस्यापि युक्तार्थत्वं संपादयति—तत्रायमर्थं
इति ॥

७ अवयवानामपि गुणत्वं संपादयति—पराश्रयस्येति ॥

- < तद्वर्तित पाठ एव युक्त इति । भाष्यद्वारा हि—द्विगुणा रज्जुरित्यत्र
प्राप्नोतीत्युक्तम् । अत्र अवयवानां गुणत्वमात्रादेव प्रत्ययस्य प्राप्तिर्नास्तीति
आशङ्क्य अवयवानामपि गुणत्वमुपपादयति भगवाद्—गुणमद्योऽयमित्या-
दिना । एवञ्च मध्ये 'नैपं दोषः' इति पाठोऽयुक्त एवेति तद्वर्तितपाठ एव
युक्त इति भावः ॥

(षष्ठीसमर्थाद्गुण इति न्यासे अतिव्याप्तिदर्शकभाष्यम्)

अथवा सर्वत्रैवायं गुणशब्दः समेषु अवयवेषु वर्तते । तद्यथा—द्विगुणमध्ययनं त्रिगुणमध्ययनमित्युच्यते । चर्चागुणान् क्रमगुणांश्चापेक्ष्य भवति, न संहितागुणांश्चर्चागुणांश्च ।

यद्येवं गुणवदन्नमिति गुणशब्दो नोपपद्यते । नह्यन्नस्य स्यादयो गुणाः समा भवन्ति ।

नावश्यं वर्धतः परिमाणत एव वा साम्यं भवति । किं तर्हि ?

युक्तितोऽपि । आतश्च युक्तितः, यो हि मुद्गप्रस्थे लवणप्रस्थं प्रक्षिपेन्नादो युक्तं स्यात् ।

यदि तावद्देरन्नं नादोऽस्तव्यं स्यात् ।

अथानितेरन्नं नादो जग्ध्वा प्राण्यात् ॥

(प्रदीपः) अथ वेति । पूर्वोक्तविषये सर्वस्मिन्नित्यर्थः ॥ त्रिगुणमध्ययनमिति । पदक्रमसंहितालक्षणावयवत्रययोगात् ॥ चर्चागुणाः=पदविच्छेदगुणाः । पदक्रमाध्यायी द्विगुणमधीत इत्युच्यते ॥ न संहितागुणांश्चेति । वेदान्तरसंहितां वेदान्तरपदानि वाऽधीयानो द्विगुणमधीत इति नोच्यते, अध्ययनक्रमभेदादेकस्याध्ययनस्य द्विगुणत्वाभावात् । यद्यपि क्रमपाठे पदावृत्त्याधिक्यं भवति, तथापि युक्तितः साम्योपपत्तिः । 'गुणवानयं देशः' इत्यत्रापि गोसस्यादयो युक्तितः समा देशावयवत्वाद् गुणा उच्यन्ते । गवादीनां देशावयवत्वमुपचरितम् । 'गुणभूता वयम्' इत्यत्रापि गृहावयवसहशात्मनिर्देशः । 'गुणवानयं ब्राह्मणः' इत्यादावपि ब्राह्मणादिशब्दार्थगुणसमुदायैकदेशाचारवाची गुणशब्दः । युक्तितश्चाचारस्य साम्यम् ॥ यद्येवमिति । यथा 'द्विगुणा रज्जुः' इत्यादौ प्रमाणतोऽवयवस्य साम्यं न तथाऽत्रेति प्रश्नः ॥ युक्तित इति । अर्थक्रियायां यद्योग्यं तत्सममित्यर्थः ॥ यदि तावदिति । युक्तितः साम्याभावे, अन्नमेव तन्न स्यात्, कुतः पुनस्तस्य गुणवत्त्वमित्यर्थः । तदेवं 'षष्ठीसमर्थाद्गुणे' इत्युच्यमानेऽतिप्रसङ्गात् 'यस्य गुणस्य भावात्-' इत्याश्रयितव्यम् ॥

(उद्द्योतः) संहितामधीत्य यः पदान्यधीते तदीयमध्ययनं द्विगुणमित्युच्यते । ते अधीत्य यः क्रममध्यधीते तस्य त्रिगुणम् । संहिताध्ययनकालेऽपि नान्तरीयकतया पदाध्ययनसत्त्वादाह—पदविच्छेदेति । भाष्ये—'चर्चागुणान्' इत्यादेः 'सामान्' इत्यादिः । पदक्रमाध्यायीति । पदानां क्रमेण—विच्छेदेनाध्यायीत्यर्थः ॥ भाष्ये समावयवेषु वृत्तौ युक्तिमाह—न संहितेति । अस्य 'विषमान्' इत्यादिः । तद्वृत्तयन्नाह—वेदान्तरैति ॥ अध्ययनक्रमभेदादिति ।

अध्ययनविषयवर्णानुपूर्वाभेदादित्यर्थः ॥ युक्तित इति । बोध्यमानपदस्वरूपभेदाभावादिति भावः ॥ युक्तितः समा इति । देशस्य समा अवयवा इत्यर्थः ॥ तदाह—देशावयवत्वादिति । 'सामानदेशावयवत्वात्' इति पाठे अवयवान्तरेण तुल्यतया देशावयवत्वादित्यर्थः ॥ ननु तेषां देशावयवत्वं कथमत आह—गवादीनामिति । यथा देशावयवोऽर्थक्रियाकारी, तथा गोसस्यादिकमपीत्यर्थः ॥ युक्तितः—ब्राह्मणव्यवहारप्रयोजकत्वेनेत्यर्थः ॥ ननूक्तरीत्या युक्तितः साम्यादेव 'गुणवदन्नम्' इत्यादयः प्रयोगा अत आह—यथेति ॥ अर्थक्रियायामिति । सा च प्रकृते भोजनरूपा ॥

(यस्य गुणस्येति न्यासस्याव्याप्तिप्रदर्शकं भाष्यम्)

शुक्लादिषु तर्हि वर्त्यभावाद् वृत्तिर्न प्राप्नोति । शुक्लत्वम्, शुक्लतेति ।

किं पुनः कारणं शुक्लादय एवोदाहियन्ते, न पुनर्वृक्षादयोऽपि—वृक्षत्वम्, वृक्षतेति ।

अस्त्यत्र विशेषः,

उभयवचना ह्येते द्रव्यं चाद्गुणं च, यतो द्रव्यवचनास्ततो वृत्तिर्भविष्यति ॥

(प्रदीपः) अत्राप्यव्याप्तिं चोदयति—शुक्लादिष्विति । 'पटस्य शुक्लः' इति व्यतिरेकदर्शनाद्गुणमात्रवचनाः शुक्लादयः । 'पटस्य शुक्लत्वम्' इत्यादौ गुण एव त्वतलादिप्रत्ययो दृश्यते । न च गुणे वर्तमानानां तेषां गुण एव प्रवृत्तिनिमित्तमिति मत्वा प्रश्नः । गुणसमवायिनि तु सामान्ये स्यात् प्रत्ययः, किंतु पटस्य शुक्लत्वमिति पटेन संबन्धाभावप्रसङ्गः ॥ वर्त्यभावादिति । वर्तनं—वर्तः । वृत्तिरित्यर्थः । वर्तोऽस्मिन्नस्तीति—वर्तो प्रत्ययार्थः, प्रकृत्यर्थव्यतिरेकप्रत्ययार्थाभावादित्यर्थः ॥ न पुनर्वृक्षादय इति । तेषु जातिमात्रवचनाः, ततो जातौ प्रत्ययाप्रसङ्गः ॥ द्रव्यं चाद्गुरिति । विशिष्टजातियुक्तमित्यर्थः ॥ गुणं चेति । जातिलक्षणम् ॥ यतो द्रव्यवचना इति । यस्माद्द्रव्यवचनास्तस्माज्जातौ प्रवृत्तिनिमित्ते प्रत्ययः ॥

(उद्द्योतः) ननु गुणिपरेषु शुक्लादिषु गुण एव वर्ती, गुणपरेषु तद्गतजातिरिति किमुच्यते—'वर्त्यभावात्' इति ? इत्यत आह—पटस्य शुक्ल इति ॥ पटेन सम्बन्धाभावेति । प्रकृत्यर्थस्य पटेन सम्बन्धे च सापेक्षत्वाद्द्रव्यभावप्रसङ्ग इति भावः ॥

(अव्याह्यभावोपपादकभाष्यम्)

इमेऽपि तर्हि—उभयवचनाः ।

कथम् ?

आरभ्यते मतुल्लोपः—गुणवचनेभ्यो मतुपो लुगभवतीति ।

यतो द्रव्यवचनास्ततो वृत्तिर्भविष्यति ॥

१ अदेरन्नमिति । अत्ति-मक्षयति—तदन्नमित्येवं वृत्त्यन्तावपि युक्तितः साम्याभावे मुद्गप्रस्थे लवणप्रस्थं दत्तं स्यात्तादृशमन्नं अन्नपदवाच्यमेव न स्यादित्यर्थः ॥

२ अनितेरन्नमिति । यदि युक्तितः समं तदन्नं न स्यात्तर्हि तादृशान्नस्य

मक्षणेन जीवनमपि न स्यादित्यर्थः ॥

३ अर्थक्रियायामिति । भोजनरूपाया तस्यां यद्योग्यं भवेत्—मुद्गप्रस्थे न्यूनमपि लवणं सममेव । यदि च मुद्गप्रस्थे लवणप्रस्थं दीवेत न तत् सम स्यादित्यर्थः ॥

(प्रदीपः) आरभ्यते मतुव्लोप इति । वृक्षादयो जातित-
द्वतोरभेदविवक्षायां द्रव्यमाहुः । न हि यथा 'पटस्य शुक्रः' इति
व्यतिरेको दृश्यते तथा 'धवस्य वृक्षः' इति । तत्र गुणद्रव्ययो-
र्व्यतिरेकदर्शानामनुवृथ्वणनिवृत्त्यर्थो लुगारम्भः ॥

(उद्घोतः) ननु यथा वृक्षशब्दो मतुव्लोपं विनैव जातिवि-
शिष्टद्रव्यमाह, तथा शुक्रादयोऽपि गुणविशिष्टं द्रव्यं वक्ष्यन्तीति किं
मतुव्लोपेन ? इत्यत आह—वृक्षादय इति । जातिप्रवृत्तिनिमित्तकश-
ब्दबोधोपजातेः स्वाश्रयेणाभेदविवक्षैवेति भावः । अत्रत्यं तत्त्वं प्रागे-
वोक्तम् ॥

(अन्यासिदर्शकं भाष्यम्)

डित्थादिषु तर्हि वर्त्यभावाद् वृत्तिर्न प्राप्नोति ।
डित्थत्वम्, डित्थता, डाम्भिदृता, डाम्भिदृत्व-
मिति ।

अत्रापि—“कश्चित् प्राथमकल्पिको डित्थो डाम्भि-
दृश्वेति” । तेन कृतां क्रियां गुणं वा यः कश्चित्करोति
स उच्यते—डित्थत्वं त एतत्, डाम्भिदृत्वं त एत-
त् । एवं डित्थाः कुर्वन्ति, एवं डाम्भिदृताः कुर्वन्ति ॥

यस्तर्हि प्राथमकल्पिको डित्थो डाम्भिदृश्च, तस्य
वर्त्यभावाद् वृत्तिर्न प्राप्नोति ।

नैष दोषः ।

यथैव तस्य काथंचित्कः प्रयोगः, एवं वृत्तिरपि
भविष्यति ॥

(प्रदीपः) डित्थादिष्विति । डित्थादयो यदृच्छाशब्दा
अर्थगतं न किञ्चित्प्रवृत्तिनिमित्तमपेक्षन्ते, पुरुषेच्छावशेन प्रवर्त-
नात् ॥ तेन कृतामिति । डित्थसहचरितगुणक्रियादर्शनादन्य-
त्राप्युपचारात्प्रवर्तमानस्य डित्थशब्दस्य गुणक्रिये एव प्रवृत्तिनि-
मित्तमित्यर्थः ॥ काथंचित्क इति । विनयादिषु कथंचिच्छ-
ब्दस्य पाठात्स्वार्थे ठक्प्रत्ययः । शब्दस्वरूपमर्थेऽध्यस्य 'अयं
डित्थः' इति संज्ञासंज्ञिसंबन्धः क्रियते । ततः शब्दस्वरूपासङ्गा-
द्यथा डित्थशब्दस्यार्थे प्रयोगस्तथैव शब्दस्वरूपेऽर्थेऽध्यस्ते प्रत्यय
इत्यर्थः । अन्ये तूपत्तिप्रभृत्या विनाशात्क्रौमाराद्यवस्थाभेदभिन्न-
द्रव्यसमवायिनी जातिमिच्छन्ति । यद्दर्शनादवस्थान्तरेऽपि 'स
एवायं डित्थः' इति प्रत्यभिज्ञाप्रत्यय उत्पद्यते तस्यां प्रत्ययः ॥

(उद्घोतः) ननु तत्रापि शब्दरूपं प्रवृत्तिनिमित्तमस्तीत्यत आह—
डित्थादय इति । भाष्ये—तत्रापि कश्चिदिति । 'तत्रापि' इत्यस्य
'उत्तरमाह' इति शेषः ॥ 'कश्चित्'—इत्यादि 'इति' इत्यन्तं वार्तिकोक्त-
मुत्तरम् ॥ तद्वाच्ये—तेन कृतामित्यादि ॥ शब्दस्वरूपमर्थेऽध्य-
स्येति । तादात्म्याध्यासोऽत्र बोध्यः । तदेवाह—अयं डित्थ
इति संज्ञासंज्ञिसम्बन्धः क्रियत इति ॥ यथा डित्थशब्दस्येति ।
अन्यथा शब्दान्निर्विकल्पकभावेन निर्धर्मितावच्छेदकशक्तिग्रहाभावेन
च प्रयोग एव न स्यादित्यर्थः । जात्यतिरिक्तपदार्थे विशेष्यताप्रकार-
तयोः सावच्छिन्नत्वनिमित्तमादिति भावः । अन्ये तु—एवं व्याख्यानं घटा-
दिपदसदृशत्वादस्य 'कथञ्चित्'पदप्रयोगासामञ्जस्य, अतो व्यक्ते-

रेव प्रकारताविशेष्यताख्यविषयताद्वयेन भानमिति शक्तिग्रहप्रयोगयो-
रुपपत्तिः । एवं प्रकारस्य चान्यत्रादृष्टत्वात् 'कथञ्चित्' इत्युक्तिः
समञ्जसा । एवञ्च प्रकारताविशिष्टा व्यक्तिः 'त्व'प्रत्ययार्थं श्लाघुः ॥
जातिमिच्छन्तीति । अत एवात्रातिप्रसङ्गवारणाय 'आकृतिग्रहणा'-
इत्यादिपरिभाषा स्वशास्त्रे आश्रिता ॥

(५६८८ सिद्धं तु यत्सेति न्यासं परित्यज्य अन्यन्यासे
वार्तिकम् ॥ ६ ॥)

॥ * ॥ यद्वा सर्वे भावाः स्वेन भावेन
भवन्ति स तेषां भावस्तदभिधाने ॥ * ॥

(प्रदीपः) यद्वेति । पूर्वत्र लक्षणे जातिगुणद्रव्यलक्ष-
णार्थाभिधायिभ्यो गवादिभ्यः शब्दस्वरूपगुणसामान्यादिषु
प्रत्ययः । इह तु शब्दाभिधायिभ्यः पूर्वोक्तैवैवाथेषु—इति प्रकृ-
त्यर्थभेदेऽपि प्रधानप्रत्ययार्थाभेदापेक्षो विकल्पः ॥

(उद्घोतः) पूर्वन्यासादत्र पक्षे, विशेषमाह—पूर्वत्र लक्षणे
इति ॥ शब्दस्वरूपेत्यादि । यदा गोशब्दो गोत्वमात्रवचनस्तादा
शब्दस्वरूपे, डित्थादयोऽपि शब्दस्वरूपे उदाहरणं । गुणिवाच-
केभ्यः शुक्रादिभ्यो गुणे, गुणवचनेभ्यस्तद्गते सामान्ये—इत्यर्थः ।
गवादिभ्यश्च सामान्ये । शब्दाभिधायिभ्यः—शब्दस्वरूपमात्रप-
रेभ्यः । गोत्वमित्यादौ गोशब्दसम्बन्धी धर्म इत्यादिप्रकारेण बोधः ॥
नन्वर्थभेदे विकल्पोऽयुक्तः, एकार्थानां विकल्पात्—अत आह—प्रकृ-
त्यर्थभेदेऽपीति ॥

(वार्तिकव्याख्याभाष्यम्)

किमेभिस्त्रिभिर्भावग्रहणैः क्रियते ?

एकेन शब्दः प्रतिनिर्दिश्यते द्वाभ्यामर्थः । यद्वा—
सर्वे शब्दाः स्वेनार्थेन भवन्ति स तेषामर्थ इति,
तदभिधाने वा त्वतलौ भवत इति वक्तव्यम् ॥

नैवमन्यत्र भवति । न हि "तेन रक्तं रागात्"

(४१२१) इत्यत्र शब्देन रक्ते प्रत्यया उत्पद्यन्ते ।

शब्देऽसंभवादर्थेन रक्ते प्रत्यया भविष्यन्ति ॥

(प्रदीपः) किमेभिरिति । भावशब्दत्रयस्यार्थभेदं
पृच्छति ॥ एकेनेति । भवन्तीति—भावाः—शब्दाः । 'भवतेत्येति
वक्तव्यम्' इति कर्तरि णः ॥ द्वाभ्यामिति । स च द्विविधः—
वाच्य-प्रवृत्तिनिमित्तरूपः । अत्र तु करणसाधनो घञ् । तत्र
शुक्रस्य भावः शुक्रत्वमिति शुक्रशब्दस्य गुणे वर्तमानस्य भावो
गुणसमवायिसामान्यं, तस्मादि निमित्ताच्छुक्रशब्दः स्वस्मिन्नर्थे
गुणलक्षणं भवति-प्रवर्तत इत्यर्थः । द्रव्ये तु वर्तमानस्य शुक्र-
शब्दस्य गुणो भावः । तथा गोशब्दस्य द्रव्ये वर्तमानस्य जाति-
भावः । राजपुरुषशब्दस्य संबन्ध इत्यादि बोद्धव्यम् ॥ स्वेनार्थे-
नेति । शब्दानां स्वार्थः—वाच्यः, तेन भवन्ति । तत्र वाचकत्वेन
प्रवर्तन्त इत्यर्थः । वाच्योर्थः शब्दभवेन करणत्वेन विवक्षितः ।
अर्थप्रत्यायनाय शब्दप्रयोगाद्भवति—अर्थस्य करणत्वम् ॥ स
तेषामर्थ इति । यत्तदोर्नित्याभिसंबन्धाद्यस्मादित्यपेक्षते ।

यस्मात्प्रवृत्तिनिमित्तात् स्नेनार्थेन प्रयुज्यन्ते सोऽर्थस्तेषां प्रवृत्ति-
निमित्ततया संबन्धीत्यर्थः । एतेन प्रकृतिप्रत्ययार्थयोः संबन्धो
दर्शितः ॥

नैवमन्यत्रेति । अन्यत्र शब्दार्थसंबन्धी प्रत्ययार्थो निर्दि-
श्यते । न तु शब्दसंबन्धीत्यर्थः ।

धत्रोत्तरम्—शब्देऽसंभवादिति । शब्दसंबन्धित्वं प्रत्य-
यार्थस्य नोपपद्यते । कपायादिशब्देन रागाद्यसंभवात्ततः शब्दा-
र्थसंबन्धित्वं प्रत्ययार्थस्याश्रीयते । इह तु शब्दस्य तदर्थस्यैव
भावसंबन्धसंभवात्तद्वाचिनी कामचारात् प्रकृतिराश्रीयते । यथा
हि—शुक्लस्य द्रव्यस्य गुणो भावः, तद्वशादि शुक्लं द्रव्यं भवति ।
गोत्वसंबन्धाच्च गौर्द्रव्यम् । एवं शुक्लशब्दस्यापि द्रव्ये वर्तमानस्य
गुणो भावः, तद्वशात्तस्य द्रव्ये प्रवर्तनात् । गोत्ववशाच्च गोश-
ब्दस्य—इत्येवं सर्वत्रावसेयम् । ‘नानात्व’ ‘योगपद्यम्’ इत्यादौ
पूर्वत्र लक्षणे नानाभूतार्थाभिधायिनो युगपद्भूतार्थाभिधायिनश्च
द्रव्यधर्मे असहभावे युगपद्भावे च प्रत्ययः । उत्तरत्र तु शब्दा-
भिधायिभ्यां पूर्वोक्त एव भावे प्रत्ययः ॥

(उद्द्योतः) भवन्तीति । उच्चारणविषया भवन्तीत्यर्थः ॥
द्विविध इति । वाच्यो—विशेष्यरूपः । प्रवृत्तिनिमित्तम्—प्रकार-
रूपम् । अयमत्र वार्तिकार्थः—सर्वे शब्दाः स्नेन वाच्येन
करणेन यस्मात्प्रवृत्तिनिमित्ताद्भवन्ति—वाच्यार्थबोधनाय प्रयोगं प्राप्नु-
वन्ति स प्रवृत्तिनिमित्तरूपोऽर्थस्तेषां शब्दानां भावः । अतस्तदभि-
धानेऽर्थाच्छब्दपरेभ्यः प्रत्यय इत्यर्थः । प्रथमभावशब्दस्य शब्दपर-
तायां ‘यद्वा सर्वे भावाः’ इत्यादिनोक्तं लक्षणं यादृशं सम्पद्यते तदनु-
वदति—माधे—यद्वा सर्वे शब्दा इति ॥ नन्वर्थस्य शब्दभवने
कथं कारणत्वमत आह—अर्थप्रत्यायनयेति ॥ प्रवृत्तिनिमित्तत-
येति । प्रवृत्तिनिमित्तेन शक्तिरित्यभिप्रायः ॥ सम्बन्ध इति ।
प्रवृत्तिनिमित्तत्वरूपः । प्रकृतिश्चात्र पक्षे शब्दस्वरूपपरा । प्रवृत्ति-
निमित्तत्वं च स्वजन्यबोधियमुख्यविशेष्यतानिरूपितविषयतावत्वम् ॥

भाष्ये शङ्कते—**नैवमन्यत्रेति ।** अन्यत्र—अर्थे । क्वचिदपि
लक्ष्ये एवंप्रकारो न भवतीत्यर्थः ॥

यथा हीति । गुणादेर्द्रव्यभावत्वं तद्दृत्तिधर्मत्वात् ॥ तद्वशात्—
गुणवशात् । तद्—द्रव्यं । शुक्लं—तद्व्यपदेशवत् । एवं गोत्वसम्ब-
न्धाद् द्रव्यं—गौः—तद्व्यपदेशवत् । अतो गुणादेर्द्रव्यभावत्वम् ।
एवं तत्तच्छब्दानां द्रव्ये वृत्तौ तेषामेव निमित्तत्वादौपचारिकं
शब्दधर्मत्वमिति शब्दभावोऽपि स इति भावः । परे तु—संज्ञाशब्दे
प्रवृत्तिनिमित्तानङ्गीकारेऽपि प्रत्ययोपपादनायेदम् । अयं भावः—
शब्दस्य योऽर्थो वाच्यप्रवृत्तिनिमित्तान्यतररूपस्तद्वाचकत्वं प्रत्ययस्य ।
तत्र ‘घटत्वम्’ इत्यादौ जालादिरूपं प्रवृत्तिनिमित्तं तदर्थः ।
‘डित्थत्वम्’ इत्यादौ त्वन्यस्यासंभवाद्विशेष्यभूतोऽर्थ एव त्वार्थः ।
एवञ्च डित्थडित्थत्वशब्दयोः पर्यायता । ईदृशे स्थले एव प्रकृतिः
शब्दपरा ‘त्व’स्य साधुत्वाय कल्प्यते । एवञ्च ‘कुत्वम्’ इत्यादेः कवर्ग
इत्यादिरेवार्थः । तव तु ‘कुत्वं कस्मान्न भवति’ इत्यादौ कुत्वशब्दार्थ-

कुशब्दस्य प्राप्त्यभावात्तस्य स्वार्थाश्रये लक्षणाऽऽश्रयणीया स्यात् ।
किञ्चैवं ‘डित्थत्वम्’ इत्यादौ प्रकृतिप्रत्ययार्थयोर्भेदाभावः । किञ्च
सर्वत्र प्रकृतेर्लक्षणायां न मानम् । ‘डित्थत्वम्’ इत्यादौ तु प्रकृतिप्र-
त्ययार्थानुपपत्त्या तत्कल्पनम् । शब्देऽसंभवादित्यादेरयमर्थः,—
यथा तत्र शब्देऽसंभवादर्थेन रक्ते प्रत्ययास्तथैतद्विषये डित्थत्वादा-
वर्थस्य भावेऽसंभवात् प्रकृतेः शब्दपरत्वं कृत्वाऽर्थे वाच्य एव भाव-
प्रत्ययः । सम्भवे तु अर्थपरायाः प्रकृतेः शब्दबोधप्रवृत्तिनिमित्ते
प्रत्यय इत्याहुः । गुणसमुदायस्य द्रव्यत्वेऽपि तत्तच्छब्दस्वभावात्
कश्चिद्गुणः, कचित्प्रकारः, इतरे विशेष्या इति निमित्तत्वरूपसम्बन्धस्य
न हानिः ॥

(न्यासप्रत्याख्यानकवार्तिकवतरणभाष्यम्)

तत्तर्ह्यन्यतरकर्तव्यम् । सूत्रं च भिद्यते ॥

यथान्यासमेवास्तु ।

**ननु चोक्तं—तस्य भाव इत्यभिप्रायादिष्वतिप्रसङ्ग
इति ॥**

(प्रदीपः) तत्तर्ह्यन्यतरदिति । ‘यस्य गुणस्य भावात्’
इति वा ‘यद्वा सर्वे भावाः’ इति वेत्यर्थः ॥

(उद्द्योतः) भाष्ये—तत्तर्ह्यन्यतरदिति । ‘कु’ आदिपदानां
ककारादिवृत्तिधर्मान् कत्वादीनुपलक्षणीकृत्य ‘यः शुक्लवासाः स
देवदत्तः’ इत्यादाविव शक्तिग्रहो बोध्य इत्याहुः ॥

(५६८९ न्यासप्रत्याख्यानकसिद्धान्तवार्तिकम् ॥ ७ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

**अनभिधानादिति । अनभिधानादभिप्रायादिपू-
त्पत्तिर्न भविष्यति ॥**

(प्रदीपः) अनभिधानादिति । न हि गोत्वमश्वत्व-
मित्यादावुक्तेऽभिप्रायाद्यवगम्यते किं तु जालादीत्यर्थः । तत्र
भवत्यनेनेति करणसाधनेन घञन्तेन भावशब्देन जालादिके
उच्यमाने वाच्यसंबन्धिनि शब्दसम्बन्धिनि च पूर्वोक्तन्याया-
द्भव्यादिवान्निनः शब्दाभिधायिनो वा शुक्लादेस्त्वतलादय इति
स्थितम् ॥

(उद्द्योतः) वार्तिकद्वयलभ्यमर्थं सूत्राक्षरैः साधयति—तत्र
भवत्यनेनेति ॥

(५६९० पूर्वविप्रतिषेधवार्तिकम् ॥ ८ ॥)

**॥ * ॥ त्वतलभ्यां नञ्समासः पूर्वविप्रति-
षिद्धं त्वतलोः स्वरसिद्धयर्थम् ॥ * ॥**

(भाष्यम्) त्वतलभ्यां नञ्समासो भवति पूर्व-
विप्रतिषेधेन ।

किं प्रयोजनम् ?

**त्वतलोः स्वरसिद्धयर्थम् । त्वतलोः स्वरसिद्धिर्यथा
स्यात् ।**

त्वत्तलोरवकाशः—भावस्य वचनं प्रतिषेधस्या-
वचनम्—ब्राह्मणत्वम्, ब्राह्मणता ।

नञ्समासस्यावकाशः—प्रतिषेधस्य वचनं भाव-
स्यावचनम्—अब्राह्मणः, अवृषलः ।

उभयवचने उभयं प्राप्नोति—अब्राह्मणत्वम्,
अब्राह्मणता ।

नञ्समासो भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ॥

(प्रदीपः) त्वत्प्रत्ययामिति । 'न ब्राह्मणस्य भावः' इति
युगपद्भावनार्थसंबन्धवेवक्ष्यायां यदि परत्वात्त्वतलोः कृतयोर्नञ्-
समासः स्यात्तदाऽव्ययपूर्वपदप्रकृतिस्वरेणाद्युदात्तत्वं प्रसज्येत ।
नञ्समासात्तु त्वप्रत्यये प्रत्ययस्वरेणान्तोदात्तं पदं भवति । तर्हि
तु लिट्स्वरेण मध्योदात्तमिति तदर्थं पूर्वविप्रतिषेध आश्रीयते ॥

(उद्घोतः) पूर्वविप्रतिषेधारम्भे फलं दर्शयति—न ब्राह्म-
णस्येति । युगपदुभाभ्यामेकार्थाभावविवक्षायामित्यर्थः ॥ त्वत्तलोः
कृतयोरिति । ततः समासः—त्वाद्यन्तेन, एकदेशद्वारकं च सामर्थ्यं
त्वाद्यन्तेनापि नञ इति बोध्यम् ॥

(पूर्वविप्रतिषेधाभावोपपादकं भाष्यम्)

न वक्तव्यः । नात्र त्वत्तलौ प्राप्नुतः ।

किं कारणम् ?

असामर्थ्यात् ।

कथमसामर्थ्यम् ?

सापेक्षमसमर्थं भवतीति । यावता ब्राह्मणशब्दः
प्रतिषेधमपेक्षते ॥

नञ्समासोऽपि तर्हि न प्राप्नोति ।

किं कारणम् ?

असामर्थ्यादेव ।

कथमसामर्थ्यम् ?

सापेक्षमसमर्थं भवतीति । यावता ब्राह्मणशब्दो
भावमपेक्षते ॥

प्रधानमत्र तदा ब्राह्मणशब्दः, भवति च प्रधा-
नस्य सापेक्षस्यापि समासः ॥

(प्रदीपः) यावता ब्राह्मणशब्द इति । प्रत्ययार्थस्या-
प्राधान्यात् ब्राह्मणार्थस्य नञर्थोपेक्षत्वादसामर्थ्यात्प्रधानस्य सापे-
क्षत्वे सति 'ऋद्धस्य राजपुरुषः' इत्यादाविव वृत्त्यभावात्त्वत्तलो-
रप्रसङ्गः ॥ प्रधानमत्रेति । उत्तरपदार्थप्रधानत्वात्तत्पुरुषस्य ।
यथा 'राजपुरुषोऽभिरूपः' इति प्रधानस्य सापेक्षत्वेऽपि
वृत्तिर्भवति, एवं भावमपेक्षमाणस्यापि ब्राह्मणस्य नञ्समासो
भवतीत्यर्थः ॥

(उद्घोतः) उपसर्जनस्यैव सापेक्षत्वे वृत्त्यभावेन ब्राह्मणपदा-
र्थस्य यथोपसर्जनत्वं तथा दर्शयति—प्रत्ययार्थस्येति ॥ ननु ब्राह्मण-
मित्र इति बोधादुत्तरपदार्थोऽप्रधानमेवेत्युक्तं आह—उत्तरपदार्थेति ।
आरोपितो ब्राह्मण इति बोध इति भावः ॥ राजपुरुषोऽभिरूप इति ।
'राजः सुन्दरोऽश्वः' इत्यर्थे राजसुन्दरोऽश्व इतिवच्चैत्यपि बोध्यम् ॥

(पूर्वविप्रतिषेधप्रयोजनभाष्यम्) -

इदं तर्हि प्रयोजनम्—नञ्समासादन्यो भाव-
वचनः स्वरोत्तरपदवृद्धार्थमिति वक्ष्यति, तत्र
व्यवस्थार्थमिदं वक्तव्यम् ॥

(प्रदीपः) इदं तर्हिाति । न्यायेनैव पूर्वं नञ्समासे सिद्धे
'त्वत्प्रत्ययाम्' इति वचनं नियमार्थम्—'त्वत्तलोरेव कर्तव्ययोः पूर्वं
नञ्समासो नान्यत्र भावप्रत्यये' इत्यन्यो भावप्रत्ययः प्राग्भवति
पश्चान्नञ्समासः । न्यायस्य नियमार्थेन वचनेन वाधनात् । ततश्च
सति शिष्टत्वात् 'अप्रथिमा' इत्यादौ नञ्स्वरो भवति, 'अशौक्ल्यम्'
इत्यादौ च नञः प्रकृत्यनेकदेशत्वात्तत्तरपदवृद्धिः सिध्यति ।
यदि तु पूर्वं नञ्समासः स्यात् ततः 'न नञ्पूर्वात्—' इति
प्रतिषेधात् पृथगोऽप्रसङ्गात् 'अशौक्ल्यम्' इत्यादि न सिध्येत ॥

(उद्घोतः) नन्वेनेन वचनेनान्यभावप्रत्ययस्य पूर्वं प्रवृत्तिः
कथं बोधयितुं शक्या, अशब्दार्थत्वादत आह—न्यायेनैवेति ॥
तत्र व्यवस्थार्थमिति—भाष्यस्य तत्र—अन्यत्वे प्रतियोगिसमर्पणार्थ-
मित्यर्थः । एवञ्चैतन्नियमसिद्धार्थानुवाद एव स इति भावः । 'तद्य-
वस्थार्थम्' इति पाठे तदर्थेलाभार्थमित्यर्थः । कैयटस्वरसंस्वरत्रैव
पाठेऽर्थे च ॥ दूषणान्तरमप्याह—यदि तु पूर्वमिति ॥

(५६९१ नञ्समासविकल्पबोधकवार्तिकम् ॥ ९ ॥)

॥ * ॥ वा छन्दसि ॥ * ॥

(भाष्यम्) वा छन्दसि नञ्समासो वक्तव्यः ।
निर्वीर्यतां वै यजमान आशास्ते अपशुतां । अयो-
नित्वाय । अशिथिलत्वाय । अगोतामनपत्यताम् ।
भवेदिदं युक्तमुदाहरणम्—अयोनित्वाय, अशि-
थिलत्वायेति ।

इदं त्वयुक्तम्—अपशुतामिति । नह्यसौ समा-
सभावमाशास्ते ।

किं तर्हि ?

उत्तरपदाभावमाशास्ते—न पशोर्भाव इति ॥

(प्रदीपः) वा छन्दसीति । छन्दोविषये क्वचित् पूर्वं
त्वत्तलौ ततो नञ्समासः, क्वचित् तु विपर्ययः ॥ अयोनित्वा-
येति । प्रत्ययस्य पश्चान्नञ्समासे नञ्स्वरो भवति ॥ भवे-
दिदमिति । अत्र हि नञ्समासभावप्रत्यययोर्युगपत् प्राप्तिः ॥
न ह्यसौ समासभाव इति । समासशब्देन समासार्थो,
जालन्तरयुक्तं वस्तु उच्यते । तद्भावमसां नाशास्ते—अपशुः—
पशुसदृशो भूयासमिति ॥ किं तर्हि ? उत्तरपदाभाव-
मिति । उत्तरपदार्थस्य पशुत्वस्याभावमाशास्ते—पशुर्मा भूव-
मिति । ततश्च पूर्वं भावप्रत्ययः पश्चान्नञ्समासो विनाऽपि 'वा
छन्दसि' इति वचनेन सिध्यति ॥ न पशोर्भाव इति ।
भावस्य नञ्संबन्धात्, पशोरसंबन्धात् ॥

(उद्घोतः) ननु समासत्वाशासनस्य कापि न सत्त्वमत
आह—समासशब्देनेति ॥ पशोरिति । पशोर्नवाऽसत्त्वन्धादि-
त्यर्थः ॥

(५६९२ प्रत्ययसमावेशे वार्तिकम् ॥ १० ॥)

॥ * ॥ नञ्समासादन्यो भाववचनः
स्वरोत्तरपदवृद्ध्यर्थम् ॥ * ॥

(भाष्यम्) नञ्समासादन्यो भाववचनो भवति
विप्रतिषेधेन ।

किं प्रयोजनम् ?

स्वरोत्तरपदवृद्ध्यर्थम् ।

स्वरार्थमुत्तरपदवृद्ध्यर्थं च ।

स्वरार्थं तावत्-अप्रथिमा, -अप्रदिमा ।

उत्तरपदवृद्ध्यर्थम्-अशौक्यम्, अकार्ण्यम् ॥

(८८२ त्वतलोपरिकारसूत्रम् ॥ ५ । १ । २ आ. ५६)

२००२ आ च त्वात् ॥ ५ । १ । १२० ॥

(प्रदीपः) वक्ष्यमाणैर्विशेषविहितैस्त्वतलौ मा वाधिपा-
ताम्, गुणवचनादिभ्यः कर्मणि च यथा स्यातामिति सूत्रम् ॥

(उद्द्योतः) 'ब्रह्मणस्त्वः' इत्यन्तं त्वतलावधिक्रियेते इति
सूत्रार्थः, तत्फलमाह-वक्ष्यमाणैरिति । इमनिजादिभिरपवाद-
रित्यर्थः ॥ गुणवचनादिभ्य इति । येस्य एव कर्मणि घञादयो
विहितास्तेभ्य एव त्वतलावपि कर्मणि यथा स्यातामित्येतदर्थमिदं
सूत्रमित्यर्थः ॥

(चकाराक्षेपप्रयोजनभाष्यम्)

किमर्थश्चकारः ?

अनुकर्षणार्थः, त्वतलावनुकृष्येते ।

नैतदस्ति प्रयोजनम्, प्रकृतौ त्वतलावंचुवार्ति-
च्येते ॥

अत उत्तरं पठति—

(प्रदीपः) किमर्थश्चकार इति । वक्ष्यमाणोऽभिप्रायः ।
अथ त्वतलोरुत्तरत्राधिकारादेवं सिद्धत्वात् सूत्रमेव कसोच्चा-
क्षिप्तम् । नैतदस्ति । गुणवचनादिभ्यः कर्मणि विधानार्थत्वाद्नु-
वृत्तेरपवादैरसंदिग्धैः संदिग्धतदर्थोपस्थानौ त्वतलौ वाध्येयाता-
मिति सूत्रमवश्यं कर्तव्यम् । किं चासत्यस्मिन् सूत्रे त्वतलो-
त्तरत्रांनुवृत्तिर्दुर्ज्ञाना, उत्तरेषां प्रत्ययनिर्देशान्निराकाङ्क्षत्वात् ।
त्वतलोरपि पूर्वसूत्रेण प्रातिपदिकसामान्याद्भावे विधानादाका-
ङ्क्षायाः संभावात् ॥ अनुकर्षणार्थं इति । अन्यथाऽभिधेयानु-
पादानादवधिमन्त्रनिर्देशोऽनर्थकः स्यात् ॥ प्रकृताविति ।
विधेयमन्तरेणानुपादानस्यानर्थक्यादेव साकाङ्क्षत्वात् प्रकृतौ
त्वतलावपेक्ष्येते इत्यर्थः ॥

(उद्द्योतः) सन्दिग्धतदर्थोपस्थानाविति । सन्दिग्धं तत्त-
त्सूत्रोपात्तप्रकृतिनिमित्तमुपस्थानं ययोरित्यर्थः ॥ 'एतत्सूत्राभावे 'गुण-
वचन' आदिसूत्रेऽपि सम्बन्धो दुर्घट इत्याह—किञ्चेति ॥ ननु तेषा-
माकाङ्क्षाभावेऽपि त्वतलाकाङ्क्षैव सम्बन्धः स्यादत आह—त्वत-
लोरपीति ॥

(५६९३ चकारप्रयोजनवार्तिकम् ॥ १ ॥)

॥ * ॥ आ च त्वादिति चकारकरणम-
पवादसमावेशार्थम् ॥ * ॥

(भाष्यम्) आ च त्वादिति चकारकरणं क्रियते,
अपवादसमावेशार्थम् । इमनिचप्रभृतिभिरपवादैः
समावेशो यथा स्यात् ॥

(प्रदीपः) अपवादसमावेशार्थमिति । नञ्समा-
सावेशार्थमित्यर्थः । भाष्यकारस्तु न्यायव्युत्पादनाय वक्ष्य-
माणापवादसमावेशार्थत्वमुपन्यस्य दृष्टयित्वा च नञ्समा-
वेशार्थत्वं विवक्षित्येते ॥ इमनिचप्रभृतिभिरिति । असति
चकारे प्राक् त्वात् अर्थे त्वतलौ भवत इत्ययमेवार्थः स्यादिति
कर्मण्येव गुणवचनादिभ्यस्त्वतलोर्विधिः स्यात् त्वपवादेन समा-
वेशः । चशब्दात्सोऽपि भवतीति भावः ॥

(उद्द्योतः) विचरिष्यत इति । अस्य वार्तिकस्य व्याख्या-
स्यतीत्यर्थः । ननु 'आ त्वात्' इत्येव स सिद्धोऽत आह—अस-
तीति ॥ इत्ययमेवार्थं इति । 'प्राग्दीव्यतः' इत्यादावर्थानामेवा-
वधिमतां दर्शनादिति भावः ॥

(वार्तिकोक्तप्रयोजनाक्षेपभाष्यम्)

नैतदस्ति प्रयोजनम् । 'आ त्वात्' इत्येवेमनिचप्र-
भृतिभिरपवादैः समावेशो भविष्यति ॥

(प्रदीपः) नैतदस्तीति । आ त्वाद्याः प्रकृतयस्तांभ्यस्त्व-
तलौ भवत इति विज्ञायमाने सूत्रार्थे सिद्धोऽपवादैः समावेशः ॥

(उद्द्योतः) आ त्वाद्याः प्रकृतय इति । लक्ष्यानुरोधादेवं
विज्ञास्यत इति भावः ॥

(प्रयोजनभाष्यम्)

इदं तर्हि प्रयोजनम्—आ त्वाद्याः प्रकृतयः—ता-
भ्यश्च त्वतलौ यथा स्यातां यतश्चोच्येते ॥

(प्रदीपः) आ त्वाद्याः प्रकृतय इति । गुणवचन-
ब्राह्मणादिप्रकृतयः ॥ ताभ्यश्चेति । कर्मणीति भावः ।
अनेन सूत्रार्थो व्याख्यातः ॥ यतश्चोच्येते इति । अनेन
चशब्दस्य प्रयोजनमाख्यायते । यतो विशेषप्रकृतेर्भावे पूर्व-
सूत्रेण प्रसक्ताविमनिजादिभिश्च वाधितौ ततोऽपि यथा स्याता-
मित्येवमर्थश्चशब्दः । अन्यथा कर्मणि त्वतलवधेयस्य सूत्रस्योप-
योगात्त्वतलोपरवादौर्वाधः स्यात् ॥

(उद्द्योतः) गुणवचनेति । 'आ त्वाद्याः प्रकृतयोऽप्राप्तत्व-
तकास्ताभ्यः' इत्यर्थादिति भावः ॥ सूत्रार्थं इति । सूत्रप्रयोज-
नमित्यर्थः ॥

(प्रयोजनाक्षेपभाष्यम्)

एतदपि नास्ति प्रयोजनम् । 'आ त्वात्' इत्येव
आत्वाद्याः प्रकृतयः ताभ्यस्त्वतलौ भविष्यतः, यत-
श्चोच्येते ॥

(प्रदीपः) एतदपि नास्तीति । आ त्वात्प्रकृतीः सर्वा अपेक्ष्य त्वतलौ विधीयमानावपवादविषये कर्मणि च भविष्यत इति नार्थश्चशब्देनेत्यर्थः ॥

(उद्घोतः) आ त्वात्प्रकृतीरिति । अप्राप्तत्वत्का इत्यर्थे मानाभावादिति भावः ॥

(प्रयोजनभाष्यम्)

इदं तर्हि प्रयोजनम्—आ त्वाद्येऽर्थास्तत्र त्वतलौ यथा स्यातां, यत्र चोच्येते ॥

(प्रदीपः) आ त्वाद्येऽर्था इति । जातौ बहुवचनम् । कर्मण एकस्यैवार्थस्य वक्ष्यमाणत्वात् । अयमर्थः—यद्यवधिमलः प्रकृतय आश्रीयन्ते तदा अपवादैः समावेशः सिध्यति, प्रतिप्रसवार्थत्वादस्य सूत्रस्य । गुणवचनादिभ्यस्तु कर्मणि त्वतलोर्विधानं न सिध्यति । तस्मादवधिमदर्थपरिग्रहेण कर्मणि त्वतलौ सूत्रेण विधीयेते, चकारेण तु भावे अपवादैः समावेश्येते ॥ यत्र चोच्येते इति । भावे विशेषप्रकृतिभ्योऽपवादैः प्रसक्तवाधिवित्यर्थः ॥

(उद्घोतः) जाताविति । 'कर्मणां बाहुल्यात्' इति वक्तुं युक्तम् ॥ न सिध्यतीति । प्रतिप्रसवापेक्षया विधित्वस्य गुरुत्वात्, उभयरूपत्वस्यैकवाक्येऽलगाभावेति भावः ॥ ननु यत्रोच्येते तत्र विधानं व्यर्थमत आह—भावे विशेषेति ॥

(प्रयोजनाक्षेपभाष्यम्)

एतदपि नास्ति प्रयोजनम् । 'आ त्वात्' इत्येव आ त्वाद्येऽर्थास्तत्र त्वतलौ भविष्यतः, यत्र चोच्येते ॥

(प्रदीपः) एतदपीति । अर्थान् प्रकृतीश्चाविशेषणावधिमत्वेनापेक्ष्य त्वतल्विधानान्नार्थश्चकारेणेत्यर्थः । केचित्तु-प्रातिपदिकसामान्यात्कर्मणि त्वतलाविच्छन्तो भाष्यमन्यथा व्याचक्षते । तत्त्वयुक्तम् । प्रकृतिविशेषसम्बद्धस्य कर्मार्थस्योपादानात् प्रकृत्यन्तरेण तस्य सम्बन्धायोग्यत्वात् । तस्माद् गुणवचनेत्यतः प्रभृति प्राक् त्वात् या विशेषप्रकृतयस्ताभ्य एव प्रकृतिभ्यः कर्मणि त्वतलौ भवतः, आपादपरिसमाप्तेर्भावकर्माधिकारात् । भावे तु प्राक्त्वादेतस्मात् सूत्राद्दूर्ध्वं याः प्रकृतयस्ताभ्यः । पूर्वसूत्रेण तु व्याप्रातिपदिकमात्रादिति सिद्धान्तः ॥

(उद्घोतः) अर्थानिति । अवधिसजातीयत्वस्य काव्यभावेन विनिगमनाविरहादिति भावः ॥ अन्यथा व्याचक्षत इति । 'आ त्वाद्येऽर्थास्तत्र' इत्यस्य 'प्रातिपदिकमात्रादिति शेषः' इत्यादिरीत्येत्यर्थः ॥ प्रकृत्यन्तरेणेति । निराकाङ्क्षत्वादित्यर्थः ॥

(सिद्धान्तप्रयोजनभाष्यम्)

इदं तर्हि प्रयोजनम्—आ त्वाद्याः प्रकृतयस्ताभ्यश्च त्वतलौ यथा स्याताम्, यस्याश्च प्रकृतेरेतस्मिन् विशेषेऽन्यः प्रत्यय उत्पद्यते ।

१ उत्तरप्रतिषेधे इति । अभावज्ञाने प्रतियोगिज्ञानस्य कारणत्वेन अस्मिन् सूत्रे निषेध्यग्रहणमावश्यकम्, सिद्धान्ते विवक्षितस्य निषेध्यस्याद्यान्युत्पत्तेः । यथा 'नेदृशी कृति' इति सूत्रे इदृशेणम् । यदि 'आर्षधातुकस्येदृशदे' इत्यत ३९ पा० च०

किं कृतं भवति ?

स्त्रीपुंसाभ्यां त्वतलोरुपसंख्यानं चोदितं तत्र वक्तव्यं भवति ॥

(प्रदीपः) यस्याश्चेति । प्रकृतिविशेषाञ्जल्यौ प्राग्भवनात्सर्वेष्वर्थेषु विधीयमानौ त्वतलोर्वाधकौ प्रामुत इति तद्विषये त्वतलौ प्राप्येते । 'प्राग्भवनात्' इत्यवध्युपादानाच्च नञ्जलावपि भावे भवतः । अन्यथा प्राग्वतेरित्येव वक्तव्यं स्यात् । वत्यर्थे हि नञ्जल्यभ्यां 'पुंवत्' इति लिङ्गाच्च भाष्यम् ॥

(उद्घोतः) नन्वेवं भावे नञ्जल्यौ न स्यातामत आह—प्राग्भवनादिति । एतेन तद्वातिकशेषभूतं वावचनमपि प्रत्याख्यातम् ॥

(८८२ निषेधसूत्रम् ॥ ५ । १ । २ आ. ५६)

२००३ न नञ्पूर्वात्तत्पुरुषादचतुरसंगतलवणवटयुधकतरसलसेभ्यः

॥ ५ । १ । १२१ ॥

(निषेधाधिकरणम्)

(निषेधप्रयोजनाक्षेपभाष्यम्)

कस्यायं प्रतिषेधः ? त्वतलोरित्याह । नैतदस्ति प्रयोजनम् । इष्येते नञ्पूर्वात्तत्पुरुषात्त्वतलौ—अत्राहणत्वम्, अत्राहणतेति ।

अत उत्तरं पठति—

(प्रदीपः) कस्यायमिति । प्रतिषेध्यस्यानुपादानात् अनन्तरयोश्च त्वतलोः प्रतिषेधस्यानिष्टत्वात्—प्रश्नः ॥ आचार्यदेशीय आह—त्वतलोरिति । 'अनन्तरस्य विधिर्वा भवति प्रतिषेधो वा' इति मन्यते ॥

(उद्घोतः) ननु त्वतलोरुपस्थितत्वात् 'कस्य ?' इति प्रश्नोऽनुपपन्नोऽत आह—प्रतिषेध्यस्येति ॥

(५६९४ निषेध्यकथनवार्तिकम् ॥ १ ॥)

॥*॥ न नञ्पूर्वादित्युत्तरस्य प्रतिषेधः ॥*॥

(भाष्यम्) 'न नञ्पूर्वात्' इत्युत्तरस्य भावप्रत्ययस्य प्रतिषेधः क्रियते ॥

(प्रदीपः) उत्तरस्य प्रतिषेध इति । अधिकारादस्य सूत्रस्येति भावः ॥

(उद्घोतः) ननु प्रतियोगिज्ञानपूर्वकत्वादभावज्ञानस्य कथमुत्तरस्य प्रतिषेधः ? अत एवोत्तरप्रतिषेधे 'नेदृशि—' इत्यादौ प्रतिषेधोपादानम्—अत आह—अधिकारादिति ॥

ऊर्ध्वं नेदृशीति सूत्रं प्रणीतं स्यात्तदाऽस्मिन्सूत्रे इत्यग्रणमनापश्यदनेव । नेदृशीति सूत्रमग्रयनननये इत अमावास्तप्रतियोगिज्ञानोपपत्त्यर्थनिर्दमरणम्, तददन्नापि प्रतियोगिज्ञानोपपत्तये यतः कार्य इति भावः ॥

(प्रयोजनाक्षेपभाष्यम्)

नैतदस्ति प्रयोजनम् ।

परिगणिताभ्यः प्रकृतिभ्य उच्चरो भावप्रत्ययो विधीयते, न च तत्र काचिन्नञ्पूर्वा प्रकृतिर्गृह्यते । तदन्तविधिना प्राप्नोति ।

ग्रहणचता प्रातिपदिकेन तदन्तविधिः प्रतिषिध्यते ।

यत्र तर्हि तदन्तविधिरस्ति—“पत्यन्तपुरोहितादिभ्यो यक्” (५।१।१२८) इति ।

यद्येतावत्प्रयोजनं स्यात्तत्रैवायं ब्रूयात्-पत्यन्ताद्यग्भवति, नञ्पूर्वात्तत्पुरुपाद्भवति ॥

(प्रदीपः) परिगणिताभ्य इति—पृथ्वादिप्रभृतिभ्यो गणे सूत्रे च पठिताभ्यः ॥ यत्र तर्हि। एतच्चोपलक्षणम् । ‘हायनान्तयुवादिभ्योऽण्’ ‘इगन्ताच्च लघुपूर्वात्’ ‘योपधाद् गुरुपोत्तमाद् बुञ्’ इत्येतैः सूत्रैर्नञ्पूर्वात्तत्पुरुपादस्येव प्रसङ्गः ॥ यद्येतावदिति । अत्र प्रदेशे प्रयोजनाभावात् ‘पत्यन्त-’ सूत्रस्य परतः प्रतिषेधो विधीयः, स एवोत्तरत्राप्तुवर्तिष्यते ॥

(उद्द्योतः) परिगणनस्याऽदर्शनादाह—पृथ्वादीति ॥ ननु पत्यन्तविषयकनिषेधेन कथं हायनान्तादिविषये सिद्धिः ? अत आह—अत्र प्रदेशे इति ॥

(प्रयोजनभाष्यम्)

एवं तर्हि ज्ञापयत्याचार्यः—उच्चरो भावप्रत्ययो नञ्पूर्वाद्बहुव्रीहेर्भवतीति ॥

(प्रदीपः) एवं तर्हि। अत्र प्रदेशे प्रतिषेधाधिकारस्योपादानादिमनिजादीनामपि प्रतिषेधो विज्ञायते । तत्र तदन्तविध्यभावात् प्रसङ्गाभावात् किं प्रतिषेधेन ? कृतश्चासौ नञ्पूर्वाद्बहुव्रीहेरन्यपूर्वाच्च तत्पुरुपात्प्रत्ययविधानं ज्ञापयतीति पूर्वं पक्षः । अनिष्टत्वेन तूत्तरम् ॥

(उद्द्योतः) ननु नञ्पूर्वाद्बहुव्रीहेस्तत्साक्षात्ज्ञापनेऽपि कथमस्य सार्धक्यम् ? अत आह—अत्र प्रदेशे प्रतिषेधेति ॥ इमनिजादीनामपीति । तथा च तद्विषये तदन्तविधिर्ज्ञाप्यत इति भावः ॥

१ पत्यन्तसूत्रस्य परत इति । अस्मिन्प्रदेशेऽस्य प्रतिषेधस्यानुपयोगात् ‘पत्यन्तपुरोहितादिभ्यो यक्’ इति प्रदेशे तत्प्रकरणविषयकः प्रतिषेधो वक्तव्यः । तेन हायनान्तादिविषयेऽपि सिद्धिरिति भावः ॥

२ अत्र प्रदेशे इति । अस्य प्रतिषेधस्य अधिकारत्वात्प्रयगेन प्रदेशविषयकत्वात् इमनिजादीनामप्ययं निषेधः प्राप्नोतीति भावः ॥

३ तत्र तदन्तविध्यभावादिति । ‘पृथ्वादिभ्यः-’ इत्यादिसूत्रैः प्रकृतीनामुपादानात् ‘ग्रहणचता प्रातिपदिकेन-’ इति तदन्तविधेर्निषेधाच्च इमनिजादीनां नञ्पूर्वात्तत्पुरुपात्प्रातिपदिकेन नेति भावः ॥

४ तत्सत्तेति । नञ्पूर्वाद्बहुव्रीहेरिमनिजादिप्रत्ययसत्ताज्ञापनेऽपि—इत्यर्थः ॥

५ कृतस्त्विति । नञ्पूर्वात्तत्पुरुपाद्भावप्रत्ययस्य कस्यापि भासित्वेन नेति न

(आक्षेपभाष्यम्)

नेष्यते । त्वतलावेवेष्येते । अविद्यमानाः पृथ्वोऽस्यापृथुः, अपृथोर्भावः—अपृथुत्वम्, अपृथुतेति ।

(प्रयोजनभाष्यम्)

एवं तर्हि ज्ञापयत्याचार्यः—उच्चरो भावप्रत्ययोऽन्यपूर्वात्तत्पुरुपाद्भवतीति ।

(आक्षेपभाष्यम्)

नैष्येते । त्वतलावेवेष्येते । परमः पृथुः—परमपृथुः, परमपृथोर्भावः—परमपृथुत्वम्, परमपृथुता ।

(प्रयोजनभाष्यम्)

एवं तर्हि ज्ञापयत्याचार्यः—उच्चरो भावप्रत्ययः सापेक्षाद्भवतीति ।

किमेतस्य ज्ञापने प्रयोजनम् ? *नञ्समासादन्यो भाववचनः स्वरोत्तरपदवृद्धयर्थम्* इत्युक्तं तदुपपन्नं भवति ॥

(प्रदीपः) एवं तर्हि। प्रसङ्गाभावात्प्रतिषेधो न वक्तव्यः । कृतस्तु ज्ञापयति—‘यत्रापि विषये उच्चरो भावप्रत्ययो न प्राप्नोति तत्रापि भवति’—न पृथोर्भाव इति । अत्र हि प्रकृत्यर्थस्य नञर्थपेक्षत्वात्सापेक्षत्वादसामर्थ्यादिमनिज प्राप्नोतीति ज्ञापकात् भवति—अप्रथिमेति । नञ्पूर्वस्य तत्पुरुपात्प्रत्ययस्य सत्ता तदर्थविग्रहवाक्यावस्था—इति तद्विषयमेव ज्ञापनमाश्रीयते । त्वतलौ तु कृते नञ्समासे भवतो न तु सापेक्षात्, उत्तरप्रत्ययविषयत्वाज्ज्ञापनस्य ॥

(उद्द्योतः) सापेक्षाद्भावप्रत्ययोत्पत्तौ ज्ञापकत्वं यथा तथा दर्शयति—प्रसङ्गाभावादिति । नञ्पूर्वतत्पुरुपात्तदन्तविध्यभावेन प्रसङ्गाभाव इत्यर्थः ॥ यत्राऽपि विषये इति । सापेक्षे इत्यर्थः । अयं भावः—उत्तरपदार्थे युर्गर्भमयसम्बन्धविवक्षायामसामर्थ्यादप्राप्तः प्रत्ययोऽनेन ज्ञाप्यते । न च शीमितेऽपि कथं चारितार्थ्यम् ? ‘नञ्पूर्वात्तत्पुरुपाच्च किन्तु ततः प्रागेव’ इति सूत्रार्थ इत्याशयात् । ज्ञापयतीत्यस्य च—बोधयतीत्यर्थः । तद्वनयन्नाह—अत्र हीत्यादि ॥ ननु ‘सापेक्षात्-’ इत्यर्थज्ञापने ‘राज्ञः पृथोर्भावः’ इत्यर्थेऽपि स्यादत आह—प्रत्यासन्नेति ॥

भाष्ये—सापेक्षादित्यस्य—नञर्थसापेक्षादित्यर्थः । ननु त्वतला-

नञ्पूर्वात्-’ इति सूत्रं व्यर्थं सत् ज्ञापयतीति भावः ॥

६ ज्ञापनस्वरूपमाह—यत्रापितीति ॥

७ तादृशं लक्ष्यमाह—न पृथोरिति ॥

८ न पृथोर्भाव इत्यत्र भावप्रत्ययस्याभावे हेतुमाह—अत्र हीति ॥

९ नञ्पूर्वैति । तदन्तविध्यभावेन नञ्त्पुरुपात्प्रसंगामाव इत्यन्वयः ॥

१० युगपदिति । न पृथोर्भाव इत्यत्र पृथुशब्दात् नञर्थस्य भावप्रत्ययार्थस्य च युगपदन्वयविवक्षायामित्यर्थः ॥

११ ज्ञापितेऽपीति । असामर्थ्यादप्राप्तः प्रत्ययो युगपद्व्ययसंबन्धविवक्षायामपि भवतीत्यर्थज्ञापनेऽपि तत्पुरुपात्प्रत्ययस्य सत्ता तदर्थविग्रहवाक्यावस्था—इत्यर्थः ॥

वपि तर्हि सापेक्षात्स्यातां, ततो नञ्समासे स्वरदोषोऽत आह—
त्वतलौ त्विति ॥

(प्रयोजनाक्षेपभाष्यम्)

एतदपि नास्ति प्रयोजनम् । आचार्यप्रवृत्तिर्ज्ञाप-
यति—सर्वे एते तद्धिताः सापेक्षाद्भवन्तीति यदयं
“नञो गुणप्रतिषेधे संपाद्यर्हंहितालमर्थास्तद्धिताः”
(६।२।१५५) इत्याह ॥

(प्रदीपः) यद्यमिति । ‘वत्सेभ्यो न हितः’ इत्यादौ
प्रतिषेधापेक्षणात्तद्धितानुत्पत्तौ नञः परस्य सम्पाद्याद्यर्थतद्धितान्त-
स्यान्तोदात्तविधानमनुपपन्नम् । तत्क्रियमाणं ‘सामान्येन सर्व-
स्तद्धितो नञर्थापेक्षाद्भवति’ इति ज्ञापयति । तदेवं सूत्रमेतत्
प्रत्याख्यातम् । ‘त्वैतल्भ्यां नञ्समासः—’ इत्येतदिदानीं विध्यर्थं
न नियमार्थम् । चतुरादिभ्यस्तु नञपेक्षेभ्योऽनभिधानात् प्यञ्च
भवति । कृते तु नञ्समासे ब्राह्मणादेराकृतिगणत्वात् प्यञ्चि सति
‘आचतुर्यम्’ इत्यादि भवति । ‘यथातथयथापुरयोः पर्यायेण’
इत्येतत् सूत्रं विवक्षामेदेन रूपद्वयसिद्धि मत्वा भाष्यकारेण
प्रत्याख्यास्यते । यदा पूर्वं भावविवक्षा पश्चात्प्रतिषेधविवक्षा
तदा—‘अयाथातथ्यम्’ अयाथापुर्यम्’ इति भवति । पूर्वं तु
प्रतिषेधविवक्षायाम् ‘आयथातथ्यम्’ ‘आयथापुर्यम्’ इति भवति ।
‘न पत्युर्भावः’ इत्यत्र पतिशब्दः केवलं प्रातिपदिकं न पत्यन्त-
मिति यगभावे ‘त्वतल्भ्यां नञ्समासः—’ इति वचनान्नञ्समासे
कृते त्वतलौ भवतः । ‘न पदोर्भावः’ ‘न मनुष्यस्य भावः’
‘न द्विहायनस्य भावः’ इत्यादौ पूर्वोक्तज्ञापकान्नञर्थापेक्षत्वेऽपि
पूर्वं प्रत्ययः पश्चान्नञ्समासः—‘अपाटवम्’ ‘अमानुष्यकम्’
‘अद्वैहायनम्’ इति । अञ्चिश्चब्दानु तत्पुरुपात् ‘इगन्तात्—’
५।१।१३१ इतीष्यत एवाण्—‘आशौचम्’ ‘अशौचम्’ इति ।
‘नञः शुचीश्वर—’ इति पूर्वपदस्य वा वृद्धिरुत्तरपदस्य नित्यम् ।
‘न शुक्लस्य भावः’ इत्यादौ सापेक्षात् प्यञ्चुत्पत्तौ च ‘अशौक्यम्’
इत्यादि भवति । तदेवं सूत्रेऽस्मिन् प्रत्याख्याते लक्ष्यदर्शन-
वशात् क्वचिद्भावनिषेधयोर्गुणपद्विवक्षायां ज्ञापकात्—नञर्था-
पेक्षत्वेऽपि पूर्वं यथाप्राप्तं भावप्रत्ययः, पश्चान्नञ्समासः ।
त्वतलौ तु कृते नञ् समासे । क्वचित् पूर्वं भावविवक्षा क्वचित्
पूर्वं निषेधविवक्षा ॥

(उद्घोतः) वत्सेभ्यो न हित इति । अत्र नञैमनपेक्ष्य
तद्धितं कृत्वा नञत्पुरुषे उत्तरपदार्थसदृशोऽन्यः प्रतीयते, न तु

हितत्वादिगुणप्रतिषेध इति न सूत्रोदाहरणसम्भवः । यद्यथा तत्प-
तीतिरस्तीत्युच्यते तदा ज्ञापकत्वासम्भवः । पूर्वं नञ्समासे तु
तद्धितान्तोत्तरपदाभाव इति हितार्थे नञर्थप्रकृत्यर्थयोर्गुणपदन्वयं
विवक्षित्वा पूर्वं तद्धितं कृत्वा पश्चादवयवद्वारकसामर्थ्याश्रयेण तद्धि-
तान्तेन नञ्समासे उदाहरणत्वं वाच्यम्, तत्र च हितार्थस्य सापेक्ष-
त्वाद्दृश्यप्रप्तौ ज्ञापकत्वमित्यर्थः । ‘वत्सेभ्यो उभयविवक्षा’ इति तु न
युक्तं, गुणप्रतिषेधस्याप्रतीतेरिति भावः ॥ इदं न युक्तम्, एवं हि
प्रत्ययार्थस्य सापेक्षत्वं, न प्रकृत्यर्थस्य—इति सापेक्षाद्भवन्तीति ज्ञाप्यार्था-
सङ्गतिः । किञ्च हितार्थस्य प्रधानस्य प्रतिषेधसापेक्षत्वेऽप्युपधानस्य
वत्सस्य न सापेक्षतेति कुतस्तद्धितानुत्पत्तिः ? इति । ‘भवति च प्रधानस्य
सापेक्षस्यापि समास’ इत्यस्य ‘उपमितम्—’ इति सूत्रे न्यायसिद्धतायाः
केचदे उक्तत्वेन दूर्यन्तरेऽपि प्राप्तेः, न्यार्थाप्राप्तौ मानाभावात् । अत
एव ‘पिपठिपति भोक्तुम्’ इत्यादौ सन्निद्धिः, ‘भोक्तुम्’ इत्यस्य पठ-
नकर्माकेच्छायामन्वयात् । ‘गुणप्रतिषेधग्रहणं ज्ञापकम्’ इति तु वक्तुं
युक्तं, तस्य हि ‘अगार्दभरधिकः’ इति प्रत्युदाहरणम् । तत्र हि
गार्दभरभार्हणकर्तृभिन्न इत्यर्थे आर्थिकगुणप्रतिषेधसत्त्वात्प्रत्युदाहरणत्वा-
सङ्गतिरेव, अन्यथा ‘अवत्सीयः’ इत्यत्रापि हितार्थे नञर्थवत्स-
योर्गुणपदन्वयविवक्षायामपि हितस्य धर्मित्वेन तत्र नञर्थाल्यन्ता-
भावान्वये हितभावः प्रतीयते, न गुणप्रतिषेधः । भेदार्थकत्वे
तु न वाच्यवृत्त्या, अपि त्वार्थवेति तस्याप्युदाहरणत्वं न स्यात् ।
‘वत्सहितत्वाभाववान्’ इत्यर्थस्तु न, प्रवृत्तिनिमित्तस्यान्यत्र विशेषण-
तायास्तदाश्रयस्यान्यत्र विशेष्यतायाश्चादृष्टचरत्वादत्यन्तमव्युत्पन्न-
त्वाच्च । सूत्रं तु गुणप्रतिषेधगम्ये इत्येवं सुयोजयिते न तद्व्यादीदृश-
व्युत्पत्त्यन्तरकल्पनाऽवकाशः । तस्माद्गार्दभरये गुणपदुभयविवक्षायां
परत्वात्तद्धितोत्तरं समासे प्रत्युदाहरणत्वं वाच्यं, तदा हि ‘गार्दभर-
थभिन्नार्हणकर्ता’ इत्यर्थे इति गुणप्रतिषेधाभावः । तत्र च परत्वात्पूर्वं
तद्धितं कृतेऽवयवद्वारकसामर्थ्याश्रित्य तद्धितान्तेनैव समासः, न तु
तदवयवेन, अस्मादेव प्रतिषेधाज्ञापकात् । अन्यथा तद्धितान्तस्योत्त-
रपदत्वाभावाद्विध्यप्रप्तौ निषेधवैयर्थ्यं स्पष्टमेवेति दिक् ॥ प्रत्या-
ख्यातमिति । अत्रप्रदेशे प्रत्याख्यातमित्यर्थः । ‘पत्यन्त’ इत्यस्ये
तु ‘न नञपूर्वात्’ इति कर्त्तव्यमेवेति बोध्यम् ॥ इदानीमिति ।
सापेक्षादपि तद्धित इति ज्ञापने इत्यर्थः ॥ ननु सापेक्षादपि तद्धितोत्पत्तौ
चतुरादिभ्यो गुणपदुभयविवक्षायां परत्वात्प्रत्यये ‘अचतुर्यम्’ इति
स्यात्, सूत्ररीत्या तु ‘आचतुर्यम्’ इति—इत्येते, अत आह—चतुरा-
दिभ्य इति ॥ न भवतीति । ‘प्यञ्’ इति शेषः । त्वतलौ तु भवत
एव, ‘त्वतल्भ्याम्’ इति वचनात् ॥ नन्वेवं कृतनञ्समासात्प्यत्रपि न

१ नञो गुणप्रतिषेधे इत्यस्य ज्ञापकत्वमुपपादयति—वत्सेभ्यो नेति ॥
२ ‘तस्य भावस्त्वतलौ’ इति सूत्रे ‘त्वतल्भ्यां नञ्समासः पूर्वविप्रति-
पिद्धं त्वतलौः स्वरसिद्धम्’ इति वार्तिकम् । न्यायेनैव पूर्वं नञ्समासे
सिद्धे ‘त्वतल्भ्याम्’ इति वचनं नियमार्थमिति च कैश्येनोक्तम् ॥
३ नञमनपेक्षेति । नञ्स्वन्धात्माक् तद्धितप्रत्यये ततश्च नञ्समासे
तत्र नञो गुणप्रतिषेधे विद्यमानत्वाभावेन न तादृशस्य ‘नञो गुण—’ इति सूत्रो-
दाहरणत्वं सम्भवतीत्यर्थः ॥
४ यद्यार्थमिति । वत्सहितस्य निषेधेऽपि हितस्यापि तत्र निषेधः प्रतीयन
येति नञोगुणप्रतिषेधाधिकत्वमपि संभवतीत्युक्तौ तु सूत्रोदाहरणस्य संभवेन

वैयर्थ्याभावात्ज्ञापकत्वसंभव इति भावः ॥
५ वत्सेभ्यो इति । नञर्थस्य हितार्थस्य चेति भावः ॥
६ इदं न युक्तमिति । कैश्येन हि हितार्थे नञर्थप्रकृत्यर्थयोर्न्ययविव-
क्षाया सापेक्षत्वात्न प्राप्तेऽपि युक्तं तत्र युक्तम् ॥
७ दूर्यन्तरेऽपि—तद्धितवृत्तावपि ॥
८ न्यार्थाप्राप्तमिति । न्यायेन प्रातस्य वस्तुनः अप्राप्तौ मानस्य—प्रमा-
णस्याभावादित्यर्थः ॥
९ गुणप्रतिषेधेति । प्रदीपे संपूर्णाद्यस्य ज्ञापकत्वं षडुक्तत्वं निषेधमा
गुणप्रतिषेधग्रहणेन ज्ञापकमिति युक्तमिति भावः ॥

स्यादत आह—कृते त्विति ॥ नञ्समासात् प्यञ्चिष्यत इत्यत्र भाष्यं प्रमाणत्वेनोपन्यस्यति—यथातथेति । ‘अचतुर—’ इत्यादिसूत्रशेषोऽप्यत्र गमकः । स च ब्राह्मणादेराकृतिगणत्वात्प्रत्याख्यातव्य इत्यन्यत् । अन्यथा ‘चतुर—’ इत्यादिसूत्रशेषे कृतेऽपि प्यञ्चिष्यधौ तदन्तविध्यभावात्तदप्राप्तिरेव स्यात् ॥

‘न पत्यन्तमिति । ‘व्यपदेशिवद्भावोऽप्रातिपदिकेन’ इति निषेधादिति भावः ॥ त्वतलौ भवत इति । नञ्समासे कृते यक् तु न, ‘न नञ्पूर्वात्’ इति निषेधात् । तत्र तत्कर्तव्यताया उक्तेः । अस्मात्कै-पदात् एतत्प्रदेशे प्रत्याख्याने एव पूर्वकैयदतात्पर्यं न सर्वथा प्रत्याख्याने इति बोध्यम् ॥ पूर्वं प्रत्यय इति । कृतनञ्समासात् न, पूर्वोक्त-शुक्तेः । बहुव्रीहेस्तु भवत्येव ॥ अशुचिशब्दादिष्यत इत्यत्र प्रमाणमाह—नञ इति । आशौचशब्दात् भावप्रतीतेरिति भावः ॥

‘तदेवमिति । तदेवम्—अत्रप्रदेशे प्रत्याख्याते इत्यर्थः । ‘पूर्वं निषेधविवक्षा’ इत्यनन्तरम्—‘एवं व्यवस्थामाश्रित्य सर्वथा सूत्रं प्रत्याख्येयम्’ इति शेषः ॥ लक्ष्यदर्शनवशादिति । एवञ्च ‘पत्यन्त’—इत्युत्तरमपीदं न कार्यमिति भावः ॥ कृते नञ्समास इति । ‘भवतः’ इति शेषः । क्वचित्पूर्वमिति । ‘लक्ष्यदर्शनवशात्’ इति अत्राप्यपेक्ष्यते । पत्यन्तादिविषये च पूर्वं भावविवक्षेवेति न नन्तत्पुरुषान्तेषां प्रसङ्ग इति न तत्रापि प्रदेशे ‘न नञ्पूर्वात्तत्पुरुषात्’ इति वक्तव्यमिति भावः ॥

(८८३ विधिसूत्रम् ॥ ५ । १ । २ आ. ५७)

२००४ पृथ्वादिभ्य इमनिज्वा

॥ ५ । १ । १२२ ॥

(विकल्पाधिकरणम्)

(वाप्रयोजनजिज्ञासाभाष्यम्)

वावचनं किमर्थम् ?

वाक्यमपि यथा स्यात् ।

नैतदस्ति प्रयोजनम् । प्रकृता महाविभाषा (४।१।८२) तथा वाक्यमपि भविष्यति ।

इदं तर्हि प्रयोजनम्—त्वतलावपि यथा स्याताम् ।

एतदपि नास्ति प्रयोजनम् । ‘आ च त्वात्’ इत्येतस्माद्यत्नात् त्वतलावपि भविष्यतः ॥

अत उत्तरं पठति—

(प्रदीपः) वावचनमिति । वक्ष्यमाणेऽभिप्रायः ।

आचार्यदेशीयः परिहरति—वाक्यमपीति ॥

(५६९५ वाप्रयोजनवार्तिकम् ॥ १ ॥)

॥ * ॥ पृथ्वादिभ्यो वावचनमण-
समावेशार्थम् ॥ * ॥

(भाष्यम्) पृथ्वादिभ्यो वावचनं क्रियते, अणसमावेशो यथा स्यात् । पार्थवम्, प्रथिमा ॥

(प्रदीपः) अणसमावेशार्थमिति । यत्रोत्सर्गापवादौ विभाषा तत्रापवादेन सुक्ते उत्सर्गो न प्रवर्तते, वाक्यानुज्ञानार्थ-त्वाद्द्विभाषायाः । लिङ्गं च ‘पारे मध्ये पछ्या वा’ ‘पीलाया वा’ इत्यादिषु विकल्पवचनमस्यार्थस्य—इति अणसमावेशार्थमिह वावचनम् ॥

(८८४ विधिसूत्रम् ॥ ५ । १ । २ आ. ५८)

२००६ गुणवचनब्राह्मणादिभ्यः

कर्मणि च ॥ ५ । १ । १२४ ॥

(प्यञ्प्रत्ययाधिकरणम्)

(५६९६ उपसंख्यानवार्तिकम् ॥ १ ॥)

॥ * ॥ ब्राह्मणादिषु चातुर्वर्ण्यादीना-
सुपसंख्यानम् ॥ * ॥

(भाष्यम्) ब्राह्मणादिषु चातुर्वर्ण्यादीनासुप-संख्यानं कर्तव्यम् । चातुर्वर्ण्यम् । चातुर्वैद्यम् । चातुराश्रम्यम् ॥

(प्रदीपः) चातुर्वर्ण्यादीनामिति । प्रत्ययान्तोच्चारणं भावकर्मसम्बन्धनिवृत्त्यर्थमिति स्वार्थ एव प्यञ् भवति । च-त्वारो वर्णाः—चातुर्वर्ण्यम् । चतुर्वेदमेव—चातुर्वैद्यम् । अथ वा चतस्रो विद्या अधीते, ‘विद्यालक्षणकल्पसूत्रान्तादकल्पादेः’ इति ठकः ‘सर्वसादेर्हिगोश्च लः’ इति लुक् । चतुर्विध एव—चातुर्वैद्यम् । अनुशक्तिकादेराकृतिगणत्वादुभयपदवृद्धिः ॥

(उद्द्योतः) ‘चतुर्वर्णादिभ्यः’ इत्येव वक्तुमुचितमत आह—प्रत्ययान्तविति ॥

(५६९७ उपसंख्यानवार्तिकम् ॥ २ ॥)

॥ * ॥ अर्हतो नुम्व ॥ * ॥

(भाष्यम्) अर्हतो नुम्व प्यञ्च वक्तव्यः । अर्हतो भावः—आर्हन्त्यम् । आर्हन्ती ॥

(प्रदीपः) अर्हतो नुम्व चेति । ‘अर्हः प्रशंसायाम्’ इति शत्रन्तोऽर्हच्छब्दः पूजावर्थाभिधायी ॥ आर्हन्तीति । पितृकरणात् स्त्रियामपि प्यञ्चन्तः प्रयोगः । तथा च—औचित्ये, मैत्री—इत्यादि प्रयुज्यते ॥

(८८५ विधिसूत्रम् ॥ ५ । १ । २ आ. ५९)

२००७ स्तेनाद्यन्नलोपश्च ॥ ५।१।१२५ ॥

(यत्प्रत्ययाधिकरणम्)

(नेति संघातग्रहणसमर्थकं भाष्यम्)

किमिदं नलोपे वर्णग्रहणम्, आहोस्वित् संघात-ग्रहणम् ।

किं चातः ?

यदि वर्णग्रहणम्, स्तेयम्, नलोपे कृते अयादेशः
प्राप्नोति ।

अथ संघातग्रहणम्, अन्त्यस्य लोपः कस्मान्न
भवति ।

सिद्धोऽन्त्यलोपः 'यस्य' ६।४।१४८ इत्येव ।
तत्रारम्भसामर्थ्यात्सर्वस्य भविष्यति ॥

(प्रदीपः) अयादेशः प्राप्नोतीति । 'यस्य-' इत्यकारलोपस्य
पूर्वविधौ स्थानिवद्भावात् ॥ अथेति । 'नानर्थकेऽलोन्त्यवि-
धिः-' इत्येषा परिभाषा प्रयोजनाभावाच्चाहता ॥ आरम्भसां-
मर्थ्यादिति । 'अलोऽन्त्यस्य' इत्यनुसंहारो वाध्यत इत्यर्थः ॥

(८८६ विधिसूत्रम् ॥ ५ । १ । २ आ. ६०)

२०१२ हायनान्तयुवादिभ्योऽण्

॥ ५ । १ । १३० ॥

(अणोऽधिकरणम्)

(५६९८ उपसंख्यानवार्तिकम् ॥ १ ॥)

॥ * ॥ अण्प्रकरणे श्रोत्रियस्य
घलोपश्च ॥ * ॥

(भाष्यम्) अण्प्रकरणे श्रोत्रियस्योपसंख्यात्

१ क. पुस्तके 'यलोपश्च' इति पाठः ॥

कर्तव्यम्, घलोपश्च चक्तव्यः । श्रोत्रियस्य भावः
श्रौत्रम् ॥

इति श्रीमद्भगवत्पतञ्जलिविरचिते व्याकरण-

महाभाष्ये पञ्चमस्याध्यायस्य प्रथमे

पादे द्वितीयमाहिकम् ॥

॥ पादश्च समाप्तः ॥

(प्रदीपः) घलोपश्चेति । यदा 'छन्दसः श्रोत्रभावो
घंश्च प्रत्यय' इति पक्षस्तदा घस्य लोपः, यदा तु 'वाक्यार्थे
पदवचनम्' इति दर्शनं तदा घशब्देन 'इय' इतिरूपं लक्ष्यते ।
क्वचित्तु 'यलोपश्च' इति पाठः ॥

इत्युपाध्यायजैय्यटपुत्रकैय्यटकृते भाष्यप्रदीपे पञ्चम-
स्याध्यायस्य प्रथमे पादे द्वितीयमाहिकम् ॥

पादश्च समाप्तः ।

(उद्घोतः) क्वचित्त्विति । तत्रै च 'य' इति सद्भातग्रहणं,
पश्चादिकारस्य 'यस्य'-इति लोपः ॥

इति श्रीशिवभट्टसुतसतीगर्मजनागोजीभट्टकृते भाष्यप्रदीपो-
द्घोते पञ्चमाध्यायस्य प्रथमपादे द्वितीयमाहिकम् ॥

पादश्च समाप्तः ॥

२ तत्र चेति । 'यलोपश्च चक्तव्यः' इति भाष्यपाठे यस्य सद्भातग्रहणं
यलोपान्ततरं च अणमाश्रित्य इकारलोप इति भावः ॥

	अस्मिन् पादे सूत्रवार्तिकसंख्या ।				सर्वयोगः
	प्राक्तनयोगः	आहिके १	आहिके २	आहिकमंडल- योगः	
व्याख्यातसूत्राणि	८२६	३२	२८	६०	८८६
अव्याख्यातसूत्राणि	१०५६	२६	५०	७६	११३२
समुदितसूत्राणि	१८८२	५८	७८	१३६	२०१८
वार्तिकानि	५५८६	६१	५१	११२	५६९८

(८८७ विधिसूत्रम् ॥ ५ । २ । १ आ. १)

२०२२ विभाषा तिलमाषोमाभङ्गा-

णुभ्यः ॥ ५ । २ । ४ ॥

(यतोऽधिकरणम्)

(उद्घोतः) खञि प्राप्ते वचनम् ॥

(५६९९ पूर्वपक्षिविधिवार्तिकम् ॥ १ ॥)

॥ * ॥ तिलादिभ्यः खञ्च ॥ * ॥

(भाष्यम्) तिलादिभ्यः खञ्चेति वक्तव्यम् । तिल्यम् । तैलीनम् ।

किमर्थमिदमुच्यते, न यता मुक्ते 'धान्यानां भवने क्षेत्रे खञ्' (५।२।१) इत्येव सिद्धम् ।

न सिध्यति ।

किं कारणम् ?

(प्रदीपः) न यता मुक्त इति । महाविभाषया वाक्ये सिद्धे विभाषाग्रहणमुत्सर्गाप्राप्त्यर्थमेवेति भावः ॥

(उद्घोतः) यत्रोत्सर्गाऽपवादमिति न्यायात्खञ्प्रतिरोह—महाविभाषयेति ॥

(५७०१ समर्थकवार्तिकम् ॥ २ ॥)

॥ * ॥ उमाभङ्गयोरधान्यत्वात् ॥ * ॥

(भाष्यम्) 'धान्यानां भवने क्षेत्रे खञ्' इत्युच्यते, न चोमाभङ्गे धान्ये ।

चमेपु यत्पठ्यते तद्धान्यम्, न चैते तत्र पठ्येते ॥

(प्रदीपः) उमाभङ्गयोरिति । निमित्ताभावात्ताभ्यां खञोऽप्राप्तिः । विभाषाग्रहणं तु तिलमाषाणुभ्य एव खञः प्राप्त्यर्थं स्यात् ॥ चमेष्विति । 'यवाश्च मे माषाश्च मे' इति चमे-शब्दस्य पुनःपुनरुच्चारणाच्चमेशब्देन तद्वन्तोऽनुवाका उच्यन्ते । अथ वा 'च मे' शब्दस्य 'चम्' इति यन्मकारान्तं तदनुकरणं-चम्' इति । आगन्तुना चाकारेण चमशब्दो भवति । चमशब्दो विद्यते येष्वनुवाकेषु ते-चमाः । 'अध्यायानुवाकयोर्लुक्' इति छस्य लुक् ॥

(उद्घोतः) उमा-अतसी । भङ्गा-प्रसिद्धा ॥ निमित्ताभावादिति । धान्यत्वाभावादित्यर्थः ॥ ननु 'च मा' इति न किञ्चित्प्रसिद्धं, चकारमकारेण च धान्यानां पाठोऽसम्भवीत्यत आह—यवाश्च मे इति ॥ ननु 'च मे' शब्देन तद्वदनुवाकोक्तौ मत्वर्थ-प्रत्ययं विनाऽसाधुत्वापत्तिरत आह—अथ वेति । एकारान्तानु-कारणादेव लुक् सिद्धे, आगन्तुकाकारपर्यन्तं धावनं किमर्थमिति चिन्त्यम् ॥

(खञ्ग्रहणाक्षेपभाष्यम्)

तत्तर्हि खञ्ग्रहणं कर्तव्यम् ?

न कर्तव्यम् ।

प्रकृतमनुवर्तते ।

क्व प्रकृतम् ?

धान्यानां भवने क्षेत्रे खञिति ॥

(अनुवर्तनाक्षेपभाष्यम्)

यदि तदनुवर्तते, "व्रीहिशाल्योर्लुक्" (२) "यव-यवकषष्टिकाद्यत्" (३) इति खञ्चेति खञपि प्राप्नोति ॥

(आक्षेपपरिहारभाष्यम्)

सम्बन्धमनुवर्तिष्यते-धान्यानां भवने क्षेत्रे खञ् । व्रीहिशाल्योर्लुग्भवति, धान्यानां भवने क्षेत्रे खञ् । यवयवकषष्टिकाद्यद्भवति, धान्यानां भवने क्षेत्रे खञ्भवति ।

विभाषातिलमाषोमाभङ्गाणुभ्यः, भवने क्षेत्रे खञ्ग्रहणमनुवर्तते । धान्यानामिति निवृत्तम् ॥

(प्रदीपः) सम्बन्धमनुवर्तिष्यत इति । धान्यग्रह-णेन सम्बन्धमनुरोत्स्यत इत्यर्थः । अथ वा सम्बन्ध्यत इति सम्बन्धः । धान्यग्रहणसम्बन्धमनुवर्तिष्यते इत्यर्थः । ततो धान्य-सामान्यसम्बन्धं खञ्ग्रहणं व्रीह्यादिभिर्वाक्यविशेषैर्न सम्ब-न्ध्यते । 'भवने क्षेत्रे' इत्येतत्तु प्रत्ययेनाभिधायकेन सम्बन्ध्यते ॥

(उद्घोतः) सम्बन्धस्याप्रकृतत्वात्तदनुवृत्तिः कथमत आह—धान्येति । भावे षञिति भावः ॥ अनुरोत्स्यत इति । खञ्च कर्ता । धातूत्तमानेकार्थत्वादनपूर्वकत्तेरनुरोधोऽप्यर्थ इति भावः ॥ अथ वेति । कर्मणि षञ् । एवञ्च 'अनुवर्तिष्यते' इति यथाश्रुतमेवेति भावः ॥ व्रीह्यादिभिरिति । तद्वदितैरित्यर्थः ॥ प्रत्ययेनेति । तस्यार्थाकाङ्क्षित्वादिति भावः । अत एव 'विभाषा-' इति सूत्रे 'धान्या-नाम्-' इत्यस्यैव निवृत्तिर्भाष्ये उक्ता ॥

(परिहारान्तरभाष्यम्)

अथ वा मण्डूकश्रुतयोऽधिकाराः ।

यथा—मण्डूका उत्सृज्योत्सृज्य गच्छन्ति, तद्वद-धिकाराः ॥

(प्रदीपः) अथ वेति । यत्रैवार्थित्वं तत्रैवाधिकाराः सम्बन्ध्यन्ते, नान्यत्रेत्यर्थः ॥

(उद्घोतः) मण्डूकस्य चेतनत्वेन तथा गमनसम्भवेऽपि शब्दस्य कथं तथा गमनमत आह—यत्रैवेति ॥ अर्थित्वम्—आ-काङ्क्षा । न तु नदीस्रोतोऽन्यायेनाधिकार इति भावः ॥

(परिहारान्तरभाष्यम्)

अथ वा अन्यवचनाच्चकाराकरणात् प्रकृतस्याप-चादो विश्रायते, यथोत्सर्गेण प्रसक्तस्यापवादः । अन्यस्य प्रत्ययस्य वचनाच्चकारस्य चानुकपणार्थ-स्याकरणात्प्रकृतस्य खञो ऽग्यतौ वाधकौ भविष्यतः, यथोत्सर्गेण प्रसक्तस्यापवादो वाधको भवति ॥

(प्रदीपः) यथोत्सर्गेणेति । उत्सर्गस्यान्यत्र चरिता-

र्थत्वादपवादविषये प्रवृत्तिः सन्दिग्धा—इति—असन्दिग्धेनापवादेनासौ बाध्यते । एवं खञ उत्तरार्थायामनुवृत्तौ नान्तरीयकोपस्थानसम्भवात्सन्दिग्धप्रवृत्तित्वादसन्दिग्धप्रवृत्तिभ्यां ढग्य-
द्भ्यां बाधः । ‘धान्यानाम्—’ इत्यनेन प्राप्तस्य खञो ढग्य-
तावपवादौ, न तु तत्रानुवृत्त्या सन्निहितस्येति साधर्म्यवैधर्म्य-
सम्भवात्—‘यथोत्सर्गेण प्रसक्तस्य—’ इत्युक्तम् ॥

(उद्घोतः) अपवादेनासाविति । यथा केन अणिति भावः ॥ नन्वत्राप्युत्सर्गापवादभावसत्त्वात् दृष्टान्तदार्ष्टान्तिकभावोऽनुपपन्नोऽत आह—धान्यानामित्यनेनेति । सन्दिग्धप्रवृत्तिकत्वात्साधर्म्यं बोध्यम् । अनुवृत्त्या सन्निहितस्यानुवृत्तिसामर्थ्येन बाधासम्भवाद्वैधर्म्यं बोध्यम् ॥

(परिहारान्तरभाष्यम्)

अथ वा एतज्ज्ञापयति—अनुवर्तन्ते नाम विधयो न चानुवर्तनादेव भवन्ति ।

किं तर्हि ?

यत्ताद्वचन्ति ॥

(प्रदीपः) अथ वेति । विभाषाग्रहणमेव ज्ञापयति—‘अनुवर्तमाना अप्यधिकारा यत्र यत्नो विभाषाग्रहणादिकस्तु तत्रैव भवन्ति नान्यत्र’ इति । अन्यथा विभाषाग्रहणमनर्थकं स्यात्, अनुवर्तनादेव खञः सिद्धत्वात् ॥

(सिद्धान्तभाष्यम्)

अथ वा यता मुक्ते ‘धान्यानां भवने क्षेत्रे खञ्’ इत्येव सिद्धम् ।

ननु चोक्तं न सिध्यति ।

किं कारणम् ?

उमाभङ्गयोरधान्यत्वादिति ।

नैष दोषः ।

धिनोतेर्धान्यम्, एते चापि धिनुतः ।

अथ वा शणसप्तदशानि धान्यानि ॥

(प्रदीपः) धिनोतेरिति । योगरूढिरियम्—उमाभङ्गयोरपीति भावः । चमकेषु तु—अधान्यान्यपि कानिचित्पठ्यन्ते, धान्यान्यपि कानिचिन्न पठ्यन्ते । न हि तद्धान्यपरिगणनार्थमिति तत्रापाठादुमाभङ्गयोरधान्यत्वं न भवति ॥ शणसप्तदशानीति । धान्यपरिगणनार्था स्मृतिरियम् ॥

(उद्घोतः) नन्वतिप्रसङ्गोऽत आह—योगरूढिरिति । श्रूयते च—‘धान्यमसि धिनुहि देवान्’ इति ॥ ननु धान्यपरिगणनार्थ-
चमकानुवाकविरोधोऽत आह—अधान्यान्यपीति । अत्रमादीनी-
त्यर्थः । धान्यान्यपीति । कोद्रवादीनि भाष्ये—धिनुत इति । प्रीणीत इत्यर्थः ॥ स्मृतिरिति । उमाभङ्गयोरपि शणविशेषत्वाद्धान्यत्वमिति भावः ॥

(८८८ विधिसूत्रम् ॥ ५ । २ । १ आ. २)

२०२४ यथामुखसंमुखस्य दर्शनः खः

॥ ५ । २ । ६ ॥

(खप्रत्ययाधिकरणम्)

(निपातनाभिप्रायशङ्काभाष्यम्)

सममुखेति किं निपात्यते ?

(५७०२ निपातनार्थबोधकवार्तिकम् ॥ १ ॥)

॥ * ॥ संमुखेति समस्यान्तलोपः ॥ * ॥

(भाष्यम्) संमुखेति समस्यान्तलोपो निपात्यते । सममुखस्य दर्शनः—संमुखीनः ॥

(प्रदीपः) समस्यान्तलोप इति । समं मुखं यत्रादर्शादौ प्रतिबिम्बाश्रये सति दृश्यते स हि—संमुखीन इति प्रयोगदर्शनाभिप्रायतनमाश्रितम् । संशब्दस्य निपातस्यार्थसङ्गत्याभावादनाश्रयणम् । प्रत्ययसन्नियोगेनाकारलोपो निपात्यमानस्तदभावे न भवति । संमुखीनादर्शादिसादृश्याच्चान्योऽप्यभिमुखावस्थानः संमुखीन उच्यत इत्याहुः ॥

(उद्घोतः) ननु समुपसर्गपूर्वात्खेनैव सिद्धे निपातनं व्यर्थमत आह—समं मुखमिति । सर्वं मुखमित्यर्थः । न चात्रार्थे ‘सम्’ इति निपातस्य सङ्गतिरस्तीति भावः ॥ दर्शनं इति—अधिकरणे ल्युट् ॥ न भवतीति । अत एव भाष्ये ‘सममुखस्य दर्शनः’ इत्येव विग्रहो दर्शितः । तेन ‘संमुखस्य दर्शनः’ इति वृत्तिकारोक्तमयुक्तमिति भावः ॥ नन्वेवं ‘संयुगे संमुखीनं तं’ इत्यादिप्रयोगासङ्गतिरत आह—संमुखीनादर्शादिति ॥

(८८९ विधिसूत्रम् ॥ ५ । २ । १ आ. ३)

२०२७ अनुपदसर्वान्नायानयं वद्धाभक्ष-

यतिनेयेषु ॥ ५ । २ । ९ ॥

(अयानयपदार्थबोधकं भाष्यम्)

अयानयं नेय इत्युच्यते, तत्र न ज्ञायते कः—अयः, कः—अनय इति ॥

अयः प्रदक्षिणम् ।

अनयः प्रसव्यम् । प्रदक्षिणप्रसव्यगमिनां शाराणां यस्मिन् परैः पदानामसमावेशः सः—अयानयः । अयानयं नेयः—अयानयीनः, शारः ॥

(प्रदीपः) तत्र न ज्ञायत इति । अयनं—‘अयः’ इति गमनमात्रमयशब्देनोच्यते । तत्र प्रतिषेधस्तु ‘अनय’शब्देन—इति विरुद्धार्थाभिधानात् ‘अयानयं नेयः’ इत्यसमन्वयाशङ्कया प्रश्नः ॥ अयः प्रदक्षिणमिति । एकद्यूतकारापेक्षया शारस्य प्रदक्षिणं गमनम्—अयः, द्वितीयापेक्षया प्रसव्यं वामापरपर्यायं गमनम्—‘अनयः’ रूढिवशाद्बुध्यते ॥ परैरिति । द्वितीयद्यूत-

कारसम्बन्धिभिः शारैः पदानां-स्थानानां गृहापरपर्यायाणा-
मनाक्रमणम्-अनध्यासनमित्यर्थः ।

‘ससहायस्य शारस्य परैर्नाक्रम्यते पदम् ।
असहायस्तु शारेण परकीयेण वाध्यते ॥’

इति द्यूतव्यवहारः । अयसहितः-अनय इत्युत्तरपदलोपी
समासस्तत्पुरुषः । अथ वा-अयश्चासावनयः-अयानय इत्येक-
देशद्वारेण समुदायस्य कृताकृतादिवत् व्यपदेशात्समानाधिकरण-
समासः, समाहारद्वन्द्वो वा ॥ अयानयमिति । नयतेद्विकर्म-
कत्वात् ‘अयानयम्’ इत्यप्रधानेऽपि कर्मणि द्वितीया । प्रधाने तु
कृतप्रत्ययः । तत्र केचित्-फलकशिरस्थस्यैव स्वशारवर्गमाने-
यस्य ‘अयानयानम्’ इत्यभिधानमिच्छन्ति । यस्तु शार एकपार्श्व
एव संचरति तत्र न भवति प्रत्ययः, यो हि शारः पार्श्वार्था-
न्तरमानीयते स एवायानयं नीयते । अन्यस्तु अयमेव नीयते,
अनयमेव वा ॥

(उद्धोतः) अयानययोर्षेटावटयोरिवार्थः प्रसिद्ध एवेत्यत
आह-अयनमिति । एवञ्च प्रकृतान्वययोर्म्योऽर्थो न ज्ञायत इत्यर्थ
इति भावः ॥ ननु प्रदक्षिणप्रसव्यगमनमेकस्य कथमत आह-एक-
द्यूतकारेति ॥ ननु प्रदक्षिणप्रसव्यगमनमात्रे शब्दालम्ब्येते, ‘शारस्य’
इति विशेषलाभः कथम्? अत आह-रूढीति ॥ उच्यत इति ।
अयानयशब्दाभ्यामित्यर्थः ॥

भाष्ये-प्रदक्षिणेत्यादि । अनेन गतिविशेषवाचि-अयानयश-
ब्दाभ्यां सव्यापसव्यगामिशारारणां तादृशगत्या प्राप्यं स्थलविशेषं
शारयुगादिस्थानं लक्षणयोच्यते । ये हि परशारभिया युग्मादिस्थानं
प्रापणीयाः, ते-अयानयानीना इत्युच्यन्ते इति भावः ॥ पदानां-स्थान-
विशेषाणां मध्ये यस्मिन्स्थानविशेषे परैः-द्वितीयद्यूतकारसम्बन्धिभिः
शारैः-शृण्वन्त्येभिर्द्यूतकाराः परस्परमिति-शारास्तैः, असमावेशः-
अनतिक्रमणमित्यक्षरार्थः ॥ तं स्थलविशेषं दर्शयति-ससहायस्येति ।
अयानययोर्भेदात्कर्मधारयानुपपत्तेराह-उत्तरपदलोपीति ॥ समु-
दायस्य कृताकृतादिवदिति । यथा तत्रैकदेशद्वारा समुदायस्य
तत्त्वं, तथाऽत्र गतिसमुदायस्य किञ्चिदपेक्षया सव्यत्वम्, अन्यापे-
क्षयाऽपसव्यत्वं चेति कर्मधारय इति भावः ॥ समाहारद्वन्द्वो वेति ।
इदं चिन्त्यम्, ‘सोऽयानयः’ इति भाष्ये पुंलिङ्गनिर्देशात् ॥

फलकशिर इति । आरम्भकाले यत्र स्थाने शाराः स्थाप्यन्ते
तच्छिरः, तत्र स्थितः शारः परपार्श्वदात्मपार्श्वान्तरमानीयते तत्रै-
वायं प्रयोग इष्यते इति भावः ॥ अन्यस्त्वयमेवेति । अस्योप-
पत्तिश्चिन्त्या महद्भिः ॥

(८९० विधिसूत्रम् ॥ ५ । २ । १ आ. ४)

२०२८ परोवरपरम्परपुत्रपौत्रमनु-
भवति ॥ ६ । २ । १० ॥

(निपातनजिज्ञासाभाष्यम्)

परोवरेति किं निपात्यते?

(५५०३ निपातनार्थबोधकवार्तिकम् ॥ १ ॥)

॥ * ॥ परोवरे परस्यौत्ववचनम् ॥ * ॥
(भाष्यम्) परोवरेति परस्यौत्वं निपात्यते ॥
(प्रदीपः) परस्यौत्ववचनमिति । परशब्दस्यान्तस्य
ओकारो निपात्यत इत्यर्थः । ततः ‘एवः पदान्तादति’ इति
पूर्वैकादेशः ॥

(उद्धोतः) ‘उत्वं परशब्दान्तस्य’ इत्यर्थे ‘परोवर’ इत्यसिद्धेराह
—ओकार इति ॥

(सूत्रनिर्देशोपपादकं भाष्यम्)

यद्येवं परस्यौत्ववचनमिति प्राप्नोति ।

शकन्धुन्यायेन निर्देशः ।

अथ वा नैवं विज्ञायते परस्यौत्वं निपात्यत इति ।
कथं तर्हि ?

परस्य शब्दरूपस्यादेरुत्वं निपात्यत इति । परां-
श्चावरांश्चानुभवति—परोवरीणः ।

(प्रदीपः) शकन्धुन्यायेनेति । ‘शकन्ध्वादिषु पररूपं
वक्तव्यम्’ इति पररूपेण निर्देशः ॥ परस्येति । अवरशब्दस्या-
देरकारस्येत्यर्थः । तत्राहुणः । तत्र केचित्सामान्येन निपातनमि-
च्छन्ति । तेन स्वप्रत्ययाभावेऽपि प्रयोग उपपन्नो भवति—‘पारो-
पर्यवित्’ इति, ‘पारम्पर्यमविच्छिन्नम्’ इति च । अन्ये तु
परम्पराशब्दमव्युत्पन्नमाचक्षते । तस्मात्त्वार्थे ध्वञि-पारम्पर्य-
मिति भवति । पारोवर्यवित् इत्यस्यासाधुत्वमाहुः प्रत्ययसंनियोगेनैव
निपातनस्य युक्तत्वं मन्यमानाः ॥

(उद्धोतः) मन्यमाना इति । अत एव ‘परांश्च अवरांश्च’
‘परांश्च परतरांश्च’ इत्यनादेशेनैव विग्रहो दर्शितो भाष्ये । ‘पारो-
वर्यवित्’ इत्येव निरुक्ते दृश्यते प्रयोगः ॥

(निपातनजिज्ञासाभाष्यम्)

अथ परम्परेति किं निपात्यते ?

(५७०४ निपातनार्थबोधकवार्तिकम् ॥ २ ॥)

॥ * ॥ परपरतराणां परम्परभावः ॥ * ॥
(भाष्यम्) परपरतराणां परम्परभावो निपा-
त्यते । परांश्च परतरांश्चानुभवति—परम्परीणः ॥

(८९१ विधिसूत्रम् ॥ ५ । २ । १ आ. ५)

२०३० समांसमां विजायते ॥ ५ । २ । १२ ॥

(आक्षेपभाष्यम्)

इह-समांसमीना गौः “सुपो धातुप्रातिपदि-
कयोः” (२।४।७१) इति सुव्लुक् प्राप्नोति ॥

(५७०५ समाधानवार्तिकम् ॥ १ ॥)

॥ * ॥ समांसमां विजायते इति

यलोपवचनादल्लुग्विज्ञानम् ॥ * ॥

(भाष्यम्) समांसमां विजायते इति यलोप-

वचनादलुग्विज्ञानं भविष्यति । यद्यं यलोपं शास्ति
तज्ज्ञापयत्याचार्यः—नात्र लुग्भवतीति ॥

(प्रदीपः) विजायते—प्रसूयत इत्यर्थः । तत्र 'समायां
समायाम्' इत्यस्मात्पदसमुदायात् प्रत्ययो वचनाद्भवति । तद्धिता-
न्तत्वात् प्रातिपदिकत्वे सति तदवयवस्योत्तरपदवत् पूर्वपदेऽपि
सुपो लुक् प्राप्नो यलोपवचनात् भवति । याटः सुबभक्तवाल्-
बलुकैव यलोपे सिद्धे सूत्रे यलोपवचनं नियमार्थं—'यकारस्यैव
लोपो भवति न तु सर्वस्य प्रत्ययस्य' इत्यर्थः ॥

(उद्ध्योतः) ननु सकृदुत्पन्नस्य न पुनरुत्पत्तिरत आह—
प्रसूयत इति । प्रत्ययार्थोऽयम् ॥ ननु समुदायस्यालुवन्तत्वात्कथं
प्रत्ययोऽत आह—पदसमुदायादिति । वीप्साद्विर्वचनमित्यन्वये ॥
ज्ञापकत्वमुपपादयति—तद्धितान्तत्वादिति । 'तदवयवस्य सुपः'
इत्यन्वयः ॥

(५७०६ प्रत्याक्षेपवार्तिकम् ॥ २ ॥)

॥ * ॥ समां समां विजायत इति यलो-
पवचनादलुग्विज्ञानमिति चेदुत्तर-
पदस्य लुग्वचनम् ॥ * ॥

(भाष्यम्) समां समां विजायत इति यलोप-
वचनादलुग्विज्ञानमिति चेदुत्तरपदस्य लुग्वक्तव्यः ॥

(प्रदीपः) उत्तरपदस्य लुग्वचनमिति । यलोपनि-
पातनात् पूर्वपदवदुत्तरपदेऽपि लुङ् न प्राप्नोतीति भावः ॥

(५७०७ समाधानवार्तिकम् ॥ ३ ॥)

॥ * ॥ सिद्धं तु पूर्वपदस्य यलोप-
वचनात् ॥ * ॥

(भाष्यम्) सिद्धमेतत् ।

कथम् ?

पूर्वपदस्य यलोपो वक्तव्यः ॥

(प्रदीपः) सिद्धं त्विति । तेन पूर्वपद एव यलोपनि-
पातनादामः श्रवणं भवति । उत्तरपदे तु सुबलुकं भवत्येवैत्यर्थः ॥

(उद्ध्योतः) भाष्ये—सिद्धं तु पूर्वपदस्येति—प्रत्ययसन्नि-
योगशिष्टम् ॥

(५७०८ पक्षान्तरेण समाधानवार्तिकम् ॥ ४ ॥)

॥ * ॥ अनुत्पत्तावुत्तरपदस्य वाचनम् ॥ * ॥

(भाष्यम्) अनुत्पत्तौ पूर्वपदस्य उत्तरपदस्य च
यलोपो वा वक्तव्यः ।

समां समां विजायते, समायां समायां विजायत
इति ॥

(प्रदीपः) अनुत्पत्ताविति । वाक्ये पूर्वोत्तरपदयोर्वा
यलोपो वक्तव्यः । तेन द्वैरूप्यं भवति ॥

(उद्ध्योतः) नन्वेवं सौत्रनिर्देशासङ्गतिरत आह—भाष्ये—
अनुत्पत्ताविति ॥ तद्याचष्टे—वाक्ये इति ॥ भाष्ये—समाया-
मिति—अधिकरणत्वविवक्षायां सप्तमी ॥

(८९२ निपातनसूत्रम् ॥ ५ । २ । १ आ. ६)

२०३२ आगवीनः ॥ ५ । २ । १४ ॥

(निपातनजिज्ञासाभाष्यम्)

आगवीन इति किं निपात्यते ?

(प्रदीपः) किं निपात्यत इति । का प्रकृतिः कः
प्रत्ययः कः प्रत्ययार्थ इति प्रश्नः ॥

(उद्ध्योतः) नन्वसैव शब्दस्य निपात्यत्वात् प्रश्नोऽनुपपन्नोऽत
आह—केत्यादि ॥

(५७०९ निपातनार्थबोधकवार्तिकम् ॥ १ ॥)

॥ * ॥ गोराङ्पूर्वादा तस्य गोः प्रति-
दानात्कारिणि स्वः ॥ * ॥

(भाष्यम्) गोराङ्पूर्वात् आ तस्य गोः प्रति-
दानात् कारिणि खो निपात्यते । आ तस्य गोः प्रति-
दानात्कर्मकारी—आगवीनः कर्मकरः ॥

(प्रदीपः) गोराङ्पूर्वादिति । यो गवा भूत आ गोः
प्रत्यर्पणात्कर्म करोति स आगवीन उच्यते । तत्र वृत्तिविषये
गोशब्दो गोप्रत्यर्पणे वर्तते । तत्र—आङ् गोशब्दयोः 'आचार्यादा-
भिविध्योः' इत्यव्ययीभावे ह्रस्वत्वे च कृते खो निपात्यते ॥

(उद्ध्योतः) भाष्ये—गोरित्यस्य गोशब्दादित्यर्थः ॥ प्रति-
दानं—प्रत्यर्पणम् ॥ कारिणीत्यावश्यकं णिनिः । 'कर्मण' इत्यादिः ॥
तस्येति—'कारिणि' इत्यनेनान्वेति ॥ तस्य—गोस्वामिनः कर्मकारि-
णीत्यर्थः ॥ खो निपात्यत इति । खे—ओर्गुणः ॥

(८९३ निपातनसूत्रम् ॥ ५ । २ । १ आ. ७)

२०३८ शालीनकौपीने अधृष्टाकार्ययोः

॥ ५ । २ । २० ॥

(शालीनकौपीनार्थबोधकभाष्यम्)

किं यः शालायामधृष्टः स शालीनः, कूपे वा
यदकार्यं तत्कौपीनम् ।

नेत्याह ।

उत्तरपदलोपोऽत्र द्रष्टव्यः । शालाप्रवेशनमर्हत्य-

धृष्टः सः—शालीनः । कूपावतरणमर्हत्यकार्यं तत्-
कौपीनम् ॥

१ प्रत्ययेति । समायां समायानित्यत्र प्रत्ययसन्निधौनैव यलोपविधान-
मित्यर्थः ॥

२ 'पदस्य च वाचनम्' इति श. पाठः ॥

(प्रदीपः) किं यः शालायामिति । अस्यां कल्पनायां शालाकूपशब्दयोर्मुख्यार्थत्वमाश्रितं भवतीति भावः ॥ शालायामधृष्ट इति । अन्यत्र धृष्टः ॥ कूप इति । लङ्घनादिकमित्यर्थः ॥ उत्तरपदलोप इति । लोकप्रसिद्धार्थानुवादेन साधुत्वान्वाख्यानादधृष्टाकार्यमात्रे च शालीनकौपीनशब्दयोः प्रयोगादिति भावः । तत्र वृत्तिविषये शालाकूपशब्दौ तत्कर्मिकायां क्रियायां वर्तते इति गम्यमानार्थत्वाद्प्रयोग एवोत्तरपदस्य लोपः ॥ शालाप्रवेशनमिति । अन्यत्र प्रागल्भ्याभावादासितुमशक्यत्वाच्छालामेव प्रवेष्टुमर्हतीत्यर्थः ॥ कूपाचतरणमिति । यदकार्यं तत् प्रच्छादनीयत्वात् कूपाचतरणमर्हतीत्यर्थः । अकार्ययोग्यत्वाच्च पुरुषलिङ्गमपि कौपीनमुच्यते । तत्साहचर्यात्तदाच्छादनमपि कौपीनम् । अथवा—अकार्यशब्दे करोतिः क्रियासामान्यवचनः । तेनाद्रष्टव्यत्वाद्गजाहेतुदर्शनत्वात्पुरुषलिङ्गं कौपीनम्, अस्पृश्यत्वाच्च तदाच्छादनम् ॥

(उद्द्योतः) नन्वीहगर्भस्य लोकेऽसम्प्रत्ययात्कथमीदृशार्थविषयः प्रश्नोऽत आह—अस्यामिति । लक्षणकशरणोऽयं प्रथा ॥ अन्यत्रेति । शालीयां तु भार्याजितत्वादधृष्ट इत्यर्थः ॥ लोकेति । लक्ष्यैकचक्षुष्कतयोत्तरमिति भावः ॥ नन्वधृष्टस्य शालाप्रवेशनयोग्यत्वं कथमत आह—अन्यत्रेति ॥ आसितुं—स्यातुम् ॥ अद्रष्टव्यत्वे हेतुः—लज्जाहेतुदर्शनत्वम् ॥

(८९४ विधिसूत्रम् ॥ ५ । २ । १ आ. ८)

२०३९ व्रातेन जीवति ॥ ५ । २ । २१ ॥

(व्रातपदार्थबोधकभाष्यम्)

व्रातेन जीवतीत्युच्यते, किं व्रातं नाम ?

नानाजातीया अनियतवृत्तय उत्सेधजीविनः संघाव्राताः, तेषां कर्म—व्रातम् । व्रातकर्मणा जीवतीति—व्रातीनः ॥

(प्रदीपः) किं व्रातं नामेति । व्रातशब्दस्तावत्संघवचनः । तत्र यः संघेन जीवति तत्र व्रातीनशब्दो न प्रयुज्यते । व्रातकर्मणा जीवति तु प्रयुज्यते । व्रातकर्मणि च व्रातीयशब्देन भाव्यमिति प्रश्नः ॥ नानाजातीया इति—एकजातीयक्षत्रियादिसङ्घनिराकरणम् ॥ अनियतवृत्तय इति—नियतवृत्ति—आयुधजीविंसंघनिषेधः ॥ उत्सेधजीविन इति । उत्सेधः—शरीरं, तदायासेन—भारवहनादिना जीवन्ति न तु बुद्धिवैभवेनेत्यर्थः । व्रैतानां कर्म—इति—अत एव निपातनाच्छं वाधित्वाऽण् भवति । तेषामेवान्यतमो व्रातीन उच्यते । यस्तु अन्यस्तत्कर्मणा जीवति स नोच्यते ॥

(उद्द्योतः) ननु व्रातशब्दस्य सङ्घे लोकप्रसिद्धत्वात्प्रश्नानुपपत्तेराह—व्रातशब्द इति ॥ ननु व्रातशब्देन तत्कर्मैव गृह्यतामत आह—व्रातीयशब्देनेति । इदमर्थं छेन भाव्यमिति भावः ॥ अत

एव निपातनादिति । एवञ्च सूत्रे योगेन व्रातशब्दस्तत्सम्बन्धिकर्मवृत्तिरिति भावः । लक्षणया व्रातसम्बन्धिकर्मपरत्वेऽसाधुत्वमिति तात्पर्यम् ॥ यस्त्वन्य इति । अनभिधानादिति भावः । इदं च वृत्तौ स्पष्टम् ॥

(८९५ निपातनसूत्रम् ॥ ५ । २ । १ आ. ९)

२०४० हैयङ्गवीनं संज्ञायाम् ॥ ५ । २ । २३ ॥

(निपातनार्थजिज्ञासाभाष्यम्)

हैयङ्गवीनमिति किं निपात्यते ?

(प्रदीपः) किं निपात्यत इति । प्रकृतिसंदेहात्प्रश्नः ॥

(५७१० निपातनार्थबोधकवार्तिकम् ॥ १ ॥)

॥ * ॥ ह्योगोदोहस्य हियङ्गवादेशः संज्ञायां तस्य विकारे ॥ * ॥

(भाष्यम्) ह्योगोदोहस्य हियङ्गवादेशो निपात्यते संज्ञायां विषये 'तस्य विकारः' इत्येतस्मिन्नर्थे । ह्योगोदोहस्य विकारः—हैयङ्गवीनं घृतम् ।

संज्ञायामिति किमर्थम् ?

ह्योगोदोहस्य विकार—उदश्वित्—अत्र मा भूदिति ॥

(प्रदीपः) ह्योगोदोहस्येति । 'ह्यस्'शब्दस्य गोदोहशब्देन 'सुपसुपा' इति समासः । दुह्यत इति—दोहः, क्षीरमुच्यते । 'ह्यस्'शब्देन कालप्रत्यासत्तिः प्रतिपाद्यते । तेनाविकृतरूपगन्धमेव घृतं हैयङ्गवीनमुच्यते इत्याहुः ॥

(उद्द्योतः) घृतमिति । नवनीतमिति हरदत्तः ॥

(८९६ विधिसूत्रम् ॥ ५ । २ । १ आ. १०)

२०४३ पक्षात्तिः ॥ ५ । २ । २५ ॥

(तिप्रत्ययाधिकरणम्)

(एकदेशिन उपसंख्यानभाष्यम्)

'मूले' इति वक्तव्यम् । पक्षस्य मूलं पक्षतिः । तत्तर्हि वक्तव्यम् ॥

(प्रदीपः) मूल इति वक्तव्यमिति । अन्यथा—अनिर्दिष्टार्थत्वात् स्वार्थे प्रत्ययप्रसङ्गः ॥

(उपसंख्यानानर्थक्यबोधकभाष्यम्)

न वक्तव्यम् । 'मूले' इति वर्तते ।

क्व प्रकृतम् ?

"तस्य 'पाकमूले' पीलवादिकर्णादिभ्यः कुण्ढाहचौ" (५ । २ । २४) इति ।

यदि तदनुवर्तते, पाकेऽपि प्राप्नोति ।

मूल इत्यनुवर्तते, पाक इति निवृत्तम् ।

कथं पुनरेकयोगनिर्दिष्टयोरेकदेशोऽनुवर्तते, एकदेशो वा निवर्तते ।

एकयोगनिर्दिष्टानामप्येकदेशानुवृत्तिर्भवति ।

तद्यथा—“संख्याव्यादेर्दोषः” (४।१।२६) “दामहायनान्ताच्च” (२७) संख्यादेरित्यनुवर्तते, अव्यादेरिति निवृत्तम् ॥

(प्रदीपः) कथं पुनरिति । एकस्मिन्नर्थे योगः—संबन्धः, तेन निर्दिष्टयोः समुदायाभिधायिद्वन्द्वनिर्दिष्टयोरित्यर्थः । द्वन्द्वस्य तदर्थस्य चैकत्वादेकदेशानुवृत्तिर्न संभवतीति भावः । एकसूत्रनिर्दिष्टानां त्वेकदेशानुवृत्तिर्दृश्यते ॥ एकयोगनिर्दिष्टानामपीति । अर्थाधिकारपक्षे—अर्थस्यैकत्वाद्धिच्छेदाभावाच्च स्यादेकदेशानुवृत्तिः । शब्दाधिकारपक्षे तु—यस्यैव शब्दस्य स्वरितत्वं प्रतिज्ञातं तत्सदृशशब्दान्तरसंनिधानं योगान्तरे प्रतीयते इति दोषाभावः ॥

(उद्घोतः) नन्वेकसूत्रनिर्दिष्टानामेकदेशानुवृत्तेरदर्शनादाह—एकस्मिन्निति ॥ इदं इति । यथा ‘अत इज्’ इत्यादित इन्पदमात्रस्योत्तरानुवृत्तिः ॥ अर्थाधिकारमाश्रित्य पूर्वपक्षः, शब्दाधिकारमाश्रित्योत्तरमित्याह—अर्थाधिकारेति ॥ पक्षतिः—प्रतिपत्, पक्षिणां पक्षमूलञ्च ॥

(८९७ विधिसूत्रम् ॥ ५।२।१ आ. ११)

२०४५ विनञ्भ्यां नानाञौ न

सह ॥ ५।२।२७ ॥

(नानान्प्रत्ययाधिकरणम्)

(प्रत्ययार्थनिर्णायकभाष्यम्)

इह नानेति सहार्थो गम्येत, द्वौ हि प्रतिषेधौ प्रकृतमर्थं गमयतः । न न सह—सहैवेति ।

नैप दोषः ।

नायं प्रत्ययार्थः ।

किं तर्हि ?

प्रकृतिविशेषणमेतत् । ‘वि-नञ्’ इत्येताभ्यामसहवाचिभ्यां नानाञौ भवतः ।

कस्मिन्नर्थे ?

स्वार्थे ॥

(प्रदीपः) सहार्थो गम्येतेति । ‘न सह’ इति प्रत्ययार्थनिर्देशं मन्यते । प्रकृत्यर्थेन प्रत्ययार्थो विशेषणीयः । ततः प्रतिषेधस्य प्रतिषेधात् विधिना भाव्यमिति भावः ॥ नायमिति ।

लोकप्रसिद्धार्थानां शब्दानामिह साधुत्वान्वाख्यानात्, लोके च नानाशब्दस्य पृथग्भावामिधाश्रित्वात् ‘न सह’ इति प्रकृत्यर्थनिर्देशः । यद्येवं सहैवेव प्रत्ययार्थो निर्देश्यः, विनञोः प्रतिषेधार्थत्वात्; विगार्द्धभरथिक इत्यादौ विशब्दस्य गुणप्रतिषेधवृत्तित्वदर्शनात् । नैतदस्ति । क्रियावाचिनोऽपि विशब्दात्सहार्थे प्रत्ययो विश्रायेत—विगतौ सह, विकृतौ सहिति । इह तु विना देवदत्तेन नाना देवदत्तेनेति—अस्यासत्त्वभूतस्याप्यर्थस्य व्यतिरेकहेतुत्वं भवति, यथा मातुः स्मरतीति ॥

(उद्घोतः) नन्वसहार्थे वर्तमाननञः स्वार्थे प्रत्यये कथं सहार्थान्वगतिरत आह—प्रत्ययार्थेति । प्रकृतिविशेषणत्वे प्रत्ययस्वार्थाकाङ्क्षा न शान्ता स्यादिति भावः ॥ भाष्ये ‘न न सह’ इत्यस्य व्याख्यानं—सहैवेति ॥ प्रत्ययार्थत्वाभावे हेतुमाह—लोके इति ॥ विगार्द्धभरथिक इति । ‘नञो गुणप्रतिषेध-’ इति सूत्रे नञित्यस्य प्रत्युदाहरणमिदम् ॥ नन्वेवं ‘विनानाना’ शब्दयोरसत्त्वभूतार्थाभिधायित्वेन चादिव्यतिरेकहेतुत्वं न स्यादिति ‘देवदत्तेन विना’ इत्याद्यनुपपन्नमत आह—इह त्विति । द्योतकानामेव तत्त्वभावत्वमिति भावः । अत एव ‘पृथग्विनानानामिः’ इति सङ्गच्छते ॥

(८९८ विधिसूत्रम् ॥ ५।२।१ आ. १२)

२०४६ वेः शालच्छङ्कटचौ ॥ ५।२।२८ ॥

(शालच्छङ्कटचप्रत्ययाधिकरणम्)

(प्रत्ययार्थनिर्णयभाष्यम्)

कस्मिन्नर्थे शालजादयो भवन्ति ?

न सह इत्यनुवर्तते ।

भवेत्सिद्धम्—विशाले शृङ्गे, विशङ्कटे शृङ्गे इति ॥

(प्रदीपः) कस्मिन्नर्थे शालजादय इति । वक्ष्यमाणप्रत्ययापेक्षं बहुवचनम् । असहार्थस्य सर्वत्रासंभवादर्थानुपादानाच्च प्रश्नः ॥ विशाले इति । नानादेशगमनादस्यत्रासहार्थत्वमिति भावः ॥

(उद्घोतः) वक्ष्यमाणेति । ‘सम्प्रोदश्च कटच्’ इतीत्यर्थः । सर्वत्रेति । कटञ्जिपये इत्यर्थः ॥

(आक्षेपभाष्यम्)

इह खलु संकटमिति संगतार्थो गम्यते, प्रकटमिति प्रगतार्थो गम्यते, उत्कटमिति उद्गतार्थो गम्यते ॥

(समाधानभाष्यम्)

एवं तर्हि साधने शालजादयो भवन्ति ।

किं वक्तव्यमेतत् ?

न हि ।

कथमनुच्यमानं गम्यते ?

१ प्रतिषेधस्येति । प्रकृत्यर्थस्य प्रतिषेधस्य प्रत्ययार्थेन प्रतिषेधेनान्वये विधिना भाव्यमित्यर्थः । अभावामावस्य प्रतिषेधोऽस्ति निमित्तमात् ॥

२ यथा मातुरिति । ‘मातुः स्मरति’ इत्यत्र स्मरणरूपार्थत्वात्सत्त्वभूतस्यापि यथा सम्बन्धहेतुत्वं तथा विना देवदत्तेनेत्यादावपि असत्त्वभूतार्थस्य विनापदा-

र्थस्य संबन्धहेतुत्वं भवतीत्यर्थः । केचित् ‘यथा वा मातुः-’ इत्यादि पठन्ति । तेषां वाशब्दोऽज्ञानमूलक एव ॥

३ ‘असहायार्थस्य’ इति क. पाठः ॥

उपसर्गोभ्य इमे विधीयन्ते, उपसर्गाश्च पुनरेव-
मात्मकाः—यत्र कश्चित् क्रियावाची शब्दः प्रयुज्यते
तत्र क्रियाविशेषमाहुः, यत्र हि न प्रयुज्यते ससा-
धनां तत्र क्रियामाहुः । त एते उपसर्गोभ्यो विधीय-
मानाः ससाधनानां क्रियायां भविष्यन्ति ॥

(प्रदीपः) किं वक्तव्यमिति । शब्दान्तरवाच्यक्रिया-
विशेषस्य द्योतका उपसर्गाः । वाचका भावे द्योत्यार्थाभावादन-
र्थका एवेति भावः ॥ ससाधनामिति । क्रियोपसर्जनं सा-
धनमाहुरित्यर्थः । नियतविषयाः शब्दानां शक्तयो दृश्यन्ते,
यथा—द्विदशा इत्यादौ कृत्वोऽर्थाभिधानमिति भावः ॥ उपस-
र्गोभ्य इति । अन्यत्रोपसर्गसंज्ञादर्शनाद्विषयान्तरेऽपि योग्य-
तामात्राश्रयं प्राचीनामिदमभिधानम् ॥

(उद्द्योतः) अनर्थका एवेति । एवं च क्रियावृत्तित्वाभावा-
त्कथं साधने प्रत्यय इति अक्रियावाचिनोऽपि साधने प्रत्ययो वक्तव्य
इत्यर्थः ॥ नन्वेवं सति क्रियाया एव प्राधान्यं स्यादत आह—क्रियो-
पसर्जनमिति । साहित्यमेव सहार्थः । एवं च क्रियासाधने वर्तमा-
न-वि-आदिभ्यः स्वार्थे प्रत्यय इति भावः ॥ नन्वीदृशोऽर्थे शक्तिप्रा-
हकाभावोऽत आह—नियतेति ॥ नन्वत्र क्रियायोगाभावात्कथमु-
पसर्गत्वम् ? अत आह—अन्यत्रेति । क्रियायोगे इत्यर्थः ॥

(आक्षेपभाष्यम्)

एवमपि भवेत्सिद्धं—विशाले शृङ्गे इति ।

इदं तु न सिध्यति—विशालः, विशङ्कटः—इति ॥

(प्रदीपः) विशाल इति । शृङ्गयोरेव विगमनक्रियाक-
र्तृत्वं न तु गोरिति भावः ॥

(उद्द्योतः) शृङ्गयोरेवेति । विगमनक्रियाकर्तृत्वेन तत्साध-
नादिति भावः ॥

(समाधानभाष्यम्)

एतदपि सिद्धम् ।

कथम् ?

अकारो मत्वर्थीयः । विशाले अस्य स्तो विशालः ।
विशङ्कटे अस्य स्तो विशङ्कट इति ॥

(प्रदीपः) विशाले अस्येति । मत्प्रत्ययस्तु गव्यन-
मिधानान्न भवति । विशालवानित्युक्तेऽपि विशालगव्युक्तस्य
गोष्ठादेरवगमो न तु गोरित्यर्थः । व्युत्पत्त्यनुसारेण चेदसुच्यते ।
गुणशब्दास्तु विशालादयः । साधुत्वान्वाख्यानाय तु कंचिदुपाय-
माश्रित्य व्युत्पत्तिः क्रियते । यथा—प्रतिलोमोऽनुलोम इति ॥

(उद्द्योतः) ननु अत्रप्रत्ययवन्मतुषि कदाचित्स्यादत आह—
मनुविति ॥ परमार्थमाह—गुणशब्दास्त्विति । विशालत्वगुणव-
द्दोषका इत्यर्थः ॥

(८९९ विधिसूत्रम् ॥ ५ । २ । १ आ. १३)

२०४२ संप्रोदश्च कटच् ॥ ५ । २ । २९ ॥

(कटच्प्रत्ययाधिकरणम्)

(प्रदीपः) अलावृत्तिलोमाभङ्गाभ्य ओषधित्वादवयवेऽला-
वृशब्दात् 'ओरच्' इत्यत्रि प्राप्ते, तिलोमाशब्दाभ्यां घृतादित्वा-
दन्तोदात्तत्वात् 'अनुदात्तादेश्' इत्यत्रि प्राप्ते, भङ्गायाः 'तृणधा-
न्यानां च द्व्यपाम्' इत्याद्युदात्तत्वादिणि प्राप्ते रजसि कटज्विधिः ॥

(उद्द्योतः) रजसोऽप्यवयवत्वं मन्यमान आह—ओषधि-
त्वादवयव इति ॥ तिलोमाशब्दाभ्यामिति । अत्र तिलस्य
घृतादित्वे न मानं, 'तिलाश्च मे' इत्यादावाद्युदात्तपाठादिति
चिन्त्यम् ॥

(५७११ उपसंख्यानवार्तिकम् ॥ १ ॥)

॥ * ॥ कटच्प्रकरणे अलावृत्तिलोमाभ्यो
रजस्युपसंख्यानम् ॥ * ॥

(भाष्यम्) कटच्प्रकरणे अलावृत्तिलोमाभ्यो
रजस्यभिधेये उपसंख्यानं कर्तव्यम् । अलावृकटः,
तिलकटः, उमाकटः ॥

(५७१२ उपसंख्यानवार्तिकम् ॥ २ ॥)

॥ * ॥ भङ्गायाश्च ॥ * ॥

(भाष्यम्) भङ्गायाश्चेति वक्तव्यम् । भङ्गाकटः ॥

(५७१३ उपसंख्यानवार्तिकम् ॥ ३ ॥)

॥ * ॥ गौष्ठादयः स्थानादिषु पशु-
नामादिभ्यः ॥ * ॥

(भाष्यम्) गौष्ठादयः प्रत्ययाः स्थानादिष्वर्थेषु
पशुनामादिभ्यो वक्तव्याः । गंवां स्थानं—गोगोष्ठम् ।
अविगोष्ठम् ।

संघाते कटच्च वक्तव्यः ।

अविकटः । उष्ट्रकटः ।

विस्तारे पटच्च वक्तव्यः ।

अविपटः । उष्ट्रपटः ।

गोर्धुगशब्दश्च प्रत्ययो वक्तव्यः ।

उष्ट्रगोयुगम् । खरगोयुगम् ।

तैलशब्दश्च प्रत्ययो वक्तव्यः ।

इष्टुदतैलम् । सर्षपतैलम् ।

शाकटशब्दश्च प्रत्ययो वक्तव्यः ।

इष्टुशाकटम् । मूलशाकटम् ।

१ 'गोष्ठादयः' इति च. झ. न. पाठः ॥

२ 'गवां स्थानं' इति छ. झ. पुस्तकयोर्न ॥

३ अस्य क. पुस्तके पाठो न ॥

४ 'संघे कटच्च' इति च. पाठः । 'संघाते' इति नास्त्वे च. पुस्तके ॥

५ विस्तारे' इति छ. पुस्तके नास्ति ॥

६ 'द्वित्वे गोर्धुच्' इति च. झ. पाठः ॥

७ 'स्त्रेहने तैलच्' इति च. झ. पाठः ॥

८ 'संभवने क्षेत्रे' इति च. झ. पाठः ॥

शाकिनशब्दश्च प्रत्ययो वक्तव्यः ।

इक्षुशाकिनम् । मूलशाकिनम् ॥

(प्रदीपः) गोष्ठादय इति । प्रयोगसमवायिप्रत्ययरूपं निर्दिष्टम् । चकारस्तु खरायोऽनुबन्ध आसङ्गव्यः । तथा हि-समासाश्रयेण प्रत्ययाः प्रत्याख्यायन्ते । तत्र चित्खरसमास-खरयोरभेदादेकफलत्वमारम्भप्रत्याख्यानयोरुपपद्यते । सर्वत्रादिशब्दः प्रकारे ॥ **गवां स्थानमिति ।** 'तस्येदम्' इत्यत्रार्थे 'सर्वत्र गोरजादिप्रत्ययप्रसङ्गे यत्' इति यति प्राप्ते गोष्ठप्रत्ययः ॥

अविकट इति । अवीनां समूह इत्यणि प्राप्ते कटच् । अवीनां विस्तार इत्यर्थे पटच् । अप्रसृते समूहे-अविकटः, प्रसृते तु-अविपटः ॥ **उष्ट्रगोयुगमिति ।** द्वावुष्ट्रावित्यत्रार्थे गोयुगन्प्रत्ययः ॥

अन्ये त्वाहुः- उष्ट्रस्य ग्रीवावन्धने यानाङ्गे युगे प्रत्ययः ॥ **इक्षुदतैलमिति ।** 'लघावन्ते' इत्याद्युदात्तत्वात् 'तस्य विकारः' इत्यण्प्राप्तः । सर्षपशब्दस्य 'सादीनां शाकानाम्' इत्याद्युदात्तत्वे प्राप्ते परत्वात् 'अथ द्वितीयं प्रागीषात्' इत्यनुवर्तमाने 'यान्तानां च गुर्वादीनाम्' इति मध्योदात्तत्वं भवति । ततोऽनुदात्तत्वाद् च प्राप्तः ॥ **इक्षुशाकटमिति ।** इक्षणां भवनं क्षेत्रमित्यर्थे शाकटशाकिनौ ॥

(उद्द्योतः) सर्वत्रादिशब्द इति । अत्रल-आदिशब्दविवरण-भूतान्येवाग्रिमाणि वचांसि ॥

अप्रसृते इति । उत्तरवार्तिकेष्वर्थानिर्देशेऽपि स्वभावगम्योऽयं विशेष इति भावः । अत एव 'प्रस्तीर्णः पटो यथा एवम्' इत्यादि-प्रत्याख्यानभाष्ये वक्ष्यति ॥ **द्वावुष्ट्राविति ।** 'द्वयं युगम्' इत्यादिवद् द्वयवयवसङ्घातमिवादेकवचनम् 'उष्ट्रगोयुगम्' इत्यत्रेति बोध्यम् ॥

यानाङ्गे युगे इति । उष्ट्ररथरूपयानेत्यर्थः ॥ प्रत्ययः-गोयुग-च्यत्ययः ॥

(५७१४ गोष्ठादयः स्थानादिष्वित्यादेः प्रत्याख्यान-वार्तिकम् ॥ ४ ॥)

॥ * ॥ उपमानाद्वा सिद्धम् ॥ * ॥

(भाष्यम्) उपमानाद्वा सिद्धमेतत् । गवां स्थानं-गोष्ठम् । यथा गवां तद्वदुष्ट्राणाम् ।

कटञ् वक्तव्य इति । यथा नानाद्रव्याणां संघातः कटः, एवमवयवः संहताः-अविकटः ।

पटञ् वक्तव्य इति । प्रस्तीर्णः पटो यथा, एवमवयवः प्रस्तीर्णाः-अविपटः ।

गोयुगशब्दश्च प्रत्ययो वक्तव्य इति । गोर्युगं-गोयुगम् । यथा गोस्तद्वदुष्ट्रस्य-उष्ट्रगोयुगम् ।

१ अप्रत्यादीति । एतत्सूरस्य 'गोष्ठादयः स्थानादिषु पशुनामादिभ्यः' इत्येतद्वचनस्यादिशब्दाह्वयस्य एव अग्रिमाणि-कटच्पटच् इत्यादीनि वचनानि-इत्यर्थः । यच्च 'गोष्ठादयः स्थानादिषु-' इति वार्तिकोदाहरणे 'उष्ट्रगोष्ठम्' इति 'गौडाः पठन्ति' इत्याहुः । तन्नान्दम् । प्राचीनपुस्तकेषु तादृशपाठोपलभ्ये 'गौडा आहुः' इत्यस्य वैयर्थ्यम् । तादृशपाठोपलम्भमाधे च अशोकनिकान्यायेन 'महिपगोष्ठं' इत्यस्यापि पाठं गौडाः कथं नेच्छति ? ननु अग्रे 'उष्ट्रकटः-उष्ट्रपटः' इत्युदाहरणयोर्भाष्ये दर्शनादत्रापि 'उष्ट्र-

तैलशब्दश्च प्रत्ययो वक्तव्य इति । प्रकृत्यन्तरं तैलशब्दो विकारे वर्तते, एवं च कृत्वा तिलतैलमित्यपि सिद्धं भवति ।

शाकटशब्दश्च प्रत्ययो वक्तव्य एव ।

शाकिनशब्दश्च प्रत्ययो वक्तव्य एव ॥

(प्रदीपः) गवां स्थानमिति । गावस्तिष्ठन्ति यस्मिन्नि 'घञर्थे कविधानम्' इति कः । तत्र गोष्ठसाधर्म्यादुष्ट्रादिस्थानमपि गोष्ठशब्देनोच्यते । तत्र विशेषप्रतिपत्त्यर्थमुष्ट्रादीनामन्यतमेन विशेष्यते । मुख्यगोष्ठप्रतिपत्त्ये च गोभिरपि गोष्ठस्य विशेषणात्-गोगोष्ठमित्यपि भवति ॥

नानाद्रव्याणामिति । रज्जुवीरणादीनामित्यर्थः । तत्साधर्म्यादन्योऽपि संघातः कटशब्दाभिधेयोऽविभिर्विशेषितः-अविकट इत्युच्यते ॥

यथा पट इति । विस्तारसामान्यादन्योऽपि संघातः पटशब्दाभिधेयोऽविभिर्विशेष्यते-अविपट इति ॥

गोयुगमिति । युगशब्देन द्वयमुच्यते-ग्रीवावन्धनं काष्ठं तत्र यानाङ्गे युगः पुंस्युक्त इति पुंस्त्वं प्रायिकं बोद्धव्यम् ॥

प्रकृत्यन्तरमिति । अव्युत्पन्नं विशिष्टज्ञेहद्रव्यवाचीत्यर्थः ॥

तिलतैलमित्यपीति । अपिशब्दात्तैलमपीत्यर्थः । यदि तु तैलच्प्रत्ययो विधीयते तदा विशेषविहितेन तैलचा तिलशब्दादव्यवाच्येत, ततश्च तैलमिति न सिध्यत् । यदा त्वव्युत्पन्न एव तैलशब्दो विकारविशेषवाची तदा 'तिलानां तैलम्' इति समासे कृते-तिलतैलमिति भवति । तिलानां विकार इत्यत्राजि-तैलमिति । उपमानाश्रयेणापि 'इक्षुदतैलम्' इत्यादि सिध्यति । तिलविकारो मुख्यं तैलं, तत्सादृश्यादन्यदपि तैलमिद्धुदादिभिर्विशेष्यते । गौणसंभवे च मुख्यतैलप्रतिपादनाय तिलैर्विशेषणात्तिलतैलमित्यपि भवतीति केचिदाहुः । व्युत्पत्त्युपाय एव-तिलानां विकारस्तैलमिति । रुद्रिशब्दश्चायं ज्ञेहद्रव्यवृत्तिः । तथा च सादृश्यानुकरणमन्तरेणेहृदतैलादयः शब्दा प्रयुज्यन्ते । यथा प्रकृष्टो वीणार्था-प्रवीण इति व्युत्पत्तिमात्रं क्रियते । कौशलं त्वस्य प्रवृत्तिनिमित्तम् । तेन वीणार्थां प्रवीण इत्यपि भवति ॥

(उद्द्योतः) नन्वेवं 'गोगोष्ठम्' इति न स्यादत आह-मुख्य-गोष्ठेति । यथा स्वामिमात्रपरतया प्रयुक्ते गोपतिशब्दे गवां विशेषणत्वं-'गतामसि गोपतिरेकः' इत्यादौ ॥

द्वयं-युगमित्यर्थः ॥

प्रकारान्तरेणापि इक्षुदतैलादीन्साधयन्ति केचित्-इत्याह-उप-

गोष्ठम्' इति पाठः सरसतः मतीयत इत्यपि न । तादृशस्यास्येन 'उष्ट्रकटः' इत्यादौ 'गोफटः' इत्युदाहरणस्यापि न्यूनता गौडैरुपपादनीयति-चिन्त्यमेतत् । यदि च 'यथा गवां तद्वदुष्ट्राणाम्' इति भाष्यदर्शनात्तथाऽग्रिमाय इति तदपि न । गोष्ठादीनां सिद्धावपि उष्ट्रगोष्ठादीनां सिद्धिर्न स्यादित्यग्रिमपि तदुक्तिर्भाष्यकृताम् ॥

२ इदागिन्तनोपलम्भपुस्तकेषु 'यथा पटः प्रस्तीर्णः' इत्येव पाठ उपलभ्यते, तथाप्युद्योतदर्शनादवगतः पाठोऽस्मानिः स्थापितः ॥

मानाश्रयेणाऽपीति ॥ तद्वृषयति—व्युत्पत्त्युपाय एवेति ॥ स्नेह-
द्रव्यवृत्तिरिति । स्नेहवद्द्रव्यविशेषवृत्तिरित्यर्थः ॥ सादृश्यानुकरणं—
सादृश्यप्रत्ययम् । एतेन “न हि तैलम्” इत्युक्ते सस्नेहद्रव्यरूपं
विकारमात्रं प्रतियन्ति” इति हरदत्तः पराक्तः ॥

(९०० विधिसूत्रम् ॥ ५ । २ । १ आ. १४)

२०४६ इनचिपटच्चिकचिच

॥ ५ । २ । ३३ ॥

(इनचिपटजधिकरणम्)

(५७१५ उपसंख्यानवार्तिकम् ॥ १ ॥)

॥ * ॥ इनचिपटच्काः चिकचिचिका-
देशाश्च ॥ * ॥

(भाष्यम्) इनचिपटच्काः प्रत्ययाः वक्तव्याः,
चिक चि चिक्-इत्येते च प्रकृत्यादेशा वक्तव्याः ।
चिकिनः । चिपिटः । चिकः ॥

(प्रदीपः) सूत्रे निशब्दस्य द्वावादेशौ प्रत्ययौ च विहिता-
वित्यादेशत्रयप्रत्ययत्रयविधानाय वार्तिकम् ॥

(उद्द्योतः) ननु सूत्रे प्रत्ययद्वयादेशद्वययोर्विधानात्तयोर्वार्तिके
उल्लेखोऽसङ्गतोऽत आह—सूत्रे इति । कसन्नियोगेन ‘चिक्’ इति
कान्त आदेशः ॥

(५७१६ उपसंख्यानवार्तिकम् ॥ २ ॥)

॥*॥ क्लिन्नस्य चिल्पिलश्चास्य चक्षुषी ॥*॥

(भाष्यम्) क्लिन्नस्य चिल्पिल इत्येतौ प्रकृत्या-
देशौ वक्तव्यौ लश्च प्रत्ययः, अस्य चक्षुषी इत्यसि-
न्नर्थे । क्लिन्ने अस्य चक्षुषी-चिल्लः, पिल्लः ।

चुल्ल च वक्तव्यः । चुल्लः ।
यद्यस्येत्युच्यते, चिल्ले चक्षुषी पिल्ले चक्षुषी-इति
न सिध्यति तस्मान्नार्थोऽस्य ग्रहणेन ।

कथं चिल्लः पिल्ल इति ?
अकारो मत्वर्थीयः । चिल्ले अस्य स्तः—चिल्लः ।
पिल्ले अस्य स्तः—पिल्ल इति ॥

(प्रदीपः) तस्मान्नार्थ इति । क्लिन्नशब्दान्चक्षुर्विशे-
षार्थाभिधायिनः स्वार्थं लो विधेयः ॥ अकारो मत्वर्थीय

१ नन्वेवमपीति । तदस्येति सूत्रादस्येत्यनुवर्तमानेऽपि प्रमेये विद्यमाना-
त्यथमान्तात् ‘अस्य’ इति निर्दिष्टे प्रमाणेऽर्थे त्रयः प्रत्ययाः-स्युः । तथा च उदकं
प्रमेयमस्येति—उदकशब्दात्प्रमेयवाचकात्प्रत्ययमसङ्ग इति भावः ॥

२ अनियतेति । प्रमाणानां यावत्प्रमेयपरिच्छेदकत्वं लोकासिद्धम् । तत्र
यदि एकेन प्रमेयेण संबन्धः प्रमाणस्य विवक्ष्येत तदा उदकशब्दात्प्रमेयवाचकात्
प्रत्यये कृतेऽपि ऊरुरूपप्रमाणसम्बन्धबोधो न स्यादिति न प्रमेयवाचकात्प्रत्ययः ।
प्रमेयवाचकात्प्रत्यये कृते तु उदकमानशब्दादूरुरूपप्रमाणस्य उदकमेव प्रमेय-
मित्यर्थः स्यात्—तदाह—उद्योते—इतरनिरूपितप्रमाणत्वप्रतीतिप्रति-

इति । अर्श आदिपु—‘स्वाज्ञाद्धीनात्’ इति पाठात् । मत्पू तु
अनभिधानान्न भवति ॥

(उद्द्योतः) ननु ‘अस्य’ ग्रहणाभावे कसिन्नर्थे प्रत्ययः ? अत
आह—क्लिन्नशब्दादिति ॥

(९०१ विधिसूत्रम् ॥ ५ । २ । १ आ. १५)

२०५५ प्रमाणे द्वयसजूद्घञ्मात्रचः

॥ ५ । २ । ३७ ॥

(द्वयसजादिप्रत्ययाधिकरणम्)

(‘प्रमाणे’ इति प्रकृत्यर्थविशेषणं प्रत्ययार्थविशेषणं
चेति निर्धारणे श्लोकवार्तिकम्)

प्रमाण इति किमयं प्रत्ययार्थः ?

प्रमाणं प्रत्ययार्थो न ।

प्रमाणे इति नायं प्रत्ययार्थः ।

क तर्हि प्रत्यया भवन्ति ?

तद्वति ।

कुत एतत् ?

अस्येत्यनुवर्तनात् ।

क प्रकृतम् ?

‘तदस्य संजातं, तारकादिभ्य इतजू’ (५।२।३६)
इति ॥

(प्रदीपः) किमयमिति । सप्तमीनिर्दिष्टस्येह शास्त्रे
प्रकृत्यर्थप्रत्ययार्थत्वदर्शनादुभयसम्भवाच्च प्रश्नः ॥ अस्येत्यनु-
वर्तनादिति । नन्वेवमपि प्रमेयवाचिनः प्रमाणे. प्रत्यय-
प्रसङ्गः—उदकं प्रमेयमस्य—ऊरोरिति । नैप दोषः, अनियतप्रमेय-
विषयत्वात् प्रमाणानामेकेन प्रमेयेण विशेषणे दुःसम्बन्धात् ।
प्रमेयस्य तु नियतप्रमाणप्रतिपादनाय ऊरुमात्रादयः शब्दा
लोके प्रयुज्यमानाः साधुत्वेनान्वाख्यायन्ते ॥

(उद्द्योतः) ननु सूत्राक्षरैः प्रत्ययार्थत्वस्यैव प्रतीतेः, तस्या-
र्थाकाङ्क्षायाः सत्त्वाच्च प्रश्नोऽनुपपन्नः अत आह—सप्तमीति । ‘अति-
शायने तमपू—’ इत्यादौ प्रकृत्यर्थत्वं, ‘कर्तारि कृत्’ इत्यादौ प्रत्ययार्थ-
त्वम् । प्रत्ययार्थत्वे च प्रमेयवाचिनः प्रमाणे प्रत्ययः स्यात्, षष्ठी
च समर्थविभक्तिः, योग्यतावशादिति बोध्यम् ॥ नन्विति । र्यत्तत्
‘अस्य’ इति निर्दिष्टे प्रमाणं चेद्भवतीत्यर्थः स्यात्, प्रमाणस्य प्रमेयापेक्ष-
त्वात्तद्वाचिल्लं प्रकृतेरिति भावः ॥ दुःसम्बन्धादिति । इतरनिरू-

वन्धादिति ॥

३ ‘दुःसंबन्धत्वात्’ इति क. झ. पाठः ॥

४ ‘किमयं प्रत्ययार्थः’ इत्यादि शब्दोक्तं प्रश्नसुपयादयति—ननु सूत्रा-
क्षरैरित्यादिना ॥

५ सप्तमीनिर्दिष्टस्य प्रत्ययार्थत्वं प्रकृत्यर्थत्वं च प्रदर्शयति—अतिशायने-
तमवित्यादिना ॥

६ कैर्यते ‘नन्वेवमपि’ इत्यादिना शब्दाकर्तृमतेन सूत्रार्थं प्रदर्शयति—
यत्तदस्येति ॥

पितप्रमाणत्वप्रतीतिप्रतिबन्धादिति भावः । वस्तुतः शङ्केयं निर्दला, 'अस्य' इत्यनुवृत्तिवैयर्थ्यापत्तेरिति बोध्यम् ॥

(प्रत्ययार्थनिर्धारकं श्लोकवार्तिकम्)

प्रथमश्च द्वितीयश्च ऊर्ध्वमाने मतौ मम ॥

ऊरुद्वयसम् । ऊरुद्वयम् ।

प्रमाणे लः ।

प्रमाणे लो वक्तव्यः । शमः, दिष्टिः, वितस्तिः ।

द्विगोर्नित्यम् ।

द्विगोर्नित्यं लो वक्तव्यः । द्विशमम्, त्रिशमम् ।
द्विदिष्टिः, त्रिदिष्टिः । द्विवितस्तिः, त्रिवितस्तिः ।

किमर्थमिदमुच्यते ?

संशये श्राविणं वक्ष्यति तस्यायं पुरस्तादपकर्षः ।

उट् स्तोमे ।

उट् स्तोमे वक्तव्यः । पञ्चदशः स्तोमः ।

शच्छानोर्दिनिः ।

शच्छानोर्दिनिर्वक्तव्यः । त्रिंशिनो मासाः । पञ्च-
दशिनोऽर्धमासाः ।

विंशतेश्चेति वक्तव्यम् । विंशिनोऽङ्गिरसः ॥

(प्रदीपः) प्रथमश्चेति । यद्यायामवाच्येव प्रमाणशब्दः
सूत्र उपात्तः, तदोर्ध्वमाने प्राप्तौ द्वयसज्जघ्नचौ प्रमाणादपकृष्य
विधीयेते । अथ तु परिच्छेदमात्रं प्रमाणमिह गृह्यते, तदोर्ध्व-
मान एव यथा स्यातामिति नियमाय वचनम् ॥

प्रमाणे ल इति । प्रमाणशब्दा लोके ये प्रसिद्धा दिष्टि-
हस्तादयस्तेभ्यः परस्य प्रत्ययस्य लुम् भवति । स च सम्भ-
वान्मात्रच एव । इतरयोर्ऊर्ध्वमान एव हि विधानम् । मात्र-
चस्त्वविशेषेण परिच्छेदकमात्रवाचिनः स्मरणात् ॥

द्विगोर्नित्यमिति । तदन्तविध्यभावाद्गुणप्राप्तिः ॥

किमर्थमिति । नित्यग्रहणं प्रति प्रश्नः । न हि विकल्पः
प्रकृत इति भावः ॥ श्राविणमिति । श्रवणं—श्रावः, स
यस्यास्तीति—श्रावी—मात्रचप्रत्ययः । तस्य परत्वाच्छ्रवणे प्राप्ते
नित्यग्रहणाद् बाधकनाधनार्थाद्गुणो भवति । द्वौ शमौ प्रमाण-
मस्य स्यात् न वा—द्विशममिति । प्रकरणादिवशाच्च निश्चय-
संशयविषयप्रयोगाधारणम् ॥

१ इदानीं सर्वेषु पुस्तकेषु प्रायः—'तस्य सिद्धत्वात्' इत्येव पाठः । उद्यो-
ताभिप्रायस्त्वस्मात् रक्षितः ॥

२ युगपत्प्राप्त्यभावादिति । सूत्रे प्रमाणशब्देन परिच्छेदकमात्रं गृह्यते
इति सर्वसंनतम् । प्रमाणे ल इति वार्तिके तु प्रमाणत्वेन प्रसिद्धानामेव ग्रह-
णम् । न च वार्तिकेऽपि परिच्छेदकमात्रग्रहणमिति वाच्यम् । ऊरुद्वयमनिलाद्य-
चिद्धेः । तथा च द्विशममित्यादौ प्रमाणे ल इत्यस्मात्प्राप्तिः, द्विगोः प्रमाणत्वेन
प्रसिद्धत्वामावात् । ननु तथापि प्रमाणे ल इत्यत्र तदन्तविधिना प्राप्तोतीत्यत
आह—कैच्यटे—तदन्तचिद्धचभावाद्गुणप्राप्तिरिति । 'परत्वाच्छ्रवणे प्राप्ते'

उट् स्तोम इति । अत्रायामस्य प्रमाणस्यासंभवात्परिच्छे-
दोपाधिकायाः संख्यायास्तोमे उट्प्रत्ययः । पञ्चदशमन्त्राः परि-
माणमस्य स्तोमस्य पञ्चदशः ॥

विंशिन इति । विंशतिशब्दात् संख्यामात्रवाचिनः
संख्येये प्रमेये ङिनिः । 'ति विंशतेर्ङिति' इति तिलोपः, तस्य
'यस्येति च' इत्यकारलोपे कर्तव्ये 'असिद्धवदत्राभावात्' इत्यसिद्धत्वं
न भवति, भाष्यकारवचनात्तस्यासिद्धत्वात् । 'तदस्य परिमाणं'
'संख्यायाः संज्ञा—' इत्यत्र 'स्तोमे ङविधिः पञ्चदशाद्यर्थम्'
इत्युक्तेऽपि त्रियां ङीवर्थमिह उद्दिधीयते । स्तोमसाहचर्याच्च
त्रियां प्रयोगः—सप्तदशी रात्रिरिति । तत्र तु ङविधानं टावर्थं
यदि प्रयोगो दृश्यते । तददर्शने तु प्रपञ्चार्थम् । ङिनेः सामा-
न्यविधानात्तत्र 'शंशतोर्ङिनिश्चन्दसि वक्तव्यः' इति वचनं
प्रपञ्चार्थमेव ॥

(उद्घोतः) ननु 'प्रथमात्रम्' इत्यादौ मात्रचो दर्शनात्
प्रमाणशब्देनात्र परिच्छेदकमात्रग्रहणाद्ऊर्ध्वमानेऽपि सिद्धानेतौ—अत
आह—युधायामेति । अत एव चोत्तरसूत्रे परिमाणग्रहणं चरि-
तार्थम् ॥ अत्र पक्षे 'प्रथमात्रम्' इत्याद्यसिद्धिः—इत्यरुचेराह—अथ
त्विति । उत्तरत्र परिमाणग्रहणप्रयोजनं तु वार्तिककृद्देव वक्ष्यति,
तत्रकौण्डिन्यन्यायस्यापवादविषयत्वेनात्रानाश्रयणाच्च ऊर्ध्वमाने मात्र-
जपि—उरुमात्रमिति ॥

ननु 'प्रमाणे लः' इत्यत्रापि सूत्रवत्प्रमाणशब्देन परिच्छेदकमा-
त्रग्रहणे 'ऊरुद्वयसम्' इत्याद्यनुपपन्नमत आह—प्रमाणशब्दा इति ॥
मात्रचस्त्विति । अत एव 'प्रथमात्रम्' इत्यादिसिद्धिः । अत एवोत्त-
रसूत्रे वार्तिके 'मात्रादि' इत्यादिग्रहणं चरितार्थम् । आयामार्थक-
प्रमाणग्रहणानुवृत्तौ दद्यादेर्वाधाप्राप्तिस्तद्वैयर्थ्यं स्पष्टमेव ।

पूर्वेणासिद्धिं दर्शयति—तदन्तेति । ननु 'प्रमाणे वर्तमानात्प-
रस्य लुक्' इति तदर्थः, तत्र कस्तदन्तविधेरुपयोगः ? न च द्विगुणं
प्रमाणं, तर्हि प्रत्ययस्याप्यप्राप्तिरिति चिन्त्यमिदम् । तस्मात् 'किम-
र्थम्' इति भाष्यस्य—पूर्वेण सिद्धेः 'द्विगोर्—' इत्यादि व्यर्थमित्ये-
वाशयः । 'प्रमाणे वर्तमानादस्यैत्यर्थं जातस्य प्रत्ययस्य लुक्' इति
पूर्ववार्तिकार्थः । अस्य तु 'द्विगोः परस्य नित्यं सर्वत्रास्यैत्यर्थं संशये
चोत्पन्नस्य लुक्' इत्यर्थं इत्युत्तराशयः । किञ्च 'परत्वाल्लुको बाधकः
संशये मात्रच्' इत्यप्यसद्गतं, युगपत्प्राप्त्यभावात् । नित्यग्रहणं तु
'सर्वत्र' इत्यर्थकमुभयोः समानम् । 'श्राव' इत्यत्र बाहुलकाद्बु ।
अन्यथा ऋदोरप्यात् ॥

ननु 'प्रमाणे' इत्यनुवृत्तेः 'पञ्चदश' इत्युदाहरणमनुक्तमत
आह—अत्रायामस्येति । 'मात्रचः परिच्छेदकमात्रे स्मरणात्' इति

इति कैच्यटेऽपि परत्वादिति न विपतिपेधत्नमद्वैच्युपवादकम् । किन्तु वस्तु-
रिषतिकथनम् । तथा च युगपत् प्राप्त्यभावादिति नास्ति दोषः । प्रमाण-
परिमाणभ्यामिति वार्तिके प्रमाणशब्देन न परिच्छेदकमात्रग्रहणम्, परिमाण-
ग्रहणवैयर्थ्यापत्तेः । न च तत्र प्रमाणशब्देन प्रमाणत्वेन प्रसिद्धस्य ग्रहणे
द्विशमनाममित्यादौ संशये मात्रच् न स्यादिति वाच्यम् । तत्र वार्तिके प्रमाण-
पदेन चधाकर्मचित्प्रमाणस्य ग्रहणेन मात्रच् चिद्धे—इति कैच्यटाशयः—इति
केषा चिन्त्यान्यानामभिप्रायः ॥

कैयटोक्तैरिदमुपलक्षणम्—उन्मानपरिमाणयोरपि, द्वित्वन्तु एकविंशे
तिलोपार्थम्, त्रयस्त्रिंशदादौ टिलोपार्थं चेति बोध्यम् ॥ तस्यासि-
द्धत्वादिति । असिद्धवत्सूत्रस्यानित्यत्वादित्यर्थः ॥ तस्य सिद्धत्वा-
दिति पाठे—तिलोपस्य सिद्धत्वादित्यर्थः ॥

(संशये मात्रत्रयप्रत्ययविधायकं श्लोकवार्तिकम्)

प्रमाणपरिमाणाभ्यां संख्यायाश्चापि संशये ॥

मात्रज्वक्तव्यः । शममात्रम् । दिष्टिमात्रम् । कुडव-
मात्रम् । पञ्चमात्राः । दशमात्राः ॥

(प्रदीपः) प्रमाणपरिमाणाभ्यामिति । रुडिशब्दौ
भेदेनोपात्तौ ॥ शममात्रमिति । शमः प्रमाणमस्य स्यान्न वा,
दिष्टिः प्रमाणमस्य स्यान्न वा, कुडवं प्रमाणमस्य स्यान्न वा—इत्य-
त्रार्थे मात्रत्रयं ॥ पञ्चमात्रा इति । पञ्च स्युर्न वेति संशय्य-
मानार्थवाचिनः स्वार्थे प्रत्ययः । अथ वा वृत्तिविषये द्वयेकयो-
रित्यादिवत्संख्यामात्रवाचिनः षष्ठ्यर्थे प्रत्ययः । पञ्चत्वसंख्या
प्रमाणमेषां स्यान्न वेति—पञ्चमात्राः ॥

(उद्द्योतः) भेदेनेति । तेनोन्मानात् ॥ इत्यत्रार्थे इति । संश-
यस्य प्रत्यासत्त्या तदस्येतिप्रत्ययार्थगतधर्मविषयस्यैव ग्रहणमुचितमिति
भावः ॥ प्रत्ययार्थगतधर्मविषयसन्देहासम्भवादाह—संशय्येति ॥

(५७१७ स्वार्थे प्रत्ययविधिवार्तिकम् ॥ १ ॥)

॥ * ॥ वत्त्वन्तात्स्वार्थे द्वयसज्मात्रचौ
बहुलम् ॥ * ॥

(भाष्यम्) वत्त्वन्तात्स्वार्थे द्वयसज्मात्रचौ बहुलं
वक्तव्यौ । तावदेव—तावद्द्वयसम्, तावन्मात्रम् ।
यावदेव—यावद्द्वयसम्, यावन्मात्रम् ॥

(प्रदीपः) तावदेवेति । तत्परिमाणं यस्य धान्यादेः
तत्—तावद्धान्यादिकं, ततः स्वार्थे प्रत्ययः । उत्तरसूत्रे तु 'भावः
सिद्धश्च डावतोः' इत्यर्थान्तरे वत्त्वन्तान्मात्रादिप्रतिपादनम् ॥

प्रमाणं प्रत्ययार्थो न
तद्व्यस्येति वर्तनात् ।
प्रथमश्च द्वितीयश्च
ऊर्ध्वमाने मतौ मम ॥
प्रमाणे लो द्विगोर्नित्यं
डट्स्तोमे शच्छनोर्ङिनिः ।
प्रमाणपरिमाणाभ्यां
संख्यायाश्चापि संशये ॥

(९०२ विधिसूत्रम् ॥ ५ । २ । १ आ. १६)

२०५७ यत्तदेतेभ्यः परिमाणे
वतुप् ॥ ५ । २ । ३९ ॥

(वतुप्प्रत्ययाधिकरणम्)

(परिमाणग्रहणाक्षेपभाष्यम्)

किमर्थं परिमाण इत्युच्यते, न प्रमाण इति वर्तते ?

(प्रदीपः) किमर्थमिति । प्रमाणपरिमाणशब्दयोरैका-
र्थत्वं मत्वा प्रश्नः ॥ न प्रमाण इति वर्तत इति । काका
नवः प्रयोगात्—वर्तत एवेत्यर्थः । अथ वा—अनेकार्थत्वान्निपा-
तानां 'ननुशब्दस्यार्थे' नशब्दो वर्तते ॥

(उद्द्योतः) प्रमाणेत्यादि । पूर्वसूत्रे प्रमाणशब्दः परिच्छे-
दकमात्रवाची, तत्साहचर्यात् 'यावानध्वा' इत्यादिप्रयोगदर्शनाच्चेह
परिमाणशब्दोऽपि तथेति तदनुवृत्त्यैव सिद्धमिति भाव इति केचित् ।
असादेव ज्ञापकात्तयोर्भेद इत्याचार्यदेशीयमतम् । ज्ञापकं विनाऽप्या-
हान्त्युत्तरीत्या सिद्धोऽनयोर्भेद इत्याचार्यपक्षः ॥

(एकदेशिनः प्रयोजनभाष्यम्)

एवं तर्हि सिद्धे सति यत्परिमाणग्रहणं करोति
तज्ज्ञापयत्याचार्यः—अन्यत् प्रमाणम्, अन्यत्परि-
माणमिति ॥

(प्रदीपः) आचार्यदेशीय आह—एवं तर्हीति ॥

(ज्ञापकासंभवप्रदर्शकं श्लोकभाष्यम्)

डावतावर्थवैशेष्यान्निर्देशः पृथगुच्यते ।

नैतज् ज्ञापकसाध्यमन्यत्प्रमाणमन्यत्परिमाणमि-
ति । उक्तोऽत्र विशेषः ॥

मात्राद्यप्रतिघाताय ।

एवं च कृत्वा मात्रादीनां प्रतिघातो न भवति ॥

भावः सिद्धश्च डावतोः ।

डावत्वन्ताच्च मात्रादीनां भावः सिद्धो भवति ॥

(प्रदीपः) आचार्य आह—डावताविति । पूर्वाचार्य-
प्रक्रियाऽपेक्षो निर्देशः । इह तु वतुपं विधाय 'आ सर्वनाम्नः'
इत्यात्वं विहितम् । पूर्वाचार्यास्तु—डावतुं विदधिरे ॥ अर्थ-
वैशेष्यादिति । विशिष्यत इति विशेषः, विशेषस्य भावो
वैशेष्यम्, अर्थस्य वैशेष्यम्—अर्थवैशेष्यम्—अर्थभेदस्तस्मा-
त्परिमाणशब्दस्य पृथग्निर्देशः क्रियते ॥

उक्तोऽत्रेति । 'आयामस्तु प्रमाणं स्यात्परिमाणं तु सर्वत'
इति ॥

मात्राद्यप्रतिघातायेति । यदि 'प्रमाण' इत्यनुवृत्त्या
प्रमाणोपाधिकेभ्यो यदादिभ्यो वतुप्बिधीयते तदाऽसौ विशेष-
विहितत्वात्सामान्यविहितान् मात्रादीन् वाधेत । परिमाणग्रहणे
तु सति भिन्नोपाधिनिषयत्वाद्वाध्यबाधकभावाभावः । तेन

‘तन्मात्रं’ ‘यन्मात्रम्’ इत्यादि प्रमाणोपाधौ प्रकृत्यर्थे सिद्धं भवति ॥

भावः सिद्धश्चेति । तत्परिमाणमस्य धान्यस्य तत्-ताव-
द्धान्यं राशीकृतं, तावत्प्रमाणमस्य कुब्जादेस्तावन्मात्रम् ।
यादृशाशीकृतस्य धान्यस्य दैर्घ्यं तादृगस्यापीत्यर्थः । एकविष-
यत्वे तु वतुपैवोक्तत्वाद्विशिष्टस्य प्रमेयस्य तदन्तान्मात्रादयो
न स्युः । यस्य हि तावत्प्रमाणं तस्य तत्-प्रमाणमिति ताव-
च्छब्दस्यैव तत्रापि प्रयोगः स्यात् ॥

(उद्घोतः) डावतोरप्रसिद्धत्वादाह—पूर्वाचार्येति ॥ पृथ-
ङ्निर्देश इति । अत्र परिमाणशब्देन रूढस्यैव ग्रहणमिति भावः ।
‘यावानध्वा’ ‘यावती रज्जुः’ ‘अधिकरणैतावत्त्वे च’ इत्यादिनिर्देशास्तु
सादृश्याद्बोधा इति तात्पर्यम् ॥ भाष्ये—उक्तोऽत्रेति । ‘आर्हाद’
इति सूत्रे इत्यर्थः ॥ प्रमाणोपाधिकेभ्य इति । प्रमाणशब्देन
परिच्छेदकमात्रम् ॥ प्रमाणोपाधौ—आयामपरिच्छेदकत्ववदुपाधौ ।
सर्वतोमानोपाधौ तु ‘यन्मात्रम्’ इति नेष्यत एव, ‘यावत्’ इत्येवेष्यत
इति भावः । इदमुपलक्षणम्—ऊर्ध्वमानोपाधौ ‘तद्द्वयम्’ इत्यादेः ॥
नन्वेतदर्थमत्र सूत्रे ‘प्रमाणे’ इति परिच्छेदकमात्रार्थकमनुवर्त्य
‘यत्तदेतेभ्यो वतुप् च’ इति सूत्र्यताम् । चेन—मात्रादयः । ‘प्रथमश्च
द्वितीयश्च’—इत्यनेनात्रापि नाग्यवसा । सर्वप्रयोगाश्च लक्षणां
विनैव सिध्यन्तीत्यपरमनुकूलम्, एवञ्च परिमाणग्रहणं व्यर्थमिति
चेन्न, सर्वतोमाने ‘यन्मात्रम्’ इत्यस्यानिष्टस्य त्वन्मते आपत्तेरिति
बोध्यम् ॥ फलान्तरमाह—भाष्ये—भावः सिद्धश्चेति ॥ विशि-
ष्टस्येति । कुब्जादिरूपस्येत्यर्थः ॥ तस्य तत्प्रमाणमिति ।
साक्षात्-परम्परया वा परिच्छेदकमित्यर्थः ॥ तावच्छब्दस्यैवेति ।
‘न कर्मधारयान्मत्वर्थीयः’ इति न्यायेनेति भावः । अत एव मात्र-
जाद्यन्तान् प्रत्ययमाला, परिमाणग्रहेण सर्वतो मानत्वेन बोधाय वतुः,
तदन्तात्कुब्जादिवोधाय मात्रजाद्यपीति सर्वमनवद्यम् ॥

(५७१८ सादृश्ये वतुन्निधिवातिकम् ॥ १ ॥)

॥ * ॥ वतुप्प्रकरणे युष्मदस्सङ्ख्यां छन्दसि
सादृश्य उपसंख्यानम् ॥ * ॥

(भाष्यम्) वतुप्प्रकरणे युष्मदस्सङ्ख्यां छन्दसि
सादृश्य उपसंख्यानं कर्तव्यम् । न त्वावा अन्यो
दिव्यो न पार्थिवो न जातो न जनिष्यते । त्वावतः
पुरुवसो । यज्ञं विप्रस्य मावतः । त्वत्सदृशस्य
मत्सदृशस्येति ॥

डावतावर्थवैशेष्या-

निर्देशः पृथगुच्यते ।

मात्राद्यप्रतिघाताय

भावः सिद्धश्च डावतोः ॥

(प्रदीपः) सादृश्य इति । विषयनिर्देशोऽयं, सदृशस्तु
प्रत्ययार्थः ॥

(उद्घोतः) ननु सादृश्ये प्रत्ययं विधाय ‘त्वत्सदृशस्य’ इत्यर्थ-

कथनमयुक्तमत आह—विषयेति । परे तु ‘उक्तोऽत्र भेदः’ इत्यत्र-
त्यभाष्यात्पूर्वसूत्रे प्रमाणशब्द आयामार्थक एव, अत्र परिमाणशब्दश्च
सर्वतोमानार्थक एव, एवञ्च ‘प्रत्यमात्रम्’ इत्यादयः प्रयोगाः । ‘मात्र-
चत्त्वविशेषेण परिच्छेदकमात्रे सरणात्’ इति कैयटश्चिन्त्य एवेत्याहुः ॥

(९०३ विधिसूत्रम् ॥ ५ । २ । १ आ. १७)

२०५८ किमिदंभ्यां वो घः ॥ ५ । २ । १० ॥

(किमिदंभ्यां वतुपज्ञापकभाष्यम्)

केन विहितस्य किमिदंभ्यां वतुपो वो घत्व-
मुच्यते ?

एतदेव ज्ञापयत्याचार्यः—‘भवति किमिदंभ्यां
वतुप्’ इति, यदयं किमिदंभ्यामुत्तरस्य वतुपो वो
घत्वं शास्ति ॥

(प्रदीपः) एतदेवेति । आदेशविधानान्यथाऽनुपपत्त्या
प्रत्ययोऽनुमीयते ॥

(योगविभागेन वतुप्साधकभाष्यम्)

अथवा योगविभागः करिष्यते—

किमिदंभ्याम् ।

वतुप् भवति । ततः—

वो घः । इति ।

वश्चास्य घो भवतीति ॥

(९०४ विधिसूत्रम् ॥ ५ । २ । १ आ. १८)

२०५९ किमः संख्यापरिमाणे डति

च ॥ ५ । २ । ११ ॥

(पूर्वपक्षिण उपसंख्यानभाष्यम्)

वहुष्विति वक्तव्यम् । इह मा भूत्—क्रियान्,
क्रियन्तौ ।

तत्तर्हि वक्तव्यम् ॥

(प्रदीपः) बहुष्विति वक्तव्यमिति । का संख्या
परिमाणमस्य वर्गस्येति यदा वर्गावयवगतसंख्याविशेषविषयः
प्रश्नस्तदा प्रत्ययः प्राप्नोति—कति वर्ग इति, तदा ‘पञ्चकः’ इत्या-
द्युत्तरेण भाष्यम् । तस्मादत्र प्रत्ययनिवृत्तये ‘बहुषु’ इति
वक्तव्यमिति भावः ॥

(उद्घोतः) ननु ‘क्रियान्’ इति न सद्गुणप्रश्नः, किन्तु परि-
माणमात्रप्रश्नः, तत्प्रश्ने तु तत्रापि बहुवचनमेव—क्रियन्तः—इतीत्यत
आह—का संख्येति ॥

(सिद्धान्तभाष्यम्)

न वक्तव्यम् । किमिदंभ्यां वतुप्प्रश्ने वर्तते, परिप्रश्न-

श्चानिर्ज्ञाते, अनिर्ज्ञातं च बहुषु । द्वेकयोः पुनर्निर्ज्ञा-
तम् । निर्ज्ञातत्वाद् द्वेकयोः परिप्रश्नो न भवति ।
परिप्रश्नाभावात् किमेव तावन्नास्ति कुतः प्रत्ययः ॥

(प्रदीपः) किमित्येतदिति । इह 'अस्य' इत्यधिकारा-
द्यदीया संख्या पृच्छयते तत्रैव प्रत्ययेनोत्पत्तव्यम् । तत्र यदा
वर्गावयवगतसंख्याविशेषप्रश्नस्तादोऽवयवेष्वेव प्रत्ययेन भाव्यं न
तु व्यवहितसंख्यासम्बन्धे वर्गे । ततः 'कति गावोऽस्मिन् वर्गे'
इति भवति, 'कति गावोऽयं वर्गः' इति वा संघसंघिनोरभेदविव-
क्षायाम् । 'कियान्' इति तु परिमाणोपाधौ प्रकृत्यर्थे प्रयुज्यते ।
संख्याप्रश्ने तु 'कियन्तः' इति बहुवचनान्तस्यैव प्रयोगः ॥

(उद्घोतः) उत्तराशयमाह—इहेति ॥ व्यवहितसंख्या-
सम्बन्धे इति । व्यवहितः प्रश्नविषयसंख्याया सम्बन्धो यत्स्येत्यर्थः ।
यथा प्रकृते वर्गावयवद्वारा वर्गेण सम्बन्ध इति भावः ॥ तत्र तद-
वयवसंख्याप्रश्ने यादृशप्रयोगस्तमाह—कति गावोऽस्मिन्निति ॥
प्रकारान्तरमाह—कति गाव इति । असमस्तमेतत् । तदुपपत्ति-
माह—सङ्घेति ॥ किमेव तावन्नास्ति—इति भाष्यस्य सङ्ख्याप्रश्ना-
धेको नास्तीत्यर्थः ॥

(९०५ विधिसूत्रम् ॥ ५ । २ । १ आ. १९)

२०६० संख्याया अवयवे तयप्

॥ ५ । २ । ४२ ॥

(तयप्रत्ययाधिकरणम्)

(संख्याशब्देन कस्याग्रहणमिति निर्णयभाष्यम्)

इह कस्मान्न भवति—बहवोऽवयवा अस्याः सं-
ख्याया इति ?

'अवयवे या संख्या' इत्युच्यते, न च काचि-
त्संख्याऽस्ति यस्या बहुशब्दोऽवयवः स्यात् ।

ननु चेयमस्ति संख्येत्येव ।

नैषा संख्या, संज्ञैषा ॥

(प्रदीपः) बहवोऽवयवा इति । उत्सृष्टभेदस्य
संख्यालक्षणस्यार्थस्यैकत्वादीन् विशेषानवयवान्मत्वा प्रश्नः ॥
अवयवे या संख्येति । अवयवे यः संख्यावाची शब्दो
वर्तते तस्मात् 'अस्य' इत्यधिकारादवयविनि प्रत्ययो भवति । न
च सामान्यविशेषयोरवयवावयविभावः सम्भवतीति भावः ॥
बहुशब्द इति । बहुशब्दवाच्योऽर्थ इत्यर्थः । अथैवं कल्प्यते
—बहव एकत्वगुणा अवयवा अस्या विशति संख्यायास्तत्समुदाय-
स्वरूपायाः सा बहुतया विशतिरिति, तथापि प्रत्ययार्थस्य
प्रकृत्यर्थो विशेषणमव्यभिचारादनुपपन्नम् ॥ संख्येत्येवेति ।
संख्याशब्दवाच्या संख्याऽवयविनीत्यर्थः ॥ नैषा संख्येति ।
संख्याशब्देन संख्याविशेषो नामिधीयत इत्यर्थः ॥ संज्ञैषेति ।
एकत्वादीनां संख्यात्वजातिधुक्तानां 'संख्या' इत्येषा संज्ञा । तत्र

संख्याशब्दप्रतिपाद्यस्य सामान्यविशेषस्यावयवित्वात्सम्भव इत्यु-
क्तमेतत् । बहुतयं यूथमित्येतदवयवावयविभेदविवक्षायां भवति ।
बहुतयं रूपमित्येतच्चित्रस्य रूपस्यावयवित्वावयवविक्षायां भवति ।
यदा तु रूपसामान्यं विवक्ष्यते शुक्लादिविशेषविषयं तदा
सामान्यविशेषयोरवयवावयविभावाभावाच्च भवति ॥

(उद्घोतः) ननु संख्याया बहवयवासम्भवोऽत आह—
उत्सृष्टेति । त्यक्तभेदस्येत्यर्थः ॥ ननु तथोक्तावपि दोषस्तदवयवः, अ-
वयवे एव बहुशब्दस्य दूतेरत आह—अवयवे य इति । शब्दस्या-
वयवत्वानुक्तेराह—शब्दवाच्य इति ॥ एकत्वगुणा इति ।
एकत्वसङ्ख्यारूपा गुणा इत्यर्थः ॥ अव्यभिचारादिति । विशति-
सङ्ख्याया बहेकत्वावयवकत्वाव्यभिचारादिति भावः । इदं चिन्त्यं ।
तत्तद्व्यसमुदायरूपत्वस्य विशत्यादीनां पदुत्तयादिदृष्टे भाष्ये उक्त-
त्वेऽपि एकत्वसमूहरूपत्वे न मानम् । किञ्चैवं विशतिर्गाव इत्याद्यसि-
द्धिरिति ॥ संख्याविशेष इति । नियतपरिच्छेदहेतुर्हि संख्येति
भावः । नापि संख्यासंज्ञकत्वं सङ्ख्याशब्दस्येत्यपि बोध्यम् ॥
सामान्यविशेषस्येति । संख्यात्वस्येत्यर्थः । तदाश्रयश्च एकत्वाद्य-
तिरिक्तो न कश्चिदिति भावः ॥ चित्रस्य रूपस्येति । तच्चातिरिक्तं,
समूहोऽतिरिक्त इति वा । अवयवे वर्तमानो यः संख्यासंज्ञकस्तस्मा-
त्तयवित्यर्थ इति भावः । एतेन 'बहुशब्दस्य संख्यावाचकत्वाभा-
वात्कथं तयप्' इत्यपास्तम् ।

(५७१९ अवयविनि तयत्विधिवार्तिकम् ॥ १ ॥)

॥*॥ अवयवविधानेऽवयविनि प्रत्ययः॥*॥

(भाष्यम्) अवयवविधानेऽवयविनि प्रत्ययो भव-
तीति वक्तव्यम् ।

इह मा भूत्—पञ्चावयवाः, दशावयवाः—इति ॥

(प्रदीपः) अवयविनीति । स्वार्थे प्रत्ययो मा भूदित्ये-
वमर्थमवयविनीति वक्तव्यम् ॥

(उद्घोतः) भाष्ये—अवयवविधाने इति । अवयवे
वर्तमानादिधाने इत्यर्थः ॥ अर्थानिर्देशादाह—स्वार्थे इति ॥

(आक्षेपपूर्वकं धार्तिकान्यथासिद्धिसाधकं भाष्यम्)

अथ अवयविनीत्युच्यमानेऽवयवस्वामिनि क-
स्मान्न भवति—पञ्च पञ्चवयवा देवदत्तस्येति ?

अवयवशब्दोऽयं गुणशब्दः, अस्येति च वर्तते ।
तेन यं प्रत्ययवयो गुणस्तस्मिन्नवयविनि प्रत्ययेन
भवितव्यम् ।

कं च प्रत्ययवयो गुणः ?

समुदायम् ॥

यद्येवमवयविनीत्यपि न वक्तव्यम् ।

अवयवेषु कस्मान्न भवति ?

अस्येति वर्तते ॥

(प्रदीपः) अवयवस्वामिनीति । अवयवाः सन्त्यस्येति
व्युत्पत्त्या स्वामिनोऽप्यवयविशब्देनाभिधानात्तत्रापि प्रत्ययेन

भाव्यमिति मत्वा प्रश्नः ॥ अवयवशब्दोऽयमिति । सम्बन्धिशब्दान्धियत एव सम्बन्धिनि मत्वर्थीयो भवति । यथा पितृमानिति पुत्र एवाभिधीयते, पुत्रवानिति च पितैव । तथेहाप्यवयवविशब्देनावयवारब्ध एवोच्यते न तु स्वामीत्यर्थः ॥ अस्येति च वर्तत इति । 'अत इनिठनौ' इत्यत्र 'तदस्यास्त्वस्मिन्निति मनुप्' इत्यतोऽस्येति वर्तते । सप्तम्यर्थे तु इनिठनोरभावः, 'सप्तम्यां च न तौ स्मृतौ' इति वचनात् ॥ अस्येति वर्तत इति । 'तदस्य संजातम्' इत्यतः ॥

(उद्घोतः) अवयवविशब्दस्य अवयवारब्धे एव प्रयोगादाह—अवयवा इति । 'कञ्च प्रत्यवयवो गुणः? समुदायम्' इति भाष्येण अयुतसिद्धावयवानुगतस्तत्समूह एवावयवीति ध्वनितम् । 'स्त्रियां च' इति सूत्रे स्पष्टमेवैतदुक्तम् ॥ नन्वेवमपि सप्तम्यर्थे इनौ तदाधारभूम्यादावतिप्रसङ्गोऽत आह—सप्तम्यर्थे त्विति ॥

(९०६ विधिसूत्रम् ॥ ५ । २ । १ आ. २०)

२०६२ उभादुदात्तो नित्यम् ॥५।१।४४॥

(प्रदीपः) उभयो मणिरित्यवयविनोऽवयवद्वित्वनिमित्तो व्यपदेशः । उभौ पीतलोहितावयवौ यस्य स उभयः । उभये देवमनुष्या इति वर्गद्वयापेक्षमतिरोहितभेदानां वर्गिणामभिधानम् ॥

(उद्घोतः) अयजन्तस्य यथैकवचनान्तत्वं तथा दर्शयति—उभय इति । एवञ्चैकस्यावयविनः प्राधान्यादेकवचननिर्देश इति भावः ॥ 'उभये' इति बहुवचनोपपत्तिं दर्शयति—वर्गद्वयेति । द्विवचनं तु न, अनभिधानात् । तिरोहितावयवभेदवर्गद्वयाभिधाने हि तत्सम्भवः ॥

(उदात्तपदाक्षेपप्रयोजनभाष्यम्)

किमर्थमुदात्त इत्युच्यते ?

उदात्तो यथा स्यात् ।

नैतदस्ति प्रयोजनम्, प्रत्ययस्वरेणाप्येव स्वरः सिद्धः ।

न सिध्यति । चितोऽन्त उदात्तो भवतीति अन्तोदात्तत्वं प्रसज्येत ।

(प्रदीपः) किमर्थमिति । किमप्राप्तमादेरुदात्तत्वं विधातुमुदात्तवचनम्? उतामन्त्रितस्वरवाधनार्थमन्तस्यैवोदात्तत्वं विधातुम्? इति प्रश्नः ॥ उदात्त इति । आदेरिति भावः । स्थानिवद्भावात्पित्वादनुदात्तत्वं प्राप्तं वाधित्वा चित्स्वरे प्राप्ते आदेरुदात्तत्वं विधीयते ॥ प्रत्ययस्वरेणापीति । स्थानिवद्भावात्प्रत्ययत्वात् । चित्स्वरं तु पूर्वपक्षवादित्वाच्च पश्यति । सर्वदर्शित्वे पूर्वपक्षमेव न विदधीत ॥

(उद्घोतः) पूर्वपक्षवादित्वादिदिति । 'अय-इति प्रत्ययान्तरविधेयं, डीसु मात्रजितिप्रत्याहाराश्रयणात्सिच्यतीत्याशयः । प्रत्ययान्तरविधाने गौरवं मन्यमान आह—चितोऽन्त इति—इत्याशयमाह कश्चित् ॥

(उदात्तपदसामर्थ्यादिष्टार्थबोधकभाष्यम्)

अथ उदात्त इत्युच्यमाने कुत एतत्-आदेरुदात्तत्वं भविष्यति न पुनरन्तस्येति ।

उदात्तवचनसामर्थ्यात् यस्याप्राप्तः स्वरस्तस्य भविष्यति ।

कस्य चाप्राप्तः ?

आदेः ।

अन्तस्य पुनश्चित्स्वरेणैव सिद्धम् ॥

(प्रदीपः) कुत एतदिति । स्वरान्तरवाधनार्थमन्तस्यैवोदात्तत्वमस्त्विति मन्यते । 'हे उभय' इत्यामन्त्रिताद्युदात्तत्वप्रसङ्गः ॥ उदात्तेति । 'पुरस्तादपवादा अनन्तरान् विधीन् वाधन्ते' इति चित् स्वर एवानेन वाध्यते, नामन्त्रितस्वरः ॥

(उद्घोतः) हे उभयेति । 'हे' शब्दाप्रयोगे इदमुदाहरणम् । तत्प्रयोगे तु पदात्परत्वेनाष्टमिकनिघातप्रसङ्ग इति चिन्त्यम् ॥ नामन्त्रितस्वर इति । ननूभशब्दस्य 'उभे भद्रे' इत्यादिप्रयोगादन्तोदात्तत्वमावश्यकम्, एवञ्च चित्वादनतोदात्तत्वेऽकारस्यानुदात्तत्वाद्यस्य—'इति लोपे—'अनुदात्तस्य च यत्र—'इत्यनेनाद्युदात्तत्वसिद्धेरुदात्तग्रहणं व्यर्थमेव—इति चेन्न; प्रकृतेरपि शेषनिघातेनानुदात्तत्वात् । न चोभात् 'अय' इति निरनुबन्धकं प्रत्ययान्तरमस्तु किमुदात्तग्रहणेनेति वाच्यं, पदलोपभावात् । एतेन—'उभात्—अय इति निरनुबन्धकादेशान्तरमस्तु, तस्यान्तरतम्येनानुदात्तत्वात्, उभयशब्दस्यान्तोदात्ततया 'अनुदात्तस्य च—' इत्यनेनाद्युदात्तत्वसिद्धेरुदात्तग्रहणं व्यर्थमेव' इति परास्तम् ॥

(९०७ विधिसूत्रम् ॥ ५ । २ । १ आ. २१)

२०६३ तदस्मिन्नधिकमिति दशान्ता-

ड्डः ॥ ५ । २ । ४५ ॥

(उपत्ययाधिकरणम्)

(अधिकपदाक्षेपसमाधानभाष्यम्)

इह कस्मान्न भवति—एकादश मापा अधिका अस्मिन् कार्पापणशत इति ?

अधिके समानजातौ

समानजातावधिक इष्यते ।

अथेह कस्मान्न भवति—एकादश कार्पापणा अधिका अस्यां कार्पापणात्रिंशति—इति ?

इष्टं शतसहस्रयोः ।

शतसहस्रयोरधिक इष्यते ।

अथेहैकादशं शतसहस्रमिति कस्याधिक्ये भवितव्यम् ?

यस्य संख्या तदाधिक्ये

डः कर्तव्यो मतो मम ॥

यदि तावच्छतानि संख्यायन्ते शताधिक्ये भवितव्यम्, अथ सहस्राणि संख्यायन्ते सहस्राधिक्ये भवितव्यम् ॥

(प्रदीपः) अधिके समानजाताविति । समाना या जातिस्तस्यां सत्यामधिकेऽर्थे वर्तमानात् प्रत्ययः । प्रकृतिप्रत्ययार्थयोस्तुल्यजातीयत्वे प्रत्यय इत्यर्थः । न्यायप्राप्त एवायमर्थ उक्तः । तथा हि—एकादशाधिका अस्मिन् गोशत इति वाक्ये शतविशेषणत्वेनाप्युपात्ता गावः सन्निधानात् प्रकृत्यर्थमपि विशिष्यन्ति । एवं वृत्तावपि 'एकादशं गोशतम्' इत्युक्ते गावः प्रकृत्यर्थतया प्रतीयन्ते । शब्दान्तरप्रयोगमन्तरेणाप्यधिकाधिकिभावस्तुल्यजातिविषय एव प्रसिद्धः । न च वृत्तौ भिन्नजातीयसंख्येयवाचिना शब्देन प्रकृत्यर्थो विशेष्यं शक्यते, 'सविशेषणानां वृत्तिर्न वृत्तस्य वा विशेषणं न' इति न्यायात् ॥ यस्य संख्येति । शतानां सहस्रं—शतसहस्रमिति व्युत्पत्तिः क्रियते, सहस्राणां शतं—शतसहस्रमिति च । 'संख्याया अल्पीयसः' इति द्वन्द्वे च स्मरणाच्छतस्य पूर्वनिपातः । तत्र शतानां सहस्रमिति शतानि संख्यायन्त इति तान्येव प्रकृत्यर्थतया विज्ञायन्ते—एकादशशतान्यधिकान्यस्मिन्शतसहस्रे तदेकादशं शतसहस्रमिति । सहस्राणां शतं शतसहस्रमिति तु सहस्राणां संख्येयत्वात्तेषामेव प्रकृत्यर्थत्वम्—एकादश सहस्राण्यधिकान्यस्मिन्नेकादशमिति प्रकरणादिवशाच्छतानां सहस्राणां वा संख्येयत्वावसायः । 'यस्य संख्या तदाधिक्ये' इत्येतत्प्रत्ययार्थेन तुल्यजातीयस्य प्रकृत्यर्थस्याश्रयणात्प्रभयत इति नायमपूर्वाऽर्थः ॥

(उद्द्योतः) प्रत्ययार्थापेक्षया समानजातीये प्रकृत्यर्थेऽधिके सति प्रत्यय इत्यर्थस्तदाह—समाना येति । न्यायेति ॥ प्रत्यासत्तिन्यायेत्यर्थः ॥

शब्दान्तरेति । 'शब्दान्तरप्रयोगमन्तरेणापि' इत्यपिघटितः पाठोऽपपाठः । तत्प्रयोगे तु शब्दतः सन्निहितेन तेनार्थतः सन्निहितं सजातीयं वाध्यते, यथोदाहृते 'एकादश मापाः' इत्यादौ । न च तत्र वृत्तिः सम्भवतीत्याह—न चेति ॥ सविशेषणानामिति । इदमुपलक्षणं—सविशेष्याणामित्यस्यापि । अन्यथा प्रकृते माषाणा विशेष्यत्वात्तदसङ्गतिः स्पष्टैव । वस्तुतः प्रत्यासत्तिन्यायविरोधादनभिधानाच्च न तथा प्रयोग इति तत्त्वम् । अत एव भाष्ये 'इष्यते' इत्युक्तिः ॥ भाष्ये—कार्षापणत्रिंशतीति—सप्तमी ॥ उत्तरमाह—इष्टं शतेति । 'कस्याधिक्ये' इति पाठः ॥ प्रत्ययार्थेनेति । 'अस्मिन्' इत्यनेनेत्यर्थः ॥ भाष्ये—परिमाणशब्दानां—शतसहस्ररूपाणाम्, अधिकस्याधिकरणाभावात्—तत्त्वाभावात्—अनिर्देश इत्यर्थः ॥

१ 'द्वन्द्वे चा द्वन्द्वे च' इति झ. पाठः ॥

२ अपपाठ इति । स्वकल्पनयाऽपपाठ इति । वस्तुतस्तु 'अपि'घटितः पाठः सुयोज—इति स्पष्टमेव ॥

३ उत्तरमिति । अथेह कस्मात् कार्षापणत्रिंशति—इति भाष्यप्रशस्योत्तरमित्यर्थः ॥

(५७२० इष्टसिद्धौ सूत्रस्यासामर्थ्यबोधकवार्तिकम् ॥ १ ॥)

॥ * ॥ उविधाने परिमाणशब्दानामाधिक्यस्याधिकरणाभावादनर्देशः ॥ * ॥

(भाष्यम्) उविधाने परिमाणशब्दानामाधिक्यस्याधिकरणाभावादनर्देशः । अगमको निर्देशोऽनिर्देशः । न ह्येकादशानां शतमधिकरणम् ॥

(प्रदीपः) न ह्येकादशानामिति । तेषां शतेऽनन्तर्भावादिति भावः ॥

(उद्द्योतः) अनन्तर्भावादिति । अन्तर्भावे हि 'वृक्षे शाखा' इतिवत्स्यादधिकरणत्वमिति भावः ॥

(५७२१ अन्यथानिर्देशेन समाधानवार्तिकम् ॥ २ ॥)

॥ * ॥ सिद्धं तु पञ्चमीनिर्देशात् ॥ * ॥

(भाष्यम्) सिद्धमेतत् । कथम् ? पञ्चमीनिर्देशः कर्तव्यः—तदस्मादधिकमिति ॥

(प्रदीपः) पञ्चमीनिर्देश इति । 'यस्मादधिकम्' इति निपातनात्, बुद्धिप्रकल्पितापायाश्रयणाद्वा पञ्चमी ॥

(वार्तिकद्वयान्यथासिद्धिसाधकभाष्यम्)

स तर्हि पञ्चमीनिर्देशः कर्तव्यः ।

न कर्तव्यः । यद्यपि तावद्वैपयिके व्यापके वाऽधिकरणत्वे संभवो नास्ति, औपश्लेषिकमधिकरणं विज्ञास्यते—एकादश कार्षापणा उपश्लिष्टा अस्मिच्छते—एकादशं शतम् ॥

अधिके समानजाताविष्टं शतसहस्रयोः ।

यस्य संख्या तदाधिक्ये उः कर्तव्यो मतो मम ॥ १ ॥

(प्रदीपः) औपश्लेषिकमिति । एवं चाधिकसंबन्धे पञ्चमीसप्तम्यौ भवतः । अधिका खारी द्रोणेनेति कर्तारि वृत्तीर्थाऽपि भवति ॥

(उद्द्योतः) औपश्लेषिकमिति । उप—समीपे श्लेषः—सम्बन्धः, तत्कृतमित्यर्थः ॥ एवञ्चेति । अत एवैतन्निर्देशोपपत्तिः ॥ कर्तारि वृत्तीयेति । अधिकशब्दार्थान्तर्गताध्यारोहणक्रियायाञ्चान्वय इति भावः । एवं ह्यत्र षष्ठीन्यावृत्तये 'कर्तृकर्मणोः' इति सूत्रे कृद्ग्रहणस्यावश्यकत्वेन तत्सूत्रस्य भाष्यमसङ्गतं स्यात् । तस्मात् 'उपश्लिष्टाः' इति क्रियाऽपेक्षमधिकरणत्वमिति भाष्याशयः । कर्तृद्वारा चेदमधिकरणं, कर्त्रा चेदमुपश्लिष्टमिति । वृत्तीर्था तु प्रकृत्यादित्वाद्नेति तत्त्वम् । तद्वनयन्नाह भाष्ये—एकादश कार्षापणा उपश्लिष्टा अस्मिन् शत इति ॥

४ 'वृत्तीया भवति' इति क. पाठः ॥

५ क्रियापेक्षमिति । उपश्लिष्टशब्दाच्च—उपश्लेषणक्रियापेक्षमधिकरणत्वमिति भावः ॥

६ वृत्तीया इति । अधिका खारी द्रोणेनेत्यत्र वृत्तीयेत्यर्थः ॥

(९०८ विधिसूत्रम् ॥ ५ । २ । १ आ. २२)
२०६४ शदन्तविंशतेश्च ॥ ५।२।४६ ॥

(अन्तग्रहणाक्षेपभाष्यम्)

किमर्थं शङ्ग्रहणेऽन्तग्रहणम् ?

(प्रदीपः) अन्तग्रहणमिति । केवलस्य शतः प्राति-
पदिकस्यासंभवात्प्रत्ययग्रहणपरिभाषया वा तदन्तविधिर्भवि-
ष्यतीति प्रश्नः ॥

(उद्घोतः) ननु 'ग्रहणवता-' इति निषेधात् 'दशान्तात्-'
इतिवदिदमप्यन्तग्रहणमत आह—केवलस्येति । एवञ्च प्रातिपदिक-
ग्रहणाभावान्न निषेधप्रवृत्तिरिति भावः । तदाह—प्रत्ययग्रहण-
परिभाषया वेति । सामर्थ्यापेक्षो विकल्पः । विंशदादिषु निपात-
नाद् शतप्रत्ययः ॥

(५७२२ अन्तग्रहणप्रयोजनवार्तिकम् ॥ १ ॥)

॥ * ॥ शङ्ग्रहणेऽन्तग्रहणं प्रत्ययग्रहणे
यस्मात्स तदादेरधिकार्थम् ॥ * ॥

(भाष्यम्) शङ्ग्रहणेऽन्तग्रहणं क्रियते प्रत्ययग्रहणे
यस्मात्स विहितस्तदादेस्तदन्तस्य ग्रहणं भवतीति
इह न प्राप्नोति—एकत्रिंशं शतम् । इष्यते चात्रापि
स्यादिति । तच्चान्तरेण यत्नं न सिध्यतीति—अन्त-
ग्रहणमेवमर्थमिदमुच्यते ।

अस्ति प्रयोजनमेतम् ।

किं तर्हीति ?

(५७२३ उपसंख्यानवार्तिकम् ॥ २ ॥)

॥ * ॥ संख्याग्रहणं च ॥ * ॥

(भाष्यम्) संख्याग्रहणं च कर्तव्यम् । इह मा
भूत्—गोत्रिंशदधिका अस्मिञ् शत इति ॥

(प्रदीपः) संख्याग्रहणं चेति । 'संख्याया अवयवे
तयप्' इत्यतः 'संख्यायाः' इत्यनुवर्तते इति व्याख्यानं कर्तव्य-
मित्यर्थः । एकत्रिंशदादयश्च शब्दाः संख्यानतरस्य नरसिंहादय
इव जालन्तरस्य वाचकाः, न तु संख्यासमूहस्य ॥

(उद्घोतः) नन्वेकत्रिंशदादयोऽपि सङ्ख्यासमूहवाचका न
सङ्ख्यावाचका इति तेभ्यः प्रत्ययानुपपत्तिरत आह—एकत्रिंश-
दादय इति । सङ्ख्यान्तरस्य समूहविशेषरूपस्येत्यर्थः ॥ न तु
सङ्ख्यासमूहस्येति । विंशत्त्वैकत्वसमूहस्येत्यर्थः । अत एव 'नान्ता-
दसंख्यादेः-' इति चरितार्थम् ॥

(५७२४ उपसंख्यानवार्तिकम् ॥ ३ ॥)

॥ * ॥ विंशतेश्च ॥ * ॥

(भाष्यम्) विंशतेश्चान्तग्रहणं कर्तव्यम् । इहापि
यथा स्यात्—एकत्रिंशं शतम् ।

चकारात्संख्याग्रहणं च कर्तव्यम् । इह मा
भूत्—गोत्रिंशदधिका अस्मिञ्शत इति ॥

(प्रदीपः) विंशतेश्चेति । 'ग्रहणवता-' इति तदन्त-
विधिनिषेधात्तदन्तादपि यथा स्यादिति वचनम् ॥

(उद्घोतः) ननु विंशतिशब्दोत्तरमन्तग्रहणे व्यपदेशिवद्भाव-
निषेधात्केवलेऽप्राप्तौ 'इहापि' इति भाष्ये—अपिशब्दोऽनुपपन्न इति
चेन्न; 'अन्तग्रहणं कर्तव्यम्' इत्यस्य 'तदन्ताच्च' इति वक्तव्य-
मित्यर्थात् ॥

(९०९ विधिसूत्रम् ॥ ५ । २ । १ आ. २३)

२०६५ संख्याया गुणस्य निमाने

मयट् ॥ ५ । २ । ४७ ॥

(मयट्प्रत्ययाधिकरणम्)

(प्रदीपः) 'तदस्य संजातम्—' इत्यतस्तदस्येत्यनुवर्तते । 'मिह
प्रणिदाने' इत्यस्माद्धातोः करणे ल्युटि निमानशब्दः, स च मूल्य-
वाची । प्रकृत्यर्थविशेषणं चैतत् । निमाने वर्तमानात्संख्यावाचि-
नोऽस्येति षष्ठ्यर्थे मयट्प्रत्ययो गुणस्य चेन्निमानं भवति । गुण-
शब्दः समानावयववचनः । निमानस्य निमेयापेक्षत्वान्निमेयं प्रत्य-
यार्थः संपद्यते । निमानस्य च गुणत्वमन्तरेण निमेयस्य गुणत्वं
नोपपद्यते इति सामर्थ्यान्निमानस्यापि गुणत्वं विज्ञायते । यवानां
द्वौ भागौ निमानमस्योदधिद्भागस्य—द्विमयमुदधिववानामित्युदा-
हरणम् । भागविशेषप्रतिपत्त्यर्थं यवादेः प्रकृत्यर्थविशेषणस्यो-
पादानं, नित्यसापेक्षत्वाच्च वृत्तिर्भवति ॥ संख्याया इति किम् ?
यवभागौ निमानमस्योदधिद्भागस्य ॥ गुणस्येति किम् ? द्वौ
कार्पापणौ निमानमस्य व्रीहोर्द्विमयो व्रीहिः कार्पापणयोरिति मा
भूत् ॥ निमान इति किम् ? यवानां द्वौ भागौ समीपेऽस्योदधि-
द्भागस्येत्यत्र मा भूत् ॥

(उद्घोतः) स्पष्टप्रतिपत्त्ये सूत्रार्थं पदप्रयोजनानि चाह—
तदस्येत्यादि ॥ समानावयववचन इति । 'द्विगुणं' 'त्रिगुणम्'
इत्यादौ तथा दर्शनात् । व्याख्यानं चात्र ग्रहणम् ॥ सामर्थ्या-
दिति । गुणत्वं—समानावयवत्वम् । तद्वदकसमानत्वं निमेयस्य
किमपेक्षमित्याकाङ्क्षायां सन्निधानान्निमानापेक्षमिति सामर्थ्यान्निमा-
नस्यापि भागत्वमर्थसिद्धमिति भावः । केचित्तु—'गुणस्य' इति मध्य-
मणिन्यायेनोभयान्वयि, तेन गुणस्य निमाने वर्तमानाद्गुणगत-
सङ्ख्यावाचकाप्रत्यय इत्यर्थमाहुः ॥ भागविशेषेति । भागविशेष-
सम्बन्धिभागविशेषेत्यर्थः ॥ नित्यसापेक्षत्वादिति । वृत्तौ व्यादीनां
भागरूपसङ्घेय एव वृत्तेरिति भावः । गमकत्वाद्वृत्तिरिति युक्तम् ॥

(५७२५ उपसंख्यानवार्तिकम् ॥ १ ॥)

॥ * ॥ निमाने गुणिनि ॥ * ॥

(भाष्यम्) निमाने गुणिनीति वक्तव्यम् ।

१ तदन्ताचेति वक्तव्यमिति । 'विंशतेश्च' इत्येतदपहाय विंशत्यन्तादि-
त्युपमाने व्यपदेशिवद्भावनिषेधात्केवलनाद् स्यात्—इति विंशतेश्चेत्युक्त्वा 'तद-

न्ताच्च' इति द्वितीयं कर्तव्यमित्यर्थः ॥

किं प्रयोजनम् ?

गुणेषु मा भूत् ॥

(प्रदीपः) गुणिनीति । 'द्विमयमुदश्वित' इति गुणिनि निमेये प्रत्ययो यथा स्यादित्येवमर्थम् ॥ गुणेषु मा भूदिति । स्वार्थे मा भूदित्येवमर्थमित्यर्थः । अन्यथा द्वौ यवानां गुणौ निमानमस्योदश्विद्भागस्य द्विमयौ यवानामुदश्वित इति स्वार्थे मयद् प्रसज्येत ॥

(उद्द्योतः) 'तदस्मिन्नधिकम्-' इत्यनेन विच्छेदात्तदस्येति नानुवर्तत इत्यभिप्रेत्य वार्तिकं—गुणिनीति । निमेये इत्यर्थः ॥ गुणेषु मा भूदिति । निमानरूपेषु इत्यर्थः ॥ तदाह—स्वार्थे इति ॥

(५७२६ उपसंख्यानवार्तिकम् ॥ २ ॥)

॥ * ॥ भूयसः ॥ * ॥

(भाष्यम्) भूयस इति च वक्तव्यम् ।

किं प्रयोजनम् ?

भूयसो वाचिकायाः संख्याया उत्पत्तिर्यथा स्यात्, अल्पीयसो वाचिकायाः संख्याया उत्पत्तिर्मा भूदिति ॥

(प्रदीपः) भूयस इति । निमेयभागसंख्याया निमान-भागसंख्या यदाऽधिका भवति तदा प्रत्ययो यथा स्यात्, एको यवभागो निमानमस्योदश्विद्भागस्येत्यत्र मा भूदिति ॥

(उद्द्योतः) ननु 'भूयसः' इत्युक्तोद्विमयमिति न स्यात्, भूयस्त्वच्च किमपेक्षं ग्राह्यमत आह—निमेयेति ॥ यदाधिकेति । आधिक्यमात्रं विवक्षितं, न तु बहुत्वं, नाप्यतिशय इत्यर्थः ॥

(५७२७ उपसंख्यानवार्तिकम् ॥ ३ ॥)

॥ * ॥ एकोऽन्यतरः ॥ * ॥

(भाष्यम्) एकश्चेदन्यतरो भवतीति वक्तव्यम् ।

इह मा भूत्—द्वौ यवानां त्रय उदश्वित इति ॥

(प्रदीपः) एकोऽन्यतर इति । अन्यतरशब्देन निमे-यमेव विवक्षितम् । एक एव यदि निमेयगुणो भवति तदा प्रत्ययः, द्वयोर्वहुषु च निमेयगुणेषु न भवति ॥ द्वौ यवानां त्रय उदश्वित इति । नन्वत्र भूयस्त्वाभावात् न भविष्यति । एवं तर्ह्युदाहरणदिगियम् । इदं त्वत्रोदाहरणं—त्रयो यवानां द्वाउदश्वित इति । अथवा द्वौ यवानां निमेयौ त्रय उदश्वितो भागा निमानमिति विवक्षायामुदाहरणम् ॥

(उद्द्योतः) निमानेऽधिकत्वस्योक्तत्वात्सामर्थ्यमवलम्ब्याह—अन्यतरशब्देनेति ॥ 'द्वौ भागौ यवानां निमानम्, उदश्वितस्त्रयो भागा निमेयम्' इत्यर्थं मत्वा शङ्कते—नन्विति । निमाननिमेयभा-वस्य वैपरीत्ये तु न शङ्कते बोध्यम् ॥ भाष्ये—समानानाञ्चेति । निमेयभागस्य येन केनापि निमानभागेन समानत्वे सति यदा निमेयसङ्ख्या निमानसङ्ख्यातोऽधिका तदा प्रत्यय इत्यर्थः ॥

(५७२८ उपसंख्यानवार्तिकम् ॥ ४ ॥)

॥ * ॥ समानानाम् ॥ * ॥

(भाष्यम्) समानानां चेति वक्तव्यम् । इह मा भूत्—एको यवानामध्यर्धमुदश्वित इति ।

तत्तर्हिदं बहु वक्तव्यम् ।

न वक्तव्यम् ।

(प्रदीपः) एको यवानामध्यर्धमुदश्वित इति । 'भूयसः' इत्येतदनपेक्षेदमुदाहरणम् । तदपेक्षायां तु—द्वौ यवाना-मध्यर्धमुदश्वित इत्युदाहार्यम् । अन्ये तु—अध्यर्धशब्दात्प्रत्य-यनिवृत्त्यर्थमिदमुदाहरणमित्याहुः । तदयुक्तम् । अध्यर्धशब्दस्य समासकनोरेव संख्यासंज्ञात्वादन्यत्र संख्यात्वाभावात् प्रत्यया-प्रसङ्गात् । अध्यर्धपञ्चमादयोऽपि समासकनोरेव संख्यासंज्ञा, नान्यत्रेति तेभ्योऽपि प्रत्ययाप्रसङ्गः ॥

(उद्द्योतः) अन्ये त्विति । पूर्वोक्त 'अथवा' इति प्रका-रानुसारेणेति भावः ॥ सङ्ख्यात्वाभावादिति । एतेन 'एको यवानामर्धमुदश्वित' इति भाष्ये पाठ इत्यपास्तम् ॥

(प्रथमवार्तिकप्रत्याख्यानभाष्यम्)

यत्चावदुच्यते—गुणिनीति वक्तव्यमिति,

न वक्तव्यम् ।

गुणेषु कस्मान्न भवति ?

अस्येति वर्तते ॥

(प्रदीपः) अस्येति वर्तत इति । तेन स्वार्थे मयण् भवति । किं तर्हि ? निमेये क्षीरादौ स्वभागापेक्षया लब्धगुणि-व्यपदेशे । निमेयगुणमात्रे तु प्रत्ययोन भवति, अनभिधानात् ॥

(उद्द्योतः) ननु उदाहरणे 'द्विमयमुदश्वित' इत्युक्तं, 'द्विमय उदश्विद्भागः' इत्येवोचितमत आह—निमेयगुणमात्रे त्विति । निमेये भागमात्रे इत्यर्थः ॥

(द्वितीयवार्तिकप्रत्याख्यानभाष्यम्)

यदुक्तं—'भूयस इति वक्तव्यम्' इति,

न वक्तव्यम् ।

अल्पीयसो वाचिकायाः संख्याया उत्पत्तिः कस्मान्न भवति ?

अनभिधानात् ॥

(तृतीयवार्तिकप्रत्याख्यानभाष्यम्)

यदुक्तम्—'कश्चेदन्यतरो भवतीति वक्तव्यम्' इति, न वक्तव्यम् ।

कस्मान्न भवति—द्वौ यवानां त्रय उदश्वित इति ?

तन्नं विभक्तिनिर्देशः ॥

(प्रदीपः) तन्नमिति । पशुना यजेतेत्यादिवत् 'गुणस्य' इत्येकत्वसंख्या विवक्षिता । एतदर्थमेव गुणनिमान इति लक्षुरपि समासनिर्देशो न कृतः ॥

(उद्घोतः) भाष्ये—तन्नमिति । विधेयैगतत्वाभावेऽपि लक्ष्यानुसाराद्विवक्षा, ग्रहैकत्ववदविवक्षाकारणाभावाच्चेति भावः ॥

(चतुर्थवार्तिकप्रत्याख्यानाभाष्यम्)

यदप्युच्यते—समानानामिति वक्तव्यमिति, न वक्तव्यम् ।

कस्मान्न भवति—एको यवानामध्यर्द्धमुदश्वित इति ?

अनभिधानात् ॥

(प्रदीपः) अनभिधानादिति । अन्यूनधिकैकगुण-मुदश्वितादिनिमेयं वक्तुं प्रत्ययान्तस्य सामर्थ्यादित्यर्थः ॥

(उद्घोतः) अन्यूनेति । अन्यूनानधिकैकभागकमुदश्वितादिरूपं निमेयं । निमेयभागकमेव वक्तुं सामर्थ्यं तस्य, न तु तं भागं वक्तुमित्यर्थः ॥

(५७२९ अतिव्यासिदशकं वार्तिकम् ॥ ५ ॥)

॥ * ॥ निमेये चापि दृश्यते ॥ * ॥

(भाष्यम्) निमेये चापि प्रत्ययो दृश्यते—द्विमया यवाः । त्रिमयाः ।

(प्रदीपः) द्विमया यवा इति । उदश्वितो द्वौ गुणौ निमेयौ येषामेकगुणानां यवानां ते द्विमयाः ॥

(निमाननिमेयपदार्थबोधकं भाष्यम्)

किं पुनरिह निमानम्, किं निमेयम् ?

यावता उभयं त्यज्यते ।

सत्यमेवमेतत् । क्वचित्तु क्वचित्प्रसृततरा गति-र्भवति । तद्यथा—समाने त्यागे धान्यं विक्रीणीते यवान् विक्रीणीते इत्युच्यते, न कश्चिदाह कार्षापणं विक्रीणीत इति ।

अथवा येनाधिगम्यते तन्निमानम्, यदधिग-म्यते तन्निमेयम् ॥

(प्रदीपः) यावतेति । तथा च निमेयस्यापि निमानत्वात् निमेये चापि दृश्यते इति न वक्तव्यमिति मन्यते ॥ प्रसृततरा गतिरिति । 'आशु' 'द्राक्' इति प्रतिपत्तिरित्यर्थः ॥

अथवेति । येन मूल्येन करणेन ऋष्यं प्राप्तुमिष्यते तन्नि-

मानं, यत्प्रेप्स्यते तन्निमेयमित्यर्थः । देशकालापेक्षव्यवहारापेक्ष-त्वात्निमाननिमेयभावस्य ॥

(उद्घोतः) भाष्ये—उभयं त्यज्यते इति । तदीयमुपादाय स्वीयं दीयत इत्यर्थः । एवञ्च स्ववस्तुदानपूर्वकं परवस्तुपादानस्यो-भयसाधारणत्वाद्दुभयं निमानमिति भावः ॥ आशु द्रागिति । 'अलाशु' इत्यर्थः । त्वर्थमपि व्याख्यातुं पर्यायद्वयोपादानम् । एवञ्च दृष्टे लाभार्थिभिर्यदीयते तन्निमेयम्, तन्मूल्यं निमानमित्याद्यपक्षार्थः । यदपेक्षितं तन्निमेयं, येन च तत्प्राप्यं तन्निमानमित्यथवेत्यादेरर्थः । एवञ्च निमेयत्वाद्यनियतमित्याह—देशेति । देशकालापेक्षो यः क्रयविक्रयव्यवहारस्तदपेक्षत्वादित्यर्थः । एवञ्च यदा यन्निमेयं तदाऽपि तस्मिन्प्रत्ययदर्शनात् 'निमेये चापि—इत्यावश्यकमिति भावः ॥

(९१० विधिसूत्रम् ॥ ५ । २ । १ अतः २४)

२०६६ तस्य पूरणे डट् ॥ ५ । २ । ४८ ॥

(डटोऽधिकरणम्)

(प्रदीपः) तस्य—इति संबन्धमात्रं विवक्षितं नैकत्वम् । न ह्येकस्य पूरणं संभवतीति ह्यादिभ्य एव द्विवचनवहुवचना-न्तेभ्यः प्रत्ययविधिः ॥

(उद्घोतः) 'गुणस्य' इत्येव सङ्ख्याविवक्षाभ्रमं व्यावर्त-यति—सम्बन्धमात्रमिति ॥ न त्वेकमिति । तद्विवक्षयां कुतश्चिदेव प्रत्ययः स्यात् सर्वत इति तदविक्षेपेति भावः ॥

युक्त्यन्तरमाह—न हीति ॥

(५७३० अतिप्रसङ्गापादकवार्तिकम् ॥ १ ॥)

॥ * ॥ तस्य पूरण इत्यतिप्रसङ्गः ॥ * ॥

(भाष्यम्) तस्य पूरण इत्यतिप्रसङ्गो भवति । इहापि प्राप्नोति—पञ्चानामुष्टिकाणां पूरणो घट इति ॥

(प्रदीपः) तस्य पूरण इत्यतिप्रसङ्ग इति । 'संख्या-वाचिनः शब्दात् पूरणे डट्प्रत्ययः' इत्येतावानेव सूत्रार्थः । तथा च लब्धपक्षत्वसंख्यानां संख्येयानामुष्टिकादीनां पूरणे घटे प्रत्ययोऽनिष्टः प्राप्नोति ॥

(उद्घोतः) ननु सङ्ख्या-व्यादिसङ्ख्याव्याप्यकधर्मान्यत-रवाचकात्पूरणे प्रत्यय इत्युक्ते प्रत्यासत्त्या सङ्ख्याया इति गम्यते, तत्कथमतिप्रसङ्गोऽत आह—सङ्ख्यावाचिन इति । प्रत्यासत्त्या हि प्रकृत्यर्थपूरणे इत्येव लभ्येतेति भावः । उष्टिका—चर्मविकारः पात्रविशेषो नृणमयो वा, यद्वटमितेनोदकेन पत्र ताः पूर्यन्त इत्यर्थः ॥

१ पशुना यजेतेति । यथा पशुपदोत्तररुतीयावाच्यस्यैकत्वस्य विवक्षणात्तान-नेकपशुकरणको याग किन्त्वैकपशुकरणक एव, तथा गुणस्येति पशुया एकत्वस्य विवक्षणात् एकस्मिन्निमेयगुणे विवक्षिते प्रत्यय इत्यर्थस्य ज्ञानात् द्वौ यवानां त्रय उदश्वित इत्यत्र दोषो नेति भावः ॥

२ लघुरपीति । 'गुणनिमाने' इति समासनिर्देशे मानानामेव पदलापय-मपि समासे हि एकत्वसंख्याया अपि न मानं किन्तु संख्यात्तानान्ध्यामाव-पदेति भावः ॥

३ ननु पशुना यजेतेत्यादौ विधेयसमर्पकवदार्थगत संख्याविवक्षणेऽपि उद्देश्यगतसंख्याविवक्षणं न दृष्टवरमित्यत आह—विधेयगतत्वाभावेऽपीति ॥

४ ग्रहैकत्वेति । 'ग्रहै समाष्टि' इत्यत्र यथेकत्वस्य विवक्षणं स्यात्तदा एवस्यैव ग्रहस्य समार्जनं प्राप्नुयात् । तत्र समार्जनं कस्य महत्त्वः १ इतो वा समा-र्जनाभावे एकत्वमात्रेण न च कस्यमपि न न्यतिरिति तत्रैकत्वमपि न च निति सर्वेषां समार्जनं । अथ तु एकत्वस्य विवक्षणेऽपि दोषाभावात्तद्विद्वद् ॥

(५७३१ अतिप्रसङ्गनिरासवार्तिकम् ॥ २ ॥)

॥ * ॥ सिद्धं तु संख्यापूरण
इति वचनात् ॥ * ॥

(भाष्यम्) सिद्धमेतत् ।

कथम् ?

संख्यापूरण इति वक्तव्यम् ।

एवमपि घटे प्राप्नोति, संख्येयं ह्यसावद्भिः पूर-
यति ।

संख्यापूरण इति ब्रूमः, न ब्रूमः संख्येयपूरण
इति ॥

(प्रदीपः) एवमपीति । आधारधर्मेण पूरणेनाधेयायाः
संख्यायास्तद्वारेण संपर्शादिति भावः ॥ संख्यापूरण इति
ब्रूम इति । द्वे संख्याग्रहणे अनुवर्तते । तत्रैकं प्रकृतिविशेष-
णम्, अपरं पूरणविशेषणम् । ततश्च येन पञ्चत्वादिसंख्या
संपद्यते स प्रत्ययार्थः । अथ वा—एकस्मिन्नेव संख्याग्रहणेऽनु-
वर्तमाने प्रत्यासत्त्या संख्यापूरण एव प्रत्ययो भवति न तु
विप्रकृष्टे पञ्चत्वादिसंख्यासंख्येयेऽनन्तर्भूते ॥

(उद्द्योतः) ननु 'संख्यापूरणे' इत्युक्तेः संख्येयपूरणे कथं
प्रसङ्गोऽत आह—आधारेति । 'सङ्ख्यापूरणे' इत्यस्य 'सङ्ख्या-
बोधकशब्दबोधपूरणे' इत्यर्थ इत्याशय इत्यन्ये ॥ नेदमपूर्वमित्याह—
द्वे इति । 'सङ्ख्याया अययवे—' इत्यतः 'सङ्ख्याया गुणस—' इत्यतश्च ॥
तत्रैकमिति । सङ्ख्याबोधकाच्छब्दात्पृथगन्तात्तदर्थसङ्ख्यापूरणे उडिति
सूत्रार्थ इति भावः ॥ प्रत्यासत्त्येति । प्रवृत्तिनिमित्तसङ्ख्यापूरणे
तत्सङ्ख्यासङ्ख्येयभूते एव प्रत्ययो न तु तत्सङ्ख्यासङ्ख्येयानन्तर्भूते
पूरणे इत्यर्थः ॥

(५७३२ प्रकारान्तरेणातिप्रसङ्गनिरासवार्तिकम् ॥ ३ ॥)

॥*॥ यस्य वा भावादन्यसंख्यत्वं तत्र ॥*॥

(भाष्यम्) अथ वा यस्य भावादन्या संख्या प्रव-
र्तते तत्रेति वक्तव्यम् । एवमपि द्वितीयेऽध्याये
अष्टम इति प्राप्नोति, सर्वेषां हि तेषां भावात्संख्या
प्रवर्तते ।

१ यस्य वा भावादिति । 'अष्टमः' इत्यादौ अष्टसंख्यावयवसमुदाये
योऽन्योऽवयवस्तस्य भावात् अष्टशब्दाभिधेयाऽन्या संख्या यत्र प्रवर्तते तत्र पू-
णार्थः प्रत्ययः प्रवर्तते इति वार्तिकार्थः । एवं च यस्य भावादन्या संख्या प्रवर्तते
तस्मात्पूरणे प्रत्यय इत्यर्थको न्यासः कर्तव्य इत्यर्थः । अस्मिन्नासे च द्विती-
यस्यापि भावात् अष्टसंख्या प्रवर्तते इति द्विशब्दादपि पूरणप्रत्ययः प्राप्नुयादि-
त्येवं दोष आपद्येत, अतोऽस्यैव वार्तिकस्य 'चरमोपजाते—' इत्यादिरर्थो
भाष्यकृता प्रदर्शयते ॥

२ चरमोपजाते—इत्यादिश्च पूर्वस्मिन् संख्येये अनपगते यः संख्येयः पश्चा-
दुपजायते तस्मात् प्रत्यय इत्यर्थः । एवञ्च द्वितीयेऽध्याये अष्टम इति न प्राप्नु-
यात् । यतः एकादीना सप्तमपर्यन्ताना संख्येयानामवगतौ यस्याष्टमस्य पश्चा-
दवगतित्तत्रैव प्रत्यय इत्यर्थवर्गतिः । द्वितीयस्य च तथात्वाभावात् तस्मात्प्रत्यय
इति भावः ॥

चरमोपजाते पूर्वस्मिन्प्राणपगते इति वक्तव्यम् ।
एवमपि एकादशीद्वादश्याौ सौविष्टकृती, इदं द्वि-
तीयमिदं तृतीयं, दशं दशमानि—इति न सिध्यति,
सूत्रं च भिद्यते ॥

(प्रदीपः) यस्य वेति । न्यासान्तरं वा कर्तव्यमित्यर्थः ।
तेन पञ्चत्वसंख्या भवत्यनेनेत्यत्रार्थे पञ्चम इति भवति ॥ एव-
मपीति । प्रसिद्धसंनिवेशविशेषस्य ग्रन्थस्य यो द्वितीयोऽध्यायः,
यथेह—'समर्थः पदविधिः' इत्यादिस्तस्याप्यष्टमशब्देनाभिधानं
प्राप्नोति । तद्भावेऽष्टत्वसंख्याया भावात् । तदभावेऽभावात् ।
द्वितीयग्रहणं चोपलक्षणं, न्यायस्य तुल्यत्वात्प्रथमाध्यायादाव-
प्यष्टमाद्यभिधानप्रसङ्गात् । यदा तु व्युत्क्रमेण गणना क्रियते
तदा द्वितीयोऽध्यायः पश्चाद्गण्यमानोऽष्टमादिव्यपदेशत्वेनेष्यत
एव । तथा च भाष्यकारो वक्ष्यति—'भवत्येव' इति । पूरण-
ग्रहणे तु क्रियमाणे चरमोपजातस्य गणनापेक्षया पूरणत्वात्
संनिवेशमात्रापेक्षया द्वितीयेऽष्टमव्यपदेशाभावः ॥

द्वितीयं न्यासान्तरमाह—चरमोपजात इति । गणनायां
क्रियमाणायाम् पूर्वस्मिन् संख्येयेऽनपगते—बुद्ध्या परिगृहीतत्वाद्-
पेक्षिते यत् बुद्धौ पश्चादुपजायते तत्र प्रत्यय इत्यर्थः ॥

एकादशीद्वादश्याविति । द्वादशीसंनिधावेकादश्या-
श्चरमोपजातत्वाभावः । एवं तृतीयसंनिधौ द्वितीयस्य चरमत्वा-
भावः ॥

दश दशमानीति । शततमस्यैव चरमोपजननाद्यवानां
दशमानां चरमत्वाभावः ॥ सूत्रं चेति । न च केवलमव्याप्ति-
दोषः, यावत् सूत्रभेदोऽपीति चशब्दस्यार्थः ॥

(उद्द्योतः) भाष्ये—अन्यसङ्ख्यत्वमिति—बहुव्रीहेस्त्वः ।
अन्या सङ्ख्येत्यर्थः ॥ ननु व्युत्क्रमेण गणने तस्याप्यष्टमत्वमिष्टमेवे-
त्यत आह—प्रसिद्धेति ॥ यो द्वितीय इति । प्रसिद्धसंनिवेश-
क्रमीयगणनाक्रमणेत्यर्थः । एवं च न्यासान्तरमपि दुष्टमित्यत्र तात्प-
र्यम् ॥ अष्टमादिव्यपदेशत्वेनेति । तच्छब्दव्यवहार्यत्वेनेत्यर्थः ।
'अष्टमादिव्यपदेशत्वेन' इति पाठे बहुव्रीहेस्त्वः । यथान्यासे तु नायं
दोष इत्याह—पूरणग्रहणे त्विति । प्रथमत्वादिना या गणना तदपे-
क्षया पूर्वस्मिन् बुद्धित्ये एव यश्चरममुपजातस्तस्यैव पूरणत्वमित्यर्थः ॥

सन्निवेशमात्रेति । सन्निवेशः—निर्माणक्रमः । भाष्ये—

३ चरमोपजात इत्यर्थं स्त्रीकारेऽपि दोःस्थलमाह—भगवान्—एवमपी-
त्यादिना । 'एकादशीद्वादश्याौ सौविष्टकृती' इत्यत्र एकादशी द्वादश्या-
विलेवोदाहरणम् । एकादशीत्यत्र पूरणप्रत्ययो न स्यात्, अस्याः संख्याया
द्वादशीसन्निधयेन चरमोपजातत्वाभावात् ॥

४ दश दशमानीति । शतेषु दशानामेको भाग इत्येवं दशभागो भवति ।
तत्रैकस्मिन् भागे यश्चरमः स दशमो भवति । एवञ्च शतेषु दश दशमानी
भवन्तीत्यर्थः ॥

५ 'चरमोपजाते—' इत्याद्यर्थस्त्रीकारे दोषमाह—पूरणग्रहणे तु क्रिय-
माण इति । 'तस्य पूरणे' इत्याद्युच्यमाने द्वितीयेऽपि अष्टमादिव्यपदेशो न
स्यात्, अष्टमस्यैव पूरणत्वेन द्वितीयस्य च तत्त्वाभावात् । चरमोपजात इत्यादि-
न्यासे तु पश्चाद्गण्यमानोऽपि द्वितीयोऽष्टमो भवत्येवत्यपरमनिष्टमिति भावः ॥

सौविष्टकृती—इत्यत्र प्रथमादिवचनस्य लुक् ॥ शततमस्येति । दशमदशद्वर्गायदशमस्येत्यर्थः । यद्यपि तत्तत्सङ्ख्याऽवच्छिन्नेभ्योऽन्येभ्यस्तत्तत्सङ्ख्यापूरकस्य चरमोपजातत्वान्नायं दोषस्तथाऽपि दोषान्तरमाह भाष्ये—सूत्रं चेति ॥

(वार्तिकप्रत्याख्यानभाष्यम्)

यथान्यासमेवास्तु । ननु चोक्तं 'तस्य पूरण इत्यतिप्रसङ्गः' इति ।

परिहृतमेतत्—सिद्धं तु संख्यापूरण इति वचनादिति ।

तत्तर्हि संख्याग्रहणं कर्तव्यम् ?

न कर्तव्यम् । प्रकृतमनुवर्तते ।

क प्रकृतम् ?

'संख्याया गुणस्य निमाने मयट्' (४७) इति ।

एवं तर्हि नेयं वृत्तिरूपालभ्यते ।

किं तर्हि ?

वृत्तिस्थानमुपालभ्यते ॥

वृत्तिरेवात्र न प्राप्नोति ।

किं कारणम् ?

प्रत्ययार्थाभावात् ।

नैष दोषः ।

वचनात्स्वार्थिको भविष्यति ।

अथवा पूर्वस्याः संख्यायाः परापेक्षयोत्पत्तिर्वक्तव्या । उत्तरा च संख्या आदेशो वक्तव्यः ॥

अथवा न्यूनोऽयं कृत्स्नशब्दो द्रष्टव्यः । चतुर्षु पञ्चशब्दः ॥

अथवा सर्व एव द्वयादयोऽन्योन्यमपेक्षन्ते ।

यद्येवं द्वितीयेऽध्याये अष्टम इति प्राप्नोति ।

भवत्येव ॥

(वृत्त्युपालम्भमारभ्यार्थस्य संग्रहश्लोकाः)

प्रकृत्यर्थाद्वहिः सर्वा वृत्तिः प्रायेण लक्ष्यते ।

पूरणे स्यात्कथं वृत्तिर्वचनादिति लक्ष्यताम् ॥ १ ॥

तस्याः पूर्वा तु या संख्या तस्यां भवतु तद्धितः ।

आदेशश्चोत्तरा संख्या तथा न्याय्या भविष्यति ॥२॥

न्यूने वा कृत्स्नशब्दोऽयम्पूर्वस्यामुत्तरा यदि ।

सामर्थ्यं च तथा तस्यास्तथा न्याय्यं भविष्यति ॥ ३ ॥

अन्योन्यं वा व्यपाश्रित्य सर्वस्मिन् द्वयादयो यदि ।

प्रवर्तन्ते तथा न्याय्या वृत्तिर्भवति पूरणे ॥ ४ ॥

बहूनां वाचिका संख्या पूरणश्चैक इष्यते ।

अन्यत्वाद्बुभयोर्न्याय्या वाक्षीं शाखा निदर्शनम् ॥५॥

(प्रदीपः) एवं तर्हीति । वृत्तिः—परार्थाभिधानमुच्यते,

उपसर्जनपदानां प्रधानार्थाभिधानात् । तदयमर्थः— इष्टविषयवदनिष्टेऽपि विषये वृत्तिः प्राप्नोति—एवमुपालम्भो न क्रियते । किं तर्हि ? इष्टे विषये प्रत्ययो न सिध्यति, अनिष्ट एव प्राप्नोतीत्युच्यते ॥

वृत्तिस्थानमिति । प्रत्ययार्थ इत्यर्थः । प्रत्ययार्थे हि स्वार्थोपसर्जने प्रकृतिर्वर्तते इति प्रत्ययार्थः—वृत्तिस्थानम् ।

अयमत्रार्थः—प्रकृत्यर्थव्यतिरिक्तेन प्रत्ययार्थेन भवितव्यम्,

यथा—औपगवमिति । इह तु पञ्चमः पञ्चशब्दार्थेऽन्तर्भूतः ।

तथाहि—पञ्चानीयतामित्युक्ते पञ्चमस्याप्यानयनं भवति । ततश्चात्र

प्रकृत्यर्थव्यतिरिक्तप्रत्ययार्थाभावात्पञ्चानामुष्टिकाणां पूरणो घट

इत्यत्रैवानिष्टे विषये प्रत्ययप्रसङ्गः ॥

वचनादिति । प्रकृत्यर्थान्तर्भावमात्रेण स्वार्थिकत्वं न तु

सर्वात्मना, तत्र संख्याग्रहणद्वयानुवर्तनादन्तरङ्गत्वाद्वा संख्या-

संप्रतिपत्तिहेतौ प्रकृत्यर्थान्तर्भूतेऽपि प्रत्ययो भविष्यतीत्यर्थः ॥

पूर्वस्या इति । चतुःशब्दादिभ्यः प्रत्ययो विधेयः,

पञ्चादयश्चादेशाः कर्तव्या इत्यर्थः । तेन चतुर्णां पञ्चत्वसंख्यो-

पजननद्वारेण पूरणः पञ्चमः ॥

न्यूने इति । यथा अर्धतृतीया द्रोणा इत्यत्रार्धद्रोणोऽपि

द्रोणशब्देनाभिधीयते, तथा च 'द्रोणाः' इति बहुवचनम्,

अवयवेन विग्रहः, समुदायः समासार्थः, तथेहापि वृत्तिविषये

चतुर्षु पञ्चशब्दो वर्तते । तेन न्यूनानां पञ्चानां पूरणः

पञ्चमः । न्यूनाश्च पञ्च—चत्वारो भवन्ति । तथा हि—पञ्चसु लब्ध-

व्येषु चतुरो लब्ध्वा ब्रवीति—'न्यूनानि पञ्च लब्धानि' इति ॥

अथ वेति । सर्वेष्वेव पञ्चशब्दो वर्तते इत्येकैकमन्तरेण

पञ्च न भवन्तीति पञ्चभ्यो बुद्ध्या एकतमं निष्कृप्य प्रत्ययो

विधीयते । पञ्चानां पूरणः पञ्चसंख्यानिमित्तत्वात्पञ्चमः ॥

भवत्येवेति । गणनापेक्षायां । यथा पूर्वं व्याख्यातम् ॥

प्रकृत्यर्थादिति—पूर्वाचार्यसंग्रहश्लोकाः ॥ वहिरिति ।

वाह्येऽर्थे सर्वा वृत्तिर्न तु स्वार्थ इत्यर्थः ॥ वचनादिति । स्वार्थे

इत्यर्थः ॥ १ ॥

पूर्वस्यामुत्तरेति । यदोत्तरसंख्यावाची पञ्चादिशब्दः

पूर्वस्यां संख्यायां वर्तते इत्यर्थः ॥ सामर्थ्यं चेति । तस्या

न्यूनार्थाभिधानिन्याः संख्यायाः प्रत्ययार्थेन संबद्धत्वं न्याय्य-

मित्यर्थः ॥ ३ ॥

अन्योन्यं वेति । अपेक्षितपरस्परः संख्येयाः पञ्चादिश-

ब्दवाच्यास्तेषामन्यतमे पञ्चत्वादिसंख्याहेतौ प्रत्ययः ॥ ४ ॥

बहूनामिति । पूर्वस्मात्पक्षदयं भेदः—पूर्वत्र पक्षे सर्व

एवातिरोहितभेदाः पञ्चशब्दार्थः । उत्तरत्र तु समुदायः

शब्दार्थः । अवयवस्तु नोपात्तो न च लक्षः । प्रत्ययेन त्वभिधी-

यते ॥ अन्यत्वादुभयोरिति । समुदायावयवयोर्भेदात्समुदायः

प्रकृत्यर्थः, अवयवः प्रत्ययार्थः ॥ यथा—'वाक्षीं शाखा' इति

प्रत्यक्त्वमितमूलाद्यवयवभेदः समुदायः प्रकृत्यर्थः । अवयवस्तु

शाखाप्रत्ययार्थः, 'अनुदात्तादेश' इत्यप्रत्ययः ॥ ५ ॥

१ सौविष्टकृतीति । विष्टकृत्शब्दात्तद्धितान्तात्प्रायस्य रूपमिदम् । तत्र एकादशीद्वादश्यावित्यस्य सामानाधिकरण्यात् प्रायस्य द्विवचनस्य लुगित्यर्थः ॥

२ पूर्ववेति । न्यूनं वा कृत्स्नशब्दोऽयमित्यादिपक्षे ॥

३ उत्तरवेति । बहूनां वाचिका संख्येति पक्षे इत्यर्थः ॥

(उद्द्योतः) प्रधानार्थाभिधानम्—प्रधानार्थसंसृष्टस्वाधो-
पस्थापकत्वम् ॥ अतिव्याख्या वृत्तेरेवोपालम्भात् 'नेयं वृत्तिरुपाल-
भ्यते' इत्यनुपपन्नमत आह—अयमर्थ इति । 'पञ्चानामुष्टिकाणाम्'
इत्यनेनातिव्याप्तिरेव नोच्यते, किन्तुहि? अव्याप्तिरपीत्यर्थः, तदाह
अनिष्टे एवेति ॥

ननु प्रकृतिमात्रेणाप्रतीतस्य पञ्चत्वसङ्ख्यापूरकत्वस्यापि प्रतीतेः
कथं स्वार्थिकत्वमत आह—प्रकृत्यर्थान्तर्भाविति ॥ सम्प्रतिपत्ति-
हेताविति । पञ्चत्वादिसम्प्रतिपत्तिहेतावित्यर्थः । पञ्चत्वादिसङ्ख्या-
पूरण इति यावत् ॥

चतुःशब्दादिभ्य इति । सङ्ख्यावाचकात्स्वार्थवृत्तिसङ्ख्यान्तर-
पूरणे प्रत्यय इत्यर्थः सूत्रस्य—इति भावः ॥ तदाह भाष्ये—परा-
पेक्षयेति । परसङ्ख्यापेक्षपूरणत्वे इत्यर्थः । चतुर्णां पञ्चत्वस-
ङ्ख्यापूरकः पञ्चम इति तात्पर्यम् ॥

भाष्ये—न्यूनोऽयं कृत्स्नशब्द इति । अधिकवाचकः शब्द
इत्यर्थः ॥

अधिकवाचकस्य न्यूनो वृत्तिं दृष्टान्तव्यवहाराम्यां दर्शयति—
धयेति ॥ नन्वेवं वर्तिपदार्थसमासार्थयोर्भेदाभावोऽत आह—अव-
यवेन विग्रह इति । अवयवार्थकेन वर्तिपदार्थबोधनमित्यर्थः ।
तदाह—समुदायः समासार्थ इति । अत्रापि पक्षे चतुर्णां पञ्च-
त्वसंख्यापूरक इत्येव पञ्चमशब्दार्थो द्रष्टव्यः । 'सर्वेष्वेव पञ्चशब्दो
वर्तते इति' इति पाठे—इतिहेतोः सर्व एव व्यादयोऽन्योन्यम-
पेक्षन्त इति भाष्येणान्वयः । प्रायेण 'इति'शब्दरहित एव पाठः ।
अत्र 'सर्वेष्वेव'—इत्युक्त्या प्रत्येकं व्यादिसङ्ख्यासम्बन्धाभावो
दर्शितः । यथा—महतो भारस्योत्थापनशक्तिः प्रत्येकमसम्बद्धा, समु-
दायेनैव सम्बद्धा; तद्वत् । यथा वा विशिष्ट गुरुत्वं प्रत्येकासम्बद्धं,
समुदाये सम्बद्धं; तद्वदित्याहुः ॥ सर्वेष्वेव वृत्तौ हेतुमाह—एकैक-
मन्तरेणेति ॥ गणनापेक्षायामिति । यथाकथञ्चिद्गणनमात्रापे-
क्षायामित्यर्थः । निर्माणपेक्षायाम् तु 'द्वितीय एव' इति बोध्यम्, तदा
प्रागुक्तपूरणत्वाभावादिति भावः ॥

पूर्वोक्तार्थसङ्ग्रहेति—पचाद्यजन्तसङ्ग्रहशब्देन षष्ठीसमासः ॥१॥
भाष्ये—'यदि' इत्यसन्दिग्धे सन्दिग्धवचनं, तदाह—यदेति ।
यत् इत्यर्थः । तथा सति तस्याः—प्रकृत्यभिहितसङ्ख्यायाः,
तथा—प्रत्ययाभिहितव्यक्त्या, सामर्थ्यं—सम्बन्धश्चतुर्वृत्तिपञ्चत्व-
सङ्ख्यापूरक इत्यर्थात् । एवं हि वृत्तिर्न्यायेत्यर्थः ॥ ३ ॥

'अन्योन्यं वा व्यपार्थिव्य' इति पाठो भाष्ये । अपेक्ष्येत्यर्थः ॥४॥
अतिरोहितभेदा इति । अवयवमात्रवृत्तिधर्मेण भासमानाः
पञ्चदशशब्दाच्चा इत्यर्थः ॥ नोपात्त इति । अवयवमात्रवृत्तिधर्मेण
प्रकृत्या नोपात्त इत्यर्थः ॥ न च त्यक्त इति । साधारणरूपेणोपात्त-

त्वादित्यर्थः । अत एव बहुवचनम् ॥ प्रत्ययेन स्वभिधीयत इति ।
अवयवमात्रवृत्तिधर्मेणाभिधीयते इत्यर्थः ॥

परे तु—सर्वसिन् प्रत्ययवाच्यसहिते व्यादयः प्रवर्तन्ते, अतः
पूरणे न्याय्या वृत्तिः । तदेव न्याय्यत्वमुपपादयति—बहूनां—
समुदितानाम्, वाचिका सङ्ख्या—प्रकृतिः पूरणः—तदर्थश्च तद-
न्तर्गत एकः, अत उभयोः—प्रकृतिप्रत्ययार्थयोरन्यत्वाज्याय्या ।
'वृत्तिः' इति शेषः । 'पूर्वत्र पक्षे' इत्यादिकैयटस्तु चिन्त्यः, पक्ष-
द्वयेऽप्यतिरोहितभेदस्यैव समूहस्य पञ्चादिशब्दाव्यक्त्यावयवकत्वात् ।
अत एव बहुवचनम्, एकैकसिन् कदाऽप्यप्रवृत्तेश्च । प्रकृत्यर्थान्-
न्तर्भावमात्रेण प्रकृतिप्रत्ययार्थयोर्भेदाभावशङ्कायां तमभ्युपेत्य पूर्वसमा-
धानम् । प्रकृत्यर्थतावच्छेदकप्रत्ययार्थतावच्छेदकभेदेन तदवच्छिन्न-
भेदेन च भेद एवेत्यवलम्ब्यान्यः पक्ष इत्येव युक्तमाभातीत्याहुः ॥

(१११ आगमविधिसूत्रम् ॥ ५ । २ । १ आ. २५)
२०६७ नान्तादसंख्यादेर्मट् ॥५१२४९॥

(५७३६ निर्देशानुपपत्तिबोधकवार्तिकम् ॥ १ ॥)
॥ * ॥ मडादिषु यस्यादिस्तन्निर्देशः ॥ * ॥

(भाष्यम्) मडादिषु यस्यादिः क्रियते तन्निर्देशः
कर्तव्यः । अस्यादिर्भवतीति चकव्यम् ।

अक्रियमाणे प्रत्ययाधिकारात्प्रत्ययोऽयं विज्ञायते ।
तत्र को दोषः ?

(प्रदीपः) मडादिष्विति । 'षष्ठीस्थाने योगा' इत्यत्र
षष्ठीति योगविभागात् तत्र च 'आद्यन्तौ टकितौ' इत्यस्यानुवर्तनात्
षष्ठीनिर्देशस्यागामिनोऽभावात् 'चरेष्टः' इत्यादिवन्मडादयो
उटपवादाः प्रत्ययाः प्राप्नुवन्ति । तत्र मद्धथदुक्कामागमत्वप्रत्य-
यत्वयोर्विशेषाभावः । तमट् तु प्रत्ययत्वे सत्याद्युदात्तः स्यात्,
आगमत्वे त्वनुदात्तो भवतीति उटस्वरेण विशतितम इत्यन्तो-
दात्तत्वं भवति ॥

(उद्द्योतः) ननु यस्याद्विहितस्तस्यादिरेवास्तु, न हि 'आद्यन्तौ'
इत्यत्र षष्ठीनिर्देशोऽस्तीत्यत आह—षष्ठीस्थान इति । मद्धथद-
शुकासिद्धि त्वपपाठः । एवं मद्धथुकोरिति च । शुंक्ः प्रत्ययत्वे
'चतुर्थः' इत्यादावकारश्रवणानापत्तिर्विसर्गापत्तिश्च । मद्धथदोरित्येव
पाठः । मद्धथदोरिति पाठे तयोर्मध्ये मट् इत्यर्थः ॥

(५७३४ तादृशे निर्देशे दोषवार्तिकम् ॥ २ ॥)
॥ * ॥ प्रत्ययान्तरे हि सति खरे दोषः ॥ * ॥

(भाष्यम्) प्रत्ययान्तरे हि सति खरे दोषः

१ 'निर्माणपेक्षायां द्वितीयः' इति तु शब्दरहितः पाठो ज-पुस्तके ॥
२ अत एव बहुवचनमिति । शब्दशक्तिसामान्यादेव बहुवचनमिति
कैयटशयः । अत एव—बहुवचनोपपत्तेरेवंप्रकारेण कृतत्वादेव ॥
३ पूर्वसमाधानमिति । न्यूनो वा कृत्स्नशब्दस्येति पक्षे समाधानमेतदिति
उद्योताभिप्रायः । तन्मतेन च बहूनां वाचिका संरथेति पक्षः प्रकृत्यर्थतावच्छेद-
केत्याद्यालभ्येति भावः ॥

४ तत्र मडिति । इदानींतनोपलब्धपुस्तकेषु 'मद्धथदुक्का' इत्येव
पाठो दृश्यते इति स एवात्र निर्दिष्टः ॥
५ मद्धथदुक्कामिति, मटुकोरिति पाठद्वयस्यान्यसामञ्जसे हेतुनाह—
शुक्ः प्रत्ययत्वे इति । शुक्ः प्रत्ययत्वे हि स उटोऽपवादः स्यात् । ततश्च चतुर्-
शब्दादुक्कि यकारोत्तरमकारश्रवणानापत्तिः । शुक्ः प्रत्ययत्वे तस्मिन् परे पूर्वस्य
पदत्वात् चतुरिति रेफस्य विसर्गापत्तिश्चेति भावः ॥

स्यात् । विंशतितमः—एष स्वरः प्रसज्येत । विंश-
तितमं इति चेप्यते ।

स तर्हि तथा निर्देशः कर्तव्यः ॥

(वार्तिकद्वयप्रत्याख्यानभाष्यम्)

न कर्तव्यः । प्रकृतं डङ्ग्रहणमनुवर्तते ।

क प्रकृतम् ?

“तस्य पूरणे डट्” (४८) इति ॥

तद्वै प्रथमानिर्दिष्टम्, पञ्चीनिर्दिष्टेन चेहार्थः ॥

नान्तादित्येषा पञ्चमी डडितिप्रथमायाः पञ्चीं
प्रकल्पयिष्यति “तस्मादित्युत्तरस्य” (१।१।६७)
इति ॥

प्रत्ययविधिरयम् । न च प्रत्ययविधौ पञ्चस्यः
प्रकल्पिका भवन्ति ।

नायं प्रत्ययविधिः । विहितः प्रत्ययः प्रकृतश्चानु-
वर्तते ॥

(प्रदीपः) प्रकृतमिति । स्वरितत्वादिति भावः ॥
विहित इति । न ततो विधानार्था डट् इहालुद्यतिः, अपि
त्वागमसंबन्धप्रतिपत्त्यर्थेत्यर्थः ॥

(९१२ आगमविधिसूत्रम् ॥ ५ । २ । १ आ. २६)

२०६९ षट्कतिकतिपयचतुरां

थुक् ॥ ५ । २ । ५१ ॥

(५७३५ उपसंख्यानवार्तिकम् ॥ १ ॥)

॥ * ॥ चतुरश्छयतावाचक्षरलोपश्च ॥ * ॥

(भाष्यम्) चतुरश्छयतौ वक्तव्यौ, आद्यक्षर-
लोपश्च वक्तव्यः । तुरीयम् । तुर्यम् ॥

(प्रदीपः) आद्यक्षरलोप इति । अक्षरशब्देनाक्सहितं
व्यञ्जनमुच्यते । छयद्वाचं च डट् न वाध्यते, डटि चतुर-
स्थुगिवधानात् ॥

(उद्घोतः) नन्वाद्यक्षरस्य चकारस्य लोपेऽकारस्य श्रवणं
स्यादत आह—अक्षरशब्देनेति । ‘व्यञ्जनसहितोऽच्’ इति तु
नोक्तं, तकारस्यापि लोपापत्तेः ॥

(वार्तिकावतरणभाष्यम्)

अथ किमर्थं थट्थुकोः पृथक् क्रियेते । न सर्वं
थडेव वा स्यात् थुगेव वा ॥

(प्रदीपः) न सर्वमिति । सर्वं थकाररूपं थडेव क्रियतां
थुगेव वेत्यर्थः ॥

(उद्घोतः) नपुंसकप्रयोगोपपत्तय आह—सर्वं थकारेति ॥

(५७३६ पृथगनुबन्धप्रयोजनवार्तिकम् ॥ २ ॥)

॥ * ॥ थट्थुकोः पृथक्करणं पदान्तविधि-
प्रतिषेधार्थम् ॥ * ॥

(भाष्यम्) थट्थुकोः पृथक्ग्रहणं क्रियते पदान्त-
विधिप्रतिषेधार्थम् । पदान्तविध्यर्थम्, पदान्तप्रति-
षेधार्थं च ।

पदान्तविध्यर्थं तावत्—पर्णमयानि पञ्चथानि
भवन्ति, रथः सप्तथः । पदान्तस्येति नलोपो यथा
स्यात् ।

पदान्तप्रतिषेधार्थम्—षष्ठः । पदान्तस्येति जडत्वं
मा भूत् ।

इह—चतुर्थं इति, पदान्तस्येति विसर्जनीयो मा
भूदिति ॥

(प्रदीपः) पदान्तविधिप्रतिषेधार्थमिति । विधि-
प्रतिषेधौ नलोपादीनां पदान्तकार्याणां विषयविभागेन व्यवतिष्टे-
यातामित्यर्थः ॥ पञ्चथानीति । थटि सति ‘खादिपु’ इति
पदत्वात्तन्निबन्धनो नलोपो भवति । थुकि तु सति थकारान्तस्य
भत्वं स्यात् ॥

षष्ठ इति । यद्यत्र थट् क्रियते ततः पकारान्तस्य पद-
त्वात्तन्निबन्धनं जडत्वं स्यात्, थुकि तु तदन्तस्य भत्वात्पद-
त्वाभावः ॥

(उद्घोतः) ननु पदान्तविधिप्रतिषेधौ नैतदपेक्षावत् आह—
विधीति । पदान्तकार्यनलोपादीनां विधिप्रतिषेधो विषयविभागेन
व्यवस्थितो भवेतामित्यर्थं भिन्नानुबन्धकरणमित्यर्थः ॥ तदन्तस्य
भत्वादिति । अत्र ‘भत्वाद्’ इत्यस्योपयोगश्चिन्त्यैः ॥

(९१३ आगमविधिसूत्रम् ॥ ५ । २ । १ आ. २७)

२०७० बहुपूगगणसङ्घस्य तिथुक्

॥ ५ । २ । ५२ ॥

(५७३७ उपसंख्यानवार्तिकम् ॥ १ ॥)

॥ * ॥ बहुकतिपयवतूनां लिङ्गविशिष्टा-
दुत्पत्तिः ॥ * ॥

(भाष्यम्) बहुकतिपयवतूनां लिङ्गविशिष्टादु-
त्पत्तिर्वक्तव्या । इहापि यथा स्यात्—वह्नीनां पूरणी
वहुतिथी । कतिपयानां पूरणी कतिपयतिथी ।
तावतीनां पूरणी तावतिथी ॥

(प्रदीपः) लिङ्गविशिष्टादिति । लिङ्गसहचरितः
प्रत्ययो लिङ्गं, तैदविकादित्यर्थः ॥

१ एष स्वर इति । तमट् मलयान्तरत्वे हि तस्य ‘आधुदात्तश्च’ इत्यनेन
तकाराकार उदात्तः स्यात् । आगमत्वे तु डटः मलयत्वेन स आधुदात्त इति
मकाराकार उदात्त इति स्वरे भेदः ॥

२ चिन्त्य इति । थुकि पकारान्ते पदत्वाभावः । थकारान्तस्य तु मत्वा-
त्पदत्वाभावः । तेन थकारस्य न पदत्वमिति कैरप्यदाशयः ॥
३ तदधिक्तादिति । लिङ्गप्रत्ययविशिष्टादित्यर्थः ॥

(उद्द्योतः) नाम्नां लिङ्गवैशिष्ट्यस्यान्यभिचरितत्वादाह—
लिङ्गसहचरित इति ॥

(वार्तिकान्यथासिद्धिसाधकभाष्यम्)

बहुकतिपयवतूनां लिङ्गविशिष्टादुत्पत्तिः सिद्धा ।
कथम् ?

प्रातिपदिकग्रहणे लिङ्गविशिष्टस्यापि ग्रहणं भव-
तीति ॥

(५७३८ उपसंख्यानवार्तिकम् ॥ २ ॥)

॥ * ॥ पुंवद्भूचनं च ॥ * ॥

(भाष्यम्) पुंवद्भावश्च वक्तव्यः । बहूनां पूरणी
बहुतिथी ।

किमर्थम् ? न भस्यादे तद्धिते पुंवद्भवतीति
सिद्धम् ।

भस्येत्युच्यते, यजादौ च भं भवति । न चात्र
यजादिं पश्यामः ।

किं कारणम् ? तिथुका व्यवहितत्वान्न प्राप्नोति ॥

(प्रदीपः) तिथुकेति । तिथुकि कृते तदन्तस्य भत्वं, न
तु स्त्रीप्रत्ययान्तस्येत्यर्थः ॥ उत्पत्तिसंनियोगेनेति । यदैव
प्रकृतयः पूरणविषयाः प्रत्ययोत्पत्तिनिमित्तं तदैवागम इत्यर्थः ॥

(उद्द्योतः) यदैवेति । एषां 'तस्य पूरणे' इत्यनेन वाक्यैक-
वाक्यता—'पृथयन्तात्पूरण इत्यर्थे एभ्यो डट्, एषां तिथुक् च' इत्यर्थे
इति भावः ॥

(वार्तिकान्यथासिद्धौ सिद्धान्तभाष्यम्)

इदमिह संप्रधार्यम्—तिथुक् क्रियतां पुंवद्भाव
इति ।

किमत्र कर्तव्यम् ?

परत्वात्पुंवद्भावः ।

नित्यस्तिथुक्, कृतेऽपि पुंवद्भावे प्राप्नोति, अकृ-
तेऽपि प्राप्नोति ।

तिथुगप्यनित्यः । अन्यस्य कृते पुंवद्भावे प्राप्नोत्य-
न्यस्याकृते, शब्दान्तरस्य प्राप्नुवन् विधिरनित्यो
भवति ।

अन्तरङ्गस्तर्हि तिथुक् ।

काऽन्तरङ्गता ?

उत्पत्तिसंनियोगेन तिथुगुच्यते, उत्पन्ने प्रत्यये
प्रकृतिप्रत्ययावाश्रित्य पुंवद्भावः ।

पुंवद्भावोऽप्यन्तरङ्गः ।

कथम् ?

उक्तमेतत् *सिद्धश्च प्रत्ययविधौ* इति ।

उभयोरन्तरङ्गयोः परत्वात्पुंवद्भावः, पुंवद्भावे
कृते पुनः प्रसङ्गविज्ञानात् तिथुक् सिद्धः । बहुतिथी ॥

(प्रदीपः) प्रकृतिप्रत्ययाविति । भस्येति वचना-
दुभयमाश्रीयते ॥ सिद्धश्चेति । तेन प्राक् प्रत्ययोत्पत्तेः पुंव-
द्भाव इत्यर्थः ॥

(उद्द्योतः) तेनेति । 'भसंज्ञानिमित्ते तद्धिते विवक्षिते पुंवद्'
इति वार्तिकार्थ इति भावः ॥

(११४ आगमविधिसूत्रम् ॥ ५ । २ । १ आ. २८)

२०७६ षष्ठ्यादेश्वासंख्यादेः

॥ ५ । २ । ५८ ॥

(पदकृत्यभाष्यम्)

असंख्यादेरिति किमर्थम् ?

इह सा भूत्—एकपष्टः, द्विपष्टः ॥

(प्रदीपः) किमर्थमिति । इह प्रत्यासत्त्या 'पङ्क्ति—'आदि-
सूत्रनिपातिताः षष्ठ्यादयो गृह्यन्ते, न लोकप्रसिद्धा विप्रकृष्टाः ।
तथा चानर्थकः प्रतिषेधः इति मत्वा प्रश्नः ॥

(उद्द्योतः) ननु लौकिकपष्ट्यादिग्रहणेन एकपष्टेरपि तत्त्वा-
त्प्राप्त्या प्रश्नोऽनुपपन्नोऽत आह—इहेति ॥

(असंख्यादिपदस्य वैयर्थ्यबोधकभाष्यम्)

असंख्यादेरिति शक्यमवकुम् ।

कस्मान्न भवति—एकपष्टः, द्विपष्ट इति ?

पष्टिशब्दात्प्रत्ययो विधीयते, कः प्रसङ्गो यदेक-
पष्टिशब्दात्स्यात् । नैव प्राप्नोति नार्थः प्रतिषेधेन ।
तदन्तविधिना प्राप्नोति ।

ग्रहणवता प्रातिपदिकेन तदन्तविधिः प्रति-
विध्यते ॥

(प्रदीपः) इतरो व्याप्तिन्यायाश्रयालौकिकग्रहणादितिप्रसङ्ग
इति मत्वाऽऽह—एकपष्ट इति ॥ प्रत्यासत्तिन्यायाश्रयेणाह—
पष्टिशब्दादिति । षष्टिशब्दस्योपलक्षणत्वात्सप्तत्यादयोऽपि
गृह्यन्ते ॥ प्रत्यय इति । प्रत्ययभक्तत्वात्तदवयवत्वादागम
एव प्रत्ययशब्देनोक्तः ॥ तदन्तविधिनेति । शास्त्रीयाणामपि
षष्ठ्यादीनां ग्रहणे तैः संख्याया विशेषणात्तदन्तविधौ सति
षष्ठ्याद्यन्तस्य संख्यावाचिनो ग्रहणप्रसङ्गः ॥

(उद्द्योतः) नन्वसागमविधित्वात् 'प्रत्ययो विधीयते' इत्युक्त-
मत आह—प्रत्ययभक्तत्वादिति । प्रत्ययविधिरप्यनेनैवेत्यन्ये ॥

(असंख्यादिपदस्य ज्ञापकत्वबोधकभाष्यम्)

एवं तर्हि ज्ञापयत्याचार्यः—भवतीह तदन्तविधि-
रिति ।

किमेतस्य ज्ञापने प्रयोजनम् ?

एकविंशतितमः—एतत्सिद्धं भवति ॥

(प्रदीपः) भवतीहेति । इह प्रकरण इत्यर्थः । तत्र यदि
लौकिकसंख्याग्रहणं ज्ञाप्यते तदा 'एकात्रविंशति' शब्दात्तमद्

न प्राप्नोतीति भाष्यकारेण शास्त्रीयग्रहणाभ्युपगमेन तदन्तविधि-
ज्ञापनसूक्तम् । एवं चैकान्नविंशतितम इति भाव्यमिति लक्ष्यते ।
यत्र च ज्ञापकात्तदन्तविधिस्तत्र व्यपदेशिवद्भावात् केवलानामपि
ग्रहणं भवति । ज्ञापकेन सामान्येन 'ग्रहणवता प्रातिपदिकेन
तदन्तविधिर्नास्ति' 'व्यपदेशिवद्भावोऽप्रातिपदिकेन' इति परि-
भाषाद्वयस्यानुपस्थानज्ञापनात् । अथवा—सूत्रोपात्तानां केवलानां
प्रथमं ग्रहणं भवति । ततो ज्ञापकेन लक्षणविशेषो वाक्यान्तर-
मनुमीयत इति तदन्तस्यापि ग्रहणं भवति । तेन विंशतितम
इति भवति । एकषष्ठ्यादिभ्यो 'विंशत्यादिभ्यः—' इति विकल्पेन
तमद् भवति । केचित्तु—असंख्यादेरिति प्राप्तिमात्रापेक्षया
निषेधाश्रयणादसंख्यादेरिति योगविभागाद्वा विकल्पितस्यापि
तमदो निषेधमिच्छन्त एकषष्ठितम इति न भवितव्यमित्याहुः ।
एतच्च भाष्यकारेणानुक्तत्वादसम्बन्धम् । 'अनन्तरस्य विधिर्वा
भवति प्रतिषेधो वा' इत्येतच्च त्यागहेतुत्वाभावात् कथं लज्येत ॥

(उद्घोतः) तमप्यन प्राप्नोतीति । सहस्रादिभ्यः प्राप्नोती-
त्यपि बोध्यम् ॥ ननु वैयर्थ्यं सति ज्ञापकं भवति, न हि व्यपदेशि-
वद्भावनिषेधप्रवृत्तावप्यसंख्यादेरित्यस्य वैयर्थ्यमत आह—अथ-
वेति । वस्तुतस्तु सूत्रोपात्तान्तादिशब्दविषय एव स निषेध इति
नात्र तस्य प्राप्तिः । स्पष्टं चेदं 'येन विधिः—' इत्यत्र—प्रदीपे ॥
लक्षणविशेष इति । विधायकं विशेषभूतं वाक्यान्तरमित्यर्थः ।
'लक्षणशेषः' इति क्वचित्पाठः । 'विंशत्यादिभ्यस्तमद्' 'तदन्तेभ्यश्च'
इत्येवमिति भावः । 'त्यागे हेत्वभावात्' इति पाठः ॥

(११५ विधिसूत्रम् ॥ ५ । २ । १ आ. २९)

२०७७ मतौ छः सूक्तसाम्नोः॥५२॥५९॥

(छप्रत्ययाधिकरणम्)

(प्रदीपः) मनुशब्देन साहचर्यान्मत्वर्थ उच्यते । तद्वि-
शेषणे सूक्तसाम्नी । प्रधानानुयायित्वाच्च गुणानां प्रथमा समर्थ-
विभक्तिः, अस्त्युपाधिकत्वं च प्रकृते गम्यते । अच्छावाकशब्दो-
ऽस्मिन्नस्ति—अच्छावाकीर्यं सूक्तमित्युदाहरणम् ॥

(उद्घोतः) अन्यशब्दस्यान्यशब्दे वृत्त्यसम्भवादाह—मत्वर्थ
इति ॥ तद्विशेषणे इति । सूक्तसामरूपे सम्बन्धिनि प्रथमान्ताच्छ
इत्यर्थ इति भावः ॥ नन्वेवमपि समर्थविभक्त्यादिकं न लभ्येतेत्यत
आह—प्रधानेति । प्रधानं प्रत्ययार्थः, गुणाः समर्थविभक्त्यादयः ।
प्रधान उपस्थापिते तद्गुणभूतमुपस्थाप्यत एवेति भावः । यथा 'ब्राह्मणा
भोज्यन्ताम्' इत्युक्तेऽनुक्ता अग्याचमनादय आक्षिप्यन्त इति तात्पर्यम् ॥

(५७३९ एकदेशिवार्तिकम् ॥ १ ॥)

॥ * ॥ छप्रकरणे अनेकपदादपि ॥ * ॥

(भाष्यम्) छप्रकरणेऽनेकपदादपीति वक्तव्यम् ।

इहापि यथा स्यात्—अस्यवामीयम् । कयाशुभीयम् ।
किं पुनः कारणं न सिध्यति ?
अप्रातिपदिकत्वात् ॥

(प्रदीपः) अनेकपदादपीति—कर्मधारयो बहुवी-
र्हिर्वा । पदसमुदायादित्यर्थः । 'अस्य वामः' इत्यस्मिन्नस्तीति
पृष्ठीप्रथमयोरुपलम्भात्पदसमुदायात्मकत्वात्प्रातिपदिकत्वाभावा-
त्प्रत्ययो न प्राप्नोतीति वचनम् ॥

(उद्घोतः) एकपदभिन्नादपीत्यर्थे वर्णमात्रादपि प्रत्ययः
स्यादत आह—कर्मधारय इति । पराभ्युपगमेनेदम् । यं भवा-
ननेकपदरूपं समुदायं मन्यते तसादपीत्यर्थः ॥ पृष्ठीप्रथमयोरिति ।
'अस्य' इति पृष्ठी, 'वामः' इति प्रथमा ॥

(५७४० सिद्धान्तवार्तिकम् ॥ २ ॥)

॥*॥ सिद्धं तु प्रातिपदिकविज्ञानात् ॥*॥

(भाष्यम्) सिद्धमेतत् ।

कथम् ?

प्रातिपदिकविज्ञानात् ।

कथं प्रातिपदिकविज्ञानम् ?

(प्रदीपः) सिद्धं त्विति । 'अस्य वामस्य' इति वेदे
यत् पठ्यते तदेकदेशस्य 'अस्यवाम' शब्दस्य यदनुकरणमस्य-
वामशब्दोऽनुकार्येणार्थेनार्थवत्त्वाद्बन्धप्रातिपदिकसंज्ञस्तस्मादेत-
त्प्रत्ययविधानमित्यर्थः ॥

(५७४१ सिद्धान्तोपपादकवार्तिकम् ॥ ३ ॥)

॥ * ॥ स्वं रूपं शब्दस्याशब्दसंज्ञेति
वचनात् ॥ * ॥

(भाष्यम्) स्वं रूपं शब्दस्याशब्दसंज्ञा भवतीति ।
एवं योऽसावान्नाये अस्यवामशब्दः पठ्यते सोऽस्य
पदार्थः ॥

(प्रदीपः) स्वं रूपमिति । दृष्टान्तत्वेनास्योपन्यासः ।
यथा 'स्वं रूपम्' इति वचनात् 'अत्रेदंक्' इत्यत्राग्निशब्दस्व-
रूपमग्निशब्दस्य प्रत्यायकम्, एवमान्नायपठितस्यास्यवामशब्दस्य
छप्रत्ययप्रकृतिरस्यवामशब्दः प्रत्यायक इत्यर्थवत्त्वात्पदसमुदाय-
रूपत्वाभावाच्च प्रातिपदिकमित्यर्थः । न त्वेनुकरणविषये 'स्वं
रूपम्' इत्युपतिष्ठते । स्वशास्त्रविषयत्वादस्य, लौकिकत्वाच्चानु-
कार्यानुकरणभावस्य ॥ एवं योऽसाविति । एवंशब्दस्तथा-
शब्दस्यार्थः । यथाऽत्र शास्त्रे वचनात् स्वं रूपं शब्दस्य प्रत्या-
यकं तथाऽनुकार्यस्यानुकरणमित्यर्थः ॥

(उद्घोतः) पदसमुदायरूपत्वाभावाच्चेति । अनेन 'पद-
समुदायस्य चेद समासस्यैव' इति नियमाप्राप्तिर्दृशिता । पदघटित-

१ 'लक्षणे विशेषः' इति क. पाठः ॥

२ 'एतत्तु' इति च. झ. पाठः ॥

३ पृष्ठीति । पूर्ववशाभिप्रायेण पृष्ठीप्रथमयोरुपलम्भोऽर्थः । निदाने तु

अस्य अनुकरणत्वेन न ययोरुपलम्भित्तिर्निगमे र्मुद्रम् ॥

४ 'न तदनुकार्यानुकरणविषये' इति च. झ. पाठः ॥

समुदायरूपत्वाभावादिति तदर्थः । 'अस्य' इत्यस्यापि न पदत्वं, तत्रत्य'स्य'शब्दस्य विभक्त्यर्थाप्रतिपादकत्वेनासुप्त्वादिति भावः । एवंशब्दस्य 'अनेन प्रकारेण' इति नार्थः, सूत्रस्याप्राप्त्याऽसङ्गतत्वात्, किन्त्वन्य इत्याह—तथाशब्दस्येति ॥ स्वं रूपं शब्दस्येति । 'शब्दः स्वरूपस्य' इति वक्तुमुचितम् । वस्तुतो भाष्ये सूत्रकथनं तत्प्रत्याख्यानप्रकारोपलक्षणम्, अर्थे वाधादुपस्थितशब्दस्यैव ग्रहणं भविष्यतीति व्यर्थं सूत्रमिति सः । लोकेऽप्यर्थवाधे एवानुकरणत्वमिति दिक् ॥

(आम्नायशब्दानां आन्यभाव्यावतरणभाष्यम्)

किं पुनरन्ये आम्नायशब्दाः, अन्य इमे ।

ओमित्याह ।

कुत एतत् ?

(प्रदीपः) किं पुनरिति—अभिन्नरूपत्वादनुकार्यानुकरणयोरभेदं मन्यमानः पृच्छति ॥

(उद्द्योतः) नन्वर्थभेदाद्भेदविषयः प्रश्नोऽनुपपन्नोऽत आह—अभिन्नरूपत्वादिति । एवं च भेदनिबन्धनार्थं वस्तुानुपपत्तिरित्यर्थः ॥

(५७४२ आम्नायशब्दानां भेदोपपादकवार्तिकम् ॥ ४ ॥)

॥ * ॥ आम्नायशब्दानामान्यभाष्यं स्वरवर्णानुपूर्वीदेशकालनियतत्वात् ॥ * ॥

(भाष्यम्) आम्नायशब्दानामान्यभाष्यम्—अन्यभावः सिद्धः ।

कथम् ?

स्वरवर्णानुपूर्वीदेशकालनियतत्वात् ।

स्वर-स्वरो नियत आम्नाये-अस्यवामशब्दस्य ।

वर्णानुपूर्वी-वर्णानुपूर्वी खल्वप्याम्नाये नियता-अस्यवामशब्दस्य ।

देशः-देशः खल्वप्याम्नाये नियतः, श्मशाने नाध्येयम्, चतुष्पथे नाध्येयमिति ।

कालः-कालः खल्वप्याम्नाये नियतः, नामावास्यायामधीयीत, न चतुर्दश्यामिति ॥

(प्रदीपः) आम्नायशब्दानामिति । अन्यस्य भावोऽन्यभावः । अन्यभाव एवान्यभाष्यम् । ब्राह्मणादिषु प्रतिपदपाठात् स्वार्थे ष्यञ् । अथवा अन्यो भावः-अन्यभावोऽन्यद्वस्तु, तस्य भावः-आन्यभाष्यम् । अन्यवस्तुत्वमित्यर्थः । यद्यप्यनुकार्यानुकरणयोरर्थभेदादन्यत्वनिश्चयस्तथाप्यन्यत्वस्य दार्ढ्याय खरादिभेदोपन्यासः ॥

स्वर इति । अस्येति 'ऊडिदम्'-इत्यन्तोदात्तत्वम् । वामशब्दः 'कर्षात्वतः-' इत्यन्तोदात्तः । अथवा 'ज्वलितिकसन्तेभ्यो णः' इति णान्तः प्रत्ययस्वरेणान्तोदात्तः । अनुकरणं तु अस्य-

वामशब्दः प्रातिपदिकस्वरेणान्तोदात्तः । 'प्रकृतिवदनुकरणम्' इत्येतन्न विरोधादत्र स्वरे नाश्रीयते । अनुकरणे एकस्मिन्पदे उदात्तद्वयविरोधात् ॥ वर्णानुपूर्वीति । अनुकरणं तु व्युत्क्रमेणाप्युच्चार्यमाणं सादृश्यादनुकार्यस्य प्रत्यायकं भवति ॥ देश इति । अनुकरणस्य तु देशकालनियमाभावः ॥

(उद्द्योतः) अर्थभेदादिति । अनुकार्यस्य वाह्योऽर्थः, अनुकरणस्य तु अनुकार्यशब्दरूपमेवेत्यर्थभेदः ॥

अस्येतीति । इत्यस्येत्यर्थः । ननु लोकेऽपि स्वरस्य नियतत्वाद्देदे एव स्वरनियमकथनं भाष्यस्यमसङ्गतमिति चेन्न । लोके एकश्चुतेरपि सत्त्वेन तदनियम इति भाष्याशयात् ॥ (भाष्ये) वर्णानुपूर्वी... निचयेति । तत्तत्कल्पे यादृशी ऋषिभिः कृता सा तत्कल्पसमाप्तिपर्यन्तं नियतेत्यर्थः ॥ नियमाभाव इति । अनुकरणं श्रृण्वतः शब्दस्य प्रायश्चित्ताभाव इत्यपि बोध्यम् । अध्ययनकालेऽर्धपरामाणमपि अर्थाबोधात् अध्येतॄणां शब्दपरत्वभ्रमः । नाप्यनुकरणत्वं, शब्दतात्पर्यकत्वस्याभावात् । स्वरवर्णानुपूर्वीभेदाभावाच्च तत्त्वबुद्ध्या तद्धर्माः सर्वेऽत्रापीत्याहुः ॥

(५६४३ आम्नाये भेदोपपादकवार्तिकम् ॥ ५ ॥)

॥ * ॥ पदैकदेशस्तुबलोपदर्शनाच्च ॥ * ॥

(भाष्यम्) पदैकदेशः खल्वप्याम्नाये दृश्यते-अस्यवामीयम् ।

ननु चैष सुबलोपः स्यात् ।

सुबलोपदर्शनाच्च । सुबलोपः खल्वपि दृश्यते-अस्यवामीयमिति ।

(तैस्मादन्ये आम्नायशब्दा अन्य इमे ।)

यदि तर्हि अन्य आम्नायशब्दा अन्य इमे, मत्वर्थो नोपपद्यते-अस्यवामशब्दोऽस्मिन्नस्तीति ।

न संज्ञा संज्ञिनं व्यभिचरति ॥

(प्रदीपः) पदैकदेशेति । आम्नाये 'अस्य वामस्य-' इति प्रयुज्यते, तदैकदेशस्यास्यवामशब्दस्यानुकरणमेकदेश एवास्यवामशब्दो दृश्यते-अस्यवामीयशब्दे प्रकृतिरित्यर्थः ॥ सुबलोपदर्शनाच्चेति । यदि षष्ठ्या लुकि कृते रूपमेतद्भवतीत्युच्यते तदा पूर्वपदेऽपि लुक्प्रसङ्गः । अनुकरणस्य तु विभक्त्यर्थाप्रतिपादनात् सुप्त्वाभावाद्भुगभावः ॥ मत्वर्थो नोपपद्यत इति । अनुकार्येण सूक्तनाम्नोस्तद्वत्ता, न त्वनुकरणेनेति भावः ॥ न संज्ञेति । अनुकरणं प्रत्यायकत्वात्संज्ञा । अनुकार्यं तु प्रत्याय्यत्वात् संज्ञि । अव्यभिचारश्चावश्यप्रत्याय्यत्वात्संज्ञिनः, तत्र यथा गवादयः शब्दाः सास्त्रावदर्थं प्रत्याययन्तस्तेनार्थेन तद्वति मतुपमुत्पादयन्ति-गोमानिति । तथा अनुकरणशब्दाः प्रथमासमर्थाः स्वैर्नार्थानुकार्येण तद्वति छप्रत्ययमिति न कश्चिद्दोषः । अनुकरणशब्दश्चानुकार्यं स्वजातिसमवेतं वक्तीति जातिशब्द इति लृकारवार्तिकेऽभिहितम् ॥

१ स इति । प्रत्याख्यानप्रकार इति भावः ॥

२ अथवा अन्यो भावोऽन्यद्वस्तु इत्येव च. श. पाठ ॥

३ छ. पुक्तके () एतच्चिह्नस्थस्य पाठो न ॥

४ 'शब्दोऽत्रास्तीति' इति च. श. पाठः ॥

(उद्घोतः) आम्नाये पदैकदेशादर्शनादाह—आम्नाये इति—भाष्ये आम्नाये पठ्यमानस्य यः पदैकदेशः स छप्रत्ययप्रकृति-भूतेऽनुकरणे दृश्यत इत्यन्वयः ॥ ननूत्तरभागे सुब्लोपो दृश्यत एवेत्यत आह—यदीति ॥ नन्वुत्तराण्यपि कुतो न सुब्लं, कुतो वा न लुगत आह—अनुकरणस्य त्विति ॥ भाष्ये उत्तरयति—न संज्ञेति ॥ संज्ञासंज्ञिनोरव्यभिचारे यथा मत्वर्थोपपत्तिस्तथा दर्शयति—तत्र यथेति ॥ स्वजातिसमवेतमिति । अनुक्रियमाण-निष्ठजातिसम्बद्धमनुकार्यमित्यर्थः ॥

(९१६ विधिसूत्रम् ॥ ५ । २ । १ आ. ३०)

२०७८ अध्यायानुवाकयोर्लुक्

॥ ५ । २ । ६० ॥

(लुगाधिकरणम्)

(५६४४ विकल्पोपसंख्यानवार्तिकम् ॥ १ ॥)

॥*॥ अध्यायानुवाकाभ्यां वा लुक् ॥*॥

(भाष्यम्) अध्यायानुवाकाभ्यां वा लुग्वक्तव्यः । स्तम्भः, स्तम्भीयः । गर्दभाण्डः, गर्दभाण्डीयः । अनुकः, अनुकीयः ॥

(प्रदीपः) अध्यायानुवाकाभ्यामिति । तादर्थ्ये एषा चतुर्थी । अध्यायानुवाकार्थो यश्छस्तस्य वा लुग्वक्तव्यः । तेन पक्षे श्रवणं भवति । लुग्विधानमेव ज्ञापकम्—अध्यायानुवाकयोश्छो भवतीति । तत्र मनुप्रकरण एवास्मिन् सूत्रे कर्तव्ये यदत्र छस्य लुग्विधानं तस्मात्पाक्षिको लुगनुमीयते इत्याहुः ॥

(उद्घोतः) नन्वेतौ प्रत्ययार्थौ, न त्वाभ्याम्परः प्रत्यय इत्यत आह—तादर्थ्यं इति ॥ ननु पूर्वसूत्रे 'सक्तसाम्नोः' इत्युक्त्वा तयोश्छ एव नास्ति, कस्य लुगत आह—लुग्विधानमेवेति ॥ मनुप्रकरण एवेति । तथा च 'मनुप'प्रत्ययस्यैवानेन लुग्वि-क्षेत्रेण कारणं पाक्षिकत्वार्थम्, तत्र न्यासे च प्रत्ययानुमानं नेति भावः ॥

(९१७ विधिसूत्रम् ॥ ५ । २ । १ आ. ३१)

२०८३ धनहिरण्यात्कामे

॥ ५ । २ । ६५ ॥

(कन्प्रत्ययाधिकरणम्)

(५६४५ एकदेश्युपसंख्यानवार्तिकम् ॥ १ ॥)

॥ * ॥ धनहिरण्यात्कामाभिधाने ॥ * ॥

(भाष्यम्) धनहिरण्यात्कामाभिधान इति वक्तव्यम् ॥

(प्रदीपः) कामाभिधान इति । इच्छामात्राभिधान इत्यर्थः ॥

(५६४६ अनिष्टोपत्तिप्रदर्शकवार्तिकम् ॥ २ ॥)

॥ * ॥ षष्ठ्यर्थे ह्यनिष्टप्रसङ्गः ॥ * ॥

(भाष्यम्) षष्ठ्यर्थे हि सति अनिष्टं प्राप्नोति । धने कामोऽस्येति ।

तत्तर्हि वक्तव्यम् ?

(प्रदीपः) षष्ठ्यर्थे हीति । यद्यप्यत्र षष्ठ्यर्थो न प्रकृत-स्तथापि कामयत इति काम इति कर्तृसाधनकामशब्दोपादाने धनस्य कामयिता देवदत्तादिर्धनकशब्देनाभिधीयत इति सामर्थ्यात् षष्ठ्यर्थ एव प्रत्ययः स्यादित्यर्थः ॥

(सिद्धान्तभाष्यम्)

न वक्तव्यम् ।

कस्मान्न भवति—धने कामोऽस्येति ।

अनभिधानात् ॥

(प्रदीपः) अनभिधानादिति । कामशब्देनेच्छामात्र-मभिधीयते, न तु कामयिता । ततश्च 'तत्र' इत्यधिकाराद्धन-हिरण्याभ्यां सप्तम्यन्ताभ्यामिच्छामात्रे प्रत्ययो भवति—धनको देवदत्तस्येति, न तु तद्वतीति भावः ॥

(उद्घोतः) अनभिधानादित्यस्य—कामशब्देन कर्तृ-भिधानादित्यर्थ इत्याह—कामशब्देनेति ॥

(९१८ विधिसूत्रम् ॥ ५ । २ । १ आ. ३२)

२०९० शीतोष्णाभ्यां कारिणि

॥ ५ । २ । ७२ ॥

(शीतोष्णशब्दयोर्मुख्यार्थेऽनिष्टोपत्तिप्रदर्शकभाष्यम्)

किं यः शीतं करोति स शीतकः, यो वा उष्णं करोति स उष्णकः ?

किं चातः ?

तुपारे आदित्ये च प्राप्नोति ॥

(प्रदीपः) किं यः शीतमिति । शीतोष्णशब्दयोः स्वर्थ-विशेषो मुख्योऽर्थ इति तत्संप्रत्ययेनैव भाव्यमिति मत्वा प्रश्नः ॥

(सिद्धान्तभाष्यम्)


एवं तर्हि—उत्तरपदलोपोऽत्र द्रष्टव्यः । शीत-मिव शीतम् । उष्णमिवोष्णम् । य आशु कर्तव्या-नर्थाश्विरेण करोति स उच्यते—शीतक इति । यः पुनराशु कर्तव्यानर्थानाश्वेव करोति स उच्यते—उष्णक इति ॥

१ पदैकदेश इति । पदचतुर्दाशैकदेश इत्यर्थः । विशिष्टस्य पदत्वभावात् । पदरूप एकदेश इति तु नार्थः । एकदेशस्य पदत्वभावात् ॥

२ 'अनुवाकः, अनुवाकीयः' इति च. श. पाठः ॥

(प्रदीपः) उत्तरपदलोप इति । नात्र समासावयव उत्तरपदमभिप्रेतं, समासस्यासंभवात् । किं तर्हि ? उत्तरं यत्पदं—द्योतक इवशब्दः, तस्यापि गतार्थत्वाद्भूतिविषयेऽप्रयोग इत्यर्थः । यथा—मन्दतायुक्तं शीतं, सति शीते कार्यकरणे पाट-वाभावात्तद्वन्मन्दकरणं शीतमित्युच्यते । एवमाशुकरणमुष्णम् । तत्र क्रियाविशेषणाभ्यां कर्मभ्यां प्रत्ययः—शीतं कारी—शीतकः, अलस इत्यर्थः । उष्णं कारी—उष्णकः, दक्षः । प्रयोगदर्शनाच्च गौणस्याप्यर्थस्येह क्वचिद्भवति ॥

(उद्द्योतः) समासाभावेनोत्तरपदासंभवादाह—नात्रेति ॥ समासासम्भवादिति । 'इवेन समासो विभक्त्यलोपश्च' इत्यस्य सम्भवाच्चिन्त्यमिदम् ॥ गतार्थत्वादिति । वृत्तौ शीतादिपदं तत्सदृशपरमिति भावः ॥ मन्दतायुक्तं—तत्समानाधिकरणं । 'मन्दकरणं शीतम्' इत्यादिना मन्दाद्यर्थशीतादिपदं क्रियाविशेषणमिति सूचितं, तदाह—क्रियाविशेषणाभ्यामित्यादि ॥ गौणस्यापीति । 'अपिः' एवार्थे ॥ इह—शास्त्रे । 'क्वचित्' इत्यस्य ग्रहणमिति शेषः । सूत्रविशेष इत्यर्थः ॥



(९१९ निपातनसूत्रम् ॥ ५ । २ । १ आ. ३३)

२०९१ अधिकम् ॥ ५ । २ । ७३ ॥

(एकदेशिन आक्षेपभाष्यम्)

अधिकमिति किं निपात्यते ?

(प्रदीपः) किं निपात्यत इति । यद्यधिशब्दात्स-साधनक्रियावचनात् कन्निपात्यते तदा कर्तृकर्मणोऽरन्यतरस्य साधनस्याभिधानेन भाव्यम् । तत्र कर्तुरङ्गीकरणे कर्मणोऽभिधानं न प्राप्नोति, कर्माश्रयणे कर्तुरभिधानस्याप्रसङ्ग इति मत्वा प्रश्नः ॥

(उद्द्योतः) ससाधनेति—साहित्यमात्रं विवक्षितं, तेन क्रियाविशिष्टसाधनवाचकादित्यर्थः ॥

(समाधानभाष्यम्)

अध्यारूढस्योत्तरपदलोपः कश्च प्रत्ययः । अध्या-रूढम्—अधिकम्—इति ।

भवेत्सिद्धम्—अध्यारूढो द्रोणः खार्याम्, अधिको द्रोणः खार्यामिति ।

इदं तु न सिध्यति—अध्यारूढा द्रोणेन खारी, अधिका द्रोणेन खारीति । गत्यर्थानां हि कः कर्तरि विधीयते ।


गत्यर्थानां वै कः कर्मण्यपि विधीयते ॥

(प्रदीपः) अध्यारूढस्येति । लौकिके प्रयोगे अधिक-शब्देन विषयभेदेन कर्तृकर्मणोरनभिधानदर्शनादनङ्गीकृतसाधन-

भेदमध्यारूढस्येदं निपातनं, स चोभयार्थ इति न कश्चिद्द्रोण-वसरः ॥ खार्यामिति । यदा कर्तरि कस्तदा कर्मणोऽन-भिधानाद् द्वितीयायां प्राप्तायां 'यस्मादधिकम्—' इति ज्ञापका-त्पञ्चमी भवति । औपश्लेषिकाधिकरणविवक्षायां तु सप्तमी, तथा 'तदस्मिन्नधिकम्—' इति निर्देशः कृतः ॥

(उद्द्योतः) अनङ्गीकृतेति । अनाश्रितार्थशब्दस्वरूपमात्रस्य निपातनमित्यर्थः ॥

द्वितीयायामिति । 'अध्यारूढो द्रोणः खारीम्' इतिवत् । भाष्ये-ऽप्यध्यारूढपदयुक्तप्रयोगे 'खारीम्' इति द्वितीयान्तपाठ इति भावः । कर्मणः शेषत्वविवक्षया षष्ठ्यन्तपाठोऽपि क्वचित् । वस्तुतोऽधिक-शब्दाधेयस्य क्रियात्वाभावात्तद्योगे द्वितीयाप्राप्तिश्चिन्त्यैव । अन्यथा 'देवदत्तेन शलोऽश्वः' इत्यादौ षष्ठीवारणाय 'कर्तृकर्मणोः—' इति सूत्रे क्रुद्धहणस्यावश्यकतया तत्सूत्रस्य भाष्यविरोधापत्तिः । भाष्यं तूमय-विधाध्यारूढशब्दाधेयं यत्त्रिपातनमित्यर्थमात्रपरमिति स्पष्टमेव तद्वि-दाम् । किञ्च 'रुहिर्यल्यर्थः' इति 'यद्वित्तुपरम्—' इति सूत्रे भाष्यम्, न च सा क्रियाऽधिकशब्दजबोधे भासते, 'अस्य परिमाणदस्य परि-माणमधिकम्' इत्यादावप्रतीतेः । नाप्यन्या, तथा सति 'गत्यर्थ-त्वात्कर्तरि कर्मणि च कः' इति भाष्यासङ्गतिः । आधिक्यगुणप्रवृत्ति-निमित्तकश्चायम् । पञ्चमी तु षष्ठीवाधिका ज्ञापकादेव स्वतन्त्रा । सप्तमी तु उपलिष्टपदाध्याहारेण औपश्लेषिकेऽधिकरण इत्यन्त्ये ॥ औप-श्लेषिकेति । एतच्च 'तदस्मिन्' इति सूत्रे व्याख्यातम् । 'अधिका खारी द्रोणेन' इत्यत्र तृतीया प्रकृत्यादित्वात्, हेतौ वा, 'कृता' इतिपदा-ध्याहारेण कर्तरि वा ॥



(९२० विधिसूत्रम् ॥ ५ । २ । १ आ. ३४)

२०९३ पार्श्वेनान्विच्छति ॥ ५।२।७५ ॥

(एकदेशिभाष्यम्)

किं यः पार्श्वेनान्विच्छति स पार्श्वकः ?

किं चातः ?

राजपुरुषे प्राप्नोति ॥

(प्रदीपः) राजपुरुष इति । स हि राजपार्श्वीश्रये-णार्थमिच्छतीति भावः ॥ ऋजुर्नेति । यथा 'पार्श्वं तिर्यगवस्था-नादच्छु, तथाऽन्योऽप्यच्छु रूपायः पार्श्वमित्यर्थः ॥

(उद्द्योतः) भाष्ये 'राजपुरुषे' इति पाठः । 'राजपुरुषे-पि' इति पाठे 'अपिः' एवार्थः ॥

(सिद्धान्तभाष्यम्)

एवं तर्हि उत्तरपदलोपोऽत्र द्रष्टव्यः । पार्श्वमिव पार्श्वम् । य ऋजुनोपायेनान्वेष्टव्यानर्थानच्छुनोपा-येनान्विच्छति स उच्यते—पार्श्वक इति ॥



(९२१ विधिसूत्रम् ॥ ५ । २ । १ भा. ३५)

२०९४ अयःशूलदण्डाजिनाभ्यां
ठक्ठजौ ॥ ५ । २ । ७६ ॥

(ठक्ठजोरधिकरणम्)

(आक्षेपभाष्यम्)

किं योऽयःशूलेनान्विच्छति स आयःशूलिकः ?
किं चातः ?

शिवभागवते प्राप्नोति ॥

(प्रदीपः) शिवभागवत इति । भगवान् भक्तिरस्य
भागवतः । शिवस्य भागवत इति षष्ठीसमासः । अवयवसंस्पर्श-
द्वारेण समुदायार्थविशेषणाच्छिवो भगवान्भक्तिरस्य स प्रतीयते ॥

(उद्घोतः) शिवभागवते एतद्भाष्यप्रामाण्यादेव गमकत्वा-
द्वृत्तिः, अन्यथा भगवत्पदार्थस्य शिवरूपविशेष्यसापेक्षत्वेनासाम-
र्थ्याद्वृत्तिर्न स्यात् ॥ ननु शिवस्य भगवता सामर्थ्येऽपि भागवतेनासा-
मर्थ्यात्कथं समासोऽत आह—अवयवेति ॥ भक्तिः—सेव्यः ।
कर्त्रेण किन् ॥ शिवभागवताः—कापालिकाः । ते हि शूल-
हस्ताः प्रायेण भिक्षां चरन्ति ॥

(समाधानभाष्यम्)

एवं तर्हि उत्तरपदलोपोऽत्र द्रष्टव्यः । अयः शूल-
मिव-अयःशूलं । यो मृदुनोपायेनान्वेष्टव्यानर्थान्
रभसेनान्विच्छति स उच्यते—आयःशूलिकः ॥

(प्रदीपः) एवं तर्हीति । यथा-अयःशूलं तीक्ष्णम्,
एव अन्योऽपि तीक्ष्ण उपायोऽयःशूलमुपचारादुच्यते ॥

(उद्घोतः) तीक्ष्ण उपाय इति । भाष्ये रभसपदेनाव्ययमेव ॥

(९२२ विधिसूत्रम् ॥ ५ । २ । १ भा. ३६)

२०९५ तावतिथं ग्रहणमिति लुग्वा
॥ ५ । २ । ७७ ॥

(कनोऽधिकरणम्)

(प्रदीपः) तावतिथमिति—पूरणप्रत्ययान्तनिर्देशः । श्व-
तेऽनेनेति ग्रहणम् । तत्रायमर्थः—पूरणप्रत्ययान्ताद् ग्रहणो-
पाधिकाव् स्वार्थे कच् भवति, तस्य च कनो वा लुग् भवति—
पञ्चमं ग्रहणं पञ्चमकमिति । एतत्सूत्रार्थाश्रयेण वार्तिकारम्भः ॥

(उद्घोतः) तावतिथस्यैव सूत्रे निर्देशात् 'पट्कः' इत्युदाहरणं
कथमत आह—पूरणेति ॥ अनेनेतीति । अत एव सूत्रे सामा-
नाधिकरण्येन निर्देशः ॥

(५७४७ लुग्रहणाक्षेपवार्तिकम् ॥ १ ॥)

॥ * ॥ तावतिथं ग्रहणमिति लुग्वावचना-
नर्थक्यं विभाषाप्रकरणात् ॥ * ॥

(भाष्यम्) तावतिथं ग्रहणमिति लुग्वावचनम-
नर्थकम् ।

किं कारणम् ?

विभाषाप्रकरणात् । प्रकृता महाविभाषा, तयै-
तत्सिद्धम् ॥

(प्रदीपः) तावतिथमिति । महाविभाषाऽधिका-
राद्विकल्पेन प्रत्ययोत्पादनाद्भूपद्वयस्य सिद्धत्वादित्यर्थः । यदा
तु पूरणप्रत्ययस्य वा लुग्विधीयते—पञ्चकं ग्रहणं, पञ्चमकं ग्रहण-
मिति, तदा लुग्वाग्रहणं च कर्तव्यमेव । अन्यथा रूपद्वयं कथं
सिद्धयेत् ?

(उद्घोतः) यदा त्विति । अत एव 'पठेन गृह्णाति पट्कः'
इति भाष्यं सङ्गच्छते । एवञ्चेदं वार्तिकं प्रौढैवेति भावः ।
'पञ्चकम्' इत्यस्य च ग्रहणकरणं पञ्चमं रूपमित्यर्थः ॥

(५७४८ उपसंख्यानवार्तिकम् ॥ २ ॥)

॥*॥ तावतिथेन गृह्णातीति लुक् च ॥*॥

(भाष्यम्) तावतिथेन गृह्णातीत्युपसंख्यानं क-
र्तव्यं लुक् च वक्तव्यः । पठेन गृह्णाति पट्कः ॥

(प्रदीपः) तावतिथेनेति । स्वार्थे प्रत्ययो विधीयमानो
अहीतरि न प्राप्नोतीति वचनम् । लुक्च पूरणप्रत्ययस्यैव, न तु
कनः ॥

(९२३ विधिसूत्रम् ॥ ५ । २ । १ भा. ३७)

२०९७ शृङ्खलमस्य वन्धनं करभे
॥ ५ । २ । ७९ ॥

(५७४९ निर्देशाक्षेपवार्तिकम् ॥ १ ॥)

॥ * ॥ शृङ्खलमस्य वन्धनं करभ
इत्यनिर्देशः ॥ * ॥

(भाष्यम्) 'शृङ्खलमस्य वन्धनं करभे' इत्य-
निर्देशः । अगमको निर्देशोऽनिर्देशः । न हि तस्य
शृङ्खलं वन्धनम्, शृङ्खलवत्याऽसौ रज्ज्वा वच्यते ॥

(प्रदीपः) शृङ्खलमिति । वच्यते—अस्वतन्त्रीक्रियतेऽने-
नेति—वन्धनमुच्यते । रज्जोश्चास्वतन्त्रीकरणे करणत्वं, न तु
शृङ्खलयेति भावः । काष्ठमयं पाशकं पादे यत् व्यतिपज्यते
तत् शृङ्खलमुच्यते । वाल उग्रः—करभः ॥

(उद्घोतः) ननु संयोगविशेषरूपस्य वन्धनस्य शृङ्खलमपि
करणमेवेत्यत आह—अस्वतन्त्रीक्रियत इति ॥ व्यतिपज्यते—
रज्ज्वादिना वच्यते इत्यर्थः । 'शृङ्खलम्' इति कश्चित्पाठः ॥

(५७५० समाधानवार्तिकम् ॥ २ ॥)

॥ * ॥ सिद्धं तु तद्वन्निर्देशाल्लुक् च ॥ * ॥

(भाष्यम्) सिद्धमेतत् ।

कथम् ?

तद्वन्निर्देशः कर्तव्यः, लुक् च वक्तव्यः—शृङ्खल-
वन्धनमिति ।

स तर्हि तद्वन्निर्देशः कर्तव्यः ।

न कर्तव्यः ।

इह यन्नान्तरेण यस्य प्रवृत्तिर्भवति तत्तस्य निमि-
त्तत्वाय कल्पते । न चान्तरेण शृङ्खलं वन्धनं प्रवर्तते ।अथवा साहचर्यात्ताच्छब्दं भविष्यति—शृङ्खल-
सहचरितं वन्धनं शृङ्खलं वन्धनमिति ॥(प्रदीपः) इहेति । यद्यपि रज्जोः करणत्वं तथापि शृङ्ख-
लस्य करणत्वमस्त्येव, तदन्तरेण वन्धनस्याभावात् ॥ अथ-
वेति । रज्जुः शृङ्खलशब्देन तत्साहचर्यादुच्यते इत्यर्थः ॥(उद्द्योतः) भाष्ये—यं नान्तरेणेति । यं विना यस्य
प्रवृत्तित्वेति ॥

(९२४ विधिसूत्रम् ॥ ५ । २ । १ आ. ३८)

२१०० तदस्मिन्नन्नं प्राये संज्ञायाम्

॥ ५ । २ । ८२ ॥

(५७५१ उपसंख्यानवार्तिकम् ॥ १ ॥)

॥ * ॥ प्राये संज्ञायां वटकेभ्य इनिः ॥ * ॥

(भाष्यम्) प्राये संज्ञायां वटकेभ्य इनिर्वक्तव्यः ।
वटकिनी पौर्णमासी ॥(प्रदीपः) वटकेभ्य इनिरिति । कनि प्राप्ते वचनम् ।
मत्वर्थीयस्त्विनिः 'सप्तम्यां च न तौ स्मृतौ' इति नास्ति ॥

(९२५ विधिसूत्रम् ॥ ५ । २ । १ आ. ३९)

२१०२ श्रोत्रियंछन्दोऽधीते

॥ ५ । २ । ८४ ॥

(घप्रत्ययनिपातनाधिकरणम्)

(वार्तिकावतरणभाष्यम्)

किं निपात्यते ?

(५७५२ सूत्रार्थोपोद्बलकवार्तिकम् ॥ १ ॥)

॥ * ॥ श्रोत्रियंछन्दोऽधीत इति

वाक्यार्थे पदवचनम् ॥ * ॥

(भाष्यम्) छन्दोऽधीत इत्यस्य वाक्यस्यार्थे
'श्रोत्रियन्' इत्येतत्पदं निपात्यते ॥(प्रदीपः) वाक्यार्थ इति । वाक्यार्थस्य सम्बन्ध-
रूपस्य क्रियारूपस्य चाऽसत्त्वभूतत्वात् श्रोत्रियशब्दस्य च सत्त्व-
भूतार्थाभिधायित्वात् वाक्यार्थग्रहणेन तदाश्रयः 'छन्दोऽध्यायी'
उपचारादभिहितः । तत्राविद्यमानप्रकृतिप्रत्ययविभागः श्रोत्रिय-
शब्दो निपात्यते । नकारः स्वरार्थः । तेनाद्युदात्तत्वं नित्करण-
सामर्थ्यात् व्यपवर्गाभावेऽपि भवति ॥(उद्द्योतः) ननु वाक्यार्थे वृत्तावसत्त्वभूतार्थत्वादव्ययत्वा-
पत्तिरत आह—वाक्यार्थस्येति ॥ ननु सम्बन्धस्य न वाक्यार्थत्वं,
'वाक्यार्थे' इत्यस्य 'तज्जन्यवोधविशेष्ये' इत्यर्थादत आह—क्रिया-
रूपस्य चेति ॥ व्यपवर्गाभावेऽपीति । 'नित्' परे इत्यर्थः ' इत्य-
भिमानः । वस्तुतस्तु 'निदन्ते पदे' इत्यर्थाद्यपदे शिवङ्गावेनेदं सिद्धम् ॥

(५७५३ प्रकारान्तरवर्णनवार्तिकम् ॥ २ ॥)

॥ * ॥ छन्दसो वा श्रोत्रभावः, तदधीत
इति घञ्च ॥ * ॥(भाष्यम्) छन्दसो वा श्रोत्रभावो निपात्यते,
'तदधीते' इत्यस्मिन्नर्थे घञ्च प्रत्ययः । छन्दोऽधीते—
श्रोत्रियः ॥(प्रदीपः) छन्दसो वेति । तस्मिन् पक्षे 'घना' अगो बाध-
प्रसङ्गात् छान्दसशब्दो न सिध्यतीति 'तावतिथं ग्रहणम्—'
इत्यतो वाग्रहणमनुवर्त्यम् । अथ वा विशेषतः—छन्दोऽध्यायिनि
तदर्थानुष्ठायिनि श्रोत्रियशब्दस्य निपातनादध्येतुमात्रे छान्दस-
शब्दस्य नास्ति बाधः ॥(उद्द्योतः) विशेषे छन्दोऽध्यायिनीति । छन्दोऽध्या-
यित्व-तदर्थानुष्ठायित्वरूपविशेषवतीत्यर्थः । 'विशेषतः' इति पाठे
'निपातनात्' इत्यनेनान्वयः । विशेषमेव दर्शयति—छन्दोऽध्या-
यिनीत्यादिना ॥

१ 'क्रियारूपस्य चाऽसत्त्व' इति घ. च. पाठः ॥

२ 'भूतार्थकत्वात्' इति ख. घ. झ. पाठः ॥

३ ननु सम्बन्धस्येति । 'सम्बन्धस्य वाक्यार्थत्वं' इति नञ्ग्रहित-
पाठोऽपि ख. ग. घ. पुस्तकेषु दृश्यते, तथापि प्रामाणिके अञ्जिरहिते ज. पुस्तके
नञ्ग्रहितपाठदर्शनात्सोऽनुसृतः । सम्बन्धस्य वाक्यार्थत्वं नास्तीत्यत्र हेतु-
माह—वाक्यार्थे इत्यादि । भाष्यस्थ 'वाक्यार्थे' इतिपदस्य 'वाक्यजन्यवोध-
विशेष्ये' इत्यर्थकरणान्न वाक्यार्थः सम्बन्धः किन्तु वाक्यजन्यमुख्यविशेष्य एव

वाक्यार्थ इति भावः । नञ्ग्रहित पाठस्तु नैवं सामञ्जस्येन संगच्छते ॥

४ निति परे इति । जिन्यादिर्नित्यम् ६।१।१९७ इति सूत्रे निति परे
इत्यर्थकरणमभिमान इति भावः । 'सीहीशृङ्खलमदजन—' इति सूत्रे पूर्व-
ग्रहणात्सौवर्षः सप्तम्यस्यदन्तसप्तम्य इति ज्ञापनादिति परे इत्येवमर्थो न
भवति ॥५ विशेषत इति । उद्योतदर्शनात् 'विशेषे छन्दो—' इति पाठोऽनुमी-
यते । असदुपलब्धपुस्तकेषु विशेषतः इत्यस्यैव दर्शनात्तत्रा स्थापितः ॥

(९२६ विधिसूत्रम् ॥ ५ । २ । १ आ. ४०)

२१०३ श्राद्धमनेन भुक्तमिनिठनौ

॥ ५ । २ । ८५ ॥

(इनिठनोरधिकरणम्)

(५७५४ एकदेशिन उपसंख्यानवार्तिकम् ॥ १ ॥)

॥ * ॥ इनिठनोः समानकालग्रहणम् ॥ * ॥

(भाष्यम्) इनिठनोः समानकालग्रहणं कर्तव्यम् । अद्य भुक्ते श्वः श्राद्धिक इति मा भूत् ॥

(प्रदीपः) समानकालग्रहणमिति । भुजिना समाने काले प्रत्ययप्रयोगो यथा स्यात् । यस्मिन् काले भुजिक्रियाऽऽहिततृप्तिक्षणविशेषानुवृत्तिस्त्वस्मिन्नेव श्राद्धिश्राद्धिकशब्दयो-
रुच्चारणम्, न तु कालान्तरे । स च समानः कालो लोकप्रसि-
द्धानुसारेणाद्यतन एव द्रष्टव्यः । तेन यदा द्वितीयेऽहनि कस्य-
चिदन्नमपरिणतं तदा प्रत्ययाभावः ॥

(उद्घोतः) द्वयोः प्रत्यययोः समानकालत्वासम्भवादाह—
भुजिनेति ॥ नन्वेवं भोजनोत्तर तद्दिनेऽपि प्रयोगो न स्यादित्यत
आह—यस्मिन्निति । 'लोकप्रसिद्धानुसारेण' इति पाठः ॥

(५७५५ सिद्धान्तवार्तिकम् ॥ २ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

अनभिधानादिति ॥

(९२७ विधिसूत्रम् ॥ ५ । २ । १ आ. ४१)

२१०९ साक्षाद् द्रष्टरि संज्ञायाम्

॥ ५ । २ । ९१ ॥

(सूत्रार्थनिश्चायकभाष्यम्)

संज्ञायामिति किमर्थम् ?

त्रिभिः साक्षाद् द्रष्टव्यं भवति—यश्च ददाति, यस्मै
च दीयते, यश्चोपद्रष्टा, तत्र सर्वत्र प्रत्ययः प्राप्नोति ।

संज्ञाग्रहणसामर्थ्याद्धनिकान्तेवासिनोर्न भवति ॥

(प्रदीपः) संज्ञायत इति संज्ञा—इति—अर्थ एवंव्यपदिश्य-
मानोऽभिधीयते । अथ वा संज्ञायतेऽनयेति—संज्ञा । निपात-
नात् ल्युडभावः । ततः शब्द एव संज्ञाशब्देनोच्यते । संज्ञायां
विषये कार्यं भवतीत्यर्थः । लक्ष्यानुसारिप्रतिपन्नपेक्षया प्रश्नः—
संज्ञाग्रहणं किमर्थमिति ॥ लक्षणानुसारिप्रतिपन्नपेक्षया
तूत्तरम्—त्रिभिरिति ॥ अन्तेवासिशब्देन शिष्यसाधर्म्या-
त्पारतन्त्र्यादधमर्णं उच्यते ॥

(उद्घोतः) एवंव्यपदिश्यमान इति । 'संज्ञायते' इत्यर्थ-
कसंज्ञाशब्देन साक्षाद्द्रष्टृत्वेन व्यवहियमाणोऽर्थोऽभिधीयत इत्यर्थः ।
एवंव्यवहियमाणोऽर्थे इतिप्रत्यय इत्यर्थः ॥ अनयेति । शब्दव्य-
त्तयेत्यर्थः । तदाह—शब्द एवेति ॥ संज्ञायां विषये इति ।
तदर्थप्रतिपादकशब्दविषये इत्यर्थः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्घोते पञ्चमाध्यायस्य द्वितीयपादे प्रथममाह्निकम् ॥

(९२८ निपातनसूत्रम् ॥ ५ । २ । १ आ. ४२)

२११० क्षेत्रियचपरक्षेत्रे चिकित्स्यः

॥ ५ । २ । ९२ ॥

(निपातनाधिकरणम्)

(वार्तिकावतरणभाष्यम्)

किं निपात्यते ?

(५७५६ सूत्रार्थज्ञापकवार्तिकम् ॥ १ ॥)

॥ * ॥ क्षेत्रियः श्रोत्रियवत् ॥ * ॥

(भाष्यम्) क्षेत्रियः श्रोत्रियवन्निपात्यते । पर-
क्षेत्रे चिकित्स्य इत्येतस्य वाक्यस्यार्थे 'क्षेत्रियच्'
इत्येतत्पदं निपात्यते ॥

(प्रदीपः) परक्षेत्रे—जन्मान्तरशरीरे चिकित्स्यो व्याधि-
रसाध्यत्वात् क्षेत्रियः । तथा परक्षेत्रे—धान्यार्थे क्षेत्रे यानि
तृणानि जातानि विनाश्यानि तानि क्षेत्रियाणि । तथा परदारै
निग्राह्यः—क्षेत्रियः । तथा परशरीरेषु संक्रम्य यद्विषं चिकि-
त्स्यते तत्—क्षेत्रियम् ॥

इत्युपाध्यायजैव्यटपुत्रकैयटकृते भाष्यप्रदीपे पञ्चम-
स्याध्यायस्य द्वितीये पादे प्रथममाह्निकम् ॥

(५७५७ प्रकारान्तरेण सूत्रार्थज्ञापकवार्तिकम् ॥ २ ॥)

॥ * ॥ परक्षेत्राद्वा तत्र चिकित्स्य

इति परलोपो घञ् ॥ * ॥

(भाष्यम्) परक्षेत्राद्वा तत्र चिकित्स्य इत्येतस्मि-
न्नर्थे परलोपो निपात्यते घञ् प्रत्ययः । परक्षेत्रे
चिकित्स्यः—क्षेत्रियः ॥

इति श्रीमद्भगवत्पतञ्जलिविरचिते व्याकरण-
महाभाष्ये पञ्चमस्याध्यायस्य द्वितीये
पादे प्रथममाह्निकम् ॥

(९२९ विधिसूत्रम् ॥ ५ । २ । २ आ. ४३)

२११२ तदस्यास्त्यस्मिन्निति मतुप्

॥ ५ । २ । ९४ ॥

(मतुप्प्रत्ययाधिकरणम्)

(पदकृत्यभाष्यम्)

किमर्थमिमावर्थावुभौ निर्दिश्येते-अस्य अस्मिन्निति, न यद्यस्य भवति तस्मिन्नपि तद् भवति, यच्च यस्मिन् भवति तत्तस्यापि भवति ?

नैतयोरावश्यकः समावेशः । भवन्ति हि देवदत्तस्य गावः, न च तास्तस्मिन्नाधृता भवन्ति । भवन्ति च पर्वते वृक्षा न च ते तस्य भवन्ति । तस्मात् 'अस्यास्मिन्' ग्रहणम् ॥

(प्रदीपः) 'शाखावान् वृक्षः' इत्यादौ वृक्षादेराधारभावोऽप्यस्ति, तत्पूर्वकं संबन्धित्वं च-इत्यन्यतरोपादानेनेष्टविषये सिद्धिं मत्वा पृच्छति-किमर्थमिति । कस्मा इदं-किमर्थम् । कोऽर्थोऽस्येति वा-किमर्थम् । एतच्च निर्देशक्रियाविशेषणं, न तु निर्दिश्यमानविशेषणमिति नपुंसकैकवचननिर्देशः ॥ न यद्यस्येति । नैशब्दः काका प्रयुक्तः 'भवत्येव' इति विधिगमयति ॥

नैतयोरावश्यक इति । अवश्यं भाव आवश्यकम् । मनोज्ञादेराकृतिगणत्वात् 'ओरावश्यक' इति निपातनाद्वा बुच् प्रत्ययः । 'अव्ययानां भमात्रे' इति टिलोपः । आवश्यकमस्मिन्नस्तीत्यावश्यकः, अर्शादेराकृतिगणत्वाद्चप्रत्ययः । इह यदा संबन्धः सर्वकारकपूर्वः, नाधारपूर्वक एव; यथा 'देवदत्तस्य गाव' इति क्रयप्रतिग्रहादिक्रियाविषये कर्तृत्वपूर्वकः स्वस्वामिसंबन्धः, तदा सप्तम्युपादाने कारकान्तरपूर्वसंबन्धात्-ग्रहणादस्येति षष्ठ्यर्थोऽप्युपादनीयः । तथा षष्ठ्यर्थमात्रनिर्देशे यत्राधिकरणं शेषसंबन्धनिमित्तसंबन्धित्वेनाविवक्षितम्-'वृक्षा अस्मिन् पर्वते सन्तीति' तत्र प्रत्ययो न स्यात् । न ह्यत्र क्रियाकारकपूर्वः शेषसंबन्धो दृश्यते । वृक्षैः पर्वतस्यानारम्भात् नावयवावयविभावः, आनन्तर्यादिसंबन्धसंभवेऽपि तत्र मत्वर्थान्नैर्न भाव्यम्, तस्माद्भयोपादानम् । ननु किमुच्यते-न च तास्तस्मिन्नाधृता भवन्तीति ? यावता 'यस्य चेश्वरवचनम्' इत्येतत्प्रत्याख्यानायाधिग्रहदत्ते पञ्चाला इति सप्तमीसिद्धर्थभाष्यकारेणाभिहितम्-'परिग्रहीतव्यं परिग्रहीत्रधीनम्' इत्यादि ।

१ 'तस्मात् 'अस्यास्मिन्' ग्रहणम्' इत्यस्य छ. क. पुस्तके न पाठः ॥

२ निर्दिश्यमानविशेषणमिति । निर्दिश्यमानौ यौ अर्थौ तयोः 'किमर्थ' इत्येतन्न विशेषणम् । तयोर्विशेषणत्वे हि द्विवचनपुङ्गवनिर्देशश्चापघेत । किन्तु क्रियाविशेषणमेतदिति निर्देश उपपन्न इति भावः ॥

३ 'न यद्यस्य' इति भाष्ये नञो निषेधार्थकत्वे 'किमर्थम्' इति प्रश्नोऽनुपपद्येत, अत आह-न शब्दः काकेति ॥

४ सम्बन्धित्वस्य नपुंसकनिर्दिष्टस्य विशेषणानुपसर्कनिर्देशमाह-अवयवा-

तथा च देवदत्ते गाव इत्यपि भवितव्यम् । कारकप्रकरणे हि गौणमुख्यन्यायस्यानाश्रयणाद् गौणस्याधारस्याप्यधिकरणसंज्ञया भाव्यम् । यथा 'गङ्गायां घोषः' कूपे गर्गकुलम्' इति । ततश्च सप्तम्युपादानेऽपि 'गोमान् देवदत्तः' इति सिध्यत्येव । नैतदस्ति । सप्तमीमात्रनिर्देशे मुख्य एवाधिकरणे मत्वर्थीयाः स्युः-'वृक्षवान् पर्वतः' इत्यादौ, न तु गौणे-'गोमान् देवदत्तः' इत्यादौ । कारकप्रकरणे हि गौणमुख्यन्यायानाश्रयणम् । अयं तु प्रत्ययविधिरिति स्यात् न्यायाश्रयणमिति पष्ठीनिर्देशोऽपि कृतः ॥

(उद्घोतः) नन्वाधारत्वसम्बन्धित्वयोर्भेदात्प्रशानुपपत्तेराह-शाखावानिति । 'वृक्षे शाखा' 'वृक्षस्य शाखा' इत्युभयदर्शनादिति भावः ॥ तत्पूर्वकं सम्बन्धित्वं चेति । सम्बन्धित्वं-सम्बन्धः, श्ववयवावयविभावरूपमिति भावः । बोधैविषयधर्मभेदसत्त्वेन 'मत्वा' इत्युक्तम् ॥ द्वयोरर्थयोर्विशेष्यत्वान्नपुंसकैकवचननिर्देशानुपपत्तेराह-एतच्चेति ॥ नञो निषेधार्थत्वेऽसद्गतेराह-नशब्द इति । भवत्येवेति । तस्मिन्नपि तद्भवत्येवेत्यर्थः ॥

भावप्रत्ययान्तस्य नपुंसकत्वदर्शनादन्वयासम्भवाच्चाह-अवश्यम्भाव इत्यादि । अवश्यं यद्भवति तस्य भावस्तद्वेधकशब्दः, स चावश्यंशब्द एव, सोऽर्थद्वारा यत्रास्तीत्यावश्यकः । एवं च, 'आवश्यक' इत्यस्य-अवश्यं समावेश इत्यर्थः ॥ वृक्षशाखयोस्तत्समावेशदर्शनादाह-इहेत्यादि ॥ यदेति-यत इत्यर्थे ॥ तदेति च-तत इत्यर्थे ॥ कर्तृत्वपूर्वक इति । कर्मत्वस्याऽप्युपलक्षणम् ॥ सम्बन्धनिमित्तेति । सम्बन्धनिमित्ते-सम्बन्धनिरूपके सम्बन्धित्वेनाविवक्षितम्, किन्त्वधिकरणत्वेन विवक्षितमित्यर्थः ॥

तत्त्वेनाऽविवक्षा च सम्बन्धासम्भवादेवेत्याह-न ह्यत्रेति । कारकाणां शेषत्वविवक्षा हि तत्पूर्वकसम्बन्धसत्त्वे, न च प्रकृते कश्चित्तादृशः सम्बन्धोऽस्तीति भावः ॥ तदेवोपादायति-वृक्षैरिति ॥ आनन्तर्यादिसम्बन्धेति । अनन्तरादिसमभिव्याहारविना तेषां षष्ठ्याद्यर्थत्वाभावः, तत्समभिव्याहारे तु सापेक्षत्वान्मत्वर्थीयो नैति भावः ॥ कारकप्रकरणे इति । 'साधकतमम्' इति तमप्रहणादिति भावः ॥ अयन्त्विति । न चेह गौणग्रहणे ज्ञापकमस्तीति भावः । अन्ये तु-एवं हि 'घोषवती गङ्गा' 'काकवद्गृहम्' इत्याधनापत्तिः, व्यापकाधारस्यैव मुख्याधिकरणत्वमिति 'स्वरितेन-'साधकतमम्'-इत्यादौ भाष्ये स्पष्टयुक्तेः । तस्मादधिग्रहदत्ते पञ्चाला इत्यादौ 'आधृताः' इत्यध्याहारेण बौद्धमाधारत्वम्, तच्च यत्र तथा बुद्धिरस्ति तत्राऽस्तु, सा चाधिशब्दयोग एव, नान्यत्रेति भाष्याशयः ॥ भाष्ये-भवन्ति च पर्वते इति । न च तेऽपि तस्य

वयविभावरूपमिति । शाखावान् वृक्ष इत्यादौ ॥

५ बोधविषयधर्मभेदसत्त्वेनेति । शाखा अस्ति अस्य, शाखा अस्ति अस्मिन्नित्युभयत्रापि विशेष्यस्य वृक्षस्यैव प्रतीतिः 'इष्टविषये सिद्धिं मत्वा' इति प्रदीपे मत्वाशब्दोऽनुपपन्नस्तमुपादायति-बोधविषयेति । अस्ति अस्य, अस्ति अस्मिन्नित्यत्र अधिकरणत्वसम्बन्धित्वरूपबोधविषये धर्मभेदस्य सत्त्वात् 'मत्वा' इत्युक्तमिति भावः ॥

संयोगवन्तो भवन्तीति वाच्यं, संयोगसम्बन्धेन सम्बन्धिनि मतुपः पष्ठयाश्चानङ्गीकारात् । न हि कथञ्चित्संयुक्तयोर्घटयोः 'घटवान् घट' इति 'घटस्य घटः' इति वा भवति । संयोगविशेष एव च भवति, तत्र च आधाराधेयभाव एव श्याहुः ॥

(अस्तिग्रहणाक्षेपभाष्यम्)

अथास्तिग्रहणं किमर्थम् ?

(प्रदीपः) अथास्तिग्रहणमिति । संभवे व्यभिचारे च विशेषणविशेष्यभावो भवति, यथा नीलोत्पलमिति । सत्तां तु पदार्थो न व्यभिचरति, तामन्तरेण पदोच्चारणासंभवात् तस्या एव सर्वशब्दप्रवृत्तौ कारणत्वादिति प्रश्नः ॥

(उद्घोतः) 'अस्ति' इति प्रकृत्यर्थविशेषणम्, तत्र प्रश्नाशयमाह—सम्भवे इति ॥ तामन्तरेण—बुद्धौ पदार्थसत्तामन्तरेणार्थबोधाय पदोच्चारणासंभवादित्यर्थः ॥ तस्या एव—बुद्धिसत्ताया एव ॥ प्रवृत्तौ—प्रयोगे ॥

(अस्तिग्रहणप्रयोजनभाष्यम्)

सत्तायामर्थं प्रत्ययो यथा स्यात् ॥

(प्रदीपः) सत्तायामर्थं प्रत्ययो यथा स्यादिति । सत्तायां वर्तमानात्सत्तोपाधिकार्थाभिधायिनः प्रत्ययो यथा स्यादित्यर्थः ॥

(उद्घोतः) ननु 'न सत्ता प्रकृत्यर्थः' इति 'सत्तायां वर्तमानात्' इत्यसङ्गतमतस्तदर्थमाह—सत्तोपाधिकेति । वृत्तौ प्रकृतेस्तदर्थान्तर्भावेण वृत्तिरिति भावः ॥

(प्रयोजनाक्षेपभाष्यम्)

नैतदस्ति प्रयोजनम् । न सत्तां पदार्थो व्यभिचरति ॥

(प्रदीपः) न सत्तां पदार्थो व्यभिचरतीति । यावत् बुद्ध्या पदार्थो न विषयीकृतस्तावत्पदस्य प्रयोगाभावः । तस्माद्बुद्धिसत्तासमाविष्टोऽर्थो विधिनिषेधजननादिभिः संबध्यते—वृक्षोस्ति वृक्षो नास्ति वृक्षो जायत इति । अत्यन्तासतोऽपि वहिः शशविषाणादीनर्थान् बुद्ध्या विषयीकृत्य शशविषाणादिप्रयोगः, तस्माद्बुद्ध्यारूढोपचरिता सत्ता शब्दप्रयोगाश्रयत्वादव्यभिचारेत्यर्थः । सैव तु बुद्धिसत्ता प्रयोक्तृप्रतिपत्तृणां बहीरूपतयाऽवभासते । यदि तु वृक्षादीनां बाह्यसत्तासमाविष्टं वस्तु वाच्यं स्यात्तदा 'वृक्षः' इत्यतः सत्ताऽवगमादस्तीत्यस्य गतार्थत्वात् प्रयोगो न स्यात् । नास्तीत्यस्य च सत्ताविरोधात्प्रयोगाप्रसङ्गः । 'अङ्कुरो जायते इति च प्रयोगो न स्यात्, सतो जन्मविरोधात् । उपचारसत्तायां त्वेते दोषा नावतरन्ति, बुद्धिसत्तासमाविष्टस्य वहिःसत्त्वासत्त्वजननप्रतिपादनायास्ति नास्ति जायत इति प्रयोगयोगात् । अन्ये तु वर्णयन्ति—यत्र क्रियापदं न श्रूयते तत्रास्तिर्भवन्तीपरः प्रथमपुरुषोऽप्रयुज्यमानोऽप्यस्तीति गम्यत इत्येतदाश्रयणेन 'न सत्तां पदार्थो व्यभिचरति' इत्युक्तम् । तेषां 'सम्प्रति सत्तायां यथा स्यात्' इति परिहारग्रन्थो नोपपन्नः ।

'राजपुरुषः' इत्यादौ च सम्बन्धप्रतिपादनेऽस्तेराक्षेपाभावादनेकान्तिकमेतत् ॥

(उद्घोतः) ननु वर्तमानार्थशत्रन्तप्रकृतिकसत्तापदार्थो न भूतभविष्यतोरिति कथं पदार्थस्तां न व्यभिचरतीत्यत आह—यावदिति ॥ सम्बध्यत इति । 'वहिःसत्त्वासत्त्वादिप्रतिपादनाय' इति शेषः ॥

नन्वत्यन्तासत् शशविषाणादिः सत्तां व्यभिचरतीत्यत आह—अत्यन्तेति ॥ उपचरितेति । बाह्यसत्ताया एव मुख्यत्वादिषु गौणीत्यर्थः, तथैव सर्वव्यवहारात् ॥ शब्दप्रयोगाश्रयत्वात्—तत्प्रयोगनिमित्तत्वात् ॥ ननु तस्या न शब्दजबोधविषयत्वं, तद्विशिष्टस्य नयनाद्यसंभवादत् आह—सैव त्विति । वहिःसत्तासत्त्वे तु तत्समानाधिकरणतया, असत्त्वे तु केवलायास्तस्या एव बहीरूपत्वेन भानम्, अत एव घटश्च्यादपि गेहाद्वदमानयेत्युक्ते आनयने प्रवर्तते, पश्चात्तदभावनिर्णये वक्तृज्ञानस्य अमत्वं कल्पयतीति भावः । अन्तःकरणस्य रागादिदोषवशेन तस्या एव तत्त्वेन भानमिति तात्पर्यम् ॥ बाह्यसत्ताया एव प्रयोगनियामकत्वे दोषमाह—यदि त्विति ॥ सतो जन्मविरोधादिति । 'सूक्ष्मरूपेण स्थितस्येव स्थूलरूपापत्तिजन्म' इति मतेऽपि अङ्कुरशब्दोपात्तस्थूलरूपावच्छिन्नस्यासत्त एव जन्मेति भावः ॥ उपचारसत्तायां त्विति । उपचारसत्तायाः शब्दप्रयोगनिमित्तत्वाश्रयणे त्वित्यर्थः ॥ नन्वेवं बुद्धिसत्तायाः सर्वत्र भाने 'अस्ति' इत्यादिप्रयोगो न स्यादत् आह—बुद्धीति । तथा च बाह्यसत्ताऽभावस्य जननस्य चाविरोधादिति भावः ॥ नोपपन्न इति । अस्तिना सम्प्रति सत्ताया एव प्रतीतेरिति भावः ॥ दोषान्तरमप्याह—राजपुरुष इत्यादौ चेति ॥ आक्षेपाभावादिति । 'राजपदार्थे' इति शेषः ॥

(प्रयोजनभाष्यम्)

इदं तर्हि प्रयोजनम्—सम्प्रति सत्तायां यथा स्यात्, भूतभविष्यत्सत्तायां मा भूत् । 'गावोऽस्यासन्' 'गावोऽस्य भवितारः' इति ॥

(प्रदीपः) सम्प्रति सत्तायामिति । वर्तमानसत्तायां बाह्यायां सत्तायामित्यर्थः ॥ भूतभविष्यत्सत्तायामिति । भूतभविष्यतोर्यां सत्ता अतीतानागतवस्तुपरामर्शिवुद्धितत्त्वोत्प्रेक्षितोपचरितरूपा तस्यां मा भूदित्यर्थः । या तु मुख्या सत्ता सा भूतभविष्यत्सत्तेति व्यपदेश्ये न शक्यते । 'सत्' इत्यस्य लङन्तस्य वर्तमानकालविषयत्वाद् 'भूतभविष्यतोः सत्ता' इति सम्बन्धयोगात् । नापि 'भूता सत्ता' 'भविष्यन्ती सत्ता' इति सामानाधिकरण्येन सम्बन्धोपपत्तिः । अथाश्रयस्य भूतभविष्यत्त्वात् 'भूता सत्ता' 'भविष्यन्ती सत्ता' इत्युच्यते तथाप्यसौ वर्तमाना न भवतीति तत्र प्रत्ययाभावः । तेन 'गावोऽस्यासन्' 'गावोऽस्य भवितारः' इत्यत्रार्थे गोमानिति प्रयोगो न भवति ॥

(उद्घोतः) ननु बुद्धिसत्ता सर्वा व्यवहारकाले सम्प्रतिसत्तैवेत्यत आह—बाह्यायामिति । नुत्यायामित्यर्थः ॥ दन्तुपरामर्शो—वस्तुग्राहकम् ॥ बुद्धितत्त्वम्—अन्तःकरणम् । तदु-

स्प्रेक्षिता—तद्भूतिविषयीकृता ॥ ननु मुख्यायामेव वर्तमानानां यथा स्यात्, भूतभविष्यन्त्यां मा भूदित्येव भाष्यं कुतो न व्याख्यायतेऽत आह—या त्विति ॥ सम्बन्धायोगादिति । सत्तावर्तमानकालत्वस्याश्रयगतभूतत्वादिना विरोधात् । सत्तावर्तमानत्वस्याश्रयवर्तमानत्वनियतत्वात् । सामानाधिकरण्येनापि न सम्बन्धः, स्वगतवर्तमानत्वस्य स्वगतभूतत्वादिना विरोधादिति भावः ॥ अथ कर्मधारयं समर्थयते—अथाश्रयस्येति । सत्ताशब्दश्च केवलरूढ एव, न तु वर्तमानकालावच्छिन्नसत्ताप्रतिपादक एवेति भावः ॥ तथाप्यसाविति । तथापि न दोषो यतोऽसावित्यन्वयः । ‘सम्प्रतिसत्तायाम्’ इति भाष्यस्य—वर्तमानाश्रयकसत्तायामित्यर्थकरणादिति भावः ॥

(अनिष्टनिवारकभाष्यम्)

न तर्हीदानीमिदं भवति—गोमानासीत्, गोमान् भवितेति ।

भवति, न त्वेतस्मिन् वाक्ये ।

यद्येतस्मिन् वाक्ये स्यात्—यथेहास्तेः प्रयोगो न भवति ‘गोमान्’ ‘यवमान्’ इति, एवमिहापि न स्यात्—गोमानासीत्, गोमान् भवितेति ।

सति चाप्यस्तेः प्रयोगे यथेह बहुवचनं श्रूयते—गावोऽस्यासन्, गावोस्य भवितार इति, एवमिहापि स्यात्—गोमानासीत्, गोमान् भवितेति ।

का तर्हीयं वाचोयुक्तिः—गोमानासीत् गोमान् भवितेति ।

एवैषा वाचो युक्तिः—नैषा गवां सत्ता कथ्यते ।

किं तर्हि ?

गोमत्सत्तैषा कथ्यते । अस्यत्र वर्तमानकालोऽस्तिः ।

कथं तर्हि भूतभविष्यत्सत्ता गम्यते ?

“धातुसम्बन्धे प्रत्ययाः” इति ॥

(प्रदीपः) न तर्हीति । विद्यमान एव देवदत्ते तद्गवीनामतीतानागतत्वप्रतिपादनाय ‘गोमानासीत्’ ‘गोमान् भविता’ इति प्रयुज्यते । तत्र प्रकृत्यर्थस्य सम्प्रति सत्ताया अभावात् प्रत्ययाप्रसङ्गः । गुणधर्मस्य च प्रधान आरोपादासीद्भूवितेति प्रत्ययार्थस्यातीतानागतत्वपदेश इति चोदको मन्यते ॥ भवतीति । अवस्थातुर्विद्यमानत्वेऽप्यवस्थाविशेषस्य भूतभविष्यत्वादासीद्भूवितेति व्यपदेशः, यथा—‘ईश्वरोऽयमासीत्’ इति सिद्धान्तवादिनोऽभिप्रायः ॥ न त्वेतस्मिन् वाक्ये इति । ‘गावोऽस्यासन्’ गावोऽस्य भवितारः’ इत्यत्रार्थे ‘गोमान्’ इति न प्रयुज्यते इत्यर्थः ॥

यथेति । प्रत्ययान्तेनैव प्रकृत्यर्थोपाधेः प्रतीतत्वात्तदुपाधिवाचिनः प्रयोगाभावः, यथा—दाण्डा क्रीडेति प्रहरणशब्दस्येति भावः ॥

सति चेति । सामान्याभिधाने विशेषावगमाय दृश्यते प्रयोगः । यथा—उत्पुच्छयते इत्यादावसनविशेषप्रतिपादनाय

व्युत्परीणाम्, अभिमनायत इत्यादौ च प्रत्ययार्थभवनविशेषावगमाय सुदुरभीनामिति भावः ॥ एवमिहापीति । प्रकृत्यर्थसत्ताकालविशेषावधारणाय वाक्यवत् बहुवचनान्तस्यास्तेः प्रयोगप्रसङ्गः ॥

का तर्हीति । गोमतो वर्तमानत्वादासीद्भूवितेति प्रयोगानुपपत्तिरिति मत्वा प्रश्नः ॥ एवैषेति । या एषा शिष्टैः प्रयुक्ता सैषैव वाचोयुक्तिः, यथाऽस्माभिर्य्याख्यायते न त्वन्वयेत्यर्थः ॥ नैषेति । साक्षादित्यर्थः ॥ गोमत्सत्तेति । अतीतानागता वेति शेषः । अवस्थाविशेषस्यातीतानागत्वावस्थातुरतीतानागतत्वमिति प्रागेवोक्तम् ॥ अस्यत्रेति—चोदकः । गोमानित्यादौ वर्तमानसत्तायुक्तः प्रकृत्यर्थः प्रतीयत एव, अस्तिर्भवन्तीपर इत्यन्तरङ्गत्वात्सत्तायाः । तथा च प्रत्ययान्तादेव शब्दशक्तिस्वाभाव्यात् प्रकृत्यर्थसत्तावगमात् सत्तावाचिपदाप्रयोगः । तस्मादङ्गीकृतसत्तः प्रकृत्यर्थः प्रत्ययार्थमवच्छिनतीति न कर्तव्यमस्तिग्रहणम् । चोदक एव ‘कथं तर्हि’ इत्याशङ्क्य ‘धातुसम्बन्धे’ इति परिहरति । तत्रारम्भपक्षे प्रत्ययाधिकारे प्रत्ययग्रहणस्येदं प्रयोजनम्—‘अधात्वधिकारविहितानामपि तद्धितानां कालान्तरे धातुसम्बन्धे साधुत्वं यथा स्यात्’ इति । यदा तु तत्सूत्रं प्रत्याख्यायते तदा हि स्वकाल एव प्रत्यया विधीयन्ते । तत्र ‘अग्निष्टोमयाज्यस्य पुत्रो जनिता’ इति विरुद्धकालक्रियासम्बन्धादग्निष्टोमयाजित्वस्यैव वाक्यार्थवशाद्भावित्वं गम्यते, तथेहापि ‘गोमानासीद् गोमान् भविता’ इति विरुद्धकालक्रियासंबन्धाद् गोमत्सत्तालक्षणवस्थाविशेषविषयातीतानागतत्वप्रतीतिरवस्थातुः सत्त्वे, असत्त्वे च । तत्र प्रकृत्यर्थस्य वर्तमानसत्ताभावप्रतीतावपि शब्दसंस्कारस्यान्तरङ्गस्यानिवृत्तिः, यथा—ग्रामान्नागच्छतीति ॥

(उद्घोतः) ननु ‘गोमानासीत्’ इत्यादौ सम्बन्धिनोऽतीतादिसत्ता प्रतिपाद्यते, न गवामिति नायं दोषोऽत आह—विद्यमान एवेति ॥ ननु गवां सत्ताया एवातीतत्वादिप्रतिपादने ‘आसन्’ इत्यादि बहुवचनं स्याद्गवोऽस्यासन्नितिवदत आह—गुणधर्मस्य चेति । विशेषणगोगतातीतत्वस्येत्यर्थः । प्रधाने—गोमति । ‘आसीद्भूवितेतिशब्दाभ्याम्’ इति शेषः ॥ प्रत्ययार्थस्य—मनुप्रत्ययार्थगोसम्बन्धिकर्तृकसत्ताया इत्यर्थः ॥

ननु गोमतो विद्यमानत्वेन कथं भूतादिप्रयोगोऽत आह—अवस्थातुरिति ॥ अवस्थाविशेषस्य—बाह्यसत्ताविशिष्टगोसम्बन्धस्य ॥ यथेति । यथा च विशेष्यस्य विद्यमानत्वेऽपि शिखासम्बन्धरूपविशेषणनाशाद्विशिष्टनाशमादाय ‘शिखी नष्टः’ इत्यादिव्यवहारः, तद्देवचार्थाद्विशिष्टवेषेण मत्त्वन्तार्थस्य सम्बन्धिनोऽतीतत्वादिप्रतीतिरिति बोध्यम् ॥

ननु मनुपः सम्बन्धिमात्रार्थकत्वेन तत्राप्यस्तेः प्रयोगः कुतो नेत्यत आह—प्रत्ययान्तेनैवेति । प्रत्ययान्तप्रकृत्येत्यर्थः ॥ ननुकत्वात्प्रयोग एव न्यायोऽत आह—विशेषावगमायेति । सत्तागतातीतत्वावगमायेत्यर्थः । प्रत्ययेन हि प्रकृत्यर्थोपाधितया सत्तामात्रावगतेरिति भावः ॥ असन्विशेषेति । व्यसनोदसनपर्यसनरूपेत्यर्थः ॥ प्रत्ययार्थभवने इति । ‘मनस्वी सुषु भवति’ इत्याद्यर्थ-

प्रतीतिरित्यभिमानः । भाष्ये-का-किमर्थिका, वाचोयुक्तिः,-
वाचः-शब्दस्य युक्तिः-प्रयोग इत्यर्थः । अलुक्समासः ॥ नन्वर्थतो-
ऽतीतगोसत्ताया अपि प्रतीतेः 'नैपा' इत्यनुपपन्नमत आह-साक्षा-
दिति ॥ अवस्थाविशेष्येति । उक्त एवार्थः । तस्माद्वाहसत्तायामेव-
यथा स्यादित्यर्थ 'अस्ति'इत्युक्ते तत्प्रत्याख्यानाय चोदक आह-भाष्ये-
अस्यत्रेति ॥ तद्व्याचष्टे-गोमानित्यादाविति ॥ प्रतीयत
एवेति । सूत्रे 'अस्ति' इति पदं विनाऽपि शब्दशक्तिस्वभावादित्यर्थः ।
यथा सुजर्धे बहुव्रीहिरित्यनुक्तावपि 'द्विदशाः' इत्यादौ सुजर्धे
बहुव्रीहिरिति भावः ॥

तत्र हेतुमाह-अस्तिर्भवन्तीति । अन्यनिवृत्तिपरवाक्येऽपि प्रथ-
मायाः साधुत्वाय तत्सम्बन्ध आवश्यक इति भावः । असति वाधके
ज्ञानसामान्यसामग्र्येव वर्तमानसत्ताभासिकेति तात्पर्यम् ॥ सत्ताया
इति । वर्तमानसत्ताया इत्यर्थः ॥ इत्याशङ्क्येति । 'गोमानासीद'
इत्यादौ वर्तमानसत्ताया अतीतत्वादिना विरोधाद्गोसत्ताऽतीतत्वस्या-
प्यर्थतस्ततः प्रतिपत्तेरिति भावः ॥ ननु 'धातुसम्बन्धे' इत्यत्र धात्व-
धिकारात्कथं मनुष्यनियामकताऽस्येत्यत आह-तत्रेति ॥ विरुद्ध-
कालक्रियासम्बन्धादिति । धर्मिणि विशेषणगतकालविरुद्धकाल-
क्रियासम्बन्धाद्यथा तद्धर्मं यागे भावित्वप्रतीतिः, अतीततथागतकर्मैरि
भावित्वान्वयवाधेन तद्व्याख्यायानुपपत्तिवशादित्यर्थः ॥ तथेहापीति ।
अतीते सम्बन्धिनि विद्यमानगोसम्बन्धस्य वक्तुमशक्यत्वाद्गोसत्ताया-
मप्यतीतत्वप्रतीतिरित्यर्थः । अयं भावः-वाक्यार्थानुपपत्तिवशा-
द्विशेषणगतकालस्य शाब्दबोधेऽभानमिति । यदाऽपि गोमति विद्य-
माने 'गोमानासीद' इति प्रयोगस्तदापि विशिष्टावस्थाविशिष्टत्वेव
गोसम्बन्धित्वादवस्थानाशेऽपि तत्र विद्यमानगोसम्बन्धो वक्तुमशक्य
इति तदतीतत्वप्रतीतौ न वाधकम् ॥ ननु गोमति गोषु च विद्यमानासु
तत्सम्बन्धातीतत्वेऽपि 'गोमानासीद' इति प्रयोगो दृश्यते इति कथं
तत्र तदतीतत्वप्रतीतिरत आह-गोमत्सत्तालक्षणेति । गोमत्स-
म्बन्धलक्षणस्य गोनिष्ठस्यावस्थाविशेषस्यातीतत्वेन तत्रापि गवामती-
तत्वादिप्रतीतिर्गोमत इव ॥ अवस्थानुरिति । गवादेरित्यर्थः ।
असत्त्वे तु स्फुटैव तत्रातीतत्वप्रतीतिरिति बोध्यम् ॥ नन्वेवं सत्ताया
वर्तमानत्वप्रतीतिनिवृत्तौ तन्निबन्धनमतुपोऽपि निवृत्तिः स्यादत
आह-प्रकृत्यर्थस्येति ॥ अन्तरङ्गस्येति । 'अस्ति'इत्यस्य प्रत्या-
ख्यानेऽपि शब्दशक्तिस्वभाववलात्तस्य तत्संस्कारनिमित्तत्वं बोध्यम् ॥

(प्रयोजनभाष्यम्)

इदं तर्हि प्रयोजनम्-अस्तियुक्ताद्यथा स्यात्,
अनन्तरादियुक्तान्मा भूदिति । गावोऽस्यानन्तराः,
गावोऽस्य समीप इति ॥

(प्रदीपः) अस्तियुक्तादिति । अस्तिनैव युक्तादित्यर्थः ।
पूर्वोक्तेन न्यायेनास्त्युपाधिकत्वे लब्धे पुनरस्तिग्रहणं विशेषणा-
न्तरयुक्तप्रकृत्यर्थनिराकरणार्थम् ॥ गावोऽस्येति । अनन्त-
रम्-अव्यवहितं, समीपं तु व्यवहितमपीति भावः ॥

(उद्घोतः) अस्तिनैवेति । 'अस्तिना युक्तादेव' इति वक्तु-
मुचितम्, 'अथ क्रियमाणेऽपि' इत्युत्तरभाष्यस्वरसात् ॥

(आक्षेपभाष्यम्)

अथ क्रियमाणेऽप्यस्तिग्रहण इह कस्मान्न भव-
ति-गावोऽस्य सन्त्यनन्तराः, गावोऽस्य सन्ति
समीप इति ?

(प्रदीपः) गावोऽस्य सन्त्यनन्तरा इति । केवलाना-
मनन्तरादीनां भवत्वस्तिग्रहणाज्जिरासः । इह तु सत्तासद्भावात्
प्रामोलेव प्रत्यय इति भावः ॥

(उद्घोतः) नन्वस्तिनैव न योगोऽतः कथं प्राप्तिः? अत
आह-केवलानामिति । 'अस्तियुक्तादेव'इति नियम इति भावः ।
ननु 'गावः' इत्यस्य सत्तारूपविशेष्यान्वये यथा मनुषः साधुत्वं
तथाऽनन्तरान्वयेऽपि भविष्यतीत्यत आह-इहेति । 'इह तु' इति
पाठे तुशब्दार्थश्चिन्त्यः ॥ प्रकृत्यर्थोपाधिरिति । ननु तस्य पद्य-
र्थत्वात्प्रत्ययार्थत्वं वक्तुं युक्तं न तु प्रकृत्यर्थोपाधित्वमिति चेन्न;
आनन्तर्यादीचानमन्तरादिपदप्रयोगाभावे पद्यर्थत्वाभावात्, न ह्यन-
न्तरादिप्रयोगमन्तरा 'ब्राह्मणस्य कम्बलः' इत्यादौ सत्यपि प्रकरणादौ
आनन्तर्यप्रतीतिरस्ति । 'अस्तेरनन्तरे समीपे वा' इत्यादिभाष्यं तु
अनन्तरादिपदाध्याहारेण तन्निरूपितसम्बन्धाधिकं पृथिलेतत्परम् ।
अत एवासामर्थ्याद्वृत्तिर्नैति भाष्यं सङ्गच्छते । यत्र तु प्रकरणादिना
वाक्यैकदेशन्यायेनानन्तर्यादिप्रतीतिः, तत्रापि 'गावः' इति
सुवृत्तिसिद्धौशब्दात्स्वार्थपरदादेवेति न समर्थप्रकृतिकता सुवृत्तस्येति
न मनुविति ध्वनितं 'कर्मणि च' इति सूत्रे भाष्य इति बोध्यम् ।
एवञ्च 'अनन्तराः' इत्यनेन सविशेषणत्वात्तत्र न वृत्तिरिति भावः ॥

(समाधानभाष्यम्)

असामर्थ्यात् ।

कथमसामर्थ्यम् ?

सापेक्षमसमर्थं भवतीति ॥

(प्रदीपः) असामर्थ्यादिति । इह यः प्रकृत्यर्थोपाधिः
प्रत्ययान्तेनान्तर्भावयितुं शक्यस्तदुपाधेरेव प्रत्ययेन भाष्यम् ।
न च गोमानित्येतत्प्रकृत्यर्थस्यानन्तर्यं गमयितुं शक्नोतीति तद-
भिधानाय वाक्यमेव प्रयुज्यते । स्वस्वामिभावस्तु सत्तयैवान्त-
र्भावित इति तत्प्रतीतिर्भवत्येव ॥

(प्रत्याक्षेपभाष्यम्)

यथैव तर्हि क्रियमाणेऽस्तिग्रहणेऽसामर्थ्यादन-
न्तरादिषु न भवति, एवमक्रियमाणेऽपि न भवि-
ष्यति ॥

(प्रदीपः) क्रियमाण इति । प्रकृत्यर्थविषयपदापेक्षं
वृत्तीयत्वम्-गावः सन्त्यनन्तरा अस्येति । तत्रास्तिग्रहणं क्रिय-

१ अतीततथागतकर्मैरि भावित्वनापाद्य वाक्यार्थानुपपत्तिवशात्-इत्यर्थः ।
२ विशिष्टावस्था-गोमत्त्वावस्था ॥

प्रतीतिः, अतीततथागतकर्मैरि भावित्वनापाद्य वाक्यार्थानुपपत्तिवशात्-इत्यर्थः ।
२ विशिष्टावस्था-गोमत्त्वावस्था ॥

माणे केवल एवास्त्वर्थ उपाधिभावेन प्रत्ययान्तेऽन्तर्भवति । असति तु अस्तिग्रहणे धर्मान्तरावच्छिन्नस्याप्यस्त्वर्थस्यान्तर्भाव आशङ्क्यतेत्यर्थः । तत्र क्रियमाणेऽस्तिग्रहणेऽस्त्वर्थस्यैवान्तर्भावावगमाद्वाक्ये यत् तृतीयं पदम्—‘अनन्तराः’ इति तद्वृत्तौ स्वार्थप्रतिपादनायावश्यं प्रयोक्तव्यम् । तत्प्रयोगे चासामर्थ्यम् । अक्रियमाणे त्वस्तिग्रहणेऽनेकस्याप्युपाधेरन्तर्भावसम्भावनाया वृत्तावनन्तरपदप्रयोगमन्तरेणाप्यानन्तर्यावगमादसामर्थ्यं न स्यादित्यर्थः ॥

(उद्धोतः) ननूकोदाहरणे ‘अनन्तराः’ इत्यस्य चतुर्थत्वात् तृतीयस्यैवयुक्तमत आह—प्रकृत्यर्थविषयेति ॥ केवल एवेति । अस्तिनैव युक्तादित्यर्थादिति भावः ॥ असति त्विति । तदा हि सूत्रानुपात्तास्त्वर्थान्तर्भावेण यथा वृत्तिसूत्राऽप्यानन्तर्भावेणापि स्यादित्यर्थः ॥ भाष्ये—अक्रियमाणे पुनरिति वाक्यस्य ‘गम्यन्ते’ इत्यस्य गम्येरन्वित्यर्थः । तदाह—असामर्थ्यं न स्यादिति । ‘अस्तिनैव युक्तात्’ इत्यनेन अस्तिग्रहणैतत्प्रयुक्तः, केवलेतरयुक्तश्च वारित इति बोध्यम् ॥

(प्रत्याक्षेपनिरासभाष्यम्)

अस्त्यत्र विशेषः । क्रियमाणेऽस्तिग्रहणे नान्तरेण तृतीयस्य पदस्य प्रयोगमनन्तरादयोऽर्था गम्यन्ते । अक्रियमाणे पुनरस्तिग्रहणे अन्तरेणापि तृतीयस्य पदस्य प्रयोगमनन्तरादयोऽर्था गम्यन्ते ॥

(मनुप्रत्यययातिव्याप्तिनिवारकभाष्यम्)

अथेह कस्मान्न भवति—चित्रगुः शबलगुरिति ? बहुव्रीहिणोक्तत्वान्मत्वर्थस्य ॥

(प्रदीपः) चित्रगुरिति । सत्ताविशिष्टचित्रगवार्थः षष्ठ्यर्थश्चास्तीति प्रश्नः ॥ बहुव्रीहिणेति । षष्ठ्यर्थ एव बहुव्रीहिविधानादित्यर्थः ॥

(उद्धोतः) तस्मान्नियमायास्तिग्रहणमित्युक्ते पूर्वपक्षी चोद्यान्तरे आवश्यकेन परिहारेणास्यापि परिहारादेतदर्थं तत्रावश्यकमिति वक्तुं चोदयति—भाष्ये—अथेह कस्मादिति ॥

(प्रत्ययातिव्याप्तिनिवारकभाष्यम्)

अथेह कस्मान्न भवति—चित्रा गावो यस्य सन्तीति ?

कुतः कस्मान्न भवति ? किमवयवात्, आहोस्वित्समुदायात् ?

अवयवात्कस्मान्न भवति ?

असामर्थ्यात् ।

कथमसामर्थ्यम् ?

सापेक्षमसमर्थं भवतीति ॥

समुदायात्तर्हि कस्मान्न भवति ?

अप्रातिपदिकत्वात् ।

ननु च भो आकृतौ शाखाणि प्रवर्तन्ते । तथा—सुप्सुपेति वर्तमाने अन्यस्य चान्यस्य च समासो भवति ।

सत्यमेवमेतत् । आकृतिस्तु प्रत्येकं परिसमाप्यते । यावत्येतत्परिसमाप्यते उच्यतेप्रातिपदिकादिति तावत् उत्पत्त्या भवितव्यम् । अवयवे चैतत्परिसमाप्यते न समुदाये ॥

(प्रदीपः) कुतः कस्मादिति । समुदायावयवसंज्ञिधानात्प्रश्नः ॥ सापेक्षमिति । चित्रा इति गुणपदं विशेष्यापेक्षं द्रव्यद्वारेणैव चित्रार्थस्य देवदत्तादिना सम्बन्धाद् गोष्व इत्येतदपि गुणापेक्षमित्येकार्थीभावं प्रतिपत्तुं न शक्नोति । तस्मात्तद्वृत्तौ चित्रादिगुणानपेक्षप्रकृत्यर्थोपसर्जनप्रत्ययार्थावगमात्तत्समानार्थमेव वाक्यं प्रदर्शयितव्यं—गावोऽस्य सन्तीति ॥

अप्रातिपदिकत्वादिति । यदा—‘सुवन्तात्प्रत्ययोत्पत्तिः, ‘समर्थात् प्रत्ययः, प्रातिपदिकान्तु परः श्रूयते’ इत्येवमाश्रयणं तदा सुवन्तसमुदायस्य समासग्रहणाश्रयणार्थात्प्रातिपदिकत्वम् । सुवन्तत्वमपि नास्ति, समुदायात्सुपोऽविधानात् । प्रातिपदिकसमुदायस्याप्यर्थान्तरोपजनाभावादेका प्रातिपदिकसंज्ञा नास्तीत्यप्रातिपदिकत्वम् । विशेषणविशेष्यभावस्य हि पदावस्थायाम् प्रादुर्भावः, न प्रातिपदिकावस्थायाम् ॥

आकृताविति । जातौ कार्यसुच्यमानमनपेक्षितव्यकिगतसंख्याविशेषं सर्वतः प्रवर्तते, यथा—ब्राह्मणो न हन्तव्य इति । ततश्च प्रातिपदिकसमुदायादपि प्रत्ययोत्पत्तिप्रसङ्गः ॥ अन्यस्यान्यस्य चेति । अनेन जात्याश्रयत्वं कार्याणां समर्थयते । यदि हि व्यक्तिः पदार्थः, तदा कस्यचिदेवैकस्य सुवन्तस्य समासः प्रसज्येत, न तु सर्वस्येत्यर्थः ॥ प्रत्येकमिति । आश्रयगतैकत्वसंख्याविशिष्टा जातिः कार्य आश्रयते, यथा—पशुना यजेतेति भावः । व्याप्रातिपदिकादित्यत्रैकवचनान्तानां समाहारनिर्देशाद् गुणे संख्याया विवक्षितत्वादेकैकस्मात्प्रातिपदिकात्प्रत्ययोत्पत्तिः, न तु तत्समुदायादित्यर्थः ॥

(उद्धोतः) यद्यपि ‘चित्रा गावो यस्य सन्ति’ इत्यत्रानवकाशेन बहुव्रीहिणा वाधोऽपि वक्तुं शक्यस्तथापि तदप्राप्तिमेव दर्शयितुमाह—कुत इत्यादि ॥ उभयोरप्यवयवयोर्यथा सापेक्षत्वं तथा दर्शयति—चित्रा इतीति ॥ एकार्थीभावमिति । ‘मत्वर्थेन’ इति शेषः ॥ ननु प्रातिपदिकप्रकृतिकसुवन्तात्प्रत्यय इति ‘अप्रातिपदिकत्वात्’ इत्युक्तम्, ‘असुवन्तत्वात्’ इति वक्तुं युक्तमत आह—यदेति ॥ उक्ताथेऽप्यदोष इत्याह—सुवन्तत्वमपीति ॥ नन्वेवमपि प्रातिपदिकसमुदायादेकसुपि स्यादेव दोष इत्यत आह—प्रातिपदिकसमुदायस्यापीति । एवञ्च न ततः सुविति भावः ॥ ननु विशेषणविशेष्यभावरूपसम्बन्धपवाधिकोऽर्थ उपजायतेऽत आह—विशेषणविशेष्यभावस्येति—प्रातिपदिकसमुदायादपीति । सुवन्तसमुदायादपीत्यपि बोध्यम् ॥

१ च. झ. पुसकयो. ‘भवति नत्वानन्तर्यादिविशिष्ट इति प्रतीतिर्भवति । असति’ इत्येवं पाठो दृश्यते ॥

२ ‘मनुप्रत्ययार्थस्य’ इति च. पाठः ॥

ननु जातेः प्रत्येकं समाप्तत्वेऽपि एकत्वस्याविवक्षणेन तत्समुदाया-
त्सादेवेत्यत आह—आश्रयगतैकत्वेति ॥ ननु 'उद्याप्रातिपदि-
कात्' इत्यस्य समाहारे एकवचनस्य सत्त्वात्कथं तद्विवक्षया निर्वा-
होऽत आह—उद्याविति । अत्र यद्वक्तव्यं तत्समर्थयन्न उक्तम् ॥

(प्रत्ययातिव्याप्तिनिवारकभाष्यम्)

अथेह कस्मान्न भवति—पञ्च गावः सन्त्यस्य—पञ्च-
गुर्दशगुरिति ?

प्रत्येकमसामर्थ्यात्, समुदायात्—अप्रातिपदिक-
त्वात्, समासात्—समासेनोक्तत्वात् ॥

(आक्षेपभाष्यम्)

नैतत्सारम् । उक्तेऽपि हि प्रत्ययार्थे उत्पद्यते
द्विगोस्तद्धितः । तद्यथा—द्वैमालुरः, पाञ्चनापिति-
रिति ॥

(प्रदीपः) उक्तेऽपीति । द्विगोर्लुङ्निवधानात् 'तद्धितार्थे-'
इत्यत्र स्यादर्थस्यार्थशब्दस्य ग्रहणाद्वा तद्धितार्थाद् द्विगोस्तद्धितो
भवति । पञ्चगुशब्दं च द्विगुं मन्यते न बहुव्रीहिम् ॥

(उद्घोतः) उक्तेऽप्युत्पत्तौ बीजमाह—द्विगोरिति ॥ स्या-
दर्थस्येति । 'तद्धितः स्यात्' इति समाप्तः कार्य इति तत्स्यार्थ इति
भावः । अत्र पक्षे तद्धितार्थस्य द्विगुनाऽभिधाने मानं चिन्त्यम् ।
तसादार्यमेव युक्तम् ॥ मन्यत इति । समासान्तस्तु अनित्यत्वा-
च्चेति तदाशयः । 'द्विगोर्लुङ्' इति तु मतोर्न लुङ्, अप्राग्दीच्यतीय-
त्वादिति बोध्यम् । वस्तुतो न द्विगुरत्र, 'मत्स्ये प्रतिषेधः' इति वच-
नादिति भावः ॥ अत्र प्रत्येकमित्यादि सिद्धान्तिनोक्ते पूर्वपक्ष्याह—
नैतत्सारमित्यादि ॥ ततः सिद्धान्त्याह—नैष द्विगुरित्यादि ॥
पूर्वपक्ष्याह—अपवादत्वादित्यादि । तमवकाशमसौ नाशायीत् ।
'पञ्चसु कपालेषु संस्कृतः पुरोडाशः' इत्यादौ द्विगोः सावकाशत्वा-
परत्वेन बहुव्रीहिरित्याशयः ॥

(समाधानभाष्यम्)

नैष द्विगुः ।

कस्तर्हि ?

बहुव्रीहिः ।

अपवादत्वाद् द्विगुः प्राप्नोति ।

अन्तरङ्गत्वाद्बहुव्रीहिर्भविष्यति ।

काऽन्तरङ्गता ?

अन्यपदार्थे बहुव्रीहिवर्तते, विशिष्टेऽन्यपदार्थे त-
द्धितार्थे द्विगुस्तस्मिन्नास्य तद्धितेऽस्तिग्रहणं क्रियते ॥

(प्रदीपः) अपवादत्वादिति । अन्यैपदार्थमात्रे सुव-
न्तमात्रस्य विधीयमानस्य बहुव्रीहेः संख्यायास्तद्धितार्थे 'पञ्चगुः'

इत्यादौ विधीयमानो द्विगुर्विशेषविषयत्वाद्वाधकः प्राप्नोतीत्यर्थः ॥

अन्तरङ्गत्वादिति । ननु चानवकाशेनान्तरङ्गमपि
वाध्यते । नैष दोषः । यत्रैकनिमित्ता द्विगुबहुव्रीहिप्राप्तिस्तत्र
द्विगुना बहुव्रीहिर्याप्यताम् । इह तु द्विगुरस्यर्थमधिकमपेक्षते ।
तदाह—तस्मिन्नास्येति । तेन विशिष्टस्य पञ्चार्थस्य तद्धितार्थ-
त्वादस्यार्थोऽवश्यापेक्षो द्विगुना, पञ्चार्थमात्रापेक्षस्तु बहुव्रीहिः ॥

(उद्घोतः) ननु द्विगोरप्यन्यैतद्धितार्थे सावकाशत्वात्कथमप-
वादत्वमत आह—अन्यपदार्थमात्र इति ॥ (भाष्ये) सिद्धान्त्येक-
देश्याह—अन्तरङ्गत्वादित्यादि—अस्तिग्रहणं क्रियत इत्यन्तम् ।
तत्र शङ्कते—ननु चेति ॥ नैष दोष इति । अपवादोऽपि यथ-
न्यत्र चारितार्थस्तर्हन्तरङ्गेण वाध्यत एवेति भावः । 'पञ्चसु कपालेषु
संस्कृतः पञ्चकपाल इत्यादौ तद्धितार्थेद्विगुः सावकाशः' इति वक्तुं
युक्तम् । पूर्वपक्षिणस्तु मनुष्विषयवाक्यविहितो द्विगुरपवाद इत्यभि-
मानः । पृथक्तद्विषयवाक्यकल्पनैव न—इत्युत्तराशयः । कैयटस्तु
चिन्त्यः, एकनिमित्ताया द्विगुबहुव्रीहिप्राप्तेरसम्भवात् ॥ भाष्ये—
तस्मिन्नास्य तद्धित इति । अस्य द्विगोरर्थद्वारा निमित्तभूते तद्धित
इत्यर्थः । एवञ्च 'पञ्चगुः' इत्यादिर्न द्विगुः, किन्तु बहुव्रीहिरिति
न ततो मतुविति बोध्यम् । नैषा सिद्धान्त्युक्तिः, तावताऽप्यपवाद-
त्वाहानेः । अचसामान्यापेक्षणो विशिष्टसवर्णाजपेक्षदीर्घेण वाधद-
र्शनात् । यत्तु 'सामान्यापेक्षं विशेषापेक्षादन्तरङ्गम्' इति—एतद्भाष्येण
सूचितमिति, तत्र । अधिकापेक्षत्वेन बहिरङ्गत्वं एवैतद्भाष्यतात्पर्यात् ।
अत एव 'सुवन्तसामान्यापेक्षो बहुव्रीहस्तद्विशेषापेक्षो द्विगुः' इति
भाष्ये नोक्तम् । तसादुक्तस्येह द्विगोः सावकाशत्वेन परत्वाद्वात्र
बहुव्रीहिरिति सिद्धान्तितार्थम् ॥

(प्रत्याक्षेपभाष्यम्)

यदि तर्हि अतिप्रसङ्गाः सन्तीति तद्धितविधा-
वस्तिग्रहणं क्रियते, बहुव्रीहावप्यस्तिग्रहणं कर्तव्य-
मस्तियुक्ताद्यथा स्यादसन्तरादियुक्तान्मा भूदिति ।
अथ न सन्ति, तद्धितविधावपि नार्थोऽस्ति
ग्रहणेन ॥

(प्रदीपः) यदि तर्हीति । यदि वचनमन्तरेणानन्त-
रादीनां निवृत्तिर्नास्तीत्यर्थः ॥ अथ न सन्तीति । अन-
भिधानादेवानिष्टाप्रसङ्गादिति भावः ॥

(उद्घोतः) अथ न सन्तीति भाष्यस्य—'बहुव्रीहावति-
प्रसङ्गाः' इति शेषः ॥ तत्र हेतुमाह—अनभिधानादेवेति ॥

(प्रत्याक्षेपसमाधानभाष्यम्)

सत्यमेवमेतत् । क्रियते त्विदानीं तद्धितविधा-
वस्तिग्रहणम् । तद्वै क्रियमाणमपि प्रत्ययविध्यर्थं,
नोपाध्यर्थम् । अस्तिमानिति मतुक् यथा स्यात् ।

१ आद्यमेवेति । 'द्विगोर्लुङ्निवधानात्' इत्येव युक्तमित्यर्थः ॥

२ द्विगुबहुव्रीहोः सामान्यविशेषभावसुपपादयति—अन्यपदार्थमात्रे—इत्या-
दिना । अन्यपदार्थसामान्ये बहुव्रीहिः, संख्यायास्तद्धितार्थरूपविशेषे द्विगुरिति
तयोः सामान्यविशेषभावः । तथा च द्विगोरपवादत्वमित्याशयः । निरवकाश-
स्याप्यस्यत्वं न, किन्तु विशेषविहितत्वादिति पूर्वपक्षी ॥

३ अन्यतद्धितार्थे—संस्कृतः पुरोडाश इत्यर्थः ॥

४ पूर्वपक्षिणस्तिति । अपवादत्वाद्द्विगुः प्राप्नोतीति वादिनः ॥

५ 'अतिप्रसङ्गाः सन्ति बहुव्रीहाव' इति छ. पाठः ॥

६ 'अथ बहुव्रीहौ दोषा न सन्ति तद्धित' इति च. पाठः ॥

किं च कारणं न स्यात् ?

अप्रातिपदिकत्वात् ।

नैष दोषः । अव्ययमेपोऽस्तिशब्दः, नैपोऽस्तैर्लट् ।

कथमव्ययत्वम् ?

विभक्तिस्वरप्रतिरूपकाश्च निपाता भवन्तीति

निपातसंज्ञा, निपातोऽव्ययमित्यव्ययसंज्ञा ।

एवमपि न सिध्यति ।

किं कारणम् ?

अस्तिना सामानाधिकरण्ये मनुष्यं विधीयते, न चास्तेरस्तिना सामानाधिकरण्यम् ॥

तदेतत् क्रियमाणमपि प्रत्ययविध्यर्थं नोपाध्यर्थम् । तस्माद् द्विगोस्तद्धितस्य प्रतिषेधो वक्तव्यः, यदि तत्रास्ति 'सर्वत्र मत्वर्थे प्रतिषेधः' इति । सति हि तस्मिन्नेतैस्तिद्धम् ॥

(प्रदीपः) प्रत्ययविध्यर्थमिति । 'अस्ति' इति लुप्त-पञ्चमीकः प्रकृतिनिर्देश इति भावः ॥ अव्ययमिति । कर्तृविशिष्टसत्तावाचीति भावः । तथा च 'अस्तित्वम्' इति भावप्रत्ययप्रयोगोपपत्तिः ॥ न चास्तेरिति । गवादीनां सम्भवव्यभिचाराभ्यामस्तीति सामानाधिकरण्यं सम्भवति, अस्तेस्त्वव्यभिचारादस्तिसामानाधिकरण्याभावः । तत्रास्तिमानिति वृत्तिविषयेऽस्तिक्रियायाः कर्तृविशेषे धनेऽस्तिशब्दो वर्तते, कर्तृसामान्येन प्रत्ययार्थस्य विशेषणयोगात् ॥ तस्माद् द्विगोरिति । उपाध्यनुपादानेऽपि शब्दशक्तिस्वाभाव्यान्मतुपो बहुव्रीहेश्चास्त्युपाधिकार्थविषयत्वाद् द्विगुवहुव्रीह्योस्तुल्याश्रयत्वादनन्तरङ्गवहिरङ्गभावाभावाद्द्विशेषविहितेन द्विगुना बहुव्रीहैर्वाधनाद् द्विगोर्मनुष्येऽस्तद्धितस्य प्रतिषेधो वक्तव्यः ॥ तेनैतत्सिद्धमिति । द्विगौ प्रतिषिद्धे बहुव्रीहैर्भावाद् द्विगुप्रतिषेध एव युक्तः । पञ्चखट्वा इत्यादौ 'बहुव्रीहौ प्रकृत्या—' इति पूर्वपदप्रकृतिस्वरो भवति । द्विगौ तु समासान्तोदात्तत्वप्रसङ्गः ॥

(उद्द्योतः) भाष्ये—सत्यमेवमेतदिति । कृते उपायेऽनभिधानाश्रयणमनुक्तमिति भावः ॥ किञ्चान्यार्थं तदित्याह—तद्वै इति ॥ कर्तृविशिष्टेति । कर्तृसहितेत्यर्थः । सत्ताऽऽश्रयकर्तृवाचीति तात्पर्यम् ॥ नन्वेवम् 'अस्ति—भवति' इत्यस्यापि सम्भवात्कुतो नास्तेरस्तिसामानाधिकरण्यमत आह—गवादीनामिति । 'अस्ति' इत्यतः सत्तावत् एव प्रतीतेस्तत्सत्ताप्रतिपादनं विफलमिति भावः ॥ अस्तिशब्द इति । विशेष्यविशेषणभावव्यत्यासादिति भावः ॥ कर्तृसामान्येन—सत्ताकर्तृसामान्येन ॥ प्रत्ययार्थस्य—मत्वर्थसम्बन्धिनः ॥

विशेषणयोगादिति । अव्यभिचारादिति भावः ॥ तुल्याश्रयत्वादिति । उभयोरप्यस्त्युपाधिकत्वस्यावश्यकत्वात्, सूत्रेऽनुपादानाच्चेति भावः ॥ विशेषविहितेनेति । तदप्राप्तिविषये तद्धितार्थद्विगोश्चारात्तार्थाभावादित्यभिमानः । यदि तु 'पञ्चकपालः' इत्यादौ द्विगोश्चारात्तार्थं, तदोक्तरीत्याऽपवादत्वं मन्यमानस्य पूर्वपक्षिण इदं वचनम् । 'सर्वत्र मत्वर्थे प्रतिषेधः' इति च तस्यैव । वस्तुतो द्वयोः समानाश्रयत्वेन सावकाशत्वेन च परत्वाद्बहुव्रीहेरेव युक्तत्वमित्यन्ये ॥ तत्र द्विगुप्रतिषेधवचनमेवावश्यकमित्याह—पञ्चखट्वा इति । 'पञ्चखट्वा' इत्यादौ ङीवापत्तिः, 'पञ्चगुः' इत्यादौ टजापत्तिश्चैत्यपि बोध्यम् ॥

(मनुवन्तान्मतुष्यत्याभावोपपादकभाष्यम्)

अथ मत्वर्थीयान्मत्वर्थीयेन भवितव्यम् ?

न भवितव्यम् ।

किं कारणम् ?

अर्थगत्यर्थः शब्दप्रयोगः । अर्थं संप्रत्याययिष्यामीति शब्दः प्रयुज्यते । तत्रैकेनोक्तत्वात्तस्यार्थस्य द्वितीयस्य प्रयोगेण न भवितव्यम् ।

किं कारणम् ?

उक्तार्थानामप्रयोग इति ॥

(प्रदीपः) अथेति । 'यवमानस्यास्ति' इत्यादौ ॥ अर्थगत्यर्थ इति । यस्य यवमानस्य तस्य यवैरपि तैस्त्वम्बन्धद्वारेण सम्बन्धोऽस्तीति यवमानित्यनेनैव यवमत्सम्बन्धावगमादिति भावः ॥

(उद्द्योतः) ननु 'यवसम्बन्धी' इति 'यवमान्' इत्यस्यार्थः, 'यवसम्बन्धिसम्बन्धी' इति 'यवमानस्यास्ति' इत्यस्यार्थ इत्यर्थभेदात् 'एकेनोक्तत्वात्' इत्यसङ्गतमत आह—यथेति । साक्षात्परम्परासाधारणसम्बन्धिनि मनुष्याधुरिति भावः ॥

(आक्षेपभाष्यम्)

न तर्हीदानीमिदं भवति—दण्डिमती शाला, हस्तिमत्युपत्यकेति ॥

(प्रदीपः) दण्डिमतीति । यस्यां शालायां दण्डिनः पुरुषाः सन्ति, दण्डा अपि तस्यां सन्ति—इति दण्डवतीत्यनेनैव पूर्वोक्तेन न्यायेन दण्डिसम्बन्धावगमान्मतुत्र प्राप्नोतीति भावः ॥

(समाधानभाष्यम्)

भवति, अर्थान्तरे वृत्तादर्थान्तरे वृत्तिः । षष्ठ्यर्थं वा वृत्तं सप्तम्यर्थं वर्तते, सप्तम्यर्थं वा वृत्तं षष्ठ्यर्थं वर्तते ॥

(प्रदीपः) 'अर्थान्तरे वृत्तात्' इति यदुक्तं तदेव विभजति—षष्ठ्यर्थं वेति ।—एकजातीये- हि-सम्बन्धे-मनुष्य-

१ 'नैपास्तेर्लट्' इति छ. पाठः ॥

२ 'तेनैवैतत्' इति च. झ. पाठः ॥

३ तत्सम्बन्धद्वारेण—यवमत्सम्बन्धद्वारेण ॥

४ अनेनैवेति । यवमान् इत्येकेनैव यत्नेन यवैः, यवमता च सम्बन्धः

प्रतीयत इति न मनुवन्तान्मतुष्यति भावः ॥

५ दण्डवतीत्यनेनैवेति । यथा यवमानित्येकेन यत्नेन यवैर्यवमद्विध्यं सम्बन्धः प्रतीयते तथा दण्डवतीति एकेनैव यत्नेन दण्डेन दण्डिता च सम्बन्धः प्रतीयतेति दण्डिमतीति न, स्यादिति भावः ॥

भवति । यस्य हि यवमान् विद्यते तस्य यवा अपि सन्ति । इह तु यस्यां शालायां हस्तिनो गोमन्तश्च तस्यां नावश्यं हस्ता गावश्च सन्ति, छिन्नहस्तानामपि हस्तित्वजातिसम्बन्धात् तद्देशासंनिहितगोरपि गोमत्त्वाच्च ॥

(उद्घोतः) नन्वेवमन्यपष्ठयर्थे वृत्तस्यान्यपष्ठयर्थेऽपि वृत्तिः प्राप्नोतीत्यतो भाष्ये—अर्थान्तरं विभज्य दर्शयति—पष्ठयर्थे वेत्यादिना ॥ तत्र वीजं दर्शयति—एकजातीये हीति । गोमदुल्लेखत्वत्रिमभाष्यपूर्वपक्षोपपादनायेति बोध्यम् । ‘तद्देशासन्निहितगवीभिः’ इति पाठः । ‘तद्देशासन्निहितगोरपि’ इति पाठे बहुव्रीहिः ॥

(प्रत्याक्षेपभाष्यम्)

अथ मत्वन्तान्मतुपा भवितव्यम्—गोमन्तोऽस्य सन्ति यवमन्तोऽस्य सन्तीति ?

(प्रदीपः) अथ मत्वन्तादिति । पूर्वोक्तन्यायस्य मतुप्यपि सद्भावात् प्रश्नः ॥ यस्य गोमन्त इति । गावो विद्यन्ते येषु ते गोमन्तः=प्रामाः, ते यस्य सन्तीत्यर्थः ॥

(उद्घोतः) पूर्वोक्तन्यायस्येति । दण्डिमच्छब्दे उपपादितन्यायस्येत्यर्थः ॥

(प्रत्याक्षेपसमाधाने भाष्यम्)

न भवितव्यम् ।

किं कारणम् ?

यस्य गोमन्तः सन्ति, गावोऽपि तस्य सन्ति, तत्रोक्तो गोभिरभिसम्बन्धे प्रत्यय इति कृत्वा तद्धितो न भविष्यति ।

न तर्हीदानीमिदं भवति—दण्डिमती शाला, हस्तिमत्युपत्यकेति ।

भवति, अर्थान्तरे वृत्ताद् अर्थान्तरे वृत्तिर्भविष्यति । पष्ठयर्थे वा वृत्तं सप्तम्यर्थे वर्तते, सप्तम्यर्थे वा वृत्तं पष्ठयर्थे वर्तते ॥

(प्रदीपः) गावोऽपीति । द्विविधो हि गोभिः सम्बन्धः—साक्षात् पारम्पर्येण वेति भावः । ततो गोमानित्ययं शब्दो द्विविधमपि सम्बन्धं शब्दप्रवृत्तिनिमित्तत्वेनान्तर्भावयितुं शकः । तत्र पारम्पर्येण गोसम्बन्धेऽभिधित्सिते गोमत्सम्बन्धोऽप्याक्षिप्त एव, तद्द्वारकत्वाद्गोसम्बन्धस्य ॥

न तर्हीति । न्यायस्य तुल्यत्वादिति भावः ॥

इहापीति । मत्वन्तादपि मतुप्रसङ्गः, न्यायस्य तुल्यत्वादित्यर्थः ॥

(उद्घोतः) ननु गोमद्रामस्त्वामिनः कथं गोभिः सम्बन्धोऽत आह—द्विविधो हीति ॥

(समानन्यायेनाक्षेपभाष्यम्)

इहापि—सप्तम्यर्थे वा वृत्तं पष्ठयर्थे वर्तते, पष्ठयर्थे वा वृत्तं सप्तम्यर्थे वर्तते । अन्यथाजातीयकः खल्वपि गोभिरभिसम्बन्धे प्रत्ययः, अन्यथाजातीयकस्तद्धता । येनैव खल्वपि हेतुना एतद्वाक्यं भवति—गोमन्तोऽस्य सन्ति यवमन्तोऽस्य सन्तीति तेनैव हेतुना वृत्तिरपि प्राप्नोति ॥

(प्रदीपः) अन्यथाजातीयक इति । सम्बन्धे प्रत्ययः, अवगम इत्यर्थः । गोमानित्युक्ते साक्षाद्गोभिः सम्बन्धः प्रतीयते । गोमत्सम्बन्धेऽपि गोसम्बन्धो नावश्यंभावी । न हि गोमत्त्वामिना गोस्त्वामिना भाष्यमिति नियम इत्यर्थः ॥ येनैवेति । वृत्तिवाक्ययोस्तुल्यार्थत्वाद्दृष्टैरिव वाक्यस्याभावः स्यात् वाक्यवद्वा वृत्तिप्रसङ्गः ॥

(उद्घोतः) ननु मतुप एवापाद्यत्वात् ‘अन्यथाजातीयकः ... प्रत्ययः’ इत्यनुपपन्नत आह—अत्रगम इति । सम्बन्धविषयो बोध इत्यर्थः । परम्परासम्बन्धो न मतुधिनयामकः, नापि पृथीनियामक इति भावः । एवञ्च सप्तम्यर्थपष्ठयर्थभेदात्, गोमच्छब्देन गोसम्बन्धस्येव तद्गतसम्बन्धस्य प्रत्याययितुमशक्यत्वाच्च, वृत्तिसमानार्थकवाक्यदर्शनाच्च—इति हेतुत्रयेण मत्वन्तान्मतुपमापाय भाष्ये समाधत्ते—तस्मादिति ॥

(प्रतिषेधेन समाधानभाष्यम्)

तस्मान्मत्वर्थीयान्मतुवादेः प्रतिषेधो वक्तव्यः ।

तं चापि वृवता ‘समानवृत्तौ सरूप’ इति वक्तव्यम् । भवति हि—दण्डिमती शाला, हस्तिमत्युपत्यकेति ।

शैषिकान्मतुवर्थीयाच्छैषिको मतुवर्थिकः ।

सरूपः प्रत्ययो नेष्टः सन्नन्तान्न सनिष्यते ॥

(प्रदीपः) मत्वर्थीयान्मतुवादेः प्रतिषेध इति । न केवलं मत्वन्तान्मतुप नेष्यते, यावता ठन्नन्तादिनिठनावपि नेष्येते इति सामान्येनोक्तम् ॥ सामान्येन प्रतिषेधं विवाय विशेषप्रतिपादनायाह—तं चापीति ॥ समानवृत्ताविति । समाने प्रत्यायर्थे—पष्ठयर्थे वृत्तं पष्ठयर्थे न वर्तते, सप्तम्यर्थे वृत्तं सप्तम्यर्थे न वर्तते इत्यर्थः । तेन ‘सप्तम्यां च न तौ स्मृतौ’ इति वचनात् पष्ठयर्थे इनिठनोर्विधानात्सामान्यवृत्तित्वाद्द्विरूपोऽपि इनिष्ठन्नन्तान्न भवति—दण्डिका अस्य सन्तीति । तथा भिन्नवृत्तावपि सरूपो न भवति—यवमन्तो प्राप्ता अस्य सन्तीति । अथ हस्तिमान् राजेति समान-

१ समानवृत्ताविति । पष्ठयर्थे वृत्ताद्द्विरूपोऽपि पष्ठयर्थे प्रत्ययो न । भिन्नवृत्तौ—पष्ठयर्थोत्सप्तम्यर्थे, सप्तम्यर्थोत्सप्तम्यर्थे सरूपात्सरूपः प्रत्ययो न भवति, विरुपस्तु भिन्नवृत्तौ भवत्येव । अत एव दण्डिमतीत्याहुपपन्नम् ॥

२ दण्डिमतीति । दण्डोऽस्ति यस्येति पष्ठयर्थे वृत्तो मत्वर्थीयः प्रत्ययः । तस्मात् ‘दण्डो अस्ति यस्य’ इति सप्तम्यर्थे वर्तनञ्चितं न तु ‘दण्डो अस्ति यस्य’ इत्यर्थे मत्ववर्तनमिति भावः ॥

३ सप्तम्यामिति । ‘अत इनि ठनी’ इति सूत्रे वार्तिनद्वारा सप्तम्यां तयोर्विषेध उक्तः ॥

४ समानवृत्तित्वादििति । सप्तम्यां तयोर्विषेधादेकैव वृत्तित्वाद्योरवशिष्यत इति इनिठनोः समानवृत्तित्वमित्यर्थः ॥

५ ननु हृद्यो यस्मात्ति च हृद्यी, हृद्यी यस्मात्ति च हृत्विनामिति कमान् वृत्तित्वाद्द्विरूपोऽपि प्रत्ययोऽन्यत्वात्—अथ हस्तिमानिति ॥

वृत्तित्वात्कथं प्रत्ययः ? हस्तिशब्दस्य जातिशब्दत्वाच्च सम्बन्धः प्रवृत्तिनिमित्तमित्यदोषः । अत एव 'अहस्ती' इति कृते मत्वर्थीये नञ्समासः क्रियते, न बहुव्रीहिः । न ह्यहस्त इत्युक्ते जातिपर्यु-दासप्रतीतिः । यत्र तु समानार्थत्वं तत्र बहुव्रीहिरेव भवति, यथा—'अगुः' 'अनश्वः' इति । न तु 'अगोमान्' 'अनश्ववान्' इति । यत्रापि मत्वर्थीयेनाविशेषप्रतीतिस्तत्रापि तदन्तेन नञ्समासः, यथा—अदण्डी, अपुच्छी, अवान्मी—इति । दण्ड-पुच्छसंयोगनिषेधस्य सम्यग्भाषित्वनिषेधस्य च बहुव्रीहिरे-नवगमात् ॥

शैषिकादिति । शैषिकाच्छैषिकः सरूपो नेष्टः । यथा—शालायां भवः शालीयो घटः । 'तत्र भवः' 'तस्येदम्' इति वा छान्ताच्छो न भवति । विरूपस्तु भवत्येव—अहिच्छत्रे भव आहिच्छत्रः, तत्र भव आहिच्छत्रीय इति । तथा मनुव-र्थीयान्मनुवर्थीयः सरूपो नेष्टः, यथा—यवमानस्यास्तीति—मत्व-न्तान्मनुव् न भवति । 'समानवृत्तौ' इति तु श्लोकानुरोधाच्चो-क्तम् । पूर्वमेव च विषयः प्रविभक्तः ॥ सन्नन्तादिति । 'सरूपः' इत्यपेक्ष्यते । सारूप्यं चाव्यभिचारात् । तेन समानत्वं लक्ष्यते । तच्चार्थकृतम् । तेनेच्छासन्नन्तादिच्छासन्न भवति । अर्था-न्तराभिधायिनस्तु भवत्येव—जुगुप्सिषते—मीमांसिषत इति ॥

(उद्द्योतः) नेष्येते इति । 'सप्तम्यान्न न तौ स्मृतौ' इत्युक्तेः पष्ठयर्थे वृत्तस्य पष्ठयर्थे वृत्त्यभावादित्यर्थः ॥ तं चाऽपीति—भाष्यस्य—समानवृत्तौ मत्वर्थान्मत्वर्थप्रतिषेधो वक्तव्यः, भिन्नवृत्तावपि समानाकारस्य प्रतिषेधो वक्तव्य इत्यर्थस्तदाह—समाने इति ॥ अर्थविशेषेति । भूमादिरूपेत्यर्थः ॥ संयोगेति । भूमादिषु संस-र्गपदेन संयोगो गृहीतः । गृह्णावस्थितदण्डे दण्डस्वामिनि 'दण्डी' इत्यप्रयोगात् । स च न बहुव्रीहिणा बोधयितुं शक्यः, स्वस्वामिभा-वेऽपि तद्विधानात् । 'अदण्डः' इत्युक्ते हि स्वामित्वाभावस्यापि प्रतीतेः । 'अदण्डी' इति तु स्वामिन्यपि दण्डसंयोगाभाववतीष्यत इत्यर्थः ॥

श्लोकानुरोधादिति । तदनुरोधादत्र तत्रोक्तं, किन्तु पूर्वमेवे-त्यर्थः । यत्तु—अत्र सरूपपदस्य 'समानार्थो विरूपोऽपि न, अर्थभेदे समानाकारोऽपि न' इत्यर्थद्वये तात्पर्यमिति । तत्र, सरूपपदेन समानार्थत्वस्यालाभात्—तत आह—सारूप्यञ्चाव्यभिचारादिति । 'विशेषणत्वेनान्वयायोग्यम्' इति शेषः । एवञ्च—अयं श्लोकः कस्यचि-च्छात्रस्येति बोध्यम् ॥

(प्रत्ययोद्देश्यतावच्छेदकनिर्धारणोपक्रमभाष्यम्)
किं पुनरिमे मनुष्यभृतयः सन्मात्रे भवन्ति ?
एवं भवितुमर्हति ॥

१ उत्तरमाह—हस्तिशब्दस्येति । अयमाशयः—'हस्तिमान्' इत्यत्र हस्तो यस्यास्तीति हस्तीत्येवं न सम्बन्धबोधकत्वमिति पष्ठयर्थे वृत्तं नास्तीति मनुष्यस्य न किञ्चिद्वाचकम् । हस्तिशब्दे तादृशव्युत्पत्तिसम्भवेऽपि जाति-वाचकानां शब्दानां रूढार्थकत्वमेवेति सम्बन्धबोधकत्वं नास्तीति ॥

२ अत एवेति । सम्बन्धस्य प्रवृत्तिनिमित्तत्वाभावादित्येवत्यर्थः । यत्र मत्व-र्थीये प्रत्यये नञ्समासे च कृते योऽर्थः प्रतीयते स यदि बहुव्रीहिणा प्रतीयेत

(प्रदीपः) किं पुनरिति । विशेषानुपादानात् सन्-मात्रस्य सर्वत्रानिष्टप्रसङ्गात् प्रश्नः ॥ अभिधानतो व्यवस्था वक्ष्यामीत्याह—एवं भवितुमर्हतीति ॥

(उद्द्योतः) 'विशेषानुपादानात्सर्वत्र चानिष्टत्वात्' इति पाठः । 'विशेषानुपादानात्सन्मात्रस्य सर्वत्र' इति कचित्पाठः । तत्र सत्तामात्रप्रतिपादकत्वेत्यर्थः ॥

(५७५८ अतिप्रसंगापादकवार्तिकम् ॥ १ ॥)

॥ * ॥ मनुष्यभृतयः सन्मात्रे इति चेदतिप्रसङ्गः ॥ * ॥

(भाष्यम्) मनुष्यभृतयः सन्मात्र इति चेदति-प्रसङ्गो भवति ।

इहापि प्राप्नोति—व्रीहिरस्य, यवोऽस्येति ॥

(एकदेशिसमाधानभाष्यम्)

तस्माद् भूमादिग्रहणं कर्तव्यम् ॥

(प्रदीपः) भूमेति । यद्यपि त्रिप्रभृतिषु बहुत्वं व्यव-स्थितं तथाऽप्यभिधानमाश्रयणीयम् । न हि यस्य त्रयो यवाः सन्ति स यवमानित्युच्यते ॥

(भूमादिनिर्वचनभाष्यम्)

के पुनर्भूमादयः ?

भूमनिन्दाप्रशंसासु
नित्ययोगेऽतिशयने ।

संबन्धेऽस्तिविवक्षायां
भवन्ति मनुवादयः ॥

भूमि-गोमान् यवमान् ।

निन्दायाम्-ककुदावर्ती । संखादकी ।

प्रशंसायाम्—रूपवान् । वर्णवान् ।

नित्ययोगे-क्षीरिणो वृक्षाः । कण्टकिनो वृक्षा इति ।

अतिशयने—उदरिणी कन्या ।

संसर्ग-दण्डी । छत्री ।

तत्रहि भूमादिग्रहणं कर्तव्यम् ?

न कर्तव्यम् ।

कस्मात् भवति—व्रीहिरस्य, यवोऽस्येति ॥

(उद्द्योतः) भूमेत्यादिश्लोकस्य—'येऽस्तिविवक्षायां मनुवादय उक्तास्ते भूमादिषु भवन्तीति वक्तव्यम्' इत्यर्थः । भूमादिषु संसर्ग-पदेन—संयोगः, स च सम्बन्धान्तरे सत्येव तन्निवामको न तु केवल इत्युक्तम् ॥

तत्र बहुव्रीहिरेव लाघवात्कार्थं, न तु मत्वर्थीयो नञ्समासश्चेति । यथा गोशब्दान्मनुष्ये नञ्समासे च योऽर्थः प्रतीयते सः 'अगुः' इति बहुव्रीहिणाऽपि क्रियते इति तत्र बहुव्रीहिरेव, न तु 'अगोमान्' इति । अत्र तु हस्तशब्दा-न्मत्वर्थीये नञ्समासे हस्तभावरूपो योऽर्थः प्रतीयते सोऽर्थः केवलहस्तशब्देन नञा च बहुव्रीहौ कृते न लभ्यत इति तस्य सम्बन्धवाचित्वं न किन्तु जातिवाचित्वमिति भावः ॥

(५७५९ सिद्धान्तवार्तिकम् ॥ २ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

अनभिधानादिति ।

इतिकरणः खल्वपि क्रियते ततश्चेद्विचक्षा, भूमा-
दियुक्तस्यैव च विचक्षा ।

गोमान्-यवमान्-भूमादियुक्तस्यैव सत्ता कथ्यते,
न हि कस्यचिद्यवो नास्ति ।

संखादकी-ककुदावती-निन्दायुक्तस्यैव सत्ता
कथ्यते, न हि कश्चिन्न संखादकी ।

रूपवान्-वर्णवान्-प्रशंसायुक्तस्यैव सत्ता क-
थ्यते, न हि कस्यचिद्रूपं नास्ति ।

क्षीरिणो वृक्षाः-कण्टकिनो वृक्षा इति-नित्य-
युक्तस्यैव सत्ता कथ्यते, न हि कस्यचित् क्षीरं
नास्ति ।

उदरिणी कन्येति-अतिशयनयुक्तस्यैव सत्ता
कथ्यते, न हि कस्यचिदुदरं नास्ति ।

दण्डी-छत्री-संसर्गयुक्तस्यैव सत्ता कथ्यते, न
हि कस्यचिद्दण्डो नास्ति ।

यावतीभिः खल्वपि गोभिर्वाहदोहप्रसवाः कल्पन्ते
तावतीषु सत्ता कथ्यते । कस्यचिच्चतसृभिः कल्पन्ते ।
कस्यचिच्छतेनापि न प्रकल्पन्ते ॥

सन्मात्रे चर्षिदर्शनात् ।

सन्मात्रे च पुनः ऋषिर्दर्शयति मनुपम्-यव-
मतीभिरद्विर्युपं प्रोक्षतीति ॥

(प्रदीपः) इतिकरण इति । इतिशब्दस्य बह्वर्थत्वाद्विह
विवक्षार्थत्वमिति भावः ॥

न हि कस्यचिदिति । मत्वर्थीयान्तानभिधेयस्यापि
संबन्धोऽस्तीत्येवंपरमेतत् ॥

न हि कश्चिन्न संखादकीति । संखादकः-दशनः,
स च सर्वस्यास्तीति विशेषणोपादानान्निन्दाप्रतीतिः ॥

न हीति । रूपमात्रसंबन्धेऽवगते रूपवानयमिति विशेष-
णोपादानात् प्रशंसाप्रतीतिः ॥

यावतीभिरिति । क्रियमाणेऽपि भूमादिग्रहणे विशिष्टमेव
बहुत्वमभिधानवशादाश्रयणीयम् । ततश्चाकरणमेव भूमादीनां
ज्याय इति भावः ॥

यवमतीभिरिति । त्स्कारस्यादृष्टार्थत्वाज्जातिमात्रसंब-
न्धोऽत्र विवक्षितः ॥

(उद्घोतः) बह्वर्थत्वादिति । निपातत्वादिति भावः ॥

ननु यवनामपि यत्र नास्ति तादृशदेशानामपि सत्त्वाद् 'न हि
कश्चित्' इत्यनुपपन्नमत आह-मत्वर्थीयान्तेति ॥

संखादक इति-दन्त्यादिपाठः ॥ दशनः- 'अश्वस्य' इति शेषः ।
तदाह-सर्वस्याश्वस्येति । कचिन्नु 'स च सर्वस्यास्ति' इत्येव पाठः ॥
विशिष्टमेवेति । लोकव्यवहारानुसारादिति भावः ॥
नन्वत्रापि भूमेव मतुवत आह-संस्कारस्येति ॥

(५७६० उपसंख्यानवार्तिकम् ॥ ३ ॥)

॥ * ॥ गुणवचनेभ्यो मतुपो लुक् ॥ * ॥

(भाष्यम्) गुणवचनेभ्यो मतुपो लुक्कत्व्यः ।
शुक्लः । कृष्ण इति ॥

(प्रदीपः) गुणवचनेभ्य इति । शुक्लादय एवाभिन्न-
रूपा गुणे तद्वति च द्रव्ये वर्तमाना गृह्यन्ते, न तु रूपादयः
सर्वदा गुणमात्रवाचिनः ॥

(उद्घोतः) नन्वेवं 'रूपवान्' इति प्रयोगो न स्यादत
आह-शुक्लादय एवेति । गुणे तद्वति च द्रव्ये ये लोकेऽभिन्न-
रूपाः-समानरूपा वर्तमाना दृश्यन्ते ते गृह्यन्त इत्यर्थः, वचन-
ग्रहणादिति भावः ॥

(उपसंख्यानान्नेपभाष्यम्)

अव्यतिरेकात्सिद्धम् । न गुणो गुणिनं व्यभिचर-
तीति ॥

(प्रदीपः) अव्यतिरेकादिति । गुणगुणिनोः सोऽय-
मित्यभिसंबन्धादभेदाध्यवसायादुत्पत्तिरेव मतुपो नास्तीत्यर्थः ॥
न गुण इति । गुणगुणिनोर्जातितद्वतोरिव युतसिद्धभावात्सो-
ऽयमित्यभेदात्संबन्ध इत्यर्थः ॥

(उद्घोतः) नन्वव्यतिरेकेऽपि मतुपोऽश्रवणं कुतोऽत
आह-गुणगुणिनोरिति । भेदनिवन्धने पृथक्त्वे मतुपो विधाना-
त्तस्य चात्राभावात्तदनुत्पत्तिरित्यर्थः ॥ सोऽयमित्यभिसम्बन्धा-
दिति । एवंरूपसम्बन्धादित्यर्थः ॥ अभेदाध्यवसाने हेतुर्माद्ये-
न गुण इत्यादि ॥ ननु 'यो यदव्यभिचारी स तदभिन्नः' इति न
नियमः, भूमवह्योर्व्यभिचारादत आह-गुणेत्यादि । 'न
सम्बन्धः' इति पाठः । 'अभेदात्सम्बन्धः' इति पाठे ततो विशेष्य-
विशेषणभावरूपः सम्बन्ध इत्यर्थः । एवञ्च मतुप्रवृत्तियोग्यो भेदस-
म्बन्धो नास्तीति भावः । अभेदसमानाधिकरणो भेदो न मतुन्निया-
मक इति भावः ॥

(५७६१ समाधानवार्तिकम् ॥ ४ ॥)

॥ * ॥ अव्यतिरेकात्सिद्धमिति

चेद् दृष्टो व्यतिरेकः ॥ * ॥

(भाष्यम्) अव्यतिरेकात्सिद्धमिति चेत् दृश्यते
व्यतिरेकः । तद्यथा-पटस्य शुक्ल इति ॥

(प्रदीपः) दृश्यते व्यतिरेक इति । जातिरूपति-
प्रमृत्त्याऽऽविनाशाद् द्रव्यं न जहाति, तदात्मैव प्रतीयते । शब्देन
चाभिधीयते-गोः शाबलेय इति, न तु शाबलेयस्य गौरिति ।
गुणाः पुनरुपायिनश्चापायिनश्चेति द्रव्याद्भेदेन प्रतीयन्ते-शब्देन
चाभिधीयन्त इत्यर्थः ॥ पटस्य शुक्ल इति । ततश्चाभेद-
विवक्षायाः सद्भावात् मतुपः श्रवणं स्यादिति लुक्कत्व एव ॥

(उद्घोतः) एतदजानान एकदेव्याह—दृश्यत इति ॥
नन्वनयैव रीत्या जातिशब्दादपि मनुषो लुग्वक्तव्यः स्यादत आह—
जातिरिति ॥ विपक्षे वाचकं दर्शयति—रुदित्वे त्विति । भाष्ये—
यदसौ द्रव्यमित्यादिना—मनुष्योपेऽपि लिङ्गादिसिद्धिर्दृश्यते, तेन
प्रत्याख्यानस्यैव युक्तत्वं दर्शयते, अन्यथाऽस्य ग्रन्थस्यात्रासङ्गति-
रित्याहुः ॥

(५७६२ सिद्धान्तसाधकवार्तिकम् ॥ ५ ॥)

॥ * ॥ तथा च लिङ्गवचनसिद्धिः ॥ * ॥

(भाष्यम्) एवं च कृत्वा लिङ्गवचनानि सिद्धानि
भवन्ति—शुक्लं वस्त्रम् । शुक्ला शायी । शुक्लः कम्ब-
लः । शुक्लौ कम्बलौ । शुक्लाः कम्बला इति ।

यदसौ द्रव्यं स्थितो भवति गुणस्तस्य यल्लिङ्गं
वचनं च तद् गुणस्यापि भवति ॥

(प्रदीपः) तथा चेति । यस्मात् द्रव्ये वर्तमानाः
शुक्लादयो यौगिकाः, न तु वरणपञ्चालादिचन्द्रूडिशब्दास्ततो
द्रव्यगतलिङ्गसंख्योपादायिनः । रुदित्वे तु नियतलिङ्गसंख्य-
त्वम्, सर्वत्र वा सर्वलिङ्गसंख्यत्वं प्रसज्येत ॥

(९३० विधिसूत्रम् ॥ ५ । २ । २ आ. ४४)

२११३ रसादिभ्यश्च ॥ ५ । २ । ९५ ॥

(आक्षेपभाष्यम्)

किमर्थमिदमुच्यते न “तदस्यास्त्यस्मिन्—” इत्येव
मतुपसिद्धः ?

(५७६३ एकदेशिवार्तिकम् ॥ १ ॥)

॥ * ॥ रसादिभ्यः पुनर्वचनमन्य-
निवृत्त्यर्थम् ॥ * ॥

(भाष्यम्) रसादिभ्यः पुनर्वचनं क्रियते—अन्येषां
मत्वर्थीयानां प्रतिषेधार्थम् । मतुवेव यथा स्यात्,
येऽन्ये मत्वर्थीयाः प्राप्नुवन्ति ते मा भूवन्ति ।

(सिद्धान्तप्रत्यायकभाष्यम्)

नैतदस्ति प्रयोजनम् । दृश्यन्ते ह्यन्ये रसादिभ्यो
मत्वर्थीयाः—रसिको नटः । उर्वशी वै रूपिण्यप्सर-
साम् । स्पर्शिको वायुरिति ॥

(प्रदीपः) दृश्यन्ते हीति । प्रयोगमूलत्वाल्लक्षणस्य
नियमार्थत्वायोगात्सूत्रं प्रत्याख्यातम् ॥

(९३१ विधिसूत्रम् ॥ ५ । २ । २ आ. ४५)

२११४ प्राणिस्थादातो लजन्यतर-

स्याम् ॥ ५ । २ । ९६ ॥

(प्रदीपः) लोकप्रसिद्धशरीरादिसंघातः प्राणी, तत्र चैत-

न्यापगमेऽपि प्राणिव्यवहारस्य रुढत्वान्मृतावस्थायामपि चूडा-
लादिव्यपदेशप्रवृत्तिः ॥

(अतिव्याख्याशंकाभाष्यम्)

इह कस्मान्न भवति—चिकीर्षाऽस्यास्ति, जिही-
र्षाऽस्यास्तीति ?

(एकदेशिसमाधानभाष्यम्)

प्राण्यङ्गादिति वक्तव्यम् ।

तत्तर्हि वक्तव्यम् ।

न वक्तव्यम् ॥

(उद्घोतः) प्राण्यङ्गादिति । चूडाकर्णिकाशब्दौ शिखाक-
र्णालङ्कारसदृशावयववाचकौ, न त्वापीटाख्यालङ्कारकर्णालङ्कारवा-
चकाविति भावः ॥

(सिद्धान्तभाष्यम्)

कस्मान्न भवति—जिहीर्षाऽस्यास्ति, चिकीर्षा-
ऽस्यास्तीति ?

अनभिधानात् ॥

(९३२ विधिसूत्रम् ॥ ५ । २ । २ आ. ४६)

२११५ सिध्मादिभ्यश्च ॥ ५ । २ । ९७ ॥

(विकल्पेन लज्जिधायकत्वे शंकाभाष्यम्)

सिध्मादिषु यान्यकारान्तानि तेभ्यो लचा मुक्ते
इनिठनौ प्राप्नुतः । इनिठनौ च नेष्येते । कथं तौ न
भविष्यतः ?

(प्रदीपः) ‘प्राणिस्थादातो—’ इत्यतोऽन्यतरस्याग्रहणं विक-
ल्पार्थमतुवर्तते इति मत्वाऽऽह—सिध्मादिष्विति ॥

(५७६४ समुच्चयबोधकत्वेनोत्तरवार्तिकम् ॥ १ ॥)

॥ * ॥ लजन्यतरस्यामिति समुच्चयः ॥ * ॥

(भाष्यम्) लजन्यतरस्यामिति समुच्चयोऽयं, न
विभाषा । लच्च मतुप् च ।

कथं पुनरेतज्ज्ञायते—लजन्यतरस्यामिति समु-
च्चयो न विभाषेति ? ।

(प्रदीपः) समुच्चय इति । अनेकार्थत्वान्निपातानां
समुच्चये—अन्यतरस्यांशब्दः । अथवा विकल्पार्थं एव । तत्र
लचा मुक्ते प्रकृत एव मतुप् भवति न तु इनिठनौ । वक्ष्यमाण-
ज्ञापकात्—इति—सामर्थ्यात्समुच्चयः संपद्यते ॥

(उद्घोतः) भाष्ये—समुच्चयोऽयं न विभाषेति । समु-
च्चयार्थो न विकल्पार्थं इत्यर्थः ॥ अथ वेति । अत्राद्यन्याख्यैव युक्ता ॥
मतुविति । ‘अत इति’ इत्यत्राप्यन्यतरस्याग्रहणानुवृत्तेरिति भावः ॥

(५७६५ समुच्चयसमर्थकवार्तिकम् ॥ २ ॥)

॥ * ॥ पिच्छादिभ्यस्तुन्दादीनां नाना-
योगकरणं ज्ञापकमसमावेशस्य ॥ * ॥

(भाष्यम्) यदयं पिच्छादिभ्यस्तुन्दादीनां नाना-
योगं करोति तज् ज्ञापयत्याचार्यः—समुच्चयोऽयं न
विभाषेति ।

यदि विभाषा स्यात् नानायोगकरणमनर्थकं
स्यात्, तुन्दादीन्यपि पिच्छादिष्वेव पठेत् ।

नैतदस्ति ज्ञापकम् । अस्ति ह्यन्यन्नानायोगकरणे
प्रयोजनम् ।

किम् ?

तुन्दादिषु यानि अनकारान्तानि तेभ्य इनिठनौ
यथा स्याताम् ॥

यानि तर्ह्यकारान्तानि तेषां पाठः किमर्थः ?

ज्ञापकार्थ एव ॥

(प्रदीपः) पिच्छादिभ्य इति । 'तुन्दादिभ्य इलच्'
इत्यत्र चत्वारः प्रत्यया इष्यन्ते—इलच् इनिठनौ मतुविति ।
तत्र यद्यन्यतरस्यांग्रहणानुवृत्त्या पिच्छादिभ्यः प्रत्ययचतुष्टयं
स्यात्तदा तुन्दादिष्वेव पिच्छादयः पठितव्याः, पिच्छादिष्वेव वा
तुन्दादयः । पृथक्पाठान्तु ज्ञायते—अन्यतरस्यांग्रहणेन मतुप्
समुच्चयते, न यथाप्राप्तमभ्यनुज्ञायते । तेन सिध्मादिपिच्छा-
दिभ्य इनिठनौ न भवतः ॥

(उद्घोतः) अपर आह—तुन्दादिभ्यः पिच्छादीनां नाना-
योगकरणं ज्ञापकम्—असमावेशस्य ।

(प्रकारान्तरेण ज्ञापकसाधकभाष्यम्)

अपर आह—तुन्दादिभ्यः पिच्छादीनां नाना-
योगकरणं ज्ञापकम्—असमावेशस्य ।

यदयं तुन्दादिभ्यः पिच्छादीनां नानायोगं करोति
तज्ज्ञापयत्याचार्यः—समुच्चयः, न विभाषेति ।

यदि विभाषा स्यान्नानायोगकरणमनर्थकं स्यात् ।
पिच्छादीन्यपि तुन्दादिष्वेव पठेत् ॥

नैतदस्ति ज्ञापकम् । अस्ति ह्यन्यन्नानायोगकरणे
प्रयोजनम् ।

किम् ?

पिच्छादिषु यान्यनकारान्तानि तेभ्य इनिठनौ
मा भूतामिति ।

यानि तर्ह्यकारान्तानि तेषां पाठः किमर्थः ।

ज्ञापकार्थ एव ॥

(प्रदीपः) नैतदस्तीति । तुन्दादिभ्योऽनकारान्तेभ्योऽपि-
इनिठनाविष्येते । तत्र यदि तुन्दादिषु पिच्छादयः पठ्येरन्तदा
पिच्छादिभ्योऽनकारान्तेभ्य इनिठनौ स्याताम् । अथ पिच्छा-

दिषु तुन्दादयः पठ्येरन्तदा तुन्दादिभ्योऽनकारान्तेभ्य इनिठनौ
न स्यातामित्यर्थः ॥

यानि तर्हीति । कानिचिदकारान्तानि पिच्छादिषु पठि-
तानि, कानिचित् तुन्दादिषु पठितानि । तत्र भेदेन पाठो
ज्ञापक एव—यथोक्तार्थस्येत्यर्थः ॥

(उद्घोतः) प्रथमभाष्याशयमाह—पिच्छादिष्विति ॥
इनिठनौ न स्यातामिति । पिच्छादिष्वेते तदसम्बन्धादिति भावः ॥

(५७६६ समुच्चयबोधकवार्तिकम् ॥ ३ ॥)

॥ * ॥ वस्य च पुनर्वचनं सर्व-
विभाषार्थम् ॥ * ॥

(भाष्यम्) वस्य खल्वपि पुनर्वचनं क्रियते सर्व-
विभाषार्थम्—“केशाद्वोऽन्यतरस्याम्” (५।२।१०९)
इति । एतदेव ज्ञापयत्याचार्यः—समुच्चयोऽयं, न
विभाषेति ॥

(प्रदीपः) वस्य च पुनर्वचनमिति । 'केशाद्वः' इत्येव
वक्तव्यम् । तत्र प्रकृतान्यतरस्यांग्रहणानुवृत्त्या ठन्—इनि—मतुपो
भविष्यन्तीति किमन्यतरस्यांग्रहणेन ठन्—इनिप्राप्तयर्थेन ? तत्पुनः
क्रियमाणम्—पूर्वस्यान्यतरस्यांग्रहणस्य मतुप्समुच्चयार्थत्वं ज्ञाप-
यतीत्यर्थः ॥

(उद्घोतः) भाष्ये ज्ञापकान्तरमाह—वस्य च पुनर्वचन-
मिति । वस्य विधायके शास्त्रेऽन्यतरस्यांग्रहणानुवृत्त्यैव सिद्धे पुन-
रन्यतरस्यामिति वचनं सर्वेषामिनादीनां विभाषार्थम्—पक्षे प्राप्त्यर्थं
सदेतदर्थं ज्ञापकमित्यर्थः । तदाह—तत्रेत्यादि ॥

(अन्यतरस्यांग्रहणस्य ज्ञापकाभावबोधकं भाष्यम्)
बुद्बुभ्यां नित्यार्थमेकेऽन्यतरस्यांग्रहणमिच्छन्ति ।
कथम् ?

विभाषामध्येऽयं योगः क्रियते । विभाषामध्ये ये
विधयो नित्यास्ते भवन्तीति ॥

(प्रदीपः) बुद्बुभ्यामिति । सति प्रयोजने ज्ञापकं न
भवतीति पूर्वोक्तमेव ज्ञापकमाश्रयणीयम् ॥

(उद्घोतः) सतीति । वस्तुतस्तु 'बुद्बुभ्यां मो नित्यम्'
इत्येव सिद्धे 'अन्यतरस्यांग्रहणं ज्ञापकमेव । इदमेव भाष्ये—'एके'
इत्यत्राशुचिबीजम् ॥

(९३३ विधिसूत्रम् ॥ ५ । २ । २ आ. ४७)

२११८ लोमादिपामादिपिच्छादिभ्यः
शनेलचः ॥ ५ । २ । १०० ॥

(५७६७ उपसंख्यानवार्तिकम् ॥ १ ॥)

॥ * ॥ नप्रकरणे द्वा ह्रस्वत्वं च ॥ * ॥

(भाष्यम्) नप्रकरणे द्वा उपसंख्यानं कर्तव्यम्,
ह्रस्वत्वं च वक्तव्यम् । द्वाणः ।

अत्यल्पमिदमुच्यते ।

शाकीपलालीद्वूणां ह्रस्वत्वं चेति वक्तव्यम् ।

शाकिनम् । पलालिनम् । ददुणम् ॥

(प्रदीपः) न प्रकरण इति । प्रकरणं-प्रस्तावः । महच्छाकं-शाकी । नानाजातीयकशाकसमाहारो वा-शाकी । पलाली-पलालक्षोदः । अथवा भिन्नानि शालिकोद्रवादि-पलालानि-पलाली ॥

(उद्द्योतः) ननु नस्योत्तरत्राननुवृत्तेः 'नप्रकरणे' इत्युक्तमत आह-प्रस्ताव इति । शाकीपलालयोर्महत्त्वाद्युपाधौ लोकप्रयोगात् 'डीप्' गौरादिपाठदित्याहुः ॥

(५७६८ उपसंख्यानवार्तिकम् ॥ २ ॥)

॥ * ॥ विष्वगित्युत्तरपदलोपश्चा-
कृतसन्धेः ॥ * ॥

(भाष्यम्) विष्वगित्युपसंख्यानं कर्तव्यम्, उत्तर-
पदलोपश्चाकृतसन्धेर्वक्तव्यः । विष्वगगतान्यस्य
विषुणः ॥

(प्रदीपः) विष्वगिति । विषु=नाना अध्वन्तीति, विषु-अञ्चि-
तानि सन्त्यस्येति विषुणम् ॥ विष्वगगतानीति । अर्थप्रदर्शन-
परमेतत् । यानि हि विष्वञ्चितानि=विष्वगगतानि, विष्वक्
गतं गमनमेधाभिल्यर्थः । तत्र विषुणशब्देन विषुवदाख्यः काल
उच्यते । तस्य हि नानागतानि दिनानि सन्ति, तदाश्रयत्वा-
द्विसान्तराणां न्यूनाधिकभावस्य । तथा वायुर्भृत्युश्च=विषुणस्त-
थाऽन्योऽप्यनवस्थितप्रकृतिर्मनुष्यादिः=विषुणः, तत्र वृत्तिविषये
गमनक्रियाऽन्तर्भावात् 'विष्वक् गमनमस्यास्ति' इत्येवं वाय्वादेर-
भिधानमित्याहुः ॥

(उद्द्योतः) ननु 'विष्वगगतानि' इति भाष्ये 'गतानि' इत्यधिकमत
आह-अर्थप्रदर्शनेति ॥ तदेवोपपादयति-यानि हीति ॥
विष्वगिति । नानाप्रकारमित्यर्थे रूढमपीति तदटितेन 'विष्वग-
तानि' इत्यनेन नानाप्रकारगमनकर्त्रर्थकविष्वक्शब्दस्यार्थकथनमिति
भावः । वार्तिके द्वयोरपि विष्वक्शब्दयोर्ग्रहणं, तत्र वाय्वादिविषये
विषुणप्रकृतिर्नानाप्रकारार्थक इत्यभिप्रायेणाह-गमनक्रियाऽन्तर्भा-
वादिति । केचित्तु भावकिवन्तो नानाप्रकारगमनार्थो विष्वक्श-
ब्दस्तत्र प्रकृतिरित्याहुः ॥

१ ननु अनेकैः सूत्रैर्यस्यैकस्य विधानं क्रियते तत्र प्रकरणशब्द उच्यते यथा-
णत्वप्रकरणम्-पत्वप्रकरणमिति । अत्र तु तथा नास्तीति प्रकरणशब्दो वार्ति-
ककृता भाष्यकृतां चानुपपन्न इत्यत आह-ननु नस्योत्तरेति ॥

२ शाकी-पलालीशब्दयोर्जातिवाचकत्वाभावात्डीपुपपरि मत्वोऽऽह-शाकी
पलाल्योरिति ॥

३ अर्थप्रदर्शनपरमेतदिति । विष्वगगतानि अत्येति न विग्रहप्रदर्शन-
मिति भावः । विषु अञ्चितानीति विग्रहः ॥

४ यथा कृतेति । कर्तृकर्मणोः कृतीति सूत्रे कृद्ग्रहणात्कृतपूर्वीकटमित्यत्र
तद्धितान्तत्वात् यथा प्रथमभावलाया प्राज्ञो व्याकरणमित्यत्रापि तद्धितान्तत्वात्

(९३४ विधिसूत्रम् ॥ ५ । २ । २ आ. ४८)

२११९ प्रज्ञाश्रद्धार्चाभ्यो णः ॥ ५ । २ । १०१ ॥

(णप्रत्ययाधिकरणम्)

(५७६९ उपसंख्यानवार्तिकम् ॥ १ ॥)

॥ * ॥ वृत्तेश्च ॥ * ॥

(भाष्यम्) वृत्तेश्चेति वक्तव्यम् । वार्तम् ॥

(प्रदीपः) वार्तमिति । वृत्तिशब्दः-अविच्छेदप्रतिविधा-
नादिषु वर्तते । इह प्रज्ञाशब्दात् स्वार्थेऽणि विहिते 'प्राज्ञो व्याक-
रणम्' इति भाष्यम् । र्थ्या-कृतपूर्वी कटम्' इति-कृद्ग्रहणात्तद्धित-
प्रयोगे षष्ठ्यभावः । यदा तु प्रज्ञाशब्दान्मत्वर्थीयो णो विधीयते
तदा प्रज्ञावतः प्राधान्यात्प्रज्ञानक्रियाया उपलक्षणत्वादनविर्भा-
वाद्वाक्यकारणादिभिः कर्मभिः सम्बन्धाभावः । केचित्तु अत्रापि
गुणभूतया प्रज्ञानक्रियाया व्याकरणादीनां सम्बन्धमिच्छन्तः
'प्राज्ञो व्याकरणम्' इति भवितव्यमित्याहुः । विषयत्वविवक्षायां
तु-'प्राज्ञो व्याकरणे' इति ॥

(उद्द्योतः) अविच्छेदप्रतिविधानेति । अविच्छेदेति-छेदः
कर्मणि षष्, पृषीसमासः । प्रतिविधानं-जीविकोपायः । अवि-
च्छिन्नजीविकोपाय इत्यर्थः । आदिना ग्रन्थविवरणम् ॥ कर्त्रर्थ 'क'-
प्रत्ययान्तप्रज्ञाशब्दात्स्वार्थिकाणैव सिद्धे सूत्रे प्रज्ञाशब्दग्रहणस्य फलं
दर्शयति-इह प्रज्ञाशब्दादिति । 'प्रज्ञाशब्दात्' इत्यपपाठः ॥
केचित्तिवति । इदमेव युक्तं, कारकाणां गुणभूतक्रियायामप्यन्वयात् ।
'प्रज्ञा' इत्यादौ जीवभावार्थमिदमिति तत्त्वम् । 'कर्तृकर्मणोः' इति
सूत्रसमाधानुगृहीतमदुक्तीत्या त्मभयत्रापि 'प्राज्ञो व्याकरणस्य'
इत्येव भाष्यमिति चिन्त्यम् ॥ विषयत्वविवक्षायामिति । वैषयि-
काधारत्वविवक्षायामित्यर्थः ॥

(९३५ विधिसूत्रम् ॥ ५ । २ । २ आ. ४९)

२१२० तपःसहस्राभ्यां विनीनी

॥ ५ । २ । १०२ ॥

(९३६ विधिसूत्रम् ॥ ५ । २ । २ आ. ५०)

२१२१ अण्व ॥ ५ । २ । १०३ ॥

(अणुप्रत्ययाधिकरणम्)

(तपःशब्दाक्षेपे भाष्यम्)

किमर्थं 'तपः' शब्दाद्भिन् विधीयते । नासन्ता-
दित्येव सिद्धम् ?

पृषीति भावः ॥

५ सम्बन्धमिच्छन्त इति । क्रियाकारकभावसम्बन्धविवक्षायां कर्मणि
द्वितीयैव । विषयत्वरूपसम्बन्धविवक्षायां तु सप्तमीति भावः ॥

६ ग्रन्थविवरणमिति । अविच्छेदप्रतिविधानादिषु वर्तमानस्य वृत्ति-
शब्दस्य ग्रन्थविवरणमित्यर्थः ॥

७ इदमिति । णप्रत्ययविधानमित्यर्थः । अन्यथा 'अण्व' इति विधीय-
मानोऽणव प्रज्ञाशब्देत्यादौ विधीयताम् । णप्रत्ययफलं तु जीवभाव इति ॥

८ चिन्त्यमिति । 'प्राज्ञो व्याकरणम्-प्राज्ञो व्याकरणे' इत्येतत्पदीपोक्तं
चिन्त्यमित्याशयः ॥

(५७७० समाधानवार्तिकम् ॥ १ ॥)

॥*॥ तपसो विन्वचनमण्विधानात् ॥*॥

(भाष्यम्) तपसो विन्वचनं क्रियते ।

किं प्रयोजनम् ?

अण्विधानात् । तपःशब्दादण् विधीयते, स विशेषविहितः सामान्यविहितं विनं वाधेत ॥

(५७७१ उपसंख्यानवार्तिकम् ॥ २ ॥)

॥ * ॥ अण्प्रकरणे ज्योत्स्नादिभ्य
उपसंख्यानम् ॥ * ॥

(भाष्यम्) अण्प्रकरणे ज्योत्स्नादिभ्य उपसंख्यानं कर्तव्यम् । ज्यौत्स्नः । तामिस्रम् । कौण्डलः । कौतपः । वैपादिकः ॥

(प्रदीपः) तामिस्रमिति । तमःसमूहस्तामिस्रम्, तथत्रास्ति, तमिस्रा रात्रिर्वा यस्मिन्नस्ति तत्-तामिस्रम् । कुण्डलार्हः—कौण्डल इत्याहुः ॥

(उद्घोतः) तमिसे षुषोदरादित्वादित्त्वम्, 'तद्धिताः' इति बहुवचनान्प्रत्ययः ॥ कुण्डलार्ह इति । मत्वर्थस्तु कथञ्चिदुपायः । संसृक्तकुण्डले तु नेष्यत इति भावः ॥

(९३७ विधिसूत्रम् ॥ ५ । २ । २ आ. ५१)

२१२५ ऊषसुषिमुष्कमधो रः

॥ ५ । २ । १०७ ॥

(रप्रत्ययाधिकरणम्)

(मधुशब्दप्रत्यायकभाष्यम्)

अयं मधुशब्दोऽस्त्येव द्रव्यपदार्थकः, अस्ति रसवाची । आतश्च रसवाची अपि, मधुन्येव हि 'मधु-इदम्-मधुरम्' इति प्रयुज्यते । तद्यो रसवाची तस्येदं ग्रहणम् ॥

यदि हि द्रव्यपदार्थकस्य ग्रहणं स्यादिहापि प्रसज्येत-मधु अस्मिन् घटेऽस्ति ॥

(प्रदीपः) द्रव्यपदार्थ इति । साक्षिके साध्विके च प्रसिद्ध इत्यर्थः ॥ आतश्चेति । रसमात्रे मधुशब्दस्य वृत्त्यै-भावात् वृत्तिविषय एव यत्नप्रतिपाद्यं रसवाचित्वं मन्यते ॥ मधुन्येवेति । न हि तदेव तस्मिन्विद्यत इति सामर्थ्यात् वृत्तिविषये रसविशेषवाची मधुशब्द इत्यर्थः ॥ तद्यो रसवाचीति । अभिधानशक्तिसामान्यादिति भावः । मर्तुवपि रसवाचिनोऽनभिधानाच्च भवति ॥

- १ संसृक्तकुण्डल इति । धृत्कुण्डले 'कौण्डलः' इति प्रयोगो न भवतीति भावः ॥

२ 'प्रवृत्त्यभावात्' इति च. श्र. पाठः ॥

३ 'मधुसु' इति च. पाठः ॥

४ जातिशब्दोऽयमिति । तेन 'कुञ्जरवात् राजा' इति मत्वर्थान्तर-
४५ पा० च०

(उद्घोतः) ननु 'अस्ति च रसवाची' इत्युक्ते पुनः 'आतश्च' इत्यस्य नोपयोगोऽत आह—रसमात्रे इति । 'केवलस्य' इति शेषः । अतः 'आतश्च' इति यत्नेन प्रतिपादनमिति भावः ॥ न हि तदेवेति । व्यपदेशिवद्भावेन व्यवहारे तु मधुमात्रे तथा व्यवहारापत्तिरिति भावः । तद्धनयत्नाह—भाष्ये—मध्वदमिति ॥ अभिधानशक्तीति । बोधजनकशब्दशक्तीत्यर्थः ॥ मनुस्त्विति । द्रव्यवाचिनस्तु भवत्येव—'मधुमात्रो वनस्पतिः' इत्यादौ ॥

(५७७२ उपसंख्यानवार्तिकम् ॥ १ ॥)

॥ * ॥ रप्रकरणे खमुखकुञ्जेभ्य
उपसंख्यानम् ॥ * ॥

(भाष्यम्) रप्रकरणे खमुखकुञ्जेभ्य उपसंख्यानं कर्तव्यम् । खरः । मुखरः । कुञ्जरः ॥

(प्रदीपः) खर इति । शब्दनिष्पत्तिकारणं कण्ठविवरं महदस्यात्कीत्यर्थः ॥ मुखर इति । स्वव्यापारे शब्दोच्चारणे-ऽप्रतिबन्धं मुखमख्येत्यर्थः ॥ कुञ्जर इति । वृत्तिविषये कुञ्ज-शब्देन हस्तिहनुक्यते । तेन तद्वान् कुञ्जरः, हस्तिशब्दवर्जो-तिशब्दोऽयम् ॥

(उद्घोतः) महदिति । शब्दशक्तिसमावाग्महत्त्वस्य वृत्ता-वन्तर्भावः ॥ स्वव्यापारेति । स्वव्यापारसाध्यशब्दोच्चारणे इत्यर्थः ॥ अप्रतिबन्धमिति । वक्तव्यावक्तव्यविवेकाभावादित्यर्थः ॥

(५७७३ उपसंख्यानवार्तिकम् ॥ २ ॥)

॥ * ॥ नैगाच्च ॥ * ॥

(भाष्यम्) नगाच्चेति वक्तव्यम् । नगरम् ॥

(प्रदीपः) नगरमिति । नगाः—वृक्षाः पर्वताश्च । नगर-शब्दोऽपि जातिशब्द एव । नगरशब्दोऽश्मादिषु पठ्यत इति 'बुच्छणकठच्-' इत्यादिना नगरशब्दस्य सिद्धत्वात् 'नगाच्च' इति न वक्तव्यम् ॥

(उद्घोतः) जातिशब्द इति । अत एव नगरीत्यादौ ङीर्षु ॥ न वक्तव्यमिति । तत्र 'देशे तत्रान्नि' इत्युक्तेः—अतन्नामकेऽपि तस्य साधुत्वार्थमिदमावश्यकमिति चिन्त्यम् ॥

(९३८ विधिसूत्रम् ॥ ५ । २ । २ आ. ५२)

२१२७ केशाद्दोऽन्यतरस्याम् ॥ ५ । २ । १०९ ॥

(वप्रत्ययाधिकरणम्)

(५७७४ उपसंख्यानवार्तिकम् ॥ १ ॥)

॥ * ॥ वप्रकरणे मणिहिरण्याभ्या-
मुपसंख्यानम् ॥ * ॥

(भाष्यम्) वप्रकरणे मणिहिरण्याभ्यामुपसं-
ख्यानं कर्तव्यम् । मणिवः । हिरण्यवः ॥

तुष्पत्ययः 'मत्वर्थान्तरुवादेः प्रतिषेधे समानवृत्तौ सरूपे च' इत्युक्तत्वात् 'हस्तिमान्' इत्यादिवद्भवतीति भावः ॥

५ वार्तिकनेतृत्वात् वेत्तु चदेहः । छ. पुच्छके नेतृत्वार्तिकम् । च. श्र. पुरुकयोस्तु वार्तिकनेतृदिनि दृश्यते । क. पुच्छकेऽपि वार्तिकत्वेनोद्देशः ॥

६ ङीपिति । नगरशब्दान्तुष्पत्ययोऽपि भवतीति श्रेयम् ॥

(प्रदीपः) मणिच इति । नागविशेषख्यं संज्ञा ॥
हिरण्यव इति—निधिविशेषस्य । केचित्तु कुञ्जरख्येत्याहुः ॥

(५७७५ उपसंख्यानवार्तिकम् ॥ २ ॥)

॥ * ॥ छन्दसीवनिपौ च ॥ * ॥

(भाष्यम्) छन्दसि ईवनिपौ च वक्तव्यौ वश्च
मतुप् च । रथीरभून्मुद्गलानी गविष्टौ । सुमङ्गली-
रियं वधूः । ऋतावानम् । मघवानमीमहे । उद्वा च
उद्दती च ॥

(प्रदीपः) छन्दसीवनिपौ चेति—चशब्दो वस्य
समुच्चयार्थः । अन्यतरस्याग्रहणस्य सर्वसंबन्धान्मतुवपि भवतीति
मत्वाऽऽह—वश्च मतुप् चेति ॥ रथीरिति । रथोऽस्यास्ती-
त्यर्थः ॥ सुमङ्गलीरिति । लाघवाद्बहुव्रीहिणा भाव्यमिति
न्यायश्छन्दसत्वादत्र नाशितः ॥ मघवेति । मघमस्यास्तीति
मघवा । मतुपि तु 'मघवत्' शब्दः । 'मघवा बहुलम्' इत्ये-
तन्न कर्तव्यम्, 'श्वन्नुधन्-' इति निपातान्मघशब्दान्मतुपा च
भाषायामपि शब्दद्वयस्य सिद्धत्वात् ॥ उद्वा चेति । उद्गतम-
स्यास्तीति ससाधनक्रियावचनादुपसर्गात् प्रत्ययः ॥

(उद्द्योतः) ननु 'ईवनिपौ च' इति चेन प्रकृतस्यैव समुच्चयः
स्यादिति 'वश्च मतुप् च' इत्ययुक्तमत आह—चशब्द इत्यादि ॥ सर्व-
सम्बन्धादिति । सर्वत्र सम्बन्धादित्यर्थः । क्वचित्तु तथैव पाठः ॥
भाषायामपीत्यादि । 'मघोनखन्तस्य छन्दसत्वम्' इति 'मघवा
बहुलम्' इति सूत्रभाष्योक्तेः, 'नियतविषया अपि शब्दाः' इति तत्रैव
स्वोक्तेश्च चिन्त्यमिदम् ॥ प्रत्यय इति । 'वो मैतुप्च' इत्यर्थः ॥

(५७७६ उपसंख्यानवार्तिकम् ॥ ३ ॥)

॥ * ॥ मेधारथाभ्यामिरनिरचौ ॥ * ॥


(भाष्यम्) मेधारथाभ्यामिरनिरचौ वक्तव्यौ ।
मेधिरः । रथिरः ।

(प्रदीपः) मेधारथाभ्यामिति । एतदपि छन्दो-
विषयम् ॥

(प्रकारान्तरबोधकभाष्यम्)

अपर आह—वप्रकरणे 'अन्येभ्योऽपि दृश्यते'
इति वक्तव्यम् । विम्बावम् । कुररावम् । इष्ट-
कावम् ॥

(प्रदीपः) विम्बावम् । कुररावमिति । 'अन्येषा-
मपि दृश्यते' इति दीर्घः ॥



(९३९ विधिसूत्रम् ॥ ५ । २ । २ आ. ५३)

२१३० रजःकृष्यासुतिपरिषदो

वलच् ॥ ५ । २ । ११२ ॥

(वलच्प्रत्ययाधिकरणम्)

(५७७७ उपसंख्यानवार्तिकम् ॥ १ ॥)

॥*॥ वलच्प्रकरणेऽन्येभ्योऽपि दृश्यते ॥*॥

(भाष्यम्) वलच्प्रकरणे अन्येभ्योऽपि दृश्यत
इति वक्तव्यम् । भ्रातृवलः । पुत्रवलः । उत्सङ्गवलः ॥

(प्रदीपः) भ्रातृवल इति । 'वले' इत्यत्राणग्रहणानु-
वर्तनादीर्घाभावः ॥ पुत्रवल इति । दीर्घत्वं 'वनगिर्योः संज्ञा-
याम्-' इत्यतः संज्ञाऽनुवृत्त्या संज्ञायां विधीयते । तेन 'पुत्रा-
वलः, उत्सङ्गावलः' इति संज्ञायां भवतीत्यसंज्ञायां दीर्घाभावः ॥

(९४० विधिसूत्रम् ॥ ५ । २ । २ आ. ५४)

२१३२ अत इनिठनौ ॥ ५ । २ । ११५ ॥

(इनिठनोरधिकरणम्)

(५७७८ उपसंख्यानवार्तिकम् ॥ १ ॥)

॥ * ॥ इनिठनोरेकाक्षरात्प्रतिषेधः ॥ * ॥

(भाष्यम्) इनिठनोरेकाक्षरात्प्रतिषेधो वक्तव्यः ॥
खवान्, खवान् ।

अत्यल्पमिदमुच्यते ॥

(उपसंख्याने श्लोकभाष्यम्)

एकाक्षरात्कृतो जातेः

सप्तम्यां च न तौ स्मृतौ ॥

एकाक्षरात्—खवान् । खवान् ।

कृतः—कारकवान् । हारकवान् ।

जातेः—वृक्षवान् । प्लक्षवान् । व्याघ्रवान् ।

सिंहवान् ।

सप्तम्यां च न तौ—दण्डा अस्यां शालायां
सन्तीति ॥

(उद्द्योतः) भाष्ये—एकाक्षरात्कृतो जातेरिति । दण्ड-
शब्दस्तु दमनकरणत्वेन बोधक इति न जातिशब्द इति तत्र भव-
त्येवेति भावः ॥

(एकाक्षरादित्यादेः प्रत्याख्यानभाष्यम्)

यदि कृतो नेत्युच्यते, कार्या—कार्यिक इति न
सिध्यति ।

प्रत्यय इत्यर्थः ॥

३ 'मिरन्निरचौ' इति च. झ. पाठः ॥

४ 'उच्यते—एकाक्षरादिति' इति च. झ. पाठः ॥

१ न्याय इति । सुमङ्गलीरित्यत्र सुष्ठु मङ्गलं यस्या इति बहुव्रीहिणाऽपि इष्टा-
र्थस्य कामात् कर्मधारयान्तवर्थीयो नोपपद्यते इत्येतन्मूलका—न कर्मधारया-
न्तवर्थीय इति न्यायः ॥

२ वो मतुप्चेत्यर्थ इति । 'उद्वा' इत्यत्र वमत्ययः, 'उद्दती' इत्यत्र मतु-

तथा जातेर्नैत्युच्यते, तण्डुली-तण्डुलिक इति न सिध्यति ॥

एवं तर्हि नायं समुच्चयः—कृतश्च जातेश्चेति ।

किं तर्हि ?

जातिविशेषणं कृद्ग्रहणम्—कृद्या जातिरिति ।

कथं कारकवान्, हारकवान् ?

अनभिधानान्न भविष्यति ॥

यद्येवं, नार्थोऽनेन ।

कथं—खवान्, खवान्, वृक्षवान्, सिंहवान्, व्याघ्रवान्, मूक्षवान्, दण्डा अस्यां शालायां सन्तीति ?

अनभिधानान्न भविष्यति ॥

(९४१ विधिसूत्रम् ॥ ५ । २ । २ आ. ५५)

२१३४ व्रीह्यादिभ्यश्च ॥ ५ । २ । ११६ ॥

(उपसंख्यानभाष्यम्)

शिखादिभ्य इनिर्वाच्य

इकन् यवखदादिषु ॥

किं प्रयोजनम् ?

नियमार्थम् । इनिरेव शिखादिभ्यः, इकन्नेव यवखदादिभ्यः ॥

(५७७९ प्रत्याख्यानवार्तिकम् ॥ १ ॥)

॥ * ॥ शिखायवखदादिभ्यो नियमस्या-
वचनं निवर्तकत्वात् ॥ * ॥

(भाष्यम्) शिखायवखदादिभ्यो नियमस्यावच-
नम् ।

किं कारणम् ?

निवर्तकत्वात् ।

किं निवर्तकम् ?

अनभिधानम् ॥

(९४२ विधिसूत्रम् ॥ ५ । २ । २ आ. ५६)

२१३६ एकगोपूर्वाट्टञ् नित्यम्

॥ ५ । २ । ११८ ॥

(ङञ्प्रत्ययाधिकरणम्)

(नित्यपदप्रयोजनभाष्यम्)

नित्यग्रहणं किमर्थम् ?

विभाषा सा भूत् ।

नैतदस्ति प्रयोजनम् ।

पूर्वस्मिन्नेव योगे विभाषाग्रहणं निवृत्तम् ।

एवं तर्हि सिद्धे सति यन्नित्यग्रहणं करोति तज्ज्ञापयत्याचार्यः—प्रागेतस्माद्योगात् 'विभाषा' इत्यनुवर्तत इति ॥

(उद्ध्योतः) भाष्ये—प्रागेतस्मादिति । एवञ्चात्रापि वाग्र-
हणानुवृत्त्या पक्षे मत्पुस्यादिति तन्निवृत्त्यर्थं नित्यग्रहणमिति भावः ॥

(अनुवृत्तिनिश्चायकभाष्यम्)

अथ 'अतः' इत्यनुवर्तते, उताहो न ।

किं चातः ?

यद्यनुवर्तते, ऐकगविको न सिध्यति ।

समासान्ते कृते भविष्यति ।

एवमपि गौशकटिको न सिध्यति ॥

अथ निवृत्तम् ।

इहापि प्राप्नोति—गोर्विशतिरस्यास्तीति ।

निवृत्तम् ॥

इह कस्मान्न भवति—गोर्विशतिरस्यास्तीति ?

अनभिधानान्न भविष्यति ॥

(उद्ध्योतः) समासान्ते कृते इति । न च तत्पुरुषे सिद्धा-
वपि बहुव्रीहिद्वन्द्वयोर्न सिध्यतीति वाच्यम् । अनभिधानेन तत्राप्र-
वृत्तेः ॥ गौशकटिक इति । शकटिशब्देन समास इति भावः ।
यद्यप्यकारान्तशकटशब्देनेदं सिध्यति, तथापीकारान्तेन विग्रहे
'गौशकटिमान्' इत्यस्यापत्तिरिति भावः ॥ निवृत्तमिति । 'द्वन्द्वोप-
ताप—' इत्यादौ तु मण्डूकानुवृत्त्याऽत इत्यस्य सम्बन्ध इति भावः ।
इदं च 'समासान्ताः' इति सूत्रे भाष्ये स्पष्टम् । वृत्तिज्ञतस्तु प्रमाद
इति बोध्यम् ॥

(९४३ विधिसूत्रम् ॥ ५ । २ । २ आ. ५७)

२१३८ रूपादाहतप्रशंसयोर्यप्

॥ ५ । २ । १२० ॥

(यप्प्रत्ययाधिकरणम्)

(५७८० उपसंख्यानवार्तिकम् ॥ १ ॥)

॥ * ॥ यप्प्रकरणेऽन्येभ्योऽपि दृश्यते ॥ * ॥

(भाष्यम्) यप्प्रकरणेऽन्येभ्योऽपि दृश्यते इति
वक्तव्यम् । हिम्याः पर्वताः । गुण्या ब्राह्मणाः ॥

(९४४ विधिसूत्रम् ॥ ५ । २ । २ आ. ५८)

२१४० बहुलं छन्दसि ॥ ५ । २ । १२२ ॥

(विनिप्रत्ययाधिकरणम्)

(५७८१ उपसंख्यानवार्तिकम् ॥ १ ॥)

॥ * ॥ छन्दोविन्प्रकरणेऽष्टामेखलादयो-

भयरुजाहृदयानां दीर्घश्च ॥ * ॥

(भाष्यम्) छन्दोविन्प्रकरणेऽष्टामेखलादयोभय-

रुजाहृदयानां दीर्घश्चेति वक्तव्यम् । अष्टावी । मेख-
लावी । द्वयावी । उभयावी । रुजावी । हृदयावी ॥

मर्मणश्चेति वक्तव्यम् ।

मर्मावी ॥

(उद्ध्योतः) भाष्ये—दीर्घश्चेति । द्वयोभयहृदयार्थमिदम् ॥

(५७८२ उपसंख्यानवार्तिकम् ॥ २ ॥)

॥ * ॥ सर्वत्रामयस्य ॥ * ॥

(भाष्यम्) सर्वत्रामयस्योपसंख्यानं कर्तव्यम् ।

आमयावी ॥

(५७८३ उपसंख्यानवार्तिकम् ॥ ३ ॥)

॥ * ॥ शृङ्गवृन्दाभ्यामारकन् ॥ * ॥

(भाष्यम्) शृङ्गवृन्दाभ्यामारकन् वक्तव्यः ।
शृङ्गारकः । वृन्दारकः ॥

(५७८४ उपसंख्यानवार्तिकम् ॥ ४ ॥)

॥ * ॥ फलवर्हाभ्यामिनच् ॥ * ॥

(भाष्यम्) फलवर्हाभ्यामिनच् वक्तव्यः । फ-
लिनः । वर्हिणः ॥

(५७८५ उपसंख्यानवार्तिकम् ॥ ५ ॥)

॥ * ॥ हृदयाच्चालुरन्यतरस्याम् ॥ * ॥

(भाष्यम्) हृदयाच्चालुर्वक्तव्योऽन्यतरस्याम् ।

हृदयालुः । हृदयी । हृदयिकः । हृदयवान् ॥

(५७८६ उपसंख्यानवार्तिकम् ॥ ६ ॥)

॥ * ॥ शीतोष्णतृप्रेभ्यस्तन्न सहते ॥ * ॥

(भाष्यम्) शीतोष्णतृप्रेभ्यस्तन्न सहते इति चा-
लुर्वक्तव्यः । शीतालुः । उष्णालुः । तृपालुः ॥

(५७८७ उपसंख्यानवार्तिकम् ॥ ७ ॥)

॥ * ॥ हिमाच्चेलुः ॥ * ॥

(भाष्यम्) हिमाच्चेलुर्वक्तव्यः, तन्न सहते इत्ये-
तस्मिन्नर्थे । हिमेलुः ॥

(उद्ध्योतः) चालुंचेलू चित्ताविल्येके । अचित्तौ । अत एव
'-चेलुः' इत्यत्र कचित्पुस्तके वृद्धिर्दृश्यते ॥

(५५८८ उपसंख्यानवार्तिकम् ॥ ८ ॥)

॥ * ॥ बलाच्चोलः ॥ * ॥

(भाष्यम्) बलाच्च ऊलो वक्तव्यस्तन्न सहते
इत्येतस्मिन्नर्थे । बलूलः ॥

(५७८९ उपसंख्यानवार्तिकम् ॥ ९ ॥)

॥ * ॥ वातात्समूहे च ॥ * ॥

(भाष्यम्) वातात्समूहे च तन्न सहते इत्ये-
तस्मिन्नर्थे च ऊलो वक्तव्यः । वातूलः ॥

(५७९० उपसंख्यानवार्तिकम् ॥ १० ॥)

॥ * ॥ पर्वमरुद्भ्यां तप् ॥ * ॥

(भाष्यम्) पर्वमरुद्भ्यां तप् वक्तव्यः । पर्वतः
मरुतः ॥

(उद्ध्योतः) पर्वमरुद्भ्यां तविति । पिदयम् । नित्पाठस्य
लेखकप्रमादात् । मरुतस्य मध्योदात्तस्यैवेष्टेः ॥

(५७९१ तप्प्रत्याख्यानवार्तिकम् ॥ ११ ॥)

॥ * ॥ ददातिवृत्तं वा ॥ * ॥

(भाष्यम्) ददातिवृत्तं वा पुनरेतद्भवति ।
मरुद्भिर्दत्तो मरुतः ॥

(उद्ध्योतः) तदेव ध्वनयन् तपं प्रत्याचष्टे—ददातिवृत्तं
वेति । अत्र पक्षे उपसर्गसंज्ञायां मरुच्छब्दस्योपसंख्यानान्न
'अच उपसर्गात्' इति तत्त्वम् । अन्यच्चोपसर्गकार्यमस्य नेति तत्रैव
निरूपितम् । अत्र पक्षे 'तृतीया कर्मणि' इति पूर्वपदप्रकृतिस्वरेण
मध्योदात्तत्वं स्पष्टमेव ।

केचित्तु—एवं हि तत्त्वविधावेव मरुत् इति पठेत् । तस्मात्संज्ञा-
प्रकरणे प्रथमाध्याये पाठोऽनेकसंज्ञालाभाय । 'अनेकफलाय' इति
तु न युक्तम्, उपसर्गत्वस्य फलान्तराय चारितार्थेऽन्यन्तत्ववैकल्यात्-
त्वानापत्या मरुत् इत्युदाहरणपरभाष्यविरोधापत्तेः । एवञ्च निपात-
त्वमप्यस्येति तन्मूलकमाधुदात्तत्वं दुर्वारमेव । तच्च तत्त्वविषये एवेति
'मरुद्भिः' इत्यादिप्रयोगोपपत्तिः । एवञ्च नित्पाठ एवोचितः । वेदे
कचिन्मध्योदात्तत्वं तु छान्दसत्वाद्वोधयम् । मरुच्छब्दान्मत्तु न,
ततो रूढ्यर्थाप्रतीतेः—इति प्रत्याख्यानानाशय इत्याहुः ॥

(९४५ विधिसूत्रम् ॥ ५ । २ । २ आ. ५९)

२१४३ आलजाटजौ बहुभाषिणि

॥ ५ । २ । १२५ ॥

(आलजाटप्रत्ययाधिकरणम्)

(एकदेशिभाष्यम्)

कुत्सित इति वक्तव्यम् ।

यो हि सम्यग्बहु भाषते वाग्मीत्येव स भवति ।
तत्तर्हि वक्तव्यम् ॥

१ 'इदम्'—दीर्घविधानमित्यर्थः ॥

२ 'हृदयाच्चालुः-हिमाच्चेलुः' एतौ प्रत्ययौ चित्तौ वर्तेते इति एके ।
'आलुः-एलुः' इत्येतावैवाचित्तौ प्रत्ययावित्यपरे । कचिपुस्तके 'हिमाच्चेलुः'
इति समुच्चयार्थकचकारसहितो वार्तिकपाठो दृश्यते इत्यर्थः ॥

३ तदेव ध्वनयन्निति । तपः पित्रेण मरुत्शब्दस्य मध्योदात्तत्वस्यैव-

एत्वं ध्वनयन्नित्यर्थः ॥

४ अत्र पक्षे—तप्प्रत्याख्यानरूपे ददातिवृत्तमिति पक्षे ।

५ संज्ञाप्रकरणे इति । उपसर्गाः क्रियायोगे (१।१।५८) इति सूत्रे हि
वार्तिककृता 'मरुच्छब्दस्योपसंख्यानम्' इत्युक्तम् ॥

६ अनेकसंज्ञालाभायेति । गतिनिपातोपसर्गसंज्ञालाभायेत्यर्थः ॥

(समाधानभाष्यम्)

न वक्तव्यम् ।

नानायोगकरणसामर्थ्यान्न भविष्यति ॥

(उद्घोतः) नानायोगेति । पूर्वसूत्रेऽपि 'बहुभाषिणि' इति सम्बन्धत इति भावः ॥

(९४६ निपातनसूत्रम् ॥ ५ । २ । २ आ. ६०)

२१४४ स्वामिन्नैश्वर्ये ॥ ५ । २ । १२६ ॥

(निपातनाधिकरणम्)

(अतिव्याहयाक्षेपनिरासभाष्यम्)

इह कस्मान्न भवति—स्वमस्यास्तीति ?

नैष दोषः ।

नायं प्रत्ययार्थः ।

किं तर्हि ? ।

प्रकृतिविशेषणमेतत्—'स्वामिन्नैश्वर्ये निपात्यते' इति ॥

(प्रदीपः) स्वमस्येति । धनवाच्यत्र स्वशब्दः ॥ नायं प्रत्ययार्थ इति । प्रत्ययार्थविषयत्वात्प्रत्ययार्थ उच्यते ॥ ऐश्वर्ये इति—यदि विषयसप्तमी स्यात्तदा ईशितरि धनवाचिनोऽपि प्रत्ययः स्यात् । प्रकृत्यर्थस्त्वैश्वर्यमिहोपात्तमिति वृत्तिविषय एव च स्वशब्द ऐश्वर्ये वर्तते । तेन धनवाचिर्धनो वा ईशिता स्वामिशब्दाभिधेयः ॥

(उद्घोतः) 'स्वशब्दादामिनज्भवति असेत्यर्थे, पष्ठवर्धश्च-दैश्वर्यविषयोऽर्थादैश्वर्यवान्भवति' इति सूत्रार्थ मत्वा पूर्वपक्षः । यस्य धनमस्ति स तदैश्वर्यवानिति भावः ॥ नन्वैश्वर्यवान्प्रत्ययाऽर्थो न त्वैश्वर्य-मत आह—प्रत्ययार्थविषयादिति । प्रत्ययार्थे विशेषणत्वादित्यर्थः ॥ भाष्ये—प्रकृतिविशेषणमिति । प्रकृत्यर्थवोधकमित्यर्थः ॥ स्वामि-न्नैश्वर्ये इति । ऐश्वर्ये वर्तमानस्वशब्दस्य 'स्वामिन्' इति निपात्यत इत्यर्थः ॥ यदि विषयेति । प्रत्ययार्थविशेषणं यदि स्यादित्यर्थः ॥ नन्वन्यत्रापि स्वशब्दस्यैश्वर्ये प्रयोगापत्तिरत आह—वृत्तिविषये इति । स चैतद्वृत्तिविषये एव । अत एव 'धनस्य स्वामी' इत्यपि भवति । धनवाचिनस्तु मनुवेव ॥

(९४७ विधिसूत्रम् ॥ ५ । २ । २ आ. ६१)

२१४७ वातातीसाराभ्यां कुक्च

॥ ५ । २ । १२९ ॥

(इतिप्रत्ययाधिकरणम्)

(उपसंख्यानभाष्यम्)

पिशाचाच्चेति वक्तव्यम् । पिशाचकी वैश्रवणः ॥

(९४८ विधिसूत्रम् ॥ ५ । २ । २ आ. ६२)

२१५३ पुष्करादिभ्यो देशे

॥ ५ । २ । १३५ ॥

(५७९२ उपसंख्यानवार्तिकम् ॥ १ ॥)

॥ * ॥ इनि प्रकरणे बलाद्वाहूरूपपूर्व-
पदादुपसंख्यानम् ॥ * ॥

(भाष्यम्) इनि प्रकरणे बलाद्वाहूरूपपूर्वपदादुप-
संख्यानं कर्तव्यम् । वाहुवली । ऊरुवली ॥

(५७९३ उपसंख्यानवार्तिकम् ॥ २ ॥)

॥ * ॥ सर्वादेश्च ॥ * ॥

(भाष्यम्) सर्वादेश्चेति निर्वक्तव्यः । सर्वधनी ।
सर्ववीजी । सर्वकेशी ॥

(५७९४ उपसंख्यानवार्तिकम् ॥ ३ ॥)

॥ * ॥ अर्थाच्चासंनिहिते ॥ * ॥

(भाष्यम्) अर्थाच्चासंनिहिते इनिर्वक्तव्यः ।
अर्थो ॥

असंनिहित इति किमर्थम् ?

अर्थवान् ॥

(प्रदीपः) अर्थाच्चेति । विरोधात् 'अस्ति' इति न
संबन्ध्यते । अर्थोऽसंनिहितोऽस्येत्यर्थेऽप्राप्त एवेतिविधीयते ।
तत्क्रौण्डिन्यायेनास्त्युपाधिकादिनेरभावः ॥

(उद्घोतः) असंनिहित इति । असंनिधानमत्र कालकृ-
तम्, अत एव विरोधादस्तीत्यसाम्बन्धः, असंनिहितकर्तृकवर्त-
मानसत्ताया असम्भवात् ॥ ननु सन्निहितेऽप्यर्थशब्दात् 'अत
इनिठनो' इति दुर्वारमत आह—तत्रेति । 'अर्थो समर्थो विद्वान्'
इति तु छान्दसत्वादोध्यम् ॥

(५७९५ उपसंख्यानवार्तिकम् ॥ ४ ॥)

॥ * ॥ तदन्ताच्च ॥ * ॥

(भाष्यम्) तदन्ताच्चेति वक्तव्यम् । धान्यार्थी ।
हिरण्यार्थी ॥

(प्रदीपः) धान्यार्थीति । धान्यमर्थ इति कर्मधारयः,
धान्यार्थोऽसंनिहितोऽस्येति प्रत्ययः ॥

(एकदेशिनः 'तदन्ताच्च' इति वार्तिकेऽक्षेपसमाधानभाष्यम्)

किमर्थं तदन्तादित्युच्यते न तदन्तविधिना सि-
द्धम् ? ।

ग्रहणवता प्रातिपदिकेन तदन्तविधिः प्रति-
पिध्यते ।

एवं तर्हि—इन्न्तेन सह समासो भविष्यति ।
धान्येनार्थी—धान्यार्थी ।

स हि समासो न प्राप्नोति ॥

यदि पुनरयमर्थयतेर्णिनिः स्यात्, एवमपि क्रिया-
मेव कुर्वाणि स्यात् । तूष्णीमप्यासीनो यस्तत्सम-
र्थान्याचरति सोऽभिप्रायेण गम्यते—अर्थी—अयमने-
नेति ॥

(प्रदीपः) एवं तर्हीति । धान्येनार्थी—धान्यार्थी, तृतीया-
समासो भविष्यतीत्यर्थः ॥

स हीति । 'तृतीया तद्धतार्थेन—' इत्यनेनार्थशब्देन
समासो विधीयमानोऽर्थिशब्देन न प्राप्नोतीत्यर्थः । 'सुप्सुपा'
इत्येतन्नाश्रितम्, न्याय्यस्य परिहारस्याभिधास्यमानत्वात् ॥

एवमपीति । कृतामुद्भूतक्रियासाधनाभिधायित्वात् ।
न ह्यगच्छन् 'गन्ता' इत्यभिधीयते ॥

(उद्घोतः) भाष्ये—धान्येनार्थीति । नन्वत्र कथं तृतीया ?
न करणे, अर्थिशब्दस्याक्रियावाचित्वात् । नापि प्रकृत्यादित्वात्,
प्रथमार्थे एकदेशान्वयेऽपि विशिष्टेनासामर्थ्यात्समासाप्राप्तेः, 'धान्येन'
इत्यस्यैकदेशान्वयानौचित्याच्चेति चेत्, न । हेतौ सत्त्वात् । अर्थ-
वक्त्रे च धान्यं हेतुः । एतेन 'सापेक्षत्वादीदृशे विषये तद्धितस्यैव न
प्राप्तिः, द्रव्यवाची तु न नित्यसाकाङ्क्ष इति स्पष्टमेव' इति परास्तम् ।
एवमेव 'धान्येन धनी' इत्याद्युपपत्तिः ॥

(भाष्ये) अर्थयतेरिति । एवञ्च करणतृतीयाऽन्तेन 'कर्तृकरणे—'
इति समास इति भावः ॥ (भाष्ये) तत्समर्थानीति । प्रार्थना
हि—लभानुकूलः स्फुटं लभेच्छाव्यञ्जको व्यापारः 'देहि' इत्यादि-
शब्दप्रयोगादिरूपः । तत्कर्तृत्वं च गिन्यन्तस्यार्थः । यस्तु तदकुर्वन्
तत्फललभजनकक्रियान्तरमाचरति तत्रापीष्यतेऽयम्प्रयोग इति न
गिन्यन्तस्यार्थं प्रयोग इति भावः । एतेन 'तत्समर्थान्तरणकर्तारि
'पञ्चभिर्हैलः कृपति' इतिप्रयोगवदत्राप्ययं प्रयोगः सुलभः' इत्य-
पास्तम् । गिनिविग्रहरूपे 'अर्थयते' इति प्रयोगे तादृशव्यापारस्यैव
प्रतीतेर्गिन्यन्तोऽपि तादृशार्थक एवेति तात्पर्यम् । अर्थेनम्—अर्थ
इत्यत्र तु लभेच्छार्थक इति न दोष इत्युत्तरम् । कैयटोऽप्येत-
त्तात्पर्यक एव ॥ भाष्ये—सोऽभिप्रायेणेति । सोऽपीत्यर्थः ॥

(सिद्धान्तभाष्यम्)

एवं तर्हि अयमर्थशब्दोऽस्त्येव द्रव्यपदार्थकः ।

तद्यथा—अर्थवानयं देश इत्युच्यते, यस्मिन्
गावः सस्यानि च वर्तन्ते ।

अस्ति क्रियापदार्थको भावसाधनः—अर्थनमर्थ
इति ।

तद्यः क्रियापदार्थकस्तस्येदं ग्रहणम् । एवं च
कृत्वाऽर्थिकप्रत्यर्थिकावपि सिद्धौ भवतः ॥

इति श्रीमद्भगवत्पतञ्जलिविरचिते व्याकरण-
महाभाष्ये पञ्चमस्याध्यायस्य द्वितीये

पादे द्वितीयमाहिकम् ॥

॥ पादश्च समाप्तः ॥

(प्रदीपः) तद्यः क्रियापदार्थक इति । नन्वत्रापि
निरीहे न प्राप्नोति । नैष दोषः । गिनिपक्ष एव दोषस्यावतारः,
गिनेः कर्तारि विधानात् । क्रियां हि कुर्वन् कर्तृत्युच्यते ।
मत्वर्थीयस्तु शेषसंबन्धे भवति । तत्र क्रियाकारकभावस्य
न्यग्भावाच्चिरीहेऽपि सिद्धः प्रत्ययः ॥ एवं च कृत्वेति ।
यदि 'अर्थान्वासंनिहिते' इत्युच्यते तदा—इनेरेव विधानाद्दुः
स्यात् । अथापि गिनिना 'अर्थी' इति साध्यते, तथाऽप्यर्थिक
इति न सिध्येदिति । क्रियापदार्थकत्वे 'अत इनिठनौ' इति प्रत्य-
यद्वयं सिध्यति । मत्तु क्रियापदार्थकादनभिधानान्न भवति ।
धनवाचिनोऽप्यनभिधानादिनिठनोरभावः ॥

इत्युपाध्यायजैय्यटपुत्रकैय्यटकृते भाष्यप्रदीपे पञ्चम-
स्याध्यायस्य द्वितीये पादे द्वितीयमाहिकम् ॥

पादश्च समाप्तः ।

(उद्घोतः) भाष्ये—तस्येदं ग्रहणमिति । तद्वदितस्येदं
ग्रहणम् ॥

अर्थं प्रयोगः, धान्यार्थीति प्रयोग इत्यर्थः । एवञ्च धान्यश-
ब्दस्य उक्तार्थकार्थशब्देन समासं कृत्वा धान्यार्थशब्दात् 'अत इनिठ-
नौ' इतीनौ सिद्धः प्रयोगः । 'अर्थान्—' इति वार्तिके तु रूढत्वाद्भव्य-
वाचिन एव ग्रहणम् । एवञ्च क्रियावाचकादत इनिठनौ भवत एव । अत
एव 'अर्थिनश्च राजानो हिरण्येन' इति भाष्यप्रयोगः सङ्गच्छत इति
भावः । तद्धनयत्राह—एवञ्च कृत्वेति ॥ यद्यथाचासन्निहिते
इत्युच्यत इति । अत्र वार्तिके यद्यभयोरर्थशब्दयोर्ग्रहणमुच्यत
इत्यर्थः ॥ यद्वा—एतदेवोच्यते—क्रियापदार्थकालु अर्थशब्दो नास्त्ये-
वेति यद्युच्यत इत्यर्थः ॥ ठञ् स्यादिति । अर्थादिनिरेव, स चासन्निहित
एवेत्याश्रयणादिति भावः ॥ अथापि गिनिनेति । 'बहुलमाभीक्ष्ये'
इति बहुलग्रहणात्सुबन्तोपपदाभावेऽपीत्यर्थः । एतदुपयोगश्चिन्त्यः ।
न च 'अर्थान्—' इति वार्तिकप्रत्याख्यानं फलम्, अनिच्छोरप्यसन्नि-
हितधनस्यार्थिशब्देनाभिधानार्थं तदावश्यकत्वादिलाहुः । अत एव
भाष्ये—अपिना अर्थीति—इन्नन्तसङ्ग्रहः ॥ नन्वेवं क्रियाशब्दान्मत्तुवपि

१ ननु 'तस्येदं ग्रहणम्' इति भाष्यमनुपपन्नं, 'धान्यार्थी' इत्येतन्नाश्र-
यदस्य ग्रहणमत आह—तद्वदितस्येदं ग्रहणमिति ॥

२ भाष्यप्रथमग्रहणपदस्यार्थमाह—अयं प्रयोग इति ॥

३ तं च प्रयोगं प्रदर्शयति—धान्यार्थीतीति ॥

४ अत एव—क्रियावाचकादर्थशब्दादिनिठनोर्भवनादेव । 'अर्थिनश्च
राजानो' इत्यत्र हि अर्थान् इति वार्तिकेनैवनिप्रत्यये राजसविधे अर्थोऽसन्निहित
इत्येवमाश्रयणीयं स्यात्, तच्चायुक्तमिति भावः ॥

५ एतदेवोच्यत इति । इत्युच्यत इत्यस्य एतदेवोच्यत इत्यर्थः ॥


स्यादत आह—मनुष्विति । तदेवं भाष्ये 'तदन्ताच्च' इति वार्तिकं प्रत्याख्यातम् ॥ नन्वेवं धनवाचकादस्त्युपाधिकादिनिठनौ स्यातामेव, ततश्च क्रियापदार्थकाभावेऽपि अधिकः सिद्धोऽत आह—धनेति । इतिग्रहणं दृष्टान्तार्थम् । तत्रकौण्डिन्यन्यायेनेनेरिवानभिधानाद्गुणो-ऽभाव इति तात्पर्यम् । अन्ये तु तत्रकौण्डिन्यन्यायस्य विधेयविषय-

१ प्रत्याख्यातमिति । अर्थशब्दौ द्वौ—एको द्रव्यपदार्थकः, अपरश्च अर्थनमर्थ इति क्रियापदार्थकः । 'अर्थाच्चासन्नहिते' इति वार्तिके हि द्रव्य-पदार्थकस्य ग्रहणम् । क्रियापदार्थकाच्च 'अत इनिठनौ' इत्यनेन इनिठनौ

त्वादनुवाचोपाधिवाधे मानाभावाद्येननाप्राप्त्यभावाच्च उभयोरप्य-नभिधानेनाभाव इत्याहुः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्घोते पञ्चमाध्यायस्य द्वितीये पादे द्वितीयमाह्निकम् ॥

पादश्च समाप्तः ॥



प्रत्ययौ भवतः । तेन च धान्यार्थो, अधिक इत्येतौ प्रयोगालुपपन्नौ । अन-भिधानाच्च द्रव्यवाचकादिनिठनोरभावः । एवञ्च 'तदन्ताच्च' इति वार्तिकं भाष्यकृता प्रत्याख्यायते इति भावः ॥

अस्मिन् पादे सूत्रवार्तिकसंख्या ।					
	प्राक्तनयोगः	आह्निके १	आह्निके २	आह्निकमंडल- योगः	सर्वयोगः
व्याख्यातसूत्राणि	८८६	४२	२०	६२	९४८
अव्याख्यातसूत्राणि	११३२	५१	२७	७८	१२१०
समुदितसूत्राणि	२०१८	९३	४७	१४०	२१५८
वार्तिकानि	५६९८	६०	३७	९७	५७९५



तद्यथा—‘मो राजि समः कौ’ ८।३।२५ इति मकारस्य मकारवचनसामर्थ्यादनुस्वारदयो न भवन्ति ।

तस्मान्नकारः कर्तव्यः ॥

(प्रदीपः) येऽन्य इति । एतच्छब्दाकारेण सह पररूपं लिट्स्वरश्च बाध्यते ॥

(सिद्धान्तिनो नकारप्रत्याख्यानभाष्यम्)

न कर्तव्यः ।

क्रियते न्यास एव । प्रश्नित्प्रतिदेशोऽयम्-अ-अ-अ इति । सः ‘अनेकाल्शित्सर्वस्य’ इति सर्वादेशो भविष्यति ॥

(५८०२ योगविभागे वार्तिकम् ॥ १ ॥)

॥ * ॥ एतद् इति योगविभागः ॥ * ॥

(भाष्यम्) एतद् इति योगविभागः कर्तव्यः ।

एतद्: ‘एत्’ ‘इत्’ इत्येतावादेशौ भवतो रथोः ।

ततः—अन् । अञ्च भवति एतद् इति ॥

(प्रदीपः) योगविभाग इति । अन्बाधनार्थम् । तत्र रेफादिः ‘अनद्यतने हिंलन्यतरस्याम्’ इति हिंलप्रत्ययः ॥

(वार्तिकावतरणभाष्यम्)

केन विहिते थकारे एतद् आदेश उच्यते ॥

(५८०३ उपसंख्यानवार्तिकम् ॥ २ ॥)

॥ * ॥ एतदश्च थम उपसंख्यानम् ॥ * ॥

(भाष्यम्) एतदश्च थम उपसंख्यानं कर्तव्यम् ।

एतत्प्रकारमित्थम् ॥

तत्तर्हि उपसंख्यानं कर्तव्यम् ?

(उपसंख्यानानुपयोगे भाष्यम्)

न कर्तव्यम् । एतज्ज्ञापयति—भवत्यत्र थमुरिति यदयं थकारादावादेशं शास्ति ।

कुतो नु खल्वेतत्—ज्ञापकादत्र थमुर्भविष्यति, न पुनर्य एवासावविशेषविहितस्थकारादिस्तस्मिन्नादेशः स्यात् । इदमा थकारादिं विशेषयिष्यामः ।

इदमो यस्थकारादिरिति ॥

(प्रदीपः) अविशेषविहित इति । ‘प्रकारवचने थाल्’ इति भावः ॥ इदमेति । एवं च थमुना थाल् बाध्यते ॥

(उद्घोतः) भाष्ये—इदमो यस्थकारादिरिति । इदम इदमशब्दमुच्चार्य विहितो यस्थकारादिरित्यर्थः । तथा च तत्सामर्थ्यात् ‘प्रतदस्यमुः’ इति वचनमनुमीयत इति भावः ॥ नन्वेवमपि थाल् दुर्वारोऽत आह—एवञ्चेति ॥

(९५२ विधिसूत्रम् ॥ ५ । ३ । १ आ. ४)

२१६५ पञ्चम्यास्तसिल् ॥ ५ । ३ । ७ ॥

(९५३ विधिसूत्रम् ॥ ५ । ३ । १ आ. ५)

२१६८ सप्तम्यास्त्रल् ॥ ५ । ३ । १० ॥

(त्रल्लसिलोरधिकरणम्)

(त्रल्लसिलोः प्रत्ययत्वादेशत्वविचारकभाष्यम्)

इदं विचार्यते—इमे तसिलादयो विभक्त्यादेशा वा स्युः परे वेति ।

कथं च आदेशाः स्युः, कथं वा परे ?

यदि ‘पञ्चम्याः’ ‘सप्तम्याः’ इति षष्ठी, तदा—आदेशाः ।

अथ पञ्चमी, ततः—परे ।

कुतः संदेहः ?

समानो निर्देशः ।

कश्चात्र विशेषः ?

(५८०४ आदेशपक्षे दोषवार्तिकम् ॥ १ ॥)

॥ * ॥ तसिलादयो विभक्त्यादेशाश्चेत् सुब्लुकस्वरगुणदीर्घत्वौत्त्वस्मायादिविधिप्रतिषेधः ॥ * ॥

(भाष्यम्) तसिलादयो विभक्त्यादेशाश्चेत् सुब्लुकस्वरगुणदीर्घत्वौत्त्वस्मायादिविधीनां प्रतिषेधो वक्तव्यः ।

सुब्लुक—ततस्यः, यतस्यः । तत्रत्यः, यत्रत्यः ।

‘सुपो धातुप्रातिपदिकयोः’ २।४।७१ इति सुब्लुक प्राप्नोति । सुब्लुक ॥

स्वर—यदा । तदा । ‘अनुदात्तौ सुप्पितौ’ ३।१।४ इत्येष स्वरः प्राप्नोति । स्वर ॥

गुण—कस्मात्, कुतः । ‘वेर्ङिति’ ७।३।१११ इति गुणः प्राप्नोति । गुण ॥

दीर्घ—तस्मिन्, तर्हि । ‘अतो दीर्घो यजि’ ‘सुपि च’ ७।३।१०१; १०२ इति दीर्घत्वं प्राप्नोति । दीर्घ ॥

एत्व—तेषु, तत्र । ‘वहुवचने झल्येत्’ ७।३।१०३ इत्येवं प्राप्नोति । एत्व ॥

औत्त्व—कस्मिन्, कुत्र । ‘इहुद्भ्यामौत्’ ‘अञ्च-धेः’ ७।३।११७; ११९ इत्यौत्वं प्राप्नोति । औत्त्व ।

स्मायादिविधिः—तस्मात्-ततः, तस्मिन्-तत्र । ‘ङसिङयोः स्मात्स्मिनौ’ ७।३।१५ इति स्मायादयः प्राप्नुवन्ति ॥

(उद्घोतः) भाष्ये—कस्मिन् कुत्रेति । ‘वा ह च च्छन्दसि’ इत्यत्र ‘वा’ इति योगविभागाङ्गोकेऽपि किमस्त्विति भावः । न च

छान्दसमेव भाष्ये उदाहृतमिति अमितव्यम्, छन्दस्यापाद्यरूपाभा-
वादिति कश्चित् । परे तु छान्दसमेवेदं, छन्दस्यपि न्यायविचारस्य
कर्तुं योग्यत्वात् । अत एव छान्दसेषु शास्त्रेषु तत्तदुपाधिनिर्देशः
सार्थक इत्याहुः ॥

(५८०५ प्रत्ययत्वपक्षोपपादकवार्तिकम् ॥ २ ॥)

॥ * ॥ पञ्चमीनिर्देशात्सिद्धम् ॥ * ॥

(भाष्यम्) सन्तु परे ॥

(प्रदीपः) पञ्चमीनिर्देशादिति । आदेशपक्षस्य बहु-
दोषत्वात् प्राथम्यात्पञ्चम्याश्रयेण प्रत्ययपक्षाश्रयणमित्यर्थः ॥

(उद्घोतः) 'पञ्चमीनिर्देशात्सिद्धम्' इत्येतच्छब्दार्थस्य दूषणाय
'सन्तु परे' इत्यनुवादः ॥

(प्रत्ययत्वाक्षेपे भाष्यम्)

यदि परे समानशब्दानां प्रतिषेधो वक्तव्यः ।
तस्मात्तस्यति । यस्मात्तस्यति । पञ्चम्यन्तात्परस्य
तसेस्तसिल्लभ्यतीति तसिल् प्राप्तोति ॥

(प्रदीपः) तस्मात्तस्यतीति । पञ्चमीनिर्देशे 'तसेश्च' इत्य-
स्यायमर्थः—पञ्चम्याः परस्य तसेस्तसिल्लादेशो भवतीति । तसे-
रिति च निर्देशे इकार उच्चारणार्थः । ततश्च धातोरपि तस्यतेः
पञ्चम्याः परस्य तसिल्लादेशस्तद्धितादेशवत्प्रसज्येत । तद्विधा-
नसामर्थ्याच्चाप्रत्ययत्वेऽपि लिट्स्वरप्रसङ्गः । आदेशपक्षे तु
नायं दोषः । 'अपादाने चाहीयरुहोः' इत्यत्राप्यादेशपक्षाश्रय-
णात्, ततश्च पञ्चम्याः स्थाने यस्तसिल्लस्य तसिल्लिधानाद्धातोः
प्रसङ्गाभावः ॥

(उद्घोतः) ननु इकारोच्चारणसामर्थ्याद्धातोर्न भविष्यतीत्यत
आह—इकार इति ॥ प्रसङ्ग इति—कर्मणि घञ्, तसिल्लादेशः
प्रसज्यत इत्यर्थः । 'प्रसज्येत' इति वा पाठः ॥ ननु पष्ठीपक्षेऽपि
पञ्चमीस्थानिकतसिरप्रसिद्ध इति पञ्चम्या विशेषणासम्भवात् सर्वत्र
प्रसङ्गतदवस्य इति 'यदि परे' इति भाष्यानुपपत्तिरत आह—
आदेशपक्षे त्विति ॥ नायं दोष इति । एतेन सुबुद्धस्वरादि-
दोषाः सन्त्येवेति ध्वनितम् ॥ आदेशपक्षाश्रयणादिति । अपादाने
वर्तमानपञ्चम्याः स्थाने तसिरित्यर्थ इति भावः ॥

(५८०६ समाधानवार्तिकम् ॥ ३ ॥)

॥ * ॥ अनादेशे स्वार्थविज्ञानात्समान-
शब्दाप्रतिषेधः ॥ * ॥

(भाष्यम्) अनादेशे स्वार्थविज्ञानात्समानशब्दा-
नामप्रतिषेधः । अनर्थकः प्रतिषेधोऽप्रतिषेधः ।

तसिल्लस्मान्न भवति ?

स्वार्थविज्ञानात् । पञ्चम्यन्तात्परस्य तसेः स्वार्थे

वर्तमानस्य तसिला भवितव्यम् । न चात्र पञ्च-
म्यन्तात्परस्तसिः स्वार्थे वर्तते ॥

(प्रदीपः) स्वार्थे वर्तमानस्येति । पञ्चम्यन्तप्रकृत्यर्थ
इत्यर्थः । इह स्वार्थिकैः साहचर्यात्तसिल्लादेशोऽपि स्वार्थिको
विज्ञायते । यदि च स्वार्थिकस्य स्थाने भवति, ततः स्वार्थिको
भवति । अथ वा 'तसेः' इतीकारो विवक्षितो न तूच्चारणार्थः ॥

(उद्घोतः) ननु तदुपातुरपि स्वसैवार्थे वर्ततेऽत आह—
पञ्चम्यन्तेति । पञ्चम्यन्तायाः प्रकृतेरर्थे इत्यर्थः ॥ ननु 'स्वार्थे'
इति पदाभावात्स्वार्थे वर्तमानस्येत्यर्थात्लाभोऽत आह—इहेति ।
वाक्यैकदेशन्यायेन तद्वाच्य इति भावः ॥ अथ वेति । 'स्वार्थे वर्त-
मानस्य' इत्यनेनेकारो विवक्षित इत्येव भाष्ये बोधितम्, इकारविशि-
ष्टस्य तथात्वादिति भावः ॥

—०००००—

(९५४ आदेशविधिसूत्रम् ॥ ५ । ३ । १ आ. ६)

२१६६ तसेश्च ॥ ५ । ३ । ८ ॥

(तसिल्लादेशाधिकरणम्)

(वार्तिकावतरणभाष्यम्)

किमर्थं तसेस्तसिल्लुच्यते ?

(५८०७ प्रयोजनवार्तिकम् ॥ १ ॥)

॥ * ॥ तसेस्तसिल्लवचनं स्वरार्थम् ॥ * ॥

(भाष्यम्) तसेस्तसिल्लवचनं क्रियते ।

किं प्रयोजनम् ?

स्वरार्थम् । 'लिति' ६।१।१९३ प्रत्ययात्पूर्वमुदात्तं
भवतीत्येष स्वरो यथा स्यात् ॥

(प्रदीपः) स्वरार्थमिति । ननु ल्यदाद्यत्वाद्यर्थत्वाद्रूपार्थ-
मपि तसिल्लवचनम् । न च विभक्त्यादेशपक्षाश्रयेण ल्यदादिवि-
धिसिद्धिः, आदेशपक्षस्य सदोषत्वात्परित्यागात् । एवं तर्हि स्था-
न्यादेशभावः किमर्थं आश्रितः । तसिल्लेति प्रत्यय एव परत्वात्त-
सेर्वाधकस्य तसिल्लो वाधकः कर्तव्यः । तस्य च विभक्तिसंज्ञक-
त्वात्त्यदादिविधिः सिध्यतीत्याशङ्क्य स्वरार्थमित्युक्तम् ॥

(उद्घोतः) विभक्त्यादेशपक्षाश्रयेणेति । 'अपादाने
चाहीयरुहोः' इत्यत्र—इति श्लेषः ॥ सदोषत्वादिति । 'कुत आग-
च्छति' इत्यादौ गुणप्रसङ्गो दोषः ॥ परत्वात्तसेर्वाधकस्य तसिल्लो
वाधक इति । परत्वात्तसिल्लो वाधक इत्यन्वयः । 'अहीयरुहोः' इति
पयुंदासेन क्रियानिमित्तकत्वाश्रयणात्स बहिरङ्गः, अयन्तु अन्तरङ्ग इति
तत्सेर्यं वाधक इत्यर्थः । अर्धकृतबहिरङ्गत्वाश्रयणमत्र न—इतीदं चि-
न्त्यम् । अत एव भाष्ये 'तसिल्लः परत्वात्तसिः' इत्युक्तम् । तस्मा-
त्पूर्वत्रानुक्तं लिट्कलं वक्तुं 'स्वरार्थम्' इत्युक्तम् । तच्च पूर्वोक्त-
त्यदाद्यत्वादीनामप्युपलक्षणम् ॥

१ इदानींतनोपलब्धप्रदीपपुस्तकेषु 'प्रसज्येत' इत्येव पाठः, न 'प्रसङ्ग'
इति पाठ उपरुभ्यते ॥

२ 'क्रियते स्वरार्थम्' इति न. पाठः ॥

(सूत्राक्षेपे समाधानभाष्यम्)

ननु चायं तसिल्ल तसिं वाधिष्यते ।

न सिद्धयति ।

परत्वात्तसिः प्राप्नोति ।

तसिलोऽवकाशः—ततो हीयते, ततोऽवरोहति ।

तसेरवकाशः—ग्रामत आगच्छति, नगरत आगच्छति ।

इहोभयं प्राप्नोति—तत आगच्छति, यत आगच्छतीति । परत्वात्तसिः प्राप्नोति ।

तस्मात्सुब्रूच्यते तसेस्तसिल्वचनं खरार्थमिति ॥

(९५५ विधिसूत्रम् ॥ ५ । ३ । १ आ. ७)

२१६७ पर्यभिभ्यां च ॥ ५ । ३ । ९ ॥

(तसिलोऽधिकरणम्)

(५८०८ उपसंख्यानवार्तिकम् ॥ १ ॥)

॥ * ॥ पर्यभिभ्यां च सर्वोभयार्थे ॥ * ॥

(भाष्यम्) पर्यभिभ्यां चेति यदुच्यते तत्सर्वोभयार्थे द्रष्टव्यम् । यावत्सर्वतस्तावत्परितः । यावदुभयतस्तावदमितः ॥

(उद्द्योतः) भाष्ये—सर्वोभयार्थेति । अभिधानस्वभाव-मूलकमेतत् । 'ओदत्तं परिपिबति' इत्यादौ वावचनानुवृत्तेः पक्षे तसिलभावो बोध्यः ॥

(९५६ विधिसूत्रम् ॥ ५ । ३ । १ आ. ८)

२१७२ इतराभ्योऽपि दृश्यन्ते

॥ ५ । ३ । १४ ॥

(अतिव्याख्याशङ्काभाष्यम्)

इह कस्मान्न भवति—सः, तौ, ते ॥

(उपसंख्यानभाष्यम्)

भवदादिभिर्योगे इति वक्तव्यम् ।

के पुनर्भवदादयः ?

भवान्, दीर्घायुः, देवानांप्रियः, आयुष्मानिति ।

स भवान्, तत्र भवान्, ततो भवान् ।

तं भवन्तम्, ततो भवन्तम्, तत्र भवन्तम् ।

तेन भवता, तत्र भवता, ततो भवता ।

तस्मै भवते, तत्र भवते, ततो भवते ।

तस्माद्भवतः, तत्र भवतः, ततो भवतः ।

तस्य भवतः, तत्र भवतः, ततो भवतः ।

तस्मिन् भवति, तत्र भवति, ततो भवति ॥

स दीर्घायुः, तत्र दीर्घायुः, ततो दीर्घायुः ।

तं दीर्घायुपम्, तत्र दीर्घायुपम्, ततो दीर्घायुपम् ॥

स देवानांप्रियः, तत्र देवानांप्रियः, ततो देवानांप्रियः ।

तं देवानांप्रियम्, तत्र देवानांप्रियम्, ततो देवानांप्रियम् ॥

स आयुष्मान्, तत्रायुष्मान्, तत आयुष्मान् ।

तमायुष्मन्तम्, तत्रायुष्मन्तम्, तत आयुष्मन्तम् ॥

(९५७ विधिसूत्रम् ॥ ५ । ३ । १ आ. ९)

२१७५ अधुना ॥ ५ । ३ । १७ ॥

(अधुनाऽधिकरणम्)

(व्युत्पादकभाष्यम्)

अधुनेति किं निपात्यते ?

इदमोऽशभावो धुना च प्रत्ययः,

इदमो वा लोपः, अधुना च प्रत्ययः । अस्मिन् काले-अधुना ॥

(९५८ विधिसूत्रम् ॥ ५ । ३ । १ आ. १०)

२१७६ दानीं च ॥ ५ । ३ । १८ ॥

(दानींप्रत्ययाधिकरणम्)

(प्रदीपः) केचित्—इदानीम्—इति सूत्रं पठन्ति । अन्ये तु—दानीं च—इति ॥

(उद्द्योतः) अन्ये त्विति । अयमेव पाठो 'न विभक्तौ' इति सूत्रसमाध्यसंमतः ॥

(अतिव्याख्याशङ्काभाष्यम्)

इदानीम् । इदमस्त्वृतीयादिर्विभक्तिरुदात्ता भवतीत्येष स्वरः प्राप्नोति ॥

(प्रदीपः) एष स्वर इति । 'अलोऽन्त्यस्य' इति वचनादन्त्यस्योदात्तत्वं प्राप्नोति ॥

(उद्द्योतः) ननु तेनाप्याद्युदात्तत्वात्को भेदोऽत आह—अलोऽन्त्यस्येतीति ॥

(५८०९ अतिव्याखिनिरासवार्तिकम् ॥ १ ॥)

॥ * ॥ दानीमिति निपातना-
त्स्वरसिद्धिः ॥ * ॥

(भाष्यम्) दानीमिति निपातनात्स्वरसिद्धिर्भविष्यति । आद्युदात्तनिपातनं करिष्यते स निपातनस्वरो विभक्तिस्वरस्य वाधको भविष्यति ॥

(५८१० प्रकारान्तरेण सिद्धिसाधकवार्तिकम् ॥ २ ॥)

॥ * ॥ उक्तं वा ॥ * ॥

किमुक्तम् ?

आदौ सिद्धमिति ॥

(प्रदीपः) आदौ सिद्धमिति । 'आदेः परस्' इति वचनात् ॥

(९५९ विधिसूत्रम् ॥ ५ । ३ । १ आ. ११)

२१७७ तदो दा च ॥ ५ । ३ । ११ ॥

(दाप्रत्ययाधिकरणम्)

(५८११ सूत्रप्रत्याख्यानवार्तिकम् ॥ १ ॥)

॥ * ॥ तदो दावचनमनर्थकं विहितत्वात् ॥ * ॥

(भाष्यम्) तदो दावचनमनर्थकम् ।

किं कारणम् ?

विहितत्वात् ।

विहितोऽत्र दाप्रत्ययः—'सर्वैकान्यकिंयत्तदः काले दा' ५।३।१५ इति ॥

(प्रदीपः) दावचनमिति । सूत्रकारेण तु 'अदाप्रत्ययः' कृत इत्याहुः । खरे च विशेषः, अदाप्रत्यये तदाशब्द आद्यु-दातो भवति । दाप्रत्यये त्वन्तोदात्तः ॥

(उद्घोतः) इत्याहुरिति । अत्रारुचिवीजं भाष्यविरोधः ॥

(९६० विधिसूत्रम् ॥ ५ । ३ । १ आ. १२)

२१७८ तयोर्दाहिलौ च छन्दसि

॥ ५ । ३ । २० ॥

(५८१२ 'तयोः' इत्यस्यार्थनिर्देशवार्तिकम् ॥ १ ॥)

॥*॥ तयोरिति प्रातिपदिकनिर्देशः ॥*॥

(भाष्यम्) तयोरिति प्रातिपदिकनिर्देशो द्रष्टव्यः ॥ द्वेष्यं विजानीयात्—तयोः—योगयोर्वा प्रत्ययोर्वैति ।

तदाचार्यः सुहृद् भूत्वाऽन्वाचष्टे—तयोरिति प्रातिपदिकनिर्देश इति ॥

(प्रदीपः) योगयोर्वैति । तत्र पूर्वयोर्योगयोर्विषये दाहिलौ भवतः । चशब्दाद्योगद्वयविहितौ प्रत्ययविति सूत्रार्थः स्यात् । तत्र यदि यथासंख्यमाश्रीयते तत इदमश्छन्दसि 'इदा' 'इदानीप्' इति रूपद्वयमेव स्यात्, न तु 'अधुना—एतर्हि' इति, विशेषविहिताभ्यां छन्दोविषयाभ्यां दा-दानीभ्यां हिंल-अधुनाप्रत्यययोर्वाधप्रसङ्गात् । तदस्तु तदानीं तदा तर्ह्यतिरूपत्रयं सिद्ध्यत्येव । अथापि यथासंख्यानश्रयणादिदमो हिंलिवधीयते तथाप्यधुनेति छन्दसि न स्यादेव । अथ तयोरिति प्रत्ययपरामर्शः, तयोः=पूर्वसूत्रविहितयोर्विषये दाहिलौ भवतः, तदाऽऽनन्तर्यात्तद एव दाहिलौ स्यातामिति इदमः 'इदा' इति न सिध्येत् ।

प्रातिपदिकपरामर्शे तु चकारेण यथाप्राप्त्यभ्यनुज्ञाने न कश्चिद्दोषः ॥

(उद्घोतः) 'योगयोः प्रत्यययोर्वा' इत्यर्थे दोषं दर्शयति—तत्रेति ॥ हिंलधुनाप्रत्यययोरिति । अनद्यतने हिंलः प्राप्तिः ॥

(९६१ निपातनसूत्रम् ॥ ५ । ३ । १ आ. १३)

२१८० सद्यः परुत्परार्यैषमः परेद्यव्यद्य

पूर्वेद्युरन्येद्युरन्यतरेद्युरितरेद्युरपरेद्युर-

धरेद्युरुभयेद्युरुत्तरेद्युः ॥५।३।२२॥

(निपातनाधिकरणम्)

(वार्तिकावतरणभाष्यम्)

सद्य इति किं निपात्यते ?

(५८१३ निपातने प्रकृतिप्रत्ययबोधकवार्तिकम् ॥ १ ॥)

॥ * ॥ समानस्य सभावो द्यश्चाहनि ॥ * ॥

(भाष्यम्) समानस्य सभावो निपात्यते द्यश्च प्रत्ययोऽहन्यभिधेये । समानेऽहनि सद्यः ॥

(वार्तिकावतरणभाष्यम्)

परुत्परारीति किं निपात्यते ?

(५८१४ निपातने प्रकृतिप्रत्ययबोधकवार्तिकम् ॥ २ ॥)

॥ * ॥ पूर्वपूर्वतरयोः परभाव उदारी च संवत्सरे ॥ * ॥

(भाष्यम्) पूर्वपूर्वतरयोः परभावो निपात्यते, उदारी च प्रत्ययौ संवत्सरेऽभिधेये । पूर्वस्मिन् संवत्सरे परत् । पूर्वतरे संवत्सरे परारि ॥

(वार्तिकावतरणभाष्यम्)

पेपम इति किं निपात्यते ?

(५८१५ निपातने प्रकृतिप्रत्ययबोधकवार्तिकम् ॥ ३ ॥)

॥ * ॥ इदमः समसण् ॥ * ॥

(भाष्यम्) इदमः समसण्प्रत्ययो निपात्यते संवत्सरेऽभिधेये । अस्मिन् संवत्सरे—पेपमः ॥

(वार्तिकावतरणभाष्यम्)

परेद्यवीति किं निपात्यते ?

(५८१६ निपातने प्रकृतिप्रत्ययबोधकवार्तिकम् ॥ ४ ॥)

॥ * ॥ परस्मादेद्यव्यहनि ॥ * ॥

(भाष्यम्) परस्मादेद्यविप्रत्ययो निपात्यतेऽहन्यभिधेये । परस्मिन्नहनि—परेद्येति ॥

(वार्तिकावतरणभाष्यम्)

अद्येति किं निपात्यते ?

(५८१७ निपातने प्रकृतिप्रत्ययबोधकवार्तिकम् ॥ ५ ॥)

॥ * ॥ इद्मोऽशुभावो यश्च ॥ * ॥

(भाष्यम्) इद्मोऽशुभावो निपात्यते यश्च प्रत्ययोऽहन्यभिधेये । अस्मिन्नहनि-अद्य ॥

(वार्तिकावतरणभाष्यम्)

पूर्वेद्युरन्येद्युरन्यतरेद्युरितरेद्युरपरेद्युरधरेद्युरुभये-द्युरुत्तरेद्युरिति किं निपात्यते ?

(५८१८ निपातने प्रकृतिप्रत्ययबोधकवार्तिकम् ॥ ६ ॥)

॥ * ॥ पूर्वान्यान्यतरेतरापराधरोभयो-त्तरेभ्य एद्युसुच ॥ * ॥

(भाष्यम्) पूर्वान्यान्यतरेतरापराधरोभयोत्तरेभ्य एद्युसुचप्रत्ययो निपात्यतेऽहन्यभिधेये । पूर्वस्मिन्नहनि-पूर्वेद्युः । अन्यस्मिन्नहनि-अन्येद्युः । अन्यतरस्मिन्नहनि-अन्यतरेद्युः । इतरस्मिन्नहनि-इतरेद्युः । अपरस्मिन्नहनि-अपरेद्युः । अधरस्मिन्नहनि-अधरेद्युः । उभयोरहोः-उभयेद्युः । उत्तरस्मिन्नहनि-उत्तरेद्युः ॥

(५८१९ उपसंख्यानवार्तिकम् ॥ ७ ॥)

॥ * ॥ द्युश्चोभयात् ॥ * ॥

(भाष्यम्) उभयशब्दाद् द्युश्च वक्तव्यः । तस्मान्मनुष्येभ्य उभयद्युः ॥

(तद्धितेषु प्राग्वीयाः)

(९६२ विधिसूत्रम् ॥ ५ । ३ । १ आ. १४)

२१८५ दिक्शब्देभ्यः सप्तमीपञ्चमी-प्रथमाभ्यो दिग्देशकालेष्वस्तातिः

॥ ५ । ३ । २७ ॥

(अस्तातिप्रत्ययाधिकरणम्)

(अतिव्याख्याशङ्काभाष्यम्)

इह कस्मान्न भवति—पूर्वस्मिन् देशे वसतीति ?

(प्रदीपः) दिशां शब्दाः—दिक्शब्दाः, ये रूढ्या दिशो वाचकाः पूर्वादयस्ते गृह्यन्ते । न त्वैन्यादयो यौगिकाः । तत्र दिश उपलक्षणत्वेनोपादानादिहापि प्राप्नोति—पूर्वस्मिन् गुरौ वसतीति । अत्र हि देशसम्बन्धात्कालसम्बन्धाद्वा पूर्वशब्दो गुरौ वर्तते, तदर्थं विशेषणोपादानं—दिग्देशकालेष्विति । विभक्तीनामुपाधीनां च साम्येऽपि यथासंख्याभावः, तदर्थं स्वरितत्वाप्रतिज्ञानात् । तत्र यथा पूर्वोदयः स्वभावाद्दिशि वर्तन्ते तथा देशकालयोरपि । यथा काले वर्तमाना दिशां नापेक्षन्ते तथा देशेऽपि दिगनपेक्षा—इति । 'ननु दिगवच्छिन्नत्वात्पूर्व

गुरवः पूर्वं ब्राह्मणाः—इति । एवं दिगवच्छिन्नत्वाद्देशोऽपि पूर्वादिः, तत्कथं मुच्यते—दिगनपेक्षेति चेत्; उच्यते । देशावच्छिन्ना दिगेव पूर्वोदिरिति विनिगमनाविरहात्सुषूक्तदेशेऽपि दिगनपेक्षा—इति । यद्यपि भिन्नार्थं वृत्तित्वाद्दिशा एव पूर्वोदयो दिग्देशकालेषु, तथापि तत्त्वव्यपदेशनिबन्धनसाद्दृश्याश्रयो दिक्शब्देभ्य इति व्यपदेशः । अनिर्दिष्टार्थत्वाच्च स्वार्थेऽयं प्रत्ययः । एवं स्थिते चोदकः पृच्छति—इह कस्मान्न भवति पूर्वस्मिन् देशे वसतीति । पूर्वशब्दस्य दिग्देशकालेषु प्रसङ्गः ॥

(उद्घोतः) स्पष्टप्रतिपत्तये उत्तरचोधावतारणाय च सूत्रार्थं निरूपयति—दिशां शब्दा इति ॥ शब्दग्रहणसामर्थ्यलभ्यमाह—ये रूढ्येति ॥ दिश उपलक्षणत्वेनेति । अत एव 'दिग्देशकालेषु' इति तद्विशेषणम् ॥ तथा देशेऽपीति । वक्तुसंमुखदेशत्वादेस्तत्प्रवृत्तिनिमित्तत्वात् । न च दिशि पूर्वोदयप्रवृत्ताः, देशकालयोस्त्वदन्ता इति देशकालवृत्तयोः कथं दिक्शब्दत्वेन व्यवहार इति वाच्यम् । तापः स्वार्थिकत्वेन द्योतकतया वाचकरूपे भेदाभावात्त दोषः । देशकालाभ्यां व्यपदेशस्तु न कृतः, गौरवापत्तः ॥ तत्त्वव्यपदेशेति । तत्त्वव्यपदेशः—प्रत्यभिज्ञाप्रत्ययः, तस्य निबन्धनं यत्साद्दृश्यं तदाश्रयः=तन्निमित्तक इत्यर्थः ॥

(अतिव्याप्तिनिरासभाष्यम्)

नैष देशः, देशविशेषणमेतत् ॥


(प्रदीपः) आचार्य आह—नैष देशः, देशविशेषणमेतदिति । अयमर्थः—विशेषणविशेष्ययोः काणखञ्जवत् कामचाराद्यदा पूर्वार्थो विशेष्यत्वेन प्रक्रम्यते देशो विशेषणत्वेन तदा प्रत्ययो भवति । वृत्तौ विशेष्यं प्राधान्याद्विशेषणमन्तर्भावयितुं शक्नोति । सत्यपि चान्तर्भावे दिग्देशकालानामविशेषणान्तर्भावाद्विशेषाभिष्यक्तये देशादिशब्दप्रयोगो भवति—'परस्ताद्दिश आगतो देशात्कालाद्वा' इति । यदा तु देशो विशेष्यत्वेन प्रक्रम्यते, पूर्वार्थो विशेषणत्वेन, तदा प्रत्ययाभावः । दिग्देशकालेष्वित्यनेन हि उपाधिभावो दिगादीनां समर्थितो न तु प्राधान्यं, नापि वृत्तौ गुणः प्रधानमन्तर्भावयितुं शक्नोति ॥ नैष देश इति । नैष पूर्वार्थो देशेन विशेष्यत इत्यर्थः । यो हि देशेन विशेष्यमाणो देशो भवति, ततः प्रत्ययः; न तु विशेषणादित्यर्थः ।

अन्ये त्वाहुः—अवध्यपेक्षार्थाभिधायिभ्यः पूर्वोदिभ्यः प्रत्ययेन भवितव्यम् । इह तु पूर्वदेशोऽवधिनिरपेक्ष एव पूर्वशब्दः प्रयुज्यते । तथा हि—पूर्वदेशाद्दिक्षणापथं गच्छन् कुत आगतस्त्वमिति पृष्ठः पूर्वदेशादागतोहमिति प्रतिवक्ति । प्रत्यागच्छश्च दक्षिणपथादिति । तत्र 'नैष देशः' इत्यस्यायमर्थः—नायमवधिमत्त्वेन देश उपात्तः । किं तर्हि ? अवधिनिरपेक्षदेशस्यैतद्विशेषणम् । वास्तवी तु व्यवस्था विद्यत इति सर्वनामसंज्ञा प्रवर्तत एव ॥

(उद्घोतः) समानाधिकरणविशेषणत्वेन देशार्थकत्वमस्त्ये-वेत्यत आह—विशेषणविशेष्योरिति । अत्रेदं चिन्त्यम्—गुणश-

द्वयोः क्रियाशब्दयोर्विशेषणविशेष्यभावे कामचारेऽपि गुणद्रव्यज्ञ-
द्वयोस्तत्त्वे कामचाराभावः, 'पुरस्तादेशे इदं कृतम्' इत्यादौ देशस्य
विशेषणत्वाननुभवाच्च, बहुव्रीह्यादौ प्रधानान्तभावेणापि वृत्तेर्दर्श-
नाच्च । तस्मादयमत्र भाष्यार्थः—नैष देशः=न देशत्वेन देश-
बोधकः, किन्तु देशविशेषणस्य पूर्वार्जितत्ववतः पूर्वाध्युषितत्ववतो
वा बोधकः । ईदृशे चार्थे 'पुरस्तात्' शब्दस्यासाधुत्वं स्पष्टमेव—इति ॥
ननु वृत्तौ देशाद्यन्तभावे 'पुरस्तादिशः' इति प्रयोगो न स्यादत
आह—सत्यपि चेति ॥ देशो भवतीति । देशवाचको भवती-
त्यर्थः ॥

'अन्ये तु' इति मतन्तु अक्षरस्वारस्याननुगुणत्वादरुचिग्रस्तमिति
स्पष्टमेव । किञ्च वास्तवव्यवस्थामादायोपात्तव्यवस्थापदकं सर्व-
नामत्वं भवति, अनुपात्तव्यवस्थापदकः प्रत्ययो न प्रवर्तत इत्यत्र
मानाभावः ॥



(१६३ विधिसूत्रम् ॥ ५ । ३ । १ आ. १५)

२१८६ दक्षिणोत्तराभ्यामतसुच्

॥ ५ । ३ । २८ ॥

(अतसुचप्रत्ययाधिकरणम्)

(न्यासाक्षेपभाष्यम्)

किमर्थमतसुच् क्रियते, न तसुजेव क्रियेत ?

तत्रायमप्यर्थः—स्वरार्थश्चकारो न कर्तव्यो भवति,

प्रत्ययस्वरेणैव सिद्धम् ।

का रूपसिद्धिः—दक्षिणतो ग्रामस्य, उत्तरतो
ग्रामस्य ?

दक्षिणोत्तरशब्दावकारान्तौ तसुशब्दः प्रत्ययः ॥

(एकदेशिनः प्रयोजनभाष्यम्)

भवेत्सिद्धम्—यदा अकारान्तौ ॥

यदा तु खलु आकारान्तौ तदा न सिद्ध्यति ॥

(उद्द्योतः) भाष्ये—आकारान्ताविति । यदा दिग्वाच-
कावित्यर्थः ॥

(प्रत्याक्षेपभाष्यम्)

तदाऽपि सिद्धम् ।

कथम् ?

पुंवद्भावेन ।

कथं पुंवद्भावः ?

'तसिलादिष्वाकृत्वसुचः' ६।३।३५ इति ॥

(प्रत्याक्षेपसमाधानभाष्यम्)

न सिद्ध्यति । भाषितपुंस्कस्य पुंवद्भावः, न चैतौ
भाषितपुंस्कौ ॥

(दक्षिणोत्तराशब्दयोर्भाषितपुंस्कत्वाभावबोधकभाष्यम्)

ननु च भोः दक्षिणशब्द उत्तरशब्दश्च पुंसि
भाष्येते ।

समानायामाकृतौ यद्भाषितपुंस्कमित्युच्यते,
आकृत्यन्तरे चैतौ भाषितपुंस्कौ—

दक्षिणोत्तरेति दिक्शब्दौ,

दक्षिण उत्तर इति व्यवस्थाशब्दौ ॥

(प्रदीपः) आकृत्यन्तर इति । अन्या दिगाकृतिः, अन्या
व्यवस्थाकृतिरिति भावः । दिशि वर्तमानाः पूर्वादयो निमित्ता-
न्तरनिरपेक्षाः । देशकालयोस्तु व्यवस्थाऽपेक्षाः ॥

(उद्द्योतः) अन्येति । दिशि वाच्यायामन्या आकृतिः,
व्यवस्थाविषयदेशादौ वाच्येऽन्या आकृतिः प्रवृत्तिनिमित्तमित्यर्थः ॥
आकृतिभेदमेव दर्शयति—दिशीत्यादि । अवधिसापेक्षत्वासापेक्ष-
त्वाभ्यामाकृतिभेदो गम्यत इत्यर्थः ॥ निमित्तान्तरनिरपेक्षा इति ।
अवधिनिरपेक्षप्रवृत्तिनिमित्तकाः, प्रवृत्तिनिमित्ताभाव एव वेत्यर्थः ॥
व्यवस्थापेक्षा इति । अवधिसापेक्षप्रवृत्तिनिमित्ता इत्यर्थः । तत्त-
दधिकोदयाचलसन्निहितदेशत्वादिसमनियतं पूर्वदेशत्वादि दिग्वाच-
केषु शब्द एव प्रवृत्तिनिमित्तम्, तद्भाव एव वा—'तस्य भावः—'
इति सूत्रोक्तरीत्या डित्यादिशब्देष्विव, अन्यत्र तु अवधिसाकार्हुधर्म
इति तात्पर्यम् ॥ भाष्ये—दिक्शब्दावित्यस्य दिग्बोधकपूर्वादिशब्द-
प्रवृत्तिनिमित्तकावित्यर्थः ॥

(व्यवस्थावाचित्वेऽपि दिग्वाचकत्वव्यवस्थाभाष्यम्)

यदि पुनर्दिक्शब्दा अपि व्यवस्थाशब्दाः स्युः,
कथं यानि दिगपदिष्टानि कार्याणि ?

दिशो यदा व्यवस्थां वक्ष्यन्ति ॥

(प्रदीपः) यदि पुनरिति । सर्वत्र व्यवस्थाशब्दाः
सन्तिवति भावः । व्यवस्था-मर्यादेति केचिदाहुः । एवं तु
'उत्तराः कुरवः' इति संज्ञायां मर्यादाऽनपेक्षणात् कुर्वतुत्तरेणा-
प्यासीनानाम् 'उत्तराः कुरवः' इति प्रयोगाद्भवस्थाभावादसंज्ञा-
यामिति प्रतिपेधानर्थक्यप्रसङ्गात्—यावद्द्रव्यमनपायो
व्यवस्थेत्यपरे मन्यन्ते । दक्षिणा गायका इति—सत्त्वेव
गाथकेषु प्रावीण्यलक्षणस्य दाक्षिण्यस्य कादाचित्कत्वाद् व्यव-
स्थाऽभावः, दिग्देशकालसंज्ञास्तु व्यवस्थासद्भावः । मर्यादा-
लक्षणव्यवस्थावादिनस्तु—'उत्तराः कुरवः' इत्यत्रापि

१ सोऽकामवधिनिरपेक्षप्रवृत्तिनिमित्तकत्वं पूर्वादिशब्दानुपपादयति—
तत्तदवधिफेलादि ॥

२ प्रवृत्तिनिमित्ताभाव एव वा—इत्यर्थेऽनुपपादयति—तद्भाव एव चेति ।
डित्यादिशब्देषु प्रवृत्तिनिमित्तात्वाभावः 'तस्य भावः' इति सूत्रे प्रतिपादितः ॥

३ अन्यत्र—दिगनिरित्तरथे ॥

४ अवधिसाकार्हुधर्म इति । प्रवृत्तिनिमित्तमिति शेषः । एतच्च दिशि
वाच्यायां शब्दः प्रवृत्तिनिमित्तम्, अन्यत्र तु धर्म इति तात्पर्यम् ॥

मेरुं जम्बुद्वीपं वाऽपेक्ष्योत्तरत्वविज्ञानात् प्रयोगकाले निरूढत्वा-
द्व्यवहारस्य प्रयोक्तृभिरनपेक्ष्यमाणाऽपि वस्तुतो व्यवस्थाऽस्तीति
मन्यन्ते ॥

अन्ये तु—परस्परापेक्षात्मस्थितिव्यवस्थेत्याहुः ॥

कथं यानीति । 'दिक्शब्देभ्यः सप्तमी-' इत्यादिविहि-
तानि । व्यवस्थाशब्दत्वे हि दिश उपलक्षणत्वं न स्यात्, तस्या
निमित्तत्वाभावादिति भावः ॥

दिशो यदेति । निमित्तत्वतोऽप्यर्थस्योपलक्षणत्वात् । तथा
च संख्याशब्दाः कालवृत्तयः कालशब्दत्वात्कालाधिकारविहि-
तप्रत्ययभाजः—षष्टिवर्षाणि भूतः षाष्टिक इति भावः ॥

(उद्द्योतः) सर्वत्र व्यवस्थेति । देशे इव दिश्यपि पृथ्वी-
मध्यावधिकोदयाचलसन्निहितत्वादिकमेव प्रवृत्तिनिमित्तमित्यभि-
मानः ॥ मर्यादा—अवधिः ॥ यावद्द्रव्यमिति । द्रव्योत्पत्तिक्षणमा-
रभ्य नाशपर्यन्तं यत्र पूर्वादिव्यवहारानपाय इति हि तदर्थः ॥
दिग्देशकालसंज्ञासु त्विति । तद्वाचकेष्वित्यर्थः । इदमपि 'अधरे
ताम्बूलरागः' इत्यादावतिव्याप्तं, देशकालयोरव्याप्तं च, तद्धनयन्पुनः
प्रागुक्तमेव लक्षणमाश्रयति—मर्यादालक्षणेति ॥ मेरुं जम्बु-
द्वीपं वेति । 'ये केचन परेण हिमवन्तं जनपदा उत्तरकुरव उत्तर-
मद्राः' इति श्रुतिविरुद्धमेतत् ॥ नन्वेवं तत्प्रयोगोऽपि स्यादत आह—
निरूढत्वाद्भवहारस्येति ॥ परस्परेति । यावत्सुमेरुव्यवहारमेव
पूर्वादिव्यवहारः, सुमेरुस्थितिपर्यन्तमेव 'उत्तराः कुरवः, दक्षिणा
दिक्' इत्यादिव्यवहारा इति भावः । आत्मा—व्यवहारः । एवं
यावदिव्यवहारमेव सुमेरुव्यवहार इति मन्यन्ते । देशादिवाचकेषु
कथमस्योपपत्तिरिति चिन्त्यम् । इदमेवात्रारुचिबीजम् ।

व्यवस्थाशब्दत्वे हीति । दिक्शब्दानामपि व्यवस्थाऽपेक्षप्रवृ-
त्तिनिमित्तकत्वे इत्यर्थः । अयं भावः—प्रवृत्तिनिमित्तमादाय हि तत्त-
च्छब्दत्वव्यवहारः । यथा—जातिशब्दो गुणशब्द इत्यादौ । एवञ्च
'दिक्शब्दत्वम्' इत्यस्य 'दिरुपलक्षितः शब्दः' इत्यर्थो वाच्यः, स च
न सम्भवति, तदेवाह—उपलक्षणत्वं न स्यादिति ॥ तत्र हेतु-
माह—निमित्तत्वाभावादिति । प्रवृत्तिनिमित्तत्वाभावादित्यर्थः ।
प्रवृत्तिनिमित्तस्य हि शब्दोपलक्षणत्वं दृष्टम् । एवञ्च व्यवस्थाशब्दत्वे
दिक्शब्दत्वाभावात्तानि कार्याणि न स्युरिति भावः ॥ भाष्ये—
दिशो यदा व्यवस्थां वक्ष्यन्तीति । आकाशवदेकस्यैव दिक्पदा-
र्थस्य व्यवस्थामौपाधिकं भेदं यदा वक्ष्यन्तीत्यर्थः । उपाधिश्च मध्या-
ह्नपर्यस्योदिदेशावधिकोदयाचलास्ताचलसन्निहितदेशतात्कालिकसूर्य-
सम्मुख्यावदेशतात्कालिकतत्पृष्ठस्थयावदेश इति वदन्ति । मध्याह्ने
सूर्यस्योदद्भ्युखत्वात् । एवं च तत्राऽपि उदयाचलसन्निहितत्वादिकमेव
प्रवृत्तिनिमित्तम्, अवधिः पर पृथिवीमध्यमेकमेवेति समानायामा-
कृतौ भाषितपुंस्त्वमक्षतमेव । एवञ्च विशेष्यतया दिग्बोधकशब्दत्व-
मेव दिक्शब्दत्वमिति भावः ॥ तदेवाह—निमित्तत्वतोऽपीति ।
विशेष्यभूतस्यापीत्यर्थः ॥

(व्यवस्थावाचित्वेऽतिप्रसङ्गापादकभाष्यम्)

यदि तर्हि यो यो दिशि वर्तते स स दिक्शब्दः ।
रमणीयादिष्वतिप्रसङ्गो भवति—रमणीया दिक्,
शोभना दिगिति ॥

(प्रदीपः) एतत्पक्षाश्रयेऽतिप्रसङ्गमाह—यदि तर्हीति ।
रमणीयादयो गुणक्रियानिमित्ता दिशि वर्तमाना दिक्शब्देन
व्यपदिश्येरन्नित्यर्थः ॥

(अतिप्रसङ्गनिरासभाष्यम्)

अथ मतमेतत्—दिशि दृष्टो दिग्दृष्टः, दिग्दृष्टः
शब्दो दिक्शब्द इति दिशं यो न व्यभिचरति न
रमणीयादिष्वतिप्रसङ्गो भवति ।

पुंस्त्वावस्तु न प्राप्नोति ।

एवं तर्हि सर्वनाम्नो वृत्तिमात्रे पुंस्त्वावो वक्त-
व्यः—दक्षिणोत्तरपूर्वाणामित्येवमर्थम् ॥

(प्रदीपः) दिशं यो न व्यभिचरतीति । व्यवस्था-
निमित्तो यो न भवति, स्वभावत एव यो दिशि वर्तत इत्यर्थः ।
'दिशि दृष्टः' इत्यर्थप्रदर्शनं 'दिशं शब्दः' इति तु षष्ठीसमासः ।
स्वरूपव्यतिरिक्तप्रवृत्तिनिमित्तनिरपेक्षो दिशो यो वाचकः पूर्वा-
दिशब्दः स दिक्शब्द आश्रीयते, शब्दग्रहणात् । अन्यथा
दिग्भ्य इत्येव न्रूयादित्यर्थः । यद्येवं, दिशः पूर्वादीनि नामधे-
यानि—इति 'असंज्ञायाम्' इति सर्वनामसंज्ञानिषेधात् 'पूर्वस्यां
दिशि वसति' इत्यादि न सिध्यति, पौरुषेयसंज्ञाश्रयणात् । इह
च तदभावाददोषः ॥

पुंस्त्वावस्त्विति । दिशि वर्तमानानां प्रवृत्तिनिमित्तान-
पेक्षणात् समानायामाकृतौ भाषितपुंस्त्वभावात् ॥

सर्वनाम्न इति । यद्यपि दिशि वर्तमानानां व्यवस्था न
प्रवृत्तिनिमित्तं तथापि वास्तवी व्यवस्था विद्यत इति सर्व-
नामसंज्ञायाः प्रवर्तनात् ॥ तदेवं 'व्यवस्थायाम्' इति विषयो
निर्दिश्यते न तु प्रवृत्तिनिमित्तं, 'सर्वनाम्नः' इत्येतच्चावश्यं
कर्तव्यमित्याह—दक्षिणोत्तरपूर्वाणामिति । अयं समाना-
कृतित्वानपेक्षः पुंस्त्वावः । दिग्वाचिनां त्वयं द्वन्द्वः ॥ वृत्ति-
मात्र इति । तद्धितवृत्तिः समासवृत्तिश्च ॥

(उद्द्योतः) ननु व्यवस्थाविषयप्रवृत्तिनिमित्तकस्यापि टाब-
न्तस्य दिश्येव वृत्तेस्तस्यापि दिग्ब्यभिचाराभावात् 'पुंस्त्वावस्तु न
सिध्यति' इत्यग्रिमभाष्यमसङ्गतमत आह—व्यवस्थानिमित्त इति ॥
स्वभावत एवेति । दिगतिरिक्तप्रवृत्तिनिमित्तभूतार्थानपेक्षेत्यर्थः ।
एवं च 'दिशं यो न व्यभिचरति' इति भाष्यस्य—दिगतिरिक्तमर्थं प्रवृ-
त्तिनिमित्तत्वेनापि यो नाश्रयत इत्यर्थः । दिशि दृष्ट इति भाष्यस्य
—दिशि रूढ्या दृष्ट इत्यर्थः । तदाह—स्वरूपव्यतिरिक्तेति ।
स्वरूपं—वाचकशब्दस्वरूपम् । यद्वा—स्वरूपं—वाच्यदिवक्तरूपम् ।
तस्यैव विषयताद्वयेन भानमिति बोध्यम् ॥ पौरुषेयेति । दिक्षु
त्वैश्वरः सङ्केत इति भावः । अत एव 'विशेषां देवानाम्' इति

सिद्धम् । एवं च दिग्वाचकानां व्यवस्थाऽपेक्षप्रवृत्तिनिमित्तकत्वाभाव इति स्थितम् । नन्वेषां व्यवस्थाप्रवृत्तिनिमित्तकत्वेऽपि 'दिशमेव यो विशेष्यतयाऽऽह स दिक्शब्दः' इत्याश्रयणान्न रमणीयादिष्वतिप्रसङ्गः, पुंनत्वस्य च सिद्धिः, इति चेन्न; अतिरिक्तार्थरूपप्रवृत्तिनिमित्तप्रकारक-बोधाननुभवेन तथा वक्तुमशक्यमिति भाष्याशयात् । किञ्च तादृश-प्रवृत्तिनिमित्तमाश्रित्य देशकालयोरपि बोधान्तवदुक्तार्थो वक्तुमशक्यः । मम तु स्वरूपव्यतिरिक्तप्रवृत्तिनिमित्तनिरपेक्षो दिग्बोधको दिक्शब्दः । न हि तथा देशादिबोधः, किन्तु प्रवृत्तिनिमित्तान्तरसापेक्ष एवेति न दोषः ॥ प्रवृत्तिनिमित्तानपेक्षणादिति । दिग्व्यतिरिक्तार्थरूपप्रवृत्तिनिमित्तानपेक्षणादित्यर्थः ॥ व्यवस्था नेति । व्यवस्थासापेक्षं न प्रवृत्तिनिमित्तमित्यर्थः ॥ तथापि वास्तवीति । पृथ्वीमध्यभागादुद-याचलपर्यन्तदेशरूपोपाध्यायवच्छिन्नायां दिशि रूढिस्वीकारादित्यर्थः । तादृशोपाधिविशिष्टाया दिशो बोधात्तदन्तर्गततया व्यवस्थाऽस्त्वैवेति भावः ॥

न तु प्रवृत्तिनिमित्तमिति । व्यवस्थाऽपेक्षप्रवृत्तिनिमित्ते सतीति नार्थ इति भावः ॥ ननु भाषितपुंनत्वभावेऽयमपि पुंनद्भावः कथ-मेत आह—अयमिति ॥ तत्र वीजं दर्शयति—दिग्वाचिनां त्विति ॥

(न्यासप्रयोजनभाष्यम्)

- विशेषणार्थं तर्हि ।

क्व विशेषणार्थनार्थः ?

'षष्ठ्यतसर्थप्रत्ययेन' २।३।३० इति । षष्ठी तसर्थ-प्रत्ययेनेत्युच्यमाने इहापि स्यात्—ततो ग्रामात्, यतो ग्रामादिति ॥

(प्रदीपः) ततो ग्रामादिति । अन्यादियोगे पञ्चमी बाधित्वा षष्ठी स्यात् । यदा ग्रामस्यापादानत्वं तदा 'उपपद-विभक्तः कारकविभक्तिर्वलीयसी' इति न्यायादप्रसङ्गः षष्ठ्याः ॥

(उद्घोतः) ननु 'ततो ग्रामात्' इत्यस्य 'भागच्छति' इत्यादाव-न्वयेऽपादानत्वात्पञ्चमी सिद्धा । न च तदा षष्ठ्याः प्रसङ्गः, पञ्चम्याः कारकविभक्तिवादात् आह—अन्यादीति ॥

(१६४ निपातनसूत्रम् ॥ ५ । ३ । १ आ. १६)

२१८९ उपर्युपरिष्ठात् ॥ ५ । ३ । ३१ ॥

(निपातनाधिकरणम्)

(वार्तिकार्धतरणभाष्यम्)

- उपर्युपरिष्ठादिति किं निपात्यते ?

(५८२० सूत्रार्थनिर्देशवार्तिकम् ॥ १ ॥)

॥ * ॥ ऊर्ध्वस्योपभावो रिल्लरिष्ठातिलौ च ॥ * ॥

(भाष्यम्) ऊर्ध्वस्योपभावो रिल्लरिष्ठातिलौ च प्रत्ययौ निपात्येते । उपरि, उपरिष्ठात् ॥

(१६५ निपातनसूत्रम् ॥ ५ । ३ । १ आ. १७)

२१९० पश्चात् ॥ ५ । ३ । ३२ ॥

(वार्तिकार्धतरणभाष्यम्)

पश्चादिति किं निपात्यते ?

(५८२१ सूत्रार्थप्रत्यायकवार्तिकम् ॥ १ ॥)

॥ * ॥ अपरस्य पश्चभाव आतिश्च प्रत्ययः ॥ * ॥

(भाष्यम्) अपरस्य पश्चभावो निपात्यते, आतिश्च प्रत्ययः । पश्चात् ॥

(उद्घोतः) भाष्ये—अपरस्येति । लिङ्गविशिष्टपरिभाष-याऽपराशब्दस्यापि ॥

(५८२२ उपसंख्यानवार्तिकम् ॥ २ ॥)

॥ * ॥ दिक्पूर्वपदस्य च ॥ * ॥

(भाष्यम्) दिक्पूर्वपदस्य चापरस्य पश्चभावो व-क्तव्यः, आतिश्च प्रत्ययः । दक्षिणपश्चात्, उत्तर-पश्चात् ॥

(उद्घोतः) दक्षिणपश्चादिति । दक्षिणावा अपरस्याश्वा-न्तरालं दिगिति विग्रहः । तस्यामित्यातिप्रत्ययः ॥

(५८२३ उपसंख्यानवार्तिकम् ॥ ३ ॥)

॥ * ॥ अर्धोत्तरपदस्य च समासे ॥ * ॥

(भाष्यम्) अर्धोत्तरपदस्य च समासे अपरस्य पश्चभावो वक्तव्यः । दक्षिणपश्चार्धः, उत्तरपश्चार्धः ॥

(उद्घोतः) समासे इति । 'दिग्वाचकैः' इति शेषः ॥

(५८२४ उपसंख्यानवार्तिकम् ॥ ४ ॥)

॥ * ॥ अर्धे च ॥ * ॥

(भाष्यम्) अर्धे च परतोऽपरस्य पश्चभावो वक्तव्यः । पश्चार्धः ॥

(उद्घोतः) अर्धे चेति । 'विनाऽपि दिग्वाचकपूर्वपदम्' इति शेषः ॥

(१६६ विधिसूत्रम् ॥ ५ । ३ । १ आ. १८)

२१९३ एनवन्यतरस्यामदूरेऽपञ्चम्याः

॥ ५ । ३ । ३५ ॥

(एनप्रत्ययाधिकरणम्)

(५८२५ अनुवृत्तिनिर्द्धारकवार्तिकम् ॥ १ ॥)

॥ * ॥ अपञ्चम्या इति प्रागसः ॥ * ॥

(भाष्यम्) अपञ्चम्या इति यदुच्यते प्रागसस्तद् द्रष्टव्यम् ।

१ 'दिक्पूर्वपदस्यापरस्य' इति क. पाठः ॥

२ 'उत्तरपश्चात्' इत्यस्य क. पुराके न पाठः ॥

द्वेष्यं विजानीयात् अविशेषेण इत उत्तरमपञ्चम्या इति । तदाचार्यः सुहृद् भूत्वाऽन्वाचष्टे—‘अपञ्चम्या इति प्रागसः’ इति ॥

(९६७ विधिसूत्रम् ॥ ५ । ३ । १ आ. १९)

२१९४ दक्षिणादाच् ॥ ५ । ३ । ३६ ॥

(आच्प्रत्ययाधिकरणम्)

(चकारप्रयोजनभाष्यम्)

किमर्थश्चकारः ?

स्वरार्थः,

चित्तोऽन्त उदात्तो भवतीति अन्तोदात्तत्वं यथा स्यात् ॥

(प्रयोजनाक्षेपभाष्यम्)

नैतदस्ति प्रयोजनम् । एकाजयं, तत्र नार्थः स्वरा-
र्थेन चकारेणानुबन्धेन । प्रत्ययस्वरेणैव सिद्धम् ॥

(सिद्धान्तिनः समाधानभाष्यम्)

विशेषणार्थं स्तर्हि ।

क विशेषणार्थं नार्थः ?

‘अन्यारादितरतैदिकशब्दाञ्चूत्तरपदाजाहियुक्ते’
२।३।३९ ॥

(प्रदीपः) विशेषणार्थं इति । वाक्यस्मरणयोर्थ
आकारोऽनुबन्धकस्तद्व्यावृत्तय इत्यर्थः ॥

(उद्ध्योतः) वाक्येत्यादि । यद्यपि स आकारो न प्रत्ययस्त-
थाप्यन्यादिसाहचर्यादप्रत्ययस तस्यैव ग्रहणापत्तिरिति भावः ॥

(९६८ विधिसूत्रम् ॥ ५ । ३ । १ आ. २०)

२२०० संख्याया विधार्थे धा

॥ ५ । ३ । ४२ ॥

(धाप्रत्ययाधिकरणम्)

(प्रदीपः) यदा विधाशब्दः स्त्रीलिङ्ग उपावीयते तदा
तस्यानेकार्थत्वादिनिष्टेऽपि विषये प्रसङ्गः । यदा तु विधानं
विध इति ‘घञर्थे कविधानम्’ इति के कृते पुल्लिङ्गनिर्देशस्तदा
तस्यैकार्थत्वाच्चानिष्टप्रसङ्गः ॥

(उद्ध्योतः) विधशब्दार्थः प्रकार एव प्रसिद्ध इति संश-
यानुपपत्तेराह—यदेति ॥ एकार्थत्वादिति । प्रकाररूपपृथग्भा-
वमात्रार्थकत्वादित्यर्थः । पृथग्भावः—भेदः ॥

(विधार्थजिज्ञासाभाष्यम्)

विधार्थ इत्युच्यते, को विधार्थो नाम ?

विधाया अर्थो विधार्थः ॥

यद्येवम्—एका गोविधा, एका हस्तिविधा—
अत्रापि प्राप्नोति ।

एवं तर्हि—

(प्रदीपः) विधाया अर्थ इति—आचार्यदेशीयवच-
नम् ॥ गोविधेति । अन्नं-विधा—उच्यते ॥

(५८२६ विधार्थनिर्धारकवार्तिकम् ॥ १ ॥)

॥ * ॥ धाविधानं धात्वर्थपृथग्भावे ॥ * ॥

(भाष्यम्) धाविधानं धात्वर्थपृथग्भाव इति वक्त-
व्यम् ।

(धात्वर्थपृथग्भावजिज्ञासाभाष्यम्)

कः पुनर्धात्वर्थपृथग्भावः ?

किं यत्तद्देवदत्तः कंसपात्र्यां पाणिना ओदनं भुङ्क्ते
इति ।

नेत्याह ।

कारकपृथक्त्वमेतत् ॥

यत्तर्हि तत्-कल्ये भुङ्क्ते, सायं भुङ्क्ते इति ।

नेत्याह ।

कालपृथक्त्वमेतत् ॥

यत्तर्हि शीतं भुङ्क्ते, उष्णं भुङ्क्ते इति ।

नेत्याह ।

गुणपृथक्त्वमेतत् ॥

(प्रदीपः) कः पुनरिति । किं धातुकृतोऽर्थो धात्वर्थ
इति कारकं विवक्षितम्, अथ वा धातोरर्थो धात्वर्थः=क्रिया
विवक्षितेति प्रश्नः ॥ कल्य इति । कल्यमहर्मुखमुच्यते ।
कालपृथग्भावात् पृथग्भावं मन्यते ॥

(उद्ध्योतः) धातुकृत इति । धात्वर्थकृत इत्यर्थः । तेन
कारकं कर्मादिव्यपदेशयुक्तं क्रियत इति तद्धात्वर्थकृतमिति भावः ।
अत्र कारककालगुणेषु स्वतो भेदः, क्रियायां तु स्वतोऽसम्भवात्प्रकार-
कृतः, क्रियाया धातुना निवृत्तेभेदाया एवोक्तेरिति बोध्यम् ॥ पृथ-
ग्भावं मन्यत इति । ‘क्रियायाः’ इत्यादिः । उत्तर तु कालस्यैव
पृथक्त्वं=भेदो गम्यते, न तु तत्कृतः क्रियाया इति ॥

(धात्वर्थपृथग्भावनिर्द्धारकभाष्यम्)

कस्तर्हि धात्वर्थपृथग्भावः ?

कारकाणां प्रवृत्तिविशेषः—क्रिया ॥

यद्येवं क्रियाप्रकारेऽयं भवति । विद्ययुक्तगताश्च
प्रकारे भवन्ति । एवंविधम्, एवंयुक्तम्, एवंग-
तम्—एवंप्रकारमिति ॥

(प्रदीपः) कारकाणामिति । पूर्वपदार्थविषये एव
प्रश्नप्रतिवचने, पृथग्भावस्य सुज्ञानत्वात्तद्विषयप्रश्नायोगात् ।
तत्र पञ्चधा गच्छतीत्येकस्या गमनक्रियायाः शब्देन निवृत्तेभे-
दायाः प्रकारलक्षणपृथग्भावप्रतिपत्तिः ॥

यद्येवमिति । सूत्रन्यासेनैव सिद्धे वार्तिकं नारम्भणीय-
मित्यर्थः । तथा हि—सामान्यस्य भेदको विशेषः प्रकार
उच्यते । न च गुणकालकारकपृथक्त्वे किञ्चित्सामान्यमुपात्तं,
यस्य प्रकारः स्यात् ॥

ननु सूत्रन्यासे 'पञ्चधा श्लोकाः' इत्यादावपि प्रत्ययेन भाव्यम्, वार्तिकन्यासे तु न भाव्यम् । 'एकधा भुङ्क्ते' इति च पृथग्भावाभावात्प्रत्ययस्य न प्रसङ्ग इति भिन्नं फलं सूत्रवार्तिकयोः । नैष दोषः । 'पञ्चधा श्लोकाः' इत्यादौ क्रियापदाप्रयोगेऽपि 'अस्ति' इति क्रियापदानुपज्ञादस्ति क्रियापृथग्भावः । 'एकधा भुङ्क्ते' इत्यादावनेकप्रकारभुजिक्रियापेक्ष एकप्रकारस्य भुजेरस्यैव पृथग्भावः । 'एकः पाकः' इत्यादौ प्रकारस्याविवक्षितत्वात् प्रत्ययाभावः । प्रकारविवक्षायां तु भवत्येव 'एकधा पाकः' इति । 'पञ्च पाकाः' इत्यादौ भिन्ना एव पाकाः, न त्वेकस्य प्रकारवत्त्वं विवक्षितमिति प्रत्ययो न भवति । 'पञ्चधा पाकः' इत्यादौ तु भवत्येव ॥

(उद्घोतः) ननु विशिष्टपक्षे विशेषणांशमात्रप्रत्युत्तरमयुक्तमत आह—पूर्वपदार्थेति ॥ भाष्ये—प्रवृत्तिविशेष इत्यस्य विवरणं—क्रियेति ॥ शब्देनेति । 'आख्यातशब्देनोपस्थितायाः' इति शेषः । अनेन क्रियाया एकत्वं समर्थितम् ॥ प्रकारलक्षणेति । पञ्चशब्देनेति भावः । एतेन पञ्चशब्दस्य क्रियापृथग्भाववृत्तित्वमुक्तम् । 'चैत्रमैत्रदेवदत्ताः पचन्ति' इत्यादौ त्रिधेति न, शब्दत एकत्वेनोपस्थिताया यत्र सङ्ख्यया भेदप्रतिपादनं तत्रैव धाप्रत्ययोत्पत्तेरिति बोध्यम् । तदुक्तं—निवृत्तभेदाया इत्यादि ॥ भेदको विशेष इति । पञ्चसङ्ख्यारूपभेदकधर्मवद्गमनमिति बोधः ॥ नन्वेवं कारकादिपृथक्त्वेऽपि 'द्विधा चतुर्था भुङ्क्ते' इत्याद्यापत्तिरत आह—न च गुणेति । उक्तेष्विति भावः ॥

पञ्चधा श्लोक इति । अस्य पञ्चप्रकारः श्लोक इत्यर्थः । अत्र भेदकः=विशेषः—छन्दआदिः ॥ क्रियापदानुपज्ञादिति । एवञ्च सत्तायाः पञ्चप्रकारत्वं कर्तुः पञ्चप्रकारत्वादेव—इति श्लोकस्यापि तत्त्वमर्थसिद्धमिति भावः ॥ अस्तीति—योग्यक्रियोपलक्षणम् । एवञ्च सूत्रेऽप्यभिधानस्वामाव्याक्तियाविषय एव प्रकारो गृह्यत इति भावः । 'द्विधा गच्छति' इत्यादावेकस्या एव क्रियाया अवान्तरप्रकारः प्रतीयत इति बोध्यम् ॥ प्रकारस्याविवक्षितत्वादिति । पाकव्यक्तेरेकत्वमेव विवक्षितम्, न त्ववान्तरप्रकारभेदाभावेनैकप्रकारकत्वमित्यर्थः ॥ इत्यादौ त्विति । एकस्यैवानेकप्रकारवत्त्वविवक्षणादिति भावः ॥

(१६९ विधिसूत्रम् ॥ ५ । ३ । १ आ. २१)

२२०२ एकाद्धो ध्यमुजन्यतरस्याम्

॥ ५ । ३ । ४४ ॥

(ध्यमुजोऽधिकरणम्)

(प्रदीपः) धाग्रहणेऽनुवर्तमाने पुनर्धाग्रहणं धामात्रस्यादेशार्थम् । अन्यथाऽऽनन्तर्यादिधिकरणविचाल एव ध्यमुज् विज्ञायेत । ततश्च विधार्थे न स्यात्—एकध्वं भुङ्क्ते इति ॥

(उद्घोतः) धाग्रहण इति । अनुवर्तमानस्य च पूर्वमेव विहितस्य पुनर्विधानासम्भवात्स्थानित्वमेव विशास्यत इति भावः ॥ धामात्रसेति । विधार्थे विहितस्यापीत्यर्थः । एतदर्थमेव स्थान्या-

देशभावाश्रयणम्, प्रत्ययान्तरेऽप्येतदोपात् । अनन्तरत्वात् 'अधिकरणविचाले' इत्यस्यैव सम्बन्धात् ॥

(५८२७ पूर्वपक्षिवार्तिकम् ॥ १ ॥)

॥ * ॥ सहभावे ध्यमुज् ॥ * ॥

(भाष्यम्) सहभावे ध्यमुज् वक्तव्यः । एकध्वं राशिं कुरु ।

स तर्हि वक्तव्यः ?

(प्रदीपः) सहभाव इति । अनेकस्यार्थस्यैकीकरणं सहभावः । इहाधिकरणविचालः=एकस्य द्रव्यस्य विभागोनावस्थापनम् । यथा—एकं राशिं पञ्चधा कुरु इति । 'एकध्वं राशिं कुरु' इत्यत्र त्वेकस्य विभागावस्थापनाभावाच्चास्यधिकरणविचाल इति मन्यते । वचनं तु विधार्थमेव स्यात् । धाग्रहणं तूत्तरार्थमेव स्यात्, द्वयोरर्थयोर्धमुजर्थम्—द्वैधं भुङ्क्ते, एकं राशिं द्वैधं कुर्विति ॥

(उद्घोतः) ननु तत्रापि 'अधिकरणविचाले' इत्येव सिद्धमत आह—इहेति ॥ नास्त्यधिकरणेति । एवञ्च 'अधिकरणविचाले' इत्यस्यासम्भवाद्वासम्बन्ध एवेति भावः । तदाह—वचनं त्विति ॥ नन्वेवं 'धः' इति व्यर्थमत आह—धाग्रहणं त्विति । 'द्वित्र्योश्च धमुज्' इत्यादौ । तत्रार्थद्वयेऽपि धः सम्भवदिति भावः ॥

(समाधानभाष्यम्)

न वक्तव्यः । 'अधिकरणविचाले' इत्युच्यते, न चावश्यं स एवाधिकरणविचालः—यदेकमनेकं क्रियते, यदप्यनेकमेकं क्रियते सोऽप्यधिकरणविचालः ॥

(प्रदीपः) न चावश्यमिति । अधिकरणं—द्रव्यमुच्यते । तस्य विचालः—अन्यथाकरणम् । तच्चैकस्यानेकीकरणमनेकस्य वा एकीकरणमिति सूत्रैणैवेष्टसिद्धिरित्यर्थः । अनेकस्य यदेकीकरणं तत्र प्रकाराभावात्तदर्थमेव 'अधिकरणविचाले च' इति सूत्रम् एकस्यानेकीकरणे प्रकारस्यापि सम्भवात् पूर्वणैव सिद्धत्वादित्याहुः ॥

(उद्घोतः) इत्याहुरिति । अत्रारचिबीजं त्वनेकस्यैकीकरणेऽपि प्रकारसम्भवः, अत एव 'एकधा' इति सिद्धिरित्यन्ये ॥

(१७० विधिसूत्रम् ॥ ५ । ३ । १ आ. २२)

२२०३ द्वित्र्योश्च धमुज् ॥ ५।३।४५ ॥

(धमुजोऽधिकरणम्)


(५८२८ उपसंख्यानवार्तिकम् ॥ १ ॥)

॥ * ॥ धमुजन्तात् स्वार्थे उदर्शनम् ॥ * ॥

(भाष्यम्) धमुजन्तात्स्वार्थे डो दृश्यते, स च विधेयः । पथि द्वैधानि । संशये द्वैधानि ॥

(प्रदीपः) पथि द्वैधानीति । स्वार्थिकत्वेऽपि स्वभावात्सत्ववाचित्वात् लिङ्गसंख्यायोगः, तत्रैकशेषेण बहुवचनम् । क्वचित्तु 'भतिद्वैधानि' इति पाठः ॥

(उद्द्योतः) ननु धमन्तस्याव्ययत्वात्ततः स्वार्थे ङे तदन्त-
स्याप्यसत्त्वधर्मतया 'द्वैधानि' इत्ययुक्तमत आह—स्वार्थिकत्वेऽ-
पीति ॥ सत्त्ववाचित्वादित्यस्य—प्रकारवद्वाचित्वादित्यर्थः ॥ बहु-
वचनं कथमत आह—एकशेषेणेति । पथि द्वैधानीत्यस्य—तद्विषये
द्विप्रकाराणि ज्ञानानि, यद्वा पथि राशीन्द्वैधं कुर्वित्यर्थः । संशये
द्विप्रकाराणि ज्ञानानीत्यन्वयार्थः ॥



(९७१ विधिसूत्रम् ॥ ५ । ३ । १ आ. २३)

२२०५ याप्ये पाशप् ॥ ५ । ३ । ४७ ॥

(पाशपोऽधिकरणम्)

(५८२९ याप्यार्थबोधकवार्तिकम् ॥ १ ॥)

॥ * ॥ पाशपि कुत्सितग्रहणम् ॥ * ॥

(भाष्यम्) पाशपि कुत्सितग्रहणं कर्तव्यम् ।

वैयाकरणपाशः । याज्ञिकपाशः ।

यो हि 'यापयितव्यो याप्यः' तत्र मा भूदिति ॥

(प्रदीपः) याप्यशब्दोऽयमस्यपादानसाधनो यापिता

अस्माद् गुण इति याप्यः=कुत्सितः । अस्ति कर्मसाधनो याप-
यितव्यो याप्यः, देशान्तरं प्रापयितव्य इत्यर्थः । तत्र विशेषा-
नुपादानादतिप्रसङ्गं मत्वाऽऽह—पाशपीति ॥

(अतिप्रसक्तिनिवारकभाष्यम्)

अथ वैयाकरणः शरीरेण कृशो व्याकरणेन च
शोभनः, कर्तव्यो वैयाकरणपाश इति ।


न कर्तव्यः ।

कथम् ?

यस्य भावाद् द्रव्ये शब्दनिवेशस्तदभिधाने—तद्-
गुणे वक्तव्ये प्रत्ययेन भवितव्यम् । न च कार्श्यस्य
भावात् द्रव्ये वैयाकरणशब्दः ॥

(प्रदीपः) तद्गुण इति । कुत्सितत्वेन प्रतिपाद्य
इत्यर्थः । एतच्चान्तरङ्गत्वाल्लभ्यते, प्रवृत्तिनिमित्तस्य प्रत्यासन्न-
त्वात् कुत्साश्रयणस्य न्याय्यत्वात् । यत्र तु प्रवृत्तिनिमित्तस्य
कुत्सा न संभवति—अश्वको देवदत्तकः, सकः—इत्यादौ, तत्र
सहचरितगुणक्रियाकुत्साश्रयेण प्रत्ययो भवत्येव । एवं च देवद-
त्तपाश इत्याद्यपि भवति, यद्यभिधानमस्ति ॥

(उद्द्योतः) भाष्ये—तदभिधानेत्यस्य व्याख्या—तद्गुणे
वक्तव्ये इति ॥ ननु न वैयाकरणत्वरूपे गुणोऽयं प्रत्ययः, प्रकृत्यैवे-
तरनिरपेक्षशक्तयोक्तत्वादत आह—कुत्सितत्वेनेति ॥ प्रत्यासन्न-
त्वादिति । शब्दवाच्यत्वेनेति भावः । कुत्साश्रयणस्येत्यस्य—'तत्र'
इत्यादिः ॥ यत्र त्विति । जातौ कुत्साद्यसम्भवादिति भावः । देव-
दत्तक इत्यादौ 'कुत्सिते' इति कम् ॥



(९७२ विधिसूत्रम् ॥ ५ । ३ । १ आ. २४)

२२०६ पूरणान्नागे तीयादन्

॥ ५ । ३ । ४८ ॥


(अनुप्रत्ययाधिकरणम्)

(पूरणग्रहणप्रयोजनभाष्यम्)

पूरणग्रहणं शक्यमकर्तुम्, न ह्यपूरणस्तीयशब्दो-
ऽस्ति यत्र दोषः स्यात् ।

ननु चायमस्ति—मुखतीयः, पार्श्वतीय इति ।
अर्थवद्ग्रहणे नानर्थकस्य—इत्येवमस्य न भवि-
ष्यति ।

उत्तरार्थं तर्हि पूरणग्रहणं कर्तव्यम्—'प्रागेका-
दशभ्योऽच्छन्दसि' (४९) इति पूरणाद्यथा स्यात् ॥



(९७३ विधिसूत्रम् ॥ ५ । ३ । १ आ. २५)

२२१० एकादाकिनिच्चासहाये

॥ ५ । ३ । ५२ ॥

(आकिनिचोऽधिकरणम्)

(५८३० पूर्वपक्षिण उपसंख्यानवार्तिकम् ॥ १ ॥)

॥ * ॥ एकादाकिनिचि द्विवहर्थे

प्रत्ययविधानम् ॥ * ॥

(भाष्यम्) एकादाकिनिचि द्विवहर्थे प्रत्ययो
विधेयः । एकाकिनौ । एकाकिन इति ।

किं पुनः कारणं न सिध्यति ?

एकशब्दोऽयं संख्यापदम्, संख्यायाश्च संख्येय-
मर्थः ॥

(प्रदीपः) एकादाकिनिचीति । एकशब्दः संख्या-
वाच्येवेति मन्यते । असहायग्रहणं च तदर्थस्य विशेषणत्वान्ना-
भिधेयनिर्देशः, अविद्यमानतुल्यजातीयैककार्यसहायार्थवाचिनः
प्रत्ययो यथा स्यात्, एकमाकाशमित्यादौ मा भूदिति ॥

(उद्द्योतः) नन्वसहायार्थकैकशब्दात्प्रत्ययविधानेन द्विवहो-
रपि सिध्यत्येवेत्यत आह—एकशब्द इति । प्रसिद्धतरत्वात्स एवात्र
गृह्यत इति मन्यत इत्यर्थः । एवञ्च शास्त्रे सर्वत्र एकशब्दानु-
वादे तस्यैव ग्रहणं न्याय्यम्, अन्यथा 'एकेऽल्पप्राणाः', 'तेनै-
कदिक्' इति भाष्यसूत्रज्ञानमपि पूर्वपक्षिणः करण्यं स्यात् ॥ नन्वे-
वमसहायग्रहणं किमर्थमत आह—असहायग्रहणमिति ॥ तद-
र्थस्य विशेषणत्वादिति । एकशब्दार्थविशेषणत्वादित्यर्थः ॥
नाभिधेयनिर्देश इति । नैकशब्दार्थनिर्देश इत्यर्थः । अस्य
'मा भूत्' इत्यनेनान्वयः ॥ अर्थविशेषणत्वमुपपादयति—अविद्य-
मानेति । अविद्यमानस्तुल्यजातीय एककार्ये सहायो यथार्थस्य,

कत्वम्, तेनैकदिगित्यत्र च एकशब्दस्य समानार्थत्वम् । अत्रोभयत्रापि
अनुवादाभावात्संख्यावाचकत्वाभावेऽपि न दोष इति भावः ॥

१ 'एकाकी । एकाकिनौ । एकाकिन' इत्येवं पाठः क. पुस्तके ॥

२ भाष्यसूत्रज्ञानमपीति । एकेऽल्पप्राणा इत्यत्र एकशब्दस्य मथमार्थ-

तादृशाध्वानिचिन् इत्यर्थः । एवं च संप्रयोगवद्विप्रयोगस्यापि विशेषा-
वगतिहेतुत्वात् 'एकमाकाशम्' इत्यादिव्यावृत्तिरिति बोध्यम् ॥

(५८३१ समाधानवार्तिकम् ॥ २ ॥)

॥ * ॥ सिद्धं तु संख्यादेशवचनात् ॥ * ॥

(भाष्यम्) सिद्धमेतत् ।

कथम् ?

द्विवह्वर्थायाः संख्याया एकशब्द आदेशो व-
क्तव्यः ॥

(प्रदीपः) कथं पुनर्द्विवह्वर्थं प्रत्ययो विधीयते ? न ह्येक-
शब्दो द्विवह्वर्थं वर्तते इत्याह—सिद्धं त्विति । संख्यैवादेशः
संख्यादेशः, स च द्विवह्वशब्दयोरसहायस्य वेत्यर्थः । द्विवह्व-
शब्दयोरप्यसहायग्रहणं विशेषणमाश्रयणीयमेव ॥

(उद्घोतः) इत्याहेति । पूर्ववार्तिकमसङ्गतमित्यत आह-
त्यर्थः ॥ आश्रयणीयमेवेति । 'द्वौ कालाकाशौ' इत्यादौ व्यावृत्त्य-
र्थमित्यर्थः ॥

(५८३२ प्रकारान्तरेण समाधानवार्तिकम् ॥ ३ ॥)

॥ * ॥ असहायस्य वा ॥ * ॥

(भाष्यम्) असहायस्य वा एकशब्द आदेशो
वक्तव्यः । असहायः—एकाकी । असहायौ—एका-
किनौ । असहायाः—एकाकिनः ।

सिद्धयति ।

सूत्रं तर्हि भिद्यते ॥

(सिद्धान्तभाष्यम्)

यथान्यासमेवास्तु ।

ननु चोक्तमेकादाकिनिचि द्विवह्वर्थं प्रत्ययविधा-
नमिति ।

नैष दोषः ।

अयमेकशब्दोऽस्त्येव संख्यापदम् । तद्यथा-
एकः, द्वौ, बहव इति ।

अस्त्यन्यार्थं वर्तते । तद्यथा—'सधमादो घुञ्ज ए-
कास्ताः' । अन्या इत्यर्थः ।

अस्त्यसहायवाची । तद्यथा—एकाग्रयः, एक-
हलानि, एकाकिभिः क्षुद्रैर्जितमिति ।

तद्योऽसहायवाची तस्यैव प्रयोगः ॥

इति श्रीमद्भगवत्पतञ्जलिविरचिते व्याकरण-
महाभाष्ये पञ्चमस्याध्यायस्य तृतीये

पादे प्रथममाह्निकम् ॥

(प्रदीपः) अयमेकशब्द इति । उपलक्षणं चैतदर्थ-
प्रदर्शनम् । प्राथम्येऽपि हि वर्तते—'एके अल्पप्राणाः' 'एको
गोत्रे' इति । समानार्थेऽपि वर्तते—'तेनैकदिक्' इति । साधार-

णेऽपि वर्तते—'देवदत्तयज्ञदत्तयोरेका माता' इति ॥ एकाग्रय
इति । अत्राकिनिचः कनो वा लुग्विज्ञेयः ॥

इत्युपाध्यायजैव्यटपुत्रकैर्यटकृते भाष्यप्रदीपे पञ्चम-
स्याध्यायस्य तृतीये पादे प्रथममाह्निकम् ॥

(उद्घोतः) नन्वेकाग्रय इति कथं? कनाकिनिचोः प्राप्तेरत
आह—अत्रेति । 'आकिनिच' इति चेत् 'मानपश्वङ्गयोः—'इत्यतो लुग-
प्यनुकृष्यते, स च कनाकिनिचोरेव । विधानसामर्थ्यात्पक्षे श्रवणं,
तच्च भाष्यप्रयोगादभिधानाच्च व्यवस्थितमित्याहुः ॥ भाष्ये—तद्योऽ-
सहायेति । एवञ्च 'असहाय' इत्यभिधेयनिर्देश इति भावः ॥

इति श्रीशिवभट्टसुतंसतीगर्भजनागोजीभट्टकृते भाष्यप्रदीपो-
द्घोते पञ्चमाध्यायस्य तृतीयापादे प्रथममाह्निकम् ॥

॥ अथ द्वितीयमाह्निकम् ॥

(९७४ विधिसूत्रम् ॥ ५ । ३ । २ आ. २६)

२२१३ अतिशयने तमविष्टनौ

॥ ५ । ३ । ५५ ॥

(तमपोऽधिकरणम्)

(अतिशयनार्थबोधकभाष्यम्)

अतिशयन इत्युच्यते—किमिदमतिशयन इति ?
देज्ञ्याः सूत्रनिवन्धाः क्रियन्ते । यावद् ब्रूयात्प्रकर्षे
अतिशय इति तावदतिशयन इति ॥

(प्रदीपः) किमिदमिति । किमयं ष्यन्तस्य निर्देश
आहोस्विदण्यन्तस्य, कश्चेह शैल्यर्थ इति सन्दिहानः पृच्छति ॥

देज्ञ्या इति । देज्ञ्याः=देज्ञ्याः=साधुत्वेन प्रतिपाद्याः, एते
सूत्रे निवध्यन्ते प्रसङ्गेन साधुत्वप्रतिपादनार्थम्, ततो निपातना-
दीर्घत्वमित्युक्तं भवति ॥ यावदिति । यावत्तावच्छब्दौ परि-
माणोपाधिकावपि परिच्छेदसाधुमर्थ्यादन्यत्रापि प्रयुज्येते ॥

प्रकर्ष इति । अनेकार्थत्वाद्वात्तानां शेषितरभिभवे, अतिशब्दस्तु
द्योतकस्तस्यैवार्थस्य । यथा—तिष्ठतिर्गतिनिवृत्तौ वर्तते, स एव
गतावपि, प्रशब्दस्तु तद्गतस्य प्रारम्भस्य द्योतकः—प्रतिष्ठत
इति ॥

(उद्घोतः) यद्यपि वृद्धा ष्यन्तनिर्देशनिश्चयस्ताथाऽपि तत्रां-
र्थासङ्गतिरित्याशयेन सन्देह इत्याह—किमयमिति । ष्यन्तेऽर्था-
सङ्गतिर्भाष्ये स्फुटीभविष्यति ॥ अर्थानुसारान्निर्णय इत्याशयेनोत्तरं-
देज्ञ्या इति ॥ यत्तदेतेभ्यः परिमाणे वतुपो विधानादाह—याव-
दिति । यावत्तावच्छब्दाविमौ निपातावखण्डावित्यन्ये । कैर्तरी
व्युत्थिति भावः । 'अतिशये' इत्यत्र कर्त्तर्यञ्च ॥ ननु शेषेः कथं
प्रकर्षोऽर्थोऽत आह—अभिभवे इति । स्वापेक्षेतरस्य न्यूनी-
करणरूपे इत्यर्थः । अत एव 'शुद्धमतिशेते' इति सकर्मकत्वमुपप-

१ असङ्गतमिति । सूत्रेणैव सिद्धे न्यासान्तरं ते वृधेत्ववङ्गत्वमिति भावः ॥

२ कर्त्तरीति । 'अतिशयनशब्दे' इत्यादिः ॥

३ देष्टव्या देज्ञ्या इति । 'अतिशयने' इत्ययं ष्यन्तस्य निर्देश इत्येतन्नो-

पपद्यते, ष्यन्तार्थासङ्गते । ष्यन्तस्य तु नैतद्रूपं संभवतीति ष्यन्तत्वामवेऽपि
'अतिशयने' इत्येतद्रूपं निपात्यत इत्यर्थः ॥

न्नम् ॥ तस्यैवार्थस्येति । तद्गताऽऽत्यन्तिकत्वरूपार्थस्यैत्यर्थः, दृष्टान्तोपपादनवलेन तथैव लाभात् ।

(प्रकर्षान्वयबोधकभाष्यम्)

कस्य पुनः प्रकर्षे प्रत्यय उत्पद्यते ?

‘ड्याप्रातिपदिकात्’ (४।१।१) इति वर्तते, ड्याप्रातिपदिकस्य प्रकर्षे ।

ड्याप्रातिपदिकं वै शब्दः, न च शब्दस्य प्रकर्षापकर्षौ स्तः ।

शब्देऽसंभवादर्थे कार्यं विज्ञास्यते ॥

(प्रदीपः) कस्य पुनरिति । द्रव्यवाचिनीह प्रकृतिः,

न च द्रव्यस्य प्रकर्षोऽस्तीति मत्वा प्रश्नः ॥

ड्याप्रातिपदिकादिति वर्तत इति । ननु सुवन्तस्यानाधिकरणवृत्तिभिरैतैस्तद्धितैर्भवेत्तद्व्यम् । यदुक्तं—‘प्रियकुत्सनादिषु पुनः प्रवर्ततेऽसौ विभक्त्यन्तः’ इति । ‘घकालतनेषु कालानाम्’ इत्यलुग्विधानाल्लिङ्गाच्च । नैप दोषः । प्रकृतेरिदमुपलक्षणम् । सा च प्रकृतिः सुवन्ता वा भवतु, ड्याप्रातिपदिकं वेति विशेषे तात्पर्याभावः ॥

न च शब्दस्येति । शब्दस्याभिधानत्वादभिधानस्य चाभिधेये गुणभावाद् गुणस्य च खोपकारं प्रत्यनपेक्षत्वादिति भावः । यदा तु तस्य गुणभावो नास्ति तदा भवत्येव प्रकर्षयोगः—उच्चतरः शब्दः, नीचतरः शब्द इति । ननु च यथा शुक्लतरः पट इति गुणस्यापि प्रकर्षे आश्रीयते द्रव्यप्रकर्षहेतुत्वेन, तथा शब्दस्याप्याश्रीयताम् । नैतदस्ति । शुक्लादयो द्रव्यसमवेताः स्वयं प्रकृष्टा द्रव्यप्रकर्षहेतवो भवन्तीति युक्तसत्र गुणप्रकर्षाश्रयः, शब्दस्तु वाचकत्वादभिधेयासमवायात् स्वगतेन प्रकर्षेणाभिधेयं प्रकर्षयुक्तं न शक्तोऽवगमयितुमिति तत्प्रकर्षं प्रत्यनपेक्ष एव ॥

(उद्घोतः) ननूपस्थितत्वात्प्रकृत्यर्थप्रकर्षे प्रत्यय उत्पत्स्यत इति ‘कस्य पुनर्’ इति प्रश्नोऽनुपपन्नोऽत आह—द्रव्यवाचिनीति । द्रव्यस्य स्वतः प्रकर्षाभावमग्रे स्वयमेव वदित्यति ॥

ननु सुवन्तेति । सुवन्तेन समानाधिकरणा वृत्तिर्येषां तैरित्यर्थः । अनेन ‘अतिशयने’ इत्यस्य प्रकृत्यर्थविशेषणत्वं सूचयति । एतैस्तद्धितैरित्यनेनात्यन्तस्वाधिकानामन्येषां चोक्तानां समानाधिकरणवृत्तित्वाभावं ध्वनयति ॥

ननु शब्दस्यापि तारतारतरत्वादिप्रकर्षोऽस्त्येवेत्यत आह—शब्दस्येति ॥ अभिधानत्वादिति । अभिधायकत्वादित्यर्थः ॥ अभिधेये गुणभावादिति । अभिधेयप्रतिपादने व्यग्रत्वात्स्वगतप्रकर्षप्रतिपादने तस्य तात्पर्याभावादिति भावः ॥ उच्चतर इति । अस्य हि शब्द एव वाच्य इति न तस्य गुणत्वमिति भावः । वस्तुतस्त्वत्रापि तद्गतगुणस्योच्चत्वादेरेव प्रकर्षः, न तु स्वरूपतः शब्दे इति बोध्यम् ॥ ननु गुणभूतगुणादिप्रकर्षे यथा प्रत्ययस्तथा गुणभूतशब्दप्रकर्षेऽप्यस्तु—इति शङ्कते—ननु च यथेति ॥ शब्दस्यापीति । वाचकस्यापीत्यर्थः ॥ शुक्लादय इति । तेषां हि द्रव्याश्रितत्वेन तत्प्रकर्षस्य

द्रव्यप्रकर्षप्रयोजकताया वक्तुं शक्यत्वेऽपि शब्दगतस्य तस्य तत्प्रकर्षं प्रति अग्रयोजकत्वादिति भावः ॥ गुणप्रकर्षाश्रय इति । द्रव्यप्रकर्षहेतुत्वेन तदाश्रयणं युक्तमित्यर्थः ॥ तत्प्रकर्षं प्रति—द्रव्यप्रकर्षं प्रति, अनपेक्ष एव—तदनुपपादक एवेत्यर्थः । यद्यपि शब्दार्थयोरपि तादात्म्याध्यासः ‘तस्य भावः’ इति सूत्रे कैयटेनोक्तः, पातञ्जलसूत्र-तद्भाष्यादौ च स्पष्टः, शब्दालिङ्गितैव चार्थप्रतीतिर्हर्यादिभिरुक्तस्यैव तस्याप्यभिधेयसमवायः, तथापि स्वरूपत उच्चत्वादिरूपेण तद्गतप्रकर्षेण द्रव्यस्य प्रकर्षो न प्रतीयत इति तात्पर्यम् । न च शब्दस्य—प्रकर्षाप्रकर्षाभ्यां तदर्थस्य प्रकर्षाप्रकर्षौ स्तः—प्रतीतिविषयो भवत इति भाष्याक्षरार्थः ॥

(प्रातिपदिकार्थप्रदर्शकभाष्यम्)

कः पुनर्ड्याप्रातिपदिकार्थः ?

द्रव्यम् । न वै द्रव्यस्य प्रकर्ष इष्यते ।

एवं तर्हि—गुणः ॥

(प्रदीपः) द्रव्यमिति । यत्किंचिदिदं तदिति सर्वनामपरामर्शयोग्यं वस्तु तद्द्रव्यत्वेन विवक्षितम् । तेन जातिगुणक्रिया अपि गृह्यन्ते ॥ न वै द्रव्यस्येति । यद्वस्तु स्वातन्त्र्येणाभिधीयते तस्य प्रकर्षो नास्तीत्यर्थः । तथा हि—‘शुक्लतरं रूपम्’ इत्यत्र गुणस्यापि प्राधान्येनाश्रयणाद् द्रव्यस्याश्रितादेव निमित्तान्तरात् प्रकर्षः ॥

एवं तर्हीति । आश्रितोऽभिधेयधर्मो गुणः, स कश्चिच्छब्दप्रवृत्तिनिमित्तं, शुक्लतरः पट इति यथा । पटस्य स्वतो न शुक्लस्य नाप्यशुक्लस्य शुक्लो गुणो व्यपदेशो हेतुः, एवं स्वगतप्रकर्षद्वारेण द्रव्यस्य स्वतोऽप्रकृष्टस्य प्रकृष्टव्यपदेशहेतुर्भवति । तदुक्तं हरिणा—

द्रव्यस्याव्यपदेश्यस्य य उपादीयते गुणः ।

भेदको व्यपदेशाय तत्प्रकर्षोऽभिधीयते ॥

अरूपं पररूपेण द्रव्यमाख्यायते यथा ।

अप्रकर्षं प्रकर्षेण गुणस्यापीध्यते तथा ॥ इति ॥

यद्यपि द्रव्ये तत्र वहवो गुणाः सन्ति, तथाऽप्यन्तरङ्गत्वात्प्रवृत्तिनिमित्तगुणप्रकर्षाश्रयः प्रत्ययः । क्रियाशब्देभ्यः पाचकादिभ्यः क्रियायाः प्रवृत्तिनिमित्तत्वात् तत्प्रकर्षं प्रत्ययः । जातिशब्देभ्यस्तु जातेः प्रकर्षाभावात्तत्सहचरितप्रसिद्धवाहदोहादिप्रकर्षं प्रत्ययः । उपाधिसंसर्गेण तु विना द्रव्यस्य न प्रकर्षो नापि शब्दवाच्यत्वमस्ति । तदुक्तम्—

सत्त्वस्यैव प्रधानस्य न विना भेदहेतुना ।

प्रकर्षो विद्यते नापि शब्दस्योपैति वाच्यताम् ॥ इति ॥

तत्र वास्तवः प्रकर्षो द्रव्ये भवतु मा वा, आश्रितधर्मद्वारकस्तु तत्प्रकर्षः शब्देनाभिधीयते, न तु तन्निरपेक्षः स्वगतः । ‘अद्रव्यप्रकर्षे’ इति निषेध उपचरितगुणक्रियागतप्रकर्षद्रव्यविषयो द्रष्टव्यः ॥

१ यदुक्तमिति । ‘कुत्सिते’ ५।३।७४ इति सूत्रे माध्ये इत्यर्थः ॥

२ ‘प्रियकुत्सनादिषु ततः प्रवर्ततेऽसौ’ इति क. च. श. पाठः ॥

३ अनेन—प्रकृतेरिदमुपलक्षणमिति प्रदीपमन्थेन ॥

४ च. श. पुलकयोः ‘सर्वस्यैव’ इति पाठः ॥

५ अद्रव्यप्रकर्ष इति । किमेतिदृश्यघादिति सूत्रे ॥

(उद्घोतः) ननु रूपादिशब्दानां गुणोऽप्यर्थ इति 'प्रातिपदिकार्थो द्रव्यम्' इत्यनुपपन्नमेवेत्यत आह—यत्किञ्चिदिदमिति । विशेष्यभूतमित्यर्थः ॥ स्वातन्त्र्येणेति । प्राधान्येन, विशेष्यत्वेनेत्यर्थः ॥ ननु 'शुक्लतरं रूपम्' इत्यत्र प्रधानस्य स्वतः प्रकर्षोऽस्त्येवेत्यत आह—गुणस्यापीति । प्राधान्येनाश्रयणात्—द्रव्यरूपस्य गुणस्यापि आश्रितात् रूपाश्रिताद्धर्मान्तरादेव प्रकर्षः । किं पुनस्तात्रिकसम्मतद्रव्यस्येत्यर्थः ॥ निमित्तान्तरादिति । गुणगतशुक्लत्वादिजातिसमानाधिकरणनैर्मत्यादेरित्यर्थः । न तु स्वत एवेति भावः । 'एवं तर्हि गुणः' इति भाष्यस्य—'ड्याप्रातिपदिकार्थः' इति शेषः ॥

ननु गुणप्रकर्षे आश्रीयमाणे 'पाचकतरः' इति न स्यादत आह—आश्रित इति ॥ स्वतः—विशेष्यभूतेन स्वरूपेण ॥ न शुक्लस्य—न शुक्लव्यवहारविषयस्य ॥ नाप्यशुक्लस्य—नापि तद्व्यवहारविषयस्य ॥ शुक्लो गुण इति । प्रवृत्तिनिमित्तभूत इत्यर्थः ॥ व्यपदेशहेतुः—'शुक्लः' इत्यादिव्यवहारहेतुः । स्वगतप्रकर्षद्वारेणेति । स्वाश्रिताश्रितत्वसम्बन्धेनेत्यर्थः ॥ प्रकृतव्यपदेशहेतुः—प्रकृतव्यवहारहेतुरित्यर्थः ॥

अव्यपदेश्यस्य—धर्मयोगमन्तरा स्वरूपेणाव्यवहार्यस्य ॥ व्यपदेश्येण—व्यवहाराय यो भेदको गुण उपादीयते तत्प्रकर्षस्तरवादिभिरभिधीयत इत्यर्थः ॥ अरूपम्—स्वतस्तद्रूपाभाववत्, स्फटिकादिजपादिरूपेण रक्तत्वादिगुणमाख्यायत इत्यर्थः । यद्वाऽद्वैतमते ब्रह्मैव द्रव्यं पररूपेण मायाकार्यरूपादिसम्बन्धेन तत्तद्रूपादिमत्त्वेन व्यवहियत इत्यर्थः ॥

क्रियायाः प्रवृत्तिनिमित्तत्वादिति । प्रवृत्तिनिमित्तसम्बन्धप्रतियोगित्वादित्यर्थः । सम्बन्धेऽपि स्वतः प्रकर्षासम्भवात्तत्प्रतियोगिगतप्रकर्षाश्रयणमिति तात्पर्यम् ॥ वाहदोहादीति । यथा गोतर इत्यादौ ॥ ननु द्रव्यस्य स्वत एव प्रकर्षः किं नाङ्गीक्रियतेऽत आह—उपाधीति । स्वभावादिति भावः ॥

शब्देनेति । तरवादिनेत्यर्थः । शब्दशक्तिस्वभावादिति भावः ॥ नन्वेवम् 'अद्रव्यप्रकर्षे' इत्यसद्गतं स्यादत आह—अद्रव्यप्रकर्ष इति । उपचरितो गुणक्रियागतप्रकर्षेण प्रकर्षो यत्र तादृशद्रव्येत्यर्थः । 'उच्चैस्तरस्तरः' इत्युदाहरणम् । अत्र उच्चैःशब्द उच्चत्वादिविशिष्टद्रव्यपरः । 'उच्चैस्तमाम्' इत्यत्र त्वधिकरणशक्तिपर इति । अत्र उच्चत्वप्रकर्षेण तदाश्रयस्य प्रकर्षेऽपि तस्य न द्रव्यत्वम्, अधिकरणशक्तिप्रधानतया शक्तिविशेषणत्वेनैव तस्य भानेनाप्रधानतया सर्वनामपराभशायोन्मत्त्वात् । एवं 'पूर्वाङ्केतमाम्' इत्यादावपीति बोध्यम् । अत्रापि विभक्त्यर्थसम्बन्धनिरूपिता विशेषणतैव तत्प्रकृत्यर्थस्येति षदन्ति ॥

(एकदेशिन गुणोपसंख्यानभाष्यम्)

एवमपि गुणग्रहणं कर्तव्यम् । द्रव्यमपि ड्याप्रातिपदिकार्थो गुणोऽपि । तत्र कुत एतत्—गुणस्य प्रकर्षे भविष्यति, न पुनर्द्रव्यस्य प्रकर्ष इति ॥

(प्रदीपः) एवमपीति । यथा गुणस्य नित्यस्य नित्यद्रव्यसमवेतस्य कस्यचिन्महत्त्वादेः स्वतः प्रकर्षः, अनित्यस्य तु कारणकृतः, तथा द्रव्यस्यापीति मन्यते ॥

(उद्घोतः) महत्त्वादेरिति । 'आकाशं परममहत्' 'परमाणुः' इत्यादिप्रयोगादिति भावः ॥ कारणकृत इति । रजनद्रव्यप्रकर्षकृत इत्यर्थः ॥

(एकदेशिनः समानोपसंख्यानभाष्यम्)

क्रियमाणे चापि गुणग्रहणे समानगुणग्रहणं कर्तव्यम्, शुक्लात्कृष्णे मा भूदिति ॥

(प्रदीपः) समानगुणग्रहणमिति । द्वयोः परिपूर्णयोर्भिन्नजातीययोर्गुणयोरेकस्य परिपूर्णतरत्वे सति प्रकर्षसद्भावात् कृष्णाच्छुक्लतर इति मा भूदित्येवमर्थमित्यर्थः ॥

(उद्घोतः) ननु भिन्नजातीययोः कथं स्पष्टं इत्यत आह—द्वयोरिति ॥ भाष्ये—शुक्लात्कृष्णे इति । कृष्णावधिकप्रकर्षे शुक्लशब्दान्मा भूदित्यर्थः ॥

(प्रत्याक्षेपभाष्यम्)

न तर्हीदानीमिदं भवति—अध्वर्युर्वै श्रेयान्, पापीयान् प्रतिप्रस्थाता, अन्धानां काणतम इति ?

(प्रदीपः) अध्वर्युर्वै श्रेयानिति । अध्वर्योः परिपूर्णप्रशस्यत्वं, प्रतिप्रस्थातुरपि पापत्वं, तयोः परस्परपक्षः प्रकर्ष इति मन्यते ॥ अन्धानां काणतम इति । अन्धा नेत्रद्वयेन न पश्यन्ति । काणस्त्वकेनेति तदपेक्षं काणस्य प्रकर्ष मन्यते ॥

(उद्घोतः) नन्वध्वर्योरन्येभ्यः प्रशस्येभ्यः प्रशस्यतरत्वमस्त्येवेत्यत आह—अध्वर्योरिति ॥ तदपेक्षमिति । वेजात्सेऽपि प्रकर्षं मन्यत इति भावः ॥

(प्रत्याक्षेपपरिहारभाष्यम्)

समानगुणे एवा स्पर्धा भवति—अध्वर्युर्वै श्रेयान् अन्येभ्यः प्रशस्येभ्यः । पापीयान् प्रतिप्रस्थाता अन्येभ्यः पापेभ्यः । अन्धानां काणतम इति कणिरयं सौक्ष्म्ये वर्तते । सर्वे इमे किञ्चित्पश्यन्ति, अयमेषां काणतम इति ॥

(प्रदीपः) समानगुण इति । समानगुणे भिन्नाश्रयवर्तिनि विवक्षिते तदाश्रया स्पर्धेत्यर्थः ॥ कणिरयमिति । ततश्चान्धानामपि वास्तवं काणत्वं विद्यते, न तु लोकप्रसिद्धम् । तत्र दर्शनप्रकर्षाश्रयः प्रत्ययः । तथा च लोके प्रसिद्धिरन्धानां काणो राजेति ॥

(उद्घोतः) वास्तवं काणत्वमिति । इष्टिसौक्ष्म्यमित्यर्थः, 'अन्ध दृष्ट्युपघाते' 'कण निमीलने' इति धात्वनुसारादिति भावः ॥ न तु लोकेति । तर्हि एकचक्षुनांशवानेव काणत्वेन व्यवहियते । तत्र अन्या अल्पद्रष्टारः, काणोऽपि अल्पद्रष्टा, तत्रायं किञ्चिदधिकमल्पद्रष्टेति काणतम उच्यत इति भावः । अन्धकाणशब्दौ पर्यायावित्येपाऽपि समानगुण एव स्पष्टेति तात्पर्यम् ॥ दर्शनप्रकर्षेति । अल्पदर्शनप्रकर्षेत्यर्थः । 'अदर्शनप्रकर्षे' इति पाठे—अदर्शनशब्देनाल्पत्वदर्शनमेव ॥

(एकदेशिन उपसंख्यानभाष्यम्)

अदूरविप्रकर्ष इति वक्तव्यम् ।

इह मा भूत्—महान् सर्षपः, महान् हिमवानिति ॥

(प्रदीपः) महान् हिमवानिति । सर्षपान्महीयान् हिमवानिति मा भूदित्यर्थः ॥

(एकदेशिन उपसंख्यानभाष्यम्)

जातेनेति वक्तव्यम् ।

इह मा भूत्—वृक्षोऽयम्, पृक्षोऽयमिति ॥

(प्रदीपः) जातेरिति । आश्रयप्रकर्षाजातेः प्रकर्षं मन्यते ॥

(उद्द्योतः) भाष्ये—जातेनेति । जातेः प्रकर्षं प्रत्ययो नेत्यर्थः ॥ ननु जातौ कथं प्रकर्षोऽत आह—आश्रयेति । यथा आश्रितगुणप्रकर्षाद्द्रव्यप्रकर्षः, तथा लब्धप्रकर्षाद्द्रव्यगतत्वेन जातेः प्रकर्षं मन्यत इति भावः ॥

(प्रत्याक्षेपभाष्यम्)

न तर्हीदानीमिदं भवति—गोतरः, गोतरा, अश्वतरः, अश्वतरा—इति ।

(प्रत्याक्षेपसमाधानभाष्यम्)

नैष जातेः प्रकर्षः ।

कस्य तर्हि ?

गुणस्य ।

गौरयं यः शकटं वहति, गोतरोऽयं यः शकटं वहति सीरं च ।

गौरियं या समां समां विजायते, गोतरेयं या समां समां विजायते स्त्रीवत्सा च ।

अश्वोऽयं यश्चत्वारि योजनानि गच्छति, अश्वतरोऽयं योऽष्टौ योजनानि गच्छति ॥

(प्रदीपः) कस्य तर्हीति—प्रश्नः ॥ गुणस्येति—परिहारः । अभिधेयसहचरितलोकप्रसिद्धगुणप्रकर्षाश्रयो द्रव्यस्य प्रकर्ष इत्यर्थः । केचित्तु गुणसमुदाये शब्दप्रवृत्तिं मन्यमानाः शब्दार्थान्तर्भूतस्यैवायं गुणस्य प्रकर्ष इत्याहुः ॥

(उद्द्योतः) अभिधेयसहचरितेति । प्रवृत्तिनिमित्तजाति-सहचरितेत्यर्थः ॥ केचित्त्विति । पातजला इत्यर्थः । 'स्त्रियाम्' (४।१।२) इति सूत्रे भाष्येऽपि स्पष्टमेतत् । गुणसमुदाये इति । बाहदोहादिगुणसमुदाये इत्यर्थः ॥

(एकदेशिन उपसंख्यानभाष्यम्)

तथा "तिङ्श्र" ५।३।५६ इत्यत्र क्रियाग्रहणं कर्तव्यम्, साधनप्रकर्षं मा भूत् ॥

१ सर्षपादिति । सर्षपहिमवतोरदूरविमकर्षो नास्तीति न तथा प्रयोग इति भावः ॥

२ तत्र हि—'द्रव्ये च भवतः कः संप्रत्ययः? यदि तावद्गुणसमुदायो द्रव्यम्' इति भगवतोक्तम् ॥

३ 'एवं मन्यते' इत्युक्त्या तत्र किञ्चित्प्रमाणं मदर्शयति । तत्र गौणत्वे बीजमाह—स्वगतप्रकर्षसंभव इति ॥

(प्रदीपः) साधनप्रकर्षं मा भूदिति । ननु च साधनस्य गुणभावात् प्रधानस्य च क्रियायाः प्रकर्षसंभवात्-प्रकर्ष एव प्रत्ययो भविष्यति । एवं मन्यते—प्रधानानि स्वगतेनापि धर्मेण तद्वत्त्वेन व्यपदिश्यन्ते । गुणगतेनापि तत्र साधनप्रकर्षाश्रये क्रियाप्रकर्षं प्रत्ययो मा भूत्, स्वगते यथा स्यादित्येवमर्थं क्रियाग्रहणं कर्तव्यम् ॥

(उद्द्योतः) एवं मन्यत इति । स्वगतप्रकर्षसंभवे गुणप्रकर्षेण तद्वत्त्वव्यवहारे न मानमित्यत एवमुक्तिः ॥ स्वगते इति । स्वगत एव यथा स्यादित्यर्थः ॥

(एकदेशिमतानां समाधानभाष्यम्)

नैष दोषः ।

यत्तावदुच्यते—'गुणग्रहणं कर्तव्यम्' इति ।

न कर्तव्यम् । यस्य प्रकर्षोऽस्ति तस्य प्रकर्षं भविष्यति । गुणस्य चैव प्रकर्षो न द्रव्यस्य ।

कथं ज्ञायते ?

एवं हि दृश्यते लोके—इह समाने आयामे विस्तारे पटस्यान्योऽर्धो भवति काशिकस्य, अन्यो माथुरस्य ।

गुणान्तरं च खल्वपि शिल्पिन उत्पादयमाना द्रव्यान्तरेण प्रक्षालयन्ति । अन्येन शुद्धं धौतकं कुर्वन्ति, अन्येन शैफालिकम्, अन्येन माध्यमिकम् ॥

(प्रदीपः) नैष दोष इति । बहुनामपि दोषाणां प्रक्रमे सामान्यस्य विवक्षितत्वादेकवचननिर्देशः ॥ यस्य प्रकर्षोऽस्तीति । संभवव्यभिचारापेक्षत्वादुपाधिनिर्देशस्येति भावः ॥ काशिकस्येति । काशिषु भव इति ठञ्जिठयोरेकर्तरः प्रत्ययः ॥ गुणान्तरमिति । पूर्वं मूल्यान्तरदर्शनाद्गुणप्रकर्षः प्रतिपादितः, अत्र तु प्रयत्नभेददर्शनादिति विशेषः ॥

(उद्द्योतः) ननु द्रव्यस्य स्वतः प्रकर्षोऽस्त्यत आह—संभवेति । यदि तस्य स्वतः प्रकर्षस्तर्हि सर्वस्यापीति व्यभिचाराभावः, अन्यथाऽसम्भव इति भावः ॥ पूर्वं मूल्यान्तरेति । यदि स्वत एव द्रव्ये प्रकर्षः स्यात्तदा देशभेदमात्रेण मूल्यान्तरं न स्यात्, तदर्थो यत्नभेदश्च न स्यादिति भावः । तस्माद्देशभेदकृतगुणप्रकर्षकृतमेव मूल्यान्तरं, गुणप्रकर्षाय च यत्नभेद इति तस्यैव प्रकर्ष इति तात्पर्यम् ॥

गुणप्रकर्ष इति । देशभेदकृतगुणप्रकर्ष इत्यर्थः । धौतकशैफालिकादयः प्रक्षालनवैजाल्यकृता वस्त्रस्य गुणविशेषाः ॥

(एकदेश्याक्षेपस्य समाधानभाष्यम्)

यदप्युच्यते—'क्रियमाणे चापि गुणग्रहणे समा-नगुणग्रहणं कर्तव्यम्, शुक्लात्कृष्णे मा भूत्' इति ।

४ संभवेति । यथा कनकस्य नीलाद्यनेकगुणवत्त्वसंभवे नीलाद्युपाधिप्रदर्शनं तथेति भावः ॥

५ यदि तस्येति । द्रव्यस्य स्वतः प्रकर्षसंभवे हि सर्वस्य-गुणस्य द्रव्यस्य च प्रकर्षसंभवव्यभिचाराभावः । द्रव्यस्य प्रकर्षसंभवे तु संभवाभाव इति उपाधिप्रदर्शनमनर्थकमिति भावः ॥

न कर्तव्यम् ।

समानगुण एव स्पर्धा भवति, न ह्याढ्याभिरूपौ स्पर्धते ।

वाचकेन खल्वप्युत्पत्तव्यम्, न च शुक्लात्कृष्णे प्रत्यय उत्पद्यमानो वाचकः स्यात् ॥

(प्रदीपः) शुक्लादिति । कृष्णे प्रतियोगिनि विवक्षिते शुक्लशब्दात्प्रत्ययो मा भूदित्यर्थः ॥ न ह्याढ्याभिरूपाविति । स्पर्धाहेतोरुणस्य शब्देनानाश्रयणात् । शब्दाश्रितस्पर्धाहेतु-प्रकर्षे तु भवत्येव प्रत्ययः—आढ्याभिरूपयोराढ्यः श्रेयानिति । शुक्लकृष्णयोरपि तदा भवति प्रत्ययः—उच्चलतरोऽयं कृष्णाच्छुक्ल इति ॥ न च शुक्लादिति । शुक्लतर इत्युक्ते शब्दप्रवृत्तिनिमित्तप्रत्यासन्नशुक्लगुणान्तरापेक्षः प्रकर्षः, शुक्लगुणनिमित्तद्रव्यप्रकर्षावगमादिति भावः ॥

(उद्द्योतः) नन्वाढ्याभिरूपयोरपि प्रशस्यत्वे स्पर्धा भवत्येवेत्यत आह—स्पर्धाहेतोरिति । तत्प्रशस्यत्वस्य प्रकर्षे हि तदा प्रत्ययः । न च तदुपात्तमस्ति । आढ्यादभिरूपतर इति तु न भवत्येवेत्यर्थः ॥ शब्दप्रवृत्तिनिमित्तेति । न तु कृष्णावधिकप्रकर्षेण द्रव्यप्रकर्षावगम इत्यर्थः । शब्दप्रवृत्तिनिमित्तभूतं अत एव प्रत्यासन्नं यच्छुक्लगुणान्तरं—द्रव्यान्तरीयशुक्लगुणस्तदपेक्षः प्रकर्षो यस्य तादृशो यः शुक्लगुणस्तन्निमित्तेत्यक्षरार्थः ॥

(एकदेश्याक्षेपस्य समाधानभाष्यम्)

यदप्युच्यते—‘अदूरविप्रकर्षे इति वक्तव्यम्’ इति ।

न वक्तव्यम् ।

अदूरविप्रकर्षे एव स्पर्धा भवति, न हि निष्कधनः शतनिष्कधनेन स्पर्धते ॥

(प्रदीपः) न हि निष्कधन इति । अदूरतरयोरिव संप्रधारणविषयत्वादिति भावः ॥

(उद्द्योतः) अदूरान्तरयोरिति । अल्पविशेषयोरित्यर्थः ॥

(एकदेश्याक्षेपस्य समाधानभाष्यम्)

यदप्युच्यते—‘जातेनेति वक्तव्यम्’ इति ।

न वक्तव्यम् ।

जननेन या प्राप्यते सा जातिः, न चैतस्यार्थस्य प्रकर्षापकर्षौ स्तः ॥

(प्रदीपः) जननेनेति । अयत्नलभ्यत्वप्रतिपादनपरमेतत् । नित्यानां परमाप्त्वादीनां जननाभावात् तद्गताया जाते-र्जननेनाप्राप्यत्वाद् अयत्नलभ्यत्वश्चायमर्थः—सत्तादिः—न प्रकर्षापकर्षभाक् । घटादिके च द्रव्ये यत्नेनोत्पद्यमाने बलाकादिगतस्य पुरुषप्रयत्नेन विना नित्या जातयो व्यक्तिमायान्ति । यद्यपि शौक्यादेरयत्नलभ्यत्वं तथाप्याश्रयभेदाद् गुणस्य भेदावगमा-

दस्ति प्रकर्षापकर्षयोगः, जातेस्त्वाश्रयभेदेऽपि भेदाभावात्प्रकर्षापकर्षायोगः ॥

(उद्द्योतः) नित्यगतजातेर्जननेनाप्राप्यत्वादाह—अयत्नेति । परमाप्त्वादीनामिति । साह्यादिमते प्रधानावयवसरवादिपरमाणवो बोध्याः ॥ ‘प्रैकर्षापकर्षभाक्’ इति पाठः ॥ व्यक्तिमायान्तीति । तत्राभिव्यक्ता भवन्तीत्यर्थः ॥ अयत्नलभ्यत्वमिति । तथा च तद्वाचकादिष्टस्तरपू न स्यादिति भावः । ईश्वरयत्नसु सर्वत्राव्यावर्तक इति भावः ॥ तथापीति । जनने प्राप्यत्वोत्तया एकत्वं नित्यत्वमनेकवृत्तित्वं च सूचितमिति भावः ॥ आश्रयभेदादिति । एवं च शुक्लगुणत्वावच्छिन्नस्यायत्नलभ्यत्वाभावेन क्वचिद्यत्नेनापकर्षं जाते तदपेक्षः प्रकर्षो बलाकाशौक्ये इति तात्पर्यम् ॥ भेदाभावादिति । आश्रयभेदकृतारोपविषयभेदस्याप्यभावादित्यर्थः । केचित्तु—‘जननेन प्राप्यते’ इति लक्षणमद्वैतमते, तेषां ब्रह्मातिरिक्तं सर्वं जन्यमेव । ब्रह्मणस्तु निर्धर्मकत्वात्तत्र जातिरेव नास्ति । जीवानामप्युपाधिजन्यत्वेन विशिष्टानां जन्यत्वमेवेत्याहुः ॥

(एकदेश्याक्षेपस्य समाधानभाष्यम्)

यदप्युच्यते—‘तिङ्श्च’ इत्यत्र क्रियाग्रहणं कर्तव्यम्, साधनप्रकर्षे मा भूत्—इति ।

न कर्तव्यम् ।

साधनं वै द्रव्यं, न च द्रव्यस्य प्रकर्षापकर्षौ स्तः ॥

(प्रदीपः) साधनं वै द्रव्यमिति । ननु च शक्तिः साधनम्, अस्ति च तत्प्रकर्षः, यदाह—‘साधकतमं करणम्’ इति । नैष दोषः । ‘पचति देवदत्तः’ इति सामानाधिकरण्यदर्शनाच्छक्तिद्रव्ययोस्तिष्ठन्तेन भेदस्यानवगमादभेदमाश्रित्य निर्देशः । न च प्रधानस्य क्रियायाः स्वतः प्रकर्षसंभवे गुणभूतसाधनप्रकर्षापेक्षाऽस्ति । पचतितरामिति चोक्ते क्रियाप्रकर्षो गम्यते न तु साधनप्रकर्षः, प्रकर्षयुक्तेऽपि साधने कदाचित् क्रियाप्रकर्षाभावात् । क्रियाप्रकर्षे तु कार्यस्य कारणाव्यभिचाराभियमेन साधनप्रकर्षानुमानात् क्रियाप्रकर्षे एव प्रत्ययः । एको द्वौ त्रय इत्यादिकायाः संख्यायाः सर्वत्र परिच्छेदकत्वाविशेषात् प्रकर्षाभावः । बहुत्वसंख्यायास्त्वनियतसंख्येयत्वाद्भवति प्रकर्षः—बहुतरा इति । एवमुन्मानप्रमाणपरिमाणानामपि प्रकर्षाभावो विज्ञेयः । भाष्यकारेण तु जातिप्रकर्षाभावोक्त्यायानुसारेण गम्यमानत्वाच्चोक्तः ॥

(उद्द्योतः) भेदस्यानवगमादिति । द्रव्येणाभेदमापन्नैव शक्तिर्तिङाऽभिधीयत इति भावः । नन्वभेदेऽपि द्रव्याभेदाच्छक्तौ प्रकर्षाभावो वा कल्प्यः, शक्त्यभेदाद्द्रव्ये प्रकर्षो वा कल्प्य इत्यत्र विनिगमकाभाव इति चेन्न; शक्तिप्रकर्षेण द्रव्यप्रकर्षे ‘परशुतरेण’ इत्यापत्तिः, कारणे सर्वकारकेभ्यः प्रकर्षसत्त्वात् । तस्माच्छक्तिप्रकर्षो न द्रव्यप्रकर्षकः, सुतरां तद्वारा न क्रियाप्रकर्षक इत्याशयात् ॥ स्वयं युक्त्यन्तरमाह—न च प्रधानस्येति ॥ प्रकर्षयुक्तेऽपीति ।

१ ‘अदूरान्तरयोः’ इति च. पाठः ॥

२ इदानींतनोपलब्धप्रदीपपुस्तकेषु तथैव पाठ उपलभ्यते ॥

३ ‘जननेन’ इति घ. पुस्तकयोः पाठः ॥

साधनप्रकर्षेण क्रियाप्रकर्षो न नियत इति न तत्प्रकर्षव्यवहारेण क्रियाप्रकर्षव्यवहार इति भावः ॥ उक्तन्यायेति । एकत्वरूपेत्यर्थः । 'वाचकेन खल्वप्युत्पत्तव्यमिति न्यायः' इति वक्तुं युक्तम् । तत्त-
त्समूहरूपद्वित्वस्य भेदो नास्तीति न वक्तुं शक्यमित्यन्ये ॥

(शौक्ल्यगुणस्यैकत्वप्रस्थापकभाष्यम्)

किं पुनरेकं शौक्ल्यमाहोस्विन्नाना ?
किं चातः ?
यद्येकं, प्रकर्षो नोपपद्यते । न हि तेनैव तस्य प्रकर्षो भवति ।

अथ नाना, समानगुणग्रहणं कर्तव्यम्—शुक्लात् कृष्णे मा भूदिति ।

अस्त्वेकं शौक्ल्यं, तच्च विशेषवत् ॥

(प्रदीपः) किं पुनरेकमिति । ननु समानधर्मोपल-
म्भाद्विशेषाग्रहणाच्च संशयः, न चैकानेकयोर्विशेषाग्रहणम् ।
नैव दोषः । एकस्यापि भेदव्यवहारो दृश्यते, यथा—परुड्वान्
पटुरासीत्, पटुतरश्चैपमः—अन्य एवायं संवृत इति । तथाऽने-
कस्मिन्नप्येकव्यवहारो दृश्यते, यथा—भिन्नाऽपि क्रिया निवृत्त-
भेदाऽऽख्यातेनाभिधीयते इत्येकोच्यते । तत्त्वतो हि 'भवद्भि-
रास्यते' 'भवन्त आसते' इत्यादौ भिन्नैः कर्तृभिः साध्यानि
स्वसमवेतानि भिन्नान्येवासनानि । एकत्वं चाश्रित्योक्तं—'न तिड-
न्तान्येकशेषारम्भं प्रयोजयन्ति क्रियाया एकत्वात्' इति । एवं
च किमेकं शौक्ल्यमाश्रयभेदात्तूपचरितभेदम्, उतानेकमेव ?
इति संशयात् प्रश्न उपपन्नः ॥

यद्येकमिति । एकत्वे जातिवद् गुणस्य प्रकर्षानुपपत्तिः ॥

समानगुणग्रहणमिति । तुल्ये भेदे यथा शौक्ल्यस्य
शौक्ल्यान्तरापेक्षः प्रकर्षः, एवं कृष्णाद्यपेक्षोऽपीति तदपेक्षे
प्रकर्षे प्रत्ययनिवृत्त्यर्थं समानगुणग्रहणं कर्तव्यमित्यर्थः । ननु
यस्याप्येकं शौक्ल्यं तेनापि भिन्नगुणापेक्षे प्रकर्षे प्रत्ययस्य निवृत्ति-
र्विधेया । नैव दोषः । एकत्ववादिनो यथा शौक्ल्यस्यात्मापेक्ष-
प्रकर्षानुपपत्तिः, एवं गुणान्तरापेक्षोऽपि प्रकर्षो नोपपद्यते । यथा
गोत्वं नात्मापेक्षया, नापि जाल्यन्तरापेक्षया प्रकृत्यते, गुणभेद-
वादी तु भेदनिवन्धनं प्रकर्षं सर्वत्रेच्छतीति तेनैव समानगुण-
ग्रहणं कर्तव्यम् ॥

विशेषवदिति । ततो विशेषाश्रयत्वादन्वत्वादुपपन्नः
प्रकर्षः ॥

(उद्द्योतः) समानधर्मः—साधारणधर्मः । विशेषः—
वैधर्म्यम् । उक्तसंशयबीजं चात्र नास्तीत्याह—न चैकानेकयो-
रिति । एकत्वानेकत्वरूपवैधर्म्यस्य स्पष्टत्वादिति भावः ॥ एक-
त्वानेकत्वयोर्वैधर्म्यत्वस्यैवाभाव इत्युत्तरयति—एकस्यापीति ॥
एकत्वे इति । आश्रयभेदसत्त्वेऽपि न स प्रकर्षप्रयोजक इत्यभि-
मानः ॥ भाष्ये—न हि तेनैवेति । तत्प्रतियोगिक एवेत्यर्थः ।

१ इति भाव इति । तत्र भगवतो भाष्यकृतोऽयमभिप्रायः—एकनपि

'असादयं शुक्लतरः' इत्यस्यैतद्वृत्तिशुक्लगुणप्रतियोगिकातिशयवच्छुक्ल-
गुणवानयमिति बोध इति भावः ॥ ननु भिन्नयोः कथं प्रकर्षः ?
अन्यथा आढ्याभिरूपयोरपि स सादत आह—तुल्ये भेदे इति ॥

प्रकर्षो नोपपद्यत इति । एकत्वं स्ववाचकात्तरुत्पत्तिनियामकप्र-
कर्षविरोधीति भावः । तदेव दृष्टान्तेनोपपादयति—यथेति ॥ जाल्य-
न्तरापेक्षयेति । जातिवाचकात्तरुत्पत्तिनियामकस्तदर्थगतः प्रकर्षो ?
नास्तीत्यर्थः । एतेन 'ब्राह्मणत्वाच्छुद्धत्वं प्रशस्ततरमिति प्रकर्षोऽस्त्ये-
व' इत्यपास्तम् ॥ सर्वत्रेति । सजातीये विजातीये चेत्यर्थः ॥
विशेषाश्रयत्वादिति । स च प्रकर्षः सजातीयापेक्ष एव, न तु
विजातीयकृष्णाद्यपेक्ष इति भावः । 'रूपादि सावयवम्' इति
साङ्ख्यानसारेणेदम् । अत एव 'अल्पत्वमहत्त्वकृतः' इत्युक्तिः
सङ्गच्छते । अथे—निर्विशेषमित्यस्य—निरवयवमित्यर्थः ॥

(गुणे विशेषप्रतिपादकभाष्यम्)

किं कृतो विशेषः ?

अल्पत्वमहत्त्वकृतः ।

अथवा पुनरस्त्वेकं निर्विशेषं च ।

ननु चोक्तं 'प्रकर्षो नोपपद्यते न हि तेनैव तस्य
प्रकर्षो भवति' इति ।

गुणान्तरेण प्रच्छादनात् प्रकर्षो भविष्यति ॥

(प्रदीपः) अल्पत्वमहत्त्वकृत इति । क्वचिदाश्रयेऽल्पं
शौक्ल्यं क्वचित्तु महदित्यर्थः ॥ गुणान्तरेण प्रच्छादना-
दिति । संभेदात्, मिश्रीकरणादित्यर्थः । यथा जात्युत्प्लादि-
वासितार्था मल्लिकायाः ॥

(उद्द्योतः) संभेदादिति । गुणान्तरेण कृष्णादिना प्रच्छा-
दितत्वादपकर्षः । औज्ज्वल्यादिगुणान्तराच्छादितस्य च प्रकर्ष इति
भावः । 'न हि आढ्याभिरूपौ' इति भाष्यं स्वभावमूलकतया
प्राग्व्याख्यातम् । एवं च भेदेऽपि स्वभावादेव सजातीयभिन्नापेक्षयैव
प्रकर्षः, न तु भिन्नजातीयपेक्षः प्रकर्षः शुक्लादिभ्यस्तरुत्पत्तिनिमि-
त्तमिति भावः । अत्र भगवता शुक्लादिगुणेष्वनेकपक्षकथनेन व्यवहा-
रोपपादकपदार्थानामवास्तवत्वं सूचितम् ॥

(नानात्वेऽपि दोषाभावप्रतिपादकभाष्यम्)

अथवा पुनरस्तु नाना । ननु चोक्तं—'समान-
गुणग्रहणं कर्तव्यम्, शुक्लात् कृष्णे मा भूत्' इति ।

न कर्तव्यम् । समानगुण एव स्पर्धा भवति । न
ह्याढ्याभिरूपौ स्पर्धते ॥

वाचकेन खल्वप्युत्पत्तव्यम्, न च शुक्लात्कृष्णे
उत्पद्यमानो वाचकः स्यात् ॥

(अतिशयनार्थस्य प्रत्ययार्थत्वं प्रकृतिविशेषणत्वं
चेतिविचारभाष्यम्)

किमन्तात्पुनरुत्पत्त्या भवितव्यम् ?

(प्रदीपः) किमन्तादिति । 'अतिशयने' इति किं

शौक्ल्यमाश्रयभेदाद्विद्यत एव, अतस्तत्र प्रकर्ष उपपद्यते इति ॥

प्रत्ययार्थनिर्देशः, आहोस्त्रिप्रकृत्यर्थस्य विशेषणमिति समर्थविभक्तिप्रश्वारेण विचारः ॥

(उद्ध्योतः) किंप्रत्ययार्थेति । औघे द्वितीयान्तात्, अन्ये प्रथमान्तादिति बोध्यम् ॥

(अतिशयनार्थस्य प्रत्ययार्थत्वप्रस्थापकभाष्यम्)
द्वितीयाऽन्तात् अतिशय्यमानात् । शुक्लमतिशेते—शुक्लतरः । कृष्णमतिशेते—कृष्णतरः ॥

(प्रदीपः) द्वितीयान्तादिति । यदा तिङन्तेन विस्पष्टार्थं विग्रहवाक्यं प्रदर्श्यते, तदा द्वितीयान्तादुत्पत्तिः । कृदन्तेन तु वाक्यप्रदर्शने षष्ठा भाव्यम्—‘शुक्लस्यातिशयनः’ इति । तदा षष्ठादौ संदेहो भवति—कर्तरि षष्ठी वा स्यात्, कर्मणि वा; करणे ल्युट् स्यात्, कर्तरि वेति । अथवा द्वितीयाग्रहणमुपलक्षणार्थम्—इति षष्ठापि गृह्यते । प्रत्ययार्थसामर्थ्यलभ्या च समर्थविभक्तिः ॥

(उद्ध्योतः) नन्वतिशयनशब्दस्य कृदन्तत्वात्तद्योगे षष्ठा भाव्यमिति ‘द्वितीयान्तात्’ इत्यसङ्गतमत आह—यदा तिङन्तेनेति ॥ कृदन्तेन विग्रहे यथाऽस्पष्टार्थत्वं तथा दर्शयति—तदा षष्ठादाविति । आदिना ल्युट् । षष्ठादिविषये इत्यर्थः । तत्र यद्यपि ‘कर्तरि षष्ठी, करणे ल्युट्’ इति पक्षे शुक्लकर्तृकाभिभवकरणमित्यर्थः स्यात्, स च शुक्लतरशब्दान्नावगम्यते, तथापि लक्षणशरणस्य सन्देहः स्यादेवेति भावः ॥ कर्तरि वेति । कर्तरि ल्युट्, कर्मणि षष्ठीत्यर्थः । अत एव ‘आह्वयतमो देवदत्तः’ इति सामानाधिकरण्योपपत्तिः ॥ अथ वेति । अत्र पक्षे ‘कर्मणि षष्ठी, कर्तरि ल्युट्’ इति निर्णयो व्याख्यानादिति भावः । तदाह—प्रत्ययार्थेति ॥

(प्रत्ययार्थत्वे दोषदर्शकभाष्यम्)
यदि द्वितीयान्तादतिशय्यमानात्—
कालोऽतिशेते कालीम्—कालितर इति प्राप्नोति,
कालतर इति चेप्यते ।
तथा काली अतिशेते कालम्—
कालतरा इति प्राप्नोति, कालितरेति चेप्यते ।
तथा गार्ग्योऽतिशेते गार्ग्वम्—
गर्गतर इति प्राप्नोति, गार्ग्यतर इति चेप्यते ।
तथा गर्गा अतिशेते गार्ग्यं—गार्ग्यतरा इति प्राप्नोति, गर्गतरा इति चेप्यते ॥

(प्रदीपः) कालितर इति । ‘घरूपकल्प-’ इति ह्रस्वः ॥

१ आघे—अतिशयने इति प्रत्ययार्थनिर्देशे द्वितीयान्तात्प्रत्ययोत्पत्तिः । अन्ये—अतिशयने इति प्रकृत्यर्थस्य विशेषणमिति पक्षे च प्रथमान्तादित्यर्थः ॥

२ नाद्यगम्यत इति । कृदन्तेन विग्रहे षष्ठादौ सन्देहः प्रदर्शित स च सन्देह एव नास्ति, यतः कर्तरि षष्ठी, करणे ल्युडिति पक्षे योऽर्थः संप्रपत्ते स शुक्लतरशब्दान्ता मतीयत इति षष्ठादौ सन्देह एव नोपलभ्यते, तदर्थमाह—लक्षणशरणस्य सन्देह इति । लक्षणशरणैर्हि—अर्थो भवतु ना दा, शास्त्रेण विधीयमानं भवत्येवेति तैः सन्देहः कर्तव्य एवेति चावः ॥

३ अतिशय्यमानादिति । यदि द्वितीयान्तात् अतिशय्यमानात्—अतिशयवचनप्रयोगिकाद्गुणवाचकात् प्रत्ययो भविष्यतीत्यर्थस्तदा ‘कालोऽतिशेते

गर्गतर इति प्राप्नोतीति । वृत्तावपि लुग्विधानात्संख्याविशेषसंप्रत्ययाद्बहुवचनान्तात्प्रत्ययोत्पत्तिरिवृद्धा ॥

(उद्ध्योतः) ननु वृत्तावभेदैकत्वसङ्ख्याऽवगमात्कथं बहुवचनान्तात्प्रत्ययोऽत आह—वृत्तावपीति ॥ लुग्विधानादिति । यत्रो लुग्दर्शनादित्यर्थः । वस्तुतः सङ्ख्याविशेषानवगमेऽपि गर्गापत्यत्वेन बहुत्वप्रतीतिरिति बोध्यम् ॥

(अतिशयनार्थस्य प्रकृत्यविशेषणत्वाभिप्रायकभाष्यम्)
एवं तर्हि प्रथमान्तात्स्वार्थिको भविष्यति—कालोऽतिशेते—कालतरः । काली अतिशेते—कालितर । गार्ग्योऽतिशेते—गार्ग्यतरः । गर्गा अतिशेते—गर्गतराः ॥

(उद्ध्योतः) भाष्ये—प्रथमान्तादिति । ‘अतिशयने’ इति कर्तृल्युडन्तं प्रकृत्यर्थविशेषणमिति भावः । ‘काली अतिशेते’ इत्यादेदौ व्यत्यादिविशेष्यविशेषणभावव्यत्यासात्—अतिशयकर्त्रो काली—इत्यादिक्रमेणार्थः ॥

(प्रकृत्यर्थविशेषणत्वे दोषदर्शकभाष्यम्)
यदि प्रथमान्तात्स्वार्थिकः—कुमारितरा, किशोरितरा—अव्यतिरिक्तं वय इति कृत्वा “वयसि प्रथमे” १।१।२० इति ङीप् प्राप्नोति ।
तरपोक्तत्वात् स्त्रीत्वस्य प्रत्ययो न भविष्यति ।
टावपि तर्हि न प्राप्नोति ।
उक्तेऽपि हि भवन्त्येते टावाद्यः । उक्तमेतत्—
स्वार्थिकाष्टावाद्य इति ।
ङीवपि तर्हि प्राप्नोति ॥

(प्रदीपः) अव्यतिरिक्तं वय इति । प्रत्ययार्थपक्षे तु आर्थो वयःप्रतिपत्तिः, वयःप्रकर्षणैवासौ कुमारीमतिशेते न तु गुणान्तरेण, तस्य विप्रकर्षात् । शौन्दी तु वयःप्रतिपत्तिर्नास्तीति ङीपोऽप्रसङ्गः । स्वार्थिकत्वे तु शाब्दयेव वयःप्रतिपत्तिरिति ङीप्प्राप्तिः ॥ तरपोक्तत्वादिति । तरपः स्वार्थिकत्वात्, सर्वैः प्रकृत्यर्थस्तेन द्योत्य इति भावः ॥ ङीवपीति । टावपवादत्वात् ङीप् इति भावः ॥ अन्ये त्वाहुः—कुमारशब्दादुत्पन्नेन ङीपा प्रथमवयोविशिष्टार्थगतस्य स्त्रीत्वस्याभिव्यक्तत्वात्तरवन्तात् स्त्रीत्वमात्रमभिव्यक्तव्यमिति टावेव भविष्यति । यथा ‘यत्र—तत्र’ इत्यादौ त्रलाऽधिकरणस्याभिव्यक्तत्वात्तद्धितान्तात्सामयिकी प्रथमैवोत्पद्यते, न सप्तमी ॥

काली’ इत्यादौ अतिशयमानात्कालीशब्दाद्वितीयान्तात्प्रत्ययः स्यात्, इत्येते च कालशब्दादित्यर्थः ॥

४ बहुत्वप्रतीतिरिति । गर्गापत्यानि अतिशयमानानि बहूनीति बहुत्वप्रतीतिरिति चावः ॥

५ अव्यतिरिक्तं पय इतीति । प्रथमान्तात्स्वार्थं प्रत्ययो भवतीति पक्षे वयोवाचकात्कुमारशब्दात्स्वार्थं जायमानत्तरप वयोवाचक एवेति वयोवाचकात्तरवन्ताङ्गीपचङ्ग इत्यर्थः ॥

६ शाब्दी रिति । प्रत्ययार्थपक्षे हि शब्दतोऽयं अतिशयनरूपः प्रतीवते, वयोत्पार्थत्वे गन्त्येते, न तु कृदन्तर्वाद्या लभ्यते इत्यर्थः ॥

(उद्द्योतः) ननु प्रत्ययार्थपक्षेऽपि प्रवृत्तिनिमित्तगुणप्रकर्षे एव प्रत्ययोत्पत्तेस्तत्रापि वयोवाचकत्वं दुर्वारमत आह—प्रत्ययार्थेति । तत्र अतिशयितुर्विशेष्यत्वेन वयसस्तद्विशेषणत्वाभावात् प्रवृत्तिनिमित्तत्वमिति भावः ॥ विप्रकर्षादिति । गुणान्तरस्य शब्दतोऽनुपस्थित्या विप्रकर्ष इति भावः ॥ भाष्ये—अव्यतिरिक्तं वय इति । वयः—प्रकृतं वयः केवलवयसोऽव्यतिरिक्तम्—अनतिरिक्तमित्यर्थः ॥ तरप इति । वस्तुतस्तरपा—तत्प्रकृतिभूतेन तदन्तर्गतकेन कुमारीशब्दादिनेत्यर्थः । तेन वयोविशिष्टार्थगतस्त्रीत्वस्योक्तत्वेन तद्द्योतको ङीप् पुनर्नेति भावः ॥ स्त्रीत्वस्य । वयोरूपप्रवृत्तिनिमित्तविशिष्टार्थगतस्त्रीत्वस्येत्यर्थः । तरवन्तस्य तु प्रकर्षः प्रवृत्तिनिमित्तम्, अतस्तद्विशिष्टार्थगते स्त्रीत्वे न 'वयसि—' इति ङीविति भावः । अत एव 'गोतरा' इत्यादौ न ङीप्, तदाह—स्त्रीत्वमात्रमिति । न तु वयोमात्रविशिष्टार्थगतं, तदेव हि 'वयसि प्रथमे' इत्यस्य प्रवृत्तौ निमित्तमिति भावः ॥ यथेति । सा हि प्रातिपदिकेनोक्तोऽप्यर्थं भवतीति भावः । इममाशयमजानान आह—साध्ये—टावपीति । उक्तेनैवाशयेनोत्तरम् ॥ पुनस्तमजानान आह—ङीवपीति ॥

(अतिशयनशब्देन प्रकृत्यर्थगतगुणाभिधानप्रस्तावभाष्यम्)

एवं तर्हि गुणोऽभिधीयते ॥

(प्रदीपः) भाष्यकारस्तु—निमित्तस्य सन्निधानादपवादैनैवात्र ङीपा भाव्यं न तु टापेति पक्षान्तरमाश्रयति—एवं तर्हि गुण इति । अतिशेतेऽनेनेति अतिशयनो गुणोऽभिधीयते । करणे ल्युट् । आश्रयद्रव्यवाचिनः स्वसमवेते गुणे प्रत्ययविधिः । ततो व्यतिरिक्तार्थाभिधानात् घान्ताद्वयोलक्षणङीवभावः । गुणाभिधाने कालितर इति सामानाधिकरण्याभावात् घादिविति ह्रस्वो न प्राप्नोतीति चेत्, वचनाद्वैयधिकरण्येऽपि भविष्यति ॥

(उद्द्योतः) भाष्यकारस्त्विति । भाष्यकारैकदेशी त्वित्यर्थः ॥ गुणोऽभिधीयत इति । प्रकृतकाल्त्वादिगुण इति भावः ॥ करणे ल्युडिति । अतिशयने गुणे प्रत्यय इत्यर्थः । शुक्लस्यातिशयनो गुण इति विग्रहः । शुक्लनिष्ठः स्वेतराभिभवकरणं शुद्धो गुण इत्यर्थः । एवं च न प्रागुक्ता दोषा इति तात्पर्यम् ॥

जीवभाव इति । वयोविशिष्टद्रव्यवाचकाद्धि ङीप्, न चायं तथा, किन्तु वयोमात्रवाचक इति भावः ॥ वचनादिति । 'धरूप—' इति सूत्रे 'घ' इति वचनादित्यर्थः ॥

(गुणाभिधाने दोषदर्शनपूर्वकं तन्निराकरणभाष्यम्)
एवमपि लिङ्गवचनानि न सिध्यन्ति—शुक्लतरम् । शुक्लतरा । शुक्लतरः । शुक्लतरौ । शुक्लतरा इति ।

१ ननु स्त्रीधिकप्रत्ययानां प्रकृत्यर्थबोधकत्वे बोधस्यावृत्तिप्रसङ्गः स्यादत आह—वस्तुतस्तरपेति ॥

२ सा हि—प्रथमेत्यर्थः ॥

३ व्यतिरिक्तार्थाभिधानादिति । तरप्यस्य गुणमात्रवाचकत्वे वयोविशिष्टद्रव्यमात्रवाचकात्कुमारीशब्दाद्भिन्नार्थकत्वं तस्य स्यादिति द्रव्यवाचकत्वाभावात् 'वयसि प्रथमे' इत्यस्य न प्रातिरिति भावः ॥

४ घ इति वचनादिति । तरप्यमोर्गुणमात्रवाचकत्वे घस्य समानाधि-

आश्रयतो लिङ्गवचनानि भवन्ति । गुणवचनानां हि शब्दानामाश्रयतो लिङ्गवचनानि भवन्ति । तद्यथा—शुक्लं वस्त्रं, शुक्ला शायी, शुक्लः कम्बलः, शुक्लौ कम्बलौ, शुक्लाः कम्बला इति ।

यदसौ द्रव्यं श्रितो भवति गुणस्तस्य यल्लिङ्गं वचनं च तद्गुणस्यापि भविष्यति ॥

(प्रदीपः) एवमपीति । षष्ठीप्रसङ्गस्तु द्रव्यवचनाच्चोदितः, सोऽयमित्यभेदस्य गुणगुणिनोः सर्वदाऽत्र विवक्षितत्वात् । सत्यामपि त्वभेदविवक्षायां मञ्चादिवत् स्वलिङ्गसंख्याऽपरित्यागप्रसङ्गः ॥ आश्रयत इति । 'विशेषणानां चाजातेः' इति वचनात् । तत्र हि विशेषणशब्देन परोपकारायोपात्ताः शेषभूताः शुक्लादयो गुणा गृह्यन्ते ॥

(उद्द्योतः) षष्ठीप्रसङ्गस्त्विति । 'न चोदितः' इत्यत्रान्वयः । द्रव्यवचनात्—पटादिशब्दात्, पटस्य शुक्लतर इत्येवमित्यर्थः । तत्र हेतुमाह—सोऽयमिति ॥ ननु सर्वथाऽभेदविवक्षायां कथं लिङ्गवचनासिद्धिरत आह—सत्यामपि त्विति ॥ मञ्चादिवदिति । मञ्चस्यस्त्रीणां मञ्चपदेन मञ्चाभेदेन बोधनादिति भावः । 'गङ्गायां घोषः' इतिवच्चेत्यपि बोध्यम् ॥ भाष्ये—आश्रयत इति । भेदसंबन्धमूलकेन तत्त्वारोपेण लक्षणायामेव स्वलिङ्गाद्यत्यागः । अभेदेनैव तत्पतीतौ तु तत्त्याग इति भावः । तदुक्तम्—'अभेदस्य सर्वदाऽत्र विवक्षितत्वात्' इति ॥ विशेषणानां चेति । विशेषणानां—गुणानां, युक्तवत्—स्वयुक्ताश्रयवलिङ्गवचनानीति तदर्थः । तदाह—तत्र हीति ॥ परोपकाराय—परस्य—द्रव्यसेतरेभ्यो व्यवच्छेदाय । तस्यैव व्याख्यानं—शेषभूता इति ॥

(अतिशयनशब्देन प्रकृत्यर्थगतक्रियाऽभिधानप्रस्तावभाष्यम्)

अथवा क्रियाऽभिधीयते ॥

(प्रदीपः) अथवा क्रियेति । अतिशयः—अतिशयनमिति भावे ल्युट् विधानात् ॥

(उद्द्योतः) भावे ल्युडिति । शुक्लवृत्तिरतराभिभव इति बोधः ॥

(क्रियाऽभिधाने दोषदर्शनपूर्वकं तन्निराकरणभाष्यम्)

एवमपि लिङ्गवचनानि न सिध्यन्ति ।

आश्रयतो लिङ्गवचनानि भविष्यन्ति ।

एवमपि द्विवचनं प्राप्नोति—यश्च हि अतिशेते-यश्चातिशय्यते उभौ तौ तस्याश्रयौ भवतः ।

करणस्यासंभवात् घवचनसामर्थ्यमिति भावः ॥

५ मञ्चादिवदिति । यथा मञ्चस्यस्त्रीणां मञ्चेन सहाभेदेऽपि मञ्चगतं पुंस्यं न परित्यज्यते तद्वदत्रापि गुणगुणिनोरभेदेऽपि लिङ्गवचनस्यापरित्यागः स्यादित्यर्थः ॥

६ तस्याश्रयाविति । तरप्यमयोः क्रियावाचित्वे आश्रयतो लिङ्गवचनानि भविष्यन्तीति चेत् क्रियाया आश्रये कर्तृकर्मणां, तयोर्हित्वेन तरवन्ताद्विवचनप्रसङ्ग इत्याशयः ॥

नैव दोषः ।

कथं ?

शेतिरकर्मकः ।

अकर्मका अपि धातवः सोपसर्गाः सकर्मका भवन्ति ।

कर्मापदिष्टा विधयः कर्मस्थभावकानां कर्म-
स्थक्रियाणां वा भवन्ति, कर्तृस्थभावकश्च शेतिः ॥

(प्रदीपः) आश्रयौ भवत इति । उभयौनिर्वर्तकत्वा-
दिति भावः ॥ अकर्मका अपीति । अर्थान्तरवृत्तित्वात् ॥
कर्मापदिष्टा इति । अतिशयक्रिया कर्तयैव समवेता, न तु
कर्मेण—इति कर्माश्रयलिङ्गसंख्याभाव इत्युक्तं भवति—कर्मा-
पदिष्टा इति—द्विवचनमिह कर्मापदिष्टो विधिः, कर्माश्रय
तस्य चोदितत्वात् ॥ आश्रयतो लिङ्गवचनानि—इत्यत्र
समवाय्याश्रयो गृह्यते न तु निर्वर्तक इत्यर्थः ॥

(उद्ध्योतः) निर्वर्तकत्वादिति । तत्त्वमेव चाश्रयत्वमित्य-
भिसाना ॥ अर्थान्तरेति । अभिभवाद्यत्वादिति भावः ॥ तरवा-
दिविधेः कर्मापदिष्टत्वाभावादाह—अतिशयक्रियेत्यादि । एवञ्च
पटाभिन्नः शुक्लवृत्तिरितराभिभव इति बोधात्तद्वत्तलिङ्गसङ्ख्ये । कर्त्र-
वाभेदविवक्षा न तु कर्मणा, स्वभावादिति तात्पर्यम् ॥

भाष्याक्षराणि योजयितुमाह—द्विवचनमिहेति । तच्च यत्र
कर्मण्यपि मुख्यव्यापाराश्रयत्वविवक्षा तत्र भवति, यथा—देवदत्तत-
ण्डुलौ पचत इति, न चैवं प्रकृते इति तात्पर्यम् ॥

(एकेनैव न्यासेन पक्षद्वयस्याप्युपपादनपरं भाष्यम्)

अथ यद्येव द्वितीयान्ताद्गुणः, प्रथमान्ताद्वा
स्वार्थिकः, अथापि गुणोऽभिधीयते, अथापि क्रिया,
किं गतमेतदियता सूत्रेण आहो खिदन्त्यतरस्मिन्
पक्षे भूयः सूत्रं कर्तव्यम् ?

गतमित्याह ।

कथम् ?

यदा तावद् द्वितीयान्ताद्गुणः प्रथमान्ताद्वा
स्वार्थिकः, तदा “कृत्यल्युटो बहुलम्” ३।३।११३
इत्येवमत्र ल्युट् भविष्यति ॥

यदा गुणोऽभिधीयते तदा न्यायसिद्धमेव ॥

यदाऽपि क्रिया तदाऽपि न्यायसिद्धमेव ॥

अथवाऽतिशययतीत्यतिशयनम् ।

कः प्रयोज्यार्थः ?

गुणा गुणिनं प्रयोजयन्ति, गुणी वा गुणान् प्रयो-
जयति ।

कः पुनरिह शैत्यर्थः ?

इह यो यत्र भवति शेतेऽसौ तत्र गुणाश्च
गुणिनि शेरते ॥

शैत्यर्थः कारितार्थो वा निर्देशोऽयं समीक्षितः ।

शैत्यर्थे नास्ति वक्तव्यं कारितार्थं ब्रवीमि ते ॥

गुणी वा गुणसंयोगाद् गुणो वा गुणिना यदि ।

अभिव्यज्येत संयोगात्कारितार्थो भविष्यति ॥

(प्रदीपः) ल्युट् भविष्यतीति । कर्तृसाधनः ॥ कः
प्रयोज्यार्थ इति । अचेतनत्वाद् गुणानां प्रयोजकत्वानुप-
पत्तिं मन्यते ॥ गुणा गुणिनमिति । अस्माभिः प्रकृतैस्त्व-
मतिशेष्वेति तत्समर्थाचरणलक्षणश्चाचेतनानामपि प्रयोजक-
व्यापार इति कारकप्रकरणे प्रतिपादितम् ॥

कः पुनरिति । शेतेरनेकार्थत्वात्प्रश्नः ॥ यो यत्रेति ।
स्थानार्थः शेतिः, यथा ‘जलाशयः’ इत्यत्रेति भावः ॥ गुणा
गुणीति । अवतिष्ठन्त इत्यर्थः । तान् गुणान् गुणी अति-
शाययति, अतिशयेनावस्थापयतीत्यर्थः । पूर्वं गुणानां प्रयोज-
कत्वमुक्तं पश्चाद्गुणिनः ॥

शैत्यर्थ इति । प्रकृत्यर्थो प्यर्थोऽपि चात्र गृह्यत इत्यर्थः ।
शैत्यर्थे नास्तीति । तस्य प्रसिद्धत्वात् ॥ गुणी वेति ।
गुणसंबन्धात् गुणवानतिशेते, गुणिसंबन्धात् गुणो वा ॥ अभि-
व्यज्येतेति । प्रकृत्येनेति भावः ॥ कारितार्थ इति । गुणो
गुणिनमतिशाययति, गुण्यपि गुणमिति—अस्ति प्यर्थोपपत्तिः ॥

(उद्ध्योतः) भाष्ये—यदा गुण इति । करणे तदा ल्युट् ॥
यदा क्रियेति । भावे तदा ल्युट् । तत्र कर्तारि ल्युटि प्राप्ताप्राप्तविवे-
केनाभिभवकर्तृत्वस्यैव धोत्वत्वात्तस्य च विशेषणत्वात् प्रकृत्यर्थविवे-
षणत्वोक्तिः ॥ ‘गुणोऽभिधीयते’ इति पक्षं ‘प्रथमान्ताद्वा स्वार्थिकः’
इति पक्षं च प्रकारान्तरेण साधयति—भाष्ये—अथ वेति ॥ ‘गुणोऽभि-
धीयते’ इति पक्षे प्रयोज्यार्थं दर्शयति—गुणा गुणिनमिति । प्रयो-
ज्यार्थ इत्यस्य—प्रयोजकत्वविशिष्टोऽर्थः—प्रयोजनं यस्य सः, प्रयोजक
इत्यर्थः । गुणानां प्रयोजकत्वेऽभिभवप्रेरणाकर्तारि गुणे प्रत्ययः ॥
तत्समर्थाचरणलक्षणश्चेति । अचेतनत्वात्तद्विरुद्धानाचरणरूपमे-
वात्र तत्समर्थाचरणं बोध्यम् ॥ अन्ये उपपत्तिमाह—गुणी वेति ।
गुणिनः प्रयोजकत्वेऽभिभवप्रेरणाकर्तारि वर्तमानात्प्रत्यय इति बो-
ध्यम् ॥ कः पुनरिहेति । ‘गुणी वा’ इति पक्ष इत्यर्थः । अभिभवा-
र्थोऽत्र न सम्भवति, गुणविशिष्टो हि गुणी स्ववृत्तिगुणसजातीयगुण-
विशिष्टमितरमभिभवति न गुणा इति प्रश्नः ॥ अतिशयेनावस्था-
पयतीति । अतिशयवैशिष्ट्येनावस्थापयतीत्यर्थः । अतिशयवैशिष्ट्येन
गुणावस्थापनकर्तारि गुणिनि वर्तमानात्प्रातिपदिकात्प्रत्ययः स्वार्थे
इत्यर्थः । तथात्वञ्च—अतिशयविशिष्टत्वात् गुणबोध एव—इति शब्दा-
त्प्रतीतिरुपपन्ना ॥ कारितेति । हेतुमण्यन्तस्य प्राचां तज्या ॥
भाष्ये—गुणी गुणेन संयोगात्—संबन्धात्, गुणिना संयोगा-
त्—संबन्धाद्गुणो वा इतराभिभवकर्तृत्वेनाभिव्यज्येत—प्रतीयेते-
त्यर्थः, तदाह—प्रकृत्येनेति । इतराभिभवकर्तृत्वेन प्रतीयत इति
प्यर्थः प्रेरणाऽस्य स्वधैवत्यादायः । अत्र पक्षे निपातनानाश्रयणम् ॥

(वार्तिकावतरणभाष्यम्)

इहास्यापि सूक्ष्माणि वस्त्राणि, अस्यापि सूक्ष्माणि वस्त्राणीति परत्वादातिशायिकः प्राप्नोति ॥

(प्रदीपः) परत्वादिति । 'सूक्ष्मतरवन्नः' इति प्राप्नोति । सूक्ष्मवन्नतर इति चेप्यते । प्रकर्षस्य-अन्यपदार्थं प्रति विशेषणत्वस्य च युगपद्विवक्षायां विप्रतिषेधोपपत्तिः ॥

(उद्द्योतः) परत्वादिति । 'बहुव्रीह्यपेक्षया' इति शेषः ॥

(५८३३ अतिव्याप्तिप्रत्याक्षेपे वार्तिकम् ॥ १ ॥)

॥ * ॥ अतिशायने बहुव्रीहावुक्तम् ॥ * ॥

(भाष्यम्) किमुक्तम् ?

'*पूर्वपदातिशये आतिशायिकाद्बहुव्रीहिः सूक्ष्म-
वन्नतराद्यर्थः*' *उत्तरपदातिशये आतिशायिको
बहुव्रीहेर्वह्वाद्यतराद्यर्थः* इति ॥

(प्रदीपः) आतिशयिकादिति । पूर्वविप्रतिषेधेनेति भावः ॥ उत्तरपदातिशय इति । परविप्रतिषेधेन । तत्र स्वरे विशेषः—तरवन्तेन समासे 'बहोर्नञ्चदुत्तरपदभूम्नि' इति वह्वा-
द्यतरशब्दोऽन्तोदात्तो भवति, बहुव्रीहेस्तरपि सति तरपः पिच्चादनुदात्तत्वान्मध्येदात्तत्वप्रसङ्गः । तथा कपि विशेषः—
वह्वाद्यतरक इति तरवन्तेन समासे भवति, बहुव्रीहेस्तरपि वह्वाद्यकतर इति स्यात् । यदा त्वत्रैव पूर्वपदार्थातिशयस्तदा बहुव्रीहौ कृते तरप् वेदितव्यः ॥

(उद्द्योतः) ननु पूर्वं तरपि बहुव्रीहौ वा न रूपे विशेष इत्यत आह—तत्र स्वरे इति ॥

(वार्तिकावतरणभाष्यम्)

इह त्रीणि शुक्लानि वस्त्राणि प्रकर्षापकर्षयुक्तानि । तत्र पूर्वमपेक्ष्य उत्तरे द्वे तरवन्ते । तत्र द्वयोस्तरवन्तयोरेकस्मात्प्रकर्षयुक्ताच्छुक्लतरशब्दादुत्पत्तिः प्राप्नोति, शुक्लशब्दादेवेप्यते ॥

(प्रदीपः) प्रकर्षापकर्षयुक्तानीति । अवयवधर्मेण समुदायस्य व्यपदेशः । तत्र प्रथममपकर्षयुक्तं, मध्यमं पूर्वापेक्षया प्रकर्षयुक्तमन्यापेक्षयाऽपकर्षयुक्तम्, अन्त्यन्तु प्रकर्षयुक्तमेवेति योज्यम् ॥ तत्रेति । पूर्वापेक्षया द्वयोरपि प्रकृष्टत्वाच्छुक्लतर-
त्वम्, तयोस्त्वेकतरस्यान्यतरापेक्षया प्रकर्षविवक्षायां तरवन्ता-
त्तरद्वुत्पत्तिप्रसङ्गः ॥

(उद्द्योतः) त्रयाणामपि प्रकर्षापकर्षोभययोगः कथमत आह—अवयवधर्मेणेति । क्वचिदवयवे प्रकर्षयोगः, क्वचिदपकर्ष-
स्यैव, क्वचिदुभयोरिति न्यात्मकसमुदाये तदुपपत्तिः ॥ भाष्ये—प्रकर्ष-
युक्तादिति । प्रकर्षयुक्तत्वाच्चकामित्यर्थः । शब्दार्थचोरभेदाच्च भग-
वतः प्रायेणेदृशो व्यवहार इति बोध्यम् ॥

(५८३४ अतिव्याप्तिनिरासवार्तिकम् ॥ २ ॥)

॥ * ॥ शुक्लतरस्य शुक्लभावात्प्रकृतेः

प्रत्ययविज्ञानम् ॥ * ॥

(भाष्यम्) शुक्लतरस्य शुक्लभावात्प्रकृतेः प्रत्ययो

विज्ञायते । शुक्लतरशब्दे शुक्लशब्दोऽस्ति तस्मादु-
त्पत्तिर्भविष्यति ।

नैतद्विदामहे शुक्लतरशब्दे शुक्लशब्दोऽस्ति नास्तीति ।

किं तर्हि ?

शुक्लतरशब्दोऽप्यस्ति तत उत्पत्तिः प्राप्नोति ॥

(प्रदीपः) शुक्लतरस्येति । न्यूनमध्यमोत्कृष्टानां सर्वेषां शौक्ल्यसम्भवाच्छुक्लव्यपदेशाच्छुक्लशब्दादेव तरवुत्पत्त्यत इत्यर्थः ॥ शुक्लतरशब्द इति । शुक्लतरशब्दो वाचको यस्मार्थस्य तस्मिन्नर्थे शुक्लशब्दो वाचकत्वेनास्तीत्यर्थः ॥ उत्प-
त्तिः प्राप्नोतीति । अनिष्टमपि प्राप्नोति सत्यामपीष्टासिद्धा-
वित्यर्थः ॥

(उद्द्योतः) ननु शुक्लतरशब्दे विद्यमानशुक्लशब्दस्यैकार्थभा-
वापन्नत्वात्कथं तत उत्पत्तिप्रसङ्गः ? अत आह—शुक्लतरशब्द इति ॥

(५८३५ अतिव्याप्तिनिरासवार्तिकम् ॥ ३ ॥)

॥ * ॥ तदन्ताच्च स्वार्थं छन्दसि दर्शनं
श्रेष्ठतमायेति ॥ * ॥

(भाष्यम्) तदन्तादातिशयिकान्तात्स्वार्थं छ-
न्दसि आतिशयिको दृश्यते—'द्विचो वः सविता
प्रार्पयतु श्रेष्ठतमाय कर्मणे' ॥

(प्रदीपः) श्रेष्ठतमायेति । श्रेष्ठयेत्यर्थः ॥

(उद्द्योतः) ननु 'श्रेष्ठतमाय' इत्यादानातिशयनिकात् दृश्यत एव स इति कथं तस्यानिष्टता ? इत्यतो भाष्ये—तदन्ताच्च स्वार्थं इति । एवञ्च लोकेऽन्यत्र च तरवाचन्तादातिशये तरवादि अनिष्टमेवेति भावः ॥

(अतिव्याप्तिनिरासभाष्यम्)

एवं तर्हि—मध्यमात् शुक्लशब्दात्पूर्वपरापेक्षादु-
त्पत्तिर्वक्तव्या । मध्यमश्च शुक्लशब्दः पूर्वमपेक्ष्य प्रकृष्टः, परमपेक्ष्य न्यूनः । न च न्यूनः प्रवर्तते ॥

अथ वा उत्पद्यताम्, लुग्भविष्यति ॥

वाचकेन खल्वप्युत्पत्तव्यम्,

न च शुक्लतरशब्दादुत्पद्यमानो वाचकः स्यात् ॥

न खल्वपि बहूनां प्रकर्षे तरपा भवितव्यम् ।

केन तर्हि ?

तमपा ।

पूर्वेण स्पर्धमानोऽयं मध्यमो लभते सितः ।

परस्मिन् न्यूनतामेति न च न्यूनः प्रवर्तते ॥

अपेक्ष्य मध्यमः पूर्वामाधिक्यं लभते सितः ।

परस्मिन्न्यूनतामेति यथाऽमात्यः स्थिते नृपे ॥

अस्तु वाऽपि तरस्तस्मान्नापशब्दो भविष्यति ।

वाचकश्चेत्प्रयोक्तव्यो वाचकश्चेत्प्रयुज्यताम् ॥

(प्रदीपः) मध्यमादिति । मध्यमवाचिनः शुक्लादन्येऽभिधेये प्रत्ययो वक्तव्यः—शुक्लमतिशेते शुक्लतर इति । अनेन च वक्तव्येन तत्ककौण्डिन्यायेन तृतीयशुक्लवाचिनः शुक्लतरशब्दादुत्पत्तिर्वाच्यते । मध्यमश्च शुक्लः पूर्वापेक्षया शुक्लतरो भवति, तृतीयापेक्षया तु न्यूनत्वाच्छुक्ल एव भवति न शुक्लतर इति शुक्लशब्दादेव मध्यमशुक्लवाचिनः प्रत्ययो वक्तव्य इत्यर्थः ॥ न च न्यूनः प्रवर्तते इति । स्वगतप्रकर्षापेक्षार्या तद्धितोत्पत्तावित्यर्थः । ततश्च पूर्वमतद्विदान्त एव शुक्लशब्दस्त्वृतीये शुक्लेऽभिधेये प्रत्ययमुत्पादयति ॥

लुग्भविष्यतीति । गतार्थत्वाद्प्रयोग एव लुक् । एकेनैव तरपा आद्यमध्यमशुक्लापेक्षतृतीयप्रकर्षस्य प्रतिपादनात् ॥

न चेति । शुक्लतरतरशब्दस्य प्रयोगाभावादवाचकत्वम् ॥ न खल्वपीति । यदि तावत् त्रयाणामन्यतमस्य प्रकर्षो विवक्ष्यते तदा शुक्लतममिति भाव्यम्, न तु शुक्लतरमिति । अथ पूर्वमनपेक्ष द्वयोरन्यतरस्य प्रकर्षविवक्षा तदा पूर्वानपेक्षार्या मध्यमं शुक्लमेव भवति, न तु शुक्लतरमिति शुक्लशब्दादेवोत्पत्तिः सिद्धा—शुक्लतर इति न कश्चिदोषः ॥

पूर्वोक्तार्थसंग्रहश्लोकाः—पूर्वेणेति । सितः—शुक्लः ॥ पूर्वेण स्पर्धमानः—तदपेक्षयोर्तरः प्रकर्षं लभते । तृतीयापेक्षया न्यून एवेत्यर्थः ॥ अपेक्ष्येति । पूर्वेण समानार्थः, दृष्टान्तोपादानाय तु पुनरुक्तः ॥ नापशब्द इति । गतार्थत्वात् लुग्भावात् । वाचकश्चेत्प्रयोक्तव्य इति त्वं मन्यसे, तदा शुक्लतरतरमिति यदि वाचकस्ततः प्रयुज्यताम्, न तु वाचकः, तस्मान्न प्रयोक्तव्य इत्यर्थः ॥

(उद्घोतः) शुक्लादन्येऽभिधेये इति । अतिशयमानादतिशयकर्तरे प्रत्यय इति पक्षे इदम् । तदेवाह—शुक्लमतिशेते इति ॥ नन्वेवमपि तरवन्तादुत्पत्तिः कथं वारितेत्यत आह—अनेन चेति ॥ तृतीयशुक्लवाचिनः—तृतीयैनातिशयमानशुक्लवाचिन इत्यर्थः । वस्तुत उभाभ्यामप्युत्पत्तिसिद्धाविर्दं वचनं नियमार्थं—शुक्लशब्दादेव न शुक्लतरादिति वक्तुं युक्तम् । न्यायस्तु नानुवाचविषय इत्यसकृदावेदितम् ॥ ननु मध्यमस्यापि पूर्वापेक्षया प्रकृतत्वात्तरपा भाव्यमिति मध्यमः शुक्लशब्द एव दुर्लभोऽत आह—भाष्ये—मध्यमश्चेति ॥ तृतीयापेक्षया तु न्यूनत्वादिति । विद्य-

मानोऽपि पूर्वापेक्षः प्रकर्षोऽकिञ्चित्करः, यथा राजसन्निधावमात्यस्येति भावः । ननु न्यूनः—अतिशयमानवाचक एव प्रवर्तते—वृत्तिं लभतेऽत आह—स्वगतेति । पूर्वाभिभवकर्तृत्वेन विवक्षार्या मध्यमेऽर्थे प्रथमवाचकात्प्रत्ययो नेत्यर्थः ॥

‘प्रकृत्यर्थविशेषणम्’ इति पक्षे आह—भाष्ये—अथचेति । तद्याचष्टे—एकेनैवेति । तृतीयादुत्पन्नेनेत्यर्थः । मध्यमास्तु न, विद्यमानस्यापि प्रकर्षस्योक्तरीत्याऽकिञ्चित्करत्वादिति भावः ॥

ननु युगपदुपस्थितौ तृतीयापेक्षायकपेक्षणापेक्षोत्कर्षस्य तिरोधानेऽपि क्रमेण प्रकर्षविवक्षार्या ततस्तत्परि तदन्तात्पुनः स दुर्वारः, अतः पक्षान्तरमाह—भाष्ये—वाचकेन खल्वपीति । वक्ष्यमाणेऽपीयमापत्तिर्दुर्वारैत्यमेव समाधिर्मुख्यः । अत एवाग्रे सङ्ग्रहश्लोकेषु तर्दनुक्तिः । एतदन्तेन समाप्तिश्चेति ध्येयम् । ‘श्रेष्ठतमाय’ इति तु च्छान्दसम्, लोके त्वसाधुरेवेति निष्कर्षः ॥

‘अपेक्ष्य—’ इति श्लोकस्य पौनरुक्त्यमाशङ्क्याह—पूर्वेणेति ॥ ‘अस्तु वा—’ इति भाष्यस्य—प्राप्तोतु इत्यर्थः । क्रमेण प्रकर्षविवक्षार्या प्राप्तिः । वाचकः—लोके बोधकश्चेत्प्रयोक्तव्य इत्यस्य ‘इति सिद्धान्तः’ इति शेषः । अतो यदि बोधकः शिष्टसंमतस्तदा प्रयुज्यताम्, न तु तादृश इति न प्रयुज्यत इत्यर्थः । अनेन शास्त्रसिद्धोऽपि लोकाप्रयुक्तोऽसाधुरिति बोधितम् ॥

(९७५ विधिसूत्रम् ॥ ५ । ३ । २ आ. २७)

२२१५ द्विवचनविभज्योपपदे तरवीयसुनौ ॥ ५ । ३ । ५७ ॥

(तरप्रत्ययाधिकरणम्)

(प्रदीपः) द्विवचनं च विभज्यं च द्विवचनविभज्यम् । निपातनाद्भजेर्विपूर्वाद् यत्प्रत्ययः, द्विवचनविभज्यं च तदुपपदं चेति कर्मधारयः । तस्मिन् सति तिदन्तात्स्वन्ताच्चातिशयने तरवीयसुनौ भवतः । तच्चोपपदं विग्रहवाक्य एव प्रयुज्यते । वृत्तौ तु गतार्थत्वाच्चावश्यं प्रयुज्यते । एवं चोपपदग्रहणं विस्पष्टार्थम् ॥

(उद्घोतः) निपातनादिति । एवं च लोके विभाज्यशब्दस्य साधुत्वं चिन्त्यम्, प्यत्यपि विभार्थमिलस्यापत्तेः ॥ वृत्तौ त्विति । द्व्यर्थादेर्बुद्धिस्तव एव तरदुत्पत्तेरिति भावः ॥

१ तदपेक्षयोर्तरः—मध्यम इत्यर्थः ॥

२ झ. पुक्तके ‘लुग्भावात्’ इति पाठो दृश्यते स चायुक्त इति स्पष्टं तद्विदाम् ॥

३ ‘वाचकश्चेत्प्रयोक्तव्यो—’ इत्यादिकारिकार्थं विवृणोति—वाचकश्चेदित्यादि ॥

४ इति पक्षे इति । द्वितीयान्तादतिशयनेऽर्थे प्रत्यय इति पक्षे इत्यर्थः ॥

५ तृतीयेनेति । तृतीयेन शुकेनातिशयमानं शुद्धं यस्य, एतादृशमध्यमशुक्लशब्दात्तरपि तदन्तान्त्वमन्यमशुक्लवाचिन इत्यर्थः ॥

६ इदं वचनमिति । ‘एवं तर्हि मध्यमाच्छुद्धशब्दात्’ इत्यादि न च न्यूनः प्रवर्तते—इत्यन्तं भाष्यवचनमित्यर्थं । नैतत्ककौण्डिन्यायेन चिन्त्यम्, अस्य वचनस्य नियमार्थत्वेनैतत्तत्त्वमिति भावः ॥

७ उक्तरीत्येति । मध्यमे पूर्वापेक्षया प्रकर्षेऽपि उत्तमापेक्षया न्यूनत्वं यथा राजसन्निधावमात्यस्येतिरीत्येत्यर्थः ॥

८ तदन्तात्—तरवन्तात्, तरवन्तात्पुनरप्यत्यवधारणाय ‘वाचकेन खलु—’ इत्यादि भाष्योक्तं समाधानमेवाश्रयणीयम् ॥

९ चक्ष्यमाणेऽपीति । चक्ष्यमाणश्च—न खल्वपि वृहन्नां प्रकर्षे तरपा भवितव्यम्’ इति माण्डोक्तं समाधिः । तस्मिन्नापि समाधौ पूर्वापेक्षया प्रकृत्यात् मध्यमात् तरपि तरवन्तादतिशयमानादतिशयनेऽर्थे तरप तमर् वा फलान्— इत्याशङ्क्या वाचकेन खल्वप्युत्पत्त्यमित्येव समाधानं बोध्यमिति भावः ॥

१० तदनुक्तिः—न खल्वपि वृहन्नां प्रकर्षे इत्यादुक्तिः । यदीयं निर्दृष्टं स्यात्तदा संग्रहश्लोके तस्या अप्युपादाननावश्यकं स्यादित्यर्थः । एवमपि प्रकृत्यर्थविशेषणपक्ष एव ग्यायान्, सार्थं चायं प्रत्यय इति सिद्धान्तः ॥

११ स्यार्थं विचरेणाह—द्विवचनं चेत्यादि ॥

१२ विभाज्यमित्यस्यापत्तेरिति । निवचनजोः कुविष्यनोरिति मामोतीति भावः ॥

(न्यासाक्षेपभाष्यम्)

‘द्विवचन’ इत्युच्यते, तत्रेदं न सिध्यति—‘दन्तो-
ष्ठस्य दन्ताः स्निग्धतराः’ ‘पाणिपादस्य पादौ सुकु-
मारतरौ’ ‘अस्माकं च देवदत्तस्य च देवदत्तोऽभि-
रूपतराः’ इति ॥

(प्रदीपः) तत्रेदं न सिध्यतीति । पारिभाषिकद्विवच-
नाश्रयः पूर्वः पक्षः । अर्थाश्रयस्तूत्तरः पक्षः ॥ अस्माकं
चेति । ‘अस्मदो द्वयोश्च’ इत्येकस्मिन् बहुवद्भावः ॥

(उद्द्योतः) ननु ‘अस्माकम्’ इत्यस्य बहुत्वार्थकत्वात्कथं
सिद्धान्तेऽपि तरवत आह—अस्मद् इति ॥

(न्यासान्तरोपपादकभाष्यम्)

यदि पुनर् ‘द्वयोपपदे’ इत्युच्येत, तत्रायम-
प्यर्थः—विभज्योपपदग्रहणं न कर्तव्यं भवति ।
इहापि—‘सांकाश्यकेभ्यः पाटलिपुत्रका अभि-
रूपतराः’ इति ‘द्वयोपपदे’ इत्येव सिद्धम् ॥

(प्रदीपः) यदि पुनरिति । पूर्वोक्तेपूदाहरणेषु क्वचिद्वा-
शिद्वयापेक्षस्य क्वचिदर्थद्वयापेक्षस्य द्वयर्थस्य विद्यमानत्वात्प्रत्ययः
सिद्ध इति भावः ॥ इहापीति । सांकाश्यकपाटलिपुत्रकरा-
शिद्वयसंभवात् ॥

(उद्द्योतः) क्वचिदिति । ‘दन्तोष्ठस्य’ इत्यादौ । क्वचित्—
‘अस्माकं च देवदत्तस्य’ इत्यादौ ॥ द्वयर्थस्य—द्वयर्थस्य शब्दस्य ॥

(न्यासान्तराक्षेपभाष्यम्)

नैवंजातीयिका द्वयर्था शक्या विज्ञातुम् ।

इहापि प्रसज्येत—‘सांकाश्यकानां पाटलिपुत्र-
काणां च पाटलिपुत्रका अभिरूपतमाः’ इति ॥

अवश्यं खल्वपि विभज्योपपदग्रहणं कर्तव्यम् ।
यो हि बहूनां विभागस्तदर्थम्—‘सांकाश्यकेभ्यश्च
पाटलिपुत्रकेभ्यश्च माथुरा अभिरूपतराः’ इति ।
तच्चर्हि द्वयोपपद इति वक्तव्यम् ॥

(प्रदीपः) सांकाश्यकानामिति । अत्रापि राशि-
द्वयस्य सद्भावात्तरप् स्यात् । सांकाश्यकावयवः समुदायः
सांकाश्यकशब्देनोच्यते, पाटलिपुत्रकावयवश्च पाटलिपुत्रकश-
ब्देन । एवं निर्धारणमुपपद्यते ॥ बहूनां विभाग इति ।
बहूनां राशीनां मध्यादेकस्य राशेर्यत्र विभागस्तत्र राशित्रया-
दिसद्भावात्तरप् स्यात् ॥ तच्चर्हि ॥ ननु ‘नैवंजातीयिका
द्वयर्था’ इत्यादिनाऽतिप्रसङ्गोद्भावेनेनास्य पक्षस्य दूषितत्वात्कथं
पुनरङ्गीकरणम् ? नैष दोषः । इह राशिद्वयापेक्षां द्वयर्थतामा-
श्रित्याचार्यदेशीयेन ‘यदि पुनर्’ इत्याद्युक्तं तत्रायमप्यर्थ इति
च । तत आचार्येण ‘नैवंजातीयिका’ इतिराशिद्वयापेक्षा द्वयर्थता
दूषिता । ततोऽन्या द्वयर्थताऽऽचार्यस्याभिमतेति ज्ञात्वा शिष्य
आह—तच्चर्हि ॥

(उद्द्योतः) ननु ‘सांकाश्यकानाम्’ इत्यत्र सांकाश्यकेभ्य

इत्यत्र च बहुत्वावगमात् कथं द्वयोपपदत्वमत आह—राशिद्व-
येति ॥ समुदाय इति । उद्भूतावयवभेद इत्यर्थः । अत एव
बहुवचनम् । वस्तुतो राशयोद्वित्वात्तरवापत्तिः । तस्माद्बहुतो राशि-
द्वयगतद्वित्वमाश्रित्य न तरविति ‘विभज्योपपदे’ इत्यवश्यवाच्यमिति
तात्पर्यम् ॥ फलान्तरमपि तस्याह—भाष्ये—अवश्यं खल्वपीति ।
तद्याचष्टे—बहूनामिति ॥

(न्यासान्तरनिराकरणभाष्यम्)

न वक्तव्यम् । नेदं पारिभाषिकस्य द्विवचनस्य
ग्रहणम् ।

किं तर्हि ?

अन्वर्थग्रहणम्—उच्यते इति वचनम्, द्वयोर-
र्थयोर्वचनं द्विवचनमिति ।

एवमपि—

(प्रदीपः) आचार्ये आह—न वक्तव्यमिति । इयमा-
चार्यस्य द्वयर्थाऽभिमत—इह ‘दन्तोष्ठस्य’ ‘पाणिपादस्य’ इति
तिरोहितावयवभेदः समूहः समासार्थः । तत्रैतस्यां वृत्तावयवभेदै-
कत्वसंख्योपादायित्वाद्द्वित्वपदस्य परित्यक्तभेदाङ्गीकृताभेदलक्षणै-
कत्वसंख्यदन्तोष्ठलक्षणार्थद्वयाश्रया द्वयर्थताऽस्ति । यदा त्वितरे-
तरयोगद्वन्द्वस्तदाऽवयवार्थभेदसद्भावात् द्वयर्था नास्तीति तरवन्
भवति—‘लक्षन्यग्रोधानां लक्षाः स्निग्धतराः’ इति । ‘अस्माकं च
देवदत्तस्य च’ इत्यत्राप्यर्थद्वयसद्भावात्सिद्धयर्थत्वम् । ‘सांकाश्य-
कानां च पाटलिपुत्रका अभिरूपतमाः’ इत्यपरित्यक्तभेदाः समू-
हिनः शब्देन प्रत्याख्यन्ते । न च राशिद्वयापेक्षा द्वयर्था शब्देन
प्रतिपादिता, राशिद्वयस्याप्रयोगादिति द्वयर्थत्वाभावात्तरवभावः ।
अथात्र ‘यतश्च निर्धारणम्’ इति कथं षष्ठी ? यावता ‘पञ्चमी
विभक्ते’ इति पञ्चम्या तदपवादेन भाव्यम् । नैष दोषः । सर्वत्रैव
निर्धारणे विभागोऽस्तीति विभक्तग्रहणसामर्थ्याद्यत्र विभाग एव
शब्देन प्रतिपाद्यते स एव पञ्चम्या विषयः स एव च विभ-
ज्योपपदनिमित्तस्य प्रत्ययस्य—‘माथुराः पाटलिपुत्रकेभ्य आढ्य-
तराः’ इति । समुदायशब्दप्रयोगे तु ‘गवां कृष्णा संपन्नक्षीरतमा’
इत्येवमादौ विभागाविभागसंभवाच्च पञ्चमी, नापि तरप्रत्ययः ।
निर्धारणाश्रये तु षष्ठीसप्तम्यौ भवतः । यस्मान्निर्धार्यते—यश्चैकदेशो
निर्धार्यते—यश्च निर्धारणहेतुरेतन्नयसंनिधाने निर्धारणं भवतीति
तत्रैव षष्ठीसमासप्रतिषेधः । इह तु ‘नागानामुत्तमो नागोत्तमः’
इति त्रयसंनिधानाभावात्संबन्धसामान्ये षष्ठीति समासो
भवत्येव । ‘सांकाश्यकानां पाटलिपुत्रकाणां च पाटलिपुत्रका
अभिरूपतमाः’ इत्यत्रापि शब्देन समुदायस्य प्रतिपादानाद्विभज्य-
मानस्य ‘द्विसपादानाद्विभागाविभागसद्भावाद्विभागविषयकार्या-
भावः । प्रतियोग्यपेक्षत्वात् प्रकर्षस्य, विप्रकर्ष आक्षिप्तं विभज्य-
ग्रहणादिहाप्यवधारणमाश्रीयते । तेन समुदायशब्द उच्चार्यमाणे
विभज्योपपदनिमित्तप्रत्ययाप्रसङ्गः ॥

(उद्द्योतः) तत्र आचार्याभिमतं द्वयर्था रफुटीकृत्य दर्श-
यति—इयमित्यादिना ॥ एतस्यां वृत्तौ—समाहारद्वन्द्ववृत्तौ ।

१ दन्तोष्ठस्येति । द्विवचनपदस्य पारिभाषिकद्विवचनपरत्वे ‘दन्तोष्ठस्य’
‘पाणिपादस्य’ इत्यादौ तदभावात्तरप् स्यादिति भावः ॥

२ ‘षष्ठीसमासनिषेधो भवति’ इति च. पाठः ॥

वर्तिपदस्य—दन्तपद—ओष्ठपदरूपस्य, अभेदैकत्वसंख्योपादायि-
त्वात्—तदभिधायकत्वाद्विद्यमानस्यापि दन्तादिगतबहुत्वादेरप्रत्ययात्
अर्थतैल्यन्वयः ॥ बहुत्वाप्रत्यायकत्वमेवोपादायति—परित्यजेति ।
परित्यक्तो व्यक्तिगतो भेदो येन, अङ्गीकृतो धर्मकृताभेदो येन तद्व्य-
णैकत्वैत्यर्थः । व्यक्तीनामभेदेन भानादेकत्वेन भानमिति व्यवहारः,
न तु तत्र सङ्ख्यारूपैकत्वभानम्—इत्यनेन सूचयति ॥ अर्थता-
ऽस्तीति । वास्तवी अर्थताऽस्ति, न तु दन्तोष्ठयोर्द्वित्ववैशिष्ट्येन भान-
मिति भ्रमितव्यम्, सङ्ख्याविशेषाणां सर्वथा भानाभावात् । पदद्वयो-
पस्थाप्यत्वेनार्थस्य द्वित्वव्यवहार इति तत्रम् ॥ यदा त्विति । यत्र
त्वित्यर्थः ॥ तदा—तत्रैत्यर्थः ॥ अवयवार्थभेदसद्भावादिति ।
तत्कृतबहुत्वसङ्ख्याभानादित्यर्थः ॥ तत्रोदाहरणं दर्शयति—सुक्ष्म-
शोधनामिति ॥ 'अपरित्यक्तभेदाः समूहिनः' इति पाठः ।
समूहिनः—अवयवाः । उद्भूतावयवभेदः समूह इति यावत् ॥ समु-
दायशब्दप्रयोगे त्विति । तद्वोधकशब्दप्रयोगे त्वित्यर्थः ॥ गवां
कृष्णेत्यत्र—गोशब्दः समुदायबोधकः ॥ प्रसङ्गादाह—यस्मान्निर्धा-
र्यत इति तत्रैव पृष्ठीत्यादि । तत्रैव पृष्ठीसमासप्रतिषेधश्चेत्यर्थः,
विनापि चं तात्पर्यवशात्समुच्चयप्रतीतेः । समासश्च पृष्ठीसमास एव,
प्रत्यासत्तेः, निर्धारणे पृष्ठीसमासनिषेधस्यैवोक्तेश्च । तद्गुणयन्नाह—
इह त्विति । ध्वनितं चेदं 'हलादिः शेषः' इति सूत्रे भाष्ये ॥
'सांकाश्यकानाम्' इति प्रकृतोदाहरणे यथा पृष्ठी तदाह—साङ्का-
श्यकानामिति ॥ शब्देन समुदायस्येति । चशब्देनेत्यर्थः । 'चश-
ब्देन समुदायस्य' इति पाठान्तरम् ॥ द्विरुपादानादिति । विभ-
ज्यमानस्य—निर्धार्यमाणस्य निर्धारणावधिकोटावप्युपादानात्समु-
दायरूपेणाविभागस्य, प्रत्येकरूपेण च विभागस्य सद्भाव इत्यर्थः ।
'प्रतियोग्यपेक्षत्वात्प्रकर्षस्य विभागे आक्षिप्ते' इति पाठः । 'विकर्षे'
इति पाठे विभागप्रयोजकीभूते धर्मे इत्यर्थः, सर्वं वाक्यं सावधा-
रणमिति न्यायेन व्याख्यानादिति भावः ॥ विभज्यग्रहणादिति ।
विभागे इत्येव वाऽर्थः । विभज्यं चात्र विभागावधिभूतमेव गृह्यत
इति बोध्यम् ॥

(५८३६ एकदेशिन उपसंख्यानवार्तिकम् ॥ ४ ॥)

॥ * ॥ तरवीयसुनोरेकद्रव्यस्योत्कर्षा-
पकर्षयोरुपसंख्यानम् ॥ * ॥

(भाष्यम्) तरवीयसुनोरेकद्रव्यस्योत्कर्षापकर्ष-
योरुपसंख्यानं कर्तव्यम् । 'परुद्भवान् पटुरासीत्,
पटुतरश्चैषमः' इति ॥

(प्रदीपः) परुद्भवानिति । पाटवस्यातिशयेऽपि प्रति-
योग्यपेक्षत्वात् प्रकर्षस्य, स एवायमिति प्रत्यभिज्ञानात् गुणिन
एकत्वात्तस्यैव प्रतियोगित्वायोगात् प्रकर्षप्रत्ययाप्रसङ्गः ॥

(उद्घोतः) ननु पाटवतिशये प्रत्ययः, तच्च भिन्नमेवेति
व्यर्थमुपसंख्यानमत आह—पाटवस्येति ॥ स्वस्यैव स्वगतधर्मो-
त्तये प्रतियोगित्वासम्भव इत्याह—स एवायमितीत्यादि ।

गुणिन एकत्वे गुणस्याप्येकत्वात्स्वगतगुणस्य स्वगतातिशये प्रतियो-
गित्वासम्भव इत्यपि बोध्यम् ॥

(५८३७ सिद्धान्तवार्तिकम् ॥ ५ ॥)

॥ * ॥ सिद्धं तु गुणप्रधानत्वात् ॥ * ॥

(भाष्यम्) सिद्धमेतत् ।

कथम् ?

गुणप्रधानत्वात् । गुणप्रधानोऽयं निर्देशः क्रियते,
गुणान्तरयोगान्त्रान्यत्वं भवति । तद्यथा—तमेव
गुणान्तरयुक्तं वक्तारो भवन्ति—अन्यो भवान्
संवृत्त इति ॥

(प्रदीपः) सिद्धं त्विति । यद्यपि शब्देन गुणी प्राधा-
न्येनोच्यते तथापि गुणाश्रयप्रकर्षनिमित्तत्वात्प्रत्ययोत्पत्तेस्तं प्रति
गुणस्य प्राधान्यमाश्रित्य गुणप्रधानत्वादित्युच्यते । तत्र गुण-
भेदेन गुणिनो भेदारोपादुपपन्नो भेदाश्रयप्रकर्षनिमित्तः प्रत्ययः ॥

(उद्घोतः) प्राधान्येनेति । विशेष्यत्वेनेत्यर्थः ॥ गुणस्य
प्राधान्यमिति । आर्धमित्यर्थः । वस्तुतः पाटवतिशयेन
द्रव्यस्यातिशये प्रतिपाद्ये प्रत्यय इति स्पष्टं पूर्वमुक्तमिति यथाश्रुतमेव
भाष्यमित्यन्ये ॥

(९७६ नियमसूत्रम् ॥ ५ । ३ । २ आ. २८)

२२१६ अजादी गुणवचनादेव

॥ ५ । ३ । ५८ ॥

(नियमाधिकरणम्)

(एवकारप्रयोजनभाष्यम्)

एवकारः किमर्थः ?

नियमार्थः ।

नैतदस्ति प्रयोजनम्,

सिद्धे विधिसरभ्यमाणोऽन्तरेणैवकारं नियमार्थो
भविष्यति ॥


इष्टतोऽवधारणार्थस्तर्हि । यथैवं विज्ञायेत—अ-
जादी गुणवचनादेवेति ।

मैवं विज्ञायि—अजादी एव गुणवचनादिति ।

किं च स्यात् ?

न व्यञ्जनादी गुणवचनात्स्याताम् ॥

(प्रदीपः) नियमार्थ इति । अन्यथा प्रकर्षेऽजावो-
र्विधानात्प्रकर्षे विधिः स्यात् ॥ सिद्धे विधिरिति । स्व-
रित्वादातिशयनस्यानुवर्तनात्तत्रैव पुनर्विधानं नियमार्थमित्यर्थः ॥



१ इदानीमत्रमेव पाठ उपलभ्यते नान्य उपलभ्यते ।

२ विभागे इत्येव वाऽर्थो विकर्षे इत्यस्य, अत एव विकल्पः । अत एव

(१७७ विधिसूत्रम् ॥ ५ । ३ । २ आ. २९)

२२१८ प्रशस्यस्य श्रः ॥ ५ । ३ । ६० ॥

(श्रादेशाधिकरणम्)

(सूत्रार्थोपपादकभाष्यम्)

इदमयुक्तं वर्तते ।

किमत्रायुक्तम् ?

“अजादी गुणवचनादेव” ५८ इत्युक्त्वा अगुण-
वचनानामपि अजाद्योरादेशा उच्यन्ते ।नैप दोषः । एतदेव ज्ञापयति—भवत एतेभ्योऽगु-
णवचनेभ्योऽपि अजादी इति, यद्यमजाद्योः परत
आदेशान् शास्ति ।एवमपि ‘तयोः’ इति वक्तव्यं स्यात्, तयोः परत
इति ॥

यदि पुनरयं विधिर्ज्ञापयेत् ।

नैवं शक्यम्, व्यञ्जनादी हि न स्याताम्, उपा-
धीनां च संकरः स्यात् पुनर्विधानादजाद्योः ।

ननु चैते विशेषा अनुवर्तेरन् ।

यद्यप्येते अनुवर्तेरन् व्यञ्जनादी तर्हि न स्याताम् ॥

एवं तर्हि आचार्यप्रवृत्तिर्ज्ञापयति—“भवत एते-
भ्योऽगुणवचनेभ्योऽप्यजादी” इति—यद्यमजाद्यो-
रादेशं शास्ति ।

ननु चोक्तं तयोरिति वक्तव्यमिति ।

न वक्तव्यम् । प्रकृतमजादिग्रहणमनुवर्तते ।

क प्रकृतम् ?

अजादी गुणवचनादेवेति ।

तद्वै प्रथमानिर्दिष्टम्, सप्तमीनिर्दिष्टेन चेहार्थः ।

अर्थाद्विभक्तिविपरिणामो भविष्यति । तद्यथा—
उच्चानि देवदत्तस्य गृहाणि, आमन्त्रयस्वैनम्; देव-
दत्तमिति गम्यते ।देवदत्तस्य गावोऽश्वा हिरण्यम्, आढ्यो वैध-
वेयः; देवदत्त इति गम्यते ।पुरस्तात्पृष्ठीनिर्दिष्टं सदर्थत्प्रथमानिर्दिष्टं द्विती-
यानिर्दिष्टं च भवति ।एवमिहापि—पुरस्तात्प्रथमानिर्दिष्टं सदर्थत्सप्त-
मीनिर्दिष्टं भविष्यति ॥(प्रदीपः) एवमपीति । अन्यथा तरसमपोरादेशविधानं
स्यादिति न ज्ञापकं स्यादजादिभावस्य ॥यदिपुनरिति । ‘अजादी’ इति अत्रानुवर्त्य प्रशस्य-
शब्दादजादी भवतः, आदेशश्च—इत्येवं व्याख्यानात् ॥व्यञ्जनादी इति । विशेषविहिताभ्यामजादिभ्यां बाध-
नात् । ज्ञापकत्वे तु नियमाप्रवृत्तिज्ञापनात् स्वशास्त्रेणैवाजाद्यो-
र्विधानात् व्यञ्जनाद्योर्बाधस्याप्रसङ्गः । द्विवचनविभज्योपपदे
इयसुन्, अत्रेष्टन्—इत्युपाधिसंकरो न भवति ॥ननु चैत इति । ‘अतिशयान् इष्टन्’ ‘द्विवचनविभज्योपपदे
इयसुन्’ इत्यनुवर्तिष्यत इत्यर्थः ॥व्यञ्जनादी तर्हीति । यदि च तरसमपावनुवर्तेयातां तदा
तयोरपि श्रादय आदेशाः स्युः । तस्मात्तौ नासुवर्त्यौ । ततश्च
विशेषविहिताभ्यां तयोर्बाधप्रसङ्ग एव ॥आचार्यप्रवृत्तिरिति । नियमाप्रवृत्तिज्ञापनद्वारेण अजा-
दिभावो ज्ञाप्यते न तु साक्षात्, अन्यथा पुनरपि व्यञ्जनाद्यो-
र्बाधः स्यात् ॥क प्रकृतमिति । अजाद्योरिति सप्तम्यन्तं न प्रकृतं, यत्तु
प्रकृतं—अजादी इति न तदेवात्र सम्बध्यत इति प्रश्नः ॥अर्थादिति । सामर्थ्यादित्यर्थः । ननु च ‘अजादी’ इति
यथाश्रुतविभक्तिसम्बन्धे अजादिविधानार्थं सम्भवति कथं
विभक्तिविपरिणामः शक्य आश्रयितुम्? नैप दोषः । ‘प्रशस्यस्य’
इति षष्ठीश्रवणात् स्थान्यादेशभावावगमादादेशस्य विधीयमान-
त्वात् प्राधान्यं प्रतीयते । तत्र ‘अजादी’ इत्यनुवर्तेनादादेश-
विधौ प्रत्यययोरुणभावः । ततः सामर्थ्याद्विभक्तिविपरिणामः ।
विभक्तिशब्देन विभक्त्यन्तार्थं उच्यते । तस्य पूर्वशक्तित्वात्
शक्त्यन्तरोपजनेन विपरिणामव्यवहारः । प्रातिपदिकार्थं एव हि
नानाशक्तियोगात् कर्मादिशब्दवाच्य इति स एव विशिष्टशक्ति-
युक्तो विभक्त्यन्तरवाच्यः । अथवा तात्त्विकेऽपि भेदे शब्दस्य
सारूप्यात्तत्त्वाध्यवसायाश्रयेण विभक्तिप्रत्ययत्यागोपादानाभ्यां
प्रातिपदिकस्य विपरिणामव्यवहारोऽवसीयते । विभक्तेस्तुपचरितो
विपरिणामव्यवहारः । न हि प्रथमायाः सप्तमीरूपेण विपरि-
णामसम्भवः ॥(उद्ध्योतः) भाष्ये—अगुणवचनानामिति । प्रशस्यश-
ब्दस्य गुणकृता स्तुतिः प्रवृत्तिनिमित्तं, न तु गुणा इति भावः ॥नन्वयमादेशस्य विधिरिति विशयैतेत्युक्तं, सिद्धान्तेऽपि तद्वि-
धित्वस्येष्टत्वादत् आह—अजादी इतीति ॥ननु शापकेनाप्यजादिविधानेन तरसमपी न स्यातामत आह—
नियमाप्रवृत्तीति ॥ उपाधिसंकरो नेति । अत्रापि नियमा-
प्रवृत्तिज्ञापनादित्येव हेतुः ॥

न तदेवात्र सम्बध्यत इति । अयोग्यत्वादिति भावः ॥

गुणभाव इति । ‘उचितः’ इति शेषः ॥ ततः सामर्थ्यादिति ।
गुणभावोच्चिरूपात्सामर्थ्यादित्यर्थः ॥ ननु प्रथमायाः सप्तमीरूपेण
विपरिणामासम्भवात् कथं विभक्तिविपरिणामोऽत आह—विभक्ति-
शब्देनेति ॥ नन्वजादी इति प्रथमान्तस्य प्रातिपदिकार्थं एवार्थो, न
तु शक्तिविशिष्ट इति कथं पूर्वशक्तित्यागपूर्वकशक्त्यन्तरोपजननकृतो
विपरिणामव्यवहारोऽत आह—प्रातिपदिकार्थं एवेति । एवञ्च
स्वरूपेण प्रातिपदिकार्थस्य कर्मादिव्यवहारविषयत्वाभावेन सकलशक्ति-
युक्तः प्रातिपदिकबोधव्यवहारप्रातिपदिकार्थः । ताः शक्तयस्तु न सर्वदा
तद्वेध्याः, सहकार्यभावादिति भावः ॥ स एवेति । एवं च तदितर-
सकलशक्तिपरित्यागपूर्वकं यत्किञ्चिच्छक्तिवैशिष्ट्येन विभक्त्यन्त-
वाच्यः,—प्रथमातिरिक्तविभक्त्यन्तवाच्य इत्यर्थः । एवं च प्रकृते
औपदेशिकाधिकरणशक्तिमत्त्वेन बोधाद्विपरिणामव्यवहार इति भावः ॥
तात्त्विकेऽपि भेदे इति । प्रथमाप्रकृतेः सप्तमीप्रकृतेश्चेत्यर्थः ॥
विभक्तीत्यादि । विभक्तिरूपप्रत्ययेत्यर्थः । एवञ्च प्रथमाविशिष्टस्य

प्रातिपदिकस्य सप्तमीविभक्तित्रैश्लिष्येन विपरिणाम इति भावः ॥
उपचरित इति । प्रातिपदिकगतविपरिणामारोपाश्रय इत्यर्थः ॥

(१७८ विधिसूत्रम् ॥ ५ । ३ । २ आ. ३०)

२२२४ प्रशंसायां रूपम् ॥ ५ । ३ । ६६ ॥

(रूपप्रत्ययाधिकरणम्)

(प्रशंसायामित्यस्य प्रकृत्यर्थविशेषणबोधकं भाष्यम्)

स्त्रीलिङ्गनायं निर्देशः क्रियते, एकवचनान्तेन च ।
तेन स्त्रीलिङ्गादेवोत्पत्तिः स्यादेकवचनान्ताच्च ।
पुंनपुंसकलिङ्गात् द्विवचनबहुवचनान्ताच्च न स्यात् ।
नैप दोषः । नायं प्रत्ययार्थः ।

किं तर्हि ?

प्रकृत्यर्थविशेषणमेतत्—प्रशंसायां यत्प्रातिप-
दिकं वर्तते तस्माद्रूपं भवति ।

कस्मिन्नर्थे ?

स्वार्थ इति । स्वार्थिकाश्च प्रकृतितो लिङ्गवचना-
न्यनुवर्तन्ते ॥

(प्रदीपः) इह प्रत्ययस्य विधीयमानतया प्राधान्यात्तदङ्ग-
त्वाच्च प्रकृतेः प्रधानेन प्रशंसायाः सम्बन्धस्य न्याय्यत्वात्तस्याः
प्रत्ययार्थत्वं मत्वाऽऽह—स्त्रीलिङ्गनायामिति । ततश्च पटोः
प्रशंसा—पटुरूपेति प्राप्नोति ।

अथ पटुरूपो देवदत्त इति सामानाधिकरण्याप्रसङ्गः कस्मान्न
चोदितः ? तत्र केचिदाहुः—दोषोपलक्षणार्थैतदुक्तम् ।

अन्ये त्वाहुः—सोऽयमित्यभेदविवक्षायां सामानाधिकरण्यं
भविष्यति । भेदविवक्षा तु तथालक्षणप्रयोगाभावाच्च क्रियते ।

यद्येवं गुणवचनानामाश्रयतो लिङ्गवचनानि भवन्तीत्यतिशय-
नप्रत्ययान्तवदभिमतलिङ्गवचनयोगाद्दोषाभावः । अत्राहुः—
प्रकृत्यर्थविशेषणपक्षस्योभयानुग्रहात् न्याय्यत्वादयं परिहारो
भाष्यकारेण नाश्रितः ।

अन्ये त्वाहुः—प्रशंसामात्रे प्रत्ययविधानादन्तरङ्गत्वात्
स्त्रीप्रत्ययेन भाष्यम् । पश्चात्सोऽयमित्यभिसंबन्धात्तद्वदभि-
धानेऽप्यन्तरङ्गः स्त्रीप्रत्ययो न निवर्तते । प्रत्ययार्थविशेषणपक्षे
'कुमारिरूपा' इत्यव्यतिरिक्तं वय इति ङीप् कस्मान्न भवति ?
कुमारशब्दादुत्पन्नेन ङीपा वयोविशिष्टार्थगतस्य स्त्रीत्वस्य द्योति-
तत्वाद्द्रूपवन्तात् स्त्रीत्वमात्रमभिव्यह्यं टावेव क्रियते ।

ननु ङीपैव तदभिव्यक्तमिति टान्न प्राप्नोति । नैतदस्ति । 'कुमा-
रिरूपः' इत्युच्यमाने कुटीरादिवलिङ्गान्तरं प्रतीयेत । तस्माद्-
वदयमभिव्यह्यं स्त्रीत्वमिति टादुत्पद्यते । अयमेव च परिहार
आतिशायिकप्रत्ययानां स्वार्थिकत्वपक्षे 'कुमारितरा' इत्यादावभि-
धानीयः ॥

(उद्घोतः) ननु स्वार्थिकत्वादेयां प्रकृत्यर्थविशेषणत्वात्कथ-
मेतदत आह—इहेति । 'गुणानां च परार्थत्वादसंबन्धः समत्वात्'

इति न्यायादिति भावः । यद्यपि 'भावे तस्यापत्यम्—इत्यादौ लिङ्ग-
चनस्याविवक्षितत्वात्' इत्युक्तीत्याऽत्रापि समाधानं कर्तुं शक्यम्,
तथापि वास्तवं समाधानान्तरं वक्तुं पुनरत्रोपन्यासः ॥

अभेदविवक्षायामिति । ईदृशलक्षणायां च स्वलिङ्गादिपरित्या-
गोऽपीति पटुरूप इत्यादिसिद्धिरिति भावः । तद्धूनयन्नाह—भेदवि-
वक्षा त्विति । वक्ष्यमाणं 'अन्ये तु' इत्यादि त्वरुचिप्रस्तमिति
बोध्यम् ॥ भाष्ये—स्त्रीलिङ्गादेवेत्यादि पञ्चमी—हेतौ । फलं चेह
हेतुः । स्त्रीलिङ्गफलिकोत्पत्तिः प्राप्नोतीत्यर्थः । एकवचनान्तादिपदानि
धर्मपराणि ॥ 'तथालक्ष्यप्रयोगाभावात्' इति पाठः । 'तथाल-
क्षणप्रयोगाभावात्' इति पाठे—भेदज्ञापकप्रयोगाभावादित्यर्थः ॥

अतिशयनप्रत्ययान्तवदिति । गुणोऽभिधीयते क्रिया वाऽभि-
धीयत इति पक्षयोरित्यर्थः ॥ दोषाभाव इति । 'पटुरूपेति प्राप्नो-
ति' इति दोषाभाव इत्यर्थः ॥ उभयानुग्रहादिति । प्रकृतिप्रत्यययो-
रुभयोरप्यर्थानुग्रहादित्यर्थः । अनेन प्रकृत्यर्थविशेषणत्वे 'वीजं
कथितम् । अन्यथा गुणत्वात्तेनासम्बन्धः स्यादिति बोध्यम् ॥

अन्ये त्विति । इदमरुचिप्रस्तमित्युक्तमेव ॥ स्त्रीत्वमात्रमिति ।
प्राशस्त्यविशिष्टार्थगतं स्त्रीत्वम्, न तु वयोमात्रविशिष्टार्थगतं स्त्रीत्व-
मित्यर्थः । अत एव 'गोरूपा' इत्यादौ न ङीप् ॥ तदभिव्यक्तमिति ।
वयोविशिष्टार्थगते तसिन्नभिव्यक्ते उक्तं स्त्रीत्वमात्रमप्यभिव्यक्तमेव-
त्यभिमानः ॥

लिङ्गान्तरमिति । न च तादृशप्रतीतिरनुभवसिद्धा—इति दाव-
वश्यमुत्पाद्य इत्यभिमानः । महुक्तव्याख्यानरीत्या तु शङ्कैव नेति
ध्येयम् ॥

(५८३८ पूर्वपक्षिण उपसंख्यानवार्तिकम् ॥ १ ॥)

॥ * ॥ प्रकृतेर्लिङ्गवचनाभावात् तिङ्-
प्रकृतेरम्भाववचनम् ॥ * ॥

(भाष्यम्) प्रकृतेर्लिङ्गवचनाभावात्तिङ्प्रकृते रू-
पपोऽम्भावो वक्तव्यः । पचतिरूपम्, पचतोरूपम्,
पचन्तिरूपमिति ॥

(प्रदीपः) तिङ्प्रकृतेरिति । तिङ् प्रकृतिर्यस्य रूपपः,
ततः परस्या विभक्तेरम्भावो वक्तव्यः ॥

(५८३९ सिद्धान्तवार्तिकम् ॥ २ ॥)

॥ * ॥ सिद्धं तु क्रियाप्रधानत्वात् ॥ * ॥

(भाष्यम्) सिद्धमेतत् ।

कथम् ?

क्रियाप्रधानत्वात् ।

क्रियाप्रधानमाख्यातं भवति, एका च क्रिया ।
द्रव्यप्रधानं नाम ॥

(प्रदीपः) एका च क्रियेति । आख्यातशब्दात्
क्रियाभेदस्यानवगमात् क्रियाया एकत्वमुच्यते, 'भवद्विरास्यते'
इत्यादौ तु केवलक्रियावचने द्विवचनबहुवचनान्तादर्शनात् ।
'पचतः-पचन्ति' इत्यादौ लकारवाच्यकर्तृसमवेतद्वित्वबहुत्वा-
श्रयो वचनभेद इति न ततः क्रियाभेदसिद्धिः । एकत्वाच्च

१ इदानीन्तनोपलक्षणप्रदीपपुस्तकेषु 'लक्षणप्रयोगाभावात्' इत्येव पाठ
उपलभ्यते ॥

२ चीजमिति ! उभयार्थात्तुम्हण्यरूपमित्यर्थः ॥

३ अन्यथा—यतद्वीजकथनाभावे गुणत्वात्-प्रकृत्यर्थस्याप्रधानत्वात्तेना-
संबन्ध इति भावः ॥

क्रियाया रूपप्रत्ययान्ताद्विवचनबहुवचनभावः ॥ **द्रव्यप्रधानं नामेति**—प्रसङ्गेनोक्तम्, न त्वस्य कश्चिदप्रकृतोपयोगः ॥

(उद्योतः) ननु साधनभेदाक्रियाया भेदेन कथमेका क्रिया, किञ्च तस्यां सङ्ख्याया अभावात् एका—इत्यप्युक्तमत आह—**आख्यातशब्दादिति** । आख्यातशब्दस्तिङन्ते शक्तः, लोकव्यवहारात् । तेन तदन्तशब्दादित्यर्थः । स्वतस्तस्यां भेदानवगमेन द्वित्वाद्यभावः, एकत्वसत्ता च आकाश इवेति भावः ॥ तत्र द्वित्वाद्यभावे एकत्वसत्त्वे च युक्तिमाह—**भवद्भिरित्यादि** ॥ वचनादर्शनादिति । एकवचनदर्शनाच्चैत्यपि बोध्यम् ॥ **कर्तृसमवेतद्वित्वेति** । तदारोपाश्रय इत्यर्थः । तस्यैवारोपः शब्दशक्तिस्वभावात्, न कालादिगतस्य, नापि तद्वाच्यकारकगतस्य । अत एव 'दश दिनानि देवदत्तः पचति' 'भवद्भिरास्यते' 'तण्डुलान् पचति' इत्येकवचनमेव, तत्कृतं रूपाद्यन्तात् द्विवचनादि तु न, तस्य तिडैवोक्तत्वादिति भावः । एतेन 'डयाप्रातिपदिकात्' इति सूत्रस्य हरिभाष्यसंमतस्त्वोक्त्वा विरुद्धोऽयं ग्रन्थ—इति परास्तम् । क्रियाया असत्त्वलिङ्गकत्वेत्तरसङ्ख्याराहित्यमेवेति बोध्यम् ॥

(आख्यातस्य क्रियाप्राधान्यसाधकं भाष्यम्)

कथं पुनर्ज्ञायते क्रियाप्रधानमाख्यातं भवति, द्रव्यप्रधानं नामेति ?

यत्क्रियां पृष्टस्तिङ्गाऽऽचष्टे—किं देवदत्तः करोति ? पचतीति ।

द्रव्यं पृष्टः कृताऽऽचष्टे—कतरो देवदत्तः ? यः कारको हारक इति ॥

(प्रदीपः) किं देवदत्तः करोतीति । करोतिरत्र क्रियासामान्यवचनः । तत्र विशेषपरिज्ञानाय किंशब्दः क्रियाविशेषणं प्रवर्तते, क्रियाविशेषणत्वाच्च 'किम्' इत्येतद्वितीयान्तं नपुंसकं च । प्रकरणादिवशाच्च क्रियाप्रश्नावगतिः, गुणद्रव्यविषयस्यापि प्रश्नस्य संभवात्—वायकः किं शुद्धं वस्त्रं करोति ? अथ कृष्णं ? तथा किं शाटकं करोति ? अथ प्रावारकम् ? इति ।

केचित्तु—क्रियाप्रश्नेऽप्यभूततद्भाववचनं करोति मन्यन्ते, किं करोति—कां क्रियां निर्वर्तयतीत्यर्थः । तत्राख्यातवति प्रश्नवाक्ये प्रकरणादिवशात् क्रियाप्रश्नावगमादाख्यातेनैवोत्तरोपादानात्कालसंख्यासाधनोपग्रहाभिधानेऽप्याख्यातस्य क्रियाप्रधानत्वावगमः । एकपदोपात्तार्थापेक्षं च क्रियाप्रधानत्वमभिधीयते । 'व्रीहीनवहन्ति' इत्यादौ व्रीहिद्रव्यसंस्कारार्थत्वाद्घातस्याप्राधान्यम् । अथ वा यद्यप्यार्थं व्रीहीणां प्राधान्यं तथापि साध्यत्वात् क्रियायाः शाब्दं प्राधान्यं, न तु व्रीहीणां, साधनत्वात् ॥

द्रव्यं पृष्ट इति । यद्यपि 'यः पचति' इति तिङन्तेनापि उत्तरं भवति तथापि सर्वनाम्ना परामृश्य पाकक्रियाया यः कर्ता स देवदत्त इत्यभिधानात् केवलेनाख्यातेनोत्तरस्य अदानादाख्यातस्य साधनत्वात्प्रसङ्गः । पदान्तरेण हि द्रव्योपलक्षणाय गुणभावं क्रिया नीयते ॥

(उद्योतः) भाष्ये—द्रव्यप्रधानं नामेति । नामशब्देन सुवन्तम्, तस्य सत्तालिङ्गसङ्ख्याकारकद्रव्यार्थकत्वेन तदपेक्षया द्रव्यस्य प्राधान्यम् । तस्य विभक्त्यर्थसम्बन्धं प्रति विशेषणत्वेन 'काण्डे' इत्यादौ विभक्त्यर्थप्रधानत्वोक्तिरविरुद्धा ॥ ननु 'देवदत्तः किं करोति' इति कर्मविषयप्रश्ने कथं क्रियामात्रवाचकेनोत्तरम् ? किं च क्वञ्च उत्पत्त्यनुकूल्यापारवाचित्वेन तद्विषयप्रश्ने कथं 'पचति' इत्युत्तरमत आह—**करोतिरत्रेत्यादि** ॥ द्वितीयान्तमिति । प्रथमान्तमिति वक्तुं युक्तम्, फलविशेषणत्वाभावेन मुख्यव्यापारविशेषणत्वेन च कर्मत्वाप्राप्तेः ॥ **प्रश्नावगतिरिति** । जिज्ञासाविषया देवदत्तकर्तृका क्रियेति बोधः ॥ **प्रकरणादिवशाच्चैत्यस्य कृत्यं दर्शयति—गुणद्रव्येत्यादि** ॥

अभूतेति । अभूततद्भावः—उत्पत्तिः, तदनुकूलो व्यापारो धात्वर्थः ॥ कां क्रियामिति । किंपदं च कर्मपरम् । तच्च प्रकरणादित एव क्रियारूपकर्मपरमिति भावः ॥ उपग्रहः—परस्यैपदात्मनेपदनमित्तविशेषः । अत एव 'भावकालकारकसङ्ख्याश्वत्वारोऽर्था आख्यातस्य' इति निरुक्तभाष्य उक्तम् । आख्यातेनोत्तरोपादाने हेतुः—क्रियाप्रश्नावगमः । तत्र हेतुः—प्रकरणादि । तत्र क्रियाप्रश्नावगमेन प्रश्ने क्रियाप्रधानत्वावगमः, तत एवोत्तरेऽपि तत्त्वावगमः ॥ 'पश्य मृगो धावति' इत्यादौ धावनाद्यर्थस्य दृशि प्रति विशेषणत्वादाह—**एकपदोपात्तार्थापेक्षं** चेति । तदुपात्तकारकापेक्षं प्राधान्यमित्यर्थः ॥ तत्फलमन्यदप्याह—**व्रीहीति** । तथा च भिन्नपदोपात्तव्रीह्यपेक्षयाऽप्राधान्येऽपि न क्षतिः ॥ नन्वेवं 'पच्यते' इत्यादौ स्वपदोपात्तकर्मकारकापेक्षयाऽपीदृशमप्राधान्यं दुर्वारमत आह—**अथ वेति** । 'क्रियाप्रधानम्' इत्यत्र शाब्दमेव प्राधान्यं विवक्षितमित्यर्थः ॥

यः कर्तेति । यत्कर्तृका पाकक्रिया स इत्यर्थः । परामृश्येत्यस्य—**बुद्धिसीकृत्येत्यर्थः** ॥ इत्यभिधानादिति । इत्यर्थकस्योत्तरस्याभिधानात्—कथनादित्यर्थः ॥ स इत्यनेन पाकक्रियाकर्तृत्वविशिष्टस्य बोधात् क्रियायाः प्राधान्यानुपपत्तिमाशङ्क्याह—**पदान्तरेणेति** । आख्यातपदे एव स नियम इति भावः ॥

(क्रियाप्राधान्येऽपि द्विवचनबहुवचनसाधकभाष्यम्)
यदि तर्होका क्रिया द्विवचनबहुवचनानि न सिद्ध्यन्ति—पचतः, पचन्तीति ।

नैतानि क्रियाऽपेक्षाणि,
किं तर्हि ?
साधनापेक्षाणि ।
इहापि तर्हि प्राप्नुवन्ति—पचतिरूपम्, पचतो-
रूपम्, पचन्तिरूपमिति ।

तिङोक्तत्वात्तस्याभिसंबन्धस्य न भविष्यति ।
एकवचनमपि तर्हि न प्राप्नोति ?
समयात् भविष्यति ।
द्विवचनबहुवचनान्यपि तर्हि समयात्प्राप्नुवन्ति ।
एवं तर्हि—एकवचनमुत्सर्गतः करिष्यते, तस्य
द्विवचनोरर्थयोर्द्विवचनबहुवचने अपवादौ भविष्यतः ।

१ ननु द्रव्यक्रियोरुभयोरपि प्राधान्याप्राधान्ये दृश्यते । व्रीहिभिर्यजेतेत्यादौ व्रीहिकरणिका भावनेति बोधः, तत्र द्रव्यमप्राधान्यं क्रियायाश्च प्राधान्यम् । व्रीहीनवहन्तीत्यादौ तु व्रीहीणां संस्कारार्थत्वाप्राधान्यं भावनायां प्राधान्यम् ।

तत्कथमुच्यते—आख्यातस्य क्रियाप्रधानत्वावगमः ? इत्याशङ्क्याह—**एकपदोपात्तेति** ॥

२ 'साधनप्रधानत्वात्प्रसङ्गः' इति झ. पाठः ॥

एवमपि नपुंसकत्वं वक्तव्यम् ।

न वक्तव्यम् ।

लिङ्गमशिष्यं लोकाश्रयत्वलिङ्गस्य ॥

(प्रदीपः) यदि तर्हीति । क्रियागतसंख्याऽपेक्षं वचन-
भेदं मन्यते ॥ नैतानीति । लकारादिवाच्यकर्तृकर्मगतसंख्या-
ऽपेक्षो वचनभेद इत्यर्थः ॥

तिडोक्तत्वादिति । उक्तार्थानामप्रयोग इति न्यायात् ॥
एकवचनमपीति । पचतिरूपमित्यत्र, तिडोक्तत्वादिति
भावः ॥ समयादिति । 'परश्च' इति नियमात् 'न केवला
प्रकृतिः प्रयोक्तव्या' इत्येवं रूपात् ॥

द्विवचनबहुवचनान्यपीति । तैरपि समयस्य परिपाल-
नात् ॥ यद्यपि प्राथम्यादेकवचनेनैव समयः पाल्यत इति परि-
हारसंभवः, तथापि परिहारान्तरमाह—एकवचनमिति ।
'द्येकयोर्द्विवचनेकवचने' इत्यत्रैकवचनग्रहणं न कर्तव्यम् ।
'द्वयोर्द्विवचनम्' इत्येव कर्तव्यम् । तत्र डयाप्रातिपदिकात्
खादयो भवन्तीति संख्यानिरपेक्षमेकवचनमुत्सर्गो भवति ।
तस्य द्वित्वबहुत्वयोर्द्विवचनबहुवचनयोरपवादयोर्विधानादेकत्वव-
त्यर्थे—अभेदैकत्ववति च संख्यारहितेऽव्ययाद्यर्थे चावस्थितमे-
कवचनम् । तस्मादेकवचनेनैवात्र समयः पाल्यते न तु द्विव-
चनबहुवचनान्भ्यां तिडोक्तार्थान्भ्यामित्यर्थः ॥

लिङ्गमशिष्यमिति । शास्त्रोपदेशेन विनाऽपि सिद्धि-
लिङ्गस्य लोकव्यवहारगम्या ॥

(उद्घोतः) क्रियागतेति । 'अनारोपित' इत्यादिः ॥ स-
ङ्ख्यापेक्ष इति । साधनगतसङ्ख्यारोपापेक्ष इत्यर्थः । यत्किंच भाष्य-
माख्यातावसंज्ञायाः कारकेऽन्वय इत्येवं परतया व्याख्येयमिति,
तत्र, प्रागुक्तेन 'एका क्रिया' इत्यनेन एकत्वस्य प्रकृत्यर्थेऽन्वयलाभेन
द्वित्वादीनां कारकेऽन्वये वैरूप्यापत्तेः । तस्मादारोपपरमेव भाष्यं
व्याख्यातुमुचितम् । अत एव भाष्ये द्विवचनाद्यसिद्धिरेव शङ्कितं,
न तु वचनमात्रासिद्धिरिति दिक् । तत्र 'गौणी मुख्या चोत्तरा सङ्ख्या
पूर्वसङ्ख्यां वाधते' इत्यइउणसूत्रभाष्योक्तेर्न 'पचत' इत्यादौ स्वगतैक-
त्वप्रयुक्तं कार्यमिति बोध्यम् ।

ननु क्रियाया एकत्वाश्रयत्वे 'तद्वितश्च' इति सूत्रस्येन—'किंचि-
दव्ययं विभक्त्यर्थप्रधानं, किञ्चित्क्रियाप्रधानं, न चैतयोरर्थयोर्लिङ्गस-
ङ्ख्याभ्यां योगोऽस्ति' इत्यनेन विरोधः । अव्ययवाच्ययोरेतयोरर्थयोर्न
ताभ्यां योग इति तदर्थेनाविरोधात् ॥ उक्तार्थानामिति । आरोपित-
सङ्ख्याया उक्तत्वात् तदाश्रयं वचनं रूपाद्यन्तात्, किन्तु स्वगतैक-
त्वाश्रयमेवेति भावः ॥ न केवलेति । प्रातिपदिकत्वेनास्यापि तत्र
प्रकृतित्वादिति भावः ॥ तैरपीति । अनुवादकविभक्त्याव्यत्वाच्चे-
त्यपि बोध्यम् । एवं च 'यद्यपि—' इत्यादि चिन्त्यम् ॥

न कर्तव्यमिति ॥ 'तद्वितश्च' इति सूत्रे तु एकग्रहणं न कर्त-
व्यम्, 'एकवचनम्' इत्येवाप्राप्तप्राणार्थं सूत्रं कर्तव्यमित्युक्तम् ।
'पचतिरूपम्' इत्यादौ सर्वैकवचनं त्वनभिधानाद्धारणीयं तत्पक्षे इति

बोध्यम् ॥ अभेदैकत्ववतीति । यथा 'राजपुरुषः' इत्यादिवृत्तेरर्थ-
बोधनाय प्रयुक्ते 'राज्ञः पुरुषः' इत्यादौ ।

नन्वेवं द्विशब्दादावप्युत्सर्गेणैकवचनेनैव समयपालनाद्विवचना-
धनापत्तिः, अनुवादकविभक्त्याव्यत्वे तु प्रकृतेऽपि तुल्यमिति चेन्न,
'द्वयोः' 'एकस्य' 'बहुषु' 'निजां त्रयाणाम्' इत्यादिनिर्देशैरुत्सर्गेणैव
नियमपालनमिति नियमस्य सङ्घाशाब्देऽनङ्गीकारेण तत्रार्थतो व्य-
स्यैव 'अनभिहित—' सूत्रोक्तया समयपालनाङ्गीकारेणादोषात् ।
तदाह—एकवचनेनैवात्र समय इति ॥

(५८४० पूर्वपक्षिण उपसंख्यानवार्तिकम् ॥ ३ ॥)

॥ * ॥ वृषलादिभ्य उपसंख्यानम् ॥ * ॥
(भाष्यम्) वृषलादिभ्य उपसंख्यानं कर्तव्यम् ।
वृषलरूपः, दस्युरूपः, चोररूप इति ॥

(प्रदीपः) वृषलादिभ्य इति । वृषलादीनां निकृष्ट-
त्वादुत्कृष्टविषयत्वाच्च प्रशंसायास्तत्राभावं मन्यते ॥

(उद्घोतः) ननु वृषलत्वस्य पूर्णत्वे प्रशंसा भवत्येवेति सूत्रे-
णैव सिद्धमत आह—वृषलादीनां निकृष्टत्वादिति । न च वृषल-
त्वस्य जातित्वात्कथं निकृष्टत्वमिति वाच्यं, सहचरितधर्मेनिकृष्टत्वेन
तथा व्यवहारात् ॥

(५८४१ समाधानवार्तिकम् ॥ ४ ॥)

॥ * ॥ सिद्धं तु प्रकृत्यर्थवैस्पष्ट्य-
वचनात् ॥ * ॥

(भाष्यम्) सिद्धमेतत् ।

कथम् ?

प्रकृत्यर्थस्य वैस्पष्ट्य इति वक्तव्यम् । वृषलरूपो-
ऽयम्, अप्ययं पलाण्डुना सुरां पिबेत् । चोररूपो-
ऽयम्, अप्ययमक्षणोरञ्जनं हरेत् । दस्युरूपोऽयम्,
अप्ययं धावतो लोहितं पिबेत् ॥

(प्रदीपः) न्यासान्तरेण सिद्धं मत्वाऽऽह—सिद्धं त्विति ।
ननु प्रशंसायामित्येव सिद्धः प्रत्ययः, सर्वस्य हि वस्तुनः स्वव्या-
पारेऽतिशयात् प्रशंसा क्रियते, वृषलादीनामप्यसावक्ति । एवं
तर्हि यदा निन्दाप्रतिपादनाय चोररूप इत्युच्यते तदा प्रत्यया-
प्रसङ्गाद्व्यापकं वैस्पष्ट्यग्रहणमेव कर्तव्यम् । सत्येव पाठवादेवै-
स्पष्ट्ये प्रशंसासङ्ख्यानाद् विवक्षावशाच्च येषामेव प्रशंसावाचित्वं
तेषामेव निन्दावचनत्वं दृश्यते, यथा 'राक्षसः' इति पुरुषातिशय-
प्रतिपादने प्रशंसा गम्यते, निर्घृणत्वप्रतिपादने तु निन्दा ।

अथ तमवादीनां रूपपक्ष को विषयविभागः ? यावता
अतिशयनमपि पूजानिन्दाविषयं—पटुतमः, पापीयानिति । रूप-
प्रत्ययोऽप्युभयविषयः—पटुरूपः, चोररूप इति । उच्यते—
अतिशयनं समानप्रतियोग्यपेक्षं, वैस्पष्ट्यं तु तत्रिरपेक्षमिति
स्पष्ट एव विषयविभागः । 'अप्ययं पलाण्डुना' इत्यादौ गर्हा-
यामपिशब्दः कर्मप्रवचनीयसंज्ञः ॥

(उद्द्योतः) वैस्पष्ट्यग्रहणस्य व्यापकत्वमुपपादयितुं वैस्पष्ट्ये सत्येव प्रशंसेत्याह—सत्येवेत्यादि ॥ सूत्रेणैवामुमर्थं साधयितुमाह—
विषक्षावशाच्च येषामेवेति । एवं च प्रकृत्यर्थतावच्छेदकस्य तत्स-
हचरितगुणानां वा पूर्णत्वमेवात्र प्रशंसा, तस्य परिपूर्णत्वेन कचि-
न्निन्दाप्रतीतिस्तु प्रकरणादिवशाद्भ्येति न दोषः ॥ प्रशंसापराणामपि
निन्दावचनत्वे दृष्टान्तमाह—यथेति ॥

उदाहरणे—पलाण्डुना—इति सहयोगे तृतीया । पलाण्डु-
भोजनेऽपि वृषलत्वं, तत्सहितसुरापाने तु तदधिकमिति बोध्यम् ।
अपिः—गर्हायाम् । सर्वत्र, सम्भावनायां लिङ् । दस्युः—दिसकः
सन् परस्वापहर्ता ॥ वैस्पष्ट्यमिति । प्रशंसाया अप्युपलक्षणमेतत् ॥

(१७९ विधिसूत्रम् ॥ ५ । ३ । २ आ. ३१)

२२२५ ईषदसमाप्तौ कल्पब्देऽयदेशी-

यरः ॥ ५ । ३ । ६७ ॥

(कल्पप्रत्ययाधिकरणम्)

(५८४२ एकदेशिवार्तिकम् ॥ १ ॥)

॥ * ॥ ईषदसमाप्तौ क्रियाप्रधानत्वा-
ल्लिङ्गवचनानुपपत्तिः ॥ * ॥

(भाष्यम्) ईषदसमाप्तौ क्रियाप्रधानत्वाल्लिङ्ग-
वचनयोरनुपपत्तिः । पटुकल्पः, पटुकल्पौ, पटु-
कल्पा इति ।

एकोऽयमर्थ ईषदसमाप्तिर्नाम, तस्यैकत्वादेक-
वचनं प्राप्नोति ॥

(प्रदीपः) प्रत्ययानां विधेयतया प्राधान्यात्तदर्थत्वमीषद-
समाप्तेर्मैत्वाऽऽह—ईषदसामाप्ताविति । ईषदसमाप्तौ यथेष्टं
लिङ्गवचनसिद्धिरित्यर्थः ॥ एकवचनमिति । एकत्वादीपद-
समाप्तेः । षष्ठीप्रसङ्गं तु न चोदयति, गुणगुणनोरिह सर्वदा
सोऽयमित्यभेदसम्बन्धस्य विवक्षितत्वात् भेदनिबन्धनायाः
षष्ठाया अप्रसङ्गात् ।

यद्येवं गुणवचनानामाश्रयतो लिङ्गवचनानीति लिङ्गवचन-
दोषोऽपि नास्ति । नैवं शक्यम् । इह गुडकल्पा द्राक्षा—बहु-
गुडा द्राक्षेति यदि ईषदसमाप्तेर्द्राक्षाश्रयत्वं तदा बहुगुड इति
न सिध्यति ।

अथ गुडाश्रयत्वं ततो गुडकल्पेति न सिध्यति । का पुन-
र्द्राक्षायां गुडस्येपदसमाप्तिः ? येन माधुर्येण गुणेन द्राक्षाया
गुडशब्दो वर्तते तस्येपदसमाप्त्या गुडस्येपदसमाप्तिः ॥

(उद्द्योतः) भाष्ये—क्रियाप्रधानत्वादिति । स्त्रीत्वविशिष्ट-
क्रियाप्रधानत्वादित्यर्थः ॥ ईषदसमाप्तिः—आरोपिता—ईषदसमाप्तिः ।
भावे क्तिन्—इति भावः । (भाष्ये)—एकोऽयमर्थ इति । सूत्रे एक-
वचनान्तत्वेनोपादानादित्यर्थः । इदमुपलक्षणं 'स्त्रीलिङ्ग' इत्यस्यापि—

'एकवचनम्' इति स्त्रीप्रत्ययस्यापि ॥ षष्ठीप्रसङ्गमिति । 'देवदत्तस्य
पटुकल्प' इति स्यादिति भावः ॥

द्राक्षाश्रयत्वमिति । गुडस्येपदसमाप्तिरिति विग्रहः । गुडाश्रयत्वे
वृत्तित्वं सम्बन्धः पष्ठर्थः । द्राक्षाश्रयत्वे प्रतियोगित्वं सम्बन्धः ॥

गुडकल्पेति न सिध्यतीति । गुडाश्रयत्वेऽनुभवविरोधोऽपि
बोध्यः ॥ का पुनरिति । द्रव्यस्येपदसमाप्त्यसम्भवादिति भावः ॥
येन माधुर्येणेति । गुडशब्दप्रयोगप्रयोजकमाधुर्यगुणप्रतियोगिकत्वं
सम्बन्धः पष्ठर्थ इति भावः ॥

(५८४३ सिद्धान्तवार्तिकम् ॥ २ ॥)

॥ * ॥ प्रकृत्यर्थविशेषणत्वात्सिद्धम् ॥ * ॥

(भाष्यम्) सिद्धमेतत् ।

कथम् ?

नायं प्रत्ययार्थः ।

किं तर्हि ?

प्रकृत्यर्थविशेषणमेतत्—ईषदसमाप्तौ यत्प्राप्ति-
पदिकं वर्तते तस्मात्कल्पवादयो भवन्ति ।

कस्मिन्नर्थे ?

स्वार्थ इति । स्वार्थिकाश्च प्रकृतितो लिङ्गवचना-
न्यनुवर्तन्ते ॥

(प्रदीपः) प्रकृत्यर्थविशेषणत्वादिति । उभयानु-
ग्रहादेव हि प्रकृतिरप्यनुगृहीताभवति, प्रत्ययोऽपि, द्योतकत्वा-
त्तस्य । एवं च स्वार्थिकत्वात्प्रकृतितो लिङ्गवचनानि सिध्यन्ति ।
यत्र तु नेष्यते तत्र 'णचः स्त्रियामञ्' इति ज्ञापकेन तदति-
वृत्तिरिति वक्ष्यते ॥

(उद्द्योतः) उभयानुग्रहादिति । ईषदसमाप्तिपदं तद्वि-
शिष्टे औपचारिकम् । एवं पूर्वत्र प्रशंसापदं बोध्यम् ॥ यत्र त्विति ।
'गुडकल्पा द्राक्षा' इत्यादौ ॥ अभेदविवक्षायामिति । तादृशविव-
क्षायां शुद्धादौ स्वगतलिङ्गादिपरित्यागदर्शनादिति भावः ॥

(५८४४ प्रकृत्यर्थाक्षेपवार्तिकम् ॥ ३ ॥)

॥ * ॥ प्रकृत्यर्थे चेद्विङ्गवचनानुपपत्तिः ॥ * ॥

(भाष्यम्) प्रकृत्यर्थे चेद्विङ्गवचनयोरनुपपत्तिः ।
गुडकल्पा द्राक्षा । तैलकल्पा प्रसन्ना । पयस्कल्पा
यवागूरिति ॥

(प्रदीपः) प्रकृत्यर्थे चेदिति । ननु 'गुडकल्पा द्राक्षा'
इत्यादौ 'गुड इयं द्राक्षा' इत्यभेदविवक्षायां गुडादयो द्राक्षादिषु
वर्तमानाः प्रत्ययमनुत्पादयन्तीति द्राक्षादिगतलिङ्गवचनोपपत्तौ
नास्त्यव्याप्तिदोषः । नैतदस्ति । गुडादयः शब्दा इवार्थाभ्यन्तरी-
करणेन सोऽयमित्यभेदसम्बन्धेन द्राक्षादिषु वर्तमाना अपरि-
त्यक्तखलिङ्गसंख्या एव वर्तन्ते, तत्र 'बहुगुडो द्राक्षा' इत्यादि
सिध्यति । गुणशब्देभ्यश्च पद्मादिभ्यः कल्पादिषु दोषाभावः,
जातिशब्देभ्यस्तु कल्पादिषु भिन्नलिङ्गसंख्यजात्यभिधाने गुड-
कल्पा द्राक्षेत्यादौ दोषः ॥

(उद्घोतः) इवार्थाभ्यन्तरीकरणेनेति । अभ्यन्तरीकरणं—मूलत्वेनाश्रयणम्, इवार्थस्याभ्यन्तरीकरणं यत्रेति 'अभेदसम्बन्धेन' इत्यस्य विशेषणम् । तन्मूलकाभेदसम्बन्धेनेति यावत् । सादृश्य-मूलकातिरिक्ताभेदसम्बन्धेन वृत्तौ हि तत्त्यागः । तन्मूलकाभेदसम्बन्धेनान्यत्र वृत्तौ तु न स्वलिङ्गादित्याग इति भावः ॥ गुणशब्देभ्यः पद्मादिभ्यश्चेति । तेषां त्रिलिङ्गत्वेनापरित्यक्तलिङ्गादीनामेव प्रवृत्तेरिति भावः । ईषद्व्यूनौ पट्ट पट्टकल्पाविति द्विवचनादेरपि सिद्धिः ॥ जातिशब्देभ्यस्त्विति । प्रायेण ते नियतलिङ्गाः । ईषद्व्यूनो गुड इत्यर्थेऽपि 'गुडकल्पे द्राक्षे' इतीष्यत इति भावः ॥

दोष इति । प्रकृतिलिङ्गातिक्रमो दोषः ॥

(५८४५ समाधानवार्तिकम् ॥ ४ ॥)

॥ * ॥ सिद्धं तु तत्संबन्ध उत्तरपदार्थं प्रत्ययवचनात् ॥ * ॥

(भाष्यम्) सिद्धमेतत् ।

कथम् ?

तत्संबन्धे=ईषदसमाप्तिसंबन्धे उत्तरपदार्थं प्रत्ययो भवतीति वक्तव्यम् ।

सिध्यति । सूत्रं तर्हि भिद्यते ।

यथान्यासमेवास्तु ॥

(प्रदीपः) सिद्धं त्विति । यद्यप्युत्तरपदशब्दः समासावयवे रूढस्तथापीह प्रकृत्यर्थस्य पश्चात्प्रत्ययार्थस्य भावात् प्रत्ययार्थविशेषवाचिनि द्राक्षादिपदे यौगिको वर्तते । तेन गुडादिभ्य उपमानवाचिभ्य उपमेये द्राक्षादौ प्रत्यय इत्युक्तं भवति—गुड इवेयं द्राक्षेपदसमाप्ता गुडकल्पेति । यद्यप्युपमानग्रहणं नोपात्तं तथापि सामर्थ्यादत्रोपमानोपमेयभाव आश्रीयते । पट्टवादिभ्योऽपि तत्रैव प्रत्ययोत्पत्तिर्यस्य परिपूर्णं पाठवं स लोके पट्टुरिति प्रसिद्धः । तेन तुल्य ईषदसमाप्तः पट्टकल्पो देवदत्त इति तत्सम्बन्ध इति वचनादीषत्सादृश्ये प्रत्ययाभावः ॥

सिध्यतीति । यद्यप्यसिन् पक्षे 'बहुगुडो द्राक्षा' इत्यादि न सिध्यति, द्राक्षादिगतलिङ्गवचनप्रसङ्गात्, तथाप्युक्तदोषपरिहारात् सिध्यति—इत्युक्तम् ॥

(उद्घोतः) वार्तिके—तत्सम्बन्ध इति बहुव्रीहिरिति ध्वनयन्त्याच्चे भाष्ये—तत्सम्बन्धे इति ॥ पश्चात्प्रत्ययार्थस्येति । प्रत्ययार्थस्य विशेष्यत्वमेवेति सूचयति ॥ प्रत्ययार्थस्य द्रव्याभेदेनैव प्रतीतेराह—प्रत्ययार्थविशेषवाचिनीति ॥ नन्वीषदसमाप्तिसम्बन्धेतरपदार्थं प्रातिपदिकात्प्रत्ययस्योपमानवाचकातिरिक्तात्कर्तुमशक्यत्वेनाह—तेनेत्यादि ॥ गुड इवेयं द्राक्षेपदसमाप्तेति । ईषदसमाप्त्युक्तिर्बहुसादृश्यबोधनाय । तद्वनयन् वक्ष्यति—'ईषत्सादृश्ये प्रत्ययाभाव इति । सामर्थ्यादिति । अन्यपदस्यार्थे अन्यपदात्प्रत्ययस्य सादृश्यमगर्भकृत्यान्वयबोधनेऽसामर्थ्यादित्यर्थः ॥ वचना-

दिति । ईषत्सादृश्ये ईषदसमाप्तिसम्बद्धत्वाभावादित्यर्थः ॥ अथ वेति । 'तु'ग्रहणप्रत्याख्यानपरम् ॥

(यथान्यासे समीहितार्थसाधकभाष्यम्)

ननु चोक्तम् *ईषदसमाप्तौ क्रियाप्रधानत्वाल्लिङ्गवचनानुपपत्तिः* इति । परिहृतमेतत्—*प्रकृत्यर्थविशेषणत्वात्सिद्धम्* इति ।

ननु चोक्तं—*प्रकृत्यर्थं चेत्लिङ्गवचनानुपपत्तिः* इति ।

नैष दोषः । आचार्यप्रवृत्तिर्ज्ञापयति—स्वार्थिका अतिवर्तन्ते अपि लिङ्गवचनानीति यदयं 'णञः स्त्रियामञ्' (५।४।१४) इति स्त्रीग्रहणं करोति ।

यद्येतज्ज्ञाप्यते—बहुगुडो द्राक्षा, बहुतैलं प्रसन्ना, बहुपयो यवागूरिति, अत्रापि प्राप्नोति ।

नाप्यतिवर्तन्ते ॥

(प्रदीपः) स्त्रीग्रहणमिति । 'कर्मव्यतिहारे णञ् स्त्रियाम्' इति स्त्रीलिङ्गे भावे णञो विधानात्तदन्तादञ्प्रत्ययः स्वार्थिकत्वात् स्त्रियामेव भविष्यतीति स्त्रीग्रहणं न कर्तव्यम् । तत् क्रियमाणं लिङ्गवचनातिवृत्तिं ज्ञापयति ॥

नापीति । उत्तरसूत्रे तुग्रहणाद्वक्ष्यमाणनियमार्थात्प्रकृत्यर्थे लिङ्गवचने ते एव बहुव्युत्पन्ने भवतः । अथ वा स्त्रीग्रहणेनानुवृत्तिनियमाभावो ज्ञाप्यत इत्यनुवृत्त्यतिवृत्तौ यथाप्रयोगं भवतः । अथ वा 'कासूगोणीभ्यां ष्टञ्' इति पितृकरणेन स्त्रियां ष्टञ्नानुवृत्तिरपि ज्ञाप्यत इत्युभयसिद्धिः ॥

(सूत्रोदाहरणसंपादकभाष्यम्)

किं पुनरिहोदाहरणम् ?

पट्टकल्पो मृदुकल्प इति ।

नैतदस्ति । निर्ज्ञातस्यार्थस्य समाप्तिर्वा भवति, विसमाप्तिर्वा, गुणश्चानिर्ज्ञातः ।

इदं तर्हि—गुडकल्पा द्राक्षा, तैलकल्पा प्रसन्ना, पयस्कल्पा यवागूरिति ।

द्रव्यमप्यनिर्ज्ञातम् ।

इदं तर्हि—कृतकल्पम्, भुक्तकल्पम्, पीतकल्पम्—इति ॥

(प्रदीपः) किं पुनरिति । गुणशब्दानामनक्तपरिमाणविषयत्वाद् गुणसम्बन्धमात्रेण मन्दमध्यमोत्कृष्टगुणे सर्वत्र वर्तनादीषदसमाप्तेरभावं मत्वा प्रश्नः ॥ निर्ज्ञातस्येति । 'अयमेव' इत्येवं निश्चितस्येत्यर्थः ॥ विसमाप्तिश्चेति । नञर्थे विशब्दः ॥ गुणश्चानिर्ज्ञात इति । इयदेव पाठवमित्तीयत्तया न ज्ञायते गुणः ॥

द्रव्यमिदानीमुपन्यस्यति—इदं तर्हि ॥ नन्वत्र न गुडादय ईषदसमाप्ताः । किं तर्हि ? द्राक्षादयः—इति द्राक्षादिभ्य-

एव प्रत्ययेन भाव्यम् । नैष दोषः । यदपेक्षया परस्येषदसमाप्ति-
र्भवति तद्वाचिनः प्रत्ययेन भाव्यम् । तत्रैवार्थमभ्यन्तरीकृत्या-
भेदोपचाराद् गुड इव गुडो द्राक्षेति माधुर्याद् द्राक्षायां गुड-
त्वस्यारोपादारोपनिमित्तस्य माधुर्यस्येषदसमाप्तत्वाद् गुडादिभ्यः
प्रत्योत्पत्तिरिवृद्धा ॥ द्रव्यमपीति । इयता माधुर्येण द्राक्षा
गुड उच्यते इत्येवमपरिज्ञानात् देशभेदेन च गुडस्य भेदात् कं
गुडमपेक्ष्य द्राक्षा गुड ईषदसमाप्ता उच्यत इत्येवमपरिज्ञानम् ॥
कृतकल्पमिति । आशंसायां भूतवद्भविष्यति प्रत्ययविधा-
नादस्तिप्रियाया ईषदसमाप्तिरुपाधिरिति भावः ॥

(उद्द्योतः) ननु शुक्लादीनामल्पत्वमहत्त्ववत् पाटवादीनामपि
तत्त्वसम्भवादीपदल्पत्वमेवेपदसमाप्तिरत आह—गुणशब्दाना-
मिति ॥ भाष्ये—निर्ज्ञातस्येति । 'एतावानेव' इति निर्ज्ञातस्ये-
त्यर्थः । तदाह—अयमेवेति । इयानेवेत्यर्थः । कञ्चित्तु तथैव पाठः ।
अत एवाग्रे 'इयत्तया न ज्ञायते गुणः' इति वक्ष्यति ॥ अत्र—'गुड-
कल्पा' इत्यादौ ॥ ईषदसमाप्ताः—माधुर्येषदसमाप्त्याश्रयाः ॥
किन्तर्हीति । द्राक्षादिगतमाधुर्येषदसमाप्तेरेव प्रतीतेरीपदसमाप्त-
माधुर्यवती द्राक्षेति बोधादिति भावः ॥ यदपेक्षयेति । यत्रिरूपित-
सादृश्यप्रयोजकधर्मस्येषदसमाप्तिस्तद्वाचिन इत्यर्थः । शब्दशक्ति-
स्त्रभावादिति भावः । एवञ्च सूत्रवार्तिकयोः समफलता भवति ।
ईषदसमाप्तमाधुर्यवद्गुडाभिन्ना द्राक्षेति बोध इति द्राक्षामाधुर्यस्वापी-
षदसमाप्तत्वमर्थलब्धमिति तयोः समफलतेति दिक् ॥ ननु द्रव्यमक्त-
परिमाणमिति कथं द्रव्यमनिर्ज्ञातमत आह—इयतेति ॥

(५८४६ कृतकल्पस्योदाहरणत्वाभावबोधकं वार्तिकम् ॥ ५॥)

॥ * ॥ क्तान्तात्प्रत्ययविधानानुपपत्तिः,
क्तस्य भूतकाललक्षणत्वात्कल्पादीनां
चासमाप्तिवचनात् ॥ * ॥

(भाष्यम्) क्तान्तात्प्रत्ययविधेरनुपपत्तिः ।

किं कारणम् ?

'क्तस्य भूतकाललक्षणत्वात्' भूतकाललक्षणः
क्तः । 'कल्पादीनां चासमाप्तिवचनात्' विसमाप्ति-
वचनाश्च कल्पादयः । न चास्तिसंभवो यद्भूत-
कालश्च स्यादसमाप्तिश्चेति ॥

(प्रदीपः) इतरो यथोक्तमभिप्रायमप्रतिपद्याह—क्तान्ता-
दिति । क्रियाफलनिर्घृता क्रियाऽपवर्गा भवति, सति च क्रिया-
ऽपवर्गे कृतः क्रियाया ईषदसमाप्तिरित्यर्थः ॥

(५८४७ कृतकल्पस्योदाहरणत्वसंपादकवार्तिकम् ॥ ६ ॥)

॥ * ॥ सिद्धं तु आशंसायां भूतव-
द्वचनात् ॥ * ॥

(भाष्यम्) सिद्धमेतत् ।

कथम् ?

"आशंसायां भूतवच्च" (३।३।३२) इत्येवमत्र
को भविष्यति ॥

(प्रदीपः) सिद्धं त्विति । भविष्यत्कालाया ईषदसमा-
प्तायाः क्रियाया आशंस्य मानत्वादित्यर्थः । 'जीतः क्तः' 'मति-
शुद्धिपूजार्थेभ्यश्च' इति वर्तमानकालविषयक्तान्तादपि प्रत्ययै-
र्भाव्यं—ज्ञातकल्पं, पूजितकल्पमिति । तथा तिङन्तादपि—पच-
तिकल्पमिति । यदाऽपि क्रियैकदेशापवर्गाश्रयेण भूते को विधी-
यते तदाऽपि कल्पादयो भवन्ति—कृतकल्पं वक्ष्यमिति । एवञ्च
कृताकृतादय एकदेशकरणाकरणाश्रयाः प्रयोगा उपपन्नाः ।
सकलक्रियाऽपवर्गाश्रयभूतकालविषयक्तप्रत्ययापेक्षे तु चोद्यप्र-
तिसमाधाने । एवञ्च कालत्रयविषयेभ्यस्तिङन्तेभ्यः कल्पादयो
भवन्ति—पचतिकल्पं, पक्षयतिकल्पम्, अपाक्षीत्कल्पमिति ॥

(उद्द्योतः) स्वयमुदाहरणान्तराण्याह—जीतः क्त इति ॥
यदाऽपीति । यथा 'प्रकृतः कटम्' इत्यादौ । एकदेशापवर्गेण भूते
प्रत्यये मानमाह—कृताकृतेति ॥ नन्वेवं भाष्योक्तशङ्कासमाधाने
निर्दले अत आह—सकलेति ॥ स्वोक्तेऽर्थे युक्त्यन्तरमाह—
एवञ्चेति ॥

(उदाहरणसंपादकं भाष्यम्)

इदं चाप्युदाहरणं—पटुकल्पः, मृदुकल्प इति ।
ननु चोक्तं 'निर्ज्ञातस्यार्थस्य समाप्तिर्वा भवति
विसमाप्तिर्वा गुणश्चानिर्ज्ञातः' इति ।

लोकतो व्यवहारं दृष्ट्वा गुणस्य निर्ज्ञानम् ।
तद्यथा—पटुरयं ब्राह्मण इत्युच्यते—यो लघुनोपा-
येनार्थान् साधयति । पटुकल्पोऽयमित्युच्यते—यो
न तथा साधयति ।

इदं चाप्युदाहरणम्—गुडकल्पा द्राक्षा, तैल-
कल्पा प्रसन्ना, पयस्कल्पा यवागूरिति ।

ननु चोक्तं 'द्रव्यमप्यनिर्ज्ञातम्' इति ।

लोकतो द्रव्यमपि निर्ज्ञातम् ॥

(प्रदीपः) लोकत इति । यावता माधुर्येण लोके
द्राक्षायां गुडव्यवहारस्तावदाश्रय ईषदसमाप्तिसम्भवः । अथवा
गुडगतमाधुर्याश्रयेण द्राक्षायां गुडत्वरोपात् गुडजालभावात्वे-
षदसमाप्तं गुडत्वं द्राक्षायाम्, गुड इयं द्राक्षा—गुडकल्पा द्राक्षेति
प्रयोगः ॥

(उद्द्योतः) तावदाश्रये इति । तावन्माधुर्याश्रये इत्यर्थः ॥
ईषदसमाप्तिरिति । माधुर्येषदसमाप्तिरित्यर्थः ॥ अथ चेति । अत्र पक्षे
ईषदसमाप्तगुडत्ववती द्राक्षेति बोधः । सादृश्यं तु पर्यवस्यति, पश्चा-
न्मानसबोधविषय इति तत्त्वम् ॥ गुडत्वरोपादिति । आरोपविषय-
त्वमेवेपदसमाप्तत्वमिति भावः । आद्यमेव तु युक्तम् ॥

(१८० विधिसूत्रम् ॥ ५ । ३ । ३ आ. ३२)

२२२६ विभाषा सुपो बहुचपुरस्तात्तु

॥ ५ । ३ । ६८ ॥

(बहुजधिकरणम्)

(विभाषापदप्रयोजनभाष्यम्)

विभाषाग्रहणं किमर्थम् ?

विभाषा बहुज्यथा स्याद्, बहुचा मुक्ते वाक्यमपि यथा स्यात् ।

नैतदस्ति प्रयोजनम् । प्रकृता महाविभाषा, तथा वाक्यमपि भविष्यति ॥

इदं तर्हि प्रयोजनम्—‘कल्पादयोऽपि यथा स्युः’ इति ।

एतदपि नास्ति प्रयोजनम्, बहुजप्युच्यते कल्पादयोऽपि, तदुभयं वचनाद्भविष्यति ।

नैवं शक्यम् । अक्रियमाणे हि विभाषाग्रहणेऽनवकाशो बहुच कल्पादीन् वाधेत ।

कल्पादयोऽप्यनवकाशाः, ते वचनाद्भविष्यन्ति ।

सावकाशाः कल्पादयः ।

कोऽवकाशः ?

तिङन्तान्यवकाशः ॥

(सुप्पदप्रयोजनखण्डनभाष्यम्)

अथ सुवग्रहणं किमर्थम् ?

सुवन्तादुत्पत्तिर्यथा स्यात्, प्रातिपादिकान्मा भूदिति ।

नैतदस्ति प्रयोजनम् । नास्त्यत्र विशेषः सुवन्तादुत्पत्तौ सत्यां प्रातिपदिकाद्वा ॥

यद्येवम्—इहापि नार्थः सुवग्रहणेन—“सुप आत्मनः क्यञ्” ३।१।८ इति । इहापि नास्ति विशेषः सुवन्तादुत्पत्तौ सत्यां प्रातिपदिकाद्वा ।

अयमस्ति विशेषः—सुवन्तादुत्पत्तौ सत्यां पदसंज्ञा सिद्धा भवति । प्रातिपदिकादुत्पत्तौ सत्यां पदसंज्ञा न प्राप्नोति ।

ननु च प्रातिपदिकादुत्पत्तौ सत्यां पदसंज्ञा सिद्धा ।

कथम् ?

आरभ्यते “नः क्ये” १।४।१५ इति ।

तच्चावश्यं वक्तव्यम्—सुवन्तादुत्पत्तौ सत्यां नियमार्थम्, तदेव प्रातिपदिकादुत्पत्तौ सत्यां विध्यर्थं भविष्यति ॥

इदं तर्हि प्रयोजनम्—सुवन्तादुत्पत्तिर्यथा स्यात्, तिङन्तान्मा भूदिति ।

एतदपि नास्ति प्रयोजनम् । “ङ्याप्रातिपदिकात्”(४।१।१) इति वर्तते ।

अत उत्तरं पठति—

(प्रदीपः) अथ सुवग्रहणमिति । सुवन्तस्य प्रियकृतसनादिषु वर्तनादर्थलभ्यं सुवन्तत्वमिति प्रश्नः ॥ प्रातिपदिकान्मा भूदिति । अन्वयव्यतिरेकाभ्यां प्रकृतिप्रत्ययानामिह शास्त्रेऽर्थवत्तापरिकल्पनात् प्रातिपदिकमपि स्वार्थादिपञ्चके प्रवर्तमानं प्रियकृतसनादिषु प्रवर्तते इति ततोऽपि प्रत्ययप्रसङ्ग इति भावः ॥ नास्त्यत्र विशेष इति । ननु सुवन्तादुत्पत्तौ सत्यां ‘बहुसेचः’ इत्यादौ ‘सात्पदाद्योः’ इति पत्वप्रतिषेधः सिध्यति । प्रातिपदिकात्पत्तौ पत्वप्रसङ्गः । नैष दोषः । सुवन्तादुत्पत्ताववर्धयं पदसंज्ञानिवन्धनकुत्वादिनिषेधार्थो यत्नः कर्तव्यः । बहुचपूर्वस्य लुभता लुप्ते पदादिविधौ प्रत्ययलक्षणमिति तन्नियमार्थ—पदादिविधावेव, न पदान्तविधाविति । एवं च प्रातिपदिकादुत्पत्तौ यत्नः करिष्यते—सात्पदाद्योर्वहुचश्चेति । अत एव तुल्यन्यायतया ‘सुप आत्मनः क्यञ्’ इत्यस्य सुवग्रहणस्याक्षेपः ॥

(उद्घोतः) सुवन्तस्येति । इदं च ‘कुत्सिते’ इत्यत्र भाष्ये स्पष्टम् ॥ ननु सुवन्तस्यैवपदसमाप्त्यादौ वृत्तिः, न प्रातिपदिकस्येत्यत आह—अन्वयेति । शास्त्रकल्पितावन्वयव्यतिरेकौ, तत्कल्पितार्थवत्ता च शास्त्रव्यवहारोपयोगिन्येवेति बोध्यम् ॥ इति भाव इति । इत्यभिमान इत्यर्थः ॥ नियममेव दर्शयति—पदादीति ॥ अत एव तुल्यन्यायेति । तत्रत्येनास्य तुल्यन्यायतां बोधमितुमित्यर्थः ॥ आक्षेपः—तत्सारणम् ॥

(५८४८ सुप्प्रयोजनवार्तिकम् ॥ १ ॥)

॥ * ॥ बहुचि सुवग्रहणात्पूर्वत्र तिङो विधानम् ॥ * ॥

(भाष्यम्) बहुचि सुवग्रहणं क्रियते, पूर्वत्र तिङो विधिर्यथा विज्ञायेत ।

नैतदस्ति प्रयोजनम् । प्रकृतं तिङ्ग्रहणमनुवर्तते । क प्रकृतम् ?

“अतिशायने तमविष्टनौ” ५।३।५५ “तिङश्च” ५६ इति ॥

(प्रदीपः) पूर्वत्र तिङो विधिरिति । अखैवार्थस्य ज्ञापनार्थमिह सुवग्रहणं । तेन पूर्वत्र प्रातिपदिकात्तिङन्ताच्च कल्पादयः सिध्यन्तीत्यर्थः ॥ नैतदस्तीति । ज्ञापकमन्तरेणापि तिङोऽनुवृत्तिः सिध्यतीत्यर्थः ॥

(वार्तिके न्यासान्तरबोधकभाष्यम्)

एवं तर्हि—‘बहुचि सुवग्रहणं पूर्वत्र तिङो विधानात्’ बहुचि सुवग्रहणं क्रियते ।

किं कारणम् ?

पूर्वत्र तिङो विधानात् । पूर्वत्र तिङश्चेत्यनुवर्तते, तदिहापि प्राप्नोति ।

ननु च तिङग्रहणं निवर्तते ।

अवश्यमुत्तरार्थमनुवर्त्यन्ते—“अव्ययसर्वनाम्नामकचप्राक् टेः” ५।३।७१ इति । पचतकि, जल्पतकी-त्येवमर्थम् ॥

यदि सुव्ग्रहणं क्रियते, स्वरो न सिध्यति । ‘बहु-पटवः’ एवं स्वरः प्रसज्येत, बहुपटव इति चेप्यते ।

पठिष्यति ह्याचार्यः—‘*चितः सप्रकृतेर्वहक-जर्थम्*’ इति स्वरः कथम् ?

(प्रदीपः) एवं स्वर इति । जस उदात्तत्वं स्यात्, पटुशब्दोकारस्य चेप्यत इत्यर्थः ॥

(उद्द्योतः) ननु चितोऽन्तोदात्तत्वविधानात्कथं जसः, कथं वा पटोःकारस्वरोऽत आह—भाष्ये—पठिष्यति हीति ॥ इति स्वरः कथमिति । हि—यत इति पठिष्यति—अतो हेतोः सुग्रहणे कृते पटोःकारस्य कथं स्वर इत्यर्थः ॥

(५८४९ स्वरसाधकवार्तिकम् ॥ २ ॥)

॥ * ॥ स्वरः प्रातिपदिकत्वात् ॥ * ॥

(भाष्यम्) सुब्लुकि कृते प्रातिपदिकत्वात्स्वरो भविष्यति ॥

(प्रदीपः) स्वरः प्रातिपदिकत्वादिति । बहुचि कृते प्रकृतिप्रत्ययसमुदायस्यार्थवत्त्वात्समुदायाच्च जसोऽविधानात्तस्याप्रत्ययान्तत्वात्प्रातिपदिकसंज्ञायां सत्यां पूर्वोत्पन्नाया विभक्तैर्लुकि कृते पटुशब्दस्योकारस्योदात्तत्वं भवति । या तु अन्या विभक्तिरुपद्यते न सा प्रकृत्यवयव इति तस्या उदात्तत्वात्प्रसङ्गः ।

ननु समासग्रहणस्य नियमार्थत्वात्प्रकृतिप्रत्ययसमुदायस्य प्रातिपदिकसंज्ञा न प्राप्नोति । नैष दोषः । ‘अप्रत्ययः’ इति प्रतिषेधो ज्ञापयति—प्रकृतिप्रत्ययसमुदायस्य समासग्रहणेन प्रातिपदिकसंज्ञा न निवर्त्यते इति । अन्यथा ‘अप्रत्ययः’ इति निषेधोऽनर्थकः स्यात् ॥

(उद्द्योतः) ननु तद्धितान्तत्वाभावात्कथं प्रातिपदिकत्वमत आह—बहुचीति ॥ अप्रत्यय इति प्रतिषेध इति । स च प्रत्ययान्तविषय एव, न प्रत्ययविषय इति भावः । एतच्च तत्रैव निरूपितम् ॥

(तुपदाक्षेपभाष्यम्)

अथ तुग्रहणं किमर्थम् ॥

(५७५० तुपदप्रयोजनवार्तिकम् ॥ ३ ॥)

॥ * ॥ तुग्रहणं नित्यपूर्वार्थम् ॥ * ॥

(भाष्यम्) तुग्रहणं क्रियते—नित्यं पूर्वं यथा स्यात्, विभाषा मा भूदिति ।

नैतदस्ति प्रयोजनम् । न विभाषाग्रहणेन पूर्वम-भिसंबध्यते ।

किं तर्हि ?

बहुजभिसंबध्यते—विभाषा बहुजभवतीति । यदा च भवति तदा नित्यं पूर्वं भवतीति ॥

इदं तर्हि प्रयोजनम्—प्रागुत्पत्तेर्यलिङ्गं वचनं च तदुत्पत्तेऽपि प्रत्यये यथा स्यात् । बहुगुडो द्राक्षा, बहुतैलं प्रसन्ना, बहुपयो यवागूरिति ।

एतदपि नास्ति प्रयोजनम् ।

स्वार्थिकोऽयम्, स्वार्थिकाश्च प्रकृतितो लिङ्गव-चनान्यनुवर्तन्ते ॥

एवं तर्हि सिद्धे सति यत्तुग्रहणं करोति तज्ज्ञाप-यत्याचार्यः—स्वार्थिका अतिवर्तन्ते अपि लिङ्गवच-नानीति ।

किमेतस्य ज्ञापने प्रयोजनम् ?

गुडकल्पा द्राक्षा, तैलकल्पा प्रसन्ना, पयस्कल्पा यवागूरित्येतत्सिद्धं भवति ॥

(प्रदीपः) नित्यपूर्वार्थमिति । पुरस्तादेव—इत्येवमव-धारणार्थं तुग्रहणमित्यर्थः । अन्यथा प्रत्ययवत् पूर्वत्वस्यापि विधेयतया प्राधान्याद्विभाषाग्रहणेन संबन्धः स्यादिति भावः ॥ किं तर्हि बहुजिति । बहुजेव विधेयत्वात् प्रधानं विभाषा-ग्रहणेन संबध्यते । तस्य तु परदेशव्यावृत्तये पुरस्तादित्यनेन विशेषणेन देशविशेषो निर्दिश्यते । ततश्च विभाषाग्रहणेन पुर-स्तादित्यस्य संबन्धाभावः, गुणानां च परार्थत्वादसंबन्धः सम-त्वात्स्यादिति न्यायात् ॥ प्रागुत्पत्तेरिति । तुशब्दो निय-मार्थः—पुरस्तादेव सर्वं भवतीति । तेन लिङ्गसंख्ये प्रकृतिगते भवतः । प्रयोगश्च प्राक् प्रकृतेः—पटुकल्पतर इति ॥ ननु परत्वात्कल्पवादिभिर्बाधितत्वात्तरसमन्भ्यां न भाव्यम् । नैष दोषः । कल्पवादिभिः प्रकर्षस्याद्योतनात्पुनः प्रसङ्गविज्ञानात् कल्पवाद्यन्तात् प्रकर्षद्योतनाय तरसमपौ भवतः ॥

(उद्द्योतः) ननु ‘तु’ग्रहणेन पूर्वत्वस्य नित्यत्वं कथं बोधयितुं शक्यम्, अवाचकत्वादित्यत आह—पुरस्तादेवेति ॥ विशेष इति । देशविशेष इत्यर्थः ॥ ननु देशविशिष्टप्रत्ययस्य विधेयत्वात्त-स्यापि विधेयतालक्षणं प्राधान्यमस्त्येवेत्यत आह—ततश्चेति ॥ गुणस्येति । विधेयांशे विशेषणत्वाद्गुणस्येत्यर्थः ॥ पुरस्तादेव सर्व-मिति । यत्सर्वं लिङ्गादि प्रत्ययोत्पत्तेः पुरस्ताद्वर्तते तदेव सर्वं भव-तीत्यक्षरार्थः ॥ प्रयोगश्चेति । पुरस्तात्पदमावर्तते इति भावः ॥ भाष्ये—यत्तुग्रहणमिति । यदि तु पूर्वसूत्रोक्तरीत्या स्त्रीग्रहणम-नाथं ज्ञापकमित्युच्यते तदेदं प्रत्याख्येयम् ॥

(५८५१ विप्रतिषेधोपसंख्यानवार्तिकम् ॥ ४ ॥)

॥ * ॥ तमादिभ्यः कल्पादयो

विप्रतिषेधेन ॥ * ॥

(भाष्यम्) तमादिभ्यः कल्पादयो भवन्ति विप्र-तिषेधेन ।

तमादीनामवकाशः—प्रकर्षस्य वचनम्, ईषद-
समाप्तेरवचनम् । पटुतरः, पटुतमः ।

कल्पादीनामवकाशः—ईषदसमाप्तेर्वचनं, प्रक-
र्षस्यावचनम् । पटुकल्पः, मृदुकल्पः ।

उभयवचने उभयं प्राप्नोति—पटुकल्पतरः,
मृदुकल्पतरः । कल्पादयो भवन्ति विप्रतिषेधेन ॥

(उद्घोतः) उभयं प्राप्नोतीति । 'पटुतरकल्पः' इत्यपि
कादानित्स्यादिति भावः ॥

(वार्तिकोक्तविप्रतिषेधाक्षेपभाष्यम्)

यद्येवमीषदसमाप्तेः प्रकर्षं तमादिः प्रत्ययः
प्राप्नोति, प्रकृतेरेव च प्रकर्षं इष्यते ॥

(५८५२ समाधानवार्तिकम् ॥ ५ ॥)

॥ * ॥ तमादिरीषत्प्रधानत्वात् ॥ * ॥


(भाष्यम्) तमादिरीषत्प्रधानादपि भवन् यस्य
प्रकर्षोऽस्ति तस्य प्रकर्षं भविष्यति ।

कस्य च प्रकर्षोऽस्ति ?

प्रकृतेरेव ॥

(प्रदीपः) प्रकृतेरेवेति । कल्पवादीनां या प्रकृतिः
पट्टादिः, तदर्थस्यैव प्रकर्षः संभवति; न त्वीषदसमाप्तेः । असमाप्ति-
प्रकर्षं समाप्तावीषदार्थाभावाच्चास्तीषदसमाप्तेः प्रकर्षः ॥

(उद्घोतः) भाष्ये—तमादिरीषत्प्रधानत्वादिति । कल्पा-
न्तस्येपदसमाप्तिप्रत्यायकत्वादित्यर्थः । प्रधानत्वं तु कल्पप्रयोगस्य
तन्मात्रबोधकफलकत्वादिति बोध्यम् । तत्र च प्रकर्षासम्भवात् तत्प्र-
कृत्यर्थप्रकर्षं एव तमादिः प्रत्यय इत्यर्थः ॥ न त्वीषदसमाप्तेरिति ।
न हीषदर्थस्यासमाप्तेर्वा प्रकर्षं ईषदसमाप्तिर्भवतीति भावः ॥



(९८१ विधिसूत्रम् ॥ ५ । ३ । २ आ. ३३)

२२२९ अव्ययसर्वनाम्नामकचप्राक्

टेः ॥ ५ । ३ । ७१ ॥

(९८२ विधिसूत्रम् ॥ ५ । ३ । २ आ. ३४)

२२३० कस्य च दः ॥ ५ । ३ । ७२ ॥

(अकजधिकरणम्)

(अकचप्रकृतिनिर्धारकभाष्यम्)

किमयं सुवन्तस्य प्राक् टेर्भवति, आहोस्वित्
ख्याप्रातिपदिकस्य ?

कुतः संदेहः ?

उभयं प्रकृतम्, अन्यतरच्छक्यं विशेषयितुम् ।

किं चातः ?

यदि सुवन्तस्य—युष्मकाभिः, अस्मकाभिः, यु-
ष्मकासु, अस्मकासु, युवकयोः, आवकयोरिति न
सिध्यति ।

अथ प्रातिपदिकस्य—त्वयका, मयका, त्वयकि,
मयकि—इत्यत्रापि प्राप्नोति ।

अस्तु सुवन्तस्य ।

कथं—युष्मकाभिः, अस्मकाभिः, युष्मकासु, अस्म-
कासु, युवकयोः, आवकयोरिति ?

अनोकारसकारभकारा-
दाविति वक्तव्यम् ॥

(प्रदीपः) अन्यतरादिति । प्रातिपदिकस्य प्राक् टेरकञ्
भवति, सुवन्तस्य वा प्राक् टेः—इत्येवं प्राक् टेरित्यनेनान्यतर-
च्छक्यते विशेषेऽवस्थापयितुमित्यर्थः ॥

(उद्घोतः) भाष्ये—उभयं प्रकृतमिति । एकमधिकारात्,
सुवन्तं तु सामर्थ्यादिति बोध्यम् । न तु 'प्राक्टेः' इत्यस्य सुवन्तं प्राति-
पदिकं वा विशेषणम्, न तु 'प्राक्टेः' इत्येतत्तस्य—इति 'अन्यतर-
च्छक्यं विशेषयितुम्' इत्यसङ्गतम्, 'अन्यतरेण शक्यं विशेषयितुम्'
इत्युचितमत आह—विशेषेऽवस्थापयितुमिति । तत्र सुवन्तस्येति
युष्मदसद्विषयकमेव, अन्यत्र तु प्रातिपदिकस्यैव टेरिति बोध्यम्,
उदाहरणपरभाष्यप्रामाण्यात् ॥

(५८५३ उपसंख्यानवार्तिकम् ॥ १ ॥)

॥ * ॥ अकचप्रकरणे तूष्णीमः काम् ॥ * ॥

(भाष्यम्) अकचप्रकरणे तूष्णीमः काम् वक्तव्यः ।

आसितव्यं किल तूष्णीका-
मेतत्पश्यत चिन्तितम् ॥

(प्रदीपः) तूष्णीमः कामिति । मित्त्वादचोऽन्यात्परः
काम् भवति । अज्ञाताद्यर्थाविवक्षायां तूष्णीम्—इत्येव भवति ॥

(५८५४ उपसंख्यानवार्तिकम् ॥ २ ॥)

॥ * ॥ शीले को मलोपश्च ॥ * ॥

(भाष्यम्) शीले को मलोपश्च वक्तव्यः । तूर्णी
शीलः—तूष्णीकः ॥

(प्रदीपः) शीले क इति । शीलं स्वभावो नियमश्च ।
अज्ञाताद्यपवादः शीलं, शब्दशक्तिस्वभावाच्च तद्वास्तूष्णीक
उच्यते ॥

(उद्घोतः) अज्ञाताद्यपवादः शीलमिति । तत्तत्कौण्डि-
न्यन्यायादिति भावः । विधेयविषयत्वात्तस्य न्यायस्येदं चिन्त्यम् ।
यदि नेष्यते तत्र कः, तदाऽनभिधानात् ॥ तद्धानिति । 'शीले'
इत्यर्श आद्यजन्तं बोध्यम् ॥ तूष्णीक इति । 'केऽणः' इति ह्रस्वा-
भावः, अणन्ताद्विहिते के एव ह्रस्वविधानात् ॥

(नानादेशप्रत्ययानां वाध्यवाधकभावबोधकभाष्यम्)

इह—भिनत्ति, चिन्नचीति श्रमि कृते शप् प्राप्नोति ।
वहुकृतम्, बहुभुक्तं, बहुपीतं—वहुचि कृते
कल्पादयः प्राप्नुवन्ति ।

उच्चकैः, नीचकैः—अकचिकृते कादयः प्राप्नुवन्ति ।

ननु च श्रम्वहुजकचोऽपवादास्ते वाधका भविष्यन्ति ॥

(प्रदीपः) इह भिनत्तीति । भिन्नदेशत्वाद्विरोधाभावादानेकेनापि प्रत्ययेन प्रदीपेनेव घटादेर्गार्ग्यायण्यां फ्ढी-पभ्यां स्त्रीत्वस्येवाज्ञातादिरेकस्यार्थस्य द्योतनमविरुद्धं मन्यमानो वार्तिककार उत्सर्गप्रतिषेधं शास्ति । भाष्यकारस्तु विरोध-मन्तरेणापि सामान्यविधेर्बाधकं विशेषविधिमन्यत्रादीदृशात् ॥

(उद्ध्योतः) भाष्यकारस्त्विति । 'सत्यपि सम्भवे वाधनं भवति' इत्यादिना ॥

(५८५५ नानादेशानां वाधकत्वबोधकवार्तिकम् ॥ ३ ॥)

॥ * ॥ श्रम्वहुजकक्षु नानादेशत्वादुत्सर्गप्रतिषेधः ॥ * ॥

(भाष्यम्) श्रम्वहुजकक्षु नानादेशत्वादुत्सर्गस्य प्रतिषेधो चकच्यः । समानदेशैरपवादैस्तुत्सर्गाणां वाधनं भवति, नानादेशत्वान्न प्राप्नोति ॥

(५८५६ पूर्वविप्रतिषेधबोधकवार्तिकम् ॥ ४ ॥)

॥ * ॥ कविधेस्तमादयः पूर्वविप्रतिषिद्धम् ॥ * ॥

(भाष्यम्) कविधेस्तमादयो भवन्ति पूर्वविप्रतिषेधेन ।

कविधेरवकाशः—कुत्सादीनां वचनं प्रकर्षस्यावचनम्—पटुकः, मृदुकः ।

तमादीनामवकाशः—प्रकर्षस्य वचनं कुत्सादीनामवचनम्—पटुतरः, पटुतमः । उभयवचने उभयं प्राप्नोति—पटुतरकः, पटुतमकः ।

तमादयो भवन्ति पूर्वविप्रतिषेधेन ॥

(प्रदीपः) कविधेरिति । अज्ञातः—प्रकृष्टः पटुरित्यर्थ-द्वयविवक्षायां पटुतमक इति भवति ॥

(५८५७ विप्रतिषेध बोधकवार्तिकम् ॥ ५ ॥)

॥ * ॥ कदाचित् छिन्नकतरादयः ॥ * ॥

(भाष्यम्) कदाचित् छिन्नकतरादयो भवन्ति विप्रतिषेधेन । छिन्नकतरं, छिन्नकतमम् ॥

(प्रदीपः) छिन्नकतरमिति । 'अनत्यन्तगतौ क्त्वा' इति कनि कृते तरप् ॥

(५८५८ पूर्वविप्रतिषेधबोधकवार्तिकम् ॥ ६ ॥)

॥ * ॥ एकदेशिप्रधानश्च समासः ॥ * ॥

(भाष्यम्) एकदेशिप्रधानश्च समासः कविधेर्भवति पूर्वविप्रतिषेधेन । अर्धपिप्पलिका, अर्धकोशातिका ॥

(प्रदीपः) अर्धपिप्पलिकेति । कुत्सितमर्धपिप्पल्या इत्याद्यर्थविवक्षायां समासे कृते ततः कप्रत्ययः ॥

(उद्ध्योतः) कुत्सितमर्धमिति । अन्यथा 'अर्धकपिप्पली' इति स्यादिति भावः ॥

(५८७९ पूर्वविप्रतिषेधबोधकवार्तिकम् ॥ ७ ॥)

॥ * ॥ उत्तरपदार्थप्रधानश्च संज्ञायां कन्विध्यर्थम् ॥ * ॥

(भाष्यम्) उत्तरपदार्थप्रधानश्च समासो भवति पूर्वविप्रतिषेधेन ।

किं प्रयोजनम् ?

संज्ञायां कन्विध्यर्थम् । संज्ञायां कन् यथा स्यात् । नवग्रामकम्, नवराष्ट्रकं, नवनगरकम् ॥

(प्रदीपः) नवग्रामकमिति । समासात् 'संज्ञायां कन्' इति कुत्सायां ह्रस्वत्वे वा कनि सत्याद्युदात्तत्वं भवति । पूर्वं तु कनि सति पश्चात्समासे क्रियमाणे अन्तोदात्तत्वप्रसङ्गः । अत्र संज्ञा कुत्सनादिहेतुका विषयभावेनास्ति, सामानाधिकरण्यां च पदयोरिति युगपत्कार्यद्वयप्रसङ्गादस्ति विप्रतिषेधः ॥

(उद्ध्योतः) पूर्वं समासे स्वरे विशेषं दर्शयति—समासादिति । 'द्विकसङ्घे संज्ञायाम्' इति समासः । यद्वा नवश्यासौ ग्रामश्चेति समासः । 'संज्ञायां कन्' इति स्रजद्वयम्, एकं 'कुत्सिते' इत्युत्तरम्, अपरं 'हस्ते' इत्युत्तरम् । कुत्सायां ह्रस्वत्वे च कन्मवति तदन्तेन चेत्संज्ञा गम्यत इति तयोरर्थः ॥ उभयोर्युगपत्प्राप्तिमुपपादयति—अत्र संज्ञेति ॥

(५८८० पूर्वविप्रतिषेधबोधकवार्तिकम् ॥ ८ ॥)

॥ * ॥ कदाचिद्द्वन्द्वः ॥ * ॥

(भाष्यम्) कदाचिद्द्वन्द्वः कविधेर्भवति पूर्वविप्रतिषेधेन । प्लक्षकन्यग्रोधकौ, प्लक्षन्यग्रोधकविति वा ॥

(९८३ विधिसूत्रम् ॥ ५ । ३ । २ आ. ३५)

२२३२ कुत्सिते ॥ ५ । ३ । ७४ ॥

(प्रत्ययानुपपत्तिप्रतिपादकभाष्यम्)

इह—कुत्सितकः, अनुकम्पितक इति स्वशब्देनोक्तत्वात्तस्यार्थस्य प्रत्ययो न प्राप्नोति ॥

(प्रदीपः) स्वशब्देनोक्तत्वादिति । अनिर्धारितविशेषार्थे यदा प्रकृतिवर्तते तदा तद्विशेषद्योतनाय स्वार्थिकः प्रत्ययो विधीयते । यदा तु निर्जातविशेषे एवार्थं कुत्सितादयः शब्दावर्तन्ते तदा विशिष्टस्यार्थस्य प्रतीतत्वाच्चरितार्थत्वात्प्रत्ययाप्रसङ्गः । प्रतीतप्रत्यायनेऽनवस्थाप्रसङ्गादिति भावः ॥

१ 'विशिष्टस्यार्थस्यप्रतीतत्वात्' इति च.श. पाठः । यदा निर्जातविशेषे कुत्सितादयश्च विधिषोऽर्थः प्रत्यायनात् प्रकृत्या प्रतीत इति प्रत्यायभाव

इति भूलोकः पाठः चाक्षुः ॥

(उद्घोतः) नन्वेषां स्वार्थिकत्वेन प्रकृत्युक्त एवार्थे एते प्रत्यया इति किमुच्यते 'स्वशब्देनोक्तत्वात्' इत्यत आह—अनिर्धारितेति ॥ विशेषाः—कुत्सादयः । अश्वादयश्च जातिविशिष्टमेवार्थः कप्रत्ययरहिताः प्रतिपादयन्तीति भावः । तत्र कुत्साविशिष्टार्थबोधकताद्योक्तकः प्रत्यय उचितः, न प्रकृतेः प्रत्ययं विनाऽपि तद्विशिष्टार्थबोधकत्वादिति तात्पर्यम् ॥ चरितार्थत्वादिति । उक्तार्थत्वादिति भावः ॥ अनवस्थेति । पुनः पुनः कप्रत्ययापत्तिरिति भावः ॥

(प्रत्ययोपपादकं भाष्यम्)

नैष दोषः ।

कुत्सितस्यानुकम्पायां भवि-
ष्यत्यनुकम्पितस्य कुत्सायाम् ॥

(प्रदीपः) कुत्सितस्येति । अर्थान्तराश्रयः प्रत्यय इत्यर्थः ॥

(प्रकारान्तरेणापि प्रत्ययोपपादकं भाष्यम्)

अथ वा—

स्वार्थमभिधाय शब्दो निर-
पेक्षो द्रव्यमाह समवेतम् ।
समवेतस्य च वचने
लिङ्गं वचनं विभक्तिं च ॥
अभिधाय तान् विशेषान-
पेक्षमाणश्च कृत्स्नमात्मानम् ।
प्रियकुत्सनादिषु पुनः
प्रवर्ततेऽसौ विभक्तयन्तः ॥

(प्रदीपः) अथ वेति । कुत्सितकुत्सायामपि कुत्सितक इति भवतीत्यर्थः । स्वशब्दोऽत्रात्मीयवचनः, अर्थशब्दोऽभिधेयवचनः । स्वोर्थः—स्वार्थः, स चानेकप्रकारो जातिगुणक्रियासंबन्धस्वरूपलक्षणः—गौः, शुक्लः, पाचकः, राजपुरुषः, डित्य इति । तं स्वार्थमभिधाय तेन स्वार्थेन समवेतं संबद्धं द्रव्यमाह शब्दो निरपेक्ष इत्यनेनैतददर्शयति—यथा द्रव्ये-ऽभिधातव्ये स्वार्थोऽपेक्ष्यते न तथा स्वार्थेऽभिधातव्येऽर्थगतं निमित्तान्तरमपेक्षते । 'द्रव्यम्'शब्देन च इदं तदिति परामर्श-योग्यं वस्तुविधीयते ।

तत्र जातिशब्दो यदा जातौ वर्तते तदारोपितस्वरूपां स्वरूपे-
णैकीकृतां जातिमाहेति तदा तेषां स्वरूपं स्वार्थः, जातिस्तु द्रव्यम् ।

यदा तु जातिविशिष्टं द्रव्यमाह तदा जातिः स्वार्थः ।

शुक्लादयो यदा गुणजातौ वर्तन्ते तदा तेषां स्वरूपं स्वार्थः, जातिर्द्रव्यम् ।

यदा तु गुणे वर्तन्ते तदा गुणसामान्यं स्वार्थः, गुणो द्रव्यम् ।

यदा द्रव्ये वर्तन्ते तदा गुणः स्वार्थः । समवेतस्य द्रव्य-
स्याभिधाने सति लिङ्गं वचनं विभक्तिं चाहेति संबन्धः ॥

तान् विशेषानिति—लिङ्गादीनामेव परामर्शः । लिङ्ग-
त्वादि, वचनं—संख्या, विभक्तिः—कारकं कर्मादि ।
कचिल्लिङ्गसंख्याकारकाण्येव स्वार्थः, यथा—स्त्री पुमान्पुंसकम्,
एको द्वौ बहवः, कर्म करणं संप्रदानमिति । प्रवृत्तिनिमित्तलिङ्ग-
संख्याव्यतिरिक्तलिङ्गसंख्याऽभिधानं यत्र, यथा—स नपुंसकोऽभ-
वंत्, गावो विंशतिः—इति तत्रायमेव क्रमः । यत्र तु प्रवृत्ति-
निमित्तव्यतिरिक्तलिङ्गसंख्याऽसंभवः—'स्त्री पुमानेको द्वौ बहवः'
इति तत्र पुनर्लिङ्गसंख्ययोरभिधानाभावः । यद्यपि लोके
पदादुच्चरिताद्युगपत्पदार्थाः प्रतीयन्ते, शब्दस्य विरम्य व्यापारा-
भावात्; तथाप्यन्वयव्यतिरेकाभ्यां शब्दे संव्यवहाराय कल्पि-
ताभ्यां प्रातिपदिकस्याप्रयोगार्हस्य कल्पितामर्थवत्तां कल्पित-
न्यायवशात् क्रमवतीमाश्रित्येदमुच्यते । तथा हि—'नागृहीत-
विशेषणा विशेष्ये बुद्धिः' इति न्यायात् पूर्वं स्वार्थमभिधानेन
भाव्यम् । पश्चात्तद्विशिष्टस्य लिङ्गाद्याश्रयस्य द्रव्यस्याभिधानेन ।
ततो भेदापेक्षवहिरङ्गसंख्याऽपेक्षया लिङ्गमन्तरङ्गमिति तदभि-
धीयते । ततः संख्या, सा हि विजातीयक्रियापेक्षसाधनापेक्षया
तुल्यजातीयक्रियाऽपेक्षाऽन्तरङ्गा । संख्याऽभिधानानन्तरं तु
कारकाभिधानम् । एतान् विशेषानभिधाय स्वार्थादिपञ्चकवृत्तं
कृत्स्नमात्मानमपेक्षमाणः शब्दः प्रिय कुत्सनादिषु विभक्तयन्तः
पुनः प्रवर्तते । पुनःशब्दस्तुशब्दस्यार्थं वर्तते, विभक्तयन्तस्तु
इत्यर्थः । तत्र कुत्सितशब्दप्रवृत्तिनिमित्तव्यतिरिक्तार्थां कुत्सित-
त्वस्य कुत्सायां कप्रत्यय उपपन्नो भवति । यथा—प्रकृष्टतम इति
प्रकृष्टस्य प्रकर्षे तमप्रत्ययः । तथा कुत्सितत्वं यदा कुत्स्यते
नास्य सम्यक् कुत्सितत्वमिति तदा प्रत्ययः ।

अन्ये त्वाहुः—अनिर्धारितविशेषधर्मनिबन्धना कुत्सा
कुत्सितशब्दप्रवृत्तिनिमित्तम्, ब्रह्महत्यादिविशेषनिबन्धना कुत्सा
तु प्रत्ययनिबन्धनम् । अनुकम्पितक इत्यत्रापि प्रयोक्तृधर्मे अनु-
कम्पायां प्रवृत्तिनिमित्तव्यतिरिक्तार्था कप्रत्ययः ।

केचित्तु—निरपेक्षत्वं शब्दस्य स्वार्थादिपञ्चकाभिधाने
मुख्यसत्तानपेक्षणाद् बुद्ध्युपाहृदोपचरितार्थसत्तामात्रापेक्षणा-
द्वयाचक्षते । तत्र परिसमाप्तस्वार्थादिपञ्चकस्य पदस्य कुत्सादिषु
प्रवृत्तियेस्मात् स्वार्थादयः कुत्सादिहेतवः । तथा हि—कश्चित्तु
स्वार्थकुत्सया कुत्स्यते—पटुकः, पण्डितक इति । कश्चिल्लिङ्गेन,
यथा—

प्राप्य गाण्डीवधन्वानं विद्धि कौरवकाः स्त्रियः—इति ।

कदाचित् संख्यया, यथा—इदमेककमेव शतमिति ।
शतभरणे यत् दुःखं तदेकस्य भरण इति शतत्वरोपेण कुत्सा ।
यत्र प्रवृत्तिनिमित्तकुत्सा न संभवति—देवदत्तकः, डित्यक इति,
तत्राभिधेयसहचरितधर्मान्तराश्रयकुत्साश्रयः प्रत्ययः ॥

(उद्घोतः) कुत्सितकुत्सायामपीति । अपिनाऽनुकम्पा-
याम् ॥ जातीति । 'नागृहीतविशेषण-'
न्यायेन तस्यैव पदशक्यत्वा-
दिति भावः ॥ क्रियासम्बन्धेति । यद्यपि पाचकशब्देऽपि क्रिया-
सम्बन्ध एव प्रवृत्तिनिमित्तमिति 'तस्य भावः—' इति सूत्रे उक्तम्,
तथापि त्रसिष्टमाह्वगन्यायेन 'क्रियासम्बन्ध' इत्युक्तिः ॥ स्वरूपेति ।
स्वरूपपदेन पदस्वरूपं व्यक्तित्वरूपं चेति बोध्यम् ॥

१ 'स्वार्थमभिधानेन स्वार्थेन' इति क. पाठः ॥

२ 'द्रव्ये स्वार्थोऽपेक्षते' इति क. पाठः ॥

३ 'यत्स्वार्थादयः' इति क. पाठः ॥

‘सम्बद्धं’ इत्यर्थकस्य नियमेन प्रतियोगिसाकाङ्क्षत्वादाह—तेन स्वार्थेनेति ॥ समवेतं—समवायेन सम्बद्धमित्यर्थः ॥ यथा द्रव्ये इति । शब्दान्निष्प्रकारकोपस्थितेरभावादित्यर्थः ॥

स्वार्थेऽभिधातव्ये इति । विशेषणतयेत्यर्थः । केचित्तु ‘एवं व्याख्याने क्वोऽनुपपत्तिः, न हि प्रातिपदिकमात्रात्प्रक्रियादशायामपि प्रवृत्तिनिमित्ततदाश्रययोः क्रमेण बोधो भवति, तस्मात्स्वार्थ—जालादिकं, शब्दः—तद्विषयकाभिधाग्रहविषयो भूत्वा निरपेक्षः—तच्छक्ति-ग्रहेतरानपेक्षः सम्बद्धं द्रव्यमाहेत्यर्थः । तस्यैव शक्तिग्रहविषयत्वेन तत्रैव स्वार्थत्वव्यवहारः’ इत्याहुः ॥ स्वरूपेण—शब्दस्वरूपेण ॥ एकीकृतमिति । मिश्रीकृतां, तादात्म्येन विशिष्टामित्यर्थः । जाति-प्राधान्येऽपि यथा भावप्रत्ययानुत्पत्तिस्तथोक्तम् । ‘घटसम्बन्धी धर्मः’ इत्येवं बोधाननुभावाच्च न तदुत्पत्तिः ॥ गुणसामान्यं—गुणगता जातिरित्यर्थः ॥ समवेतस्येति । संबद्धस्य समवायिन इत्यर्थः । तदभिधाने सति तत्तत्प्रत्ययसापेक्षो लिङ्गाद्याहेत्यन्वयः ॥

लिङ्गादीनामेवेति । स्वार्थद्रव्ययोर्विशेषत्वाभावादिति भावः । यत्र यथेति । नपुंसकपदस्य प्रवृत्तिनिमित्तं नपुंसकत्वं, तद्व्यतिरिक्तं च पुंस्त्वम् । एवं विंशतिरित्यत्रैकत्वम् । ‘यत्र प्रवृत्तिनिमित्तातिरिक्तलिङ्गाद्यभिधानं यथा नपुंसकः—इत्यादि तत्रायमेव क्रमः’ इत्यन्वयः ॥ तत्र पुनर्लिङ्गत्वादि । तत्र तु प्रवृत्तिनिमित्तातिरेकेण लिङ्गाद्यभिधानाभाव इत्यर्थः ॥ कल्पितन्यायवशादिति । ‘अर्थवत् प्रातिपदिकं, प्रातिपदिकान्डीप्, उच्यन्तात्स्वादयः’ इत्येवं कल्पितन्यायलब्धक्रमे-त्यर्थः । यद्वा प्रत्यक्षस्थले किञ्चिदंशे दृष्टक्रमस्यात्रारोपेण क्रमवत्त्वा-भिमान इति भावः ॥ नागृहीतेति । ‘नागृहीतविशेषणा बुद्धिर्विशेष्ये उपजायते’ इति न्यायादिति भावः ॥ तद्विद्विष्टस्येति—अत्यनेन उक्ते द्रव्यस्य लिङ्गादितः प्रथममभिधाने बीजकथनम् ॥ लिङ्गाद्या-श्रयस्येति । न चैवमुक्तन्यायेन लिङ्गस्यापि प्रथमतो बोधापत्तिः । ‘रमा’ इत्यादौ लिङ्गस्य प्रत्ययं विना बोधाभावेन तस्य प्रथमतो बोधस्य वक्तुमशक्यत्वमिति भावात् । ‘तुल्यजातीयापेक्षान्तरङ्ग-’ इति पाठः । एकत्वमपि द्वित्वादिव्यवच्छेददुद्धिजननात्तदपेक्षमिति बोध्यम् । स्वार्थादिपञ्चके वृत्तं—वर्तनं वृत्तिरित्येत्यर्थः । रूपमर्थश्च शब्दस्या-त्मेति तच्छाने कृत्स्नात्मलाभ इति भावः । ‘प्रियकुत्सनादिवोधनाय कृत्स्नात्मनां यतोऽपेक्षमाणो भवत्यतस्तान्विशेषानभिधाय तद्गतकु-त्सनादिवोधनाय विभक्त्यन्तस्तु प्रवर्तते’ इत्यन्वयः । अनेन ‘पञ्चकं प्रातिपदिकार्थः’ इत्युक्तम् ॥ विभक्त्यन्तस्त्विति । तत्तत्प्रत्युक्तकार्य-स्यान्तरङ्गत्वात्पूर्वं प्रवृत्तेरिति भावः । अत्रैवार्थे—‘घकालतनेपु’ इति लिङ्गम् ॥ प्रवृत्तिनिमित्तकुत्सातिरिक्तायामिति । यथा सर्वोऽपि शब्दः स्वार्थव्यतिरिक्तं स्वार्थादिगतां कुत्सामभिधातुं प्रत्ययं लभते, तथाऽयमपीत्यर्थः ॥ नास्य सम्यक्कुत्सितत्वमिति । कुत्साप्रयोजक-सकलनाचरणदिति भावः ॥

अन्ये त्वाहुरिति । अत्रारुचिर्भाष्यस्वरसिद्धत्वात्भावः ॥ केचित्त्विति । एतन्मते ‘अनपेक्षमाण’ इत्यस्य बहिःसत्तामन-पेक्षमाण इत्यर्थः । तत्तत्प्रत्ययानपेक्षत्वस्यैव ‘अपेक्षमाणश्च कृत्स्ना-त्मानम्’ इति भाष्यतो लामादिदमप्यरुचिप्रस्तम् ॥ स्वार्थादि-पञ्चकपूर्णस्येतरत्र वृत्तिरित्युपादानस्य प्रकृतोपयोगं दर्शयति—तत्र

परिसमाप्तेत्यादि ॥ कुत्सादिहेतव इति । ‘आश्रयतया’ इति शेषः ॥ स्वार्थः—प्रवृत्तिनिमित्तम् ॥ यथा गाण्डीवेति । तत्र हि ‘अर्जुनसन्निधौ किमेते पुमांसः’ इति प्रतीयत इति भावः ॥ यत्र प्रवृत्तिनिमित्तेति । इदं लिङ्गादीनामुपलक्षणम् । एवं प्रकृतेऽपि कुत्सितशब्दार्थनिष्ठकुत्सान्तरविवक्षार्यां प्रत्ययः सुलभ इति भावः ॥

(कुत्सितस्य प्रकृतिप्रत्ययविशेषणत्वाक्षेपभाष्यम्)

कथं पुनरिदं विज्ञायते—कुत्सितादीनामर्थं इति, आहोस्वित् कुत्सितादिसमानाधिकरणात्प्रातिपदि-कादिति ।

कश्चात्र विशेषः ?

(प्रदीपः) कथं पुनरिति । यदा कुत्सितशब्दो भाव-साधनः, कुत्सा—कुत्सितमिति तदा प्रत्ययार्थपक्षः । यदा तु कर्मसाधनः, कुत्सित इति—कुत्सितं ‘मति-’ आदिसूत्रे चकारस्वा-नुक्तसमुच्चयार्थत्वात् वर्तमाने कः, क्रियाऽवयवव्यपवर्गाश्रयो भूते वा तदा कुत्सितार्थवाचिनः कः प्रत्ययो भवतीति सामानाधि-करण्यपक्षोपपत्तिः । कः पुनर्वैक्ष्यमाणस्य प्रकृत्यर्थविशेषण-समानाधिकरणपक्षस्य च विशेषः उच्यते । समानाधिकरणपक्ष-पक्षस्य उपात्तकुत्सोऽनुपात्तकुत्सो वा कुत्सितत्वोपलक्षितार्थवृत्तिः प्रत्ययमुत्पादयति । प्रकृत्यर्थविशेषणपक्षे तु अङ्गीकृतकुत्सादेव प्रत्ययेन भाव्यम् । तत्र प्रकृत्यर्थविशेषणपक्षे अनुगृहीतकुत्सापद-सामानाधिकरण्येऽव्ययसर्वनामशब्देभ्यः प्रत्ययेन भाव्यम्—पटुको नीचैरयं देवदत्त इति । यदा तु अङ्गीकृतकुत्सपदान्तरा-प्रयोगः, तदा तेभ्य एवाश्रितकुत्सेभ्यः प्रत्ययो भवति—नीचकै-रसकौ देवदत्तक इति ॥

(उद्द्योतः) पक्षद्वयोपपत्तिद्वारेण संशये बीजमाह—यदेति ॥ ननु ‘कुत्सितम्’ इति भूते के अतीतकुत्सा प्रतीयते, अश्वकादिशब्दैश्च विद्यमानकुत्सस्य प्रतीतिरिति विरोधोऽत आह—वर्तमाने क इति ॥ क्रियाऽवयवेति । यस्य कस्यचिदवयवस्य भूतत्वेन समुदाये भूतत्वमारोप्य कः । तत्रारोपितभूतत्वेऽपि केषाञ्चिदवयवानां वास्त-ववर्तमानत्वेन न क्षतिरिति भावः ॥ उपात्तकुत्स इति । वाच्य-त्वेनाङ्गीकृतकुत्स इत्यर्थः ॥ अङ्गीकृतेति । ‘वाच्यत्वेन’ इत्यादिः ॥ प्रकृत्यर्थेति । वस्तुगत्या कुत्साविशिष्टो योऽर्थस्तत्प्रातिपादकेभ्य इति तत्पक्षे सन्नार्थः ॥ अनुगृहीता—वाच्यत्वेन स्वीकृता कुत्सा येन तादृशपदसामानाधिकरण्ये इत्यर्थः । तेनैव कुत्साया उक्तत्वात्प्रकृतेः कुत्सादिविशिष्टवाचकत्वाभावादव्ययादिभ्यो न भवति प्रत्यय इति भावः । नन्वेवम् ‘अव्ययसर्वनाम्नाम्—’ इत्यस्य वैयर्थ्यमत आह—यदा त्वङ्गीकृतेति ॥ आश्रितकुत्सेभ्यः—वाच्यत्वेनाश्रितकुत्सेभ्यः ॥

(५८८१ प्रत्ययाविशेषणत्वाक्षेपवार्तिकम् ॥ १ ॥)

॥ * ॥ कुत्सितादीनामर्थं चेच्छिङ्ग-
वचनानुपपत्तिः ॥ * ॥

(भाष्यम्) कुत्सितादीनामर्थं चेच्छिङ्गवचनयोर-
नुपपत्तिः । पटुकम्, पटुका, पटुकः, पटुकौ, पटु-
काः—इति । एकोऽयमर्थः कुत्सितं नाम तस्यैकत्वा-
देकवचनमेव प्राप्नोति ।

(प्रदीपः) लिङ्गवचनानुपपत्तिरिति—यथेष्टं लिङ्गवचनानुपपत्तिरित्यर्थः । एतच्चोपलक्षणम्, कुत्सनमात्रस्य प्रत्ययेनाभिधाने षष्ठ्यपि द्रव्यवाचिनः प्राप्नोति । यद्यपि गुणगुणिनोरत्र सर्वदा सोऽयमित्यभेदसंबन्धेन षष्ठ्या अप्रसङ्गः—गुणवचनानां चाश्रयतो लिङ्गवचनानि—इति दोषपरिहारोऽस्ति; तथापि निर्दोषप्रकृत्यर्थविशेषणपक्षसंभवात् प्रत्ययार्थपक्षो भाष्यकारेण नाश्रितः ॥

(उद्घोतः) यथेष्टं लिङ्गेति । कुत्सितशब्दाभिधेयस्य नपुंसकत्वात्स्त्रीपुंलिङ्गानुपपत्तिरित्यर्थः ॥ षष्ठ्यपीति । 'देवदत्तस्य पट्टकः' इत्यादौ ॥

(वार्तिकान्तरणभाष्यम्)

अस्तु तर्हि कुत्सितादिसमानाधिकरणात् प्रातिपदिकादिति ॥

(५८८२ प्रकृतिविशेषणत्वाक्षेपवार्तिकम् ॥ २ ॥)

॥ * ॥ कुत्सितादिसमानाधिकरणादिति चेदतिप्रसङ्गो यथा टावादिषु ॥ * ॥

(भाष्यम्) कुत्सितादिसमानाधिकरणादिति चेदतिप्रसङ्गो भवति, यथा—टावादिषु ।

कथं च टावादिषु ?

उक्तं तत्र—*स्त्रीसमानाधिकरणादिति चेद्भूतादिष्वतिप्रसङ्गः* इति । एवमिहापि कुत्सितादिसमानाधिकरणादिति चेदतिप्रसङ्गो भवति—इदं घृतकम्, इदं तैलकम्—इदंशब्दादपि प्राप्नोति ॥

(प्रदीपः) इदंशब्दादिति । कुत्सितत्वयुच्चार्यवृत्तित्वात्तस्य ॥

(५८८३ सिद्धान्तवार्तिकम् ॥ ३ ॥)

॥ * ॥ सिद्धं तु येन कुत्सितादिवचनं तद्युक्तात्स्वार्थं प्रत्ययविधानात् ॥ * ॥

(भाष्यम्) सिद्धमेतत् ।

कथम् ?

येन कुत्सितादयोऽर्था गम्यन्ते तद्युक्तात्स्वार्थं प्रत्ययो भवतीति वक्तव्यम् ।

सिद्ध्यति । सूत्रं तर्हि भिद्यते ॥

यथान्यासमेवास्तु ।

ननु चोक्तं—कुत्सितादीनामर्थं चेद्विङ्गवचनानुपपत्तिरिति ।

नैष दोषः । नायं प्रत्ययार्थः ।

किं तर्हि ?

प्रकृत्यर्थविशेषणमेतत् । कुत्सितादिषु यत्प्रातिपदिकं वर्तते तस्मात्कादयो भवन्ति ।

कस्मिन्नर्थे ?

स्वार्थं इति । स्वार्थिकाश्च प्रकृतितो लिङ्गवचनान्यनुवर्तन्ते ॥

(प्रदीपः) सिद्धं त्विति । येन धर्मेण कुत्सादयस्तद्धर्मयुक्तार्थाभिधायिनः स्वार्थं प्रत्ययविधानमित्यर्थः ॥

(उद्घोतः) येन धर्मेणेति । यथाऽश्वक इत्यादौ अश्वसाध्यधावनादेः सम्यगननुष्ठानादिनेत्यर्थः । घृतादिशब्दसन्निधाने इदंशब्दः प्रत्यक्षविषयत्वेनैव तद्वोधको न तु कदृष्टतत्वादिनेति भावः ॥

(९८४ विधिसूत्रम् ॥ ५ । ३ । २ भा. ३६)

२२४१ ठाजादावूर्ध्वं द्वितीयादचः

॥ ५ । ३ । ८३ ॥

(प्रकृतिविकाराधिकरणम्)

(पूर्वाचार्याणां कारिकाव्याख्यानभाष्यम्)

चतुर्थात्—

चतुर्थालोपो वक्तव्यः बृहस्पतिदत्तकः, बृहस्पतिकः । प्रजापतिदत्तकः, प्रजापतिकः ।

अनजादौ च

अनजादौ च लोपो वक्तव्यः । देवदत्तकः, देवकः । यज्ञदत्तकः, यज्ञकः ।

लोपः पूर्वपदस्य च ।

पूर्वपदस्य च लोपो वक्तव्यः । देवदत्तकः, दत्तकः । यज्ञदत्तकः, दत्तकः ।

अप्रत्यये तथैवेष्टः

देवदत्तः, दत्तः । यज्ञदत्तः, दत्तः ।

उवर्णाह्ल ईलस्य च ॥

उवर्णादिलस्य च लोपो वक्तव्यः । भानुदत्तकः, भानुलः । वसुदत्तकः, वसुलः ।

(प्रदीपः) अप्रत्यय इति । प्रत्ययाभावेऽपि पूर्वोत्तरपदयोरन्यतरस्य वा लोप इत्यर्थः । भाष्ये तु पूर्वपदलोप उदाहरणमात्रम् ॥

उवर्णादिति । लोपस्य 'ल' इति पूर्वाचार्यसंज्ञा, तत्र 'आदेः परस्य' इतीकारलोपः ॥

(उद्घोतः) लोपः पूर्वपदस्य चेति—अजायनजादिसाधारणम् । चैनोत्तरपदसद्ब्रह्मः ॥ पूर्वोत्तरपदयोरिति । उद्घ्यानुसारेण च व्यवस्था ॥ भाष्ये—इलस्य चेति । चैनोत्तरपदस्यापि ॥

(पदकृत्यभाष्यम्)

अथ उग्रहणं किमर्थम्, न ईके कृते अजाद्वित्येव सिद्धम् ?

(५८८९ प्रत्याक्षेपवार्तिकम् ॥ ६ ॥)

॥*॥ वाचिकादिषु पदवृत्तप्रतिषेधः ॥*॥

(भाष्यम्) वाचिकादिषु पदवृत्तस्य प्रतिषेधो वक्तव्यः । वागाशीर्दत्तः, वाचिक इति ॥

(प्रदीपः) पदवृत्तप्रतिषेध इति । पदस्य यहृत्तं—कार्यं तत्प्रतिषेध इत्यर्थः ॥

(५८९० प्रत्याक्षेपनिरासवार्तिकम् ॥ ७ ॥)

॥ * ॥ सिद्धमेकाक्षरपूर्वपदानामुत्तर-
पदलोपवचनात् ॥ * ॥

(भाष्यम्) सिद्धमेतत् ।

कथम् ?

एकाक्षरपूर्वपदानामुत्तरपदस्य लोपो वक्तव्यः ।
वाचिकः ॥

(आक्षेपभाष्यम्)

इहापि तर्हि प्राप्नोति—षडङ्गुलिः, षडिक इति ॥

(५८९१ समाधानवार्तिकम् ॥ ८ ॥)

॥*॥ षष्ठाजादिवचनात् सिद्धम् ॥*॥

(भाष्यम्) षष्ठाजादिवचनात्सिद्धमेतत् ॥

(प्रदीपः) सिद्धमिति । उत्तरपदस्याङ्गुलसमुदाय-

त्वात्तल्लोपस्यानजादेशत्वाद्स्थानिवत्त्वानुल्यावधिकया भसंज्ञया
द्विविधाऽपि पदसंज्ञा वाध्यत इति पदनिबन्धनकार्याप्रसङ्गः ॥

अत्रेदं चोद्यते—संज्ञाशब्दैकदेशे लुप्ते संज्ञास्वरूपानुपल-
म्भात्कथं संज्ञिनोऽवगमः ? न हि यस्य 'देवदत्तः' इति संज्ञा
कृता स देवशब्दाद्दत्तशब्दाद्वा प्रतीयते । न वैकदेशेन समुदायो-
ऽनुमीयते । समुदायस्त्वर्थवाचक इति युक्तं कल्पयितुम्, उच्चा-
र्यमाणस्य प्रत्यायकत्वात् । एवं तर्ह्यनुनिष्पन्नत्वादवयवानामपि
संज्ञात्वम् । तत्र वर्णानामनुनिष्पादिनां शास्त्रेणानन्वख्यानाद-
साधुत्वम् । पदानामेव तु संज्ञैकदेशानां साधुत्वमिष्यत इति
लोपविधानद्वारेण तदभ्यनुज्ञायते । यदुक्तम्—

तुल्यायामनुनिष्पत्तौ 'दे-य-सो' इत्यसाधवः ।


न ह्यन्वाख्यायते शास्त्रे तेषु दत्तादिवत्स्मृतिः ॥ इति ॥

दृष्टश्चायं लोके व्यवहारः—यत्समुदायस्य संज्ञात्वे तदे-
कदेशः प्रयुज्यते तत्र समुदायस्य मुख्यं संज्ञात्वम्, अवयवानां
त्वनुनिष्पन्नम् ॥

(उद्घोतः) पपष्टेति—(भाष्ये) अत एव सूत्रे 'ऊर्ध्वं
द्वितीयादचः' इति चरितार्थम् । अन्यथा 'घञः' इत्येव उत्तरपदलो-
पग्रहणानुवृत्त्या सिद्धे तद्वैयर्थ्यं स्पष्टमेव । अन्यत्र त्वनभिधानात्त्व-
याऽपि नेष्यत एवेत्याहुः ॥

न हि यस्मेति । सा देवशब्दाद्दत्तशब्दाद्दोच्चारितान्न- प्रती-
यते—न श्रोत्रेन्द्रियजन्यज्ञानविषया भवतीत्यर्थः । 'न हि यस्य

देवदत्त इति संज्ञा कृता स देवशब्दात्' इत्यादिः कश्चित्पाठः ॥
अनुमीयत इति । स्मर्यत इत्यर्थः । परोक्षत्वसादृश्यादनुमितिरिव
स्मृतिरुक्ताऽनेत्याहुः ॥ उच्चार्यमाणस्य प्रत्यायकत्वादिति । एतच्च
'अणुदिवत्—' सूत्र उपपादितम् ॥ देयसो इति । देवस्याथ 'दे'
इति, यज्ञदत्तस्य 'य' इति, सोमस्य 'सो' इति । तेषु-वर्णेषु
दत्तादिवत्-तेष्विव शास्त्रे स्मृतिः—अन्वाख्यायकं वचनम् ।
अन्वाख्यायते—क्रियत इत्यर्थः ॥ तदेकदेश इति । 'देवदत्तः'
'दत्तः' इत्यादौ ॥



(९८६ विधिसूत्रम् ॥ ५ । ३ । २ भा. ३८)

२२४३ अल्पे ॥ ५ । ३ । ८५ ॥

(९८७ विधिसूत्रम् ॥ ५ । ३ । २ भा. ३९)

२२४४ ह्रस्वे ॥ ५ । ३ । ८६ ॥

(कनोऽधिकरणम्)

(आक्षेपभाष्यम्)

किमर्थमिमावुभावर्थौ निर्दिश्येते, न यदल्पं ह्रस्व-
मपि तद्भवति, यच्च ह्रस्वमल्पमपि तद्भवति ?

(प्रदीपः) किमर्थमिति । वंशादिष्वल्पत्वह्रस्वत्वयोः
समावेशदर्शनादन्यतरोपादानेन सिध्यतीति प्रश्नः ॥

(समाधानभाष्यम्)

नैतयोरावश्यकः समावेशः । अल्पं घृतम्, अल्पं
तैलमित्युच्यते । न कश्चिदाह—ह्रस्वं घृतम्, ह्रस्वं
तैलमिति ।

तथा ह्रस्वः पटः, ह्रस्वः शाटक उच्यते, न
कश्चिदाह—अल्पः पटः, अल्पः शाटक इति ॥

(प्रदीपः) न कश्चिदाहाल्पः पट इति । ननु चोच्यत
एव लोके 'अल्पः पटः' इति ? यद्यप्युच्यते, तथाप्यायामवि-
स्तारहीनोऽल्प उच्यते । यस्त्वायामहीनो विस्तीर्णश्च स ह्रस्व
उच्यते, न त्वल्पः, अपि तु महान् ॥

(उद्घोतः) नैतयोरिति ॥ दीर्घत्वप्रतिद्वन्दि ह्रस्वत्वम्,
महत्त्वप्रतिद्वन्दि अल्पत्वमिति भेद इति भावः ॥



(९८८ विधिसूत्रम् ॥ ५ । ३ । २ भा. ४०)

२२४६ कुटीशमीशुण्डाभ्यो रः

॥ ५ । ३ । ८८ ॥

(प्रत्ययाधिकरणम्)

(५८९२ एकदेशिन उपसंख्यानवार्तिकम् ॥ १ ॥)

॥ * ॥ कुटीशमीशुण्डाभ्यः प्रत्ययसंनि-
योगेन पुंवद्वचनम् ॥ * ॥

(भाष्यम्) कुटीशमीशुण्डाभ्यः प्रत्ययसंनि-

योगेन पुंवद्भावो वक्तव्यः । कुटी-कुटीरः । शमी-
शमीरः । शुण्डा-शुण्डार इति ॥

(प्रदीपः) पुंवद्वचनमिति । प्रकृतिप्रत्ययसमुदायस्यायं
पुंवद्भावो न तु प्रकृतेरिति स्त्रीप्रत्ययो न निवर्तते ॥

(उद्द्योतः) ननु पुंवद्वचने स्त्रीप्रत्ययनिवृत्तिरपि स्यादत
आह—प्रकृतीति । कुटीशमीशुण्डाभ्यो यः प्रत्ययस्तत्सन्नियो-
गेन—तत्सम्बन्धेन विशिष्टस्य शब्दस्य पुंवदिति वार्तिकार्थः । गम-
कत्यास्तापेक्षत्वेऽपि वृत्तिः ॥

(वार्तिकप्रयोजनभाष्यम्)

किं पुनः कारणं न सिध्यति ?

स्वार्थिकोऽयं, स्वार्थिकाश्च प्रकृतितो लिङ्गवचना-
न्यनुवर्तन्ते ॥

(५८९३ उपसंख्यानामर्थक्यत्रो धकवार्तिकम् ॥ २ ॥)

॥ * ॥ उक्तं वा ॥ * ॥

(भाष्यम्) किमुक्तम् ?

स्वार्थिका अतिवर्तन्तेऽपि लिङ्गवचनानीति ॥

(९८९ विधिसूत्रम् ॥ ५ । ३ । २ आ. ४१)

२२४९ वत्सोक्षाश्र्वर्षभेभ्यश्च

तनुत्वे ॥ ५ । ३ । ९१ ॥

(ष्ट्रचप्रत्ययाधिकरणम्)

(५८९४ पूर्वपक्षिवार्तिकम् ॥ १ ॥)

॥ * ॥ वत्सादिभ्यस्तनुत्वे काश्ये
प्रतिषेधः ॥ * ॥

(भाष्यम्) वत्सादिभ्यस्तनुत्वे काश्ये प्रतिषेधो
वक्तव्यः । कृशो वत्सो वत्सर इति मा भूदिति ॥

(प्रदीपः) काश्ये प्रतिषेध इति । 'तनुत्वे' इति
सामान्येनोपादानादतिप्रसङ्ग इति भावः ॥

(उद्द्योतः) शरीरकाश्ये प्राप्नोतीति प्रतिषेधारम्भः । प्रवृत्ति-
निमित्तकाश्ये एवेत्यत इत्युत्तरम् ॥

(वार्तिकान्यथासिद्धिप्रदर्शकभाष्यम्)

स तर्हि प्रतिषेधो वक्तव्यः ।

न वक्तव्यः । यस्य गुणस्य हि भावात् द्रव्ये
शब्दनिवेशस्तदभिधाने तस्मिन् गुणे वक्तव्ये प्रत्य-
येन भवितव्यम् । न च काश्येस्य भावात् द्रव्ये
वत्सशब्दः ॥

(प्रदीपः) यस्य गुणस्येति । अन्तरङ्गत्वात् प्रवृत्ति-
निमित्तस्यैव तानवे प्रत्यय इति भावः ॥



(९९० विधिसूत्रम् ॥ ५ । ३ । २ आ. ४२)

२२५० किंयत्तदो निर्धारणे द्वयोरेकस्य

उत्तरच् ॥ ५ । ३ । ९२ ॥

(९९१ विधिसूत्रम् ॥ ५ । ३ । २ आ. ४३)

२२५१ वा बहूनां जातिपरिप्रश्ने

उत्तमच् ॥ ५ । ३ । ९३ ॥

(उत्तरचउत्तमचोरधिकरणम्)

(५८९५ सूत्रांशाक्षेपवार्तिकम् ॥ १ ॥)

॥ * ॥ किमादीनां द्विवहर्थे प्रत्यय-
विधानादुपाध्यानर्थक्यम् ॥ * ॥

(भाष्यम्) किमादीनां द्विवहर्थे प्रत्ययविधाना-
दुपाधिग्रहणमनर्थकम् ।

किं कारणम् ?

वहिर्धारणं निर्धारणमिति । यावता द्वयोरेकस्यैव
वहिर्धारणं भवति ॥

(प्रदीपः) उपाध्यानर्थक्यमिति । अयं भावः—
द्वयोरित्यनर्थक्यम्, बहूनामपि निर्धारणे उत्तरच इष्टत्वात्,
अजातिपरिप्रश्नेऽपि कतमशब्ददर्शनात् 'वा बहूनां' इत्यत्र
जातिपरिप्रश्नग्रहणं न कर्तव्यम् । अथ वा द्वयोरित्यस्य निर्धार-
णषष्ठ्यन्तत्वादेकस्येति न वक्तव्यम् ॥

(उद्द्योतः) इष्टत्वादिति । 'बहुष्वासीनेषु कश्चित्कञ्चित्-
च्छति—कतरो देवदत्तः' इति 'प्रत्ययः' इति सूत्रे भाष्यप्रयोगादिति
भावः ॥ अजातिपरिप्रश्नेऽपीति । 'कतमा कतमा एषामाढ्यता'
इति 'प्रकारे गुणवचनस्य' इति भाष्ये प्रयोगादिति भावः । वार्तिके
द्विवहर्थे इत्युपलक्षणमिति तात्पर्यम् । ननु 'द्वयोः' इत्यस्य वैयर्थ्य-
परतया भाष्यव्याख्याने किं कारणम्, 'वहिर्धारणम्' इत्यादिभा-
ष्याऽसङ्गतिः, न हि तेन ग्रन्थेन 'द्वयोः' इत्यस्य प्रत्याख्यानं लभ्यते
किन्त्वेकग्रहणस्य—इति चेन्न, तस्य भाष्यपाठस्याऽसांभ्रदाविकत्वमि-
त्याशयेनैव व्याख्यानात् ॥ तं पाठमभ्युपगम्याऽध्याह—अथ वैति ।
इदं चिन्त्यं, 'प्रत्यय'सूत्रस्य भाष्यप्रयोगविरोधात्, प्रकृतवार्तिके
'द्विवहर्थे प्रत्ययविधानात्' इति हेतुपादानस्यासङ्गत्यापत्तेश्च ॥

(वा बहूनामिति सूत्रांशाक्षेपभाष्यम्)

अपर आह—'बहूनां जातिपरिप्रश्ने उत्तमच्'
इत्यत्र बहुग्रहणमनर्थकम् ।

किं कारणम् ?

किमित्येतत्परिप्रश्ने वर्तते, परिप्रश्नश्चानिर्ज्ञाते,

१ केचित्तु-द्वयोर्बहूनां च मध्ये निर्धारणविषयीभूतेऽयं प्रत्ययविधानादु-
पाधेरेकग्रहणस्य ग्रहणमनर्थक्यम् । प्रत्ययसूत्रकततर इति 'प्रकारे गुणवच-
नस्य' इति सूत्रस्य कतमा 'इषामाढ्यता' इति भाष्यप्रयोगादुरोधेन किं

कारणं—इत्यादेरुपाठकल्पनापेक्षयाऽनयोर्भाष्यप्रयोगादेव साधुत्वकल्पने लाघव-
मिति भाष्यार्थमाहुः ॥

अनिर्ज्ञातं च बहुषु । द्व्येकयोः पुनर्निर्ज्ञातम् । निर्ज्ञा-
तत्वात् द्व्येकयोः परिप्रश्नो न, परिप्रश्नाभावात्
किमेव नास्ति कुतः प्रत्ययः ॥

(प्रदीपः) बहुग्रहणमिति । डतमच उत्सर्गस्य द्वयो-
रेकस्य निर्धारणे डतरचोऽपवादस्य विधानात् बहुनामेव निर्धा-
रणे डतमच भविष्यतीत्यर्थः । 'किं कारणं किमेतत्' इत्यादि-
रिहाग्रन्थः । 'किमः संख्यापरिमाणे डति च' इत्यत्रत्य एवायं
ग्रन्थ इत्याहुः । न हीह संख्याग्रहणमस्ति येनास्य ग्रन्थस्योप-
योगः स्यात् । अत्यन्तासंबद्धश्चेहायं ग्रन्थः, एकद्विविषयस्यापि
प्रश्नस्य संभवात्—'को भवान्' 'कतरो भवतोः कठः' इति ॥

(उद्ध्योतः) 'अपर आह' इति भाष्यं पूर्वेष्वस्योपाधिसत्त्वमा-
श्रित्यैतत्सूत्रस्योपाधिप्रत्याख्यानपरतया व्याचष्टे—डतमच इति ।
केचित्तु—'द्विवहर्षे' इत्यस्य 'द्वयोर्विहितस्य बहुर्धेऽपि विधानदर्शना-
द्बह्वर्थे विहितस्य द्वर्थेऽपि विधानदर्शनात्' इत्यर्थेन बहुग्रहणप्रत्याख्या-
नपरमपीदं वार्तिकम् । तद्धनयन्नाह भाष्ये—अपर आहेति—
इत्याहुः ।

(९९२ विधिसूत्रम् ॥ ५ । ३ । २ भा. ४४)

२२५२ एकाच्च प्राचाम् ॥ ५ । ३ । १४ ॥

(प्राग्रहणाक्षेपभाष्यम्)

प्राग्वचनं किमर्थम् ?

विभाषा यथा स्यात् ।

(५८९६ प्राग्रहणानर्थक्यबोधकवार्तिकम् ॥ १ ॥)

॥ * ॥ प्राग्वचनानर्थक्यं च विभाषा-
प्रकरणात् ॥ * ॥

(भाष्यम्) प्राग्वचनमनर्थकम् ।

किं कारणम् ?

विभाषाप्रकरणात् । प्रकृता महाविभाषा तथैव
सिद्धम् ॥

(९९३ विधिसूत्रम् ॥ ५ । ३ । २ भा. ४५)

२२५३ अवक्षेपणे कन् ॥ ५ । ३ । १५ ॥

(कनोऽधिकरणम्)

(सूत्राक्षेपभाष्यम्)

अवक्षेपणे कन् विधीयते, कुत्सिते कः, क एत-
योरर्थयोर्विशेषः ?

अवक्षेपणं करणम्, कुत्सितं कर्म ।

अवक्षेपणं वै कुत्सितं करणं तेन यत्कुत्स्यते
तदपि कुत्सितं भवति । तत्र कुत्सितमित्येव सिद्धं
भवति ॥

(प्रदीपः) क एतयोरर्थयोर्विशेष इति । यद्यपि
ककनोः स्वरभेदस्तथाप्यसत्यर्थभेदे 'कुत्सिते कश्च' इत्येव वक्त-
व्यम् । न तु पृथग्योगद्वयम् । पृथग्योगकरणान्तु नूनमनयोरर्थ-
योर्भेदः स तु न निश्चीयते इति प्रश्नः ॥ अवक्षेपणमिति ।
येनावक्षिप्यते—निन्द्यते तद्वाचिनः कन्प्रत्ययः, यस्तु स्वयं
कुत्स्यते ततः क इति विषयविभागः ॥ अवक्षेपणं वै
कुत्सितमिति । न हि स्वयमकुत्सितमवक्षेपणं भवतीत्यवक्षे-
पणस्यापि कुत्सितत्वमस्तीत्यर्थः ॥

(प्रयोजनभाष्यम्)

एवं तर्हि यत्परस्य कुत्सार्थमुपादीयते तदिहो-
दाहरणम् । व्याकरणकेन नामायं गर्वितः । याज्ञि-
क्यकेन नामायं गर्वितः ।

यत्स्वकुत्सार्थमुपादीयते तत्तत्रोदाहरणम् । देव-
दत्तकः, यज्ञदत्तकः ॥

(प्रदीपः) यत्परस्य कुत्सार्थमिति । व्याकरणादिकं
स्वयमकुत्सितमप्याश्रयविशेषे मदमुपाहरदवक्षेपणं परस्य भव-
तीति तद्वाचिनः कन्प्रत्ययः ॥

(उद्ध्योतः) परस्येति । आश्रयस्येत्यर्थः ॥

(९९४ विधिसूत्रम् ॥ ५ । ३ । २ भा. ४६)

२२५६ लुवमनुष्ये ॥ ५ । ३ । १८ ॥

(कनो लुवधिकरणम्)

(आक्षेपभाष्यम्)

किमर्थं मनुष्ये लुवुच्यते, न लुगेवोच्येत ?

(५८९७ समाधानवार्तिकम् ॥ १ ॥)

॥ * ॥ लिङ्गसिद्ध्यर्थम् लुवमनुष्ये ॥ * ॥

(भाष्यम्) लिङ्गसिद्ध्यर्थं मनुष्ये लुवुच्यते ।
चञ्चैव चञ्चा । वध्निकेव वध्निका । खरकुटीव खर-
कुटी ॥

(प्रदीपः) लिङ्गसिद्ध्यर्थमिति । वचनं त्वभिधेयवदेव
भवति—चञ्चै मनुष्याविति । तदुक्तम्—'हरीतक्यादिषु
व्यक्तिः' इति । लुकि तु मनुष्यलिङ्गप्रसङ्गः ॥

(उद्ध्योतः) ननु युक्तवद्भावेन लिङ्गवचनयोरुभयोर्विधानादि-
ङ्गमात्रग्रहणमयुक्तमत आह—वचनं त्विति । हरीतक्यादिष्वस्य
पाठादिति भावः । 'मनुष्यलुपि प्रतिषेधः' इति विशेषणविषयमिति
बोध्यम् ॥

(९९५ विधिसूत्रम् ॥ ५ । ३ । २ भा. ४७)

२२५७ जीविकार्थं चापण्ये ॥ ५ । ३ । १९ ॥

(सूत्रोदाहरणप्रदर्शकभाष्यम्)

'अपण्ये' इत्युच्यते, तत्रेदं न सिद्ध्यति—शिवः,
स्कन्दः, विशाख इति ।

किं कारणम् ?

मौर्यैर्हिरण्यार्थिभिरर्चाः प्रकल्पिताः ।

भवेत्तासु न स्यात् ।

यास्त्वेताः संप्रतिपूजार्थास्तासु भविष्यति ॥

(प्रदीपः) यास्त्वेता इति । याः परिगृह्य गृहाद् गृह-
मन्ति तास्वित्यर्थः । यास्तु विक्रीयन्ते तासु न भवति—
'शिवकान् विक्रीणीते' इति ॥

(उद्घोतः) मौर्या विक्रेतुं प्रतिमाशिल्पवन्तः, तैरर्चाः प्रक-
ल्पिताः—'विक्रेतुम्' इति शेषः । अतस्तासां पण्यत्वात्तत्र प्रत्यय-
श्रवणप्रसङ्ग इति भावः । तत्र प्रत्ययश्रवणमिष्टमेवेति वदन् सूत्रस्यो-
दाहरणं दर्शयति भाष्ये—भवेदित्यादि । यास्त्वेता इति च ॥
सम्प्रति पूजार्थाः—सम्प्रति—स्वनिर्माणसमकालमेव फलजनिका
या पूजा—जीविकाप्रदत्वेन तदर्थं इत्यर्थः । तदाह—याः
परिगृह्येति । यास्तु गृहे पूज्यन्ते शिष्टैस्तासु शिवाभेदबुद्धेः सत्वेन
सादृश्यबुद्धभावेन प्रत्ययस्यैवाभावः । एवं चित्रेष्वपि द्रष्टव्यम् ॥

(९९६ विधिसूत्रम् ॥ ५ । ३ । २ आ. ४८)

२२६४ समासाच्च तद्विषयात्

॥ ५ । ३ । १०६ ॥

(छप्रत्ययाधिकरणम्)

(तत्पदार्थप्रतिपादकभाष्यम्)

तदित्यनेन किं प्रतिनिर्दिश्यते ?

छः ॥

(प्रदीपः) तदित्यनेनेति । इवार्थश्छश्च प्रकृत इति
कस्य सर्वनाम्ना परामर्श इति प्रश्नः । आचार्यदेशीय आह—
छ इति ॥

(उद्घोतः) आचार्यदेशीय इति । छस्य विधेयतया प्राधा-
न्येन तस्यैव परामर्शो युक्त इत्यभिमानः ॥

(सूत्रार्थोपपादकभाष्यम्)

कथं पुनः समासो नाम छविषयः स्यात् ।

एवं तर्हीवार्थः ।

यदि तर्हि समासोऽपीवार्थे, प्रत्ययोऽपि, समा-
सेनोक्तत्वात्प्रत्ययो न प्राप्नोति ।

एवं तर्हि द्वाविचार्यौ ।

कथम् ?

काकागमनमिच तालपतनमिच काकतालम्,
काकतालमिच काकतालीयम् ॥

(प्रदीपः) कथं पुनरिति । अनेनैव छस्य विधानाच्छ-
विषयस्यानुवादानुपपत्तिरित्यर्थः ॥ एवं तर्हीवार्थ इति ।
प्रधानस्यापि छस्य परामर्शास्यायुक्तत्वाद् गुणभूतस्यैवैवार्थस्य

परामर्शः । छे च विधीयमानेऽस्मादेव ज्ञापकादिवार्थे समासः,
सुप्सुपेति वा ॥ समासेनोक्तत्वादिति । वचनसामर्थ्या-
त्स्यादिति चेत् शस्त्रीश्यामादिभ्योऽतिप्रसङ्गः ॥ एवं तर्हीति ।
शस्त्रीश्यामादीनां त्वन्तर्भूतेवार्थानामुपमेयप्रधानानामुपमेयान्त-
रेण संबन्धाभावाच्छस्याप्रसङ्गः ॥

काकागमनमिचेति । वृत्तिविषये काकतालशब्दौ काक-
तालसमवेतक्रियावाचिनौ । तत्र काकागमनं देवदत्तागमनस्यो-
पमानम्, तालपतनं दस्यूपनिपातस्य । तालेन तु यः काकस्य
वधः स देवदत्तस्य दस्युना वधस्योपमानमिति वधादिः काक-
तालीयादिशब्दवाच्यः संपद्यते ॥

(उद्घोतः) छविष्येति । समासस्येत्यर्थः ॥ शस्त्रीश्यामा-
दीनां वक्ष्यमाणरीत्योदाहरणत्वासम्भवादाह—छे च विधीयमाने-
ऽस्मादेवेति । छप्रत्ययविषय एव ज्ञापकसिद्धः समासः, सन्नियोग-
शिष्टत्वाद् ; 'सुप्सुपा' इत्ययं चाभिधानस्वाभाव्यादित्यर्थः ॥ सुप्सु-
पेति वेति । अत्रापि पक्षे इवार्थान्तर्भावेण वृत्तौ ज्ञापकमेवाश्रयणीयम्,
पूर्वोभय योर्ज्ञापकसिद्धत्वाश्रयणमिति विशेषः ॥ अतिप्रसङ्ग इति ।
यद्यन्तन्स्वार्थिक इति भावः ॥ नन्वेवमपि शस्त्रीश्यामादी दोगोऽत
आह—शस्त्रीति । यद्यपि शक्युपमितदेवदत्तस्यान्यत्रोपमानत्वं
वक्तुं शक्यं, तथापि तत्र यदि श्यामत्वेनैव सादृश्यं तर्हि शस्त्रीश्या-
मपदप्रयोगेणैव सिद्धान्वितरवैयर्थ्यम्, धर्मान्तरेण तु सादृश्यं न प्रती-
यत इति भावः । किञ्च तद्विषयादित्यस्यैवार्थविषयसर्वावयवकांदि-
त्यर्थः । शस्त्रीश्यामेत्यादौ पूर्वपदमेव इवार्थविषयमिति न दोषः ॥
वृत्तिविषय इति । तत्राद्योपमाया उपमेयं गम्यम्, तच्च कृदाच्य-
क्रियारूपमेव, क्रियोपमेयत्वस्य क्रियायामेव सम्भवाद् । तदाह—
तत्रेति । अत्र पूर्वोत्तरपदयोः काकागमनसदृशतालपतनसदृशयौर्ल-
क्षणा, सामानाधिकरण्येन च तदर्थयोरन्वयः । एतेन 'पूर्वोत्तरपद-
योरनन्वयेनासामर्थ्यात्समासो दुर्लभः' इत्यपास्तम् । उपमेयवाचक-
तत्तत्पदसमभिव्याहारेण कदाचित्काकमरणे कदाचित्कृतोपमोगे
लक्षणा, उपमानमात्रवाचकाभावाच्चैदृशे विषये उपमानलोपव्यवहार
आलङ्कारिकाणाम् । तदाह—तालेन स्विती । अतर्कितोपनतत्वं च
साधारणधर्म इति बोध्यम् ॥

(९९७ विधिसूत्रम् ॥ ५ । ३ । २ आ. ४९)

२२७६ अभिजिद्विद्भृच्छालावच्छिखा-

वच्छमीवदूर्णावच्छुमदणो यञ्

॥ ५ । ३ । ११८ ॥

(यनोऽधिकरणम्)

(५८९८ उपसंख्यानवार्तिकम् ॥ १ ॥)

॥ * ॥ अणो गोत्राद्गोत्रवचनम् ॥ * ॥

(भाष्यम्) अणो गोत्रात् गोत्रग्रहणं कर्तव्यम् ।

१ असामर्थ्येऽपि सुप्सुपेति प्रवृत्तौ ज्ञापकाश्रयणमेव, घनश्यामादादिविचार्यो-
न्तर्भावस्य कृतत्वात् । समासविष्यकल्पनाद्वाघवमत्र पक्षे बोध्यम् ॥

२ 'तत्राद्योपमाया' इति ग. पाठः ॥

१ सामानाधिकरण्येनेति । ईदृशसामानाधिकरण्येनान्वयस्य समासप्रयो-
जकत्वात् हेरिदं चिन्त्यम् । एकदेशुवृत्तिदेवदत्तचैत्रयोर्बोधेच्छायामिह चैत्रदेव-
दत्त इत्यपि स्यात्, तस्मादसामर्थ्येऽपि ज्ञापकात्समास इत्येव न्यायः ॥

गोत्रादिति वक्तव्यम् । इह मा भूत्—आभिजितो मुहूर्तः, आभिजितः स्थालीपाक इति ।

गोत्रमिति च वक्तव्यम् ।

किं प्रयोजनम् ?

आभिजितकः । गोत्राश्रयो बुञ् यथा स्यात् ।

गोत्रमिति शक्यमकर्तुम् ।

कथमाभिजितकः ?

गोत्रादयं स्वार्थिको गोत्रमेव भवति ॥

इति श्रीमद्भगवत्पतञ्जलिविरचिते व्याकरण-

महाभाष्ये पञ्चमस्याध्यायस्य तृतीये

पादे द्वितीयमाह्निकम् ॥

॥ पादश्च समाप्तः ॥

(प्रदीपः) अणो गोत्रादिति । गोत्रेणाण्विशेष्यते । गोत्रे यो विहितोऽण् तदन्तेभ्योऽभिजिदादिभ्यो यञ् यथा स्यात् ॥ आभिजित इति । एकत्र 'नक्षत्रेण युक्तः कालः' इत्यण् । अपरत्र 'साऽस्य देवता' इति ॥ गोत्रमिति च वक्तव्यमिति । एवं मन्यते—'गोत्रचरणाद्बुञ्' इत्यत्र गोत्र-ग्रहणस्य स्वरितत्वात् 'गोत्रे कुञ्जादिभ्यः चफञ्' इति गोत्राधि-कारविहितप्रत्ययस्य ग्रहणे सति अस्य यजो ग्रहणं न स्यात् । गोत्रत्वातिदेशात्तु भवति ॥ आभिजितक इति । आभिजि-त्यस्यायमिति बुञ् । 'आपत्यस्य च तद्धितेऽनाति' इति यलोपः ॥

गोत्रादयमिति । 'गोत्रचरणाद्बुञ्' इत्यत्र गोत्रग्रहणेनार्थो गृह्यते । तेन तद्वाचिनः प्रत्ययो विधीयमानोऽस्मादपि यजो भवति । गोत्राधिकारविहितप्रत्ययग्रहणे त्वौपगव इत्यादावणा-च्यन्ताद्बुञ्चन स्यात् ॥

इत्युपाध्यायजैव्यटपुत्रकैव्यटकृते भाष्यप्रदीपे पञ्चम-स्याध्यायस्य तृतीये पादे द्वितीयमाह्निकम् ॥

पादश्च समाप्तः ।

(उद्घोतः) अणन्तप्रकृतिकगोत्रप्रत्ययान्तादित्यर्थमत्रं वार-यति—गोत्रेणेति ॥ अत्र गोत्रमपत्यमात्रम्, अपत्याधिकारादन्य-त्वात् ॥ ननु स्वार्थिकत्वादेवास्य गोत्रत्वं सिद्धमत आह—एवं मन्यत इति । 'गोत्रमिति वक्तव्यम्' इति पाठः, गोत्रवदिति तदर्थः । 'गोत्र इति वक्तव्यम्' इति पाठे गोत्रे यः प्रत्ययस्तद्वदिति वक्तव्यमित्यर्थः ॥ भाष्ये—बुञ् यथा स्यादिति । ननु 'जातिलक्षणो ङीप्, आपत्यत्वप्रयुक्तः 'यञश्च' इति 'ङीप् यथा स्यात्' इत्यपि वक्तुं युक्तमिति चेन्न, मण्डूकश्रुत्याऽस्त्रियामित्यस्यानुवृत्तेः स्त्रियामेतद-प्रवृत्तेरित्याशयात् । स्पष्टं चेदं वृत्तौ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-द्घोते पञ्चमाध्यायस्य तृतीये पादे द्वितीयमाह्निकम् ॥

पादश्च समाप्तः ॥

—४०५—

अस्मिन् पादे सूत्रवार्तिकसंख्या ।					
	प्राक्तनयोगः	आह्निके १	आह्निके २	आह्निकमंडल- योगः	सर्वयोगः
व्याख्यातसूत्राणि	९४८	२६	२३	४९	९९७
अव्याख्यातसूत्राणि	१२१०	२८	४२	७०	१२८०
समुदितसूत्राणि	२१५८	५४	६५	११९	२२७७
वार्तिकानि	५७९५	३७	६६	१०३	५८९८

(१९८ विधिसूत्रम् ॥ ५ । ४ । १ आ. १)

२२७८ पादशतस्य संख्यादेर्वीप्सायां

बुन् लोपश्च ॥ ५ । ४ । १ ॥


(बुनोऽधिकरणम्)

(५८९९ सूत्रैकदेशानर्थक्यबोधकवार्तिकम् ॥ १ ॥)

॥ * ॥ पादशतग्रहणमनर्थकमन्यत्रापि
दर्शनात् ॥ * ॥

(भाष्यम्) पादशतग्रहणमनर्थकम् ।

किं कारणम् ?

अन्यत्रापि दर्शनात् । अन्यत्रापि हि बुन् दृश्यते—
द्विमोदकिकां ददाति ॥(प्रदीपः) पादशतग्रहणमिति । द्वौ द्वौ माणौ ददाती-
त्यादावतिप्रसङ्गे न भवति, अनभिधानात् । 'यस्य—' इतिलोपेन
सिद्धे पुनर्लोपविधानमपरनिमित्तकत्वार्थम् । तेन लोपस्यास्थानि-
वत्त्वात् द्विपदिकेत्यादौ 'पादः पत्' इति पद्भावः सिध्यति ॥(उद्ध्योतः) अपरनिमित्तकत्वार्थमिति । सहविधाने हि तत्त्वं न,
नियमतः पूर्ववर्तिबुद्धिविषयस्यैव निमित्तत्वादिति 'धिन्विक्वण्योः—'
इति सूत्रे भाष्ये स्पष्टम् ॥

(१९९ विधिसूत्रम् ॥ ५ । ४ । १ आ. २)

२२८० स्थूलादिभ्यः प्रकारवचने

कन् ॥ ५ । ४ । ३ ॥

(कनोऽधिकरणम्)

(५९०० उपसंख्यानवार्तिकम् ॥ १ ॥)

॥ * ॥ कन्प्रकरणे चञ्चद्बृहत्तरूप-
संख्यानम् ॥ * ॥(भाष्यम्) कन्प्रकरणे चञ्चद्बृहत्तरूपसंख्यानं
कर्तव्यम् । चञ्चत्कः, बृहत्कः ॥(प्रदीपः) चञ्चत्क इति । सादृश्यस्य द्योतकः कन्
प्रत्ययः । अचञ्चन्नपि यश्चञ्चन्नपि लक्ष्यते स चञ्चत्कः, यथा—
मणिः स्यन्दमानप्रभत्वात् । अवृहन्नपि बृहन्नपि प्रसृतप्रभत्वाद्यो
दृश्यते स बृहत्कः ॥(उद्ध्योतः) सूत्रे प्रकारशब्देन सादृश्यं गृह्यते, तदाह—
सादृश्येति ॥ चञ्चन्नपि । विद्युदिव क्षणदृश्यमानप्रभ इत्यर्थः ॥
स्यन्दमानेति । गलत्प्रभत्वादित्यर्थः ॥

(१००० विधिसूत्रम् ॥ ५ । ४ । १ आ. ३)

२२८१ अनत्यन्तगतौ क्तात् ॥ ५।४।४ ॥

(५९०१ पूर्वविप्रतिषेधबोधकवार्तिकम् ॥ १ ॥)

॥ * ॥ अनत्यन्तगतौ क्तान्तात्तमादयः
पूर्वविप्रतिषिद्धम् ॥ * ॥(भाष्यम्) अनत्यन्तगतौ क्तान्तात्तमादयो
भवन्ति पूर्वविप्रतिषेधेन ।अत्यन्तगतौ क्तान्तात्कन् भवतीत्यस्यावकाशः—
अनत्यन्तगतेर्वचनं प्रकर्षस्यावचनम्—भिन्नकम्
छिन्नकम् ।तमादीनामवकाशः—प्रकर्षस्य वचनमनत्यन्तगते-
रवचनम्—पटुतरः, पटुतमः ।उभयवचने उभयं प्राप्नोति—भिन्नतरकम्, छिन्न-
तरकम् ।

तमादयो भवन्ति पूर्वविप्रतिषेधेन ॥

(प्रदीपः) भिन्नतरकमिति । भेदस्य प्रकर्षानत्यन्त-
गत्योर्युगपद्विवक्षायां पूर्वविप्रतिषेधात्तरपि कृते क्तान्तत्वाभावा-
त्कन्न प्राप्नोतीत्याह—तदन्ताच्चेति । स्वार्थः पुनरनत्यन्त-
गतियुक्त एव, न तु शुद्धः । शुद्धे हि स्वार्थे कनि सत्यनत्यन्त-
गतिर्न द्योतिता स्यात् ॥ नन्वेव स्वार्थमात्रे कन् प्रतिपादितः,
दृश्यते चासौ; यथैवं सूत्रमभिन्नतरकं भवति; बहुतरकं व्याप्यते,
सुकरतरकं मन्यत इति । एवं तर्हि 'न सामिवचने' इति प्रति-
षेधेन स्वार्थिकः कचस्तीति ज्ञाप्यते । न हि सामिकृतादिभ्यः
'अनत्यन्तगतौ क्तात्' इत्यस्य कनः प्रसङ्गः, असमासे सामिव-
चनेनैवानत्यन्तगतेर्द्योतनात् । समासेभ्यस्तु क्तान्तत्वाभावाच्च
कृद्ग्रहणे गतिकारकपूर्वस्यापि ग्रहणमिति वचनत्सामिशब्दस्य
गतिकारकत्वाभावात् । तस्मात्स्वार्थिकस्यैवासौ कनो निषेधः
स्वार्थिकं कनं ज्ञापयति ॥(उद्ध्योतः) भेदस्य प्रकर्षेति । भेदगतप्रकर्षेत्यावर्थः ॥
इत्याहेति । अत आहेत्यर्थः ॥ नन्वेव इति । 'तदन्ताच्च' इति
वचनविहितः ॥ स्वार्थमात्रे इति । न त्वनत्यन्तगतियुक्ते इत्यर्थः ॥
दृश्यते चेति । तदयुक्तेऽपि स्वार्थमात्रे इत्यर्थः ॥ समासेभ्य इति ।
समासरूपेभ्यः सामिकृतादिभ्य इत्यर्थः ॥ क्तान्तत्वाभावाच्चेति ।
प्रत्ययग्रहणपरिभाषयेति भावः । चेनासमासोक्तहेतोः सङ्ग्रहः ॥
गतिकारकत्वाभावादिति । एवञ्च 'कृद्ग्रहणे—' इति न्यायेनापि न
समासे क्तान्तत्वमिति भावः । अस्य क्रियाविशेषणत्वात् कारकत्वम-
स्थेवेति चिन्त्यम् ॥ ज्ञापयतीति । ननु 'न सामि—' इति सूत्रस्य
प्रत्याख्यास्यमानत्वात्कथमेतज्ज्ञापकमिति चेन्न, तस्य भाष्यस्य 'पूर्व-
सूत्रविहितस्य नायं निषेधः' इत्यर्थमात्रतात्पर्यकत्वात् । तत्र सूत्रे 'प्रकृ-
त्यभिहितत्वात्' इति भाष्यस्य प्रकृतिसहचरितसामिशब्देनाभिहितत्वा-

दित्यर्थः । 'सुकरतरकं' इत्यादौ यावादेराकृतिगणत्वात् कनः सिद्धया ज्ञापकस्य नोपयोग इत्यन्ये ॥

(५९०२ उपसंख्यानवार्तिकम् ॥ २ ॥)

॥ * ॥ तदन्ताच्च स्वार्थं कन्वचनम् ॥ * ॥

(भाष्यम्) तदन्ताच्च स्वार्थं कन्वक्तव्यः । भिन्नतरकम्, छिन्नतरकम् ॥

(१००१ निषेधसूत्रम् ॥ ५ । ४ । १ आ. ४)

२२८२ न सामिवचने ॥ ५ । ४ । ५ ॥

(५९०३ सूत्रानर्थक्यबोधकवार्तिकम् ॥ १ ॥)

॥ * ॥ सामिवचने प्रतिषेधानार्थक्यं प्रकृत्यभिहितत्वात् ॥ * ॥

(भाष्यम्) सामिवचने प्रतिषेधोऽनर्थकः । किं कारणम् ?

प्रकृत्यभिहितत्वात् । प्रकृत्याऽभिहितः सोऽर्थ इति कृत्वा कन्न भविष्यति ॥

(१००२ विधिसूत्रम् ॥ ५ । ४ । १ आ. ५)

२२८४ अषडक्षाशितङ्ग्वलंकर्मालं-
पुरुषाध्युत्तरपदात्खः ॥ ५ । ४ । ७ ॥

(खप्रत्ययाधिकरणम्)

(५९०४ प्रत्ययानुपपत्तिप्रदर्शकवार्तिकम् ॥ १ ॥)

॥ * ॥ अध्युत्तरपदात् प्रत्ययविधानानुप-
पत्तिर्विग्रहाभावात् ॥ * ॥

(भाष्यम्) अध्युत्तरपदात्प्रत्ययविधेरनुपपत्तिः । किं कारणम् ?

विग्रहाभावात् । विग्रहपूर्विका तद्धितोत्पत्तिः, न चाध्युत्तरपदेन विग्रहो दृश्यते ॥

(प्रदीपः) विग्रहाभावादिति । अन्यत्र विग्रहपूर्विका वृत्तिर्दृश्यते, यथा—यावो यावक इति । यत्र तु विग्रहो नेष्यते तत्र नित्यग्रहणं क्रियते, यथा—'त्रैर्मन्त्रिल्यम्' इति । इह तु महाविभाषाधिकारस्य न किञ्चिन्नवर्तकमस्तीति विग्रहः प्राप्नोति, न चासौ दृश्यत इति प्रत्ययविधानं नोपपद्यत इत्यर्थः ॥

(उद्घोतः) ननु वृत्त्यभावो न विग्रहाभावनियतः, नित्यसमासादीनां दर्शनात्—अत आह—अन्यत्रेति ॥ नोपपद्यत इति । नित्यपदाभावान्न नित्यं प्रत्ययः, विकल्पस्तु नेष्यत इत्यनुपपत्तिरिति भावः ॥

(५९०५ न्यासान्तरेण प्रत्ययोपपादकवार्तिकम् ॥ २ ॥)

॥ * ॥ तस्मात्तत्रेदमिति सधीनर् ॥ * ॥

(भाष्यम्) तस्मात्तत्रेदमिति सधीनर्प्रत्ययो वक्तव्यः । राजनीदम्, राजाधीनम् ।

(प्रदीपः) सूत्रमुपालभ्य न्यासान्तरं पठति—तस्मात्तत्रेदमिति । तत्र महाविभाषाधिकारात्पक्षे वाक्यं भवति—राजनीदमायत्तमिति । पक्षे प्रत्ययः—राजाधीनमिति ॥

(न्यासान्तराक्षेपभाष्यम्)

यदि सधीनर् क्रियते सकारस्येतसंज्ञानप्राप्नोति । इह च श्यधीनः, श्रुधीन इत्यङ्गस्येति इयङुवडौ स्याताम् ।

सूत्रं च भिद्यते ॥

(प्रदीपः) भाष्यकारो न्यासान्तरं दूषयति—यदीति । पदसंज्ञा च नलोपाद्यर्थमवश्यमभ्युपेया ॥

(उद्घोतः) नन्वधीनप्रत्यय एवास्त्वत आह—पदसंज्ञा चेति । सा च सित्त्वं विना दुर्लभेति भावः । 'अभ्युपेया' इति पाठे ईडो देवादिकादचो यति रूपम् ॥ नन्वधीनर् सिञ्चेति न्यासः कार्य इत्यभिप्रायेण भाष्ये दोषान्तरमाह—इह चेति । 'तमादयः प्राक्कनः' इति प्रायिकम्, 'विभाषा सुप-' इति सूत्रे महाविभाषया वाक्ये सिद्धे 'विभाषेति कल्प्याद्यर्थम्' इति भाष्येण, 'एकाच्च प्राचाम्' इति सूत्रे 'महाविभाषयैव सिद्धे प्राचाग्रहणं न कर्तव्यम्' इति भाष्येण च तथा बोधनात् ॥

(अनुपपत्तिनिरासभाष्यम्)

यथान्यासमेवास्तु ।

ननु चोक्तम् *अध्युत्तरपदात् प्रत्ययविधानानुप-
पत्तिर्विग्रहाभावात्* इति ।

नैष दोषः । अस्ति कारणं येनात्र विग्रहो न भवति ।

किं कारणम् ?

नित्यप्रत्ययोऽयम् ।

(नित्यप्रत्ययप्रतिपादकभाष्यम्)

के पुनर्नित्यप्रत्ययाः । तमादयः प्राक्कनः, ज्यादयः प्राग्नुनः, आमादयः प्राद्गयटः, वृहतीजात्यन्ताः, समासान्ताश्चेति ।

(प्रदीपः) तमादय इति । 'अवक्षेपणे कर्' इत्यस्मात्कनः प्रागित्यर्थः । 'शुक्लः' इत्युक्ते सामान्यशब्दत्वात् प्रकर्षस्यानवगमात्प्रकर्षाद्युपाधियोतनयावश्यप्रयोज्यास्तमादय इति सामर्थ्यात् नित्याः ॥ आमादय इति । 'किमेतिट्प्रत्ययघात्-' इत्यारभ्य 'तत्प्रकृतवचने मयद्' इत्यस्मात् प्रागित्यर्थः ॥ वृहतीजात्यन्ता इति । बहुवचननिर्देशादेतत्सूत्रविहितस्य स्वस्य ग्रहणम् ॥

(उद्द्योतः) शुक्ल इत्युक्त इति । सामान्यशब्दात्—सामान्यबोधकादसाच्छब्दात् प्रकानवगमादित्यर्थः । 'सामान्यशब्दत्वात्' इति कचित्पाठः । सामर्थ्यात्ते नित्या इति तु चिन्त्यमेव, प्रकरणादिसत्त्वे तन्मानादपि तादृशबोधस्य वक्तुं शक्यत्वात्, तुल्यन्यायात्पाशादीनामपि नित्यत्वापत्तेश्च । तस्माद्भाष्योक्त्या वाचनिकमेषां नित्यत्वं बोध्यम् ॥

(अध्युत्तरपदादिति वार्तिकस्य प्रकृत्यनुपपत्ति-
प्रदर्शकपरं भाष्यम्)

एवं तर्हि नायं प्रत्ययविधिरूपालभ्यते ।

किं तर्हि ?

प्रकृतिरूपालभ्यते, अध्युत्तरपदा प्रकृतिर्नास्ति ।

किं कारणम् ?

विग्रहाभावात् । विग्रहपूर्विका समासप्रवृत्तिः,
न चाधिना विग्रहो दृश्यते ॥

(प्रदीपः) किं तर्हि ? प्रकृतिरिति । प्रकृत्यभावात्
प्रत्ययोऽपि न प्राप्नोति । एतच्च शौण्डादिष्वधिशब्दस्य पाठमन-
पेक्ष्योच्यते ॥

(अनुपपत्तिनिरासभाष्यम्)

एवं तर्हि बहुव्रीहिर्भविष्यति ।

किं कृतं भवति ?

भवति वै कश्चिदस्वपदविग्रहोऽपि बहुव्रीहिः
तद्यथा—शोभनं सुखमस्याः सुमुखीति ।

नैवं शक्यम् ।

इह हि महदधीनमित्यात्वकपौ प्रसज्येयाताम् ।

एवं तर्ह्यव्ययीभावो भविष्यति ।

एवमप्यधेः पूर्वनिपातः प्राप्नोति ।

राजदन्तादिषु पाठः करिष्यते ।

अथवा सप्तमीसमासोऽयम् । अधिः शौण्डादिषु
पठ्यते ॥

(प्रदीपः) एवं तर्हि बहुव्रीहिरिति । वृत्तिविषये
ससाधनक्रियावाचित्वादिशब्दस्य राजाऽधिकृतो यस्मिंस्तब्रा-
जाऽधीनमिति बहुव्रीहिः करिष्यते । विशेषणत्वविवक्षया च
राजादीनां पूर्वनिपातः । यदि त्वतिखट्वादिब्रह्मजानमधिगत इति
तत्पुरुषः क्रियते तदाऽधेः पूर्वनिपातः स्यात् ॥ कपूचेति ।
'शेषाद्भिभाषा' इत्यनेन । तस्मिंश्च सत्यध्युत्तरपदत्वाभावात् खो
न स्यात् ॥ एवमप्यधेरिति । यथा—अधिष्ठीति ॥ राज-
दन्तादिष्विति । ननु विभक्त्यर्थवृत्तेरधेरव्ययीभावो विधीय-
मानोऽधिकरणप्रधानः स्यात्, नाधेयप्रधानः । नैष दोषः ।
साहचर्यादाधेयप्रधानो भविष्यति । स्वप्रत्यये च कृते कुटीरादि-
वधयेष्टं लिङ्गसंख्यं भविष्यति । राजदन्तादिषु च 'आधेयेऽधिः'
इत्येवं विशिष्य पठितव्यं, तेनाधिष्ठीत्यादावधिकरणप्रधानत्वेऽधेः

परनिपाताभावः ॥ अधिः शौण्डादिष्विति । 'अधिरीश्वरे'
इत्यधेः कर्मप्रवचनीयत्वात् 'यस्य चेश्वरवचनम्' इति सप्तम्यन्ता
राजादयोऽधिना समस्यन्ते । एवं च वाक्यमपि भवति ।
यथाऽधिब्रह्मदत्ते पञ्चाला इति, एवं राजन्यधि राजाधीनमिति ।
वृत्तिविषये चाधिशब्द ईशितव्ये वर्तते । अथ वाऽधिकरण एव
सप्तमी, वृत्तिविषये च ससाधनक्रियावचनोऽधिर्न तु वाक्ये इत्य-
स्वपदेन विग्रहः—राजन्यधिकृतं राजाधीनं, राजायत्तमित्यर्थः ॥

(उद्द्योतः) नन्वधिशब्दस्याधिकरणशक्तिप्रधानत्वात्सामाना-
धिकरणपदाद्यभावेन कथं बहुव्रीहिरत आह—वृत्तिविषये इति ॥
ससाधनेति । क्रियाविशिष्टसाधनवचनादित्यर्थः ॥ विशेषणत्व-
विवक्षयेति । 'राजदन्तादित्वात्' इति वक्तुं युक्तम् ॥ तस्मिंश्च
सत्यध्युत्तरपदत्वाभावादिति । समासावयवत्वे कस्य तच्चरमावय-
वत्वेनाधेस्तच्चरमावयवत्वाभाव इति भावः ॥ साहचर्यादिति ।
अधिकरणत्वशक्तेराधेयाविनाभावेन सा तत्तद्वचरितेति तयाऽधेयं
लक्ष्यमिति भावः ॥ ननु लक्षणयाऽऽधेयप्रधानत्वेऽपि स्वगतलिङ्गात्वा-
गाच्छक्तिप्रधाने सामान्ये नपुंसकत्वस्यैव सत्त्वेन खान्तमपि नपुंसक-
मेव स्यादत आह—कुटीरादिष्विति । नन्वेवमधिष्ठीत्यादावप्यधेः
परनिपातापत्तिरत आह—राजदन्तादिषु चेति ॥

नन्वधियोमे कथं सप्तमीत्यत आह—अधिरिति ॥ 'राजाधीनो
देवदत्तः' इति सामानाधिकरण्यसिद्धये आह—वृत्तिविषये चेति ।
अथ वा अधिकरण एवेति । 'कर्तृकर्मणोः' इति सूत्रस्य भाष्यरी-
त्याऽधिकृताधेयत्वस्यैव कारकविभक्त्यर्थान्वयप्रयोजकक्रिया-
त्वाभावाच्चिन्त्यमिदम् । तस्मात्समासालौकिके सप्तम्यन्तेन समासवि-
धानात्सप्तमीस्थितिरिति बोध्यम् ॥

(१००३ विधिसूत्रम् ॥ ५ । ४ । १ आ. ६)

२२८५ विभाषाऽञ्चैरदिक् द्वियाम्

॥ ५ । ४ । ८ ॥

(प्रदीपः) इह विभाषाग्रहणं पूर्वस्य विधेर्नित्यत्वज्ञाप-
नार्थम् । 'द्वयोर्विभाषयोर्मध्ये नित्या विधयः' इति न्यायात् ॥

(उद्द्योतः) द्वयोरिति । 'पादशतस-' इत्यादौ महावि-
भाषाऽधिकारादिति भावः ॥

(पदकृत्यभाष्यम्)

दिग्रहणं किमर्थम् ?

अद्वियामितीयत्युच्यमाने 'प्राचीना ब्राह्मणी'
'अवाचीना शिखा' इत्यत्रापि प्रसज्येत । दिग्रहणे
पुनः क्रियमाणे न दोषो भवति ।

(प्रदीपः) दिग्रहणमिति । अत्रत्यन्तः द्वियां वर्त-
मानो दिश्येव वर्तत इति प्रश्नः ॥ प्राचीना ब्राह्मणीति ।
क्रियानिमित्तको दिग्देशकालनिमित्तको वा ब्राह्मण्यादौ द्वियां
वर्तत इति स्वस्य प्रतिषेधाभावः ॥

(उद्घोतः) नन्वञ्चत्यन्तस्य दिग्देशकालबोधकस्य कथं प्रा-
हण्यां वृत्तिरत आह—क्रियानिमित्तक इति । प्रकरणेणाञ्चतीति
क्रियानिमित्तक इत्यर्थः ॥ दिग्देशेत्यादि । तत्तद्दिगादिस्थे लक्षणेति
भावः ॥ स्त्रीत्वाभाव इति । एवञ्च नायं स्त्रीविषय इति भावः ॥

(पदकृत्यभाष्यम्)

अथ स्त्रीग्रहणं किमर्थम्, न यावता दिक्शब्दः
स्त्रीविषय एव ।

भवति वै कश्चिद्दिक्शब्दोऽस्त्रीविषयोऽपि ।

तद्यथा,—प्राक्, प्राचीनम् । प्रत्यक्, प्रतीची-
नम् । उदक्, उदीचीनम् ॥

(प्रदीपः) प्रागिति । प्राचीशब्दाद् दिग्वाचिनः
'दिक्शब्देभ्यः—' इत्यस्तातेरुपचस्य 'अञ्छेर्लुक्' इति लुक् ।
ततोऽव्ययत्वात् स्त्रीत्वाभावः । खे तु कृते शब्दान्तरत्वाच्च-
पुंसकत्वम् ॥

—००००—

(१००४ विधिसूत्रम् ॥ ५ । ४ । १ आ. ७)

२२९१ णचः स्त्रियामञ् ॥ ५।४।१४ ॥

(अज्ञोऽधिकरणम्)

(स्त्रीग्रहणस्य ज्ञापकत्वोपपादकभाष्यम्)

स्त्रीग्रहणं किमर्थम्, न स्वार्थिकोऽयम् ?

स्वार्थिकाश्च प्रकृतितो लिङ्गवचनान्यनुवर्तन्ते ।

एवं तर्हि सिद्धे सति यत् स्त्रीग्रहणं करोति
तज्ज्ञापयत्याचार्यः—स्वार्थिका अतिवर्तन्तेऽपि लिङ्ग-
वचनानीति ।

किमेतस्य ज्ञापने प्रयोजनम् ?

गुडकल्पा द्राक्षा, तैलकल्पा प्रसन्ना, पयस्कल्पा
यवागूरित्येतत्सिद्धं भवति ॥

(१००५ विधिसूत्रम् ॥ ५ । ४ । १ आ. ८)

२२९६ एकस्य सकृच्च ॥ ५।४।१९ ॥

(सुचोऽधिकरणम्)

(अभ्यावृत्तिपदार्थबोधकभाष्यम्)

सकृदादेशोऽभ्यावृत्तिग्रहणं निवर्त्यम् ।

किं प्रयोजनम् ?

पुनः पुनरावृत्तिरभ्यावृत्तिः, न चैकस्य पुनः
पुनरावृत्तिर्भवति ॥

(प्रदीपः) सकृदादेश इति । अभ्यावृत्तिगणने सकृ-
च्छब्दस्यासामर्थ्यात् पुनः पुनरावृत्तिः क्रियायाः क्रियाभ्यावृत्तिः,
तद्गणने वर्तमानात् संख्याशब्दात् कृत्वसुजिलेवं पूर्वसूत्रार्थ-
नाभिलेदमुच्यते । यदा त्वभिसुखी वृत्तिरभ्यावृत्तिर्जन्मलक्षणो-

च्यते तदा तदनुवृत्तावपीह दोषाभावः । अस्मिन् पक्षे घात्वर्थ-
स्यानुवादक आह । यथा—'अधिपरी अनर्थकौ' इति ॥ किं
प्रयोजनमिति । अभिसुखी प्रवृत्तिरभ्यावृत्तिरित्यर्थे न दोष
इति प्रश्नः ॥ न चैकस्येति । ननु चैकस्यैव पुनःपुनरावृत्तिः,
यथा—पञ्चकृत्वो भुङ्क्ते इति । एकैवात्र भुजिक्रिया निवृत्तभे-
दाऽऽख्यातेनाभिधीयते । तस्याः पञ्चावृत्तयः पञ्चसंख्यया
गण्यन्ते । सत्यमेतत् । अयं त्वत्रार्थः—न चैकस्य पुनः पुन-
रावृत्तिर्भवतीति । इह सकृद् भुङ्क्ते इति भोजनमेककालं निवृत्तं
तस्यैकशब्दवाच्यस्य कालभेदादप्यलब्धभेदस्य पुनरावृत्त्यभा-
वादभ्यावृत्त्यभावः, तत्र यथा—साधु पचतीति भवति, एवमेकं
भुङ्क्ते इति प्राप्ते सकृच्छब्दप्रयोगार्थमिदं सूत्रम् ॥

(उद्घोतः) नन्वभ्यावृत्तिः—जन्म, तद्गणने सकृच्छब्दस्यापि
वृत्तिसम्भवादाह—पुनः पुनरिति ॥ अभिसुखीति । व्यवहारा-
भिसुखी वृत्तिर्जन्मेत्यर्थः ॥ नन्वत्रार्थे आहुपादानं व्यर्थमत आह—
अस्मिन् पक्ष इति ॥ एकैवात्रेति । एकत्वविशिष्टैवाख्यातेना-
भिधीयत इत्यर्थः, शब्दशक्तित्वभावादिति भावः ॥ पञ्चावृत्तय
इति । कृत्वसुजादिसमभिव्याहारे सकृद्वाशब्दानां तत्सङ्गजन्यमप-
रता, तत्सङ्ख्यावृत्तिपरता वेत्यर्थः ॥ इति भोजनमिति । सकृ-
च्छब्देनेत्यर्थः ॥ तस्यैकस्येति । निवृत्तभेदस्यैवाख्यातेन प्रत्यापना-
दिति भावः । एककालस्येत्यस्य प्रयोजनं—कालभेदादप्यलब्ध-
भेदस्येति । अत एव—पुनरावृत्त्यभावादिति ॥ इदं सूत्र-
मिति । तत्र चाभ्यावृत्त्यसम्भवात्त्रिवृत्तिरावश्यकीति भावः ॥
एकस्येति भाष्यस्य—एककालस्य एकशब्दबोधस्य चेत्यर्थ इति
तात्पर्यम् ॥

(एकदेशिनः क्रियाग्रहणानुवृत्तौ फलभाष्यम्)

अथ क्रियाग्रहणमनुवर्तत उताहो न ?

किं चार्थोऽनुवृत्त्या ?

वाढमर्थः । इह मा भूत्—एको भुङ्क्ते इति ॥

(प्रदीपः) अथ क्रियाग्रहणमिति । प्रधाने निवर्त-
माने गुणस्यापि निवृत्त्या भाव्यमिति मत्वा प्रश्नः ॥ किं चार्थ
इति । यदि प्रयोजनमस्ति ततः स्वरितत्वात् क्रियाग्रहणं निव-
र्तमानेऽप्यभ्यावृत्तिग्रहणेऽनुवर्तिष्यत इति भावः ॥ एको भुङ्क्ते
इति । अनेकोऽपि भुङ्क्ते इति तत्रिवृत्त्यर्थं एकशब्दप्रयोगः ॥

(उद्घोतः) प्रधाने—अभ्यावृत्तिपदे ॥ स्वरितत्वादिति ।
एकदेशे स्वरितत्वप्रतिशानादित्यर्थः ॥ ननु 'भुङ्क्ते' इत्येकवचनेनैव
कर्त्रेकत्वप्रतीतेः 'एकः' इति व्यर्थमत आह—अनेकोऽपीति ।
तादृशप्रयोगस्यापि दर्शनादिति भावः ॥

(क्रियाग्रहणानुवृत्तावाक्षेपभाष्यम्)

अथानुवर्तमानेऽपि क्रियाग्रहण इह कस्मान्न
भवति—एकः पाक इति ॥

(प्रदीपः) अथानुवर्तमानेऽपीति । यथा—'तुमुन्-
ष्वुलौ क्रियायां क्रियार्थायाम्' इत्यादिषु क्रियाप्रदेशेषु पाकादे-
र्ग्रहणं 'भोक्तुं पाकः' इत्यादिसिद्ध्यर्थं तथेहापि ग्रहणेन भाव्यमिति
मत्वा प्रश्नः ॥

(उद्द्योतः) ननु घञन्तवाच्यस्य द्रव्यरूपत्वेन क्रियात्वाभावात्कथं तत्र कृतवसुचः प्राप्तिरत आह—यथा तुमुण्णुलाविति ॥

(प्रतिबन्धुत्तरभाष्यम्)

पूर्वयोश्चापि योगयोः कस्मान्न भवति—द्वौ पाकौ, त्रयः पाकाः, चत्वारः पाकाः, पञ्च पाकाः, दश पाका इति ?

नैतत् क्रियागणनम् ।

किं तर्हि ?

द्रव्यगणनमेतत् ।

कथम् ?

कृदभिहितो भावो द्रव्यवद्भवतीति ॥

इहापि तर्हि द्रव्यगणनात्तु प्राप्नोति—सकृद्भुक्त्वा—सकृद्भोक्तुमिति ।

पूर्वयोश्चापि योगयोः—द्विभुक्त्वा—द्विभोक्तुम्, त्रिभुक्त्वा—त्रिभोक्तुम्, पञ्चकृत्वो भुक्त्वा—पञ्चकृत्वो भोक्तुम्, दशकृत्वो भुक्त्वा—दशकृत्वो भोक्तुमिति द्रव्यगणनात्तु प्राप्नोति ॥

(प्रदीपः) द्वौ पाकाविति । यदैकमेव पाक्यं द्विष्पकं तदैतदुदाहरणम्—सुवर्णस्य द्वौ पाकाविति । एवं ह्यभ्यावृत्तिर्भवति, तद्भेदाच्च पाक्यस्य भेदः । यदा तु पाक्यद्रव्यभेदात्पाकभेदस्तदाऽभ्यावृत्त्यभावादेव पूर्वयोगाभ्यां प्रत्ययाप्रसङ्गः ॥

नैतत् क्रियागणनमिति । अभ्यावृत्तिप्रहणादेव क्रियासंप्रत्ययः सिद्धः । न हि द्रव्यगुणयोः स्वभावसिद्धयोः शब्देन प्रतिपाद्यमानयोरभ्यावृत्तिः संभवति, साध्यार्थविषयत्वात्तस्याः । तस्मात् क्रियाविशेषप्रतिपत्त्यर्थं क्रियाग्रहणं कृतं, तेन साध्यस्वभावैव क्रिया गृह्यते । पाकादिभिस्तु शब्दैः सिद्धस्वभावाऽभिधीयते, सिद्धतायां घञादिविधानात् । यद्यपि धातुनाऽत्र साध्यस्वभावा क्रियाऽभिधीयते तथापि प्रत्ययार्थस्य प्राधान्यात्साध्यत्वं गुणभूतमिति क्रियाग्रहणादिह सिद्धताधर्मयुक्तपाकाद्यग्रहः । अन्यत्र तु धातुवाच्यक्रियाश्रयं पाकादिष्वपि कार्यं भवति । यादृशी च पूर्वसूत्रे क्रिया गृहीता तादृश्येवैहानुवर्तत इत्येकः पाक इत्यत्राप्ययं परिहार उपपन्नः ॥ यथोक्तं न्यायमप्रतिपद्य 'कृदभिहितः—' इति सामान्येनाभिधानाद् घञादीनामव्ययकृतां च विशेषमनुद्धा पृच्छति—इहापि तर्हीति ॥

(उद्द्योतः) ननु पाक्यद्रव्यस्य पाकद्रव्येऽभ्यावृत्त्यभावात्प्रत्ययप्राप्तिरेव नैत्यत आह—यदैकमेवैति । 'यदैकमेव पाक्यं द्विपाकम्' इति पाठः ॥ द्विपाकमिति—बहुव्रीहिः । 'द्विष्पाकम्' इति त्वपाठः । 'द्विष्पकं' इति कचित्पाठः ॥ नन्वेकस्य पाकद्रव्यं व्यर्थमत आह—तद्भेदाच्चेति । पाकभेदाच्च पाक्यभेदः, तत्कृतः पाक्यस्य विशेष इत्यर्थः ॥ नन्वेकपाक्यस्य वारंवार पाके क्रियागणनस्य सम्भवादाह—अभ्यावृत्तिग्रहणादेवेति । द्रव्यगुणयोर्न गणनायोग्यं पुनः पुनर्जन्म, यत एकैव तेषामुत्पत्तिः, क्रियापास्तु धातुतो निवृत्तभेदाया एव प्रत्ययेन भवति पुनः पुनरुत्पत्तेरिति प्रतीतिः, आद्यत्तिश्च । द्रव्यस्य त्वनिवृत्तभेदस्यैव शब्देनोपादानात् पुनः पुनरु-

त्पत्तिः, नाऽप्यावृत्तिः, पुनः पुनर्जन्मयोग्यस्य जन्मैव चाभ्यावृत्तिपदेनोच्यते; अभिमुखीत्यर्थकाभिपदस्वारस्यादिति भावः । तदाह—न हीति ॥ स्वभावसिद्धयोः शब्देनेति । सिद्धतया शब्देन प्रतिपाद्यमानयोरित्यर्थः । तस्यापि श्वेतत इत्यादेः शब्दात्साध्यत्वेन प्रतीतौ सम्भवत्येवाभ्यावृत्तिरित्येवमुक्तम् । केचित्तु—साध्यत्वविशिष्टा धातुना, सिद्धत्वविशिष्टा घञोच्यत इति वदन्ति, तन्मते शङ्कते—यद्यपीति ॥

साध्यस्वभावेति । सैवेत्यर्थः ॥ साध्यत्वं—तद्विशिष्टा क्रिया गुणभूतमित्यत्र हेतुः ॥ प्रत्ययार्थप्राधान्यादिति । सिद्धत्वासाध्यत्वधर्मभेदेन तस्मिन् विशेष्यताविशेषणतयोः स्वीकारादिति भावः ॥ क्रियाग्रहणादिहेति । प्रधानतया भासमानसाध्यक्रियाग्रहणादित्यर्थः ॥

(पुनः पुनरावृत्तावित्यर्थं दोषभाष्यम्)

यदि खल्वपि पुनः पुनरावृत्तिरभ्यावृत्तिर्द्विरावृत्ते सकृदिति स्यात्, त्रिरावृत्ते द्विरिति ॥

(प्रदीपः) दोषान्तरं चाह—यदि खल्वपीति । आद्या हि क्रियाप्रवृत्तिरभ्यावृत्तिर्न भवति । किं तर्हि ? अभिमुखीति । एतच्चाभिग्रहणाल्लभ्यते । अन्यथा हि क्रियावृत्तिगणन इति नूयात् ॥

(उद्द्योतः) आद्या हीति । आवृत्तिशब्दस्य द्वितीयादिप्रवृत्तावेव रुढत्वादिति भावः ॥

(अभ्यावृत्तिपदार्थबोधकभाष्यम्)

एवं तर्हानुवर्तते—अभ्यावृत्तिग्रहणम् । न तु पुनः पुनरावृत्तिरभ्यावृत्तिः ।

किं तर्हि ?

अभिमुखी प्रवृत्तिरभ्यावृत्तिः । पूर्वा च परे प्रत्यभिमुखी, परे च पूर्वा प्रत्यभिमुख्यौ ॥

(प्रदीपः) पूर्वा चेति । अस्ति हि तासां प्रवृत्तीनामेकसाधनानां परस्परपेक्षा—एतावत्य एताः प्रवृत्तय इति । सकृद्भुक्त इत्यादौ त्वेकस्या अपि वृत्तेः स्वरूपलाभं प्रत्याभिमुख्यमस्ति ॥

(उद्द्योतः) एतावत्य एताः प्रवृत्तय इति । 'प्रवृत्तयो जन्मानीति व्यवहारे' इति शेषः । एकसाधनानामित्यनेन—भिन्नकर्मकारकत्वे आवृत्तिव्यवहाराभाव इति सूचितम् ॥

नन्वेवमपि वृत्त्यन्तरापेक्षात्वादाभिमुख्यस्यैकप्रवृत्तावभावात्कथमनुवर्तत इत्युक्तिरत आह—सकृद्भुक्त इत्यादौ त्विति ॥ स्वरूपलाभमिति । स्वरूपमानप्रयुक्तेऽशब्दव्यवहारलाभं प्रतीत्यर्थः जन्मार्थकाभ्यावृत्तिग्रहणादेकः पाको द्वौ पाकावित्याद्यपि सिद्धमिति ॥

(क्रियाग्रहणानुवृत्तावपि दोषाभावोपपादकभाष्यम्)

यदप्युच्यते—अनुवर्तमानेऽपि क्रियाग्रहण इह कस्मान्न भवति—एकः पाक इति, पूर्वयोश्चापि योगयोः—द्वौ पाकौ, त्रयः पाकाः, चत्वारः पाकाः, पञ्च पाकाः, दश पाका इति ।

परिहृतमेतत्—नैतत् क्रियागणनम् ।

किं तर्हि ?

द्रव्यगणनमेतत् । कृदभिहितो भावो द्रव्यवद्भवतीति ।

ननु चोक्तमिहापि तर्हि द्रव्यगणनान्न प्राप्नोति-सकृद्भुक्त्वा, सकृद्भोक्तुमिति—पूर्वयोश्चापि योगयोः—द्विर्भुक्त्वा—द्विर्भोक्तुम्, त्रिर्भुक्त्वा—त्रिर्भोक्तुम्, पञ्चकृत्वो भुक्त्वा—पञ्चकृत्वो भोक्तुम्, दशकृत्वो भुक्त्वा—दशकृत्वो भोक्तुमिति—द्रव्यगणनान्न प्राप्नोतीति ।

नैप दोषः ।

क्रियागणनाद्भविष्यति ।

कथम् ?

कृदभिहितो भावो द्रव्यवदपि क्रियावदपि यद्यपि ॥

(प्रदीपः) द्रव्यवदपीति । यथा द्रव्यं लिङ्गसंख्यासाधनैः संबध्यते तथा घञाद्यभिहितो भाव इत्यर्थः । अव्ययकृदभिहितस्तु भावो लिङ्गसंख्यासाधनसंबन्धाभावाद् साध्यस्वभाव एव प्रतीयते न तु सिद्धस्वभाव इति क्रियावदेवासौ भवति न तु द्रव्यवदिति तत्र क्रियाभ्यावृत्तिसद्भावाद्भवत्येव प्रत्ययः । अविप्रतिपत्तिविषयाख्यातवाच्यक्रियापेक्षश्च 'क्रियावत्' इत्यतिदेशः । पूर्वसूत्रे संख्याग्रहणमनियतविशेषवाचिभूर्यादिनिवृत्त्यर्थम् । ते हि बहुगणशब्दाभ्यां नियमार्थाभ्यां संख्याप्रदेशेषु निषिद्धग्रहणाः ॥

अभ्यावृत्तिग्रहणं किमर्थम् ? पञ्चपाका इत्यत्र क्रियामात्रगणने मा भूत् । अभ्यावृत्तिग्रहणे च क्रियमाणे क्रियाग्रहणात् क्रियाया विशेषो गृह्यते नान्यथा । तदेवं यदैकस्या एव क्रियाया जन्मलक्षणाः प्रवृत्तयो गण्यन्ते तदा कृत्वसुजादयो भवन्ति नान्यदा । यदि तर्हि घञाद्यन्तप्रयोगे कृत्वसुजादयो न भवन्ति कथं 'द्विरावृत्तिः' 'द्विः प्रयोगो द्विर्वचनम्' इत्यादयः प्रयोगाः ? 'द्विर्वचनेऽचि' इति ज्ञापकात् क्वचित् घञाद्यन्तप्रयोगेऽपि कृत्वोऽर्थप्रत्ययो भवतीत्यदोषः । गणनग्रहणं यत्र साक्षादभ्यावृत्तिगणनं तत्र प्रत्ययार्थम्, अन्यथा क्रियाभ्यावृत्तावित्युच्यमाने सप्तदशप्राजापत्यानजांस्तूपरानेकवर्णानालभेतेत्यत्राप्यालम्भनक्रियाया आभिसुख्येन प्रवृत्तिसंभवात् साधनभेदसामर्थ्यप्रतिपन्नभेदा-लम्भनक्रियाभ्यावृत्तिविषये साधनगणनवाचिनोऽपि सप्तदशशब्दात् प्रत्ययः स्यात् । इह 'पञ्चकृत्वः पाकः' इत्यादौ करो-ल्लादिक्रियापेक्षः प्रत्ययः । यथा 'पञ्चकृत्वः पटो रक्तः' इति ॥

(उद्घोतः) एतदजानान एकदेश्याह—यदपीत्यादिना क्रियावदित्यन्तेन । 'द्वौ पाकौ' इत्यादौ न जन्मगणने ब्यादीनां वृत्तिः, तथा सति 'पाकौ' इत्यादौ द्विवचनाद्यनापत्तिरिति तत्त्वम् ॥ 'द्रव्यवदपि क्रियावदपि' इति भाष्यं—लक्ष्यभेदेन व्यवसितमित्याह—यथेति ॥ साधनैरिति । साधनपदेन शक्तिः ॥ ननु तस्यापि

क्रियात्वे 'क्रियावत्' इति वतिरनुपपन्नोऽत आह—अविप्रतिपत्तीति । द्रव्यवदिति—वतिरप्येवम् ॥ ननु गणने वृत्तिः सहायाशब्दानामेवेति पूर्वत्र सहायाग्रहणं व्यर्थमत आह—पूर्वसूत्रे इति ॥ अनियतविशेषवाचीति । अनियतसहायाविशेषवाचीत्यर्थः ॥ निषिद्धग्रहणा इति । वस्तुतस्तेषां सहायात्वमेव नेत्युक्तं बहुगणेति सूत्रे ॥

अभ्यावृत्तिग्रहणं किमर्थमिति । सहायायाः क्रियागणन इत्युक्तावपि निवृत्तभेदायाः क्रियायाः स्वरूपेण गणनासम्भवादभ्यावृत्तिद्वारकगणन एव भविष्यतीति किं तेनेति प्रश्नः ॥ क्रियाविशेष इति । स चोक्तरूपः ॥ यदैकस्या एवेति । एतेन 'पञ्चकृत्वः पच्यते' इत्यादौ जन्मभेदेन क्रियाभेदाद्बहुवचनं स्यादित्यपास्तम्, जन्मभेदेऽपि क्रियाया एकत्वेनैव प्रतीतेः, शब्दशक्तिस्वभावेन जन्मगतसंख्यायास्तत्रानारोपात् ॥ क्वचिदिति । तेन 'सिद्धान्वाख्यानमेव' इति सूचितम् । एतेन 'साध्यस्वभावेन यत्र क्रिया' इत्यादिग्रन्थस्य प्रागुक्तस्यायुक्तत्वं सूचितं स्वयमेवेति दिशु ॥ ननु गणनग्रहणं व्यर्थं, यावता सहाया गणनात्मिकैव । न च 'शतं वारान् भुङ्के' इत्यादौ प्रत्ययव्यावृत्त्यर्थं वारशब्देनाभ्यावृत्तेरुक्तत्वेन सहायाशब्दस्य तद्दृष्टित्वाभावादत आह—गणनग्रहणमिति ॥ सप्तदश प्राजापत्यानिति । अभिसुखी प्रवृत्तिः—जन्म ॥ साधनभेदेति । तद्भेदेन सामर्थ्यादर्थतो न तु शब्दतः प्रतिपन्नो भेदो यथा तादृशी या—आलम्भनक्रिया तदभ्यावृत्तिविषये इत्यर्थः । शब्दतस्तदभ्यावृत्त्यप्रतीतावप्यर्थतस्तत्प्रतीतिरत्येवेति तत्रापि कृत्वसुजादिप्रसङ्ग इति भावः । न चालम्भनक्रियायाः प्रतिपद्य वस्तुतोऽभ्यावृत्तिसत्त्वेऽपि सप्तदशपदस्य न तद्दृष्टित्वमिति वाच्यम्, तदभावेऽभ्यावृत्तिविषये सहायावाचकात्प्रत्यय इत्येवार्थः स्यादिति तद्भावात् । एवञ्च 'शतं वारान् भुङ्के' इत्यपि प्रत्युदाहरणं बोध्यम् । केचित्तु व्याख्यानतः 'अभ्यावृत्तिरूपसहायेये वर्तमानात्सहायावाचकात्प्रत्ययः' इत्यर्थेन न प्रागुक्ता दोषाः । तसाद्गणनायां ये प्रसिद्धाः सहायावाचकास्तद्ग्रहणार्थम् । तेन उभयशब्दात् युग्मशब्दाच्च न कृत्वसुच्, न ह्येक उभौ त्रय इति लोके गण्यत इत्याहुः ॥

शापकास्य सुजिवपत्वादाह—इह पञ्चेति ॥ पटो रक्त इति । क्रियत इति शेषः ॥

(१००६ विधिसूत्रम् ॥ ५ । ४ । १ आ. ९)

२३०१ देवतान्तात्तादर्थ्ये यत्

॥ ५ । ४ । २४ ॥

(यतोऽधिकरणम्)

(देवताशब्दस्य जातिवाचित्वे दोषभाष्यम्)

देवतान्तादित्युच्यते तत्रेदं न सिद्ध्यति—पितृ-देवत्यमिति ।

किं कारणम् ?

न हि पितरो देवता ॥

(प्रदीपः) न हि पितर इति । देवताशब्दस्य जातिविशेषवाचित्वाद्भिन्नजातीयाभिधायिना सामानाधिकरण्याभावात्

राजम्, उपराजम् । अव्ययीभावश्च समासो नपुंसकलिङ्गो भवतीति नपुंसकलिङ्गता यथा स्यात् ।

नैतदस्ति प्रयोजनम् । लिङ्गमशिष्यं लोकाश्रयत्वाल्लिङ्गस्य ।

इदं तर्हि प्रयोजनम्—“नाव्ययीभावादतोऽस्त्वपञ्चम्याः” (२।४।८३) इत्येष विधिर्यथा स्यात् । अव्ययीभावः ॥

द्विगु । द्विगुसंज्ञा च प्रयोजनम् । पञ्चगवम्, दशगवम् । द्विगुश्च समासो नपुंसकलिङ्गो भवतीति नपुंसकलिङ्गता यथा स्यात् ।

नैतदस्ति प्रयोजनम् । लिङ्गमशिष्यं लोकाश्रयत्वाल्लिङ्गस्य ।

इदं तर्हि प्रयोजनम्—द्विपुरी, त्रिपुरी—द्विगोरकारान्तादिति ईकारो यथा स्यात् ।

एतदपि नास्ति प्रयोजनम् ।

पुरशब्दोऽयमकारान्तस्तेन समासो भविष्यति । आतश्चाकारान्तः ।

एवं ह्याह—

क्षेमे सुभिक्षे कृतसञ्चयानि

पुराणि राज्ञां विनयन्ति कोपम् । इति ॥

इदं तर्हि प्रयोजनम्—द्विधुरी, त्रिधुरी—द्विगोरकारान्तादिति डीव् यथा स्यात् । द्विगु ॥

द्वन्द्व । द्वन्द्वसंज्ञा च प्रयोजनम् । वाकृत्वचम्, स्रकृत्वचम् । द्वन्द्वश्च समासो नपुंसकलिङ्गो भवतीति नपुंसकलिङ्गता यथा स्यात् ।

नैतदस्ति प्रयोजनम् । लिङ्गमशिष्यं लोकाश्रयत्वाल्लिङ्गस्य ॥

इदं तर्हि प्रयोजनम्—कोशश्च निपञ्च कोशनिषदम्—कोशनिषदिनी “द्वन्द्वोपतापगर्ह्यात् प्राणिस्थादिनिः” (५।२।१२८) इतीनिर्यथा स्यात् । द्वन्द्व ॥

तत्पुरुष । तत्पुरुषसंज्ञा च प्रयोजनम् । परमधुरा, उत्तमधुरा—“परवल्लिङ्गं द्वन्द्वतत्पुरुषयोः” (२।४।२६) इति परवल्लिङ्गता यथा स्यात् ।

नैतदस्ति प्रयोजनम् । उत्तरपदार्थप्रधानस्तत्पुरुषः ॥

इदं तर्हि प्रयोजनम्—अर्धधुरा ।

एतदपि नास्ति प्रयोजनम् । लिङ्गमशिष्यं लोकाश्रयत्वाल्लिङ्गस्य ॥

इदं तर्हि—निर्धुरः । अव्ययं तत्पुरुषे प्रकृतिस्वरं भवतीत्येष स्वरो यथा स्यात् । तत्पुरुष ॥

वहुव्रीहि । बहुव्रीहिसंज्ञा च प्रयोजनम् । उच्चधुरः, नीचधुरः । बहुव्रीहौ प्रकृत्या पूर्वपदं भवतीत्येष स्वरो यथा स्यात् ॥

(उद्द्योतः) भाष्ये—पुरशब्दोऽयमकारान्त इति । ‘ऋवपूर्—’ इति सूत्रे ‘पूर्ग्रहणं च न कार्यम् । तेन च न समासः, अनभिधानादिति भावः ॥ द्विधुरी त्रिधुरीति । न चाकारान्तोत्तरपदत्वाभावात् कथं स्त्रीत्वम् । लिङ्गस्य लोकाश्रयत्वेनादोषात् । लिङ्गप्रकरणं ह्युदाहरणमात्रं, न नियम इति बोध्यम् । अत एव ‘दिनावमर्धखारम्’ इत्यादौ परवल्लिङ्गशास्त्रसत्त्वेऽपि नपुंसकत्वं दृश्यते । यत्तु द्विधुरीत्यादौ वाचनिकस्त्रीत्वाभावेऽपि धूःशब्दस्य स्वाभाविकस्त्रीत्वात्परवल्लिङ्गताभिप्रायमिदं भाष्यमिति तन्न, तस्य ‘स नपुंसकम्’ इत्यनेन वाधादित्याहुः ॥ द्वन्द्वेति । अत्र च ‘अतः’ इति वर्तते इति भावः ॥ भाष्ये—निर्धुर इति । न चात्र समासावयवत्वेऽपि परत्वात्पूर्वं पूर्वपदप्रकृतिस्वरे ततः समासान्ते सति शिष्टत्वात्समासान्तस्वरस्यैवावास्थितिरिति वाच्यं, समासान्तानां समासात्प्राग्लौकिकवाक्ये-प्रवृत्त्याऽन्तरङ्गत्वात् । तत्र समासानवयवत्वं पूर्वपदप्रकृतिस्वरप्रयुक्तनिघातस्योत्तरपद एव प्रवृत्तिः स्यात्, न तु समासान्ताकारस्यापीति स्वरद्वयश्रवणप्राप्तिर्दोषः ॥ इत्येष इत्यस्य—एष एवेत्यर्थः । ननु ‘यावतः पदत्वं भावि तावति सन्निहिताज्जमात्रस्य निघातः’ इति सिद्धान्तात्तस्याऽपि निघातः सूपपाद इति वाच्यं, ‘तत्पुरुष’ इत्यादि श्रुत्या तत्संज्ञप्रकृतिकसुबन्तपदस्यैव ग्रहणात् । यद्यपि प्रकृते न तस्य पदत्वं कदाचिदपि, तथापि पदत्वयोग्यमित्यर्थो भविष्यति । न चैवमपि समासान्ते तत्प्रयुक्तनिघाते च पूर्वपदस्योदात्तस्वरितयोगित्वाभावात् कथं पूर्वपदप्रकृतिस्वरप्राप्तिरिति वाच्यं, ङचश्चित्त्वेन समासान्तविधौ ‘आद्युदात्तश्च’ इत्यस्यासंबन्धज्ञापनेनादोषात् । अस्वरकस्यैवाकारस्य श्रवणं स्यादिति च दोष इति दिक् ॥

(१०१६ निषेधसूत्रम् ॥ ५ । ४ । १ आ. १९)

२३४६ न पूजनात् ॥ ५ । ४ । ६९ ॥

(निषेधाधिकरणम्)

(सूत्रार्थोपपादकभाष्यम्)

इदं विप्रतिषिद्धम् ।

को विप्रतिषेधः ?

परिगणिताभ्यः प्रकृतिभ्यः समासान्तो विधीयते, न च तत्र काचित् पूजनान्ता प्रकृतिर्निर्दिश्यते ॥

नैतद्विप्रतिषिद्धम् । नैवं विज्ञायते याभ्यः प्रकृतिभ्यः समासान्तो विधीयते न चेत्ताः पूजनान्ता भवन्तीति ।

कथं तर्हि ?

न चेत्ताः पूजनात्परा भवन्तीति ॥

(उद्द्योतः) न चेत्ताः पूजनात्परा इति । पूजनात्परो यः शब्दस्तदन्ता इत्यर्थः ॥

(५९३० उपसंख्यानवार्तिकम् ॥ १ ॥)

॥ * ॥ पूजायां स्वतिग्रहणम् ॥ * ॥

(भाष्यम्) पूजायां स्वतिग्रहणं कर्तव्यम् । सुराजा, अतिराजा ।

क मा भूत् ?

परमगवः, उत्तमगवः ॥

(५९३१ उपसंख्यानवार्तिकम् ॥ २ ॥)


॥ * ॥ प्राग्बहुव्रीहिग्रहणं च ॥ * ॥

(भाष्यम्) प्राग् बहुव्रीहिग्रहणं च कर्तव्यम् ।

इह मा भूत्—स्वक्षः, अत्यक्ष इति ॥

(उद्घोतः) प्राग्बहुव्रीहिग्रहणमिति । 'बहुव्रीहौ संख्येये—'

इत्यतः प्राक् समासान्तविधेरभावात् 'बहुव्रीहौ सवध्यक्ष्णोः—' इत्यतः प्रागित्यर्थः ॥



(१०१७ निषेधसूत्रम् ॥ ५ । ४ । १ आ. १९)

२३४७ किमः क्षेपे ॥ ५ । ४ । ७० ॥

(क्षेपेग्रहणानर्थक्यबोधकभाष्यम्)

क्षेप इति किमर्थम् ?

कस्य राजा किंराजः ॥

क्षेप इति शक्यमकर्तुम् ।

कस्मान्न भवति—कस्य राजा किंराज इति ?

लक्षणप्रतिपदोक्तयोः प्रतिपदोक्तस्यैवेति ॥



(१०१८ विधिसूत्रम् ॥ ५ । ४ । १ आ. २०)

२३५० बहुव्रीहौ संख्येये डचबहुगणात्

॥ ५ । ४ । ७३ ॥

(समासान्ताधिकरणम्)

(५९३२ उपसंख्यानवार्तिकम् ॥ १ ॥)

॥ * ॥ डचप्रकरणे संख्यायास्तत्पुरुष-
स्योपसंख्यानं निखिंशायार्थम् ॥ * ॥

(भाष्यम्) डचप्रकरणे संख्यायास्तत्पुरुषस्योप-
संख्यानं कर्तव्यम् ।

किं प्रयोजनम् ?

निखिंशायार्थम् । निखिंशानि वर्षाणि, निश्चत्वा-
रिंशानि वर्षाणि ॥

(उद्घोतः) संख्यायास्तत्पुरुषस्येति । सङ्ख्यान्तस्य तत्पुरु-
षस्य समासान्तो ङजित्यर्थः ॥ निखिंशायार्थमित्यादिशब्दः प्रकारे,
तेन यत्र द्वित्वफलसंभावना तत्रैवेदम् । तेन 'अतिद्विः' इत्यत्र न ॥

(५९३३ सूत्रपर्युदासवार्तिकम् ॥ २ ॥)

॥ * ॥ अन्यत्राधिकलोपात् ॥ * ॥

(भाष्यम्) अन्यत्राधिकलोपादिति वक्तव्यम् ।
इह मा भूत्—एकाधिका विंशतिरेकविंशतिः ।
द्व्यधिका विंशतिर्द्वाविंशतिः ।

५३ पा० च०

(उपसंख्यानभाष्यम्)

अव्ययादेरिति च वक्तव्यम् ।

इह मा भूत्—गोत्रिंशत्, गोचत्वारिंशदिति ।

तत्तर्हि वक्तव्यम् ।

यद्यप्येतदुच्यते, अथ वै तर्हि—अन्यत्राधिकलो-
पादित्येतन्न क्रियते ॥

(उद्घोतः) भाष्ये—तत्तर्हिंति । 'अव्ययादेः' इत्येतदित्यर्थः ॥

अथ वै तर्हिंति—एवं तर्हिंत्यर्थकं, तथापीत्यर्थकं वा । अत्र—अन्य-
त्राधिकलोपादित्येतदेकविंशतिरित्यादौ तत्पुरुषस्वीकर्तृवार्तिकनये ।
तत्र 'द्वन्द्व एव' इति भाष्यमते तु तदनावश्यकमेवेत्याहुः ॥



(१०१९ विधिसूत्रम् ॥ ५ । ४ । १ आ. २१)

२३५१ ऋक्पूरब्धूःपथामानक्षे

॥ ५ । ४ । ७४ ॥

('अनक्षे' इत्यत्र पक्षद्वयेऽपि दोषोपपादकभाष्यम्)

अनक्ष इति कथमिदं विज्ञायते—न चेदक्षधूरन्तः

समास इति, आहोस्विन्न चेदक्षः समासार्थं इति ।

किं चातः ?

यदि विज्ञायते—न चेदक्षधूरन्तः समास इति ।

सिद्धमक्षस्य धूः—अक्षधूरिति ।

इदं तु न सिध्यति—दृढधूरयमक्षः ।

अस्तु तर्हि—न चेदक्षः समासार्थं इति ।

सिद्धं दृढधूरक्ष इति ।

इदं तु न सिध्यति—अक्षस्य धूः—अक्षधूरिति ।

(प्रदीपः) कथमिदमिति । यद्यक्ष इति स्वरूपग्रहण-
म्—अक्षे पूर्वपदे धूरन्तात्समासान्तो न भवति—इति तदा 'न
चेदक्षधूरन्तः समासः' इत्ययं पक्षो भवति, यदा त्वक्ष इत्यर्थ-
ग्रहणं तदा 'न चेदक्षः समासार्थः' इत्ययं पक्षः । उभयथा च
दोषप्रसङ्ग इति प्रश्नः । 'अक्षधूरन्तः' इत्यस्यायमर्थः—अक्ष-
शब्दस्य यः समीपे धूःशब्दस्तदन्तः समास इति ॥

(उद्घोतः) सन्देहोपपत्तये पक्षद्वयबीजं दर्शयति—यद्यक्ष
इति । 'अक्षधूरन्तः' इति भाष्यस्वार्थमाह—अक्षशब्दस्य समीपे
इति । इदमर्थकथनम्, न तु विग्रहः, समीपपदार्थान्वयेऽत्सामर्थ्यात्स-
मासाप्राप्तेः । तस्मात्समीपेऽवयवत्वारोपेण समासः ॥ समीपे इति ।
आरोपबीजकथनम् । अक्षपूर्वपदको धूरन्त इति मध्यमपदलोपी
समासो वा ॥

('अनक्षे' पदार्थबोधकभाष्यम्)

एवं तर्हि नैवं विज्ञायते—न चेदक्षधूरन्तः

समास इति, नापि—न चेदक्षः समासार्थं इति ।

कथं तर्हि ?

न चेदक्षस्य धूरिति । एवं च कृत्वा नापि न चेदक्षधूरन्तःसमास इति विज्ञायते, नापि न चेदक्षः समासार्थ इति—अथ चोभयोर्न भवति ॥

(प्रदीपः) न चेदक्षस्य धूरिति । अक्षस्य धूरपेक्षयाऽधिकरणत्वादनक्ष इत्यधिकरणसप्तमी । चक्रसंबद्धः काष्ठविशेषः शकटावयवोऽक्षः ॥

(उद्द्योतः) भाष्ये—न चेदक्षस्येति । अधिकरणत्वाविवक्षायां तन्मूलकावयवावयविभावसंबन्धविवक्षया पठि ॥

(१०२० विधिसूत्रम् ॥ ५ । ४ । १ आ. २२)

२३५३ अक्षणोऽदर्शनात् ॥ ५।४।७६ ॥

('अदर्शनात्' इत्यस्य निष्फलत्वबोधकभाष्यम्)
अदर्शनादित्युच्यते तत्रेदं न सिध्यति—कव-
राक्षम् ।

अदर्शनादिति शक्यमकर्तुम् ।
कथं—ब्राह्मणाक्षि, क्षत्रियाक्षि ?
अप्राण्यङ्गादिति वक्तव्यम् ॥

(प्रदीपः) 'अदर्शनात्' इति वचनादक्षीवाक्षीत्यक्षिसदृशार्थ-
वृत्तिरिहाक्षिशब्द उपात्तः । लवणाक्षमित्याद्युदाहरणम् । दर्शन-
वाचित्वे तु ब्राह्मणाक्षीत्यादौ समासान्ताभावः ॥ कवराक्ष-
मिति । अश्वानां बहुच्छिद्रकं मुखावरणमुच्यते । तेनाश्वः
पश्यन्तीति दर्शनत्वात्समासान्ताप्रसङ्गः । एवं गवाक्षेऽपि ॥
अप्राण्यङ्गादिति । तेन गवाक्षकवराक्षे सिध्यतः ॥

(उद्द्योतः) नन्वक्षिशब्दस्य दर्शनबोधकत्वात् 'अक्षणोऽदर्शनात्'
इत्युक्तमत आह—अदर्शनादिति वचनादिति ॥ लवणाक्षमिति ।
लवणमक्षीवेति विग्रहः ॥ अप्राण्यङ्गादिति । सूत्रस्यदर्शनशब्दो
व्याख्यानेन चक्षुःपर्याय इति भावः ॥

(१०२१ विधिसूत्रम् ॥ ५ । ४ । १ आ. २३)

२३५४ अचतुरविचतुरसुचतुरस्त्रीपुंस-
धेन्वनडुहवर्सांमवाञ्जनसाक्षिभ्रुवदार-
गवोर्वष्टीवपदष्टीवनक्तन्दिवरात्रि-
न्दिवाहर्दिवसरजसनिःश्रेयसपुरु-
षायुषद्वायुषत्र्यायुषर्षजुषजातो-
क्षमहोक्षवृद्धोक्षोपशुनगोष्ठश्चाः

॥ ५ । ४ । ७७ ॥

(सूत्रघटकपदोपपादकभाष्यम्)

आद्यास्त्रयो बहुव्रीहयः—अद्रष्टा चतुर्णामचतुरः,

विद्रष्टा चतुर्णां विचतुरः, सुद्रष्टा चतुर्णां सुचतुरः ॥

ततः परे एकादश द्वन्द्वाः—स्त्रीपुंस, धेन्वनडुह,
ऋकूसाम, वाङ्मनस, अक्षिभ्रुव, दारगव, ऊर्वष्टीव,
पदष्टीव, नक्तन्दिव, रात्रिन्दिव, अहर्दिव ॥

ततोऽव्ययीभावः—सह रजसा सरजसम् ॥
ततस्तत्पुरुषः—निश्चितं श्रेयो निःश्रेयसम् ॥
ततः पष्ठीसमासः—पुरुषस्यायुः पुरुषायुपम् ॥
ततो द्विगू-ङ्गे आयुषी द्व्यायुषम्, त्रीण्यायुषि
त्र्यायुषम् ॥

ततो द्वन्द्वः—ऋक् च यजुश्च ऋग्यजुषम् ॥
जातादय उक्षान्ताः समानाधिकरणाः—जात
उक्षा जातोक्षः, महानुक्षा महोक्षः, वृद्ध उक्षा
वृद्धोक्षः ॥

ततोऽव्ययीभावः—शूनः समीपमुपशुनम् ॥
ततः सप्तमीसमासः—गोष्ठे श्वा गोष्ठुश्वः ॥
(प्रदीपः) अद्रष्टा चतुर्णामिति । अर्थप्रदर्शनमेतत्,
अहस्यानि चत्वार्यस्येति अन्यपदार्थबहुव्रीहय आद्यास्त्रयः
कर्तव्याः ॥

(उद्द्योतः) अद्रष्टा चतुर्णामित्यर्थे बहुव्रीह्यसंभवादाह—अर्थ-
प्रदर्शनमिति । अहर्दिवेत्सत्राऽस्मादेव निपातनाद्द्वन्द्वः ॥ त्रिचतुरा
इत्यत्र 'सङ्ख्यायाऽव्यया'—इति बहुव्रीहौ ङजपवादोऽच् ॥

(५९३४ उपसंख्यानवार्तिकम् ॥ १ ॥)

॥ * ॥ चतुरोऽच्प्रकरणे त्र्युपाभ्या-
सुपसंख्यानम् ॥ * ॥

(भाष्यम्) चतुरोऽच्प्रकरणे त्र्युपाभ्यामुपसं-
ख्यानं कर्तव्यम् । त्रिचतुराः, उपचतुराः ॥

(१०२२ विधिसूत्रम् ॥ ५ । ४ । १ आ. २४)

२३५५ ब्रह्महस्तिभ्यां वर्चसः

॥ ५ । ४ । ७८ ॥

(उपसंख्यानभाष्यम्)

पत्यराजभ्यां चेति वक्तव्यम् । पत्यवर्चसम्,
राजवर्चसम् ॥

(१०२३ विधिसूत्रम् ॥ ५ । ४ । १ आ. २५)

२३६४ अहःसर्वैकदेशसंख्यातपुण्याच्च
रात्रेः ॥ ५ । ४ । ८७ ॥

(५९३५ अहर्ग्रहणे विशेषार्थबोधकवार्तिकम् ॥ १ ॥)

॥ * ॥ अहर्ग्रहणं द्वन्द्वार्थम् ॥ * ॥

(भाष्यम्) अहर्ग्रहणं द्वन्द्वार्थं द्रष्टव्यम् ॥

किमुच्यते द्वन्द्वार्थमिति, न पुनस्तत्पुरुषार्थमपि स्यात् ?

तत्पुरुषाभावात् । न हि रात्र्यन्तोऽहरादित्तत्पुरुषोऽस्ति ॥

(उद्घोतः) भाष्ये—न हीति । अन्यतरस्य गौणत्वेन प्रकाशान्तरेण वा संभवेऽपि न तथा प्रयोगोऽस्तीति भावः ॥

(१०२४ विधिसूत्रम् ॥ ५ । ४ । १ आ. २६)

२३६५ अहोऽह एतेभ्यः ॥ ५।४।८८ ॥

(५९३६ सूत्रार्थक्यबोधकवार्तिकम् ॥ १ ॥)

॥ * ॥ अहोऽहवचनानर्थक्यं चाहृष्ट-
खोर्नियमवचनात् ॥ * ॥

(भाष्यम्) अहोऽहवचनमनर्थकम् ।

किं कारणम् ?

अहृष्टखोर्नियमवचनात् । “अहृष्टखोरेव” (६।४।१४५) इत्येतन्नियमार्थं भविष्यति ॥

(प्रदीपः) अहोऽहवचनानर्थक्यमिति । ‘अह एतेभ्यः’ इत्येतावत् सूत्रमज्जिधानार्थं कर्तव्यम्, टजचोरत्र विशेषाभावात् । ‘रात्राहाहाः पुंसि’ इति वचनात् स्त्रियां वृत्त्यभावात् तत्राहृष्टखोरेवेति नियमाद्विलोपाभावादल्लोपेन पूर्वाह्लादयः सिद्धा इति नार्थोऽहोदेशविधानेनेत्यर्थः ॥

(उद्घोतः) स्त्रियां वृत्त्यभावादिति । अयं भावः—यद्यपि ‘द्वयो-
रहोर्भवाः’ इत्यर्थे सहस्रापूर्वस्य स्त्रीत्वसंभवः । ‘रात्राहाहाः—’ इत्यस्य रात्राहृष्टवद्वटितसमासमात्रार्थनिमित्तलिङ्गस्यान्तरङ्गस्य सार्वत्रिकस्य च बाधेनोपपत्तौ बहिर्भूततद्धितार्थनिमित्तलिङ्गवाधकत्वे मानाभावात्, तथाऽपि तत्र ङीवभाव एव, उपसर्जनत्वात् । ‘पुण्याहम्’ इत्यत्र ‘उत्त-
मैकाभ्याञ्च’ इति निषेधादिशेषाऽभाव एव, पुण्यसुदिनाभ्यामहः स्त्री-
त्वस्य सत्त्वाच्च । सर्वकदेशसङ्ख्यावाऽव्ययपूर्वपदस्य तु ‘रात्राहाहाः’-
इति वचनात्स्त्रीत्वमेव नास्तीति केचित् । अन्ये त्वेवं सत्युपस्थित-
रात्राहाहृष्टवद्विधिशेष्यत्वप्राप्तलिङ्गस्यैव बाधः स्यात् न बहिर्भूतसमा-
हारविशेष्यत्वप्राप्तस्य—इति, अत्रान्तरङ्गन्यायाप्राप्तिरेव—इति, तद्धिता-
र्थद्विगुरपि न स्त्रीलिङ्ग इति कैयटाशयमाहुः । परे तु सूत्रमतेऽप्यस्य
टजपवादाऽजहादेशोभयविधायकत्वमेव, ‘समासान्ताः’ इत्यनुवृत्तस्य
विभक्तिविपरिणामे मानाऽभावात्, नियमासरणमूलकं सूत्रमित्युभयो-
रावश्यकम् । अचप्रकरणासरणमूलकत्वञ्चाधिकं त्वया कल्प्यम् ।
‘टजचोः’ इत्यादि कैयटस्य स्वरूपनिरूपणपरं इत्याहुः ॥

(१०२५ विधिसूत्रम् ॥ ५ । ४ । १ आ. २७)

२३८० अनसन्तान्नपुंसकाच्छन्दसि

॥ ५ । ४ । १०३ ॥

(विकल्पोपसंख्यानभाष्यम्)

अनसन्तान्नपुंसकाच्छन्दसि वेति वक्तव्यम् ।

ब्रह्मसामम्, ब्रह्मसाम । देवच्छन्दसम्, देवच्छन्दः ॥

(१०२६ विधिसूत्रम् ॥ ५ । ४ । १ आ. २८)

२३९० बहुव्रीहौ सक्थ्यक्ष्णोः स्वाङ्गा-
त्षच् ॥ ५ । ४ । ११३ ॥

(पचाक्षेपभाष्यम्)

किमर्थं षच् प्रत्ययान्तरं विधीयते, न टचप्रकृतः
सोऽनुवर्तिष्यते ॥

अत उत्तरं पठति—

(उद्घोतः) भाष्ये—न टचप्रकृत इति । टचि चिश्वा-
दन्तोदात्तत्वे ङीष्प्युदात्तनिवृत्तिस्वरेणान्तोदात्तत्वं भविष्यतीति
भावः ॥

(५९३७ षच्करणस्य सार्थक्यबोधकवार्तिकम् ॥ १ ॥)

॥ * ॥ षचि प्रत्ययान्तरकरणमनन्तो-
दात्तार्थम् ॥ * ॥

(भाष्यम्) षचि प्रत्ययान्तरं क्रियते ।

किं प्रयोजनम् ?

अनन्तोदात्तार्थम् । अनन्तोदात्ताः प्रयोज-
यन्ति—चक्रसक्थम्, चक्रसक्थी ॥

(प्रदीपः) अनन्तोदात्तार्थमिति । ‘सक्थं चाक्रान्तात्’
इति विभाषाऽन्तोदात्तत्वं विधीयते । तत्रान्तोदात्तान् ङीष्ङी-
पोर्नास्ति विशेषः, ङीष् उदात्तनिवृत्तिस्वरेणान्तोदात्तत्वात् ।
यदा तु पूर्वपदप्रकृतिस्वरेणानुदात्तत्वं तदा ङीष् सतीकारस्यो-
दात्तत्वं भवति, ङीष्पि तु सत्यनुदात्त ईकारः स्यादित्यर्थः ॥
चक्रसक्थीति । अयुक्तोऽर्थं पाठः, अत्र ह्यक्रान्तादिति
विकल्पनिषेधाच्चित्वाश्रित्येनान्तोदात्तत्वेन भाष्यम् । तस्मात्
‘गौरसक्थी’ इत्यन्तोदात्तत्वाभावपक्ष उदाहार्यः ॥

(उद्घोतः) ननु टजन्तो नित्यान्तोदात्त इत्यनन्तोदात्तार्थं
इत्युक्तमत आह—सक्थञ्चेति । कृतसमासान्तः सक्थशब्दोऽन्तो-
दात्तो वा भवति चक्रशब्दान्तात्परश्चेन्न भवतीत्यर्थः ॥ गौरस-
क्थीति । ‘चक्रसक्थी’ इति भाष्ये पाठः । ‘वक्षु प्रलम्भने’ इत्यस्य
निष्ठायां रूपमित्यन्ये ॥

(१०२७ विधिसूत्रम् ॥ ५ । ४ । १ आ. २९)

२३९२ द्वित्रिभ्यां ष मूर्धः ॥ ५।४।११५ ॥

(पप्रत्ययाक्षेपभाष्यम्)

किमर्थं मूर्धः षः प्रत्ययान्तरं क्रियते न पचप्रकृतः
सोऽनुवर्तिष्यते ॥

(५९३८ षप्रत्ययस्य फलबोधकं वार्तिकम् ॥ १ ॥)

॥ * ॥ मूर्ध्निश्च षवचनम् ॥ * ॥

(भाष्यम्) किम् ?

अनन्तोदात्तार्थमित्येव । द्विमूर्धः, त्रिमूर्धः ॥

(प्रदीपः) द्विमूर्ध इति । यद्यत्र षच् स्यात् तदा चित्वा-
निलमन्तोदात्तत्वं स्यात् । 'द्वित्रिभ्यां पाद्नमूर्धसु बहुव्रीहौ'
इति तु विभाषाऽन्तोदात्तत्वं यदा समासान्तविधेरनिलत्वाद्
द्विमूर्धेति समासान्ताभावस्तदा सावकाशम् । षे तु सति समा-
सान्तपक्षेऽपि पक्षेऽन्तोदात्तत्वम्, पक्षे पूर्वपदप्रकृतिस्वरेणाद्यु-
दात्तत्वमिति स्वरद्वयसिद्धिः ॥

(उद्द्योतः) तदा चित्वादिति । चित्त्वसामर्थ्येन चित्स्वरस्य
पूर्वपदप्रकृतिस्वरबाधकत्वादिति भावः ॥ ननु 'द्वित्रिभ्यां पाद्न'इति
विकल्पः सामर्थ्याच्चित्स्वरस्य बाधकः स्यादत आह—द्वित्रिभ्या-
मिति ॥ अनित्यत्वादिति । अत्र चेदमेव षविधानं ज्ञापकमिति
भावः ॥ षे तु सतीति । न च तदा मूर्धन्शब्दोत्तरपदकवहुव्रीहेर-
भावः, समासान्तानां समासावयवत्वेन तदक्षतेः ॥



(१०२८ विधिसूत्रम् ॥ ५ । ४ । १ आ. ३०)

३३९३ अप्पूरणीप्रमाणयोः ॥ ५ । ४ । १६ ॥

(५९३९ उपसंख्यानवार्तिकम् ॥ १ ॥)

॥ * ॥ अपि प्रधानपूरणीग्रहणम् ॥ * ॥

(भाष्यम्) अपि प्रधानपूरणीग्रहणं कर्तव्यम् ।
प्रधानं या पूरणीति वक्तव्यम् । इह मा भूत्—
कल्याणी पञ्चमी अस्य पक्षस्य कल्याणपञ्चमीकः
पक्षः ॥

अथेह कथं भवितव्यम्—कल्याणी पञ्चमी यासां
रात्रीणामिति ?

कल्याणीपञ्चमा रात्रय इति भवितव्यम् । रात्रयो-
ऽत्र प्रधानम् ॥

(प्रदीपः) कल्याणपञ्चमीकः पक्ष इति । अत्र
वार्तिपदार्थं एव पूरणी न ल्वन्यपदार्थः, पक्षस्य तिरोहितावयव-
भेदस्यान्यपदार्थत्वात् । यथा वृक्ष इत्यस्य शब्दस्यावयव्यभि-
धेयो न तु शाखादयोऽवयवाः, अनुमीयमानस्याशब्दार्थत्वादि-
त्यप्राधान्यं पूरण्याः ॥

कल्याणीपञ्चमा इति । अत्रावयवेन विग्रहः समुदाय
उद्भूतावयवभेदः समासार्थं इति रात्रिषु पञ्चम्या अन्तर्भावा-
दन्यपदार्थत्वात् प्राधान्यं पूरण्याः ॥

(उद्द्योतः) ननु पक्षस्य पञ्चदशतिथ्यात्मकत्वेन पूरण्यापि
प्रधानमेवेत्यत आह—पक्षस्येति ॥ अवयवेन—तद्वोधकेन ।
विग्रहः—वार्तिपदार्थबोधनम् । तद्वोधनस्यैव विग्रहफलत्वात् ॥

(५९४० उपसंख्यानवार्तिकम् ॥ २ ॥)

॥ * ॥ नेतुर्नक्षत्रे उपसंख्यानम् ॥ * ॥

(भाष्यम्) नेतुर्नक्षत्रे उपसंख्यानं कर्तव्यम् ।
पुष्यनेत्राः, मृगनेत्राः ॥

(५९४१ उपसंख्यानवार्तिकम् ॥ ३ ॥)

॥ * ॥ छन्दसि च ॥ * ॥


(भाष्यम्) छन्दसि च नेतुरूपसंख्यानं कर्तव्यम् ।
बृहस्पतिनेत्राः, सोमनेत्राः ॥

(५९४२ उपसंख्यानवार्तिकम् ॥ ४ ॥)

॥ * ॥ मासात् भृतिप्रत्ययपूर्वपदा-
दृज्विधिः ॥ * ॥

(भाष्यम्) मासात् भृतिप्रत्ययपूर्वपदात् उच्च
विधेयः, पञ्चकमासिकः, षट्कमासिकः, दशक-
मासिकः ॥

(प्रदीपः) पञ्चकमासिक इति । पञ्च भृतिरस्य मासस्य
पञ्चको मासः । 'सोऽस्यांशवल्लभृतयः' इति संख्यायाः कन् ।
पञ्चको मासोऽस्येति बहुव्रीहौ कृते स्थायं ठच् ॥



(१०२९ विधिसूत्रम् ॥ ५ । ४ । १ आ. ३१)

३३९५ अज्नासिकायाः संज्ञायां नसं
चास्थूलात् ॥ ५ । ४ । ११८ ॥

(उपसंख्यानभाष्यम्)

खरखुराभ्यां च नस् वक्तव्यः । खरणाः,
खुरणाः ।

शितिना अर्चना अहिना इति नैगमाः । शिति-
नाः, अर्चनाः, अहिनाः ॥

(प्रदीपः) खरखुराभ्यामिति । आदेशप्रत्यययोः
प्रसङ्गे केवलादेशविधानार्थं वचनम् ॥



(१०३० विधिसूत्रम् ॥ ५ । ४ । १ आ. ३२)

३३९६ उपसर्गाच्च ॥ ५ । ४ । ११९ ॥

(उपसंख्यानभाष्यम्)

वेग्रौ वक्तव्यः । विग्रः ।

(प्रदीपः) विग्र इति । विगता नासिका यस्य स विग्रः ॥

(उपसंख्यानभाष्यम्)

(ख्यश्च वक्तव्यः । विख्यः ॥)



(१०३१ विधिसूत्रम् ॥ ५ । ४ । १ आ. ३३)

२४०८ ऊधसोऽनङ् ॥ ५ । ४ । १३१ ॥

(५९४३ उपसंख्यानवार्तिकम् ॥ १ ॥)

॥ * ॥ ऊधसोऽनङि स्त्रीग्रहणम् ॥ * ॥

(भाष्यम्) ऊधसोऽनङि स्त्रीग्रहणं कर्तव्यम् ।

इह मा भूत्—महोधाः पर्जन्य इति ॥

(१०३२ नियमसूत्रम् ॥ ५ । ४ । १ आ. ३४)

२४१२ गन्धस्येदुत्पृतिसुसुरभिभ्यः

॥ ५ । ४ । १३५ ॥

(५९४४ उपसंख्यानवार्तिकम् ॥ २ ॥)

॥ * ॥ गन्धस्येत्त्वे तदेकान्तग्रहणम् ॥ * ॥

(भाष्यम्) गन्धस्येत्त्वे तदेकान्तग्रहणं कर्तव्यम् ।

इह मा भूत्—शोभना गन्धा अस्य सुगन्ध आपणिक इति ॥

अथानुलिप्ते कथं भवितव्यम् ?

यदि तावद्यदनुगतं तदभिसमीक्षितम् 'सुगन्धिः' इति भवितव्यम् । अथ यत्प्रविशीर्णम् 'सुगन्धः' इति भवितव्यम् ॥

(प्रदीपः) गन्धशब्दोऽस्ति द्रव्यवाची—गन्धान् पिन-
ष्टीति । अस्ति च गुणवाची—चन्दनगन्ध इति । तत्र गुणवाचि-
ग्रहणार्थमाह—गन्धस्येत्त्वं इति । रूपादिसमुदायात्मकस्य
द्रव्यस्य गन्धलक्षणो गुण एकान्तो भवति । रूपादिव्यतिरिक्ता-
वयविद्रव्यवादिपक्षे त्वेकान्त इवैकान्तः, तत्स्थस्योपलम्भादित्या-
श्रीयते ॥ यदनुगतमिति । अनुगतं निलीनमविभागा-
पन्नं कुङ्कुमादिर्यदा देवदत्तादेर्भवति तदा तत्स्थत्वाद्गन्धस्यै-
कान्तत्वादित्त्वं भवति ॥ प्रविशीर्णमिति । विभागेनावस्थितं
देवदत्तादेः पृथगुपलभ्यमित्यर्थः ॥

(उद्घोतः) नन्वेकान्तशब्देनावयव उच्यते, गुणश्च कथम-
वयवोऽत आह—रूपादिति । 'अयुतसिद्धावयवानुगतस्तत्समूहो
द्रव्यम्' इति पतञ्जलेर्मतम् ॥ न्यायनये आह—रूपादिव्यतिरिक्तेति ॥
सत्स्थस्येति । ततो भेदेनागृहमाणस्येति । तत्स्थत्वात्ततो
भेदेनागृहमाणत्वात् ॥

(१०३३ विधिसूत्रम् ॥ ५ । ४ । १ आ. ३५)

२४३१ शेषाद्विभाषा ॥ ५ । ४ । १५४ ॥

(शेषपदार्थबोधकभाष्यम्)

शेषादित्युच्यते कः शेषो नाम ?

याभ्यः प्रकृतिभ्यः समासान्तो न विधीयते स
शेषः ॥

(प्रदीपः) कः शेष इति । अनेकस्योपयुक्तवात्किम-
पेक्षः शेष आश्रीयत इति प्रश्नः ॥ इतरः सामान्येनाह—याभ्य
इति । समासान्तविशेषस्तु न प्रदर्शितः ॥

(उद्घोतः) किमपेक्ष इति । किं कवपेक्षः, उत
समासान्तमात्रापेक्षः, उतानन्तरबहुव्रीह्यधिकारापेक्ष इत्यर्थः ॥
सामान्येनेति । समासान्तमात्रापेक्षत्वेनेत्यर्थः ॥ न प्रदर्शित
इति । अग्रे तु वक्ष्यति ॥

(शेषपदस्य फलबोधकभाष्यम्)

किमर्थं पुनः शेषग्रहणं क्रियते ?

याभ्यः प्रकृतिभ्यः समासान्तो विधीयते ताभ्यः
कन्मा भूदिति ।

नैतदस्ति प्रयोजनम् ।

ये प्रतिपदं विधीयन्ते ते तत्र वाधका भवि-
ष्यन्ति ।

अनवकाशा हि विधयो वाधका भवन्ति साव-
काशाश्च समासान्ताः ।

कोऽवकाशः ?

विभाषा कप् यदा न कप् सोऽवकाशः । कप्ः
प्रसङ्गे उभयं प्राप्नोति । परत्वात्कप् प्राप्नोति । तस्मा-
च्छेषग्रहणं कर्तव्यम् ॥

(प्रदीपः) किमर्थमिति । सामान्येन विभाषा कच्चि-
धीयताम् । तस्य विशेषे समासान्ता वाधका भविष्यन्तीति
प्रश्नः ॥ परत्वात्कप्प्राप्नोतीति । उपदशा उपविशा इत्या-
दिषु नित्यं ङजादय इष्यन्ते ॥

(उद्घोतः) ननु शेषपदार्थप्रदर्शनेनैव फलमप्युक्तप्रायमिति
'किमर्थम्' इति प्रश्नोऽनुपपन्नोऽत आह—सामान्येनेति ॥ उपदशा
इत्यादि । इदं चिन्त्यम् । अस्य बहुव्रीहेः शेषाधिकारस्थत्वाभा-
वात् । स्पष्टश्चेदमुक्तं बहुव्रीह्यधिकरणे भाष्ये । स्वयञ्च 'स्वक्ष श्ल्यादौ
नित्यं षजिष्यते' इति वक्तुमुचितम् ॥

(शेषग्रहणे पक्षद्वयोपपादकभाष्यम्)

किं पुनरिदं शेषग्रहणं कवपेक्षम्—यस्माद्बहु-
व्रीहेः कन्न विहित इति, आहोस्वित्समासान्ता-
पेक्षम्—यस्माद् बहुव्रीहेः समासान्तो न विहित
इति ?

किं चातः ?

(प्रदीपः) किं पुनरिति । पूर्वं 'याभ्यः प्रकृतिभ्यः' इति
सामान्येनोक्तं ततो विशेषज्ञापनाय प्रश्नः । यद्यपि कवपेक्षे
शेषत्वे शेषग्रहणमनर्थकमन्तरेणापि शेषग्रहणमशेषाच्चित्तं कच्चि-
धानसामर्थ्याद्विभाषितकप्प्रसङ्गाभावाच्छेषादेव कच्चिकल्पविहा-
नात्, तथापि विचारमात्रं क्रियते ॥

(उद्घोतः) विशेषज्ञापनायेति । गुरुणा विशेषं ज्ञापयितु-
मित्यर्थः ॥

(प्रथमपक्षे दोषोपपादकभाष्यम्)

यदि विज्ञायते—कवपेक्षम्,
अनृचः—बहुच इत्यत्रापि प्राप्नोति ॥

(प्रदीपः) अनृच इति । ऋगन्तात्कन्न विहित इति शेषत्वात्पक्षे परत्वात्कप्रसङ्गः । कवभावपक्षेऽस्त्वकारस्यावकाशः, समासान्तरं च ॥

(द्वितीयपक्षे दोषोपपादकभाष्यम्)

अथ समासान्तापेक्षम्,
अनृकं साम—बहुकं सूक्तमिति न सिद्ध्यति ॥
(उद्द्योतः) भाष्ये—अथ समासान्तापेक्षमनृकमिति ।

प्रियपथिकादेरुपलक्षणमिदम् ॥

(प्रथमपक्षे दोषान्तरोपपादकभाष्यम्)

अस्तु कवपेक्षम् ।

कथमनृचो बहुच इति ?

विशेष एतद् वक्तव्यम्—‘अनृचो, माणवे बहुच-
श्चरणाख्यायाम्’ इति ।

इदं तर्हि—ऊधसोऽनडि स्त्रीग्रहणं चोदितं
तस्मिन् क्रियमाणेऽपि प्राप्नोति ॥

(प्रदीपः) विशेष एतदिति । तत एव विशेषविषया-
द्वचनादत्र कन्न भविष्यतीत्यर्थः ॥ तस्मिन् क्रियमाणे-
ऽपीति । अक्रियमाणे स्त्रीग्रहणे कुण्डोष्ठीत्यत्र पक्षे परत्वात्क-
प्रोप्नोति । क्रियमाणेऽपि स्त्रीग्रहणे तस्य नपुंसकनिवृत्त्यर्थत्वात्
पक्षे परत्वात्कपः प्रसङ्ग एव । एतच्चोदाहरणमात्रम् । उपदशा-
दिषु पक्षे कप्रसङ्गात् ॥

(उद्द्योतः) ननु विशेषवचनसत्त्वेऽपि पक्षे कफुक्तो नेत्यत
आह—तत एवेति । विनिगमनाविरेहेण—‘अनृचो माणवे एव’
‘माणवेऽनृच एव’ इत्युभयविधनियमाश्रयणादिति भावः । ऊधसोऽनडि
दोष इत्युक्ते स्त्रीग्रहणेन पुनर्विधानार्थेन कपो वाध इति कश्चिद्भाष्ये-
दतो भाष्ये—स्त्रीग्रहणं चोदितम् ॥ ‘तस्मिन्क्रियमाणेऽपि’ इत्युक्तं, तत्र
अपिशब्दार्थमाह—अक्रियमाणे इति । क्रियमाणे प्रागुक्तानुपपत्ति-
परिहारायाह—तस्य नपुंसकेति । एवञ्च पुनर्विधाने मानाभाव
इति भावः । उपदशा इत्यत्र दोषश्चिन्त्यः, शेषाधिकारस्यात्वाभावेन
तत्र कपोऽप्राप्तेः ॥

(शेषग्रहणस्यापेक्षनिर्धारकभाष्यम्)

एवं तर्हि नैव कवपेक्षं शेषग्रहणम्, नापि समा-
सान्तापेक्षम् ।

किन्तर्हि ?

अनन्तरो यो बहुव्रीह्याधिकारः सोऽपेक्ष्यते ।
अनन्तरे बहुव्रीह्याधिकारे यस्माद् बहुव्रीहेः समा-
सान्तो न विहित इति ।

कथमनृचः—बहुच इति ?

वक्तव्यमेवैतत्—‘अनृचो माणवे, बहुचश्चरणा-
ख्यायाम्’ इति ॥

(प्रदीपः) नैव कवपेक्षमिति । शेषग्रहणानर्थक्य-
प्रसङ्गात् । यस्माद्धि नित्यः कव्विहितस्तस्माद्धिभाषा न प्राप्नोति,
विरोधात्—इति पूर्वोक्तन्यायात् समासान्तापेक्षमपि न भवति,
अनृकं बहुकमित्यत्र कपोऽप्रसङ्गात् ॥ अनन्तरे बहुव्रीह्याधि-
कार इति । एवं च ‘ऊधसोऽनडि’ इत्यनन्तरे बहुव्रीह्याधि-
कारेऽनडो विधानात्कुण्डोष्ठीत्यादौ स्त्रियां कन्न भवति ॥ कथ-
मनृच इति । बहुव्रीह्याधिकारात्प्रागकारविधानाच्छेषत्वात्पक्षे
कप्रसङ्गः ॥ वक्तव्यमेवैतदिति । यद्येवं समासान्तापेक्षेऽपि
शेषत्वेऽनृचवहृचयोर्विशेषवचनादन्यत्रानृकवहृकयोः पक्षे कपः
सिद्धत्वात्कस्यचिदोपसाप्रसङ्गात्किमर्थमनन्तरबहुव्रीह्याधिकारा-
पेक्षः शेष आश्रीयते । बहुव्रीह्याधिकाराच्च तत्पुरुषादिभ्य कपो-
ऽप्रसङ्गः । किं चोपदशा इत्यादौ पक्षे कप्रोप्नोति, अनन्तरे
बहुव्रीह्याधिकारे उचो विधानात् । तथा प्रियपथः प्रियधुर इत्य-
त्रापि प्राप्नोति । तस्मात्समासान्तापेक्षमेव शेषत्वमाश्रयणीय-
मिति चिन्त्यमेतद्भाष्यम् ॥

(उद्द्योतः) आनर्थक्यप्रसङ्गादिति । प्रागुक्तदोषाच्चैत्यपि
बोध्यम् ॥ अनन्तरे इति । उपदशा इत्यादिबहुव्रीहेस्तु शेषाधिकार-
स्यत्वाभावात् ततः कप्, अत एव ‘दक्षिणपूर्वा’ ‘सपुत्रः’ इत्यादौ
न कविति भावः ॥ चिन्त्यमेतद्भाष्यमिति । वस्तुतस्तु पूर्वोक्त-
पक्षोपमर्देनैवास्य भाष्यस्य प्रवृत्तेरनन्तरबहुव्रीह्यापेक्षया शेषग्रहण-
मेवोचितम् । ‘प्रियः पन्था यस्य’ इत्यर्थेऽपि प्रियपथिक इत्यादेः पक्षे
सिद्धिरेव च प्रयोजनम्, भाष्यादिदृष्टत्वस्यैव लामात् । ‘समासान्ताः’
इतिपुत्रस्य ‘उच्चधुरः’ इति प्रयोगस्तु कवभावपक्षे बोध्यः । न च
समाससामान्यापेक्षत्वेन ‘श्वनपूः—’ इत्यादेरन्तरद्वत्वात्कपं वाधित्वा
तस्यैव प्रवृत्त्यापत्तौ कथं ‘प्रियपथिकः’ इष्ट इति वाच्यं, तस्यापि
प्रकृतिविशेषापेक्षत्वेन समत्वात् । सामान्यापेक्षत्वेनान्तरद्वत्त्वस्य भाष्ये
क्वाप्यनाश्रयणाच्च । न च ‘बहुव्रीहौ सवध्यक्ष्णोः—’ इत्यतः पूर्वमेव
कप्रकरणपाठेन विशेषविधिभिः परत्वाद्वाधेनैव सिद्धौ तदर्थकशेष-
ग्रहणं व्यर्थमिति वाच्यम्, ‘निभाषा श्यावा—’ इत्यादिनिषये पक्षे
कवापत्तेः, मम त्वनुक्तसमासान्तबहुव्रीहित्वाभावाच्च दोष इति सुधियो
विचारयन्तु ॥

(१०३४ विधिसूत्रम् ॥ ५ । ४ । १ आ. ३६)

२४३३ ईयसश्च ॥ ५ । ४ । १५६ ॥

(५९४५ पूर्वपक्षिवार्तिकम् ॥ १ ॥)

॥ * ॥ ईयस उपसर्जनदीर्घत्वं च ॥ * ॥

(भाष्यम्) ईयस उपसर्जनदीर्घत्वं चेति वक्त-
व्यम् । बहुचः श्रेयस्योऽस्य बहुश्रेयसी, विद्यमान-
श्रेयसी ॥

(प्रदीपः) उपसर्जनदीर्घत्वमिति । ह्रस्वापवादो
दीर्घत्वं विधेयम् ॥

(उद्द्योतः) ह्रस्वापवाद इति । ‘गोस्त्रियोः’ इत्येतद्भवे-

त्यर्थः । अत एव वार्तिके उपसर्जनपदं चरितार्थम् । तेन हि उप-
सर्जनत्वप्रयुक्तं दीर्घविधानमिति लभ्यते । न चैवं वचनेन वचनप्र-
त्याख्यानमयुक्तं, नपुंसकह्रस्वप्रतिबन्धाय तदावश्यकमित्याशयात् ।
अत एव तत्र 'पुंवत्' इत्युक्तम् । अन्यथा 'न' इत्येव वदेदित्याहुः ॥

(५९४६ पूर्वपक्षिवार्तिकम् ॥ १ ॥)

॥ * ॥ पुंवद्वचनात्सिद्धम् ॥ * ॥

(भाष्यम्) पुंवद्वचनात्सिद्धमेतत् । पुंवद्भावोऽत्र
भवति—ईयसो बहुव्रीहौ पुंवद्वचनमिति ॥

इति श्रीमद्भगवत्पतञ्जलिविरचिते व्याकरण-

महाभाष्ये पञ्चमस्याध्यायस्य चतुर्थे

पादे प्रथममाह्निकम् ॥

॥ पादश्च समाप्तः ॥

पञ्चमोऽध्यायः समाप्तः ॥

(प्रदीपः) पुंवद्वचनादिति । 'गोस्त्रियोरुपसर्जनस्य' इति
ह्रस्वः प्राप्तः पुंवद्भावेन विनिवर्त्यते । यथा पुंविषयस्येकारस्य ह्रस्वो
न भवति, एवमीयसः परस्य—इति श्रवणं भवति । बहुश्रेयसी-
त्यत्र ह्रस्वादिलोपे विवदन्ते । केचिदाहुः—ह्रस्वादिलोपेन
न भाष्यम्, ड्यापोः स्त्रीप्रत्यययोर्ग्रहणात्; स्त्रीप्रत्यये चानुपसर्जने

तदादिनियमाभावात्तत्रोपसर्जनत्वान्दीपस्तदादिनियमाद्ध्रस्वा-
दिलोपस्य प्रसङ्गाभावात् । अन्ये त्वाहुः—दीर्घग्रहणं तत्र ह्रस्व-
निवृत्त्यर्थं कृतम्—अतिखट्ट इत्यत्र लोपो मा भूदिति । यदि
चोपसर्जने तदादिनियमः स्यात्तदा ह्रस्वालोपस्य प्रसङ्गाभावात्-
द्यावृत्तये दीर्घग्रहणं न कुर्यात्, कृतं तु यथेष्टमुपसर्जनादपि
दीर्घाल्लोपं ज्ञापयतीति बहुश्रेयसीति सिद्धमिष्टम् ॥

इत्युपाध्यायजैव्यटपुत्रकैर्यटकृते भाष्यप्रदीपे पञ्चम-
स्याध्यायस्य चतुर्थे पादे प्रथममाह्निकम् ॥

(उद्घोतः) केचिदाहुरिति । अत्रारुचिवीजन्तु ड्याव-
न्तान्तात्परत्वसत्त्वेन लोपप्रवृत्तेरक्षतत्वात् । अत एव दीर्घग्रहणं
चरितार्थमित्याशयेनाह—अन्ये त्वाहुरिति ॥ लोपं ज्ञापयतीति ।
स्वादीनां प्रत्ययत्वेन ड्यापोश्च प्रत्ययत्वेन द्वेषा यस्माद्विहितस्तदादेरु-
पस्थित्या तदन्तविधिद्वयेन पूर्वोक्ताध्यापनद्वारेति भावः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-
द्घोते पञ्चमाध्यायस्य चतुर्थे पादे प्रथममाह्निकम् ॥


पादोऽध्यायश्च समाप्तः ॥

हरिदीक्षितपादाब्जसेवनावामुद्दिना ।

भट्टनागेशविदुषा कृतोऽयं संग्रहो मुदा ॥

	अस्मिन् पादे सूत्रवार्तिकसंख्या ।		
	प्राक्तनयोगः	आह्निके १	सर्वयोगः
व्याख्यातसूत्राणि	९९७	३७	१०३४
अव्याख्यातसूत्राणि	१२८०	१२३	१४०३
समुदितसूत्राणि	२२७७	१६०	२४३७
वार्तिकानि	५८९८	४८	५९४६

	पञ्चमाध्यायस्थसूत्रवार्तिकसंख्या ।				समग्रेऽध्याये
	प्रथमपादे	द्वितीयपादे	तृतीयपादे	चतुर्थपादे	
आह्निकानि	२	२	२	१	७
व्याख्यातसूत्राणि	६०	६२	४९	३७	२०८
अव्याख्यातसूत्राणि	७६	७८	७०	१२३	३४७
समुदितसूत्राणि	१३६	१४०	११९	१६०	५५५
वार्तिकानि	११२	९७	१०३	४८	३६०



चतुर्थपञ्चमाध्यायस्थसूत्रवार्तिकपाठः ।

अथ चतुर्थोऽध्यायः ।

प्रथमः पादः ।

१ इयाप्रतिपदिकात् ।

*इयाप्रतिपदिकग्रहणमङ्गभपदसंज्ञार्थम् ॥ १ ॥

*यच्छयोश्च लुगर्थम् ॥ २ ॥

*वृद्धावृद्धावर्णस्वरव्यञ्जलक्षणे च प्रत्ययविधौ
तत्सम्प्रत्ययार्थम् ॥ ३ ॥

*इयावृद्धावर्णस्वरव्यञ्जलक्षणे प्रातिपदिकग्रहणे लिङ्ग-
विशिष्टस्यापि ग्रहणात् ॥ ४ ॥

*सर्वनामस्वरसमासतद्धितविधिलुगलुगर्थम् ॥ ५ ॥

*मानिनि च विधिप्रतिषेधार्थम् ॥ ६ ॥

*प्रत्ययग्रहणोपचारेषु च ॥ ७ ॥

*भतिप्रसङ्ग उपपदविधौ ॥ ८ ॥

*यजिजोः फकि ॥ ९ ॥

*समासान्तेषु च ॥ १० ॥

*महदात्वे प्रियादिषु ॥ ११ ॥

*ग्निस्वरे ॥ १२ ॥

*राज्ञः स्वरे ब्राह्मणकुमारयोः ॥ १३ ॥

*समाससंघातग्रहणेषु च ॥ १४ ॥

*विभक्तौ चोक्तम् ॥ १५ ॥

*तद्धितविधानार्थं तु ॥ १६ ॥

*विप्रतिषेधादि तद्धितवलीयस्त्वम् ॥ १७ ॥

*तत्र समासान्तेषु दोषः ॥ १८ ॥

*त्यूङोश्च ग्रहणम् ॥ १९ ॥

*तदन्तस्य च प्रत्ययार्थेनायोगात्तद्धितानुत्पत्तिः ॥ २० ॥

*उक्तं वा ॥ २१ ॥

२ खौजसमौट्टछष्टाभ्याम्भिस्ङेभ्याम्भ्यस्ङसि-
भ्याम्भ्यस्ङसोसाम्ङयोस्सुप् ।

३ स्त्रियाम् ।

*स्त्रियामिति स्वार्थाभिधाने चेष्टावादयो द्विवचन-
बहुवचनानेकप्रत्ययानुपपत्तिः ॥ १ ॥

*स्वर्थस्य च प्रातिपदिकार्थत्वाद् स्त्रियामिति
लिङ्गानुपपत्तिः ॥ २ ॥

*स्त्रीसमानाधिकरणादिति चेद् भूतादिष्वतिप्रसङ्गः ॥ ३ ॥

*पदसंज्ञकेभ्यश्च प्रतिषेधः ॥ ४ ॥

*सिद्धं तु स्त्रियाः प्रातिपदिकविशेषणत्वाद् स्वार्थे
टावादयः ॥ ५ ॥

५४ पा० च०

*गुणवचनस्य चाश्रयतो लिङ्गवचनभावात् ॥ ६ ॥

*भावस्य च भावयुक्तत्वात् ॥ ७ ॥

*स्त्रीविषये इयापोरप्रसिद्धिकारान्तादर्शनात् ॥ ८ ॥

*सर्वेषां तु स्वरवर्णानुपूर्वीज्ञानार्थं उपदेशः ॥ ९ ॥

*तस्मात्सिद्धम् ॥ १० ॥

४ अजाघतष्टाप् ।

*शूद्रा चामहत्पूर्वा ॥ १ ॥

*जातिः ॥ २ ॥

५ ऋन्नेभ्यो ङीप् ।

६ उगितश्च ।

*धातोरुगितः प्रतिषेधः ॥ १ ॥

*अञ्जतेऽपसंख्यानम् ॥ २ ॥

*उगितञ्जतिग्रहणात्सिद्धमधातोः ॥ ३ ॥

७ वनो र च ।

*वनो न ह्रस्वः ॥ १ ॥

*रविधाने बहुव्रीहेरुपसंख्यानं प्रतिषिद्धत्वात् ॥ २ ॥

*अनो बहुव्रीहिप्रतिषेधे वोपधालोपिनो
वावचनम् ॥ ३ ॥

८ पादोऽन्यतरस्याम् ।

९ टावृच्चि ।

१० न पट्स्वस्त्रादिभ्यः ।

११ मनः ।

१२ अनो बहुव्रीहेः ।

१३ डालुभाभ्यामन्यतरस्याम् ।

१४ अनुपसर्जनात् ।

*अनुपसर्जनग्रहणमनर्थकं प्रातिपदिकेन
तदन्तविधिप्रतिषेधात् ॥ १ ॥

*ज्ञापकं तु पूर्वत्र तदन्ताप्रतिषेधस्य ॥ २ ॥

*पूर्वसूत्रनिर्देशो वाऽऽपिशलमधीत इति ॥ ३ ॥

*जातिशब्देभ्यस्त्वतिप्रसङ्गः ॥ ४ ॥

*सिद्धं तु जातेरनुपसर्जनत्वात् ॥ ५ ॥

*अनुपसर्जनाधिकारे जातेऽपि विधाने सुपण्यां
उपसंख्यानम् ॥ ६ ॥

*न वा समासस्यानुपसर्जनत्वाज्जातिवाचकत्वाच्च
शब्दस्य सामान्येन ङीप्विधानम् ॥ ७ ॥

१५ टिड्हाणञ्द्वयसज्दघ्नमात्रत्तयष्ठकठ-
ञ्कञ्करपः ।

- *ऋग्रहणे सातुबन्धकस्योपसंख्यानम् ॥ १ ॥
- *अननुबन्धकग्रहणे हि न सातुबन्धकस्य ॥ २ ॥
- *अञ्ग्रहणमनर्थकं तदन्ताद्धि ङीन्विधानम् ॥ ३ ॥
- *न वा जात्यधिकारात् ॥ ४ ॥
- *अनधिकारे हि पुंयोगादाख्यायां ङीन्प्रसङ्गः ॥ ५ ॥
- *ख्युन उपसंख्यानम् ॥ ६ ॥

१६ यञश्च ।

- *आपत्यग्रहणं द्वीपाद्यजः प्रतिषेधार्थम् ॥ १ ॥

१७ प्राचां ष्फ तद्धितः ।

- *तद्धितवचनं पितः प्रातिपदिकादीकारार्थम् ॥ १ ॥

१८ सर्वत्र लोहितादिकतन्तेभ्यः ।

- *लोहितादिषु शाकल्यस्योपसंख्यानम् ॥ १ ॥

१९ कौरव्यमाण्डूकाभ्यां च ।

- *कौरव्यमाण्डूकयोरासुरेश्चोपसंख्यानम् ॥ १ ॥
- *छश्च ॥ २ ॥

२० वयसि प्रथमे ।

- *वयस्यचरमे ॥ १ ॥

२१ द्विगोः ।

२२ अपरिमाणविस्ताचितकम्बल्येभ्यो न
तद्धितलुकि ।

२३ काण्डान्तात् क्षेत्रे ।

२४ पुरुषात् प्रमाणेऽन्यतरस्याम् ।

२५ बहुव्रीहेरूधसो ङीष् ।

- *ऊधसो नकारो लिङ्गाधिकारे ॥ १ ॥
- *न वा समासान्ताधिकारे स्त्रीग्रहणात् ॥ २ ॥
- *इतरथा हि कव्विधिप्रसङ्गः ॥ ३ ॥

२६ संख्याऽव्ययादेर्ङीप् ।

२७ दामहायनान्ताच्च ।

- *दामहायनान्तात्संख्याऽऽदेः ॥ १ ॥
- *तत्सुपविज्ञानाद्वा सिद्धम् ॥ २ ॥

२८ अन उपधालोपिनोऽन्यतरस्याम् ।

२९ नित्यं संज्ञाछन्दसोः ।

३० केवलमामकभागधेयपापापरसमानार्थ-
कृतसुमङ्गलभेषजाच्च ।

३१ रात्रेश्चाजसौ ।

३२ अन्तर्वत्पतिवतीर्नुक् ।

- *अन्तर्वत्पतिवदिति गर्भभर्तृसंयोगे ॥ १ ॥

३३ पत्युर्नो यज्ञसंयोगे ।

३४ विभाषा सपूर्वस्य ।

- *पत्युः सपूर्वाद्दुपसर्जनसमास उपसंख्यानम् ॥ १ ॥
- *सिद्धं तु पत्युः प्रातिपदिकविशेषणत्वात् ॥ २ ॥

३५ नित्यं सपत्न्यादिषु ।

३६ पूतकतोरै च ।

- *पूतकत्वादीनां पुंयोगप्रकरणे वचनम् ॥ १ ॥
- *लिङ्गसंनियोगेन सर्वत्रागमादेशानां वचने
लिङ्गलुकि तत्कृतप्रसङ्गः ॥ २ ॥
- *सिद्धं त्वागमादेशानामङ्गतः स्त्रीप्रकरणे वचनात् ॥ ३ ॥
- *लिङ्गलुकि वा प्रकृतिप्रत्यापत्तिवचनम् ॥ ४ ॥

३७ वृषाकप्यश्रिकुसितकुसीदानामुदात्तः ।

३८ मनोरौ वा ।

३९ वर्णादनुदात्तात्तोपधात्तो नः ।

- *अस्तिपलितयोः प्रतिषेधः ॥ १ ॥
- *छन्दसि क्रमेके ॥ २ ॥
- *वर्णांङीव्विधाने पिशङ्गादुपसंख्यानम् ॥ ३ ॥

४० अन्यतो ङीप् ।

४१ विद्गौरादिभ्यश्च ।

४२ जानपदकुण्डगोणस्थलभाजनागकाल-
नीलकुशकामुककचराद् वृत्त्यमत्रावपना-
कृत्रिमाश्राणाश्रौल्यवर्णानाच्छादनायो-
विकारमैथुनेच्छाकेशवेशेषु ।

- *नीलादोपधौ ॥ १ ॥

- *प्राणिनि च ॥ २ ॥

- *वा संज्ञायाम् ॥ ३ ॥

४३ शोणात् प्राचाम् ।

४४ वोतो गुणवचनात् ।

- *गुणवचनान्दीवाद्युदात्तार्थम् ॥ १ ॥
- *खरुसंयोगपधप्रतिषेधश्च ॥ २ ॥

४५ बह्नादिभ्यश्च ।

४६ नित्यं छन्दसि ।

४७ भुवश्च ।

४८ पुंयोगादाख्यायाम् ।

- *गोपालिकादीनां प्रतिषेधः ॥ १ ॥
- *पुंयोगादाख्यायां तद्धितलुक्वचनम् ॥ २ ॥
- *सुबन्तसमासवचनाच्चाकारान्तानुपपत्तिः ॥ ३ ॥
- *सिद्धं तु स्त्रियाः पुंशब्देनाभिधानात् ॥ ४ ॥
- *गतिकारकोपपदानां कृद्धिः सह समासवचनम् ॥ ५ ॥
- *प्रयोजनं क्तादल्पाख्यायाम् ॥ ६ ॥
- *जातेर्ङीधिविधाने ॥ ७ ॥

- *समासान्तस्य णत्वे ॥ ८ ॥
 *कृदन्तात्तद्धिते वृद्धिस्वरौ च ॥ ९ ॥
 *अवदातायां तु ङीप्प्रसङ्गः ॥ १० ॥
- ४९ इन्द्रवरुणभगवर्शर्वरुद्रमृडहिमारण्ययवयवन-
 मातुलाचार्याणामानुक् ।
 *हिमारण्ययोर्महत्त्वे ॥ १ ॥
 *यवाहोपे ॥ २ ॥
 *यवनाह्लिप्याम् ॥ ३ ॥
 *उपाध्यायमातुलाभ्यां वा ॥ ४ ॥
 *मुद्गलाच्छन्दसि लिच् ॥ ५ ॥
 *भाचार्यादणत्वं च ॥ ६ ॥
 *भर्यक्षत्रियाभ्यां वा ॥ ७ ॥
- ५० क्रीतात् करणपूर्वात् ।
 ५१ कादल्पाख्यायाम् ।
 ५२ बहुव्रीहेश्वान्तोदात्तात् ।
 *अन्तोदात्ते जातप्रतिषेधः ॥ १ ॥
 *पाणिगृहीत्यादीनां विशेषे ॥ २ ॥
 *बहुलं तणि ॥ ३ ॥
 *प्रबद्धविल्लन्याद्यर्थम् ॥ ४ ॥
 *अन्तोदात्तादबहुनञ्जुसकालसुखादिपूर्वात् ॥ ५ ॥
 *जातिपूर्वाद्वा ॥ ६ ॥
- ५३ अस्वाङ्गपूर्वपदाद्वा ।
 ५४ स्वाङ्गाच्चोपसर्जनादसंयोगोपधात् ।
 *उपसर्जनग्रहणमनर्थकं बहुव्रीह्यधिकारात् ॥ १ ॥
 *बह्वजर्थमिति चेत्स्वाङ्गग्रहणारिसिद्धम् ॥ २ ॥
 *अनन्तोदात्तार्थमिति चेत् सहादिकृतत्वात्सिद्धम् ॥ ३ ॥
 *स्वाङ्गसमुदायप्रतिषेधार्थं तु ॥ ४ ॥
- ५५ नासिकोदरौष्ठजङ्घादन्तकर्णशृङ्गाच्च ।
 *नासिकादीनां विभाषायां पुच्छाच्च ॥ १ ॥
 *कवरमणिविषयरेभ्यो तिल्यम् ॥ २ ॥
 *उपसानात्पक्षाच्च पुच्छाच्च ॥ ३ ॥
 *नासिकादिभ्यो विभाषायाः सहनञ्ज्विद्यमान-
 पूर्वभ्यः प्रतिषेधो विप्रतिषेधेन ॥ ४ ॥
- ५६ न क्रोडादिवहचः ।
 ५७ सहनञ्विद्यमानपूर्वाच्च ।
 ५८ नखमुखात् संज्ञायाम् ।
 ५९ दीर्घजिह्वी च च्छन्दसि ।
 ६० दिक्पूर्वपदान्ङीप् ।
 *दिक्पूर्वपदान्ङीपोऽनुदात्तत्वम् ॥ १ ॥
 *ङीन्विधाने ह्यन्यत्रापि ङीप्विषयान्ङीप्प्रसङ्गः ॥ २ ॥
- ६१ वाहः ।
 ६२ सख्यशिर्ष्वीति भाषायाम् ।

- ६३ जातेरस्त्रीविषयादयोपधात् ।
 *योपधप्रतिषेधे ह्यगवयसुकयमनुष्यमत्स्यानाम-
 प्रतिषेधः ॥ १ ॥
- ६४ पाककर्णपर्णपुष्पफलमूलवालोत्तरपदाच्च ।
 *सदकाण्डप्रान्तशतैकेभ्यः पुष्पात् प्रतिषेधः ॥ १ ॥
 *सम्भस्त्राजिनशणपिण्डेभ्यः फलात् प्रतिषेधः ॥ २ ॥
 *त्रेश्च ॥ ३ ॥
 *मूलान्नजः ॥ ४ ॥
- ६५ इतो मनुष्यजातेः ।
 *इतो मनुष्यजातेरिज उपसंख्यानम् ॥ १ ॥
- ६६ ऊङुतः ।
 *ऊङ्प्रकरणेऽप्राणिजातेश्वारज्वादीनाम् ॥ १ ॥
- ६७ वाहन्तात्संज्ञायाम् ।
 ६८ पङ्गोश्च ।
 ६९ ऊरुत्तरपदादौपम्ये ।
 ७० संहितशफलक्षणवामादेश्च ।
 ७१ कद्रुकमण्डल्वोश्छन्दसि ।
 ७२ संज्ञायाम् ।
 ७३ शार्ङ्गरवाद्यजो ङीन् ।
 ७४ यङश्चाप् ।
 *पाच्च यजश्चाप् ॥ १ ॥
- ७५ आवट्याच्च ।
 *अन उपघालोपिन ऊधसो ङीप् पूर्वविप्रतिषिद्धम् १
 *आवट्याद्यनः पक्ष्यापः ॥ २ ॥
- ७६ तद्धिताः ।
 ७७ यूनस्तिः ।
 ७८ अणिजोरनार्पयोर्गुरूपोत्तमयोः प्यङ् गोत्रे ।
 *प्यङ्गनादेशे यलोपवचनम् ॥ १ ॥
 *द्विरण्विधिः ॥ २ ॥
 *आदेशेऽन्लोपवचनम् ॥ ३ ॥
 *न वा प्यङ्गे लोपनिमित्तत्वात् ॥ ४ ॥
- ७९ गोत्रावयवात् ।
 *गोत्रावयवाद्गोत्रार्थमिति चेत्तदिति ॥ १ ॥
 *गोत्रादिति चेद्द्वचनानर्थक्यम् ॥ २ ॥
 *अगुरूपोत्तमार्थमिति चेत् सर्वंपामवयवत्वा-
 त्सर्वप्रसङ्गः ॥ ३ ॥
 *सिद्धं तु रौढ्यादिपुपसंख्यानात् ॥ ४ ॥
- ८० क्रौड्यादिभ्यश्च ।
 ८१ दैवयज्ञिशौचिवृक्षिसाल्यमुद्रिकाण्डे-
 विद्धिभ्योऽन्यतरस्याम् ।

८२ समर्थानां प्रथमाद्वा ।

- ॥समर्थवचनमनर्थकम्, न ह्यसमर्थेनार्थाभिधानम् १
- ॥प्रथमवचनमनर्थकं न ह्यप्रथमेनार्थाभिधानम् ॥ २ ॥
- ॥वावचने चोक्तम् ॥ ३ ॥

८३ प्राग्दीव्यतोऽण् ।

- ॥प्राग्वचनं सकृद्विधानार्थम् ॥ १ ॥
- ॥अधिकारात्सिद्धमिति चेदपवादविषयेऽण्प्रसङ्गः ॥ २ ॥
- ॥तस्मात् प्राग्वचनम् ॥ ३ ॥
- ॥न वा क्व चिद्वावचनात् ॥ ४ ॥

८४ अश्वपत्यादिभ्यश्च ।

८५ दित्यदित्यादित्यपत्युत्तरपदाण्यः ।

- ॥(प्यप्रकरणे) वाङ्मातिपितृमतां छन्दस्युप-
संख्यानम् ॥ १ ॥
- ॥पृथिव्या जाजौ ॥ २ ॥
- ॥देवस्य यजजौ ॥ ३ ॥
- ॥बहिषष्टिलोपश्च यज् च ॥ ४ ॥
- ॥ईकक्च ॥ ५ ॥
- ॥ईकञ् छन्दसि ॥ ६ ॥
- ॥स्थान्नोऽकारः ॥ ७ ॥
- ॥लोम्नोऽपत्येषु बहुषु ॥ ८ ॥
- ॥सर्वत्र गोरजादिप्रसङ्गे यत् ॥ ९ ॥
- ॥प्यादयोऽर्थविशेषलक्षणादणपवादात्पूर्व-
विप्रतिषिद्धम् ॥ १० ॥

८६ उत्सादिभ्योऽञ् ।

- ॥अप्रकरणे ग्रीष्मादच्छन्दसि ॥ १ ॥

८७ स्त्रीपुंसाभ्यां नञ्सञ्जौ भवनात् ।

- ॥नञ्सञ्जौ भवनादिति चेद्व्यर्थं प्रतिषेधः ॥ १ ॥
- ॥वत्तेः प्रागिति चेद् भाव उपसंख्यानम् ॥ २ ॥

८८ द्विगोर्लुगनपत्ये ।

- ॥द्विगोर्लुकि तन्निमित्तग्रहणम् ॥ १ ॥
- ॥अर्थविशेषासंप्रत्ययेऽतन्निमित्तादपि ॥ २ ॥

८९ गोत्रेऽलुगचि ।

- ॥गोत्रेऽलुगचीति चेदितरेतराश्रयत्वादप्रसिद्धिः ॥ १ ॥
- ॥विप्रतिषेधात् लुक्श्लेषविधानम् ॥ २ ॥
- ॥गोत्रस्य बहुषु लोपिनो बहुवचनान्तस्य प्रवृत्तौ
द्व्येकयोरलुक् ॥ ३ ॥
- ॥एकवचनद्विवचनान्तस्य प्रवृत्तौ बहुषु लोपो यूनि ४
- ॥गर्गभार्गविकाग्रहणं वा नियमार्थम् ॥ ५ ॥
- ॥उक्तं वा ॥ ६ ॥

९० यूनि लुक् ।

- ॥यूनि लुगचीति चेत् प्रत्ययस्यायथेष्टप्रसङ्गः ॥ १ ॥
- ॥सिद्धं त्वविशेषेण लुग्वचनं हलि च प्रतिषेधः ॥ २ ॥

॥प्रयोजनं सौवीरगोत्रेभ्यो णठक्छाः ॥ ३ ॥

॥इष्ण्यौ सर्वत्र ॥ ४ ॥

॥प्राग्दीव्यतोऽधिकारे यूनो वृद्धवदतिदेशः ॥ ५ ॥

९१ फक्फजोरन्यतरस्याम् ।

९२ तस्यापत्यम् ।

- ॥तद्धितार्थनिर्देशे लिङ्गवचनमप्रमाणं तस्याविव-
क्षितत्वात् ॥ १ ॥
- ॥सर्वनामनिर्देशे विशेषाऽसंप्रत्ययः सामान्य-
निर्देशात् ॥ २ ॥
- ॥सामान्यचोदनास्तु विशेषेषु ॥ ३ ॥
- ॥अपत्याभिधाने स्त्रीपुंलिङ्गस्याप्रसिद्धिर्नपुंसकत्वात् ॥ ४
- ॥सिद्धं तु प्रजनस्य विवक्षितत्वात् ॥ ५ ॥
- ॥एकार्थे शब्दान्यत्वाद् दृष्टं लिङ्गान्यत्वम् ॥ ६ ॥
- ॥अवयवान्यत्वाच्च ॥ ७ ॥

९३ एको गोत्रे ।

- ॥उत्पादयितारं प्रत्यपत्ययोगात् तस्य च विव-
क्षितत्वादेकवचनं गोत्रे ॥ १ ॥
- ॥तत्र प्रत्ययान्ताद्गोत्रे प्रतिषेधो गोत्रे नियतत्वात् ॥ २ ॥
- ॥परमप्रकृतेश्चोत्पत्तिः ॥ ३ ॥
- ॥स्त्रियां चानियमः ॥ ४ ॥
- ॥यूनि चान्तर्हितेऽप्राप्तिः ॥ ५ ॥
- ॥सर्वेषामपत्ययोगात् प्रत्ययान्ताद् गोत्रे प्रति-
षेधार्थमेको गोत्रे ॥ ६ ॥
- ॥नियमानुपपत्तिश्च ॥ ७ ॥
- ॥न ह्येकस्मिन्नपत्येऽनेकप्रत्ययप्राप्तिः ॥ ८ ॥
- ॥अपत्यान्तरे शब्दान्तरात्प्रत्ययान्तरप्राप्तिः ॥ ९ ॥
- ॥तस्मात्प्रतिषेधः ॥ १० ॥
- ॥संज्ञाकारिभ्यो वा प्रत्ययोत्पत्तिः ॥ ११ ॥
- ॥गोत्राद्यूनीति च ॥ १२ ॥
- ॥तच्च जात्यादिनिवृत्त्यर्थम् ॥ १३ ॥

९४ गोत्राद्यून्यस्त्रियाम् ।

९५ अत इञ् ।

- ॥इञो वृद्धावृद्धाभ्यां फिञ्फिनौ विप्रतिषेधेन ॥ १ ॥
- ॥तद्वाजश्च ॥ २ ॥

९६ बाह्यादिभ्यश्च ।

- ॥बाह्यादिप्रभृतिषु येषां दर्शनं गोत्रभावे लौकिके
ततोऽन्यत्र तेषां प्रतिषेधः ॥ १ ॥
- ॥सम्बन्धिशब्दप्रत्ययानां च तत्सदृशात्प्रतिषेधः ॥ २ ॥

९७ सुधातुरकड्च ।

- ॥सुधातृन्यासयोः ॥ १ ॥

९८ गोत्रे कुञ्जादिभ्यश्चफञ् ।

९९ नडादिभ्यः फक् ।

१०० हरितादिभ्योऽञः ।

१०१ यञिञोश्च ।

१०२ शरद्वच्छुनकदर्भाद्भृगुवत्साप्रायणेपु ।

१०३ द्रोणपर्वतजीवन्तादन्यतरस्याम् ।

१०४ अनुष्यानन्तर्ये विदादिभ्योऽञ् ।

॥ अनुष्यानन्तर्यवचनमनर्थकं संज्ञागोत्राधिकारात् ॥ १ ॥

१०५ गर्गादिभ्यो यञ् ।

१०६ मधुवध्वोर्ब्राह्मणकौशिकयोः ।

१०७ कपिवोधादाङ्गिरसे ।

१०८ वतण्डाच्च ।

१०९ लुक् स्त्रियाम् ।

११० अश्वादिभ्यः फञ् ।

१११ भर्गात् त्रैगते ।

११२ शिवादिभ्योऽण् ।

११३ अवृद्धाभ्यो नदीमानुषीभ्यस्तन्नामिकाभ्यः ।

११४ ऋष्यन्धकवृष्णिङ्कुरुभ्यश्च ।

॥ ऋषिरुणो ढङ्कौ विप्रतिपेधेन ॥ १ ॥

॥ द्वयचो ढको ढ्रढञौ ॥ २ ॥

॥ न वपर्यणः पुनर्वचनमन्यनिवृत्त्यर्थम् ॥ ३ ॥

॥ तस्माद्द्विभ्योऽणिवधानेऽज्यादिप्रतिपेधः ॥ ४ ॥

॥ ढकः पुनर्वचनमन्यनिवृत्त्यर्थम् ॥ ५ ॥

॥ तस्मात्तन्नामिकाण्यञ्चः ॥ ६ ॥

॥ ऋष्यन्धकवृष्णिङ्कुर्वणः सेनान्ताण्यः ॥ ७ ॥

११५ मातुरुत्संख्यासम्भद्रपूर्वायाः ।

११६ कन्यायाः कनीन च ।

११७ विकर्णशुङ्गच्छगलाद्भ्रत्सभरद्वाजात्रिपु ।

११८ पीलाया वा ।

११९ ढक् च मण्डूकात् ।

१२० स्त्रीभ्यो ढक् ।

१२१ झचः ।

१२२ इतश्चानिञः ।

१२३ शुभ्रादिभ्यश्च ।

१२४ विकर्णकुषीतकात् काश्यपे ।

१२५ भ्रुवो वृक् च ।

१२६ कल्याण्यादीनामिण्ड् ।

१२७ कुलटाया वा ।

१२८ चटकाया ऐरक् ।

॥ चटकायाः पुँल्लिङ्गनिर्देशः ॥ १ ॥

॥ स्त्रियामपत्ये लुग्वक्तव्यः ॥ २ ॥

१२९ गोधाया ढ्रक् ।

१३० आरगुदीचाम् ।

॥ आरग्वचनमनर्थकं रका सिद्धत्वात् ॥ १ ॥

१३१ क्षुद्राभ्यो वा ।

१३२ पितृष्वसुश्छण् ।

१३३ ढकि लोपः ।

१३४ मातृष्वसुश्च ।

१३५ चतुष्पाद्भ्यो ढञ् ।

१३६ गृष्ट्यादिभ्यश्च ।

१३७ राजश्वशुराद्यत् ।

॥ राज्ञोऽपत्ये जातिग्रहणम् ॥ १ ॥

१३८ क्षत्राद् वः ।

१३९ कुलात् खः ।

१४० अपूर्वपदादन्यतरस्यां यड्ढकञौ ।

१४१ महाकुलादञ्खञौ ।

१४२ दुष्कुलाड्ढक् ।

१४३ स्वसुश्छः ।

१४४ भ्रातृर्व्यञ्च ।

१४५ व्यन्सपत्ये ।

॥ व्यन्वचनमनर्थकं प्रत्ययार्थाभावात् ॥ १ ॥

१४६ रेवत्यादिभ्यष्टक् ।

१४७ गोत्रस्त्रियाः कुत्सने ण च ।

॥ गोत्रस्त्रियाः प्रत्ययस्य णित्करणानर्थक्यं वृद्धत्वा-
त्प्रातिपदिकस्य ॥ १ ॥

॥ लुगर्थमिति चेन्न लुक्प्रतिपेधात् ॥ २ ॥

॥ व्यवहितत्वादप्रतिपेध इति चेन्न पुंवद्भावात् ॥ ३ ॥

॥ फिनर्थं तु ॥ ४ ॥

॥ पुंवद्भावप्रतिपेधार्थं च ॥ ५ ॥

॥ गोत्राद्यून्यस्त्रियामिति वचनादप्रयोजनम् ॥ ६ ॥

॥ भवंश्यत्वाद्वा स्त्रियाः प्रयोजनम् ॥ ७ ॥

१४८ वृद्धाड्ढक् सौवीरेषु बहुलम् ।

१४९ फेश्छ च ।

१५० फाण्टाहृतिमिमताभ्यां णाफिञौ ।

॥ फाण्टाहृतेः प्रत्ययस्य णित्करणानर्थक्यं वृद्धत्वा-
त्प्रातिपदिकस्य ॥ १ ॥

॥ पुंवद्भावप्रतिपेधार्थं तु ॥ २ ॥

॥ उक्तं वा ॥ ३ ॥

१५१ कुर्वादिभ्यो ण्यः ।

॥ वामरथस्य कण्वादिवत्स्वरवर्जम् ॥ १ ॥

१५२ सेनान्तलक्षणकारिभ्यश्च ।

१५३ उदीचामिञ् ।

॥ उदीचामिञ्त्रिभौ तक्ष्णोऽण्वचनम् ॥ १ ॥

शिवादिरिति चेण्यविधिः ॥ २ ॥

*सिद्धं तूदीचां वा ण्यवचनात् ॥ ३ ॥

१५४ तिकादिभ्यः फिञ् ।

१५५ कौसल्यकार्मार्याभ्यां च ।

*फिञ्प्रकरणे दगुकोसलकर्मारच्छागवृषाणां
युद्धं च ॥ १ ॥

१५६ अणो द्व्यचः ।

१५७ उदीचां वृद्धादगोत्रात् ।

१५८ वाकिनादीनां कुक् च ।

*कुट्टि प्रत्ययादेरादेशानुपपत्तिरनादित्वात् ॥ १ ॥

*पूर्वान्ते नलोपवचनम् ॥ २ ॥

*सिद्धं त्वादिष्टस्य कुङ्कचनात् ॥ ३ ॥

*कारिभ्य इजोऽगोत्रात्फिञ् विप्रतिषेधेन ॥ ४ ॥

१५९ पुत्रान्तादन्यतरस्याम् ।

१६० प्राचामवृद्धात् फिञ् बहुलम् ।

१६१ मनोजातावज्यतौ षुक् च ।

१६२ अपत्यं पौत्रप्रभृति गोत्रम् ।

*पौत्रप्रभृतेर्गोत्रसंज्ञायां यस्यापत्यं तस्य पौत्र-
प्रभृतिसंज्ञाकरणम् ॥ १ ॥

*जीवद्वंश्यञ्च कुत्सितम् ॥ २ ॥

१६३ जीवति तु वंश्ये युवा ।

*जीवति तु वंश्ये युवेति पौत्रप्रभृत्यपेक्षं च ॥ १ ॥

*तच्च दैवदत्त्यर्थम् ॥ २ ॥

*वृद्धस्य च पूजायाम् ॥ ३ ॥

*आपत्यो वा गोत्रम् ॥ ४ ॥

*परमप्रकृतेश्चापत्यः ॥ ५ ॥

*आपत्याजीवद्वंश्यास्त्वार्थे द्वितीयो युवसंज्ञः ॥ ६ ॥

*स चास्त्रियाम् ॥ ७ ॥

*एकोगोत्रग्रहणानर्थक्यं च ॥ ८ ॥

*बहुवचनलोपिषु च सिद्धम् ॥ ९ ॥

१६४ भ्रातरि च ज्यायसि ।

१६५ वाऽन्यस्मिन् सापिण्डे स्थविरतरे जीवति ।

१६६ वृद्धस्य च पूजायाम् ।

१६७ यूनश्च कुत्सायाम् ।

१६८ जनपदशब्दात् क्षत्रियादञ् ।

*क्षत्रियादेकराजात्सङ्घप्रतिषेधार्थम् ॥ १ ॥

*क्षत्रियग्रहणानर्थक्ये चोक्तम् ॥ २ ॥

*क्षत्रियसमानशब्दाज्जनपदात्तस्य राजन्यपत्यवत् ॥ ३ ॥

१६९ साल्वेयगान्धारिभ्यां च ।

१७० द्व्यञ्मगधकलिङ्गसुरमसादण् ।

*अणो न्यङ्ण्येजो विप्रतिषेधेन ॥ १ ॥

*न्यङ्गः कुरुनादिभ्यो ण्यः ॥ २ ॥

१७१ वृद्धेत्कोसलाजादाञ्ज्यङ् ।

१७२ कुरुनादिभ्यो ण्यः ।

१७३ साल्वावयवप्रत्यग्रथकलकूटाश्मकादिञ् ।

१७४ ते तद्राजाः ।

१७५ कम्बोजाल्लुक् ।

*कम्बोजादिभ्यो लुग्वचनं चोडाद्यर्थम् ॥ १ ॥

१७६ स्त्रियामवन्तिकुन्तिकुरुभ्यश्च ।

१७७ अतश्च ।

*अत इति तदन्ताग्रहणमवन्त्यादिभ्यो लुग्वचनात् १

*यौधेयादिप्रतिषेधो ज्ञापकः पश्चादिलुक् ॥ २ ॥

१७८ न प्राच्यभर्गादियौधेयादिभ्यः ।

अथ चतुर्थाऽध्याये

द्वितीयः पादः ।

१ तेन रक्तं रागात् ।

*रक्तादीनामर्थभिधाने प्रत्ययविधानादुपाध्या-
नर्थक्यम् ॥ १ ॥

२ लाक्षारोचनादृक् ।

*ठक्प्रकरणे शकलकर्दमाभ्यामुपसंख्याम् ॥ १ ॥

*नील्या अन् ॥ २ ॥

*पीतात्कन् ॥ ३ ॥

*हरिद्रामहारजनाभ्यामञ् ॥ ४ ॥

३ नक्षत्रेण युक्तः कालः ।

*नक्षत्रेण चन्द्रमसो योगात्तद्युक्तात्काले प्रत्यय-
विधानम् ॥ १ ॥

*तत्रोत्तरपदलोपः ॥ २ ॥

*लिङ्गवचनानुपपत्तिश्च ॥ ३ ॥

*कालयोगात्सिद्धम् ॥ ४ ॥

*तथा च संप्रत्ययः ॥ ५ ॥

४ लुवविशेषे ।

५ संज्ञायां श्रवणाश्चत्थाभ्याम् ।

६ द्वन्द्वाच्छः ।

७ दृष्टं साम ।

*दृष्टं साम कलेर्दक् ॥ १ ॥

*सर्वत्राक्षिकलिभ्यां ढक् ॥ २ ॥

८ कलेर्दक् ।

९ वामदेवाइज्यइज्यौ ।

१० परिवृतो रथः ।

*परिवृतो रथ इति तदेकान्तग्रहणम् ॥ १ ॥

११ पाण्डुकम्बलादिनिः ।

१२ द्वैपवैयाघ्रादञ् ।

१३ कौमारापूर्ववचने ।

ःकौमारापूर्ववचन इत्युभयतः स्त्रिया अपूर्वत्वे ॥ १ ॥

ःपुंयोगात् रुप्रभिधानम् ॥ २ ॥

१४ तत्रोद्धृतममत्रेभ्यः ।

१५ स्थण्डिलाच्छयितरि व्रते ।

१६ संस्कृतं भक्षाः ।

१७ शूलोखाद्यत् ।

१८ दध्मष्टक् ।

१९ उदश्वितोऽन्यतरस्याम् ।

२० क्षीराद्धञ् ।

२१ सास्मिन् पौर्णमासीति ।

ःसास्मिन् पौर्णमासीति संज्ञाग्रहणम् ॥ १ ॥

ःभसंज्ञायां हि गरीयानुपसंयोगः ॥ २ ॥

२२ आग्रहायण्यश्वत्थाड्क् ।

२३ विभाषा फाल्गुनीश्रवणाकार्तिकीचैत्रोभ्यः ।

२४ सास्य देवता ।

२५ कस्येत् ।

२६ शुक्राद्घञ् ।

२७ अपोनप्त्रपांनप्तृभ्यां घः ।

२८ छ च ।

ःछप्रकरणे पैङ्गाक्षीपुत्रादिभ्य उपसंख्यानम् ॥ १ ॥

ःशतह्रदाद् घ च ॥ २ ॥

२९ महेन्द्राद्घाणौ च ।

३० सोमाद्घण् ।

३१ वाय्वृतुपित्रुपसो यत् ।

३२ द्यावापृथिवीशुनासीरभस्त्वदशीपोमवास्तो-
ष्पतिगृहमेधाच्छ च ।

३३ अग्नेर्ढक् ।

३४ कालेभ्यो भववत् ।

ःकालेभ्यो भवे प्रत्ययमात्रप्रसङ्गः ॥ १ ॥

ःयः कालेभ्यो भवे तस्य विधाने प्रातिपदिकमात्रा-
द्यसङ्गः ॥ २ ॥

ःसिद्धं त्भयनिर्देशात् ॥ ३ ॥

३५ महाराजप्रोष्ठपदाड्क् ।

ःउत्प्रकरणे तदस्मिन् वर्तत इति नवयज्ञादिभ्य
उपसंख्यानम् ॥ १ ॥

ःपूर्णमासादण् ॥ २ ॥

३६ पितृव्यमातुलमातामहापितामहाः ।

ःपितृमातृभ्यां आतारि व्यङ्गुलचौ ॥ १ ॥

ःमातृपितृभ्यां पितरि डामहच् ॥ २ ॥

ःमातरि पिच्च ॥ ३ ॥

ःमहो वा छन्दस्यानहोऽवमहदर्शनात् ॥ ४ ॥

ःअवेर्दुर्गधे लोढदूसमरीसचः ॥ ५ ॥

ःतिलाद्विष्फलात्पिञ्जपेजौ ॥ ६ ॥

ःपिञ्जश्छन्दसि ङिच्च ॥ ७ ॥

३७ तस्य समूहः ।

३८ भिक्षादिभ्योऽण् ।

ःभिक्षादिषु युवतिग्रहणानर्थक्यं पुंवद्भावस्य
सिद्धत्वात् ॥ १ ॥

३९ गोत्रोक्षोष्ट्रोरभ्राजराजन्यराजपुत्रवत्स-
मनुष्याजाहुञ् ।

ःवृद्धाच्च ॥ १ ॥

ःअजो बुञ्पूर्वविप्रतिषिद्धम् ॥ २ ॥

ःउक्तु विप्रतिषेधात् ॥ ३ ॥

४० केदाराद्यञ्च ।

ःगणिकायाश्च ॥ १ ॥

४१ ठञ्कचचिनश्च ।

४२ ब्राह्मणमाणववाडवाद्यन् ।

ःयन्प्रकरणे ष्टष्टादुपसंख्यानम् ॥ १ ॥

४३ ग्रामजनवन्धुभ्यस्तल् ।

ःगजसहायाभ्यां च ॥ १ ॥

ःअह्नः खः ॥ २ ॥

ःऋतौ ॥ ३ ॥

ःपर्थाः सण् ॥ ४ ॥

४४ अनुदात्तादेरञ् ।

४५ खण्डिकादिभ्यश्च ।

ःअजप्रकरणे क्षुद्रकमालवात्सेनासंज्ञायाम् ॥ १ ॥

४६ चरणेभ्यो धर्मवत् ।

४७ अचिहस्तिथेनोष्ठक् ।

४८ केशाश्वाभ्यां यञ्छावन्त्यतरस्याम् ।

४९ पाशादिभ्यो यः ।

ःपृथग्वातादर्शनादसमूहः ॥ १ ॥

ःशीघ्रत्वे तु ॥ २ ॥

५० खलगोरथात् ।

५१ इनित्रकट्वचश्च ।

ःखलादिभ्य इति ॥ १ ॥

५२ विषयो देशे ।

ःविषयाभिधाने जनपदे लुच् बहुवचनविषयात् ॥ १ ॥

ःगान्धार्यादिभ्यो वा ॥ २ ॥

ःराजन्यादिभ्यो वा बुञ् ॥ ३ ॥

ःवैत्ववनादिभ्यो नित्यम् ॥ ४ ॥

ःन वाऽभिधेयस्य निवासविषयत्वाद् निवास-
विवक्षायां लुङ्विषयविवक्षायां प्रत्ययः ॥ ५ ॥

५३ राजन्यादिभ्यो बुञ् ।

- ५४ भौरिक्याद्यैपुकार्यादिभ्यो विधलभक्तलौ ।
 ५५ सोऽस्यादिरिति च्छन्दसः प्रगाथेषु ।
 *छन्दसः प्रत्ययविधाने नपुंसकास्त्रार्थ उप-
 संख्यानम् ॥ १ ॥
 ५६ संग्रामे प्रयोजनयोद्धृभ्यः ।
 ५७ तदस्यां प्रहरणमिति क्रीडायां णः ।
 ५८ घञः सास्यां क्रियेति जः ।
 ५९ तदधीते तद्वेद ।
 ६० ऋतूकथादिसूत्रान्ताड्क् ।
 *तस्येदम्प्रत्ययालुक् ॥ १ ॥
 ६१ क्रमादिभ्यो वुन् ।
 ६२ अनुब्राह्मणादिनिः ।
 ६३ वसन्तादिभ्यष्टक् ।
 ६४ प्रोक्तालुक् ।
 ६५ सूत्राच्च कोपधात् ।
 ६६ छन्दोब्राह्मणानि च तद्विषयाणि ।
 *अन्यत्राभिधेयस्यानित्यत्वात् छन्दोब्राह्मणानां
 तद्विषयवचनम् ॥ १ ॥
 *तत्र यथाधिकारं तद्विषयप्रसङ्गः ॥ २ ॥
 *सिद्धं तु प्रोक्ताधिकारे तद्विषयवचनात् ॥ ३ ॥
 *याज्ञवल्क्यादिभ्यः प्रतिषेधः ॥ ४ ॥
 *इनिर्वां प्रोक्ते तद्विषयः ॥ ५ ॥
 *काश्यपकौशिकग्रहणं च कल्पे नियमार्थम् ॥ ६ ॥
 ६७ तदसिन्नस्तीति देशे तन्नाम्नि ।
 ६८ तेन निर्वृत्तम् ।
 ६९ तस्य निवासः ।
 ७० अदूरभवश्च ।
 ७१ ओरञ् ।
 *ओरञ्विधेर्नद्यां मतुविव्रप्रतिषिद्धम् ॥ १ ॥
 ७२ मतोश्च बह्वजङ्गात् ।
 ७३ बह्वचः कूपेषु ।
 ७४ उदक्च विपाशः ।
 ७५ संकलादिभ्यश्च ।
 ७६ स्त्रीषु सौवीरसात्वप्राक्षु ।
 ७७ सुवास्त्वादिभ्योऽण् ।
 ७८ रोणी ।
 ७९ कोपधाच्च ।
 ८० बुञ्छणकठजिलसेनिरद्वज्जययफकिफजिञ्-
 ज्यककठकोऽरीहणरुशाश्वश्चकुमुदकाश-
 तृणप्रेक्षाइमसखिसंकाशवलपक्षकर्णसुतं-
 गमप्रगादिन्वराहकुमुदादिभ्यः ।

- ८१ जनपदे लुप् ।
 ८२ वरणादिभ्यश्च ।
 ८३ शर्कराया वा ।
 ८४ ठक्छौ च ।
 ८५ नद्यां मतुप् ।
 *नद्यां मतुवचनं मत्वर्थेऽपि विधानात् ॥ १ ॥
 *निर्वृत्तार्थं च ॥ २ ॥
 ८६ मध्वादिभ्यश्च ।
 ८७ कुमुदनडवेतसेभ्यो ज्ञतुप् ।
 ८८ नडशादाड्ङ्लच् ।
 ८९ शिखाया वलच् ।
 ९० ऊत्करादिभ्यश्छः ।
 ९१ नडादीनां कुक्च ।
 *कुटि प्रत्ययादेरादेशानुपपत्तिरनादित्वात् ॥ १ ॥
 *पूर्वान्ते ह्रस्वत्वम् ॥ २ ॥
 *सिद्धं त्वादिष्टस्य कुङ्चनात् ॥ ३ ॥
 *संनियोगात्सिद्धम् ॥ ४ ॥
 ९२ शेषे ।
 *शेषवचनं घादीनामपत्यादिष्वप्रसङ्गार्थम् ॥ १ ॥
 *तस्येदं वचनात्प्रसङ्गः ॥ २ ॥
 *विप्रतिषेधात्सिद्धम् ॥ ३ ॥
 *न वा परत्वाद्घादीनाम् ॥ ४ ॥
 *अणपवादत्वाच्चापि वचने घादिप्रसङ्गः ॥ ५ ॥
 ९३ राष्ट्रवारपाराद्वसौ ।
 *अवारपाराद्विगृहीतादपि ॥ १ ॥
 *विपरीताच्च ॥ २ ॥
 ९४ ग्रामाद्यखञौ ।
 ९५ कञ्यादिभ्यो ढक्ञ् ।
 ९६ कुलकुक्षिग्रीवाभ्यः श्वाऽस्यलङ्कारेषु ।
 ९७ नद्यादिभ्यो ढक् ।
 ९८ दक्षिणापश्चात्पुरसस्त्यक् ।
 ९९ कापिश्याः ष्फक् ।
 १०० रङ्गोरमनुष्येऽण्च ।
 *रङ्गोरमनुष्यग्रहणानर्थक्यं मनुष्यतत्त्वयोर्दु-
 ज्विधानात् ॥ १ ॥
 *अमनुष्ये मनुष्यस्ये ष्फगणोर्ज्ञापकमिति
 चेन्नानिष्टत्वात् ॥ २ ॥
 *अणग्रहणं च कच्छादिभ्योऽणवचनात् ॥ ३ ॥
 १०१ बुप्रागपागुदङ्प्रतीचो यत् ।
 १०२ कन्थायाष्टक् ।
 १०३ वर्णौ वुक् ।

१०४ अव्ययाच्यप् ।

- *अव्ययाच्यप्याविष्टस्योपसंख्यानं छन्दसि ॥ १ ॥
 *अव्ययतीररूप्योत्तरपदादीच्यग्रामकोपधविधे-
 वृद्धाच्छो विप्रतिषेधेन ॥ २ ॥
 *तेभ्यष्टञ्जितौ ॥ ३ ॥
 *न वा ठजादीनां छापवाद्वात्तद्विषये चाभावादि-
 तरेषाम् ॥ ४ ॥
 *कोपधादणः पुनर्वचनमन्यनिवृत्त्यर्थम् ॥ ५ ॥
 *तस्मादन्तोदात्ते कोपधप्रतिषेधः ॥ ६ ॥
 *छादोर्देशे कालाट्टञ् ॥ ७ ॥
 *नक्षत्रादण् ॥ ८ ॥
 *अव्ययाद्व्युत्थलौ ॥ ९ ॥
 *शरीरावयवाद्यत् ॥ १० ॥
 *वर्गान्ताच्चाशब्दे यत्त्वौ ॥ ११ ॥
 *बहुचोऽन्तोदात्ताट्टञ् ॥ १२ ॥
 *भायस्थानेभ्यष्टक् ॥ १३ ॥
 *विद्यायोनिस्वन्धेभ्यो बुञ् ॥ १४ ॥
 *ऋतष्टञ् ॥ १५ ॥
 *रूप्यमयटौ ॥ १६ ॥
 *अचित्ताट्टक् ॥ १७ ॥
 *गोत्रक्षत्रियाख्येभ्यो बहुलं बुञ् ॥ १८ ॥
 *णिनिरन्तेवासिन्नाह्णोभ्यः ॥ १९ ॥
 *पत्रपूर्वाद्बुञ् ॥ २० ॥
 *द्वन्द्वाद् बुन् वैरमैथुनिकयोः ॥ २१ ॥
 *गोत्रचरणाद् बुञ् ॥ २२ ॥
 *कण्वादीजोऽण्विधेः ॥ २३ ॥
 *ठञ्जिठाभ्यामोर्देशे ठञ् ॥ २४ ॥
 *न वा ठजोऽनवकाशत्वात् ॥ २५ ॥
 *योपधप्रस्थादीनां बुञ् ॥ २६ ॥
 *ओश्च ठञ् ॥ २७ ॥
 *जनपदानामकाणौ ॥ २८ ॥
 *न वा बुजपवाद्वादादणः ॥ २९ ॥
 *कोपधादणोऽकेकान्ताच्छः ॥ ३० ॥
 *धन्वबुञश्च ॥ ३१ ॥
 *न वा छस्य पुनर्वचनं छापवादनिवृत्त्यर्थम् ॥ ३२ ॥
- १०५ ऐषमोह्यःश्वसोऽन्यतरस्याम् ।
 १०६ तीररूप्योत्तरपदाद्ञञौ ।
 १०७ द्विपूर्वपदादसंज्ञायां जः ।
 १०८ मद्भ्योऽञ् ।
 १०९ उदीच्यग्रामाच्च बहुचोऽन्तोदात्तात् ।
 ११० प्रस्थोत्तरपदपलद्यादिकोपधादण् ।
 १११ कण्वादिभ्यो गोत्रे ।
 ११२ इजश्च ।
 ११३ न द्वयचः प्राच्यभरतेषु ।
 ११४ वृद्धाच्छः ।

- ११५ भवतष्टञ्जितौ ।
 ११६ काश्यादिभ्यष्टञ्जितौ ।
 ११७ वाहीकग्रामेभ्यश्च ।
 ११८ विभापोशीनरेषु ।
 ११९ ओर्देशे ठञ् ।
 १२० वृद्धात् प्राचाम् ।
 १२१ धन्वयोपधाद्बुञ् ।
 १२२ प्रस्थपुरवहान्ताच्च ।
 १२३ रोपधेतोः प्राचाम् ।
 १२४ जनपदतदवध्योश्च ।
 *जनपदतदवध्योर्बुञ्विधानेऽवयवमात्रात्प्रसङ्गः ॥ ११ ॥
 *जनपदादिति चेद्वचनानर्थक्यम् ॥ २ ॥
 १२५ अत्रुद्धादपि बहुवचनविपयात् ।
 १२६ कच्छाशिवक्त्रवर्तोत्तरपदात् ।
 १२७ धूमादिभ्यश्च ।
 १२८ नगरात् कुत्सनप्रावीण्ययोः ।
 १२९ अरण्यान्मनुष्ये ।
 १३० विभाषा कुरुयुगन्धराभ्याम् ।
 *कुरुयुगन्धरेभ्यो वावचनान्मनुष्यतत्स्थयो-
 र्बुञ्विधानम् ॥ १ ॥
 १३१ मद्रवृज्योः कन् ।
 १३२ कोपधादण् ।
 १३३ कच्छादिभ्यश्च ।
 *साल्वानां कच्छादिषु पाठोऽण्विधानार्थः ॥ १ ॥
 *न वाऽपदातिगोयवागूप्रहणमवधारणार्थम् ॥ २ ॥
 १३४ मनुष्यतत्स्थयोर्बुञ् ।
 १३५ अपदातौ साल्वात् ।
 १३६ गोयवाग्वोश्च ।
 १३७ गर्तोत्तरपदाच्छः ।
 *गर्तोत्तरपदाच्छविधेर्जनपदाद् बुञ्
 विप्रतिषिद्धम् ॥ १ ॥
 १३८ गहादिभ्यश्च ।
 *गहादिषु पृथिवीमध्यस्थ मध्यमभावः ॥ १ ॥
 *चरणसम्बन्धेन निवासलक्षणोऽण् ॥ २ ॥
 १३९ प्राचां कटादेः ।
 १४० राज्ञः क च ।
 १४१ वृद्धादकेकान्तखोपधात् ।
 *अकेकान्तग्रहणे कोपधग्रहणं सौसुकार्यम् ॥ १ ॥
 १४२ कन्थापलदनगरग्रामहृदोत्तरपदात् ।
 १४३ पर्वताच्च ।
 १४४ विभाषा मनुष्ये ।
 १४५ कृकणपर्णाद्धारद्वाजे ।

अथ चतुर्थोऽध्यायः ।

तृतीयः पादः ।

१ युष्मदस्सदोरन्यतरस्यां खञ्च ।

*युष्मदस्सद्भ्यां प्रत्ययविधाने योगविभागः ॥ १ ॥

*समसंख्याप्रतिषेधार्थः ॥ २ ॥

२ तस्मिन्नाणि च युष्माक्सासाकौ ।

*आदेशवचने च ॥ १ ॥

*तत्र पुनः खञ्ग्रहणम् ॥ २ ॥

३ तवकममकावेकवचने ।

*एकार्थग्रहणं च ॥ १ ॥

४ अर्धाद्यत् ।

*अर्धाद्यद्विधाने सपूर्वाद्द्वञ् ॥ १ ॥

*दिकपूर्वपदाद्यच्च ॥ २ ॥

५ परावराधमोत्तमपूर्वाच्च ।

६ दिक्पूर्वपदाद्दृञ् च ।

७ ग्रामजनपदैकदेशाद्ऋञौ ।

८ मध्यान्मः ।

९ अ सांप्रतिके ।

१० द्वीपादनुसमुद्रं यञ् ।

११ कालाद्दृञ् ।

१२ श्राद्धे शरदः ।

१३ विभाषा रोगातपयोः ।

१४ निशाप्रदोषाभ्यां च ।

१५ श्वसस्तुद् च ।

*श्वसस्तुद्व्यादेशानुपपत्तिरमादित्वात् ॥ १ ॥

*पूर्वान्ते कप्रतिषेधः ॥ २ ॥

*सिद्धं त्वादिष्टस्य तुङ्गचनात् ॥ ३ ॥

*संनियोगाद्वा ॥ ४ ॥

१६ संधिवेलाद्यृतुनक्षत्रेभ्योऽण् ।

१७ प्रावृष ण्यः ।

१८ वर्षाभ्यष्टक् ।

१९ छन्दसि ठञ् ।

२० वसन्ताच्च ।

२१ हेमन्ताच्च ।

२२ सर्वत्राण्व तलोपश्च ।

*हेमन्तस्याणि तलोपवचनानर्थक्यं हेमः

प्रकृत्यन्तरत्वात् ॥ १ ॥

*अलोपदर्शनाच्च ॥ २ ॥

२३ सायचिरं प्राह्नेप्रगेऽव्ययेभ्यश्च्युत्यलौ तुद् च ।

*सायचिरयोर्मकारान्तत्वं प्रत्ययसंतिथुक्तम् ॥ १ ॥

*प्राह्नेप्रगयोरेदन्तत्वम् ॥ २ ॥

*तुद्व्युक्तम् ॥ ३ ॥

*पूर्वान्ते विसर्जनीयः ॥ ४ ॥

*सिद्धं त्वादिष्टस्य तुङ्गचनात् ॥ ५ ॥

*संनियोगाद्वा ॥ ६ ॥

२४ विभाषा पूर्वाह्णापराह्णाभ्याम् ।

*पूर्वाह्णापराह्णाभ्यां सुवन्तवचनं सप्तमीश्रवणार्थम् १

*अलुग्वचनं ज्ञापकमिति चेदव्ययात्सप्तमीप्रसङ्गः ॥ २ ॥

२५ तत्र जातः ।

*तत्र जातादिषु वचनं नियमार्थम् ॥ १ ॥

२६ प्रावृषष्टप् ।

२७ संज्ञायां शरदो वुञ् ।

२८ पूर्वाह्णापराह्णाद्रांमूलप्रदोषावस्कराद्बुञ् ।

२९ पथः पन्थ च ।

३० अमावास्याया वा ।

३१ अ च ।

३२ सिन्ध्वपकराभ्यां कन् ।

३३ अणञौ च ।

३४ श्रविष्ठाफल्गुन्यनुराधास्वातितिष्यपुन-

र्वसुहस्तविशाखापाढावहुलाष्टुक् ।

*लुक्प्रकरणे चित्रारेवतीरोहिणीभ्यः स्त्रियामुप-

संख्यानम् ॥ १ ॥

*फल्गुन्यपाढाभ्यां टानौ ॥ २ ॥

*श्रविष्ठापाढाभ्यां छण् ॥ ३ ॥

*न वा नक्षत्रेभ्यो बहुलं लुग्वचनात् ॥ ४ ॥

३५ स्थानान्तगोशालखरशालाच्च ।

३६ वत्सशालाभिजिदश्वयुक्शतभिषजो वा ।

३७ नक्षत्रेभ्यो बहुलम् ।

३८ कृतलघ्वक्रीतकुशलाः ।

३९ प्रायभवः ।

*प्रायभवग्रहणमनर्थकं तत्र भवेन कृतत्वात् ॥ १ ॥

*अतिल्यभवः प्रायभव इति चेन्मुक्तसंशयेन तुल्यम् २

४० उपजानूपकर्णोपनीवेष्टक् ।

४१ सम्भूते ।

४२ कौशाङ्गुञ् ।

*विकारि कौशाङ्गुञ् ॥ १ ॥

*संभूते ह्यर्थानुपपत्तिः ॥ २ ॥

४३ कालात्साधुपुण्यत्पच्यमानेषु ।

४४ उप्ते च ।

४५ आश्वयुज्या वुञ् ।

४६ ग्रीष्मवसन्तादन्यतरस्याम् ।

४७ देयमुणे ।

४८ कलाप्यश्वत्थयववुसाद् बुञ् ।

४९ ग्रीष्मावरसमाद्बुञ् ।

५० संवत्सराग्रहायणीभ्यां ठञ् च ।

५१ व्याहरति मृगः ।

५२ तदस्य सोढम् ।

५३ तत्र भवः ।

*तत्रप्रकरणे पुनस्तत्रवचनं कालनिवृत्त्यर्थम् ॥ १ ॥

५४ दिगादिभ्यो यत् ।

५५ शरीरावयवाच्च ।

५६ दतिकुक्षिकलशिवस्त्यस्त्यहेर्ढञ् ।

५७ ग्रीवाभ्योऽण् च ।

५८ गम्भीराञ्ज्यः ।

५९ अव्ययीभावाच्च ।

*न्यप्रकरणे परिमुखादिभ्य उपसंख्यानम् ॥ १ ॥

*अव्ययीभावाद्धिधाने उपकूलादिभ्यः प्रतिषेधः ॥२॥

६० अन्तःपूर्वपदाद्वञ् ।

*समानस्य तदादेश्च अध्यात्मादिषु चेप्यते ॥ १ ॥

*ऊर्ध्वदमाच्च देहाच्च ॥ २ ॥

*लोकोत्तरपदस्य च ॥ ३ ॥

*मुखपार्श्वतलोरीयः ॥ ४ ॥

*कुम्जनस्य परस्य च ॥ ५ ॥

*ईयः कार्योऽथ मध्यस्य ॥ ६ ॥

*मण्मीथौ चापि प्रत्ययौ ॥ ७ ॥

*मध्ये मध्यं दिनष् चास्मात् ॥ ८ ॥

*स्थान्नो लुगजिनात्था ॥ ९ ॥

*बाह्यो देव्यः पाञ्चजन्यो गाम्भीर्यं च न्य इप्यते ॥१०॥

६१ ग्रामात् पर्यनुपूर्वात् ।

६२ जिह्वामूलाङ्गुलेश्छः ।

६३ वर्गान्ताच्च ।

६४ अशब्दे यत्खावन्यतरस्याम् ।

६५ कर्णललाटात्कनलंकारे ।

६६ तस्य व्याख्यान इति च व्याख्यातव्य-

नाम्नः ।

*भवव्याख्यानयोर्युगपदधिकारोऽपवादविधानार्थः १

*कृतनिर्देशौ हि तौ ॥ २ ॥

*तत्र व्याख्यातव्यनाम्नो ग्रहणं भवार्थम् ॥ ३ ॥

*व्याख्याने ह्यवचनान्तिद्धम् ॥ ४ ॥

*भवे मन्त्रेषु लुगवचनम् ॥ ५ ॥

*कल्पे च व्याख्याने ॥ ६ ॥

*न वा तादर्थ्यात्ताच्छब्दम् ॥ ७ ॥

६७ बह्वचोऽन्तोदात्ताद्वञ् ।

६८ क्रतुयज्ञेभ्यश्च ।

६९ अध्यायेष्वेवर्षेः ।

७० पौरोडाशपुरोडाशात् ष्टम् ।

७१ छन्दसो यदणौ ।

७२ ब्रजुद्ब्राह्मणवर्षप्रथमाध्वरपुरश्चरणनामा-
ख्याताद्वक् ।

*नामाख्यातग्रहणं संघातनिगृहीतार्थम् ॥ १ ॥

७३ अणुगयनादिभ्यः ।

७४ तत् आगतः ।

७५ ठगायस्थानेभ्यः ।

७६ शुण्डिकादिभ्योऽण् ।

७७ विद्यायोनिबंधेभ्यो वुञ् ।

७८ ऋतष्टञ् ।

७९ पितुर्यच्च ।

८० गोत्रादङ्गवत् ।

८१ हेतुमनुष्येभ्योऽन्यतरस्यां रूप्यः ।

८२ मयट् च ।

८३ प्रभवति ।

८४ विदूराञ्ज्यः ।

८५ तद्गच्छति पथिदूतयोः ।

८६ अभिनिष्कामति द्वारम् ।

८७ अधिकृत्य कृते ग्रन्थे ।

*अधिकृत्य कृते ग्रन्थे लुवाख्यायिकाभ्यो बहुलम् ॥१॥

८८ शिशुकन्दयमसभद्रन्देन्द्रजननादिभ्यश्छः ।

*द्वन्द्वे देवासुरादिभ्यः प्रतिषेधः ॥ १ ॥

८९ सोऽस्य निवासः ।

९० अभिजनश्च ।

९१ आयुधजीविभ्यश्छः पर्वते ।

९२ शण्डिकादिभ्यो ज्यः ।

९३ सिन्धुतक्षशिलादिभ्योऽणञौ ।

९४ तूदीशालानुरचर्मतीकूचवाराद्वक्छण्डज्यकः ।

९५ भक्तिः ।

९६ अचित्तादेशकालाद्वक् ।

९७ महाराजाद्वञ् ।

९८ वासुदेवार्जुनाभ्यां वुञ् ।

९९ गोत्रक्षत्रियाख्येभ्यो बहुलं वुञ् ।

१०० जनपदिनां जनपदवत्सर्वं जनपदेन

समानशब्दानां बहुवचने ।

*सर्ववचनं प्रकृतिनिर्हासार्थम् ॥ १ ॥

*तच्च मद्रवृज्यर्थम् ॥ २ ॥

१०१ तेन प्रोक्तम् ।

*प्रोक्तग्रहणमनर्थकं तत्रादर्शनात् ॥ १ ॥

*ग्रन्थे च दर्शनात् ॥ २ ॥

*छन्दोऽर्थमिति चेतुल्यम् ॥ ३ ॥

- १०२ तित्तिरिवरतन्तुखण्डिकोखाच्छण् ।
 १०३ काश्यपकौशिकाभ्यामृषिभ्यां णिनिः ।
 १०४ कलापिवैशम्पायनान्तेवासिभ्यश्च ।
 *प्रत्यक्षकारिग्रहणम् ॥ १ ॥
 *कलापिखाडायनग्रहणं ज्ञापकं वैशम्पायनान्ते-
 वासिषु प्रत्यक्षकारिग्रहणस्य ॥ २ ॥
 *छन्दोग्रहणं चेतरेथा ह्यतिप्रसङ्गः ॥ ३ ॥
 १०५ पुराणप्रोक्तेषु ब्राह्मणकल्पेषु ।
 *पुराणप्रोक्तेषु ब्राह्मणकल्पेषु याज्ञवल्क्यादिभ्यः
 प्रतिषेधस्तुल्यकालत्वात् ॥ १ ॥
 १०६ शौनकादिभ्यश्छन्दसि ।
 १०७ कठचरकालुक् ।
 १०८ कलापिनोऽण् ।
 १०९ छगलिनो ढिनुक् ।
 ११० पाराशर्यशिलालिभ्यां भिक्षुनटसूत्रयोः ।
 १११ कर्मन्दकशाश्वदिनिः ।
 ११२ तेनैकदिक् ।
 ११३ तसिश्च ।
 ११४ उरसो यञ्च ।
 ११५ उपज्ञाते ।
 ११६ कृते ग्रन्थे ।
 *कृते ग्रन्थे मक्षिकादिभ्योऽण् ॥ १ ॥
 *तद्विशेषेभ्यश्च ॥ २ ॥
 *योगविभागात्सिद्धम् ॥ ३ ॥
 ११७ संज्ञायाम् ।
 ११८ कुलालादिभ्यो बुञ् ।
 ११९ क्षुद्राभ्रमरचटरपादपादञ् ।
 १२० तस्येदम् ।
 *तस्येदमित्यसंनिहितेऽप्राप्तिरिदमः प्रत्यक्ष-
 वाचित्वात् ॥ १ ॥
 *सिद्धं तु यद्योगा षष्ठी तत्र ॥ २ ॥
 *अनन्तरादिषु च प्रतिषेधः ॥ ३ ॥
 *सिद्धं तु परिगणनात् ॥ ४ ॥
 *स्वे ग्रामजनपदमनुष्येभ्यः ॥ ५ ॥
 *पत्राद्वाह्ये ॥ ६ ॥
 *रथाद्रथाङ्गे ॥ ७ ॥
 *वहेस्तुरणिद् च ॥ ८ ॥
 *अग्नीधः शरणे रञ्भं च ॥ ९ ॥
 *समिधामाधाने षेण्यण् ॥ १० ॥
 *चरणाद्धर्माज्ञाययोः ॥ ११ ॥
 १२१ रथाद्यत् ।
 १२२ पत्रपूर्वाद्बुञ् ।

- १२३ पत्राध्वर्युपरिपदश्च ।
 १२४ हलसीराडुक् ।
 १२५ द्वन्द्वानुन् वैरमैथुनिकयोः ।
 *वैरे देवासुरादिभ्यः प्रतिषेधः ॥ १ ॥
 १२६ गोघ्नचरणाडुञ् ।
 १२७ सङ्गाङ्गलक्षणोष्णज्यजिजामण् ।
 *सङ्गादिषु घोषग्रहणम् ॥ १ ॥
 *सङ्गादिषु प्रत्ययस्य णित्करणानर्थक्यं वृद्धत्वा-
 द्वातिपदिकस्य ॥ २ ॥
 *लिङ्गपुंवज्ञापप्रतिषेधार्थं तु ॥ ३ ॥
 १२८ शाकलाद्वा ।
 १२९ छन्दोगौक्थिकयाज्ञिकवह्वृचनटाञ्ज्यः ।
 १३० न दण्डमाणवान्तेवासिषु ।
 १३१ रैवतिकादिभ्यश्छः ।
 *कौपिञ्जलहास्तिपदादण् ॥ १ ॥
 १३२ आथर्वणिकस्येकलोपश्च ।
 १३३ तस्य विकारः ।
 *तस्यप्रकरणे तस्यपुनर्वचनं शैविकनिवृत्त्यर्थम् ॥ १ ॥
 *तस्येदं वचनात् प्रसङ्गः ॥ २ ॥
 *न वा संप्रत्ययः ॥ ३ ॥
 *अवयवे चाप्राण्योपधिवृक्षेभ्योऽनिवृत्तिः ॥ ४ ॥
 *अण्मयटोश्च विप्रतिषेधानुपपत्तिर्मयडुत्सर्गात् ॥ ५ ॥
 *अनुवृत्तौ हि छोत्सर्गापवादविप्रतिषेधान्मयद् ॥ ६ ॥
 १३४ अवयवे च प्राण्योपधिवृक्षेभ्यः ।
 *विकारावयवयोस्तुक् ॥ १ ॥
 १३५ विल्वादिभ्योऽण् ।
 *विल्वादिषु गवीधुकाग्रहणं मयद्प्रतिषेधार्थम् ॥ १ ॥
 १३६ कोपधाञ्च ।
 १३७ त्रपुजतुनोः पुक् ।
 १३८ ओरञ् ।
 १३९ अनुदात्तादेश्च ।
 *अनुदात्तादेश्चो विधाने आद्युदात्तान्डीष उप-
 संख्यानम् ॥ १ ॥
 *पदस्य ह्यनुदात्तादित्त्वम् ॥ २ ॥
 *न वा समर्थस्यानुदात्तादित्वात् ॥ ३ ॥
 *पदग्रहणं परिमाणार्थम् ॥ ४ ॥
 १४० पत्याशादिभ्यो वा ।
 १४१ शम्भ्याः प्लञ् ।
 १४२ मयङ्गैतयोर्भाषायामभक्षाच्छादनयोः ।
 *मयङ्गैतयोर्वचनमपवादविषयेऽनिवृत्त्यर्थम् ॥ १ ॥
 *एतयोरेत्यर्थतिर्देशः ॥ २ ॥

१४३ नित्यं वृद्धशरादिभ्यः ।

१४४ गोश्च पुरीषे ।

१४५ पिप्राञ्च ।

१४६ संज्ञायां कन् ।

१४७ व्रीहेः पुरोडाशे ।

१४८ असंज्ञायां तिलयवाभ्याम् ।

१४९ द्व्यचश्छन्दसि ।

१५० नोत्वद्भ्रंविच्वात् ।

१५१ तालादिभ्योऽण् ।

१५२ जातरूपेभ्यः परिमाणे ।

१५३ प्राणिरजतादिभ्योऽञ् ।

१५४ जितश्च तत्प्रत्ययात् ।

*विकारावयवयोर्विकारावयवयुक्तत्वान्मयदप्रति-
पेधार्थं जितश्च तत्प्रत्ययादजो विधानम् ॥ १ ॥

*न वा दृष्टो ह्यवयवे समुदायशब्दो विकारे च
प्रकृतिशब्दस्तस्मान्मयदभावः ॥ २ ॥

*विकारावयवशब्दात्प्रसङ्ग इति चेन्न तेनानभि-
धानात् ॥ ३ ॥

*अभिधाने ह्यन्यतोऽपि मयदप्रसङ्गः ॥ ४ ॥

*तस्मात्तत्प्रत्ययान्तालुग्वचनम् ॥ ५ ॥

१५५ क्रीतवत्परिमाणात् ।

*क्रीतवत्परिमाणादङ्गं च ॥ १ ॥

*अणो वृद्धान्मयद ॥ २ ॥

*ओरजोऽनुदात्तादेरजश्च ॥ ३ ॥

*मयदः प्राण्यन्विप्रतिपेधेन ॥ ४ ॥

*न वाऽनवकाशत्वादपवादो मयद ॥ ५ ॥

*प्राण्यजश्च ॥ ६ ॥

*तस्मान्मयद्विधाने प्राण्यन्विप्रतिपेधः ॥ ७ ॥

*अनुदात्तादेरजः प्राण्यन्विप्रतिपेधेन ॥ ८ ॥

१५६ उष्ट्राहुञ् ।

१५७ उमोर्णयोर्वा ।

१५८ एण्या ढञ् ।

१५९ गोपयसोर्यत् ।

१६० द्रोश्च ।

१६१ माने वयः ।

१६२ फले लुक् ।

*फले लुग्वचनानर्थक्यं प्रकृत्यन्तरत्वात् ॥ १ ॥

*एकान्तदर्शनात्प्रसङ्ग इति चेद्वृक्षे लुग्वचनम् ॥ २ ॥

१६३ घृक्षादिभ्योऽण् ।

१६४ जाम्बवा वा ।

१६५ लुप् च ।

*लुप्प्रकरणे फलपाकशुषामुपसंख्यानम् ॥ १ ॥

*पुष्पमूलेषु च बहुलम् ॥ २ ॥

१६६ हरीतक्यादिभ्यश्च ।

१६७ कंसीयपरशव्ययोर्यजजौलुक् च ।

अथ चतुर्थोऽध्याये

चतुर्थः पादः ।

१ प्राग्वहतेष्टुक् ।

*ठक्प्रकरणे तदाहेति माशब्दादिभ्य उपसंख्यानम् १

*आहो प्रभूतादिभ्यः ॥ २ ॥

*पृच्छतौ सुजातादिभ्यः ॥ ३ ॥

*गच्छतौ परदारादिभ्यः ॥ ४ ॥

२ तेन दीव्यति खनति जयति जितम् ।

३ संस्कृतम् ।

४ कुलत्थकोपधादण् ।

५ तरति ।

६ गोपुच्छाट्टञ् ।

७ नौद्यचष्टन् ।

८ चरति ।

९ आकर्षात् ष्टल् ।

*आकर्षात्पर्षादेर्भस्त्रादिभ्यः कुसीदसूत्राच्च ।

आवसथात्किसरादेः पितः पडेते ङाधिकारे ॥१॥

१० पर्षादिभ्यः ष्टन् ।

११ श्वगणाट्टञ् च ।

१२ वेतनादिभ्यो जीवति ।

१३ वस्त्रकयविक्रयाट्टन् ।

१४ आयुधाच्छ च ।

१५ हरत्युत्सङ्गादिभ्यः ।

१६ भस्त्रादिभ्यः ष्टन् ।

१७ विभाषा विवधात् ।

*वीवधाच्चेति वक्तव्यम् ॥ १ ॥

१८ अण् कुटिलिकायाः ।

१९ निर्वृत्तेऽक्षृतादिभ्यः ।

२० त्रेर्मन्त्रित्यम् ।

*त्रेर्मन्त्रित्यवचनं विषयार्थम् ॥ १ ॥

*तत्र यथाधिकारं तद्विषयप्रसङ्गः ॥ २ ॥

२१ अपमित्ययाचिताभ्यां कक्कनौ ।

२२ संसृष्टे ।

२३ चूर्णादिनिः ।

२४ लवणालुक् ।

*लवणालुग्वचनानर्थक्यं रमवाचित्वात् ॥ १ ॥

*असंसृष्टे च दर्शनात् ॥ २ ॥

*संसृष्टे चादर्शनात् ॥ ३ ॥

- २५ मुद्रादण् ।
 २६ व्यञ्जनैरुपसिके ।
 २७ ओजः सहोऽम्भसा वर्तते ।
 २८ तत्प्रत्यनुपूर्वमीपलोमकूलम् ।
 २९ परिमुखं च ।
 ३० प्रयच्छति गर्ह्यम् ।
 * प्रयच्छति गर्ह्याय ॥ १ ॥
 * भेस्यालोपो वा ॥ २ ॥
 * वृद्धेष्टुपिभावः ॥ ३ ॥
 ३१ कुसीददशैकादशात् ष्टुष्टचौ ।
 ३२ उञ्जति ।
 ३३ रक्षति ।
 ३४ शब्ददुर्दुरं करोति ।
 ३५ पश्चिमत्स्यमृगान् हन्ति ।
 ३६ परिपन्थं च तिष्ठति ।
 ३७ माथोत्तरपदपदव्यनुपदं धावति ।
 ३८ आक्रन्दादृञ् च ।
 ३९ पदोत्तरपदं गृह्णाति ।
 ४० प्रतिकण्ठार्थललामं च ।
 ४१ धर्मं चरति ।
 * अधर्माच्च ॥ १ ॥
 ४२ प्रतिपथमेति ढंश्च ।
 ४३ समवायान् समवैति ।
 ४४ परिपदो ण्यः ।
 ४५ सेनाया वा ।
 ४६ संज्ञायां ललाटकुक्कुट्यौ पश्यति ।
 ४७ तस्य धर्म्यम् ।
 ४८ अण् महिष्यादिभ्यः ।
 ४९ क्रतोऽञ् ।
 * नृनराभ्यामन्वचनम् ॥ १ ॥
 * विशसितुरिङ्लोपश्च ॥ २ ॥
 * विभाजयितुर्णिलोपश्च ॥ ३ ॥
 ५० अवक्रयः ।
 ५१ तदस्य पण्यम् ।
 ५२ लवणादृञ् ।
 ५३ किसरादिभ्यः ष्टुञ् ।
 ५४ शालालुनोऽन्यतरस्याम् ।
 ५५ शिल्पम् ।
 ५६ मञ्जुकझञ्जरादणन्यतरस्याम् ।
 ५७ प्रहरणम् ।
 ५८ परश्वधादृञ् च ।
 ५९ शक्तियष्टयोरीकृक् ।
 ६० अस्तिनास्तिदिष्टं मतिः ।

- ६१ शीलम् ।
 ६२ छत्रादिभ्यो णः ।
 ६३ कर्माध्ययने वृत्तम् ।
 ६४ वह्नचपूर्वपदादृञ् ।
 ६५ हितं भक्षाः ।
 * हितं भक्षा इति चतुर्थीनिर्देशः ॥ १ ॥
 * इतरथा ह्यनिर्देशः ॥ २ ॥
 ६६ तदस्मै दीयते नियुक्तम् ।
 ६७ श्राणामांसौदनादृठन् ।
 ६८ भक्तादणन्यतरस्याम् ।
 ६९ तत्र नियुक्तः ।
 ७० अगारान्तादृञ् ।
 ७१ अध्यायिन्यदेशकालात् ।
 ७२ कठिनान्तप्रस्तारसंस्थानेषु व्यवहरति ।
 ७३ निकटे वसति ।
 ७४ आवसथात् ष्टल् ।
 ७५ प्राग्घिताद्यत् ।
 ७६ तद्वहति रथयुगप्रासङ्गम् ।
 * वहत्यभिधाने रथशकटहलसीरेभ्यः प्रत्यय-
 विधानानर्थक्यं विहितत्वात् ॥ १ ॥
 * शब्दभेदादविधानमिति चेदर्थाश्रयत्वात् प्रत्यय-
 विधानस्यार्थसामान्यात्सिद्धम् ॥ २ ॥
 ७७ धुरो यद्दकौ ।
 ७८ खः सर्वधुरात् ।
 ७९ एकधुराल्लुक् च ।
 ८० शकटादण् ।
 ८१ हलसीरादृक् ।
 ८२ संज्ञायां जन्याः ।
 * जन्या इति निपातनानर्थक्यं पञ्चमीनिर्देशात् ॥ १ ॥
 ८३ विध्यत्यधनुषा ।
 * विध्यत्यकरणेन ॥ १ ॥
 * इतरथा ह्यनिष्टप्रसङ्गः ॥ २ ॥
 ८४ धनगणं लब्धा ।
 ८५ अन्नाणः ।
 ८६ वशं गतः ।
 ८७ पदमस्मिन्दृश्यम् ।
 ८८ मूलमस्यावर्हि ।
 ८९ संज्ञायां धेनुष्या ।
 ९० गृहपतिना संयुक्ते ज्यः ।
 ९१ नौवयोधर्मविषमूलमूलसीतानुलाभ्यस्तार्थ-
 तुल्यप्राप्यवध्यानाभ्यसमसमितसंमितेषु ।
 ९२ धर्मपथ्यर्थन्यायादनुपेते ।

- ९३ छन्दसो निर्मिते ।
 ९४ उरसोऽण च ।
 ९५ हृदयस्य प्रियः ।
 ९६ बन्धने चर्पो ।
 ९७ मतजनहलात्करणजल्पकर्षेषु ।
 ९८ तत्र साधुः ।
 ९९ प्रतिजनादिभ्यः खञ् ।
 १०० भक्ताणः ।
 १०१ परिपदो ण्यः ।
 १०२ कथादिभ्यष्टक् ।
 १०३ गुडादिभ्यष्टञ् ।
 १०४ पथ्यतिथिवसतिखपतेर्दञ् ।
 १०५ सभाया यः ।
 १०६ ढङ्छन्दसि ।
 १०७ समानतीर्थवासी ।
 १०८ समानोदरे शयिते ओ चोदात्तः ।
 १०९ सोदराद्यः ।
 ११० भवे छन्दसि ।
 १११ पाथोनदीभ्यां ज्यण् ।
 ११२ वेशन्तहिमवद्भयामण् ।
 ११३ स्रोतसो विभाषा ज्यङ्ज्यौ ।
 ११४ सगर्भसयुथसनुताद्यन् ।
 ११५ तुग्राद्धन् ।
 ११६ अग्राद्यत् ।
 ११७ घञ्छौ च ।
 ११८ समुद्राभ्राद्धः ।
 ११९ वर्हिषि दत्तम् ।
 १२० दूतस्य भागकर्मणी ।
 १२१ रक्षोयातूनां हननी ।
 १२२ रेवतीजगतीहविष्याभ्यः प्रशस्ये ।
 १२३ असुरस्य स्वम् ।
 १२४ मायायामण् ।
 १२५ तद्वानासामुपधानो मञ्च इतीष्टकासु लुक्
 च मतोः ।
 १२६ अश्विमानण् ।
 १२७ वयस्यासु मूर्ध्नो मनुप् ।
 १२८ मत्वर्थे मासतन्वोः ।
 *मासतन्वोरनन्तरार्थे वा ॥ १ ॥
 *लुगकारेकाररेफाश्च ॥ २ ॥
 १२९ मघोर्ज च ।
 १३० ओजसोऽहनि यत्सौ ।
 १३१ वेशोयशआदेर्भागाद्यल् ।
 १३२ ख च ।
 १३३ पूर्वैः कृतमिनियौ च ।

- १३४ अङ्घ्रिः संस्कृतम् ।
 १३५ सहस्रेण संमितौ घः ।
 १३६ मतौ च ।
 १३७ सोममर्हति यः ।
 १३८ मये च ।
 १३९ मघोः ।
 १४० वसोः समूहे च ।

- *अक्षरसमूहे छन्दस उपसंख्यानम् ॥ १ ॥
 *छन्दसि बहुभिर्वसव्यैरुपसंख्यानम् ॥ २ ॥
 *अग्निरीशे वसव्यस्य ॥ ३ ॥
 *स्वार्थविज्ञानात्सिद्धम् ॥ ४ ॥

- १४१ नक्षत्राद् घः ।
 १४२ सर्वदेवात्तातिल् ।
 १४३ शिवशमरिष्टस्य करे ।
 १४४ भावे च ।

अथ पञ्चमोऽध्यायः ।

प्रथमः पादः ।

१ प्राक् क्रीताच्छः ।

*प्राग्वचन उक्तम् ॥ १ ॥

२ उगवादिभ्यो यत् ।

*यञ्ज्यावजः पूर्वविप्रतिपिद्धं सनङ्गूपानहौ
 प्रयोजनम् ॥ १ ॥

*ढञ्च ॥ २ ॥

*हविरपूपादिभ्यो विभाषाया यत् ॥ ३ ॥

*अन्नविकारेभ्यश्च ॥ ४ ॥

*नाभेर्नभभावे प्रत्ययानुपपत्तिः प्रकृत्यभावात् ॥ ५ ॥

*सिद्धं तु शाखादिषु वचनात् ह्रस्वत्वं च ॥ ६ ॥

*नभ्यात्तु लुग्वचनम् ॥ ७ ॥

३ कम्बलाच्च संज्ञायाम् ।

४ विभाषा हविरपूपादिभ्यः ।

*हविरपूपादिभ्योऽप्राप्ते ॥ १ ॥

५ तस्मै हितम् ।

६ शरीरावयवाद्यत् ।

*यत्प्रकरणे रथाच्च ॥ १ ॥

७ खलयवमापतिलवृषपन्नहणश्च ।

८ अजाविभ्यां थ्यन् ।

९ आत्मन्विश्वजनभोगोत्तरपदात्स्वः ।

*भोगोत्तरपदात्स्वविधानेऽभिर्देशः पूर्वपदात्-
 हितत्वात् ॥ १ ॥

*भोगीनरिति चेद्वावचनम् ॥ २ ॥

- *राजाचार्याभ्यां नित्यम् ॥ ३ ॥
 *खविधाने पञ्चजनादुपसंख्यानम् ॥ ४ ॥
 *सर्वजनादृञ्च ॥ ५ ॥
 *महाजनाञ्जित्यम् ॥ ६ ॥
 १० सर्वपुरुषाभ्यां णद्वौ ।
 *सर्वाण्यस्य वाचनम् ॥ १ ॥
 *पुरुषाद्वधे ॥ २ ॥
 ११ माणवचरकाभ्यां खञ् ।
 १२ तदर्थं विकृतेः प्रकृतौ ।
 *तदर्थमिति कृत्यनामभ्यष्टञ् ॥ १ ॥
 *न वा प्रयोजनेन कृतत्वात् ॥ २ ॥
 १३ छदिरुपधिवलेढञ् ।
 *उपध्वर्थमिति प्रत्ययानुपपत्तिरुपध्वभावात् ॥ १ ॥
 *सिद्धं तु कृदन्तस्य स्वार्थेऽञ्चवचनात् ॥ २ ॥
 १४ ऋपभोपानहोर्ज्यः ।
 १५ चर्मणोऽञ् ।
 १६ तदस्य तदस्मिन्त्स्यादिति ।
 १७ परिखाया ढञ् ।
 १८ प्राग्वतेष्टञ् ।
 १९ आर्हादगोपुच्छसंख्यापरिमाणाढक् ।
 *ढगादयः प्रागर्हाच्चेदहे तद्विधिः ॥ १ ॥
 *वस्त्रे वचनात्सिद्धमिति चेन्मांसौदृनिकादिष्वप्राप्तिः २
 *आर्हाच्चिन्नोोजनादिष्वतिप्रसङ्गः ॥ ३ ॥
 *उक्तं वा ॥ ४ ॥
 २० असमासे निष्कादिभ्यः ।
 *निष्कादिष्वसमासग्रहणं ज्ञापकं पूर्वत्र तदन्ता-
 प्रतिषेधस्य ॥ १ ॥
 *प्राग्वतेः संख्यापूर्वपदानां तदन्तग्रहणमलुकि ॥ २ ॥
 २१ शताच्च ठन्यतावशते ।
 *शतप्रतिषेधेऽन्यशतत्वेऽप्रतिषेधः ॥ १ ॥
 २२ संख्याया अतिशदन्तायाः कन् ।
 *तिप्रतिषेधाद्भुतिग्रहणमिति चेदर्थवद्ग्रहणात्सिद्धम् १
 २३ वतोरिद्धा ।
 २४ विंशतित्रिंशद्भ्यां ढुनसंज्ञायाम् ।
 २५ कंसाद्विठन् ।
 *विठन्नर्धाच्च ॥ १ ॥
 *कार्पापणाद्वा प्रतिश्च ॥ २ ॥
 २६ शूर्पादजन्यतरस्याम् ।
 २७ शतमानविंशतिकसहस्रवसनादण् ।
 २८ अध्यर्धपूर्वद्विगोर्लुगसंज्ञायाम् ।
 *द्विगोर्लुक्तम् ॥ १ ॥

- *संज्ञाप्रतिषेधानर्थक्यं च तन्निमित्तत्वाद्भोपस्य ॥ २ ॥
 *उक्तं संख्यात्वे प्रयोजनं तस्मादिहाध्यर्धग्रहणा-
 नर्थक्यम् ॥ ३ ॥
 २९ विभाषा कार्पापणसहस्राभ्याम् ।
 *कार्पापणसहस्राभ्यां सुवर्णशतमानयोरुपसंख्यानम् १
 ३० द्वित्रिपूर्वाभिष्कात् ।
 ३१ विस्ताच्च ।
 *द्वित्रिभ्यां द्वैयोग्यम् ॥ १ ॥
 *तत्र च बहुग्रहणम् ॥ २ ॥
 ३२ विंशतिकात् खः ।
 ३३ खार्या ईकन् ।
 *खार्या ईकन् केवलायाश्च ॥ १ ॥
 *काकिण्याश्चोपसंख्यानम् ॥ २ ॥
 *केवलायाश्च ॥ ३ ॥
 ३४ पणपादमापशताद्यत् ।
 ३५ शाणाद्वा ।
 *शतशाणाभ्यां वा ॥ १ ॥
 *द्वित्रिपूर्वादण्च ॥ २ ॥
 ३६ द्वित्रिपूर्वादण् च ।
 ३७ तेन क्रीतम् ।
 *तेन क्रीतमिति करणात् ॥ १ ॥
 *अकर्त्रेकान्तात् ॥ २ ॥
 *संख्यैकवचनाद् द्विगोश्चोपसंख्यानम् ॥ ३ ॥
 *उक्तं वा ॥ ४ ॥
 ३८ तस्य निमित्तं संयोगोत्पातौ ।
 *तस्यनिमित्तप्रकरणे वातपित्तश्लेष्मभ्यः शमन-
 कोपनयोरुपसंख्यानम् ॥ १ ॥
 *संनिपाताच्च ॥ २ ॥
 ३९ गोक्ष्यचोऽसंख्यापरिमाणाश्वादेर्यत् ।
 *यत्प्रकरणे ब्रह्मवर्षसाच्च ॥ १ ॥
 ४० पुत्राच्छ च ।
 ४१ सर्वभूमिपृथिवीभ्यामणजौ ।
 ४२ तस्येश्वरः ।
 ४३ तत्र विदित इति च ।
 ४४ लोकसर्वलोकादृञ् ।
 ४५ तस्य वापः ।
 ४६ पात्रात् ष्टन् ।
 ४७ तदस्मिन् वृद्ध्यायलाभशुक्लोपदा दीयते ।
 *तदस्मिन् दीयतेऽस्मा इति च ॥ १ ॥
 ४८ पूरणार्धाद्विन् ।
 *ठन्प्रकरणेऽनन्तादुपसंख्यानम् ॥ १ ॥

- ४९ भागाद्यच्च ।
 ५० तद्धरति वहत्यावहति भाराद्वंशादिभ्यः ।
 ५१ वस्त्रद्रव्याभ्यां ठन्कलौ ।
 ५२ सम्भवत्यवहरति पचति ।
 *तत्पचतीति द्रोणादृष ॥ १ ॥
 ५३ आढकाचितपात्रात् खोऽन्यतरस्याम् ।
 ५४ द्विगोष्ठंश्च ।
 ५५ कुलिजाङ्गुलौ च ।
 *कुलिजाञ्चेति सिद्धे लुक्प्रहणानर्थक्यं पूर्वस्मिन्
 त्रिकभावात् ॥ १ ॥
 ५६ सोऽस्यांशवस्त्रभृतयः ।
 ५७ तदस्य परिमाणम् ।
 ५८ संख्यायाः संज्ञासंघसूत्राध्ययनेषु ।
 *संज्ञाया स्वार्थे ॥ १ ॥
 *ततः परिमाणिति ॥ २ ॥
 *जीवितपरिमाणे चोपसंख्यानम् ॥ ३ ॥
 *जीवितपरिमाणे चेत्यनर्थकं वचनं कालादिति
 सिद्धत्वात् ॥ ४ ॥
 *इह वचने हि लुक्प्रसङ्गः ॥ ५ ॥
 *अन्येभ्योऽपि दृश्यते खारशताद्यर्थम् ॥ ६ ॥
 *उक्तं वा ॥ ७ ॥
 *स्तोमे ङविधिः पञ्चदशाद्यर्थः ॥ ८ ॥
 ५९ पङ्क्तिविंशतित्रिंशच्चत्वारिंशत्पञ्चाशत्षष्टि-
 सप्तत्यशीतिनवतिशतम् ।
 *विंशत्यादयो दशदशै चेत्समासवचनानुपपत्तिः ॥ १ ॥
 *परिमाणिति चेत् पुनः स्वार्थे प्रत्ययविधानम् ॥ २ ॥
 *षष्ठीवचनविधिश्च ॥ ३ ॥
 *अनारम्भो वा प्रातिपदिकविज्ञानाद्यथा सहस्रादिषु ४
 ६० पञ्चदशतौ वर्गे वा ।
 ६१ सप्तनोऽञ्छन्दसि ।
 ६२ त्रिंशच्चत्वारिंशतोर्ब्राह्मणे संज्ञायां ङण ।
 ६३ तदर्हति ।
 ६४ छेदादिभ्यो नित्यम् ।
 *छेदादिपथिभ्यो विग्रहदर्शान्त्रित्यग्रहणानर्थक्यम् १
 *विकारार्थमिति चेदकलादिभिस्तुल्यम् ॥ २ ॥
 ६५ शीर्षच्छेदाद्यच्च ।
 ६६ दण्डादिभ्यो यः ।
 ६७ छन्दसि च ।
 ६८ पात्राद्वंश्च ।
 ६९ कडंकरदक्षिणाच्छ च ।
 ७० स्थालीविलात् ।
 ७१ यज्ञत्विग्भ्यां घञ्जौ ।
 *यज्ञत्विग्भ्यां तत्कर्माहंतीत्युपसंख्यानम् ॥ १ ॥
 ७२ पारायणतुरायणचान्द्रायणं वर्तयति ।
 *तद्वर्तयतीत्यनिर्देशस्तत्रादर्शनात् ॥ १ ॥
 ५६ पा० च०

- *इडयज्योश्च दर्शनात् ॥ २ ॥
 ७३ संशयमापन्नः ।
 ७४ योजनं गच्छति ।
 *योजनं गच्छतीति क्रोशशतयोजनशतयोरुप-
 संख्यानम् ॥ १ ॥
 *ततोऽभिगमनमर्हतीति च ॥ २ ॥
 ७५ पथः ष्कन् ।
 ७६ पन्थो ण नित्यम् ।
 ७७ उत्तरपथेनाहृतं च ।
 *आहृतप्रकरणे वारिजङ्गलस्थलकान्तारपूर्वपदा-
 दुपसंख्यानम् ॥ १ ॥
 *अजपथशङ्कुपथाभ्यां च ॥ २ ॥
 *सधुकमरिचयोरण् स्थलात् ॥ ३ ॥
 ७८ कालात् ।
 ७९ तेन निर्वृत्तम् ।
 ८० तमधीष्टो भृतो भृतो भावी ।
 *अधीष्टभृतयोर्द्वितीयानिर्देशोऽनर्थकस्तत्रादर्शनात् १
 *सिद्धं तु चतुर्थीनिर्देशात् ॥ २ ॥
 ८१ मासाद्वयसि यत्त्वजौ ।
 ८२ द्विगोर्यप् ।
 ८३ षण्मासाण्यच्च ।
 ८४ अवयसि ऽंश्च ।
 *अवयसि ऽंश्चेत्यनन्तरस्यानुकर्षः ॥ १ ॥
 ८५ समायाः खः ।
 ८६ द्विगोर्वा ।
 ८७ रात्र्यहःसंवत्सराच्च ।
 ८८ वर्षाल्लुक् च ।
 ८९ चित्तवति नित्यम् ।
 ९० षष्टिकाः षष्टिरात्रेण पच्यन्ते ।
 *षष्टिके संज्ञाग्रहणम् ॥ १ ॥
 *उक्तं वा ॥ २ ॥
 ९१ वत्सरान्ताच्छञ्छन्दसि ।
 ९२ संपरिपूर्वात् ख च ।
 ९३ तेन परिज्यलभ्यकार्यसुकरम् ।
 ९४ तदस्य ब्रह्मचर्यम् ।
 *तदस्य ब्रह्मचर्यमिति महानाड्यादिभ्य उपसंख्यानम् १
 *वचरतीति च ॥ २ ॥
 *अवान्तरदीक्षाभ्यो ङितिः ॥ ३ ॥
 *अष्टाचत्वारिंशतो हुंश्च ॥ ४ ॥
 *चातुर्मास्यानां यलोपश्च ॥ ५ ॥
 *चतुर्मासाण्यो यज्ञे तत्र भवे ॥ ६ ॥
 *संज्ञायाम्ण् ॥ ७ ॥

- ९५ तस्य दक्षिणा यज्ञाख्येभ्यः ।
 ९६ तत्र च दीयते कार्यं भववत् ।
 *कार्यग्रहणमनर्थकं तत्रभवेन कृतत्वात् ॥ १ ॥
 ९७ व्युष्टादिभ्योऽण् ।
 *अण्प्रकरणेऽग्निपदादिभ्य उपसंख्यानम् ॥ १ ॥
 ९८ तेन यथाकथाचहस्ताभ्यां णयतौ ।
 ९९ संपादिनि ।
 १०० कर्मवेपाद्यत् ।
 १०१ तस्यै प्रभवति संतापादिभ्यः ।
 १०२ योगाद्यच्च ।
 १०३ कर्मण उक्त्वा ।
 १०४ समयस्तदस्य प्राप्तम् ।
 १०५ क्रतोरण् ।
 १०६ छन्दसि घञ् ।
 १०७ कालाद्यत् ।
 १०८ प्रकृष्टे ठञ् ।
 १०९ प्रयोजनम् ।
 ११० विशाखापाढादण्मन्थदण्डयोः ।
 १११ अनुप्रवचनादिभ्यश्छः ।
 *छप्रकरणे विशिष्टरूपदिरुहिप्रकृतेरनात्सपूर्वपदा-
 हुपसंख्यानम् ॥ १ ॥
 *स्वर्गादिभ्यो यत् ॥ २ ॥
 *पुण्याहवाचनादिभ्यो लृक् ॥ ३ ॥
 ११२ समापनात् सपूर्वपदात् ।
 ११३ ऐकागारिकद् चौरैः ।
 *एकागारान्निपातनानर्थक्यं ठञ्प्रकरणात् ॥ १ ॥
 ११४ आकालिकडाघन्तवचने ।
 *आकालान्निपातनानर्थक्यं ठञ् प्रकरणात् ॥ १ ॥
 *आकालादृश्च ॥ २ ॥
 ११५ तेन तुल्यं क्रिया चेद्व्रतिः ।
 ११६ तत्र तस्यैव ।
 ११७ तदर्हम् ।
 ११८ उपसर्गाच्छन्दसि धात्वर्थे ।
 *स्त्रीपुंसाभ्यां वक्ष्युपसंख्यानम् ॥ १ ॥
 ११९ तस्य भावस्त्वतलौ ।
 *स्त्रीपुंसाभ्यां त्वतलोरुपसंख्यानम् ॥ १ ॥
 *वावचनं च ॥ २ ॥
 *अपवादसमावेशाद्वा सिद्धम् ॥ ३ ॥
 *तस्य भाव इत्यभिप्रायादिष्वतिप्रसङ्गः ॥ ४ ॥
 *सिद्धं तु यस्य गुणस्य भावाद् द्रव्ये शब्द-
 निवेशस्तदभिधाने त्वतलौ ॥ ५ ॥
 *यद्वा सर्वे भावाः स्वेन भावेन भवन्ति तेषां
 भावस्तदभिधाने ॥ ६ ॥

- *उक्तं वा ॥ ७ ॥
 *त्वतलभ्यां नन्समासः पूर्वविप्रतिषिद्धं त्वतलोः
 स्वरासिद्ध्यर्थम् ॥ ८ ॥
 *वा छन्दसि ॥ ९ ॥
 *नन्समासादन्यो भाववचनः स्वरोत्तरपद-
 वृद्ध्यर्थम् ॥ १० ॥

- १२० आ च त्वात् ।
 *भा च त्वादिति चकारकरणमपवादसमावेशार्थम् ॥ १ ॥
 १२१ न नञ्पूर्वात्तत्पुरुपादचतुरसंगतलवणवट-
 युधकतरसलसेभ्यः ।
 *न नञ्पूर्वादित्युत्तरस्य प्रतिषेधः ॥ १ ॥
 १२२ पृथ्वादिभ्य इमनिज्वा ।
 *पृथ्वादिभ्यो वावचनमण्समावेशार्थम् ॥ १ ॥
 १२३ वर्णदृढादिभ्यः प्यञ् च ।
 १२४ गुणवचनब्राह्मणादिभ्यः कर्मणि च ।
 *ब्राह्मणादिषु चातुर्वर्ण्यादीनामुपसंख्यानम् ॥ १ ॥
 *अर्हतो नुञ्च ॥ २ ॥
 १२५ स्तेनाद्यन्नलोपश्च ।
 १२६ सख्युर्यः ।
 १२७ कपिशाल्योर्ढक् ।
 १२८ पत्यन्तपुरोहितादिभ्यो यक् ।
 १२९ प्राणभृज्जातिवयोवचनोद्गात्रादिभ्योऽञ् ।
 १३० हायनान्तयुवादिभ्योऽण् ।
 *अण्प्रकरणे श्रोत्रियस्य घलोपश्च ॥ १ ॥
 १३१ इगन्ताच्च लघुपूर्वात् ।
 १३२ योपधाद्गुरूपोत्तमाद्गञ् ।
 १३३ द्वन्द्वमनोज्ञादिभ्यश्च ।
 १३४ गोत्रचरणाच्छलाघात्याकारतद्वेतेषु ।
 १३५ होत्राभ्यश्छः ।
 १३६ ब्रह्मणस्त्वः ।

अथ पञ्चमेऽध्याये

द्वितीयः पादः ।

- १ धान्यानां भवने क्षेत्रे खञ् ।
 २ व्रीहिशाल्योर्ढक् ।
 ३ यवयवकपष्टिकाद्यत् ।
 ४ विभाषा तिलमाषोमाभङ्गाणुभ्यः ।
 *तिलादिभ्यः खञ्च ॥ १ ॥
 *उमाभङ्गयोरधान्यत्वात् ॥ २ ॥
 ५ सर्वचर्मणः कृतः खखञौ ।
 ६ यथामुखसंमुखस्य दर्शनः खः ।
 *संमुखेति समस्यान्तलोपः ॥ १ ॥

- ७ तत्सर्वादिः पथ्यङ्गकर्मपत्रपात्रं व्याप्नोति ।
 ८ आप्रपदं प्राप्नोति ।
 ९ अनुपदसर्वान्नायानयं बद्धाभक्षयतिनेयेषु ।
 १० परोवरपरम्परपुत्रपौत्रमनुभवति ।
 *परोवरे परस्योत्ववचनम् ॥ १ ॥
 *परपरतराणां परम्परभावः ॥ २ ॥
 ११ अवारपारात्यन्तानुकामं गामी ।
 १२ समां समां विजायते ।
 *समां समां विजायते इति यलोपवचनाद-
 लुग्विज्ञानम् ॥ १ ॥
 *समां समां विजायते इति यलोपवचनाद-
 लुग्विज्ञानमिति चेदुत्तरपदस्य लुग्वचनम् ॥ २ ॥
 *सिद्धं तु पूर्वपदस्य यलोपवचनात् ॥ ३ ॥
 *अनुत्पत्तावुत्तरपदस्य वावचनम् ॥ ४ ॥
 १३ अद्यश्वीनावष्टब्धे ।
 १४ आगवीनः ।
 *गोराङ्गपूर्वादा तस्य गोः प्रतिदानाकारिणि खः ॥ १ ॥
 १५ अनुग्वलंगामी ।
 १६ अध्वनो यत्त्वौ ।
 १७ अभ्यमित्राच्छ च ।
 १८ गोष्ठात् खञ् भूतपूर्वे ।
 १९ अश्वस्यैकाहगमः ।
 २० शालीनकौपीने अधृष्टाकार्ययोः ।
 २१ व्रातेन जीवति ।
 २२ साप्तपदीनं सख्यम् ।
 २३ हैयङ्गवीनं संज्ञायाम् ।
 *ह्योगोदोहस्य हियङ्गवादेशः संज्ञायां तस्य
 विकारे ॥ १ ॥
 २४ तस्य पाकमूले पील्वादिकर्णादिभ्यः
 कुणल्लाहचौ ।
 २५ पक्षात्तिः ।
 २६ तेन वित्तश्चुष्टुपचणपौ ।
 २७ विनञ्भ्यां नानाभौ न सह ।
 २८ वेः शालच्छङ्कटचौ ।
 २९ संप्रोदश्च कटच् ।
 *कटच्प्रकरणे अलावृत्तिलोमाभ्यो रजस्युप-
 संख्यानम् ॥ १ ॥
 *भङ्गायाश्च ॥ २ ॥
 *गोष्ठादयः स्थानादिषु पशुनामादिभ्यः ॥ ३ ॥
 *उपमानाद्वा सिद्धम् ॥ ४ ॥
 ३० अवात् कुटारच्च ।
 ३१ नते नासिकायाः संज्ञायां टीटञ्जाटञ्भ्रटच्च ।
 ३२ नेर्विडञ्जिरीसचौ ।

- ३३ इनचिपटच्चिकचि च ।
 *इनचिपटच्काः चिकचिचिकादेशाश्च ॥ १ ॥
 *क्लिन्नस्य चिल्पल्लश्चास्य चक्षुषी ॥ २ ॥
 ३४ उपाधिभ्यां त्यक्त्रासन्नारूढयोः ।
 ३५ कर्मणि घटोऽठच् ।
 ३६ तदस्य संजातं तारकादिभ्य इतच् ।
 ३७ प्रमाणे द्वयसज्दम्नञ्मात्रचः ।
 *वत्वन्तात्स्वार्थे द्वयसज्मात्रचौ बहुलम् ॥ १ ॥
 ३८ पुरुषहस्तिभ्यामण् च ।
 ३९ यत्तदेतेभ्यः परिमाणे वतुप् ।
 *वतुप्प्रकरणे युग्मदस्मज्ञयां छन्दसि सादृश्य
 उपसंख्यानम् ॥ १ ॥
 ४० किमिदंभ्यां वो घः ।
 ४१ किमः संख्यापरिमाणे डति च ।
 ४२ संख्याया अवयवे तयप् ।
 *अवयवविधानेऽवयविति प्रत्ययः ॥ १ ॥
 ४३ द्वित्रिभ्यां तयस्यायज्वा ।
 ४४ उभादुदात्तो नित्यम् ।
 ४५ तदस्मिन्नधिकमिति दशान्ताड्डः ।
 *डविधाने परिमाणशब्दानामाधिक्यस्याधि-
 करणाभावादनिर्देशः ॥ १ ॥
 *सिद्धं तु पञ्चमीनिर्देशात् ॥ २ ॥
 ४६ शदन्तर्विशतेश्च ।
 *शद्वहणेऽन्तग्रहणं प्रत्ययग्रहणे यस्मात्स तदा-
 देरधिकार्थम् ॥ १ ॥
 *संख्याग्रहणं च ॥ २ ॥
 *विशतेश्च ॥ ३ ॥
 ४७ संख्याया गुणस्य निमाने मयट् ।
 *निमाने गुणिति ॥ १ ॥
 *भूयसः ॥ २ ॥
 *एकोऽन्यतरः ॥ ३ ॥
 *समानानाम् ॥ ४ ॥
 *तिमेये चापि दृश्यते ॥ ५ ॥
 ४८ तस्य पूरणे उट् ।
 *तस्य पूरण इत्यतिप्रसङ्गः ॥ १ ॥
 *सिद्धं तु संख्यापूरण इति वचनात् ॥ २ ॥
 *यस्य वा भावादन्त्यसंख्यत्वं तत्र ॥ ३ ॥
 ४९ नान्तादसंख्यादेर्मट् ।
 *मडादिषु यस्यादिसन्निर्देशः ॥ १ ॥
 *प्रत्ययान्तरे हि सति स्वरे द्वेषः ॥ २ ॥
 ५० थट् च छन्दसि ।

- ५१ षट्कृतिकतिपयचतुरां थुक् ।
 *चतुरश्छयतावाद्यक्षरलोपश्च ॥ १ ॥
 *थदथुकोः पृथक्करणं पदान्तविधिप्रतिषेधार्थम् ॥२॥
- ५२ बहुपूगणसङ्घस्य तिथुक् ।
 *बहुकतिपयवत्तनां लिङ्गविशिष्टादुत्पत्तिः ॥ १ ॥
 *पुंवद्वचनं च ॥ २ ॥
- ५३ वतोरिथुक् ।
- ५४ द्वेस्तीयः ।
- ५५ त्रेः संप्रसारणं च ।
- ५६ विंशत्यादिभ्यस्तमडन्यतरस्याम् ।
- ५७ नित्यं शतादिमासार्धमाससंवत्सराच्च ।
- ५८ षष्ठादेश्वासंख्यादेः ।
- ५९ मतौ छः सूक्तसाम्नोः ।
 *छप्रकरणे अनेकपदादपि ॥ १ ॥
 *सिद्धं तु प्रातिपदिकविज्ञानात् ॥ २ ॥
 *स्वं रूपं शब्दस्याशब्दसंज्ञेति वचनात् ॥ ३ ॥
 *आम्नायशब्दानामान्यभाव्यं स्वरवर्णानुपूर्वी-
 देशकालनियतत्वात् ॥ ४ ॥
 *पदैकदेशसुबलोपदर्शनाच्च ॥ ५ ॥
- ६० अध्यायानुवाकयोर्लुक् ।
 *अध्यायानुवाकाभ्यां वा लुक् ॥ १ ॥
- ६१ विमुक्तादिभ्योऽण् ।
- ६२ गोषदादिभ्यो वुन् ।
- ६३ तत्र कुशलः पथः ।
- ६४ आकर्षादिभ्यः कन् ।
- ६५ धनहिरण्यात्कामे ।
 *धनहिरण्यात्कामाभिधाने ॥ १ ॥
 *षष्ठ्यर्थे ह्यनिष्टप्रसङ्गः ॥ २ ॥
- ६६ स्वाङ्गेभ्यः प्रसिते ।
- ६७ उदराद्गुणाद्युने ।
- ६८ सस्येन परिजातः ।
- ६९ अशं हारी ।
- ७० तन्त्रादचिरापहृते ।
- ७१ ब्राह्मणकोष्णिके संज्ञायाम् ।
- ७२ शीतोष्णाभ्यां कारिणि ।
- ७३ अधिकम् ।
- ७४ अनुकाभिकाभीकः कमिता ।
- ७५ पार्श्वेनान्विच्छति ।
- ७६ अयःशूलदण्डाजिनाभ्यां ठक्ठञौ ।
- ७७ तावतिथं ग्रहणमिति लुक्वा ।
 *तावतिथं ग्रहणमिति लुक्वावचनानर्थक्यं
 विभाषाप्रकरणात् ॥ १ ॥

- *तावतिथेन गृह्णातीति लुक् च ॥ २ ॥
- ७८ स एषां ग्रामणीः ।
- ७९ शृङ्खलमस्य बन्धनं करभे ।
 *शृङ्खलमस्य बन्धनं करभ इत्यनिर्देशः ॥ १ ॥
 *सिद्धं तु तद्वन्निर्देशाल्लुक् च ॥ २ ॥
- ८० उत्क उन्नमाः ।
- ८१ कालप्रयोजनाद्गोणे ।
- ८२ तदस्मिन्नन्नं प्राये संज्ञायाम् ।
 *प्राये संज्ञायां वटकेभ्य इतिः ॥ १ ॥
- ८३ कुलमाषादञ् ।
- ८४ श्रोत्रियंश्छन्दोऽधीते ।
 *श्रोत्रियंश्छन्दोऽधीत इति वाक्यार्थे पदवचनम् ॥१॥
 *छन्दसो वा श्रोत्रभावः, तदधीत इति धंश्च ॥ २ ॥
- ८५ श्राद्धमनेन भुक्तमिनिठनौ ।
 *इनिठनोः समानकालग्रहणम् ॥ १ ॥
 *उक्तं वा ॥ २ ॥
- ८६ पूर्वादिनिः ।
- ८७ सपूर्वाच्च ।
- ८८ इष्टादिभ्यश्च ।
- ८९ छन्दसि परिपन्थिपरिपरिणौ पर्यवस्थातरि ।
- ९० अनुपद्यन्वेष्टा ।
- ९१ साक्षाद् द्रष्टरि संज्ञायाम् ।
- ९२ क्षेत्रियचपरक्षेत्रे चिकित्स्यः ।
 *क्षेत्रियः श्रोत्रियवत् ॥ १ ॥
 *परक्षेत्राद्वा तत्र चिकित्स्य इति परलोपो घञ् ॥२॥
- ९३ इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्र-
 जुष्टमिन्द्रदत्तमिति वा ।
- ९४ तदस्यास्त्यस्मिन्निति मतुप् ।
 *मतुप्प्रभृतयः सन्मात्रे इति चेदतिप्रसङ्गः ॥ १ ॥
 *उक्तं वा ॥ २ ॥
 *गुणवचनेभ्यो मतुपो लुक् ॥ ३ ॥
 *अव्यतिरेकास्सिद्धमिति चेद् दृष्टो व्यतिरेकः ॥ ४ ॥
 *तथा च लिङ्गवचनसिद्धिः ॥ ५ ॥
- ९५ रसादिभ्यश्च ।
 *रसादिभ्यः पुनर्वचनमन्यनिवृत्त्यर्थम् ॥ १ ॥
- ९६ प्राणिस्थादातो लजन्यतरस्याम् ।
- ९७ सिध्मादिभ्यश्च ।
 *लजन्यतरस्यामिति समुच्चयः ॥ १ ॥
 *पिच्छादिभ्यस्तुन्दादीनां नानायोगकरणं
 ज्ञापकमसमावेशस्य ॥ २ ॥
 *वस्य च पुनर्वचनं सर्वत्रिभाषार्थम् ॥ ३ ॥

- ९८ वत्सांसाभ्यां कामवले ।
 ९९ फेनादिलच्च ।
 १०० लोमादिपामादिपिच्छादिभ्यः शनेलचः ।
 *नप्रकरणे दद्वा हस्वत्वं च ॥ १ ॥
 *विष्वगित्युत्तरपदलोपश्चाकृतसन्धेः ॥ २ ॥
 १०१ प्रज्ञाश्रद्धार्चाभ्यो णः ।
 *वृत्तेश्च ॥ १ ॥
 १०२ तपःसहस्राभ्यां विनीनी ।
 १०३ अण्च ।
 *तपसो विन्वचनमण्विधानात् ॥ १ ॥
 *अण्प्रकरणे ज्योत्स्नादिभ्य उपसंख्यानम् ॥ २ ॥
 १०४ सिकताशर्कराभ्यां च ।
 १०५ देशे लुविलचौ च ।
 १०६ दन्त उन्नत उरच् ।
 १०७ ऊषसुषिमुष्कमधो रः ।
 *रप्रकरणे खमुखकुञ्जेभ्य उपसंख्यानम् ॥ १ ॥
 *नगाच्च ॥ २ ॥
 १०८ द्युद्भ्यां मः ।
 १०९ केशद्वोऽन्यतरस्याम् ।
 *वप्रकरणे मणिहिरण्याभ्यामुपसंख्यानम् ॥ १ ॥
 *छन्दसीवनिपौ च ॥ २ ॥
 *मेधारथाभ्यामिरनिरचौ ॥ ३ ॥
 ११० गाण्ड्यजगात् संज्ञायाम् ।
 १११ काण्डाण्डादीरञ्जीरचौ ।
 ११२ रजःकृष्यासुतिपरिषदो वलच् ।
 *वलच्प्रकरणेऽन्येभ्योऽपि दृश्यते ॥ १ ॥
 ११३ दन्तशिखात् संज्ञायाम् ।
 ११४ ज्योत्स्नातमिस्राशृङ्गिणोर्जस्विन्नूर्जस्वल-
 गोमिन्मलिनमलीमसाः ।
 ११५ अत इनिठनौ ।
 *इनिठनोरेकाक्षरात्प्रतिषेधः ॥ १ ॥
 ११६ व्रीह्यादिभ्यश्च ।
 *शिखायवखदादिभ्यो नियमस्यावचनं निवर्तकत्वात् १
 ११७ तुन्दादिभ्य इलच्च ।
 ११८ एकगोपूर्वाद्द्वन् नित्यम् ।
 ११९ शतसहस्रान्ताच्च निष्कात् ।
 १२० रूपादाहतप्रशंसयोर्यप् ।
 *यप्प्रकरणेऽन्येभ्योऽपि दृश्यते ॥ १ ॥
 १२१ अस्मायामेधास्त्रजो विनिः ।
 १२२ बहुलं छन्दसि ।
 *छन्दोविन्प्रकरणेऽप्राप्तेखलाद्द्वयोभयरुजा-
 हृदयानां दीर्घश्च ॥ १ ॥

- *सर्घत्रामयस्य ॥ २ ॥
 *शृङ्गवृन्दाभ्यामारकन् ॥ ३ ॥
 *फलवर्हाभ्यामिनच् ॥ ४ ॥
 *हृदयाच्चालुरन्यतरस्याम् ॥ ५ ॥
 *शीतोष्णवृत्तेभ्यस्तत्र सहते ॥ ६ ॥
 *हिमाचेलुः ॥ ७ ॥
 *बलाचोलः ॥ ८ ॥
 *वातात्समूहे च ॥ ९ ॥
 *पर्वमरुद्भ्यां तप् ॥ १० ॥
 *ददातिवृत्तं वा ॥ ११ ॥

- १२३ ऊर्णाया युस् ।
 १२४ वाचो भिनिः ।
 १२५ आलर्जाटजौ बहुभाषिणि ।
 १२६ स्वामिन्नैश्वर्ये ।
 १२७ अर्शआदिभ्योऽच् ।
 १२८ छन्दोपतापगर्हात्प्राणिस्थादिनिः ।
 १२९ वातातीसाराभ्यां कुक्च ।
 १३० व्यसि पूरणात् ।
 १३१ सुखादिभ्यश्च ।
 १३२ धर्मशीलवर्णान्ताच्च ।
 १३३ हस्ताजातौ ।
 १३४ वर्णाङ्गहचारिणि ।
 १३५ पुष्करादिभ्यो देशे ।
 *इति प्रकरणे बलाद्वाहूरुपूर्वपदादुपसंख्यानम् ॥ १ ॥
 *सर्वादेश्च ॥ २ ॥
 *भर्थाच्चासंनिहिते ॥ ३ ॥
 *तदन्ताच्च ॥ ४ ॥
 १३६ बलादिभ्यो मतुवन्यतरस्याम् ।
 १३७ संज्ञायां मन्माभ्याम् ।
 १३८ कंशम्भ्यां वभयुस्तिनुतयसः ।
 १३९ तुन्दिबलिबदेर्भः ।
 १४० अहंशुभयोर्युस् ।

अथ षष्ठमेऽध्याये

तृतीयः पादः ।

- १ प्राग्दिशो विभक्तिः ।
 *विभक्तिव्ये प्रयोजनमित्प्रतिषेधः ॥ १ ॥
 *तौ चोक्तम् ॥ २ ॥
 *इदमो विभक्तिस्वरश्च ॥ ३ ॥
 *त्यदादिविधयश्च ॥ ४ ॥
 २ किंसर्वनामबहुभ्योऽद्भ्यादिभ्यः ।
 *बहुग्रहणे संख्याग्रहणम् ॥ १ ॥
 *द्भ्यादिप्रतिषेधात्किम् उपसंख्यानम् ॥ २ ॥
 ३ इदम् इत् ।

४ एतेतौ रथोः ।

५ एतदोऽन् ।

*एतद इति योगविभागः ॥ १ ॥

*एतदश्च थम उपसंख्यानम् ॥ २ ॥

६ सर्वस्य सोऽन्यतरस्यां दि ।

७ पञ्चम्यास्तसिल् ।

१० सप्तम्यास्तल् ।

*तसिल्लादयो विभक्त्यादेशाश्चेत् सुब्लुक्स्वर-
गुणदीर्घैस्त्वस्यायादिविधिप्रतिषेधः ॥ १ ॥

*पञ्चमीनिर्देशात्सिद्धम् ॥ २ ॥

*अनादेशे स्वार्थविज्ञानात्समानशब्दाप्रतिषेधः ॥ ३ ॥

८ तसेश्च ।

*तसेस्तसिल्वचनं स्वरार्थम् ॥ १ ॥

९ पर्याभिभ्यां च ।

*पर्याभिभ्यां च सर्वोभयार्थे ॥ १ ॥

११ इदमो हः ।

१२ किमोऽत् ।

१३ वा ह च च्छन्दसि ।

१४ इतराभ्योऽपि दृश्यन्ते ।

१५ सर्वैकान्यकिञ्चिदः काले दा ।

१६ इदमो हिल् ।

१७ अधुना ।

१८ दानीं च ।

*दानीमिति तिपातनात्स्वरसिद्धिः ॥ १ ॥

*उक्तं वा ॥ २ ॥

१९ तदो दा च ।

*तदो दावचनमनर्थकं विहितत्वात् ॥ १ ॥

२० तयोर्दाहिलौ च च्छन्दसि ।

*तयोरिति प्रातिपदिकनिर्देशः ॥ १ ॥

२१ अनद्यतने हिलन्यतरस्याम् ।

२२ सद्यःपरुत्परार्यैषमःपरैद्यव्यद्यपूर्वेद्यु-
रन्येद्युरन्यतरैद्युरितरेद्युरपरैद्युरधरेद्यु-
रुभयेद्युरुत्तरैद्युः ।

*समानस्य सभावो द्यश्चाहति ॥ १ ॥

*पूर्वपूर्वतरयोः परभाव उदारी च संवत्सरे ॥ २ ॥

*इदमः समसण् ॥ ३ ॥

*परसादेशव्यहति ॥ ४ ॥

*इदमोऽशभावो द्यश्च ॥ ५ ॥

*पूर्वान्यान्यतरैतरापराधरोभयोत्तरेभ्य एद्युसूच् ॥ ६ ॥

*द्युश्चोभयात् ॥ ७ ॥

२३ प्रकारवचने थाल् ।

२४ इदमस्थमुः ।

२५ किमश्च ।

२६ था हेतौ च च्छन्दसि ।

२७ दिक्शब्देभ्यः सप्तमीपञ्चमीप्रथमाभ्यो
दिग्देशकालेष्वस्तातिः ।

२८ दक्षिणोत्तराभ्यामतसुच् ।

२९ विभाषा पराचराभ्याम् ।

३० अञ्जेलुक् ।

३१ उपर्युपरिद्यात् ।

*उर्ध्वस्योपभावो रिद्धरिद्यातिलौ च ॥ १ ॥

३२ पश्चात् ।

*अपरश्च पश्चभाव आतिश्च प्रत्ययः ॥ १ ॥

*दिक्पूर्वपदस्य च ॥ २ ॥

*अर्धोत्तरपदस्य च समासे ॥ ३ ॥

*अर्धे च ॥ ४ ॥

३३ पश्च पश्चा च च्छन्दसि ।

३४ उत्तराधरदक्षिणादातिः ।

३५ एनवन्यतरस्यामदूरेऽपञ्चम्याः ।

*अपञ्चम्या इति प्रागलः ॥ १ ॥

३६ दक्षिणादाच् ।

३७ आहि च दूरे ।

३८ उत्तराच्च ।

३९ पूर्वाधरावरारणामसि पुरधवश्चैषाम् ।

४० अस्ताति च ।

४१ विभाषाऽचरस्य ।

४२ संख्याया विधार्थे धा ।

*धाविधानं धात्वर्थपृथग्भावे ॥ १ ॥

४३ अधिकरणविचाले च ।

४४ एकाद्वौ ध्यमुजन्त्यतरस्याम् ।

*सहभावे ध्यमुञ् ॥ १ ॥

४५ द्वित्र्योश्च धमुञ् ।

*धमुजन्तात् स्वार्थे ङदर्शनम् ॥ १ ॥

४६ एधाञ्च ।

४७ याप्ये पाशप् ।

*पाशपि कुत्सितग्रहणम् ॥ १ ॥

४८ पूरणाद्भागे तीयादच् ।

४९ प्रागेकादशभ्योऽच्छन्दसि ।

५० षष्ठाष्टमाभ्यां ञ् च ।

५१ मानपञ्चङ्गयोः कन्लुकौ च ।

५२ एकादाकिनिचासहाये ।

*एकादाकिनिचि द्विवह्नेयं प्रत्ययविधानम् ॥ १ ॥

*सिद्धं तु संख्यादेशवचनात् ॥ २ ॥

*असहायस्य चा ॥ ३ ॥

५३ भूतपूर्वे चरट् ।

५४ षष्ठ्या रूप्य च ।

५५ अतिशायने तमविष्टनौ ।

*अतिशायने बहुव्रीहावुक्तम् ॥ १ ॥

*शुक्लतरस्य शुक्लभावात्प्रकृतेः प्रत्ययविज्ञानम् ॥ २ ॥

*तदन्ताच्च स्वार्थे छन्दसि दर्शनं श्रेष्ठतमायेति ॥३॥

५६ तिङ्श्च ।

५७ द्विवचनविभज्योपपदे तरवीयसुनौ ।

*तरवीयसुनौरेकद्वयस्योत्कर्षापकर्षयोरुपसंख्यानम् १

*सिद्धं तु गुणप्रधानत्वात् ॥ २ ॥

५८ अजादी गुणवचनादेव ।

५९ तुश्छन्दसि ।

६० प्रशस्यस्य श्रः ।

६१ ज्य च ।

६२ वृद्धस्य च ।

६३ अन्तिकवाढयोर्नेदसाधौ ।

६४ युवाल्पयोः कनन्यतरस्याम् ।

६५ विन्मतोर्लुक् ।

६६ प्रशंसायां रूप् ।

*प्रकृतेर्लिङ्गवचनाभावात् तिङ्प्रकृतेरम्भाववचनम् १

*सिद्धं तु क्रियाप्रधानत्वात् ॥ २ ॥

*वृषलादिभ्य उपसंख्यानम् ॥ ३ ॥

*सिद्धं तु प्रकृत्यर्थवैस्पष्टयवचनात् ॥ ४ ॥

६७ ईपदसमाप्तौ कल्पवन्देश्यदेशीयरः ।

*ईपदसमाप्तौ क्रियाप्रधानत्वालिङ्गवचनानुपपत्तिः १

*प्रकृत्यर्थविशेषणत्वासिद्धम् ॥ २ ॥

*प्रकृत्यर्थे चेलिङ्गवचनानुपपत्तिः ॥ ३ ॥

*सिद्धं तु तत्संबन्ध उत्तरपदार्थे प्रत्ययवचनात् ॥४॥

*क्तान्तात्प्रत्ययविधानानुपपत्तिः, क्तस्य भूतकाल-

लक्षणत्वात्कल्पादीनां चासमासिवचनात् ॥ ५ ॥

*सिद्धं तु आशंसायां भूतवद्वचनात् ॥ ६ ॥

६८ विभाषा सुपो बहुचपुरस्तात् ।

*बहुचि सुवग्रहणात्पूर्वत्र तिङो विधानम् ॥ १ ॥

*स्वरः प्रातिपदिकत्वात् ॥ २ ॥

*सुवग्रहणं नित्यपूर्वार्थम् ॥ ३ ॥

*तमादिभ्यः कल्पादयो विप्रतिषेधेन ॥ ४ ॥

*तमादिरीपत्प्रधानत्वात् ॥ ५ ॥

६९ प्रकारवचने जातीयर ।

७० प्रागिवात् कः ।

७१ अव्ययसर्वनाम्नामकच्प्राक् टेः ।

७२ कस्य च दः ।

*अकच्प्रकरणे तूष्णीमः काम् ॥ १ ॥

*शीले को मलोपश्च ॥ २ ॥

*भ्रम्बहुजकधु नानादेशत्वादुत्सर्गप्रतिषेधः ॥ ३ ॥

*कविधेस्तमादयः पूर्वविप्रतिषिद्धम् ॥ ४ ॥

*कदाचित् छिन्नकतरादयः ॥ ५ ॥

*एकदेशिप्रधानश्च समासः ॥ ६ ॥

*उत्तरपदार्थप्रधानश्च संज्ञायां कन्विध्यर्थम् ॥ ७ ॥

*कदाचिद्द्वन्द्वः ॥ ८ ॥

७३ अज्ञाते ।

७४ कुत्सिते ।

*कुत्सितादीनामर्थे चेलिङ्गवचनानुपपत्तिः ॥ १ ॥

*कुत्सितादिसमानाधिकरणादिति चेदतिप्रसङ्गो

यथा टावादिषु ॥ २ ॥

*सिद्धं तु येन कुत्सितादिवचनं तद्युक्तात्स्वार्थे

प्रत्ययविधानात् ॥ ३ ॥

७५ संज्ञायां कन् ।

७६ अनुकम्पायाम् ।

७७ नीतौ च तद्युक्तात् ।

७८ वह्नचो मनुष्यनाम्नष्ट्वा ।

७९ घनिलचौ च ।

८० प्राचामुपादेरडज्जुचौ च ।

८१ जातिनाम्नः कन् ।

८२ अजिनान्तस्योत्तरपदलोपश्च ।

८३ ठाजादावूर्ध्वं द्वितीयादचः ।

*ठग्रहणमुको द्वितीयत्वे कविधानार्थम् ॥ १ ॥

*अजादिलक्षणे हि माथितिकादिवत् प्रसङ्गः ॥ २ ॥

*द्वितीयादचो लोपे सन्ध्यक्षरद्वितीयत्वे

तदादेर्लोपवचनम् ॥ ३ ॥

८४ शेवलसुपरिविशालवरुणार्थमादीनां
तृतीयात् ।

*वरुणादीनां च तृतीयात् स चाकृतसंघीनाम् ॥१॥

*षडिके जइत्वे उक्तम् ॥ २ ॥

*वाचिकादिषु पदवृत्तप्रतिषेधः ॥ ३ ॥

*सिद्धमेकाक्षरपूर्वपदानामुत्तरपदलोपवचनात् ॥ ४ ॥

*पपष्ठाजादिवचनात् सिद्धम् ॥ ५ ॥

८५ अल्पे ।

८६ हस्त्रे ।

८७ संज्ञायां कन् ।

८८ कुटीशमीशुण्डाभ्यो रः ।

*कुटीशमीशुण्डाभ्यः प्रत्ययसंलियोगेन सुवद्वचनम् १

*उक्तं वा ॥ २ ॥

८९ कुत्वा डुपच् ।

९० कास्रुगोपीभ्यां ष्टरच् ।

९१ वत्सोक्षाश्वर्षभेभ्यश्च तनुत्वे ।

*वत्सादिभ्यस्तनुत्वे कादयै प्रतिषेधः ॥ १ ॥

९२ कियत्तदो निर्धारणे द्वयोरेकस्य इतरच् ।

- ९३ वा बहूनां जातिपरिग्रहे उतमच् ।
*किमादीनां द्विवह्वर्थे प्रत्ययविधानादुपाध्यानर्थ-
क्यम् ॥ १ ॥
- ९४ एकाच्च प्राच्याम् ।
*प्राग्वचनानर्थक्यं च विभाषाप्रकरणात् ॥ १ ॥
- ९५ अवक्षेपणो कन् ।
- ९६ इवे प्रतिकृतौ ।
- ९७ संज्ञायां च ।
- ९८ लुम्नुष्ये ।
*लिङ्गसिद्धयर्थम् लुम्नुष्ये ॥ १ ॥
- ९९ जीविकार्थे चापण्ये ।
- १०० देवपथादिभ्यश्च ।
- १०१ वस्तेर्दञ् ।
- १०२ शिलाया ढः ।
- १०३ शाखादिभ्यो यः ।
- १०४ द्रव्यं च भव्ये ।
- १०५ कुशाग्राच्छः ।
- १०६ समासाच्च तद्विपयात् ।
*अणो गोत्राद्गोत्रवचनात् ॥ १ ॥
- १०७ शर्करादिभ्योऽण् ।
- १०८ अङ्गुल्यादिभ्यष्टक् ।
- १०९ एकशालायाष्टजन्यतरस्याम् ।
- ११० कर्कलोहितादीकक् ।
- १११ प्रत्नपूर्वेष्वेमात्थाल्छन्दसि ।
- ११२ पूगाञ्ज्योऽग्रामणीपूर्वात् ।
- ११३ व्रातचफजोरस्त्रियाम् ।
- ११४ आयुधजीविसंघाञ्ज्यइवाहीकेष्व-
ब्राह्मणराजन्यात् ।
- ११५ वृकाट्टिण्यण् ।
- ११६ दामन्यादित्रिगर्तषष्टाच्छः ।
- ११७ पश्वादिर्घाघेयादिभ्योऽणञौ ।
- ११८ अभिजिद्विदमृच्छालावच्छिखावच्छमीव-
दूर्णावच्छुमदणो यञ् ।
- ११९ ज्यादयस्तद्राजाः ।

अथ पञ्चभेऽध्याये

चतुर्थः पादः ।

१ पादशतस्य संख्यादेर्वीप्सायां वुञ् लोपश्च ।

*पादशतग्रहणमनर्थकमन्यत्रापि दर्शनात् ॥ १ ॥

२ दण्डव्यवसर्गयोश्च ।

३ स्थूलादिभ्यः प्रकारवचने कन् ।

*कन्प्रकरणे चञ्चद्बृहतोरुपसंख्यानम् ॥ १ ॥

४ अनत्यन्तगतौ क्तात् ।

*अनत्यन्तगतौ क्तान्तात्तमादयः पूर्वविप्रतिषिद्धम् १

*तदन्ताच्च स्वार्थे कन्वचनम् ॥ २ ॥

५ न सामिवचने ।

*सामिवचने प्रतिषेधानार्थक्यं प्रकृत्यभिहितत्वात् १

६ बृहत्या आच्छादने ।

७ अपडक्षाशितङ्ग्वलंकर्मालंपुरुषा-

ध्युत्तरपदात्सः ।

*अध्युत्तरपदात् प्रत्ययविधानानुपपत्तिर्विग्रहा-
भावात् ॥ १ ॥

*तस्मात्तत्रेदमिति सधीनद् ॥ २ ॥

८ विभाषाऽश्चेरदिक् स्त्रियाम् ।

९ जात्यन्ताच्छ वन्धुनि ।

१० स्थानान्ताद्विभाषा सस्थानेनेति चेत् ।

११ किमेत्तिङ्गव्यघादांस्वद्रव्यप्रकर्षे ।

१२ अमु च च्छन्दसि ।

१३ अनुगादिनष्टक् ।

१४ णचः स्त्रियामञ् ।

१५ अणिनुणः ।

१६ विसारिणो मत्स्ये ।

१७ संख्यायाः क्रियाभ्यावृत्तिगणने कृत्वसुच् ।

१८ द्वित्रिचतुर्भ्यः सुच् ।

१९ एकस्य सकृच्च ।

२० विभाषा वहोर्घाऽविप्रकृष्टकाले ।

२१ तत्प्रकृतवचने मयट् ।

२२ समूहवच्च बहुषु ।

२३ अनन्तावसथेतिहभेषजाञ्ज्यः ।

२४ देवतान्तात्तादर्थ्ये यत् ।

२५ पादार्धाभ्यां च ।

२६ अतिथेर्ज्यः ।

२७ देवात्तल् ।

*तलि स्त्रीलिङ्गवचनम् ॥ १ ॥

*उक्तं वा ॥ २ ॥

२८ अवेः कः ।

२९ यावादिभ्यः कन् ।

३० लोहितान्मणौ ।

*लोहितालिङ्गवाधनं वा ॥ १ ॥

*अक्षरसमूहे छन्दस उपसंख्यानम् ॥ २ ॥

*छन्दसि बहुभिर्वसव्यैरुपसंख्यानम् ॥ ३ ॥

*अग्निरीशे वसव्यस्येति ॥ ४ ॥

*उक्तं वा ॥ ५ ॥

*नवस्य नू तसनखाश्च ॥ ६ ॥

*नश्च पुराणे प्राक् ॥ ७ ॥

- ३१ वर्णे चानिले ।
 ३२ रक्ते ।
 ३३ कालाच्च ।
 ३४ विनयादिभ्यष्टक् ।
 ३५ वाचो व्याहृतार्थायाम् ।
 ३६ तद्युक्तात्कर्मणोऽण् ।
 *अण्प्रकरणे कुलालवरुडनिषादचण्डालामित्रेभ्य-
 च्छन्दसि ॥ १ ॥
 *भारगरूपनामभ्यो धेयः ॥ २ ॥
 *मित्राच्छन्दसि ॥ ३ ॥
 *अणमित्राच्च ॥ ४ ॥
 *आग्नीध्रसाधारणादञ् ॥ ५ ॥
 *अयवसमरुद्धयां छन्दसि ॥ ६ ॥
 *नवसूरमर्तयविष्टेभ्यो यत् ॥ ७ ॥
 *क्षेमाद्यः ॥ ८ ॥
 ३७ ओषधेरजातौ ।
 ३८ प्रज्ञादिभ्यश्च ।
 ३९ मृदस्तिकञ् ।
 ४० सस्त्रौ प्रशंसायाम् ।
 ४१ वृकज्येष्ठाभ्यां तिस्तातिलौ च च्छन्दसि ।
 ४२ बह्वल्पार्थाच्छस्कारकादन्यतरस्याम् ।
 *बह्वल्पार्थान्मङ्गलामङ्गलवचनम् ॥ १ ॥
 ४३ संख्यैकवचनाच्च वीप्सायाम् ।
 ४४ प्रतियोगे पञ्चम्यास्तसिः ।
 *तसिप्रकरण आद्यादिभ्य उपसंख्यानम् ॥ १ ॥
 ४५ अपादाने चाहीयरुहोः ।
 ४६ अतिग्रहाव्यथनक्षेपेष्वकर्तरि तृतीयायाः ।
 ४७ हीयमानपापयोगाच्च ।
 ४८ षष्ठ्या व्याश्रये ।
 ४९ रोगाच्चापनयने ।
 ५० कृभ्वस्तियोगे संपद्यकर्तरि च्विः ।
 *च्विविधावभूततद्भावग्रहणम् ॥ १ ॥
 *प्रकृतिविवक्षाग्रहणं वा ॥ २ ॥
 *समीपादिभ्य उपसंख्यानम् ॥ ३ ॥
 ५१ अरुर्मनश्चक्षुश्चेतोरहोरजसां लोपश्च ।
 ५२ विभाषा साति काल्हेयै ।
 ५३ अभिविधौ संपदा च ।
 ५४ तदधीनवचने ।
 ५५ देये त्रा च ।
 ५६ देवमनुष्यपुरुषपुरुमर्त्येभ्यो द्वितीया-
 सप्तम्योर्बहुलम् ।
 ५७ अव्यक्तानुकरणाद्ब्रजवरार्थादनितौ डाच् ।
 *डाचि चित्करणं विशेषणार्थम् ॥ १ ॥
 ५७ पा० च०

- ५८ कृञो द्वितीयतृतीयशम्बवीजात् कृषौ ।
 ५९ संख्यायाश्च गुणान्तायाः ।
 ६० समयाच्च यापनायाम् ।
 ६१ सपत्रनिष्पत्रादतिव्यथने ।
 ६२ निष्कुलान्निष्कोषणे ।
 ६३ सुखप्रियादानुलोम्ये ।
 ६४ दुःखात् प्रातिलोम्ये ।
 ६५ शूलात् पाके ।
 ६६ सत्यादशपथे ।
 ६७ मद्रात् परिवापणे ।
 ६८ समासन्ताः ।
 *प्रयोजनमव्ययीभावद्विगुह्णद्वत्तत्पुरुषबहुव्रीहि-
 संज्ञाः ॥ १ ॥
 ६९ न पूजनात् ।
 *पूजायां स्वतिग्रहणम् ॥ १ ॥
 *प्राग्बहुव्रीहिग्रहणं च ॥ २ ॥
 ७० किमः क्षेपे ।
 ७१ नजस्तत्पुरुषात् ।
 ७२ पथो विभाषा ।
 ७३ बहुव्रीहौ संख्येयै डजबहुगणात् ।
 *डच्प्रकरणे संख्यायास्तत्पुरुषस्योपसंख्यानं
 निखिन्नार्थम् ॥ १ ॥
 *अन्यत्राधिकलोपात् ॥ २ ॥
 ७४ ऋक्पूरब्धुःपथामानक्षे ।
 ७५ अच्प्रत्यन्ववपूर्वात् सामलोम्नः ।
 ७६ अक्ष्णोऽदर्शनात् ।
 ७७ अचतुरविचतुरसुचतुरस्त्रीपुंसधेन्वनडुहवर्सा-
 मवाङ्मनसाक्षिभ्रुवदारगवोर्वष्टीवपदष्टीवनक्त-
 न्दिवरात्रिन्दिवाहर्दिवसरजसनिःश्रेयसपुरुषा-
 युषड्यायुपत्र्यायुपर्यञ्जुपजातोक्षमहोक्षवृद्धो-
 क्षोपशुनगोष्ठ्याः ।
 *चतुरोऽच्प्रकरणे व्युपाभ्यामुपसंख्यानम् ॥ १ ॥
 ७८ ब्रह्महस्तिभ्यां वर्चसः ।
 ७९ अवसमन्धेभ्यस्तमसः ।
 ८० श्वसोऽवसीयः श्रेयसः ।
 ८१ अन्ववतसाद्रहसः ।
 ८२ प्रतेरुरसः सप्तमीस्यात् ।
 ८३ अनुगवमायामे ।
 ८४ द्विस्तावा त्रिस्तावा वेदिः ।
 ८५ उपसर्गादध्वनः ।
 ८६ तत्पुरुषस्याङ्गुलेः संख्याव्ययादेः ।

८७ अहःसर्वैकदेशसंख्यातपुण्याच्च रात्रेः ।

*अहर्ग्रहणं द्वन्द्वार्थम् ॥ १ ॥

८८ अहोऽह्न एतेभ्यः ।

*अहोऽह्नवचनानर्थक्यं चाह्नष्टलोर्नियमवचनात् ॥ १ ॥

८९ न संख्यादेः समाहारे ।

९० उत्तमैकाभ्यां च ।

९१ राजाहःसखिभ्यष्ट्च ।

९२ गोरतद्धितलुकि ।

९३ अग्राख्यायामुरसः ।

९४ अनोश्मायःसरसां जातिसंज्ञयोः ।

९५ ग्रामकौटाभ्यां च तक्षणः ।

९६ अतेः शूनः ।

९७ उपमानादप्राणिषु ।

९८ उत्तरमृगपूर्वाच्च सक्थनः ।

९९ नावो द्विगोः ।

१०० अर्धाच्च ।

१०१ खार्याः प्राचाम् ।

१०२ द्वित्रिभ्यामञ्जलेः ।

१०३ अनसन्तान्नपुंसकाच्छन्दसि ।

१०४ ब्रह्मणो जानपदाख्यायाम् ।

१०५ कुमहद्भ्यामन्यतरस्याम् ।

१०६ द्वन्द्वान्छुदषहान्तात् समाहारे ।

१०७ अव्ययीभावे शरत्प्रभृतिभ्यः ।

१०८ अनश्च ।

१०९ नपुंसकादन्यतरस्याम् ।

११० नदीपौर्णमास्याग्रहायणीभ्यः ।

१११ झयः ।

११२ गिरेश्च सेनकस्य ।

११३ बहुव्रीहौ सक्थ्यक्ष्णोः स्वाङ्गात्पच् ।

*पचि प्रत्ययान्तरकरणमनन्तोदात्तार्थम् ॥ १ ॥

११४ अङ्गुलेर्दारुणि ।

११५ द्वित्रिभ्यां प मूर्ध्नः ।

*मूर्ध्नश्च पवचनम् ॥ १ ॥

११६ अप्पूरणीप्रमाण्योः ।

*अपि प्रधानपूरणीग्रहणम् ॥ १ ॥

*नेतुर्नक्षत्रे उपसंख्यातम् ॥ २ ॥

*छन्दसि च ॥ ३ ॥

*मासात् ऋतिप्रत्ययपूर्वपदादृषिविधिः ॥ ४ ॥

११७ अन्तर्बहिर्भ्यां च लोच्चः ।

११८ अञ्जासिकायाः संज्ञायां नसं चास्थूलात् ।

११९ उपसर्गाच्च ।

१२० सुप्रातसुश्वसुदिवशारिकुक्षचतुरश्रैणी-
पदाजपदप्रोष्ठपदाः ।

१२१ नञ्दुःसुभ्यो हलिसक्थ्योरन्यतरस्याम् ।

१२२ नित्यमसिच् प्रजामेधयोः ।

१२३ बहुप्रजाश्छन्दसि ।

१२४ धर्मादनिच् केवलात् ।

१२५ जम्भा सुहरितृणसोमेभ्यः ।

१२६ दक्षिणेर्मा लुग्धयोगे ।

१२७ इच् कर्मव्यतिहारे ।

१२८ द्विदण्ड्यादिभ्यश्च ।

१२९ प्रसम्भ्यां जानुनोर्दुः ।

१३० ऊर्ध्वाद्धिभाषा ।

१३१ ऊधसोऽनङ् ।

*ऊधसोऽनङि स्त्रीग्रहणम् ॥ १ ॥

१३२ धनुपश्च ।

१३३ वा संज्ञायाम् ।

१३४ जायाया निङ् ।

१३५ गन्धस्येदुत्पूतिसुसुरभिभ्यः ।

*गन्धस्येत्त्वे तदेकान्तग्रहणम् ॥ १ ॥

१३६ अल्पाख्यायाम् ।

१३७ उपमानाच्च ।

१३८ पादस्य लोपोऽहस्त्यादिभ्यः ।

१३९ कुम्भपदीषु च ।

१४० संख्यासुपूर्वस्य ।

१४१ वयसि दन्तस्य दत् ।

१४२ छन्दसि च ।

१४३ स्त्रियां संज्ञायाम् ।

१४४ विभाषा श्यावारोकाभ्याम् ।

१४५ अग्रान्तशुद्धशुभ्रवृषवराहेभ्यश्च ।

१४६ ककुदस्यावस्थायां लोपः ।

१४७ त्रिककुत् पर्वते ।

१४८ उद्धिभ्यां काकुदस्य ।

१४९ पूर्णाद्धिभाषा ।

१५० सुहृद्दुर्ददौ मित्रामित्रयोः ।

१५१ उरःप्रभृतिभ्यः कप् ।

१५२ इनः स्त्रियाम् ।

१५३ नद्युतश्च ।

१५४ शेषाद्धिभाषा ।

१५५ न संज्ञायाम् ।

१५६ ईयसश्च ।

*ईयस उपसर्जनदीर्घत्वं च ॥ १ ॥

*पुवद्वचनात्सिद्धम् ॥ २ ॥

१५७ वन्दिते आतुः ।

१५८ ऋतश्छन्दसि ।

१५९ नाडीतन्वयोः स्वाङ्गे ।

१६० निष्प्रचाणिश्च ।

चतुर्थपञ्चमाध्यायगतसूत्रवार्तिकपाठः समाप्तः ॥